
. गीता सर्वशाख्रमयी है। गीतामें सारे 
शाख्रोंका सार भरा हुआ है। इसे सारे 
शास्त्रोंका खजाना कहें. तो भी अत्युक्ति न - 
होगी। गीताका भलीभाँति ज्ञान हो जानेपर 
सब शाज्त्रोंका तात्त्विक ज्ञान अपने-आप हो 
सकता है, उसके लिये अलग परिश्रम 
करनेकी आवश्यकता नहीं रहती । 

महाभारतमें भी कहा है- 
'सर्वशासत्रमयी गीता' (भीष्म० ४३ । २) :। 
परन्तु इतना ही कहना पर्याप्त नहीं है । क्योंकि 
सारे शास्रोंकी उत्पत्ति वेदोंसे हुई, वेदोंका 
प्राकस्य भगवान्‌ ब्रह्माजीके मुखसे 
और _ नह्माजी भगवानके नाभि-कमलसे 
उत्पन्न हुए। इस प्रकार शास्त्रों और 
>भगवापके बीक्ेमें बहुत ॐअ व्यवधान 


शास्त्रोंसे पढ़कर कहा जाय,तो को; अत्युक्ति 
` न, होगी। स्वयं भगवान्‌ वेद्व्यासने कहा 
है— 
गीता सुगीता कर्तव्या किमन्यैः शास््रसंगरहैः । 
या स्वयं पद्मनाभस्य मुखंपद्माहिनिःसृता ॥ 
(महा? भीष्म ४३ । १) 
“गीताका ही भली प्रकारसे श्रवण, 
कीर्तन, पठन-पाठन, मनन और धारण 
करना चाहिये, अन्य शास्रोके संग्रहकी क्या 
- आवश्यकता है ? क्योंकि वह स्वयं पद्मनाभ 
भगवानके साक्षात्‌ मुख-कमलसे निकली 
हुई है।' 

॥ श्रीहरिः ॥ 


म निवेदन 
भारतीय दर्शनके अनुसार जीवनकी सार्थकता जीवनको सुसंयत करके उसे भगवन्मुखी | 
बनानेमें है, जिससे इस क्षुद्र अल्पकालस्थायी ससीम भौतिक जीवनसे उठकर महान्‌, 
शाश्वत एवं असीम अनन्त जीवनको प्राप्त किया जा सके। हम भारतीयोंकी दृष्टिमें 
किसी अन्थकी उपयोगिता अथवा उपादेयता इस बातपर निर्भर करती है कि वह हमें 
जीवनके इस चरम और परम लक्ष्य तक पहुँचानेमें कहाँ तक सहायक है। इस दृष्टिसे 


विचार करनेपर ज्ञात होता है कि श्रीमद्धगवद्गीताका एकमात्र आश्रय (अनुशीलन) ही 


मानवमात्रको लक्ष्यकी प्राप्ति करा देनेमें सबसे अधिक सहायक, उपयोगी तथा सर्वार्थ-सिद्ध 
सबल साधनके रूपमें कसौटी पर खरा उतरता है। 

श्रीमद्धगवद्गीताकेः इस लोक-कल्याणकारी अवदान और उसकी विश्व-मान्य महत्ताको 
दृष्टि-पथमें रखकर ही गीताके आत्मोद्धाक अमरसंदेशको जन-जनतक पहुँचानेके उद्देश्यसे 
गीताप्रेसने ` श्रीमद्भगवद्गीताके अनेकों छोटे-बड़े संस्करण तथा विस्तृत टीकायें प्रकाशित 


_की हैं। उनमें परमश्रद्धेय ब्रह्मलीन जयदयालजी गोयन्दका द्वारा प्रणीत यह 'तत्त्वविवेचनी 


टीका अन्यतम है। इसमें टीकाकारने गीताकी विस्तृत व्याख्या सहित अनेक गूढ़ तात्त्विक 
रहस्योंको ` सरल, सुबोध भाषामें उद्घाटित किया है। इस प्रामाणिक उपयोगी और 
लोकप्रिय अन्यके अबतक अनेकों संस्करण बहुसंख्यक--लाखों प्रतियोके रूपमें निकल 
चुके हैं। मुद्रणकी आधुनिक प्राविधि द्वारा २२”»२९"के आकारमें मुद्रित, आफसेटकी 
स्वच्छ, सुन्दर छपाईंसे युक्त तथा सुन्दरु भावपूर्ण बहुरंगे १८ चित्रोंसे सुसज्जित यह 


. विशेष संस्करण पांठकोंका ध्यान आकर्षित करते हुए गीताके पठन-पाठनकी ओर उन्हें | 
अधिकाधिक प्रवृत्त करेगा, ऐसी आशा है। विश्वास है कि प्रेमी पाठक और जिज्ञासन 
` इससे विशेष लाभ उठायेंगे । 


-अकाशक 

गीता-तत्त्वविवेचनी टीकासहित श्रीमद्धगवदगीताकी 


-सें० 
पहला अध्याय 

१--प्रथम अध्यायका नाम और संक्षेप 
२--प्रथम अध्यायका सम्बन्ध--गीताके उपक्रममें 
महाभारत-युद्धका प्रारम्भिक इतिहास 
३-घृतराष्ट्रका प्रश्न 


द्रोणाचार्यके पास जाना 
५--दुर्योधन द्वारा पाण्डव-सेनाका वर्णन 
६--युयुधान, विराट और द्वुपदका परिचय ... 
७- धृष्टकेतु, चेकितान, काशिराज, पुरुजित्‌, 
कुन्तिभोज, शैब्य, युधामन्यु, अभिमन्यु तथा 
द्रौपदीके पुत्रोंका परिचय 
८--महारथीका लक्षण तथा द्रोण, भीष्म, कर्ण, कृप, 
अश्वत्थामा, विकर्ण और भूरिश्रवा आदि 
कौरवपक्षीय प्रमुख वीरोंका परिचय 
९--दुर्योधनद्वाए अपने पक्षके वीरोंकी प्रशंसा 
तथा भीष्मके द्वारा शङ्कनाद ............ 
१०- अर्जुनके विशाल रथ, ध्वजा, हृषीकेश नाम, 
पाञ्चजन्य एवं देवदत्त शङ्खका एवं शिखण्डी 
का परिचय और उभय पक्षके वीरोंद्राश की 
हुई शङ्खु-ध्वनिका वर्णन ............... 
११--अर्जुनके अनुरोधसे भगवानका दोनों सेनाओं 
के बीचमें रथको ले जाना और अर्जुनका 
सबको देखना 


मरणकी आशङ्कासे अर्जुनका शोकाकुल होना 
और कुलनाश, कुलधर्मनाश तथा वर्ण- 
सङ्करताके विस्तार आदि दुष्परिणामोंको 
बतलाते हुए धनुष-बाण छोड़कर बैठ जाना 
(आततायीके लक्षण तथा आततायीको मारनेमें 
दोषका अभाव ६७) 
१३--अध्यायकी समाप्तिपर पुष्पिका-तात्पर्य ... 
दूसरा अध्याय 


१४--अध्यायका नाम, संक्षेप और सम्बन्ध ... 
१५--भगवानके द्वारा उत्साह दिलाये जानेपर भी 
अर्जुनका युद्धके लिये तैयार न होना और 
किकर्तव्यविमूढ होकर भगवानसे उचित 


॥ श्रीहरिः ॥ 

४७- ५१ 


५२--५४ 


५४--५८ 


७५८--६२ 


६२-७३ 


७३—७४ 


७५- ७७ 


सं 
शिक्षा देनेकी प्रार्था करते हुए युद्ध न 
करनेका निश्चय करके बैठ जाना 
(शिष्यके लक्षण ८४--८५) 
१६--भगवानके द्वारा आत्मतत्तवका निरूपण और 
सांख्ययोगकी दृष्टिमें अर्जुनको युद्धके लिये 
प्रोत्साहन मिलना ............... RO 
१७- क्षत्रिय धर्मके अनुसार धर्म-युद्धकी उपादेयता 
और आवश्यकताका वर्णन करके भगवानका 
अर्जुनको युद्धके लिये उत्साह दिलाना ... 
१८--सकाम कर्मोंकी हीनता और निष्काम कर्मोकी 
श्रेष्ठताका वर्णन करते हुए अर्जुनको कर्मयोगके 
लिये उत्साहित करना 
१९--योग और योगीके विभिन्न अथेमे प्रयोग... 
२०--अर्जुनके पूछनेपर भगवानके द्वारा स्थिर-बुद्धि 
पुरुषोंके लक्षण, स्थिर-बुद्धिताके साधन और 
फलका निरूपण 
तीसरा अध्याय 


२१--अध्यायका नाम, संक्षेप और सम्बन्ध ... 
२२--अर्जुनके पूछनेपर सांख्य और कर्मयोग दो 
निष्ठाओंका वर्णन करते हुए अर्जुनको कर्तव्य 
कर्म करनेके लिये आदेश देना 
२३--यज्ञार्थ कर्मकी विशेषता, यज्ञचक्रका वर्णन 
तथा कर्तव्यपालनपर जोर ............. 
२४-ज्ञानीके लिये कर्मकी कर्तव्यता न होनेपर 
भी लोक-संग्रहार्थ ज्ञानवान्‌ और भगवानके 
लिये भी कर्मकी आवश्यकता एवं अज्ञानी 


००००००० 


और ज्ञानीके लक्षण तथा राग-द्रेषरहित कर्म 
के लिये प्रेरणा। राजा दिलीप, शिवि 
और प्रह्वादका दृष्टान्त ................ 


२५--अर्जुनके प्रश्नके उत्तरमें भगवानका कामके 
स्वरूप, निवास-स्थान आदिका वर्णन करते हुए 


उसे मारनेके लिये अर्जुनको आज्ञा देना ... 


(कामके द्वारा जीवात्माके मोहित किये 
जानेपर चेतनसिंहका दृष्टान्न--२२०--२२१) 
(महाबाहु शब्दकी व्याख्या--२२८) 

था अध्याय 
२६--अध्यायका नाम, संक्षेप और सम्बन्ध ... 
२७--भगवानके द्वारा कर्मयोगकी प्राचीन परम्पराका 

२८--अर्जुनके प्रश्नपर भगवानके द्वारा अवतार- 
रहस्यका वर्णन, चारों वर्णोकी सृष्टि ईश्वरकृत 
है, यह बतलाते हुए कर्मके रहस्य और 
महापुरुषोंकी महिमाका वर्णन ........... 
२९--विविध प्रकारके यज्ञोंका वर्णन ......... 
३०--ज्ञानकी महिमा ...................... 
(ज्ञान शब्दका गीतामें विभिन्न अर्थोमें 
प्रयोग--२९५--२९६) 
पाँचवाँ अध्याय 
३१--अध्यायका नाम, संक्षेप और सम्बन्ध ... 
३२--अर्जुनके प्रश्नके उत्तरमें भगवानके द्वारा 
सांख्ययोग और कर्मयोगका निर्णय, 
सांख्ययोगी और कर्मयोगीके लक्षण -तथा 
महत्त्वका वर्णन ...................... 


निरूपण दई क मन कल का 
(नर शब्दकी व्याख्या--३३०) 
(ऋषि शब्दकी व्याख्या--३३३) 


३४--दोनों निष्ठाओकि साधकोके लिये ध्यान-योग 

का वर्णन तथा भगवानको यज्ञादिका भोक्ता, 

सर्वलोकमहेश्वर तथा सुहृद्‌ जान लेनेपर 

` परमशान्तिकी प्राप्तिका वर्णन ........... 
छठा अध्याय 


३५--अध्यायका नाम, संक्षेप और सम्बन्ध . 

३६--कर्मयोगीकी प्रशंसा और योगारूढ पुरुष- 
का लक्षण बतलाते हुए आत्मोद्धारके लिये 
प्रेरणा तथा भगवत््रप्त पुरुषोंके लक्षण .. 

३७--ध्यानयोगका फलसहित वर्णन .......... 
(भगवान्‌ शङ्कर, विष्णु, राम और श्रीकृष्णके 
ध्यान--३६४--३६५) 
(ब्रह्माजीके द्वारा बछड़ों और बालकोंका 
हरण, ब्रजगोपियोंकी महत्ता, . यशोदाजीको 
भगवानका अपने मुखमें विश्व दिखलाना और 
काकभुशुण्डिजीको अपने उदरमें सम्पूर्ण 
विश्वका दर्श करना आदि 
कथाएँ--३८६--३८९) 

३८- अर्जुनद्वारा किये गये प्रश्नोंके उत्तरमें 
मनके निग्रह और योगग्रष्ट पुरुषोंको 
गतिका वर्णन ....................... 

३९--योगीकी महिमा, योगी बननेके लिये आज्ञ 

३४४-३५५ 
३५६-३९४ 


३९४-४११ 


संक्षेप और सम्बन्ध .................. 


तत्त्वज्ञानकी दुर्लभता, भगवानकी अपरा 
एवं परा प्रकृतिका खरूप तथा उनसे 
समस्त भूतोंकी उत्पत्ति, भगवानूकी सबके 
प्रति महाकारणता एवं भगवानके 
समग्र खरूपका वर्णन ................ 
४२--आसुरी स्वभावके मनुष्योंकी निन्दा, 
भगवान्के सब प्रकारके भक्तोंकी प्रशंसा 
तथा अन्य देघोंकी उपासनाका वर्णन .... 
(भक्त धुव, द्रौपदी, उद्धव और प्रह्मदकी 
संक्षिप्त कथाएँ--४२९--४३१) 
४३--भगवानके प्रभावको न समझनेका कारण 


४१७-४२७ 


४२७--४४० 


आठवाँ अध्याय 


४४--अध्यायका नाम, संक्षेप और सम्बन्ध ... ४५० 
४५--अर्जुनके प्रश्नके उत्तरमें भगवानके द्वारा 


गतिका महत्त्वयुक्त निरूपण ............ 
४६--सगुण-निरकार स्वरूपका चिन्तन करनेवाले 
योगियोंकी और निर्गुण-निराकार ब्रहाके 
उपासकोकी अन्तकालीन गतिका वर्णन .. 
४७--भगवानकी भक्तिका महत्व, कल्पवर्णन 
तथा सभी उपासकोंको प्राप्त होनेवाले परमधाम 


४६१-४६९ 


४९--अध्यायका नाम, संक्षेप तथा सम्बन्ध ... 

५०--विज्ञानयुक्त ज्ञान, भगवान्के ऐशर्यका 
प्रभाव और जगत्की उत्पत्तिका वर्णन ... 

५१--भगवानके प्रभावको न जाननेके कारण उनका 
तिरस्कार करनेवालोंकी निन्दा, भक्तिकी 
महिमा, अ्भावसहित समग्ररूपका वर्णन 
और खर्गकामी पुरुषोंकी गतिका निरूपण , 
(श्रीकृष्के प्रभावके सम्बन्धमें त्रह्याका 


४९१-४९२ 


४९२--५०४ 


५०५-५१९. 

देवताओंको उपदेश--५०५--५०६) 
पर--अनन्यभक्तिकी महिमा -.-........------ 
(विदुर, सुदामा, द्रौपदी, गजराज, शबरी 
और रन्तिदेवकी संक्षिप्त 
कथाएँ---५२६-- ५३४) 


- (बिल्वमङ्गलकी कथा-५४१--५४५) 
(निषादणज गुह, यज्ञपत्नी, समाधि वैश्य 
और संजयकी कथाएँ-५४६--५४९) 
(सुतीक्ष्ण और राजर्षि अम्बरीषकी 
कथाएँ--५५०--५५३) 

दसवाँ अध्याय 
५३--अध्यायका नाम, संक्षेप और सम्बन्ध ... 
५४--भगवानकी विभूति और योगशक्तिका कथन 
तथा उनके जाननेका फल 
(सप्तर्षयो और देवर्षियोके लक्षण, नाम 
और कर्म--५६३) 
(मरीचि, अङ्गिरा, अत्रि, ` पुलस्त्य, पुलह, 
क्रतु और वसिष्ठकी संक्षिप्त कथाएँ तथा 
सत्संगकी महिमा-५६४--५६६) 
(युग, मन्वन्तर और कल्प आदि 
- . कालका मान--५६६--५६७) 
. ७५--फल ओर प्रभावसहित भक्तिका कथन 
५६--अर्जुनद्वारा भगवानकी स्तुति, विभूति तथा 
योगशक्तिका वर्णन करनेके लिये प्रार्थना ... 
(ऋषिका परिचय, देवर्षिकि लक्षण तथा 
भीष्मके द्वारा दुर्योधनके समक्ष श्रीकृष्ण 
के प्रभावका वर्णन--५७४) 
(देवर्षि नारद, असित और देवलका 


परिचय--५७५--५७७) 
(वेदव्यासका परिचय तथा श्रीकृष्णकी महिमा 
के विषयमें विभिन्न महर्षियोके 
उद्गार -५७५--५७८) 


५७--भगवानके द्वारा अपनी विभूतियोंका और 
योगशक्तिका वर्णन ................... 
(रुद्र, वसु आदि विभूतियोंका संक्षिप्त 
परिचय, वायुपुराणके अनुसार भिन्न- 
भिन्न वर्गके अधिकारियॉका निरूपण तथा 
उनचास मरुदगणोंके नाम--५८२--५८४) 
(बारह आदित्योंके नाम और मरुद्गणोकी 
उत्पत्तिका वर्ण--५८४) - 

(एकादश रुद्रोंक नाम और कुबेरका संक्षिप्त 

५७३--५८१ 


५८२--६०८ 


क्र०-सं० विषय 
परिचय--५८६--५८७) 
(आठ वसुओके नाम तथा बृहस्पति और 
स्कन्दका संक्षिप्त परिचय--५८७--५८८) 
(महर्षिके लक्षण, प्रधान दस महर्षियोंके नाम, 
भृगुका संक्षिप्त परिचय तथा जपयज्ञकी 
विशेषता--५८८--५८९) 
(अश्वत्थ वृक्षका माहात्य-५९०) 
(गन्धर्वोका परिचय, चित्ररथकी श्रेष्ठता, 
सिद्धोंकी स्थिति तथा कपिल मुनिका संक्षिप्त 
परिचय--५९०--५९१) 
(अनन्त नामक शेषनागकी महत्ता--५९३) 
(सात पितरोंके नाम, यमराजका परिचय तथा 
कीर्तिमान्‌ नामक भक्तकी कथा--५९३-५९४) 
(गङ्गाजीकी महिमा और उनकी उत्पत्ति- 
कथा--५९६--५९७) 
(समासोंका संक्षिप्त परिचय और द्वन्द्र- 
समासकी प्रघानता-- ५९८) 
(कालके खरूपका विवेचन--५९९) 
(बृहत्सामका परिचय और गायत्रीकी 
महिमा-६००) 
(यक्षरूपधारी ब्रह्मके द्वारा देवताओके 
मान-भङ्गकी कथा--६०२--६०३) 
(अर्जुनकी श्रेष्ठता और शुक्राचार्यका संक्षिप्त 
परिचय--६०४--६० ५) 

ग्यारहवों अध्याय 


५८--अध्यायका नाम, संक्षेप और सम्बन्ध ... 


. ५९-विश्वरूपका दर्शन करानेके लिये अर्जुनकी 

दिव्यदृष्टि प्रदान ...................... 
अश्चिनीकुमारोंका संक्षिप्त परिचय--६१५) 
६१--संजयद्वारा भगवानके विश्वरूपका वर्णन .. 
६२-अर्जुनके द्वार भगवान्के विश्वरूपका 
दर्शन और स्तवन ................... 
(साध्यों और विश्वेदेवॉका परिचय--६३०-३१) 
६३--भगवानके द्वार अपने प्रभावका वर्णन 
(जयद्र्थका संक्षिप्त 
परिचय--६४०--६४१) 
(अर्जुनका 'किरीटी' नाम क्यों पड़ा--६४२) 
६४--अर्जुनके द्वारा भगवानका स्तवन और 

६५--भगवानके द्वारा विश्वरूपकी महिमाका 

कथन एवं चतुर्भुज तथा सौम्यरूपके 

दर्शन करवाना 

६६--भगवानके द्वारा चतुर्भुजरूपकी महिमा 

और अनन्यभक्तिका निरूपण ........... 
बारहवाँ अध्याय 


६७--अध्यायका नाम, संक्षेप और सम्बन्ध ... 
६८--अर्जुनके प्रश्न करनेपर भगवानके द्वारा 
साकार और निराकार स्वरूपके उपासकोंकी 
उत्तमताका निर्णय तथा भगवत्राप्तिके 
विविध साधनोंका वर्णन .............. 
गोपियोकी भगवच्चित्तताका वर्णन--६६७) 
६९--भगवत्माप्त भक्तपुरुषोके लक्षण 
७०--उच्व श्रेणीके भगवद्भक्त साधकोंका वर्णन . 
तेरहवाँ अध्याय 


७१--अध्यायका नाम, संक्षेप और सम्बन्ध ... 
७२--्षेत्र,क्षेत्ज्ञ तथा ज्ञान-ज्ञेयका निरूपण .... 
७३--ज्ञानसहित प्रकृति-पुरुषका वर्णन 
(साधन-चतुष्टय एवं 
वर्णन ७२७-७२९) 
अध्याय 


७४--अध्यायका नाम, संक्षेप और सम्बन्ध ... 
७५--ज्ञानका महत्व और प्रकृति-पुरुषके द्वारा 
सृष्टिको उत्पत्तिका वर्णन ............... 


0००००००० 


प्रकारसे वर्णन ....................... 
(गुणोंकी वृद्धि. दस हेतु--७४९) 
७७--गुणातीत-अवस्थाकी प्राप्तिके उपाय तथा 
गुणातीत पुरुषके लक्षणों और भगवानकी 
महत्ताका वर्णन ...................... 
पंद्रहवाँ अध्याय 
७८--अध्यायका नाम, संक्षेप और सम्बन्ध ... 
७९--संसार-वृक्षका वर्णन, भगवत्राप्तिके साधन 
और परमधामका निरूपण 


तथा क्षर, अक्षर एवं पुरुषोत्तमका 

६९४६९६ < 

नम्र निवेदन 


त्वमेव माता च पिता त्वमेव त्वमेव बन्धु सखा 
द्रविणं त्वमेव त्वमेव सर्वं मम देवदेव॥ 


त्वमेव विद्या 


त्वमेव । 


वसुदेवसुतं देवं कंसचाणूरमर्दनम्‌। देवकीपरमानन्दं कृष्णं वन्दे जगदगुरुम्‌॥ 


गीता-महिमा 
श्रीमद्भगवद्गीता साक्षात्‌ ` भगवान्‌की 


दिव्य वाणी है । इसकी महिमा अपार है, 


अपरिमित है । उसका यथार्थमें वर्णन कोई 
नहीं कर सकता । शेष, महेश, गणेश भी 
इसकी महिमाको पूरी तरहसे नहीं कह सकते; 
फिर मनुष्यकी तो बात ही क्या है । इतिहास 
पुराणों आदिमें जगह-जगह इसकी महिमा 
गायी गयी है; परंतु जितनी महिमा इसकी 
अबतक गायी गयी है, उसे एकत्र कर लिया 
जाय तो भी यह नहीं कहा जा सकता कि 
इसकी महिमा इतनी ही है । सच्ची बात तो 
यह है कि इसकी महिमाका पूर्णतया वर्णन हो 
ही नहीं सकता । जिस वस्तुका वर्णन हो 
सकता है वह अपरिमित कहाँ रही, वह तो 
परिमित हो गयी । 

गीता एक परम रहस्यमय ग्रन्थ है । 
इसमें सम्पूर्ण वेदोंका सार संग्रह किया गया 
है । इसकी रचना इतनी सरल और सुन्दर है 
कि थोड़ा अभ्यास करनेसे भी मनुष्य इसको 
सहज ही समझ सकता है, परंतु इसका 
आशय इतना गूढ़ और गम्भीर है कि 
आजीवन निरन्तर अभ्यास करते रहनेपर भी 
उसका अन्त नहीं आता । प्रतिदिन नये-नये 
भाव उत्पन्न होते ही रहते हैं, इससे वह सदा 
नवीन ही बना रहता है । एवं एकाग्रचित्त 
होकर श्रद्धा-भक्तिसहित विचार करनेसे इसके 
पद-पदमें परम रहस्य भरा हुआ प्रत्यक्ष प्रतीत 

होता है । भगवानके गुण, प्रभाव, स्वरूप, | 
तत्त्व, रहस्य और उपासनाका तथा कर्म एबं 
ज्ञानका वर्णन जिस प्रकार इस गीताशास्र्में | 
किया गया है वैसा अन्य अन्थोंमें एक साथ 
मिलना कठिन है; भगवद्गीता एक ऐसा | 
अनुपमेय: शास्त्र है जिसका एक भी शाब्द | 
सदुपदेशसे खाली नहीं है । गीतामें एक भी 
शब्द ऐसा नहीं है, जो रोचक कहा जा. 
सके । इसमें जितनी बातें कही गयी हैं, वे. 
सभी अक्षरशः यथार्थ हैं; सत्यस्वरूप 
भगवानकी वाणीमें रोचकताकी कल्पना करना | 
उसका निरादर करना है । ‘a 
गीता सर्वशास्रमयी है | गीतामें सारे 
शा्रोंका सार भरा हुआ है । इसे सारे | 
शास्तरोंका खजाना कहें तो भी अत्युक्ति न हैः 
होगी । गीताका भलीभाँति ज्ञान हो जानेपर 
सब शास्त्रोंका तात्त्विक ज्ञान अपने-आप हो | 
सकता है, उसके लिये अलग बि हे 
करनेकी आवश्यकता नहीं रहती |... 
महाभारतमें भी कहा है--'सर्वशास्रमयी | 
गीता' (भीष्म० ४३ ।२ ) । परेतु इतना 
कहना पर्याप्त नहीं है; क्योंकि सारे शास्त्रोंकी 
उत्पत्ति वेदोंसे हुई, वेदोंका प्राकट्य + 
ब्रह्माजीकै मुखसे हुआ और 
भगवानूके नाभि-कमलसे उत्पन्न 
प्रकार शास्त्रों और भगवानके बीचमें बह 
अधिक व्यवधान पड़ गया है, कितु गीता 
स्वयं भगवानके मुखारविन्दसे निकली 

इसलिये उसे सभी शास्त्रोंसे बढुक्रर कहा 


जाय तो कोई अत्युक्ति न होगी । स्वयं . 


भगवान्‌ वेदव्यासने कहा है-- 
गीता सुगीता कर्तव्या किमन्यैः शास्तरसंग्रहैः । 
या स्वयं पद्मनाभस्य मुखपद्माद्विनिःसृता॥ 
(महा० भीष्म ४३ । १) 
“गीताका ही भली प्रकारसे श्रवण, 
कीर्तन, पठन-पाठन, मनन और धारण 
करना चाहिये, अन्य शास्त्रोंके संग्रहकी क्या 
आवश्यकता है ? क्योंकि वह स्वयं पद्मनाभ 
भगवानके साक्षात्‌ मुख-कमलसे निकली 
हुई है ।' § 


इस श्लोकमें “पद्मनाभ' शब्दका प्रयोग 


' करके महाभारतकारने यही बात व्यक्त की 


है । तात्पर्य यह है कि यह गीता उन्हीं 


' भगवानके मुखकमलसे निकली है, जिनके 


नांभि-कमलसे ब्रह्माजी उत्पन्न हुए और 
ब्रह्माजीके मुखसे वेद प्रकट हुए, जो सम्पूर्ण 
शास्त्रोंके मूल हैं । 

गीता गङ्गासे भी बढ़कर है । शास्त्रोमें 
गङ्गास््ानका फल मुक्ति बतलाया गया है । 
परंतु गङ्गामें स्नान करनेवाला स्वयं मुक्त हो 
सकता है, वह दूसरोंको तारनेकी सामर्थ्य 
नहीं रखता । किंतु गीतारूपी गङ्गामें गोते 
लगानेवाला स्वयं तो मुक्त होता ही है, वह 
दूसरॉको भी तारनेमें समर्थ हो जाता है । 
गङ्गा तो भगवानके चरणोंसे उत्पन्न हुई है 
और गीता साक्षात्‌ भगवान्‌ नारायणके 
मुखारविन्दसे निकली है । फिर गङ्गा तो जो 
उसमें आकर स्नान करता है उसीको मुक्त 
करती है, परंतु गीता तो घर-घरमें जाकर 


र । ह मुर्त मुक्तिका मार्ग दिखलाती है । इन्हीं सब 


कारणोंसे गीताको गड़ासे बढ़कर कहते हैं । 
गीता गायत्रीसे भी बढ़कर है। 
गायत्री-जपसे मनुष्यकी मुक्ति होती है, यह 
बात ठीक है; किंतु गायत्री-जप करनेवाला 
भी स्वयं ही मुक्त होता है, पर गीताका 
अभ्यास करनेवाला तो तरन-तारन बन जाता 
है । जब मुक्तिके दाता स्वयं भगवान्‌ ही 
उसके हो जाते हैं, तब मुक्तिकी तो बात ही 
क्या है । मुक्ति उसकी चरणधूलिमें निवास 
करती है । मुक्तिका तो वह सत्र खोल 
देता है । 

गीताको हम स्वयं भगवानसे भी 
बढ़कर कहें तो कोई अत्युक्ति न होगी । 
भगवानने स्वयं कहा है-- 
गीताश्रयेऽहं तिष्ठामि गीता मे चोत्तमं गृहम्‌। 
गीताज्ञानमुपाश्रित्य त्रील्लोकान्‌ पालयाम्यहम्‌॥ 

(वाराहपुराण) 

मैं गीताके आश्रयमें रहता हूँ, गीता 
मेरा श्रेष्ठ घर है । गीताके ज्ञानका सहारा 
लेकर ही मैं तीनों लोकोंका पालन 
करता हूँ ।' 

इसके सिवा, गीतामें ही भगवान्‌ 
मुक्तकण्ठसे यह घोषणा करते हैं कि जो कोई 
मेरी इस गीतारूप आज्ञाका पालन करेगा वह 
निःसन्देह मुक्त हो जायगा; (३ । ३१) यही 
नहीं, भगवान्‌ कहते हैं कि जो कोई इसका 
अध्ययन भी करेगा उसके द्वारा मैं ज्ञानयज्ञसे 
पूजित होऊँगा (१८ । ७०) । जब गीताके 
अध्ययनमात्रका इतना माहात््य है, तब जो 
मनुष्यं इसके उपदेशोंके अनुसार अपना 
जीवन बना लेता है और इसका रहस्य 
भक्तोंकी धारण कराता है और उनमें इसका 

विस्तार एवं प्रचार करता है उसकी तो 


बात ही क्या है । उसके लिये तो भगवान्‌ उन्होंने गद्यमें कहा था, उसे व्यासजीने स्वयं . 


कहते हैं कि वह मुझको अतिशय प्रिय 
है । वह भगवानको प्राणोंसे भी बढ़कर 
प्यारा होता है, यह भी कहा जाय तो कुछ 
अनुचित न होगा । भगवान्‌ अपने ऐसे 
भक्तोंक अधीन बन जाते हैं । 
अच्छे पुरुषोॉमें भी यह देखा जाता है 
कि उनके सिद्धान्तोंका पालन करनेवाला 


जितना उन्हें प्रिय होता है, उतने प्यारे उन्हें 


अपने प्राण भी नहीं होते । गीता भगवानका 
प्रधान रहस्यमय आदेश है । ऐसी दशामें 
उसका पालन करनेवाला उन्हें प्राणॉसे 
भी बढ़कर प्रिय हो, इसमें आश्चर्य ही 
क्या है । 

गीता भगवानका श्वास है, हृदय है 
और भगवानकी वाङ्मयी मूर्ति है । जिसके 
हृदयमें, वाणीमें, शरीरमें तथा समस्त इन्द्रियों 
एवं उनकी क्रियाओंमें गीता रम गयी है 
वह पुरुष साक्षात्‌ गीताकी मूर्ति है । उसके 


दर्शन, स्पर्श, भाषण एवं चिन्तनसे भी दूसरे 


मनुष्य परम पवित्र बन जाते हैं । फिर 
उसके आज्ञापालन एवं अनुकरण 
करनेवालोंकी तो बात ही क्या है । वास्तवमें 
गीताके समान संसारमें यज्ञ, दान, तप, 
तीर्थ, ब्रत, संयम और उपवास आदि कुछ 
भी नहीं हैं । 

गीता साक्षात्‌ भगवान्‌ श्रीकृष्णके 
मुखारविन्दसे निकली हुई वाणी है । इसके 


सङ्कलनकर्ता श्रीव्यासजी हैं। भगवान्‌ हैं तथा साधारण मच्छर भी ! 


श्रीकृष्णने अपने उपदेशका कितना ही अंश 
तो पद्योमें ही कहा था, जिसे व्यासजीने 

ज्यों-का-त्यो रख दिया । कुछ अंश जो 


श्लोकबद्ध कर लिया, साथ ही अर्जुन, 
सञ्जय एवं धुतराष्ट्रके वचनोंको अपनी. 
भाषामें श्लोकबद्ध कर लिया और इस 
सात सौ श्लोकोंके पूरे अन्थको अठारह 
अध्यायोंमें विभक्त करके महाभारतके अंदर 
मिला लिया, जो आज हमें इस रूपमें 
उपलब्ध है । 
गीताका तात्पर्य 

गीता ज्ञानका अथाह समुद्र है, इसके 
अंदर ज्ञानका अनन्त भण्डार भरा पड़ा है । 
इसका तत्त्व समझानेमें बड़े-बड़े दिग्विजयी 
विद्वान्‌ और तत्त्वालोचक महात्माओंकी वाणी 
भी कुण्ठित हो जाती है; क्योंकि इसका 
पूर्ण रहस्य भगवान्‌ श्रीकृष्ण ही जानते हैं । 
उनके बाद कहीं इसके सङ्कलनकर्ता व्यासजी 
और श्रोता अर्जुनका नम्बर आता है । 
'ऐसी अगाध रहस्यमयी गीताका आशय 
और महत्त्व समझना मेरे-जैसे मनुष्यके लिये 
ठीक वैसा ही है, जैसा एक साधारण 
पक्षीका अनन्त आकाशका पता लगानेके 
लिये प्रयल करना । 

गीता अनन्तभावोंका अथाह समुद्र है । 
रल्लाकरमें गहरा गोता लगानेपर जैसे रल्रॉंकी 
प्राप्ति होती है, वैसे ही इस गीतासागसमें 
गहरी डुबकी लगानेसे जिज्ञासुओंको नित्य- 
नूतन विलक्षण भाव-रत्र-राशिकी उपलब्धि 
होती है । परेतु आकाशमें गरुड़ भी उड्त 


अनुसार सभी अपने-अपने भावके : 
कुछ अनुभव करते ही हैं । 

अतएव विचार करनेपर प्रतीत होता 
है कि गीताका मुख्य तात्पर्य अनादिकालसे 
अज्ञानवश संसार-समुद्रमें पड़े हुए जीवको 
परमात्माकी प्राप्ति करवा देनेमें है और 
उसके लिये गीतामें ऐसे उपाय बतलाये 
गये हैं, जिनसे मनुष्य अपने सांसारिक 
कर्तव्यकर्माका भलीभाँति आचरण करता 
हुआ ही परमात्माको प्राप्त कर सकता है । 
व्यवहारमें परमार्थके प्रयोगकी यह अद्भुत 
कला गीतामें बतलायी गयी “है और 
अधिकारी-भेदसे परमात्माकी प्राप्तिके लिये 
इस प्रकारकी दो निष्ठाओंका प्रतिपादन किया 
गया है। वे दो निष्ठाएँ हैं--ज्ञाननिष्ठा 
यानी सांख्ययोग और योगनिष्ठा यानी कर्मयोग 
(३।३) । 

यहाँ यह प्रश्न होता है कि “प्रायः 
सभी शास्त्रोंमें भगवानको प्राप्त करनेके तीन 
प्रधान मार्ग बतलाये गये हैं--कर्म, उपासना 
और ज्ञान | ऐसी दशामें गीताने दो ही 
निष्ठाएँ कैसे मानी हैं ? क्या गीताको भक्तिका 
सिद्धान्त मान्य नहीं है ? बहुत-से लोग तो 
गीताका उपदेश भक्तिप्रधान ही मानते हैं 
और यत्र-तत्र भगवानने भक्तिका विशेष 
महत्त्व भी स्पष्ट शब्दोंमें कहा है (६ । ४७) 
और भक्तिके द्वारा अपनी प्राप्ति सुलभ 
बतलायी है (८ । १४) ।' इसका उत्तर 
यह है कि शाख्रोमे कर्म और ज्ञानके 
अतिरिक्त जो 'उपासना'का प्रकरण आया 
है, वह उपासना इन्हीं दो निष्ठाओके अन्तर्गत 
` है । जब अपनेको परमात्मासे अभिन्न मानकर 
उपासना की जाती है तब वह सांख्यनिष्ठाके 
अन्तर्गत आ जाती है और जब भेददृष्टिसे 


की जाती है तब योगनिष्ठाके अन्तर्गत मानी 
जाती है । सांख्यनिष्ठा और योगनिष्ठामें यही 
मुख्य अन्तर है । इसी प्रकार तेरहवें 
अध्यायके चौबीसवें श्‍्लोकमें केवल ध्यानके 
द्वारा परमात्माकी प्राप्ति बतलायी गयी है; 
परंतु वहाँ भी यही बात समझनी चाहिये 
कि जो ध्यान अभेददुष्टिसे किया जाता है 
वह सांख्यनिष्ठाके अन्तर्गत है और जो 
भेददृष्टिसे किया जाता है वह योगनिष्ठाके 
अन्तर्गत है । गीताने भक्तिको भगवत्‌- 
प्राप्तिका प्रधान साधन माना है--लोगोंकी 
यह मान्यता भी ठीक ही है । गीताने 
भक्तिको बहुत ऊँचा स्थान दिया है और 
स्थान-स्थानपर अर्जुनको भक्त बननेकी आज्ञा 
भी दी है (९।३४; १२ । ८; १८ । ५७, 
६५, ६६) । परंतु गीताने निष्ठाएँ दो ही 
मानी हैं । इनमें भक्ति योगनिष्ठामें शामिल 
है; क्योंकि भक्तिमें द्वैतभाव रहता है, इसलिये 
ऐसा मानना युक्तिविरुद्ध भी नहीं कहा जा 
सकता । भक्ति किस प्रकार योगनिष्ठाके 
साथ मिली हुई है, इसपर आगे चलकर 
विचार किया जायगा । अस्तु, 

गीतामें केवल भजन-पूजन अथवा 
केवल ध्यानसे अपनी प्राप्ति बतलाकर 
भगवानूनै यह भाव दिखलाया है कि 
योगनिष्ठाके पूरे साधनसे तो उनकी प्राप्ति 
होती ही है, उसके एक-एक अङ्गके साधनसे 
भी उनकी प्राप्ति हो सकती है । यह उनकी 
कृपा है कि उन्होंने अपनेको जीवोंके लिये 
इतना सुलभ बना दिया है । 

इसके अतिरिक्त गीतामें 'ज्ञान' और 
'कर्म' शब्दोंका प्रयोग जिन-जिन अथॉ- 

में हुआ है, वह भी विशेष रहस्यमय है । 
गीताके कर्म और कर्मयोग तथा ज्ञान और 
ज्ञानयोग एक ही चीज .नहीं है । गीताके 
अनुसार शाखस्रविहित कर्म ज्ञाननिष्ठा और 
योगनिष्ठा दोनों ही दृष्टियोंसे हो सकते हैं । 
ज्ञाननिष्ठामें भी कर्मका विरोध नहीं है और 
योगनिष्ठामें तो कर्मोका सम्पादन ही साधन 
माना गया है (६।३ ) और उनका 
स्वरूपसे त्याग उलटा बाधक माना गया 
है (३ ।४) । दूसरे अध्यायके सैंतालीसवेसे 
लेकर इक्यावनवें श्लोकतक तथा तीसरे 
अध्यायके उन्नीसवें और चौथे अध्यायके 
बयालीसवें श्लोकोंमें अर्जुनको योगनिष्ठाकी 
दृष्टिसि कर्म करनेकी आज्ञा दी गयी है 
और तीसरे अध्यायके अट्टाईसवें तथा पाँचवें 
अध्यायके आठवें, नवें ओर तेरहवें श्‍्लोकोंमें 
सांख्य यानी ज्ञाननिष्ठाकी दुष्टिसे कर्म करनेकी 
बात कही गयी है । सकाम कर्मके लिये 
किसी भी निष्ठामें स्थान ही नहीं है, सकाम 
कर्मियोंको तो भगवानने तुच्छबुद्धि बतलाया 
है (२ ।४२-४४ और ४९; ७ । २०-२३; 
९ । २०, २१, २३,२४) । 

ज्ञानका अर्थ भी गीतामें केवल ज्ञानयोग 
ही नहीं है; फलरूप ज्ञान, जो सब प्रकारके 
साधनोंका फल है--जो ज्ञाननिष्ठा और 
योगनिष्ठा दोनोंका फल है और जिसे यथार्थ 
ज्ञान अथवा तत्त्वज्ञान भी कहते हैं, उसे 
भी ज्ञान' शब्दसे ही कहा है । चौथे 
अध्यायके चौनीसवें और पचीसवेंके उत्तराद्धमे 
ज्ञानयोगका वर्णन है और चौथे अध्यायके 
छत्तीसवेंसे उनतालीसवेंतकमें फलरूप ज्ञानका 
वर्णन है । इसी प्रकार अन्यत्र भी प्रसङ्गानुसार 

समझ लेना चाहिये । 
अब, सांख्यनिष्ठा और योगनिष्ठाके क्या 
स्वरूप हैं, उन दोनोंमें क्या अन्तर है, उनके 
कितने और कौन-कौन-से अवान्तर भेद हैं 
तथा दोनों निष्ठाएँ स्वतन्त्र हैं अथवा परस्पर 
सापेक्ष हैं, इन निष्ठाओंके कोन-कोन अधिकारी 
हैं, इत्यादि विषयॉपर संक्षेपसे विचार किया 
जा रहा है-- ॒ 
सांख्यनिष्ठा और योगनिष्ठाका स्वरूप 

(१) सम्पूर्ण पदार्थ मृगतुष्णाके जलकी 
भाँति अथवा स्वप्रकी सृष्टिके सदुश मायामय 
होनेसे मायाके कार्यरूप सम्पूर्ण गुण ही 
गुणोंमें बरतते हैं-इस प्रकार समझकर 
मन, इन्द्रिय और शरीरके द्वारा होनेवाले 
समस्त कमॉमें कर्तापनके अभिमानसे रहित 
होना (५।८-९) तथा सर्वव्यापी 
सच्चिदानन्दघन परमात्माके स्वरूपमें 
एकोभावसे नित्य स्थित रहते हुए एक 
सच्चिदानन्दघन वासुदेवके सिवा अन्य किसीके 
भी अस्तित्वका भाव न रहना 
(१३ ।३०)--यह तो 'सांख्यनिष्ठाः है । 
'ज्ञानयोग' अथवा 'कर्मसंन्यास' भी इसीके 
नाम हें । और-- 

(२) सब कुछ भगवानका समझकर 
सिद्धि-असिद्धिमें समभाव रखते हुए, 
आसक्ति और फलकी इच्छाका त्याग करके 
भगवत्‌-आज्ञानुसार सब कर्मोका आचरण 
करना (२ । ४७-५१) अथवा श्रद्धा 
भक्तिपूर्वक मन, वाणी और शरीरसे २ 
प्रकार भगवानकी शरण होकर नाम, गुण 
और प्रभावसहित उनके स्वरूपका . 
करना (६ ।४७)--यह्‌ t 

है । इसीका भगवानने समत्वयोग, 
बुद्भियोग, तदर्थकर्म, मदर्थकर्म एवं सात्त्विक 
त्याग आदि नामॉसे उल्लेख किया है । 

योगनिष्ठामें सामान्यरूपसे अथवा 
प्रधानरूपसे भक्ति रहती ही है । गीतोक्त 
योगनिष्ठा भक्तिसे शून्य नहीं है । जहाँ 
भक्ति अथवा भगवानका स्पष्ट शब्दोंमें 
उल्लेख नहीं है (२ । ४७-५१) वहाँ भी 
भगवानकी आज्ञाका पालन तो है ही--इस 
दृष्टिसे भक्तिका सम्बन्ध वहाँ भी है ही । 

ज्ञाननिष्ठाके साधनके लिये 'भगवानने 
अनेक युक्तियाँ बतलायी हैं, उन सबका 
'फल एक सच्चिदानन्दघन परमात्माकी प्राप्ति 
ही है । ज्ञानयोगके अवान्तर भेद कई 
होते हुए भी उन्हें मुख्य चार विभागोंमें 
बाँटा जा सकता है-- 

(१) जो कुछ है, वह ब्रह्म ही है । 

(२) जो कुछ दुश्यवर्ग प्रतीत होता 
है, वह मायामय है; वास्तवमें एक 
सच्चिदानन्दघन ब्रह्मके अतिरिक्त. और कुछ 
भी नहीं है । 

(३) जो कुछ प्रतीत होता है, वह 
सब मेरा ही स्वरूप है--मैं ही हूँ । 
. (४) जो कुछ प्रतीत होता है, वह 
मायामय है, अनित्य है, वास्तवमें है ही 
नहीँ; केवल एक नित्य चेतन आत्मा मैं 
ही हूँ । 

इनमेंसे पहले दो साधन 'तत्त्वमसि' 
महावाक्यके “तत्‌' पदकी दृष्टिसे हैं और 
पिछले दो साधन 'त्वम्‌' पदकी दृष्टिसे 


हैं । इन्हींका स्पष्टीकरण इस प्रकार किया 
जा सकता है-- 


(१) इस चराचर जगतमें जो कुछ 
प्रतीत होता है, सब ब्रह्म ही है; कोई भी 
वस्तु एक सच्चिदानन्दघन परमात्मासे भिन्न 
नहीं है । कर्म, कर्मके साधन एवं उपकरण 
तथा स्वयं कर्ता--सब कुछ ब्रह्म ही है 
(४ । २४) । जिस प्रकार समुद्रमें पड़े हुए 
बर्फके ढेलोंके बाहर और भीतर सब जगह ' 
जल-ही-जल व्याप्त है तथा वे ढेले स्वयं 
भी जलरूप ही हैं, उसी प्रकार समस्त 
चराचर भूतोंके बाहर-भीतर एकमात्र परमात्मा 
ही परिपूर्ण हैं तथा उन समस्त भूतोंके 
रूपमें भी वे ही हैं (१३ । १५) । 

(२) जो कुछ यह दुश्यवर्ग है, उसे 
मायामय क्षणिक एवं नाशवान्‌ समझकर 
इन सबका अभाव करके केवल उन सबके 
अधिष्ठानरूप एक सच्चिदानन्दघन परमात्मा 
ही है, और कुछ भी नहीं है--ऐसा समझते 
हुए मन-बुद्धिको भी ब्रह्ममें तद्रूप कर देना 
एवं परमात्मामें एकीभावसे स्थित होकर 


* उनके अपरोक्षज्ञानद्वार उनमें एकता प्राप्त 


कर लेना (५ । १७) । 

(३) चर, अचर सब ब्रह्म है और वह 
ब्रह्म मैं हूँ; इसलिये सब मेरा ही स्वरूप 
है---इस प्रकार विचारकर सम्पूर्ण चराचर 
प्राणियोंको अपना आत्मा ही समझना । 

इस प्रकारका साधन करनेवालेकी दुष्टिमें 
एक ब्रह्मे सिवा अन्य कुछ भी नहीं 
रहता, वह फिर अपने उस विज्ञानानन्दधन 
स्वरूपमें ही आनन्दका अनुभव करता है 
(५ । २४; ६ । २७; १८ ।५४) । 

(४) जो कुछ भी यह मायामय, तीनौं 
गुणोंका कार्यरूप दृश्यवर्ग है--इसको और 

इसके द्वारा होनेवाली सारी क्रियाओंको 
अपनेसे पृथक्‌ नाशवान्‌ एवं अनित्य समझना 
तथा इन सबका अत्यन्त अभाव करके 
केवल भावरूप आत्माका ही अनुभव करना 
(१३। २७, ३४) । 

इस प्रकारकी स्थिति प्राप्त करनेके 
लिये भगवानने गीतामें अनेक युक्तियोंसे 
साधककी जगह-जगह यह बात समझायी 
है कि आत्मा द्रष्टा, साक्षी, चेतन और 
नित्य है तथा यह देहादि जड दृश्यवर्ग--जो 
कुछ प्रतीत होता है--अनित्य होनेसे असत्‌ 
है; केवल आत्मा ही सत्‌ है । इसी बातको 
पुष्ट करनेके लिये भगवानने दूसरे अध्यायके 
ग्यारहवेंसे तीसवें श्लोकतक नित्य, शुद्ध, 
बुद्ध, निराकार, निर्विकार, अक्रिय, गुणातीत 
आत्माके स्वरूपका वर्णन किया है । 
अभेदरूपसे साधन करनेवाले पुरुषको 
आत्माका स्वरूप ऐसा ही मानकर साधन 
करनेसे आत्माका साक्षात्कार होता है । जो 
कुछ चेष्टा हो रही है, गुणॉकी ही गुणोंमें 
हो रही है, आत्माका उससे कोई सम्बन्ध 
नहीं है (५।८, ९; १४।१९) । न वह 
कुछ करता है और न करवाता है--ऐसा 
समझकर वह नित्य-निरन्तर अपने-आपमें 
ही अत्यन्त आनन्दका अनुभव करता 
है (५। १३) । 

उपर्युक्त ज्ञानयोगके चारों साधनोंमें पहले 
दो साधन तो ब्रह्मकी उपासनासे युक्त हैं 
एवं तीसरा और चौथा साधन अहंग्रह- 
उपासनासे युक्त है । 

यहाँ प्रश्न यह होता है कि “उपर्युक्त 
चारों साधन व्युत्थान-अवस्थामें करनेके हैं 

या ध्यानावस्थामें या वे दोनों ही अवस्थाओंमें 
किये जा सकते हैं ।' इसका उत्तर यह है 
कि चौथे साधनके अन्तमें जो प्रक्रिया पाँचवें 
अध्यायके नवें श्लोकानुसार बतलायी गयी 
है--यह तो केवल व्यवहारकालमें करनेकी 
है और दूसरे साधनके आरम्भमें पाँचवें 
अध्यायके सत्रहवें श्लोकके अनुसार जो 
साधन बताया गया है, वह केवल ध्यानकालमें 
ही किया जा सकता है । शेष सब प्रायः 
दोनों ही अवस्थाओंमें किये जा सकते हैं । 
यहाँ कोई यह पूछ सकता है कि 
“पहले साधनमें “वासुदेवः सर्वमिति'--जो 
कुछ दीखता है सब वासुदेवका ही स्वरूप 
है (७। १९) तथा “सर्वभूतस्थितं यो मां 
भजत्येकत्वमास्थितः'--जो पुरुष एकीभावमें 
स्थित हुआ सम्पूर्ण भूतोंमें आत्मरूपसे स्थित 
मुझ सच्चिदानन्दघन वासुदेवको ही भजता 
है (६।३१)--इनका उल्लेख क्यों नहीं 
किया गया ।' इसका उत्तर यह है कि ये 
दोनों श्लोक भक्तिके प्रसङ्गके हैं और दोनोंमें 
ही परमात्माको प्राप्त हुए पुरुषका वर्णन है; 


अतः इनका उल्लेख इस प्रसङ्गमें नहीं 


किया गया । परंतु यदि कोई इनको ज्ञानके 
प्रसङ्गमें लेकर इनके अनुसार साधन करना 


चाहे तो कर सकता है; ऐसा करनेमें कोई 


आपत्ति नहीं है । 


जिस प्रकार ऊपर सांख्यनिष्ठाके चार | कर 
विभाग किये गये हैं, उसी प्रकार योगनिष्ठाके 


भी तीन मुख्य भेद हैं-- 
१--कर्मप्रधान कर्मयोग । 
२--भक्तिमिश्रित कर्मयोग । | 
३--और भक्तिप्रधान कर्मयोग । | 

(१) समस्त कमॉमिं और सांसारिक 
पदार्थोमें फल और आसक्तिका सर्वथा त्याग 
करके अपने वर्णाश्रमानुसार शास्विहित कर्म 
करते रहना ही कर्मप्रधान कर्मयोग है । 
इसके उपदेशमें कहीं-कहीं भगवानने केवल 
फलके त्यागकी बात कही है (५। १२; 
६। १; १२। ११; १८। ११), कहीं केवल 
आसक्तिके त्यागकी बात कही है (३ । १९; 
६।४) और कहीं फल और आसक्ति 
दोनोंके छोड़नेकी बात कही है (२। ४७, 
४८; १८।६, ९) । जहाँ केवल फलके 
त्यागकी बात कही गयी है, वहाँ आसक्तिके 
त्यागकी बात भी साथमें समझ लेनी चाहिये 
और जहाँ केवल आसक्तिके त्यागकी बात 
' कही है, वहाँ फलके त्यागकी बात भी 
समझ लेनी चाहिये । कर्मयोगका सांधन 
वास्तवमें तभी पूर्ण होता है जब फल और 
आसक्ति दोनोंका ही त्याग होता है । 

(२) भक्तिमिश्रित कर्मयोग--इसमें 
सारे संसारमें परमेश्वरको व्याप्त समझते हुए 
अपने-अपने वर्णोचित कर्मके द्वारा भगवानकी 
पूजा करनेकी बात कही गयी है (१८ ।४६) 
इसलिये इसको भक्तिमिश्रित कर्मयोग कह 
सकते हैं । 

(३) भक्तिप्रधान कर्मयोग-- 

इसके दो अवान्तरभेद हैं-- 

(क) भगवदर्पण' कर्म । 

(ख) और “भगवदर्थ' कर्म । 

'भगवदर्पण कर्म भी दो तरहसे किया 
जाता है। पूर्ण 'भगवदर्पण' तो वह है 
जिसमें समस्त कर्मामे ममता, आसक्ति और 
ह फलेच्छाको त्यागकर तथा यह सब कुछ 


भगवानका है, मैं भी भगवानका हूँ और 
मेरेद्वारा जो कर्म होते हैं वे भी भगवानके 
ही हैं, भगवान्‌ ही मुझसे कठपुतलीकी 
भाँति सब कुछ करवा रहे हैं--ऐसा समझते 
हुए भगवानके आज्ञानुसार भगवानकी ही 
प्रसन्नताके लिये शास्रविहित कर्म किये 
जाते हैं (३।३०; १२।६५ १८ | 
५७, ६६) । 

इसके अतिरिक्त पहले किसी दूसरे 
उद्देश्यसे किये हुए कर्मोको पीछेसे भगवानके 
अर्पण कर देना, कर्म करते-करते बीचमें 
ही भगवानके अर्पण कर देना, कर्म समाप्त 
होनेके साथ-साथ भगवानके अर्पण कर 
देना अथवा कर्मोका फलमात्र भगवानके 
अर्पण कर देना--यह भी 'भगवदर्पण' का 
ही प्रकार है, यह भगवदर्पणकी प्रारम्भिक 
सीढ़ी है । ऐसा करते-करते ही उपर्युक्त 
पूर्ण भगवदर्पण होता है । 

'भगवदर्थ' कर्म भी दो प्रकारके होते 
हैं— 

जो शास्त्रविहित कर्म भगवत्-प्राप्ति, 
भगवत्रेम अथवा भगवानकी प्रसन्नताके 


“लिये भगवदाज्ञानुसार किये जाते हैं वे तथा 


जो भगवानके विग्रह आदिका अर्चन तथा 
भजन-ध्यान आदि उपासनारूप कर्म जो 
भगवानके ही निमित्त किये जाते हैं और 
स्वरूपसे भी भगवत्सम्बन्धी होते हैं, वे 
दोनों ही 'भगवदर्थ' कर्मके अन्तर्गत हैं । 
इन दोनों प्रकारके कर्मोका 'मत्कर्म' और 
मदर्थं कर्मश नामसे भी गीतामें उल्लेख 
हुआ है (११। ५५; १२ । १०) । 

जिसे अनन्यभक्ति अथवा भक्तियोग 

कहा गया है (८।१४, २२; ९। १३, 
१४, २२, ३०, ३४; १०।९; १३ । १०; 
१४।२६) वह भी 'भगवदर्षण' और 
“भगवदर्थ' इन दोनों कमॉमें ही सम्मिलित 
है । इन सबका फल एक भगवत्प्राप्ति ही है । 
अब प्रश्न यह होता है कि योगनिष्ठा 
स्वतन्त्रूपसे भगवत्माप्ति करा देती है या 
ज्ञाननिष्ठाका अङ्ग बनकर । इसका उत्तर 
यह है कि गीताको दोनों ही बातें मान्य 
हैं अर्थात्‌ भगवद्गीता योगनिष्ठाको 
भगवत्पराप्ति यानी मोक्षका स्वतन्त्र साधन 
भी मानती है और ज्ञाननिष्ठामें सहायक 
भी । साधक चाहे तो बिना ज्ञाननिष्ठाकी 
सहायताके सीधे ही कर्मयोगसे परम सिद्धि 
प्राप्त कर सकता है अथवा कर्मयोगके 
द्वारा ज्ञाननिष्ठाको प्राप्त कर फिर ज्ञाननिष्ठाके 
द्वारा परमात्माकी प्राप्ति कर सकता है । 
दोनोमेंसे वह कोन-सा मार्ग ग्रहण करे, 
यह उनकी रुचिपर निर्भर है । योगनिष्ठा 
स्वतन्त्र साधन है, इस बातको भगवानूने 
स्पष्ट शब्दोंमें कहा है (५ ।४, ५ तथा 
१३।२४) । भगवानमें चित्त लगाकर 
भगवानके लिये ही कर्म करनेवालेको 
भगवानकी कृपासे भगवान्‌ मिल जाते हैं, 
यह बात भी जगह-जगह भगवानने कही 
है (८।७; ११। ५४, ५५; १२। ६-८) । 
इसी प्रकार निष्काम कर्म और उपासना 
दोनों ही ज्ञाननिष्ठाके अङ्ग भी बन सकते 
हैं (५।६; १४।२६) । किंतु ज्ञानयोगमें 
अभेद उपासना है, इसलिये ज्ञाननिष्ठा भेद 
उपासनारूप भक्तियोगका यानी योगनिष्ठाका 

अङ्ग नहीं बन सकती । यह दूसरी बात 
है कि किसी ज्ञाननिष्ठाके साधककी आगे 
चलकर रुचि अथवा मत बदल जाय ओर 
वह ज्ञाननिष्ठाको छोड़कर योगनिष्ठाको पकड़ 
ले और उसे फिर योगनिष्ठाके द्वारा ही 
भगवत्प्राप्ति हो । 

यदि कोई पूछे कि कर्मयोगका साधन 
करके फिर सांख्ययोगके साधनद्वारा जो 
सच्चिदानन्दघन परमात्माको प्राप्त होते 
हैं, उनकी प्रणाली कैसी होती है, तो 
इसे जाननेके लिये “त्याग'के नामसे सात 
श्रेणियॉमें विभाग करके उसे यों समझना 
चाहिये 

(१) निषिद्ध कर्मोका सर्वथा त्याग 

चोरी, व्यभिचार, झुठ, कपट, छल, 
जबरदस्ती, हिंसा, अभक्ष्य-भोजन और प्रमाद 
आदि शास्त्रविहित नीच कर्माको मन, वाणी 
और शरीरसे किसी प्रकार भी न करना--यह | 
पहली श्रेणीका त्याग है । 

(२) काम्य कर्मोका त्याग 

स्त्री, पुत्र, और . धन आदि प्रिय 
वस्तुओंकी प्राप्ते एवं रोग-सङ्करादिकी 
निवृत्तिके उद्देश्यसे किये जानेवाले यज्ञ, दान, 
तप और उपासना आदि सकाम कर्माको 
अपने स्वार्थके लिये न करना । यह दूसरी 
श्रेणीका त्याग है । 

यदि कोई लौकिक अथवा शास्रीय 
ऐसा कर्म संयोगवश प्राप्त हो जाय, जो 
स्वरूपसे तो सकाम हो, परंतु उसके 
करनेसे किसीको कष्ट पहुँचता हो 
कर्म-उपासनाकी परम्परामें किसी 

बाधा आती हो तो स्वार्थका त्याग करके 
लोकसंग्रहके लिये उसे कर लेना सकाम 
कर्म नहीं है । 


(३) तृष्णाका सर्वथा त्याग 
मान, बड़ाई, प्रतिष्ठा एवं स्त्री, पुत्र 
और धनादि जो कुछ भी अनित्य पदार्थ 
प्रारब्धके अनुसार प्राप्त हुए हों, उनके 
बढ़नेकी इच्छाको भगवत््राप्तिमें बाधक 
समझकर उसका त्याग करना । यह तीसरी 
श्रेणीका त्याग है । 


(४) स्वार्थके लिये दूसरोंसे सेवा 
करानेका त्याग 

' अपने सुखके लिये किसीसे भी 
धनादि पदार्थोकी अथवा सेवा करानेकी 
याचना करना एवं बिना याचनाके दिये 
हुए पदार्थोको या की हुई सेवाको स्वीकार 
करना तथा किसी प्रकार भी . किसीसे 
अपना स्वार्थ सिद्ध करनेकी मनमें इच्छा 
रखना---आदि जो स्वार्थके लिये दूसरोंसे 
सेवा करानेके भाव हैं, उन सबका त्याग 
करना । यह चोथी श्रेणीका. त्याग है । 
यंदि कोई ऐसा अवसर योग्यतासे 
प्राप्त हो जाय कि शरीरसम्बन्धी सेवा 
अथवा भोजनादि पदार्थोको स्वीकार न 
करनेसे किसीको कष्ट पहुँचता हो या 
लोकशिक्षामें .किसी प्रकारकी बाधा आती 
हो तो उस अवसरपर स्वार्थका त्याग करके 
केवल उनकी प्रीतिके लिये सेवादिका 
स्वीकार करना दोषयुक्त नहीं है; क्योंकि स्त्री 
पुत्र. और नौकर आदिसे की हुई सेवा एवं 


3 = बन्धुबान्धव और मित्र आदिद्वारा दिये 


हुए भोजनादि पदार्थोको स्वीकार न करनेसे 
उनको कष्ट होना एवं लोकमर्यादामें बाधा 
पड़ना सम्भव है । 


(५) सम्पूर्ण कर्तव्य-कमोमिं आलस्य 
और फलकी इच्छाका सर्वथा त्याग 
ईश्वरकी भक्ति, देवताओंका पूजन, 
माता-पितादि गुरुजनोंकी सेवा, यज्ञ, दान, 
तप तथा वर्णाश्रमके अनुसार आजीविका 
एवं शरीर-सम्बन्धी खान-पान आदि जितने 
कर्तव्य-कर्म हैं, उन सनमें आलस्यका और 
सब प्रकारकी कामनाका त्याग करना । यह 
पाँचवीं श्रेणीका त्याग है । 


(६) संसारके सम्पूर्ण पदा्थोमें और 
कमोमिं ममता और आसक्तिका 
सर्वथा त्याग 
धन, मकान और वस्त्रादि सम्पूर्ण 
चस्तुएँ तथा स्त्री, पुत्र और मित्रादि सम्पूर्ण 
बान्धवजन एवं मान, बड़ाई और प्रतिष्ठा 
आदि इस लोकके और परलोकके जितने 
विषय भोगरूप पदार्थ हैं, उन सबको 
क्षणभङ्गर और नाशवान्‌ होनेके कारण 
अनित्य समझकर उनमें ममता . और 
आसक्तिका न रहना तथा केवल एक 
परमात्मामे ही अनन्यभावसे विशुद्ध प्रेम 
होनेके कारण मन, वाणी और शरीरके . 
द्वारा होनेवाली सम्पूर्ण क्रियाओंमें और 
शरीरमें भी ममता और आसक्तिका सर्वथा 
अभाव हो जाना । यह छठी श्रेणीका 
त्याग है । 

उक्त छठी श्रेणीके त्यागको प्राप्त हुए 
पुरुषोंका संसारके सम्पूर्ण पदार्थोमें वैराग्य 

होकर केवल एक परम प्रेममय भगवानमें 


ही अनन्य प्रेम हो जाता है । इसलिये: 


उनको भगवानके गुण, प्रभाव ओर रहस्यसे 
भरी हुई विशुद्ध प्रेमके विषयको कथाओंका 
'सुनना-सुनाना और मनन करना तथा एकान्त 
देशमें रहकर निरन्तर भगवानका भजन 
ध्यान और शास्त्रोंके मर्मका विचार करना 
ही प्रिय लगता है । विषयासक्त मनुष्योंें 
रहकर हास्य, विलास, प्रमाद, निन्दा, 
विषय-भोग और व्यर्थ बातोंमें अपने अमूल्य 
समयका एक क्षण भी बिताना अच्छा नहीं 
लगता एवं उनके द्वारा सम्पूर्ण कर्तव्य-कर्म 
भगवानके स्वरूप और नामका मनन रहते 
हुए ही बिना आसक्तिके केवल भगवदर्थ 
होते हैं । 

यह कर्मयोगका साधन है; इस साधनके 
करते-करते ही साधक परमात्माकी कृपासे 
परमात्माके स्वरूपको तत्ततः जानकर 
अविनाशी परमपदको प्राप्त हो जाता है 
(१८।५६) । 

किंतु यदि कोई सांख्ययोगके द्वारा 
परमात्माको प्राप्त करना चाहे तो उसे उपर्युक्त 
साधन करनेके अनन्तर निम्नलिखित सातवीं 
श्रेणीकी प्रणालीके अनुसार सांख्य-योगका 
साधन करना चाहिये । 

(७) संसार, शरीर ओर सम्पूर्ण कर्मोमें 

सूक्ष्म वासना और अहंभावका सर्वथा त्याग 

संसारके सम्पूर्ण पदार्थ मायाके कार्य 
होनेसे सर्वथा अनित्य हैं और एक 
सच्चिदानन्दघन परमात्मा ही सर्वत्र समभावसे 
परिपूर्ण हैं-एऐसा दुढ़ निश्चय होकर 
शरीरसहित संसारके सम्पूर्ण पदार्थोमें और 

सम्पूर्ण कमोमें सुक्ष्म वासनाका सर्वथा 
अभाव हो जाना अर्थात्‌ अन्तःकरणमें 
उनके चित्रोंका संस्काररूपसे भी न रहना 
एवं शरीरमें अहंभावका सर्वथा अभाव 
होकर मन, वाणी ओर शरीरद्वारा होनेवाले 
सम्पूर्ण कर्मामे कर्तापनके अभिमानका 
लेशमात्र भी न रहना तथा इस प्रकार 
शरीरसहित सम्पूर्ण पदार्थो और कमॉमें 
वासना और अहंभावका अत्यन्त अभाव 
होकर एक सच्चिदानन्दघन परमात्माके 
स्वरूपमें ही एकीभावसे नित्य-निरन्तर 
दुढ़ स्थिति रहना । यह सातवीं श्रेणीका 
त्याग है । 

- इस प्रकार साधन करनेसे वह पुरुष 
तत्काल ही सच्चिदानन्दघन परमात्माको 
सुखपूर्वक प्राप्त हो जाता है (६ । २८) । 
किंतु जो पुरुष उक्त प्रकारसे कर्मयोगका 
साधन न करके आरम्भसे ही सांख्ययोगका 
साधन करता है, वह परमात्माको 
कठिनतासे प्राप्त होता है । 

संन्यासस्तु महाबाहो दुःसत्रमाप्तुमयोगत 

(५।६) 

यहाँ यह प्रश्न होता है कि कोई साधक 

एक ही समयमें दोनों निष्ठाओंके अनुसार 
साध्वन कर सकता है या नहीं--यदि नहीं तो 
क्यों ? इसका उत्तर यह है कि--सांख्ययोग 
और कर्मयोग-इन दोनों साधनोंका सम्पादन 
एक कालमें एक ही पुरुषके द्वारा नहीं किया | 
जा सकता । क्योकि कर्मयोगी साधनकालमें | 
कर्मको, कर्मफलको, परमात्माको और 
अपनेको भिन्न-भिन्न मानकर कर्मफल _ 
और आसक्तिका त्याग करके ईश्वरार्थ | 

या ईश्वरार्पणबुद्धिसे समस्त कर्म करता है 
(३। ३०; ५।१०; ११ । ५८० १२ । १०; 
१८ | ५६-५७) और सांख्ययोगी मायासे 
उत्पन्न सम्पूर्ण गुण ही गुणोंमें बरत रहे हैं 
अथवा इन्द्रियाँ ही इन्द्रियोंके अर्थोमे बरत 
रही हैं--ऐसा समझकर मन, इन्द्रिय और 
शरीरके द्वारा होनेवाली सम्पूर्ण क्रियाओंमें 
कर्तापनके अभिमानसे रहित होकर केवल 
सर्वव्यापी सच्चिदानन्दघन परमात्माके स्वरूपमें 
अभिन्नभावसे स्थित रहता है (३।२८; 
५। १३; १३ । २९; 
१८ ।४९-५५) । कर्मयोगी अपनेको कर्मोका 
कर्ता मानता है (५। ११), सांख्ययोगी 
कर्ता नहीं मानता (५। ८, ९) । कर्मयोगी 
अपने कर्मोको भगवानके अर्पण करता है 
(९ । २७, २८), 
इन्द्रियॉके द्वारा होनेवाली अहंतारहित 
क्रियाको कर्म ही नहीं मानता 
(१८ । १७) । कर्मयोगी परमात्माको अपनेसे 
पृथक्‌ मानता है ( १२ । १०), सांख्ययोगी 
सदा अभेद मानता है (१८।२०) । 
कर्मयोगी प्रकृति और प्रकृतिके पदार्थोकी 
सत्ता स्वीकार करता है (१८। ६१), 
सांख्ययोगी एक ब्रह्मे सिवा किसीकी भी 
सत्ता नहीं मानता (१३।३०) । कर्मयोगी 
कर्मफल और कर्मकी सत्ता मानता है, 
सांख्ययोगी न तो ब्रह्मसे भिन्न कर्म 
और उनके फलकी सत्ता ही मानता है 
। और न उनसे अपना कोई सम्बन्ध ही 
- समझता है । इस प्रकार दोनॉकी साधन- 


प्रणाली और मान्यतामें पूर्व और 


५ ` पश्चिमकी भाँति महान्‌ अन्तर है । ऐसी 


१४ | १९-२०;: 


सांख्ययोगी मन और 


अवस्थामें दोनों निष्ठाओंका साधन एक 
पुरुष एक कालमें नहीं कर सकता । जैसे 
किसी मनुष्यको भारतवर्षसे अमेरिकाके 
्यूयार्क शहरको जाना है, तो वह यदि 
ठीक रास्ते होकर यहाँसे पूर्व-ही-पूर्व 
दिशामें जाता रहे तो भी अमेरिका पहुँच 
जायगा और पश्चिम-ही पश्चिमकी ओर 
चलता रहें तो भी अमेरिका पहुँच जायगा; 
वैसे ही सांख्ययोग और कर्मयोगकी 
साधनप्रणालीमें परस्पर भेद होनेपर भी जो 
मनुष्य किसी एक साधनमें दुढ़तापूर्वक लगा 
रहता है, वह दोनोंके ही एकमात्र परम 
लक्ष्य परमात्मातक शीघ्र पहुँच जाता है 
(५।४) । 
अधिकारी 

अब प्रश्न यह रह जाता है कि गीतोक्त 
सांख्ययोग और कर्मयोगके अधिकारी कौन 
हैं-कया सभी वर्णो और सभी आश्रमोंके 


तथा सभी जातियोंके लोग इनका आचरण . | 


कर सकते हैं अथवा किसी खास वर्ण, 
किसी खास आश्रम तथा किसी खास 
जातिके ही लोग इनका साधन कर सकते 
हैं । इसका उत्तर यह है कि यद्यपि गीतामें 
जिस पद्धतिका निरूपण किया गया है वह 
सर्वथा भारतीय और ऋषिसेवित है, तथापि 
गीताकी शिक्षापर विचार करनेपर यह कहा 
जा सकता है कि गीतामें बताये हुए 
साधनोंके अनुसार आचरण करनेका अधिकार 
मनुष्यमात्रको है । जगदगुरु भगवान्‌ 
श्रीकृष्णका यह उपदेश समस्त मानवजातिके 
लिये है--किसी खास वर्ण अथवा किसी 
खास आश्रमके लिये नहीं । यही गीताकी 


७00. Vasishtha Tripathi Collection. Digitized by eGangotri 


| 
| 


* नम्र निवेदन » 


है रैक कै है र हर है है मै अर है हर हे हे हज एम है और हर है रह है अर ह एज KK KK KRKKRKRRRRRKKRRRRRRK RRR 


विशेषता है । भगवानने अपने उपदेशमें 
जगह-जगह 'मानवः', “नरः”, 'देहभृत्‌', 'देही' 
आदि शब्दोंका प्रयोग करके इस बातको 
स्पष्ट कर दिया है । जहाँ सांख्ययोगका 
मुख्य साधन बतलाया गया है, भगवानने 
'देही' शब्दका प्रयोग करके मनुष्यमात्रको 
उसका अधिकारी बताया है (५। १३) । 
इसी प्रकार भगवानने स्पष्ट शब्दोंमें कहा 
है कि मनुष्यमात्र अपने-अपने शास्त्रविहित 
कमाँद्वारा सर्वव्यापी परमेश्वरकी पूजा करके 
सिद्धि प्राप्त कर सकता है (१८।४६) । 
' इसी प्रकार भक्तिके लिये भगवानने स्त्री, 
शूद्र तथा पापयोनितकको अधिकारी बतलाया 
है (९।३२) । और भी जहाँ-जहाँ भगवानने 
किसी भी साधनका उपदेश दिया है, वहाँ 
ऐसा नहीं कहा है कि इस साधनको करनेका 
किसी खास वर्ण, आश्रम या जातिको ही 
अधिकार है, दूसरोंको नहीं । 
ऐसा होनेपर भी यह स्मरण रखना 
चाहिये कि सभी कर्म सभी मनुष्योके लिये 
उपयोगी नहीं होते । इसीलिये भगवानने 
वर्णधर्मपर बहुत जोर दिया है । जिस-वर्णके 
लिये जो कर्म विहित हैं, उसके लिये वे 
ही कर्म कर्तव्य हैं, दूसरे वर्णके नहीं । 
इस बातको ध्यानमें रखकर ही कर्म करने 
चाहिये । ऐसे वर्णधर्मके द्वारा नियत 
कर्तव्य-कर्मोको अपने-अपने अधिकार और 
रुचिके अनुकूल मनुष्यमात्र ही कर सकते 
हैं । वर्णधर्मके अतिरिक्त मानव-मात्रके लिये 
पालनीय सदाचार, भक्ति आदिका साधन 
तो सभी कर सकते हैं । 
लोग ऐसा मानते हैं कि सांख्ययोगके 

साधनका अधिकार संन्यासियोंको ही है, 
दूसरे आश्रमवालोंको नहीं । यह बात भी 
युक्तिसङ्गत नहीं मालूम होती । भगवानले 
सांख्यकी दृष्टिसे भी युद्ध करनेकी आज्ञा दी 
है (२।१८) । भगवान्‌ यदि केवल 
संन्यासियॉको ही सांख्ययोगका अधिकारी 
मानते तो वे अर्जुनको उस दुष्टिसे युद्ध 
करनेकी आज्ञा कभी न देते । क्योंकि 
संन्यास-आश्रममें कर्ममात्रका त्याग कहा 
गया है, युद्धरूपी घोर कर्मकी तो बात ही 
क्या है । फिर अर्जुन तो संन्यासी थे भी 
नहीं । उन्हें भगवानने ज्ञानियोंक पास जाकर 
ज्ञान सीखनेतककी बात कही है 
(४। ३४) । 

इसके अतिरिक्त तीसरे अध्यायके चौथे 
्लोकमें भगवानने सांख्ययोगकी सिद्धि 
केवल कर्मेकि स्वरूपतः त्यागसे नहीं 
बतलायी । यदि भगवान्‌ सांख्ययोगका 
अधिकारी केवल संन्यासियोंको ही मानते तो 
सांख्ययोगके लिये कर्मोका स्वरूपसे त्याग 
आवश्यक बतलाते और यह नहीं कहते कि 
कमका स्वरूपतः त्याग कर देनेमात्रसे ही 
सांख्ययोगकी सिद्धि नहीं होती । यही नहीं; 
आ० १३।७-११ में जहाँ ज्ञानके साधन 
बतलाये गये हैं, वहाँ एक साधन स्त्री, पुत्र, 
धन, मकान आदिमें आसक्ति एवं ममताका 
त्याग भी बतलाया है— 

असक्तिरनभिप्जङ्गः पुत्रदारगृहादिषु । | 

स्त्री, पुत्र, धन, मकान आदिके साथ. 
स्वरूपतः सम्बन्ध होनेपर ही उनके प्रति 
आसक्ति एवे ममताके त्यागकी बात कही 
जा सकती है । संन्यास-आश्रममें 

स्वरूपसे ही त्याग है; ऐसी दशामें यदि 
संन्यासियॉंको ही ज्ञानयोगके साधनका 
अधिकार होता तो उनके लिये इन सबके 
प्रति आसक्ति और ममताके त्यागका कथन 
अनावश्यक था । 

तीसरी बात यह है कि अठारहवें 
अध्यायमें जहाँ अर्जुनने खास संन्यास और 


त्यागके सम्बन्धमें प्रश्न किया है, वहाँ 


भगवानले संन्यासके स्थानपर सांख्ययोगका 
ही वर्णण किया है (१३ से४०), 
संन्यास-आश्रमका कहीं भी उल्लेख नहीं 
किया । यदि भगवानको 'संन्यास' शब्दसे 
संन्यास-आश्रम अभिप्रेत होता अथवा 
सांख्योगका अधिकारी वे केवल संन्यासियोंको 
ही मानते तो इस प्रसङ्गपर अवश्य उसका 
स्पष्ट शब्दोंमें उल्लेख करते । इन सब 
बातोंसे यह स्पष्ट प्रमाणित होता है कि 
सांख्ययोगका अधिकार संन्यासी, गृहस्थ 
सभीको समान रूपसे है । हाँ, इतनी बात 
अवश्य है कि सांख्ययोगका साधन करनेके 
लिये संन्यास आश्रममें सुविधाएँ अधिक 
हैं, इस दृष्टिसे उस आश्रमको गृहस्थाश्रमकी 
अपेक्षा सांख्ययोगके साधनके लिये अवश्य 
ही अधिक उपयुक्त कह सकते हैं । 
कर्मयोगके साधनमें कर्मकी प्रधानता 
है और खवणोचित विहित कर्म करनेकी 
विशेषरूपसे आज्ञा है (३।८; १८ । ४०, 
. ४६); बल्कि कर्मोका स्वरूपसे त्याग इसमें 
बाधक बतलाया गया है (३।४), इसलिये 
संन्यास-आश्रममें कर्मप्रधान कर्मयोगका 


आचरण नहीं बन सकता; क्योंकि वहाँ 


` द्रव्य और यज्ञ-दानादि कर्मोका स्वरूपसे 


त्याग है; किंतु भगवानकी भक्ति सभी 
आश्रमॉमें की जा सकती है, अतः 
भक्ति-प्रधान कर्मयोग सभी आश्रमोंमें बन 
सकता है । 

कुछ लोगोंमें यह भ्रम फैला हुआ है 
कि गीता तो साधु-संन्यासियोंके कामकी 
चीज है, गृहस्थोंके कामकी नहीं; इसीलिये 
वे प्रायः बालकोंको इस भयसे गीता नहीं 
पढ़ाते कि इसे पढ़कर ये लोग गृहस्थका 
त्याग कर देंगे । परंतु उनका ऐसा समझना 
सर्वथा भूल है, यह बात ऊपरकी बातोंसे 
स्पष्ट हो जाती है । वे लोग यह नहीं सोचते 
किं गोहके कारण अपने क्षात्रधर्मसे विमुख 
होकर भिक्षाके अन्नसे निर्वाह करनेके लिये 
उद्यत अर्जुनने जिस परम रहस्यमय गीताके 
उपदेशसे आजीवन गृहस्थमें रहकर अपने 
कर्तव्यका पालन किया, उस गीताशास्त्रका 
यह उलटा परिणाम किस प्रकार हो सकता 
है । यही नहीं, गीताके उपदेष्टा स्वयं 
भगवान्‌ श्रीकृष्ण जबतक इस धराधामपर 
अवताररूपमें रहे, तबतक बराबर कर्म ही 
करते . रहे--साधुओंकी रक्षा और दुष्टोंका 
संहार करके उद्धार किया और धर्मकी 
स्थापना की । यही नहीं, उन्होंने तो यहाँतक 
कहा है कि यदि मैं सावधान होकर कर्म 
न करूँ तो लोग मेरी देखा-देखी कर्मोका 
परित्याग कर आलसी बन जायें और 
इस प्रकार लोककी मर्यादा छिन्न-भिन्न 
करनेका दायित्व मुझीपर रहे | 
(३।२३-२४) । इसका यह अर्थ भी नहीं 
है कि गीता संन्यासियोके लिये नहीं है । | 
गीता सभी वर्णाश्रमवालोंके लिये है। . 

सभी अपने-अपने वर्णाश्रमके कर्मोको करते 
हुए सांख्य या योग--दोनोंमेंसे किसी एक 
निष्ठाके द्वारा अधिकारानुसार साधन कर 
सकतें हैं । 
गीतामें भक्ति 
गीतामें भक्ति, ज्ञान, कर्म--सभी 
विषयोंका विशदरूपसे विवेचन किया गया 


है; सभी मागोसे चलनेवालोंको इसमें यथेष्ट 


सामग्री मिल सकती है । किंतु अर्जुन 
भगवानके भक्त थे; अतः सभी विषयोंका 
प्रतिपादन करते हुए जहाँ अर्जुनको स्वयं 
आचरण करनेके लिये आज्ञा दी है, वहाँ 
भगवानने उसे प्रायः भक्तिप्रधान कर्मयोगका 
उपदेश दिया है (३। ३०; ८।७; १२।८; 
१८। ५७, ६२, ६५, ६६) । कहीं-कहीं 
केबल कर्म करनेकी भी आज्ञा दी है 
(२।४८, ५०; ३।८,९, १९; ४। ४२; 
६।४६; ११।३३-३४), परंतु उसके साथ 
भी भक्तिका अन्य स्थलोॉंसे अध्याहार कर 
लेना चाहिये । चौथे अध्यायके चौंतीसवें 
श्लोकमें जो भगवानने अर्जुनको ज्ञानियोंके 
पास जाकर ज्ञान सीखनेकी आज्ञा दी है, 
वह भी ज्ञान प्राप्त करनेकी प्रणाली बतलाने 
तथा अर्जुनको चेतावनी देनेके लिये । 
वास्तवमें भगवानका आशय अर्जुनको 
ज्ञान सीखनेके लिये किसी ज्ञानीके 
पास भेजनेका नहीं था और न अर्जुने 
जाकर उस प्रक्रियासे कहीं ज्ञान 
सीखा ही । उपक्रम-उपसंहारको देखते 
हुए भी गीताका पर्यवसान शरणागतिमें ही 
प्रतीत होता है । वैसे तो गीताका उपदेश 
“अशोच्यानन्वशोचस्त्वम्‌' (२। ११) इस 

श्लोकसे प्रारम्भ हुआ है; किंतु इस उपक्रमका 
बीज 'कार्पण्यदोषोपहतस्वभावः' (२ । ७) 
अर्जुनकी इस उक्तिमें है , जिसमें “प्रपन्नम्‌' 
पदसे शरणागतिका भाव स्पष्ट है । इसीलिये 
“सर्वधर्मान्‌ परित्यज्य (१८ । ६६) इस 
श्लोकसे भगवानने शरणाग़तिमें ही अपने 
उपदेशका उपसंहार भी किया है । 

गीताका ऐसा कोई भी अध्याय नहीं है, 
जिसमें कहीं-न-कहीं भक्तिका प्रसङ्ग न आया 
हो । उदाहरणके लिये दूसरे अध्यायका 
इकसठवाँ, तीसरे अध्यायका तीसवाँ, चौथे 
अध्यायका ग्यारहवाँ, पाँचवें आध्यायका 
उन्तीसवाँ, छठे अध्यायका सैंतालीसवाँ 
सातवें अध्यायका चौद्हवाँ, आठवें 
अध्यायका चौदहवाँ, नवें अध्यायका 
चौंतीसवाँ, दसवें अध्यायका नवाँ, ग्यारहवें 
अध्यायका चौवनवाँ, बारहवें अध्यायका | 
दूसरा, तेरहवें अध्यायका दसवाँ, चौदहवें 
अध्यायका छन्बीसवाँ, पंद्रहवें अध्यायका ) 
उन्नीसवाँ, सोलहवें अध्यायका पहला 
(जिसमें 'ज्ञानयोगव्यवस्थितिःः पदके द्वारा 
भगवानके ध्यानकी बात कही गयी है), 
सत्रहवें अध्यायका सत्ताईसवाँ और अठारहवें 
अध्यायका छाछठवाँ श्लोक देखना चाहिये । 
इस प्रकार प्रत्येक अध्यायमें भक्तिका प्रसङ्ग 
आया है। सातवेंसे लेकर बारहवें | 
अध्यायतकमें तो भक्तियोगका प्रकरण भरा 
पड़ा है; इसीलिये इन छहों अध्यायोंको 
भक्तिप्रधान माना गया है । यहाँ उदाहरणके 
लिये प्रत्येक अध्यायके एक-एक श्लोककी 
ही संख्या दी गयी है। | 

इसी प्रकार ज्ञानपरक श्लोक भी 

अध्यायोंमे मिलते हैं। उदाहरणके 
लिये--दूसरे अध्यायका उनतीसवाँ, तीसरेका 
अड्डाईसवाँ. चौथेका चौबीसवाँ, पाँचवेंका 
तेरहवाँ, छठेका उनतीसवाँ, आठवेंका तेरहवाँ, 
नवेंका पंद्रहवाँ. बारहवेंका तीसरा, तेरहवेंका 
चौंतीसवाँ, चौदहवेंका उन्नीसवाँ और 
अठारहवेंका उनचासंवाँ श्लोक देखना 
चाहिये । इनमें भी दूसरे, पाँचवें, तेरहवें, 
चौदहवें तथा अठारहवें अध्यायोंमें ज्ञानपरक 
श्लोक बहुत अधिक मिलते हैं । 
गीतामें जिस प्रकार भक्ति ओर ज्ञानका 
रहस्य अच्छी तरहसे खोला गया है, उसी 
प्रकार कर्मोका रहस्य भी भलीभाँति खोला 
गया है । दूसरे अध्यायके उनतालीसवेंसे 
'त्तिरपनवें श्लोकतक, तीसरे अध्यायके चौथे 
श्लोकसे पैंतीसवें रलोकतक, चौथे अध्यायके 
तेरहवेसे बत्तीसवें श्लोकतक, पाँचवें 
अध्यायके दूसरे श्लोकसे सातवें श्लोकतक 
तथा छठे अध्यायके पहले श्लोकसे चौथे 
श्लोकतक कर्मोका रहस्य पूर्णरूपसे भरा 
हुआ है । इनमें भी दूसरे अध्यायके 
सैतालीसवें तथा चौथेके सोलहवेंसे 
अठारहवेंतकमें कर्मोके रहस्यका विशेषरूपसे 
विवेचन हुआ है । इसके सिवा अन्यान्य 
अध्यायोंमें भी कर्मका वर्णन है । 
स्थान-संकोचसे अधिक प्रमाण नहीं 
दिये जा रहे हैं । इससे यह विदित होता 
है कि गीतामें केवल भक्तिका ही वर्णन 
नहीं है, ज्ञान, कर्म और भक्ति--तीनोंका 
ही सम्यकृतया प्रतिपादन हुआ है । 
 सगुण-निर्गुणकी उपासना और तत्त्व 
SR ऊपर यहःबात कही गयी कि परमात्माकी 


| 
| 


उपासना भेद-दुष्टिसे की जाय अथवा 
अभेद-दृष्टिसे, दोनोंका फल एक ही है--यह 


“बात कैसे कही गयी, क्योंकि भेदोपासकको 


तो भगवान्‌ साकाररूपमें दर्शन देते हैं और 
इस शरीरको छोड़नेके बाद वह उन्हीके 
परम धामको जाता है और अभेदोपासक 
स्वयं ब्रह्मरूप हो जाता है । वह. कहीं 
जाता-आता नहीं । इसका उत्तर यह है कि 
ऊपर जो बात कही गयी वह ठीक है 


और प्रश्नकतने जो बात कही वह भी. 


ठीक है । दोनोंका समन्वय कैसे है, अब 
इसीपर विचार किया जाता है । 

साधनकालमें साधक जिस प्रकारके 
भाव और श्रद्धासे भावित होकर परमात्माकी 
उपासना करता है, उसको उसी भावके 
अनुसार पस्मात्माकी प्राप्ति होती है । जो 
अभेदरूपसे अर्थात्‌ अपनेको परमात्मासे 
अभिन्न मानकर परमात्माकी उपासना करते 
हैं, उन्हें अभेदरूपसे परमात्माकी प्राप्ति होती 
है और जो भेदरूपसे उन्हें भजते हैं, उन्हें 
भेदरूपसे ही वे दर्शन देते हैं । साधकके 
निश्चयानुसार परमात्मा भिन्न-भिन्न रूपसे सब 
लोगोंको मिलते हैं । 

भेदोपासना तथा अभेदोपासना--दोनों 
ही उपासनाएँ भगवानकी उपासना हैं । 
क्योंकि परमात्मा सगुण-निर्गुण, साकार- 
निराकार, व्यक्त-अव्यक्त, सभी कुछ हैं । 
जो पुरुष परमात्माको निर्गुण-निराकार समझते 
हैं, उनके लिये वे निर्गुण-निराकार हैं 
(१२।३) । जो उन्हें सगुण-निराकार मानते 
हैं, उनके लिये वे सगुण-निराकार हैं 
(८।९) । जो उन्हें सर्वशक्तिमान, 

सर्वाधार, सर्वव्यापी, सर्वोत्तम यानी सब 
प्रकारके उत्तम गुणोंसे युक्त मानते हैं, उनके 
लिये वे सर्वसदगुणसम्पन्न हैं (१५। ६५, 
१७, १९*) । जो पुरुष उन्हें सर्वरूप 
मानते हैं उनके लियें वे सर्वरूप हैं। 
(७।७-१२; ९। १६-१९) । जो उन्हें 
सगुण-साकार मानते हैं, उनके लिये वे 
सगुण-साकाररूपमें प्रकट होते हैं (४।८ 
९।२६) । 

ऊपर जो बात कही गयी, वह तो 
ठीक है; परंतु इससे प्रश्नकर्ताकी मूल 
शङ्काका समाधान नहीं हुआ, वह ज्यों-की-त्यों 
बनी हुई है । शङ्का तो यही थी कि जब 
भगवान्‌ सबको अलग-अलग रूपमें मिलते 
हैं, तब फलमें एकता कहाँ हुई । इसका 
उत्तर यह है कि प्रथम परमात्मा साधकको 
उसके भावके अनुसार ही मिलते हैं । 
उसके बाद जो भगवानके यथार्थ तत्त्वको 
उपलब्धि होती है, वह वाणीके द्वारा 
अकथनीय है, वह शब्दोंद्रार बतलायी नहीं 
जा सकती । भेद अथवा अभेदरूपसे जितने 
प्रकारसे भी परमात्माकी उपासना होती है, 
उन सबका अन्तिम फल एक ही होता 
है । इसी बातको स्पष्ट करनेके लिये 
भगवानने अभेदोपासकोंको अपनी प्राप्ति 
बतलायी है (१२।४; १४। १९; १८ । ५५) 
और भेदोपासकके लिये यह कहा है 
कि वह ब्रहाको प्राप्त होता है 
(१४ । २६), शश्वत्‌ शान्तिको प्राप्त होता 


* उपर्युक्त श्लोकोमें भगवानके श्रेष्ठ 


नम्र निवेदन + २५ 

गुणोंका ही वर्णन है । अतएव १५। १५ ज्ज त कई अतएत १५।२५ मे हमने अपोहन शब्दका अथ ज्ञन हमने 'अपोहन' शब्दका 
और स्मृतिका नाश न लेकर संशयःिपर्ययका नाश ही लिया है 

है (९।३१), ब्रहाको जानं जाता है 
(७।२९), अविनाशी शाश्वत पदको 
प्राप्त होता है (१८। ५६) इत्यादि, इत्यादि । 
अभेदोपासना तथा भेदोपासना दोनों प्रकारको 
उपासनाका फल एक ही होता है, इसी 
बातको लक्ष्य करानेके लिये भगवान्ने . 
एक ही बातको उलट-फेरकर कई प्रकारसे ः 
कहा है । 
भेदोपासक तथा अभेदोपासक दोनोंके 
द्वारा प्रापणीय वस्तु, यथार्थ तत्त्व एक ही 
है; उसीको कहीं परमशान्ति और शाश्वत 
स्थानके नामसे कहा है (१८। ६२), कहीं 
परम धामके नामसे ( १५।६), कहीं 
अमृतके नामसे (१३। १२), कहीं माम्‌ 
पदसे (९।३४), कहीं परम गतिके नामसे 
(८।१३), कहीं संसिद्धिकि नामसे 
(१८।४५), कहीं अव्यय पदके नामसे 
(१५।५), कहीं ब्रह्मनिर्वाणके नामसे 
(५। २४) और कहीं निर्वाणपरमा शान्तिके 
नामसे (६। १५) व्यक्त किया है । इनके 
अतिरिक्त और भी कई शब्द गीतामें उस 
अन्तिम फलको व्यक्त करनेके लिये प्रयुक्त 
हुए हैं, परंतु वह वस्तु सभी साधनोंका 
फल है-इसके अतिरिक्त उसके विषयमे 
कुछ भी कहा नहीं जा सकता । वह वाणीका | 
अविषय है । जिसे वह वस्तु प्राप्त हो गयी है, 
वही उसे जानता है; परंतु वह भी उसका वर्णन 
नहीं कर सकता, उपर्युक्त शब्दों तथा इसी 

उसका लक्ष्यमात्र करा सकता है । अतः 
सब साधनोंका फलरूप जो परम वस्तु-तत्त्व 
है वह एक है, यही बात युक्तिसङ्गत है । 

परमात्माका यह तात्तिक स्वरूप 
अलौकिक है, परम रहस्यमय है, गुह्मतम 
है । जिन्हें वह प्राप्त है, वे ही उसे जानते 
हैं । परंतु यह बात भी उसका लक्ष्य 
करानेके उद्देश्यसे ही कही जाती है । युक्तिसे 
विचारकर देखा जाय तो यह कहना भी 
नहीं बनता । 

गीतामें समता 

गीतामें समताकी बात प्रधानरूपसे आयी 
है । भगवत्‌प्राप्तकी तो समता ही कसौटी 
है । ज्ञान, कर्म एवं भक्ति--तीनों ही 
मागोमिं साधनरूपमें भी समताकी आवश्यकता 
बतायी गयी है और तीनों ही मागॉसे 
परमात्माको प्राप्त हुए पुरुषोंका भी 
समताको एक असाधारण लक्षण बतलाया 
गया है । साधन भी उसके बिना अधूरा 
है, सिंद्धि तो अधूरी है ही । जिसमें समता 
नहीं, वह सिद्ध ही कैसा ? 'समदुःखसुखम्‌' 
पठ्से ज्ञानमार्गके साधकोंमें समतावालेको 
हीं अमृतत्व अर्थात्‌ मुक्तिका अधिकारी 
बतलाया गया है (२।१५) । 'सिद्धय- 
सिद्धयोः समो भूत्वा समत्वं योग उच्यते' इस 
प्रकार कर्मयोगके साधकको समतायुक्त होकर 
कर्म करनेकी आज्ञा दी गयी है (२।४८) 
और भक्तिमार्गे साधकके लिये भी इन्हीं 
गुणोंके सेवनकी बात कही गयी है 
(१२।२०) । इसी प्रकार गुणातीत (सिद्ध 


ज्ञानयोगी) के लक्षणॉमें भी समताका 
'प्रधानरूपसे समावेश पाया 'जांता है 


(१४ । २४-२५) और सिद्ध कर्मयोगीको 
सम बतलाया गया है (६ ।७-९) तथा 
सिद्ध भक्तके लक्षणोंमें भी समताका उल्लेख 


“किया गया है (१२ । १८-१९) । 


इस समताका तत्त्व सुगमताके साथ 
भलीभाँति समझानेके लिये श्रीभगवानने 
गीतामें अनेकों प्रकारसे सम्पूर्ण प्राणी, क्रिया, 
भाव और पदाथॉमें समताकी व्याख्या की 
है । जैसे-- 
सनुष्योंमें समता 
सुहन्मित्रार्युदासीनमध्यस्थद्वेष्यबन्धुषु । 
साधुष्वपि च पापेषु समबुद्धिर्विशिष्यते॥ 
(६।९) 
“सुहृद्‌, मित्र, वैरी, उदासीन, मध्यस्थ, 
द्रष्य और बन्धुगणोंमें, धर्मात्माओं और 
पापियोंमें भी समान भाव रखनेवाला अत्यन्त 
श्रेष्ठ है ।' 
मनुष्यों ओर पशुओंमें समता 
विद्याविनयसम्पन्ने ब्राह्मणे गवि हस्तिनि। 
शुनि चैव श्वपाके च पण्डिताः समदर्शिनः ॥ 
(५। १८) 
'ज्ञानीजन विद्या और विनययुक्त ब्राह्मणमें 
तथा गौ, हाथी, कुत्ते और चाण्डालमें भी 
समदर्शी ही होते हैं ।' 
सम्पूर्ण जीवोंमै समता 
आत्मोपम्येन सर्वत्र समं पश्यति योऽर्जुन । 
सुखं वा यदि वा दुःख स योगी परमो मतः ॥ 
(६। ३२) 


'हे अर्जुन! जो योगी अपनी भाँति 


सम्पूर्ण भूतोंमें सम देखता है और सुख 
अथवा दुःखको भी सबमें सम देखता है, 
वह योगी परम श्रेष्ठ माना गया है ।' 

कहीं-कहींपर भगवानने व्यक्ति, क्रिया, 
पदार्थ और भावकी समताका एक ही साथ 
वर्णन किया है । जैसे-- 
समः शत्रौ च मित्रे च तथा मानापमानयोः । 
शीतोष्णसुखदुःखेषु समः सङ्गविवर्जितः ॥ 
[ (१२। १८) 
“जो शत्रु-मित्रमें और मान-अपमानमें सम 
है तथा सरदी-गरमी और सुख-दुःखादि द्वन्द्वोमे 
सम है और आसक्तिसे रहित है (वह भक्त है) ।' 
यहाँ शत्रु-मित्र 'व्यक्ति'के वाचक हैं, 
मान-अपमान “परकृत क्रिया' हैं, शीत-उष्ण 
“पदार्थ हैं और सुख-दुःख 'भाव' हैं । 
समदुःखसुखः स्वस्थः समलोष्टाश्मकाञ्जनः । 
तुल्यप्रियाप्रियो धीरस्तुल्यनिन्दात्मसंस्तुतिः ॥ 
(१४ | २४) 
'जो निरन्तर आत्मभावमें स्थित, 
दुःख-सुखको समान समझनेवाला, मिट्टी, 
पत्थर और स्वर्णमें समान भाववाला, ज्ञानी, 
प्रिय तथा अप्रियको एक-सा माननेवाला ओर 
अपनी निन्दा-स्तुतिमें भी समान भाववाला है 
(वही गुणातीत है) ।' 
इसमें भी दुःख-सुख 'भाव' हैं; लोष्ट, 
अश्म ओर काञ्चन 'पदार्थ' हैं; निन्दा-स्तुति 
` "परकृत क्रिया' हैं और प्रिय-अप्रिय “प्राणी', 
“भाव', 'पदार्थ' तथा 'क्रिया' सभीके वाचक हैं। 
इस प्रकार जो सर्वत्र समदृष्टि है, 
व्यवहारमें कथनमात्रकी अहंता-ममता रहते 
हुए भी जो सबमें समबुद्धि रखता हैं, जिसका 
समष्टिरूप समस्त संसारमें समभाव है, वह 
समतायुक्त पुरुष है और वही सच्चा 
साम्यवादी है । 
गीताके साम्यवाद और आजकलके 

कहे जानेवाले साम्यवादमें बड़ा अन्तर है । 
आजकलका साम्यवाद ईश्वरविरोधी है ओर 
यह गीतोक्त साम्यवाद सर्वत्र ईश्वरको देखता 
है; वह धर्मका नाशक है, यह पद-पदपर 
धर्मकी पुष्टि करता है; वह हिंसामय है, यह 
अहिंसाका प्रतिपादक है; वह स्तार्थमूलक 
है, यह स्वार्थको समीप भी नहीं आने देता; 
वह खान-पान स्पर्शादिमें एकता रखकर 
आन्तरिक भेदभाव रखता है, यह 
खान-पान-स्पर्शादिमें शास्त्रमर्यादानुसार 
यथायोग्य भेद रखकर भी आन्तरिक भेद 
नहीं रखता ओर सबमें परमात्माको सम 
देखनेकी शिक्षा देता है; उसका लक्ष्य 
केवल धनोपासना है, इसका लक्ष्य 
पस्मात्म-प्राप्ति है; उसमें अपने दलका 
अभिमान है और दूसरोंका अनादर है, इसमें 
सर्वथा अभिमानशून्यता है और सारे जगतमें 
परमात्माको देखकर सबका सम्मान करना 
है; उसमें बाहरी व्यबहारकी प्रधानता है, 
इसमें अन्तःकरणके भावकी प्रधानता है; 
उसमें भौतिक सुख मुख्य है, इसमें 
आध्यात्मिक सुख मुख्य है; उसमें परधन 
और परमतसे असहिष्णुता है, इसमें सबका 
समान आदर है; उसमें राग-द्रेष है, इसमें 
राग-द्वेषरहित व्यवहार है । 
जीवोंक्ी गति 
गीतामें जीवोंके गुण एवं कर्मानुसार 
उनकी उत्तम, मध्यम और कनिष्ठ--तीन 
गतियाँ बतलायी गयी हैं । कर्मयोग 
सांख्ययोगकी दृष्टिसे शास्जोक्त कम 
उपासना करनेवाले साधकोंकी गा 

है । उनमें जो योगभ्रष्ट हो जाते हैं, उनकी 
गतिका वर्णन छठे अध्यायके चालीसवेंसे 
चैतालीसवेंतकमें किया गया है । वहाँ यह 
बतलाया गया है कि मरनेके बाद वे स्वर्गादि 
लोकोंको प्राप्त होते हैं और सुदीर्षकालतक 
उन दिव्यलोकोके सुख भोगकर पवित्र 
आचरणवाले श्रीमान्‌. लोगोंके घरोंमें जन्म लेते 
हैं अथवा खर्गमे न जाकर सीधे योगियोंके 
ही कुलमें जन्मते हैं और वहाँ पूर्व अभ्यासके 
कारण पुनः योगके साधनमें प्रवृत्त होकर परम 
गतिको प्राप्त हो जाते हैं । 
सकामभावसे विहित कर्म एवं उपासना 
करनेवालोकी गतिका वर्णन नवें अध्यायके 
बीसवें और इक्कीसवें श्लोकमें किया गया 
' है वहाँ स्वर्गकी कामनासे यज्ञ-यागादि 
वेद-विहित कर्म करनेवालोंको स्वर्गके भोगोंकी 
प्राप्ति तथा पुण्योंके क्षय हो जानेपर उनके 
पुनः मर्त्यलोकमें ढकेले जानेकी बात कही 
गयी है । वे लोग किस मार्गसे तथा किस 
तरह स्वर्गको जाते हैं, इसकी प्रक्रिया आठवें 
अध्यायके पचीसवें श्लोककी व्याख्यामें 
बतलायी गयी है । 
चौदहवें अध्यायके चौदहवें, पंद्रहवें और 
अठारहवें श्लोकोंमें सामान्यभावसे सभी 
पुरुषोंकी गति संक्षेपमें बतलायी गयी है । 
सत्त्वगुणकी वृद्धिमें मरनेवाले उत्तम लोकोंमें 
“जाते हैं, रजोगुणकी वृद्धिमें मरनेवाले मनुष्योंमें 
उत्पन्न होते हैं तथा तमोगुणकी वृद्धिमें मरनेवाले 
पशु-पक्षी, कीट-पतङ्ग और वृक्षादि योनियोंमें 


ह 6 जन्मते हँ । इस प्रकार सत्त्वगुणमें स्थित पुरुष : 
भी मरकर ऊपरके लोकोंमें जाते हैं, रजोगुणमें 


स्थित राजस पुरुष मनुष्येलोकमें ही रहते है 


और तमोगुणमें स्थित तामस पुरुष अधोगतिको 
अर्थात्‌ नरकोंको और तिर्यक्योनियोंको प्राप्त 
होते हैं । सोलहवें अध्यायके उन्नीसवेंसे बीसवें 
श्लोकतक आसुरी प्रकृतिके तामसी मनुष्योंके 
सम्बन्धमें भगवानने कहा है कि उन्हें मैं 
बार-बार आसुरी योनियोंमें अर्थात्‌ कूकर-शूकर 
आदि योनियोंमें डालता हूँ और इसके बाद 
वे घोर नरकोंमें गिरते हैं । इसी प्रकार 
और-और स्थलोमें भी गुण-कर्मके अनुसार 
गीतामें जीवोंकी गति बतलायी गयी है । 
मुक्त पुरुषोंकी गतिका वर्णन विस्तारसे सांख्य 
और योगके फलरूपमें जगह-जगह किया 
गया है । जीवन्मुक्त पुरुषोंका कहीं जाना-आना 
नहीं होता । वे तो यहीं परब्रह्म परमात्माको 
प्राप्त हो जाते हैं । 
गीताकी कुछ खास बातें 
(१) गुणोंकी पहिचान 

गीतामें सात्तिक-राजस-तामस पदार्थो, 
भावों एवं क्रियाओकी कुछ खास पहिचान 
बतलायी गयी है । वह इस प्रकार है-- 

(क) जिस भाव या क्रियाका स्तार्थसे 
सम्बन्ध न हो और जिसमें आसक्ति एवं 
ममता न हो तथा जिसका फल भगवत्म्राप्ति 
हो, उसे सात्त्विक जानना चाहिये । 

(ख) जिस भाव या क्रियामें लोभ, 
स्वार्थ एवं आसक्तिका सम्बन्ध हो तथा 
जिसका फल क्षणिक सुखकी प्राप्ति एवं 
अन्तिम परिणाम दुःख हो, उसे राजस 
समझना चाहिये । 

(ग) जिस भाव या क्रियामें हिंसा, मोह 
एवं प्रमाद हो तथा जिसका फल दुःख एवं 
अज्ञान हो, उसे तामस समझना चाहिये । 

इस प्रकार तीनों तरहके भावों एवं 
क्रियाओंका भेद बतलाकर भगवानने सात्तिक 
भावों एवं क्रियाओंको ग्रहण करने तथा 
राजस एवं तामस भावों एवं क्रियाओंका 
त्याग करनेका आदेश दिया है । 

(२) गीतामें आचरणकी अपेक्षा 

भावकी प्रधानता 

यद्यपि उत्तम आचरण एवं अन्तः- 
करणका उत्तम. भाव, दोनोंहीको गीताने 
कल्याणका साधन माना है, किंतु प्रधानता 
भावको ही दी है । दूसरे, बारहवें तथा 
चौदहवें अध्यायोके अन्तमें क्रमशः 
स्थितप्रज्ञ, भक्त एवं गुणातीत पुरुषोंके 


लक्षणोंमें भावकी ही प्रधानता बतलायी गयी: 


है (देखिये २। ५५ से ७१; १२।१३ से 
१९; १४।२२ से २५) । दूसरे तथा 
चौदहवें. अध्यायोंमें तो अर्जुनने प्रश्न किया है 
आचरणको प्रधान मानकर, परन्तु भगवानने 
उत्तर दिया है भावकी ही प्रधानता रखकर । 

गीताके अनुसार सकामभावसे की हुई 
यज्ञ, दान, तप, सेवा, पूजा आदि ऊँची-से- 
ऊँची क्रियाकी अपेक्षा निष्काम-भावसे को 
हुई युद्ध, व्यापार, खेती, शिल्प एवं सेवा 
आदि छोटी-से-छोटी क्रिया भी मुक्तिदायक 
होनेके कारण श्रेष्ठ है (२।४०, ४९; 
१२। १२; १८।४६) । चौथे अध्यायमें 
जहाँ कई प्रकारके यज्ञरूप साधन बतलाये 
गये हैं (४।.२४ से ३२)॥ उनमें भी भावकी 
प्रधानतासे ही मुक्ति बतलायी है । 

गीता ओर वेद 

गीता चेदोंको बहुत आदर देती है । 

भगवान्‌ अपनेको समस्त वेदोंके द्वारा 

जाननेयोग्य, वेदान्तका रचनेवाला और 
वेदोंकी जाननेवाला कहकर उनका महत्व | 
बहुत बढ़ा देते हैं (१५। १५) । संसाररूपी 
अश्वत्थवृक्षका वर्णन करते हुए भगवान्‌ कहते 
हैं कि 'मूलसहित उस वृक्षको तत्त्वसे 
जाननेवाला ही वास्तवमें वेदके तत्वको 
जाननेवाला है (१५। १) ।' इससे 
भगवानने यह बतलाया है कि जगतके 
कारणरूप परमात्मेके सहित जगत्के. 
वास्तविक स्वरूपको तत्त्वसे जानना ही वेदोंका 
तात्पर्य है । भगवानने कहा है कि “जो बात 
वेदोंके द्वारा विभागपूर्वक कही गयी है, 
उसीको मैं कहता हूँ (१३।४) ।' इस 
प्रकार अपनी उक्तियोंके समर्थनमें वेदोंको 
प्रमाण बतलाकर भगवानने वेदोंकी महिमाको 
बहुत अधिक बढ़ा दिया है । भगवानने 
ऋग्वेद, यजुर्वेद तथा सामवेद--वेदत्रयीको 
अपना ही स्वरूप बतलाकर उसको ओर भी 
अधिक आदर दिया है (९। १७) । 
भगवान्‌ वेदोंको अपनेसे ही प्रकट बतलाते हैं 
(३।१५५ १७। २३) । भगवानने यह कहा 
है कि परमात्माको प्राप्त करनेके अनेकों 
साधन चेदोंमें बतलाये हैं (४।३२) । 
इससे मानो भगवान्‌ स्पष्टरूपसे यह कहते हैं 
कि वेदोंमें केवल भोगप्राप्तिके साधन ही नहीं 
हैं--जैसा कि कुछ अविवेकीजन समझते | 
हैं--कितु भगवत्माप्तिके भी एक-दो नहीं, 
अनेकों साधन भरे पड़े हैं। भगवान्‌ 
पर्मपदके नामसे अपने स्वरूपका वर्णन 

सूचित करते हैं कि वेदोंमें केवल सकाम 
पुरुषों-द्वारा प्रापणीय इस लोकके एवं स्वर्गके 
अनित्य भोगोंका ही वर्णन नहीं है, उनमें 
परमात्माके अविनाशी 'स्वरूपका भी विशद 
वर्णन है । उपर्युक्त वर्णनसे यह बात स्पष्ट 
हो जाती है कि वेदोंको भगवानने बहुत 
अधिक आदर दिया है । 
इसपर यह शङ्का होती है कि फिर 
अगवानने कई स्थलों वेदोंकी निन्दा क्यों 
की है ? उदाहरणतः उन्होंने सकाम पुरुषोंको 
वेदवादमें रत एवं अविवेकी बतलाया है 
(२।४२) तथा वेदोंको तीनों गुणोंके 
कार्यरूप सांसारिक भोगों एवं उनके साधनोंका 
(प्रतिपादन करनेवाले कहकर अर्जुनको उन 
भोगोंमें आसक्तिरहित होनेके लिये कहा 
है (२।४५) और वेदत्रयीधर्मका आश्रय 
लेनेवाले सकाम -पुरुषोंके सम्बन्धमें भगवानने 
यह कहा है कि वे बार-बार जन्मते-मरते 
रहते हैं, आवागमनके चक्करसे नहीं छूटते । 
(९। २१) । ऐसी स्थितिमें क्या माना 
जाय? | 
इस शाङ्काका उत्तर यह है कि उपर्युक्त 
' बचनोंमें यद्यपि वेदोंकी निन्दा प्रतीत होती 
है, परंतु वास्तवमें उनमें वेदोंकी निन्दा 
नहीं है । गीतामें सकामभावकी अपेक्षा 
निष्कामभावको बहुत अधिक महत्त्व दिया 
गया है और भगवानकी प्राप्तिके लिये उसे 
. आवश्यक बतलाया है । इसीसे उसकी 


है । जहाँ वेदोंके फलको लाघ जानेकी 
बात कही गयी है, वहाँ भी सकाम कर्मको 
लक्ष्य करके ही वैसा कहा गया है 
(८।२८) । उपर्युक्त विवेचनसे यह बात 
स्पष्ट हो जाती है कि भगवानने गीतामें 
चेदोंकी निन्दा कहीं भी नहीं की है, बल्कि 
जगह-जगह वेदोंकी प्रशंसा ही की है । 
गीता और सांख्यदर्शन तथा योगदर्शन 
कुछ लोग ऐसा मानते हैं कि गीतामें 
जहाँ-जहाँ 'सांख्य' शब्दका प्रयोग हुआ है, 
वहाँ वह महर्षि कपिलके द्वारा प्रवर्तित 
साँख्यदर्शनका वाचक है; परंतु यह बात 
युक्तिसङ्गत नहीं मालूम होती । गीताके 
तेरहवें अध्यायमें लगातार तीन श्लोकों 
(१९, २० और २१) में तथा अन्यत्र भी 
“प्रकृति' और “पुरुष', दोनों शब्दोंका साथ- 
साथ प्रयोग हुआ है और प्रकृति-पुरुष 
सांख्यदर्शनके खास शब्द हैं; इससे लोगोंने 
अनुमान कर लिया है कि गीताको कापिल 
सांख्यका सिद्धान्त मान्य है । इसी प्रकार 
“योग' शब्दको भी कुछ लोंग पातञ्जलयोगका 
वाचक मानते हैं । पाँचबें अध्यायके प्रारम्भमें 
तथा अन्यत्र भी कई जगह 'सांख्य' और 
“योग” शब्दोंका एक ही जगह प्रयोग हुआ 
है; इससे भी लोगोंने यह मान लिया कि 
'सांख्य' और 'योग' शब्द क्रमशः कापिल 
सांख्य तथा पातञ्जलयोगके वाचक हैं; परंतु 
यह बात युक्तिसङ्गतं नहीं मालूम होती, न 


अपेक्षा सकामभावको नीचा और नाशवान्‌ तो गीताका “सांख्य' कापिल सांख्य ही है 


 विषय-सुखको देनेवाला बतलानेके लिये ही 
. उसको जगह-जगह तुच्छ सिद्ध किया है, 


और न गीताका “योग” पातञ्जलयोग ही 
है । नीचे लिखी बातॉसे यह स्पष्ट हो 


निषिद्ध कर्मोकी भाँति उनकी निन्दा नहीं की जाता है । 

(१) गीतामें ईश्वरको जिस रूपमें माना 
है, उस रूपमें सांख्यदर्शन नहीं मानता । 

(२) यद्यपि 'प्रकृति' शब्दका गीतामें 
कई जगह प्रयोग आया है, परंतु गीताकी 
'प्रकृति' और सांख्यकी 'प्रकृति' में महान्‌ 
अन्तर है । कापिल सांख्यकी प्रकृति तीनों 
गुणोंकी साम्यावस्था है; किंतु गीताकी प्रकृति 
तीनों गुणोंकी कारण है, गुण उसके कार्य हैं 
(१४ । ५) । सांख्यने प्रकृतिको अनादि एवं 
नित्य माना है; गीताने भी प्रकृतिको अनादि तो 
माना है (१३ । १९), पर्तु नित्य नहीं । 

(३) गीताके 'पुरुष' और सांख्यके 
“पुरुष' में भी महान्‌ अन्तर है । कापिल 
सांख्यके मतमें पुरुष नाना हैं; किंतु गीताका 
सांख्य पुरुषको एक ही मानता है (१३ । २२, 
३०; १८ । २०) । 

(४) गीताकी 'मुक्ति' और सांख्यकी 
'मुक्ति' में भी महान्‌ अन्तर है । सांख्यके मतमें 
दुःखोंकी आत्यन्तिक निवृत्ति ही मुक्तिका 
स्वरूप है; गीताकी 'मुक्ति' में दुःखोंकी 
आत्यन्तिक निवृत्ति तो है ही, किंतु 
साथ-ही-साथ परमानन्दस्वरूप परमात्माको 
प्राप्ति भी है (६। २१-२२) । 

(५) उपर्युक्त सिद्धान्तभेदकें सिवा 
पातञ्जलयोगमें योगका अर्थ है 
'चित्तवृत्तिका निरोध ।' परंतु गीतामें प्रकरणा- 
नुसार. . 'योग' शब्दका विभिन्न-अर्थोमें प्रयोग 
हुआ है (देखिये अ० २। ५३ की टीका) । 

इस प्रकार गीता और सांख्यदर्शन तथा 
योगदर्शनके सिद्धान्तोम बड़ा अन्तर है । 

इस टीकाका प्रयोजन 
बहुत दिनोंसे कई मित्रोंका आग्रह एल 

प्रेरणा थी कि मैं अपने भावोके अनुसार 
गीतापर एक विस्तृत टीका लिखू । यों तो 
गीतापर पूज्यपाद आचाय, संत-महात्माओं 
एवं शास्त्रके मर्मको जाननेवाले विद्वानोंके 
अनेक भाष्य, टीकाएँ और व्याख्याएँ हैं, जो 
सभी आदरणीय हैं एवं सभीमें अपनी-अपनी 
दृष्टिसे गीताके मर्मको समझानेकी चेष्टा की 
गयी है; किंतु उनमेंसे अधिकांश संस्कृतमें हैं 
और विद्वानोके विशेष कामकी हैं । इसीलिये 
मित्रॉका यह कहना था कि सरल भाषामें एक 
ऐसी स्वोपयोगी टीका लिखी जाय जो 
सर्वसाधारणकी समझमें आ सके और जिसमें 
गीताका तात्पर्य विस्तारपूर्वक खोला जाय । 
इसी दृष्टिको लेकर तथा सबसे अधिक लाभ 
तो इससे मुझको ही होगा, यह सोचकर इस 
कार्यको प्रारम्भ किया गया । परंतु यह कार्य 
आपाततः जितना सुकर मालूम होता था, आगे 
बढ़नेपर अनुभवसे वह उतना ही कठिन सिद्ध 
हुआ । 
मैं जानता हूँ कि योग्यता एवं अधिकार 
दोनॉकी दुष्टिसे ही मेरा यह प्रयास दुःसाहस 
समझा जायगा । वर्णसे तो मैं एक वैश्यका 
बालक हूँ और विद्या-बुद्धिकी दृष्टिसे भी मैं 
अपनेको इस कार्यके लिये नितान्त अयोग्य 
पाता हूँ । अतः गीता-जैसे सर्वमान्य अन्थपर॒ 
रीका लिखनेका सर्वथा अनधिकारी हूँ । रह | 
गयी भावोंके सम्बन्धको बात, तो भरावानके | 
उपदेशका पूरा-पूरा भाव समझनेकी बात तो. 
दूर रही, उसका शतांश भी मैं समझ पाया 
हुँ--यह कहना मेरे लिये दुःसाहस ही होगा 
भगवान्के उपदेशॉको यत्किञ्चित्‌ भी 


बर ,,44,0904999220002040007000000004000240000070000000004400020005 * नग्न निवेदन * 

है । उसे तो वही लोग काममें ला सकते हैं, 
जिनपर भगवान्‌की विशेष कृपा है । पूरे : 
उपदेशको अमलमें लाना तो दूर रहा, जिन 
लोगोंने गीताके साधनात्मक किसी एक 
श्लोकके अनुसार भी अपने जीवनको बना 
लिया है, वे पुरुष भी वास्तवमें धन्य हैं और 
उनके चरणोंमें मेरा कोटिशः प्रणाम है । 
गीताकी व्याख्या करनेके .भी ऐसे ही लोग 
अधिकारी हैं । 
अस्तु, मेरा तो यह प्रयास सब तरहसे 

दुःसाहसपूर्ण एवं बालचेष्टा ही है; किंतु फिर 
भी इसी बहाने गीताके तात्पर्यकी यत्किञ्चित्‌ 
आलोचना हुई, भगवानके दिव्य उपदेशोंका 
मनन हुआ, अध्यात्म-विषयकी कुछ चर्चा हुई 
और जीवनका यह समय बहुत अच्छे काममें 
लगा--इसके लिये मैं अपनेको धन्य समझता 
हूँ । इससे यद्यपि मेरा गीतासम्बन्धी ज्ञान बढ़ा 
ही है और बहुत-सी भूलोंका भी मार्जन हुआ 
है । फिर भी भूलें तो इस कार्यमें पद-पदपर 
हुई होंगी; क्योकि गीताके तात्पर्यका सौवाँ 
हिस्सा भी मैं समझ पाया हूँ, यह नहीं कहा जा 
सकता । गीताका वास्तविक तात्पर्य पूरी 
तरहसे तो स्व्यं श्रीभगवान्‌ ही जानते हैं और 
कुछ अंशमें अर्जुन जानते हैं, जिनके उद्देश्यसे 
भगवानने गीता कही थी । अथवा जो 
परमात्माको प्राप्त हो चुके हैं, जिन्हें 
भगवत्कुपाका पूर्ण अनुभव हो चुका है, वे भी 
कुछ जान सकते हैं । मैं तो इस विषयमें क्या 


. कह सकता हूँ ? जिन-जिन पूज्य महानुभावोंने 


गीतापर भाष्य अथवा टीकाएँ लिखी हैं, मैं तो 


ट . इस टीकाके लिखनेमें मैंने बहुत-से भाष्यों और 

टीकाओंसे बड़ी सहायता ली है । अतः मैं उन 
सभी वन्दनीय पुरुषोंको कृतज्ञतापूर्ण हृदयसे 
सादर कोटि-कोटि प्रणाम करता हूँ । 

हाँ, इस टीकाके सम्बन्धमें मैं निःसंकोच 
यह कह सकता हूँ कि यह सर्वथा अपूर्ण है । 
भगवानके भावको व्यक्त करना तो दूर रहा; 
बहुत-सी जगह उसे समझनेमें ही मुझसे भूलें 
हुई होंगी और बहुत-सी जगह उससे विपरीत 
भाव भी आ गया होगा । उन सब भूलोंके 
लिये मैं दयालु परमात्मासे तथा सभी 
गीता-प्रेमियोंसे हाथ जोड़कर क्षमा माँगता हूँ । 
जो कुछ मैंने लिखा है, अपनी तुच्छ बुद्धिके 
अनुसार लिखा है और इस प्रकार अपनी 
समझका परिचय देकर मैंने जो बालचपलता 
की है, उसे विज्ञजन क्षमा करेंगे । इस टीकामें 
मैंने किसी भी आचार्य अथवा टीकाकारके 
सिद्धान्तोंका न तो उल्लेख किया है और न 
किसीका खण्डन ही किया है । किंतु अपनी 
बात कहनेमें भावसे किसीके विरुद्ध कोई बात 
आ ही सकती है; इसके लिये मैं सबसे क्षमा 
चाहता हूँ । खण्डन-मण्डन करना अथवा 
किसी सिद्धान्तकी दूसरे सिद्धान्तके साथ 
तुलना करना मेरा उद्देश्य नहीं है । 

इसमें इस बातका भी भरसक ध्यान 
रखा गया है कि कहीं पूर्वापरमें विरोध न 
आवे; परंतु टीकाका कलेवर बहुत बढ़ जानेसे 
सम्भव है, कहीं-कहीं इस तरहक्रा दोष रह 
गया हो । आशा है विज्ञ पाठक इस प्रकारकी 
भूलॉको सुधार लेंगे और मुझे भी सूचना 
देनेकी कृपा करेंगे । 

इस टीकाके लिखनेमें मुझे कई पूज्य 
महानुभावं, मित्रों एवं बन्धुओंसे अमूल्य 

सहायता प्राप्त हुई है । आजकलकी 
परिपाटीके अनुसार उनके नामोंका उल्लेख 
करना आवश्यक है; परंतु मैं यदि ऐसा 
करने जाता हूँ तो प्रथम तो उनको कष्ट 
देता हूँ, दूसरे उन लोगोंके साथ जैसा 
सम्बन्ध है, उसे देखते उनकी बड़ाई करना 
अपनी ही बड़ाई करनेके समान है । 
इसलिये मैं उनमेंसे किसीके भी नामका 
उल्लेख न करके इतना ही कह देना 
पर्याप्त समझता हूँ कि वे लोग यदि 
मनोयोगके साथ इस कार्यमें सहयोग न 


थी । उस समय यह संकेत किया गया 
था कि पुस्तकरूपमें प्रकाशनके समय भूलें 
सुधारनेकी चेष्टा की जा सकती है, उसके 
अनुसार कहीं भाषाकी दृष्टिसे और कहीं 
छपाईकी भूलोंका संशोधन करनेकी दृष्टिसे 
एवं कहीं-कहीं नवीन भावॉको प्रकट करनेके 
उद्देश्यसे भी सुधार किया गया है । परंतु 
अब भी नहुत-सी त्रुटियोंका रह जाना 
सम्भव है तथा किसी जगह दोषदष्टिसे नयी 
भूलका हो जाना भी सम्भव है । अतः 
अन्तमें मेरी पुनः सबसे करबद्ध प्रार्थना है 


देते तो यह टीका इस रूपमें कदाचित्‌ कि मेरी इस बालचपलतापर सुधीजन प्रसन्न 


प्रकाशित न हो पाती । 
यह टीका पहले विक्रम सं° १९९६ 
में “गीतातत्त्वङ्क' के रूपमें प्रकाशित हुई 


होकर मेरी भूलोंको सुधार लें और मुझे 
सूचना देनेकी कृपा करें । 
विनीत--जयदयाल गोयन्दका 


गीञ्तञ्वि०—२ 

टीकाके सम्बन्धमें कुछ ज्ञातव्य बातें . 


' यह विस्तृत टीका गीताप्रेस, गोरखपुरसे 
प्रकाशित साधारण भाषारीकाके आधारपर 
विक्रम संवत्‌ः १९९६ में लिखी गयी. और 
गीतातत्त्वाङ्कके रूपमें प्रकाशित की गयी 
थी । अब उसका पुस्तकरूपमें तत्त्वविवेचनी 
रीकाके नामसे प्रकाशन किया जाता है । 
अतः यत्र-तत्र उसकी भाषामें संशोधन किया 
गया है और किसी-किसी स्थलमें श्लोकोंके 
अन्वयमें भी परिवर्तन किया गया है । भाव 
प्रायः वही रखा गया है । कहीं-कहीं कुछ 
नया भाव प्रकट करनेके उद्देश्यसे परिवर्तन 
भी किया गया है । 
गीतामें भगवान्‌ श्रीकृष्ण तथा अर्जुनके 
लिये जिन भिन्न-भिन्न सम्बोधनोंका प्रयोग 
हुआ है, उनका शब्दार्थ न. देकर प्रायः 
उन-उन श्लोकोंके अर्थमें “श्रीकृष्ण” तथा 
अर्जुन' शब्दोंका ही प्रयोग किया गया: है 
और कहीं-कहीं 'परन्तप' आदि शब्द 
- ज्यों-के-त्यों रख दिये गये हैं । उनकी 


व्याख्या बहुत कम स्थलोंपर की गयी है ।' 


जहाँ-जहाँ सम्बोधन किसी विशेष अभिप्रायको 
द्योतित करनेके लिये रखे गये प्रतीत हुए, 
केवल उन्हीं . स्थलॉमें उस अभिप्रायको 
प्रश्नोत्तरके रूपमें खोलनेकी चेष्टा की गयी है । 

रीकामें जहाँ अन्यान्य ग्रन्थोंके उद्धरण 
दिये गये हैं, वहाँ उन ग्रन्थॉंका उल्लेख कहीं-कहीं 
. संकेतरूपमें किया गया है--जैसे उपनिषदे 
लिये “उ” | इसमें जिन-जिन ग्न्थोसे 
सहायता ली गयी है, उनके नामोंकी तालिका 
पाठकोंकी सुविधाके लिये अलग दी गयी 
है । जहाँ ग्रन्थका नाम न देकर केवल 


संख्या ही दी गयी है, उन स्थलोंको गीताका 
समझना चाहिये । अध्याय और श्लोक- 
संख्याओंको सीधी लकीरसे पृथक्‌ किया 
गया है । बायी ओरकी अध्याय-संख्या 
और दाहिनी ओरकी श्लोक-संख्या समझनी 
चाहिये। .. ड 

श्लोकोंके भावको खोलनेके लिये तथा 
वाक्योंकी रचनाको आधुनिक भाषाशैलीके 
अनुकूल बनानेके लिये टीकामें मूलसे अधिक 
शब्द भी यत्र-तत्र जोड़े हैं और भाषाका : 
प्रवाह न टूटे; इसलिये उन्हें कोष्ठकमें नहीं 
रखा गया है । किसी-किसी जगह जहाँ 
पूरा-का-पूरा वाक्य ऊपरसे जोड़ा गया है, 
कोष्ठकका प्रयोग किया गया है । अर्थको . 
जहाँतक हो सका है, अन्वयके अनुकूल 
बनाया गया है तथा मूल पदोंकी विभक्तिकी 
भी रक्षा करनेकी चेष्टा की गयी है । इससे 
कहीं-कहीं वाक्यरचना भाषाकी दृष्टिसे सुन्दर - 
नहीं हो सकी है; फिर भी मूल पदके 
अर्थको रक्षा करते हुए भाषाकी सुन्दरतापर 
भी यथाशक्य ध्यान दिया गया है। 
प्रश्नोत्तोंका क्रम प्रायः सर्वत्र अर्थके :क्रमके 
अनुसार ही तथा कहीं-कहीं श्लोकके 
क्रमानुसार भी रखा गया है । बहुत थोड़े 
स्थलोंमें यह क्रम बदला भी गया है । - 

प्रश्नोत्तरमें जहाँ संस्कृतके विभक्तिसहित 
पदोंको लिया है, वहाँ उनके लिये .संस्कृत- 
व्याकरणकी परिभाषाके अनुसार 'पद' शब्दका 
प्रयोग किया गया है और जहाँ उनको 
हिन्दीका रूप दे दिया गया है, वहाँ उन्हें 
“शब्द” कहा गया है । प्रश्नोंमें जहाँ किसी 

पद्‌, शब्द या वाक्यका भाव या अभिप्राय 
पूछा गया है, उनके उत्तरमें कहीं-कहीं तो 
-उस पद, शब्द या वाक्यका सरल अर्थमात्र 
दे दिया गया है और कहीं-कहीं हेतुसहित 
उस पद, शब्द या वाक्यके प्रयोगका आशय 
बतलाया गया हैं । दोनों ही प्रकारसे ऐसे 
प्रश्नोंका उत्तर दिया गया है । 

्र्नत्तरमें कहीं-कहीं अन्वय-क्रमसे मूल 
श्लोकोंके अंशोंको लेकर ही प्रश्न किये 
गये हैं और कहीं-कहीं अर्थके वाक्यांशोंको 
लेकर प्रश्न किये गये हैं । अर्थके वाक्यांशॉको 
भी कहीं-कहीं अविकलरूपसे उद्धृत किया 
है और कहीं-कहीं शब्दोंमें कुछ परिवर्तन 
करके उनको दुहराया गया है । इनके 


अतिरिक्त कहीं-कहीं कुछ नये प्रश्न भी हैं । 
प्रश्नोमि “अभिप्राय', 'भाव” आदिं शब्द आये 
हैं, उनमेंसे कुछ तो अर्थके ही पर्यायमें 
आये हैं और कुछ खास किसी बातको 
पूछनेकी दृष्टिसे आये हैं । र 

गीतामें “एतन्मे संशयम' (६।३९), 
"हे सखेति’ “इदं महिमानम्‌ (११।४१) 
इसी प्रकार कई आर्षभ्रयोग हैं, जो 
वर्तमान प्रचलित व्याकरणकी दुष्टिसे 
ठीक नहीँ माने जाते । इन प्रयोगोंके सम्बन्धमें 
टीकामें कुछ नहीं लिखा गया है और 
इनके अर्थ करनेमें भी प्रचलित व्याकरणका 
ध्यान न रखकर प्रयोगके अनुसार ही अर्थ 
किये गये हैं । [ 


तग्रन्थोंके नाम 


श्रीमद्भगवद्गीताके प्रायः मुख्य-मुख्य 
संस्कृत-भाष्यों और अनेकों टीकाओंके 
अतिरिक्त निम्नलिखित ग्रन्थोंसे सहायता. ली 
गयी है-- 
ऋग्वेदसंहिता, ऐतरेय ब्राह्मण, शतपथ 
ब्राह्मण, ईशावास्योपनिषद्‌, केनोपनिषद्‌, 
कठोपनिषद्‌, मुण्डकोपनिषद्‌, तैत्तिरीयोपनिषद्‌, 
छान्दोग्योपनिषद्‌, बृहदारण्यकोपनिषद्‌, 


श्वेताश्वतरोपनिषद्‌, ब्रह्मोपनिषद्‌, नारायणोपनिषद्‌, 
` बृहज्जाबालोपनिषद्‌, योगदर्शन, सांख्यकारिका, 


संवर्तस्मृति, 


' मनुस्मृति, वभिष्ठसमृति, 

बुहद्योगियाज्ञवल्क्यस्मृति, शङ्खस्मृति, 
अत्रिस्मृति, उत्तरगीता, श्रीमद्भागवत, 
अग्निपुराण, वायुपुराण. वाराहपुरण, 
गरुडपुराण, मार्कण्डेयपुराण, ब्रहमवैवर्तपुरण, 
स्कन्दपुराण, बृहद्धर्मपुराण, मत्स्यपुराण, 
ब्रह्माण्डप्राण, शिवपुराण, पद्मपुरण, 
ब्रह्मपुराण, - विष्णुपुराण, कूर्मपुशण, 
देवीभागवत, महाभारत, हरिवंश, वाल्मीकीय 
रामायण, नारदभक्तिसूत्र, शाण्डिल्यसूत्र, 
सूर्यसिद्धान्त, श्रीरमचरितमानस, विनयपत्रिका, 


कृष्णकर्णामृत और भक्तमाल आदि-आदि । _ 


~; 3 4 0९: 


गीता-माहात्म्य 


श्रीभगवानुवाच 
न बन्धोऽस्ति न मोक्षोऽस्ति ब्रह्मैवास्ति निरामयम्‌। 
नैक्कमस्ति न च द्वित्वं सच्चित्कारं विजृम्भते ॥ ९॥ 
गीतासारमिदं शास्रं सर्वशाख्रसुनिश्चितम्‌। 
यत्र स्थितं ब्रह्मज्ञानं वेदशास्त्रसुनिश्रितम्‌॥ २॥ 
इदं शास्त्रं मया प्रोक्तं गाह्यावेदार्थदर्पणम्‌। 
यः पठेत्प्रयतो भूत्वा स॒ रच्छेद्दिष्णुशाश्वतम्‌॥ ३॥ 
श्रीभगवान्‌. बोलेन बन्धन है, न 
मोक्ष; केवल निणमय ब्रह्म ही सर्वत्र 
विराजमान है । न अद्दैत है, न द्वैत; केवल 
सच्चिदानन्द ही सब ओर परिपूर्ण हो रहा 
है ॥ १॥ गीताका सारभूत यह शास्त्र सम्पूर्ण 
शाखोद्वारा भलीभाँति निश्चित सिद्धान्त है, 
जिसमें वेद-शास्त्रोंसे अच्छी तरह निश्चित 
किया हुआ ब्रह्मज्ञान विद्यमान है ॥२॥ 
मेरेद्वार कहा हुआ यह गीता-शास्त्र वेदके 
गूढ़ अर्थको दर्षणकी भाँति प्रकाशित 
करनेवाला है; जो पवित्र हो मन-इन्द्रियोंको 
वशमें रखकर इसका पाठ करता है, वह 
मुझ सनातनदेव भगवान्‌ विष्णुको प्राप्त 
होता है ॥३॥ 
एतत्पुण्यं पापहरं धन्यं दुःखप्रणाशनम्‌। 
पठतां शृण्वतां वापि विष्णोमाहात्म्यमुत्तमम्‌॥४॥ 
अष्टादशपुराणानि नवव्याकरणानि च। 
निर्मथ्य चतुरो वेदान्‌ मुनिना भारतं कृतम्‌॥५॥ 
भारतोदधिनिर्मथ्य गीतानिर्मथितस्य च। 
सारमुद्धृत्य कृष्णेन अर्जुनस्य मुखे धृतम्‌॥६॥ 
मलनिमोंचनं पुंसां गङ्गास्नानं दिने दिने। 
` सकृद्गीताम्भसि स्त्रानं संसारमलनाशनम्‌ ॥७॥ 
गीतानामसहस्रेण स्तवराजो विनिर्मितः । 
यस्य कुक्षौ च वर्तेत सोऽपि नारायणः स्मृतः ॥ ८॥। 
भगवान्‌ विष्णुका यह उत्तम माहात्यं 
(गीताशासत्र) पढ़ने और सुननेवालोंके 
' पुण्यको बढ़ानेवाला, पापनाशक, धन्यवादके 


योग्य और समस्त दुःखोंको दूर करनेवाला 
है ॥४॥ मुनिवर व्यासने अठारह पुराण, 
नौ व्याकरण और चार वेदोंका मन्थन करके 
महाभारतकी रचना, की॥५॥ फिर 
महाभारतरूपी समुद्रका मन्थन करनेसे प्रकट 
हुई गीताका भी मन्थन करके [उपर्युक्त 


गीता-सारके रूपमें] उसके अर्थका सार 


निकालकर उसे भगवान्‌ श्रीकृष्णने 
अर्जुनके मुखमें डाल दिया ॥ ६॥ गङ्गामें 


प्रतिदिन स्नान करनेसे मनुष्योंका मैल दूर 


होता है, परंतु गीतारूपिणी गङ्गाके जलमें 
एक ही बारका स्नान सम्पूर्ण संसारमलको 
नष्ट करनेवाला है॥७॥ गीताके सहस्र 
नामोंद्रारा जो स्तवराज निर्मित हुआ है, वह 
जिसकी कुक्षि (हृदय) में वर्तमान हो 
अर्थात्‌ जो उसका मन-ही-मन स्मरण करता 
हो, वह भी साक्षात्‌ नारायणका स्वरूप 
कहा गया है॥८॥ 
सर्ववेदमयी गीता सर्वधर्ममयो मनुः । 
सर्वतीर्थमयी. गङ्गा सर्वदेवमयो हरिः॥९॥ 
पादसयाप्यर्धपादं वा श्लोकं श्लोकार्थमेव वा। 
नित्यं धारयते यस्तु स मोक्षमधिगच्छति॥१०॥ 
कृष्णवृक्षसमुद्धूता गीतामृतहरीतकी । 
मानुषैः किं न खाद्येत कलौ मलविरेचनी ॥११॥ 
गङ्गा गीता तथा भिक्षुः कपिलाश्वत्थसेवनम्‌। 
वासरं पद्मनाभस्य पावनं किं कलौ युगे॥१२॥ 
गीता सुगीता कर्तव्या किमन्यैः शास्त्रविस्तरैः। | 
या स्वयं पद्मनाभस्य मुखपद्माद्विनिःसृता॥१३॥ 
आपदं नरकं घोरं गीताध्यायी न पश्यति ॥१४॥ 
"गीता सम्पूर्ण वेदमयी है, मनुस्मृति 
सर्वधर्ममयी है, गङ्गा सर्वतीर्थमयी है तथा 
भगवान्‌ विष्णु सर्वदेवमय हें॥ ९॥ जो 

गीताका पूरा एक श्लोक, आधा श्लोक, 
एक चरण अथवा आधा चरण भी प्रतिदिन 
धारण करता है, वह अन्तमें मोक्ष प्राप्त 


कर लेता .है॥ १०॥ मनुष्य श्रीकृष्णरूपी : 


वृक्षसे प्रकट हुई गीतारूप अमृतमयी 
हरीतकीका भक्षण क्यों नहीं करते, जो 
समस्त कलिमलको शरीरसे बाहर 
निकालनेवाली है॥ ११॥ कलिंयुगमें 
श्रीगङ्गाजी, गीता, सच्चे संन्यासी, कपिला 
गौ, अश्वत्थवृक्षका सेवन और भगवान्‌ 


विष्णुके पर्व-दिन (एकादशी आदि) इनसे: 


बढ़कर पवित्र करनेवाली और क्या वस्तु 


हो सकती है?॥ १२॥ अन्य शास्तरोके 
विस्तारसे क्या प्रयोजन ? केवल गीताका 
ही सम्यक्‌ प्रकारसे गान (पठन और मनन) 
करना चाहिये, जो कि साक्षात्‌ भगवान्‌ 
विष्णुके मुख-कमलसे प्रकट हुई हैं॥ १३ ॥ 
गीताका स्वाध्याय करनेवाले मनुष्यको 
आपत्ति और घोर नर्कको नहीं देखना 
पड़ता ॥ १४॥ 


ee 


इति श्रीस्कन्दपुराणे ब्रह्मविद्यायां योगशास्रे श्रीकृष्णार्जुन 
संवादे श्रीगीतासारे भगवद्गीतामाहात्म्यं सम्पूर्णम्‌ । 

«छी परमालनेनम' 
शाल्जें/ला आजत्केसब और मक़ाउुटके जे नत्यनो चा 
|) श्रवण करके जै टस क्िशियपार_पाढुँका जि संसारे 
` गैप्रद्भरावहल्ीताके समान जालमे टे नई जि । 
) #प्वोरी जल्न जाजी हे जीतने ज्ञानवेएज दयन केर 
कमेक खरि येणा महि शितने्री शालब बतलामे 
जिह, हिनभेंसे नोईनी बायाला अपनी आलू) चि 
फर्‌ कोरम तोके अजुसाओ्‌_ ऊरके खै 227 यदु 
[ HE टर 

'कत्माग हे झर्जलाओ | 

ऋतए व हपढत सान्रातोकी तब्त प्रमा ताना 
'तत्त रहस्य जानने के मनये सठाुठको का खरौर 
; छिनऊे जाने छिन्न क्रो सावर नेका डा, 
) ऑम एूवे# सङ्ग करनेजी विशेष चेष्ट रखते 
ह गीताको मयेकर जार साड मनन करने लब 
|. जजलार जया जीवन क्नाने के क्त मे 
0 पराग पत माबज्ञा करना ज्गँडिये । 
8 निने 
तुर ९६ -न ब दमात रज्ञ, 
$ ॐ न ए 

` है । इस प्रकारका विषाद- भी अच्छा संग मिल जानेपर सांसारिक भोगोमेँ 


3% श्रीपरमात्पने नमः 
३ॐपूर्णमदः पूर्णमिदं पूर्णात्पूर्णमुदच्यते । 
` पूर्णस्य पूर्णमादाय पूर्णमेवावशिष्यते ॥ 
वसुदेवसुतं देवं कंसचाणूरमर्दनम्‌ । 
देवकीपरमानन्दं कृष्णं वन्दे जगद्गुरुम्‌ ॥ 


श्रीमद्भगवद्गीता 
(तत्त्वविवेचनी हिन्दीटीकासहित) 


ग्रथमोऽध्याय 

श्रीभगवानूने अर्जुनको निमित्त बनाकर समस्त विश्वको श्रीगीताके रूप 

अध्यायका नाम जो महान्‌ उपदेश दिया है, यह अध्याय उसकी अंवतारणाके रूपमे | 
है । इसमें दोनों ओरके प्रधान-प्रधान योद्धाओके नाम गिनाये जानेके 

बाद मुख्यतया अर्जुनके बन्धुनाशकी आशङ्कासे उत्पन्न मोहजनित विषादका ही वर्णन 


भावनाद्वारा कल्याणकी ओर अग्रसर करनेवाला हो जाता है । इसलिये इसका नाम 
अर्जुन-विषाद-योग' रखा गया है । 
इस अध्यायके पहले स्लोकमें थ्रतराष्टने सञ्जयसे युद्धका | 


द्रोणाचार्यसे विशाल पाण्डव-सेना देखनेके लिये कहकर चौथेसे छठेतक उस सेनाके 
प्रमुख योद्धाओंके नाम बतलाये हैं । सातवेंमें द्रोणाचार्यसे अपनी सेनाके | 
सेनानायकोको भलीभाँति जान लेनेके लिये कहकर आठवें और नवें श्लोकोमें : 
कुछके नाम और सब वीरोके पराक्रम: तथा युद्धकौशलका वर्णन किया है । 7 
अपनी सेनाको अजेय और पाण्डवोंकी सेनाको अपनी अपेक्षा कमजोर 
ग्यारहवेंमें सब: वीरोंसे भीष्मकी रक्षा करनेके लिये अनुरोध किया है । 
भीष्मपितामहके शङ्क नजानेका और तेरहवेंमें कौरव-सेनामें शङ्क, नगारे, ढोल, 
और नरसिंघे आदि विभिन्न बाजोके एक ही साथ बज उठनेका वर्णन है । 

लिये कहा है और बाईसवें तथा तेईसवेंमें सारी सेनाको भलीभाँति देख चुकनेतक 
रथको वहीं खड़े रखनेका संकेत करके सबको देखनेकी इच्छा प्रकट की है । चौनीसकें 
और पचीसवेंमें अर्जुनके अनुरोधके अनुसार रथको दोनों सेनाओके बीचमें खड़ा करके 


* श्रीकृष्णने युद्धके लिये एकत्रित सब वीरॉको देखनेके लिये आर्जुनसे कहा है, इसके. 
* बाद तीसवेंतक स्वजन-समुदायको देखकर अर्जुनके व्याकुल होनेका तथा अर्जुनके द्वारा 


अपनी शोकाकुल स्थितिका वर्णन है । इकतीसवें श्लोकमें युद्धके विपरीत परिणामकी 
बात कहकर बत्तीसवें और वैतीसवेंमें अर्जुनने विजय और राज्यसुख न चाहनेकी 
युक्तिपूर्ण दलील दी है । चौतीसवें और पैंतीसवेंमें आचार्यादि स्वजनोंका वर्णन करके 
अर्जुनने भुझे मार डालनेपर भी अथवा तीनों लोकोके राज्यके लिये भी में इन आचार्य 
और पिता-पुत्रादि आत्मीय स्वजनोको मारना नहीं चाहता' ऐसा कहकर छत्तीसवें और 
सैतीसवेंमें दुर्योधनादि स्वजनोंके आततायी होनेपर भी उन्हें मारनेमें पापकी प्राप्ति और 
सुख तथा प्रसन्रताका अभाव बतलाया है, अड़तीसवें तथा उनतालीसवेंमें कुलके नाश 
और मित्रद्रोहसे होनेवाले पापसे बचनेके लिये युद्ध न करना उचित बतलाकर चालीसवेंसे 


 चोवालीसवेमें कुलनाशसे उत्पन्न होनेवाले दोषोका विस्तारपूर्वक वर्णन किया है । पैंतालीसवें 


ओर छियालीसवेंमें राज्य और सुखादिके लोभसे स्वजनोको मारनेके लिये की हुई युद्धकी 
तैयारीको महान्‌ पापका आरम्भ बतलाकर शोक प्रकाश करते हुए अर्जुने दुर्योधनादिके 


. द्वारा अपने मारे जानेको श्रेष्ठ बतलाया है और अन्तके सैंतालीसवें श्लोकमें युद्ध न 


करनेका निश्चय करके शोकनिमग्न अर्जुनके शख्त्यागपूर्वक रथपर बैठ जानेकी बात 
कहकर सञ्जयने अध्यायकी समाप्ति की है । 

सम्ब्ध-पाप्डवोंके राजसूयवज्ञमें उनके महान्‌ ऐश्वर्यको देखकर दुर्योधनके मनमें बड़ी भारी जलन 
पैदा हो गयी और उन्होंने शकुति आदिकी सम्मतिसे जुआ खेलनेके लिये युधिष्ठिरको बुलावा और छलसे 


उनको हराकर उनका सर्वस्व हर लिया । अन्तमें यह निश्चय हुआ कि युधि्रिरादि पांचों भाई द्रौपदी-सहित 


बारह वर्ष वतमं रहें और एक साल छिपकर रहें इस प्रकार तेरह वर्षतक समस्त राज्यपर दुर्योधनका 
आधिपत्य रहे और पाण्डवोके एक सालके अज्ञातवासका भेद न खुल जाय तो तेरह वर्षके बाद पाण्डवोका 
राज्य उन्हें लौटा दिया जाय । इस निर्णयके अनुसार तेरह साल बितानेके बाद जब पाण्डवोी अपना 


राज्य वापस मांगा तब दुर्योधनने साफ इनकार कर दिया । उन्हें समझानेके लिये द्ुपदके, ज्ञान और 


अक्स्थामें वृद्ध पुरोहितको भेजा गया, परंतु उन्होनै कोई बात नहीं मानी 

i | । तब दोनों ओरसे युद्धकी 
भगवान्‌ श्रीकृष्णको रण-निमनत्रण देनेकें लिये दुर्योधन द्वारका पहुँचे, उसी दिन अर्जुन भी वहाँ पहुँच 

गये । दोनोगे जाकर देखा--भगवान्‌ अपने भवनमें सो रहे है “ उन्हें सोते देखकर दुर्योधन उनके सिरहाने 

एक मूल्यवान्‌ आसनपर जा बैठे और अर्जुन दोनों हाथ जोड़कर नप्रताके साथ उनके चरणोंके सामने 


खड़े हो गये । जागते ही श्रीकृष्णले अपने सामने अर्जुनको देखा और फ़िर पीछेकी ओर मुड़कर 
Jo | डकर देखनेपर 
न 75 बैठे हुए दुर्योधन दीख पड़े । भगवान्‌ शकने दोनोंका खागत-सत्कार किया ओर उनके 

आनेका कारण पूछा । तब दुयोधनने कहा--मुझ्नमें और अर्जुनमें आपका एक-सा ही प्रेम है आर हम | 
दोनों ही आपके सम्बन्धी हैं; परंतु आपके पास पहले मैं आंबा हुँ सजनोंका नियम है कि वे पले. 
आनेवालेकी सहायता किया करते हैं । सारे भूमण्डलमें आज आप ही सब सजनोंमें श्रेष्ठ और सम्माक्नीय 
हें इसलिये आपको मेरी ही सहायता करनी चाहिये ।' भगवानूने कहा--निःसन्देह आप पहले आये 
हैं; परंतु मैने पहले अर्जुनको ही देखा है । इसलिये मैं दोनोंकी सहायता करूँगा । परंतु शात्राहुसार 
बालकोंकी इच्छा पहले पूरी की जाती है, इसलिये पहले अर्जुनकी इच्छा ही पूरी करनी चाहिये । में दो 
प्रकासे सहायता करूँगा । एक ओर मेरी अत्यन्त बलशालिनी नारायणी-सेना रहेगी और दूसरी ओर मैं..." 
युद्ध न करनेका प्रण करके, अकेला रहूँगा; मैं शस्रका प्रयोग नहीं करूँगा । अर्जुन! ! धर्मानुसार पहले... 
तुम्हारी इच्छा पूर्ण होनी चाहिये; अतएव दोनोमेंसे जिसे पसंद करो, माँग लो /” इसपर अर्जुने शत्रुनाशन 
नारायण भगवान्‌ श्रीकृष्णको माँग लिया । तब दुर्योधनने उनकी नारायणी-सेना माँग ली ओर उसे लेकर 
वे बड़ी असन्रताके साथ हस्तिनापुरको लौट गये । 

इसके बाद भगवानूने अर्जुनसे पूछा-- अर्जुन! जब मैं युद्ध ही नहीं करूँगा; तब तुमने क्या 
समझकर नारायणी-सेनाको छोड़ दिया और मुझको स्वीकार किया ?' अर्जुनने कहा-- भगवन्‌! आप 
अकेले ही सबका नाश करनेमें समर्थ हुँ तब मैं सेना लेकर क्या करता इसके सिवा बहुत दिनोंसे 
मेरी इच्छा थी कि आप मेरे सारथि बनें अब इस महायुद्धमें मेरी उस इच्छाको आप अवश्य पूर्ण 
कीजिये ।' भक्तवत्सल भगवान्‌ने अर्जुनके इच्छानुसार उनके रथके घोड़े हॉकनेका काम स्वीकार किया । 
इसी ग्रसङ्गके अनुसार भगवान्‌ श्रीकृष्ण अर्जुनके सारथि बने और युद्धारम्भके समय कुरुक्षेत्रमें उन्हें गीताका 
दिव्य उपदेश सुनाया । अस्तु । हे 

दुर्योधन और अर्जुनके द्वारकासे वापस लौट आनेपर जिस समय दोनों ओरकी सेना एकत्र हो चुकी 
थी, उस समय भगवान्‌ श्रीकृष्णने स्वयं हस्तिनापुर जाकर हर तरहसे दुर्योधनकों समझानेकी चेष्टा की; 
परंतु उन्होनि स्पष्ट कह दिया--मेरे जीते-जी पाण्डव कदापि राज्य नहीं पा सकते, यहाँतक कि सूईकी 
नोकभर भी जमीन मैं प्राष्डवोंको नहीं दूँगा ।' (महा० उद्योग" १२७ । २२ से २५) । तब अपना न्यायोचित 
सत्व प्राप्त करनेके लिये माता कुन्तीकी आज्ञा ओर भगवान्‌ श्रीकृष्णकी प्रेरणासे पाण्डवोने धर्म समझकर 
युद्धके लिये निश्चय कर लिया । कु 

जब दोनों ओरसे युद्धकी पूरी तैयारी हो गयी, तब भगवान्‌ वेदव्यासजीने धृतराष्ट्रके समीप आकर... 
उनसे कहा-- यदि तुम घोर संग्राम देखना चाहो तो मैं तुम्हें दिव्य नेत्र ग्रदान कर सकता हूँ ।' इसपर. 
तूने कहा-- अहर्पिश्रेश / मैं कुलके इस हत्याकाण्डको अपनी आखों देखना तो नहीं चाहता, परंतु | 
युद्धका सारा वृत्तान्त भलीभाँति सुनना चाहता हूँ ।' तब महर्षि वेदव्यासजीने सञ्जयको दिव्यदृष्टि प्रदान 
करके धृतराष्टते कहा--ये सञ्जय तुम्हें युद्धका सब वृत्तात्त सुनावेंगे । युद्धकी समस्त घटनावलियोको 
प्रत्यक्ष देख, सुन और जान सकेंगे । सामने या पीछेसे, दिनमें या रातमें, गुप्त या प्रकट, क्रियारूपमें 
परिणत या केवल मनमें आयी हुई. ऐसी कोई बात न होगी जो इनसे तनिक भी छिपी रह सकेगी । ये सब 
ज्यो-की-त्यो जान लेंगे । इनके शरीरसे न तो कोई शख छू जायगा और न इन्हें जरा भी थकावट ही होगी ।'- 

यह 'होनी' है अवश्य होगी, इस सर्वनाशको कोई भी रोक नहीं सकेगा । अन्तमें धर्मकी जय होगी । 

महर्षि वेद्व्यासजीके चले जानेके बाद ध्रतराष्रके पूछनेपर सञ्जय उन्हें पृथ्वीके विभिन्न द्रीपोका वृत्तान्त - 
सुनाते रहे, उसीमें उन्होने भारतवर्षका भी वर्णन किया । तदनन्तर जब कोरव-पाण्डवोंका युद्ध आरम्भ हो 
गया और लगातार दस दिनोतक युद्ध होनेपर पितामह भीष्म रणभूमिमें रथसे गिरा दिये गये, तब सञ्जयने 
ध॒तराषट्रके पास आकर उन्‍हें अकस्मात्‌ भीष्मके मारे जानेका समाचार सुनाया (महा० भीष्म" १३) । उसे 
सुनकर धृत्राष्कों बड़ा ही दुःख हुआ और युद्धकी सारी बातें विस्तारपूर्वक सुनानेके लिये उन्होंने सञ्जयसे 
कहा, तब सञ्जयने दोनों ओरकी सेनाओकी व्यूह-रचना आदिका विस्तृत वर्णन किया । इसके बाद धृतराष्ट्रने 
विशेष विस्तारके साथ आरम्भसे अबतककी पूरी घटनाएँ जाननेके लिये सञ्जयसे प्रश्न किया । यहीसे 
श्रीमद्धावंद्गीताका पहला अध्याय आरम्भ होता है । महाभारत, भीष्पपर्वमें यह पचीसवाँ अध्याय है । 
इसके आरण्भमें धृतराष्ट्र सञ्जयसे प्रश्न करते हैं | ; 


धृतराट्र उवाच 
धर्मक्षेत्रे कुरुक्षेत्रे समवेता युयुत्सवः। 
मामका 


पाण्डवाश्चैव किमकुर्वत सञ्जय ॥ १ ॥ 


प्रश्न--कुरुक्षेत्र .किस स्थानका नाम है 


ओर उसे धर्मक्षेत्र क्यों कहा जाता है? 


उत्तर महाभारत, वनपर्वके तिरासीवें 
अध्यायमें ओर शल्यपर्वके तिरपनवें अध्यायमें 


` कुरुक्षेत्रके माहात्यका विशेष वर्णन मिलता 


है; वहाँ इसे सरस्वती नदीके दक्षिणभाग 
और. दुषद्वती नदीके उत्तरभागके मध्यमें 
'बतलाया है। कहते हैं कि इसकी 
लंबाई-चोड़ाई पाँच-पाँच योजन थी । यह 
स्थान अंबालेसे दक्षिण और दिल्लीसे उत्तरकी 
ओर है । इस समय “भी कुरुक्षेत्र नामक 
स्थान वहीं है । इसका एक नाम समन्तपञ्चक 
भी हे । शतपथब्राह्मणादि शास्रोमे कहा है 
कि यहाँ अग्नि, इन्द्र, ब्रह्म आदिं देवताओनि 


तप किया था; राजा कुरुने भी यहाँ बड़ी 
_ तपस्या की थी तथा यहाँ मरनेवालॉको 

“लिये किया है और 'पाण्डवाः' 
'युधिष्ठिर-पक्षके सब योद्धाओंसहित 


धृतराष्ट्र बोले- हे सञ्जय ! धर्मभूमि कुरुक्षेत्रमें एकत्रित, युद्धकी इच्छावाले 
मेरे और पाण्डुके पुत्रोंने क्या किया ? ॥ १॥ 


उत्तम गति प्राप्त होती है । इसके अतिरिक्त 
और भी कई बातें हैं, जिनके कारण उसे 
धर्मक्षेत्र या पुण्यक्षेत्र कहा जाता है । 
. अश्च--धुतराष्ट्रने मामकाः”, पदका 
प्रयोग किनके लिये किया है और 'पाण्डवाः' 
का किनके लिये? और उनके साथ 
'समवेताः' ओर 'युयुत्सवः' विशेषण लगाकर 
जो 'किम्‌ अकुर्वत' कहा है, उसका क्या 
तात्पर्यं है? 

उत्तर--'मामकाःः पदका प्रयोग. 

धृतराष्ट्रने निज पक्षके समस्त योद्धाओंसहित . 
अपने दुर्योधनादि - एक सौ एक पुत्रोंके 
पदका 


युधिष्ठिरादि पाँचों भाइयोके लिये । “समवेताः 
और 'युयुत्सवः' विशेषण देकर और 'किम्‌. 


पहला अध्याय * 2; ब 

अकुर्वत' कहकर धरतराष्ट्रे गत दस दिनोंके 

भीषण युद्धका. पूरा विवरण जानना चाहा. 

_ है कि युद्धके लिये एकत्रित इन सब लोगोंने 

युद्धका प्रारम्भ कैसे किया ? कौन किससे 

कैसे भिड़े ? और किसके द्वारा कोन, किस 
प्रकार और कब मारे गये? आदि । 

भीष्मपितामहके गिरनेतक भीषण युद्धका 

' समाचार धृतराष्ट्र सुन ही चुके हैं, इसलिये 

. उनके प्रश्नका यह तात्पर्य नहीं हो सकता 


सम्बन्य-धतराष्ट्रके पूछनेपर सञ्जय कहते हैं-- 


कि उन्हें अभी युद्धकी कुछ भी खबर नहीं है 
और वै यह जानना चाहते हैं कि कया _ 
धर्मक्षेत्रके प्रभावसे मेरे पुत्रोंकी बुद्धि सुधर _ 


गयी और उन्होंने पाण्डवॉका स्वत्व देकर युद्ध 
नहीं किया ? अथवा क्या धर्मराज युधिष्ठिरही 
धर्मक्षेत्रके प्रभावसे प्रभावित होकर युद्भसे 


निवृत्त हो गये ? या अबतक दोनों सेनाएँ खड़ी १ 
ही हैं, युद्ध हुआ ही नहीं और यदि हुआ _ 
तो उसका. क्या परिणाम हुआ ? इत्यादि । 


सञ्जय उवाच 


दृष्दा तु पाण्डवानीकं व्यूढं दुर्योधनस्तदा । 


आचार्यमुपसङ्गम्य 


राजा 


वचनमब्रवीत्‌ ॥ २ ॥ 


सञ्जय बोले-उस समय राजा दुर्योधने व्यूहरचनायुक्त पाण्डवोंकी सेनाको 


देखकर और द्रोणाचार्ये पास जाकर 


प्रश्न--दुर्योधनको 'राजा' कहनेका क्या 
अभिप्राय है ? 

उत्तर--सञ्जयके द्वारा दुर्योधनको “राजा' 
कहे जानेमें कई भाव हो सकते हैं-- 

(क) दुर्योधन बड़े वीर और राजनीतिज्ञ 
थे तथा शासनका समस्त कार्य दुर्योधन ही 
करते थे । 

(ख) संत सभीको आदर दिया करते 
हैं और सञ्जय संत-स्वभावके थे । 

(ग) पुत्रके प्रति आदरसूचक 
विशेषणका प्रयोग सुनकर धृतराष्ट्रको प्रसन्नता 
होगी । 

प्रश्न- व्यूहरचनायुक्त पाण्डव-सेनाको 
देखकर दुर्योधन आचार्य द्रोणके पास गया, 
इसका क्या भाव है? 

उत्तर--भाव यह है कि पाण्डव- 

यह वचन कहा ॥ २॥ 


सेनाकी व्यूहरचना इतने विचित्र ढंगसे की 
गयी थी कि उसको देखकर दुर्योधन चकित 
हो गये और अधीर होकर स्वयं उसकी _ 
सूचना देनेके लिये द्रोणाचार्ये पास दौड़े _ 
गये । उन्होंने सोचा कि पाण्डव-सेनाकी _ 
व्यूहरचना देख-सुनकर धनुर्वेदे महान्‌ _ 
आचार्य गुरु द्रोण उनकी अपेक्षा अपनी 
सेनाकी और भी विचित्र रूपसे व्यूहस्चना 
प्रश्न--दुर्योधन राजा होकर 
सेनापतिके पास क्यों गये ? उन्हींको ३ 
पास बुलाकर सब बातें क्यों नहीं समझा दीं 
उत्तर--यद्यपि पितामह भीष्म प्रधान 
सेनापति थे, परंतु कौरव-सेनामें गुरु 
द्रोणाचार्यका स्थान भी बहुत उच्च और 
बड़े ही उत्तरदायित्वका था । सेनामें 

प्रमुख योद्धाओंकी जहाँ नियुक्ति होती है, 
यदि वे वहाँसे हट जाते हैं तो 
सैनिक-व्यवस्थामें बड़ी गंड़बड़ी मच जाती 
है । इसलिये द्रोणाचार्यको अपने स्थानसे 
न हटाकर दुर्योधनने ही उनके पास जाना 
उचित समझा । इसके अतिरिक्त द्रोणाचार्य 
वयोवृद्ध और ज्ञानवृद्ध होनेके साथ ही गुरु 
होनेके कारण आदरके पात्र थे तथा 


दुर्योधनको उनसे अपना स्वार्थ सिद्ध करना था, 
इसलिये भी उन्हें सम्मान देकर उनका प्रियपात्र 
बनना उन्हें अभीष्ट था । पारमार्थिक दुष्टिसे तो 
सबसे नम्रतापूर्ण सम्मानयुक्त व्यवहार करना 
कर्तव्य है ही, राजनीतिमें भी बुद्धिमान्‌ पुरुष 
अपना काम निकालनेके लिये दूसरोंका आदर 
किया करते हैं । इन सभी दुष्टियॉसे उनका वहाँ 
जाना उचित ही था । 


सम्कध--द्रोणाचार्यके पास जाकर दुयोधनने जो कुछ कहा, अब उसे बतलाते हैं-- 


पश्यैतां 
व्यूढां द्रुपदपुत्रेण तब 


पाण्डुपुत्राणामाचार्य महती चमूम्‌ । 


शिष्येण 


धीमता ॥ ३ ॥ 


हे आचार्य ! आपके बुद्धिमान्‌ शिष्य इुपदपुत्र थृष्टद्युम्रद्वारा व्यूहाकार खड़ी व्ही 
हुई पाएडुपुत्रोंकी इस बड़ी भारी सेनाको देखिये ॥ ३ ॥ 


प्रश्न- धृष्टद्युम्न द्रपदका पुत्र है, आपका 
शिष्य है और बुद्धिमान्‌ है--दुर्योधनने ऐसा 
किस अभिप्रायसे कहा ? 
उत्तर दुर्योधन बड़े चतुर कूटनीतिज्ञ 
थे। धृष्टद्युम्नके प्रति प्रतिहिंसा तथा पाण्डवोंके 
प्रति द्रोणाचार्यकी बुरी भावना उत्पन्न करके 
उन्हें विशेष उत्तेजित करनेके लिये दुर्योधने 
धृष्टद्युम्नको द्ुपदपुत्र और “आपका बुद्धिमान्‌ 
शिष्य' कहा । इन शब्दोंके द्वारा वह उन्हें इस 
प्रकार समझा रहे हैं कि देखिये, द्रुपदने 
आपके साथ पहले बुरा बर्ताव किया था और 
फिर उसने आपका बध करनेके उद्देश्यसे ही 
यज्ञ करके धृष्टययुम्नको पुत्ररूपसे ` प्राप्त 
किया था । धृष्टद्युम्न इतना कूटनीतिज्ञ है और 
आप इतने सरल हैं कि आपको मारनेके लिये 
पैदा होकर भी उसने आपके ही द्वारा 
धनुर्वेदकी शिक्षा प्राप्त कर ली । फिर इस 


(१. १ समय भी उसकी बुद्धिमानी देखिये कि 


सुन्दर व्यूहरचना की है । ऐसे पुरुषको 
पाण्डवोनि अपना प्रधान सेनापति बनाया है । 
अब आप ही विचारिये कि आपका क्या 
कर्तव्य है । | 

प्रश्न--कोरव-सेना ग्यारह अक्षौहिणी 
थी और पाण्डव-सेना केवल सात ही 
अक्षोहिणी थी; फिर दुर्योधनने उसको बड़ी 
भारी (महती) क्‍यों कहा और उसे देखनेके 
लिये आचार्यसे क्यों अनुरोध किया ? 

उत्तर--संख्यामें कम होनेपर भी 
वञ्रव्यूहके कारण पाण्डव-सेना बहुत बड़ी 
मालूम होती थी; दूसरे यह बात भी है कि 
संख्यामें अपेक्षाकृत स्वल्प होनेपर भी जिसमें 
पूर्ण सुव्यवस्था होती है, वह सेना विशेष 
शक्तिशालिनी समझी जाती है । इसीलिये 
दुर्योधन कह रहे हैं कि आप इस व्यूहाकार 
खड़ी की हुई सुव्यवस्थित महती सेनाको 
देखिये और ऐसा उपाय सोचिये जिससे 
हमलोग विजयी हों । 

'औफर एफ 


* पहला अध्याय * 
अर मै मर RRR RA RRR Kh KK KK KK मै है KK KKK KKK KR और और जज नभन 


सम्बन्य-पाण्डव-सेनाकी व्यूहरचना दिखलाकर अब दुर्योधन तीन इलोकों द्वारा पप्डव-सेत्राके प्रमुख 


महारधियोंके नाम बतलाते हैं-- 


अत्र शूरा “महेष्वासा भीमार्जुनसमा युधि। 
युयुधानो विराटश्च इूपदश्च 
काशिराजश्च वीर्यवान्‌। 


शैब्यश्च 


धृष्टकेतुश्चेकितानः 
पुरुजित्कुन्तिभोजश्च 


४५ 


महारथः ॥ ४ ॥ 


नरपुङ्गवः ॥ ५॥ 


युधामन्युश्च विक्रान्त उत्तमौजाश्च वीर्यवान्‌। 
सौभद्रो द्रौपदेयाश्च सर्व एव महारथाः ॥ ६॥ 
इस सेनामें बड़े-बड़े धनुषोंवाले तथा युद्धमें भीम और अर्जुनके समान 
शूरवीर सात्यकि और विराट तथा महारथी राजा इुपद, धृष्टकेतु और चेकितान 
तथा बलवान्‌ काशिराज, पुरुजित, कुन्तिभोज ओर मुनष्योंमें श्रेष्ठ शेब्य, पराक्रमी 
युधामन्यु तथा. बलवान उत्तमौजा, सुभब्रापुत्र अभिमन्यु एवं द्रौपदीके पांचों 


पुत्र--ये सभी महारथी हैं॥ ४-५-६॥ 

प्रश्न—'अत्र' पदका यहाँ किस अर्थमें 
प्रयोग हुआ है? 

उत्तर--'अत्र' पद यहाँ पाण्डव-सेनाके 
अर्थमें प्रयुक्त है । 

प्रश्न “युधि' पदका अन्वय 'अत्र'के 
साथ न करके “भीमार्जुनसमाः'के साथ क्यों 
किया गया ? 

उत्तर--'युधि' पद यहाँ अत्र'का 
विशेष्य नहीं बन सकता, क्योंकि उस समय 
युद्ध आरम्भ ही नहीं हुआ था । इसके 
अतिरिक्त उसके पहले पाण्डव-सेनाका वर्णन 
होनेके कारण “अत्र' पद स्वभावसे ही उसका 
: वाचक हो जाता है, इसीलिये उसके साथ 
किसी विशेष्यकी आवश्यकता भी नहीं है । 
'भीमार्जुनसमाः'के साथ 'युधि' पदका अन्वय 
करके यह भाव दिखलाया है कि यहाँ 
जिन महारथियोंके नाम लिये गये हैं, 

चे पराक्रम और युद्धविद्यामें भीम और 
अर्जुनकी ही समता रखते हैं । 

प्रश्न--युयुधान, विराट, द्रुपद, धृष्टकेतु, 
चेकितान, काशिराज, पुरुजित्‌, कुन्तिभोज, 
शैब्य, युधामन्यु और उत्तमौजा कौन थे? 

उत्तर--अर्जुनके शिष्य सात्यकिका 
ही दूसरा नाम युयुधान था (महा० उद्योगः 
८१। ५-८) । ये यादववंशीय राजा शिनिके 
पुत्र थे (महा० द्रोणः १४४। १७-१९) । ये 
भगवान्‌ श्रीकृष्णके परम अनुगत थे और बड़े 
ही बलवान्‌ एवं अतिस्थी थे। ये 
महाभारतयुद्धमें न मरकर यादवोंके पारस्परिक 
युद्धमें मारे गये थे । युयुधान नामक एक 
दूसरे यादववंशीय योद्धा भी थे (महा? 
उद्योग १५२।६) । . 

विराट मत्स्यदेशके धार्मिक राजा 
पाण्डवोंने एक वर्ष इन्हींके यहाँ 

किया था । इनकी पुत्री उत्तराका विवाह 
अर्जुनके पुत्र अभिमन्युके साथ हुआ था । ये 
महाभारतयुद्धमें उत्तर, श्वेत और शंखनामक 
तीनों पुत्रॉंसहित मारे गये । 

द्वुपद पाञ्चालदेशके राजा पृषतके 
पुत्र थे राजा पृषत्‌'और भरद्वाज मुनिमें 
परस्पर मैत्री थी, द्रुपद भी बालक- 
अवस्थामें भरद्वाज मुनिके आश्रममें रहे थे । 
इससे भरद्वाजके पुत्र द्रोणके साथ इनकी 
भी मित्रता हो गयी थी। पृषतके 
परलोकगमनके पश्चात्‌ द्रुपद राजा हुए, तब 
एक दिन द्रोणने इनके पास जाकर इन्हें 
अपना मित्र कहा । द्रुपदको यह बात बुरी 
लगी । तब द्रोण मनमें क्षुब्ध होकर चले 
“आये । द्रोणने कौरवों और पाण्डचोंको 
अस्नविद्याकी शिक्षा - देकर गुरुदक्षिणामें 
अर्जुनके द्वारा द्रुपदको पराजित कराकर अपने 
अपमानका बदला चुकाया और उनका आधा 
राज्य ले लिया । द्रुपदने ऊपरसे द्रोणसे प्रीति 
कर ली, परंतु उनके मनमें क्षोभ बना रहा । 
उन्होने द्रोणको मारनेवाले पुत्रके लिये याज 
और उपयाजनामक ऋषियोंके द्वारा यज्ञ 
करवाया । उसी यज्ञकी वेदीसे धृष्टद्ुम्न 
तथा कृष्णाका प्राकट्य हुआ । यही कृष्णा 
'द्रोपदी' या 'याज्ञसेनी'के नामसे प्रसिद्ध हुई 


और स्वयंवरमें जीतकर पाण्डवॉने उसके 


साथ विवाह किया । राजा. द्रुपद बड़े ही 
शूरवीर और महारथी थे । महाभारतयुद्धमें 
द्रोणके हाथसे इनकी मृत्यु हुई (महा० 
. द्रोण० १८६) । । 

हट... धृष्टकेतु चेदिदेशके राजा शिशुपालके 
ओ पुत्र थे । ये महाभारतयुद्धमें द्रोणके हाथसे 

मारे गये थे (महा? द्रोण १२५) । ` 
. चेकितान वृष्णिवंशीय यादवं 
(महा? भीष्मश ८४। २०), महारथी योद्धा 


और बड़े शूरवीर थे । पाण्डवॉकी सात - 


अक्षौहिणी सेनाके सात सेनापतियॉमेंसे एक 
थे (महा० उद्योग १५१) । ये महाभारत- 


युद्धमें दुर्योधनके हाथसे मारे गये 


(महा? शल्य? १२) । 
काशिराज काशीके राजा थे । ये बड़े ही 
वीर और महारथी थे । इनके नामका ठीक 
. पता नहीं लगता । (महा० उद्योगः १७१ में) 
काशिराजका नाम सेनाविन्दु और क्रोधहन्ता 
बतलाया गया है । कर्णपर्व अध्यांय छः में 


जहाँ काशिराजके मारे जानेका वर्णन है, वहाँ 


उनका नाम 'अभिभू' बतलाया गया है । 
पुरुजित्‌ और कुन्तिभोज दोनों कुन्तीके 
भाई थे और युधिष्ठिर आदिके मामा होते 
थे। ये दोनों ही महाभारतयुद्धे 
द्रोणाचार्ये हाथसे मारे 
कर्ण” ६। २२,२३) 4 
' . शैब्य धर्मराज युधिष्ठिरे श्वसुर थे, 
इनकी कन्या देविकासे युधिष्ठिरका विवाह 


गये (महा .! 


हुआ था (महा आदि० ९५) । ये मनुष्योंमें ` | 


श्रेष्ठ , बड़े बलवान्‌ और वीर योद्धा थे । 

इसीलिये इन्हें “नरपुङ्गव' कहा गया है । 
युधामन्यु और उत्तमौजा--दोनों भाई 

पाञ्चालदेशींय राजकुमार थे 


पहियोंकी रक्षा करनेपर इन्हें नियुक्त किया 


गया था (महा० भीष्म १५। १९) । ये. 


दोनों ही बड़े भारी पराक्रमी और बलसम्पन्न 
वीर थे, इसीलिये इनके साथ क्रमशः 

(महा . 
द्रोण १३०) । पहले अर्जुनके . रथके 


2 -. परिचय दिया । द्रोण, 


| + पहला अध्याय * 
Ho RR HR RR कै एफ कै कह कै RRR तास तिता 


“विक्रान्त और 'वीर्यवानः--दो विशेषण 


| गये हैं । ये दोनों रातको सोते .समय ' 
““ ` _अश्वत्थामाके हाथसे मारे गये (महा० सौप्तिक 


८। ३४-३७) . 

प्रश्र-अभिमन्यु कौन थे? 
री उत्तर--अर्जुनने . भगवान्‌ श्रीकृष्णकी 
` « बहिन सुभद्रासे विवाह किया था । उन्हीँके 
गर्भसे अभिमन्यु उत्पन्न हुए थे । मत्स्यदेशके 
राजा विराटकी कन्या उत्तरासे इनका विवाह 


हुआ था । इन्होंने अपने पिता अर्जुनसे ' 


और प्रद्युम्नसे अख्शिक्षा प्राप्त की थी। 
ये असाधारण वीर थे । महाभारतयुद्धमें 
द्रोणाचार्यने एक दिन चक्रव्यूहकी ऐसी रचना 
की कि पाण्डव-पक्षके युधिष्ठिर, भीम, 
नकुल, सहदेव, विराट, द्रुपद, धृष्टद्युम्न आदि 
`. कोई भी वीर उसमें प्रवेश नहीं कर सके; 
` जयद्रथने सबको परास्त कर दिया । अर्जुन 
“दूसरी ओर युद्धमें लगे थे । उस :दिन वीर 
युवक अभिमन्यु अकेले .ही उस व्यूहको 
भेदकर उसमें घुस गये और असंख्य वीरोंका 
संहार करके अपने . असाधारण शौर्यका 
कृपाचार्य, कर्ण 
` अश्वत्थामा, बृहद्डल और कृतवर्मा-इन छ 
. महारथियोने मिलकर अन्यायपूर्वक इन्हें घेर 

. लिया; उस अंवस्थामें भी इन्हॉने अकेले 
. ही बहुत-से वीरोंका संहार किया । अन्तमें 

. दुःशासनके लड़केने इनके सिरपर गदाका 
. बड़े जोरसे प्रहार किया, जिससे इनकी मृत्यु 
हो गयी (महा? 


द्रोण ४९) । राजा परीक्षित्‌ उन सबके लिये भी समझ लेना चाहिये । 


इन्हींके पुत्र थे । 
श्र--द्रौपदीके पाँच पुत्र कौन-कौन 
थे? ` 

` उत्तर-प्रतिविनध्य, सुतसोम, श्रुतकर्मा, 
शतानीक और श्रुतसेन--ये पाँचों क्रमशः 
युधिष्ठिर; भीमसेन, अर्जुन, नकुल और 
सहदेवके औरस और ब्रौपदीके गार्भसे उत्पन्न 
हुए थे (महाः आदि० २२० । ७९-८०) । 


` इनको रात्रिके समय अश्वत्थामाने मार डाला 


था (महा० सौप्तिक? ८) ।. 
-प्रश्न'सरवे एव महारथाः' 
कथनका क्या भावं है? 
उत्तर--शासत्र और शस्रविद्यामेँ अत्यन्त 
निपुण उस असाधारण वीरको महारथी कहते 
हैं, जो अकेला. ही दस हजार धनुर्धारी 
योद्धाओंका युद्धमें संचालन करता हो । 
एको दशसहस्राणि योधयेद्यस्तु घन्विनाम्‌। 
शस्त्रशाततरप्रबीणश्च महारथ इति स्मृतः॥ 
दुर्योधनने यहाँ जिन योद्धाओंके नाम 
लिये हैं, ये सभी महारथी हैं--इसी भावसे 
ऐसा कहा गया है । (महा० उद्योग» 
१६९-१७२ में) प्रायः इन सभी वीरोंके 
पराक्रमका पृथक्‌-पृथक्रूपसे विस्तृत वर्णन 
पाया जाता है । वहाँ भी इन्हें अतिरथी 
और महारथी बतलाया गया है । इसके 


इस 


“अतिरिक्त पाण्डवसेनामें और भी बहुत-से 


महारथी थे, उनके भी नाम वहाँ बतलाये गये 
हैं। यहाँ 'सर्वे' पदसे दुर्योधनका कथन 


सम्बन्य--पाण्डव-सेनाके प्रधान योद्धाओके नाम बतलाकर अब दुर्योधन आचार्य द्रोणसे अपनी र सेनाके 


प्रधान योद्चाओको जान लेगेके लिये अनुरोध करते हैं- 


000. Vasishtha Tripathi Collection. Digitized by eGangotri 


४८ `. क गीता-तत्त्वविवेचनी टीका * 


अस्माकं तु विशिष्टा ये तान्निबोध द्विजोत्तम । 
नायका मम सेन्यस्य संज्ञार्थं तान्‌ व्रवीमि ते॥ ७॥ 
हे ब्राह्मणश्रेष्ठ ! अपने पक्षमें भी जो प्रधान हैं, उनको आप समझ 
लीजिये । आपकी जानकारीके लिये मेरी सेनाके जो-जो सेनापति हैं, उनको 


बतलाता हूँ॥ ७ ॥ 
प्रश्न--तु' पदका क्या अभिप्राय है ? 
और 'अस्माकम्‌'के साथ इसका प्रयोग 
करके क्या भाव दिखलाया है? 
उत्त--तु' पद यहाँ 'भी'के अर्थमें 
है; इसका “अस्माकम के साथ प्रयोग 
करके दुर्योधन यह कहना चाहते हैं कि 
केवल पाण्डव-सेनामें ही नहीं, अपने पक्षमें 
भी बहुत-से महान्‌ शूरवीर .हैं । 
` ग्रश्न-'विशिष्टाः' पदसे किनका लक्ष्य 
है ? और 'निबोध' क्रियापदका क्या भाव है ? 


उत्तर-_दुर्योधनने विशिष्टाः पदका 
प्रयोग उनके लक्ष्यसे किया है, जो उनकी 
सेनामें सबसे बढ़कर वीर, धीर, बलवान्‌, 
बुद्धिमान्‌, साहसी, पराक्रमी, तेजस्वी और 
शस्रविद्याविशारद पुरुष थे और 'निबोध' 
क्रियापदसे यह सूचित किया है कि अपनी 


सेनामें भी ऐसे सर्वोत्तम शूरवीरोंकी कमी > | 


नहीं है; मैं उनमेंसे कुछ चुने हुए वीरोंके 
नाम आपकी विशेष जानकारीके लिये 
बतलाता हूँ, आप मुझसे सुनिये । 


सम्ब्ध-अब दो स्लोकोमें दुयोधन अपने पक्षके प्रधान वीरोके नाम बतलाते हुए अन्यान्य वीरोकै 


सहित उनकी प्रशंसा करते हैं-- 


भवान्‌ भीष्मश्च कर्णश्च कृपश्च समितिञ्जयः । 


अश्वत्थामा 


विकर्णश्च सोमदत्तिस्तथैव च ॥ ८॥ : 


आप--द्रोणाचार्यं ओर पितामह भीष्म तथा कर्ण और संग्रामविजयी : 
कृपाचार्य तथा वैसे ही अश्वत्थामा, विकर्ण और सोमदत्तका पुत्र भूरिश्रवा ॥ ८ ॥ 


प्रश्न---द्रोणाचार्य कौन थे और दुर्योधनने 
समस्त वीरोंमें सबसे पहले उन्हें “आप' 
कहकर उनका नाम किस हेतुसे लिया ? 
 उत्तर-द्रोणाचार्य महर्षि भरद्वाजके पुत्र 
थे । इन्होने महर्षि अग्निवेश्यसे और 
श्रीपरशुरामजीसे रहस्यसमेत समस्त अस्न-शस्त्र 
आप्त किये थे । ये वेद-वेदाङ्गके ज्ञाता, 
महान्‌ तपस्वी, धनुर्वेद तथा शस्रास्र-विद्याके 
अत्यन्त मर्मज्ञ और अनुभवी एवं युद्धकलामें 
' ` नितान्त निपुण और परम साहसी अतिरथी 


वीर थे । ब्रह्मासत्र, आग्नेयास्त्र आदि विचित्र 
अस्रोंका प्रयोग करना इन्हें भलीभाँति ज्ञात 
था । युद्धक्षेत्रमें जिस समय ये अपनी पूरी 


शक्तिसे भिड़ जाते थे, उस समय इन्हें ' 


कोई भी जीत नहीं सकता था । इनका 
विवाह महर्षि शरद्वान्‌की कन्या कृपीसे हुआ 
था । इन्हींसे अश्वत्थामा उत्पन्न हुए थे । 
राजा ट्रुपदके ये 'बालसखा थे । एक समय 
इन्होंने द्रपदके पास जाकर उन्हें प्रिय मित्र 
कहा, तब ऐश्वर्यमदसे चूर द्रुपदने इनका 


CCO. Vasishtha Tripathi Collection. Digitized by eGangotri 


* पहला अध्याय » 


अप मैप कै है कै है कै RIK RNR है कै कई है कह: ९ KKK KKK KR KKK KKK KKK KR, 
द्‌ 


अपमान करते हुए कहा-- 'मेरे-जैसे 
ऐश्वर्यसम्पन्न राजाके साथ तुम-सरीखे निर्धन, 
दरिद्र मनुष्यकी मित्रता किसी तरह भी नहीं 
हो सकती ।' द्रुपदके इस तिरस्कारसे इन्हे 
बड़ी मर्मवेदना हुई और ये हस्तिनापुरमें 
आकर अपने साले कृपाचार्यके पास रहने 
लगे । वहाँ पितामह भीष्मसे इनका परिचय 
हुआ और इन्हें कौरव -पाण्डवोंकी शिक्षाके 
लिये नियुक्त किया गया । शिक्षा समाप्त 
होनेपर गुरुदक्षिणाके रूपमें इन्होंने राजा 
द्रुपदको पकड़ लानेके लिये शिष्योंसे कहा । 
महात्मा अर्जुन ही गुरुकी इस आज्ञाका 
पालन कर सके और द्रुपदको रणक्षेत्रमें 
हराकर सचिव सहित पकड़ लाये । द्रोणने 
द्रुपदको बिना मारे छोड़ दिया, परंतु भागीरथीसे 
उत्तरभागका उनका राज्य ले लिया । 


महाभारत-युद्धमें इन्होंने पाँच दिनतक: 


सेनापतिके पदपर रहकर बड़ा ही घोर युद्ध 
किया और अन्तमें अपने पुत्र अश्वत्थामाकी 
मृत्युका भ्रममूलक समाचार सुनकर इन्होंने 
_शस्तरात्रका परित्याग कर दिया और समाधिस्थ 
होकर ये भगवानका ध्यान करने लगे । 
इनके प्राणत्याग करनेपर इनके ज्योतिर्मय 
स्वरूपका ऐसा तेज फैला कि सारा 
आकाशमण्डल तेजराशिसे परिपूर्ण हो गया । 
इसी अवस्थामें धृष्टद्युम्नने तीखी तलवारसे 
इनका सिर काट डाला । .. 
यहाँ दुर्योधने “आप” कहकर सबसे 
पहले इन्हें इसीलिये गिनाया कि जिसमें ये 
खूब प्रसन्न हो जायेँ और मेरे पक्षमें अधिक 
उत्साहसे युद्ध करें । शिक्षागुरु होनेके नाते 
आदरके लिये भी सर्वप्रथम आप 

कहकर इन्हें गिनाना युक्तिसङ्गत ही है । 
अ्रश्भ-भीष्म कौन थे? . - 
उत्तर भीष्म राजा शान्तनुके पुत्र थे । 
भागीरथी गङ्गाजीसे इनका जन्म हुआ था । 
ये 'द्यो' नामक नवम वसुके अवतार थे 
(महा० शान्तिर ५०।२६) । इनका पहला 
नाम देवव्रत था । इन्होंने सत्यवतीके साथ 
अपने पिताका विवाह करवानेके लिये 
सत्यवतीके पालनकर्ता पिताके आज्ञानुसार 
पूर्ण युवावस्थामें ही स्वयं जीवनभर कभी 
विवाह न करनेकी तथा राज्यपद-त्यागकी 
भीषण प्रतिज्ञा कर ली थी; इसी भीषण प्रतिज्ञाके 
कारण इनका नाम भीष्म पड़ गया । पिताके 
सुखके लिये इन्होने प्रायः मनुष्यमात्रके परम 
लोभनीय स्री-सुख और राज्य-सुखका सर्वथा 
त्याग कर दिया । इससे परम प्रसन्न होकर 
इनके पिता शान्तनुने इन्हें यह वरदान दिया 
कि तुम्हारी इच्छाके बिना मृत्यु भी तुम्हें 
नहीं मार सकेगी । ये बाल-ब्रह्मचारी, अत्यन्त 
तेजस्वी, शस्न-शासत्र दोनोंके पूर्ण 
पारदर्शी और अनुभवी, महान्‌ ज्ञानी एवं 
महान्‌ वीर तथा दुढ्निश्चयी महापुरुष थे । 
इनमें शौर्य, वीर्य, त्याग, तितिक्षा, क्षमा 
दया, शम, दम, सत्य, अहिंसा, सन्तोष, 
शान्ति, बल, तेज, न्यायप्रियता, नम्रता, 
उदारता, लोकप्रियता, स्पष्टवादिता, साहस, 
ब्रह्मचर्य, विरति, ज्ञान, विज्ञान, 
मातृ-पितृ-भक्ति और गुरु-सेवन आदि प्रायः | 
सभी सद्गुण पूर्णूपसे विकसित थे। | 
भगवानकी भक्तिसे तो इनका जीवन ओतप्रोत 
था । ये भगवान्‌ श्रीकृष्णके स्वरूप : 
तत्वको भलीभाँति जाननेवाले और 


uo + गीता-तत्त्वविवेचनी टीका * 


ला 


एकनिष्ठ पूर्ण श्रद्धासम्पन्ने “और परम प्रेमी 
भक्त थे । महाभारत-युद्धमें इनकी समानता 
करनेवाला दूसरा कोई भी वीर नहीं था । 

. इन्होंने दुर्योधनके सामने प्रतिज्ञा की थी कि 
. मैं पाँचों पाण्डवांको तो कभी नहीं मारूँगा, 
परंतु प्रतिदिन दंस हजार योद्धाओंको मारता 

` रहुँगा (महाः उद्योगः १५६.। २१) । इन्होंने 
कौरवपक्षमें प्रधान सेनापतिके' पदपर रहकर 
दस दिनॉतक घोर युद्ध किया । तदनन्तर 


उपदेश देकर उत्तरायण आ जानेके बाद 


| 


सेच्छासे देह त्याग किया । 
_ ग्रश्नकर्ण कौन थे? "> `` 
उत्तर--कर्ण कुन्तीके पुत्र थे, सूर्यदेवके 


प्रभावसे कुन्तीकी कुमारी अवस्थामें ही 
इनका जन्म हो गया था । कुन्तीने इन्हे 
पेटीमें रखकर नदीमें डाल दिया था, परंतु 
भाग्यवश इनकी मृत्यु नहीं हुई. और 
बहते-बहते वह पेटी हस्तिनापुर आ गयी । 
अधिरथ नामक़ -सूत इन्हें अपने घर ले 
गया और उसकी पली राधाने इनका 
पालन-पोषण किया और ये उन्हीके: पुत्र 
' माने जाने लगे । कवच . ओर कुण्डलरूपी 
धनके साथ ही इनका जन्म हुआ था, 
इससे अधिरथने इनका नाम 'वसुषेण' रखा 
था । इन्होने द्रोणाचार्यं और परशुंरामजीसे 
शस्रास्रविद्या सीखी थी, ये शास्त्र और 
शस्र दोनोंके ही बड़े पण्डित और अनुभवी 
थे । शस्न-विंद्या और युद्धकलामें ये अर्जुनके 
८३. समान थे । दुर्योधनने इन्हें अङ्गदेशका राजा 
बना दिया था । दुर्योधनर्के साथ इनकी 
अगाढ मैत्री थी और ये तन-मनसे- सदा 


शरशय्यापर पड़े-पड़े सबको महान्‌ ज्ञानका 


उनके हितचिन्तनमें लगे रहते थे । यहाँतक. 
कि माता कुन्ती और भगवान्‌ श्रीकृष्णके 
समझानेपर भी इन्होंने दुर्योधनको छोड़कर 
पाण्डवपक्षमें आना स्वीकार नहीं किया । 
इनकी दानशीलता अद्वितीय थी, ये सदा 
सूर्यदेवकी उपासना किया करते थे । उस 
समय इनसे कोई कुछ भी माँगता, ये सहर्ष 
दे देते थे । एक दिन देवराज इन्द्रने अर्जुनके 
हितार्थ ब्राह्मणका वेष धरकर इनके शरीरके 
साथ लगे हुए नैसर्गिक कवच-कुण्डलोंको 
माँग लिया । इन्होंने बड़ी ही प्रसन्नताके 
साथ उसी. क्षण कवच-कुण्डल उतार दिये । 
उसके नदलेमें इन्द्रने उन्हें एक वीरघातिनी 
अमोघ शक्ति प्रदान की थी, कर्णने युद्धके 
समय उसीके द्वारा भीमसेनके वीर पुत्र 
घटोत्कचका वध किया था । द्रोणाचार्यके 
बाद महाभारत-युद्धमें दो दिनोंतक प्रधान 
सेनापति रहकर ये. अर्जुनके हाथसे मारे 
गये थे । 
प्रश्नकृपाचार्य कौन थे? 

` उत्तरये गौतमवंशीय महर्षि शरद्वानके 
पुत्र हैं । ये धनुर्विद्याके बड़े.पारदर्शी और 
अनुभवी हैं । इनकी नहिनका नाम कृपी 


था । महाराज शान्तनुने कृपा करके इन्हे 


पाला था | इससे इनका नाम .कृपं और , 
इनकी बहिनका नाम कृपी हुआ । ये: 
वेद-शाख््रके ज्ञाता, धर्मात्मा तथा सदगुणोंसे : 
सम्पन्न सदाचारी पुरुष हैं । द्रोणाचार्यसे पूर्व 
कौरव-पाण्डवोंको और यादवादिको धनुर्वेदकी, 
शिक्षा: दिया करते थे । समस्त कौरववंशकें 
नाश हो, जानेपर भी ये जीवित रहे, इन्होंने 
परीक्षितको अख्रविद्या सिखलायी । ये बड़े 

ही वीर ओर विपक्षियोंपर विजय प्राप्त 
करनेमें निपुण हैं । इसीलिये इनके नामके 


साथ “समितिञ्जयः' विशेषण लगाया गया है । 


प्रश्न—अश्वत्थामा कोन थे? 

उत्तर--अश्वत्थामा आचार्य द्रोणके पुत्र 
हैं। ये शास््ा्नविद्यामें अत्यन्त निपुण 
युद्धकलामें प्रवीण, बड़े ही शूरवीर महारथी 
हैं । इन्होने भी अपने पिता द्रोणाचार्यसे ही 


युद्ध-विद्या सीखी थी । 

प्रश्न--विकर्ण कौन थे? 

उत्तर धृतराष्ट्रे दुर्योधनादि सौ 
पुत्रॉमेसे ही एकका नाम विकर्ण था । ये 
बड़े धर्मात्मा, वीर और महारथी थे । 
कौरवोंकी राजसभामें अत्याचारपीड़िता द्रौपदीने 


जिस समय सब लोगोंसे पूछा कि 'मैं हारी 
गयी या नहीं', उस समय विदुरको छोड़कर 
शेष सभी सभासद्‌ चुप हो रहे । एक 
विकर्ण ही ऐसे थे, जिन्होंने सभामें खड़े 
होकर बड़ी तीव्र भाषामें न्याय और 


धर्मे अनुकूल स्पष्ट कहा था कि 
द्रौपदी'के प्रश्नका उत्तर न दिया जाना 
बड़ा अन्याय है | मैं तो समझता हूँ कि 
द्रौपदी हमलोगोंके द्वारा जीती नहीं गयी है 
(महा° सभा ६७। १८-२५) 

प्रश्न—सौमदत्ति कौन थे? _ 

उत्तर--सोमदत्तके पुत्र भूरिश्रवाको 
“सौमदत्तिः कहा करते थे । ये शान्तनुके 
बड़े भाई बाह्णीकके पौत्र थे । ये बड़े ही 
धर्मात्मा, युद्धकलामें कुशल और शूरवीर 
महारथी थे । इन्होंने बड़ी-बड़ी दक्षिणावाले 
अनेक यज्ञ किये थे । ये महाभारत-युद्धमें 
सात्यकिके हाथसे मारे गये । 


प्रश्न—'तथा' और 'एव'- इन दोनों | 


अव्यय-पदोंके प्रयोगका क्या अभिप्राय है ? 

उत्तर--इन दोनों अव्ययॉका प्रयोग 
करके यह दिंखलाया गया है कि अश्वत्थामा, 
विकर्ण और भूरिश्रवा भी कृपाचार्यके समान 
ही संग्रामविजयी थे । 


अन्ये च बहवः शूरा मदर्थे त्यक्तजीविताः । 


नानाशस्त्रप्रहरणाः सर्वे 


युद्धविशारदाः ॥ ९ ॥ 


और भी मेरे लिये जीवनकी आशा त्याग देनेवाले बहुत-से शूरवीर अनेक 
प्रकारके श्त्रासत्रोंसे सुसज्जित और सब-के-सब युद्धमें चतुर हैं॥ ९ ॥ 


प्रश्न--इस श्लोकका क्या भाव है ? 


त्रिशूल आदि हाथमें रखे जानेवाले 


३ 
हि 
नई. 


` महारथियोंके नाम नहीं लिये गये हैं; इस सुसज्जित हैं तथा युद्धकलामें बड़े कुशल 


उत्तर--इससे पूर्व शल्य, बाह्क, शसतरसे ओर बाण, तोमर, शक्ति आदि 
भगदत्त, कृतवर्मा और जयद्र्थादि छोड़े जानेवाले असन्रेसे भलीभाँति _ 


श्लोकमें उन सबकी ओर संकेत करके महारथी हैं एवं ये सभी ऐसे हैं जो मेरे 
दुर्योधन इससे यह भाव दिखला रहे हैं लिये प्राण न्योछावर करनेको : 
कि अपने पक्षके जिन-जिन शूरवीरोंक नाम हैं । इससे आप यह निश्चय समझिये 
मैंने बतलाये हैं, उनके अतिरिक्त और कि ये मरते दमतक मेरी विजयके लिये 
भी बहुत-से योद्धा हैं, जो तलवार, गदा, डटकर युद्ध करेगे । 

सम्बध-अपने महारथी योद्धाओंकी प्रशंसा करके अब दुर्योधन दोनों सेनाओकी तुलना करते हुए 
अपनी सेनाको पाण्डव-सेनाकी अपेक्षा अधिक शाक्तिशालिनी और उत्तम बतलाते हैं-- 
अपर्याप्तं तदस्माकं बलं भीष्माभिरक्षितम्‌ । 


पर्याप्तं त्विदमेतेषां बलं 


भीमाभिरक्षितम्‌ ॥ १० ॥ 


भीष्पपितामहद्वारा रक्षित हमारी वह सेना सब प्रकारसे अजेय है और 
भीमद्वारा रक्षित इन लोगोंकी यह सेना जीतनेमें सुगम है॥ १० ॥ 


प्रश्न-दुर्योधनने अपनी सेनाको 
भीष्मपितामहके द्वारा रक्षित और अपर्याप्त 
बतलाकर क्या भाव दिखलाया है? 

उत्तर इससे दुर्योधने हेतुसहित 
अपनी सेनाका महत्त्व सिद्ध किया है । 
उनका कहना है कि हमारी सेना उपर्युक्त 
नहुत-से महारथियोंसे परिपूर्ण है और 
परशुराम-सरीखे युद्धवीरको भी छका देनेवाले, 
भूमण्डलके अद्वितीय वीर भीष्मपितामहके 
द्वारा संरक्षित है तथा संख्य़ामें भी 
पाण्डन-सेनाकी अपेक्षा चार अक्षौहिणी 
अधिक है । ऐसी सेनापर विजय प्राप्त 
करना किसीके लिये सम्भव नहीं है; वह 
सब प्रकारसे अपर्याप्त--आवश्यकतासे कहीं 
अधिक शक्तिशालिनी, अतएव सर्वथा अजेय 
है । महाभारत, उद्योगपर्वके पचपनवें 
अध्यायमें जहाँ दुर्योधनने धृतराष्ट्रके 
सामने अपनी सेनाका वर्णन किया है, वहाँ 
भी प्रायः इन्हीं महारथियोके नाम लेकर 
और भीष्मद्वारा संरक्षित बतलाकर उसका 
महत्त्व प्रकट किया है। और स्पष्ट 
शब्दोंमें कहा है-- 


गुणहीनं परेषाज्ञ॒ बहु पश्यामि भारत । 


ड गुणोदयं बहुगुणमात्मनश्च विशाम्पते॥ 


(महा? उद्योग? ए५ ६७) 


“हे भरतवंशी राजन्‌! मैं विपक्षियोंकी 
सेनाको अधिकांशमें गुणहीन देखता हूँ और 
अपनी सेनाको बहुत गुणोंसे युक्त और 
परिणाममें गुणोंका उदय करनेवाली मानता 
हूँ ।' इसलिये मेरी हारका कोई कारण नहीं 
है । इसी प्रकार भीष्मपर्वमें भी जहाँ दुर्योधने : 
द्रोणाचार्ये सामने फिरसे अपनी सेनाका 
वर्णनं किया है, वहाँ उपर्युक्त गीताके 
श्लोकको ज्यों-का-त्यों दोहराया है (महा° 
भीष्म ५१ । ६) और उसके पहले श्लोक़में 
तो यहाँतक कहा है-- 


एकैकशः समर्था हि यूयं सर्वे महारथाः । 
पाण्डुपुत्रान रणे हन्तुं ससैन्यान्‌ किमु संहताः ॥ 
(भीष्मः ५१। ५) 
“आप सब महारथी ऐसे हैं, जो रणमें 
अकेलेही पाण्डवोंको सेनासमेत मार डालनेमें 
समर्थ हैं; फिर सब मिलकर उनका संहार 
कर दें, इसमें तो कहना ही क्या है? 
अतएव यहाँ “अपर्याप्त शब्दसे 
दुर्योधनने अपनी सेनाका महत्त्व ही प्रकट 
किया है और उपर्युक्त स्थलोंमें यह श्लोक 
अपने पक्षके योद्धाओंको उत्साहित करनेके 
लिये ही कहा गया है; ऐसा ही होना 
उचित और प्रासंगिक भी है । 
प्रश्न--पाण्डवसेनाको भीमके द्वारा रक्षित 

और पर्याप्त बतलाकर क्या भाव नहीं रखा जा सकता। कहाँ 
दिखलाया है? रणकला-कुशल, शस्त्र-शास्त्रनिपृण, परम 

उत्तर--इससे दुर्योधनने उसकी न्यूनता बुद्धिमान्‌ भीष्पपितामह और कहाँ धनुर्विद्यामें 
सिद्ध की है । उनका कहना है कि जहाँ अकुशल, मोटी बुद्धिका भीम ! इसलिये 
हमारी सेनाके संरक्षक भीष्म हैं, वहाँ उनकी उसकी सेना पर्याप्त--सीमित शक्तिवाली हेः 
सेनाका संरक्षक भीम है, जो शरीरसे बड़ा उसपर हमलोग सहज ही विजय प्राप्त कर 


बलवान्‌ होनेपर भी भीष्मकी तो तुलनामें ही 


सकते हैं । 


सम्क्य-इस प्रकार भीषद्वार संरक्षित अपनी सेनाको अजेय बताकर, अब दुर्योधन सब ओरसे भीष्पकी रक्षा 
करनेके लिये द्रोणाचार्यं आदि समस्त महारथियोसे अनुरोध करते है 


अयनेषु च सर्वेषु यथाभागमवस्थिताः । 


भीष्ममेबाभिरक्षन्तु भवन्तः 


सर्व एव हि॥ ११॥ 


इसलिये सब मोचोंपर अपनी-अपनी जगह स्थित रहते हुए आप लोग सभी 
निःसन्देह भीष्मपितामहकी ही सब ओरसे रक्षा करें॥ ११॥ 


प्रश्न—इस श्लोकका क्या तात्पर्य है ? 

उत्तर--पितामह भीष्म अपनी रक्षा 
करनेमें सर्वथा समर्थ हैं, यह बात दुर्योधन 
भी जानते थे । परंतु भीष्मजीने पहले ही यह 
कह दिया था कि द्रुपदपुत्र शिखण्डी पहले 
स्त्री था, पीछेसे पुरुष हुआ है; ख्रीरूपमें जन्म 
होनेके कारण मैं उसे अब भी स्त्री ही मानता 
हूँ । खी-जातिपर वीर पुरुष शस्रप्रहार नहीं 
करेते, इसलिये वह सामने आ जायगा तो मैं 
उसपर शस्त्रप्रहार नहीं करूँगा ।' इसीलिये 


सम्भावनासे दुर्योधन अपने पक्षके सभी 
प्रमुख महारथियॉसे अनुरोध कर रहे हैं कि 
आप लोग जो जिस व्यूहद्वार--मोर्चेपर 
नियुक्त हैं, सभी अपने-अपने स्थानपर 
दुढ़ताके साथ डटे रहें और पूरी सावधानी 
रखें, जिससे किसी भी व्यूहद्वारसे शिखण्डी 
अपनी सेनामें प्रविष्ट होकर भीष्मपितामहके 
पास न पहुँच जाय । सामने आते ही, 
उसी समय, शिखण्डीको मार भगानेके 
लिये आप सभी महारथी प्रस्तुत रहें । 


सारी सेनाके एकत्र हो जानेपर दुर्योधने यदि आप लोग शिखण्डीसे भीष्मको बचा 
पहले भी सब योद्धाओंसहित दुःशासनको सके तो फिर हमें किसी प्रकारका भय 
सावधान करते हुए विस्तारपूर्वक यह नहीं है । अन्यान्य महारथियोंको पराजित 
बात समझायी थी (महा० भीष्मः १५। करना तो भीष्मजीके लिये बड़ी आसान 
१४-२०) । यहाँ भी उसी भयकी बात है। . 
सम्क्य-दुयोधनके द्वारा अपने पक्षके महारथियोकी विशेषरूपसे पितामह भीभकी प्रशंसा किये जानेका वर्णन 
सुनाकरः अब सञ्जय उसके बादकी घटनाओका वर्णन करते है 

: जाते | 
| ततः श्रेतैर्हयैर्युक्त महति . स्यन्दने ` ` स्थितो । 


प + गीता-तत्त्वविवेचनी टीका * 

तस्य संजनयन्‌ हर्ष कुरुवृद्धः 


सिंहनादं विनद्योच्चैः शङ्क 


पितामहः। ` 
दध्मौ प्रतापवान्‌॥ १२ ॥ 


कौरवोंमें वृद्ध बड़े प्रतापी पितामह भीष्मने उस दुर्योधनके हृदयमें हर्ष उत्पन्न 


“करते हुए उच्च स्वरसे सिंहकी दहाड़के 


प्रश्न--इस इ्लोकका क्या भाव है ? 

उत्तर--भीष्मपितामह कुरुकुलमें 
बाह्लीको छोड़कर सबसे बड़े थे, कौरवों 
और पाण्डवोंसे इनका एक-सा सम्बन्ध था 
और पितामहके नाते ये दोनोके ही पूज्य 
थे; इसीलिये सञ्जयने इनको कौरवोंमें वृद्ध 


“और पितामह कहा है । अवस्थामें बहुत 


बुद्ध होनेपर भी तेज, बल, पराक्रम, वीरता 
और. क्षमतामें ये अच्छे-अच्छे वीर. युवकोंसे 
भी बढ़कर थे; इसीसे इन्हें “प्रतापवान्‌ 


बतलाया है । .ऐसे पितामह भीष्मने जब 


द्रोणाचार्ये पास खड़े हुए दुर्योधनको, 


समान गरजकर शङ्क बजाया ॥ १२ ॥ 


पाण्डव-सेना देखकर, चकित और चिन्तित 
देखा; साथ ही यह भी देखा कि वे 
अपनी चिन्ताको दबाकर योद्धाओंका उत्साह 
बढ़ानेके लिये अपनी सेनाकी प्रशंसा कर 
रहे हैं और द्रोणाचार्य आदि सब 
महारथियोंको मेरी रक्षा करनेके लिये 
अनुरोध कर रहे हैं; तब पितामहने अपना 
प्रभाव दिखलाकर उन्हें प्रसन्न करने और 
प्रधान सेनापतिकी हैसियतसे समस्त 
सेनामें युद्धारम्भकी घोषणा करनेके लिये 


सिंहके समान दहाड़ मारकर बड़े जोरसे 


शङ्ख बजाया । 


ततः शङ्खश्च भेर्यश्च पणवानकगोमुखाः । 
सहसैवाभ्यहन्यन्त : स शब्दस्तुमुलोऽभवत्‌॥ १३ ॥ 


इसके पश्चात्‌ शङ्ख और नगारे तथा ढोल, मृदङ्ग और नरसिंधे आदि बाजे एक | 
साथ ही बज उठे । उनका वह शब्द बड़ा भयंकर हुआ ॥ १३॥ . 


प्रश्न--इस श्लोकका क्या भाव है? 
उत्तर--भीष्मपितामहने जब सिंहकी 


सेनानायकोंके शङ्ख और भाँति-भाँतिके 
युद्धके बाजे एक ही साथ बज उठे । 


तरह गरजकर और शङ्ख बजाकर युद्धारम्भकी उनके एक ही साथ बजनेसे इतना भयानक | 
घोषणा कर दी, तब सब ओर उत्साह फैल शब्द हुआ कि सारा आकाश उस शब्दसे | 


गया और समस्त सेनामें सब ओरसे विभिन्न 


सम्कध--धृतराषट्रे पूछा था कि दुद्धके लिये एकत्र होनेके बाद गेरे और पापे पुत्रे क्या किया, इसके | 


गूँज उठा । 


। 
| 
। 


उत्तमें सझयने अबतक धतराष्ट्रके पक्षवालोकी बात सुनायी; अब पाण्डवोनै क्या किया, उसे पाँच रलोकोर्म ._ 


माधव: पाण्डवश्चैव दिव्यौ शङ्को प्रदध्मतुः ॥ १४ ॥. 

५५ 


इसके अनन्तर सफेद घोड़ोंसे युक्त उत्तम रथमें बैठे हुए श्रीकृष्ण महाराज 


र 


प्रश्न—इस श्लोकका क्या भाव है ? 


उत्तर--अर्जुनका रथ बहुत ही विशाल. 


और उत्तम था । वह सोनेसे मँढ़ा हुआ 
बड़ा ही तेजोमय, अत्यन्त प्रकाशयुक्त, खूब 
मजबूत, बहुत बड़ा और परम सुन्दर था । 
उसपर अनेकों पताकाएँ फहरा रही: थीं, 
पताकाओंमें घुँघरू लगे थे । बड़े ही: दृढ़ 
और विशाल पहिये थे । ऊँची ध्वजा 
बिजली-सी चमक. रही थी, उसमें चन्द्रमा 
और तारोंके चिह्न थे और उसपर श्रीहनुमानजी 
विराजमान थे । ध्वजाके सम्बन्धमें सञ्जयने 
दुर्योधनको बतलाया था कि “वह तिरछे 
और ऊपर सब ओर एक योजनतक फहराया 
करती है । जैसे आकाशमें इन्द्रधनुष अनेकों 
प्रकाशयुक्त विचित्र रंगोंका दीखता है, वैसे 
ही उस ध्वजामें रंग दीख पड़ते हैं । इतनी 
विशाल और फैली हुई होनेपर भी न तो 
उसमें. बोझ है और न वह कहीं रुकती 
या अटकती ही है । वृक्षोंके झुंडोंमें वह 
निर्बाध चली जाती है, वृक्ष उसे छू नहीं 


अर्जुनने भी अलौकिक शङ्क बजाये॥ १४ ॥ 


पाते ।' चार बड़े सुन्दर, सुसज्जित, सुशिक्षित, 


“बलवान्‌ और तेजीसे चलनेवाले सफेद दिव्य 


घोड़े उस रथमें जुते हुए थे । ये चित्रस्थ 
गन्धर्वके दिये हुए सौ दिव्य घोड़ोमेंसे थे । 
इनमेंसे कितने भी क्यों न मारे जायें, ये 
संख्यामें सौ-के-सौ बने रहते थे; कम न 
होते थे और ये पृथ्वी, स्वर्ग आदि सब 
स्थानोंमें जा सकते थे । यहीं बात रथके 


. लिये भी थी (महा० उद्योग ५६) । खाण्डव- 


वन-दाहके समय अग्निदेवने प्रसन्न होकर यह 
रथ अर्जुनको दिया था (महा आदि० २२५) । 
ऐसे महान्‌ रथपर विराजितं भगवान्‌ श्रीकृष्ण 
और वीरवर अर्जुनने जब भीष्मपितामहसहित 
कौरव-सेनाके द्वारा बजाये हुए शङ्खो और 
अन्यान्य रणवाद्यॉकी ध्वनि -सुनी, तब इन्होंने 
भी युद्धारम्भकी घोषणा करनेके लिये 
अपने-अपने शङ्ख बजाये । भगवान्‌ श्रीकृष्ण 
और अर्जुनके ये शङ्ख साधारण नहीं; अत्यन्त 
विलक्षण, तेजोमय और अलौकिक थे । 
इसीसे इनको दिव्य बतलाया गया है । 


पाञ्चजन्यं हृषीकेशो देवदत्तं धनञ्जयः । 


पोण्डूं दध्मौ महाशङ्खं भीमकर्मा वृकोदरः ॥ १५॥ | 
श्रीकृष्ण महाराजने पाञ्चजन्यनामक, अर्जुनने देवदत्तनामक और भयानक 
कर्मवाले भीमसेनने पोण्ड्नामक महाशङ्ख बजाया॥ १५॥ 
अश्र--भगवानंके 'हषीकेश' नामका उत्तर--'हषीक' इन्द्रियोंका नाम है, 
क्या भाव है? और उनको 'पाझज़न्य' उनके स्वामीको 'हषीकेश' कहते हौँ तथा 
- शङ्ख किससे मिला था? _ हर्ष, सुख और सुखमय ऐश्वर्यक निधानको | ४ 


डस क्‍सकओ & डि,सस कल  अ अघअघझछ ध कटलरलससदल्‍-य एज _तसफसलस ला जिका 
* हुषीकाणीद्धियाण्याहुस्तेषामीशो यतो भवान्‌ । हृषीकेशस्ततो विष्णो ख्यातो देवेषु केशव ॥ (हरिवंश २७९ । ४६) र 
विष्णो ! हृषीक इन्द्रियोको कहते हैं । आप उनके ईश (सामी) है, अतः केशव! आप देवताओंमें हु केश 
नामसे विख्यात हैं। 25 

हृषीकेश' कहते हैं । * भगवान्‌ इन्द्रियंके १७४। ५) । इस शंखका शब्द इतना 
अधीश्वर भी हैं और हर्ष, सुख और भर्यकर होता था कि उसे सुनकर शत्रुओंकी 
परमैश्चर्यके निधान भी, इसीलिये उनका एक सेना दहल जाती थी । 
नाम 'हषीकेश' है । पञ्चजननामक प्रश्न--भीमसेनके 'भीमकर्मा' और 
शंखरूपधारी एक दैत्यको मारकर भगवानने 'तूकोदर' नाम कैसे पड़े एवं उनके पौण्डूनामक 
उसे शंखरूपसे स्वीकार किया था । इससे शंखको महाशंख क्यों बतलाया गया ? 
उस शंखका नाम '“पाञ्जजन्य' हो गया उत्तर--भीमसेन बड़े भारी बलवान्‌ 
(हरिवंश २ । ३३ । १७) । थे । उनके कर्म ऐसे भयानक होते थे कि 

प्रश्न--अर्जुनका 'धनझय' नामक क्यों देखने-सुननेवाले लोगोंके मनोंमें अत्यन्त 
पड़ा और उन्हें 'देवदत्त' शंख कहाँसे प्राप्त भय उत्पन्न हो जाता था; इसलिये ये 
हुआ ? 'भीमकर्मा' कहलाने लगे । इनके भोजनका 

उत्तर राजसूययज्ञे समय अर्जुन परिमाण बहुत अधिक होता था और उसे 
नहुत-से राजाओंको जीतकर अपार धन पंचानेकी भी इनमें बड़ी शक्ति थी, इसलिये 
लाये थे, इस कारण उनका एक नाम 'धनञ्जय' इन्हें “वृकोदर' कहते थे । इनका शंख बहुत 
हो गया और देवदत्त नामक शंख इनको बड़े आकारका था और उससे बड़ा भारी शब्द 
निवातकवचादि दैत्योके साथ युद्ध करनेके होता था, इसलिये उसे 'महाशंख कहा 
समय, इनद्रने दिया था (महा० वन० गया है । 

अनन्तविजयं राजा कुन्तीपुत्रो युधिष्ठिरः । 
नकुलः सहदेवश्च सुघोषमणिपुष्पको ॥ १६॥ 

कुन्तीपुत्र राजा युधिष्ठिरने अनन्तविजय नामक और नकुल तथा सहदेवने सुघोष 
| ओर मणिपुष्पक नामक शङ्क बजाये ॥ १६ ॥ 
। प्रश्न- युधिष्ठिरको 'कुन्तीपुत्र' और युधिष्ठिरको 'कुन्तीपुत्र' कहा गया है । तथा 
“राजा' कहनेका क्या अभिप्राय है ? इस समय राज्यभ्रष्ट होनेपर भी युधिष्टिरने 


उत्तर--महाराज पाण्डुके पाँच पुत्रोमें पहले राजसूययज्ञमे सब राजाओंपर विजय 
युधिष्ठिर, भीम और अर्जुन तो कुन्तीसे उत्पन्न प्राप्त करके चक्रवर्ती साम्राज्यकी स्थापना की 
हुए थे और नकुल तथा सहदेव माद्रीसे । इस थी । सञ्ञयको विश्वास है कि आगे चलकर वे 
श्लोकमें नकुल और सहदेवके भी नाम आये ही राजा होंगे और इस समय भी उनके शरीरमें 
हैं; युधिष्ठिर और नकुल-सहदेवकी माताएँ समस्त राजचिह्न वर्तमान हैं; इसलिये उनको 
भिन्न-भिन्न थीं, इसी बातको जनानेके लिये “राजा' कहा गया है । 


त हर्षात्‌ सुखात्‌ सुखैश्चर्यात्‌ हषीकेशत्वमश्ुते । (महा० उद्योग” ७० । ९) 
हर्ष (हषी), सुख (क), सुखमय ऐश्वर्य (ईश) के कारण श्रीकृष्ण हृषीकेश-पदवीको प्राप्त हुए हैं । 

काश्यश्च परमेष्वासः शिखण्डी च महारथः । 
धृष्टदयुप्ो विराटश्च सात्यकिश्चापराजितः ॥ १७ ॥ 


हुपदो द्रौपदेयाश्च सर्वशः 


पृथिवीपते । 


सौभद्रश्च महाबाहुः शङ्खान्दध्मुः पृथक्पृथक्‌ ॥ १८ ॥ 
श्रेष्ठ धनुषवाले काशिराज और महारथी शिखण्डी एवं धृष्टद्युप्न तथा राजा 
विराट और अजेय सात्यकि, राजा हुपद एवं द्रौपदीके पाँचो पुत्र और बड़ी: 
भुजावाले सुभद्रापुत्र अभिमन्यु--इन सभीने, हे राजन्‌! सब ओरसे अलग-अलग 


शङ्ख बजाये ॥ १७-१८ ॥ 
प्रश्न--काशिराज, धृष्टयुन्न, विराट, 
सात्यकि, द्रुपद तथा द्रौपदीके पाँचों पुत्र 
और अभिमन्युका तो परिचय पहले प्रासङ्गिक 
रूपमें मिल चुका है । शिखण्डी कौन थे 
और इनकी उत्पत्ति कैसे हुई थी? 
उत्त--शिखण्डी और थुष्ट््युम्न दोनों 
ही राजा द्रुपदके पुत्र थे । शिखण्डी बड़े 
थे, धृष्टद्युप्न छोटे । पहले जब राजा द्वुपदके 
कोई सन्तान नहीं थी, तब उन्होंने सन्तानके 
लिये आशुतोष भगवान्‌ शङ्करकी उपासना 
की थी । भगवान्‌ शिवजीके प्रसन्न होनेपर 
राजाने उनसे सन्तानकी याचना की, तब 
शिवजीने कहा--'तुम्हें एक कन्या प्राप्त 
होगी ।' राजा द्रुपद बोले-'भगवन्‌! मैं 
कन्या नहीं चाहता, मुझे तो पुत्र चाहिये ।' 
इसपर शिवजीने कहा--'वह कन्या ही 
आगे चलकर पुत्ररूपमें परिणत हो जायगी । 
इस वरदानके फलस्वरूप राजा द्रुपदके घर 
कन्या उत्पन्न हुई । राजाको भगवान्‌ शिवके 
वचनोंपर पूरा विश्वास था, इसलिये उन्होंने उसे 
पुत्रके रूपमें प्रसिद्ध किया । रानीने भी 
कन्याको सबसे छिपाकर असली बात किसीपर 
प्रकट नहीं होने दी । उस कन्याका नाम 
भी मर्दोक्रा-सा "शिखण्डी! रखा ओर उसे 

राजकुमारोकी-सी पोशाक पहनाकर यथाक्रम 
विधिपूर्वक विद्याध्ययन करणाया । समयपर 
दशार्णदेशके राजा हिरण्यवर्माकी कन्यासे 
उसका विवाह भी हो गया । हिरण्यवर्माकी 
कन्या जब ससुरालमें आयी तब उसे पता 
चला कि शिखण्डी पुरुष नहीं है, स्त्री है; 
तब वह बहुत दुःखित हुई और उसने सारा 
हाल अपनी दासियाँद्वारा अपने पिता 
राजा हिरण्यवर्माको कहला भेजा । राजा 
हिरण्यवर्माको द्रुपदपर बड़ा ही क्रोध आया 
और उसने द्वुपदपर आक्रमण करके उन्हें 
मारनेका निश्चय कर लिया । इस संवादको 
पाकर राजा द्रुपद युद्धसे बचनेके लिये 
देवाराधन करने लगे । इधर पुरुषवेषधारी उस 
कन्याको अपने कारण पितापर इतनी भयानक 
विपत्ति आयी देखकर बड़ां दुःख हुआ ओर 
वह प्राण-त्यागका निश्चयं करके चुपचाप 
घरसे निकल गयी । वनमें उसकी स्थूणाकर्ण- 
नामक एक ऐश्वर्यवान्‌ यक्षसे भेंट हुई । 
यक्षने दया करके कुछ दिनोंके लिये उसे 
अपना पुरुषत्व देकर बदलेमें उसका स्त्रीत्व 
ले लिया । इस प्रकार शिखण्डी खीसे पुरुष 
हो गया और अपने घरपर आकर | 
माता-पिताको आश्वासन दिया और & 

हिरण्यवर्माको अपने पुरुषत्वकी परीक्षा देकर ` 


उन्है शान्त कर दिया । पीछेसे कुबेरके 
शापसे स्थुणाकर्ण जीवनभर स्त्री रह गये 
इससे शिखण्डीको पुरुषत्व लौटाना नहीं पड़ा 
और वे पुरुष बने रहे । भीष्मपितामहको यह 
इतिहास मालूम था, इसीसे वे उनपर 
शख्त्र-प्रहार नहीं करते थे । ये" शिखण्डी भी 
बड़े शूरवीर महारथी योद्धा थे । इन्हींको आगे 
करके अर्जुननें पितामह भीष्मको मारा था । 


११22, 2१,000 
प्रश्न-इन सभीने अलग-अलग शङ्क 
जाये, इस कथनमें भी कोई खास बात है ? 
उत्तर--'सर्वशः” शब्दके द्वारा सञ्जय 
यह दिखलाते हैं कि श्रीकृष्ण, पाँचों पाण्डव 
और काशिराज आदि प्रधान योद्धाओंके--- 
जिनके नाम लिये गये हैं--अतिरिक्त 
पाण्डवसेनामें जितने भी रथी, महारथी और 
आतिरथी वीर थे, सभीने अपने-अपने शङ्क 
बजाये । यही खास बात है । ; 


सम्बध भगवान्‌ श्रीकृष्ण और अर्जुनके पश्चात्‌ पाण्डवसेनाके अन्यान्य शूरवीरोद्रार सब ओर शङ्क बजाये 
जानेकी बात कहकर अब उस शुङ्खुध्वनिका क्या परिणाम हुआ? उसे सञ्जय बतलाते है 
स घोषो धार्तराष्ट्राणां हृदयानि व्यदारयत्‌ । 
नभश्च पृथिवीं चैव तुमुलो व्यनुनादयन्‌॥ १९ ॥ 
और उस भयानक शब्दने आकाश और पृथ्वीको भी गुँजाते हुए धातराष्ट्रोके 


` प्रश्न-इस श्लोकका क्या भाव है ? 
उत्तर --पाण्डवसेनामें जब समस्त 
वीरोंके शङ्ख एक ही साथ बजे, तब उनकी 
ध्वनि इतनी विशाल, गहरी,. ऊँची और 
भयानक हुई कि समस्त आकाश तथा 
पृथ्वी उससे व्याप्त हो गयी । इस प्रकार 
सब ओर उस घोर ध्वनिके फैलनेसे सर्वत्र 


सम्ब्ध-पाप्डवोंकी शङ्कध्वानिसे कोरववीरोके व्यथित होनेका वर्णन करके, अब चार श्लोकोमें भगवान्‌ 


. यानी आपके पक्षवालोंके हृदय विदीर्ण कर दिये॥ १९ ॥ 
उसकी प्रतिध्वनि उत्पन्न हो गयी, जिससे : 


पृथ्वी और आकाश गूँजने लगे । उस 
ध्वनिको सुनते ही दुर्योधनादि धृतराष्ट्रपुत्रोंके 
और उनके पक्षवाले अन्य योद्धाओकि हृदयोंमें 
महान्‌ भय उत्पन्न हो गया, उनके कलेजे 
इस प्रकार पीड़ित हो गये मानो उनको 
चीर डाला गया हो । 


श्रीकृषणके प्रति कहे हुए अर्जुनके उत्साहपूर्ण वचनोंका वर्णन किया जाता है-- 
अथ व्यवस्थितान्दुष्ट्ठा धातरष्ट्रान्‌ कपिध्वजः । 
प्रवृत्ते शस्त्रसम्पाते धनुरुद्यम्य पाण्डवः ॥ २०॥ 
हषीकेशं तदा वाक्यमिदमाह महीपते। 
अर्जुन उवाच 
. सेनयोरुभयोर्मध्ये रथं ` स्थापय मेऽच्युत ॥ २१ ॥ - 


| हे .राजन्‌! इसके बाद कपिध्वज अर्जुने. मोर्चा बाँधकर डटे _ हुए 
के धृतराष्ट्र-सम्बन्धियोंको देखकर, उस शस्त्र चलनेकी तैयारीके समय धनुष उठाकर 

* पहला अध्याय * ५९ 
न मे कै है है है कै हे है है हे है कई हर है है है है है है है है है जे है है ै है कै है है है है कै है कै कै कै कैफ" 
हषीकेश श्रीकृष्ण महाराजसे यह वचन कहा--हे अच्युत ! मेरे रथको दोनों 
सेनाओंके बीचमें खड़ा कीजिये ॥ २०-२९ ॥ 


प्रश्न-अर्जुनको कपिध्वज क्‍यों कहा 
गया ? 

उत्तर--महावीर हनुमानजी भीमसेनको 
वचन दे चुके थे (महा० वन०१५१ । 
१७-१८) इसलिये वे अर्जुनके रथकी 
विशाल ध्वजापर विराजित रहते थे और 
युद्धमें समय-समयपर बड़े जोरसे गरजा 
करते थे (महा० भीष्म ५२। १८) । यही 
बात धुतराष्ट्रको याद दिलानेके लिये सञ्जयने 
अर्जुनके लिये “कपिध्वज' व्रिशेषणका प्रयोग 
किया है । 

प्रश्न- अर्जुनने मोर्चा बाँधकर डटे हुए 
धृतराष्ट्र-सम्बन्धियोंको देखकर शस्त्र चलनेकी 
तैयारीके समय धनुष उठा लिया, इस 
'कथनका स्पष्टीकरण कीजिये ? 

उत्तर-_अर्जुनने जब यह देखा कि 
दुर्योधन आदि सब भाई कोरव-पक्षके समस्त 
योद्धाओं सहित युद्धके लिये सज-धजकर 
खड़े हैं और शस्रप्रहारके लिये बिलकुल 
तैयार हैं, तब अर्जुनके मनमें भी वीर-रस 
जग उठा तथा इन्होंने भी तुरंत अपना 
गाण्डीव “धनुष उठा लिया । 

प्रश्न—सञ्जयने यहाँ भगवानको पुनः 


यावदेतान्निरीक्षेऽहं 
कैर्मया 


हृषीकेश क्यों कहा ? 

उत्तर भगवानको हृषीकेश कहकर 
सञ्जय महाराज धृतराष्ट्रको यह सूचित कर 
रहे हैं कि इन्द्रियॉके स्वामी साक्षात्‌ परमेश्वर 
श्रीकृष्ण जिन अर्जुनके रथपर सारथीका 
काम कर रहे हैं, उनसे युद्ध करके आपलोग 
विजयकी आशा करते हैं--यह कितना 
बड़ा आज्ञान है! 


प्रश्न—अपने रथको दोनों सेनाओके . 


बीचमें खड़ा करनेके लिये अनुरोध करते 
समय अर्जुनने भगवान्‌ श्रीकृष्णको “अच्युत? 
नामसे सम्बोधन किया, इसका क्या 
हेतु है? 

उत्तर-जिसका किसी समय भी 
पराभव या पतन न हो अथवा जो अपने 
स्वरूप, शक्ति और महत्त्वसे सर्वथा तथा 
सर्वदा अस्खलित रहे-उसे 'अच्युत' कहते 
हैं । अर्जुन इस नामसे सम्बोधित करके 
भगवानकी महत्ताके और उनके स्वरूपके 
सम्बन्धमें अपने ज्ञानको प्रकट करते हैं । वे 
कहते हैं कि आप रथ हाँक रहे हैं तो क्या 
हुआ, वस्तुतः आप सदा-सर्वदा साक्षात्‌ 
परमेश्वर ही हैं । 


योद्धकामानवस्थितान्‌। 
सह योद्धव्यमस्मिन्‌ रणसमुद्यमे ॥ २२ ॥ 


और जबतक कि मैं युद्धक्षेत्रमें डटे हुए युद्धके अभिलाषी इन विपक्षी 


योद्धाओंको भली प्रकार देख लूँ कि इस युद्धरूप व्यापारमें सुझे किन-किनके साथ 


युद्ध करना योग्य है, तबतक उसे खड़ा रखिये ॥ २२ ॥ 


प्रश्न-इस श्लोकका स्पष्टीकरण कीजिये । 

उत्तर--अर्जुन भगवान्‌ श्रीकृष्णसे कह रहे कु ६ 44 

६० 

* गीता-तत्त्वविवेचनी टीका * 


KARRRRAKKKKRRRARRRRRRARRAKRARRKRKRKARKKRK 


हैं कि आप मेरे रथको दोनों सेनाओंके बीचमें 
ले जाकर ऐसे उपयुक्त स्थानपर और इतने 


समस्त योद्धाओंको भलीभाँति देख सकूँ । 
ऐसा करके मैं यह जानना चाहता हूँ कि 


समयतक खड़ा रखिये, जहाँसे और जितने इस रणोद्यममें--युद्धके विकट प्रसङ्गमें स्वयं 
समयमें मैं युद्धके लिये सज-धजकर खड़े हुए मुझको किन-किन वीरोके साथ लड़ना होगा । 
योल्यमानानवेक्षेहं य एतेऽत्र समागताः । 


धार्तराष्ट्रय दुुद्धर्युखधे 


प्रियचिकीर्षवः ॥ २३ ॥ 


दुर्बुद्धि दुर्योधनका युद्धमें हित चाहनेवाले जो-जो ये राजालोग इस सेनामें 
आये हैं, इन युद्ध करनेवालोंको मैं देखुँगा॥ २३ ॥ 


प्रश्न--दुर्योधनको अर्जुने दुर्बुद्धि क्यों 
बतलाया ? 

उत्तर-वनवास तथा अआज्ञातवासके 
तेरह वर्ष पूरे होनेपर पाण्डवोंको उनका 
राज्य लौटा देनेकी बात निश्चित हो चुकी 
थी और तबतक वह कौरवोंके हाथमें 
धरोहरके रूपमें था, परंतु उसे अन्यायपूर्वक 
हड़प जानेकी नीयतसे दुर्योधन इससे सर्वथा 
इनकार कर गये । दुर्योधने _पाण्डवोंके 
साथ अबतक और तो अनेकों अन्याय 
तथा अत्याचार किये ही थे, परंतु इस बार 
उनका यह अन्याय तो असह्य ही हो 
गया । दुर्योधनकी इसी पापबुद्धिका स्मरण 
करके अर्जुन उन्हें दुर्बुद्धि बतला:रहे हैं । 

प्रश्न-दुर्योधनका युद्धमें हित 
चाहनेवाले जो ये राजा इस सेनामें आये 
हैं, इन युद्ध करनेवालोंको। मैं देखुँगा, 
* अर्जुनके इस कथनका क्या अभिप्राय है ? 


i इस प्रकार कहनेपर भगवानुने क्या किया? अब दो श्लोकोमें सञ्जय उसका वर्णन 


: उत्तर--अर्जुनका इसमें यह भाव प्रतीत 
होता है कि पापबुद्धि दुर्योधनका अन्याय और 
अत्याचार सारे जगतमें प्रत्यक्ष प्रकट है, तो भी 
उसका हित करनेकी इच्छासे उसकी सहायता 
करनेके लिये ये राजालोग यहाँ इकट्े हुए हैं; 
इससे मालूम होता है कि इनकी भी बुद्धि 
दुर्योधनकी बुद्धिके समान ही दुष्ट हो गयी 
है । तभी तो ये सब अन्यायका खुला 
समर्थन करनेके लिये आकर जुटे हैं और 
अपनी शान दिखाकर उसकी पीठ ठोंक 
रहे हैं । तथा इस प्रकार उसका हित करने 
जाकर वास्तवमें उसका अहित कर रहे हैं । 
अपनेको बड़ा बलवान्‌ मानकर और युद्धके 
लिये उत्सुक होकर खड़े हुए इन सबको 
मैं जरा देखू तो सही कि ये कौन-कौन 
हैं? और फिर युद्धस्थलमें भी देखैँ कि 
ये कितने बड़े वीर हैं और इन्हें अन्याय 
तथा अधर्मका पक्ष लेनेका मजा चखाऊँ । 


सञ्जय उवाच 


गुडाकेशेन भारत। 


सेनयोरुभयोर्मध्ये स्थापयित्वा रथोत्तमम्‌॥ २४ ॥ 

* पहला अध्याय * 


अप मै है है है है जज हज है हे है RK KR है कै है. है है RRR KKK के" 


: भीष्पद्रोणप्रमुखतः सर्वेषां च महीक्षिताम्‌। 
उवाच पार्थ पश्यैतान्‌ समवेतान्‌ कुरूनिति॥ २ ५॥ 
सञ्जय बोले--हे धृतराष्ट्र! अर्जुनद्वारा इस अकार कहे हुए महाराज 
श्रीकृष्णचन्द्रने दोनों सेनाओके बीचमें भीष्म और द्रोणाचार्यके सामने तथा 
सम्पूर्ण राजाओंके सामने उत्तम रथको खड़ा करके इस प्रकार कहा कि हे 
पार्थ ! युद्धके लिये जुटे हुए इन कौरवोंको देख ॥ २४-२५॥ 


प्रश्न—'गुडाकेश' का क्या अर्थ है 
और सञ्जयने अर्जुनको यहाँ गुडाकेश 
क्यों कहा ? 

उत्तर--“गुडाका' निद्राको कहते हैं; 
जो नींदको जीतकर उसपर अपना अधिकार 
कर ले, उसे 'गुडाकेश' कहते हैं । अर्जुने 
निद्रा जीत ली थी, वे बिना सोये रह 
सकते थे । नींद उन्हें सताती नहीं थी, 
आलस्यके वश तो वे कभी होते ही न 
थे । सञ्जय 'गुडाकेश' कहकर यह सूचित 
कर रहे हैं कि जो अर्जुन सदा इतने 
सावधान और सजग हैं, उन्हें आपके पुत्र 
कैसे जीत सकेंगे ? 

प्रश्न-युद्धके लिये जुटे हुए इन 
कौरवोंको देख, भगवानके इस कथनका 
क्या अभिप्राय है? 

उत्तर --इससे भगवान्ने यह भाव 
दिखलाया है कि तुमने जो यह कहा था 
कि जबतक मैं सबको देख न लूँ तबतक 
रथ वहीं खड़ा रखियेगा, उसके अनुसार 
मैंने सबके बीचमें ऐसी जगह रथको लाकर 
खड़ा कर दिया है जहाँसे तुम सबको 
भलीभाँति देख सको । रथ स्थिरभावसे 


सम्ब्ध-भगवान्‌ श्रीकृष्णकी आज्ञा सुनकर अर्जुने क्या किया ? अब उसे बतलाते है छ 2 

खड़ा है, अब तुम जितनी देरतक चाहो 
सबको भलीभाँति देख लो । 

यहाँ “कुरून्‌ पश्य' अर्थात्‌ 'कौरवाको 
देखो' इन शब्दोका प्रयोग करके भगवानूने 
यह भाव भी दिखलाया है कि इस सेनामें 
जितने लोग हैं, प्रायः सभी तुम्हारे वंशके 
तथा आत्मीय स्वजन ही हैं । उनको तुम 
अच्छी तरह देख लो ।' भगवानके इसी 
सङ्केतने अर्जुनके अन्तःकरणमें छिपे हुए 
कुटुम्बस्नेहको प्रकट कर दिया । अर्जुनके 


मनमें बन्धुस्नेहसे उत्पन्न करुणाजनित | 


कायरता प्रकट करनेके लिये ये शब्द मानो 
बीजरूप हो गये । मालूम होता है कि 
अर्जुनको निमित्त बनाकर लोककल्याण 
करनेके लिये स्वयं भगवानने ही इन 
शब्दोंके द्वारा उनके हृदयमें ऐसी भावना 
उत्पन्न कर दी, जिससे उन्होंने युद्ध 
करनेसे इनकार कर दिया और उसके 
फलस्वरूप साक्षात्‌ भगवानके मुखारबिन्दसे 


त्रिलोकपावन दिव्य गीतामृतकी ऐसी परम 


मधुर धारा बह निकली, जो अनन्त 

पार्थः पितृनथ पितामहान्‌। _ 
आचार्यान्मातुलान. भ्रातृन पुत्रान्‌ पौत्रान्‌ सखींस्तथा ॥ २६ ॥ 


श्वशुरान्‌ सुहृदश्चैव 


सेनयोरुभयोरपि । 


` इसके बाद पृथापुत्र अर्जुने उन दोनों ही सेनाओंमें स्थित ताऊ-चाचोंको, 
दादों परदादोंको, गुरुओंको, मामाओंको, भाइयोंको, पुत्रोंको, पोत्रोंको तथा 
मित्रको, ससुरोंको और सुहदोंको भी देखा ॥ २६ और २७वेंका पूर्वार्ध ॥ 


प्रश्न- इस डेढ़ श्लोकका स्पष्टीकरण 
कीजिये । 
. उत्तर-भगवानकी आज्ञा पाकर अर्जुनने 
दोनों ही सेनाओंमें स्थित अपने समस्त 


` स्वजनोंको देखा । उनमें भूरिश्रवा आदि 


पिताके भाई, पितातुल्य पुरुष थे । भीष्म, 
सोमदत्त और बाह्लीक आदि पितांमह- 
प्रपितामह थे । द्रोणाचार्य, कृपाचार्य आदि गुरु 


थे । पुरुजित्‌, कुन्तिभोज और शल्य आदि 
मामा थे । अभिमन्यु, प्रतिविन्ध्य, घटोत्कच, 
लक्ष्मण आदि अपने और भाइयोंके पुत्र थे । 
लक्ष्मण आदिके पुत्र थे, जो सम्बन्धमें अर्जुनके 
पौत्र लगते थे । साथ खेले हुए बहुत-से मित्र 
और सखा थे । द्रुपद, शैब्य आदि ससुर थे 
और बिना ही किसी हेतुके उसका कल्याण 
चाहनेवाले बहुत-से सुहृद्‌ थे । 


सब्बन्ध--इस प्रकार सबको देखगेके बाद अर्जुनने क्या किया ? अब उसे बतलाते है 
तान्‌ समीक्ष्य स कोन्तेयः सर्वान्‌ बन्धूनवस्थितान्‌ २७ ॥ 


कृपया परयाविष्टो 
उन उपस्थित सम्पूर्ण बन्धुओंको 


करुणासे युक्त होकर शोक करते हुए यह 


२८ वेंका पूर्वार्ध ॥ [ 


प्रश्न--'उपस्थित सम्पूर्ण बन्धुओंसे' 
किनका लक्ष्य है ? 
उत्तर_पूर्वके डेढ़ श्लोकमें अर्जुन 


अपने 'पिता-पितामहाद्रि' नहुत-से पुरुषोंकी 
बात कह चुके हैं; उनके सिवा जिनका सम्बन्ध 


विषीदन्निदमब्रवीत्‌ । 
देखकर वे कुन्तीपुत्र अर्जुन अत्यन्त 


ह बचन बोले ॥ २७ वेंका उत्तरार्ध ओर 


सेनामें हैं--“उपस्थित सम्पूर्ण बन्धुओं' से 

सञ्जय उन सभीका लक्ष्य कराते हैं । | 
प्रश्न--अर्जुन अत्यन्त करुणासे युक्त हो 

गये, इसका क्या तात्पर्य है ? । 


उत्तर--अर्जुनने. जब चारों ओर अपने - 


स्पष्ट नहीं बता आये हैं, ऐसे धृष्टद्युम्न, उपर्युक्त खजन-समुदायको देखा और यह 


' शिखण्डी और सुरथ आदि साले तथा जयद्रंथ सोचा कि इस युद्धमें इन सबका संहार हो 


आदि बहनोई और अन्यान्य जो अनेकों जायगा, तब बन्धुस्नेहके कारण उनका हृदय 


रके सम्ब युक्त खजन दोनों ओरकी कॉप उठा और उसमें युद्धके विपरीत 

एक प्रकारकी करुणाजनित कायरताका जाना है । | 

भाव प्रबलरूपसे जाग्रत्‌ हो गया । यही प्रश्र—'इदम्‌' पदसे अर्जुनके कौन-से 

“अत्यन्त करुणा' है जिसको सञ्जयने वचन समझने चाहिये? 

“परया कृपया” कहा है और इस कायरताके उत्तर--'इदम” पदका प्रयोग अगले 

: आवेशसे अर्जुन अपने क्षत्रियोचित श्लोकसे लेकर छियालीसवें श्लोकतक 
_ वीर स्वभावको भूलकर अत्यन्त मोहित हो. अर्जुने जो-जो बातें कही हैं, उन सभीके 
गये, यही उनका उस 'करुणासे युक्त हो लिये किया गया है । | 

सम्बन्ध-बन्धुरनेहके कारण अर्जुनकी कैसी स्थिति हुई अब ढाई स्लोकोमें अर्जुन स्वयं उसका वर्णन 


करते है 
अर्जुन उवाच 
दृष्ट्वेमं स्वजनं कृष्ण युयुत्सुं समुपस्थितम्‌॥ २८॥ 
सीदन्ति मम गात्राणि मुखं च परिशुष्यति । 
वेपथुश्च -शरीरे मे रोमहर्षश्च जायते॥ २९॥ [ 
अर्जुन बोले-हे कृष्ण ! युद्धक्षेत्रमें डटे हए युद्धके अभिलाषी इस स्वजन 
समुदायको देखकर मेरे अङ्ग शिथिल हए जा रहे हैं और मुख सूखा जा रहा | 
है तथा मेरे शरीरमें कम्प एवं रोमाञ् हो रहा है॥ २८वेंका उत्तरार्ध और २९ ॥ 
प्रश्न---अर्जुके इस कथनका क्या आँखोंके सामने हैं, मौतके मुँहमें चले 
"भाव है? : जायँगे । इस बातको सोचकर मुझे इतनी 
उत्तर--यहाँ अर्जुनका यह भाव है मार्मिक पीड़ा हो रही है, मेरे हृदयमें इतना - 
कि इस महायुद्धका महान्‌ भयंकर परिणाम भयंकर दाह और भय उत्पन्न हो गया है 
होगा । ये सारे छोटे और बड़े सगे-सम्बन्थी कि जिसके कारण मेरे शरीरकी ऐसी दुरवस्था 
तथा आत्मीय-स्वजन, जो इस समय मेरी हो रही है । 
` गाण्डीवं स्त्रंसते हस्तात्त्वक्चैव परिदह्यते । 
न च शक्नोम्यवस्थातुं भ्रमतीव च मे मनः॥ ३०॥ 
हाथसे गाण्डीव धनुष गिर रहा है और त्वचा भी बहुत जल रही है तथा 
मेरा मन भ्रमित-सा हो रहा है, इसलिये मैं खड़ा रहनेको भी समर्थ नहीं हूँ॥ ३० ॥ 
्श्न--इस श्लोकका वया भाव है? सारे अङ्ग अत्यन्त शिथिल: हो गये हैं, हाथ 
उत्तर--करुणाजनित “कायरतासे ऐसे शक्तिशून्य हो रहे हैं कि उनसे गाण्डीव | 
अर्जुनकी बड़ी शोंचनीय स्थिति हो गयी है, धनुषको चढ़ाकर बाण चलाना तो दूर 
उसीका वर्णन करते हुए वे कह रहे हैं कि 'मेरे में उसको पकड़े भी नहीं रह सकता, 

वह हाथसे छूटा जा रहा है । युद्धके भावी 
परिणामकी चिन्ताने मेरै मनमें इतनी जलन 


चैदा कर दी है कि उसके कारण मेरी 


चमड़ी भी जल रही है और भीषण मानसिक 


'पीड़ाके कारण मेरा मन किसी बातपर 


णभर भी स्थिर नहीं हो रहा है । तथा 
इसके परिणामस्वरूप मेरा मस्तिष्क भी घूमने 
लगा है, ऐसा मालूम होता है कि मैं 
अभी-अभी मूर्छित होकर गिर पड़ँगा।' 
प्रश्न- अर्जुनका गाण्डीव धनुष कैसा 
था? और वह उसे कैसे मिला था? 
उत्तर- अर्जुनका गाण्डीव धनुष दिव्य 
था, उसका आकार तालके समान: था 
(महा० उद्योग” १६१) । गाण्डीवका परिचय 
देते हुए बृहन्नलाके रूपमें स्वयं अर्जुनने 


उत्तरकुमारसे कहा था--यह अर्जुनका 
जगत्मसिद्ध धनुष है । यह स्वर्णसे मढ़ा 
हुआ, सब शस्रोमे उत्तम और लाख 
आयुधोँके समान शक्तिमान्‌ है । इसी धनुषसे 
अर्जुनने देवता और मनुष्योंपर विजय प्राप्त 
की है । इस विचित्र, रंग-बिरंगे, अद्भुत, 
कोमल और विशाल धनुषका देवता, दानव 


और गन्धवेनि दीर्घकालतक आराधन किया 


है, इस परम दिव्य धनुषको ब्रह्माजीने एक 
हजार वर्ष, प्रजापतिने पाँच सौ तीन वर्ष, 
इन्द्रने पचासी वर्ष, चन्द्रमाने पाँच सौ वर्ष 
और वरुणदेवने सौ वर्षतक रखा था ।' 
(महा० विराट० ४३) । यह अर्जुनको 
खाण्डव-वन जलानेके समय अग्निदेवने 
वरुणसे दिलाया था (महा० आदि० २२५) । 


सम्ब्य--अपनी विषादयुक्त स्थितिका वर्ण करके अब अर्जुन अपने विचारोके अनुसार युद्धका 


अगौचित्य सिद्ध करते है 


निमित्तानि च पश्यामि विपरीतानि केशव । 
न च श्रेयोऽनुपश्यामि हत्वा स्वजनमाहवे ॥ ३१ ॥ 


हे केशव! मैं लक्षणोंको भी विपरीत ही देख रहा हूँ तथा युद्धे 
स्वजन-समुदायको मारकर कल्याण भी नहीं देखता ॥ ३१ ॥ 


प्रश्नमैं लक्षणोंको भी विपरीत ही 
देख रहा हूँ, इसका क्या भाव है? 

उत्तर-किसी भी क्रियाके भावी 
परिणामकी सूचना देनेवाले शकुनादि चिह्नोंको 
लक्षण कहा जाता है, श्लोकमें “निमित्तानि” 
पद्‌ इन्हीं लक्षणोंक लिये आया है । अर्जुन 
लक्षणॉको विपरीत बतलाकर यह भाव 
दिखला रहे हैं कि असमयमें ग्रहण होना, 
'घरतीका कॉप उठना और आकाशसे नक्षत्रोंका 


| ला आदि खुरे शकुनोसे भी यही प्रतीत 

होता है कि इस युद्धका परिणाम अच्छा 
नहीं होगा । इसलिये मेरी समझसे युद्ध न 
करना ही श्रेयस्कर है । 

प्रश्न-युद्धमें स्वजन-समुदायको मारकर 
कल्याण भी नहीं देखता, इस कथनका 
क्या अभिप्राय है ? 

उत्तर--अर्जुके कथनका भाव यह 
है कि युद्धमें अपने सगे-सम्बन्धियोंके मारनेसे 
किसी प्रकारका भी हित होनेकी सम्भावना 
नहीं है; क्योंकि प्रथम तो आत्मीय स्वजनोंके 

मारनेसे चित्तमें पश्चात्तापजनित क्षोभ होगा, होगा । इन दृष्टियोंसे न इस लोकमें हित होगा 
दूसरे उनके अभावमें जीवन दुःखमय हो और न परलोकमें ही । अतएव मेरे विचारसे 
जायगा और तीसरे उनके मारनेसे महान्‌ पाप युद्ध करना किसी प्रकार भी उचित नहीं है । 
सम्बख--अर्जुनने यह कहा कि खजनोको मारनेसे किसी प्रकारका भी हित होनेकी सम्भावना नहीं है, 
अब फिर वे उसीकी पुष्टि करते हैं-- 
न काङ्क्षे विजयं कृष्ण न च राज्यं सुखानि च । 
कि नो राज्येन गोविन्द किं भोगैर्जीवितेन वा॥ ३२ ॥ 
हे कृष्ण ! मैं न तो विजय चाहता हूँ और न राज्य तथा सुखोंको ही । 
हे गोविन्द ! हमें ऐसे राज्यसे क्या प्रयोजन है अथवा ऐसे भोगोंसे और जीवनसे 
भी क्या लाभ है? ॥ ३२॥ 
प्रश्न_अर्जुनके इस कथनका स्पष्टीकरण चाहता । मुझे तो यही प्रतीत होता है कि 
कीजिये । इनके मारनेपर हमें इस लोक और परलोकमें 
उत्तर-_अर्जुन अपने चित्तकी स्थितिका संताप ही होगा, फिर किसलिये युद्ध किया 
-चित्र खींचते हुए कहते हैं कि हे कृष्ण ! इन जाय और इन्हें मारा जाय ? क्या होगा 
आत्मीय स्वजनोंको मारनेपर जो विजय, राज्य ऐसे राज्य और भोगोंसे ? मेरी समझसे तो 
और सुख मिलेंगे, मैं उन्हें जरा भी नहीं इन्हें मारकर जीनेमें भी कोई लाभ नहीं है । 
सम्ब्ध--अब अर्जुन स्वजनवक्षसे मिलनेवाले राज्य-भोगादिको न चाहनेका कारण दिखलाते है 
येषामर्थे काङ्क्षितं नो राज्यं भोगाः सुखानि च । 
त इमेऽवस्थिता युद्धे प्राणांस्त्यक्त्वा धनानि च ॥ ३३ ॥ 
हमें जिनके लिये राज्य, भोग ओर सुखादि अभीष्ट हैं, वे ही ये सब 
धन और जीवनकी आशाको त्यागकर युद्धमें खड़े हैं॥ ३३॥ 
प्रश्न--अर्जुके इस कथनका क्या हैं । मैं तो इन भाई-बन्धु आदि स्वजनोंके 
तात्पर्य है ? लिये ही राज्यादिकी इच्छा करता था, परंतु 
उत्त--यहाँ अर्जुन यह कह रहे हैं मैं देखता हूँ कि ये सब युद्धमें घ्राण देनेके 


कि मुझको अपने लिये तो राज्य, भोग लिये तैयार खड़े हैं । यदि इन सबकी _ 4 


और सुखादिकी आवश्यकता 'ही नहीं है । मृत्यु हो गयी तो फिर राज्य, भोग और 


क्योंकि मैं जानता हूँ कि न तो इनमें स्थायी सुख आदि किस काम आवेंगे ? इसलिये हु सु 


आनन्द ही है और न ये खये ही नित्य किसी प्रकार भी युद्ध करना उचित नहीं है । _ 
सम्ब्ध-इस परकार युद्धका अनौचित्य दिखलाकर अब अर्जुन युद्में मरनेके लिये तैयार होकर आये 


हुए सजनःसमुदायमे कौन-कौन हैं. आका संक्षेपमे वर्णन करते है 
` गीष्तव्वि"--३ 

आचार्याः पितरः 'पुत्रास्तथैव च पितामहाः । 
मातुलाः श्वशुराः पौत्राः श्यालाः सम्बन्धिनस्तथा ॥ ३४॥ 
गुरुजन, ताऊ-चाचे, लड़के और उसी प्रकार दादे, मामे, ससुर, पौत्र, साले तथा 


और भी सम्बन्धी लोग हैं।॥ ३४॥ 


प्रश्न- अर्जुन इन सम्बन्धियोंके नाम से जयद्र्थादिका स्मरण कराकर वे यह कहना 


लेकर क्या कहना चाहते हैं? 


चाहते हैं कि संसारमें मनुष्य अपने प्यारे 


उत्तर- आचार्य, ताऊ, चाचे आदि सम्बन्धियोके ही लिये तो भोगोंका संग्रह 
सम्बन्धियाँकी बात तो संक्षेपमें पहले कही जा किया करता है; जब ये ही सब मारे जायेगे, 


चुकी है । यहाँ “श्यालाः' शब्दसे धृष्टयुम्न, 
शिखण्डी ओर सुरथ आदिका तथा “सम्बन्धिनः 


तब राज्य-भोगोंकी प्राप्तिसे होगा ही क्या ? 
ऐसे राज्य-भोग तो दुःखके ही कारण होंगे । 


सम्बन्थ-सेनामें उपस्थित शूरवीरोंके साथ अपना सम्बन्ध बतलाकर अब अर्जुन किसी भी हेतुसे इन्हें मारनेमें 


अपनी अनिच्छा प्रकट करते हैं-- - 


एतान्न हत्तुमिच्छामि घ्नतोऽपि मधुसूदन । 
अपि त्रैलोक्यराज्यस्य हेतोः कि नु महीकृते ॥ ३५॥ 


हे मधुसूदन ! मुझे मारनेपर भी अथवा तीनों लोकोंके राज्यके लिये भी मैं 
इन सबको मारना नहीं चाहता; फिर पृथ्वीके लिये तो कहना ही क्या है ? ॥ ३५॥ 


प्रश्न-अर्जुनने यह क्योंकर कहा कि 
मुझे मारनेपर भी में इन्हें मारना नहीं चाहता; 
क्योंकि दोनों सेनाओंमें स्थित सम्बन्धियोमेंसे 
जो अर्जुनके पक्षके थे, उनके द्वारा तो 
अर्जुनके मारे जानेकी कोई कल्पना ही नहीं 
हो सकती ? 

उत्तर इसीलिये अर्जुने 'प्नत:ः और 
'अपि' शब्दोंका प्रयोग किया है । उनका यह 
भाव है कि मेरे पक्षवालोंकी तो कोई बात ही 
नहीं है; परंतु जो विपक्षमें स्थित सम्बन्धी हैं 
वे भी जब मैं युद्धसे निवृत्त हो जाऊँगा 


; तब सम्भवतः मुझे मारनेकी इच्छा नहीं 
करेंगे; क्योकि वे सब राज्यके लोभसे ही 


र युद्ध करनेको तैयार हुए हैं । जब हम लोग 


युद्धसे निवृत्त होकर राज्यकी आकाङ्क्षा | 
ही छोड़ देंगे तब तो मारनेका कोई कारण ही . | 
नहीँ रह जायगा । परंतु कदाचित्‌ इतनेपर भी | 
उनमेंसे कोई मारना चाहेंगे तो उन मुझे मारनेकी . 
चेष्टा करनेवालोंको भी मैं नहीं मारूँगा । 

प्रश्न--तीनों लोकोके राज्यके लिये भी ` 
नहीं, फिर पृथ्वीके लिये तो कहना ही क्या 
है? इस कथनका क्या तात्पर्य है? 

उत्तर--इससे अर्जुने यह भाव 
दिखलाया है कि पृथ्वीके राज्य और सुखोंकी 
तो बात ही कौन-सी है, इनको मारनेपर कहीं 
त्रिलोकीका निष्कण्टक राज्य मिलता हो तो 
उसके लिये भी मैं इन आचार्यादि आत्मीय 
स्वजनोंको नहीं मारना चाहता । 

सम्ब्थ-यहाँ यदि यह पूछा जाय कि आप त्रिलोकीके राज्यके लिये भी उनको मारना क्यों नहीं 
चाहते, तो इसपर अर्जुन अपने सम्बन्धियोको मारनेमें लाभका अभाव ओर पापकी सम्भावना बतलाकर 


अपनी बातको पुष्ट करते है- 


निहत्य धारराषट्रान्नः का प्रीतिः स्याजनार्दन । 


पापमेवाश्रयेदस्मान्‌ 


हत्वैतानाततायिनः ॥ ३६ ॥ 


हे जनार्दुन ! धृतराष्ट्रके पुत्रोंको .मारकर हमें क्या प्रसन्नता होगी ? इन 
आततायियोंको मारकर तो हमें पाप ही लगेगा ॥ ३६॥ 


प्रश्न—धुतराष्ट्रके पुत्रॉंको मारकर हमें 
क्या प्रसन्नता होगी? इस कथनका क्या 
भाव है? 

उत्तर--अर्जुन कहते हैं कि विपक्षमें 
स्थित इन धुतराष्ट्रप्रोंको और उनके 
“साथियोंको मारनेसे इस लोक और परलोकमें 
: हमारी कुछ भी इष्टसिद्धि नहीं होगी और 
जब इच्छित वस्तु ही नहीं मिलेगी तब 
प्रसन्नता तो होगी ही कैसे । अतएव किसी 
दृष्टिसे भी मैं इनको मारना नहीं चाहता । 

प्रश्नस्मृतिकारोने तो स्पष्ट शब्दोंमें 
कहा है-- _ 


आततायिनमायान्तं हन्यादेवाविचारयन्‌। 
नाततायिवधे दोषो हन्तुर्भवति कश्चन। 
(मनुश ८। ३५०-५१) 


(अपना अनिष्ट करनेके लिये आते 
हुए आततायीके बिना विचारे ही मार 
डालना चाहिये । आततायीको मारनेसे 
मारनेवालेको कुछ भी दोष नहीं होता ।' 

वसिष्ठस्मृतिमें आततायीके लक्षण इस 
प्रकार बतलाये गये हैं-- 

अग्निदो गरदश्चैव शस्त्पाणिर्घनापहः । 
्षेत्रदारापहता च षडेते ह्याततायिनः ॥ 
(३। १९) 

आग लगानेवाला, विष देनेवाला 
हाथमें शस्त्र लेकर मारनेको उद्यत, धन हरण 
करनेवाला, जमीन छीननेवाला और स्त्रीका 
हरण करनेवाला--ये छहों ही आततायी हैं । 

दुर्योधनादिमें आततायीके उपर्युक्त लक्षण 
पूरे पाये जाते हैं । लाक्षा-भवनमें आग 
लगाकर उन्होंने पाण्डवॉको जलानेकी चेष्टा 
की थी, भीमसेनके भोजनमें विष मिला 
दिया था, हाथमें शस्त्र लेकर मारनेको तैयार 
थे ही। जूएमें छल करके पाण्डवॉका 
समस्त धन और सम्पूर्ण राज्य हर लिया 
था, अन्यायपूर्वक ब्रौपदीको सभामें लाकर 
उसका घोर अपमान किया था और जयद्रथ 
उन्हें हरकर ले गया था । इस अवस्थामें 
अर्जुनने यह कैसे कहा कि इन आततायियोंको 
मारकर तो हमें पाप ही लगेगा ? 


उत्तर-इसमें कोई सन्देह नहीं कि | 


स्मृतिकारॉके मतमें आततायियोंका वध करना हे 
दोष नहीं माना गया है और यह भी 


भी थे । परंतु कहीं स्मृतिकारने एक विशेष् 
बात यह कही है-- का 
स एव पापिष्ठतमो यः कुर्यात्‌ कुलनाशनम्‌ 

“जो अपने कुलका नाश कर 

सबसे बढ़कर पापी है ।'. 
इन वाक्योको सामान्य आज्ञाकी अपेक्षा 
कहीं बलवान्‌ समझकर यहाँ अर्जुन यह 


इनको मारनेमें तो हमें पाप ही होगा और ' | 
लाभ तो किसी प्रकार भी नहीं है । ऐसी 
अवस्थामें मैं इन्हें मारना नहीं चाहता ।' 


कह रहे हैं कि 'धुतराष्ट्रके पुत्र आततायी आर्जुनने इस अध्यायके अन्ततक इसी बातका 
होनेपर भी जब हमारे कुटुम्बी हैं, तब स्पष्टीकरण किया है । | 
सम्ब्य-स्वजनोंको मारना सब प्रकारसे हानिकारक बतलाकर अब अर्जुन अपना मत प्रकट कर रहे हैं-- : 
तस्मान्नार्हा वयं हन्तुं धार्तराष्ट्रान्‌ स्वबान्धवान्‌ । ा 
स्वजनं हि कथं हत्वा सुखिनः स्याम माधव ॥ ३७॥ 
अतएव हे माधव ! अपने ही बान्धव धृतराष्ट्रके पुत्रोंको मारनेके लिये हम 
योग्य नहीं हैं; क्योंकि अपने ही कुटुम्बको मारकर॑ हम कैसे सुखी होंगे ? ॥ ३७ ॥ 
प्रश---इस श्लोकका क्या भाव है? उन सबसे यही निश्चय होता है-कि दुर्योधनादि 
उत्तर--इस श्लोकमें “तस्मात्‌ पदका बन्धुओंको मारना हमारे लिये सर्वथा अनुचित 
प्रयोग करके अर्जुन यह कह रहे हैं कि है । कुटुम्बको मारकर हमें इस लोक या 
` "मेरी जैसी स्थिति हो रही है और युद्ध न परलोकमें किसी तरहका भी कोई सुख 
करनेके पक्षमें मैने अबतक जो कुछ कहा मिले, ऐसी जरा भी सम्भावना नहीं है । 
है तथा मेरे विचारमें जो बातें आ रही हैं, अतएव मैं युद्ध नहीं करना चाहता ।' 
सम्ब्ध- यहाँ यह ग्रश्न हो सकता है कि कुटुम्ब-नाशसे होनेवाला दोष तो दोनोंके लिये समान ही 
ह फिर यदि इस दोषपर विचार करके दुर्योधनादि युद्धसे नही हटते, तब तुम ही इतना विचार क्यो 
करते हो ? अर्जुन दो श्लोकॉमें इस प्रश्नका उत्तर देते हैं-- 
यद्यप्येते न पश्यन्ति लोभोपहतचेतसः । 
कुलक्षयकृतं दोषं मित्रदोहे च पातकम्‌॥ ३८ ॥ 
. कर्थ न ज्ञेयमस्माभिः पापादस्मान्निवर्तितुम्‌। 
` कुलक्षयकृतं दोषं प्रपश्यद्धिर्जनार्दन॥ ३९ ॥ 
यद्यपि लोभसे भ्रष्टचित्त हुए ये लोग कुलके नाशसे उत्पन्न :दोषको और 
मित्रोंसे विरोध करनेमें पापको नहीं देखते, तो भी हे जनार्दन ! कुलके नाशसे 
ह उत्प ह जाननेवाले हमलोगोंको इस पापसे हटनेके लिये क्यों नहीं विचार 
करना चाहिये ॥ ३८-३९॥ . | उति 
अश्च--इन दोनों श्लोकोंका स्पष्ट भाव भाव है कि अवश्य ही दुर्योधनादिका यह 
क्या है?: कार्य अत्यन्त ही अनुचित है, परंतु उनके . 
। उत्तर यहाँ अर्जुनके कथनका यह लिये ऐसा करना कोई बड़ी बात नहीं है; 

* पहला अध्याय * ः ३९ 
RRR HK कै कै रि ति ै कै कै कै है ति न शर्त रि है ै KK KARR ACKER KR KER RRC 
क्योंकि लोभने उनके अन्तःकरणके विवेकको एक दूसरेको मारना कित़ना भयङ्कर पाप है । 
नष्ट-भ्रष्ट कर दिया है । इसलिये न तो वे यह पर हमलोग--जो उनकी भाँति लोभसे अन्धे 
देख पाते हैं कि कुलके नाशसे कैसे-कैसे नहीं हो रहे हैं और कुल नाशसे होनेवाले | 
अनर्थ और दुष्परिणाम होते हैं और न उन्हें दोषको भलीभाँति जानते हैं--जान-बूझकर 
` यही सूझ पड़ता है कि दोनों सेनाओंमें एकत्रित घोर पापमें क्‍यों प्रवृत्त हों ? हमें तो विचार 


नन्धु-बान्धवों और मित्रोंका परस्पर वैर करके करके इससे हट ही जाना चाहिये । 
सम्ब्--कुलके नाशसे कौन-कौन से दोष उत्पन्न होते हैं. इंसपर अर्जुन कहते हैं- 
कुलक्षये प्रणश्यन्ति कुलधर्माः सनातनाः । 
धर्मे नष्टे कुलं कृत्स्नमधर्मोऽभिभवत्युत ॥ ४० ॥ 
कुलके नाशसे सनातन कुलधर्म नष्ट हो जाते हैं, धर्मके नाश हो जानेपर 
सम्पूर्ण कुलमें पाप भी बहूत फैल जाता है ॥ ४० ॥ 


प्रश्न“सनातन कुलधर्म? किन घर्मोको 
कहते हैं--और कुलके नाशसे उन धर्मोका 
नाश कैसे हो जाता है? 

उत्तर- अपने-अपने कुलमें परम्परासे 
चली आती हुई जो शुभ और श्रेष्ठ मर्यादाएँ 
हैं, जिनसे सदाचार सुरक्षित रहता है और 
कुलके स्त्री-पुरुषोंमें अधर्मका प्रवेश नहीं 
हो सकता, उन शुभ और श्रेष्ठ 
कुल-मर्यादाओंको “सनातन कुलधर्म' कहते 
हैं । कुलके नाशसे जब इन कुल-धमेकि 
जाननेवाले और उनको बनाये रखनेवाले 
बड़े-बूढ़े लोगोंका अभाव हो जाता है, तब 
शेष बचे हुए बालकों और खियोंमें ये 
धर्म स्वाभाविक ही नहीं रह सकते । 

प्र्नधर्मका नाश हो जानेपर सम्पूर्ण 
'कुलमें पाप भी बहुत फैल जाता है, इस 
कथनका क्या अभिप्राय है? 

उत्तर--पाँच हेतु ऐसे हैं, जिनके कारण 
मनुष्य अधर्मसे बचता है और धर्मको सुरक्षित 
रखनेमें समर्थ होता है-ईश्वरका भय, 

शासनका शासन, कुल-मर्यादाओंके टूटनेका 
डर, राज्यका कानून और शारीरिक तथा 


` आर्थिक अनिष्टकी आशङ्का । इनमें ईश्वर 


और शास्र सर्वथा सत्य होनेपर भी वे श्रद्धापर 
निर्भर करते हैं, प्रत्यक्ष हेतु नहीं हैं । 
राज्यके कानून प्रजाके लिये ही प्रधानतया 
होते हैं; जिनके हाथोंमें अधिकार होता है, 
वे उन्हें प्रायः नहीं मानते । शारीरिक तथा 
आर्थिक अनिष्टकी आशङ्का अधिकतर 
व्यक्तिगत-रूपमें हुआ करती है । एक 
कुल-मर्यादा ही ऐसी वस्तु है, जिसका सम्बन्ध 
सारे कुटुम्बके साथ रहता है । जिस समाज 
या. कुलमें , परम्परासे चली आती हुई शुभ 
और श्रेष्ठ मर्यादाएँ. नष्ट हो जाती हैं, वह 
समाज या कुल बिना लगामके मतवाले 
घोड़ोंक समान यथेच्छाचारी हो जाता है । 
यथेच्छाचार किसी भी नियमको सहन नहीँ 
कर सकता, वह मनुष्यको सर्वथा उच्छङ्कुल 
बना देता है । जिस समाजके मनुष्योंमें इस 
प्रकारकी उच्छुङ्खलता आ जाती है, 


७० * गीता-तत्त्वविवेचनी टीका * ` 


समाज या कुलमें स्वाभाविक ही सर्वत्र पाप छा जाता है । बक 
सम्बध-इस प्रकार जब समस्त कुलमें पाप फैल जाता है तब क्या होता है, अर्जुन अब उसे बतलाते हैं-- 
अधर्माभिभवात्कृष्ण प्रदुष्यन्ति कुलस्त्रियः । 
सत्रीषु दुष्टासु वार्ष्णेय जायते वर्णसङ्करः ॥ ४९॥ 
हे कृष्ण ! पापके अधिक बढ़ जानेसे कुलकी स्त्रियाँ अत्यन्त दूषित हो 
जातीं हैं और हे वार्ष्णेय ! स्त्रियोंके दूषित हो जानेपर वर्णसङ्कर उत्पन्न 


होता है॥ ४१ ॥ 

प्रश्न--इस श्लोकका क्या तात्पर्य है ? 

उत्तर--कुल-धर्मके नाश हो जानेसे 
जब कुलके स्त्री-पुरुष उच्छुङ्खल हो जाते 
हैं, तब उनकी प्रायः सभी क्रियाएँ. अधर्मयुक्त 
होने लगती हैं, इससे पाप अत्यन्त बढ़कर 
सारे समाजमें फैल जाता है, सर्वत्र पाप 
छा जानेसे समाजके स्त्री-पुरुषोंकी दुष्टिमें 
किसी भी मर्यादाका कुछ भी मूल्य नहीं 
रह जाता और उनका पालन करना तो दूर 
रहा, वे उनको जाननेकी भी चेष्टा नहीं 
करते और कोई उन्हें बतलाता है तो 


उसकी दिल्लगी उड़ाते हैं या उससे द्वेष 
करते हैं । ऐसी अवस्थामें पवित्र सती-धर्मका, 
जो समाज-धर्मकी रक्षाका आधार है, अभाव 
हो जाता है । सतीत्वका महत्त्व खोकर 
पवित्र कुलकी स्त्रियाँ घृणित व्यभिचार-दोषसे 
दूषित हो जाती हैं । उनका विभिन्न वर्णेकि 
परपुरुषोंके साथ संयोग होता है । माता 
और पिताके भिन्न-भिन्न वर्णोके होनेसे जो 
सन्तान उत्पन्न होती है, वह वर्णसङ्कर होती 
है । इस प्रकार सहज ही कुलकी परम्परागत 
पवित्रता बिलकुल नष्ट हो जाती है । 


सम्ब्य-वर्णसुङ्वर सन्तानके उत्पन्न होनेसे क्या-क्या हानियाँ होती है. अर्जुन अब उन्हें बतलाते हैं-- 
` सङ्करो नरकायैव कुलघ्नानां कुलस्य च। 

पतन्ति पितरो ह्येषां लुप्तपिण्डोदकक्रियाः ॥ ४२ ॥ 
वर्णसङ्कर कुलघातियोंको और कुलको नरकमें ले जानेके लिये ही होता 
है । लुप्त हुई पिण्ड और जलकी क्रियावाले अर्थात्‌ श्राद्ध और तर्पणसे वञ्चित 
इनके पितरलोग भी अधोगतिको प्राप्त होते हैं॥ ४२ ॥ 
अभ कुलघाती' किनको कहा गया हैं और 'कुलस्य' पदके साथ 'च' अव्ययका 
है और इस श्लोकमें 'कुलस्य' पदके साथ प्रयोग करके यह सूचित किया गया है 
च॑ अव्ययका प्रयोग करके क्या सूचित कि वर्णसङ्कर सन्तांन केवल उन 


किया गया है? 


कुलघातियोंको ही नरक पहुँचानेमें कारण 


उत्तर-- कुलघाती' उनको कहा गया नहीं बनती, वह उनके समस्त कुलको भी 


है जो युद्धदिमें अपने कुलका संहार करते नरकमें ले जानेवाली होती है । 

प्रश्न--'लुप्त हुई पिण्ड और जलकी 
... क्रियावाले इनके पितरलोग भी अधोगतिको 
प्राप्त हो जाते हैं' इसका. क्या भाव: है ? 

उत्त--श्राद्धमें जो पिण्डदान किया 
: जाता है ओर पितरोंके निमित्त ब्राह्मण- 
- भोजनादि कराया जाता है वह 'पिण्डक्रिया' 
है और तर्पणमें जो जलाझलि दी जाती है 


वह 'उदकक्रिया' है; इन दोनोंके समाहारको . 
_ पिण्डोदकक्रिया' कहते हैं । इन्हींका नाम 
श्राद्ध-तर्पण है । शास्न और कुल-मर्यादाको . 


जानने-माननेवाले लोग श्राद्ध-तर्पण किया 


७१ 


करते हैं । परंतु कुलघातियोंके कुलमें घर्मे | 
नष्ट. हो जानेसे जो वर्णसङ्कर उत्पन्न 'होतो 
हैं, वे अधर्मसे उत्पन्न और अधर्माभिभूत. 
होनेसे प्रथम तो श्राद्ध-तर्पणादि क्रियाओंको | 
जानते ही नहीं, कोई बतलाता भी है तो 
श्रद्धा न रहनेसे करते नहीं और यदि कोई 
करते भी हैं तो शासत्र-विधिके अनुसार 
उनका अधिकार न होनेसे वह पितरोंको 
मिलती नहीं । इस प्रकार जब पितरॉको 
सन्तानके द्वारा पिण्ड ओर जल नहीं मिलता 


: तब उनका पतन हो जाता है । 


सम्बन्ध -वर्णसृह्ुरकारक दोषोंसे क्या हानि होती है, अब उसे बतलाते हैं-- 


दोषैरेतैः कुलघ्नानां 


वर्णसङ्करकारकैः । 


उत्साद्यन्ते जातिधर्माः कुलधर्माश्च शाश्वताः ॥ ४३ ॥ 
इन वर्णसङ्करकारक दोषोंसे कुलघातियोंके सनातन कुल-धर्म और जाति-धर्म 


नष्ट हो जाते हैं॥ ४३॥ 


- अश्व--इन वर्णसङ्करकारक दोषों'से 
किन दोषॉकी बात कही गयी है? ` . 

` उत्तर--उपर्युक्त पदोंसे उन -दोषोकी 

- बात कही गयी है जो वर्णसङ्करकी उत्पत्तिमें 

कारण हैं । वे दोष हैं-(१) कुलका 

` नाश, (२) कुलके नाशसे कुलधर्मका नाश 


. . तथा (३) पापोंकी वृद्धि और (४) पापोंकी' 


'वृद्धिसे .कुल-खियोंका व्यभिचारादि दोषोंसे 
दूषित होना । इन्हीं चार दोषॉसे वर्णसङ्करकी 
उत्पत्ति होती है । 
ब्श्न—'सनातन कुलधर्म और 
-'जातिधर्म' में क्या अन्तर है तथा उपर्युक्त 
दोषॉसे इनका नाश कैसें होता है? 
` उत्तर--वंशपर्म्पागत सदाचारकी 

मर्यादाओका नाम “सनातन कुलधर्म' है । 
चालीसवें श्लोकमें इनके साथ 'सनातनाः 
विशेषण दिया गयां है. ओर यहाँ इनके 
साथ 'शाश्वताः विशेषणका प्रयोग किया 
गया है । वेद-शास्त्रोक्त 'वर्णधर्म'का नाम, 
जातिधर्म' है । कुलकी श्रेष्ठ मर्यादाओंके 
जानने और चलानेवाले बड़े-बूढोंका अभाव | 
होनेसे जब 'कुलधर्मः नष्ट हो जाते हैं और 
वर्णसङ्करताकारक दोष बढ़ जाते हैं, तब 
'जातिधर्म' भी नष्ट हो जाता है । क्योंकि 
वर्णेतरके संयोगसे . उत्पन्न सङ्कर . सन्तानमें 
चर्ण-धर्म नहीं रह सकता । इसी प्रकार 
वर्णसङ्करकारक दोषोंसे इन धमाँका नाश 
होता है । | 


७२ नह गीता-तत्त्वविवेचनी टीका के 


Kkkkkkkkkkkkkkkkkkkkkkkkkkkkkkhkkkkkkkkkkkkkkkhkkhkkhkkkkkhkhkkkkkkkkkkws 


सम्ब्थ- कुल-धर्म'॑ और जाति-धर्म' के नाशसे क्या हानि. है अब इसपर कहते हैं-- 
उत्सन्नकुलधर्माणां मनुष्याणां जनार्दन। 
नरकेऽनियतं वासो भवतीत्यनुशुश्रुम ॥ ४ढ ॥ 
हे जनार्दन ! जिनका कुल-धर्म नष्ट हो गया है, ऐसे मनुष्योंका अनिश्चित 
कालतक नरकमें वास होता है, ऐसा हम सुनते आये हैं॥ ४४॥ 
प्रश्न-इस श्लोकका क्या भाव है? और रौरव आदि नरकोमें गिरकर 
उत्तर यहाँ अर्जुन कहते हैं कि जिनके भाँति-भाँतिकी भीषण यम-यातनायें सहनी 
'कुल-धर्म' और 'जाति-धर्म' नष्ट हो गये पड़ती हैं, ऐसा हमलोग परम्परासे सुनते 
हैं, उन सर्वथा अधर्ममें फँसे हुए लोगोंको आये हैं । अतएव कुलनाशकी चेष्टा कभी 
पापोंके फलस्वरूप दीर्घकालतक कुम्भीपाक नहीं करनी चाहिये । 
सम्बय--इस प्रकार खजन-वधसे होनेवाले महान्‌ अनर्थका वर्णन करके अब अर्जुन युद्धके उद्योगरूप 
अपने कृत्यपर शोक प्रकर करते हैं-- | 
अहो बत महत्पापं कर्तु व्यवसिता वयम्‌। 
यद्राज्यसुखलोभेन हन्तुं स्वजनमुद्यताः ॥ ४५॥ 
हा ! शोक ! हमलोग बुद्धिमान्‌ होकर भी महान्‌ पाप करनेको तैयार हो 
गये हैं, जो राज्य और सुखके लोभसे स्वजनोंको मारनेके लिये उद्यत हो गये 
हैं ॥ ४५॥ १ 
प्रश्न-हमलोग महान्‌ पाप करनेको प्रवृत्त हो ! किसी प्रकार भी उचित नहीं 


तैयार हो गये हैं, इस वाक्यके साथ “अहो' हो सकता, वे भी ऐसे महान्‌ पापका निश्चय ॥ 


और “बत' इन दोनों अव्यय-पदोंका प्रयोग कर चुके हैं । यह अत्यन्त ही आश्चर्य 
करनेका क्या अभिप्राय है ? और शोककी बात है । 

उत्तर--अहो' अव्यय यहाँ आश्चर्यका प्रश--जो राज्य और सुखके लोभसे 
द्योतक है और “बत' पद महान्‌ शोकका ! खजनोंको मारनेके लिये उद्यत हो गये हैं, 
` इन दोनोंका प्रयोग करके उपर्युक्त वाक्यके इस कथनका क्या भाव है? 
द्वारा अर्जुन यह भाव दिखलाते हैं कि उत्तर--इससे अर्जुनने यह भाव दिखाया है 
` हमलोग जो धर्मात्मा और बुद्धिमान्‌ माने कि हमलोगोंका राज्य और सुखके लोभसे इस 

जाते हैं और जिनके लिये ऐसे पापकर्ममें प्रकार तैयार हो जाना बड़ी भारी गलती है । 

सम्क्य- इस मकार पश्चात्ताप करनेके बाद अब अर्जुन अपना निर्णय सुनाते है 

यदि मामप्रतीकारमशर्त्र॑ शस्त्रपाणयः । 

` यदि मुझ शर्त्ररहित एवं सामना न करनेवालेको शस्त्र हाथमे लिये हुए धृतराष्ट्रके 
पुत्र रणमें मार डालें तो वह मारना भी मेरे लिये अधिक कल्याणकारक होगा॥ ४६ ॥ 
प्रश्—इस श्लोकका क्या भाव है? क्योंकि इससे एक तो मैं कुलघातरूप भयानक 
उत्तर--अर्जुन यहाँ कह रहे हैं कि इस पापसे बच जाऊँगा; दूसरे, अपने सगे-सम्बन्धी 
प्रकार युद्धकी घोषणा होनेपर भी जब मैं और आत्मीय जनोंकी रक्षा हो जायगी और 
. शस्रोंका त्याग कर दूँगा और उन लोगोंकी तीसरे कुलरक्षाजनित महान्‌ पुण्यकर्मसे 
किसी भी क्रियाका प्रतिकार नहीं करूँगा, परमपदकी प्राप्ति भी मेरे लिये आसान हो 
तब सम्भवतः .वे भी युद्ध नहीं करेंगे और जायगी । 
इस तरह समस्त आत्मीय जनोंकी रक्षा हो अर्जुन अपने प्रतिकाररहित उपर्युक्त 
जायगी । परंतु यदि कदाचित्‌ वे ऐसा न प्रकारके मरणसे कुलकी रक्षा और अपना . 
करके मुझे शस्त्रहीन और युद्धसे निवृत्त कल्याण निश्चित मानते हैं, इसीलिये उन्होंने 
जानकर मार भी डालें तो वह मृत्यु भी मेरे वैसे मरणको अत्यन्त कल्याणकास्क 
लिये अत्यन्त कल्याणकारक होगी । (क्षेमतरम्‌) बतलाया है । 


सम्ब्य- भगवान्‌ श्रीकृष्णसे इतनी बात कहनेके बाद अर्जुनने क्या किया, इस जिज्ञासापर अर्जुनकी 
स्थिति बतलाते हुए सञ्जय कहते हैं-- 
सञ्जय उवाच 
एवमुक्त्वार्जुनः संख्ये रथोपस्थ उपाविशत्‌ । 
विसृज्य सशरं चापं शोकसंविग्नमानसः ॥ ४७ ॥ 
सञ्जय बोले रणभूमिमें शोकसे उद्ठिग्न मनवाला अर्जुन इस प्रकार कहकर, . : 
बाणसहित धनुषको त्यागकर रथके पिछले भागमें बैठ गया ॥ ४७ ॥ 
अश्न-इस श्लोकमें . सञ्जयके कथनका भागमें चुपचाप बैठकर वे नाना प्रकारकी 
क्या भाव है? चिन्ताओंमें डूब गये । उनके मनमें कुलनाश 
उत्त--यहाँ सञ्जय कह रहे हैं कि और उससे होनेवाले भयानक पाप और 
` विषादमग्न अर्जुने भगवान्से इतनी पापफलोके भीषण चित्र आने लगे । उनके 
बातें कहकर बाणसहित गाण्डीन धनुषको मुखमण्डलपर विषाद छा गया और नेत्र 
उतारकर नीचे रख दिया और रथके पिछले शोकाकुल हो गये । 
३ तत्सदिति श्रीमद्भगवद्गीतासूपनिषत्सु ब्रह्मविद्यायां योगशाख्ने श्रीकृष्णार्जुन- 
संवादेऽर्जुनविषादयोगो नाम प्रथमोऽध्यायः ॥ १॥ ट 
प्रत्येक अध्यायकी समाप्तिपर जो उपर्युक्त पुष्पिका दी गयी है, इसमें श्रीमद्धगवद्गीताका 
माहाल्य और प्रभाव ही प्रकट किया गया है । “3% तत्सत्‌? भगवानके पवित्र नाम. 
हैं (१७।२३), स्वयं श्रीभगवानके द्वारा गायी जानेके कारण इसका नाम “श्रीमद्भगवद्गीता? 

है, इसमें उपनिषदोंका सारतत््व संगृहीत है और यह स्वयं भी उपनिषद्‌ है, इससे. 
इसको 'उपनिषदः कहा गया है, निर्गुण-निराकार परमात्माके परम तत्वका साक्षात्कार 
 करानेवाली होनेके कारण इसका नाम “ब्रह्मविद्या. है और जिस कर्मयोगका योगके 
तामसे वर्णन हुआ है, उस निष्कामभावपूर्ण कर्मयोगका तत्व बतलानेवाली होनेसे इसका 
ह ताम “योगशात्र' है । यह साक्षात्‌ परम पुरुष भगवान्‌ श्रीकृष्ण और भक्तवर अर्जुनका 
` संवाद है और इसके प्रत्येक अध्यायमें परमात्माको प्राप्त करानेवाले योगका वर्णन है, ` 
इसीसे इसके लिये “श्री कृष्णार्जुनसेवादे*““*“““““योगो नाम' कहा गया है । 

द्वितीयोऽध्यायः 


इस अध्यायमें शरणागत अर्जुनद्वारा अपने शोककी निवुत्तिका ऐकान्िक . 
अध्यायका नाम उपाय पूछे जानेपर पहले-पहल भगवानूने तीसवें श्लोकतक आत्मतत्वका १ 
वर्णन किया है । सांख्ययोगके साधनमें आत्मतत््वका श्रवण, मनन और 
निदिध्यासन ही मुख्य है । यद्यपि इस अध्यायमें तीसवें श्लोकके बाद स्वधर्मका वर्णन. 
करके कर्मयोगका स्वरूप भी समझाया गया है, परंतु उपदेशका आरम्भ सांख्ययोगसे 
ही हुआ है और आत्मतत््वका वर्णन अन्य अध्यायोकी अपेक्षा इसमें अधिकं विस्तारपूर्वक 
हुआ है इस कारण इस अध्यायका नाम 'सांख्ययोग' रखा गया है ।. 
इस अध्यायके पहले स्लोकमें . सञ्जयने अर्जुनके विषादका . 
अध्यायका. संक्षेप वर्णन किया है तथा दूसरे और तीसरेमें भगवान्‌ श्रीकृष्णने अर्जुनके मोह | 
और कायरतायुक्त विषादकी निन्दा करते हुए उन्हें युद्धके लिये उत्साहित | 
किया है । चौथे और पाँचवेंमें अर्जुने भीव्म-द्रोण आदि पूज्य गुरुजनोंको मारनेकी अपेक्षा 
भिक्षान्नके द्वारा निर्वाह करना श्रेष्ठ बतलाया है । छठेमें युद्ध करने या न करनेके विषयमें 
संशय करके तथा सातवेंमें मोह और कायरताके दोषका वर्णन करते हुए भगवान्के शरण. 
होकर उनसे कल्याणप्रद उपदेश करनेके लिये प्रार्थना की है और आठवेंमें त्रिलोकीके. 
निष्कण्टक राज्यको भी शोक-निवृत्तिमें कारण न मानकर वैराग्यका भाव प्रदर्शित किया 
है । उसके बाद नवें और दसवेंमें सञ्जयने अर्जुनके युद्ध न करनेके लिये कहकर चुप 
हो रहने और उसपर भगवान्के मुस्कराकर बोलनेकी बात कही है । तदनन्तर ग्यारहवेंसे _ 
भगवान्ने उपदेशका आरम्भ करके बारहवें और तेरहवेंमें आत्माकी नित्यता ओर | 
निर्विकारताका निरूपण करते हुए चौदहवेंमें समस्त भोगोंको अनित्य बतलाकर . 
सुख-दुःखादि द्वन्द्देंकों सहन करनेके लिये कहा है और पद्रहवेंमें उस सहनशीलताको . 
मोक्षग्राप्तिमें हेतु बतलाया है । सोलहवेंमें सत्‌ और असतूका लक्षण कहकर सत्रहवेमें . 
'सत्‌? और अठारहवेमें 'असत्‌' वस्तुका स्वरूप बतलाते हुए अर्जुनको युद्ध करनेकी आज्ञा 
दी है । उन्रीसवेंमें आत्माको मरने या मारनेवाला समझनेवालोंको अज्ञानी बतलाकर . 
नीसवेंमें जन्मादि छः विकारोसे रहित आत्मस्वरूपका निरूपण करते हुए इक्कीसवेंमें यह 
सिद्ध किया है कि आत्मतत््तका ज्ञाता किसीको भी मारने या मरवानेवाला नहीं बनता । | ड 

शरीरोंकी अनित्यताके कारण भी शोक करना अनुचित बतलाया है । उनतीसवेंमे 
आत्मतत्त्वके द्रष्टा, वक्ता और श्रोताकी दुर्लभताका प्रतिपादन करते हुए तीसवेंमें आत्मतत्त्व 
सर्वथा अवध्य होनेके कारण किसी भी प्राणीके लिये शोक करनेको अनुचित सिद्ध 
किया है । इकतीसवेंसे छत्तीसवें श्लोकतक क्षात्रधर्मकी दृष्टिसे युद्धको अर्जुनका स्वधर्म 
बतलाकर उसका त्याग करना सब प्रकारसे अनुचित सिद्ध करते हुए सैंतीसवेंमें युद्धको 
इस लोक और परलोक दोनोमें लाभप्रद बतलाकर अर्जुनको युद्धके लिये तैयार होनेकी 
आज्ञा दी है । अड़तीसवेंमें समत्वको युद्धादि कमोमें पापसे निर्लिप्त रहनेका उपाय 
बतलाकर उनतालीसवेंमें कर्मबन्धनको काटनेवाली कर्मयोगविषयक बुद्धिका वर्णन करनेकी 
प्रस्तावना की है । चालीसवेंमें कर्मयोगकी महिमा बतलाकर इकतालीसवेंमें निश्चयात्मिका 
बुद्धिका और अव्यवसायी सकाम पुरुषोकी बुद्धियॉका भेद निरूपण करते हुए बयालीसवेंसे 
चौवालीसवेंतक स्वर्गपरायण सकाम मनुष्योके स्वभावका वर्णन किया है । पेंतालीसवेंमें 
अर्जुनको निष्काम, निर्द्र, नित्यसत्त्वस्थः योगक्षेमको न चाहनेवाला और आत्मसंयमी 
होनेके लिये कहकर छियालीसवेंमें ब्रह्मज्ञ ब्राह्मणके लिये वेदोक्त कर्मफलरूप सुखभोगको 
अप्रयोजनीय बतलाकर सैतालीसवेंमें सूत्रूपसे कर्मयोगका स्वरूप बतलाया है । 
अड़तालीसवेंमें योगकी परिभाषा समत्व बतलाकर उनचासवेंमें समबुद्धिकी अपेक्षा सकाम 
कर्मोको अत्यन्त तुच्छ और फल चाहनेवालोको अत्यन्त दीन बतलाया है । पचासवें 
और इक्यावनवेंगें समबुद्धियुक्त कर्मयोगीकी प्रशंसा करके अर्जुनको कर्मयोगमें लग 
जानेकी आज्ञा दी है और समभावका फल अनामय पदकी प्राप्ति बतलाया है । उसके 
बाद बावनवें और तिरपनवेंमें भगवानूने वैराग्यपूर्वक बुद्धिके शुद्ध, स्वच्छ और निश्चल 
हो जानेपर परमात्माकी ग्राप्ति बतलायी है । चौवनवेंमें अर्जुनने स्थिरबुद्धि पुरुषके विषयमें 
चार प्रश्न किये हैं तथा पचपनवेंमें पहले प्रश्नका, छष्पनवें तथा सत्तावनवेंमें दूसरेका 
तथा अड्टावनवेमें तीसरे प्रश्नका सूत्ररूपसे उत्तर देते हुए भगवान्‌ श्रीकृष्णने पचपनवेंसे 
अड्जवनवेंतक समस्त कामनाओंका अभाव, बाह्य साधनोंकी अपेक्षा न रखकर अन्तरात्मामें 
ही सदा सन्तुष्ट रहना, दुःखोंसे उद्विग्न न होना, सुखोमें स्पृहा न करना, राग, भय 
और क्रोधका सर्वथा अभाव, शुभाशुभको प्राप्तिमें हर्ष-शोक और राग-द्रेषका न होना 
तथा समस्त इन्द्रियोको विषयोसे हटाकर अपने वशमें रखना आदि, स्थिरबुद्धि पुरुषके 
लक्षणोंका वर्णन किया है । उनसठवेंमें इच्धरियों-द्वार विषयोंका अहण न करनेसे विषयोंकी 
निवृत्ति हो जानेपर भी रागकी निवृत्ति नहीं होती, उसकी निवृत्ति तो परमात्मदर्शनसे 
होती है--यह बात कहकर, साठवेमें इच्रियोंकी प्रबलताका निरूपण किया है । 
इकसठवेंमें मन और इन्द्रियोके संयमपूर्वक भगवत्परायण होनेके लिये कहकर इत्रियविजयी 
 पुरुषकी प्रशंसा की है । बासठवें और तिरसठवेंमें विषयचिन्तनसे पतनका क्रम बतलाकर 
_ चास वें और पैसठवेमें रग-दरेषसे रहित होकर कर्म करनेवालेको प्रसादकी आप्ति, उससे समस्त ' 

दुःखोंका नाश और शीघ्र ही उसकी बुद्धि स्थिर हो जानेकी बात कही है । तदनन्तर 


छाछठवेंमें अयुक्त पुरुषके लिये श्रेष्ठ बुद्धि, भगवच्चिन्तन, शान्ति और सुखका अभाव. 


दिखलाकर सड़सठवेंमें वायु ओर नोकाके दुष्टान्तसे मनके संयोगसे इन्द्रियको बुद्धिका 
हरण करनेवाली बतलाते हुए अड़सठवेंमें यह बात सिद्ध की है कि जिसकी इद्धियाँ 
वशमें हैं, वही वास्तवमें स्थिरबुद्धि है । उसके बाद उनहत्तरवेंमें साधारण मनुष्योके 
लिये ब्रह्मानन्दको रात्रिके समान और तत्त्वको जाननेवाले योगीके लिये विषयसुखको 
रात्रिके समान बतलाकर सत्तरवेंमें समुद्रके दृष्टान्तसे ज्ञानी महापुरुषकी महिमा की गयी 
है और इकहत्तरवेंमें समस्त कामना, स्पृहा, ममता और अहङ्कारसे रहित होकर विचरनेवाले 
पुरुषको परम शान्तिकी प्राप्ति बतलाकर बहत्तरवें श्लोकमें उस ब्राह्मी स्थितिका माहात्मय 
वर्णन करते हुए अध्यायका उपसंहार किया है । 
सम्ब्थ-पहले अध्यायमें गीतोक्त उपदेशकी प्रस्तावनाके रूपमें दोनों सेनाओके महाराथियों ओर उनकी 
शङ्कध्वनिका वर्णन करके अर्जुनका रथ दोनों सेनाओके बीचमें खड़ा करनेकी बात कही गयी; उसके बाद 
दोनों सेनाओें स्थित खजनसमुदायको देखकर शोक ओर मोहके कारण युद्धसे अर्जुनके निवृत्त हो जानेकी 
ओर शख्र-अस्रोंको छोड़कर विषाद करते हुए बैठ जानेकी बात कहकर उस अध्यायकी समाप्ति की 
“गयी । ऐसी स्थितिमें भगवान्‌ श्रीकृष्णने अर्जुनसे क्या बात कही ओर किस प्रकार उसे युद्धके लिये पुनः 
तैयार किया; यह सब बतलानेकी आवश्यकता होनेपर सञ्जय अर्जुनकी स्थितिका वर्णन करते हुए दूसरे 
अध्यायका आरम्भ करते हैं-- 


सञ्जय उवाच 
तं तथा कृपयाविष्टमश्रुपूर्णाकुलेक्षणम्‌। 
विषीदन्तमिदं वाक्यमुवाच मधुसूदनः ॥ १ ॥ 


सञ्जय बोले--उस प्रकार करुणासे व्याप्त और आँसुऑसे पूर्ण तथा . 


व्याकुल नेत्रोंवाले शोकयुक्त उस अर्जुनके प्रति भगवान्‌ मधुसूदनने यह वचन 
कहा ॥ १॥ | 


प्रश्न--'तम्‌' पद यहाँ किसका वाचक प्रयोग करके उनकी स्थितिका वर्णन किया 


है एवं उसके साथ “तथा कृपयाविष्टम्‌, 
'अश्रुपूर्णाकुलेक्षणम' और 'विषीदन्तम्‌'-इन 
तीन विशेषणोंके प्रयोगका क्या भाव है? 
उत्तर--पहले अध्यायके अन्तमें जिनंके 

. शोकमग्न -होकर बैठ जानेकी बात कही 
गयी है, उन अर्जुनका वाचक यहाँ “तम्‌' 
पद्‌ है और उसके साथ उपर्युक्त विशेषणोंका 

गया है । अभिप्राय यह है कि पहले 
अध्यायमें जिसका विस्तारपूर्वक वर्णन हो 
चुका है, उस बन्धुस्रेहजनित करुणायुक्त 
कायरताके भावसे जो व्याप्त हैं, जिनके 
नेत्र आँसुओंसे पूर्ण और व्याकुल हैं र 
जो बन्धु-बान्धवांके नाशकी आशङ्कासे 
उन्हें मारनेमें भयानक पाप होनेकें 


[ लिये सर्वथा 


७८ * गीता-तत््वविवेचनी टीका * 

शोकमें निमग्न हो रहे हैं, ऐसे अर्जुनसे 
भगवान्‌ बोले । 

प्रश्न--यहाँ 'मधुसूदन' नामके प्रयोगका 
और 'वाक्यम्‌'के साथ 'इदम्‌' पदके प्रयोगका 
क्या भाव: है? 

उत्तर--भगवानके 'मधुसूदन' नामका 
प्रयोग करके तथा “वाक्यम्‌'के साथ 'इदम' 
विशेषण देकर सञ्जयने धुतराष्ट्रको चेतावनी. 
दी है । ` अभिप्राय यह है कि भगवान्‌ 
श्रीकृष्णने पहले देवताओपर अत्याचार 


करनेवाले “मधु' नामक दैत्यको मारा था, 
इस कारण इनका नाम 'मधुसूदन' पड़ा; वे ही 
भगवान्‌ युद्धसे मुँह मोड़े हुए अर्जुनको ऐसे 


(आगे कहे जानेवाले) वचनांद्वारा युद्धके लिये । | 


उत्साहित कर रहे हैं । ऐसी अवस्थामें आपके 
पुत्रोंकी जीत कैसे होगी, क्योंकि आपके पुत्र भी 
अत्याचारी हैं और अत्याचारियोंका विनाश 
करना भगवानका काम है; अतएव अपने 


पुत्रॉंको समझाकर अब भी आप * सन्धि कर - | 


लें, तो इनका संहार रुक जाय । 


श्रीभगवानुवाच 
कुतस्त्वा कश्मलमिदं विषमे समुपस्थितम्‌ । 


आनार्यजुष्टमस्वर्ग्यमकीर्तिकरमर्जुन 


॥ २॥ 


श्रीभगवान्‌ बोले- हे अर्जुन ! तुझे इस असमयमें यह मोह किस हेतुसे प्राप्त 
हुआ ? क्योंकि न तो यह श्रेष्ठ पुरुषोद्चारा आचरित है, न स्वर्गको देनेवाला है और 


न कीर्तिको करनेवाला ही है॥ २॥ 


प्रश्न--'इदम्‌' विशेषणके सहित 
'कश्मलम्‌' पद किसका वाचक है? तथा 
तुझे इस असमयमें यह मोह किस हेतुसे 
प्राप्त हुआ' इस वाक्यका क्या अभिप्राय है ? 

उत्तर--'इदम्‌' विशेषणके सहित 
'कश्मलम्‌' पद यहाँ अर्जुनके मोहजनित 
शोक और कातरताका वाचक है तथा 
उपर्युक्त वाक्यसे भगवानने अर्जुनको डाँटते 
हुए उनसे आश्चर्यके साथ यह पूछा है कि इस 
विषमस्थलमें अर्थात्‌ कायरता और विषादके 
अनुपयुक्त रणस्थलीमें 


, सखि कर लें' इसका यह अभिप्राय समझना चाहिये 


. कहनेका क्या भाव है? 


और ठीक युद्धारम्भके अवसरपर, बड़े-बड़े 
महारथियोंको सहज ही पराजित कर देनेवाले 


तुम-सरीखे शूरवीरमें, जिसकी जरा भी - 


सम्भावना न थी, ऐसा यह.मोह (कातंरभाव) 
कहाँसे आ गया ? 
प्रश्- उपर्युक्त 'मोह' (कातरभाव) को 
'अनार्यजुष्ट', 'असख्र्ग् और “अकीर्तिकर' 
उत्त---इससे भगवानने अपने 
उपर्युक्त आश्चर्यको सहेतुक बतलाया है । 
अभिप्राय यह है कि तुम जिस भावसे व्याप्त 


रण रहे कि ये बातें सख़यने धूतराष्ट्रस दस दिनतक युद्ध हो जानेके पश्चात्‌ कही थी; अतः 'अब भी 


कि शेष बचे हुए कुटुम्बकी रक्षाके लिये अब दस दिनके 


` ` बाद भी आपको सखि कर लेनी चाहिये, इसीमें बुद्धिमत्ता है । 

हो रहे हो, यह भाव न तो श्रेष्ठ पुरुषों अर्थ और भोगोंकी ही । ऐसी अवस्थामै | 
द्वारा सेवित है, न स्वर्ग देनेवाला है और बुद्धिमान्‌ होते हुए भी तुमने इस मोहको 
न कीर्ति ही फैलानेवाला है । इससे न तो (कातरभावको) कैसे स्वीकार कर जै 
मोक्षकी सिद्धि हो सकती है, न धर्म तथा लिया? हु 


क्लैब्यं मा स्म गमः पार्थ नेतत्त्वय्युपपद्यते । 
हृदयदौर्बल्यं त्यक्त्वोत्तिष्ठ ड 
इसलिये हे अर्जुन ! नपुंसकताको मत प्राप्त हो, तुझमें यह उचित नहीं जान 


क्षुद्र 


परन्तप ॥ ३ ॥ 


पड़ती । हे परन्तप ! हृदयकी तुच्छ दुर्बलताको त्याग कर युद्धके लिये खडा 


हो जा॥ ३॥ 

प्रश्न—'पार्थः सम्बोधनके सहित 
नपुंसकताको मत प्राप्त हो और तुझमें यह 
उचित नहीं जान पड़ती--इन दोनों वाक्योंका 
क्या भाव है? 

उत्तर--कुन्तीका दूसरा नाम पृथा था । 
कुन्ती वीरमाता थी । जब भगवान्‌ श्रीकृष्ण 
दूत बनकर :कौरव-पाण्डवोंकी सन्धि करानेके 
लिये हस्तिनापुर गये और अपनी बुआ कुन्तीसे 
मिले, उस समय कुन्तीने श्रीकुष्णके द्वारा 
अर्जुनको वीरतापूर्ण सन्देश भेजा था, उसमें 
विदुला औरं उनके पुत्र सञ्जयका उदाहरण 
देकर अर्जुनको युद्धके लिये उत्साहित किया 
था । अतः यहाँ भगवान्‌ श्रीकृष्णने अर्जुनको 
“पार्थः नामसे सम्बोधित करके माता कुन्तीके 
उस क्षत्रियोित सन्देशकी स्मृति दिलाते हुए 
उपर्युक्त दोनों वाक्योंद्रारा' यह सूचित 
किया है कि तुम वीर जननीके वीर पुत्र 
हो, -तुम्हारे अंदर इस प्रकारकी कायरताका 
सञ्चार सर्वथा अनुचित है । कहाँ महानः 
से-महान्‌ महारंथियोके हृदयोंको कपा 
देनेवाला तुम्हारा अतुल शौर्य? और 
कहाँ तुम्हारी यह दीन स्थिति ?- जिसमें 
शरीरके रोंगटे खड़े हैं, बदन काँप रहा है, 

गाण्डीव गिरा जा रहा है और चित्तविषादमग्न 
होकर भ्रमित हो रहा है । ऐसी कायरता ओर 
भीरुता तुम्हारे योग्य कदापि नहीं है । 
प्रश्न-यहाँ “परन्तप' सम्बोधनका क्या 
भाव है ? 
उत्तर--जो अपने शत्रुओंको ताप 
पहुँचानेवाला हो, उसे “परन्तप' कहते हैं । 
अतः यहाँ अर्जुनको “परन्तपः नामसे 
सम्बोधित करनेका यह भाव है कि तुम 
शत्ुओंको ताप पहुँचानेवाले प्रसिद्ध हो । 
निबातकवचादि असीम शक्तिशाली दानवोंको 
अनायास ही पराजित कर देनेवाले होकर 
आज अपने क्षत्रिय स्वभावके विपरीत इस 
कापुरुषोचित कायरताको स्वीकार कर उलटे . 
शत्रुओंको प्रसन्न कैसे कर रहे हो ? ° 
प्रश्न—श्षुद्रमः विशेषणके सहित | 
'हृदयदौर्बल्यम' पद किस भावका वाचक | 
है? और उसे त्याग कर युद्धके लिये खड़ा 
होनेके लिये कहनेका क्या भाव है? 
उत्तर--इससे भगवान्ने यह भाव 
दिखलाया है कि तुम्हारे जैसे वीर पुरुषके 
अन्तःकरणंमें रणभीरु कायर प्राणियोंके हृदयमें 
रहनेवाली, शूरजनोंके द्वारा सर्वथा 

इस तुच्छ दुर्बलताका प्रादुर्भाव किसी प्रकार त्याग करके तुम युद्धके लिये डटकर खड़े 
भी उचित नहीं है । अतएव तुरंत इसका हो जाओ । 
सम्ब्ध- भगवानके इस प्रकार कहनेपर गुरुजनोके साथ किये जानेवाले युद्धको अनुचित सिद्ध करते 
हुए दो स्लोकोमें अर्जुन अपना निश्चय प्रकट करते हैं-- 
अर्जुन उवाच 
कथं भीष्ममह॑ संख्ये द्रोणं च मधुसूदन । 


इषुभिः प्रतियोत्स्यामि 


पूजार्हावरिसूदन ॥ ४ ॥ 


अर्जुन ब्रोले--हे मधुसूदन ! में रणभूमिमें किस प्रकार बाणोंसे भीष्पपितामह 
ओर द्रोणाचार्यके विरुद्ध लडूँगा ? क्योंकि हे अरिसूदन ! वे दोनों ही पूजनीय हैं ॥ ४ ॥ 


प्रश्न-इस श्लोकमें “अरिसूदन' और 
'मधुसूदन' इन दो सम्बोधमोके सहित 
“कथम्‌' पदके प्रयोगका क्या भाव है? 
उत्तर-मधु नामके दैत्यको मारनेके 
ओ कारण भगवान्‌ श्रीकृष्णको मधुसूदन कहते हैं 
* और वैरियोंका नाश करनेके कारण वे 
अरिसूदन कहलाते हैं । इन दोनों नामोंसे 
सम्बोधित करते हुए इस श्लोकमें 'कथम' 
पदका प्रयोग करके अर्जुनने आश्चर्यका भाव 
प्रकट किया है । अभिप्राय यह है कि आप 
मुझे जिन भीष्म और द्रोणादिके साथ युद्ध 
करनेके लिये प्रोत्साहन दे रहे हैं वे न 
तो दैत्य हैं और न शत्रु ही हैं, बरं वे 


गुरूनहत्वा हि महानुभावाज्छ्रेयो 


तो मेरे पूजनीय गुरुजन हैं; फिर अपने 
स्वाभाविक गुणोंके विरुद्ध आप मुझे गुरुजनोंके 
साथ युद्ध करनेके लिये कैसे कह रहे हैं । यह 
घोर पापकर्म मैं कैसे कर सकूँगा ? 

प्रश्न-- इषुभिः' पदका क्या भाव है ? 

उत्तर--इषु' कहते हैं बाणको । यहाँ 
'इषुभिः' पदका प्रयोग करके अर्जुनने यह 
भाव दिखलाया है कि जिन गुरुजनोंके प्रति 
वाणीसे हलके वचनोंका प्रयोग भी महान्‌ 
पातक बतलाया गया है, उनपर तीक्ष्ण 
बाणोंका प्रहार करके मैं उनसे लड़ कैसे 
सकूँगा । आप मुझे इस घोर पापाचारमें क्यों 
प्रवृत्त कर रहे हैं? 


भोक्तु भैक्ष्यमपीह लोके । 


हत्वार्थकामांस्तु गुरूनिहैव भुञ्जीय भोगान्‌ रुधिरप्रदिग्थान्‌॥ ५॥ 
इसलिये इन महानुभाव गुरुजनोंको न मारकर मैं इस लोकमें भिक्षाका अन्न 


भी खाना कल्याणकारक समझता हूँ । क्योंकि 


गुरुजनोंको मारकर भी इस 


लोकमें रुधिरसे सने हुए अर्थ और कामरूप भोगोंको ही तो भोगूँगा॥ ५ ॥ 


अशभ महानुभावान्‌' विशेषणके सहित 
गुरून्‌ पद यहाँ किनका वाचक है? 
तरयी सेनामे जो द्रोणा 


कृपाचार्य आदि अर्जुनके आचार्य तथा 


बाहीक, भीष्म, सोमदत्त, भूरिश्रवा और 


शल्य आदि गुरुजन थे, जिनका भाव बहुत 

ही उदार और महान्‌ था, उन श्रेष्ठ पूज्य 
पुरुषोंका वाचक 'महानुभावान' विशेषणसहित 
'गुरून्‌' पद है । 

प्रश्नयहाँ 'भैक्ष्यम के साथ 'अपि' 
पदका प्रयोग करके क्या भाव दिखलाया 
गया है? 

उत्तर--इसका यह भाव है कि यद्यपि 
क्षत्रियोंक लिये भिक्षाके अन्नसे शरीर-निर्वाह 
करना निन्द्य है, तथापि गुरुजनोंका संहार 
करके राज्य भोगनेकी अपेक्षा तो वह निन्द्य 
कर्म भी कहीं अच्छा है । 

प्रश्न—'भोगान' के साथ परुधिर- 
प्रदिग्धान' और 'अर्थकामान्‌' विशेषण देनेका 
तथा 'एव' अव्ययके प्रयोगका क्या 
अभिप्राय है ? 

उत्तर--इससे अर्जुने यह भाव 
दिखलाया है कि जिन गुरुजनोंको मारना 
सर्वथा अनुचित है, उनको मारकर भी 
मिलेगा क्या? न तो मुक्ति ही होगी और 
न धर्मकी सिद्धि ही; केवल इसी लोकमें 


अर्थ और कामरूप तुच्छ भोग ही तो मिलेंगे, 
जिनका मूल्य इन गुरुजनोंके जीवनके सामने 
कुछ भी नहीं है और वे भी गुरुजनोंकी 
हत्याके फलस्वरूप होनेके कारण एक प्रकारसे 
उनके रक्तसे सने हुए ही होंगे, अतएव 
ऐसे भोगोंको प्राप्त करनेके लिये गुरुजनोंका 
वध करना कदापि उचित नहीं है । 

प्रश्न--'अर्थकामान्‌' पदको यदि 
“गुरून्‌ का विशेषण मान लिया जाय तो 
क्या हानि है? 

उत्त---यदि गुरून्‌ के साथ 
'महानुभावान्‌' विशेषण न होता तो ऐसा 
भी माना जा सकता था; किंतु एक ही 
श्लोकमें जिन गुरुजनोंको अर्जुन पहले 
'महानुभाव' कहते हैं, उन्हीँको पीछेसे 
'अर्थकामान' धनके लोभी बतलावें, ऐसी 
कल्पना उचित नहीं मालूम होती । दोनों 
विशेषण परस्पर विरुद्ध जान पड़ते हैं, 
इसीलिये 'अर्थकामान्‌' पदको “गुरून्‌'का 
विशेषण नहीं माना गया है । 


सम्ब्ध-इस प्रकार अपना निश्चय प्रकट कर देनेपर भी जब अर्जुनको सन्तोष नहीं हुआ ओर अपने 
निश्चयमें शङ्का उत्पन्न हो गयी, तब वे फिर कहने लगे | ८ 

न चैतदिदाः कतरन्नो गरीयो यद्वा जयेम यदि वा नो जयेयुः । 

यानेव हत्वा न जिजीविषामस्तेऽवस्थिताः प्रमुखे धार्तराष्ट्रा: ॥ ६ ॥ 

हम यह भी नहीं जानते कि हमारे लिये युद्ध करना और न करना- इन 
दोनोंमेंसे कौन-सा श्रेष्ठ है, अथवा यह भी नहीं जानते कि उन्हें हम जीतेंगे 
या हमको वे जीतेंगे । और जिनको मारकर हम जीना भी नहीं चाहते, वे 


ही हमारे आत्मीय धृतराष्ट्रके पुत्र हमारे मुकाबलेमें खड़े हैं॥ ६॥ 


ग्रश्भ—'हमारे लिये युद्ध करना या न 
करना इनमें कौन-सा श्रेष्ठ है? यह हम है कि हमारे लिये क्या करना श्रेष्ठ हैः 


नहीं जानते' इस वाक्यका क्या भाव है ? 

भी हम निर्णय नहीं कर सकते; क्योंकि 
| युद्ध करना “तो क्षत्रियका धर्म माना गया 
| है और उसके फलस्वरूप  होनेवाले 
| कुलनाशको महान्‌ दोष भी बतलाया गया है । 
' प्रश--'हम जीतेंगे या हमको वे 
जीतेंगे' इस वाक्यका क्‍या भाव है? 
' `` उत्तर इस वाक्यसे अर्जुनने यह भाव 
` दिखलाया है कि यदि एक पक्षमें हम यही 
| मान लें कि युद्ध करना ही श्रेष्ठ है, तो 
फिर इस बातका भी पता नहीं कि जीत 
हमारी होगी या उनकी ? 
; ग्रश्भ'जिनको मारकर हम जीना भी 
नहीं चाहते, वे ही हमारे आत्मीय धुतराष्ट्रके 


शिक्षा दीजिये ॥ ७॥ 
अश्च--कार्पण्यदोष क्या है और अर्जुनने 
जो अपनेको उससे 'उपहतस्वभाव' .कहा है 
इसका क्या तात्पर्य है ? 
 उत्त--'कपणः शब्द विभिन्न अर्थोमे 
: व्यवहृत होता है-- 
१.जिसके पास पर्याप्त धन है, परंतु 
जिसकी धनमें इतनी प्रबल आसक्ति और लोभ 
है कि जो दान और भोगादिके न्यायसङ्गत और 
उपयुक्त अवसरोपर भी एक पैसा खर्च नहीं 
` करना चाहता, उस कंजूसको कृपण कहते हैं । 
_ _ २ .मनुष्य-जीवनका शास्त्रसम्मत 


पुत्र मुकाबलेमें खड़े हैं” इस वाक्यका क्या 
- भाव है? | 


उत्तरं-इस वाक्यसे अर्जुन यह - | 


भाव दिखलाया है कि यदि हम यह भी 
मान लें कि जीत हमारी ही होगी, तो भी 
युद्ध करना श्रेष्ठ नहीं मालूम होता; क्योंकि 
जिनको मारकर हम जीना भी नहीं चाहते, 
वे ही दुयोंधनादि हमारे भाई मरनेके 
लिये हमारे सामने खड़े हैं । अतएव यदि 
हमारी जीत भी हुई तो इनको मारकर 
ही होगी, इससे हम यह निर्णय न कर 
सके हैं कि हमारे लिये क्या करना 
उचित है? ; 


सम्बन्य- इस प्रकार कर्तव्यका निर्णय करनेमें अपनी असमर्थता प्रकट करनेके बाद अब अर्जुन भगवानूकी 
शरण ग्रहण करके अपना निश्चित कर्तव्य बतलानेके लिये उनसे प्रार्थना करते हैं- 
कार्पण्यदोषोपहतस्वभावः पृच्छामि त्वां 
यच्छ्रेयः स्यान्निश्चितं ब्रूहि तन्मे शिष्यस्तेऽहं शाधि मां त्वां प्रपन्नम्‌ ॥ ७॥ 
इसलिये कायरतारूप दोषसे उपहत हुए स्वभाववाला तथा धर्मके विषयमें 
मोहितचित्त हुआ में आपसे पूछता हूँ कि जो साधन निश्चित कल्याणकारक हो, वह 
सेरे लिये कहिये; क्योंकि मैं आपका शिष्य हूँ, इसलिये आपके शरण हुए मुझको 


धर्मसंमूढचेताः । 


और संतजनानुमोदित प्रधान लक्ष्य है 
'भगवानके तत्त्वको जानकर उन्हें. प्राप्त कर 


लेना; जो: मनुष्य इस लक्ष्यको भुलाकर. 
विषय-भोगोंमें ही अपना जीवन खो देता है,. 
उस 'मूर्ख'को भी कृपण कहते हैं । श्रुति ` 


कहती है-- 
यो वा एतदक्षरं गार्ग्यविदित्वा5स्माल्लोकाल्रैति 
सस कृपणः । 
0 (बुह० उ० ३ । ८।१०) 
हि गार्गि! इस अविनाशी परमात्माको 
बिना जाने ही जो भी कोई इस लोकसे मरकर 

जाता है, वह कृपण है ।' 

भगवानने भी भोगैश्वर्यमें आसक्त फलकी 
वासनावाले मनुष्यॉको 'कृपण' कहा: है 
(“कृपणाः फलहेतवः’ २।४९) । 

३. सामान्यतः दीनस्वभावका वाचक 
भी “कृपण' शब्द है । 

यहाँ अर्जुनमें जो 'कार्पण्य' है, वह न तो 
लोभजनित कंजूसी है और न भोगासक्तिरूप 
कुपणता ही है; क्योंकि अर्जुन स्वभावसे 
ही अत्यन्त उदार, दानी एवं इन्द्रियविजयी 
पुरुष हैं । यहाँ भी वे स्पष्ट. शब्दोंमें कहते 
हैं कि 'मुझे अपने लिये विजय, राज्य या 
सुखकी आकाङ्क्षा नहीं है; जिनके लिये 
ये सस्तुएँ अपेक्षित हैं, वे सब आत्मीयजन 
तो यहाँ मरनेके लिये खड़े हैं । इस पृथ्वीकी 
तो बात ही क्या है, मैं तीनों लोकोंके 
राज्यके लिये भी दुर्योधनादिको नहीं मारना 
चाहता (१।३२-३५) । समस्त भूमण्डलका 
` निष्कण्टक राज्य और देवताओंका आधिपत्य 
भी मुझे शोकरहित नहीं कर सकते 
(२ । ८) ।' जो इतना त्याग करनेको तैयार 
है, वह कंजूस या भोगासक्त नहीं हो 
सकता । दूसरे, यहाँ ऐसा अर्थ मानना इस 
प्रकरणके भी सर्वथा विरुद्ध है । 

यहाँ अर्जुनका यह कार्पण्य एक प्रकारका 
दैन्य ही है, जो करुणायुक्त कायरता 
शोककें रूपमें प्रकट हो रहा है । सञ्जयने 
प्रथम श्लोकमें अर्जुनके लिये “कृपयाविष्टम्‌ 
पदका प्रयोग करके इस करुणाजनित 
कायरताका ही निर्देश किया है । तीसरे 
श्‍्लोकमें स्वयं श्रीभगवानने भी 'क्लैब्यम्‌' 

प्रयोग करके इसीकी पुष्टि की है । 


अतएव यही प्रतीत होता है किं अर्जुनका 
यह कार्पण्य बन्धुनाशकी आश्‍शङ्कासे उत्पन्न 
करुणायुक्त कायरता ही है । 


अर्जुन आदर्श क्षत्रिय हैं, स्वाभाविक. | 
ही शूरवीर हैं; उनके लिये कायरता दोष - 


ही है, चाहे वह किसी भी कारणसे उत्पन्न 
हो । इसीसे अर्जुन इसे 'कार्पण्य-दोष' 
कहते हैं । 

इस कार्पण्य-दोषसे अर्जुनका अतुलनीय 
शौर्य, वीर्य, धैर्य, चातुर्य, साहस और 
पराक्रमादिसे सम्पन्न क्षत्रिय स्वभाव नष्ट-सा 


हो गया है; इसीसे उनके अङ्ग शिथिल " 


हो रहे हैं, मुख सूख रहा है, अङ्ग काँप 
रहे हैं, शरीरमें जलन-सी हो रही है और 
मन भ्रमित-सा हो रहा है । करुणायुक्त 
कायरताके आवेशसे अर्जुन अपनेमें इन 


खभावविरुद्ध लक्षणोंको देखकर कहते हैं | 


कि 'मैं कार्पण्यदोषसे उपहतस्वभाव हो 
गया हूँ ।' 
` अश्र- अर्जुनने अपनेको “धर्मसम्मूढचेताःः 
क्यों कहा? | 
उत्तर--धर्म-अधर्म . या कर्तव्य- 
अकर्तव्यका यथार्थ निर्णय करनेमें जिसका 


अन्तःकरण सर्वथा असमर्थ हो गया हो, उसे | 


धर्मसम्मूढचेताः' कहते हैं । अर्जुनका चित्त 


और इस समय भयानक धर्मसङ्कटमैँ पड़ा है; र 


और प्रजापालन, क्षात्रधर्म ः 

और वनवासकी ओर प्रवृत्त करना चाहती 
है । चित्त इतना करुणाविष्ट है कि वह 


बुद्धिको किसी निर्णयपर पहुँचने ही नहीं 
` देता, इसीसे अपनेको किङ्कर्तव्यविमूढ पाकर 


अर्जुन ऐसा कहते हैं । 

प्रश्न--निश्चितं श्रेयः’ से क्या तात्पर्य 
है? 

उत्तर -कोरवोंकी भीष्म-द्रोण-कर्णादि 
विश्वविख्यात अजेय शूरवीरोंसे संरक्षित अपनी 
सेनासे कहीं बड़ी सेनाको देखकर अर्जुन 
डर गये हों और युद्धमें अपने विजयकी 
सम्भावनासे सर्वथा निराश होकर अपना 
कल्याण युद्ध करनेमें है या न करनेमें, 
इस उद्देश्यसे 'श्रेय” शब्दका प्रयोग करके 
जय-पराजयके सम्बन्धमें श्रीभगवान्से एक 


: निश्चित निर्णय पूछते हों, ऐसी बात यहाँ 


नहीं है । यहाँ तो उनके चित्तमें बन्धु-स्नेह 
जाग उठा है और बग्धुनाशजनित एक 
बहुत बड़े पापकी सम्भावना हो गयी है, 


अर अर फेक कै है शर शर शर और रिज पर शर हर शर रै उरि रि शर मर मै मर पर और शर उ रै रै रै हर हर पर डर परे पर शर मै मे मै शर शर और पर पे और रै रै हर और रै रै पे परे है और रै उ 2227 
कल्याणका साधन कौन-सा है? 
प्रश्न--मैं आपका शिष्य हूँ, मुझ 
शरणागतको आंप शिक्षा दीजिये--इस 
कथनका क्या भाव है? 
उत्तर--अर्जुन भगवान्‌. श्रीकृष्णके प्रिय 


सखा थे । आध्यात्मिक तत्त्वकी बात दूसरी - 


हो सकती है, परंतु व्यवहारमें अर्जुनके 
साथ भगवानका प्रायः सभी स्थलोंमें 
बराबरीका ही सम्बन्ध था । खाने, पीने, 
सोने और जाने-आनेमें सभी जगह भगवान्‌ 
उनके साथ समान बर्ताव करते थे और 
भगवानके श्रेष्ठत्वके प्रति मनमें श्रद्धा और 
सम्मान होनेपर भी अर्जुन उनके साथ 
बराबरीका ही व्यवहार करते थे । आज 
अर्जुनको अपनी ऐसी शोचनीय दशा देखकर 
यह अनुभव हुआ कि मैं वस्तुतः इनसे 
बराबरी करनेयोग्य नहीं हूँ । बराबरीमें 


सलाह मिलती है, उपदेश नहीं मिलता; . | 


प्रेणा होती है, बलपूर्वक अनुशासन नहीं 


जिसे वे अपने परम कल्याणमें महान्‌ होता । मेरा काम आज सलाह और प्रेरणासे 


प्रतिबन्धक समझते हैं और दूसरी ओर 
मनमें यह भावना भी आ रही है कि 
कषत्रियधर्म-सम्मत युद्धका जो मैं त्याग कर 
रहा हुँ, कहीं यही अधर्म हो और मेरे 
परम कल्याणमें बाधक हो जाय, ऐसी बात 


- तो नहीं है । इसीसे वे “निश्चित श्रेय” की 


बात पूछते हैं । उनका यह “निश्चित श्रेय' 
जय-पराजयसे सम्बन्ध नहीं रखता, इसका 
लक्ष्य भगवल्माप्तिरूप परम कल्याण है । 
अर्जुन यह कहते हैं कि भगवन्‌! मैं 
कर्तृव्यका निर्णय करनेमें असमर्थ हूँ । आप 


। ही निश्चितरूपसे ब्रतलाइये--मेरे परम 


नहीं चलता । मुझे तो गुरुकी आवश्यकता 
है जो उपदेश करे और बलपूर्वक अनुशासन | 
करके श्रेयके मार्गपर लगा दे तथा मेरे : 
शोक-मोहको सर्वथा नष्ट करके मुझे परम | 
कल्याणकी प्राप्ति करवा दे और श्रीकृष्णसे 
बढ़कर गुरु मुझे कौन मिल सकता है । 
परंतु गुरुकी उपदेशामृतधारा तभी बरसती | 
है, जब शिष्यरूपी क्षेत्र उसे अहण .करनेके , | 
लिये प्रस्तुत होता है ।- इसीलिये अर्जुन 
कहते हैं-'भगवन्‌ ! मैं आपका शिष्य हूँ ।' - 

शिष्योके कई प्रकार होते हैं । जो 
शिष्य उपदेश तो गुरुसे ग्रहण करते हैं | 


न, की ८० कक 

परंतु अपने पुरुषार्थका अहङ्कार रखते हैं; 
या अपने सदगुरुको छोड़कर दूसरोपर भरोसा 
रखते हैं, वे गुरुकृपाका यथार्थ लाभ नहीं 
उठा सकते । अर्जुन इसीलिये शिष्यत्वके साथ 
ही अपनेमें अनन्यशरणत्वकी भावना करके 
कहते हैं कि भगवन्‌! मैं केवल शिष्य ही 
नहीं हुँ, आपके शरण भी हूँ। प्रपन्न' 
शब्दका भावार्थ है--भगवान्‌को अत्यन्त समर्थ 
ओर परमश्रेष्ठ समझकर उनके प्रति अपनेको 
समर्पण कर देना । इसीका नाम “शरणागति', 
'आत्मनिक्षेप' या “आत्मसमर्पण' है । भगवान्‌ 
सर्वशक्तिमान्‌, सर्वज्ञ, सर्वान्तर्यामी, अनन्त- 
गुणोंक अपार समुद्र, सर्वाधिपति, ऐश्वर्य, 
माधुर्य, धर्म, शोर्य, ज्ञान, वैराग्य आदिके 
अनन्त आकर, क्लेश, कर्म, संशय और 
' भ्रमादिका सर्वथा नाश करनेवाले, परम प्रेमी, 
परम सुहृद, परम आत्मीय, परम गुरु और 
परम महेश्वर हैं--ऐसा: विश्वास करके अपनेको 
. सर्वथा निराश्रय, निरवलम्ब, निर्बुद्धि, निर्बल 
और निःसत्त्व मानकर उन्हींके आश्रय, अवलम्ब, 
ज्ञान, शक्ति, सत्व और अतुलनीय शरणागत- 
बत्सलताका दृढ़ और अनन्य भरोसा करके 
अपनेको सब प्रकारसे सदाके लिये उन्हीके 


चरणॉपर न्योछावर कर देना और निर्निमेष 
नेत्रॉंसे उनके मनोनयनाभिराम मुखचन्द्रकी ओर 
निहारते रहनेकी तथा जड़ कठपुतलीकी भांति 
नित्य-निरन्तर उनके संकेतपर नाचते रहनेकी | 
एकमात्र लालसासे उनका अनन्यचिन्तन करना 
ही भगवानके प्रपन्न होना है । अर्जुन चाहते 
हैं कि मैं इसी प्रकार भगवानके शरण हो 
जाऊँ और इसी भावनासे भावित होकर वे 
कहते हैं-'भगवन्‌! मैं आपका शिष्य हूँ 
और आपके शरण हुँ, आप मुझे शिक्षा 
दीजिये ।' 'ते' और 'त्वाम' पदोंका प्रयोग 
करके अर्जुन यही कह रहे हैं । अर्जुनकी 
यह शरणागतिकी सर्वोत्तम और सच्ची भावना 
जब अठारहवें अध्यायके पैंसठवें और छाछठवें 
श्लोकोंमें भगवानके सर्वगुह्यतम उपदेशके 
प्रभावसे सच्ची शरणागतिके रूपमें परिणत हो 
जायगी और अर्जुन जब अपनेको उनके 
कथनानुसार चलनेके लिये तैयार कर सकेंगे, 
तभी गीताका उपदेश समाप्त हो जायगा । 
वस्तुतः इसी श्लोकसे गीताकी साधनाका 
आरम्भ होता है, यही उपदेशके उपक्रमका 
बीज है और “सर्वधर्मान्‌ परित्यज्य' श्लोकमें 
ही इस साधनाकी सिद्धि है, वही उपसंहार है । 


सम्ब्य--इस प्रकार शिक्षा देनेके लिये भगवानूसे प्रार्थना करके अब अर्जुन उस प्रार्थनाका हेतु बतलाते 


हुए अपने विचारोंको प्रकट करते है- 


न हि प्रपश्यामि ममापनुद्याद्यच्छोकमुच्छोषणमिन्द्रयाणाम्‌। 
अवाप्य भूमावसपल्रमृद्धं राज्यं सुराणामपि चाधिपत्मम्‌॥ ८ ॥ 


क्योंकि भूमिमें निष्कण्टक, धन-धान्यसम्पन्न राज्यको 


और देवताओंके . ड 


स्वामीपनेको प्राप्त होकर भी मैं उस उपायको नहीं देखता हैं, जो मेरी इच्ध्रियोंक _ 


सुखानेवाले शोकको दूर कर सकें॥ ८ ॥ 
प्रश्न-इस श्लोकमें अर्जुनके कथनका 


क्या भाव है? 

यहाँ यह भाव प्रक्टट करते हैं कि आपने पहले ही क्या, यदि मुझे देवताओंका आधिपत्य भी _ 
मुझे युद्ध करनेके लिये कहा है; किंतु उस मिल जाय तो वह भी मेरे इस इन्द्रियोंको सुखा ` 


युद्धका अधिक-से-अधिक फल विजय प्राप्त देनेवाले शोकको दूर करनेमें समर्थ नहीं है । 


होनेपर इस लोकमें पृथ्वीका निष्कण्टक राज्य अतएव मुझे कोई ऐसा निश्चित उपाय बतलाइये | 


पा लेना है और विचार करनेपर यह बात जो मेरी इन्द्रियोंकी सुखानेवाले शोकको दूर 
मालूम होती है कि इस पृथ्वीके राज्यकी तो बात करके मुझे सदाके लिये सुखी बना दे । 
` ज्रम्ब्य--इसके बाद अर्जुने क्या किया, यह' बतलाया जाता है— 
| सञ्जय उवाच 
। एवमुक्त्वा हषीकेशं गुडाकेशः परंतप ` 
न योतय इति गोविन्दमुक्त्वा तूष्णीं बभूवे ह॥ ९॥ 
| सञ्जय बोले- हे राजन्‌ ! निद्राको जीतनेवाले अर्जुन अन्तर्यामी श्रीकृष्ण 
. महाराजके प्रति इस प्रकार कहकर फिर श्रीगोविन्द॒ भगवानसे “युद्ध नहीं करूँगा' 
यह स्पष्ट कहकर चुप हो गये॥ ९॥ : 
प्रश्न-इस श्लोकका क्या अभिप्राय प्रश्न--गोविन्द' शब्दका क्या अर्थ है ? 
है? उत्तर--“गोभिर्वेदवाक्यैर्विद्यते लभ्यते इति 
उत्त--इस श्लोकमें सञ्जयने धृतराष्ट्रसे गोविन्दः' इस व्युत्पत्तिके अनुसार वेद-वाणीके 
यह कहा है कि उपर्युक्त प्रकारसे भगवानके द्वारा भगवानके स्वरूपकी उपलब्धि होती है, 
शरण होकर शिक्षा देनेके लिये उनसे प्रार्थना इसलिये उनका नाम 'गोविन्द' है । गीतामें 
करके और अपने विचार प्रकट करके अर्जुन भी कहा है--'वेदैश्च सर्वैरहमेव वेद्यः' 
यह कहकर कि 'मैं युद्ध नहीं करूँगा' चुप (१५। १५) --'सम्पूर्ण वेदोंके द्वारा जाननेयोग्य 
हो गये । मैं ही हूँ ।' 
सम्क्य-इस प्रकार अर्जुनके चुप हो जानेपर भगवान्‌ श्रीकृष्णने क्या किया, इस जिज्ञासापर 
सञ्जय कहते है 
तमुवाच हृषीकेशः प्रहसन्निव भारत। 
सेनयोरुभयोर्मध्ये विषीदन्तमिदं ` वचः॥ १०॥ 
हे भरतवंशी धृतराष्ट्र ! अन्तर्यामी श्रीकृष्ण महाराज दोनों सेनाओंके बीचमें 
शोक करते हुए उस अर्जुनको हँसते हुए-से यह वचन बोले ॥ १० ॥ 
म्न-उभयोः सेनयोः मध्ये विषीदन्तम्‌' है कि जिन अर्जुनने पहले बड़े साहसके साथ अपने 
|  विशेषणके सहित 'तम्‌' पदके .प्रयोगका क्या रथको दोनों सेनाओके बीचमें खड़ा करनेके लिये 
ह तद? भगवान्‌से कहा था, वे ही अब दोनों सेनाओमें 
उत्तः इससे सञ्जयने यह भाव दिखलाया स्थित स्वजनसमुदायको देखते ही मोहके 

` व्याकुल हो रहे हैं; उन्हीं अर्जुनसे भगवान्‌ करनेकी जगह उलटा विषाद कर रहे हैं 


` कहने लगे। ` तथा मेरे शरण होकर शिक्षा देनेके लिये 
- _ ग्रश्न--हैंसते हुए-से यह वचन बोले' प्रार्थना करके मेरा निर्णय सुननेके पहले 
इस वाक्यका क्या भाव है? _ ही युद्ध न-करनेकी घोषणा भी कर देते 


उत्त---इस वाक्यसे सञ्जय इस बातका हैं-- यह इनकी कैसी गलती है!” इस 
दिग्दर्शन कराते हैं कि भगवानने क्या कहा भावसे मन-ही-मन हँसते हुए भगवान्‌ 
और किस भावसे कहा । अभिप्राय यह है (जिनका वर्णन आगे किया जाता है, वे 
कि “अर्जुन उपर्युक्त प्रकारसै शूरवीरता प्रकट वचन) बोले । 

सम्ब्--उपर्युक्त प्रकारसे चिन्तामग्न अर्जुनने जब भगवानके शरण होकर अपने महान्‌ शोककी निवृत्तिका 
उपाय पूछा और यह कहा कि इस लोक ओर परलोकका राज्यसुख इस शोककी निवृत्तिका उपाय नहीं 
है, तब अर्जुनको अधिकारी समझकर उसके शोक और मोहको सदाके लिये नष्ट करनेके उद्देश्यसे भगवान्‌ 
पहले नित्य और अनित्य वसतुके विवेचनपूर्वक सांख्ययोगकी दृष्टिसे भी युद्ध करना कर्तव्य है, ऐसा 
प्रतिपादन करते हुए सांख्यनिष्ठाका वर्णन करते हैं-- 
श्रीभगवानुवाच 
अशोच्यानन्वशोचस्त्वं प्रज्ञावादांश्च भाषसे । 
गतासूनगतासूंश्च नानुशोचन्ति पण्डिताः ११ ॥ 

श्रीभगवान बोले--हे अर्जुन ! तू न शोक करनेयोग्य मनुष्योंके लिये शोक 
करता है और पण्डितोंके-से वचनोंको कहता है; परंतु जिनके प्राण चले राये 
हैं, उनके लिये और जिनके प्राण नहीं गये हैं, उनके लिये भी पण्डितजन 
"शोक नहीं करते ॥ ११ ॥ (5 

` अ्रश्च--अर्जुके कौनसे वचनोंको लक्ष्य श्लोकमें जो सञ्जयने उनकी स्थितिका वर्णन किया है, 

` करके भगवानने यह बात कही है.कि जिनका शोक उनको लक्ष्य करके यहाँ भगवानले यह बात कही है 
नहीं करना चाहिये, उनके लिये तुम शोक कर कि 'जिनके लिये शोक नहीं करना चाहिये, उनके 
रहे हो ? लिये तुम शोक कर रहे हो ।' यहीसे भगवानके _ 

उत्तर-दोनों सेनाओंमें अपने चाचा, ताक, उपदेशका उपक्रम होता है, जिसका. उपसंहार | 
बन्धु-बान्धव और आचार्य आदिको देखते ही उनके १८ । ६६ में हुआ है । दु 
नाशकी आशङ्कासे विषाद करते हुए अर्जुने जो प्रश्न-अर्जुनके कौन-से वचनोंको लक्ष्य 
प्रथम अध्यायके अट्टाईसवें, उनतीसवें और तीसवें करके भगवानने यह कहा है कि तुम पण्डितो-सरीखी 
श्लोकोंमें अपनी स्थितिका वर्णन किया है, बातें कर रहे हो? 
पैंतालीसवें श्लोके युद्धके लिये तैयार होनेके. उत्तर-पहले अध्यायमें इकतीसवेसे 
क्रियापर शोक प्रकट किया है और सैंतालीसवें चौवालीससें और दूसरे अध्यायमें चौथेसे थे 

श्लोकतक अर्जुनने कुलके नाशसे उत्पन्न 
होनेबाले महान्‌ पापका वर्णन करते हुए 
अह्कारपूर्वक दुर्योधनादिकी नीचता और 
अपनी धर्मज्ञताकी बातें कहकर अनेकों 
प्रकारकी युक्तियोंसे युद्धका अनौचित्य सिद्ध 
किया है; उन्हीं सब वचनोंको लक्ष्य करके 
भगवानने यह कहा है कि तुम पण्डितों-सरीखी 
बातें कह रहे हो । 

प्रश्न=“गतासूनः और अगतासून्‌ 
किनका वाचक है तथा 'उनके लिये 
पण्डितजन शोक नहीं करते' इस कथनका 
क्या अभिप्राय है ? 

उत्तर-जिनके प्राण चले गये हों, 
उनको “गतासु' और जिनके प्राण न गये हों, 
उनको “अगतासु' कहते हैं । ‘उनके लिये 
पण्डितजन शोक नहीं करते' इस कथनसे 


. भगवानने यह भाव दिखलाया है कि जिस 


प्रकार तुम, अपने पिता और पितामह आदि 
मरकर परलोकमें गये हुए पितरॉके लिये 
चिन्ता कर रहे हो कि युद्धके परिणाममें हमारे 


कुलका नाश हो जानेपर वर्णसंकरता फैल 
जानेसे हमारे पितरलोग नरकमें गिर जायेंगे 
इत्यादि । तथा . सामने खड़े हुए 
बन्धु-बान्धवोके लिये भी चिन्ता कर रहे हो 
कि इन सबके बिना हम राज्य और भोगोंको 
लेकर ही क्या करेंगे । कुलका संहार हो 
जानेसे खियाँ भ्रष्ट हो जायँगी इत्यादि । इस 
प्रकारकी चिन्ता पण्डित लोग नहीं करते । 
क्योंकि पण्डितोंकी दृष्टिमें एक सच्चिदानन्दघन 
ब्रह्म ही नित्य और सत्‌ वस्तु है, उससे भिन्न 
कोई वस्तु ही नहीं है, वही सबका आत्मा है, 
उसका कभी किसी प्रकार भी नाश नहीं हो 
सकता और शरीर अनित्य है, वह रह नहीं. 
सकता तथा आत्मा और शरीरका संयोग- 
वियोग व्यावहारिक दुष्टिसे अनिवार्य होते हुए 


भी वास्तवमें स्वप्रकी भाँति कल्पित है; फिर ' 


वे किसके लिये शोक करें और क्यों करें । 
कितु तुम शोक कर रहे हो, इसलिये जान 


sic ints ALR i 


पड़ता है तुम पण्डित नहीं हो, केवल. | 


पण्डितोंकी-सी बातें ही कर रहे हो । 


पूर्वरलोकमें भगवानूने अर्जुगसे यह बात कही कि जिन भीष्मादि सवजनोके लिये शोक करना : 


उचित नहीं है, उनके लिये तुम शोक कर रहे हो । इसपर यह जाननेकी इच्छा होती है कि उनके लिये शोक 
करना किस कारणसे उचित नहीं है । अतः पहले भगवान्‌ आत्माकी नित्यताका प्रतिपादन करके आत्मदृष्टिसे उनके 


लिये शोक करना अनुचित सिद्ध करते: हैं-- 


न त्वेवाहं जातु नासं न त्वं नेमे जनाधिपाः । 
न चैव न भविष्यामः सर्वे वयमतः परम्‌॥ १२ ॥ 
न तो ऐसा ही है कि मैं किसी कालमें नहीं था या तू नहीं था अथवा 


रहेंगे ॥ १२॥ 

प्रश्न-इस श्लोकमें भगवान्के कथनका 
क्या अभिप्राय है ? 

उत्तर- इसमें भगवानने आत्मरूपसे सबकी 


|. नित्यता सिद्ध करके यह भाव दिखलाया 


. ये राजा लोग नहीं थे ओर न ऐसा ही है कि इससे आगे हम सब नहीं 


है कि तुम जिनके नाशकी आशङ्का कर रहे हो, 


उन सबका या तुम्हारा-हमारा कभी किसी भी कालमें 


अभाव नहीं है । वर्तमान शरीरोंकी उत्पत्तिके 
पहले भी हम सब थे और पीछे भी 

रहेंगे । शरीरोंके नाशसे आत्माका नाश इन सबके लिये शोक करना उचित 
नहीं होता; अतएव नाशकी आशङ्कासे नहीं है । 


सम्ब्य-इस प्रकार आत्माकी नित्यताका प्रतिपादन करके अब उसकी निर्विकारताका प्रतिपादन करते हुए 
. आत्माके लिये शोक करना अनुचित सिद्ध करते हैं-- 
देहिनोऽस्मिन्‌ यथा देहे कोमारं यौवन जरा। 
तथा देहान्तरप्राप्तिर्धीरस्तत्र न मुहाति॥ १३ ॥ 
जैसे जीवात्माकी इस देहमें बांलकपन, जवानी और वृद्धावस्था होती है, 

वैसे ही अन्य शरीरकी प्राप्ति होती है; उस विषयमें धीर पुरुष मोहित नहीं 
होता ॥ १३॥ 

प्रश्न-इस श्लोकमें भगवानके कथनका किया जाता है, उसी प्रकार एक शरीरसे दूसरे 
क्या अभिप्राय है ?  शरीरमें जाना-आना भी वास्तवमें आत्माका 

उत्तर--इसमें आत्माको विकारी मानकर नहीं होता, सूक्ष्म शरीरका ही होता है ओर 
एक शरीरसे दूसरे शरीरमें जाते-आते समय उसका आरोप आत्मामें किया जाता है । 
उसे कष्ट होनेकी आशङ्कासे जो अज्ञानीजन अतएव इस तत्वको न जाननेवाले अज्ञानीजन 
शोक किया करते हैं, उसको भगवानने ही देहान्तरकी प्राप्तिमें शोक करते हैं, धीर 
अनुचित बतलाया है । वे कहते हैं कि पुरुष नहीं करते; क्योकि उनकी दृष्टिमें 
जिस प्रकार बालकपन, जवानी और जरा आत्माका शरीरसे कोई सम्बन्ध नहीं 
` अवस्थाएँ वास्तवमें आत्माकी नहीं होतीं, स्थूल है । इसलिये तुम्हारा शोक करना उचित 
शरीरकी होती हैं और आत्मामें उनका आरोप नहीं है । 
. सम्ब्थ-पूर्वश्लोकोंमें भगवानूने आलाकी नित्यता और निर्विकारता प्रतिपादन करके उसके लिये शोक 
करना अनुचित सिद्ध किया; उसे सुनकर यह जिज्ञासा होती है किं आला नित्य और निर्विकार हो तो भी 
बखु-बाखवादिके साथ होनेवाले संयोग-वियोगादिसे सुख-दुःखादिका प्रत्यक्ष अनुभव होता है, अतएव शोक 


हुए बिना कैसे रह सकता हैं? इसपर भगवान्‌ सब प्रकारके संयोग-वियोगादिको अनित्य बतलाकर उनको 


सहन करनेकी आज्ञा देते हैं-- 
मात्रास्पर्शास्तु कौन्तेय शीतोष्णसुखदुःखदाः । 
आगमापायिनोऽनित्यास्तांस्तितिक्षव भारत ॥ १४ ॥ 


हे कुन्तीपुत्र ! सर्दी-गर्मी और सुख-दुःखको देनेवाले इन्द्रिय और विषयोंके | 


संयोग तो उत्पत्ति, विनाशशील और अनित्य हैं; इसलिये हे भारत ! उनको 


सहन कर ॥ १४॥ 
प्रश्न- -'मात्रास्पर्शा' पद यहाँ किनका उत्तर--जिनके Fe किसी 
वाचक है? माप किया जाय-उसके स्वरूपका 

प्राप्त किया जाय, उसे 'मात्रा' कहते हैं; 
अतः 'मात्रा' से यहाँ अन्तःकरणसहित सभी 
इन्द्रियोंका लक्ष्य है और स्पर्श कहते हैं 
सम्बन्ध या संयोगको । अन्तःकरणसहित 
` इन्द्रियोंका सब्द, स्पर्श, रूप, रस, गन्ध आदि 
उनके विषयॉके साथ जो सम्बन्ध है, उसीको 
यहाँ 'मात्रास्पर्शा:' फ्दसे व्यक्त किया गया है । 
प्रश्न-उन सबको “शीतोष्णसुखदुःखदाः' 
कहनेका क्या अभिप्राय है ? 
उत्तर--शीत-उष्ण और सुख-दुःख शब्द 
यहाँ सभी द्वन्द्वेके उपलक्षण हैं । अतः 
विषय और इ्द्रियोके सम्बन्धोको 
“शीतोष्णसुखदुःखदाःः कहकर भगवानने यह 


भाव दिखलाया है कि वे समस्त विषय ही: 


इन्द्रियोके साथ संयोग होनेपर शीत-उष्ण, 
रागद्वेष, हर्ष-शोक, सुख-दुःख, अनुकूलता- 
प्रतिकूलता आदि समस्त इनद्रोंको उत्पन्न 
“करनेवाले हैं । उनमें नित्यत्व-बुद्धि होनेसे 
ही नाना प्रकारके विकारोंकी उत्पत्ति 
होती है, अतएव उनको अनित्य समझकर उनके 


soi 


संगसे तुम्हें किसी प्रकार भी विकारयुक्त नहीं. : | 


होना चाहिये । 


प्रश्न-इन्द्रियोके साथ विषयोंके संयोगोंको ` | 
उत्पत्ति, विनाशशील और अनित्य कहकर | 


अर्जुनको उन्हें सहन करनेकी आज्ञा देनेका 
क्या अभिप्राय है? 

उत्तर--ऐसी आज्ञा देकर भगवानने यह 
भाव दिखलाया है कि सुख-दुःख देनेवाले 
जो इन्द्रियोंक विषयोंके साथ संयोग हैं वे 
क्षणभङ्गुर और अनित्य हैं, इसलिये उनमें 


वास्तविक सुखका लेश भी नहीं है । अतः तुम : 
उनको सहन करो अर्थात्‌ उनको अन्त्य 


समझकर उनके आने-जानेमें राग-द्वेष और 
हर्ष-शोक मत करो । बन्धु-बान्धवोंका संयोग 
भी इसीमें आ जाता है; क्योंकि अन्तःकरण 
और इन्द्र्योके द्वारा ही अन्य विषयोंकी भाँति 
उनके साथ संयोग-वियोग होता है । अतः यहाँ 
सभी प्रकारके संयोग-वियोगोंके परिणामस्वरूप 


सुंख-दुखोंको सहन करनेके लिये भगवानका , 


कहना है--यह बात समझ लेनी चाहिये । 


सम्बस=-ईत सबको. सहन करनेसे क्या लाभ होगा? इस जिज्ञासापर कहते हैं-- , 


ये हि न. व्यथयन्त्येते 


पुरुषं पुरुषर्षभ । 


समदुःखसुखं धीरं सोऽमृतत्वाय कल्पते॥ १५॥ 
क्योंकि हे . पुरुषश्रेष्ठ ! दुःख-सुखको समान समझनेवाले जिस धीर 


पुरुषको ये इन्द्रिय ओर विषयोके संयोग व्याकुल नहीं करते, वह मोक्षके योग्य. 


होता है॥ १५॥ 


प्रश्न--यहाँ हि' का क्या अभिप्राय है ? 
. उत्त-5हिं' यहाँ हेतुके अर्थमें है। 
ओ- अभिप्राय यह है कि इन्द्रियोंके साथ विषयोंके 
 संयोगोंको किसलिये सहन करना चाहिये; यह 
श्लोकमें बतलायी जाती है । 


प्रश्न—-'पुरुषर्षभ' 


सम्बोधनका क्या 
भाव है? [ 


अतः पुरुषोमें जो अधिक शूरवीर एवं बलवान, 


हो, उसे 'पुरुषर्षभ' कहते हैं। यहां. . 

अर्जुनको 'पुरुषर्षभ' नामसे सम्बोधित करके 
भगवानने यह भाव .दिखलाया है कि तुम 
बड़े शूरवीर हो, सहनशीलता तुम्हारा स्वाभाविक 
गुण है, अतः तुम सहज हीमें इन सबको 
सहन कर सकते हो ।... 

प्रश्न—“धीरम्‌' पद किसका वाचक है ? 

उत्तर--'धीरम्‌' पद अधिकांशमें 
` परमात्माको प्राप्त पुरुषका ही वाचक : होता 
है, पर कहीं-कहीं परमात्माकी प्राप्तिके 
पात्रको भी “धीर' कह दिया जाता है । अतः 
यहाँ धीरम्‌’ पद सांख्ययोगके साधनमें 
परिपक्व स्थितिपर पहुँचे हुए साधकका 
वाचक है । 

प्रश्न--समदुःखसुखम्‌' विशेषणका क्या 
भाव है? 

उत्तर--इससे भगवानने धीर पुरुषका 
लक्षण बतलाया है कि जिस पुरुषके लिये 
सुख और दुःख सम हो गये हैं, उन्हें अनित्य 
समझकर जिसकी उन इन्दरोंमें भेदबुद्धि नहीं 
` रही है, वही 'धीर' है और वही इनको सहन 
करनेमें समर्थ है । 


“न व्यथयन्ति का क्या भाव है? 
उत्तर-विषयॉके साथ इन्द्रियोंक जो 
संयोग हैं, जिनके लिये पूर्वश्लोकमें 
“मात्रास्पर्शा पदका प्रयोग किया गया है, 
उन्हींका वाचक यहाँ 'एते' पद है और 


` “न व्यथयन्ति’ से यह भाव दिखलाया है कि 


विषयोंके संयोग-वियोगमें राग-द्ेष और 


हर्ष-शोक न करनेका अभ्यास करते-करते | 


जब साधककी ऐसी स्थिति हो जाती है कि. 
किसी भी इन्द्रिया किसी भी भोगके साथ 
संयोग किसी प्रकार उसे व्याकुल नहीं कर 
सकता, उसमें किसी तरहका विकार उत्पन्न 
नहीं कर सकता, तब यह समझना चाहिये 
कि यह 'धीर' और सुख-दुःखमें -समभाववाला' 
हो गया है । 

प्रश्न-'वह मोक्षके योग्य होता है' 
इसका क्या भाव है? 

उत्तर--इससे भगवाननें यह दिखलाया 
है कि उपर्युक्त समभाववाला पुरुष 
मोक्षका--पर्मात्माकी प्राप्तिका पात्र बन जाता 
है और उसे शीघ्र ही अपरोक्षभावसे परमात्माकी 
प्राप्ति हो जाती है । 


प्रश्न--'एते' पद किनका वाचक है और क 
सम्ब्ध- बारहवे और तेरहें शलोकोमें भगवानूने आत्माकी नित्यता और निर्विकारताका अतिपादन किया 
तथा चौदहवें श्लोकमें इद्रियोंके साथ विषयोके संयोगोको अनित्य बतलाया, कितु आला क्यों नित्य है _ 
और ये संयोग क्यों अनित्य हैं? इसका स्पष्टीकरण नहीं किया गया: अतएव इस स्लोकमें भगवान्‌ नित्य 
और अनित्य वखुके विवेचनकी रीति बतलानेके लिये दोनोके लक्षण बतलाते हैं-- 
नासतो विद्यते भावो नाभावो विद्यते सतः। 
उभयोरपि दृष्ठोऽन्तस्त्वनयोस्तत्त्वदर्शिभिः ॥ १६ ॥ 
आसत्‌ वस्तुकी तो सत्ता नहीं है और सतका अभाव नहीं है । 
प्रकार इन दोनोंका ही तत्त्व तत्वज्ञानी पुरुषोंद्रा देखा गया है॥ २६॥ 
प्रश्न- 'असतः' पद यहाँ किसका वाचक क्या अभिप्राय है? नक पेट 
है और 'उसकी सत्ता नहीं है' इस कथनका उत्तर असतः पद 

शरीर, इन्द्रिय और इन्द्रियोके विषयोंसहित निर्विकार रहता है | इसलिये यदि तुम 
समस्त जडवर्गका वाचक है और “उसकी आत्मरूपसे भीष्मादिके नाशकी आशङ्का करके 
सत्ता यानी भाव नहीं है' इससे भगवानने शोक करते हो, तो भी तुम्हारा शोक करना 
यह भाव दिखलाया है कि वह जिस कालमें उचित नहीं है । 
प्रतीत होता है, उसके पहले भी नहीं था प्रश्न—'अनयोः' विशेषणके सहित 
और पीछे भी नहीं रहेगा; अतएव जिस .'उभयोः' पद किनका वाचक है और तत्त्वदर्शी 
समय प्रतीत होता है, उस समय भी वास्तवमें ज्ञानी पुरुषोंद्वारा उनका तत्त्व देखा जाना क्या है ? 
नहीं है । इसलिये यदि तुम भीष्मादि स्वजनोंके उत्तर--'अनयोः' विशेषणके सहित 
- शरीरोकि या अन्य किसी जड वस्तुके नाशकी 'उभयोः' पद उपर्युक्त 'असत्‌' और 'सत्‌' 
आशङ्कसे शोक करते हो तो तुम्हारा यह दोनोंका वाचक है तथा तत्त्वको जाननेवाले 
शोक करना अनुचित है । महापुरुषोद्वारा उन दोनोंका विवेचन करके जो 
प्श्च--सतः” पद यहाँ किसका वाचक यह निश्चय कर लेना है कि जिस वस्तुका 
है और “उसका अभाव नहीं है? इस कथनक्रा-५ परिवर्तन और नाश होता है, जो सदा नहीं 
क्या अभिप्राय है ? ' रहती, वह असत्‌ है--अर्थात्‌ असत्‌ वस्तुका 
उत्तर “सतः' पद यहाँ परमात्मतत्तका विद्यमान रहना सम्भव्र नहीं और जिसका 
वाचक है, जो सर्वव्यापी है और नित्य है । परिवर्तन और नाश किसी भी अवस्थामें किसी 
'उसका अभाव नहीं है' इस कथनसे यह भी निमित्तसे नहीं होता, जो सदा विद्यमान 
भाव दिखलाया गया है कि उसका कभी रहती है, वह सत्‌ है- अर्थात्‌ सत्‌का कभी 


किसी भी निमित्तसे परिवर्तन या अभाव नहीं अभाव होता ही नहीं--यही तत्त्वदर्शी पुरुषोद्वारा 


होता । वह सदा एकरस, अखण्ड और उन दोनोंका तत्त्व देखा जाना है । 
सम्बय- पर्वशलोकमें जिस सत्‌' तत्वके लिये यह कहा गया है कि उसका अभाव नहीं है! वह 
सत्‌' कत क्या है-इस जिज्ञासापर कहते हैं-- 
अविनाशि तु तद्विद्धि येन सर्वमिदं ततम्‌ । 
विनाशमव्ययस्याय न कश्षित्कर्तुमर्हति ॥ १७ ॥ 
नाशरहित तो तू उसको जान, जिससे यह सम्पूर्ण जगत्‌--दृश्यवर्ग व्याप्त 
है । इस अविनाशीका विनाश करनेमें कोई भी समर्थ नहीं है॥ १७॥ 
2 प्रश्न--सर्वमर के सहित -'इदम' पद वाचक यहाँ 'सर्वम' के सहित 'इदम्‌' पद 
यहाँ किसका वाचक है और वह किसके है | वह सम्पूर्ण जडवर्ग चेतन परमात्मतत्त्वसे 
द्वारा व्याप्त है तथा जिससे व्याप्त है उसे व्याप्त है । उस 'परमात्मतत्तको अविनाशी 


। अविनाशी कहनेका क्या अभिप्राय है? कहकर भगवानने यह भाव दिखलाया है कि 

'सत्‌ निश्चित किया है, वह परमात्मा ही कि आकाशसे बादलके सदृश इस 
अविनाशी नामसे कहा गया है । परमात्मतत्त्वके द्वारा अन्य सब जडवर्ग व्याप्त 
प्रश्न--इस अविनाशीका विनाश करनेमें होनेके कारण उनमेंसे कोई भी इस 
कोई भी समर्थ नहीं है, इस कथनका क्या पस्मात्मतत्तका नाश नहीं कर सकता; अतएव 
भाव है? सदा-सर्वदा विद्यमान रहनेवाला होनेसे यही 
उत्तर--इससे भगवानने यह दिखलाया है एकमात्र 'सत्‌' तत्त्व है । 
सम्ब्ध-इस श्रकार सत्‌' तत्वकी व्याख्या हो जानेके अनन्तर पूर्वोिक्त असत्‌” वस्तु क्या है, इस 
जिज्ञसापर कहते हैं-- 
अन्तवन्त इमे देहा नित्यस्योक्ताः शरीरिणः । 
अनाशिनोऽप्रमेयस्य तस्माद्युध्यस्व भारत॥ १८ ॥ 


इस नाशरहित, अप्रमेय, नित्यस्वरूप जीवात्माके ये सब शरीर नाशवान्‌ 
कहे गये हैं । इसलिये हे भरतवंशी आर्जुन ! तू युद्ध कर ॥ १८ ॥ 
प्रश्र—'इमे'के सहित 'देहाः' पद यहाँ है । शरीरोंके भेदसे आज्ञानके कारण आत्मामें 
किनका वाचक है? और उन सबको भेद प्रतीत होता है, वास्तवमें भेद नहीं है । 
'अन्तवन्तः' कहनेका क्या अभिप्राय है? प्रश्न—'“शरीरिणः' पद यहाँ किसका 
उत्तर--'इमे'के सहित 'देहाःः पद यहाँ वाचक है और उसके साथ "नित्यस्य', 
समस्त शरीरोंका वाचक है और असत्की 'अनाशिनः' और 'अप्रमेयस्य' विशेषण देनेका 
व्याख्या करनेके लिये उनको 'अन्तवन्तः' कहा तथा शरीरोंके साथ उसका सम्बन्ध दिखलानेका 
है । -अभिप्राय यह है कि अन्तःकरण और क्या अभिप्राय है? 
इन्द्रियोंके सहित समस्त शरीर नाशवान्‌ हैं । उत्तर--पूर्वश्लोकमें जिस 'सत्‌' तक्त्वसे 
जैसे स्वप्रके शरीर और समस्त जगत्‌ बिना समस्त जड वर्गको व्याप्त बतलाया है, उसी... 
हुए ही प्रतीत होते हैं, वैसे ही ये समस्त तत्वका वाचक यहाँ “शरीरिणः? पद है तथा... 
शरीर भी बिना हुए ही आज्ञान-से प्रतीत हो इन तीनों विशेषणोंका प्रयोग उस 'सत्‌ तत्के . 
रहे हैं; वास्तवमें इनकी सत्ता नहीं है। साथ इसकी एकता करनेके लिये ही किया हैएवै | 
इसलिये इनका नाश होना अवश्यम्भावी है, इसे 'शरीरी' कहकर तथा शरीरोंक साथ इसका 
अतएव इनके लिये शोक करना व्यर्थ है । सम्बन्ध दिखलाकर आत्मा और परमात्माकी 
` ग्रश्न-यहाँ 'देहा पदमें बहुवचनका एकताका प्रतिपादन किया गया है । अभिप्राय यह 
और 'शरीरिण” पदमें एकवचनका प्रयोग है कि व्यावहारिक दृष्टिसे जो भिन्न-भिन्न शरीरोंको 
किसलिये किया गया है? धारण करनेवाले, उनसे सम्बन्ध रखनेवाले 
, उत्तर--इस प्रयोगसे भगवानने यह भिन्नभिन्न स प्रतीत होते हैं, हि 
दिखलाया है कि समस्त शरीरेमे एक ही आत्मा भिन्न-भिन्न नहीं हैं, सब एक ही चेत 

उत्तर--हेतुवाचक 'तस्मात्‌' पदके सहित 


है; जैसे निद्राके समय खप्रकी सृष्टिमें एक 
पुरु के सिवा कोई वस्तु नहीं होती, स्वप्रका युद्धके लिये आज्ञा देकर भगवानने यहाँ यह 
समस्त नानात्व निद्राजनित होता है, जागनेके -दिखलाया है कि जब यह बात सिद्ध हो 
बाद पुरुष एक ही रह जाता है, वैसे ही यहाँ चुकी कि शरीर नाशवान्‌ हैं, उनका नाश 
भी समस्त नानात्व आज्ञानजनित है, ज्ञानके अनिवार्य है और आत्मा नित्य है, उसका 
अनन्तर कोई नानात्व नहीं रहता । कभी नाश होता नहीं, तब युद्धमें किञ्चिन्मात्र 
प्रश्न--हेतुवाचक 'तस्मात्‌' पदका प्रयोग भी शोकका कोई कारण नहीं है । अतएव 
करके युद्धके लिये आज्ञा देनेका यहाँ क्या अब तुमको युद्धमें किसी तरहको आनाकानी 
अभिप्राय है ? नहीं करनी चाहिये । 
सम्बत -पूर्वश्लोकमें भगवान्‌रे आत्माकी नित्यता और निर्विकारताका प्रतिपादन करके अर्जुनको युद्धके 
लिये आज्ञा दी. किंतु अर्ज़ने जो यह बात कही थी कि 'मैं इनको मारना नहीं चाहता और यदि वे 
मुझे मार डालें तो वह मेरे लिये क्षेमकर होगा' उसका स्पष्ट समाधान नहीं किया । अतः अगले स्लोकोमें 
'आत्माको मरने या मारनेवाला मानना अज्ञान है, यह कहकर उसका समाधान करते है- 
य एनं वेत्ति हन्तारं यश्चैनं मन्यते हतम्‌। 
उभो तौ न विजानीतो नायं हन्ति न हन्यते॥ १९ ॥* 


जो इस आत्माको मारनेवाला समझता है तथा जो इसको मरा मानता 
है, वे दोनों ही नहीं जानते; क्योंकि यह आत्मा वास्तवमें न तो किसीको मारता 
है ओर न किसीके द्वारा मारा जाता है॥ १९ ॥ 


्रश्न--यदि आत्मा न मरता है और न शरीरकी क्रियासे किसी दूसरे स्थूलं शरीरके 
किसी को मारता है, तो मरने और मारनेवाला प्राणोंका वियोग होता है, उसे “मारनेवाला' 


फिर कौन है? कहते हैं । अतः मारनेवाला भी शरीर ही है, 
' उत्तर-स्थूल शरीरसे सूक्ष्म शरीरके आत्मा नहीं; किंतु' शरीरके धर्मोको अपनेमें 
वियोगको 'मरना' कहते हें, अतएव अध्यारोपित करके अज्ञानी लोग आत्माक्रो 


मरनेवाला स्थूल शरीर है; इसीलिये पहले 
'अन्तवन्तः इमे देहा कहा गया । इसी 
तरह मन-बुद्धिके सहित जिस स्थूल 


मारनेवाला (कर्त्ता) मान लेते हैं (३। २७), 
इसीलिये उनको उन कर्मोका फल भोगना 
पड़ता है । 


सम्ब्ध--पूर्वश्लोकर्में यह कहा कि आत्मा किसीके द्वारा नहीं मारा जात, इसपर यह जिज्ञासा होती है 
कि आत्मा किसके द्वारा नहीं मारा जाता, इसमें क्या कारण है? इसके उत्तरमें भगवान्‌ आत्मामें सब प्रकारें 


हे ह ; , विकारोका अभाव बतलाते हुए उसके खरूपका प्रतिपादन करते हैं-- 


* हन्ता चेन्मन्यते हत्तुः हतश्चेन्मन्यते हतम्‌ । उभौ तौ न विजीनीतो नाय“ हन्ति न हन्यते॥ (उ० कठः १।२। १९) 

न जायते म्रियते वा कदाचिन्नायं भूत्वा भवित्ता वा न भूयः । 
अजो नित्यः शाश्वतोऽयं पुराणो न हन्यते हन्यमाने शरीरे ॥ २० ॥ 
यह आत्मा किसी कालमें भी न तो जन्मंता है और न मरता ही है तथा 
न यह उत्पन्न होकर फिर होनेवाला ही है; क्योंकि यह अजन्मा, नित्य, सनातन 
और पुरातन है, शरीरके मारे जानेपर भी यह नहीं मारा जाता ॥ २० ॥ 


प्रश्न--'न जायते म्रियते'--इन दोनों 
क्रियापदोंका क्या भाव है? 

उत्तर--इनसे भगवानने आत्मामें उत्पत्ति 
और विनाशरूप आदि-अन्तके दो विकारोंका 
अभाव बतलाकर उत्पत्ति आदि छहों विकारोंका 
अभाव सिद्ध किया है और इसके बाद 
प्रतेक विकारका अभाव दिखलानेके लिये 
अलग-अलग शब्दोंका भी प्रयोग किया है । 

प्रश्न—उत्पत्ति आदि छः विकार कौन-से 
हैं और इस श्लोकमें किन-किन शब्दोंद्रारा 
आत्मामें उनका अभाव सिद्ध किया है ?. 

उत्तर १. उत्पत्ति (जन्मना), २. 
अस्तित्व (उत्पन्न होकर सत्तावाला होना), ३. 
वृद्धि (बढ़ना), ४. विपरिणाम (रूपान्तरको 
प्राप्त होना), ५. अपक्षय (क्षय होना या 


घटना) और ६. विनाश (मर जाना) --ये 
छः विकार हैं । इनमेंसे आत्माको “अजः' 
(अजन्मा) कहकर उसमें “उत्पत्ति रूप 
विकारका अभाव बतलाया है । “अयं भूत्वा 
भूयः न भविता’ अर्थात्‌ यह जन्म लेकर फिर 
सत्तावाला नहीं होता, बल्कि स्वभावसे ही सत्‌ 
है--यह कहकर 'अस्तित्व' रूप विकारका, 
'पुराणः' ` (चिर-कालीन और सदा एकरस 
रहनेवाला) ' कहकर वृद्धि रूप विकारका, 
“शाश्वतः' (सदा एकरूपमें स्थित) कहकर 
विपरिणामका, नित्य: (अखण्ड सत्तावाला) 
कहकर 'क्षय'का और 'शरीरे हन्यमाने न 
हन्यते’ (शरीरके नाशसे इसका नाश नहीं 
होता)--यह कहकर 'विनाश'का अभाव 
दिखलाया है । 


सम्बय--उत्रीसवें स्लोकमें भगवानूने यह बात कही कि आत्मा तो किंसीको मारता है और न किसीके 
द्वारा मारा जाता है; उसके अनुसार बीसवें श्लोकमें उसे विकाररहित बतलाकर इस बातका प्रतिपादन 
किया कि वह क्यों नहीं मारा' जाता । अब अगले श्लोकमें यहं बतेलाते हैं कि वह किसीको मारता 


क्यों नहीं ?-- 


वेदाविनाशिनं नित्यं य एनमजमव्ययम्‌ | 
कथं -स पुरुषः पार्थ कं घातयति हन्ति कम्‌॥ २१ ॥ 


हे पृथापुत्र अर्जुन ! जो पुरुष इस आत्माको नाशरहित, नित्य, अजन्मा | 


और अव्यय जानता है, वह पुरुष कैसे किसको मरवाता है ओर कैसे किसको 2 


मारता है॥ २१ ॥ 

प्रश्न-इस श्लोकमें भगवानके कथनका 
क्या अभिप्राय है? 

उत्त---इसमें भगवानने यह भाव 

दिखलाया है कि जो पुरुष आत्मस्वरूपको 
यथार्थ जान लेता है, जिसने इस तत्वका 
भलीभाति अनुभव कर लिया है कि आत्मा 

सर्वत्र एक ही आत्मतत्त्व है, जो न मरता 
है और न मारा जा सकता है, न किसीको 
मारता है और न मरवाता है; अतएव यह 
मरना, मारना और मरवाना आदि सब कुछ 
आज्ञानसे ही आत्मामें अध्यारोपित हैं, वास्तवमें 
नहीं हैं । अतः किसीके लिये भी किसी 
प्रकार शोक करना नहीं बनता । 


अजन्मा, अविनाशी, अव्यय और नित्य है, 
नह कैसे किसको मारता है और कैसे किसको 
मरवाता है ? अर्थात्‌ मन, बुद्धि और इन्द्रियोंके 
सहित स्थूल शरीरके द्वारा दूसरे शरीरका नाश 
किये जानेमें वह यह कैसे मान सकता है 
कि मैं किसीको मार रहा हूँ या दूसरेके द्वारा 

किसीको मरवा रहा हुँ ? क्योंकि उसके ज्ञानमें 


सम्ब्थ-यहाँ यह शङ्गा होती है कि आला नित्य और अविनाशी है--उसका कभी नाश नहीं हो : 


सकता, अतः उसके लिये शोक काना नहीं बन सकता और शरीर नाशवान्‌ है-उसका नाश होना 
अवश्यम्भावी है, अतः उसके लिये भी शोक करना नहीं बनता--यह सर्वथा ठीक है । किंतु आत्माका 
जो एक शरीरसे सम्बन्ध छूटकर दूसरे शरीरसे सम्बन्ध होता है, उसमें उसे अत्यन्त कष्ट होता है; अतः 


उसके लिये शोक करना कैसे अनुचित है? इसपर कहते हैं- 
वासांसि जीर्णानि यथा विहाय नवानि गृहणाति नरोऽपराणि । 


तथा शरीराणि विहाय जीर्णान्यन्यानि संयाति नवानि देही ॥ २२ ॥ 


जैसे मनुष्य पुराने वस्रांको त्यागकर दूसरे नये वस्त्रोंको ग्रहण करता है, ` 


वैसे ही जीवात्मा पुराने शरीरोंको त्यागकर दूसरे नये शरीरोंको प्राप्त 


होता है ॥ २२॥ 
प्रश्न--पुराने वस्त्रोके त्याग और नवीन 
वस्रके धारण करनेमें मनुष्यको सुख होता है, 
कितु पुराने शरीरके त्याग और नये शरीरके 
ग्रहणमें तो क्लेश होता है । अतएव इस 
उदाहरणकी सार्थकता यहाँ कैसे हो सकती है ? 
उत्तर--पुराने शरीरके त्याग और नये 
शरीरके ग्रहणमें आज्ञानीको ही दुःख होता 
: है, विवेकीको नहीं । माता बालकके पुराने 
गंदे कपड़े उतारती है और नये पहनाती है 
तो वह रोता है; परंतु माता उसके रोनेकी 
परवा न करके उसके हितके लिये कपड़े 
बदल ही देती है । इसी प्रकार भगवान्‌ भी 
` जीवके हितार्थ उसके रोनेकी कुछ भी परवा 
न करके उसके देहको बदल देते हैं । अतएव 


यह उदाहरण उचित ही है। 

` प्रश्न-भगवानने यहाँ शरीरोके साथ 


.जीर्णानि' पदका प्रयोग किया है; परंतु यह 


कोई नियम नहीं है कि वृद्ध होनेपर (शरीर 
पुराना होनेपर) ही मनुष्यकी मृत्यु हो । नयी 
उम्रके जवान और बच्चे भी मरते देखे जाते 
हैं । इसलिये यह उदाहरण युक्तियुक्त नहीं 
जँचता ? 

उत्तर--यहाँ 'जीर्णानि' पदसे अस्सी 
या सौ वर्षकी आयुसे तात्पर्य नहीं है । 


प्राब्धवश युवा या बाल, जिस किसी अवस्थामें . 


प्राणी मरता है, वही उसकी आयु समझी 
जाती है और आयुकी समाप्तिका नाम ही 
जीर्णावस्था है । अतएव यह उदाहरण सर्वथा 
युक्तिसङ्गत है । 


प्रश्नयहाँ 'वासांस' और “शरीराणि. 


. दोनों ही पद बहुवचनान्त हैं । कपड़ा 
बदलनेवाला मनुष्य तो एक साथ भी तीन-चार 
पुराने वस्न त्याग कर नये धारण .कर सकता 
है; परंतु देही यानी जीवात्मा तो एक ही 
पुराने शरीरको छोड़कर दूसरे एक ही नये 
शरीरको प्राप्त होता है । एक साथ बहुत-से 
शरीरोंका त्याग या ग्रहण युक्तिसे सिद्ध नहीं 
है । अतएव यहाँ शरीरके लिये बहुवचनका 
प्रयोग अनुचित प्रतीत होता है? 

उत्तर--(क) जीवात्मा अबतक न जाने 
कितने शरीर छोड़ चुका है और कितने नये 
धारण कर चुका है तथा भविष्यमें भी जबतक 
उसे तत्त्वज्ञान न होगा तबतक न जाने कितने 
असंख्य पुराने शरीरोंका त्याग और नये 
शरीरोंकी धारण करता रहेगा । इसलिये 
बहुवचनका प्रयोग किया गया है । 

` (ख) स्थूल, सूक्ष्म और कारणभेदसे 

शरीर तीन हैं । जब जीवात्मा इस शरीरको 
छोड़कर दूसरे शरीरमें जाता है तब ये तीनों 
ही शरीर बदल जाते हैं । मनुष्य जैसा कर्म 
करता है, उसके अनुसार ही उसका स्वभाव 
(प्रकृति) बदलता जाता है । सत्‌, रज, तम 
तीनों गुणमयी व्यष्टिप्रकृति ही यहाँ कारणशरीर 
है, इसीको स्वभाव कहते हैं । प्रायः स्वभावके 
अनुसार ही अन्तकालमें सङ्कल्प होता है और 
सङ्कल्पके अनुसार ही सूक्ष्मशरीर बन जाता 
है । कारण और सूक्ष्मशरीरके सहित ही यह 
जीवात्मा इस शरीरसे निकलकर सूक्ष्मके 
अनुरूप ही स्थूलशरीरको प्राप्त होता है । 
इसलिये स्थूल, सूक्ष्म और कारणभेदसे तीनों 
शरीरॉके परिवर्तन होनेके कारण भी बहुवचनका 
प्रयोग युक्तियुक्त ही है । | 

प्रश्र--आत्मा तो अचल है, उसमें 
` गमनागमन नहीं होता; फिर देहीके दूसरे शरीरमें 
गीम्तर्णवि० "४ 

जानेकी बात कैसे कही गयी ? ः 

उत्त--वास्तवमें आत्मा अचल ओर 
अक्रिय होनेके कारण, उसका किसी भी | 
हालतमें गमनागमन नहीं होता; पर जैसे 
घड़ेको एक मकानसे दूसरे मकानमें ले 
जानेके समय उसके भीतरके आकाशका 
अर्थात्‌ घटाकाशका भी घ्रटके सम्बन्धसे 
गमनागमन-सा प्रतीत होता है, वैसे ही 
सूक्ष्मशरीरका गमनागमन होनेसे उसके 
सम्बन्धसे आत्मामें भी गमनागमनकी प्रतीति 
होती है । अतएव लोगोंको समझानेके लिये 
आत्मामें गमनागमनकी औपचारिक कल्पना 
की जाती है। यहाँ 'देही' शब्द देहाभिमानी 
चेतनका वाचक है, अतएव देहके सम्बन्धसे 
उसमें भी गमनागमन होता-सा प्रतीत होता 
है । इसलिये देहीके अन्य शरीरोंमें जानेकी 
बात .कही गयी । 

प्रश्न—वस्रोके लिये 'गृहणाति' तथा 
शरीरके लिये 'संयाति' कहा है | एक ही 
क्रियासे काम चल जाता फिर दो तरहका 
प्रयोग क्यों किया गया ? 

उत्तर--'गृहणाति’ का मुख्य अर्थ “ग्रहण 
करना' है और 'संयाति' का मुख्य अर्थ 
गमन करना' है । वस्न ग्रहण किये जाते 
हैं, इसलिये यहाँ “गृहणाति' क्रिया दी गयी 
है और शरीरको छोड़कर दूसरे शरीरमें जाना 
प्रतीत होता है, इसलिये 'संयाति' कहा गया है । 

प्रभ्न--'नर/ और 'देही'--इन दो पदोंका 
प्रयोग क्यों किया गया, एकसे भी काम 
चल सकता था? 


अतः दोनों ही सार्थक हैं; क्योंकि 
अहण या त्याग मनुष्य ही करता है 

जीव नहीं, किंतु एक शरीरसे दूसरे शरीरमें 
गमनागमन सभी देहाभिमानी जीवोंका होता 


है, इसलिये वर्खोके साथ 'नरः' का तथा 
शरीरके साथ 'देही' का प्रयोग किया गया है । 


सब्बय- इस प्रकार एक शरीरसे दूसरे शारीरके प्राप्त होनेमें शोक करना अनुचित सिद्ध करके, अब 
भगवान्‌ आत्माका स्वरूप दुविज्ञिय होनेके कारण पुनः तीन श्लोकोद्वारा प्रकारान्तरसे उसकी नित्यता, निराकारता 
और निर्विकारताका प्रतिपादन करते हुए उसके विनाशकी आशङ्कसे शोक करना अनुचित सिद्ध करते हैं-- 
मैन छिन्दन्ति शस्राणि नैनं दहति पावकः । 


न चैनं क्लेदयन्त्यापो न 


शोषयति मारुतः ॥ २३ ॥ 


इस आत्माको शस्त्र नहीं काट सकते, इसको आग नहीं जला सकती, 
इसको जल नहीं गला सकता और वायु नहीं सुखा सकता ॥ २३ ॥ 


प्रश्न--इस श्लोकका क्या अभिप्राय है ? 

उत्तर- अर्जुन शसतर-अञ्रोद्रार अपने 
गुरुजन और भाई-बन्धुओकि नाश होनेकी 
आशङ्कसे शोक कर रहे थे; अतएव उनके 
शोकको दूर करनेके लिये भगवानने इस 
श्लोकमें पृथ्वी आदि चारों भूतोंको आत्माका 
नाश करनेमें असमर्थ बतलाकर निर्विकार 
आत्माका नित्यत्व और निराकारत्व सिद्ध 
| ) किया है । अभिप्राय यह है कि शस्रोँके 
द्वारा शरीरको काटनेपर भी आत्मा नहीं 


कटता, अग्न्यखद्वारा शरीरको जला डालनेपर 
भी आत्मा नहीं जलता, वरुणास्रसे शरीर 
गला दिया जानेपर भी आत्मा नहीं गलता 
और वायव्यास्रके द्वारा शरीरको सुखा दिया 
जानेपर भी आत्मा नहीं सूखता । शरीर 
अनित्य एवं साकार वस्तु है, आत्मा नित्य 
और निराकार है; अतएव किसी भी 
अख्न-शख्त्रादि पृथ्वीतत्त्वद्ठारा सा वायु, अग्नि 
और जलके द्वार उसका नाश नहीं किया 
जा सकता । 


अच्छेद्योऽयमदाह्योऽयमक्लेद्योऽशोष्य एव च। 
नित्यः सर्वगतः स्थाणुरचलोऽयं सनातनः ॥ २४ ॥ 
क्योंकि यह आत्मा अच्छेद्य है, यह आत्मा अदाह्य, अक्लेद्य और निःसन्देह 


सनातन है ॥ २४ ॥ 


| पश्र--पूर्वश्लोकमें यह बात कह दी 

। गयी थी कि शस्रादिके द्वारा आत्मा नष्ट नहीं 
किया जा सकता; फिर इस श्लोकमें उसे 

दुबारा अच्छेद्य, अदाह्य, अक्लेध और 

. अशोष्य कहनेका क्या अभिप्राय है? 

' उत्तर--इससे भगवानने आत्मतत्त्वका 


अशोष्य है तथा यह आत्मा नित्य, सर्वव्यापी, अचल, स्थिर रहनेवाला और 


शास्त्रादिद्वार नाश न हो सकनेमें कारणका 
प्रतिपादन किया है। अभिप्राय यह है कि 
आत्मा करनेवाली, जलनेवाली, गलनेवाली 
और सूखनेवाली वस्तु नहीं है। वह अखण्ड, 
अव्यक्त, एकरस और निर्विकार है; इसलिये 
उसका नाश करनेमें शस्रादि कोई भी 

समर्थ नहीं हैं। 

प्रश्न—अच्छेद्यादि शब्दोंसे आत्माका 
नित्यत्व प्रतिपादन करके फिर उसे 
नित्य, सर्वगत और सनातन कहनेका क्या 


उसका नाश हो जाता है और आत्माका 
कभी नाश नहीं होता, इसलिये वह नित्य 
है । आकाश सर्वव्यापी नहीं है, केवल 
अपने कार्यमात्रमें व्याप्त है और आत्मा 


अभिप्राय है? सर्वव्यापी है । आकाश सनातन, सदासे 
उत्तर--अच्छेद्यादि शब्दोंसे जैसा रहनेवाला, अनादि नहीं है और आत्मा 
अविनाशित्व सिद्ध होतां है वह तो आकाशमें सनातन--अनादि है । इस प्रकार उपर्युक्त 


भी सिद्ध हो सकता है; क्योंकि आकाश 
अन्य समस्त भूतोंका कारण और उन सबमें 
व्याप्त होनेसे न तो पृथ्वी-तत्त्वसे बने 
हुए शस््ोद्रारा काटा जा सकता है 
न अग्निद्वार जलाया जा सकता है 
न जलसे गलाया जा सकता है और न 
वायुसे सुखाया ही जा सकता है। 
आत्माका अविनाशित्व उससे अत्यन्त 
विलक्षण है--इसी बातको सिद्ध करनेके 
लिये उसे नित्य, सर्वगत और सनातन 
कहा गया है । अभिप्राय यह है कि 
आकाश नित्य नहीं है; क्योंकि महाप्रलयमें 


शब्दोंद्वारा आकाशसे आत्माको अत्यन्त 
विलक्षणता दिखलायी गयी है । 

प्रश्न--आत्माको स्थाणु और अचल 
कहनेका क्या भाव है? 

उत्त--इससे आत्मामें चलना और 
हिलना दोनों क्रियाओऑंका अभाव दिखलाया 
है । एक ही स्थानमें स्थित रहते हुए काँपते 
रहना 'हिलना' है और एक जगहसे दूसरी 
जगह जाना 'चलना' है । इन दोनों क्रियाओंका 
ही आत्मामें अभाव है । वह न हिलता है 
और न चलता ही है; क्योंकि वह सर्वव्यापी 
है, कोई भी स्थान उससे खाली नहीं है । 


अव्यक्तोऽयमचिन्त्योऽयमविकार्योऽयमुच्यते । 


तस्मादेवं विदित्वैनं 


नानुशोचितुमर्हसि ॥ २५॥ 


यह आत्मा अव्यक्त है, यह आत्मा अचिन्त्य है और यह आत्मा विकाररहित 
कहा जाता है । इससे हे अर्जुन ! इस आत्माको उपर्युक्त प्रकारसे जानकर तू 
शोक करनेके योग्य नहीं है अर्थात्‌ तुओ शोक करना उचित नहीं है ॥ २५ ॥ 


प्रश्न आत्माको 
'अचिन्त्य' कहनेका क्या भाव है? 


“अव्यक्त और 


उत्तर--आत्माको “अविकार्य कहकर 
अव्यक्त प्रकृतिसे उसकी विलक्षणताका 


| 
१ 
॥ 
| 


Un LP 
SITS TAT ७१७ ARON SIN १४४४४ PN 


उत्तर--आत्मा किसी भी इन्द्रिये द्वारा प्रतिपादन किया गया है । अभिप्राय यह 
जाना नहीं जा सकता, इसलिये उसे 'अव्यक्त' है कि समस्त इन्द्रिया और अन्तःकरण 
कहते हैं और वह मनका भी विषय नहीं प्रकृतिके कार्य हैं, वे अपनी कारणरूपा. 
है, इसलिये उसे 'अचिन्त्य' कहा गया है । प्रकृतिको विषय नहीं कर सकते, इसलिये | 
प्रश्न--आत्माको 'अविकार्य' कहनेका प्रकृति भी अव्यक्त और अचिन्त्य है; किंतु 
क्या अभिप्राय है? वह निर्विकार नहीं है, उसमें विकार होता 

है और आत्मामें कभी किसी भी अवस्थामें 


उत्तर--इससे यह भाव दिखलाया 


विकार नहीं होता । अतएव प्रकृतिसि है कि आत्माको उपर्युक्त प्रकारसे 


आत्मा अत्यन्त विलक्षण है । 


नित्य, सर्वगत, अचल, सनातन, अव्यक्त, 


प्रश्न इस आत्माको उपर्युक्त प्रकारसे अचिन्य और निर्विकार जान लेनेके 


जानकर तुझे शोक करना उचित नहीं है, 
इस कथनका क्या अभिप्राय है? 


बाद उसके लिये शोक करना नहीं बन 
सकता । 


अम्ब उपयुक्त सलोकोमें भगवानते आत्माको अजन्मा और अविनाशी बतलाकर उसके लिये शोक करना 
अनुचित सिद्ध किया; अब दो श्लोकों आलाको ओपचारिकरूपसे जन्मने-सरनेवाला माननेपर भी उसके 
लिये शोक करना अनुचित है, ऐसा सिद्ध करते हैं-- | 
अथ चैनं नित्यजातं नित्यं वा मन्यसे मृतम्‌। 
तथापि त्वं महाबाहो नैवं शोचितुमर्हसि ॥ २६ ॥ 


किंतु यदि तू इस आत्माको सदा जन्मनेवाला तथा सदा सरनेवाला मानता 
हो, तो भी हे महाबाहो ! तू इस प्रकार शोक करनेको योग्य नहीं है॥ २६॥ 


प्रश्न—'अथ' और 'च' दोनों अव्यय 
यहाँ किस अर्थमें हैं? और इनके सहित 
“इसको तू सदा जन्मनेवाला और सदा 
मरनेवाला मानता हो तो भी 'तुझे शोक करना 
उचित नहीं है! इस वाकयका क्या 
अभिप्राय है ? 

उत्त-अथ' और 'च' दोनों अव्यय 
यहाँ औपचारिक स्वीकृतिके बोधक हैं । इनके 
सहित उपर्युक्त वाक्यसे भगवानने यह भाव 
दिखलाया है कि यद्यपि वास्तवमें आत्मा 


जन्मने और मरनेवाला नहीं है--यही 
बात यथार्थ है, तो भी, यदि तुम इस आत्माको 
सदा जन्मनेवाला अर्थात्‌ प्रत्येक शरीरके 
संयोगमें प्रवाहरूपसे सदा जन्मनेवाला मानते 
हो तथा सदा मरनेवाला अर्थात्‌ प्रत्येक शरीरके 
वियोगमें प्रबाहरूपसे सदा मरनेवाला मानते हो 
तो इस मान्यताके अनुसार भी तुम्हें उसके लिये 
इस प्रकार (जिसका वर्णन पहले अध्यायके 
अट्टाईसवेंसे सैतालीसवें श्लोकतक किया गया 
है) शोक करना नहीं चाहिये । 


जातस्य हि धुवो मृत्युर्धुवं जन्म मृतस्य च । 
तस्मादपरिहार्येऽ्थे न त्वं शोचितुमर्हसि ॥ २७॥ 
क्योकि इस मान्यताके अनुसार जन्मे हुएकी मृत्यु निश्चित है और मरे हुएका 
जन्म निश्चित है । इससे भी इस बिना उपायवाले विषयमें तू शोक करनेको 


योग्य नहीं है॥ २७॥ 
प्रश्न---'हि' का यहाँ क्या अभिप्राय है ? 


जिस मान्यताके अनुसार 


भगवानने शोक करना अनुचित बतलाया हैं, | 


उसी मान्यताके अनुसार युक्तिपूर्वक उस 
बातको इस श्लोकमें सिद्ध करतें हैं । 

प्रश्न--जिसका जन्म हुआ है, उसकी 
मृत्यु निश्चित है--यह बात तो ठीक है; 
क्योंकि जन्मा हुआ सदा नहीं रहता, इस 
बातको सभी जानते हैं । परंतु यह बात कैसे 
कही कि जो मर गया है उसका जन्म निश्चित 
है; क्योंकि जो मुक्त हो जाता है, उसका 
पुनर्जन्म नहीं होता--यह प्रसिद्ध है 
(४।९; ५। १७; ८ । १५, १६,२१ इत्यादि) । 

उत्त--यहाँ.. भगवान्‌ वास्तविक 
सिद्धान्तकी बात नहीं कह रहे हैं, भगवानका 
यह कथन तो उन अज्ञानियोंकी दृष्टिसे है, 
जो आत्माका जन्मना-मरना नित्य मानते हैं । 
उनके मतानुसार जो मरणधर्मा है, उसका 
जन्म होना निश्चित ही है; क्योंकि उस मान्यतामें 
किसीकी मुक्ति नहीं हो सकती । जिस वास्तविक 


सिद्धान्तमें मुक्ति मानी गयी है, उसमें आत्माको 
जन्मने-मरनेवाला भी नहीं माना गया है, 
जन्मना-मरना सब अज्ञानजनित ही है । 

प्रश--तस्मात' पदका क्या अभिप्राय 
है ? तथा 'अपरिहार्ये अर्थे' का क्या भाव है और 
उसके लिये शोक करना अनुचित क्यों है ? 

उत्तर--'तस्मात्‌र पद हेतु वाचक है । 
इसका प्रयोग करके “अपरिहार्ये अर्थ! से यह 
दिखलाया है कि उपर्युक्त मान्यताके अनुसार 
आत्माका जन्म और मृत्यु निश्चित होनेके 
कारण वह बात अनिवार्य है, उसमें उलंट-फेर 
होना असम्भव है; ऐसी स्थितिमें निरुपाय 
बातके लिये शोक करना नहीं बनता । अतएव 
इस दृष्टिसे भी तुम्हारा शोक करना सर्वथा 
अनुचित है । 


सम्बन्ध -पूर्वश्लोकोद्वारा जो आत्माको नित्य, अजन्मा अविनाशी मानते हैं और जो सदा जन्मने-मरनेवाला 
मानते हुँ उन दोनोके मतसे ही आत्माके लिये शोक करना नहीं बनता--यह बात सिद्ध की गयी । 
अब अगले श्लोकमें यह सिद्ध करते हैं कि प्राणियोके शरीरोको उद्देश्य करके भी शोक करना नहीं बनता-- 
अव्यक्तादीनि भूतानि व्यक्तमध्यानि भारत। | 
अव्यक्तनिधनान्येव तत्र का परिदेवना ॥ २८॥ 
हे अर्जुन ! सम्पूर्ण प्राणी जन्मसे पहले अप्रकट थे और मरनेके बाद भी 
अप्रकट हो जानेवाले हैं, केवल बीचमें ही प्रकट हैं; फिर ऐसी स्थितिमें क्या 
शोक करना है? ॥ २८॥ 
प्रश्न—-'भूतानि' पद यहाँ किनका वाचक 'अव्यक्तनिधनानि' से यह भाव दिखलाया है 
है? और उनके साथ 'अव्यक्तादीनि', कि अन्तमें अर्थात्‌ मरनेके बाद भी स्थूल | 
'अव्यक्तनिधनानि ' और 'व्यक्तमध्यानि'--इन शरीरोंसे इनका सम्बन्ध नहीं रहेगा और ` 
विशेषणोंके प्रयोगका क्या भाव है? 'व्यक्तमध्यानि' से यह भाव दिखलाया है कि 
उत्त--'भूतानि' पद यहाँ प्राणिमात्रका केवल जन्मसे लेकर मृत्युपर्यन्त नीचकी | 
वाचक है । उनके साथ 'अव्यक्तादीनि' अवस्थामें ही ये व्यक्त हैं अर्थात्‌ इनका 
विशेषण जोड़कर यह भाव दिखलाया है कि शरीरोंक साथ सम्बन्ध है । मं 
आदिमें अर्थात्‌ जन्मसे पहले इनका वर्तमान प्रशअ--ऐसी स्थितिमें क्या शोक करना 
स्थूलशरीरॉसे सम्बन्ध नहीं था; है, इस वाक्यका क्या भाव है? 

उत्तर--इससे भगवानने यह दिखलाया इस प्रकार कही हि 
है कि जैसे खप्रकी सृष्टि स्वप्रकालसे पहले अदर्शनादापतिताः पुनश्चादर्शनं 'गताः। 
या पीछे नहीं है, केवल स्वप्रकालमें ही नैते तब न तेषां त्वं तत्र का परिदेवना ॥ १३ ॥ 
मनुष्यका उसके साथ सम्बन्ध-सा प्रतीत अर्थात्‌ जिनको तुम अपने मान रहे 
होता है, उसी प्रकार जिन शरीरोंक साथ हो, ये सब अदर्शनसे आये हुए थे यानी 
केवल बीचकी अवस्थामें ही सम्बन्ध होता जन्मसे पहले अप्रकट थे और पुनः अदर्शनको 
है, नित्य सम्बन्ध नहीं है । उनके लिये प्राप्त हो गये । अतः वास्तवमें न ये तुम्हारे 
क्या शोक करना है? महाभारत-स्रीपर्वके हैं और न तुम इनके हो; फिर इस विषयमें 
दूसरे अध्यायमें विदुरजीने भी यही बात शोक कैसा ? 
समबध-आत्मतत्व अत्यन्त दुर्बोध होनेके कारण उसे समझानेके लिये भगवानूने उपर्युक्त श्लोको 
भिन्न-भिन्न प्रकासे उसके खरूपका वर्णन किया; अब अगले श्लोकमें उस आत्रकत्वके दर्शन, वर्णन 
और श्रवणकी अलौकिकता और दुर्लभताका निरूपण करते हैं-- 
आश्चर्यवत्पश्यति कश्चिदेनमाश्चर्यवद्ठदति तथैव चान्यः । 
आश्चर्यवच्चैनमन्यः शृणोति श्रुत्वाप्येनं वेद न चैव कञ्चित्‌॥ २९ ॥* ` | 
कोई एक महापुरुष ही इस आत्माको आश्चर्यकी भाँति देखता है और 
वैसे ही दूसरा कोई महापुरुष ही इसके तत्वका आश्चर्यकी भाँति वर्णन करता 
है तथा दूसरा कोई अधिकारी पुरुष ही इसे आश्चर्यकी भाँति सुनता है और 
कोई-कोई तो सुनकर भी इसको नहीं जानता ॥ २९ ॥ 


ग्रश्न-कोई एक ही इसे आश्चर्यकी जैसे मनुष्य लौकिक दृश्य वस्तुओंको मन, 
भाँति देखता है' इस कथनका क्या भाव है? बुद्धि और इन्द्रियोंके द्वारा इदं बुद्धिसे देखता 
उत्त--इससे भगवानने यह दिंखलाया है, आत्मदर्शन वैसा नहीं है; आत्माका देखना 
है कि आत्मा आश्चर्यमय है, इसलिये उसे अद्धुत और अलौकिक है । जब एकमात्र 
देखनेवाला संसारमै कोई विरला ही होता है चेतन आलासे भिन्न किसीकी सत्ता ही नहीं 
ओर वह उसे आश्चर्यकी भाँति देखता है । रहती, उस समय आत्मा स्वयं अपने द्वारा 


* इसी श्लोकसे मिलता-जुलता कठोपनिषद्का मन्त्र इस प्रकार है-- | 
श्रवणायापि बहुभियों न लभ्यः शृण्वन्तोऽपि बहवो ये न विद्युः। ; 

, आश्चर्यो वक्ता कुशलोऽस्य लब्धाऽऽश्चयों ज्ञाता कुशलानुशिष्टः ॥(१ । २ । ७) § 

। जो (आलत्त्व) बहुतोंको सुननेके लिये भी नहीं मिलता और बहुत-से सुननेवाले भी जिसे नहीं जान पाते 
उस आत्माका वर्णन करनेवाला' कोई आश्चर्यमय पुरुष ही होता है । उसे प्राप्त करनेवाला निपुण पुरुष भी कोई एक 
ही होता है तथा उसका ज्ञाता भी कोई कुशल आचार्यद्वार उपदिष्ट आश्चर्यमय पुरुष ही होता है ।' | 

ही अपनेको देखता है । उस दर्शनमें द्रष्टा 
दृश्य और दर्शनकी त्रिपुटी नहीं रहती; इसलिये 
वह देखना आश्चर्यकी भाँति है । 

प्रश्ू--'वैसे ही कोई आश्चर्यकी भाँति 
इसका वर्णन करता है ।' इस वाक्यका क्या 
भाव है? 

उत्त---इससे भगवानने यह भाव 
दिखलाया है कि आत्मसाक्षात्‌ कर चुकनेवाले 
सभी ब्रह्मनिष्ठ पुरुष दूसरोंको समझानेके लिये 
आत्माके स्वरूपका वर्णन नहीं कर सकते । 
. जो महापुरुष परमात्मतत््तको भलीभाँति 
जाननेवाले और वेद-शास्रके ज्ञाता होते हैं, 
वे ही आत्माका वर्ण कर सकते हैं और 
उनका वर्णन करना भी आश्चर्यकी भाँति होता 
है । अर्थात्‌ जैसे किसीको समझानेके लिये 
लौकिक वस्तुके स्वरूपका वर्णन किया जाता 
है, उस प्रकार आत्माका वर्णन नहीं किया 
जा. सकता, उसका वर्णन अलौकिक और 
अद्भुत होता है । 

जितने भी उदाहरणोंसे आत्मतत््त समझाया 
जाता है, उनमेंसे कोई भी उदाहरण पूर्णरूपसे 
आत्मतत््तको समझानेवाला नहीं है । उसके 
किसी एक अंशको ही उदाहरणोंद्वारा समझाया 
जाता है; क्योंकि आत्माके सदुश अन्य कोई 
वस्तु है ही नहीं, इस अवस्थामें कोई भी 
उदाहरण पूर्णरूपसे कैसे लागू हो सकता है ? 
तथापि विधिमुख और निषेधमुख आदि बहुत-से 
आश्चर्यमय संकेतोद्वारा महापुरुष उसका लक्ष्य 
कराते हैं, यही उनका आश्चर्यकी भाँति वर्णन 
करना है । वास्तवमें आत्मा वाणीका अविषय 
होनेके कारण स्पष्ट शब्दोंमें वाणीद्वारा उसका 
वर्णन नहीं हो सकता । 


प्रश्न--'दूसरा इसको आश्चर्यकी भाँति 
सुनता है' इस कथनका क्या. भाव है? 
उत्त---इस कथनसे भगवानने यह भाव 
दिखलाया है कि इस आत्माके वर्णनको 
सुननेवाला सदाचारी शुद्धचित्त श्रद्धालु आस्तिक 
पुरुष भी कोई विरला ही होता है और 
उसका सुनना भी आश्चर्यकी भाँति है । अर्थात्‌ 
जिन पदार्थांको वह पहले सत्य, सुखरूप 
और रमणीय समझता था तथा जिन शरीरादिको 
अपना स्वरूप मानता था, उन सबको अनित्य, 
नाशवान्‌, दुःखरूप और जड़ तथा आत्माको 
उनसे सर्वथा विलक्षण सुनकर उसे बड़ा भारी 
आश्चर्य होता है; क्योंकि वह तत्त्व उसका 
पहले कभी सुना या समझा हुआ नहीं होता 
तथा किसी भी लौकिक वस्तुसे उसकी समानता 
नहीं होती, इस कारण वह उसे बहुत ही 
अद्भुत मालूम होता है तथा व्रह उस तत्त्वको 
तन्मय होकर सुनता है और सुनकर मुग्ध-सा 
हो जाता है, उसकी वृत्तियाँ दूसरी ओर नहीं 
जातीं--यही उसका आश्चर्यकी भाँति सुनना है । 
प्रश्न—-'कोई-कोई सुनकर भी इसको नहीं 
जानता', इस वाक्यका क्या अभिप्राय है ? 
उत्तर-इससे भगवानने यह भाव 
दिखलाया है कि जिसके अन्तःकरणमें पूर्ण 
श्रद्धा और आस्तिकभाव नहीं होता, जिसकी 
बुद्धि शुद्ध और सूक्ष्म नहीं होती--ऐसा 


मनुष्य इस आलमतत्वको सुनकर भी संशय 


और विपरीत भावनाके कारण इसके स्वरूपको 
यथार्थ नहीं समझ सकता; अतएव इस 
आत्मतत््वका समझना अनधिकारीके लिये 
ही दुर्लभ है । 

प्रश्न-आश्चर्यवत्‌* पद यहां 

विशेषण है या उसे देखने कहने उत्तर- “आश्चर्यवत' पद यहाँ. देखना, 
और सुननेवालोंका अथवा देखना, सुनना आदि क्रियाओका विशेषण है; 
वर्णन करना और श्रवण करना--इन क्रियाविशेषण होनेसे उसका भाव कर्ता और 
क्रियाओंका ? * : कर्ममें अपने आप ही आ जाता है। 


सबबय-इस प्रकार आत्मतत्वके दर्शन, वर्णन और श्रवणकी अलौकिकता और दुर्लभवाका प्रतिपादन | 


करके अब, आत्मा नित्य ही अवध्य है; अतः किसी भी ग्राणीके लिये शोक करना उचित नहीं है-यह 
बतलाते हुए भगवान्‌ सांख्ययोगके प्रकरणका उपसंहार करते हैं- | 
देही नित्यमवध्योऽयं देहे सर्वस्य भारत । 
तस्मात्सर्वाणि भूतानि न त्वं शोचितुमर्हसि ॥ ३०॥ 
हे अर्जुन ! यह आत्मा सबके शरीरोंमें सदा ही अवध्य है । इस कारण 
सम्पूर्ण प्राणियोंके लिये तू शोक करनेको योग्य नहीं है॥ ३० ॥ 
प्रश्न- यह आत्मा सबके शरीरोंमें सदा उत्तर--इस वाक्यमें हेतुवाचक “तस्मात्‌' 


ही अवध्य है' इस वाक्यका क्या भाव है? . पदका प्रयोग करके भगवान्ने यह भाव | 
उत्तर--इस वाक्यमें भगवानले यह भाव दिखलाया है कि इस प्रकरणमें यह बात | 
दिखलाया है कि समस्त प्राणिंयोंके जितने भलीभाँति सिद्ध हो चुकी है कि आत्मा | 


भी शरीर हैं, उन समस्त शरीरोंमें एक ही सदा-सर्वदा अविनाशी है, उसका नाश करनेमें 


आत्मा है । शरीरोंके भेदसे आज्ञानके कारण कोई भी समर्थ नहीं है; अतः तुम्हें किसी | 


आल्मामें भेद प्रतीत होता है, वास्तवमें भेद भी प्राणीके लिये शोक करना उचित नहीं 


नहीं है और वह आत्मा सदा ही अवध्य है; क्योंकि जब उसका नाश किसी भी कालमें | 
है, उसका कभी किसी भी साधनसे कोई किसी भी साधनसे हो ही नहीं सकता, तब 
भी नाश नहीं कर सकता । उसके लिये शोक करनेका अवकाश ही कहाँ | 

प्रश्न--'इस कारण सम्पूर्ण प्राणियोके है? अतएव तुम्हें किसीके भी नाशकी _ 
लिये तू शोक करनेको योग्य नहीं है' इस आशङ्कसे शोक न करके युद्धके लिये तैयार. 


वाक्यका क्या भाव है? हो जाना चाहिये । 


सम्ब्य-यहदक भगवानूने सांख्ययोगके अनुसार अनेक युक्तियोंद्वरा नित्य, शुद्ध, बुद्ध, सम, निर्विकार 


और अकर्ता आत्माके एकत्व, नित्यत्व, अविनाशित्व आदिका प्रतिपादन करके तथा शरीरोको विनाशशील 


बतलाकर आतमाके या शरीरके लिये अथवा शरीर और आल्माके वियोगके लिये शोक करना अनुचित | 
सिद्ध किया साथ ही प्रसङ्गवश आत्माको जन्मने-मरनेवाला माननेपर भी शोक करनेके अनाँवित्यका. | 
ff प्रतिपादन किया और अर्जुनको युद्ध करनेके लिये आज्ञा दी । अब सात श्लोकोद्ारा क्षत्रधर्मे अंुसार | 
शोक कला अनुचित सिद्ध करते हुए अर्जुनको युद्धके लिये उत्साहित करते हैं- 


स्वधर्ममपि चावेक्ष्य न विकम्पितुमर्हसि । 

' अ्मयाद्धि युद्धाच्छ्रेयोऽन्यतक्षत्रियस्य न विद्यते ॥ ३१॥ | 


* दूसरा अध्याय * 


१०५ 


_ तथा अपने धर्मको देखकर भी तू भय करनेयोग्य नहीं है यानी तुझे भय 
नहीं करना चाहिये; क्योंकि क्षत्रियके लिये धर्मयुक्त युद्धसे बढ़कर दूसरा कोई 


कल्याणकारी कर्तव्य नहीं है॥ ३१ ॥ 
प्रश--यहाँ “अंपि' पदके प्रयोगका क्या 
भाव है? : 
उत्तर--यहाँ 'अपि' पदका प्रयोग करके 
` भगवानने यह भाव दिखलाया है कि आत्माको 
नित्य और शरीरोंको अनित्य समझ लेनेके बाद 


शोक करना या युद्धादिसे भयभीत होना उचित 


नहीं है, यह बात तो मैंने तुमको समझा ही दी 
है; उसके अतिरिक्त यदि तुम अपने वर्णधर्मकी 
ओर देखो तो भी तुम्हें भयभीत नहीं होना चाहिये, 
. क्योंकि युद्धसे विमुख न होना क्षत्रियका 
स्वाभाविक धर्म है (१८।४३) । 
प्रश--'हि” पदका क्या अभिप्राय है? 
उत्त--'हि' पद यहाँ हेतुवाचक है । 
अभिप्राय यह है कि भयभीत क्‍यों नहीं होना 
चाहिये, इसकी पुष्टि उत्तरार्थमें की जाती है । 


यदूच्छया चोपपन्नं 


प्रश्न—'क्षत्रियके लिये धर्मयुक्त युद्धसे 
बढ़कर दूसरा कोई श्रेय नहीं है” इस वाक्यका 


“क्या भाव है ? 


उत्तर--इस वाक्यसे भगवानने यह भाव 
दिखलाया है कि जिस युद्धका आरम्भ अनीति 
या लोभके कारण नहीं किया गया हो एवं 
जिसमें अन्यायाचरण नहीं किया जाता हो किंतु 
जो धर्मसंगत हो, कर्तव्यरूपसे प्राप्त हो और 
न्यायानुकूल किया जाता हो, ऐसा युद्ध ही 
क्षत्रियके लिये अन्य समस्त धर्मोकी अपेक्षा 
अधिक कल्याणकारक है । क्षत्रियके लिये 
उससे बढ़कर दूसरा कोई कल्याणप्रद धर्म नहीं 
है, क्योंकि धर्ममय युद्ध करनेवाला क्षत्रिय 
अनायास ही इच्छानुसारं स्वर्ग या मोक्षको प्राप्त 
कर सकता है । 


स्वर्गद्वारमपावृतम्‌ । 


सुखिनः क्षत्रियाः पार्थ लभन्ते युद्धमीदृशम्‌ ३२ ॥ 
हे पार्थ ! अपने-आप प्राप्त हुए ओर खुले हुए स्वर्गके द्वाररूप इस प्रकारके 


युद्धको भाग्यवान्‌ क्षत्रियलोग ही पाते हैं॥ ३२ ॥ 


प्रश्न--'पार्थ' सम्बोधनका क्या भाव है ? 
उत्तर--यहाँ अर्जुनको . “पार्थः नामसे 
सम्बोधित करके भगवान, उनकी माता कुन्तीने 
हस्तिनापुरसे आते समय जो संदेश कहलाया 
. था, उसकी पुनः स्मृति दिलाते हैं । उस समय 

कुन्तीने भगवानसे कहा. था-- 
एतद्धनञ्जयो वाच्यो नित्योशुक्तो वृकोदरः ॥ 
यदर्थ क्षत्रिया सूते तस्य कालोऽयमागतः । 
(महा उद्योग” १३७ । ९-१०) 

अर्थात्‌ “धनञ्जय अर्जुनसे और सदा कमर 
कसे तैयार रहनेवाले भीमसे तुम यह बात 
कहना कि जिस कार्यके लिये कषत्रिय-माता पुत्र 
उत्पन्न करती है, अब उसका समय सामने आ 
गया है ।' 


्वर्गद्वारम्' कहनेका क्या भाव है ? ः 


क्‍ 

यह भाव दिखलाया है कि तुमने यह युद्ध 
जान-बूझकर खड़ा नहीं किया है । तुम 
लोगोंने तो सन्धि करनेकी बहुत चेष्टा की, 
किंतु जब किसी प्रकार भी तुम्हारा 
घरोहरके रूपमें रखा हुआ राज्य बिना 
युद्धके वापस लौटा देनेको दुर्योधन राजी 
नहीं हुआ--उसने स्पष्ट कह दिया कि 
सूईकी नॉक टिके--इतनी जमीन भी मैं 
पाण्डवोंको नहीं दूँगा * (महा० उद्योगः 
१२७ | २५), तब तुमलोगोंको बाध्य होकर 
युद्धका आयोजन करना पड़ा; अतः यह 
युद्ध तुम्हरे लिये 'यदूच्छयोपपन्नम्‌' 
अर्थात्‌ बिना इच्छा किये अपने-आप 
प्राप्त है । तथा अपावृतम्‌’ 'सवर्गद्वारम्‌' 
विशेषण देकर यह दिखलाया है कि यह 
खुला हुआ खर्गका द्वार है, ऐसे 


धर्मयुद्धमें मरनेवाला मनुष्य सीधा स्वर्गमें 
जाता है, उसके मार्गमें कोई भी रोक-रोक 
नहीं कर सकता । 

अश्न- इस्‌ प्रकारके युद्धको भाग्यवान्‌ 
क्षत्रिय लोग ही पाते हैँ' इस वाक्यका क्या 
भाव है? 

उत्तर--इस वाक्यसे भगवान्ने यह 
भाव दिखलाया है कि ऐसा धर्ममय युद्ध, 
जो कि अपने-आप कर्तव्यरूपसे प्राप्त हुआ 
है और खुला हुआ खर्गद्वार है, हरेक 
क्षत्रियको नहीं मिल सकता । यह तो 
किन्हीं बड़े भाग्यशाली क्षत्रियोंको ही मिला 
करता है । अतएव तुम्हारा बड़ा ही 
सौभाग्य है जो कि तुम्हें ऐसा धर्ममय युद्ध 
अनायास ही मिल गया है, अतएव अब 
तुम्हें इससे हटना नहीं चाहिये । 


सम्कय-इस प्रकार धर्ममय युद्ध करनेमें लाभ दिखलानेके बाद अब उसे न करनेमें हानि दिखलाते 


9 हुए भगवान्‌ अर्जुजकों बुद्धके लिये उत्साहित करते हैं-- 


अथ चेत्त्वमिमं धर्म्य संग्राम न करिष्यसि । 


ततः स्वधर्म कीर्ति च हित्वा पापमवाप्स्यसि ॥ ३३ ॥ 
किंतु यदि तू इस धर्मयुक्त युद्धको नहीं करेगा तो स्वधर्म ओर कीर्तिको 


खोकर पापको प्राप्त होगा॥ ३३ ॥ 
प्रश्न--अथ' पदका क्या अभिप्राय है? 
उत्त--अथ' पद यहाँ पक्षान्तरमें है । 


पापको प्राप्त होगा ? 
उत्तर---इससे भगवानने यह भाव 


अभिप्राय यह है कि अब प्रकारान्तरसे युद्धकी दिखलाया है कि यह युद्ध धर्ममय होनेके कारण 


कर्तव्यता सिद्ध की जाती है । 


अवश्यकर्तव्य है, यह बात तुम्हें अच्छी तरह 


र्न -संग्रामम्‌' के साथ 'इमम्‌' और समझा दी गयी; इसपर भी यदि तुम किसी कारणसे 


'धर्म्यम'--इन दोनों विशेषणोंका प्रयोग करके युद्ध न करोगे तो तुम्हारे द्वारा 'खधर्मका त्याग 


* यावद्धि तीक्ष्णया सूच्या विध्येदग्रेण केशव । तावदप्यपरित्याज्य भूमेर्नः पाण्डवान्प्रति ॥ 

र यह कहनेका क्या अभिप्राय है कि यदि तू होगा और निवातकवचादि दानवोके साथ युद्धमें 
F युद्ध नहीं करेगा तो खधर्म और कीर्तिको खोकर विजय पानेके कारण तथा भगवान्‌ शिवजी- | i 


* दूसरा अध्याय * RO 
RARKRRARRRRKRRRRRRRRKKRRKRRKRR अर अर एफ है है है जैज KKK KK KKK RR AKKKKRHRARKR HRN 


के साथ युद्ध करनेके कारण तुम्हारी जो पाप भी होगा ही; अतएव तुम जो 
संसारमें बड़ी भारी कीर्ति छायी है, पापके भयसे युद्धका त्याग कर रहे 
वह भी नष्ट हो जायगी । इसके सिवा हो और भयभीत हो रहे हो, यह सर्वथा 


` कर्तव्यका . त्याग करनेके कारण तुम्हें 


अनुचित है । 


अकीर्ति चापि भूतानि कथयिष्यन्ति तेऽव्ययाम्‌ । 


सम्भावितस्य 


चाकीर्तिर्मरणादतिरिच्यते ॥ ३४ ॥ 


तथा सब लोग तेरी बहुत कालतक रहनेवाली अपकीर्तिका भी कथन 
करेंगे और माननीय पुरुषके लिये आपकीर्ति मरणसे भी बढ़कर है ॥ ३४॥ 


अ--यहाँ 'अपि' पदका प्रयोग करके 
यह कहनेका क्या भाव है कि सब लोग तेरी 
बहुत कालतक रहनेवाली अपकीर्ति करेंगे ? 

उत्तर--यहाँ 'अपि' पदका प्रयोग करके 
इस वाक्यसे भगवान्ने यह दिखलाया है कि 
केवल सधर्म और कीर्तिका नाश होगा और 
तुम्हें पाप लगेगा, इतना ही नहीं; साथ ही 
देवता, ऋषि और मनुष्यादि सभी लोग तुम्हारी 
बहुत प्रकारसे निन्दा भी करेंगे और वह 
अपकीर्ति ऐसी नहीं होगी जो थोड़े दिन होकर 
रह जाय; वह अनन्त कालतक बनी रहेगी । 
अतएव तुम्हारे लिये युद्धका त्याग सर्वथा 
अनुचित है । 


भयाद्रणादुपरतं मंस्यन्ते 


प्रश्न--'माननीय पुरुषके लिये अपकीर्ति 
मरणसे भी बढ़कर है' इस वाक्यका क्या भाव है ? 

उत्तर--इस वाकयसे भगवान्ने यह 
दिखलाया है कि यदि कदाचित्‌ तुम यह मानते 
होओ कि अकीर्ति होनेमें हमारी क्या हानि है ? 
तो ऐसी मान्यता ठीक नहीँ है । जो पुरुष 
संसारमें प्रसिद्ध हो जाता है; जिसे बहुत लोग 
रेष्ठ मानते हैं, ऐसे पुरुषके लिये अपकीति 
मरणसे भी बढ़कर दुःखदायिनी हुआ करती है । 
अतएव जब वैसी अकीर्ति होगी तब तुम उसे सहन 
न कर सकोगे; क्योंकि तुम संसारमें बड़े शूरवीर 
और श्रेष्ठ पुरुषके नामसे विख्यात हो, स्वर्गसे 
लेकर पातालतक सभी जगह तुम्हारी प्रतिष्ठा है । 


त्वा महारथाः । 


येषां च त्वं बहुमतो भूत्वा यास्यसि लाघवम्‌॥ ३५ ॥ 


और जिनकी दृष्टिमें तू पहले बहुत सम्मानित होकर अब लघुताको प्राप्त 
होगा, वे महारथीलोग तुझे भयके कारण युद्धसे हटा हुआ मानेंगे॥ ३५ ॥ 


प्रश्न- जिनकी दृष्टिमें 'तू बहुत सम्मानित तथा विराट, द्रुपद, सात्यकि और धृषटञुम्नादि . ई 


होकर लघुताको प्राप्त होगा' इस वाक्यका क्या 
भाव है? 


उत्तर- उपर्युक्त वाक्यसे भगवानने यह भाव योद्धा और धर्मात्मा मानते हैं, युद्धका त्याग ७ 
दिखलाया है कि भीष्म, द्रोण और शल्य आदि करनेसे तुम उनकी दृष्टिमें गिर जाओगे-- 

महारथीगण, जो तुम्हारी बहुत प्रतिष्ठा करते 
आये हैं, तुम्हें बड़ा भारी शूरवीर, 


२०८ * गीता-तत्त्वविवेचनी टीका * 


तुमको कायर समझने लगेंगे । महारथीलोग यह नहीं समझेंगे कि अर्जुन 
प्रश्न- “महारथीलोग तुझे भयके कारण अपने स्वजनसमुदायपर दया करके या युद्धको 
युद्धसे हटा हुआ मानेंगे! इस वाक्यका क्या पाप समझकर उसका परित्याग कर रहे हैं; वे 
भाव है? तो यही समझेंगे कि ये भयभीत होकर अपने 
| उत्तः इस वाक्यसे भगवानने प्राण बचानेके लिये युद्धका त्याग कर रहे हैं । 
महारथियोकी दुष्टिमें अर्जुनके गिर जानेका ही इस परिस्थितिमें युद्ध न करना तुम्हारे लिये 
स्पष्टीकरण किया है । अभिप्राय यह है कि वे किसी तरह भी. उचित नहीं है । 
| अवाच्यवादांश्च बहून्‌ वदिष्यन्ति तवाहिताः । 
| निन्दन्तस्तव सामर्थ्यं ततो दुःखतरं नु किम्‌॥ ३६ ॥ 
तेरे वैरीलोग तेरे सामर्थ्यव्की निन्दा करते हुए तुझे बहुत-से न कहनेयोग्य वचन 
भी कहेंगे; उससे अधिक दुःख और क्या होगा ? ॥ ३६ ॥ 
प्रश्न--चौंतीसवें श्लोकमें यह बात कह ही चाहनेवाले हैं, तुम्हारी हानिसे जिनको हर्ष होता 
दी थी कि सभी प्राणी तुम्हारी निन्दा करेंगे; फिर है, वे तुम्हारे वैरी दुर्योधनादि तुम्हारे बल, पराक्रम 
यहाँ यह कहनेमें क्या विशेषता है कि तुम्हरे और युद्धकौशल आदिकी निन्दा करते हुए तुमपर 
शत्रुलोग तुम्हारे सामर्थ्यकी निन्दा करते हुए तुम्हें. भाँति-भाँतिके असह्य वाग्बाणोंकी वर्षा भी 
बहुत-से न कहनेयोग्य वचन भी कहेंगे ? करेंगे, वे कहेंगे--अर्जुन किस दिनका वीर हैः य 
उत्तर--चौंतीसवें श्लोकमें सर्वसाधारणके वह तो जन्मका ही नपुंसक है । उसके गाण्डीव 
द्वारा सदा की जानेवाली निन्दाका वर्णन है और धनुषको और उसके पौरुषको धिक्कार है । 
यहाँ दुर्योधनादि शत्रुओद्वारा मुंहपर कहे जानेवाले प्रश्न—'उससे अधिक दुःख और क्या 
१ निन्दायुक्त दुर्वचनोंकी बात है वह निन्दा तो होगा' इस वाक्यका क्या अभिप्राय है ? 
| केवल माननीय पुरुषोंक लिये ही अधिक उत्तर--इससे भगवानने उपर्युक्त घटनाके 
। दुःखदायिनी होती है, सबके लिये नहीं । किंतु परिणामको महान्‌ दुःखमय सिद्ध किया है । 
अपने मुँहपर शत्रुओकि दुर्वचनोंको सुनकर तो अभिप्राय यह है कि इससे बढ़कर दुःख 
साधारण मनुष्यको भी भयंकर दुःख होता है । तुम्हारे लिये और क्या होगा; अतएव अभी 
इसलिये भगवानका कहना है कि केवल जगतमें तुम जो युद्धके त्यागमें सुख समझ रहे हो 
तुम्हारी निन्दा होगी और तुम्हें जो अबतक बड़ा और युद्ध करनेमें दुःख मान रहे हो, यह 
शूरवीर मानते थे वे कायर समझने.लगेंगे, इतनी तुम्हारी भूल है । युद्धका त्याग करनेमें ही 
ही बात नहीं है; किंतु उनमेंसे जो तुम्हारा अहित तुम्हारे लिये सबसे अधिक दुःख है । 
3 सम्क्य--उपूरवुक्त बहुत-से हेतुओंको दिखलाकर युद्ध न करेमें अनेक प्रकारकी हावियोंका वर्णी | 
४ EE = भगवान्‌ युद्ध करनेमें दोनों तरहसे लाभ दिखलाते हुए अर्जुनको युद्धके लिये तैयार होतेकी | 

* दूसरा अध्याय * 


१०९ 


अर हर हर जि जति उ टजि उडि रिज हि है जे 7 एति उ हत हि 00 फ जे पर पर ३१३ जद जऔए अर फ अर एज हर उत हर शर ति टर पर जे मै हर हर हे एप 


हतो वा प्राप्स्यसि स्वर्ग जित्वा वा भोक्ष्यसे महीम्‌ । 
तस्मादुत्तिष्ठ कोन्तेय युद्धाय कृतनिश्चयः ॥ ३७ ॥ 


. या तो तू युद्धमें मारा जाकर स्वर्गको प्राप्त होगा अथवा संग्राममे जीतकर 
पृथ्वीका राज्य भोगेगा । इस कारण हे अर्जुन ! तू युद्धके लिये निश्चय करके 


खडा हो जा॥ ३७१ 

प्रश्न-—इस श्लोकका क्या भाव है ? 

उत्तर--छठे श्लोकमें अर्जुनने यह बात 
कही थी कि मेरे लिये युद्ध करना श्रेष्ठ 
है या न करना तथा युद्धमें हमारी विजय 
होगी या हमारे शत्रुओंकी, इसका मैं निर्णय 
नहीं कर सकता; उसका उत्तर देते हुए 
भगवान्‌ इस वाक्यसे युद्ध करते-करते 
मारा जानेमें अथवा विजय प्राप्त कर 
लेनेमें--दोनोंमें ही लाभ दिखलाकर अर्जुनके 
लिये युद्धका श्रेष्ठत्व सिद्ध करते हैं । 


अभिप्राय यह है कि यदि युद्धमें 
तुम्हारे शत्रुओंकी जीत हो गयी और तुम 
मारे गये तो भी अच्छी बात है, क्योंकि 
युद्धमें प्राणत्याग करनेसे तुम्हें स्वर्ग 
मिलेगा और यदि विजय प्राप्त कर 
लोगे तो पृथ्वीका राज्यसुख भोगोगे; 
अतएव दोनों ही दुष्टियोंसे तुम्हारे लिये तो 
युद्ध करना ही सब प्रकारसे श्रेष्ठ है । 
इसलिये तुम युद्धके लिये कमर कसकर 
तैयार हो जाओ । 


सम्बन्ध- उपर्युक्त श्लोकमें भगवानूने युद्धका फल राज्यसुख या खर्गकी ग्राप्तितक बतलाया; किंतु अर्जुने 
तो पहले ही कह दिया था कि इस लोकके राज्यकी तो बात ही क्या है, में तो त्रिलोकीके राज्यके लिये 
भी अपने कुलका नाश नहीं करना चाहता । अतः जिसे राज्यसुख और खर्गकी इच्छा न हो उसको किस 
प्रकार युद्ध करना चाहिये, यह बात अगले श्लोकमें बतलायी जाती है-- 
सुखदुःखे समे कृत्वा लाभालाभौ जयाजयो । 
ततो युद्धाय युज्यस्व नैवं पापमवाप्स्यसि ॥ ३८ ॥ 


जय-पराजय, लाभ-हानि और सुख-दुःख समान समझकर, उसके बाद 
युद्धके लिये तैयार हो जा; इस प्रकार युद्ध करनेसे तू पापको नहीं प्राप्त 


होगा ॥ ३८॥ 
प्रश्न¬जय-पराजय, लाभ-हानि और 
सुख-दुःखको समान समझना क्या है ? 
उत्तर-युद्धमें होनेवाले जय-पराजय, 
'लाभ-हानि और सुख-दुःखमें किसी तरहकी 
भेदबुद्धिका न होना अर्थात्‌ उनके कारण मनमें 
राग-द्रेष या हर्ष-शोक आदि किसी प्रकारके 

विकारॉंका न होना ही उन सबको समान 
समझना है । > 
प्रश्न-उसके बाद युद्धके लिये तैयार हो | 
जा इस वाक्यका क्या अभिप्राय है ? २ 
उत्तर--इस वाक्यसे भगवानने यह भाव. 
दिखलाया है कि यदि तुमको राज्यसुख और 


Te मनन धन ++_4म का: 


। 


११० » गीता-तत्त्वविबेचनी टीका * 


ARR KR RRR RRR KKK FRR KKK KR शर KCK KKK कै कै कै रै कश मेज मै जम हि मै मै की जै जज 
स्वर्गकी इच्छा नहीं है तो युद्धमें होनेवाले उन वचनोंका उत्तर दिया है जिनमें अर्जुनने 
विषमभावका सर्वथा त्याग करके उपर्युक्त युद्धमें सख्जनवधको महान्‌ पापकर्म बतलाया ` 
प्रकारसे युद्धके प्रत्येक परिणाममें सम होकर है और ऐसा बतलाकर युद्ध न करना हीं 
उसके बाद तुम्हें युद्ध करना चाहिये । ऐसा युद्ध उचित सिद्ध किया है (१। ३६, ३९, ४५) । 
सदा रहनेवाली परमशान्तिको देनेवाला है । अभिप्राय यह है कि उपर्युक्त प्रकारसे 


` प्रश्न इस प्रकार युद्ध करनेसे तू युद्ध करनेपर तुम्हें किसी प्रकारका 
पापको प्राप्त नहीं होगा' इस वाक्यका क्या किं्जन्मात्र भी पाप नहीं लगेगा अर्थात्‌ तू 


भाव .है ? शुभाशुभ कर्मबन्धनरूप पापसे भी सर्वथा 
उत्तर--इस वाक्यसे भगवानने अर्जुनके मुक्त हो जायगा । 
फबय-- यहातक भगवान्‌ने सांख्ययोगके सिद्धान्तसे तथा क्षात्रधर्मकी दृष्टिसे युद्धका औचित्य सिद्ध 
करके अर्जुनको समतापूर्वक युद्ध करनेके लिये आज्ञा दी; अब कर्मयोगके सिद्धान्तसे युद्धका 'औचित्य 
बतलागेके लिये कर्मयोगके वर्णनकी प्रस्तावना करते है 
एषा तेऽभिहिता सांख्ये बुद्धियोगे त्विमां शृणु । 
बुद्धया युक्तो यया पार्थ कर्मबन्धं प्रहास्यसि ॥ ३९ ॥ 
हे पार्थ ! यह बुद्धि तेरे लिये ज्ञानयोगके विषयमें कही गयी और अब 
तू इसको कर्मयोगके विषयमें सुन--जिस बुद्धिसे युक्त हुआ तू कमोके बन्धनको 
भलीभाँति त्याग देगा यानी सर्वथा नष्ट कर डालेगा॥ ३९॥ 
प्रश्न यहाँ 'एषा' विशेषणके सहित प्रकार समभावसे युक्त रहते हुए वर्णाश्रमोचित 
“बुद्धि” पद्‌ किस बुद्धका वाचक है और विहित कर्म करने चाहिये--ये सब बातें 


“यह बुद्धि तेरे लिये ज्ञानयोगके विषयमें 
कही गयी' इस कथनका क्या भाव है? 

उत्तर--पूर्वश्लोकमें भगवानूने अर्जुनको 
जिस समभावसे युक्त होकर युद्ध करनेके 
लिये कहा है, उसी समताका वाचक यहाँ 
'एषा' पदके सहित 'बुद्धिः' पद है; क्योंकि 
'एषा' पद अत्यन्त निकटवर्ती वस्तुका लक्ष्य 
करानेवाला है । अतएव इस कथनसे 
भगवान्ने यह भाव दिखलाया है कि 
ज्ञानयोगके साधनसे यह समभाव किस 


प्रकार प्राप्त होता है, ज्ञानयोगीको आत्माका 


यथार्थ स्वरूप विवेकद्वारा समझकर किस 

ग्यारहवें श्लोकसे लेकर तीसवें श्लोकतक 
बतला दी गयीं । 
प्रश्नग्यारहवें श्लोकसे तीसवें 
श्लोकतकके प्रकरणमें इस समभावका वर्णन 
किस प्रकार किया गया है? 
` उत्तर-_आत्माके यथार्थ स्वरूपको न 
जाननेके कारण ही मनुष्यका समस्त पदार्थेमिं 
विषमभाव हो रहा है । जब आत्माके यथार्थ 
स्वरूपको समझ लेनेपर उसकी दृष्टिमें आत्मा 
और परमात्माका भेद नहीं रहता और एक 
सच्चिदानन्दघन ब्रह्मसे भिन्न किसीकी सत्ता 
नहीं रहती, तब उसकी किसीमें भेदबुद्धि 

हो ही कैसे सकती है । इसीलिये भगवानने 
एकादश श्लोकमें मरने और जीवित रहनेमें 
श्रममूलक इस विषमभाव या भेदबुद्धिके 
कारण होनेवाले शोकको सर्वथा अनुचित 
बतलाकर डस शोकसे रहित होनेके लिये 
संकेत किया । बारहवें और तेरहवें श्लोकोंमें 
आत्माके नित्यत्व और असङ्गत्वका प्रतिपादन 
करते हुए यह दिखलाया है कि प्राणियोंके 
मरनेमें ओर जीवित रहनेमें जो भेद प्रतीत 
होता है, यह अज्ञानजनित है, आत्मज्ञानी 
धीर पुरुषोंमें यह भेदबुद्धि नहीं रहती; 
क्योंकि आत्मा सम, निर्विकार और नित्य 
है । तदनन्तर शीत-उष्ण, सुख-दुःख आदि 
द्वन्द्वेकि द्वारा भेदबुद्धि उत्पन्न करनेवाले 
शब्दादि समस्त विषय-संयोगोंको अनित्य 
बतलाकर अर्जुनको उन्हें सहन करनेके 
लिये--उनमें सम रहनेके लिये कहा 
(२। १४) और सुख-दुःखादिको सम 
समझनेवाले पुरुषकी प्रशंसा करके उसे 
परमात्माकी प्राप्तिका पात्र बतलाया 
(२। १५) । इसके बाद सत्यासत्य वस्तुका 
निर्णय करके अर्जुनको युद्धके लिये आज्ञा 
देकर (२। १६-१८) अगले श्लोकोमें 
आत्माको मरने-मारनेवाला माननेवालोंको 
अज्ञानी बतलाकर आत्माके निर्विकारत्व, 
अकर्तृत्व और नित्यत्वका प्रतिपादन करते 
हुए यह बात सिद्ध कर दी कि शरीरोंके 
नाशसे आत्माका नाश नहीं होता; इसलिये 

मरने और जीनेमें विषमभाव करके 
तुम्हें किसी भी प्राणीके लिये किश्लिन्मात्र 
भी शोक करना उचित नहीं है 
(२ । १९-३०) । इस प्रकार उक्त प्रकरणमें 


सत्य और असत्य पदार्थोके विवेचनद्वारा 
आत्माके यथार्थ स्वरूपको जाननेसे होनेवाली 
समताका प्रतिपादन किया गया है । 
प्रश्न—'इमाम' पद किस बुद्धिका 
वाचक है और “अब तू इसको योगके 
विषयमें सुन' इस वाक्यका क्या भाव है ? 
उत्त---इमाम' पद भी उसी 
पूर्वश्लोकमें वर्णित समभावरूप बुद्धिका 
वाचक है । अतः उपर्युक्त वाक्यसे भगवानने 
यह भाव दिखलाया है कि वही समभाव 
कर्मयोगके साधनमें किस प्रकार होता है, 
कर्मयोगीको किस प्रकार समभाव रखना 
चाहिये और उस समताका क्या फल है-- 
ये सब बातें में अब अगले श्लोकसे तुम्हें 
बतलाना आरम्भ करता हुँ; अतएव तू उन्हे 
सुननेके लिये सावधान हो जा । 
प्रश्न--यदि यही बात है तो इकतीसवेंसे 
सैतीसवें श्लोकतकका प्रकरण किसलिये है ? 
उत्तर-वह प्रकरण अर्जुनको यह 
समझानेके लिये है कि तुम क्षत्रिय हो, 
युद्ध तुम्हारा स्वधर्म है, उसका त्याग तुम्हारे 
लिये सर्वथा अनुचित है और उसका करना 
सर्वथा लाभप्रद है। और अड्तीसवें श्लोकमें 
यह बात समझायी गयी है कि जब युद्ध 
करना ही है तो उसे ऐसी युक्तिसे करना 
चाहिये जिससे वह बन्धनका हेतु न बन 
सके । इसीलिये ज्ञानयोग और कर्मयोग | 
इन दोनों ही साधनोंमें समभावसे युक्त होना _ 
आवश्यक बतलाया गया है और इस | 
श्लोकमें उस समभावका दोनों प्रकारके 
साधनोके साथ देहली-दीपकन्यायसे सम्बन्ध. 
दिखलाया गया है । | 

प्रश्न--यहाँ 'कर्मबन्धम' पदका क्या 


अर्थ है और उपर्युक्त समबुद्धिसे उसका 


नाश कर देना क्या है? 
उत्तर--जन्म-जन्मान्तरमें किये हुए 
शुभाशुभ कमके संस्कारॉसे यह जीव बँधा 
है तथा इस मनुष्यशरीरमें पुनः अहंता 
ममता, आसक्ति और कामनासे नये-नये 
कर्म करके और भी अधिक जकड़ा जाता 


- है । अतः यहाँ इस जीवात्माको . बार-बार 


नाना प्रकारकी योनियॉमें जन्म-मृत्युरूप 
संसारचक्रमें घुमानेके हेतुभूत जन्म-जन्मान्तरमे 


किये हुए शुभाशुभ कमॉके . सञ्चित 
` हम्क्य- इस प्रकार कर्मयोगके वर्णनकी तावना करके अब उसका रहसपूर्ण महत्व बतलाते है- 
: नेहाभिक्रमनाशोऽस्ति ` प्रत्यवायो न विद्यते।. 
स्वल्पमप्यस्य धर्मस्य त्राते महतो भयात्‌ ॥ ४० ॥ 5 
इस कर्मयोगमें आरम्भका अर्थात्‌ बीजका नाश नहीं है और उलटां 
फलरूप दोष भी नहीं है; बल्कि. इस कर्मयोगरूप धर्मका थोड़ा-सा भी साधन 


संस्कारसमुदायका वाचक 'कर्मबन्धम' पद 
है । कर्मयोगकी विधिसे समस्त कमेमिँ 
ममता; आसक्ति और फलेच्छाका त्याग 
करके तथा सिद्धि और असिद्धिमें सम 
होकर यानी राग-द्वेष और हर्ष-शोक : आदि - 
विकारोंसे रहित होकर जो इस जन्म और 
जन्मान्तरमें किये हुए तथा वर्तमानमें किये . 
जानेवाले समस्त कमोमिं फल उत्पन्न करनेकी 
शक्तिको नष्ट कर देना--उन कर्माको भूने 
हुए बीजकी भाँति कर देना है--यही 
समबुद्धिसे कर्मबन्धनको सर्वथा नष्ट कर : 
डालना है । 


जन्म-मृत्युरूप महान्‌ भयसे रक्षा कर लेता है ॥ ४०॥ 


अश्न--इस कर्मयोगमें आरम्भका नाश 
नहीं है--इस कथनका कयां भाव है? 

उत्तर-इससे यह भाव दिखलाया 
गया है कि यदि मनुष्य इस कर्मयोगके 
साधनका आरम्भ करके उसके पूर्ण होनेके 


र पहले बीचमें ही त्याग कर दे तो जिस 


प्रकार किसी खेती करनेवाले मनुष्यके खेतमें 
बीज बोकर उसकी रक्षा न करनेसे या 
उसमें जल न सींचनेसे वे बीज नष्ट हो 
जाते हैं; उस प्रकार इस कर्मयोगंके आरम्भका 


। नाश नहीं होता, इसके संस्कार साधकके 
हा करणमें स्थित हो जाते. हैं और वे 

साधनमें लगा देते हैं (६।४३-४४) । 
इसका विनाश नहीं होता, इसीलिये भगवानने - 


` कर्मयोगको सत्‌ कहा है (१७। २७) । 


प्रश्न--इसमें : प्रत्ययाय यानी उलटा 


-फलरूप दोष भी नहीं है--इस कथनका 


क्या भाव है? 

उत्तर--इससे यह भाव दिखलाया है 
कि जहाँ कामनायुक्त कर्म होता है, वहीं 
उसके अच्छे-बुरे फलकी सम्भावना होती 
है; इसमें कामनाका सर्वथा अभाव है, 
इसलिये इसमें प्रत्यवाय. अर्थात्‌ विपरीत 
फल भी नहीं होता । सकामभावसे देव 
पितु, मनुष्य आदिकी सेवामें किसी कारणवश 

जुटि हो जानेपर उनके रुष्ट होनेसे साधकका 
अनिष्ट भी हो सकता है, किंतु स्वार्थरहित 
यज्ञ, दान, तप, सेवा आदि कमोके पालनमें 
त्रुटि रहनेपर भी उसका विपरीत फलरूप 
अनिष्ट नहीं होता । अथवा जैसे रोगनाशके 
लिये सेवन की हुई ओषधि अनुकूल न 
पड़नेसे रोगका नाश करनेवाली न होकर 
रोगको बढ़ानेवाली हो जाती है, उस प्रकार 
इस कर्मयोगके साधनका विपरीत परिणाम 
नहीं होता (६।४०) । अर्थात्‌ यदि वह 
पूर्ण न होनेके कारण इस जन्ममें साधकको 
परमपदकी प्राप्ति न करा सके तो भी 
उसके पालन करनेवाले मनुष्यको न तो 
पूर्वकृत पापोंके फलस्वरूप या इस जन्ममें 
होनेवाले आनुषङ्गिक हिंसादिके फलस्वरूप 
तिर्यक्योनि या नरकोंका ही. भोग करना 
पड़ता है और न आपने पूर्वकृत शुभ कर्मोकि 
फलरूप इस लोक या परलोकके सुखभोगसे 
वञ्चित ही रहना पड़ता है । वह पुरुष 
पुण्यवानोकि उत्तम लोकोंको ही प्राप्त होता 
है और वहाँ बहुत कालतक निवास करके 
पुनः विशुद्ध श्रीमानोके घरमें जन्म लेता है 


अथवा. योगीकुंलमें जन्म लेता है और ' 


पहलेके अभ्याससे पुनः उस साधनमें प्रवृत्त 
हो जाता है (६।४१ से ४४) । 
प्रश्न-प्रत्यनायो न विद्यते' का अर्थ 
कर्मयोगमें विघ्न-बाधा-रुकावट नहीं आती, 
ऐसा ले लिया जाय तो क्या आपत्ति है ? 
उत्तर--पूर्वजन्मके पापके कारण 
विषयभोगोंका एवं प्रमादी, विषयी और 
नास्तिक पुरुषोंका संग होनेसे साधनमें 
विन्न-बाधा-रुकावट तो आ सकती है 

कितु निष्काम कर्मका परिणाम बुरा नहीं 
होता । इसलिये विपरीत फ़लरूप दोष नहीं 
होता, यही अर्थ लेना ठीक है । 
प्रश्न--'अस्य' विशेषणके सहित 
'धर्मस्य' पद यहाँ किसका वाचक है? 
उत्तर--पूर्वश्लोकमें “योग” के नामसे : 


` जिसका वर्णन किया गया है, उसी कर्मयोगका 


वाचक है । 
प्रश्न--कर्मयोग. किसंको कहते .हैं ? 
उत्तर--शासत्रविहित उत्तम क्रियाका नाम 
“कर्म है और समभावका नाम “योग है 
(२।४८); अतः ममता-आसक्ति, 


काम-क्रोश और लोभ-मोह आदिसे रहित 


होकर जो समतापूर्वक अपने वर्ण, आश्रम, _ 
स्वभाव और परिस्थितिके अनुसार शास्रविहित 


कर्तव्य-कर्मोका आचरण करना है, वही | 


कर्मयोग है । इसीको समत्वयोग, बुद्धियोग, 
तदर्थकर्म, मदर्थकर्म और ` मत्कर्म भी 
कहते हैं । | 

` ग्रश्र—'इस 'कर्मयोग' रूप धर्मका 
थोड़ा-सा भी साधन महान्‌ भयसे रक्षा कर 
लेता है' इस वाक्यका क्या अभिप्राय है? 
उत्तर--इससे यह भाव दिखलाया 
गया है कि यह कर्मयोगका साधन यदि 
आपनी पूर्ण सीमातक पहुँच जाता है, तब 
तो वह मनुष्यको उसी क्षण परब्रह्म परमात्माकी 
प्राप्ति करा देता है । अतः इसके पूर्ण 
साधनके महत्त्वका तो कहना ही क्या है, | 
पर यदि मनुष्य इसका कुछ आंशिक साधन 
कर लेता है अर्थात्‌ समत्वकी अटल स्थिति | 
न होकर यदि मनुष्यके द्वारा थोडेसे भी 
कर्तव्य-कर्मका आचरण समभावसे हो जाता 

है और वह थोड़ा-सा भी समभाव यदि 
अन्तकालमें स्थिर हो जाता है, तब तो 
उसी समय मनुष्यको निर्वाणब्रह्मकी प्राप्ति 
करा देता है (२।७२); नहीं तो वह 
जन्मान्तरमें साधकको पुनः साधनमें प्रवृत्त 
करके परम गतिकी प्राप्ति करा देता है 
(६।४१-४५) । इस प्रकार यथासमय 
उसका अवश्य उद्धार कर देता है। 
सकामभावसे हजारों वर्षोतक किये हुए 
बड़े-से-बड़े यज्ञ, दान, तप, तीर्थसेवन और 
व्रत, उपवास आदि कर्म भी ममनुष्यका 
संसारसे उद्धार नहीं कर सकते और समभावसे 
किये हुए शास्रविहित भिक्षाटन, युद्ध, कृषि, 
वाणिज्य, सेवा और शिल्प आदि छोटे-से-छोटे 
जीविकाके कर्म भी भावपूर्ण होनेपर क्षणमात्रमें 
संसारसे उद्धार करनेवाले बन जाते हैं; 
क्योंकि कल्याण-साधनमें “कर्म' की अपेक्षा 
'भाव' की ही प्रधानता है । 

प्रश--जब कि यह कर्मयोगका 
थोड़ा-सा साधन वृद्धिको प्राप्त होनेपर ही 
महान्‌ भयसे रक्षा करता है, तब फिर 
थोड़ेका क्या महत्त्व रहा ? 

उत्तर--निष्कामभावका परिणाम 
संसारसे उद्धार करना है । अतएत्र वह 
अपने परिणामको सिद्ध किये बिना न तो 
नष्ट होता है और न उसका कोई दूसरा 
- फल ही हो सकता है, अन्तमें साधकको 
` पूर्ण निष्काम बनाकर उसका उद्धार कर ही 
देता है--यही उसका महत्त्व है । 
 . ` प्रश्न--यदि  कर्मयोगका थोड़ा-सा 

साधन भी महान्‌ भयसे रक्षा करनेवाला 

तब उसका पूर्ण साधन करनेकी वया 


आवश्यकता है? 

उत्तर--थोड़ा-सा साधन भी रक्षा 
करनेवाला तो है--इसमें कोई सन्देह नहीं, 
पर उसमें समयका नियम नहीं है; पता 
नहीं, वह इस जन्ममें उद्धार करे या 
जन्मान्तरमें; क्योंकि वह थोड़ा-सा साधन 
क्रमशः वृद्धिको प्राप्त होकर पूर्ण 
होनेपर ही उद्धार करेगा । अतएव शीघ्र 
कल्याण चाहनेवाले प्रयल्लशील मनुष्योंको 
तो तत्परता और उत्साहके साथ पूर्णरूपमें 
ही समत्व प्राप्त करनेकी चेष्टा करनी 
चाहिये । 

प्रश्न--महान्‌ भय किसे कहते हैं और 
उससे रक्षा करना क्या है? 

उत्तर--जीवोंकी सबसे अधिक भय 
मृत्युसे होता है; अतः अनन्त कालतक 
पुनः-पुनः जन्मते और मरते रहना ही महान्‌ 
भय है । इसी जन्म-मृत्युूप महान्‌ भयको 
भगवानने आगे चलकर मृत्युसंसारसागरके 
नामसे कहा है (१२।७) । जैसे समुद्रमें 
अनन्त लहरें होती हैं उसी प्रकार इस 
संसारसुमद्रमें भी जन्म-मृत्युकी अनन्त लहरें 
उठती और शान्त होती रहती हैं । समुद्रकी 
लहरें तो चाहे गिन भी ली जा सकती हों, 
पर जबतक परमात्माके तत्वका यथार्थ ज्ञान 
नहीं होता तबतक कितनी बार मरना 
पड़ेगा ? इसकी गणना कोई भी नहीं कर 
सकता । ऐसे इस मृत्युरूप संसारसमुद्रसे 
पार कर देना--सदाके लिये जन्म-मृत्युसे 
छुड़ाकर इस प्रपञ्चसे सर्वथा अतीत 
सच्िदानन्द्न ब्रह्मसे मिला देना ही 
महान्‌. भयसे रक्षा करना है । 

सम्बय-इस प्रकार कर्मयोगका महत्व बतलाकर अब उसके आचरणकी विधि बतलानेके लिये पहले 
उस कर्मयोगे परम आवश्यक जो सिद्ध कर्मयोगीकी निश्चयात्रिका स्थायी समबुद्धि है उसका और 
कर्मयोगमें बाधक जो सकाम मनुष्योकी भिन्न-भिन्न बुद्धियाँ हैं उनका भेद बतलाते हैं-- 


व्यवसायात्मिका 


बुद्ध्रिकेह कुरुनन्दन । 


बहुशाखा ह्ानन्ताश्च॒ बुद्धयोऽव्यवसायिनाम्‌॥ ४१ ॥ 


हे अर्जुन ! इस कर्मयोगमें निश्चयात्मिका बुद्धि एक ही होती है; किंतु 
अस्थिर विचारवाले विवेकहीन सकाम मनुष्योंकी बुद्धियाँ निश्चय ही बहुत 


भेदोंबाली और अनन्त होती हैं॥ ४१ ॥ 


प्रश्न व्यवसायात्मिका' विशेषणके 
सहित बुद्धि” पद यहाँ किस बुद्धिका 
वाचक है और वह एक ही है--इस 
कथनका क्या भाव है? 

उत्तर--अटल और स्थिर निश्चय ही 
जिस बुद्धिका स्वरूप है, उनतालीसवें श्लोकमें 
जिस बुद्धिसे युक्त होनेका फल कर्मबन्धनसे 
मुक्त होना बतलाया है, उस स्थायी 
समभावरूप निश्चयात्मिका बुद्धका वाचक 
यहाँ 'व्यवसायात्मिका' विशेषणके सहित 
बुद्धि” पद्‌ है; क्योंकि इस प्रकरणें 
जगह-जगह इसी अर्थमें 'बुद्धि' शब्दका 
प्रयोग हुआ है तथा “वह बुद्धि एक ही 
है” यह कहकर यह भाव दिंखलाया गया 
है कि इसमें केवल-मात्र एक सच्चिदानन्द 


परमात्माका ही निश्चय रहता है । नाना भोग - 


और उनकी प्राप्तिके उपायॉको इसके निश्चयमें 
स्थान नहीं मिलता । इसीको स्थिरबुद्धि और 
समबुद्धि भी कहते हैं । 

प्रश्न-'अव्यवसायिनाम्' पद कैसे 
मनुष्यॉका वाचक है और उनकी बुद्धियोंको 
बहुत भेदॉवाली और अनन्त बतलानेका 
क्या अभिप्राय है? 

उत्तर जिनमें उपर्युक्त निश्चयात्मिका 
बुद्धि नहीं है, आज्ञानजनित विषमभावके 
कारण जिनका अन्तःकरण मोहित हो रहा है, 
उन विवेकहीन भोगासक्त मनुष्यांका वाचक 
'अव्यवसायिनाम' पद है । उनकी बुद्धियॉको 
बहुत भेदोंवाली और अनन्त बतलाकर यह 
दिखलाया गया है कि सकामभावसे यज्ञादि 
कर्म करनेवाले मनुष्योंके भिन्न-भिन्न उद्देश्य 
रहते हैं; कोई एक किसी भोगकी प्राप्तिके 
लिये किसी प्रकारका कर्म करता है, तो दूसरा 
उससे भिन्न किन्हीं दूसरे ही भोगोंकी प्राप्तिके 
लिये दूसरे ही प्रकारका कर्म करता है । 
इसके सिवा वे किसी एक उद्देश्यसे किये 
जानेवाले कर्ममें भी अनेक प्रकारके भोगोंकी 
कामना किया करते हैं और संसारके समस्त 
पदार्थोमें और घरनाओंमें उनका विषमभाव | 
रहता है । किसीको प्रिय समझते हैं, किसीको 


अप्रिय समझते हैं । एक हीं पदार्थको किसी | 


अंशमें प्रिय समझते हैं और किसी अंशमें | 

स्कच इस रकार कर्मयोगीके लिये अवश्य धारण करनेयोग्य निश्चयालिका बुद्धिका और त्याग करनेयोग्य 
सकाम मनुप्योकी बुद्धियोंका खरूप बतलाकर अब तीन स्लोकोमेँ सकामभावको त्याज्य बतलानेके लिये 
सकाम मनुष्योकै स्वभाव, सिद्धान्त और आचार-व्यवहारका वर्णन करते हैं-- ' 
यामिमां पुष्पितां वाचं प्रवदन्त्यविपश्चितः । 
वेदवादस्ताः पार्थ नान्यदस्तीति वादिनः ॥ ४२ ॥ 
कामात्मानः स्वर्गपरा जन्मकर्मफलप्रदाम्‌ । 
क्रियाविशेषबहुलां  भोगैश्वर्यातिं प्रति॥ ४३ ॥ 
भोगैश्वर्यप्रसक्तानां तयापहृतचेतसाम्‌ । 
व्यवसायात्मिका बुद्धिः समाधौ न विधीयते ॥ ४४ ॥ 
हे अर्जुन ! जो भोगोंमें तन्मय हो रहे हैं, जो कर्मफलके प्रशंसक वेदवाक्योंमें 
प्रीति रखते हैं, जिनकी बुद्धिमें स्वर्ग ही परम प्राप्य वस्तु है और जो स्वर्गसे 
बढ़कर दूसरी कोई वस्तु ही नहीं है--ऐसा कहनेवाले हैं--वे अविवेकीजन 
इस प्रकारकी जिस पुष्पित यानी दिखाऊ शोभायुक्त वाणीको कहा करते हैं 
जो कि जन्मरूप कर्मफल देनेवाली एवं भोग तथा ऐश्वर्यकी घ्राप्तिके लिये 
नाना प्रकारकी बहुत-सी क्रियाओंका वर्णन करनेवाली है, उस वाणीद्धारा 
जिनका चित्त हर लिया गया है, जो भोग और ऐश्वर्यमें अत्यन्त आसक्त है, 


उन पुरुषोंकी परमात्मामें निश्चयात्मिका बुद्धि नहीं होती ॥ ४२-४३-४४ ॥ 


ग्रश्न--- कामात्मानः' 
अर्थ है? 
उत्त--यहाँ 'काम' शब्द भोगोंका 
वाचक है; उन भोगोंमें अत्यन्त आसक्त 
होकर उनका चिन्तन करते-करते जो तन्मय 
हो जाते हैं, जो उनके पीछे अपने 
मनुष्यत्वको सर्वथा भूले रहते हैं--ऐसे 
भोगासक्त मनुष्यॉका वाचक 'कामात्मानः' 
पद्‌ है । 


पदका क्या 


अश्र--वेदवादरताः' का क्या अर्थ है ?. 


 भोगोंको प्राप्ते लिये बहुत प्रकारके 
ओ। भिन्नभिन्न काम्य कर्मोका विधान किया गया 

है और उन कमोकि भिन्न-भिन्न फल बतलाये 
गये हैं; वेदके उन वचनोंमें और उनके 
द्वारा बतलाये हुए फलरूप भोगोंमें जिनकी 
अत्यन्त आसक्ति है, उन मनुष्योंका वाचक 
यहाँ 'वेदवादरताः' पद है । वेदोंमें जो 
संसारमै वैराग्य उत्पन्न करनेवाले और 
परमात्माके यथार्थ स्वरूपका प्रतिपादन 
करनेवाले वचन हैं, उनमें प्रेम रखनेवाले 
मनुष्योंका वाचक यहाँ “वेदवादरताः पर्द 
नहीं है; क्योंकि जो उन वचनोंमें प्रीति 
रखनेवाले और उनको समझनेवाले हैं, वे 
यह नहीं कहते कि स्सवर्गप्राप्ति ही परम 
पुरुषार्थ है--इससे बढ़कर कुछ है ही 

नहीं / अतएव यहाँ 'वेदवादरताः' पद 
उन्हीं मनुष्योंका वाचक है जो इस रहस्यको 
नहीं जानते कि समस्त वेदोंका वास्तविक 
अभिप्राय परमात्माके स्वरूपका प्रतिपादन 
करना है, वेदोंके द्वारा जाननेयोग्य एक 
परमेश्वर ही है (१५। १५) और इस 
रहस्यको न समझनेके कारण ही जो वेदोक्त 
सकाम कमोमें और उनके फलमें आसक्त 
हो रहे हैं । 

प्रश्न--स्वर्गपराः' पदका क्या अर्थ है ? 

उत्तर--जो स्वर्गको ही परम प्राप्य 
वस्तु समझते हैं, जिनकी बुद्धिमें स्वर्गसे 
बढ़कर कोई प्राप्त करनेयोग्य वस्तु है ही 
नहीं, इसी कारण जो परमात्माकी प्राप्तिके 
साधनोंसे विमुख रहते हैं, उनका वाचक 
“स्वर्गपराः पद है । छ 

प्रश्न—यहाँ “नान्यदस्तीति वादिनः' इस 
विशेषणका क्या भाव है? 

उत्तर--जो अविवेकीजन भोगोंमें ही 
रचे-पचे रहते हैं, उनकी दुष्टिमें स्री, पुत्र, 
धन, मान, बड़ाई, प्रतिष्ठा आदि इस लोकके 
सुख और सर्गादि परलोकके सुखोंके 
अतिरिक्त मोक्ष आदि कोई वस्तु है ही 
नहीं, जिसकी प्राप्तिके लिये चेष्टा की जाय । 
स्वर्गकी प्राप्तिको ही वे सर्वोपरि परम ध्येय 
मानते हैं और वेदोंका तात्पर्य भी वे इसीमें 
समझते हैं; अतएव वे इसी सिद्धान्तका 
कथन एवं प्रचार भी करते हैं । यही भाव 
“नान्यदस्तीति वादिनः’ इस विशेषणसे व्यक्त 
किया गया है । 

प्रश्नऐसे मनुष्योंको “अविपश्चितः 


- विवेकहीन कहनेका क्या भाव है? | 

उत्त-उनको विवेकहीन कहकर 
भगवानने यह भाव दिखलाया है कि यदि 
वें सत्यासत्य वस्तुका विवेचन करके अपने 
कर्तव्यका निश्चय करते तो इस प्रकार भोगोंमें 
नहीं फँसते । अतएव मनुष्योंको विवेकपूर्वक 
अपने कर्तव्यका निश्चय करना चाहिये । 

प्रश्न वाचम्‌' के साथ 'इमाम', “याम्‌' 
और 'पुष्पिताम्‌' विशेषण देकर क्या भाव - 
दिखलाया है? या 

उत्तर--इमाम्‌ और “याम” विशेषणोंसे 
यह भाव दिखलाया गया है कि वे अपनेको 
पण्डित माननेवाले मनुष्य जो दूसरोंको ऐसा 
कहा करते हैं कि स्वर्गके भोगोंसे बढ़कर 
अन्य कुछ है ही नहीं तथा जन्मरूप 
कर्मफल देनेवाली जिस वेदवाणीका वे वर्णन 
करते हैं, वही वाणी उनके और उनका 
उपदेश सुननेवालॉके चित्तका अपहरण 
करनेवाली होती है, तथा प'ुष्पिताम' 
विशेषणसे यह भाव दिखलाया है कि उस 
वाणीमें यद्यपि वास्तवमें विशेष महत्त्व नहीं 
है, वह नाशवान्‌ भोगोंके नाममात्र क्षणिक 
सुखका ही वर्णन करती है तथापि वह 
टेसूके फूलकी भाँति ऊपरसे बड़ी रमणीय 
और सुन्दर होती है, इस कारण सांसारिक 
मनुष्य उसके प्रलोभनमें पड़ जाते हैं? 

प्रश्न—यहाँ ‘व्यवसायात्मिका विशेषणके 
सहित “बुद्धि” पद किसका वाचक है और | 
समाधिका अर्थ परमात्मा कैसे किया गया | 
है तथा जिनका चित्त उपर्युक्त पुष्पिता | 


वाणीद्वारा हणा गया है एवे जो भोग और | 


ऐश्वर्यमें अत्यन्त आसक्त हैं, उन पुरुषोंकी 
पस्मात्मामें निश्चयात्मिका बुद्धि 

होती--इस कथनका क्या भाव है? 
उत्तर--इकतालीसवें श्लोकमें जिसके 


' लक्षण बतलाये गये हैं उसी निश्चयात्मिका 


बुद्धका वाचक यहाँ 'व्यबसायात्मिका' 
विशेषणके सहित “बुद्धि पद है । समाधीयते 
अस्मिन्‌ बुद्धिः इति समाधिः इस व्युत्पत्तिके 
अनुसार यहाँ समाधिका अर्थ परमात्मा किया 


गया है तथा उपर्युक्त वाक्यसे यहाँ यह 


भाव दिंखलाया है कि उन मनुष्योंका चित्त 
भोग और ऐश्वर्यमें आसक्त रहनेके कारण 
हर समय अत्यन्त चञ्चल रहता है और 


चे अत्यन्त स्वार्थपरायण होते हैं; अतएव 
उनकी परमात्मामें अटल और स्थिर 
निश्चयवाली बुद्धि नहीं होती । 


सम्बध-इस प्रकार भोग और ऐश्वर्यमें आसक्त सकाम ममुष्योमें निश्चयात्मिका बुद्धिके न होनेकी बात 
कहकर अब कर्मयोगका उपदेश देगेके उद्देश्यसे पहले भगवान्‌ अर्जुनको उपर्युक्त भोग और ऐश्वर्यमें 
आसक्तिसे रहित होकर समभावसे सम्पन्न .होनेके लिये कहते हैं 
त्रैगुण्यविषया वेदा निस्त्रैगुण्यो भवाजुंन । 
निईन््रो नित्यसत्त्वस्थो नियोंगक्षेम आत्मवान्‌॥ ४५ ॥ 
हे अर्जुन ! वेद उपर्युक्त प्रकारसे तीनों गुणोंके कार्यरूप समस्त आगो एवं 
उनके साधनोंका प्रतिपादन करनेवाले हैं; इसलिये तू उन भोगों एवं उनके 
साधनोंमें आसक्तिहीन, हर्ष-शोकादि इन्द्रॉंसे रहित, नित्यवस्तु परमात्मामें स्थित 
योगक्षेमको न चाहनेवाला और स्वाधीन अन्तःकरणवाला हो ॥ ४५ ॥ 


ग्रश्न-त्रैगुण्यविषयाः' पदका क्या अर्थ 
है और वेदोंको त्रैगुण्यविषयाः' कहनेका 
क्या भाव है? 

उत्तर--सत्, रज और तम--इन 
तीनों गुणोंके कार्यको त्रैगुण्य कहते हैं । 
अतः समस्त भोग और ऐश्वर्यमय पदार्थों 
और उनकी प्राप्तिके.उपायभूत समस्त कर्मोका 
वाचक यहाँ त्रैगुण्य' शब्द है; उन सबका 


` अन्ग-प्रत्यङ्घोसहित जिनमें वर्णन हो, उनैको 


्रैगुण्यविषयाः' कहते हैं । यहाँ वेदोंको 
त्रैगुण्यविषयाः बतलाकर यह भाव 


। दिखलाया है कि वेदोमें कर्मकाण्डका -वर्णन 
_ अधिक होनेके कारण वेद त्रैगुण्यविषय' हैं । 


_ प्रश्न--निस्त्रैगुण्यः होना क्या है? 

उत्तर--तीनों गुणोंके कार्यरूप इस 
लोक और परलोकके समस्त भोगोंमें तथा 
उनके साधनभूत समस्त कमेमें ममता, 
आसक्ति और कामनासे सर्वथा रहित हो 
जाना ही "निस्त्रैगुण्यः होना है । यहाँ 
स्वरूपसे समस्त कर्मोका त्याग कर देना 
“निस्त्रैगुण्य' होना नहीं है; क्योंकि स्वरूपसे 
समस्त कर्मोका और समस्त विषयोंका त्याग 
कोई भी मनुष्य नहीं कर सकता (३।५); 
यह शरीर भी तो तीनों गुणॉका ही कार्य 
है, जिसका त्याग बनता ही नहीं । इसलिये 
यही समझना चाहिये कि शरीरमें और 
उसके द्वारा किये जानेवाले कर्मेमे और 
उनके फलरूप समस्त भोगोंमें अहंता, ममता, | 


पक 

आसक्ति और कामनासे रहित होना ही यहाँ 
“निस्त्रेगुण्य' अर्थात्‌ तीनों गुणोंके कार्यसे 
रहित होना है । 

प्रध द्वन्द्व किनको कहते हैं और 
उनसे रहित होना क्या है? 

उत्तर--सुख-दुःख, लाभ-हानि, कीर्ति- 
अकीर्ति, मान-अपमान और अनुकूल- 
प्रतिकूल आदि परस्परविरोधी युग्म पदार्थोका 
नाम द्वन्द्व है और इन सबके संयोग-वियोगमें 
सदा ही सम रहना, इनके द्वारा विचलित 
या मोहित न किया जाना अर्थात्‌ हर्ष-शोक, 
राग-द्रेष आदिसे रहित रहना ही इनसे रहित 
होना है । 

प्रश्न-“नित्यसत्त्' क्या है और उसमें 
स्थित होना क्या है? 

उत्तर--सच्चिदानन्दधन परमात्मा ही 
नित्यसत्त्व-सत्य वस्तु हैं; अतएव नित्य 
अविनाशी सर्वज्ञ परम पुरुष परमेश्वरके 
स्वरूपका नित्य-निरन्तर चिन्तन करते हुए 
उनमें अटलभावसे स्थित रहना ही नित्य 
स्तुमें स्थित होना है । 

प्रश्न-- नित्यसत्त्वस्थः’ का अर्थ यदि 
निरन्तर सत्त्वगुणमें स्थित होना मान लिया 
जाय तो क्या हानि है? 

उत्तर ऐसा अर्थ भी बन सकता है, 
इसमें हानिकी कोई बात नहीं है, किंतु 
उपर्युक्त अर्थमै और भी अच्छा भाव है, 
क्योंकि कर्मयोगका अन्तिम परिणाम समस्त 
गुणोंसे अतीत होकर परमात्माको प्राप्त कर 
लेना कहा गया है । 

मरश्न-योगक्षेम' किसको कहते हैं 


और अर्जुनको नियोंगक्षेम होनेके लिये हेनेके लिये कहा है । | 

कहनेका क्या भाव है? 

उत्तर--अप्राप्त वस्तुकी प्राप्तिको योग 
कहते हैं और प्राप्त वस्तुकी रक्षाका नाम. 
क्षेम है; सांसारिक भोगॉकी कामनाका त्याग 
कर देनेके बाद भी शरीर-निर्वाहके लिये 
मनुष्यकी योगक्षेममें वासना रहा करती है, 
अतएव उस वासनाका भी सर्वथा त्याग 
करानेके लिये यहाँ अर्जुनको 'निर्योगक्षेम' 


' होनेको क़हा गया है । अभिप्राय यह है 


कि तुम ममता और आसक्तिसे सर्वथा 
रहित हो जाओ, किसी भी वस्तुकी प्राप्ति 
या रक्षाको चाहनेवाले मत बनो । 

प्रश्न—'आत्मवान्‌' किसको कहते हैं 
और अर्जुनको 'आत्मवान्‌' होनेके लिये 
कहनेका क्या भाव है? 

उत्तर--इन्द्रियोके सहित अन्तःकरण 
और शरीरका वाचक यहाँ 'आत्मा' पद 
है । मन, बुद्धि और इन्द्रिया जबतक 
मनुष्यके वशमें नहीं हो जाते, उसके 
अपने नहीं बन जाते, उसके शत्रु बने रहते 
हैं, तबतक वह 'आत्मवान्‌' नहीं है । 
अतएव जिसने अपने मन, बुद्धि और 
समस्त इन्द्रियोंको भलीभाँति वशमें कर 
लिया है, उसको 'आत्मवान्‌' यानी 
'आत्मावाला' कहना चाहिये । जिसके मन, 
बुद्धि और इन्द्रियाँ वशमें किये हुए नहीं 
हैं, उसको 'समत्वयोग'का प्राप्त होना | 


और इन्द्रियाँ वशमें हैं, वह साधन करनेसे य. 
सहजमें ही समत्वयोगको पा सकता है । | 
इसलिये भगवानने यहाँ अर्जुनको “आत्मवान्‌ 


१२० 


+ गीता-तस्वविवेचनी टीका * 


अर 9 पी कै कै फीकी कै जप एफ मै मै मै टैप जी मै है मै मै मै मम मै नत लि मै मै जैज 
NAKKRRRRKKRRRRRRRRRRAARRRRRRRRRRARTIIT अअ 


सम्बन्ध 


करनेवाले हैं और तुम तीनो गुणोके कार्यरूप समस्त भोगोमें और उनके साधनोगें आसक्तिरहित हो जाओ । 
अब उसके फलखेरूप ब्रहज्ञानका महत्त बतलाते है- | 

यावानर्थ उदपाने सर्वतः सम्प्लुतोदके । 

तावान्‌ सर्वेषु वेदेषु ब्राह्मणस्य विजानतः ॥ ४६ ॥ 


सब ओरसे परिपूर्ण जलाशयके प्राप्त हो जानेपर छोटे जलाशयमें मनुष्यका 
जितना प्रयोजन रहता है, ब्रह्मकों तत्त्वसे जाननेवाले ब्राह्मणका समस्त बेदोंमें 


उतना ही प्रयोजन रह जाता है ॥ ४६॥ 


प्रश्र-इस श्लोकमें ज़लाशयके 
दृष्टान्तसे क्या बात कही गयी है? 

उत्तर--इस- श्लोकमें जलाशयका 
दृष्टान्त देकर भगवानने ज्ञानी महात्माओंकी 
. आत्यन्तिक ` तृप्तिका वर्णन किया है.। 
अभिप्राय यह है कि जिस मनुष्यको अमृतके 
समान स्वादु और गुणकारी : अथाह जलसे 


भरा हुआ जलाशय मिल जाता है, उसको : 


जैसे जलके लिये (वापी, कूप, तडागादि) 
छोटे-छोटे जलाशयोंसे कोई प्रयोजन नहीं 
रहता, उसकी जलविषयक सारी 
आवश्यकताएँ. पूर्ण हो जाती हैं, वैसे ही 
जो पुरुष समस्त भोगोंमें ममता, आसक्तिका 
त्याग करके सच्चिदानन्दघन परमात्माको जान 
लेता है, जिसको परमानन्दके . समुद्र 
पूर्णब्रह्म परमात्माकी प्राप्ति हो जाती है, 
उसको आनन्दकी प्राप्ते लिये वेदोक्त 
कमॉके फलरूप भोगोंसे कुछ भी प्रयोजन नहीं 


रहता । वह सर्वथा पूर्णकाम और नित्यतृप्त 


हो जाता है, अतः ऐसी स्थितिकी प्राप्तिके 
लिये मनुष्यको वेदोक्त कर्मोके फलरूप 
भोगोमें ममता, आसक्ति और कामनाका 
सर्वथा त्याग करके पूर्णतया 'निख्नैगुण्य' हो 
जाना चाहिये |. 

प्रश---सब ओरसे परिपूर्ण जलाशयमें 


“मनुष्यको जितने जलका प्रयोजन होता है 


उतना जल वह ले लेता है, इसी प्रकार 
ब्रह्मको जाननेवाला ज्ञानी पुरुष अपने 
प्रयोजनके अनुसार वेदोॉके अंशको ले लेता 
है--ऐसा अर्थ माननेमें क्या आपत्ति है? _ 

उत्तर ऐसा अर्थ भी बन सकता है, 


इसमें कोई हानिकी बात नहीं है, किंतु 


उपर्युक्त अर्थका भाव और भी सुन्दर है, 
क्योंकि ब्रह्मको प्राप्त हुए ज्ञानी पुरुषका 


संसारमें कोई भी प्रयोजन नहीं रहता. 


(३। १८) । | 


सम्य इस प्रकार समबुद्धिरूप कर्मयोगका और उसके फलका महत्त बतलाकर अब दो श्लोकों 


मा कर्मफलहेतुर्भूमा ते 

भगवान्‌ कर्मयोगका खरूप बतलाते हुए अर्जुनको कर्मयोगमें स्थित होकर कर्म करके लिये कहते हैं-- 
कर्मण्येवाधिकारस्ते मा फलेषु कदाचन । 


सङ्गोऽस्त्वकर्मणि॥ ४७ ॥ 

| तेरा कर्म करनेमें ही अधिकार है, उसके फलोंमें कभी नहीं । इसलिये 
` तू कमोके फलका हेतु मत हो तथा तेरी कर्म न करनेमें भी आसक्ति न हो ॥ ४७ ॥ 


_ अश्व कर्मणि’ पद यहाँ किन कर्मोका 
वाचक है और 'तेरा कर्म करनेमें ही 
अधिकार है' इस कथनसे क्या भाव 
दिखलाया गया है? 

उत्तर--वर्ण, आश्रम, स्वभाव और 
परिस्थितिके अनुसार जिस मनुष्यके लिये 
जो कर्म विहित हैं, उनका वाचक यहाँ 
'कर्मणि' पद है । शास्रनिषिद्ध पापकर्मोका 
वाचक 'कर्मणि' पद नहीं है; क्योंकि 
पापकमेमिं मनुष्यका अधिकार नहीं है, उनमें 
तो वह राग-द्रेषके वशमें होकर प्रवृत्त हो 
जाता है, यह उसकी अनधिकार चेष्टा है । 
इसीलिये वैसे कर्म करनेवालोंको नरकादिमें 
दुःख भुगताकर दण्ड दिया जाता है । यहाँ 
तेरा कर्म करनेमें ही अधिकार है' यह 
कंहकर भगवानने ये भाव दिखलाये हैँ- . 

(१) इस मनुष्यशरीरमें ही जीवको 
नंवीन कर्म करनेकी स्वतन्त्रता दी जाती है; 
आतः यदि वह अपने अधिकारके अनुसार 
परमेश्वरकी आज्ञाका पालन करता रहे और 


उन कमोमिं तथा उनके फलमें आसक्तिका सं 


सर्वथा त्याग करके उन कर्माको परमात्माकी 
प्राप्तिका साधन बना .ले तो वह सहजमें 
ही परमात्माको प्राप्त कर सकता है । तुम्हे 
इस समय मनुष्यशरीर प्राप्त है, अतः तुम्हारा 
कमाँमें अधिकार है; इसलिये तुम्हें इस 
अधिकारका सदुपयोग करना चाहिये । 
(२) मनुष्यका कर्म करनेमें ही अधिकार 


स्वरूपतः त्यागकी चेष्टा भी करे तो भी 
सर्वथा त्याग नहीं कर सकता (३।५), 
क्योंकि उसका स्वभाव उसे जबरदस्ती कर्मोमें 
लगा देता है (३।३३; १८। ५९, ६०) । 
ऐसी परिस्थितिमें उसके द्वारा उस अधिकारका 
दुरुपयोग होता है तथा विहित कमाँके 
त्यागसे . उसे शास््रज्ञाके त्यागा भी दण्ड 
भोगना पड़ता है । अतएव तुम्हें कर्तव्य-कर्म 
अवश्य करते रहना चाहिये, उनका त्याग 
कदापि नहीं करना चाहिये । 

(३) जैसे सरकारके द्वारा लोगोंको 
आत्मरक्षाके लिये या प्रजाकी रक्षाके लिये 
अपने पास नाना प्रकारके शस्त्र रखने और 
उनके प्रयोग करनेका अधिकार दिया जाता 
है और उसी समय उनके प्रयोगके नियम 
भी उनको बतला दिये जाते हैं, उसके 
बाद यदि कोई मनुष्य उस अधिकारका 
दुरुपयोग करता है, तो उसे दण्ड दिया 
जाता है और उसका अधिकारं भी छीन 
लिया जाता है, वैसे ही जीवको जन्म-मृत्युरूप 


मनुष्य-शरीर देकर इसके द्वारा नवीन कर्म. 
करनेका अधिकार दिया गया है । अतः | 
जो इस अधिकारका सदुपयोग करता है ट 

उसे पुनः सूकर-कूकरादि योनियोंमें ढकेल 
दिया जाता है । इस रहस्यको समझकर 
मनुष्यको इस अधिकारका सदुपयोग करना 
चाहिये । 

प्रश्न--कमेकि फलोंमें तेरा कभी 
अधिकार नहीं है, इस कथनका क्या भाव है ? 

उत्त---इससे भगवानने यह भाव 
दिखलाया है कि मनुष्य कर्मोका फल प्राप्त 
करनेमें कभी किसी प्रकार भी स्वतन्त्र नहीं 
है; उसके कौन-से कर्मका क्या फल होगा 
और वह फल उसको किस जन्ममें और 
किस प्रकार प्राप्त होगा? इसका न तो 
उसको कुछ पता है और न वह अपने 
इच्छानुसार समयपर उसे प्राप्त कर सकता 
है अथवा न उससे बच ही सकता है । 


9) मनुष्य चाहता कुछ और है और होता कुछ 


और ही है । बहुत मनुष्य नाना प्रकारके 
भोगोंको भोगना चाहते हैं, पर इसके लिये 
सुयोग मिलना उनके हाथकी बात नहीं 
है । अनेक तरहके संयोग-वियोग वे नहीं 
चाहते, पर बलात्कारसे हो जाते हैं; कमेकि 
फलका विधान करना सर्वथा विधाताके 
अधीन है; मनुष्यका उसमें कुछ भी उपाय 
नहीं चलता । अवश्य ही पुत्रेष्टि आदि 
शास्त्रीय यज्ञानुष्ठानोंके साङ्गोपाङ्ग पूर्ण होनेपर 
उनके फल प्राप्त होनेका निश्चित विधान है 
और वैसे कर्म सकाम मनुष्य कर भी 
सकते हैं; परंतु उनका यह विहित फल 
भी कर्म-कर्ताके अधीन नहीं है, देवताके 
ही अधीन है । इसलिये इस प्रकार इच्छा 


0 करना कि अमुक वस्तुकी, धनैश्चर्यकी 
 मान-बड़ाई या प्रतिष्ठाकी अथवा स्वर्ग आदि 

लोकोंकी मुझे प्राप्ति हो, एक प्रकारसे 
अज्ञान ही है । साथ ही ये सब अत्यन्त 
ही तुच्छ तथा अल्प-कालस्थायी अनित्य 
पदार्थ हैं, अतएव तुमको तो किसी भी 
फलकी कामना नहीं करनी चाहिये । 

प्रश्न—तो क्या मुक्तिकी कामना भी 
नहीं करनी चाहिये ? 

उत्तर--मुक्तिकी कामना शुभेच्छा होनेके 
कारण मुक्तिमें सहायक है; यद्यपि इस 
इच्छाका भी न होना उत्तम है, परंतु 
भगवानके तत्त्व और मर्मको यथार्थरूपसे 
जाने बिना इस इच्छासे रहित होकर और 
ईश्वराज्ञाके पालनको कर्तव्य समझकर हेतुरहित 


'कर्मोका आचरण करना बहुत ही कठिन 


है । अतएव मुक्तिकी कामना करना अनुचित 
नहीं है । मुक्तिकी इच्छा न रखनेसे शीघ्र 
मुक्तिकी प्राप्ति होगी, इस प्रकारका भाव 
भी छिपी हुई मुक्तिकी इच्छा ही है । 
प्रश्न-'कर्मफलका हेतु बनना' क्या 
है ? और अर्जुनको कर्मफलका हेतु न 
बननेके लिये कहनेका क्या भाव है? 
उत्तर--मन, बुद्धि और इन्द्रियोँद्वारा 
किये हुए शास्त्रविहित कर्मेमि और उनके 
'फलमें ममता, आसक्ति, वासना, आशा, 
स्पृहा और कामना करना ही कर्मफलका 
हेतु बनना है; क्योंकि जो मनुष्य उपर्युक्त 
प्रकारसे कर्मोमे और उनके फलमें आसक्त 
होता है उसीको उन कर्मोका फल मिलता 
है; कमेमिं और उनके फलमें ममता, 
आसक्ति और कामनाका सर्वथा त्याग कर 
देनेवालेको नहीं (१८। १२) । अतः _ 
अर्जुनको कर्मफलका हेतु न बननेके लिये 

- कहकर भगवान्‌ यह भाव दिखलाते हैं 


कि परम शान्तिकी प्राप्तिक लिये 
तुम अपने कर्तव्यकर्मोका अनुष्ठान ममता, 
आसक्ति और कामनाका सर्वथा त्याग 
करके करो । 

प्रश्न—उप्र्युक्त प्रकारसे ममता, आसक्ति 
और कामनाका त्याग करके कर्म करनेवाला 
मनुष्य क्या पापकमॉके फलका भी हेतु 
नहीं बनता ? 

उत्तर--उपर्युक्त प्रकारसे कर्म करनेवाला 
मनुष्य किसी प्रकारके भी कमॉके फलका 
हेतु नहीं बनता । उसके शुभ और अशुभ 
सभी कर्मोमे फल देनेकी शक्तिका अभाव 
हो जाता है; क्योंकि पापकमेमिं प्रवृत्तिका 
हेतु आसक्ति ही है, अतः आसक्ति, ममता 
और कामनाका सर्वथा अभाव हो जानेके 
बाद नवीन पाप तो उससे बनते नहीं और 
पहलेके किये हुए पाप ममता, आसक्ति-रहित 
कमॉके प्रभावसे भस्म हो जाते हैं । इस 
कारण वह पापकमॉके फलका हेतु नहीं 
बनता और शुभ कर्मोके फलका वह त्याग 
कर देता है, इस कारण उनके भी फलका 
हेतु नहीं बनता । इस प्रकार कर्म करनेवाले 


मनुष्यके समस्त कर्म विलीन हो जाते हैं 
(४।२३) और वह अनामय पदको प्राप्त _ 
हो जाता है (२।५१) । 

प्रश्न—तेरी कर्म न करनेमें भी आसक्ति 
न हो, इस कथनका क्या भाव है? 

उत्तर-इससे भगवान्ने यह भाव 
दिखलाया है कि_जिस प्रकार शास्त्रविहिंत 
कमॉसे विपरीत निषिद्ध कर्मोका आचरण 
करना कर्माधिकारका दुरुपयोग करना है, 
उसी प्रकार वर्ण, आश्रम, स्वभाव और 
परिस्थितिके अनुसार जिसके लिये जो 
अवश्यकर्तव्य है, उसका न करना भी उस 
अधिकारका दुरुपयोग करना है । विहित 
कर्मोका त्याग किसी प्रकार भी 
न्यायसङ्गत नहीं है। अतः इनका 
मोहपूर्वक त्याग करना तामस त्याग है 
(१८।७) और शारीरिक क्लेशके भयसे 
त्याग करना राजस त्याग है (१८। ८) । 
विहित कर्मोका अनुष्ठान बिना किये मनुष्य 
कर्मयोगकी सिद्धिको भी नहीं पा सकता 
(३।४), अतः तुम्हारी किसी भी कारणसे 
विहित कर्मोका अनुष्ठान न करनेमें आसक्ति 
नहीं होनी चाहिये । 


सम्ब्ध--पर्युक्त श्लोकमें यह बात कही गयी कि तुमको न तो कमोकि फलका हेतु बनना चाहिये और न॒ 
कर्म न करनेमें ही आसक्त होना चाहिये अर्थात्‌ कमॉका त्याग भी नहीं करना चाहिये । इसपर यह जिज्ञासा 
होती है कि तो फिर किस प्रकार कर्म करना चाहिये ? इसलिये भगवान्‌ कहते हैं-- 


योगस्थः कुरु कर्माणि सङ्गं त्यक्त्वा धनञ्जय । 
सिद्ध्यसिद्ध्योः समो भूत्वा समत्वं योग उच्यते ॥ ४८ ॥ 
हे धनञ्जय ! तू आसक्तिको त्यागकर तथा सिद्धि और असिद्धिमें समान 
बुद्धिवाला होकर योगमें स्थित हुआ कर्तव्यकमोको कर, समत्व ही योग 
. कहलाता है ॥ ४८ ॥ 

प्रश्रसिद्धि और असिद्धिमें सम 
होनेपर आसक्तिका त्याग तो उसमें आ ही 
जाता है; फिर यहाँ अर्जुनको आसक्तिका 
त्याग करनेके लिये कहनेका क्या भाव है ? 
` उत्तः-इस शलोकमें भगवानने 
कर्मयोगके आचरणकी प्रक्रिया बतलायी है । 
कर्मयोगका साधक जब कमोमें और उनके 
'फलमें आसक्तिका त्याग कर देता है, तब 
उसमें राग-द्रेषका और उनसे होनेवाले 
हर्ष-शोकादिका अभाव हो जाता है । ऐसा 
होनेसे ही वह सिद्धि और असिद्धिमें सम 
रह सकता है | इन दोषोंके रहते सिद्धि 
और असिद्धिमें सम नहीं रहा जा सकता 
तथा सिद्धि और असिद्धिमें अर्थात्‌ किये 
जानेवाले कर्मके पूर्ण होने और न होमेमें 
तथा उसके अनुकूल और प्रतिकूल परिणाममें 
सम रहनेकी चेष्टा रखनेसे अन्तमें राग-द्रेष 
आदिका अभाव होता है । इस प्रकार 
आसक्तिके त्यागा और समताका परस्पर 
घनिष्ठ सम्बन्ध है एवं दोनों परस्पर एक 
दूसरेके सहायक हैं, इसलिये भगवानने यहाँ 
आसक्तिका त्याग करके और सिद्धि-असिद्धिमें 
सम होकर कर्म करनेके लिये कहा है । 
प्रश्भ-जब समत्वका ही नाम योग 

है, तब सिद्धि और असिद्धिमें सम होकर 


कर्म करनेके अन्तर्गत ही योगमें स्थित 
होनेकी बात आ जाती है; फिर योगमें 
स्थित होनेके लिये अलग कहनेका क्या 
अभिप्राय है ? [ 

उत्तर--कर्मकी सिद्धि और असिद्धिमें 
समता रखते-रखते ही मनुष्यकी समभावमें 
अटल स्थिति होती है और समभावका 
स्थिर हो जाना ही कर्मयोगकी अवधि है । 
अतः यहाँ योगमें स्थित होकर कर्म करनेके 
लिये कहकर भगवानने यह भाव दिखलाया 
है कि केवल सिद्धि और असिद्धिमें ही 
समत्व रखनेसे काम नहीं चलेगा, प्रत्येक 
क्रियाके करते समय भी तुमको किसी भी 
पदार्थमें, कर्ममें या उसके फलमें अथवा 
किसी भी प्राणीमें विषमभाव न रखकर 
नित्य समभावमें स्थित रहना चाहिये । , 

प्रश्न--सिमत्व ही योग कहलाता है' 
इस कथनका क्या भाव है? 

उत्तर--इससे भगवानने “योग' पदका 
पारिभाषिक अर्थ बतलाया है । अभिप्राय 
यह है कि यहाँ योग समताका नाम है 
और किसीभी साधनके द्वारा समत्वको प्राप्त 
कर लेना ही योगी बनना है । अतएव 
तुमको कर्मयोगी बननेके लिये समभावमें 
स्थित होकर कर्म करना चाहिये । 


सम्बन्य- इस अकार कर्मयोगकी प्रक्रिया बतलाकर अब सकामभावकी निन्दा और समभावरूप बुद्धियोगका 
महत्व प्रकट करते हुए भगवान्‌ अर्जुनको उसका आश्रय लेनेके लिये आज्ञा देते हैं-- 


दूरेण ह्यवरं कर्म 


बुद्धियोगाद्धनञ्जय । 


बुद्धौ शरणमन्विच्छ कृपणाः फलहेतवः ॥ ४९ ॥ 
इस समत्वरूप बुद्धियोगसे सकाम कर्म अत्यन्त ही निम्न श्रेणीका है । 


इसलिये हे धनञ्जय ! 


तू समबुद्धिमें ही रक्षाका उपाय दूँढ़ अर्थात बुद्धियोगका 


| i . ही आश्रय ग्रहण कर; क्योंकि फलके हेतु बननेवाले अत्यन्त दीन हैं ॥ ४९ ॥ 


७00. Vasishtha Tripathi Collection. Digitized by eGangotri 


YRRRRRARRKRAKKKARKRAARKKK दु (04 अपर 22 
RRR जैक RRR कक + (४६१२ + ९ eh 
प्रश्न“ बुद्धियोगात्‌ पद यहाँ किस उत्त--सकाम कर्मोको बुद्धियोगकी 
योगका वाचक है? कर्मयोगका या अपेक्षा अत्यन्त नीचा बतलाकर भगवानने यह 
ज्ञानयोगका ? भाव दिखलाया है कि सकाम कर्मोका फल 
उत्त--जिसमें ममता, आसक्ति और नाशवान्‌ क्षणिक सुखकी प्राप्त है और 
कामनाका त्याग करके समबुद्धिपूर्वक कर्मयोगका फल परमात्माकी प्राप्ति है । अतः 
कर्तव्य-कर्मोका अनुष्ठान किया जाता है, उस दोनोंमें दिन और रातकी भाँति महान्‌ अन्तर 
कर्मयोगका वाचक यहाँ 'बुद्धियोगात्‌' पद है । है । यहाँ 'कर्म' पदका अर्थ निषिद्ध कर्म नहीं 
क्योंकि उनतालीसवें श्लोकमें “योगे त्विमां श्रुण' माना जा सकता; क्योंकि वे सर्वथा त्याज्य हैं 
अर्थात्‌ अब तुम मुझसे इस बुद्धिको योगमें और उनका फल महान्‌ दुःखोंकी प्राप्ति है । 
सुनो, यह कहकर भगवान्‌ने कर्मयोगका वर्णन इसलिये उनकी तुलना बुद्धियोगका महत्त 
आरम्भ किया है, इस कारण यहाँ 'बुद्धियोगातः दिखलानेके लिये नहीं की जा सकती । 
पदका अर्थ 'ज्ञानयोग” माननेकी गुंजाइश नहीं प्रश्न--'बुद्धो' पद किसका वाचक है 
है। इसके सिवा इस श्लोकमें फल और अर्जुनको उसका आश्रय लेनेके लिये 
चाहनेवालोंको कुपण बतलाया गया है और कहनेका क्या अभिप्राय है ? 
अगले श्लोकमें बुद्धियुक्त पुरुषकी प्रशंसा उत्त---जिस समबुद्धिका प्रकरण चल 
करके अर्जुनको कर्मयोगके लिये आज्ञा दी गयी रहा है, उसीका वाचक यहाँ 'बुद्धौ' पद है; 
है और यह कहा गया है कि बुद्धियुक्त मनुष्य उसका आश्रय लेनेके लिये कहकर भगवानने 
कर्मफलका त्याग करके 'अनामय' पदको प्राप्त यह भाव दिखलाया है कि उठते-बैठते, 
हो जाता है (२। ५१); इस कारण भी यहाँ चलते-फिरते, सोते-जागते और हरेक कर्म 
'बुद्धियोगात्‌' पदका प्रकरण विरुद्ध 'ज्ञानयोग' करते समय तुम निरन्तर समभावमें स्थित 
अर्थ मानना नहीं बन सकता; क्योंकि रहनेकी चेष्टा करते रहो, यही कल्याण प्राप्तिका 
ज्ञानयोगीके लिये यह कहना नहीं बनता कि वह सुगम उपाय है । 
कर्मफलका त्याग करके अनामय पदको प्राप्त प्रश्न--कर्मफलके हेतु बननेवाले अत्यन्त 
होता है, वह तो अपनेको कर्मका कर्ता ही नहीं दीन हैं, इस कथनका क्या भाव है? 
समझता, फिर उसके लिये फलत्यागकी बात उत्तर--इससे यह भाव दिखलाया है कि 
ही कहाँ रह जाती है ? जो मनुष्य कर्मोमें और उनके फलमें ममता, 
प्रश्न- बुद्धियोगकी अपेक्षा सकाम आसक्ति और कामना करके कर्मफलप्राप्तिके 
कर्मको अत्यन्त ही निम्नश्रेणीका बतलानेका क्या कारण बन जाते हैं, वे दीन हैं अर्थात्‌ दयाके 
भाव है तथा यहाँ 'कर्म' पदका अर्थ निषिद्ध पात्र हैं; इसलिये तुमको वैसा नहीं 
कर्म मान लिया जाय तो क्या आपत्ति है? बनना चाहिये । 


युक्त महापुरुयोकी प्रशंसा करते हुए भगवान्‌ अर्जुनको क्का असुर कस्सी पुर आह रेस उस्का 
बतलाते है— ` 

बुद्धियुक्तो जहातीह 


तस्माद्योगाय युज्यस्व योगः 


उभे सुकृतदुष्कृते । 


कर्मसु कोशलम्‌॥ ५०॥ 


समबुद्धियुक्त पुरुष पुण्य और पाप दोनोंको इसी लोकें त्याग देता है अर्थात्‌ 
उनसे मुक्त हो जाता है । इससे तू समत्वरूप योगमें लग जा; यह समत्वरूप योग 
ही कमोमिं कुशलता है अर्थात्‌ कर्मबन्धनसे छूटनेका उपाय है॥ ५० ॥ 

प्रश्न-'समबुद्धियुक्त पुरुष पुण्य और भी एक प्रकारसे त्याग ही हो गया । 


पाप दोनोंको इसी लोकमें त्याग देता है' 
इस कथनका क्या भाव है? 

उत्तर -इससे यह भाव दिखलाया 
गया है कि जन्म-जन्मान्तरमें और इस 
जन्ममें किये हुए जितने भी पुण्यकर्म और 
पापकर्म संस्काररूपसे अन्तःकरणमें सञ्चित 
रहते हैं, उन समस्त कर्माको समबुद्धिसे 
युक्त कर्मयोगी इसी लोकमें त्याग देता 
है--अर्थात्‌ इस वर्तमान जन्ममें ही वह 
उन समस्त कमॉसे मुक्त हो जाता है । 
उसका उन कर्मोसे कुछ भी सम्बन्ध नहीं 
रहता, इसलिये उसके कर्म पुनर्जन्मरूप फल 
नहीं दे सकते । क्योंकि निःस्वार्थभावसे 
केवल लोकहितार्थ किये हुए कर्मोंसे उसके 
समस्त कर्म विलीन हो जाते हैं (४। २३) । 
इसी प्रकार उसके क्रियमाण पुण्य तथा 
पापकर्मका भी त्याग हो जाता है; क्योंकि 
पापकर्म तो उसके द्वारा खरूपसे ही छूट 
जाते हैं और शास्रविहित पुण्यकमेमिं 
फलासक्तिका त्याग होनेसे वे कर्म “अकर्म' 
बन जाते हैं (४।२०), अतएव उनका 


प्रश्न-- इससे तू समत्वरूप योगमें लग 
जा' इस कथनका क्या भाव है? 

उत्तर -इससे यह भाव दिखलाया 
गया है कि समबुद्धिसे युक्त हुआ योगी 
जीवन्मुक्त हो जाता है, इसलिये तुम्हें भी 
वैसा ही बनना चाहिये । 

प्रश्न—'यह समत्वरूप योग ही कमॉमें 
कुशलता है' इस कथनका क्या भाव है ? 

उत्तर--इससे यह दिखलाया गया है 
कि कर्म स्वाभाविक ही मनुष्यको बन्धनमें 
डालनेवाले होते हैं और बिना कर्म किये 
कोई मनुष्य रह नहीं सकता, कुछ-न-कुछ 
उसे करना ही पड़ता है; ऐसी परिस्थितिमें 
कमॉसे छूटनेकी सबसे अच्छी युक्ति 
समत्वयोग है । इस समबुद्धिसे युक्त होकर 
कर्म करनेवाला मनुष्य इसके प्रभावसे 
उनके बन्धनमें नहीं आता । इसलिये 
कर्मोमे 'योग' ही कुशलता है । 
साधन-कालमें समबुद्धिसे कर्म करनेकी 
चेष्टा की जाती है और सिद्धावस्थामें 
समत्वमें पूर्ण स्थिति होती है । 


कर्मजं बुद्धियुक्ता हि फलं त्यक्त्वा मनीषिणः । 


जन्मबन्धविनिर्मुक्ताः पदं 


गच्छन्त्यनामयम्‌ ॥ ५१ ॥ 


क्योकि समबुद्धिसे युक्त ज्ञानीजन कमॉसे उत्पन्न होनेवाले फलको त्यागकर 
ह 5 तल्प बन्धनसे मुक्त हो निर्विकार परम पदको प्राप्त हो जाते हैं॥ ५१ ॥ 

प्रश्न—'हि' पद का क्या भाव है? 

उत्तर--'हि' पद हेतुवाचक है । इसका 
प्रयोग करके यह भाव दिंखलाया गया है 
कि समबुद्धिपूर्वक कर्मोका करना किस कारणसे 
कुशलता है, वह बात इस श्लोकमें बतलायी 
जाती है । 

प्रश्न---बुद्धियुक्ता:' पद किनका वाचक है 
और उनको “मनीषिणः' कहनेका क्या भाव है ? 

उत्तर--जो पूर्वोक्त समबुद्धिसे युक्त हैं 
अर्थात्‌ जिनमें समभावकी अटल स्थिति हो 
गयी है, ऐसे कर्मयोगियोंका वाचक यहाँ 
बुद्धियुक्ताः पद है । उनको 'मनीषिणः' 
कहकर यह भाव दिखलाया गया है कि जो इस 
प्रकार समभावसे युक्त होकर अपने मनुष्य- 
जन्मको सफल कर लेते हैं, वे ही वास्तवमें 
बुद्धिमान्‌ और ज्ञानी हैं; जो साक्षात्‌ मुक्तिके 
द्वाररूप इस मनुष्यशरीरको पाकर भी भोगोंमें 


॥ फॅसे रहते हैं, वे बुद्धिमान्‌ नहीं हैं (५। २२) । 


प्रश्न-उन बुद्धियुक्त मनुष्योंका कमॉसे 
उत्पन्न होनेवाले फलको त्यागकर जन्मरूप 
बन्धनसे मुक्त हो जाना क्या है? 

उत्तर --समतारूप योगके प्रभावसे उनका 
जो जन्म-जन्मान्तरमें और इस जन्ममें किये हुए 
समस्त कमोके फलसे सम्बन्ध-विच्छेद होकर 


बार-बार जन्मने और मरनेके चक्रसे सदाके 
लिये छूट जाना है, यही उनका कमॉसे उत्पन्न 
होनेवाले फलका त्याग करके जन्म-बन्धनसे 
मुक्त हो जाना है; क्योंकि तीनों गुणोंके 
कार्यरूप सांसारिक पदाथॉमें आसक्ति ही 
पुनर्जन्मका हेतु है (१३। २१), उसका उनमें 
सर्वथा अभाव हो जाता है; इस कारण उनका 
पुनर्जन्म नहीं हो सकता । 

प्रश्न--ऐसे पुरुषोँका निर्विकार (अनामय) 
परम पदको प्राप्त हो जाना क्या है ? 

उत्तर --जहाँ राग-द्रेष आदि क्लेशोंका, 
शुभाशुभ कर्मोका, हर्ष-शोकादि विकारोंका ओर 
समस्त दोषोंका सर्वथा अभाव है,जो इस प्रकृति 
और प्रकृतिके कार्यसे सर्वथा अतीत है, जो 
भगवानसे सर्वथा अभिन्न भगवानका परमधाम 
है,जहाँ पहुँचे हुए मनुष्य वापस नहीं लौटते, उस 
परमधामका वाचक “अनामय' पद है । अतः 
भगवान्के परमधामको प्राप्त हो जाना, 
सच्चिदानन्दघन निर्गुण-निराकार या 
सगुण-साकार परमात्माको प्राप्त हो जाना, 
परमगतिको प्राप्त हो जाना या अमृतत्वको 
प्राप्त हो जाना-यह सब एक ही बात है । 
वास्तवमें कोई भेद नहीं है, साधकोंकी मान्यताका 
ही भेद है । 


सम्ब्ध-भगवानने कर्मयोगके आचरणद्वारा अनामय पदकी आप्ति बतलायी; इसपर अर्जुनको यह 
जिज्ञासा हो सकती है कि अनामय परमपदकी प्रापि मुझे कब और कैसे होगी? इसके लिये भगवान्‌ 


दो श्लोकोमें कहते हैं- 


यदा ते मोहकलिलं बुद्धिरव्यतितरिष्यति । 
तदा गन्तासि निर्वेदं श्रोतव्यस्य श्रुतस्य च॥ ५२॥ र 
जिस कालमें तेरी बुद्धि मोहरूप दलदलको भलीभाँति पार कर जायगी, | 
उस समय तू सुने हुए और सुननेमें आनेवाले इस लोक और परलोक सम्बन्धी 


सभी भोगाॉसे वैराग्यको प्राप्त हो जायगा ॥ ५२ ॥ 

प्रश्न--मोहकलिल' क्या है? और 
बुद्धका उसको भलीभाँति पार कर जाना. 
किसे कहते हैं? 
उत्तर--स्वजन-बान्धवोके बधकी आशङ्कासे 
स्नेहवश अर्जुनके . हुदयमें जो मोह उत्पन्न हो 
गया था, जिसे इसी अध्यायके दूसरे श्लोकमें 
“कश्मल' बतलाया गया है, यहाँ 'मोहकलिल'से 
उसीका लक्ष्य है । और इसी 'मोहकलिल'के 
कारण अर्जुन 'धर्मसम्मूढचेताः' होकर अपना 
कर्तव्य निश्चय करनेमें असमर्थ हो गये थे । 
यह 'मोहकलिल' एक प्रकारका आवरणयुक्त 
“मल' दोष है, जो बुद्धिको निश्चयभूमितक न 
पहुँचने देकर अपनेमें ही फँसाये रखता है । 
सत्सङ्गसे उत्पन्न विवेकद्वारा नित्य-अनित्य 
_ और कर्तव्य-अकर्तव्यका निश्चय करके ममता, 
आसक्ति और कामनाके त्यागपूर्वक 
भगवत्परायण होकर निष्कामभावसे कर्म करते 
रहनेसे इस आवरणयुक्त मलदोषका जो सर्वथा 


नाश हो जाना है, यही बुद्धका मोहरूपी . 
कलिलको पार कर जाना है । 

्र्न--श्रुत' और 'श्रोतव्य'--इन दोनों 
शब्दोंसे किनका लक्ष्य है? और उनसे. 
वैराम्यको प्राप्त होना क्या है? [ 

उत्तर--इस लोक और परलोकके जितने 
भी भोमैश्वर्यादि आजतक देखने, सुनने और 
अनुभवमें आ चुके हैं उनका नाम 'श्रुत' है 
और भविष्यमें जो देखे, सुने और अनुभव 
किये जा सकते हैं उन्हें “श्रोतव्य' कहते हैं । 
उन सबको. दुःखके हेतु और अनित्य समझकर | 
उनमें जो आसक्तिका सर्वथा अभाव. हो जाना 
है, यही उनसे बैराग्यको प्राप्त होना है । 
भगवान्‌. कहते हैं कि मोहके नाश होनेपर 
जब तुम्हारी बुद्धि सम्यक्‌ प्रकारसे स्वाभाविक 
स्थितिमें पहुँच जायगी, तब . तुम्हें इस लोक 
और पंरलोकके समस्त क्षणिक पदार्थॉसे यथार्थ 
वैराग्य हो जायगा । 


्रुतिविप्रतिपन्ना ते यदा स्थास्यति. निश्चला । 


समाधावचला बुद्धिस्तदा 


योगमवाप्स्यसि ॥ ५३ ॥ 


भॉति-भाँतिके वचनोंको सुननेसे विचलित हुई तेरी बुद्धि जब परसात्मामें 
अचल और स्थिर ठहर जायगी, तब तू योगको प्राप्त हो जायगा अर्थात्‌ तेरा 
परमात्मासे नित्य संयोग हो जायगा॥ ५३ ॥ 


अश्न--श्रुतिविप्रतिपन्ना बुद्धि' का क्या समझती है, तो कुछ ही समय बाद दूसरी 


स्वरूप है? 


बातको अच्छी मानने लगती है । ऐसी 


- उत्त--इस . लोक और परलोकके विक्षिप्त और अनिश्चयात्मिका बुद्धिको यहाँ 


भोगैश्वर्य और उनकी प्राप्तिके साधनोंके 


“श्रुतिविप्रतिपन्ना बुद्धि! कहा गया है । यह 


सम्बन्धमें भाँति-भाँतिके वचनोंको सुननेसे बुद्धिका विक्षेपदोष' है । 


बुद्धिमें विक्षिप्तता आ .जाती है; इसके 


प्रश्न--उसका परमात्मामें अचल और 


कारण वह एक निश्चयपर निश्चलरूपसे नहीं स्थिर ठहर जाना क्या है? 


टिक सकती, अभी एक बातको अच्छी 


उत्तः =मोहरूप दलदलसे पार हो | 

जानेके कारण इस लोक और परलोकके 
भोगोंसे सर्वथा विरक्त हुई बुद्धका जो 
विक्षेपदोषसे सर्वथा रहित हो जाना और 
एकमात्र परमात्मामें ही स्थायीरूपसे निश्चल 
टिक जाना है, यही उसका परमात्मामें 
अचल और स्थिर ठहर जाना है । 

प्रश्न--उस समय 'योग'का प्राप्त होना 
क्या है? 

उत्तर--यहाँ “योग' शब्द परमात्माके 
साथ नित्य और पूर्ण संयोगका व्राचक है । 


क्योंकि यह मल, विक्षेप और आवरणदोषसे 


रहित विवेक-वैराग्यसम्पन्न और परमात्मामें 
निश्चलरूपसे स्थित बुद्धिका फल है तथा 
इसके बाद ही अर्जुनने परमात्माको प्राप्त 
स्थितप्रज्ञ पुरुषोके लक्षण पूछे हैं इससे भी 
यही सिद्ध होता है । 

प्रश्न--पचासवें श्लोकमें तो योगका 
अर्थ समत्व किया गया है और यहाँ उसे 
परमात्माकी प्राप्तिका वाचक माना गया है; 
इसका क्या तात्पर्य है? 

उत्तर--वहाँ योगरूपी साधनके लिये 
चेष्टा करनेकी बात कही गयी है, और 
यहाँ 'स्थिरबुद्धि' होनेके बाद फलरूपमें 
प्राप्त होनेवाले योगकी बात है । इसीसे 
यहाँ “योग' शब्दको परमात्माकी प्राप्तिका 
चाचक माना गया है । गीतामें 'योग' और 
“योगी' शब्द निम्नलिखित कुछ उदाहरणोंके 
अनुसार प्रसङ्गानुकूल विभिन्न अर्थोमें आये 


हैं । 
योग 


(१) कर्मयोग--अ० ६। ३--यहाँ योगमें सांख्ययोगका वाचक है । इसी प्रकार 
. आरूढ़ होनेकी इच्छावालेके लिये कर्म 
। गीण्तग्वि"--५ 

कर्तव्य बताये गये है । इस कारण योग 
शब्द कर्मयोगका वाचक है । 

(२) ध्यानयोग--अ०६। १९--वायुर 
रहित स्थानमें स्थित दीपककी ज्योतिके समान 
चित्तकी अत्यन्त स्थिरताका वर्णन होनेके 
कारण यहाँ 'योग' शब्द ध्यानयोगका 
वाचक है । 

(३) समत्वयोग--अ° २।४८--योगमें 
स्थित होकर आसक्तिरहित हो तथा 
सिद्धि-असिद्धिमें समबुद्धि होकर कर्मेकि 
करनेकी आज्ञा होनेसे, यहाँ “योग' शब्द 
समत्वयोगका वाचक है । 

(४) भगवद्यभावरूपयोग---अ० ९ । ५ 
इसमें आश्चर्यजनक प्रभाव दिखलानेका वर्णन 
होनेसे यह शक्ति अथवा प्रभावका वाचक है । 

(५) भक्तियोग आ० १४।२६-- 
निरन्तर अव्यभिचाररूपसे भजन करनेका 
उल्लेख होनेसे यहाँ “योग' शब्द भक्तियोगका 
वाचक है । यहाँ तो स्पष्ट *भक्तियोग' 
शब्दका उल्लेख ही हुआ है । 

(६) अष्टाङ्गयोग--अ०४। २८-- यहाँ 
"योग? शब्दका अर्थ 'सांख्ययोग' अथवा 
'कर्मयोग' नहीं लिया जा सकता; क्योंकि 
ये दोनों शब्द व्यापक हैं । यहाँ यज्ञके 
नामसे जिन साधनोंका वर्णन है चे सभी 
इन दोनों योगोके अन्तर्गत आ जाते हैं । 
इसलिये 'योग' शब्दका अर्थ 'अष्टाङ्गयोग' 
ही लेना ठीक मालूम होता है । र 

(७) सांख्ययोग--अ० १३ २४--इसमें . 
सांख्ययोगके विशेषणके रूपमें आनेसे यह. 


स्थलोंमें भी प्रसङ्गानुसार समझ लेना चाहिये । 


0 

योगी रूपसे ब्रह्मकी प्राप्ति इसका फल होनेके कारण 
(१) ईश्व-- आ० १० | १७-- भगवान्‌ यह सांख्ययोगीका वाचक है । 
श्रीकृष्णका सम्बोधन होनेसे यहाँ 'योगी' शब्द (६) भक्तियोगी--अ० ८। १४-- अनन्य- 
इश्वरका वाचक है । . चित्तसे नित्य-निरन्तर भगवानके स्मरणका उल्लेख 
(२) आत्मज्ञानी अ०६।३२-- अपने होनेसे यहाँ 'योंगी' शब्द भक्तियोगीका वाचक है । 
समान सबको देखनेका वर्णन होनेसे यहाँ 'योगी'' (७) साधकयोगी---अ० ६।४५-- प्रयत्रसे 
शब्द आत्मज्ञानीका वाचक है । परमगति मिलनेका उल्लेख होनेसे यहाँ 'योगी' 
(३) सिद्ध भक्त--अ० १२। १४-- शब्द साधकयोगीका वाचक है । 
परमात्मामें मन, बुद्धिको अर्पित बताये जानेके (८) ध्यानयोगी--अ°६।:१०-- एकान्त 
कारण तथा 'मद्धक्त'का विशेषण होनेसे यहाँ स्थानमें स्थित होकर मनको एकाग्र करके 
“योगी' शब्द सिद्ध भक्तका वाचक है । आत्माको परमात्मामें लगानेकी प्रेरणा होनेसे यहाँ 
(४) कर्मयोगी--अ° ५। ११--आसक्तिको 'योगी' शब्द ध्यानयोगीका वाचक है । 
त्यागकर आत्मशुद्धिके लिये कर्म करनेका कथन (९) सकामकर्मी-अ° ८ । २५-- वापस 
होनेसे यहाँ 'योगी' शब्द कर्मयोगीका वाचक है । लौटनेका उल्लेख होनेसे यहाँ “योगी' शब्द 
(५) सांख्ययोगी--३० ५। २४--अभेद-  सकामकर्मी का वाचक है । 


सम्क्य-पूर्वशलोकोमें भगवान्‌ते यह बात कही कि जब तु्हारी बुद्धि मोहरूपी दलदलको सर्वथा पारकर 
जायगी तथा तुम इस लोक और परलोकके समस्त भोगोंसे विरक्त हो जाओगे, तुम्हारी बुद्धि परमालामें 
निश्चल ठहर जायगी, तब तुम परमात्माको प्राप्त हो जाओगे । इसपर परमात्माको प्राप्त स्थितप्रज्ञ सिद्धयोगीके 
लक्षण और आचरण जाननेकी इच्छासे अर्जुन पूछते है- 


अर्जुन उवाच 

|| स्थितप्रज्ञस्य का भाषा समाधिस्थस्य केशव । 
f स्थितधीः किं प्रभाषेत किमासीत व्रजेत किम्‌ ॥ ५४॥ 
[fs अर्जुन बोले- हे केशव ! समाधिमें स्थित परमात्माको प्राप्त हुए स्थिरबुद्धि 
| पुरुषका क्या लक्षण है? वह स्थिरबुद्धि पुरुष कैसे बोलता है, कैसे बैठता 
| है ओर कैसे चलता है? ॥ ५४॥ 
_ प्रश्नयहाँ 'केशव' सम्बोधनका क्या चारोके मिलनेसे 'केशन' पद बनता है । 
| भाव Li अतः क--ब्रह्मा, अ-विष्णु, ईश 

© उत्तर--क, आ, ईश और व--इन शिव--ये तीनों जिसके व-वपु अर्थात, 

अध्याय * १३१ 

स्वरूप हों, उसको केशव कहते हैं । यहाँ 
अर्जुन भगवानको 'केशव' नामसे सम्बोधित 
करके यह भाव दिखलाते हैं कि आप 
समस्त जगत्के सृजन, संरक्षण और संहार 
करनेवाले, सर्वशक्तिमान्‌ साक्षात्‌ सर्वज्ञ 
परमेश्वर हैं; अतः आप ही मेरे प्रश्नोंका 
यथार्थ उत्तर दे सकते हैं । 

प्रश्न-'स्थितप्रज्ञस्य' पदके साथ 
'समाधिस्थस्य' विशेषणके प्रयोगका क्या 
भाव है? 

उत्तर-पूर्वश्लोकमें भगवानने अर्जुनसे 
यह बात कही थी कि जब तुम्हारी बुद्धि 
समाधिमें अर्थात्‌ परमात्मामें अचल भावसे 
ठहर जायगी, तब तुम योगको प्राप्त 
होओगे । उसके अनुसार यहाँ अर्जुन 
भगवानसे उस सिद्ध पुरुषके लक्षण जानना 
चाहते हैं, जो परमात्माको प्राप्त हो चुका 
है और जिसकी बुद्धि परमात्मामें सदाके 
लिये अचल और स्थिर हो गयी है । यही 
भाव स्पष्ट करनेके लिये 'स्थितप्रज्ञस्य' के 


५ साथ 'समाधिस्थस्य' विशेषणका प्रयोग किया 


गया है । 
प्रश्न- उपर्युक्त अवस्था परमात्माको 
प्राप्त सिद्ध पुरुषकी अक्रिय-अवस्था माननी 
चाहिये अथवा सक्रिय-अवस्था ? 
उत्त--दोनों ही अवस्थाएँ माननी 
चाहिये; अर्जुने भी यहाँ दोनोंकी ही 
बातें ` पूछी: हैं--'कि प्रभाषेत और 


` - भक व्रजेत? से सक्रियकी और 'किमासीत' 


से अक्रियकी-। 


सब्ब्थ-पूर्वश्लोकमें अर्जुनने परमात्मको आप हुए सिद्ध योगीके विषयमे चार बातें पूछी है द 

प्रश्न" भाषा' शब्दका अर्थ वाणी' 
न करके “लक्षण' कैसे किया ? 

उत्तर--स्थिरबुद्धि पुरुषकी वाणीके 
विषयमें 'किं प्रभाषेत' अर्थात्‌ वह कैसे 
बोलता है--इस प्रकार अलग प्रश्न किया 
गया है, इस कारण यहाँ “भाषा' शब्दका 
अर्थ 'वाणी' न करके 'भाष्यते कथ्यते 
अनया इति भाषा'--जिसके द्वारा वस्तुका 
स्वरूप बतलाया जाय, उस लक्षणका नाम 
“भाषा' है--इस व्युत्पत्तिक अनुसार “भाषा' 
का अर्थ 'लक्षण' किया गया है; प्रचलित 
भाषामें भी 'परिभाषा' शब्द लक्षणका ही 
पर्याय है । उसी अर्थमें यहाँ “भाषा' पदका 
प्रयोग किया गया है । 

प्रश्न—स्थिरबुद्धि पुरुष कैसे बोलता 
है ? कैसे बैठता है? कैसे चलता है? 
इन प्रश्नोंमें क्या साधारण बोलने, बैठने 
और चलनेकी बात है या और कुछ 
विशेषता है ? 

उत्तर परमात्माको प्राप्त सिद्ध पुरुषको 
सभी बातोमें विशेषता होती है; अतएव 
उसका साधारण बोलना, बैठना और 
चलना भी विलक्षण ही होता है । किंतु 
यहाँ साधारण बोलने, बैठने और 
चलनेकी बात नहीं है; यहाँ बोलनेसे तात्पर्य 
है---उसके वचन मनके किन भावोंसे भावित 
होते हैं ? बैठनेसे तात्पर्य है--व्यवहाररहित | 
कालमें उसकी कैसी अवस्था होती है? | 
और चलनेसे तात्पर्य है--उसके आचरण | 
कैसे होते हैं? . 


१३२ 


* गीता-तत्वविवेचनी टीका * 


समयमा मम अप 
चारों बातोंका उत्तर भगवान्ने अध्यायकी समाप्तिपर्यन्त दिया है, बीचमें प्रसङ्गवश दूसरी बातें भी कही 
हैं । इस आगले श्लोकमें अर्जुनके पहले प्रश्नका उत्तर संक्षेपमें देते हैं-- 
श्रीभगवानुवाच . 
प्रजहाति यदा कामान्‌ सर्वान्‌ पार्थ मनोगतान्‌। ` 


आत्मिन्येवात्मना तुष्ट 


स्थितप्रज्ञस्तदोच्यते ॥ ५५ ॥ 


श्रीभगवान बोले- हे अर्जुन ! जिस कालमें यह पुरुष मनमें स्थित सम्पूर्ण 
कामनाओंको भलीभाँति त्याग देता है और आत्मासे आत्मामें ही सन्तुष्ट रहता 
है, उस कालमें वह स्थितप्रज्ञ कहा जाता है॥ ५५॥ 


प्रश्न-'सर्वान्‌* विशेषणके सहित 
“कामान्‌? पद किनका वाचक है? और 
उनका भलीभाँति त्यागकर देना क्या है? 
उत्तर--इस लोक या परलोकके किसी 
भी पदार्थके संयोग या वियोगकी जो किसी 
भी निमित्तसे किसी भी प्रकारको मन्द या 
तीव्र कार्मनाएँ. मनुष्यके अन्तःकरणमें हुआ 
करती हैं, उन सबका वाचक यहाँ “सर्वान्‌” 
विशेषणके सहित 'कामान्‌? पद है । इनके 
वासना, स्पृहा, इच्छा और तृष्णा आदि 
अनेक भेद हैं । इन सबसे सदाके लिये 
सर्वथा रहित हो जाना ही उनका सर्वथा 

त्याग कर देना है । . 
अश्र--वासना, स्पृहा, इच्छा और 

क्या अन्तर है? 
. उत्तर -शरीर, स्त्री, पुत्र, धन, मान, 
प्रतिष्ठा आदि अनुकूल पदार्थॉके बने रहनेक़ी 
और प्रतिकूल पदाथेकि नष्ट हो जानेकी जो 
राग-द्वेषजनित सूक्ष्म कामना है, जिसका 
स्वरूप विकसित नहीं होता उसे “वासना' 
कहते हैं । किसी अनुकूल वस्तुके अभावका 


. बोध होनेपर जो चित्तमें ऐसा भाव होता 


है कि अमुक वस्तुकी आवश्यकता है, उसके 


बिना काम नहीं चलेगा--इस अपेक्षारूप | 
कामनाका नाम 'स्पुहा' है । यह कामना- 
का वासनाकी अपेक्षा विकसित रूप है । 
जिस अनुकूल वस्तुका अभाव होता है, 
उसके मिलनेकी और प्रतिकूलके विनाशकी 
या न मिलनेकी प्रकट कामनाका नाम 
'इच्छा' है; यह कामनाका पूर्ण विकसित 
रूप है और स्त्री, पुत्र, धन आदि पदार्थ 
यथेष्ट प्राप्त रहते हुए भी जो उनके 
अधिकाधिक बढ़नेकी इच्छा है, उसको 
'तृष्णा' कहते हैं । यह कामनाका बहुत 
स्थूल रूप है । 

प्रश्न—यहाँ कामान्‌’ के साथ 
'मनोगतान्‌' विशेषण देनेका क्या भाव है ? 

उत्तर --इससे यह भाव दिखलाया 
गया है कि कामनाका वासस्थान मन है 
(३।४०); अतएव बुद्धिक साथ-साथ जब 
मन परमात्मामें अटल स्थिर हो जाता है 
तब इन सबका सर्वथा अभाव हो जाता 
है । इसलिये यह समझना चाहिये कि जब- 
तक साधकके मनमें रहनेवाली कामनाओंका 
सर्वथा अभाव नहीं हो जाता, तबतक 
उसकी बुद्धि स्थिर नहीं है । 

प्रश्न--आत्मासे आत्मामें ही सन्तुष्ट 
रहना क्या है? _ 

उत्तर--अन्तःकरणमें स्थित समस्त 
कामनाओंका सर्वथा अभाव हो जानेके बाद 
समस्त दुश्य-जगत्से सर्वथा अतीत नित्य, 
शुद्ध, बुद्ध परमात्माके यथार्थ स्वरूपको 
प्रत्यक्ष करके जो उसीमें नित्य तृप्त हो जाना 
- है--यही आत्मासे आत्मामें ही सन्तुष्ट रहना 
है । तीसरे अध्यायके सत्रहवें श्लोकमें भी 
महापुरुषके लक्षणोंमें आत्मामें ही तृप्ति और 


आत्मामें ही सन्तुष्ट रहनेकी .बात कहीं 
गयी है । 

प्रश्न-उस समय वह स्थितप्रज्ञ कहा 
जाता है, इस कथनका क्या भाव है । 

उत्तर--इससे यह भाब दिखलाया गया 
है कि कर्मयोगका साधन करते-करते जब 
योगीकी उपर्युक्त स्थिति हो जाय, तब समझना 
चाहिये कि उसकी बुद्धि परमात्मामें अटल 
स्थित हो गयी है अर्थात्‌ वह योगी परमात्माको 
प्राप्त हो चुका है । 


सम्ब्थ-स्थितप्रज्ञके विषयमे अर्जुने चार बातें पूछी हैं, उनमेंसे पहला प्रश्न इतना व्यापक है कि उसके बादके 
तीनों प्रश्नोंका उसमें अन्तर्भाव हो जाता है । इस दृष्टिसे तो अध्यायकी समात्तिपर्यत्त उस एक ही प्रश्नका उत्तर है, 
पर अन्य तीन प्रश्नोंका भेद समझनेके लिये ऐसा समझना चाहिये कि अब दो र्लोकोमें स्थितप्रज्ञ कैसे बोलता है 


इस दूसरे प्रश्नका उत्तर दिया जाता है-- 
दुःखेष्वनुद्विग्नमनाः सुखेषु विगतस्पृहः । 
वीतरागभयक्रोधः स्थितधीर्मुनिरुच्यते ॥ ५६ ॥ 


दुःखोंकी प्राप्ति होनेपर जिसके मनमें उद्देग नहीं होता, सुखोंकी प्राप्तिमें जो 
सर्वथा निःस्पृह है तथा जिसके राग, भय ओर क्रोध नष्ट हो गये हैं, ऐसा मुनि 


स्थिरबुद्धि कहा जाता है ॥ ५६ ॥ 

प्रश्न—'दुःखेषु अनुद्विग्नमनाः' का क्या 
भाव है ? 

उत्तर इससे स्थिरबुद्धि मनुष्यके 
अन्तःकरणमें उद्वेगा सर्वथा अभाव 
दिखलाया है । अभिप्राय यह है कि जिसकी 
बुद्धि पस्मात्माके स्वरूपमें अचल स्थिर हो 
जाती है, उस परमात्माको प्राप्त हुए 
. महापुरुषको साधारण दुःखोंकी तो बात ही क्या 
है, भारी-से-भारी दुःख भी उस स्थितिसे 
विचलित नहीं कर सकते(६।२२) । 
शस्त्रोंद्रारा शरीरका काटा जाना, अत्यन्त दुःसह 
सरदी-गरमी, वर्षा और बिजली आदिसे 

होनेवाली शारीरिक पीड़ा, अति उत्कट 
रोगजनित व्यथा, प्रियसे भी प्रिय वस्तुका 
आकस्मिक वियोग, बिना कारण ही संसासमें 
महान्‌ अपमान एवं तिरस्कार और निन्दादिका 
हो जाना, इसके सिवा और भी जितने महान्‌ 
दुःखोके कारण हैं, वे सब एक साथ उपस्थित 
होकर भी उसके मनमें किञ्जिन्मात्र भी उद्देग 
नहीं उत्पन्न कर सकते । इस कारण उसके 


नचनोंमें भी सर्वथा उद्ठेगका अभाव होता है; . 


रद 


5. 


यदि लोकसंग्रहके लिये उसकेद्वारा शरीर या. 


वाणीसे कहीं उद्देगका भाव दिखलाया जाय 
वह वास्तवमें उद्वेग नहीं है । i 


त 


छः 
aS 

प्रश्न—-'सुखेषु विगतस्पृहः' का क्या 
भाव है? 

उत्तर--इससे स्थिरबुद्धि मनुष्यके 
अन्तःकरणमें स्पृहारूपी दोषका सर्वथा अभाव 
दिखलाया गया है । अभिप्राय यह है कि 
बह दुःख और सुख दोनोंमें सदा ही सम 
रहता है (१२ । १३; १४ । २४)। जिस प्रकार 
बड़ेसे-बड़ा दुःख उसे अपनी स्थितिसे 
विचलित नहीं कर सकता, उसी प्रकार 
बड़े-से-बड़ा सुख भी उसके अन्तःकरणमें 
किञ्चिन्मात्र भी स्पृहाका भाव नहीं उत्पन्न 
कर सकता; इस कारण उसकी वाणीमें 
स्पृहाके दोषका सर्वथा अभाव होता है । 
यदि लोकसंग्रहके लिये उसके द्वारा शरीर 
या वाणीसे कहीं स्पृहाका भाव दिखलाया 
जाय तो वह वास्तवमें स्पुहा नहीं है । 

प्रश्न-'वीतरागभयक्रोधः' का क्या 
भाव है? 

उत्तर -इससे स्थिरबुद्धि योगीके 
अन्तःकरण और वाणीमें आसक्ति, भय और 
क्रोघका सर्वथा अभाव दिखलाया गया है । 
अभिप्राय यह है कि किसी भी स्थितिमें 
किसी भी घटनासे उसके अन्तःकरणमें न 
तो किसी प्रकारकी आसक्ति उत्पन्न हो 
सकती है, न किसी प्रकारका जरा भी भय 
हो सकता है ओर न क्रोध ही हो सकता 
है । इस कारण उसकी वाणी भी आसक्ति, 


भय और क्रोधके भावॉसे रहित शान्त और 
सरल होती है । लोकसंग्रहके लिये उसके 
शरीर या वाणीकी क्रियाद्वारा आसक्ति, भय 
या क्रोधका भाव दिखलाया जा सकता है; 
पर वास्तवमें उसके मन या वाणीमें किसी 
तरहका कोई विकार नहीं रहता । केवल 
वाणीको उपर्युक्त समस्त विकारोसे रहित 
करके बोलना तो किसी भी धैर्ययुक्त बुद्धिमान्‌ 
पुरुषके लिये भी सम्भव है; पर उसके 
अन्तःकरणमें विकार हुए बिना नहीं रह 
सकते, इस कारण यहाँ भगवानने 'स्थिरबुद्धि 
पुरुष कैसे बोलता है ?' इस प्रश्नके उत्तरमें 
उसकी वाणीकी ऊपरी क्रिया न बतलाकर 
उसके मनके भावोंका वर्णन किया है । 
अतः इससे यह समझना चाहिये कि 
स्थिरबुद्धि योगीकी वाणी भी वास्तवमें उसके 
अन्तःकरणके अनुरूप सर्वथा निर्विकार और 
शुद्ध होती है । 

प्रश्न--'एऐसा मुनि स्थिरबुद्धि कहा जाता 
है'--इस कंथनका क्या भाव है? 

उत्तर-इससे यह भाव दिखलाया 
गया है कि उपर्युक्त लक्षणोंसे युक्त योगी 
ही वास्तवमें “मुनि' अर्थात्‌ वाणीका संयम 
करनेवाला है और वही स्थिरबुद्धि है; जिसके 
अन्तःकरण और इन्द्रियोमें विकार भरे हैं, 
वह वाणीका संयमी होनेपर भी स्थिरबुद्धि 
नहीं हो सकता । 


यः सर्वत्रानभिस्नेहस्तत्तत्माप्य शुभाशुभम्‌ 
नाभिनन्दति न द्वेष्टि तस्य प्रज्ञा प्रतिष्ठिता ॥ ५७ ॥ 


जो पुरुष सर्वत्र स्नेहरहित 


म हुआ उस-उस शुभ या अशुभ वस्तुको प्राप्त 
- होकर न प्रसन्न होता है और न द्वेष करता है उसकी बुद्धि स्थिर है ॥ ५७ ॥ 

प्रश्न---'सर्वत्र अनभिस्नेहः का क्या 
भाव है? 

उत्त---इससे स्थिरबुद्धि योगीमें 
अभिस्नेहका अर्थात्‌ ममतापूर्वक होनेवाली 
सांसारिक आसक्तिका सर्वथा अभाव 
दिखलाया गया है । अभिप्राय यह है कि 
जिस प्रकार सांसारिक मनुष्य अपने स्त्री, 
पुत्र, भाई, मित्र और कुटुम्बवालोंमें ममता 
और आसक्ति रखते हैं, दिन-रात उनमें 
मोहित हुए रहते हैं तथा उनके हरेक वचनमें 
उस मोहयुक्त ख्रेहके भाव टपकते रहते हैं, 
स्थिरबुद्धि योगीमें ऐसा नहीं होता । उसका 
किसी भी प्राणीमें ममता और आसक्तियुक्त 
प्रेम नहीं रहता । इसलिये उसकी वाणी 
भी ममता और आसक्तिके दोषसे सर्वथा 
रहित, शुद्ध प्रेममयी होती है । आसक्ति 
हो काम-क्रोध आदि सारे विकारोंकी मूल 
है । इसलिये आसक्तिके अभावसे अन्य 
सारे विकारोंका अभाव समझ लेना चाहिये । 

प्रश्न शुभाशुभम्‌' पद किसका वाचक 
है तथा उसके साथ 'तत्‌' पदका दो बार 
प्रयोग करके क्या भाव दिखलाया है? 

उत्तर--जिनको प्रिय और अप्रिय तथा 
अनुकूल और प्रतिकूल कहते हैं, उन्हींका 
वाचक यहाँ “शुभाशुभम' पद है । वास्तवमें 
स्थिरबुद्धि योगीका संसारकी किसी भी वस्तुमें 
अनुकूल या प्रतिकूल भाव नहीं रहता; 
केवल व्यावहारिक दुष्टिसे जो उसके मन, 
इन्द्रिय और शरीरके अनुकूल दिंखलायी. 
देती हो उसे शुभ और जो प्रतिकूल 
दिखलायी देती हो उसे अशुभ बतलानेके 
लिये यहाँ “शुभाशुभम्‌' पद दिया गया है । 

इसके साथ 'तत्‌? पदका दो बार प्रयोग 
करके यह भाव दिखलाया गया है कि 
ऐसी अनुकूल और प्रतिकूल वस्तुएँ अनन्त 
हैं उनमेंसे जिस-जिस वस्तुकें साथ उस 
योगीका संयोग होता है, उस-उसके संयोगमें 
उसका कैसा भाव रहता है--यही यहाँ 
बतलाया गया है । 

प्रश्-- न अभिनन्दति’ का क्या भाव 
है? 

उत्तर--इससे यह भाव . दिखलाया 
गया है कि उपर्युक्त शुभाशुभ वस्तुओमेंसे 
किसी भी शुभ अर्थात्‌ अनुकूल वस्तुका 
संयोग होनेपर साधारण मुनष्योंके अन्तःकरणमें 
बड़ा हर्ष होता है, अतएव वे हर्षमें मग्न 
होकर वाणीद्वारा बड़ी प्रसन्नता प्रकट करते 
हैं और उस वस्तुकी स्तुति किया करते हैं; 
किंतु स्थिरबुद्धि योगीका अत्यन्त अनुकूल 
वस्तुके साथ संयोग होनेपर भी उसके 
अन्तःकरणमें किञ्चिन्मात्र भी हर्षका विकार 
नहीं होता (५। २०) । इस कारण उसकी 
वाणी भी हर्षके विकारसे सर्वथा शून्य होती 
है, वह किसी भी अनुकूल वस्तु या प्राणीकी 
हर्षगर्भित स्तुति नहीं करता । यदि उसके 
शरीर या वाणीद्वारा लोकसंग्रहके लिये कोई 
हर्षका भाव प्रकट किया जाता है या स्तुति 
की जाती है तो वह हर्षका विकार नहीं है ।. 

प्रश्न--'न द्वेष्ट' का क्या भाव है? | 

उत्तर--इससे यह भाव दिखलाया है | 
साधारण मनुष्योंको बड़ा भारी हर्ष होता है, 
उसी प्रकार प्रतिकूल वस्तुके प्राप्त होनेप 

बड़ा क्षोभ होता है, वे उस वस्तुकी द्रेषभरी 
निन्दा किया करते हैं; पर स्थिरबुद्धि योगीका 
अत्यन्त प्रतिकूल वस्तुके साथ संयोग होनेपर 
भी उसके अन्तःकरणमें किंञ्जिन्मात्र भी 
द्वेषभाव नहीं उत्पन्न होता । उस वस्तुके 
संयोगसे किसी प्रकारका जरा-सा भी उद्देग 
या विकार नहीं होता । उसका अन्तःकरण 
हरेक वस्तुकी प्राप्तिमें सम, शान्त और 
निर्विकार रहता है (५।२०) । इस कारण 
वह किसी भी प्रतिकूल वस्तु या प्राणीकी 
्वेषपूर्ण निन्दा नहीं करता । ऐसे महापुरुषकी 
वाणीद्वा यदि लोकसंग्रहके लिये किसी 
प्राणी या वस्तुको कहीं बुरा बतलाया जाता 
है या उसकी निन्दा की जाती है तो वह 
चास्तवमें निन्दा नहीं है, क्योंकि उसका 
किसीमें भी द्वेषभाव नहीं है । 

प्रश्न-उसकी बुद्धि स्थिर है--इस 
कथनका क्या भाव है? 

उत्तर-इससे यह भाव दिंखलाया 
गया है कि जो महापुरुष उपर्युक्त लक्षणोंसे 
सम्पन्न हों, जिनके अन्तःकरण और इन्द्रियॉमे 


किसी भी वस्तुं या प्राणीके संयोग-वियोगमें 
किसी भी घटनासे किसी प्रकारका तनिक 
भी विकार कभी न होता हो, उनको 
स्थिरबुद्धि योगी समझना चाहिये । 

प्रश्न--इन दो श्लोकोंमें बोलनेकी बात 
तो स्पष्टरूपसे कहीं नहीं आयी है; फिर 
यह कैसे समझा जा सकता है कि इनमें 
“वह कैसे बोलता है ।' इस प्रश्नका उत्तर 
दिया गया है? 

उत्तर यह तो पहले ही कहा जा 
चुका है कि यहाँ साधारण बोलनेकी बात 
नहीं है । केवल वाणीकी बात हो, तब 
तो कोई भी दम्भी या पाखण्डी मनुष्य भी 
रटकर अच्छी-से-अच्छी वाणी बोल सकता 
है । यहाँ तो यथार्थमें मनके भावोंकी 
प्रधानता है । इन दो श्लोकोंमें बतलाये 


हुए मानसिक भावोके अनुसार, इन भावोंसे 


भावित जो वाणी होती है, उसीसे भगवानका 

तात्पर्यं है । इसीलिये इनमें वाणीकी स्पष्ट 

बात न कहकर मानसिक भावोंकी बात 
गयी है । 


सम्बन्ध-- स्थिरबुद्धिवाला योगी कैसे बोलता है?” इस दूसरे प्रश्नका उत्तर समाप्त करके अब भगवान्‌ 
वह केसे बैठता है ?' इस तीसरे प्रश्नका उत्तर देते हुए यह दिखलाते हैं कि स्थित्ज्ञ पुरुककी इद्रियोका 
सर्वथा उसके वशमें हो जाना और आसक्तिसे रहित होकर अपने-अपने विषयोसे उपरत हो जाना ही 


स्थितप्रज्ञ पुरुषका बैठना है- 


यदा संहरते चायं कूर्मोऽङ्गानीव सर्वशः । 


इन्द्रियाणीत्ररियार्थेभ्यस्तस्य प्रज्ञा 


प्रतिष्ठिता ॥ ५८ ॥ 


और कछुआ सब ओरसे अपने अङ्गोंको जैसे समेट लेता है, वैसे ही 


| . जब यह पुरुष इन्दरियोके विषयोंसे इन्द्रियोंको सबं प्रकारसे हटा लेता है, तब 
. उसको बुद्धि स्थिर है (ऐसा समझना चाहिये) ॥ ५८ ॥ 

प्रशभ---कछुएकी भाँति इन्द्रियोंके 
विषयोंसे इन्द्रियोंकी सब प्रकारसे हटा लेना 
क्या है? 

उत्त--जिस प्रकार कछुआ अपने 
समस्त अङ्गोंको सब ओरसे संकुचित करके 
स्थिर हो जाता है, उसी प्रकार समाधिकालमें 
जो वशमें की हुई समस्त इन्द्रियोंकी वृत्तियोंको 
इन्द्रियॉके समस्त भोगोंसे हटा लेना है, 
किसी भी इन्द्रियको किसी भी भोगकी ओर 
आकर्षित न होने देना तथा उन इन्द्रियॉमें 
मन और बुद्धिको विचलित करनेकी शक्ति 
न रहने देना है--यही कछुएकी भाँति 
इन्द्रियोंको इन्द्रियॉके विषयाँसे हटा लेना 
है । ऊपरसे इन्द्रियोके स्थानोंको बंद करके 
स्थूल विषयॉसे इन्द्रियोंको हटा लेनेपर भी 
इन्द्रियोंकी वृत्तियाँ विषयोंकी ओर दौड़ती 
रहती हैं, इसी कारण साधारण मनुष्य स्वप्रमें 


और मनोराज्यमें इन्द्रियोंद्रारा सूक्ष्म 


विषयॉका उपभोग करता रहता है; यहाँ 
“सर्वशः पदका प्रयोग करके इस प्रकारके 
विषयोपभोगसे भी इन्द्रियॉको सर्वथा हटा 
लेनेकी बात कही गयी है । 

प्रश्--उसकी बुद्धि स्थिर है--इस 
कथनका क्या भाव है? 

उत्तर-इस कथनसे यह भाव 
दिखलाया है कि जिसकी इन्द्रियां सब 
प्रकारसे ऐसी वशमें की हुई हैं कि उनमें 
मन और बुद्धिको विषयॉकी ओर आकर्षित: 
करनेकी जरा भी शक्ति नहीं रह गयी है 
और इस प्रकारसे वशमें की हुई अपनी 
इन्द्रियोंकी जो सर्वथा विषयॉसे हटा लेता 
है, उसीकी बुद्धि स्थिर रहती है । जिसकी 
इन्द्रियाँ वशमें नहीं हैं, उसकी बुद्धि स्थिर 
नहीं रह सकती; क्योंकि इन्द्रियाँ मन और 
बुद्धिको बलात्कारसे विषय सेवनमें लगा 
देती हैं । 


सम्ब्थ-पूर्वश्लोकमें तीसरे प्रश्नका उत्तर देते हुए स्थितप्रज्ञके बैठनेका प्रकार बतलाकर अब उसमें 


होनेवाली शङ्खाओंका समाधान करनेके लिये अन्य प्रकारसे किये जानेवाले इ्वियसंयमकी अपेक्षा स्थितप्रज्ञके 
इद्वियसंवमकी विलक्षणता दिखलाते हैं-- 
विनिवर्तन्ते निराहारस्य देहिनः । 
रसवर्ज रसोऽप्यस्य परं दुष्ट्वा निवर्तते॥ ५९ ॥ 
इन्द्रियोके द्वारा विषयोंको ग्रहण न करनेवाले पुरुषके भी केवल विषय 
तो निवृत्त हो जाते हैं, परंतु उनमें रहनेवाली आसक्ति निवृत्त नहीं होती । इस 
स्थितप्रज्ञ पुरुषकी तो आसक्ति भी परमात्माका साक्षात्कार करके निवृत्त हो 
जाती है ॥ ५९॥ | 
प्रश्न--यहाँ 'निराहारस्यः विशेषणके यहाँ 'निराहारस्य' पदका प्रयोग इस अर्थमें . 
सहित 'देहिनः' पद किसका वाचक है? नहीं है; क्योंकि यहाँ `विषयाः' पदें 


; उत्तर--संसारमें जो भोजनका परित्याग बहुबचनका प्रयोग करके समस्त विषयोंके ' 
कर देता है, उसे 'निराहार' कहते हैं; परंतु निवृत्त हो जानेकी बात कही गयी है । _ 

* गीता-तत्त्वविवेचनी टीका * 

भोजनके त्यागसे तो केवल जिह्वा-इन्द्रियके 
विषयकी ही निवृत्ति होती है; शब्द, स्पर्श, 
रूप और गन्धकी निवृत्ति नहीं होती । अतः 


यह समझना चाहिये कि जिस इन्द्रियका 


जो विषय. है, वही उसका आहार है--इस 
टृष्टिसे जो सभी इन्द्रियोंक द्वारा समस्त 
इन्द्रियोके विषयका ग्रहण करना छोड़ 
देता है, ऐसे देहाभिमानी मनुष्यका 
वाचक यहाँ “निराहारस्य' विशेषणके सहित 
'देहिनः' पद है । 
` प्रश्न--ऐसे मनुष्यके भी केवल विषय 
तो निवृत्त हो जाते हैं, परंतु उनमें रहनेवाली 
आसक्ति निवृत्त नहीं होती, इस कथनका 
क्या भाव है? 
उत्तर--इससे यह भाव दिखलाया 


` गया है कि विषयोंका परित्याग कर देनेवाला 


अज्ञानी भी ऊपरसे तो कछुएकी भाँति 
अपनी इन्द्रियोंको विषयोंसे हटा सकता है; 
किंतु उसकी उन विषयॉमें आसक्ति बनी 
रहती है, आसक्तिका नाश नहीं होता । 
इस कारण उसकी इन्द्रियोंकी वृत्तियाँ विषयोंकी 
ओर दौड़ती रहती हैं और उसके अन्तःकरणको 
स्थिर नहीं होने देती । निम्नलिखित उदाहरणोंसे 
यह बात ठीक समझमें आ सकती है । 

रोग या मृत्युके भयसे अथवा अन्य 
किसी हेतुसे विषयासक्त मनुष्य किसी एक 
विषयका या अधिक विषयोंका त्याग कर 
देता है । चह जैसे जब जिस विषयका 
परित्याग कर देता है, तब उस विषयकी 
निवृत्ति हो जाती है, वैसे ही समस्त विषयोंका 


समस्त विषयॉकी निवृत्ति भी 


: 03 i . 


ne हो सकती है; परंतु वह निवृत्ति हठ, भय 


या अन्य किसी कारणसे आसक्ति रहते ही 
होती है, ऐसी निवृत्तिसे वस्तुतः .आसक्तिकी 
निवृत्ति नहीं हो सकती । 

दम्भी मनुष्य लोगोंको दिखलानेके लिये 
किसी समय जब बाहरसे दसों इन्द्रियोंके 
शब्दादि विषयोंका परित्याग कर देता है तब 
ऊपरसे तो विषयोंकी निवत्ति हो जाती है, 
परंतु आसक्ति रहनेके कारण मनके द्वारा 
वह इन्द्रियोंके विषयोंका चिन्तन करता रहता 
है (३।६ ); अतः उसकी आसक्ति पूर्ववत्‌ 
ही बनी रहती है । 

भौतिक सुखोंकी कामनावाला मनुष्य 
अणिमादि सिद्धियोंकी प्राप्तिके लिये या 
अन्य किसी प्रकारके विषय-सुखकी प्राप्तिके 
लिये ध्यानकालमें या समाधि-अवस्थामें दसों 
इन्द्रियोके विषयोंका ऊपरसे भी त्याग कर 
देता है और मनसे भी उनका चिन्तन नहीं 
करता तो भी उन भोगोंमें उसकी आसक्ति 
बनी रहती है, आसक्तिका नाश नहीं होता । 

इस प्रकार स्वरूपसे विषयोंका परित्याग . 
कर देनेपर विषय तो निवृत्त हो सकते हैं, 
पर उनमें रहनेवाली आसक्ति निवृत्तं 
नहीं होती । 

प्रश्न-यहाँ 'रस'का अर्थ आस्वादन 
अथवा मनके द्वार उपभोग मानकर “उसका 


- रस निवृत्त नहीं होता’ इस वाक्यका अर्थ 


यदि यह मान लिया जाय कि ऐसा पुरुष 
स्वरूपसे विषयोंका त्यागी होकर भी मनसे 
उनके उपभोगका आनन्द लेता रहता है, 
तो क्या आपत्ति है? 

उत्तर--उपर्युक्त वाक्यका ऐसा अर्थ । 
लिया तो जा सकता है; किंतु इस प्रकार | 

मनके द्वारा विषयोंका आस्वादन विषयोंमें 
आसक्ति होनेपर ही होता है, अतः 'रस'का 
अर्थ 'आसक्ति' लेनेसे यह बात उसके 
अन्तर्गत ही आ जाती है। दूसरी बात 
यह है कि इस प्रकार मनके द्वारा विषयोंका 
उपभोग परमात्माके साक्षात्कारसे पूर्व हठ, 
विवेक एवं विचारके द्वारा भी रोका जा 
सकता है; परमात्माका साक्षात्कार हो जानेपर 
तो उसके मूल आसक्तिका भी नाश हो 
जाता है और इसीमें परमात्माके साक्षात्कारकी 
चरितार्थता है, विषयोंका मनसे उपभोग 
हटानेमें नहीं । अतः 'रस'का अर्थ जो 
ऊपर किया गया है, वही ठीक है । 

प्रश्न—'अस्य' पद किसका वाचक है 
और 'इसकी आसक्ति भी परमात्माका 
साक्षात्कार करके निवृत्त हो जाती है' इस 
कथनका क्या भाव है? 

उत्त---'अस्य' पद, यहाँ जिसका 
प्रकरण चल रहा है उस स्थितप्रज्ञ योगीका 
वाचक है तथा उपर्युक्त कथनसे यहाँ यह 
दिखलाया गया है कि उस स्थितप्रज्ञ योगीको 
परमानन्दके समुद्र परमात्माका साक्षात्कार हो 
जानेके कारण उसकी किसी भी सांसारिक 
पदार्थमें जरा भी आसक्ति नहीं रहती । 
क्योंकि आसक्तिका कारण अविद्या है, उस 


अविद्याका परमात्माके साक्षात्कार होनेपर 
अभाव हो जाता है । साधारण मनुष्योंको 
मोहवश इन्द्रियोके भोगोंमें सुखकी प्रतीति 
हो रही है, इसी कारण उनकी उन भोगोंमें 
आसक्ति है; पर वास्तवमें भोगोंमें सुखका 
लेश भी नहीं है । उनमें जो कुछ सुख 
प्रतीत हो रहा है, वह भी उस परम 
आनन्दस्वरूप परमात्माके आनन्दके किसी 
अंशका आभासमात्र ही है । जैसे अँधेरी 
रातमें चमकनेवाले नक्षत्रोंमें जिस प्रकाशकी 
प्रतीति होती है वह प्रकाश सूर्यके ही 
प्रकाशका आभास है और सूर्यके उदय हो 
जानेपर उनका प्रकाश लुप्त हो जाता है, 
उसी प्रकार सांसारिक पदाथर्मि प्रतीत 
होनेबाला सुख आनन्दमय परमात्माके 
आनन्दका ही आभास है; अतः जिस 
मनुष्यको उस परम आनन्दस्वरूप परमात्माकी 
प्राप्ति हो जाती है, उसको इन भोगोंमें 
सुखकी प्रतीति ही नहीं होती (२। ६९) 
ओर न उनमें उसकी किञ्जिन्मात्र भी आसक्ति 
ही रहती है । 

क्योंकि परमात्मा एक ऐसी अद्भुत, ` 
अलौकिक, दिव्य आकर्षक वस्तु है जिसके 
प्राप्त होनेपर इतनी तल्लीनता, मुग्धता और 
तन्मयता होती है कि आपना सारा आपा 


___ i US MN St RE 2 Se MM 
३ अविद्यास्मितारागद्वेबाभिनिवेशाः क्लेशाः । (योग० २। ३) 
अज्ञान, चिज्जडग्रन्थि यानी जड और चेतनकी एकता-सी प्रतीत होना, आसक्ति, द्वेष और मरण-भय- इन _ 


पाँचोंकी 'क्लेश' संज्ञा है । 
अविद्या क्षेतरमुत्तरेषाम.---------.-- ।(योग० २।४) 


उपर्युक्त पाँचोंमें पिछले चारोंका कारण अविद्या है अर्थात्‌ अविद्यासे ही राग-द्वेषादिकी उत्पत्ति होती 

ही मिट जाता है; फिर किसी दूसरी वस्तुका 

इस प्रकार आसक्ति न रहनेके कारण 
चिन्तन कौन करे? इसीलिये परमात्माके स्थितप्रज्ञके संयममें केवल विषयोंकी ही निवृत्ति 
साक्षात्कारसे आसक्तिके सर्वथा निवृत्त होनेकी नहीं होती, मूलसहित आसक्तिका भी सर्वथा 


बात कही गयी है । 


अभाव हो जाता है; यह उसकी विशेषता है । 


सम्बय--आसक्तिका नाश और इत्रियसंयम नहीं होनेसे क्या हानि है? इसपर कहते हैं-- 
यततो ह्यपि कौन्तेय पुरुषस्य विपश्चितः । 
`` इन्द्रियाणि प्रमाथीनि हरन्ति प्रसभं मनः ॥ ६०॥ 


हे अर्जुन ! आसक्तिका नाश न होनेके कारण ये प्रमथनस्वभाववाली इन्द्रियाँ 
यत्र करते हुए बुद्धिमान्‌ पुरुषके मनको भी बलात्कारसे हर लेती हैं ॥ ६०॥ 


प्रश्न--'हि' पदका यहाँ क्या भाव है ? 

उत्तर--'हिं' पद यहाँ देहली- 
दीपन्यायसे इस श्लोकका पूर्वश्लोकसे तथा 
अगले श्लोकके साथ भी सम्बन्ध बतलाता 
है । पिछले श्लोकमें यह बात कही गयी 
कि विषयांका केवल स्वरूपसे त्याग 
करनेवाले पुरुषके विषय ही निवृत्त 
होते हैं, उनमें उसका राग निवृत्त 


नहीं होता | इसपर यह जिज्ञासा हो सकती 


है कि रागके निवृत्त न होनेसे क्या 
हानि है? इसके उत्तरमें इस श्लोकमें यह 


बात कही गयी है कि जबतक मनुष्यकी 


विषयोंमें आसक्ति बनी रहती है, तबतक 
उस आसक्तिके कारण उसकी इन्द्रियाँ उसे 
बलात्कारसे विषयोंमें प्रवृत्त कर देती हैं; 
अतएव उसकी मनसहित बुद्धि परमात्माके 
स्वरूपमे स्थिर नहीं हो पाती 
और चूँकि इन्द्रियां इस प्रकार बलात्कारसे 
मनुष्यके मनको हर लेती हैं, इसीलिये 


सब इच्द्रियोंकी वशमें करके मनुष्यको 

समाहितचित्त एवं मेरे परायण होकर 
ध्यानमें स्थित होना चाहिये। इस 
प्रकार 'हि' पदसे पिछले और अगले दोनों 
श्लोकोंके साथ इस श्लोकका सम्बन्ध 
बतलाया गया है । 

प्रश्न—'इन्द्रियाणि' पदके साथ 
“प्रमाथीनि' विशेषणके प्रयोगका क्या 
भाव है ? 

उत्तर--“प्रमाथीनि’ विशेषणका प्रयोग 
करके यह दिखलाया गया है कि जबतक 
मनुष्यकी इन्द्रियाँ वशमें नहीं हो जाती और 
जबतक उसकी इन्द्रियोके विषयोंमें आसक्ति 
रहती है, तबतक इन्द्रियाँ मनुष्यके मनको 
बार-बार विषयसुखका प्रलोभन देकर उसे 


; स्थिर नहीं होने देती, उसका मन्थन ही 


करती रहती हैं । 
प्रश्न-यहाँ 
“विपश्चितः'--इन दोनों विशेषणोंके सहित 
'पुरुषस्य' पद किस मनुष्यका वाचक है 
और 'अपि' पदके प्रयोगका क्या भाव है ? 
उत्तर--जो पुरुष शास्तरोके श्रबण-मननसे | 


“यततः' और . 

१४१ 


और विवेक-विचारसे विषयोंके दोषोंको जान 
लेता'है और उनसे इन्द्रियोंको हटानेका यल 
'भी करता रहता है, किंतु जिसकी 
विषयासक्तिका नाश नहीं हो सका है, इसी 
कारण जिसकी इन्द्रियाँ वशमें नहीं हैं ऐसे 


बुद्धिमान्‌ यलशील साधकका वाचक यहाँ 


“यततः' और “विपश्चितः--इन दोनों 
विशेषणोंके सहित 'पुरुषस्य' पद है; इनके 
सहित 'अपि' पदका प्रयोग करके यहाँ यह 


भाव दिखलाया है कि जब ये प्रमथनशील 
इऱ्द्रियाँ विषयासक्तिके कारण ऐसे बुद्धिमान्‌ 
विवेकी यलशील मनुष्यके मनको भी 
बलात्कारसे विषयोंमें प्रवृत्त कर देती हैं, 
तब साधारण लोगोंकी तो बात ही क्या 
है । अतएव स्थितप्रज्ञञअवस्था प्राप्त करनेकी 
इच्छावाले मनुष्यको आसक्तिका सर्वथा त्याग 
करके इन्द्रियॉंको अपने वशमें करनेका 
विशेष प्रयत्न करना चाहिये । 


सम्ब्ध--इस प्रकार इन्द्रियसंयमकी आवश्यकताका प्रतिपादन .करके अब भगवान्‌ साधकका कर्तव्य 
बतलाते हुए पुनः इद्रियसंयमको स्थितप्रज्ञ-अवस्थाका हेतु बतलाते है 
तानि सर्वाणि संयम्य युक्त आसीत मत्परः । 
वशे हि यस्थेन्द्रियाणि तस्य प्रज्ञा प्रतिष्ठिता ॥ ६१ ॥ 
इसलिये साधकको चाहिये कि वह उन सम्पूर्ण इन्द्रियोंको वशमें करके 
समाहितचित्त हुआ मेरे परायण होकर ध्यानमें बैठे; क्योंकि जिस पुरुषकी 
इन्द्रियाँ वशमें होती हैं, उसीकी बुद्धि स्थिर हो जाती है ॥ ६१ ॥ 


प्रश्न--यहाँ इन्द्रियोंके साथ 'सर्वाणि' 
विशेषण देनेका क्या अभिप्राय है? 

उत्तर--समस्त इन्द्रियोंको वशमें 
करनेकी आवश्यकता दिखलानेके लिये 
सर्वाणि’ विशेषण दिया गया है, क्योंकि 
वशमें न की हुई एक इन्द्रिय भी मनुष्यके 
मन-बुद्धिको विचलित करके साधनमें विज्ञ 
उपस्थित कर देती है (२।६७) । अतएव 
परमात्माकी प्राप्ति चाहनेवाले पुरुषको सम्पूर्ण 
इन्द्रियॉंको ही भलीभांति वशमें करना 
चाहिये । 

प्रश्न *समाहितचित्त' और भगवत्‌- 
परायण’ होकर ध्यानमें बैठनके लिये कहनेका 
क्या भाव है? 

उत्तर--इन्द्रियोंका संयम हो जानेपर 
भी यदि मन वशमें नहीं होता तो मनके 
द्वारा विषय-चिन्तन होकर साधकका पतन 
हो जाता है और मन-बुद्धिके लिये परमात्माका 
आधार न रहनेसे वे स्थिर नहीं रह सकते । 
इस कारण समाहितचित्त और भगवत्पणायण 
होकर पस्मात्माके ध्यानमें बैठनेके लिये कहा _ 
गया है । छठे अध्यायके ध्यानयोगके प्रसङ्गमें 
भी यही बात कही गयी है (६। १४) । | 
इस प्रकार मन और इन्द्रियोंको वशमें करके . 
पस्मात्माके ध्यानमें लगे हुए मनुष्यकी बुद्धि. 
स्थिर हो जाती है और उसको शीघ्र ही 
परमात्माकी प्राप्ति हो जाती हे । र 

प्रश्र—जिसकी इन्द्रियाँ वशमें होती डु 


१४२ * गीता-तत्त्वविवेचनी टीका * 

उसीकी बुद्धि स्थिर हो जाती है--इस 
कथनका क्या भाव है? 

उत्तर--श्लोकके पूर्वार्द्धमे इन्द्रियोंको 
वशमें करके संयतचित्त और भगवत्परायण 
होकर ध्यानमें बैठनेके लिये कहा 
गया, उसी कथनके हेतुरूपसे इस 
उत्तराद्धका प्रयोग हुआ है । अतः इसका 
यह भाव समझना चाहिये कि ममता, 
आसक्ति और कामनाका सर्वथा त्याग 


करके मन और इन्द्रियोंको संयमित कर 
बुद्धिको परमात्माके स्वरूपमें स्थिर करना 
चाहिये, क्योंकि जिसके मनसहित इन्द्रियाँ 
बशमें की हुई होती हैं, उसी साधककी 
बुद्धि स्थिर होती है; जिसके मनसहित 
इन्द्रियाँ वशमें नहीं हैं, उसकी बुद्धि 
स्थिर नहीं रह सकती । अतः मन और 
इन्द्रियोंको वशमें करना साधकके लिये परम 
आवश्यक है । 


सम्बन्ध-उपर्युक्त प्रकासे मनसहित इन्रियोको वशमें न करनेसे और भगवत्परायण न होनेसे क्या हानि 


ध्यायतो विषयान्‌ पुंसः 


हु? यह बात अब दो स्लोकोमें बतलायी जाती है 


सङ्गस्तेषूपजायते । 


सङ्गात्सञ्जायते कामः कामात्क्रोधोऽभिजायते ॥ ६२ ॥ 


विषयोंका चिन्तन करनेवाले पुरुषकी उन विषयोमें आसक्ति हो जाती है, 
आसक्तिसे उन विषयोंकी कामना उत्पन्न होती है और कामनामें विघ्न पड़नेसे 


क्रोध उत्पन्न होता है॥ ६२॥ 

प्रश्नविषयोंका चिन्तन करनेवाले 
मनुष्यकी उनमें आसक्ति उत्पन्न हो जाती 
है-इस कथनका क्या भाव है? 

उत्तः -इससे यह भाव दिखलाया 
गया है कि जिस मनुष्यकी भोगोंमें सुख 
और रमणीय बुद्धि है, जिसका मन वशमें 
नहीं है और जो परमात्माका चिन्तन नहीं 
करता, ऐसे मनुष्यका परमात्मामें प्रेम और 
उनका आश्रय न रहनेके कारण उसके 


मनद्वारा इन्द्रियोके विषयोंका चिन्तन होता : 


रहता है । इस प्रकार विषयोंका चिन्तन 
करते-करते उन विषयोंमें उसकी अत्यन्त 


आसक्ति हो जाती है । तब फिर उसके 


। हाथकी बात नहीं रहती, उसका मन विचलित 


. हो जाता है। 


प्रश्न--विषयोँके चिन्तनसे क्या सभी 
पुरुषोके मनमें आसक्ति उत्पन्न हो जाती है ? 

उत्तर--जिन पुरुषोंको परमात्माकी प्राप्ति 
हो गयी है, उनके लिये तो विषयचिन्तनसे 
आसक्ति होनेका कोई प्रश्न ही नहीं रहता । 
“परं दुष्ट्वा निवर्तते’ से भगवान्‌ ऐसे पुरुषोंमें 
आसक्तिका अत्यन्ताभाव बतला चुके हैं । 
इनके अतिरिक्त अन्य सभीके मनीमें 
ज्यूनाधिकरूपमें आसक्ति उत्पन्न हो सकती है । 

प्रश्न--आसक्तिसे कामनाका उत्पन्न होना 
क्या है? और कामनासे क्रोधका उत्पन्न 
होना क्या है? 

उत्तर--विषयोंका चिन्तन करते-करते 
जब मनुष्यकी उनमें अत्यन्त आसक्ति हों | 
जाती है, उस समय उसके मममें नाना | 

प्रकारके भोग प्राप्त करनेकी प्रबल इच्छा का विघ्न उपस्थित होनेपर जो उस विज्ञके 
जाग्रत्‌ हो उठती है; यही आसक्तिसे कामनाका कारणमें द्वेषबुद्धि होकर क्रोध उत्पन्न हो जाता 
उत्पन्न होना है तथा उस कामनामें किसी प्रकार- है; यही कामनासे क्रोधका उत्पन्न होना हे । 


क्रोधाद्धवति सम्मोहः सम्मोहात्स्मृतिविभ्रमः । 
स्मृतिभ्रंशाद्‌ बुद्धिनाशो बुद्धिनाशात्प्रणश्यति॥ ६३ ॥ 
क्रोधसे अत्यन्त मूढ़भाव उत्पन्न हो जाता है, मूढ़भावसे स्मृतिमें भ्रम हो 


जाता है, स्मृतिमें भ्रम हो जानेसे बुद्धि अर्थात्‌ ज्ञानशक्तिका नाश हो जाता है 
और बुद्धिका नाश हो जानेसे यह पुरुष अपनी स्थितिसे गिर जाता है ॥ ६३ ॥ 


प्रश्न--क्रोधसे उत्पन्न होनेवाले अत्यन्त हूँ? इसलिये पहले सोची-विचारी हुई 
मूढ़भावका क्या स्वरूप है? . बातोंको वह काममें नहीं ला सकता, उसकी 

उत्तर--जिस समय मनुष्यके अन्तःकरण- स्मृति छिन्न-भिन्न हो जाती है । यही सम्मोहसे 
में क्रोधकी वृत्ति जाग्रत्‌ होती है, उस समय उत्पन्न हुए स्मृति-विभ्रमका स्वरूप है । 
उसके अन्तःकरणमें विवेकशक्तिका अत्यन्त प्रश्नस्मृतिविभ्रमसे बुद्धिका नष्ट हो 
अभाव हो जाता है । वह कुछ भी आगा- जाना और उस बुद्धिनाशसे मनुष्यका अपनी 
पीछा नहीं सोच सकता; क्रोधके वशमें स्थितिसे गिर जाना क्या है? 
होकर जिस कार्यमें प्रवृत्त होता. है, उसके उपर्युक्त प्रकारसे स्मृतिमें विभ्रम 
परिणामका उसको कुछ भी ख्याल नहीं होनेसे अन्तःकरणमें किसी कर्तव्य 
रहता । यही क्रोधसे उत्पन्न सम्मोहका अर्थात्‌ अकर्तव्यका निश्चय करनेकी रक्तिका न 


अत्यन्त मूढ़भावका स्वरूप है । रहना ही बुद्धिका नष्ट हो जाना है । ऐसा 
प्रश्न--सम्मोहसे उत्पन्न होनेवाले होनेसे मनुष्य “अपने कर्तव्यका त्यागकर 
“स्मृतिविभ्रम'का क्या स्वरूप है? अकर्तव्यमें प्रवृत्त हो जाता है-उसके 


उत्तर--जब क्रोधके कारण मनुष्यके व्यवहारमें कटुता, कठोरता, कायरता, हिंसा, 
अन्तःकरणमें मूढ़भाव बढ़ जाता है तब प्रतिहिंसा, दीनता, जड़ता और मूढ़ता आदि 
उसकी स्मरणशक्ति भ्रमित हो जाती है, उसे दोष आ जाते हैं । अतएव उसका पतन. 
यह ध्यान नहीं रहता कि किस मनुष्यके हो जाता है, वह शीघ्र ही अपनी पहलेकी 
साथ मेरा क्या सम्बन्ध है? मुझे क्या स्थितिसे नीचे गिर जाता है और मरनेके | 
करना चाहिये? क्या न करना चाहिये? बाद नाना प्रकारकी नीच योनियोंमें या. 
मैने अमुक कार्य किस प्रकार करनेका नरकमें पड़ता है; यही बुद्धिनाशसे उसका 
निश्चय किया था और अब क्या कर रहा अपनी स्थितिसे गिर जाना है । 


सम्ब्थ-इस परकार मनसहित इद्रियोंको वशमें न करेवाले मनुष्यके पतनका क्रम बतलाकर अब 

भगवान्‌ स्थितप्रज्ञ योगी कैसे चलता है” इस चौथे प्रश्नका उत्तर आरम्भ करते हुए पहले दो स्लोकोमे 
जिसके मन और इद्रियाँ वशमें होते हैं ऐसे साधकद्रार विषयोंमें विचरण किये जानेका प्रकार और 


उसका फल बतलाते हैं-- 


रागढ्ेषवियुक्तैसु विषयानिद्भियैश्चरन्‌ । 
आत्मवश्यैर्विधेयात्मा प्रसादमधिगच्छति ॥ ६४ ॥ 
परंतु अपने अधीन किये हुए अन्तःकरणवाला साधक अपने वशमें की 


प्रसन्नताको प्राप्त होता है॥ ६४ ॥ 
प्रश्न--'तु' पदका क्या भाव है? 
उत्तर--पूर्वश्लोकोंमें जिसके मन, इन्द्रिय 
वशमें नहीं हैं, ऐसे विषयी मनुष्यकी 
अवनतिका वर्णन किया गया और अब 
दो श्लोकोंमें उससे विलक्षण जिसके मन, 


' इन्द्रिय वशमें किये हुए हैं, ऐसे विरक्त 


साधककी उन्नतिका वर्णन किया जाता है । 
इस भेदका द्योतक यहाँ 'तु' पद है । 

प्रश्न विधेयात्मा’ पद कैसे साधकका 
वाचक है? 

उत्तर -जिसका अन्तःकरण भलीभाँति 
वशमें किया हुआ है, ऐसे साधकका वाचक 
यहाँ “विधेयात्मा' पद है । 

प्रश्न--ऐसे साधकका अपने वशमें 
की हुई राग-द्रेषसे रहित इन्द्रियोंद्रारा विषयोंमें 
विचरण करना क्या है? 

उत्तर--साधारण मनुष्योंकी इन्द्रियाँ 
स्वतन्त्र होती हैं, उनके वशमें नहीं होतीं; 
उन इन्द्रियोंमें राग-द्वेष भरे रहते हैं । इस 
कारण उन इन्द्रियॉंके वश होकर भोगोंको 


ह ` भोगनेवाला मनुष्य उचित-अनुचितका विचार 
. न करके जिस किसी प्रकारसे 
` भोग-सामग्रियोके संग्रह करने और भोगनेकी 

हुई, राग-द्रेषसे रहित इच्द्रियोंहारा विषयोंमें विचरण करता हुआ अन्तःकरणकी 


चेष्ठा करता है और उन भोगोंमें राग-द्रेष 
करके सुखी-दुःखी होता रहता है; उसे 
आध्यात्मिक सुखका अनुभव नहीं होता; 
किंतु उपर्युक्त साधककी इन्द्रियाँ उसके वशमें 
होती हैं और उनमें राग-द्रेषका अभाव होता 
है---इस कारण वह अपने वर्ण, आश्रम 
और परिस्थितिके अनुसार योग्यतासे प्राप्त 
हुए भोगोंमें बिना राग-द्वेषके विचरण करता 
है; उसका देखना-सुनना, खाना-पीना, 
उठना-बैठना, बोलना-बतलाना, चलना- 
फिरना और सोना-जागना आदि समस्त 
इन्द्रियोके व्यबहार नियमित और शास््रविहित 
होते हैं; उसकी सभी क्रियाओंमें राग-द्रेष, 
काम-क्रोध और लोभ आदि विकारोंका 
अभाव होता है । यही उसका अपने वशमें 
की हुई राग-द्वेषरहित इन्द्रियोंद्रारा विषयोंमें 
विचरण करना है । 

प्रश्न--पहले उनसठवें श्लोकमें यह 
कहा जा चुका है कि परमात्माका साक्षात्कार 
हुए बिना रागका नाश नहीं होता और यहाँ 
राग-द्रेषरहित होकर विषयोंमें विचरण करनेसे 
प्रसादंको प्राप्त होकर स्थिरबुद्धि होनेकी 
बात कही गयी है । यहाँके इस कथनसे ऐसा 


| 
। 
| 


+ दूसरा अध्याय + 


. १४५ 

प्रतीत होता है कि परमात्माकी प्राप्तिसे पूर्व 
भी राग-द्रेषका नाश सम्भव है । अतएव 
इन दोनों कथनोंमें जो विरोध प्रतीत होता 
है, उसका समन्वय कैसे होता है? 

उत्तर--दोनोंमें कोई विरोध नहीं है, 
क्योंकि वहाँ उनसठवें श्लोकमें तो राग-द्वेषका 
अत्यन्त अभाव बताया गया है और यहाँ 
राग-द्वेषरहिंत इन्द्रियोद्वारा विषयसेवनकी बात 
कहकर राग-द्रेषके सर्वथा अभावकी साधना 
बतायी गयी है । तीसरे अध्यायके चालीसबें 
श्लोकमें इन्द्रिया, मन और बुद्धि इन तीनोंको 
ही कामका अधिष्ठान बताया है । इससे 
यह सिद्ध होता है कि इन्द्रियोंमें राग-द्वेष 
न रहनेपर भी मन या बुद्धिमें सूक्ष्मरूपसे 
राग-द्रेष रह सकते हैं । परंतु उनसठवें 
श्लोकमें “अस्य' पदका प्रयोग करके स्थिरबुद्धि 
पुरुषमें राग-द्रेषका सर्वथा अभाव बताया 
गया है । वहाँ केवल इन्द्रियोंमें ही राग-द्वेषके 
अभावकी बात नहीं है । 

प्रश्न-इन्द्रियोसे विषयांका संयोग न 
होने देना यानी बाहरसे विषयोंका त्याग, 
इन्द्रियांका संयम और इन्द्रियोंका रांग-द्वेषसे 
रहित हो जाना--इन तीनोंमें श्रेष्ठ और 
भगवत्पराप्तिमें विशेष सहायक कोन है? 

उत्तर--तीनों ही भगवानकी प्राप्तिमें 
सहायक हैं, किंतु इनमें बाह्य विषय-त्यागकी 
अपेक्षा इन्द्रियसंयम, और इन्द्रियसंयमकी 
अपेक्षा इन्द्रियोंका राग-द्रेषसे रहित होना 
विशेष उपयोगी और श्रेष्ठ है । 

यद्यपि . बाह्य ` विषयोंका त्याग भी 
भगवानूकी प्राप्तिमें सहायक है, परंतु जबतेक 
इन्द्रियोंका संयम और राग-्वेषका त्याग न 

हो तबतक केवल बाह्यं विषयोंके त्यागसे 
विषयोंकी पूर्ण निवृत्ति नहीं हो सकती और 
न कोई सिद्धि ही प्राप्त होती है तथा 
ऐसी बात भी नहीं है कि बाह्य विषयका 
त्याग किये बिना इन्द्रियसंयम हो ही नहीं 
सकता; क्योंकि भगवानकी पूजा, सेवा, जप 
और विवेक, वैराग्य आदि दूसरे उपायोंसे 
सहज ही इन्द्रियसंयम हो जाता है एवं 
इन्द्रियसंयम हो जानेपर अनायास ही विषयोंका 
त्याग किया जा सकता है । इन्द्रियाँ जिसके 
वशमें हैं, वह चाहे जब, चाहे जिस 
विषयका त्याग कर सकता है । इसलिये 
बाह्य विषयत्यागकी अपेक्षा इन्द्रियस॑यम 
श्रेष्ठ है । 

इस प्रकार इुन्द्रियसंयम भी 
भगवत्प्राप्तिमें सहायक है; परंतु इन्द्रियोंके 
राग-द्वेषका त्याग हुए बिना केवल 
इन्द्रियसंयमसे विषयोंकी पूर्णतया निवृत्ति होकर 
वास्तवमें परमात्माकी प्राप्ति नहीं होती और ऐसी 
बात भी नहीं है कि बाह्य विषय-त्याग तथा 
इन्द्रियसंयम हुए बिना इन्द्रियोंके राग-द्वेषका 
त्याग हो ही न सकता हो । सत्संग, स्वाध्याय 
ओर विचारद्वारा सांसारिक भोगोंकी 
अनित्यताका भान होनेसे तथा ईश्वरकृपा और 
भजन-ध्यान आदिसे राग-द्रेषका नाश हो 
सकता है और जिसके इन्द्रियॉके राग-द्वेषका 
नाश हो गया है उसके लिये बाह्य विषयोंका 
त्याग और इन्द्रियसंयम अनायास अपने-आप 
ही होता है । जिसका इन्द्रियोके विषयमे | 
राग-द्वेष नहीं है, वह पुरुष यदि = 
विषयोंका त्याग न करे तो विषयोंमें विचरण 
करता हुआ ही परमात्माको प्राप्त कर सकता 


१४६ . 

इसलिये इन्द्रियोंका राग-द्वेषसे रहित होना 
विषयोंके त्याग और इन्द्रियसंयमसे भी 
श्रेष्ठ है । 

प्रश्न--प्रसादम पद यहाँ किसका 
वाचक है? 

उत्तर--वशमें की हुई इन्द्रियोंद्रारा बिना 
राग-द्वेषके व्यवहार करनेसे साधकका 
अन्तःकरण शुद्ध और स्वच्छ हो जाता है, 
इस कारण उसमें आध्यात्मिक सुख और 
शान्तिका अनुभव होता है (१८। ३७); 

प्रसादे सर्वदुःखानां 


उस सुख और शान्तिका वाचक यहाँ 
'प्रसादम' पद है । इस सुख और शान्तिके 
हेतुरूप अन्तःकरणकी पवित्रताको और . 
भगवानके अर्पण की हुई वस्तु अन्तःकरणको 
पवित्र करनेवाली होती है, इस कारण उसको 
भी प्रसाद कहते हैं; परंतु अगले श्लोकैँमें 
उपर्युक्त पुरुषके लिये 'परसन्नचेतसः', पढेका 
प्रयोग किया गया है, अतः यहाँ “प्रसादम्‌' 
पदका अर्थ अन्तःकरणकी आध्यात्मिक 
प्रसन्नता मानना ही ठीक मालूम होता है । 


हानिरस्योपजायते । 


प्रसन्नचेतसो ह्याशु बुद्धिः पर्यवतिष्ठते ॥ ६५ ॥ 
अन्तःकरणकी प्रसन्नता होनेपर इसके सम्पूर्ण दुःखोंका अभाव हो जाता 
है और उस प्रसन्न चित्तवाले कर्मयोगीकी बुद्धि शीघ्र ही सब ओरसे हटकर 


प्रश्न--अन्तःकरणकी प्रसन्रतासे सारे 
दुःखोंका अभाव कैसे हो जाता है? 

उत्तर--पापॉके कारण ही मनुष्योंको 
दुःख होता है और कर्मयोगके साधनसे 
पापॉका नाश होकर अन्तःकरण विशुद्ध हो 
जाता है तथा शुद्ध अन्तःकरणमें ही उपर्युक्त 
सात्त्विक प्रसन्नता होती है । इसलिये सात्त्विक 
प्रसन्नतासे सारे दुःखॉका अभाव बतलाना 
न्यायसङ्गत ही है (१८।३६-३७) | 

प्रश्न-सर्वदुःखानाम्' पद किनका 
वाचक है और उनका अभाव हो जाना 
क्या है? 

उत्तर- अनुकूल पदार्थोके वियोग और 
प्रतिकूल पदार्थोके संयोगसे जो आध्यात्मिक 
आधिदेविक और आधिभौतिक नाना प्रकारके 


२७ दुःख “सांसारिक मनुष्योंको प्राप्त होते हैं, 

| एक परमात्मामें ही भलीभाँति स्थिर हो जाती है॥ ६५॥ 


उन सबका वाचक यहाँ 'दुःखानाम्‌' पद 
है । उपर्युक्त सोधकको आध्यात्मिक सात्त्विक 
प्रसन्नताका अनुभव हो जानेके बाद उसे 
किसी भी वस्तुके संयोग-वियोगसे किञ्चिन्मात्र 
भी दुःख नहीं होता । वह सदा आनन्दमें 
मग्न रहता है । यही सम्पूर्ण दुःखोंका 
अभाव हो जाना है । 

- प्रश्न--प्रसन्नचित्तवाले योगीकी बुद्धि 
शीघ्र ही सब ओरसे हटकर भली-भाँति 
परमात्मामें स्थिर हो जाती है--इस कथनका 
क्या भाव है? 

उत्तर--इससे यह भाव दिखलाया है 
कि अन्तःकरणके पवित्र हो जानेपर जब 
साधकको आध्यात्मिक प्रसन्नता प्राप्त हो | 
जाती है, तब उसका मन क्षणभर भी उस | 
सुख और शान्तिका त्याग नहीं कर सकता । _ 


* दूसरा अध्याय * 


१४७ 

इस कारण उसके अंतःकरणकी वृत्तियाँ सब 
ओरसे हट जाती हैं और उसकी बुद्धि 
शीघ्र ही परमात्माके स्वरूपमें स्थिर हो जाती 
है । फिर उसके निश्चयमें एक सच्चिदानन्दघन 
परमात्मासे भिन्न कोई वस्तु नहीं रहती । 

प्रश्न---अर्जुनका प्रश्न स्थितप्रज्ञ सिद्ध 
पुरुषके विषयमें था । इस श्लोकमें साधकका 
वर्णन है, क्योंकि इसका फल प्रसादकी 
प्राप्तिके द्वारा शीघ्र ही बुद्धिका स्थिर होना 
बतलाया गया है । अतएव अर्जुनके चौथे 
प्रश्नका उत्तर इस श्लोकसे कैसे माना जा 
सकता है? 


उत्तर--यद्मपि अर्जुनका प्रश्न साधकके 
सम्बन्धमें नहीं है, परंतु अर्जुन साधक हैं 
और भगवान्‌ उन्हें सिद्ध बनाना चाहते हैं । 
अतएव सुगमताके साथ उन्हें समझानेके 
लिये भगवानने पहले साधककी बात कहकर 
अन्तमें इकहत्तरवें श्लोकमें उसका सिद्धमें 
उपसंहार कर दिया है । अर्जुनके प्रश्नका 
पूरा उत्तर तो उस उपसंहारमें ही है, उसकी 
भूमिकाका आरम्भ इन्हीं श्लोकोंसे हो जाता 
है । अतएव अर्जुनके चौथे प्रश्नका उत्तर : 
यहींसे आरम्भ होता है, ऐसा ही मानना 
उचित है । 


सम्ब्थ-इस अकार मन और इद्ियोंको वशमें करके अनासक्तभावसे इब्धियोंद्रार व्यवहार करनेवाले 
साधकको सुख, शान्ति और स्थितप्रज्ञ-अवस्था प्राप्त होनेकी बात कहकर अब दो स्लोकोद्रा इससे 
विपरीत जिसके मन-इन्द्रिय जीते हुए नहीं हैं, ऐसे विषयासक्त मनुव्यमें सुख-शात्तिका अभाव दिखलाकर 
विषयोके सङ्गसे उसकी बुद्धिके विचलित हो जानेका प्रकार बतलाते है 
नास्ति बुद्धिरयुक्तस्य न चायुक्तस्य भावना। 
न चाभावयतः शान्तिरशान्तस्य कुतः सुखम्‌॥ ६६॥ 
न जीते हुए मन और इन्द्रियोंवाले पुरुषमें निश्चयात्मिका बुद्धि नहीं होती 
ओर उस अयुक्त मनुष्यके अन्तःकरणमें भावना भी नहीं होती तथा भावनाहीन 
मनुष्यको शान्ति नहीं मिलती ओर शान्तिरहित मनुष्यको सुख कैसे मिल सकता 


है? ॥ ६६॥ 

प्रश्न—'अयुक्तस्य' पद यहाँ कैसे 
मनुष्यका वाचक है? 

उत्तर--जिसके मन और इन्द्रिय वशमें 
किये हुए नहीं हैं, एवं जिसकी इन्द्रियोंके 
भोगोंमें अत्यन्त आसक्ति है, ऐसे विषयासक्त 
अविवेकी मनुष्यका वाचक यहाँ “अयुक्तस्य 
पद है । 

प्रश्न—अयुक्तमें बुद्धि नहीं होती-इस 
कथनका क्या भाव है? 

उत्त---इससे यह भाव दिखलाया 
गया है कि इकतालीसवें श्लोकमें वर्णित 
“निश्चयात्मिका बुद्धि" उसमें नहीं होती; नाना 
प्रकारके भोगोंकी आसक्ति और कामनाके ._ 
कारण उसका मन विक्षिप्त रहता है, इस | 
कारण वह अपने कर्तव्यका निश्चय करके 
परमात्माके स्वरूपमें बुद्धिको स्थिर नहीं कर 
सकता । 

भी नहीं होती--इस कथनका क्या भाव है? मनुष्यका चित्त निरन्तर विक्षिप्त रहता है; उसमें 
. उत्त-इससे यह भाव दिखलाया है राग-द्वेष, काम-क्रोध और लोभ-ईर्ष्या आदिके 


के मन और इन्द्रियोंक अधीन रहनेवाले कारण हर समय जलन और व्याकुलता बनी 


विषयासक्त मनुष्यमें "निश्चयात्मिका बुद्धि" रहती है। अतएव उसको शान्ति नहीं मिलती । 
नहीं होती, इसमें तो कहना ही क्या है प्रश्न--शान्तिरहित मनुष्यको सुख कैसे 
उसमें भावना भी नहीं होती । अर्थात्‌ मिल सकता है?--इस कथनका क्या , 
परमात्माके स्वरूपमें बुद्धका स्थिर होना तो भाव है? 
दूर रहा, विषयोंमें आसक्ति होनेके कारण उत्तर-इससे यह भाव दिखलाया 
चह परमात्मखरूपका चिन्तन भी नहीं कर गया है कि चित्तमें शान्तिका प्रादुर्भाव हुए 
सकता, उसका मन निरन्तर विषयोंमें ही बिना कहीं किसी भी अवस्थामें किसी भी 
रमण करता रहता है । उपायसे मनुष्यको सच्चा सुख नहीं मिल 
अ्रश्न- भावनाहीन मनुष्यको शान्ति नहीं सकता । विषय और इन्द्रियोंके . संयोगमें 
मिलती, इस कथनका क्या भाव है? तथा निद्रा, आलस्य और प्रमादमें भ्रमसे 
उत्तर -इससे यह दिखलाया गया है जो सुखकी प्रतीति होती है, वह वास्तवमें 


` कि परम आनन्द और शान्तिके समुद्र सुख नहीं है, वह|तो दुःखका हेतु होनेसे 


परमात्माका चिन्तन न होनेके कारण अयुक्त वस्तुतः दुःख ही है । 
इन्द्रियाणा हि चरतां यन्मनोऽनु विधीयते । 
तदस्य हरति प्रज्ञां वायुर्नावमिवाम्भसि॥ ६७॥ 


क्योकि जैसे जलमें चलनेवाली नायको वायु हर लेती है, वैसे ही विषयोंमें 
विचरती हुई इन्द्रियोमेंसे मन जिस इन्द्रियके साथ रहता है वह एक ही इन्द्रिय 
इस अयुक्त पुरुषकी बुद्धिको हर लेती है॥ ६७॥' 


मश्न-~हि' पदका क्या भाव है? वायुका दृष्टान्त देकर यहाँ क्या बात कही 
उत्तरपूर्वश्लोकमें यह बात कही . गयी है? 
गयी है कि अयुक्त मनुष्यमें निश्चल बुद्धि, उत्तर-दार्टान्तमें नौकाके स्थानमें बुद्धि 
भावना, शान्ति और सुख नहीं होते; उसी है, वायुके स्थानमें जिसके साथ मन रहता 
बातको स्पष्ट करनेके लिये उन सबके न है; वह इन्द्रिय है, जलाशयके स्थानमें 


 होनेका कारण इस श्लोकमें बतलाया गया संसाररूप समुद्र है और जलके स्थानमें 


है--इसी भावका द्योतक हेतुवाचक “हि शब्दादि समस्त विषयोंका समुदाय है! | 
पद है । . जलमें अपने गन्तव्य स्थानकी ओर जाती 


i ` अभ्रजलमें चलनेवाली नौका और हुई नौकाको प्रबल वायु दो प्रकारसे विचलित 

करती है--या तो उसे पथभ्रष्ट करके 
जलकी भीषण तरङ्गोमे भटकाती है या 
अगाध जलमें डुबो देती है; किंतु यदि 
कोई चतुर मल्लाह उस वायुकी क्रियाको 
अपने अनुकूल बना लेता है तो फिर वह 
. वायु उस नौकाको पथभ्रष्ट नहीं कर सकती, 
बल्कि उसे गन्तव्य स्थानपर पहुँचानेमें सहायता 
करती है । इसी प्रकार जिसके मन-इन्द्रिय 
वशमें नहीं हैं, ऐसा मनुष्य यदि अपनी 
बुद्धिको परमात्माके स्वरूपमें निश्चल करना 
चाहता है तो भी उसकी इन्द्रियाँ उसके 
मनको आकर्षित करके उसकी बुद्धिको दो 
प्रकारसे विचलित करती हैं । इन्द्रियोंका 
बुद्धिरूप नौकाको परमात्मासे हटाकर नाना 
प्रकारके भोगोंकी प्राप्तिका उपाय सोचनेमें 
लगा देना, उसे भीषण तसङ्गोंमें भटकाना 
है और पापोंमें प्रवृत्त करके उसका अधःपतन 
करा देना, उसे डुबो देना है । परंतु जिसके 
मन और इन्द्रिय वशमें रहते हैं उसकी 
बुद्धिको वे विचलित नहीं करते वरे बुद्धिरूप 
नौकाको परमात्माके पास पहुँचानेमें सहायता 
करते हैं । चौंसठवें और पैंसठवें श्लोकोमें 
यही बात कही गयी है । 

प्रश्न—सबन इन्द्रियोद्वारा बुद्धिके 
विचलित किये जानेकी बात न कहकर एक 
इन्द्रियके द्वारा ही बुद्धिका विचलित किया 
जाना कहनेका क्या अभिप्राय है? 

उत्तर इससे इन्द्रियोंकी प्रबलता 
_ दिखलायी गयी है । अभिप्राय यह है कि 
सब इन्द्रियाँ मिलकर मनुष्यकी बुद्धिको 
विचलित कर दें, इसमें तो कहना ही क्या 
है; जिस इन्द्रिये साथ मन रहता है, वह 

एक ही इन्द्रिय बुद्धिको विषयमें फँसाकर 
विचलित कर देती है । देखा भी जाता है 
कि एक कर्णेन्द्रिके वश होकर मृग, 
स्पर्शेन्द्रियके वश होकर हाथी, चक्षु-इन्द्रियके 
वश होकर पतङ्ग, रसना इन्द्रिके वश 
होकर मछली और घाणेन्द्रियके वशमें होकर 
भ्रमर--इस प्रकार केवल एक-एक इन्द्रियके 
वशमें 'होनेके कारण ये सब अपने प्राण 
खो बैठते हैं । इसी तरह मनुष्यकी बुद्धि 
भी एक-एक इन्द्रिये द्वारा ही विचलित 
की जा सकती है । 

प्रश्न--वहाँ “यत्‌' और “तत” का 
सम्बन्ध 'मन'के साथ क्यों न माना जाय ?. 

उत्तर-यहाँ {इन्द्रियाणाम्‌ पदमें 
"निर्धारणे षष्टी' है, अतः इन्द्रियॉमेंसे जिस 
एक इन्द्रिये साथ मन रहता है, उसीके 
साथ 'यत्‌' पदका सम्बन्ध मानना उचित 
है और 'यत्‌'-तत्‌' का नित्य सम्बन्ध है, 
अतः “तत्‌' का सम्बन्ध भी इन्द्रियके साथ 
ही होगा । 'अनुविधीयते'में “अनु' उपसर्ग 
नहीं, कर्मप्रवचनीयसंज्ञक अव्यय है, अतः 
उसके योगमें 'यत्‌' में द्वितीया विभक्ति हुई 
है और कर्मकर्तूप्रक्रियाके अनुसार 
'विधीयते'का कर्मभूत 'मनः' पद ही कतकि 
रूपमें प्रयुक्त हुआ है । इसके अतिरिक्त 
अगले श्लोकमें 'तस्मात्‌' पदका प्रयोग 
करके इन्द्रियोंकी वशमें करनेवालेकी बुद्धि | 
स्थिर बतलायी गयी है, इसलिये भी यहाँ. 
'यत्‌ और 'तत्‌' पदोंका इन्द्रिके साथ ही | 
सम्बन्ध मांना अधिक युक्तिसङ्गत मालूम हे 
होता है । द 

प्रशभ---अकेला मन या अकेली इ 

'बुद्ध्कि हरण करनेमै समर्थ हैं या 


नहीं ? 
उत्तर--मनके साथ हुए बिना 


अकेली इन्द्रिय बुद्धिको नहीं हर सकती; 
हाँ मन इन्द्रियोंक बिना अकेला भी बुद्धिको 
हर सकता है । 


सम्ब्ध-इस प्रकार अयुक्त पुरुषकी बुद्धिके विचलित होनेका प्रकार बतलाकर अब पुनः स्थितप्रज्ञ- 
अवस्थाकी ग्राप्तिमें सब प्रकारसे इद्रियसंयमकी विशेष आवश्यकता सिद्ध करते हुए स्थितप्रज्ञ पुरुषकी 


अवस्थाका वर्णन करते हैं-- 


तस्माद्यस्य महाबाहो निगृहीतानि सर्वशः । 


इन्द्रियाणीन््रयारथेभ्यस्तस्य 


प्रज्ञा प्रतिष्ठिता ॥ ६८ ॥ 


इसलिये हे महाबाहो ! जिस पुरुषकी इन्द्रियाँ इन्द्रियोंके विषयोंसे सब 
प्रकार निग्रह की हुईं हैं, उसीकी बुद्धि स्थिर है॥ ६८ ॥ 


प्रश्- “तस्मात्‌' पदका क्या अभिप्राय है ? 

उत्तर--पूर्वश्लोकमें यह बात कही 
गयी है कि जिसके मन और इन्द्रियाँ वशमें 
नहीं हैं, उस विषयासक्त मनुष्यकी इन्द्रियाँ 
उसके मनको विषयोंमें आकर्षित करके 
बुद्धिको विचलित कर देती हैं, स्थिर नहीं 
रहने देती । इसलिये मन और इन्द्रियोंको 
अवश्य वशमें करना चाहिये, यह भाव 
दिखानेके लिये यहाँ “तस्मात्‌' पदका प्रयोग 
किया गया है । 

प्रश्न--'महाबाहो' सम्बोधनका क्या 
भाव है? 

उत्तर जिसकी भुजाएँ लंबी, मजबूत 
और बलिष्ठ हों, उसे “महाबाहु' कहते हैं । 
यह सम्बोधन शूरवीरताका द्योतक है । यहाँ 
इस सम्बोधनका प्रयोग करके भगवानने 
यह भाव दिखलाया है कि तुम बड़े शूरवीर 
हो, अतएव इन्द्रियों और मनको वशमें कर 
लेना तुम्हारे लिये कोई बड़ी बात नहीं है । 

प्रश्न--इन्द्रियोके विषयोंसे इन्द्रियोंको 


__ सर्व ्रकास्से 'निगृहीत' कर लेना क्या है ? 


उत्तर--श्रोत्रादि समस्त इन्द्रियोंके जितने 
भी शब्दादि विषय हैं, उन विषयोंमें बिना 
किसी रुकावटके प्रवृत्त हो जाना इन्द्रियोंका 
स्वभाव है; क्योंकि अनादिकालसे जीव इन 
इन्द्रियोंके द्वारा विषयोंको भोगता आया है, 
इस कारण इन्द्रियोंकी उनमें आसक्ति हो 
गयी है । इन्द्रियोंकी इस स्वाभाविक प्रवृत्तिको 
सर्वथा रोक देना, उनके विषयलोलुप 
स्वभावको परिवर्तित कर देना, उनमें 
विषयासक्तिका अभाव कर देना और 
मन-बुद्धिको विचलित करनेकी शक्ति न 
रहने देना--यही उनको उनके विषयोंसे 
सर्वथा निगृहीत कर लेना है । इस प्रकार 
जिसकी इन्द्रियाँ वशमें की हुई होती हैं, 
वह पुरुष जब ध्यानकालमें इच्द्रियोंकी 
क्रियाओंका त्याग कर देता है, उस समय 
उसकी कोई भी इन्द्रिय न तो किसी भी 
विषयको ग्रहण कर सकती है और न 
अपनी सूक्षमवृत्तियोंद्रार मनमें विक्षेप ही 
उत्पन्न कर सकती है । उस समय वे मनमें 


तद्रूप-सी हो जाती हैं और व्युत्थानकालम 

जब वह देखना-सुनना आदि इन्द्रियोंकी 
क्रिया करता रहता है, उस समय वे बिना 
आसक्तिके नियमित रूपसे यथायोग्य शब्दादि 
विषयोंका ग्रहण करती हैं । किसी भी 
विषयमें उसके मनको आकर्षित नहीं कर 
सकती वरं मनका ही अनुसरण करती हैं । 
स्थितप्रज्ञ पुरुष लोकसंग्रहके लिये जिस 
इन्द्रिये द्वारा जितने समयतक जिस 
शास्त्र-सम्मत विषयका ग्रहण करना उचित 
समझता है, वही इन्द्रिय उतने ही समयतक 
उसी विषयका ग्रहण करती है; उसके 
विपरीत कोई भी इन्द्रिय किसी भी विषयको 
अहण नहीं कर सकती । इस प्रकार जो 
इन्द्रियॉपर पूर्ण आधिपत्य कर लेता है; 
उसकी स्वतन्त्रताको सर्वथा नष्ट करके 
उनको अपने अनुकूल बना लेना है--यही 
इन्द्रियोके विषयोंसे इन्द्रियोंको सब प्रकारसे 
निगृहीत कर लेना है । 

प्र्नअठावनवें श्लोकका और इस 
श्लोकका उत्तरार्ध एक ही है; फिर वहाँ 
ूर्वाद्धमें 'संहरते' और इस लोकम 
'निगृहीतानि’' पदका प्रयोग करके दोनोंमें 
क्या अन्तर दिखाया गया है? 


इसीलिये वहाँ कछुएका दृष्टान्त देकर “संहरते 
पदसे 'विषयॉसे हटा लेना' कहा है । 
बाह्यरूपमें इन्द्रियोंको विषयाँसे हटा लेना 
तो साधारण मनुष्यके द्वारा भी बन सकता 
है; परंतु वहाँके हटा लेनेमें विलक्षणता है, 
क्योंकि वह स्थितप्रज्ञ पुरुषका लक्षण है; 
अतएव आसक्तिरहित मन और इन्द्रियोंका 
संयम भी इस हटा लेनेके साथ ही है 
और यहाँ भगवान्‌ स्थितप्रज्ञकी स्वाभाविक 
अवस्थाका वर्णन करते हैं, इसीलिये यहाँ 
'निगृहीतानि’' पद आया है । विषयोंकी 
आसक्तिसे रहित होनेपर ही सब ओरसे 
मन-इन्द्रियाका ऐसा निग्रह होता है । नि’ 
उपसर्ग और “सर्वशः' विशेषणसे भी यही : 
सिद्ध होता है । अतः दोनोंकी वास्तविक 
स्थितिमें कोई अन्तर न होनेपर भी वहाँ 
अक्रिय-अवस्थाका वर्णन है और यहाँ सब 
समयकी साधारण अवस्थाका, यही दोनोंमें 


अन्तर है । 


प्रश्न-उसकी बुद्धि स्थिर है, इस 
कथनका क्या भाव है? 

उत्तर-इससे यह भाव दिखलाया 
गया है कि जिसकी मनसहित समस्त इन्द्रियाँ 


उत्तर--अठावनवें श्लोकमें भगवान्‌ उपर्युक्त प्रकारसे वशमें की हुई हैं उसीकी 


अर्जुनके 'किमासीत' 'कैसे बैठता है' इस 
तीसरे प्रश्नका उत्तर देते हुए स्थितप्रज्ञ पुरुषकी 
अक्रिय-अवस्थाका वर्णन कर रहे हैं; 


बुद्धि स्थिर है; जिसके मन और इन्द्रियाँ 
वशमें नहीं हैं, उसकी बुद्धि स्थिर नहीं 
रह सकती । 


समबन्ध“ इस परकार मन और इदरियोके संयम न करनेमे हानि ओर संयम करनेमे लाभ दिखलाकर 
तथा स्थितप्रज्ञञअवस्था प्राप्त करनेके लिये राग-दरेषके त्यागपूर्वक मनसहित इद्रियोके संयमकी विशेष 
प्रतिपादन करके स्थितप्रज्ञ पुरुषकी अवस्थाका वर्णन किया । अब साधारण विषयासक्त 

श्ण्र | + गीता-तत्वविद्रेयनी टीका * 


या निशा सर्वभूतानां तस्यां जागर्ति संयमी। . 
यस्यां जाग्रति भूतानि सा निशा पश्यतो मुनेः ॥ ६९ ॥ | 
सम्पूर्ण प्राणियोंके लिये जो रात्रिके सम्पन है, उस नित्य ज्ञानस्वरूप 
परमानन्दकी प्राप्तिमें स्थितप्रज्ञ योगी जागता है और जिस नाशवान्‌ सांसारिक 


सुखकी प्राप्तिमें सब प्राणी जागते हैं, 


लिये वह रात्रिके समान है ॥ ६९ ॥ 

प्रश्नयहाँ “संयमी' पद किसका 
वाचक है? 

उत्तर--जो मन और इन्द्रियोंको वशमें 
करके परमात्माको प्राप्त हो गया है, जिसका 
इस प्रकरणमें स्थितप्रज्ञे नामसे वर्णन हुआ 
है, उसीका वाचक यहाँ 'संयमी' पद है; 
क्योंकि उत्तरारद्धमें उसीके लिये “पश्यतः' 
पदका प्रयोग किया गया है, जिसका अर्थ 
'ज्ञानी' होता है । 

ग्रश्न-जयहाँ सम्पूर्ण प्राणियोंकी रात्रिके 


समान क्या है और उसमें स्थितप्रज्ञ योगीका 
जागना क्या है? 
उत्तर-आज्ञानी और ज्ञानियोंके 


अनुभवमें रात और दिनके सदुश अत्यन्त 
विलक्षणता है, यह भाव दिंखलानेके लिये 
रात्रिके रूपकसे साधारण अज्ञानी मनुष्योंकी 
और ज्ञानीकी स्थितिका वर्णन किया गया 
है । इसलिये यहाँ रात्रिका अर्थ सूर्यास्तके 


परमात्माके तत्त्वको जाननेवाले मुनिके 


पाते । उस परमात्माकी प्राप्ति रूप सूर्यके 
प्रकाशित होनेसे जो परम शान्ति और नित्य 
आनन्दका प्रत्यक्ष अनुभव होता है वह 
वास्तवमें दिनकी भाँति प्रकाशमय होते हुए 
भी परमात्माके गुण, प्रभाव, रहस्य और 
तत्वको न जाननेवाले आज्ञानियोके लिये 
रात्रि है यानी रात्रिके समान है, क्योंकि वे 
उस ओरसे सर्वदा सोये हुए हैं, उनको 
उस परमानन्दका कुछ पता ही नहीं है, 
यह परमात्माकी प्राप्ति ही यहाँ सम्पूर्ण 
प्राणियोंकी रात्रि है, यही रात्रि परमात्माको 
प्राप्त संयमी पुरुषके लिये दिनके समान 
है । स्थितप्रज्ञ पुरुषका जो उस सच्चिदानन्दघन 
परमात्माके स्वरूपको प्रत्यक्ष करके निरन्तर 
उसीमें स्थित रहना है यही उसका उस 
सम्पूर्ण प्राणियोंकी रात्रिमें जागना है । 
प्रश्न--सम्पूर्ण प्राणियोंका जागना क्या | 
है? और जिसमें सब प्राणी जागते हैं, | 


बाद होनेवाली रात्रि नहीं है, किंतु जैसे वह परमात्माके तत्त्वको जाननेवाले मुनिके | 
प्रकाशसे पूर्ण दिनको उल्लू अपने 'नेत्रदोषसे लिये रात्रिके समान कैसे है? 


अन्धकारमय देखता है, वैसे ही अनादिसिद्ध : 
अज्ञानके परदेसे अन्तःकरणरूप नेत्रोकी जितने भी भोग हैं सब नाशवान्‌, क्षणिक, 


विवेक-विज्ञानरूप प्रकाशन-शक्तिके आवृत 
रहनेके कारण अविवेकी मनुष्य स्वयंप्रकाश 


उत्तर--यद्यपि इस लोक और परलोकमें 


अनित्य और दुःखरूप हैं, तथापि अनादिसिद्ध 
अन्धकारमय .अज्ञानके कारण विषयासक्त 


: ह नित्यबोध परमानन्दमय परमात्माको नहीं देख मनुष्य उनको नित्य और सुखरूप मानते हैँ | 

* दूसरा अध्याय * : १५३ 


ERROR RRR RISK है रह कफ RRR KKK RRR KKK KKK KKK KKK KKK KKK, 
PPR RISA RNR KR है हर है रे है रैक डक के 


उनकी दृष्टिमें विषयभोगसे बढ़कर और कोई 
सुख ही नहीं है; : इस प्रकार भोगोंमें 
आसक्त होकर उन्हें प्राप्त करनेकी 
चेष्टामें लगे रहना और उनकी प्राप्तिमें 
आनन्दका अनुभव करना, यही उन सम्पूर्ण 
प्राणियोंका उनमें जागना है। यह 
इन्द्रिय और विषयोंके संयोगसे तथा 
प्रमाद, आलस्य और निद्रासे उत्पन्न 
सुख-रात्रिकी भाँति अज्ञानरूप अन्धकारमय 
होनेके कारण वास्तवमें रात्रि ही है; 
तो भी अज्ञानी प्राणी इसीको दिन समझकर 
इसमें वैसे ही जाग रहे हैं, जैसे कोई नींदमें 


सोया हुआ मनुष्य स्वप्नके दृश्योंको 
देखता हुआ स्वप्रमें समझता है कि मैं जाग 
रहा हूँ । किंतु परमात्मतत्त्वको जाननेवाले 
ज्ञानीकै अनुभवमें जैसे स्वप्रसे जगे हुए 
मनुष्यका स्वप्रके जगत्से कुछ भी सम्बन्ध 
नहीं रहता; वैसे ही एक सच्चिदानन्दघन 
परमात्मासे भिन्न किसी भी वस्तुकी सत्ता नहीं 
रहती, वह ज्ञानी इस दृश्य जगत्के स्थानमें 
इसके अधिष्ठानरूप परमात्मतत्वको ही 
देखता है; अतएव उसके लिये समस्त 
सांसारिक भोग और विषयानन्द रात्रिके 
समान हैं । 


सम्ब्य-इस प्रकार रात्रिके रूपकसे ज्ञानी और अज्ञानियोकी स्थितिका भेद दिखलाकर अब समुद्रकी 
उपमासे यह भाव दिखलाते हैं कि ज्ञानी परम शान्तिको प्राप्त होता है और भोगोंकी कामनावाला अज्ञानी 


मनुष्य शान्तिको प्राप्त नहीं होता-- 


आपूर्यमाणमचलप्रतिष्ठं समुद्रमापः प्रविशन्ति यद्वत्‌। 
तद्वत्कामा यं प्रविशन्ति सर्वे स शान्तिमाप्रोति न कामकामी ॥ ७० ॥ 


जैसे नाना नदियोंक जल जब सब ओरसे परिपूर्ण, अचल प्रतिष्ठावाले, समुद्रमें उसको 
विचलित न करते हुए ही समा जाते हैं, वैसे ही सब भोग जिस स्थितप्रज्ञ पुरुषमें किसी 
प्रकारका विकार उत्पन्न किये बिना ही समा जाते हैं, वही पुरुष परम शान्तिको प्राप्त होता - 


है, भोगोंक्रो चाहनेवाला नहीं ॥ ७० ॥ 

प्रश्न- स्थितप्रज्ञ ज्ञानीके साथ समुद्रको 
उपमा देकर यहाँ क्या भाव दिखलाया 
गया है ? 

उत्तर--किसी भी जड़ वस्तुकी उपमा 
देकर स्थितप्रज्ञ पुरुषकी वास्तविक स्थितिका 
पूर्णतया वर्णन करना सम्भव नहीं है; तथापि 
उपमाद्वारा उस स्थितिके किसी अंशका 
लक्ष्य कराया जा सकता है । अतः समुद्रः 
की उपमासे यह भाव समझना चाहिये कि 
जिस प्रकार समुद्र 'आपूर्यमाणम' यानी 

अथाह जलसे परिपूर्ण हो रहा है, उसी 
प्रकार स्थितप्रज्ञ अनन्त आनन्दसे परिपूर्ण 
है । जैसे समुद्रको जलकी आवश्यकता नहीं 
है, वैसे ही स्थितप्रज्ञ पुरुषको भी किसी 
सांसारिक सुख-भोगकी तनिकमात्र भी 
आवश्यकता नहीं है, वह सर्वथा आप्तकाम . 
है । जिस प्रकार समुद्रकी स्थिति अचल है, 


२५४ - * गीता-तत्त्वविवेचनी टीका * 

विचलित नहीं होता, मर्यादाका त्याग नहीं 


करता, उसी प्रकार परमात्माके स्वरूपमें 
स्थित योगीकी स्थिति भी सर्वथा अचल 
होती है, बड़े-से-बड़े सांसारिक सुख-दुःखोंका 
संयोग-वियोग होनेपर भी उसकी स्थितिमें 
जरा भी अन्तर नहीं पड़ता, वह सच्चिदानन्दघन 
परमात्मामें नित्य-निरन्तर अटल और एकरस 
स्थित रहता है .। 
` प्रश्र--सर्वे' विशेषणके सहित 'कामाः' 
पद यहाँ किनका वाचक है और उनका 
समुद्रमें जलोंकी भाँति स्थितप्रज्ञमें समा जाना 
क्या है? 
उत्तर--यहाँ 'सर्वै' विशेषणके सहित 
“कामाः' पद काम्यन्त इति कामाः' अर्थात्‌ 
जिनके लिये कामना की जाय उनका नाम 
काम होता है--इस व्युत्पत्तिक अनुसार 
सम्पूर्ण इन्द्रियोके विषयोंका वाचक है, 
इच्छाओऑंका वाचक नहीं । क्योंकि स्थितप्रज्ञ 


पुरुषमें कामनाओंका तो सर्वथा अभाव ही . 


हो जाता है, फिर उनका उसमें प्रवेश कैसे 
बन सकता है? अतएव जैसे समुद्रको 
जलको आवश्यकता न रहनेपर भी अनेक 
नद-नदियॉके जलप्रवाह उसमें प्रवेश करते 
रहते हें, परंतु नदी और सरोवरोंकी भाँति 
न तो समुद्रमें बाढ़ आती है और न वह 
अपनी स्थितिसे विचलित होकर मर्यादाका 
ही त्याग करता है, सारे-के-सारे जलप्रवाह 
उसमें बिना किसी प्रकारकी विकृति उत्पन्न 
किये ही विलीन हो जाते हैं, वैसे ही 
स्थितप्रज्ञ पुरुषको किसी भी सांसारिक भोगकी 


. _ किञ्चत्मात्र भी आवश्यकता न रहनेपर भी उसे 


ग्रारव्धके अनुसार नाना प्रकारके भोग 

प्राप्त होते रहते हैं--अर्थात्‌ उसके मन, 
बुद्धि और इन्द्रियोके साथ प्रारब्धके अनुसार 
नाना प्रकारके अनुकूल और प्रतिकूल 
विषयोंका संयोग होता रहता है । परंतु वे 
भोग उसमें हर्ष-शोक, राग-द्वेष, काम-क्रोध, 
लोभ-मोह, भय और उद्वेग या अन्य किसी 
प्रकारका कोई भी विकार उत्पन्न करके उसे 
उसकी अटल स्थितिसे या शास्तरमर्यादासे 
विचलित नहीं कर सकते, उनके संयोगसे 
उसकी स्थितिमें कभी किञ्चिन्मात्र भी अन्तर 
नहीं पड़ता; वे बिना किसी प्रकारका क्षोभ 
उत्पन्न किये ही उसके परमानन्दमय स्वरूपमें 
तद्रूप होकर विलीन हो जाते हैं--यही 
उनका समुद्रमें जलोंकी भाँति स्थितप्रज्ञमें 
समा जाना है । 

प्रश्न-वही परम शान्तिको प्राप्त होता 
है, भोगोंको चाहनेवाला नहीं--इस कथनका 
क्या भाव है? 
उत्तर--इससे यह दिखलाया गया है 
कि जो उपर्युक्त प्रकारसे आप्तकाम है, 
जिसको किसी भी भोगकी जरा भी 
आवश्यकता नहीं है, जिसमें समस्त भोग 
प्रारब्धके अनुसार अपने-आप आ-आकर 


(विलीन हो जाते हैं और जो स्वयं किसी 


भोगकी कामना नहीं करता, वही परम 
शान्तिको प्राप्त होता है, भोगोंकी कामनावाला 
मनुष्य कभी शान्तिको नहीं प्राप्त होता; 
क्योंकि उसका चित्त निरन्तर नाना प्रकारकी 
भोग-कामनाओंसे विक्षिप्त रहता है और 
जहाँ विक्षेप है, वहाँ शान्ति कैसे.रह सकती 
है? वहाँ तो पद-पदपर चिन्ता, जलन और | 
शोक ही निवास करते हैं । | 

प्रश्न--अठावनवेसे लेकर इस 
श्लोकतक अर्जुनके तीसरे प्रश्नका ही उत्तर 
माना जाय तो क्या आपत्ति है; क्योकि इस 
श्लोकमें समुद्रकी भाँति अचल रहनेका 
उदाहरण दिया गया है? 

उत्तर तीसरे प्रश्नका उत्तर यहाँ नहीं 
माना जा सकता, तीसरे प्रश्नका उत्तर 
अठावनवें श्लोकसे आरम्भ करके इकसठवें 
श्लोकमें समाप्त कर दिया गया है; इसीलिये 
उसमें “आसीत' पद आया है । इसके बाद 
प्रसङ्गवश बासठवें और तिरसठवें श्‍्लोकोंमें 
विषय-चिन्तनसे आसक्ति आदिके द्वारा 
अधःपतन दिखलाकर चौंसठवें श्लोकसे 
चौथे प्रश्नका उत्तर आरम्भ करते हैं । 'चरन्‌' 
पदसे यह भेद स्पष्ट हो जाता है। 


इसी सिलसिलेमें नौकाके दुष्टान्तसे विषयासक्त 
अयुक्त पुरुषकी विचरती हुई इन्द्रियॉमेंसे 
किसी एक इन्द्रिके द्वारा बुद्धिके हरण 
किये जानेकी बात आयी है । इसमें भी 
चरताम्‌’ पद आया है । इसके अतिरिक्त 
इस श्लोकमें “सर्वे कामाः प्रविशन्ति’ पदासे 
यह कहा गया है कि सम्पूर्ण भोग उसमें 
प्रवेश करते हैं । अक्रिय-अवस्थामें तो 
प्रवेशके सब द्वार ही बंद हैं, क्योंकि वहाँ 
इन्द्रियाँ विषयोंके संसर्गसे रहित हैं । यहाँ 
इन्द्रियोंका व्यवहार है, इसीलिये भोगोंका 
उसमें प्रवेश सम्भव है । उसकी पस्मात्माके 
स्वरूपमें “अचल' स्थिति है, परंतु व्यवहारमें 
वह अक्रिय नहीं है । अतएव यहाँ चौथे 
प्रश्नका उत्तर मानना ही युक्तियुक्त है । 


सम्बन्ध-- स्थितग्रज्ञ कैसे चलता है ?' अर्जुनका यह चोथा प्रश्न परमात्माको प्राप्त हुए पुरुषके विषयमें 


ही था; किंतु यह प्रश्न आचरणविषयक होनेके कारण उसके उत्तरमें श्लोक चाँसठसे यहाँतक किस अकार 
आचरण करनेवाला मनुष्य शीघ्र स्थितप्रज्ञ बन सकता है, कौन नहीं बन सकता ओर जब मनुष्य स्थितप्रज् 
हो जाता है उस समय उसकी कैसी स्थिति होती है-ये सब बातें बतलायी गयीं । अब उस चौथे 
प्रश्नका स्पष्ट उत्तर देते हुए स्थितप्रज्ञ पुरुषके आचरणका' प्रकार बतलाते हैं 


विहाय कामान्‌ यः सर्वान्‌ पुमांश्चरति निःस्पृहः । 
निर्ममो निरहङ्कारः स शान्तिमधिगच्छति ७१ ॥ 
जो पुरुष सम्पूर्ण कामनाओंको त्यागकर ममतारहित, अहङ्काररहित ओर 
स्पृहारहित हुआ विचरता है, वही शान्तिको प्राप्त होता है अर्थात्‌ वह शान्तिको 
प्राप्त है ॥ ७१ ॥ [ | 
प्रश्न--'सर्वान्‌' विशेषणके सहित वाचक यहाँ “सर्वान्‌ विशेषणके सहित. 
'कामान' पद किनका वाचक है और उनका 'कामान्‌ पद है । इन सब प्रकारके भोगॉंको ._ 


त्याग कर देना क्या है? 222 
उत्त--इस लोक और परलोकके रहित हो जाना ही इनका त्याग कर देना है । _ 


समस्त भोगोंकी सब प्रकारकी कामनाओका यहाँ कामान्‌ पद शब्दादि विषयोंका | | S 

वाचक नहीं है, क्योंकि इसमें अर्जुनके चौथे 
प्रश्नका उत्तर दिया जाता है और स्थितप्रज्ञ 
पुरुष किस प्रकार आचरण करता है यह 
बात बतलायी जाती दै; अतः यदि यहाँ 
“कामान्‌' -पदका अर्थ शब्दादि विषय मान 
लिया जाय तो उनका सर्वथा त्याग करके 
विचरना नहीं बन सकता । 

प्रश्न निरहङ्कारः', “निर्ममः' और 
'निःस्पृहः'--इन तीनों पदोंके अलग-अलग 
क्या भाव. हैं तथा ऐसा होकर विचरना 
क्या है? 

उत्तर--मन, बुद्धि और इ्द्रियोंके सहित 
शरीरमें जो साधारण आज्ञानी मनुष्योंका 
आत्माभिमान रहता है, जिसके कारण वे 
शरीरको ही अपना स्वरूप मानते हैं, अपनेको 
शरीरसे भिन्न नहीं समझते, अतएव शरीरके 
सुख-दुःखसे ही सुखी-दुखी होते हैं, उस 
देहाभिमानका नाम अहङ्कार है, उससे सर्वथा 
रहित हो जाना--यही 'निरहङ्कार' अर्थात्‌ 
अहङ्काररहित हो जाना है । 

मन, बुद्धि और इन्द्रियोंक सहित शरीरमें, 
उसके साथ सम्बन्ध रखनेवाले स्त्री, पुत्र,भाई 
और बन्धु-बान्धवोंमें तथा गृह, धन, ऐश्वर्य 
आदि पदार्थों, अपने द्वारा किये जानेवाले 
कमोमें और उन कमेके फलरूप समस्त 
भोगोंमें साधारण मनुष्योंका ममत्व रहता है 
अर्थात्‌ इन सबको वे अपना समझते हैं; 
इसी भावका नाम 'ममता' है और इससे 
सर्वथा रहित हो जाना ही 'निर्मम' अर्थात्‌ 
ममतारहित हो जाना है । 

: किसी अनुकूल वस्तुका अभाव होनेपर 

. मनमें जो ऐसा भाव होता है कि अमुक 


वस्तुकी आवश्यकता है, उसके बिना काम 
न चलेगा, इस अपेक्षाका .नाम स्पृहा है 
और इस अपेक्षासे सर्वथा रहित हो जाना 
ही “निःस्पृह' अर्थात्‌ स्पृहारहित होना है । 
स्पृहा कामनाका सूक्ष्म स्वरूप है, इस कारण 
समस्त कामनाओंके त्यागसे इसके त्यागको 
अलग बतलाया है । 

इस प्रकार अहङ्कार, ममता और स्पृहासे 
रहित होकर अपने वर्ण, आश्रम, प्रकृति 
और परिस्थितिके अनुसार केवल लोकसंग्रहके 
लिये इन्द्रियोंके विषयोंमें विचरना अर्थात्‌ 
देखना-सुनना, खाना-पीना, सोना-जागना 
आदि समस्त शास्रविहित चेष्टा करना ही 
समस्त कामनाओंका त्याग करके अहङ्कार, 
ममता और स्पृहासे रहित होकर विचरण 
करना है । 

प्रश्न--यहाँ निःस्पृहः’ पदका अर्थ 
आसक्तिरहित मान लिया जाय तो क्या 
आपत्ति है ? 

उत्तर--स्पृहा आसक्तिका ही कार्य है, 
इसलिये यहाँ स्पृहाका अर्थ आसक्ति माननेमें 
कोई दोष तो नहीं है; परंतु 'स्पृहा' शब्दका 
अर्थ वस्तुतः सूक्ष्म कामना है, आसक्ति 
नहीं । अतएव आसक्ति न मानकर इसे 
कामनाका ही सूक्ष्म स्वरूप मानना चाहिये । 


| 


प्रश्नू-कामना और स्पृहासे रहित | | 


बतलानेके बाद फिर “निर्मम” और 
'निरहङ्कारः' कहनेसे क्या प्रयोजन है? 
उत्तर--यहाँ पूर्ण शान्तिको प्राप्त सिद्ध 
पुरुषका वर्णन है । इसीलिये उसे निष्काम 
और निःस्पृहके साथ ही निर्मम और निरहङ्कार 
भी बतलाया गया है; क्योंकि अधिकांशमें 

निष्काम और निःस्पृह होनेपर भी यदि किसी शब्द ही पर्याप्त था; फिर निष्काम, निःस्पृह 
पुरुषमें ममता और अहङ्कार रहते हैं तो और निर्मम कहनेकी क्यों आवश्यकता हुई ? 
वह सिद्ध पुरुष नहीं है और जो मनुष्य उत्त--यह ठीक है कि निरहङ्कार 
निष्काम, निःस्पृह एवं निर्मम होनेपर भी होनेपर कामना, स्पृहा और ममता भी नहीं 
अहङ्काररहित नहीं है, वह भी सिद्ध नहीं रहती; क्योंकि अहङ्कार ही सबका मूल 
है । अहङ्कारके नाशसे ही सबका नाश कारण है। कारणके अभावमें कार्यका 
है । जबतक कारणरूप अहङ्कार बना है अभाव अपने-आप ही सिद्ध है । तथापि 
- तबतक कामना, स्पृहा और ममता भी स्पष्टरूपसे समझानेके लिये इन शब्दोंका 
किसी-न-किसी रूपमें रह ही सकती है प्रयोग किया गया है । 
और जबतक किञ्चन्मात्र भी कामना, स्पृहा प्रश्न--वह- शान्तिको प्राप्त है, इस 
ममता और अहङ्कार है तबतक पूर्ण शान्तिकी कथनका क्या भाव है? 
प्राप्ति नहीं होती। यहाँ “शान्तिम्‌ उत्तर--इस इ्लोकमें परमात्माको प्राप्त 
अधिगच्छति’ वाक्यसे भी पूर्ण शान्तिकी ही हुए पुरुषके विचरनेकी विधि बतलाकर 
बात सिद्ध होती है । इस प्रकारकी पूर्ण अर्जुनके स्थितप्रज्ञविषयक चौथे प्रश्नका 
और नित्य शान्ति ममता और अहङ्कारके उत्तर दिया गया है । अतः उपर्युक्त कथनसे 
रहते कभी प्राप्त नहीं होती । इसलिये यह भाव दिंखलाया गया है कि इस | 
निष्काम और निःस्पृह कहनेके बाद भी प्रकारसे विषयोंमें विचरनेवाला पुरुष ही 
निर्मम और निरटङार कहना उचित ही है । परमशान्तिस्वरूप परन्रह्मपरमात्माको प्राप्त 

प्रश्न—-ऐसा माननेसे तो एक 'निरहङ्कार' स्थितप्रज्ञ है । 

सम्ब्ध--इस प्रकार अर्जुनके चारो प्रश्नोंका उत्तर देनेके अनन्तर अब स्थितप्रज्ञ पुरुषकी स्थितिका महत्त 
बतलाते हुए इस अध्यायका उपसंहार करते है- 

एषा ब्राह्मी स्थितिः पार्थ नैनां प्राप्य विमुह्यति । 
स्थित्वास्यामन्तकालेऽपि नब्रह्मनिर्वाणमृच्छति ॥ ७२ ॥ 

हे अर्जुन ! यह ब्रह्मको प्राप्त पुरुषकी स्थिति है, इसको प्राप्त होकर योगी 
कभी मोहित नहीं होता और अन्तकालमें भी इस ब्राह्मी स्थितिमें स्थित होकर 
ब्रह्मानन्दको प्राप्त हो जाता है॥ ७२॥ 

प्रश्न—'एषा' और 'ब्राह्ी' इन दोनों उसे “ब्राह्मी स्थिति" कहते हैं और जिसका 
विशेषणोंके सहित "स्थितिः पद किस प्रकरण चलता हो उसका द्योतक 'एषा 
स्थितिका वाचक है और उसको प्राप्त होना पद है; इसलिये यहाँ आर्जुनके पूछनेपर 
क्या है? | पचपनवें श्लोकसे यहाँतक स्थितप्रज्ञ पुरुषकी . 

उत्तर--जो न्रह्मविषयक स्थिति हो, जिस स्थितिका जगह-जगह वर्णन किया 

गया है, जो ब्रह्मको प्राप्त महापुरुषकी 
स्थिति है, उसीका वाचक 'एषा' और 
'ब्राह्मी' विशेषणके सहित 'स्थितिः' पद है । 
तथा उपर्युक्त प्रकारसे अहङ्कार, ममता, 
आसक्ति, स्पृहा और कामनासे रहित होकर 
सर्वथा निर्विकार और निश्चलभावसे 
सच्चिदानन्दघन परमात्माके स्वरूपमें नित्य- 
निरन्तर निमग्न रहना ही उस स्थितिको 
प्राप्त होना है । 

प्रश्न--इस स्थितिको प्राप्त होकर योगी 
कभी मोहित नहीं होता--इस कथनका क्या 
भाव है? 

उत्तर-इससे यह भाव दिखलाया 
गया है कि ब्रह्म क्या है? ईश्वर क्या है? 
संसार क्या है? माया क्या है? इनका 
परस्पर क्या सम्बन्ध है? मैं कौन हूँ? 
कहाँसे आया हूँ? मेरा क्या कर्तव्य है? 
और क्या कर रहा हूँ ?--आदि विषयोंका 
यथार्थ ज्ञान न होना ही मोह है; यह मोह 
जीवको अनादिकालसे है, इसीके कारण 
यह इस संसारचक्रमें घूम रहा है । पर 


जब अहंता, ममता, आसक्ति और कामनासे 


८ हु रहित होकर मनुष्य उपर्युक्त ब्राह्मी स्थितिको 


ओ। प्राप्त कर लेता है, तब उसका यह 
ओ  अनादिसिद्ध मोह समूल नष्ट हो जाता है, 


ओ। अतएव फिर उसकी उत्पत्ति नहीं होती । 
र म्रश्भअन्तकालमें भी इस स्थितिमें 


SII VIS AE TSC SSP Mer 


स्थित होकर योगी ब्रह्मानन्दको प्राप्त हो 
जाता है--इस कथनका क्या भाव है? 

उत्तर--इस कथनसे यह भाव 
दिखलाया गया है कि जो मनुष्य जीवित 
अवस्थामें ही इस स्थितिको प्राप्त कर लेता 
है, उसके विषयमें तो कहना ही क्या है, 
वह तो ब्रह्मानन्दको प्राप्त जीवन्मुक्त है ही; 
पर जो साधन करते-करते या अकस्मात्‌ 
मरणकालमें भी इस ब्राह्मी स्थितिमें स्थित 
हो जाता है अर्थात्‌ अहङ्कार, ममता, 
आसक्ति, स्पृहा और: कामनासे रहित होकर 
अचलभावसे परमात्माके स्वरूपमें स्थित हो 
जाता है, वह. भी ब्रह्मानन्दको प्राप्त हो 
जाता है । 

प्रशथ---जो साधक कर्मयोगमें श्रद्धा 
रखनेवाला है और उसका मन ग्रदि किसी 
कारणवश मृत्युकालमें समभावमें स्थिर नहीं 
रहा तो उसकी क्या गति होगी? 

उत्तर-मृत्युकालमें रहनेवाला समभाव 
तो साधकका उद्धार तत्काल ही कर देता है, 


परंतु मृत्युकालमें यदि समतासे मन विचलित : 


हो जाय तो भी उसका अभ्यास व्यर्थ नहीं 
जाता; वह योगभ्रष्टकी गतिको प्राप्त 
होता है और समभावके संस्कार उसे बलात्‌ 
अपनी ओर आकर्षित कर लेते हैं 
(६।४०-४४) और फिर वह परमात्माको 
प्राप्त हो जाता है । 


— Oo 


तत्सदिति श्रीमद्धगवद्गीतासूपनिषत्सु बहाविद्याया योगशारू श्रीकृष्णार्जुनसंवादे 
सांख्ययोगो नाम द्वितीयोऽध्यायः ॥ २॥ १ 

तृतीयोऽध्याय 


इस अध्यायमें नाना प्रकारके हेतुओसे विहित कमोंकी अवश्यकर्तव्यता 


अध्यायका नाम सिद्ध की गयी है तथा प्रत्येक मनुष्यको अपने-अपने वर्ण-आश्रमके . 


लिये विहित कर्म किस प्रकार करने चाहिये, क्यों करने चाहिये, उनके न 
करनेमें क्या हानि है, करनेमें क्या लाभ है, कौन-से कर्म बन्धनकारक हैं और कौन-से मुक्तिमें 
सहायक हैँ- इत्यादि बातें भलीभाँति समझायी गयी हैं । इस प्रकार इस अध्यायमें 
कर्मयोगका विषय अन्यान्य अध्यायोकी अपेक्षा अधिक और विस्तारपूर्वक वर्णित है एवं दूसरे 
विषयोका समावेश बहुत ही कम हुआ है, जो कुछ हुआ है, वह भी बहुत ही संक्षेपमें हुआ 
है; इसलिये इस अध्यायका नाम 'कर्मयोग' रखा गया है । 


इस अध्यायके पहले और दूसरे श्लोकोमें भगवानके अभि्रायको 


अध्यायका संक्षेप न समझनेके कारण अर्जुनने भगवानको मानो उलाहना देते हुए 

उनसे अपना ऐकान्तिक श्रेयः-साधन बतलानेके लिये प्रार्थना की है ओर 
उसका उत्तर देते हुए भगवानने तीसरेमें दो निष्ठाओका वर्णन करके चौथेमें किसी भी निश्ठामें 
स्वरूपसे कमोका त्याग आवश्यक नहीं है, ऐसा सिद्ध किया है । पाँचवेंमें क्षणमात्रके लिये 


~ 
Hh औँ 


भी कर्मोका सर्वथा त्याग असम्भव बतलाकर छंठेंमें केवल ऊपरसे इन्द्रियोकी क्रिया न * 
करनेवाले विषयचिन्तक मनुष्यको मिथ्याचारी बतलाया है और सातवेंमें मनसे इद्धियोंका | 
संयम करके इन्द्रियोके द्वारा अनासक्तभावसे कर्म करनेवालेकी प्रशंसा की है । आठवें और | 
नवेंमें कर्म न करनेकी अपेक्षा कर्मोका करना श्रेष्ठ बतलाया है तथा कमोंके बिना | 


शरीरनिर्वाहको असम्भव बतलाकर निःस्वार्थ और अनासक्तभावसे विहित कर्म करनेकी आज्ञा 


दी है । दसवेंसे बारहवेंतक प्रजापतिकी आज्ञा होनेके कारण कर्मोकी अवश्यकर्तव्यता सिद्ध 
करते हुए तेरहवेमें यज्ञशिष्ट अन्नसे सब पापोंका विनाश होना और यज्ञ न करनेवालोको पापी | 
बतलाया है । चौदहवें और पन््रहवेंमें सृष्टि-चक्रका वर्णन करके सर्वव्यापी परमेश्वरको 


यज्ञरूप साधनमें तित्यप्रतिडित बतलाया है । सोलहवेंमें उस सृष्टि-चक्रके अनुसार न 
बरतनेवालेकी निन्दा की है । सत्रहवें और अठारहवेंमें आत्मनिष्ठ ज्ञानी महात्मा पुरुषकें लिये 
कर्तव्यका अभाव बतलाकर कर्म करने ओर न करनेमें उसके प्रयोजनका अभाव बतलाया 


_ है और उन्रीसवेंमें उपर्युक्त हेतुओसे कर्म करना आवश्यक सिद्ध करके एवं निष्काम कर्मका 
फल परमात्माकी प्राप्ति बतलाकर अर्जुनको अनासक्तभावसे कर्म करनेकी आज्ञा दी है । 
तदनन्तर नीसवेंमें जनकादिको कमसे सिद्धि प्राप्त होनेका प्रमाण देकर एवं लोकसंग्रहके लिये 


भी कर्म करना आवश्यक बतलाकर लोकसंग्रहकी सार्थकता सिद्ध की है । इक्कीसरवेमैँ श्रेष्ठ 
पुरुषके आचरण और उपदेशके अनुसार लोग चलते हुँ ऐसा कहकर बाईसवेंसे चौबीसवेंतक 

भगवानूने स्वयं अपना दुष्टान्त देते हुए कर्म करनेसे लाभ और न करनेसे हानि बतलायी 
है । पचीसवें और छन्बीसवेंमें ज्ञानी पुरुषके लिये भी लोकसंग्रहार्थं स्वयं कर्म करना 
और दूसरोसे करवाना उचित बतलाकर सत्ताईसवें और अड्डाईसवेमें कर्मासक्त जनसमुदायकी 
अपेक्षा सांख्ययोगीकी विलक्षणताका प्रतिपादन करते हुए उनतीसकेंमें ज्ञानीके लिये साधारण 
मनुष्योको विचलित न करनेकी बात कही गयी है । तीसवेंमें अर्जुनको आशा, ममता' 
और सन्तापका सर्वथा त्याग करके भगवदर्पणबुद्धिसे युद्ध करनेकी आज्ञा देकर इकतीसवेंमे 
उस सिद्धान्तके अनुसार चलनेवाले श्रद्धालु पुरुषोंका मुक्त होना और बत्तीसवेमें उसके 
अनुसार न चलनेवाले दोषदर्शियॉका पतन होना बतलाया है । उसके बाद तैंतीसवेमे 
प्रतिके अनुसार स्वरूपसे क्रिया न करनेमें समस्त मनुष्योंकी असमर्थता सिद्ध करते 
हुए चातीसवेंमें राग-ब्रेषके वशमें न होनेकी प्रेरणा की है और पैंतीसवेंमें परधर्मकी 
अपेक्षा स्वधर्मको कल्याणकारक एवं परधर्मको भयावह बतलाया है । छत्तीसवेंमें अर्जुनके 
यह पूछनेपर कि 'बलात्कारसे मनुष्यको पापमें प्रवृत्त कौन करता है,” सैतीसवेंमें कामरूप 
वैरीको समस्त पापाचरणका मूल कारण बतलाया है और अड़तीसवेसे इकतालीसवेंतक 
उस कामको अग्निकी भाँति दुष्पूर और ज्ञानका आवरण करनेवाला महान्‌ शत्रु बतलाकर 
एवं उसके निवासस्थानोंका वर्णन करके इन्रिय-संयमपूर्वक उसका नाश करनेके लिये 


कहा है । फिर बयालीसवेंमें इन्द्रिय, मन और बुद्धिसे आत्माको अतिशय श्रेष्ठ बतलाकर 


तैंतालीसवेंमें बुद्धिके द्वारा मनका संयम करके कामको मारनेकी आज्ञा देते हुए अध्यायकी 


` समाप्ति की है । 


' सम्क्य-दूसरे अध्यायमें भगवान्‌ने 'अशोच्यानन्वशोचस्त्वम्‌' (२। ११) से लेकर 'देही तित्यमवध्योऽयम्‌' 
(२।३०) तक आलक्तका निरूपण करते हुए सांख्ययोगका प्रतिपादन किया और “बुद्धियोगे विमा श्रणु' 
(२।३९) से लेकर 'तदा योगमवाप्यसि' (२।५३) तक समबुद्धिरूप कर्मयोगका वर्णन किया । इसके 
पश्चात्‌ चोवनवें एलोकसे अध्यायकी समापिपर्यत्त अर्जुनके पूछनेपर भगवान्मे समबुद्धिरूप कर्मयोगके द्वारा 
परमेश्वरको प्राप्त हुए स्थितप्रज्ञ सिद्ध पुरुषके लक्षण, आचरण और महत्वका प्रतिपादन किया । वहाँ 
कर्मयोगकी महिमा कहते हुए भगवानूने सैतालीसवें और अड़तालीसवें श्लोकोमें कर्मयोगका खरूप बतलाकर 


अर्जुनको कर्म करनेके लिये कहा; उनचासवेंमें समबुद्धिरूप कर्मयोगकी अपेक्षा सकाम कर्मका स्थान बहुत 


ही नीचा बतलाया, पचासवेमें समबुद्धियुक्त पुरुषकी प्रशंसा करके अर्जुनको कर्मयोगमें लगनेके लिये कहा, 


क इक्यावनवेमें समबुद्धियुक्त ज्ञानी पुरुषको अनामय पदकी प्राप्ति बतलायी । इस प्रसङ्गको सुनकर अर्जुन 
४ 
उसका यथार्थ अभिप्राय निश्चित नहीं कर सके । बुद्धि" शब्दका अर्थ श्ञान' मान लेनेसे उन्हें भ्रम हो 


2 ` स्ट न दिखायी देकर मिले हुए-से जान पड़ने लगे । अतएव भगवान्‌से उनका स्पष्टीकरण करवानेकी 


र । और अपने लिये निश्चित श्रेयःसाधन जाननेकी इच्छते अर्जुन पूछते हैँ- 

गया, भगवात्के वचनोमें कर्म' की अपेक्षा 'ज्ञान' की प्रशंसा प्रतीत होने लगी; एवं वे वचन उनको . 


* तीसरा अध्याय * 


१६१ 

अर्जुन उवाच 
ज्यायसी चेत्कर्मणस्ते मता 


बुद्धिर्जनार्दन । 


तत्किं कर्मणि घोरे मां नियोजयसि केशव ॥ १॥ 


अर्जुन बोले--हे जनार्दन ! यदि आपको कर्मकी अपेक्षा ज्ञान श्रेष्ठ मान्य 
है तो फिर हे केशव ! मुझे भयङ्कर कर्ममें क्यों लगाते हैं? ॥ १ ॥ ` 


प्रश्न—कर्मकी अपेक्षा ज्ञान श्रेष्ठ है, 


ऐसा इससे पूर्व भगवान्ने कहाँ कहा है ? 


यदि नहीं कहा, तो अर्जुनके प्रश्नका आधार 
क्या है? 

उत्तर---भगवानने तो कहीं नहीं कहा, 
किंतु अर्जुनने भगवानके वचनोंका मर्म और 
तत्व न समझनेके कारण 'दूरेण ह्यवरै कर्म 
बुद्धियोगाद्धनञ्जय'से यह बात समझ ली 
कि भगवान्‌ 'बुद्धियोग'से ज्ञानका लक्ष्य 
कराते हैं और उस ज्ञानकी अपेक्षा कर्मोको 


अत्यन्त तुच्छ बतला रहे हैं । वस्तुतः वहाँ 


'बुद्धियोग' शब्दका अर्थ ज्ञान' नहीं है; 
'बुद्धियोग' वहाँ समबुद्धिसे होनेवाले 
'कर्मयोग'का वाचक है और 'कर्म' शब्द 
सकाम कमॉका । क्‍योंकि उसी श्लोकमें 
भगवानने फल चाहनेवालोंको “कृपणाः 
फलहेतवः? कहकर अत्यन्त दीन बतलाया 
है और उन सकाम कर्मोको तुच्छ बतलाकर 
“बुद्धौ शरणमन्विच्छ से समबुद्धिरूप 
कर्मयोगका आश्रय ग्रहण करनेके लिये 
आदेश दिया है; परंतु अर्जुनने इस तत्त्वको 
नहीं समझा, इसीसे उनके मनमें उपर्युक्त 
प्रश्रकी अवतारणा हुई । 

प्रश्न-'बुद्धि' शब्दका अर्थ यहाँ भी 
पूर्वकी भाँति समबुद्धिरूप कर्मयोग क्यों न 
लिया जाय ? छ 
गीण्तर्णवि?--६ 

उत्तर यहाँ तो अर्जुनका प्रश्न है । 
वे भगवानके यथार्थ तात्पर्यको न समझकर 
'बुद्धि' शब्दका अर्थ 'ज्ञान' ही समझे हुए 
हैं और इसीलिये वे उपर्युक्त प्रश्न कर रहे 
हैं । यदि अर्जुन बुद्धिका अर्थ समबुद्धिरूप 
कर्मयोग समझ लेते तो इस प्रकारके 
प्रश्नका कोई आधार ही नहीं रहता । अर्जुनने 
बुद्धि का अर्थ ज्ञानः मान रखा है, 
अतएव यहाँ अर्जुनकी मान्यताके अनुसार 
'बुद्धि' शब्दका अर्थ 'ज्ञान' ठीक ही किया 
गया है 

प्रश्न--मुझे घोर कर्ममें क्‍यों लगाते 
हैं? इस वाक्यका क्या भाव है? 

उत्तर भगवानके अभिघ्रायको न 
समझनेके कारण अर्जुन यह माने हुए हैं 
कि जिन कर्मोको भगवानने अत्यन्त तुच्छ 
बतलाया है, उन्हीं कर्मोमें (“तस्माझुध्यस्व 
भारत'--इसलिये तू युद्ध कर, 'कर्मण्ये- 
वाधिकारस्ते!--तेरा कर्ममें ही अधिकार है, 
“योगस्थः कुरु कर्माण'--योगमें स्थित होकर 
कर्म कर- इत्यादि विधिवाक्योंसे) मुझे 
प्रवृत्त करते हैं । इसीलिये वे उपर्युक्त 
वाक्यसे भगवानको मानो उलाहना-सा 
देते हुए पूछ रहे हैं कि आप मुझे इस | 
युद्धरूप भयानक पापकर्ममें क्‍यों लगा 
रहे हैं ? 


१६२ 


* गीता-तत्त्वविवेचनी टीका * 


तन कफ है है KOR RRR है है KK KK है हज है है हज है है हे है हे जज है हे हु है हज जे हज जै KKK 


प्रश्नयहाँ “जनार्दन' और 'केशव' 
नामसे भगवान्को अर्जुनने क्यों सम्बोधित 
किया ? [ 

उत्तर---सर्वै्जनैरर्यते याच्यते 
स्वाभिलषितसिद्धये इति जनार्दनः' इस 
व्युत्पत्तिक अनुसार सब लोग जिनसे अपने 
मनोरथकी सिद्धिके लिये याचना करते हैं, 
उनका नाम 'जनार्दन' होता है तथा 'क'-ब्रह्मा, 
'अ'-विष्णु और 'ईश'-महेश--ये तीनों 
जिनके 'व'-वपु अर्थात्‌ स्वरूप हैं, उनको 


'केशव' कहते हैं । भगवानको इन नामोंसे 
सम्बोधित करके अर्जुन यहं सूचित कर 
रहे हैं कि 'मैं आपके शरणागत हूँ-मेरा 
क्या कर्तव्य है, यह बतलानेके लिये मैं 
आपसे पहले भी याचना कर चुका हूँ 
(२।७) और अब भी कर रहा हूँ; क्योंकि 
आप साक्षात्‌ परमेश्वर हैं । अतएव मुझ 
याचना करनेवाले शरणागत जनको अपना 
निश्चित सिद्धान्त अवश्य बतलानेकी कृपा 
कीजिये ।' 


व्यामिश्रेणेव वाक्येन बुद्धिं मोहयसीव मे। 
तदेक वद निश्चित्य येन श्रेयोऽहमाघुयाम्‌॥ २॥ 


आप मिले हुए-से वचनोंसे मेरी बुद्धिको मानो मोहित कर रहे हैं । इसलिये 
उस एक बातको निश्चित करके कहिये जिससे मैं कल्याणको प्राप्त हो जाऊँ ॥ २॥ 


प्रभ--आप मिले हुए-से बचनोंद्वारा 
मेरी बुद्धिको मानो मोहित कर रहे हैं, इस 
वाक्यका क्या अभिप्राय है ? 

उत्तर--जिन वचनोंमें कोई साधन 
निश्चित करके स्पष्टरूपसे नहीं बतलाया गया 
हों, जिनमें कई तरहकी बातोंका सम्मिश्रण 
हो, उनका नाम “व्यामिश्र'--मिले हुए 
वचन' हैं । ऐसे बचनोंसे श्रोताकी बुद्धि 
किसी एक निश्चयपर न पहुँचकर मोहित 
हो जाती है । भगवानके वचनोका तात्पर्य 
न समझनेके कारण अर्जुनको भी भगवानके 
वचन मिले हुए-से प्रतीत होते थे; क्योकि 
बुद्धियोगकी अपेक्षा कर्म अत्यन्त निकृष्ट 


का है, तू बुद्धिका ही आश्रय ग्रहण क्र 


. (२।४९) इस कथनसे तो अर्जुनने समझा 
कि भगवान्‌ ज्ञानकी प्रशंसा और कर्मोकी 


निन्दा करते हैं ओर मुझे ज्ञानका आश्रय 
लेनेके लिये कहते हैं तथा बुद्धियुक्त पुरुष 
पुण्य-पापोंको यहीं छोड़ देता है! (२। ५०) 
इस कथनसे यह समझा कि पुण्य-पापरूप 
समस्त कर्मोका स्वरूपसे त्याग करनेवालेको 
भगवान्‌ बुद्धियुक्त' कहते हैं । इसके विपरीत 
'तेरा कर्ममें अधिकार है! (२।४७), “तू 
योगमें स्थित होकर कर्म कर' (२।४८) 
इन वाक्योंसे अर्जुनने यह बात समझी कि 
भगवान्‌ मुझे कममिं नियुक्त कर रहे हैं; 
इसके सिवा 'निस्नैगुण्यो भव', 'आत्मवान्‌ 
भव' (२।४५) आदि वाक्योंसे कर्मका 
त्याग और “तस्माद्युध्यस्व भारत' (२ । १८), 
'ततो युद्धाय युज्यस्व (२।३८), 
"तस्माद्योगाय युज्यस्व (२।५०) आदि 
वचनोसे उन्होंने कर्मकी प्रेरणा समझी । 

* तीसरा अध्याय * 


१६३ 


NRKRRKKKKRKRRKKKKKRKKKRRRKKKKRRRKKKARRRRKKKARARRR RRR त KK KKK KKK KKK KKK KKK KKK KKK KK KKK और कै है मै है RRR KR है हर के और और हे मर हर मम हम जम मम 


इस प्रकार उपर्युक्त वचनोंमें उन्हें विरोध 
दिखायी दिया । इसलिये उपर्युक्त वाक्यमें 
उन्होंने दो बार 'इव' पदका प्रयोग करके 
यह भाव दिखलाया है कि यद्यपि वास्तवमें 
आप मुझे स्पष्ट और अलग-अलग ही 
साधन बतला रहे हैं, कोई बात मिलाकर 
नहीं कह रहे हैं तथा आप मेरै परम प्रिय 
और हितैषी हैं, अतएव मुझे मोहित भी 
नहीं कर रहे हैं वरं मेरे मोहका नाश 
करनेके लिये ही उपदेश दे रहे हैं; किंतु 
अपनी आज्ञताके कारण मुझे ऐसा ही प्रतीत 
हो रहा है कि मानो आप मुझे परस्पर-विरुद्ध 
और मिले हुए-से वचन कहकर मेरी बुद्धिको 
मोहमें डाल रहे हैं । 

प्रश्न—यदि अर्जुनको दूसरे अध्यायके 
उनचासवें और पचासवें श्लोकोंको सुनते 
ही उपर्युक्त भ्रम हो गया था, तो तिरपनवें 
श्लोकमें उस प्रकरणके समाप्त होते ही 
उन्होंने अपने भ्रमनिवारणके लिये भगवानसे 
पूछ क्यों नहीं लिया ? बीचमें इतना व्यवधान 
क्यों पड़ने दिया ? 

उत्तर--यह ठीक है कि अर्जुनको 
वहीं शङ्का हो गयी थी, इसलिये चौवनवें 
श्लोकमें ही उन्हें इस विषयमें पूछ लेना 
चाहिये था; किंतु तिरपनवें श्लोकमें जब 
भगवानने यह कहा कि “जब तुम्हारी बुद्धि 
मोहरूपी दलदलसे तर जायगी और 
पस्मात्माके स्वरूपमें स्थिर हो जायगी तब 
'तुम परमात्मामें संयोगरूप योगको प्राप्त 
होओगे'; तब उसे सुनकर अर्जुनके मनमें 
परमात्माको प्राप्त - स्थिरबुद्धियुक्त पुरुषके 
लक्षण और आचरण जाननेकी प्रबल इच्छा 


CCO. Vasishtha Tripathi Collection. Digitized by eGangotri 


जाग उठी । इस कारण उन्होंने अपनी इस 
पहली शङ्काको मनमें रखकर, पहले 
स्थितप्रज्ञके विषयमे प्रश्न कर दिये और 
उनका उत्तर मिलते ही इस शङ्काको भगवानके 
सामने रख दिया । यदि वे पहले इस 
प्रसङ्गको छेड़ देते तो स्थितप्रज्ञसम्बन्धी 
बातोंमें इससे भी अधिक व्यवधान पड़ 
जाता । 
प्रश्न--डस एक बातको निश्चित करके 
कहिये, जिससे मैं कल्याणको प्राप्त हो 
जाऊँ--इस वाक्यका क्या भाव है? 
उत्तर--इससे अर्जुन यह भाव दिखलाते 
हैं कि अबतक आपने मुझे जितना उपदेश 
दिया है, उसमें विरोध प्रतीत होनेसे मैं 
अपने कर्तव्यका निश्चय नहीं कर सका हूँ । 
मेरी समझमें यह बात नहीं आयी है कि 
आप मुझे युद्धके लिये आज्ञा दे रहे हैं 
या समस्त कर्मोका त्याग कर देनेके लिये; 
यदि युद्ध करनेके लिये कहते हैं तो किस 
प्रकार करनेके लिये कहते हैं और यदि 
कर्मोका त्याग करनेके लिये कहते हैं तो 
उनका त्याग कस्नेके बाद फिर क्या करनेको 
आज्ञा देते हैं । इसलिये आप सब प्रकारसे 
सोच-समझकर मेरे कर्तव्यका निश्चय करके 
मुझे एक ऐसा निश्चित साधन बतला दीजिये 
कि जिसका पालन करनेसे मैं कल्याणको 
प्राप्त हो जाऊँ । । 
प्रश्नयहाँ “श्रेयः पदका अर्थ 
“कल्याण' करनेका क्या अभिप्राय है? | 
उत्तरयहाँ श्रेयःप्राप्तिसि अर्जुनका | 
तात्पर्यं इस लोक या. परलोकके भोगोंकी 
प्राप्ति नहीं है, क्योंकि “भूमिका निष्कण्टक 


१६४ 


* गीता-तत्त्वविवेचनी टीका * 


RAR RAR RR KARR जज जज हज जज है जज हज KKK है है है है ह है है है ह हु हे हे हे हे RR ARK ह है हे हे जे है जज जज 

राज्य और देवॉका आधिपत्य मेरे शोकको सर्वथा नाश करके शाश्रती शान्ति और 

दूर नहीं कर सकते' (२।८) {यह बात नित्यानन्द प्रदान करनेवाली 

तो उन्होंने पहले ही कह दी थी । अतएव प्राप्तिसे है, इसीलिये यहाँ “श्रेय पदका 

श्रेयःप्राप्तिसे उनका अभिप्राय शोक-मोहका अर्थ 'कल्याण' किया गया है । 
सम्ब्थ-इस प्रकार अर्जुगके पूछनेपर भगवान्‌ उनका निश्चित कर्तव्य भक्तप्रधान कर्मयोग बतलारेके 

उद्देश्यसै पहले उनके प्रश्नका उत्तर देते हुए यह दिखलाते हैं कि मेरे वचन व्यामिश्र' अर्थात्‌ मिले हुए 


नहीं हैं वरं सर्वथा स्पष्ट और अलग-अलग हैं-- 


श्रीभगवानुवाच 
लोकेऽस्मिन्द्रिविधा निष्ठा पुरा प्रोक्ता मयानघ । 
ज्ञानयोगेन सांख्यानां कर्मयोगेन योगिनाम्‌॥ ३॥ 
श्रीभगवान्‌ बोले-हे निष्पाप ! इस लोकमें दो प्रकारकी निष्ठा मेरेद्वारा 
पहले कही गयी है । उनमेंसे सांख्ययोगियोंकी निष्ठा तो ज्ञानयोगसे और 
योगियोंकी निष्ठा कर्मयोगसे होती है॥ ३ ॥ 


म्रश्न-अस्मिन्‌ लोके’ पद किस 
लोकका वाचक है? 

उत्तर अस्मिन्‌ लोके’ पद इस 
मनुष्यलोकका 'वाचक है, क्योंकि ज्ञानयोग 
और कर्मयोग--इन दोनों साधनोमें मनुष्योंका 
ही अधिकार है । | 

प्रभ--निष्ठा' पदका क्या अर्थ है 
और उसके साथ 'द्रिविधा' विशेषण देनेका 
क्या भाव है? 

उत्तर--निष्ठा' पदका अर्थ स्थिति’ 
“है । उसके साथ 'द्रिविधा' विशेषण देकर 
भगवानने यह भाव दिखलाया. है कि 
श्रधानतासे साधनकी स्थितिके दो भेद होते 
हैं--एक स्थितिमें तो मनुष्य आत्मा और 
मरमात्माका अभेद मानकर अपनेको ब्रह्मसे 
अभिन्न समझता है और दूसरीमें परमेश्वरको 


ओ- सर्वशक्तिमान्‌ सम्पूर्ण जगत्‌के .कर्ता, हर्ता, 


८ स्वामी तथा अपनेको उनका आज्ञाकारी 


सेवक समझता है । 

प्रकृतिसे उत्पन्न सम्पूर्ण गुण ही गुणोंमें 
बरत रहे हैं (३।२८), मेरा इनसे कुछ 
भी सम्बन्ध नहीं है--ऐसा समझकर मन, 
इन्द्रिय और शरीरद्वारा होनेवाली समस्त 
क्रियाओमें कर्तापनके अभिमानसे सर्वथा 
रहित हो जाना; किसी भी क्रियामें या 
उसके फलमें किञ्चिन्मात्र भी अहंता, ममता, 
आसक्ति और कामनाका न रहना तथा 
सच्चिदानन्दधन ब्रह्मसे अपनेको अभिन्न 
समझकर निरन्तर परमात्माके स्वरूपमें स्थित 
हो जाना अर्थात्‌ ब्रह्मभूत (ब्रह्मस्वरूप) बन 
जाना (५। २४; ६। २७) यह. पहली 
निष्ठा है । इसका नाम ज्ञाननिष्ठा है । इस 
स्थितिको प्राप्त हो जानेपर योगी हर्ष, शोक 
और कामनासे अतीत हो जाता है, उसकी 
सर्वत्र समदृष्टि हो जाती है (१८। ५४); 
उस समय नह सम्पूर्ण जगत्को आत्मामें 

१६५ 


स्वप्रवत्‌ कल्पित देखता है और आत्माको 
सम्पूर्ण जगतमें व्याप्त देखता है (६। २९) । 
इस निष्ठा या स्थितिका फल परमात्माके 
स्वरूपका यथार्थ ज्ञान है । 

वर्ण, आश्रम, स्वभाव और परिस्थितिके 
अनुसार जिस मनुष्यके लिये जिन कर्मोका 
शास्तरमें विधान है--जिनका अनुष्ठान करना 
मनुष्यके लिये अवश्यकर्तव्य माना गया 
है--उन शासत्नविहित स्वाभाविक कर्मोका 
न्यायपूर्वक, अपना कर्तव्य समझकर अनुष्ठान 
करना; उन कमॉमें और उनके फलमें ममता, 
आसक्ति और कामनाका सर्वथा त्याग करके 
प्रत्येक कर्मकी सिद्धि और असिद्धिमें तथा 
उसके फलमें सदा ही सम रहुना 
(२।४७-४८) एवं इन्द्रियोंके भोगोंमें 
और कमॉमें आसक्त न होकर समस्त 
संकल्पोंका त्याग करके योगारूढ हो जाना 
(६ ।४)--यह कर्मयोगकी निष्ठां है । तथा 
परमेश्वरको सर्वशक्तिमान्‌, सर्वाधार, 
सर्वव्यापी, सबके सुहृद्‌ और सबके प्रेरक 
समझकर और अपनेको सर्वथा उनके अधीन 
मानकर समस्त कर्म और उनका फल 
भगवानके समर्पण करना (३। २३०; 
९ | २७-२८); उनकी आज्ञा और प्रेरणाके 
अनुसार उनकी पूजा समझकर -जैसे वे 
करवावें, वैसे ही समस्त कर्म करना; उन 
कमॉमें या उनके फलमें किञ्चिन्मात्र भी ममता 
आसक्ति या कामना न रखना; भगवानके 
प्रत्येक विधानमें सदा ही सन्तुष्ट रहना 
तथा निरन्तर उनके नाम, गुण, प्रभाव ओर 
स्वरूपका चिन्तन करते रहना (१०।९; 
१२।६; १८।५७)-यह भक्तिप्रधान 

कर्मयोगकी निष्ठा है । उपर्युक्त कर्मयोगकी 
स्थितिको प्राप्त हुए पुरुषमें राग-द्रेष और 
काम-क्रोधादि अवगुणोंका सर्वथा अभाव 
होकर उसकी सबमें समता हो जाती है 
क्योंकि वह सबके हुदयमें अपने स्वामीको 
स्थित देखता है (१५। १५५ १८ । ६१) और 
सम्पूर्ण जगत्को भगवानका ही स्वरूप 
समझता है (७।७-१२; ९। १६-१९) । 
इस स्थितिका फल भगवानको प्राप्त हो 
जाना है । 

प्रश्न—दो प्रकारकी निष्ठाएँ मेरेद्वारा 
पहले कही गयी हैं, इस कथनका क्या 
भाव है? 

उत्तर-इससे भगवानने यह भाव 
दिखलाया है कि ये दो प्रकारकी निष्ठाएँ 
मैंने आज तुम्हें नयी नहीं बतलायी हैं, 
सृष्टिके आदिकालमें और उसके बाद 
भिन्न-भिन्न अवतारोंमें मैं इन दोनों निष्ठाओंका 
स्वरूप अलग-अलग बतला चुका हूँ वैसे 
ही तुमको भी मैंने दूसरे अध्यायके ग्यारहवें 
श्लोकसे लेकर तीसवें श्लोकतक अद्वितीय 
आत्माके स्वरूपका प्रतिपादन करते हुए 
सांख्ययोगकी दुष्टिसे युद्ध करनेके लिये कहा 
है (२। १८) और उनतालीसवें श्लोकमें 
योगविषयक बुद्धिका वर्णन करनेकी प्रस्तावना 
करके चालीसवेंसे तिरपनवें श्लोकतक 
फलसहित कर्मयोगका वर्णन करते हुए | 
योगमें स्थित होकर युद्धादि कर्तव्यकर्म 
करनेके लिये कहा है (२ ।४७-५०); 
तथा दोनोंका विभाग करनेके लिये 
उनतालीसवें श्लोकमें स्पष्टरूपसे यह र्भ 
कह दिया है कि इसके पूर्व मैने | 

सांख्यविषयक उपदेश दिया है ओर अब 
योगविषयक उपदेश कहता हूँ । इसलिये 
मेरा कहना 'व्यामिश्र' अर्थात्‌ 'मिला हुआ' 
नहीं है । 

प्रश्न अनघ' 
भाव है? 

उत्तर--जो पापरहित हो, उसे 'अनघ' 
कहते हैं । अर्जुनको 'अनघ' नामसे सम्बोधित 
करके भगवानने यह भाव दिखलाया है 
कि जो पापयुक्त या पापपरायण मनुष्य है, 
वह तो इनमेंसे किसी भी निष्ठाको नहीं पा 
सकता; पर तुम पाप रहित हो, अतः तुम 
इनको सहज ही प्राप्त कर सकते हो, 
इसलिये-मैंने तुमको यह विषय सुनाया है । 

` प्रश्न सांख्ययोगियोंकी निष्ठा ज्ञान- 

योगसे और योगियोंकी कर्मयोगसे होती है, 
इस कथनका क्या भाव है? 

उत्त इससे यह भाव दिखलाया है 
कि उन दोनों प्रकारकी निष्ठाओंमेंसे जो 
सांख्ययोगियोंकी निष्ठा है, वह तो ज्ञानयोगका 
साधन करते-करते देहाभिमानका सर्वथा 
नाश होनेपर सिद्ध होती है और जो 
कर्मयोगियोकी निष्ठा है, वह कर्मयोगका 


सम्बोधनका क्या 


साधन करते-करते कमोॉमें और उनके फलमें 
ममता, आसक्ति और कामनाका अभाव 
होकर सिद्धि-असिद्भिमें समत्व होनेपर होती 
है । उपर्युक्त इन दोनों निष्ठाओके अधिकारी 
ूर्वसंस्कार श्रद्धा और रुंचिके अनुसार, 
अलग-अलग होते हैं और ये दोनों निष्ठाएँ 
स्वतंत्र हैं । 

प्रश्न--यदि कोई मनुष्य ज्ञानयोग और 
कर्मयोग दोनोंका एक साथ सम्पादन करे, 
तो उसकी कौन-सी निष्ठा होती है? 

उत्तर ये दोनों साधन परस्पर भिन्न 
हैं, अतः एक ही मनुष्य एक कालमें 
दोनोंका साधन नहीं कर सकता; क्योंकि 
सांख्ययोगके साधनमें आत्मा और परमात्मामें 
अभेद समझकर परमात्माके निर्गुण-निराकार 
सच्तिदानन्दघनरूपका चिन्तन किया जाता है 
और कर्मयोगमें फलासक्तिके त्यागपूर्वक कर्म 
करते हुए भगवानको सर्वव्यापी, सर्वशक्तिमान्‌. 
और सर्वेश्र समझकर उनके नाम, गुण, 
प्रभाव और स्वरूपका उपास्य-उपासकभावसे 
चिन्तन किया जाता है । इसलिये दोनोंका 
अनुष्ठान एक साथ एक कालमें एक ही 
मनुष्यके द्वारा नहीं किया जा सकता । 


सम्ब्य-पूर्व उलोकमें भगवान्‌ने जो यह बात कही है कि सांख्यनिष्ठा ज्ञगयोगके साधनसे होती है 


ओर योगनिष्ठा 
कर्तव्यकमोका 


न 


कर्मयोगके साधनसे होती है, उसी बातको सिद्ध करनेके लिये अब यह दिखलाते हैं कि 
खरूपतः त्याग किसी भी निष्ठाका हेतु नहीं है-- 


पुरुषोऽश्नुते । 


न च संन्यसनादेव सिद्धिं समधिगच्छति।॥ ४ ॥ 


: मनुष्य न तो कर्मोका 
. ! आप्त होता है और न 
. ही प्राप्त होता है॥ ४। 


आरम्भ किये बिना निष्कर्मताको यानी योगनिष्ठाको 
कमोके केवल त्यागमात्रसे सिद्धि यानी सांख्यनिष्ठाको 

प्रश्न—यहाँ "नैष्कर्म्यम्‌ पद किसंका 
` वाचक है और मनुष्य कर्मोका आरम्भ किये 
बिना निष्कर्मताको प्राप्त नहीं होता, इस 
कथनका क्या भाव है? 

` उत्तर-_कर्मयोगकी जो परिपक्व स्थिति 

है--जिसका वर्णन पूर्वश्लोककी व्याख्यामें 
योगनिष्ठाके नामसे किया गया है, उसीका 
वाचक यहाँ 'नैष्कर्म्यम्‌' पद है । इस 
स्थितिको प्राप्त पुरुष समस्त कर्म करते हुए 
भी उनसे सर्वथा मुक्त हो जाता है, उसके 
कर्म बन्धनके हेतु नहीं होते (४। २२,४१); 
'इस कारण उस स्थितिको 'ैष्कर्म्य' अर्थात्‌ 
“निष्कर्मता' कहते हैं । यह स्थिति मनुष्यको 
निष्कामभावसे कर्तव्यक्मोका आचरण 
करनेसे ही मिलती है, बिना कर्म किये नहीं 
मिल सकती । इसलिये कर्मबन्धनसे मुक्त 
होनेका उपाय कर्तव्य-कर्मोका त्याग कर 
देना नहीं है, बल्कि उनको निष्कामभावसे 
करते रहना ही है--यही भाव दिंखलानेके 
लिये कहा गया है कि “मनुष्य कर्मोका 
आरम्भ किये बिना निष्कर्मताको नहीं प्राप्त 
होता ।' 

प्रश्न-कर्मयोगका स्वरूप तो कर्म 
करना ही है, उसमें कर्मोका आरम्भ न 
करनेकी शङ्का नहीं होती; फिश कर्मोका 
आरम्भ किये बिना 'निष्कर्मता' नहीं मिलती, 
यह कहनेकी क्या आवश्यकता थी ? 

उत्तर--भगवान्‌ अर्जुनको कमेमिं 
फल और आसक्तिका त्याग करनेके लिये 
कहते हैं और उसका फल कर्मनन्धनसे मुक्त 
हो जाना बतलाते हैं (२। ५१); 
कारण वह यह समझ सकता है कि यदि 

मैं कर्म न करूँ तो अपने-आप ही उनके 
बन्धनसे मुक्त हो जाऊँगा, फिर कर्म करनेकी 
जरूरत ही क्या है । इस भ्रमकी निवृत्तिके 
लिये पहले कर्मयोगका प्रकरण आरम्भ करते 
समय भी भगवान्ने कहा है कि ममा ते 
सङ्गोऽस्त्वकर्मणिः अर्थात्‌.तेरी कर्म न करनेमें 
आसक्ति नहीं “होनी चाहिये । तथा छठे 
अध्यायमें भी कहा है कि “आरुरुक्षु मुनिके 
लिये कर्म करना ही योगारूढ होनेका उपाय 
है' (६।३) इसलिये शारीरिक परिश्रमके 
भयसे या अन्य किसी प्रकारकी आसक्तिसे 
मनुष्यमें जो अप्रवृत्तिका दोष आ जाता है, 
उसे कर्मयोगमें बाधक बतलानेके लिये ही 
भगवानने ऐसा कहा है । 

प्रभर—यहाँ “सिद्धिम्‌ पद किसका 
वाचक है और कर्मेकि केवल त्यागमात्रसे 
सिद्धिकी प्राप्ति नहीं होती, इस कथनका क्या 
भाव है? - 

उत्तर--जो ज्ञानयोगकी सिद्धि यानी 
परिपक्व स्थिति है, जिसका वर्णन 
पूर्वश्लोककी व्याख्यामें 'ज्ञाननिष्ठा' के नामसे 
किया गया है तथा जिसका फल तत्त्वज्ञानकी 
प्राप्ति है, उसका वाचकं यहाँ “सिद्धिम पद 
है । इस स्थितिपर पहुँचकर साधक 
ब्रह्मभावको प्राप्त हो जाता है, उसकी दृष्टिमें 
आत्मा और पस्मात्माका किञ्चिन्मात्र भी भेद 
नहीं रहता, वह स्वयं ब्रह्मरूप हो जाता है; 
इसलिये इस स्थितिको 'सिद्धि' कहते हैं । . 
यह ज्ञानयोगरूप सिद्धि अपने वर्णाश्रमके 
अनुसार करनेयोग्य कमॉमें कर्तापनका 
अभिमान त्यागऊर तथा समस्त भोगोंमें 
ममता, आसक्ति और कामनासे रहित होकर 

निरन्तर अभिन्नभावसे परमात्माके स्वरूपका 
चिन्तन करनेसे ही सिद्ध होती है, कर्मोका 
स्वरूपसे त्याग कर देने मात्रसे नहीं मिलती; 
क्योंकि अहंता, ममता ओर आसक्तिका नाश 
हुए बिना मनुष्यकी अभिन्नभावसे परमात्मामें 
स्थिर स्थिति नहीं हो सकती । बल्कि मन, 
बुद्धि और शरीरद्वारा होनेवाली किसी भी 
क्रियाका अपनेको कर्ता न समझकर उनका 
्रष्टा-साक्षी रहनेसे (१४। १९) उपर्युक्त 
स्थिति प्राप्त हो जाती है। इसलिये 
सांख्ययोगीको भी वर्णाश्रमोचित कमका 
स्वरूपसे त्याग करनेकी चेष्टा न करके उनमें 
कर्तापन, ममता,. आसक्ति और कामनासे 
रहित हो जाना चाहिये--यही भाव 
दिखलानेके लिये यहाँ यह बात कही गयी 
है कि “केवल कमेके त्यागमात्रसे सिद्धि 
प्राप्त नहीं होती ।' 

प्रश्ग--'अनारम्भात्‌' और “संन्यसनात्‌ 
इन दोनों पदोंका एक ही अभिप्राय 

सम्ब्य-इस प्रकार कर्मयोगीके लिये 
सांख्ययोगीके 


कमोके सर्वथा त्यागको अशक्य बतलाते हैं-- 


है या भिन्न-भिन्न ? यदि भिन्न-भिन्न है तो 
दोनोंमें क्या भेद है? 

उत्तर--यहाँ भगवानने दोनों पदोंका 
प्रयोग भिन्न-भिन्न अभिप्रायसे किया है; 
क्योंकि 'अनारम्भात्‌’ पदसे तो कर्मयोगीके 
लिये विहित कर्मेकि न करनेको योगनिष्ठाकी 
प्राप्तिमै बाधक बतलाया है; किंतु 
'संन्यसनात्‌' पदसे सांख्ययोगीके लिये कर्मका 
स्वरूपसे त्याग कर देना सांख्यनिष्ठाकी 
प्राप्तिमें बाधक नहीं बतलाया गया, केवल 
यही बात कही गयी है कि उसीसे उसे 
सिद्धि नहीं मिलती, सिद्धिकी प्राप्तिके लिये 
उसे कर्तापनका त्याग करके सच्चिदानन्दघन 
ब्रह्ममें अभेदभावसे स्थित होना आवश्यक 
है । अतएव उसके लिये कर्मोका स्वरूपतः 
त्याग करना मुख्य बात नहीं है, भीतरी त्याग 
ही प्रधान है और कर्मयोगीके लिये स्वरूपसे 
कर्मोका त्याग न करना विधेय है--यही 
दोनों पदोंके भावोंमें भेद है । 


कर्तव्यकमोके न करनेको योगनिष्ठाकी प्राप्तिमें बाधक और 
लिये सिद्धिकी प्राप्तिमें केवल खरूपसे बाहरी कमोकै त्यागको 
क्यकममे अवृत करनेके उददेशयसे भिन्न-भिन्न हेतुओले कर्म करनेकी 


गौण बतलाकर, अब अर्जुनको 


न हि कश्चित्क्षणमपि जातु तिष्ठत्यकर्मकृत्‌ । 
कार्यते ह्यवशः कर्म सर्वः प्रकृतिजेर्गुणैः ॥ ५॥ 
निःसन्देह कोई भी मनुष्य किसी भी कालमें क्षणमात्र भी बिना कर्म किये 


नहीं रहता; क्योकि सारा मनुष्यसमुदाय 
करनेके लिये बाध्य किया जाता है॥ 
अक्ष--कोई भी मनुष्य किसी भी 
कालमें क्षणमात्र भी बिना कर्म किये नहीं 
रहता, इस वाक्यका क्या भाव है? 
 उतर-इससे भगवानने यह भाव 


अकृतिजनित गुणद्वारा परवश हुआ कर्म 
५॥ 


दिखलाया है कि उठना, बैठना, खाना, 
पीना, सोना, जागना, सोचना, मनन करना, 
स्वप्न देखना, ध्यान करना और समाधिस्थ 
होना--ये सब-के-सब कर्मके अन्तर्गत हैं । 

इसलिये जबतक शरीर रहता है, तबतक 
मनुष्य अपनी प्रकृतिके अनुसार कुछ-न-कुछ 
कर्म करता ही रहता है । कोई भी मनुष्य 
क्षणभर भी कभी स्वरूपसे कर्मोका त्याग 
नहीं कर सकता । अतः उनमें कर्तापनका 
त्याग कर देना या ममता, आसक्ति और 
फलेच्छाका त्याग कर देना ही उनका सर्वथा 
त्याग कर देना है । 

प्रश्न—यहाँ “कश्चित पदमें गुणातीत 
ज्ञानी पुरुष भी सम्मिलित है या नहीं? 

उत्तर--गुणातीत ज्ञानी पुरुषका गुणोंसे 
या उनके कार्यसे कुछ भी सम्बन्ध नहीं 
रहता; अतः वह गुणोंके वशमें होकर कर्म 
करता है, यह कहना नहीं बन सकता । 
इसलिये गुणातीत ज्ञानी पुरुष कश्चित्‌’ पदके 
अन्तर्गत नहीं आता । तथापि मन, बुद्धि 
और इन्द्रिय आदिका सङ्घातरूप जो उसका 
शरीर लोगोंकी दुष्टिमें वर्तमान है, उसके 
द्वारा उसके और लोगोंके प्रारब्धानुसार 
नाममात्रके कर्म तो होते ही हैं; किंतु 
कर्तापनका अभाव होनेके कारण वे कर्म 
द..स्तवमें कर्म नहीं हैं । हाँ, उसके मन, 
बुद्धि और इन्द्रिय आदिके सङ्घातको “कश्चित्‌' 
के अन्तर्गत मान लेनेमें कोई आपत्ति नहीं 
है; क्योंकि वह गुणोंका कार्य होनेसे गुणोंसे 
अतीत नहीं है, बल्कि उस शरीरसे सर्वथा 
अतीत हो जाना ही ज्ञानीका गुणातीत हो: 
जाना है । [ 

प्रश्न--'सर्व:* पद किनका वाचक है 
और उनका गुणोंके वशमें होकर कर्म 


करनेके लिये बाध्य होना क्या है? 
उत्तर--'सर्वः' पद समस्त प्राणियोंका 
वाचक होते हुए भी यहाँ उसे खास तौरपर 
मनुष्य-समुदायका वाचक समझना चाहिये; 
क्योकि कमोंमिं मनुष्यका ही अधिकार है । 
और पूर्वजन्मॉंके किये हुए कमोके 
संस्कारजनित स्वभावके परवश होकर जो 
कमोंमिं प्रवृत्त होना है, यही गुणोके वश 
होकर कर्म करनेके लिये बाध्य होना है । 
प्रश्न--गुणैः' पदके साथ '्रकृतिजैः' 
विशेषण देनेका क्या अभिप्राय है ? 
उत्तर--सांख्यशास्तरमें गुणोंकी 
साम्यावस्थाका नाम प्रकृति माना गया हे, 
परंतु भगवानके मतमें तीनों गुण प्रकृतिके 
कार्य हैँ--इस बातको स्पष्ट करनेके लिये 
ही भगवानने यहाँ “गुणैः पदके साथ 
“प्रकृतिजैः' विशेषण दिया है । इसी तरह 
कहीं “प्रकृतिसम्भवान्‌' (१३।१९), कहीं 
'प्रकृतिजानः (१३। २१), कहीं 'प्रकृति- 
सम्भवाः’ (१४। ५) ओर कहीं “प्रकृतिजैः” 
(१८।४०) विशेषण देकर अन्यत्र भी जगह- 
जगह गुणोंको प्रकृतिका कार्य बतलाया है । 
प्रश्भयहाँ 'प्रकृति' शब्द किसका 
वाचक है? १ 
उच्तर--समस्त गुणों और विकारोंके 
समुदायरूप इस जड़ दुश्य-जगत्‌की कारणभूता 
जो भगवान्‌की अनादि सिद्ध मूल प्रकृति 
है-जिसको अव्यक्त, अव्याकृत और | 
महद्ब्रह्म भी कहते हैं--उसीका वाचक यहाँ 
“प्रकृति शब्द है । 


सब्ब्थ--पूर्व शलोकम यह बात कही गयी कि कोई भी मनुष्य क्षणमात्र भी कर्म किये बिना नहीं रहता; इसपर | 
यह शङ्गा होती है कि इद्वियोंकी क्रियाओको हठसे रोककर भी तो मनुष्य कर्मोका त्याग र. 


ess 

सकता है । अतः ऊपरसे इद्धियोंकी क्रियाओका त्याग कर देना कमोका त्याग नहीं है, यह भाव दिखलानेके 


लिये भगवान्‌ कहते हैं- 


कर्मेन्द्रियाणि संयम्य य आस्ते मनसा स्मरन्‌। 
इच्धियार्थान्विमूढात्मा मिथ्याचारः स उच्यते॥ ६॥ 


जो मूढबुद्धि मनुष्य समस्त इन्द्रियोंको हठपूर्वक ऊपरसे रोककर मनसे उन 
इन्द्रियोंके विषयोंका चिन्तन करता रहता है, वह मिथ्याचारी अर्थात्‌ दम्भी कहा 


जाता है॥ ६॥ 

ग्रश्न-यहाँ 'क्मेन्द्रियाणि' पद किन 
इन्द्रियोका वाचक है और उनका हठपूर्वक 
रोकना क्या है? 

उत्त--यहाँ 'कमेन्द्रियाणि' पदका 
पारिभाषिक अर्थ नहीं है; इसलिये जिनके 
द्वारा मनुष्य बाहरकी क्रिया करता है अर्थात्‌ 
शब्दादि विषयोंको ग्रहण करता है, उन 
श्रोत्र, त्वचा, चक्षु, रसना और घाण तथां 
वाणी, हाथ, पैर, उपस्थ और गुदा--इन 
दसौं इन्द्रियोंका वाचक है; क्योकि गीतामें 
्रोत्रादि पाँच इन््रियॉके लिये कहीं भी 
ज्ञानेन्द्रि शब्दका प्रयोग नहीं हुआ है । 
इसके सिवा यहाँ कर्मेन्द्रियोका अर्थ केवल 
वाणी आदि पाँच इन्द्रियाँ मान लेनेसे श्रोत्र 
और नेत्र आदि इन्द्रियोंको रोकनेकी- बात 
शेष रह जाती है और उसके रह जानेसे 
मिथ्याचारीका स्वाँग भी पूरा नहीं बनता; 
तथा वाणी आदि इन्द्रियोंको रोककर श्रोत्रादि 
इन्द्रियोके, द्वारा वह क्या करता है, यह 
बात भी यहाँ बतलानी आवश्यक हो जाती 
है । किंतु भगवानने वैसी कोई बात नहीं 
कही है एवं अगले श्लोकमें भी कमेन्दरियोद्वारा 
 कर्मयोगका आचरण करनेके लिये कहा है, 
परंतु केवल वाणी आदि कर्मेन्द्रियोद्वारा 


कर्मयोगका आचरण नहीं हो सकता । उसमें 
सभी इन्द्रियोंकी आवश्यकता है । इसीलिये 
युहाँ .क्र्मेन्द्रयणि' पदको जिनके द्वारा कर्म 
किये जायँ ऐसी सभी इन्द्रियोंका वाचक 
मानना ठीक है ओर हठसे सुनना, देखना 
आदि क्रियाओंको रोक देना ही उनको 
हठपूर्वक रोकना है । 


अश्ष--यदि कोई साधक भगवानका. 


ध्यान करनेके लिये या इन्द्रियोंको वशमें 
करनेके लिये हठसे इन्द्रियोंको विषयोंसे 
रोकनेकी चेष्टा करता है और उस समय 
उसका मन वशमें न होनेके कारण उसके 
द्वारा विषयोंका चिन्तन होता 'है, तो क्या 
वह भी मिथ्याचारी है? 

उत्तर--वह मिथ्याचारी नहीं है, वह 
तो साधक है; क्योंकि मिथ्याचारीकी भाँति 
मनसे विषयोंका चिन्तन करना उसका उद्देश्य 
नहीं है । वह तो मनको भी रोकना ही 
चाहता है; पर आदत, आसक्ति और 
संस्कारवश उसका मन जबरदस्ती विंषयोंकी 
ओर चला जाता है । अतः उसमें उसका 
कोई दोष नहीं है, आरम्भकालमें ऐसा होना 
स्वाभाविक है । 

अश्च--यहाँ 'संयम्य' पदका अर्थ 'वशमें 

कर लेना' मान लिया जाय तो क्या हानि है ? 

उत्तर--इन्द्रियोंकी वशमें कर लेनेवाला 
मिथ्याचारी नहीं होता; क्योंकि इन्द्रियोंको 
वशमें कर लेना तो योगका अङ्ग है । इसलिये 
यहाँ 'संयम्य' का अर्थ जो ऊपर किया 
गया है, वही ठीक है । 

प्रश्न-- इन्द्रियार्थान्‌' 
वाचक है? 

उत्तर--दसों इन्द्रियोंके शब्दादि समस्त 
विषयोंका वाचक यहाँ 'इन्द्रियार्थान! पद है । 
अध्याय पाँच श्लोक नवेंमें भी इसी अर्थमें 


पद किनका 


'इ्दरयार्थेषु' पदका प्रयोग हुआ है । 

प्रश्न-वह मिथ्याचारी कहलाता है, 
इस कथनका क्या भाव है? 

उत्तर--इससे यह दिखलाया गया है 
कि उपर्युक्त प्रकारसे इन्द्रियोंको रोकनेवाला 
मनुष्य मछलियोंको धोखा देनेके लिये 
स्थिरभावसे खड़े रहनेवाले कपटी बगुलेकी 
भाँति बाहरसे दूसरा ही भाव दिखलाता है 
और मनमें दूसरा ही भाव रखता है; 
अतः उसका आचरण मिथ्या होनेसे वह 
मिथ्याचारी है । 


सम्ब्ध--इस प्रकार केवल ऊपरसे इत्रियोंको विषयोसे हटा लेनेको मिथ्याचार बतलाकर, अब आसक्तिका 
त्याग करके इब्धियोंद्रारा निष्कामभावसे कर्तव्यकर्म करनेवाले योगीकी प्रशंसा करते है 


यस्त्विन्द्रियाणि मनसा 


नियम्यारभतेऽर्जुन । 


कर्मेन््र्यैः कर्मयोगमसक्तः स विशिष्यते ॥ ७॥ 


किंतु हे अर्जुन ! जो पुरुष मनसे इन्द्रियोंको वशमें करके अनासक्त हुआ 
समस्त इन्द्रियोद्वारा कर्मयोगका आचरण करता है, वही श्रेष्ठ है॥ ७॥ 


प्रश्न—यहाँ 'तु' पदका क्या भाव है ? 

उत्तर--ऊपरसे कर्मोका त्याग 
करनेवालेकी अपेक्षा स्वरूपसे कर्म करते 
रहकर इन्द्रियोंको वशमें रखनेवाले योगीकी 
विलक्षणता बतलानेके लिये यहाँ 'तु' पदका 
प्रयोग किया गया है । 

प्रश्र-यहाँ इन्द्रियाणि और 
'कर्मेनदर्यैः--इन दोनों पदोसे कौन-सी 
इन्द्रियोंका ग्रहण है ? 

उत्तर यहाँ दोनों ही 'पद समस्त 
इन्द्रियोके वाचक हैं; क्योंकि न तो केवल 
पाँच इन्द्रियॉंको वशमें करनेसे इन्द्रियोंका 
वशमें करना ही सिद्ध होता है और न 
केवल पाँच इन्द्रियोंसे कर्मयोगका अनुष्ठान 

ही हो सकता है; क्योंकि देखना, सुनना 
आदिके बिना कर्मयोगका अनुष्ठान सम्भव 
नहीं । इसलिये उपर्युक्त दोनों पदोंसे सभी 
इन्द्रियोंका ग्रहण है । इस अध्यायके 
इकतालीसवें श्लोकमें भी भगवानने 
इन्द्रियाणि’ पदके साथ 'नियम्य' पदका 
प्रयोग करके सभी इऱ्द्रियांको वशमें करनेकी 
बात कही है । 

प्रश्न--यहाँ 'नियम्य' पदका अर्थ 
'वशमें करना' न लेकर 'रोकना' लिया 
जाय तो क्या आपत्ति है? 


उत्तर--'रोकना' अर्थ यहाँ नहीं बन सकता; . 


कर्मयोगका आचरण नहीं किया जा सकता । 

प्रश्न-समस्त इन्द्रियोंद्रारा कर्मयोगका 
आचरण करना क्या है? 

उत्तर--समस्त विहित कर्मोमे तथा 
उनके फलरूप इस लोक और परलोकके 
समस्त भोगोंमें राग-द्वेषका त्याग करके एवं 
सिद्धि-असिद्धिमें सम होकर, वशमें की हुई 
इन्द्रियोंक द्वारा शब्दादि विषयोंका ग्रहण 
करते हुए जो यज्ञ, दान, तप, अध्ययन, 
अध्यापन, प्रजापालन, लेन-देनरूप व्यापार 
और सेवा एवं खाना-पीना, सोना-जागना, 
चलना-फिरना, उठना-बैठना आदि समस्त 
इन्द्रियोंक कर्म शास्त्रविधिके अनुसार करते 
रहना है, यही समस्त इन्द्रियोंसे कर्मयोगका 
आचरण करना है । दूसरे अध्यायके चौंसठवें 
इ्लोकमें इसीका फल प्रसादकी प्राप्ति और 
समस्त दुःखोंका नाश बतलाया गया है । 

म्रश्न-स विशिष्यते’ का क्या भाव 
है? क्या यहाँ कर्मयोगीको पूर्वश्लोकमें 


वर्णित मिथ्याचारीकी अपेक्षा श्रेष्ठ बतलाया 
गया है ? [ 

उत्तर स विशिष्यते' से यहाँ 
कर्मयोगीको समस्त साधारण मनुष्याँसे श्रेष्ठ 
बतलाकर उसकी प्रशंसा की गयी है । 
यहाँ इसका अभिप्राय कर्मयोगीको पूर्ववर्णित 
केवल मिथ्याचारीकी अपेक्षा ही श्रेष्ठ बतलाना 
नहीं है; क्योंकि पूर्वश्लोकमें वर्णित मिथ्याचारी 
तो आसुरी सम्पदावाला दम्भी है । उसकी 
अपेक्षा तो सकामभावसे विहित कर्म 
करनेवाला मनुष्य भी बहुत श्रेष्ठ है; फिर 
दैवी सम्पदायुक्त कर्मयोगीको मिथ्याचारीकी 
अपेक्षा श्रेष्ठ बतलाना तो किसी वेश्याकी 
अपेक्षा सती स्त्रीको श्रेष्ठ बतलानेकी भाँति 
कर्मयोगीकी स्तुतिमें निन्दा करनेके समान 
है । अतः यहाँ यही मानना ठीक है कि 
'स॒ विशिष्यते’ से कर्मयोगीको सर्वश्रेष्ठ 
बतलाकर उसकी प्रशंसा की गयी है । 


सम्ब्ध- अर्जुगने जो यह पूछा था कि आप मुझे घोर कर्ममें क्यों लगाते हुँ उसके उत्तरमें ऊपरसे 
कमका त्याग करनेवाले मिथ्याचारीकी निन्दा और कर्मयोगीकी प्रशंसा करके अब उन्हें कर्म करनेके लिये 


आज्ञ देते है— 


नियतं कुरु कर्म त्वं कर्म ज्यायो ह्वाकर्मणः । 
शरीरयात्रापि च ते न प्रसिद्ध्येदकर्मणः ॥ ८ ॥ 


तू शास्त्रविहित कर्तव्यकर्म कर; 


करना श्रेष्ठ है तथा कर्म न करनेसे तेरा शरीर 
म्न--नियतम्‌' विशेषणके ` सहित उन 


क्योंकि कर्म न करनेकी अपेक्षा कर्म 
-निर्वाह भी नहीं सिद्ध होगा ॥ ८ ॥ 


सभी शास्रविहित स्वधर्मरूप 


'कर्म' पद किस की वाचक है और उसे कर्तव्यकमॉका वाचक यहाँ 'नियतम' 
करनेके लिये आज्ञा देनेका क्या अभिप्राय है? विशेषणके सहित 'कर्म पद है; उसे करनेके 
उत्तः वर्ण, आश्रम, स्वभाव और लिये आज्ञा देकर भगवानूने अर्जुनके उस 


परिस्थितिकी अपेक्षासे जिस मनुष्यके लिये 
जो कर्म शा्में कर्तव्य बतलाये गये हैं, 


भ्रमको दूर किया है, 
भगवानके वचनोंको 


जिसके कारण उन्होंने 
मिले हुए समझकर 

अपना निश्चित कर्तव्य बतलानेके लिये 
कहा था । 

अभिप्राय यह है कि तुम्हारी जिज्ञासाके 
अनुसार मैं तुम्हें तुम्हारा निश्चित कर्तव्य 
बतला रहा हूँ । उपर्युक्त कारणोंसे किसी 
प्रकार भी तुम्हारे लिये कर्मोका स्वरूपसे 
त्याग करना हितकर नहीं है, अतः तुम्हें 
शास्त्रविहित कर्तव्यकर्मरूप स्वधर्मका 
अवश्यमेव पालन करना चाहिये | युद्ध 
करना तुम्हारा धर्म है; इसलिये वह 
देखनेमें हिंसात्मक और क्रूरतापूर्ण होनेपर 
भी वास्तवमें तुम्हारे लिये घोर कर्म नहीं 
है, बल्कि निष्कामभावसे किये जानेपर वह 
कल्याणका हेतु है । इसलिये तुम संशय 
छोड़कर युद्ध करनेके लिये खड़े हो जाओ । 

प्रश्न—कर्म न करनेकी अपेक्षा कर्म 
करना श्रेष्ठ है, इस कथनका क्या भाव है ? 

उत्तर--इस कथनसे भगवानने अर्जुनके 
उस भ्रमका निराकरण किया है, जिसके 
. कारण उन्होने यह समझ लिया था कि 
भगवानके मतमें कर्म करनेको अपेक्षा उनका 
न करना श्रेष्ठ है । अभिप्राय यह है कि 


कर्तव्यकर्म करनेसे मनुष्यका अन्तःकरण 
शुद्ध होता है और उसके पापोंका प्रायश्चित्त 
होता है तथा कर्तव्यकमॉका त्याग करनेसे 
वह पापका भागी होता है एवं निद्रा, 
आलस्य और भ्रमादमें फँसकर अधोगतिको 
प्राप्त होता है (१४। १८); अतः कर्म न 
करनेकी अपेक्षा कर्म करना सर्वथा श्रेष्ठ 
है । सकामभावसे या प्रायश्चित्तरूपसे भी 
कर्तव्यकमॉका करना न करनेकी अपेक्षा 
बहुत श्रेष्ठ है; फिर उनका निष्कामभावसे 
करना श्रेष्ठ है, इसमें तो कहना ही क्या है ? 
ह: प्रश्न--कर्म न करनेसे तेरा शारीरनिर्वाह 
भी सिद्ध नहीं होगा, इस कथनका क्या 
भाव है? 

` उत्तर--इससे भगवानने यह भाव 
दिखलाया है कि सर्वथा कर्मोका स्वरूपसे 
त्याग करके तो मनुष्य जीवित भी नहीं रह 
सकता, शरीरनिर्वाहके लिये उसे कुछ-न-कुछ 
करना ही पड़ता है; ऐसी स्थितिमें विहित 
कर्मका त्याग करनेसे मनुष्यका पतन होना 
स्वाभाविक है । इसलिये कर्म न करनेकी 
अपेक्षा सब प्रकारसे कर्म करना ही उत्तम है । 


सम्बस-यहाँ यह जिज्ञासा होती है कि शाख्रविहित यज, दान और तप आदि शुभ कर्म भी तो 
बन्धनके हेतु माने गये हैं; फिर कर्म न करनेकी अपेक्षा कर्म करना श्रेष्ठ कैसे है इसपर कहते हैं-- 


यज्ञार्थात्कर्मणो 
तदर्थ कर्म कोन्तेय 
यज्ञके निमित्त किये जानेवाले 


ही यह मनुष्यसमुदाय कमोसे बँधता 
रहित होकर उस यज्ञके निमित्त 


ऽन्यत्र लोकोऽयं कर्मबन्धनः । 


मुक्तसङ्गः समाचर ॥९॥ 


कर्मोसे अतिरिक्त दूसरे कर्मोमे लगा हुआ _ 
है । इसलिये हे अर्जुन ! तू आसक्तिसे 
ही भलीभाँति कर्तव्य कर्म कर ॥९॥ 


प्रश्न- -यज्ञके निमित्त किये जानेवाले ही यह मघुष्यसमुदाय कर्मोद्वारा बघता है, | 


कर्मोसे अतिरिक्त दूसरे कर्मोमें लगा हुआ इस वाक्यका क्या भाव है? | 

उत्तर--इस वाक्यसे भगवानने यह किये हुए कर्म बाँधनेवाले नहीं होते, केवल 


भाव दिखलाया है कि जो कर्म मनुष्यके 
कर्तव्यरूप यज्ञकी परम्परा सुरक्षित रखनेके 
लिये ही अनासक्तभावसे किये जाते हैं, 
किसी फलकी कामनासे नहीं किये जाते, 
वे शास्रविहित कर्म बन्धनकारक नहीं होते; 
बल्कि उन कर्मोसे मनुष्यका अन्तःकरण 
शुद्ध हो जाता है और वह परमात्माको 
प्राप्त हो जाता है । किन्तु ऐसे लोकोपकारक 
कर्मोके अतिरिक्त जितने भी पुण्य-पापरूप 
कर्म हैं, वे सब पुनुर्जन्मके हेतु होनेसे 
बाँधनेवाले हैं । मनुष्य स्वार्थबुद्धिसे जो कुछ 
भी शुभ या अशुभ कर्म करता है, उसका 
फल भोगनेके लिये उसे कर्मानुसार नाना 
योनियोंमें जन्म लेना पड़ता है और बार-बार 
जन्मना-मरना ही बन्धन है, इसलिये सकाम 
कमोमें या पाप कमोंमें लगा हुआ मनुष्य 
उन कमोंद्रारा बँधता है । अतएव मनुष्यको 
कर्मबन्धनसे मुक्त होनेके लिये निष्कामभावसे 
केवल कर्तव्यपालनकी बुद्धिसे ही शास्रविहित 
कर्म करना चाहिये । 
त प्रश्न अयं लोकः' का क्या अभिप्राय 
2 

उच्तर-मनुष्योंका ही कर्म करनेमें 
अधिकार है तथा मनुष्ययोनिमेँ किये हुए 
कर्मोका फल भोगनेके लिये ही- दूसरी 
योनियाँ मिलती हैं, उनमें पुण्य-पापरूप नये 
कर्म नहीं बनते । इस कारण “अन्य योनियोमें 


मनुष्ययोनिमें किये हुए ही कर्म बन्धनके 
हेतु होते हैं--यह भाव दिखलानेके लिये 
यहाँ “अयं लोकः' पदका प्रयोग किया 
गया है। 

प्रश्न---]तू आसक्तिसे रहित होकर यज्ञके 
निमित्त भलीभांति कर्तव्यकर्म कर, इस 
कथनका क्या भाव है? 

उत्तर--इससे भगवानने यह भाव 
दिखलाया है कि अनासक्त भावसे यज्ञके 
निमित्त किये जानेवाले कर्म मनुष्यको 
बाँधनेवाले नहीं होते, बल्कि ऐसे कर्म 
करनेवाले मनुष्यके पूर्वसञ्चित समस्त 
पाप-पुण्य भी विलीन हो जाते हैं (४ । २३); 
इसलिये तुम ममता और आसक्तिका सर्वथा 
त्याग करके केवल शास्त्रविहित कर्तव्यकर्मोकी 
परम्परा सुरक्षित रखनेके दद्देश्यसे 
निष्कामभावसे समस्त कर्मोका उत्साहपूर्वक 
भलीभांति आचरण करो । 

प्रश्- उपर्युक्त वाक्यमें 'मुक्तसङ्गः' 
विशेषणके प्रयोगका क्या भाव है? 

उत्तर-- मुक्तसङ्गः' विशेषणसे कर्मोमें 
और उनके फलमें ममता और आसक्तिका 
त्याग करके कर्म करनेके लिये कहा गया 
है । अभिप्राय यह है कि कर्मफलका त्याग 
करनेके साथ-साथ कमोंमिं और उनके फलमें 
ममता और आसक्तिका भी त्याग करना 
चाहिये । 


= 0 पूर्वालोकमे भगवान्ले वह बात कही कि यज्ञके निमित्त कर्म करनेवाला मनुष्य कमॉसे नहीं 


बधत, इसलिये यहाँ यह जिज्ञासा होती है कि यज्ञ किसको 

. सहयज्ञाः प्रजाः सृष्ट्वा पुरोवाच ` प्रजापतिः । 


अनेन | प्रसविष्यध्वमेष 


वोऽस्त्वष्टकामधुक्‌ ॥ १०॥ 


प्रजापति ब्रह्माने कल्पके आदिमें यज्ञसहित प्रजाओंको रचकर उनसे कहा 
कि तुमलोग इस यज्ञके द्वारा वृद्धिको प्राप्त होओ और यह यज्ञ तुमलोगोंको ' 
इच्छित भोग प्रदान करनेवाला हो ॥१०॥ 


प्रश्न-- सहयज्ञाः' विशेषणके सहित 
“प्रजा पद यहाँ किनका वाचक है और 
“अनेन' पद किसका वाचक है? 

उत्त--जिनका : यज्ञमें अर्थात्‌ 
वर्णाश्रमोचित शास्त्रविहित यज्ञ, दान, तप 
और सेवा आदि कर्मोसे सिद्ध होनेवाले 
स्वधर्मके पालनमें अधिकार है; पूर्वश्लोकमें 
“अयम्‌' विशेषणके सहित “लोक? पदसे 
जिनका वर्णन किया गया है--उन समस्त 
मनुष्योंका वाचक यहाँ “सहयज्ञाः' विशेषणके 
सहित “प्रजाः पद है और उनके लिये 
वर्ण, आश्रम, स्वभाव और परिस्थितिके 
भेदसे भिन्न-भिन्न यज्ञ, दान, तप, 
_ प्राणायाम, इन्द्रिय-संयम, अध्ययन-अध्यापन, 
प्रजापालन, युद्ध, कृषि, वाणिज्य और सेवा 
आदि कर्तव्यकमोसे सिद्ध होनेवाला जो 


स्वधर्मरूप यज्ञ है--उसका वाचक यहाँ 
'अनेन' पद है । 

प्रश्ग—तुमलोग इस यज्ञके द्वारा वृद्धिको 
प्राप्त होओ और यह यज्ञ तुमलोगोंको 
इच्छित भोग प्रदान करनेवाला हो, इस 
वाक्यका क्या भाव है? 

उत्तर--इससे भगवान्‌ प्रजापतिने 
मनुष्योंकी आशीर्वाद दिया है । उनका 
अभिप्राय यह है कि तुमलोगोंके लिये मैंने 
इस स्वधर्मरूप यज्ञकी रचना कर दी है; 
इसका साङ्गोपाङ्ग पालन करनेसे तुम्हारी 
उन्नति होती रहेगी, तुम्हारा पतन नहीं होगा 
और तुमलोग वर्तमान स्थितिसे ऊपर उठ 
जाओगे और यह यज्ञ इस लोकमें भी 


तुम्हारी समस्त आवश्यकताओंकी पूर्ति करता . 


रहेगा । 


देवान्भावयतानेन ते देवा भावयन्तु वः। 


परस्परं 


भावयन्तः श्रेयः 
तुमलोग इस यज्ञके द्वारा देवताओंको 


परमवाप्स्यथ ॥ ११ ॥। 
उन्नत करो ओर वे देवता तुमलोगोंको 


उन्नत करें । इस प्रकार निःस्वार्थभावसे एक-दूसरेको उन्नत करते हुए तुमलोरा 
परम कल्याणको प्राप्त हो जाओगे ॥११॥ 


प्रश्न अनेन' पद यहाँ किसका वाचक 

है और उसके 
क्या है? 

उत्तर- “ अनेन' पद जिसका प्रकरण 

चल रहा है, उस स्वधर्मरूप यज्ञका ही | 
द्वारा देवताओंको उन्नत करना वाचक है; किंतु यहाँ जिस यज्ञमें वेद-मस्त्रो- 
द्वारा देवताओंको हविष्य दिया जाता है, उसको 


उपलक्षण बनाकर स्वर्धसपालनरूप यज्ञकी 

. अवश्यकर्तव्यताका प्रतिपादन किया गया है; 
इसलिये उपलक्षणरूपसे इसे हवनरूप यज्ञका 
वाचक समझना चाहिये और उस हवनरूप 
यज्ञके द्वारा देवताओंको हवि पहुँचाकर पुष्ट 
करना एवं उनकी आवश्यकताओंकी पूर्ति 
करना ही उनको उन्नत करना है, ऐसा 
समझना चाहिये । एवं यह वर्णन उपलक्षणके 
रूपमें होनेके कारण यज्ञका अर्थ स्वधर्म 
समझकर अपने-अपने वर्णाश्रमके अनुसार 
कर्तव्यपालनके द्वारा प्रत्येक ऋषिं, - पितर, 
भूत-प्रेत, मनुष्य, पशु, पक्षी आदि सभी 
प्राणियोंको सुख पहुँचाना, उनकी उन्नति 
करना भी इसीके अन्तर्गत समझना चाहियें । 

प्रश्न--वे देवतालोग तुमलोगोंकी उन्नति 
करें, इस कथनका क्या भाव है? 

उत्तर -इस कथनसे यह भाव 
दिखलाया है कि जिस प्रकार यज्ञके द्वारा 
देवताओंको पुष्ट करना तुम्हारा कर्तव्य है, 
उसी प्रकार तुमलोगोंकी आवश्यकताओंको 
पूर्ण करके तुमलोगोंको उन्नत करना 
देवताओंका भी कर्तव्य है । इसलिये उनको 
भी मेरा यही उपदेश है कि वे अपने 


कर्तव्यका पालन करते रहें । 

प्रश्न—निःस्वार्थभावसे एक-दूसरेकी 
उन्नति करते हुए तुमलोग परम कल्याणको 
प्राप्त हो जाओगे, इस कथनका क्या भाव है ? 

उत्तर --इस कथनसे ब्रह्माजीने यह 
भाव दिखलाया है कि इस प्रकार अपने-अपने 
स्वार्थका त्याग करके एक दूसरेको उन्नत 
बनानेके लिये अपने कर्तव्यका पालन करनेसे 
तुमलोग इस सांसारिक उन्नतिके साथ-साथ 
परमकल्याणरूप मोक्षको भी प्राप्त हो 
जाओगे । अभिप्राय यह है कि यहाँ 
देवताओके लिये तो ब्रह्माजीका यह आदेश 
है कि मनुष्य यदि तुमलोगोंकी सेवा, पूजा, 
यज्ञादि न करें तो भी तुम कर्तव्य समझकर 
उनकी उन्नति करो और मनुष्योंके प्रति यह 
आदेश है कि देवताओंकी उन्नति और 
पुष्टिके लिये ही स्तार्थत्यागपूर्वक देवताओंकी 
सेवा, पूजा, यज्ञादि कर्म करो । इसके 
सिवा अन्य ऋषि, पितर, मनुष्य, 
पशु, पक्षी, कीट, पतङ्ग आदिको भी 
निःस्वार्थभावसे स्वधर्मपालनके द्वारा सुख 
पहुँचाओ । 


इष्टान्भोगान्हि वो देवा दास्यन्ते ' यज्ञभाविताः । 
तेर्दत्तानप्रदायैभ्यो यो भुङ्क्ते स्तेन एव सः ॥१२॥ 


यज्तके द्वारा बढ़ाये 
निश्चय ही देते रहेंगे । 


 मथ-यजके द्वारा बढ़ाये हुए देवता 

तुमलोगोंको इच्छित भोग निश्चय ही देते 
रहेंगे, इस वाक्यका क्या अभिप्राय है ? 

उत्तर-इससे यह भाव दिखलाया गया 


हुए देवता तुमलोगोंको बिना माँगे ही इच्छित भोग 
इस प्रकार उन देवताओंके 
पुरुष उनको बिना दिये स्वयं भोगता है, वह चोर 


द्वारा दिये हुए भोगोंको जो 
ही है॥१२॥ 

है कि तुम लोगोंको अपने कर्तव्यका पालन 
करते रहना चाहिये, फिर तुमलोगोंसे यज्ञके 
द्वारा बढ़ाये हुए देवतालोग तुमको सदा-सर्वदा 
सुखभोग और जीवननिर्वाहके लिये आवश्यक 


७00. Vasishtha Tripathi Collection. Digitized by eGangotri 


छ 
। 
| 


* तीसरा अध्याय * 


२७७ 


RARRAARRRARKRKKKRKAKK kkkkkkkkkkkkkkkkkkkkkkkkkkkkkkkkkkkkkkhkkRkRRkhhkk 


पदार्थ देते रहेंगे, इसमें सन्देहकी बात नहीं 
है; क्योकि वे लोग अपना कर्तव्यपालन 
करनेके लिये बाध्य हैं । 

प्रश्न-उनके द्वारा दिये हुए भोगोंको 
जो मनुष्य उनको बिना दिये ही भोगता है, 
वह चोर ही है--इस कथनका क्या भाव है ? 

उत्तर--यहाँतक प्रजापतिके वचन्ञोंका 
अनुवाद कर अब भगवान्‌ उपर्युक्त वाक्यसे 
यह भाव दिखलाते हैं कि इस प्रकार 
ब्रह्माजीके उपदेशानुसार वे देवतालोग सृष्टिके 
आदिकालसे मनुष्योंको सुख पहुँचानेके 
लिये-उनकी आवश्यकताओंको पूर्ण 
करनेके निमित्त पशु, पक्षी, औषध, वृक्ष, 
तृण आदिके सहित सबकी पुष्टि कर रहे 
हैं और अन्न, जल, पुष्प, फल, धातु आदि 
मनुष्योपयोगी समस्त वस्तुएँ मनुष्योंको दे 
रहे हैं; जो मनुष्य उन सब वस्तुको उन 
देवताओंका ऋण चुकाये बिना--उनका 
न्यायोचित स्वत्व उन्हें अर्पण किये बिना 
स्वयं अपने काममें लाता है, वह वैसे ही 
कृतघ्न और चोर होता है, जैसे कोई 
स्नेहशील माता-पितादिसे पाला-पोसा हुआ 
पुत्र उनकी सेवा न करनेसे एवं उनके 
मरनेके बाद श्राद्ध-तर्पण आदि न करनेसे, 
किसीके द्वारा उपकार पाया हुआ मनुष्य 
यथासाध्य प्रत्युपकार न करनेसे अथवा कोई 
दत्तक पुत्र पिताके द्वारा प्राप्त सम्पत्तिका 


उपभोग करके माता-पिताकी सेवा न करनेसे 
कृतप्न और चोर होता है । 

प्रश्--जब कि देवतालोग मनुष्योंद्वारा 
सन्तुष्ट किये जानेपर उनको आवश्यक भोग 
प्रदान करते हैं तो फिर उनसे पाये हुए 
भोगोंको यदि मनुष्य उन्हें वापस न भी दे 
तो वह चोर कैसे है? 

उत्त--सृष्टिके आरम्भकालसे ही 
मनुष्य यज्ञके द्वारा देवताओंको बढ़ाते आये 
हैं ओर देवतालोग मनुष्योंको इष्ट भोग 
प्रदान करते आये हैं । यह परम्परा सृष्टिके 
आरभसे ही चली आती है। इस 
परम्परागत आदान-प्रदानमें जिन मनुष्योंने 
पहले यज्ञादिके द्वारा देवताओंको बढ़ाया है 
और जो बढ़ा रहे हैं, वे तो चोर नहीं हैं; 
परंतु दूसरे मनुष्यांके द्वारा बढ़ाये हुए 
देवताओसे इष्ट भोग प्राप्त करके जो उनके 
लिये यज्ञादि नहीं करता, उसको चोर 
बतलाना तो उचित ही है । जैसे किसी 
दूसरे मनुष्यके द्वारा पुष्ट की हुई गौका दूध 
यदि कोई दूसरा ही मनुष्य यह कहकर 
पीता है कि गौओंकी सेवा मनुष्य ही करते 
हैं और मैं भी मनुष्य हूँ तो वह चोर समझा 
जाता है--वैसे ही दूसरे मनुष्योंके द्वारा 
बढ़ाये हुए देवताओंसे भोग प्राप्त करके 
उनको बिना दिये भोगनेवाला मनुष्य भी 
चोरं माना जाता है । 


सम्बथ--इस प्रकार ब्रह्माजीके वचनोका प्रमाण देकर भगवानूने यज्ञादि कमोकी कर्तव्यताका प्रतिपाद 
किया और साथ ही उनका पालन न करनेवालेको चोर बतलाकर उसकी निन्दाका; अब उन कर्तव्यकमोका . 
आचरण करनेवाले पुरुषोकी प्रशंसा करते हुए उनसे विपरीत केवल शरीरपोषणके लिये ही कर्म करनेवाले र 


पापियोंकी निन्दा करते हैं-- 

* गीता-तत्त्वविवेचनी टीका * 


यज्ञशिष्टाशिनः सन्तो मुच्यन्ते सर्वकिल्बिषैः । 
भुञ्जते ते त्वघं पापा ये पतचन्त्यात्मकारणात्‌॥ १३॥ 


यज्ञसे बचे हुए अन्नको खानेवाले श्रेष्ठ पुरुष सब पापोंसे मुक्त हो जाते 2, 
हैं ओर जो पापीलोग अपना शरीरपोषण करनेके लिये ही अन्न पकाते हैं; वे 


तो पापको ही खाते हैं॥१३॥ 


प्रथा यज्ञशिष्टाशिनः पद किन 
मनुष्योंका वाचक है? 
' उत्तर --यहाँ यज्ञ शब्दके द्वारा 


' प्रधानरूपसे पञ्चमहायज्ञका लक्ष्य कराते हुए 


भगवान्‌ उन सभी शास्त्रीय सत्कर्मोकी बात 
कहते हैं जो क्रियाओसे सम्पादित होते हैं । 
सृष्टिकार्यके सुचारुरूपसे संचालनमें और 
सृष्टिके जीवोंका भलीभाँति भरण-पोषण होनेमें 
पाँच श्रेणीके प्राणियोंका परस्पर सम्बन्ध 


> “है--देवता, ऋषि, पितर, मनुष्य और अन्य 


प्राणी । इन पाँचॉके सहयोगसे ही सबकी 
पुष्टि होती है । देवता समस्त संसारको इष्ट 


भोग देते हैं, ऋषि-महर्षि सबको ज्ञान देते 


हैं, पितरलोग सन्तानका भरण-पोषण करते 
और हित चाहते हैं, मनुष्य कमेकि द्वारा 
सबकी सेवी करते हैं और पशु, पक्षी, 
वुक्षादि सबके सुखके साधनरूपमें अपनेको 


` समर्पित किये रहते हैं । इन पाँचोंमें योग्यता, 


अधिकार और साधन-सम्पन्न होनेके कारण 
सबकी पुष्टिका दायित्व मनुष्यपर है । इसीसे 
मनुष्य शास्त्रीय कमेकि द्वारा सबकी सेवा 
करता है । पञ्चमहायज्ञसे यहाँ लोकसेवारूप 
शास्त्रीय सत्कर्म ही विवक्षित है *।मनुष्यका 
यह कर्तव्य है कि वह जो कुछ भी कमावे, 


उसमें इन सबका भाग समझे; क्योंकि वह 
सबकी सहायता और सहयोगसे ही कमाता- 
खाता है । इसीलिये जो यज्ञ करनेके बाद 
बचे हुए अन्नको अर्थात्‌ इन सबको उनका 
प्रापय भाग देकर उससे बचे हुए अन्नको 
खाता है, उसीको शास्त्रकार अमृताशी 
(अमृतखानेवाला) बतलाते हैं । जो ऐसा 
नहीं करता, दूसरोंका स्वत्व मारकर केवल 
अपने लिये ही कमाता-खाता है, वह पाप 
खाता है । विभिन्न क्रियाओंसे उपार्जित 
अन्नका भोजन उसके पकनेपर ही होता है 
और उस अन्नकी अग्निमें आहुति दिये 
बिना दैवयज्ञ और बलिवैश्वदेव सिद्ध नहीं 
होते, इसलिये यहाँ हवन और बलिवैश्वदेवको 


| 
| 
| 


प्रधानता दी गयी है । परंतु केवल हवन- , | 


बलिवैश्वदेवरूप कर्मसे ही पञ्चमहायज्ञोंकी 
पूर्ति नहीं हो जाती । यज्ञसे बचे हुए अन्नको 
खानेवाला वास्तवमें वही है, जो सबको 
अपनी कमाईका हिस्सा यथायोग्य देकर फिर 
बचे हुएको स्वयं काममें लाता है । ऐसे 


स्वार्थत्यागी कर्मयोगीका वाचक यहाँ 
'यज्ञशिष्टाशिनः' पद है । 

प्रश्न सन्तः' पद यहाँ साधकोंका 
वाचक है या सिद्धोंका ? 


+ पाले हेमिन सपथ सके द उसे डल पाठो होमश्चातिथीनां सपर्या तर्पण बलिः। अमी पञ्च महायज्ञा ब्रह्मयज्ञादिनामकाः ॥ 


सत्‌-शास्रॉका पाठ (ज्रहज्ञ या ऋषियज्ञ), हवन (देवयज्ञ), अतिथियोंकी सेवा (मनुष्ययज्ञ), श्राद्ध 2 

उत्तर--साधकोंका वाचक है; क्योंकि 
सिद्ध पुरुषोंमें पाप नहीं होते और यहाँ 
पापोंसे छूटनेकी बात कही गयी है । 

प्रश्न—क्या 'सन्तः” पदका प्रयोग सिद्ध 
पुरुषोंक लिये नहीं हो सकता ? ओर क्या 
सिद्ध पुरुष यज्ञ नहीं करते ? 

उत्त--सिद्ध पुरुष तो संत हैं ही, 
परंतु इस प्रकरणमें संत पदका अर्थ 
'निःस्वार्थभावसे कर्म करनेवाले साधक' हैं । 
और सिद्ध पुरुष भी यज्ञ करते हैं; परंतु 
वे पापॉसे छूटनेके लिये नहीं, वरं स्वाभाविक 
ही लोकसंग्रहार्थ करते हैं । 

प्रश्न-यहाँ सब पापॉसे मुक्त होनेका 
क्या भाव लेना चाहिये ? 

उत्तर--मनुष्यके पूर्व पापॉका सञ्चय 
है, वर्तमानमें जीवननिर्वाहके लिये किये 
जानेवाले वैध अर्थॉपार्जनमें भी मनुष्यसे 
आनुषङ्गिक पाप बनते हैं । “सर्वारम्भा हि 
दोषेण धूमेनाग्निरिवावृताः' (१८ । ४८) के 
न्यायसे हवन, अजापालन, युद्ध, खेती, व्यापार 
और शिल्प आदि प्रत्येक जीवनधारणके 
कार्यमें कुछ-न-कुछ हिंसा होती ही है । 
गृहंस्थके घरमें भी प्रतिदिन चूल्हे, चक्की, 
झाडू , ओखली और जल रखनेके स्थानमें 
हिसा होती है । * इसके सिवा प्रमाद 
आदिके कारण अन्यान्य प्रकारसे भी अनेकों 
पाप बनते रहते हैं । जो पुरुष निःसवार्थभावसे 


केवल लोकसेवाकी दृष्टिको सामने रखकर 
सब जीवोंको सुख पहुँचानेके लिये ही 
पञ्चमहायज्ञादि करता है और इसीमें 
जीवनधारणकी उपयोगिता मानकर अपने 
न्यायोपार्जित धनसे यथाशक्ति यथायोग्य 
सबकी सेवारूप यज्ञ करके उससे बचे-खुचे 
अन्नको केवल उनके सेवार्थ जीवनधारण 
करनेके लिये ही प्रसादरूपसे ग्रहण करता 
है, वह सत्पुरुष भूत और वर्तमानके सब 
पापोंसे छूटकर' सनातन ब्रह्मपदको प्राप्त हो 
जाता है (४ । ३१); इसीलिये ऐसे साधकको 
संत कहा गया है । अतः यहाँ सब पापोंसे 
मुक्त होनेका यही भाव समझना चाहिये । 

घरमें होनेवाले नित्यके पाँच पापोंसे 
तो वह सकाम पुरुष भी छूट जाता है जो 
अपने सुख्रोपभोगकी प्राप्तिक लिये 
शास्रविधिके अनुसार कर्म करता है और 
प्रायश्चित्तूप नित्य हवन-बलिवैश्वदेव आदिं 
कर्म करके सबका स्वत्व उन्हें दे देता है; 
पर यहाँ कतके" लिये “सन्तः' पद और 
'किल्बिषैः' के साथ “सर्व? विशेषण आनेसे 
यही समझना चाहिये कि इस प्रकार 
निष्कामभावसे पञ्चमहायज्ञादिका अनुष्ठान 
करनेवाला संतपुरुष तो भूत एवं वर्तमानके 
सभी पापोंसे छूट जाता है । 

प्र्न-जो अपने शरीरपोषणके लिये 
ही पकाते-खाते हैं, उन्हें पापी और उनके 


5S SS ES 


और तर्पण (पितृयज्ञ), प्राणीमात्रके लिये आहार देकर उनकी सेवा करना (भूतयज्ञ)- ये पाँच महायज्ञ, | |. 


ब्रह्मयज्ञ आदि नामोंसे प्रसिद्ध हैं । 


% कण्डनी पेषणी चुल्ली उदकुम्भी च मार्जनी । पञ्च सूना गृहस्थस्य चर्तन्तेऽहरहः सदा ॥ 


७00. Vasishtha Tripathi Collection. Digitized by eGangotri 


१८० * गीता-तत्त्वविवेचनी टीका * | 


अर कै कक कै है है है हर है हर है 9 हर 2 है भै +ै 2 है कै शर है 29 त है है हर है है लत है जहर नै एज जप जन जेतिजत | 
| 


ee 


भोजनको पाप क्यों बतलाया गया ? सुखके लिये--अपने ही शरीर और इन्द्रियोके 

` उत्तर--यहाँ पकाने-खानेके उपलक्ष्यसे पोषणके लिये भोगोंका उपार्जन करता है 
इन्द्रियोंके द्वारा भोगे जानेवाले समस्त भोगोंकी और अपने ही लिये उन्हें भोगता है, वह 
बात कही गयी है । जो पुरुष इन भोगोंका पुरुष पापसे पाप उपार्जन करता है और 
उपार्जन और इनका यज्ञाबशिष्ट उपभोग पापका ही उपभोग करता है; क्योंकि न | 
निष्कामभावसे केवल लोकसेवाके लिये करता तो उसकी क्रियाएँ यज्ञार्थ होती हैं और न बह 
है, वह तो उपर्युक्त प्रकारसे पापोंसे छूट अपने उपार्जनमेंसे सबको उनका यथायोग्य . 
जाता है और जो केवल सकामभावसेः मा न्याय्य भाग ही देता है । इसलिये उसका 
सबका न्यायोचित भाग देकर उपार्जित उपार्जन और उपभोग दोनों ही पापमय 
भोगोंका उपभोग करता है, वह भी पांपी होनेके कारण उसे पापी और उसके भोगोंको 
नहीं है । परंतु जो पुरुष केवल अपने ही पाप कहा गया है (मनु० ३ । ११८)। * 


सम्बन्य--यहाँ यह जिज्ञासा होती है कि यज्ञ न करनेसे क्या हानि है? इसपर सृष्टिचक्रको सुरक्षित 
रखनेके लिये यज्ञकी आवश्यकताका प्रतिपादन करते हैं-- 


अन्नाद्भवन्ति . भूतानि पर्जन्यादन्रसंभवः । 
यज्ञाद्भवति पर्जन्यो यज्ञः कर्मसमुद्भवः ॥ १४॥ 
कर्म ब्रह्मोद्भवं विद्धि ब्रह्माक्षरसमुद्भवम्‌। 
तस्मात्सर्वगतं ब्रह्म नित्यं यज्ञे प्रतिष्ठितम्‌ ॥१५॥ 


सम्पूर्ण प्राणी अन्नसे उत्पन्न होते हैं, अन्नकी उत्पत्ति वृष्टिसे होती है, वृष्टि 
यज्ञसे होती है और यज्ञ विहित कमोंसे उत्पन्न होनेवाला है । कर्मसमुदायको 
तू वेदसे उत्पन्न और वेदको अविनाशी परमात्मासे उत्पन्न हुआ जान. । इससे 
होता है कि सर्वव्यापी परम अक्षर परमात्मा सदा ही यज्ञमें प्रतिष्ठित 
।१४-१५॥ 


| 
अ्रभ अन्न शब्दका क्या अर्थ है चना आदि अनाजमात्र ही नहीं है; किंतु | 

और समस्त प्राणी अन्नसे उत्पन्न होते हैं, जिन भिन्न-भिन्न आहार करने योग्य स्थूल | 

इस वाक्यका क्या भाव है? . और सूक्ष्म पदार्थोसे भिन्न-भिन्न प्राणियोंके | 

उत्तर यहां अन्न शब्द व्यापक अर्थमे शरीर आदिकी पुष्टि होती है। उन समस्त 

है । इसलिये इसका अर्थ क्रेवल गेहूँ, खाद्य पदार्थोका वाचक यहाँ 'अन्न' शब्द 


त क bt) DE 
* अघे स केवलं भुङ्क्ते यः पचत्यात्मकारणात्‌ । 
जो मनुष्य अपने ही लिये भोजन पकाता है, वह केवल पापको ही खाता है । 

है । अतः समस्त प्राणी अन्नसे उत्पन्न होते 
हैं--इस वाक्यका यह भाव है कि खाद्य 
पदार्थेसि ही समस्त प्रार्णिथींकि शरीरमें रज 
ओर वीर्य आदि बनते हैं, उस रज-वीर्य 
आदिके संयोगसे ही भिन्न-भिन्न प्राणियोंकी 
उत्पत्ति होती है तथा उत्पत्तिक बाद उनका 
पोषण भी खाद्य पदार्थोसे ही होता है; 
इसलिये सब प्रकारसे प्राणियोंकी उत्पत्ति, 
वृद्धि और पोषणका हेतु अन्न ही है । 
श्रुतिमें भी कहा है--- “अन्नाद्येव खल्विमानि 
भूतानि जायन्ते अन्नेन जातानि जीवन्ति’ (तैः 
उ० ३ । २) अर्थात्‌ ये सब प्राणी अन्नसे 
ही उत्पन्न होते हैं और उत्पन्न होकर अन्नसे 
ही जीते हैं । 

प्रश्नअन्नकी उत्पत्ति वृष्टिसे होती है, 
इस कथनका क्या भाव है? 

उत्तर--इससे यह भाव दिखलाया है 
कि संसारमें स्थूल और सूक्ष्म जितने भी 
खाद्य पदार्थ हैं, उन सबकी उत्पत्तिमें जल 
ही प्रधान : कारण है; क्योंकि स्थूल या 
सूक्ष्मरूपसे जलका सम्बन्ध सभी जगह 
रहता है और जलका आधार वृष्टि ही है । 

प्श्न-वृष्टि यज्ञसे होती है; यह कहनेका 
क्या भाव है? 

उत्तर--सृष्टिमें जितने भी जीव हैं, 
उन सबमें मनुष्य ही ऐसा है जिसपर सब 
जीवोंके भरण-पोषण और संरक्षणका दायित्व 
है । मनुष्य अपने इस दायित्वको समझकर 
मन, वाणी, शरीरसे समस्त जीवोंके 
जीवनधारणादिरूप हितके लिये जो क्रियाएँ 
करता है, उन क्रियाओंसे सम्पादित होनेवाले 
सत्कर्मको यज्ञ कहते हैं । इस यज्ञमें हवन 

दान, तप और जीविका आदि सभी कर्तव्य 
कर्मोका समावेश हो जाता है। यद्यपि 
इनमें हवनकी प्रधानता होनेसे शास्त्रोंमें ऐसा 
कहा गया “है कि अग्निमें आहुति देनेपर 
बृष्टि होती है और उस वृष्टिसे अन्नकी 
उत्पत्तिके द्वारा प्रजाकी उत्पत्ति होती है; 
कितु 'यज्ञ' शब्दसे यहाँ केवल हवन ही 
विवक्षित नहीं है । लोकोपकारार्थ होनेवाली 
क्रियाओंसे सम्पादित सत्कर्म-मात्रका नाम 
यज्ञ है । 

'वृष्टि यज्ञसे होती है” इस वाक्यका 
यह भाव समझना चाहिये कि मनुष्योंके 
द्वारा किये हुए कर्तव्य-पालनरूप यज्ञसे ही 
वृष्टि होती है । हम कहते हैं कि अमुक 
देशमें यज्ञ नहीं होते, वहाँ वर्षा क्यों होती 
है? इसका उत्तर यह है कि वहाँ भी 
किसी-न-किसी रूपमें लोकोपकारार्थ सत्कर्म 
होते ही हैं । इसके अतिरिक्त एक बात 
और भी है कि सृष्टिके आरभसे ही यज्ञ - 
होते रहे हैं । उन यज्ञोंक फलस्वरूप वहाँ 
वष्टि होती है और जबतक पूर्वार्जित यज्ञसमूह 
सञ्चित रहेगा-उसकी समाप्ति नहीं 
होगी--तबतक वृष्टि होती रहेगी; परंतु 
मनुष्य यदि यज्ञ करना बंद कर देगा तो 
यह सञ्चय धीरे-धीरे समाप्त हो जायेगा 
और उसके बाद वृष्टि नहीं होगी, जिसके 
फलस्वरूप सृष्टिके जीवोंका शरीरधारण और 
भरण-पोषण कठिन हो जायगा; इसलिये 
कर्तव्यपालनरूप यज्ञ मनुष्यको अवश्य करना 
चाहिये । 

प्रश्न—यज्ञ विहित कर्मसे उत्पन्न होता 
है; इस कथनका क्या भाव है? 

उत्तर-इससे यह भाव दिखलाया 
गया है कि भिन्न-भिन्न मनुष्योके लिये उनके 
वर्ण, आश्रम, स्वभाव और परिस्थितिके 
भेदसे जो नाना प्रकारके यज्ञ शास्त्रमें बतलाये 
गये हैं, वे सब मन, इन्द्रिय या शरीरकी 
क्रियाद्वारा ही सम्पादित होते हैं । बिना 
शास्त्रविहिंत क्रियाके किसी भी यज्ञकी सिद्धि 
नहीं होती । चौथे अध्यायके बत्तीसवें श्लोकमें 
इसी भावको स्पष्ट किया गया है । 
प्रश्न-ब्रह्मोद्धवम' पदमें ब्रह्म’ 
शब्दका क्या अर्थ है और कर्मको उससे 
उत्पन्न होनेवाला बतलानेका क्या भाव है ? 
उत्तर--गीतामें 'ब्रह्म' शब्दका प्रयोग 
प्रकरणानुसार परमात्मा (८ । ३, २४), 
प्रकृति" (१४ । ३,४), ब्रह्मा’ (८ । १७; 
११ । ३७), वेद' (४ । ३२; १७ । २४) 
और ब्राह्मण? (१८ ।४२) इन सबके 
अर्थमें हुआ है । यहाँ कर्मॉकी उत्पत्तिका 
प्रकरण है और विहित कमॉका ज्ञान मनुष्यको 
वेद या वेदानुकूल -उशास्रोंसे ही होता है । 
इसलिये यहाँ 'ब्रह्म' शब्दका अर्थ वेद 
समझना चाहिये । इसके सिवाय इस ब्रह्मको 
अक्षरसे उत्पन्न बतलाया गया है, इसलिये 
भी ब्रह्मका अर्थ वेद मानना ही ठीक है; 
क्योंकि परमात्मा तो स्वयं अक्षर है और 
प्रकृति अनादि है, अतः उनको अक्षरसे 
उत्पन्न कहना नहीं बनता और ब्रह्मा 
तथा ब्राह्मणका यहाँ प्रकरण नहीं है । 
कर्मको वेदसे उत्पन्न बतलाकर यहाँ यह 
भाव दिखलाया है कि किस मनुष्यके 
ठ लिये कौन-सा कर्म किस प्रकार करना 
` कर्तव्य है--यह बात वेद और शास्रों 


द्वारा समझकर जो विधिवत्‌ क्रियाएँ की 
जाती हैं, उन्हींसे यज्ञ सम्पादित होता है 
और ऐसी क्रियाएँ वेदसे या वेदानुकूल 
शास्त्रोंसे ही जानी जाती हैं । अतः यज्ञ 
सम्पादन करनेके लिये प्रत्येक मनुष्यको 
अपने कर्तव्यका ज्ञान प्राप्त कर लेना चाहिये । 

प्रश----वेदको अक्षरसे उत्पन्न 
होनेवाला' कहनेका क्या अभिप्राय है, क्योंकि 
वेद तो अनादि माने जाते हैं? 

उत्तर--परब्रह्म परमेश्वर नित्य हैं, इस 
कारण उनका विधानरूप वेद भी नित्य 
है--इसमें कुछ भी सन्देह नहीं है । अतः 
यहाँ वेदको परमेश्वरसे उत्पन्न बतलानेका 
यह अभिप्राय नहीं है कि वेद पहले नहीं 
था और पीछेसे उत्पन्न हुआ है, किंतु यह 
अभिप्राय है कि सृष्टिके आदिकालमें 
परमेश्वरसे वेद प्रकट होतां है और 
प्रलयकालमें उन्हींमें विलीन हो जाता है । 
वेद अपौरुषेय है अर्थात्‌ किसी पुरुषका 
बनाया हुआ शास्त्र नहीं है । यह भाव 
दिखलानेके लिये ही यहाँ वेदको अक्षरसे 
यानी अविनाशी परमात्मासे उत्पन्न होनेवाला 
बतलाया गया है । अतएव इस कथनसे 
वेदकी अनादिता ही सिद्ध की गयी है । 
इसी भावसे सत्रहवें अध्यायके तेईसवें 
श्लोकमें भी वेदको परमात्मासे उत्पन्नं बतलाया 
गया है । 

प्रश्न '“सर्वगतम्‌' विशेषणके सहित 
ब्रह्म पद यहाँ किसका वाचक है और 
हेतुवाचक 'तस्मात्‌' पदका प्रयोग करके 
उसे यज्ञमें नित्य प्रतिष्ठित बतलानेका क्या 
अभिप्राय है ? 

उत्तर-- सर्वगतम्‌' विशेषणके सहित 
'ब्रह्म पद यहाँ सर्वव्यापी, सर्वशक्तिमान्‌, 
सर्वाधार परमेश्वरका वाचक है और 'तस्मात' 
पदके प्रयोगपूर्वक उस परमेश्वरको यज्ञमें नित्य 
` प्रतिष्ठित बतलाकर यह भाव दिखलाया गया 
है कि समस्त यज्ञोंकी विधि जिस वेदमें बतलायी 
गयी है, वह वेद भगवानकी वाणी है । 


अतएव उसमें बतलायी हुईं विधिसे किये 
जानेवाले यज्ञमें समस्त यज्ञोंके अधिष्ठाता 
सर्वव्यापी परमेश्वर सदा ही स्वयं विराजमान 
रहते हैं, अर्थात्‌ यज्ञ साक्षात्‌ परमेश्वरकी 'मूर्ति' 
है । इसलिये प्रत्येक मनुष्यको भगवत्राप्तिके 
लिये भगवान्के आज्ञानुसार अपने-अपने 
कर्तव्यका पालन करना चाहिये । 


सम्बन्ध--इस प्रकार सृष्टिचक्रकी स्थिति यज्ञपर निर्भर बतलाकर ओर परमात्माको यज्ञमें प्रतिष्ठित कहकर 
अब उस यज्ञरूप खधर्मके पालनकी अवश्यकर्तव्यता सिद्ध करनेके लिये उस सुष्टिचक्रके अनुकूल न 
चलनेवालेकी यानी अपना कर्तव्य-पालन न करनेवालेकी निन्दा करते हैं । 

एवं प्रवर्तितं चक्रे नानुवर्तयतीह यः। 

अघायुरिन्द्रियारामो मोघं पार्थ स॒ जीवति॥१६॥ 
हे पार्थ! जो पुरुष इस लोकमें इस प्रकार परम्परासे प्रचलित सृष्टिचक्रके 
अनुकूल नहीं बरतता' अर्थात अपने कर्तव्यका पालन नहीं करता, वह इन्द्रियोंके 
द्वारा भोगोंमें रमण करनेवाला पापायु पुरुष व्यर्थ ही जीता है ॥१६॥ 


प्रश्न—यहाँ 'चक्रम्‌ पद्‌ किसका 
वाचक है और उसके साथ 'एवं प्रवर्तितम' 
विशेषण देनेका क्या भाव है तथा उसके 
अनुकूल बरतना क्या है? 

-उत्तर-चौदहवें श्लोकके वर्णनानुसार 
“चक्रम्‌' पद यहाँ सृष्टि-परम्पराका वाचक है, 
क्योंकि मनुष्यके द्वारा की जानेवाली 
शास्रविहित क्रियाओसे यज्ञ होता है, यज्ञसे 
वृष्टि होती है, वृष्टिसे अन्न होता है, अन्नसे 
प्राणी उत्पन्न होते हैं, पुनः उन प्राणियोंके ही 
अन्तर्गत मनुष्यके द्वारा किये हुए कर्मोसे यज्ञ 
और  यज्ञसे वृष्टि होती है । इस तरह यह 
ृष्टिपरम्परां सदासे चक्रकी भाति चली आ 
रही है । यही भाव दिखलानेके लिये चक्रम्‌ 
पदके . साथ “एवं प्रवर्तितम्‌' विशेषण दिया 
गया है। अपने-अपने वर्ण, आश्रम, 

स्वभाव और परिस्थितिके अनुसार जिस 
मनुष्यका जो स्वधर्म है, जिसके पालन 
करनेका उसपर दायित्व है, उसके अनुसार 
अपने कर्तव्यका सावधानीके साथ पालन 
करना ही उस चक्रके अनुसार चलना है । 
अतएव आसक्ति और कामनाका त्याग करके 
केवल इस सृष्टि-चक्रकी सुव्यवस्था बनाये 
रखनेके लिये ही जो योगी अपने कर्तव्यका 
अनुष्ठान करता है, जिसमें किञ्चिन्मात्र भी 
अपने स्वार्थका सम्बन्ध नहीं रहता, वह उस 
स्वधर्मरूप यज्ञमें प्रतिष्ठित परमेश्वरको प्राप्त 
हो जाता है । 


प्रश्न-इस सृष्टिचक्रके अनुकूल न | 


बरतनेवाले मनुष्यको इन्द्रियारामः और . 
'अघायु' कहनेका तथा उसके जीवनको व्यर्थ. 
बतलानेका क्या अभिप्राय है? व 

उत्तर--अपने कर्तव्यका पालन न करना 
ही उपर्युक्त सृष्टिचक्रके अनुकूल न चलना 
है । अपने कर्तव्यको भूलकर जो मनुष्य 
विषयोंमें आसक्त होकर निरन्तर इन्द्रियोंके 
द्वारं भोगोंमें ही रमण करता है, जिस 
किसी प्रकारसे भोगोंके द्वारा इन्द्रियोंको तृप्त 
करना ही जिसका लक्ष्य बन जाता है, 
उसे 'इन्द्रियाराम' कहा गया है । 

इस प्रकार अपने कर्तव्यका त्याग कर 
देनेवाला मनुष्य भोगोंकी कामनासे प्रेरित 
होकर इच्छाचारी हो जाता है, अपने स्वार्थमें 
रत रहनेके कारण वह दूसरेके हित-अहितकी 
कुछ भी परवा नहीं करता--जिससे 
दूसरोंपर बुरा प्रभाव पड़ता है और सृष्टिकी 
व्यवस्थामें विन्न उपस्थित हो जाता है । 
ऐसा होनेसे समस्त प्रजाको दुःख पहुँचता 


है । अतएव अपने कर्तव्यका पालन न ' 
करके सृष्टिमें दुर्व्यवस्था उत्पन्न करनेवाला | 
मनुष्य बड़े भारी दोषका भागी होता है 
तथा वह अपना स्वार्थ सिद्ध करनेके लिये 
जीवनभर अन्यायपूर्वक धन और ऐश्वर्यका 
संग्रह करता रहता है, इसलिये उसे 'अधायु' 
कहा गया है । 

वह मनुष्य जीवनके प्रधान लक्ष्यसे 
संसारमें अपने कर्तव्यपालनके द्वारा सब 
जीवॉको सुख पहुँचाते हुए परम 
कल्याणस्वरूप परमेश्वरको प्राप्त कर लेना-- 
इस उद्देश्यसे सर्वथा .वञ्चित रह जाता है 
और अपने अमूल्य मनुष्यजीवनको 
विषयभोगोंमें रत रहकर व्यर्थ खोता रहता 
है; इसलिये उसके जीवनको व्यर्थ बतलाया 
गया है । 


सम्बन्य- यहाँ यह जिज्ञासा होती है कि उपर्युक्त प्रकारसे सृष्टि-चक्रके अनुसार चलनेका दायित्व किस 
णके मनुष्योपर है? इसपर परमात्माको प्राप्त सिद्ध महापुरुषके सिवा इस सृष्टिसे सम्बन्ध रखनेवाले सभी 
सनुष्योपर अपने-अपने कर्तव्यपालनका दायित्व है- यह भाव दिखलानेके लिये दो स्लोकोपे ज्ञानी महापुरुषके 
लिये कर्तव्यका अभाव ओर उसका हेतु बतलाते हैं-- 


यस्त्वात्मरतिरेव स्यादात्मतृप्तश्च मानवः। 


| 
आत्मन्येव च संतुष्टस्तस्य कार्य न विद्यते॥१७॥ 
परन्तु जो मनुष्य आत्मामें ही रमण करनेवाला और आत्मामें ही तृप्त तथा 
आत्मामें ही सन्तुष्ट हो उसके लिये कोई कर्तव्य नहीं है॥ १७॥ 
प्रश्न--तु' पदका क्या अभिप्राय है ? 
उत्तरपूर्वश्लोकोमें जिनके लिये 
स्वधर्मपालन अवश्यकर्तव्य बतलाया गया | 
है एवं खधर्मपालन न करनेसे जिनको 
 अधघायु' कहकर जिनके जीवनको व्यर्थ 
' बतलाया गया है, उन सभी मनुष्यॉसे 
विलक्षण शास्रके शासनसे ऊपर उठे हुए 


ज्ञानी महापुरुषोंको अलग करके उनकी 
स्थितिका वर्णन करनेके लिये यहाँ “तु' पदका 
प्रयोग किया गया है । 

प्रश्ू---आत्मरति:,' 'आत्मतृप्तः' और 
'आत्मनि एव संतुष्टः' इन तीनों विशेषणोंके 
सहित 'यः' पद किस मनुष्यका वाचक है तथा 
उसे “मानव: कहनेका क्या अभिप्राय है ? 

उत्तर--उपर्युक्त विशेषणोंके सहित 'यः 
पद यहाँ सच्चिदानन्दघन पूर्णब्रह्म, परमात्माको 
प्राप्त ज्ञानी महात्मा पुरुषका वाचक है और 
उसे “मानवः' कहकर यह भाव दिखलाया 
है कि हरेक मनुष्य ही साधन करके ऐसा 
बन सकता है, क्योंकि परमात्माकी प्राप्तिमें 
मनुष्यमात्रका अधिकार है । 

प्रश्न--'एव' अव्ययके सहित 'आत्मरतिः' 
विशेषणका क्या भाव है ? 

उत्तर--इस विशेषणसे यह भाव 
दिखलाया है कि परमात्माको प्राप्त हुए 
पुरुषकी दृष्टिमें यह सम्पूर्ण जगत्‌ स्वप्रसे 
जगे हुए मनुष्यके लिये स्वप्नकी सृष्टिकी 
भाँति हो जाता है । अतः उसकी किसी भी 
सांसारिक वस्तुमें किञ्चिन्मात्र भी प्रीति नहीं 
होती और वह किसी भी वस्तुमें रमण नहीं 
करता, केवलमात्र एक परमात्मामें ही 
अभिन्नभावसे उसकी अटल स्थिति हो जाती 
है । इस कारण उसके मन-बुद्धि संसारमें 
रमण नहीं करते । उनके. द्वारा केवल 
परमात्माके स्वरूपका ही निश्चय और चिन्तन 
स्वाभाविकरूपसे होता रहता है । यही 
उसका आत्मामें रमण करना है । 

प्रश्न-'आत्मतृप्तः विशेषणका क्या 
भाव है? 

उत्तर--इससे यह भाव दिखलाया है 
कि परमात्माको प्राप्त पुरुष पूर्णकाम हो 
जाता है, उसके लिये कोई भी वस्तु प्राप्त 
करनेयोग्य नहीं रहती तथा किसी भी 
सांसारिक वस्तुकी उसे किंझिन्मात्र भी 
आवश्यकता नहीं रहती, वह पस्मात्माके 


सदाके 
स्वरूपमें अनन्यभानसे स्थित Vasishtha Tripathi Colle 


लिये तृप्त हो जाता है । 
प्रश्न--'आत्मनिं 
विशेषणका क्या भाव है? 
उत्तर--इससे यह भान दिंखलाया है 
कि परमात्माको प्राप्त पुरुष नित्य-निरन्तर 
पसमात्मामें ही संतुष्ट रहता है, संसारका कोई 
बड़े-से-बड़ा प्रलोभन भी उसे अपनी ओर 
आकर्षित नहीं कर सकता, उसे किसी भी 
हेतुसे या किसी भी घटनासे किञ्जिन्मात्र भी 
असन्तोष नहीं हो सकता, संसारकी किसी भी 
वस्तुसे उसका कुछ भी सम्बन्ध नहीं रहता, 
वह सदाके लिये हर्ष-शोकादि विकाराँसे 
सर्वथा अतीत होकर सच्चिदानन्दघन 
परमात्मामें निरन्तर सन्तुष्ट रहता है । 
प्रश्न-उसके लिये कोई कर्तव्य नहीं 
है, इस कथनका क्या भाव है ? 
उत्तः -इस कथनसे यह भाव 
दिखलाया गया है कि उपर्युक्त विशेषणोंसे 
युक्त महापुरुष परमात्माको प्राप्त है, अतएव 
उसके समस्त कर्तव्य समाप्त हो चुके हैं, वह 
कृतकृत्य हो गया है; क्योंकि मनुष्यके लिये 
जितना भी कर्तव्यका विधान किया गया है, 
उस सबका उद्देश्य केवलमात्र एक परम 
कल्याणस्वरूप परमात्माको प्राप्त करना है; 
अतएव वह उद्देश्य जिसका पूर्ण हो गया, 
उसके लिये कुछ भी करना शेष नहीं रहता, 
उसके कर्तव्यकी समाप्ति हो जाती है । । 
प्रश्न—तो क्या ज्ञानी पुरुष कोई भी | 
कर्म नहीं करता ? 
उत्तर-ज्ञानीका मन-इन्द्रियोसहित 
शरीरसे कुछ भी सम्बन्ध नहीं रहता, इस | 
कारण वह वास्तवमें कुछ भी नहीं करता; 

तथापि लोकदृष्टिमँ उसके मन, बुद्धि ओर कामनासे सर्वथा रहित होनेके कारण प्रम 
इन्द्रियोंके द्वारा पूर्वके अभ्याससे प्रारब्धके पवित्र और दूसरोंके लिये आदर्श होते हैं, ऐसा 
अनुसार शास्त्रानुकूल कर्म होते रहते हैं । होते हुए भी यह बात ध्यानमें रखनी चाहिए कि 


ऐसे कर्म ममता, अभिमान, आसक्ति और ऐसे पुरुषपर शास्त्रका कोई शासन नहीं है । 


नैव तस्य॒ कृतेनाथों 
न चास्य सर्वभूतेषु 


नाकृतेनेह कश्चन। 
कश्चिदर्थव्यपाश्रयः ॥ १८॥ 


उस महापुरुषका इस विश्वमें न तो कर्म करनेसे कोई प्रयोजन रहता है 
ओर न कमोके न करनेसे ही कोई प्रयोजन रहता है । तथा सम्पूर्ण घ्राणियोंमें 
भी इसका किञ्जिन्मात्र भी स्वार्थका सम्बन्ध नहीं रहता ॥ १८॥ 


प्रश्न-उस महापुरुषका कर्म करनेसे 
या न करनेसे कोई प्रयोजन नहीं रहता, 
यह .कहनेका क्या अभिप्राय है? 

उत्तर-पूर्वश्लोकमें जो यह बात कही 


गयी हैं कि ज्ञानी पुरुषको कोई कर्तव्य. 


नहीं रहता, उसी बातको पुष्ट करनेके लिये 
इस वाक्यमें उसके लिये कर्तव्यके अभावका 
हेतु बतलाते हैं । अभिप्राय यह है कि 
 -वह महापुरुष निरन्तर परमात्माके, स्वरूपमें 
सन्तुष्ट रहता है, इस कारण न तो उसे 
- किसी भी कर्मके द्वारा कोई लौकिक यां 
पारलौकिक प्रयोजन सिद्ध करना शेष रहता 
है ओर न इसी प्रकार कमेकि त्यागद्वारा 
ही कोई प्रयोजन सिद्ध करना शेष रहता 
है; क्योकि उसकी समस्त आवश्यकताएँ 
समाप्त हो चुकी हैं, अब उसे कुछ भी 
प्राप्त करना शेष नहीं रहता है । इस कारण 
उसके लिये न तो कर्मोका करना विधेय 
है और न उनका न करना ही विधेय .है 


चह शास्रके शासनसे सर्वथा मुक्त है । 


म ' यदि उसके मन, इन्द्रियोके संघातरूप 


शरीरद्वारा कर्म किये जाते हैं तो उसे शास्त्र 
उन कर्मोका त्याग करनेके लिये बाध्य नहीं 
करता और यदि नहीं किये जाते तो उसे 
शास्त्र कर्म करनेके लिये भी बाध्य नहीं 
करता । 

अतएव ज्ञानीके लिये यह माननेकी 
कोई आवश्यकता नहीं है कि ज्ञान होनेके 
बाद भी जीवन्मुक्तिका सुख भोगनेके लिये 
ज्ञानीको कमेकि त्याग या अनुष्ठान करनेकी 
आवश्यकता है; क्योंकि ज्ञान होनेके अनन्तर 


मन और इन्द्रियोके आरामरूप तुच्छ सुखसे ' | 


उसका “कोई सम्बन्ध ही नहीं रहता, वह 
सदाके लिये. नित्यानन्दमें मग्न हो जाता है 
एवं स्वयं आनन्दरूप बन जाता है । अतः 


जो किसी सुख-विशेषकी प्राप्तिके लिये | 


अपना “ग्रहण' या 'त्याग' रूप. कर्तव्य शेष 
मानता है, वह वास्तवमें ज्ञानी नहीं है, 
किंतु किसी स्थितिविशेषको ही ज्ञानकी 
प्राप्ति समझकर अपनेको ज्ञानी माननेवाला 
है । सत्रहवें श्लोकमें बतलाये हुए लक्षणोंसे 
युक्त ज्ञानीमें ऐसी मान्यताके लिये स्थान 

नहीं है । इसी बातको सिद्ध करनेके लिये 
भगवानने उत्तरगीतामें भी कहा है 
ज्ञानामृतेन तृप्तस्थ कृतकृत्यस्य योगिनः। 
न चास्ति किञ्चित्कर्तव्यमस्ति चेन्न स तत्त्ववित्‌ ॥ 
(१।२२) 
अर्थात्‌ जो योगी ज्ञानरूप अमृतसे 
तृप्त और कृतकृत्य हो गया है, उसके 
लिये कुछ भी कर्तव्य नहीं है । यदि कुछ 
कर्तव्य है तो वह तत्त्वज्ञानी नहीं है । 
प्रश्न-सम्पूर्ण प्राणियोमें भी इसका 
किञ्जिन्मात्र भी स्वार्थका सम्बन्ध नहीं रहता, 
इस कथनका क्या भाव है? 
उत्तर इससे भगवान्ने यह भाव 
दिखलाया है कि ज्ञानीका जैसे कर्म करने 
और न करनेसे कोई प्रयोजन नहीं रहता, 
वैसे ही उसका स्थावर-जङ्गम किसी प्राणीसे 
भी किञ्चिन्मात्र भी कोई प्रयोजन नहीं 
रहता । अभिप्राय यह है कि जिसका 
देहाभिमान सर्वथा नष्ट नहीं हो गया है 
एवं जो परमात्माकी प्राप्ते लिये साधन 
कर रहा है, ऐसा साधक यद्यपि अपने 
सुख-भोगके लिये कुछ भी नहीं चाहता तो भी 


सम्बन्ध यहातक 


शरीरनिर्वाहके लिये किसी-न-किसी रूपमें 
उसका अन्य प्राणियॉसे कुछ-न-कुछ स्वार्थका 
सम्बन्ध रहता है । अतएव उसके लिये 
शाखत्रके आज्ञानुसार कर्मोका ग्रहण-त्याग 
करना कर्तव्य है । किंतु सच्चिदानन्द 
परमात्माको प्राप्त ज्ञानीका शरीरमें अभिमान 
न रहनेके कारण उसे जीवनकी भी परवा 
नहीं रहती; ऐसी स्थितिमें उसके शरीरका 
निर्वाह प्रारब्धानुसार अपने-आप होता रहता ' 
है । अतएव उसका किसी भी प्राणीसे 
किसी प्रकारके स्वार्थका सम्बन्ध नहीं रहता 
और इसीलिये उसका कोई भी कर्तव्य 
शेष नहीं रहता, वह सर्वथा कृतकृत्य हो 
जाता है । 
अ--ऐसी स्थितिमें उसके द्वारा कर्म 
क्यों किये जाते हैं? 
उत्तर-कर्म किये नहीं जाते, 

प्रारब्धानुसार लोक-दुष्टिसे उसके द्वारा 
लोकसंग्रहके लिये कर्म होते हैं; वास्तवमें 
उसका उन कमॉसे कुछ भी सम्बन्ध नहीं 
रहता । इसीलिये उन कर्मोको 'कर्म' ही 
नहीं माना गया है । 


भगवानूने बहुत-से हेतु बतलाकर यह बात सिद्ध की कि जबतक मनुष्यको परम 


श्रेयरूप परमात्माकी प्राप्ति न हो जाय, तबतक उसके लिये स्वधर्मका पालन करना अर्थात्‌ अपने वर्णश्रमके 
अनुसार विहित कर्मोका अनुष्ठान निःसार्थभावसे करना अवश्यकर्तव्य है ओर परमात्माको ग्राप्त हुए पुरुषके 
लिये किसी प्रकारका कर्तव्य न रहनेपर भी उसके मन-इज्रियोद्राण लोकसंग्रहके लिये प्रारब्धानुसार कर्म 
होते हैं । अब उपर्युक्त वर्णनका लक्ष्य कराते हुए भगवान्‌ अर्जुनको अनासक्तभावसे कर्तव्य कर्म करनेके 


लिये आज्ञा देते है- 


तस्मादसक्तः सततं कार्य कर्म समाचर। 
असक्तो ह्याचरन्कर्म परमाप्रोति पूरुषः ॥१९॥ 


इसलिये तू निरन्तर आसक्तिसे रहित होकर सदा 

भलीभाँति करता रह । क्योंकि आसक्तिसे रहित होकर कर्म करता हुआ मनुष्य 


परमात्माको प्राप्त हो जाता है ॥१९॥ 


प्रश्न--'तस्मात्‌' पदका क्या भाव है ? 

' उत्तर--तस्मात्' पद यहाँ पिछले 
श्लोकोंसे सम्बन्ध बतलाता है; इससे 
भगवान्ने यह भाव दिखलाया है कि 
यहाँतकके, चर्णनमें मैंने जिन-जिन कारणोंसे 
स्वधर्मपालन करनेकी परमावश्यकता सिद्ध 
की है उन सब बातोंपर विचार करनेसे 
यह बात प्रकट होती है कि सब प्रकारसे 
स्वधर्मका पालन करनेमें ही तुम्हारा हित 
है । इसलिये तुम्हें अपने वर्णधर्मके अनुसार 
कर्म करना ही चाहिये । 

प्रश्न-- असक्त? पदका क्या भाव है ? 
उत्तर असक्तः पदसे भगवान्‌ 
अर्जुनको समस्त कमेमिं और उनके फलरूप 
समस्त भोगोंमें आसक्तिका त्याग करके कर्म 
करनेके लिये कहते हैं । आसक्तिका त्याग 
कहनेसे.कामनाका त्याग उसके अर्न्तगत ही 
आ गया, क्योंकि आसक्तिसे ही कामना 
उत्पन्न होती है (२ । ६२) । इसलिये यहाँ 
फलेच्छाका त्याग अलग नहीं बतलाया गया । 

अश्च--- सततम्‌' पदका क्या भाव है ? 
उत्तर --भगवान्‌ पहले यह बात कह 
आये हैं कि कोई भी मनुष्य क्षणमात्र भी 
बिना कर्म किये नहीं रह सकता (३ । ५); 
इससे सिद्ध होता है कि मनुष्य निरन्तर 
कुछ-न-कुछ करता ही रहता है । इसलिये 
यहाँ 'सततम्‌' पदका प्रयोग करके भगवानने 


` यह भाव दिखलाया है कि तुम सदा-सर्वदा 


जितने भी कर्म करो, उन समस्त कर्मोमें 


और उनके फलमें आसक्तिसे रहित होकर 
उनको करो, किसी समय कोई भी कर्म 
आसक्तिपूर्वक न करो । 

प्रश" कर्म पदके साथ 'कार्यम्‌' 
विशेषण देनेका क्या भाव है? 

उत्तर-इससे भगवानने यह भाव 
दिखलाया है कि तुम्हारे लिये वर्ण, आश्रम 
स्वभाव और परिस्थितिके अनुसार जो कर्म 
कर्तव्य हैं, वे ही कर्म तुम्हें करने चाहिये 
परधर्मके कर्म, निषिद्ध कर्म और व्यर्थ या 
काम्यकर्म नहीं करने चाहिये । 

प्रश्न—'समाचर' क्रियाका 
भाव्र है? 

उत्तर --'आचर' क्रियाके साथ 'सम्‌' 
उपसर्गका प्रयोग करके भगवानूने यह भाव 
दिखलाया है कि उन कर्मोका तुम सावधानीके 
साथ विधिपूर्वक यथायोग्य आचरण करो । 
ऐसा न करके असावधानी रखनेसे उन 
कमॉमें त्रुटि रह सकती है और उसके 
कारण तुम्हें परम श्रेयकी प्राप्तिमें विलम्ब 
हो सकता है । ` 

प्रश्--आसक्तिसे रहित होकर कर्म 
करनेवाला पुरुष परमात्माको प्राप्त हो जाता 


क्या 


; है, इस कथनका: क्या भाव है? 


उत्तर --इस' कथनसे भगवानने उपर्युक्त 
कर्मयोगका फल बतलाया है । अभिप्राय 
यह है कि उपर्युक्त प्रकारसे आसक्तिका 
त्याग करके कर्तव्यकर्मोका आचरण 
करनेवाला मनुष्य कर्मबन्धनसे मुक्त होकर 

परमपुरुष परमात्माको प्राप्त हो जाता है, 


तुम्हें समस्त कर्म उपर्युक्त प्रकारसे ही करने ' 


इस कर्मयोगका इतना महत्त्व है । इसलिये चाहिये । 


सम्बन्ध--पूर्वशलोकमेँ भगवानूने जो यह बात कही कि आसक्तिसे रहित होकर कर्म करनेवाला मनुष्य 
परमात्माको प्राप्त हो जाता है; उसी बातको पुष्ट करनेके लिये जनकादिका प्रमाण देकर पुनः अर्जुनके 


लिये कर्म करना उचित बतलाते हैं-- 


कर्मणैव हि संसिद्धिमास्थिता 


लोकसंग्रहमेवापि 


जनकादयः । 


संपश्यन्कर्तुमर्हसि ॥२०॥ 


जनकादि ज्ञानीजन भी आसक्तिरहित कर्मद्वारा ही परम सिद्धिको प्राप्त हुए 
थे । इसलिये तथा लोकसंग्रहको देखते हुए भी तू कर्म करनेको ही योग्य है 
अर्थात्‌ तुझे कर्म करना ही उचित है॥२०॥ 


प्रश्न*जनकादयः' पदसे किन पुरुषोंका 
संकेत किया गया है और वे लोग भी 
कमॉके द्वारा ही परम सिद्धिको प्राप्त हुए 
थे, इस कथनका क्या भाव है? 

उत्तर--भगवान्‌के उपदेशकालतक राजा 
जनककी भाँति ममता, आसक्ति और 
कामनाका त्याग करके केवल परमात्माकी 
प्राप्तिके लिये ही कर्म करनेवाले अश्वपति, 
इक्ष्वाकु, प्रह्लाद, अम्बरीष आदि जितने भी 
महापुरुष हो चुके थे, उन सबका संकेत 
'जनकादयः' पदसे किया गया है । 
पूर्वश्लोकमें जो यह बात कही गयी कि 
आसक्तिसे रहित मनुष्य परमात्माको प्राप्त 
हो जाता है, उसीको प्रमाणद्वारा सिद्ध करनेके 
लिये यहाँ यह बात कही गयी है कि 
पूर्वकालमें जनकादि प्रधान-प्रधान महापुरुष 
भी आसक्तिरहित कर्मोके द्वारा ही परम 
सिद्धिको प्राप्त हुए थे । अभिप्राय यह है 
कि आजतक बहुत-से महापुरुष ममता 
आसक्ति और कामनाका त्याग करके 
कर्मयोगद्वारा परमात्माको प्राप्त कर चुके 

हैं; यह कोई नयी बात नहीं है । अतः 
यह परमात्माकी प्राप्तिका स्वतन्त्र और 
निश्चित मार्ग है, इसमें किसी प्रकारका 
सन्देह नहीं है । 

प्रश्न--परमात्माकी प्राप्ति तो तत्त्वज्ञानसे 
होती है, फिर यहाँ आसक्तिरहित कर्माको 
परमात्माकी प्राप्तिमें द्वार बतलानेका क्या 
अभिप्राय है ? 

उत्तर--आसक्तिरहित कर्मोद्वारा जिसका 
अन्तःकरण शुद्ध हो जाता है, उसे पस्मात्माकी 
कुपासे तत्त्वज्ञान अपने-आप मिल जाता 
है (४ ।३८) तथा कर्मयोगयुक्त मुनि 
तत्काल ही परमात्माको प्राप्त हो जाता है 
(५ ।६) । इसलिये यहाँ आसक्तिरहित 
कर्माको परमात्माकी प्राप्तिमें द्वार बतलाया 
गया है । 

प्रश्न—'लोकसंग्रह' किसे कहते हैं 
तथा यहाँ लोकसंग्रहको देखते हुए कर्म 
करना उचित बतलानेका क्या अभिप्राय है ? | 

उत्तर--सृष्टि-सञ्चालनको सुरक्षित | 


१९० 


प्रकाककी अड्चन पैदा न करके उसमें 
सहायक बनना लोकसंग्रह कहलाता है । 
अर्थात्‌ समस्त प्राणियोंके भरण-पोषण और 
रक्षणका दायित्व मनुष्यपर है; अतः - अपने 
वर्ण, आश्रम, स्वभाव और परिस्थितिके 
अनुसार कर्तव्यकमॉका भलीभाँति आचरण 


करके जो दूसरे लोगोंको अपने आदर्शकेः 


द्वारा दुर्गुण-दुराचारसे हटाकर स्वधर्ममें लगाये 
रखना है--यही लोकसंग्रह है । 

यहाँ अर्जुनको लोकसंग्रहकी ओर देखते 
हुए भी कर्म करना उचित बतलाकर भगवानने 
यह भाव दिंखलाया है कि कल्याण चाहनेवाले 
मनुष्यको परम श्रेयरूप परमेश्वरकी प्राप्तिके 
लिये तो आसक्तिसे रहित होकर कर्म करना 
उचित है ही, इसके सिवा लोकसंग्रहके 
लिये भी मनुष्यको कर्म करते रहना उचित 
है; इसलिये तुम्हें लोकसंग्रहको देखकर 
अर्थात्‌ यदि मैं कर्म न करूँगा तो मुझे 
आदर्श मानकर मेरा अनुकरण करके दूसरे 
लोग भी अपने कर्तव्यका त्याग कर देंगे, 
जिससे सृष्टिमे विप्लव हो जायगा और 
इसकी व्यवस्था बिगड़ जायगी; अतः सृष्टिकी 
सुव्यवस्था बनाये रखनैके लिये मुझे अपने 
कर्तव्यका पालन करना चाहिये, यह सोचकर 
भी कर्म करना ही उचित है, उसका त्याग 
करना तुम्हारे लिये किसी प्रकार भी उचित 
नहीं है । 

ग्रश्न--लोकसंग्रहार्थ कर्म परमात्माको 
प्राप्त ज्ञानी पुरुषद्वारा ही हो सकते हैं या 
साधक भी कर सकता है? 


* गीता-तत्त्वविवेचनी टीका * 

उत्तर- ज्ञानीके लिये अपना कोई कर्तव्य 


नहीं होता, इससे उसके तो सभी कर्म 


लोकसंग्रहार्थ ही होते हैं; परंतु ज्ञानीको 
आदर्श मानकर साधक भी लोकसंग्रहार्थ 
कर्म कर सकता है । अवश्य ही वह 
पूर्णूपसे नहीं कर सकता; क्योंकि जबतक 
आज्ञानकी पूर्णतया निवृत्ति नहीं हो जाती, 
तबतक किसी-न-किसी अंशमें स्वार्थ बना 
ही रहता है और जबतक स्वार्थका तनिक 
भी सम्बन्ध है, तबतक पूर्णरूपसे केवल 
लोकसंग्रहार्थं कर्म नहीं हो सकता । 

प्रश्ू-जब ज्ञानीके लिये कोई कर्तव्य 
नहीं है और उसकी दुष्टिमें कर्मका कोई 
महत्त्व ही नहीं है, तब उसका लोकसंग्रहार्थ 
कर्म करना केवल लोगोंको दिंखलानेके 
लिये ही होता होगा ? 

उत्तर--ज्ञानीके लिये कोई कर्तव्य न 
होनपर भी वह जो कुछ कर्म करता है, 
केवल लोगोंको दिखलानेके लिये नहीं 
करता, मनमें कर्मका कोई महत्त्व न हो 
और केवल ऊपरसे लोगोंको दिखलानेभरके 
लिये किया जाय, वह तो एक प्रकारका 
दम्भ है । ज्ञानीमें दम्भ रह नहीं सकता । 
अतएव वह जो कुछ करता है, लोक-संग्रहार्थ 
आवश्यक और महत्त्वपूर्ण समझकर ही 
करता है; उसमें न दिखाऊपन है, न आसक्ति 
है, न कामना है और न अहङ्कार ही है । 
ज्ञानीके कर्म किस भावसे होते हैं, इसको 
कोई दूसरा नहीं जान पाता; इसीसे उसके 
कमॉमें अत्यन्त विलक्षणता मानी जाती है । 


।। सब पूरवीलोकमे भगवानुने अको लोकसंग्रहकी ओर देखते हुए कोका कला उचित बलया 

इसपर यह जिज्ञासा होती है कि कर्म करनेसे किस प्रकार लोकसंग्रह होता है? अतः यही बात समझानेके 


लिये कहते हैं-- 
यद्यदाचरति 
स यत्यमाणं 


श्रेष्ठस्तत्तदेवेतरो 
कुरुते लोकस्तदनुवर्तते ॥२१॥ 


जनः । 


श्रेष्ठ पुरुष जो-जो आचरण करता है, अन्य पुरुष भी वैसा-वैसा ही 
आचरण करते हैं । वह जो कुछ प्रमाण कर देता है, समस्त मनुष्यसमुदाय 
उसीके अनुसार बरतने लग जाता है॥२९॥ 


~ 


अ्र--यहाँ `श्रष्ठः' पद किस मनुष्यका 
वाचक है? 
उत्तर जो संसारमें अच्छे गुण और 
` आचरणोंके कारण धर्मात्मा विख्यात हो गया 
है, जगत्के अधिकांश लोग जिसपर श्रद्धा 
और विश्वास करते हैं--ऐसे प्रसिद्ध माननीय 
महात्मा ज्ञानीका वाचक यहाँ 'श्रष्ठः' पद है । 
प्रश्न-श्रेष्ठ पुरुष जो-जो कर्म करता 
है, दूसरे मनुष्य भी उन-उन कमॉको ही 
किया करते हैं, इस वाक्यका क्या भाव है ? 
उत्तर-इस वाक्यसे भगवानने यह 
भाव दिखलाया है कि उपर्युक्त महात्मा यदि 
अपने वर्ण-आश्रमके धर्मोका भलीभाँति 
अनुष्ठान करता है तो दूसरे लोग भी उसकी 
देखा-देखी अपने-अपने वर्णाश्रमके धर्मका 
पालन करनेमें श्रद्धापूर्वक लगे रहते हैं 
इससे सृष्टिकी व्यवस्था सुचारुरूपसे चलती 
रहती है, किसी प्रकारकी बाधा नहीं आती । 
किंतु यदि कोई धर्मात्मा ज्ञानी महात्मा पुरुष 
अपने वर्णाश्रमके घर्मोका त्याग कर देता 
है तो लोगॉपर भी यही प्रभाव पड़ता है 
कि वास्तवमें कमेमिं कुछ नहीं रखा है 
यदि कमोमिं ही कुछ सार होता तो अमुक 
महापुरुष उन सबको क्यों छोड़ते-ऐसा 

समझकर वे उस श्रेष्ठ पुरुषकी देखा-देखी 
अपने वर्ण-आश्रमके लिये विहित नियम 
और धर्मोका त्याग कर बैठते हैं । ऐसा 
होनेसे संसास्में बड़ी गड़बड़ मच जाती है 
और सारी व्यवस्था टूट जाती है । अतएव 
महात्मा पुरुषको लोकसंग्रहकी ओर ध्यान 
रखते हुए अपने वर्ण-आश्रमके अनुसार 
सावधानीके साथ यथायोग्य समस्त कर्मोका 
अनुष्ठान करते रहना चाहिये, कर्मोकी 


अवहेलना या त्याग नहीं करना चाहिये । ' 


प्रश्नवह जो कुछ प्रमाण कर देता 
है, मनुष्य-समुदाय उसी अनुसार बरतने 
लग जाता है--इस वाक्यका क्या भाव है ? 

उत्तर-इससे भगवान्ने यह भाव 
दिखलाया है कि श्रेष्ठ पुरुष स्वयं आचरण 
करके और लोगोंको शिक्षा देकर जिस 
बातको प्रामाणिक कर देता है अर्थात्‌ | 
लोगोंके अन्तःकरणमें विश्वास करा देता है 
कि अमुक कर्म अमुक मनुष्यको इस. प्रकार 
करना चाहिये और अमुक कर्म इस प्रकार 
नहीं करना चाहिये, उसीके अनुसार साधारण | 
मनुष्य चेष्टा करने लग जाते हैं । इसलिये 
माननीय श्रेष्ठ ज्ञानी महापुरुषको सृष्टिकी | 
व्यवस्था ठीक रखनेके उद्देश्यसे बड़ी | 

सावधानीके. साथ खर्य कर्म, करते हुए 
लोगोंको शिक्षा देकर उनको अपने-अपने 
कर्तव्यमें नियुक्त करना चाहिये और इस 
बातका पूरा ध्यान रखना चाहिये कि उसके 
` उपदेश या आचरणोंसे संसारकी व्यवस्था 
सुरक्षित रखनेवाले किसी भी वर्ण-आश्रमके 
धर्मकी या मानवधर्मकी परम्पराको 
किञ्चिन्मात्र भी धक्का न पहुँचे अर्थात्‌ उन 
कर्मोमें लोगोंकी श्रद्धा और रुचि कम न 
हो जाय । 

प्रश्न--जब श्रेष्ठ महापुरुषके आचरणोंका 
सब लोग अनुकरण करते हैं, तब यह 
कहनेकी आवश्यकता क्यों हुई कि वह जो 


कुछ "प्रमाण" कर देता है, लोग उसीके 
अनुसार बरतते हैं? | 


उत्तर--संसारमें सब लोगोंके कर्तव्य. 


एक-से नहीं होते । देश, समाज और 
अपने-अपने वर्णाश्रम, समय एवं स्थितिके 
अनुसार सबके विभिन्न `कर्तव्य होते हैं । 
रेष्ठ महापुरुषके लिये यह सम्भव नहीं कि 
वह सबके योग्य कर्मोको अलग-अलग 
स्वयं आचरण करके बतलावे । इसलिये 
श्रेष्ठ महापुरुष जिन-जिन वैदिक और लौकिक 
क्रियाओंको वचनोंसे भी प्रमाणित कर देता 
है, उसीके अनुसार लोग बरतने लगते हैं । 
इसीसे वैसा कहा गया है । 


सम्बथ---इस प्रकार श्रेष्ठ महापुरुषोंके आचरणोंको लोकसंग्रहमें हेतु बतलाकर अब भगवान्‌ तीन स्लोकोमें 
अपना उदाहरण देकर वर्णाश्रमके अनुसार विहित कमोकै करनेकी अवश्यकर्तव्यताका प्रतिपादन करते हैं-- 
न मे पार्थास्ति कर्तव्यं त्रिषु लोकेषु किंचन । 
नानवाप्तमवाप्तव्यं वर्त एव च कर्मणि॥२२॥ 
हे अर्जुन ! मुझे इन तीनों लोकोमें न तो कुछ कर्तव्य है और न कोई 
भी प्राप्त करनेयोग्य वस्तु अग्राप्त है, तो भी में कर्में ही बरतता हूँ ॥॥२२॥ 


` ग्रश्न---अर्जुनको 'पार्थ' शब्दसे सम्बोधित 
करनेका क्या भाव है? 
 उत्तर-_कुन्तीके दो नाम थे--'पृथा' 
: और कुन्ती । बाल्यावस्थामें जबतक वे 
अपने पिता शूरसेनके यहाँ रहीं तबतक उनका 
नाम “पृथा' था और जन वे राजा कुन्तिभोजके 
यहाँ गोद चली गयीं तसे उनका नाम 'कुन्ती' 
पड़ा । माताके इन नामोंके सम्बन्धसे ही 
अर्जुनको पार्थ और कौन्तेय कहा जाता 


i र टु है । यहा भगवान्‌ अर्जुनको कर्ममें प्रवृत्त 


करते हुए परम स्नेह और आत्मीयताके 
सूचक पार्थ' नामसे सम्बोधित करके मानो 


यह कह रहे हैं कि 'मेरे प्यारे भैया ! मैं 
तुम्हें कोई ऐसी बात नहीं बतला रहा हूँ 
जो. किसी अंशमें भी निम्न श्रेणीकी हो; 
तुम मेरे अपने भाई हो, मैं तुमसे वही 
कहता हूँ जो मैं स्वयं करता हूँ और जो 
तुम्हारे लिये परम श्रेयस्कर है ।' 
प्रश्न--तीनों लोकॉमें मेस कुछ भी 
कर्तव्य नहीं है, इस कथनका क्या भाव है ? 
उत्तर--इससे यह भाव दिखलाया 
गया है कि मनुष्यका सम्बन्ध तो केवल 
इसी लोकसे है । अतः धर्म, अर्थ, काम 
और मोक्ष-इन चार पुरुषार्थोकी सिद्धिके 

लिये उसके कर्तव्यका विधान इस लोकमें 
होता है; किंतु मैं साधारण मनुष्य नहीं हूँ, 
स्वयं ही सबके कर्तव्यका विधान करनेवाला 
साक्षात्‌ परमेश्वर हूँ । अतः स्वर्ग, मृत्युलोक 
और पाताल इन तीनों ही लोकोंमें सदा 
स्थित हूँ । मेरे लिये किसी लोकमें कोई 
भी कर्तव्य शेष नहीं है । 

प्रश्न—मुझे इन तीनों लोकोंमें कोई 
भी प्राप्त करनेयोग्य वस्तु अप्राप्त नहीं 
है, इस कथनका क्या भाव है? 

उत्तर--इस कथनसे भगवानने यह 
भाव दिखलाया है कि इस लोककी तो 
बात ही क्या है, तीनों लोकोंमें कहीं भी 
ऐसी कोई प्राप्त करनेयोग्य वस्तु नहीं 


है; जो मुझे प्राप्त न हो; क्योंकि मैं. 


सर्वेश्वर, पूर्णकाम और सबकी रचना करनें- 
वाला हूँ । 
प्रश्न—तो भी मैं कमोंमें ही बरतता 


हूँ इस कथनका क्या भाव है? 

उत्त--इससे भगवानने यह भाव 
दिखलाया है कि मुझे किसी भी कस्तुकी 
आवश्यकता नहीं है और मेरे लिये कोई 
भी कर्तव्य शेष नहीं है तो भी लोकसंग्रहकी 
ओर देखकर मैं सब लोगोंपर दया करके 
कमोमें ही लगा हुआ हूँ, कर्मोका त्याग 
नहीं करता । इसलिये किसी मनुष्यको ऐसा 
समझकर कर्मोका त्याग नहीं कर देना 
चाहिये कि यदि मेरी भोगोमें आसक्ति नहीं 
है और मुझे कमोके फलरूपमें किसी 
वस्तुकी आवश्यकता ही नहीं है तो में 
कर्म किसलिये करूँ, या मुझे परमपदकी 
प्राप्ति हो चुकी है तब फिर कर्म करनेकी 
क्या जरूरत है । क्योंकि अन्य किसी _ 
कारणसे कर्म करनेकी आवश्यकता न रहनेपर 
भी मनुष्यको लोकसंग्रहकी दुष्टिसे कर्म 
करना चाहिये । 


यदि ह्यहं न वर्तेयं जातु कर्मण्यतन्द्रितः । 


मम तवर्त्मानुवर्तन्ते मनुष्याः 


पार्थ सर्वशः ॥२३॥ 


क्योंकि हे पार्थ ! यदि कदाचित मैं सावधान होकर कमोमें न बरतूँ तो 
बड़ी हानि हो जाय; क्योंकि मनुष्य सब प्रकारसे मेरे ही मार्गका अनुसरण 


करते हें ॥२३॥ 
प्रश्न--'हि' पदका यहाँ क्या भाव है ? 


उत्तर--पूर्वश्लोकमें भगवानने जो यह 


द्योतक यहाँ “हि' पद है । 
प्रश्न—'यदि' और 'जातु'--इन दोनों 


बात कही कि मेरे लिये सर्वथा कर्तव्यका पदोंके प्रयोगका क्या भाव है? 


अभाव होनेपर भी मैं कर्म करता हूँ, इसपर 


उत्तर--इनका अयोग करके भगवान्ते | 


यह जिज्ञासा होती है कि यदि आपके लिये यह भाव दिखलाया है कि मेर अवतार | 
कर्तव्य ही नहीं है तो फिर आप किसलिये धर्मकी स्थापनाके लिये होता है, इस कारण 
कर्म करते हैं । अतः दो श्लोकोंमें भगवान्‌ मैं कभी किसी भी कालमें सावधानीके 


अपने कर्मका हेतु बतलाते हैं इसी बातका साथ साङ्गोपाङ्ग समस्त कर्मोका लुः 


गीज्तणवि०-७ 

करूँ यानी उनकी अवहेलना कर दूँ--यह 
सम्भव नहीं है; तो भी अपने कर्मोका हेतु 
समझानेके लिये यह बात कही जाती है 
कि “यदि मैं कदाचित्‌ सावधानीके साथ 
कमेमिं न बरतूं तो बड़ी भारी हानि हो 
जाय; क्योंकि सम्पूर्ण जगतका कर्ता, हर्ता 
और सञ्चालक एवं मर्यादापुरुषोत्तम होकर 
भी यदि मैं असावधानी करने लगूँ तो 
सृष्टिचक्रमें बड़ी भारी गड़बड़ी मच जाय ।' 

प्रश्न--मनुष्य सब प्रकारसे मेरे मार्गका 
अनुसरण करते हैं, इस कथनका क्या 
भाव है? 

उत्तर --इससे भगवानने यह भाव 
दिखलाया है कि बहुत लोग तो मुझे बड़ा 


प्रशन--पहाँ “यदि मैं कर्म न करूँ' 
यह कहनेकी क्या आवश्यकता थी ? क्योंकि 
पूर्वश्लोकमें यह बात कह ही दी गयी थी 
कि 'यदि मैं सावधान होकर कमोमिं न 
नरतूँ' इसलिये इस पुनरुक्तिका क्या 
( भाव है? 
उत्तर--पूर्वश्लोकमें “यदि मैं सावधान 
होकर कमेंमें न बरतूँः इस वाक्यांशसे तो 
सावधानीके साथ विधिपूर्वक कर्म न करनेसे 
होनेवाली हानिका निरूपण किया गया है 
और इस श्लोकमें 'यदि मैं कर्म न करूँ” 
इस वाक्यांशसे कमेकि न करनेसे यानी 
उनका त्याग कर देनेसे होनेवाली हानि 


Ee 
3 
म 


शक्तिशाली और श्रेष्ठ. समझते हैं और 
बहुत-से मर्यादापुरुषोत्तम समझते हैं, इस 
कारण जिस कर्मको मैं जिस प्रकार करता 
हूँ, दूसरे लोग भी मेरी देखा-देखी उसे 
उसी प्रकार करते हैं अर्थात्‌ मेरी नकल 
करते हैं । ऐसी स्थितिमें यदि मैं कर्तव्यकर्मोंकी 
अवहेलना करने लगूँ, उनमें सावधानीके 
साथ विधिपूर्वक न बरतूँ तो लोग भी उसी 
प्रकार करने लग जायँ और ऐसा: करके 
स्वार्थ और परमार्थ दोनोंसे वञ्चित रह 
जाय । अतएव लोगोंको कर्म करनेकी रीति 
सिखलानेके लिये मैं समस्त कमॉमें स्वयं बड़ी 
सावधानीके साथ विधिवत्‌ बरतता हूँ, कभी 
कहीं भी जरा भी असावधानी नहीं करता । 


उत्सीदेयुरिमे लोका न कुर्या कर्म चेदहम्‌। 
सङ्करस्य च कर्ता स्यामुपहन्यामिमाः प्रजाः ॥२४॥ 
इसलिये यदि मैं कर्म न करूँ तो ये सब मनुष्य नष्ट-भ्रष्ट हो जायँ और 
मैं सङ्करताका करनेवाला होऊँ तथा इस समस्त प्रजाको नष्ट करनेवाला बनूँ २४॥ 


ब्रतलायी गयी है । इसलिये यह पुनरुक्ति 
नहीं है । दोनों श्लोकोमें अलग-अलग दो 
बातें कही गयी हैं । | 

प्रश्न-यदि मैं कर्म न करूँ तो ये 
सब मनुष्य नष्ट-भ्रष्ट हो जाये, इस वाक्यका 
क्या भाव है? 

उत्तर--इससे भगवानने यह भाव 
दिखलाया है कि यदि मैं कर्तव्यकर्मोंका 
त्याग कर दूँ तो उन शाखविहित 
कर्मोको व्यर्थ समझकर दूसरे लोग भी 


मेरी देखा-देखी उनका परित्याग कर 
देंगे और राग-द्रेषके वश होकर एवं 


प्रवाहमै पड्कर मनमाने 


प्रकृतिके 

नीच कर्म करने लगेंगे तथा एक-दूसरेका 
अनुकरण करके सब-के-सब स्वार्थपरायण, 
भ्रष्टाचारी और उच्छूछुल हो जायँगे । ऐसा 
होनेसे वे सांसारिक भोगोंमें आसक्त होकर 
अपने-अपने स्वार्थकी सिद्धिके लिये 
एक-दूसरेकी हानिकी परवा न करके 
अन्यायपूर्वक शास्रविरुद्ध लोकनाशक 
पापकर्म करने लगेंगे । इसके फलस्वरूप 
उनका मनुष्य-जन्म भ्रष्टः हो जायगा और 
मरनेके बाद उनको नीच योनियोंमें या 
नरकोंमें गिरना पड़ेगा । 

प्रश्न—मैं सङ्करताका . करनेवाला होऊँ, 
इस कथनका क्या भाव है? 

उत्तर-यहाँ 'सङ्करस्य' पदसे सभी 
प्रकारकी सङ्करता विवक्षित है । वर्ण, आश्रम, 
जाति, समाज, स्वभाव, देश, काल, राष्ट्र 
और परिस्थितिकी अपेक्षासे सब मनुष्योंके 
अपने-अपने पृथक्‌-पृथक्‌ पालनीय धर्म 
होते हैं; शासत्रविधिका त्याग करके नियमपूर्वक 
अपने-अपने धर्मका पालन न करनेसे सारी 
व्यवस्था बिगड़ जाती है और सबके धर्मोमें 
सङ्करता आ जाती है अर्थात्‌ उनका मिश्रण 
हो जाता है । इस कारण सब अपने-अपने 
कर्तव्यसे भ्रष्ट होकर बुरी स्थितिमें पहुँच 
जाते हैं-जिससे उनके धर्म, कर्म और 
जातिका नाश होकर प्रायः मनुष्यत्व ही नष्ट 
हो जातां है । अतः यहाँ भगवान्‌ यह 
भाव दिखलाते हैं कि यदि मैं शास्त्रविहित 
कर्तव्यंकमॉका त्याग कर दूँ तो फलतः 


अपने आदर्शके द्वारा इन लोगोंसे शास्त्रीय 
कर्मोका त्याग करवाकर इनमें धर्म-नाशक 
सङ्करता उत्पन्न करनेमें मुझको कारण 
बनना पड़े । 

प्रश्न-इस समस्त प्रजाको नष्ट करने- 


वाला बनूँ, इस कथनका क्या भाव है? 


उत्तर--जिस समय कर्तव्यभ्रष्ट हो 
जानेसे लोगोंमें सब प्रकारकी सङ्करता फैल 
जाती है, उस समय मनुष्य भोगपरायण 
और स्वार्थान्ध होकर भिन्न-भिन्न साधनोंसे 
एक दूसरेका नाश करने लग जाते हैं, 
अपने अत्यन्त क्षुद्र और क्षणिक सुखोपभोगके 
लिये दूसरॉका नाश कर डालनेमें जरा भी 
नहीं हिचकते । इस प्रकार अत्याचार बढ़ 
जानेपर उसीके साथ-साथ नयी-नयी दैवी 
विपत्तियं भी आने लगती हैं--जिनके 
कारण सभी प्राणियोंके लिये आवश्यक 
खान-पान और जीवनधारणकी सुविधाएँ 
प्रायः नष्ट हो जाती हैं; चारों ओर महामारी, 
अनावृष्टि, जल-प्रलय, अकाल, अग्निकोप, 
भूकम्प और उल्कापात आदि उत्पात होने 
लगते हैं । इससे समस्त प्रजाका विनाश 
हो जाता है । अतः भगवानने 'मैं समस्त 
प्रजाको नष्ट करनेवाला बनूँ' इस वाक्यसे 
यह भाव दिखलाया है कि यदि मैं 
शास्नतिहित कर्तव्यकर्मोका त्याग कर दूँ तो 
मुझे उपर्युक्त प्रकारसे लोगोंको उच्छुङ्खल 
बनाकर समस्त प्रजाका नाश करनेमें निमित्त 
बनना पड़े । 


Fr 

_सम्ब्य--इस प्रकार तीन श्लोकोमें कमको सावधानीके साथ न करने और उनका त्याग करनेके . 
कारण होनेवाले परिणामका अपने उदाहरणसे वर्णन करके, लोकसंग्रहकी दृष्टिसे सबके लिये विहित कमोकी 


CCO. Vasishtha Tripathi Collection. Digitized by eGangotri 


१९६ * गीता-तत्वविवेचनी टीका * 


RARRKRRKRKRAKKRRRKRRRRKRRRRKRRKRRRRRRRRRRRRRARRRRRRRRRRRRRRRRRRRRRRRRRK 


अवश्यकर्तव्यताका प्रतिपादन . करनेके अनन्तर अब भगवान्‌ उपर्युक्त लोकसंग्रहकी दृष्टिसे ज्ञानीको कर्म 


करनेके लिये प्रेरणा करते है- 


सक्ताः कर्मण्यविद्ठांसो यथा कुर्वन्ति भारत । 


कुर्याडिद्रांस्तथासक्तश्चिकीर्षुलोकसंग्रहम्‌ 


॥२५॥ 


हे भारत ! कर्में आसक्त हुए अज्ञानीजन जिस प्रकार कर्म करते हैं, 
आसक्तिरहित विद्वान्‌ भी लोकसंग्रह करना चाहता हुआ उसी प्रकार कर्म करे ॥ २५॥ 


प्रश्नयहाँ 'कर्मणि' पद किन कर्मोका 
वाचक है? 

उत्तर--अपने-अपने वर्ण, आश्रम, 
स्वभाव और परिस्थितिके अनुसार शास्रविहित 
कर्तव्यकर्मोका वाचक यहाँ 'कर्मणि' पद 
है; क्योंकि भगवान्‌ आज्ञानियोंको उन कर्मोमें 
लगाये रखनेका आदेश देते हैं एवं ज्ञानीको 
भी उन्हींकी भाँति कर्म करनेके लिये. प्रेरणा 
करते हैं, अतएव इनमें निषिद्ध कर्म या 
व्यर्थ कर्म सम्मिलित नहीं हैं । 

प्रश्नकर्मणि सक्ताः विशेषणके 
सहित 'अविद्रांसः' पद यहाँ किस श्रेणीके 
आज्ञानियोंका वाचक है? : 

उत्तर उपर्युक्त विशेषणके सहित 
“अविद्रांसः' पद यहाँ शास्तरोमें, शास्त्रविहित 
कमॉमें और उनके फलमें श्रद्धा; प्रेम और 
आसक्ति रखनेवाले तथा शास्रविहित कर्मका 
विधिपूर्वक अपने-अपने अधिकारके अनुसार 
अनुष्ठान करनेवाले सकाम कर्मठ मनुष्योंका 
वाचक है । इनमें कर्मविषयक .आसक्ति 
रहनेके कारण ये न तो कल्याणके साधक 
शुद्ध सात्विक कर्मयोगी पुरुषोंकी श्रेणीमें 
आ सकते हैं और न श्रद्धापूर्वक शास्रविहित 
कर्मोका आचरण करनेवाले होनेके कारण 


आसुरी, राक्षसी और मोहिनी प्रकृतिवाले 


पापाचारी तामसी ही माने जा सकते हैं । 
अतएव इन लोगोंको उन सत्त्वगुणमिश्रित 
राजस स्वभाववाले मनुष्योंकी श्रेणीमें ही 
समझना चाहिये, जिनका वर्णन दूसरे 
अध्यायमें . बयालीसवेंसे चोवालीसवें 
श्लोकतक “अविपश्चितः पदसे, सातवें 
अध्यायमें बीसवेंसे तेईसवें श्लोकतक 
'अल्पमेधसाम्‌' पदसे और नवें अध्यायमें 
बीस, इक्कीस, तेईस और चोबीसबें 
श्लोकोंमें 'अन्यदेवता भक्ताः’ पदसे किया 
गया है? 

प्रश्न--यहाँ 'यथा' और “तथा'--इन 
दोनों पदोंका प्रयोग करके भगवानने क्या 
भांव दिखलाया है? 

उत्तर--स्वाभाविक स्नेह, आसक्ति और 


भविष्यमें उससे सुख मिलनेकी आशा होनेके . 


कारण माता अपने पुत्रका जिस प्रकार सच्ची 
हार्दिक लगन, उत्साह और तत्परताके साथ 
लालन-पालन करती है, उस प्रकार दूसरा 
कोई नहीं कर सकता; इसी तरह जिस 
मनुष्यकी कर्मोमै और उनसे प्राप्त होनेवाले 
भोगोंमें स्वाभाविक आसक्ति होती है और 
उनका विधान करनेवाले शास्त्रोमें जिसका 
विश्वास होता है, वह जिस प्रकार सच्ची 
लगनसे श्रद्धा और विधिपूर्वक शास्रविहित 

कर्मोको साङ्गोपाङ्ग करता है, उस प्रकार 
जिनकी शास्तरोमें श्रद्धा और शास्तरविहित 
कमॉमें प्रवृत्ति नहीं है, वे मनुष्य नहीं कर 
सकते । अतएव यहाँ 'यथा' और 'तथा' 
का प्रयोग करके भगवान्‌ यह भाव दिखलाते 
हैं कि अहंता, ममता, आसक्ति और कामनाका 
सर्वथा अभाव होनेपर भी ज्ञानी महात्माओंको 
केवल लोकसंग्रहके लिये कर्मासक्त मनुष्योंकी 
भाँति ही शास््रविहित कर्मोका विधिपूर्वक 
साङ्गोपाङ्ग अनुष्ठान करना चाहिये । 

प्रश्न—यहाँ “विद्वान'का अर्थ तत्त्वज्ञानी 
न मानकर शास्त्रज्ञानी मान लिया जाय तो 
क्या हानि है? 

उत्तर--विद्वान्‌' के साथ 'असक्तः' 
विशेषणका प्रयोग है, इस कारण इसका 
अर्थ केवल शास््ज्ञानी ही नहीं माना जा 


` सकता; क्योंकि शास्तरज्ञानमात्रसे कोई मनुष्य 


सिद्ध होता है कि ज्ञानीमें भी इच्छा रहती 
है; क्या यह बात ठीक है? 

उत्तर--हाँ, रहती है; परंतु यह अत्यन्त 
ही विलक्षण होती है । सर्वथा इच्छारहित 
पुरुषमें होनेवाली इच्छाका क्या स्वरूप होता 
है, यह समझाया नहीं जा सकता; इतना 
ही कहा जा सकता है किं उसकी यह 
इच्छा साधारण मनुष्योंको कर्मतत्पर बनाये 
रखनेके लिये कहनेमात्रकी ही होती है । 
ऐसी इच्छा तो भगवानमें भी रहती है । 
वास्तवमें तो यह इच्छा इच्छा ही नहीं है, 
अतएव यहाँ “लोकसंग्रहं चिकीर्षुः'से यह 
भाव समझना चाहिये कि कहीं उसकी 
देखा-देखी दूसरे लोग अपने कर्तव्यकर्मोका 
त्याग करके नष्ट-भ्रष्ट न हो जाये, इस | 
दृष्टिसे ज्ञानीके द्वारा केवल लोकहितार्थ 
उचित चेष्टा होती है; सिद्धान्ततः इसके 


आसक्तिरहित नहीं हो जाता । अतिरिक्त उसके कर्मोका कोई दूसरा उद्देश्य 
प्रश्न-- लोकसंग्रहै चिकीर्षु पदसे यह नहीं रहता । 
न बुद्धिभेदं जनयेदज्ञानां कर्मसङ्गिनाम्‌। 


जोषयेत्सर्वकर्माणि 


विद्वान्युक्तः समाचरन्‌ ॥२६॥ 


परमात्माके स्वरूपमें अटल स्थित हुए ज्ञानी पुरुषको चाहिये कि वह 


शास्त्रविहित कमेमिं आसक्तिवाले अआज्ञानियोंकी बुद्धिमें भ्रम अर्थात्‌ कमोमें 
अश्रद्धा उत्पन्न न करे किंतु स्वयं शासत्रविहित समस्त कर्म भलीभाँति करता 
हुआ उनसे भी वैसे ही करवावे ॥२६॥ 

प्रश्न—'युक्तः' विशेषणके सहित 
'विद्वान्‌' पद किसका वाचक है? 


प्रश्न—शासत्रविहित कमेमिं आसक्तिवाले 
आज्ञानियोंकी बुद्धिमें भ्रम उत्पन्न न कस्नेके 
उत्तर--पूर्वश्लोकमें वर्णित परमात्माके लिये कहनेका क्या अभिप्राय है? कया 
स्वरूपमें अटल स्थित आसक्तिरहित ऐसे मनुष्यको तत्त्वज्ञानका या कर्ममोगका 
तत्त्वज्ञानीका वाचक यहाँ “युक्त” विशेषणके उपदेश नहीं देना चाहिये ? रः 
सहित “विद्वान पद है । उत्तर--किसीकी बुद्धिमें संशय या 

दुविधा उत्पन्न कर देना ही बुद्धिमें भ्रम 
उत्पन्न करना कहलाता है । अतएव कर्मासक्त 
मनुष्यांकी जो उन कमेमें, कर्मविधायक 
शास्त्रोमें और अदुष्ट भोगोंमें आस्तिकबुद्धि 
है, उस बुद्धिको विचलित करके उनके 
मनमें कर्मोके और शास्त्रोंके प्रति अश्रद्धा 
उत्पन्न कर देना ही उनकी बुद्धिमें भ्रम 


न हो तो कर्म करनेकी जरूरत ही क्या 
है और न इसी भ्रममें रहने देना चाहिये 
कि फलासक्तिपूर्वक सकामभावसे कर्म करके 
स्वर्ग प्राप्त कर लेना ही बड़े-से-बड़ा पुरुषार्थ 
है, इससे बढ़कर मनुष्यका और कोई कर्तव्य 
ही नहीं है । बल्कि अपने आचरण तथा 


उपदेशोंद्रारा उनके अन्तःकरणसे आसक्ति | 


उत्पन्न करना है । अतः यहाँ भगवान्‌ और कामनाके भावोंको हटाते हुए उनको 


ज्ञानीको कर्मासक्त अज्ञानियोंकी बुद्धिमें भ्रम 
उत्पन्न न करनेके लिये कहकर यह भाव 
दिखलाते हैं कि उन मनुष्योंको निष्काम 
कर्मका और तत्तवज्ञानका उपदेश देते समय 
ज्ञानीको इस बातका पूरा ख्याल रखना 
चाहिये कि उसके किसी आचार-व्यवहार 
ओर उपदेशसे उनके अन्तःकरणमें 
कर्तव्यकमॉके या शास्त्रादिके प्रति किसी 
प्रकारकी अश्रद्धा या संशय उत्पन्न न हो 
जाय; क्योंकि ऐसा हो जानेसे वे जो कुछ 
शास्त्रविहित कर्मोका श्रद्धापूर्वक सकामभावसे 
अनुष्ठान कर रहे हैं, उसका भी ज्ञानके या 
निष्काम भावके नामपर" परित्याग कर देंगे । 
इस कारण उन्नतिके बदले उनका वर्तमान 
स्थितिसे भी पतन हो जायगा । अतएव 
भगवानके कहनेका यहाँ यह भाव नहीं है 
कि आज्ञानियोंको तत्त्वज्ञानका उपदेश नहीं 
देना चाहिये या निष्कामभावका तत्त्व नहीं 
समझाना चाहिये; उनका तो यहाँ यही 
कहना है कि अज्ञानियोंके मनमें न तो ऐसा 
भाव उत्पन्न होने देना चाहिये कि तत्त्वज्ञानकी 
प्राप्तिके लिये या तत्वज्ञान प्राप्त होनेके 
बाद कर्म अनावश्यक है, न यही भाव 


ओ। पैदा होने देना चाहिये कि फलकी इच्छा 


पूर्ववत्‌ श्रद्धापूर्वक कर्म करनेमें लगाये रखना 
चाहिये । 

प्रश्न—कर्मासक्त अज्ञानी तो पहलेसे 
कमॉमें लगे हुए रहते ही हैं; फिर यहाँ 
इस कथनका क्या अभिप्राय है कि विद्वान्‌ 
स्वयं कर्मोका भलीभांति आचरण करता 
हुआ उनसे भी वैसे ही करावे ? 

उत्तर-_आज्ञानी लोग श्रद्धापूर्वक कर्मोमें 
लगे रहते हैं, यह ठीक है; परंतु जब 
उनको तत्त्वज्ञानकी या फलासक्तिके त्यागकी 
बात कही जाती है, तब उन बातोंका भाव 
ठीक-ठीक न समझनेके कारण वे भ्रमसे 
समझ लेते हैं कि तत्त्वज्ञानकी प्राप्तिके 
लिये या फलासक्ति न रहनेपर कर्म करनेकी 
कोई आवश्यकता नहीं है, कर्मोका दर्जा 
नीचा है । इस कारण कमोकि त्यागमें उनकी 
रुचि बढ़ने लगती है और अन्तमेँ वे 
मोहवश विहित कर्मोका त्याग करके आलस्य 
और प्रमादके वश हो जाते हैं । इसलिये 
भगवान्‌ उपर्युक्त वाक्यसे ज्ञानीके लिये यह 
बात कहते हैं कि उसको स्वयं अनासक्त 
भावसे कर्मोका साङ्गोपाङ्ग आचरण करके 
सबके सामने ऐसा आदर्श रख देना चाहिये, 
जिससे किसीकी विहित कमेमिं कभी अश्रद्धा 

और अरुचि न हो सके और वे निष्कामभावसे विधिपूर्वक आचरण करते हुए ही अपने 


या कर्तापनके अभिमानसे रहित होकर कर्मोका मनुष्य-जन्मको सफल बना सकें। 


_सम्ब्य-इस प्रकार दो श्लोकोमें ज्ञानीके लिये लोकसंग्रहको लक्ष्यमें रखते हुए शास्रविहित कर्म 
करनेकी प्रेरणा करके अब दो स्लोकोमें कर्मासक्त जनसमुदायकी अपेक्षा सांख्ययोगीकी विलक्षणताका 


प्रतिपादन करते हैं-- 


प्रकृतेः क्रियमाणानि गुणैः कर्माणि सर्वशः । 


अहङ्कारविमूढात्मा 


कर्ताहमिति 


मन्यते ॥२७॥ 


वास्तवमें सम्पूर्ण कर्म सब प्रकारसे प्रकृतिके गुणोंद्वरा किये जाते हैं तो 
भी जिसका अन्तःकरण अहङ्कारसे मोहित हो रहा है, ऐसा अज्ञानी “मैं कर्ता 


हूँ' ऐसा मानता है ॥२७॥ 


प्रश्न—सम्पूर्ण कर्म सब प्रकारसे 
प्रकृतिके गुणोंद्रारा किये जाते हैं, इस 
कथनका क्या अभिप्राय है? 

उत्तर--प्रकृतिसे उत्पन्न सत्त्व, रज और 
तम--ये तीनों गुण ही बुद्धि, अहंकार, 
मन, आकाशादि पाँच सूक्ष्म महाभूत, श्रोत्रादि 
दस इन्द्रियां और शब्दादि पाँच विषय--इन 
तेईस तत्त्वोंके रूपमें परिणत होते हैं । ये 
सब-के-सन प्रकृतिके गुण हैं तथा इनमेंसे 
अन्तःकरण और इन्द्रियोंका विषयोंको ग्रहण 
करना- अर्थात्‌ बुद्धका किसी विषयमें 
निश्चय करना, मनका किसी विषयको मनन 
करना, कानका शब्द सुनना, त्वचाका किसी 
वस्तुको स्पर्श करना, आँखोंका किसी रूपको 
देखना, जिह्वाका किसी रसको आस्वादन 
करना, घाणका किसी गन्धको सूँघना, वाणीका 
शब्द उच्चारण करना, हाथका किसी 
वस्तुको ग्रहण करना, पैरोंका गमन करना, 
गुदा और उपस्थका मल-मूत्रत्याग करना-- 
कर्म हैं । . इसलिये उपर्युक्त वाक्यसे 

भगवानने यह भाव दिखलाया है कि संसासमें 
जिस प्रकारसे और जो कुछ भी क्रिया 
होती है, वह सब प्रकारसे उपर्युक्त गुणोंके 
द्वारा ही की जाती है, निर्गुण-निराकार 
आत्माका उनसे वस्तुतः कुछ भी सम्बन्ध 
नहीं है । 

प्रश्न-- अहेकारविमूढात्मा' कैसे मनुष्यका 
वाचक है? 

उत्तर--प्रकृतिके कार्यरूप उपर्युक्त बुद्धि, 
अहंकार, मन, महाभूत, इन्द्रियाँ और 
विषय--इन तेईस तत्त्वोके संघातरूप शरीस्में 
जो अहंता है--उसमें जो दुढ़ आत्मभाव 
है, उसका नाम अहंकार है । इस अनादिसिद्ध 
अहंकारके सम्बन्धसे जिसका अन्तःकरण 
अत्यन्त मोहित हो रहा है, जिसकी विवेकशक्ति 
लुप्त हो रही है एवं इसी कारण जो 
आत्म-अनात्म वस्तुका यथार्थ विवेचन 


करके अपनेको शरीरसे भिन्न शुद्ध | 
आत्मा या परमात्माका सनातन अंश नहीं 


समझता--ऐसे अज्ञानी मनुष्यका वाचक 

'अहँकारविमूढात्मा' पद है । इसलिये यह 
ध्यान रहे कि आसक्तिरहित विवेकशील 
कर्मयोगका साधन करनेवाले साधकका 
वाचक 'अहंकारविमूढात्मा' पद नहीं है; 
क्योंकि उसका अन्तःकरण अहंकारसे मोहित 
नहीं है, बल्कि वह तो अहंकारका नाश 
करनेकी चेष्टामें लगा हुआ है । 

प्रश्न--उपर्युक्त अज्ञानी मनुष्य "मैं कर्ता 
हूँ ऐसा मान लेता है, इस कथनका क्या 
भाव है ? 

उत्तर--इस कथनसे यह भाव 
दिखलाया गया है कि वास्तवमें आत्माका 


तत्त्ववित्तु महाबाहो 


कर्मोसे सम्बन्ध न होनेपर भी आज्ञानी मनुष्य 
तेईस तत्त्वोंके इस सङ्घातमें आत्माभिमान 
करके उसके द्वारा किये जानेवाले कमॉसे 
अपना सम्बन्ध स्थापन करके अपनेको उन 
कर्मोका कर्ता मान लेता है- अर्थात्‌ मैं निश्चय 
करता हूँ, मैं संकल्प करता हूँ, मैं सुनता 
हूँ, देखता हूँ, खाता हूँ, पीता हूँ, सोता 
हूँ, चलता हूँ इत्यादि प्रकारसे हरेक क्रियाको 
अपनेद्वारा की हुई समझता है । इसी कारण 
उसका कर्मोंसे बन्धन होता है और उसको 
उन कर्मोका फल भोगनेके लिये बार-बार 
जन्म-मृत्युरूप संसारचक्रमें घूमना पड़ता है । 


गुणकर्मविभागयोः। 


गुणा गुणेषु वर्तन्त इति मत्वा न सजते ॥२८॥ 


परंतु हे महाबाहो ! गुणविभाग ओर कर्मविभागके तत्त्वको जाननेवाला 
ज्ञानयोगी सम्पूर्ण गुण ही गुणोंमें बरत रहे हैं, ऐसा समझकर उनमें आसक्त 


नहीं होता ॥२८॥ 


प्रशू--तुः पदके प्रयोगका क्या 
अभिप्राय है? 

उत्तर--सत्ताईसवें श्लोकमें वर्णित 
अज्ञानीकी स्थितिसे ज्ञानयोगीकी स्थितिका 
अत्यन्त भेद है, यह दिखलानेके लिये 'तु' 
पदका प्रयोग किया गया है । 

प्रश्न--गुणविभाग और कर्मविभाग क्या 
है तथा उन दोनोंके तत्त्वको जानना क्या है ? 

उत्तर--सत्, रज और तम--इन 
तीनों गुणोंके कार्यरूप जो तेईस तत्त्व हैं, 
जिनका वर्णन पूर्वश्लोककी व्याख्यामें किया 
गया है, उन तेईस तत्त्वोंका समुदाय ही 
। गुणविभाग है । ध्यान रहे कि अन्तःकरणके 


जो सात्तिक, राजस और तामस भाव हैं, . 
जिनके सम्बन्धसे कर्मोके सात्विक, राजस 
और तामस--ऐसे तीन भेद माने जाते हैं 
और जिनके सम्बन्धसे अमुक मनुष्य सात्त्विक 
है, अमुक राजस और तामस है--ऐसा 
कहा जाता है, वे गुणवृत्तियाँ भी गुणविभागके 
ही अन्तर्गत हैं । 

उपर्युक्त गुणविभागसे जो भिन्न-भिन्न 
क्रियाँ की जाती हैं, जिनका वर्णन 
पूर्वश्लोककी व्याख्यामें किया जा चुका है, 
जिन क्रियाओंमें कर्तृत्वाभिमान एवं आसक्ति 
होनेसे मनुष्यका बन्धन होता है, उन समस्त 
क्रियाओऑंका समूह ही कर्मविभाग है । 


I 0७00. Vasishtha Tripathi Collection. Digitized by eGangotri 


* तीसरा अध्याय * 


२०१ 


ड HR HR RRR HORROR जज जैज है है है हैक  जफई KARR 


उपर्युक्त गुणविभाग और कर्मविभाग सब 
प्रकृतिका ही विस्तार है । अतएव ये सभी 
जड़, क्षणिक, नाशवान्‌ और विकारशील हैं, 
मायामय हैं, खप्नरकी भाँति बिना हुए ही 
प्रतीत हो रहे हैं। इस गुणविभाग ओर 
कर्मविभागसे आत्मा सर्वथा अलग है, आत्माका 
इनसे जरा भी सम्बन्ध नहीं है; वह सर्वथा 
निर्गुण, निराकार, निर्विकार, नित्य) शुद्ध, मुक्त 
और ज्ञानस्वरूप है--इस तत्त्वको भलीभाँति 
समझ लेना ही 'गुणविभाग' और 'कर्मविभाग'के 
तत्वको जानना है । 

प्रश्न--गुणविभाग' और 'कर्मविभाग'के 
तत्वको जाननेवाला ज्ञानयोगी सम्पूर्ण गुण ही 
गुणोंमें बरत रहे हैं, ऐसा समझकर उनमें आसक्त 
. नहीं होता--इस वाक्यका क्या भाव है? 

उत्तर--इस वाक्यसे यह भाव दिखलाया 
गया है कि उपर्युक्त प्रकारसे गुणविभाग और 


कर्मविभागके. तत्त्वको जाननेवाला सांख्ययोगी 
मन, बुद्धि, इन्द्रिय और शरीरद्वारा होनेवाली 
हरेक क्रियामें यही समझता है कि गुणोंके 
कार्यरूप मन, बुद्धि और इन्द्रिय आदि करण 
ही गुणोंके ' कार्यरूप अपने-अंपने विषयोंमे 
बरत रहे हैं, मेरा इनसे कुछ भी सम्बन्ध 
नहीं है । इस कारण वह किसी भी कर्ममें 
या कर्मफलरूप भोगोंमें आसक्त नहीं होता 
अर्थात्‌ किसी भी कर्मसे या उसके फलसे 
अपना किसी प्रकारका भी सम्बन्ध स्थापित 
नहीं करता । उनको अनित्य, जड़, विकारी 
और नाशवान्‌ तथा अपनेको सदा-सर्वदा 
नित्य, शुद्ध, बुंद्ध, निर्विकार, अकर्ता और 
सर्वथा असङ्ग समझता है । पाँचवें अध्यायके 
आठवें और नवें श्लोकोंमें और चोदहवें 
अध्यायके उन्नीसवें श्लोकमें भी यही बातं 
कही गयी है । 


सम्ब्थ-इस प्रकार कर्मासक्त मनुष्योकी और सांख्ययोगीकी स्थितिका भेद बतलाकर अब आलक्तको 
पूर्णतया समझानेवाले महापुरुषके लिये यह परेणा की जाती है कि वह कमिक्त अज्ञानी मुष्यॉको विचलित 


न करे 


प्रकृतेर्गुणसम्मूढाः 


सज्जन्ते 


गुणकर्मसु । 


तानकृत्स्नविदो मन्दान्कृत्स्नविन्न विचालयेत्‌॥२९॥ 
प्रकृतिके गुणोंसे अत्यन्त मोहित हुए मनुष्य गुणोंमे और कमॉमें आसक्त 
रहते हैं, उन पूर्णतया न समझनेवाले मन्दबुद्धि अज्ञानियोंको पूर्णतया जाननेवाला 


ज्ञानी विचलित न करे ॥२९॥ 

प्रश्न--'प्रकृतेः गुणसम्मूढाः' यह विशेषण 
किस श्रेणीके मनुष्याका लक्ष्य कराता है तथा 
वे गुणों और कर्मोमे आसक्त रहते हैं, इस 
कथनका क्या भाव है? 


यहाँ “प्रकृतेः गुणसम्मूढाः' पद उन्हीं इस लोक 
और परलोकके भोगोंकी कामनासे श्रद्धा और 
आसक्तिपूर्वक कमॉमें लगे हुए सत्त्वमिश्रित 
रजोगुणी सकामी कर्मठ मनुष्याका लक्ष्य 


उत्तर--पचीसवें और छन्बीसवें श्लोकोमें करानेवाला है; क्योंकि परमात्माकी प्राप्तक . 


जिन कर्मासक्त अज्ञानियोंकी बात कही गयी है, 


लिये साधन करनेवाले जो शुद्ध सात्तिक | 

मनुष्य हैं, वे प्रकृतिके गुणोंसे मोहित नहीं हैं और 
जो निषिद्ध कर्म करनेवाले तामसी मनुष्य हें, 
उनकी शाखस्त्रोंमें श्रद्धा न रहनेके कारण उनका 
न तो विहित कमेंमिं प्रेम है और न वे 
विहित कर्म करते ही हैं । इसलिये उन तामसी 
मनुष्योको कमोसे विचलित न करनेके लिये 
कहना नहीं बनता, बल्कि उनसे तो शार्त्रोंमें 
श्रद्धा करवाकर निषिद्ध कर्म छुड़वाने और 
विहित कर्म करवानेकी आवश्यकता होती है । 
तथा वे सकाम मनुष्य गुणोंमें और 
कमॉमें आसक्त रहते हैं-इस कथनसे यह 
भाव दिखलाया गया है कि गुणोंसे मोहित 
रहनेके कारण उन लोगोंको प्रकृतिसे अतीत 
सुखका कुछ भी ज्ञान नहीं है, वे सांसारिक 
भोगोंको ही सबसे बढ़कर सुखदायक समझते 
हैं; इसीलिये वे गुणोंके कार्यरूप भोगोंमें और 
उन भोगोंकी प्राप्तिके उपायभूत कमॉमें ही 


छु) लगे रहते हैं, वे उन गुणोंके बन्धनसे छूटनेकी 


इच्छा या चेष्टा करते ही नहीं । 

प्रश्चन--- तान! पदके सहित "अकृत्स्नविदः 
और 'मन्दान्‌' पदसे क्या भाव दिखलाया 
गया है ? 

उत्त---इन तीनों पदोंसे यह भाव 
दिखलाया गया है कि उपर्युक्त श्रेणीके सकाम 
मनुष्य यथार्थ तत्त्वके न समझनेपर भी शास्त्रोक्त 
कमॉमें और उनके फलमें श्रद्धा रखनेवाले 
होनेके कारण किसी अंशमें तो समझते ही 
हैं; इसलिये अधर्मको धर्म और धर्मको अधर्म 
मानकर मनमाना आचरण करनेवाले तामसी 


पुरुषॉसे वे बहुत अच्छे हैं । वे सर्वथा 
बुद्धिहीन नहीं हैं, अल्पबुद्धिवाले हैं; इसीलिये 
उनके कर्मोका फल परमात्माकी प्राप्ति न 
होकर नाशवान्‌ भोगोंकी प्राप्ति ही होता है । 

प्रश्न कृत्स्नवित्‌’ पद किसका वाचक 
है और वह उन आज्ञानियोंको विचलित न 
करे, इस कथनका क्या भाव है? 

उत्तर--पूर्वोक्त प्रकारसे गुणविभाग और 
कर्मविभागके तत्वको पूर्णतया समझकर 
परमात्माके स्वरूपको पूर्णतया यथार्थ जान 
लेनेवाले ज्ञानी महापुरुषका वाचक यहाँ 
'कृत्स्नवित्‌' पद है और वह उन आज्ञानियोंको 
विचलित न करे--इस कथनसे भगवानने यह 
भाव दिखलाया है कि कमॉमें लगे हुए अधिकारी 
सकाम मनुष्योंको 'कर्म अत्यन्त ही परिश्रमसाध्य 
हैं, कर्मोमें रखा ही क्या है, यह जगत्‌ मिथ्या है, 
कर्मात्र ही बन्धनके हेतु हैं' ऐसा उपदेश देकर 
शासत्रविहित कमोसे हटाना या उनमें उनकी श्रद्धा 
और रुचि कम कर देना उचित नहीं है; 
क्योंकि ऐसा करनेसे उनके पतनकी सम्भावना है 
इसलिये शास्रविहित कमोमें, उनका विधान 
करनेवाले शास्रोमें और उनके फलमें उन लोगोंके 
विश्वासको स्थिर रखते हुए ही उन्हें यथार्थ तत्त्व 
समझाना चाहिये । साथ ही उन्हें ममता, आसक्ति 
और फलेच्छाका त्याग करके श्रद्धा, धैर्य और 
उत्साहपूर्वक सात्त्विक कर्म (१८ । २३) या 
सात्त्विक त्याग (१८ ।९) करनेकी रीति 
बतलानी चाहिये, जिससे वे अनायास ही उस 
तत्वको भलीभाँति समझ सकें । 


सम्कथ-_अजुनकी ग्रार्थाके अनुसार भगवानूने उसे एक निश्चित कल्याणकारक साधन बतलावेके उद्देश्यसे 


र लेकर यहाँतक यह बात सिद्ध की कि मनुष्य किसी भी स्थितिमें क्यों न हो, उसे अपने वर्ण 
आश्रम सभाव और परिस्थितिके अनुरूप विहित कर्म करते ही रहना चाहिये । इस बातको सिद्ध करनेके लिये 
८ | ह पूर्व इलोकोमें भगवाते क्रमशः निम्नलिखित बातें कही हैं-- 

१. कर्म किये बिना नैष्कर्म्यसिद्धिरूप कर्मनिष्ठा नहीं मिलती (३।४) । 
२. कर्मोका त्याग कर देनेमात्रसे ज्ञाननिष्ठा सिद्ध नहीं होती (३।४) । 
३. एक क्षणके लिये भी मनुष्य सर्वथा कर्म किये बिना नहीं रह सकता (३ । ५) । 
४. बाहरसे कर्मोका त्याग करके मनसे विषयोंका चिन्तन करते रहना मिथ्याचार है 
7 (३।६) । 
५. मन-इद्रियोको वशमें करके निष्कामभावसे कर्म करनेवाला श्रेष्ठ है (३ । ७) । 
६. कर्म: न करनेकी अपेक्षा कर्म करना श्रेष्ठ है (३।८) । 
७, बिना कर्म किये शरीरनिर्वाह भी नहीं हो सकता (३।८) । 
८, यज्ञके लिये किये जानेवाले कर्म बन्धन करनेवाले नहीं, बल्कि मुक्तिके कारण हैं 
र (३।९) । 
९. कर्म करनेके लिये प्रजापतिकी आज्ञा है और निःस्वार्थभावसे उसका पालन करनेसे 
श्रेयकी प्राप्ति होती है (३। १०, ११) । 
१०. कर्तव्यका पालन किये बिना भोगोंका उपभोग करनेवाला चोर है (३। १२) । 
११, कर्तव्य-पालन करके यज्ञशेषसे शरीरनिर्वाहके लिये भोजनादि करनेवाला सब 
पापोसे छूट जाता है (३। १३) । 
१२. जो यज्ञादि न करके केवल शरीरपालनके लिये भोजन पकाता है, वह पापी है 
(३। १३) । 
१३. कर्तव्य-कर्मके त्यागद्वारा सृष्टिचक्रमें बाधा पहुँचानेवाले मनुष्यका जीवन व्यर्थ और 
पापमय है (३। १६) । 
१४. अनासक्तभावसे कर्म करनेसे परमात्माकी प्राप्ति होती है (३। १९) । 
१५. पूर्वकालमें जनकादिने भी कमोंद्वारा ही सिद्धि ग्राप्त की थी (३। २०) । 
१६. दूसरे मनुष्य श्रेष्ठ महापुरुषका अनुकरण करते हैं, इसलिये श्रेष्ठ महापुरुषको कर्म 
करना चाहिये (३। २१) । 
१७. भगवान्‌को कुछ भी कर्तव्य नहीं है, तो भी वे लोकसंग्रहके लिये कर्म करते हैं 
(३। २२) । 
१८. ज्ञानीके लिये कोई कर्तव्य नहीं है, तो भी उसे लोकसंग्रहके लिये कर्म करना चाहिये 
(३।२५) । 
१९. ज्ञानीको स्वयं विहित कर्मोका त्याग करके या कर्मत्यागका उपदेश देकर किसी प्रकार 
भी लोगोंको कर्तव्यकर्मसे विचलित न करना चाहिये वरं स्वयं कर्म करना और 
दूसरोंसे करवाना चाहिये (३।२६) । 
२०. ज्ञानी महापुरुषको उचित है कि विहित कर्मोका स्वरूपतः त्याग करनेका उपदेश 
देकर कर्मासक्त मनुष्योंको विचलित न करे (३ । २९) । 


इस प्रकार कमॉकी अवश्यकर्तव्यताका प्रतिपादन करके अब भगवान्‌ अर्जुनकी दूसरे श्‍्लोकमें की 
हुई प्रार्थाके अनुसार उसे परम कल्याणकी ग्राणिका ऐकात्तिक ओर सर्वश्रेष्ठ निश्चित सा | 

. भगवानको 


२०४ क गीता-तत्त्वविवेचनी टीका * 

बतलाते हुए युद्धके लिये आज्ञ देते हैं-- 


मयि सर्वाणि कर्माणि संन्यस्याध्यात्मचेतसा। 
निराशीर्निर्ममो भूत्वा युध्यस्व विगतज्वरः ॥३०॥ 


मुझ अन्तर्यामी परमात्मामें लगे हुए चित्तद्वारा सम्पूर्ण कर्मोको मुझमें अर्पण 
करके आशारहित, ममतारहित और सन्तापरहित होकर युद्ध कर ॥३०॥ 


प्रश्न-- 'अध्यात्मचेतसा' पदमें 'चेतस' 
शाब्द किस चित्तका वाचक है और 'उसके 
द्वारा समस्त कर्माको भगवानमें अर्पण करना' 
क्या है? 

उत्तर--सर्वान्तर्यामी परमेश्वरके गुण, 
प्रभाव और स्वरूपको समझकर उनपर 
विश्वास करनेवाले और निरन्तर सर्वत्र उनका 
चिन्तन करते रहनेवाले चित्तका वाचक यहाँ 
“चेतस्‌' शब्द है । इस प्रकारके चित्तसे जो 
सर्वशक्तिमान, सर्वाधार, 
सर्वव्यापी, सर्वज्ञ, सर्वेश्वर तथा परम प्राप्य, 
परम गति, परम हितैषी, परम प्रिय, परम 
सुहृद और प्रम दयालु समझकर, अपने 
अन्तःकरण और इन्द्रियोसहित शरीरको, उनके 
द्वारा किये जानेवाले कर्मोको और जगत्के 
समस्त पदार्थोको भगवानके जानकर उन 
सबमें ममता और आसक्तिका सर्वथा त्याग 
कर देना तथा मुझमें कुछ भी करनेकी 
शक्ति नहीं है, भगवान्‌ ही सब प्रकारकी 
शक्ति प्रदान करके मेरे द्वारा अपने इच्छानुसार 
यथायोग्य समस्त कर्म करवा रहे हैं, मैं 
तो केवल निमित्तमात्र हूँ-इस प्रकार 
अपनेको सर्वथां भगवानके अधीन समझकर 


। भमवान्के आजञनुसार उन्हीके लिये उन्हींकी 
` प्रेरणासे जैसे बे करावें वैसे ही समस्त 


कर्मोको कठपुतलीकी भाँति करते रहना, 


उन कमोसे या उनके फलसे किसी प्रकारका भी 
अपना मानसिक सम्बन्ध न रखकर सब कुछ 
भगवानका समझना--यही 'अध्यात्मचित्तसे 
समस्त कर्मोको भगवानमें समर्पण कर देना' 
है । इसी प्रकार भगवानमें समस्त कर्मोका 
त्याग करनेकी बात बारहवें अध्यायके छठे 
श्लोकमें तथा अठारहवें अध्यायके सत्तावनवें 
और छाछठवें श्‍्लोकोंमें भी कही गयी है । 
प्रश्न-उपर्युक्त प्रकारसे समस्त कर्म 
भगवानमें अर्पण कर देनेपर आशा, ममता और 


संतापका तो अपने-आप ही नाश हो जाता है; 


फिर यहाँ आशा, ममता और सन्तापसे रहित 
होकर युद्ध करनेके लिये कहनेका क्या भाव है ? 

उत्तर--भगवानमें अध्यात्मचित्तसे 
समस्त कर्म समर्पण कर देनेपर आशा, ममता 
और सन्ताप नहीं रहते--इसी भावको स्पष्ट 
करनेके लिये यहाँ भगवानने अर्जुनको 
आशा, ममता ओर सन्तापसे रहित होकर 
युद्ध करनेके लिये कहा है । अभिप्राय यह 
है कि तुम समस्त कर्मोका भार मुझपर 
छोड़कर सब प्रकारसे आशा-ममता, राग-द्रेष 
और हर्ष-शोक आदि विकारोंसे रहित हो 
जाओ और ऐसे होकर मेरी आज्ञाके अनुसार 
युद्ध करो । इसलिये यह समझना चाहिये कि 
कर्म करते समय या उनका फल भोगते 
समय जबतक साधककी उन कमॉमें या 

* तीसरा अध्याय * 


२०५ 

भोगोंमें ममता, आसक्ति या कामना है अथवा विकार होते हैं, तबतक उसके समस्त कर्म 
उसके अन्तःकरणमेँ राग-द्वेष, हर्ष-शोक आदि भगवानके समर्पित नहीं हुए हैं । मु 
सम्बध-इस प्रकार अर्जुनको उनके कल्याणका निश्चित साधन बतलाते हुए भगवान्‌ उन्हें युद्ध कनेकी 
आज्ञा देकर अब उसका अनुष्ठान करनेके फलका वर्णन करते हैं-- 
ये मे मतमिदं नित्यमनुतिष्ठन्ति मानवाः । 
श्रद्धावन्तोऽनसूयन्तो मुच्यन्ते तेऽपि कर्मभिः ॥३१॥ 
जो कोई मनुष्य दोषदुष्टिसे रहित और श्रद्धायुक्त होकर मेरे इस मतका 
सदा अनुसरण करते हैं, वे भी सम्पूर्ण कर्मोसे छूट जाते हैं ॥३१॥ 


प्रश्न--यहाँ 'ये' के सहित 'मानवाः' 
पदके प्रयोगका क्या भाव है? 

उत्तर--इसके प्रयोगसे भगवानने यह 
भाव दिखलाया है कि यह साधन किसी 
एक जातिविशेष या व्यक्तिविशेषके लिये 
ही सीमित नहीं है । इसमें मनुष्यमात्रका 
अधिकार है । प्रत्येक वर्ण, आश्रम, जाति 
या समाजका मनुष्य अपने कर्तव्य-कर्मोको 
उपर्युक्त प्रकारसे मुझमें समर्पण करके इस 
साधनका अनुष्ठान कर सकता है । 

प्रश्न श्रद्धावन्तः? और “अनसूयन्तः'-- 
इन दोनों पदोंका क्या भाव है? 

उत्तर- इन पदोके प्रयोगसे भगवानने 
यह भाव दिखलाया है कि जिन मनुष्यॉकी 
मुझमें दोषदुष्टि है, जो मुझे साक्षात्‌ परमेश्वर 
न समझकर साधारण मनुष्य मानते हैं और 
जिनका मुझपर विश्वास नहीं है, वे इस 
साधनके अधिकारी नहीं हैं । इस साधनका 
अनुष्ठान वे ही मनुष्य कर सकते हैं जो 
मुझमें कभी किसी प्रकारकी दोषदृष्टि नहीं 
करते और सदा श्रद्धा-भक्ति रखते हैं । 
अतएव इस साधनका अनुष्ठान करनेकी 
इच्छावालेको उपर्युक्त गुणोंसे सम्पन्न हो 

जाना चाहिये । इनके बिना इस साधनका 
अनुष्ठान करना तो दूर रहा, इसे समझना 
भी कठिन है । 

प्रश्न-—“नित्यम' पद- “मतम्‌ का 
विशेषण है या 'अनुतिष्ठन्ति' का ? 

उत्तर--भगवानका मत तो नित्य है 
ही, अतः उसका विशेषण मान लेनेमें भी 
कोई हानिकी बात नहीं है, पर यहाँ उसे 
'अनुतिष्ठन्ति' क्रियाका विशेषण मानना 
अधिक उपयोगी मालूम होता है । अभिप्राय 
यह है कि उपर्युक्त साधकको समस्त कर्म 
सदाके लिये भगवानमें समर्पित करके अपनी 
सारी क्रियाएँ उसी भावसे करनी चाहिये । 

प्रश्न-यहाँ “अपि' पदका प्रयोग करके 
“वे भी सम्पूर्ण कर्मोंसे छूट जाते हैं, इस 
कथनका क्या भाव है? 

उत्तर--इससे भगवानने अर्जुनको यह 
भाव दिखलाया है कि जब इस साधनके 
द्वारा दूसरे मनुष्य भी समस्त कमेसे मुक्त हो _ 
जाते हैं अर्थात्‌ जन्म-मरणरूप कर्म बन्धनसे . 
सदाके लिये मुक्त होकर परम कल्याणस्वरूप 
मुझ परमात्माको प्राप्त हो जाते हैं, त 
तुम्हारे लिये तो कहना ही क्या है? 


२०६ * गीता-तत्त्वविवेचनी टीका * 

सम्ब्य--इस प्रकार भगवान्‌ अपने उपर्युक्त मतका अनुष्ठान करनेका फल बतलाकर अब उसके 


अनुसार न चलनेमें हानि बतलाते हैं-- 


ये त्वेतदभ्यसूयन्तो नानुतिष्ठन्ति मे मतम्‌। 


सर्वज्ञानविमूढांस्तान्विद्धि 


नष्टानचेतसः ॥ ३२॥ 


परंतु जो मनुष्य मुझमें दोषारोपण करते हुए मेरे इस मतके अनुसार नहीं 
चलते हैं, उन मूखोंको तू सम्पूर्ण ज्ञानोंमें मोहित और नष्ट हए ही समझ ॥३२॥ 


प्रश्न-“तु' पदका क्या भाव है? 
उत्तर--पूर्वश्लोकमें वर्णित साधकॉसे 
अत्यन्त विपरीत चलनेवाले मनुष्योंकी गति 
इस इ्लोकमें बतलायी जाती है, इसी भावका 
द्योतक यहाँ 'तु' पद है । 
प्रश्न--भगवानमें दोषारोपण करते हुए 
भगवानके मतके अनुसार न बरतना क्या है ? 
उत्तर--भगवान्‌को साधारण मनुष्य 
समझकर उनमें ऐसी भावना करना या 


53) दूसरोंसे ऐसा कहना कि ये अपनी पूजा 
| करानेके लिये इस प्रकारका उपदेश देते 


हैं; समस्त कर्म इनके अर्पण कर देनेसे 
ही मनुष्य कर्मबन्धनसे मुक्त हो जाता हो, 
ऐसा कभी नहीं हो सकता'-आदि-आदि--यह 
भगवानमें दोषारोपण करना है और ऐसा 


' समझकर भगवानके कथनानुसार -ममता, 


आसक्ति और कामनाका त्याग न करना, 
कर्मोको परमेश्वरके अर्पण न करके अपनी 
इच्छाके अनुसार कमॉमें बरतना और 
शास्त्रतिहित कर्तव्यकर्मोका त्याग कर 
देना--यही भगवानमें दोषारोपण करते हुए 


` उनके मतके अनुसार न चलना है । 


प्रश्न-—'अचेतसः' पद किस श्रेणीके 
मनुष्योंका वाचक है और उनको सम्पूर्ण 
ज्ञानोंमें मोहित तथा नष्ट हुए समझनेके लिये 
कहनेका क्या भाव है? 

उत्तर--जिनके मन दोषॉसे भरे हैं 
जिनमें विवेकका अभाव है और जिनका 
चित्त वशमें नहीं है, ऐसे मूर्ख, तामसी 
मनुष्योंका वाचक 'अचेतसः' पद है । 
उनको सम्पूर्ण ज्ञानोंमें मोहित और नष्ट हुए 
समझनेके लिये कहनेका यह भाव है कि 
ऐसे मनुष्योंकी बुद्धि विपरीत हो जाती है, 
वे लौकिक और पारलौकिक सब प्रकारके 
सुख-साधनोंको विपरीत ही समझने लगते 
हैं; इसी कारण वे विपरीत आचरणोंमें प्रवृत्त 
हो जाते हैं । इसके फलस्वरूप उनका इस 
लोक और परलोकमें पतन हो जाता है, वे 
अपनी वर्तमान स्थितिसे भी भ्रष्ट हो जाते 
हैं और मरनेके बाद उनको अपने कर्मोका 
फल भोगनेके लिये सूकर-कूकरादि नीच 
योनियोमें जन्म लेना पड़ता है या घोर 
नरकोंमें पड़कर भयानक यन्त्रणाएँ भोगनी 
पड़ती हैं । 


_ सष्ब्य- पूर्वर्लोकमे यह बात कही गयी कि भगवान्के मतके अनुसार न चलनेवाला नष्ट हो जाता है 


` इसपर वह जिज्ञासा होती है कि यदि कोई भगवानूके मतके अनुसार कर्म न करके हठपूर्वक कमका सर्वथा 
- त्याग कर दे तो क्या हानि है? इसपर कहते है-- 

सदूशं चेष्टते स्वस्याः 


प्रकृतेज्ञानवानपि । 


प्रकृतिं यान्ति भूतानि निग्रहः किं करिष्यति ॥३३॥ 


सभी प्राणी प्रकृतिको प्राप्त होते हैं अर्थात्‌ अपने स्वभावके परवश हुए 
कर्म करते हैं । ज्ञानवान्‌ भी अपनी प्रकृतिके अनुसार चेष्टा करता है । फिर 


इसमें किसीका हठ क्या करेगा ॥३३॥ 


प्रश्न--सभी प्राणी प्रकृतिको प्राप्त होते 
हैं, इस कथनका क्या भाव है? 
. . उत्तर--इससे यह भाव दिंखलाया 
गया है. कि जिस प्रकार समस्त नदियोंका 
जल जो स्वाभाविक ही समुद्रकी ओर बहता 
है, उसके प्रवाहको हठपूर्वक रोका नहीं 
जा सकता, उसी प्रकार समस्त प्राणी 
अपनी-अपनी प्रकृतिके अधीन होकर प्रकृतिके 
प्रवाहमें पड़े हुए प्रकृतिकी ओर जा रहे 
हैं; इसलिये कोई भी मनुष्य हठपूर्वक सर्वथा 
कर्मोका त्याग नहीं कर सकता । हाँ, 
जिस तरह नदीके प्रबाहको एक ओरसे 
दूसरी ओर घुमा दिया जा सकता है, उसी 
प्रकार मनुष्य अपने उद्देश्यका परिवर्तन 
करके उस प्रवाहकी चालको बदल सकता 
है यानी. राग-द्वेषका त्याग करके उन 
कर्मोको परमात्माकी प्राप्तिमें सहायक बना 
सकता है । 

प्रश्भ-'प्रकृति' शब्दका यहाँ क्या 
अर्थ है? 

उत्तर--जन्म-जन्मान्तरमें किये हुए 
कर्मेकि संस्कार जो स्वभावके रूपमें प्रकट 
होते हैं, उस स्वभावका नाम 'प्रकृति' है । 

प्रश्नयहाँ 'ज्ञानवान' शब्द किसका 
वाचक है? 

उत्तर--परमात्माके यथार्थ तत्त्वको 
जाननेवाले भगवत्प्राप्त महापुरुषका वाचक 
यहाँ 'ज्ञानवान' पद है । 

प्रश्--अिपि' पदके प्रयोगका क्या 
भाव है? 

उत्तर--'अपि' पदके प्रयोगसे यह 
भाव दिखलाया है कि जब समस्त गुणोंसे 
अतीत ज्ञानी भी अपनी प्रकृतिके अनुसार 
चेष्टा करता है, तब जो आज्ञानी मनुष्य 
प्रकृतिके अधीन हो रहे हैं, वे प्रकृतिके 
प्रबाहको हठपूर्वक कैसे रोक सकते हैं ? 

प्रश्न-क्या परमात्माको प्राप्त ज्ञानी 
महापुरुषोंके स्वभाव भी भिन्न-भिन्न होते हैं ? 

उत्तर--अवश्य ही सबके स्वभाव 
भिन्न-भिन्न होते हैं, पूर्व साधन और प्रारब्धके 
भेदसे स्वभावमें भेद होना अनिवार्य है । 

प्रश्न--क्या ज्ञानीका भी पूर्वार्जित कर्मेकि 


संस्काररूप स्वभावसे कोई सम्बन्ध रहता | 


है? यदि नहीँ रहता तो इस कथनका क्या 
अभिप्राय है कि ज्ञानी भी अपनी प्रकृतिके 
अनुसार चेष्टा करता है? 
उत्तर-ज्ञानीका वस्तुतः 
कर्म-संस्कारोंसे किसी प्रकारका कोई सम्बन्ध 


रहता है ओर न वह किसी प्रकारकी कोई 


क्रिया ही करता है; किंतु उसके अन्तः्करणमे 


न तो. 


" २०८ 

पूर्वार्जित प्रारब्धके संस्कार रहते हैं और 
उसीके अनुसार उसके बुद्धि, मन और 
इन्द्रियों द्वारा प्रारब्ध-भोग और लोक-संग्रहके 
लिये बिना ही कर्ताके क्रियाएं हुआ करती 
हैं; उन्हीं क्रियाओऑंका लोकदुष्टिसे ज्ञानीमें 
अध्यारोप करके कहा जाता है कि ज्ञानी 
भी अपनी प्रकृतिके अनुसार चेष्टा करता 
है । ज्ञानीकी क्रियाएँ बिना कर्तापनके होनेसे 
राग-द्वेष और अहंता-ममतासे सर्वथा शून्य 
होती हैं, अतएव वे चेष्टामात्र हैं, उनकी 
संज्ञा 'कर्म' नहीं है--यही भाव दिंखलानेके 
लिये यहाँ चेष्टते’ क्रियाका प्रयोग किया 
गया है । 

प्रश्नज्ञानीके अन्तःकरणमें राग-द्वेष 
ओर हर्ष-शोकादि विकार होते ही नहीं या 
उनसे उसका सम्बन्ध नहीं रहता? यदि 
उसका अन्तःकरणके साथ सम्बन्ध न रहनेके 
कारण उस अन्तःकरणमें विकार नहीं होते 
तो शम, दम, तितिक्षा, दया, सन्तोष आदि 
सद्गुण भी उसमें नहीं होने चाहिये ? 

उत्तर-ज्ञानीका जब अन्तःकरणसे ही 
सम्बन्ध नहीं रहता तब उसमें होनेवाले 
विकारोंसे या सदगुणोंसे सम्बन्ध कैसे 
रह सकता है? किंतु उसका अन्तःकरण 
भी अत्यन्त पवित्र हो जाता है; निरन्तर 
पस्मात्माके स्वरूपका चिन्तन करते-करते 
जब अन्तःकरणमें मल, विक्षेप और 
आवरण- इन तीनों दोषोंका सर्वथा अभाव हो 
जाता है, तभी साधकको परमात्माकी प्राप्ति 


होती है। इस कारण उस अन्तःकरणमें 


अविद्यामूलक अहंता, ममता, राग-द्वेष, 


हर्ष-शोक, दम्भ-कपट, काम-क्रोध, लोभ- 


मोह आदि विकार नहीं रह सकते --इनका. 


उसमें सर्वथा अभाव हो जाता है।'अतएव 
ज्ञानी महात्मापुरुषके उस अत्यन्त निर्मल 
और परम पवित्र अन्तःकरणमें केवल समता, 
सन्तोष, दया, क्षमा, निःस्पृहता, शान्ति 
आदि सद्गुणोंकी स्वाभाविक स्फुरणा होती 


है और उन्हींके अनुसार लोकसंग्रहके लिये" 


उसके मन, इन्द्रिय और शरीर द्वारा 
शासतरविहित कर्म किये जाते हैं । दुर्गुण 
और दुणाचारोंका उसमें अत्यन्त अभाव 


हो जाता है । 


प्रश्न-इतिहास और  पुराणोंकी 
कथाओंमें ऐसे बहुतसे प्रसङ्ग आते हें, 
जिनसे ज्ञानी सिद्ध महापुरुषोंके अन्तःकरणमें 
भी काम-क्रोधादि दुर्गुणोंका प्रादुर्भाव और 
इन्द्रियोंद्रार उनके अनुसार क्रियाओंका होना 


सिद्ध होता है; उस विषयमें क्या समझना . 


चाहिये ? 

उत्तर--उदाहरणकी अपेक्षा विधि-वाक्य 
बलवान्‌ है और विधि-वाक्यसे भी निषेधपरक 
वाक्य अधिक बलवान्‌ है, इसके सिवा 
इतिहास-पुराणोंकी कथाओंमें जो उदाहरण 
मिलते हैं उनका रहस्य .ठीक-ठीक समझमें 
आना कठिन भी है । इसलिये यही मानना 
उचित है कि यदि किसीके अन्तःकरणमें 
सचमुच काम-क्रोधादि दुर्गुणोंका प्रादुर्भाव 
हुआ हो और उनके अनुसार क्रिया हुई 
हो तब तो वह भगवत्पराप्त ज्ञानी महात्मा 
ही नहीं है; क्योंकि शास्त्रोमें कहीं भी ऐसे 
विधि-वाक्य नहीं मिलते जिनके बलपर ज्ञानी 

महात्मामें काम-क्रोधादि अवगुणोंका होना 
सिद्ध होता है, बल्कि उनके निषेधकी बात 
जगह-जगह आयी है । गीतामें भी जहाँ-जहाँ 
महापुरुषोके लक्षण बतलाये गये हैं, उनमें 
राग-ट्रेष और काम-क्रोध आदि दुर्गुण और 
दुराचारोंका सर्वथा अभाव दिखलाया गया 
है (५।२६, २८; १२ । १७) । हाँ, यदि 
'लोक-संग्रहके लिये आवश्यक होनेपर उन्होंने 
स्वाँगकी भाँति ऐसी चेष्टा की हो तो उसकी 
गणना अवश्य ही दोषोंमें नहीं है । 
प्रश्न—फिर इसमें किसीका हठ क्या 
करेगा ? इस कथनका क्या भाव है? 
उत्तर--इससे यही भाव दिखलाया है 
कि कोई भी मनुष्य हठपूर्वक क्षणमात्र भी 
कर्म किये बिना नहीं रह सकता (३।५), 
प्रकृति उससे जबरन्‌ कर्म करणा लेगी 
(१८। ५९, ६०); अतः मनुष्यको विहित 
कर्मका त्याग करके कर्मबन्धनसे छूटनेका 
आग्रह न रखकर स्वभाव नियत कर्म करते 
हुए ही कर्मबन्धनसे छूटनेका उपाय करना 
चाहिये । उसीमें मनुष्य सफल हो सकता 
है, विहित कमॉके त्यागसे तो वह स्वेच्छाचारी 
होकर उलटा पहलेसे भी अधिक कर्मबन्धनमें 
जकड़ा जाता है और उसका पतन हो 
जाता है । 
प्रश्न--यदि सबको प्रकृतिके अनुसार 
कर्म करने ही पड़ते हैं, मनुष्यकी कुछ भी 
स्वतन्त्रता नहीं है तो फिर विधि-निषेधात्मक 


काय हस अकार सबको अकृतिके अनुसार कर्म काले पड़ते है. तो फ़िर कर्मक्धनसे छूटरेके लिये 
मनुष्यको क्या करना चाहिये ? इस जिज्ञासापर कहते हैं-- ` 
रागद्वेष 
तयोर्न वशमागच्छेत्तौ हास्य परिपन्थिनो ॥३४॥ 


इन्द्रियस्येद्धियस्यार्थे 

शास्त्रका क्या उपयोग है ? भावके अनुसार 
मनुष्यको शुभाशुभ कर्म करने ही पड़ेंगे 
और उन्हीके अनुसार उसकी प्रकृति बनती 
जायगी, ऐसी अवस्थामें मनुष्यका उत्थान 
कैसे हो सकता है? 

` उत्तर -शास्तरविरुद्ध असत्‌ कर्म होते 
हैं राग-द्वेषादिके कारण और शाख्रविहित 
सत्कमोकि आचरणमें श्रद्धा, भक्ति आदि 
सद्गुण प्रधान कारण हैं । राग-द्वेष, 
काम-क्रोधादि दुर्गुणोका त्याग करनेमे और 
श्रद्धा, भक्ति आदि सदगुणोको जाग्रत्‌ करके 
उन्हें बढ़ानेमें मनुष्य ख़तन्त्र है । अतएव 
दुर्गुणोंका त्याग करके भगवानमें और शास्त्रोमें 
श्रद्धा-भक्ति रखते हुए भगवानकी प्रसन्नताके 
लिये कर्मोका आचरण करना चाहिये । इस 
आदर्शको सामने रखकर कर्म करनेवाले 
मनुष्यके द्वारा निषिद्ध कर्म तो होते ही 
नहीं, शुभ कर्म होते हैं, वे भी मुक्तिप्रद 
ही होते हैं, बन्धनकारक नहीं । अभिप्राय 
यह है कि कर्माको रोकनेमें मनुष्य स्वतन्त्र 
नहीं है, उसे कर्म तो करने ही पड़ेंगे; परंतु 
सद्गुणोंका आश्रय लेकर अपनी प्रकृतिका 
सुधार करनेमें सभी स्वतन्त्र हैं । ज्यों-ज्यों 
प्रकृतिमें सुधार होगा त्यो-ही-त्यों क्रियाएँ, 
अपने आप ही विशुद्ध होती चली जायगी । 
अतएव भगवानकी शरण होकर अपने 


स्वभावका सुधार करना चाहिये । इसीसे 


उत्थान हो सकता है । 


व्यवस्थितो । 

इन्द्रिय-इन्द्रियके अर्थमें अर्थात्‌ प्रत्येक इन्द्रियके विषयमें राग ओर द्वेष छिपे 
हुए स्थित हैं । मनुष्यको उन दोनोंके वशमें नहीं होना चाहिये, क्योंकि वे दोनों 
ही इसके कल्याणमार्गमें विश्न करनेवाले महान्‌ शत्रु हैं॥ ३४॥ 


प्रश्न--यहाँ 'अर्थे' पदसे सम्बन्ध 
रखनेवाले 'इन्द्रियस्य' पदका दो बार प्रयोग 
करके क्या भाव दिखलाया गया है? 

उत्तर-श्रोत्रादि ज्ञानेन्द्रिय वाणी आदि 
कर्मेन्द्रिय और अन्तःकरण--इन सबका 
अहण करनेके लिये एवं उनमेंसे प्रत्येक 
इन्द्रियके प्रत्येक विषयमै अलग-अलग 
राग-द्रेषकी स्थिति दिखलानेके लिये यहाँ 
'अर्थे' पदसे सम्बन्ध रखनेवाले 'इन्द्र्यस्य' 
पदका दो बार प्रयोग किया गया है । 
अभिप्राय यह है कि अन्तःकरणके सहित 
समस्त इऱ्द्रियोके जितने भी भिन्न-भिन्न विषय 
हैं, जिनके साथ इन्द्रियोंका संयोग-वियोग 
होता रहता है, उन. सभी विषयॉंमें राग 
और द्वेष दोनों ही अलग-अलग छिपे 
रहते हैं । 

प्रश्न यहाँ यदि यह अर्थ मान लिया 
जाय कि 'इन्द्रियके अर्थमें इन्द्रियके राग-द्वेष 


` छिपे रहते हैं, तो क्या हानि है? 


उत्तर--ऐसी क्लिष्ट कल्पना कर लेनेपर 
भी इस अर्थसे भाव ठीक नहीं निकलता । 
क्योंकि इन्द्रियाँ भी अनेक हैं और उनके 
विषय भी अनेक हैं; फिर एक ही इन्द्रियके 
विषयमें एक ही इन्द्रियके राग-द्रेष स्थित 
हैं, यह कहना कैसे सार्थक हो सकता 
है? इसलिये 'इन्द्रियस्य-इन्द्रियस्य अर्थात्‌ 
सर्वेन्द्रियाणाम'--इस प्रकार प्रयोग मानकर 


ऊपर बतलाया हुआ अर्थ मानना ही ठीक 
मालूम होता है । 

प्रश्न--प्रत्येक इन्द्रिये विषयमें राग 
और द्वेष दोनों कैसे छिपे हुए हैं और 
उनके वशमें न होना क्या है? 

उत्तर जिस वस्तु, प्राणी या घटनामें 
मनुष्यको सुखकी प्रतीति होती है, जो उसके 
अनुकूल होता है, उसमें उसकी आसक्ति 
हो जाती है--इसीको 'राग' कहते हैं और 
जिसमें उसे दुःखकी प्रतीति होती है, जो 
उसके प्रतिकूल होता है, उसमें उसका द्वेष 
हो जाता है । वास्तवमें किसी भी वस्तुमें 
सुख और दुःख नहीं हैं, मनुष्यकी भावनाके 
अनुसार एक ही वस्तु किसीको सुखप्रद 
प्रतीत होती है और किसीको दुःखप्रद । 
तथा एक ही मनुष्यको जो वस्तु एक समय 
सुखप्रद प्रतीत होती है वही दूसरे समय 
दुःखप्रद प्रतीत होने लग जाती है । अतएव 
प्रत्येक इन्द्रिये विषयमें राग-द्रेष छिपे हुए 
हैं यानी सभी वस्तुओंमें राग और द्वेष दोनों 
ही रहा करते हैं; क्योकि जब-जब मनुष्यका 
उनके साथ संयोग-वियोग होता है तब-तब 
राग-द्वेषका प्रादुर्भाव होता देखा जाता है । 

अतएव शास्त्रविहित - कर्तव्यकर्मोका 
आचरण करते हुए मन और इन्द्रियोंक साथ 
विषयोंका संयोग-वियोग होते समय किसी 
भी वस्तु, प्राणी, क्रिया या घटनामें प्रिय 
और अप्रियकी भावना न करके, सिद्धि 
असिद्ध, जय-पराजय और लाभ-हानि 
आदिमे समभावसे युक्त रहना, तनिक भी 


हर्ष शोक न करना---यही राग-द्रेषके वशमें ब 


| 
| 


| 

न होना है; क्योंकि राग-द्रेषके वशमें 
होनेसे ही मुनष्यकी सबमें विषम बुद्धि 
होकर अन्तःकरणमें हर्ष-शोकादि विकार 
हुआ करते हैं । अतः मनुष्यको परमेश्वरकी 
शरण ग्रहण करके इन राग-द्रेषॉसे सर्वथा 
अतीत हो जाना चाहिये । 

प्रश्न-राग और द्वेष--ये दोनों मनुष्यके 
कल्याणमार्गमें विघ्न करनेवाले महान्‌ शत्रु 
कैसे हैँ? 

उत्तर--मनुष्य अज्ञानवश राग-द्वेष-- 
इन दोनोंके वश होकर विनाशशील भोगोंको 
सुखके हेतु समझकर कल्याणमार्गसे भ्रष्ट 
हो जाता है । राग-द्रेष साधकको धोखा 
देकर विषयोंमें फँसा लेते हैं और उसके 
कल्याणमार्गमें विञ्च उपस्थित करके 
मनुष्यजीवनरूप अमूल्य धनको लूट लेते 
हैं । इस कारण वह मनुष्यजन्मके परम 
फलसे वञ्चित रह जाता है और राग-द्रेषके 
वश होकर विषयभोगोंके लिये स्वधर्मका 
त्याग, परधर्मका ग्रहण या नाना प्रकारके 
निषिद्ध कर्मोका आचरण करता है; इसके 
फलस्वरूप मरनेके बाद भी उसकी दुर्गति 
होती है । इसीलिये इनको परिपन्थी 
यानी सत्मार्गमें विघ्न करनेवाले शत्रु 


बतलाया गया है । 

प्रश्न--ये राग-द्वेष साधकके कल्याण- 
मार्गमें किस प्रकार बाधा डालते हैं? 

उत्तर -जिस प्रकार अपने निश्चित 
स्थानपर जानेके लिये राह चलनेवाले किसी 
मुसाफिरको मार्गमें विघ्न करनेवाले लुटेरोंसे 
भेंट हो जाय और वे मित्रताका-सा भाव 
दिखलाकर और उसके साथी गाड़ीवान 
आदिसे मिलकर उनके , द्वारा उसकी 
विवेकशक्तिमें भ्रम उत्पन्न कराकर उसे मिथ्या 
सुखोंका प्रलोभन देकर अपनी बातोंमें फँसा 
लें और उसे अपने गन्तव्य स्थानकी ओर 
न जाने देकर उसके विपरीत जंगलमें ले 
जायं और उसका सर्वस्व लूटकर उसे गहरे 
गड्ढेमें गिरा दें, उसी प्रकार ये राग-द्वेष 
कल्याणमार्गमें चलनेवाले साधकसे भेंट करके 
मित्रताका भाव दिखलाकर उसके मन और 
इन्द्रियोमे प्रविष्ट हो जाते हैं और उसकी 
विवेकशक्तिको नष्ट करके तथा उसे सांसारिक 
विषय-भोगोंके सुखका प्रलोभन देकर 
यापाचारमें प्रवृत्त कर देते हैं । इससे उसका 
साधनक्रम नष्ट हो जाता है और पापोंके 
फलस्वरूप उसे घोर नरकोंमें पड़कर भयानक 
दुःखोंका उपभोग करना होता है । 


सम्बन्ध--यहाँ अर्जुनके मनमें यह बात आ सकती है कि मैं यह युद्धरूप घोर कर्म न करके यदि 


भिक्षावृत्तिसे अपना निर्वाह करता हुआ शान्तिमय कर्मोमें लगा रहूँ तो सहज ही राग-द्वेषसे छूट सकता 


हुँ फिर आप मुझे युद्ध करनेके लिये आज्ञा क्यों दे रहे हैं? इसपर, भगवान्‌ कहते हैं-- 


श्रेयान्खधर्माो विगुणः 
स्वधर्मे निधनं श्रेयः 


परधर्मो भयावहः ॥३५॥ 


अच्छी प्रकार आचरणमें लाये हुए दूसरेके धर्मसे गुणरहित भी अपना धर्म 


अति उत्तम है । अपने धर्ममें तो मरना भी कल्याणकारक है और दूसरेका . न 


धर्म भयको देनेवाला है॥३५॥ 

प्रश्न--'सु-आनुष्ठितात् विशेषणके 
सहित 'परधर्मात्‌' पद किस धर्मका वाचक 
है और उसकी अपेक्षा गुणरहित स्वधर्मको 
अति उत्तम बतलानेका क्या भाव है ?. 

उत्तर--इस वाक्यमें परधर्म और 
स्वधर्मकी तुलना करते समय परधर्मके साथ 
तो 'सु-अनुष्ठितः विशेषण दिया गया है 
और स्वधर्मके साथ 'विगुण' विशेषण दिया 
गया है। अंतः प्रत्येक विशेषणका 
विरोधीभाव उनके साथ अधिक समझ लेना 
चाहिये अर्थात्‌ परधर्मको तो सदगुण-सम्पन्न 
और 'सु-अनुष्ठितः समझना चाहिये तथा 
स्वधर्मको विगुण और अनुष्ठानकी कमीरूप 
दोषयुक्त समझ लेना चाहिये । साथमें यह 
बात भी ध्यानमें रखनी चाहिये कि वैश्य 
और क्षत्रिय आदिकी अपेक्षा ब्राह्मणके 
विशेष धर्मोमें अहिंसादि सद्गुणोकी बहुलता 
है, गृहस्थकी अपेक्षा संन्यास-आश्रमके धर्मोमें 
सद्गुणोंकी बहुलता है, इसी प्रकार शूद्रकी 
अपेक्षा वैश्य और क्षत्रियके कर्म अधिक 
गुणयुक्त हैं । अतः ऐसा समझनेसे यहाँ 
यह भाव निकलता है कि जो कर्म गुणयुक्त 
हों और जिनका अनुष्ठान भी पूर्णतया किया 
गया हो, किंतु वे अनुष्ठान करनेवालेके 
लिये विहित न हो, दूसरोंके लिये ही विहित 
हों वैसे कर्मोका वाचक यहाँ 'स्वनुष्ठितात' 
विशेषणके सहित “परधर्मात्‌' पद है । उस 
परधर्मकी अपेक्षा गुण-रहित खधर्मको अति 
उत्तम बतलाकर यह भाव दिखलाया गया 


है कि जैसे देखनेमें कुरूप और गुणहीन 
` होनेपर भी स्रीके लिये अपने पतिका सेवन 

करना ही कल्याणप्रद है, उसी प्रकार देखनेभे 
सद्गुणॉसे हीन होनेपर तथा आनुष्ठानमे 
अङ्गवैगुण्य हो जानेपर भी जिसके लिये 
जो कर्म विहित है, वही उसके लिये 


कल्याणप्रद है फिर जो स्वधर्म सर्वगुणसम्पन्न , | 
है और जिसका साङ्गोपाङ्ग पालन किया | 
जाता है, उसके विषयमें तो कहना ही कया है ? | 

प्रश्न-'स्वधर्मः' पद किस धर्मका | 


वाचक है? 


उत्त--वर्ण, आश्रम, स्वभाव और | 


परिस्थितिकी अपेक्षासे जिस मनुष्यके लिये 
जो कर्म शास्त्रने नियत कर दिये हैं उसके 


लिये वही स्वधर्म है । अभिप्राय यह है | 
कि झूठ, कपट, चोरी, हिंसा, ठगी, व्यभिचार | 


आदि निषिद्ध कर्म तो किसीके भी स्वधर्म 
नहीं हैं और काम्यकर्म भी किसीक्रे लिये 


अवश्यकर्तव्य नहीं हैं, इस कारण उनकी. | 


गणना भी यहाँ किसीके स्वधर्मोमें नहीं है । 
इनके सिवा जिस वर्ण या आश्रमके जो विशेष 
धर्म बतलाये गये हैं, जिनमें एकके सिवा 
दूसरे वर्ण-आश्रमवालोंका अधिकार नहीं है, 
वे उन-उन वर्ण-आश्रमवालोंके पृथक्‌-पृथक्‌ 
स्वधर्म हैं, जिन कमोंमें द्विजमात्रका अधिकार 
बतलाया गया है, वे वेदाध्ययन और यज्ञादि 
कर्म द्विजोंके लिये स्वधर्म है और जिनमें 
सभी वर्ण-आश्रमोंके स्री-पुरुषोंका अधिकार 
है, वे ईश्वकी भक्ति, सत्य-भाषण, 
माता-पिताकी सेवा, मन-इन्द्रियोंका संयम, 
ब्रह्मचर्यपालन, अहिंसा, अस्तेय, सन्तोष, 
दया, दान, क्षमा, पवित्रता और विनय 


आदि सामान्य धर्म सबके खधर्म हैं । जु 


३ 3 

प्रश्र-जिस मनुष्य समुदायमें 
वर्णाश्रमकी व्यवस्था नहीं है और जो वैदिक 
सनातनधर्मको नहीं मानते उनके लिये स्वधर्म 
और परधर्मकी व्यवस्था कैसे हो सकती है ? 

उत्तर--वास्तवमें तो वर्णाश्रमकी 


व्यवस्था समस्त मनुष्य समुदायमें होनी. 


चाहिये और वैदिक सनातनधर्म भी सभी 
मनुष्योंके लिये मान्य होना चाहिये । अतः 
जिस मनुष्य-समुदायमें वर्ण-आश्रमकी 
व्यवस्था नहीं है, उनके लिये स्वधर्म और 
परधर्मका निर्णय करना कठिन है; तथापि 
इस समय धर्मसङ्कट उपस्थित हो रहा है 
और गीतामें मनुष्यमात्रके लिये उद्धारका 
मार्ग बतलाया गया' है, इस आशयसे ऐसा 
माना जा सकता है कि जिस ममनुष्यका 
जिस जाति या समुदायमें जन्म होता है, 
जिन माता-पिताके र्ज-वीर्यसे उसका शरीर 
बनता है, जन्मसे लेकर कर्तव्य समझनेको 
योग्यता आनेतक जैसे संस्कारोंमें उसका 
पालन-पोषण होता है तथा पूर्वजन्मके जैसे 
कर्म-संस्कार होते हैं, उसीके अनुकूल उसका 


. स्वभाव बनता है और उस स्वभावके अनुसार 


ही जीविकाके कमॉमें उसकी स्वाभाविक 
प्रवृत्ति हुआ करती है । अतः जिस 
मनुष्य-समुदायमें वर्णाश्रमकी व्यवस्था नहीं 
है, उसमें उनके स्वभाव और परिस्थितिकी 
अपेक्षासे जिसके लिये जो विहित कर्म है 
अर्थात्‌ उनकी इस लोक और परलोककी 
उन्नतिके लिये किसी महापुरुषके द्वारा जो 
कर्म उपयुक्त माने गये हैं, अच्छी नीयतसे 
कर्तव्य समझकर जिनका आचरण किया 
जाता है, जो किसी भी दूसरेके धर्म और 

हिंतमें बाधक नहीं हैं तथा मनुष्यमात्रके 
लिये जो सामान्य धर्म माने गये हैं, वहीं 
उसका स्वधर्म है और उससे विपरीत जो 
दूसरोंक लिये विहित है और उसके लिये 
विहित नहीं है, वह परधर्म है । 
प्रश्न—'स्वघर्मः' पदके साथ 'विगुणः' 
विशेषणके प्रयोगका क्या भाव है ? 
उत्तर--'विगुणः' पद गुणोंकी कमीका 


द्योतक है । क्षत्रियका स्वधर्म युद्ध करना, 


दुष्टोंको दण्ड देना आदि है, उसमें अहिंसा 
और शान्ति आदि गुणोंकी कमी मालूम 
होती है । इसी तरह वैश्यके “कृषि' आदि 
कमोमिं भी हिंसा आदि दोषोंकी नहुलता 
है, इस कारण ब्राह्मणोंके शान्तिमय कर्मोकी 
अपेक्षा वे विगुण यानी गुणहीन हैं एवं 
शूद्रके कर्म वैश्यो और क्षत्रियोकी अपेक्षा 
भी निम्न श्रेणीके हैं । इसके सिवा उन 
कर्मेकि पालनमें किसी अङ्गका छूट जाना 
अनुष्ठानकी कमी है । उपर्युक्त प्रकास्से 
स्वधर्ममें गुणोंकी और अनुष्ठानकी कमी 
रहनेपर भी वह परधर्मकी अपेक्षा कल्याणप्रद 
है, यही भाव दिखलानेके लिये “स्वधर्मः' 
के साथ 'विगुणः' विशेषण दिया गया है । 

प्रश्र-अपने धर्ममें तो मरना भी. 
कल्याणकारक है, इस कथनका क्या 
अभिप्राय है ? 

उत्तर--इससे यह दिखलाया गया है | 
कि यदि स्वघर्मपालनमें किसी तरहकी आपत्ति 
न आवे और जीवनभर मनुष्य उसका पालन. 
कर ले तो उसे अपने भावानुसार स्वर्गकी 
या मुक्तिकी प्राप्ति हो जाती है, इसमें तो 
कहना ही क्या है; किसी प्रकारकी आपत्ति 

आनेपर वह अपने धर्मसे न डिगे और 
उसके कारण उसका मरण हो जाय तो 
वह मरण भी उसके लिये कल्याण करनेवाला 
हो जाता है । इतिहासों और पुराणोंमें ऐसे 
बहुत उदाहरण मिलते हैं, जिनमें 
स्वधर्मपालनके लिये मरनेवालोंका एवं 
मरणपर्यन्त कष्ट स्वीकार करनेवालोंका 
कल्याण होनेकी बात कही गयी है । 
राजा दिलीपने क्षात्रधर्मका पालन करते 
हुए एक गौके बदले अपना शरीर सिंहको 
समर्पित करके अभीष्ट प्राप्त किया; राजा 
शिविने शरणागतरक्षारूप स्वधर्मका पालन 
करनेके लिये एक कबूतरके बदलेमें अपने 
शरीरका मांस बाजको देकर मरना स्वीकार 
किया और उससे उनके अभीष्टकी सिद्धि 
हई; प्रह्वादने भगवद्भक्तिरूप स्वधर्मका पालन 
करनेके लिये अनेकों प्रकारके मृत्युके 
साधनोंको सहर्ष स्वीकार किया और इससे 
उनका परम कल्याण हो गया । इसी प्रकारके 
और भी नहुतसे उदाहरण मिलते हैं । 
महाभारतमें कहा गया है-- 
न जातु कामान्न भयान्न लोभाद्‌ 
धर्म त्यजेज्जीवितस्यापि हेतोः । 
नित्यो धर्मः सुखदुःखे त्वनित्ये 
जीवो नित्यो हेतुरस्य त्वनित्यः ॥ 
(स्वर्गारोहण ५ । ६३) 
अर्थात्‌ “मनुष्यको किसी भी समय 
कामसे, भयसे, लोभसे या जीवनरक्षाके 
लिये भी धर्मका त्याग नहीं करना चाहिये; 
क्योंकि धर्म नित्य है और सुख-दुःख अनित्य 
है, तथा जीव नित्य है और जीवनका हेतु 


अनित्य है ।' 

इसलिये मरण-सङ्कट उपस्थित होनेपर 
भी मनुष्यको चाहिये कि वह हँसते-हँसते 
मृत्युको. वरण कर ले; पर स्वधर्मका त्याग 
किसी भी हालतमें न करे । इसीमें उसका 
सब प्रकारसे कल्याण है । 

प्रश्न-दूसरेका धर्म भय देनेवाला है, 
इस कथनका क्या अभिप्राय है? 

उत्तर--इससे यह दिखलाया है कि 
दूसरेके धर्मका पालन यदि सुखपूर्वक होता 
हो तो भी वह भय देनेवाला है। 
उदाहरणार्थ-शूद्र और वैश्य यदि अपनेसे 
उच्च वर्णवालोंके धर्मका पालन करनेमें लगें 
तो उच्च वर्णोसे अपनी पूजा करानेके कारण 
और उनकी वृत्तिच्छेद करनेके दोषके कारण 
वे पापके भागी बन जाते हैं और फलतः 
उनको नरक भोगना पड़ता है । इसीऽप्रकार 
ब्राह्मण-क्षत्रिय यदि अपनेसे हीन वर्णवालोंके 
धर्मका अवलम्बन कर लें तो उनका उस 
वर्णसे पतन हो जाता है एवं बिना 
आपत्तिकालके दूसरोंकी वृत्तिसे निर्वाह करनेपर 
दूसरोंकी वृत्तिच्छेदके पापका भी फल उन्हें 
भोगना पड़ता है । इसी तरह आश्रम-धर्म 
तथा अन्य सब धमोके विषयंमें समझ लेना 
चाहिये । अतएव किसी भी मनुष्यको अपने 
कल्याणके लिये परधर्मके ग्रहण करनेकी 
आवश्यकता नहीं है । दूसरेका धर्म देखनेमें 
चाहे कितना ही गुणसम्पन्न क्यों न हो, वह 
जिसका धर्म है, उसीके लिये है; दूसरेके 
लिये तो वह भय देनेवाला ही है, 
कल्याणकारक नहीं।'* 

हि ˆ % मनुस्मृतिमें भी यही बात कही है-- 

सम्ब्य- मनुष्यका स्वधर्म पालन करनेमें ही कल्याण है, परधर्मका सेवन और निषिद्धकमोका आचरण 
करनेमें सब प्रकारसे हानि है । इस बातको भलीभाँति समझ लेनेके बाद भी मनुष्य अपने इच्छा, विचार 
और धर्मके विरुद्ध पापाचारमें किस कारण ग्रवृत्त हो जाते हैं--इस बातके जाननेकी इच्छसे अर्जुन पूछते है 
अर्जुन उवाच 
अथ केन प्रयुक्तोऽयं पापं चरति पूरुषः । 
अनिच्छन्नपि वार्ष्णेय बलादिव नियोजितः ॥३६॥ 
अर्जुन बोले--हे कृष्ण ! तो फिर यह मनुष्य स्वयं न चाहता हुआ भी 
बलात्कारसे लगाये हुएकी भाँति किससे प्रेरित होकर पापका आचरण करता 
है? ॥३६॥ 
प्रश्न--इस श्लोकमें अर्जुनके प्रश्नका उसके द्वारा रोगीसे कुपथ्य-सेबनकी 
क्या अभिप्राय है ? भाँति पाप-कर्म बन जाते हैं । इसलिये 
उत्तर--भगवानने पहले यह बात कही उपर्युक्त प्रश्नके द्वारा अर्जुन भगवानसे इस 
थी कि यत्र करनेवाले बुद्धिमान्‌ मनुष्यके बातका निर्णय कराना चाहते हैं कि इस 
मनको भी इन्द्रियाँ बलात्कारसे विचलित मनुष्यको बलात्कारसे पापोंमें लगानेवाला 
कर देती हैं (२।६०) । व्यवहारमें भी कौन है? क्या खर्य परमेश्वर ही लोगोंको 
देखा जाता है कि बुद्धिमान, विवेकशील पापोंमें नियुक्त करते हैं, जिसके कारण 
मनुष्य प्रत्यक्षमें और अनुमानसे पापोंका बुरा वे उनसे हट नहीं सकते, अथवा प्रारब्धके 
परिणाम देखकर विचारद्वारा उनमें प्रवृत्त कारण बाध्य होकर उन्हें पाप करने 
होना ठीक नहीं समझता, अतः वह इच्छापूर्वक पड़ते हैं, अथवा इसका कोई दूसरा ही 
पापकर्म नहीं करता; तथापि बलात्कारसे कारण है? 
सम्बध-इस प्रकार अर्जुनके पूछनेपर भगवान्‌ श्रीकृष्ण कहने लगे 
श्रीभगवानुवाच 
काम एष क्रोध एष रजोगुणसमुद्भवः । 
महाशनो महापाप्मा विद्धयेनमिह वैरिणम्‌ ॥३७॥ 
श्रीभगवान. बोले--रजोगुणसे उत्पन्न हुआ यह काम ही क्रोध है, यह बहुत 
खानेवाला अर्थात्‌ भोगोंसे कभी न अघानेवाला और बड़ा पापी है, इसको 
ही तू इस विषयमें वैरी जान ॥३७॥ 


Coo 
चरे खधर्मो विगुणो न पारक्यः खनुष्ठितः । परधर्मेण जीवन्‌ हि सद्यः पतति :॥ (१०। ९७) 


“गुणरहित भी अपना धर्म श्रेष्ठ है, परंतु भलीभाँति पालन किया हुआ पर-धर्म श्रेष्ठ नहीं है । क्योंकि न 


दूसरेके धर्मसे जीवन धारण करनेवाला मनुस जातिसे तुरंत ही पतित हो जाता है।' उँ 

प्रश्—'कामः' और 'क्रोध'--इन दोनों है या रागसे ? 


पदोके साथ-साथ दो बार 'एषः' पदके 
प्रयोगका क्या भाव है तथा *रजोगुणसमुद्धवः' 
विशेषणका सम्बन्ध किस पदके साथ है ? 
उत्तर--चौंतीसवें श्लोकमें यह बात 
कही गयी थी कि प्रत्येक इन्द्रियके विषयोंमें 
रहनेवाले राग और. द्वेष ही इस मनुष्यको 
लूटनेवाले डाकू हैं; उन्हीं दोनोंके स्थूलरूप 


काम-क्रोध हैं--यह भाव दिखलानेके लिये : 


तथा इन दोनोंमें भी 'काम' प्रधान है, 
क्योकि यह रागका स्थूल रूप है और इसीसे 
'क्रोध' की उत्पत्ति होती है (२ । ६२) -- 
यह दिंखलानेके लिये 'कामः' और 'क्रोधः', 
इन दोनों पदोॉके साथ 'एषः' पदका प्रयोग 
किया गया है । कामकी उत्पत्ति रागसे होती 
है, इस कारण “रजोगुणसमुद्भवः? विशेषण. 
'कामः' पदसे ही सम्बन्ध रखता है । 
प्रश्न यदि “काम' और 'क्रोध' दोनों 
ही मनुष्यके शत्रु हैं तो फिर भगवानने 
पहले दोनोंके नाम लेकर फिर अकेले 
कामको ही शत्रु समझनेके लिये कैसे कहा ? 
उत्तर -पहलें बतलाया जा चुका है 
कि कामसे ही क्रोध की उत्पत्ति होती है । 
अतः कामके नाशके साथ ही उसका नाश 
अपने-आप ही हो जाता है । इसलिये 
भगवानने इस प्रकरणमें इसके बाद केवल 
'काम' का ही नाम लिया है । परंतु. कोई 
यह न समझ ले कि पापोंका हेतु केवल 
काम ही है, ्रोधका उनसे कुछ भी सम्बन्ध 
नहीं है; इसलिये प्रकरणके आरम्भमें कामके 
साथ क्रोधको भी गिना दिया है । 
अश्च--कामकी उत्पत्ति रजोगुणसे होती 


उत्तर-रजोगुणसे रागकी वृद्धि होती 
है और रागसे रजोगुणकी । अतः इन 
दोनोंका एक़ ही स्वरूप माना गया है 
(१४ । ७) । इसलिये कामकी उत्पत्तिके 
दोनों ही कारण हैं । 

प्रश्न--कामको “महाशनः? यानी बहुत 
खानेवाला कहनेका क्या अभिप्राय है? 
उत्तर-इससे यह दिखलाया है कि 
यह काम भोगोंको भोगते-भोगते कभी तृप्त 
नहीं होता । ज़ैसे घृत और ईंधनसे अग्नि 
बढ़ती है, उसी प्रकार मनुष्य जितने ही 
अधिक भोग भोगता है, उतनी ही अधिक 
उसकी भोग-तृष्णा बढ़ती जाती है । इसलिये 
मनुष्यको यह कभी न समझना चाहिये कि 
भोगोंका प्रलोभन देकर मैं साम और 
दाननीतिसे कामरूप वैरीपर विजय प्राप्त 
कर लूंगा, इसके लिये तो दण्डनीतिका ही 
प्रयोग करना चाहिये । 

प्रश्न—कामको 'महापाप्मा' यानी बड़ा 
पापी कहनेका क्या भाव है? 

उत्तर इससे यह भाव दिखलाया 
गया है कि सारे अनर्थोका कारण यह 
काम ही. है । मनुष्यको बिना इच्छा पापोंमे 
नियुक्तं करनेवाला न ते प्रारब्ध है और न 
इश्वर ही है, यह काम ही इस मनुष्यको 
नाना प्रकारके भोगोंमें आसक्त करके उसे 


“बलात्कारसे पापोंमें प्रवृत्त कराता है; इसलिये 


यह महान्‌ पापी है । 
प्रश्न--इसीको तू इस विषयमें वैरी 
जान, इस कथनका क्या भाव है? 
उत्त--इससे यह भाव दिखलाया | 


७00. Vasishtha Tripathi Collection. Digitized by eGangotri 


: * तीसरा अध्याय * 
eR KR RHR RRR है है है है है है RRR RRR है हर ४ KR RRR OR FFI RR RRR KKK, 


२१७ 


११, १, मै है मै ३ हे मै मै 0 मम मैप 2 मम 


गया है कि जो हमें जबरदस्ती ऐसी स्थितिमें 
ले जाय कि जिसका परिणाम महान्‌ दुःख 
या मृत्यु हो, उसको अपना शत्रु समझना 
चाहिये और यथासम्भव शीघ्र-से-शीघ्र उसका 
नाश कर डालना चाहिये । यह 'काम' 
मनुष्यको उसकी इच्छाके बिना ही जबरदस्ती 
पापोंमें लगाकर उसे जन्म-मरणरूप और 
नरक-भोगरूप महान्‌ दुःखोंका भागी बनता 


है । अतः कल्याण-मार्गमें इसीको अपना 

महान्‌ शत्रु समझना चाहिये । ईश्वर तो । 
परम दयालु और प्राणियोके सुहृद्‌ हैं, वे 

किसीको पापोंमें कैसे नियुक्त कर सकते हैं 

और प्रारब्ध पूर्वकृत कमॉके भोगका नाम 

है, उसमें किसीको पापोंमें प्रवृत्त करनेकी 

शक्ति नहीं हैं । अतः पापोंमें प्रवृत्त करनेवाला 

बैरी दूसरा कोई नहीं है, यह 'काम' ही है । 


सम्बन्ष-पर्व श्लोकमें समस्त अनथोका मूल और इस मनुष्यको बिना इच्छाके पापोमें लगानेवाला 
बैरी कामको बतलाया । इसपर यह जिज्ञासा होती है कि यह काम मनुष्यको किस प्रकार पापोमें अवृत 
करता है? अतः अब तीन श्लोकोद्रार यह समझाते हैं कि यह ममुष्यके ज्ञानको आच्छादित करके उसे 


अन्धा बनाकर पापोंके गड्ढेमें ढकेल देता है 


धूमेनात्रियते वह्निर्यथादर्शो मलेन च। 


यथोल्बेनावृतो 


गर्भस्तथा 


तेनेदमांवृतम्‌॥ ३८ ॥ 


जिस प्रकार धुएँसे अग्नि और मैलसे दर्पण ढका जाता है तथा जिस 
प्रकार जेरसे गर्भ ढका रहता है, वैसे ही उस कामके द्वारा यह ज्ञान ढका 


रहता है॥ ३८॥ 

प्रश्न--धुआँ, मल और जेर-इन 
तीनों दुष्टान्तसे कामके द्वारा ज्ञानको आवृत्त 
बतलाकर यहाँ क्या भाव दिखलाया गया है ? 

उत्तर--इससे यह दिखलाया गया है 
कि यह काम ही मल, विक्षेप और 
आवरण--इन तीनों दोषोंके रूपमें परिणत 
होकर मनुष्यके ज्ञानको आच्छादित किये 
रहता है । यहाँ धुएँके स्थानमें “विक्षेप'को 
समझना चाहिये । जिस प्रकार घुआँ. चञ्चल 
होते हुए भी अग्निको ढक लेता है, उसी 
प्रकार विक्षेप' चञ्चल होते हुए भी ज्ञानको 
ढके रहता है; क्योंकि बिना एकामग्रताके 
अन्तःकरणमें ज्ञानशक्ति प्रकाशित नहीं हो 
सकती, वह दबी रहती है । मैलके स्थानमें 

'मल' दोषको समझना चाहिये । जैसे दर्पणपर 
मैल जम जानेसे उसमें प्रतिबिम्ब नहीं 
पड़ता, उसी प्रकार पापोंके द्वारा अन्तःकरणके | 
अत्यन्त मलिन हो जानेपर उसमें वस्तु या 
कर्तव्यका यथार्थ खरूप प्रतिभासित नहीं 
होता । इस कारण मनुष्य उसका यथार्थ 
विवेचन नहीं कर सकता। एवं जेरके स्थानमें 
'आवरण'को समझना चाहिये । जैसे 
जेरसे गर्भ सर्वथा आच्छादित रहता है, _ 
उसका कोई अंश भी दिखलायी नहीं 
देता, वैसे ही आवरणसे ज्ञान सर्वथा 
ढका रहता है । जिसका अन्तःकरण अज्ञानसे | 
मोहित रहता है, वह मनुष्य निद्रा | 
और आलस्यादिके सुखमें फॅसकर किसी | 


२१८ 


* गीता-तत्त्वविवेचनी टीका * 


प्रकारका विचार करनेमें प्रवृत्त ही नहीं होता । 

यह काम ही मनुष्यके अन्तःकरणमें 
नाना प्रकारके भोगोंकी तृष्णा बढ़ाकर उसे 
विक्षिप्त बनाता है, यही मनुष्यसे नाना 
प्रकारके पाप करवाकर अन्तःकरणमें 
मलदोषकी वृद्धि करता है और यही उसकी 
निद्रा, आलस्य और अकर्मण्यतामें सुख-बुद्धि 
करवाकर उसे सर्वथा विवेकशून्य बना देता 
है। इसीलिये यहाँ इसको तीनों प्रकारसे 
ज्ञानका आच्छादन करनेवाला बतलाया 
गया है । 


—————iii्jअ————््् र ही ््अ्््््््् 


श्र--यहाँ “तेन' पदका अर्थ काम 
और 'इदम्‌' पदका अर्थ ज्ञान किस आधार 
पर किया गया है? 

उत्तर--इसके पहले श्लोकमें कामको 
वैरी समझनेके लिये कहा गया है और 
अगले श्लोकमें भगवानने स्वयं कामसे 
ज्ञानको आवृत बतलाकर यह स्पष्ट कर 
दिया है कि इस शलोकमें 'तेन' सर्वनाम 
“कामका और 'इदम' सर्वनाम “ज्ञान'का 
वाचक है । इसी आधारपर दोनों पदोंका 
उपर्युक्त अर्थ किया गया है । 


सम्बय- पूर्व श्लोकम तेन' पद 'काम'का और हदम्‌' पद ज्ञानका वाचक है--इस बातको स्ट 


आवृतं ज्ञानमेतेन 


कामरूपेण 


प्रश्न--“अनलेन' और दुष्पूरेण’ 
विशेषणोंका क्या अभिप्राय है ? 

उत्तः--बस, और कुछ भी नहीं 
चाहिये' ऐसे तृप्तिके भावका वाचक “अलम्‌' 
अव्यय है; इसका जिसमें अभाव हो, उसे 
'अनल' कहते हैं । अग्निमें चाहे जितना 
घृत ओर ईधन क्यों न डाला जाय, उसकी 
तृप्ति कभी नहीं होती; इसीलिये अग्निका 
नाम 'अनल' है । जो किसी प्रकार पूर्ण 
ज हो, उसे दुष्पूर' कहते हैं । अतः यहाँ 
' उपर्युक्त विशेषणोंका प्रयोग करके यह भाव 
 दिखलाया गया है कि यह 'काम' भी 
 अग्निकी भाँति 'अनल' और -दुष्पूर' है । 
` मनुष्य जैसे-जैसे विषयोंको भोगता है, वैसे- 


fF 

[ 

| 

गना 

५ 

$ 

खु 

है; 

। 
Nos 

करते हुए उस कामको अगिकी भाँति कभी पूर्ण न होनेवाला बतलाते है 
ज्ञानिनो नित्यवैरिणा । 
कोन्तेय दुष्पूरेणानलेन 


ओर हे अर्जुन! इस अग्निके समान कभी न पूर्ण होनेवाले कामरूप 
ज्ञानियोंके नित्य वैरीके द्वारा मनुष्यका ज्ञान ढका हुआ है॥३९॥ 


च ॥३९॥ 


ही-वैसे अग्निकी भाँति उसका 'काम' बढ़ता 
रहता है, उसकी तृप्ति नहीं होती । राजा 
ययातिने बहुतसे भोगोंको भोगनेके बाद 
अन्तमें कहा था-- 
न जातु कामः कामानामुपभोगेन शाम्यति । 
हविषा कृष्णवर्त्मेव भूय एवाभिवर्धते ॥ 
(शरीमद्भा० ९।१९। १४) 
'विषयोंके उपभोगसे 'काम' कभी शान्त 
नहीं होता, बल्कि घृतसे अग्निकी भाँति 
और अधिक ही बढ़ता जाता है।' 
प्रश्न--यहाँ ज्ञानिनः पद किन 


ज्ञानियोंका वाचक है और कामको उनका | 


'नित्यवैरी' बतलानेका क्या भाव है? 
उत्तर--यहाँ “ज्ञानिनः' 


पद्‌ न 


क तीसरा 


अध्याय * २१९. 


अर मै और मै हर है कै हर RR BORK HR HR HR RHR HR RRR RR BRR BRR DORR VAR KK KR KR RR उप मम जम ; 


ज्ञानकी प्राप्तिके लिये साधन करनेवाले 
विवेकशील साधकोंका वाचक है । यह 
कामरूप शत्रु उन साधकोंके अन्तःकरणमें 
विवेक, वैराग्य और निष्कामभावको स्थिर 
नहीं होने देता, उनके साधनमें बाधा उत्पन्न 
करता रहता है । इस कारण इसको ज्ञानियोंका 
“नित्य वैरी' बतलाया गया है । वास्तवमें 
तो यह काम सभीको अधोगतिमें ले 
जानेवाला होनेके कारण सभीका वैरी है; 
परंतु अविवेकी मनुष्य विषयको भोगते 
समय भोगोंमें सुखबुद्धि होनेके कारण भ्रमसे 
इसे मित्रके सदुश समझते हैं और इसके 
तत्वको जाननेवाले विवेकियोंको यह प्रत्यक्ष 
ही हानिकर दीखता है । इसीलिये इसको 
अविवेकियोंका नित्य वैरी न बतलाकर 
ज्ञानियाका नित्य वैरी बतलाया गया है । 

प्रश्न--्यहाँ 'कामरूपेण' पद किस 
कामका वाचक है? 

उत्तर--जो काम दुर्गुणोंकी श्रेणीमें गिना 
जाता है, जिसका त्याग करनेके लिये गीतामें 
जगह-जगह कहा गया है (२ । ७१; 
६ । २४), सोलहवें अध्यायमें जिसको 
नरकका द्वार बतलाया गया है (१६ । २१), 
उस सांसारिक विषय-भोगॉंकी कामनारूप 
कामका वाचक यहाँ 'कामरूपेण' पद है । 
भगवानसे मिलनेकी, उनका भजन-ध्यान 
करनेकी अथवा सात्त्विक कर्मोके अनुष्ठान 
करनेकी जो शुभ इच्छा है, उसका नाम 
काम नहीँ है; वह तो मनुष्यके कल्याणमें 


हेतु है और इस विषय-भोगॉकी कामनारूप 
कामका नाश करनेवाली है, वह साधककी 
शत्रु कैसे हो सकती है ? इसलिये गीतामें 
'काम' शब्दका अर्थ सांसारिक इष्टानिष्ट 
भोगोके संयोग-वियोगकी कामना या भोग्य 
पदार्थ ही समझना चाहिये । इसी प्रकार 
यह भी समझ लेना चाहिये कि चौंतीसवें 
श्लोकमें या अन्यत्र कहीं जो 'राग', या 
'सङ्ग' शब्द आये हैं, वे भी भगवद्‌-विषयक 
अनुरागके वाचक नहीं हैं, कामोत्पादक 
भोगासक्तिके ही वाचक हैं । 

प्रश्न ज्ञानम्‌’ पद किस ज्ञानका वाचक 
है और इसको कामके द्वारा ढका हुआ 
बतलानेका क्या अभिप्राय है ? 

उत्तर--यहाँ “ज्ञानम पद पस्मात्माके 
यथार्थ ज्ञानका वाचक है और उसको 
कामके द्वारा ढका हुआ बतलाकर यह 
भाव दिखलाया है कि जैसे जेरसे आवृत 
रहनेपर भी बालक उस जेरको चीरकर 
उसके बाहर निकलनेमें समर्थ होता है और 
अग्नि जैसे प्रज्वलित होकर अपना आवरण 
करनेवाले धुएँका नाश कर देता है, उसी 
प्रकार जिस समय किसी संत महापुरुषके 
या शास्तरोंके उपदेशसे पस्मात्माके तत्वका 
ज्ञान जाग्रत्‌ हो जाता है, उस समय वह 
कामसे आवृत होनेपर भी कामका नाश 
करके स्वयं प्रकाशित हो उठता है । अतः 
काम उसको आवृत करनेवाला होनेपर भी 
वस्तुतः उसकी अपेक्षा सर्वथा बलहीन ही है । 


सम्ब्थ-इस अकार कामके द्वारा ज्ञानको आवृत बतलाकर अब..उसे मारनेका उपाय बतलानेके 


उद्देश्यसे उसके वासस्थान और उसके द्वारा जीवात्माके मोहित किये जानेका प्रकार बतलाते है. 

एतैर्विमोहयत्येष 


ज्ञानमावृत्य 


* गीता-तत्त्वविवेचनी टीका * 


ब जज जज जज + ४ जज जज ++ज 
इन्द्रयाणि मनो बुद्धिरस्याधिष्ठानमुच्यते । 


` देहिनम्‌॥ ४० ॥ 


इन्द्रिया, मन और बुद्धि--ये सब इसके वासस्थान कहे जाते हैं । यह 
काम इन मन, बुद्धि और इन्द्रियोंके द्वारा ही ज्ञानको आच्छादित करके 


` जीवात्माको मोहित करता है॥ ४० ॥ 

प्रश्न--इन्द्रियय मन और बुद्धि ये 
सब इस 'काम' के वासस्थान कहे जाते 
हैं' इस कथनका क्या भाव है? 

उत्तर-इस कथनसे यह भाव 
दिखलाया है कि मन, बुद्धि और इन्द्रिय 
मनुष्यके वशमें न रहनेके कारण उन: पर 
यह 'काम' अपना अधिकार जमाये रखता 
है । अतः कल्याण चाहनेवाले मनुष्यको 
अपने मन, बुद्धि और इन्द्रियॉमेंसे इस 
कामरूप वैरीको शीघ्र ही निकाल देना या 
वहीं रोककर उसे नष्ट कर देना चाहिये; 
नहीं तो यह घरमें घुसे हुए शत्रुकी भाँति 
` मनुष्यजीवनरूप अमूल्य धनको नष्ट कर 
देगा । 

अश्च--यह 'काम' मन, बुद्धि और 
इन्द्रियोंके द्वारा ही ज्ञानको आच्छादित करके 
जीवात्माको मोहित करता है, इस कथनका 
क्या भाव है? 

उत्तर--इससे यह भाव दिखलाया 
गया है कि यह 'काम' मनुष्यके मन, बुद्धि 
और इद्रियोमें प्रविष्ट होकर उसकी 
विवेकशक्तिको नष्ट कर देता है और भोगोमें 
सुख दिखलाकर उसे पापोंमें प्रवृत्त कर 

. देता है; जिससे मनुष्यका अधःपतन हो 


2 ' जाता है । इसलिये शीघ्र ही सचेत हो 


यह बात एक कल्पित दुष्टान्तके द्वारा 


समझायी जाती है--चेतनसिंह नामके एक 
राजा थे । उनके प्रधान मन्त्रीका नाम था 
ज्ञानसागर । प्रधान मन्त्रीके अधीनस्थ एक 
सहकारी मन्त्री था, उसका नाम था 


चञ्चलसिंह । राजा अपने मन्त्री और सहकारी . 


मन्त्रीसहित अपनी राजधानी मध्यपुरीमें रहते 
थे । राज्य दस जिलोंमें बैंट हुआ था 
और प्रत्येक जिलेमें एक जिलाधीश अधिकारी 
नियुक्त था । राजा बहुत ही विचारशील, 
कर्मप्रवण और सुशील थे । उनके राज्यमें 
सभी सुखी थे । राज्य दिनोंदिन उन्नत हो 
रहा था । एक समय उनके राज्यमें जगमोहन 
नामक एक ठगोंका सरदार आया । वह 
बड़ा ही कुचक्री ओर जालसाज था, अंदर 
कपटरूप जहरसे भरा होनेपर भी उसकी 
बोली बहुत मीठी थी । वह जिससे बात 
करता उसीको मोह लेता । वह आया एक 
व्यापारीके वेषमें और उसने जिलाधीशोंसे 
मिलकर उनसे राज्यभरमें अपना व्यापार 
चलानेकी अनुमति माँगी । जिलाधीशोंको 
काफी लालच दिया । वे लालचमें तो आ 
गये, परंतु अपने अफसरोंकी अनुमति बिना 
कुछ कर नहीं सकते थे । जालसाज व्यापारी 
जगमोहनकी सलाहसे वे सब मिलकर उसे 
अपने अफसर सहकारी मन्ती चञ्चलसिंहके 

पास ले गये; ठग व्यापारीने उसको खूब 
प्रलोभन दिया, फलतः चञ्चलसिंह भी 
जगमोहनकी मीठी-मीठी बातोंमें फॅस गया । 
चञ्चलसिंह उसे अपने उच्च अधिकारी 
ज्ञानसागरके पास ले गया.। ज्ञानसागर था 
तो बुद्धिमान्‌; परंतु वह कुछ. दुर्बल हृदयका 
था, ठीक मीमांसा करके किसी निश्चयपर 
नहीं पहुँचता था । इसीसे वह अपने सहकारी 
चञ्चलसिंह और दसों जिलाधीशोंकी बातोंमें 
आ जाया करता था । वे इससे अनुचित 
लाभ भी उठाते थे। आज चञ्चलसिंह 
और जिलाधीशोंकी बातोंपर विश्वास करके 
वह भी ठग व्यापारीके जालमें फँस गया । 
उसने लाइसेंस देना स्वीकार कर लिया, पर 
कहा कि महाराज चेतनसिंहजीकी मंजूरी 
बिना सारे राज्यके लिये लाइसेंस नहीं दिया 
जा सकता । आखिर ठग व्यापारीकी सलाहसे 
वह उसे राजाके पास ले गया । ठग बड़ा 
चतुर था । उसने राजाको बड़े-बड़े प्रलोभन 
दिये । राजा भी लोभमें आ गये और 
उन्होंने जगमोहनको अपने राज्यमें सर्वत्र 
अबाध व्यापार चलाने और कोठियाँ खोलनेकी 
अनुमति दे दी । जगभोहनने जिला-अफसरों 
तथा दोनों मन्त्रियोंको कुछ दे-लेकर सन्तुष्ट 
कर लिया और सारे राज्यमें अपना जाल 
फैला दिया । जब सर्वत्र उसका प्रभाव 
फैल गया, तब तो वह बिना बाधा प्रजाको 
लूटने लगा । जिलाधीशोंसहित दोनों मन्त्री 
लालचमें पड़े हुए थे ही, राजाको भी 
लूटका हिस्सा देकर उसने अपने वशमें 
कर लिया और छल-कौशल और 
मीठी-मीठी चिकनी-चुपड़ी बातोमें राजाको 

तथा विषयलोलुप सब अफसरॉको 
कुमार्गगामी बनाकर उसने सबको शक्तिहीन, 
अकर्मण्य और दुर्व्यसनप्रिय बना दिया और 
चुपके-चुपके तेजीके साथ अपना बल 
बढ़ाकर उसने सारे राज्यपर अपना अधिकार 
जमा लिया । इस प्रकार राजाका सर्वस्व 
लूटकर अन्तमेँ उन्हें पकड़कर नजरकैद कर 
दिया । 

यह दृष्टान्त है, इसका स्पष्टीकरण इस 
प्रकार समझना चाहिये । राजा चेतनसिंह 
'जीवात्मा' है, प्रधान मन्त्री ज्ञानसागर बुद्धि 
है, सहकारी मन्त्री चञ्जलसिंह 'मन' है, 
मध्यपुरी राजधानी 'हृदय' है । दसों जिलाधीश 
“दस इन्द्रियाँ' हैं, दस जिले इन्द्रियोंक दस 
स्थान' हैं, ठगोंका सरदार जगमोहन 'काम' 
है । विषयभोगोंके सुखका प्रलोभन ही सबको 
लालच देना है । विषयभोगोंमें फॅसाकर 
जीवात्माको सच्चे सुखके मार्गसे भ्रष्ट कर 
देना ही उसे लूटना है और उसके ज्ञानको 
आवृत करके सर्वथा मोहित कर देना और 
मनुष्य-जीवनके परम लाभसे वञ्चित रहनेको 
बाध्य कर डालना ही नजर कैद करना है । 

अभिप्राय यह है कि यह कल्याणविरोधी 
दुर्जय शत्रु काम इन्द्रिः मन और बुद्धिको. 
विषयभोगरूप मिथ्याःसुखका प्रलोभन देकर 
उन सबपर अपना अधिकार जमाकर मन, . 
बुद्धि और इनदरियंद्रार विषय-सुखरूप लोभसे 
जीवात्माके ज्ञानको ढककर उसे मोहमय 
संसाररूप कैदखानेमें डाल देता है और 
परमात्माकी भ्राप्तिूप वास्तविक धनसे वञ्चित 
करके उसके अमूल्य मनुष्यजीवनका नाश 
कर डालता है। | क 

डालनेके लिये अर्जुनको आज्ञा देते हैं-- 


तस्मात्त्वमिन्द्रियाण्यादौ नियम्य 


पाप्मानं प्रजहि ह्लोनं 


इसलिये हे अर्जुन ! तू पहले इन्द्रयोंको वशमें करके इस ज्ञान और 
विज्ञानका नाश करनेवाले महान्‌ पापी कामको अवश्य ही बलपूर्वक मार 


डाल ॥४९॥ 
प्रश्न-*तस्मात्‌' और 'आदौ'--इन दोनों 
पदोंका प्रयोग करके इन्द्रियोंको वशमें करनेके 


लिये कहनेका: क्या भाव है? 

' उत्तर-'तस्मात्‌' पद हेतुवाचक है, इसके 
सहित “आदौ' पदका प्रयोग करके इन्द्रियोंको 
वशमें करनेके लिये कहकर भगवानने यह 
भान दिखलाया है कि 'काम' ही समस्त 
अनर्थोका मूल है और यह पहले इन्द्रियोमें 
प्रविष्ट होकर उनके द्वारा मन-बुद्धिको मोहित 
करके जीवात्माको मोहित करता है; इंसके 
निवासस्थान मन, बुद्धि और इन्द्रियाँ हैं; 
इसलिये पहले इन्द्रियोपर अपना अधिकार 
करके इस कामरूप शत्रुको अवश्य मार 
डालना चाहिये । इसके वासस्थानोंको रोक 
लेनेसे ही इस कामरूप शत्रुको मारनेमें सुगमता 
होगी । अतएव पहले इन्द्रियोको और फिर 
मनको रोकना चाहिये । | 

अ्रश्न- इन्द्रियोको किस उपायसे वशमें 
करना चाहिये ? 

उत्त---अभ्यास और वैराग्य--इन दो 
उपायोंसे इन्द्रियाँ वशमें हो सकती हैं--ये 
ही दो उपाय मनको वशमें करनेके लिये 
ओ बतलाये गये हैं (६ ।३५) । विषय और 
इन्द्रियोके संयोगसे होनेवाले राजस-सुखको 


* गीता-तत्वविवेचनी टीका * 

सम्क्य-इस प्रकार कामरूप वैरीके अत्याचारका और वह जहाँ छिपा रहकर अत्याचार करता है. उन 
वासस्थानोंका परिचय कराकर अब भगवान्‌ उस कामरूप वैरीको मारनेकी युक्ति बतलाते हुए उसे मार 


भरतर्षभ । 
ज्ञानविज्ञाननाशनम्‌ ॥ ४ ९॥ 


(१८।३८) तथा निद्रा, आलस्य और 
प्रमादजनित तामस-सुखको (१८।३९) 
वास्तवमें क्षणिक, नाशवान्‌ और दुःखरूप 
समझकर इस लोक और परलोकके समस्त' 
भोगोंसे विरक्त रहना वैराग्य है । और परमात्माके 
नाम, रूप, गुण, चरित्र आदिके श्रवण, कीर्तन, 
मनन आदिमें और निःस्वार्थ भावसे लोकसेवाके 
कायोमें इन्द्रियांको लगाना एवं धारण-शक्तिके 
द्वारा उनकी क्रियाओंको शासतरके अनुकूल 
बनाना तथा उनमें स्वेच्छाचारिताका दोष पैदा 
न होने देनेकी चेष्टा करना अभ्यास है । इन 


दोनों ही उपायोंसे इन्द्रियोंको और मनको. 


वशमें किया जा सकता है । 

प्रश्भज्ञान और विज्ञान--इन दोनों 
शब्दोंका यहाँ क्या अर्थ है और कामको इनका 
नाश करनेवाला बतलानेका क्या अभिप्राय है ? 

उत्तर -भगवानके निर्गुण-निराकार तत्त्वके 
प्रभाव, माहात्य और रहस्यसे युक्त यथार्थ 
ज्ञानको ज्ञान तथा सगुण-निराकार और दिव्य 
साकार तत्त्वके लीला, रहस्य, गुण, महत्त्व 
और प्रभावसे युक्त यथार्थ ज्ञानको 'विज्ञान' 
कहते हैं । इस ज्ञान और विज्ञानकी यथार्थ 
प्राप्तिके लिये हुदयमें जो आकाङ्क्षा उत्पन्न 
होती है, उसको यह महान्‌ कामरूप शत्रु अपनी 

मोहिनी शक्तिके द्वारा नित्य-निरन्तर दबाता 
रहता है अर्थात्‌ उस आकाङ्क्षाकी जागृतिसे 
उत्पन्न ज्ञान-विज्ञानके साथनोंमें बाधा पहुँचाता 
रहता है, इसी कारण ये प्रकट नहीं हो 
पाते, इसीलिये कामको उनका नाश करनेवाला 
बतलाया गया है । 'नाश' शब्दके दो 
अर्थ होते हैं--एक तो अप्रकट कर देना 
और दूसरा :वस्तुका अभाव कर देना; यहाँ 
अप्रकट कर देनेके अर्थमें ही 'नाश' शब्दका 


प्रयोग हुआ है; क्‍योंकि पूर्वश्लोकोंमें भी 
ज्ञानको कामसे आवृत (ढका हुआ) नतलाया 
गया है । ज्ञान और विज्ञानको समूल नष्ट 
करनेकी तो काममें शक्ति नहीं है, क्योंकि 
कामकी उत्पत्ति आज्ञानसे हुई है अतः ज्ञान 
विज्ञानके एक बार प्रकट हो जानेपर तो 
अज्ञानका ही समूल नाश हो जाता है, 
फिर तो ज्ञान-विज्ञानके नाशका कोई प्रश्न 
ही नहीं रह जाता । 


.  सम्ब्ध“-पूर्व श्लोकमें इद्वियोंको वशम करके कामरूप शत्रुको मारनेके लिये कहा गया । इसपर यह 
शङ्का होती है कि जब इ्रिय, मन और बुद्धिपर कामका अधिकार है और उनके द्वारा कामने जीवामाको 

` मोहित कर रखा है तो ऐसी स्थितिमें वह इत्रियोको वशमें करके कामको कैसे मार सकता है । इस 

शङकको दूर करनेके लिये भगवान्‌ आत्मके यथार्थ खरूपका लक्ष्य करते हुए आलबलकी स्ति कराते हैं-- 


इन्द्रियाणि पराण्याहुरिन्द्रियेभ्यः परं मनः। 
मनसस्तु परा बुद्धियों बुद्धेः परतस्तु सः ॥ ४२ ॥ 


इन्दरियोंको स्थूल शरीरसे पर यानी श्रेष्ठ, बलवान और सूक्ष्म कहते हैं; इन इन्द्रियोंसे 
पर मन है, मनसे भी पर बुद्धि है और जो बुद्धिसे भी अत्यन्त पर है वह आत्मा है ॥४२॥ 


प्रश्न- इन्द्रियोंको स्थूल शरीरसे पर कहते 
हैं, यह बात किस आधारपर मानी जा 
सकती है ? | 

उत्तर--कठोपनिषदमें शरीरको रथ और 
-इन्द्रियोंको घोड़े बतलाया है (१। ३ । ३-४); 
रथकी अपेक्षा घोड़े श्रेष्ठ और चेतन हैं एवं स्थको 
अपनी इच्छानुसार ले जा सकते हें । इसी 
तरह इन्द्रियाँ ही स्थूल देहको चाहे जहाँ ले जाती 
हैं, अतः उससे बलवान्‌ और चेतन हैं । 
स्थूल शरीर देखनेमें आता है, इन्द्रियाँ देखनेमें 
नहीं आती; इसलिये वे इससे सूक्ष्म भी हैं । 

इसके सिवा स्थूल शरीरकी अपेक्षा 
इन्द्र्योंकी 'श्रेष्ठता-सूक्ष्मता और बलवत्ता 


प्रत्यक्ष भी देखनेमें आती है । 
प्रश्न-कठोपनिषद्‌ (१।३।१०-११) 
में कहा है कि इन्द्रियोंकी अपेक्षा अर्थ पर है, 
अर्थोकी अपेक्षा मन पर है, मनसे बुद्धि पर है, 
बुद्धिसे महत्तत्व पर है, समष्टिबुद्धिरूप 
महत्तत्वसे अव्यक्त पर है और अव्यक्तसे पुरुष 
पर है; इस पुरुषसे पर अर्थात्‌ श्रेष्ठ और सूक्ष्म 
कुछ भी नहीं है। यही सबकी अन्तिम सीमा है 
और यही परमगति है। परंतु यहाँ भगवान्ते 
है, इसका क्या अभिप्राय है । हा 
उत्तर-भगवानने यहाँ इस प्रकरणका | 
वर्णन साररूपसे किया है, इसलिये उन तीनोंका 

नाम नहीं लिया; क्योंकि कामको मारनेके 
लिये अर्थ, महत्तत्व और अव्यक्तकी श्रेष्ठता 
बतलानेकी कोई आवश्यकता नहीं, केवल 
आत्माका ही महत्त्व दिखलाना है । 
प्रश्न--कठोपनिषदमें इन्द्रियोंकी अपेक्षा 
अर्थोको पर यानी श्रेष्ठ कैसे बतलाया ? 
उत्तर--वहाँ 'अर्थ' शब्दका अभिप्राय 
पञ्चतन्मात्राएँ. हैं । तन्मात्राएँ इन्द्रियोंसे सूक्ष्म 
हैं, इसलिये उनको पर कहना उचित ही है । 
प्रश्न--यहाँ भगवानने इन्द्रियोंकी अपेक्षा 
मनको और मनकी अपेक्षा बुद्धिको पर 
अर्थात्‌ श्रेष्ठ, सूक्ष्म और बलवान्‌ बतलाया 
है, किंतु दूसरे अध्यायमें कहा है कि “यत्न 
करनेवाले बुद्धिमान्‌ पुरुषके मनको भी 
प्रमथन स्वभाववाली इन्द्रियाँ बलात्कारसे हर 
लेती हैं! (२।६०) तथा यह भी कहा 
है कि 'विषयोंमें विचरती हुई इन्द्रियोमेंसे 
जिसके साथ मन रहता है, वह एक ही 
इन्द्रिय मनुष्यकी बुद्धिको हर लेती है' 
(२।६७) । इन वचनोंसे मनकी अपेक्षा 
इन्द्रियोंकी प्रबलता सिद्ध होती है और 
बुद्धिकी अपेक्षा भी मनकी सहायतासे 
इन्द्रियोंकी प्रबलता सिद्ध होती है । इस 


प्रकार पूर्वापरमें विरोध-सा प्रतीत होता है, 
इसका समाधान करना चाहिये ? 
उत्तर--कठोपनिषदमें रथके दृष्टान्तसे 
यह विषय भलीभाँति समझाया गया है; 
वहाँ कहा है कि आत्मा रथी है, बुद्धि 
उसका सारथि है, शरीर रथ है, मन लगाम 
है, इन्द्रियाँ घोड़े हैं और शब्दादि विषय 
ही मार्ग हैं।# यद्यपि वास्तवमें रथीके 
अधीन सारथि, सारथिके अधीन लगाम 
और लगामके अधीन घोड़ोंका होना ठीक 
ही है, तथापि जिसका बुद्धिरूप सारथि 
विवेकज्ञानसे सर्वथा शून्य है, मनरूप लगाम 
जिसकी नियमानुसार पकड़ी हुई नहीं है, 
ऐसे जीवात्मारूप रथीके इन्द्रियरूप घोड़े 
उच्छुङ्खल होकर उसे दुष्ट घोड़ोंकी भाँति 
बलात्कारसे उलटे (विषय) मार्गमें ले जाकर 


“गड्ढेमें डाल देते हैं || इससे! यह सिद्ध 


होता -है कि जबतक बुद्धि, मन और 
इन्द्रियॉपर जीवात्माका आधिपत्य नहीं होता, 
वह अपने सामर्थ्यको भूलकर उनके अधीन 
हुआ रहता है, तभीतक इन्द्रियाँ मन और 


बुद्धिको धोखा देकर सबको बलात्कारसे | 


उलटे मार्गमें घसीटती हैं अर्थात्‌ इन्द्रियाँ 


के आत्मानः रथिनं विद्धि शरीरः रथमेव तु ।बुद्धिं तु ` सारथिं विद्धि मनः प्रग्रहमेव च॥ 


इन्द्रियाणि हयानाहुर्विषया*स्तेषु 


गोचरान्‌ । आत्मनद्रियमनोयुक्तं 


भोक्तेत्याहुर्मनीषिणः ॥ 
(कठोपनिषद्‌ १ । ३ । ३-४) 


'तू आत्माको रथी और शरीरको रथ जान तथा बुद्धिको सारथि और मनको लगाम समझ । विवेकी पुरुष इन्द्रियोँको जु 


घोड़े बतलाते हैं और विषयोंको उनके मार्ग कहते हैं तथा शरीर, इन्द्रिय एवं मनसे युक्त 
† यस्त्वविज्ञानवान्‌ भवत्ययुक्तेन मनसा सदा । तस्येनद्रियाण्यवश्यानि दुष्टाश्वा इव 


यस्त्वविज्ञाननान्‌ भवत्यमनस्कः 


सदाशुचिः ।न स तत्पदमाप्रोति सःसारं चाधिगच्छति॥ 


. 'कितु जो बुद्धिरूपी सारथि सर्वदा अविवेकी और असंयत चित्तसे युक्त होता है, अप अधीन इन्द्रियाँ वैसे ही | 

पहले मनको विषयसुखका प्रलोभन देकर 
उसे अपने अनुकूल बना लेती हैं, मन 
और इन्द्रियाँ मिलकर बुद्धिको अपने अनुकूल 
बना लेते हैं और ये सब मिलकर आत्माको 
भी अपने अधीन कर लेते हैं; परंतु वास्तवमें 
तो इन्द्रियांकी अपेक्षा मन, मनकी अपेक्षा 
बुद्धि और सबकी अपेक्षा आत्मा ही बलवान्‌ 
है; इसलिये वहाँ (कठोपनिषदमें) कहा है 
कि जिसका बुद्धिरूप सारथि विवेकशील 
है, मनरूप लगाम जिसकी नियमानुसार 
अपने अधीन है, उसके इन्द्रियरूप घोड़े 
भी श्रेष्ठ घोड़ोंकी भाँति वशमें होते हैं तथा 
ऐसे मन, बुद्धि और इन्द्रियावाला पवित्रात्मा 
मनुष्य उस परमपदको पाता है जहाँ जाकर 
वह वापस नहीं लोटता ।* गीतामें भी जीते 
हुए मन, बुद्धि और इन्द्रियोंस युक्त अपने 
आत्माको मित्र और बिना जीते हुए मन, 
बुद्धि और इन्द्रियोंवालेको अपने शत्रुके 
समान बतलाया है (६।६) । अतः बिना 
जीती हुई इन्द्रियाँ वास्तवमें मन-बुद्धिकी 


अपेक्षा निर्बल होती हुई भी प्रबल रहती 
हैं, इस आशयसे दूसरे अध्यायका कथन 
है और यहाँ उनकी वास्तविक स्थिति 
बतलायी गयी है । अतएव पूर्वापरमें कोई 
विरोध नहीं है । 

प्रश्न—यहाँ 'परतः' पदका अर्थ 
“अत्यन्त परः किया गया है; इसका क्या 
अभिप्राय है ? 

उत्तर--कठोपनिषदमें जहाँ यह विषय 
आया है, वहाँ बुद्धिसे पर महत्तत्त्वको, 
उससे पर अव्यक्तको और अव्यक्तसे भी 
पर पुरुषको बतलाया गया है तथा यह 
भी कहा गया है कि यही पराकाष्ठा 
है--परत्वकी अन्तिम अवधि है, इससे पर 
कुछ भी नहीं है ।॥ उसी श्रुतिके भावको 
स्पष्ट दिखलानेके लिये यहाँ 'परतः'का 
“अत्यन्त पर' अर्थ किया गया है । आत्मा 
सबका आधार, कारण, प्रकाशक और प्रेरक 
तथा सूक्ष्म, व्यापक, श्रेष्ठ और बलवान्‌ होनेके 
कारण उसे 'अत्यन्त पर' कहना उचित ही है । 


नहीं रहतीं, जैसे सारथिके अधीन दुष्ट घोड़े ।' “और जो (बुद्धिरूप सारथि) विज्ञानवान्‌ नहीं है' जिसका मन निगृहीत 
नहीं है और जो सदा अपवित्र है, वह उस पदको प्राप्त नहीं कर सकता वरे वह संसारको ही प्राप्त होता है ।' 
* यस्तु विज्ञानवान्‌ भवति युक्तेन मनसा सदा । तसयेन्रियाणि वश्यानि सदा इव॒ सारथेः॥ 
यस्तु विज्ञानवान्‌ भवति समनस्कः सदा शुचिः ।स तु तत्पदमाप्नोति यस्माद्यो न जायते॥ 


(कठोपनिषद्‌ १।३। ६, ८) 


“परंतु जो बुद्धिरूपी सारथि विवेकशील (कुशल) तथा समाहितचित्त है, उसके अधीन इन्द्रियां वैसे ही रहती 


हैं, जैसे सारथिके अधीन उत्तम शिक्षित घोड़े ।' 


“तथा जो विज्ञानवान्‌ है, निगृहीत मनवाला है और सदा पवित्र रहता है, वह उस पदको प्राप्त कर लेता है, 
जहाँसे फिर वह उत्पन्न नहीं होता यानी पुनर्जन्मको नहीं प्राप्त होता ।' 
| इन्द्रियेभ्यः परा ह्यर्था अर्थेभ्यश्च परे मनः। मनसस्तु परा बुद्ि्ुद्धात्मा महान्‌ परः॥ 


महतः परमव्यक्तमव्यक्तात्पुरुषः 


: गीम्तशवि०-८ 


परः । पुरुषान्न परे किञ्जित्‌ सा काष्ठा सा परा गतिः॥ - 
(कठोपनिषद्‌ १। ३। १०-११) 
'न्द्रियोकी अपेक्षा उनके अर्थ (शब्द, स्पर्श, रूप, रस और गन्धरूप तन्मात्राएँ) पर (श्रेष्ठ, सूक्ष्म और बलवान) 

प्रश्न-यहाँ 'कामका' ' प्रकरण चल 
रहा है । अगले श्लोकमें भी कामको 
मारनेके लिये भगवान्‌ कहते हैं । अतः 
इस श्लोकमें आया हुआ “सं: कामका 
वाचक मान लिया जाय तो क्या हानि है ? 

उत्तर--यहाँ कामको मारनेका प्रकरण 
अवश्य है, परंतु उसे श्रेष्ठ बतलानेका 
प्रकरण नहीं है । उसे मारनेकी शक्ति 
आत्मामें मौजूद है । मनुष्य यदि अपने 
आत्मबलको समझ जाय तो वह बुद्धि, 
मन, और इन्द्र्यॉपर सहज ही अपना पूर्ण 
अधिकार स्थापन करके कामको मार सकता 

है, इस बातको समझानेके लिये इस 


श्लोककी प्रवृत्ति हुई है । यदि इन्द्रिय, मन : 


और बुद्धिसे 'काम' को अत्यन्त श्रेष्ठ माना 
जायगा तो उनके द्वारा कामको मारनेके 
लिये कहना ही असङ्गत होगा । इसके 
सिवा 'सः' पदका अर्थ काम मानना 
कठोपनिषद्के वर्णनसे भी विरुद्ध पड़ेगा । 
अतः यहाँ “सः' पद कामका वाचक नहीं 
है, किंतु दूसरे अध्यायमें जिसका लक्ष्य करके 
कहा है कि 'रसोऽप्यस्य परं दुष्ट्वा निवर्तति’ 
(२। ५९), उस परतत्त्वका अर्थात्‌ नित्य 
शुद्ध-बुद्धस्वरूप परमात्माका ही वाचक है । 


सम्बन्य-अब भगवान्‌ पूर्वश्लोकके वर्णनानुसार आल्माको सर्वश्रेष्ठ समझकर कामरूप वैरीको मारनेके 


लिये आज्ञ देते है 


एवं बुद्धेः परं बुद्ध्वा संस्तभ्यात्मानमात्मना । 
जहि शत्रु महाबाहो कामरूपं दुरासदम्‌ ॥४३॥ 


इस प्रकार बुद्धिसे पर अर्थात्‌ सूक्ष्म, बलवान्‌ और अत्यन्त श्रेष्ठ आत्माको 
जानकर और बुद्धिके द्वारा मनको वशमें करके हे महाबाहो ! तू इस कामरूप 


दुर्जय शत्रुको मार डाल ॥४३॥ 


प्रश्न--यहाँ बुद्धिसे पर आत्माको 
समझकर कामको मारनेके लिये कहनेका 
क्या अभिप्राय है? . 

उत्तर--मनुष्योंका ज्ञान अनादिकालसे 
आज्ञानद्वार आवृत हो रहा है; इस कारण 


चे अपने आत्मस्वरूपको भूले हुए हैं, स्वयं 


सबसे श्रेष्ठ होते हुए भी अपनी शक्तिको 


अवधि) है और वही परम गति है ।' 


भूलकर कामरूप वैरीके वशमें हो रहे हैं । 
लोकप्रसिद्धिसे ओर शास्रोद्वारा सुनकर भी 
लोग आत्माको वास्तवमें सनसे श्रेष्ठ नहीं 
मानते; यदि आत्मस्वरूपको भलीभाँति समझ 
लें तो रागरूप कामका' सहज ही नाश हो 
जाय । अतएव आत्मस्वरूपको समझना ही 
इसे मारनेका प्रधान उपाय है । 


१. 2 हैं, अथॉसे मन पर है, मनसे बुद्धिपर है और बुद्धिसे भी महान्‌ आत्मा (महत्त्व समष्टि-बुद्धि) पर है । महत्त॑त्वसे 
अव्यक्त (मूल प्रकृति) पर है और अव्यक्तसे पुरुष पर है । पुरुषसे पर और कुछ नहीं है, वही पराकाष्ठा (अन्तिम 

इसीलिये भगवानने आत्माको बुद्धिसे भी 
अत्यन्त श्रेष्ठ समझकर कामको मारनेके 
लिये कहा है । आत्मतत्त्व बहुत ही गूढ़ 
है । महापुरुषोंद्वार समझाये जानेपर कोई 
सूक्ष्मदर्शी मनुष्य ही इसे समझ सकता 
है । कठोपनिषदमें कहा है कि 'सब भूतोंके 
अंदर छिपा हुआ यह आत्मा उनके प्रत्यक्ष 
नहीं होता, केवल सूक्ष्मदशीं पुरुष ही 
अत्यन्त तीक्ष्ण और सूक्ष्म बुद्धिद्वार इसे 
प्रत्यक्ष कर सकते हैं ।'* 

प्रश्न—यहाँ “आत्मानम्‌'का अर्थ मन 
और 'आत्मना'का अर्थ 'बुद्धि' किस कारणसे 
किया गया है? 

उत्तर--शरीर, इन्द्रिय, मन, बुद्धि और 
जीव--इन सभीका वाचक आत्मा है । 
उनमेंसे सर्वप्रथम इन्द्रियोंको वशमें करनेके 
लिये इकतालीसवें श्लोकमें कहा जा चुका 
है । शरीर इन्द्रियोके अन्तर्गत आ ही गया, 
जीवात्मा स्वयं वशमें करनेवाला है । अब 
बचे मन और बुद्धि, बुद्धिको मनसे बलवान्‌ 
कहा है, अतः इसके द्वारा मनको वशमें 
किया जा सकता है । इसीलिये 'आत्मानम्‌' 
का अर्थ 'मन' और 'आत्मना' का अर्थ 
'नुद्धि' किया गया है । 

प्रश्न--बुद्धिकि द्वारा मनको वशमें 
करनेकी क्या रीति है? 

उत्तर--भगवानने छठे अध्यायमें मनको 
वशमें करनेके लिये अभ्यास और वैराग्य यै 
दो उपाय बतलाये हैं (६ । ३५) । प्रत्येक 


इन्द्रिये विषयमें मनुष्यका स्वाभाविक 
राग-द्वेष रहता है, विषयोंके साथ इन्द्रियॉका 
सम्बन्ध होते समय जब-जब राग द्रेषका 
अवसर आवे तब-तब बड़ी सावधानीके 
साथ बुद्धिसे विचार करते हुए राग-द्रेषका 
वशमें न होनेकी चेष्टा रखनेसे शनैः-शनैः 
राग-द्वेष कम होते चले जाते हैं । यहाँ 
बुद्धिसे विचार कर इन्द्रियोके भोगोंमें दुःख 
और दोषोंका बार-बार दर्शन कराकर मनकी 
उनमें अरुचि उत्पन्न कराना वैराग्य है और 
व्यवहारकालमें स्तार्थके त्यागकी और ध्यानके 
समय मनको परमेश्वरके चिन्तनमें लगानेकी 
चेष्टा रखना और मनको भोगोंकी प्रवृत्तिसे 
हटाकर परमेश्वरके चिन्तनमें बार-बार नियुक्त 
करना अभ्यास है । 

प्रशअ---जबकि आत्मा स्वयं सबसे प्रबल 
है तब बुद्धिके द्वारा मनको वशमें करके 
कामको. मारनेके लिये भगवानने कैसे कहा 
है ? आत्मा स्वयं ही कामरूप महान्‌ वैरीको 
मार सकता है ? 

उत्तर--अवश्य ही आत्मामें अनन्त 
बल है, वह कामको मार सकता है । 
वस्तुतः उसीके बलको पाकर सब बलवान्‌ 
और क्रियाशील होते हैं, परंतु वह अपने | 
महान्‌ बलको भूल रहा है और जैसे प्रबल | 
शक्तिशाली सम्राट्‌ अज्ञाननश अपने बलको . 


भूलकर अपनी अपेक्षा सर्वथा बलहीने क्षुद्र 


नौकर-चाकरोके अधीन होकर उनकी 
हाँ-में-हाँ मिला देता है, वैसे ही आत्मा 

भी अपनेको बुद्धि, मन और इन्द्रियोंक अधीन 
मानकर उनके कामप्रेरित उच्छूछ्ुलतापूर्ण मनमाने 
कार्योमें मूक अनुमति दे रहा है । इसीसे 
उन बुद्धि, मन और इन्द्रियोंक अन्दर छिपा 
हुआ काम जीवात्माको विषयोंका प्रलोभन 
देकर उसे संसारमें फँसाता रहता है । यदि 
आत्मा अपने स्वरूपको समझकर, अपनी 
शक्तिको पहचानकर बुद्धि, मन और इन्द्रियोंको 
रोक ले, उन्हें मनमाना कार्य कंरनेकी अनुमति 
न दे और चोरकी तरह बसे हुए कामको 
निकाल बाहर करनेके लिये बलपूर्वक आज्ञा 
दे दे, तो न बुद्धि, मन और इन््रियोंकी शक्ति 
है कि वे कुछ कर सकें और न काममें ही 
| सामर्थ्य है कि वह क्षणभरके लिये भी वहाँ 
टिक सके । सचमुच यह आश्चर्य ही है कि 
आत्मासे ही सत्ता, स्फूर्ति और शक्ति पाकर, 
) उसीके बलसे बलवान्‌ होकर ये सब उसीको 
 दबाये हुए हैं और मनमानी कर रहे हैं । 
| अतएव यह आवश्यक है कि आत्मा अपने 
स्वरूपको और अपनी शक्तिको पहचानकर 
बुद्धि, मन और इन्द्रियोंको वशमें करे । काम 
इन्हीमें बसता है और ये उच्छूछुल हो रहे 
हैं | इनको वशमें कर लेनेपर काम सहज 
ही मर सकता है। कामको मारनेका 
वस्तुतः अक्रिय आत्मके लिये यही 
तरीका है । इसीलिये बुद्धिके द्वारा मनको 
वशमें करके कामको मारनेके लिये कहा 
गया है । 
 ग्रश्न--कामरूप वैरीको दुर्जय बतलानेका 

क्या अभिप्राय है ? 
` उत्तर वस्तुतः काममें कोई बल नहीं 
है । यह आत्माके बलसे बलवान्‌ हुए बुद्धि, 


तत्सदिति श्रीमद्भगवद्गीतासूपतिषत्सु ब्रह्मविद्यायां योगशास्ने 


मन और इन्द्रियोंमें रहनेके लिये जगह पा 
जानेके कारण ही उनके बलसे बलवान्‌ हो 
गया है तथा जबतक बुद्धि, मन और इन्द्रिय 
अपने वशमें नहीं .हो जाते, तबतक उनके 
द्वारा आत्माका बल कामको प्राप्त होता रहता 
है । इसीलिये काम अत्यन्त प्रबल माना जाता 
है और इसीलिये उसे 'दुर्जय' कहा गया है; 
परंतु कामका यह दुर्जयत्व तभीतक है 
जबतक आत्मा अपने स्वरूपको पहचानकर 
बुद्धि, मन और इन्द्रियको अपने वशमें न 
कर ले । 

प्रश्न--्यहाँ “महाबाहो' सम्बोधन किस 
अभिप्रायसे दिया गया है? 

उत्तर--'महाबाहो' शब्द बड़ी भुजावाले 
बलवानका वाचक है और यह शोर्यसूचक 
शब्द है । भगवान्‌ श्रीकृष्ण कामको 'दुर्जय' 
बतलाकर उसे मारनेकी आज्ञा देते हुए अर्जुनको 
'महाबाहो' नामसे सम्बोधित कर आत्माके 
अनन्त बलकी याद दिला रहे हैं और साथ 
ही यह भी सूचित कर रहे हैं कि “समस्त 
अनन्ताचिन्त्य-दिव्यशक्तियोंका अनन्त भण्डार 
मैं--जिसकी शक्तिका क्षुद्र-सा अंश पाकर 
देवता और लोकपाल समस्त विश्वका सञ्चालन 
करते हैं और जिसकी शक्तिके करोड़वें 
कलांश-भागको पाकर जीव अनन्त शक्तिवाला 
बन सकता है--वह स्वयं मैं जब तुम्हें 
कामको मारनेमें समर्थ शक्तिसम्पन्न मानकर 
आज्ञा दे रहा हूँ, तब काम कितना ही दुर्जय 
और दुर्धर्ष वैरी क्यों न हो, तुम बड़ी 
आसानीसे उसे मारकर उसपर विजय प्राप्त 
कर सकते हो ।' इसी अभिप्रायसे यह 
सम्बोधन दिया गया है । 

बतलाया है । चौँतीसवें और पैंतीसवेंमें अर्जुनको | 
हल ० डर 5, 2३ हज अल कक ४ 


३% श्रीपरमात्मने नमः 


चतुर्थोऽध्यायः ४ 
यहाँ ज्ञान' शब्द परमार्थ-ज्ञान अर्थात्‌ तत्वज्ञानका, कर्म” शब्द कर्मयोग, 
अध्यायका नाम अथात्‌ योगमार्गका और “संन्यास' शब्द सांख्ययोग अर्थात्‌ ज्ञानमार्गका "क 
`. ` ` वाचक है; विवेकज्ञान और शारञ्ञान भी ज्ञान' शब्दके अन्तर्गत हैं । इस 
चौथे अध्यायमें भगवान्ने अपने अवतरित होनेके रहस्य और तत्के सहित कर्मयोग | 
तथा संन्यासयोगका और इन सबके फलस्वरूप जो परमात्माके तत्तका यथार्थ ज्ञान है, | 
उसका वर्णन किया है; इसलिये इस अध्यायका नाम 'ज्ञानकर्म-संन्यासयोग' रखा गया है । . 
इस अध्यायके पहले और दूसरे श्लोकोमें कर्मयोगकी परम्परा बतलाकर 
ध्यायका संक्षेप तीसरेमें उसकी प्रशंसा की गयी है । चौथेमें अर्जुनने भगवान्‌से जन्मविषयक |. 
मश्च किया है, इसपर भगवानूने पाँचवेंमें अपने और अर्जुनके बहुत जन्म हद 
होनेकी बात और उन सबको मैं जानता हूँ तू नहीं जानता यह बात कहकर छठे, | 
सातवें और आठवेंमें अपने अवतारके तच्च, रहस्य, समय और निमित्तोका दर्शन किया. 
है । नवें और दसवेंमें भगवान्‌के जन्म-कर्मोकों दिव्य समझनेका और भगवान्‌के आश्रित _ 
होनेका फल भगवानूकी आप्ति बतलाया गया है । ग्यारहवेंमें भगवानने अपना भजन 
करनेवालेको उसी प्रकार भजनेकी बात कही है । बारहवेंमें अन्य देवताओंकी हि 
उपासनाका लौकिक फल शीघ्र प्राप्त होनेका वर्णन किया है । तेरहवें और चौदहवेमें 
भगवान्‌ने अपनेको समस्त जगतका कर्ता होते हुए भी अकर्ता समझनेके लिये कहकर . 
अपने कर्मोकी दिव्यता और उसके जाननेका फल कमसे न बँधना बतलाते हुए 
पद्रहवेमें भूतकालीन मुमुक्षुओंका उदाहरण देकर अर्जुनको निष्कामधावसे कर्म करनेकी ह 
आज्ञा वी है । सोलहवेंसे अठारहवेंतक कमोका रहस्य बतलानेकी प्रतिज्ञा करके कमोके | 
तत्वको दुर्विज्ञेय और उसे जानना आवश्यक बतलाकर कर्ममें अकर्म और अक “ 
कर्म देखनेवालेकी प्रशंसा की है और उन्नीसवेंसे तेईसवेतक कर्ममें अकर्म और अकम्‌ ii 
कर्म दर्शन करनेवाले महापुरुषोके और साधकोके भिन्न-भिन्न लक्षण और ख़ 
वर्णन करते हुए उनकी ग्रशंसा की है । चौबीसवेंसे तीसवेंतक बहायज्ञ, दैवयज्ञ ओ 
अभेद दर्शनरूप यज्ञ आदि यज्ञोंका वर्णन करके सभी यज्ञकर्ताओंको यज्ञवेत्ता और 
निष्पाप बतलाया है तथा इकतीसवेमें उन यज्ञोसे बचे हुए अमृतका अनुभव 
करनेवालेको सनातन ब्रह्मकी आप्ति होनेकी और यज्ञ न करनेवालेके लिये दोनों ल 
सुख न होनेकी बात कही गयी है । बत्तीसवेमें उपर्युक्त कारके सभी यज्ञोंको क्रिय 
संपादित होनेयोग्य बतलाकर तैतीसकेमें द्रव्यमय यज्ञकी अपेक्षा 

तत्त्वज्ञान सीखनेकी बात कहकर तत्वज्ञानकी प्रशंसा की है । छत्तीसवेंमें ज्ञाननोकाद्वारा 
पापसमुद्रसे पार होना बतलाया है । सैतीसवेंमें ज्ञानको आग्निकी भाँति कर्मोको भस्म 
करनेवाला बतलाकर, अड़तीसवेंमें ज्ञानकी महान्‌ पवित्रताका वर्णन करते हुए शुद्धान्तःकरण 
कर्मयोगीको अपने-आप तत्त्वज्ञानके मिलनेकी बात कही है । उनतालीसवेंमें श्रद्धादि गुणोंसे 
युक्तः पुरुषको ज्ञानप्राप्तिका अधिकारी और ज्ञानका फल परम शान्ति बतलाकर चालीसवेंमें 
अज्ञ और अश्रद्धालु संशयात्मा पुरुषकी निन्दा करते हुए इकतालीसवेंमें संशयरहित 
कर्मयोगीके कर्मबन्धनसे मुक्त होनेकी बात कही है और बयालीसवेंमें अर्जुनको 
ज्ञानखड्गद्वारा अज्ञानजनित संशयका सर्वथा नाश करके कर्मयोगमें डटे रहनेके लिये आज्ञा 
। देते हुए युद्ध करनेकी प्रेरणा करके इस अध्यायका उपसंहार किया है । 


सम्बय-तीसरे अध्यायके चौथे श्लोकसे लेकर उनतीसवें श्लोकतक भगवानूने बहुत प्रकारसे विहित 
कमोके आचरणकी आवश्यकताका प्रतिपादन करके तीसवें श्लोकमें अर्जुनको भक्तिप्रधान कर्मयोगकी विधिसे 
> ममता, आसक्ति और कामनाका सर्वथा त्याग करके भगवदर्पणबुद्धिसे कर्म करनेकी आज्ञा दी । उसके 
` बाद इकतीसवेसे पैतीसवें श्लोकतक उस सिद्धात्तके अनुसार कर्म करनेवालोकी प्रशंसा और न करनेवालोकी 
| निन्दा करके राग-द्रेषके वशमें न होनेके लिये कहते हुए स्वधर्मपालनपर जोर दिया । फिर छत्तीसवें स्लोकमें 
 अर्जुनके पूछनेपर सैंतीसवेंसे अध्यायसमात्तिपर्यत्त कामको सारे अनथोँका हेतु बतलाकर बुद्धिके द्वारा इद्धियों 
॥ और मनको वशमें करके उसे मारनेकी आज्ञा दी; परंतु कर्मयोगका तत्व बड़ा ही गहन है, इसलिये अब 
| भगवान्‌ पुनः उसके सम्बन्धमे बहुत-सी बातें बतलानेके उद्देश्यसे उसीका प्रकरण आरम्भ करते हुए पहले 
तीन श्लोकोंमें उस कर्मयोगकी परम्परा बतलाकर उसकी अनादिता सिद्ध करते हुए प्रशंसा 
करते हैं-- 


श्रीभगवानुवाच 
इमं विवस्वते योगं प्रोक्तवानहमव्ययम्‌। 
विवस्वान्मनवे प्राह मनुरिक्ष्वाकवेऽव्रवीत्‌॥ १॥ 

र श्रीभगवान्‌ बोलेमैंने इस अविनाशी योगको सूर्यसे कहा था, सूर्यने अपने 

पुत्र वैवस्वत मनुसे कहा और मनुने अपने पुत्र राजा इक्ष्वाकुसे कहा र ९॥ 

Es ग्रश्न--यहाँ इमम्‌' विशेषणके सहित क्रिया । इसके बाद तीसरे अध्यायमें अर्जुनके 
अ  “योगम' पद किस योगका वाचक पूछनेपर कर्म करनेकी आवश्यकतामें बहुतः 
 है-कर्मयोगका या सांख्ययोगका ? सी युक्तियाँ बतलाकर तीसवें श्लोकमें उन्हें 

क  उत्तर-दूसरे अध्यायके उनतालीसवें भक्तिसहित कर्मयोगके अनुसार युद्ध करनेके 

_ _श्लोकमें कर्मयोगका वर्णन आरम्भ करनेकी लिये आज्ञां दी और इस कर्मयोगमें मनको 

प्रतिज्ञा करके भगवानने उस अध्यायके वशमें करना बहुत आवश्यक समझकर 

| मन्ततक कर्मयोगका भलीभाँति प्रतिपादन 

अध्यायके अन्तमें भी बुद्धिद्वारा मनको वशमें ._ 

करके कामरूप शत्रुको मारनेके लिये कहा । 
इससे मालूम होता है कि तीसरे 


अध्यायके अन्ततक प्रायः कर्मयोगका ही 


अङ्ग-प्रत्यङ्गोंसहित प्रतिपादन किया गया है 
और 'इमम्‌' पद जिसका प्रकरण चल रहा 
हो, उसीका वाचक होना चाहिये । अतएव 
यह समझना चाहिये कि यहाँ 'इमम्‌' 
विशेषणके सहित “योगम्‌' पद 'कर्मयोग' 
का ही वाचक है । 

इसके सिवा इस योगकी परम्परा बतलाते 
हुए भगवानने यहाँ जिन 'सूर्य' और 'मनु' 
आदिके नाम गिनाये हैं, वे सब गृहस्थ 
और कर्मयोगी ही हैं तथा आगे इस 
अध्यायके पंद्रहवें श्लोकमें भूतकालीन 
मुमुक्षुओंका उदाहरण देकर भी भगवानने 
अर्जुनको कर्म करनेके लिये आज्ञा दी है, 
इससे भी यहाँ 'इमम्‌' विशेषणके सहित 
'योगम्‌' पदको कर्मयोगका ही वाचक मानना 
उपयुक्त मालूम होता है । 

प्रश्नतीसरे अध्यायके अन्तमें 
भगवानने “आत्मानम्‌ आत्मना संस्तभ्य'-- 
आत्माके द्वारा आत्माको निरुद्ध कके--इस 
कथनसे मानो समाधिस्थ होनेके लिये कहा 
है और 'युज समाधौ'के अनुसार 'योग' 
शब्दका अर्थ भी समाधि होता ही है 
अतः यहाँ योगका अर्थ मन-इन्द्रियोंका 
संयम करके समाधिस्थ हो जाना मान लिया 


जाय तो क्या हानि है? 

उत्तर--वहाँ भगवानने आत्माके द्वारा 
आत्माको निरुद्ध करके अर्थात्‌ बुद्धिके द्वारा 
मनको वशमें करके कामरूप दुर्जय शत्रुका 
नाश करनेके लिये आज्ञा दी है । कर्मयोगमें 
निष्कामभाव ही मुख्य है, वह कामका नाश 
करनेसे ही सिद्ध हो सकता है तथा मन 
और इन्द्रियोको वशमें करना कर्मयोगीके 
लिये परमावश्यक माना गया है 
(२ ।६४) । अतएव नुद्धिके द्वारा 
मन-इन्द्रियोंको वशमें करना और कामको 
मारना--ये सब कर्मयोगके ही अङ्ग हैं 
और उपर्युक्त प्रश्नके उत्तरके अनुसार वहाँ 
भगवानका कहना कर्मयोगका साधन करनेके 
लिये ही है, इसलिये यहाँ योगका अर्थ 
हठयोग या समाधियोग न मानकर. कर्मयोग 
ही मानना चाहिये । 

प्रश्-इस योगको मैने सूर्यसे 
कहा था, सूर्यने मनुसे कहा और मनुने 
इक्ष्चाकुसे कहा--यहाँ इस बातके कहनेका 
क्या उद्देश्य है? 

उत्तर मालूम होता है कि इस योगकी 
परम्परा बतलानेके लिये एवं यह योग सबसे 
प्रथम इस लोकें क्षत्रियोंको प्राप्त हुआ 

था-यह दिखलाने तथा कर्मयोगकी 

अनादिता सिद्ध करनेके लिये ही भगवानने 
ऐसा कहा है । 


एवं परम्पराश्राप्तमिमं राजर्षयो विदुः । 


स कालेनेह महता योगो नष्टः परंतप ॥२॥ 


हे परन्तप अर्जुन ! इस प्रकार परम्परासे प्राप्त इस योगको राजर्षियोंने जाना; 
किंतु उसके बाद वह योग बहुत कालसे इस पृथ्वीलोकमें लुप्तप्राय हो गया ॥२। 


A जमेर 

प्रश्न--इस प्रकार परम्परासे प्राप्त इस 
योगको राजर्षियॉने जाना, इस कथनका क्या 
भाव है? 

उत्तर इससे भगवान्ने यह भाव 
दिखंलाया है कि एक दूसरेसे शिक्षा पाकर 
कई पीढ़ियोंतक श्रेष्ठ राजालोग इस कर्मयोगका 
आचरण करते रहे; उस समय इसका रहस्य 
समझनेमें बहुत ही सुगमता थी, परंतु अब 
वह बात नहीं रही । 

प्रश्न-'राजर्षि' किसको कहते हैं । 

उत्तर--जो राजा भी हो और ऋषि भी हो 
अर्थात्‌ जो राजा होकर वेदमन्त्रॉके अर्थका 


' तत्त्व जाननेवाला हो, उसे “राजर्षि' कहते हैं । 


प्रश्न--इस योगको राजर्षियोंने जाना, 
इस कथनका क्या यह अभिप्राय है कि 
दूसरोनि उसे नहीं जाना ? 

उत्त--ऐसी बात नहीं है, क्योंकि 
इसमें दूसरोंके जाननेका निषेध नहीं किया 
गया है । हाँ, इतना अवश्य है कि 
कर्मयोगका तत्व समझनेमें राजर्षियोंकी 
प्रधानता मानी गयी है; इसीसे इतिहासोंमें 
यह बात मिलती है कि दूसरे लोग भी 
कर्मयोगकों तत्त्व राजर्षियोंसे सीखा करते 
थे । अतएव यहाँ भगवानके कहनेका यही 
अभिप्राय मालूम होता है कि राजालोग 
पहलेहीसे इस कर्मयोगका अनुष्ठान करते 
आये हैं और तुम भी राजवंशमें उत्पन्न 
हो, इसलिये तुम्हारा भी इसीमें अधिकार 
है और यही तुम्हारे लिये सुगम भी होगा । 

प्रश्न-बहुत कालसे वह योग इस 


' लोकमें प्रायः नष्ट हो गया, इस कथनका 
क्या अभिप्राय है? . 

उत्तर -इससे भगवानने यह दिखलाया 
है कि जबतक वह परम्परा चलती रही 
तबतक तो कर्मयोगका इस पृथ्वीलोकमें 
प्रचार रहा । उसके बाद ज्यों-ज्यों लोगोंमें 
भोगोंकी आसक्ति बढ़ने लगी, त्यों-ही-त्यों 
कर्मयोगके अधिकारियोंकी संख्या घटती 
गयी; इस प्रकार हास होते-होते अन्तमें 
कर्मयोगकी वह कल्याणमयी परम्परा नष्ट 
हो गयी; इसलिये उसके तत्त्वको समझनेवाले 
और धारण करनेवाले लोगोंका इस लोकमें 
बहुत काल पहलेसे ही प्रायः अभाव-सा 
हो गया है । 

प्रश्न--पहले श्लोकमें तो “योगम्‌'के 
साथ 'अव्ययम्‌' विशेषण देकर इस योगको 
अविनाशी बतलाया और यहाँ कहते हैं कि 
वह नष्ट हो गया; इस परस्पर विरोधी 
कथनका क्या अर्थ है ? यदि वह अविनाशी 
है, तो उसका नाश नहीं होना चाहिये और 
यदि नाश होता है, तो बह अविनाशी कैसे ? 

उत्तर--परमात्माकी प्राप्तिके साधनरूप 
कर्मयोग, ज्ञानयोग, भक्तियोग आदि जितने 
भी साधन हैं--सभी नित्य हैं; इनका कभी 
अभाव नहीं होता । जब परमेश्वर नित्य हैं, 
तब उनकी प्राप्तिके लिये उन्हींके द्वारा 
निश्चित किये हुए अनादि नियम अनित्य 
नहीं हो सकते । जब-जब जगत्का प्रादुर्भाव 
होता है, तब-तब भगवानके समस्त नियम 
भी साथ-ही-साथ प्रकट हो जाते हैं और 
जब जगतका प्रलय होता है, उस समय 
नियमाँका भी तिरोभाव हो जाता है; | 
उनका अभाव कभी नहीं होता । इस प्रकार 
इस कर्मयोगकी अनादिता सिद्ध करनेके लिये 

पूर्वश्लोकमें उसे अविनाशी कहा गया है । 
अतएव इस शलोकमें जो यह बात कही 
गयी कि वह योग बहुत कालसे नष्ट हो 
गया है-इसका यही अभिप्राय समझना 
चाहिये कि बहुत समयसे इस पृथ्वीलोकमें 
उसका तत्त्व समझनेवाले श्रेष्ठ पुरुषका 
अभाव-सा हो गया है, इस कारण वह 
अप्रकाशित हो गया . है, उसका इस 
लोकमें तिरोभाव हो गया है, यह नहीं कि 
उसका अभाव हो गया है, क्‍योंकि सत्‌ 


वस्तुका कभी अभाव नहीं होता; सृष्टिके 
आदिमें पूर्वश्लोकके कथनानुसार भरावानसे 
इसका प्रादुर्भाव होता है; फिर बीचमें विभिन्न 
कारणोंसे कभी उसका अप्रकाश होता है 
तथा कभी प्रकाश और विकास । यों 
होते-होते प्रलयके समय वह अखिल जगतके 
सहित भगवानमें ही विलीन हो जाता है । 
इसीको नष्ट या अदृश्य होना कहते हैं; 
वास्तवमें वह अविनाशी है, अतएव उसका 
कभी अभाव नहीं होता । 


स एवायं मया तेऽद्य योगः प्रोक्तः पुरातनः । 


भक्तोऽसि मे सखा चेति 


रहस्यं ह्येतदुत्तमम्‌ ॥ ३ ॥ 


तू मेरा भक्त और प्रिय सखा है, इसलिये बही यह पुरातन योग आज 
मैंने तुझको कहा है; क्योंकि यह बड़ा ही उत्तम रहस्य है अर्थात्‌ गुप्त रखनेयोग्य 


विषय है॥ ३॥ 

प्रश्न-तू मेरा भक्त और सखा है, 
इस कथनका क्या भाव है? 

उत्तर -इससे भगवान्ने यह भाव 
दिखलाया है कि तुम मेरे चिरकालके 
अनुगत भक्त और प्रिय सखा हो; अतएव 
तुम्हरे सामने अत्यन्त रहस्यकी बात भी 


- प्रकट कर दी जाती है, हरेक मनुष्यके 


सामने रहस्यकी बात प्रकट नहीं की जाती । 
प्रश्न-वही यह पुरातन योग आज 
मैंने तुझको कहा है, इस वाक्यका क्या 
भाव है? 
उत्तर--इस वाक्यमें 'सः एवं और 


“पुरातनः'--इन पदोके प्रयोगसे इस योगकी. 


अनादिता सिद्ध की गयी है; 'ते' पदसे 
अर्जुनके अधिकारका निरूपण किया गया 
है और 'अद्य' पदसे इस योगके उपदेशका 

अवसर बतलाया गया है । अभिप्राय यह 
है कि जिस योगको मैंने पहले सूर्यसे कहा 
था और जिसकी परम्परा अनादि कालसे 
चली आती है, उसी पुरातन योगको आज 
इस युद्धक्षेत्रमें तुम्हें अत्यन्त व्याकुल और 
शरणागत जानकर शोककी निवृत्ति- पूर्वक 
कल्याणकी प्राप्ति करानेके लिये मैंने तुमसे 
कहा है । शरणागतिके साथ-साथ 
अन्तस्तलकी व्याकुलताभरी जिज्ञासा ही एक 
ऐसी साधना है जो मनुष्यको परम अधिकारी 
बना देती है । तुमने आज अपने इस 
अधिकारको सचमुच सिद्ध कर दिया | 
(२।७); ऐसा पहले कभी नहीं किया 
था । इसीसे मैंने इस समय तुम्हारे सामने 
यह रहस्य खोला है । 
्श्भयह बड़ा ही उत्तम रहस्य है, 


\ 


— 

इस कथनका क्या भाव है? 
उत्तर--इससे भगवानने यह भाव 
दिखलाया है कि यह योग सब प्रकारके 
दुःखॉसे ओर बन्धनॉसे छुड़ाकर परमानन्द 
स्वरूप मुझ परमेश्वरको सुगमतापूर्वक प्राप्त 
करा देनेवाला है, इसलिये अत्यन्त ही 
उत्तम और बहुत ही गोपनीय है; इसके 


सिवा इसका यह भाव भी है कि अपनेको 
सूर्यादिके प्रति इस योगका उपदेश करनेवाला 
बतलाकर और वही योग मैंने तुझसे कहा 
है, तू मेरा भक्त है--यह कहकर मैंने जो 
अपना ईश्वरभाव प्रकट किया है, यह बड़ी 
रहस्यकी बात है। अतः अनधिकारीके सामने 
यह कदापि प्रकट नहीं करना चाहिये। 


सम्बध--उपर्युक्त वर्णनसे मनुष्यको स्वाभाविक ही यह शूज्ा हो सकती है कि भगवान्‌ श्रीकृष्ण तो 
अभी द्वापरयुगमे प्रकट हुए हैं और सूर्यदेक मनु एवं इक्ष्वाकु बहुत पहले हो चुके हैं; तब इन्होंने इस 
योगका उपदेश सूर्यके प्रति कैसे दिया? अतएव इसके समाधानके साथ ही भगवान्‌के अवतार-तत्वको 


भली प्रकार समझनेकी इच्छासे अर्जुन पूछते है- 


अर्जुन उवाच 
अपरं भवतो जन्म परं जन्म विवस्वतः । 


कथमेतद्विजानीयां 


त्वमादौ प्रोक्तवानिति ॥ ४ ॥ 


अर्जुन बोले--आपका जन्म तो अर्वाचीन--अभी हालका है ओर सूर्यका 
जन्म बहुत पुराना है अर्थात्‌ कल्पके आदिमें हो चुका था; तब मैं इस बातको 
कैसे समङ्क कि आपहीने कल्पके आदिमें सूर्यसे यह योग कहा था ॥ ४ ॥ 


प्रश्न-इस श्लोकमें अर्जुनके प्रश्नका 
क्या अभिप्राय है ? 

उत्तर--यद्यपि अर्जुन इस बातको 
पहलेहीसे जानते थे कि श्रीकृष्ण कोई 


साधारण मनुष्य नहीँ है बल्कि दिव्य, 


मानवरूपमें प्रकट सर्वशक्तिमान्‌ पूर्णब्रह्म 
परमात्मा ही हैं, क्‍योंकि उन्होंने राजसूय 
यज्ञे समय भीष्मजीसे भगवानकी महिमा 
सुनी थी (महा सभा ३८ । २३, २९) 
और अन्य ऋषियोंसे भी इस विषयकी 
बहुत बातें सुन रखीं थीं। इसीसे वनमें 


कट ` उन्होंने स्वयं भगवान्‌से उनके महत्त्वकी चर्चा 
की थी (महा वन० १२ ॥११--४३) । 

इसके सिवा शिशुपाल आदिके वध करेनेमें 
और अन्यान्य घटनाओंमें भगवानका अदभुत 
प्रभाव भी उन्होने प्रत्यक्ष देखा था। तथापि 
भगवानके मुखसे उनके अवतारका रहस्य 
सुननेकी और सर्वसाधारणके मनमें होनेवाली 
शङ्काओंको दूर करानेकी इच्छासे यहाँ 
अर्जुनका प्रश्न है। अर्जुनके पूछनेका भाव 
यह है कि आपका जन्म हालमें कुछ ही 
वर्षों पूर्व श्रीबसुदेवजीके घर हुआ है, इस 
बातको प्रायः सभी जानते हैं और सूर्यकी 
उत्पत्ति सृष्टिके आदिमें अदितिके गर्भसे हुई 
थी; ऐसी स्थितिमें इसका रहस्य समझे बिना. 
यह असम्भव-सी बात कैसे मानी जा सकती दै 

कि आपने यह योग सृष्टिके आदिमें सूर्यसे चली; अतएव कृपा करके मुझे इसका 
कहा था । जिससे सूर्यके द्वारा इसकी परम्परा रहस्य समझाकर कृतार्थ कीजिये । 


सम्बन्ध-इस प्रकार अर्जुनके पूछनेपर अपने अवतार-तत्रका रहस्य समझानेके लिये अपनी सर्वता 


प्रकट करते हुए भगवान्‌ कहते हैं 


श्रीभगवानुवाच 
बहूनि मे व्यतीतानि जन्मानि तव चार्जुन। 


तान्यहं वेद सर्वाणि न 


त्वं वे परंतप ॥ ५॥ 


श्रीभगवान बोले--हे परन्तप अर्जुन ! मेरे और तेरे बहुत-से जन्म हो चुके 
हैं । उन सबको तू नहीं जानता, किंतु मैं जानता हूँ॥ ५॥ 


प्रश्न--मेंरे और तेरे बहुत-से जन्म हो 
चुके हैं, इस कथनका क्या भाव है? 

उत्तर--इससे भगवान्ने यह भाव 
दिखलाया है कि मैं और तुम अभी हुए 
हैं, पहले नहीं थे--ऐसी बात नहीं है । 
हमलोग अनादि और नित्य हैं । मेरा नित्य 
स्वरूप तो है ही; उसके अतिरिक्त मैं मत्स्य, 
कच्छप, वराह, नृसिंह और वामन आदि 
अनेक रूपोंमें पहले प्रकट हो चुका हूँ । 
मेरा यह वसुदेवके घरमें होनेवाला प्राकट्य 
अर्वाचीन होनेपर भी इसके पहले होनेवाले 
अपने विविध रूपॉंमें मैंने असंख्य पुरुषोंको 
अनेक प्रकारके उपदेश दिये हैं । इसलिये 
मैंने जो यह बात कही है कि यह योग 
पहले सूर्यसे मैंने ही कहा था, इसमें तुम्हें 
कोई आश्चर्य और असम्भावना नहीं माननी 
चाहिये; इसका यही अभिप्राय समझना 
चाहिये कि कल्पके आदिमें मैंने नायणरूपसे 
सूर्यको यह योग कहा था । 

प्रश्न-उन सबको तू नहीं जानता, 


७५ 


किंतु मैं जानता हूँ--इस कथनका क्या 
भाव है? 

उत्तर--इस कथनमें भगवानने अपनी 
सर्वज्ञताका और जीवोंकी अल्पज्ञताका 
दिग्दर्शन कराया है । भाव यह है कि मैंने 
किन-किन कारणोंसे किन-किन रूपोंमें प्रकट 
होकर किस-किस समय क्या-क्या लीलाएँ 
की हैं, उन सबको तुम सर्वज्ञ न होनेके 
कारण नहीं जानते; तुम्हें मेरे ओर अपने 
पूर्वजन्मोंकी स्मृति नहीं है, इसी कारण तुम 
इस प्रकार प्रश्न कर रहे हो, किंतु मुझसे 
जगत्‌की कोई भी घटना छिपी नहीं हे; 
भूत, वर्तमान और भविष्य सभी मेरे लिये 
वर्तमान हैं । मैं सभी जीवॉको और उनकी 
सब बातोंको भलीभाँति जानता हूँ (७। २६), 
क्योकि मैं सर्वज्ञ हूँ; अतः जो यह कह 


रहा हूँ कि मैंने ही कल्पके आदिमें इस 
योगका उपदेश सूर्यको दिया था, इस | 


विषयमें तुम्हें किञ्जिन्मात्र भी सन्देह नहीं 
करना चाहिये । 


सम्बय-भगवान्‌के मुखसे यह बात सुनकर कि अबतक मेरे बहुत-से जन्म हो चुके है. यह जाननेकौ 


इच्छा होती है किं आपका जन्म किस अकार होता है और आपके जन्ममें तथा अन्य लोगोकै जन्ममें 

अजोऽपि सन्नव्ययात्मा भूतानामीश्वरोऽपि सन्‌। 


प्रकृतिं स्वामधिष्ठाय 


संभवाम्यात्ममायया ॥ ६॥ 


मैं अजन्मा और अविनाशी स्वरूप होते हुए भी तथा समस्त प्राणियोंका 
ईश्वर होते हुए भी अपनी प्रकृतिको अधीन करके अपनी योगमायासे प्रकट 


होता हूँ ॥६॥ 
प्रश्न 'अजः', '“अव्ययात्म' और 
“भ्रूतानामीश्वरः'--इन पदोके साथ “अपि' 
और “सन्‌' का प्रयोग करके यहाँ क्या 
भाव दिखलाया गया है? 
उत्तर--इससे भगवानने यह दिखलाया 
है कि यद्यपि मैं अजन्मा और अविनाशी 
हूँ---वास्तवमें मेरा जन्म और विनाश कभी 
नहीं होता, तो भी मैं साधारण व्यक्तिकी 
भाँति जन्मता और विनष्ट होता-सा प्रतीत 
होता हूँ; इसी तरह समस्त प्राणियोंका ईश्वर 
होते हुए भी एक साधारण व्यक्ति-सा ही प्रतीत 
होता हूँ । अभिप्राय यह है कि मेरे 
अवतार-तत्वको न समझनेवाले लोग जब 
मैं मत्स्य, कच्छप, वराह और मनुष्यादि 
रूपमें प्रकट होता हुँ, तब मेरा जन्म हुआ 
मानते हैं ओर जब मैं अन्तर्धान हो जाता 
हूँ, उस समय मेरा विनाश समझ लेते हैं 
तथा जब मैं उस रूपमें दिव्य लीला करता 
हूँ, तब मुझे अपने-जैसा ही साधारण व्यक्ति 
समझकर मेरा तिरस्कार करते हैं (९ । ११) । 
वे बेचारे इस बातको नहीँ समझ पाते कि 
ये सर्वशक्तिमान्‌ सर्वेश्वर, नित्य-शुद्ध- 
बुद्ध-मुक्त-स्वभाव साक्षात्‌ पूर्णब्रह्म परमात्मा 
ही जगतका कल्याण करनेके लिये इस 
ओ रूपमेँ प्रकट होकर दिव्य लीला कर 
रहे हैं; क्‍योंकि मैं उस समय अपनी 


4 


योगमायाके परदेमें छिपा रहता हूँ 
(७ । २%) । 

प्रश--यहाँ “स्वाम्‌, विशेषणके सहित 
“प्रकृतिम्‌ पद किसका तथा 'आत्ममायया' 
किसका वाचक है और इन दोनोंमें क्या 
भेद है? 

उत्तर -भगवानकी शक्तिरूपा. जो 
मूलप्रकृति है, जिसका वर्णन नवम 
अध्यायके सातवें और आठवें श्लोकोंमें 
किया गया है और जिसे चोदहवें अध्यायमें 
'महदन्रह्' कहा गया है, उसी 'मूलप्रकृति' 


का वाचक यहाँ “स्वाम्‌ विशेषणके सहित - 


'प्रकृतिम' पद है । तथा भगवान्‌ अपनी 
जिस योगशक्तिसे समस्त जगत्को धारण 
किये हुए हैं, जिस असाधारण शक्तिसे वे 
नाना प्रकारके रूप धारण करके लोगोंके 
सम्मुख प्रकट होते हैं और जिसमें छिपे 
रहनेके कारण लोग उनको पहचान नहीं 
सकते तथा सातवें अध्यायके पचीसवें 
श्लोकमें जिसको योगमायाके नामसे कहा 
है--उसका वाचक यहाँ “आत्ममायया” पद 
है । 'मूलप्रकृति' को अपने अधीन करके 
अपनी योगशक्तिके द्वारा ही भगवान्‌ 
अवतीर्ण होते हैं । 

मूलप्रकृति संसारको उत्पन्न करनेवाली 
है. और भगवानकी यह योगमाया उनकी 

अत्यन्त प्रभावशालिनी, ऐश्वर्यमयी शक्ति है । 
यही इन दोनोंका भेद है । 

प्रश---मैं अपनी प्रकृतिको अधीन 
करके अपनी योगमायासे प्रकट होता हूँ, 
इस कथनका क्या अभिप्राय है? 

उत्तर-इससे भगवानने साधारण 
जीवॉसे अपने जन्मकी विलक्षणता दिखलायी 
है । अभिप्राय यह है कि जैसे जीव 
प्रकृतिके वशमें होकर अपने-अपने कर्मानुसार 
अच्छी-बुरी योनियोंमें जन्म धारण करते हैं 
और सुख-दुःख भोग करते हैं, उस प्रकारका 
मेरा जन्म नहीं है । मैं अपनी प्रकृतिका 
अधिष्ठाता होकर स्वयं ही अपनी योगमायासे 
समय-समयपर दिव्य लीला करनेके लिये 
यथावश्यक रूप धारण किया करता हूँ; 
मेरा वह जन्म स्वतन्त्र और दिव्य होता 
है, जीवोंकी भाँति कर्मवश नहीं होता । 

प्रश्न-साधारण जीवोंके जन्मने-मरनेमें 
और भगवानके प्रकट और अन्तर्धान होनेमें 
क्या अन्तर है? 

उत्तर साधारण जीवोंके जन्म और 
मृत्यु उनके कर्मोके अनुसार होते हैं, उनके 
इच्छानुसार नहीं होते । उनको माताके गर्भमें 
रहकर कष्ट भोगना पड़ता है । जन्मके 
समय वे माताकी योनिसे शरीरसहित निकलते 
हैं । उसके बाद शनैः-शनैः वृद्धिको . प्राप्त 
होकर उस शरीरका नाश होनेपर मर जाते 
हैं । पुनः कर्मानुसार दूसरी योनिमें जन्म 
धारण करते हैं । किंतु भगवानका प्रकट 
और अन्तर्धान होना इससे अत्यन्त विलक्षण 
है और वह उनकी इच्छापर निर्भर है; वे चाहे 


. *उपसेहर विश्वात्मन्नदो रूपमलौकिकम्‌ । शङ्खचक्रगदापद्वाश्रिया जुष्टं चतुर्भुजम्‌ ॥ 

जब, चाहे जहाँ, चाहे जिस रूपमें प्रकट 
और अन्तर्धान हो सकते हैं; एक क्षणमें 
छोटेसे बड़े बन जाते हैं और बड़ेसे छोटे 
बन जाते हैं एवं इच्छानुसार रूपका परिवर्तन 
कर लेते हैं । इसका कारण यह है कि 
वे प्रकृतिसे बँधे नहीं हैं, प्रकृति ही उनकी 
इच्छाका अनुगमन करती है । इसलिये जैसे 
ग्यारहवें अध्यायमें अर्जुनकी प्रार्थनापर 
भगवानने पहले विश्वरूप धारण कर लिया, 
फिर उसे छिपाकर वे चतुर्भुजरूपसे 
प्रकट हो गये, उसके बाद मनुष्यरूप हो 
गये--इसमें जैसे एक रूपसे प्रकट होना 
और दूसरे रूपको छिपा लेना, जन्मना-मरना 
नहीं है--उसी प्रकार भगवानका किसी भी 
रूपमें प्रकट होना और उसे छिपा लेना 
जन्मना-मरना नहीं है, केवल लीलामात्र है । 
प्रश्न--भगवान्‌ श्रीकृष्णका जन्म तो 
माता देवकीके गर्भसे साधारण मनुष्योकी 
भांति ही हुआ होगा, फिर लोगोंके जन्ममें 
और भगवानके प्रकट होनेमें क्या भेद रहा ? 
उत्त--ऐसी बात नहीं है। 
श्रीमद्धागततका वह प्रकरण देखनेसे इस 


शङ्काका अपने-आप ही समाधान हो जायगा । 


वहाँ बतलाया गया है कि उस समय माता 
देवकीने अपने सम्मुख शङ्ख, चक्र, गदा 
और पद्म धारण किये हुए चतुर्भुज दिव्य 
देवरूपसे प्रकट भगवानको देखा और | 
उनकी स्तुति की । फिर माता देवकीकी 
प्रार्थथासे भगवानने शिशुरूप धारण 
किया । अतः उनका जन्म साधारण 
मनुष्योंकी भाँति माता देवकीके गर्भसे नहीं 

हुआ, चे अपने-आप ही प्रकट हुए थे। मनुष्योंकी भाँति भगवान्‌ दस महीनोंतक 
जन्मधारणकी लीला करनेके लिये ऐसा माता देवकीके गर्भमें रहे और समयपर 


भाव दिखलाया गया था मानो साधारण 


उनका जन्म हुआ। 


सम्बध-इस प्रकार भगवानुके मुखसे उनके जन्मका तत्व सुननेपर यह जिज्ञासा होती है कि आप 
किस-किस समय और किन-किन कारणोंसे इस प्रकार अवतार धारण करते हैं। इसपर भगवान्‌ दो 
शलोकोमें अपने अवतारके अवसर, हेतु और उद्देश्य बतलाते हैं-- 
यदा यदा हि धर्मस्य ग्लानिर्भवति भारत । 
` अभ्युस्थानमधर्मस्य तदात्मानं सृजाम्यहम्‌ ॥ ७ ॥ 


हे भारत ! जब-जब धर्मकी हानि और अधर्मकी वृद्धि होती है, तब-तब 
ही मैं अपने रूपको रचता हूँ अर्थात्‌ साकाररूपसे लोगोंके सम्मुख प्रकट 


होता हुँ॥ ७॥ 

प्रश्न-यदा' पदका दो बार प्रयोग 
करके क्या भाव दिखलाया गया है ? 

उत्तर--भगवानके अवतारका कोई 
निश्चित समय नहीं होता कि अमुक युगमें, 
अमुक वर्षमें, अमुक महीनेमें और अमुक 
दिन भगवान्‌ प्रकट होंगे; तथा यह भी 
नियम नहीं है कि एक युगमें कितनी बार 
किस रूपमें भगवान्‌ प्रकट होंगे। इसी 
बातको स्पष्ट करनेके लिये यहाँ 'यदा' 


` पदका दो बार प्रयोग किया गया है।: 


अभिप्राय. यह है कि धर्मकी हानि और 
अधर्मकी वृद्धिके कारण जब जिस समय 
भगवान्‌ अपना प्रकट होना आवश्यक 


समझते हैं; तभी प्रकट हो जाते हैं। 


प्रश्न वह धर्मकी हानि और पापकी 
वुद्धि किस प्रकारकी होती है, जिसके होनेपर 
भगवान्‌ अवतार धारण करते हैं? 

उत्तर--किस प्रकारकी धर्म-हानि और 
पाप-वृद्धि होनेपरं भगवान्‌ अवतार ग्रहण 
करते हैं, उसका स्वरूप वास्तवमें भगवान्‌ 
ही जानते हैं; मनुष्य इसका पूर्ण निर्णय 
नहीं कर सकता । पर अनुमानसे ऐसा माना 
जा सकता है कि ऋषिकल्प, धार्मिक, 
ईश्वरप्रेम, सदाचारी पुरुषों तथा निरपराधी, 
निर्बल प्राणियोपर बलवान्‌ और दुराचारी 
मनुष्योंका अत्याचार बढ़_जाना तथा उसके 
कारण लोगोंमें सदगुण और सदाचारका 
अत्यन्त हास होकर दुर्गुण और दुराचारका 


________)_ nn Oo Ue TD SRNR MSN BE मम 


इत्युक्त्वाऽऽसीद्धरिस्तूष्णी भगवानात्ममायया । पित्रोः सम्पश्यतोः सद्यो बभूव प्राकृतः शिशुः ॥ 


(श्रीमद्धा० १० । ३ । ३०, ४६) 


'हे विश्वात्मन्‌! शङ्ख, चक्र, गदा और पद्मकी शोभासे युक्त इस चार भुजाओंवाले अपने 


अलौकिक--दिव्यरूपको अब छिपा लीजिये।' 


ओ एक साधारण बालक-से हो गये।' 


'ऐसा कहकर भगवान श्रीहरि चुप हो गये और माता-पिताके देखते-देखते अपनी मायासे तत्काल 

अधिक फैल जाना ही धर्मकी हानि और 
अधर्मकी वृद्धिका स्वरूप है । सत्ययुगमें 
हिरण्यकशिपुके शासनमें जब दुर्गुण और 
दुराचारोंकी वृद्धि हो गयी, निरपराधी लोग 
सताये जाने लगे, लोगोंके ध्यान, जप, तप, 
पूजा, पाठ, यज्ञ, दानादि शुभ कर्म एवं 
उपासना बलात्कारसे बंद कर दिये गये, 


२३९ 


देवताओंको मार-पीटकर उनके स्थानोंसे 
निकाल दिया गया, प्रह्वाद-जैसे भक्तको बिना 
अपराध नाना प्रकारके कष्ट दिये गये, उसी 
समय भगवानने नृसिंहरूप धारण किया था 
और भक्त प्रह्वादका उद्धार करके धर्मकी 
स्थापना की थी । इसी प्रकार दूसरे अवतारोंमें 
भी पाया जाता है । 


परित्राणाय साधूनां विनाशाय च दुष्कृताम्‌ । 
धर्मसंस्थापनार्थाय संभवामि युगे युगे॥८॥ 


साधु पुरुषोंका उद्धार करनेके लिये, पाप-कर्म करनेवालोंका विनाश करनेके 
लिये और धर्मकी अच्छी तरहसे स्थापना करनेके लिये मैं युग-युगमें प्रकट 


हुआ करता हूँ॥८॥ 

प्रश्--'साधु' शब्द यहाँ कैसे मनुष्योंका 
वाचक है ओर उनका परित्राण या उद्धार 
करना क्या है? 

उत्त--जो पुरुष अहिंसा, सत्य, 
अस्तेय, ब्रह्मचर्यं आदि समस्त सामान्य 
धर्मोका तथा यज्ञ, दान, तप एवं अध्यापन, 
प्रजापालन आदि अपने-अपने वर्णाश्रम- 
धर्मोका भलीभाँति पालन करते हैं; दूसरोंका 
हित करना ही जिनका स्वभाव है; जो 
सदगुणोंके भण्डार और सदाचारी हैं तथा 
श्रद्धा और प्रेमपूर्वक भगवानके नाम, रूप, 
गुण, प्रभाव, लीलादिके श्रवण, कीर्तन, 
स्मरण आदि करनेवाले भक्त हैं-उनका 
वाचक यहाँ 'साधु' शब्द है। ऐसे 
पुरुषॉपर जो दुष्ट-दुराचारियोके द्वारा भीषण 
अत्याचार किये जाते हैं-उन अत्याचारोंसे 
उन्हें सर्वथा मुक्त कर देना, उनको उत्तम 
गति प्रदान करना, अपने दर्शन आदिसे 
उनके समस्त संचित पापोंका समूल विनाश 

करके उनका परम कल्याण कर देना अपनी 
दिव्य लीलाका विस्तार करके उनके श्रवण, 
मनन, चिन्तन ओर कीर्तन आदिके द्वारा 
सुगमतासे लोगोंके उद्धारका मार्ग खोल देना 
आदि सभी बातें साधु पुरुषोंका परित्राण 
अर्थात्‌ उद्धार करनेके अन्तर्गत हैं । 

प्रश्भ—यहाँ {दुष्कृताम पद कैसे 
मनुष्योंका वाचक है और उनका विनाश 
करना क्या है? 

उत्तर--जो मनुष्य निरपराध, सदाचारी 
और भगवानके भक्तोंपर अत्याचार करनेवाले 
हैं; जो झूठ, कपट, चोरी, व्यभिचार आदि 
दुर्गुण और दुराचारोके भण्डार हैं, जो नाना 
प्रकारसे अन्याय करके धनका संग्रह | 
करनेवाले तथा नास्तिक हैं; भगवान्‌ और | 
वेद-शास्त्रोंका विरोध करना ही जिनका 
स्वभाव हो गया है--ऐसे आसुर 
स्व॒भाववाले दुष्ट पुरुषोंका वाचक यहाँ 
दुष्कृताम्‌ पद है। ऐसे 


२४० 


* गीता-तत्त्वविवेचनी टीका * 


॥ 9. 9. पे डे है 7 2. 2. १, 2. 2. 2, 2, 2. 2. १, 2१. १, १. 2. 2, जैर जैरै एफ 22. 2, 2.2. 2. 2. 2. 2. 2. 2. 2, 2, 2. 2. 2. १ १, 2. 22. एफ 2, 2 2. 2, 2, 20. 2. 2, 2. अर फेज और और पर औै े फैे फ 


प्रकृतिके दुराचारी मनुष्योंकी बुरी आदत 
छुड़ानेके लिये या उन्हें पापोंसे मुक्त करनेके 
लिये उनको किसी प्रकारका दण्ड देना, 
युद्धके द्वारा या अन्य किसी प्रकारसे उनका 
इस शरीरसे सम्बन्ध-विच्छेद करना या करा 
देना आदि सभी बातें उनका विनाश करनेके 
अन्तर्गत हैं । 
प्रश्न--भगवान्‌ तो परम दयालु हैं; वे 
उन दुष्टोको समझा-बुझाकर उनके स्वभावका 
सुधार क्यों नहीं कर देते? उनको इस 
प्रकारका दण्ड क्यों देते हैं ? 
उत्त--उनको दण्ड देने और मार 
डालनेमें (आसुर शरीरसे उनका सम्बन्ध- 
विच्छेद करानेमें) भी भगवानकी दया भरी 
है, क्योंकि उस दण्ड और मुत्युद्वारा भी 
भगवान्‌ उनके पापोंका नाश ही करते हैं । 
भगवानके दण्ड-विधानके सम्बन्धमें यह कभी 
न समझना चाहिये कि उससे भगवानकी 
दयालुतामें किसी प्रकारकी जरा-सी भी त्रुटि 
आती है । जैसे अपने बच्चेके हाथ, पैर 
आदि किसी अङ्गमें फोड़ा हो जानेपर 
माता-पिता पहले औषधका प्रयोग करते हैं; 
पर जब यह मालूम हो जाता है कि अब 
औषधसे इसका सुधार न होगा, देर करनेसे 
इसका जहर दूसरे अङ्गोंमें भी फैल जायगा 
तब वे तुरंत ही अन्य अज्ञोंको बचानेके लिये 
उस दूषित हाथ-पैर आदिका आपरेशन 
करवाते हैं और आवश्यकता होनेपर उसे 


कटवा भी देते हैं । इसी प्रकार भगवान्‌ भी 


 दुष्टोकी दुष्टता दूर करनेके लिये पहले उनको 
_ नीतिके अनुसार दुर्योधनको समझानेकी भाँति 
समझानेकी चेष्टा करते हैं, दण्डका भय भी 


दिखलाते हैं; पर जब इससे काम नहीं 
चलता, उनकी दुष्टता बढ़ती ही जाती है, तन 
उनको दण्ड देकर या मरवाकर उनके पापोंका 
फल भुगताते हैं अथवा जिनके पूर्वसञ्चित 
कर्म अच्छे होते हैं, किंतु किसी विशेष 
निमित्तसे या कुसङ्गके कारण जो इस जन्ममें 
दुराचारी हो जाते हैं, उनको अपने ही हाथों 
मारकर भी मुक्त कर देते हैं । इन सभी 
क्रियाओंमें भगवानकी दया भरी रहती है । 
प्रश्न-—धर्मकी स्थापना करना क्या है ? . 
उत्तर-स्वयं शास्त्रानुकूल आचरणकर, 
विभिन्न प्रकारसे धर्मका महत्व दिखलाकर 
और लोगोंके हृदयोंमें प्रवेश करनेवाली 
अप्रतिम प्रभावशालिनी वाणीके द्वारा उपदेश- 
आदेश देकर सबके अन्तःकरणमें वेद, 
शास्त्र, परलोक, महापुरुष और भगवानपर 
श्रद्धा उत्पन्न कर देना तथा सदगुणोंमें और 
सदाचारोंमें विश्वास तथा प्रेम उत्पन्न करवाकर 
लोगोंमें इन सबको दुढ़तापूर्वक, भलीभाँति 
धारण करा देना आदि सभी बातें धर्मकी 
स्थापनाके अन्तर्गत हैं । 
प्रश्न-साधुओंका परित्राण, दुष्टोंका 
संहार और धर्मकी स्थापना--इन तीनोंकी 
एक साथ आवश्यकता होनेपर ही भगवानका 
अवतार होता है या किसी एक या दो 
निमित्तोसे भी हो सकता है ? 
उत्तर--ऐसा नियम नहीं है कि तीनों ही 
कारण एक साथ उपस्थित होनेपर ही भगवान्‌ 
अवतार धारण करें; किसी भी एक या दो 
उद्देश्योंकी पूर्तिके लिये भी भगवान्‌ अवतार 
धारण कर सकते हैं । 
प्रश्न--भगवान्‌ तो सर्वशक्तिमान, हैं, 

चे बिना अवतार लिये भी तो ये सब उनके गुण, प्रभाव, नाम, माहाल्य और 
काम कर सकते हैं; फिर अवतारकी क्या दिव्य कर्मोका श्रवण, कीर्तन और स्मरण 
आवश्यकता है? करके लोग सहज ही संसार-समुद्र्से पार 

उत्तर--यह बात सर्वथा ठीक है कि हो सकते हैं । यह काम बिना अवतारकेः 
भगवान्‌ बिना ही अवतार लिये अनायास नहीं हो सकता । 
ही सब कुछ कर सकते हैं और करते प्रश्न-मैं युग-युगमें प्रकट होता हूँ 
भी हैं, किंतु लोगोपर विशेष दया करके इस कथनका कया भाव है? 
अपने दर्शन, स्पर्श और भाषणादिके द्वारा उत्तर--इससे भगवानने यह दिखलाया 
सुगमतासे लोगोंको उद्धारका सुअवसर देनेके है कि मैं प्रत्येक युगमें जब-जब युगधर्मकी 
लिये एवं अपने प्रेमी भक्तोंकी अपनी दिव्य अपेक्षा धर्मकी हानि अधिक हो जाती है 
'लीलादिका आस्वादन करानेके लिये भगवान्‌ तब-तब आवश्यकतानुसार बार-बार प्रकट 
साकाररूपसे प्रकट होते हैं । उन अवतारोंमें होता हूँ; एक युगमें एक बार ही होता 
धारण किये हुए रूपका तथा हूँ--ऐसा कोई नियम नहीं है । 

सम्ब्ध--इस प्रकार भगवान्‌ अपने दिव्य जन्मोके अवसर, हेतु और उद्देश्यका वर्णन करके अब उन 
जन्मोंकी और उनमें किये जानेवाले कमोकी दिव्यताको तत्वसे जाननेका फल बतलाते हैं-- 
जन्म कर्म च मे दिव्यमेवं यो वेत्ति तत्त्वतः । 
त्यक्त्वा देहं पुनर्जन्म नैति मामेति सोऽर्जुन ॥९॥ 

हे अर्जुन ! मेरे जन्म और कर्म दिव्य अर्थात, निर्मल और अलौकिक 
हैं--इस प्रकार जो मनुष्य तत्त्वसे जान लेता है, वह शरीरको त्यागकर फिर 
जन्मको प्राप्त नहीं होता, किंतु मुझे ही प्राप्त होता है॥९॥ 

प्रश्न--भगवानूका जन्म दिव्य है, इस पापोंका नाश करनेके लिये तथा जगत्भें 
बातको तत्त्वे समझना क्या है? पापाचारियोँका विनाश करके धर्मकी स्थापना 

उत्तर--सर्वशक्तिमान्‌ पूर्णब्रह्म परमेश्वर करनेके लिये जन्म-धारणकी केवल लीलामात्र 
बास्तवमें जन्म और मृत्युसे सर्वथा अतीत करते हैं । उनका वह जन्म निर्दोष और 
हैं । उनका जन्म जीवोंकी भाँति नहीं है, अलौकिक है, जगतका कल्याण करनेके ' 
वे अपने भक्तोंपर अनुग्रह करके अपनी लिये ही भगवान्‌ इस प्रकार मनुष्यादिके . 
दिव्य लीलाओंके द्वारा उनके मनको अपनी रूपमें लोगोंके सामने प्रकट होते हैं; उनका | 
ओर आकर्षित करनेके लिये दर्शन, स्पर्श वह विग्रह प्राकृत उपादानोसे बना हुआ 
और भाषणादिके द्वारा उनको सुख पहुँचानेके नहीं होता--वह दिव्य, चिन्मय, प्रकाशमान, 
लिये, संसारमै अपनी दिव्य कीर्ति फैलाकर शुद्ध और अलौकिक होता है; उनः 
उसके श्रवण, कीर्तन और स्मरणद्रारा लोगेकि जन्ममें गुण और कर्म-संस्कार । 

नहीं होते; वे मायाके वशमें होकर जन्म 
धारण नहीं करते, किंतु अपनी प्रकृतिके 
अधिष्ठाता होकर योगशक्तिसे मनुष्यादिके 
रूपमें केवल लोगोंपर दया करके ही प्रकट 
होते हैं-इस बातको भलीभाँति समझ 
लेना अर्थात्‌ इसमें किञ्चिन्मात्र भी 
असम्भावना और विपरीत भावना न रखकर 
पूर्ण विश्वास करना और साकाररूपमें प्रकट 
भगवानको साधारण मनुष्य न समझकर 
सर्वशक्तिमान्‌, सर्वेश्वर, सर्वान्तर्यामी साक्षात्‌ 
सच्चिदानन्दघन पूर्णन्रह्म परमात्मा समझना 
भगवानके जन्मको तत्त्वसे दिव्य समझना 
है । इस अध्यायके छठे श्लोकमें यही बात 
समझायी गयी है । सातवें अध्यायके 
चौबीसवें और पचीसवें श्लोकोंमें और नवें 
अध्यायके ग्यारहवें तथा बारहवें श्लोकोंमें 
इस तत्वको न समझकर भगवानको 
साधारण मनुष्य समझनेवालोंकी निन्दा की 
गयी है एवं दसवें अध्यायके तीसरे 
श्लोकमें इस तत्त्वको समझनेवालेकी प्रशंसा 
की गयी है । 

जो पुरुष इस प्रकार भगवानके जन्मकी 
दिव्यताको तत््तसे समझ लेता है, उसके लिये 
भगवानका एक क्षणका वियोग भी असह्य 
हो जाता है । भगवानमें परम श्रद्धा और 
अनन्यप्रेम होनेके कारण उसके द्वारा 
भगवानका अनन्यचिन्तन होता रहता है । 

प्रश्--भगवानूके कर्म दिव्य हैं, इस 
बातको तत्त्वें समझना कया है ? 


उत्तर, -भगवान्‌ सृष्टि-रचना और 


नहीं है; केवल लोगोंपर अनुग्रह करनेके 
लिये ही वे मनुष्यादि अवतारोंमें नाना 
प्रकारके कर्म करते हैं ( ३।२२-२३) । ` 
भगवान्‌ अपनी प्रकृतिद्वारा समस्त कर्म 
करते हुए भी उन कमेकि प्रति कर्तृत्वभाव 
नः रहनेके कारण वास्तवमें न तो कुछ भी 
करते हैं और न उनके बन्धनमें पड़ते हैं। 
भगवान्‌की उन कमोके फलमें किञ्जिन्मात्र 
भी स्पृहा नहीं होती (४।१३-१४) | 
भगवानके द्वारा जो कुछ भी चेष्टा होती है, 
लोकहितार्थं ही होती है (४।८); उनके 
प्रत्येक कर्ममें लोगोंका हित भरा रहता है । 
वे अनन्त कोटि ब्रह्माण्डोंके स्वामी होते हुए 
भी सर्वसाधारणके साथ अभिमानरहित दया 
और प्रेमपूर्ण समताका व्यवहार करते हैं 
(९। २९); जो कोई मनुष्य जिस प्रकार 
उनको भजता है, वे स्वयं उसे उसी प्रकार 
भजते हैं (४। ११); अपने अनन्यभक्तोंका 
योगक्षेम भगवान्‌ स्यं चलाते हैं 
(९।२२), उनको दिव्य ज्ञान प्रदान करते 
हैं (१०। १०-११) और भक्तिरूपी 
नौकापर बैठे हुए भक्तोंका संसारसमुद्रसे 
शीघ्र ही उद्धार करनेके लिये स्वयं उनके 
कर्णधार बन जाते हैं (१२।७) । इस 
प्रकार भगवानके समस्त कर्म आसक्ति, 
अहङ्कार और कामनादि दोषोंसे सर्वथा रहित 
निर्मल और शुद्ध तथा केवल लोगोंका 
कल्याण करने एवं नीति, धर्म, शुद्ध 
प्रेम और भक्ति आदिका जगतमें प्रचार 
करनेके लिये ही होते हैं; इन सब कर्मोको 
करते हुए भी भगवानका वास्तवमें उन 
कुछ भी सम्बन्ध नहीं हैं, वे 

उनसे सर्वथा अतीत और अकर्ता हैँ--इस 
बातको भलीभाँति समझ लेना, इसमें 
किञ्जिन्मात्र भी असम्भावना या विपरीत 
भावना न रहकर पूर्ण विश्वास हो जाना ही 
भगवानके कर्माको तत्त्वसे दिव्य समझना है । 
इस प्रकार जान लेनेपर उस जाननेवालेके 
कर्म भी शुद्ध और अलोकिक हो जाते 
हैं--अर्थात्‌ फिर वह भी सबके साथ 
दया, समता, धर्म, नीति, विमय और 
निष्काम प्रेम-भावका बर्ताव करता है । 
प्रश्न--भगवानके जन्म और कर्म 
दोनोंकी दिव्यताको समझ लेनेसे भगवानकी 
प्राप्ति होती है या इनमेंसे किसी एककी 
दिव्यताके ज्ञानसे भी हो जाती है? 
उत्तर--दोनोमेंसे किसी एककी दिव्यता. 
जान लेनेसे ही भगवानकी प्राप्ति हो जाती 


है (४।१४; १०।३); फिर दोनोंकी 
दिव्यता समझ लेनेसे हो जाती है; इसमें 
तो कहना ही क्या है । 


प्रश्न- इस प्रकार जानेवाला पुनर्जन्मको 
नहीं प्राप्त होता, मुझे ही प्राप्त होता है--इस 
कथनका क्या भाव है ? 


उत्तर--वह पुनर्जन्मको न प्राप्त होकर 
किस भावको प्राप्त होता है; उसकी कैसी 
स्थिति होती है--इस जिज्ञासाकी पूर्तिके 
लिये भगवानने यह कहा है कि वह 
मुझको (भगवानको) ही प्राप्त होता है 
और जो भगवानको प्राप्त हो गया उसका 
पुनर्जन्म नहीं होता, यह सिद्धान्त ही है 
(८। १६) । 

प्रश्न-यहाँ जन्म-कर्मोकी दिव्यता 
जाननेवालेको शरीर-त्यागके बाद भगवानकी 
प्राप्ति होनेकी बात कही गयी; तो क्या उसे 
इसी जन्ममें भगवान्‌ नहीं मिलते ? 

उत्तर--इस जन्ममें नहीं मिलते, ऐसी 
बात नहीं है । वह भगवानके जन्म-कर्मोकी 
दिव्यताको जिस समय पूर्णतया समझ लेता 
है, वस्तुतः उसी समय उसे भगवान्‌ प्रत्यक्ष 
मिल जाते हैं; पर मरनेके बाद उसका 
पुनर्जन्म नहीं होता, वह भगवानके परम 
धामको चला जाता है--यह विशेष भाव 
दिखलानेके लिये यहाँ यह बात कही गयी 
है कि वह शरीर-त्यागके बाद मुझे ही 
प्राप्त होता है । 


सम्ब्ध-इस प्रकार भगवान्‌के जन्म और कोको तत्तसे दिव्य समझ लेनेका जो फल बतलाया गया 
है, वह अनादि परम्पासे चला आ रहा है-इस बातको स्पष्ट करनेके लिये भगवान्‌ कहते हैं. 
वीतरागभयक्रोधा मन्मया मामुपाश्रिताः । 
बहवो ज्ञानतपसा पूता मद्भावमागताः ॥ १० ॥ 
पहले भी, जिनके राग, भय और क्रोध सर्वथा नष्ट हो गये थे और जो . 
मुझमें अनन्यश्रेमपूर्वक स्थित रहते थे, ऐसे मेरे आश्रित रहनेवाले बहुतसे भक्त 
उपर्युक्त ज्ञानरूप तपसे पवित्र होकर मेरे स्वरूपको प्राप्त हो चुके हैं॥ १०॥ : 


प्रश्न- वीतरागभयक्रोधाः पद कैसे 
पुरुषोंका वाचक है और यहाँ इस 


विशेषणके प्रयोगका क्या भाव है? र 
उत्तर-आसक्तिका नाम राग है; 

किसी प्रकारके दुःखकी सम्भावनासे जो 
अन्तःकरणमें घबड़ाहट होती है, उस विकारका 
नाम 'भय' है और अपना अपकार 
करनेवालेपर तथा नीतिविरुद्ध या अपने 
मनके विरुद्ध बर्ताव करनेवालेपर होनेवाले 
उत्तेजनापूर्ण भावका नाम 'क्रोध' है; इन 
तीनों विकारोंका जिन पुरुषोंमें सर्वथा अभाव 
हो गया हो, उनका वाचक “वीतरागभयक्रोधाः” 
पद है । भगवानके दिव्य जन्म और कर्मोका 
तत्व समझ लेनेवाले मनुष्यका भगवानमें 
अनन्य प्रेम हो जाता है, इसलिये भगवानको 
छोड़कर उनकी किसी भी पदार्थमें जरा भी 
आसक्ति नहीं रहती; भगवानका तत्त्व समझ 
लेनेसे उनको सर्वत्र भगवानका प्रत्यक्ष 
अनुभव होने लगता है और सर्वत्र भगवद्बुद्धि 
हो जानेके कारण वे सदाके लिये सर्वथा 
निर्भय हो जाते हैं; उनके साथ कोई कैसा 
भी बर्ताव क्यों न करे, उसे वे भगवानकी 
इच्छासे ही हुआ समझते हैं और संसारकी 
समस्त घटनाओंको भगवानकी लीला समझते 
हें-अतएव किसी भी निमित्तसे उनके 
अन्तःकरणमें क्रोधका विकार नहीं होता । 
इस प्रकार भगवानके जन्म और कमॉका 
तत्व जाननेवाले भक्तोंमें भगवानकी दयासे 
सब प्रकारके दुर्गुणॉका सर्वथा अभाव होता 
है, यही भाव दिखलानेके लिये यहाँ 
'वीतरागभयक्रोधाः' विशेषणका प्रयोग किया 
गया है । 

प्रश्न-मन्मयाः' का क्या भाव है? 

उत्तरः--भगवानमें अनन्य प्रेम हो जानेके 
ओ कारण जिनको सर्वत्र एक भगवान्‌-ही-भगवान्‌ 
 दीखने लग जाते हैं, उनका वाचक “मन्मया 

पद है । इस विशेषणका प्रयोग करके यहाँ ' 


यह भाव दिखलाया गया है कि जो 
भगवानके जन्म और कर्मोको दिव्य समझकर 
भगवानको पहचान लेते हैं,उन ज्ञानी भक्तोंका 
भगवानमें अनन्य प्रेम हो जाता है; अतः 
वे निरन्तर भगवानमें तन्मय हो जाते हैं 
और सर्वत्र भगवानको ही देखते हैं । 
प्रश्न मामुपाश्रिताः का क्या भाव 


है? 


उत्तर--जो भगवानूकी शरण ग्रहण | 


कर लेते हैं, सर्वथा उनपर निर्भर हो जाते 
हैं, सदा उनमें ही सन्तुष्ट रहते हैं, जिनका 
अपने लिये कुछ भी कर्तव्य नहीं रहता 
और जो सब कुछ भगवानका समझकर 
उनको आज्ञाका पालन करनेके उद्देश्यसे 
उनकी सेवाके रूपमें ही समस्त कर्म करते 
हैं--ऐसे पुरुषोंका वाचक 'मामुपाश्रिताः' 


पद है । इस विशेषणका प्रयोग करके यहाँ 


यह भाव दिखलाया गया है कि भगवानके 
ज्ञानी भक्त सब प्रकारसे उनके शरणापन्न 
होते हैं, वे सर्वथा उन्हींपर निर्भर रहते हैं, 
शरणागतिके समस्त भावोंका उनमें पूर्ण 
विकास होता है । 

प्रश्न-'ज्ञानतपसा' पदका अर्थ आत्म- 
ज्ञानरूप तप न मानकर भगवानके जन्म- 
कर्मोका ज्ञान माननेका क्या अभिप्राय है 
और उस ज्ञानतपसे पवित्र होकर भगवानके 
स्वरूपको प्राप्त हो जाना क्या है? 

उत्तर--यहाँ सांख्ययोगका प्रसङ्ग नहीं 
है, भक्तिका प्रकरण है तथा पूर्वश्लोकमें 
भगवानके जन्म-कर्मोको दिव्य समझनेका 
फल भगवानकी प्राप्ति बतलाया गया है 

उसीके प्रमाणमें यह श्लोक है । इस कारण 
यहाँ ज्ञानतपसा' पदमें ज्ञानका अर्थ आत्मज्ञान 
न मानकर भगवानके जन्मकर्मोको दिव्य 
समझ लेनारूप ज्ञान ही माना गया है । 
इस ज्ञानरूप तपके प्रभावसे मनुष्यका 
भगवानमें अनन्य प्रेम हो जाता है, उसके 
समस्त पाप-ताप नष्ट हो जाते हैं, अन्तःकरणमें 


सब प्रकारके दुर्गुणोंका सर्वथा अभाव हो 
जाता है और समस्त कर्म भगवानके कर्मोकी 
भाँति दिव्य हो जाते हैं, तथा वह कभी 
भगवान्से अलग नहीं होता, उसको भगवान्‌ 
सदा ही प्रत्यक्ष रहते हैं--यही उन भक्तोंका 
ज्ञानरूप तपसे पवित्र होकर भगवानके 
स्वरूपको प्राप्त हो जाना है । 


सम्बन्य- -पुर्वश्लोकोमे भगवानूने यह बात कही कि मेरे जम और कमॉको जो दिव्य समझ लेते हैं 
उन अनन्यप्रेमी भक्तोंको मेरी प्राप्ति हो जाती हुँ; इसपर यह जिज्ञासा होती है कि उनको आप किस 
प्रकार और किस रूपमें मिलते हैं? इसपर कहते हैं-- 


ये यथा मां प्रपद्यन्ते तांस्तथैव भजाम्यहम। 


मम वर्त्मानुवर्तन्ते मनुष्याः 


हे अर्जुन ! जो भक्त मुझे जिस 


पार्थ सर्वशः ॥११॥ 
प्रकार भजते हैं, में भी उनको उसी 


प्रकार भजता हूँ; क्योंकि सभी मनुष्य सब प्रकारसे मेरे ही मार्गका अनुसरण 


करते हैं ॥११॥ 


प्रश्न-जो भक्त मुझे जिस प्रकार 
भजते हैं, मैं भी उनको उसी प्रकार भजता 
हुँ--इस कथनका क्या अभिप्राय है ? 

उत्तर-इससे भगवानने यह भाव 
दिखलाया है कि मेरे भक्तोंके भजनके प्रकार 
भिन्न-भिन्न होते हैं । अपनी-अपनी भावनाके 
अनुसार भक्त मेरे पृथक्‌-पृथक्‌ रूप मानते 
हैं और अपनी-अपनी मान्यताके अनुसार 
मेण भजन-स्मरण करते हैं, अतएव मैं भी 
उनको उनकी भावनाके अनुसार उन-उन 
रूपोंमें ही दर्शन देता हूँ । श्रीविष्णुूपकी 


उपासना करनेवालोंको 'श्रीविष्णुरूपमें, 
श्रीरमरूपकी उपासना कर्नेवालोंको 
श्रीरामरूपमें, श्रीकृष्णरूपकी उपासना 


करनेवालोंको श्रीकृष्णरूपमें, श्रीशिवरूपकी | 

उपासना करनेवालोंको श्रीशिवरूपमें, 
देवीरूपकी उपासना करनेवालोंको देवीरूपमें 
और निराकार सर्वव्यापी रूपकी उपासना 
करनेवालोंको निराकार सर्वव्यापी रूपमें 
मिलता हूँ; इसी प्रकार जो मत्स्य, कच्छप, 
नृसिंह, वामन आदि अन्यान्य रूपोंकी उपासना 
करते हैं--उनको उन-उन रूपोंमें दर्शन 
देकर उनका उद्धार कर देता हूँ । इसके 
अतिरिक्त वे जिस प्रकार जिस-जिस भाबसे 
मेरी उपासना करते हैं, मैं उनके उस-उस 
प्रकार और उस-उस भावका ही अनुसरण | 


करता हूँ । जो मेरा चिन्तन करता है उसका | 


मैं चिन्तन करता हूँ।जो मेरे लिये व्याकुल 
होता है उसके लिये मैं भी व्याकुल हो 
जाता हूँ। जो मेरा वियोग सहन नहीं 

सकता, मैं भी उसका वियोग नहीं सहन 
कर सकता । जो मुझे अपना सर्वस्व अर्पण 
कर देता है मैं भी उसे अपना सर्वस्व 
अर्पण कर देता हूँ । जो ग्वाल-बालोंकी 
भाँति मुझे अपना सखा मानकर मेरा भजन 
करते हैं, उनके साथ मैं मित्रके-जैसा 
व्यवहार करता हुँ । जो नन्द-यशोदाकी 
भाँति पुत्र मानकर मेरा भजन करते हैं, 
उनके साथ पुत्रके जैसा बर्ताव करके उनका 
कल्याण करता हूँ । इसी प्रकार रुक्मिणीकी 
तरह पति समझकर भजनेवालोंके साथ 
'पति-जेसा, हनुमानकी भाँति स्वामी 
समझकर भजनेवालोंके साथ स्वामी-जैसा 
और गोपियोंकी भाँति माधुर्यभावसे 
भजनेवालोंके साथ प्रियतम-जैसा बर्ताव 
करके मैं उनका कल्याण करता हूँ और 


उनको दिव्य लीला-रसका 
कराता हूँ । 

प्रश्न--मनुष्य सब प्रकारसे मेरै ही 
मार्गका अनुसरण करते हैं, इस कथनका 
क्या भाव है? 

उत्त---इससे भगवान्ने यह 
दिखलाया है कि लोग मेरा अनुसरण करते 
हैं, इसलिये यदि मैं इस प्रकार प्रेम और 
सौहार्दका बर्ताव करूँगा तो दूसरे लोग भी 
मेरी देखा-देखी ऐसे ही निःस्वार्थभावसे एक 
दूसरेके साथ यथायोग्य प्रेम और सुहृदताका 
बर्ताव करेंगे । अतएव इस नीतिका जगत्में 
प्रचार करनेके लिये भी ऐसा करना मेरा 
कर्तव्य है, क्योंकि जगतमें धर्मकी स्थापना 
करनेके लिये ही मैने अवतार धारण किया 
है (४।८) । 


अनुभव 


सम्ब्ध-यदि यह बात है, तो फिर लोग भगवानको न भजकर अन्य देवताओंकी उपासना क्यों 


करते हैं? इसपर कहते हैं-- 


काङ्क्षन्तः कर्मणां सिद्धिं यजन्त इह देवताः । 
क्षिप्रं हि मानुषे लोके सिद्धिर्भवति कर्मजा ॥ १२॥ 


इस मनुष्यलोकमें कमोके फलको चाहनेवाले लोग देवताओंका पूजन 
किया करते हैं; क्योंकि उनको कर्मोसे उत्पन्न होनेवाली सिद्धि शीघ्र मिल जाती 


है ॥ १२॥ 
प्रश्न इह मानुषे लोके'का क्या 
अभिप्राय है ? 
उत्तर -यज्ञादि कर्मोद्वारा इन्द्रादि 
देवताओंकी उपासना करनेका अधिकार 
मनुष्ययोनिमें ही है, अन्य योनियोंमें नहीं-- 
यह भाव दिखलानेके लिये यहाँ 'इह' और 
 'मानुषे' के सहित 'लोके? पदका प्रयोग किया 
. गया है । 


प्रश---कर्मोका फल चाहनेवाले लोग 
देवताओंका पूजन किया करते हैं, क्योंकि 
उनको कमॉसे उत्पन्न होनेवाली सिद्धि शीघ्र 
मिल जाती है--इस वाक्यका क्या भाव है ? 

उत्तर--इससे भगवानूने यह भाव 
दिखलाया है कि जिनकी सांसारिक भोगोंमें 
आसक्ति है; जो अपने किये हुए कर्मोका फल 
स्त्री, पुत्र, धन, मकान या मान-बडाईके 

रूपमें प्राप्त करना चाहते हैं--उनका 
विवेक-ज्ञान नाना प्रकारकी भोग-वासनाओंसे 
ढका रहनेके कारण वे मेरी उपासना न 
करके, कामना-पूर्तिक लिये इन्द्रादि 
देवताओंकी ही उपासना किया करते हैं 
(७। २०, २१, २२; ९। २३, २४); क्योंकि 
उन देवताओंका पूजन करनेवालोंको उनके 
कर्मोका फल तुरंत मिल जाता है। 
'देवताओंका यह स्वभाव है कि वे प्रायः इस 
बातको नहीं सोचते कि उपासकको अमुक 
वस्तु देनेमें उसका वास्तविक हित है या 
नहीँ; वे देखते हैं कर्मानुष्ठानकी विधिवत्‌ 
पूर्णता । साङ्गोपाङ्ग अनुष्ठान सिद्ध होनेपर वे 
उसका फल, जो उनके अधिकारमें होता 


है और जो उस कर्मानुष्ठानके फलरूपमें 
विहित है, दे ही देते हैं । किंतु मैं ऐसा नहीं 
करता, मैं अपने भक्तोंका वास्तविक 
हित-अहित सोचकर उनकी भक्तिके फलकी 
व्यवस्था करता हुँ । मेरे भक्त यदि 
सकामभावसे भी मेरा भजन करते हैं तो भी 
मैं उनकी उसी कामनाको पूर्ण करता हूँ 
जिसकी पूर्तिसे उनका विषयोंसे वैराग्य होकर 
मुझमें प्रेम और विश्वास बढ़ता है । अतएव 
सांसारिक मनुष्योंको मेरी भक्तिका फल शीघ्र 
मिलता हुआ नहीं दीखता और इसीलिये वे 
मन्दबुद्धि मनुष्य कमाँका फल शीघ्र प्राप्त 
करनेकी इच्छासे अन्य देवताओंका ही पूजन 
किया करते हैं । 


सम्बन्ध--नवें श्लोकमें भगवान्‌के दिव्य जन्म और कमोको तत्तसे जाननेका फल भगवानकी प्राप्ति बतलाया 
गया । उसके पूर्व भगवान्‌के जन्मकी दिव्यताका विषय तो भलीभाँति समझाया गया, किंतु भगवान्‌के कर्मोकी 
दिव्यताका विषय स्पष्ट नहीं हुआ; इसलिये अब भगवान्‌ दो श्लोकोमें अपने सृष्टि-रचनादि कमोमें कर्तापन, 
विषमता और सहका अभाव दिखलाकर उन कमोकी दिव्यताका विषय समझाते हैं-- 


चातुर्वर्ण्यं मया सृष्टं 


गुणकर्मविभागशः । 


तस्य॒ कर्तारमपि मां विद्धयकर्तारमव्ययम्‌॥१३॥ 
ब्राह्मण, क्षत्रिय, वैश्य और शूद्र--इन चार वर्णोका समूह, गुण ओर 
कमोकि विभागपूर्वक मेरे द्वारा रचा गया है । इस प्रकार उस सृष्टि-रचनादि 
कर्मका कर्ता होनेपर भी मुझ अव्रिनाशी परमेश्वरको तू वास्तवमें अकर्ता ही 


जान ॥ १३ ॥ 


प्रश्न--गुणकर्म क्या है और उसके उनमें यथायोग्य सत्त्व, रज और तमोगुणकी 
विभागपूर्वक भगवानट्वारा चारों वर्णेकि न्यूनाधिकता होती है । भगवान्‌ जब 
समूहकी रचना की गयी है, इस कथनका सृष्टि-रचनाके समय मनुष्योंका निर्माण करते 


क्या अभिप्राय है ? 


हैं, तब उन-उन गुण और कर्मोकि अनुसार 


उत्त--अनादि कालसे जीवोंके जो उन्हें ब्राह्मणादि वणेमिं उत्पन्न करते हैं । जु 


जन्म-जन्मान्तरोमें किये हुए कर्म हैं, जिनका अर्थात्‌ जिनमें सत्वगुण अधिक होता है. 


फलभोग नहीं हो गया है, उन्हींके अनुसार उन्हें ब्राह्मण बनाते हैं, जिनमें 

रजोगुणकी अधिकता होती है उन्हें क्षत्रिय, 
जिनमें तमोमिश्रित रजोगुण अधिक होता है 
उन्हें वैश्य और जो रजोमिश्रित तमःप्रधान 
होते हैं, उन्हें शूद्र बनाते हैं । इस प्रकार 
सचे हुए वर्णोके लिये उनके स्वभावके 
अनुसार पृथक्‌-पृथक्‌ कर्मोका विधान भी 
भगवान्‌ ही कर देते हैं---अर्थात्‌ ब्राह्मण 
शम-दमादि कमोमिं रत रहें, क्षत्रियमें 
शौर्य-तेज आदि हों, वैश्य कृषि-गोरक्षामें 
लगें और शूद्र सेवापरायण हों ऐसा कहा 
गया है (१८।४१-४४) । इस प्रकार 
गुणकर्मविभागपूर्वक्क भगवानके द्वारा 
चतुर्वर्णकी रचना होती है । यही व्यवस्था 
जगत्में बराबर चलती है । जबतक वर्णशुद्धि 
बनी रहती है, एक ही वर्णके स्त्री-पुरुषोंके 
संयोगसे सन्तान उत्पन्न होती है, विभिन्न 
वर्णोके स्न्री-पुरुषोके संयोगसे वर्णमें सङ्करता 
नहीं आती, तबतक इस व्यवस्थामें कोई 
गड़बड़ी नहीं होती । गड़बड़ी होनेपर भी 
वर्णव्यवस्था न्यूनाधिकरूपमें रहती ही है । 

यहाँ कर्म और उपासनाका प्रकरण 
है । उसमें केवल मनुष्योंका ही अधिकार 
है, इसीलिये यहाँ मनुष्याको उपलक्षण 
बनाकर कहा गया है । अतएव यह भी 
समझ लेना चाहिये कि देव, पितर और 
तिर्यक्‌ आदि दूसरी-दूसरी योनियोंकी रचना 
.भी भगवान्‌ जीवॉके गुण और कर्मेकि 
. अनुसार ही करते हैं । इसलिये इन सृष्टि- 
रचनादि कमेमिं भगवानकी किञ्चिन्मात्र भी 
विषमता नहीं है, यही भाव दिखलानेके 
लिये यहाँ यह बात कही गयी है कि मेरे 
द्रास चारों वर्णोकी रचना उनके गुण और 


कर्मेकि विभागपूर्वक की गयी है । 
प्रश्नत्राह्मणादि वर्णोका 
जन्मसे मानना चाहिये या कर्मसे ? 
उत्तर--यद्यपि जन्म और कर्म दोनों 
ही वर्णके अङ्ग होनेके कारण वर्णकी पूर्णता 
तो दोनोंसे ही होती है परंतु प्रधानता जन्मकी 
है इसलिये जन्मसे ही ब्राह्मणादि वर्णोका 
विभाग मानना चाहिये; क्योंकि इन दोनोंमें 
प्रधानता जन्मकी ही है । यदि माता-पिता 
एक वर्णके हों और किसी प्रकारसे भी 


विभाग 


जन्ममें सङ्करता न आवे तो सहज ही कर्ममें 
भी प्रायः सङ्करता नहीं आती । परंतु 
सङ्गदोष, -आहारदोष और दूषित 


शिक्षा-दीक्षादि कारणोसे कर्ममें कहीं कुछ 
व्यतिक्रम भी हो जाय तो जन्मसे वर्ण 
माननेपर वर्णरक्षा हो सकती है । तथापि 
कर्म-शुद्धिकी कम आवश्यकता नहीं है । 
कर्मके सर्वथा नष्ट हो जानेपर वर्णकी रक्षा 
बहुत ही कठिन हो जाती है । अतः 
जीविका और विवाहादि व्यवहारके लिये तो 
जन्मकी प्रधानता तथा कल्याणकी प्राप्तिमें 
कर्मकी प्रधानता माननी चाहिये; क्योंकि 
जातिसे ब्राह्मण होनेपर भी यदि उसके कर्म 
ब्राह्मणोचित नहीं हैं तो उसका कल्याण 


“नहीं हो सकता तथा सामान्य धर्मके अनुसार 


शम-दमादिका पालन करनेवाला और अच्छे 
आचरणवाला शूद्र भी यदि ब्राह्मणोचित 
यज्ञादि कर्म करता है और उससे अपनी 
जीविका चलाता है तो पापका भागी होता है । 

ग्रश्न-इस समय जबकि वर्णव्यवस्था 
नष्ट हो गयी है, तब जन्मसे वर्ण न मानकर 
मनुष्योके आचरणोंके अनुसार ही उनके वर्ण 

मान लिये जाये तो क्या हानि है? 

उत्तर--ऐसा मानना उचित नहीं है, 
क्योंकि प्रथम तो वर्णव्यवस्थामें कुछ 
शिथिलता आनेपर भी वह नष्ट नहीं हुई 
है, दूसरे जीवोंका कर्मफल भुगतानेके लिये 
ईश्वर ही उनके पूर्व-कर्मानुसार उन्हें विभिन्न 
वर्णोमिं उत्पन्न करते हैं । ईश्वरके विधानको 
बद्लनेका मनुष्यमें अधिकार नहीं है । तीसरे 
आचरण देखकर वर्णकी कल्पना करना भी 
असम्भव ही है । एक ही माता-पितासे 
उत्पन्न बालकोंके आचरणोंमें बड़ी विभिन्नता 
देखी जाती है, एक ही मनुष्य दिनभरमें 
कभी ब्राह्मणका-सा तो कभी शूद्रका-सा 
कर्म करता है, ऐसी अवस्थामें वर्णका 
निश्चय कैसे हो सकेगा ? फिर ऐसा होनेपर 
नीचा कौन बनना चाहेगा ? खान-पान और 
विवाहादिमें अड़चनें पैदा होंगी, फलत 
वर्णविप्लब हो जांयगा और वर्णव्यवस्थाकी 
स्थितिमें बड़ी भारी बाधा उपस्थित हो 
जायगी । अतएव केवल कर्मसे वर्ण नहीं 
मानना चाहिये । 

प्रश्न--चौदहवें अध्यायमें भगवानने 
सत्त्वगुणमें स्थित या सत्त्वगुणकी वृद्धिमें 
मरनेवालोंको देवलोककी, राजस-स्वभाव या 
रजोगुणकी वृद्धिमें मरनेवालोंको मनुष्य- 
योनिकी एवं तमोगुणी स्वरभाववालों या 
तमोगुणकी वृद्धिमें मरनेवालोको तिर्यक्‌ 
योनिकी प्राप्ति बतलायी है; अतः यहाँ 
सत्त्वप्रधानको ब्राह्मण, रजःप्रधानको क्षत्रिय 
आदि--इस प्रकार विभाग मान लेनेसे उस 
कथनके साथ विरोध आता है? 

उत्तर--वास्तवमें कोई विरोध नहीं है । 

राजस-स्वभाववालो और रजोगुणकी वृद्धिमें 
मरनेवालॉको मनुष्ययोनिकी प्राप्ति होती है 
यह सत्य है । इससे मनुष्ययोनिकी 
रजोगुण-प्रधानता सूचित होती है, परंतु 
रजोगुणप्रधान मनुष्य-योनिमें सभी मनुष्य 
समान गुणवाले नहीं होते । उनमें गुणोंके 
अवान्तर भेद होते ही हैं और उसीके 
अनुसार जो सत्त्वगुणप्रधान होता है उसका 
ब्राह्मणवर्णमें, सत्त्वमिश्रित रजःप्रधानका 
क्षत्रियवर्णमें, तमोमिश्रित रजःप्रधानका 
वैश्यवर्णमें, रंजोमिश्रित तमःप्रधानका 
शाद्रवर्णमें और सत्त्व-रजके विकाससे रहित 
केवल तमःप्रघानका उससे भी निम्नकोटिकी 
योनियॉमें जन्म होता है । 

प्रश्ननवें अध्यायके दसवें श्लोकमें 
तो भगवानने अपनी प्रकृतिको समस्त जगत्की 
रचनेवाली बतलाया है और यहाँ स्वयं 
अपनेको सृष्टिका रचयिता बतलाते हैं-इसमें 
जो विरोध प्रतीत होता है, उसका क्या 
समाधान है ? 

उत्तर-इसमें कोई विरोध नहीं है । 
उस श्लोकमें भी केवल प्रकृतिको जगतकी 
रचना करनेवाली नहीँ बतलाया है, अपितु 
भगवानकी अध्यक्षतामें प्रकृति जगत्‌की 
रचना करती है--ऐसा कहा गया है। 
क्योंकि प्रकृति जड़ होनेके कारण उसमें 
भगवानकी सहायताके बिना गुणकर्मोका 
विभाग करने और सृष्टिके स्चनेका सामर्थ्य 
ही नहीं है । अतएव गीतामें जहाँ प्रकृतिको | 
स्चनेवाली बतलाया है, वहाँ यह समझ 
लेना चाहिये कि भगवानके सकाशसे उनकी . 
अध्यक्षतामें ही प्रकृति जगतकी 

RR 
करती है । और जहाँ भगवानको सृष्टिका सकाशसे उनकी प्रकृति ही समस्त कर्म करती 
रचयिता बतलाया गया है, वहाँ यह समझ है । इस कारण लोकव्यवहारमें भगवान्‌ उन 
लेना चाहिये कि भगवान्‌ स्वयं नहीं रचते, कमॉके कर्ता माने जाते हैं; वास्तवमें भगवान्‌ 
अपनी प्रकृतिके द्वारा ही वे रचना करते हैं । सर्वथा उदासीन हैं, कर्मोसे उनका कुछ भी 

प्रश्न--जगत्‌के रचनादि कमका कर्ता सम्बन्ध नहीं है (९।९-१०)--यही भाव 
होनेपर भी 'तू मुझे अकर्ता ही जान' इस दिखलानेके लिये भगवानने यह बात कही 
कथनका क्या भाव है? है । जब फलासक्ति और कर्तापनसे रहित 

उत्तर इससे भगवानके कर्मोकी होकर कर्म करनेवाले ज्ञानी भी कमेके कर्ता 
दिव्यताका भाव प्रकट किया गया है। नहीं समझे जाते और उन कर्मेकि फलसे 
अभिप्राय यह है कि भगवानका किसी भी उनका सम्बन्ध नहीं होता, तब फिर भगवानकी 
कर्ममें राग-द्रेष या कर्तापन नहीं होता । वे तो बात ही क्या है; उनके कर्म तो सर्वथा 
सदा ही उन कर्मोसै सर्वथा अतीत हैं, उनके अलौकिक ही होते हैं । 


न मां कर्माणि लिम्पन्ति न मे कर्मफले स्पृहा । 
इति मां योऽभिजानाति कर्मभिर्न स बध्यते ॥ १४ ॥ 


कर्मोके फलमें मेरी स्पृहा नहीं है, इसलिये मुझे कर्म लिप्त नहीं करते--इस 
प्रकार जो मुझे तत्त्वसे जान लेता है, वह भी कमोंसे नहीं बँधता ॥ १४ ॥ 


प्रश्न--कर्मोसे लिप्त होना क्या है? वस्तुकी कुछ भी अपेक्षा नहीं है (३। २२) । 
तथा कमोके फलमें मेरी स्पृहा नहीं है, इसलिये मेरेद्वारा जो कुछ भी कर्म होते हैं--सब 
मुझे कर्म लिप्त नहीं करते--इस कथनसे ममता, आसक्ति, फलेच्छा और कर्तापनके 
भगवानने क्या भाव दिखलाया है । बिना केवल लोकहितार्थ ही होते हैं (४ । ८); 

उत्तर--कर्म करनेवाले मनुष्यमें ममता, मेरा उनसे कुछ भी सम्बन्ध नहीं होता । 
आसक्ति, फलेच्छा और अहङ्कार रहनेके इस कारण मेरे समस्त कर्म दिव्य हैं और 
कारण उसके द्वारा किये हुए कर्म संस्काररूपसे इसीलिये वे मुझे लिप्त नहीं करते अर्थात्‌ 
उसके अन्तःकरणमें सञ्चित हो जाते हैं तथा बन्धनमें नहीं डालते । 
उनके अनुसार उसे पूर्वजन्मकी और भश्र- उपर्युक्त प्रकारसे भगवानको 
सुख-दुःखोंकी प्राप्ति होती है--यही उसका तत्त्वसे जानना क्या है और इस प्रकारसे 
उन कमॉसे लिप्त होना है । यहाँ भगवान्‌ जाननेवाला मनुष्य कमॉसे क्यो नहीं बैंधता ? 
उपर्युक्त कथनसे यह भाव दिखलाते हैं कि उत्तर- उपर्युक्त वर्णनके अनुसार जो 
_ कर्मोके फलरूप किसी भी भोगमें मेरी जरा भी यह समझ लेना है कि विश्च-रचनादि समस्त 
स्पृहा नहीं है--अर्थात्‌ मुझे किसी भी कर्म करते हुए भी भगवान्‌ वास्तवमें अकर्ता 

ही हैं--उन कर्मोसे उनका कुछ भी सम्बन्ध 
नहीं है; उनके कमॉमें विषमता लेशमात्र 
भी नहीं है; कर्मफलमें उनकी किञ्चिन्मात्र भी 
आसक्ति, ममता या कामना नहीं है, अतएव 
उनको वे कर्मबन्धनमें नहीं डाल सकते--यही 
भगवानको उपर्युक्त प्रकारसे तत्त्वतः जानना 
है। और इस प्रकार भगवानके कर्मोका 
रहस्य यथार्थरूपसे समझ लेनेवाले महात्माके 


कर्म भी भगवानकी ही भाँति ममता, 
आसक्ति, फलेच्छा और अहङ्कारके बिना 
केवल लोकसंग्रहके लिये ही होते हैं; 
इसीलिये वह भी कर्मोसे नहीं बँधता । 
अतएव यह समझना चाहिये कि जिन 
मनुष्योंकी कमॉमें और उनके फलोंमें कामना, 
ममता तथा आसक्ति है, वे वस्तुतः भगवानके 
कर्मोकी दिव्यताको जानते ही नहीं । 


सम्ब्ध--इस प्रकार भगवान्‌ अपने कमॉकी दिव्यता और उनका तत्व जाननेका महत्त बतलाकर, 
अब गुमुक्षु पुरुषोके उदाहरणपूर्वक उसी प्रकार निष्कामभावसे कर्म करनेके लिये अर्जुनको आज्ञ देते हैं-- 
एवं ज्ञात्वा कृतं कर्म पूर्वैरपि मुमुक्षुभिः । 


कुरु कर्मैव तस्मात्त्वं पूर्वैः 


पूर्वतरं कृतम्‌॥ १५॥ 


पूर्वकालके मुमुक्षुओंने भी इस प्रकार जानकर ही कर्म किये हैं । इसलिये 
तू भी पूर्वजोंद्रारा सदासे किये जानेवाले कर्मोको ही कर ॥१५॥ 


- प्रश्न--'मुमुक्ष' किसको कहते हैं तथा 
पूर्वकालके मुमुक्षुओंका उदाहरण देकर इस 
श्लोकमें क्या बात समझायी गयी है? 

उत्तर---जो मनुष्य जन्म-मरणरूप 
संसारबन्धनसे मुक्त होकर परमानन्दस्वरूप 
परमात्माको प्राप्त करना चाहता है, जो 
सांसारिक भोगोंको दुःखमय और क्षणभंगुर 
समझकर उनसे विरक्त हो गया है और 
जिसे इस लोक या परलोकके भोगोंकी 
इच्छा नहीं है--उसे 'मुमुक्षु' कहते हैं । 
अर्जुन भी मुमुक्षु थे, वे कर्मबन्धनके भयसे 
स्वधर्मरूप कर्तव्यकर्मका त्याग करना चाहते 
थे; अतएव भगवानने इस श्लोकमें पूर्वकालके 


मुमुक्षु₹ओंका उदाहरण देकर यह बात समझायी 
है कि कर्माको छोड़ देनेमात्रसे मनुष्य उनके 
बन्धनसे मुक्त नहीं हो सकता; इसी कारण 
पूर्वकालके मुमुक्षुओंने भी मेरे कर्माको 
दिव्यताका तत्व समझकर मेरी ही भाँति कर्मोमें 
ममता, आसक्ति, फलेच्छा और अहङ्कारका 
त्याग करके निष्कामभावसे अपने-अपने 
वर्णाश्रमके अनुसार उनका आचरण ही किया 
है । अतएव तुम भी यदि कर्मबन्धनसे 
मुक्त होना चाहते हो तो तुम्हें भी पूर्वज 
मुमुक्षुओंकी भाँति निष्कामभावसे स्वधर्मरूप 
कर्तव्य-कर्मका पालन करना ही उचित है, 
उसका त्याग करना उचित नहीं । | 


ब्र. 


सम्ब्य- इस परकार अर्जुनको भगवान रिष्कामभावसे कर्म करनेकी आज्ञा दी । किंतु कर्मअकर्ममा 


फलेच्छा और अहंकारके बिना किये जानेवाले दिव्य 
दुविज्ञियता और उसके जाननेका महत्व प्रकट करते हुए उसे कहनेकी प्रतिज्ञा करते हैं-- 

तत्व समझे बिना मनुष्य निष्कामभावसे कर्म नहीं कर सकता; इसलिये अब भगवान्‌ ममत, आसक्ति 
मोका तत्न भलौभति समझनेके लिये कर्मतलकी 


ह): 

कि कर्म किमकर्मेति कवयोऽप्यत्र मोहिताः । 
तत्ते कर्म प्रवक्ष्यामि यज्ज्ञात्वा मोक्ष्यसेऽशुभात्‌॥ १६॥ 
कर्म क्या है? ओर अकर्म क्या है ?--इस प्रकार इसका निर्णय करनेमें 
बुद्धिमान्‌ पुरुष भी मोहित हो जाते हैं । इसलिये वह कर्मतत्त्व मैं तुझे भलीभाँति 
समझाकर कहूँगा, जिसे जानकर तू अशुभसे अर्थात्‌ कर्मबन्धनसे सुक्त हो 


जायगा ॥ १६ ॥ 

प्रश्न-यहाँ “कवयः? पद किन पुरुषोंका 
वाचक है ओर उनका कर्म-अकर्मके निर्णयमें 
मोहित हो जाना क्या है ? तथा इस वाक्यमें 
(अपि' पदके प्रयोगका क्या अभिप्राय है ? 

उत्तर-यहाँ 'कवयः' पद शास्त्रोंके 
जाननेवाले बुद्धिमान्‌ पुरुषोंका वाचक है । 
शास्तरोमें भिन्न-भिन्न प्रक्रियाऑसे कर्मका तत्त्व 
समझाया गया है, उसे देख-सुनकर भी 
बुद्धका इस प्रकार ठीक-ठीक निर्णय न 
कर पाना कि अमुक भावसे की हुई अमुक 
क्रिया अथवा क्रियाका त्याग तो कर्म है 
तथा अमुक भावसे को हुई अमुक क्रिया 
या उसका त्याग अकर्म है--यही उनका 
कर्म-अकर्मके निर्णयमें मोहित हो जाना है । 
इस वाक्यमें 'अपि' पदका प्रयोग करके 
यह भाव दिखलाया गया है कि जब 
बड़े-बड़े बुद्धिमान्‌ भी इस विषयमें मोहित 
हो जाते हैं--ठीक-ठीक निर्णय नहीं कर 
पाते, तब साधारण मनुष्योंकी तो बात ही 
क्या है? अतः कर्मोका तत्त्व बड़ा ही 
दुर्विज्ञेय है । 


प्रश्न--यहाँ जिस कर्मतत्त्वका वर्णन 


करनेकी भगवानने प्रतिज्ञा की है, उसका 
वर्णन इस अध्यायमें कृहाँ किया गया है? 
उसको तत्वसे जानना क्या है और उसे 
जानकर कर्मबन्धनसे मुक्ति कैसे हो जाती है ? 
उत्तर--उपर्युक्त कर्मतत््तका वर्णन इस 
अध्यायमें अठारहवेंसे बत्तीसवें श्लोकतक 
किया गया है; उस वर्णनसे इस बातको 
ठीक-ठीक समझ लेना कि किस भावसे 
किया हुआ कौन-सा कर्म या कर्मका त्याग 
मनुष्यके पुनर्जन्मरूप बन्धनका हेतु बनता 
है और किस भावसे किया हुआ कौन-सा 
कर्म या कर्मका त्याग मनुष्यके पुनर्जन्मरूप 
बन्धनका हेतु न बनकर मुक्तिका हेतु बनता 
है--यही उसे तत््वसे जानना है । इस 
तत्वको समझनेवाले मनुष्यद्ठारा कोई भी 
ऐसा कर्म या कर्मका त्याग नहीं किया जा 
सकता जो कि बन्धनका हेतु बन सके; 
उसके सभी कर्तव्य-कर्म ममता, आसक्ति, 
फलेच्छा और अहङ्कारे बिना केवल 
भगवदर्थ या लोकसंग्रहके लिये ही होते 
हैं । इस कारण उपर्युक्त कर्मतत्वको जानकर 
मनुष्य कर्मबन्धनसे मुक्त हो जाता है । 


सम्ब्य--यहाँ स्वभावतः मनुष्य मान सकता हे कि शास्रविहित करने योग्य कर्मोक्ा नाम कर्म है और 


` क्रियाओका खरूपले लाग कर देना ही अकर्म हे- इसमें मोहित होनेकी कोन सी बात है और हें 
जातमा क्या है? किंतु इतना जान लेनेमात्रसे ही वास्तविक कर्म-अकर्मका निर्णय नहीं हो सकता, 

कमोके तत्वको भलीभाँति समझनेकी आवश्यकता है । इस भावको स्पष्ट करनेके लिये भगवान्‌ कहते हैं-- 
कर्मणो ह्यपि बोद्धव्यं बोद्धव्यं च विकर्मणः । 


अकर्मणश्च बोद्धव्यं गहना 


कर्मणो गतिः ॥ १७॥ 


कर्मका स्वरूप भी जानना चाहिये और अकर्मका स्वरूप भी जानना 
चाहिये तथा विकर्मका स्वरूप भी जानना चाहिये; क्योंकि कर्मकी गति गहन 


है॥ २७॥ 


प्रश्नकर्मका स्वरूप भी जानना की जानेवाली क्रियाओंका स्वरूपसे त्याग 


चाहिये--इस कथनका क्या भाव है? 


कर देना ही अकर्म यानी कमॉसे रहित 


उत्तर--इससे भगवानने यह भाव होना है; किंतु इतना समझ लेनेमात्रसे 


` दिखलाया है कि साधारणतः मनुष्य यही 
जानते हैं कि शास्त्रविहित कर्तव्य कर्मोका 
नाम कर्म है; किंतु इतना जान लेनेमात्रसे 
कर्मका स्वरूप नहीं जाना जा सकता, क्योंकि 
उसके आचरणमें भावका भेद होनेसे उसके 
स्वरूपमें भेद हो जाता है । अतः किस 
भावसे, किस प्रकार की हुई कौन-सी 
क्रियाका नाम कर्म है ? एवं किस स्थितिमें 
किस मनुष्यको कौन-सा शाख्रविहित कर्म 
किस प्रकार करना चाहिये--इस बातको 
शास्त्रके ज्ञाता तत्त्वज्ञ महापुरुष ही ठीक-ठीक 
जानते हैं । अतएव अपने अधिकारके 
अनुसार वर्णाश्रमोचित  कर्तव्य-कर्मोको 
आचरणमें लानेके लिये तत्ववेत्ता 
महापुरुषोंद्रार उन कर्मोको समझना चाहिये 
और उनकी प्रेरणा और आज्ञाके अनुसार 
उनका आचरण करना चाहिये । 


प्रश्नअकर्मका स्वरूप भी जानना 
चाहिये, इस कथनका क्या अभिप्राय है ? 

उत्तर--इससे भगवान्ने यह भाव 
दिखलाया है कि साधारणतः मनुष्य यही 
समझते हैं कि मन, वाणी और शरीरद्वारा 

अकर्मका वास्तविक स्वरूप नहीं जाना जा 
सकता; क्योंकि भावके भेदसे इस प्रकारका 
अकर्म भी कर्म या विकर्मके रूपमें बदल 
जाता है ओर जिसको लोग कर्म समझते 
हैं वह भी अकर्म या विकर्म हो जाता 
है । अतः किस भावसे किस प्रकार की 
हुई कौन-सी क्रिया या उसके त्यागका नाम 
अकर्म है एवं किस स्थितिमें किस मनुष्यको 
किस प्रकार उसका आचरण करना चाहिये, 
इस बातको तत्त्वज्ञानी महापुरुष ही ठीक-ठीक 
जान सकते हैं । अतएव कर्मबन्धनसे मुक्त 
होनेकी इच्छावाले मनुष्योंको उन महापुरुषोंसे 
इस अकर्मका स्वरूप भी भलीभाँति समझकर 
उनके कथनानुसार साधन करना चाहिये । 
प्रश्न—विकर्मका स्वरूप भी जानना 
चाहिये, इस कथनका क्या भाव है? 
उत्तर-इससे भगवान्ने यह भाव 
दिखलाया . है कि साधारणतः झूठ, कपट, 
चोरी, व्यभिचार, हिंसा आदि पापकर्मोका 


नाम ही विकर्म है--यह प्रसिद्ध है; पर । हु 
इतना जान लेनेमात्रसे विकर्मका स्वरूप | 


यथार्थ नहीं जाना जा सकता, 


SAR. 
60४30 ५ Yl 

शास्त्नके तत्त्वको न जाननेवाले अज्ञानी पुण्यको 
भी पाप. मान लेते हैं और पापको भी 
पुण्य मान लेते हैं । वर्ण, आश्रम और 
अधिकारके भेदसे जो कर्म एकके लिये 
'विहित होनेसे कर्तव्य (कर्म) है, वही 
- दूसरेके लिये निषिद्ध होनेसे पाप (विकर्म) 
हो जाता है--जैसे सब वर्णोकी सेवा करके 
जीविका चलाना शूद्रके लिये विहित कर्म 
है, किंतु वही ब्राह्मणके लिये निषिद्ध कर्म 
है; जैसे दान लेकर, वेद पढ़ाकर और यज्ञ 
कराकर जीविका चलाना ब्राह्मणके लिये 
कर्तव्य-कर्म है, किंतु दूसरे वर्णोके लिये 
पाप है; जैसे गृहस्थके लिये न्यायोपार्जित 
द्रव्य संग्रह करना और ऋतुकालमें स्वपल्रीगमन 
करना धर्म है, किंतु संन्यासीके लिये काञ्चन 
और कामिनीका दर्शन-स्पर्श करना भी -पाप 
है । अतः झूठ, कपट, चोरी, व्यभिचार, 
हिंसा अदि जो सर्वसाधारणके लिये निषिद्ध: 
हें तथा अधिकार - भेदसे जो भिन्न-भिन्न 


व्यक्तियोके लिये निषिद्ध हैं--उन सबका 
त्याग करनेके लिये विकर्मके स्वरूपको 
भलीभांति समझना चाहिये | इसका स्वरूप 
भी तत्त्ववेत्ता महापुरुष ही ठीक-ठीक बतला 
सकते हैं । 

प्रश्न--कर्मकी गति गहन है, इस 
कथनका तथा 'हि' अव्ययके प्रयोगका क्या 
भाव है? 

उत्तर--'हि' अव्यय यहाँ हेतुवाचक 
है । इसका प्रयोग करके उपर्युक्त वाक्यसे 
भगवानने यह भाव दिखलाया है कि कर्मका 
तत्व बड़ा ही गहन है । कर्म क्या है? 
अकर्म क्या है ? विकर्म क्या है ?--इसका 
निर्णय हरेक मनुष्य नहीं कर सकता; जो 
विद्या-बुद्धिकी दृष्टिसे पण्डित और बुद्धिमान्‌ 
हैं, वे भी कभी-कभी इसके निर्णय करनेमें 
असमर्थ हो जाते हैं । अतः कर्मके तत्त्वको 
भलीभाँति जाननेवाले महापुरुषोंसे इसका 
तत्व समझना आवश्यक है । 


सम्ब्य- इस प्रकार श्रोताके अन्तःकरणमें रुचि और श्रद्धा उत्पन्न करनेके लिये कर्मतत्तको गहन 
एवं उसका जानना आवश्यक बतलाकर अब अपनी प्रतिज्ञाके अनुसार भगवान्‌ कर्मका तत्व समझते हैं-- 
कर्मण्यकर्म यः पश्येदकर्मणि च कर्म यः। 
स बुद्धिमान्मनुष्येषु स युक्तः कृत्स्नकर्मकृत्‌ ॥१८॥ 
जो मनुष्य कर्में अकर्म देखता है और जो अकर्ममें कर्म देखता है, वह 
मनुष्योमें बुद्धिमान्‌ है और वह योगी समस्त कर्मोको करनेवाला है ॥ १८॥ 


म्रश्नकर्ममें अकर्म देखना क्या है 
तथा इस प्रकार देखनेवाला मनुष्योमें 
बुद्धिमान्‌, योगी और समस्त कर्म करनेवाला 
कैसे है? 
I उत्तरः--लोकप्रसिद्धिमें मन, बुद्धि, 
इन्द्रिय और शरीरके व्यापारमात्रका नाम कर्म 


है, उनमेंसे जो शास्त्रविहित कर्तव्य कर्म हैं 
उनको कर्म कहते. हैं और शास्तरनिषिद्ध 
पापकर्मोको विकर्म कहते हैं । शाखनिषिद्ध 
पापकर्म सर्वथा त्याज्य हैं, इसलिये उनकी 
चर्चा यहाँ नहीं की गयी । 


अतः यहाँ जो शास्रविहित कर्तव्य-कर्म | र 

हैं, उनमें अकर्म देखना क्‍या है--इसी 
बातपर विचार करना है । यज्ञ, दान, तप 
तथा वर्णाश्रमके अनुसार जीविका और 
शरीरनिर्वाह सम्बन्धी जितने भी शास्रविहित 
कर्म हैं--उन सबमें आसक्ति, फलेच्छा, 
ममता और अहङ्कारका त्याग कर देनेसे वे 
इस लोक या परलोकमें सुख-दुःखादि फल 
भुगतानेके और पुनर्जन्मके हेतु नहीं बनते 
बल्कि मनुष्यके पूर्वकृत समस्त शुभाशुभ 
कर्मोका नाश करके उसे संसार-बन्धनसे 
मुक्त करनेवाले होते हैं--इस रहस्यको 
समझ लेना ही कर्में अकर्म देखना है । 
इस प्रकार कर्ममें अकर्म देखनेवाला मनुष्य 
आसक्ति, फलेच्छा और ममताके त्यागपूर्वक 
ही विहित कर्मोका यथायोग्य आचरण करता 
है । अतः वह कर्म करता हुआ भी उनसे 
लिप्त नहीं होता, इसलिये वह मनुष्योंमें 
बुद्धिमान्‌ है; वह परमात्माको प्राप्त है, 
` इसलिये योगी है और उसे कोई भी कर्तव्य 
शेष नहीं रहता--वह कृतकृत्य हो 
गया है, इसलिये वह समस्त कर्मोको 
करनेवाला है । | 

प्रश्न--अकर्ममें कर्म देखना क्या है? 
तथा इस प्रकार देखनेवाला मनुष्यमें 
बुद्धिमान, योगी और समस्त कर्म करनेवाला 
कैसे है? 

उत्तर--लोकप्रसिद्धिमें मन, वाणी और 
शरीरके व्यापारको त्याग देनेका ही नाम 
अकर्म है; यह त्यागरूप अकर्म भी आसक्ति, 
फलेच्छा, ममता और अहङ्कारपूर्वक किया 
जानेपर पुनर्जन्मका हेतु बन जाता है; इतना 
ही नहीं, कर्तव्य-कर्मोकी अवहेलनासे या 

दम्भाचारके लिये किया जानेपर तो यह 
विकर्म (पाप) के रूपमें बदल जाता है 
इस रहस्यको समझ लेना ही अकर्ममें कर्म 
देखना है । इस -रहस्यको समझनेवाला 
मनुष्य किसी भी वर्णाश्रमोचित कर्मका त्याग, 
न तो शारीरिक कष्टके भयसे करता है, न - 
राग-द्रेष अथवा मोहवश और न मान, 
बड़ाई, प्रतिष्ठा या अन्य किसी "फलको 
प्राप्तिके लिये ही करता है । इसलिये वह 
न तो कभी अपने कर्तव्यसे गिरता है. और 
न किसी प्रकारके त्यागमें ममता, आसक्ति, 
फलेच्छा या अहङ्कारका सम्बन्ध जोड़कर . 
पुनर्जन्मका ही भागी बनता है; इसीलिये. 
वह मनुष्योमें बुद्धिमान्‌ है । उसका परम 
पुरुष पसमेश्वरसे संयोग हो चुका है, इसलिये 
वह योगी है और उसके लिये कोई भी 
कर्तव्य शेष नहीं रहता, इसलिये वह समस्त 
कर्म करनेव्राला है । 

प्रश्नकर्मसे क्रियमाण, विकर्मसे 
विविध प्रकारके सञ्चित कर्म और अकर्मसे 
प्रारब्ध कर्म लेकर कर्ममें अकर्म देखनेका 
यदि यह अर्थ किया जाय कि क्रियमाण 
कर्म करते समय यह देखे कि भविष्यमै 
यही कर्म प्रारब्ध-कर्म (अकर्म) बनकर 
'फलभोगके रूपमें उपस्थित होंगे और अकर्ममें 
कर्म देखनेका यह अर्थ किया जाय कि 
प्रारब्धरूप फलभोगके समय उन दुःखादि 
भोगोंको अपने पूर्वकृत क्रियमाण कर्मोका 
ही फल समझे और इस प्रकार समझकर 
पापकर्मोका त्याग करके शाखविहित कर्माको | 
करता रहे, तो क्या आपत्ति है? क्योंकि _ 
सञ्चित, क्रियमाण और प्रारब्ध कमेकि ये | 

ही तीन भेद प्रसिद्ध हैं? कर्म देखनेवाला साधक भी मुक्त हो जाता 
उत्तर--ठीक है, ऐसा मानना बहुत है या सिद्ध पुरुष ही इस प्रकार देख 
लाभप्रद है और बड़ी बुद्धिमानी है; किंतु सकता है? 
ऐसा अर्थ मान लेनेसे “कवयोऽप्यत्र मोहिताः, उत्तर-मुक्त पुरुषके जो स्वाभाविक 
“गहना कर्मणो गति”, “यज्ज्ञात्वा लक्षण होते हैं, वे ही साधकके लिये साध्य 
मोक्ष्यसेऽशुभात्‌', “स युक्तः कृत्स्नकर्मकृत्‌', होते हैं । अतएव मुक्त पुरुष तो स्वभावसे ही 
“तमाहुः पण्डितं नुधाः', 'नैव किञ्चित्करोति इस तत्त्वको जानता है और साधक उनके 
सः' आदि वचनोंकी सङ्गति नहीं बैठती । उपदेशद्वारा जानकर उस प्रकार साधन करनेसे 
अतएव यह अर्थ किसी अंशमें लाभप्रद मुक्त हो जाता है इसीलिये भगवानने कहा है 
होनेपर भी प्रकरणविरुद्ध है । कि--मैं तुझे वह कर्मतत््त बतलाउँगा, 
प्रश्न--कर्ममै अकर्म और अकर्ममें जिसे जानकर तू कर्म-बन्धनसे छूट जायगा ।' 
सम्ब्ध-इस प्रकार कर्ममें अकर्म और अकर्ममें कर्मदर्शनका महत्त बतलाकर अब पांच शलोकोमें 
भिन्न-भिन्न शैलीसे उपर्युक्त कर्ममें अकर्म और अकर्ममें कर्म दर्शनपूर्वक कर्म करनेवाले सिद्ध और साधक 
पुरुषोंकी' असङ्गताका वर्णन करके उस विषयको स्पष्ट करते हैं-- 
यस्य सर्वे समारम्भाः कामसंकल्पवर्जिताः । 
ज्ञानाग्निदग्धकर्माणं तमाहुः पण्डितं बुधाः ॥१९॥ 
जिसके सम्पूर्ण शास्त्रसम्मत कर्म बिना कामना और संकल्पके होते हैं तथा 


जिसके समस्त कर्म ज्ञानरूप अग्निके द्वारा भस्म हो गये हैं, उस महापुरुषको 
ज्ञानीजन भी पण्डित कहते हैं ॥ १९॥ 


प्रश्ग--'समारम्भाः' पदका क्या अर्थ 
है ओर इसके साथ “सर्वे' विशेषण 
जोड़नेका यहाँ क्या अभिप्राय है? 

उत्तर अपने-अपने वर्णाश्रम और 
परिस्थितिकी अपेक्षासे जिसके लिये जो 
यज्ञ, दान, तप तथा जीविका और 
शारीरनिर्वाहके योग्य शास्नसम्मत कर्तव्य कर्म 
हैं, उन सबका वाचक यहाँ 'समारम्भाः' पद 
है । क्रियामात्रको आरम्भ कहते हैं; ज्ञानीके 
कर्म शाख्रनिषिद्ध या व्यर्थ नहीं होते--यह 

भाव दिखलानेके लिये “आरम्भ' के साथ 


“सम्‌' उपसर्गका प्रयोग किया गया है तथा 
'सर्वे' विशेषणसे यह भाव दिखलाया गया 
है कि साधनकालमें मनुष्यके समस्त कर्म 
बिना कामना और सङ्कल्पके नहीं होते, 
किसी-किसी कर्ममें कामना और सङ्कल्पका 
संयोग भी हो जाता है; पर साधन 
करते-करते जो सिद्ध हो गया है, उस 
महापुरुषके तो सभी कर्म कामना और 
सङ्कल्पसे रहित ही होते हें; उसका कोई भी 
कर्म कामना और सङ्कल्पसे युक्त या 
शास्त्रविरुद्ध नहीं होता । 

म्रश्-- कामसङ्कल्पवर्जिताः' इस 
पदमें आये हुए 'काम' और 'सङ्कल्प' 
शब्दोंका क्या अर्थ है तथा इनसे रहित 
कर्म कौन-से हैं? 

उत्तर--स्त्री, पुत्र, धन, मकान, मान, 
बड़ाई, प्रतिष्ठा और स्र्ग-सुख आदि इस 
लोक और परलोकके जितने भी विषय 
(पदार्थ) हैं, उनमेंसे किसीकी किञ्निन्मात्र 
भी इच्छा करनेका नाम 'काम' है तथा 
किसी विषयको ममता, अहंकार, राग-द्वेष 
एवं रमणीय-बुद्धिसे स्मरण करनेका नाम 
सङ्कल्प' है । कामना सङ्कल्पका कार्य है 
और सङ्कल्प उसका कारण है । विषयोंका 
स्मरण 'करनेसे ही उनमें आसक्ति होकर 
कामनाकी उत्पत्ति होती है (२।६२) । 
जिन कमेमिं किसी वस्तुके संयोग-वियोगकी 
किञ्चिन्मात्र भी कामना नहीं है, जिनमें 
ममता, अहङ्कार और आसक्तिका सर्वथा 
अभाव है और जो केवल लोक-संग्रहके 
लिये चेष्टामात्र किये जाते हैं--वे सब कर्म 
काम और सङ्कल्पसे रहित हैं । 

प्रश्न-उपर्युक्त पदमें आये हुए “सङ्कल्प 
शब्दका अर्थ यदि स्फुरणामात्र मान लिया 
जाय तो क्या हानि है? 

उत्तर कोई भी कर्म बिना स्फुरणाके 
नहीं हो सकता; पहले स्फुरणा होकर ही 
मन, वाणी और शरीरद्वारा कर्म किये जाते 
। हैं। अन्य कर्मोकी तो बात ही क्या है, 

` बिना स्फुरणाके तो खाना-पीना और 
-चलना-फिरना आदि शरीरनिर्वाहके कर्म भी 
नहीं हो सकते; फिर इस श्लोकमें “समारम्भाः 
पदसे बतलाये हुए शास्नविहित कर्म कैसे 
गीण्त“बि०--९ 


(000. Vasishtha Tripathi Collection. Digitized by eGangotri ` 


£] 


हो सकते हैं ? इस कारण यहाँ “सङ्कल्प'का 
अर्थ स्फुरणामात्र मानना उचित प्रतीत 
नहीं होता । 
प्रश्न ज्ञानाग्निदग्धकर्माणम्‌' पदमें 
ज्ञानाग्नि' शब्द किसका वाचक है? और 
उसके द्वारा कर्मोका दग्ध हो जाना क्या है ? 
उत्तर--किसी भी साधनके आनुष्ठानसे 
उत्पन्न परमात्माके यथार्थ ज्ञानका वाचक 
यहाँ “ज्ञानाग्निः शब्द है । जैसे अग्नि 
ईंघनको भस्म कर डालता है, वैसे ही ज्ञान 
भी समस्त कर्मोको भस्म कर देता है 
(४।३७)-इस प्रकार अग्निको उपमा 
देनेके लिये उसे यहाँ “ज्ञानाग्निः नाम दिया 
गया है । जैसे अग्निद्वारा भुने हुए बीज 
केवल नाममात्रके ही बीज रह जाते हैं, 
उनमें अङ्कुरित होनेकी शक्ति नहीं रहती, 
उसी प्रकार ज्ञानरूप अग्निके द्वारा जो 
समस्त कमॉमें फल उत्पन्न करनेकी शक्तिका 
सर्वथा नष्ट हो जाना है--यही उन कर्मोका 
ज्ञानरूप अग्निसे भस्म हो जाना है ।. 
प्रश्न—यहाँ 'बुधाः पद किनका 
वाचक है और उपर्युक्त प्रकारसे जो 
ज्ञानाग्निदग्धकर्मा' हो गया है, उसे वे 
“पण्डितः कहते हैं-इस कथनका क्या 
अभिप्राय है । 
उत्तर--'बुधाःः पद यहाँ तत्त्वज्ञानी 
महात्माओंका वाचक है और उपर्युक्त पुरुषको 
वे पण्डित कहते हैं--इस कथनसे उपर्युक्त 
सिद्ध योगीकी विशेष प्रशंसा की गयी है । 
अभिप्राय यह है कि कर्मोमें ममता, आसक्ति, 
अहङ्कार और उनसे अपना किसी प्रकारका 
कोई प्रयोजन न रहनेपर भी उनका स्वरूपतः 

* गीता-तत्त्वविवेचनी टीका.» 


पा तत काका ता तन ल्‌ 


त्याग न करके लोकसंग्रहके लिये समस्त और बुद्धिमत्ताका काम है; इसलिये ज्ञानी- 
शास््रविहित कर्मोको विधिपूर्वक भलीभाँति लोग भी उसे पण्डित (तत्त्वज्ञानी महात्मा) 
करते रहना बहुत ही धीरता, वीरता, गम्भीरता कहते हैं । 


त्यक्त्वा कर्मफलासङ्गं नित्यतृप्तो निराश्रयः । 


कर्मण्यभिप्रवृत्तोऽपि नैव 


किंचित्करोति सः॥२०॥ 


जो पुरुष समस्त कर्मोमे और उनके फलमें आसक्तिका सर्वथा त्याग करके 
संसारके आश्रयसे रहित हो गया है ओर परमात्मामें नित्यतृप्त है, बह कमभि 
भलीभाँति बर्तता हुआ भी वास्तवमें कुछ भी नहीं करता ॥२०॥ 


अश्न--समस्तकमोमें और उनके फलमें 
आसक्तिका सर्वथा त्याग करना क्या है? 

उत्तर--यज्ञञ, दान और तप तथा 
जीविका और शरीरनिर्वाहके जितने भी 
शास्रविहित कर्म हैं, उनमें जो मनुष्यकी 
स्वाभाविक आसक्ति होती है--जिसके कारण 
वह उन कमॉको किये बिना नहीं रह सकता 


हो जाता है कि ईश्वरकी स्मृति या अन्य 
किसी प्रकारका ज्ञानतक नहीं रहता--ऐसी 
आसक्तिसे सर्वथा रहित हो जाना, किसी 
भी कर्ममें मनका तनिक भी आसक्त न 
होना--कमेमिं आसक्तिका सर्वथा त्याग कर 
देना है और उन कमॉसे प्राप्त होनेवाले 
इस लोक या परलोकके जितने भी भोग 
हँ--उन सबमें जरा भी ममता, आसक्ति 
ओर कामनाका न रहना, कर्मोके फलमें 
. आसक्तिका त्याग कर देना है । 
 प्रश्म--इस प्रकार आसक्तिका त्याग 
करके . “निराश्रय और "नित्यतृप्तः हो जाना 
क्या है? | 
उत्तर- आसंक्तिका सर्वथा त्याग करके 
शरीरमें अहङ्कार और ममतासे सर्वथा रहित 


और कर्म करते समय उनमें इतना संलग्न: 


हो जाना और किसी भी सांसारिक वस्तुके या 
मनुष्यके आश्रित न होना अर्थात्‌ अमुक वस्तु 
या मनुष्यसे ही मेरा निर्वाह होता है, यही 
आधार है, इसके बिना काम ही नहीं चल 
सकता--इस प्रकारके भावोंका सर्वथा 
अभाव हो जाना ही 'निराश्रय' हो जाना है । 
ऐसा हो जानेपर मनुष्यको किसी भी सांसारिक 
पदार्थकी किञ्जिन्मात्र भी आवश्यकता नहीं 
रहती, वह पूर्णकाम हो जाता है; उसे 
परमानन्दस्वरूप परमात्माकी प्राप्ति हो जानेके 
कारण वह निरन्तर आनन्दमें मग्न रहता है, 
उसकी स्थितिमें किसी भी घटनासे कभी जरा 
भी अन्तर नहीं पड़ता । यही उसका 
'नित्यतृप्त' हो जाना है । 

प्रश्नकर्मणि अभिप्रवृत्तः अपि न 
एव किञ्चित्करोति सः? इस वाक्यमें “अभि 
उपसर्गके तथा 'अपि' और 'एव' अव्ययोंके 
प्रयोगका क्या अभिप्राय है? 

उत्तर अभि’ उपसर्गसे यह बात 

दिखलायी गयी है कि ऐसा मनुष्य भी 
अपने वर्णाश्रमके अनुसार शास्त्रविहित सब 
प्रकारके कर्म भलीभाँति सावधानी 


विवेकके सहित विस्तारपूर्वक कर सकता है । आ 

'अपि' अव्ययसे यह भाव दिखलाया गया 
है कि ममता, अहङ्कार और फलासक्तियुक्त 
मनुष्य तो कर्मोका स्वरूपसे त्याग करके भी 
कर्मबन्धनसे मुक्त नहीं हो सकता और यह 
नित्यतृप्त पुरुष समस्त कर्माको करता हुआ 
भी उनके बन्धनमें नहीं पड़ता । तथा 'एव' 
अव्ययसे यह भाव दिखलाया गया है कि 
उन कमॉसे उसका जरा भी सम्बन्ध नहीं 
रहता । अतः वह समस्त कर्म करता 
हुआ भी वास्तवमें अकर्ता ही बना 
रहता है । 


इस प्रकार यह बात स्पष्ट कर दी 
गयी है कि कर्ममें अकर्म और अकर्ममें 
कर्म देखनेवाले मुक्त पुरुषके लिये उसके 
पूर्णकाम हो जानेके कारण कोई भी कर्तव्य 
शेष नहीं रहता (३ । १७); उसे किसी भी 
वस्तुकी, किसी रूपमें भी आवश्यकता नहीं 
रहती । अतएव वह जो कुछ कर्म करता 
है या किसी क्रियासे उपरत हो जाता है, 
सब शास्त्रसम्मत और बिना आसक्तिके 
केवल लोकसंग्रहार्थ ही करता है; इसलिये 
उसके कर्म वास्तवमें 'कर्म' नहीं होते । 


सम्बन्य--उपर्युक्त स्लोकोमें यह बात कही गयी कि ममता, आसक्ति, फलेच्छा और अहृङ्वारके 


बिना केवल लोकसंग्रहके लिये शास्रसम्मत यज्ञ दान और तप आदि समस्त कर्म करता हुआ भी ज्ञानी 
पुरुष वास्तवमें कुछ भी नहीं करता । इसलिये वह .कर्मबन्धनमें नहीं पड़ता । इसपर यह प्रश्न उठता है 
कि ज्ञानीको आदर्श मानकर उपर्युक्त प्रकारसे कर्म करनेवाले साधक तो नित्य-नैमित्तिक आदि कमका त्याग 
नहीं करते, निष्कामभावसे सब प्रकारके शास्रविहित कर्तव्यकमॉका अनुष्ठान करते रहते हे-इस कारण 
वे किसी पापके भागी नहीं बनते; किंतु जो साधक शास्रविहित यज्ञ-दानादि कमोका अनुष्ठान न करके 
केवल शरीरतिवाहिमात्रके लिये आवश्यक शोच-स्नान और खान-पान आदि कर्म ही करता है, वह तो 
पापका भागी होता होगा । ऐसी शूझकी निवृत्तिके लिये भगवान्‌ कहते है 

निराशीर्यतचित्तात्मा त्यक्तसर्वपरिग्रहः । 

शारीरं केवलं कर्म कुर्वन्नाप्रोति किल्बिषम्‌॥२९॥ 

जिसका अन्तःकरण और इन्द्रियोके सहित शरीर जीता हुआ है और जिसने 

समस्त भोगोंकी सामग्रीका परित्याग कर दिया है, ऐसा आशारहित पुरुष केवल 
शरीर-सम्बन्धी कर्म करता हुआ भी पापको नहीं प्राप्त होता ॥२१॥ 


प्रश्न निराशीः', “यतचित्तात्मा' और 
“त्यक्तसर्वपरिग्रहः'--इन तीन विशेषणोंके 
प्रयोगका यहाँ क्या अभिप्राय है? 


उत्तर जिस मनुष्यको किसी भी कहते 


सांसारिक वस्तुको कुछ भी आवश्यकता 
नहीं है, जो किसी भी कर्मसे या मनुष्यसे 
किसी प्रकारके भोग-प्राप्तिकी किञ्जिन्मात्र भी 

आशा या इच्छा नहीं रखता; जिसने सब 
प्रकारको इच्छा, कामना, वासना आदिका 
सर्वथा त्याग कर दिया है-उसे 'निराशीः' 
हैं; जिसका अन्तःकरण और समस्त | 
इन्द्रियासहित शरीर वशमें है-अर्थात्‌ जिसके . 
मन और इन्द्रिय राग-द्वेषसे रहित हो जानेके | 
कारण उनपर शब्दादि विषयोंके सङ्गका कुछ 


डु 

| 

t 

| 
हर 

भी प्रभाव नहीं पड़ सकता और जिसका 
शरीर भी जैसे वह उसे रखना चाहता है 
वैसे ही रहता है--वह चाहे गृहस्थ हो 
या संन्यासी 'यतचित्तात्मा' है और जिसकी 
किसी भी वस्तुमें ममता नहीं है तथा जिसने 
समस्त भोग सामग्रियोंके संग्रहका भलीभाँति 
त्याग कर दिया है, वह संन्यासी तो सर्वथा 
'त्यक्तसर्वपरिग्रह' है ही। इसके सिवा 
जो कोई दूसरे आश्रमवाला भी यदि उपर्युक्त 
प्रकारसे परिग्रहका त्याग कर देनेवाला है 
तो वह भी 'त्यक्तसर्वपरिग्रह' है । 

इन तीनों विशेषणोंका प्रयोग करके 
इस श्लोकमें यह भाव दिंखलाया गया है 
कि जो इस प्रकार बाह्य वस्तुओंसे सम्बन्ध 
न रखकर निरन्तर अन्तरात्मामें ही सन्तुष्ट 
रहता है, वह सांख्ययोगी यदि यज्ञ-दानादि 
कर्मोका अनुष्ठान न करके केवल शरीर 
सम्बन्धी खान-पान आदि कर्म ही करता 
है, तो भी वह पापका भागी नहीं होता । 
क्योंकि उसका वह त्याग आसक्ति या 
फलकी इच्छासे अथवा अहङ्कारपूर्वक मोहसे 
किया हुआ नहीं है; वह तो आसक्ति, 


फलेच्छा और अहङ्कारसे रहित सर्वथा 
शासत्रसम्मत त्याग है, अतएव सब प्रकारसे 
संसारका हित. करनेवाला है । 

_ ग्रश्न-यहाँ “शारीरम्‌' और 'केवलम्‌' 
विशेषणोंके सहित 'कर्म' पद कौन-से-कर्मोका 
वाचक है और 'किल्बिषम' पद किसका 
वाचक है तथा उसको प्राप्त न होना क्या है ? 

उत्तर--'शारीरम्‌' और 'केवलम्‌' 
विशेषणोंके सहित “कर्म पद यहाँ 
शौच-स्नान, खान-पान और शयन आदि 
केवल शरीरनिर्वाहसे सम्बन्ध रखनेवाली 
क्रियाओंका वाचक है तथा “किल्बिषम्‌' पद 
यहाँ यज्ञदानादि विहित कमॉके त्यागसे 
होनेवाले प्रत्यवाय--पापका तथा 
शरीरनिर्वाहके लिये की जानेवाली क्रियाओंमें 
होनेवाले अनिवार्य 'हिंसा' आदि पापोंका 
वाचक है । उपर्युक्त पुरुषको न तो यज्ञादि 
कमॉके अनुष्ठान न करनेसे होनेवाला 
प्रत्यवायरूप पाप लगता है और न 
शरीरनिर्वाहके लिये की जानेवाली क्रियाओंमें 
हेनेवाले पापोंसे ही उसका सम्बन्ध होता है; 
यही उसका 'किल्बिष' को प्राप्त न होना है । 


समय उपर्युक्त श्लोकोमें यह बात सिद्ध की गयी कि परमालाको प्राप्त सिद्ध महापुरुषोंका तो कर्म कसे 
या न करनेसे कोई प्रयोजन नहीं रहता तथा ज्ञानयोगके साधकका ग्रहण और त्याग शाखसम्मठ, आसक्तिरहित और 
ममतारहित होता है; अतः वे कर्म करते हुए या उनका त्याग करते हुए--सभी अवस्थाओंमें कर्मबन्धनसे सर्वथा 


नहीं पड़ता 


युक्त हैं । अब भगवान्‌ यह बात दिखलाते हैं कि कर्ममें अकर्मदर्शनपूर्वक कर्म करनेवाला कर्मयोगी भी कर्मने 


यदूच्छालाभसंतुष्टो इन्द्वातीतो विमत्सरः । 
समः सिद्धावसिद्धौ च कृत्वापि नं निबध्यते॥२२॥ 
जो बिना इच्छाके अपने-आप प्राप्त हुए पदार्थमें सदा सन्तुष्ट रहता है, यु 

* चोथा अध्याय * 


२६१ 

जिसमें ईष्यांका सर्वथा अभाव हो गया है, जो हर्ष-शोक आदि इन्दरॉसे सर्वथा 
अतीत हो गया है--ऐसा सिद्धि और असिद्धिमें सम रहनेवाला कर्मयोगी कर्म 
करता हुआ भी उनसे नहीं बँधता॥२२॥ 


प्रश्न—'यदुच्छालाभ' क्या है और उसमें 
सन्तुष्ट रहना क्या है? 

उत्तर -अनिच्छासे या परेच्छासे 
प्रारब्धानुसार जो अनुकूल या प्रतिकूल 
पदार्थकी प्राप्ति होती है, वह 'यदुच्छालाभ' 
है; इस 'यदुच्छालाभ'में सदा ही आनन्द 
मानना, न किसी अनुकूल पदार्थकी प्राप्ति 
होनेपर उसमें राग करना, उसके बने रहने 
या बढ़नेकी इच्छा करना; और न प्रतिकूलकी 
प्राप्तिमें द्वेष करना, उसके नष्ट हो जानेकी 
इच्छा करना और दोनोंको ही प्रारब्ध या 
भगवानका विधान समझकर निरन्तर शान्त 
और प्रसन्नचित्त रहना--यही 'यदृच्छालाभ' में 
सदा सन्तुष्ट रहना है । 

प्रश्न-- विमत्सरः' का क्या भाव है 
और इसका प्रयोग यहाँ किसलिये किया 
गया है? 

उत्तर विद्या, बुद्धि, धन, मान, बड़ाई 
या अन्य किसी' भी वस्तु या गुणके सम्बन्धसे 
दूसरोंकी उन्निति देखकर जो ईर्ष्या (डाह) का 
भाव होता है--इस विकारका नाम 
“मत्सरता' है; उसका जिसमें सर्वथा अभाव 
हो गया हो, वह “विमत्सर' है । अपनेको 
विद्वान्‌ और बुद्धिमान्‌ समझनेवालोंमें भी 
ईंष्याका दोष छिपा रहता है; जिनमें मनुष्यका 
प्रेम होता है, ऐसे अपने मित्र और कुट्म्बियोंके 
साथ भी ईर्ष्यका भाव हो जाता है। 
इसलिये “विमत्सरः विशेषणका प्रयोग करके 
यहाँ कर्मयोगीमें हर्ष-शोकादि विकारोंसे 

अलग ईष्यकि दोषका भी अभाव दिखलाया 
गया है । 

प्रश्न--न्द्"ोंस अतीत होना क्या है ? 

उत्तर--हर्ष-शोक ओर राग-द्रेष आदि 
युग्म विकारोंका नाम द्वन्द्व है; उनसे सम्बन्ध 
न रहना अर्थात्‌ इस प्रकारके विकारोंका 
अन्तःकरणमें न रहना ही उनसे अतीत हो 
जाना है । 

प्रश्न--सिद्धि ओर असिद्धिका यहाँ 
क्या अर्थ है और उसमें सम रहना क्या है? | 

उत्तर यज्ञ, दान और तप आदि | 
किसी भी कर्तव्य-कर्मका निर्विघ्ञतासे पूर्ण हो 
जाना उसकी सिद्धि है और किसी प्रकार 
विघ्न-बाधाके कारण उसका पूर्ण न होना 
ही असिद्धि है । इसी प्रकार जिस उद्देश्यसे 
कर्म किया जाता है, उस उद्देश्यका पूर्ण 
हो जाना सिद्धि है और पूर्ण न होना ही 
असिद्धि है । इस प्रकारकी सिद्धि और 
असिद्धिमें भेदबुद्धिका न होना अर्थान्‌ | 
सिद्धिमें हर्ष और आसक्ति आदि तथा 
असिद्धिमें द्वेष और शोक आदि विकारोंका . 
न होना, दोनोंमें एक-सा भाव रहना ही 
सिद्धि और असिद्धिमें सम रहना है । 


प्रश्न--ऐसा पुरुष कर्म करता हुआ 


भी नहीं बैंधता, इस कथनका क्या भाव है? . 


उत्तर--कर्म करनेमें मनुष्यका अधिकार ड 


है (२ ।४७), क्योंकि यज्ञ .(कर्म) सहित 
प्रजाकी रचना करके प्रजापतिने मनुष्योंको 
कर्म करनेकी आज्ञा दी है ( 

अतएव उसके अनुसार कर्म न करनेसे 
मनुष्य पापका भागी होता है (३ । १६) । 
इसके सिवा मनुष्य कर्मोका सर्वथा त्याग 
कर भी नहीं सकता (३।५), अपनी 
प्रकृतिके अनुसार कुछ-न-कुछ कर्म सभीको 
करने पड़ते हैं । अतएव इसका यह भाव 


सम्ब्ध-यहाँ यह प्रश्न उठता है कि उपर्युक्त ग्रकारसे किये हुए कर्म बन्धनके हेतु नहीं बनते, इतनी ' 


संमझना चाहिये कि जिस प्रकार केवल 
शरीरसम्बन्धी कमोंको करनेवाला परिग्रहरहित 
सांख्ययोगी अन्यकर्मोका आचरण न करनेपर 
भी कर्म न करनेके पापसे लिप्त नहीं होता, 
उसी प्रकार कर्मयोगी विहित कर्मोका अनुष्ठान 
करके भी उनसे नहीं बँधता । 


ही बात है या उनका और भी कुछ महत्त है । इसपर कहते हैं-- 


गतसङ्गस्य ` मुक्तस्य 


यज्ञायाचरतः 


कर्म समग्रं 


ज्ञानावस्थितचेतसः । 
प्रविलीयते ॥ २३॥ 


जिसकी आसक्ति सर्वथा नष्ट हो गयी है, जो देहाभिमान और . ममतासे 
रहित हो गया है, जिसका चित्त निरन्तर परमात्माके ज्ञानमें स्थित रहता है--ऐसे 
केवल यज्ञ सम्पादनके लिये कर्म करनेवाले मनुष्यके सम्पूर्ण कर्म भलीभाँति 


विलीन हो जाते हैं॥२३॥ 

प्रश्न--आसक्तिका सर्वथा नष्ट हो जाना 
क्या है और “गतसङ्गस्य' पद किसका 
वाचक है? 

उत्तर -कमोमें और उनके फलरूप 
समस्त भोगोंमें तनिक भी आसक्ति या 
कामनाका न रहना; आसक्तिका सर्वथा नष्ट 
हो जाना है । इस प्रकार जिसकी आसक्तिका 
अभाव हो गया है, उस कर्मयोगीका वाचक 
यहाँ “गतसङ्गस्य' पद है । यही भाव कर्ममें 
ओर फलमें आसक्तिके त्यागसे तथा सिद्धि 
और असिद्धिके समत्वसे पूर्वश्लोकमें 
दिखलाया गया है । 

प्रश्न---मुक्तस्य' पदका क्या भाव है ? 

उत्तर -जिसका अन्तःकरण और 
इन्द्रियोके संघातरूप शरीरमें जरा भी 
आत्माभिमान या ममत्व नहीं रहा है, जो 


EE  देहाभिमानसे सर्वथा मुक्त हो गया है-- 

उस ज्ञानयोगीका वाचक यहाँ “मुक्तस्य 
पद है । 

प्रश्न-'ज्ञानावस्थितचेतसः' पदका क्या 
भाव है? 

उत्तर--“ज्ञानावस्थितचेतसः' पद भी 
सर्वत्र ब्रह्मबुद्धि हो जानेके कारण प्रत्येक 
क्रिया करते समय जिसका चित्त निरन्तर 
परमात्माके ज्ञानें लगा रहता है, ऐसे 
ज्ञानयोगीका ही वाचक है । 

प्रश्न-“यज्ञाय आचरतः’ इस पदमें 
“यज्ञ' शब्द किसका वाचक है? और 
उसके लिये कर्मोका आचरण करना क्या है ? 

उत्तर--अपने वर्ण, आश्रम और 
परिस्थितिके अनुसार जिस मनुष्यका जो 
शास्तदृष्टिसे विहित कर्तव्य है, वही उसके 
लिये यज्ञ है । उस शास््रवरिहित यज्ञका 
सम्पादन करनेके उद्देश्यसे ही जो कर्मोका 

करना है--अर्थात्‌ किसी प्रकारके स्वार्थका 
सम्बन्ध न रखकर केवल लोकसंग्रहरूप 
यज्ञकी परम्परा सुरक्षित रखनेके लिये ही 
जो कर्मोका आचरण करना है, वही यज्ञके 


: लिये कर्मोका आचरण. करना है । तीसरे 


अध्यायके नवें श्लोकमें आया हुआ 
'जज्ञार्थात्‌, विशेषणके सहित 'कर्मणः' पद्‌ 
भी ऐसे ही कर्मोका वाचक है । 
प्रश्न-—-'समग्रम्‌' विशेषणके सहित 
'कर्म' पद यहाँ किन कर्मोका वाचक है 
और उनका विलीन हो जाना क्या है? 
उत्तर--इस जन्म और जन्मान्तरमें किये 
हुए जितने भी कर्म संस्काररूपसे मनुष्यके 
अन्तःकरणमें सञ्चित रहते हैं और जो उसके 
द्वारा उपर्युक्त प्रकारसे नवीन कर्म किये जाते 
हैं, उन सबका वाचक यहाँ 'समम्रम्‌' 


विशेषणके सहित “कर्म” पद है; उन सबका 
अभाव हो जाना अर्थात्‌ उनमें किसी 
प्रकारका बन्धन करनेकी शक्तिका न रहना 
ही उनका विलीन हो जाना है । इससे, 
भगवानने यह भाव दिखलाया है कि उपर्युक्त 
प्रकारसे कर्म करनेवाले पुरुषके कर्म उसको 
बाँधनेवाले नहीं होते, इतना ही नहीं; किंतु 
जैसे किसी घासकी ढेरीमें आगमें जलाकर 
गिराया हुआ घास स्वयं भी जलकर नष्ट 
हो जाता है और उस घासकी ढेरीको भी 
भस्म कर देता है--वैसे ही आसक्ति, 
फलेच्छा, ममता और अभिमानके त्यागरूप 
अग्निमें जलाकर किये हुए कर्म पूर्वसञ्चित 
समस्त कमेकि सहित विलीन हो जाते हैं, 
फिर उसके किसी भी कर्ममें किसी प्रकारका 
फल देनेकी शक्ति नहीं रहती । 


सम्बथ-पूर्वश्लोकमें यह बात कही गयी कि यज्ञके लिये कर्म करनेवाले पुरुषके समस्त कर्म 


विलीन हो जाते हैं । वहाँ केवल अग्निमें हविका हवन करना ही यज्ञ है और उसके सम्पादन करनेके 
लिये की जानेवाली क्रिया ही यज्ञके लिये कर्म करना है, इतनी ही बात नहीं है; वर्ण आश्रम खभाव 
ओर परिस्थितिके अनुसार जिसका जो कर्तव्य है; वही उसके लिये यज्ञ है और उसका पालन करनेके 
लिये आवश्यक क्रियाओका निःवार्थबुद्धिसे लोकसंग्रहार्थं करना ही उस यज्ञके लिये कर्म करना है-इसी 
भावको सुस्पष्ट करनेके लिये अब भगवान्‌ सात स्लोकोमें भिन्न-भिन्न योगियोंद्रा किये जानेवाले परमात्माकी 
प्राप्तकि साधनरूप शा्रविहित कर्तव्य-कर्मोका विभिन्न यज्ञोके नामसे वर्णन करते हैं-- 
ब्रह्मार्पणं ब्रह्म हविब्रह्माग्नो ब्रह्मणा हुतम्‌। 
ब्रह्व तेन गन्तव्यं ब्रह्मकर्मसमाधिना ॥२४॥ 
जिस यज्ञमें अर्पण अर्थात्‌ स्रुवा आदि भी ब्रह्मः है और हवन किये 
जानेयोग्य द्रव्य भी ब्रह्म है तथा ब्रह्मरूप कताके द्वारा ब्रह्मरूप अस्निमें आहुति | 
देनारूप क्रिया भी ब्रह्म है--उस ब्रह्मकर्ममें स्थित रहनेवाले योगीद्वारा प्राप्त 
किये जानेयोग्य फल भी ब्रह्म ही है॥२४॥ 
प्रश--इस श्लोकमें यज्ञके रूपकसे 
क्या भाव दिंखलाया गया है? 


उत्तर--इस श्लोकमें “सर्म खल्विदं र 
ब्रह्म (छान्दोग्य | उ० ३ । १४ | १) के 

अनुसार सर्वत्र ब्रह्मदर्शनरूप साधनको यज्ञका 
रूप दिया गया है । अभिप्राय. यह है कि 
कर्ता, कर्म और करण आदिके भेदसे 
भिन्न-भिन्न रूपमें प्रतीत होनेवाले समस्त 
पदार्थाको ब्रह्मरूपसे देखनेका जो अभ्यास 
है--यह अभ्यासरूप कर्म भी परमात्माकी 
प्राप्तिका साधन होनेके कारण यज्ञ ही है । 

इस यज्ञमें खुवा, हवि, हवन करनेवाला 
और हवनरूप क्रियाएँ आदि भिन्न-भिन्न 
वस्तुएँ नहीं होती; उसकी दृष्टिमें सब कुछ 
ब्रह्म ही होता है; क्योंकि ऐसा यज्ञ करनेवाला 
योगी जिन मन, बुद्धि आदिके द्वारा समस्त 
जगत्को ब्रह्म समझनेका अभ्यास करता है, 
चह उनको, अपनेको, इस अभ्यासरूप 
क्रियाको या अन्य किसी भी वस्तुको ब्रह्मसे 
भिन्न नहीं समझता, सबको ब्रह्मरूप ही 
देखता है; इसलिये उसकी उनमें किसी 
प्रकासकी भी भेदबुद्धि नहीं रहती । 

प्रश्न-नइस रूपकमें “अर्पणम्‌, पदका 
अर्थ यदि हवन करनेकी क्रिया मान ली 
जाय तो क्या आपत्ति है? 

उत्तर--'हुतम' पद हवन करनेकी 
क्रियाका वाचक है । अतः 'अर्पणम्‌' पदका 


अर्थ भी क्रिया मान लेनेसे पुनरुक्तिका दोष 
आता है । नवें अध्यायके सोलहवें श्लोकमें 
भी 'हुतम्‌' पदका ही अर्थ 'हवनकी क्रिया’ 
माना गया है । अतः जिसके द्वारा कोई 
वस्तु अर्पित की जाय, अर्प्यते अनेन--इस 
व्युत्पत्तिके अनुसार 'अर्पणम्‌' पदका अर्थ 
जिसकेद्वारा घृत आदि द्रव्य अम्निमें छोड़े 
जाते हैं, ऐसे खुवा आदि पात्र मानना ही 
उचित मालूम पड़ता है । 


प्रश्न--ब्रह्मकर्ममें स्थित होना क्या है 
और उसके द्वारा प्राप्त किये जानेयोग्य . 


फल भी ब्रह्म ही है, इस कथनका क्या 
भाव है? 
उत्तर- निरन्तर 


सर्वत्र ब्रह्मबुद्धि 


करते रहना, किसीको भी ब्रह्मसे भिन्न नहीँ _ 
समझना--यही ब्रह्मकर्ममें स्थित होना है : 


तथा इस प्रकारके साधनका फल निःसन्देह 
परब्रह्म परमात्माकी ही प्राप्ति होती है, 
उपर्युक्त साधन करनेवाला योगी दूसरे फलका 
भागी नहीं होता--यही भाव दिखलानेके 
लिये ऐसा कहा गया है कि उसके 
द्वारा प्राप्त किया जानेयोग्य फल भी 
ब्रह्म ही है । । 


सम्ब्य- इस अकार ब्रह्कर्मरूप यज्ञका वर्ण करके अब अगले स्लोकमें देवपूजनरूप यज्ञका और 
आत्मा-परमात्माके अभेदर्शनरूप यज्ञका वर्णन करते हैं-- 
दैवमेवापरे यज्ञ योगिनः पर्युपासते । 


ब्रह्माग्नावपरे यज्ञ 


यज्ञेनैवोपजुह्ृति ॥ २५ ॥ 


दूसरे योगीजन देवताओके पूजनरूप यज्ञका ही भलीभाँति अनुष्ठान क्रिया 
करते हैं और अन्य योगीजन परब्रह्मा परमात्मारूप अग्निमें अभेददर्शनरूप यज्ञके 


._ द्वारा ही आत्मरूप यज्ञका हवन किया करते हैं॥ २५॥ 
्रश्न--यहाँ “योगिनः' पद किन योगियोंका वाचक है और उसके साथ 

'अपरे' विशेषणका प्रयोग किसलिये किया 
गया है? 

उत्तर--यहाँ 'योगिनः' पद ममता, 
आसक्ति और फलेच्छाका त्याग करके 
शासतरविहित यज्ञादि कर्म करनेवाले साधकोंका 
वाचक है तथा इन साधकोंको पूर्वश्लोकमें 
वर्णित ब्रह्म कर्म करनेवालॉसे अलग करनेके 
लिये यानी इनका साधन पूर्वोक्त साधनसे 
भिन्न है और दोनों साधनोंके अधिकारी 
भिन्न-भिन्न होते हैं, इस बातको स्पष्ट करनेके 
लिये यहाँ 'योगिनः' पदके साथ 'अपरे' 
विशेषणका प्रयोग किया गया है । 

प्रश्न—'दैवम्‌' विशेषणके सहित 
'यज्ञम्‌'. पद किस कर्मका वाचक है और 
उसका भलीभाँति अनुष्ठान करना क्या है 
` तथा इस श्लोकके पूर्वाद्में भगवानके 
कथनका क्या अभिप्राय है? 

उत्तर--ब्रह्मा, शिव, शक्ति, गणेश, 
सूर्य, चन्द्रमा, इन्द्र और वरुणादि जो 
शास्त्रसम्मत देव हैँ--उनके लिये हवन 
करना, उनकी पूजा करना, उनके मन्त्रका 
जप करना, उनके निमित्तसे दान देना और 


ब्राह्मण-भोजन करवाना आदि समस्त कर्मोका : 


वाचक यहाँ 'दैवम्‌' विशेषणके सहित “यज्ञम' 
पद है और अपना कर्तव्य समझकर बिना 
ममता, आसक्ति और फलेच्छाके केवल 
परमात्माकी प्राप्तिके उद्देश्यसे इन सबका 
श्रद्धा-भक्तिपूर्वक शास्त्रविधिके अनुसार 
पूर्णतया अनुष्ठान करना ही दैवयज्ञका 
भलीभाँति अनुष्ठान करना है । इस श्लोकके 
ूर्वाद्धमें भगवान्ने यह भाव दिखलाया है 
कि जो इस प्रकारसे देवोपासना करते हैं, 

उनकी क्रिया भी यज्ञके लिये ही कर्म 
करनेके अन्तर्गत है । 

प्रश्न-ब्रह्मलूप अग्निमें यज्ञके द्वारा 
यज्ञको हवन करना क्या है? र 

उत्तर -अनादिसिद्ध अज्ञानके कारण 
शरीरकी उपाधिसे आत्मा और परमात्माका 
भेद अनादिकालसे प्रतीत हो रहा है; इस 
आज्ञानजनित भेद-प्रतीतिको ज्ञानाभ्यासद्ठार 
मिटा देना अर्थात्‌ शास्र और आचार्यके 
उपदेशसे सुने हुए तत्त्वज्ञानका निरन्तर मनन 
और निदिध्यासन करते-करते नित्य 
विज्ञानानन्दघन, गुणातीत परब्रह्म परमात्मामें 
अभेदभावसे आत्माको एक कर देना-- 
विलीन कर देना ही ब्रह्मरूप अग्निमें यज्ञके 
द्वारा यज्ञको हवन करना है । इस प्रकारका 
यज्ञ करनेवाले ज्ञानयोगियोंकी दुष्टिमें एक 


निर्गुण-निराकार सच्चिदानन्दघन ब्रह्मके सिवा. 


अपनी या अन्य किसीकी भी किञ्जिन्मात्र 


सत्ता नहीं रहती, इस त्रिगुणमय संसारसे 


उनका कुछ भी सम्बन्ध नहीं रहता । उनके 
लिये संसारका अत्यन्त अभाव हो जाता है । 
प्रश्न---पूर्वश्लोकमें वर्णित ब्रह्मकर्मसे 
इस अभेद दर्शनरूप यज्ञका क्या भेद है ? 
उत्तर--दोनों ही साधन सांख्ययोगियों- 
द्वारा किये जाते हैं और दोनोंमें ही 
अग्निस्थानीय परब्रह्म परमात्मा है, इस कारण 
दोनॉंकी एकता-सी प्रतीत. होती है तथा 
दोनोंका फल अभिन्नभावसे सच्चिदानन्दघन 
ब्रह्मकी प्राप्ति होनेके कारण वास्तवमें कोई 
भेद भी नहीं है, केवल साधनकी प्रणालीका 
भेद है; उसीको स्पष्ट करनेके लिये दोनोंका 
वर्ण अलग-अलग किया गया है 

पूर्वश्लोकमें वर्णित साघनमें तो “सर्वं खल्विदै वर्णन है और उपर्युक्त साधनमें समस्त जगत्के 
ब्रह्मः (छान्दोग्य उ० ३ । १४ । १) इस सम्बन्धका अभाव करके आत्मा और 
श्रुतिवाक्यके अनुसार सर्वत्र ब्रह्मबुद्धि करनेका परमात्मामें अभेददर्शनकी बात कही गयी है । 


सम्ब्थ-इस प्रकार देवयज्ञ और अभेददर्शनरूप यज्ञका वर्णन करनेके अनन्तर अब इद्धियसंयमरूप . 


यज्ञका और विषयहवनरूप यज्ञका वर्णन करते हैं-- 
्रोत्रादीनीन्द्रियाण्यन्ये संयमाग्निषु जुद्वति । 
शब्दादीन्विषयानन्य इन्द्रियाग्निषु जुह्वति ॥२६॥ 


अन्य योगीजन श्रोत्र आदि समस्त इन्द्रियोंको संयमरूप अर्नियोंमें हवन 
किया करते हैं और दूसरे योगी लोग शब्दादि समस्त विषयोंको इन्द्रियरूप 


अग्नियोंमें हवन किया करते हैं ॥२६॥ 


प्रश्न--संयमको अग्नि बतलानेका क्या 
भान है और उसमें बहुवचनका प्रयोग 
किसलिये किया गया है? 

उत्तर--इन्द्रियसंयमरूप साधनको 
यज्ञका रूप देनेके लिये यहाँ संयमको 
अग्नि बताया गया है और प्रत्येक इन्द्रियका 
संयम अलग-अलग होता है, इस बातको 
स्पष्ट करनेके लिये उसमें बहुवचनका प्रयोग 
किया गया है । 


प्रश्न-संयमरूप अग्नियोंमें श्रोत्र आदि 


इच्धियोंकी हवन करना क्या है? 
उत्तर--दूसरे अध्यायमें कहा गया है 
कि इन्द्रियां बड़ी प्रमथनशील हैं, ये 
बलात्कारसे साधकके मनको डिगा देती हैं 
(२ । ६०); इसलिये समस्त इन्द्रियोंको 
अपने वशमें कर लेना--उनकी स्वतन्त्रताको 
मिटा देना, उनमें मनको विचलित करनेकी 


शक्ति न रहने देना तथा उन्हें सांसारिक 


भोगोंमें प्रवृत्त न होने देना ही इन्द्रियोंको 
संयमरूप अग्नियोंमें हवन करना है । तात्पर्य 


_ यह है कि श्रोत्र, त्वचा, नेत्र, जिह्वा और 


नासिकाको वशमें करके प्रत्याहार 
करना--शब्द, स्पर्श, रूप, रस और गन्ध 
आदि बाहर-भीतरके विषयॉसे विवेकपूर्वक 
उन्हें हटाकर उपरत होना ही श्रोत्र आदि 
इन्द्रियोंका संयमरूप अग्नियोमें हवन करना 
है । इसका सुस्पष्टभाव दूसरे, अध्यायके 
अठावनवें श्लोकमें कछुएके ` दुष्टान्तसे 
बतलाया गया है । 

प्रश्न--तीसरै अध्यायके छठे श्लोकमें 
जिस इन्द्रियसंयमको मिथ्याचार बतलाया 
गया है, उसमें और यहाँके इन्द्रियसंयममें 
क्या भेद है? 

उत्तरचहाँ केवल इन्द्रियोंको 
देखने-सुनने तथा खाने-पीने आदि बाह्य 
विषयॉसे रोक लेनेको ही संयम कहा गया 
है, इन्द्रियोंको वशमें करनेको नहीं; क्योंकि 
वहाँ मनसे . इन्द्रियोके विषयोंका चिन्तन 
करते रहनेकी बात स्पष्ट है । किंतु यहाँ 
वैसी बात नहीं है, यहाँ इन्द्रियोंकों वशमें 
कर लेनेका नाम 'संयम' है । वशमें की हुई 
इन्द्रियोम मनको विषयोंमें प्रवृत्त करनेकी 


CCO. Vasishtha Tripathi Collection. Digitized by eGangotri 


» चौथा अध्याय * 


२६७ 


११. १ 2. 8.8, ११. १. 2. 2.१. 2.2. 2१. १. १. 0. 0.0. 2.2. १. १.2, 2,020. 2 0 22 2.४. 2.0, 2 व 222 4.4. 24. ४. 2. 2 4.4. 0. 20. 2. 2. 8,888. 8.8. 88 


शक्ति नहीं रहती । इसलिये जो इन्द्रियोंको 
वशमें किये बिना ही केवल दम्भाचारसे 
इन्द्रियोंको विषयॉसे रोक रखता है, परंतु 
मनसे विषयोंका चिन्तन करता रहता है 
और जो परमात्माकी प्राप्ति करनेके लिये 
इन्द्रियोंको वशमें कर लेता है उसके मनसे 
विषयोंका चिन्तन नहीं होता; निरन्तर 
परमात्माका ही चिन्तन होता है। यही 
मिथ्याचारीके संयमका और यथार्थ संयमका 
भेद है । 

प्रश्न--श्लोकके उत्तरार्धमें “इन्द्रिय 
शब्दके साथ 'अग्नि' शब्दका समास 
किसलिये किया गया है ? और 'इन्द्रियाग्निषु' 
पदमें बहुवचनके प्रयोगका क्या अभिप्राय है ? 

उत्तर--आसक्तिरहित इन्द्रियोंद्वारा 
निष्कामभावसे विषयसेवनरूप साधनको 
यज्ञका रूप देनेके लिये यहाँ “इन्द्रिय' 
शब्दके साथ “अग्नि' शब्दका समास किया 
गया है और प्रत्येक इन्द्रियके द्वारा 
अनासक्तभावसे अलग-अलग विषयोंका 
सेवन किया जाता है, इस बातको स्पष्ट 
करनेके लिये उसमें बहुवचनका प्रयोग किया 
गया है । 

प्रश्न-शब्दादि विषयोंको इन्द्रियरूप 
अग्नियोंमें हवन करना क्या है? 

उत्तर--वशमें की हुई ओर राग-द्वेषसे 
रहित इन्द्रियोंके द्वारा वर्ण, आश्रम ओर 


परिस्थितिके अनुसार योग्यतासे ग्राप्त विषयोंका 
अहण करके उनको इन्द्रियॉमें विलीन कर 
देना (२ । ६४) अर्थात्‌ उनका सेवन करते 
समय या दूसरे समय अन्तःकरणमें या 
इन्द्रियोमें किसी प्रकारका विकार उत्पन्न 
करनेकी शक्ति न रहने देना ही शब्दादि 
विषयोंको इन्द्रियूप अग्नियोंमें हवन करना 
है । अभिप्राय यह है कि कानोंके द्वारा 
निन्दा और स्तुतिको या अन्य किसी प्रकारके 
अनुकूल या प्रतिकूल शब्दोंको सुनते हुए, 
नेत्रोंके द्वारा अच्छे-बुरे दुश्योंको देखते हुए, 
जिह्वाके द्वारा अनुकूल और प्रतिकूल रसको 
अहण करते हुए- इसी प्रकार अन्य समस्त 
इन्द्रियोंद्रार भी प्रारब्धके अनुसार योग्यतासे 
प्राप्त समस्त विषयोंका अनासक्तभावसे सेवन 
करते हुए अन्तःकरणमें समभाव रखना, 
भेदबुद्धिजनित राग-द्वेष और हर्ष-शोकादि 
विकारोंका न होने देना- अर्थात्‌ उन विषयोंमें 
जो मन और इन्द्रियोंको विक्षिप्त (विचलित) 
करनेकी शक्ति है, उसका नाश करके उनको 
इन्द्रियोंमें विलीन करते रहना--यही शब्दादि 
विषयोंका इन्द्रियरूप अग्नियोमें हवन करना 
है । क्योंकि विषयोंमें आसक्ति, सुख और 
रमणीय बुद्धि न रहनेके कारण वे विषयभोग 
साधकपर अपना प्रभाव नहीं डाल सकते, 
वे स्वयं अग्निमें घासकी भाँति भस्म हो 
जाते हैं । 


सम्ब्ध--अब आत्मसंयमयोगरूप यज्ञका वर्णन करते हैं-- 
सर्वाणीन्द्रियकर्माणि प्राणकर्माणि चापरे । 
आत्मसंयमयोगाग्नौ जुह्ृति ज्ञानदीपिते॥ २७॥ 


दूसरे योगीजन इन्द्रियोंकी सम्पूर्ण क्रियाओंको और प्राणोंकी समस्त 
क्रियाओंको ज्ञानसे प्रकाशित आत्मसंयमयोगरूप अग्निमें हवन किया 


करते हैं॥ २७॥ 

प्रश्भ--यहाँ 'आत्मसंयमयोग' किस 
योगका वाचक है और उसके साथ 'अग्नि' 
शब्दका समास किसलिये किया गया है 
तथा 'ज्ञानदीपिते' विशेषणका क्या भाव है ? 
उत्तर--यहाँ 'आत्मसंयमयोग' समाधि- 
योगका वाचक है । उस समाधियोगको 
यज्ञका रूप देनेके लिये उसके साथ “अग्नि' 
शब्दका समास किया गया है तथा सुषुप्तिसे 
समाधिकी भिन्नता दिखलानेके लिये- अर्थात्‌ 
समाधि-अवस्थामें विवेक-विज्ञानकी जागृति 
रहती है, शून्यताका नाम समाधि नहीं 
है---यह भाव दिखलाने और यज्ञके रूपकमें 
उस समाधियोगको प्रज्वलित अग्निकी भाँति 
ज्ञानसे प्रकाशित बतलानेके लिये “ज्ञानदीपिते' 
विशेषणका प्रयोग किया गया है । 
प्रश्न- उपर्युक्त समाधियोगका स्वरूप 
क्या है? तथा उसमें इन्द्रियोंकी सम्पूर्ण 
क्रियाओंको और प्राणोंकी सम्पूर्ण क्रियाओंको 
हवन करना क्या है? 
उत्तर--ध्यानयोग अर्थात्‌ ध्येयमें मनका 
निरोध दो प्रकारसे होता है--एकमें तो 
प्राणोंका और इन्द्रियोंका निरोध करके उसके 
बाद मनका ध्येय वस्तुमें निरोध किया जाता 


* गीता-तत्त्वविवेचनी टीका * 


है और दूसरेमें, पहले मनके द्वारा ध्येयका 
चिन्तन करते-करते ध्येयमें मनकी 
एकाग्रतारूप ध्यानावस्था होती है । तदनन्तर 
ध्यानकी गाढ़ स्थिति होकर ध्येयमें मनका 
निरोध हो जाता है; यही समाधि-अवस्था 
है । उस समय प्राणोंकी और इन्द्रियोंकी 
सम्पूर्ण क्रिया अपने आप रुक जाती है । 
यहाँ इस दूसरे प्रकारसे किये जानेवाले 
ध्यानयोगका वर्णन है । इसलिये परमात्माके 
सगुण-साकार या निर्गुण-निराकार--किसी 
भी रूपमें अपनी-अपनी मान्यता और 
भावनाके अनुसार विधि-पूर्वक मनका निरोध 
कर देना ही समाधियोगका स्वरूप है । 

इस प्रकारके ध्यानयोगमें जो 
मनोनिग्रहपूर्वक इन्द्रियोंकी देखना, सुनना, 
सूँघना, स्पर्श करना, आस्वादन करना एवं 
अहण करना, त्याग करना, बोलना और 
चलना-फिरना आदि तथा प्राणोंकी 
श्वास-प्रश्वास और हिलना-डुलना आदि समस्त 
क्रियाओंको विलीन करके समाधिस्थ हो 
जाना है--यही आत्मसंयम-योगरूप अग्निमें 
इन्द्रियोंकी और प्राणोंकी समस्त क्रियाओंका 
हवन करना है । 


सम्बन्य- इस प्रकार समाधियोगके साधनको यज्ञका रूप देकर अब अगले स्लोकमें द्रव्ययज्च तपोयज्ञ, 
योगयज्ञ और स्वाध्यायरूप ज्ञानवज्ञका संक्षेपमें वर्णन करते हैं-- 


द्रव्ययज्ञास्तपोयज्ञा 


योगयज्ञास्तथापरे । 


स्वाध्यायज्ञानयज्ञाश्च यतयः संशितत्रताः ॥ २८ ॥ 
कई पुरुष द्रव्यसम्बन्धी यज्ञ करनेवाले हैं, कितने ही तपस्यारूप यज्ञ 
करनेवाले हैं तथा दूसरे कितने ही योगरूप यज्ञ करनेवाले हैं और कितने ही 
_ अहिंसादि तीक्ष्ण ब्रतोंसे युक्त यल्लशील पुरुष स्वाध्यायरूप ज्ञानयज्ञ करनेवाले 


र १ हैं ॥ २८ ॥ 
प्रश्न द्रव्यसम्बन्धी यज्ञ किस क्रियाका वाचक है? इसे करनेका अधिकार किनको 

है तथा यहाँ “द्रव्ययज्ञाः पदके प्रयोगका 
क्या भाव है? 

उत्तर अपने-अपने वर्णधर्मके अनुसार 
न्यायसे प्राप्त द्रव्यको ममता, आसक्ति और 
फलेच्छाका त्याग करके यथायोग्य लोकसेवामें 
लगाना अर्थात्‌ उपर्युक्त भावसे बावली, 
कुएँ, तालाब, मन्दिर, धर्मशाला आदि 
बनवाना; भूखे, अनाथ, रोगी, दुखी, असमर्थ, 
भिक्षु आदि मनुष्योंकी यथावश्यक अन्न, 
वस्न, जल, औषध, पुस्तक आदि वस्तुओंद्वारा 
सेवा करना; विद्वान्‌ तपस्वी वेदपाठी सदाचारी 
ब्राह्मणोंको गौ, भूमि, वस्न, आभूषण आदि 
पदार्थोंका यथायोग्य अपनी शक्तिके अनुसार 
दान करना--इसी तरह अन्य सब प्राणियोंको 
सुख पहुँचानेके उद्देश्यसे यथाशक्ति द्रव्यका 
व्यय करना द्रव्ययज्ञ' है । इस यज्ञके 
करनेका अधिकार केवल गृहस्थोंको ही है; 
क्योंकि द्रव्यका संग्रह करके परोपकारमें 
उसके व्यय करनेका अधिकार संन्यास आदि 
अन्य आश्रमोंमें नहीं है । यहाँ भगवानने 
'द्रव्ययज्ञ' शब्दका प्रयोग करके यह भाव 
दिंखलाया है कि परमात्माकी प्राप्तिके उद्देश्यसे 
लोकसेवामें द्रव्य लगानेके लिये निःस्वार्थ- 
भावसे कर्म करना भी यज्ञार्थ कर्म करनेके 
अन्तर्गत है । 

प्रश्न-—“तपोयज्ञ' किस कर्मको कहते 
हैं? और इसमें किसका अधिकार है ? ' 

उत्तर--परमात्माकी प्राप्तिके उद्देश्यसे 
अन्तःकरण और इन्द्रियोंको पवित्र करनेके 
लिये ममता, आसक्ति और फलेच्छाके 
त्यागपूर्वक व्रत-उपवासादि करना, घर्मपालनके 
लिये कष्ट सहन करना, मौन धारण 

करना, अग्नि और सूर्यके तेजको तथा 
वायुको सहन करना, एक वस्न या दो 
वस्त्रॉंसे अधिकका त्याग कर देना, अन्नका 
त्याग कर देना, केवल फल या दूध खाकर । 
ही शरीरका निर्वाह करना; वनवास करना 
आदि जो शास्त्रविधिके अनुसार तितिक्षा- 
सम्बन्धी क्रियाएँ. हैँ--उन सबका वाचक 
यहाँ 'तपोयज्ञ' है। इसमें वानप्रस्थ 
आश्रमवालोंका तो पूर्ण अधिकार है ही, 
दूसरे आश्रमवाले मनुष्य भी शास्रविधिके 
अनुसार इसका पालन कर सकते हैं । 
अपनी-अपनी योग्यताके अनुसार सभी 
आश्रमवाले इसके अधिकारी हैं । 

प्रश्न--यहाँ “योगयज्ञ' शब्द किस 
कर्मका वाचक है तथा यहाँ “योगयज्ञाः” 
पदके प्रयोगका क्या भाव है? 

उत्तर--यहाँ वास्तवमें 'योगयज्ञ' किस 
कर्मका वाचक है, यह तो भगवान्‌ ही | 
जानते हैं; क्योंकि इसके विशेष लक्षण यहाँ 
नहीं बतलाये गये हैं । किंतु अनुमानसे यह | 
प्रतीत होता है कि चित्तवृत्ति-निरोधरूप जो 4 
अष्टाङ्गयोग है सम्भवतः उसीका वाचक यहाँ | 
'योगयज्ञ' शब्द है। अतएव यहाँ 
“योगयज्ञाः पदके प्रयोगका यह भाव 
समझना चाहिये कि बहुतसे साधक 
पसमात्माक्री प्राप्तिके उद्देश्यसे आसक्ति, 
फलेंच्छा और ममताका त्याग करके इस 
अष्टाङ्गयोगरूप यज्ञका ही अनुष्ठान किया 
करते हैं । उनका वह योगसाधनारूप कर्म 
भी यज्ञार्थ कर्मके अन्तर्गत है, अतएव उन | 
लोगोंके भी समस्त कर्म विलीन होकर 
उनको सनातन ब्रह्मकी प्राप्ति हो जाती है । | 

प्रश्न- उपर्युक्त अष्टाङ्गयोगके आठ अङ्ग 
कौन-कौन-से हैं ? 
उत्तर --पातञ्जलयोगदर्शनमें इनका 
वर्णन इस प्रकार आता है-- 
“यमनियमासनप्राणायामप्रत्याहारधारणा- 
ध्यानसमाधयोऽष्टावङ्गानि ।' (२ । २९) 
यम, नियम, आसन, प्राणायाम, 
प्रत्याहार, धारणा, ध्यान और समाधि--ये 
योगके आठ अङ्ग हैं । 
इनमें यम, नियम, आसन, प्राणायाम, 
प्रत्याहार ये पाँच बहिरङ्ग और धारणा, 
ध्यान, समाधि-- ये तीन अन्तरङ्ग साधन हैं । 
“त्रयमेकत्र संयमः’ (योगश ३।४)। 
इन तीनोंके समुदायको 'संयम' कहते हैं । 
'अहिंसासत्यास्तेयब्रह्मचर्यापरिग्रहा यमाः ।' 
(योग° २ । ३०) 
किसी भी प्राणीको किसी प्रकार 
किञ्चिन्मात्र कभी कष्ट न देना (अहिंसा); 
हितकी भावनासे कपटरहित प्रिय शब्दोंमें 
यथार्थ भाषण (सत्य); किसी प्रकारसे भी 
किसीके स्वत्व--हकको न चुराना और न 
छीनना (अस्तेय); मन, वाणी और शरीरसे 
सम्पूर्ण अवस्थाओंमें सदा-सर्वदा सब प्रकारके 
मैथुनोंका त्याग करना (ब्रह्मचर्य); और 
शरीरनिर्वाहके अतिरिक्त भोग्यसामग्रीका कभी 
संग्रह न करना (अपरिग्रह) -- इन पाँचोंका 
नाम यम॒ है । 


“शौचसन्तोषतपःस्वाध्यायेश्वरप्रणिधानानि 
नियमाः ।' (योग° २ । ३२) 
सब प्रकारसे बाहर और भीतरकी 
पवित्रता (शौच); प्रिय-अप्रिय, सुख-दुःख 
आदिके प्राप्त होनेपर सदा-सर्वदा सन्तुष्ट 
रहना (सन्तोष); एकादशी आदि व्रत-उपवास 
करना (तप); कल्याणप्रद शास्त्रोंका अध्ययन 
तथा ईश्वरके नाम और गुणोंका कीर्तन 
(स्वाध्याय); सर्वस्व ईश्वरके अर्पण करके 
उनकी आज्ञाका पालन करना (ईश्वरप्रणिधान) 
इन पाँचोंका नाम नियम है । 
'स्थिरसुखमासनम्‌' (योग° २ । ४६) 
सुखपूर्वक स्थिरतासे बैठनेका नाम 
आसन *है । 
"तस्मिन्‌ सति ©श्चासप्रश्चासयोर्गति- 
विच्छेदः प्राणायामः ।' | 
(योग० २ । ४९) 
आसनके सिद्ध हो जानेपर श्वास और 
प्रधासकी गतिके रोकनेका नाम प्राणायाम 
है । बाहरी वायुका भीतर प्रवेश करना श्वास 
है ओर भीतरकी वायुका बाहर निकलना 
प्रास है; इन दोनोंके रोकनेका नाम 
प्राणायाम है । 
'बाह्याभ्यन्तरस्तम्भवृततिर्देशकालसंख्याभिः 
परिदृष्टो दीर्घसूक्ष्मः’ (योग° २ । ५०) । 
देश, काल और संख्या (मात्रा) के सम्बन्धसे 
बाह्य, आभ्यन्तर और स्तम्भवृत्तिवाले- 

क आसन अनेकों प्रकारके हैं । उनमेंसे आत्मसंयम चाहनेव्राले पुरुषके लिये सिद्धासन, पद्मासन और 
स्वस्तिकासन- ये तीन बहुत उपयोगी माने गये है । इनमेंसे कोई-सा भी आसन हो; परंतु मेरुदण्ड, मस्तक और 
वाको सीधा अवश्य रखना चाहिये और दृष्टि नासिकाग्रपर अथवा भृकुटीके मध्यभागमें रखनी चाहिये | आलस्य 


। न सतावे तो आंखें मूँदकर भी बैठ सकते हैं । जो पुरुष जिस आसनसे सुखपूर्वक दीर्घकालतक बैठ सके, उसके 
Eds डु लिये वही आसन उत्तम है । 

ये तीनों प्रणायाम दीर्घ ओर सूक्ष्म होते हैं । 

भीतरके श्वासको बाहर निकालकर बाहर 
ही रोक रखना “बाह्य कुम्भक' कहलाता 
है । इसकी विधि यह है---आठ प्रणव 
(३) से रेचक करके सोलहसे बाह्य 
कुम्भक करना और फिर चारसे पूरक 
करना--इस प्रकारसे रेचकं-पूरकके सहित 
बाहर कुम्भक करनेका नाम बाह्यवृत्ति 
प्राणायाम है । 

बाहरके श्वासको भीतर खींचकर भीतर 
रोकनेको 'आभ्यन्तर कुम्भक’ कहते हैं । 
इसकी विधि यह है कि चार प्रणवसे पूरक 
करके सोलहसे आभ्यन्तर कुम्भक करे, फिर 
आठसे रेचक करे । इस प्रकार पूरक-रेचकके 
सहित भीतर कुम्भक करनेका नाम 
आभ्यन्तरवृत्ति प्राणायाम .है । 

बाहर या भीतर, जहाँ कहीं भी 
सुखपूर्वक प्राणोंके रोकनेका नाम स्तम्भवृत्ति 
प्राणायाम है । चार प्रणवसे पूरक करके 
आठसे रेचक करे; इस प्रकार पूरक-रेचक 
करते-करते सुखपूर्वक जहाँ कहीं प्राणोंको 
रोकनेका नाम स्तम्भवृत्ति प्राणायाम है । 
. इनके और भी बहुत-से भेद हैं; 
जितनी संख्या और जितना काल पूरकमें 
लगाया जाय, उतनी ही संख्या और उतना 
ही काल रेचक और कुम्भकमें भी लगा 
सकते हैं । 

प्राणवायुके लिये नाभि, हृदय, कण्ठ 
या नासिकाके भीतरके भागतकका नाम 
'आभ्यन्तर देश' है और नासापुटसे बाहर 
सोलह अङ्गुलतक “बाहरी देश' है । जो 
साधक पूरक प्राणायाम करते समय नाभितक 


000. Vasishtha Tripathi Collection. Digitized by eGangotr २ 


श्वासको खींचता है, वह सोलह अङ्गुलतक 
बाहर फेंके; जो हृदयतक अंदर खींचता 
है, वह बारह अङ्गुलतक बाहर फेंके; जो 
कण्ठतक श्वासको खींचता है, वह आठ 
अङ्गुल बाहर निकाले और जो नासिकाके 
अंदर. ऊपरी अन्तिम भागतक ही श्वास 
खींचता है, वह चार अङ्गुल बाहरतक श्वास 
फेंके । इसमें पूर्व-पूर्वसे उत्तर-उत्तरवालेको 
सूक्ष्म" और पूर्व-पूर्ववालेको 'दीर्घ' समझना 
चाहिये । 

प्राणायाममें संख्या और कालका परस्पर 
घनिष्ठ सम्बन्ध होनेके कारण इनके नियममें 
व्यतिक्रम नहीं होना चाहिये । 

जैसे चार प्रणवसे पूरक करते समय 
एक सेकण्ड समय लगा तो सोलह प्रणव 
से कुम्भक करते समय चार सेकण्ड और 
आठ प्रणवसे रेचक करते समय दो सेकण्ड 


“समय लगना चाहिये । मन्त्रकी गणनाका 


नाम “संख्या या मात्रा' है, उसमें लगनेवाले 
समयका नाम 'काल' है । यदि सुखपूर्वक 
हो सके तो साधक ऊपर बतलाये काल 
और मात्राको दुगुनी, तिगुनी, चौगुनी या 
जितनी चाहे यथासाध्य बढ़ा सकता है । 
काल और मात्राकी अधिकता एवं न्यूनतासे 
भी प्राणायाम दीर्घ और सूक्ष्म होता है । 


'बाह्याभ्यन्तरविषयाक्षेपी चतुर्थः । ` 


(योगः २ । ५९) 


शब्द, स्पर्श, रूप, रस ओर गन्ध जो 
इन्द्रियोके बाहरी विषय हैं और संकल्पः 


विकल्पादि जो अन्तः्करणके विषय हैं, है 
उनके त्यागसे--उनकी उपेक्षा करनेपर 

अर्थात्‌ विषयोंका चिन्तन न करनेपर प्राणोंकी 
गतिका जो स्वतः ही अवरोध होता है, 
उसका नाम चतुर्थ प्राणायाम है । 

ूर्वसूत्रमें बतलाये हुए प्राणायामोंमें 
प्राणोंके निरोधसे मनका संयम है और यहाँ 
मन और इन्द्रियोके संयमसे प्राणका संयम 
है । यहाँ प्राणोके रुकनेका कोई निर्दिष्ट 
स्थान नहीं है--जहाँ कहीं भी रुक सकते 
हैं तथा काल और संख्याका भी विधान 
नहीं है । 

'स्वविषयासम्प्रयोगे चित्तस्वरूपानुकार 
इवेन्द्रियाणां प्रत्याहारः ।' (योग २ । ५४) 

अपने-अपने विषयोंके संयोगसे रहित 
होनेपर इन्द्रियोंका चित्तके-से रूपमें अवस्थित 
हो जाना प्रत्याहार है । 

दिशबन्धश्चित्तस्य धारणा ।' 

(योग ३ । १) 

चित्तको किसी एक देश विशेषमें स्थिर 
करनेका नाम धारणा है । अर्थात्‌ स्थूल-सूक्ष्म 
या बाह्य-आभ्यन्तर-किसी एक ध्येय 
स्थानमें चित्तको बाँध देना, स्थिर कर देना 
या लगा देना धारणा कहलाता है । 

यहाँ विषय परमेश्वरका है; इसलिये 
धारणा, ध्यान और समाधि परमेश्वरमें ही 
करने चाहिये । 

“तत्र॒ प्रत्ययैकतानता 
(योग ३ ।२) [ 

उस पूर्वोक्त ध्येय वस्तुमें चित्तवृत्तिकी 


ध्यानम्‌ ।' 


` एकतानताका नाम ध्यान है । अर्थात्‌. 


चित्तवृत्तिका गङ्गाके प्रवाहकी भाँति या 


` तैलधारावत्‌ अविच्छिन्नरूपसे ध्येय वस्तुमें 


|  , ही लगा रहना ध्यान कहलाता है । 


"तदेवार्थमात्रनिर्भासं 
समाधिः ।' (योग° । ३ ।३) 

जिस समय केवल ध्येय स्वरूपका ही 
भान होता है और अपने खरूपके भानका 
अभाव-सा रहता है, उस समय वह ध्यान 
ही समाधि हो जाता है । ध्यान करते-करते 
जब योगीका चित्त ध्येयाकारको प्राप्त हो 
जाता है और वह स्वयं भी ध्येयमें तन्मय-सा 
बन जाता है, ध्येयसे भिन्न अपने-आपका 
भी ज्ञान उसे नहीं-सा रह जाता है--उस 
स्थितिका नाम समाधि है । 

ध्यानमें ध्याता, ध्यान, ध्येय--यह 
त्रिपुटी रहती है । समाधिमें केवल अर्थमात्र 
वस्तु--ध्येय वस्तु ही रहती है अर्थात्‌ 
ध्याता, ध्यान, ध्येय तीनोंकी एकता हो 
जाती है । 

प्रश्न—सत्ताईसवें श्लोकमें बतलाये हुए 
आत्मसंयमयोगरूप यज्ञमें और इसमें क्या 
अन्तर है ? 

उत्तर--वहाँ धारणा-ध्यान-समाधिरूप 
अन्तरङ्ग साधनकी प्रधानता है; यम, नियम, 
आसन, प्राणायाम, प्रत्याहारकी नहीं । ये 
सब अपने-आप ही उनमें आ जाते हैं 
और यहाँ सभी साधनोंको क्रमसे करनेके 
लिये कहा गया है । 

प्रश्नयहाँ “योग” शब्दसे कर्मयोग 
और ज्ञानयोग न लेकर अष्टाङ्गयोग क्यों 
लिया गया ? 

उत्तर--भगवद्माप्तिमें साधन होनेके 
कारण यहाँ सभी यज्ञ कर्मयोग 
,ज्ञाननोग--इन दो निष्ठाओकि अन्तर्गत ही 
आ जाते हैं । इसलिये यहाँ 'योग' शब्दसे 

मुख्यतासे केवल ज्ञानयोग या कर्मयोग नहीं 
लिया जा सकता । 
प्रश्न यतयः' पदका अर्थ चतुर्थाश्रमी 
संन्यासी न करके प्रय्लशील पुरुष करनेका 
क्या अभिप्राय है? 
उत्तर--स्वाध्यायरूप ज्ञानयज्ञका अनुष्ठान 
सभी आश्रमवाले कर सकते हैं, इसलिये यहाँ 
“यतयः' पदका अर्थ प्रयलशील किया गया 
है। यह बात अवश्य है कि 
संन्यास-आश्रममें  गृहस्थकी भाँति 
नित्य-नैमित्तिक और जीविका आदिके कर्म 
करना कर्तव्य नहीं है, इस कारण वे इसका 
अनुष्ठान अधिकतासे कर सकते हैं । पर 
उनमें भी जो यत्रशील होतें हैं, वे ही ऐसा 
कर सकते हैं; अतः “यतयः' पदका यहाँ 
(प्रयलशील' अर्थ लेना ही ठीक मालूम होता 
है । इसके सिवा ब्रह्मचर्याश्रमे भी 
स्वाध्यायकी प्रधानता है और स्वाध्यायरूप 
ज्ञानयज्ञ करनेवालोंके लिये ही यतयः' पदका 
प्रयोग हुआ है; इसलिये भी उसका अर्थ यहाँ 
संन्यासी नहीं किया गया । 
प्रश्ग—'संशितत्रताः' पदका क्या अर्थ 
है और इसको “यतयः' पदका विशेषण न 
मानकर श्लोकके पूर्वाद्में उल्लिखित 
तपोयज्ञ करनेवालोसे भिन्न प्रकारके व्रत 
करनेवाले पुरुषॉका वाचक माननेमें क्या 
आपत्ति है ? 
उत्तर जिन्होंने अहिंसा, सत्य, अस्तेय. 


ब्रह्मचर्य और अपरिग्रह आदि सदाचारका 
पालन करनेके नियम भलीभाँति धारण कर 
रखे हों तथा जो राग-द्रेष और अभिमानादि 
दोषोंसे रहित हों ऐसे पुरुषॉको “संशितव्रताः” 
कहते हैं । संशितव्रताः’ पदमें 'यज्ञ' शब्द 
नहीं है, इसलिये उसे भिन्न प्रकारका त्रतयज्ञ 
करनेवालोंका वाचक न मानकर “यतयः'का 
विशेषण मानना ही उचित मालूम होता है । 

प्रश्न स्वाध्यायज्ञानयज्ञ' किस कर्मका 
वाचक है और उसे 'स्वाध्याययज्ञ' न 
कहकर 'स्वाध्यायज्ञानयज्ञः कहनेका क्या 
अभिप्राय है ? 

उत्तर जिन शास्त्रॉंमें भगवानके 
तत्तका, उनके गुण, प्रभाव और चरित्रोंका 
तथा उनके साकार-निराकार, सगुण-निर्गुण 
स्वरूपका वर्णन है--ऐसे शास्त्रका अध्ययन 
करना, भगवानकी स्तुतिका पाठ करना, उनके 
नाम और गुणोंका कीर्तन करना तथा वेद्‌ : 
और वेदाङ्गोंका अध्ययन करना स्वाध्याय है । 
ऐसा स्वाध्याय अर्थज्ञानके सहित होनेसे तथा 
ममता, आसक्ति और फलेच्छाके 
अभावपूर्वक किये जानेसे 'स्वाध्यायज्ञानयज्ञ' 
कहलाता है । इस पदमें स्वाध्यायके साथ 
ज्ञाने शब्दका समास करके यह भाव 
दिखलाया है कि स्वाध्यायरूप कर्म भी 
ज्ञानयज्ञ ही है इसलिये गीताके अध्ययनको 
भी भगवानने ज्ञानयज्ञ नाम दिया 
है (१८।७०)। 


सम्बय-द्रव्ययज्ञादि चार प्रकारके यञ्चोका संक्षेपमें वर्णन करके अब दो श्लोकोमें ग्राणायामरूप यञ्चोका वर्णन | 


करते हुए सब प्रकारके यज्ञ करनेवाले साधकोंकी प्रशंसा करते हैं+- 

अपाने जुह्ूति प्राणं प्राणेऽपानं तथापरे । 
प्राणापानगती रुद्ध्वा प्राणायामपरायणाः ॥२९॥ 
अपरे नियताहाराः प्राणान्प्राणेषु जुहूति। 
सर्वेऽप्यते यज्ञविदो चयज्ञक्षपितकल्मषाः ॥३०॥ 


दूसरे कितने ही योगीजन अपानवायुमें प्राणवायुको हवन करते हैं, बैसे 


ही अन्य योगीजन प्राणवायुमें अपानवायुको हवन करते हैं तथा अन्य कितने 
ही नियमित आहार करनेवाले प्राणायामपरायण पुरुष प्राण और अपानकी 
गतिको रोककर प्राणोंको प्राणोंमें ही हवन किया करते हैं । ये सभी साधक 


यज्ञाँद्वारा पापोंका नाश कर देनेवाले और यज्ञोंको जाननेवाले हैं॥२९-३०॥ 


प्रश्न-यहाँ 'जुह्ृति' क्रियाके प्रयोगका 
क्या भाव है? 

उत्तर--प्राणायामके साधनको यज्ञका 
रूप देनेके लिये “जुह्ृति' क्रियाका प्रयोग 
किया गया है । अभिप्राय यह है कि 
प्राणायामरूप साधन करना भी यज्ञ ही है । 
अतएव ममता, आसक्ति और फलेच्छाके 
त्यागपूर्वक, परमात्माकी प्राप्तिके उद्देश्यसे 
प्राणायाम करना भी यज्ञार्थ कर्म होनेसे 
मनुष्यको कर्मबन्धनसे मुक्त करनेवाला और 
पस्मात्माकी प्राप्ति करानेवाला है । 

प्रश्न--अपानवायुमें प्राणवायुका हवन 
करना क्या है? 

उत्तर--योगका विषय बड़ा ही दुर्विज्ञेय 
और गहन है । इसे अनुभवी योगीलोग 
ही जानते हैं और वे ही भलीभाँति समझा 
सकते हैं । अतएव इस विषयमें जो कुछ 
निवेदन किया जाता है, वह शाखदृष्टिसे 
युक्तियोद्वारा समझी हुई बात ही लिखी 
जाती है । शास्त्रोंमें प्राणायामके बहुत-से 
भेद बतलाये गये हैं; उनमेंसे किसको लक्ष्य 


बनाकर भगवानका कहना है, यह वस्तुतः 


भगवान्‌ ही . जानते हैं । ध्यान रहे कि 
शास्त्रोमें अपानका स्थान: गुदा और प्राणका 
स्थान हृदय बतलाया गया है । बाहरकी 
वायुका भीतर प्रवेश करना श्वास कहलाता 
है, इसीको अपानकी गति मानते हैं; क्योंकि 
अपानका स्थान अधः है और बाहरकी 
वायुके भीतर प्रवेश करते समय उसकी 
गति शरीरमें नीचेकी ओर रहती है । इसी 
तरह भीतरकी वायुका बाहर निकलना प्रश्वास 
कहलाता है, इसीको घ्राणकी गति मानते 
हैं; क्योंकि प्राणका स्थान ऊपर है और 
भीतरकी वायुके नासिकाद्वारा बाहर निकलते 
समय उसकी गति शरीरमें ऊपरकी ओर 
होती है । 

उपर्युक्त प्राणायामरूप यज्ञमें अग्निस्थानीय 
अपानवायु है और हविःस्थानीय प्राणवायु 
है । अतएव यह समझना चाहिये कि जिसे 
पूरक प्राणायाम कहते हैं, वही यहाँ 
अपानवायुमें प्राणवायुका हवन करना है। 
क्योंकि जब साधक पूरक प्राणायाम करता 
है तो बाहरकी वायुको नासिकाद्वारा 
शारीरमें ले जाता है, तब वह बाहरकी वायु 

हृदयमें स्थित प्राणवायुको साथ लेकर नाभिमेंसे 
होती हुई अपानमें विलीन हो जाती है । इस 
साधनमें बार-बार बाहरकी वायुको भीतर ले 
जाकर वहीं रोका जाता है, इसलिये इसे 
आभ्यन्तर कुम्भक भी कहते हैं । 

प्रश्न---प्रणवायुमें अपानवायुकी हवन 
करना क्या है? 

उत्तर--इस दूसरे प्राणायामरूप यज्ञमें 
अग्निस्थानीय प्राणवायु है और हविःस्थानीय 
अपानवायु है । अतः समझना चाहिये कि 
जिसे रेचक प्राणायाम कहते हैं, वही यहाँपर 
प्राणवायुमें अपानवायुका हवन करता है । 
क्योंकि जब साधक रेचक प्राणायाम करता है 
तो वह भीतरकी वायुको नासिकाद्वारा शरीरसे 
बाहर निकालकर रोकता है; उस समय पहले 
हृदयमें स्थित प्राणवायु बाहर आकर स्थित हो 
: जाती है और पीछेसे अपानवायु आकर उसमें 
विलीन होती है । इस साधनमें बार-बार 
भीतरकी वायुको बाहर निकालकर वहीं रोका 
जाता है, इस कारणसे इसे बाह्य कुम्भक भी 
कहते हैं । 

प्रश्न--/नियताहाराःः विशेषणका क्या 
अर्थ है ? 

उत्तर--जो यरोगशासतरमें बतलाये हुए 
नियमोके अनुसार घ्राणायामके उपयुक्त 
सात्त्विक (१७ । ८) और परिमित भोजन 
करनेवाले हैं अर्थात्‌ न तो योगशास्रके 
नियमसे अधिक खाते हैं और न उपवास ही 
करते हैं, ऐसे पुरुषोंको “नियताहाराः' कहते हैं; 
क्योंकि उपयुक्त आहार करनेवालेका ही योग 
सिद्ध होता है (६ । १७), अधिक भोजन 
करनेवालेका और संर्वथा भोजनका त्याग कर 

देनेवालेका योग सिद्ध नहीं होता 
(६ । १६) । 

अश्च---प्राणायामपरायणा:” विशेषणका 
क्या अर्थ है? 


उत्तर--जो प्राणोंके नियमन करनेमेँ 
अर्थात्‌ बार-बार प्राणोंको रोकनेका अभ्यास 
करनेमें तत्पर हों ओर इसीको परमात्माकी 
प्राप्तिका प्रधान साधन मानते हों, ऐसे पुरुषोंको 
“प्राणायामपरायणाः? कहते हैं । 

प्रश्न--यहाँ 'नियताहाराःः और 
“प्राणायामपरायणाः' इन दोनों विशेषणोंका 
सम्बन्ध तीनों प्रकारके प्राणायाम करनेवालोंसे 
न मानकर केवल प्राणॉंमें प्राणोंका हवन 
करनेवालोंके साथ माननेका क्या अभिप्राय है? 
क्या दूसरे दोनों साधक नियताहारी और 
प्राणायामपरायण नहीं होते ? 

उत्तर- उपर्युक्त प्राणायामरूप यज्ञ 
करनेवाले सभी योगी नियताहारी और 
घ्राणायामपरायण कहे जा सकते हैं । अतएव 
इन दोनों विशेषणोंका सम्बन्ध सबके साथ 
माननेमें भावतः कोई आपत्तिकी बात नहीं है, 
परंतु उपर्युक्त श्लोकोंमें दोनों ही विशेषण 
तीसरे साघकके ही समीप पड़ते हैं । इस 
कारण व्याख्यामें इन विशेषणोंका सम्बन्ध 
“केवल कुम्भक' करनेवालॉसे ही साना गया 
है । किंतु भावतः प्राणमें अपानका हवन 
करनेवाले और अपानमें प्राणका हवन 
करनेवाले साधकोंके साथ भी इन विशेषणोंका 
सम्बन्ध समझ सकते हैं । 


अश्च--तीसवें श्लोकमें “प्राण' शब्दमें | 
नहुवचनका प्रयोग क्यों किया गया है? | 
तथा प्राण और अपानकी गतिको रोककर 

प्राणोंको घ्राणोंमें हवन करना क्या है? 
उत्तर शरीरके भीतर रहनेवाली वायुके 
पाँच भेद माने जाते हैं--प्राण, अपान, 
समान, उदान और व्यान । इनमें प्राणका 
स्थान हृदय, अपानका गुदा, समानका नाभि, 
उदानका कण्ठ और व्यानका समस्त शरीर 
माना गया है । इन पाँचों वायुभेदोंको 
'पञ्जप्राण' भी कहते हैं । अतएव यहाँ 
याँचों वायुभेदोंको जीतकर इन सबका निरोध 
करनेके साधनको यज्ञका रूप देनेके लिये 
प्राणशब्दमें बहुवचनका प्रयोग किया गया 
है । इस साधनमें अग्नि और हवन करनेयोग्य 
द्रव्य दोनोंके स्थानमें प्राणोंको ही रखा गया 
है । इसलिये समझना चाहिये कि जिस 
्राणायाममें घ्राण ओर अपान- इन दोनोंकी 
गति रोक दी जाती है अर्थात्‌ न. तो पूरक 
प्राणायाम किया जाता है और न रेचक, 
किंतु श्वास और प्रश्वासोंको बंद करके 
प्राण-अपान आदि समस्त वायुभेदोंको 
अपने-अपने स्थानोंमें ही रोक दिया जाता 
है--वही यहाँ घ्राण और अपानकी गतिको 
रोककर प्राणोंका प्राणॉमें हवन करना है । 
इस साधनमें न तो बाहरकी वायुको भीतर 
ले जाकर रोका जाता है और न भीतरकी 
वायुको बाहर लाकर; अपने-अपने स्थानोंमें 
स्थित पञ्चवायुभेदोंको वहीं रोक दिया जाता 
है । इसलिये इसे “केवल कुम्भक' कहते हैं । 
प्रश्न-उपर्युक्त त्रिविध प्राणायामरूप 
यज्ञोंमें जप करना आवश्यक है या नहीं? 
यदि आवश्यक है तो प्रणव (३१) का 
ही जप करना चाहिये या किसी दूसरे 


ड ` नामका भी जप किया जा सकता है? 


उत्तर--प्रणन (३%) सच्चिदानन्दघन 
पूर्णब्रह्म परमात्माका वाचक है (१७ । २३); 
किसी भी उत्तम क्रियाके प्रारम्भमें इसका 
उच्चारण करना कर्तव्य माना गया है 
(१७ । २४) । इसलिये इस प्रकरणमें जितने 
भी यज्ञोंका वर्णन है, उन सभीमें भगवानके 
नामका सम्बन्ध अवश्य जोड़ देना चाहिये । 
हाँ, यह बात अवश्य है कि प्रणवके 
स्थानमें श्रीराम, श्रीकृष्ण, श्रीशिव आदि 
जिस नाममें जिसकी रुचि और श्रद्धा हो, 
उसी नामका प्रयोग किया जा सकता है । 
क्योंकि उस परब्रह्म परमात्माके सभी नामोंका 
फल श्रद्धाके अनुसार लाभप्रद होता है । 
यहाँ सभी साधनोंको यज्ञका रूप दिया 
गया है और बिना मन्त्रके यज्ञको तामस 
माना गया है (१७ । १३); इसलिये भी 
मन्त्रस्थानीय भगवन्नामका प्रयोग परमावश्यक 
है । उपर्युक्त प्राणायामरूप यज्ञोमें एक, दो, 
तीन आदि संख्याके प्रयोगसे या चुटकीके 
प्रयोगसे मात्रा आदिका ज्ञान रखा जानेसे 
मन्त्रकी कमी रह जाती है; इसलिये वह 
सात्त्विक यज्ञ नहीं होता । अतः यही 
समझना चाहिये कि प्राणायामरूप यज्ञमें 
नामका जप परमावश्यक है । साथ-साथ 
इष्टदेवताका ध्यान भी करते रहना चाहिये । 
. प्रश्न- उपर्युक्त सभी साधन यज्ञोंद्वारा 
पापोंका नाश कर देनेवाले और यज्ञोंको 
जाननेवाले हैं, इस कथनका क्या भाव है ? 

उत्तर--तेईसवें श्लोकमें जो यह बात 
कही गयी थी कि यज्ञके लिये कर्मोका 
अनुष्ठान करनेवाले पुरुषके समग्र कर्म विलीन 
हो जाते हैं, वही बात इस कथनसे स्पष्ट 

की गयी है । अभिप्राय यह है कि चौबीसतें 
श्लोकसे लेकर यहाँतक जिन यज्ञ करनेवाले 
साधक पुरुषोंका वर्णन हुआ है, वे सभी 
ममता, आसक्ति और फलेच्छासे रहित होकर 
यज्ञार्थ उपर्युक्त साधनोंका अनुष्ठान करके 
उनके द्वारा पूर्वसञ्चित कर्मसंस्काररूप समस्त 
शुभाशुभ कर्मोका नाश कर देनेवाले हैं; 


इसलिये वे यज्ञके तत्त्वको जाननेवाले हैं । जो 
मनुष्य उपर्युक्त साघनोंमेंसे कितने ही साधनोंको 
सकामभावसे किसी सांसारिक फलकी 
प्राप्तिके लिये करते हैं, वे यद्यपि न 
करनेवालॉसे बहुत अच्छे हैं, परंतु यज्ञके 
तत्वको समझकर यज्ञार्थ कर्म करनेवाले नहीं 
हैं, अतएव वे कर्मबन्धनसे मुक्त नहीं होते । 


सम्बन्-इस प्रकार यज्ञ करनेवाले साधकोंकी प्रशंसा करके अब उन यज्ञोके करनेसे होनेवाले लाभ 
और न करनेसे होनेवाली हानि दिखलाकर भगवान्‌ उपर्युक्त प्रकारसे यज्ञ करनेकी आवश्यकताका प्रतिपादन 


करते हैं-- 
यज्ञशिष्टामृतभुजो यान्ति 


ब्रह्म सनातनम्‌। 


नायं लोकोऽस्त्ययज्ञस्य कुतोऽन्यः कुरुसत्तम ॥३९॥ 


हे कुरुश्रेष्ठ अर्जुन ! यज्ञसे बचे हुए अमृतका अनुभव करनेवाले योगीजन 
सनातन परब्रह्म परमात्माको प्राप्त होते हैं । ओर यज्ञ न करनेवाले पुरुषके 
लिये तो यह मनुष्यलोक भी सुखदायक नहीं है, फिर परलोक कैसे सुखदायक 


हो सकता है? ॥३१॥ 

प्रश्न--यहाँ यज्ञसे बचा हुआ अमूत 
क्या है और उसका अनुभव करना क्या है ? 

उत्तर-लोकप्रसिद्धिमें देवताओंके 
निमित्त अग्निमें घृतादि पदार्थोका हवन करना 
यज्ञ है और उससे बचा हुआ हविष्यान्न 
ही यज्ञशिष्ट अमृत है । इसी तरह स्मृतिकारोंने 
जिन पञ्चमहायज्ञादिका वर्णन किया है उनमें 
देवता, ऋषि, पितर, मनुष्य और अन्य 
प्राणिमात्रके लिये यथाशक्ति विधिपूर्वक 
अन्नका विभाग कर देनेके बाद बचे हुए 
अन्नको यज्ञशिष्ट अमृत कहा है; किंतु यहाँ 
भगवानने उपर्युक्त यज्ञके रूपकमें परमात्माकी 
ग्राप्तिके ज्ञान, संयम, तप, योग, स्वाध्याय, 


प्राणायाम आदि ऐसे साधनोंका भी वर्णन 

किया है जिनमें अन्नका सम्बन्ध नहीं है । 
इसलिये यहाँ उपर्युक्त साधनोंका अनुष्ठान 
करनेसे साघकोंका अन्तःकरण शुद्ध होकर 
उसमें जो प्रसादरूप प्रसन्नताकी उपलब्धि 
होती है (२ । ६४-६५; १८ । ३६-३७), 
वही यज्ञसे बचा हुआ अमृत है, क्योंकि 
वह अमृतस्वरूप पस्मात्माकी घ्राप्तिमें हेतु 
है तथा उस विशुद्ध भावसे उत्पन्न सुखमें 
नित्यतृप्त रहना ही यहाँ उस अमृतका 
अनुभव करना है । 

प्रशन---उपर्युक्त परमात्मप्राप्तिके साधन- 
रूप यज्ञोंका अनुष्ठान करनेवाले पुरुषॉंको 
सनातन परब्रह्मकी प्राप्ति इसी जन्ममें हो | 
जाती है या जन्मान्तरमें होती है? | 

RRKKRKKKKKKKKKKKKKRRRKKARKRKRKRKRKRRRRRRRKRRRRRRRRRRKRRKRRRRRKKKARRKKKRkk 


उत्तर--यह उनके साधनकी स्थितिपर 
निर्भर है । जिसके साधनमें भावकी कमी 
नहीं होती, उसको तो इसी जन्ममें और 
बहुत ही शीघ्र सनातन परब्रह्मकी प्राप्ति 
हो जाती है; जिसके साधनमें किसी प्रकारकी 
त्रुटि रह जाती है, उसको उस कमीकी पूर्ति 
होनेपर होती है, परंतु उपर्युक्त साधन व्यर्थ 
कभी नहीं होते, इनके साधकोंको परमात्माकी 
प्राप्तिूप फल अवश्य मिलता है (६ । ४०) 
यही भाव दिखलानेके लिये यहाँ यह 
सामान्य बात कही है कि वे लोग सनातन 
परब्रह्मको प्राप्त होते हैं । 

प्रश्--सनातन परब्रह्मकी घ्राप्तिसे सगुण 
ब्रह्मकी प्राप्ति मानी जाय या निर्गुणकी ? 

उत्तर--सगुण ब्रह्म और निर्गुण ब्रह्म 
दो नहीं हैं, सच्चिदानन्दन परमेश्वर ही 
सगुण ब्रह्म हैं और वे ही निर्गुण ब्रह्म 
हैं । अपनी भावना और मान्यताके अनुसार 
साधकोंकी दृष्टिमें ही सगुण और निर्गुणका 
भेद है, वास्तवमें नहीं । सनातन परत्रह्मकी 
प्राप्ति होनेके बाद कोई भेद नहीं रहता । 

प्रश्न-यहाँ 'अयञज्ञस्य पद किस 
मनुष्यका वाचक है और उसके लिये यह 
लोक भी सुखदायक नहीं है, फिर परलोक 
तो कैसे सुखदायक हो सकता है--इस 
कथनका क्या भाव है? 

उत्तर--जो मनुष्य उपर्युक्त यज्ञोंमेंसे या 
इनके सिवा जो और भी अनेक प्रकारके 
साधनरूप यज्ञ शास्रोमे वर्णित हैं, उनमेंसे 
कोई-सा भी यज्ञ--किसी प्रकार भी नहीं 
करता, उस मनुष्य-जीवनके कर्तव्यका पालन 


_ ज करनेवाले पुरुषका वाचक यहाँ “अयज्ञस्य' 


पद है । उसको यह लोक भी सुखदायक 
नहीं है, फिर परलोक तो कैसे सुखदायक 
हो सकता है--इस कथनसे यह भाव 
दिखलाया गया है कि उपर्युक्त साधनोंका 
अधिकार पाकर भी उनमें न लगनेके कारण 
उसको मुक्ति तो मिलती ही नहीं, स्वर्ग भी 
नहीं मिलता और मुक्तिके द्वार्रूप इस 
मनुष्य-शरीरमें भी कभी शान्ति नहीं मिलती; 
क्योंकि परमार्थ-साधनहीन 
नित्य-निरन्तर नाना प्रकारकी चिन्ताओंकी 
ज्वालासे जला करता है; फिर उसे दूसरी 
योनियोंमें तो, जो केवल भोगयोनिमात्र हैं 
और जिनमें सच्चे सुखकी प्राप्तिका कोई 
साधन ही नहीं है, शान्ति मिल ही कैसे 
सकती है ? मनुष्य-शरीरमें किये हुए शुभाशुभ 


कर्मोका ही फल दूसरी योनियोंमें भोगा ' 


जाता है। अतएव जो इस मनुष्य शरीसमे 
अपने कर्तव्यका पालन नहीं करता, उसे 
किसी भी योनिमें सुख नहीं मिल सकता । 

प्रश---इस लोकमें शास्त्रविहित उत्तम 
कर्म न करनेवालोंको और शाख्विपरीत 
कर्म करनेवालोंको भी स्त्री, पुत्र, धन, मान, 
बड़ाई, प्रतिष्ठा आदि इष्ट वस्तुंओंकी प्राप्तिरूप 
सुखका मिलना तो देखा जाता है; फिर 
यह कहनेका क्या अभिप्राय है कि यज्ञ न 
करनेवालेको यह मनुष्यलोक भी सुखदायक 
नहीं: है ? 

उत्तर- उपर्युक्त इष्ट वस्तुओंकी 
प्राप्ति सुखका मिलना भी पूर्वकृत 
शास्रविहित शुभ कर्मोका ही फल है; 
पाप कर्मोका नहीं। इस सुखको वर्तमान 


जन्ममें किये हुए पाप कर्मोका या शु ड 

कमेके त्यागका फल कदापि नहीं समझना 
चाहिये । इसके सिवा, उपर्युक्त सुख वास्तवमें 
सुख भी नहीं है । अतएव भगवानके 
कहनेका यहाँ यही अभिप्राय है कि साधनरहित 
मनुष्यको इस मनुष्य शरीरमें भी (जो कि 
परमानन्दस्वरूप परमात्माको प्राप्तिका द्वार 
है) उसकी मूर्खताके कारण सात्त्विक सुख 
या सच्चा सुख नहीं मिलता, वरं नाना 
प्रकारकी भोगवासनाके कारण निरन्तर शोक 
` और चिन्ताओके सागरमें ही डूबे रहना 
पड़ता है । 

प्रश्न--पुत्रका माता-पितादिकी सेवा 
करना, स्त्रीका पतिकी सेवा करना, शिष्यका 
गुरुकी सेवा करना और इसी प्रकार 
शासत्रविहित अन्यान्य शुभ कर्मोका करना 
सज्ञार्थ कर्म करनेके अन्तर्गत है या नहीं 
` और उनको करनेवाला सनातन ब्रह्मको प्राप्त 
हो सकता है या नहीं? 
' उत्तर-उउपर्युक्त सभी कर्म खधर्म- 
पालनके अन्तर्गत हैं, अतएव जब स्वधर्म- 
पालनरूप यज्ञकी परम्परा सुरक्षित रखनेके 
लिये परमेश्वरकी आज्ञा मानकर निःस्वार्थभावसे 
किये जानेवाले युद्ध और कृषि-वाणिज्यादिरूप 
कर्म भी यज्ञके अन्तर्गत हैं और उनको 


करनेवाला मनुष्य भी सनातन ब्रह्मको प्राप्त 
हो जाता है, तब माता-पितादि गुरुजनोंको, 
गुरुको और पतिको परमेश्वरकी मूर्ति समझकर 
या उनमें परमात्माको व्याप्त समझकर अथवा 
उनकी सेवा करना अपना कर्तव्य समझकर 
उन्हींको सुख पहुँचानेके लिये जो 
निःस्वार्थभावसे उनकी सेवा करना है, वह 
यज्ञके लिये कर्म करना है और उससे 
मनुष्यको सनातन ब्रह्मकी प्राप्ति हो जाती 
है--इसमें तो कहना ही क्या है? 
प्रश्न--इस प्रकरणमें जो भिन्न-भिन्न 
यज्ञोंके नामसे भिन्न-भिन्न प्रकारके साधन 
बतलाये गये हैं, वे ज्ञानयोगीके द्वारा किये 
जानेयोग्य हैं या कर्मयोगीके द्वारा ? 
उत्तर--चौबीसवें श्लोकमें जो 'ब्रह्मयज्ञ' 
और पचीसवें श्लोकके उत्तराद्धमें जो 
आत्मा-परमात्माका अभेददर्शनरूप यज्ञ 
बतलाया गया है, उन दोनोंका अनुष्ठान तो 
ज्ञानयोगी ही कर सकता है, कर्मयोगी नहीं 
कर सकता; क्योंकि उनमें साधक पस्मात्मासे 
भिन्न नहीं रहता । उनको छोड़कर शेष 
सभी यज्ञोंका अनुष्ठान ज्ञानयोगी और कर्मयोगी 
दोनों ही कर सकते हैं, उनमें दोनोंके लिये 
ही किसी प्रकारकी अड्चन नहीं है ।: 


सम्बध-सोलहवें श्लोकमें भगवान्‌ते यह बात कही थी कि में तुम्हें वह कर्मतत्त बतलाऊँगा, जिसे 
जानकर तुम अशुभसे मुक्त हो जाओगे । उस प्रतिज्ञाके अनुसार अठारहवें श्लोकसे यहातक उस कर्मक्त्वका 


वर्ण करके अब उसका उपसंहार करते हैं-- 


एवं बहुविधा यज्ञा वितता ब्रह्मणो मुखे। 


कर्मजान्विन्द्रि तान्सवानिवं 


ज्ञात्वा विमोक्ष्यसे ॥३२॥ 


इसी प्रकार और भी बहुत तरहके यज्ञ वेदेकी वाणीमें विस्तारसे कहे गये हैं । उन 
सबको तू मन, इन्द्रिय और शरीरकी क्रियाद्वारा सम्पन्न होनेवाले जान, इस प्रकार तत्त्वसे 


जानकर उनके अनुष्ठानद्वारा तू कर्मबन्धनसे सर्वथा मुक्त हो जायगा ॥३२॥ ` 

प्रश्न-इसी प्रकार और भी बहुत 
तरहके यज्ञवेदकी वाणीमें विस्तारसे कहे 
गये हैं, इस कथनका क्या भाव है? 

उत्त--इससें भगवानने यह भाव 
दिखलाया है कि मैंने जो तुमको ये 
साधन-रूप यज्ञ बतलाये हैं, इतने ही यज्ञ 
नहीं हैं, किंतु इनके सिवा और भी प्रतीक 
उपासनादि बहुत प्रकारके यज्ञ यानी 
परमात्माकी प्राप्तिक साधन वेदमें बतलाये 
गये हैं; उन सबका अनुष्ठान अभिमान, 
ममता, आसक्ति और फलेच्छाके त्यागपूर्वक 
करनेवाले सभी साधक यज्ञके लिये ही 
कर्म करनेवाले हैं । अतएव उपर्युक्त यज्ञोंको 
करनेवाले पुरुषोंकी भाँति वे भी कर्मबन्धनमें 
न पड़कर सनातन परब्रह्मको प्राप्त हो 
जाते हैं । 

प्रश्न-यहाँ यदि 'ब्रह्म' शब्दका अर्थ 
ब्रह्म या परमेश्वर मान लिया जाय और 
उसके अनुसार यज्ञोंको वेदवाणीमें विस्तृत 
न मानकर ब्रह्माके मुखमें या परमेश्वरके 
मुखमें विस्तृत मानं लिया जाय तो क्या 
आपत्ति है? क्योंकि “प्रजापति ब्रह्माने 
यज्ञसहित प्रजाको उत्पन्न किया' यह' बात 
तीसरे अध्यायके दसवें श्लोकमें आयी है 
और 'परमेश्वरके द्वारा ब्राह्मण, वेद और 
यज्ञोंकी रचना की गयी है' यह बात 
सत्रहवें अध्यायके तेईसवें श्लोकमें कही 
गयी है? अर 

उत्तर--प्रजापति ब्रह्माकी उत्पत्ति भी 
परमेश्वरसे ही होती है; इस कारण ब्रह्मासे 
उत्पन्न होनेवाले वेद, ब्राह्मण और यज्ञादिको 
ब्रह्मासे उत्पन्न बतलाना अथवा परमेश्वरसे 


उत्पन्न बतलाना दोनों एक ही बात है। 
इसी तरह भिन्न-भिन्न यज्ञोंका 

वर्णन वेदोंमें है और वेदोंका प्राकट्य ब्रह्यासे 
हुआ है तथा ब्रह्माकी उत्पत्ति परमेश्वरसे; 
इस कारण यज्ञोंको परमेश्वरसे या ब्रह्मासे 
उत्पन्न बतलाना अथवा वेदोंसे उत्पन्न बतलाना 
भी एक ही बात है । किंतु अन्यत्र यज्ञोंको 
वेदसे उत्पन्न बतलाया गया है (३ । १०५) 
और उनका विस्तारपूर्वक वर्णन भी वेदोंमें 
है; इसलिये 'ब्रह्मः शब्दका अर्थ वेद 
मानकर जैसा आर्थ किया गया है, वही 


ठीक मालूम होता है । 
प्रश्न--उन सबको तू मन, इन्द्रिय और 
शरीरकी क्रियाद्वारा सम्पन्न होनेवाले 


जान--इस कथनका क्या भाव है? 
उत्तर--इस कथनसे भगवानने कर्मेकि 
सम्बन्धमें तीन बातें समझनेके लिये 
कही हैं-- 
(१) यहाँ जिन साधनरूप यज्ञोंका. वर्णन 


किया गया है एवं इनके सिवा और भी जितने 
कर्तव्यकर्मरूप यज्ञ शाख्रोमें बतलाये गये हैं, 


वे सब मन, इन्द्रिय और शरीरकी क्रियाद्वारा 
ही होते हैं । उनमेंसे किसीका सम्बन्ध केवल 
मनसे है, किसीका मन और इन्द्रियोंसे एवं 
किसी-किसीका मन, इन्द्रिय और शरीर- इन 
सबसे है । ऐसा कोई भी यज्ञ नहीं है, 


जिसका इन तीनोंमेंसे किसीके साथ सम्बन्ध, | 


न हो । इसलिये साधकको चाहिये कि जिसे 
साधनमें शरीर, इन्द्रिय और प्राणोंकी 
क्रियाका या सङ्कल्प-विकल्प आदिं मनकी 
क्रियाका त्याग किया जाता है उस त्यागरूप 


साधनको भी कर्म ही समझे और उसे भी ७ 

फल-कामना, आसक्ति तथा ममतासे रहित 
होकर ही करे; नहीं तो वह भी बन्धनका 
हेतु बन सकता है । 

(२) यज्ञ' नामसे कहे जानेवाले जितने 
भी शासत्रविहित कर्तव्यकर्म और परमात्माकी 
प्राप्तिके भिन्न-भिन्न साधन हैं, वे प्रकृतिके 
कार्यरूप मन, इन्द्रिय और शरीरकी क्रियाद्वारा 
ही होनेवाले हैं; आत्माका उनसे कुछ भी 
सम्बन्ध नहीं है । इसलिये किसी भी कर्म 
या साधनमें ज्ञानयोगीको कर्तापनका अभिमान 
नहीं करना चाहिये । 

(३) मन, इन्द्रिय और शरीरकी चेष्टारूप 
कमॉके बिना परमात्माकी प्राप्ति या 
कर्मबन्धनसे मुक्ति नहीं हो सकती (३ ।४); 
कर्मबन्धनसे छूटनेके जितने भी उपाय 
बतलाये गये हैं, वे सब मन, इन्द्रिय और 
शरीरकी क्रियाद्वारा ही सिद्ध होते हैं । अतः 


परमात्माकी प्राप्ति और कर्मबन्धनसे मुक्त 
होनेकी इच्छावाले मनुष्योंको ममता, अभिमान, 
फलेच्छा और आसक्तिके त्यागपूर्वक 
किसी-न-किसी साधनमें अवश्य ही तत्पर 
हो जाना चाहिये । 

प्रश्न--इस प्रकार तत्त्वसे जानकर तू 
कर्मबन्धनसे सर्वथा मुक्त हो जायगा, इस 
कथनका क्या अभिप्राय है? 

उत्तर--इससे भगवानने यह बात कही 
है कि अठारहवें श्लोकसे यहाँतक मैंने जो 
तुमको कर्मोका तत्व बतलाया है, उसके 
अनुसार समस्त यज्ञको उपर्युक्त प्रकारसे 
भलीभाँति तत्त्वसे जानकर तुम कर्मबन्धनसे 
मुक्त हो जाओगे; क्योंकि इस तत्त्वको 
समझकर कर्म करनेवाले पुरुषके कर्म बन्धन- 
कारक नहीं होते, बल्कि पूर्वसञ्चित कर्मोका 
भी नाश करके मुक्तिदायक हो जाते हैं । 


सम्ब्य- उपर्युक्त प्रकरणम भगवानूने कई प्रकारके यञ्चोका र्ण किया और यह बात भी कही कि 
इनके सिवा और भी बहुत-से यज्ञ वेद-शाखरोमें बतलाये गये हैं: इसलिये यहाँ यह जिज्ञासा होती है 
कि उन यज्ञमेसे कौन-सा यज्ञ श्रेष्ठ है । इसपर भगवान्‌ कहते हैं-- 


श्रेयान्द्रव्यमयाद्यज्ञाज्ज्ञानयज्ञ 


परंतप। | 


सर्व कर्माखिलं पार्थ ज्ञाने परिसमाप्यते ॥३३॥ 


हे परन्तप अर्जुन ! ड्रव्यमय यज्ञकी अपेक्षा ज्ञानयज्ञ अत्यन्त श्रेष्ठ है, तथा 
यावन्मात्र सम्पूर्ण कर्म ज्ञानमें समाप्त हो जाते हैं ॥३३॥ 


प्रश्नयहाँ द्रव्यमय यज्ञ किस यज्ञका 
वाचक है और ज्ञानयज्ञ किस यज्ञका ? 
तथा द्रव्यमय यज्ञकी अपेक्षा ज्ञानयज्ञको श्रेष्ठ 
बतलानेका क्या अभिप्राय है ? 


यज्ञ कहते हैं । अतः अग्निमें घृत, चीनी, 
दही, दूध, तिल, जौ, चावल, मेवा, चन्दन, 
कपूर, धूप और सुगन्धयुक्त ओषधियाँ आदि. 
हविका विधिपूर्वक हवन करना, दान देना, 


उत्त--जिस यजञमें द्रव्यकी अर्थात्‌ परोपकारके लिये कुआँ, बावली, तालाब, _ व 


सांसारिक वस्तुकी प्रधानता हो, उसे द्रव्यमय धर्मशाला आदि बनवाना, बलि-वैश्वदेव करना _ 


000. Vasishtha Tripathi Collection. Digitized by eGangoi nr | MP डी 


डक 


२८२ 


* गीता-तत्त्वविवेक्ष्मी टीका * 


00,000. 0 0000 000 0,090, 0,9. 0.2. 2. १. 0. £. 2. 0. 0 0. 0. 0. 2. 2. 2. 2. 2. 2. 2. 2. 0. 2 १, 2. 2. ३, 2, 2. 2. 2. एम 2, १, १, १. 2, 2.2, 0,022, 2,0, 00,000 


आदि जितने सांसारिक पदार्थेसि सम्बन्ध 
रखनेवाले शास्रविहित शुभकर्म है--वे सब 
द्रव्यमय यञज्ञके अन्तर्गत हैं । उपर्युक्त 
साधनोंमें 'इसका वर्णन दैवयज्ञ, विषय- 
हवनरूप यज्ञ और द्रव्ययज्ञके नामसे हुआ 
है । इनसे भिन्न जो विवेक, विचार और 
आध्यात्मिक ज्ञानसे सम्बन्ध रखनेवाले 
साधन हैं, वे सब ज्ञानयज्ञके अन्तर्गत हैं । 
यहाँ द्रव्यमय यज्ञसे ज्ञानयज्ञको श्रेष्ठ 
बतलाकर भगवानने यह भाव दिखलाया है 
कि यदि कोई साधक अपने अधिकास्के 
अनुसार शास्रविहित अग्निहोत्र, ब्राह्मण- 
भोजन, दान आदि शुभकर्मोका अनुष्ठान न 
करके केवल आत्मसंयम, शास्त्राध्ययन, 
तत्वविचार और योगसाधन आदि 
विवेक-विज्ञानसम्बन्थी शुभकमोमिंसे किसी 
एकका भी अनुष्ठान करता है तो यह नहीं 
समझना चाहिये कि वह शुभ कर्मोका त्यागी 
है, बल्कि यही समझना चाहिये कि वह 
उनकी अपेक्षा भी श्रेष्ठ कार्य कर रहा है; 
क्योंकि द्रव्ययज्ञ भी ममता, आसक्ति और 
फलेच्छाका त्याग कर ज्ञानपूर्वक किये 
जानेपर ही मुक्तिका हेतु होता है, नहीं तो 
उलटा बन्धनका हेतु बन' जाता है और 
उपर्युक्त साधनोंमें लगे हुए मनुष्य तो 
स्वरूपसे भी विषयोंका त्याग करते हैं । 


इसीलिये यहाँ द्रव्यमय यज्ञकी अपेक्षा 
ज्ञानयज्ञको श्रेष्ठ बतलाया है । 

प्रशू--यहाँ “अखिलम्‌' और सर्वम्‌' 
विशेषणके सहित 'कर्म' पद किसका वाचक 
है और “यावन्मात्र सम्पूर्ण कर्म ज्ञानमें समाप्त 
हो जाते हैं' इस कथनका क्या अभिप्राय है ? 

उत्तर--उपर्युक्त प्रकरणमें जितने 
प्रकारके साधनरूप कर्म बतलाये गये हैं 
तथा इनके सिवा और भी जितने शुभ 
कर्मरूप यज्ञ वेद-शास्त्रॉमें वर्णित हैं 
(४।३२), उन सबका वाचक यहाँ 
“अखिलम्‌' और “सर्वम्‌ विशेषणोंके सहित 
'कर्म' पद्‌ है । अतः यावन्मात्र सम्पूर्ण कर्म 
ज्ञानमें समाप्त हो ज़ाते हैं, इस कथनसे 
भगवानने यह भाव दिंखलाया है कि इन 
समस्त साधनोंका बड़े-से-बड़ा फल 
परमात्माका यथार्थज्ञान प्राप्त करा देना है । 
जिसको यथार्थ ज्ञानद्वारा परमात्माकी प्राप्ति 
हो जाती है उसे कुछ भी प्राप्त होना शेष 
नहीं रहता । 

प्रश्न-इस शलोकमें आये हुए 
'ज्ञानयज्ञ' और 'ज्ञान' इन दोनों शब्दोंका एक 
ही अर्थ है या अलग-अलग ? 


उत्त--दोनोंका एक अर्थ नहीं है; ' 


'ज्ञानयज्ञ' शब्द तो यथार्थ ज्ञानप्राप्तिके लिये 


किये जानेवाले विवेक, विचार और संयम | 


|. उनके कार्यों हिसादि दोष स्वरूपसे भी नहीं प्रधान साधनोंका वाचक है और “ज्ञान शब्द 

5 है--इससे भी वे उत्तम हैं । यथार्थ ज्ञान समस्त साधनोंके फलरूप परमात्माके यथार्थ 

|, (तत्त्वज्ञान) की प्राप्तिमें भावकी प्रधानता ज्ञान (तत्त्वज्ञान) का वाचक है । इस प्रकार 

है, सांसारिक वस्तुओकि विस्तारकी नहीं । दोनोंके अर्थमें भेद है । 

 समबय-इस प्रकार ज्ञानयज्ञकी ओर उसके फलरूप ज्ञानकी प्रशंसा करके अब भगवान्‌ दो सलोको में ज्ञानको 
प्राप्त करनेके लिये अर्जुनको आज्ञा देते हुए उसकी प्राप्तिका मार्ग और उसका फल बतलाते है 

तद्विद्धि प्रणिपातेन 
उपदेक्ष्यन्ति ते ज्ञानं 


परिप्रश्नेन सेवया। 


ज्ञानिनस्तत्त्वदर्शिनः ॥ ३४॥ 


उस ज्ञानको तू तत्त्वदर्शी ज्ञानियोके पास जाकर समझ, उनको भलीभाँति 
दण्डवत्‌ प्रणाम करनेसे, उनकी सेवा करनेसे और कपट छोड़कर सरलतापूर्वक 
प्रश्न करनेसे वे परमात्मतत््वको भलीभाँति जाननेवाले ज्ञानी महात्मा तुझे उस 


तत्त्वज्ञानका उपदेश करेंगे ॥ ३४॥ 

प्रश्न--यहाँ 'तत्‌' पद किसका 
वाचक है? 

उत्तर--समस्त साधनोंके फलरूप जिस 
तत्त्वज्ञानकी पूर्वश्लोकमें प्रशंसा की गयी 
है और जो परमात्माके स्वरूपका यथार्थ 
ज्ञान है, उसका वाचक यहाँ 'तत्‌' पद है । 

प्रश्न-उस ज्ञानको जाननेके लिये 
कहनेका क्या भाव है? 

उत्तर --इससे भगवानने यह भाव 
दिखलाया है कि परमात्माके यथार्थ तत्त्वको 
बिना जाने मनुष्य जन्ममरणरूप कर्मबन्धनसे 
नहीं छूट सकता, अतः उसे अवश्य जान 
लेना चाहिये । 

प्रश्न-यहाँ तत्त्वदर्शी ज्ञानियोंसे ज्ञानको 
जाननेके लिये कहनेका क्या अभिप्राय है ? 

उत्तर--भगवानके बार-बार परमात्म- 
तत्वकी बात कही जानेपर भी उसके न 
समझनेसे अर्जुनमें श्रद्धाकी कुछ कमी सिद्ध 
होती है । अतएव उनकी श्रद्धा बढानेके 
लिये अन्य ज्ञानियोंसे ज्ञान सीखनेके लिये 
कहकर उन्हें चेतावनी दी गयी है । 


प्रश्न--प्रणिपात' किसको कहते हैं ? 

उत्तर- श्रद्धा-भक्तिपूर्वक सरलतासे 
दण्डवत्‌ प्रणाम-करना 'प्रणिपात' 
कहलाता है । 


प्रश्--सेवा' किसको कहते हैं ? 

उत्तर- श्रद्धा-भक्तिपूर्वक महापुरुषोंके 
पास निवास करना, उनकी आज्ञाका पालन 
करना, उनके मानसिक भावोंको समझकर 
हरेक प्रकारसे उनको सुख पहुँचानेकी चेष्टा 
करना--ये सभी सेवाके अन्तर्गत हैं । 

प्रश्नू---'परिप्रश्र' किसको कहते हैं । 

उत्तर--परमात्माके तत्वको जाननेकी 
इच्छासे श्रद्धा ओर भक्तिभावसे किसी बातको 
पूछना 'परिप्रश्न' है । अर्थात्‌ मैं कौन हूँ? 
माया क्या है ? परमात्माका क्या स्वरूप है ? 
मेरा और परमात्माका क्या सम्बन्ध है ? बन्धन 
क्या है ? मुक्ति क्या है? और किस प्रकार 
साधन करनेसे परमात्माकी प्राप्ति होती 
है ?--इत्यादि अध्यात्मविषयक समस्त 
बातोंको श्रद्धा, भक्ति और सरलतापूर्वक 
पूछना ही “परिप्रश्न' है; तर्क और वितण्डासे 
प्रश्न करना “परिप्रश्नः नहीं है । 

प्रश्नप्रणाम करनेसे, सेवा करनेसे 
और सरलतापूर्वक प्रश्न करनेसे, तत्त्वज्ञानी तुझे 
ज्ञानका उपदेश करेंगे-इस कथनका क्या 
अभिप्राय है ? क्या ज्ञानीजन इन सबके बिना | 
ज्ञानका उपदेश नहीं करते ? र 

उत्त--उपर्युक्त कथनसे भगवान्ने | 
ज्ञानकी प्राप्तिमें श्रद्धा, भक्ति और सरलभावकी | 

आवश्यकताका प्रतिपादन किया है । 
अभिप्राय यह है कि श्रद्धा-भक्तिरहित 
मनुष्यको दिया हुआ उपदेश उसके द्वारा 
ग्रहण नहीं होता; इसी कारण महापुरुषोंको 
प्रणाम, सेवा और आदर-सत्कारकी कोई 
आवश्यकता न होनेपर भी, अभिमानपूर्वक, 
उद्दण्डतासे, परीक्षाबुद्धि या कपटभावसे 
प्रश्न॒ करनेवालेके सामने तत्त्वज्ञानसम्बन्धी 
बातें कहनेमें उनकी प्रवृत्ति नहीं हुआ 
करती । अतएव जिसे तत्त्वज्ञान प्राप्त करना 
हो, उसे चाहिये कि श्रद्धा-भक्तिपूर्वक 
महापुरुषोके पास जाकर उनको आत्मसमर्पण 
करे, उनकी भलीभाँति सेवा ` करे और 
अवकाश देखकर उनसे परमात्माके तत्त्व- 
की बातें पूछे । ऐसा करनेसे जैसे बछड़ेको 
देखकर वात्सल्यभावसे गौके स्तनोंमें और 
बच्चेके लिये माके स्तनोंमें दूधका स्रोत 
बहने लग जाता है, वैसे ही ज्ञानी पुरुषोंके 
अन्तःकरणमें उस अधिकारीको उपदेश 
करनेके लिये ज्ञानका समुद्र उमड़ आता 
है । इसलिये श्रुतिमें भी कहा है 


'तदवज्ञानार्थं स गुरुमेवाभिगच्छेत्‌ 
समित्पाणिः श्रोत्रियं ब्रह्मनिष्ठम्‌ ।' 
(मुण्डकोपनिषद्‌ १।२। १२) । 

अर्थात्‌ उस तत्त्वज्ञानको जाननेके लिये 
वह (जिज्ञासु साधक) समिधा--यथाशक्ति 
भेंट हाथमें लिये हुए निरभिमान होकर 
वेद-शास्त्रोंके ज्ञाता तत्त्वज्ञानी महात्मा पुरुषके 
पास जावे । 

प्रश्नयहाँ ज्ञानिनः'के साथ 
“तत्त्वदर्शिनः? विशेषण देनेका और उसमें 
बहुवचनके प्रयोगका क्या भाव है? 

उत्तर--ज्ञानिनः' के साथ 'तत्त्वदर्शिनः' 
विशेषण देकर भगवानने यह भाव दिखलाया 
है कि परमात्माके तत्वको भलीभाँति 
जाननेवाले वेदवेत्ता ज्ञानी महापुरुष ही उस 
तत्त्वज्ञानका उपदेश दे सकते हैं, केवल 
शास्त्रके ज्ञाता या साधारण मनुष्य नहीं तथा 
यहाँ बहुवचनका प्रयोग ज्ञानी महापुरुषको 
आदर देनेके लिये किया गया है, यह 
कहनेके लिये नहीं कि तुम्हें बहुत-से 
तत्त्वज्ञानी मिलकर ज्ञानका उपदेश करेंगे । 


यज्ज्ञात्वा न पुनर्मोहमेवं यास्यसि पाण्डव । 
येन भूतान्यशेषेण द्रक्ष्यस्यात्मन्यथो मयि ॥ ३५॥ 
जिसको जानकर फिर तू इस प्रकार मोहको नहीं प्राप्त होगा तथा हे 
अर्जुन ! जिस ज्ञानके द्वारा तू सम्पूर्ण भूतोंको निःशेषभावसे पहले अपनेमें और 
पीछे मुझ सच्चिदानन्द्धन परमात्मामें देखेगा॥ ३५ ॥ - 


2 


प्रश्न यहाँ “यत्‌” पद किसका वाचक 
है ? उसको जानना क्या है? तथा 'फिर 


. ङइस प्रकारसे मोहको नहीं प्राप्त होगा' इस 
ओ- कथनका क्या अभिप्राय है? 
 उत्तर-र्‍यहाँ 'यत्‌' पद पूर्वश्लोकमें 


वर्णित ज्ञानी महापुरुषोंद्रारा उपदिष्ट तत्त्वज्ञानका 
वाचक है और उस उपदेशके अनुसार 
परमात्माके स्वरूपको भलीभाँति प्रत्यक्ष कर 
लेना ही उस ज्ञानको जानना है । तथा | 
(फिर इस प्रकारसे मोहको नहीं प्राप्त होगा 

इस कथनसे भगवानने यह भाव दिखलाया 
है कि इस समय तुम जिस प्रकार मोहके 
वश होकर शोकमें निमग्न हो रहे हो 
(१ | २८-४७; २ । ६, ८) महापुरुषोद्वारा 


उपदिष्ट ज्ञानके अनुसार परमात्माका साक्षात्‌ है? अर्थात्‌ कुछ भी नहीं हो सकता । 


कर लेनेके बाद पुनः तुम इस प्रकारके 
मोहको नहीं प्राप्त होओगे । क्योकि जैसे 
रात्रिके समय सब जगह फैला हुआ अन्धकार 
सूर्योदय होनेके बाद नहीं रह सकता, उसी 
प्रकार परमात्माके स्वरूपका यथार्थ ज्ञान हो 
जानेके बाद “मैं कौन हूँ? .संसार क्या 
है ? माया क्या है ? ब्रह्म क्या है ? इत्यादि 
कुछ भी जानना शेष नहीं रहता । फलतः 
शरीरको आत्मा समझकर उससे सम्बन्ध 
रखनेवाले प्राणियोंमें और पदार्थमिँ ममता 
करना, शरीरकी उत्पत्ति-विनाशसे आत्माका 
जन्म-मरण समझकर उन सबके संयोग- 
वियोगमें सुखी-दुखी होना तथा अन्य किसी 
भी निमित्तसे राग-द्रेष और हर्ष-शोक करना 
आदि मोहजनित विकार जरा भी नहीं हो 
सकते । लोकिक. सूर्य तो उदय होकर 
` अस्त भी होता है और उसके अस्त होनेपर 
फिर अन्धकार हो जाता है; परंतु यह 
ज्ञानसूर्य एक बार उदय होनेपर फिर कभी 
अस्त होता ही नहीं । परमात्माका यह 
तत्त्वज्ञान नित्य और अचल है, इसका कभी 
अभाव नहीं होता; इस कारण परमात्माका 
तत्त्वज्ञान होनेके .बाद फिर मोहकी उत्पत्ति 
हो ही नहीं सकती । श्रुति कहती है 
' यस्मिन्‌ सर्वाणि भूतान्यात्मैवाभूद्विजानतः । 

तत्र को मोहः कः शोक एकत्वमनुपश्यतः ॥ 

[ (ईशावास्योपनिषद्‌ ७) 

. हो जाना भी कहते हैं । इस स्थितिको प्राप्त 

अर्थात्‌ जिस समय तत्त्वज्ञानको प्राप्त हुए 
पुरुषके लिये समस्त प्राणी आत्मस्वरूप ही हो 
जाते हैं, उस समय उस एकत्वदशीं पुरुषको 
कौन-सा शोक और कौन-सा मोह हो सकता 


अ--ज्ञानके द्वारा सम्पूर्ण भूतॉको 

निःशेषभावसे आत्माके अन्तर्गत देखना 
क्या है? 

उत्तर--महापुरुषोंसे परमात्माके तत्त्व- 
ज्ञानका उपदेश पाकर आत्माको सर्वव्यापी, 
अनन्तस्वरूप समझना तथा समस्त प्राणियोंमें 
भेद-बुद्धिका अभाव होकर सर्वत्र आत्मभाव 
हो जाना- अर्थात्‌ जैसे स्वप्रसे जगा हुआ 
मनुष्य स्वप्रके जगत्को अपने अन्तर्गत 
स्मृतिमात्र देखता है, वास्तवमें अपनेसे भिन्न 
अन्य किसीकी सत्ता नहीं देखता, उसी प्रकार 
समस्त जगत्को अपनेसे अभिन्न और अपने 
अन्तर्गत समझना सम्पूर्ण भूतोंको निःशेषतासे 
आत्माके अन्तर्गत देखना है (६ । २९)। 
इस प्रकार आत्मज्ञान होनेके साथ ही 
मनुष्यके शोक और मोहका सर्वथा अभाव 
हो जाता है । 

प्रश---इस प्रकार आत्मदर्शन हो 
जानेके बाद सम्पूर्ण भूतोंको सच्चिदानन्दघन 
परमात्मामें देखना क्या है? 

उत्तर---सम्पूर्ण भूतोंको सच्चिदानन्दघन 
परमात्मामें देखना पूर्वोक्त आत्मदर्शनरूप | 
स्थितिका फल है; इसीको परमपदकी. प्राप्ति, 
निर्वाण-ब्रह्मकी प्राप्ति और परमात्मामें प्रविष्ट . 


हुए पुरुषका अहेभाव सर्वथा नष्ट हो 
है; उस समय उस योगीकी परः 

पृथक्‌ सत्ता नहीं रहती, केवल एक 
सच्चिदानन्दघन ब्रह्म ही रह जाता है । 
उसका समस्त भूतोंको परमात्मामें स्थित 
देखना भी शाखदृष्टिसे कहनेमात्रको ही है; 
क्योंकि उसके लिये द्रष्टा और दृश्यका भेद 
ही नहीं रहता, तब कौन देखता है और 
किसको देखता है? यह स्थिति वाणीसे 
सर्वथा अतीत है, इसलिये वाणीसे इसका 
केवल सङ्केतमात्र किया जाता है, लोकदृष्टिमें 
उस ज्ञानीके जो मन, बुद्धि और शरीर 
आदि रहते हैं, उनके भावोंको लेकर ही 
ऐसा कहा जाता है कि वह समस्त प्राणियोंको 
सच्चिदानन्दघन ब्रह्ममें देखता है; क्योंकि 
वस्तुतः उसकी बुद्धिमें सम्पूर्ण जगत्‌ जलमें 
बरफ, आकाशमें बादल और ्तर्णमें 
आभूषणोंकी भाँति ब्रह्मरूप ही हो जाता 
है, कोई भी पदार्थ या प्राणी ब्रह्मसे भिन्न 


नहीं रह जाता । छठे अध्यायके सत्ताईसचें 


श्लोकमें जो योगीका 'ब्रह्मभूत' हो जाना तथा - 


उनतीसवें श्लोकमें योगयुक्तात्मा और सर्वत्र 
समदर्शी योगीका जो सब भूतोंको आत्मामें 
स्थित देखना और सब भूतोंमें आत्माको स्थित 
देखना बतलाया गया है, वह तो यहाँ 'द्रक्ष्यसि 
आत्मनि’ से बतलायी हुई पहली स्थिति है और 
उस अध्यायके अड्टाईसवें श्लोकमें जो 
ब्रह्मसंस्पर्शरूप अत्यन्त सुखकी प्राप्ति 
बतलायी गयी है, वह यहाँ “अथो मयि' से 
बतलायी हुई उस पहली स्थितिकी फलरूपा 
दूसरी स्थिति है । आठारहवें अध्यायमें भी 
भगवान्ते ज्ञानयोगके वर्णनमें चौवनवें 
श्लोकमें योगीका ब्रह्मभूत होना बतलाया है 
और पचपनवेंमें ज्ञानरूप पराभक्तिके द्वारा 
उसका परमात्मामें प्रविष्ट होना बतलाया है । 
वही बात यहाँ दिखलायी गयी है । 


सम्कय-इस प्रकार गुरुजनोसे तत्वज्ञान सीखनेकी विधि और उसका फल बतलाकर अब उसका माहाल्य 


बतलाते हैं-- 


अपि चेदसि पापेभ्यः सर्वेभ्यः पापकृत्तमः । 


सर्व ज्ञानप्लवेनेव 


वृजिनं संतरिष्यसि ॥३६॥ 


यदि तू अन्य सब पापियॉसे भी अधिक पाप करनेवाला है; तो भी तू ज्ञानरूप 
नोकाद्वारा निःसंदेह सम्पूर्ण पाप-समुद्रसे भलीभाँति तर जायगा ॥३६॥ 


प्रश्न--इस श्लोकमें 'चेत्‌' और `अपि’ 


युक्त (१६ । ५) तथा मेरे प्रिय भक्त और 


पदोंका प्रयोग करके क्या भाव दिखलाया सखा हो (४ । ३); तुम्हारे अंदर पाप कैसे 


गया है? 
उत्तर इन पदोंके प्रयोगसे भगवानने 


रह सकते हैं । परंतु इस ज्ञानका इतना 
प्रभाव और माहात्र्य है कि यदि तुम 


अर्जुनको यह बतलाया है कि तुम वास्तवमें अधिक-से-अधिक पापकमी होओ तो भी 


न | पापी नहीं हो, तुम तो दैवीसम्पदाके लक्षणोंसे 


तुम इस ज्ञानरूप नौकाके द्वारा उन | ( 


७00. Vasishtha Tripathi Collection. Digitized by eGangotri 


* चौथा अध्याय + 


NARRRRRKKRRKAKKKKKK RRR RRA KK KARR है है है जे है है. /ै KR है जे है कै NRHN RRR 
ट 


समुद्रे समान अथाह पापॉसे भी अनायास 
तर सकते हो । बड़े-से-बड़े पाप भी तुम्हें 
अटका नहीं सकते । 

प्रश्नजिसका अन्तःकरण शुद्ध नहीं 
हुआ है, ऐसा अत्यन्त पापात्मा मनुष्य तो 
ज्ञानका अधिकारी भी नहीं माना जा सकता; 
तब फिर वह ज्ञाननौकाद्रारा पापोंसे कैसे 
तर जाता है? 

उत्तर--'चेत्' और 'अपि'--पदोंका 
प्रयोग होनेसे यहाँ इस शङ्काकी गुंजाइश 
नहीं है, क्योंकि भगवानके कहनेका यहाँ 
यह भाव है कि पापी ज्ञानका अधिकारी 
नहीं होता, इस कारण उसे ज्ञानरूप नौकाका 
मिलना कठिन है; पर मेरी कृपासे या 
महापुरुषॉकी दयासे--किसी भी कारणसे 
यदि उसे ज्ञान प्राप्त हो जाय तो फिर वह 
चाहे कितना ही बड़ा पापी क्यों न हो, 
उसका तत्काल ही पापोंसे उद्धार हो जाता है । 

प्रश्न-यहाँ पापॉसे तरनेकी बात 
कहनेका क्या भाव है, क्योंकि सकामभावसे 
किये हुए पुण्यकर्म भी तो मनुष्यको 
बाँधनेवाले हैं ? 

उत्तर--पुण्यकर्म भी सकामभावसे किये 
जानेपर बन्धनके हेतु होते हैं; अतः समस्त 
कर्मबन्धनोंसे सर्वथा छूटनेपर ही समस्त 
` पापोंसे तरा जाता है, यह ठीक ही है। 
किंतु पुण्यकमॉका त्याग करनेमें तो मनुष्य 
स्वतन्त्र है ही, उनके फलका त्याग तो वह 
जब चाहे तभी कर सकता है; परंतु ज्ञानके 


समब्य-कोई भी दूशन्त परमाथीवेषयको पूर्णरूपसे नहीं समझा सकता उसके एक अंशको ही 
समझानेके लिये उपयोगी होता है; अतएव पूर्वश्लोकर्में बतलाये हुए ज्ञानके महत्वको अमिके द्शन्तसे 


पुनः स्पष्ट करते है 

बिना पापॉसे तर जाना उसके हाथकी बात 
नहीं है । इसलिये पापोंसे तरना कह देनेसे 
मुण्यकमोके बन्धनसे मुक्त होनेकी बात उसके 
अन्तर्गत ही आ जाती है । 

प्रश्न--ज्ञानरूप नौकाके द्वारा सम्पूर्ण 
पापसमुद्रसे भलीभाँति तर जाना क्या है ? 

उत्तर--जिस प्रकार नौकामें बैठकर 
मनुष्य अगाध जलराशिपर तैरता हुआ उसके 
पार चला जाता है, उसी प्रकार ज्ञानमें 
स्थित होकर (ज्ञानके द्वारा) अपनेको सर्वथा 
संसारसे असङ्ग, निर्विकार, नित्य और अनन्त 
समझकर पहलेके अनेक जन्मोमें तथा इस 
जन्ममें किये हुए समस्त पापसमुदायको जो 
अतिक्रमण कर जाना है- अर्थात्‌ समस्त 
कर्मबन्धनॉसे सदाके लिये सर्वथा मुक्त हो 
जाना है, यही ज्ञानरूप नौकाके द्वारा सम्पूर्ण 
पापसमुदायसे भलीभाँति तर जाना है । 
प्रश्न-इस श्लोकमें 'एव' पदका क्या 
भाव है? 4 

उत्तर-- एवं पद यहाँ निश्चयके अर्थमें - 
है । उसका भाव यह है कि काठकी 
नौकामें बैठकर जलराशिपर तैरनेवाला मनुष्य | 
तो कदाचित्‌ उस नौकाके टूट जानेसे या 
उसमें छेद हो जाने अथवा तूफान आनेसे 
नौकाके साथ-ही-साथ स्वयं भी जलमें डूब 


सकता है । पर यह ज्ञानरूप नौका नित्य 


है; इसका अवलम्बन करनेवाला मनुष्य 
निः्सन्देह पापोंसे तर जाता है, उसके पतनको 
जरा भी आशङ्का. नहीं रहती । 


२८८ 


* गीता-तत्त्वविवेचनी टीका * 


मै है पं र शर शर शर शर है जै र रै है जै हि रि रै हर हर है और र हर र रै र पे हर उ टर जे र गै मे है है मे रै र शर शर रै शर मे हर र # गै र पे र र 2 39 मे है रै औ हे KK 
RR RR RR RR RR KR RRR RR RRR 3 औ शर 2 हे 2 RR RRR KKK 


यथैधांसि 


समिद्धोऽग्निर्भस्मसात्कुरुतेऽर्जुन । 


ज्ञानाग्निः सर्वकर्माणि भस्मसात्कुरुते. तथा ॥३७॥ 


क्योंकि हे अर्जुन 


! जैसे प्रज्वलित अग्नि ईंधनोंको भस्ममय कर देता 


है, वैसे ही ज्ञानरूप अग्नि सम्पूर्ण कर्मोको भस्ममय कर देता है॥३७॥ 


प्रश्न--इस श्लोकमें अग्निको उपमा 
देते हुए ज्ञानरूप अग्निके द्वारा सम्पूर्ण 
कर्मोका भस्ममय किया जाना बतलाकर 
क्या बात कही गयी है? 

उत्तर--इससे यह बात समझायी गयी 
है कि जिस प्रकार प्रज्वलित अग्नि समस्त 
काष्ठादि ईधनके समुदायको भस्मरूप बनाकर 
उसे नष्ट कर देता है, उसी प्रकार तत्त्वज्ञानरूप 


अग्नि जितने भी शुभाशुभ कर्म हैं, उन ` 


सबको- अर्थात्‌ उनके फलरूप सुख-दुःख 

भोगोंके तथा उनके कारणरूप अविद्या और 

अहंता-ममता, राग-द्रेष आदि समस्त 

विकारोंक सहित समस्त कर्मोको नष्ट कर 

देता है । श्रुतिमें भी कहा है-- 

भिद्यते हृदयग्रन्थिश्छिद्यन्ते सर्वसंशयाः । 
क्षीयन्ते चास्य कर्माणि तस्मिन्दृष्टे परावरे ॥ 

: (मुण्डकोपनिषद्‌ २ । २ । ८) 

अर्थात्‌ उस परावर पस्मात्माका 

| साक्षात्कार हो जानेपर इस ज्ञानीके 

| जड-चेतनकी एकतारूप हृदयग्रन्थिका भेदन 

EE हो जाता है; जड देहादिमें जो आज्ञानसे 

आत्माभिमान हो रहा है, उसका तथा समस्त 

संशयोंका नाश हो जाता है; फिर परमात्माके 

स्वरूपज्ञानके विषयमें किसी प्रकारका 

किञ्जिन्मात्र भी संशय या भ्रम नहीं रहता 

ओर समस्त कर्म फलसहित नष्ट हो जाते हैं । 

इस अध्यायके उन्नीसवें श्लोकमें 


'ज्ञानाग्निदग्धकर्माणम' विशेषणसे भी यही 
बात कही गयी है । 

इस जन्म और जन्मान्तरमें किये हुए 
समस्त कर्म संस्काररूपसे मनुष्यके 
अन्तःकरणमें एकत्रित रहते हैं, उनका नाम 
“सञ्चितः कर्म है । उनमेंसे जो बर्तमान 
जन्ममें फल देनेके लिये प्रस्तुत हो जाते 
हैं, उनका नाम प्रारब्ध' कर्म है और 
वर्तमान समयमें किये जानेवाले कर्मोको 
“क्रियमाण! कहते हैं । उपर्युक्त तत्त्वज्ञानरूप 
अग्निके प्रकट होते ही समस्त पूर्वसञ्चित 
संस्कारोंका अभाव हो जाता है । मन, बुद्धि 
और शरीरसे आत्माको असङ्ग समझ लेनेके 
कारण उन मन, इन्द्रिय और शरीरादिके 
साथ प्रारब्ध भोगोंका सम्बन्ध होते हुए भी 
उन भोगोंके कारण उसके अन्तःकरणमें 
हर्ष-शोक आदिं विकार नहीं हो सकते । 


इस कारण वे भी उसके लिये नष्ट हो: 


जाते हैं और क्रियमाण कमॉमें उसका 
कर्वृत्वाभिमान तथा ममता, आसक्ति और 
वासना न रहनेके कारण उनके संस्कार नहीं 
बनते; इसलिये वे कर्म वास्तवमें कर्म ही 
नहीं हैं । 

इस प्रकार उसके समस्त कर्मोका नारा 
हो जाता है और जब कर्म ही नष्ट हो 
जाते हैं, तब उनका फल तो हो ही कैसे 


सकता है? और बिना सञ्चित संस्कारोंके | 

उसमें राग-द्वेष तथा हर्ष-शोक आदि अतएव उसके समस्त विकार और समस्त 
विकारोंकी वृत्तियाँ भी कैसे हो सकती हैं? कर्मफल भी कर्मोके साथ ही नष्ट हो जाते हैं । 
सम्बन्ध इस प्रकार चाँतीसवें शलोकसे यहातैक तत्वज्ञानी महापुरुषोकी सेवा आदि करके तत्वज्ञानको 
प्राप्त करनेके लिये कहकर भगवानूने उसके फलका वर्णन करते हुए उसका माहाल्य बतलाया । इसपर 
यह जिज्ञासा होती है कि यह तत्वज्ञान ज्ञानी महापुरुषोसे श्रवण करके विधिपूर्वक मनन और निदिध्यासनादि 
ज्ञनयोगके साधनोंद्रारा ही प्राप्त किया जा सकता है या इसकी प्राप्तिका कोई दूसरा मार्ग भी है; इसपर 
अगले श्लोकमें पुनः उस ज्ञानकी महिमा प्रकट करते हुए भगवान्‌ कर्मयोगके द्वारा भी कही ज्ञान अपने-आप 
प्राप्त होनेकी बात कहते है | 
न हि ज्ञानेन सदृशं पवित्रमिह विद्यते। 
तत्स्वयं योगसंसिद्धः कालेनात्मनि विन्दति ॥३८॥ 
इस संसारमें ज्ञानके समान पवित्र करनेवाला निःसंदेह कुछ भी नहीं है । 
उस ज्ञानको कितने ही कालसे कर्मयोगके द्वारा शुद्धान्तःकरण हुआ मनुष्य 
अपने-आप ही आत्मामें पा लेता है॥३८॥ 
अश्च--इस संसारमें ज्ञानके समान पवित्र राग-द्वेष, हर्ष-शोक, अहंता-ममता आदि 
करनेवाला निःसंदेह कुछ भी नहीं है, इस समस्त विकारॉका और अज्ञानका सर्वथा 
वाक्यका क्या भाव है? अभाव हो जानेसे वह परम पवित्र बन 


उत्तर--इस वाक्यसे यहाँ यह भाव 
दिखलाया गया है कि इस जगतमें यज्ञ, 
दान, तप, सेवा-पूजा, व्रत-उपवास, 
प्राणायाम, शम-दम, संयम और जप-ध्यान 
आदि जितने भी साधन तथा गङ्गा, यमुना, 
त्रिवेणी आदि जितने भी तीर्थ मनुष्यके 
पापोंका नाश करके उसे पवित्र करनेवाले 
हैं, उनमेंसे कोई भी इस यथार्थ ज्ञानकी 
बराबरी नहीं कर सकता; क्योंकि वे सब 


जाता है । उसके मन, इन्द्रिय और शरीर 
भी अत्यन्त पवित्र हो जाते हैं; इस कारण 
श्रद्धापूर्वक उस महापुरुषका दर्शन, स्पर्श, 
वन्दन, चिन्तन आदि करनेवाले तथा उसके 
साथ वार्तालाप करनेवाले दूसरे मनुष्य भी 
पवित्र हो जाते हैं। इसलिये संसासमें 
परमात्माके तत्त्वज्ञानके समान पवित्र नस्तु 
दूसरी कुछ भी नहीं है । 

प्रश इह' पदके प्रयोगका क्या 


इस तत्त्वज्ञानके साधन हैं और यह ज्ञान (भाव है ? 


उत्तर --इह' पदके प्रयोगसे यह भाव 


उन सबका फल (साध्य) है; वे सब इस 
ज्ञानकी उत्पत्तिमें सहायक होनेके कारण ही दिखलाया गया है कि प्रकृतिके कार्यरूप 
पवित्र माने गये हैं । इससे मनुष्य परमात्माके इस जगतमें ज्ञानके समान कुछ भी नहीं 


यथार्थ स्वरूपको भलीभाँति जान लेता है; है, सबसे बढ़कर पवित्र करनेवाला ज्ञान . 


उसमें झूठ, कपट, चोरी, जारी आदि पापोका, ही है । किंतु जो इस प्रकृतिसे सर्वथा | 
गीभ्तणवि?-१० Re Fe Pe 

अतीत, सर्वव्यापी, सर्वशक्तिमान्‌, सर्वलोक- 
महेश्वर, गुणोंके समुद्र, सगुण-निर्गुण, 
साकार-निराकार-स्वरूप परमेश्वर इस प्रकृतिके 
अध्यक्ष हैं, जिनके स्वरूपका साक्षात्‌ 
करानेवाला होनेसे ही .ज्ञानकी पवित्रता है, 
वे सबके सुहृद, सर्वाधार पर मात्मा तो परम 
पवित्र हैं; उनसे बढ़कर यहाँ ज्ञानको पवित्र 
नहीं बतलाया गया है । क्योंकि परमात्माके 
समान ही दूसरा कोई नहीं है, तब उनसे 
बढ़कर कोई कैसे हो सकता है ? इसलिये 
अर्जुनने कहा भी है--'परं ब्रह्म पर॑ धाम 
पवित्रं परम भवान्‌. | (१० । १२) अर्थात्‌ 
आप परब्रह्म, परमधाम और परम पवित्र 
हैं तथा भीष्मजीने भी कहा है--“पवित्राणां 
पवित्रं यो मङ्गलानां च मङ्गलम्‌ ।' अर्थात्‌ 
चे परमेश्वर पवित्र करनेवालोंमें अतिशय 
पवित्र और कल्याणोंमें भी परम कल्याणस्वरूप 
हैं (महा अनु० १४९। १०) । 
प्रश्न--“योगसंसिद्धः' पद किसका 
वाचक है और “वह उस ज्ञानको अपने-आप 
' ही आत्मामें पा लेता है' इस कथनका क्या 
अभिप्राय है ? 


उत्तर--कितने ही कालतक कर्मयोगका 
आचरण करते-करते राग-द्वेषके मष्ट हो 


जानेसे जिसका अन्तःकरण स्वच्छ हो गया . 


है, जो कर्मयोगमें भलीभाँति सिद्ध हो गया 


है, जिसके समस्त कर्मः ममता, आसक्ति 
और फलेच्छाके बिना भगवानकी आज्ञाके . . 


अनुसार भगवानके ही लिये होते हैं--उसका 
वाचक यहाँ 'योगसंसिद्धः' पद है । अतएव 
इस प्रकार योगसंसिद्ध पुरुष उस ज्ञानको 


अपने-आप आत्मामें पा लेता है--इस ' 


वाक्यसे यह भाव समझना चाहिये कि जिस 


समय उसका साधन अपनी सीमातक पहुँच 


जाता है, उसी क्षणः परमेश्वरके अनुग्रहसे 
उसके अन्तःकरणमें अपने-आप उस ज्ञानका 
प्रकाश हो जाता है । अभिप्राय यह है 
कि उस ज्ञानकी प्राप्तिके लिये उसे न तो 
कोई दूसरा साधन करना पड़ता है और न ज्ञान 
प्राप्त करनेके लिये ज्ञानियोके पास निवास 
ही करना पड़ता है; बिना किसी दूसरे प्रकारके 
साधन और सहायताके केवल कर्मयोगके 
साधनसे ही उसे वह ज्ञान भगवानकी कृपासे 
अपने-आप ही मिल जाता है-। 


सम्बय-इस प्रकार तत्तज्ञानकी महिमा कहते हुए उसकी प्राणिके सांख्ययोग और कर्मयोग--दो उपाय 
बतलाकर, अब भगवान्‌ उस ज्ञानकी प्रातिके पात्रका निरूपण करते हुए उस ज्ञानका फल परम 


प्राप्ति बतलाते हैं-- 


। शान्तिको प्राप्त हो जाता है॥ ३९ ॥ 


श्रद्धावाँल्लभते ज्ञानं तत्परः संयतेन्द्रियः । 
ज्ञानं लब्ध्वा परां शान्तिमचिरेणाधिगच्छति ॥ ३९ ॥ 


जितेन्द्र, साधनपरायण और श्रद्धावान्‌ मनुष्य ज्ञानको .ग्राप्त होता है तथा 
ज्ञानको प्राप्त होकर वह - बिना विलम्बके--तत्काल ही भगवत्प्राप्तिरूप परम 

प्रश---'श्रद्धावान” पद कैसे मनुष्यका 
वाचक है और वह ज्ञानको प्राप्त होता है, 
इस कथनका क्या भाव है? 

उत्त--वेद, शास्त्र, : ईश्वर और 
महापुरुषोंके वचनोंमें तथा परलोकमें जो 
प्रत्यक्षकी भाँति विश्वास है एवं उन सबमें 
परम पूज्यता और उत्तमताकी भावना 
है--उसका नाम श्रद्धा है; और ऐसी श्रद्धा 
जिसमें हो, उसका वाचक शश्रद्धावान' पद 
है । अतः उपर्युक्त कथनका यहाँ यह भाव 
है कि ऐसा श्रद्धावान्‌ मनुष्य ही ज्ञानी 
महात्माओके पास जाकर प्रणाम, सेवा और 
विनययुक्त प्रश्न आदिके द्वारा उनसे उपदेश 
प्राप्त करके ज्ञानयोगके साधनसे या कर्मयोगके 
साधनसे उस तत्त्वज्ञानको प्राप्त कर सकता 
है; श्रद्धारहित मनुष्य उस ज्ञानकी प्राप्तिका 
पात्र नहीं होता । 

अप्रश्न-बिना श्रद्धाके भी मनुष्य 
महापुरुषोंक पास जाकर प्रणाम, सेवा और 
प्रश्न कर सकता है; फिर ज्ञानकी प्राप्तिमें 
श्रद्धाको प्रधानता देनेका क्या अभिप्राय है ? 

उत्तर--बिना श्रद्धाके उनकी परीक्षाके 
लिये, अपनी विद्धत्ता दिखलानेके लिये और 
मान-प्रतिष्ठाके उद्देश्यसे या दम्भाचरणके लिये 
भी मनुष्य महात्माओंके पास जाकर प्रणाम, 
सेवा और प्रश्न तो कर सकता है, पर 
इससे उसको ज्ञानकी प्राप्ति नहीं होती; 
क्योंकि बिना श्रद्धाके किये हुए यज्ञ, दान, 
तप आदि सभी साधनोंको व्यर्थ बतलाया 
गया है (१७ ।२८) । इसलिये ज्ञानकी 
प्राप्तिमें श्रद्धा ही प्रधान हेतु है । जितनी 
अधिक श्रद्धासे ज्ञानके साधनका अनुष्ठान 


किया जाता है, उतना ही अधिक शीघ्र वह 
साधन ज्ञान प्रकट करनेमें समर्थ होता है । 

प्रश्न—ज्ञान-प्राप्तिमें यदि श्रद्धाकी 
प्रधानता है, तब फिर यहाँ श्रद्धावानके 
साथ 'तत्परः' विशेषण देनेकी क्या 
आवश्यकता थी ? 

उत्तर साधनकी तत्परतामें भी श्रद्धा 
ही कारण है ओर तत्परता श्रद्धाकी कसौटी 
है । श्रद्धाकी कमीके कारण साधनमें 
अकर्मण्यता और आलस्य आदि दोष आ 
जाते हैं । इससे अभ्यास तत्परताके साथ 
नहीं होता । श्रद्धाके तत्त्वको न जाननेवाले 
साधक लोग अपनी थोड़ी-सी श्रद्धाको भी 
बहुत मान लेते हैं; पर उससे कार्यकी 
सिद्धि नहीं होती, तब वे अपने साधनमें. 
तत्परताकी त्रुटिकी ओर ध्यान न देकर यह 
समझ लेते हैं कि श्रद्धा होनेपर भी 
भगवद्ाप्ति नहीं होती । किंतु ऐसा समझना 
उनकी भूल है । वास्तवमें बात यह है कि 
साधनमें जितनी श्रद्धा होती है, उतनी ही 
तत्परता होती है । जैसे एक मनुष्यका धनमें 
प्रेम है, वह कोई व्यापार करता है । यदि 
उसको यह विश्वास होता है कि इस 
व्यापारसे मुझे धन मिलेगा, तो वह उस 
व्यापारमें इतना तत्पर हो जाता है कि 
खाना-पीना, सोना, आराम करना आदिके 
व्यतिक्रम होनेपर तथा शारीरिक क्लेश 
होनेपर भी उसे उसमें कष्ट नहीं मालूम 
होता; बल्कि धनकी वृद्धिसे उत्तरोत्तर 
उसके चित्तमें प्रसन्नता ही होती है । इसी 
प्रकार अन्य सभी बातोंमें विश्चाससे ही | 
तत्परता होती है । इसलिये परम शान्ति | 

और परम आनन्ददायक, नित्य विज्ञानानन्दघन 
परमात्माकी प्राप्तिका साक्षात्‌ द्वार जो 
पस्मात्माके तत्वका ज्ञान है, उसमें और 
उसके साधनमें श्रद्धा होनेके बाद साधनमें 
अतिशय तत्परताका होना स्वाभाविक ही 
है । यदि साधनमें तत्परताकी कमी है तो 
समझना चाहिये कि श्रद्धाकी अवश्य कमी 
है । इसी बातको जनानेके लिये 'श्रद्धावान' 
के साथ 'तत्परः' विशेषण दिया गया है । 
प्रश्न- श्रद्धा और तत्परता दोनों होनेपर 
तो ज्ञानकी प्राप्ति होनेमें कोई शङ्का ही नहीं 
रहती, फिर श्रद्धावानके साथ दूसरा विशेषण 
“संयतेन्द्रियः' देनेकी क्या आवश्यकता थी ? 
 उत्तर-इसमें कोई सन्देह नहीं कि 
श्रद्धापूर्वक तीव्र अभ्यास करनेसे पापोंका 
नाश एवं संसारके विषयभोगोंमें वैराग्य होकर 
मनसहित इन्द्रियोंका संयम हो जाता है और 
फिर परमात्माके स्वरूपका यथार्थ ज्ञान भी 
हो जाता है; किंतु इस बातके रहस्यको 


, न जाननेवाला साधक थोड़े-से अभ्यासको 
` ही तीव्र अभ्यास मान लेता है;' उससे 


कार्यकी सिद्धि होती नहीं, इसलिये वह 
निराश होकर उसको छोड़ बैठता है। 
अतएव साधकको सावधान करनेके लिये 
“संयतेन्द्रियः? विशेषण देकर यह बात 
बतलायी गयी है कि जबतक इन्द्रिय और 
मन अपने काबूमें न आ जायँ तबतक 
श्रद्धापूर्वक कटिबद्ध होकर उत्तरोत्तर तीव्र 
अभ्यास करते रहना चाहिये; क्योकि 


श्रद्धापूर्वक तीव्र अभ्यासकी कसौरी 
इन्द्रियसंयम ही है । जितना ही श्रद्धापूर्ण 
तीव्र अभ्यास किया जाता है, उत्तरोत्तर 
उतना ही इन्द्रियोंका संयम होता जाता है । 
अतएव इन्द्रियसंयमकी जितनी कमी है, 
उतनी ही साधनमें कमी समझनी चाहिये 
ओर साधनमें जितनी कमी है उतनी ही 
श्रद्धामें त्रुटि समझनी चाहिये--इसी बातको 
जनानेके लिये 'संयतेन्द्रियः' विशेषण दिया 
गया है । 

प्रश्न-ज्ञानको प्राप्त होकर वह बिना 
विलम्बके---तत्काल ही भगवत्प्राप्तिरूप परम 
शान्तिको प्राप्त हो जाता है, इस कथनका 
क्या भाव है? 

उत्तर-इससे यह भाव दिखलाया 
गया है कि जैसे सूर्योदय होनेके साथ ही 
उसी क्षण अन्धकारका नाश होकर सब 
पदार्थ प्रत्यक्ष हो जाते हैं, उसी प्रकार 
परमात्माके तत्त्वका ज्ञान होनेपर उसी क्षण 
अज्ञानका नाश होकर परमात्माके स्वरूपकी 
प्राप्ति हो जाती है (५ ।१६) । अभिप्राय ` 
यह है कि अज्ञान और उसके कार्यरूप 
चासनाओंके सहित राग-द्रेष, हर्ष-शोक आदि 
विकारोंका तथा शुभाशुभ कर्मोका अत्यन्त 
अभाव, परमात्माके तत्तका ज्ञान एवं 
परमात्माके स्वरूपकी प्राप्तये सब एक 
ही कालमें होते हैं और विज्ञानानन्दघन 
पस्मात्माकी साक्षात्‌ प्राप्तिको ही यहाँ परम 
शान्तिके नामसे कहा गया है । 


' = सक्य-इस प्रकार श्रद्धावानको ज्ञानकी आणि और उस ज्ञानसे परम शात्तिकी प्राप्ति बतलाकेः । 
अब श्रद्धा और विवेकहीन संशयालाकी निन्दा करते है- | 

अज्ञश्चाश्रदधानश्च संशयात्मा विनश्यति | 
नायं लोकोऽस्ति न परो न सुखं संशयात्मनः ॥ ४० ॥ 


विवेकहीन और श्रद्धारहित संशययुक्त मनुष्य परमार्थसे अवश्य भ्रष्ट हो 
जाता है । ऐसे संशययुक्त मनुष्यके लिये न यह लोक है, न परलोक है और 


न सुख ही है॥ ४०॥ 

प्रश्न अज्ञः' और 'अश्रद्दधानः' इन 
दोनों विशेषणोंक संहित 'संशयात्मा' पद 
कैसे मनुष्यका वाचक है और वह परमार्थसे 
अवश्य भ्रष्ट हो जाता है--इस कथनका 
क्या भाव है? 

उत्तर--जिसमें सत्य-असत्य और 
आत्म-अनात्मपदाथोंका विवेचन करनेकी 
शक्ति नहीं है इस कारण जो कर्तव्य-अकर्तव्य 
आदिका निर्णय नहीं कर सकता, ऐसे 


विवेक-ज्ञानरहित मनुष्यका वाचक यहाँ 


'अज्ञः' पद है; जिसकी ईश्वर और परलोकमें, 
उनकी प्राप्तिके उपाय बतलानेवाले शास्त्रोमें, 
महापुरुषॉमें और उनके द्वारा बतलाये हुए 
साधनोंमें एवं उनके फलमें श्रद्धा नहीं 
है--उसका वाचक 'अश्रह्दधानः' पद है 
तथा ईश्वर और परलोकके विषयमें या 
अन्य किसी भी विषयमें जो कुछ भी निश्चय 
नहीं कर सकता, प्रत्येक विषयमें संशययुक्त 
रहता. है--उसका वाचक 'संशयात्मा' ` पद 
है । जिस संशयात्मा मनुष्यमें उपर्युक्त अज्ञता 
और अश्रद्धालुता ये दोनों दोष हों उसका 
वाचक यहाँ 'अज्ञ और अश्रद्दधानः’ इन 
दोनों विशेषणोंके सहित “संशयात्मा पद 
है । “वह परमार्थसे अवश्य भ्रष्ट हो जाता 
है ।' इस कथनसे यह भाव दिखाया गया 
है कि वेद-शाक्न और महापुरुषॉके वचनोंको 

तथा उनके बतलाये हुए साधनोंको ठीक-ठीक 
न समझ सकनेके कारण तथा जो कुछ 
समझमें आवे उसपर भी विश्वास न होनेके 
कारण जिसको हरेक विषयमें संशय होता 
रहता है जो किसी प्रकार भी अपने कर्तव्यका 
निश्चय नहीं कर पाता, हर हालतमें संशाययुक्त 
रहता है वह मनुष्य अपने मनुष्य जीवनको 
व्यर्थं ही खो बैठता है, उससे हो सकनेवाले 
परम लाभसे सर्वथा वञ्चित रह जाता है । 
किंतु जिसमें हरेक विषयको स्वयं विवेचन 
करनेकी शक्ति है और जिसकी वेद-शास्त्र 
और महापुरुषोंके वचनोंमें श्रद्धा है वह इस 
प्रकार नष्ट नहीं होता, वह उनकी सहायतासे 
अर्जुनकी भाँति अपने संशयका सर्वथा नाश 
करके कर्तव्यपरायण हो सकता है और 
कृतकृत्य होकर मनुष्य-जन्मको सफल बना 
सकता है । तथा जिसमें स्वयं विवेचन 
करनेकी शक्ति नहीं है ऐसा अज्ञ मनुष्य 
भी यदि श्रद्धालु हो तो श्रद्धाके कारण 
महापुरुषोंके कथनानुसार संशयरहित होकर 
साधनपरायण हो सकता है और उनकी 
कृपासे उसका भी कल्याण हो सकता है, 
(१३।२५), परेतु जिस संशययुक्त पुरुषमें 


न विवेकशक्ति है और न श्रद्धा ही है 


उसके संशयके नाशका कोई उपाय नहीं रह 
जाता, इसलिये जबतक उसमें श्रद्धा या विवेक 

नहीं आ जाता उसका अवश्य पतन हो 
जाता है । 

प्रश्न--'संशययुक्त मनुष्यके लिये न 
यह लोक है, न परलोक है और न 
सुख ही है' इस कथनका क्या भाव है ? 

उत्तर--इस कथनसे यह भाव 
दिखाया है कि संशययुक्त मनुष्य केवल 
परमार्थसे भ्रष्ट हो जाता है इतनी ही बात 
नहीं है, जबतक मनुष्यमें संशय विद्यमान 
रहता है, वह उसका नाश नहीं कर 
लेता, तबतक वह न तो इस लोकमें यानी 


मनुष्यशरीरमें रहते हुए धन, ऐश्वर्य या 
यशकी प्राप्ति कर सकता है, न परलोकमें 
यानी मरनेके बाद स्वर्गादिकी प्राप्ति कर 
सकता है और न किसी प्रकारके सांसारिक 
सुखोंको ही भोग सकता है; क्योंकि 
जबतक मनुष्य किसी भी विषयमें संशययुक्त 
रहता है, कोई निश्चय नहीं कर लेता, 
तबतक वह उस विषयमें सफलता नहीं 
पा सकता । अतः मनुष्यको श्रद्धा और 
विवेकद्वारा इस संशयका अवश्य ही नाश 
कर डालना चाहिये । 


सम्बध-इस प्रकार अविवेक और अश्रद्धाके सहित संशयको ज्ञानप्राप्तिमें बाधक बतलाकर, अब 
विवेकद्वारा संशयका नाश करके कर्मयोगका अनुष्ठान करनेमें अर्जुनका उत्साह उत्पन्न करनेके लिये संशयरहित 
तथा वशमें किये हुए अन्तःकरणवाले कर्मयोगीकी प्रशंसा करते हैं-- 


योगसंन्यस्तकर्माणं 


ज्ञानसंछिन्नसंशयम्‌ । 


आत्मवन्तं न कर्माणि निबध्चन्ति धनंजय ॥ ४१ ॥ 


हे धनंजय ! जिसने कर्मयोगकी विधिसे समस्त कर्मोका परमात्मामें अर्पण 
कर दिया है और जिसने विवेकद्वारा समस्त संशयोंका नाश कर दिया है, ऐसे 
वशमें किये हुए अन्तःकरणवाले पुरुषको कर्म नहीं बाँधते ॥ ४१ ॥ 


प्रशभ---योगसंन्यस्तकर्माणम! इस 
पदमें 'योग' शब्दका अर्थ ज्ञानयोग 
मानकर इस पदका अर्थ ज्ञानयोगके द्वारा 
शास्त्रविहित समस्त कर्मोका स्वरूपसे त्याग 
करनेवाला मान लिया जाय तो क्या 
आपत्ति है ? 

उत्तर यहाँ स्वरूपसे कर्मोके त्यागका 
प्रकरण नहीं है । इस श्लोकमें जो यह 
बात कही गयी है कि “योगद्वारा कर्मोका 


संन्यास करनेवाले मनुष्यको कर्म नहीं 


धते, इसी बातको अगले श्लोके 

“तस्मात पदसे आदर्श बतलाते हुए 
भगवानने अर्जुनको योगमें स्थित होकर 
युद्ध करनेके लिये आज्ञा दी है । 
यदि इस श्लोकमें “योगसंन्यस्तकर्माणम' 
पदका स्वरूपसे कमॉका त्याग अर्थ 
भगवानको अभिप्रेत होता तो भगवान 
ऐसा नहीं कहते । इसलिये यहीं 
“योगसंन्यस्तकर्माणम्‌'का अर्थ 

कर्मोका त्याग कर देनेवाला न मानर्कर 
कर्मयोगके द्वारा समस्त कर्मोमें और उनके 


फलमें ममता, आसक्ति और कामनाका 

सर्वथा त्याग करके उन सबको परमात्मामें 
अर्पण कर देनेवाला त्यागी (३।३०; 
५। १०) मानना ही उचित है; क्योंकि उक्त 
पदका अर्थ प्रकरणके अनुसार ऐसा ही 
जान पड़ता है । 

म्रश्न- ज्ञानसंछिन्रसंशयम्‌' पदमें 'ज्ञान' 
शब्दका क्या अर्थ है ? गीतामें ज्ञान' शब्द 
किन-किन श्लोकोंमें किन-किन अर्थोमें 
व्यवहृत हुआ है? 

उत्तर--उपर्युक्त पदमें 'ज्ञान' शब्द 
किसी भी वस्तुके स्वरूपका विवेचन करके 

: तद्विषयक संशयका नाश कर देनेवाली 
विवेकशक्तिका वाचक है । ज्ञा अवबोधने' 
इस धात्वर्थके अनुसार ज्ञानका अर्थ 'जानना' 
है । अतः गीतामें प्रकरणके अनुसार “ज्ञान 
शब्द निम्नलिखित प्रकारसे भिन्न-भिन्न अर्थोमें 
व्यवहृत हुआ है । 

(क) बारहवें अध्यायके बारहवें 
इ्लोकमें ज्ञानकी अपेक्षा ध्यानको और उससे 
भी कर्मफलके त्यागको श्रेष्ठ बतलाया है । 
इस कारण वहाँ ज्ञानका अर्थ शासन और 
श्रेष्ठ पुरुषोद्वारा होनेवाला विवेकज्ञान है । 

(ख) तेरहवें अध्यायके सत्रहवें 
श्लोकमें ज्ञेयके वर्णनमें विशेषणके रूपमें 
'ज्ञान' शब्द आया है । इस कारण वहाँ 
ज्ञानका अर्थ परमेश्वरका नित्यविज्ञानानन्द्धन 
स्वरूप ही है । 

(ग) अठारहवें अध्यायके बयालीसवें 
श्लोकमें ब्राह्मणके स्वाभाविक कमॉकी 
गणनामें 'ज्ञान' शब्द आया है, उसका अर्थ 
शास्त्रॉंका अध्ययनाध्यापन माना गया है । 

(घ) इस अध्यायके छत्तीसवेंसे 

उनतालीसवें श्लोकतक आये हुए सभी ज्ञान 
शब्दोंका अर्थ पस्मात्माका तत्वज्ञान है; क्योंकि 
उसको समस्त कर्मकलापको भस्म कर 
डालनेवाला, समस्त पापोंसे तार देनेवाला, 
सबसे बढ़कर पवित्र, योगसिद्धिका फल और 
परमा शान्तिका कारण बतलाया है । इसी तरह 
पाँचवें अध्यायके सोलहवें श्लोकमें 
परमात्माके स्वरूपको साक्षात्‌ करानेवाला और 
चौदहवें अध्यायके पहले और दूसरे श्लोकोंमें 
समस्त ज्ञानोंमें उत्तम बतलाया जानेके कारण 
ज्ञान'का अर्थ तत्त्वज्ञान है । दूसरी जगह भी | 
प्रसङ्गसे ऐसा ही समझ लेना चाहिये । 

(ङ) अठारहवें अध्यायके इक्कीसवें 
श्लोकमें नाना वस्तुको और जीवोंको 
भिन्न-भिन्न जाननेका द्वार होनेसे “ज्ञानः-शबन्दका 
अर्थ “राजस ज्ञान' है । s 

(च) तेरहवें अध्यायके ग्यारहवें श्लोकमें 
तत्त्वज्ञानके साधनसमुदायका नाम 'ज्ञान' है । 

(छ) तीसरे अध्यायके तीसरे श्लोकमें 
'योग' शब्दके साथ रहनेसे 'ज्ञान' शब्दका 
अर्थ ज्ञानयोग यानी सांख्ययोग है । इसी 
तरह दूसरी जगह भी प्रसङ्गानुसार 'ज्ञान' 
शब्द सांख्ययोगके अर्थमें आया है । और 
भी बहुत-से स्थलोंपर प्रसङ्गानुसार “ज्ञानः 
शब्दका प्रयोग विभिन्न अथोमें हुआ है, 
उसे वहाँ देखना चाहिये । 

अश्र ज्ञानसंछिन्नसंशयम्‌' पदमें 'ज्ञान' 
शब्दका अर्थ यदि 'तत्त्वज्ञानः मान लिया 
जाय तो क्या हानि है? 

उत्तर--तत्त्वज्ञानकी प्राप्ति होनेपर समस्त 
संशयोंका समूल नाश होकर तत्काल ही. 
परमात्माकी प्राप्ति हो जाती है, फिर 

परमात्माकी प्राप्तिके लिये किसी दूसरे 
साधनकी आवश्यकता नहीं रहती । इसलिये 
यहाँ 'ज्ञानका अर्थ तत्त्वज्ञान मानना ठीक. 
नहीं है; क्योंकि तत्त्वज्ञान कर्मयोगका फल 
है और इसके अगले श्लोकमें भगवान्‌ 
अर्जुनको ज्ञानके द्वारा अज्ञानजनित संशयका 
नाश करके कर्मयोगमें स्थित होनेके लिये 
कहते हैं । इसलिये यहाँ जैसा अर्थ किया 
गया है, वही ठीक मालूम होता है । 
प्रश्न--विवेकज्ञानद्वारा समस्त 


- संशयोका नाश कर देना क्या है? 


उत्तर--ईश्वर है या नहीं, है तो कैसा 
है, परलोक है या नहीं, यदि है तो कैसे 
है और कहाँ है, शरीर, इन्द्रिय मन और 
बुद्धि ये सब आत्मा हैं या आत्मासे भिन्न 
हैं, जड हैं या चेतन, व्यापक हैं या 
एकदेशीय, कर्ता-भोक्ता जीवात्मा है या 
प्रकृति, आत्मा एक है या अनेक, यदि वह 
एक है तो कैसे है और अनेक है तो कैसे, 
जीव स्वतन्त्र है या परतन्त्र, यदि परतन्त्र है 
तो कैसे है और किसके परतन्त्र है, 
कर्म-बन्धनसे छूटनेके लिये कर्मोंको 
स्वरूपसे छोड़ देना ठीक है या कर्मयोगके 
अनुसार उनका करना ठीक है, अथवा 
सांख्ययोगके अनुसार साधन करना ठीक 


सम्बय-इस प्रकार कर्मयोगीकी प्रशंसा करके अब अर्जुनको कर्मयोगमें स्थित होकर युद्ध करनेकी 


है--इत्यादि जो अनेक प्रकारकी शङ्काएँ 
तर्कशील मनुष्यॉके अन्तःकरणमें उठा करती 
हैं उन्हींका नाम संशय है । 

इन समस्त शङ्काओका विवेकज्ञानके 
द्वारा विवेचन करके एक निश्चय कर लेना 
अर्थात्‌ किसी भी विषयमें संशययुक्त न 
रहना और अपने कर्तव्यको निर्धारित कर 
लेना, यही विवेकज्ञानद्वारा समस्त संशयोंका 
नाश कर देना है । 

प्रश---'आत्मवन्तम' पदका यहाँ क्या 
भाव है? 

उत्तर--आत्मशब्दवाच्य इन्द्रियोंके 
सहित अन्तःकरणपर जिसका पूर्ण अधिकार 
है, अर्थात्‌ जिनके मन और इन्द्रिय वशमें 
किये हुए हैं--अपने 'काबूमें हैं, उस 
मनुष्यके लिये यहाँ 'आत्मवन्तम्‌' पदका 
प्रयोग किया गया है । 

प्रश्नउपर्युक्त विशेषणोंसे युक्त 
पुरुषको कर्म नहीं बाँधते, इस कथनका क्या 
भाव है? 

उत्तर-इससे यह भाव दिखलाया है 
कि उपर्युक्त पुरुषके शासत्रविहित कर्म ममता, 
आसक्ति और कामनासे सर्वथा रहित होते 
हैं; इस कारण उन कमॉमें बन्धन करनेकी 
शक्ति नहीं रहती । ८ 


आज्ञा देकर भगवान्‌ इस अध्यायका उपसंहार करते हैं-- 


तस्मादज्ञानसंभूतं . हत्स्थं 


ज्ञानासिनात्मनः । 


छित्त्वैनं संशयं योगमातिष्ठोत्तिष्ठ भारत ॥४२॥ 
इसलिये हे भरतबंशी अर्जुन ! तू हदयमें स्थित इस अज्ञानजनित अपने 


| संशयका विवेकज्ञानरूप तलवारद्वारा छेदन करके समत्वरूप कर्मयोगमें स्थित हो | 
जा और युद्धके लिये खड़ा हो जा ॥४२॥ ; 


0 ०००. Vasishtha Tripathi Collection. Digitized by eGangotri 


* चौथा अध्याय + . २९७ 
FARRAR RRRRRRRKRRKRARRKRAKRKKRKRRKRAKRKKRKRRRRRRKRRKKRKKKRKKRRRRKRRKKKN, 


म्रश्न--'तस्मात्‌' पदका यहाँ क्या 
भाव है? 

उत्तर--हेतुवाचक “तस्मात्’ पदका 
प्रयोग करके भगवानने अर्जुनको कर्मयोगमें 
स्थित होनेके लिये उत्साहित किया है । 
अभिप्राय यह है कि पूर्वश्लोकमें वर्णित 
कर्मयोगमें स्थित मनुष्य कर्मबन्धनसे मुक्त 
हो जाता है, .इसलिये तुम्हें वैसा ही बनना 
चाहिये । 

प्रश्न भारत’ 
भाव है ? 

उत्तर--'भारत' सम्बोधनसे सम्बोधित 
करके भगवान्‌ राजर्षि भरतका चरित्र याद 
दिलाते हुए यह भाव दिखलाते हैं कि 
राजर्षि भरत बड़े भारी कर्मठ, साधनपरायण, 
उत्साही पुरुष थे । तुम भी उन्हींके कुलमें 
उत्पन्न हुए हो; अतः तुम्हें भी उन्हींकी 
भाँति वीरता, धीरता और गंभीरतापूर्वक 
अपने कर्तव्यका पालन करनेमें तत्पर रहना 
चाहिये । 

प्रश्न--'एनम्‌' पदके सहित 'संशयम्‌' 
पद यहाँ किस संशयका वाचक है और 
उसके साथ 'अज्ञानसम्भूतम्‌' और 'हृत्स्थम्‌' 
इन विशेषणोंके प्रयोगका क्या भाव है? 

उत्तर--इकतालीसवें श्लोकमें 'ज्ञान- 
संछिन्रसंशयम्‌' पदमें जिस संशयका उल्लेख 
हुआ है तथा जिसका स्वरूप उसी श्लोककी 
व्याख्यामें विस्तारपूर्वक बतलाया गया 
है--उसीका वाचक यहाँ 'एनम्‌' पदके 
सहित 'संशयम्‌' पद है । उसके साथ 
'आज्ञानसम्भूतम्‌' विशेषण देकर भगवानने 
यह' भाव दिखलाया है कि इस संशयका 


S 


सम्बोधनका क्या 

कारण अविवेक है । अतः विवेकद्वारा 
अविवेकका नाश होते ही उसके साथ-साथ 
संशयका भी नाश हो जाता है । 'हत्स्थम्‌' 


विशेषण देकर यह भाव दिखलाया है कि | 


इसका स्थान हृदय यानी अन्तःकरण है; 
अतः जिसका अन्तःकरण अपने वशमे है, 
उसके लिये इसका नाश करना सहज है । 

प्रश्न—अर्जुनको उस संशयका छेदन 
करनेके लिये कहनेका क्या अभिप्राय है? 
क्या अर्जुनके अन्तःकरणमें भी ऐसा 
संशय था ? 

उत्तर पहले युद्धको उचित समझकर 
ही अर्जुन लड़नेके लिये तैयार होकर 
रणभूमिमें आये थे और उन्होने भगवानसे 
दोनों सेनाओंके बीचमें अपना स्थ खड़ा 
करनेको कहा था; फिर जब उन्होंने दोनों 
सेनाओंमें उपस्थित अपने बन्धु-बान्धवोंको 
मरनेके लिये तैयार देखा तो मोहके कारण 
वे चिन्तामग्न हो गये और युद्धको पापकर्म 
समझने लगे (१ । २८-४७) । इसपर 
भगवानके द्वारा युद्ध करनेके लिये कहे 
जानेपर भी (२ ।३) वे अपना कर्तव्य 
निश्चय न कर सके और किङ्कर्तव्यविमूढ्‌ 
होकर कहने लगे कि “मैं गुरुजनोंके साथ 
कैसे युद्ध कर सकूँगा (२ ।४); मेरे लिये 
क्या करना श्रेष्ठ है और इस युद्धमें किसकी 
विजय होगी, इसका कुछ भी पता नहीं है 


(२ ।६) तथा मेरे लिये जो कल्याणका 


साधन हो, वही आप मुझे बतलाइये, मेरा 


चित्त मोहित हो रहा है (२।७) ।' इससे . 
यह बात स्पष्ट हो जाती है कि अर्जुनके | 


अन्तःकरणमें , संशय विद्यमान था 


९: ad ef 00 

विवेकशक्ति मोहके कारण कुछ दबी हुई 
थी; इसीसे वे अपने कर्तव्यका निश्चय नहीं 
कर सकते थे। इसके सिवा छठे 
अध्यायमें अर्जुनने कहा है कि मेरे इस 
संशयका छेदन करनेमें आप ही समर्थ 
हैं (६।३९) और गीताका उपदेश सुन 
चुकनेके बाद कहा है कि अब मैं 
सन्देहरहित हो गया हूँ (१८ ।७३) एवं 
भगवानने भी जगह-जगह 
| ` (८।७; १२।८) अर्जुनसे कहा है कि मैं 
| जो कुछ तुम्हें कहता हूँ, उसमें संशय नहीं 
है; इसमें तुम शङ्का न करो । इससे भी 
यही सिद्ध होता है कि अर्जुनके 
अन्तःकरणमें संशय था और उसीके कारण 
वे अपने स्वधर्मरूप युद्धका त्याग करनेके 
लिये तैयार हो गये थे । इसलिये भगवान्‌ 
यहाँ उन्हें उनके हृदयमें स्थित संशयका 
छेदन करनेके लिये कहकर यह भाव 
दिखलाते हैं कि मैं तुम्हें जो आज्ञा दे रहा 
हूँ, उसमें किसी प्रकारकी शङ्का न करके 
उसका पालन करनेके लिये तुम्हें तैयार हो 
जाना चाहिये । 

ग्रश्न--यहाँ अर्जुनको अपने आत्माका 
संशय छेदन करनेके लिये कहनेका क्या 
भाव है? 

उत्तर--इससे भगवानने यह भाव 
दिखलाया है कि तुम मेरे भक्त और सखा 
हो, अतः तुम्हें उचित तो यह है कि 
दूसरोकि अन्तःकरणमें भी यदि कोई शङ्का 


हो तो उनको समझाकर उसका छेदन कर: 


डालो; पर ऐसा न कर सको तो तुम्हें 
कम-से-कम अपने संशयका छेदन तो कर 
ही डालना चाहिये । 

प्रश्न-योगमें स्थित हो जा और 
युद्धके लिये खड़ा हो जा, यह कहनेका 
क्या अभिप्राय है? 

उत्तर--इससे भगवानने अध्यायका 
उपसंहार करते हुए यह भाव दिखलाया है 
कि मैं तुम्हें जो कुछ भी कहता हूँ, तुम्हारे 
हितके लिये ही कहता हूँ, अतः उसमें 
शङ्कारहित होकर तुम मेरे कथनानुसार 
कर्मयोगमें स्थित होकर फिर युद्धके लिये 
तैयार हो जाओ । ऐसा करनेसे तुम्हार सब 
प्रकारसे कल्याण होगा । 


—— en — 


' ॐ तत्सदिति श्रीमद्धगवद्गीतासूपनिषत्सु बहाविद्याया योगशाले श्रीकृष्णर्जुनसंवादे 
ज्ञानकर्मसंन्यासयोगो नाम" चतुर्थोऽध्यायः ॥ ४ ॥ 

३% श्रीपरमात्मने नमः 


| पञ्चमोऽध्यायः 
इस पञ्चम अध्यायमें कर्मयोग-निडा और सांख्ययोग-निष्ठाका वर्णन है, 
अध्यायका नाम सांख्ययोगका ही पर्यायवाची शब्द संन्यास' है । इसलिये इस 
'कर्म-संन्यासयोग' रखा गया है। 
इस अध्यायके पहले श्लोकमें 'साँख्ययोग' और “कर्मयोग'की श्रेष्ठताके 


अध्यायका संक्षेप 'सम्बन्धमें अर्जुनका प्रश्न है । दूसरेमें प्रश्नका उत्तर देते हुए भगवानने 


| सांख्ययोग. और कर्मयोग दोनोंको ही कल्याणकारक बतलाकर 
'कर्मसंन्यास'की. अपेक्षा 'कर्मयोग'को श्रेष्ठ बतलाया है, तीसरेमें कर्मयोगीका महत्त्व 
बतलाक्रर चौथे और पाँचवेंगें 'ांख्ययोग' और 'कर्मयोग'--दोनोंका फल एक ही 


' होनेके कारण, दोनोंकी एकताका प्रतिपादन किया है । छठेमें कर्मयोगके बिना सांख्ययोगका 


सम्पादन . कठिन बतलाकर कर्मयोगका फल अविलम्ब ही ब्रह्मकी प्राप्ति होना कहा 


_ है । सातवेंमें कर्मयोगीकी निर्लिप्तताका अतिपादन करके आठवें और नकेमेँ साँख्ययोगीके | 
अकर्तापनका निर्देश किया है । तदनन्तर दसवें और ग्यारहवेंमें भगवदर्पणबुद्धिसे कर्म 


करनेवालेकी और कर्म-प्रधान कर्मयोगीकी प्रशंसा करके कर्मयोगियोके कोको आत्मशुद्धिमें 


हेतु बतलाया है और बारहवेमें कर्मयोगियोंको नैडिकी शान्तिकी एवं सकामभावसे कर्म 


करनेवालोंको बन्धनकी प्राप्ति होती है, ऐसा कहा है । तेरहवेंमें सांख्ययोगीकी स्थिति 


बतलाकर चौदहवें और पंद्रहवेमें परमेश्वरको कर्म, कतपिन और कमोकि फल-संयोगका | [ 
न रचनेवाला तथा किसीके भी पुण्य-पापको अहण न करनेवाला कहकर यह बतलाया 


है कि अज्ञानके द्वारा ज्ञानके ढके जानेसे ही सब जीव मोहित हो रहे हैं । सोलहबेमें 
ज्ञानका महत्त्व बतलाकर सत्रहवेमें ज्ञानयोगके एकान्त साधनका वर्णन किया है, फिर 
अठारहवेंसे बीसवेंतक परह परमात्मामें निरन्तर अभिन्नभावसे स्थित रहनेवाले महापुरुषोंकी 
समदृष्टि और स्थितिका वर्णन करके उनको परमगतिका प्राप्त होना बतलाया है । 
इक्कीसवेंमें अक्षय आनन्दकी आप्तिका साधन और उसकी प्राप्ति बतलायी गयी है.। 
बाईसवेमें भोगको दुःखके कारण और विनाशशील बतलाकर तथा विवेकी मनुष्ये 
लिये उनमें आसक्त न होनेकी बात कहकर तेईसवेंमें काम-क्रोधके वेगको सहन कर 
सकनेवाले पुरुषको योगी और सुखी बतलाया है । चौबीसवेंसे छब्बीसवेंतक सांख्ययोगीकी 


अन्तिम स्थिति और निर्वाणन्ह्मको प्राप्त ज्ञानी महापुरुषोके लक्षण बतलाकर सत्ताईंसबे | 

और अड्डाईसवेंमें फलसहित ध्यानयोगका संक्षिप्त वर्णन किया गया है और अन्मे ॥. 
उनतीसवें श्लोकमें भगवानको समस्त यज्ञोके भोक्ता, सर्वलोकमहेश्वर और आणिमात्रके 
परमसुहृद्‌ जानलेनेका फल परम शान्तिकी आप्ति बतलाकर अध्यायका उपसंहार किया व 


गया है । 


CCO. Vasishtha Tripathi Collection. Digitized by eGangotri 


haha SAIS Ss ०७, 


RR >> त 


३०० * गीता-तत्त्वविवेचनी टीका * 


सम्ब्ध-तीसरे और चौथे अध्यायमें अर्जुनने भगवान्‌के श्रीमुखसे अनेकों प्रकारसे कर्मयोगकी प्रशंसा 
सुनी और उसके सम्पादनकी प्रेरणा तथा आज्ञ प्राप्त की । साथ ही यह भी सुना कि कर्मयोगके द्वारा 
भगवत्रूपका तत्वज्ञान अपने आप ही हो जाता है” (४३८); चोथे अध्यायके अन्तमें भी उन्हें 
भगवानके द्वारा कर्मयोगके सम्पादनकी ही आज्ञा मिली । परंतु बीच-बीचमें उन्होंने भगवांनके श्रीमुखसे ही 
श्रह्वार्पण ब्रह्म हविः’, ब्रह्वागनार्वपरे यज्ञं यशेनैवोपजुद्वति, ` तद्रिद्धि प्रणिपातेन, आदि वचनोद्वारा ज्ञानयोग 
अर्थात्‌ कर्मसन्यासकी भी अशंसा सुनी । इससे अर्जुन यह निर्णय नहीं कर सके कि इन दोनोमेंसे मेरे 
लिये कौन-सा साधन श्रेष्ठ है। अतएव अब भगवानूके श्रीमुखसे ही उसका निर्णय करानेके उद्देश्यसे 
अर्जुन उनसे अश्न करते हैं-- 


अर्जुन उवांच 
` संन्यासं कर्मणां कृष्ण पुनयोगं च शंससि । 
यच्छ्रेय एतयोरेकं तन्मे ब्रूहि सुनिश्चितम्‌॥१॥ 
अर्जुन बोले-हे कृष्ण ! आप कमोकि संन्यासकी और .फिर कर्मयोगकी 
प्रशंसा करते हैं । इसलिये इन दोनोंमेंसे जो एक मेरे लिये भलीभाँति निश्चित 
कल्याणकारक साधन हो, उसको कहिये ॥१॥ 


प्रश्न-जयहाँ “कृष्ण’ सम्बोधनका क्या 
अभिप्राय है ? 
ओ। उत्तर--'कृष्‌' धातुका अर्थ है आकर्षण 
. करना, खींचना और “ण' आनन्दका वाचक 
है । भगवान्‌ नित्यानन्दस्वरूप हैं, इसलिये 
वे सबको अपनी ओर आकर्षित करते हैं । 
इसीसे उनका नाम 'कृष्ण' है। यहाँ 
भगवानको “कृष्ण” नामसे सम्बोधित करके 
अर्जुन यह भाव दिखलाते हैं कि आप 
सर्वशक्तिमान्‌ सर्वज्ञ परमेश्वर हैं, अतः 
मेरे इस प्रश्नका उत्तर देनेमें आप ही पूर्ण 
समर्थ हें | 
ज ग्रश्न-कया यहाँ “कर्म-संन्यास'का अर्थ 
कर्मोका स्वरूपतः त्याग है? 
' उत्तर--चौथे अध्यायमें भगवानले कहीं 


कर्मोके स्वरूपतः त्यागकी प्रशंसा नहीं देते 
ही कल्याणकारक बतलाया है और चौथे | 


कहीं आज्ञा ही दी; बल्कि इसके विपरीत 
स्थान-स्थानपर निष्कामभावसे कर्म करनेके 
लिये कहा है (४ । १५,४२) । अतएव 
यहाँ कर्मसंन्यासका अर्थ कर्मोका स्वरूपतः 
त्याग नहीं है । कर्म-संन्यासका अर्थ 
है--“सम्पूर्ण कमोमिं कर्तापनके अभिमानसे 
रहित होकर ऐसा समझना कि गुण ही 
गुणोंमें बरत रहे हैं, (३ । २८) तथा 
निरन्तर परमात्माके स्वरूपमें एकीभावसे स्थित 
रहना और सर्वदा सर्वत्र ब्रह्मदृष्टि रखना 
(४ ।२४)', यहाँ यही ज्ञानयोग है--यही 
कर्मसंन्यास है । चौथे अध्यायमें इसी प्रकारके 
ज्ञानयोगकी प्रशंसा की गयी है और उसीके 
आधारपर अर्जुनका यह प्रश्न है । 

भगवान्ने यहाँ प्रश्नका उत्तर 
हुए 'संन्यास' a दोनोंको 


* पाँचवाँ अध्याय * 

तथा पाँचवें श्लोकोंमें इसी . 'संन्यास'को 
'सांख्य' एवं पुनः छठे श्लोकमें इसीको 
'संन्यास' कहकर यह स्पष्ट कर दिया है 
कि यहाँ 'कर्म-संन्यास' का अर्थ सांख्ययोग 
या ज्ञानयोग है, कर्मोका स्वरूपतः त्याग 
नहीं है । इसके अतिरिक्त भगवानके मतसे 
कमोकि स्वरूपतः त्यागमात्रसे ही ` कल्याण 
भी नहीं होता (३।४) और कर्मका 
स्वरूपतः सर्वथा त्याग होना सम्भव भी 
नहीं है (३।५५ १८।११) । इसलिये 
यहाँ कर्मसंन्यासका अर्थ ज्ञानयोग 
ही मानना चाहिये, कर्मोका स्वरूपतः 
त्याग नहीं । 

प्रश्न-—अर्जुनने तीसरे अध्यायके 
आरम्भमें यह पूछा ही था कि “ज्ञानयोग' 
और 'कर्मयोग'--इन दोनोंमेंसे मुझको एक 
साधन बतलाइये, जिससे मैं कल्याणको 
प्राप्त कर सकूँ । फिर यहाँ उन्होंने दुबारा 
वही प्रश्न किस, अभिप्रायसे किया ? 

उत्तर--वहाँ अर्जुनने “ज्ञानयोग' और 
'कर्मयोग'के विषयमें नहीं पूछा था, वहाँ 
तो अर्जुनके प्रश्नका यह भाव था कि “यदि 
आपके मतमें कर्मकी अपेक्षा ज्ञान श्रेष्ठ है 
तो फिर मुझे घोर कर्में क्यों लगा रहे 
हैं ? आपके वचनोंको मैं स्पष्ट समझ नहीं 
रहा हूँ, वे मुझे मिश्रित-से प्रतीत. होते हैं 
अतएव मुझको एक बात बतलाइये ।' परन्तु 


यहाँ तो अर्जुनका प्रश्न ही दूसरा है । यहाँ 


अर्जुन न तो कर्मकी अपेक्षा ज्ञानको श्रेष्ठ 
समझ रहे हैं और न भगवानके वचनोंको 
वे मिश्रित-से ही मान रहे हैं । वरन्‌ वे 


स्वयं इस बातको स्वीकार करते हुए ही 


यह पूछना चाहते हैं कि 


३०१ 


पूछ रहे हैं--“आप 'ज्ञानयोग' और 'कर्मयोग' 
दोनोंकी ही प्रशंसा कर रहे हैं और दोनोंको 
पृथक्‌-पृथक्‌ बतला रहे हैं (३।३), परंतु 
अब यह बतलाइये कि इन दोनोंमेंसे मेरे 
लिये कौन-सा साधन श्रेयस्कर है ?” इससे 
सिद्ध है कि अर्जुनने यहाँ तीसरे अध्यायवाला 
प्रश्न दुबारा नहीं किया है । 
प्रश---भगवानने जब तीसरे अध्यायके 
उन्नीसवें और तीसवें श्‍्लोकोंमें तथा चौथे 
अध्यायके पन्द्रहवें और बयालीसवें र्लोकॉंमें 
अर्जुनको कर्मयोगके आनुष्ठानकी स्पष्टरूपसे 
आज्ञा दे दी थी, तब फिर वे यहाँ यह | 
बात किस प्रयोजनसे पूछ रहे हैं ? 
उत्त--यह तो ठीक है । परन्तु 
भगवानने चौथे अध्यायमें चौबीसवेंसे तीसवें 
श्लोकतक कर्मयोग और, ज्ञानयोग--दोनों 
ही निष्ठाओंके अनुसार कई प्रकारके विभिन्न 
साधनोंका यज्ञके नामसे वर्णन किया और 
वहाँ द्रव्यमय यज्ञकी अपेक्षा ज्ञानयज्ञ | 
प्रशसा की (४।३३) और तत्त्वदर्शी | 
ज्ञानियोंसे ज्ञानका उपदेश प्राप्त करनेके लिये | क 
प्रेरणा और प्रशंसा की (४। ३४, ३०) । 
फिर यह भी स्पष्ट कहा कि 'कर्मयोगसे | 
पूर्णतया सिद्ध हुआ मनुष्य तत्त्वज्ञानको स्वयं 
ही प्राप्त कर लेता है (४।३८) ।' इस 
प्रकार दोनों ही साधनोंकी प्रशंसा सुनकर 
अर्जुन अपने लिये किसी एक कर्तव्यका | 
निश्चय नहीं कर सके । इसलिये यहाँ बे 
यदि भगवानका निश्चित मत जाननेके लिये 
ऐसा प्रश्न करते हैं तो उचित ही 
हैं । यहाँ अर्जुन भगवानसे स्पष्टतया 

* श्रीकृष्ण! आप ही बतलाइये, मुझे यथार्थ विधिसे करनी चाहिये या आसक्तिरहित - 


तत्त्वज्ञानकी प्राप्ति, तत्त्वज्ञानियों द्वारा होकर निष्कामभावसे भगवदर्पित कर्मोका 


* श्रवण-मनन आदि साधनपूर्वक 'ज्ञानयोग'की सम्पादन करके 'कर्मयोग'की विधिसे ? 


सम्ब्य-अब भगवान्‌ अर्जुनके इस प्रश्नका उत्तर देते हैं-- 
श्रीभगवानुवाच 
संन्यासः कर्मयोगश्च . निःश्रेयसकरावुभौ । 
तयोस्तु कर्मसंन्यासात्कर्मयोगो विशिष्यते ॥२॥ 
श्रीभगवान बोले कर्मसंन्यास ओर कर्मयोग-ये दोनों ही परम कल्याणके 
करनेवाले हैं, परंतु उन दोनोंमें भी कर्मसंन्याससे कर्मयोग साधनमें सुगम होनेसे 


श्रेष्ठ हे॥२॥ 
श्र-यहाँ 'संन्यास' पदका क्या अर्थ है ? 


उत्तर--'सम्‌' उपसर्गका अर्थ है “सम्यक्‌: 


प्रकारसे' और 'न्यास' का अर्थ है 'त्याग' । 
ऐसा पूर्ण त्याग ही संन्यास है । यहाँ मन, 
वाणी और शरीरद्रारा होनेवाली सम्पूर्ण 
क्रियाओंमें कर्तापनके अभिमानका और शरीर 
तथा समस्त संसारमें अहंता-ममताका पूर्णतया 
त्याग ही “संन्यासः शब्दका अर्थ है । गीतामें 
“संन्यास' ओर 'संन्यासी' शब्दोंका प्रसङ्गानुसार 
विभिन्न अरथोमें प्रयोग हुआ है । कहीं कमेकि 
भगवदर्पण करनेको “संन्यास कहा है 
(३।३०; १२।६; १८।५७) तो कहीं 
काम्यकमोके त्यागको (१८ । २); कहीं मनसे 
कमोके त्यागको (५।१३) तो कहीं 
कर्मयोगको (६ । २); कहीं कर्मोके स्वरूपतः 
त्यागको (३।४; १८।७), तो कहीं 


“सांख्ययोग अर्थात्‌ ज्ञाननिष्ठाको (५ । ६; 


१८ ।४९) “संन्यासः कहा है । इसी प्रकार 
(६ । १; 
और 'संन्यासयोग-युक्तात्मा 
(९ । २८) कहा गया है । इससे यह सिद्ध 


होता है कि गीतामें 'संन्यास' शब्द सभी 


जगह एक ही अर्थमें व्यवह्ृत नहीं हुआ : 


है । प्रकरणके अनुसार उसके पृथक्‌-पृथक्‌ 
अर्थ होते हैं। यहाँ 'सांख्ययोग' और 
'कर्मयोग' का तुलनात्मक विवेचन है । 
भगवानने चौथे और पाँचवें श्लोकोंमें 
'संन्यास'को ही 'सांख्य' क्रहकर भलीभाँति 
स्पष्टीकरण भी कर दिया है अतएव यहाँ 
“संन्यास? शब्दका अर्थ, “सांख्ययोग ही 


मानना युक्त है । 
प्रश्न-भगवानके द्वारा संन्यास 
(सांख्ययोग) और कर्मयोग-_दोनोंको 


कल्याणकारक बतलाये जानेका यहाँ यदि 
यह अभिप्राय मान लिया जाय कि ये दोनों 
सम्मिलित होकर ही कल्याणरूप फल प्रदान 
करते हैं, तो क्या आपत्ति है? 
उत्तर--सांख्ययोग और कर्मयोग- इन 
दोनों साधनोंका सम्पादन एक कालमें एक 
ही पुरुषके द्वारा नहीं किया जा सकता, क्योंकि 
कर्मयोगी साधनकालमें कर्मको, कर्मफलको 


परमात्माको और अपनेको भिन्न-भिन्न , 

मानकर कर्मफल और आसक्तिका त्याग 
करके ईश्वरार्पण-बुद्धिसे समस्त कर्म करता है 
(३।३०; ५। १०; ९। २७-२८; १२ । १० 
और . १८ | ५६-५७) । और सांख्ययोगी 
मायासे उत्पन्न सम्पूर्ण गुण ही गुणोंमें बरत रहे 
हैं (३।२८) अथवा इन्द्रियाँ ही इन्द्रियोंके 
अर्थमिँ बरत रहीं हैं (५।८-९) ऐसा 
समझकर मन, इन्द्रिय और शरीरद्वारा 
"होनेवाली सम्पूर्ण क्रियाओंमें कर्तापनके 
अभिमानसे रहित होकर केवल सर्वव्यापी 
सच्चिदानन्दघन परमात्मक स्वरूपमें 
अभिन्नभावसे स्थित रहता है। कर्मयोगी 


अपनेको कर्मोका कर्ता मानता है (५। ११), 


सांख्ययोगी कर्ता नहीं मानता (५।८-९), 
कर्मयोगी अपने कमॉको भगवान्के अर्पण 
करता है (९।२७-२८), सांख्ययोगी मन 
और इन्द्रियोके द्वारा होनेवाली अहंतारहित 
क्रियाओऑंको कर्म ही नहीं मानता 
(१८ । १७) । कर्मयोगी परमात्माको अपनेसे 
पृथक्‌ मानता है (१२। ६-७), सांख्ययोगी 
सदा अभेद मानता है (१८। २०), 
कर्मयोगी प्रकृति और प्रकृतिके पदार्थोकी 
सत्ता स्वीकार करता है (१८।६१), 
सांख्ययोगी एक ब्रह्मे सिवा किसीकी भी 
सत्ता नहीं मानता (१३ । ३०) । - कर्मयोगी 
कर्मफल और कर्मकी सत्ता मानता है; 
सांख्ययोगी न तो ब्रह्मसे भिन्न कर्म और 
उनके फलकी सत्ता ही मानता है और न 
उनसे अपना कोई सम्बन्ध ही समझता है। 
इस प्रकार दोनोंकी साधनप्रणाली और 
मान्यतामें पूर्व और पश्चिमकी भाँति महान्‌ 
अन्तर है। ऐसी अवस्थामें दोनों निष्ठाओंका 

साधन एक पुरुष एक कालमें नहीं कर 
सकता । इसके अतिरिक्त, यदि दोनों साधन 
मिलकर ही कल्याणकारक होते तो, न तो 
अर्जुनका यह पूछना ही बनता कि इनमेंसे जो 
एक सुनिश्चित कल्याणकारक साधन हो वही 
मुझे बतलाइये और न भगवानका यह उत्तर 
देना ही बनता कि कर्म-संन्यासकी अपेक्षा 
कर्मयोग 
सांख्ययोगियांको मिलता है वही 
कर्मयोगियॉको भी मिलता है। अतएव यही 
मानना उचित है कि दोनों निष्ठाएँ स्वतन्त्र हँ । 
यद्यपि दोनोंका एक ही फल यथार्थ 


तत्त्वज्ञानद्वार परम कल्याणस्वरूप परमेश्वरको . 


प्राप्त कर लेना है, तथापि अधिकारीभेदसे 
साधनमें सुगम होनेके कारण अर्जुनके लिये 
सांख्ययोगकी अपेक्षा कर्मयोग ही श्रेष्ठ है। 
प्रश्न--जब संन्यास (ज्ञानयोग) और 
कर्मयोग--दोनों ही अलग-अलग स्वतन्त्र- 
रूपसे परम कल्याण करनेवाले हैं तो फिर 
भगवानने यहाँ सांख्ययोगकी अपेक्षा 
कर्मयोगको श्रेष्ठ क्यों बतलाया ? 
उत्तर--कर्मयोगी कर्म करते हुए भी 
सदा संन्यासी ही है, वह सुखपूर्वक अनायास 
ही संसारबन्धनसे छूट जाता है (५। ३) । 
उसे शीघ ही परमात्माकी प्राप्ति हो जाती 


है (५।६)। प्रत्येक अवस्थामें भगवान्‌ 


उसकी रक्षा करते है (९।२२) और 
कर्मयोगका थोड़ा-सा भी साधन जन्म- 
मरणरूप महान्‌ भयसे उद्धार कर देता है 


(२।४०) । कितु ज्ञानयोगका साधन 
क्लेशयुक्त है (१२। ५), पहले कर्मयोगका | 


साधन किये बिना उसका होना भी कठिन है 


श्रेष्ठ है और जो स्थान | 

(५ । ६) । इन्हीं सब कारणोंसे ज्ञानयोगकी 


अपेक्षा कर्मयोगको श्रेष्ठ बतलाया गया है । 


सम्कय--सांख्ययोगकी अपेक्षा कर्मयोगको श्रेष्ठ बतलाया । अब उसी बातको सिद्ध करनेके लिये अगले 


श्लोकमें कर्मयोगीकी प्रशंसा करते हैं- 


ज्ञेयः स नित्यसंन्यासी यो न द्वेष्टि न काङ्क्षति । 
निईन्दो हि महाबाहो सुखं बन्धात््मुच्यते॥३॥ 
हे अर्जुन ! जो पुरुष. न किसीसे द्वेष करता है और न किसीकी आकांक्षा 
करता है, वह कर्मयोगी सदा संन्यासी ही समझने योग्य है, क्योंकि राग-द्वेषादि 
इन्दहोंसे रहित पुरुष सुखपूर्वक संसारबन्धनसे मुक्त हो जाता है॥३॥ 


प्रश्नयहाँ 'कर्मयोगी'को 'नित्य- 
संन्यासी' कहनेका क्या अभिप्राय है.? 

उत्तर कर्मयोगी न किसीसे द्वेष करता 
है और न किसी वस्तुकी आकांक्षा करता 
है, वह द्वन्द्वोसे सर्वथा अतीत हो जाता 
है । वास्तवमें संन्यास भी इसी स्थितिकां 
नाम है । जो राग-द्वेषसे रहित है, वही 
सच्चा संन्यासी है । क्‍योंकि उसे न तो 
संन्यास-आश्रम ग्रहण करनेकी आवश्यकता 
है और न सांख्ययोगकी ही । अतएव यहाँ 
कर्मयोगीको 'नित्यसंन्यासी' कहकर भगवान्‌ 
उसका महत्त्व प्रकट करते हैं कि समस्त 
कर्म करते हुए भी वह सदा संन्यासी ही 
है और सुखपूर्वक अनायास ही कर्मनन्धनसे 
छूट जाता है । 

प्रश--कर्मयोगी कर्मबन्धनसे सुखपूर्वक 


कैसे छूट जाता है? 

उत्तर--मनुष्यके कल्याणमार्गमें विघ्न 
करनेवाले अत्यन्त प्रबल शत्रु राग-द्वेष ही 
हैं । इन्हींके कारण मनुष्य कंर्मबन्धनमें 
फँसता है । कर्मयोगी इनसे रहित होकर 
भगवदर्थ कर्म करता है, अतएव वह 
भगवान्‌की दयाके प्रभावसे अनायास ही 
कर्मबन्धनसे मुक्त हो जाता है । 

प्रश्न--बन्धनसे छूटना किसे कहते 
हैं? 

उत्त---अज्ञानमूलक शुभाशुभ कर्म 
और उनके फल ही बन्धन हैं । इनसे बँधा 
होनेके कारण ही जीव अनवरत जन्म और 
मृत्युके चक्रमें भटकता रहता है । इस 
जन्म-मरणरूप संसारसे सदाके लिये 
सम्बन्ध छूट जाना ही बन्धनसे छूटना है । 


समबन्य-साधनमें सुगम होनेके कारण सांख्ययोगकी अपेक्षा कर्मयोगको श्रेष्ठ सिद्ध करके अब भगवान्‌ 
दूसरे श्लोकमें दोनों निष्ठाओका जो एक ही फल निश्रेयस--परम कल्याण बतला चुके हैं उसीके अनुसार 


` दो स्लोकोमें दोनों निष्ठाओकी फलमें एकताका प्रतिपादन करते हैं-- 


सांख्ययोगौ पृथग्बालाः प्रवदन्ति न पण्डिताः । 


| एकमप्यास्थितः सम्यगुभयोर्विन्दते फलम्‌॥४॥ | 
ः “ [ उपर्युक्त संन्यास और कर्मयोगको मूर्खलोग पृथक्‌-पृथक्‌ फल देनेवाले j 

कहते हैं न कि पण्डितजन, क्योंकि दोनोंमेंसे एकमें भी सम्यक्‌ प्रकारसे स्थित 
पुरुष दोनोंके फलरूप परमात्माको प्राप्त होता है ॥४॥ 


प्रश्न—“सांख्ययोंग' और 'कर्मयोग'को 
भिन्न बतलानेवाले बालक-मूर्ख हैं--इस 
कथनसे भगवानका क्या अभिप्राय है? 

उत्तर--'सांख्ययोग' और 'कर्मयोग' 
दोनों ही परमार्थतत्त्वके ज्ञानद्वारा परमपदरूप 
कल्याणकी प्राप्तिमें हेतु हैं। इस प्रकार 
दोनोंका फल एक होनेपर भी जो लोग 
कर्मयोगका दूसरा फल मानते हैं और 
सांख्ययोगका दूसरा, वे फलभेदकी कल्पना 
करके - दोनों साधनोंको पृथक्‌-पृथक्‌ 
माननेवाले लोग बालक हैं। क्योंकि दोनोंकी 
साधन प्रणालीमें भेद होनेपर भी फलमें 
एकता होनेके कारण वस्तुतः दोनॉमें एकता 
ही है। 

प्रश्न—कर्मयोगका तो परमार्थज्ञानके 
द्वारा परमपदकी प्राप्तिप फल बतलाना 
उचित ही है, क्योंकि मैं उनको वह बुद्धियोग 
देता हूँ, जिससे वे मुझे प्राप्त होते हैं 
(१० । १०); उनपर दया करनेके लिये ही 
मैं ज्ञानरूप दीपकके द्वारा उनका अन्धकार 
दूर कर देता हूँ (१०।११); कर्मयोगसे 
शुद्धान्तःकरण होकर अपने आप ही उस 
ज्ञानको प्राप्त कर लेता है (४।३८), 
इत्यादि भगवानके वचनोंसे यह सिद्ध ही 
है। परंतु सांख्ययोग तो स्वयं ही तत्त्वज्ञान 
है। उसका फल तत्त्वज्ञानके द्वारा मोक्षका 
प्राप्त होना कैसे माना जा सकता है? 

उत्तर --'सांख्ययोग' परमार्थतत्त्वज्ञानका 


उपदेशके अनुसार किये जानेवाले उसके 
साधनका नाम है। क्योंकि तेरहवें अध्यायके 
चौबीसवें श्लोकमें ध्यानयोग, सांख्ययोग 
और कर्मयोग ये तीनों आत्मदर्शनके 
अलग-अलग स्वतन्त्र साधन बताये गये 
हैं। इसलिये सांख्ययोगका फल पस्मार्थज्ञानके 
द्वारा मोक्षकी प्राप्ति बतलाना उचित ही है। 
भगवानने अठारहवें अध्यायमें उनचासवें 
श्लोकसे . पचपनवेंतक ज्ञाननिष्ठाका वर्णन 
करते हुए ब्रह्मभूत होनेके पश्चात्‌ अर्थात्‌ 
ब्रह्ममें अभिन्नभावसे स्थितिरूप सांख्ययोगको 
प्राप्त होनेके बाद उसका फल तत्त्वज्ञानरूप 
पराभक्ति और उससे पस्मात्माके स्वरूपको 
यथार्थ जानकर उसमें प्रविष्ट हो जाना 
बतलाया है। इससे यह स्पष्ट हो जाता है 
कि सांख्ययोगके साधनसे यथार्थ तत्त्वज्ञान 
होता है, तब मोक्षकी प्राप्ति होती है। 

प्रश्न—'पण्डित' शब्दका क्या अर्थ 
होता है? 

उत्तर--परमार्थ-तत्त्वज्ञानरूप बुद्धका 
नाम पण्डा है और वह जिसमें हो, उसे 
“पण्डित' कहते हैं। अतएव यथार्थ तत्त्वज्ञानी 
सिद्ध महापुरुषका नाम “पण्डित? है। 

प्रश्न-एक ही निष्ठामें पूर्णतया स्थित 
पुरुष दोनोंके फलको कैसे प्राप्त कर लेता है ? 


उत्तर--दोनों निष्ठाऑका फल एक ही | न 
है और वह है परमार्थज्ञानके द्वारा परमात्माकी . 
प्राप्ति। अतएव यह कहना उचित ही है. 


नाम नहीं है, तत्त्वज्ञानियोंसे सुने हुए कि एकमें पूर्णतया स्थित पुरुष दोनोंक फलको 

प्राप्त कर लेता है । यदि कर्मयोगका फल 
सांख्ययोग होता और सांख्ययोगका फल 
परमात्म-साक्षात्काररूप मोक्षकी प्राप्ति 
होती तो दोनोंमें फलभेद होनेके कारण ऐसा 
कहना नहीं बनता। क्योंकि ऐसा माननेसे 
सांख्ययोगमें पूर्णरूपसे स्थित पुरुष कर्मयोगके 
फलस्वरूप सांख्ययोगमें तो पहलेसे ही स्थित 
है फिर वह कर्मयोगका फल क्या प्राप्त 


करेगा ? और कर्मयोगमें भलीभाँति स्थित. 


पुरुष यदि सांख्ययोगमें स्थित होकर ही 
परमात्माको पाता है तो वह सांख्ययोगका 
फल सांख्ययोगके द्वारा ही पाता है, फिर 
यह कहना कैसे सार्थक होगा कि एक ही 
निष्ठामें भलीभाँति स्थित पुरुष दोनोंक फलको 
प्राप्त कर लेता है। इसलिये यही प्रतीत 
होता है कि दोनों निष्ठाएँ स्वतन्त्र हैं और 
दोनोंका एक ही फल है। इस प्रकार 
माननेसे ही भगवानका यह कथन सार्थक 
होता है कि दोनोंमेंसे किसी एक निष्ठामें 
भलीभाँति स्थित पुरुष दोनोंक फलको 
प्राप्त कर लेता है। तेरहवें अध्यायके 
चोबीसवें श्लोकमें भी भगवानने दोनोंको 
ही आससाक्षात्कारका स्वतन्त्र साधन 
माना है। 


यत्सांख्यैः प्राप्यते स्थानं 


प्रश्न--पहले श्लोकमें अर्जुनने' 
कर्मसंन्यास और कर्मयोगके नामसे प्रश्न 
किया और दूसरे श्लोकमें भगवानने भी 
उन्हीं शब्दोसे दोनोंको कल्याणकारक बतलाते 
हुए उत्तर दिया, फिर उसी प्रकरणमें यहाँ 
'सांख्य' और: 'योग' के नामसे दोनोंके 
'फलकी एकता बतलानेका क्या अभिप्राय है ? 

उत्तर--'कर्मसंन्यास. का अर्थ 
'कर्मोको स्वरूपसे छोड़ देना और 
कर्मयोगका अर्थ 'जैसे-तैसे कर्म करते 
रहना' मानकर लोग भ्रममें न पड़ जायें, 
इसलिये उन दोनोंका शब्दान्तरसे वर्णन 
करके भगवान्‌ यह स्पष्ट कर देते हैं कि 
कर्मसंन्यासका अर्थ है--'सांख्य' और 
कर्मयोगका अर्थ है सिद्धि और असिद्धिमें 
समत्वरूप 'योग' (२।४८) । अतएव 
दूसरे शब्दोंका प्रयोग करके भगवानने यहाँ 
कोई नयी बात नहीं कही है। 

प्रश्न—यहाँ 'अपि' से क्या भाव 
निकलता है? 

उत्तर--भलीभाँति किये जानेपर दोनों 
ही साधन अपना फल देनेमें सर्वथा स्वतन्त्र 
और समर्थ हैं, यहाँ 'अपि' इसी बातका 
द्योतक है। 
तद्योगैरपि गम्यते । 


एकं सांख्यं च योगं च यः पश्यति स पश्यति ॥ ५ ॥ 
ज्ञानयोगियोंद्वारा जो परमधाम प्राप्त किया जाता है, कर्मयोगियोंद्वारा भी 


| वही प्राप्त किया जाता है। इसलिये 
. फलरूपमें एक देखता है, वही यथार्थ 


" दा अरश्न- जब सांख्ययोग और कर्मयोग 


जो पुरुष ज़ानयोग और कर्मयोगको 
देखता है॥ ५॥ 
साधनप्रणालीमें भी पूर्व और पश्चिम 


सर्वथा खतन्त्र मार्ग हैं और दोनोंकी जानेवालोंके मार्गकी भाँति परस्पर भेद है, आ ३ 

(जैसा कि दूसरे श्लोककी व्याख्यामें बतलाया 
गया है) तब दोनों प्रकारके साधकोंको 
एक ही फल कैसे मिल सकता है? 
उत्तर--जैसे किसी मनुष्यको भारतवर्षसे 
अमेरिकाको जाना है, तो वह यदि ठीक 
रास्तेसे होकर यहाँसे पूर्व-ही-पूर्व दिशामें 
जाता रहे तो भी अमेरिका पहुँच जायगा 


और पश्चिम-ही-पश्चिमकी ओर चलता रहे 
तो भी अमेरिका पहुँच जायगा। वैसे हीं 
सांख्ययोग और कर्मयोगकी साधनप्रणालीमें 
परस्पर भेद होनेपर भी जो मनुष्य किसी 
एक साघनमें दृढ़तापूर्वक लगा रहता है 
वह दोनॉके ही एकमात्र परम लक्ष्य 
परमात्मातक पहुँच ही जाता है। 


सम्ब्--सांख्ययोग और कर्मयोगके फलकी एकता बतलाकर अब कर्मयोगकी साधनविषयक विशेषताको 


स्पष्ट करते हैं-- 
संन्यासस्तु महाबाहो 
योगयुक्तो मुनिर्त्रहा 


दुःखमाप्तुमयोगतः । 
नचिरेणाधिगच्छति ६॥ 


परंतु हे अर्जुन ! कर्मयोगके बिना संन्यास अर्थात्‌ मन, इन्द्रिय और 
शरीरद्वारा होनेवाले सम्पूर्ण कर्मोमें कर्तापनका त्याग प्राप्त होना कठिन है ओर 
भगवत्स्वरूपको मनन करनेवाला कर्मयोगी परब्रह्म परमात्माको शीघ्र ही प्राप्त 


हो जाता है॥६॥ 

प्रश्न—*तु' का यहाँ क्या अभिप्राय 
है? 

उत्तर यहाँ 'तु' इस विलक्षणताका 
द्योतक है कि संन्यास (सांख्ययोग) और 
कर्मयोगका फल एक होनेपर भी साधनमें 
कर्मयोगकी अपेक्षा सांख्ययोग कठिन है। 

प्रश्न—यहाँ भगवानने अर्जुनके लिये 
“महाबाहो' सम्बोधन देकर कौन-सा भाव 
व्यक्त किया है? 

उत्तर--जिसके 'बाहु' महान्‌ हों, उसे 
“महाबाहु' कहते हैं। भाई और मित्रको भी 
“बाहुः कहते हैं। अतएव भगवान्‌ इस 
सम्बोधनसे यह भाव दिखलाते हुए अर्जुनको 


है ? तुम्हारे लिये तो सभी प्रकारसे अतिशय | 


सुगमता है। 

प्रश्न—जब सांख्ययोग और कर्मयोगं 
दोनों ही स्वतन्त्र मार्ग हैं तब फिर यहाँ 
यह बात कैसे कही गयी कि कर्मयोगके 
बिना संन्यासका प्राप्त होना कठिन है? 

उत्तर- स्वतन्त्र साधन होनेपर भी दोनोंमें 
जो सुगमता और कठिनताका भेद है, 
उसीको स्पष्ट करनेके लिये भगवानने ऐसा 
कहा है। मान लीजिये, एक मुमुक्षु पुरुष 
है और वह यह मानता है कि “समस्त 
दुश्य-जगत्‌ स्वप्रके सदुश मिथ्या है, एकमात्र 
ब्रह्म ही सत्य है। यह सारा प्रपञ्च मायासे 


उत्साहित करते हैं कि तुम्हारे भाई महान्‌ उसी ब्रह्ममें अध्यारोपित है। वस्तुतः दूसरी | क 
धर्मात्मा युधिष्ठिर हैं और मित्र साक्षात्‌ कोई सत्ता है ही नहीं; परंतु उसका अन्तःकरण 
परमेश्वर मैं हूँ, फिर तुम्हें किस बातकी चिन्ता शुद्ध नहीं है, उसमें राग-द्वेष क | 

काम-क्रोधादि दोष वर्तमान हैं। वह यदि योगका साधन निर्विघ्रतासे सम्पादित हो. 


अन्तःकरणकी शुद्धि लिये कोई चेष्टा न सकता है और तभी उसे सुगमताके साथ 

करके केवल अपनी मान्यताके भरोसेपर ही सफलता भी मिल सकती है। यहाँ इसी 
. सांख्ययोगके साधनमें लगना चाहेगा तो अभिप्रायसे कर्मयोगके बिना संन्यासका प्राप्त 

उसे दूसरे अंध्यायके ग्यारहवें श्लोकसे होना कठिन बतलाया है। 

तीसवेंतकमें और अठारहवें अध्यायके प्रश्न--यहाँ “मुनि: विशेषणके साथ 

उनचासवें श्लोकसे पचपनवेंतकमें बतलायी “योगयुक्तः? का प्रयोग किसके लिये किया 


| हुई 'सांख्यनिष्ठा' सहज ही नहीं प्राप्त हो गया है और वह परब्रह्म परमात्माको शीघ्र ही 


सकेगी। क्योंकि जबतक शरीरमें अहंभाव कैसे प्राप्त हो जाता है? 

है, भोगोमे ममता है ओर अनुकूलता- उत्त---जो सब कुछ भगवानका 
-्रतिकूलतामें राग-द्वेष वर्तमान हैं, तंबतक समझकर सिद्धि-असिद्धिमें समभाव रखते 
ज्ञाननिष्ठाका साधन होना अर्थात्‌ सम्पूर्ण हुए, आसक्ति और फलेच्छाका त्याग करके 
कमोंमें कर्तृत्वाभिमानसे रहित होकर निरन्तर भगवदाज्ञानुसार समस्त  कर्तव्यकर्मोका 
सच्चिदानन्दधंन निर्गुण निराकार ब्रह्मे आचरण करता है और श्रद्धा-भक्तिपूर्वक, 
स्वरूपमें अभिन्नभावसे स्थित रहना तो दूर नाम-गुण और प्रभावसहित श्रीभगवानके 
' रहा, इसका समझमें आना भी कठिन है। स्वरूपका चिन्तन करता है, उस भक्तियुक्त 
इसके अतिरिक्त अन्तःकरण अशुद्ध होनेके कर्मयोगीके लिये 'मुनिः' विशेषणके साथ 
कारण मोहवश जगत्के नियन्त्रणकर्ता और 'योगयुक्तः' का प्रयोग हुआ है । ऐसा कर्मयोगी 
ओ। कर्मफलदाता भगवानमें और स्वर्ग-नरकादि भगवानकी दयासे परमार्थज्ञानके द्वारा शीघ्र ही 
. कर्मफलोमें विश्वास न रहनेसे उसका परब्रह्म परमात्माको प्राप्त हो जाता है। 

` परिश्रम-साध्य शुभकमोकोः त्याग देना और प्रश्न--यहाँ “मुनि पदका अर्थ 
` विषयासक्ति आदि दोषोंके कारण पापमय वाकूसंयमी या जितेन्द्रिय साधक मान लिया 
भोगोंमें फँसकर कल्याणमार्गसे भ्रष्ट हो जाना जाय तो क्या आपत्ति है? 

भी बहुत सम्भव है। अतएव इस प्रकारकी उत्तर -भगवान्के स्वरूपका चिन्तन 
धारणावाले मनुष्यके लिये, जो सांख्ययोगको करनेवाला कर्मयोगी वाकूसंयमी और 
ही परमात्म-साक्षात्काका उपाय मानता जितेन्द्रिय तो होता ही है, इसमें आपत्तिकी 
है, यह परम आवश्यक है कि वह कौन-सी बात है? 

| सांख्ययोगके साधनमें लगनेसे पूर्व अश्च-- ब्रह्म शब्दका अर्थ सगुण 
| निष्कामभावसे यज्ञ, दान, तप आदि परमेश्वर है या निर्गुण परमात्मा ? 
 शुभकमोका आचरण करके अपने . उत्तर सगुण और निर्गुण परमात्मा 
` अन्तःकरणको राग-द्रेषादि दोषोंसे वस्तुतः विभिन्न वस्तु नहीं है। एक ही 
रहित-परिशुद्ध कर ले, तभी उसका सांख्य- परमपुरुषे दो स्वरूप हैं। अतएव यही 

समझना चाहिये कि 'ब्रह्म' शब्दका अर्थ सगुण परमेश्वर भी है और निर्गुण परमात्मा भी। 
सम्बन्ध--अब उपर्युक्त कर्मयोगीके लक्षणोंका वर्णन करते हुए उसके कर्मों लिप्त न होनेकी बात कहते हैं-- 
योगयुक्तो विशुद्धात्मा विजितात्मा जितेन्द्रियः । 
सर्वभूतात्मभूतात्मा कुर्वन्नपि न लिप्यते॥७॥ 


जिसका मन अपने वशमें है, जो जितेन्द्रिय एवं विशुद्ध अन्तःकरणवाला' 
है ओर सम्पूर्ण प्राणियोंका आत्मरूप परमात्मा ही जिसका आत्मा है, ऐसा 
कर्मयोगी कर्म करता हुआ भी लिप्त नहीं होता ॥७॥ 


प्रश्न—योगयुक्तः'के साथ 'विजितात्मा', 
‘जितेन्द्रियः? और 'विशुद्धात्मा' ये विशेषण 
किस अभिप्रायसे दिये गये हैं? 

उत्तर--मन और इन्द्रियाँ यदि साधकके 
वशमें न हों तो उनकी स्वाभाविक ही 
विषयोंमें प्रवृत्ति होती है और अन्तःकरणमें 
जबतक राग-द्रेषादि मल रहता है तबतक 
सिद्धि और असिद्धिमें समभाव रहना कठिन 


होता है। अतएव जबतक मन और इन्द्रियाँ 


भलीभाँति वशमें न हो जाय और अन्तःकरण 
पूर्णूपसे परिशुद्ध न हो जाय तबतक 


साधकको वास्तविक कर्मयोगी नहीं कहा 


जा सकता। इसीलिये यहाँ उपर्युक्त विशेषण 
देकर यह समझाया गया है कि जिसमें ये 
सब बातें हों वही पूर्ण कर्मयोगी है और 
उसीको शीघ्र ही ब्रह्मकी प्राप्ति होती है। 
प्रश्न---सर्वभूतात्मभूतात्मा' इस पदका 
क्या अभिप्राय है? 
उत्तर--ब्रह्मसे लेकर स्तम्बपर्यन्त 


सम्पूर्ण प्राणियोंका आत्मरूप परमेश्वर ही अभिप्रायसे “अपि' शब्दका प्रयोग किया 


जिसका आत्मा यानी अन्तर्यामी है, जो उसीकी 


 सम्बय--दूसरे श्लोकमें कर्मयोग और सांख्ययोगकी सून्ररूपसे फलमें एकता बतलाकर सांख्ययोगकी | न 
अपेक्षा सुगमताके कारण कर्मयोगको श्रेष्ठ बतलाया। फिर तीसरे रलोकमेँ कर्मयोगीकी अशंसा करके चोथे 

प्रेरणाके अनुसार सम्पूर्ण कर्म करता है तथा 
भगवानको छोड़कर शरीर, मन, बुद्धि और 
अन्य किसी भी वस्तुमें जिसका ममत्व नहीं 
है, वह “सर्वभूतात्मभूतात्मा' है। 

प्रश्न-यहाँ 'अपि' का प्रयोग किस 
हेतुसे किया गया है? 

उत्तर--सांख्ययोगी अपनेको किसी भी 
कर्मका कर्ता नहीं मानता; उसके मन, बुद्धि 
और इन्द्रियोंद्रारा सब क्रियाओंके होते 
रहनेपर भी वह यही समझता है -कि “में 
कुछ भी नहीं करता, गुण ही गुणॉंमें बरत 
रहे हैं, मेण इनसे कुछ भी सम्बन्ध नहीं 
है।' इसलिये उसका तो कर्मसे लिप्त न 
होना ठीक ही है, परंतु अपनेको कर्ता 
समझनेवाला कर्मयोगी भी भगवानके 
आज्ञानुसार और भगवानके लिये सब 
कमॉका करता हुआ भी कमोंमें फलेच्छा 


और आसक्ति न रहनेके कारण उनसे नहीं 


बैंधता। यह उसकी विशेषता है। इसी 


गया है। 

ओर पांचवें श्लोकोंमें दोनोंके फलकी एकताका ओर खतन्रताका भलीभाँते प्रतिपादन किया । तदनन्तर 
छठे श्लोकके पूवाद्धमें कर्मयोगके बिना सांख्ययोगका सम्पादन कठिन बतलाकर उत्तराद्धमें कर्मयोगकी 
सुगमताका प्रतिपादन करते हुए सातवें श्लोकमें कर्मयोगीके लक्षण बतलाये । इससे यह बात सिद्ध हुई 
कि दोनों साधनोंका फल एक होनेपर भी दोनों साधन परस्पर भिन्न हैं । अतः दोनोंका खरूप जाननेकी 
इच्छा होनेसे भगवान्‌ पहले, आठवें ओर नवें श्लोकोर्में सांख्ययोगीके व्यवहारकालके साधनका स्वरूप 
बतलाते हैं-- 

` नैव किंचित्करोमीति युक्तो मन्येतं तत्त्ववित्‌ । 
। पश्यञ्शुण्वन्स्पृशञ्जिप्रन्नश्नन्गच्छन्स्वपञ्चसन्‌ ॥८॥ 
| प्रलपन्विसृजन्गृहणन्नुन्मिषन्निमिषन्नपि । 
। इन्द्रियाणीन्द्रियार्थेघु वर्तन्त इति धारयन्‌ ॥९॥ 
| तत्त्वको जाननेवाला सांख्ययोगी तो देखता हुआ, सुनता हुआ, स्पर्श करता 
। हुआ, सूँघता हुआ, भोजन करता हुआ, गमन करता हुआ, सोता हुआ, श्वास 
लेता हुआ, बोलता हुआ, त्यागता हुआ, ग्रहण करता हुआ तथा आँखोंको 
खोलता ओर मूँदता हुआ भी सब इन्द्रियाँ अपने-अपने अरथोमिं बरत रही हैं--इस 
प्रकार समझकर निःसन्देह ऐसा माने कि मैं कुछ भी नहीं करता हूँ॥ ८-९ ॥ 


प्रश्न--यहाँ “तत्त्ववित्‌ और `युक्तः' प्रश्न—यहाँ देखने-सुनने आदिकी सब 
इन दोनों विशेषण पदोंके प्रयोगका क्या क्रियाएँ करते रहनेपर भी मैं कुछ भी नहीं 
` अभिप्राय है? करता, इसका क्या भाव है? 


उत्तर--सम्पूर्ण दृश्य-प्रपञ्च क्षणभङ्गुर उत्तर--जैसे स्वप्रसे जगा हुआ मनुष्य 

और अनित्य होनेके कारण मृगतृष्णाके समझता है कि स्वप्रकालमें स्वप्रके शरीर, 
जल या स्वप्रके संसारकी भाँति मायामय है, मन, प्राण और इन्द्रियोंद्रार मुझे जिन 
केवल एक सच्चिदानन्दघन ब्रह्म ही संत्य है । क्रियाओंके होनेकी प्रतीति होती थी, वास्तवमें 
उसीमें यह सारा प्रपञ्च मायासे अध्यारोपित न तो वे क्रियाएँ होती थीं और न मेरा उनसे 
है--इस प्रकार नित्यानित्य-वस्तुके तत्वको कुछ भी सम्बन्ध ही था; वैसे ही तत्त्वको 
समझकर जो पुरुष निरन्तर निर्गुणे-निराकार समझकर निर्विकार अक्रिय पस्मात्मामें 
सच्तिदानन्दघन परब्र परमात्मामें अभिन्रभावसे स्थित रहनेवाले सांख्ययोगीको 
` अभिन्नभावसे स्थित रहता है, वही 'तत्त्ववित्‌' भी ज्ञानेन्द्रिय, कर्मेन्द्रिय, प्राण और मन 
और 'युक्त' है सांख्ययोगके साधकको ऐसा आदिके द्वारा लोकदृष्टिसे की जानेक्रली 
ही होना चाहिये । यही समझानेके लिये ये देखने-सुनने आदिकी समस्त क्रियाओके 
नो विशेषण दिये गये हैं । करते समय यही समझना चाहिये कि ये 

सब . मायामय मन, प्राण ओर इन्द्रिय ही 
अपने-अपने मायामय विषयोंमें विचर रहे 
हैं । वास्तवमें न्‌ तो कुछ हो रहा है और 
न मेरा इनसे कुछ सम्बन्ध ही है । 

प्रशन--तव तो जो मनुष्य राग-द्वेष 
और काम-क्रोधादि दोषोंके रहनेपर भी अपनी 
मान्यताके अनुसार सांख्ययोगी बने हुए हें, 
वे भी कह सकते हैं कि हमारे मन-इन्द्रियके 
द्वारा जो कुछ भी भली-बुरी -क्रियाएँ होती 
हैं, उनसे हमारा कुछ भी सम्बन्ध नहीं है । 
ऐसी अवस्थामें यथार्थ सांख्ययोगीकी पहचान 
कैसे होगी ? 

उत्तर--कथनमात्रसे न ' तो कोई 
सांख्ययोगी ही हो सकता है और न उसका 
कमॉसे सम्बन्ध ही छूट सकता है । सच्चे 
और वास्तविक सांख्ययोगीके ज्ञानमें तो 
सम्पूर्ण प्रपञ्च स्वप्रकी भाँति मायामय होता 
है, इसलिये उसकी किसी भी वस्तुमें किञ्जित्‌ 
भी आसक्ति नहीं रहती । उसमें राग-द्रेषका 
सर्वथा अभाव हो जाता है और काम, 
क्रोध, लोभ, मोह, अहंकार आदि दोष 
उसमें जरा भी नहीं रहते । ऐसी अवस्थामें 
निषिद्धाचरणका कोई भी हेतु न रहनेके 
कारण उसके विशुद्ध मन और इन्द्रियं द्वारा 
जो भी चेष्टाएँ होती हैं, सब शास्रानुकूल 
और लोकहितके लिये ही होती हैं। 
वास्तविक सांख्ययोगीकी यही पहचान है । 
जबतक अपने अंदर राग-द्रेष और काम- 
क्रोधादिका कुछ भी अस्तित्व जान पड़े 
तबतक सांख्ययोगके साधकको अपने 
साधनमें त्रुटि ही समझनी चाहिये । 

प्रश्न-सांख्ययोगी शरीर निर्वाह मात्रके 

लिये केवल खान-पान आदि आवश्यक 
क्रिया ही करता है या वर्णाश्रमानुसार 
शास्रानुकूल सभी कर्म करता है? 
उत्तर-कोई खास नियम नहीं है । 
वर्ण, आश्रम, प्रकृति, प्रारब्ध, संग और 
अभ्यासका भेद होनेके कारण सभी 
सांख्ययोगियोके कर्म एक-सें नहीं होते । 
यहाँ “पश्यन्‌', “शृण्वन्‌', 'स्पृशन्‌', जिप्रन्‌, 
और 'अश्नन्‌' इन पाँच पदॉसे आँख, कान, 
त्वचा, घाण और रसना--इन पाँच 
ज्ञानेन्द्रियोंकी समस्त क्रियाएँ. क्रमसे बतलायी 
गयी हैं । “गच्छन्‌', “गृहणन्‌' और 'प्रलपन्‌'से 
पैर, हाथ और वाणीकी एवं “विसृजन्‌'से 
उपस्थ और गुदाकी, इस प्रकार पाँचों 
कर्मेन्द्रियोंकी क्रियाएँ बतलायी गयी हैं । 
“श्वसन्‌' पद - प्राण-अपानादि पाँचों प्राणोंकी 
क्रिमाओंका बोधक है । वैसे ही 'उन्मिषन्‌', 
'निमिषन्‌' पद कूर्म आदि पाँचों वायुभेदोंकी 
क्रियाओकि बोधक हैं और 'स्वपन' पद 
अन्तःकरणकी क्रियाओंका बोधक है । इस 
प्रकार सम्पूर्ण इन्द्रिय, प्राण और अन्तःकरणकी, 
क्रियाओंका उल्लेख होनेके कारण सांख्ययोगीके 
द्वारा उसके वर्ण आश्रम, प्रकृति, प्रारब्ध _ 
और संगके अनुसार शरीरनिर्वाहं तथा 
लोकोपकारार्थ, शास्रानुकूल खान-पान, 
व्यापार, उपदेश, लिखना, पढ़ना, सुनना, 
सोचना आदि सभी क्रियाएँ हो सकती हैं । 
प्रश्न—तीसरे अध्यायके अट्ठाईसवें | 
श्लोकमें कहा गया है कि “गुण ही गुणोंमें | 
बरतते हैं' तथा तेरहवें अध्यायके उनतीसचें 
श्लोकमें “समस्त कर्म प्रकृतिद्वारा किये. 


३१२ + गीता-तत्त्वविवेचनी टीका * 


AAKRKRKRRKRRKKKKRkhkkkkkkkkkkkkkkkkkkkkkkkkkkkkkkhkhkkkkkkkhkkkkikkkhiikk 


'इन्द्रियाँ ही. इन्द्रियोंके अर्थोमै बरतती 
हैं-इस तीन प्रकारके वर्णनका क्या 
अभिप्राय है ? 

उत्तर- इन्द्रिय और उनके समस्त विषय 
सत्त्वादि तीनों गुणोंके कार्य हैं और तीनों 
गुण प्रकृतिके कार्य हैं । अतएव, चाहे सब 
कर्माको प्रकृतिके द्वारा किये हुए बतलाया 
जाय, अथवा गुणोंका गुणोंमें या इन्द्रियोंका 


इन्द्रियोके अर्थोमें बरतना कहा जाय, बात ' 


एक ही है । सिद्धान्तकी पुष्टिके लिये ही 
प्रसङ्गानुसार एक ही बात तीन प्रकारसे 
कही गयी है । 

प्रश्न-इन्द्रियोके साथ-साथ प्राण और 
मन सम्बन्धी क्रियाओंका वर्णन करके भी 
केवल ऐसा ही माननेके लिये क्यों कहा 


कि 'इन्द्रियाँ ही इन्द्रियोंके अर्थोमे बरतती हैँ' ? 

: उत्तरक्रियाओंमें इन्द्रियोंकी ही 
प्रधानता है । प्राणको भी इन्द्रियोके नामसे 
वर्णन किया गया है और मन भी आभ्यन्तर 
करण होनेसे इन्द्रिय ही है । इस प्रकार 
'इन्द्रि' शब्दमें सबका समावेश हो जाता 
है, इसलिये ऐसा कहनेमें कोई आपत्ति नहीं 
है । 
प्रश्न-यहाँ 'एव' का प्रयोग किस 
उद्देश्यसे किया गया है? 

उत्तर-कमोमें कर्तापनका सर्वथा 

अभाव बतलानेके लिये यहाँ 'एव' पदका 
प्रयोग किया गया है । अभिप्राय यह है 
कि सांख्ययोगी किसी भी अंशमें कभी 
अपनेको कर्मोका कर्ता नहीं माने । 


सम्बन्य-इस प्रकार सांख्ययोगीके साधनका स्वरूप बतलाकर अब दसवें और ग्यारहवें स्लोकोमें 
कर्मयोगियोके साधनका फलसहित खरूप बतलाते हैं-- 


ब्रह्मण्याधाय कर्माणि सङ्गं त्यक्त्वा करोति यः। 


लिप्यते न स पापेन 


पद्मापत्रमिवाम्भसा ॥ १० ॥ 


जो पुरुष सब कर्मोको परमात्मामें अर्पण करके और आसक्तिको त्याग 
कर कर्म करता है, वह पुरुष जलसे कमलके पत्तेकी भाँति पापसे लिप्त नहीं 


होता ॥ १० ॥ 


प्रश्न--सम्पूर्ण कर्मोको परमात्मामें अर्पण 
करना क्या है? 


आज्ञा और इच्छाके अनुसार, जैसे वे करावें 


वैसे ही, कठपुतलीकी भाँति करना; परमात्मामें 


उत्तर-ईश्वरकी भक्ति, देवताओंका सब कर्मोका अर्पण करना है । 


पूजन, माता-पितादि गुरुजनोंकी सेवा, यज्ञ, 


प्रश्न—आसक्तिको छोड़कर कर्म करना ' 


दान और तप तथा वर्णाश्रमानुकूल अर्थोपार्जन क्या है? 


सम्बन्धी और खानपानादि शरीरनिर्वाह सम्बन्धी 


उत्तर-्न्री, पुत्र, धन, गृह आदि 


जितने भी शाख्नविहित कर्म हैं, उन सबको भोगोंकी समस्त सामग्रियोमें, स्वादि लोको मैं, 
'ममताका सर्वथा त्याग करके, सब कुछ शरीरमें, समस्त क्रियाओमें एवं मान, बड़ाई 


| ' भगवानका समझकर, उन्हीके लिये, उन्हींकी और प्रतिष्ठा आदिमें सब प्रकारसे आसक्तिका 

त्याग करके उपर्युक्त प्रकारसे कर्म करना 


ही आसक्ति छोड़कर कर्म करना है । 
प्रश्न—कर्मयोगी तो शास्रविहित सत्कर्म 
ही करता है, वह पाप-कर्म तो करता ही 
नहीं और बिना पाप-कर्म किये पापसे लिप्त 
होनेकी आशङ्का नहीं होती, फिर यह कैसे 
कहा गया कि वह पापोंसे लिप्त नहीं होता ? 
उत्तर--विहित कर्म भी सर्वथा निर्दोष 
नहीं होते, आरम्भमात्रमें ही हिंसादिके 
सम्बन्धसे कुछ-न-कुछ पाप हो ही जाते 
हैं । इसीलिये भगवानने “सर्वारम्भा हि दोषेण 


कायेन मनसा बुद्धया 


घूमेनाग्निरिवावृताः' (१८ । ४८) कहकर 
कमोके आरम्भको. सदोष बतलाया है । 
अतएव जो मनुष्य फल-कामना और 
आसक्तिके वश होकर भोग और आरामके 
लिये कर्म करता है, वह पापॉसे कभी बच 
नहीं सकता । कामना और आसक्ति ही 
मनुष्यके बन्धनमें हेतु हैं, इसलिये जिसमें 
कामना और आसक्तिका सर्वथा अभाव हो 
गया है, वह पुरुष कर्म करता हुआ भी 
पापसे लिप्त नहीं होता--यह कहना ठीक 
ही है । 


केवलेरिन्द्रियिरपि । 


योगिनः कर्म कुर्वन्ति सङ्गं त्यक्त्वात्मशुद्धये ॥ ११ ॥ 


कर्मयोगी ममत्वबुद्धिरहित केवल इन्द्रिय, मन, बुद्धि और शरीरद्वारा भी 
आसक्तिको त्यागकर अन्तःकरणकी शुद्धिके लिये कर्म करते हैं॥ ११ ॥ 


प्रश्न—यहाँ 'केवलैः' इस विशेषणका 
क्या अभिप्राय है ? इसका सम्बन्ध केवल 
इन्द्र्योसे ही है या मन, बुद्धि और 
शरीरसे भी ? 

उत्त--यहाँ 'केवलैः' यह विशेषण 
ममताके अभावका द्योतक है और यहाँ 
इन्द्रियोके विशेषणके रूपमें दिया गया है । 
किन्तु मन, बुद्धि औरं शरीरसे भी इसका 


. सम्बन्ध कर लेना चाहिये । अभिप्राय यह 


है कि कर्मयोगी मन, बुद्धि, शरीर और 
इन्द्रियॉमें ममता नहीं रखते; वे इन सबको 
भगवानकी ही वस्तु समझते हैं और लौकिक 
स्वार्थसे सर्वथा रहित होकर निष्कामभावसे 
भगवानकी प्रेरणाके अनुसार, जैसे वे कराते 
हैं वैसे ही, समस्त कर्तव्यकर्म करते रहते हैं । 


प्रश्न-सब कर्माको ब्रह्ममें अर्पण करके 
अनासक्तरूपसे उनका आचरण करनेके लिये 
तो दसवें श्लोकमें भगवानने कह ही दिया 
था, फिर यहाँ दुबारा वही आसक्तिके 
त्यागकी बात किस प्रयोजनसे कही ? 

उत्तर--कर्मोको ब्रह्ममें अर्पण करने 
तथा आसक्तिका त्याग करनेकी बात तो 
भगवानते अवश्य ही कह दी थी; पस्तु 
वह भक्तिप्रधान कर्मयोगीका वर्णन है । 
जैसे इसी अध्यायके आठवें और नवें 
श्लोकमें सांख्ययोगीके मन, बुद्धि, इन्द्रिय, 
घ्राण और शरीरद्वारा होनेवाली समस्त क्रियाएँ 
किस भाव और किस प्रकारसे होती हैं-- 


यह बतलाया था, वैसे ही कर्मप्रधान . 

प्रकारसे होती हैं-- यह बात समझानेके 
लिये भगवान्‌ कहते हैं कि कर्मयोगी मन, 
बुद्धि, इन्द्रिय और शरीरादिमें एवं 
उनके द्वारा होनेवाली किसी भी क्रियामें 
ममता और आसक्ति न रखकर अन्तः- 


* गीता-तत्त्वविवेचनी टीका * 

करणकी शुद्धिके लिये ही कर्म करते हैं । 
इस प्रकार कर्मप्रधान कर्मयोगीके कर्मका 
भाव और प्रकार बतलानेके. लिये ही 
यहाँ पुनः आसक्तिके त्यागकी बात कही 
गयी है । 


सम्बन्ध--इस प्रकारसे कर्म करनेवाला भक्तिग्रधान कर्मयोगी पार्पोसे लिप्त नहीं होता और कर्मप्रधान 


कर्मयोगीका अन्तःकरण-शुद्ध हो जाता है यहं सुननेपर इस बातकी जिज्ञासा होती है कि कर्मयोगका यह 
अन्तःकरण शुद्धिरूप इतना ही फल है. या इसके अतिरिक्त कुछ विशेष फल भी है? एवं इस प्रकार कर्म 
न करके सकामभावसे शुभ कर्म करनेमें क्या हानि है? अतएव अंब इसी बातको स्पष्टरूपसे समझानेके 


लिये भगवान्‌ कहते हैं-- 


युक्तः कर्मफलं त्यक्त्वा शान्तिमाप्नोति नैष्ठिकीम्‌ । 
अयुक्तः कामकारेण फले सक्तो निबध्यते॥ १२॥ 
कर्मयोगी कमोकि फलका त्याग करके भगवत्य्राप्तिरूप शान्तिको प्राप्त 
होता है और सकामपुरुष कामनाकी प्रेरणासे फलमें आसक्त होकर 


बँधता है ॥ १२ ॥ 


प्रश्नआठवें श्लोकमें “युक्त' शब्दका 
अर्थ सांख्ययोगी किया गया है । फिर यहाँ 
उसी 'युक्त' शब्दका अर्थ कर्मयोगी कैसे 
किया गया ?: 

उत्त---शंब्दका अर्थ प्रकरणके 
अनुसार हुआ करता है । इसी न्यायसे गीतामें 
'युक्त' शब्दका भी प्रयोग प्रसङ्गानुसार 
भिन्न-भिन्न अथेमे हुआ है । 'युक्त' शब्द 
'युज्‌' धातुसे बनता है, जिसका अर्थ जुड़ना 
होता है । दूसरे अध्यायके इकसठवें श्लोकमें 
'युक्त' शब्द “संयमी'के अर्थमें आया है, छठे 
अध्यायके आठवें श्लोकमें भगवत्पराप्त 
'तत्त्वज्ञानी'के लिये, सत्रहवें श्लोकमें 
आहार-विहारके साथ होनेसे 'औचित्य'के 


। अर्भमें और अठारहवे श्लोकमें 'ध्यानयोगी'के 

अर्थमें प्रयुक्त हुआ है, तथा सातवें अध्यायके 
बाईसवें श्लोकमें वही श्रद्धाके साथ होनेसे 
संयोगका वाचक माना गया है । इसी प्रकार 
इस अध्यायके आठवें श्लोकमें वह 
सांख्ययोगीके अर्थमें आया है । वहाँ समस्त 
इन्द्रियाँ अपने-अपने अर्थोमें बरत रही हैं, ऐसा 
समझकर अपनेको कर्तापनसे रहित माननेवाले 
तत्त्वज्ञ पुरुषको 'युक्त' कहा गया है; इसलिये 
वहाँ उसका अर्थ 'सांख्ययोगी मानना ही ठीक 
है । परन्तु यहाँ 'युक्त' शब्द सब कर्मोके 
फलका त्याग करनेवालेके लिये आया है 
अतएव यहाँ इसका अर्थ 'कर्मयोगी' ही 
मानना होगा । 

अ--यहाँ “नैष्ठिकी शान्ति'का अर्थ 
“भगवत्पाप्तिूप शान्ति’ कैसे किया गया ? 


| 

उत्तर--नैष्ठिकी' शब्दका अर्थ “निष्ठासे उत्तर--कामनाके कारण फलमें आसक्त 
उत्पन्न होनेवाली' होता है । इसके अनुसार होनेवाले पुरुषका वाचक होनेसे यहाँ अयुक्त' 
कर्मयोगनिष्ठासे सिद्ध होनेवाली भगवत्प्राप्ति- शब्दका अर्थ सकाम पुरुष मानना ही ठीक है । 
रूप शान्तिको 'नैष्ठिकी शान्ति’ कहना उचित प्रशअ--यहाँ.. 'बन्धन'का क्या 


ही है। 

प्रश--यहाँ 'अयुक्त' शब्दका अर्थ 
प्रमादी, आलसी या कर्म नहीं करनेवाला 
न करके 'सकामपुरुष' कैसे किया गया ? 


अभिप्राय है ? 

उत्तर--सकामभावसे किये हुए कर्मोके 
फलस्वरूप बार-बार देव-मनुष्यादि योनियोंमें 
भटकना ही बन्धन है । 


सम्बध-- यहाँ यह बात कही गयी कि 'कर्मयोगी' कर्मफलसे न बँधकर परमात्माकी ग्राप्तरूप शान्तिको 
प्राप्त होता है और सकामपुरुष' फलमें आसक्त होकर जन्म-मरणरूप बन्यनमें पड़ता है, किंतु यह नहीं 
बतलाया कि सांख्ययोगीका क्या होता है? अतएव अब सांख्ययोगीकी स्थिति बतलाते हैं-- 


सर्वकर्माणि मनसा संन्यस्यास्ते सुखं वशी। 


नवद्वारे पुरे देही नैव 


कुर्वन्न कारयन्‌॥ १३ ॥ 


अन्तःकरण जिसके वशमें है, ऐसा सांख्ययोगका आचरण करनेवाला पुरुष 
न करता हुआ और न करवाता हुआ ही नवद्वारोंवाले शरीररूप घरमें सब 
कर्मोको मनसे त्यागकर आनन्दपूर्वक सच्चिदानन्दघन परमात्माके स्वरूपमें स्थित 


रहता है ॥ १३॥ 

प्रश्न--जब सांख्ययोगी शरीर, इन्द्रिय 
और अन्तःकरणको मायामय समझता है, 
इनसे उसका कुछ सम्बन्ध ही नहीं रह 
जाता, तब उसे 'देही' और “वशी” क्यों 
कहा गया ? 


उत्तर--यद्यपि सांख्ययोगीका उसकी, 


अपनी दुष्टिसे शरीर, इन्द्रिय और 
अन्तःकरणसे कुछ भी सम्बन्ध नहीं रहता; 
वह सदा सच्चिदानन्दधन परमात्मामें ही 
अभिन्नरूपसे स्थित रहता है; तथापि 
लोकदुष्टिमें तो वह शरीरधारी ही दीखता 
है । इसीलिये उसको 'देही' कहा गया है । 
इसी प्रकार चौदहवें अध्यायके बीसवें 

श्लोकमें गुणातीतके वर्णनमें भी 'देही' शब्द 
आया है । तथा लोकदुष्टिसे उसके मन, 
बुद्धि और इन्द्रियोंकी चेष्टाएँ नियमितरूपसे 
शास्रानुकूल और लोकसंग्रहके उपयुक्त होती 
हैं; इसलिये उसे 'वशी' कहा है । 

प्रश्न—यहाँ 'एव' किस भावका 
द्योतक है? 

उत्तर--सांख्ययोगीका शरीर और 
इद्धियाँमै अहंभाव न रहनेके कारण उनके द्वारा 
होनेवाले कंमोंका वह कर्ता नहीं बनता और 
ममत्व न रहनेके कारण वह करवानेवाला भी 
नहीं बनता । अतः “न कुर्वन' और “न 


कारयन्‌' के साथ 'एव' का प्रयोग करके जे 


३१६ 


यह भाव दिखलाया है कि सांख्ययोगीमें 
अहंता-ममताका सर्वथा अभाव होनेके कारण 
वह किसी प्रकार भी शरीर, इन्द्रिय और 
मन आदिके द्वारा होनेवाले कर्मोका करनेवाला 
या करवानेवाला कभी नहीं बनता । 
प्रश्न--यहाँ “नवद्वारे पुरे आस्ते' अर्थात्‌ 
“नौ द्वारोंवाले शरीररूप पुरमें रहता है' ऐसा 
अन्वय न करके “नवद्वारे पुरे सर्वकर्माणि 
मनसा संन्यस्य' अर्थात्‌ “नौ द्वारवाले शरीररूप 
पुरमें सब कर्मोको मनसे छोड़कर' इस 
प्रकार अन्वय क्यों किया गया ? 
उत्त--नौ द्वारवाले शरीररूप . पुरमें 
'रहनेका प्रतिपादन करना सांख्ययोगीके लिये 
कोई महत्त्वकी बात नहीं है, बल्कि उसकी 
' स्थितिके विरुद्ध है । शरीररूप पुरमें तो 
साधारण मनुष्यकी भी स्थिति है ही, इसमें 
महत्त्वकी कौन-सी बात है? इसके विरुद्ध 
शरीररूप पुरमें यानी इन्द्रियादि प्राकृतिकं 
वस्तुओमें कमेकि त्यागका प्रतिपादन करनेसे 
सांख्ययोगीका विशेष महत्त्व प्रकट होता है; 
[$ क्योंकि सांख्ययोगी ही ऐसा कर सकता है, 
छ: साधारण मनुष्य नहीं कर सकता । अतएव 
| जो अन्वय किया गया है, वही ठीक है । 
` प्रश्न-यहाँ इन्द्रियादिकि कर्माको 
| इन्द्रियादिमें छोड़नेके लिये न कहकर नौ 
| इरवाले शरीरमें छोड़नेके लिये क्यों कहा ? 
EF उत्तर--दो आँख, दो कान, दो नासिका 
और एक मुख, ये सात ऊपरके द्वार तथा 
उपस्थ और गुदा, ये दो नीचेके 
ओ। इार--इन्द्र्योके गोलेकरूप इन नौ द्वारोंका 
सङ्केत किये जानेसे यहाँ वस्तुतः सब 

लिये कहा गया है । क्योंकि इन्द्रियादि 
समस्त कर्मकारकोंका शरीर ही आधार है, 
अतएव शरीरमें छोड़नेके लिये कहना कोई 
दूसरी बात नहीं है । जो बात आठवें और 
नवें श्लोकमें कही गयी है, वही यहाँ कही 
गयी है । केवल शब्दोंका अन्तर है । वहाँ 
इन्द्रियोंकी क्रियाओंका नाम बतलाकर कहा 
है, यहाँ उनके स्थानोंकी ओर सङ्केत करके 
कहा है । इतना ही भेद है । भावमें कोई 
भेद नहीं है । 

प्रश्नयहाँ मनसे कर्माको छोड़नेके 
लिये कहनेका क्या अभिप्राय है? 

उत्तर--स्वरूपसे सब कर्मोका त्याग 
कर देनेपर मनुष्यकी शरीरयात्रा भी 
नहीं चल सकती । इसलिये मनसे--विवेक- 
बुद्धिके द्वारा कर्तृत्व-कारयितृत्वका त्याग करना 
ही सांख्ययोगीका त्याग है, इसी भावको 
स्पष्ट करनेके लिये मनसे त्याग करनेके 
लिये कहा है। . 

प्रश्न- -श्लोकार्थमैँ कहा गया है-वह 
'सच्चिदानन्दघन परमात्माके स्वरूपमें स्थित 
रहता है' परन्तु मूल श्लोकमें ऐसी कोई 
बात नहीं आयी है; फिर अर्थमें यह वाक्य 
ऊपरसे क्यों जोड़ा गया ? 

उत्तर--'आस्ते'--स्थित रहता है, इस 
क्रियाको आधारकी आवश्यकता है । मूल 
श्लोंकमें उसके उपयुक्त शब्द न रहनेपर 
भावसे अध्याहार कर लेना उचित ही है । 
यहाँ सांख्ययोगीका प्रकरण है और सांख्ययोगी 
वस्तुतः सच्चिदानन्दघन पस्मात्माके स्वरूपमें ही 
सुखपूर्वक स्थित हो सकता है, अन्यत्र नहीं । 
इसीलिये ऊपरसे यह वाक्य जोड़ा गया है । 

. सब्बन्ध-जबकि आत्मा वास्तवमें कर्म करनेवाला भी नहीं है और इद्धियादिसे करवानेवाला भी नहीं 
है, तो फिर सब मनुष्य अपनेको कमका कर्ता क्यों मानते हैं और वे कर्मफलके भागी क्यों होते है 


न कर्तृत्वं न कर्माणि लोकस्य सृजति प्रभुः। 
कर्मफलसंयोगं “स्वभावस्तु प्रवर्तते १४ ॥ 


परमेश्वर मनुष्योके न तो कर्तापनकी, न कर्मोकी और न कर्मफलके 
संयोगकी ही रचना करते हैं; किंतु स्वभाव ही बर्त रहा है॥ १४ ॥ 


न 


० 


प्रश्न—यहाँ प्रभु' पद किसका वाचक 
है? तथा मनुष्योके कर्तापन, कर्म और 
कर्मफलके संयोगकी रचना सृष्टिकर्ता परमेश्वर 
नहीं करते हैं । इस कथनका क्या भाव है ? 

उत्तर--सम्पूर्ण जगत्‌की उत्पत्ति, स्थिति 
और संहार करनेवाले सर्वशक्तिमान्‌ परमेश्वरका 
वाचक यहाँ 'प्रभु' पद है । क्योंकि शास्तरोमें 
जहाँ कहीं भी परमेश्वरको सृष्टि-रचनादि 
कर्मोका कर्ता बतलाया गया है, वहाँ सगुण 
परमेश्वरके प्रसङ्गमें ही बतलाया गया है । 

परमेश्वर मनुष्योंके कर्तापनकी रचना 
नहीं करते, इस कथनका यह भाव है कि 
मनुष्यांका जो कर्मोमें कर्तापून है, वह 
भगवानका बनाया हुआ नहीं है । आज्ञामी 
मनुष्य अहंकारके वशमें होकर अपनेको 
उनका कर्ता मान लेते हैं (३।२७) । 
मनुष्योंके कर्मोकी रचना भगवान्‌ नहीं करते, 
इस कथनका यह भाव है कि अमुक शुभ 
या अशुभ कर्म अमुक मनुष्यको करना 
पड़ेगा, ऐसी रचना भगवान्‌ नहीं करते, 
क्योंकि ऐसी रचना यदि भगवान्‌ कर दें 
तो विधि-निषेध-शाञ्न ही व्यर्थ हो जाय 
तथा उसकी कोई सार्थकता ही नहीं रहे । 
कर्मफलके संयोगकी रचना भी भगवान्‌ नहीं 
करते, इस कथनका यह भाव है कि कमॉके 

साथ सम्बन्ध मनुष्योंका ही अज्ञानवश जोड़ा 
हुआ है। कोई तो आसक्तिवश उनका 
कर्ता बनकर और कोई कर्मफल में आसक्त 
होकर अपना सम्बन्ध कमेकि साथ जोड़ 
लेते हैं । 

यदि इन तीनोंकी रचना भगवानकी 
की हुई होती तो मनुष्य कर्मबन्धनसे छूट 
ही नहीं सकता, उसके उद्धारका कोई 
उपाय ही नहीं रह जाताः । अतः साधक 
मनुष्यको चाहिये कि कर्मोका कर्तापन 
पूर्वोक्त प्रकारसे प्रकृतिके अर्पण करके 
(५।८,९) या भगवान्के अर्पण करके ' 
(५। १०) अथवा कर्मेके फल और 
आसक्तिका सर्वथा त्याग करके (५।१२) 
कर्मोसे अपना सम्बन्ध-विच्छेद कर ले 
(४।२०) । यही सब भाव दिखलानेके 
लिये यह कहा है कि परमेश्वर मनुष्यॉके 
कर्तापन, कर्म और कर्मफलकी रचना नहीं 
करते । 

प्रश्नयहाँ स्वभाव ही बर्तता है 
इसका क्या प्रयोजन है? 
कर्मेकि फलसे वास्तवमें कोई सम्बन्ध नहीं 
है और परमेश्वर भी किसीके कर्तृत्व आदिकी 
रचना नहीं करते तो फिर ये सब : 

देखनेमें आ रहे हैं--इस जिज्ञासापर यह है । इसीसे उनमें कर्तृत्वभाव उत्पन्न हो रहा 


बात कही गयी है कि सत्‌, रज और तम है अर्थात्‌ अहंकारसे मोहित होकर वे : 


तीनों गुण, राग-द्रेष आदि समस्त विकार, अपनेको उनका कर्ता मान लेते हैं (३।२७) 
शुभाशुभ कर्म और उनके संस्कार, इन तथा इसीसे कर्म और कर्मफलसे भी उनका 
सबके रूपमें परिणत हुई प्रकृति अर्थात्‌ सम्बन्ध हो जाता है और वे उनके बन्धनमें पड़ 
स्वभाव ही सब कुछ करता है । प्राकृत जाते हैं । वास्तवमें आत्माका इनसे कोई 


साथ इसका अनादिसिद्ध संयोग सम्बन्ध नहीं है, यही इसका अभिप्राय है । 


सम्ब्य--जो साधक समस्त कमॉको ओर कर्मफ़लोंको भगवान्‌के अर्पण करके कर्मफलसे अपना 
सम्बन्ध-विच्छेद कर लेते हैं उनके शुभाशुभ कमोके फलके भागी क्या भगवान्‌ होते हैं? इस जिज्ञासापर 


कहते है 


नादत्ते कस्यचित्पापं न चैव सुकृतं विभुः। 


अज्ञानेनावृतं ज्ञानं तेन 


मुह्यन्ति जन्तवः॥ १५ ॥ 


सर्वव्यापी परमेश्वर भी न किसीके पापकर्मको और न किसीके शुभकर्मको 
ही ग्रहण करता है; किन्तु अज्ञानके द्वारा ज्ञान ढका हुआ है, उसीसे सब 
अज्ञानी मनुष्य मोहित हो रहे हैं॥ १५ ॥ 


' प्रश्न---यहाँ विभुः' पद किसका वाचक 
है और वह किसीके पुण्य-पापको ग्रहण 
नहीं करता, इस कथनका क्या अभिप्राय है ? 

उत्तर --विभुः' पद सबके हृदयमें 
रहनेवाले (१३ ।१७; १५।१५; १८।६१) 
और संपूर्ण जगत्का अपने संकल्पद्वारा 


` संचालन करनेवाले, सर्वशक्तिमान्‌ सगुण 


निराकार परमेश्वरका वाचक है । वह किसीके 
पुण्य-पापोंको ग्रहण नहीं करते, इस कथनसे 
यह भाव दिंखलाया गया है कि यद्यपि 
समस्त कर्म उन्हींकी शक्तिसे मनुष्योंद्वारा 
किये जाते हें । सबको शक्ति, बुद्धि और 
इन्द्रिया आदि उनके कर्मानुसार वे ही प्रदान 
करते हैं । तथापि वे उनके द्वारा किये हुए 


| ड  कर्मोको ग्रहण नहीं करते । अर्थात्‌ स्वयं 


उन कमोके फलके भागी नहीं बनते । 
प्रश्न--इसी अध्यायके अन्तिम श्लोकमें 
और नवें अध्यायके चौबीसवें श्लोकमें तो 
भगवान्ने स्वयं यह कहा है कि सम्पूर्ण 
यज्ञ और तपोंका भोक्ता मैं हूँ । फिर यहाँ 
यह बात कैसे कही कि भगवान्‌ किसीके 
शुभकर्म भी ग्रहण नहीं करते ? 
. उत्तर-_सारा विश्व सगुण परमेश्वरकां 
स्वरूप है । इसलिये देवतादिके रूपमें 
भगवान्‌ ही सब यज्ञोंके भोक्ता हैं । किन्तु 
ऐसा होनेपर भी वास्तवमें भगवान्‌ कर्म 
और कर्मफलसे सर्वथा सम्बन्धरहित हैं । 
इसी भावको स्पष्ट करनेके लिये यहाँ यह 
बात कही गयी है कि भगवान्‌ किंसीके 
पुण्य-पापको ग्रहण नहीं करते । अभिप्राय 

अनरर अं डर जिरे टर एर 7 नै रि हर है तर हरिश 02०९ ३३९३९७१७१७०६००९०९३०९३१३ पैर /ह हर हरि डर जप हे है हि फ# है हरे डर अर #ई 2 हर एज हे रिल ले हे हम है 
यह है कि देव, मनुष्य आदिके रूपमें समस्त यदि वास्तवमें मनुष्योंका या परमेश्वरका 
यज्ञोंके भोक्ता होनेपर भी तथा भक्तोंद्ाश कर्मोसे और उनके फलसे सम्बन्ध नहीं है 
अर्पण की हुई वस्तुएँ और क्रियाओको स्वीकार तो फिर संसारमें जो मनुष्य यह समझते 
करते हुए भी वास्तवमें उन सबसे उसी प्रकार हैं कि “अमुक कर्म मैंने किया है', “यह 
सम्बन्धरहित हैं जैसे जन्म लेकर भी भगवान्‌ मेरा कर्म है', “मुझे इसका फल मिलेगा', 


: अज हैं (४।६), सृष्टिकी रचनादि कर्म 
करते हुए भी अकर्ता ही हैं (४ । १३) । 
अतः यहाँ यह कहना उचित ही है कि 
भगवान्‌ किसीके शुभ कर्मको ग्रहण नहीं करते । 
प्रश्न--अज्ञानद्वारा ज्ञान ढका हुआ है, 
उसीसे सब जीव मोहित हो रहे हैं, इस 
` कथनका क्या अभिप्राय है? 
उत्त-यहाँ यह शङ्का होती है कि 


ज्ञानेन तु तदज्ञानं येषां नाशितमात्मनः । 
प्रकाशयति 
परन्तु जिनका वह अज्ञान परमात्माकें तत्त्वज्ञानद्वारा नष्ट कर दिया गया 


तेषामादित्यवज्ज्ञानं 


यह क्या बात है? इसी शङ्काका निराकरण 
करनेके लिये कहते हैं कि अनादिसिद्ध । 
अज्ञानद्वारा सब जीवोंका यथार्थ ज्ञान ढका 
हुआ है । इसीलिये वे अपने और परमेश्वरके 
स्वरूपको तथा कर्मके तत्त्वको न जाननेके | 
कारण अपनेमें और ईश्वरमें कर्ता, कर्म और 
कर्मफलके सम्बन्धकी कल्पना करके मोहित 
हो रहे हैं । 


तत्परम्‌॥ १६ ॥ 


है, उनका वह ज्ञान सूर्यके सदूश उस सच्चिदानन्दघन परमात्माको प्रकाशित 


कर देता है ॥ १६॥ 

प्रश्न--यहाँ 'तु' का वया अभिप्राय है ? 

उत्तर--पंद्रहवें श्लोकमें यह बात कही 
कि आज्ञानद्वारा ज्ञानके आवृत हो जानेके 
कारण सब मनुष्य मोहित हो रहे हैं । यहाँ 
उन साधारण मनुष्योंसे आत्मतत्त्वके जाननेवाले 
ज्ञानियोंको पृथक्‌ करनेके लिये तु का 
प्रयोग किया गया है । 

प्रश्न-यहाँ “अज्ञानम्‌' के साथ तत्‌ 
के प्रयोगका क्या अभिप्राय है? 

उत्तर--पंद्रहवें श्लोकमें जिस आज्ञानका 
वर्णन है, जिस अज्ञानके द्वारा अनादिकालसे 
सब जीवोंका ज्ञान आवृत है, जिसके कारण 
मोहित हुए सब मनुष्य आत्मा और परमात्माके 

यथार्थ स्वरूपको नहीं जानते, उसी अज्ञानकी 
बात यहाँ कही जाती है । इसी बातको 
स्पष्ट करनेके लिये अज्ञानके साथ 'तत्‌' 
विशेषण दिया गया है । अभिप्राय यह है कि 
जिन पुरुषोंका वह अनादिसिद्ध अज्ञान 
परमात्माके यथार्थ ज्ञानद्वारा नष्ट कर दिया 
गया है, वे मोहित नहीं होते । 
प्रश्---यहाँ सूर्यका दृष्टान्त देनेका क्या 
अभिप्राय है ? ५ आ 
उत्तर--जिस प्रकार सूर्य अन्धकारका | 
सर्वथा नाश करके दुश्यमात्रको प्रकाशित 
कर देता है, वैसे ही यथार्थ ज्ञान भी 
आज्ञानका सर्वथा नाश करके परमाः 


ह 


-३२० ? 

स्वरूपको भलीभाँति प्रकाशित कर देता है । 
जिनको यथार्थ ज्ञानकी प्राप्ति हो जाती 


है, वे कभी, किसी भी अवस्थामें मोहित 
नहीं होते । 


सम्ब्ध-यथार्थ ज्ञानसे परमात्माकी प्रापि होती है, यह बात संक्षेपमें कहकर अब छन्बीसवें श्लोकतक 
ज्ञानयोगद्वारा परमात्माको प्राप्त होनेके साधन तथा परमात्माको ग्राप्त सिद्ध पुरुषोके लक्षण, आचरण, महत्त 
और स्थितिका वर्णन करनेके उद्देश्यसे पहले यहाँ ज्ञानयोगके एकान्त साधनद्वारा परमात्माकी प्राप्ति बतलाते हैं-- 
तदबुद्धयस्तदात्मानस्तन्निष्ठास्तत्परायणाः । 


गच्छन्त्यपुनरावृत्ति 


ज्ञाननिर्धूतकल्मषाः ॥ १७ ॥ 


जिनका मन तद्रूप हो रहा है, जिनकी बुद्धि तद्रप हो रही है और 
सच्चिदानन्दघन परमात्मामें ही जिनकी निरन्तर एकीभावसे स्थिति है, ऐसे 
तत्परायण पुरुष ज्ञानके द्वारा पापरहित होकर अपुनरावृत्तिको अर्थात्‌ परमगतिको 


प्राप्त होते हैं॥ १७ ॥ 

प्रश---मनका तद्रूप होना क्या है और 
सांख्ययोगके अनुसार किस तरह अभ्यास 
करते-करते मन तद्रूप होता है? 

उत्तर सांख्ययोग (ज्ञानयोग) का 
अभ्यास करनेवालेको चाहिये कि आचार्य 
और शास्रके उपदेशसे सम्पूर्ण जगत्को 
मायामय और एक सच्चिदानन्दघन परमात्माको 
ही सत्य वस्तु समझकर तथा सम्पूर्ण 
अनात्मवस्तुओंके चिन्तनको सर्वथा छोड़कर, 
मनको परमात्माके स्वरूपमें निश्चल 
स्थित करनेके लिये उनके आनन्दमय 
स्वरूपका चिन्तन करे । बार-बार आनन्दकी 
आवृत्ति करता हुआ ऐसी धारणा करे कि 
पूर्ण आनन्द, अपार आनन्द, शान्त आनन्द, 
घन आनन्द, अचल आनन्द, ध्रुव आनन्द, 
नित्य आनन्द, बोधस्वरूप आनन्द, 
ज्ञानस्वरूप आनन्द, परम आनन्द, महान्‌ 
आनन्द, अनन्त आनन्द, सम आनन्द, 


अचिन्त्य आनन्द, चिन्मय आनन्द, एकमात्र 


आनन्द-ही-आनन्द परिपूर्ण है, आनन्दसे 


भिन्न अन्य कोई वस्तु ही नहीं है- इस 
प्रकार निरन्तर मनन करते-करते 
सच्चिदानन्दघन परमात्मामें मनका 
अभिन्न-भावसे निश्चल हो जाना मनका तद्रूप 
होना है । 

प्रश्न--बुद्धिका तद्रूप होना क्या है 
और मन तद्रूप होनेके बाद किस तरहके 
अभ्याससे बुद्धि तद्रूप होती है? 

उत्तर--उपर्युक्त प्रकारसे मनके तद्रूप 
हो जानेपर बुद्धिमें सच्चिदानन्दघन परमात्माके 
स्वरूपका प्रत्यक्षके सदुश निश्चय हो जाता 
है, उस निश्चयके अनुसार निदिध्यासन 
(ध्यान) करते-करते जो बुद्धिकी भिन्न सत्ता 
न रहकर उसका सच्चिदानन्दघन परमात्मामें 
एकाकार हो जाना है, वही बुद्धिका तद्रूप 
हो जाना है । 

प्रश्न--'तन्निष्ठा' अर्थात्‌ सच्चिदानन्दघन 
परमात्मामें एकीभावसे स्थिति किस अवस्थाका 
नाम है तथा मन और बुद्धि दोनोंके तद्रूप 
हो जानेके बाद वह कैसे होती है? 

उत्तर--जबतक मन और बुद्धि उपर्युक्त 
प्रकारसे परमात्मामें एकाकार नहीं हो जाते, 
तंबतक सांख्ययोगीकी परमात्मामें अभिन्न- 
भावसे स्थिति नहीं होती; क्योंकि मन और 
बुद्धि आत्मा और परमात्माके भेदभ्रममें मुख्य 
कारण हैं। अतएव उपर्युक्त प्रकारसे 
मन-बुद्धिके परमात्मामें एकाकार हो जानेके 
बाद साधककी दृष्टिसे आत्मा और परमात्माके 
भेदभ्रमका नाश हो जाना एवं ध्याता, ध्यान 
और ध्येयकी त्रिपुटाका अभाव होकर 
केवलमात्र एक वस्तु सच्चिदानन्दघन 
परमात्माका ही रह जाना सांख्ययोगीका 
तन्निष्ठ होना अर्थात्‌ परमात्मामें एकीभावसे 
स्थित होना है । 

प्रश्ग—'तत्परायणाः' यह पद किनका 
वाचक है? 

उत्तर--उपर्युक्त प्रकारसे आत्मा और 
परमात्माके भेदभ्रमका नाश हो जानेपर जब 
सांख्ययोगीकी सच्चिदानन्दक्षन परमात्मामें 
अभिन्नभावसे निश्चल स्थिति हो जाती है, 
तब वस्तुतः परमात्माके अतिरिक्त अन्य 
किसीकी सत्ता रहती ही नहीं । उसके मन, 
बुद्धि, प्राण आदि सब कुछ परमात्मरूप 
ही हो जाते हैं । इस प्रकार सच्तिदानन्दधन 
परमात्माके साक्षात्‌ अपरोक्ष ज्ञानद्वारा उनमें 
एकता प्राप्त कर लेनेवाले पुरुषोंका वाचक 
यहाँ 'तत्परायणाः' पद है । 

प्रश्न-यहाँ 'तत्‌' शब्दका अर्थ 
सच्चिदानन्दघन परमात्मा कैसे किया गया ? 

उत्तर-पूर्वश्लोकमें “परम्‌' के साथ 
“तत्‌ विशेषण आया है । वहाँ यथार्थ 
ज्ञानद्वारा जिस परमतत्त्वका साक्षात्कार होना 
गीम्तणविः-९११ 


७00. Vasishtha Tripathi Collection. Digitized by eGangotri 


बतलाया गया है, उसीसे इस श्लोकका 'तत्‌' 
शब्द सम्बन्ध रखता है । अतएव प्रकरणके 
अनुसार उसका अर्थ “सच्चिदानन्दघन 
परमात्मा’ करना ही उचित है । 

प्रश्न---यहाँ “ज्ञाननिर्धूतकल्मषाः' पदमें 
आया हुआ ज्ञान' शब्द किस ज्ञानका वाचक 
है? 'कल्मष' शब्दका और 'निर्धूत' शब्दका 
क्या अर्थ है? 

उत्तर--सोलहवें श्लोकमें जिस ज्ञानको 
आज्ञानका नाशक और परमात्माको प्रकाशित 
करनेवाला बतलाया है, उस यथार्थ तत्त्वज्ञानका 
वाचक यहाँ ज्ञान शब्द है । शुभाशुभ 
कर्म तथा राग-द्रेषादि अवगुण एवं विक्षेप 


.और आवरण, इन सभीका वाचक “कल्मष? 


शब्द है, क्योंकि ये सभी आत्माके बन्धनभें 
हेतु होनेके कारण “कल्मष' अर्थात्‌ पाप ही 
हैं । इन सबका भलीभाँति नष्ट हो जाना. 
'निर्धूत' शब्दका अर्थ है । अभिप्राय यह 
है कि उपर्युक्त प्रकारके साधनसे प्राप्त यथार्थ 
ज्ञानके द्वारा जिनके मल, विक्षेप और 
आवरणरूप समस्त पाप भलीभाँति नष्ट हो 
गये हैं, जिनमें उन पापोंका लेशमात्र भी 
नहीं रहा है, जो सर्वथा पापरहित हो गये 
हैं, वे “ज्ञाननिर्धूतकल्मष' हैं । 


£5 


प्रश्न—यहाँ “अपुनरावृत्तिको प्राप्त होना' 


क्‍या है? 

उत्तर--जिस पदको प्राप्त होकर योगी 
पुनः नहीं लौटता, जिसको सोलहतें श्लोकमें 
'तत्परम्‌' के नामसे कहा है, गीतामें जिसका 


वर्णन कहीं 'अक्षय सुख', कहीं "निर्वाण. 


ब्रह्म, कहीं “उत्तम सुख', कहीं “परमगति', 


कहीं 'परमधाम,' कहीं 'अव्ययपद! और 


यका 

कहीं 'दिव्यपस्मपुरुष' के नामसे आया है, 


प्राप्त होना ही अपुनरावृत्तिको प्राप्त 


उस यथार्थ ज्ञानके फलरूप परमात्माको होना है । 
सम्ब्ध-परमात्माकी प्राप्तिका साधन बतलाकर अब परमात्माको प्राप्तसिद्ध पुरुषोके 'समभाव' का वर्णन 


करते हैं-- 


विद्याविनयसंपन्ने ब्राह्मणे 


गवि हस्तिनि। 


शुनि चैव श्वपाके च पण्डिताः समदर्शिनः ॥ १८ ॥ 
वे ज्ञानीजन विद्या और विनययुक्त व्राह्मणमें तथा गौ, हाथी, कुत्ते और 
चाण्डालमें भी समदशीं ही होते हैं॥ १८ ॥ 


प्रश्न—यहाँ “पण्डिताः पद्‌ किन 
पुरुषका वाचक है? 

उत्तर--'पण्डिताः' यह पद तत्त्वज्ञानी 
महात्मा सिद्ध पुरुषोंका वाचक है । 

प्रश्न_विद्याविनयसम्पन्न ब्राह्मणमें तथा 
गौ, हाथी, कुत्ते, और चाण्डालमें समदर्शनका 
क्या भाव है? 

उत्तर--तत्त्वज्ञानी सिद्ध पुंरुषोका 
विषमभाव सर्वथा नष्ट हो जाता है । उनकी 


` दुष्टिमें एक सच्चिदानन्दघन परत्रह्म परमात्मासे 


अतिरिक्त अन्य किसीकी सत्ता नहीं रहती, 


' इसलिये उनका सर्वत्र समभाव हो जाता 


है । इसी बातको समझानेके लिये मनुष्योंमें 
उत्तम-से-उत्तम श्रेष्ठ ब्राह्मण, नीच-से-नीच 
चाण्डाल एवं पशुओंमें उत्तम गौ, मध्यम 
हाथी और नीच-से-नीच कुत्तेका उदाहरण 
देकर उनके समत्वका दिग्दर्शन कराया गया 
है । इन पाँचों प्राणियॉके साथ व्यवहारमें 
विषमता सभीको करनी पड़ती है । जैसे 
गौका दूध सभी पीते हैं, पर कुतियाका 
दूध कोई भी मनुष्य नहीं पीता । वैसे ही 
हाथीपर सवारी की जा सकती है, कुत्तेपर 
नहीं की जा सकती । जो वस्तु शरीरनिर्वाहार्थ 


पशुओंके लिये उपयोगी होती है, वह 
मनुष्याके लिये नहीं हो सकती । श्रेष्ठ 
ब्राह्मणका पूजन-सत्कारादि करनेकी शास्त्रोंकी 
आज्ञा है, चाण्डालके लिये नहीं है । अतः 
इनका उदाहरण देकर भगवानने यह बात 
समझायी है कि जिनमें व्यावहारिक विषमता 
अनिवार्य है उनमें भी ज्ञानी पुरुषोंका समभाव 
ही रहता है । कभी किसी भी कारणसे 
कहीं भी उनमें विषमभाव नहीं होता । 

प्रश्न--क्या सर्वत्र समभाव हो जानेके 
कारण ज्ञानी पुरुष सबके साथ व्यवहार भी 
एक-सा ही करते हैं? 

उत्तर-ऐसी बात नहीं है । सबके 
साथ एक-सा व्यवहार तो कोई कर ही नहीं 
सकता । शास्त्रोमें बतलाये हुए न्याययुक्त 
व्यवहारका भेद तो सबके साथ रखना ही 
चाहिये। ज्ञानी पुरुषोंकी यह विशेषता 
है कि वे लोकदृष्टिसे व्यवहासमे 
यथायोग्य आवश्यक भेद रखते हैं-- 
ब्राह्मणके साथ ब्राह्मणोचित्‌ चाण्डालके साथ 
चाण्डालोचित, इसी तरह गौ, हाथी और 
कुत्ते आदिके साथ यथायोग्य सदव्यनहार 


करते हैं; परन्तु ऐसा करनेपर भी उनका 

प्रेम और परमात्मभाव सबमें समान ही 
रहता है । 

जैसे मनुष्य अपने मस्तक, हाथ और 
पैर आदि अङ्गोंके साथ भी बर्तावमें ब्राह्मण 
क्षत्रिय, वैश्य और शूद्रादिके सदृश भेद 
रखता है, जो काम मस्तक और मुखसे 
लेता है, वह हाथ और पैरॉसे नहीं लेता । 
` जो हाथ-पैरोंका काम है, वह सिरसे नहीं 
लेता और सब अङ्गोंके आदर, मान एवं 
शौचादिमें भी भेद रखता है, तथापि उनमें 
आत्मभाव--अपनापन समान होनेके कारण 
वह सभी आङ्गोंके सुख-दुःखका अनुभव 
समानभावसे ही करता है और सारे शारीमें 


उसका प्रेम एक-सा ही .रहता है, प्रेम ओर 
आत्मभावकी दुष्टिसे कहीं विषमता नहीं 
रहती । वैसे ही तत्त्वज्ञानी महापुरुषकी सर्वत्र 
ब्रह्मदृष्टि हो जानेके कारण लोकदुष्टिसे 
व्यवहारमें यथायोग्य भेद रहनेपर भी उसका 
आत्मभाव और प्रेम सर्वत्र सम रहता है । 
और इसीलिये, जैसे किसी भी अङ्गोंमें चोट 
लगनेपर या उसकी सम्भावना होनेपर -मनुष्य 
उसके प्रतीकारकी चेष्टा करता है, वैसे ही 
तत्त्वज्ञानी पुरुष भी व्यवहारकालमें किसी 
भी जीव या जीवसमुदायपर विपत्ति पड़नेपर 
बिना भेदभावके उसके प्रतीकारकी यथायोग्य 
चेष्टा करता है । 


` सम्ब्ध-इस अकार तात्ज्ञानीके समभावका वर्णन करके अब समभावको ब्रह्मका खरूप बतलाते हुए 
उसमें स्थित महापुरुषोंकी महिमाका वर्णन करते है- 


इहैव तैर्जितः सर्गो येषां साम्ये स्थितं मनः । 
निर्दोष हि सम॑ ब्रह्म तस्माद्‌ ब्रह्मणि ते स्थिताः ॥ १९ ॥ 


जिनका मन समभावमें स्थित है, 


उनके द्वारा इस जीवित अवस्थामें ही 


` सम्पूर्ण संसार जीत लिया गया है, क्योंकि सच्चिदानन्दघन परमात्मा निर्दोष 
और सम है, इससे वे सच्चिदानन्दघन परमात्मामें ही स्थित हैं॥ १९ ॥ 


प्रश्न--जिनका मन समतामें स्थित है, 


उन्होंने यहीँ संसारको जीत लिया-इस ' 


कथनका क्या अभिप्राय है? 
उत्तर --इस कथनसे भगवानने यह 


कुछ भी सम्बन्ध नहीं रहा । 

प्रश्नन्रह्मको "निर्दोष और समः 
बतलानेका क्या अभिप्राय है तथा “हि! 
और 'तस्मात्‌' का प्रयोग किसलिये किया 


भाव दिखलाया है कि जिनका मन उपर्युक्त गया है? 


प्रकारसे समतामें स्थित हो गया है अर्थात्‌ 


उत्तर--सत्व, रज और तम- इन 


जिनकी सर्वत्र समबुद्धि हो गयी है, उन्होने तीनों गुणोंमें सब प्रकारके दोष भरे हैं और 
, यहीं--इसी वर्तमान जीवनमें संसारको जीत समस्त संसार तीनों गुणोंका कार्य होनेसे 


लिया; वे सदाके लिये जन्म-मरणसे छूटकर दोषमय है । इन गुणोंके सम्बन्धसे ही _ 
' जीवन्मुक्त हो गये । लोकदृष्टिमें उनका शरीर विषमभाव तथा राग, द्वेष, मोह आदि | 
रहते हुए भी वास्तवमें उस शरीरसे उनका समस्त अवगुणोंका प्रादुर्भाव होता है । _ 

ब्रह्म नामसे कहा जानेवाला सच्चिदानन्दघन 
परमात्मा इन तीनों गुणोंसे सर्वथा अतीत 
है । इसलिये वह 'निर्दोष' और 'सम' है । 
इसी तरह तत्त्वज्ञानी भी तीनों गुणोंसे अतीत 
हो जाता है । अतः उसके राग, द्वेष, मोह, 
ममता, अहंकार आदि समस्त अवगुणोंका 
और विषमभावका सर्वथा नाश होकर उसकी 
स्थिति समभावमें हो जाती है । 'हि' और 
“तस्मात्‌ इन हेतुवाचक शब्दोंके प्रयोगका 
यह अभिप्राय है कि समभाव ब्रह्मका ही 
. स्वरूप है; इसलिये जिनका मन समभावमें 
स्थित है, वे ब्रह्ममें ही स्थित हैं । यद्यपि 
लोगोंको वे त्रिगुणमय संसार और शरीरमें 
स्थित दीखते हैं, तथापि उनकी स्थिति 
समभावमें होनेके कारण वास्तवमें उनका 
इस त्रिगुणमय संसार और शरीरसे कुछ 
भी सम्बन्ध नहीं है; उनकी स्थिति तो ब्रह्ममें 
ही है । 


प्रश्न--तमोगुण और रजोगुणको तो 
समस्त दोषोंका भण्डार बतलाना उचित ही 
है, क्योंकि गीतामें स्थान-स्थानपर भगवानूने 
इन्हें समस्त अनथेकि हेतु बतलाकर इनका 
त्याग करनेके लिये कहा है; किन्तु सत्त्वगुण 
तो भगवानकी प्राप्तिमें सहायक है, उसकी 
गणना रज और तमके साथ करके उसे 
भी समस्त दोषोंका भण्डार कैसे कहा ? 

उत्तर- यद्यपि रज और तमकी अपेक्षासे 
सत्त्वगुण श्रेष्ठ है तथा मनुष्यकी उन्नतिमें 
सहायक भी है, तथापि अहंकारयुक्त सुख 
एवं ज्ञानके सम्बन्धसे भगवानने इसको भी 
बन्धनका हेतु बतलाया है (१४ ।६) । 
वस्तुतः तीनों गुणोंसे सम्बन्ध छूटे बिना 
साधक सर्वथा निर्दोष नहीं होता और उसकी 
स्थिति पूर्णतया समभावमें नहीं होती । 
इसलिये यहाँ गुणातीतके प्रसंङ्गमें सत्त्वगुणको 


, भी सदोष बतलाना अनुचित नहीं है । 


सम्बय-- अब निर्गुण निराकार सच्चिदानन्दषन बह्यको प्राप्त समदर्शी सिद्ध पुरुषके लक्षण बतलाते हैं-- 
न प्रहृष्येत्रियं प्राप्य नोह्िजेत्माप्य चाप्रियम्‌। 
स्थिरबुद्धिरसंमूढो ब्रह्मविद्‌ ब्रह्मणि स्थितः ॥ २०॥ 
जो पुरुष प्रियको प्राप्त होकर हर्षित नहीं हो और अप्रियको प्राप्त होकर 


उद्विग्न न हो, वह स्थिरबुद्धि संशयरहित ब्रह्मवेत्ता पुरुष सच्चिदानन्दघन परब्रह्म 
परमात्सामें एकीभावसे नित्य स्थित है॥ २० ॥ 


प्रश्नप्रिय और अप्रियकी प्राप्तिमें 


~ हर्षित और उद्विग्न न होनेका क्या 


अभिप्राय है ? | 
। उत्तर--जो पदार्थ मन, बुद्धि, इन्द्रिय 
और शरीरके अनुकूल होता है, उसे लोग 


|  ्रिय' कहते हैं। अज्ञानी पुरुषोंकी ऐसे 


अनुकूल पदार्थादिमें आसक्ति रहती है, 
इसलिये वे उनके प्राप्त होनेपर हर्षित होते 


हैं । परन्तु तत्त्वज्ञानीकी स्थिति समभावमें 


हो जानेके कारण उसकी किसी भी वस्तुमेँ 


लेशमात्र भी आसक्ति नहीँ रहती; इसलिये _ 


जब उसे प्रारब्धके अनुसार किसी अनुकूल 

पदार्थकी प्राप्ति होती है, अर्थात्‌ उसके 
मन, बुद्धि, इन्द्रिय ओर शरीरके साथ किसी 
प्रिय पदार्थका संयोग होता है तब वह 
हर्षित नहीं होता । क्योंकि मन, इन्द्रिय और 
शरीर आदिमें उसकी अहंता, ममता और 
आसक्तिका सर्वथा अभाव हो गया है । 
इसी प्रकार जो पदार्थ मन, बुद्धि, इन्द्रिय 
और शरीरके प्रतिकूल होता है उसे लोग 
“अप्रिय' कहते हैं और अज्ञानी पुरुषोंका 
ऐसे पदार्थोमें द्वेष होता है, इसलिये वे 
उनकी प्राप्तिमें घबड़ा उठते हैं और उन्हें 
बड़े भारी दुःखका अनुभव होता है । किन्तु 
ज्ञानी पुरुषमें द्रेषका सर्वथा अभाव हो जाता 
है; इसलिये उसके मन, इन्द्रिय और शरीरके 
साथ अत्यन्त प्रतिकूल पदार्थका संयोग 
होनेपर भी वह उद्विग्न यानी दुखी नहीं होता । 

प्रश्न—यहाँ 'स्थिरबुद्धिः' इस विशेषण- 
पदका क्या अभिप्राय है? 

उत्त--भाव यह है कि तत्वज्ञानी 
सिद्ध पुरुषकी दुष्टिमें एक ब्रह्मे सिवा 
संसारमें और किसीकी सत्ता ही नहीं रहती । 
अतः उसकी बुद्धि सदा स्थिर रहती है । 
लोकदुष्टिसे नाना प्रकारके मान-अपमान, 
सुख-दुःख आदिकी प्राप्ति होनेपर भी किसी 


` भी कारणसे उसकी बुद्धि ब्रह्मकी स्थितिसे 


कदापि विचलित नहीं होती; वह प्रत्येक 
अवस्थामें सदा सर्वदा एक सच्चिदानन्दघन 
ब्रह्ममें ही अचलभावसे स्थित रहती है । 


प्रश्न—'असम्मूढः' कहनेका क्या 
अभिप्राय है? 

उत्तर- ज्ञानी पुरुषके अन्तःकरणमें 
संशय, भ्रम और मोहका लेश भी नहीं 
रहता । उसके सम्पूर्ण संशय अज्ञानसहित 
नष्ट हो जाते हैं । 

प्रश्न—'ब्रह्मवित्‌' का क्या अभिप्राय है? 

उत्तर सच्चिदानन्दघन ब्रह्म-तत्त्तको 
वह भलीभाँति जान लेता है । 'ब्रह्म' क्या 
है, 'जगत्‌' क्या है, “ब्रह्म और 'जगत्'का 
क्या सम्बन्ध है, “आत्मा” और “परमात्मा 
क्या है, 'जीव' और ईश्वर'का क्या भेद 
है इत्यादि ब्रह्मसम्बन्थी किसी भी बातका 
जानना उसके लिये बाकी नहीं रहता । 
ब्रह्मका स्वरूप उसे प्रत्यक्ष हो जाता है । 
इसीलिये उसे 'ब्रह्मन्रित कहा जाता है । 

प्रश्न-'ब्रह्मणि स्थितः’ कहनेका क्या 
अभिप्राय है ? 

उत्तर -एऐसा पुरुष जाग्रत्‌, स्वप्न, 
सुषुप्ति--इन तीनो अवस्थाओंमें सदा 
ब्रह्ममें ही स्थित है । अभिप्राय यह है कि 
कभी किसी भी अवस्थामै उसकी स्थिति 
शरीरमें नहीं होती । ब्रह्मे साथ 
उसकी एकता हो जानेके कारण कभी किसी 
भी कारणसे उसका ब्रह्मसे वियोग नहीं 
होता । उसकी सदा एक-सी स्थिति बनी 
रहती है । इसीसे उसे ब्रह्मणि स्थितः” 
कहा गया है । 


सम्ब्ध-इस परकार ब्रह्मे स्थित पुरुषके लक्षण बतलाये गये; अब ऐसी स्थिति आप्त करनेके साधन 


. और उसके फलकी जिज्ञासा होनेपर कहते है 
बाह्यस्पर्शेष्वसक्तात्मा विन्दत्यात्मनि यत्सुखम्‌ । 


स ब्रह्मायोगयुक्तात्मा 

सुखमक्षयमश्नुते ॥ २१ ॥ 


Sd co vr 

बाहरके विषयोंमें आसक्तिरहित अन्तःकरणवाला साधक आत्मामें स्थित 


जो ध्यानजनित सात्त्विक आनन्द है, 


उसको प्राप्त होता है; तदनन्तर वह 


सच्चिदानन्दघन परब्रह्म परमात्माके ध्यानरूप योगमें अभिन्नभावसे स्थित पुरुष 
अक्षय आनन्दका अनुभव करता है॥ २१ ॥ 


प्रश्न--'बाह्मस्पर्शेष्वसक्तात्मा' किस 
पुरुषके लिये कहा गया है? 
उत्तर--शब्द, स्पर्श, रूप, रस और 
गन्ध आदि जो इन्द्रियोंके विषय हैं, उनको 
“बाह्य-स्पर्श' कहते हैं; जिस पुरुषने विवेकके 
द्वारा अपने मनसे उनकी आसक्तिको बिलकुल 
नष्ट कर डाला है, जिसका समस्त भोगोंमें 
पूर्ण वैराग्य है और जिसकी उन सबमें 
उपरति हो गयी है, वह पुरुष “बाह्य- 
स्पर्शेष्तसक्तात्मा' अर्थात्‌ बाहरके विषयोंमें 
आसक्तिरहिंत अन्तःकरणवाला है । 
प्रश्न-आत्मामें स्थित आनन्दको प्राप्त 
होनेका क्या अभिप्राय है? 
उत्तर--'आत्मा' शब्द यहाँ अन्तः- 
करणका वाचक है । उस अन्तःकरणके 
अंदर सर्वव्यापी सच्चिदानन्दघन परमात्माके 


` नित्य और सतत ध्यानसे उत्पन्न सात्त्विक 


आनन्दका अनुभव करते रहना ही उस 
आनन्दको प्राप्त होना है । 

इन्द्रियोके भोगोंको ही सुखरूप 
माननेवाले मनुष्यको यह ध्यानजनित सुख 
नहीं मिल सकता । बाहरके भोगोंमें वस्तुतः 


सुख है ही नहीं; सुखका केवल आभासमात्र 


है । उसकी अपेक्षा वैराम्यका सुख कहीं 


' बढ़कर है और वैराग्य सुखकी अपेक्षा भी 


उपरतिका सुख तो बहुत ऊँचा है । परन्तु 
प्रमात्माके ध्यानमें अटल स्थिति प्राप्त 


होनेपर जो सुख प्राप्त होता है वह तो 

इन सबसे बढ़कर है । ऐसे सुखको प्राप्त 
होना ही आत्मामें स्थित आनन्दको पाना है । 


£} 


प्रश्न-यहाँ 'ब्रह्मयोगयुक्तात्मा' किसको 


कहा है और 'सः'का प्रयोग करके किसका : 


संकेत किया गया है? 

उत्तर--उपर्युक्त प्रकारसे जो पुरुष 
इन्द्रियोंके समस्त विषयोंमें आसक्तिरहित होकर 
उपरतिको प्राप्त हो गया है तथा परमात्माके 
ध्यानकी अटल स्थितिसे उत्पन्न महान्‌ सुखका 
अनुभव करता है, उसे 'ब्रह्मयोगयुक्तात्मा' 
अर्थात्‌ परब्रह्म परमात्माके ध्यानरूप योगमें 
अभेदभावसे स्थित कहा है । और पहले 
बतलाये हुए दोनों लक्षणोंके साथ इस 
'ब्रह्मयोगयुक्तात्मा'की एकताका संकेत करणेके 
लिये 'सः' का प्रयोग किया गया है । 

प्रश्--अक्षय आनन्द क्या है और 
उसको अनुभव करनेका क्या भाव है? 

उत्तर-सदा एकरस रहनेवाला 
परमानन्द-स्वरूप अविनाशी परमात्मा ही 
“अक्षय सुख' है । और नित्य-निरन्तर ध्यान 


' करते-करतें उस परमात्माको जो अभिन्नभावसे 


प्रत्यक्ष कर लेना है, यही उसका अनुभव 
करना है । 

इस 'सुख' की तुलनामें कोई-सा भी 
सुख नहीं ठहर सकता । सांसारिक भोगोंमें 
जो सुखकी प्रतीति होती है, वह तो सर्वथा 
नगण्य और क्षणिक है । उसकी अपेक्षा 
वैराग्य और उपरतिके सुख- ध्यानजनित 


* पाँचवाँ अध्याय * 

सुखमें हेतु होनेके कारण अधिक स्थायी हैं और है; परन्तु साधनकालके इन सुखोंमेंसे किसीको 
“ध्यानजनित सुख' परमात्माकी साक्षात्‌ प्राप्तिका भी अक्षय नहीं कहा जा सकता; अक्षय 


३२७ 


कारण होनेसे उनकी अपेक्षा भी अधिक स्थायी 


सम्ब्य- इस प्रकार इत्रियोके विषयोंगें आसक्तिके त्यागको परमात्माकी ग्राप्तिमें हेतु बतलाकर , 


आनन्द' तो परमात्माका स्वरूप ही है । 


अब इस शलोकमें इन्द्रियोके भोगोंको दुःखका कारण और अन्त्य बतलाते हुए भगवान्‌ उनमें 


आसक्तिरहित होनेके लिये संकेत करते हैं-- 


ये हि संस्पर्शजा भोगा दुःखयोनय एवं ते। 
आद्यन्तवन्तः कोन्तेय न तेषु रमते बुधः ॥ २२॥ 


जो ये इन्द्रिय तथा विषयोंके संयोगसे उत्पन्न होनेवाले सब भोग हैं, वे यद्यपि 
विषयी पुरुषोंको सुखरूप भासते हैं तो भी दुःखके ही हेतु हैं और आदि 
अन्तवाले अर्थात्‌ अनित्य हैं । इसलिये हे अर्जुन ! बुद्धिमान्‌ विवेकी पुरुष उनमें 


नहीं रमता ॥ २२ ॥ 

प्रश्न- इन्द्रिय और विषयोंके संयोगसे 
प्राप्त होनेवाले भोग केवल दुःखके ही हेतु 
हैं, इस कथनका क्या अभिप्राय है? 

उत्तर--जैसे पतंगे अज्ञानवश परिणाम 
न सोचकर दीपककी लौको सुखका कारण 
समझते हैं और उसे प्राप्त करनेके लिये 
उड़-उड़कर उसकी ओर जाते तथा उसमें 
पड़कर भयानक ताप सहते और अपनेको 
दग्ध कर डालते हैं, वैसे ही आज्ञानी मनुष्य 
भोगोंको सुखके कारण समझकर तथा उनमें 
आसक्त होकर उन्हें भोगनेकी चेष्टा करते हैं 
और परिणाममें महान्‌ दुःखोंको प्राप्त होते 
हैं । विषयॉको सुखके हेतु समझकर उन्हे 
भोगनेसे उनमें आसक्ति बढ़ती है, 
आसक्तिसे काम-क्रोधादि अनर्थोकी उत्पत्ति 
होती है और फिर उनसे भाँति-भाँतिके 
दुर्गुण और दुराचार आ-आकर उन्हें चारों 
ओरसे घेर लेते हैं । परिणाम यह होता 


000. Vasishtha Tripathi Collection. Digitized by eGangotri “फू 


है कि उनका जीवन पापमय हो जाता है 
और उसके फलस्वरूप उन्हें इहलोक और 
परलोकमें विविध प्रकारके भयानक - ताप 
और यातनाएँ भोगनी पड़ती हें । 

विषयभोगके समय मनुष्य भ्रमवश 
जिन स्त्री-प्रसज्ञादि भोगोको सुखका कारण 
समझता है, वे ही परिणाममें उसके बल, 
वीर्य, आयु तथा मन, बुद्धि, प्राण और 
इन्द्रियोंकी शक्तिका क्षय करके और 
शास्त्रविरुद्ध होनेपर तो परलोकमें भीषण 
नस्कयन्त्रणादिकी प्राप्ति कराकर महान्‌ 
दुःखके हेतु बन जाते हैं । 

इसके अतिरिक्त एक बात यह है कि 
अज्ञानी मनुष्य जब दूसरेके पास अपनेसे 


अधिक भोग-सामग्री देखता है, तब उसके | 


मनमें ईर्ष्यकी आग जल उठती है और वह 
उससे जलने लगता है । 


सुखरूप समझकर भोगे हुए विषय | न्‍ 


YRC 

कहीं प्रारब्धवश नष्ट हो जाते हैं तो उनके 
संस्कार बार-बार उनकी स्मृति कराते हैं 
और मनुष्य उन्हें याद कर-करके शोकमग्न 
होता, रोता-निलखता और पछताता है । 
इन सब बातॉपर विचार करनेसे यही सिद्ध 
होता है कि विषयोंके संयोगसे प्राप्त होनेवाले 
भोग वास्तवमें सर्वथा दुःखके ही कारण 
हैं, उनमें सुखका लेश भी नहीं है । 
अज्ञानवश भ्रमसे ही वे सुखरूप प्रतीत 
होते हैं । इसीलिये उनको भगवानने 'केवल 
दुःखके हेतु' बतलाया है । 

प्रश्न--भोगोंको 'आदि-अन्तवाले' 
बतलानेका क्या अभिप्राय है? 

उत्तर--इन्द्रियोंके भोगोंको स्वप्नकी या 
बिजलीकी चमककी भाँति अनित्य और 
क्षणभङ्गुर बतलानेके लिये ही उन्हे 
“आदि-अन्तवाले' कहा गया है । वस्तुतः 
इनमें सुख है ही नहीं; परन्तु यदि अज्ञाननश 
सुखरूप प्रतीत होनेके कारण कोई इन्हें 
किसी अंशमें सुखके कारण मानें, तो वह 
सुख भी नित्य नहीं है, क्षणिक ही है । 
क्योकि जो वस्तु स्वयं अनित्य होती है, 
उससे नित्य सुख नहीं मिल सकता । दूसरे 
अध्यायके चौदहवें श्लोकमें भी भगवानने 
इन्द्रियॉके विषयोंको उत्पत्तिविनाशशील होनेके 
कारण अनित्य बतलाया है । 


प्रश्न--यहाँ अर्जुनको भगवानूने 


'कौन्तेय' सम्बोधन देकर क्या सूचित किया 
है? : 

उत्तर--अर्जुनकी माता कुन्तीदेवी बड़ी 
ही बुद्धिमती, संयमशील, विवेकवती और 
विषय-भोगोंसे विरक्त रहनेवाली थीं; नारी 
होनेपर भी उन्होने अपना सारा जीवन 
वैराग्ययुक्त धर्माचरण और भगवानकी भक्तिमें 
ही बिताया । अतएव इस सम्बोधनसे भगवान्‌ 
अर्जुनको माता कुन्तीके महत्त्वकी याद दिलाते 
हुए यह सूचित करते हैं कि “अर्जुन! तुम 
उन्हीं धर्मशीला कुन्तीदेवीके पुत्र हो, तुम्हारे 
लिये तो इन विषयोंमें आसक्त होनेकी कोई 
सम्भावना ही नहीं है ।' 

प्रश्न--अज्ञानी मनुष्य विषय-भोगोंमे 
रमता है और विवेकी पुरुष उनमें नहीं 
रमता, इसमें क्या कारण है? 

उत्तर-विषय-भोग वास्तवमें अनित्य, 
क्षणभङ्गुर और दुःखरूप ही हैं, परन्तु 
विवेकहीन आज्ञानी पुरुष इस बातको न 
जान-मानकर उनमें रमता है और 
माँति-भाँतिके क्लेश भोगता है; परन्तु 
बुद्धिमान्‌ विवेकी पुरुष उनकी अनित्यता 
और क्षणभङ्गुरतापर विचार करता है तथा 
उन्हें काम-क्रोध, पाप-ताप आदि अनर्थोमें 
हेतु समझता है और उनकी आसक्तिके 
त्यागको अक्षय सुखकी प्राप्तिमें कारण 
समझता है इसलिये वह उनमें नहीं स्मता । 


सम्ब्य-विषयभोगोको कामक्रोधादिके निमित्तसे दुःखके हेतु बतलाकर अब म्नुष्यशरीरका महत्त 
. दिखलाते हुए भगवान्‌ काम-क्रोधादि दुर्जय शतुओपर विजय ग्राप्त कर लेनेवाले पुरुषकी प्रशंसा करते हैं- 
शक्रोतीहैव यः सोढुं प्रावशरीरविमोक्षणात्‌। 
कामक्रोधोद्भवं वेगं स युक्तः स सुखी नरः॥ २३ ॥ 

जो साधक इस मनुष्यशरीरमें, शरीरका नाश होनेसे पहले-पहले ही 
काम-क्रोधसे उत्पन्न होनेवाले वेगको सहन करनेमें समर्थ हो जाता है, वही 
योगी है ओर वही सुखी है॥ २३ ॥ 


प्रश्नयहाँ 'इह' और “एवं इन 
अव्ययोंका प्रयोग किस अभिप्रायसे किया 
गया है। 

उत्तर--इन दोनोंका प्रयोग मनुष्य 
शरीरका महत्त्व प्रकट करनेके लिये किया 
गया है । देवादि योनियोंमें विलासिता और 
भोगोंकी भरमार है तथा तिर्यगादि योनियोंमें 
जड़ताकी विशेषता है; अतएव उन सब 
योनियोंमें काम-क्रोधपर विजय प्राप्त करनेका 
साधन नहीं हो सकता । 'इह? और 'एव' 
का प्रयोग करके भगवान्‌ मानो सावधान 
करते हुए कहते हैं कि शरीर-नाशके 
पहले-पहले इस मनुष्यशरीरमें ही साधनमें 
तत्पर होकर काम-क्रोधके वेगको शान्तिके 
साथ सहन करनेकी शक्ति प्राप्त कर लेनी 
चाहिये । असावधानी और लापरवाहीसे 
यदि यह दुर्लभ मनुष्यजीवन विषय-भोगोंके 
बटोरने और भोगनेमें ही बीत गया तो 
फिर सिर धुन-धुनकर पछताना पड़ेगा । 

केनोपनिषदमें कहा है-- 

इह चेदवेदीदथ सत्यमस्ति न 
चेदिहावेदीन्महती विनष्टिः । (२ । ५) 

अर्थात्‌ “यदि इस मनुष्यशरीरमें ही 
भगवानको जान लिया तो अच्छी बात है, 
यदि इस शरीरमें न जाना तो बड़ी भारी 
हानि है ।' 

प्रश्न---'प्राक्‌ शरीरविमोक्षणात्‌'का क्या 
अभिप्राय है ? 

उत्तर-इससे यह बतलाया गया है 

कि शरीर नाशवान्‌ है--इसका वियोग 
होना निश्चित है और यह भी पता नहीं कि 
यह किस क्षणमें नष्ट हो जायगा; इसलिये 
मृत्युकाल उपस्थित होनेसे पहले-पहले ही 
काम-क्रोधपर विजय प्राप्त कर लेनी 
चाहिये, साथ ही साधन करके ऐसी शक्ति 
प्राप्त कर लेनी चाहिये जिससे कि बार-बार 
घोर आक्रमण करनेवाले ये काम-क्रोधरूपी 
महान्‌ शत्रु अपना वेग उत्पन्न करके 
जीवनमें कभी विचलित ही न कर सकें । 
जैसे समुद्रमें सब नदियोंक जल 
अपने-अपने वेगसहित विलीन हो जाते हैं, 
वैसे ही ये काम-क्रोधादि शत्रु अपने 
वेगसहित विलीन होकर नष्ट ही हो 
जायँ--एऐसा प्रयल करना चाहिये । 
प्रश्नकाम-क्रोधसे उत्पन्न होनेवाले 
वेग क्या हैं और उन्हें सहन करनेमें समर्थ 
होना किसे कहते हैं? 
_ उत्तर--(पुरुषके लिये) स्त्री, (स्त्रीके 
लिये) पुरुष, (दोनों ही के लिये) पुत्र, धन, 
मकान या स्वर्गादि जो कुछ भी देखे-सुने हुए 
मन और इन्द्रियोंक विषय हैं, उनमें आसक्ति 
हो जानेके कारण उनको प्राप्त करनेकी जो 
इच्छा होती है, उसका नाम “काम' है और 
उसके कारण अन्तःकरणमें होनेवाले नाना 
प्रकारके संकल्प-विकल्पॉका जो प्रवाह है 
वह कामसे उत्पन्न होनेवाला 'वेग' है । 
इसी प्रकार मन, बुद्धि और इन्द्रियोंके 
प्रतिकूल विषयोंकी 


प्राप्ति . होनेपर ठ र | 

अथवा इष्ट-प्राप्तिकी इच्छापूर्तिमें बाधा 
उपस्थित होनेपर उस स्थितिके कारण भूत 
पदार्थ या जीवोंके प्रति द्रेषभाव उत्पन्न 
होकर अन्तःकरणमें जो 'उत्तेजना'का भाव 
आता है, उसका नाम 'क्रोध' है; और 
उस क्रोधके कारण होनेवाले नाना प्रकारके 
संकल्प-विकल्पोंका जो प्रवाह है, वह 
क्रोधसे उत्पन्न होनेवाला वेग है । इन 


कामनाके वश है, वह स्त्री-पुत्र और धन- 
मानादिकी प्राप्तिके लिये और जो क्रोधके 
वश है वह दूसरोंका अनिष्ट करनेके लिये 
भाँति-भाँतिके अनथॉमें और पापोंमें प्रवृत्त 
होता है । परिणाममें वह इस लोकमें रोग, 
शोक, अपमान, अपयश, आकुलता, भय, 
अशान्ति, उद्वेग और नाना प्रकारके तापोंको 
तथा परलोकमें नरक और पशु-पक्षी, 


वेगॉको शान्तिपूर्वक सहन करनेकी अर्थात्‌ कृमि-कीटादि योनियॉमें भाँति-भाँतिके 


इन्हें कार्यान्वित न होने देनेकी शक्ति प्राप्त 
कर लेना ही, इनको सहन करनेमें समर्थ 
होना है । 

प्रश्न-यहाँ “युक्त” विशेषण किसके 
लिये दिया गया है? 

उत्तर--बार-बार आक्रमण करके भी 
काम-क्रोधादि शत्रु जिसको विचलित नहीं 
कर सकते--इस प्रकार जो काम-क्रोधके 
वेगको सहन करनेमें समर्थ है, उस 
मन-इन्द्रियोको वशमें रखनेवाले सांख्ययोगके 
साधक पुरुषके लिये ही “युक्त: विशेषण 
दिया गया है? 
_ अश्चन--ऐसे पुरुषको 'सुखी' कहनेका 
क्या अभिप्राय है ? 

उत्तर--संसारमें सभी मनुष्य सुख चाहते 
हैं, परन्तु वास्तविक सुख क्या है और कैसे 
मिलता है, इस बातको न जाननेके कारण 


वे भ्रमसे भोगोंमें ही सुख समझ बैठते हैं, 


उन्हींकी कामना करते हैं और उन्हींको प्राप्त 
करनेकी चेष्टा करते हैं । उसमें बाधा आनेपर 
वे क्रोधके वश हो जाते हैं । परन्तु नियम 


छ . यह है कि काम-क्रोधके वशमें 'रहनेवाला 


मनुष्य कदापि सुखी नहीं हो सकता । जो 

क्लेशोंको प्राप्त होता है । (१६ । १८, 
१९, २०) इस प्रकार वह सुख न पाकर 
सदा दुःख ही पाता है । परन्तु जिन पुरुषोंने 
भोगोंको दुःखके हेतु और क्षणभङ्गुर समझकर 
काम-क्रोधादि शत्रुओंपर भलीभाँति विजय 
प्राप्त कर ली है और जो उनके पंजेसे 
पूर्णरूपेण छूट गये हैं, वे सदा सुखी ही 
रहते हैं । इसी अभिप्रायसे ऐसे पुरुषको 
'सुखी' कहा गया है । 

प्रश्न-यहाँ 'नरः' इस पदका प्रयोग 
किसलिये किया गया है? 

उत्तर--सच्चा “नर वही है जो 
काम-क्रोधादि दुर्गुणोंको जीतकर भोगोंमें 
वैराग्यवान्‌ और उपरत होकर सच्चिदानन्दघन 
परमात्माको प्राप्त कर ले । नर शब्द 
वस्तुतः ऐसे ही मनुष्यका वाचक है, फिर 
आकारमें चाहे वह स्त्री हो या पुरुष! 
आज्ञानविमोहित मनुष्य आसक्तिवश 
आपातरमणीय विषयोंके प्रलोभनमें फँसकर 
परमात्माको भूल जाता है 
काम-क्रोधादिके परायण होकर नीच पशुओं 
और पिशाचोंकी भाँति आहार, निद्रा, मैथुन 
और कलहमें ही प्रवृत्त रहता है । वह 

'नर' नहीं है, वह तो पशुसे भी गया बीता 
बिना सींग-पूँछका अशोभन, निकम्मा और 
जगत्को दुःख देनेवाला जन्तुविशेष है । 
परमात्माको प्राप्त सच्चे 'नर'के गुण और 
आचरणको लक्ष्य बनाकर जो साधक 
काम-क्रोधादि शत्रुओंपर विजय प्राप्त कर 
चुकते हैं वे भी “नर' ही हैं, इसी भावसे 
यहाँ 'नर' शब्दका प्रयोग किया गया है । 

प्रश्न--जिसने काम-क्रोधको जीत लिया 
है तथा जिसे 'युक्त' और 'सुखी' कहा 
गया है, उस पुरुषको साधक ही क्यों 
मानना चाहिये? उसे सिद्ध मान लिया 
जाय तो क्या हानि है? 

उत्तर केवल काम-क्रोधपर विजय 


प्राप्त कर लेनेमात्रसे ही कोई सिद्ध नहीं 
हो जाता (१६।२२)। सिद्धमें तो 
काम-क्रोधादिकी गन्ध भी नहीं रहती । यह 
बात इसी अध्यायके छब्बीसवें श्लोकमें 
भगवानने कही है । फिर यहाँ उसे “सुखी' 
ही बतलाया गया है, यदि वह “अक्षय 
सुख' को प्राप्त करनेवाला सिद्ध पुरुष होता. 
तो उसके लिये यहाँ “परम सुखी' या अन्य 
कोई विलक्षण विशेषण दिया जाता । यहाँ 
वह उसी “सात्त्विक सुखका अनुभव 
करनेवाला पुरुष है जो इक्कीसवें श्लोकके 
ूर्वाद्धके अनुसार परमात्माके ध्यानमें प्राप्त 
होता है । इसलिये इस श्लोकमें वर्णित 
पुरुषको साधक ही समझना चाहिये । 


सम्ब्य--उपर्युक्त प्रकारसे बाह्य विषयभोगोको क्षणिक और दुःखोंका कारण समझकर तथा आसक्तिका 
! त्याग करके जो काम-क्रोधपर विजय प्राप्त कर चुका है, अब ऐसे सांख्ययोगीकी अन्तिम स्थितिका 


. फलसहित वर्णन किया जाता है-- 


योऽन्तःसुखोऽन्तरारामस्तथान्तज्योतिरेव 


स योगी ब्रह्मनिर्वाणं 


जो पुरुष अन्तरात्मामें ही सुखवाला है, आत्मामें ही रमण करनेवाला है : 


यः । 
ब्रह्मभूतोऽधिगच्छति ॥ २४॥ 


तथा जो आत्मामें ही ज्ञानवाला है, वह सच्चिदानन्दघन परब्रह्म परमात्माके साथ 
एकीभावको प्राप्त सांख्ययोगी शान्त ब्रह्मको प्राप्त होता है॥ २४ ॥ 


प्रश्न'अन्तःसुखः'का क्या भाव है ? 


उत्तर यहाँ 'अन्तः' शब्द सम्पूर्ण 
जगत्के अन्तःस्थित पस्मात्माका वाचक है, : 
अन्तःकरणका नंहीं । इसका यह अभिप्राय 
है कि जो पुरुष बाह्य विषयभोगरूप सांसारिक 
` सुखोंको स्वञ्नकी भाँति अनित्य समझ लेनेके 
कारण उनको सुख नहीं मानता किन्तु इन 
सबके अन्तःस्थित परम आनन्दस्वरूप 
पस्मात्मामें ही 'सुख' मानता है, वही 

'अन्तःसुखः' अर्थात्‌ परमात्मामें ही 
सुखवाला है । 

प्रश्न—' अन्तरारामः कहनेका क्या 
अर्थ है? 


उत्तर जो बाह्य विषय-भोगोंमें सत्ता 
और सुख-बुद्धि न रहनेके कारण उनमें 
रमण नहीं करता, इन सबमें आसक्तिरहित 


होकर केवल परमात्मामें ही रमण करता है _ 
अर्थात्‌ परमानन्दस्वरूप पस्मात्माका ही निरन्तर _ 


३३२ * गीता-तत्त्वविवेचनी टीका * 

अभिन्नभावसे चिन्तन करता रहता है, वह 
“अन्तराराम' कहलाता है । 

प्रश्न-'अन्तज्योति:'का क्या अभिप्राय 
है? 

उत्तर--परमात्मा समस्त ज्योतियोंकी भी 
परम ज्योति है (१३ । १७) । सम्पूर्ण 
जगत्‌ उसीके प्रकाशसे प्रकाशित है । जो 
पुरुष निरन्तर अभिन्नभावसे ऐसे परम 
ज्ञानस्वरूप परमात्माका अनुभव करता हुआ 
उसीमें स्थित रहता है, जिसकी दुष्टिमें एक 
विज्ञानानन्दस्वरूप परमात्माके अतिरिक्त अन्य 
'किसी भी बाह्य दृश्य वस्तुकी भिन्न सत्ता ही 
नहीं रही है, वही 'अन्तज्योति' है । 

जिनकी दुष्टिमें यह सारा जगत्‌ सत्य 
भासता है, निद्रावश स्वप्न देखनेवालोंकी 
भाँति जो अज्ञानके वश होकर दृश्य जगतका 
ही चिन्तन करते रहते हैं, वे 'अन्तर्ज्यॉति' 
नहीं हैं, क्योंकि परम ज्ञानस्वरूप परमात्मा 
उनके लिये अदृश्य है । 

प्रश्न--यहाँ 'एव' का क्या अर्थ है 
और उसका किस शब्दके साथ सम्बन्ध है ? 

उत्त--यहाँ 'एव' अन्यकी व्यावृत्ति 
करनेवाला है । तथा इसका सम्बन्ध 
'अन्त;सुखः', 'अन्तरारामः' और 'अन्त- 
ज्योति इन तीनोंके साथ है । अभिप्राय 
यह है कि बाह्य दृश्य प्रपञ्चसे उस योगीका 
कुछ भी सम्बन्ध नहीं है; क्योंकि वह 
पस्मात्मामें ही सुख, रति और ज्ञानका 


लभन्ते ब्रहमनिर्वाणमृषयः 
 छिन्नद्रेथा यतात्मानः 


अनुभव करता है । 

प्रश्न ब्रह्मभूतः'का 
है? 

उत्तर--यहाँ 'ब्रह्मभूतः' पद सांख्य- 
योगीका विशेषण है । सांख्ययोगका साधन 
करनेवाला योगी अहंकार, ममता और 
काम-क्रोधादि समस्त अवगुणोंका त्याग करके 
निरन्तर अभिन्नभावसे परमात्माका चिन्तन 
करते-करते जब ब्रह्मरूप हो जाता है,. जब 
उसका ब्रह्मके साथ विद्धिन्मात्र भी भेद 
नहीं रहता, तब इस प्रकारकी अन्तिम 
स्थितिको प्राप्त सांख्ययोगी “ब्रह्मभूत' 
कहलाता है । 

प्रश्न- -ब्रह्मनिर्वाणम्‌' यह पद किसका 
वाचक है और उसकी प्राप्ति क्या है? 

उत्तर-- ब्रह्मनिर्वाणम्‌’ पद सच्चिदा- 
नन्दघन, निर्गुण, निराकार, निर्विकल्प एवं 
शान्त परमात्माका वाचक है और 
अभिन्नभावसे प्रत्यक्ष हो जाना ही उसकी 
प्राप्ति है । सांख्ययोगीकी जिस अन्तिम 
अवस्थाका 'ब्रह्मभूत' शब्दसे निर्देश किया 
गया है, यह उसीका फल है! श्रुतिमें भी 
कहा है--'ब्रहैव सन्‌ ब्रह्माप्येति’ 
(बृहदारण्यक उ० ४ ।४ । ६) अर्थात्‌ “वह 
ब्रह्म ही होकर ब्रह्मको प्राप्त होता है ।' 
इसीको परम शान्तिकी प्राप्ति, अक्षय सुखकी 
प्राप्ति, ब्रह्मप्राप्ति, मोक्षप्राप्ति और परमगतिकी 
प्राप्ति कहते हैं । 


क्या अभिप्राय 


अग्ब्ध- इस प्रकार जो परहा परमात्माको प्राप्त हो गये हैं. उन पुरुषोके लक्षण दो श्लोकोंमें बतलाते हैं-- 


क्षीणकल्मषाः । 


सर्वभूतहिते रताः॥ २५॥ 

जिनके सब पाप नष्ट हो गये हैं, जिनके सब संशय ज्ञानके द्वारा निवृत्त 
हो गये हैं, जो सम्पूर्ण प्राणियोंके हितमें रत हैं ओर जिनका जीता हुआ मन 
निश्चलभावसे परमात्मामें स्थित है, वे ब्रह्मवेत्ता पुरुष शान्त ब्रह्मको प्राप्त 


होते हैं॥ २५॥ 

प्रश---यहाँ 'क्षीणकल्मषाः' विशेषण 
देनेका क्या अभिप्राय है? 

उत्तर--इस जन्म और जन्मान्तरमें किये 
हुए कर्मोकि संस्कार, राग-द्रेषादि दोष तथा 
उनकी वृत्तियोंके पुञ्ज, जो मनुष्यके 
अन्तःकरणमें इकट्ठे रहते हैं, बन्धनमें हेतु 
होनेके कारण सभी कल्मष--पाप हैं । 
परमात्माका साक्षात्कार हो जानेपर इन सबका 
नाश हो जाता है। फिर उस पुरुषके 
अन्तःकरणमें दोषका लेशमात्र भी नहीं 
रहता । इस प्रकार 'मल' दोषका अभाव 
दिखलानेके लिये 'क्षीणकल्मषाः' विशेषण 
दिया गया है । 

प्रश्न- -छिन्नद्वैधाः 
अभिप्राय है ? 

उत्तर द्वैध’ शब्द संशय या दुविधाका 
वाचक है, इसका कारण है--अज्ञान । 
परमात्माके स्वरूपका यथार्थ ज्ञान हो जानेपर 
सम्पूर्ण संशय अपने कारण आज्ञानके सहित 
नष्ट हो जाते हैं । परमात्माको प्राप्त ऐसे 
पुरुषके निर्मल अन्तःकरणमें, लेशमात्र भी 
विक्षेप और आवरणरूपी दोष नहीं रहते । 
इसी भावको दिखलानेके लिये 'छिन्नद्वैधाः' 
विशेषण दिया गया है । 

प्रश्न--'यतात्मानः' पदका क्या भाव 
है? 

उत्तर--जिसका वशमें किया हुआ मन 
चञ्जलता आदि दोषोंसे सर्वथा रहित होकर 


विशेषणका क्या 

परमात्माके स्वरूपमें तद्रप हो जाता है उसको 
'यतात्मा' कहते हैं । 

प्रश्न-'सर्वभूतहिते रताः विशेषण 
देनेका क्या अभिप्राय है? 

उत्तर--परमात्माका अपरोक्ष ज्ञान हो 
जानेके बाद अपने-परायेका भेद नहीं रहता, 
फिर उसकी सम्पूर्ण प्राणियोंमें आत्मबुद्धि 
हो जाती है । इसलिये अज्ञानी मनुष्य जैसे 
अपने शरीरको आत्मा समझकर उसके 
हितमें रत रहता है, वैसे ही सबमें समभावसे 


आत्मबुद्धि होनेके कारण ज्ञानी महापुरुष - 


स्वाभाविक ही सबके हितमें रत रहता है । 
इसी भावको दिखलानेके लिये “सर्वभूतहिते 
रताः' विशेषण दिया गया है । 

यह कथन भी लोकदुष्टिसे केवल 
ज्ञानीके आदर्श व्यवहारका दिग्दर्शन करानेके 
लिये ही है । वस्तुतः ज्ञानीके निश्चयमें न 
तो एक ब्रह्मके अतिरिक्त सर्वभूतोंकी पृथक्‌ 
सत्ता ही रहती है और न वह अपनेको 
सबके हितमें रत रहनेवाला ही समझता है । 

प्रश्न--यहाँ “ऋषयः' पदका अर्थ 
‘ब्रह्मवेत्ता’ कैसे किया गया ? 

उत्तर--गत्यर्थक ऋष्‌? धातुका भावार्थ 
ज्ञान या तत्त्वार्थदर्शन है । इसके अनुसार 


यथार्थ तत्वको भलीभाँति समझनेवालेका | 


नाम “ऋषिः होता है। अतएव यहाँ “ऋषि'का 


अर्थ ज्रह्मवे्ता ही मानना ठीक है 
'झ्षीणकल्मषाः', 'छिन्नद्रैदयाः और 'यतात्मानः' 


PR 


| 

विशेषण भी इसी अर्थका समर्थन करते हैं। 
श्रुति कहती है-- 

भिद्यते हृदयग्रन्थिश्छिद्यन्ते सर्वसंशयाः । 

क्षीयन्ते चास्य कर्माणि तस्मिन्दृष्टे परावरे ॥ 


(मुण्डक उ° २।२।८) 


अर्थात्‌ 'परावरस्वरूप - -परमात्माका 
साक्षात्कार हो जानेपर इस ज्ञानी पुरुषके 


हृदयकी अन्थि खुल जाती है, सम्पूर्ण संशयं | 


नष्ट हो जाते हैं और समस्त कर्मोका क्षय 
हो जातां है। 


कामक्रोधवियुक्तानां यतीनां यतचेतसाम्‌। 
अभितो ब्रह्मनिर्वाणं वर्तते विदितात्मनाम्‌ ॥२६॥ 


काम-क्रोधसे रहित, जीते हुए चित्तवाले, परब्रह्म परमात्माका साक्षात्कार 
किये हुए ज्ञानी पुरुषोके लिये सब ओरसे शान्त परब्रह्म परमात्मा ही 


परिपूर्ण हैं॥ २६॥ 

'प्रश्नकाम-क्रोधसे रहित बतलानेका 
क्या अभिप्राय है? क्या ज्ञानी महात्माके 
मन-इन्द्रियोंद्रारा काम-क्रोधकी कोई क्रिया ही 
नहीं होती ? 

उत्तर ज्ञानी महापुरुषॉका अन्तःकरण 
सर्वथा परिशुद्ध हो जाता है, इसलिये उसमें 
काम-क्रोधादि विकार लेशमात्र भी नहीं 
रहते। ऐसे महात्माओके मन और 
इन्द्रियोंद्रार जो कुछ भी क्रिया होती है, सब 
स्वाभाविक ही दूसरोंके हितके लिये ही होती 
है। व्यवहारकालमें आवश्यकतानुसार उनके 
मन और इन्द्रियोद्वारा यदि शास्त्रानुकूल 


. काम-क्रोधका बर्ताव किया जाय तो - उसे 
, नाटकमें खाँग धारण करके अभिनय 
' करनेवालेके बर्तावके सदुश केवल लोक- 


संग्रहके लिये लीलामात्र ही समझना 
चाहिये | 

प्रश्नयहाँ “यति' शब्दका क्या अर्थ 
है? 

उत्तर--मल, विक्षेप और आवरण- - 


| ` येतीन दोष ज्ञानमें महान्‌ प्रतिबन्धकरूप 

होते हैं। इन तीनों दोषोंका सर्वथा अभाव 
ज्ञानीमें ही होता है। यहाँ “कामक्रोध: 


वियुक्तानाम'से मलदोषका, 'यतचेतसाम्‌'से. 


विक्षेपदोषका और 'विदितात्मनाम्‌'से 
आवरणदोषका सर्वथा अभाव दिखलाकर 
पसमात्माके पूर्ण ज्ञानकी प्राप्ति बतलायी गयी 


है। . इसलिये 'यति' शब्दका अर्थ यहाँ 


सांख्ययोगके द्वारा परमात्माको प्राप्त 
आत्मसंयमी तत्त्वज्ञानी मानना उचित है। 

प्रश्न- ज्ञानी पुरुषोंके लिये सब ओरसे 
शान्त परब्रह्म ही परिपूर्ण हैं, इस कथनकां 
क्या अभिप्राय है? 

उत्तर--परमात्माको प्राप्त ज्ञानी 
महापुरुषोंक अनुभवमें ऊपर-नीचे, बाहर- 
भीतर, यहाँ-वहाँ सर्वत्र नित्य-निरन्तर 
एक विज्ञानानन्दधन परब्रह्म परमात्मा ही 
विद्यमान है--एक अद्वितीय पस्मात्माके 
सिवा अन्य किसी भी पदार्थकी सत्ता ही 
नहीं है, इसी अभिप्रायसे कहा गया है 
कि उनके लिये सभी ओरसे परमात्मा ही 


परिपूर्ण हैं। 

सम्ब्य--कर्मयोग और सांख्ययोग--दोनों साधनोद्रारा परमात्माकी प्राणि और परमात्माको प्राप्त महापुरुषोके 
लक्षण कहे गये । उक्त दोनों ही प्रकारके साधकोके लिये वीरग्यपूर्वक मन-इद्रियोंकों वशमें करके 
ध्यानयोगका साधन करना उपयोगी है; अतः अब संक्षेपमें फलसहित ध्यानयोगका वर्णन करते हैं-- 
स्पर्शान्कृत्वा बहिबाह्यांश्चक्षुश्चेवान्तरे भ्रुवोः । 
प्राणापानौ समौ कृत्वा नासाभ्यन्तरचारिणो ॥ २७ ॥ 
यतेन्द्रियमनोबुद्धिर्मुनिर्मोक्षपरायणः । 
विगतेच्छाभयक्रोधो यः सदा मुक्त एव सः ॥ २८ ॥ 
बाहरके विषय-भोगोंको न चिन्तन करता हुआ बाहर ही निकालकर और 
नेत्रोंकी दृष्टिको भृकुटीके बीचमें स्थित करके तथा नासिकामें विचरनेवाले प्राण 
और अपानवायुको सम करके, जिसकी इन्द्रियाँ, मन और बुद्धि जीती हुई 
हैं--ऐसा जो मोक्षपरायण मुनि इच्छा, भय और क्रोधसे रहित हो गया है, 


वह सदा मुक्त ही है॥२७-२८॥ 
प्रश्न¬बाहरके विषयोंको | 
निकालनेका क्या अभिप्राय है? 
उत्तर--बाह्य विषयॉके साथ जीवका 
सम्बन्ध अनादिकालसे चला आ रहा है 
और उसके अन्तःकरणमें उनके असंख्य 
चित्र भरे पड़े हैं। विषयोंमें सुखबुद्धि और 
रमणीय बुद्धि होनेके कारण मनुष्य अनवरत 
विषय-चिन्तन करता रहता है और पूर्व- 
सञ्चित संस्कार जग-जगकर उसके मनमें 
आसक्ति और कामनाकी आग भड़काते 
रहते हैं। इसलिये किसी भी समय उसका 
चित्त शान्त नहीं हो पाता। यहाँतक कि 
वह कभी, ऊपरसे विषयोंका त्याग करके 
एकान्त देशमें ध्यान करनेको बैठता है तो 
उस समय भी, विषयोंके संस्कार उसका 
पिण्ड नहीं छोड़ते। इसलिये वह परमात्माका 
ध्यान नहीं कर पाता। इसमें प्रधान कारण 
है--निरन्तर होनेवाला विषय-चिन्तन। और 
यह विषय-चिन्तन तबतक बंद नहीं होता, 


बाहर 

जबतक विषयोंमें सुखबुद्धि बनी है। इसलिये 
यहाँ भगवान्‌ कहते हैं कि विवेक और 
वैराग्यके बलसे सम्पूर्ण बाह्य विषयोंको 
क्षणभन्नुर, अनित्य, दुःखमय और दुःखोंके 
कारण समझकर उनके संस्काररूप समस्त 
चित्रोंको अन्तःकरणसे निकाल देना 
चाहिये--उनकी स्मृतिको सर्वथा नष्ट 
कर देना चाहिये; तभी चित्त सुस्थिर ओर 
प्रशान्त होगा। 

प्रश्न--नेत्रोंकी दुष्टिको भृकुटीके बीचमें 
लगानेके लिये क्‍यों कहा ? 

उत्तर-जनेत्रोंके द्वार चारों ओर देखते 
रहनेसे तो ध्यानमें स्वाभाविक ही विघ्न-विक्षेप [ 
होता है और उन्हें बंद कर लेनेसे आलस्य 
और निद्राके वश हो जानेका भय है। | 
इसीलिये ऐसा कहा गया है। 

इसके सिवा योगशास्त्र सम्बन्धी कारण 
भी हैं।: कहते हैं कि भूकुटीके मध्यमें 
द्विदल आज्ञाचक्र है। इसके समीप ही 


थे 
“I SS 


Bono 

सप्तकोश हैं, उनमें अन्तिम कोशका नाम 
'उन्मनी' है; वहाँ पहुँच जानेपर 
जीवकी पुनरावृत्ति नहीं होती । इसीलिये 
योगीगण आज्ञाचक्रमें दुष्टि स्थिर किया 
करते हैं। 

ग्रश्न- यहाँ 'प्राणापानौ' प्राण और 
अपानवायुके साथ 'नासाभ्यन्तरचारिणौ' 
विशेषण देनेका क्या अभिप्राय है? 

उत्तर--यहाँ प्राण और अपानकी गतिको 
सम करनेके लिये कहा गया है, न कि 
उनकी गतिको रोकनेके लिये। इसी कारण 
'नासाभ्यन्तरचारिणो' विशेषण दिया गया है । 

प्रश्नप्राण और अपानको सम 
करना क्या है और उनको किस प्रकार 
सम करना चाहिये ? 

उत्तर प्राण और अपानकी स्वाभाविक 
गति विषम है। कभी तो वे वाम नासिकामें 
विचरते हैं और कभी दक्षिण नासिकामें । 
वाममें चलनेको इडानाडीमें चलना और 
दक्षिणमें चलनेको पिङ्गलामें चलना कहते 
हैं। ऐसी अवस्थामें मनुष्यका चित्त चञ्चल 
रहता है । इस प्रकार विषमभावसे विचरनेवाले 
प्राण और अपानकी गतिको दोनों नासिकाओंमें 
समान भावसे कर देना उनको सम करना 
है। यही उनका सुषुम्णामें चलना है। 
सुषुम्णा नाडीपर चलते समय प्राण और 
अपानकी गति बहुत ही सुक्ष्म और शान्त 
रहती है। तब मनकी चञ्चलता और अशान्ति 
अपने-आप ही नष्ट हो जाती है और 
वह सहज ही परमात्माके ध्यानमें लग 
जाता है। 


प्राण और अपानको सम करनेके लिये 
पहले वाम नासिकासे अपानवायुको भीतर 
ले जाकर प्राणवायुको दक्षिण नासिकासे 
बाहर निकालना चाहिये | फिर अपान वायुको 
दक्षिण नासिकासे भीतर ले जाकर प्राणवायुको 
वाम नासिकासे बाहर निकालना चाहिये। 
इस प्रकार प्राण और अपानके सम करनेका 
अभ्यास करते समय परमात्माके नामका 
जप करते रहना तथा वायुको बाहर निकालने 
और भीतर ले जानेमें ठीक बराबर समय 
लगाना चाहिये और उनकी गतिको समान 
और सूक्ष्म करते रहना चाहिये। इस प्रकार 
लगातार अभ्यास करते-करते जब दोनोंकी 
गति सम, शान्त और सूक्ष्म हो जाय, 
नासिकाके बाहर और भीतर कण्ठादि देशमें 
उनके स्पर्शका ज्ञान न हो, तब समझना 
चाहिये कि प्राण और अपान्‌ सम और 
सूक्ष्म हो गये हैं। 

प्रश्न-इन्द्रि, मन, और बुद्धिको 
जीतनेका क्या स्वरूप है? और उन्हें कैसे 
एवं क्यों जीतना चाहिये ? 

उत्तर-इन्द्रियाँ चाहे जब, चाहे जिस 
विषयमें स्वच्छन्द चली जाती हैं, मन सदा 
चञ्चल रहता है और अपनी आदतको 
छोड़ना ही नहीं चाहता एवं बुद्धि एक परम 
निश्चयपर अटल नहीं रहती--यही इनका 
स्वतन्त्र या उच्छुङ्खल हो जाना है। 
विवेक और वैराम्यपूर्वक अभ्यासद्वा इन्हें 
सुशुङ्खल, आज्ञाकारी और अन्तर्मुखी या 
भगवन्निष्ठ बना लेना ही इनको जीतना है। 
ऐसा कर लेनेपर इन्द्रियाँ स्वच्छन्दतासे 

विषयोंमें न रमकर हमारे इच्छानुसार जहाँ 
हम कहेंगे वहीं रुकी रहेंगी, मन हमारे 
इच्छानुसार एकाग्र हो जायगा और बुद्धि 
एक इष्ट निश्चयपर अचल और अटल रह 
सकेगी। ऐसा माना जाता है और यह 
ठीक ही है कि इन्द्रियोंपर विजय प्राप्त 
कर लेनेसे प्रत्याहार (इन्द्रियवृत्तियोंका संयत 
होना), मनको वशमें कर लेनेपर धारणा 
(चित्तका एक देशमें स्थिर करना) और 
बुद्धिको अपने अधीन बना लेनेपर ध्यान 
(बुद्धिको एक ही निश्चयपर अचल रखना) 
सहज हो जाता है। इसलिये ध्यानयोगमें 
इन तीनोंको वशमें कर लेना बहुत ही 
आवश्यक है। 


प्रश्न—“मोक्षपरायणः' पद किसका 
वाचक है? 
उत्तर--जिसे परमात्माको प्राप्ति, 


परमगति, परमपदकी प्राप्ति या मुक्ति कहते 
हैं उसीका नाम मोक्ष है। यह अवस्था 
मन-वाणीसे परे है। इतना ही कहा जा 
सकता है कि इस स्थितिमें मनुष्य सदाके 
लिये समस्त कर्मबन्धनोंसे सर्वथा छूटकर 
अनन्त और अद्वितीय परम कल्याणस्वरूप 
और परमानन्दस्वरूप हो जाता है। इस 
मोक्ष या परमात्माकी प्राप्ते लिये जिस 
मनुष्यने अपने इन्द्रियः मन और बुद्धिको 
सब प्रकारसे तन्मय बना दिया है, जो 
नित्य-निरन्तर परमात्माकी प्राप्तिके प्रयल्ममें 
ही संलग्न है, जिसका एकमात्र उद्देश्य 
केवल परमात्माको ही प्राप्त करना है और 
जो परमात्माके सिवा किसी भी वस्तुको 

“मोक्षपरायण' है। 

प्रश्न-यहाँ “मुनिः? पद किसके लिये 
आया है ? 

उत्तर--'मुनि' मननशीलको कहते हैं, 
जो पुरुष ध्यानकालकी भाँति व्यवहारकालमें 
भी--परमात्माकी सर्वव्यापकताका दुढ़ निश्चय 
होनेके कारण--सदा परमात्माका ही मनन 
करता रहता है, वही “मुनि! है। 

प्रश्न—_'विगतेच्छाभयक्रोधः' इस 
विशेषणका अभिप्राय क्या है? 

उत्तर--इच्छा होती है--किसी भी 
अभावका अनुभव होनेपर; भय होता है 
अनिष्टकी आशंकासे तथा क्रोध होता है 
कामनामें विन्न पड्नेपर अथवा मनके अनुकूल 
कार्य न होनेपर । उपर्युक्त प्रकारसे ध्यानयोगका 
साधन करते-करते जो पुरुष सिद्ध हो जाता 
है, उसे सर्वत्र, सर्वदा और सर्वथा परमात्माका 
अनुभव होता है, वह कहीं उनका अभाव 
देखता ही नहीं, फिर उसे इच्छा किस 
बातकी होती ? जब एक परमात्माके अतिरिक्त 
दूसरा कोई है ही नहीं और नित्य सत्य 
सनातन अनन्त अविनाशी परमात्माके स्वरूपमें 
कभी कोई च्युति होती ही नहीं, तब 
अनिष्टकी आशेकाजनित भय भी क्‍यों होने 
लगा? और परमात्माकी : नित्य एवं पूर्ण 
प्राप्ति हो जानेके कारण जब कोई कामना 
या मनोरथ रहता ही नहीं, तब क्रोध भी 
किसपर और कैसे हो? अतएव इस 
स्थितिमें उसके अन्तःकरणमें न तो 
व्यवहारकालमें और न स्वप्रमे, कभी किसी 


अवस्थामें भी, किसी प्रकारकी इच्छा ही 
प्राप्त करनेयोग्य नहीं समझता, वही उत्पन्न होती है, न किसी भी घटनासे किसी 

प्रकारका भय- ही होता है और न किसी 

भी अवस्थामें क्रोध ही उत्पन्न होता है। 
प्रशथ--यहाँ 'एव' का प्रयोग किस 

अर्थमें है और ऐसा पुरुष “सदा मुक्त ही 


इच्छा भय और क्रोधसे सर्वथा रहित हो 
गया है, वह ध्यानकालमें या व्यवहारकालमें, 
शरीर रहते या शरीर छूट जानेपर, सभी 
अवस्थाओंमें सदा मुक्त ही है--संसारबन्धनसे 


है' इस कथनका क्या अभिप्राय है? सदाके लिये सर्वथा छूटकर परमात्माको 
उत्तर -“एव' यह अव्यय निश्चयका प्राप्त हो चुका है, इसमें कुछ भी सन्देह 
बोधक है। जो महापुरुष उपर्युक्त साधनोंद्वार नहीं है। 
सम्ब्य--अर्जुनके प्रश्नका उत्तर देते हुए भगवानूने कर्मयोग ओर सांख्यवोगके स्वरूपका प्रतिपादन करके 
दोनों साधनोद्वारा परमात्माकी प्राप्ति और सिद्ध पुरुषोके लक्षण बतलाये। फिर दोनों निष्ठाओके लिये उपयोगी 
होनेसे ध्यानयोगका भी संक्षेपमे वर्णन किया। अब जो मनुष्य इस प्रकार मन, इन्द्रियोपर विजय प्राप्त 
करके कर्मयोग, सांख्ययोग या ध्यानयोगका साधन करनेमें अपनेको समर्थ नहीं समझता हो, ऐसे साधकके 
लिये सुगमतासे परमपदकी प्राप्ति करानेवाले भक्तियोगका संक्षेपमें वर्ण कते हैं- 
भोक्तारं यज्ञतपसां सर्वलोकमहेश्वरम्‌। 
सुहं सर्वभूतानां ज्ञात्वा मां शान्तिमृच्छति ॥२९॥ 


मेरा भक्त मुझको सब यज्ञ ओर तपोंका भोगनेवाला, सम्पूर्ण लोकोंके 
ईश्वरोंका भी ईश्वर तथा सम्पूर्ण भूत-प्राणियोंका सुहृद्‌ अर्थात्‌ स्वार्थरहित दयालु 


ओर प्रेमी, ऐसा तत्त्वसे जानकर शान्तिको प्राप्त होता है॥२९॥ 


प्रश्न-'यज्ञ' और “तप' से क्या समझना 
चाहिये, भगवान्‌ उनके भोक्ता कैसे हैं और 
उनको भोक्ता जाननेसे मनुष्यको शान्ति कैसे 
मिलती है? 

उत्तर- अहिंसा, सत्य आदि धमाका 
पालन, देवता, ब्राह्मण, माता-पिता आदि 
गुरुजनोंका सेवन-पूजन, दीन-दुखी, गरीब 
और पीड़ित जीवॉंकी स्नेह और आदरयुक्त 
सेवा और उनके दुःखनाशके लिये किये 


' जानेवाले उपयुक्त साधन एवं यज्ञ, दान 


आदि जितने भी शुभ कर्म हैं सभीका 
समावेश “यज्ञ' और “तप' शब्दोंमें समझना 
चाहिये। भगवान्‌ सबके आत्मा हैं 


 (१०।२०); अतएव देवता, ब्राह्मण, 
 दीन-दुखी आदिके 


रूपमें स्थित होकर 


भगवान्‌ ही समस्त सेवा-पूजादि ग्रहण कर 
रहे हैं। इसलिये वे ही समस्त यज्ञ और 
तपोंके भोक्ता हैं (९। २४) | भगवानके 
तत्व और प्रभावको न जाननेके कारण ही 
मनुष्य जिनकी सेवा-प्रूजा करते हैं, उन 
देव-मनुष्यादिको ही यज्ञ और सेवा आदिके 
भोक्ता समझते हैं, इसीसे वे अल्प और 
विनाशी फलके भागी होते हैं (७। २३) । 
उनको यथार्थ शान्ति नहीं मिलती। परंतु 
जो पुरुष भगवानके तत्त्व और प्रभावको 
जानता है, वह सबके अंदर आत्मरूपसे 
विराजित भगवानको ही देखता है। इस 
प्रकार प्राणिमात्रमें भगवदबुद्धि हो जानेके 
कारण जब वह उनकी सेवा करता है, तब 


उसे यही अनुभव होता है कि मैं देव-ब्राह्मण 

या दीन-दुखी आदिके रूपमै अपने परम 
पूजनीय, परम प्रेमास्पद सर्वव्यापी 
श्रीभगवानकी ही सेवा कर रहा हूँ। 
मनुष्य जिसको कुछ भी श्रेष्ठ या 
सम्मान्य समझता है, जिसमें थोड़ी भी 
श्रद्धा-भक्ति होती है, जिसके प्रति कुछ भी 
आन्तरिक सच्चा प्रेम होता है, उसकी सेवामें 
उसको बड़ा भारी आनन्द और विलक्षण 
शान्ति मिलती है। क्या पितृभक्त पुत्र अपने 
पिताकी, स्नेहमयी माता पुत्रकी और प्रेमप्रतिमा 
पत्नी अपने पतिकी सेवा करनेमें कभी 
थकते हैं ? क्या सच्चे शिष्य या अनुयायी 
मनुष्य अपने श्रद्धेय गुरु या पथदर्शक 
महात्माकी सेवासे किसी भी कारणसे हटना 
चाहते हैं? जो पुरुष या स्त्री जिनके लिये 
गौरव, प्रभाव या प्रेमके पात्र होते हैं, 
उनकी सेवाके लिये उनके अंदर क्षण-क्षणमें 
नयी-नयी उत्साह-लहरी उत्पन्न होती है; 
ऐसा मन होता है 'कि इनकी जितनी सेवा 
की जाय उतनी ही थोड़ी है। वे इस 
सेवासे . यह नहीं समझते कि हम इनका 
उपकार कर रहे हैं; उनके मनमें इस सेवासे 
अभिमान नहीं उत्पन्न होता, वरं ऐसी सेवाका 
अवसर पाकर वे अपना सौभाग्य समझते 
हैं. और जितनी ही सेवा बनती है, उनमें 
उतनी ही विनयशीलता और सच्ची नम्रता 
बढ़ती है। वे अहसान तो क्या करें, उन्हें 
पद-पदपर यह डर रहता है कि कहीं हम 
इस सौभाग्यसे वञ्चित न हो जायँ। वे ऐसा 
इसीलिये करते हैं कि इससे उन्हें अपने 
चित्तमें अपूर्व शान्तिका अनुभव होता है; 
परंतु यह शान्ति उन्हें सेवासे हटा नहीं 

देती क्योंकि उनका चित्त निरन्तर 
आनन्दातिरिकसे छलकता रहता है ओर वे 
इस आनन्दसे न अघाकर उत्तरोत्तर 
अधिक-से-अधिक सेवा ही करना चाहते हैं। . 

जब सांसारिकः गौरव, "प्रभाव और 
प्रेममें सेवा इतनी सच्ची, इतनी लगनभरी 
और इतनी शान्तिप्रद होती है, तब भगवानका 
जो भक्त सबके रूपमे अखिल जगतके 
परमपूज्य, देवाधिदेव, सर्वशक्तिमान्‌, परम 
गौरव तथा अचिन्त्य प्रभावके नित्यधाम 
अपने परम प्रियतम भगवानको पहचानकर 
अपनी विशुद्ध सेवावृत्तिको हृदयके सच्चे 
विश्वास और अविरल प्रेमकी निरन्तर उन्हींकी 
ओर नहनेवाली पवित्र और सुधामयी मधुर 
धारामें पूर्णतया डुबा-डुबाकर उनकी पूजा | 
करता है, तब उसे कितना और कैसा - 
अलौकिक आनन्द तथा कितनी और कैसी 
अपूर्वं दिव्य शान्ति मिलती होगी-- 
इस बातको कोई नहीं बतला सकता। 
जिनको भगवत्कृपासे ऐसा सौभाग्य प्राप्त 
होता है, वे ही वस्तुतः इसका अनुभव 
कर सकते हैं। 

प्रश्न--भगवान्‌को “सर्वलोकमहेश्वरः 
समझना क्या है और ऐसा समझनेवालेको 
शान्ति कैसे मिलती है? 

उत्तर- इन्द्र, वरुण, कुबेर, यमराज 
आदि जितने भी लोकपाल हैं तथा विभिन्न 
ब्रह्माण्डोंमें अपने-अपने ब्रह्माण्डका नियन्त्रण 
करनेवाले जितने भी ईश्वर हैं, भगवान्‌ उन 
सभीके स्वामी और महान्‌-ईश्वर हैं। इसीसे 
श्रुतिमें कहा है-- “तमीश्वराणां परमं महेश्वरम 
“उन ईश्वरॉके भी परम महेश्वरको' (श्वेताश्वतर 

उ०६।७) अपनी अनिर्वचनीय 
मायाशक्तिद्वार भगवान्‌ अपनी लीलासे ही 
सम्पूर्ण अनन्तकोटि ब्रह्माण्डोंकी उत्पत्ति, स्थिति 
और संहार करते हुए सबको यथायोग्य 
नियन्त्रणमें रखते हैं और ऐसा करते हुए 
भी वे सबसे ऊपर ही रहते हैं। इस प्रकार 
भगवानको सर्वशक्तिमान्‌, सर्वनियन्ता, 
सर्वाध्यक्ष और सर्वेश्वरेश्वर समझना ही उन्हे 
सर्वलोकमहेश्वरः समझना है। 

इस प्रकार समझनेवाला भक्त भगवानके 
महान्‌ प्रभाव और रहस्यसे अभिज्ञ होनेके 
कारण क्षणभर भी उन्हें नहीं भूल सकता। 
वह सर्वथा निर्भय और निश्चिन्त होकर 
उनका अनन्य चिन्तन करता है। शान्तिमें 
विन्न डालनेवाले काम-क्रोधादि शत्रु उसके 
पास भी नहीं फटकते। उसकी दुष्टिमें 
भगवान्से बढ़कर कोई भी नहीं होता। 
इसलिये वह उनके चिन्तनमें संलग्न होकर 
नित्य-निरन्तर परम शान्ति और आनन्दके 
महान्‌ समुद्र भगवानके ध्यानमें ही डूबा 
रहता है। 


प्रश्न--भगवान्‌ सब प्राणियोंके सुहृद्‌ 


किस प्रकार हैं और उनको सुहृद्‌ जाननेसे 
शान्ति कैसे मिलती है? 

उत्तर सम्पूर्ण जगतमें कोई भी ऐसी 
वस्तु नहीं है जो भगवानको न प्राप्त हो 
और जिसके लिये भगवानका कहीं किसीसे 
कुछ भी स्वार्थका सम्बन्ध हो। भगवान्‌ तो 
सदा सर्वदा सभी प्रकारसे पूर्णकाम हैं 
(३।२२); तथापि दयामय स्वरूप होनेके 
कारण वे स्वाभाविक ही सबपर अनुग्रह 
करके सबके हितकी व्यवस्था करते हैं और 
बार-बार अवतीर्ण होकर नाना प्रकारके ऐसे 


विचित्र चरित्र करते हैं, जिन्हें गा-गाकर्‌ ही 
लोग तर जाते हैं। उनकी प्रत्येक क्रियामें 
जगतका हित भरा रहता है। भगवान्‌ 
जिनको मारते या दण्ड देते हैं उनपर भी 
दया ही करते हैं, उनका कोई भी विधान 
दया और प्रेमसे रहित नहीं होता। इसीलिये 
भगवान्‌ सब भूतोंके सुहृद्‌ हैं। 

लोग इस रहस्यको नहीं समझते इसीसे 
वे लौकिक दुष्टिसे इष्ट-अनिष्टकी प्राप्तिमें 
सुखी-दुखी होते रहते हैं और इसीसे उन्हें 
शान्ति नहीं मिलती। जो पुरुष इस बातको 
जान लेता है और विश्वास कर लेता है 
कि “भगवान्‌ मेरे अहैतुक प्रेमी हैं, वे जो 
कुछ भी करते हैं, मेरे मंगलके लिये ही 
करते हैं।' वह प्रत्येक अवस्थामें जो कुछ 
भी होता है, उसको दयामय परमेश्वरका 
प्रेम और दयासे ओत-प्रोत मंगलविधान 
समझकर सदा ही प्रसन्न रहता है। इसलिये 
उसे अटल शान्ति मिल जाती है। उसकी 
शान्तिमें किसी प्रकारकी भी बाधा उपस्थित 
होनेका कोई कारण ही नहीं रह जाता। 

संसारमें यदि किसी साधारण मनुष्यके 
प्रति, किसी शक्तिशाली उच्चपदस्थ 
अधिकारी या राजा-महाराजाका सुहदः 
भाव हो जाता है और वह मनुष्य यदि इस 
बातको जान लेता है कि अमुक श्रेष्ठ 
शाक्तिसम्पन्न पुरुष मेरा यथार्थ हित 


चाहते हैं और मेरी रक्षा करनेको प्रस्तुत - 


हैं तो--यद्यपि उच्चपदस्थ अधिकारी या 
राजा-महाराजा सर्वथा स्वार्थरहिंत 
भी नहीं होते, सर्वशक्तिमान्‌ भी नहीं होते 
और सबके स्वामी भी नहीं होते 


तथापि-वह अपनेको बहुत भाग्यवान. ५ 

समझकर एक प्रकारसे निर्भय और निश्चिन्त 
होकर आनन्दमें मग्न हो जाता है, फिर 
यदि सर्वशक्तिमान्‌, सर्वलोकमहेश्वर, 
सर्वनियन्ता, सर्वान्तर्यामी, सर्वदर्शी, अनन्त 
अचिन्त्य गुणोंके समुद्र, परमप्रेमी परमेश्वर 
अपनेको हमारा सुहृद्‌ बतलावें और हम 
इस बातपर विश्वास करके उन्हें अपना 
सुहृद्‌ मान लें तो हमें कितना अलौकिक 
आनन्द और कैसी अपूर्व शान्ति मिलेगी ? 
इसका अनुमान लगाना भी कठिन है। 

प्रश्न--इस प्रकार जो भगवानको 
यज्ञ-तपोंके भोक्ता, समस्त लोकोंके महेश्वर 
और समस्त प्राणियोंके सुहृद--इन तीनों 
लक्षणोंसे युक्त जानता है, वही शान्तिको 
प्राप्त होता है या इनमेंसे किसी एकसे युक्त 
समझनेवालेको भी शान्ति मिल जाती है ? 

उत्तर--भगवानको इनमेंसे किसी एक 
लक्षणसे युक्त समझनेवालेको भी शान्ति 
मिल जाती है, फिर तीनों लक्षणॉसे युक्त 
समझनेवालेकी तो बात ही क्या है? 
क्योंकि जो किसी एक लक्षणको भी 
भलीभाँति समझ लेता है, वह अनन्यभावसे 
भजन किये बिना रह ही नहीं सकता। 
भजनके प्रभावसे उसपर भगवत्कृपा बरसने 
लगती है और भगवत्कृपासे वह अत्यन्त 
ही शीघ्र भगवानके स्वरूप, प्रभाव, तत्त्व 
तथा गुणोंको समझकर पूर्ण शान्तिको प्राप्त 
हो जाता है। 

अहा ! उस समय कितना आनन्द 
और कैसी शान्ति प्राप्त होती होगी, जब 
मनुष्य यह जानता होगा कि “सम्पूर्ण 
देवताओं और महर्षियोंसे पूजित भगवान्‌, 


। जो समस्त यज्ञ-तपोंके एकमात्र भोक्ता हैं 

और सम्पूर्ण ईश्वरॉके तथा अखिल 
्रह्माण्डोंके परम महेश्वर हैं मेरे पस्मप्रेमी 
मित्र हैं! कहाँ क्षुद्रम और नगण्य में, 
और कहाँ अपनी अनन्त अचिन्त्य महिमामें 
नित्यस्थित महान्‌ महेश्वर भगवान्‌ ! अहा ! 
मुझसे अधिक सौभाग्यवान्‌ और कौन 
होगा ?” और उस समय वह हृदयकी 
किस अपूर्व कृतज्ञताको लेकर, किस पवित्र 
भावधारासे सिक्त होकर, किस 
आनन्दार्णवमें डूबकर भगवानके पावन 
चरणोंमें सदाके लिये लोट पड़ता होगा ! 
प्रश्भभगवान्‌ सब यज्ञ और तपोंके 
भोक्ता, सब लोकोंके महेश्वर और सब 
प्राणियोंके परम सुहृद्‌ हैं--इस बातको 
समझनेका क्या उपाय है? किस साधनसे 
मनुष्य इस प्रकार भगवानके स्वरूप, प्रभाव, 
तत्व और गुणोंको भलीभांति समझकर 
उनका अनन्य भक्त हो सकता है? 
उत्तर- श्रद्धा और प्रेमके साथ 
महापुरुषोंका संग, सत्‌ शास्त्रोंका 
श्रवण-मनन और भगवानकी शरण होकर 
अत्यन्त उत्सुकताके साथ उनसे प्रार्थना 
करनेपर उनकी दयासे मनुष्य भगव्रानके 
स्वरूप, प्रभाव, तत्व और गुणोंको समझकर 
उनका अनन्य भक्त हो सकता है। 
प्रश्न-यहाँ “मामः पदसे भगवानूने 
अपने किस स्वरूपका लक्ष्य कराया है? 
उत्त--जो परमेश्वर अज, अविनाशी 
और सम्पूर्ण प्राणियोके महान्‌ ईश्वर होते हुए 
भी समय-समयपर अपनी प्रकृतिको स्वीकार 
करके लीला करनेके लिये योगमायासे 
संसारमै अवतीर्ण होते हैं और जो 
श्रीकृष्णरूपमें अवतीर्ण होकर अर्जुनको 

उपदेश दे रहे हैं, उन्हीं निर्गुण, सगुण, सर्वव्यापी, सर्वाधार और सर्वलोकमहेश्वर 
निराकार, साकार और अगव्यक्त-व्यक्तस्रूप, समग्र परमेश्वरको लक्ष्य करके 'माम्‌' पदका 
सर्वरूप, परब्रह्म परमात्मा, सर्वशक्तिमान्‌, प्रयोग किया गया है । 

39 तत्सदिति श्रीमद्धगवद्गीतासूपनिषत्सु ब्रह्मविद्यायां योगशास्ने श्रीकृष्णर्जुनसंवादे 
कर्मसंन्यासयोगो नाम पञ्चमोऽध्यायः ॥ ५ ॥ 

३ॐ श्रीपरमात्मने नमः 


षष्ठोऽध्यायः 

'कर्मयोग' और 'सांख्ययोग---इन दोनों ही साधनोमें उपयोगी होनेके 
अध्यायका नाम कारण इस छठे अध्यायमें ध्यानयोगका भलीभाँति वर्णन किया गया है। 

ध्यानयोगमें शरीर, इन्द्रिय, मन और बुद्धिका संयम करना परम आवश्यक 
है। तथा शरीर, इन्द्रिय, मन और बुद्धि-इन सबको आत्मा'के नामसे कहा जाता 
है और इस अध्यायमें इन्हीके संयमका विशेष वर्णन है, इसलिये इस अध्यायका नाम 
'आत्मसंयमयोग” रखा गया है। 

इस अध्यायके पहले श्लोकमें कर्मयोगीकी प्रशंसा की गयी है। दूसरेमें 
अध्यायका संक्षेप संन्यास” और 'कर्मयोग'की एकताका प्रतिपादन करके, तीसरेमें कर्मयोगके 

साधनका वर्णन है। चौथेमें योगारूढ पुरुषके लक्षण बतलाकर, पांचवेमें ब 
पूर्वोक्त मनुष्यको योगारूढावस्था ग्राप्त करनेके लिये उत्साहित करके उसके कर्तव्यका | 
निरूपण किया गया है। छठेमें “आप ही अपना मित्र है और आपही अपना शत्रु | 
है, इस पूर्वोक्त बातका रहस्य खोलकर, सातवेंमें शरीर, मन, इन्द्रियादिके जीतनेका 4 
फल बतलाया गया है। आठवें और नवेंमें परमात्माको प्राप्त हुए पुरुषके लक्षणोंका | 
और महत्त्वका वर्णन है। दसवेंमें ध्यानयोगके लिये प्रेरणा करके फिर ग्यारहवेंसे | 
चौदहवेंतक क्रमशः स्थान, आसन तथा ध्यानयोगकी विधिका निरूपण किया गया है। | 
पद्रहवेंमें ध्यानयोगका फल बतलाकर, सोलहवें और सत्रहवेमें ध्यानयोगके उपयुक्त 7! | 
आहार-विहार तथा शयनादिके नियम ओर उनका फल बतलाया गया है। अठारहवेंमे । 
ध्यानयोगकी अन्तिम स्थितिको प्राप्त हुए पुरुषके लक्षण बतलाकर, उन्नीसवेंमें दीपकके 
दुष्ान्त्से योगीके चित्तकी स्थितिका वर्णन किया गया है। इसके पश्चात्‌ बीसवेसे | 


बाईसवेंतक ध्यानयोगके द्वारा परमात्माको पराप्त पुरुषकी स्थितिका वर्णन करके, तेईसवेंमें 
उस स्थितिका नाम योग” बतलाकर, उसे प्राप्त करनेके लिये प्रेरणा की गयी है। | 
चौबीसवें और पचीसवेंमें अभेदरूपसे परमात्माके ध्यानयोगके साधनकी ग्रणाली बतलाकर, 
छन्बीसवेमें विषयोमें विचरनेवाले मनको बार-बार खींच-खींचकर परमात्मामें लगानेको 
प्रेरणा की गयी है। सत्ताईसवें और अड्डाईसवेमें ध्यानयोगके फलस्वरूप “आत्यन्तिक ४ 
सुख'की प्राप्ति बतलायी गयी है। उनतीसवेंमें सांख्ययोगीके व्यवहारकालकी स्थिति | 
बतलाकर, तीसवेंमें भक्तियोगका साधन करनेवाले योगीकी अन्तिम स्थितिका और उसके | ड 3 
सर्वत्र भगवद्‌-दर्शनका वर्णन किया गया है । इकतीसवेमें भक्तिद्वारा भगवानको आप्त हुए तथा . 
बत्तीसवेंमें सांख्ययोगद्वारा परमात्माको आप्त हुए पुरुषोके लक्षण ओर महत्त्वका निरूपण किया | 
गया है। तैतीसवेमें अर्जुनने मनकी चञ्चलताके कारण समत्वयोगकी स्थिरताको कठिन . 
बतलाकर चौतीसवेंमें मनके निग्रहको भी अत्यन्त कठिन बतलाया है। पैतीसवेमें | ह 

हे और अर हर मे और उ उ मै जै और शर जै जै हर शर शर हर शर शर हुए और अर म शर मर उ उप और उ उ तशत 
भगवानूने अर्जुनकी उक्तिको स्वीकार करके मनके निअहका उपाय बतलाया है। छत्तीसवेमे 
मनके वशमें न करनेपर योगकी दुष्माप्यता बतलाकर, वशमें करनेसे प्राप्त होनेकी बात 
कही गयी है। इसके बाद सैतीसवें और अड़तीसवेंमें योगभ्रष्टकी गतिके सम्बन्धमें 


'की है। तदनन्तर चालीसवेंसे पैंतालीसवेंतक अर्जुनके ग्रश्नोंके उत्तरमें भगवान्‌के द्वारा 
क्रमशः योगभ्रष्ट पुरुषोंकी दुर्गति न होनेका, स्वर्गादि लोकोंमें जाने तथा पवित्र धनवानोंके 
घर जन्म लेनेका, वैराग्यवान्‌ योगभ्रष्टोंका, ज्ञानवान्‌ योगियोंके घरोमें जन्मका और पूर्व 
देहके बुद्धिसंयोगको अनायास ही आप्त करनेका, पवित्र धनियोंके घर जन्म लेनेवाले 
| योगभ्रष्टोका भी पूर्वाभ्यासके बलसे भगवानूकी ओर आकर्षित किये जानेका, योंगकी 
| जिज्ञासाके महत्त्वका और अन्तमें योगियोके कुलमें जन्म लेनेवाले योगश्रष्टको परम गति 
प्राप्त होनेका वर्णन किया गया है। इसके बाद छियालीसवेंमें योगीकी महिमा बतलाकर 
अर्जुनको योगी बननेके लिये आज्ञा दी गयी है और सैतालीसवेमें सब योगियोमेसे 
अनन्य प्रेमसे श्रद्धापूर्वक भगवानका भजन-करनेवाले योगीकी प्रशंसा करके अध्यायका 
उपसंहार किया गया है। 

सम्ब्ध--पांचवें अध्यायृके आरम्भमें अर्जुनने 'कर्मसंन्यास' (सांख्ययोग) और 'कर्मयोग' इन दोनोमेंसे 
कौन-सा एक साधन मेरे लिये सुनिश्चित कल्याणप्रद है?--यह बतलानेके लिये भगवान्‌से प्रार्थना की 
थी। इसपर भगवानूने दोनों साधनोंको कल्याणप्रद बतलाया और फलमें दोनोंकी समानता होनेपर भी 
साधनमें सुगमता होनेके कारण 'कर्मसंन्यास' की अपेक्षा 'कर्मयोग' की श्रे्ठताका प्रतिपादन किया। तदनतर 
दोनों साधनोके खरूप उनकी विधि और उनके फलका भलीभाँति निरूपण करके दोनोंके लिये ही अत्यन्त 
उपयोगी एवं परमात्माकी प्राप्तिका प्रधान उपाय समझकर संक्षेपे ध्यानयोगका भी वर्णन किया। परंतु 
दोगोमेसे कौन-सा साधन करना चाहिये, इस बातको न तो अर्जुनको स्पष्ट शब्दोंमें आज्ञा ही की गयी 
और न ध्यानयोगका ही अङ्ग-गत्यङ्गोसहित विस्तारसे वर्णन हुआ। इसलिये अब ध्यानयोगका अङ्गोसहित 
विस्तृत वर्णन करेके लिये छठे अध्यायका आरम्भ करते हैं और सबसे पहले अर्जुनको भक्तिवुक्त 
कर्मबोगमे प्रवृत्त -करेके उद्देश्यसे कर्मयोगकी प्रशंसा करते हुए ही प्रकरणका आरम्भ करते हैं- 

श्रीभगवानुवाच 
अनाश्रितः कर्मफलं कार्य कर्म करोति यः । 
स संन्यासी च योगी च न निरग्निर्न चाक्रियः ॥ १॥ : . 

|. श्रीभगवान्‌ बोले -जो पुरुष कर्मफलका आश्रय न लेकर करनेयोग्य कर्म 

करता है, वह संन्यासी तथा योगी है; और केवल अग्निका त्याग करनेवाला 
संन्यासी नहीं है तथा केवल क्रियाओंका त्याग करनेवाला योगी नहीं है ॥ १ ॥ 

अर्जुनके प्रश्न हैं और उनतालीसवेंमें अर्जुनने संशय-निवारणके लिये भगवानूसे प्रार्थना | 


* छठा 


अध्याय * हे ३४५ 

प्रश्न—यहाँ कर्मफलके आश्रयका त्याग 
बतलाया गया, आसक्तिके त्यागकी कोई 
बात इसमें नहीं आयी, इसका क्या कारण है ? 

उत्तर--जिस पुरुषकी भोगोंमें या कमॉमें 
आसक्ति होती है, वह कर्मफलके आश्रयका 
सर्वथा त्याग कर ही नहीं सकता। आसक्ति 
होनेपर स्वाभाविक ही कर्मफलकी कामना 
होती है। अतएव कर्मफलके आश्रयका 
जिसमें त्याग है, उसमें आसक्तिका त्याग 
भी समझ लेना चाहिये। प्रत्येक स्थानपर 
सभी शब्दोंका प्रयोग नहीं हुआ करता। 
ऐसे स्थलॉपर उसी विषयमें अन्यत्र कही 
हुई बातका अध्याहार कर -लेना चाहिये। 
जहाँ फलका त्याग बतलाया जाय परंतु 
आसंक्तिके त्यागकी चर्चा न हो (२। ५१, 
१८ । ११), वहाँ आसक्तिका भी त्याग 
समझ लेना चाहिये। इसी प्रकार जहाँ 
आसक्तिका त्याग कहा जाय पर फल-त्यागकी 
बात न हो (३।१९,६।४), वहाँ फलका 
त्याग भी समझ लेना चाहिये। 

प्रश्न-कर्मफलके आश्रयको त्यागनेका 
क्या भाव है? 

उत्तर--ख्री, पुत्र, धन, मान और 
बड़ाई आदि इस लोकके और स्वर्गसुखादि 
परलोकके जितने भी भोग हैं, उन सभीका 
समावेश 'कर्मफल'में कर लेना चाहिये। 
साधारण मनुष्य जो कुछ भी कर्म करता 
है, किसी-न-किसी फलका आश्रय लेकर 
ही करता है। इसलिये उसके कर्म उसे 
बार-बार जन्म-मरणके चक्करमें गिरानेवाले 
होते हैं। अतएव इस लोक और परलोकके 
सम्पूर्ण भोगोंको अनित्य, क्षणभहुर और 

दुःखोंमें हेतु समझकर, समस्त कर्मोमें ममता, 
आसक्ति और फलेच्छाका सर्वथा त्याग कर 
देना ही कर्मफलके आश्रयका त्याग करना है। 

प्रश्न- -करनेयोग्य कर्म कौन-से हैं और 
उन्हें कैसे करना. चाहिये ? 

उत्तर--अपने-अपने वर्णाश्रमके 
अनुसार जितने भी शास्रविहित नित्य-नैमित्तिक 
यज्ञ, दान, तप, शरीरनिर्वाह-सम्बन्धी तथा 
लोकसेवा आदिके लिये किये जानेव्राले 
शुभ कर्म हैं, सभी करनेयोग्य कर्म हैं। 
उन सबको यथाविधि तथा यथायोग्य 
आलस्यरहित होकर, अपनी शक्तिके अनुसार 
कर्तव्यबुद्धिसे उत्साहपूर्वक सदा करते रहना 
चाहिये । 

प्रश्न--उपर्युक्त पुरुष संन्यासी भी है 
और योगी भी है, इस कथनका क्या भाव है ? 

उत्तर--इससे भगवानने यह भाव 
दिखलाया है कि ऐसा कर्मयोगी पुरुष 
समस्त संकल्पोंका त्यागी होता है और उस 
यथार्थ ज्ञानको प्राप्त हो जाता है जो 
सांख्ययोग और कर्मयोग दोनोंही निष्ठाओंका 
चरम फल है, इसलिये वह “संन्यासित्व' 
और 'योगित्व' दोनों ही गुणॉसे युक्त माना 
जाता है। 

प्रश्न--'न निरग्निः’ का क्या भाव है ? 

उत्तर- अग्निका त्याग कर्के 
संन्यास-आश्रम ग्रहण कर लेनेवाले पुरुषको 
“निरग्निः कहते हैं। यहाँ “न निरग्निः 
कहकर भगवान्‌ यह भाव दिखलाते हैं कि 


जिसने अग्निको त्याग कर संन्यास-आश्रमका _ ड | 
तो अहण कर लिया है, परंतु जो ज्ञानयोग | “के 

वह वस्तुतः संन्यासी नहीं है, क्योंकि उसने 
केवल अग्निका ही त्याग किया है, समस्त 
क्रियाओंमें कर्तापनके अभिमानका त्याग तथा 
ममता, आसक्ति और देहाभिमानका त्याग 
नहीं किया। 

प्रश्न-- निच अक्रियः'का क्या भाव है ? 

उत्तर--समस्त क्रियाओंका सर्वथा त्याग 
करके ध्यानस्थ' हो जानेवाले पुरुषको 
'अक्रिय' कहते हैं। यहाँ 'न च अक्रियः' 
से भगवान्ने यह भाव दिखलाया है कि 
जो सब क्रियाओंका त्याग करके ध्यान 
लगाकर तो बैठ गया है, परंतु जिसके 
अन्तःकरणमें अहंता, ममता, राग, द्वेष, 
कामना आदि दोष वर्तमान हैं, वह भी 
वास्तवमें योगी नहीं है; क्योंकि उसने भी 
केवल “बाहरी .क्रियाओंका ही त्याग किया 
है। ममता, अभिमान, आसक्ति, कामना, 
और क्रोध आदिका त्याग नहीं किया। 


ग्रश्न--जिस पुरुषने अग्निका सर्वथा. 


त्याग करके संन्यास-आश्रम ग्रहण कर लिया 


है और जिसमें ज्ञानयोग (सांख्ययोग) के 
समस्त लक्षण (५।८,९,१३,२४,२५,२६ 
के अनुसार) भलीभाँति प्रकट हैं, क्या वह 
संन्यासी नहीं है? 

उत्तर--क्यों नहीं ? ऐसे ही महापुरुष तो 
आदर्श संन्यासी हैं। इसी प्रकारके संन्यासी 
महात्माओंका महत्त्व प्रकट करनेके लिये ही 
तो ज्ञानयोगके लक्षणोंका जिनमें विकास 
होता है, उन अन्य आश्रमवालोंको भी 
संन्यासी कहकर उनकी प्रशंसा की जाती 
है। इसके अतिरिक्त उन्हें संन्यासी बतलानेका 
ओर स्वारस्य ही क्या हो सकता है? 

प्रश्न—इसी प्रकार समस्त क्रियाओंका 
त्याग करके जो पुरुष निरन्तर ध्यानस्थ रहता 
है तथा जिनके अन्तःकरणमें ममता, राग, 
द्वेष और काम-क्रोधादिका सर्वथा अभाव 
हो गया है, वह सर्वसंकल्पॉंका संन्यासी 
भी क्या योगी नहीं है? 

उत्त--ऐसे सर्वसंकल्पोंके त्यागी 
महात्मा ही तो आदर्श योगी हैं। 


सम्ब्ध-पहले श्लोकमें भगवानूने कर्मफलका आश्रय न लेकर कर्म करनेवालेको संन्यासी और योगी 
बतलाया। उसपर यह शंका हो सकती है कि यदि 'संन्यास' और 'योग' दोनों भिन्न-भिन्न स्थिति हैं तो 
उपर्युक्त साधक दोनोंसे सम्पन्न कैसे हो सकता है? अतः इस शंकाका निराकरण करनेके लिये दूसरे 
श्लोकमें 'संन्यास/ और 'योग' की एकताका प्रतिपादन करते हैं-- 
यं संन्यासमिति प्राहुयोगं तं विद्धि पाण्डव । 
न ह्यसंन्यस्तसंकल्पो योगी भवति कश्चन ॥ २॥ 


हे अर्जुन ! जिसको संन्यास ऐसा कहते हैं, उसीको तू योग जान। क्योंकि 
संकल्पॉंका त्याग न करनेवाला कोई भी पुरुष योगी नहीं होता॥ २ ॥ 


। प्रश्न--जिसको 'संन्यास' कहते हैं 


। डे “ उसीको तू “योग' जान, इस कथनका क्या 


अभिप्राय है ? 
उत्तर--यहाँ “संन्यास' शब्दका अर्थ 

है--शरीर, इन्द्रिय और मनद्वारा होंनेवाली 
सम्पूर्ण क्रियाओमें कर्तापनका भाव मिटाकर 
केवल परमात्मामें ही अंभिन्न-भावसे स्थित 
हो जाना। यह सांख्ययोगकी पराकाष्ठा है। 
तथा “योग' शब्दका अर्थ है--ममता, 
आसक्ति और कामनाके त्यागद्वारा होनेवाली 
'कर्मयोग' की परणाकाष्ठारूप नैष्कर्म्य-सिद्धि। 
दोनोंमें ही संकल्पोंका सर्वथा अभाव हो 
जाता है और सांख्ययोगी जिस परब्रह्म 
परमात्माको प्राप्त होता है, कर्मयोगी भी 
उसीको प्राप्त होता है, इस प्रकार दोनोंमें 
ही समस्त संकल्पोंका त्याग है और दोनोंका 
एक ही फल है; इसलिये ऐसा कहा गया है । 
प्रश्न-यहाँ “संकल्प'का क्या अर्थ है 

और उसका “संन्यास' क्या है? 
; उत्तर--ममताँ और राग-द्रेषसे संयुक्त 

सांसारिक पदार्थोका चिन्तन करनेवाली जो 
अन्तःकरणकी वृत्ति है, उसको 'संकल्प' 
कहते हैं? इस प्रकारकी वृत्तिका सर्वथा 
अभाव कर देना ही उसका 'संन्यास' है। 

- प्रश्न-संकल्पका त्याग न करनेवाला 
कोई भी पुरुष योगी नहीं होता, इस कथनका 
क्या अभिप्राय है? 


उत्तर--संकल्पका पूर्णरूपसे त्याग हुए 
बिना चित्तका परमात्मासे पूर्ण संयोग 
नहीं होता, इसलिये संकल्पोंका त्याग 
सभीके लिये आवश्यक है। कोई एक 
साधक एकान्तदेशमें आसन-प्राणायामादिके 
द्वारा परमात्माके ध्यानका अभ्यास करते 
हैं, दूसरे निष्कामभावसे सदा-सर्वदा 
केवल भगवानके लिये ही भगवदाज्ञानुसार 
कर्म करनेकी चेष्टा करते हैं, तीसरे 
समय-समयपर ध्यानका भी अभ्यास करते 
हैं और निष्कामभावसे कर्म भी करते हैं। 
इनमेंसे किन्ही भी साधकको, जबतक 
वे सङ्कल्पांका सर्वथा त्याग नहीं कर 
देते, योगारूढ या योगी नहीं कहा जा 
सकता। साधक तभी योगारूढ होता है, 
जब वह समस्त कमेमें और विषयोंमें 
आसक्तिरहित होकर सम्पूर्ण सङ्कल्पाका त्याग 
कर चुकता है। 

सांख्ययोगी भी वस्तुतः तभी सच्चा 
संन्यासी होगा, जब उसके चित्तमें 
सङ्कल्पमात्रका अभाव हो जायगा। इसीलिये 
श्लोकके पूर्वार््धमें दोनोंको एक समझनेके 


- लिये कहा गया है। 


उ कर्मयोगकी प्रशंसा करके अब उसका साधन बतलाते है 


आरुरुक्षोर्मुनेर्योग कर्म 


शमः 


योगारूढस्य तस्यैव 


कारणमुच्यते । 
कारणमुच्यते ॥ ३॥ 


' योगमें आरूढ होनेकी इच्छावाले मननशील पुरुषके लिये योगकी अ्राप्तिमें 
निष्कामभावसे कर्म करना ही हेतु कहा जाता है और योगारूढ हो जानेर 
उस योगारूढ पुरुषका जो सर्वसंकल्योंका अभाव है वही कल्याणमें हेतु कहा 


जाता है॥ ३ ॥ 

प्रश्न-यहाँ 'मुनेः इस पदसे किस 
पुरुषका ग्रहण करना चाहिये ? 

उत्तर--'मुनेः' यह प॒द यहाँ उस पुरुषके 
लिये विशेषणरूपमें आया है जो परमात्माकी 
प्राप्तिमें हेतुरूप योगारूढ-अवस्थाको प्राप्त 
करना चाहता है। अतएव इससे स्वभावसे 
ही परमात्माके स्वरूपका चिन्तन करनेवाले 


मननशील साधकका ग्रहण करना चाहिये । . 
प्रश्न-योगारूढ-अवस्थाकी प्राप्तिमें 
कौन-से कर्म हेतु हैं? 


उत्त--वर्ण, आश्रम और अपनी 
स्थितिके अनुकूल जितने भी शास्रविहित 
कर्म हैं, फल और आसक्तिका त्याग करके 
किये जानेपर वे सभी योगारूढ-अवस्थाकी 
पराप्तिमें हेतु हो सकते हैं। 

प्रश्न--योगारूढ-अवस्थाकी प्राप्तिमें 
कर्मोको हेतु क्यों बतलाया ? कर्मोका त्याग 
करके एकान्तमें ध्यानका अभ्यास करनेसे 
भी तो योगारूढावस्था प्राप्त हो सकती है ? 

उत्तर--एकान्तमें परमात्माके ध्यानका 
अभ्यास करना भी तो एक प्रकार कर्म ही 
-है। ओर इस प्रकार ध्यानका अभ्यास 
करनेवाले साधकको भी शौच, स्नान तथा 
खान-पानादि शरीर निर्वाहके योग्य क्रिया 
तो करनी ही पड़ती है। इसलिये अपने 
वर्ण, आश्रम, अधिकार और स्थितिके 
अनुकूल जिस समय जो कर्तव्य-कर्म हों, 
फल और आसक्तिका त्याग करके उनका 
आचरण करना योगारूढ-अवस्थाकी प्राप्तिमें 


हेतु है--यह कहना ठीक ही है। इसीलिये 
तीसरे अध्यायके चौथे श्लोकमें भी कहा 
है कि कमॉका आरम्भ किये बिना मनुष्य 
नैष्कर्म्य अर्थात्‌ योगारूढ-अवस्थाको नहीं 
प्राप्त हो सकता। 
प्रश्नयहाँ “शमः' इस पदका अर्थ 
स्वरूपतः क्रियाओंका त्याग न मानकर 
सर्व-संकल्पोंका अभाव क्यों माना गया? 
उत्तर-दूसरे और चौथे श्लोकमें 
संकल्पोंके त्यागका प्रकरण है। “शमः? 
पदका अर्थ भी मनको वशमें करके शान्त 
करना होता है। अठारहवें अध्यायके 
बयालीसवें श्लोकमें भी “शम' शब्दका इसी 
अर्थमें प्रयोग हुआ है। और मन वशमें 
होकर शान्त हो जानेपर ही संकल्पोंका 
सर्वथा अभाव होता है। इसके अतिरिक्त, 
कमॉका स्वरूपतः सर्वथा त्याग हो भी नहीं 
सकता । अतएव यहाँ 'शमः'का 
सर्वसंकल्पोंका अभाव मानना ही ठीक है। 
प्रश्नयोगारूढ पुरुषके “शम' को 
कर्मोका कारण माना जाय तो क्या हानि है ? 
उत्त---'शम' शब्द सर्वसंकल्पोके 
अभावरूप शान्तिका वाचक है। इसलिये 
वह कर्मका कारण नहीं बन सकता। 
योगारूढ पुरुषद्वारा जो कुछ चेष्टा होती है, 
उनमें तो उनके और लोगोंके प्रारब्ध ही 
हेतु हैं। अतः “शम'को कर्मका हेतु मानना 
युक्तिसंगत नहीं है। उसे तो परमात्माकी 
प्राप्तिका हेतु मानना ही ठीक है। 


` समन्य पूर्वलोकमें 'योगालूढ' शब्द आया। उसका लक्षण जाननेकी आकांक्षा होनेपर योगारूढ पुरुषके 

यदा हि नेन््रियार्थेषु न कर्मस्वनुषज्ञते। 


सर्वसंकल्पसंन्यासी 


योगारूढस्तदोच्यते ॥ ४ ॥ 


जिस कालमें न तो इन्द्रियोंक भोगोंमें और न कमोमें ही आसक्त होता 
है, उस कालमें सर्वसंकल्पॉंका त्यागी पुरुष योगारूढ कहा जाता है ॥४॥ 


प्रश्नयहाँ इन्द्रियोके विषयमें और 
कमॉमें केबल आसक्तिका त्याग बतलाया, 
कामनाका त्याग नहीं बतलाया। इसका क्या 
कारण है? 

उत्तर--आसक्तिसे ही कामना उत्पन्न 
होती है (२।६२) । यदि विषयोंमें और 
कमॉमें आसक्ति न रहे तो कामनाका अभाव 
तो अपने-आप ही हो जायगा। कारणके 
बिना कार्य हो ही नहीं सकता। अतएव 
आसक्तिके अभावमें कामनाका अभाव भी 
समझ लेना चाहिये। 

प्रश्न—“सर्वसंकल्पसंन्यास' का क्या 
अर्थ है? और समस्त संकल्पोंका त्याग 
हो जानेके बाद किसी भी विषयका ग्रहण 
या कर्मका सम्पादन कैसे सम्भव है? 

उत्तर-यहाँ “संकल्पोके त्याग का 
अर्थ स्फुरणामात्रका सर्वथा त्याग नहीँ है, 
यदि ऐसा माना जायं तो योगारूढ-अवस्थाका 
वर्णन ही असम्भव हो जाय। जिसे वह 
अवस्था प्राप्त नहीं है, वह तो उसका तत्त्व 
नहीं जानता; और जिसे प्राप्त है, वह बोल 
नहीं सकता। फिर उसका वर्णन ही कौन 
करे ? इसके अतिरिक्त, चौथे अध्यायके 
उन्नीसवें र्लोकमें भगवानने स्पष्ट ही कहा 
है कि 'जिस महापुरुषके समस्त कर्म कामना 
और संकल्पके बिना ही भलीभाँति होते 
हैं, उसे पण्डित कहते हैं। और वहाँ 


जिस महापुरुषकी ऐसी प्रशंसा कीं गयी है, 
वह योगारूढ नहीं है--ऐसा नहीं कहा जा 
सकता । ऐसी अवस्थामें यह नहीं माना जा 
सकता कि संकल्परहित पुरुषके द्वारा कर्म 
नहीं होते। इससे यही सिद्ध होता है कि 
संकल्पोके त्यागा अर्थ स्फुरणा या 
वत्तिमात्रका त्याग नहीं है। ममता, आसक्ति 
और द्वेषपूर्वक जो सांसारिक विषयोंका 
चिन्तन किया जाता है, उसे 'संकल्प' कहते 
हैं। ऐसे संकल्पोंका पूर्णतया त्याग ही 
'सर्वसंकल्पसंन्यास' है। ऐसा त्याग कमेकि 
सुचारुरूपसे सम्पादन होनेमें कोई बाधा नहीं 
देता। जिनकी बुद्धिमें भगवानके सिवा 
किसीकी स्थिति ही नहीं रह गयी है, उनके 
द्वारा भगवदबुद्धिसे जो विषयोंका अहण या 
त्याग होता है, उसे संकल्पजनित नहीं कहा 
जा सकता। ऐसे त्याग और गहणरूप कर्म 
तो ज्ञानी महात्माओंके द्वारा भी हो सकते 
हैं। ऐसे ही महात्माके लिये भगवानने कहा 
है कि “वह सब प्रकारसे बरतता हुआ भी 
मुझमें ही बरतता है' (६।३१)। 
प्रश्न--मनुष्य भोगोंकी प्राप्तिके लिये 
ही कर्म करता है और उनमें आसक्त होता 
है। अतएव शब्दादि विषयोंमें आसक्तिका _ 
अभाव बता देना ही यथेष्ट था, कमेमिं _ 
आसक्तिका अभाव बतलानेकी क्या. ॥ 
आवश्यकता थी ? 

` उत्तर- भोगोमें आसक्तिका त्याग होनेपर 


भी कमॉमें आसक्ति. रहना सम्भव है, क्योंकि अतएव आसक्तिका सर्वथा 


भी प्रमादी मनुष्योंकी आसक्ति देखी जाती है । 
अभाव | 


जिनका कोई फल नहीं है, ऐसे व्यर्थ कर्मोमें दिखलानेके लिये ऐसा कहना ही चाहिये । 
सम्बख--परमपदकी प्राप्तिमें हेतुरूप योगारूढ-अवस्थाका वर्णन करके अब उसे ग्राप्त करनेके लिये 
उत्साहित करते हुए भगवान्‌ मनुष्यका कर्तव्य बतलाते हैं-- 


उद्धरेदात्मनात्मानं 


नात्मानमवसादयेत्‌ । 


आत्मैव ह्यात्मनो बन्धुरात्मैव रिपुरात्मनः ॥ ५ ॥ 


अपने द्वारा अपना संसार-समुद्रसे उद्धार करे और अपनेको अधोगतिमें न 
डाले, क्योंकि यह मनुष्य आप ही तो अपना मित्र है और आप ही अपना 


- शत्रु है ॥ ५॥ 
प्रश्न--अपने द्वारा अपना उद्धार करना 
क्या है? और अपनेको अधोगतिमें डालना 
क्या है? 
उत्त--जीव आज्ञानके वश होकर 
अनादिकालसे इस दुःखमय-संसार-सागरमें 
गोते लगाता है ओर नाना प्रकारकी भलीबुरी 
योनियोंमें भटकता .हुआ भाँति-भाँतिके 
भयानक कष्ट सहता रहता है। जीवकी इस 
दीन-दशाको देखकर दयामय भगवान्‌ उसे 
साधनोपयोगी देव-दुर्लभ मनुष्य शरीर प्रदान 
करके एक बहुत सुन्दर अवसर देते हें, 
जिसमें वह चाहे तो साधनाके द्वारा एक 
ही जन्ममें संसार-समुंद्रसे निकलकर सहज 
ही पस्मानन्दखरूप परमात्माको प्राप्त कर 
ले। इसलिये मनुष्यको चाहिये कि वह 
मानव-जीवनके दुर्लभ अवसरको व्यर्थ न 


जाने दे और कर्मयोग, सांख्ययोग: तथा 
भक्तियोग आदि किसी भी साधनमें लगकर 
अपने जन्मको सफल बना ले। यही अपने 
द्वारा अपना उद्धार करना है। 

इसके विपरीत राग-द्रेष, काम-क्रोध 
और लोभ-मोह आदि दोषोमें फँसकर 
भाँति-भाँतिके दुष्कर्म करना' और उनके 


फलस्वरूप मनुष्य-शरीरके परमफल, 
भगवत्प्राप्तसे वञ्चित रहकर पुनः 
शूकर-कूकरादि योनियोमें जानेका 


कारण बनना अपनेको अधोगतिमें ले जाना 
है। उपनिषदमें ऐसे मनुष्योंको आत्महत्यारा 
कहकर उनकी दुर्गतिका वर्णन किया गया 
है ।* 

यहाँ भगवान्ने अपनेद्वार ही अपना 
उद्धार करनेकी बात कहकर जीवको यह 


क असुर्या नाम ते लोका अन्धेन तमसावृताः । ता. स्ते प्रेत्याभिगच्छन्ति ये के चात्महनो जनाः ॥ 


(इशोपनिषद्‌३) 


'वे कूकर-शूकरादि योनि तथा नरकरूप असुरसम्बन्धी लोक अज्ञानरूप अन्धकारे ढके हुए हैं । जो 


र कोई भी आत्माका हनन करनेवाले लोग हैं, वे मरनेपर उन असुर-लोकोंको प्राप्त होते हैं । 

आश्वासन दिया है कि “तुम यह न समझो 
कि प्रारब्ध बुरा है, इसलिये तुम्हारी उन्नति 
होगी ही नहीं। तुम्हारा उत्थान-पतन प्रारब्धके 
अधीन नहीं है, तुम्हारे ही हाथमें है। 
साधना करो और अपनेको अवनतिके गड्रेसे 
निकालकर उन्नतिके शिखरपर ले जाओ।' 
अतएव मनुष्यको बड़ी ही सावधानी तथा 
तत्परताके साथ सदा-सर्वदा अपने उत्थानकी, 
अभी जिस स्थितिमें है उससे ऊपर उठनेकी, 
राग-द्वेष, काम-क्रोध, भोग, आलस्य, प्रमाद 
और पापाचारका सर्वथा त्याग करके शम, 
दम, तितिक्ष, विवेक और वैराग्यादि 
सदगुणॉका संग्रह करनेकी, विषयचिन्तन 
छोड़कर श्रद्धा और प्रेमके साथ भगवच्चिन्तन 
करनेकी और भजन-ध्यान तथा सेवा- 
सत्सङ्गादिके द्वारा भगवानको प्राप्त करनेकी 
साधना करनी चाहिये। और जबतक 
भगवत्प्राप्ति न हो जाय तबतक एक क्षणके 
लिये भी, जरा भी पीछे हटना तथा रुकना 
नहीं चाहिये। भगवत्कृपाके बलपर धीरता, 
वीरता और दुढ़निश्चयके साथ अपनेको जरा 
भी न डिगने देकर उत्तरोत्तर उन्नतिके पथपर 
ही अग्रसर होते रहना चाहिये। 

मनुष्य अपने स्वभाव और कर्मोमें 
जितना ही अधिक सुधार कर लेता है, 
वह उतना ही उन्नत होता है। स्वभाव और 
कर्मोका सुधार ही उन्नत या उत्थान है; 
तथा इसके विपरीत स्वभाव और कमेंमें 
दोषॉका बढ़ना ही अवनति या पतन है। 


प्रशअ---यह मनुष्य आप ही अपना 
मित्र है और आप ही अपना शत्रु है, इस 
कथनका क्या भाव है? 

उत्त--इससे भगवानने यह भाव 
दिखलाया है कि मनुष्य सांसारिक 
सम्बन्धके कारण आसक्तिवश जिन लोगोंको 
अपना मित्र मानता है, वे तो बन्धनमें हेतु 
होनेसे वस्तुतः मित्र ही नहीं हैं। संत, 
महात्मा और निःस्वार्थ साधक, जो बन्धनसे 
छुड़ानेमें सहायक होते हैं, वे अवश्य ही ' 
सच्चे मित्र हैं, परंतु उनकी यह मैत्री भी 
मनुष्यको तभी प्राप्त होती है, जब पहले 
वह स्वयं अपने मनसे उनके प्रति श्रद्धा 
और प्रेम करता है तथा उन्हें सच्चा मित्र 
मानता है और उनके बतलाये हुए मार्गके 
अनुसार चलता है। इस दुष्टिसे विचार 
करनेपर यही सिद्ध होता है कि यह आप 
ही अपना मित्र है। इसी प्रकार यह भी 
निश्चित है कि मनुष्य अपने मनमें किसीको 
शत्रु मानता है, तभी उसकी हानि होती है। 
नहीं तो कोई भी मनुष्य किसीकी कुछ भी 
पारमार्थिक हानि नहीं कर सकता। इसलिये 
शत्रु भी. वस्तुतः वह स्वयं ही है। 
वास्तवमै जो अपने उद्धारके लिये 
चेष्टा करता है, वह आप ही अपना मित्र 
है और जो इसके विपरीत करता है, वही 
अपना शत्रु है। इसलिये अपनेसे भिन्न 


दूसरा कोई भी अपना मित्र या शत्रु हः 


नहीं है। 


सम्बन्ध" -यह बात कही गयी कि मनुष्य आप ही अपना मित्र है ओर आप ही अपना श्रु है। अब उसीको 


स्पष्ट करनेके लिये यह बतलाते हैं कि किन लक्षणोसे युक्त मनुष्य आप ही अपना मित्र है और किन 


युक्त आप ही अपना शत्रु है- 

बन्धुरात्मात्मनस्तस्य येनात्मैवात्ममा जितः। 
अनात्मनस्तु शत्रुत्वे वर्तेतात्मैव शत्रुवत्‌॥ ६ ॥ 
जिस जीवात्माद्वारा मन और इन्द्रियोंसहित शरीर जीता हुआ है, उस 
जीवात्माका तो वह आप ही मित्र है और जिसके द्वारा मन तथा इन्द्रियॉंसहित 
शरीर नहीं जीता गया है; उसके लिये वह आप ही शन्नुके सदृश शत्नुतामें 


बर्तता है ॥ ६॥ 
प्रश्नमन और इन्द्रियों सहित शरीरको 
जीतना क्या है? ये किस प्रकार जीते जा 
सकते हैं? जीते हुए शरीर, इन्द्रिय और 
मनके क्या लक्षण हैं? एवं इनको जीतने- 
वाला मनुष्य आप ही अपना मित्र कैसे है ? 
उत्तर- शरीर, इन्द्रिय और मनको 
भलीभाँति अपने वशमें कर लेना ही इनको 
जीतना है। विवेकपूर्वक अभ्यास और 
वैराग्यके द्वारा ये वशमें हो सकते हैं। 
परमात्माकी प्राप्तके लिये मनुष्य जिन 
साधनोंमें अपने शरीर, इन्द्रिय और मनको 
लगाना चाहे, उनमें जब वे अनायास ही 
लग जाय और उसके लक्ष्यसे विपरीत 
मार्गको ओर ताकें ही नहीं, तब समझना 
चाहिये कि ये वशमें हो चुके हैं । जिस 
मनुष्यके शरीर, इन्द्रिय और मन वशमें हो 
जाते हैं, वह अनायास ही -संसार-समुद्रसे 
अपना उद्धार कर लेता है एवं परमानन्दस्वरूप 
पस्मात्माको प्राप्त करके कृतार्थ हो जाता 
है; इसीलिये वह स्वयं अपना मित्र है । 
प्रश्न—जिसके शरीर, इन्द्रिय और मन 
जीते हुए नहीं है, उसको “अनात्मा' कहनेका 
क्या अभिप्राय है? एवं उसका शत्रुकी 
भाँति शत्रुताका आचरण क्या है? 
उत्तर--शरीर, इन्द्रिय और मन--इन 


सबका नाम आत्मा है । ये सब जिसके 
अपने नहीं हैं, उच्छुङ्खल हैं और यथेच्छ 
विषयोंमें लगे रहते हैं; जो इन सबको 
अपने लक्ष्यके अनुकूल इच्छानुसार कल्याणके 
साधनमें नहीं लगा सकता, वह 'अनात्मा' 
है--आत्मवान्‌ नहीं है । 

ऐसा मनुष्य स्वयं मन, इन्द्रियाँ आदिके 


वश होकर कुपथ्य करनेवाले रोगीकी भाँति. 


अपने ही कल्याणसाधनके विपरीत आचरण 
करता है । वह अहंता, ममता, राग-द्वेष, 
काम, क्रोध, लोभ, मोह आह्निके कारण 
प्रमाद, आलस्य और विषय-भोगोंमें फँसकर 
पाप-कमेकि कठिन बन्धनमें पड़ जाता है । 
जैसे शत्रु किसीको सुखके साधनसे वञ्चित 
करके दुःख भोगनेको बाध्य करता है, वैसे 
ही वह अपने शरीर, इन्द्रिय और मनको 
कल्याणके साधनमें न लगाकर भोगोंमें 


लगाता है तथा अपने-आपको बार 


बार नरकादिमें डालकर और नाना 
प्रकारकी योनियोॉमें भटकाकर अनन्त 
कालतक भींषण दुःख भोगनेके लिये बाध्य 
करता है । यद्यपि अपने-आपमें किसीका 


द्वेष न होनेके कारण वास्तवमें कोई 


भी अपना बुरा नहीं चाहता, तथापि अज्ञान 
विमोहित मनुष्य आसक्तिके वश होकर 

दुःखको सुख और अहितको हित 
समझकर अपने यथार्थ कल्याणके विपरीत 
आचरण करने लगता है--इसी बातको 


दिखलानेके लिये ऐसा कहा गया है कि 
वह शत्रुको भाँति शत्रुताका आचरण 
करता है। 


सम्बन्ध--जिसने मन और इद्रियोंसहित शरीरको जीत लिया है, वह आप ही अपना मित्र क्यों है; 
इस बातको स्पष्ट करनेके लिये अब शरीर, इ्रिय और मनरूप आलाको वशे करनेका फल बतलाते हैं-- 


जितात्मनः प्रशान्तस्य परमात्मा समाहितः । 
शीतोष्णसुखदुःखेषु तथा मानापमानयोः ॥ ७॥ 


सरदी-गरमी और सुख-दुःर्रादिमें तथा मान और अपमानमें जिसके 
अन्तःकरणकी वृत्तियाँ भलीभाँति शान्त हैं, ऐसे स्वाधीन आत्मावाले पुरुषके 
ज्ञानमें सच्चिदानन्दघन परमात्मा सम्यक्‌ प्रकारसे स्थित हैं अर्थात्‌ उसके ज्ञानमें 
परमात्माके सिवा अन्य कुछ है ही नहीं॥ ७॥ 


प्रश्नशीत-उष्ण, सुख-दुःख और 
मान-अपमानमें चित्तकी वृत्तियोंका शान्त 
रहना क्या है? 

उत्तर--यहाँ शीत-उष्ण, सुख-दुःख 
औरं मान-अपमान शब्द उपलक्षणरूपसे हैं। 
अतएव इस प्रसंगमें शरीर, इन्द्रिय और 
मनसे सम्बन्ध रखनेवाले सभी सांसारिक 
पदार्थोका, भावोंका और घटनाओंका समावेश 
समझ लेना चाहिये। किसी भी अनुकूल 
या प्रतिकूल पदार्थ, भाव, व्यक्ति या घटनाका 
संयोग या वियोग होनेपर अन्तःकरणमें राग, 
द्वेष, हर्ष, शोक, इच्छा, भय, ईर्ष्या, असूया, 
काम, क्रोध और विक्षेपादि किसी प्रकारका 
कोई विकार न हो; हर हालतमें सदा ही चित्त 
सम और शान्त रहे; इसीको “शीतोष्ण, 
सुखदुःख और मान-अपमानमें चित्तकी 
वृत्तियोंका भलीभाँति शान्त रहना' कहते हैं। 

प्रश्न-'जितात्मनः? पदका क्या अर्थ है 


और इसका प्रयोग किसलिये किया गया है ? 

उत्तर शरीर, इन्द्रिय और मनको 
जिसने पूर्णरूपसे अपने वशमें कर लिया 
है, उसका नाम 'जितात्मा' है; ऐसा पुरुष 
सदा-सर्वदा सभी अवस्थाओंमें प्रशान्त या 
निर्विकार रह सकता है और संसार-समुद्रसे 
अपना उद्धार करके परमात्माको प्राप्त कर 
सकता है, इसलिये वह स्वयं अपना मित्र 
है। यही भाव दिखलानेके लिये यहाँ 
'जितात्मनः' पदका प्रयोग किया गया है। 

प्रश्न यहाँ 'परमात्मा' पद किसका 
वाचक है और 'समाहितः'का क्या अभिप्राय 
है ?' 

उत्तर परमात्मा पद सच्तिदानन्द्घन 
परन्रह्का वाचक है और “समाहितः? पदसे 
यह दिखलाया गया है कि उपर्युक्त 
लक्षणोंवाले पुरुषके लिये परमात्मा 
सदा-सर्वदा और सर्वत्र प्रत्यक्ष परिपूर्ण है । 


सम्बन्य-मन-इद्वियोके सहित शरीरको वशमें करनेका फल परमालाकी प्राप्ति बतलाया गया। अतः 


परमात्माको प्राप्त हुए पुरुषके लक्षण जाननेकी इच्छा होनेपर अब दो उलोकोदररा उसके लक्षणोका वर्णन 


करते हुए उसकी प्रशंसा करते हैं-- 
गीभ्त-्वि०-१२ 

ज्ञानविज्ञानतृप्तात्मा कूटस्थो विजितेन्द्रियः । | 
युक्त इत्युच्यते योगी समलोष्टाश्मकाञ्चनः ॥ ८ ॥ 
- जिसका अन्तःकरण ज्ञान-विज्ञानसे तृप्त है, जिसकी स्थिति विकाररहित 
है, जिसकी इन्द्रिया भलीभाँति जीती हुई हैं और जिसके लिये मिट्टी, पत्थर 
और सुवर्ण समान हैं, वह योगी युक्त अर्थात्‌ भगवत-प्राप्त है, ऐसे कहा 


जाता है॥ ८ ॥ 

प्रश्न--यहाँ “ज्ञानविज्ञानतृप्तात्मा' पदसे 
किस पुरुषका लक्ष्य है? 

उत्तर-परमात्माके निर्गुण निराकार 
तत्वके प्रभाव तथा माहात्य आदिके 
रहस्यसहित यथार्थ ज्ञानको 'ज्ञान और सगुण 
निराकार एवं साकार तत्त्वके लीला, रहस्य, 
महत्त्व, गुण और प्रभाव आदिके यथार्थ 
ज्ञानको 'विज्ञा' कहते हैं। जिस पुरुषको 
निराकार- 
साकार तत्वका भलीभाँति ज्ञान हो गया है, 
जिसका अन्तःकरण उपर्युक्त दोनों तत्त्वोंके 
यथार्थ ज्ञानसे भलीभाँति तृप्त हो गया है, 
जिसमें अब कुछ भी जाननेकी .इच्छा 
शेष नहीं रह गयी है, वह ज्ञानविज्ञान 
तृप्तात्मा’ है। 

प्रश्न-यहाँ 'कूटस्थः' पदका क्या 
अभिप्राय है? 

उत्तर --सुनारों या लोहारोंके यहाँ 
रहनेवाले लोहेके 'अहरन' या 'निहाई' को 
'कूट' कहते हैं; उसपर सोना, चाँदी, लोहा 
आदि रखकर हथौड़ेसे कूटा जाता है । 
कूटते समय उसपर बार-बार गहरी चोट पड़ती 
है फिर भी वह हिलता-ड़लता नहीं, बराबर 
अचल रहता है। इसी प्रकार जो पुरुष 
तरह-तरहके बड़े-से-बड़े दुःखोंके आ पड्नेपर 
भी अपनी स्थितिसे तनिक भी विचलित 


नहीं होता, जिसके अन्तःकरणमें जरा भी 
विकार उत्पन्न नहीं होता और जो सदा-सर्वदा 
अचल-भावसे परमात्माके स्वरूपमें स्थित 
रहता है उसे 'कूटस्थ' कहते हैं। 
प्रश्न-'विजितेन्द्रियः'का क्या भाव है ? 
उत्तर--संसारके सम्पूर्ण विषयोंको 
मायामय और क्षणिक समझ लेनेके कारण 
जिसकी किसी भी विषयमें जरा भी आसक्ति 
नहीं रह गयी है और इसलिये जिसकी 
इन्द्रियाँ विषयोंमें कोई रस न पाकर उनसे 
निवृत्त हो गयी हैं तथा लीक-संग्रहके लिये 
वह अपने इच्छानुसार उन्हें यथायोग्य जहाँ 
लगाता है वहीं लगती हैं, न तो स्वच्छन्दतासे 
कहीं जाती हैं और न उसके मनमें किसी 
प्रकारका क्षोभ ही उत्पन्न करती हैं--इस 
प्रकार, जिसकी इन्द्रिया अपने अधीन हैं, 
वह पुरुष 'विजितेन्द्रिय' है। 
प्रश्न—“समलोष्टाश्मकाञ्चनः'का वयां 
भाव है ? 
उत्तर--मिट्टी, पत्थर और सुवर्ण आदि 
समस्त पदार्थोमें परमात्म-बुद्धि हो जानेके 
कारण जिसके लिये तीनों ही सम हो गये 
हैं; जो अज्ञानियोंकी भाँति सुवर्णमें आसक्त 
नहीं होता और मिट्टी, पत्थर आदिसे द्वेष 
नहीं करता, सबको एक ही समान समझती 
है, वह 'समलोष्टाश्‍मकाञ्चन' दै। 

सुहृन्मत्रार्युदासीनमध्यस्थद्रेष्यबन्धुषु 
साधुष्वपि च पापेषु समबुद्धिर्विशिष्यते॥ ९॥ 


सुहृद, मित्र, वैरी, उदासीन, मध्यस्थ, द्वेष्य और बन्धुगणोंमें, धर्मात्माओंमें 
और पापियोंमें भी समान भाव रखनेवाला अत्यन्त श्रेष्ठ है ॥ ९॥ 


प्रश्न-'सुहृद' और 'मित्र'में क्या भेद 
है? 

उत्तर--सम्बन्ध और उपकार आदिकी 
अपेक्षा न करके बिना ही कारण खभावतः 
प्रेम और हित करनेवाले, “सुहृद? कहलाते 
हैं तथा परस्पर प्रेम और एक दूसरेका हित 
करनेवाले 'मिंत्र' कहलाते हैं। 

अश्व-'अरि' (वैरी) और द्वेष्य' 
(द्वेषपात्र) में क्या अन्तर है? 

उत्तर--किसी निमित्तसे बुरा करनेकी 
इच्छा या चेष्टा करनेवाला 'वैरी' है और 
स्वभावसे ही प्रतिकूल आचरण करनेके 
कारण जो द्वेषका पात्र हो, वह द्ववेष्य' 
कहलाता है। 

प्रश्न--'मध्यस्थ/ और 'उदासीन' में 
क्या भेद है? . 

उत्तर--परस्पर झगड़ा करनेवालोंमें मेल 
करानेकी चेष्टा करनेवालेको और पक्षपात 
छोड़कर उनके हितकें लिये न्याय करनेवालेको 
“मध्यस्थः कहते हैं तथा उनसे किसी 
प्रकारका भी सम्बन्ध न रखनेवालेको 
'उदासीन' कहते हैं। 

प्रश्न—यहाँ 'अपि' का क्या अभिप्राय 


है? 


सम्ब्ध--छठे शलोकमें यह बात कही गयी कि जिसने शरीर, इन्द्रिय और मनरूप आत्माको जीत 
लिया है वह आप ही अपना मित्र है। फिर सातवें श्लोकमें उस जिताला' पुरुषके लिये परमालाको . 

उत्तर--सुह्ृद्‌, मित्र, उदासीन, मध्यस्थ 
और साधु-सदाचारी पुरुषॉमें एवं अपने 
कुटुम्बियोमें मनुष्यका प्रेम होना स्वाभाविक 
है। ऐसे ही वैरी, द्वेष्य और पापियोंके प्रति 
द्रेघ और घृणाका होना स्वाभाविक है। 
विवेकशील पुरुषॉमें भी इन लोगोंके प्रति: 
स्वाभाविक राग-द्रेष-सा देखा जाता है। ऐसे 
परस्पर अत्यन्त विरुद्ध स्वभाववाले मनुष्योंके 
प्रति राग-द्वेष और भेद-बुद्धिका न होना 
बहुत ही कठिन बात है, उनमें भी जिसका 
समभाव रहता है, उसका अन्यत्र समभाव 
रहता है इसमें तो कहना ही क्या है। यह 
भाव दिखलानेके लिये “अपि' का प्रयोग 
किया गया है। 


प्रश्न समबुद्धि: का क्या 


अभिप्राय है ? 

उत्तर- सर्वत्र परमात्म-बुद्धि हो 
जानेके कारण उन उपर्युक्त अत्यन्त विलक्षण 
स्वभाववाले मित्र, वैरी, साधु और पापी 
आदिके आचरण, स्वभाव और व्यवहारके 
भेदका जिसपर कुछ भी प्रभाव नहीं पड़ता, 
जिसकी बुद्धिमें किसी समय, किसी भी 
परिस्थितिमें, किसी भी निमित्तसे भेदभाव 
नहीं आता, उसे 'समबुद्धि' समझना चाहिये । 

प्राप्त होगा तथा आठवें और नवें श्लोकोमें परमात्माको प्राप्त पुरुषके लक्षण बतलाकर उसकी प्रशंसा की 
गयी। इसपर यह जिज्ञासा होती है कि, जितात्मा पुरुषको परमात्माकी ग्राप्तिके लिये क्या करना चाहिये, 


 किसलिये दिया गया है? 


वह किस साधनसै परमात्माको-शीघ्र प्राप्त कर सकता है, इसलिये ध्यानयोगका प्रकरण आरम्भ करते हैं-- 
योगी युञ्जीत सततमात्मानं रहसि स्थितः । 
एकाकी यतचित्तात्मा निराशीरपरिग्रहः ॥ १० ॥ 


मन और इन्द्रियोसहित शरीरको वशमें रखनेवाला, आशोरहित और 
संग्रहरहित योगी अकेला ही एकान्त स्थानमें स्थित होकर आत्माको निरन्तर 


परमात्मामें लगावे ॥ १० ॥ 

प्रश्न-'निराशीः'का क्या भाव है? 

उत्तर--इस लोक और परलोकके 
भोग्यपदार्थोंकी जो किसी भी अवस्थामें, 
किसी प्रकार भी, किञ्जिन्मात्र भी इच्छा या 
अपेक्षा नहीं करता, वह 'निणाशीः' है। 

प्रश्न-- अपरिग्रहःः का क्या 

अभिप्राय है ? 

उत्तर--भोग-सामग्रीके संग्रहका नाम 
परिग्रह है, जो उससे रहित हो उसे 
“अपरिग्रह' कहते हैं। वह यदि गृहस्थ हो 
तो किसी भी वस्तुका ममतापूर्वक संग्रह न 
रखे और यदि ब्रह्मचारी, वानप्रस्थ या 
संन्यासी हो तो स्वरूपसे भी किसी प्रकारका 
शास्रप्रतिकूल संग्रह न करे। ऐसे पुरुष 
किसी भी आश्रमवाले हों “अपरिग्रह! ही हैं। 


प्रश्नयहाँ “योगी' पद किसका 
वाचक है? 
उत्तर यहाँ भगवान्‌ ध्यानयोगमें 


लगनेके लिये कह रहे हैं; अतः 'योगी' 

ध्यानयोगके अधिकारीका वाचक है, न कि 

सिद्ध योगीका। 
प्रश्न--यहाँ 


एकाकी विशेषण 


उत्तर--बहुतसे मनुष्योंके समूहमें तो 
ध्यानका अभ्यास अत्यन्त कठिन है ही, 
एक भी दूसरे पुरुषका रहना बातचीत 
आदिके निमित्तसे ध्यानमें बाधक हो जाता 
है। अतएव अकेले रहकर ध्यानका अभ्यास 
करना चाहिये। इसीलिये 'एकाकी' विशेषण 
दिया गया है। 

प्रश्न--एकान्तस्थानमें स्थित होनेके लिये 
कहनेका क्या अभिप्राय है? 

उत्तर--वन, पर्वत, गुफा आदि एकान्त 
देश ही ध्यानके लिये उपयुक्त है। जहाँ 
बहुत लोगोंका आना-जाना हो, वैसे स्थानमें 
ध्यानयोगका साधन नहीं बन सकता। 
इसीलिये ऐसा कहा गया है। | 

प्रश्नयहाँ 'आत्मा' शब्द किसका 
वाचक है और उसको परमात्मामें लगाना 
क्या है? 

उत्त---यहाँ. 'आत्मा' शब्द मन 
बुद्धिरूप अन्तःकरणका वाचक है 
मन-बुद्धिको परमात्मामें तन्मय कर देना ही 
उसको परमात्मामें लगाना है। 

प्रश्न सततम' का क्या अभिप्राय 


है? 

उत्तर-- सततम्‌' पद 'युञजीत' क्रियाका 
विशेषण है और निरन्तरताका वाचक है। 
इसका अभिप्राय यह है कि ध्यान करते समय 


जरा भी अन्तराय न आने देना चाहिये। इस 
प्रकार निरन्तर परमात्माका ध्यान करते रहना 
चाहिये, जिसमें ध्यानका तार टूटने ही न पावे । 


सम्ब्ध-जितात्मा पुरुषको ध्यानयोगका साधन करनेके लिये कहा गया। अब उस ध्यानयोगका 
विस्तार-पूर्वक वर्णन करते हुए पहले स्थान और आसनका वणर्न करते हैं। 


शुचो देशे प्रतिष्ठाप्य स्थिरमासनमात्मनः । 
नात्युच्छ्रितं नातिनीचं चैलाजिनकुशोत्तरम्‌॥ ११ ॥ 


शुद्ध भूमिमें, जिसके ऊपर क्रमशः कुशा, मृगछाला और वस्त्र निछे हैं, जो न 
बहुत ऊँचा है ओर न बहुत नीचा, ऐसे अपने आसनको स्थिर स्थापन करके--॥ ११ ॥ 


प्रश्न—“शुचौ देशे'का क्या भाव है ? 

उत्तर--ध्यानयोगका साधन करनेके लिये 
ऐसा स्थान होना चाहिये, जो स्वभावसे ही 
शुद्ध हो और झाड़-बुहारकर, लीप-पोतकर 
अथवा धो-पोंछकर स्वच्छ और निर्मल बना 
लिया गया हो। गङ्गा, यमुना या अन्य 
किसी पवित्र नदीका तीर, पर्वतकी गुफा, 
देवालय, तीर्थस्थान अथवा बगीचे आदिं 
पवित्र वायुमण्डलयुक्त स्थानोंमेंसे जो सुगमतासे 
प्राप्त हो सकता हो और स्वच्छ, पवित्र 
तथा एकान्त हो--ध्यानयोगके लिये साधकको 
ऐसा ही कोई एक स्थान चुन लेना चाहिये । 

प्रश्नयहाँ 'आसनम्‌' पद किसका 
वाचक है और उसके साथ नात्युच्छितम्‌', 
'नातिनीचम्‌' और 'चैलाजिनकुशोत्तसम' 


, इस प्रकार तीन विशेषण देनेका क्या अभिप्राय 


है? 
उत्तर--काठ या पत्थरके बने हुए पाटे 
या चौकीको जिसपर मनुष्य स्थिर भावसे बैठ 


* मृगचर्म अपनी मौतसे मरे हुए मृगका होना चाहिये, जान-बूझकर मारे हुए मुगका .नहीं। हिसासे हर 


प्राप्त चर्म साधनमें सहायक नहीं हो सकता। 

सकता हो--यहाँ आसन कहा गया है। 
वह आसन यदि बहुत ऊँचा हो तो ध्यानके 
समय विज्रूपमें आलस्य या निद्रा आ 
जानेपर उससे गिरकर चोट लगनेका डर 
रहता है; और यदि अत्यन्त नीचा हो तो 
जमीनकी सरदी-गरमीसे एवं चींटी आदि 
सूक्ष्म जीवोसे विश्च होनेका डर रहता है। 
इसलिये “नात्युच्छ्ितम्‌', और 'नाति नीचमः 
विशेषण देकर यह बात कही गयी है कि 
वह आसन न बहुत ऊँचा होना चाहिये 
और न बहुत नीचा ही। काठ या पत्थरका 
आसन कड़ा रहता है, उसपर बैठनेसे पेरोंमें 
पीड़ा होनेकी सम्भावना . है; इसलिये 
'चैलाजिनकुशोत्तरम्‌' विशेषण देकर यह 
बात समझायी गयी है कि उसपर पहले 
कुशा, फिर मृगचर्म और उसपर कपड़ा 
बिछाकर उसे कोमल बना लेना चाहिये 
मृगचर्मके * नीचे कुशा रहनेसे वह शीघ्र 


खराब नहीं होगा और ऊपर कपड़ा रहने- 

से उसके रोम-शरीरमें नहीं लगेंगे। इसीलिये 
तीनोंके बिछानेका विधान किया गया है। 
प्रश्न आत्मनः'का क्या अभिप्राय 
है? 
उत्तर--उपर्युक्त आसन अपना ही होना 
चाहिये। ध्यानयोगका साधन करनेके लिये 
किसी दूसरेके आसनपर नहीं बैठना चाहिये । 
प्रश्न-- स्थिर प्रतिष्ठाप्पका क्या 


अभिप्राय है ? | 

उत्त---काठ या पत्थरके बने हुए 
उपर्युक्त आसनको पृथ्वीपर भलीभाँति 
जमाकर टिका देना चाहिये, जिससे 
वह हिलने-डुलने .न पावे; क्योंकि 
आसनके हिलने-डुलनेसे या खिसक जानेसे 
साधनमें विघ्न उपस्थित होनेकी सम्भावना 


है। 


सम्बन्ध--पवित्र स्थानमें आसन स्थापन करनेके बाद ध्यानयोगके साधकको क्या करना चाहिये, उसे 


बतलाते हैं-- 


तत्रैकाग्रं मनः कृत्वा यतचित्तेन्द्रियक्रियः । | 
उपविश्यासने युज्ज्याद्योगमात्मविशुद्धये ॥ १२ ॥ 


उस आसनपर बैठकर चित्त ओर इन्द्रियोंकी क्रियाओको वशमें रखते हुए 
मनको एकाग्र करके अन्तःकरणकी शुद्धिके लिये योगका अभ्यास करे ॥ १२ ॥ 


प्रश---यहाँ आसनपर बैठनेका कोई 
खास प्रकार न बतलाकर सामान्यभावसे ही 
बैठनेके लिये कहनेका क्या अभिप्राय है ? 
 उत्तर-'ध्यानयोग'के साधनके लिये 
बैठनेमै जिन नियमोंकी आवश्यकता है, 
उनका स्पष्टीकरणं अगले श्लोकमें किया 
गया है। उनका पालन करते हुए, जो 
साधक स्वस्तिक, सिद्ध या पद्म आदि 
आसनोंमेंसे जिस आसनसे सुखपूर्वक 
अधिक समयतक स्थिर बैठ सकता हो 
उसके लिये वही उपयुक्त है। इसीलिये 
यहाँ किसी आसन-विशेषका वर्णन न 
करके सामान्यभावसे बैठनेके लिये ही कहा 
गया है। 
प्रश्न -'यतचित्तेन्द्रियक्रियः'का क्या 
अभिप्राय है? ` 


उत्तर-चित्त शब्द अन्तःकरणका 
बोधक है। मन और बुद्धिसे जो सांसारिक 


विषयोंका चिन्तन और निश्चय किया जाता | 


है, उसका सर्वथा त्याग करके उनसे उपरत 
हो जाना ही अन्तःकरणकी क्रियाको वशमें 
कर लेना है। तथा 'इन्द्रिय' श्रोत्र आदि 
दसों इन्द्रियांका बोधकं है। इन ' सबको 
सुनने, देखने आदिसे रोक लेना ही उनकी 
क्रियाओंको वशमें कर लेना है। 

प्रश्न--मनको एकाग्र करना क्या है ? 

उत्तर ध्येय वस्तुमें मनकी वृत्तियोंको 
भलीभाँति लगा देना ही उसको एकाग्र करना 
है। यहाँ प्रकरणके अनुसार परमात्मा ही 
ध्येय वस्तु हैं। अतएव यहाँ उन्हींमें मन 
लगानेके लिये कहा गया है। 


चौदहवें इलोकमें 'मच्चित्त” विशेषण देकर | 

भगवानने इसी बातको स्पष्ट किया है। तथा विक्षेप एवं अज्ञानका नाश 
प्रश्न—अन्त;करणकी शुद्धिके लिये करनेके लिये ध्यानयोगका अभ्यास करना 
ध्यानयोगका अभ्यास करना चाहिये, इस चाहिये। 
. कथनका क्या अभिप्राय है? प्रश्न-योगका अभ्यास करना क्या है ? 
उत्त--इसका अभिप्राय यह है कि उत्तर- उपर्युक्त प्रकारसे आसनपर 
ध्यानयोगके अभ्यासका उद्देश्य किसी प्रकारकी बैठकर, अन्तःकरण और इन्द्रियोंकी 
सांसारिक सिद्धि या ऐश्वर्यको प्राप्त करना क्रियाओंको वशमें रखते हुए और मनको 
नहीं होना चाहिये। एकमात्र परमात्माको परमेश्वर्में लगाकर निरन्तर अविच्छिन्न भावसे 
प्राप्त करनेके उद्देश्यसे ही अन्तःकरणमें परमात्माका ही चिन्तन करते रहना--यही 
स्थित राग-द्रेष आदि अवगुणों और पापोंका “योग' का अभ्यास करना है। 


सम्बन्य-ऊपरके स्लोकमें आसनपर बैठकर ध्यानयोगका साधन करनेके लिये कहा गया। अब 
उसीका स्पष्टीकरण करनेके लिये आसनपर कैसे बैठना चाहिये, साधकका भाव कैसा होना चाहिये, उसे 
किन-किन नियमोंका पालन करना चाहिये और किस प्रकार किसका ध्यान करना चाहिये, इत्यादि बातें 
दो श्लोकोंमें बतलायी जाती हैं-- 
समं कायशिरोग्रीवं धारयन्नचलं स्थिरः । 
संप्रेक्ष्य: नासिकाग्रं स्वं दिशश्चानवलोकयन्‌ ॥ १३ ॥ 


काया, सिर और गलेको समान एवं अचल धारण करके और स्थिर * 
होकर, अपनी नासिकाके अग्रभागपर दृष्टि जमाकर, अन्य दिंशाओंको न देखता 
हुआ ॥ १३॥ 

प्रश्न-काया, सिर, और गलेको 'सम' भी इधर-उधर न घुमाना--इस प्रकार 
और “अचल' धारण करना कयां है? तीनोंको एक सूतमें सीधा रखते हुए जरा ब 

उच्तर--यहाँ जङ्घासे ऊपर और गलेसे भी न हिलने-डुलने देना, यही इन सबको डु 
नीचेके स्थानका नास 'काया' है, गलेका 'सम' और “अचल' धारण करना है। 
नाम 'ग्रीवा' है और उसके ऊपरके अङ्गका प्रशू--काया आदिके अचल धारण 
नाम 'शिर' है। कमर या पेटको आगे-पीछे करनेके लिये कह देनेके बाद फिर स्थिर 
या दाहिने-बायें किसी ओर भी न झुकाना, होनेके लिये क्‍यों कहा गया ? क्या इसमें 
अर्थात्‌ रीढ़की हड्डीको सीधी रखना, गलेको कोई नयी बात है? हः 
भी किसी ओर न झुकाना और सिरको उत्तर--काया, सिर और गलेको सम | 


__ लम लए राप क कल स स ज जा जहे जल 
कहते हैं।' । पल 

और अचल रखनेपर भी हाथ-पैर आदि उत्तर--ध्यानयोगके साधनमें निद्रा, 
दूसरे अङ्ग तो हिल ही सकते हैं। इसीलिये आलस्य, विक्षेप एवं शीतोष्णादि द्वन्द्व विघ्न 

| स्थिर होनेको कहा गया है। अभिप्राय यह माने गये हैं। इन दोषॉसे बचनेका यह 
है कि ध्यानके समय हाथ-पैरोंको किसी बहुत ही अच्छा उपाय है। काया, सिर 
भी आसनके नियमानुसार रखा जा सकता और गलेको सीधा तथा नेत्रॉको खुला 
है, पर उन्हें 'स्थिर' अवश्य रखना चाहिये। रखनेसे आलस्य और निद्राका आक्रमण 
किसी भी अङ्गका हिलना ध्यानके लिये नहीं हो सकता। नाककी नोंकपर दृष्टि 
उपयुक्त नहीं है, अतः सब अङ्गोंको अचल लगाकर इधर-उधर अन्य वस्तुओंको न । 
रखते हुए सब प्रकारसे स्थिर रहना चाहिये। देखनेसे बाह्य विक्षेपोंकी सम्भावना नहीं | 

प्रश्न--नासिकाके अग्रभागपर दृष्टि रहती और आसनके दृढ़ हो जानेसे शीतोष्णादि | 
जमाकर अन्य दिशाओंको न देखता हुआ' द्वन्द्वोसे भी बाधा होनेका भय नहीं रहता। | 
इस कथनका क्या अभिप्राय है? इसलिये ध्यानयोगका साधन करते समय 

उत्तर- दृष्टिको अपने नाककी नोकपर इस प्रकार आसन लगाकर बैठना बहुत 
जमाये रखना चाहिये। न तो नेत्रोंको बंद ही उपयोगी है। इसीलिये भगवानने ऐसा 
करना चाहिये और न इधर-उधर अन्य कहा है। 
किसी अङ्गको या वस्तुको ही देखना चाहिये । प्रश्न-इन तीनों श्लोकोंमें जो आसनकी 
जासिकाके अग्रभागको भी मन लगाकर विधि बतलायी गयी है, वह सगुण 
'देखना' विधेय नहीं है। विक्षेप और निद्रा परमेश्वरके ध्यानके लिये है या निर्गुण 
न हो इसलिये केवल दुष्टिमात्रको ही वहाँ ब्रह्मके ? | 
लगाना है। मनको तो परमेश्वरमें लगाना उत्तर--ध्यान सगुणका हो या निर्गुण | 
है, न कि नाककी नोकपर ! ब्रह्मका, वह तो रुचि और अधिकार-भेदकी 

प्रश---इस प्रकार आसन लगाकर बात है। आसनकी यह विधि तो सभीके 
बैठनेके लिये भगवानने क्यों कहा ? लिये आवश्यक है। | 


प्रशान्तात्मा विगतभीर्त्रह्मचारित्रते स्थितः । 
मनः संयम्य मच्चित्तो युक्त आसीत मत्परः ॥ १४ ॥ | 
ब्रह्मचारीके व्रतमें स्थित, भयरहित तथा भलीभाँति शान्त अन्तःकरणवाला 


सावधान योगी मनको रोककर मुझमें चित्तवाला और मेरे परायण होकर स्थित 
होवे ॥ १४ ॥ 


. अश्न-यहाँ ब्रहाचारीके ब्रतमें स्थित होनेपर भी, वीर्यधारण उसका एक प्रधान 
. रहना क्या है? . अर्थ है और यहाँ वीर्यधारण अर्थ ही 
मई उत्तर_ज्रहमचर्यका तात्त्विक अर्थ दूसरा प्रसज्ञानुकूल भी है। मनुष्यके शरीरमें वीर्य 

ही एक ऐसी अमूल्य वस्तु है जिसका 
भलीभाँति संरक्षण किये बिना शारीरिक, 
मानसिक अथवा आवध्यात्मिक--किसी 
प्रकारका भी बल न तो प्राप्त होता है 
और न उसका संचय ही होता है। इसीलिये 
आर्यसंस्कृतिके चारों आश्रमोंमें ब्रह्मचर्य प्रथम 
आश्रम है, जो तीनों आश्रमोंकी नींव है। 
ब्रह्मचर्य-आश्रममें ब्रह्मचारीके लिये बहुत-से 
नियम होते हैं, जिनके पालनसे वीर्यधारणमें 
बड़ी भारी सहायता मिलती है। ब्रह्मचर्यके 
पालनसे यदि वास्तवमें वीर्य भलीभाँति 
धारण हो जाय तों उस वीर्यसे शरीरके 
अंदर एक विलक्षण विद्युत्‌-शक्ति उत्पन्न 
होती है और उसका तेज इतना शक्तिशाली 
होता है कि उसः तेजके कारण अपने-आप 
ही घ्राण और मनकी गति स्थिर हो जाती 
है और चित्तका एकतान प्रवाह ध्येय वस्तुकी 
ओर स्वाभाविक ही होने लगता है। इस 
एकतानताका नाम ही ध्यान है। 

आजकल चेष्टा करनेपर भी लोग जो 
ध्यान नहीं कर पाते, उनका चित्त ध्येय 
चस्तुमें नहीं लगता, इसका एक मुख्यतम 
कारण यह भी है कि उन्होंने 'वीर्यधारण 
नहीं किया है। यद्यपि विवाह होनेपर अपनी 
पल्लीके साथ संयमपूर्ण नियमित जीवन 
बिताना भी ब्रह्मचर्य ही है और उससे भी 
ध्यानमें बड़ी सहायता मिलती है; परेतु 
जिसने पहलेसे ही ब्रह्मचारीके नियमोंका 
सुचारुरूपसे पालन किया है और ध्यानयोगकी 
साधनाके समयतक जिसके शुक्रका 
बाह्यरूपमें किसी प्रकार भी क्षरण नहीं 
हुआ है, उसको ध्यानयोगमें बहुत शीघ्र 

और बड़ी सुविधाके साथ सफलता मिल 
सकती है। 

मनुस्मृति आदि ग्रन्थोमें तथा अन्यान्य 
शास्त्रोंमें ब्रह्मचारीके लिये पालनीय व्रतोंका 
बड़ा सुन्दर विधान किया गया है, उनमें 
प्रधान ये हैं--ब्रह्मचारी नित्य खान करे, 
उबटन न लगावे, सुरमा न डाले, तेल न 
लगावे, इत्र-फुलेल आदि सुगन्धित वस्तुओंका 
व्यबहार न करे, फूलोंके हार और गहने 
न पहने, नाचना-गाना-बजाना न करे, जूते 
न पहने, छाता न लगावे, पलंगपर न 
सोवे, जूआ न खेले, स्त्रियोंको न देखे, 
स्त्री-सम्बन्धी चर्चातक कभी न करे, नियमित 
सादा भोजन करे, कोमल वस्त्र न पहने, 
देवता, ऋषि और गुरुका पूजन-सेवन करे, 
किसीसे विवाद न करे, किसीकी निन्दा न 
करे, सत्य बोले, किसीका तिरस्कार न करे, 
अहिंसात्रतका पूर्ण पालन करे, काम, क्रोध 
और लोभका सर्वथा त्याग कर दे, अकेला 
सोवे, वीर्यात कभी न होने दे और इन 
सब व्रतोंका भलीभाँति पालन करे। ये 
ब्रह्मचारीके व्रत हैं। भगवानने यहाँ 
'ब्रह्मचार््रित' की बात कहकर आश्रमधर्मकी 
ओर भी संकेत किया है। जो अन्य आश्रमी 
लोग ध्यानयोगका साधन करते हैं उनके 
लिये भी वीर्यधारण या वीर्यसंरक्षण बहुत 
ही आवश्यक है और वीर्यधारणमें उपर्युक्त 
नियम बड़े सहायक हैं। यही ब्रह्मचारीका 
व्रत है और दुढ़तापूर्वक इसका पालन करना 
ही उसमें स्थित होना है। 


प्रश--विगतभीः' का क्या अभिप्राय 


है? 


३६२ 


उत्तर-परमात्मा सर्वत्र हैं और 
| ध्यानयोगी पस्मात्माका ध्यान करके उन्हें 
देखना चाहता है, फिर वह डरे क्यों? 
अतएव ध्यान करते समय साधकको निर्भय 
रहना चाहिये। मनमें जरा भी भय रहेगा 
तो एकान्त और निर्जन स्थानमें स्वाभाविक 
ही चित्तमें विक्षेप हो जायगा। इसलिये 
साधकको उस समय मनमें यह दुढ़ सत्य 
धारणा कर लेनी चाहिये कि परमात्मा 
सर्वशक्तिमान्‌ हैं और सर्वव्यापी होनेके कारण 
यहाँ भी सदा हैं ही, उनके रहते किसी 
बातका भय नहीं है । यदि कदाचित्‌ प्रारब्धवश 
ध्यान करते-करते मृत्यु हो जाय, तो उससे 
भी परिणाममें परम कल्याण ही होगा। 
सच्चा ध्यान-योगी इस विचारपर दुढ़ रहता 
है, इसीसे उसे “विगतभीः? कहा गया है । 
प्रश्न--- प्रशान्तात्मा'का क्या अभिप्राय 
है? 
उत्तर --ध्यान करते समय मनसे 
राग-द्रेष, हर्ष-शोक और काम-क्रोध आदि 
दूषित वृत्तियॉंको तथा सांसारिक 
संकल्प-विकल्पोंको सर्वथा दूर कर देना 
चाहिये। वैराग्यके द्वारा मनको सर्वथा निर्मल 
और शान्त करके ध्यानयोगका साधन करना 
चाहिये। यही भाव दिखलानेके लिये 
'प्रशान्तात्मा' विशेषण दिया गया है। 
प्रश्न--युक्तःः विशेषणका क्या 
अभिप्राय है ? 
उत्तर -ध्यान करते समय साधकको 
निद्रा, आलस्य और प्रमाद आदि विप्नोंसे बचने 
के लिये खूब सावधान रहना चाहिये । ऐसा न 
` करनेसे मन और इन्द्रियाँ उसे धोखा देकर 


। 
| 
। 
| 
| 
| 

ध्यानमें अनेक प्रकारके विन्न उपस्थित कर 
सकती हैं। इसी बातको दिखलानेके लिये 
'युक्तः' विशेषण दिया गया है। 
प्रश्न-मनको रोकना क्या है? 
उत्तर -एक जगह न रुकना और 
रोकते-रोकते भी बलात्कारसे विषयोंमें चले 
जाना मनका स्वभाव है। इस मनको 
भलीभाँति रोके बिना ध्यानयोगका साधन 
नहीं बन संकता। इसलिये ध्यान करते 
समय मनको बाह्य विषयोंसे भलीभाँति 
हटाकर उसे अपने लक्ष्यमें पूर्ण रूपसे 
निरुद्ध कर देना यानी भगवानमें तन्मय कर 
देना ही यहाँ मनको रोकना है। 
प्रश्न“मच्ित्तः'का क्या भाव है? 
उत्तर- ध्येय वस्तुमें चित्तके एकतान 
प्रवाहका नाम ध्यान है; वह ध्येय वस्तु 
क्या होनी चाहिये, यही बतलानेके लिये 
भगवान्‌ कहते हैं कि तुम अपने चित्तको 
मुझमें लगाओ। चित्त सहज ही उस वस्तुमें 
लगता है, जिसमें यथार्थ प्रेम होता है; 
इसलिये ध्यानयोगीको चाहिये कि वह परम 
हितैषी, परम सुहृद्‌, परम प्रेमास्पद परमेश्वरके 
गुण, प्रभाव, तत्व और रहस्यको समझकर, 
सम्पूर्ण जगतसे प्रेम हटाकर, एकमात्र उन्हींको 


अपना ध्येय बनावे और अनन्यभावसे चित्तको 
उन्हींमें लगानेका अभ्यास करे। 

प्रश्न--भगवानक्रे परायण होना , 
क्या है? 


उत्तर--जो परमेश्वरको अपना ध्येय 
बनाकर उनके ध्यानमें चित्त लगाना चाहते 
हैं, वे उन्हीके परायण भी होंगे ही। अतएव 
“मत्परः' पदसे भगवान्‌ यह भाव दिखलाते 

हैं कि ध्यानयोगके साधकको यह चाहिये 
कि वह मुझको ` (भगवानको) ही परमगति, 
परम ध्येय, परम आश्रय और परम महेश्वर 
तथा सबसे बढ़कर प्रेमास्पद मानकर निरन्तर 
मेरे ही आश्रित रहे और मुझीको अपना 
एकमात्र परम रक्षक, सहायक, स्वामी तथा 
जीव्रन, प्राण और सर्वस्व मानकर मेरे प्रत्येक 
'विधानमें परम सन्तुष्ट रहे। इसीका नाम 
'भगवानके परायण होना' है। 

प्रश्ू-इस शलोकमें बतलाया हुआ 
ध्यान सगुण परमेश्वरका है या निर्गुण 
ब्रहाका? और उस ध्यानको भेदभावसे 
"करनेके लिये कहा गया है या अभेदभावसे ? 

उत्तर--इस श्लोकमें “मच्चित्तः? ओर 
“मत्परः? पदोंका प्रयोग हुआ है। अतएव 
यहाँ निर्गुण ब्रह्मके तथा अभेदभावके ध्यानको 
. बात नहीं है। इसलिये यह समझना चाहिये 
कि यहाँ उपास्य और उपासकका भेद रखते 
हुये सगुण परमेश्वरके ध्यानकी ही रीति 


बतलायी गयी है। 
प्रश्न--यहाँ सगुणके ध्यानकी रीति 
बतलायी गयी है, यह तो ठीक है; परंतु 


यह सगुण-ध्यान सर्वशक्तिमान्‌ सर्वाधार | 


पस्मेश्वरके निराकार रूपका है, या भगवान्‌ 
श्रीशंकर, श्रीविष्णु, श्रीराम, श्रीकृष्ण-प्रभृति 
साकार रूपॉमेसे किसी एकका है? 


उत्तर--भगवानके गुण, प्रभाव, तत्त्व . 


और रहस्य+को समझकर "मनुष्य अपनी 
रुचि, स्वभाव और अधिकारके अनुसार 
जिस रूपमें सुगमतासे मन लगा सके, वह 
उसी रूपका ध्यान कर सकता है। क्योंकि 


भगवान्‌ एक हैं और सभी रूप उनके हैं।" 


अतएव ऐसी कल्पना . नहीं करनी चाहिये 


कि यहाँ अमुक रूपविशेषके ध्यानके लिये . 


ही कहा गया है। 

अब यहाँ साधकोंकी जानकारीके 
लिये ध्यानके कुछ स्वरूपोंका वर्णन किया 
जाता है। 


बे वस्तुतः भगवानके गुण, प्रभाव, तत्व और रहस्यके लिये यह कहना तो बन ही नहीं सकता 


कि वे यही और इतने ही हैं। इस. सम्बन्धमें जो कुछ भी कहा जाता है, सब सूर्यको दीपक दिखलानेके 
समान ही है। तथापि उनके गुणादिका किञ्चित्सा स्मरण, श्रवण और कीर्तन मनुष्यको पवित्रतम बनानेवाला 
है, इसीसे उनके गुणादिका शासतरकारगण वर्णन करते हैं। उन्हीं शासतरोके आधारपर उनके गुणादिको इस 
प्रकार समझना चाहिये-- | 
अनन्त और असीम तथा अत्यन्त ही विलक्षण समता, शान्ति, दया, प्रेम, क्षमा, माधुर्य, वात्सल्य, है 
गम्भीरता, उदारता, सुहृदतादि भगवानके “गुण' हैं। सम्पूर्ण बल, ऐश्वर्य, तेज, शक्ति, सामर्थ्य ओर असम्भवको हि 
भी सम्भव कर देना आदि भगवानके 'प्रभाव' हैं। जैसे परमाणु, भाप, बादल, बूँदै और ओले आदि | 
सब जल ही हैं, वैसे ही सगुण-निर्गुण, साकार-निराकार, व्यक्त-अव्यक्त; जड-चेतन, स्थावर-जङ्गम, सत्असत्‌ 
आदि जो कुछ भी है.तथा जो इससे भी परे है, वह सब भगवान्‌ ही है। यह 'तत्त्व' है। भगवानके | 
दर्शन, भाषण, स्पर्श, चिन्तन, कीर्तन, अर्चन, वन्दन और स्तवन आदिसे पापी भी परमपवित्र -हो जाते हैं, | 
अज, अविनाशी, सर्वलोकमहेश्वर, सर्वज्ञ, सर्वशक्तिमान, सर्वत्र समभावसे स्थित भगवान्‌ ही दिव्य अवतार. 
धारण करके प्रकट होते हैं और उनके दिव्य गुण, प्रभाव, तत्व आदि वस्तुतः इतने अचिन्त्यः असीम 
और दिव्य हैं कि उनके अपने सिवा उन्हें अन्य कोई जान ही नहीं सकता। यह उनका रहस्य हें। 

ध्यानस्थ भगवान्‌ श्रीशङ्करका ध्यान 


हिमालयके गौरीशंकर-शिखरपर सर्वथा 
एकान्त देशमें भगवान्‌ शिव ध्यान लगाये 
पद्मासनसे विराजित हैं; उनका शरीर अत्यन्त 
गौरवर्ण है, उसपर हल्की-सी लालिमा छायी 
है। उनके शरीरका ऊपरका भाग निश्चल, 
सीधा और समुन्नत है। विशाल भालपर 
भस्मका सुन्दर त्रिपुण्ड शोभित हो रहा है, 
'पिङ्गलवर्णका जटाजूट चूड़ाके समान ऊँचा 
करके सर्पके द्रारा बाँधा हुआ है। दोनों 
कानोंमें रुद्राक्षमाला है। ओढ़ी हुई रीछकी 
काली मृगछालाकी श्यामता नीलकण्ठकी 
प्रभासे और भी घनीभूत हो रही है। उनके 
तीनों नेत्रोंकी दृष्टि नासिकाके अग्रभागपर 
सुस्थिर है और उन नीचेकी ओर झुके हुए 
स्थिर और निस्पन्द नेत्रोंसे उज्जवल ज्योति 
निकलकर इधर-उधर छिटक रही है। दोनों 
हाथ गोदमें रखे हुए हैं, ऐसा जान पड़ता 
है मानो कमल खिल गया हो। उन्होंने 
समाधि अवस्थामें देहके अंदर रहनेवाले 
वायुसमूहको निरुद्ध कर रक्खा हैं, जिसे 
देखकर जान पड़ता है मानो वे जलपूर्ण और 
आडङम्बररहित बरसनेवाले बादल हैं अथवा 
तसङ्गहीन प्रशान्त महासागर हैं, या निर्वात 


_ देशमें स्थित निष्कल ज्योतिर्मय दीपक हैं ! 


भगवान्‌ श्रीविष्णुका ध्यान 


अपने हृदयकमलपर या अपने सामने 
जमीनसे कुछ ऊँचेपर स्थित एक रक्त वर्णके 
सहस्रदल कमलपर भगवान्‌ श्रीविष्णु 


| |. ट र सुशोभित हैं। नीलमेघके समान मनोहर 
। नीलवर्ण है, सभी अङ्ग परम सुन्दर हैं और 

भाँति-भाँतिके आभूषणॉसे विभूषित हैँ। 
श्रीअङ्गसे दिव्य गन्ध निकल रही है। अति 
शान्त और महान्‌ सुन्दर मुखारविन्द है। 
विशाल और मनोहर चार लंबी भुजाएँ हैं। 
अत्यन्त सुन्दर और रमणीय ग्रीवा है, परम 
सुन्दर गोल कपोल हैं, मुखमण्डल मनोहर 
मन्द मुसकानसे सुशोभित है, लाल-लाल 
होंठ और अति सुन्दर नुकीली नासिका है। 
दोनों कामोंमें मकराकृति कुण्डल झलमला 
रहे हैं। मनोहर चिबुक है। कमलके समान 
विशाल और प्रफुल्लित नेत्र हैं और उनसे 
स्वाभाविक ही दया प्रेम, शान्ति, समता, 
ज्ञान, आनन्द और प्रकाशकी अजख्न धारा 
बह रही हैं। उन्नत कंधे हैं। मेघश्याम 
नील-पदवर्ण शरीरपर सुवर्णव्रर्ण पीताम्बर 
शोभायमान है। लक्ष्मीजीके निवासस्थान 
वक्षःस्थलमें श्रीवत्सका चिह्न है। दाहिने 
ऊपरके हाथमें सुन्दर अत्यन्त उज्जवल 
किरणोंसे युक्त चक्र है, नीचेके हाथमें 
कौमोदकी गदा है, बायें ऊपरके हाथमें 
सुन्दर श्वेत विशाल और विजयी पाञ्चजन्य 
शंख है और नीचेके हाथमें सुन्दर रक्तवर्ण 
कमल सुशोभित है। गलेमें रलोंका हार 
है, हृदयपर तुलसीयुक्त वनमाला, वैजयन्ती 
माला और कौस्तुभमणि विभूषित हैं । चरणोंमें 
रल्रजटिंत बजनेवाले नूपुर हैं और मस्तकपर 
देदीप्यमान किरीट है। विशाल, उन्नत और 
प्रकाशमान ललाटपर मनोहर ऊर्ध्वपुण्डू 
तिलक है, हाथोंमें रल्रॉके कड़े, कमरमें 
रलजटित करधनी, भुजाओमें बाजूबंद और 


' हाथोंकी अँगुलियोमें रल्लॉंकी अँगृठियाँ 


सुशोभित हैं। काले-धुंघराले केश बड़े ही 


* छठा अध्याय * 

मनोहर हैं। चारों ओर करोड़ों सूर्योका-सा 
परंतु शीतल प्रकाश छा रहा है तथा उसमेंसे 


प्रेम और आनन्दका अपार सागर उमड़ा :' 


चला आ रहा है। 


. भगवान्‌ श्रीरामका ध्यान 
अत्यन्त सुन्दर मणिरल्रमय राज्यसिंहासन 
है, उसपर भगवान्‌ श्रीरामचन्द्र श्रीसीताजी- 
सहित विराजित हैं। नवीन दूर्वादलके समान 
श्यामवर्ण है, कमलंदलके समान विशाल 
नेत्र हैं, बड़ा ही सुन्दर मुखमण्डल है, 
विशाल भालपर र्ध्वपुण्ड़ तिलक है। 
घुँघराले काले केश हैं। मस्तकपर सूर्यके 
समान प्रकाशयुक्त मुकुट सुशोभित है, 
मुनिमनमोहन महान्‌ लावण्य है, दिव्य अंगपर 
पीताम्बर विराजित है। गलेमें रल्लोंके हार 
और दिव्य पुष्पोंकी माला है। देहपर 
चन्दन लगा है। हाथोंमें धनुष-बाण लिये 
` हैं, लाल होंठ हैं, उनपर मीठी मुसकानकी 
छबि छा रही है। बायीं ओर श्रीसीताजी 
विराजित हैं। इनका उज्जवल स्तर्णवर्ण है, 
नीली साड़ी पहने हुए हैं, करकमलमें रक्त 
कमल धारण किये हैं। दिव्य आभूषणोंसे 
सब अंग विभूषित हैं। बड़ी ही अपूर्व 
और मनोरम झाँकी है। 
भगवान्‌ श्रीकृष्णका ध्यान 
(१) 
वुन्दाबनमें श्रीयमुनाजीका तीर है 
अशोक वृक्षोंके नये-नये पत्तोंसे सुशोभित 
कालिन्दीकुझमें भगवान्‌ श्रीकृष्ण अपने 
सखाओंके साथ विराजमान हैं, नवीन मेघके 
समान श्याम आभायुक्त नीलवर्ण है। 

. श्यामशरीरपर सुवर्णवर्ण पीत वस्त्र ऐसा जान 


पड़ता है मानो श्याम घनघटामें इन्द्रधनुष 
शोभित हो। गलेमें सुन्दर वनमाला है, 
उससे सुन्दर पुष्पॉंकी और तुलसीजीकी 
सुगन्ध आ रही है। हृदयपर वैजयन्ती माला 
सुशोभित है। सुन्दर काली घुँघराली अलकें 
हैं, जो कपोलोंतक लटकी हुई हैं। अत्यन्त 
रमणीय और त्रिभुवन मोहन मुखारबिन्द है । 
बड़ी ही मधुर हँसी हँस रहे हैं। मस्तकपर 
मोरकी पाँखोंका मुकुट पहने हैं। कानोंमें 
कुण्डल झलमला रहे हैं, सुन्दर गोल कपोल 
कुण्डलोके प्रकाशसे चमक रहे हैं। 
अंग-अंगसे सुन्दरता निखर रही है। कानोंमें 
कनेरके फूल धारण किये हुए हैं। अद्भुत 
धातुओंसे और चित्र-विचित्र नवीन पल्लवोंसे 
शरीरको सजा रखा है। वक्षःस्थलपर 
श्रीवत्सका चिह्न है, गलेमें कौस्तुभमणि है। 
भौहें खिंची हुई हैं, लाल-लाल होंठ बड़े 
ही कोमल और सुन्दर हैं। बाँके और 
विशाल कमल-से नेत्र हैं, उनमेंसे आनन्द 
और प्रेमकी विद्युत्धारा निकल-निकलकर 
सबको अपनी ओर आकर्षित कर रही है, 
जिसके कारण सबके हृदयोंमें आनन्द और 
प्रेमका समुद्र-सा उमड़ रहा है। मनोहर 
त्रिभंगरूपसे खड़े हैं तथा अपनी चञ्चल 
और कोमल अंगुलियोंको वंशीके छिद्रोपर 
फिराते हुए बड़े ही मधुर खरसे उसे बजा 
रहे हैं। 


भगवान्‌ श्रीकृष्णका ध्यान 
(२) 


कुरुक्षेत्रका रणाङ्गणः है, चारों ओर | 

` अविच्छिन्रभावसे भगवानके स्वरूपका चिन्तन 

Me OO कस कर 


: चीरोंके समूह युद्धके लिये यथायोग्य खड़े हैं। 


वहाँ अर्जुनका परम तेजोमय विशाल रथ है। 
स्थकी विशाल ध्वजामें चन्द्रमा और तारे 
चमक रहे हैं। ध्वजापर महावीर श्रीहनुमानजी 
विराजमान हैं, अनेकों पताकाएँ. फहरा रही 
हैं। रथपर आगेके भागपर भगवान्‌. श्रीकृष्ण 
विराजमान हैं, नील श्यामवर्ण है । सुन्दरताकी 
सीमा हैं, वीरवेष हैं, कवच पहने हुए हैं, देहपर 


पीताम्बर शोभा पा रहा है। मुखमण्डल 


अन्यन्त शान्त है । ज्ञानकी परम दीप्तिसे सब 
अंग जगमगा रहे हैं। विशाल और रक्ताभ 
ेत्रॉसे ज्ञानकी ज्योति निकल रही है। एक 
हाथमें घोड़ोंकी लगाम है और दूसरा हाथ 
ज्ञानमुद्रासे सुशोभित है। बड़ी ही शान्ति और 
धीरताके साथ अर्जुनको गीताका महान्‌ 
उपदेश दे रहे हैं। होठोंपर मधुर मुसकान 
छिटक रही है। नेत्रॉसे संकेत कर-करके 
अर्जुनकी शङ्काओंका समाधान कर रहे हैं। 


सम्क्य- उपर्युक्त अकारसे किये हुए ध्यानयोगके साधनका फल बतलाते हैं-- 
युञ्जन्नेवं सदात्मानं योगी नियतमानसः । 
शान्तिं निर्वाणपरमां मत्संस्थामधिगच्छति॥ १५ ॥ 


वशमें किये हुए मनवाला योगी इस प्रकार आत्माको निरन्तर मुझ परमेश्वरके 
स्वरूपमें लगाता हुआ मुझमें रहनेवाली परमानन्दकी पराकाष्ठारूप शान्तिको 


ग्राप्त होता है॥ १५ ॥ 


प्रश्न-जयहां 
` “नियतमानसः' विशेषण देनेका क्या अभिप्राय 
है? 
उत्तः जिसका मन- अन्तःकरण 


भलीभांति वशमें किया हुआ है, उसे 
'नियतमानस' कहते हैं। ऐसा साधक ही 


- उपर्युक्त प्रकारसे ध्यानयोगका साधन कर 


सकता है, यही बात दिखलानेके लिये 
“योगी'के साथ 'नियतमानसः' विशेषण 
दिया गया है। 
प्रश्न-इस प्रकार आत्माको निरन्तर 
परमेश्वरके स्वरूपमें "लगाना क्या है? 
उत्तर--उपर्युक्त प्रकारसे मन-बुद्धिके 
तैलधाराकी : भाँति 


“योगी'के साथ 


9 


करना और उसमें अटलभावसे तन्मय हो . 
जाना ही आत्माको परमेश्वरके स्वरूपमें -' 


लगाना है। 

प्रश्न--'मुझमें रहनेवाली परंमानन्दकी 
पराकाष्ठारूप शान्तिको प्राप्त होता है' इस 
कथनका क्या अभिप्राय है? 


उत्तर--यह उसी शान्तिका वर्णन है अ 


जिसे नैष्ठिकी शान्ति (५। १२), शाश्वती 
शान्ति (९।३१) और परा शान्ति 
(१८।६२) कहते हैं और जिसका 
परमेश्वरकी प्राप्ति, परम दिव्य पुरुषकी प्राप्ति, 
परम गतिकी प्राप्ति आदि नामॉसे वर्णन 
किया जाता है। यह शान्ति अद्वितीय अनन्त 
आनन्दकी अवधि है और यह परम दयालु, 
परम सुहृद्‌, आनन्दनिधि, 


आनन्दस्वरूप ह जु 

भगवानमें नित्य-निरन्तर अचल 
और अटलभावसे निवास करती है। 


सम्ब्ध-ध्यानयोगका प्रकार और फल बतलाया गया; अब ध्यानयोगके लिये उपयोगी आहार, विहार 
और शयनादिके नियम किस प्रकारके होने चाहिये यह जाननेकी आकांक्षापर भगवान्‌ उसे दो स्लोकोमें 


कहते हैं-- 


नात्यश्नतस्तु योगोऽस्ति न चैकान्तमनश्नतः । 
न चातिस्वप्नशीलस्य जाग्रतो नैव चार्जुन ॥ १६॥ 


हे अर्जुन ! यह योग न तो बहुत खानेवालेका, न बिलकुल न खानेवालेका, 
न बहुत. शयन करनेके स्वभाववालेका और न सदा जागनेवालेका ही सिद्ध होता 


है॥ १६॥ 
प्रश्न यहाँ 'योग' शब्द किसका 
वाचक है? 


उत्तर--परमात्माकी प्राप्तिके जितने भी 
उपाय हैं, सभीका नाम “योग' है। किंतु यहाँ 
'ध्यानयोग' का प्रसङ्ग है, इसलिये यहाँ 
“योग' शब्दको उस “ध्यानयोग' का वाचक 
समझना चाहिये, जो सम्पूर्ण दुःखोंका 
आत्यन्तिक नाश करके पस्मानन्द और परम 
शान्तिके समुद्र परमेश्वरकी प्राप्ति करा 
देनेवाला है। 

प्रश्न-¬नहुत खानेवालेका और 
बिल्कुल ही न खानेवालेका ध्यानयोग क्यों 
नहीं सिद्ध होता ? 

उत्तर--ठूँस-ठँसकर खा लेनेसे नींद 
और आलस्य बढ़ जाते हैं; साथ ही 
पचानेकी शक्तिसे अधिक, पेरमें पहुँचा हुआ 
अन्न भाँति-भाँतिके रोग उत्पन्न करता है। 
इसी प्रकार जो अन्नका सर्वथा त्याग करके 
कोरे उपवास करने लगता है, उसकी 
इन्द्रिय-प्राण और मनकी शक्तिका बुरी तरह 
हास हो जाता है; ऐसा होनेपर न तो 

ध्यानयोगका साधक इसी शान्तिको प्राप्त 
करता है। 


आसनपर ही स्थिररूपसे बैठा जा सकता 
है और न परमेश्वरके स्वरूपमें मन ही 
लगाया जा सकता है। इस प्रकार ध्यानके 
साधनमें विघ्न उपस्थित हो जाता है। 
इसलिये ध्यानयोगीको न तो आवश्यकतासे 
और पचानेकी शक्तिसे अधिक खाना 
ही चाहिये और न कोरा उपवास ही 
करना चाहिये । 

ग्रश्न--बहुत सोनेवाले और सदा 
जागनेवालेका ध्यानयोग सिद्ध नहीं होता, 
इसमें क्या हेतु है? 

उत्तर- उचित मात्रामें नींद ली जाय तो 
उससे थकावट दूर होकर शरीरमें ताजगी 
आती है; परंतु वही नींद यदि आवश्यकतासे 
अधिक ली जाय तो उससे तमोगुण बढ़ 
जाता है, जिससे अनवरत आलस्य घेरे 
रहता है और स्थिर होकर बैठनेमें कष्ट | 
मालूम होता है। इसके अतिरिक्त अधिक | 
सोनेमें मानवजीवनका अमूल्य समय | 
तो नष्ट होता ही है। इसी प्रकार सदा 
जागते रहनेसे थकावट बनी रहती है। कभी 

ताजगी नहीं आती। शरीर, इन्द्रिय और 
प्राण शिथिल हो जाते हैं, शरीरमें कई 
प्रकारके रोग उत्पन्न हो जाते हैं और सब 
समय नींद तथा आलस्य सताया करते हैं। 
इस प्रकार नहुत सोना और सदा जागते 


शरीर स्वस्थ रहे और ध्यानयोगके 
साधनमें विश्च उपस्थित न हो--इस 
उद्देश्यसे अपने शरीरकी स्थिति, प्रकृति, 
स्वास्थ्य और अवस्थाका ख्याल रखते 
हुए न तो आवश्यकतासे अधिक सोना ही 


रहना दोनों ही ध्यानयोगके साधनमें विन्न चाहिये, और न सदा जागते ही 
| करनेवाले होते हैं। अतएव ध्यानयोगीको, रहना चाहिये। 
। . युक्ताहारविहारस्थ युक्तचेष्टस्य कर्मसु । 


युक्तस्वप्रावबोधस्य योगो 


भवति दुःखहा ॥ १७ ॥ 


॥ दुःखोंका नाश करनेवाला योग तो यथायोग्य आहार-विहार करनेवालेका, 


कमोमिं यथायोग्य चेष्टा करनेवालेका और यथायोग्य सोने तथा जागनेवालेका 


| ही सिद्ध होता है॥ १७ ॥ 
iy प्रश्न-जयुक्त आहार-विहार करनेवाला 
- 9 किसे कहते हैं? 


उत्तर--खान-पानकी वस्तुओंका नाम 
आहार है और चलने-फिरनेकी क्रियाका 
नाम विहार है। ये दोनों जिसके उचित 
स्वरूपमें ओर उचित परिमाणमें हों, उसे 
युक्त आहार-विहार करनेवाला कहा करते 
हैं। खाने-पीनेकी वस्तुएँ ऐसी होनी चाहिये 
जो अपने वर्ण ओर आश्रमधर्मके अनुसार 
सत्य और न्यायके द्वारा प्राप्त हों, शाख्रानुकूल, 
सात्तिक हों (१७।८), रजोगुण और 
तमोगुणको बढ़ानेवाली न हों, पवित्र हों, 
अपनी प्रकृति, स्थिति और रुचिके प्रतिकूल 
न हों तथा योगसाधनमें सहायता देनेवाली 
हों। उनका परिमाण भी उतना ही परिमित 
होना चाहिये, जितना अपनी शक्ति, स्वास्थ्य 
. और साधनकी दृष्टिसे हितकर एवं आवश्यक 
_ हो। इसी प्रकार घूमना-फिरना भी उतना 
ही चाहिये जितना अपने लिये आवश्यक 

और हितकर हो। 

ऐसे नियमित और उचित आहार- 
विहारसे शरीर, इन्द्रिय और मनमें सत्त्वगुण 
बढ़ता है, तथा उनमें निर्मलता, प्रसन्नता 
और चेतनताकी वृद्धि हो जाती है, जिससे 
ध्यानयोग सुगमतासे सिद्ध होता है। 

प्रश्न--कमोमिं “युक्त चेष्टा' करनेका 
क्या भाव है? 

उत्तर- वर्ण, आश्रम, अवस्था, स्थिति 
और वातावरण आदिके अनुसार जिसके 
लिये शास्तरमें जो कर्तव्यकर्म बतलाये गये 
हैं, उन्हींका नाम कर्म है। उन कर्मोका 
उचित स्वरूपमें और उचित मात्रामें यथायोग्य 
सेवन करना ही कमोंमें युक्त चेष्टा करना 
है। जैसे इईश्वर-भक्ति, देवपूजन, 
दीन-दुखियोंकी सेवा, माता-पिता-आचार्य 
आदि गुरुजनोंका पूजन, यज्ञ, दान, तप 
तथा जीविकासम्बन्धी कर्म यानी शिक्षा, 
पठन-पाठन, व्यापार आदि कर्म 

शौच-स्रानादि क्रियाएँ--ये सभी कर्म वे 
ही करने चाहिये, जो शास्त्रविहित हों, 
साधुसम्मत हों, किसीका अहित करनेवाले 
न हों, स्वावलम्बनमें सहायक हों, किसीको 
कष्ट पहुँचाने या किसीपर भार डालनेवाले 
न हों और ध्यानयोगमें सहायक हों तथा 
इन कर्मोका परिमाण भी उतना ही होना 
चाहिये, जितना जिसके लिये आवश्यक 
हो, जिससे न्यायपूर्वक शरीरनिर्वाह होता 
रहे और ध्यानयोगके लिये भी 
आवश्यकतानुसार पर्याप्त समय मिल जाय। 
ऐसा करनेसे शरीर, इन्द्रिय और मन स्वस्थ 
रहते हैं और ध्यानयोग सुगमतासे सिद्ध 
होता है। 

प्रश्न-युक्त सोना और जागना क्या है ? 

उत्तर--दिनके समय जागते रहना, रातके 
समय पहले तथा पिछले पहरमें जागना और 
बीचके दो पहरोंमें सोना-साधारणतया इसीको 
उचित सोना-जागना माना जाता है। तथापि 
यह नियम नहीं है कि सबको बीचके छः घंटे 
सोना ही चाहिये। ध्यानयोगीको अपनी 
प्रकृति और शरीरकी स्थितिके अनुकूल 
व्यवस्था कर लेनी चाहिये। रातको पाँच 
या चार ही घंटे सोनेसे काम चल जाय 
घ्यानके समय नींद या आलस्य न आवे 


और स्वास्थ्यमें किसी प्रकार गड़बड़ी न हो 
तो छः घंटे न सोकर पाँच या चार ही 
घंटे सोना चाहिये। 

'युक्त' शब्दका यही भाव समझना 
चाहिये कि आहार, विहार, कर्म, सोना 
और जागना शास््से प्रतिकूल न हो और 
उतनी ही मात्रामें हो जितना जिसकी प्रकृति, 
स्वास्थ्य और रुचिके ख्यालसे उपयुक्त और 
आवश्यक हो। 

प्रश्न'योग' के साथ दुःखहा 
विशेषण देनेका क्या अभिप्राय है.? 

उत्तर -'ध्यानयोग' सिद्ध हो जानेपर 
ध्यानयोगीको परमानन्द और पस्मशान्तिके 
अनन्त सागर परमेश्वरकी प्राप्ति हो जाती 
है, जिससे उसके सम्पूर्ण दुःख अपने 
कारणसहित सदाके लिये नष्ट हो जाते 
हैं। फिर न तो उसे कभी भूलकर भी 
जन्म-मरणरूप संसार-दुःखका सामना करना 
पड़ता है और न उसे कभी स्वप्तमें भी 
चिन्ता, शोक, भय और उद्देण आदि ही 
होते हैं। वह सर्वथा और सर्वदा आनन्दके 

महान्‌ प्रशान्तसागरमें निमग्न रहता है। 
दुःखका आत्यन्तिक नाश करनेवाले इस 
फलका निर्देश करनेके लिये ही “योग' के 
साथ 'दुःखहाः विशेषण दिया गया है। 


ध्यानयोगे उपयोगी आहार-विहार आदि तिवो वर्णन केके बाढ अब हु निराकारके | 
ध्यानयोगीकी अन्तिम स्थितिका लक्षण बतलाते हैं-- 


यदा विनियतं 


चित्तमात्मन्येवाबतिष्ठते । 


निःस्पृहः सर्वकामेभ्यो युक्त इत्युच्यते तदा ॥ १८॥ 
अत्यन्त वशमें किया हुआ चित्त जिसकालमें परमात्मामें ही भलीभाँति 


स्थित हो जाता है, उस कालमें सम्पूर्ण भोगोंसे स्पृहारहित पुरुष योगयुक्त है, 


ऐसा कहा जाता है॥ १८ ॥ 

प्रश्न--चित्तम्‌'के साथ 'विनियतम्‌' 
विशेषण देनेका क्या प्रयोजन है? और 
उसका पस्मात्मामें ही भलीभाँति स्थित होना 
क्या है? | 

उत्तर--भलीभाँति वशमें किया हुआ 
चित्त ही परमात्मामें अटलरूपसे स्थित हो 
सकता है, यही बात दिखलानेके लिये 
“विनियतम' विशेषण दिया गया है। ऐसे 
चित्तका प्रमाद; आलस्य और विक्षेपसे 
सर्वथा रहित होकर एकमात्र परमात्मामें ही 
निश्चलभावसे स्थित हो जाना--एक 
परमात्माके सिवा किसी भी वस्तुको जरा 
भी स्मृति न रहना--यही उसका परमात्मामें 
भलीभाँति स्थित होना है। 

प्रश्नसम्पूर्ण भोगोंसे स्पृहारहित होना 

क्या है? 

| उत्तर--परमशान्ति और परमानन्दके 


महान्‌ समुद्र एकमात्र परमात्मामें ही अनन्य 
स्थिति हो जानेके कारण एवं इस लोक 
और परलोकके अनित्य, क्षणिक और 
नाशवान्‌ सम्पूर्ण भोगोंमें सर्वथा वैराग्य हो 
जानेके कारण किसी भी सांसारिक वस्तुकी 
किञ्चिन्मात्र भी आवश्यकता या आकांक्षाका 
न रहना ही--सम्पूर्ण भोगोंसे स्पृहारहित 
होना है। 

प्रश्न-“युक्तः' पदका क्या अभिप्राय 
है? 

उत्तर-यहाँ “युक्त:” पद ध्यानयोगकी 
पूर्ण स्थितिका बोधक है। अभिप्राय यह 
है कि साधन करते-करते जब योगीमें 
उपर्युक्त दोनों लक्षण भलीभाँति प्रकट हो 


जायँ, तब समझना चाहिये कि वह 


ध्यानयोगकी अन्तिम स्थितिको प्राप्त हो 
चुका है। 


सम्ब्य-वशमेँ किया हुआ चित्त ध्यानकालमें जब एकमात्र परमात्मामें ही अचल स्थित हो जाता है, 
उस समय उस चित्तकी कैसी अवस्था हो जाती है, यह जाननेकी आकांक्षा होनेपर कहते है- 
यथा दीपो निवातस्थो नेङ्गते सोपमा स्मृता। 
योगिनो यतचित्तस्य युञ्जतो योगमात्मनः ॥ १९ ॥ 


जिस प्रकार वायुरहित स्थानमें स्थित दीपक चलायमान नहीं होता, वैसी 
ही उपमा परमात्माके ध्यानमें लगे हुए योगीके जीते हुए चित्तकी कही गयी 


है॥ १९॥ 


प्रश्न-जयहा 'दीप' शब्द किसका वाचक प्रकाशहीन हैं एवं स्वभावसे ही अचल हैं 


है और निश्चलताका भाव दिखलानेके लिये इसलिये उनके साथ चित्तकी समानता नहीं 
पर्वत आदि अचल पदार्थोकी उपमा न है। परंतु दीपशिखा चित्तकी भाँति प्रकाशमान 
देकर जीते हुए चित्तके साथ दीपककी उपमा और चञ्चल है, इसलिये उसीके साथ मनकी 
` देनेका क्या अभिप्राय है? समानता है। जैसे वायु न लगनेसे दीपशिखा 


उत्तर यहाँ 'दीप' शब्द प्रकाशमान हिलती-डुलती नहीँ, उसी प्रकार वशमें किया 
| दीपशिखाका वाचक है। पर्वत आदि पदार्थ -हुआ चित्त भी ध्यानकालमें सब भ्रकारसे 

सुरक्षित होकर हिलता-डुलता नहीं, वह वही अर्थ हो सकता था, फिर 'यतचित्तस्य'- 
अविचल दीपशिखाकी भाँति समभावसे के प्रयोग करनेका क्या अभिप्राय है? 
प्रकाशित रहता है. । इसीलिये पर्वत आदि. उत्तर--जीता हुआ चित्त ही इस प्रकार 
प्रकाशरहित अचल पदार्थोकी उपमा न देकर परमात्माके खरूपमें अचल ठहर सकता 
दीपककी उपमा दी गयी है । है, वशमें न किया हुआ नहीं ठहर 
प्रश्न-औचित्तके साथ 'यत' शब्द न सकता--इसी बातको दिखलानेके लिये 
जोड़कर केवल 'चित्तस्य' कह देनेसे भी “यत' शब्द दिया गया है । 
सम्बन्ध- इस प्रकार ध्यानयोगकी अन्तिम स्थितिको प्राप्त हुए पुरुषके और उसके जीते हुए चित्तके 
लक्षण बतला देनेके बाद, अब तीन श्लोकोमें ध्यानयोगद्वारा सच्चिदानन्द परमात्माको प्राप्त पुरुषकी स्थितिका 
वर्णन करते हैं-- | ८ 
यत्रोपरमते चित्तं निरुद्धं योगसेवया। 
यत्र चैवात्मनात्मानं पश्यन्नात्मनि तुष्यति ॥ २० ॥ 
योगके अभ्यासे निरुद्ध चित्त जिस अबस्थामें उपराम हो जाता है, और 
-जिस अवस्थामें परमात्माके ध्यानसे शुद्ध हुई सूक्ष्म बुद्धिद्वारा परमात्माको साक्षात्‌ 
करता हुआ सच्चिदानन्दघन परमात्मामें ही सन्तुष्ट रहता है ॥ २० ॥ 
प्रश्न- -'योगसेवा' शब्द किसका वाचक चित्त समाधिके समय संसारसे उपरत और 
है और 'योगसेवा'से होनेवाले 'निरुद्ध' व्यवहारकालमें संसारका चिन्तन करता 


चित्तका क्या अभिप्राय है? 

उत्तर--ध्यानयोगके अभ्यासका नाम 
“योगसेवा' है । उस ध्यानयोगका अभ्यास 
करते-करते जब चित्त एकमात्र परमात्मामें 
ही भलीभाँति स्थित हो जाता है, तब वह 
'निरुद्ध' कहलाता है । 

प्रश्न--इस प्रकार परमात्माके स्वरूपमें 
निरुद्ध हुए चित्तका उपरत होना क्या है? 

उत्त--जिस समय योगीका चित्त 
परमात्माके खरूपमेँ सब प्रकारसे निरुद्ध हो 
जाता है, उसी समय उसका चित्त संसारसे 
सर्वथा उपरत हो जाता है; फिर उसके 
` अन्तःकरणमें संसारके लिये कोई स्थान ही 
नहीं रह जाता । यद्यपि लोकटृष्टिमें 

उसका . 


हुआ-सा प्रतीत होता है, किन्तु वास्तवमें 
उसका संसारसे कुछ भी सम्बन्ध नहीं 
रहता--यही उसके चित्तका सदाके लिये - 
संसारसे उपरत हो जाना है । 

प्रश्न--यहाँ 'यत्र' किसका वाचक है ? 

उत्त--जिस अवस्थामें ध्यानयोगके 
साधकका पर्मात्मासे संयोग हो जाता है | 
अर्थात्‌ उसे परमात्माका प्रत्यक्ष हो जाता 
है और संसारसे उसका सम्बन्ध सदाके | 
लिये छूट जाता है, तथा तेईसवें श्लोकमें 
भगवानने जिसका नाम “योग' बतलाया है, 
उसी अवस्थाविशेषका वाचक यहाँ 'यत्र' है 
प्रश्न--यहाँ एव' का क्या अभिप्राय है? . 

दर्शनजनित आनन्दसे अतिरिक्त अन्य 
सांसारिक सन्तोषके हेतुओका निराकरण 
करनेके लिये किया गया है । अभिप्राय 
यह है कि परमानन्द और परमशान्तिके 
समुद्र परमात्माका साक्षात्कार हो जानेपर योगी 
सदा-सर्वदा उसी आनन्दमें सन्तुष्ट रहता है, 


उसे किसी प्रकारके भी सांसारिक सुखकी: 


किञ्चिन्मात्र भी आवश्यकता नहीं रहती । 

प्रश्नजिस ध्यानसे परमात्माका 
साक्षात्कार होता है, उस ध्यानका अभ्यास 
कैसे करना चाहिये ? 

उत्तर--एकान्त स्थानमें पहले बतलाये 
हुए प्रकारसे आसनपर बैठकर मनके समस्त 
संकल्पोंका त्याग करके इस प्रकार धारणा 
करनी चाहिये-- 

एक विज्ञान-आनन्दघन पूर्णब्रह्म परमात्मा 
ही है । उसके सिवा कोई वस्तु है ही 
नहीं, केवल एकमात्र वही परिपूर्ण है । 
उसका यह ज्ञान भी उसीको है, क्योंकि 
वही ज्ञानस्वरूप है । वह सनातन, निर्विकार, 
असीम, अपार, अनन्त, अकल और अनवद्य 
है । मन, बुद्धि, अहंकार, द्रष्टा, दर्शन, 
दृश्य आदि जो कुछ भी हैं, सब उस 
्रह्ममें ही आरोपित हैं और वस्तुतः ब्रह्मस्वरूप 
ही हैं । वह आनन्दमय है और अवर्णनीय 


* गीता-तत्त्वविवेचनी टीका * 


है । उसका वह आनन्दमय स्वरूप भी 
आनन्दमय है । वह आनन्दस्वरूप पूर्ण है, 


नित्य है, सनातन है, अज है, अविनाशी : 


है, परम है, चरम है, सत्‌ है, चेतन है, 
विज्ञानमय है, कूटस्थ है, अचल है, ध्रुव 
है, अनामय है, बोधमय है, अनन्त है 
और शान्त है। इस प्रकार उसके 
आनन्दस्वरूपका चिन्तन करते हुए बार-बार 
ऐसी दुढ़ धारणा करते रहना चाहिये कि 
उस आनन्दस्वरूपके अतिरिक्त और कुछ है 
ही नहीं । यदि कोई संकल्प उठे तो उसे 
भी आनन्दमयसे ही निकला हुआ, आनन्दमय 
ही समझकर आनन्दमयमें ही विलीन कर 
दे । इस प्रकार धारणा करते-करते जब 
समस्त संकल्प आनन्दमय -त्रोधस्वरूप 
परमात्मामें विलीन हो जाते हैं और एक 
आनन्दघन परमात्माके अतिरिक्त किसी भी 
संकल्पका अस्तित्व नहीं रह जाता, तब 
साधककी आनन्दमय परमात्मामें अचल 
स्थिति हो जाती है । इस प्रकार नित्य-नियमित 
ध्यान करते-करते अपनी और संसारकी समस्त 
सत्ता जब ब्रह्मसे अभिन्न हो जाती है, जब 
सभी कुछ परमानन्द और परम शान्तिस्वरूप 
ब्रह्म बन जाता है, तब साधकको परमात्माका 
वास्तविक साक्षात्कार सहज ही हो जाता है । 


सुखमात्यन्तिकं यत्तद्बुद्धिग्राह्ममतीन्द्रियम्‌ । 
वेत्ति यत्र न चैवायं स्थितश्चलति तत्ततः ॥ २१ ॥ 


इन्द्रियोंसे अतीत, केवल शुद्ध हुई सूक्ष्म बुद्धिद्वारा ग्रहण करनेयोग्य जो 
अनन्त आनन्द है; उसको जिस अवस्थामें अनुभव करता है और जिस अवस्थामें 


6 द स्थित यह योगी परमात्माके स्वरूपसे विचलित होता ही नहीं ॥ २१ ॥ 

ग्रश्न--यहाँ सुखके साथ 'आत्यन्तिकम्‌' 
'अतीन्द्रियम' और “बुद्धिराह्मम्‌' विशेषण 
देनेका क्या अभिप्राय है ? 

उत्तर--अठारहवें अध्यायमें छत्तीसवेंसे 
उनतालीसवें श्लोकतक जिन सात्त्विक, 
राजस, और तामस, तीन प्रकारके सुखोंका 
वर्णन है, उनसे इस परमात्मखरूप सुखकी 
अत्यन्त विलक्षणता दिखलानेके लिये ही 
उपर्युक्त विशेषण दिये गये हैं। 
परमात्मस्वरूप सुख सांसारिक सुखोंकी भाँति 
क्षणिक, नाशवान्‌, दुःखोका हेतु और 
दुःखमिश्रित नहीं होता । वह सात्विक 
सुखकी अपेक्षा भी महान्‌ और विलक्षण, 
सदा एकरस रहनेवाला और नित्य है; 
क्योंकि वह परमात्माका स्वरूप ही है, उससे 
भिन्न कोई दूसरा पदार्थ नहीं है । यही भाव 
दिखलानेके लिये ‘आत्यन्तिकम्‌ विशेषण 
दिया गया है । वह सुख विषयजनित राजस 
सुखकी भाँति इन्द्रियोद्वारा भोगा जानेवाला 
नहीं है, वह इन्द्रियातीत परब्रह्म परमात्मा ही 
यहाँ सुखके नामसे कहे गये हैं--यही भाव 
दिखलानेके लिये 'अतीन्द्रियम' विशेषण 
दिया गया है | वह सुख स्वयं ही नित्य 
ज्ञानरूप है । मायाकी सीमासे सर्वथा 
अतीत होनेके कारण बुद्धि वहाँतक नहीं 
पहुँच सकती तथापि जैसे मलरहित स्वच्छ 
दर्पणमै आकाशका प्रतिबिम्ब पड़ता है, वैसे 
ही भजन-ध्यान और विवेक-वैराग्यादिके 
अभ्यासे अचल,सूक्ष्म और शुद्ध हुई बुद्धिमें 
उस सुखका प्रतिबिम्ब पड़ता है । 


इसीलिये नहीं होता । 
{ लब्ध्वा चापरं लाभं भ्नन्यते नाधिकं ततः । 
स्थितो न दुःखेन गुरुणापि विचाल्यते ॥ २२ ॥ 

उसे 'बुद्धग्राह्म' कहा गया है । 

परमात्माके ध्यानसे होनेवाला सात्त्विक 
सुख भी, इन्द्रियोंसे अतीत, बुद्िग्राह्म और 
अक्षय सुखमें हेतु होनेसे अन्य सांसारिक 
सुखोकी अपेक्षा अत्यन्त विलक्षण है । किन्तु 
वह केवल ध्यानकालमें ही रहता है, सदा 
एकरस नहीं रहता; और वह चित्तकी ही एक 
अवस्था विशेष होती है, इसलिये उसे 
'आत्यन्तिक' या “अक्षय सुख' नहीं कहा जा 
सकता । पस्मात्माका खरूपभूत यह सुख तो 
उस ध्यानजनित सुखका फल है । अतएव 
यह उससे अत्यन्त विलक्षण है । इस प्रकार 
तीन विशेषण देकर यहाँ यह स्पष्ट किया गया 


है कि सात्त्विक सुखकी भाँति यह सुख | 
` अनुभवमें आनेवाला नहीँ है । यह तो 


ध्याता, ध्यान और ध्येयकी एकता हो जानेपर 
अपने आप प्रकट होनेवाले परमात्माका 
स्वरूप ही है । 

प्रश्न“तत््वसे विचलित न होने’ का 
क्या तात्पर्य है और यहाँ 'एव' का प्रयोग 
किस अभिप्रायसे हुआ है ? 

उत्त--तत्वः शब्द परमात्माके 
स्वरूपका वाचक है और उससे कभी 
अलग न होना ही--विचलित नहीं होना 
है । 'एव' से यह भाव निकलता है कि 
परमात्माका साक्षात्कार हो जानेपर योगीकी 
उनमें सदाके लिये अटल स्थिति हो जाती है 
फिर वह कभी किसी भी अवस्थामें, 
किसी भी कारणसे, परमात्मासे अलग 


SO SESE 


है 
j 


३७४ “चीरी टीका 

परमात्माकी प्राप्तिरूप जिस लाभको प्राप्त होकर उससे अधिक दूसरा . 
कुछ भी लाभ नहीं मानता और परमात्मप्राप्तिप जिस अवस्थामें स्थित योगी 
बड़े भारी दुःखसे भी चलायमान नहीं होता; २२ ॥ 


£ 


प्रश्न-यहाँ “यम” पद किसका वाचक 
है और उसे प्राप्त कर ठेनेके बाद दूसरे 
लाभको उससे अधिक नहीं मानता, इस 
कथनका क्या अभिप्राय है? 

उत्तर--अगले श्लोकमें जिसे दुःखोंके 
संयोगका वियोग कहा है, उस योग़के 
नामसे कही जानेवाली परमात्मसाक्षात्काररूप 
अवस्था विशेषका ही वाचक यहाँ 'यम' 


पद्‌ है । इस स्थितिमें योगीको परमानन्द 
` और परमशान्तिके निधान परमात्माकी प्राप्त 


हो जानेसे वह पूर्णकाम हो जाता है । उसकी 
दृष्टिमें इस लोक ओर परलोकके सम्पूर्ण भोग, 
त्रिलोकीका राज्य और ऐश्वर्य, विश्वव्यापी 
मान ओर बड़ाई आदि जितने भी सांसारिक 
सुखके साधन हैं, सभी क्षणभङ्कर, अनित्य, 
रसहीन, हेय, तुच्छ और नगण्य हो जाते 
हैं । अतः वह संसारकी किसी भी वस्तुको 
प्राप्त करनेयोग्य ही नहीं मानता, फिर 
अधिक माननेकी तो गुंजाइश ही कहाँ है । 
प्रश्न--बड़े भारी दुःखसे भी चलायमान 
नहीं होता, इसका क्या भाव है? 
उत्तर--परमात्माको प्राप्त योगीको जैसे 
बड़े-से-बड़े भोग और ऐश्वर्य रसहीन एवं 
तुच्छ प्रतीत होते हैं और जैसे वह उनकी 
प्राप्तिको इच्छा नहीं करता तथा न प्राप्त 
होने या नष्ट हो जानेपर लापरवाह रहता 
'है, अपनी स्थितिसे जरा भी विचलित नहीं 


` , होता, उसी प्रकार महान्‌ दुःखोंकी प्राप्तिमें 
Ee भी अविचलित रहता है । यहाँ 'दुःखेन' 

के साथ 'गुरुणा' विशेषण देकर तथा 'अपि'- 
का प्रयोग करके भगवान्ने यह भाव 
दिखलाया है कि साधारण दुःखोंकी तो 
कोई बात ही नहीं, उन्हें तो धैर्यान्‌ और 
तितिक्षु, पुरुष भी सहन कर सकता है; .. 
इस स्थितिको प्राप्त योगी तो अत्यन्त 

भयानक और असहनीय दुःखोंमें भी अपनी 
स्थितिपर सर्वथा अटल, अचल रहता है । 
शस्त्रोंद्वारा शरीरका काटा जाना, अत्यन्त 
दुःसह सरदी-गरमी, वर्षा और बिजली 
आदिसे होनेवाली शारीरिक पीड़ा, अति 
उत्कट रोगजनित व्यथा, प्रियसे भी प्रिय 
वस्तुका अचानक वियोग और संसारमें 
अकारण ही महान्‌ अपमान, तिरस्कार और 
निन्दा आदि जितने भी महान्‌ दुःखोंके . 
कारण हैं, सब एक साथ उपस्थित होकर 
भी उसको अपनी स्थितिसे जरा भी नहीं डिगा 
सकते । इसका कारण यह है कि परमात्माका 
साक्षात्कार हो जानेके बाद वास्तवमें उस _ 
योगीका इस शरीरसे कोई सम्बन्ध नहीं रह 

जाता; वह शरीर केवल लोकदुष्टिमें उसका 
समझा जाता है । प्रारब्धके अनुसार उसके 
शरीर, इन्द्रिय और मनके साथ सांसारिक 
वस्तुओंका संयोग-वियोग होता है--शीत- 
उष्ण, मान-अपमान, स्तुति-निन्दा आदिं 
अनुकूल और प्रतिकूल भोगपदार्थोकी प्राप्ति 
और विनाश हो सकता है; परन्तु सुख-दुःखका 
कोई भोक्ता न रह जानेके कारण | 
अन्तःकरणमें कभी किंसी भी अवस्थामे, F 


म 
* 

किसी भी निमित्तवश, किसी भी प्रकारका उसकी परमात्मामें नित्य अटल स्थिति 
किञ्चिन्मात्र भी विकार नहीं हो सकता । ज्यों-की-त्यों बनी रहती है । 
समबय--बीसे, इक्कीसर्वें और बाईसवें रलोकोमे परमालाकी आप्िरूप जिस स्थितिके मह और 
लक्षणोंका वर्णन किया गया; अब उस स्थितिका नाम बतलाते हुए उसे प्राप्त करनेके लिये प्रेरणा करते हैं-- 
तं विद्याददुःखसंयोगवियोगं योगसंज्ञितम्‌। 
स निश्चयेन योक्तव्यो योगोऽनिर्विण्णचेतसा ॥ २३ ॥ 
जो दुःखरूप संसारके संयोगसे रहित है तथा जिसका नाम योग है, उसको 
जानना चाहिये । वह योग न उकताये हुए अर्थात्‌ धैर्य और उत्साहयुक्त चित्तसे 


निश्चयपूर्वक करना कर्तव्य है॥ २३॥ 

प्रश्न--दुःखरूप संसारके संयोगसे रहित 
स्थिति क्या है? क्या उस स्थितिको प्राप्त 
योगी सदा ध्यानावस्थामें ही स्थित रहता 
है ? उसके शरीर, इन्द्रिय और अन्तःकरणद्वारा 
संसारका कार्य नहीं होता ? 

उत्तर--दुःखरूप संसारसे सदाके लिये 
सम्बन्धविच्छेद हो जाना ही उसके संयोगसे 
रहित हो जाना है । उस स्थितिमें योगीके 
शरीर, इन्द्रिय और मनद्वार चलना, फिरना, 
देखना, सुनना या मनन और निश्चय करना 
आदि कार्य होते ही नहीं हों- ऐसी बात 
नहीं है । उसके शरीर, इन्द्रिय, मन और 
बुद्धि सभीसे प्रारब्धानुसार समस्त कर्म होते 
हैं; परन्तु उसके ज्ञानमें एकमात्र परमालमाके 
सिवा अन्य कुछ भी न रह जानेके कारण 
उसका उन कर्मोसे वस्तुतः कुछ भी सम्बन्ध 
नहीं रहता । उसकी यह स्थिति ध्यानकालमें 
और व्युत्थानकालमें सदा एकासी ही 
रहती है । 

प्रश्न--यहाँ केवल 'दुःखवियोगम्‌ कह 
देनेसे ही काम चल सकता था, फिर 
'दुःखसंयोगवियोगम' कहकर “संयोग शब्द 

अधिक देनेका क्या अभिप्राय है ? 

उत्त-द्रष्टा और दृश्यका संयोगा 
अर्थात्‌ दुश्यप्रपञ्चसे आत्माका जो अज्ञानजनित 
अनादि सम्बन्ध है, वही बार-बार जन्म- 
मरणरूप दुःखकी प्राप्तिमें मूल कारण है । 
उसका अभाव हो जानेपर ही दुःखोंका भी 
सदाके लिये अभाव हो जाता है--यही 
बात- दिखानेके लिये 'संयोग' शब्दका प्रयोग 
किया गया है । 

पातञ्जलयोगदर्शनमें भी कहा है- हेये 
दुःखमनागतम्‌' (२ । १६) 'भविष्यमें प्राप्त 
होनेवाले जन्म-मरणरूप महान्‌ दुःखका नाम 
'हेय' है । द्रष्टदृश्ययोः संयोगो हेयहेतुः' 
(२ । १७) । {द्रष्टा और दृश्यका संयोग 
ही हेयका कारण है ।' “तस्य हेतुरविद्या 
(२ । २४) । 'उस संयोगका कारण अज्ञान 
है / 'तदभावात्संयोगाभावो हाने तद्‌ दृशेः 
कैवल्यमः (२ । २५) 'उस (अविद्या) के 
अभाव (विनाश)से द्रष्टा और दृश्यके 
संयोगका भी अभाव (विनाश) हो जाता । 
है; उसीका नाम “हान' (हेयका त्याग) है | यु 
और यही द्रष्टाकी कैवल्यरूप स्थिति है ।' 

प्रश्न--यहाँ 'तम' के साथ 'योग- 
संज्ञितम्‌' विशेषण देनेका क्या अभिप्राय है? 

उत्तर--ऊपरके तीन श्लोकोंमें 
पस्मात्माकी प्राप्तिरूप जिस अवस्थाके महत्त्व 
और लक्षणोंका वर्णन किया गया है, उसका 
नाम 'योग' है--यही भाव दिखलानेके 
| लिये 'तम्‌'के साथ “योगसंज्ञितम्‌ विशेषण 
। दिया गया है । 

प्रश्न-यहाँ विद्यात्‌' का क्या अभिप्राय 

| है? 
| उत्तर--'विद्यात्‌' का यह अभिप्राय है 
कि 'यत्रोपरमते चित्तम' (६ । २०) से 
लेकर यहाँतक जिस स्थितिका वर्णन किया 
गया है उसे प्राप्त करनेके लिये सिद्ध 
महात्मा पुरुषोंक पास जाकर एवं शास्त्रका 
अभ्यास करके उसके स्वरूप, महत्त्व और 
साधनकी विधिको भलीभाँति जानना चाहिये । 

प्रश्न---'अनिर्विण्णचेतसा'का क्या भाव 
है? 

उत्तर--साधनका फल प्रत्यक्ष न होनेके 
कारण थोड़ा-सा साधन करनेके बाद मनमें 
जो ऐसा भाव आया करता है कि “न जाने यह 
काम कबतक पूरा होगा, मुझसे हो सकेगा 


या नहीं'--उसीका नाम 'निर्विण्णता' अर्थात्‌ 
साधनसे ऊब जाना है । ऐसे भावसे रहित 
जो धैर्य और उत्साहयुक्त चित्त है, उसे 
“अनिर्विण्णचित्तः कहते हैं । अतः इसका 
यह भाव है कि साधकको अपने चित्तसे 
निर्विण्णताका दोष सर्वथा दूर कर देना 
चाहिये । योगसाधनमें अरुचि उत्पन्न 


. करनेवाले और धैर्य तथा उत्साहमें कमी 


करनेवाले भावोंको अपने चित्तमें उठने ही 
देना चाहिये और फिर ऐसे चित्तसे 
योगका साधन करना चाहिये । 
प्रश्न--यहाँ निश्चयपूर्वक योगसाधन 
करना कर्तव्य है, इस कथनका क्या भाव है ? 
उत्तर-'निश्चय' यहाँ विश्वास और 
श्रद्धाका वाचक है । अभिप्राय यह है कि 
योगीको योगसाधनमें, उसका विधान 
करनेवाले शास्त्रोमें, आचायॉमें और 
योगसाधनके फलमें पूर्णरूपसे श्रद्धा और 
विश्वास रखना चाहिये, एवं योगसाधनको 
ही अपने जीवनका मुख्य कर्तव्य मानकर 
और परमात्माकी प्राप्तिूप योगसिद्धिको ही 
ध्येय बनाकर दृढतापूर्वक तत्परताके साथ 
उसके साधनमें संलग्न हो जाना चाहिये । 


सम्ब्य- परमात्माको प्राप्त पुरुषकी स्थितिका नाम 'योग' है, यह कहकर उसे प्राप्त करना निश्चित 
कर्तव्य बतलावा गया; अब दो श्लोकोमें उसी स्थितिकी ग्राप्तिके लिये अभेदरूपसे परमात्माके ध्यानयोगका 


साधन करनेकी रीति बतलाते हैं-- 
. संकल्पप्रभवान्कामांस्त्यक्त्वा सर्वानशेषतः । 
मनसैवेन्द्रियग्ामं विनियम्य समन्ततः ॥ २४ ॥ 


pe संकल्पसे उत्पन्न होनेवाली सम्पूर्ण कामनाओंको निःशेषरूपसे त्याग कर और 
_ मनके द्वारा इन्द्रियोंके समुदायको सभी ओरसे भलीभाँति रोककर--॥ २४ ॥ 

प्रश्न--यहाँ कामनाओंको संकल्पसे 
उत्पन्न बतलाया गया है और दूसरे अध्यायके 
बासठवें श्लोकमें कामनाकी उत्पत्ति आसक्तिसे 
बतलायी है । इस भेदका क्या कारण है ? 

उत्तर--वहाँ संकल्पसे आसक्तिकी और 
आसक्तिसे कामनाकी उत्पत्ति बतलायी है । 
इससे वहाँ भी मूल कारण संकल्प ही 
है । अतएव वहाँके और यहाँके कथनमें 
कोई भेद नहीं है । 

प्रश्न--सब कामनाएँ. कोन-सी हैं? 
और उनका निःशेषतः त्याग क्या है? 

उत्तर--इस लोक और परलोकके 
भोगोंकी जितनी और जैसी--तीत्र, मध्य 
या मन्द कामनाएँ, हैं, यहाँ “सर्वान्‌ कामान्‌! 
वाक्य उन सभीका बोधक है । इसमें स्पृहा, 
इच्छा, तृष्णा, आशा और वासना आदि 
कामनाके सभी भेद आ जाते हैं और इस 
कामनाकी उत्पत्ति संकल्पसे बतलायी गयी 
है, इसलिये “आसक्ति भी इसीके अन्तर्गत 
आ जाती है? 

सम्पूर्ण कामनाओके निःशेषरूपसे 
त्यागका अर्थ है--किसी भी भोगमें किसी 
प्रकारसे भी जरा भी वासना, आसक्ति, 
स्पृहा, इच्छा, लालसा, आशा या तृष्णा न 
रहने देना। बरतनमेंसे घी निकाल लेनेपर 
भी जैसे उसमें घीकी चिकनाहट शेष रह 
जाती है, अथवा डिबियामेंसे कपूर, केसर 


शनेः 


या कस्तूरी निकाल लेनेपर भी जैसे उसमें 
उनकी गन्ध रह जाती है, वैसे ही कामनाओंका 
त्याग कर देनेपर भी उसका सुक्ष्म अंश 
शेष रह जाता है । उस शेष बचे हुए 
सूक्ष्म अंशका भी त्याग कर देना- कामनाका 
निःशेषतः त्याग है । 

प्रश्--मनके द्वारा इन्द्रियसमुदायको | 
भलीभाँति रोकनेका क्या अर्थ है? 

उत्तर- इन्द्रियोंका स्वभाव ही विषयोंमें 
विचरण करना है । परन्तु ये किसी विषयको 
ग्रहण करनेमें तभी समर्थ होती हैं, जब 
मन इनके साथ रहता है । मन यदि दुर्बल 
होता है तो ये उसे जबरदस्ती अपने साथ 
खींचे रखती हैं । परन्तु निर्मल और 
निश्चयात्मिका बुद्धिकी सहायतासे जब मनको 
एकाग्र कर लिया जाता है, तब मनका 
सहयोग न मिलनेसे ये विषय-विचरणमें 
असमर्थ हो जाती हैं । इसीलिये ग्यारहवेंसे 
लेकर तेरहवें श्लोकके वर्णनके अनुसार 
ध्यानयोगके साधनके लिये आसनपर बैठकर 
योगीको यह चाहिये कि वह विवेक और 
वैराग्यकी सहायतासे मनके द्वारा समस्त 
इन्द्रियोंको सम्पूर्ण बाह्य विषयोंसे सब प्रकारसे 
सर्वथा हटा ले, किसी भी इन्द्रियको किसी 
भी विषयमें जरा भी न जाने देकर उन्हें 
सर्वथा अन्तर्मुखी बना दे । यही मनके 
द्वारा इन्दरियसमुदायका भलीभाँति रोकना है । 


धृतिगृहीतया । 


आत्मसंस्थं मनः कृत्वा न किंचिदपि चिन्तयेत्‌ ॥ २५॥ | 
क्रम-क्रमसे अभ्यास करता हुआ उपरतिको प्राप्त हो तथा धैर्ययुक्त बुद्धिके | 
द्वारा मनको परमात्मामें स्थित करके परमात्माके सिवा ओर कुछ भी चिन्तन । ह 


न करे ॥ २५॥ 

% गीता-तत्त्वविवेचनी टीका * 


र २ ररर र रहि 


अ्रश्न--शनैः-शनैः उपरतिको प्राप्त होना 
तथा धैर्ययुक्त बुद्धिके द्वारा मनको परमात्मामें 
स्थित करना क्या है ? 
उत्तर पिछले श्लोकमें मनके द्वारा 
इन्द्रियोंको बाह्यविषयोंसे सर्वथा हटा लेनेकी 
बात कही गयी है, परन्तु जबतक मन विषयोंका 
। . चिन्तन करता है, तबतक न तो वह परमात्मामें 
अच्छी तरह एकाग्र हो सकता है और न वह 
इन्द्रियोंको भलीभाँति विषयॉसे खींच ही सकता 
है । विषय-चिन्तन करना मनका अनादि- 
कालका अभ्यास है, उसे चिर-अभ्यस्त 
विषयचिन्तनसे हटाकर परमात्मामें लगाना है । 
मनका यह स्वभाव है कि उसका जिस वस्तुमें 
लगनेका अभ्यास हो जाता है, उसमें वह 
. तदाकार हो जाता है, उससे सहज ही हटना नहीं 
चाहता । उसको हटानेका उपाय है--पहलेके 
अभ्याससे विरुद्ध नया तीव्र अभ्यास करना 
और कभी न ऊबनेवाली, लक्ष्यके निश्चयपर 
दुढ़तासे डरी रहनेवाली धीरजभरी बुद्धिके द्वारा 
उसे फुसलाकर, डाँटकर, रोककर और 
समझाकर नये अभ्यासमें लगाना । धीरज छोड़ 
j देनेसे या जल्दी करनेसे काम नहीं चलता । 
बुद्धि दृढ़ रही और अभ्यास जारी रहा, तो कुछ 
[| ही समयमें मन पहले विषयसे सर्वथा हटकर 
नये विषयमें तदाकार हो जायगा; फिर इससे 
यह वैसे ही नहीं हटेगा, जैसे अभी उससे नहीं 
हटता है । इसीलिये भगवान्‌ शनैः-शनैः उपरत 
होने तथा धैर्ययुक्त बुद्धिसे मनको परमात्मामें 
स्थित करनेके लिये कहकर यही भाव दिखला 
' रहे हैं कि जैसे छोटा बच्चा हाथमें कैंची या चाकू 
. पकड़ लेता है तब माता जैसे समझा-बुझाकर 
' और आवश्यक होनेपर डाँट-डपटकर भी 

धीरे-धीरे उसके हाथसे चाकू या कैंची छीन 
लेती है, वैसे ही विवेक और वैराग्यसे युक्तं 
बुद्धिक द्वारा मनको सांसारिक भोगोंकी 
अनित्यता और क्षणभंगुरता समझाकर और 
भोगोंमें फँस जानेसे प्राप्त होनेवाले बन्धन और 
नरकादि यातनाओंका भय दिखलाकर उसे 
विषय-चिन्तनसे सर्वथा रहित कर देना 
चाहिये । यही शनैः-शनैः उपरतिको प्राप्त 
होना है । 

जबतक मन विषय-चिन्तनका सर्वथा 
त्याग न कर दे तबतक साधकको चाहिये कि 
प्रतिदिन आसनपर बैठकर पहले इन्द्रियोंको 
बाह्यविषयोंसे रोके, पीछे बुद्धिके द्वारा शनैः- 
शनैः मनको विषयचिन्तनसे रहित करनेकी चेष्टा 
करे और इसीके साथ-साथ धैर्यवती बुद्धिके 
द्वारा उसे परमात्मामें स्थित करता रहे । 
पस्मात्माके तत्व और रहस्यको न जाननेके 


कारण जिस बुद्धिमें स्वाभाविक ही आसक्ति, 


संशय और भ्रम रहते हैं, वह बुद्धि न स्थिर होती 
है और न धैर्यवती ही होती है । और ऐसी बुद्धि 
अपना प्रभाव डालकर मनको परमात्माके 
ध्यानमें स्थिर भी नहीं कर सकती । किन्तु 
सत्संगद्वारा परमात्माके तत्व और रहस्यको 
समझकर जब बुद्धि स्थिर हो जाती है, तब वह 
दुश्यवर्गको विषय न करके परमात्मामें ही रमण 
करती है । उस समय उसकी दुष्टिमें एक 
परमात्माके सिवा और कुछ भी नहीं रह जाता । 
तब वह मनको भलीभाँति विषयोंसे हटाकर उसे 
परमात्माके चिन्तनमें नियुक्त करके क्रमशः उसे 


तदाकार कर देती है । यही धैर्ययुक्त बुद्धिके 


द्वारा मनका परमात्मामें स्थित कर देना है । 
प्रश्न-परमात्माके सिवा और कुछ 


SO FES Ce EES NSS NESSES. CS 


* छठा अध्याय * ३७९ 
RRRKKRRRRRRRKKKRKRRKRKRKKKKKKKKKKKKKRKRKKRRKKKARRRKKRKRKKRAKRKRKKKK KAKKKRKK 


चिन्तन न करे--इस्‌का क्या. भाव है? 

उत्तर--मन जबतक परमात्मामें निरुद्ध 
होकर सर्वथा तद्रूप नहीं होता अर्थात्‌ 
जबतक परमात्माकी प्राप्ति नहीं हो जाती, 
तबतक मनका ध्येय वस्तुमें (परमात्मामें) 
ही निरन्तर लगे रहना निश्चित नहीं है । 
इसीलिये तीव्र अभ्यासकी आवश्यकता होती 
है । अतएव भगवानका यहाँ यह भाव 
प्रतीत होता है कि साधक जब ध्यान करने 
बैठे और अभ्यासके द्वारा जब उसका मन 
परमात्मामें स्थिर हो जाय, तब फिर- ऐसा 
सावधान रहे कि जिसमें मन एक क्षणके 
लिये भी परमात्मासे हटकर दूसरे विषयमें 
न जा सके | साधकको यह सजगता 
अभ्यासकी दुढ़तामें बड़ी सहायक होती है । 
प्रतिदिन ध्यान करते-करते ज्यों-ज्यों अभ्यास 
बढ़े, त्यॉ-ही-त्यों मनको और भी सावधानीके 
साथ कहीं न जाने देकर विशेषरूपसे विशेष 
कालतक पस्मात्मामें स्थिर रखे। 

प्रश्न-ध्यानके समय मनको परमात्माके 
स्वरूपमें कैसे लगाना चाहिये ? 

उत्तर -पहले बतलाये हुए प्रकारसे 
अभ्यास करता हुआ साधक एकान्तमें बैठकर 


ध्यानक्रे समय मनको सर्वथा निर्विषय करके 
एकमात्र पस्मात्माके स्वरूपमें लगानेकी चेष्टा 
करे । मनमें जिस किसी वस्तुकी प्रतीति 
हो, उसको कल्पनामात्र जानकर तुरंत ही 
त्याग दे । इस प्रकार चित्तमें स्फुरित 
चस्तुमात्रका त्याग करके क्रमशः शरीर, 
इन्द्रिय, मन और बुद्धिकी सत्ताका भी त्याग 
कर दे । सबका अभाव करते-करते जन 
समस्त दुश्य पदार्थ चित्तसे निकल जायेंगे, 
तब सबके अभावका निश्चय करनेवाली 
एकमात्र वृत्ति रह जायगी । यह वृत्ति शुभ 
और शुद्ध है, परन्तु दृढ़ धारणाके द्वारा 
इसका भी बाध करना चाहिये या समस्त दृश्य 
“प्रपञ्चका अभाव हो जानेके बाद यह अपने- 
आप ही शान्त हो जायगी; इसके बाद जो 
'कुछ बच रहता है, वही अचिन्त्य तत्त्व 
है । वह केवल है और समस्त उपाधियोंसे 
रहित अकेला ही परिपूर्ण है । उसका न कोई 
वर्णन कर सकता है, न चिन्तन । अतएव इस 
प्रकार दृश्य-प्रपञ्च और शरीर, इन्द्रिय, मन, 
बुद्धि और अहङ्काका अभाव करके, अभाव 
करनेवाली वृत्तिका भी अभाव करके अचिन्त्य 
ततत्वमें स्थित होनेकी चेष्टा करनी चाहिये । 


सम्बथ-मनको परमात्मामें स्थिर करके परमात्माके सिवा अन्य कुछ भी चिन्तन न करनेकी बात कही गर्यो; 
परन्तु यदि किसी साधकका चित्त पू्वा्यासवश बलात्कारसे विषयोंकी ओर चला जाय तो उसे क्या करना चाहिये, 


इस जिज्ञासापर कहते हैं-- 


यतो यतो निश्चरति मनश्चञ्जचलमस्थिरम्‌। 


ततस्ततो नियम्यैतदात्मन्येव वशं . नयेत्‌॥ २६॥ 
यह स्थिर न रहनेवाला और चञ्चल मन जिस-जिस शब्दादि विषयके निमित्तसे 


संसारमें विचरता है, उस उस विषयसे रोककर यानी हटाकर इसे बार-बार 


परमात्मामें ही निरुद्ध करे ॥ २६ ॥ 

प्रश्न--इस श्लोकका क्या अभिप्राय है? 

उत्तर मन बड़ा ही अस्थिर और 
चञ्चल है, यह सहजमें कहीं भी स्थिर नहीं 
होना चाहता । फिर नये अभ्याससे तो यह 
बार-बार भागता है । साधक बड़े प्रयल्रसे 
मनको परमात्मामें लगाता है, वह सोचता 
है मन परमात्मामें लगा है; परन्तु क्षणभरके 
बाद ही देखता है तो पता चलता है, न 
मालूम वह कहाँ--कितनी दूर चला गया । 
इसलिये पिछले श्लोकमें कहा है कि साधक 
सावधान रहे और परमात्माको छोड़कर इसे 
दूसरा चिन्तन करने ही न दे; परन्तु सावधान 
रहते-रहते भी जरा-सा मौका पाते ही यह 
चरसे निकल जायगा और ऐसा निकलकर 
भागेगा कि कुछ देरतक तो पता ही न 
चलेगा कि यह कब और कहाँ गया । 
परमात्माको छोड़कर विषयोंकी ओर भागकर 
जानेमें अज्ञान तो असली कारण है ही, 
जिससे मोहित होकर यह आनन्द और 
शान्तिके अनन्त समुद्र, सच्चिदानन्दघन 
परमात्माको छोड़कर अनित्य, क्षणभङ्कुर और 
दुःखजनक विषयोंमें दोड़-दौड़कर जाता है 
और उनमें रमता है; परन्तु उसकी अपेक्षा 
अत्यन्त गौण होनेपर भी साधनकी दुष्टिसे 
प्रधान कारण है--*विषय-चिन्तनका 
चिरकालीन अभ्यास' । इसलिये भगवान्‌ 
कहते हैं कि ध्यानके समय साधकको ज्यों ही 


उपैति शान्तरजसं 


पता चले कि मन अन्यत्र विषयोंमें गया, 
त्यों ही बड़ी सावधानी और दुढ़ताके साथ 
बिना किसी मुलाहिजेके तुरंत उसे पकड़कर . 
लावे और परमात्मामें लगावे । यों बार-बार 
विषयॉसे हटा-हटाकर उसे परमात्मामें 
लगानेका अभ्यास करे । मन चाहे हजार 
अनुनय-विनय करे, चाहे जैसी खुशामद 
करे और चाहे जितना लोभ, प्रेम या डर 
दिखावे, उसकी एक भी न सुने । उसे 
कुछ भी ढिलाई मिली कि उसकी उच्छङ्खलता 
बढ़ी । इस अवस्थामें मनकी बात सुनकर 
उसे जरा भी कहीं रुकने देना, रोगीको 
मोहवश कुपथ्य देकर या बच्चेको पैनी छुरी 
सौंपकर उसे हाथसे खो देनेके समान ही 
होता है । सावधानी ही साधना है । साधक 
यदि इस अवस्थामें असावधान और अशक्त 
हो रहेगा तो उसका ध्यानयोग सफल नहीं 
होगा । अतएव उसे खूब सावधान रहना 
चाहिये और मनको पुनः-पुनः विषयोंसे 
हटाकर परमात्मामें लगाना चाहिये । 

प्रश्र-पिछले श्लोकमे और इसमें 
दोनोंमें ही “आत्मा' शब्दका अर्थ “पस्मात्मा 
किया गया है । इसका क्या कारण है? 

उत्तर-यहाँ आत्मा और पस्मात्माके 
अभेदका प्रकरण है । इसी बातको स्पष्ट 
करनेके लिये 'आत्मा' शब्दका अर्थ 
'परमात्मा' किया गया है । 


सम्बय-चित्तको सब ओरसे हटाकर एक परमात्ममें ही स्थिर करनेसे क्या होगा, इसपर कहते हैं-- 


प्रशान्तमनसं ह्येनं योगिनं सुखमुत्तमम्‌। 
ब्रह्मभूतमकल्मषम्‌॥ २७ ॥ 

३८१ 

क्योंकि जिसका मन भलीप्रकार शान्त है, जो पापसे रहित है और जिसका 


रजोगुण शान्त हो गया है, ऐसे इस . सच्चिदानन्दघन ब्रह्मे साथ एकीभाव हुए 
योगीको उत्तम आनन्द प्राप्त होता है॥ २७॥ 


प्रश्न-- प्रशान्तमनसम्‌' पद किसका 
वाचक है? 
उत्तर- विवेक .और वैराग्यके प्रभावसे 
विषय-चिन्तन छोड़कर और चञ्चलता तथा 
विक्षेपसे रहित होकर जिसका चित्त सर्वथा 
स्थिर और सुप्रसन्न हो गया है तथा इसके 
फलस्वरूप जिसकी परमात्माके स्वरूपमें 
अचल स्थिति हो गयी है, ऐसे योगीको 
“प्रशान्तमनाः' कहते हैं । 
प्रश्न—*अकल्मषम्‌' का क्या अर्थ है ? 
उत्तर मनुष्यको अधोगतिमें ले 
जानेवाले जो तमोगुण और तमोगुणके 
कार्यरूप प्रमाद, आलस्य, अतिनिद्रा, मोह, 
दुर्गुण, दुराचार आदि जितने भी 'मल' रूपी 
दोष हैं, सभीका समावेश 'कल्मष' शब्दमें कर 
लेना चाहिये । इस कल्मष अर्थात्‌ पापसे 
जो सर्वथा रहित है, वही 'अकल्मष' है । 
प्रश्न- यहाँ 'अकल्मषम' पदका अर्थ 
यदि 'पापकर्म और सकाम पुण्यकर्म दोनोंसे 
रहित मानें तो कोई हानि है? 
उत्तर--सकाम पुण्य कर्मोका अभाव 
“शान्तरजसम्‌' पदमें आ जाता है, इसलिये 


“अकल्मषम्‌' पदसे केवल पापकर्मका अभाव 
मानना चाहिये । 

प्रश्न “शान्तरजसम्‌' पद किसका 
वाचक है? 


उत्तर--आसक्ति, स्पृहा, कामना, लोभ, 
तृष्णा . और सकामकर्म--इन सबकी 
रजोगुणसे ही उत्पत्ति होती है (१४ । ७,१२), 


CCO. Vasishtha Tripathi Collection. Digitized by eGangot 


और यही रजोगुण को बढ़ाते भी हैं । 
अतएव जो पुरुष इन सबसे रहित है, 
उसीका वाचक 'शान्तस्जसम्‌' पद है । 
चञ्चलतारूप विक्षेप भी रजोगुणका ही कार्य 
है, परन्तु उसका वर्णन 'प्रशान्तमनसम्‌' में 
आ गया है । इससे यहाँ पुनः नहीं बतलाया 
गया । 
प्रश्न--'ब्रह्मभूतम' का क्या अर्थ है ? 
उत्तर--मैं देह नहीं, सच्चिदानन्दघन 
ब्रह्म हूँ--इस प्रकारका अभ्यास करते-करते 
साधककी सच्चिदानन्दघन पर्मात्मामें दृढ़ 
स्थिति हो जाती है । इस प्रकार अभिन्नभावसे 
ब्रह्ममें स्थित पुरुषको 'ब्रह्मभूत' कहते हैं । 
प्रश्नयह “ब्रह्मभूतम्‌ पद साधकका 
वाचक है या सिद्ध पुरुषका ? 
उत्तर--ब्रह्मभूतम्‌' पद उच्चभ्रेणीके 
अभेदमागीय साधकका वाचक है । ऐसे 
साधकके रजोगुण और तमोगुण तो शान्त 
हो गये हैं, परन्तु वह गुणोंसे सर्वथा अतीत 
नहीं हो गया है । वह अपनी दुष्टिसे तो 
ब्र्मके स्वरूपमें ही स्थित है, परन्तु वस्तुतः 
ब्रह्मको प्राप्त नहीं है। इस प्रकार ब्रह्मके 
स्वरूपमें दृढ़ स्थिति हो जानेपर शीघ्र ही 
तत्त्ज्ञानके द्वारा ब्रह्मकी प्राप्ति हो जाती 
है । इसी कारण अगले श्लोकमें इस | 
स्थितिका फल 'आत्यन्तिक सुखकी प्राप्ति 
बतलाया गया है । यह “आत्यन्तिक सुखकी 
प्राप्ति ही ब्रह्मकी प्राप्ति है। पाँचवें 
अध्यायके चौबीसवें श्लोकमें भी इसी अर्थमें 

'ब्रह्माभूत पद आया है और वहाँ उसका उत्तर--तमोगुण और रजोगुणसे अतीत 
फल 'निर्वाणब्रह्मकी प्राप्ति बतलाया गया शुद्ध सत्त्वमें स्थित साधकके नित्य 
है । अठारहवें अध्यायके चौवनवें श्लोकमें विज्ञानानन्दघन परमात्माके ध्यानमें अभिन्न- 
भी 'ब्रह्मभूत' पुरुषको पराभक्ति (तत्त्वज्ञान) भावसे स्थित हो जानेपर उसे जो ध्यानजनित 
की प्राप्ति बतलाकर उसके अनन्तर सात्तिक आनन्द मिलता है, उसीको यहाँ 
परमात्माकी प्राप्ति बतलायी गयी है “उत्तम सुख' कहा गया है । पाँचवें अध्यायके 
(१८।०५७) । अतएव यहाँ “ब्रह्मभूतम' इक्कीसवेंके पूर्वार्द्धमें जिसे 'सुख' कहा गया 


पद सिद्ध पुरुषका वाचक नहीं है । 
प्रश्न--'उत्तम सुखकी प्राप्ति' से क्या 
अभिप्राय है ? 


है तथा चौबीसवें श्लोकमें जिसे 'अन्तःसुख' 
कहा गया है, उसीका पर्यायवाची शब्द 
यहाँ 'उत्तम सुख' है । 


सम्बध-परमात्माका अभेदरूपसे ध्यान करनेवाले ब्रह्मभूत योगीको स्थिति बतलाकर, अब उसका फल 


` बतलाते हैं-- 


खन 


युञ्जन्नेवे सदाऽऽत्मानं योगी विगतकल्मषः । 
्रह्मसंस्पर्शमत्यन्तं 
वह पापरंहित योगी इस प्रकार निरन्तर आत्माको परमात्मामें लगाता हुआ 


सुखमश्रुते ॥ २८ ॥ 


सुखपूर्वक परब्रह्म परमात्माकी प्राप्तिरूप अनन्त आनन्दका अनुभव करता : 


है ॥ २८ ॥ 

। प्रश्न--विगतकल्मषः' विशेषणके साथ 
' यहाँ योगी' शब्द किसका वाचक है? 
उत्तर--पिछले श्लोकमें 'अकल्मषम्‌' 
' ` का जो अर्थ किया गया है, वही अर्थ 
| “चिगतकल्मषः'का है । ऐसा पापरहित 

उच्चश्रेणीका साधक, जो अभेद भावसे 
` पपस्मात्माके स्वरूपका ध्यान करता है, उसीको 


यहाँ 'योगी' बतलाया गया है । 


परमात्मामें लगानेका क्या भाव है? 
उत्तर--पहले पचीसवें श्लोकमें बतायी 
हई रीतिसे दृश्यके चिन्तनसे रहित होकर 
दुढनिश्चयके साथ साधकका निरन्तर 
अभेदरूपसे पसमात्मामें स्थित हो जाना अर्थात्‌ 


प्रश्न--इस प्रकार आत्माको निरन्तर | 


ब्रहारूप बना रहना ही उपर्युक्त प्रकारसे 
आत्माको परमात्मामें लगाना है । 
प्रश्नबारहवें अध्यायके पाँचवें 
श्लोकमें तो पर्मात्माकी प्राप्तिरूप 
निर्गुणविषयक गतिका दुःखपूर्वक प्राप्त होना 
बतलाया गया है और यहाँ ऐसा कहा गया है 
कि “अव्यक्त परब्रह्मकी प्राप्ति सुखपूर्वक 
हो जाती है' इसमें क्या कारण है? 
उत्त--जिसको 'मैं देह हूँ ऐसा 
देहाभिमान है, उसको अव्यक्तविषयक गतिका 
प्राप्त होना सचमुच अत्यन्त कठिन है, 
बारहवें अध्यायमें 'देहवद्धि:' शब्दसे 
देहाभिमानीको लक्ष्य करके ही वैसा कहा 
गयां है । परंतु यहाँके साधकके लिये 

पूर्वश्लोकमें 'ब्रह्मभूत' होनेकी बात कहकर 
भगवानने स्पष्ट कर दिया है कि जब 
सांख्ययोगका साधक देहाभिमानसे रहित 
होकर ब्रह्ममें स्थित हो जाता है, जब 
साधकमें देहाभिमान नहीं रहता, उसकी 
ब्रह्मके स्वरूपमें अभेदरूपसे स्थिति हो जाती 
है तब उसको ब्रह्मकी प्राप्ति सुखपूर्वक 
होती ही है । अतएव अधिकारिभेदसे दोनों 
ही स्थलोंका कथन सर्वथा उचित है ।. 
प्रश्न-—परब्रह्म परमात्माकी प्राप्तिरूप 
अनन्त आनन्दका अनुभव करता है--इस 
कथनका क्या अभिप्राय है? 
उत्तर--जगतमें जितने भी बड़े-से-बड़े 
सुख माने जाते हैं, वास्तवमें .उनमें सच्चा 
सुख कोई है ही नहीं । क्योंकि उनमें एक 


भी ऐसा नहीं है, जो सबसे बढ़कर महान्‌ जिसको प्राप्त हैं, वह मनुष्योमें सबसे 


हो और नित्य एक-सा बना रहे । इसीसे 
श्रुति कहती है-- 

यो वै भूमा तत्सुखं नाल्पे सुखमस्ति, 
भूमै सुखं भूमा त्वेव विजिज्ञासितव्यः । 
(छान्दोग्य उ० ७। २३ । १) 

- जो भूमा (महान्‌ निरतिशय) है, वही 
सुख है, अल्पमें सुख नहीं है । भूमा ही 
सुख है और भूमाको ही विशेष रूपसे 
जाननेकी चेष्टा करनी चाहिये । 

“अल्प' और 'भूमा' क्या है, इसको 
नतलाती हुई श्रुति फिर कहती है-- 

यत्र नान्यत्पश्यति नान्यच्छृणोति 
नान्यद्विजानाति स भूमाऽथ यत्रान्यस- 
श्यत्यन्यच्छणोत्यन्यद्विजानाति तदल्पं यो वे 
भूमा तदमृतमथ यदल्पं तन्मर्त्यम्‌ । (छान्दोग्य 
उ० ७ २४ । १) 

'जहाँ अन्यको नहीं देखता, अन्यको 
नहीं सुनता, अन्यको नहीं जानता, वह भूमा 
है और जहाँ अन्यको देखता है, अन्यको 
सुनता है, अन्यको जानता है, वह अल्प 
है । जो भूमा है, वही अमृत है और जो 
अल्प है, वह मरणशील (नश्वर) है ।' 

जो आज है और कल नष्ट हो जायगा, 
वह तो यथार्थमें सुख ही नहीं है । परन्तु 
यदि उसको किसी अंशमें सुख मानें भी 
तो वह अत्यन्त ही तुच्छ और नगण्य है । 
महर्षि याज्ञवल्क्य सुखोंका तुलनात्मक 
विवेचन करते हुए कहते हैं--समस्त 
भूमण्डलका साम्राज्य, मनुष्यलोकका पूर्ण 
ऐश्वर्य और स्त्री, पुत्र, धन, जमीन, स्वास्थ्य, 
सम्मान, कीर्ति आदि समस्त भोग्यपदार्थ 


बढ़कर सुखी है; क्योंकि मनुष्योंका यही 
परम आनन्द है । उससे सौ गुना पितूलोकका 
आनन्द है, उससे सौ गुना गन्धर्वलोकका 
आनन्द है, उससे सौगुना अपने कर्मफलसे 
देवता बने हुए लोगोंका आनन्द है, उससे 
सौगुना आजान देवताओऑका आनन्द है, 
उससे सौगुना प्रजापतिलोकका आनन्द है 
और उससे सौगुना ब्रह्मलोकका आनन्द 
है । वही पापरहित अकाम श्रोत्रियका परम 
आनन्द है, क्योंकि तृष्णारहित श्रोत्रिय 
प्रत्यक्ष-ब्रह्मतोक ही है (बृहदारण्यक उ° _ 
४ ।३। ३३) । जो ब्रह्मको साक्षात्‌ प्राप्त ` 
है, उसको तो वह अनन्त असीम अचिन्त्य | 
आनन्द प्राप्त है, जिसकी किसीके साथ 
तुलना ही नहीं हो सकती । ऐसा 
निरतिशय आनन्द परब्रह्म परमात्माको 

पुरुषका अपना स्वरूप ही होता है । यही 
इस कथनका अभिप्राय है। 
इसी अनन्त आनन्दमय आनन्दको 


है 48 8.88. 88.3 88.88. 8 82. 88. 8 88.28 888 888 8 8 नि ति न न न 0 2 0000. 8... थ 


इक्कीसवें श्लोकमें 'आत्यन्तिक सुख' और 
पाँचवें अध्यायके इक्कीसवें श्लोकमें 'अक्षय 
सुख' बतलाया गया है। 


त 


सम्ब्ध--इस प्रकार अभेदभावसे साधन करनेवाले सांख्ययोगीके ध्यानका और उसके फलका वर्णन 
करके अब उस साधकके व्यवहारकालकी स्थितिका वर्णन करते है 
सर्वभूतस्थमात्मानं सर्वभूतानि चात्मनि । 
ईक्षते योगयुक्तात्मा सर्वत्र समदर्शनः ॥ २९ ॥ 
सर्वव्यापी अनन्त चेतनमें एकीभावसे स्थितिरूप योगसे युक्त आत्मावाला 
तथा सबमें समभावसे देखनेवाला योगी आत्माको सम्पूर्ण भूतोंमें स्थित और 
सम्पूर्ण भूतोंको आत्मामें कल्पित देखता है॥ २९॥ * 


प्रश्न-“योगयुक्तात्म' पद किसका 
वाचक है? 
उत्तर सच्चिदानन्द, निर्गुण-निराकार 


ब्रह्ममें जिसकी अभिन्नभावसे स्थिति हो गयी 
है, ऐसे ही ब्रह्मभूत योगीका वाचक यहाँ 
“योगयुक्तात्मा' पद है। इसीका वर्णन पाँचवें 
अध्यायके इक्कीसवें श्लोकमें “ब्रह्मयोग- 
युक्तात्मा'के नामसे तथा पाँचवेंके चौबीसवें, 
छठेके सत्तांसवें और अठारहवेंके 
चौवनवें श्लोकमें 'ब्रह्मभूत'के नामसे 
हुआ है। 

प्रश्न-ऐसे योगीका सबमें समभावसे 
देखना क्या है? 

उत्तर-पाँचवें अध्यायके अठारहवें 
ओर इसी अध्यायके बत्तीसवें श्लोकोमें 
ज्ञानी महात्माके समदर्शनका वर्णन आया 


है, उसी प्रकारसे यह योगी सबके साथ 
शासतरानुकूल यथायोग्य सद्व्यवहार करता 
हुआ नित्य-निरन्तर सभीमें अपने स्वरूपभूत 
एक ही अखण्ड चेतन आत्माको देखता 
है । यही उसका सबमें समभावसै देखना है । 

प्रश्न--आत्माको सब भूतोंमें स्थित 
और सब भूतोंको आत्मामें कल्पित देखना 
क्या है? 

उत्तर--एक अद्वितीय सच्चिदानन्दघन 
परब्रह्म परमात्मा ही सत्य तत्व है, उनसे 
भिन्न यह सम्पूर्ण जगत्‌ कुछ भी नहीं है। 
इस रहस्यको भलीभाँति समझकर उनमें 
अभिन्नभावसे स्थित होकर जो खुप्रके 
दृश्यवर्गमें खम्नद्रष्टा पुरुषकी भाँति चराचर 
सम्पूर्ण प्राणियोंमें एक अद्वितीय आत्माको 
ही अधिष्ठानरूपमें परिपूर्ण देखनां है अर्थात्‌ 


न इसी आशयका ईशोपनिषदका यह मन्त्र है-- 

यस्तु सर्वाणि भूतान्यात्मन्येवानुपश्यति । सर्वभूतेषु चात्मानं ततो न विजुगुप्सते ॥' (मन्त्र ६) 

ड “परंतु जो सब प्राणियोंको आत्मामें और सब भ्राणियोमें आत्माको ही देखता है, वह फिर किसीसे 
घृणा नहीं करता।' 

“एक अद्वितीय आत्मा ही इन सबके रूपमें दीख 
रहा हैं, वास्तवमें उनके सिवा अन्य कुछ 
है ही नहीं।' इस बातको जो भलीभाँति अनुभव 
करना है, यही सम्पूर्ण भूतोंमें आत्माको देखना 
है। इसी तरह जो समस्त चराचर प्राणियोंको 
आत्मामें कल्पित देखना है, यानी जैसे स्वप्नसे 
जगा हुआ मनुष्य स्वप्रके जगत्को या 
नाना प्रकारकी कल्पना करनेवाला मनुष्य 


कल्पित दृश्योंको अपने ही संकल्पके आधारपर 
अपनेमें देखता है वैसे ही देखना, «सम्पूर्ण 
भूतोंको आत्मामें कल्पित देखना है। इसी 
भावको स्पष्ट करनेके लिये भगवानने आत्माके 
साथ 'सर्वभूतस्थम' विशेषण देकर आत्माको 
भूतोंमें स्थित देखनेकी बात कही, किंतु भूतोंको 
आत्मामें स्थित देखनेकी बात न कहकर केवल 
देखनेके लिये ही कहा। 


सम्ब्ध--इसौ प्रकार सांख्ययोगका साधन करनेवाले योगीका और उसकी सर्वत्र समदर्शनरूप अन्तिम स्थितिका 
वर्ण करेके बोद, अब भक्तियोगका साधन करनेवाले योगीकी अन्तिम स्थितिका और उसके सर्वत 


भगवददर्शनका वर्णन करते हैं-- 


यो मां पश्यति सर्वत्र सर्वं च मयि पश्यति । 
तस्याहं न प्रणश्यामि स च मे न प्रणश्यति ॥ ३० ॥ 


जो पुरुष सम्पूर्ण भूतोंमें सबके आत्मरूप मुझ वासुदेवको ही व्यापक देखता 
है और सम्पूर्ण भूतोंको मुझ वासुदेवके अन्तर्गत देखता है, उसके लिये मैं अदृश्य 
नहीं होता और वह मेरे लिये अदृश्य नहीं होता ॥ ३० ॥ 


प्रश्न--सम्पूर्ण भूतोंमें वासुदेवको और 
वासुदेवमें सम्पूर्ण भूतोंको देखना क्या है ? 

उत्तः जैसे बादलमें आकाश और 
आकाशमें बादल है, वैसे ही सम्पूर्ण भूतोंमें 
भगवान्‌ वासुदेव हैं और वासुदेवमें सम्पूर्ण 
भूत हैं--इस प्रकार अनुभव करना ही ऐसा 
देखना है। 

प्रश्न--ऐसा देखना कार्य-कारणकी 
दृष्टिसे है या व्याप्य-व्यापककी अथवा 
आधेय-आधारकी दृष्टिसे ? 

उत्तर--सभी दृष्टियोंसे ऐसा देखा जा 
सकता है; क्योंकि बादलोंमें आकाशकी भाँति 
भगवान्‌ वासुदेव ही इस सम्पूर्ण चराचर 
संसारके महाकारण हैं, वही सबमें व्याप्त हैं 
और वही सबके एकमात्र आधार हैं। 
गीऱ्तणदि०--१३ 

प्रश्न—वे परमेश्वर आकाशकी भाँति 
सम्पूर्ण चराचर संसारके महाकारण कैसे हैं और 
सर्वव्यापी तथा सर्वाधार किस प्रकार हैं? 

उत्तर--'आकाशाद्वायुः, वायोरग्निः, 
अग्नेरापः’ (तैत्तिरीय उ० २। १) इस श्रुतिके 
अनुसार आकाशसे वायु, वायुसे तेज और 
तेजसे जलरूप बादलकी उत्पत्ति हुई। 
आकाश पञ्चमहाभूतोमे पहला और इन 
सबका कारण है। इसकी उत्पत्तिका 
मूलकारण परम्परासे प्रकृति है, प्रकृति ही 
पर्मेश्वरकी अध्यक्षतामें सबकी रचना करती 
है; और वह प्रकृति परमेश्वरकी एक शक्ति- 
विशेष है, इसलिये यह परमेश्वरसे भिन्न नहीं 
है। इस दुष्टिसे सम्पूर्ण चराचर जगत्‌ उन्हीसे 


उत्पन्न होता है। अतएव वे ही इसके | 5 


0 eS 

महाकारण हैं । भगवान्ने स्वयं भी कहा है-- 
अहं सर्वस्य प्रभवो मत्तः सर्व 
प्रवर्तते ।(१०।८) 
“मैं सबको उत्पन्न करनेवाला हूँ और 
मेरे सकाशसे ही सब चेष्टा करते हैं।' 
इसी प्रकार जैसे आकाश बादलोंके 
सभी अंशोंमें सर्वथा परिंपूर्ण-व्याप्त है, 
वैसे ही परमेश्वर समस्त चराचर संसारमें 
व्याप्त हैं। “मया ततमिदं सर्व 
जगदव्यक्तमूर्तिना' (९।४) “मुझ अव्यक्तमूर्ति 
परमात्मासे यह सारा जगत्‌ व्याप्त है।' 
और जैसे बादलोंका आधार आकाश 
है, आकाशके बिना बादल रहें ही कहाँ? 
एक बादल ही कयों--वायु, तेज, जल 
आदि कोई भी भूत आकाशके आश्रय 
बिना नहीं ठहर सकता। वैसे ही इस 
सम्पूर्ण चराचर विश्वके एकमात्र परमाधार 
परमेश्वर ही हैं (१०।४२) । 
प्रश्न-समस्त जगत्में भगवानके 
साकाररूपको और भगवानके साकाररूपमें 
समस्त जगत्को कैसे देखा जा सकता है ? 
उत्तर जिस प्रकार एक ही चतुर 
बहुरूपिया नाना प्रकारके वेष धारण करके 


आता है और जो उस नहुरूपियेसे और | 
उसकी बोल-चाल आदिसे परिचित है, | 
वह सभी रूपॉमें उसे पहचान लेता है, 
वैसे ही समस्त जगतमें जितने भी रूप 
हैं, सब श्रीभगवानके ही वेष हैं। हम 
उन्हें पहचानते नहीं हैं, इसीसे उनको 
भगवानसे भिन्न समझकर उनसे डरते-सकुचाते 
हैं, तथा उनकी सेवा नहीं करना चाहते; 
जो समस्त जगत्के संब प्राणियोंमें उनको 
पहचान लेते हैं, वे चाहे वेष-भेदके कारण 
बाहरसे व्यवहारमें भेद रखें परंतु हृदयसे 
तो उनकी पूजा ही करते हैं। हमारे पिता 
या प्रियतम बन्धु किसी भी रूपमें आवें, 
यदि हम उन्हें पहचान लेते हैं तो फिर 
क्या उनके सेवा-सत्कारमें कुछ त्रुटि रखते 
हैं? इसीलिये गोस्वामी तुलसीदासजी 
महाराजने कहा है-- 
“सीय राममय सब जग जानी। 
करउँ प्रनाम जोरि जुग पानी॥' 

जैसे श्रीबलदेवजीने त्रजमें बछड़ों, 
गोपबालकों और उनकी सब सामम्रियोमें 
श्रीकुष्णके दर्शन किये थे, * और जैसे 
त्रजगोपियाँ अपनी प्रेमकी आँखोसे सर्वदा 


= MN NS NSS 

*्रजकी बात है। एक दिन यमुनाजीके तीरपर भगवान्‌ श्रीकृष्ण अपने सखाओके साथ भोजन 
करते-करते बालकेलि करने लगे। कमरके कपड़ेमें बाँसुरी खॉस ली, बायीं बगलमें सींग और बेंत दबा 
ली, अद्डुलियोंकी सन्धियोमें निम्बु आदिके अचार दबा लिये, हाथमें माखन-भातका कौर ले लिया और 
सबके बीच खड़े होकर और हँसीकी बातें कहकर स्वयं हँसने तथा सब सखाओंको हँसाने लगे । ग्वालबाल 


सब-के-सन इस प्रेम-भोजमें तन्मय हो 
लिये वैसे ही हाथमें भोजनका कौर 
बछड़े और बालकोंको हर लिया। 


गये। इधर बछड़े दूर निकल गये। तब भगवान्‌ उन्हें खोजनेके 
लिये दौड़े। त्रह्माजी इस दृश्यको देखकर मोहित हो गये। उन्होंने 
जह्माजीका काम जानकर, ग्वालबालों और बछड़ोंकी माताओंको सन्तुष्ट 


रखने तथा ब्रह्माजीको छकानेके लिये भगवान्‌ खयं वैसे-के-वैसे बछड़े और बालक बन गये। जिस बछड़े 


और बालकका जैसा शरीर, जैसी 


है हाथ-पैर, जैसी लकड़ी, जैसा सींग, बाँसुरी या छींका था, जैसे गहने-कपड़े 
चे, जैसे स्वभाव, गुण, आकार, अवस्था और नाम आदि थे और जिसका जैसा आहार-विहार था, वैसे ही बनकर 

और सर्वत्र श्रीकृष्णको देखा करती थीं, * इसी प्रकार, जैसे अर्जुनने भगवान्‌ 
वैसे ही भक्तको सर्वत्र भगवान्‌ श्रीकृष्ण, राम, श्रीकृष्णके दिव्य शरीस्मै |, यशोदा मैयाने 
विष्णु, शङ्कर, शक्ति आदि, जो रूप जिसका बालकरूप भगवान्‌ श्रीकृष्णके मुखमेँ ३: और 
इष्ट हो, उसी भगवानके साकार खरूपके भक्त काकभुशुण्डिजीने भगवान्‌ श्रीरामके 
दर्शन करने चाहिये। यही भगवानके उदरमें $ समस्त विश्वको देखा था वैसे ही 
साकाररूपको समस्त जगतमें देखना है। भगवानके किसी भी स्वरूपके अन्तर्गत समस्त 


ST +++++५+ ५5» नम जानककमम. 
सब जगत्‌.'हरिमय' है--इस बातको सार्थक कर दिया। श्रीबलदेवजीने पहले कुछ नहीं समझा फिर जब 
उन्होंने देखा कि ग्वालबालोंकी माताओंका अपने बच्चोपर पहलेसे बहुत अधिक स्नेह बढ़ गया है और 
जिन्होंने दूध पीना छोड़ दिया है, उन बछड़ोंपर भी गायें बहुत अधिक स्नेह करती हैं, तब उन्हें सन्देह 
हुआ और उन्होंने पहचाननेकी नजरसे सबकी ओर देखा। तब उन्हें सभी बछड़े, उनके रक्षा करनेवाले 
गोपबालक तथा उनकी सब सामग्रियाँ प्रत्यक्ष श्रीकृष्णरूप दीख पड़ीं और वे चकित हो गये। 
आगे चलकर ब्रह्माजीने भी सबको श्रीकृष्णरूप ही देखा, तब उन्होंने भगवान्‌ श्रीकृष्णकी स्तुति 
करके उनसे क्षमा माँगी (श्रीमद्धागवत स्कन्ध १०, अध्याय १३) | 
न जित देखौं तित स्याममई है। 
स्याम कुंज बन जमुना स्यामा, स्याम गगन घन घटा छई है॥ 
सब रंगनमें स्याम भरो है, लोग कहत यह बात नई है। 
हौं बौरी, कै लोगन ही की स्याम पुतरिया बदल गई है॥ 
चंद्रसार रबिसार स्याम है, मृगमद सार काम बिजई है। 
नीलकंठको कंठ स्याम है, मनहुँ स्यामता बेल बई है॥ 
श्रुतिको अच्छर स्याम देखियत, दीप सिखा पर स्यामतई है। 
नर देवनकी कौन कथा है ? अलख ब्रह्मछनि स्याममई है॥ 
| गीता एकादश अध्याय देखिये। 
भगवान्‌ श्रीकृष्ण छोटे-से थे और अपनी विचित्र बाललीलासे माता यशोदा और व्रजवासी 
` नर-नारियोको अनुपम सुख दे रहे थे। एक दिन आपने मिट्टी खा ली। मैयाने डाँटकर कहा, “क्यों रे 
ढीठ ! तूने छिपकर मिट्टी क्यों खायी ?' भगवानने मुख फैलाकर कहा-- मैया ! तुझे विश्वास नहीं होता 
तो तू मेण मुख देख ले।' यशोदा तो देखकर चकित हो गयीं। भगवानके छोटेसे मुखड़ेमें माताने समस्त 
चराचर जीव, आकाश, दसों दिशाएँ, पर्वत, द्वीप, समुद्र, पृथ्वी, वायु, आग्नि, चन्द्रमा, तारे, इन्द्रियोंके 
देवता, इन्द्रिया, मन, शब्दादि सब विषय, मायाके तीनों गुण, जीव, उनके विचित्र शरीर और समस्त 
ब्रजमण्डलको देखा। उन्होने सोचा--मैं सपना तो नहीं देख रही हुँ? आखिर घबराकर प्रणाम करके 
उनके शरणागत हुई। तब श्रीकृष्णचन्द्रने पुनः अपनी मोहिनी माया फैला दी, माताका दुलार उमड़ उठा 
और अपने श्यामललाको गोदमें उठाकर वे उनसे प्यार करने लगीं । (श्रीमद्भागवत, स्कन्ध १०, अध्याय ८) 
काकभुशुष्डिजी भगवान्‌ श्रीरामजीकी बाललीलाका आनन्द लूट रहे थे। एक दिन बालरूप 
श्रीरामजी घुटने और हाथोके बलसे काकभुशुण्डिजीको पकड़ने दौड़े। वे उड़ चले, भगवानले उन्हें पकड़ने- 
को भुजा फैलायी। काकभुशुण्डिजी उइते-उड़ते ब्रह्मलोकतक गये, वहाँ भी उन्होंने श्रीरमजीकी भुजाको | 
अपने पीछे देखा। उनमें और श्रीरामजीकी भुजामें दो अंगुलका बीच था। जहाँतक उनकी गति थी, बे 
- गये, परन्तु रामजीकी भुजा पीछे ही रही। तब भुशुण्डिजीने व्याकुल होकर आँखें मूँद लीं फिर आँखें 
खोलकर देखा तो अपनेको अवधपुरीमें पाया। श्रीरामजी हँसे और उनके हँसते ही ये तुरंत उनके मुखमें प्रवेश कर | 

विश्वको देखना चाहिये। यही भगवानके 
सगुणरूपमें समस्त जगत्को देखना है । 

“-प्रश्न-उसके लिये मैं अदृश्य नहीं 
होता और वह मेरे लिये अदृश्य नहीं होता, 
इस कथनका क्या अभिप्राय है? 

उत्तर -पहले प्रश्रे उत्तरके 
अनुसार जो समग्र जगत्में भगवानको और 
भगवानमें सब जगत्को देखता है उसकी 
दृष्टिसे भगवान्‌ कभी ओझल नहीं होते 
और वह भगवानकी दृष्टिसे कभी ओझल 


नहीँ होता । अभिप्राय यह है कि सौन्दर्य, 


माधुर्य, ऐश्वर्य, औदार्य आदिके अनन्त . 


समुद्र, रसमय और आनन्दमय भगवानके 
देव-दुर्लभ सच्चिदानन्दस्वरूपके साक्षात्‌ दर्शन 
हो जानेके बाद भक्त और भगवानका संयोग 
सदाके लिये अविच्छिन्न हो जाता है । 

प्रश्न—भगवानके सगुण साकार 
स्वरूपके दर्शनका साधन आरम्भमें किस 
प्रकार करना चाहिये और उस साधनकी 
अन्तिम स्थिति कैसी होती है? 


so 35 OD NN) 


गये। इसके आगेका वर्णन उन्हींकी वाणीमें सुनियेः-- 
उद्र माझ सुनु अंडज राया। देखेउँ नहु ब्रह्मांड निकाया ॥ 
अति बिचित्र तहँ लोक अनेका । रचना अधिक एक ते एका॥ 
कोटिन्ह चतुरानन गौरीसा। अगनित उडगन रबि रजनीसा ॥ 
अगनित लोकपाल जम काला। अगनित भूधर भूमि निसाला॥ 
सागर सरि सर बिपिन अपारा। नाना भाँति सृष्टि बिस्तारा॥ 
सुर मुनि सिद्ध नाग नर किंनर। चारि प्रकार जीव सचराचर ॥ 
जो नहिं देखा नहिं सुना जो मनहूँ न समाइ॥ 
सो सब अद्भुत देखेउँ बरनि कवन बिधि जाइ॥ 
एक एक ब्रह्मांड महुँ रहउँ बरष सत एक। | 
एहि बिधि देखत फिरउँ मैं अंड कटाह अनेक ॥ 
लोक लोक प्रति भिन्न बिधाता । भिन्न विष्नु सिव मनु दिसित्राता॥ 
नर गंधर्ब भूत बेताला। किंनर निसिचर पसु खग ब्याला ॥ । 
देव दनुज गन नाना जाती। सकल जीव तहँ आनहि भाँती ॥ | 
महि सरि सागर सर गिरि नाना । सब प्रपंच तहँ आनइ आना॥ | 
अंडकोस प्रति प्रति निज रूपा देखेउँ जिनस अनेक अनूपा॥ 
अवधपुरी प्रति भुवन निनारी। सरऊ भिन्न भिन्न नर नारी॥ 
| | दसरथ कौसल्या सुनु ताता। बिबिध रूप भरतादिक भ्राता ॥ 
प्रति ब्रह्मांड राम: अवतारा। देखउँ बालबिनोद अपारा॥ 
भिन्न भिन्न मैं दीख सबु अति बिचित्र हरिजान। 
अगनित भुवन फिरेउँ प्रभु राम न देखउँ आन॥ 
सोइ सिसुपन सोइ सोभा सोइ कृपाल रघुबीर। 
भुवन भुवन देखत फिरउँ प्रेरित मोह समीर॥ 
भ्रमत मोहि ब्रह्मांड अनेका। बीते मनहुँ कल्प सत एका॥ 
फिरत फिरत निज आश्रम आयउँ | तहँ पुनि रहिं कछु काल गवाँयउँ ॥ 

उत्तर--सबसे पहली बात है--सगुण 
साकार स्वरूपमें श्रद्धा होना। सगुण साकार 
स्वरूपके उपासकको यह निश्चय करना होगा 
कि “मेरे इष्टदेव सर्वशक्तिमान्‌ और सर्वोपरि 
हैं; वे ही निर्गुण-सगुण सब कुछ हैँ।' 
यदि साधक अपने इष्टकी अपेक्षा अन्य 
किसी भी स्वरूपको ऊँचा मानता है तो 
उसको अपने इष्टकी उपासनासे सर्वोच्च 
फल नहीं मिल सकता। इसके बाद, 
भगवानके जिस स्वरूपमें अपनी इष्टबुद्ध 
दृढ़ हो उसकी किसी अपने मनके अनुकूल. 
मूर्ति या चित्रपटको सम्मुख रखकर और 
उसमें प्रत्यक्ष और चेतन-बुद्धि करके अत्यन्त 
श्रद्धा और प्रेमके साथ उसकी विधिवत्‌ 
' पूजा करनी चाहिये और स्तवन-प्रार्थना तथा 
ध्यान आदिके द्वारा उत्तरोत्तर प्रेम बढ़ाते 
रहना चाहिये। पूजाके समय दृढ़ श्रद्धाके 
द्वारा साधकको ऐसी प्रतीति करनी चाहिये 
कि भगवानकी मूर्ति जड़-मूर्ति नहीं है, वरं 
ये साक्षात्‌ चलते-फिरते, हँसते-बोलते और 
खाते-पीते चेतन भगवान्‌ हैं। यदि साधककी 
श्रद्धा सच्ची होगी, तो उस विग्रहमें ही 
उसके लिये भगवानका चेतन अर्चावतार 


हो जायगा और नाना प्रकारसे अपनी 
भक्तवत्सलताका प्रत्यक्ष परिचय देकर 
साधकके जीवनको सफल और आनन्दमय 
बना देगा ।* इसके बाद भगवत्कृपासे 
उसको अपने इष्टके प्रत्यक्ष दर्शन भी हो 
सकते हैं। दर्शनके लिये कोई निश्चित 
समयकी अवधि नहीं है। साधककी उत्कण्ठा 
और भगवत्कृपापर निर्भरता, जैसी और 
जिस परिमाणमें होती है, उसीके अनुसार 
शीघ्र या विलम्बसे उसे दर्शन हो सकते 


हैं। प्रत्यक्ष दर्शन. होनेके बाद भगवत्कृपासे _ 


चाहे जब और चाहे जहाँ--सर्वदा और 


सर्वत्र दर्शन भी हो सकते हैं। साक्षात्‌ 


भगवदर्शन होनेपर साधककी कैसी स्थिति 
होती है, इसको तो वही जानता है, जिसे 
दर्शन हुए हों, दूसरा कुछ भी नहीं बता 
सकता। 

साकार भगवानके दर्शन सर्वत्र 
हों--इसके लिये जो साधन किये जाते 
हैं, उसकी एक प्रणाली यह भी है कि 
जिस स्वरूपमे अपना इष्टभाव हो, उसके 
विग्रहकी या चित्रपटकी उपर्युक्त प्रकारसे 
पूजा तो करनी ही चाहिये। साथ ही एकान्तमें 


निज प्रभु जन्म अवध सुनि पायउँ । निर्भर प्रेम हरषि उठि .धायउँ ॥ 
देखउँ जन्म महोत्सव जाई। जेहि बिधि प्रथम कहा मैं गाई॥ 
राम उद्र देखेउँ जग नाना | देखत बनइ न जाइ नखाना॥ 
तहँ पुनि देखेउँ राम सुजाना। मायापति कृपाल भगवाना॥ 
करउँ बिचार बहोरि बहोरी। मोह कलिल ब्यापित मति मोरी ॥ 
उभय घरी महँ मैं सब देखा। भयउँ भ्रमित मन मोह बिसेषा॥ 
देखि कृपाल बिकल मोहि बिहँसे तब रघुबीर। 
बिहँसतही मुख बाहेर आयउँ सुनु मतिधीर॥' 


*मीराबाई आदि मध्यकालीन भक्तोंके जीवनमें ऐसे अर्चावतार हुए हैं। 

प्रतिदिन नियमपूर्वक उसके ध्यानका अभ्यास 
करके चित्तमें उस स्वरूपको दृढ़ धारणा 
कर लेनी चाहिये। कुछ धारणा हो जानेपर 
एकान्त स्थानमें बैठकर और आँखें खुली 
रखकर आकाशमें मानसिक . मूर्तिकी रचना 
करके उसे देखनेका अभ्यासम करना चाहिये । 
भगवत्कृपाका आश्रय करके विश्वास, श्रद्धा 
और निश्चयके साथ बार-बार ऐसा अभ्यास 
किया जायगा तो कुछ ही समयके बाद 
आकाशमें इष्टकी सर्वाङ्गपूर्ण हँसती-बोलती 
हुई-सी मूर्ति दीखने लगेगी। यह 
अभ्यास-साध्य बात है। चित्तकी वृत्तियोंको 
अपने इष्ट्खरूपके आकारवाली बना 
देनेका अभ्यास 'सिद्ध हो जानेपर जब 
कभी भी उक्त खरूपका अनन्य चिन्तन 


होगा, तभी साधक जहाँ चाहेगा वहीं 
आँखोंके सामने इष्टका स्वरूप प्रकर 
हो सकता है। इस अभ्यासके दृढ़ हो 
जानेपर चलते-फिरते वृक्ष, बेल, मनुष्य, 
पशु, पक्षी आदि जो भी पदार्थ दीखें, 
मनके द्वारा उनके स्वरूपको हटाकर उनकी 


जगह इष्टमूर्तिकी दृढ़ धारणा करनी चाहिये। ' | 


ऐसा करते-करते यहाँतक हो सकता है 
कि साधक प्रत्येक वस्तुमें, उस वस्तुके 
स्थानमें अपने इष्टकी मानसिक मूर्तिके दर्शन 
अनायास ही कर सकता है। इसके बाद 
भगवत्कृपासे उसे भगवानके वास्तविक दर्शन 
भी हो सकते हैं और फिर वह प्रत्यक्ष 
और यथार्थरूपमें सर्वत्र भगवानको देख 
सकता है। 


सम्ब्ध-सर्व्र भगवददर्शनसे भगवान्‌के साक्षात्कारकी बात कहकर उस भगवत्‌-प्राप्त पुरुषके लक्षण ओर 


महत्वका निरूपण करते हैं-- 


सर्वभूतस्थितं यो मां भजत्येकत्वमास्थितः । 
सर्वथा वर्तमानोऽपि स योगी मयि वर्तते॥ ३१ ॥ 


जो पुरुष एकीभावमें स्थित होकर सम्पूर्ण भूतोंमें आत्मरूपसे स्थित मुझ 
सच्चिदानन्दघन वासुदेवको भजता है, वह योगी सब प्रकारसे बरतता हुआ भी 


मुझमें ही बरतता है॥ ३१ ॥ 

प्रश्न--एकीभावमें स्थित होना क्या है ? 

उत्तर सर्वदा और सर्वत्र अपने 
एकमात्र इष्टदेव भगवानका ध्यान करते-करते 
साधक अपनी भिन्न स्थितिको सर्वथा भूलकर 
इतना तन्मय हो जाता है कि फिर उसके 
ज्ञानमें एक भगवानके सिवा और कुछ रह 
ही नहीं जाता । भगवत्राप्तिूप ऐसी 
स्थितिको भगवानमें एकीभावसे स्थित होना 
| 

प्रश्न-उसब भूतोंमें स्थित भगवान्को 
भजना क्या है? 

उत्तर--जैसे भाप, बादल, कुहरा, बू 
और बर्फ आदिमे सर्वत्र जल भरा है, वैसे ही 
सम्पूर्ण चराचर विश्वमें एक भगवान्‌ ही परिपूर्ण 
हैं--इस प्रकार जानना और प्रत्यक्ष देखना 
ही सब भूतोमें स्थित भगवानको भजना है। 
इस प्रकार भजन करनेवाले पुरुषको 
सर्वोत्तम महात्मा कहा है (७। १९) । 


* छठा अध्याय * 


३९१ 

प्रश्न—वह योगी सब प्रकारसे बरतता 

हुआ भी मुझमें ही बरतता है, इस कथनका 
क्या भाव है? 
, उत्तर जिस पुरुषको भगवान्‌ 

श्रीवासुदेवकी प्राप्ति हो गयी है, उसको 
प्रत्यक्षरूपसे सब कुछ वासुदेव ही दिखलायी 
देता है। ऐसी अवस्थामें उस भक्तके शरीर, 
वचन और मनसे जो कुछ भी क्रियाएँ, 
होती हैं, उसकी दृष्टिमें सब एकमात्र भगवानके 
ही साथ होती हैं। वह हाथोंसे किसीकी 
सेवा करता है, तो वह भगवान्‌की ही सेवा 
करता है, किसीको मधुरवाणीसे सुख पहुँचाता 
है तो वह भगवानको ही सुख पहुँचाता 
है, किसीको देखता है तो वह भगवानको 
ही देखता है, किसीके साथ कहीं जाता 
है तो वह भगवानके साथ भगवानकी ओर 
ही जाता है। इस प्रकार वह जो कुछ भी 
` करता है, सब भगवानमें ही और भगवानके 
ही साथ करता है। इसीलिये यह कहा 
गया है कि वह सब प्रकारसे बरतता हुआ 
(सब कुछ करता हुआ) भी भगवानमें ही 
बरतता है। 
१ प्रश्न-सब भगवान्‌ ही हैं, इस प्रकारका 

अनुभव हो जानेपर उसके द्वार लोकोचित 
यथायोग्य व्यवहार कैसे हो सकते हैं? 

उत्त--छूरी, कैंची, कड़ाही, तार, 

सींकचे, हथौड़े, तलवार और बाण आदिमें 
एक लोहेका प्रत्यक्ष अनुभव होनेपर भी 
जैसे उन सबका यथायोग्य व्यवहार किया 
_ जाता है, वैसे ही भगवसत्माप्त भक्तके द्वारा 


* उमा जे राम चरन रत बिगत काम मद क्रोध। निज परुभमय देखहि जगत केहि सन करहि बिरोध ॥ 

सर्वत्र और सबमें भगवानको देखते हुए 
ही सबके साथ शास्रानुकूल यथायोग्य 
व्यवहार हो सकता है। अवश्य ही साधारण 
मनुष्यॉके और उसके व्यवहारमें बहुत बड़े 
महत्त्वका अन्तर हो जाता है। साधारण 
मनुष्यके द्वारा दूसरॉके साथ बड़ी सावधानीसे 
बहुत अच्छा व्यवहार किये जानेपर भी 
उनमें भगवद्बुद्धि न होकर परबुद्धि होनेसे 
तथा छोटा या बड़ा अपना कुछ-न-कुछ 
स्वार्थ होनेसे उसके द्वारा ऐसा व्यवहार होना 
सम्भव है, जिससे उनका अहित हो जाय; 
परंतु सर्वत्र सबमें भगवद्दर्शन होते रहनेके 
कारण उस भक्तके द्वारा तो स्वाभाविक ही 
सबका हित ही होता है। उसके द्वारा ऐसा 
कोई कार्य किसी भी अवस्थामें नहीं बन 
सकता, जिससे वस्तुतः किसीका किञ्चित्‌ 
भी अहित होता हो । * 

प्रश्नयहाँ भगवानके सब प्रकारसे 
बरतता हुआ आदि वाक्यका यदि यह अर्थ 
मान लिया जाय कि वह अच्छा-बुरा, 
पाप-पुण्य, सब कुछ करता हुआ भी मुझमें 
ही बरतता है' तो क्या आपत्ति है? 

उत्तर-ऐसा अर्थ नहीं माना जा 
सकता, क्योंकि भगवत्‌ प्राप्त ऐसे महात्मा 
पुरुषके द्वारा पापकर्म तो हो ही नहीं सकते। 
भगवानने स्पष्ट कहा है कि “समस्त अनथाँका 
मूल कारेण महापापी काम है' (३ । ३७) 
और इस कामनाकी उत्पत्ति आसक्तिसे 
होती है' (२।६२), एवं 'परमात्माका 
साक्षात्कार हो जानेके बाद इस रसरूपी 

आसक्तिका सर्वथा अभाव हो जाता है' जैसा आचरण करता है, अन्यान्य लोग भी 
(२।५९) । ऐसी अवस्थामें भगवत्माप्त उसीका अनुसरण करते हैं' (३।२१), 
पुरुषके द्वारा निषिद्ध कर्मों (पापों) का होना ज्ञानीपर स्वाभाविक ही एक दायित्व आ 
सम्भव नहीं है। इसके सिवा भगवानके जाता है, इस कारणसे भी उसके द्वारा 
इन वचनोंके अनुसार कि श्रेष्ठ पुरुष (ज्ञानी) पापकर्मोका बनना सम्भव नहीं है। | 
सम्बन् इस प्रकार भक्तियोगद्वार भगवानको प्राप्त हुए पुरुषके महत्वका प्रतिपादन करके अब | 
सांख्ययोगद्वारा परमात्माको प्राप्त हुए पुरुषके समदर्शनका और महत्वका प्रतिपादन करते हैं-- | 
आत्मौपम्येन सर्वत्र समं पश्यति योऽर्जुन । 
सुखं वा यदि वा दुःखं स योगी परमो मतः ॥ ३२ ॥ 
हे अर्जुन! जो योगी अपनी भाँति सम्पूर्ण भूतोंमें सम देखता है और | 
सुख अथवा दुःखको भी सबमें सम देखता है, वह योगी परम श्रेष्ठ माना | 
गया है ॥ ३२॥ 
` प्रश्न--अपनी भाँति सम्पूर्ण भूतोंमें सम स्वरूप बन जाता है । जगतमें उसके लिये 
देखना क्या है? दूसरा कुछ रहता ही नहीं । इसलिये जैसे 
उत्तर--जैसे मनुष्य अपने सारे अज्जोंमें मनुष्य अपने-आपको कभी किसी प्रकार जरा 
अपने आत्माको समभावसे देखता है, वैसे ही भी दुःख पहुँचाना नहीं चाहता तथा | 
सम्पूर्ण चराचर संसारमै अपने आपको स्वाभाविक ही निरन्तर सुख पानेके लिये ही | 
समभावसे देखना--अपनी भाँति सम्पूर्ण अथक चेष्टा करता रहता है और ऐसा करके । 
| 
| 

भूतोंमें सम देखना है। न वह कभी अपनेपर अपनेको कृपा 
प्रश्नचराचर सम्पूर्ण संसारमें सुख- करनेवाला मानकर बदलेमें कृतज्ञता चाहता 

। दुःखको अपनी भाँति सम देखना क्या है? है, न कोई अहसान करता है और न अपनेको | 
। उत्तर-जिस प्रकार अपने सारे अज्जोंमें 'कर्तव्यपरायण' समझकर अभिमान ही | 
आत्मभाव समान होनेके कारण मनुष्य उनमें करता है, वह अपने सुखकी चेष्टा इसीलिये | 
होनेवाले सुख-दुःखोंको समान भावसे देखता करता है कि उससे वैसा किये बिना रहा ही | 
है, उसी प्रकार सम्पूर्ण चराचर-संसारमें नहीं जाता, यह उसका सहज स्वभाव होता | 
आत्मभाव समान हो जानेके कारण जो है; ठीक वैसे ही वह योगी समस्त विश्वको . 
उनमें प्रतीत होनेवाले सुख-दुःखको कभी किसी प्रकार किञ्जित्‌ भी दुःख न | 
समानभावसे देखना है, वही अपनी भाँति पहुँचाकर सदा उसके सुखके लिये सहज 
सबके सुख-दुःखको सम देखना है। स्वभावसे ही चेष्टा करता है । । 
अभिप्राय यह है कि सर्वत्र आत्मदृष्टि हो (पाश्चात्य जगतमें, 'समस्त संसारके लोग | 
` जानेके कारण समस्त विराट्‌ विश्व उसका अपनेको परस्पर भाई समझने लगें' यह. 

विश्व-बन्धुत्वका' सिद्धान्त बहुत ऊँचा माना 
जाता है- और वस्तुतः यह ऊँचा है भी। 
किंतु भाई-भाईमें, स्वार्थकी भिन्नतासे 
किसी-न-किसी अंशमें कलह होनेकी 
संभावना रहती ही है; पर जहाँ आत्मभाव 
है--यह भाव है कि “वह मैं ही हूँ' वहाँ 
स्वार्थभेद नहीं रह सकता और स्ार्थभेदके 
नाशसे परस्पर कलहकी कोई आशंका नहीं 
रह सकती । गीताकी शिक्षाको आज पाश्चात्त्य 
जगत्के विद्वान्‌ भी इन्हीं सब सिंद्धान्तोंके 
कारण सबसे ऊँची मानने लगे हैं।) 
प्रश्न—ऐसे परमात्मप्राप्त योगी 
महापुरुषको समस्त चराचर जगतके 
सुख-दुःखका वास्तवमें अनुभव होता है 
अथवा केवल प्रतीतिमात्र होती है? 
उत्त---न अनुभव ही कह सकते हैं 
और न प्रतीति ही। जब उसकी टृष्टिमें 
एक सच्चिदानन्दघन परमात्माके सिवा दूसरी 
किसी वस्तुका अस्तित्व ही नहीं रह गया, 
तब दूसरा अनुभव तो किस बातका 
होता? और केवल प्रतीतिमात्र ही होती 
तो उसके द्वारा दुःख न पहुँचाने और सुख 
पहुँचानेकी चेष्टा ही कैसे बनती ? अतएव 
उस समय उसका वस्तुतः क्या भाव और 
कैसी दृष्टि होती है? इसको वही जानता 
है। वाणीके द्वारा उसके भाव और दृष्टिकोणको 
व्यक्त नहीं किया जा सकता। फिर भी 
समझनेके लिये यह कहा जा सकता 
है कि उसको परमात्मासे भिन्न किसी वस्तुका 
कभी अनुभव नहीं होता, लोकदृष्टिमें केवल 
प्रतीतिमात्र होती है; तथापि उसके कार्य बड़े 
ही उत्तम, सुश्रूद्डल और सुव्यवस्थित होते हैं। 

-प्रश्न—यदि वास्तवमें अनुभव नहीं 


होता तो फिर लोकदुष्टिमें प्रतीत होनेवाले 


दुःखोंकी निवृत्तिके लिये उसके द्वारा चेष्टा 
कैसे होती है? 

उत्तर--यह्दी तो उसकी विशेषता है। 
कार्यका सम्पादन उत्तम-से-उत्तम रूपमें हो 
परंतु न तो उसके लिये यथार्थमें उन 
कार्योकी सत्ता ही हो और न उसका उनमें 
कुछ प्रयोजन ही रहे। तथापि स्थूलरूपमें 
समझनेके लिये ऐसा कहा जा सकता है 
कि जैसे बहुतसे छोटे बच्चे खेलते-खेलते 
तुच्छ और नगण्य कंकड़-पत्थरों, मिट्टीके 
ढेलो अथवा -तिनकोंके लिये आपसमें लड़ने 
लगें और अज्ञानवश एक-दूसरेको चोट . 
पहुँचाकर दुखी हो जाय तथा जैसे उसके 
इस झगड़ेको सर्वथा व्यर्थ और तुच्छ 
समझनेपर भी बुद्धिमान्‌ पुरुष उनके बीचमें 
आकर उन्हें अच्छी तरह समझावें-बुझावें, 
उनकी अलग-अलग बातें सुनें और उनकी 
दुःखनिवृत्तिके लिये बडी' ही बुद्धिमानीके 
साथ चेष्टा करें, वैसे ही परमात्मप्राप्त योगी 
पुरुष भी दुःखमें पड़े हुए विश्वकी 
दुःखनिवृत्तिके लिये चेष्टा करते हैं। जिन 
महापुरुषॉका जगत्के धन, मान, प्रतिष्ठा, 
कीर्ति आदि किसी भी वस्तुसे कुछ भी 
प्रयोजन नहीं रहा, जिनकी दुष्टिमें कुछ भी 
प्राप्त करना शेष नहीं रहा और वस्तुतः जिनके 
लिये एक परमात्माको छोड़कर अन्य किसीकी 
सत्ता ही नहीं रह गयी, उनकी अकथनीय 
स्थितिको, किसी भी दृष्टान्तके द्वारा समझना 
असम्भव है; उनके लिये कोई भी लौकिक 
दृष्टान्त पूर्णांशमें लागू पड़ता ही नहीं। | 

दृष्टान्त तो किसी एक अंश-विशेषको परमात्मा-को प्राप्त पुरुषका वर्णन किया 
लक्ष्य करानेके लिये ही दिये जाते हैं। है, वहाँ 'समता'को ही प्रधान स्थान 

प्रश्न- “योगी'के साथ 'परमः” विशेषण दिया है। किसी पुरुषमें अन्यान्य बहुतसे 
देनेका क्या अभिप्राय है? सदगुण हों, परंतु यदि “समता' न हो, तो 

उत्तर--'परमः” विशेषण देकर भगवान्‌ यही समझना चाहिये कि उसे परमात्माकी 
यह सूचित करते हैं कि यहाँ जिस 'योगी'का प्राप्ति अभी नहीं हुई है; क्योंकि समताके 
वर्णन है, वह साधक नहीं है, सिद्ध बिना राग-द्वेषका आत्यन्तिक अभाव 
योगी है। यह स्मरण रखना चाहिये कि और सम्पूर्ण प्राणियोंमें सहज सुहृदताका 
परमात्माको प्राप्त पुरुषमें--चाहे वह किसी भाव नहीं हो सकता। जिनको 'समता' 
भी मार्गसे प्राप्त हुआ हो--'समता' अत्यन्त प्राप्त है वे ही परमात्माको प्राप्त श्रेष्ठ 
आवश्यक है। भगवान्नें जहाँ-जहाँ योगी हैं। 


सम्बय--भगवान्‌के समतासम्बन्धी 'उपदेशको सुनकर अर्जुन मनकी चञ्चलताके कारण उसमें अपनी | 


प्रश्न'अयं योगः'से कौन-सा “योग' 
कहा गया है? 

उत्तर--कर्मयोग, भक्तियोग, ध्यानयोग 
या ज्ञानयोग आदि साधनोंकी पराकाष्ठारूप 
समताको ही यहाँ “योग' कहा गया है। 

प्रश्न- इस 'योग'से यहाँ 'ध्यानयोग' 
क्यों नहीं माना जा सकता, क्योंकि मनंकी 
चञ्चलता तो ध्यानयोगमें ही बाधक है? 

उत्तर--अडट्टाईसवें श्लोकतकके 
प्रकरणको देखते हुए तो ध्यानयोग मानना 
ही ठीक है, परंतु इकतीसवें और बत्तीसवें 
 श्लोकॉका वर्णन भगकग्राप्त पुरुषोंकी 
'व्यवहारदशाका है और अर्जुनका प्रश्न 


ड 


ट Fe अर्जुन उवाच | 
योऽयं योगस्त्वया प्रोक्तः साम्येन मधुसूदन । 
एतस्याहं न पश्यामि चञ्चलत्वात्स्थितिं स्थिराम्‌ ॥ ३३ ॥ | 

अर्जुन बोले- हे मधुसूदन ! जो यह योग आपने समभावसे कहा है, | 
मनके चञ्चल होनेसे में इसकी नित्य स्थितिको नहीं देखता हूँ॥ ३३ ॥ | 

“समत्व'के लक्ष्यसे किया हुआ है, इससे | 
यहाँ योगका अर्थ 'समत्वयोग' माना | 
गया है। | 
प्रश्न-इस 'समता'की स्थिर स्थितिमें | 
मनकी चञ्जलताको बाधक क्यों माना 
गया है? 

उत्तर--'चञ्जलता' चित्तके विक्षेपको 
कहते हैं, विक्षेपमें प्रधान कारण 
हैं--राग-द्वेषघड और जहाँ राग-द्वेष हैं वहां 
“समता” नहीं रह सकती । क्योंकि 'राग-द्वेष 
से 'समता'का अत्यन्त विरोध है। इसीलिये 
'समता'की स्थितिमें मनकी चञ्चलताकी . 
बाधक माना गया है। . 


* छठा अध्याय * 

सम्बन्-समत्वयोगमें मनकी चञ्चलताको बाधक बतलाकर अब अर्जुन मनके निग्रहको अत्यन्त कठिन 


बतलाते हैं-- 


चञ्चलँ हि मनः कृष्ण प्रमाथि बलवददूढम्‌ । 

तस्याहं निग्रहं मन्ये वायोरिव सुदुष्करम्‌ ॥ ३४ ॥ 
' क्योंकि हे श्रीकृष्ण ! यह मन बड़ा चञ्चल, प्रमथन स्वभावाला, बड़ा 
४. दृढ़ और बलवान्‌ है। इसलिये उसका वशमें करना मैं वायुके रोकनेकी भाँति 


अत्यन्त दुष्कर मानता हूँ॥ ३४॥ 

प्रश्न--चञ्जलताकी बात तो अर्जुन 
पिछले श्लोकमें कह ही चुके हैं, यहाँ 
` उसीको फिरसे कहनेका क्या कारण है? 

उत्तर--वहाँ अर्जुनने 'समत्व' योगकी 
स्थिर स्थितिमें मनकी चञ्चलताको बाधक 
बतलाया था, इससे स्वाभाविक ही उनसे 
कहा जा सकता था कि “मनको वशमें 
कर लो, चञ्चलता दूर हो जायगी'; परन्तु 
अर्जुन मनको वशमें करना अत्यन्त कठिन 
समझते हैं, इसीलिये उन्होंने यहाँ पुनः 
मनको चञ्चल बतलाया है। 

प्रश्न--मन'के साथ 'प्रमाथि' विशेषण 
` देनेका क्या कारण है? 

उत्तर--इससे अर्जुन कहते हैं कि मन 
दीपशिखाकी भाँति चञ्चल तो है ही, परंतु 
मथानीके सदृश प्रमथनशील भी है। जैसे 
दूध-दहीको मथानी मथ डालती है, वैसे 
ही मन भी शरीर और इन्द्रियोंको बिल्कुल 
क्षुब्ध कर देता है। 

प्रश्न--दूसरै अध्यायके साठवें श्लोकमें 


इन्द्रियोको प्रमथनशील बतलाया है, यहाँ 


मनको बतलाते हैं । इसका क्या कारण है ? 
उत्तर--विषयोंके सङ्गसे दोनों ही एक 
दूसरेको क्षुब्ध करनेवाले हैं और दोनों 

मिलकर तो बुद्धिको भी क्षुब्ध कर डालते 
हैं (२।६७) । इसीलिये दोनोंको 'प्रमाथी' 
कहा गया है। 

प्रश्नमनको “बलवत्‌? क्यों बतलाया 
गया है ? 

उत्तर--इसीलिये बतलाया गया है कि 
यह स्थिर न रहकर सदा इधर-उधर 
भटकनेवाला और शरीर तथा इन्द्रियोंको 
निलो डालनेवाला तो है ही, साथ ही यह 
उन्मत्त गजराजकी भाँति बड़ा बलवान्‌ भी 
है। जैसे बड़े पराक्रमी हाथीपर बार-बार 
अङ्कुश-प्रहार होनेपर भी कुछ असर नहीं 
होता, वह मनमानी करता ही रहता है 
वैसे ही विवेकरूपी अङ्कशके द्वारा बार-बार 
प्रहार करनेपर भी यह बलवान्‌ मन विषंयोंके 
बीहड़ वनसे निकलना नहीं चाहता। ` 

प्रश्ू--मनको दृढ़ बतलानेका -क्या 
भाव है? 

उत्तर--यह चञ्चल, प्रमाथी और 
बलवान्‌ मन तन्तुनाग (गोह) के सदूश 
अत्यन्त दूढ़ भी है। यह जिस विषयमें रमता 
है, उसको इतनी मजबूतीसे पकड़ लेता है | 
कि उसके साथ तदाकार-सा हो जाता है। | 
इसको 'दुढ़' बतलानेका यही भाव है। | 


३९६ » गीता-तत्त्वविवेचनी टीका * 

प्रश्न--मनको वशमें करना मैं वायुके 
रोकनेकी भाँति अत्यन्त दुष्कर मानता हूँ: 
अर्जुनके इस कथनका क्या अभिप्राय है ? 


उत्तर--इससे अर्जुन यह कहते हैं कि | 


जो इतना चञ्चल और दुर्धर्ष है, उस मनको 
रोकना मेरे लिये अत्यन्त ही कठिन है। 
इसी कठिनताको सिद्ध करनेके लिये वे 
चायुका उदाहरण देकर बतलाते हैं कि जैसे 
शरीरमें निरन्तर चलनेवाले श्वासोच्छ्वासरूपी 
वायुके प्रवाहको हठ, विचार, विवेक और 
बल आदिं साधनोंके द्वारा रोक लेना अत्यन्त 
कठिन है, उसी प्रकार मैं इस विषयोंमें 
निरन्तर विचरनेवाले, चञ्जल, प्रमथनशील, 
बलवान्‌ और दृढ़ मनको रोकना भी अत्यन्त 


सम्ब्य=मनोतिग्रहके सम्बन्धमें अर्जुनकी उक्तिको स्वीकार करते हुए भगवान्‌ मनको वशमें करनेके उपाय 


बतलाते है— 


कठिन समझता हूँ। 
प्रश्न— कुष्ण’ 
अभिप्राय है ? 
उत्तर--भक्तोंके चित्तको अपनी ओर 
आकर्षित करनेके कारण भी भगवानका 
नाम 'कृष्ण' है। अर्जुन इस सम्बोधनके 
द्वारा मानो यह प्रार्थना कर रहे हैं कि हे 
भगवन्‌! मेरा यह मन बड़ा ही चञ्चल 
है, मैं अपनी शक्तिसे इसको वशमें करना 
अत्यन्त कठिन समझता हूँ और आपका तो 
स्वाभाविक गुण ही है मनको बरबस अपनी 
ओर खींच लेना । आपके लिये यह आसान 
काम है। अतएव कृपा करके मेरे मनको 
भी आप अपनी ओर आकृष्ट कर लीजिये !' 


सम्बोधनका क्या 


श्रीभगवानुवाच 
असंशयं महाबाहो मनो दुनिंग्रहं चलम्‌ । 
अभ्यासेन तु कोन्तेय वैराग्येण च गृह्यते ॥ ३५ ॥» 
श्रीभगवान्‌ बोले-हे महाबाहो ! निःसन्देह मन चञ्चल और कठिनतासे 
वशमें होनेवाला है; परंतु हे कुन्तीपुत्र अर्जुन! यह अभ्यास और वैराग्यसे 


वशमें होता है ॥ ३५॥ 


प्रश्र—निःसन्देह मन चञ्चल और 
कठिनतासे वशमें होनेवाला है-भगवानके 


करते हैं। 


प्रभ--यहाँ 'तु'का क्या भाव है? 


इस कथनका क्या अभिप्राय है? उत्तर यद्यपि मनका वशमें होना बड़ी _ 

उत्तरः -इससे भगवान्‌ अर्जुनकी कठिन है, परंतु अभ्यास और वैराग्यसे यर्है _ 
उक्तिका समर्थन करके मनकी चञ्चलता सहज ही वशमें हो सकता है । यही 
और उसके निग्रहकी कठिनताको स्वीकार दिखलाने और आश्वासन देनेके लिये 'तु'की 


* ठीक इसी आशयके सूत्र पातञ्जलयोगदर्शनमें हैं-- 
अभ्यासवैराग्याध्यां तन्निरोधः” (१। १२) “अभ्यास और वैराग्यसे चित्तवृत्तियोंका निरोध होता है। 

प्रयोग किया गया है। 
प्रभ--अभ्यास क्या है? 
उत्तर-मनको किसी लक्ष्य विषयमें 
तदाकार करनेके लिये, उसे अन्य विषयोंसे 
खींच-खींचकर बार-बार उस विषयमे 
लगानेके लिये किये जानेवाले प्रयलका नाम 
ही अभ्यासं है। यह प्रसंग परमात्मामें मन 
लगानेका है, अतएव परमात्माको अपना 
लक्ष्य बनाकर चित्तवृत्तियोके प्रवाहको 
बार-बार उन्हींकी ओर लगानेका प्रयल 
करना यहाँ 'अभ्यास' है।* 
प्रश्न—चित्तवृत्तियोको परमात्माकी ओर 
लगानेका अभ्यास कैसे करना चाहिये ? 
उत्तर--परमात्मा ही सर्वोपरि, 
सर्वशक्तिमान्‌, सर्वेश्वर और सबसे बढ़कर 
एकमात्र -परमतत्त्व हैं तथा उन्हींको प्राप्त 
करना जीवनका परम लक्ष्य है-इस 
बातकी दुढ़ धारणा करके अभ्यास करना 
चाहिये। अभ्यासके अनेकों प्रकार शास्त्रोमें 
बतलाये गये हैं। उनमेंसे कुछ ये हैं-- 
(१) श्रद्धा और भक्तिके साथ धैर्यवती 
बुद्धकी सहायतासे मनको बार-बार 
सच्चिदानन्दघन ब्रह्ममें लगानेका अभ्यास 
करना (६। २६) | 
(२) जहाँ मन जाय, वहीं सर्वशक्तिमान्‌ 
अपने इष्टदेव परमेश्वरके स्वरूपका चिन्तन 
करना। 
(३) 


भगवानको मानसपूजाका 


अभ्यास करना। 

(४) वाणी, श्वास, नाडी, कण्ठ और 
मन आदिमेंसे किसीके भी द्वारा श्रीराम, 
कृष्ण, शिव, विष्णु, सूर्य, शक्ति आदिके 
किसी भी अपने परम इष्टके नामको परम 
प्रेम और श्रद्धाके साथ परब्रह्म परमात्माका 
ही नाम समझकर निष्कामभावसे उसका 
निरन्तर जप करना। ई 

(५) शास्रोके भगवत्-सम्बन्धी 
उपदेशोंका श्रद्धा और भक्तिके साथ बार-बार _ 
मनन्‌ करना और उनके अनुसार प्रयल करना । 

(६) भगवत्माप्त महात्मा पुरुषोंका 
सङ्ग करके उनके अमृतमय वचनोंको 
श्रद्धा-भक्तिपूर्वक सुनना और तदनुसार 
चलनेकी चेष्टा करना(१३।२५) । 

(७) मनकी चञ्जचलताका नाश होकर 
वह भगवानमें ही लग जाय, इसके लिये 
हृदयके सच्चे कातरभावसे बार-बार भगवानसे 
प्रार्थना करना । 

इनके अतिरिक्त और भी अनेकों प्रकार 
हैं । परंतु इतना स्मरण रखना चाहिये कि 
अभ्यास तभी सफल होगा, जब वह अत्यन्त 
आदर-बुद्धिसे, श्रद्धा और विश्वासपूर्वक बिना 
विरामके लगातार और लंबे समयतक किया 
जायगा । | आज एक साधनमें मन 
लगानेकी चेष्टा की, कल दूसरा किया, 
कुछ दिन बाद और कुछ करने लगे, कहीं 
भी विश्वास नहीं जमाया; आज किया, कल 


—oe———्—््—्—्अ —्अ —o je 
* “तत्र स्थितौ यलोञभ्यास” (१। १३) । 'उनमेंसे स्थितिके लिये प्रय्न करनेका नाम अभ्यास है ।' 


† स तु दीर्घकालनैरनतरयसत्कारासेवितो दृढभूमिः ।' 
'कितु वह अभ्यास लँबे समयतक, निरन्तर तथा सत्कारपूर्वक सेवन करनेसे दृढ़भूमि होता है ।' 

* गीता-तत्वविवेचनी टीका * 

दो-चार दिन बाद फिर किया, फिर 
छोड़ दिया; अथवा कुछ समय करनेके 
बाद जी ऊब गया, धीरज जाता रहा और 
उसे त्याग दिया। इस प्रकारके .अभ्याससे 
सफलता नहीं मिलती। 

प्रश्न- वैराग्यका क्या स्वरूप है? 

उत्तर- इस लोक और परलोकके 
सम्पूर्ण पदार्थमंसे जब आसक्ति और 
समस्त कामनाओंका पूर्णतया नाश हो जाता 
है, तब उसे 'वैराग्य कहते हैं।* 
वैराग्यवान्‌ पुरुषके चित्तमें सुख या दुःख 
दोनों हीसे कोई विशेष विकार नहीं होता। 
वह उस अचल और अटल आशभ्यन्तरिक 


. अनासक्ति या पूर्ण वैराग्यको प्राप्त होता है, 


जो किसी भी हालतमें उसके चित्तको किसी 
ओर नहीं खिंचने देता। 

प्रश्न—'वैराग्य' कैसे हो सकता है ? 

उत्तर- वैराग्यके अनेकों साधन हैं, 
उनमेंसे कुछ ये हैं-- 

(१) संसारके पदाथॉमें विचारके द्वारा 
स्मणीयता, प्रेम और सुखका अभाव देखना । 

(२) उन्हें जन्ममृत्यु, जरा, व्याधि 
आदि दुःख, दोषॉसे युक्त, अनित्य और 
भयदायक मानना । 


(३) संसारके और भगवानके यथार्थ 
तत्वका निरूपण करनेवाले सत्‌-शास्त्रोंका 
अध्ययन करना । 

(४) परम वैराम्यवान्‌ पुरुषोंका सङ्ग 

करना, सङ्गके अभावमें उनके वैराग्यपूर्ण 
चित्र और चरित्रोंका स्मरण-मनन करना। 

(५) संसारके टूटे हुए विशाल महलों, 
बीरान हुए नगरों और गाँवोंके खैंडहरोंको 
देखकर जगतको क्षणभङ्कर समझना । 

(६) एकमात्र ब्रह्मकी ही अखण्ड, 
अद्वितीय सत्ताका बोध करके अन्य सबको 
भिन्न सत्ताका अभाव समझना। 

(७) अधिकारी पुरुषोंके द्वारा भगवानके 
अकथनीय गुण, प्रभाव, तत्त्व, प्रेम, रहस्य 
तथा उनकी लीला-चसित्रोंका एवं दिव्य 
सौन्दर्य-माधुर्यका बार-बार श्रवण करना, 
उन्हें जानना और उनपर पूर्ण श्रद्धा करके 
मुग्ध होना। . 

इसी प्रकारके और भी अनेकों साधन हैं। 


प्रश्न-मनको वशमें करनेके लिये . 


अभ्यास और वैराग्य दोनों ही साधनोंकी 


आवश्यकता है या एकसे भी मन वशमें , 


हो सकता है? 
उत्तर-दोनोंकी आवश्यकता है। 


* दैराग्यकी प्रायः इसीसे मिलती-जुलती व्याख्या महर्षि पतञ्जलिने योगदर्शनमें की है-- 

लालित वशीकारसंज्ञा वैराग्यम्‌ ।' (१ । १५) 

“स्री, धन, भवन, मान, बड़ाई आदि इस लोकके और स्वर्गादि परलोकके सम्पूर्ण विषयोमें 
तृष्णारहित हुए चित्तकी जो वशीकार-अवस्था होती है, उसका नाम 'वैराग्य' है। 


टु तत्परं पुरुषख्यातेर्गुणवैतृष्ण्यम्‌।' (१ । १६) 
छ 0 “त्रकृतिसे अत्यन्त विलक्षण पुरुषके ज्ञानसे तीनों गुणोमें वह 
ह या सवतिमे सर्य हैं। गुणोंमें जो तृष्णाका अभाव हो जाना है 

'अभ्यास' चित्तनदीकी धाराको भगवानकी 
ओर ले जानेवाला सुन्दर मार्ग है और 
“'वैराग्य/ उसकी विषयाभिमुखी गतिको 
रोकनेवाला बाँध है। 

परंतु यह स्मरण रखना चाहिये कि 
ये दोनों एक दूसरेके सहायक हैं । अभ्याससे 
वैराग्य बढ़ता है और वैराग्यसे अभ्यासकी 
वृद्धि होती है। अतएव एकका भी अच्छी 
तरह आश्रय लेनेसे मन वशमें हो सकता है । 

प्रश्न-यहाँ अर्जुनको 'महाबाहो' 


सम्बोधन किसलिये दिया गया है? 
उत्तर--अर्जुन विश्वविख्यात वीर थे। 
देव, दानव और मनुष्य--सभी श्रेणियोंके 
महान्‌ योद्धाओंको अर्जुने अपने बाहुबलसे 
परास्त किया था। यहाँ भगवान्‌. उनको इस 
वीरताका स्मरण कराकर मानो उत्साहित कर 
रहे हैं कि "तुम्हारे जैसे अतुल पराक्रमी वीरके 
लिये मनको इतना बलवान्‌ मानकर उससे 
डरना और उत्साह छोड़ना उचित नहीं है। 
साहस करो, तुम उसे जीत सकते हो।' 


सम्बन्ध--भगवानूने मनको वशमें करनेके उपाय बतलाये। यहाँ यह जिज्ञासा होती है कि मनको वशमें 
न किया जाय तो क्या हानि है? इसपर भगवान्‌ कहते हैं 
असंयतात्मना योगो दुष्प्राप इति मे मतिः । 
वश्यात्मना तु यतता शक्योऽवाप्तुमुपायतः ॥ ३६॥ . 


जिसका मन वशमें किया हुआ नहीं है, ऐसे पुरुषद्वारा योग दुष्प्राप्य है 
और बशमें किये हुए मनवाले प्रयत्नशील पुरुषद्ारा साधनसे उसका प्राप्त होना 


सहज है-यह मेरा मत है॥ ३६॥ 

प्रश्न-मनको वशमें न करनेवाले 
पुरुषके द्वारा इस समत्वयोगका प्राप्त होना 
अत्यन्त कठिन क्यों है? 

उत्तर--जो अभ्यास और वैराग्यके द्वारा 
अपने मनको वशमें नहीं कर लेते, उनके 
मनपर राग-द्रेषका अधिकार रहता है और 
राग-द्वेषकी प्रेरणासे वह बंदरकी भाँति संसारमें 
ही इधर-उधर उछलता-कूदता रहता है। जब 
मन भोगोंमें इतना आसक्त होता है, तब उसकी 
बुद्धि भी बहुशाखावाली और अस्थिर ही बनी 
रहती है (२।४१--४४) । ऐसी अवस्थामें 
उसे 'समत्वयोग' की प्राप्ति कैसे हो सकती 
है? इसीलिये ऐसा कहा गया है। 

प्रश्न-वशमें हो जानेपर मनके क्या 

लक्षण होते हैं? 

उत्तर--वशमें हो जानेपर इसकी 
चञ्चलता, प्रमथनशीलता, बलवत्ता और 
कठिन आग्रहकारिता दूर हो जाती है। सीधे, 
सरल, शान्त और अनुगत शिष्यकी भाँति यह 
इतना आज्ञाकारी हो जाता है कि फिर जब, 
जहाँ और जितनी देरतक इसे लगाया जाय, 
यह चुपचाप लग जाता है। न वहाँ लगनेमें 
जरा भी आनाकानी करता है, न इन्द्रियोंकी 
बात सुनकर कहीं जाना चाहता है, न अपनी 
इच्छासे हटता है, न ऊबता है और न उपद्रव 
ही मचाता है । बड़ी शान्तिके साथ इष्ट वस्तुमें 
इतना घुल-मिल जाता है कि फिर सहजमें 
यह भी पता नहीं लगता कि इसका अलग | 

अस्तित्व भी है या नहीं। यही मनका 
वास्तवमें वशमें होना है । 

प्रश्न--तु'के प्रयोगका क्या भाव है ? 

उत्तर -मनको वशमें न करनेवाले 
पुरुषसे, वशमें करनेवालेकी विलक्षणता 
दिखलानेके लिये ही उसका प्रयोग किया 
गया है। 

प्रश्नमनको वशमें कर चुकनेवाले 


| पुरुषको “प्रयलशील' होनेके लिये कहनेका 


क्या भाव है? 

उत्तर-मनके वशमें हो जानेके बाद 
भी यदि प्रयत्न न किया जाय--उस मनको 
परमात्मामें पूर्णतया लगानेका तीव्र साधन 
न किया जाय; तो उससे समत्वयोगकी 
प्राप्ति अपने आप नहीं हो जाती। अतः 
“प्रयल की आवश्यकता सिद्ध करनेके लिये 
ही ऐसा कहा गया है। 

प्रश्न-मनके वशमें हो जानेपर 
समत्वरूप योगकी प्राप्तिके साधन क्या हैं ? 

उत्तर--अनेकों साधन हैं, उनमेंसे कुछ 
ये हैं-- 

(१) कामना और सम्पूर्ण विषयोंको 
त्यागकर विवेक और वैराग्यसे युक्त, पवित्र, 
स्थिर और परमात्ममुखी बुद्धिके द्वारा मनको 
नित्य-निरन्तर विज्ञानानन्दघन परमात्माके 
स्वरूपमें लगाकर उसके सिवा और किसीका 
भी चिन्तन न करना (६। २७) । 

(२) सम्पूर्ण चराचर जगतके 
बाहर-भीतर, ऊपर-नीचे, सब ओर एकमात्र 
सर्वव्यापक नित्य विज्ञानानन्दन परमात्माको 
ही परिपूर्ण देखना, अपने सहित समस्त 


दुश्यप्रपञ्चको भी परमात्माका ही स्वरूप 

समझना और जैसे आकाशमें स्थित बादलोंके 
ऊपर, नीचे, बाहर, भीतर एकमात्र आकाश 
ही परिपूर्ण हो रहा है तथा वह आकाश 
ही उसका उपादान कारण भी है वैसे ही 
अपने सहित इस सारे ब्रह्माण्डको सब 
ओरसे परमात्माके द्वारा ओतप्रोत और 
परमात्माका ही स्वरूप समझना (१३ । १५) । 

(३) शरीर, इन्द्रिय और मनद्वारा 
संसारमें जो कुछ भी क्रिया हो रही है, 
वह गुणोंके द्वारा ही हो रही है, अर्थात्‌ 
इन्द्रियाँ अपने-अपने अरथोमें बरत रही हैं, 
ऐसा समझकर अपनेको उन सब क्रियाऑंसे 
सर्वथा पृथक्‌ द्रष्टा--साक्षी समझना। और 
नित्य विज्ञानानन्दघन परमात्मामें अभिन्न भाव- 
से स्थित होकर समष्टिबुद्धिके द्वारा अपने 
उस निराकार अनन्त चेतनस्वरूपके अन्तर्गत 
संकल्पके आधारपर स्थित दृश्यवर्गको 
क्षणभङ्गुर देखना (५। ८-९; १४ | १९) । 

(४) भगवानके श्रीराम, कृष्ण, शिव, 
विष्णु, सूर्य, शक्ति या विश्वरूप आदि किसी 
भी स्वरूपको सर्वोपरि सर्वान्तर्यामी, सर्वव्यापी, 
सर्वज्ञ, सर्वशक्तिमान्‌ एवं परम दयालु, 
प्रेमास्पद परमात्माका ही स्वरूप समझकर 
अपनी रुचिके अनुसार उनके चित्रपट या 
प्रतिमाकी स्थापना करके अथवा मनके द्वारा 
अपने हृदयमें या बाहर, भगवानको प्रत्यक्षके 
सदुश निश्चय करके, अतिशय श्रद्धा और 
भक्तिके साथ निरन्तर उनमें मन लगाना 
तथा पत्र-पुष्प-फलादिके द्वारा अथवा अन्यान 
उचित प्रकारोंसे उनकी सेवा-पूजा करना एव 
उनके नामका जप करना । 

(५) सिद्धि और असिद्धिमें समभार्व 

रखते हुए, आसक्ति एवं फलेच्छाका त्याग भगवानका स्मरण करते हुए, कठपुतलीकी 
करके शास्रविहित कर्तव्य-कर्मोका आचरण भाँति; भगवान्‌ जैसे भी. जा भी 
करना (२।४८) । करावें, प्रसन्रताके साथ करते 

(६) श्रद्धा-भक्तिपूर्वक सब कुछ रहना(१८ । ५७) । 
भगवानका समझकर केवल भगवानके लिये इनके सिवा और भी बहुतसे साधन 
ही यज्ञ, दान, तप और सेवा आदि शास्त्रोक्त हैं तथा जो साधन मनको वशमें करनेके 
कर्मोका आचरण करना (१२।१०) । बतलाये गये हैं, मनकें वशमें होनेके बाद, 

(७) सम्पूर्ण कर्मोको एवं अपने श्रद्धा और प्रेमके साथ परमात्माकी प्राप्तिके 
आपको भगवानमें अर्पण करके, ममता उद्देश्यसे करते रहनेपर उनके द्वारा भी 
और आसक्तिसे रहित होकर निरन्तर समत्वयोगकी प्राप्ति हो सकती है। 

सम्बथ--योगसिद्धिके लिये मनको वशमें करना परम आवश्यक बतलाया गया। इसपर यह जिज्ञासा होती 
है कि जिसका मन वशमें नहीं है, किंतु योगमें श्रद्धा होनेके कारण जो भगवत्माप्तिके लिये साधन करता 
है उसकी मरनेके बाद क्या गति होती है? इसीके लिये अर्जुन पूछते हैं-- 
अर्जुन उवाच 
अयतिः श्रद्धयोपेतो योगाच्चलितमानसः । 
अप्राप्य योगसंसिद्धिं कां गतिं कृष्ण गच्छति ॥ ३७ ॥ 

अर्जुन बोले-हे श्रीकृष्ण ! जो योगमें श्रद्धा रखनेवाला है, किंतु संयमी 
नहीं है, इस कारण जिसका मनः अन्तकालमें योगसे विचलित हो गया है, 
ऐसा साधक योगकी सिद्धिको अर्थात्‌ भगवत्साक्षात्कारको न प्राप्त होकर किस 
गतिको प्राप्त होता है॥ ३७॥ 

प्रश्न--यहाँ 'अयतिः'का अर्थ 'प्रयलरहित' 'जिसका मन जीता हुआ नहीं है' ऐसे 

न करके “असंयमी' क्यों किया गया ? साधकके लक्ष्यसे 'असंयमी अर्थ किया 

उत्तर--पिछले श्लोकमें जिसका मन गया है। 
वशमें नहीं है, उस 'असंयतात्मा' के लिये प्रश्न-यहां 'योग' शब्द किसंका 
योगका प्राप्त होना कठिन बतलाया गया है । वाचक है, उससे मनका विचलित हो जाना 
वही बात अर्जुनके इस प्रश्नका बीज है । क्या है? एवं श्रद्धायुक्त मनुष्यके मनका उस 
इसके सिवा, श्रद्धालु पुरुषद्वारा प्रय्न न योगसे विचलित हो जानेमें क्या कारण है ? 
होनेकी शङ्का भी नहीं होती; इसी प्रकार, उत्तर--यहाँ “योग' शब्द परमात्माकी 
चशमें किये हुए. मनके विचलित होनेकी भी प्राप्तिके उद्देश्यसे किये जानेवाले सांख्ययोग, 
शङ्का नहीं की जा सकती। इन्हीं सब भक्तियोग, ध्यानयोग, कर्मयोग आदि सभी छ 
कारणोंसे 'प्रयल्र न करनेवाला' अर्थ न करके साधनोंसे होनेवाले समभावका त्राचक है। _ 

शरीरसे प्राणोंका वियोग होते समय जो 
समभावसे या परमात्माके स्वरूपसे मनका 
विचलित हो जाना है, यही मनका योगसे 
विचलित हो जाना है और इस प्रकार 
मनके विचलित होनेमें मनकी चञ्चलता, 
आसक्ति, कामना, शारीरकी पीड़ा और बेहोशी 
आदि बहुतसे कारण हो सकते हैं। 


प्रश्नु-'योगसंसिद्ध पद किस 
सिद्धिका वाचक है और उसे न प्राप्त होना 
क्या है? 


उत्त--सब प्रकारके योगोंके 
परिणामरूप समभावका फल जो परमात्माकी 
प्राप्ति है उसका वाचक यहाँ 'योगसंसिद्धिम्‌' 
पद है तथा मरणकालमें समभावरूप योगसे 
या भगवानके स्वरूपसे मनके विचलित हो 
जानेके कारण परमात्माका साक्षात्‌ न होना 
ही उसे प्राप्त न होना है। 


प्रश्नयहाँ. “योगसे विचलित होने! 
का अर्थ मृत्युके समय समतासे विचलित 
हो जाना न मानकर यदि अर्जुनके प्रश्नका 
यह अभिप्राय मान लिया जाय कि “जो 
साधक कर्मयोग, ध्यानयोग आदिका साधन 
करते-करते उस साधनको छोड़कर 
विषयभोगोंमें लग जाता है, उसकी क्या 
गति होती है?' तो क्या हानि है? 

उत्तर--अर्जुनके प्रश्नका उत्तर देते समय 
भगवानने मरनेके बादकी गतिका वर्णन किया 
है और उस साधकके दूसरे जन्मकी ही 
बात कही है, इससे यह स्पष्ट हो जाता 
है कि यहाँ अर्जुनका प्रश्न मृत्युकालके 
सम्बन्धमें ही है । इसके सिवा “गति' शब्द 
भी प्रायः मरनेके बाद होनेवाले परिणामका 
ही सूचक है, इससे भी यहाँ अन्तकालका 
प्रकरण मानना उचित जान पड़ता है । 


कच्चिन्नो भयविश्रष्टश्छिन्ना भ्रमिव नश्यति । 
अप्रतिष्ठो महाबाहो विमूढो ब्रह्मणः पथि ॥ ३८ ॥ 
हे महाबाहो ! क्या वह भगवत्पराप्तिके मार्गमें मोहित और आश्रयरहित 
पुरुष छिन्नभिन्न बादलकी भाँति दोनों ओरसे भ्रष्ट होकर नष्ट तो नहीं हो 


जाता ? ॥ ३८ ॥ 


प्रश्न-भगवत्माप्तिके मार्गमें मोहित मोहित एवं आश्रयरहित होना है। 


होना एवं आश्रयरहित होना क्या है? 


प्रश्न-छिन्न-भिन्न बादलकी भाँति 


उत्तर--मनकी चञ्चलता तथा विवेक उभयश्रष्ट होकर नष्ट हो जानेका क्या भाव है ? 


और वैराग्यकी कमीके कारण भगवत्पराप्तिके 


उत्तर-यहाँ अर्जुनका अभिप्राय यह 


साधनसे मनका विचलित हो जाना और है कि जीवनभर फलेच्छाका त्याग करके 
। फलतः परमात्माकी प्राप्ति न होना तथा कर्म करनेसे स्वर्गादि भोग तो उसे मिलते 

फलकी कामनाका त्याग कर देनेके कारण नहीं और अन्त समयमें परमात्माकी प्राप्तिके 
- शुभकर्मके फलरूप स्वर्गादि लोकोंका न साधनसे मन विचलित हो जानेके कारण 
मिलना ही पुरुषका भगवत्माप्तिके मार्गमें भगवत्माप्ति भी नहीं होती। अतएव जैसे 

* छठा अध्याय * ४०३ 
कह मम कै कै है है है हर है है है र है पैक हज है जैक ै हे है कह है है है हैं हे के हे पे हे हे. 


बादलका एक टुकड़ा उससे पृथक्‌ होकर लोक और परमात्मा--दोनोंकी प्राप्तिसे वञ्चित 
पुनः दूसरे बादलसे संयुक्त न होनेपर नष्ट-भ्रष्ट होकर नष्ट तो नहीं हो जाता यानी उसकी 
हो जाता है, वैसे ही वह साधक स्वर्गाद कहीं अधोगति तो नहीं होती? - 


सम्बन्य--इस प्रकार शङ्का उपस्थित करके, अब अर्जुन उसकी निवृत्तिके लिये भगवानसे प्रार्थना करते हैं-- 


एतन्मे संशयं कृष्ण 


छेत्तुमर्हस्यशेषतः । 


त्वदन्यः संशयस्यास्य छेत्ता न ह्युपपद्यते ॥ ३९ ॥ 


हे श्रीकृष्ण ! मेरे इस संशयको सम्पूर्णरूपसे छेदन करनेके लिये आप ही. 


योग्य हैं, क्योंकि आपके सिवा दूसरा इस संशयका छेदन करनेवाला मिलना 


सम्भव नहीं है॥ ३९ ॥ 
मश्न-अर्जुनके इस 
स्पष्टीकरण कीजिये ? 
उत्तर--यहाँ अर्जुन मृत्युके बादकी गति 
जानना चाहते हैं। यह एक ऐसा रहस्य है, 
जिसका उदघाटन बुद्धि और तर्कके नलपर 
कोई नहीं कर सकता | इसको वही जान सकते 
हैं जो कर्मके समस्त परिणाम, सूष्टिके 
सम्पूर्ण नियम और समस्त लोकोंके रहस्यॉसे 
पूर्ण परिचित हों। लोकलोकान्तरोंके देवता, 
सर्वत्र विचरण करनेकी सामर्थ्यवाले ऋषि-मुनि 
और तपस्वी तथा विभिन्न लोकोंकी 
घटनावलियोंको देख और जान सकनेकी 
सामर्थ्यवाले योगी किसी अंशतक इन बातोंको 
जानते हैं; परंतु उनका ज्ञान भी सीमित ही 
होता है । इसका पूर्ण रहस्य तो सबके एकमात्र 


कथनका 


अध्यायके अन्तमें 'सब लोकोंके महान्‌ ईश्वर' 
बतलाया, इससे. भगवान्‌ 'श्रीकृष्णके 
परमेश्वरत्वमें अर्जुनका विश्वास और भी बढ़ 
गया । इसीसे व यह कहकर कि ---आपके 
सिवा मुझे दूसरा कोई नहीं मिल सकता 
जो मेरे इस संशयको पूर्णरूपसे नष्ट कर 
सके, इस संदेहके समूल नाश करनेके 
लिये तो आप ही योग्य हैं'--भगवानमें 
अपना विश्वास प्रकट करते हुए प्रार्थना कर 
रहे हैं कि आप सर्वान्तर्यामी, सर्वज्ञ, 
सर्वशक्तिमान्‌, सम्पूर्ण मर्यादाओंके निर्माता 
और नियन्त्रणकर्ता साक्षात्‌ परमेश्वर है 
अनन्तकोटि ब्रह्माण्डोंके अनन्त जीवोंकी समस्त 
गतियोके रहस्यका आपको पूरा पता है 
और समस्त लोक-लोकान्तरॉकी त्रिकालमें 


स्वामी श्रीभगवान्‌ ही जानते हैं। भगवान्‌ होनेवाली समस्त घटनाएँ आपके लिये सदा 


श्रीकृष्णके प्रभावको अर्जुन पहलेसे ही जानते 
थे। फिर भगवानने अभी-अभी जो चोथे 
अध्यायमें अपनेको 'जन्मोंके जाननेवाले' 
(४। ५), “अजन्मा, अविनाशी तथा सब 
प्राणियोंके ईश्वर (४। ६), “गुणकर्मानुसार 

पुरुषोंकी गतिका वर्णन करना आपके लिये | 


बहुत ही आसान बात है। जब आप स्यं 


यहाँ उपस्थित हैं तो मैं और किससे पूछू, 
और वस्तुतः आपके सिवा इस रहस्यको | 
सबके 'रचयिता' (४।१३) और पाँचवें दूसरा बतला ही कौन सकता है ? अतएब 


ह 


य 
२ 

कृपापूर्वक आप ही इस रहस्यको खोलकर मेरे संशयजालका छेदन कीजिये । 


सम्बध-अर्जुनने यह बात पूछी थी कि वह 


योगसे विचलित हुआ साधक उभयश्रष्ट होकर नष्ट तो 


नहीं हो जाता? भगवान्‌ अब उसका उत्तर देते हैं-- 
श्रीभगवानुवाच 
` पार्थ नैवेह नामुत्र विनाशस्तस्य विद्यते । 


न हि कल्याणकृत्कश्चिददुर्गति तात गच्छति ॥ ४०॥ . 


श्रीभगवान बोले- हे पार्थ ! उस 


पुरुषका न तो इस लोकमें नाश होता है और 


न परलोकमें ही । क्योंकि हे प्यारे ! आत्मोद्धारके लिये अर्थात्‌ भगवत्प्राप्तिके लिये 
कर्म करनेवाला कोई भी मनुष्य दुर्गतिको प्राप्त नहीं होता ॥ ४० ॥ 


प्र्न योगसे विचलित 
साधकका इस लोक या परलोकमें कहीं भी 
नाश नहीं होता, इस कथनका क्या 
अभिप्राय है ? 
उत्तर- वर्तमान स्थितिसे पतन हो 
जाना ही नष्ट होना है । अतः मरनेके बाद 
यदि उसका जन्म इस मनुष्यलोकमें होता 
है तो यहाँ भी उसका पहलेकी स्थितिसे 
पतन नहीं होता उत्थान ही होता है । और 
यदि स्वर्गादि अन्य लोकोंमें जन्म होता है 
तो वहाँ भी पतन नहीं होता, उत्थान ही 
होता है । इस कारण उसका इस लोकमें 
या परलोकमें कहीं भी विनाश नहीं होता 
है । वह जहाँ रहता है वहीं परमात्माके 
मार्गमें आगे ही बढ़ता रहता है । इससे 
भगवानने अर्जुनके उभय्रष्टविषयक 
ाङ्काका संक्षेपमें उत्तर दिया है । अभिप्राय 
यह है कि वह न तो इस लोक या 
 परलोकके भोगोंसे वञ्चित रहता है और न 


 योगसिद्धिूप परमातमप्राप्तिसे ही वञ्चित 


रहता है । 
, अव्यय यहाँ किस 


हुए अर्थमें है और उसके साथ यह कहनेका 


कि 'कल्याणके लिये साधन करनेवाले - 
किसी भी मनुष्यकी दुर्गति नहीं होती' क्या 
अभिप्राय है ? 

उत्तर--'हि' अव्यय यहाँ हेतुवाचक 
है । और इसके सहित उपर्युक्त कथनसे 
भगवान्ने साधकोंको यह आश्वासन दिया है 
कि जो साधक अपनी शक्ति के अनुसार 
श्रद्धापूर्वक कल्याणका साधन करता है, 
उसकी किसी भी कारणसे कभी शूकर, 
कूकर, कीट, पतङ्ग आदि नीच योनियोंकी 
ग्राप्तिरूप या कुम्भीपाक आदि नरकोंकी 
प्राप्तिूप दुर्गति नहीं हो सकती । 

प्रश्न-भगवत्माप्तिकि लिये कर्म 
करनेवाला कोई भी पुरुष दुर्गतिको प्राप्त 
नहीं होता--ऐसा कहा गया है किन्तु यह ' 
क्याकर सम्भव है; क्योंकि मनुष्योंके पूर्वकृतं 
पाप तो रहते ही हैं । उसके फलस्त्ररूप 
मृत्युके अनन्तर उनकी दुर्गति भी हो 
सकती है? 

उत्तर--पूर्वकृत पाप रहते हुए भी 
भगवत्माप्तिक लिये अर्थात्‌ आलोद्धारके 

लिये कर्म करनेवाले किसीकी भी दुर्गति 
नहीं होती यह ठीक ही है । मान लीजिये 
एक पुरुष ऋणी है; उसको किसीके रुपये 
देने हैं, परंतु वह बेईमान नहीं है । उसके 
पास जो कुछ था, उसने सर्वस्व अपने 
महाजनको दे दिया है और जो कुछ भी 
कमाता है उसे भी शुद्ध नीयतसे देता आ 
रहा है और देना चाहता है, ऐसी अवस्थामें 
दयालु महाजन उसे कैद नहीं करवाता । 
जबतक उसकी नीयत ठीक रहती है उसे 
अवकाश देता है । इसी प्रकार भगवान्‌ भी 
भगवत्लाप्तिकि लिये साधन करनेवाले 
पुरुषकी शुद्ध भावना देखकर उसके पापोके 
फलको रोककर उसे साधन करके सब 
बन्धनोंसे छूटनेका मौका देते हैं । जब 
साधारण महाजन ही ऋणीको ऋण 
चुकानेके लिये अवसर देते हैं तब 
परमदयालु भगवान्‌ साधकको ऐसा अवसर 
दें--इसमें आश्चर्य ही क्या है । 

प्रश्न- राजा भरत तो आत्मोद्धारके 


लिये ही साधन करते थे तो भी उनको 
` मरणके अनन्तर हरिणकी योनि प्राप्त 


हुई--ऐसी बात पुराणोंमें सुनी जाती है। 


` अतः यदि ऐसा नियम है कि कल्याणके 


लिये साधन करनेवालॉकी मरणके अनन्तर 
दुर्गति नहीं होती तो भरतकी कैसे हुई ? 
उत्तर भरत बहुत अच्छे साधक थे 
इसमें सन्देह नहीं, परंतु दयाके कारण 
मोहवश एक हरिणके बच्चेमें उनकी 


- आसक्ति और ममता हो गयी । अतः 


अन्तकालमें उनका लक्ष्य छूट गया और 


. हरिणके बच्चेका चिन्तन बना रहा, इसलिये 

उन्हें हरिंणकी योनि प्राप्त हुई; क्योंकि 
अन्तकालमें जिसका चिन्तन रहता है उसे 
मनुष्य अवश्य प्राप्त होता है यह प्रबल 
नियम है (८।६) । उसका परिणाम भी 
होना ही चाहिये, परंतु भरतको पशु-योनि 
प्राप्त होनेपर भी वह दुर्गति नहीं समझी 
जाती; क्योंकि पशु-योनिमें भी उन्हे 
ूर्वजन्मका स्मरण बना रहा और वे मोह, 
आसक्ति छोड़कर अच्छे-अच्छे साधकोके 
समान परम विवेकसे युक्त रहे और सूखे 
पत्ते: खाते हुए, संयमपूर्ण पवित्र जीवन 
बिताकर दूसरे ही जन्ममें ब्राह्मणका शारीर 
प्राप्त करके पूर्वाभ्यासके बलसे (६।४४) 
शीघ्र ही परम गतिको प्राप्त हो 
गये । इससे उपर्युक्त सिद्धान्तमें कोई 
बाधा नहीं आती । इस इतिहाससे तो 
यह शिक्षा ग्रहण करनी. चाहिये कि 
भगवत्राप्तिका लक्ष्य कभी न छूटने पावे । 
प्रश्नसंसारमें ऐसे बहुतसे मनुष्य 
देखे जाते हैं जो कल्याणके लिये सत्सङ्ग 
और भजन-ध्यानादि साधन भी करते हैं 
और उनके द्वारा पापकर्म भी होते रहते हैं, 
उनकी क्या गति होती है? 
उत्तर-उनकी भी दुर्गति नहीं 
होती; क्योंकि जिनकी शास्रॉंमें और 
महापुरुषोंमें श्रद्धा होती है, उन्हें इस 
बातपर पूर्ण विश्वास हो जाता है कि 
पापॉके फलस्वरूप भयानक दुःखोंकी और | 
घोर नरकयन्त्रणाओंकी प्राप्ति होगी। | 
इसलिये वे खभावदोषसे होनेवाले पापोंसे 
भी बचनेकी चेष्टा करते रहते हैं। | 
साथ-ही-साथ भजन-ध्यानका अभ्यास 

चालू रहनेसे उनके अन्तःकरणकी भी शुद्धि 
होती चली जाती है । ऐसी अवस्थामें 
उनके द्वारा जान-बूझकर पाप किये 
जानेका कोई खास कारण नहीं रह जाता । 
अतएव स्वभाववश यदि कोई पापाचारी 
होते हैं तो सत्सङ्ग और भजन-ध्यानके 
प्रभासे वे भी पापाचरणसे छूटकर 
. शीघ्र ही धर्मात्मा बन जाते हैं । उनका 
क्रमशः उत्थान ही होता. है, पतन नहीं 
हो सकता (९।३०-३१) । 


होनेपर भगवान्‌ कहते है- 


प्रश्न--तात' सम्बोधनका यहाँ क्या: 
अभिप्राय है ? 

उत्तर--“तात' सम्बोधन देकर 
भगवान्ने यहाँ अर्जुनको यह आश्वासन 
दिया है कि “तुम मेरे परम प्रिय सखा और 
भक्त हो, फिर तुम्हें किस बातका डर है? 
जब मेरी प्राप्तिके लिये साधन करनेवालेकी 
भी दुर्गति नहीं होती, उसे उत्तम गति ही 
प्राप्त होती है, तब तुम्हारे लिये तो कहना 
ही क्या है?' 


सम्ब्य- योगभ्रष्ट पुरुषकी दुर्गति तो नहीं होती, फिर उसकी क्या गति होती है। यह जाननेकी इच्छा 


प्राप्य पुण्यकृतां लोकानुषित्वा शाश्वतीः समाः । छै 


शुचीनां श्रीमतां गेहे योगभ्रष्टोशभजायते ॥ ४१ ॥ 


योगभ्रष्ट पुरुष पुण्यवानोंके लोकोंको अर्थात्‌ स्वर्गादि उत्तम लोकोंको प्राप्त 
होकर, उनमें बहुत वर्षोतक निवास करके फिर शुद्ध आचरणवाले श्रीमान. 


पुरुषोंके घरमें जन्म लेता है॥ ४१ ॥ 
प्रश्न-'योगभ्रष्ट' किसे कहते हैं? 
उत्तर-ज्ञानयोग, भक्तियोग, ध्यानयोग 
और कर्मयोग आदिका साधन करनेवाले 
जिस पुरुषका मन विक्षेप आदि दोषॉसे या 
'विषयासक्ति अथवा रोगादिके कारण 
अन्तकालमें लक्ष्यसे विचलित हो जाता है, 
उसे “योगभ्रष्ट! कहते हैं । 
प्रश्न--यहाँ कहा गया है कि योमभ्रष्ट 
« पुरुष पुण्यवानोंके लोकोंको प्राप्त होता है 
और श्रीमानोंके घरमें जन्म लेता है । इससे 
यह स्पष्ट हो गया कि वह नरकादि 
 लोकोंको और नीच योनियोंको तो नहीं 
' प्राप्त होता, परन्तु पुण्यवानोके स्वर्गादि 

अधिकता अधिकता होती है, इंस कारण 
भोगोंमें आसक्त होकर भोगोंकी प्राप्तिके 
लिये आगे चलकर उसका पापकर्मोमें प्रवृत्त 
होना तो सम्भव ही है । और यदि ऐसा 
हो सकता है तो ये दोनों गतियाँ परिणाममें 
उसके पतनमें ही हेतु होती हैं, इसलिये 
प्रकारान्तरसे यह भी दुर्गति ही है? 
उत्तर--मृत्युलोकसे ऊपर ब्रह्मलोकत 
जितने भी लोक हैं, सभी पुण्यवानोंके लोक 
हैं । उनमेंसे योगभ्रष्ट पुरुष योगरूपी महान. 
पुण्यके प्रभावसे ऐसे लोकोंमें नहीं जाते, जहा 
वे भोगोंमें फँसकर दुर्गतिको प्राप्त हो 
जाये, और न ऐसे अपवित्र (हीन गुण और 
हीन आचरणवाले) थनिंयोंके घंरोंमें 

ही जन्म लेते हैं जो उनकी दुर्गतिमें हेतु रखना ही कर्मफलका हेतु बनना है 
हों । इसीलिये 'श्रीमताम'के साथ 'शुचीनाम! (२ ।४७) । अतः जिस साधकके _ 
विशेषण लगाकर पवित्र शुद्ध. श्रेष्ठ गुण अन्तःकरणमें जितनी-सी आसक्ति छिपी रहती 
ओर विशुद्ध आचरणवाले , धनियोंके घर है उतने ही समयतक उसे अपने शुभ कर्मोका 
जन्म लेनेकी बात कही गयी है । अतः फल भोगनेके लिये वहाँ रहना पड़ता है 
यह प्रकारान्तरसे भी दुर्गति नहीं है। जिनमें आसक्ति अधिक होती है, वे अपेक्षाकृत 

प्रश्न—बहुत वर्षोतक पुण्यवानोंके अधिक समयतक वहाँ रहते हैं; और जिनमें 
लोकोंमें रहनेमें क्या हेतु है? कम होती है,: वे कम समय तक । जिनमें 

उत्तर--भोगोंमें आसक्ति ही उन लोकोंमें भोगासक्ति नहीं होती, वे वैराग्यवान्‌ योगभ्रष्ट 
बहुत वर्षोतक रहनेका कारण है; क्‍योंकि तो वहाँ न जाकर सीधे योगियोंके कुलोंमें 
कर्म और उनके फलमें ममता और आसक्ति ही जन्म लेते हैं । र 

सम्ब्ध- साधारण योगभ्रष्ट पुरुषोकी गाति बतलाकर अब आसक्तिरहिंत उच्च श्रेणीके योगभ्रष्ट पुरुषोकी, 
विशेष गतिका वर्षन करते हैं-- 
अथवा योगिनामेव कुले भवति धीमताम्‌ । 


एतद्धि दुर्लभतरं लोके जन्म यदीदूशम्‌॥ ४२ ॥ 

अथवा वैराग्यवान्‌ पुरुष उन लोकोंमें न जाकर ज्ञानवान्‌ योगियोंके ही 
कुलमें जन्म लेता है । परन्तु इस प्रकारका जो यह जन्म है सो संसारमें 
निःसन्देह अत्यन्त दुर्लभ है॥ ४२॥ 

प्रश्न'अथवा' का प्रयोग किसलिये प्रश्न-स्वर्गादि पुण्यलोकोंकी प्राप्ति तो 
किया गया है? सब योगभ्रष्टोंको होनी ही चाहिये । वहाँके 

उत्तर--योगश्रष्ट पुरुषोमेंसे जिनके मनमें सुखोंको भोगनेके बाद उनमेंसे कुछ तो 
विषयासक्ति होती है, वे तो स्वर्गादि लोकोंमें पवित्र धनियोंके घरोंमें जन्म लेते हैं ओर 
और पवित्र धनियोंके घरोंमें जन्म लेते हैं; कुछ योगियोके घरोंमें । 'अथवा' से यदि 
परन्तु जो वैराग्यवान्‌ पुरुष होते हैं, वे न यह भाव मान लिया जाय तो क्या आपत्ति है ? 
तो किसीं लोकमें जाते हैं और न उन्हें उत्तर ऐसा मानना उचित नहीं है । 
धनियोंके घरोंमें ही जन्म लेना पड़ता है । क्योंकि जिन पुरुषोंका भोगोंमें यथार्थ वैराग्य 
वे तो सीधे ज्ञानवान्‌ सिद्ध योगियोंके घरोंमें है, उनके लिये स्वर्गादि लोकोंमें जाकर 
ही जन्म लेते हैं । पूर्ववर्णित योगश्रष्टोसे बहुत वर्षोतक वहाँ निवास करना और. 
इन्हें पृथक्‌ करनेके लिये 'अथवा' का भोग भोगना तो दण्डके सदुश ही है। | 
प्रयोग किया गया है । इस प्रकार भगवत््राप्तिमें विलम्ब होना 


॥, १. १. १ १, १. 2. १, १, ३.2. १. ३ 2 £, 02, 0,0,0,0,0,00 000 

वैराग्यका फल नहीं हो सकता । इसलिये 
उपर्युक्त अर्थका मानना ही ठीक है । 


प्रश्न--योगियोंके कुलोंमें ऐसे वैराग्यवान्‌ यहाँ 


पुरुष जन्म लेते हैं, इससे सिद्ध है कि वे 
योगी अवश्य ही गृहस्थ होते हैं; क्योंकि 
जन्म गृहस्थाश्रममे ही हो सकता है । और 
'चीमताम' का अर्थ करते हुए ऐसे योगियोंको 
ज्ञानी बतलाया गया है, तो क्या गृहस्थ 
भी ज्ञानी हो सकते हैं? 

उत्तर--भगवत्तत्वका यथार्थ ज्ञान सभी 
आश्रमोंमें हो सकता है । गीतामें यह बात 
भलीभाँति प्रमाणित है (३ । २०;४ । १९; 
१८ | ५६) । अन्यान्य शाखोमे भी इसके 
अनेकों उदाहरण मिल सकते हैं । महर्षि 
वशिष्ठ, याज्ञवल्क्य, व्यास, जनक, अश्वपति 
और रैक्व आदि महापुरुषोंनें गृहस्थाश्रममें 
रहते हुए ही ज्ञान प्राप्त किया था । 

प्रश्न--“योगिनाम' पदमें आये हुए योगी 
शब्दका अर्थ 'ज्ञानवान! योगी न मानकर 
“साधक योगी' मान लिया जाय तो क्या 
आपत्ति है । 

उत्तर--ऐसा माननेसे “धीमताम्‌ शब्द 
व्यर्थ हो जायगा । इसके अतिरिक्त भगवान्ने 
दुर्लभतरम्‌' पदसे भी यह सूचित किया है 


कि ऐसा जन्म पवित्र श्रीमानोंके घरोंकी 
अपेक्षा भी अत्यन्त दुर्लभ है । अतएव 
“घीमताम' विशेषणसे युक्त “योगिनाम्‌' 
पदमें आये हुए 'योगी' शब्दका अर्थ 
ज्ञानवान्‌ सिद्ध योगी' मानना ही ठीक है । 
प्रश्नयोगियोके कुलमें - होनेवाले 
जन्मको अत्यन्त दुर्लभ क्यों बतलाया गया ? 
उत्तर--पस्मार्थ साधनं (योगसाधन) 
की जितनी सुविधा योगियोंके कुलमें जन्म 


लेनेपर मिल सकती है, उतनी स्वर्गमें, 


श्रीमानॉके घरमें अथवा अन्यत्र कहीं भी 
नहीं मिल सकती । योगियोंके कुलमें 
तदनुकूल वातावरणके प्रभावसे, मनुष्य 
प्रारम्भिक जीवनमें ही योगसाधनमें लग 
सकता है, दूसरी बात यह है कि ज्ञानीके 
कुलमें जन्म लेनेवाला आज्ञानी नहीं रहता, 
यह सिद्धान्त श्रुतियोंसे भी प्रमाणित है*। 
यदि महात्मा पुरुषोंकी महिमा और प्रभावकी 
दृष्टिसे देखा जाय तो महात्माओंके कुलमें 
जन्म होनेपर तो कहना ही क्या है, 
महात्माओंका संग ही दुर्लभ, अगम्य एवं 
अमोघ माना गया । † इसीलिये ऐसे 
जन्मको अत्यन्त दुर्लभ बतलाना उचित 
ही है । 


लम्ब --योगिकुलमें जन्म लेनेवाले योगभ्रष्ट पुरुषकी उस जन्मे जैसी परिस्थिति होती है, अबे उसे 


बतलाते हैं-- 


MM EHF 5 MS 0 
+ नास्ाब्रहवित्कुले भवति । तरति शोकं तरति पाप्मानं गुहाग्रन्थिभ्यो विमुक्तोऽमृतो भवति । (मुण्डक 3° 


अमोघ है ।' 


३ ।२।९) 'इसके (ब्रह्मज्ञानीके) कुलमें कोई अब्रह्मवित्‌ नहीं होता, वह शोक एवं पापसे तर जाता है । हृदयग्रन्थिसे 
विमुक्त होकर अमर हो जाता है अर्थात्‌ सदाके लिये जन्म-मृत्युसे छूट जाता है । ड 


गी महसङ्गसु दुर्लभोष्म्योञ्मोधश्च ।' (नारदभक्तिसूत्र ३९) “परन्तु महामाओँका सङ्ग दुर्लभ, अगम्य 


और 

तत्र तं बुद्धिसंयोगं लभते पोर्वदेहिकम्‌। 
यतते च ततो भूयः संसिद्धौ कुरुनन्दन॥ ४३ ॥ 
वहाँ उस पहले शरीरमें संग्रह किये हुए बुद्धि-संयोगको अर्थात्‌ समबुद्धिरूप 
योगके संस्कारोंको अनायास ही प्राप्त हो जाता है और हे कुरूनन्दन ! उसके 
प्रभावसे बह फिर परमात्माकी प्राप्तिरूप सिद्धिके लिये .पहलेसे भी बढ़कर 


प्रय्न करता है॥ ४३ ॥ 

प्रश्न--यहाँ “तत्र' पद केवल योगियोंके 
कुलमें जन्मका ही निर्देश करता है, अथवा 
पवित्र श्रीमान्‌ एवं ज्ञानवान्‌ योगी--दोनोंके 
घरोंमें जन्मका ? 

उत्तर--पिछले ही श्लोकमें योगिकुलका 
वर्णन आ चुका है तथा उस कुलमें जन्म 
लेनेमें देवादि शरीरॉका व्यवधान भी नहीं 
है । अतएव यहाँ 'तत्र'से योगिकुलका 
निर्देश मानना ही उचित प्रतीत होता है । 

प्रश्न-तो क्या पवित्र श्रीमानोके घर 
जन्म लेनेवाले साधक 'बुद्धिसंयोग'को प्राप्त 
नहीं होते ? 

उत्तर--वे भी पूर्वाभ्यासके प्रभावद्वारा 
विषयभोगॉसे हटाये जाकर भगवानकी ओर 
खींचे जाते हैँ--यह बात अगले श्लोकमें 
स्पष्ट की गयी है । 


प्रश्न—पहले शरीरमें संग्रह किये 
हुए “बुद्धिकि संयोग'को प्राप्त होना 
क्या है? 

उत्तर--कर्मयोग, भक्तियोग, ध्यानयोग 
और ज्ञानयोग आदि साधनोंमेंसे किसी भी 


साधनद्वारा जितना 'समभाव' पूर्वजन्ममें प्राप्त 


हो चुका है, उसका इस जन्ममें अनायास 
ही जाग्रत्‌ हो जाना “बुद्धिक संयोगः को 
प्राप्त करना है । 

प्रश्न-“ततः' पदका यहाँ क्या अभिप्राय 
है? 

उच्चर- “ततः' पदके प्रयोगसे यहाँ यह 
भाव दिखलाया गया है कि योगिकुलमें 
जन्म होने और वहाँ पूर्वसंस्कारोंसे सम्बन्ध 
हो जानेके कारण वह योगभ्रष्ट पुरुष पुनः 
अनायास ही योगसाधनमें लग जाता है । 


सम्ब्थ-अब पवित्र श्रीमानोके घरमें जन्म लेनेवाले योगश्रष्ट पुरुषका परिस्थतिका वर्णन करते हुए 


योगको जाननेकी इच्छाका महत्व 
पूर्वाभ्यासेन 


जिज्ञासुपि योगस्य 


तेनैव ह्वियते ह्यवशोऽपि सः। 


शब्दव्रह्मातिवर्तते। ४४ ॥ 


वह श्रीमानोंके घरमें जन्म लेनेवाला योगभ्रष्ट पराधीन हुआ भी उस पहलेके 
अभ्याससे ही निस्सन्देह भगवानकी ओर आकर्षित किया जाता है, तथा 
समबुद्धिरूप योगका जिज्ञासु भी वेदमें कहे हुए सकामकमोके फलको उल्लङ्घन 


कर जाता है ॥ ४४ ॥ 

॥. 9. १ ७ 9 ४. है. 


प्रश्न--यहाँ 'सःका अभिप्राय 
श्रीमानोके घरमें जन्म लेनेवाला योगभ्रष्ट 
क्यों माना गया ? 

उत्तर योगिकुलमें जन्म लेनेवाले 
चैराग्यवान्‌ पुरुषके लिये भोगोंके वश होनेकी 
शङ्का नहीं हो सकती, अतएव उसके लिये 
“अवशः अपि’ इन पदोंका प्रयोग अनुकूल 
नहीं जान पड़ता । इसके सिवा योगिकुलमें 
अनायास सत्संग लाभ होनेके कारण, उसके 
लिये एकमात्र पूर्वाभ्यासको ही भगवान्की 
ओर आकर्षित होनेमें हेतु बतलाना उपयुक्त 
भी नहीं है । अतएव यह वर्णन श्रीमानोंके 
घरमें जन्म लेनेवाले योगभ्रष्ट पुरुषके सम्बन्धमें 
ही मानना उचित प्रतीत होता है । 

प्रश्न—यहाँ 'अवशः'के साथ 'अपि'के 
प्रयोगका क्या अभिप्राय है? 

उत्तर--इससे यह भाव दिखलाया गया 
है कि यद्यपि पवित्र सदाचारी धनवानोंका घर 
साधारण धनियोंके घरकी भाँति भोगोंमें फँसाने- 
5; वाला नहीं है, किन्तु वहाँ भी यदि किसी 
f कारणसे योगभ्रष्ट पुरुष सन्नी, पुत्र, धन और 
. मान-बड़ाई आदि भोगोंके वशमें. हो जाय, तो 


भी पूर्वजन्मके अभ्यासके बलसे वह 
भगवत्म्राप्तिके साधनकी ओर लग जाता है । : 
प्रश्न पूर्वाभ्यासेन? पदके साथ 'एव'के 
प्रयोगका क्या अभिप्राय है? 
उत्तर--भोगोंक वश हुए पुरुषको 
विषयजालसे छुड़ाकर भगवानकी ओर 
आकर्षित करेमें पूर्वजन्मके अभ्यासके 
संस्कार ही प्रधान हेतु हैं, इसी अभिप्रायसे 
'पूवोभ्यासेन' पदके साथ 'एव'का प्रयोग 
हुआ है । 
प्रश्न-'जिज्ञासुः'के साथ 'अपि'के 
प्रयोगका क्या अभिप्राय है? 
उत्तर--'समबुद्धिरूप योग'की प्रशंसा' 
करनेके लिये यहाँ 'अपि'का प्रयोग किया 
गया है । अभिप्राय यह है कि जो योगका 
जिज्ञासु है, योगमें श्रद्धा रखता है. और 
उसे प्राप्त करनेकी चेष्टा करता है, वह 
मनुष्य भी वेदोक्त सकामकर्मके फलस्वरूप 
इस लोक और परलोकके भोगजनित सुखको 
पार कर जाता है तो फिर जन्मजन्मान्तरसे 
योगका अभ्यास करनेवाले योगभ्रष्ट पुरुषोंके 
विषयमें तो कहना ही क्या है । 


सम्बय इस प्रकार श्रीमानोके घरमें जन्म लेनेवाले योगभ्रष्टकी गतिका वर्णन करके तथा योगके 
निजकी महिमा बतलाकर अब योगियोकै कुलमें जन्म लेनेवाले योगभ्रष्टकी गतिका पुनः ग्रतिपादन करते है 


प्रयत्राद्यतमानस्तु योगी 


` ग्रश्न--यहाँ तु'का क्या अभिप्राय है ? 
 उत्तर--श्रीमानोंके घरमें जन्म 


संशुद्धकिल्बिषः । 


अनेकजन्मसंसिद्धस्ततो ` याति परां गतिम्‌॥ ४५ ॥ 
: परन्तु प्रयल्पूर्वक अभ्यास करनेवाला योगी तो पिछले अनेक जन्मोके 


 संस्कारबलसे इसी जन्ममें संसिद्ध होकर सम्पूर्ण पापॉसे रहित हो फिर तत्कालं 
। ही परमगतिको प्राप्त हो जाता है॥ ४५॥ 


लेनेवालॉंकी और योगके जिज्ञासुकी अपेक्षा 
योगिकुलमें जन्म लेनेवाले योगाश्रष्ट पुरुषकी कु 

गतिकी विलक्षणता दिखलानेके लिये ही 


'तु'का प्रयोग किया गया है। 

प्रश्न-योगी'के साथ 'प्रयल्नाद्‌ 
यतमानः' विशेषण देनेका क्या अभिप्राय है ? 

उत्तर--तैंतालीसवें श्लोकमें यह बात 
कही गयी है कि योगियोके कुलमें जन्म 
लेनेवाला योगभ्रष्ट पुरुष उस जन्ममें 
योगसिद्धिकी ` प्राप्तिके लिये अधिक प्रयत्न 
करता है । इस श्लोकमें उसी योगीको 
परमगतिकी प्राप्ति बतलायी जाती है, इसी 
बातको स्पष्ट करनेके लिये यहाँ “योगी'के 
साथ “प्रयल्लाद्‌ यतमानः' विशेषण दिया गया 
है; क्योंकि उसके प्रयलका फल वहाँ उस 
श्लोकमें नहीं बतलाया गया था, उसे यहाँ 
बतलाया गया है । 

' ` प्रश्न-'अनेकजन्मसंसिद्धः'का क्या 

अभिप्राय है? ` 

उत्तर--तैंतालीसवें श्लोकमें यह बात 


. कही गयी है कि योगिकुलमें जन्म :लेनेवाला 
योगभ्रष्ट पूर्वजन्मोंमें किये हुए योगाभ्यासके 


संस्कारोंको प्राप्त हो जाता है, यहाँ उसी 
बातको स्पष्ट करनेके लिये 'अनेक- 
जन्मसंसिद्धःः विशेषण दिया गया है । 
अभिप्राय यह है कि पिछले अनेक जन्मोंमें 
किया हुआ अभ्यास और इस 


जन्मका अभ्यास दोनों ही उसे योगसिद्धिकी 
प्राप्ति करानेमें अर्थात्‌ साधनकी पराकाष्ठातक 
पहुँचानेमें हेतु हैं, क्योंकि पूर्वसंस्कारोंके 
बलसे ही वह विशेष प्रयलके साथ इस 
जन्ममें साधनका अभ्यास करके साधनकी 
पराकाष्ठाको प्राप्त करता है । 
प्रश्न--'संशुद्धकिल्बिष' का क्या भाव 
है ? 
उत्तर--जिसके समस्त पाप सर्वथा 
धुल गये हैं, उसे “संशुद्धकिल्बिषः' कहते 
हैं । इससे यह भाव दिखलाया गया है 
कि इस प्रकार अभ्यास करनेवाले योगीमें 
पापका लेश भी नहीं रहता । 
प्रश्न--*ततः'का क्या भाव है? 
उत्तर--'ततः' पद यहाँ तत्पश्चातके 
अर्थमें आया है । इसका प्रयोग करके यह 
भाव दिखलाया गया है कि साधनकी 
पराकाष्ठाूप संसिद्धिको प्राप्त होनेके पश्चात्‌ 
तत्काल ही परमगतिकी प्राप्ति हो जाती है, 
फिर जरा भी विलम्ब नहीं होता । 
प्रश्न--'परमगति' की प्राप्ति क्या है ? 
उत्तर--परब्रह्म परमात्माको प्राप्त होना ` 
ही पस्मगतिकी प्राप्ति है; इसीको परमपदकी 
प्राप्ति, परमधामकी प्राप्ति और नैष्ठिकी 
शान्तिकी प्राप्ति भी कहते हैं । 


सम्ब्च--योगभ्रष्टकी गतिका विषय समाप्त करके, अब भगवान्‌ योगीकी महिमा कहते हुए अर्जुनको 


योगी बननेके लिये आज्ञा देते हैं- 


तपस्विभ्योऽधिको योगी ज्ञानिभ्योऽपि मतोऽधिकः । 
कर्मिभ्यश्ाधिको योगी तस्माद्योगी भवार्जुन ॥ ४६॥ 


योगी तपस्वियांसे श्रेष्ठ है, शाख्रज्ञानियोंसे भी श्रेष्ठ माना गया है और | 
सकामकर्म करनेवालोंसे भी योगी श्रेष्ठ है; इससे हे अर्जुन ! तू योगी हो ॥ ४६॥ 

प्रशू---यहाँ 'तपस्वी' शब्द किसका 
वाचक है? 

उत्तर--सकामभावसे धर्मपालनके 
लिये इन्द्रियसंयमपूर्वक क्रिंयाऑंका या 
विषयभोगोंका त्याग करके जो मन, इन्द्रिय 
और शरीरसम्बन्धी समस्त कष्टोंकी सहन 
किया जाता है, वही “तप' है और उसे 
करनेवालेको यहाँ तपस्वी कहा गया है । 

प्रश्न यहाँ 'ज्ञानी'का क्या अभिप्राय है? 

उत्तर--यहा 'ज्ञानीी न तो भगवत्प्राप्त 
तत्त्वज्ञानी पुरुषका वाचक है और न 
परमात्माकी प्राप्तिके लिये ज्ञानयोगका साधन 
करनेवाले ज्ञानयोगीका ही वाचक है । यहाँ तो 
'ज्ञानी' केवल शास्त्र और आचार्यके उपदेशके 
अनुसार विवेकबुद्धिद्वारा समस्त पदार्थोको 
समझनेवाले शास्रज्ञ पुरुषका वाचक है । 

प्रश्नयहाँ “कर्मी'का क्या अभिप्राय 
है? 

उत्तर यज्ञ, दान, पूजा, सेवा आदि 
शासतरविहित शुभ कर्मोको स्त्री, पुत्र, धन 
और स्वर्गादिकी प्राप्तिके लिये सकामभावसे 
करनेवालेका नाम 'कर्मी' है । 

~ प्रश्न--जन तपस्या करनेवाले और 

शास्त्रज्ञान-सम्पादन करनेवाले भी 
सकामभावसे युक्त ही हैं; तब उन्हें भी 
कर्मीके अन्तर्गत ही मानना उचित था 


परन्तु ऐसा न मानकर उन्हें अलग क्यों 
बतलाया गया ? 


उत्तर- यहाँ 'कर्मी'का प्रयोग इतने 
व्यापक अर्थमें नहीं हुआ है । सकामभावसे 
यज्ञ-दानादि शास्रविहित क्रिया करनेवालेका 
नाम ही कर्मी है । इसमें क्रियाको बहुलता 
है । तपस्वीमें क्रियाकी प्रधानता नहीं, मन 
और इन्द्रियके संयमकी प्रधानता है और 
शाखज्ञानीमँ शास्त्रीय बौद्धिक आलोचनाकी 
प्रधानता है । भगवानने इसी विलक्षणताको 
ध्यानमें रखकर ही कर्मीमें तपस्वी और 
शाखज्ञानीका अन्तर्भाव न करके उनका 
अलग निर्देश किया है । 

प्रश्न-इस श्लोकमें “योगी' शब्दका 
क्या अभिप्राय है? 

उत्तर--ज्ञानयोग, ध्यानयोग, भक्तियोग 
और कर्मयोग आदि किसी भी साधनसे 
साधनकी पराकाष्ठारूप “समत्वयोग'को प्राप्त 
हुए पुरुषका नाम यहाँ योगी है। 

श्र--ज्ञानयोग और कर्मयोग--ये दो 
ही निष्ठाएँ मानी गयी हैं; फिर भक्तियोग 
ध्यानयोग क्या इनसे पृथक्‌ हैं? 

उत्तर--भक्तियोग कर्मयोद्ठाके ही 
अन्तर्गत है । जहाँ भक्तिप्रधान कर्म होता 
है, वहाँ उसका नाम भक्तियोग है और 
जहाँ कर्मप्रधान है, वहाँ उसे कर्मयोग कहते 
हैं । ध्यानयोग दोनों ही निष्ठाओंमें सहायक 
साधन है । वह अभेद-बुद्धिसे किया जानेपर 
ज्ञानयोगमें और -भेद-बुद्धिसे किया जानेप्रर 
कर्मयोगमें सहायक होतां है । 


सम्क्य-पूर्वर्लोकमें योगीको सर्वश्रेष्ठ बतलाकर भगवानूने अर्जुनको योगी बननेके लिये कहा । किए 
ज्ञानयोग, ध्यानयोग, भक्तियोग और कर्मयोग आदि साधनोमेसै अर्जुनको कोन-सा साधन करना चाहिये ? 


` इस बातका स्पष्टीकरण नहीं किया । अतः अब भगवान्‌ अपनेमें अनन्यप्रेम करनेवाले भक्त योगीकी प्रसा 
करते हुए अर्जुनको अपनी ओर आकर्षित करते हैं-- 

योगिनामपि सर्वेषां मदगतेनान्तरात्मना । 
श्रद्धावान्भजते यो मां स मे युक्ततमो मतः ॥ ४७ ॥ 


सम्पूर्ण योगियोंमें भी जो श्रद्धावान्‌ योगी मुझमें लगे हुए अन्तरात्मासे 
मुझको निरन्तर भजता है, वह योगी मुझे परम श्रेष्ठ मान्य है॥ ४७॥ 


प्रश्न--यहाँ “योगिनाम्‌' पदके साथ 
'अपि'के प्रयोगका और 'सर्वेषाम' यह 
विशेषण देनेका क्या अभिप्राय है? 

उत्तर--चौथे अध्यायमें चौबीसवेंसे 
तीसवें श्लोकतक भगवत्प्राप्तिके जितने भी 
साधन यज्ञके नामसे बतलाये गये हैं, उनके 
अतिरिक्त और भी भगवत्प्राप्तिके जिन-जिन 
साधनोंका अबतक वर्णन किया गया है, 
उन सबकी पराकाष्ठाका नाम “योग” होनेके 
कारण विभिन्न साधन करनेवाले नहुत प्रकारके 


'योगी' हो सकते हैं। उन सभी प्रकारके : 


योगियोंका लक्ष्य करानेके लिये यहाँ 
“योगिनाम्‌ पदके साथ “अपि' पदका प्रयोग 
करके 'सर्वेषाम्‌' विशेषण दिया गया है। 
प्रश्न—श्रद्धावान, पुरुषके क्या 
लक्षण हैं? 
उत्तर --जो भगवानकी सत्तामें, उनके 
अवतारोंमें, उनके वचनोंमें, उनके 
अचिन्त्यानन्त दिव्य गुणोंमें तथा नाम और 
लीलामें एवं उनकी महिमा, शक्ति, प्रभाव और 
ऐश्वर्य आदिमें प्रत्यक्षके सदुश पूर्ण और अटल 
विश्वास रखता हो उसे 'श्रद्धावान' कहते हैं। 
प्रश्न-—मद्गतेन' विशेषणके साथ 
'अन्तरात्मा' पद किसका वाचक है? 
उत्तर -इससे भगवान्‌ यह दिंखलाते 
हैं कि मुझको ही सर्वश्रेष्ठ, सर्वगुणाधार, 


-! सर्वशक्तिमान्‌ और महान्‌ प्रियतम जान 

लेनेसे जिसका मुझमें अनन्यप्रेम हो गया 
है और इसलिये जिसका मन-बुद्धिरूप 
अन्तःकरण अचल, अटल और अनन्यभावसे 
मुझमें ही स्थित हो गया है, उस अन्तःकरणको 
'मद्गत अन्तरात्मा' या मुझमें लगा हुआ 
अन्तरात्मा कहते हैं। 

प्रश्न-यहाँ अनन्य प्रेमसे भगवानमें 
स्थित : रहनेवाले मन-बुद्धिको ही “मद्गत 
अन्तरात्मा' क्यों कहा गया है? भय और 
द्वेष आदि कारणोंसे भी तो मन-बुद्धि 
भगवानमें लग सकते हैं ? 

उत्तर--लग सकते हैं और किसी भी 
कारणसे मन-बुद्धिके परमात्मामें लग जानेका 
फल परम कल्याण ही है। परंतु यहाँका प्रसंग 
प्रेमपूर्वक भगवानमें मन-बुद्धि लगानेका है; 
भय और द्वेषपूर्वक नहीं। क्योंकि भय और 
द्रेषसे जिसके मन-बुद्धि भगवानमें लग जाते 
हैं, उसको न तो श्रद्धावान्‌ ही कहा जा सकता 
है और न परम योगी ही माना जा सकता 
है। इसके बाद सातवें अध्यायके आरम्भमें 
ही भगवानने “मय्यासक्तमनाः? कहकर अनन्य 
प्रेमका ही सङ्केत किया है। इसके अतिरिक्त 
गीतामें स्थान-स्थानपर (७। १७; ९। १४; 
१० । १०) प्रेमपूर्वक ही भगवानमें मन-बुद्धि 
लगानेकी प्रशंसा की गयी है। अतएव यहाँ 
ऐसा ही मानना उचित है। 

मश्न-जयहाँ 'माम्‌' पद भगवानके 

सगुणरूपका वाचक है या निर्गुणका ? 
उत्तर--यहाँ “माम पद्‌ निरतिशय ज्ञान, 
शक्ति, ऐश्वर्य, वीर्य और तेज आदिके परम 
आश्रय, सौन्दर्य, माधुर्यं और औदार्यके 
अनन्त समुद्र, परम दयालु, परम सुहृद, 
` परम प्रेमी, दिव्य अचिन्त्यानन्दस्वरूप, नित्य, 
सत्य, अज और अविनाशी, सर्वान्तर्यामी 
सर्वज्ञ, सर्वशक्तिमान्‌, सर्वदिव्यगुणालङ्कत 
सर्वात्मा, अचिन्त्य महत्त्वसे महिमान्वित 
चित्र-विचित्र लीलाकारी, लीलामात्रसे 
` प्रकृतिद्वारा सम्पूर्ण जगत्‌की उत्पत्ति, स्थिति 
और संहार करनेवाले तथा रससागर, रसमय, 
आनन्दकन्द, सगुण-निर्गुणरूप समग्र ब्रह्म 
पुरुषोत्तमका वाचक है। 
प्रश्न--यहाँ 'भजते' इस क्रियापदका 
क्या भाव है? 
उत्तर --सब प्रकार और सब ओरसे 
अपने मन-बुद्धिको भगवानमें लगाकर परम 
श्रद्धा और प्रेमके साथ, चलते-फिरते, 
उठते-बैठते, खाते-पीते, सोते-जागते, प्रत्येक 
' क्रिया करते अथवा एकान्तमें स्थित रहते 
निरन्तर श्रीभगवान्का भजन-ध्यान कंरना ही 
भजते'का अर्थ है। ; 
प्रश--वह मुझे परम श्रेष्ठ मान्य 
है--भगवानके इस कथनका क्या भाव है ? 
उत्तर--श्रीभगवान्‌ यहाँपर अपने प्रेमी 
भक्तोंकी महिमाका वर्णन. करते हुए मानो 
कहते हैं कि यद्यपि मुझे तपस्वी, ज्ञानी 
और कर्मी आदि सभी प्यारे हैं और इन 
सबसे भी वे योगी मुझे अधिक प्यारे हैं 


जो मेरी ही प्राप्तिके लिए साधन करते हैं, 
परंतु जो मेरे समग्ररूपको जानकर मुझसे 
अनन्यप्रेम करता है, केवल मुझको ही 
अपना परम प्रेमास्पद मानकर, किसी बातकी 
अपेक्ष, आकांक्षा और परवा न रखकर 
अपने अन्तरात्माको दिन-रात मुझमें ही 
लगाये रखता है, मातृपरायण शिशुकी 
भाँति जो मुझको छोड़कर और किसीको 
जानता ही नहीं, वह तो मेरे हृदयका परम धन 
है। अपत्य-स्रेहसे जिसका हृदय परिपूर्ण है, 
जिसको दिन-रात अपने प्यारे नच्चेकी ओर 
देखते रहनेमें ही नित्य नया आनन्द मिलता है, 
ऐसी वात्सल्यस्नेहमयी अनन्त माताओके हृदय 
मेरे जिस अचिन्त्यानन्त प्रेममय हृदयसागरकी 
एक बूँदके बराबर भी नहीं हैं, उसी अपने 
हृदयसे मैं उसकी ओर देखता रहता हूँ, 
और उसकी प्रत्येक चेष्टा मुझको अपार 
सुख पहुँचानेवाली होती है। सारे जगत्को 
अनादिकालसे जितने प्रकारके जो-जो आनन्द 
मिलते आ रहे हैं वे सब तो मुझ 
आनन्दसागरकी एक बुँदकी भी तुलना में 
नहीं आ सकते। ऐसा अनन्त आनन्दका 
अपार अम्बुधि होकर भी मैं अपने उस 
'मद्गतान्तरात्मा' भक्तकी चेष्टा देख- देखकर 
परम आनन्दको प्राप्त होता रहता हूँ। उसकी 
क्या बड़ाई करूँ ? वह मेरा अपना है, 
मेरा ही है, उससे बढ़कर मेरा प्रियतम 
और कौन है? जो मेरा प्रियतम है, वही 


> ee 


तो श्रेष्ठ है, इसलिये मेरे मनमें वही सर्वोत्तम | 


भक्त है और वही सर्वोत्तम योगी है। 


ब्रह्मविद्यायां योगशा्रे श्रीकृष्णार्जुनसंवादे | 
आत्मसंयमयोगो नाम परष्टोड्ध्यायः ॥ ६ ॥ 

सगुणरूपका वाचक है या निर्गुणका ? 

उत्तर--यहाँ “माम्‌' पद निरतिशय ज्ञान, 
शक्ति, ऐश्वर्य, वीर्य और तेज आदिके परम 
आश्रय, सौन्दर्य, माधुर्य और औदार्यके 
अनन्त समुद्र, परम दयालु, परम सुहृद, 
. परम प्रेमी, दिव्य अचिन्त्यानन्दस्वरूप, नित्य, 
सत्य, अज और अविनाशी, सर्वान्तर्यामी, 
सर्वज्ञ, सर्वशक्तिमान्‌, सर्वदिव्यगुणालङ्कत, 
सर्वात्मा, अचिन्त्य महत्त्वसे महिमान्वित 
चित्र-विचित्र लीलाकारी, लीलामात्रसे 
` प्रकृतिद्वारा सम्पूर्ण जगत्‌की उत्पत्ति, स्थिति 
और संहार करनेवाले तथा रससागर, रसमय, 
आनन्दकन्द, सगुण-निर्गुणरूप समग्र ब्रह्म 
' पुरुषोत्तमका वाचक है। 

प्रश्नयहाँ “भजते' इस क्रियापदका 
क्या भाव है? 

उत्तर--सब प्रकार और सब ओरसे 
अपने मन-बुद्धिको भगवानमें लगाकर परम 
श्रद्धा और प्रेमके साथ, चलते-फिरते, 
उठते-बैठते, खाते-पीते, सोते-जागते, प्रत्येक 
क्रिया करते अथवा एकान्तमें स्थित रहते, 
निरन्तर श्रीभगवानका भजन-ध्यान करना ही 
'भजते'का अर्थ है। 

प्रश्नवह मुझे परम श्रेष्ठ मान्य 
हे---भगवानके इस कथनका क्या भाव है ? 

उत्तर श्रीभगवान्‌ यहाँपर अपने प्रेमी 
भक्तोंकी महिमाका वर्णन. करते हुए मानो 
कहते हैं कि यद्यपि मुझे तपस्वी, ज्ञानी 
और कर्मी आदि सभी प्यारे हैं और इन 
सबसे भी वे योगी मुझे अधिक प्यारे हैं 
ॐ तत्सदिति श्रीमद्धगवद्गीतांसूपनिषत्सु 

आत्मसंयमयोगो नाम षहोऽध्यायः ॥ ६ ॥ 
—— A —— 


जो मेरी ही प्राप्तिके लिए साधन करते हैं, 
परंतु जो मेरे समग्ररूपको जानकर मुझसे 
अनन्यप्रेम करता है, केवल मुझको ही 
अपना परम प्रेमास्पद मानकर, किसी बातकी 
अपेक्ष, आकांक्षा और परवा न रखकर 
अपने अन्तरात्माको दिन-रात मुझमें ही 
लगाये रखता है, मातृपरायण शिशुकी 
भाँति जो मुझको छोड़कर और किसीको 
जानता ही नहीं, वह तो मेरे हृदयका परम धन 
है। अपत्य-स्नेहसे जिसका हृदय परिपूर्ण है, 
जिसको दिन-रात अपने प्यारे बच्चेकी ओर 
देखते रहनेमें ही नित्य नया आनन्द मिलता है, 
ऐसी वात्सल्यस्नेहमयी अनन्त माताओंके हृदय 
मेरे जिस अचिन्त्यानन्त प्रेममय हृदयसागरकी 
एक बूँदके बराबर भी नहीं हैं, उसी अपने 
हदयसे मैं उसकी ओर देखता रहता हूँ, 
और उसकी प्रत्येक चेष्टा मुझको अपार 
सुख पहुँचानेवाली होती है। सारे जगत्को 
अनादिकालसे जितने प्रकारके जो-जो आनन्द 
मिलते आ रहे हैं वे सब तो मुझ . 
आनन्दसागरकी एक बूँदकी भी तुलना में 
नहीं आ सकते। ऐसा अनन्त आनन्दका “ 
अपार अम्बुधि होकर भी मैं अपने उस , 
“मद्गतान्तरात्मा' भक्तकी चेष्टा देख- देखकर 
परम आनन्दको प्राप्त होता रहता हूँ। उसकी 
क्या बड़ाई करूं? वह मेरा अपना है, 
मेरा ही है, उससे बढ़कर मेरा प्रियतम 
और कौन है? जो मेरा प्रियतम है, वही 


तो श्रेष्ठ है, इसलिये मेरे मनमें वही सर्वोत्तम 
भक्त है और नही सर्वोत्तम योगी है। , 


ब्रह्मविद्यायां योगशास्त्रे a । 


ध्रुव पर अनुग्रह 


0७00. Vasishtha Tripathi Collection. ce >>] by eGangotri 
9 y 9 


३% श्रीपरमात्मने नमः 


सप्तमोऽध्यायः 
श्रीमद्भगवद्गीताके अठारह अध्यायोमें यद्यपि कर्मयोग, भक्तियोग और 
षद्कका स्पष्टीकरण ज्ञानयोगके क्रमसे छः-छः अध्यायोके तीन षट्क माने जाते हैं, परंतु इसका 
अभिप्राय यह नहीं है कि इन षट्कोमें केवल एक ही योगका वर्णन हो ओर 
दूसरेकी चर्चा ही न आयी हो। जिस षट्कमें जिस योगका प्रधानतासे वर्णन होता है, 
उसीके अनुसार उसका नाम रख लिया जाता है। | 
पहले षट्कका प्रथम अध्याय तो प्रस्तावनारूपमें है, उसमें तो इनमेंसे किसी भी 
योगका विषय नहीं है। दूसरेमें ग्यारहवेंसे तीसवें र्लोकतक सांख्ययोग (ज्ञानयोग) का 
विषय है, इसके बाद उनतालीसवें श्लोकसे लेकर तीसरे अध्यायके अन्ततक प्रायः 
कर्मयोगका विस्तृत वर्णन है। चौथे और पाँचवें अध्यायोमें कर्मयोग और ज्ञांग्योंगका 
मिला हुआ वर्णन है तथा छठे अध्यायमें प्रधानरूपसे ध्यानयोगका वर्णन है; साथ ही 
प्रसङ्गानुसार कर्मयोग आदिका भी वर्णन किया गया है। इस प्रकार यद्यपि इस षट्कमें 
सभी विषयोंका मिश्रण है, तथापि दूसरे दोनों षट्कोकी अपेक्षा इसमें कर्मयोगका वर्णन 
अधिक है। इसी दृष्टिसे इसको कर्मयोगप्रधान षट्क माना जाता है। 
9 सातवें अध्यायसे लेकर बारहवें अध्यायतकके बीचके षट्कमें प्रसङ्गवश कही कहीँ 
दूसरे विषयोकी चर्चा होनेपर भी सभी अध्यायोमें प्रधानतासे भक्तियोगका ही विशद 
` वर्णन है; इसलिये इस षट्कको तो भक्तिप्रधान मानना उचित ही है। 
अन्तिम षट्कमें तेरहवें और चौदहवें अध्यायोंमें स्पष्ट ही ज्ञानयोगका प्रकरण है। 
ंद्रह॑वेमें भक्तियोगका वर्णन है; सोलहवेंमें दैवी और आसुरी संपतूकी व्याख्या है; 
सत्रहवेंमें श्रद्धा, आहार और यज्ञ, दान, तप आदिका निरूपण है और अठारहवें 
अध्यायमें गीवाका उपसंहार होनेसे उसमें कर्म, भक्ति और ज्ञान तीनों ही योगोंका वर्णन 
है तथा अन्तमें शरणागति-प्रधान भक्तियोगमें उपदेशका पर्यवसान किया गया है। इतना 
होनेपर ,भी यह, बात तो माननी ही पड़ेगी कि ज्ञानयोगका जितना वर्णन इस अन्तिम 
बट्कमें किया गया है, उतना पहले और दूसरेमें नहीं है। इसीलिये इसको ज्ञानयोगप्रधान | 
कहा जा सकता है। उ 
परमात्माके निर्गुण निराकार तत्त्वके प्रभाव, माहात्य आदिके रहस्यसहित | 
अध्यायका नाम पूर्णरूपसे जान लेनेका नाम ज्ञान' और सगुण निराकार एवं साकार तत्त्वके | 
लीला, रहस्य, महत्त्व. गुण और प्रभाव आदिके पूर्ण ज्ञानका नाम विज्ञान 
है। इन ज्ञान और विज्ञानके सहित भगवान्‌के स्वरूपको जानना ही समग्र भगवानको . 
जानना है। इस अध्यायमें इसी समग्र भगवानूके स्वरूपका, उसके जाननेवाले अधिकारियोंक्र 
` और साधनोंका वर्णन है-इसीलिये इस अध्यायका नाम ज्ञानविज्ञानयोग' रखा गया है। | 

5. दु हताच र हु 

इस अध्यायके पहले श्लोकमें भगवान्ने अर्जुनको समग्र रूपका वर्णन सुननेके . 
अध्यायका संक्षेप लिये आज्ञा दी है; तथा दूसरेमें विज्ञानसहित ज्ञानका वर्णन करनेकी प्रतिज्ञा 

करते हुए उसकी प्रशंसा करके तीसरेमें भगवत्स्वरूपको तत्त्वसे 
 जाननेकी दुर्लभताका प्रतिपादन किया गया है। चौथे और पाँचवेंमें अपनी अपय और 
परा प्रकृतिका स्वरूप बतलाकर, छठेमें उक्त दोनों प्रकुतियोंको सम्पूर्ण भूतोंका कारण 
और अपनेको सबका महाकारण बतलाया है। सातवेंमें समस्त जगतको अपना ही 
स्वरूप बतलाकर मालाका दृष्टन्त देते हुए साररूपसे अपनी व्यापकता बतलायी है, 
फिर आठवेंसे बारहवेंतक अपनी सर्वव्यापकताका विस्तारके साथ वर्णन किया है। 
तेरहवंमें अपनेको (भगवानको) तत्त्वसे न जाननेके कारणका निरूपण करके चौदहवेंमे 
अपनी मायाकी अत्यन्त दुस्तरताका वर्णन करते हुए उससे तरनेका उपाय बतलाया है। 
ंद्रहवेंमें पापात्मा मूढ़ मनुष्योद्वारा भजन न होनेकी बात कहकर सोलहवेंमें अपने चार 
ग्रकारके पुण्यात्मा भक्तोकी बात कही है। सत्रहवेंमें ज्ञानी भक्तकी श्रेष्ठताका निरूपण 
करके, अठारहवेंमें सभी भक्तोको उदार और ज्ञानीको अपना आत्मा बतलाया है। 
उन्नीसवेंमें ज्ञानी भक्तकी दुर्लभताका वर्णन किया है। नीसवेंमें अन्य देवोपासकोकी बात 
कहकर इक्कीसवेंमें अन्य देवताओंमें श्रद्धा स्थिर करनेका और बाईसवेंमें उनकी उपासनाके 
फलका निरूपण किया गया है। तेईसवेमें अन्य देवताओकी उपासनाके फलको नाशवान्‌ 
बतलाकर अपनी उपासनाका अपनी प्राप्तिरूप महान्‌ फल बतलाया है। चौबीसवें और 
पचीसवेमें अपने गुण, अभाव और स्वरूपको न जाननेके हेतुका वर्णन करके छन्बीसवेमें 
यह कहा है कि मैं सबको जानता हुँ परंतु मुझको कोई नहीं जानता। सत्ताईसवेंमें 
न जाननेका कारण बतलाते हुए अड्डाईसवेंमें अपनेको भजनेवाले दृढ़ब्रती श्रेष्ठ भक्तोके 
लक्षणोका वर्णन किया है। तदनन्तर उनतीसवेमें भगवानका आश्रय लेकर यत्र करनेवालेको 
ब्रह्मप्राप्ति होनेकी बात कहकर तथा तीसवें श्लोकमें अपने समग्र स्वरूपको जाननेकी 
महिमाका निरूपण करके अध्यायका उपसंहार किया है। 


सम्कय-छठे अध्यायके अत्तिम स्लोकमें भगवान्‌ने कहा है कि--'अन्तरााको मुझमें लगाकर जो 
' श्रद्धा और अमके साथ मुझको भजता है, वह सब अकारके योगियोंमें उत्तम योगी है।' परंतु भगवानूके 
सरूप गुण ओर प्रभावको मनुष्य जबतक नहीं जान पाता तबतक उसके द्वारा अन्तरालासे निरन्तर भजन 
होगा बहुत कठिन है; साथ ही भजनका प्रकार जानना भी आवश्यक है। इसलिये अब भगवान्‌ अपने 
गुण अभावके सहित समग्र स्वरूपका तथा विविध अकारोसै युक्त भक्तियोगका वर्णन करनेके लिये सातवे 
' अध्यायका आरम्भ करते हैं और सबसे पहले दो शलोकोमै उसे सावधानीके साथ लिये 
. पणा करके ज्ञान-विज्ञानके कहनेकी प्रतिज्ञा करते है ७० 4 

श्रीभगवानुवाच 
मय्यासक्तमनाः पार्थ योगं युञ्जन्मदाश्रयः । 
असंशयं समग्रं मां यथा ज्ञास्यसि तच्छृणु ॥१॥ 


श्रीभगवान्‌ बोले-हे पार्थ! अनन्यप्रेमसे मुझमें आसक्त चित्त तथा 
अनन्यभावसे मेरे परायण होकर योगमें लगा हुआ तू जिस प्रकारसे सम्पूर्ण 


विभूति, बल, ऐश्वर्यादि गुणोंसे युक्त, 


जानेगा, . उसको सुन ॥ ९॥ 

प्रशभ---'मय्यासक्तमना:' किसको कहते 
हैं? 

उत्तर--इस लोक और परलोकके किसी 
भी भोगके प्रति जिनके मनमें तनिक भी 
आसक्ति नहीं रह गयी है, तथा जिसका 
मन सब ओरसे हटकर एकमात्र परम 
प्रेमास्पद सर्वगुणसम्पन्न परमेश्वरमे इतना 
अधिक आसक्त हो गया है कि जलके 
जरा-से वियोगमें परम व्याकुल हो जानेवाली 
मछलीकै समान जो क्षणभर भी भगवानके 
वियोग और विस्मरणको सहन नहीं कर 
सकता, उसे भगवान्‌ "मय्यासक्तमनाः' 
कहते हैं। 

प्रश्न---मदाश्रय:” किसको कहते हैं ? 

उत्तर--जो पुरुष संसारके सम्पूर्ण 
आश्रयोंका त्याग करके समस्त आशाओं 


` और भरोसोंसे मुँह मोड़कर एकमात्र भगवान्‌पर 


ही निर्भर करता है और सर्वशक्तिमान्‌ 
भगवानको ही परम आश्रय तथा परम गति 
जानकर एकमात्र उन्हीके भरोसेपर सदाके 
लिये निश्चिन्त हो गया है, उसे भगवान्‌ 
'मदाश्रयः' कहते हैं। 


सबके आत्मरूप मुझको संशयरहित 


प्रश्न-—-'योगं युञ्जन्‌'से क्याअभिप्राय है ? 
उत्तर--यहाँ भक्तियोगका प्रकरण है। 
अतएव मन और बुद्धिको अचलभावसे 
भगवानमें स्थिर करके नित्य-निरन्तर 
श्रद्धा-प्रेमपूर्वक उनका चिन्तन करना ही 
योग युञ्जन्‌’ का अभिप्राय है। 
अश्ष--समग्र भगवानको संशयरहित 
जाननेका क्या अभिप्राय है ? 
उत्तर--भगवान्‌ इतने और उतने ही 
नहीं हैं; अनन्तकोटि ब्रह्माण्ड सब उन्हींमे 
ओतप्रोत हैं, सब उनके ही स्वरूप हैं। इन 
्रह्माण्डोमें और इनके परे जो कुछ भी है, 
सब उन्हीमें है। वे नित्य हैं, सत्य हैं, 
सनातन हैं, वे सर्वगुणसम्पन्न, सर्वशक्तिमान, 
सर्वज्ञ, सर्वव्यापी, सर्वाधार और सर्वरूप हैं 
तथा स्वयं ही अपनी योगमायासे जमत्के 
रूपमें प्रकट होते हैं। वस्तुतः उनके 
अतिरिक्त अन्य कुछ है ही नहीं; 
व्यक्त-अव्यक्त और सगुण-निर्गुण सब वे ही 
हैं। इस प्रकार उन भगवानके स्वरूपको 
निरन्त और असन्दिग्घरूपसे समझ लेना ही 
समग्र भगवानको संशयरहित जानना है। 


ज्ञानं तेऽहं सविज्ञानमिदं वक्ष्याम्यशेषतः । 


यज्ज्ञात्वा नेह भूयोऽन्यज्ज्ञातव्यमवशिष्यते ॥२॥ 


गीभ्तर्णवि०--१४ 

मैं तेरे लिये इस विज्ञानसहित तत्त्वज्ञानको सम्पूर्णतया कहुँगा, जिसको 
जानकर संसारमें फिर और कुछ भी जाननेयोग्य शेष नहीं रह जातां २ ॥ 


प्रश्न-यहाँ ज्ञान' और 'विज्ञान' किसके 
वाचक हैं? 

उत्तर -भगवानके निर्गुण निराकार 
तत्त्वका जो प्रभाव, माहात्म्य और रहस्यसहित 
यथार्थज्ञान है, उसे 'ज्ञान कहते हैं। इसी 
प्रकार उनके सगुण निराकार और दिव्य 
साकार तत्त्तके लीला, रहस्य, गुण, महत्त्व 
और प्रभावसहित यथार्थ ज्ञानका नाम 
'विज्ञान' है। 

प्रश्न इस ज्ञान-विज्ञानका वर्णन इस 
अध्यायमें कहाँ किया गया है? 

उत्त--इस अध्यायमें जो कुछ भी 
उपदेश दिया गया है, सारा-का-सारा ही ज्ञान- 
विज्ञानकी प्राप्तिमें साधनरूप है। इसलिये, 
जैसे तेरहवें अध्यायमें सातवें श्लोकसे 
ग्यारहवेंतक ज्ञानके साधनोंको 'ज्ञान' कहा 
गया है, उसी प्रकार इस समस्त अध्यायको 
ही ज्ञान-विज्ञानके उपदेशसे पूर्ण होनेके 


कारण ज्ञान-विज्ञानरूप ही समझना चाहिये । 

प्रश्न--आगे कहे जानेवाले विज्ञानसहित 
ज्ञानको जान लेनेके बाद संसारमें कुछ भी 
जानना बाकी नहीं रह जाता, यह बात 
कैसे कही ? 

उत्तर- ज्ञान और विज्ञानके द्वारा 
भगवानके समग्र स्वरूपकी भलीभाँति 
उपलब्धि हो जाती है। यह विश्व-ब्रह्माण्ड 
तो समग्ररूपका एक क्षुद्र-सा अंशमात्र है। 
जब मनुष्य भगवानके समग्ररूपको जान 
लेता है, तब स्वभावतः ही उसके लिये 
कुछ भी जानना बाकी नहीं रह जाता। 
भगवानने दसवें अध्यायके अन्तमें स्वयं 
कहा है कि 'हे अर्जुन ! तुझे बहुत जाननेसे 
क्या प्रयोजन है, मैं अपने तेजके एक 
अंशसे इस सम्पूर्ण जगत्को धारण करके 
स्थित हूँ।' इसलिये यहाँ यह कहना उचित 
ही है। 


सम्ब्थ-अपने समग्ररूपके .ज्ञान-विज्ञानको कहनेकी प्रतिज्ञा करके अब भगवान्‌ अपने उस स्वरूपको 


तत्वसे जाननेकी दुर्लभताका प्रतिपादन करते है- 


मनुष्याणां सहस्रेषु कश्चिद्यतति सिद्धये । 
यततामपि सिद्धानां कश्चिन्मां वेत्ति तत्त्वतः ॥३॥ 


हजारों मनुष्योंमें कोई एक मेरी प्राप्तिके लिये यत्न करता है और उन 
यत्र करनेवाले योगियोमें भी कोई एक मेरे परायण -होकर मुझको तत्त्वसे 


अर्थात्‌ यथार्थरूपसे जानता है॥ ३॥ 


0-3 


| प्रश्न--यहाँ “मनुष्य' शब्दके प्रयोगका 
क्या भाव है? 


उत्तर-'मनुष्य' शब्दके प्रयोगसे एक 


तो यह भाव है कि मनुष्ययोनि बड़ी ही 
दुर्लभ है, भगवानकी बड़ी भारी कृपासे 


इसको प्राप्ति होती है; क्योंकि इसमें सभीको | 

भगवत्माप्तिके लिये साधन करनेका जन्मसिद्ध 
अधिकार है। जाति, वर्ण, आश्रम और 
देशकी विभिन्नताका कोई भी प्रतिबन्ध नहीं 
है। इसके सिवा एक भाव यह भी है कि 
मनुष्येतर जितनी भी योनियाँ हैं, उनमें नवीन 
कर्म करनेका अधिकार नहीं है; अतएव 
उनमें प्राणी भगवत्प्राप्तिके लिये साधन नहीं 
कर सकता। पशु, पक्षी, कीट-पतंगादि 
तिर्यक्‌ थोनियोंमें तो साधन करनेकी शक्ति 
और योग्यता ही नहीं है। देवादि योनियोंमे 
शक्ति होनेपर भी वे भोगोंकी अधिकता 
और खास करके अधिकार न होनेसे साधन 
नहीं कर पाते। तिर्यक्‌ या देवादि योनियोंमें 
किसीको यदि परमात्माका ज्ञान हो जाता 
है तो उसमें भगवानकी या महापुरुषोंकी 
विशेष दयाका ही प्रभाव और महत्त्व 
समझना चाहिये । 

प्रश्न-—हजारों मनुष्योंमें कोई एक ही 
भगवत्प्राप्तिके लिये साधन करते हैं, इसका 
क्या कारण है? 

उत्तर--भगवत्कृपाके फलस्वरूप मनुष्य- 
शरीर प्राप्त होनेपर भी जन्म-जन्मान्तरके 
संस्कारोसे भोगोंमें अत्यन्त आसक्ति और 
भगवानमें श्रद्धा-प्रेमका अभाव या कमी 
रहनेके कारण अधिकांश मनुष्य तो इस 
मार्गकी ओर मुँह ही नहीं करते। जिसके 
पूर्वसंस्कार शुभ होते हैं, भगवान्‌, महापुरुष 


और शास्तरोंमें जिसकी कुछ श्रद्धा-भक्ति 
होती है तथा पूर्वपुण्योके पुसे और 
भगवत्कुपासे जिसको सत्पुरुषोंका सङ्ग प्राप्त 
हो जाता है, हजारों मनुष्योंमेंसे ऐसा कोई 
विरला ही इस मार्गमें प्रवृत्त होकर प्रयत्न 
करता है। 

प्रश्न-भगवानकी प्राप्तिके लिये यल 
करनेवाले मनुष्योंमें कोई एक ही भगवानको 
तत्त्वसे जानता है, इसका क्या कारण है? 
सभी क्यों नहीं जानते ? 

उत्त--इसका कारण यह है कि 
पूर्वसंस्कार, श्रद्धा, प्रीति, सत्सङ्ग और चेष्टाके 
तारतम्यसे सबका साधन एक-सा नहीं होता | 
अहंकार, ममत्व, कामना, आसक्ति और 
सङ्गदोष आदिके कारण नाना प्रकारके विघ्न 
भी आते ही रहते हैं। अतएव बहुत थोड़े ही 
पुरुष ऐसे निकलते हैं जिनकी श्रद्धा-भक्ति 
और साधना पूर्ण होती है और उसके 
फलस्वरूप इसी जन्ममें वे भगवानका 
साक्षात्कार कर पाते हैं। 

प्रश्नजयल करनेवालोंके साथ 'सिद्ध' 
विशेषण किस अभिप्रायसे दिया गया है ? 


उत्तर--इसका यह अभिप्राय समझना ' 


चाहिये कि भोगोंमें पड़े हुए विषयासक्त 
मनुष्योंकी अपेक्षासे परमात्माकी प्राप्तिरूप 
परमसिद्धिके लिये जो प्रयत्न करता है वह भी 
सिद्ध ही है। 


सम्ब्य--यहातक भगवान्‌ूने अपने समग्र खरूपके ज्ञान-विज्ञान कहनेकी प्रतिज्ञा और उसकी प्रशंसा 
का, अब ज्ञान-विज्ानके अकरणका आरम्भ करते हुए पहले अपनी 'अपरा' और 'परा' अकतियोंका खरूप 


भूमिरापोऽनलो वायुः खं मनो बुद्धिव च। 
अहंकार इतीयं मे भिन्ना प्रकृतिरष्टधा ॥ ४॥ 


बतलाते है 

अपरेयमितस्त्वन्यां प्रकृतिं विद्धि मे पराम्‌। 
जीवभूतां महाबाहो ययेदं धार्यते जगत्‌ ॥ ५ ॥ 
पृथ्वी, जल, अग्नि, वायु, आकाश, मन, बुद्धि और अहंकार भी--इस 


प्रकार यह आठ प्रकारसे विभाजित 


मेरी प्रकृति है। यह आठ प्रकारके 


झेदोंबाली तो अपरा अर्थात्‌ मेरी जड प्रकृति है और हे महाबाहो ! इससे 
दूसरीको, जिससे यह सम्पूर्ण जगत्‌ धारण किया जाता है, मेरी जीवरूपा परा 


अर्थात्‌ चेतन प्रकृति जान ॥ ४-५ ॥ 
प्रश्न--यहाँ पृथ्वी, जल, अग्नि, वायु 
और आकाशसे क्या समझना चाहिये ? 
उत्तरस्थूल भूतोके और शब्दादि 
पाँचों विषयोंके कारणरूप जो सूक्ष्म पञ्च- 
महाभूत हैं, सांख्य और योगशास्रमें जिन्हें 


' पञ्चतन्मात्रा कहा है, उन्हीं पाँचोंका यहाँ 


“पृथ्वी' आदि नामोंसे वर्णन किया गया है । 

ग्रश्न-यहाँ मन, बुद्धि और अहंकारसे 
क्या लेना चाहिये ? 

उत्तर--मन, बुद्धि और अहंकार 
तीनों अन्तःकरणके ही भेद हैं; अतएव 
इनसे “समष्टि अन्तःकरण' समझना चाहिये । 

प्रश्न-तेरहवें अध्यायके पांचवें 
इ्लोकमें अव्यक्त प्रकृतिके कार्य (भेद) 
तेस बतलाये गये हैं, उसके अनुसार 
प्रकृतिको तेईस भेदोंमें विभक्त कहना चाहिये 
था; फिर यहाँ उसे केवल आठ भेदोंमें 
विभक्त कैसे कहा ? 

उत्तर--शब्दादि पाँच विषय सूक्ष्म पञ्च 
महाभूतोकि और दस इन्द्रियाँ अन्तःकरणके 
कार्य हैं। इसलिये उन पंद्रह भेदोंका इन 
आठ भेदोंमें ही अन्तर्भाव हो जाता है। 
उस प्रकार उसे तेईस भेदोंमें और इस 


. प्रकार आठ भेदोंमें विभक्त कहना एक ही 

बात है। 

प्रश्नइस प्रकृतिका नाम 'अपरा' 
किसलिये रखा गया है? 

उत्तर--तेरहवें अध्यायमें भगवानने 
जिस अव्यक्त मूल प्रकृतिके तेईस कार्य 
बलताये हैं, उसीको यहाँ आठ भेदोंमें 
विभक्त बतलाया है। यह “अपरा प्रकृति' 
ज्ञेय तथा जड होनेके कारण ज्ञाता चेतन 
जीवरूपा 'परा प्रकृति’ से सर्वथा भिन्न और 
निकृष्ट है; यही संसारकी हेतुरूप है और 
इसीके द्वारा जीवका बन्धन होता है। 
इसीलिये इसका नाम 'अपरा' है। 

प्रश्न- :जीवरूप चेतन तत्त्व तो पुँल्लिङ्ग 
है, यहाँ “प्रकृति' नामसे कहकर उसे खीलिङ्ग 
क्यों बतलाया गया ? 

उत्तर--जीवात्मामें वस्तुतः स्त्रीत्व, पुस्त्व 
या नपुंसकत्वका भेद नहीं है-इसी बातको 
दिखलानेके लिये उस एक ही चेतन तत्त्वको 
कहीं पुल्लिङ्ग “पुरुष' (१५। १६) और 
क्षेत्रज्ञ (१३। १) तथा कहीं नपुंसक 
अध्यात्म! (७।२९, ८।३) कहा गया 
है। उसीको यहाँ स्त्रीलिङ्ग “परा प्रकृति’ 


. कहा है। 


प्रश्नयहाँ जगत” शब्द किसका 

वाचक है ? और वह जीवरूपा परा प्रकृतिक ऐसा यह जगत्रूप जड तत्व न्नेतन तत्त्वसे 
द्वारा धारण किया जाता है, ऐसा क्‍यों व्याप्त है अतः उसीने इसे धारण कर रखा है, 
कहा गया ? क्योंकि वह इसकी अपेक्षा सब प्रकारसे श्रेष्ठ 
उत्तर--समस्त जीवोंके शरीर इन्द्रियाँ और सूक्ष्म है। बिना चेतनके संयोगके इस 
प्राण तथा भोग्य-वस्तुएँ और भोगस्थानमय जगतका उत्पन्न, विकास और धारित होना 
इस सम्पूर्ण व्यक्त प्रकृतिका नाम जगत्‌ है। सम्भव नहीं है । इसीलिये ऐसा कहा गया है। 


सम्बन्य--परा और अपरा प्रकृतियोका स्वरूप बतलाकर अब भगवान्‌ यह बतलाते हैं कि ये दोनों 
प्रकृतियाँ ही चराचर सम्पूर्ण भूतोका कारण हैं और मैं इन दोनों प्रकृतियोसहित समस्त जगतूका महाकारण हूँ - 


एतद्योनीनि भूतानि 


सर्वाणीत्युपधारय । 


अहँ कृत्स्नस्य जगतः प्रभवः प्रलयस्तथा ॥ ६ ॥ 


हे अर्जुन ! तू ऐसा समझ कि सम्पूर्ण भूत इन दोनों प्रकृतियोंसे ही उत्पन्न 
होनेवाले हैं और मैं सम्पूर्ण जगतका प्रभव तथा प्रलय हूँ अर्थात्‌ सम्पूर्ण 


जगत्‌का मूलकारण हुँ॥ ६ ॥ 


प्रश्न---यहाँ 'सर्वाणि' विशेषणके सहित 
'भूतानि' पद किसका वाचक है? तथा 
अपरा और परा--ये दोनों प्रकृतियाँ उसकी 
योनि कैसे हैं? 

उत्तर-स्थावर और जङ्गम यानी अचर 
और चर जितने भी छोटे-बड़े सजीव प्राणी 
हैं, यहाँ “भूतानि' पद उन सभीका वाचक 
है । समस्त सजीव प्राणियोंकी उत्पत्ति, स्थिति 
और वृद्धि इन 'अपरा' (जड) और 'परा' 
(चेतन) प्रकृतियोके संयोगसे ही होती 
हैं। इसलिये उनकी उत्पत्तिमें ये ही दोनों 
कारण हैं। यही बात तेरहवें अध्यायके 
छब्नीसवें श्लोकमें क्षेत्र-क्षेत्रज्ञके नामसे कही 
गयी है। 

प्रश्न--- सम्पूर्ण जगत” किसका वाचक 
है? तथा भगवानने जो अपनेको उसका 
प्रभव और प्रलय बतलाया है, इसका क्या 

अभिप्राय है ? 

उत्त---इस जड-चेतन और चराचर 
समस्त विश्वका वाचक 'जगत्‌' शब्द है; 
इसकी उत्पत्ति, स्थिति और प्रलय भगवानसे 
ही और भगवानमें ही होते हैं। जैसे बादल 
आकाशसे उत्पन्न होते हैं, आकाशमें रहते 
हैं और आकाशमें ही विलीन हो जाते हैं 
तथा आकाश ही उनका एकमात्र कारण 
और आधार है, वैसे ही यह सारा विश्व 
भगवानसे ही उत्पन्न होता है, भगवानमें ही 
स्थित है और भगवानमें ही विलीन हो 
जाता है। भगवान्‌ ही इसके एकमात्र महान्‌ 
कारण और परम आधार हैं। इसी बातको 
नवें अध्यायके चौथे, पाँचनें और छठे 
श्लोकोंमें भी स्पष्ट किया गया है। यहाँ. 
यह बात याद रखनी चाहिये कि भगवान्‌ 
आकाशकी भाँति जड या विकारी नहीं हैं 


४२२ + गीता-तत््वविवेचनी टीका * 

दृष्टान्त तो केवल समझानेके लिये हुआ रूपमें प्रकट होना उनकी लीलामात्र 
करते हैं। वस्तुतः भगवानका इस जगतके है। 
सम्बन्य--इस प्रकार भगवान्‌ ही समस्त विश्वके परम कारण और परमाधार हुँ तब स्वभावतः ही यह 
भगवानका खरूप है और उन्हीसे व्याप्त है। अब इसी बातको स्पष्ट करनेके लिये भगवान्‌ कहते हैं-- 


मत्तः परतरं 


नान्यत्किंचिदस्ति धनंजय । 


मयि सर्वमिदं प्रोतं सूत्रे मणिगणा इव॥ ७ ॥ 


हे धनञ्जय ! मुझसे भिन्न दूसरा. कोई भी परम कारण नहीं है। यह सम्पूर्ण 


जगत्‌ सून्नमें सून्रके मनियोके सदुश सुझमें गुँथा हुआ है॥ ७॥ 


प्रश्न--मुझसे भिन्न दूसरा कोई भी 
परम कारण नहीं है, इस कथनका क्या 
भाव है? 

उत्तर --इससे यह भाव दिखाया गया 
है कि जैसे महाकाश बादलका कारण और 
आधार है और उसका कार्य बादल उसी 
महाकाशका स्वरूप है, वास्तवमें वह अपने 
कारणसे कुछ भिन्न वस्तु नहीं है, वैसे ही 
परमात्मा इस जगत्के कारण और आधार 
होनेसे यह जगत्‌ भी उन्हींका स्वरूप है, 
उनसे भिन्न दूसरी वस्तु नहीं है। अतः परा 
और अपरा प्रकृति सब भूतोंकी कारण 


होते हुए भी सबका परम कारण परमात्मा 
है, दूसरा कोई नहीं है। 

प्रश्न--सूत्रमें सूत्रके मनियोंकी भाँति 
यह जगत्‌ भगवानमें कैसे गुँथा हुआ है ? 

उत्तर--जैसे सूतकी डोरीमें उसी 
सूतकी गाठें लगाकर उन्हें मनिये मानकर 
माला बना लेते हैं और जैसे उस डोरीमें 
और गाँठोंके मनियोंमें सर्वत्र केवल सूत 
ही व्याप्त रहता है, उसी प्रकार यह 
समस्त संसार भगवानमें गुँथा हुआ 
है। मतलब यैह कि भगवान्‌ ही सबमें 
ओतप्रोत हैं। 


सम्बध-सूत और सूतके मनियोंके दृष्टन्तसे भगवागूने अपनी सर्वरूपता और सर्वव्यापकता सिद्ध की। अब 
भगवान्‌ अगले चार शलोकोद्रारा इसीको भलीभाँति स्पष्ट करनेके लिये उन प्रधान-अधान सभी वसतुओके नाम 
लेते हुँ जिनसे इस विश्वकी स्थिति है और साररूपसे उन सभीको अपनेसे ही ओतप्रोत बतलाते हैं-- 


रसोऽहमप्सु कौन्तेय प्रभास्मि शशिसूर्ययोः । 


प्रणवः सर्ववेदेषु शब्दः | 
हे अर्जुन ! मैं जलमें रस हैँ, चन्द्रमा और सूर्यमें प्रकाश हूँ, सम्पूर्ण वेदोँमे | 


खे पौरुषं नृषु ॥ ८ ॥ 


ओंकार हूँ, आकाशमें शब्द ओर पुरुषोंमें पुरुषत्व इँ॥ ८ ॥ 
प्रश्--इस श्लोकका स्पष्टीकरण और जिसमें व्याप्त है वही उसका जीवन 


कीजिये ? 


और स्वरूप है तथा उसीको उसका सार 


25 उत्तर--जो तत्व जिसका आधार है कहते हैं। इसीके अनुसार भगवान्‌ कहते 

हैं-हे अर्जुन! जलका सार रस- प्रणब-तत््त '३%' मैं हुँ, आकाशका सार 
तत्त्व मैं हुँ, चन्द्रमा, और सूर्यका सार शब्द-तत्त्व मैं हूँ और पुरुषोंका सार पौरुष-तत्त्व 


प्रकाश-तत्त्व मैं हूँ, समस्त वेदोंका सार भी मैं हूँ। 
पुण्यो गन्धः पृथिव्यां च तेजश्चास्मि विभावसौ । 
जीवनं सर्वभूतेषु तपश्चास्मि तपस्विषु ॥ ९॥ 


मैं पृथ्वीमें पवित्र गन्ध और आग्निमें तेज हूँ तथा सम्पूर्ण भूतोंमें उनका 
जीवन हूँ और तपस्वियोंमें तप हुँ॥ ९ ॥ 


प्रश्न--इस श्लोकका तात्पर्य क्या है ? 

उत्तर पिछले श्लोकके अनुसार ही 
यहाँ भी भगवान्‌ प्रत्येक वस्तुमें साररूपसे 
अपनी व्यापकता और आधारत्व दिखलाते 
हुए कहते हैं कि पृथ्वीका सार गन्ध-तत्त्व, 
अग्निका सार तेज-तत्त्र, समस्त भूतोंका 
सार जीवन-तत्त् और तपस्वियोंका सार 
तप-तत्त्व भी मैं ही हूँ। 

प्रश्न--यहाँ 'गन्धः'के साथ “पुण्यः 
विशेषण देनेका क्या अभिप्राय है? 

उत्तर--इससे यह बात दिखलायी गयी 


है कि यहाँ “गन्ध' शब्दसे विषयरूप गन्धका 
लक्ष्य नहीं है, पृथ्वीकी कारणरूपा गन्ध 
तन्मात्राका लक्ष्य है। इसी प्रकार रस और 
शब्दमें भी समझ लेना चाहिये। 

प्रशभ--- सर्वभूत” शब्द किसका वाचक 
है और 'जीवन' शब्दका क्या अभिप्राय है ? 

उत्तर---सर्वभूत' शब्द समस्त चराचर 
सजीव प्राणियोंका वाचक है और जीवन-तत्त्व 
उस प्राणशक्तिका नाम है जिससे समस्त सजीव 
प्राणी अनुप्राणित हैं तथा जिसके प्रभावसे वे 
निर्जीव पदार्थॉसे विलक्षणताको प्राप्त हैं । 


बीजं मां सर्वभूतानां विद्धि पार्थं सनातनम्‌। 
बुद्धिर्बुद्धिमतामस्मि तेजस्तेजस्विनामहम्‌॥ १० ॥ 
हे अर्जुन ! तू सम्पूर्ण भूतोंका सनातन बीज मुझको ही जान । मैं बुद्धिमानोंकी 


बुद्धि और तेजस्वियोका तेज हूँ॥ १० ॥ 


प्रश्न--यहाँ “सनातन बीज” किसको 
कहा गया है ? और भगवानने उसको अपना 
स्वरूप किस कारणसे बतलाया ? 

उत्तर--जो सदासे हो तथा कभी नष्ट न 
हो, उसे 'सनातन' कहते हैं। भगवान्‌ ही 
समस्त चराचर भूतप्राणियोंके परम आधार हैं 


और उन्हीसे सबकी उत्पत्ति होती है। 

अतएव वे ही सबके “सनातन' बीज' हैं और 
इसीलिये ऐसा कहा है। नवें अध्यायके 
अठारहवें श्लोकमें इसीको "अविनाशी नीज? 
और दसवेंके उनतालीसवेंमें “सब भूतोंका 
बीज' बतलाया गया है। 


मश्न-जुद्धिमानोकी बुद्धि और 


तेजस्वियोंका तेज में हूँ, इस कथनका च्या | 


८५ हट नि 
i कटे 


४२४ * गीता-तत्त्वविवेचनी टीका * 

अभिप्राय है ? 

उत्तर--सम्पूर्ण पदार्थोका निश्चय 
करनेवाली और मन-इन्द्रियोंको अपने शासनमें 
रखकर उनका सञ्चालन करनेवाली 
अन्तःकरणकी जो परिशुद्ध बोधमयी शक्ति 
है, उसे बुद्धि कहते हैं; जिसमें वह बुद्धि 
अधिक होती है, उसे बुद्धिमान्‌ कहते हैं; 
यह बुद्धिशक्ति भगवानकी अपरा प्रकृतिका ही 


अंश है, अतएव भगवान्‌ कहते हैं कि 
बुद्धिमानोंका सार बुद्धि-तत्त्व मैं ही हूँ। और 
इसी प्रकार सब लोगोंपर प्रभाव डालनेवाली 
शक्तिविशेषका नाम तेजस्‌ है; यह तेजस्तत्त्व 
जिसमें विशेष होता है, उसे लोग 'तेजस्वी' 
कहते हैं। यह तेज भी भगवानकी अपरा 
प्रकृतिका ही एक अंश है, इसलिये भगवानने 
इन दोनोंको अपना स्वरूप बतलाया है। 


बलं बलवतां चाहं कामरागविवर्जितम्‌ । 
धर्माविरुद्धो भूतेषु कामोऽस्मि भरतर्षभ ॥ ११ ॥ 


हे भरतश्रेष्ठ ! मैं बलवानोंका आसक्ति और कामनाओंसे रहित बल अर्थात्‌ 
सामर्थ्य हुँ और सब भूतोंमें धर्मके अनुकूल अर्थात्‌ शास्त्रके अनुकूल 


काम हूँ ॥ ११ ॥ 


प्रश्न- इस श्लोकका स्पष्टीकरण कीजिये। 

उत्तर--जिस बलमें कामना, राग, 
अहंकार तथा क्रोधादिका संयोग है, वह 
तो आसुर बल है। जिस बलका वर्णन 
आसुरी सम्पदामें किया गया है (१६। १८) 
और जिसके त्यागनेकी बात कही है 
(१८ । ५३) । इसी प्रकार धर्मविरुद्ध काम 
भी आसुरी सम्पदाका प्रधान गुण होनेसे 
समस्त अनर्थोका मूल (३। ३७), नरकका 
द्वार और त्याज्य है (१६। २१) । काम- 


रागयुक्त 'बल'से और धर्मविरुद्ध 'काम'से 
विलक्षण विशुद्ध 'बल' और विशुद्ध 'काम' ही 
उपादेय हैं । भगवान्‌ 'भरतर्षभ' सम्बोधन देकर 
यह संकेत कर रहे हैं कि “तू भरतवंशमें श्रेष्ठ है; 
तेरे अंदर न तो यह आसुर बल है और न वह 
अधर्ममूलक दूषित 'काम' ही है । तेरे अंदर तो 
कामना और आसक्तिसे रहित शुद्ध बल है । और 
धर्मसे अविरुद्ध विशुद्ध “काम' है ।' बलवानोंका 
ऐसा शुद्ध बल-तत्त्त और भूतप्राणियॉंका वह 
विशुद्ध काम-तत्त्व मैं ही हूँ । 


सम्बय- इस प्रकार प्रधान-प्रधान वस्तुओमें साररूपसे अपनी व्यापकता बतलाते हुए भगवान्ने प्रकारान्तरसे समस्त 
जगत्में अपनी सर्वव्यापकता और सर्वखरूपता सिद्ध कर दी, अब अपनेको ही त्रुगणमय जगतूका मूल कारण 


बतलाकर इस प्रसंगका उपसंहार करते हैं। 


ये चैव सात्त्विका भावा राजसास्तामसाश्च ये। 
मत्त एवेति तान्विद्धि न त्वहं तेषु ते मयि॥ १२॥ 

और भी जो सत्त्वगुणसे उत्पन्न होनेवाले भाव हैं और जो रजोगुणसे तथा 
तमोगुणसे होनेवाले भाव हैं, उन सबको. तू 'मुझसे ही होनेवाले हैं' ऐसा जान । 
परंतु वास्तवमें उनमें में ओर वे मुझमें नहीं हैं॥ १२ ॥ 


प्रश्न-सात्िक, राजस और तामस 
भाव किसके वाचक हैं एवं उन सबको 
'भगवानसे होनेवाले' समझना क्या है? 

उत्तर--मन, बुद्धि, अहंकार, इन्द्रिय, 
इन्द्रियोंके विषय, तन्मात्राएँ, महाभूत और 
समस्त गुण-अवगुण तथा कर्म आदिं जितने 
भी भाव हैं, सभी सात्त्विक, राजस और 
तामस भावोंके अन्तर्गत हैं। इन समस्त 
पदार्थोका विकास और विस्तार भगवानकी 
'अपरा प्रकृति’ से होता है। और वह 
प्रकृति भगवानकी है, अतः भगवानसे भिन्न 
नहीं है, उन्हींके लीला-संकेतसे प्रकृतिके 
द्वारा सबका सृजन, विस्तार और उपसंहार 
होता रहता है--इस प्रकार जान लेना ही 
उन सबको 'भगवानूसे होनेवाले' समझना है । 

प्रश्न-उपर्युक्त समस्त त्रिगुणमय भाव 
यदि भगवानसे ही होते हैं तो फिर वे 
मुझमें और मैं उनमें नहीं हूँ, इस कथनका 
क्या अभिप्राय है? 

उत्तर जैसे आकाशमें उत्पन्न होनेवाले 
बादलका कारण और आधार आकाश है, 


परन्तु आकाश उनसे सर्वथा निर्लिप्त है। 
बादल आकाशमें सदा नहीं रहते और 
अनित्य होनेसे वस्तुतः उनकी स्थिर सत्ता 
भी नहीं है; पर आकाश बादलोंके न 
रहनेपर भी सदा रहता है। जहाँ बादल 
नहीं है, वहाँ भी आकाश तो है ही; वह 
बादलोंके आश्रित नहीं है। वस्तुतः बादल 
भी आकाशसे भिन्न नहीं हैं, उसीमें उससे 
उत्पन्न होते हैं। अतएव यथार्थमें बादलॉकी 
भिन्न सत्ता न होनेसे वह किसी समय भी 
बादलोंमें नहीं है, वह तो सदा 
अपने-आपमें ही स्थित है। इसी प्रकार 
यद्यपि भगवान्‌ भी समस्त त्रिगुणमय 
भावोंक कारण और आधार हैं, तथापि 
वास्तवमें वे गुण भगवानमें नहीं हैं और 
भगवान्‌ उनमें नहीं हैं। भगवान्‌ तो सर्वथा 
और सर्वदा गुणातीत हैं तथा नित्य 
अपने-आपमें ही स्थित हैं। इसीलिये वे 
कहते हैं कि “उनमें मैं और वे मुझमें नहीं 
है'। इसका स्पष्टीकरण नवें अध्यायके 
चौथे और पाँचवें श्लोकोंमें देखना चाहिये । 


सम्ब्य-भगवानूने यह दिखलाया कि समस्त जगत्‌ मेरा ही खरूप है और मुझसे ही व्याप्त है। यहाँ यह 
जिज्ञासा होती है कि इस प्रकार सर्वत्र परिपूर्ण और अत्यन्त समीप होनेपर भी लोग भगवान्को क्यों नहीं 


पहचानते ? इसपर भगवान्‌ कहते हैं-- 


त्रिभिर्गुणमयैभविरेभिः सर्वमिदं जगत्‌। 


मोहितं नाभिजानाति मामेभ्यः परमव्ययम्‌॥ १३ ॥ 


गुणोंके कार्यरूप सात्त्विक, राजस और तामस- इन तीनों प्रकारके भावोंसे 


यह सब संसार--्राणि-समुदाय मोहित हो रहा है, इसीलिये इन तीनों गुणोंसे परे 
मुझ अविनाशीको नहीं जानता ॥ १३ ॥ 

प्रश्न--गुणोंके कार्यरूप इन तीनों 
प्रकारके भावोंसे यह सब संसार मोहित हो 
रहा है--इसका क्या अभिप्राय है? 

उत्तर--पिछले श्लोकमें जिन भावोंका 
वर्णन किया गया है, यहाँ उन्हीं त्रिविध 
भावोंसे जगत्के मोहित होनेकी बात कही 
जा रही है। 'त्रिभिः और 'गुणमयैः' 
विशेषणोंसे यही दिखलाया गया है कि वे 
सब भाव (पदार्थ) तीनों गुणोंके अनुसार 
तीन भागोंमें विभक्त हैं ओर गुणोंके ही 
विकार हैं। एवं 'जगत्‌' शब्दसे समस्त 
सजीव प्राणियोंका लक्ष्य कराया गया है, 
क्योंकि निर्जीव पदाथेकि मोहित होनेकी बात 
तो कही ही नहीं जा सकती। अतएव 
भगवानके कथनका यहाँ यह अभिप्राय 
प्रतीत होता है कि 'जगत्‌के समस्त देहाभिमानी 
प्राणी--्यहाँतक कि मनुष्य भी--अपने- 
अपने स्वभाव, प्रकृति और विचारके अनुसार, 
अनित्य ओर दुःखपूर्ण इन त्रिगुणमय भावोंको 
ही नित्य ओर सुखके हेतु समझकर इनकी 
कल्पित रमणीयता और सुखरूपताकी केवल 
ऊपरसे ही दीखनेवाली चमक-दमकमें 
जीवनके परम लक्ष्यको भूलकर, मेरे 
(भगवानके) गुण, प्रभाव, तत्त्व, स्वरूप 
और रहस्यके चिन्तन और ज्ञानसे विमुख 
होकर विपरीत भावना और असम्भावना 
करके मुझमें अश्रद्धा करते हैं। तीनों गुणोंके 


विकारोमें रचे-पचे रहनेके "कारण उनकी 
विवेकदृष्टि इतनी स्थूल हो गयी है कि वे 
विषयोंके संग्रह करने और भोगनेके सिवा 
जीवनका अन्य कोई कर्तव्य या लक्ष्य ही 
नहीं समझते ।' 

प्रश्न—तीनों गुणोंसे परे मुझ 
अविनाशीको नहीं जानता--इस कथनका 
क्या भाव है? 

उत्तर --इससे भगवान्‌ यह दिखलाते 
हैं कि उन विषय-विमोहित मनुष्योंकी 
विवेकदुष्टि तीनों गुणोंक विनाशशील राज्यसे 
आगे जाती ही नहीं; इसलिये वे इन सबसे 
सर्वथा अतीत, अविनाशी मुझको नहीं 
जान सकते। 

पंद्रहवें अध्यायके अठारहवें श्लोकमें 
भी भगवानने अपनेको क्षर पुरुषसे सर्वथा 
अतीत बतलाया है। वहाँ 'क्षर' पुरुषके 
नामसे जिस तत्वका वर्णन है, उसीको इस 
प्रकरणमें “अपर प्रकृति' और “त्रिगुणमयभाव' 
कहा है। बहाँ जिसको “अक्षर पुरुष' 
बतलाया है, यहाँ उसी तत्त्वको “परा प्रकृति' 
और मोहित होनेवाला प्राणि-समुदाय कहा 
है और वहाँ जिसको “पुरुषोत्तम' कहा है, 
उसीका यहाँ “माम्‌' पदसे वर्णन किया गया 
है। इस प्रकार भगवानको पुरुषोत्तम न 
जानना ही गुणोंसे अतीत और अविनाशी 
न जानना है। 


सम्ब्ध-भगवानूने सारे जगतको त्रिगुणमय भावोसे मोहित बतलाया। इस बातकों सुनकर अर्जुनको 
यह जाननेकी इच्छा हुई कि फिर इससे छूटनेका कोई उपाय है या नहीं? अत्तर्यामी दयामय भगवान्‌ 


इस बातको समझकर अब अपनी मायाको दुस्तर बतलते हुए उससे तरनेका उपाय सूचित कर रहे हैं-- 
दैवी होषा गुणमयी मम माया दुरत्यया ।.: 
मामेव ये प्रपद्यन्ते मायामेतां तरन्ति ते॥ १४ ॥ 

क्योंकि यह अलौकिक अर्थात्‌ अति अद्भुत त्रिगुणमयी मेरी माया बड़ी 
दुस्तर है; परंतु जो पुरुष केवल मुझको ही निरन्तर भजते हैं वे इस मायाको 
उल्लङ्घन कर जाते हैं अर्थात्‌ संसारसे तर जाते हैं॥ १४ ॥ 


प्रश---मायाके साथ 'एषा', (दैवी', 
“गुणमयी' और “दुरत्यया' विशेषण देनेका 
और इसे 'मम' (मेरी) कहनेका क्या 
अभिप्राय है ? 

उत्तर--एषा' यह पद प्रत्यक्ष वस्तुका 
निर्देशक है और प्रकृति कार्यरूपमें ही 
प्रत्यक्ष है। इससे यह समझना चाहिये कि 
जिस प्रकृतिका पिछले श्लोकमें त्रिगुणमय 
भावोंके नामसे कार्यरूपमें वर्णन किया गया 
है, उसीको यहाँ “माया' नामसे बतलाया 
गया है। गुण और गुणोंका कार्यरूप यह 
सारा जड दुश्यप्रपञ्च इस मायामें ही है, 
इसीसे इसको “गुणमयी' कहा गया है। 
यह माया बाजीगरों या दानवोंकी मायाकी 
तरह साधारण नहीं है, यह भगवानकी 
अपनी अनन्यसाधारण अत्यन्त विचित्र 
शक्ति है; इसीसे इसको 'दैवी' बतलाया 
गया है। और अन्तमें भगवानने इस दैवी 
मायाको मेरी (मम) कहकर तथा इसे 
दुरत्यया बताकर यह सूचित किया है 
कि मैं इसका स्वामी हूँ, मेरे शरण हुए 
बिना मनुष्य इस मायासे सहज ही पार 
नहीं पा सकता। इसलिये यह अत्यन्त ही 
दुस्तर है। 

प्रअ---जो केवल मुझको ही निरन्तर 


भजते हैं--इस कथनका क्या भाव है ? 

उत्त--जो एकमात्र भगवानको ही 
अपना परम आश्रय, परमगति , परम प्रिय 
और परम प्राप्य मानते हैं तथा सब कुछ 
भगवानका या भगवानके ही लिये है-- 
ऐसा समझकर जो शरीर, स्त्री, पुत्र, धन, 
गृह, कीर्ति आदिमें ममत्व और आसक्तिका 
त्याग करके, उन सबको भगवानुकी ही 
पूजाकी सामग्री बनाकर तथा भगवानके रचे 
हुए विधानमें सदा सन्तुष्ट रहकर, भगवानकी 
आज्ञाके पालनमें तत्प और भगवानके 
स्मरणपरायण होकर अपनेको सब प्रकारसे 
निरन्तर भगवानमें ही लगाये रखते हैं, वे ही 
पुरुष निरन्तर भगवानका भजन करनेवाले 
समझे जाते हैं। इसीका नाम अनन्य 
शरणागति है। इस प्रकारके शरणागत भक्त 
ही मायासे तरते हैं। 

प्रश--मायासे तरना किसे कहते हैं ? 

उत्तर--कार्य और कारणरूपा अपरा 
प्रकृतिका ही नाम माया है। मायापति 
परमेश्वरके शरणागत होकर उनकी कृपासे इस 
मायाके रहस्यको पूर्णरूपसे जानकर इसके 
सम्बन्धसे सर्वथा छूट जाना और मायातीत 
पस्मेश्वरको प्राप्त कर लेना ही मायासे 
तरना है। 


सम्बय-भगवान्‌ने मायाकी दुस्तरता दिखलाकर अपने भजनको उससे तरनेका उपाय बतलाया। इसपर यह 
प्रश्न उठता है कि जब ऐसी बात है तब सब लोग निरन्तर आपका भजन क्यों नहीं करते ? इसपर भगवान्‌ | 


कहते हैं-- 

न मां दुष्कृतिनो मूढाः प्रपद्यन्ते नराधमाः । 


माययापहुतज्ञाना 


आसुरं 


भावमाश्रिताः ॥ १५ ॥ 


मायाके द्वारा जिनका ज्ञान हरा जा चुका है ऐसे आसुर-स्वभावको धारण 
किये हुए, मनुष्योमें नीच, दूषित कर्म करनेवाले मूढलोग मुझको नहीं 


भजते ॥ १५ ॥ 

प्र्न-इस श्लोकका 
कीजिये ? 

उत्तर--भगवान्‌ कहते हैं कि जो 
जन्म-जन्मान्तरसे पाप करते आये हैं और 
इस जन्ममें भी जो जानबूझकर पापोंमें ही 
प्रवृत्त हैं, ऐसे दुष्कृती--पापात्मालोग; तथा 
“प्रकृति क्या है, पुरुष क्या है, भगवान्‌ 
क्या है और भगवानके साथ जीवका और 
जीवके साथ भगवानका क्या सम्बन्ध है ?' 
इन बातोंको जानना तो दूर रहा, जो यह 
भी नहीं जानते या नहीं जानना चाहते कि 
मनुष्य-जन्मका उद्देश्य भगवत्म्राप्ति है और 
भजन ही उसका प्रधान कर्तव्य है, ऐसे 


स्पष्टीकरण 


_ विवेकहीन मूढ मनुष्य तथा जिनके विचार 


और कर्म नीच हैं--विषयासक्ति, प्रमाद 
तथा आलस्यकी अधिकतासे जो केवल 


विषयभोगोंमें जीवन नष्ट करते रहते हैं और 
उन्हींको प्राप्त करनेके उद्देश्यसे निरन्तर 
निन्दित--नीच कमॉमें ही लगे रहते हैं, 
ऐसे 'नराधम' नीच व्यक्ति, तथा मायाके 
द्वारा जिनका ज्ञान हरा जा चुका है--विपरीत 
भावना और अश्रद्धाकी अधिकतासे जिनका 
विवेक नष्ट-भ्रष्ट हो गया है और इसलिये 
जो वेद, शास्त्र, गुरुपरम्पराके सदुपदेश, 
ईश्वर, कर्मफल और पुनर्जन्ममें विश्वास न 
करके मिथ्या कुतर्क एवं नास्तिकवादमें ही 
उलझे रहकर दूसरोंका .अनिष्ट करते हैं ऐसे 
अज्ञानीजन; और इन सब दुर्गुणोंक साथ 
ही जो दम्भ, दर्प, अभिमान, कठोरता, 
काम, क्रोध, लोभ, मोह आदि आसुर 
भावोंका आश्रय लिये हुए हैं, ऐसी आसुरी 
प्रकृतिके मूढलोग मुझको कभी नहीं भजते । 


सम्ब पूर्वश्लोकमें भगवानूने यह बतलाया कि पापात्मा आसुरी प्रकृतिवाले मूढलोग मेरा भजन नहीं 
करते । इससे यह जिज्ञासा होती है कि फिर कैसे मनुष्य आपका भजन करते हुँ इसपर भगवान्‌ कहते है 
चतुर्विधा भजन्ते मां जनाः सुकृतिनोऽर्जुन । 
आतों जिज्ञासुरर्थार्थी ज्ञानी च भरतर्षभ ॥ १६ ॥ 


हे भरतवंशियोंमें श्रेष्ठ अर्जुन ! उत्तम कर्म करनेवाले अर्थार्थी, आर्त्त, 
जिज्ञासु और ज्ञानी ऐसे चार प्रकारके भक्तजन मुझको भजते हैं॥ १६ ॥ 


प्रश्न--“सुकृतिनः' पदका क्या अर्थ है 
ओर यह किसका विशेषण है? 
उत्तर--जन्म-जन्मान्तरसे 


करते-करते जिनका स्वभाव सुधरकर 
शुभकर्मशील बन गया है और पूर्व-संस्कारोंके 


शुभकर्म बलसे, अथवा महत्सङ्गके प्रभावसे जो इस 

जन्ममें भी भगवदाज्ञानुसार शुभकर्म ही करते 
हैं-उन शुभकर्म करनेवालोंको “सुकृती' 
कहते हैं। शुभकमॉसे भगवानके प्रभाव 
और महत्त्वका ज्ञान होकर भगवानमें विश्वास 
बढ़ता है और विश्वास होनेपर भजन होता 
है। इससे यह सूचित होता है कि “सुकृतिनः 
विशेषणका सम्बन्ध चारों प्रकारके भक्तोंसे 
है अर्थात्‌ भगवानको विश्वासपूर्वक भजनेवाले 
सभी भक्त 'सुकृती' ही होते हैं, फिर चाहे 
वे किसी भी हेतुसे भजें। 

प्रश्नअर्थार्थी भक्तके क्या लक्षण हैं ? 

उत्तर--ख््री, पुत्र, धन, मान, बड़ाई, 
प्रतिष्ठा और खर्ग-सुख आदि इस लोक 
और परलोकके भोगोंमेंसे जिसके मनमें 
एककी या बहुतोंकी कामना है, परंतु 
कामनापूर्तिके लिये जो केवल भगवानपर 
ही निर्भर करता है और इसके लिये जो 
श्रद्धा और विश्वासके साथ भगवानका भजन 
करता है, वह अर्थार्थी भक्त है। . 

सुग्रीब-विभीषणादि भक्त अर्थार्थी माने 
जाते हैं, इनमें प्रधानतासे ध्रुवका नाम लिया 
जाता है। 

स्वायम्भुव मनुके पुत्र उत्तानपादके सुनीति 
और सुरुचि नामक दो रानियाँ थीं। सुनीतिसे 
धुका और सुरुचिसे उत्तमका जन्म हुआ 
था। राजा उत्तानपाद सुरुचिपर अधिक प्रेम 
करते थे। एक दिन बालक ध्रुव आकर 
पिताकी गोदमें बैठने लगा, तब सुरुचिने 
उसका तिरस्कार करके उसे उतार दिया 
और कहा कि 'तू अभागा है, जो तेरा 
जन्म सुनीतिके गर्भसे हुआ है, राजसिंहासनपर 
बैठना होता तो मेरे गर्भसे जन्म लेता। 

जा, श्रीहरिंकी आराधना कर; तभी तेरा 
मनोरथ सफल होगा।' विमाताके भर्त्सनापूर्ण 
व्यवहारसे उसे बड़ा दुःख हुआ, वह रोता 
हुआ अपनी माँ सुनीतिके पास गया और 
उससे सब हाल उसने कह सुनाया । सुनीतिने 
कहा--'बेटा ! तेरी माता सुरुचिने ठीक ही 
कहा है। भगवानकी आराधनाके बिना तेरा 
मनोरथ पूर्ण नहीं होगा।' माताकी बात 
सुनकर राज्यप्राप्तिके उद्देश्यसे बालक धुव 
भगवानका भजन करनेके लिये घरसे निकल 
पड़ा। रास्तेमें नारदजी मिले, उन्होने उसे 
लौटानेकी चेष्टा की, राज्य दिलानेकी बात 
कही; ` परंतु वह अपने निश्चयपर डरा ही 
रहा। तब उन्होंने उसे '३ नमो भगवते 
वासुदेवाय' इस द्वादशाक्षर मन्त्रका और 
चतुर्भुज भगवान्‌ विष्णुके ध्यानका उपदेश 
देकर आशीर्वाद दिया। 

धुव यमुनाजीके तटपर मधुवनमें जाकर 
तप करने लगे। उन्हें तपसे डिगानेके लिये 
नाना प्रकारके भय और लोभके कारण 
सामने आये, परंतु वे अपने ब्रतपर अटल 
रहे। तब भगवानने उनकी एकनिष्ठ भक्तिसे 
प्रसन्न होकर उन्हें दर्शन दिया। देवर्षि 
नारदजीके द्वारा संवाद पाकर राजा उत्तानपाद 
अपने पुत्र उत्तम तथा दोनों रानियोंके साथ 
उन्हें लिवाने चले । तपोमूर्ति धुव उन्हें मार्गमें 
आते हुए मिले। राजाने हथिनीसे उतरकर 
उनको गले लगा लिया। तदनन्तर बड़े 
उत्सव तथा समारोहके साथ हथिनीपर 
चढ़ाकर उन्हें नगर में लाया गया। अन्तमें 
राजाने धुवको राज्य सौपकर स्वये वानप्रस्थ 
आश्रम अहण कर लिया। 

प्रश्न--आर्त भक्तके क्या लक्षण हैं ? 

उत्तर जो शारीरिक या मानसिक 
सन्ताप, विपत्ति, शत्रुभय, रोग, अपमान, 
चोर, डाकू और आततायियोंके अथवा हिंस्र 
जानवरोंके आक्रमण आदिसे घबड़ाकर उनसे 
छूटनेके लिये पूर्ण विश्वासके साथ हृदयकी 
अडिग श्रद्धासे भगवानका भजन करता है, 
वह आर्त भक्त है। 

आर्त भक्तोंमें गजराज, जरासन्धके 
बन्दी राजागण आदि बहुत-से माने जाते 
हैं; परंतु सती द्रौपदीका नाम मुख्यतया 
लिया जाता है। 

द्रौपदी राजा ड्रुपदकी पुत्री थीं; ये 
यज्ञवेदीसे उत्पन्न हुई थीं। इनके शरीरका 
रंग बड़ा ही सुन्दर श्यामवर्ण था, इससे 
इन्हें 'कृष्णा' कहते थे। द्रौपदी अनन्त 
गुणवती, बड़ी पतिव्रता, आदर्श गृहिणी 
और भगवान्‌की सच्ची भक्त थीं। द्रौपदी 
श्रीकृष्णको पूर्णब्रह्म सच्चिदानन्दघन परमेश्वर 
समझती थी ओर भगवान्‌ भी उनके सामने 
अपनी अन्तरङ्ग लीलाओंको भी छिपाकर 
नहीं रखते थे। जिस वृन्दाक्नके, पवित्र 
गोपी-प्रेमकी दिव्य बातें गोप-रमणियोंके 
पति-पुत्रॉंतकको मालूम नहीं थीं, उन 
लीलाओंका भी द्रौपदीको पता था; इसीलिये 
चीर-हरणके समय द्रौपदीने भगवानको 
“गोपी-जनप्रिय' कहकर पुकारा था। 

जब दुष्ट दुःशासन दुर्योधनकी आज्ञासे 
एकवस्त्रा द्रोपदीको सभामें लाकर बलपूर्वक 
उनकी साड़ी खींचने लगा और किसीसे 


भी रक्षा पानेका कोई भी लक्षण न देख 
द्रौपदीने अपनेको सर्वथा असहाय समझकर 


अपने परम सहायक, परम बन्धु पस्मात्मा 
श्रीकृष्णका स्मरण किया। उन्हें यह दृढ़ 
विश्वास था कि मेरे स्मरण करते ही भगवान्‌ 
अवश्य आवेंगे, मेरी कातर पुकार सुननेपर 
उनसे कभी नहीं रहा जायगा। द्रौपदीने 
भगवानका स्मरण करके कहा 
गोविन्द द्वारिकावासिन्‌ कृष्ण गोपीजनप्रिय । 
कोरवैः परिभूतां मां किं न जानासि केशव ॥ 
हे नाथ हे रमानाथ व्रजनाथार्तिनाशन। 
कौरवार्णवमग्नां मामुद्धरस्व जनार्दन ॥ 
कृष्ण कुष्ण महायोगिन्‌ विश्वात्मन्‌ विश्वभावन । 
प्रपन्नां पाहि गोविन्द कुरुमध्येऽवसीद्तीम्‌॥ 
(महा० सभा० ६७) 
हे गोविन्द ! हे द्वारिकावासिन्‌ ! हे 
श्रीकृष्ण ! हे गोपीजनप्रिय! हे केशव ! 
क्या तुम नहीं जान रहे हो कि कौरव मेरा 
तिरस्कार कर रहे हैं? हे नाथ! हे 
लक्ष्मीनाथ ! हे व्रजनाथ ! हे दुःखनाशन ! 
हे जनार्दन! कोरव-समुद्रमें डूबती हुई 
मुझको बचाओ। हे कृष्ण! हे कृष्ण! हे 
महायोगिन्‌ ! हे विश्वात्मन्‌ ! हे विश्वभावन ! 
हे गोविन्द ! कोरवोके हाथोंमें पड़ी हुई मुझ 
शरणागत दुःखिनीकी रक्षा करो।' 
तब द्रौपदीकी पुकार सुनते ही 
जगदीश्वर भगवानका हृदय द्रवीभूत हो 
गया और वे-- 
त्यक्त्वा शय्यासनं पद्भ्यां कृपालुः कृपयाभ्यगात्‌। 
'कृपालु भगवान्‌ कृपापरव्रश हो शय्या 
छोड़कर पैदल ही दौड़ पड़े।' कौरवोंकी 
दानवी सभामें भगवानका वस्त्रावतार हो 
गया! ड्रौपदीके एक वस्नसे दूसरा और 
दूसरेसे तीसरा--इस प्रकार भिन्न-भिन्न रंगोंके 

वस्न निकलने लगे, वस्त्रोंका वहाँ ढेर लग 
गया। ठीक समयपर प्रिय बन्धुने पहुँचकर 
अपनी ब्रौपदीकी लाज बचा ली, दुःशासन 
थककर जमीनपर बैठ गया ! 
प्रश्न-जिज्ञासु भक्तके क्या लक्षण हैं ? 
उत्तर--धन, स्त्री, पुत्र, गृह आदि 
वस्तुओंकी और रोग-संकटादिकी परवा न 
करके एकमात्र परमात्माको तत्त्वसे जाननेकी 
इच्छासे ही जो एकनिष्ठ होकर भगवानकी 
भक्ति करता है (१४।२६), उस 
कल्याणकामी भक्तको जिज्ञासु कहते हैं। 
जिज्ञासु भक्तोंमें परीक्षित्‌ आदि अनेकोके 
नाम हैं, परंतु उद्धवजीका नाम विशेष 
प्रसिद्ध है । श्रीमद्भागवतके एकादश स्कन्धमें 
अध्याय सातसे तीसतक भगवान्‌ श्रीकृष्णने 
उद्धवजीको बड़ा ही दिव्यज्ञानका उपदेश 
दिया है, जो उद्धवगीताके नामसे प्रसिद्ध है । 
प्रश्न--ज्ञानी भक्तके क्या लक्षण हैं ? 
उत्तर --जो परमात्माको प्राप्त कर चुके 
हैं, जिनकी दुष्टिमें एक परमात्मा ही रह 


गये हैं--परमात्माके अतिरिक्त और कुछ है ही. 


नहीं और इस प्रकार परमात्माको प्राप्त कर 
लेनेसे जिनकी समस्त कामनाएँ. निःशेषरूपसे 
समाप्त हो चुकी हैं तथा ऐसी स्थितिमें जो 
सहज भावसे ही परमात्माका भजन करते 
हैं, वे ज्ञानी हैं (१२ । १३-१९) । नवें 
अध्यायके तेरहवें और चौदहवें श्लोकोंमें 
तथा दशवें अध्यायके तीसरे और पंद्रहवें 
अध्यायके उन्नीसवें श्लोकमें जिनका वर्णन 
है, वे निष्काम अनन्य प्रेमी साधकभक्त भी 
ज्ञानीभक्तोके अन्तर्गत हैं। 

ज्ञानियोंमें शुकदेवजी, सनकादि, नारदजी 

और भीष्मजी आदि प्रसिद्ध हैं। बालक 
प्रह्वाद भी ज्ञानी भक्त माने जाते हैं, जिनको 
माताके गर्भमें ही देवर्षि नारदजीके द्वारा 
उपदेश प्राप्त हो गया था। ये दैत्यराज 
हिरण्यकशिपुके पुत्र थे। हिरण्यकशिपु 
भगवानसे द्वेष रखता था और ये भगवानके 
भक्त थे। इससे हिरण्यकशिपुने इन्हें बहुत 
ही सताया, साँपोंसे डँसाया, हाथियोंसे 
कुचलवाया, मकानसे गिरवाया, समुद्रमें 
फॅंकवाया, आगमें डलवाया और गुरुओंने 
उन्हें मारनेकी चेष्टा की; परंतु भगवान्‌ इन्हें 
बचाते गये। इनके लिये भगवानने 
श्रीनूसिंहदेवके रूपमै प्रकट होकर 
हिरण्यकशिपुका वध किया। किसी भी 
भयसे न डरना तो प्रह्लादकी ज्ञानस्थितिका 
सूचक है ही; पर गुरुगृहमें इन्होंने बालकपनमें 
ही अपने सहपाठियोंको जो दिव्य उपदेश 
दिया है, उससे भी इनका ज्ञानी होना सिद्ध 
हो जाता है। भागवत और विष्णुपुराणमें 
इनकी सुन्दर कथा पढ़नी चाहिये। 

प्रश्न-यहाँ 'च'का प्रयोग करके क्या 
सूचित किया गया है? 

उत्तर--“च'का प्रयोग करके भगवानने 
अर्थार्थी, आर्त और जिज्ञासु भक्तोंकी अपेक्षा 
ज्ञानीकी विलक्षणता और श्रेष्ठता सूचित की 
है। सत्रहनें, अठारहवें और उन्नीसवें श्लोकोंमें 
जो ज्ञानीकी महिमा कही गयी है, उसीका 
संकेत 'च'के द्वारा यहाँ सूत्ररूपमें किया 
गया है। 

प्रश्न-चार प्रकारके भक्तोंमें एककी 
अपेक्षा दूसरे उत्तम कौन हैं और क्यों हैं ? र 

उत्तर-भगवानूपर दृढ़ विश्वास करके, | 

किसी भी प्रकारसे भगवानका भजन करनेवाले 
सभी उत्तमः हैं। इसीलिये भगवानने चारोंको 
'ही इस श्लोकमें “सुकृती' और अठारहवें 
इ्लोकमें 'उदार' कहा है। परंतु यहाँके 
वर्णनके अनुसार अपेक्षाकृत तारतम्यसे 
देखनेपर ऐसा प्रतीत होता है कि “अर्थार्थी' 
की अपेक्षा 'आर्त्त' उत्तम हैं 'आर्तत'की 
अपेक्षा जिज्ञासु, और 'जिज्ञासु'की अपेक्षा 
ज्ञानी' उत्तम हैं। क्योंकि “अर्थार्थी' सांसारिक 
भोगोंको सुखमें हेतु समझकर उनकी कामनासे 
भगवानको भजते हैं; वे भगवानके प्रभावको 
पूर्णतया नहीं जानते, इसीसे भगवानमें उनका 
पूर्ण प्रेम नहीं होता और इसीसे वे भोगोंकी 
आकांक्षा करते हैं। ऑर्त्त भक्त सुखभोगके 


लिये तो भगवानसे कभी कुछ नहीं माँगते । 
इससे यद्यपि यह सिद्ध है कि अर्थाथीकी 


अपेक्षा उनका भगवानमें अधिक प्रेम है 
तथापि उनका प्रेम शरीर-सुख और मान-बड़ाई 
आदिमें कुछ बँटा हुआ अवश्य है; इसीसे 
वे घोर संकट पड्नेपर या अपमानित होनेपर 
उससे बचनेके लिये भगवानको पुकारते हैं। 


जिज्ञासु भक्त न भोग-सुख चाहते हैं और | 


न लौकिक विपत्तियॉंसे घबड़ाते हैं, वे 
केवल भगवानके तत्त्वको ही जानना चाहते 
हैं। इससे यह सिद्ध है कि सांसारिक 
भोगोंमें तो वे आसक्त नहीं हैं, परंतु 
मुक्तिकी कामना उनमें भी बनी ही हुई है; 
अतएव उनका प्रेम भी 'अर्थाथी' और 
'आर्त्त'की अपेक्षा विलक्षण और अधिक 
होनेपर भी 'ज्ञानीकी अपेक्षा न्यून ही है। 
परंतु समग्र भगवान' के स्वरूपतत्त्तको 
जाननेवाले ज्ञानी भक्त तो बिना किसी 
अपेक्षाके स्वाभाविक ही भगवानको निष्काम 
प्रेमभावसे नित्य-निरन्तर भजते हैं, अतएव 
वे सर्वोत्तम हैं। 


प्रश्--यहाँ अर्जुनको भगवानने 
“भरतर्षभ' नामसे सम्बोधित किया है, इसमें 
क्या हेतु है। 


उत्तर- अर्जुनको 'भरतवंशियोंमें श्रेष्ठ' 
कहकर भगवान्‌ यह सूचित करते हैं कि तुम 
सुकृती हो; अतः तुम तो मेरा भजन कर ही 
रहे हो। 


सम्ब्थ-चार प्रकारके भक्तॉकी बात कहकर अब उनमें ज्ञानी भक्तके प्रेमकी प्रशंसा और अन्यान्य भक्तोंकी 


अपेक्षा उसकी श्रेड्ठताका निरूपण करते हैं-- 


तेषां ज्ञानी नित्ययुक्त एकभक्तिर्विशिष्यते । 
प्रियो हि ज्ञानिनोऽत्यर्थमहं स च मम प्रियः ॥ १७ ॥ 


उनमें नित्य मुझमें एकीभावसे स्थित अनन्य प्रेमभक्तिवाला ज्ञानी भक्त अति 
उत्तम है, क्योंकि मुझको तत्त्वसे जाननेवाले ज्ञानीको मैं अत्यन्त प्रिय हूँ और चह 


ज्ञानी मुझे अत्यन्त प्रिय है ॥ १७ ॥ 
अ्रश्न- ज्ञानीकै साथ जो 'नित्ययुक्तः' 
और 'एकभक्तिः' विशेषण दिये गये है, 


इनका क्या अभिप्राय है ? 


उत्तर--संसार, शरीर ओर अपने- 
आपको सर्वथा भूलकर जो अनन्यभावसे 


नित्य-निरन्तर केवल भगवानमें ही . स्थित | 

है, उसे 'नित्ययुक्त' कहते हैं; और जो 
भगवानमें ही हेतुरहित और अविरल प्रेम 
करता है, उसे 'एकभक्ति' कहते हैं; भगवानके 
तत्वको जाननेवाले ज्ञानी भक्तमें ये दोनों 


`. बातें पूर्णरूपसे होती हैं, इसलिये ये विशेषण 


दिये गये हैं। 

प्रशन--ज्ञानीको मैं अत्यन्त प्रिय हूँ 
और ज्ञानी मुझे अत्यन्त प्रिय है--इस 
कथनका क्या अभिप्राय है? 

उत्तर--जिनको भगवानके यथार्थ 
तत्व और रहस्यकी सम्यक्‌ उपलब्धि हो 
चुकी है, जिनको सर्वत्र, सब समय और 
सब कुछ भगवत्स्वरूप ही दीखता है, 
जिनकी दृष्टिमें एक भगवानके अतिरिक्त 
और कुछ रह ही नहीं गया है, भगवान्‌ 
को ही एकमात्र परम श्रेष्ठ और परम 
प्रियतम जान लेनेके कारण जिनके मन-बुद्धि 
सम्पूर्ण आसक्ति और आकांक्षाओसे सर्वथा 
रहित होकर एकमात्र भगवानमें ही तल्लीन 
हो रहे हैं--इस प्रकार अनन्य प्रेमसे जो 
भगवानकी भक्ति करते हैं, उनको भगवान्‌ 
कितने प्रिय हैं, यह कौन बतला सकता 
है? जिन्होंने इस लोक और परलोकके 
अत्यन्त प्रिय, सुखप्रद तथा सांसारिक 
मनुष्योंकी दुष्टिसे दुर्लभ-से-दुर्लभ माने 


जानेवाले भोगों और सुखोंकी समस्त 
अभिलाषाओंका भगवानके लिये त्याग कर 
दिया है, उनकी दुष्टिमें भगवानका कितना 
महत्त्व है और उनको भगवान्‌ कितने प्यारे 
हैं--दूसरे किसीके द्वारा इसकी कल्पना भी 
नहीं की जा सकती। इसीलिये भगवान्‌ 
कहते हैं कि ‘उनके लिये मैं अत्यन्त प्रि 
हूँ। और जिनको भगवान्‌ अतिशय प्रिय 
हैं वे भगवानको तो अतिशय प्रिय होंगे 
ही। क्योंकि प्रथम तो भगवान्‌ स्वाभाविक 
ही स्वयं प्रेम-स्वरूप हैं-- * यहाँतक कि 
उन्हीं प्रेम-रस-समुद्रसे प्रेमेकी बूँद पाकर 
जगत्में सब लोग सुखी होते हैं। दूसरे, 
उनकी यह घोषणा है कि 'जो मुझको 
जैसे भजते हैं, उनको मैं वैसे ही भजता 
हूँ। तब भगवान्‌ उनसे अत्यन्त प्रेम 
करें, इसमें क्या आश्चर्य है? इसीलिये 
भगवान्‌ कहते हैं कि वे मुझे अत्यन्त 
प्रिय हैं। 

इस श्लोकमें भगवानके गुण, प्रभाव, 
रहस्य और तत्वको भलीभाँति जाननेवाले 
भगवत्मराप्त प्रेमी भक्तोंके प्रेमकी तथा 
उच्चकोटिके साधक अनन्य प्रेमी भक्तोंके 
प्रेमकी पराकाष्ठा दिखलाते हुए उनकी 
प्रशंसा की गयी है। 


सम्बब--भगवान्‌ने ज्ञानी भक्तको सबसे श्रेष्ठ ओर अत्यन्त प्रिय बतलाया। इसपर यह शंका हो सकती 
है कि क्या दूसरे भक्त श्रेष्ठ और प्रिय नहीं हैं? इसपर भगवान्‌ कहते हैं-- 
उदाराः सर्व एवैते ज्ञानी त्वात्मैव मे मतम्‌। 


आस्थितः स हि युक्तात्मा मामेवानुत्तमां गतिम्‌॥ १८ ॥ 


MSS SN 
*'रसो वै सः । रस” ह्येवायं लब्ध्वानन्दी भवति।' (तैत्तिरीयोपनिषद्‌ २।७) “वह रस हो है, यह पुरुष इस रसको 


पाकर ही आनन्दवाला होता है। 

ये सभी उदार हैं, परंतु ज्ञानी तो 


साक्षात्‌ मेरा स्वरूप ही है, ऐसा मेरा 


मत है, क्योंकि वह मदगत मन-बुद्धिवाला ज्ञानी भक्त अति उत्तम गतिस्वरूप 
मुझमें ही अच्छी प्रकार स्थित है ॥ १८ ॥ 


प्रश्नये सभी उदार हैं, इस कथनका 
क्या अभिप्राय है? 

उत्तर--यहाँ जिन चार प्रकारके भक्तोंका 
प्रसंग है, उनमें ज्ञानीक लिये तो कोई बात 
ही नहीं है; अर्थार्थी, आर्त और जिज्ञासु 
भक्त भी सर्वथा एकनिष्ठ हैं, उनका भगवानमें 
दृढ़ और परम विश्वास है। वे इस बातका 
भलीभाँति निश्चय कर चुके हैं कि भगवान्‌ 
सर्वशक्तिमान्‌ हैं, सर्वज्ञ हैं, सर्वेश्वर हैं, परम 
दयालु हैं और परम सुहृद्‌ हैं; हमारी आशा 
और आकांक्षाओंकी पूर्ति एकमात्र उन्हींसे 
हो सकती है। ऐसा मान और जानकर, 
वे अन्य सब प्रकारके आश्रयोंका त्याग 
करके अपने जीवनको भगवानके ही 
भ॒जन-स्मरण, पूजन और सेवा आठिमें 
लगाये रखते हैं। उनकी एक भी चेष्टा 
ऐसी नहीं होती, जो भगवानके विश्वासमें 
जरा भी त्रुटि लानेवाली हो उनकी कामनाएँ. 
सर्वथा समाप्त नहीं हो गयी. हैं, परंतु वे 
उनकी पूर्ति कराना चाहते हैं एकमात्र 
भगवान्से ही। जैसे कोई पतिव्रता स्त्री 
अपने लिये कुछ चाहती तो है, परंतु चाहती 
है एकमात्र अपने प्रियतम पतिसे ही; न 
वह दूसरेकी ओर ताकती है, न विश्वास 
करती है और न जानती ही है। इसी 
प्रकार वे भक्त भी एकमात्र भगवानपर ही 


भरोसा रखते हैं। इसीलिये भगवान्‌ 


कहते हैं कि वे सभी उदार (श्रेष्ठ) हैं। 


|  इसीलिये तेईसवें श्लोकमें भगवानने कहा 

है--'मेरे भक्त चाहे जैसे भी मुझे भजते 
हों, अन्तमें वे मुझको ही प्राप्त होते हैं।' 
नवम अध्यायमें भी भगवानको भक्तिका 
ऐसा ही फल बतलाया गया है (९। २५) । 

प्रश्न--यहाँ 'तु'के प्रयोगका क्या 
अभिप्राय है ? 

उत्तर--चारों ही प्रकारके भक्त उत्तम 
और भगवानको प्रिय हैं। परंतु इनमें पहले 
तीनॉकी अपेक्षा ज्ञानीमें जो विलक्षणता है, 
उसको व्यक्त करनेके लिये ही “तु'का प्रयोग 
किया गया है। 

प्रश्न- ज्ञानी तो मेरा स्वरूप ही है, 
ऐसा मेरा मत है--इस कथनका क्या 
अभिप्राय है ? 

उत्तर-यहाँ भगवान्‌ यह दिखला रहे 
हैं कि ज्ञानी भक्तमें और मुझमें कुछ भी 
अन्तर नहीं है। भक्त हैं सो मैं हूँ, और 
मैं हूँ सो भक्त है। 

प्रश्भ-'युक्तात्मा' शब्दका क्या अर्थ 
है और उसका अति उत्तम गतिस्वरूप 
भगवानमें अच्छी प्रकार स्थित होना क्या है ? 

उत्तर जिनके मन-बुद्धि भलीभाँति 
भगवानमें तन्मय हो गये हैं, उन्हें “युक्तात्मा” 
कहते हैं। और ऐसे पुरुषका एकमात्र 
भगवानको ही सर्वोत्तम और परम गति 
समझकर नित्य-निरन्तर उनमें एकीभावसे 
अचल स्थित हो जाना अर्थात्‌ उनको प्राप्त 
हो जाना ही अति उत्तम गतिस्वरूप भगवानमें 
अच्छी तरह स्थित होना है। 

सम्ब्ध--अब उस ज्ञानी भक्तकी दुर्लभता बतलानेके लिये भगवान्‌ कहते हैं- 
बहूनां जन्मनामन्ते ज्ञानवान्मां प्रपद्यते। 
वासुदेवः सर्वमिति स महात्मा सुदुर्लभः ॥ १९ ॥ 
बहुत जन्मोंके अन्तके जन्ममें तत्त्वज्ञानको ग्राप्त पुरुष, सब कुछ वासुदेव 


ही है--इस प्रकार मुझको भजता है, 

प्रश्न--यहाँ “बहूनां जन्मनामन्ते'का क्या 
अभिप्राय है? 

उत्तर जिस जन्ममें मनुष्य भगवानका 
ज्ञानी भक्त बन जाता है, वही उसके 
बहुत-से जन्मोंके अन्तका जन्म है। क्योंकि 
भगवानको इस प्रकार तत्त्वसे जान लेनेके 
पश्चात्‌ उसका पुनः जन्म नहीं होता; वही 
उसका अन्तिम जन्म होता है। 

प्रश्न—यदि यह अर्थ मान लिया जाय 
कि बहुत जन्मोंतक सकामभावसे भगवानकी 
भक्ति करते-करते उसके बाद मनुष्य 
भगवानका ऐकान्तिक ज्ञानी भक्त होता है, 
तो क्या हानि है? 

उत्तर-ऐसा मान लेनेसे भगवानके 
अर्थार्थी, आर्त और जिज्ञासु भक्तोंके बहुत-से 
जन्म अनिवार्य हो जाते हैं। परंतु भगवानने 
स्थान-स्थानपर अपने सभी प्रकारके भक्तोंको 
अपनी प्राप्तिका होना बतलाया है 
(७।२३; ९।२५) और वहाँ कहीं भी 
बहुत जन्मोंकी शर्त नहीं डाली है। अवश्य 
ही श्रद्धा और प्रेमकी कमीसे शिथिल साधन 
होनेपर अनेक जन्म भी हो सकते हैं, परंतु 
यदि श्रद्धा और प्रेमकी मात्रा बढ़ी हुई हो 
और साधनमें तीव्रता हो तो एक ही जन्ममें 
भगवत्माप्ति हो सकती है। इसमें कालका 
नियम नहीं है। 

वह महात्मा अत्यन्त दुर्लभ है॥ १९ ॥ 
प्रशभ---यहाँ 'ज्ञानवान' शब्दका प्रयोग 
किसके लिये हुआ है? 
उत्तर --भगवानने इसी अध्यायके दूसरे 
इ्लोकमें विज्ञान-सहित जिस ज्ञानके जाननेकी 
प्रशेसा की थी, जिस प्रेमी भक्तने उस 
विज्ञानसहित ज्ञानको प्राप्त कर लिया है 
तथा तीसरे श्लोकमें जिसके लिये कहा है 
कि कोई एक ही मुझे तत्त्वसे जानता है 
उसीके लिये यहाँ 'ज्ञानवान्‌' शब्दका प्रयोग 
हुआ है। इसीलिये अठारहवें श्लोकमें 
भगवानने उसको अपना स्वरूप बतलाया है । 
प्रश्नसब कुछ वासुदेव ही है--इस 
प्रकार भगवानका भजन करना क्या है? 
उत्तर सम्पूर्ण जगत्‌ भगवान्‌ वासुदेवका 
ही स्वरूप है, वासुदेवके सिवा और कुछ है 
ही नहीं, इस तत्त्वका प्रत्यक्ष और अटल्‌ 
अनुभव हो जाना ओर उसीमें नित्य स्थित 
रहना--यही सब कुछ वासुदेव है, इस 
प्रकारसे भगवानका भजन करना है। 
प्रथ---वह महात्मा अत्यन्त दुर्लभ 
है--इस कथनका क्या अभिप्राय है? 
उत्तर--इसका यह अभिप्राय है कि 
जगत्में प्रथम तो लोगोंकी भजनकी ओर 
होती है तो वह अपने स्वभावके बश _ 
शिथिलप्रयल होकर भजन छोड़ बैठता है। 

कोई यदि कुछ विशेष प्रयल करता भी है 


तो वह श्रद्धा-भक्तिकी कमीके कारण 


महात्मा अत्यन्त ही दुर्लभ हैं। 
ऐसे महात्मा यदि किसीको प्राप्त हो 


'कामनाओंके प्रवाहमें उसको बहाता रहता जायें तो उसका बहुत बड़ा सौभाग्य समझना 
है, इस कारण वह भी भगवानको तत्वसे चाहिये। देवर्षि नारदजीने कहा है— 


जान ही नहीं पाता। इससे यह सिद्ध है 
कि जगतमें भगवानको तत्त्वसे जाननेवाले 
महापुरुष कोई विरले ही होते हैं। अतएव 


“महत्सङ्कस्तु दुर्लभोऽगम्योऽमोघश्च ।' 
(भक्तिसूत्र ३९) 
'महापुरुषोंका संग दुर्लभ, अगम्य और 


यही समझना चाहिये कि इस प्रकारके अमोघ है।' 

सब्बन्य--पंद्रहवे श्लोकर्में आसुरी प्रकृतिके दुष्कृती लोगोके भगवान्‌को न भजनेकी और सोलहवेंसे 
उन्नीसवेंतक सुकृती पुरुषोके द्वारा भगवानको भजनेकी बात कही गयी। अब भगवान्‌ उनकी बात 
कहते हैं जो सुकृती होनेपर भी कामनाके वश अपनी-अपनी अकृतिके अनुसार अन्यान्य देवताओंकी 


उपासना करते हैं-- 


कामैस्तैस्तै्हतज्ञानाः 


प्रपद्यन्तेऽन्यदेवताः । 


तं तं नियममास्थाय प्रकृत्या नियताः स्वया ॥ २० ॥ 


उन-उन भोगोंकी कामनाद्वारा जिनका ज्ञान हरा जा चुका है, वे लोग अपने 
स्वभावसे प्रेरित होकर उस-उस नियमको धारण करके अन्य देवताओंको भजते 


हैं अर्थात्‌ पूजते हैं॥ २०॥ 
प्रश्न-यहाँ 'उन' शब्दका दो बार 
प्रयोग करनेका क्या अभिप्राय है? और 
कामनाद्वारा ज्ञानका हरा जाना क्या है? 
उत्तर--'उन' शब्दका दो बार प्रयोग 
करके यही दिखलाया गया है कि इस 
प्रकार सबकी कामना एक-सी नहीं होती। 
उन भोगकामनाओंके मोहसे मनुष्यमें यह 
विवेक नहीं रहता कि 'मैं कौन हूँ, मेरा 
क्या कर्तव्य है, ईश्वर और जीवका क्या 
सम्बन्ध है, मनुष्य-जन्मकी प्राप्ति किसलिये 
` हुई है, अन्य शरीरोंसे इसमें क्या विशेषता 
है और भोगोंमें न भूलकर भजन करनेमें ही 
अपना कल्याण है।' इस प्रकार इस 
विवेकशक्तिका विमोहित हो जाना ही 


कामनाके द्वारा ज्ञानका हरा जाना है। 

प्रश्नपंद्रहवें श्लोकमें जिनको 
“माययापहृतज्ञानाः? कहा गया है, उनमें और 
यहाँ जिनको 'तैः तैः कामैः हृतज्ञानाः' कहा 
है, उनमें क्या भेद है? 

उत्तर पंद्रह श्लोकमें जिनका वर्णन 
है, उनको भगवानने पापात्मा, मूढ़, नराधम 
और आसुर स्वभाववाले बतलाया है; वे 
आसुरी प्रकृतिवाले होनेके कारण तमःप्रधान 
हैं और नरकके भागी हैं (१६। १६,१९) । 
तथा यहाँ भिन्न-भिन्न कामनाओंसे जिनका 
ज्ञान हरा गया बतलाया है, वे देवताओंकी 
पूजा करनेवाले भक्त श्रद्धालु एवं देवलोकके 
भागी (७।२३, ९।२५), रजोमिश्रित 

* सातवाँ अध्याय * 

सात्त्विक माने गये हैं; अतः दोनोंमें बड़ा 
भारी अन्तर है। 
प्रश्-- अपना स्वभाव” किसका वाचक 
है और 'उससे प्रेरित होना' क्या है? 
उत्तर--जन्म-जन्मान्तरमें किये हुए 
कमॉसे संस्कारोंका सञ्चय होता है और उस 
संस्कारसमूहसे जो प्रकृति बनती है उसे 
'स्वभाव' कहा जाता है। स्वभाव प्रत्येक 
जीवका भिन्न होता है। उस स्वभावके अनुसार 
जो अन्तःकरणमें भिन्न-भिन्न देवताओंका 
पूजन करनेकी भिन्न-भिन्न इच्छा उत्पन्न होती 
है, उसीको 'उससे प्रेरित होना' कहते हैं ! 
प्रश्न-उस-उस नियमको धारण करके 
अन्य देवताओका भजना क्या है? 
उत्तर -सूर्य, चन्द्रमा, अग्नि, इन्द्र, 
मरुत्‌, यमराज ओर वरुण आदि शास्त्रोक्त 
देवताओंको भगवानसे भिन्न समझकर जिस 
देवताकी, जिस उद्देश्यसे की जानेवाली 
उपासनामें जप, ध्यान, पूजन, नमस्कार,न्यास, 


हवन, व्रत, उपवास आदिके जो-जो 
भिन्न-भिन्न नियम हैं, उन-उन निय्रमोंको 
धारण करके बड़ी सावधानीके साथ उनका 
भलीभाँति पालन करते हुए उन देवताओंकी 
आराधना करना ही उस-उस नियमको धारण 
करके अन्य देवताओंको भजना है। कामना 
और इष्टदेवकी भिन्नताके अनुसार पूजादिके 
नियमोंमें भेद होता है, इसीलिये उस! 
शब्दका प्रयोग दो बार किया गया है। 

साथ ही एक बात और भी है-- 
भगवान्से अलग मानकर उनकी पूजा 
करनेसे ही वह अन्य देवताकी पूजा होती 
है। यदि देवताओंको भगवानका ही स्वरूप 
समझकर, भगवानके आज्ञानुसार 
निष्कामभावसे या भगवत्परीत्यर्थ उनकी 
पूजा की जाय तो वह अन्य देवताओंकी 
न होकर भगवानकी ही पूजा हो जाती है 
और उसका फल भी भगवत्पराप्ति ही 
होता है। 


सम्ब्ध--अब दो स्लोकोमें देवोपासकोको उनकी उपासनाका कैसे और क्या फल मिलता है, इसका वर्णन 


यो यो यां यां तनुं भक्तः श्रद्धयार्चितुमिच्छति । 
तस्य तस्याचलां श्रद्धां तामेव विदधाम्यहम्‌ ॥ २१ ॥ 
जो-जो सकाम भक्त जिस-जिस देवताके स्वरूपको श्रद्धासे पूजना चाहता है, 
उस-उस भक्तकी श्रद्धाको मैं उसी देवताके प्रति स्थिर करता हूँ॥ २९ ॥ 
म्श्न--'भक्तः' पदके साथ 'यः' का अभिप्राय यह है कि सकाम भक्त भी बहुत 
और 'तनुम्‌'के साथ 'याम्‌'का दुबारा प्रयोग प्रकारके होते हैं और उनकी अपनी-अपनी 


करते हैं-- 


करनेका क्या अभिप्राय है ? 


कामना और प्रकृतिके भेदसे उनके इष्ट देवता 


उत्तर--'यः'का दो बार प्रयोगकरके भी पृथक्‌-पृथक्‌ ही होते हैं। 


भक्तोंकी और “याम्‌'का दो बार प्रयोग करके 


देवताओंकी अनेकता दिखलायी : है। 

प्रश्नदेवताके स्वरूपको श्रद्धासे | 


पूजना चाहता है--इसका क्या भाव है? | 

उत्तर--देवताओंकी सत्तामें, उनके 
प्रभाव और गुणोंमें तथा पूजन-प्रकार और 
उसके फलमें पूरा विश्वास करके श्रद्धापूर्वक 
जिस देवताकी जैसी मूर्तिका विधान हो, 
उसकी वैसे ही धातु, काष्ठ, मिट्टी, पाषाण 
आदिकी मूर्ति या चित्रपटकी विधिपूर्वक 
स्थापना करके अथवा मनके द्वारा मानसिक 
मूर्तिका निर्माण करके जिस मन्त्रकी जितनी 
संख्याके जपपूर्वक जिन सामग्रियॉंसे जैसी 
पूजाका विधान हो, उसी मन्त्रकी उतनी ही 
संख्या .जपकर उन्हीं सामग्रियॉसे उसी 
विधानसे पूजा करना, देवताओके निमित्त 
अग्निमें आहुति देकर यज्ञादि करना, 
उनका ध्यान करना, सूर्य, चन्द्र, अग्नि 
आदि प्रत्यक्ष देवताओंका पूजन करना 
और इन सबको यथाविधि नमस्कारादि 
करना--यही “देवताओंके स्वरूपको श्रद्धासे 
पूजना' है। 


प्रश्न--'ताम्‌' इस पदका अ्रद्धाम' के 
साथ सम्बन्ध न करके उसे “तनुम' (देवताके 
स्वरूप) का बोधक क्यों माना गया ? 

उत्तर--पूर्वार्धभ,॑ जिन याँ याम्‌' 
पदोंका “तनुम (देवताके स्वरूप) से 
सम्बन्ध है उन्हींके साथ एकान्वय करनेके 
लिये “ताम'को भी 'तनुम्‌'का ही बोधक 
मानना उचित जान पड़ता है। श्रद्धाके 
साथ उसका सम्बन्ध माननेपर भी भावमें 
कोई अन्तर नहीं आता, क्योंकि वैसा 
माननेसे भी उस श्रद्धाको देवताविषयक 
मानना पड़ेगा । 

प्रश्न--यहाँ 'एव'का क्या अभिप्राय है ? 

उत्तर--'एव'का प्रयोग करके भगवान्‌ 
यह बात दिखलाते हैं कि जो भक्त जिस 
देवताका पूजन करना चाहता है उसकी 
श्रद्धाको मैं उसी इष्ट देवताके प्रति स्थिर कर 
देता हूँ। 


स तया श्रद्धया युक्तस्तस्याराधनमीहते । 
लभते च ततः कामान्मयैव विहितान्हि तान्‌॥ २२ ॥ 


वह पुरुष उस श्रद्धासे युक्त होकर उस देवताका पूजन करता है और उस 
देवतासे मेरेद्वारा ही विधान किये हुए उन इच्छित भोगोंको निःसन्देह प्राप्त 


करता हे॥ २२॥ 


प्रश्र-इस शलोकमें 
कथनका क्या अभिप्राय है ? 

उत्तर- यहाँ भगवान्‌ यह भाव दिखलाते 
हैं कि मेरी स्थापित की हुई उस श्रद्धासे युक्त 
होकर वह यथाविधि उस देवताका पूजन करता 
है, तब उस उपासनाके फलस्वरूप उक्त 
 देवताके द्वारा उसे वही इच्छित भोग मिलते हैं 
जो मेरे द्वारा पहलेसे ही निर्धारित होते हैं। मेरे 


भगवानके 


विधानसे अधिक या कम भोग प्रदान करनेकी 
सामर्थ्य देवताओंमें नहीं है । अभिप्राय यह है 
कि देवताओंकी कुछ वैसी ही स्थिति समझनी 
चाहिये जो किसी बड़े राज्यमें कानूनके 
अनुसार कार्य करनेवाले विभिन्न विभागोंके 
सरकारी आफसरोंकी होती है। वे किसीको 
उसके कार्यके बदलेमें कुछ देना चाहते हैं तो 


उतना ही दे सकते हैं जितना कानूनके 

क सातवाँ अध्याय * 


४३९ 


HORROR RK RHR KRACK है है KKK KKK KKKIOR है है है KKK KKK KR KKK Kk KKK KKK KR KKK KKK KKH, 


अनुसार उसके कार्यके लिये उसको मिलनेका हैं तो क्या हानि है? 


विधान है और जितना देनेका उन्हें अधिकार है । 


उत्त--ऐसा अर्थ करना उचित नहीं 


प्रश्न-इस श्लोकमें “हितान्‌' पदको प्रतीत होता, क्योंकि 'काम' शब्दवाच्य 
'कामान्‌' का विशेषण मानकर यदि यह अर्थ भोगपदार्थ किसीके लिये यथार्थमें हितकर 


किया जाय कि वे 'हितकर' भोगोंको देते 


होते ही नहीं। 


सम्ब्थ--अब उपर्युक्त अन्य देवताओंकी उपासनाके फलको विनाशी बतलाकर भगवदुपासनाके फलकी 


महत्ताका प्रतिपादन करते हैं-- 


अन्तवत्तु फलं तेषां तद्धवत्यल्पमेधसाम्‌। 
देवान्देवयजो यान्ति मद्भक्ता यान्ति मामपि ॥ २३ ॥ 


परंतु उन अल्प बुद्धिवालोंका वह फल नाशवान. है तथा वे देवताओंको 
पूजनेवाले देवताओंको प्राप्त होते हैं ओर मेरे भक्त चाहे जैसे ही भजें, आन्तमें वे 


मुझको ही प्राप्त होते हैं॥ २३॥ 


प्रश्न--पंद्रहवें श्लोकमें जिनको मूढ 
बतलाया गया है, उनमें और इन देवताओंकी 
उपासना करनेवाले 'अल्पबुद्धि' मनुष्योंमें क्या 
अन्तर है? और इन्हें 'अल्पबुद्धि' कहनेका 
क्या अभिप्राय है। 

उत्तर--पंद्रहवें श्लोकमें भगवानकी 
भक्ति न करके पापाचरण करनेवाले 
नराधमोंको आसुर स्वभावसे युक्त और मूढ 
बतलाया गया है। यहाँ ये पापाचरणसे रहित 
और शाख्रविधिसे देवताओंकी उपासना 
करनेवाले होनेके कारण उन लोगोंकी अपेक्षा 
कहीं श्रेष्ठ हैं और आसुर भावको प्राप्त तथा 
सर्वथा मूढ भी नहीं हैं; परंतु कामनाओंके 
वशमें होकर अन्य देवताओंको भगवानूसे 
पृथक्‌ मानकर, भोगवस्तुओंके लिये उनकी 
उपासना करते हैं, इसलिये भक्तोंकी अपेक्षा 
निम्न श्रेणीके और अल्पबुद्धि 
तो हैं ही। यदि इनकी बुद्धि अल्प न 

होती तो ये इस बातको अवश्य समझते कि 
सब देवताओंके रूपमें भगवान्‌ ही समस्त 
पूजाओंको और आहुतियोंको अहण करते हैं 
तथा भगवान्‌ ही सबके एकमात्र परम 
अधीश्वर हैं (५।२९; ९।२४) । इस 
बुद्धकी अल्पताके कारण ही इतने महान्‌ 
परिश्रमसे किये जानेवाले यज्ञादि विशाल 
कर्मोका इन्हें बहुत ही क्षुद्र और विनाशी फल 
मिलता है। यदि ये बुद्धिमान्‌ होते तो 
भगवानके प्रभावको समझकर भगवानकी 
उपासनाके लिये ही इतना परिश्रम करते, 
अथवा समस्त देवताओंकी भगवानसे अभिन्न 
समझकर भगवत्ीतिके लिये उनकी उपासना 
करते, तो इतने ही परिश्रमसे, ये उस महान्‌ | 
और दुर्लभ फलको प्राप्त करके कृतकृत्य हो _ 
जाते। यही भाव दिखलानेके लिये इन्हें 
अल्पबुद्धि कहा गया है। ए शक 

प्रश्न--देवताओंको प्राप्त होना द अ 


ड४० 


* गीता-तत्त्वविवेचनी टीका * 

है ? कया देवताओंका पूजन करनेवाले सभी 
भक्त उनको प्राप्त होते हैं ? और देवोपासनाके 
'फलको अन्तवत्‌ क्यों बतलाया गया है ? 

उत्तर जिन देवताओंकी उपासना की 
जाती है, उन देवताओंके लोकमें पहुँचकर 
देवताओंके सामीप्य, सारूप्य तथा वहाँके 
भोगोंको . पा लेना ही देवताओंको प्राप्त 
होना है। देवोपासनाका बड़े-से-बड़ा फल 
यही है, परंतु सभी देवोपासकोंको यह फल 
भी नहीं मिलता। बहुत-से लोग तो--जो 
स्त्री, पुत्र, धन और मान-प्रतिष्ठा आदि तुच्छ 
और क्षणिक भोगोंके लिये उपासना करते 
हैं अपनी-अपनी कामनाके अनुसार उन 
भोगोंको पाकर ही रह जाते हैं। कुछ, जो 
देवतामें विशेष श्रद्धा बढ़ जानेसे भोगोंकी 
अपेक्षा देवतामें अधिक प्रीति करके उपासना 
करते हैं तथा मरणकालमें जिन्हें उन 
देवताओंकी स्मृति होती है, वे देवलोकमें 
जाते हें। परंतु यह ख्याल रखना चाहिये 
कि वे देवता, उनके द्वारा मिलनेवाले भोग 
तथा उनके लोक--सभी विनाशशील हैं। 
इसीलिये उस फलको 'अन्तवत्‌' कहा 
गया है। 

प्रश्न-भगवानको प्राप्त होना क्या है, 
भगवानके आर्त्तादि सभी भक्त भगवानको 
कैसे प्राप्त हो जाते हैं, एवं इस वाक्यमें 
“अपि'के प्रयोगसे क्या भाव दिंखलाया 
गया है? 

उत्तर -भगवानके नित्य दिव्य 
परमधाममें निरन्तर भगवानके समीप निवास 
करना अथवा अभेदभावसे भगवानमें 


` एकत्वको प्राप्त हो जाना, दोनोहीका नाम 

“भगवत्पराप्ति' है। भगवानके ज्ञानी भक्तोंकी 
दृष्टिमें तो सम्पूर्ण जगत्‌ भगवानका ही 
स्वरूप है, अतः. उनको तो भगवान्‌ नित्य 
प्राप्त हैं ही; उनके लिये तो कुछ कहना 
ही नहीं है। जिज्ञासु भक्त भगवानको तत्त्वसे 
जानना चाहते हैं, अतः उन्हें भी भगवानका 
तत्त्वज्ञान होते ही भगवत्म्राप्ति हो जाती है। 
रहे अर्थार्थी और आर्त, सो वे भी 
भगवान्‌की दयासे भगवानको ही प्राप्त हो 
जाते हैं। भगवान्‌ परम दयालु और परम 
सुहृद्‌ हैं। वे जिस बातमें भक्तका कल्याण 
होता है, जिस प्रकार वह शीघ्र उनके 
समीप पहुँचता है, वही काम करते हैं। 
जिस कामनाकी पूर्तिसे या जिस संकटके 
निवारणसे भक्तका अनिष्ट होता हो, मोहवश 
भक्तके याचना करनेपर भी भगवान्‌ उस 
कामनाकी पूर्ति अथवा संकटका निवारण 
नहीं करते; और जिसकी पूर्तिसे उनमें 
भक्तका विश्वास और प्रेम बढ़ता है उसीकी 
पूर्ति करते हैं। अतएव भगवानके भक्त 
कामनाकी पूर्तिके साथ-साथ आगे. चलकर 
भगवानको भी प्राप्त कर लेते हैं। इसी 
भावसे इस श्लोकमें 'अपि' का प्रयोग 
किया गया है। 

भगवानका स्वभाव ही ऐसा है किं जो 
एक बार किसी भी उद्देश्यसे भक्तिके द्वारा 
भगवानसे सम्बन्ध जोड़ लेता है, फिर यदि 
वह उसे तोड़ना भी चाहता है तो भगवान्‌ 
उसे नहीं तोड़ने देते। भगवानकी भक्तिको 
यही महिमा है कि वह भक्तको उसकी 
इच्छित वस्तु प्रदान करके, अथवा उस 
वस्तुसे परिणाममें हानि होती हो तो 


क सातवाँ अध्याय + ४४१ 

उसे न प्रदान करके भी, नष्ट नहीं होती । छोड़ती, जबतक कि उसे भगवानको प्राप्ति 
वह उसके अंदर छिपी रह जांती है और नहीं करा देती । और भगवानकी प्राप्ति 
अवकाश पाते ही उसे भगवानकी ओर होनेके पश्चात्‌ तो भक्तिके छूटनेका 


खींच ले जाती है । एक बार किसी भी 
कारणसे मिली हुई भक्ति अनेक जन्म 
बीतनेपर भी तबतक उसका पिण्ड नहीं 


प्रश्न ही नहीं रहता; फिर तो भक्ति, 
भक्त और भगवानकी एकता ही हो 
जाती है । 


सम्ब्थ--जब भगवान्‌ इतने प्रेमी और दयासागर हैं कि जिस-किसी प्रकारसे भी भजनेवालेको अपने खरूपकी 
प्राप्ति करा ही देते हैं तो फिर सभी लोग उनको क्यों नहीं भजते इस जिज्ञासापर कहते हैं-- 
अव्यक्तं व्यक्तिमापन्नं मन्यन्ते मामबुद्धयः । 


परं भावमजानन्तो 


ममाव्ययमनुत्तमम्‌ ॥ २४ ॥ 


बुद्धिहीन पुरुष मेरे अनुत्तम अविनाशी परम भावको न जानते हुए 


मन-इन्द्रियोंसे परे मुझ सच्चिदानन्दन 


परमात्माको मनुष्यकी भाँति जन्मकर 


व्यक्तिभावको प्राप्त हुआ मानते हैं॥ २४ ॥ 


प्रश्न-यहाँ 'अबुद्धयः' पद कैसे 
मनुष्योंका वाचक है और भगवानके “अनुत्तम 
अविनाशी परमभावको न जानना' क्या है ? 

उत्तर--भगवानके गुण, प्रभाव, नाम, 
स्वरूप और लीला आदिमें जिनका विश्वास 
नहीं है तथा जिनकी मोहावृत और 
विषयविमोहित बुद्धि तर्कजालोंसे समाच्छन्न 
है, वे मनुष्य 'बुद्धिहीन' हैं । उन्हींके लिये 
'अबुद्धयः'का प्रयोग किया गया है, ऐसे 
लोगोंकी बुद्धिमें यह बात आती ही नहीं कि 
समस्त जगत्‌ भगवानकी ही ड्रिविध 
प्रकृतियोका विस्तार है और उन दोनों 
प्रकृतियोंके परमाधार होनेसे भगवान्‌ ही 
सबसे उत्तम हैं, उनसे उत्तम और कोई है ही 
नहीं । उनके अचिन्त्य और अकथनीय 
स्वरूप, स्वभाव, महत्त तथा अप्रतिमगुण मन 
एवं वाणीके द्वारा यथार्थरूपमें समझे और 
कहे नहीं जा सकते । अपनी अनन्त 

दयालुता और शरणागतवत्सलताके कारण 
जगत्के प्राणियोंकी अपनी शरणागतिका 
सहारा देनेके लिये ही भगवान्‌ अपने 
अजन्मा, अविनाशी और महेश्वर-स्वभाव 
तथा सामर्थ्यके सहित ही नाना स्वरूपोंमें 
प्रकट होते हैं और अपनी अलौकिक 
लीलाओंसे जगत्के प्राणियोंको पर्मानन्दके 
महान्‌ प्रशान्त महासागरमें निमग्न कर देते 
हैं । भगवानका यही नित्य, अनुत्तम और 
परम भाव है तथा इसको न समझना ही 
'उनके अनुत्तम अविनाशी परमभावको नहीं 
समझना' है ! 

प्रश्न-मुझे अव्यक्तसे व्यक्त हुआ 
मानते हैं, इस वाक्यका क्या अभिप्राय है ? 

उत्तर--भगवान्‌के निर्गुण-सगुण दोनों 
ही रूप नित्य और दिव्य हैं । वे अपने | 
अचिन्त्य और अलौकिक दिव्य स्वरूप, _ 
स्वभाव, प्रभाव और गुणोंको लिये हुए ही 


४४२ * गीता-तत््वविवेचनी टीका * 

मनुष्य आदि रूपोंमें अवतार धारण करते 
हैं । मनुष्यादिके रूपोंमें उनका प्रार्दुभाव 
होना ही जन्म है और अन्तर्धान हो जाना 
ही परमधामगमन है । अन्य प्राणियोंकी 
भाँति शरीर-संयोग-वियोगरूप जन्म-मरण 
उनके नहीं होते । इस रहस्यको न समझनेके 
कारण बुद्धिहीन मनुष्य समझते हैं कि जैसे 
अन्य सब प्राणी जन्मसे पहले अव्यक्त थे 


अर्थात्‌ उनकी कोई सत्ता नहीं थी, अब: 


जन्म लेकर व्यक्त हुए हैं; इसी प्रकार यह 
श्रीकृष्ण भी जन्मसे पहले नहीं था। अब 
बसुदेवके घरमें जन्म लेकर व्यक्त हुआ है । 
अन्य मनुष्योमें और इसमें अन्तर ही क्या है ? 
अर्थात्‌ कोई भेद नहीं है। यह भाव 
दिखानेके लिये ऐसा कहा है कि बुद्धिहीन 
मनुष्य मुझे अव्यक्ते व्यक्त हुआ मानते हैं । 

प्रश्न यदि यह अर्थ मान लिया जाय 
कि 'बुद्धिहीन' मनुष्य मुझ अव्यक्तको अर्थात्‌ 
निर्गुण निराकार परमेश्वरको सगुण साकार 
मनुष्यरूपमें प्रकट होनेवाला मानते हैं तो 
क्या हानि है? 

उत्तर--यहाँ यह अर्थ मानना उपयुक्त 
नहीं जँचता, क्योंकि भगवानके निर्गुण-सगुण, 
निराकार-साकार सभी स्वरूप शास्त्रसम्मत 
हैं । स्वयं भगवानने कहा है कि 'मैं अजन्मा 


अविनाशी परमेश्वर ही अपनी प्रकृतिको 
स्वीकार करके साधुओंके परित्राण, दुष्टोंके 
विनाश और धर्मसंस्थापनादिके लिये 
समय-समयपर प्रकट होता हूँ' 
(४ । ६-७-८) । अतः उनको बुद्धिहीन 
माननेपर भगवानके इस कथनसे विरोध 
आता. है और अवतारवादका खण्डन होता 
है, जो गीताको किसी प्रकार भी मान्य 
नहीं है । 

प्रश्नयदि यहाँ इसका यह अर्थ 
मान लिया जाय कि “बुद्धिहीन मनुष्य” मुझ 
'व्यक्तिमापन्नम' अर्थात्‌ मनुष्यरूपमें प्रत्यक्ष 
प्रकट हुए सगुण-साकार परमेश्वरको अव्यक्त 
अर्थात्‌ निर्गुण-निराकार समझते हैं, तो क्या 
हानि है? 

उत्तर--यह अर्थ भी नहीं जँचता है; 
क्योंकि जो परमेश्वर सगुण-साकाररूपमें 
प्रकट हैं, वे निर्गुण-निराकार भी हैं । 
इसीलिये इस यथार्थ तत्वको समझनेवाला 
पुरुष बुद्धिहीन कैसे माना जा 
सकता है । भगवानूने स्वयं कहा है 
कि मुझ अव्यक्त (निराकार) -स्वरूपसे 
यह समस्त जगत्‌ व्याप्त है(९ ।४) । 
अतएव जो अर्थ किया गया है, वही ठीक 
मालूम होता है 


सम्बन्य- इस प्रकार मुष्यके रूपमेँ प्रकट सर्वशक्तिमान्‌ परमेश्वरको लोग साधारण मनुष्य क्यों समझते 


है 2 इसपर कहते है 


नाहं प्रकाशः सर्वस्य 


योगमायासमावृतः । 


मूढोऽयं नाभिजानाति लोको मामजमव्ययम्‌॥ २५॥ 


अपनी योगमायासे छिपा हुआ मैं सबके प्रत्यक्ष नहीं होता, इसलिये यह 
अज्ञानी जनसमुदाय मुझ जन्मरहित अविनाशी परमेश्वरको नहीं जानता अर्थात्‌ 
मुझको जन्मने-मरनेवाला समझता है॥ २५॥ 

* सातवाँ अध्याय * 


४४३ 

प्रश्न-—-'योगमाया' शब्द किसका वाचक 
है? और भगवानका उससे समावृत होना 
क्या है? | 

उत्तर--चौथे अध्यायके छठे श्लोकमें 
भगवानूने जिसको 'आत्ममाया' कहा है, 
जिस योगशक्तिसे भगवान्‌ दिव्य गुणोंके 
सहित स्वयं मनुष्यादि रूपोंमें प्रकट होते 
हुए भी लोकदृष्टिमें जन्म धारण करनेवाले 
साधारण मनुष्य-से ही प्रतीत होते हैं, उसी 
मायाशक्तिका नाम “योगमाया” है । भगवान्‌ 
जब मनुष्यादिरूपमें अवतीर्ण होते हैं तब 
जैसे बहुरूपिया किसी दूसरे स्वाँगमें लोगोंके 
सामने आता है उस समय अपना असली रूप 
छिपा लेता है वैसे ही अपनी उस योगमायाको 
चारों ओर फैलाकर स्वयं उसमें छिपे रहते 
हैं; यही उनका योगमायासे आवृत होना है । 

प्रश--'मैं सबके प्रत्यक्ष नहीं होता' 
इस कथनका क्या अभिप्राय है? 

उत्त---इससे यह भाव दिखलाया 
गया है कि भगवान्‌ अपनी योगमायासे 
छिपे रहते हैं, साधारण मनुष्योंकी दृष्टि उस 
मायाके परदेसे पार नहीं हो सकती । इस 
कारण अधिकांश मनुष्य उनको अपने-जैसा 
ही साधारण मनुष्य मानते हैं । अतएव 
भगवान्‌ सबके प्रत्यक्ष नहीं होते । जो 
भगवानके प्रेमी भक्त होते हैं तथा उनके 
गुण, प्रभाव, स्वरूप और लीलामें पूर्ण 
श्रद्धा और विश्वास रखते हैं, जिनको भगवान्‌ 
अपना परिचय देना चाहते हैं केवल उन्हींके 
वे प्रत्यक्ष होते हैं । 

प्रश्न--जीवका तो मायासे आवृत होना 
ठीक है, परन्तु भगवानका मायासे आवृत 

होना कैसे माना जा सकता है ? 

उत्तर जैसे सूर्यका बादलोंसे ढक 
जाना कहा जाता है; "परन्तु वास्तन्नमें सूर्य 
नहीं ढक जाता, लोगोंकी दुष्टिपर ही बादलोंका 
आवरण आता है । यदि सूर्य वास्तवमें 
ढक जाता तो उसका ब्रह्माण्डमें कहीं प्रकाश 
नहीं होता । वैसे ही भगवान्‌ वस्तुतः मायासे 
आवृत नहीं होते, यदि वे आवृत होते तो 
किसी भी भक्तको उनके यथार्थ दर्शन नहीं 
होते ! केवल मूढोंके लिये ही उनका आवृत 
होना क्‍यों कहा जाता? यथार्थमें सूर्यका 
उदाहरण भी भगवानके साथ नहीं घटता, 
क्योंकि अनन्तके साथ किसी भी सान्तकी 
तुलनां हो ही नहीं सकती । लोगोंको 
समझानेके लिये ही ऐसा कहा जाता है । 

प्रश्न-यहाँ “अयम्‌' और 'मूढः' 
विशेषणोंके सहित जो 'लोकः' पद आया 
है, यह किसका वाचक है? यह पंत्रहवें 
श्लोकमें जिन आसुरी प्रकृतिवाले मूढोंका 
वर्णन है, उनका वाचक है या बीसवें 
श्लोकमें जिनके ज्ञानको कामनाके द्वारा हरण 
किया हुआ बतलाया गया है, उन अन्य 
देवताओंके उपासकोंका ? 

उत्तर--यहाँ “अयम्‌' विशेषण होनेसे 
यह प्रतीत होता है कि “लोकः' पदका प्रयोग 
केवल भगवानके भक्तोंको छोड़कर शेष पापी, 
पुण्यात्मा--सभी श्रेणीके साधारण अज्ञानी 
मनुष्य-समुदायके लिये किया गया है, किसी 
एक श्रेणी-विशेषके अभिप्रायसे नहीं । 

प्रश्न आज्ञानी जनसमुदाय मुझ | 
जन्मरहित अविनाशी परमेश्वरको नहीं जानता? . 
इस कथनका क्या अभिप्राय है? [ 


डर * गीता-तत््वविवेचनी टीका * 

उत्तर--यहाँ यह भाव दिखलाया गया 
है कि श्रद्धा और प्रेमके अभावके कारण 
भगवानके गुण, प्रभाव, स्वरूप, लीला, 
रहस्य और महिमाको न जानकर साधारण 
अज्ञानी मनुष्य इसी भ्रममें पड़े रहते 


हैं कि ये श्रीकृष्ण भी हमारे ही-जैसे मनुष्य 
हैं तथा हमारी ही भाँति जन्मते और मरते 
हैं । वे इस बातको नहीं समझ पाते कि 
ये जन्म-मृत्युसे अतीत नित्य, सत्य, 
विज्ञानानन्दघन साक्षात्‌ परमेश्वर हैं । 


सम्ब =-भगवान्‌ने अपनेको योगमायासे आवृत बतलाया । इससे कोई यह न समझ ले कि जैसे मोटे 
परदेके अंदर रहनेवालेको बाहरवाले नहीं देख सकते और वह बाहरवालोको नहीँ देख सकता, इसी प्रकार 
यदि लोग भगवानको नहीँ जानते तो भगवान्‌ भी लोगोंको नहीं जानते होगे-इसलिये और साथ ही 
यह दिखलानेके लिये कि योगमाया मेरे ही अधीन और मेरी ही शक्ति विशेष है, वह मेरे दिव्य ज्ञानको 


आवृत नहीं कर सकती, भगवान्‌ कहते हैं- 
वेदाहं समतीतानि 
भविष्याणि च भूतानि मां 


वर्तमानानि 


चार्जुन । 


तु वेद न कश्चन॥ २६॥ 


हे अर्जुन ! पूर्वमें व्यतीत हुए और वर्तमानमें स्थित तथा आगे होनेवाले 
सब भूतोंको मैं जानता हूँ, परन्तु मुझको कोई भी श्रद्धा-भक्तिरहित पुरुष नहीं 


जानता ॥ २६॥ 

प्रश्न-यहाँ 'भूतानि' पद किसका 
वाचक है? तथा 'पूर्वमें व्यतीत हुए, 
वर्तमानमें स्थित और आगे होनेवाले सब 
भूतोंको मैं जानता हूँ” इस कथनका क्या 
अभिप्राय है ? 

उत्तर-देवता, मनुष्य, पशु और 
कीट-पतङ्गादि जितने भी चराचर प्राणी हैं, 
उन सबका वाचक 'भूतानि' पद है । 
भगवान्‌ कहते हैं कि वे सब आनसे पूर्व 
अनन्त कल्प-कल्पान्तरोंमें कब किन-किन 
योनियोंमें किस प्रकार उत्पन्न होकर कैसे 
रहे थे और उन्होंने क्या-क्या किया था तथा 
वर्तमान कल्पमें कोन, कहाँ, किस योनिमें 


. किस प्रकार उत्पन्न होकर क्या कर रहे हैं 


ओ और भविष्यकल्पोमें कौन कहाँ किस प्रकार 


| रः रहेंगे, इन सब बातोंको मैं जानता हूँ । 

यह कथन भी  लोकदुष्टिसे ही है; 
क्योंकि भगवानके लिये भूत, भविष्य और 
वर्तमानकालका भेद नहीं है । उनके अखण्ड 
ज्ञानस्वरूपमें सभी कुछ सदा-सर्वदा प्रत्यक्ष 
है । उनके लिये सभी कुछ सदा वर्तमान है । 
वस्तुतः समस्त कालोंके आश्रय महाकाल वे 
ही हैं, इसलिये उनसे कुछ भी छिपा नहीं है । 

प्रश्न-यहाँ “तु' के प्रयोगका क्या 
अभिप्राय है ? 

उत्तर -जीवोसे भगवानकी अत्यन्त 
विशेषता दिखलानेके लिये “तु'का प्रयोग 
किया गया है । 

प्रश्न कश्चन' पद किसका वाचक 
है? और अर्थमें उसके साथ 
'श्रद्धा-भक्तिरहित पुरुष' यह विशेषण 
जोड़नेका क्या अभिप्राय है? 


£) 
* सातवा अध्याय + ४४५ 

उत्तर-इसी अध्यायके तीसरे श्लोकमें 
भगवान्‌ कह चुके हैं “कोई एक मुझे तत्त्वसे 
जानता है” और इसी अध्यायके तीसवें 
श्लोकमें भी कहा है--'अधिभूत, अधिदैव 
और अधियज्ञसहित मुझको जानते है ।' 
इसके अतिरिक्त ग्यारहवें अध्यायके चौवनकें 
श्लोकमें भी भगवानने कहा है--'अनन्य 
भक्तिके द्वारा मनुष्य मुझको तत्त्वसे जान 
सकता है, मुझे देख सकता है और मुझमें 
प्रवेश भी कर सकता है ।' इसलिये यहाँ 


यह समझना चाहिये कि भगवानके भक्तोके 
अतिरिक्त जो साधारण मूढ मनुष्य हैं, उनमें 
भगवानको कोई भी नहीं जान पाता । 'कश्चन' 
पद ऐसे ही मनुष्योंको लक्ष्य करता है और 
इसी भावको स्पष्ट करनेके लिये अर्थमें 
'श्रद्धा-भक्तिरहित पुरुष' विशेषण लगाया 
गया है । अगले श्लोकमें राग-द्रेषजनित 
दन्द्रमोहको ही न जाननेका कारण बतलाया 
है, इससे भी यही सिद्ध है कि राग-द्रेषरहित 
भक्तगण भगवानको जान सकते हैं । 


सम्बन्य-श्रद्धा-भक्तिरहित मूढ मुनुष्योमेंसे कोई भी भगवान्को नहीँ जानता, इसमें क्या कारण है? यही 


बतलानेके लिये भगवान्‌ कहते हैं-- 
इच्छाद्ठेषसमुत्थेन 
सर्वभूतानि संमोहं 


इन्रमोहेन 


सर्गे यान्ति परंतप॥ २७॥ 


भारत । 


हे भरतवंशी अर्जुन ! संसारमें इच्छा और द्वेषसे उत्पन्न सुख-दुःखादि 
इन्द्ररूप मोहसे सम्पूर्ण प्राणी अत्यन्त अज्ञताको प्राप्त हो रहे हैं॥ २७॥ 


प्रश्न--'इच्छा-द्रेष' शब्द किसके वाचक 
हैं और उनसे उत्पन्न होनेवाला द्वन्द्ररूप 
मोह क्या है? 

उत्त--जिनको भगवानने मनुष्यके 
कल्याणमार्गमें विक्र डालनेवाले शत्रु 
(परिपन्थी) बतलाया है (३ । ३४) और 
` काम-क्रोधके नामसे (३ । ३७) जिनको 
पापोमें हेतु तथा मनुष्यका वैरी कहा है-उन्हीं 
राग-द्वेषका यहाँ 'इच्छा' ओर 'द्वेष'के नामसे 
वर्णन किया है । इन 'इच्छा-द्वेष' से जो 
हर्ष-शोक और सुख-दुःखादि द्वन्द. उत्पन्न 
होते हैं, वे इस जीवके आज्ञानको दृढ़ 
करनेमें कारण होते हैं; अतएव उन्हींका 
नाम 'इन्द्ररूप मोह' है । 

प्रश्न--'सर्वभूतानि' पद्‌ किनका वाचक 

है और उनका मोहित होना क्या है? 
उत्तर सच्ची श्रद्धा-भक्तिके साथ 
भगवानका भजन करनेवाले भक्तोंको छोड़कर 
शेष समस्त जन-समुदायका वाचक यहाँ 
'सर्वभूतानि' पद है। उनका जो 
इच्छा-द्वेष-जनित हर्ष-शोक और 
सुख-दुःखादिरूप मोहके वश होकर 
अपने जीवनके परम उद्देश्यको भूलकर 
भगवानके भजन स्मरणकी जरा भी परवा 
न करना और दुःख तथा भय उत्पन्न 
करनेवाले नाशवान्‌ एवं क्षणभन्नुर 
भोगोंको ही सुखका हेतु मानकर उन्हीके 
संग्रह और भोगकी चेष्टा करनेमें अपने 
अमूल्य जीवनको नष्ट करते रहना है-यही | 
उनका मोहित होना है । उम 

सम्ब्ध- भूतानिंके साथ सर्व! शब्दका प्रयोग होनेसे ऐसा भ्रम हो सकता है कि सभी प्राणी 
इन्द्रमोहसे मोहित हो रहे हैं. कोई भी उससे बचा नहीं है, अतएव ऐसे भ्रमकी निवृत्तिके लिये भगवान्‌ कहते हैं-- 
येषां त्वन्तगतं पापं जनानां पुण्यकर्मणाम्‌। 


ते इन्द्रमोहनिर्मुक्ता 


भजन्ते मां 


दृढव्रताः ॥ २८ ॥ 


परन्तु निष्कामभावसे श्रेष्ठ कर्मोका आचरण करनेवाले जिन पुरुषोंका पाप 
नष्ट हो गया है, वे राग-द्वेषजनित इन्द्रूप मोहसे मुक्त दृढनिश्चयी भक्त मुझको 


सब प्रकारसे भजते हैं॥ २८॥ 

प्रश्न--यहाँ 'तु'के प्रयोगका क्या 
अभिप्राय है ? 

उत्तर--साधारण जन-समुदायसे 
भगवानके श्रेष्ठ भक्तोंकी विशेषता दिखलानेके 
लिये यहाँ 'तु' का प्रयोग किया गया है । 

प्रश्न—निष्कामभावसे श्रेष्ठ कर्मोका 
आचरण करनेवाले जिन पुरुषोंका पाप नष्ट 
हो गया है--यह कथन किन पुरुषोंके 
लिये है? 

उत्त--जो लोग जन्म-जन्मान्तरसे 
शास्रविहित यज्ञ, दान और तप आदि श्रेष्ठ 
कर्म तथा भगवानकी भक्ति करते आ रहें 
हैं, तथा पूर्वसंस्कार और उत्तम सङ्गके 
प्रभावसे जो इस जन्ममें भी निष्कामभावसे 
श्रेष्ठ कर्मोका आचरण तथा भगवानका भजन 
करते हैं और अपने दुर्गुण-दुराचारादि समस्त 
दोषॉका सर्वथा नाश हो जानेसे जो 
पवित्रान्तःकरण हो गये हैं, उन पुरुषोंके 
लिये उक्त कथन है । 

प्रश्न --द्रन्द्वमोहसे मुक्त होना क्या है ? 

उत्तर--राग-द्वेषसे उत्पन्न होनेवाले 
सुख-दुःख और हर्ष-शोक आदि इ्द्रॉके 
समुदायरूप मोहसे सर्वथा रहित हो जाना, 
अर्थात्‌ सांसारिक सुख-दुःखादिसे संयोग- 


वियोग होनेपर कभी, किसी अवस्थामें, 
चित्तके भीतर किसी प्रकारका भी विकारं 
न होना “इन्द्रमोहसे मुक्त होना' है । 

प्रश्न-- दृढव्रताः' का क्या अभिप्राय है? 

उत्तर--जो बड़े-से-बड़े प्रलोभनों और 
विघ्र-बाधाओंके आनेपर भी किसीकी कुछ 
भी परवा न कर भजनके बलसे सभीको 
पददलित करते हुए अपने श्रद्धा-भक्तिमय 
विचारों और नियमॉपर अत्यन्त दूढ़तासे अटल 
रहते हैं, जरा भी विचलित नहीं होते, उन 
दृढनिश्चयी भक्तोंको 'दृढत्रत' कहते हैं । 

. प्रश्न—भगवान्‌को सब प्रकारसे भजना 

क्या है? 

उत्तर--भगवानूको ही सर्वव्यापी, 
सर्वाधार, सर्वशक्तिमान, सबके आत्मा और 
परम पुरुषोत्तम समझकर अपने बाहरी और 
भीतरी समस्त करणोंको श्रद्धा-भक्तिपूर्वक 
उन्हींकी सेवामें लगा देना अर्थात्‌ बुद्धिसे 
उनके तत्वका निश्चय, मनसे उनके गुण, 
प्रभाव, स्वरूप और लीला-रहस्यका चिन्तन, 
चाणीसे उनके नाम और गुणोंका कीर्तन, 
सिरसे उनको नमस्कार, हाथोंसे उनकी पूजा 
और दीन-दुखी आदिके रूपमें उनकी सेवा, 


on 


नेत्रोंसे उनके विग्रहके दर्शन, चरणॉसे उनके | | 

* सातवाँ अध्याय » 


४४७ 

मन्दिर और तीर्थादिमें जाना, तथा अपनी ही अर्पण करके सब प्रकार केवल उन्हींका हो 


समस्त वस्तुओंको निःशेषरूपसे केवल उनके 


रहना--यही सब प्रकारसे उनको भजना है । 


सम्ब्ध-अब भगवानका भजन करनेवालोके भजनका प्रकार और फल बतलाते हैं- 
जरामरणमोक्षाय मामाश्रित्य यतन्ति ये। 
ते ब्रह्म तद्विदुः कृत्स्नमध्यात्मं कर्म चाखिलम्‌ ॥ २९ ॥ 
जो मेरे शरण होकर जरा और मरणसे छूटनेके लिये यत्र करते हैं, वे 


पुरुष उस व्रह्मको, सम्पूर्ण अध्यात्मको, 


प्रश्न--जरा-मरणसे छूटनेके लिये 
भगवानकी शरण होकर “यल करना' क्या है ? 

उत्तर --जबतक जन्मसे छुटकारा नहीं 
मिलता, तबतक वृद्धावस्था और मृत्युसे 
छुटकारा मिलना असम्भव है और जन्मसे 
छुटकारा तभी मिलता है, जब जीव 
आज्ञान-जनित कर्मबन्धनसे सर्वथा मुक्त होकर 
भगवानको प्राप्त हो जाता है । भगवानकी 
प्राप्ति सब कामनाओंका त्याग करके दुढ 
निश्चयके साथ भगवानका नित्य-निरन्तर भजन 
करनेसे ही होती है और ऐसा भजन मनुष्यसे 
तभी होता है जब वह सत्सङ्गका आश्रय 
लेकर पापॉसे छूट जाता है तथा आसुर 
भावोंका सर्वथा त्याग कर देता है । भगवानने 
इसी अध्यायमें कहा है---'आसुर स्वभाववाले 
नीच और पापी मूढ मनुष्य मुझको नहीं 
भजते (७ ।१५);' इसीलिये सत्ताईसवें 
श्लोकमें भी भगवानको न जाननेका कारण 
बतलाते हुए कहा गया है कि 'राग-द्वेषजनित 
सुख-दुःखादि इन्द्रोंके मोहमें पड़े 
हुए जीव सर्वथा आज्ञानमें डूबे रहते हैं । 
ऐसे मनुष्यॉके मन नाना प्रकारकी 
भोग-कामनाओंसे भरे रहते हैं, उनके मनमें 
अन्यान्य सब कामनाओंका नाश होकर 

सम्पूर्ण कर्मको जानते हैं॥ २९ ॥ 
जन्म-मरणसे छुटकारा पानेकी इच्छा ही नहीं 
जागती । इसीलिये अदट्टाईसवें श्लोकमें 
भगवानको पूर्णरूपसे जाननेके अधिकारीका 
निर्णय करते हुए उसे “पापरहित, पुण्यकर्मा, 
सुख-दुःखादि द्वन्द्वोंसे मुक्त और दृढनिश्चयी 
होकर भगवानको भजनेवाला' बतलाया गया 
है । ऐसे निष्पापहदय पुरुषके मनमें ही यह 
शुभ कामना जाग्रत्‌ होती है कि मैं 
जन्म-मरणके चक्करसे छूटकर कैसे 
शीघ-से-शीघ परब्रह्म परमात्माको जान लूँ 
और प्राप्त कर लूँ । इसीलिये भगवान्‌ 
कहते हैं कि 'जो संसारके सब विषयोंके 
आश्रयको छोड़कर दृढ विश्वासके साथ 
एकमात्र मेरा ही आश्रय लेकर निरन्तर 
मुझमें ही मन-बुद्धिको लगाये रखते हैं, वे 
मेरे शरण होकर यल करनेवाले हैं । 
प्रश्भ--तत्‌' विशेषणके सहित ब्रह्म” 
पद्‌ किसका वाचक है ? 'कृत्स्न' विशेषणके 
सहित “अध्यात्म! पद किसका वाचक है? 
और 'अखिल' विशेषणके सहित 'कर्म' 
पद किसका वाचक है? एवं इन सबको 
जानना क्या है? ; 
उत्तर--'तत्‌' विशेषणके सहित “ब्रह्म 
पदसे निर्गुण, निराकार सच्चिदानन्दघन परब्रह्म 


अक अन्तःकरणमें 

परमात्माका निर्देश है । उक्त परब्रह्म 
परमात्माके तत्वको भलीभाँति अनुभव करके 
उसे साक्षात्‌ कर लेना ही उसको जानना 
है । इस अध्यायमें जिस तत्वका भगवानने 
“परा प्रकृति'के नामसे वर्णन किया है एवं 
पंद्रहवें अध्यायमें जिसे 'अक्षर' कहा गया 
है, उस समस्त 'जीवसमुदाय' का वाचक 
'कत्स्न' विशेषणके सहित “अध्यात्म पद 
है । और एक सच्चिदानन्दघन परमात्मा ही 
जीवोंके रूपमें अनेकाकार दीख रहे हैं । 
वास्तवमें जीवसमुदायरूप सम्पूर्ण 'अध्यात्म' 


सच्चिदानन्दघन परमात्मासे भिन्न नहीं है, 
इस तत्त्वको जान लेना ही उसे जानना है; 
एवं जिससे समस्त भूतोंकी और सम्पूर्ण 
चेष्टाओंकी उत्पत्ति होती है, भगवानके 
उस आदिसंकल्परूप 'विसर्ग'का नाम 
'कर्म' है (इसका विशेष विवेचन आठवें 
अध्यायके तीसरे श्लोककी व्याख्य़ामें किया 
गया है) तथा भगवानका संकल्प होनेसे 
यह कर्म भगवान्‌से अभिन्न ही है, इस 
प्रकार जानना ही अखिल कर्म'को 
जानना है । 


साधिभूताधिदैवं मां साधियज्ञं च ये विदुः।| 
प्रयाणकालेऽपि च मां ते विदुर्युक्तचेतसः ॥ ३० ॥ 


जो पुरुष अधिभूत ओर अधिदैवके सहित तथा अधियज्ञके सहित (सबका 
आत्मरूप) मुझे अन्तकालमें भी जानते हैं वे युक्तचित्तवाले पुरुष मुझे जानते 


हैं अर्थात्‌ प्राप्त हो जाते हैं॥ ३०॥ 

प्रश्न-'अधिभूत', 'अधिदैव' और 
“अधियज्ञ' शब्द किन-किन तत्त्वोके वाचक 
हैं और इन सबके सहित समग्र भगवानको 
जानना क्या है? 

' उत्त--इस अध्यायमें जिसको 
भगवानने “अपरा प्रकृति’ और पंद्रहवें 
अध्यायमें जिसको 'क्षर पुरुष' कहा है, 
उस विनाशशील समस्त जडवर्गका नाम 
“अधिभूत' है । आठवें अध्यायमें जिसे 
ब्रह्मा” कहा है, उस सूत्रात्मा हिरण्यगर्भका 
नाम “अधिदैव' है और नवम अध्यायके 
चौथे, पाँचवें तथा छठे श्लोकोंमें जिसका 

वर्णन किया गया है, उस समस्त प्राणियोके 
अन्तर्यामीरूपसे व्याप्त 
रहनेवाले भगवानके अव्यक्तस्वरूपका नाम 


“अधियज्ञः है । 

उनतीसवें श्लोकमें वर्णित 'ब्रह्म', 
जीवसमुदायरूप अध्यात्म, भगवानका 
आदिसंकल्परूप “कर्म तथा उपर्युक्त 
जड़वर्गूप 'अधिभूत', हिरण्यगर्भरूप 
'अधिंदैव' और अन्तर्यामीरूप “अधियज्ञ 
सब एक भगवानके ही स्वरूप हैं । यही 
भगवानका समग्र रूप है । अध्यायके . 
आरम्भमें भगवानने इसी समग्ररूपको 
बतलानेकी प्रतिज्ञा की थी । फिर सातवें 
श्लोकमें “मुझसे भिन्न दूसरा कोई भी परम 
कारण नहीं है', बारहवेंमें “सात्त्विक, राजस 
और तामस भाव सब मुझसे ही होते हैं 
और उन्नीसवेंमें 'सब कुछ वासुदेव ही है 
कहकर इसी समग्रका वर्णन किया है तथा 

यहाँ भी उपयुक्त शब्दोंसे इसीका वर्णन 
करके अध्यायका उपसंहार किया गया है । 
इस समग्रको जान लेना अर्थात्‌ जैसे परमाणु, 
भाप, बादल, धूम, जल और बर्फ सभी 
जलस्वरूप ही हैं, वैसे ही ब्रह्म, अध्यात्म, 
कर्म, अधिभूत, अधिदैव और 
अधियज्ञ--सब कुछ वासुदेव ही हैं--इस 
प्रकार यथार्थरूपसे अनुभव कर लेना ही 
समग्र ब्रह्माको या भगवानको जानना है । 

प्रश्न—'प्रयाणकाले'के साथ 'अपि'के 
प्रयोगकाः यहाँ क्या भाव है? 


उत्तर-इससे भगवान्ने यह भाव 
दिखलाया है कि जो “वासुदेवः सर्वमिति’ 
के अनुसार उपर्युक्त प्रकारसे मुझ समग्रको 
पहले जान लेते हैं, उनके लिये तो कहना 
ही क्या है; जो अन्तकालमें भी मुझे 
समग्ररूपसे जान लेते हैं, वे भी मुझे 
यथार्थ ही जानते हैं, अर्थात्‌ प्राप्त हो 
जाते हैं । दूसरे: अध्यायके अन्तमेँ 
ब्राह्मी स्थितिकी महिमा कहते हुए भी 
इसी प्रकार 'अपि' का प्रयोग किया 
गया है । 


OC OC 


32 तत्सदिति श्रीमद्भगवद्गीतासूपतिषत्सु ब्रह्मविद्यायां योगशाख्ने श्रीकृष्णार्जुनसंवादे 
ज्ञानविज्ञानयोगो नाम सप्तमोऽध्यायः ॥ ७॥ 


गीम्तणवि०- १५ 

अष्टमोऽध्यायः 

अक्षर! और 'ब्रह्म” दोनों शब्द भगवानके सगुण और निर्गुण दोनों ही 
अध्यायका नाम स्वरूपोके वाचक हैं (८।३,११,२१,२४) तथा भगवानका नामै “3% 
है उसे भी 'अक्षर' और ब्रह्म” कहते हैं (८। १३) । इस अध्यायमें 
भगवानके सगुण-निर्गुणरूपका और ओकारका वर्णन है, इसलिये इस अध्यायका नाम 

'अक्षरन्नह्मयोग' रखा गया है। 
इस ॒अध्यायके पहले और दूसरे श्लोकोमें ब्रह्म, अध्यात्म आदिं 
अध्यायका संक्षेप विषयक अर्जुनके सात प्रश्न है; फिर तीसरेसे पाचवेंतक भगवान्‌ सातों 
प्रश्नोका संक्षेपमें उत्तर देकर छठेमें अन्तकालके चिन्तनका महत्त्व 
दिखलाते हुए सातवेंमें अर्जुनको निरन्तर आपना चिन्तन करनेकी आज्ञा देते हैं। आठवेंसे 
दसवेंतक योगकी विधिसे भक्तिपूर्वक भगवान्‌के सगुण-निराकार स्वरूपका चिन्तन करते 
हुए प्राणत्याग करनेका प्रकार और उसके फलका वर्णन किया है। ग्यारहवेंसे तेरहवेंतक 
परमात्माके निर्गुण स्वरूपकी प्रशंसा करते हुए अन्तकालमें योगधारणाकी विधिसे निर्गुण 
ब्रह्मके जपध्यानका प्रकार और उसके फलका वर्णन करके चौदहवेंमें भगवान्‌ने अपनी 
प्राप्तिका सुगम उपाय अनन्य प्रेमपूर्वक निरन्तर चिन्तन करना बतलाया है। पंद्रहवें और 
सोलहवेंमें भगवत्माप्तिसे पुनर्जन्मका अभाव और अन्य समस्त लोकोको पुनरावृत्तिशील 
बतलाकर सतरहवेंसे उन्नीसवेतक ब्रह्माके रात-दिनका परिमाण बतलाते हुए समस्त 
प्राणियोंकी उत्पत्ति और प्रलयका वर्णन किया है। नीसवेंमें एक अव्यक्तसे परे दूसरे 
सनातन अव्यक्तका प्रतिपादन करके, इकीसवें और बाईसवेंमें उसीका अक्षर, 'परमगति, 
'परमधाम' एवं “परमपुरुष” इन नामोसे प्रतिपादन करते हुए अनन्यभक्तिको उस परम 
पुरुषकी प्राप्तिका उपाय बतलाया गया है। तदनन्तर तेईसवेंसे छन्बीसवेतक शुक्ल और 
कृष्ण गतिका फलसहिंत वर्णन करके सत्ताईसवेंमें उन दोनों गतियोंको जाननेवाले योगीकी 
अशंसा करते हुए अर्जुनको योगी बननेके लिये आज्ञा दी गयी है और अझाईसवें 
स्लोकमें अध्यायमें वर्णित तत्त्वको जाननेका फल बतलाकर अध्यायका उपसंहार किया गया है। 
सम्ब्थ-सातवें अध्यायमें पहलेसे तीसरे श्लोकतक भगवानूने अपने समग्ररूपका तत्त सुननेके लिये 
अर्जुनको सावधान करते हुए, उसके कहनेकी प्रतिज्ञा और जाननेवालोकी प्रशंसा की। फिर सत्ताईसवें 
श्लोकतक अनेक प्रकारसे उस तत्वको समझाकर न जाननेके कारणको भी भलौभाँति समझाया और 
अततम ब्रह्म अध्याल; कर्म अधिभूत अधिदैव और अधिवज्ञके सहित भगवान्के समग्र रूपको जाननेवाले 


भक्तको महिमाका वर्णा करते हुए उस अध्यायका उपसंहार किया। उनतीसवें और तीसवें श्लोकॉमें 


` वर्णित ब्रह्म अध्याल, कर्म अधिभूत अधिदेव और अधियज्ञ--इन छहोंका तथा ्रयाणकालमें 

भगवानको जाननेकी बातका रहस्य भलीभाँति न समझनेके कारण इस आठवें अध्यायके आएम्भमें पहले दो ₹लोकोमेँ 
अर्जुन उपर्युक्त सातो विषयोको समझनेके लिये भगवानूसे सात ग्रश्न करते हैं-- 
अर्जुन उवाच 
किं तदब्रह्म किमध्यात्मं कि कर्म पुरुषोत्तम । 
अधिभूतं च किं प्रोक्तमधिदैवं किमुच्यते ॥ १ ॥ 
अर्जुनने कहा- हे पुरुषोत्तम ! वह ब्रह्म क्या है ? अध्यात्म क्या है ? कर्म 
क्या है? अधिभूत नामसे क्या कहा गया है ओर अधिदैव किसको कहते 


हैं॥ १॥ 

प्रश्न--'वह ब्रह्म क्या है ?' अर्जुनके 
इस प्रश्नका क्या अभिप्राय है? 

उत्तर--ब्रह्म' शब्द वेद, ब्रह्मा, निर्गुण 
परमात्मा, प्रकृति और ओङ्कार आदि अनेक 
तत्त्वोके लिये व्यवहृत होता है; अतः उनमेंसे 
यहाँ “ब्रह्म शब्द किस तत्त्वके लक्ष्यसे 
कहा गया है, यह जाननेके लिये अर्जुनका 
प्रश्न है। 

प्रश्न-- अध्यात्म क्या है ?' इस प्रश्नका 
क्या अभिप्राय है? 

उत्तर शरीर, इन्द्रिय, मन, बुद्धि, जीव 
और परमात्मा आदि अनेक तत्त्वोंको 
'अध्यात्म' कहते हैं । उनमेंसे यहाँ “अध्यात्म' 
नामसे भगवान्‌ किस तत्त्वकी बात कहते 
हैं ? यह जाननेके लिये अर्जुनका यह प्रश्न है। 

प्रश्न- कर्म क्या है?” इस प्रश्नका 
क्या अभिप्राय है? 

उत्तर--'कर्म' शब्द यहाँ यज्ञ-दानादि 
शुभकर्मोका वाचक है या क्रियामात्रका ? 
अथवा प्रारब्ध आदि कमका वाचक है 
या ईश्वरकी सृष्टि-रचनारूप कर्मका ? इसी 
बातको स्पष्ट जाननेके लिये यह प्रश्न किया 
गया है। 

प्रश्न--अधिभूत' नामसे क्या कहा 
गया है ? इस प्रश्नका क्या अभिप्राय है ? 

उत्तर--अधिभूत' शब्दका अर्थ यहाँ 
पञ्चमहाभूत है या समस्त प्राणिमात्र 
है अथवा समस्त दृश्यवर्ग है या यह 
किसी अन्य तत्वका वाचक है? इसी 
बातको जाननेके लिये ऐसा प्रश्न किया 
गया है। 

प्रश्न--अधिदैव किसको कहते हैं ?' 
इस प्रश्नका क्या अभिप्राय है? 

उत्तर--अधिदैव' शब्दसे यहाँ 
किसी अधिष्ठातृ-देवताविशेषका लक्ष्य है या 
अदृष्ट, हिरण्यगर्भ, जीव अथवा अन्य 
किसीका ? यही जाननेके लिये प्रश्न किया 
गया है। | 

प्रश्नयहाँ “पुरुषोत्तमः सम्बोधन 

किस अभिप्रायसे दिया गया है। 


पुरुषोमें श्रेष्ठ, सर्वज्ञ, सर्वशक्तिमान्‌, सबके 
अधिष्ठाता और सर्वाधार हैं। इसलिये मेरे 


इन प्रश्नोंका जैसा यथार्थ उत्तर आप दे. 
सकते हैं, वैसा दूसरा कोई नहीं दे सकता। _ ड 


०.2 

अधियज्ञः कर्थं कोऽत्र देहेऽस्मिन्मधुसूदन । 
प्रयाणकाले च कथं ज्ञेयोऽसि नियतात्मभिः ॥ २ ॥ 


हे मधुसूदन ! यहाँ अधियज्ञ कौन है ? और बह इस शरीरमें कैसे हैं ? तथा 
सुक्तचित्तवाले पुरुषोद्वारा अन्त समयमें आप किस प्रकार जाननेमें आते हैं ॥ २ ॥ 


प्रश्नयहाँ 'अधियज्ञ'के विषयमें 
अर्जुनके प्रश्नका क्या अभिप्राय है? 

उत्तर --'अधियज्ञ' शब्द यज्ञके किसी 
अधिष्ठातृ-देवताविशेषका वाचक है या 
अन्तर्यामी परमेश्वरका अथवा अन्य 
किसीका ? एवं वह 'अधियज्ञ' नामक तत्त्व 
मनुष्यादि समस्त प्राणियोके शरीरमें किस 
प्रकार रहता है और उसका “अधियज्ञ' नाम 
क्यों है ? इन्हीं सब बातोंको जाननेके लिये 
अर्जुनका यह प्रश्न है । 

प्रश्न नियतात्मभिः'का क्या अभिप्राय 
है तथा अन्तकालमें आप कैसे जाननेमें 
आते हैं ? इस प्रश्नका क्या अभिप्राय है ? 


सम्ब्ध-अंजुनके सात प्रश्नोमेसे भगवान्‌ अब पहले ब्रह्म. अध्यात्म और कमीवेषयक तीन प्रश्नका | 


उत्त अगले श्लोकमें क्रमशः संक्षेपसे देते हैं- 


उत्त---भगवानने सातवें अध्यायके 
तीसवें श्लोकमें “युक्तचेतसः' पदका प्रयोग 
करके जिन पुरुषोंको लक्ष्य किया था, 
उन्हींके लिये अर्जुन यहाँ 'नियतात्मभिः' 
पदका प्रयोग करके पूछ रहे हैं कि 
'युक्तचेतसः' पदसे जिन पुरुषोंके लिये आप 
कह रहे हैं, वे पुरुष अन्तकालमें अपने 
चित्तको किस प्रकार आपमें लगाकर आपको 
जानते हैं? अर्थात्‌ वे प्राणायाम, जप, 
चिन्तन, ध्यान या समाधि आदि किस 
साधनसे आपका यथार्थ ज्ञान प्राप्त करते 
हैं? इसी बातको जाननेके लिये अर्जुनने 
यह प्रश्न किया है। 


श्रीभगवानुवाच 
अक्षरं ब्रह्म परमं स्वभावोऽध्यात्ममुच्यते । 


भूतभावोद्भवकरो विसर्गः 


कर्मसंज्ञितः ॥ ३ ॥ 


श्रीभगवानते कहा--परम अक्षर 'ब्रह्म' है, अपना स्वरूप अर्थात्‌ जीवात्मा 


“अध्यात्म' नामसे कहा जाता है तथा 
त्याग है, वह 'कर्म' नामसे कहा गया 


प्रश--परम अक्षर ब्रह्मः है, इस 
कथनका क्या अभिप्राय है? 
उत्तर- अक्षरके साथ 'परम' विशेषण 
थक देकर भगवान्‌ यह बतलाते हैं कि सातवें 


भूतोंके भावको उत्पन्न करनेवाला जो 
है॥ ३॥. 
अध्यायके उनतीसवें शलोकमें प्रयुक्त 


ब्रह्म शब्द निर्गुण निराकार सच्चिदानन्दघन 
परमात्माका वाचक है; वेद, ब्रह्मा और 


प्रकृति आदिका नहीं। जो सबसे श्रेष्ठ 

और सूक्ष्म होता है उसीको “परम' कहा 
जाता है। ब्रह्मः और 'अक्षर'के नामसे 
जिन सब तत्त्वोंका निर्देश किया जाता है, 
उन सबमें सबकी अपेक्षा श्रेष्ठ और पर 
एकमात्र सच्चिदानन्दघन परब्रह्म परमात्मा ही 
है; अतएव “परम अक्षर' से यहाँ उसी 
परब्रह्म परमात्माका लक्ष्य है। यह परम 
ब्रह्म परमात्मा और भगवान्‌ वस्तुतः एक 
ही तत्त्व है। 

प्रश्न—स्वभाव “अध्यात्म. कहा जाता 
है--इसका क्या तात्पर्य है? 

उत्तर--'स्वो भावः स्वभावः’ इस 
व्युत्पत्तिके अनुसार अपने ही भावका नाम 
स्वभाव है। जीवरूपा भगवानकी चेतन परा 
प्रकृतिरूप आत्मतत्त्व ही जब आत्म-शब्द 
वाच्य शरीर, इन्द्रिय, मन-बुद्धयादिरूप अपरा 
प्रकृतिका अधिष्ठाता हो जाता है, तब उसे 
'अध्यात्म' कहते हैं। अतएव सातवें 
अध्यायके उनतीसवें श्लोकमें भगवानने 
कृत्स्न' विशेषणके साथ जो “अध्यात्म 
शब्दका प्रयोग किया है, उसका अर्थ “चेतन 
जीवसमुदाय' समझना चाहिये। भगवानकी 
अंशरूपा चेतन परा प्रकृति वस्तुतः भगवान्‌से 
अभिन्न होनेके कारण वह “अध्यात्म' नामक 
सम्पूर्ण जीवसमुदाय भी यथार्थमें भगवानसे 
अभिन्न और उनका स्वरूप ही है। 

प्रश्न—भूतोंके भावको उत्पन्न करनेवाला 
विसर्ग--त्याग ही कर्मके नामसे कहा गया 
है, इसका क्या तात्पर्य है? 

उत्तर-- भूत” शब्द चसचर प्राणियोंका 
वाचक है। इन भूतोंके भावका उद्भव और 
अभ्युदय जिस त्यागसे होता है, जो 

सृष्टि-स्थितिका आधार है, उस त्याग' का 
नाम ही कर्म है । महाप्रलयमें विश्वके समस्त 
प्राणी अपने-अपने कर्म-संस्कारोंक साथ : 
भगवानमें विलीन हो जाते हैं। फिर सृष्टिके 
आदिमें भगवान्‌ जब यह सङ्कल्प करते हैं 
कि “मैं. एक ही बहुत हो जाऊँ', तब पुनः 
उनकी उत्पत्ति होती है।. भगवानका यह 
“आदि संकल्प" ही अचेतन प्रकृतिरूप _ 
योनिमें चेतनरूप बीजकी स्थापना करना है। . 
यही जड-चेतनका संयोग है। यही महान्‌ 
विसर्जन है और इसी विसर्जन या त्यागा . 
नाम 'विसर्ग' है। इसीसे भूतोंके विभिन्न 
भावोंका उद्भव होता है। इसीलिये भगवानूने 
कहा है--“संभवः सर्वभूतानां ततो भवति 
(१४।३) “उस जड़-चेतनके 
संयोगसे सब भूतोंकी उत्पत्ति होती है।' यही 
भूतोंके भावका उद्धव है। अतएव यहाँ यह _ 
समझना चाहिये कि भगवानके जिस आदि 
संकल्पसे समस्त भूतोंका उद्भव और | 
अभ्युदय होता है, उसका नाम “विसर्ग है। 
और भगवानके इस विसर्गरूप महान्‌ कर्मसे 
ही जड-अक्रिय प्रकृति स्पन्दित होकर 
क्रियाशीला होती है तथा उससे 
महाप्रलयतक विश्वमें अनन्त कर्मोकी 
अखण्ड धारा बह चलती है। इसलिये इस | 
'विसर्गःका नाम ही 'कर्म' है। सातवें 
अध्यायके उनतीसवें श्लोकमें भगवानने _ 
इसीको "अखिल कर्म' कहा है। भगवानका | 
यह भूतोंके भावका उद्धव करनेवाला : 
महान्‌ “विसर्जन' ही एक महान्‌ समष्टि-यज्ञ | 
है। इसी महान्‌ यज्ञसे विविध लौकिक 
यज्ञोंकी उद्धावना हुई है और उन यज्ञोमें 

जो हवि आदिका उत्सर्ग किया जाता है, 
उसका नाम भी 'विसर्ग' ही रखा गया है। 
उन यज्ञोंसे भी प्रजाकी उत्पत्ति होती है। 
मनुस्मृतिमें कहा है-- 
अग्नौ प्रास्ताहुतिः सम्यगादित्यमुपतिष्ठते । 
आदित्याजायते व्‌ृष्टिर्वृष्टेरन्नं ततः प्रजाः ॥ 
(३।७६) 


अर्थात्‌ “वेदोक्त विधिसे अग्निमें दी 
हुई आहुति सूर्यमें स्थित होती है, सूर्यसे 
बृष्टि होती है, वृष्टिसे अन्न होता है और 
अन्नसे प्रजा होती है।' 

यह 'कर्म' नामक विसर्ग वस्तुतः 


- भगवानका ही आदि संकल्प है, इसलिये 


यह भी भगवान्से अभिन्न ही है। 


सम्ब्ध--अब भगवान्‌ अधिभूत अधिदेव और अधिवज्ञविषयक प्रश्नोका उत्तर क्रमशः देते हैं- 


अधिभूतं क्षरो भावः 
अधियज्ञोऽहमेवात्र देहे 


पुरुषश्चाधिदैवतम्‌ । 
देहतां वर ॥ ४॥ 


उत्पत्ति-विनाशधर्मवाले सब पदार्थ अधिभूत हैं, हिरण्यमय पुरुष अधिदैव 
है और हे देहधारियोंमें श्रेष्ठ अर्जुन ! इस शरीरमें में वासुदेव ही अन्तर्यामीरूपसे 


अधियज्ञ हूँ ॥ ४॥ 
प्रश्न-'क्षभाव' अधिभूत हैं, इस 
कथनका क्या अभिप्राय है? 
उत्तर--अपरा प्रकृति और उसके 
परिणामसे उत्पन्न जो विनाशशील तत्त्व है, 
जिसका प्रतिक्षण क्षय होता है, उसका नाम 
'क्षरभाव' है। इसीको तेरहवें अध्यायमें 
“क्षेत्र (शरीर) के नामसे और पंद्रहवें 
अध्यायमें 'क्षर' पुरुषके नामसे कहा गया 
है। यह 'क्षरभाव' शरीर, : इन्द्रिय, मन, 
बुद्ध, अहंकार, भूत तथा विषयोंके रूपमें 
. प्रत्यक्ष हो रहा है और जीवोंके आश्रित है 
अर्थात्‌ जीवरूपा चेतन परा प्रकृतिने इसे 
धारण कर रखा है; इसका नाम 'अधिभूत' 
 है। सातवें अध्यायमें भगवान्‌ आपरा 
' प्रकृतिको भी अपनी ही प्रकृति बतला 
के हैं। इसलिये यह 'क्षरभाव' भी 
भगवानका ही है। अतएव यह भी उनसे 


“सत्‌-असत्‌ सब मैं ही हूँ।' (९। १९) 
प्रश्न-- हिरण्यमय पुरुष” किसको कहा 
गया है और वह अधिदैव कैसे है? 
उत्तर--'पुरुष' शब्द यहाँ “प्रथम पुरुष' 
का वाचक है; इसीको सूत्रात्मा, हिरण्यगर्भ, 
प्रजापति या ब्रह्मा कहते हैं। जड-चेतनात्मक 
सम्पूर्ण विश्वका यही प्राण-पुरुष है, समस्त 
देवता इसीके अंग हैं, यही सबका अधिष्ठाता, 
अधिपति और उत्पादक है; इसीसे इसका 
नाम 'अधिदैव' है। स्वयं भगवान्‌ ही 
अधिदैवके रूपमें प्रकट होते हैं। इसलिये 
यह भी उनसे अभिन्न ही है। 
प्रश्न--इस शरीरमें में ही 'अधियज्ञ' 
हूँ--इस कथनका क्या भाव है? 
उत्तर_अर्जुनने दो बातें पूछी 
थीं--'अधियज्ञ' कौन है? और वह इस 
शरीरमें कैसे है? दोनों प्रश्नका भगवानने 
एक ही साथ उत्तर दे दिया है। भगवान्‌ 


(0. Vasishtha Tripathi Collection. Digitized by eGangotri 


| 
| 


| 
| 
| 


* आठवाँ अध्याय * 


४५५ 


RARRRRRRRRRRKKKKRKKKRKRRRRRRRKKKKAKKRARRARRRRKRKKKKKKRRKKARKKRKKKARKKRARKRRKK, 


ही सब यज्ञोंके भोक्ता और प्रभु हैं (५।२९; 
९। २४) और समस्त फलोंका विधान वे ही 
करते हैं (७। २२), इसलिये वे कहते हैं कि 
'अधियज्ञ मैं स्वयं ही हूँ। यहाँ 'एव' के 
प्रयोगसे यह भाव समझना चाहिये कि 
'अधिभूत' और 'अधिदैव' भी मुझसे भिन्न 
नहीं हैं। भगवानने यह तो स्पष्ट कह दिया 
कि “अधियज्ञ' मैं हुँ; परंतु यह अधियज्ञ 
शरीरमें कैसे है, इसके उत्तरमें भगवानने 
'इस शरीरमें' (अत्र देहे) इतना ही संकेत 
किया है। अन्तर्यामी व्यापक स्वरूप ही देहमें 
रहता है, इसीलिये श्लोकके अर्थमें 
'अन्तर्यामी' शब्द जोड़कर स्पष्टीकरण कर 
दिया गया है। भगवान्‌ व्यापक 
अन्तर्यामीरूपसे सभीके अन्दर हैं, इसीलिये 
भगवानने इसी अध्यायके आठवें और दसवें 
श्लोकोंमें 'दिव्य पुरुष' तथा बीसवें श्लोकमें 
(सनातन अव्यक्त. कहकर बाईसवें श्लोकमें 


उसकी व्यापकता और सर्वाधारताका वर्णन 
किया है। नवम अध्यायके चौथेमें भी 
अव्यक्तरूपकी व्यापकता दिखलायी गयी है। 
यहाँ भगवानने अपने उस अव्यक्त सूक्ष्म और 
व्यापक स्वरूपको “अधियज्ञः कहा है और 
उसके साथ अपनी अभिन्नता प्रकट करनेके 
लिये “अधियज्ञ' मैं ही हूँ' यह स्पष्ट घोषणा कर 
दी है। 

प्रश्न—'देहभृतां वर इस सम्बोधनका 
क्या अभिप्राय है ? 

उत्तर यहाँ भगवानने अर्जुनको 'देहभृतां 
वर' (देहधारियोंमें श्रेष्ठ) कहकर यह सूचित 
किया है कि तुम मेरे भक्त हो, इसलिये मेरी 
बातोंको संकेतमात्रसे ही समझ सकते हो; 
अतएव “अधियज्ञ मैं ही हूँ' इतने संकेतसे तुम्हें 
यह जान लेना चाहिये कि “यह सब कुछ मैं ही 
हूँ।' तुम्हारे लिये यह समझना कोई बड़ी बात 
नहीं है। 


सम्बन्य-इस प्रकार अर्जुनके छः प्रश्नोका उत्तर देकर अब भगवान्‌ अन्तकालसम्बन्धी सातवें प्रश्नका उत्तर 


आरम्भ करते हैं-- 


अन्तकाले च मामेव स्मरन्मुक्त्वा कलेवरम्‌। 
यः प्रयाति स मद्धावं याति नास्त्यत्र संशयः ॥ ५॥ 


जो पुरुष अन्तकालमें भी मुझको ही स्मरण करता हुआ शरीरको त्याग कर 
जाता है, वह मेरे साक्षात्‌ स्वरूपको प्राप्त होता है--इसमें कुछ भी संशय 


नहीं है ॥ ५॥ 
प्रश्न-यहाँ 'अन्तकाले' इस पदके साथ 
“च' के प्रयोग करनेका क्या अभिप्राय है ? 
उत्तर-यहाँ 'च' अव्यय 'अपि' के 
अर्थमें प्रयुक्त हुआ है। इससे अन्तकालका 
विशेष महत्त्व प्रकट किया गया है। अत 
भगवानके कहनेका यहाँ यह भाव है, कि 

जो सदा-सर्वदा मेण अनन्य चिन्तन करते हैं 
उनकी तो बात ही क्या है, जो इस 
मनुष्य-जन्मके अन्तिम क्षणतक भी मेस 
चिन्तन करते हुए शरीर त्यागकर जाते हैं उनको 
भी मेरी प्राप्ति हो जाती है। मः 

प्रश--- माम्‌' पद किसका वाचक है ? 

उत्तर-जिस समग्ररूपके वर्णनकी 
भगवानने सातवें अध्यायके प्रथम श्लोकमें 
प्रतिज्ञा की थी, जिसका वर्णन सातवें 
अध्यायके तीसवें श्लोकमें किया है, 
“माम पद यहाँ उसी समग्रका वाचक 
है। सममग्रमें भगवानके सभी स्वरूप 
आ जाते हैं, इसलिये यदि कोई किसी 
एक स्वरूपविशेषका भगवद्बुद्धिसे स्मरण 
करता है तो वह भी भगवानका ही 
स्मरण करता है। तथा भगवानके भिन्न- 
भिन्न अवतारोंसे सम्बन्ध रखनेवाले नाम, 
गुण, प्रभाव और लीला-चस्त्र आदि भी 
भगवानकी स्मृतिमें हेतु हैं, अतः उनको 
याद करनेसे साथ-साथ भगवानकी स्मृति 


भी अपने आप हो जाती है; अतः नाम, ' 


गुण, प्रभाव और लीला-चरित्र 
आदिका स्मरण करना भी भगवानका ही 
स्मरण है। 

प्रश्न-'एव'का क्या अभिप्राय है? 

उत्त--यहाँ 'माम' और 'स्मरन्‌'के 
बीचमें “एव' पद देकर भगवान्‌ यह बतलाते 
हैं कि वह माता-पिता, भाई-बन्धु, स््री-पुत्र, 
धन-ऐश्वर्य, मान-प्रतिष्ठा और स्वर्ग आदि 
किसीका भी स्मरण न करके केवल मेरा ही 


स्मरण करता है। 

स्मरण चित्तसे होता है और 'एव' पद 
दूसरे चिन्तनका सर्वथा अभाव दिखलाकर 
यह सूचित करता है कि उसका चित्त 
केबल एकमात्र भगवानमें ही लगा है। 

प्रश्नयहाँ मद्भावकी प्राप्तिका क्या 
अभिप्राय है ? सायुज्यादि मुक्तियोंमेंसे किसी 
मुक्तिको प्राप्त हो जाना है या निर्गुण ब्रह्मको 
प्राप्त होना ? 

उत्तर--यह बात साधककी इच्छापर 
निर्भर है; उसकी जैसी इच्छा होती है, 
उसीके, अनुसार वह भगवद्धावको प्राप्त 
होता है। प्रश्नकी सभी बातें भगवद्धावके 
अन्तर्गत हैं। 

प्रश्न-इसमें कुछ भी संशय नहीं 
है-इस कथनका क्या अभिप्राय है? 

उत्तर इस वाक्यसे यह भाव 
दिखलाया गया है कि अन्तकालमें भगवानका 
स्मरण करनेवाला मनुष्य किसी भी 
देश और किसी भी कालमें क्यों न मरे 
एवं पहलेके उसके आचरण चाहे जैसे भी 
क्यों न रहे हों, उसे भगवानकी प्राप्ति 
निःसन्देह हो जाती है। इसमें जरा भी 
शङ्का नहीं है। 


सम्कथ--यहाँ यह बात कही गयी कि भगवानका स्मरण करते हुए मरनेवाला भगवान्को ही प्राप्त 
होता है। इसपर यह जिज्ञासा होती है कि केवल भगवानके स्मरणके सम्बन्धमे ही यह विशेष नियम है 


या सभीके सम्बन्धमें है? इसपर कहते हैं-- 


ये यं वापि स्मरन्भावं त्यजत्यन्ते कलेवरम्‌। 
तं तमेवैति कौन्तेय सदा तद्भावभावितः ॥ ६ ॥ 


. है कुन्तीपुत्र अर्जुन ! यह मनुष्य अन्तकालमें जिस-जिस भी भावको स्मरण 
करता हुआ शरीरका त्याग करता है, उस-उसको ही ग्राप्त होता है; क्योंकि 


वह सदा उसी भावसे भावित रहा है॥ ६॥ 

प्रश्न--यहाँ “भाव' शब्द किसका 
वाचक है ? और उसे स्मरण करना क्या है ? 

उत्तर- ईश्वर, देवता, मनुष्य, पशु, 
पक्षी, कीट, पतंग, वृक्ष, मकान, जमीन 
आदि जितने भी चेतन और जड पदार्थ 
हैं, उन सबका नाम “भाव' है। अन्तकालमें 
किसी भी पदार्थका चिन्तन करना, उसे 
स्मरण करना है। 

प्रश्न—'अन्तकाल' किस समयका 
वाचक है? 

उत्तर--जिस अन्तिम क्षणमें इस स्थूल 
देहसे प्राण, इन्द्रिय, मन और बुद्धिसहित 
जीवात्माका वियोग होता है, उस क्षणको 
अन्तकाल कहते हैं। 

प्रश्न—तेरहें अध्यायके इक्कीसवें 
श्लोकमें तथा चौदहवें अध्यायके चौदहवें, 
पन्द्रहबे और अठारहवें श्लोकोंमें भगवानने 
सत्त्र, रज, तम--इन तीनों गुणोंको 
अच्छी-बुरी योनियोंकी प्राप्तिमें हेतु बतलाया 
है और यहाँ अन्तकालके स्मरणको कारण 
माना गया है--यह क्या बात है? 

उत्तर--मनुष्य जो कुछ भी कर्म करता 
है, वह संस्काररूपसें उसके अन्तःकरणमें 
अङ्कित हो जाता है। इस प्रकारके असंख्य 
कर्म-संस्कार अन्तःकरणमें भरे रहते हैं; इन 
संस्कारोकि अनुसार ही, जिस समय जैसा 
सहकारी निमित्त मिल जाता है; वैसी ही 
वृत्ति और स्मृति होती है। जब सात्त्विक 
कर्मोकी अधिकतासे सात्त्विक संस्कार बढ़ 
जाते .हैं, उस समय मनुष्य सत्त्वगुणप्रधान 
हो जाता है और उसीके अनुसार स्मृति 
भी सात्त्विक होती है। इसी प्रकार 

राजस-तामस कर्मोकी अधिकतासे राजस, 
तामस संस्कारोके बढ़नेपर वह रजोगुण या 
तमोगुणप्रधान हो जाता है और उसके 
अनुसार स्मृति होती है। इस तरह कर्म, 
गुण और स्मृति, तीनोंकी एकता होनेके 
कारण इसमेंसे किसीको भी भावी योनिकी 
प्राप्तिमें हेतु बतलाया जाय तो कोई दोष 
नहीं है; क्योकि वस्तुतः बात एक ही है । 
प्रश्न-_अन्तसमयमें देव, मनुष्य, पशु, 
वृक्ष आदि सजीव पदार्थोका स्मरण करते 
हुए मरनेवाला उन-उन योनियोंको प्राप्त हो 
जाता है, यह बात तो ठीक है; किंतु जो 
मनुष्य जमीन, मकान आदि निर्जीव जड 
पदार्थोका चिन्तन करता हुआ मरता है, 
वह उनको कैसे प्राप्त होता है? 
उत्तर--जमीन, मकान आदिका चिन्तन 
करते-करते मरनेवालेको अपने गुण और 
कर्मानुसार अच्छी-बुरी योनि मिलती है और 
उस योनिमें वह अन्तसमयकी वासनाके 
अनुसार जमीन, मकान आदि जड पदार्थोको 
प्राप्त होता है। अभिप्राय यह है कि वह 
जिस योनिमें जन्मेगा, उसी योनिमें उन 
स्मरण किये हुए जमीन, मकान आदिसे 
उसका सम्बन्ध हो जायगा। जैसे मकानका 
मालिक मकानको अपना समझता है, वैसे 
ही उसमें घोंसला बनाकर रहनेवाले पक्षी 
और बिल बनाकर रहनेवाले चूहे और चींटी 
आदि जीव भी उसे अपना ही समझते हैं; अतः 
यह समझना चाहिये कि प्रत्येक योनिमें प्रत्येक 
जड वस्तुकी प्राप्ति प्रकारान्तरसे हो सकती है । 
अशर सदा तद्धावभावितः'से क्या 
अभिप्राय है ? 

उत्तर मनुष्य अन्तकालमें जिस 
भावका स्मरण करता हुआ शरीर त्याग 
करता है, वह उसी भावको प्राप्त होता 
है---यह सिद्धान्त ठीक है। परंतु अन्तकालमें 
किस भावका स्मरण क्यों होता है, यह 
बतलानेके लिये ही भगवान्‌ “सदा 
तद्भावभावितः’ कहते हैं। अर्थात्‌ अन्तकालमें 
प्रायः उसी भावका स्मरण होता है जिस 
भावसे चित्त सदा भावित होता है। जैसे 
वैद्यलोग किसी औषधमें बार-बार किसी 
रसकी भावना दे-देकर उसको उस रससे 
भावित कर लेते हैं वैसे ही पूर्वसंस्कार, 
सङ्ग, वातावरण, आसक्ति, कामना, भय 
और अध्ययन आदिके प्रभावसे मनुष्य जिस 
भावका बार-बार चिन्तन करता है, वह 
उसीसे भावित हो जाता है। 'सदा' शब्दसे 
भगवानने निरन्तरताका निर्देश किया है 
अभिप्राय यह है कि जीवनमें सदा-सर्वदा 
बार-बार दीर्घकालतक जिस भावका अधिक 
चिन्तन किया जाता है उसीका दुढ अभ्यास 
हो जाता है। यह दृढ अभ्यास ही 'सदा 
तद्रावसे भावित' होना है और यह नियम 
है कि जिस भावका दुढ अभ्यास होता है 
उसी भावका अतन्तकालमें प्रायः अनायास 
ही स्मरण होता है। 

प्रश्न--क्या सभीको अन्तकालमें 
जीवनभर अधिक चिन्तन किये हुए भावका 
ही स्मरण होता है? 

उत्तर- अधिकांशको तो ऐसा ही 


. होता है। परंतु कहीं-कहीं जडभरतके 
_चित्तमें हरिणके बच्चेकी भावनाकी भाँति 


“समयके समीपवर्ती कालमें किया हुआ 


अल्पकालका चिन्तन भी पुराने अभ्यासको 
दबाकर दुढरूपमें प्रकट हो जाता है और 
उसीका स्मरण करा देता है। 

प्रश्न तद्धावभावितः' पदका अन्वय 
दूसरी प्रकार करके यदि यह अर्थ मान 
लिया जाय कि मनुष्य अन्तकालमें जिस-जिस 
भी भावका स्मरण करता हुआ शरीरको 
छोड़कर जाता है, निरन्तर उस भावसे भावित 
होते-होते उस-उसको ही प्राप्त हो जाता 
है, तो क्या हानि है? 

उत्तर--इसमें हानिकी तो कोई बात 
ही नहीं है। इससे तो यह बात भी स्पष्ट 
हो जाती है कि मनुष्य मरनेके साथ तुरंत 
ही अन्तकालमें स्मरण किये हुए भावको 
पूर्णतया प्राप्त नहीं होता। मरनेके बाद 
सूक्ष्मरूपसे अन्तःकरणमें अङ्कित हुए उस 
भावसे भावित होता-होता निश्चित समयपर 
ही उस भावको पूर्णतया प्राप्त होता है। 
किसी मनुष्यका छायाचित्र (फोटो) लेते 
समय जिस क्षण फोटो. (चित्र) खींचा 
जाता है उस क्षणमें वह मनुष्य जिस 
प्रकारसे स्थित होता है, उसका वैसा ही 


चित्र उतर जाता है; उसी प्रकार अन्तकालमें 


मनुष्य जैसा चिन्तन करता है वैसे ही 
रूपका फोटो उसके अन्तःकरणमें अङ्कित 
हो जाता है। उसके बाद फोटोकी भाँति 
अन्य सहकारी पदार्थोकी सहायता पाकर 
उस भावसे भावित होता हुआ वह समयपर 
स्थूलरूपको प्राप्त हो जाता है। 

यहाँ अन्तःकरण ही कैमरेका प्लेट है, 
उसमें होनेवाला स्मरण ही प्रतिबिम्ब है और 
अन्य सूक्ष्म शरीरकी प्राप्ति ही चित्र खिंचना 

है; अतएव जैसे चित्र लेनेबाला सबको है, पता नहीं वह अन्तिम क्षण कब आ जाय; 
सावधान करता है और उसकी बात न मानकर इसलिये तुम सावधान हो जाओ, नहीं तो चित्र 
इधर-उधर हिलने-डुलनेसे चित्र बिगड़ जाता बिगड़ जायगा।' यहाँ निरन्तर परमात्माके 
है, बैसे ही सम्पूर्ण प्राणियोंका चित्र उतारनेवाले स्वरूपका चिन्तन करना ही सावधान होना है 
भगवान्‌ मनुष्यको सावधान करते हैं कि और परमात्माको छोड़कर अन्य किसीका 
“तुम्हारा फोटो उतरनेका समय अत्यन्त समीप चिन्तन करना ही अपने चित्रको बिगाड्ना है। 


म्ब्य-अन्तकालमें जिसका स्मरण करते हुए मनुष्य मरता है, उसीको प्राप्त होता है; और अत्तकालमें 
प्रायः उसी भावका स्मरण होता है, जिसका जीवनमें अधिक स्मरण किया जाता है। यह निर्णय हो 
जानेपर भगवतापि चाहनेवालेके लिये अन्तकालमें भगवानका स्मरण रखना अत्यन्त आवश्यक हो जाता 
है और अन्तकाल अचानक ही कब आ जाय, इसका कुछ पता नहीं है; अतएव अब भगवान्‌ निरन्तर 
भजन करते हुए ही युद्ध करनेके लिये अर्जुनको आदेश करते है- 


तस्मात्सर्वेषु कालेषु मामनुस्मर युध्य च। 
मस्यर्पितमनोबुद्धिमामिवैष्यस्यसंशयम्‌ ॥७॥ 


इसलिये. हे अर्जुन ! तू सब समयमें निरन्तर मेरा स्मरण कर और युद्ध 
भी कर। इस प्रकार मुझमें अर्पण किये हुए मन-बुद्धिसे युक्त होकर तू निःसन्देह 
मुझको ही प्राप्त होगा ॥ ७॥ 


प्रश्नयहाँ “तस्मात्‌ पदका क्या भगवानका स्मरण करना चाहिये। 
अभिप्राय है ? प्रश--यहाँ भगवानने जो अर्जुनको 
उत्तर उपर्युक्त दो श्लोकोंमें कहे हुए सब कालमें अपना स्मरण करनेके लिये 


अर्थके साथ इस श्लोकका सम्बन्ध 
दिखलानेके लिये यहाँ “तस्मात्‌' पदका प्रयोग 
किया गया है। अभिप्राय यह है कि यह 
मनुष्य-शरीर क्षणभङ्गुर है, कालका कुछ 
भी भरोसा नहीं है तथा जिसका अधिक 
चिन्तन होता है वही भाव अन्तमेँ स्मरण 
होता है। यदि भगवानका स्मरण निरन्तर 
नहीं होगा और विषयभोगोंका स्मरण 
करते-करते ही शरीरका वियोग हो जायगा 
तो भगवतप्राप्तिका द्राररूप यह मनुष्यजीवन 
व्यर्थ ही चला जायगा। इसलिये निरन्तर 

कहा, सो तो ठीक ही है; किंतु युद्ध 
करनेके लिये कहनेका क्या अभिप्राय है ? 
उत्तर--अर्जुन क्षत्रिय थे, धर्मानुसार 
उनको युद्धका अवसर प्राप्त हो गया था। | 
धर्मयुद्ध क्षत्रियके लिये वर्णधर्म है; इसलिये 
यहाँ 'युद्ध' शब्दको वर्णाश्रमधर्मका पालन 
करनेके लिये की जानेवाली सभी क्रियाओंका ._ 
उपलक्षण समझना चाहिये। भगवानकी आज्ञा 
समझकर निष्कामभावसे वर्णाश्रमधर्मका . 
पालन करनेके लिये जो कर्म किये 
जाते हैं, उनसे अन्तः्करणकी 


४४० * गीता-तत्त्वविवेचनी टीका * 

होती है। इसके सिवा कर्तव्यकर्मके 
आचरणकी आवश्यकताका प्रतिपादन 
करनेवाले और भी बहुत-से महत्त्वपूर्ण कारण 
तीसरे अध्यायके चौथेसे तीसवें श्लोकतक 
दिखलाये गये हैं, उनपर विचार करनेसे 
भी यही सिद्ध होता है कि मनुष्यको 
वर्णाश्रमधर्मके अनुसार कर्तव्यकर्म अवश्य 
ही करने चाहिये। यही भाव दिखलानेके 
लिये यहाँ युद्ध करनेको कहा गया है। 

प्रश---यहाँ 'च' के प्रयोगका क्या 
अभिप्राय है ? 

उत्तर--च' का प्रयोग करके भगवानने 
युद्धको गौणता और स्मरणको प्रधानता दी 
है। भाव यह है कि युद्ध आदि वर्णधर्मके 
कर्म तो प्रयोजन और विधानके अनुसार 
नियत समयंपर ही किये जाते हैं और वैसे 
ही करने भी चाहिये, परंतु भगवानका स्मरण 
तो मनुष्यको हर समय हर हालतमें अवश्य 
करना चाहिये। 
| प्रश्न--भगवानूका निरन्तर चिन्तन और 
। युद्ध आदि वर्णधर्मके कर्म, दोनों एक साथ 
कैसे हो सकते हैं? 


| उत्तर- हो सकते हैं; साधकोंकी भावना, 
। रुचि और अधिकारके अनुसार इसकी 
| भिन्नभिन्न युक्तियाँ हैं। जो भगवानके गुण 
और प्रभावको भलीभाँति जाननेवाला 
अनन्यप्रेमी भक्त है, जो सम्पूर्ण जगत्को 
भगवानूके द्वारा ही रचित और वास्तवमें 
| भगवानसे अभिन्न तथा भगवानकी क्रीडास्थली 
| समझता है, उसे प्रह्लाद और गोपियोंकी 


भाँति प्रत्येक परमाणुमें भगवानके दर्शन 
प्रत्यक्षकी भाँति होते रहते हैं; अतएव उसके 
लिये तो निरन्तर भगवत्स्मरणके साथ-साथ 
अन्यान्य कर्म करते रहना बहुत आसान 
बात है। तथा जिसका विषयभोगोंमें वैराग्य 
होकर भगवानमें मुख्य प्रेम हो गया है, 
जो निष्काम भावसे केवल भगवान्‌की आज्ञा 
समझकर भगवानके लिये ही वर्णधर्मके 
अनुसार कर्म करता है, वह भी निरन्तर 
भगवानका स्मरण करता हुआ अन्यान्य कर्म 
कर सकता है। जैसे अपने पैरॉका ध्यान 
रखती हुई नटी बाँसपर चढुक्रर अनेक 
प्रकारके खेल दिखलाती है, अथवा जैसे 
हैंडलपर पूरा ध्यान रखता हुआ मोटर-ड्राइवर 
दूसरॉसे बातचीत करता है और विपत्तिसे 
बचनेके लिये रास्तेकी ओर भी देखता रहता 
है, उसी प्रकार निरन्तर भगवानका स्मरण 
करते हुए वर्णाश्रमके सब काम सुचारुरूपसे 
हो सकते हैं। 
` प्रश्नमन-बुद्धिको भगवानमें समर्पित 
कर देना क्या है? 
उत्तर बुद्धिसे भगवानके गुण, प्रभाव, 
स्वरूप, रहस्य और तत्वको समझकर 
पस्मश्रद्धाके साथ अटल निश्चय कर लेना 
और मनसे अनन्य श्रद्धा-प्रेमपूर्वक गुण, 
प्रभावके सहित भगवानका निरन्तर चिन्तन 
करते रहना--यही मन-बुद्धिको भगवानमें 
समर्पित कर देना है। छठे अध्यायके अन्तमें 
भी 'मद्गतेनान्तरात्मना' पदसे यही बात 
कही गयी है। 


सम्क्‍य--पाचवें उलोकमें भगवानूका चिन्तन काते-करते मरनेवाले मनुष्योकी गतिका वर्णन करके अर्जुनके 
अश्नका संक्षेपे उत्तर दिया गय) अब उसी प्रश्नका विस्तारपूर्वक उत्तर देगेके लिये 

* आठवाँ अध्याय * 


४६१ 


RHR KR RHR HR RR RR KR KR KR KR KR RRR RK Heh KK HR जै रर जलजले 


अध्यासयोगके द्वारा मनको वशमें करके भगवानके 'अधियज्ञ' रूपका अर्थात्‌ सगुण निराकार दिव्य अव्यक्त 
रूपका चिन्तन करनेवाले योगियोकी अन्तकालीन गतिका तीन ₹लोकोद्रारा वर्णन करते हैं 
अभ्यासयोगयुक्तेन चेतसा नान्यगामिना । 
परमं पुरुषं दिव्यं याति पार्थानुचिन्तयन्‌॥ ८ ॥ 


हे पार्थ ! यह नियम है कि परमेश्वरके ध्यानके अभ्यासरूप योगसे युक्त, 
दूसरी ओर न जानेवाले चित्तसे निरन्तर चिन्तन करता हुआ मनुष्य परम 
प्रकाशस्वरूप दिव्य पुरुषको अर्थात्‌ परमेश्वरको ही प्राप्त होता है ॥ ८॥ 


प्रश्नयहाँ 'अभ्यासयोग' शब्द 
किसका वाचक है और चित्तका उस 
अभ्यासयोगसे युक्त होना क्या है? 

उत्तर--यम, नियम, आसन, प्राणायाम, 
प्रत्याहार, धारणा और ध्यानके अभ्यासका 
नाम “अभ्यासयोग' है। ऐसे अभ्यासयोगके 
द्वारा जो चित्त भलीभाँति वशमें होकर 
निरन्तर अभ्यासमें ही लगा रहता है, उसे 
'अभ्यासयोगयुक्त' कहते हैं। 

प्रश्न“नान्यगामी' कैसे चित्तको 
समझना चाहिये ? 

उत्तर--जो चित्त किसी पदार्थविशेषके 
चिन्तनमें लगा दिये जानेपर क्षणभरके लिये 
भी उसके चिन्तनको छोड़कर दूसरे पदार्थका 
चिन्तन नहीं करता--जहाँ लगा है, वहीं 
लगातार एकनिष्ठ होकर लगा रहता है, उस 
चित्तको नान्यगामी अर्थात्‌ दूसरी ओर न 
जानेवाला कहते .हैं। यहाँ परमेश्वरका विषय 
है, इससे यह समझना चाहिये कि वह 


चित्त परमेश्वरमें ही लगा रहता है। 
प्रश्न--अनुचिन्तन करना किसे कहते हैं ? 
उत्तर--अभ्यासमें लगे हुए और दूसरी 
ओर न जानेवाले चित्तके द्वारा परमेश्वरके 
निराकार स्वरूपका जो निरन्तर ध्यान करते 
रहना है, इसीको 'अनुचिन्तन' कहते हैं। 
प्रश्न—यहाँ 'परमम' और दिव्यम्‌ 
इन विशेषणोंके सहित “पुरुषम्‌ इस पदका 
प्रयोग किसके लिये किया गया है और 
उसे प्राप्त होना क्या है? 
उत्तर--इसी अध्यायके चौथे श्लोकमें 
जिसको “अधियज्ञः कहा है और बाईसवें 
इ्लोकमें जिसको “परम पुरुष' बतलाया हे, 
भगवान्के उस सृष्टि, स्थिति और संहार 
करनेवाले सगुण निराकार सर्वव्यापी अव्यक्त 
ज्ञानखरूपको यहाँ दिव्य परम पुरुष' कहा 
गया है। उसका चिन्तन करते-करते उसे 
यथार्थरूपमें जानकर उसके साथ तद्रूप हो 
जाना ही उसको प्राप्त होना है। 


सम्ब्--दिव्यपुरुषकी प्राप्ति बतलाकर अब उसका खरूप बतलाते हैं-- 
कविं पुराणमनुशासितारमणोरणीयांसमनुस्मरेद्यः । 
सर्वस्य धातारमचिन्त्यरूपमादित्यवर्णं तमसः परस्तात्‌ ॥ ९ ॥ 

जो पुरुष सर्वज्ञ, अनादि, सबके नियन्ता, सूक्ष्ससे भी अति सूक्ष्म, सबके 


धारण-पोषण करनेवाले अचिन्त्यस्वरूप, 


सूर्यके सदुश नित्य चेतन प्रकाशरूप 


और अविद्यासे अति परे, शुद्ध सच्चिदानन्दघन परमेश्वरका स्मरण करता है ॥ ९ ॥ 


प्रश्न-इस श्लोकका क्या भाव है ? 

उत्तर--परम दिव्य पुरुषके स्वरूपका 
महत्त्व प्रतिपादन करते हुए श्रीभगवान्‌ 
कहते हैं कि वह परमात्मा सदा सब कुछ 
जानता है। भूत, वर्तमान और भविष्यकी, 
स्थूल, सूक्ष्म और कारण--किसी भी 
जगत्‌की ऐसी कोई भी प्रत्यक्ष या अप्रत्यक्ष 
बात नहीं, जिसको वह यथार्थरूपमें न 
जानता हो; इसलिये वह सर्वज्ञ (कविम्‌) 
है। वह सबका आदि है; उससे पहले न 
कोई था, न हुआ और न उसका कोई 
कारण ही है; वही सबका कारण और 
सबसे पुरातन है; इसलिये वह सनातन 
(पुराणम्‌) है। वह सबका स्वामी है, 
सर्वशक्तिमान्‌ है और सर्वान्तर्यामी है; वही 
सबका नियन्त्रणकर्ता है और वही सबके 
शुभाशुभ कर्मफलोंका यथायोग्य विभाग 
करता है; इसीलिये वह सबका नियन्ता 
(अनुशासितारम्‌) है। इतना शक्तिमान्‌. 
होनेपर भी वह अत्यन्त ही सूक्ष्म है, 
जितने भी सूक्ष्म-से-सूक्ष्म तत्त्व हैं वह उन 
सबसे बढ़कर सूक्ष्म है और सबमें सदा 
व्याप्त है, इसी कारण सूक्ष्मदर्शी पुरुषोंकी 
सूकष्म-से-सूक्ष्म बुद्धि ही उसका अनुभव 
करती है; इसीलिये वह सूक्ष्मतम 
(अणोरणीयांसम्‌) है। इतना सूक्ष्म होनेपर 
भी समस्त विश्व-ब्रह्माण्डका आधार वही है, 
वही सबका धारण, पालन और पोषण 


स्‌ । करता है; इसलिये वह धाता (सर्वस्य 


धातारम्‌) है । सदा सबमें व्याप्त और सबके 
धारण-पोषणमें लगे रहनेपर भी वह सबसे 
इतना परे और इतना अतीन्द्रिय है कि मनके द्वारा 
उसके यथार्थ स्वरूपका चिन्तन ही नहीं किया 
जा सकता; मन और बुद्धिमें जो चिन्तन और 
विचार करनेकी शक्ति आती है, उसका मूल 
स्रोत वही है--ये उसीकी जीवनधाराको 
लेकर जीवित और कार्यशील रहते हैं; वह 
निरन्तर इनको और सबको देखता है तथा 
इनमें शक्तिसझार करता रहता है किंतु ये 
उसको नहीं देख पाते; इसीलिये वह 
अचिन्त्यस्वरूप (अचिन्त्यरूपम्‌) हे। 
अचिन्त्य होनेपर भी वह प्रकाशमय है और 
सदा-सर्वदा सबको प्रकाश देता रहता है; 
जैसे सूर्य स्वयंप्रकाशस्वरूप है और अपने 
प्रकाशसे सम्पूर्ण जगत्को प्रकाशित करता 
है, वैसे ही वह खयंप्रकाश परमपुरुष 
अपनी अखण्ड ज्ञानमयी दिव्य ज्योतिसे 
सदा-सर्वदा सबको प्रकाशित करता है; 
इसीलिये वह सूर्यके सदुश नित्य चेतन 
प्रकाशरूप (आदित्यवर्णम्‌) है। और 
ऐसा दिव्य, नित्य और अनन्त ज्ञानमय 
प्रकाश ही जिसका स्वरूप है, उसमें 
अविद्या या आज्ञानरूप अन्धकारकी कल्पना 
ही नहीं की जा सकती; जैसे सूर्यने कभी 
अन्धकारको देखा ही नहीं, वैसे ही उसका 
स्वरूप भी सदा-सर्वदा आज्ञान-तमसे सर्वथा 
रहित है; बल्कि घोर रात्रिके अत्यन्त 
अन्धकारको भी जैसे सूर्यका पूर्वाभास ही 

नष्ट कर देता है; वैसे ही घोर विषयी पुरुषका 
अज्ञान भी उसके विज्ञानमय प्रकाशको उज्जवल 
किरणें पाकर नष्ट हो जाता है; इसीलिये वह 
अविद्यासे अति परे (तमसः परस्तात्‌) है। 
ऐसे शुद्ध सच्चिदानन्दघन परमेश्वरका पुरुषको 
सदा स्मरण करना चाहिये ।* 

प्रश्न--जब भगवानका उपर्युक्त स्वरूप 
अचिन्त्य है, उसका मन-बुद्धिसे चिन्तन ही 
नहीं किया जा सकता, तब उसके स्मरण 
करनेकी बात कैसे कही गयी ? 


उत्तर यह सत्य है कि अचिन्त्य- 
स्वरूपकी यथार्थ उपलब्धि मन-बुद्धिको 
नहीं हो सकती। परंतु उसके जो 
लक्षण यहाँ बतलाये गये हैं, इन लक्षणॉसे 
युक्त समझकर उसका बार-बार स्मरण और 
मनन तो हो ही सकता है और ऐसा , 
स्मरण-मनन ही स्वरूपकी यथार्थ उपलब्धिमें 
हेतु होता है। इसीलिये उसके स्मरणकी 
बात कही गयी है और यह कहना उचित 
ही है। 


सम्ब्य-परम दिव्य पुरुषका स्वरूप बतलाकर अब साधनकी विधि और फल बतलाते हैं-- 
प्रयाणकाले मनसाचलेन भक्त्या युक्तो योगबलेन चैव । 

भ्रुवोर्मध्ये प्राणमावेश्य सम्यक्‌ स तं परं पुरुषमुपैत्ति दिव्यम्‌॥ १० ॥ 
वह भक्तियुक्त पुरुष अन्तकालमें भी योगबलसे भृकुटीके मध्यमें प्राणको 


अच्छी प्रकार स्थापित करके, फिर निश्चल मनसे स्मरण करता हुआ उस 
दिव्यस्वरूप परम पुरुष परमात्माको ही प्राप्त होता है॥ १० ॥ 


प्रश्न—यहाँ “भक्त्या युक्त' का क्या 
अभिप्राय है? 

उत्त--'भक्त्या युक्त: का अर्थ है 
भक्तिसे युक्त। भगवत्विषयक अनुरागका 


ज्ञानयोगका प्रसङ्ग नहीं है, उपास्य- 
उपासकभावसे की जानेवाली भक्तिका 
प्रसङ्ग है। 

प्रश्न-योगाबल क्या है, भुकुटीके 


नाम भक्ति है; जिसमें भक्ति होती है, वही मध्यका स्थान कौन-सा है और प्राणोंको 
भक्तिसे युक्त है। अनुराग या प्रेम वहाँ अच्छी तरह स्थापन करना किसे कहते 
किसी-न-किसी प्रेमास्पदमें होता हैं। इससे हैं तथा वह किस प्रकार किया जाता है ? 

यह समझना चाहिये कि यहाँ निर्गुण-निराकार उत्तर--आठवें श्‍्लोकमें बतलाया हुआ 
ब्रहाकी अहंग्रह-उपासनाका अर्थात्‌ अभ्यासयोग (अष्टाङ्गयोग) ही “योग' है, 


#श्ेताश्वतरोपनिषद्में इससे मिलता-जुलता मन्त्र है 
वेदाहमेतं पुरुषं महान्तमादित्यवर्णं तमसः परस्तात्‌ 
तमेव विदित्वाऽति मृत्युमेति नान्यः पन्था विद्यतेऽयनाय ॥(३।८) 
“वह पुरुष जो सूर्यके. सदूश प्रकाशस्वरूप, महान्‌ और अज्ञानान्धकारसे परे है, इसको मैं जानता 
हुँ। उसको जानकर ही अधिकारी मृत्युको लाँघता है। परमात्माकी प्राप्तिके लिये दूसरा मार्ग नहीं है। 

योगाभ्याससे उत्पन्न जो यथायोग्य प्राण- बंद हो जाता है। वह या तो जन्म लेता 


संचालन और प्राणनिरोधका सामर्थ्य है, 


ही नहीं, लेता है तो लोकोपकारके लिये 


उसका नाम 'योगबल' है। दोनों भौंहॉके स्ेच्छासे या भगवदिच्छासे | 


बीचमें जहाँ योगशासत्रके जाननेवाले पुरुष 
“आज्ञाचक्र' बतलाया करते हैं, वही भूकुटीके 
मध्यका स्थान है। कहते हैं कि यह 
आज्ञाचक्र द्विदल है। इसमें त्रिकोण योनि 
है। अग्नि, सूर्य और चन्द्र इसी त्रिकोणमें 
एकत्र होते हैं। जानकार योगी पुरुष 
महाप्रयाणके समय योगबलसे प्राणोंको यहीं 
लाकर स्थिररूपसे निरुद्ध कर देते हैं। 
इसीका नाम अच्छी तरह प्राणोंका स्थापन 
करना है। इस प्रकार आज्ञाचक्रमें प्राणोंका 
निरोध करना साधन सापेक्ष है। इस 
आज्ञाचक्रके समीप सप्त कोश हैं, जिनके 
नाम हैं-इन्दु, बोधिनी, नाद्‌, अर्धचन्द्रिका, 
महानाद, (सोमसूर्याग्निपिणी) कला और 
उन्मनी; प्राणोंके द्वारा उन्मनी कोशमें पहुँच 
जानेपर जीव परम पुरुषको प्राप्त हो जाता 
है। फिर उसका पराधीन होकर जन्म लेना 


इस साधनको प्रणाली किसी अनुभवी 
योगी महात्मासे ही जानी जा सकती है। 
किसीको भी केवल पुस्तक पढ़कर योगसाधना 
नहीं करनी चाहिये, वैसा करनेसे लाभके 
बदले हानिकी ही अधिक सम्भावना है। 
प्रश्न—“अचल मन' के क्या लक्षण हैं ? 
` उत्तर --आठवें श्लोकमें जिस अर्थमें 
मनको 'नान्यगामी' कहा है, यहाँ उसी 
अर्थमें 'अचल' कहा गया है। भाव यह 
है कि जो मन ध्येय सस्तुमें स्थित होकर 
वहाँसे जरा भी नहीं हटता, उसे 'अचल' 
कहते हैं (६। १९) । 
प्रश्न परम दिव्य पुरुष’ के क्या 
लक्षण हैं ? 
उत्तर--परम दिव्य पुरुषके लक्षणोंका 
वर्णन आठवें और नवें श्लोकोंमें देखना 
चाहिये । 


सम्ब्य-- पांचवें उलोकमें भगवान्‌का चिन्तन करते-करते मरनेवाले साधारण मनुष्यकी गतिका संक्षेपमें 


"ङ 


वर्णन किया गया फिर आठवेंसे दसवें रलोकतक भगवान्के 'अधियज्ञ' नामक सगुण निराकार दिव्य 
अव्यक्त खरूपका चिन्तन करनेवाले योगियोंकी अन्तकालीन गतिके सम्बन्धमें बतलाया अब ग्यारहवें 
स्लोकसे तेरहवेतक परम अक्षर निर्गुण निराकार पर्रह्मकी उपासना करनेवाले योगियोंकी अन्तकालीन गतिका 
वर्णन करनेके लिये पहले उस अक्षर ब्रह्मकी प्रशंसा करके उसे बतलानेकी प्रतिज्ञा करते हैं-- 
' यदक्षरं वेदविदो वदन्ति विशन्ति यद्यतयो वीतरागाः । 
यदिच्छन्तो ब्रह्मचर्यं चरन्ति तत्ते पदं संग्रहेण प्रवक्ष्ये ॥ ११ ॥ 


वेदके जाननेवाले विद्वान्‌ जिस सच्चिदानन्द्घनरूप परमपदको अविनाशी 
कहते हैं, आसक्तिरहित यल्लशील संन्यासी महात्माजन जिसमें प्रवेश करते हैं 
और जिस परमपदको चाहनेवाले ब्रह्मचारीलोग ब्रह्मचर्यका आचरण करते हैं, 


|. - उस परम पदको मैं तेरे लिये संक्षेपसे कहुँगा ॥ ११ ॥ 

प्रश्न—'वेदविदः' पदका क्या भाव है ? 

उत्तर जिससे परमात्माका ज्ञान होता 
है, उसे वेद कहते हैं; यह वेद इस समय 
चार संहिताओके और ऐतरेयादि ब्राह्मणभागके 
रूपमे प्राप्त है। वेदके प्राण और वेदके 
आधार हैं--परब्रह्म परमात्मा। वे ही वेदके 
तात्पर्यं हैं (१५। १५) । उस तात्पर्यको जो 
जानते हैं और जानकर उसे प्राप्त करनेकी 
अविरत साधना करते हैं तथा अन्तमें प्राप्त 
कर लेते हैं, वे ज्ञानी महात्मा पुरुष ही 
वेदवित्‌--वेदके यथार्थ ज्ञाता हैं। 

प्रश्न—'वेदको जाननेवाले जिसे अविनाशी 
बतलाते हैँ' इस वाक्यका क्या भाव है? 

उत्तर-'यत्‌' पदसे सच्चिदानन्दघन 
परब्रह्मका निर्देश है। यहाँ यह भाव दिखलाया 
गया है कि वेदके जाननेवाले ज्ञानी महात्मा 
पुरुष ही उस ब्रह्मके विषयमें कुछ कह सकते 
हैं, इसमें अन्य लोगोंका अधिकार नहीं है। 
वे महात्मा कहते हैं कि यह 'अक्षर' है 
अर्थात्‌ यह एक ऐसा महान्‌ तत्त्व है, जिसका 
किसी भी अवस्थामें कभी भी किसी भी 
रूपमें क्षय नहीं होता; यह सदा अविनश्वर, 
एकरस और एकरूप रहता है। बारहवें 
अध्यायके तीसरे श्लोकमें जिस अव्यक्त 
अक्षरकी उपासनाका वर्णन है, यहाँ भी यह 
उसीका प्रसंग है। 

प्रश्न—'वीतरागाःः विशेषणके साथ 
“यतयः? पद किनका वाचक है? 

उत्तर जिनमें आसक्तिका सर्वथा अभाव 
हो गया है वे 'वीतराग' हैं और ऐसे वीतराग, 
तीव्र वैराग्यवान्‌, पस्मात्माकी प्राप्तिके 


* छठे अध्यायके चौदहवें श्लोककी व्याख्या देखनी चाहिये । 

पात्र, ब्रह्ममें स्थित एवं उच्च श्रेणीके साधनोंसे 
सम्पन्न जो संन्यासी महात्मा हैं, 'उनका वाचक 
यहाँ “यतयः? पद है। 

प्रश्न यत्‌ विशन्ति’ 
अभिप्राय है ? 

उत्तर--इसका शब्दार्थ है, जिसमें प्रवेश 
करते हैं। अभिप्राय यह है कि यहाँ 'यत्‌' पद 
उस सच्चिदानन्दघन परमात्माको लक्ष्य करके 
कहा गया है, जिसमें उपर्युक्त साधन 
करते-करते साधनकी शेष सीमापर पहुँचकर 
यतिलोग अभेदभावसे प्रवेश करते हैं। यहाँ 
यह स्मरण रखना चाहिये कि इस प्रवेशका अर्थ 
“कोई आदमी बाहरसे किसी घरमें घुस गया' 
ऐसा नहीं है। परमात्मा तो अपना स्वरूप होनेसे 
नित्य प्राप्त ही है, इस नित्यप्राप्त तत्त्में जो 
अप्राप्तिका भ्रम हो रहा है-उस अविद्यारूप 
श्रमका मिट जाना ही उसमें प्रवेश करना है। 

प्रश्न—'जिसको चाहनेवाले ब्रह्मचर्यका 
आचरण करते हैं! इस वाक्यका क्या 
अभिप्राय है ? 

उत्तर--यत्‌' पद उसी ब्रह्मका वाचक है, 
जिसके सम्बन्धमें वेदविद्‌ लोग उपदेश करते हैं 
और “वीतराग यति' जिसमें अभेदभावसे प्रवेश 
करते हैं। यहाँ इस कथनसे यह भाव समझना 
चाहिये कि उसी ब्रह्मको प्राप्त करनेके लिये 
ब्रह्मचारी ब्रह्मचर्यत्रतका पालन करते हैं। 
'ब्रह्मचर्य' का वास्तविक अर्थ है, ब्रह्ममें अथवा 
ब्रह्मके मार्गमें सञ्चरण करना- जिन साधनोंसे 
्रह्मप्रप्तिके मार्गमें अग्रसर हुआ जा सकता है, 
उनका आचरण करना। ऐसे साधन ही 
ब्रहचारीके व्रत कहलाते हैं,*जो 

ब्रह्मचर्य-आश्रममें आश्रमधर्मके रूपमें अवश्य 
पालनीय हैं; और साधारणतया तो अवस्थाभेदके 
अनुसार सभी साधकॉको यथाशक्ति उनका 
अवश्य पालन करना चाहिये। 
ब्रह्मचर्यमें प्रधान तत्त्व है--बिन्दुका 
संरक्षण और संशोधन। इससे वासनाओंके 
नाशद्वारा ब्रह्मकी प्राप्तिमें बड़ी सहायता मिलती 
है। ऊर्ध्वरेता नैष्ठिक ब्रह्मचारियोंका तो वीर्य 
किसी भी अवस्थामें अधोमुखी होता ही नहीं, 
अतएव वे तो ब्रह्मके मार्गमें अनायास ही 
आगे बढ़ जाते हैं। इनसे निम्न स्तरमें वे हैं 
जिनका बिन्दु अधोगामी तो होता है, परंतु 
वे मन, वचन और शरीरसे मैथुनका सर्वथा 
त्याग करके उसका संरक्षण कर लेते हैं। 
यह भी एक प्रकारसे ब्रह्मचर्य ही है। इसीके 
लिये गरुडपुराणमें कहा है-- 
' कर्मणा मनसा वाचा सर्वावस्थासु सर्वदा । 
सर्वत्र मैथुनत्यागो व्रहाचर्यं॑ प्रचक्षते ॥ 


(पूर खं आ० का० अ° २३८।६) 


सब जगह सब तरहकी स्थितिमें सर्वदा 
मन, वाणी और कर्मसे मैथुनका त्याग 
ब्रह्मचर्यं कहलाता है। 

आश्रमव्यवस्थाका लक्ष्य भी ब्रह्मकी 
ही प्राप्ति है। ब्रह्मचर्य सबसे पहला आश्रम 
है । उसमें विशेष सावधानीके साथ ब्रह्मचर्यके 
नियमॉका पालन करना आवश्यक है। 
इसीलिये कहा गया है कि ब्रह्मकी इच्छा 
करनेवाले (ब्रह्मचारी) ब्रह्मचर्यका आचरण 
करते हैं। 

प्रश्न'वह पद मैं तुझे संक्षेपसे 
कहुँगा' इस वाक्यका क्या अभिप्राय है? 

उत्तर--इस वाकयसे भगवानने यह 
प्रतिज्ञा की है कि उपर्युक्त वाक्योंमें जिस 
परब्रह्म परमात्माका निर्देश किया गया है, 
वह ब्रह्म कौन है और अन्तकालमें किस 
प्रकार साधन करनेवाला मनुष्य उसको प्राप्त 
होता है--यह बात मैं तुम्हें संक्षेपसे 


कहुँगा ।* 


सम्बथ-पूर्व श्लोकमें जिस विषयका वर्णन करनेकी प्रतिज्ञा की थी, अब दो श्लोकोंमें उसीका वर्णन 


करते हैं-- 


सर्वद्वाराणि संयम्य मनो हृदि निरुध्य च । 
मूर्ध्याधायात्मनः प्राणमास्थितो योगधारणाम्‌ ॥ १२ ॥ 


ओमित्येकाक्षरं 


ब्रह्म व्याहरन्मामनुस्मरन्‌। 


यः प्रयाति त्यजन्देहं स॒ याति परमां गतिम्‌॥ १३ ॥ 


+ कठोपनिषद्में भी इस श्लोकसे मिलता-जुलता मन्त्र आया है- 
सर्वे वेदा, यत्पदमामनन्ति तपांसि सर्वाणि च यदइइदन्ति। 
यदिच्छन्तो ब्रह्मचर्यं चरन्ति तत्ते पद*संग्रहेण ब्रवीम्योमित्येतत्‌॥(१। २ । १५) 
“सारे वेद जिस पदका वर्णन करते हैं, समस्त तपोंको जिसकी प्राप्तिके साधन बतलाते हैं तथा जिसकी इच्छा 


. रखनेवाले ब्रह्मचारी ब्रहाचर्यका पालन करते हैं, उस पदको मैं तुम्हें संक्षेपसे बताता हूँ--“ओम्‌' यही वह पद है।' 

सब इन्द्रियोंके द्वारांको रोककर तथा मनको हद्देशमें स्थिर करके, फिर 
उस जीते हुए मनके द्वारा प्राणको मस्तकमें स्थापित करके, परमात्मसम्बन्धी 
योगधारणामें स्थित होकर जो पुरुष '3%' इस एक अंक्षररूप ब्रह्मको उच्चारण 
करता हुआ और उसके अर्थस्वरूप मुझ निर्गुण ब्रहाका चिन्तन करता हुआ 
शरीरको त्याग कर जाता है, वह पुरुष परमगतिको प्राप्त होता है ॥ १२-१३ ॥ 


प्रश्न—यहाँ सब द्वारोंका रोकना क्या है ? 

उच्तर- श्रोत्रादि पाँच ज्ञानेन्द्रिय और 
वाणी आदि पाँच कर्मेन्द्रि--इन दसों 
इन्द्रियोंके द्वारा विषयोंका ग्रहण होता है, 
इसलिये इनको 'द्वार कहते हैं। इसके 
अतिरिक्त इनके रहनेके स्थानों (गोलको) को 
भी द्वार' कहते हैं। इन इन्द्रियोंको बाह्य 
विषयोंसे हटाकर अर्थात्‌ देखने-सुनने 
आदिको समस्त क्रियाओंको बंद करके, साथ 
ही इन्द्रियोंके गोलकोंको भी रोककर 
इन्द्रियोंकी वृत्तिको अन्तर्मुख कर लेना ही सब 
द्वारॉंका संयम करना है । इसीको योगशास्त्रे 
“प्रत्याहार' कहते हैं। 

प्रश्न-यहाँ 'हृद्देशः किस स्थानका 
नाम है और मनको हददेशमें स्थिर करना 
क्या है? 

उत्तर--नाभि और कण्ठ- इन दोनों 
स्थानोंके बीचका स्थान, जिसे हृदयकमल भी 
कहते हैं ओर जो मन तथा प्राणोंका 
निवासस्थान माना गया है, हृद्देश है; और 
इधर-उधर भटकनेवाले मनको सङ्कल्प- 
विकल्पोंसे रहित करके हृदयमें निरुद्ध कर 
देना ही उसको हृद्देशमें स्थिर करना हे। 

प्रश्नप्राणोंको मस्तकमें स्थापित 
करनेके लियै कहनेका क्या अभिप्राय है ? 

उत्तर- मनको हृदयमें रोकनेके बाद 
प्राणोको ऊर्ध्वगामी नाडीके द्वारा हृदयसे 


ऊपर उठाकर मस्तकमें स्थापित करनेके लिये 
कहा गया है, ऐसा करनेसे प्राणोंके 
साथ-साथ मन भी वहीं जाकर स्थित हो 
जाता है। 

प्रश्न--योगधारणामें स्थित रहना क्या 
है ? और “योगधारणाम'के साथ “आत्मनः 
पद देनेका क्या अभिप्राय है ? 

उत्तर--उपर्युक्त प्रकारसे इन्द्रियोंका 
संयम और मन तथा प्राणोंका मस्तकमें 
भलीभाँति निश्चल हो जाना ही योगधारणामें 
स्थित रहना है। 'आत्मनः' पदसे यह बात 
दिखलायी गयी है कि यहाँ परमात्मासे 
सम्बन्ध रखनेवाली योगधारणाका विषय है, 
अन्य देवतादिविषयक चिन्तनसे या प्रकृतिके 
चिन्तनसे सम्बन्ध रखनेवाली धारणाका विषय 
नहीं है। 

प्रशथ--यहाँ ओङ्कारको 'एकाक्षर' कैसे 
कहा? और इसे “ब्रह्म कहनेका क्या 
अभिप्राय है ? 

उत्तर--दसवें अध्यायके पचीसतवें 
श्लोकमें भी ओङ्कारको 'एक अक्षर” कहा है 
(गिरामस्म्येकमक्षरम्‌) । इसके अतिरिक्त यह 
अद्वितीय अविनाशी परब्रह्म परमात्माका नाम 
है ओर नाम तथा नामीमें वास्तवमें अभेद 
माना गया है; इसलिये भी ओङ्कारको “एक 
अक्षर ओर 'ब्रहा' कहना उचित ही है। 
कठोपनिषद्में भी कहा है-- 

'एतद्धयेवाक्षरं ब्रह्म एतद्ध्येवाक्षरं परम्‌। 

| एतद्ध्येवाक्षरं ज्ञात्वा यो यदिच्छति तस्य तत्‌ ॥ 
| (१।२। १६) 
। “यह अक्षर ही ब्रह्म है, यह अक्षर 
| ही परम है; इसी अक्षरको जानकर ही जो 
। जिसकी इच्छा करता है, उसे वही प्राप्त 
| हो जाता है।' 
। प्रश्न- वाणी आदि इन्द्रियोके और 
मनके रुक जानेपर तथा प्राणोंके मस्तकमें 
स्थापित हो जानेपर ओङ्कारका उच्चारण कैसे 
हो सकेगा ? 

उत्तर “यहाँ वाणीसे उच्चारण करनेके 
लिये नहीं कहा गया है। उच्चारण करनेका 
अर्थ मनके द्वारा उच्चारण करना ही है। 

प्रश्न-यहाँ “माम्‌ पद किसका वाचक 
|| है और उसका स्मरण करना क्या है? 
॥ उत्तर--यहाँ ज्ञानयोगीके अन्तकालका 
॥ प्रसङ्ग होनेसे 'माम' पद सच्चिदानन्दघन 
निर्गुण-निराकार ब्रह्मका वाचक है। चौथे 
| श्लोकमें 'इस शरीरमें “अधियज्ञ' मैं ही हूँ 
इस कथनसे भगवानने जिस प्रकार अधियज्ञके 
साथ अपनी एकता दिखलायी है, उसी प्रकार 


| यहाँ ब्रह्म के साथ अपनी एकता दिखलानेके 
| लिये 'माम्‌' पदका प्रयोग किया है। 
प्रश्न-मनसे ओङ्कारका उच्चारण और 
| उसके अर्थखरूप ब्रह्मका चिन्तन, दोनों 
| काम एक साथ कैसे होते हैं? 
| उत्तर भनके द्वारा दोनों काम एक 
साथ अवश्य ही हो सकते हैं। परमात्माके 
नाम “३%' का मनसे उच्चारण करते हुए, 
FE साथ-साथ ब्रह्मका चिन्तन करनेमें कोई 
आपत्ति नहीं आती। मनसे नामका उच्चारण 


तो नामीके चिन्तनमें उलटा सहायक होता 
है। महर्षि पतञ्जलिजीने भी कहा है 
'ध्यानकालमें सवितर्क समाधितक शब्द, 
अर्थ और तद्विषयक ज्ञानका विकल्प मनमें 
रहता है' (योगदर्शन १।४१) । अतः 
जिसका चिन्तन किया जाता है उसीके वाचक 
नामका मनके संकल्पमें रहना तो स्वाभाविक 
है औरं उन्होंने यह भी कहा है कि-- 
तस्य वाचकः प्रणवः । तज्जपस्तदर्थभावनम्‌ । 
(योगदर्शन १। २७-२८) 
“उसका नाम प्रणव (३१) है।' “उस 
उशका जप करते हुए उसके अर्थ 
परमात्माका चिन्तन करना चाहिये।' 
प्रश्न-यहाँ परमगतिको प्राप्त होना 
क्या है? 
उत्तर--निर्गुण-निराकार ब्रह्मको अभेद- 
भावसे प्राप्त हो जाना, परम गतिको प्राप्त 
होना है; इसीको सदाके लिये आवागमनसे 
मुक्त होना, मुक्तिलाभ कर लेना, मोक्षको 
प्राप्त होना अथवा निर्वाण ब्रह्म'को प्राप्त 
होना कहते हैं। 
प्रश्न-आठवेंसे दसवें श्लोकतक 
सगुण-निराकार ईश्वरको उपासनाका प्रकरण 
है और ग्यारहवेंसे तेरहवेंतक निर्गुण-निराकार 
ब्रह्मकी उपासनाका। इस प्रकार यहाँ 
भिन्न-भिन्न दो प्रकरण क्यों माने गये ? 
यदि छहों श्लोकोंका एक ही प्रकरण मान 
लिया जाय तो क्या हानि है? 
उत्तर--आठवेंसे दसंवें श्लोकतकके 
वर्णनमें उपास्य परम पुरुषको सर्वज्ञ, सबके 
नियन्ता, सबके धारण-पोषण करनेवाले और 
सूर्यके सदुश स्वयंप्रकाशरूप बतलाया है। 

ये सभी सर्वव्यापी भगवानके दिव्य गुण 
हैं। परंतु ग्यारहवेंसे तेरहवें श्लोकतक एक 
भी ऐसा विशेषण नहीं दिया गया है जिससे 
यहाँ निर्गुण निराकारका प्रसङ्ग माननेमें तनिक 
भी आपत्ति हो सकती हो। इसके अतिरिक्त, 
उस प्रकरणमें उपासकको “भक्तियुक्त' कहा 
गया है, जो भेदोपासनाका द्योतक है तथा 
उसका फल दिव्य परमपुरुष (सगुण परमेश्वर) 
की प्राप्ति बतलाया गया है। यहाँ 
अभेदोपासनाका वर्णन होनेसे उपासकके 


लिये कोई विशेषण नहीं दिया गया है 
और इसका फल भी परम गति (निर्गुण 
ब्रह्म) की प्राप्ति बतलाया है। इसके 
अतिरिक्त ग्यारहवें श्लोकमें नये प्रकरणका 
आरम्भ करनेकी प्रतिज्ञा भी की गयी है। 
साथ ही दोनों प्रकरणोंको एक मान लेनेसे 
योगविषयक वर्णनकी पुनरुक्तिका भी दोष 
आता है। इन सब कारणोंसे यही प्रतीत 
होता है कि इन छहों श्लोकोंमें एक ही 
प्रकरण नहीं है । दो भिन्न-भिन्न प्रकरण हैं । 


सम्ब्ध-इस प्रकार निराकार-सगुण परमेश्वरके ओर निर्गुण-तिराकार ब्रह्मके उपासक योगियोकी अन्तकालीन 


गतिका प्रकार और फल बतलाया गया; किंतु अन्तकालमें इस प्रकारका साधन वे ही पुरुष कर सकते 
है जिन्होंने पहलेसे योगका अभ्यास करके मनको अपने आधीन कर लिया है। साधारण महुष्यके द्वार 
अन्तकालमें इस प्रकार सगुण-निराकारका और निर्गुण-निराकारका साधन किया जाना बहुत ही कठिन है, 
अतएव सुगमतासे परमेश्षरकी प्रातिका उपाय जाननेकी इच्छा होनेपर अब भगवान्‌ अपने नित्य-निरन्तर 
स्मरणको अपनी प्राप्तिका सुगम उपाय बतलाते हैं-- 

अनन्यचेताः सततं यो मां स्मरति नित्यशः । 

तस्याहं सुलभः पार्थ नित्ययुक्तस्य योगिनः ॥ १४॥ 

हे अर्जुन ! जो पुरुष मुझमें अनन्यचित्त होकर सदा ही निरन्तर मुझ 

पुरुषोत्तमको स्मरण करता है, उस नित्य-निरन्तर मुझमें युक्त हुए योगीके लिये 


मैं सुलभ हूँ, अर्थात्‌ उसे सहज ही प्राप्त हो जाता हूँ॥ १४ ॥ 


प्रश---यहाँ “अनन्यचेताः' का क्या 
अभिप्राय है? 

उत्तर --जिसका चित्त अन्य किसी भी 
सस्तुमें न लगकर निरन्तर अनन्य प्रेमके 
साथ केवल परम प्रेमी परमेश्वरमें ही लगा 


: रहता हो, उसे 'अनन्यचेताः' कहते हैं। 


प्रश्न-यहाँ “सततम्‌' और 'नित्यशः' 
इन दो पदोंके प्रयोगका क्या भाव है? 


लगातार स्मरण होता रहे और 'नित्यशः' 
पदसे यह सूचित किया है कि ऐसा लगातार 
स्मरण आजीवन सदा-सर्वदा होता ही रहे, 
इसमें एक दिनका भी नागा न हो। इस 
प्रकार दो पदोका प्रयोग करके भगवानने 
जीवनभर नित्य-निरन्तर स्मरणके लिये कहा 
है। इसका यही भाव समझना चाहिये । 
प्रश्न--यहाँ 'माम्‌' पद किसका वाचक 


उत्तर--'सततम्‌' पदसे यह दिखलाया है और उसको स्मरण करना क्या है? 


है कि एक क्षणका भी व्यवधान न पड़कर 


उत्तर--यह नित्य प्रेमपूर्वक स्मरण 

करनेका प्रसंग है और इसमें “तस्य', “अहम 
आदि भेदोपासनाके सूचक पदोंका प्रयोग हुआ 
है। अतएव यहाँ 'माम' पद सगुण साकार 
पुरुषोत्तम भगवान्‌ श्रीकृष्णका वाचक है। 
परंतु जो श्रीविष्णु और श्रीराम या भगवानके 
दूसरे रूपको इष्ट माननेवाले हैं उनके लिये 
वह रूप भी 'माम' का ही वाच्य है। 
तथा परम प्रेम और श्रद्धाके साथ निरन्तर 
भगवानके स्वरूपका अथवा उनके नाम, 
“गुण, प्रभाव और लीला आदिका चिन्तन 
करते रहना ही उसका स्मरण करना है। 


स्व॒यं मिलनेकी इच्छा करते हैं, तब कछिनताके 
लिये कोई स्थान ही नहीं रह जाता। इसी 
हेतुसे ऐसे भक्तके लिये भगवानको सुलभ 
बतलाया गया है। 

प्रश्न- नित्य-निरन्तर स्मरण करनेवाले 
भक्तके लिये भगवान्‌ सुलभ हैं, यह तो 
मान लिया; परंतु भगवानका नित्य-निरन्तर 
स्मरण क्या सहज ही हो सकता है? 

उत्तर--जिनकी भगवानमें और 
भगवत्प्राप्त महापुरुषोमें परम श्रद्धा और 
प्रेम है, जिनको यह दृढ़ विश्वास हो जाता 


प्रश्न--ऐसे भक्तके लिये भगवान्‌ है कि नित्य-निरन्तर चिन्तन करनेसे भगवानका 


'सुलभ' क्यों हैं? 

उत्तर-अनन्यभावसे भगवानका चिन्तन 
करनेवाला प्रेमी भक्त जब भगवानके 
वियोगको नहीं सह सकता, तब ये यथा 
मां प्रपद्यन्ते तांस्तथैव भजाम्यहम्‌’ (४। ११) 
के अनुसार भगवानको भी उसका वियोग 
असह्य हो जाता है; और जब भगवान्‌ 


मिलना सुलभ है, उनके लिये तो भगवत्कृपासे 
नित्य-निरन्तर भगवानका स्मरण होना सहज 
ही है। अवश्य ही, जिनमें श्रद्धा-प्रेमका 
अभाव है, जो भगवानके गुण-प्रभावको 
नहीं जानते और जिनको महत्संगका सौभाग्य 
प्राप्त नहीं है, उनके लिये नित्य-निरन्तर 
भगवच्चिन्तन होना क्रठिन है। 


सबन -भगवान्‌के नित्य-निरन्तर चिन्तनसे भगवत्राधिकी सुलभताका अतिपादन किया, अब उनके 
पुनर्जभ न होनेकी बात कहकर यह दिखलाते हैं कि भगवताप्त महापुरुषॉका भगवानूसे फिर कभी 


“वियोग नहीं होता-- 


मामुपेत्य पुनर्जन्म दुःखालयमशाश्वतम्‌ । 
नाघुवन्ति महात्मानः संसिद्धिं परमां गताः ॥ १५ ॥ 
परम सिद्धिको प्राप्त महात्माजन मुझको प्राप्त होकर दुःखोंके घर एवं 
क्षणभङ्खुर पुनर्जन्मको नहीं प्राप्त होते ॥ १५॥ 


प्रश्नपरम सिद्धि क्या है और 
“महात्मा' शब्दका प्रयोग किसके लिये किया 
गया है? 
उत्तर--अतिशय श्रद्धा और प्रेमके 
साथ नित्य-निरन्तर भजन-ध्यानका साधन 


करते-करते जब साधनकी वह पराकाष्ठारूप 
स्थिति प्राप्त हो जाती है, जिसके प्राप्त 
होनेके बाद फिर कुछ भी साधन करणा 
शेष नहीं रह जाता और तत्काल ही उसे 
भगवानका प्रत्यक्ष साक्षात्कार हो जाता है 

उस पराकाष्ठाकी स्थितिको “परम सिद्धि! 
कहते हैं; और भगवानके जो भक्त इस 
परम सिद्धिको प्राप्त हैं, उन ज्ञानी भक्तोंके 
लिये “महात्मा' शब्दका प्रयोग किया गया है । 
प्रश्न---पुनर्जन्म” क्या है और उसे 
'दुःखोंका घर' तथा 'अशाश्वत' ( क्षणभङ्भुर) 
किसलिये बतलाया गया है? 
उत्तर--जीव जबतक भगवानको प्राप्त 
नहीं हो जाता तबतक कर्मवश उसका एक 
योनिको छोड़कर दूसरी योनिमें जन्म लेना 
मिट नहीं सकता। इसलिये मरनेके बाद 
कर्मपरवश होकर देवता, मनुष्य, पशु, पक्षी 
आदि योनियोंमेंसे किसी भी योनिमें जन्म 
लेना ही पुनर्जन्म कहलाता है। और ऐसी 
कोई भी योनि नहीं है जो दुःखपूर्ण और 
अनित्य न हो। जीवनकी अनित्यताका प्रमाण 
तो मृत्यु है ही; परंतु जीवनमें जिन वस्तुओंसे 
संयोग होता है, उनमें भी कोई वस्तु ऐसी 
नहीं है जो सदा एक-सी रहनेवाली हो; 
और जिससे सदा संयोग बना रहे। जो 
वस्तु आज सुख देनेवाली प्रतीत होती है, 
कल उसीका रूपान्तर हो जानेपर अथवा 
उसके सम्बन्धमें अपना भाव बदल जानेपर 
वह दुःखप्रद हो जाती है। जिसको जीवनमें 
मनुष्य सुखप्रद ही मानता है, ऐसी वस्तुका 
भी जब नाश होता है या जब उसको 
छोड़कर मरना पड़ता है, तब वह भी 


दुःखदायिनी ही हो जाती है। इसके 
साथ-साथ प्रत्येक वस्तु या स्थितिमें कमीका 
बोध और उसके विनाशकी आशंका त्रो 
सदा दुःख देनेवाली होती ही है। सुखरूप 
दीखनेवाली वस्तुओंके संग्रह और भोगमें 
आसक्तिवश जो पाप किये जाते हैं, उनका 
परिणाम भी नाना प्रकारके कष्टों और 
नरकयन्तणाओंकी प्राप्ति भी होता है। इस 
प्रकार पुनर्जन्ममें गर्भसे लेकर मृत्युपर्यन्त 
दुःख-ही-दुःख होनेके कारण उसे दुःखोंका 
घर कहा गया है और किसी भी योनिका 
तथा उस योनिमें प्राप्त भोगोंका संयोग सदा 


न रहनेवाला होनेसे उसे अशाश्वत 
(क्षणभङ्गुर) बतलाया गया है। 
प्रश्र-उपर्थुक्त महात्मा पुरुषोंका 


पुनर्जन्म क्यों नहीं होता ? 

उत्तर--इसीलिये नहीं होता कि उन 
अनन्यप्रेमी भक्तोंको भगवानकी प्राप्ति 
हो जाती है। यह नियम है कि एक बार 
जिसको समस्त सुखोंके अनन्त सागर, 
सबके परमाधार, परम आश्रय, परमात्मा, 
परमपुरुष भगवानकी प्राप्ति हो जाती है, 
उसका फिर कभी किसी भी परिस्थितिमें 
भगवान्से वियोग नहीं होता। इसीलिये 
भगवत्प्राप्ति हो जानेके बाद फिरसे 
संसारमें जन्म नहीं लेना पड़ता, ऐसा कहा 
गया है। 


सम्कय-भगवताप्त महात्मा पुरुषोका पुनर्जन्म नहीं होता इस कथनसे यह प्रकट होता है कि दूसरे जीवोका 
पुनर्जन्म होता है। अतः यहाँ यह जाननेकी इच्छा होती है कि किस लोकतक पहुँचे हुए जीवोको वापस लौटना 


पड़ता है। इसपर भगवान्‌ कहते हैं-- 
आब्रह्मभुवनाल्लोकाः 


पुनरावर्तिनोऽर्जुन । 


मामुपेत्य तु कोन्तेय पुनर्जन्म न विद्यते॥ १६ ॥ 

हे अर्जुन ! ब्रह्मलोकपर्यन्त सब लोक पुनरावर्ती हैं, परंतु हे कुन्तीपुत्र ! 
मुझको प्राप्त होकर पुनर्जन्म नहीं होता; क्योंकि मैं कालातीत हूँ और ये सब 
ब्रह्मादिकि लोक कालके द्वारा सीमित होनेसे अनित्य हैं॥ १६ ॥ 


प्रश्न-यहाँ 'ब्रह्मलोक' शब्द किस 
लोकका वाचक है, “आ' अव्ययके प्रयोगका 
क्या अभिप्राय है और “लोकाः' पदसे 
किन-किन लोकोंका लक्ष्य है? 

उत्तर--जो चतुर्मुख ब्रह्मा सृष्टिके 
आदिमें भगवानके नाभिकमलसे उत्पन्न होकर 
सारी सृष्टिकी रचना करते हैं, जिनको 
प्रजापति, हिरण्यगर्भ और सूत्रात्मा भी कहते 
हैं तथा इसी अध्यायमें जिनको “अधिदैव' 
कहा गया है (८।४), वे जिस ऊर्ध्वलोकमें 
निवास ` करते हैं, उस लोकविशेषका नाम 
'ब्रह्मलोक' है। और 'लोकाः' पदसे 


भिन्न-भिन्न लोकपालोके स्थानविशेष “भू: 
'भुवः', 'स्वःः आदि समस्त लोकोंका लक्ष्य 
है। तथा 'आ' अव्ययके प्रयोगसे उपर्युक्त 
ब्रह्मलोकके सहित उससे नीचेके जितने भी 
विभिन्न लोक हैं उन सबको ले लिया गया है । 

प्रश्न—'पुनरावती' किन लोकोंको 
कहते हैं? 

उत्तर--बार-बार नष्ट होना और 
उत्पन्न होना जिनका स्वभाव हो एवं जिनमें 
निवास करनेवाले प्राणियोंका मुक्त होना 
निश्चित न हो, उन लोकोंको “पुनरावतीं' 
कहते हैं । 


सम्बयत्रहमलोकपर्यत्त सब लोकोको पुनरावर्ती बतलाया, परंतु वे पुनरावर्ती कैसे हैं-इस जिज्ञासापर 
अब भगवान्‌ ब्रह्मके दिन-रातकी अवधिका वर्णन करके सब लोकोंकी अनित्यता सिद्ध करते हैं-- 


सहत्रयुगपर्यन्तमहर्यदब्रह्मणो 


विदुः । 


रात्रिं युगसहस्रान्तां तेऽहोरात्रविदो जनाः ॥ १७॥ 


ब्रहाका जो एक दिन है, उसको एक हजार चतुर्युगीतककी अवधिवाला 
और रात्रिको - भी एक हजार चतुर्युगीतककी अवधिवाली जो पुरुष तत्त्वसे 
जानते हैं, वे योगीजन कालके तत्त्वको जाननेवाले हैं॥ १७ ॥ 


प्रश्न-“सह्रयुग' शब्द कितने 


समयका परिमाण हमारे समयके परिमाणसे 


समयका वाचक है और उस समयको जो तीन सौ साठ गुना अधिक माना जाता 
बरह्माके दिन-रातका परिमाण बतलाया गया है। अर्थात्‌ हमारा एक वर्ष देवताओंका 
है--इसका क्या अभिप्राय है? चौबीस घंटेका एक दिन-रात, हमारे तीस 

उत्तर-यहाँ 'युग' शब्द 'दिव्ययुग'- वर्ष देवताओंका एक महीना और हमारे 
का वाचक है--जो सत्ययुग, त्रेता, द्वापर और तीन सौ साठ वर्ष उनका एक दिव्य वर्ष 
कलियुग चारों युगोंक समयको मिलानेपर होता है। ऐसे बारह हजार दिव्य वर्षाका 


| होता है। यह देवताओंका युग है, इसलिये एक दिव्ययुग होता है। इसे 'महायुग और. ं 
ओ। इसको दिव्ययुग' कहते हैं। इस देवताओकि 'चतुर्युगी' भी कहते हैं। इस संख्याके 

जोड़नेपर हमारे ४३,२०,००० वर्ष होते 
हैं। दिव्य वर्षेकि हिसाबसे बारह सौ दिव्य 
वर्षोका हमारा कलियुग, चौबीस सौका 
द्वापर, छत्तीस सौका त्रेता और अड़तालीस 
सौ वर्षाका सत्ययुग होता है। कुल मिलाकर 
१२,००० वर्ष होते हैं। यह एक दिव्य 
युग है। ऐसे हजार दिव्य युगोंका ब्रह्माका 
एक दिन होता है और उतने युगोंकी एक 
रात्रि होती है। इसे दूसरी तरह समझिये । 
हमारे युगोंके समयका परिमाण इस 
प्रकार है-- 


कलिंयुग— ४,३२,००० वर्ष 
द्वापर— ८,६४,००० वर्ष (कलियुगसे दुगुना) 
त्रेता-- १२,९६,००० वर्ष (कलियुगसे तिगुना) 
सत्ययुग- १७,२८,००० वर्ष (कलियुगसे चौगुना) 
कुल जोड ४३,२०,०००वर्ष 

यह एक दिव्य युग हुआ। ऐसे 
हजार दिव्य युगोंका अर्थात्‌ हमारे 


४,३२,००,००,००० (चार अरब बत्तीस 
करोड़) वर्षका ब्रह्माका एक दिन होता है 
और इतनी ही बड़ी उनकी रात्रि होती है । 
मनुस्मृति प्रथम अध्यायमें चौंसठसे 
_ततिहत्तरवें श्लोकतक इस विषयका विशद 
वर्णन है। ब्रह्माके दिनको 'कल्प' या “सर्गः 
और रात्रिको 'प्रलय' कहते हैं। ऐसे तीस 
दिन-रातका ब्रह्माका एक महीना, ऐसे बारह 
महीनोंका एक वर्ष और ऐसे सौ वर्षोकी 
ब्रह्माकी पूर्णायु होती है। ब्रह्माके दिन-रात्रिका 
परिमाण बतलाकर भगवान्ने यह भाव 
दिखलाया है कि इस प्रकार 


ब्रह्माका जीवन ओर उनका लोक भी सीमित 
तथा कालकी अवधिवाला है, इसलिये वह 
भी अनित्य ही है और जब वही अनित्य 
है, तब उसके नीचेके लोक और उनमें 
रहनेवाले प्राणियोंके शरीर अनित्य हों, इसमें 
तो कहना क्या है? 

प्रश्न—जो लोग ब्रह्माके दिन-रातका 
परिमाण जानते हैं, वे कालके तत्त्वको 
जाननेवाले हैँ--इस कथनका क्या अभिप्राय 
है? 

उत्तर--ब्रह्माके दिन-रात्रिकी अवधि 
जान लेनेपर मनुष्यको ब्रह्मलोक और 
उसके अन्तर्वर्ती सभी लोकोंकी अनित्यताका 
ज्ञान हो जाता है। तब वह इस बातको 
भलीभाँति समझ लेता है कि जब लोक 
ही अनित्य हैं, तब वहाँके भोग तो 
अनित्य और विनाशी हैं ही। और 
जो वस्तु अनित्य और विनाशी होती 
है, वह स्थायी सुख दे नहीं सकती। 
अतएव इस लोक और परलोकके भोगोंमें 
आसक्त होकर उन्हें प्राप्त करनेकी 
चेष्टा करना और मनुष्यजीवनको 
प्रमादमें लगाकर उसे व्यर्थ खो 
देना बड़ी भारी मूर्खता है। मनुष्य जीवनकी 
अवधि बहुत ही थोड़ी है (९। ३३) । 
अतः भगवानका प्रेमपूर्वक निरन्तर चिन्तन 
करके शीघ-से-शीधर उन्हें प्राप्त कर लेना 
ही बुद्धिमानी है और इसीमें मनुष्यजन्मकी 
सफलता है। जो इस प्रकार समझते हैं, . 
वे ही दिन-रात्रिरूप कालके तत्वको जानकर 
अपने अमूल्य समयकी सफलताका लाभ 
उठानेवाले हैं। 

सम्बन्य-त्रह्माके दिन-रात्रिका परिमाण बतलाकंर अब उस दिन ओर रातके आरम्भमें बार-बार होनेवाली 
समस्त भूतोंकी उत्पत्ति और प्रलयका वर्णन करते हुए उन सबकी आतित्यताका कथन करते है 


अव्यक्तादव्यक्तयः सर्वाः 


प्रभवन्त्यहरागमे । 


रात्र्यागमे प्रलीयन्ते तत्रेवाव्यक्तसंज्ञके ॥ १८ ॥ 
सम्पूर्ण चराचर भूतगण ब्रह्माके दिनके प्रवेशकालमें अव्यक्तसे अर्थात्‌ 
ब्रह्माके सूक्ष्म शरीरसे उत्पन्न होते हैं ओर ब्रह्माकी रात्रिके प्रवेशकालमें उस 
अव्यक्त नामक ब्रह्माके सूक्ष्मशरीरमें ही लीन हो जाते हैं॥ १८ ॥ 


प्रश्न--यहाँ 'सर्वा:' विशेषणके सहित 
“व्यक्तयः' पद किनका वाचक है? 
उत्तर--जो वस्तु इन्द्रियोंके द्वारा जानी 
जा सके, उसका नाम 'व्यक्ति' है। भूत 
प्राणी सब जाने जा सकते हैं; अतएव 
देव, मनुष्य, पितर, पशु, पक्षी आदि 
योनियोंमें जितने भी व्यक्तरूपमें स्थित देहधारी 
प्राणी हैं, उन सबका वाचक यहाँ “सर्वाः” 
विशेषणके सहित 'व्यक्तयः' पद है। 
प्रश्न---'अव्यक्त' शब्दसे किसका लक्ष्य 
है और ब्रह्माके दिनके आगममें उस अव्यक्तसे 
व्यक्तियोंका उत्पन्न होना क्या है? 
उत्तर--प्रकृतिका जो सूक्ष्म परिमाण 
है, जिसको ब्रह्माका सूक्ष्म शरीर भी कहते 
हैं, स्थूल पञ्चमहाभूतोके उत्पन्न होनेसे पूर्वकी 
जो स्थिति है, उस सूक्ष्म अपरा प्रकृतिका 
नाम यहाँ 'अव्यक्त' है। 
ब्रह्माीके दिनके आगममें अर्थात्‌ जब 
ब्रह्मा अपनी सुषुप्ति-अवस्थाका त्याग करके 
जाग्रतू-अवस्थाको स्वीकार करते हैं, तब 
उस सूक्ष्म प्रकृतिमें विकार उत्पन्न होता है 
और वह स्थूलरूपमें परिणत हो जाती है 
एवं उस स्थूलरूपमें परिणत प्रकृतिके साथ 
सब प्राणी अपने-अपने कर्मानुसार विभिन्न 


रूपॉमें सम्बद्ध हो जाते हैं। यही अव्यक्तसे 


RA 


व्यक्तियोंका उत्पन्न होना है। 

प्रश्न-रात्रिका आगम क्या है? और 
उस समय अव्यक्तसे उत्पन्न सब व्यक्ति 
पुनः उसीमें लीन हो जाते हैं, इसका क्या 
अभिप्राय है ? 

उत्तर -एक हजार दिव्य युगोंके बीत 
जानेपर जिस क्षणमें ब्रह्मा जाग्रत्‌-अवस्थाका 
त्याग करके सुषुप्ति-अवस्थाको स्वीकर करते 
हैं, उस प्रथम क्षणका नाम ब्रह्माकी रात्रिका 
आगम है। 

उस समय स्थूलरूपमें परिणत प्रकृति 
सूक्ष्म अवस्थाको प्राप्त हो जाती है और 
समस्त देहधारी प्राणी भिन्न-भिन्न स्थूल 
शरीरॉसे रहित होकर प्रकृतिकी सूक्ष्म 
अवस्थामें स्थित हो जाते हैं। यही उस 
अव्यक्तमें समस्त व्यक्तियोंका लय होना है। 


. आत्मा अजन्मा और अविनाशी है, इसलिये 


वास्तवमै उसकी उत्पत्ति और लय नहीं 
होते। अतएव यहाँ यही समझना चाहिये 
कि प्रकृतिमें स्थित प्राणियोंसे सम्बन्ध 
रखनेवाले प्रकृतिके सूक्ष्म अंशका स्थूलरूपमें 
परिणत हो जाना ही उनकी उत्पत्ति है और 
उस स्थूलका पुनः सूक्ष्मरूपमें लय हो जाना 
ही उन प्राणियोंका लय होना है। 
प्रश्नयहाँ जिस 'अव्यक्त' को सूक्ष्म 


, 000. Vasishtha Tripathi Collection. Digitized by eGangotri 


_ Rr SPD ISL Mt RP RSM MN Re SSP 9 त 


* आठवाँ अध्याय * 


४७५ 


RRKRKRKRRRRARRARRKRKRKRARAAARKKAKRKKKRKRKRAKRKAKAKAkkKhhkKKKKKAKKKKKKKkk 


प्रकृति कहा गया है इसमें और नवम 
अध्यायके सातवें तथा आठवें श्लोकोमें 
जिस प्रकृतिका वर्णन है, उसमें परस्पर क्या 
भेद है? 

उत्तर--स्वरूपतः कोई भेद नहीं है, 
एक ही प्रकृतिका अवस्थाभेदसे दो प्रकारका 
पृथक्‌-पृथक्‌ वर्णन है। अभिप्राय यह है 
कि इस शलोकमें 'अव्यक्त' नामसे उस 
अपरा प्रकृतिका वर्णन है, जिसको सातवें 


अध्यायके चौथे श्लोकमें आठ भेदोंमें विभक्त 
बतलाया गया है और नवम अध्यायके 
सातवें तथा आठवें श्लोकोंमें उस मूल 
प्रकृतिका वर्णन है जो अपने अनिर्वचनीय 
रूपमें स्थित है और जिसके आठ भेद 
नहीं हुए हैं। यह मूल-प्रकृति ही जब 
कारण-अवस्थासे सूक्ष्म-अवस्थामें परिणत 
होती है, तब यही आठ भेदोंमें विभक्त 
अपरा प्रकृतिके नामसे कही जाती है। 


सम्बय-यद्यपि ब्रह्माकी रा्रिके आरम्भमें समस्त भूत अव्यक्तमें लीन हो जाते हुँ तथापि जबतक वे 
परम पुरुष परमेश्वरको आप्त नहीं होते, तबतक उनका पुनर्जमसे पिंड नहीं छ्टता वे आवागमनके चक्करमें 
घूमते ही रहते हैं। इसी भावको दिखलानेके लिये भगवान्‌ कहते हैं-- 
भूतग्रामः स एवायं भूत्वा भूत्वा प्रलीयते । 


रात्र्यागमेऽवशः पार्थ 


प्रभवत्यहरागमे ॥ १९ ॥ 


हे पार्थ! वही यह भूतसमुदाय उत्पन्न हो-होकर प्रकृतिके वशमें हुआ 
रात्रिके प्रवेशकालमें लीन होता है ओर दिनके प्रवेशकालमें फिर उत्पन्न होता 


है ॥ १९॥ 

प्रश्न--यहाँ “भूतग्रामः पद किसका 
वाचक है तथा उसके साथ 'सः', 'एव' और 
“अयम्‌' पदोंके प्रयोगका क्या अभिप्राय है ? 

उत्तर--'भूतग्रामः' पद यहाँ चराचर 
प्राणिमात्रके समुदायका वाचक है; उसके 
साथ 'सः', 'एव' और 'अयम्‌' पदोंका 
प्रयोग करके यह भान दिखलाया गया है 
कि जो भूतप्राणी ब्रह्माकी रात्रिके आरम्भमें 
अव्यक्तमें लीन होते हैं, जिन्हें पूर्वश्लोकमें 
“सर्वाः व्यक्तयः? के नामसे कहा गया है, 
वे ही ब्रह्माके दिनके आरम्भमें पुनः उत्पन्न 
हो जाते हैं। अव्यक्तमें लीन हो जानेसे न 
तो वे मुक्त होते हैं और न उनकी भिन्न 
सत्ता ही मिंटती है। इसीलिये ब्रह्माकी 


रात्रिका समय समाप्त होते ही वे सब पुनः 
अपने-अपने गुण और कमेकि अनुसार 
यथायोग्य स्थूल शरीरोंको प्राप्त करके प्रकट 
हो जाते हैं। भगवान्‌ कहते हैं कि 
कल्प-कल्पान्तरसे जो इस प्रकार बार-बार 
अव्यक्तमें लीन और पुनः उसीसे प्रकट 
होता रहा है, तुम्हें प्रत्यक्ष दीखनेवाला यह 
स्थावर-जङ्गम भूतसमुदाय वही है; कोई 
नया उत्पन्न नहीं हुआ है। 

प्रश्न भूत्वा' पदके दो बार प्रयोगका 
क्या अभिप्राय है ? 

उत्तर--इससे भगवानने यह भाव 
दिखलाया है कि इस प्रकार यह भूतसमुदाय 
अनादिकालसे उत्पन्न हो-होकर लीन होता 

चला आ रहा है। ब्रह्माकी आयुके सौ 
वर्ष पूर्ण होनेपर जब ब्रह्माका शरीर भी 
मूल प्रकृतिमें लीन हो जाता है और उसके 
साथ-साथ सब भूतसमुदाय भी उसीमें लीन 
हो जाते हैं, (९।७) तब भी इनके इस 
चक्करका अन्त नहीं आता। ये उसके बाद 
भी उसी तरह पुनः-पुनः उत्पन्न होते रहते 
हैं (९। ८) । जबतक प्राणीको परमात्माकी 
प्राप्ति नहीं हो जाती, तबतक वह बार-बार 
इसी प्रकार उत्पन्न हो-होकर प्रकृतिमें लीन 
होता रहेगा। 
प्रश्न--*अवशः' पदका क्या अभिप्राय 
है? 
उत्तर--अवशः पद 'भूतग्रामः' का 
विशेषण है। जो किसी दूसरेके अधीन हो, 
स्वतन्त्र न हो, उसे अवश या परवश 
कहते हैं। ये अव्यक्तसे उत्पन्न और पुनः 
अव्यक्तमें ही लीन होनेवाले समस्त प्राणी 
अपने-अपने स्वभावके वश हैं अर्थात्‌ 
अनादिसिद्ध भिन्न-भिन्न गुण और कमेके 
अनुसार जो इन सबकी भिन्न-भिन्न प्रकृति 
है, उस प्रकृति या स्वभावके वश होनेके 
कारण ही इनका बार-बार जन्म और मरण 
होता है; इसीलिये तेरहवें अध्यायके इक्कीसवें 
श्लोकमें भगवानने कहा है कि 'प्रकृतिमें 
स्थित पुरुष ही प्रकृतिजन्य गुणोंको अर्थात्‌ 
सुख-दुःखोंको भोगता है एवं प्रकृतिका संग ही 


हमयर रात्रिके आरम्भमें जिस अव्यक्तं समसत भूत लीन होते हैं और दिनका आरम्भ होते ही जिससे | | 


इसके अच्छी-बुरी योनियोंमें जन्म लेनेका 
कारण है।' इससे यह स्पष्ट हो जाता है 
कि जो जीव प्रकृतिसे उस पार पहुँचकर 
परमात्माको प्राप्त हो गया है, उसका पुनर्जन्म 
नहीं होता । 

प्रश्न-स्वभावके पराधीन समस्त 
भूत-प्राणी जो बार-बार उत्पन्न होते हैं, उन्हें 
उनके अपने-अपने गुण और कमॉके अनुसार 
ठीक-ठीक व्यवस्थाके साथ उत्पन्न करनेवाला 
कौन है? प्रकृति, परमेश्वर, ब्रह्मा अथवा 
कोई और ही? 

उत्तर--यहाँ ब्रह्माके दिन-रातका प्रसंग 
होनेसे यही समझना चाहिये कि ब्रह्मा ही 
समस्त प्राणियोंको उनके गुण-कर्मानुसार 
शरीरोसे सम्बद्ध करके बार-बार उत्पन्न करते 
हैं। महाप्रलयके बाद जिस समय ब्रह्माकी 
उत्पत्ति नहीं होती, उस समय तो सृष्टिको 
रचना स्वयं भगवान्‌ करते हैं; परंतु ब्रह्माके 
उत्पन्न होनेके बाद सबकी रचना ब्रह्मा ही 
करते हैं। र 

नवें अध्यायमें (श्लोक ७ से १०) 
और चौदहवें अध्यायमें (श्लोक ३,४) जो 
सृष्टि रचनाका प्रसंग है, वह महाप्रलयके 
बाद महासर्गके आदिकालका है और 
यहाँका वर्णन ब्रह्माकी रात्रिके (प्रलयके) 
बाद ब्रह्माके दिनके (सर्गके) आरम्भ 
समयका है। 


उतन्न होते हुँ वही अव्यक्त सर्वश्रेष्ठ है या उससे बढ़कर कोई दूसरा और है ? इस जिज्ञसापर कहते है - 
परस्तस्मात्तु भावोऽन्योऽव्यक्तोऽव्यक्तात्सनातनः। ` 


यः स॒ सर्वेषु भूतेषु नश्यत्सु न विनश्यति ॥ २० ॥ 

उस अव्यक्तसे भी अति परे दूसरा अर्थात्‌ विलक्षण जो सनातन अव्यक्त 
भाव है, वह परम दिव्य पुरुष सब भूतोंके नष्ट होनेपर भी नष्ट नहीं होता ॥ २० ॥ 


~ 


अश्च--यहाँ 'तस्मात्‌’ विशेषणके साथ 
'अव्यक्तात्‌' पद किस 'अव्यक्त' पदार्थका 
वाचक है ? उससे भिन्न दूसरा 'अव्यक्तभाव' 
क्या है? तथा उसे 'परः', “अन्य: और 
“सनातनः' कहनेका क्या अभिप्राय है ? 
उत्तर--अठारहवें श्लोकमें जिस 
“अव्यक्त में समस्त व्यक्तियों (भूत- 
प्राणियों) का लय होना बतलाया गया है, 
उसी वस्तुका वाचक यहाँ 'तस्मात्‌' 
विशेषणके सहित 'अव्यक्तात्‌' पद है; उससे 
भिन्न दूसरा 'अव्यक्तभाव' (तत्त्व) वह है 
जिसका इस अध्यायके चौथे श्लोकमें 
` 'अधियज्ञ' नामसे, नवें श्लोकमें “कवि 
'पुराण' आदि नामोंसे, आठवें और दसवें 
श्लोकोंमें “परम दिव्य पुरुष'के नामसे, 
बाईसवें श्लोकमें “परम पुरुष'के नामसे और 
नवम अध्यायके चौथे श्लोकमें 'अव्यक्तमूर्ति' 
के नामसे वर्णन किया गया है। पूर्वोक्त 
'अव्यक्त’ से इस 'अव्यक्त' को 'पर' और 
'अन्य' बतलाकर उससे इसकी अत्यन्त 
श्रेष्ठता और विलक्षणता सिद्ध की गयी है। 
अभिप्राय यह है कि दोनों वस्तुओंका 
स्वरूप 'अव्यक्त' होनेपर भी, दोनों एक 
जातिकी वस्तु नहीं हैं। वह पहला 'अव्यक्त' 
जड, नाशवान्‌ और ज्ञेय है; परंतु यह 


सम्बय--आठवें और दसवें श्लोकोंमें अधियज्ञकी उपासनाका फल परम दिव्य पुरुषकी ग्राप्ति तेरहवें 
रलोकमें परम अक्षर निर्गुण हाकी उपासनाका फल परमगातिकी आपि और चौदहवें एलोकमें सगुण-साकार 
भगवान्‌ श्रीकृष्णकी उपासनाका फल भगवान्‌की आप्ति बतलाया गया है। इससे तीनोमें किसी प्रकारके भेदका >> 
भ्रम न हो जायु, इस उद्देश्यसे अब सबकी एकताका प्रतिपादन करते हुए उनकी ग्रापिके बाद पुनर्जमका अभाव 9. 


दिखलाते है 

दूसरा चेतन, अविनाशी और ज्ञाता है। 
साथ ही यह उसका स्वामी, सञ्चालक और 
अधिष्ठाता है; अतएव यह उससे अत्यन्त श्रेष्ठ 
और विलक्षण है। अनादि और अनन्त 
होनेके कारण इसे “सनातन! कहा गया है। 

प्रश्न वह सनातन अव्यक्त सब 
भूतोंके नष्ट होनेपर भी नष्ट नहीं होता'--इस 
वाक्यमें सब भूतों'से किसका लक्ष्य है? 
उनका नाश होना और उस समय उस 
सनातन अबव्यक्तका नष्ट न होना वस्तुतः 
क्या है? 

उत्त--जब्रह्मसे लेकर ब्रह्माके 
दिन-रात्रिमें उत्पन्न और विलीन होनेवाले 
अपने-अपने मन, इन्द्रिय, शरीर, भोग्यवस्तु 
और वासस्थानोंके सहित जितने भी चराचर 
प्राणी हैं, 'सब भूतों'से यहाँ उन सभीका 
लक्ष्य है। महाप्रलयके समय स्थूल और 
सूक्ष्म शरीरसे रहित होकर जो ये अव्याकृत 
मायानामक मूल-प्रकृतिमें लीन हो जाते हैं, 
वही इनका नाश है। उस समय भी उस 
प्रकृतिके अधिष्ठाता सनातन अव्यक्त परम 
दिव्य पुरुष परमेश्वर प्रकृतिसहित उन समस्त 
जीवोंको अपनेमें लीन करके अपनी ही 
महिमामें स्थित रहते हैं, यही उनका समस्त 
भूतोंके नष्ट होनेपर भी नष्ट न होना है। 

अव्यक्तोऽक्षर इत्युक्तस्तमाहुः परमां गतिम्‌। 
यं प्राप्य न निवर्तन्ते तद्धाम परमं मम ॥ २१॥ 


जो अव्यक्त 'अक्षर' इस नामसे कहा गया है, उसी अक्षरनामक 
अव्यक्तभावको परमगति कहते हैं तथा जिस सनातन अव्यक्तभावको प्राप्त 
होकर मनुष्य वापस नहीं आते, वह मेरा परम धाम है॥ २१ ॥ 


प्रश्न-यहाँ 'अव्यक्तः' और 'अक्षरः' 
पद किसके वाचक हैं? 

उत्त--जिसे पूर्वश्लोकमें सनातन 
अव्यक्तभाव” के नामसे और आठवें तथा 
दसवें श्लोकोंमें 'परम दिव्य पुरुष' के नामसे 
कहा है, उसी अधियज्ञ पुरुषके वाचक यहाँ 
'अव्यक्तः' और “अक्षर: पद हैँ। 


प्रश्- “परम गति' शब्द किसका 
वाचक है? 
उत्तर--यहाँ 'परम' विशेषण होनेसे 


यह भाव है कि जो मुक्ति सर्वोत्तम प्राप्य 
वस्तु है, जिसे प्राप्त कर लेनेके बाद 
और कुछ भी प्राप्त करना शेष नहीं रह 
जाता एवं जिसके प्राप्त होते ही सम्पूर्ण 
दुःखोंका सदाके लिये अत्यन्त अभाव हो 
जाता है, उसका नाम ५परमगति' है। 
इसलिये जिस निर्गुण-निराकार परमात्माको 
“परम अक्षर और “ब्रह्म कहते हैं उसी 
सच्चिदानन्दघन ब्रह्मका वाचक 'पस्मगति' 
शब्द है (८। १३) । 

प्रश्न-यहाँ 'परम धाम' शब्द किसका 
वाचक है और उसके साथ अव्यक्त, अक्षर 
ततथा परमगतिकी एकता करनेका और जिसे 


प्राप्त होकर वापस नहीं आते--इस कथनका 
क्या अभिप्राय है ? | 

उत्तर--भगवान्‌का जो नित्यधाम है, वह 
भी सच्चिदानन्दमय, दिव्य, चेतन और 
भगवानका ही स्वरूप होनेके कारण वास्तवमें 
भगवान्‌से अभिन्न ही है; अतः यहाँ “परम 
धाम' शब्द भगवानके नित्य धाम, उनके 
स्वरूप एवं भगवद्धाव--इन सभीका वाचक 
है। अभिप्राय यह है कि भगवानके नित्य 
धामकी, भगवद्धावकी और भगवानके 
स्वरूपकी प्राप्तिमें कोई वास्तविक भेद नहीं है । 
इसी तरह अव्यक्त अक्षरकी प्राप्तिमें तथा 
परमगतिकी प्राप्तिमें और भगवानकी प्राप्तिमें 
भी वस्तुतः कोई भेद नहीं है। इसी बातको 
समझानेके लिये यह कहा गया है किं जिसको 
प्राप्त करके मनुष्य नहीं लौटता 
वही मेरा परम धाम है; उसीको अव्यक्त, 
अक्षर तथा परम गति भी कहते हैं। साधनाके 
भेदसे साघकोंकी दुष्टिमें फलका भेद है। इसी 
कारण उसका भिन्न-भिन्न नामोंसे वर्णन किया 
गया है। यथार्थमें वस्तुगत कुछ भी भेद न 
होनेके कारण यहाँ उन सबकी एकता 
दिखलायी गयी है। 


' सम्ब्य-इस प्रकार सनातन अव्यक्त पुरुषकी परमगति और परम धामके साथ एकता दिखलाकए अब उस 
सनातन अव्यक्त परम पुरुषकी प्राप्तिका उपाय बतलाते हैं-- 


पुरुषः स परः पार्थ भक्त्या लभ्यस्त्वनन्यया । 
यस्यान्तःस्थानि भूतानि येन सर्वमिदं ततम्‌॥ २२ ॥ 

हे पार्थ ! जिस परमात्माके अन्तर्गत सर्वभूत हैं और जिस सच्चिदानन्दघन 
परमात्मासे यह सब जगत्‌ परिपूर्ण है, वह सनातन अव्यक्त प्रम पुरुष तो 
अनन्यभक्तिसे ही प्राप्त होने योग्य है॥ २२॥ 


प्रश्न--'जिस परमात्माके अन्तर्गत 
सर्वभूत हैँ' और ‘जिस परमात्मासे यह सब 
जगत्‌ परिपूर्ण है'--इन दोनों वाक्योंका क्या 
अभिप्राय है ? 

उत्तर----प्रथम वाक्यसे यह समझना 
चाहिये कि जैसे वायु, तेज, जल और 
पृथ्वी, चारों भूत आकाशके अन्तर्गत हैं, 
आकाश ही उनका एकमात्र कारण और 
आधार है, उसी प्रकार समस्त चराचर प्राणी 
. अर्थात्‌ सारा जगत्‌ परमेश्वरके ही अन्तर्गत 
है, परमेश्वरसे ही उत्पन्न है और परमेश्वरके 
ही आधारपर स्थित है । दूसरे वाक्यसे यह 
बात समझनी चाहिये कि जिस प्रकार वायु, 
तेज, जल, पृथ्वी-इन सबमें आकाश 
व्याप्त है, उसी प्रकार यह सारा जगत्‌ 
अव्यक्त परमेश्वरसे व्याप्त है, यही बात 
नवम अध्यायके चौथे, पाँचवें और छठे 
श्लोकोंमें विस्तारपूर्वक दिखलायी गयी है । 

प्रश्न—'परः पुरुषः’ किसका वाचक है ? 

उत्तर--यहाँ “परः पुरुष: सर्वव्यापी 
'अधियज्ञ' का वाचक है । इसी अध्यायके 
आठवें, नवें और दसवें श्लोकोंमें जिस 
सगुण-निराकारकी उपासनाका प्रकरण है 
तथा बीसवें श्लोकमें जिस अव्यक्त पुरुषकी 
बात कही गयी है, यह प्रकरण भी उसीकी 
उपासनाका है । उसी परमेश्वरमें समस्त 
भूतोंकी स्थिति और उसीकी सबमें व्याप्ति 
बतलायी गयी है । 

प्रश्र--आठवेंसे दसवें श्लोकतक इस 

अव्यक्त पुरुषकी उपासनाका प्रकरण आ 
चुका है, फिर उसे यहाँ दुबारा लानेका 
क्या अभिप्राय है? 

उत्तर--यद्यपि दोनों ही जगह अव्यक्तं 
पुरुषकी ही उपासनाका वर्णन है--इसमें 
कोई सन्देह नहीं, परन्तु इतना भेद है कि 
वहाँ आठवें, नवें और दसवें श्लोकोंमें तो 
योगी पुरुषोंद्वारा प्राप्त किये जानेवाले केवल 
अन्तकालीन साधनका फलसहित वर्णन है 
और यहाँ सर्वसाधारणके लिये सदा-सर्वदा 
की जा सकनेवाली अनन्यभक्तिका और 
उसके द्वारा उसी परमात्माकी प्राप्तिका वर्णन 
है । इसी अभिप्रायसे उस उपासनाके 
प्रकरणको यहाँ पुनः लाया गया है । 

प्रश्न—-'अनन्यभक्ति' किसको कहते हैं 
और उसके द्वारा परम पुरुषका प्राप्त होना 
क्या है? 

उत्तर- सर्वाधार, सर्वान्तर्यामी, सर्व- 
शक्तिमान्‌ परमेश्वरमें ही सब कुछ समर्पण 
करके उनके विधानमें सदा परम सन्तुष्ट 


रहना और सब प्रकारसे अनन्य प्रेमपूर्वक 


नित्य-निरन्तर उनका स्मरण करना ही 
अनन्य-भक्ति है । इस अनन्य भक्तिके द्वारा 
साधक अपने उपास्यदेव परमेश्वरके गुण 
स्वभाव और तत्वको भलीभाँति जानकर 
उनमें तन्मय हो जाता है और शीघ्र ही 
उसका साक्षात्कार करके कृतकृत्य हो जाता 


है । यही साधकका उस परमेश्वरको प्राप्त |... 


कर लेना है । 


४८० 

सम्ब्ध-अर्जुनके सातवें प्रश्नका उत्तर देते हुए भगवानूने अन्तकालमें किस प्रकार मनुष्य परमात्माको 
प्राप्त होता है, यह बात भलीभाँति समझायी । परसङ्गवश यह बात भी कही कि भगवतापि न होनेपर 
ब्रह्मलोकतक पहुँचकर भी जीव आवागमनके चक्वरसे नहीँ छूटता । परन्तु वहाँ यह बात नहीं कही गयी 
कि जो वापस न लौटनेवाले स्थानको आप्त होते हैं वे किस रास्तेसे और कैसे जाते हैं तथा इसी प्रकार 
जो वापस लौरनेवाले स्थानोको प्राप्त होते हुँ वे किस रास्तेसे जाते हैं । अतः उन दोनों मागोंका वर्णन 


करनेके लिये भगवान्‌ प्रस्तावगा करते हैं- 


प्रश्न--यहाँ “काल' शब्द किसका 
वाचक है? 

उत्तर यहाँ 
| वाचक है जिसमें कालाभिमानी भिन्न- 
| भिन्न देवताओंका अपनी-अपनी सीमातक 
अधिकार है । 
द प्रश्न--यहाँ_ “काल” शब्दका अर्थ 
'समय' मान लिया जाय तो क्या हानि है ? 
उत्तर--छब्बीसवें श्लोकमें इसीको 
द 'शुक्ल' और 'कृष्ण' दो प्रकारकी 'गतिके 
नामसे और सत्ताईसवें श्लोकमें सृति'के 
क नामसे कहा है। वे दोनों ही शब्द 
मार्गवाचक हैं । इसके सिवा 'अग्निः', 
'ज्योतिः और “धूमः' पद भी समय वाचक 
नहीं हैं । अतएव चौबीसवें और पचीसवेँ 
श्लोकोंमें आये हुए 'तत्र' पदका अर्थ 
“समय' मानना उचित नहीं होगा । इसीलिये 
| यहाँ 'काल' शब्दका अर्थ कालाभिमानी 
हुन्‌ ॥॥ , देवताओसे सम्बन्ध रंखनेवाला “मार्ग' मानना 
|| ही ठीक है । 


“काल' शब्द उस मार्गका 


FEST TIEN SVS OS फिल he 
१५ थि क 


यत्र काले त्वनावृत्तिमावृत्ति चैव योगिनः । 
प्रयाता यान्ति तं कालं वक्ष्यामि भरतर्षभ ॥ २३ ॥ 
हे अर्जुन ! जिस कालमें शरीर त्यागकर . गये हुए योगीजन तो वापस 
न लौटनेवाली मतिको और जिस कालमें गये हुए वापस लौटनेवाली गतिको 
' ही प्राप्त होते हैं, उस कालको अर्थात्‌ दोनों मार्गोकों कहुँगा ॥ २३ ॥ 


प्रश्नयदि यही बात है तो संसारमें 
लोग दिन, शुक्लपक्ष और उत्तरायणकेःसमय 
मरना अच्छा क्यों समझते हैं? 

उत्तर--लोगोंका समझना भी एक 
प्रकारसे ठीक ही है, क्योंकि उस समय 
उस-उस कालाभिमानी - देवताओके "साथ 
तत्काल सम्बन्ध हो जाता हैः। अतः उस 
समय मरनेवाला योगी गन्तव्य स्थानतक 
शीघ्र और सुगमतासे पहुँच जाता है । पर 
इससे यह नहीं समझ लेना चाहिये कि 
रात्रिक समय मरनेवाला तथा कृष्णपक्षमें 
और दक्षिणायनके छः महीनोंमें मरनेवाला 
अर्चिमार्गसे नहीं जाता । बल्कि यह समझना 
चाहिये कि चाहे जिस समय मरनेपर भी, 
वह जिस मार्गसे जानेका अधिकारी होगा, 
उसी मार्गसे जायगा । इतनी बात अवश्य 
है कि यदि अर्चिमार्गका अधिकारी सत्रिमें 
मरेगा तो उसका दिनके अभिमानी 'देवताके 
साथ सम्बन्ध दिनके उदय होनेपर ही होगा, | 
इस बीचके समयमें वह 'अग्निःके | 

अभिमानी देवताके अधिकारमें रहेगा । यदि 
कृष्णपक्षमें मरेगा तो उसका शुक्लपक्षाभिमानी 
देवतासे सम्बन्ध शुक्लपक्ष आनेपर ही होगा, 
इसके बीचके समयमें वह दिंनक्रे अभिमानी 
देव्रताके अधिकारमें रहेगा। इसी तरह यदि 
दक्षिणायनमें मरेगा तो उसका उत्तरायणाभिमानी 
.देवतासे सम्बन्ध उत्तरायणका समय 
आनेपर ही होगा, इसके बीचके समयमें 
वह शुक्लपक्षाभिमानी देवताके अधिकारमें 
रहेगा । इसी प्रकार दक्षिणायन मार्गके 
अधिकारीके विषयमें भी समझ लेना चाहिये । 

प्रश्न—यहाँ “योगिनः' पदके प्रयोगका 
क्या अभिप्राय है? 

उत्तर--'योगिनः' पदके प्रयोगसे यह 
बात समझनी चाहिये कि जो साधारण 
मनुष्य इसी लोकमें एक योनिसे दूसरी 
योनिमें बदलनेवाले हैं या जो नरकादिमें 
जानेवाले हैं, उनकी गतिका यहाँ वर्णन 


नहीं है । यहाँ जो “शुक्ल' और “कृष्ण! 
इन दो मागेकि वर्णनका प्रकरण है, वह 
यज्ञ, दान, तप आदि शुभकर्म और उपासना 
करनेवाले श्रेष्ठ पुरुषोंकी गतिका ही वर्णन है । 

प्रश्न प्रयाताः' पदका क्या अभिप्राय 
है? और भगवानने यहाँ 'वक्ष्यामि' पदसे 
क्या कहनेकी प्रतिज्ञा की है? 

उत्तर--'प्रयाताः पद जानेवालोंका 
वाचक है । जो मनुष्य अन्तकालमें शरीरको 
छोड़कर उच्च लोकोंमें जानेवाले हैं, उनका 
वर्णन करनेके उद्देश्यसे इसका प्रयोग हुआ 
है । जिस रास्तेसे गया हुआ मनुष्य वापस 
नहीं लौटता और जिस रास्तेसे गया हुआ 
वापस लौटता है, उन दोनों रास्तोंका क्या 
भेद है, वे दोनों रास्ते कौन-कौन-से हें, 
तथा उन रास्तोंपर किन-किनका अधिकार 
है--विक्ष्यामि" पदसे भगवानने इन सब 
बातोके कहनेकी प्रतिज्ञा की है । 


सम्ब्ध-पूर्वश्लोक्में जिन दो मागोका वर्णन करनेकी प्रतिज्ञा की गयी, उनमेंसे जिस मार्गसे गये हुए 
' साधक वापस नहीं लौटते उसका वर्णन पहले किया जाता है-- 

अग्निज्योतिरहः शुक्लः षण्मासा उत्तरायणम्‌। 

तत्र प्रयाता गच्छन्ति ब्रह्म ब्रह्मविदो जनाः ॥ २४॥ 

जिस मार्गमें ज्योतिर्मय अग्नि अभिमानी देवता है, दिनका अभिमानी देवता 

है, शुक्लपक्षका अभिमानी देवता है और उत्तरायणके छः महीनोंका अभिमानी 
देवता है, उस मार्गमें मरकर गये हुए ब्रह्मवेत्ता योगीजन उपर्युक्त देवताओंद्वारा 
क्रमसे ले जाये जाकर ब्रह्माको प्राप्त होते हैं॥ २४ ॥ 


प्रश्न—'ज्योतिः' और '“अग्निः--ये 


उत्तर --यहाँ 'ज्योतिःः पद `अग्निः 


दोनों पद किस देवताकें वाचक हैं तथा का विशेषण है और 'अग्निः' पद 
उस देवताका स्वरूप क्या है? उक्त मार्गमें अग्नि-अभिमानी देवताका वाचक है । 
उसका कितना अधिकार है और वह इस उपनिषदोमें इसी देवताको ‘अर्चि कहा 
विषयमें क्या करता है? 
गीन्तणवि ९६ 


CCO. Vasishtha Tripathi Collection. Digitized by eGangotri 

है, पृथ्वीके कपर समुद्रसहित सब देशमें 
इसका अधिकार है तथा उत्तरायणमार्गमें 
जानेवाले अधिकारीका दिनके अभिमानी 
देवतासे सम्बन्ध करा देना ही इसका काम 
है । उत्तरायण मार्गसे जानेवाला जो उपासक 
रात्रिमें शरीर त्याग करता है; उसे यह 
रातभर अपने अधिकारमें रखकर दिनके 
उदय होनेपर दिनके अभिमानी देवताके 
अधीन कर देता है और जो दिनमें मरता 
है, उसे तुरंत ही दिनके अभिमानी देवताको 
सौंप देता है । 

प्रश्न-“अहः' पद किस देवताका 
वाचक है, उसका क्या स्वरूप है, उसका 
कहाँतक अधिकार है एवं वह इस विषयमें 
क्या करता है? 

उत्तर--अहः' पद दिनके अभिमानी 
देवताका वाचक है, इसका स्वरूप 
अग्नि-अभिमानी देवताकी अपेक्षा बहुत 
अधिक दिव्य प्रकाशमय है । जहाँतक 
पृथ्वी-लोककी सीमा है अर्थात्‌ जितनी 
दूरतक आकाशमें पृथ्वीके वायुमण्डलका 
सम्बन्ध है, वहाँतक इसका अधिकार है 
और उत्तरायणमार्गमें जानेवाले उपासकको 
शुक्लपक्षके अभिमानी देवतासे सम्बन्ध करा 
देना ही इसका काम है । अभिप्राय यह 
है कि उपासक यदि कृष्णपक्षमें मरता है 
तो शुक्लपक्ष आनेतक उसे यह अपने 
अधिकारमें रखकर और यदि शुक्लपक्षमें 
मरता है तो तुरंत ही अपनी सीमातक ले 
जाकर उसे शुक्लपक्षके अभिमानी देवताके 
अधीन कर देता है । 

प्रश्न--यहाँ 'शुक्लः' पद किस देवताका 


वाचक है, उसका कैसा स्वरूप है, कहाँ- 
तक अधिकार है एवं क्या काम है? 
उत्तर--पहलेकी भाँति 'शुक्लः' पद 
भी शुक्लपक्षाभिमानी देवताका ही वाचक 
है । इसका स्वरूप दिनके अभिमानी देवतासे 
भी अधिक दिव्य प्रकाशमय है । भूलोककी 
सीमासे बाहर अन्तरिक्षलोकमें--जिन लोकोंमें 
पंद्रह दिनके दिन और उतने ही समयकी 
रात्रि होती है, वहाँतक इसका अधिकार 
है । और उत्तरायण-मार्गसे जानेवाले 
अधिकारीको अपनी सीमासे पार करके 
उत्तरायणके अभिमानी देवताके अधीन कर 
देना इसका काम है। यह भी पहले- 
वालोंकी भाँति यदि साधक दक्षिणायनमें इसके 
अधिकारमें आता है तो उत्तरायणका समय 
आनेतक उसे अपने अधिकारमें रखकर और 
यदि उत्तरायणमें आता है तो तुरंत ही 
अपनी सीमासे पार करके उत्तरायण-अभिमानी 
देवताके अधिकारमें सौंप देता है | 
प्रश्न-- षण्मासा उत्तरायणम! पद किस 
देवताका वाचक है ? उसका कैसा स्वरूप 
है, कहाँतक अधिकार है एवं क्या काम है ? 
उत्तर--जिन छः महीनोंमें सूर्य उत्तर 
दिशाकी ओर चलते रहते हैं, उस 


छमाहीको उत्तरायण कहते हैं । उस उत्तरायण- . 


कालाभिमानी देवताका वाचक यहाँ 'षण्मासा 
उत्तरायणम' पद है । इसका स्वरूप 
शुक्लपक्षाभिमानी देवतासे भी बढ़कर दिव्य 
प्रकाशमय है । अन्तरिक्षलोकके ऊपर जिन 
लोकोंमें छः महीनोंके दिन एवं उतने ही 
समयकी रात्रि होती है, वहाँतक इसका 
अधिकार है और उत्तणयण-मार्गसे 

परमधामको जानेवाले अधिकारीको अपनी 
सीमासे पार करके, उपनिषदोमें वर्णित 
(छान्दोग्य उ० ४ । १५ । ५; तथा ५। १०। 
१,२; बृहदारण्यक उ° ६।२।१५) 
संवत्सरके अभिमानी देवताके पास पहुँचा 
देना इसका काम है । वहाँसे आगे 
संवत्सरका अभिमानी देवता उसे सूर्यलोकमें 
' पहुँचाता है । वहाँसे क्रमशः आदित्याभिमानी 
देवता चन्द्राभिमानी देवताके अधिकारमें और 
वह विद्युत्‌-अभिमानी देवताके अधिकारमें 
पहुँचा देता है । फिर वहाँपर भगवानके 
परमधामसे भगवानके पार्षद आकर उसे 
परमधाममें ले जाते हैं और तब उसका 
भगवानसे मिलन हो जाता है । 
ध्यान रहे कि इस वर्णनमें आया हुआ 
'चन्द्र' शब्द हमें दीखनेवाले चन्द्रलोकका और 
उसके अभिमानी देवताका वाचक नहीं है । 
प्रश्नयहाँ 'ब्रह्मविदः' पद कौन-से 
मनुष्योंका वाचक है? 
उत्तर यहाँ “ब्रह्मविदः पद निर्गुण 
ब्रह्मके तत्वको या सगुण परमेश्वरके गुण, 
प्रभाव, तत्व और स्वरूपको शास्त्र और 
आचायॉके उपदेशानुसार श्रद्धापूर्वक 
परोक्षभावसे जाननेवाले उपासकोंका तथा 
निष्कामभावसे कर्म करनेवाले कर्मयोगियोंका 
वाचक है । यहाँका 'ब्रह्मविदः' पद परब्रह्म 
परमात्माको प्राप्त ज्ञानी महात्माओंका 


वाचक नहीं है, क्योंकि उनके लिये एक 
स्थानसे दूसरे स्थानमें गमनका वर्णन उपयुक्त 
नहीं है । श्रुतिमें भी कहा है--'न तस्य 
प्राणा ह्युत्क्रामन्ति (बृहदारण्यक उ० 
४ ।४।६) अत्रैव समवलीयन्ते’ 
(बृहदारण्यक उ० ३ ।२ । ११) 'ब्रह्मैन 
सन्‌ ब्रह्माप्येति’ (बृहदारण्यक उ० 
४ ।४ । ६) अर्थात्‌ क्योंकि उसके प्राण 
उत्क्रान्तिको नहीं प्राप्त होते', 'शरीरसे 
निकलकर अन्यत्र नहीं जाते', “यहींपर लीन 
हो जाते हैं, “वह ब्रह्म हुआ ही ब्रह्मको प्राप्त 
कर लेता है ।' जिसको सगुण परमात्माका 
साक्षात्कार हो गया है, ऐसा भक्त उपर्युक्त 
मार्गसे भगवान्के परमधामको भी जा सकता 
है अथवा भगवानके स्वरूपमें लीन भी हो 
सकता है । यह उसकी रुचिपर निर्भर है । 
प्रश्न-यहाँ 'ब्रह्म' शब्द किसका वाचक 
है ? और उसको प्राप्त होना क्या है? 
उत्त--झयहाँ “ब्रह्म शब्द सगुण 
परमेश्वरका वाचक है । उनके कभी नाश 
न होनेवाले नित्य धाम, जिसे सत्यलोक, 
परमधाम, साकेतलोक, गोलोक, वैकुण्ठलोक 
एवं ब्रह्मलोक भी कहते हैं, वहाँ पहुँचकर 
भगवानको प्रत्यक्ष कर लेना ही उनको प्राप्त 
होना है । यहाँ यह स्मरण रखना चाहिये 
कि यह ब्रह्मलोक इस अध्यायके सोलहवें 
श्लोकमैं वर्णित पुनरावर्ती ब्रह्मलोक नहीं है । 


सम्ब्ध-इस प्रकार वापस न लौटनेवालोके मार्गका वर्णन करके अब जिस मार्गसे गये हुए साधक 


वापस लोटते हुँ उसका वर्ण किया जाता है-- 


धूमो रात्रिस्तथा कृष्णः षण्मासा दक्षिणायनम्‌। 
तत्र चान्द्रमसं ज्योतियोंगी प्राप्य निवर्तते ॥ २५॥- 

जिस मार्गमें धूमाभिमानी देवता है, रात्रि-अभिमानी देवता है तथा कृष्णपक्षका 
अभिमानी देवता है और दक्षिणायनके छः महीनोंका अभिमानी देवता है, उस 
मार्गमें मरकर गया हुआ सकाम कर्म करनेवाला योगी उपर्युक्त देवताओंद्वारा 
क्रमसे ले गया हुआ चन्द्रमाकी ज्योतिको प्राप्त होकर स्वर्गमें अपने शुभकर्मोका 


फल भोगकर वापस आता है॥ २५॥ 


प्रश्न--'धूम” पद किस देवताका 
वाचक है? उसका स्वरूप कैसा होता है, 
उसका कहाँतक अधिकार है और क्या 
काम है? 

उत्तर यहाँ 'धूमः पद धूमाभिमानी 
देवताका अर्थात्‌ अन्धकारके अभिमानी 
देवताका वाचक है । उसका स्वरूप 
अन्धकारमय होता है । अग्नि-अभिमानी 
देवताकी भाँति पृथ्वीकै ऊपर समुद्रसहित 
समस्त देशमें इसका भी अधिकार है तथा 
दक्षिणायन-मार्गसे जानेवाले साधकोंको रात्रि- 
अभिमानी देवताके पास पहुँचा देना इसका 
काम है । दक्षिणायन-मार्गसे जानेवाला जो 
साधक दिनमें मर जाता है, उसे यह दिनभर 
अपने अधिकारमें रखकर रात्रिका आरम्भ होते 
ही रात्रि-अभिमानी देवताको सौंप देता है 
और जो रात्रिमें मरता है, उसे तुरंत ही 
रात्रि-अभिमानी देवताके अधीन कर देता है । 

प्रश्न-- रात्रि” पद किसका वाचक है, 
उसका स्वरूप कैसा है, अधिकार कहाँ- 
तक है और क्या काम है? 

उत्तर यहाँ “रात्रि: पदको भी रात्रिके 
अभिमानी देवताका ही वाचक समझना 
चाहिये । इसका स्वरूप अन्धकारमय होता 
है । दिनके अभिमानी देवताकी भाँति इसका 
अधिकार भी जहाँतक पृथ्वीलोककी सीमा 


॥ ड है, वहाँतक है । भेद इतना ही है कि 

पृथ्वीलोकमें जिस समय जहाँ दिन रहता 
है, वहाँ दिनके अभिमानी देवताका अधिकार 
रहता है और जिस समय जहाँ रात्रि रहती 
है, वहाँ रात्रि-अभिमानी देवताका अधिकार 
रहता है । दक्षिणायन-मार्गसे जानेवाले 
साधकको पृथ्वीलोककी सीमासे पार करके 
अन्तरिक्षमें कृष्णपक्षके अभिमानी देवताके 
अधीन कर देना इसका काम है । यदि 
वह साधक शुक्लपक्षमें मरता है, तब तो 
उसे कृष्णपक्ष आनेतक अपने अधिकारमें 
रखकर और यदि कृष्णपक्षमें मरता है तो 
तुरंत ही अपने अधिकारसे पार करके 
कृष्णपक्षाभिमानी देवताके अधीन कर देता 
है । 

प्रश्न-यहाँ 'कृष्णः' पद किसका वाचक 
है? उसका स्वरूप कैसा होता है, कहाँ 
तक अधिकार है और क्या काम है? 

उत्तरकृष्णपक्षाभिमानी देवताका 
वाचक यहाँ 'कृष्णः' पद है । इसका स्वरूप भी 
अन्धकारमय होता है । पृथ्वीमण्डलकी सीमाके 
बाहर अन्तरिक्षलोकमें, जहाँतक पंद्रह दिनका 
दिन और उतने ही समयकी रात्रि होती है, 


_वहाँतक इसका भी अधिकार है । भेद इतना ही 


है कि जिस समय जहाँ उस लोकमें शुक्लपक्ष 
रहता है, वहाँ शुक्लपक्षाभिमानी देवताका 
अधिकार रहता है, और जहाँ कृष्णपक्ष रहता 
है, वहाँ कृष्णपक्षाभिमानी देवताका 


क आठवाँ अध्याय » 

अधिकार रहता है । दक्षिणायन-मार्गसे स्वर्गमें 
जानेवाले साधकोंको दक्षिणायनाभिमानी 
देवताके अधीन कर देना इसका काम है । 
जो दक्षिणायन-मार्गका अधिकारी साधक 
उत्तरायणके समय इसके अधिकारमें आता 
है, उसे दक्षिणायनका समय आनेतक अपने 
अधिकारमें रखकर और जो दक्षिणायनके 
समय आता है उसे तुरंत ही यह अपने 
अधिकारसे पार करके दक्षिणायनाभिमानी 
देवताके पास पहुँचा देता है । 
प्रश्नयहाँ “षण्मासा दक्षिणायनम्‌ पद 
किसका वाचक है उसका स्वरूप कैसा है, 
कहाँतक अधिकार है और क्या काम है ? 
उत्तर जिन छः महीनोंमें सूर्य दक्षिण 
दिशाको ओर चलते रहते हैं, उस छमाहीको 
दक्षिणायन कहते हैं । उसके अभिमानी 
देवताका वाचक यहाँ 'दक्षिणायनम' पद है । 
इसका स्वरूप भी अन्धकारमय होता है । 
अन्तरिक्षलोकके ऊपर जिन लोकोंमें छः 
महीनोंका दिन और छः महीनोंकी रात्रि होती है, 
वहाँतक इसका भी अधिकार है । भेद इतना 
ही है कि उत्तरायणके छः महीनोंमें उसके 
अभिमानी देवताका वहाँ अधिकार रहता है 
और दक्षिणायनके छः महीनोंमें इसका 
अधिकार रहता है । दक्षिणायन-मार्गसे स्तर्गमें 
जानेवाले साधकोंको अपने अधिकारसे पार 
करके उपनिषदोंमें वर्णित पितृलोकाभिमानी 
देवताके अधिकारमें पहुँचा देना इसका 
काम है । वहाँसे पितृलोकाभिमानी 
देवता साधकको आकाशाभिमानी देवताके 
पास और वह आकाशाभिमानी देवता चन्द्रमाके 
लोकमें पहुँचा देता है (छान्दोग्य 


उ ५।१०।४; बृहदारण्यक उ° 
६।२।१६)। यहाँ चन्द्रमाका लोक 
उपलक्षणमात्र है; अतः ब्रह्माके लोकतक 
जितने भी पुनरागमनशील लोक हैं, 
चन्द्रलोकसे उन सभीको समझ लेना चाहिये । 
ध्यान रहे कि उपनिषदोंमें वर्णित यह 
पितृलोक वह पितृलोक नहीं है, जो 
अन्तरिक्षके अन्तर्गत है और जहाँ पंद्रह दिनका 
दिन और उतने ही समयकी रात्रि होती है । 
प्रश्न--दक्षिणायन-मार्गसे जानेवालेको 
“योगी” क्यों कहा ? 
उत्तर-स्वर्गादिके लिये पुण्यकर्म 
करनेवाला पुरुष भी अपनी ऐहिक भोगोंकी 
प्रवृत्तिका निरोध करता है, इस दृष्टिसे उसे भी 
“योगी! कहना उचित है । इसके सिवा 
योगभ्रष्ट पुरुष भी इस मार्गसे स्वर्गमें जाकर, 
वहाँ कुछ कालतक निवास करके वापस 
लौटते हैं । वे भी इसी मार्गसे जानेवालोंमें 
हैं । अतः उनको 'योगी' कहना उचित ही है । 
यहाँ “योगी' शब्दका प्रयोग करके यह बात भी 
दिखलायी गयी है कि यह मार्ग पापकर्म 
करनेवाले तामस मनुष्योंके लिये नहीं है, उच्च 
लोकोंकी प्राप्तिके अधिकारी शास्त्रीय कर्म 
करनेवाले पुरुषोके लिये ही है (२ । ४२, 
४३, ४४ तथा ९ । २०, २१ आदि) । 
अ्श्न-दक्षिणायन-मार्गसे जानेवाले 
साधकोंको प्राप्त होनेवाली चन्द्रमाकी ज्योति 
क्या है? और उसे प्राप्त होना क्या है? 
उत्तर चन्द्रमाके लोकमें उसके 
अभिमानी देवताका खरूप शीतल प्रकाशमय 
है । उसीके-जैसे प्रकाशमय स्वरूपका नाम 
'ज्योति' है और वैसे ही स्वरूपको प्राप्त हो 

जाना--चन्द्रमाकी ज्योतिको प्राप्त होना है । 
वहाँ जानेवाला साधक उस लोकमें शीतल 
प्रकाशमय दिव्य देवशरीर पाकर अपने 
पुण्यकमेके फलस्वरूप दिव्य भोगोंको 
भोगता है । 

प्रश्न-उक्त चन्द्रमाकी ज्योतिको प्राप्त 
होकर वापस लौटना क्या है और वह 
साधक वहाँसे किस मार्गसे और किस 
प्रकार वापस लौटता है? 

उत्तर--वहाँ रहनेका नियत समय 
समाप्त हो जानेपर इस मृत्युलोकमें वापस 
आ जाना ही वहाँसे लौटना है । जिन 
कर्मेकि फलस्वरूप स्वर्ग और वहाँके भोग 
प्राप्त होते हैं, उनका भोग समाप्त हो जानेसे 


जब वे क्षीण हो जाते हैं, तब प्राणीको 
बाध्य होकर वहाँसे वापस लौटना पड़ता 
है । वह चन्द्रलोकसे आकाशमें आता है, 
नहाँसे वायुरूप हो जाता है, फिर धूमके 
आकारमें परिणत हो जाता है, धूमसे बादलमें 
आता है, बादलसे मेघ बनता है, इसके 
अनन्तर जलके रूपमे पृथ्वीपर बरसता है, 
वहाँ गेहूँ, जौ, तिल, उड़द आदि बीजोंमें 
या वनस्पतियोंमें प्रविष्ट होता है । उनके 
द्वारा पुरुषके वीर्यमें प्रविष्ट होकर स्त्रीकी 
योनिमें सांचा जाता है और अपने कर्मानुसार 
योनिको पाकर जन्म ग्रहण करता है । 
(छान्दोग्य उ० ५।१०।५ ६, ७; 
बृहदारण्यक उ° ६ ।२ । १६) । 


सम्बध-इस प्रकार उत्तरायण और दक्षिणावन--दोनों मागका वर्णन करके अब उन दोनोको सनातन 


मार्ग बतलाकर इस विषयका उपसंहार करते हैं- 


शुक्लकृष्णे गती ह्येते जगतः शाश्चते मते। 


एकया 


यात्यनावृत्तिमन्ययावर्तते 


पुनः ॥ २६ ॥ 


क्योंकि जगतके ये दो प्रकारके--शुक्ल और कृष्ण अर्थात्‌ देवयान ओर 
पितृयान मार्ग सनातन माने गये हैं । इनमें एकके द्वारा गया हुआ--जिससे 
वापस नहीं लौटना पड़ता, उस परम गतिको प्राप्त होता है और दूसरेके द्वारा 
गया हुआ फिर वापस आता है अर्थात्‌ जन्म-मृत्युको प्राप्त होता है॥ २६॥ 


प्रश्न—यहाँ 'जगतः' पद किसका 
वाचक है और दोनों गतियोंके साथ उसका 
क्या सम्बन्ध है एवं इन दोनों मार्गोको 
“शाश्वत' कहनेका क्या अभिप्राय है? 

उत्तर यहाँ 'जगतः' पद ऊपर-नीचेके 
लोकोॉंमें विचरनेवाले समस्त चराचर 
प्राणियोंका वाचक है, क्योंकि सभी प्राणी 
अधिकार प्राप्त होनेपर दोनों मागॉके द्वारा 
। चौरासी लाख योनियोंमें 


भटकते-भटकते-कभी-न-कभी भगवान्‌ दया 


करके जीवमात्रको मनुष्यशरीर देकर अपने * 


तथा देवताओंके लोकोंमें जानेका सुअवसर 
देते हैं । उस समय यदि वह जीवनका 
सदुपयोग करे तो दोनोंमेंसे किसी एक 
मार्गके द्वारा गन्तव्य स्थानको अवश्य प्राप्त 
कर सकता है । अतएव प्रकारान्तरसे 


प्राणिमात्रके साथ इन दोनों मार्गोका सम्बन्ध | 
है । ये मार्ग सदासे ही समस्त प्राणियोंके लिये _ 

हैं ओर सदैव रहेंगे । इसीलिये इनको 
'शाश्वत” कहा है । यद्यपि महाप्रलयमें जब 
समस्तलोक भगवानमें लीन हो जाते हैं, 
उस समय ये मार्ग ओर इनके देवता भी 
लीन हो जाते हैं, तथापि जब पुनः सृष्टि 
होती है, तब पूर्वकी भाँति ही इनका पुनः 
निर्माण हो जाता है । अतः इनको 'शाश्वत' 
कहनेमें कोई आपत्ति नहीं है । 

प्रश्---इन मागेकि 'शुक्ल' और 'कृष्ण' 
नाम रखनेका क्या अभिप्राय है? 

उत्तर--परमेश्वरके परमधाममें जानेका 
जो मार्ग है, वह प्रकाशमय- दिव्य है । 
उसके अधिष्ठातृ देवता भी सब प्रकाशमय 
, है और उसमें गमन करनेवालोंके 
अन्तःकरणमें भी सदा ही ज्ञानका प्रकाश 
रहता है; इसलिये इस मार्गका नाम “शुक्ल' 
रक्खा गया है । और जो ब्रह्माके लोकतक 
समस्त देवलोकोंमें जानेका मार्ग है, वह 
शुक्लमार्गकी अपेक्षा अन्धकारयुक्त है । 
उसके अधिष्ठातृदेवता भी अन्धकारस्वरूप हैं 
तथा उसमें गमन करनेवाले लोग भी आज्ञानसे 
मोहित रहते हैं । इसलिये उस मार्गका नाम 


कृष्णः रखा गया है । 
प्रश्न--'अनावृत्ति' शब्द किसका वाचक 
है और उसके प्रयोगका यहाँ क्या 
अभिप्राय है ? 
उत्तर --जहाँ जाकर साधक वापस नहीं 
लौटता, जो भगवानका परमधाम है, उसीका 
वाचक यहाँ 'अनावृत्ति' शब्द है । चौबीसवें 
इ्लोकमें शुक्लमार्गसे जानेवालोंको ब्रह्मकी 
प्राप्ति बतलायी गयी है । वहाँ जानेके बाद 
मनुष्य पुनर्जन्मको नहीं पाता, अतएव उसे 
आनावृत्ति भी कहते हैं--यही बात स्पष्ट 
करनेके लिये यहाँ पुनः “अनावृत्ति' शब्दका 
प्रयोग किया गया है । 
प्रश्न-- पुनः आवर्तते'का क्या भाव है ? 
उत्तर-इससे भगवान्ने कृष्णमार्गके 
द्वारा प्राप्त होनेवाले सभी लोकींको 
पुनरावृत्तिशील बतलाया है । भाव “यह है 
कि कृष्णमार्गसे गया हुआ मनुष्य जिन-जिन 
लोकोंको प्राप्त होता है, वे सब-के-सब 
लोक विनाशशील हैं । इसलिये इस मार्गसे 


गये हुए मनुष्यको लौटकर मृत्युलोकमें वापस 


आना पड़ता है । 


'सम्ब्ध-अंब उन दोनों मागोको जाननेवाले योगीकी प्रशंसा करके अर्जुनको योगी बननेके लिये कहते हैं-- 
नैते सृती पार्थ जानन्योगी मुह्यति कश्चन। 
तस्मात्सर्वेषु कालेषु योगयुक्तो भवार्जुन ॥ २७ ॥: 
हे पार्थ ! इस प्रकार इन दोनों मार्गोको तत्त्वसे जानकर कोई भी योगी 


मोहित नहीं होता । इस कारण हे अर्जुन ! तू सब कालमें समबुद्धिरूप योगसे 
युक्त हो अर्थात्‌ निरन्तर मेरी प्राप्तिके लिये साधन करनेवाला हो ॥ २७ ॥ 


प्रश्न-यहाँ “एते' विशेषणके सहित 


उत्तर--पूर्वश्लोकोंमें जिन दो मार्गोका 


'सृती' पद किसका वाचक है और उसको वर्णन हुआ है, उन्हीं दोनों मार्गोका वाचक 


जानना क्या है? 


यहाँ 'एते' बिशेषणके सहित “सृती' पद है । | p 

सकामभावसे शुभ कर्मोका आचरण और 
देवोपासना करनेवाला पुण्यात्मा पुरुष 
कृष्णमार्गसे जाकर अपने कर्मानुसार 
देवलोकको प्राप्त होता है और पुण्योंका 
क्षय होनेपर वहाँसे वापस लौट आता है 
(९ ।२०,२१) । निष्कामभावसे कर्मोपासना 
करनेवाले कर्मयोगी तथा कर्तृत्वाभिमानका 
त्याग करनेवाले सांख्ययोगी दोनों ही 
शुक्लमार्गसे भगवानके परमधामको प्राप्त 
हो जाते हैं, उन्हें वहाँसे फिर कभी वापस 
नहीं लौटना पड़ता--इस बातको श्रद्धापूर्वक 
अच्छी प्रकार समझ लेना ही इन दोनों 
मार्गोंको तत्त्वसे जानना है । 

प्रश्न--यहाँ “योगी' का क्या अभिप्राय 
है और 'कश्चन' विशेषण देकर क्या भाव 
दिखलाया गया है एवं उसका मोहित न 
होना क्या है? 

उत्तर-_कर्मयोग, ध्यानयोग, भक्तियोग 
और ज्ञानयोग आदि जितने प्रकारके परमेश्वरकी 
प्राप्तिके उपायभूत योग बतलाये गये हैं, 
उनके अनुसार चेष्टा करनेवाले सभी साधक 
“योगी' हैं । उनमेंसे जो कोई भी उपर्युक्त 
दोनों मार्गोको तत्त्वसे जान लेता है, वही 
मोहित नहीं होता--यही बात समझानेके 
लिये 'कश्चन' का प्रयोग किया गया है । 
उपर्युक्त योगसाधनामें लगा हुआ भी मनुष्य 
इन मागॉका तत्व न जाननेके कारण 
स्वभाववश इस लोक या परलोकके भोगॉंमें 
आसक्त होकर साधनसे भ्रष्ट हो जाता है, 
यही उसका मोहित होना है । किन्तु जो 
इन दोनों मार्गको तत््तसे जानता है, वह 
फिर ब्रह्मलोकपर्यन्त समस्त लोकोके भोगोंको 


नाशवान्‌ और तुच्छ समझ लेनेके कारण 
किसी भी प्रकारके भोगोंमें आसक्त नहीं होता 
एवं निरन्तर परमेश्वरकी प्राप्तिके ही साधनमें 
लगा रहता है । यही उसका मोहित न होना है । 

प्रश्न--यहाँ “तस्मात्‌ पदसे क्या ध्वनि 
निकलती है और अर्जुनको सब समय 
योगयुक्त होनेके लिये कहनेका क्या 
अभिप्राय है? , | 

उत्तर--यहाँ “तस्मात्‌' पदसे भगवान्‌ 
यह ध्वनित कर रहे हैं कि भगवत्माप्तिके 
साधनरूप योगका इतना महत्त्व है कि 
उससे युक्त रहनेवाला योगी दोनों मार्गोका 
तत्व भलीभाँति समझ लेनेके कारण किसी 
प्रकारके भी भोगोंमें आसक्त होकर मोहित नहीं 
होता; इसलिये तुम भी सदा-सर्वदा योगयुक्त 
हो जाओ; केवल मेरी ही प्रीतिके लिये 
निरन्तर भक्तिप्रधान कर्मयोगमें श्रद्धापूर्वक 
तत्पर रहो । इस अध्यायके सातवें श्लोकमें 
भी भगवानने ऐसी ही आज्ञा दी है, क्योंकि 
अर्जुन इसीके अधिकारी थे । 

यहाँ भगवानने जो अर्जुनको सब 
कालमें योगयुक्त होनेके लिये कहा है, 
इसका यह भाव है कि मनुष्य-जीवन बहुत 
थोड़े ही दिनोंका है, मृत्युका कुछ भी पता 
नहीं है कि कब आ जाय । यदि अपने 
जीवनके प्रत्येक क्षणको साधनमें लगाये 
रखनेका प्रयत्न नहीं किया जायगा तो साधन 
जीच-बीचमें छूटता रहेगा । और यदि कहीं 
साधनहीन अवस्थामें मृत्यु हो जायगी तो 
योगभ्रष्ट होकर पुनः जन्म ग्रहण करना 
पड़ेगा । अतएव मनुष्यको भगवत-प्राप्तिके 


साधनमें नित्य-निरन्तर लगे ही रहना चाहिये । | 

सम्ब्ध--भगवान्‌ने अर्जुनको योगयुक्त होनेके लिये कहा । अब योगयुक्त पुरुषकी महिमा और इस 
अध्यायमें वर्णित रहस्यको समझकर उसके अनुसार साधन करनेका फल बतलाते हुए इस अध्यायका 


उपसंहार करते हैं-- 


वेदेषु यज्ञेषु तपःसु चैव दानेषु यत्पुण्यफलं प्रदिष्टम्‌। 

अत्येति तत्सर्वमिदं विदित्वा योगी परं स्थानमुपैति चाद्यम्‌ २८ ॥ 

योगी पुरुष इस रहस्यको तत्त्वसे जानकर वेदोंके पढ़नेमें तथा यज्ञ, तप 
और दानादिके करनेमें जो पुण्यफल कहा है, उस सबको निःसन्देह उल्लङ्घन 
कर जाता है और सनातन परमपदको प्राप्त होता है॥ २८ ॥ 


प्रश्न--यहाँ 'योगी' किसका वाचक है ? 

उत्तर--भगवत्प्राप्तके लिये जितने 
प्रकारके साधन बतलाये गये हैं, उनमेंसे किसी 
भी साधनमें श्रद्धा-भक्तिपूर्वक निरन्तर लगे 
रहनेवाले पुरुषका वाचक यहाँ 'योगी' है । 

प्रश्न—'इदम्‌' पद किसका वाचक है 
और उसको तत्त्वसे जानना क्या है? 

उत्तर--इस अध्यायमें वर्णित समस्त 
उपदेशका वाचक यहाँ 'इदम्‌' पद है । 
और इसमें दी हुई शिक्षाको अर्थात्‌ भगवानके 
सगुण-निर्गुण और साकार-निराकार स्वरूपकी 
उपासनाको, भगवानके गुण, प्रभाव और 
माहात्म्यको एवं किस प्रकार साधन करनेसे 
मनुष्य परमात्माको प्राप्त कर सकता है, 
कहाँ जाकर मनुष्यको लौटना पड़ता है और 
कहाँ पहुँच जानेके बाद पुनर्जन्म नहीं होता, 
इत्यादि जितनी बातें इस अध्यायमें बतलायी 
गयी हैं, उन सबको भलीभाँति समझ लेना 
ही उसे तत्त्वसे जानना है । 

प्रश्न-यहाँ “वेद', “यज्ञ, 'तप' और 
'दान' शब्द किनके वाचक हैं? उनका 
पुण्यफल क्या है ओर उसे उल्लंघन करना 
. क्या है? 


०७० 


उत्त--यहाँ 'वेद' शब्द अङ्गोंसहित 
चारों वेदोंका और उनके अनुकूल समस्त 
शास्त्रोंका, 'यज्ञ' शास्रविहित पूजन, हवन 
आदि सब प्रकारके यज्ञोंका; “तप' व्रत, 
उपवास, इन्द्रियसंयम, स्वघर्मपालन आदि 
सभी प्रकारके शासत्रविहित तपोंका और 
'दान' अन्नदान, विद्यादान, क्षेत्रदान आदि 
सब प्रकारके शास्त्रविहित दान एवं 
परोपकारका वाचक है । श्रद्धा-भक्तिपूर्वक 
सकामभावसे वेद-शास्त्रोंका स्वाध्याय तथा 
यज्ञ, दान और तप आदि शुभ कर्मोका 
अनुष्ठान करनेसे जो पुण्यसझय होता है 
उस पुण्यका जो ब्रह्मलोकपर्यन्त भिन्न-भिन्न 
देवलोकोंकी और वहाँके भोगोंकी प्राप्तिरूप 
फल वेदशास्तरोंमें बतलाया गया है, वही 
पुण्यफल है । एवं जो उन सब लोकोंको 
और उनके भोगोंको क्षणभङ्गुर तथा अनित्य 
समझकर उनमें आसक्त न होना और उनसे 
सर्वथा उपरत हो जाना है, यही उनको 
उल्लङ्घन कर जाना है । 

अश्न--'आद्यम्‌' और 'परम' विशेषणके 
सहित “स्थानम पद किसका वाचक है 
और उसे प्राप्त होना क्या है? 

उत्तर--इस अध्यायमें जो भगवानके 'आद्यम' विशेषणके सहित स्थानम्‌ पद है; 
परमधामके नामसे कहा गया है, जहाँ उसे तत्त्वसे जानकर उसमें चले जाना ही उसे 


` जाकर मनुष्य पुनः इस संसार चक्रमें नहीं प्राप्त हो जाना है । इसीको परम गतिकी 


आता, जो सबका आदि, सबसे परे और श्रेष्ठ प्राप्ति, दिव्य पुरुषकी प्राप्ति, परमपदकी प्राप्ति 
है, उसीका वाचक यहाँ “परम' और और भगवद्धावकी प्राप्ति भी कहते हैं । 
पस < 
ॐ तसदिति श्रीमद्धगवद्गीतासूपनिषत्सु ब्रहाविद्याया योगशास्रे श्रीकृष्णाजुनसंवादे 


अक्षत्रह्ययोगो नामाष्टमोऽध्यायः ॥ ८ ॥ 

३% परमात्मने नमः 


नवमोऽध्यायः ` 
इस अध्यायमें भगवानूने जो उपदेश दिया है, उसको उन्होंने सब 


ˆ अध्यायका नामः विद्याओंका और समस्त गुप्त रखने योग्य भावोंका राजा बतलाया है। 


इसलिये इस अध्यायका नाम 'राजविद्याराजगुह्ययोग' रखा गया है। 


इस अध्यायके पहले और दूसरे श्लोकोंमें अर्जुनको पुनः विज्ञानसहित 
अध्यायका संक्षेप ज्ञानका उपदेश करनेकी प्रतिज्ञा करके उसका माहाल्य बतलाया है, 
तीसरेमें उस उपदेशमें श्रद्धा न रखनेवालोके लिये जन्ममरणरूप संसारचक्रकी 

प्राप्ति बतलायी गयी. है। चौथेसे छठेतक भगवानके निराकाररूपकी व्यापकता और 

निर्लेपताका वर्णन: करते हुए भगवान्‌की ईश्वरीय योगशक्तिका दिग्दर्शन कराकर उसी 

स्वरूपमें समस्त भूतोंकी स्थिति वायु और आकाशके दुष्टान्तपूर्वक बतलायी गयी है। 

तदनन्तर सातवेंसे दसवेतक महाप्रलयके समय . समस्त प्राणियोका भगवान्‌की प्रकृतिमें 

लय होना और कल्पोके आदिमें पुनः भगवान्‌के सकाशसे प्रकृतिद्वारा उनका रचा जाना 

एवं इन सब कमॉको करते हुए भी भगवानका उनसे निर्लिप्त रहना बतलाया गया 

है। ग्यारहवें और बारहवेमें भगवान्के प्रभावको न जाननेके कारण उनका तिरस्कार 

करनेवालोंकी निन्दा करके तेरहवें और चौदहवेंमें भगवान्‌के प्रभावको जाननेवाले अनन्य 

भक्तोके भजनका प्रकार बतलाया गया है। पंद्रहवेंमें एकत्वभावसे ज्ञानयज्ञके द्वारा ब्रह्मकी 

उपासना करनेवाले ज्ञानयोगियोका और विश्वरूप परमेश्वरकी उपासना करनेवालोंका वर्णन 

किया गया है। तदनन्तर सोलहवेंसे उन्नीसवेतक भगवान्ने अपने गुण, प्रभाव और 

विभूतिसहित स्वरूपका वर्णन करते हुए कार्य-कारणरूप ` समस्त ` जगत्को भी अपना 

स्वरूप बतलाया है। बीसवें और इकीसवेंमें सर्गभोगके लिये यज्ञादि कर्म करनेवालोके 

आवागमनका वर्णन करके बाईसवेंमें निष्कामभावसे नित्य-निरन्तर चिन्तन करनेवाले अपने 

भक्तोका योगक्षेम स्वयं वहन करनेकी प्रतिज्ञा की है। तेईसवेंसे पचीसवेतक अन्य 

देवताओंकी उपासनाको भी म्रकारान्तरसे अविधिपूर्वक अपनी उपासना बतलाकर तथा 
भगवान्को तत्त्वसे न जाननेकी बात कहकर उसका फल उन-उन देवताओकी प्राप्ति 
और अपनी उपासनाका फल अपनी प्राप्ति बतलाया है । छन्बीसवेंमें भगवद्भक्तिकी 
सुगमता दिखलाकर सत्ताईसवेंमें अर्जुनको सब कर्म भगवदर्पण करनेके लिये कहा है 
और अट्डाईसवेंगें उसका फल अपनी प्राप्ति बतलाया है। उनतीसवेंमें अपनी समताका 
वर्णन करके तीसवें और इकतीसवेंमें दुराचारी होनेपर भी अनन्य भक्तके भगवान्‌के 
भजनका महत्त्व दिखलाया है। बत्तीसवेंमें अपनी शरणायतिसे स्त्री, वैश्य, शूद्र और 
चाण्डालादिको भी परम गतिरूप फलकी प्राप्ति बतलायी है। तैतीसवें और चोतीसेमें 
युण्यशील ब्राह्मण और शाजर्षि भक्तजनोंकी नड़ाई करके शरीरको अनित्य बतलाते हुए. 
अर्जुनको अप्रनी शरण होनेके लिये कहकर अङ्गोसहित शरणागतिके स्वरूपका निरूपण 
करके अध्यायका उपसंहार किया है। 

: दोषोंमें प्रीति नहीं करता, उस मनुष्यका वह भाव अनसूया कहलाता है। 

सम्बध-सातवें अध्यायके आरम्भमें भगवान्ने विज्ञानसहित ज्ञानका वर्णन करनेकी अतिज्ञा की थी। 
उसके अनुसार उस विषयका वर्णन करते हुए अन्तमें ब्रह्म अध्यात्म, कर्म, अधिभूत अधिदेव और 
अधियज्ञके सहित भगवानको जाननेकी एवं अन्तकालके भगवच्चिन्तनकी बात कही। इसपर आठवें अध्यायमें 
अर्जुनने उन तत्वोंको और अन्तकालकी उपासनाके विषयको समझनेके लिये सात प्रश्न कर दिये। उनमेंसे 
छः प्रश्नोंका उत्तर तो भगवानूने संक्षेपमे तीसरे और चौथे श्लोकोर्में दे दिया किंतु सातवें परश्नके उत्तरमें 
उन्होंने जिस उपदेशका आरम्भ किया उसमें सारा-का-सारा आठवाँ अध्याय पूरा हो गया। इस प्रकार 
सातवें अध्यायमें आरम्भ करिये हुए विज्ञानसहित ज्ञानका साङ्गोपाङ्ग वर्णन न होनेके कारण उसी विषयको 
भलीभाँति समझानेके उद्देश्यसे भगवान्‌ इस नवम अध्यायका आरम्भ करते हैं। तथा सातवें अध्यायमें 
वर्णित उपदेशके साथ इसका घनिष्ठ सम्बन्ध दिखलानेके लिये पहले श्लोकमें पुनः उसी विज्ञानसहित 
ज्ञानका वर्ण करनेकी प्रतिज्ञा करते हैं-- 
श्रीभगवानुवाच 
इदं तु ते गुह्यतमं प्रवक्ष्याम्यनसूयवे । 
ज्ञानं विज्ञानसहितं यज्ज्ञात्वा मोक्ष्यसेऽशुभात्‌ ॥ १ ॥ 
श्रीभगवान. बोले--तुझ दोषदृष्टिरहित भक्तके लिये इस परम गोपनीय 
विज्ञानसहित ज्ञानको पुनः भलीभाँति कहुँगा, जिसको जानकर तू दुःखरूप 
संसारसे मुक्त हो जायगा ॥ १ ॥ 


प्रश्न--“अनसूयवे' पदका क्या अर्थ अर्जुनको “अनसूयु कहकर यह भाव 
है और यहाँ अर्जुनको 'अनसूयु' कहनेका दिखलाया है कि जो मुझमें श्रद्धा रखता 
क्या अभिप्राय है ? है और असूयादोषसे रहित है, वही इस 

उत्तर--गुणवानोंके गुणोंको न मानना, अध्यायमें दिये हुए उपदेशका अधिक्रारी 
गुणोंमें दोष देखना, उनकी निन्दा करना है। इसके विपरीत मुझमें दोषदृष्टि रखनेवाला 
एवं उनपर मिथ्या दोषोंका आरोपण करना अश्रद्धालु मनुष्य इस उपदेशका पात्र नहीं 
“असूया' है। जिसमें खभावसे ही यह है। अठारहवें अध्यायके सड़सठवें श्लोकमें 
“असूया' दोष बिल्कुल ही नहीं होता, उसे भगवानने स्पष्ट शब्दोंमें कहा है कि 'जो 
“अनसूयु' कहते हैं।* यहाँ भगवानने मुझमें दोषदृष्टि करता है, उसे गीताशाखका 


न गुणान्‌ गुणिनो हन्ति स्तौति मन्दगुणानपि । 
नान्यदोषेषु रमते सानसूया प्रकीर्तिता॥ (अत्रिस्मृति ३४) 
जो गुणवानोंके गुणोंका खण्डन नहीं करता, थोड़े गुणवालोंकी भी प्रशंसा करता है और दूसरेके 

उपदेश नहीं सुनाना चाहिये ।' 

प्रश्न-यहाँ इदम्‌' पद किसका वाचक 
है ? और जिसके कहनेकी प्रतिज्ञा की है, 
वह विज्ञानसहित ज्ञान क्या है? 

उत्तर सातवें, आठवें और इस नवें 
अध्यायमें प्रभाव और महत्त्व आदिके 
रहस्यसहित जो निर्गुण-निराकार तत्वका तथा 
लीला, रहस्य, महत्त्व और प्रभाव आदिक्रे 
सहित सगुण निराकार और साकार तत्त्वका 
एवं उनकी उपलब्धि करानेवाले उपदेशोंका 
वर्णन हुआ है, उन सबका वाचक यहाँ 
'इदम्‌' पद है और वही विज्ञानसहित ज्ञान है । 

प्रश्न-इसे 'गुह्यतमम्‌' कहनेका क्या 
अभिप्राय है ? 

उत्तर--संसारमें और शास्तरॉंमें जितने 
भी गुप्त रखनेयोग्य रहस्यके विषय माने 


पुरुषोत्तमके तत्त्व, प्रेम, गुण, प्रभाव, विभूति 
और महत्त्व आदिके साथ उनकी शरणागंतिका 
स्वरूप सबसे बढ़कर गुप्त रखनेयोग्य है, 
यही भाव दिखलानेके लिये इसे “गुह्यतम' 
कहा गया है। पंद्रहवें अध्यायके बीसवें 
और अठारहवें अध्यायके चौंसठवें श्लोकमें 
भी इस प्रकारके वर्णनको भगवानने “गुह्यतम' 
कहा है। 

प्रश्न--यहाँ 'अशुभ' शब्द किसका 
वाचक है और उससे मुक्त होना क्या है ? 

उत्तर-समस्त दुःखोंका, उनके हेतुभूत 
कर्मोका, दुर्गुणोंका, जन्म-मरणरूप संसार- 
बन्धनका और इन सबके कारणरूप अज्ञानका 
वाचक यहाँ “अशुभ' शब्द है। इन सबसे 
सदाके लिये सम्पूर्णतया छूट जाना और 
परमानन्दस्वरूप परमेश्वरको प्राप्त हो जाना 


गये हैं, उन सबमें समम्रूप भगवान्‌ ही 'अशुभसे मुक्त' होना है। 


सम्ब्य-भगवान्‌ने जिस विज्ञानसहित ज्ञानके उपदेशकी प्रतिज्ञा की, उसके प्रति श्रद्धा, प्रेम्‌ सुननेकी 
उत्कण्ठा और उस उपदेशके अनुसार आचरण करें अत्यधिक उत्साह उत्पन्न करनेके लिये भगवान्‌ अब 


उसका यथार्थ माहाल्य सुनाते है 
राजविद्या राजगुह्यं 


पवित्रमिदमुत्तमम्‌ । 


प्रत्यक्षावगमं धर्म्यं सुसुखं कर्तुमव्ययम्‌॥ २ ॥ 
यह विज्ञानसहित ज्ञान सब विद्याओंका राजा, सब गोपनीयोंका राजा, 
अति पवित्र, अति उत्तम, प्रत्यक्ष फलवाला, धर्मयुक्त), साधन करनेमें बड़ा 


सुगम ओर अविनाशी है॥ २॥ 
प्रश्न- इस श्लोकमें आया हुआ “इदम' 
पद किसका वाचक है ? -और उसे “राजविद्या” 
तथा 'राजगुह्य' कहनेका क्या अभिप्राय है ? 
उत्तर--पूर्वश्लोकमें विज्ञानसहित जिस 
ज्ञानके कहनेकी प्रतिज्ञा की गयी है, उसीका 
वाचक यहाँ इदम्‌' पद है। संसारमें जितनी 
भी ज्ञात और आज्ञात विद्याएँ हैं, यह 


उन सबमें बढ़कर है; जिसने इस विद्याका 
यथार्थ अनुभव कर लिया है उसके लिये 
फिर कुछ भी जानना बाकी नहीं रहता। 
इसलिये इसे राजविद्या अर्थात्‌ सब विद्याओंका 
राजा कहा गया है। इसमें भगवानके 


सगुण-निर्गुण और साकार-निराकार स्वरूपके ८ 
तत्वका, उनके गुण, प्रभाव और महत्त्वका, 


०८००. Vasishtha Tripathi Collection. Digitized by eGangotri 2 


६८१ 


४९४ 


* गीता-तत्त्वविवेचनी टीका * 


NRRRKRRRKKKRRAKKRKKKRKKRRKKRKKRRKRRKKRRKKRKRRKRARRKKKKKRRKRRKRKKRAKKR और पे 


उनकी उपासना-विधिका और उसके फलका 
भलीभाँति निर्देश किया गया है। इसके 
अतिरिक्त इसमें भगवानने अपना समस्त 
रहस्य खोलकर यह तत्त्व समझा दिया है 
कि मैं जो श्रीकृष्णरूपमें तुम्हरे सामने 
विराजित हूँ, इस समस्त जगत्‌का कर्ता, 
हर्ता, सबका आधार, सर्वशक्तिमान्‌, परब्रह्म 
परमेश्वर और साक्षात्‌ पुरुषोत्तम हूँ। तुम 
सब प्रकारसे मेरी शरण आ जाओ। इस 
प्रकारके परम गोपनीय रहस्यकी बात 
अर्जुन-जैसे दोषदृष्टिहीन परम श्रद्धावान्‌ 
भक्तके सामने ही कही जा सकती है, हरेक्रके 
सामने नहीं। इसीलिये इसे राजगुह्य अर्थात्‌ 
सब गोपनीयोंका राजा बतलाया गया है। 

प्रश्न-इसे पवित्र और “उत्तम! 
कहनेका क्या अभिप्राय है? 

उत्तर यह उपदेश इतना पावन 
करनेवाला है कि जो कोई भी इसका 
श्रद्धापूर्वक श्रवण-मनन और इसके अनुसार 
आचरण करता है, यह उसके समस्त पापों 
और अवगुणोंका समूल नाश करके उसे 
सदाके लिये परम विशुद्ध बना देता है। 
इसीलिये इसे “पवित्र कहा गया है। और 
संसारमें जितनी भी उत्तम वस्तुएँ. हैं, यह 
उन सबकी अपेक्षा अत्यन्त श्रेष्ठ है; इसलिये 
इसे 'उत्तम' कहा गया है। 

प्रश्न-इसके लिये प्रत्यक्षावगमम' 
और 'धर्म्यम्‌' विशेषण देनेका क्या 
अभिप्राय है ? 

उत्तर--विज्ञानसहित इस ज्ञानका फल 
श्राद्धादि कर्मोकी भाँति अदुष्ट नहीं है। 


5 साधक ज्यों-ज्यों इसकी ओर आगे बढ़ता 

है, त्यॉ-ही-त्यों उसके दुर्गुणों, दुराचारों और 
दुःखोका नाश होकर, उसे धरम शान्ति और 
परम सुखका प्रत्यक्ष अनुभव होने लगता 
है; जिसको इसकी पूर्णरूपसे उपलब्धि हो 
जाती है, वह तो तुरंत ही परम सुख और 
परम शान्तिके समुद्र, परमप्रेमी, परम दयालु 
और सबके सुहृद, साक्षात्‌ भगवानको ही 
प्राप्त हो जाता है। इसीलिये यह 
'प्रत्यक्षावगम' है। तथा वर्ण और आश्रम 
आदिके जितने भी विभिन्न धर्म बतलाये 
गये हैं, यह उन सबका अविरोधी और 
स्वाभाविक ही परम धर्ममय होनेके कारण 
उन सबकी अपेक्षा सर्वश्रेष्ठ है। इसलिये 
यह (धर्म्य' है। 

प्रश्न-इसे 'अव्ययम्‌' और कर्तु 
सुसुखम्‌' कहनेका क्या अभिप्राय है? 

उत्तर जैसे सकामकर्म अपना फल 
देकर समाप्त हो जाता है और जैसे 
सांसारिक विद्या एक बार पढ़ लेनेके बाद, 
यदि उसका बार-बार अभ्यास न किया 
जाय तो नष्ट हो जाती है- भगवानका यह 
ज्ञान-विज्ञान वैसे नष्ट नहीं हो सकता। इसे 
जो पुरुष एक बार भलीभाँति प्राप्त कर 
लेता है, वह फिर कभी किसी भी 
अवस्थामें इसे भूल नहीं सकता। इसके 
अतिरिक्त इसका फल भी अविनाशी है; 
इसलिये इसे 'अव्यय' कहा गया है। और 
कोई यह न समझ बैठे कि जब यह इतने 
महत््वकी बात है तो इसके अनुसार 
आचरण करके इसे प्राप्त करना बहुत ही 
कठिन होगा, इसीलिये भगवान्‌ यहाँ “कए 
सुसुखम' इन पदोंका प्रयोग करके कहते हैं | 

कि यह साधनमें बहुत ही सुगम है। आवश्यकता है और न कोई आयास 
अभिप्राय यह है कि इस अध्यायमें किये ही करना पड़ता है। सिद्ध होनेके बादकी 
हुए उपदेशके अनुसार भगवानकी शरणागति बात तो दूर रही, साधनके आरम्भसे ही 
प्राप्त करना बहुत ही सुगम है। क्योंकि इसमें साधकोंको शान्ति और सुखका अनुभव 
इसमें न तो किसी प्रकारके बाहरी आयोजनकी होने लगता है। 

सम्ब्थ--जब विज्ञानसहित ज्ञानकी इतनी महिमा है और इसका साधन भी इतना सुगम है तो फिर सभी मनुष्य 
इसे धारण क्यों नहीं करते ? इस जिज्ञासापर अश्रद्धाको ही इसमें प्रधान कारण दिखलानेके लिये भगवान्‌ अब 
इसपर श्रद्धा न करनेवाले मनुष्योंकी निन्दा करते है 


अश्रद्दधानाः पुरुषा धर्मस्यास्य परंतप । 
अप्राप्य मां निवर्तन्ते मृत्युसंसारवर्त्मनि ॥ ३ ॥ 


हे परन्तप ! इस उपर्युक्त धर्ममें श्रद्धारहित पुरुष मुझको न प्राप्त होकर मृत्युरूप 
संसारचक्रमें भ्रमण करते रहते हैं॥ ३॥ 


प्रश्न—'अस्य' विशेषणके सहित 'धर्मस्य' 
पद किस धर्मका वाचक है तथा उसमें श्रद्धा न 
करना क्या है? 

उच्तर--पिछले श्लोकमें जिस विज्ञानसहित 
ज्ञानका माहात्म्य बतलाया गया है और इसके 
आगे पूरे अध्यायमें जिसका वर्णन है, उसीका 
वाचक यहाँ 'अस्य' विशेषणके सहित 'धर्मस्य' 
पद है। इस प्रसंगमें वर्णन किये हुए भगवानके 
स्वरूप, प्रभाव, गुण ओर महत्त्वको, उनकी 
प्राप्तिके उपायको और उसके फलको सत्य न 
मानकर उसमें असम्भावना और विपरीत भावना 
करना ओर उसे केवल रोचक उक्ति समझना 
आदि जो विश्वासविरोधिनी भावनाएँ है वे ही 
सब उसमें श्रद्धा न करना है। 

प्रश्न अश्रहधानाःः पद किस श्रेणीके 
मनुष्योंका वाचक है? 

उत्तर--जो लोग भगवानके स्वरूप, गुण, 
प्रभाव और महत्त्व आदिमें विश्वास न होनेके 


(७060. Vasishtha Tripathi Collection. Digitized 0५ eGangotri _ 


कारण भगवानकी उपर्युक्त भक्तिका कोई साधन 
नहीं करते और अपने दुर्लभ मनुष्य जीवनको 
भोगोंके भोग और उनकी प्राप्तिके विविध 
उपायोंमें ही व्यर्थ नष्ट करते हैं, उनका वाचक 
यहाँ 'अश्रद्दधानाः' पद है। 

प्रश्न--श्रद्धारहित पुरुष मुझको न प्राप्त 
होकर मृत्युरूप संसारचक्रमें भ्रमण करते हैं-- 
इस कथनका क्या अभिप्राय है ? 

उत्तर--यह अभिप्राय है कि चौरासी लाख 
योनियॉमें भटकते-भटकते कभी भगवानकी 
दयासे जीवको इस संसारचक्रसे छूटकर 
परमेश्वरको प्राप्त करनेके लिये मनुष्यका शरीर 
मिलता है। ऐसे भगवत्माप्तिक अधिकारी दुर्लभ 
मनुष्यशरीरको पाकर भी जो लोग भगवानके 
वचनोंमें श्रद्धा न रखनेके कारण भजन-ध्यान 
आदि साधन नहीं करते, वे भगवानको न पाकर 
फिर उसी जन्म-मृत्युरूप संसारचक्रमें पड़कर 
पूर्वकी भाँति भटकने लगते हैं। 

सम्ब्य-पूर्वशलोकमें भगवानूने जिस विज्ञानसहित ज्ञानका उपदेश करनेकी प्रतिज्ञा की थी तथा जिसका 
माहाल्य वर्णन किया था, अब उसका आरम्भ करते हुए वे सबसे पहले दो श्लोकोमेँ प्रभावके साथ 


अपने अव्यक्तखरूपका वर्णन करते हैं-- 
मया ततमिदं सर्व 


जगदव्यक्तमूर्तिना । 


मत्स्थानि सर्वभूतानि न चाहं तेष्ववस्थितः ॥ ४ ॥ 
मुझ निराकार परमात्मासे यह सब जगत्‌ जलसे बरफके सदूश परिपूर्ण 
हे और सब भूत मेरे अन्तर्गत संकल्पके आधार स्थित हैं, किंतु वास्तवमें मैं 


उनमें स्थित नहीं हूँ॥ ४॥ 

प्रश्न- 'अव्यक्तमूर्तिन' पदसे भगवानके 
किस स्वरूपका लक्ष्य है? 

उत्त--आठवें अध्यायके चौथे 
श्लोकमें जिसे 'अधियज्ञ', आठवें और 
दसवें श्लोकोंमें 'परम दिव्यपुरुष', नवें 
श्लोकमें 'कवि', “पुराण' आदि, बीसवें और 
इक्कीसवें श्लोकोंमें 'अव्यक्त अक्षर' और 
बाईसवें श्लोकमें भक्तिद्रारा प्राप्त होनेयोग्य 
“परम पुरुष? बतलाया है, उसी सर्वव्यापी 
सगुण-निंराकार स्वरूपके लक्ष्यसे यहाँ 
“अव्यक्तमूर्तिना' पदका प्रयोग हुआ है। 

प्रश्न--इदम' और “सर्वम्‌ विशेषणोंके 
सहित 'जगत्‌' पद किसका वाचक है? 

उत्तर -इन विशेषणोंके सहित 
“जगत” पद यहाँ सम्पूर्ण जड-चेतन 
पदार्थोके सहित इस समस्त ब्रह्माण्डका 
वाचक है। 

प्रश्न-अव्यक्तमूर्ति भगवान्‌से समस्त 
जगत्‌ किस प्रकार व्याप्त है? 

उत्तर जैसे आकाशसे वायु, तेज, 
जल, पृथ्वी, सुवर्णसे गहने और मिट्टीसे 
उसके बने हुए नर्तन व्याप्त रहते हैं, उसी 
प्रकार यह सारा विश्व इसकी रचना करनेवाले 
सगुण परमेश्वरके निराकाररूपसे व्याप्त है। 

श्रुति कहती है-- 
ईशा वास्यमिदःसर्व यत्किञ्च जगत्यां जगत्‌। 
(ईशोपनिषद्‌ १) 
“इस संसारमै जो कुछ जड-चेतन 
पदार्थसमुदाय है वह सब ईश्वरसे व्याप्त है ।' 
प्रश्न—“सर्वभूतानि' पद किसका वाचक 
है और इन सब भूतोंको भगवानमें स्थित 
बतलानेका क्या अभिप्राय है? 
उत्तर--यहाँ 'भूतानि' पद समस्त 
शरीर, इन्द्रिय, मन, बुद्धि तथा उनके 
विषय और वासस्थानोंके सहित समस्त 
चराचर प्राणियोंका वाचक है। भगवान्‌ ही 
अपनी प्रकृतिको स्वीकार करके समस्त 
जगतकी उत्पत्ति, स्थिति और प्रलय करते 
हैं; उन्होने ही इस समस्त जगतको अपने 
किसी अंशमें धारण कर रखा है 
(१०।४२), और एकमात्र वे ही सबके 
गति, भर्ता, निवासस्थान, आश्रय, प्रभव, 
प्रलय, स्थान और निधान हैं (९। १८) | 
इस प्रकार सबकी स्थिति भगवानके अधीन 
है। इसीलिये सन भूतोंको भगवानमें स्थित 
बतलाया गया है। | 
प्रश्न यदि यह सारा जगर्त्‌ 
भगवान्‌से परिपूर्ण है तब फिर “मैं उन _ 

सब भूतोंमें स्थित नहीं हुँ' इस कथनका 
क्या अभिप्राय है ? 

उत्तर--बादलोंमे आकाशकी भाँति 
समस्त जगत्के अंदर अणु-अणुमें व्याप्त 
होनेपर भी भगवान्‌ उससे सर्वथा अतीत 
और सम्बन्धरहित हैं। समस्त जगत्‌का नाश 
होनेपर भी बादलोंके नाश होनेपर आकाशकी 
भाँति भगवान्‌ ज्यों-के-त्यों रहते हैं। जगत्के 
नाशसे भगवानका नाश नहीं होता तथा 
जिस जगह इस जगत्की गन्ध भी नहीं 
है, वहाँ भी भगवान्‌ अपनी महिमामें स्थित 
ही हैं। यही भाव दिखलानेके लिये भगवानने 
यह बात कही है कि वास्तवमें मैं उन 
भूतोंमें स्थित नहीं हूँ । अर्थात्‌ मैं अपने-आपमें 
ही नित्य स्थित हूँ। 

प्रश्न--मैं उन भूतोंमें स्थित नहीं हूँ? 
भगवानके इस कथनका यदि निम्नलिखित 
भाव माना जाय तो क्या आपत्ति है? 

जैसे स्वप्रे वे सब जीव और पदार्थ 
स्वप्नद्रष्टा पुरुषके अंदर होनेसे वह पुरुष 
उन्हींके अंदर सीमित होकर स्थित नहीं है, 
बाहर भी है, वैसे ही सारा जगत्‌ भगवानके 
एक अंशमें होनेके कारण भगवान्‌ उसके 
अंदर सर्वत्र व्याप्त होनेपर भी उसीमें सीमित 
नहीं हैं। 

दूसरे, जैसे स्वप्न देखनेवाले पुरुषको 
स्वप्रके सब पदार्थ स्वप्रावस्थामें प्रत्यक्ष 
दीखनेपर भी स्वप्रकी क्रियासे और पदार्थासे 
वस्तुतः उसका कुछ भी सम्बन्ध नहीं है, 


वह खम्नकी सृष्टिसे सर्वथा अतीत और 
सम्बन्धरहित है; वह स्वप्रसे पहले भी 
था, स्वम्रकालमें भी है और स्वप्रका 
नाश हो जानेके बाद भी रहेगा--वैसे ही 
भगवान्‌ सर्वदा रहते हैं, सम्पूर्ण जगतका 
नाश होनेपर भी उनका नाश नहीं होता। 
बल्कि जहाँ जगत्की गन्ध भी नहीं है, 
वहाँ भी भगवान्‌ तो अपनी महिमामें आप 
स्थित हैं ही। इस प्रकार उससे सर्वथा 
अतीत और निलेंप होनेसे वे उसमें स्थित 
नहीं हैं। 


तीसरे, जैसे स्वप्रके सब पदार्थ वस्तुतः ` 


स्वप्नद्रष्टा पुरुषसे अभिन्न और उसके स्वरूप 
होनेके कारण वह उसके अंदर नहीं है, 
बल्कि वह-ही-वह है, उसी प्रकार समस्त 
जगत्‌ भी भगवान्से अभिन्न उनका स्वरूप 
ही होनेके कारण वे उसके अंदर स्थित नहीं 
हैं, बल्कि वे-ही-वे हैं। 

इस तरह जगत्के आधार एवं उससे 
अतीत होनेसे और जगत्‌ उनका स्वरूप ही 
होनेसे, वे जगतमें स्थित नहीं हैं। इसीलिये 
भगवानने यहाँ यह भाव दिखलाया है कि 
मैं जगतके अणु-अणुमें व्याप्त होनेपर भी 
वस्तुतः उनमें नहीं हूँ--वरे अपनी ही 
महिमामें अटल स्थित हूँ। 

उत्त--कोई आपत्ति नहीं है। 


अभेदज्ञानकी दृष्टिसे यह भाव भी बहुत. 


ठीक है। परंतु यहाँ उसका प्रसंग 
नहीं है। 


न च मत्स्थानि भूतानि पश्य मे योगमैश्वरम्‌ । 


भूतभृन्न च भूतस्थो ममात्मा भूतभावनः ॥ ५॥ 

वे सब भूत मुझमें स्थित नहीं हैं; किंतु मेरी ईश्वरीय योगशक्तिको देख 
कि भूतोंका धारण-पोषण करनेवाला और भूतोंको उत्पन्न करनेवाला भी मेरा 
आत्मा वास्तवमें भूतोंमें स्थित नहीं है॥ ५॥ 


प्रश्नपूर्वश्लोकमें सब भूतोंको भगवानने 
अपनेमें स्थित बतलाया और इस श्लोकमें कहते 
हैं कि वे सब भूत मुझमें स्थित नहीं हें। इस 
विरुद्ध उक्तिका यहाँ क्या अभिप्राय है? 

उत्तर-यहाँ इस विरुद्ध उक्तिका प्रयोग 
करके और साथ ही अर्जुनको अपनी ईश्वरीय 
योगशक्ति देखनेके लिये कहकर भगवानने यह 
भाव दिखलाया है कि 'अर्जुन! तुम मेरी 
असाधारण योगशक्तिको देखो ! यह कैसा आश्चर्य 
हे कि आकाशमें बादलोंकी भाँति समस्त जगत्‌ 
मुझमें स्थित भी है और नहीं भी है। बादलोंका 
आधार आकाश है परंतु बादल उसमें सदा 
नहीं रहते। वस्तुतः अनित्य होनेके कारण उनकी 
स्थिर सत्ता भी नहीं है। अतः वे आकाशमें 
नहीं हैं। इसी प्रकार यह सारा जगत्‌ मेरी ही 
योगशक्तिसे उत्पन्न है और मैं ही इसका आधार 
हूँ, इसलिये तो सब भूत मुझमें स्थित हैं; 
परंतु ऐसा होते हुए भी मैं इनसे सर्वथा अतीत 
हूँ, ये मुझमें सदा नहीं रहते और इनकी मुझसे 
भिन्न सत्ता नहीं है इसलिये ये मुझमें स्थित 
नहीं हें। अतएव जबतक मनुष्यकी दृष्टिमें जगत्‌ 
है तबतक सब कुछ मुझमें ही है; मेरे सिवा 
इस जगतका कोई दूसरा आधार है ही नहीं। 
जब मेरा साक्षात्‌ हो जाता है तब उसकी दृष्टिमें 
मुझसे भिन्न कोई वस्तु रह नहीं जाती, उस 
समय मुझमें यह जगत्‌ नहीं है। 

प्रश्न.-इस विरुद्ध उक्तिके सम्बन्धमें 
भगवानका निम्नलिखित अभिप्राय माना जाय तो 


 क्यादोषहै? 


इस विरुद्ध उक्तिसे भगवान्‌ अपने पूर्वकथित 
सिद्धान्तकी ही पुष्टि कर रहे हैं। जब खप्रकी 
सृष्टिको भाँति सारा जगत्‌ भगवानके सङ्कल्पके 
आधारपर ही है, वस्तुतः भगवानसे भिन्न कोई सत्ता 
है ही नहीं, तब यह कहना ठीक ही है कि वे सब 
भूत भी मुझमें नहीं हैं। फिर यह सारी सृष्टि दीखती 
कैसे है, इसका रहस्य क्या है, इस शङ्काके 
निवारणार्थ भगवान्‌ कहते हैं--'हे अर्जुन ! यह 
मेरी असाधारण योगशक्तिका चमत्कार है, देखो ! 
कैसा आश्चर्य है। सारा जगत्‌ मुझमें दीखता भी है 
और वस्तुतः मेरे सिवा और कुछ है भी नहीं।' 
अभिप्राय यह है कि जब्नतक मनुष्यकी दुष्टिमें जगत्‌ 
है तबतक सब कुछ मुझमें ही स्थित है, मेरे सिवा 
इस जगतका कोई अन्य आधार है ही नहीं। और 
वास्तवमें मैं ही सब कुछ हूँ, मेरे अतिरिक्त अन्य 
कुछ भी नहीं है। जब साधकको मेरा साक्षात्‌ हो 
जाता है, तब उसे यह बात प्रत्यक्ष हो जाती है; फिर 
उसकी दृष्टिमें मुझसे भिन्न और कोई वस्तु रहती ही 
नहीं। इसलिये वे सब ` क्क वस्तुतः मुझमें स्थित 
नहीं हैं। मू 

उच्तर--कोई दोष नहीं है। अभेदज्ञानकी 
दृष्टिसे यह भी ठीक ही है। परंतु यहाँ उसका 
प्रसंग नहीं है। 

प्रश्--ऐशवरम' और 'योगम' पद किसके 
वाचक हैं ? ओर इनको देखनेके लिये कहकर 
भगवानने इस श्लोकमें कही हुई किस बातको 
देखनेके लिये कहा है ? 

उत्तर सबके उत्पादक और सबमें व्याप्त 
रहते हुए तथा सबका धारण-पोषण करते हुए 

भी सबसे सर्वथा निर्लिप्त रहनेकी जो 
अद्भुत प्रभावमयी शक्ति है, जो ईश्वरके 
अतिरिक्त अन्य किसीमें हो ही नहीं सकती, 
उसीका यहाँ 'ऐश्वरम्‌ योगम्‌’ इन पदोंद्वारा 
प्रतिपादन किया गया है। इन दो श्लोकोंमें 
कही हुई सभी बातोंको लक्ष्यमें रखकर 
भगवानने अर्जुनको अपना “ईश्वरीय योग' 
देखनेके लिये कहा है। 

प्रश्न-'भूतभृत्‌' और 'भूतभावनः' इन 
` दोनों पदोंका क्या अभिप्राय है? “मम 
आत्मा” पद किसके वाचक हैं और “भूतस्थः 
न' का क्या अभिप्राय है? 


उत्तर--जो भूतोंका धारण-पोषण 


करे, उसे 'भूतभृत्' कहते हैं और जो 
भूतोंको उत्पन्न करे, उसे “भूतभावन, कहते 
हैं। 'मम आत्मा'से भगवानके सगुण 
निराकार स्वरूपका निर्देश है। तात्पर्य 
यह है कि भगवानके इस सगुण निराकार 
स्वरूपसे ही समस्त जगत्की उत्पत्ति 
और उसका धारण-पोषण होता है, इसलिये 
उसे 'भूतभावन' और ;भूतभृत्‌' कहा 
गया है। इतना होनेपर भी वास्तवमें 
भगवान्‌ इस समस्त जगतूसे अतीत हैं, 
यही दिंखलानेके लिये “भूतस्थः न' 
(वह भूतोमें स्थित नहीं है) ऐसा कहा 
गया है। 


सम्ब्ध-पूर्वश्लोकोंमें भगवानूने समस्त भूतोंको अपने अव्यक्तरूपसे व्याप्त और उसीमें स्थित बतलाया। 
अतः इस विषयको स्पष्ट जाननेकी इच्छा होनेपर अब दृष्टन्तद्वार भगवान्‌ उसका स्पष्टीकरण करते हैं-- 


यथाकाशस्थितो नित्यं वायुः सर्वत्रगो महान्‌। 


तथा सर्वाणि भूतानि 


मत्स्थानीत्युपधारय ॥ ६ ॥ 


जैसे आकाशसे उत्पन्न सर्वत्र विचरनेवाला महान्‌ वायु सदा आकाशमें ही 
स्थित है, बैसे ही मेरे संकल्पद्दारा उत्पन्न होनेसे सम्पूर्ण भूत मुझमें स्थित हैं, ऐसा 


जान ॥ ६॥ 


प्रश्न--यहाँ वायुको “सर्वत्रग' और “महान्‌ 
कहनेका क्या अभिप्राय है ? 

उत्तर--भूतप्राणियोंक साथ वायुका सादृश्य 
दिखलानेके लिये उसे'सर्वत्रग' और “महान्‌ कहा 
गया है। अभिप्राय यह है कि जिस प्रकार वायु 
सर्वत्र विचरनेवाला है, उसी प्रकार सब भूत 
भी नाना योनियोंमें भ्रमण करनेवाले हैं और 
जिस प्रकार वायु “महान्‌' अर्थात्‌ अत्यन्त विस्तृत 
है, उसी प्रकार भूतसमुदाय भी बहुत 
विस्तारवाला है। | 

प्रश्न-यहाँ नित्यम्‌' पदका प्रयोग करके 
वायुके सदा आकाशमें स्थित बतलानेका क्या 
अभिप्राय है? 


उत्तर -वायु आकाशसे ही उत्पन्न * 


होता है, आकाशमें ही स्थित रहता है और 
आकाशमें ही लीन हो जाता है--यही भाव 
दिंखलानेके लिये 'नित्यम्' पदका प्रयोग ` 
किया गया है। अभिप्राय यह है कि सब 
अवस्थाओमें और सब समय वायुका आधार 
आकाश ही है। 


woo * गीता-तत्त्वविवेचनी टीका * 

प्रश्न--जैसे वायु आकाशमें स्थित है, आकाशसे अलग नहीं रह सकेता, सदा 
उसी प्रकार सब भूत मुझमें स्थित हैं-- ही आकाशमें स्थित रहता है एवं . न्प्ण 
इस कथनका क्या अभिप्राय है? होनेपर भी आकाशका वायुसे और उसके 

उत्तर--आकाशकी भाँति भगवानको गमनादि विकारोंसे कुछ भी सम्बन्ध नहीं 
सम, निराकार, अकर्ता, अनन्त, असंग और है, वह सदा ही उससे अतीत है, उसी 
निर्विकार तथा वायुकी भाँति समस्त चराचर प्रकार समस्त प्राणियोंकी उत्पत्ति, स्थिति 
भूतोंको भगवानसे ही उत्पन्न, उन्हीमेँ स्थित और प्रलय भगवानके संकल्पके आधार 
और उन्हींमें लीन होनेवाले बतलानेके लिये होनेके कारण समस्त भूतसमुदाय सदा 
ऐसा कहा गया है । जैसे वायुकी उत्पत्ति, भगवानमें ही स्थित रहता है; तथापि भगवान्‌ 
स्थिति और प्रलय आकाशमें ही होनेके उन भूतोंसे सर्वथा अतीत हैं और भगवानमें सदा 
कारण वह कभी किसी भी अवस्थामें ही, सब प्रकारके विकारोंका सर्वथा अभाव है 


सम्बन्य- विज्ञानसहित ज्ञानका वर्णन करते हुए भगवान्‌ने यहांतक प्रभावसहित अपनेतिराकारस्वरूपका तत्व समझानेके 
लियेउसकी व्यापकता, असङ्गता और निर्विकारताका प्रतिपादन किया । अब अपने भूतभावन स्वरूपका स्पष्टीकरण करते 


हुए सृष्टिरचनादि कमोका तत्व समझानेके लिये पहले दो श्लोकोद्वारा कल्के अन्तमें सब भूतोका प्रलय और कल्पोके 


आदिमेंउनकी उत्पत्तिका प्रकार बतलाते हैं-- 


सर्वभूतानि कौन्तेय प्रकृतिं यान्ति मामिकाम्‌। 
कल्पक्षये पुनस्तानि कल्पादौ विसृजाम्यहम्‌ ॥ ७ ॥ 


हे अर्जुन ! कल्पोंके अन्तमें सब भूत मेरी प्रकृतिको प्राप्त होते हैं अर्थात्‌ प्रकृतिमें लीन 
होते हैं और कल्पोंके आदिमें उनको मैं फिर रचता हूँ ॥ ७ ॥ 


प्रश्न--'कल्पक्षय' किस समयका कहतेहैं । 
वाचक है ? प्रश्न--'सर्वभूतानि पद किसका 
उत्तर--ब्रह्मेके एक दिनको “कल्प” वाचक है ? 
कहते हैं और उतनी ही बड़ी उनकी रात्रि होती उत्तर--शरीर, इन्द्रिय, मन, बुद्धि, समस्त 
है। इस अहोरात्रके हिसाबसे जब ब्रह्माके भोगवस्तु और वासस्थानके सहित चराचर 
सौ वर्ष पूरे होकर ब्रह्माकी आयु समाप्त हो जाती प्राणियोंका वाचक 'सर्वभूतानि' पद है । 
' है, उसकालकावाचकयहाँ'कल्पक्षय' है;वही प्रश्न--भरकृतिम्‌' पद किसका वाचक 
 कल्पोंका अन्त है । इसीको “महाप्रलय' भी है? उसकेसाथ 'मामिकाम' विशेषण देनेका क्या 

+ नवाँ अध्याय * 


५०१ 

अभिप्राय है और उस प्रकृतिको प्राप्त होना 
क्या है? 

उत्तर--समस्त जगत्‌की कारणभूता जो 
मूल-प्रकृति है, जिसे चौदहवें अध्यायके 
तीसरे-चौथे श्लोकोंमें महदब्रह्म' कहा है तथा 
जिसे झव्याकृत या प्रधान भी कहते हैं, उसका 
वाचक यहाँ 'प्रकृतिम' पद है। वह प्रकृति 
भगवानकी शक्ति है, इसी बातको दिखलानेके 
लिये उसके साथ “मामिकाम' यह विशेषण 
दिया गया है। कल्पोंके अन्तमें समस्त शरीर, 
इन्द्रिय, मन, बुद्धि, भोगसामग्री और लोकोंके 
सहित समस्त प्राणियोंका प्रकृतिमें लय हो 
जाना-_अर्थात्‌ उनके गुणकर्मोके 
संस्कार-समुदायरूप कारणशरीरसहित उनका 
मूलप्रकृतिमें विलीन हो जाना ही “सब भूतोंका 
प्रकृतिको प्राप्त होना' है। 

प्रश्न—आठवें अध्यायके अठारहवें 
और उन्नीसवें श्लोकोंमें जिस 'अव्यक्त'से सब 


भूतोंकी उत्पत्ति बतलायी गयी है और जिसमें. 


सबका लय होना बतलाया गया है, उस 
'अव्यक्त'में और इस प्रकृतिमें क्या भेद है ? 
तथा वहाँके लयमें और यहाँके लयमें क्या 
अन्तर है ? 

उत्तर वहाँ “अव्यक्तः शब्द प्रकृतिके 
निराकार--सूक्ष्म ख्वरूपका वाचक है, 
मूलप्रकृतिका नहीं। उसमें समस्त भूत अपने 
'सूक्ष्म-शरीर'के सहित लीन होते हैं, और 
इसमें 'कारण-शरीर'के सहित लीन होते हैं। 
उसमें ब्रह्मा लीन नहीं होते, वे सोते 
हैं; और इसमें स्वयं ब्रह्मा भी लीन 
हो जाते हैं। इस प्रकार वहाँके प्रलयमें 

और यहाँके महाप्रलयमें बहुत अन्तर है। 

प्रश्न--सातवें अध्यायके छठे श्लोकमें 
तो भगवानने समस्त जगतका 'प्रलय' स्वयँ 
अपनेको बतलाया है और यहाँ सबका 
प्रकृतिमें लीन होना कहते हैं। इन दोनोंमें 
कौन-सी बात ठीक है। 

उत्तर--दोनों ही ठीक हैं। वस्तुतः 
दोनों जगह एक ही बात कही गयी है। 
पहले कहा जा चुका है कि प्रकृति 
भगवानकी शक्ति है और शक्ति कभी 
शक्तिमान्से भिन्न नहीं होती। अतएव 
प्रकृतिमें लय होना भगवानमें ही लीन होना 
है। इसलिये यहाँ प्रकृतिमें लीन होना 
बतलाया है और प्रकृति भगवानकी है तथा 
वह भगवाननमें ही स्थित है, इसलिये 
भगवान्‌ ही समस्त जगतके प्रलयस्थान हैं। 
इस प्रकार दोनोंका अभिप्राय-एक ही है। 

प्रश्न-- कल्पादि" शब्द किस समयका 
वाचक है और उस समय भगवानका सब 
भूतोंको रचना क्या है? 

उत्तर--कल्पॉका अन्त होनेके बाद 
यानी ब्रह्माके सौ वर्षके बराबर समय पूरा 
होनेपर जब पुनः जीवोंके कर्मोका फल 
भुगतानेके लिये जगतका विस्तार करनेकी 
भगवान्‌की इच्छा होती है, उस कालका 
वाचक 'कल्पादि' शब्द है। इसे महासर्गका 
आदि भी कहते हैं। उस समय जो 


भगवानका सब भूतोंकी उत्पत्तिके लिये _ | 
अपने संकल्पके द्वारा हिरण्यगर्भ ब्रह्माको | 


उनके लोकसहित उत्पन्न कर देना है, यही क 
उनका सब भूतोंको रचना है। र 


५०२ * गीता-तत््वविवेचनी टीका * 


प्रकृतिं स्वामवष्टभ्य विसृजामि पुनः पुनः। 


भूतग्राममिमं 


कृत्स्नमवशं 


प्रकृतेर्वशात्‌ ॥ ८ ॥ 


अपनी प्रकृतिको अङ्गीकार करके स्वभावके बलसे परतन्त्र हुए इस सम्पूर्ण 
भूतसमुदायको बार-बार उनके कमोके अनुसार रचता हुँ॥ ८ ॥ 


प्रश्न---स्वाम' विशेषणके सहित 'प्रकृतिम्‌' 
पद किसका वाचक है ? और भगवानका उसको 
अङ्गीकार करना क्या है? 

उत्तर--पिछले श्लोकमें जिस मूल-प्रकृतिमें 
सब भूतोंका लय होना बतलाया है, उसीका वाचक 
यहाँ “स्वाम्‌ विशेषणके सहित 'प्रकृतिम्‌' पद 
है। तथा सृष्टिरचनादि कार्यके लिये भगवानको 
जो शक्तिरूपसे अपने अंदर स्थित प्रकृतिको 
स्मरण करना है, वही उसे स्वीकार करना है। 

प्रश्--इमम्‌' और 'कृत्स्नम्‌' विशेषणोंके 
सहित 'भूतग्रामम्‌' पद किसका वाचक है और 
उसका खभावके बलसे परतन्त्र होना क्या है ? 

उत्तः -पहले “सर्वभूतानि के नामसे जिनका 
वर्णन हो चुका है, उन समस्त चराचर भूतोंके 
समुदायका वाचक इमम्‌’ और 'कृत्स्नम्‌' 
विशेषणोंके सहित 'भूतग्रामम्‌' पद है । उन 
भिन्न-भिन्न प्राणियोंका जो अपने-अपने गुण और 
कमोके अनुसार बना हुआ ख्भाव है, वही 
उनकी प्रकृति है। भगवानकी प्रकृति 


समष्टि-प्रकृति है और जीवोंकी प्रकृति उसीकी 
एक अंशभूता व्यष्टि-प्रकृति है। उस 
्यष्टि-प्रकृतिके बन्धनमें पड़े रहना ही उसके 
बलसे परतन्त्र होना है। 

जो मनुष्य भगवान्‌की शरण ग्रहण करके 
उस प्रकृतिके बन्धनको काट डालते हैं वे उसके 
वशमें नहीं रहते (७। १४), वे प्रकृतिके पार 
भगवानके पास पहुँचकर भगवानको प्राप्त हो 
जाते हैं। 

प्रश्नयहाँ “पुनः” पदके दो बार प्रयोग 
करनेका और 'विसृजामि' पदका क्या अभिप्राय 
है? 


उत्तर--'पुनः' पदका दो बार प्रयोग करके 


_तथा 'विसृजामि' पदसे भगवानने यह बात 


दिखलायी है कि जबतक जीव अपनी उस 


'प्रकृतिके वशमें रहते हैं, तबतक में उनको 


बार-बार इसी प्रकार प्रत्येक कल्पके आदिमं 
उनके भिन्न-भिन्न गुणकमॉके अनुसार नाना 
योनियोंमें उत्पन्न करता रहता हूँ। 


सम्कय-इस प्रकार जगत्‌-रचनादि समस्त कर्म करते हुए भी भगवान्‌ उन कमोकि बन्धनमें क्यों नहीं 
पड़ते अब यही तत्त समझानेके लिये भगवान्‌ कहते हैं-- 


न च मां तानि कर्माणि निबश्चन्ति धनंजय । 


उदासीनवदासीनमसक्तं 


तेषु कर्मसु ॥ ९॥ 


हे अर्जुन ! उन कमोमें आसक्तिरहित ओर उदासीनके सदूश स्थित मुझ 


परमात्माको चे कर्म नहीं बाँधते ॥ ९॥ 

प्रश्न-'उन कमॉ' से कोन-से कर्मोका 
लक्ष्य है तथा उनमें भगवानका “आसक्तिरहित 
और उदासीनके सदुश स्थित रहना' क्या है ? 

उत्तर सम्पूर्ण जगत्को उत्पत्ति, पालन 
और संहार आदिके निमित्त भगवानके द्वारा 
जितनी भी चेष्टाएँ होती हैं, जिनका पूर्व 
श्लोकोंमें संक्षेपमें वर्णन हो चुका है, “उन 
कर्मो' से यहाँ उन्हीं सब चेष्टाओंका लक्ष्य 
है। भगवानका उन कमॉमें या उनके फलमें 
किसी प्रकार भी आसक्त न होना-- 
'आसक्तिरहित रहना’ है; और केवल 
अध्यक्षतामात्रसे प्रकृतिद्वारा प्राणियोंके 
गुण-कर्मानुसार उनकी उत्पत्ति आदिके लिये 
की जानेवाली चेष्टामें कर्तृत्वाभिमानसे तथा 
पक्षपातसे रहित होकर निर्लिप्त रहना--'उन 
कमेमिं उदासीनके सदुश स्थित रहना' है। 


प्रश्न--भगवान्ते जो अपनेको 
“आसक्तिरहित' और 'उदासीनके सदुश स्थित' 
बतलाया है और यह कहा है कि वे कर्म 
मुझे नहीं बाँधते, इसका क्या अभिप्राय है ? 

उत्तर--इससे भगवानने यह भाव 
दिखलाया है कि कर्म और उनके फलमें 
आसक्त न होने एवं उनमें कर्तृत्वाभिमान 
और पक्षपातसे रहित रहनेके कारण ही वे 
कर्म मुझे बाँधनेवाले नहीं होते। 

अन्य लोगोंके लिये भी जन्म-मरण, 
हर्ष-शोक और सुख-दुःख आदि कर्मफलरूप 
बन्धनॉसे छूटनेका यही सरल उपाय है। 
जो मनुष्य इस तत्वको समझकर इस प्रकार 
कर्तृत्वाभिमानसे और फलासक्तिसे रहित होकर 
कर्म करता है, वह अनायास ही कर्मबन्धनसे 
मुक्त हो जाता है। 


सम्बथ--'उदासीनवदासीनम्‌' इस पदसे भगवान्‌में जो कर्तापनका अभाव दिखलाया गया, अब उसीको 


स्पष्ट करनेके लिये कहते हैं-- 


मयाध्यक्षेण प्रकृतिः सूयते सचराचरम्‌ । 
हेतुनानेन कोन्तेय जगद्विपरिवर्तते ॥ १० ॥ 


हे अर्जुन ! मुझ अधिष्ठाताके सकाशसे प्रकृति चराचरसहित सर्वजगतको 
रचती है और इस हेतुसे ही यह संसारचक्र घूम रहा है॥ १० ॥ 


प्रश्न—*मया' पदके साथ 'अध्यक्षेण' 
विशेषण देनेका क्या अभिप्राय है? 


करती है। 
प्रश्न-भगवानकी अध्यक्षतामें प्रकृति 


उत्तर इससे भगवान्ने यह भाव सचराचर जगत्को किस प्रकार उत्पन्न 
दिखलाया है कि जगत्-स्चनादि कायोके करती है? 


करनेमें मैं केवल अपनी प्रकृतिको सत्ता-स्फूर्ति 


उत्तर जिस प्रकार किसान अपनी 


देनेवाले अधिष्ठाताके रूपमें स्थित रहता हूँ अध्यक्षतामें पृथ्वीके साथ स्यं बीजका | 
और मुझ अधिष्ठातासे सत्ता-स्फूर्ति पाकर सम्बन्ध कर देता है, फिर पृथ्वी उन बीजोके | 
मेरी प्रकृति ही जगत्‌-रचनादि समस्त क्रियाएँ अनुसार भिन्न-भिन्न पौधोंको उत्पन्न करत्ती | 

है, उसी प्रकार भगवान्‌ अपनी अध्यक्षतामें 
चेतनसमूहरूप बीजका प्रकृतिरूपी भूमिके 
साथ सम्बन्ध कर देते हैं (१४। ३) । इस 
प्रकार जड-चेतनका संयोग कर दिये जानेपर 
| यह प्रकृति समस्त चराचर जगत्को 
| कर्मानुसार भिन्न-भिन्न योनियोंमें उत्पन्न कर 
| देती है। 

यह दुष्टान्त्‌ केवल समझानेके लिये ही 
दिया गया है, वस्तुतः भगवानके साथ 
ठीक-ठीक नहीं घटता; क्योंकि किसान 
अल्पज्ञ, अल्पशक्ति और एकदेशीय है तथा 
वह अपनी शक्ति देकर जमीनसे कुछ करवा 
भी नहीं सकता। परंतु भगवान्‌ तो सर्वज्ञ, 
सर्वशक्तिमान्‌ और सर्वव्यापी हैं तथा उन्हींकी 
शक्ति तथा सत्ता-स्फूर्ति पाकर प्रकृति सम्पूर्ण 
जगत्को उत्पन्न करती है। 

प्रश्न--इसी हेतुसे यह संसारचक्र घूम 
रहा है इसका क्या अभिप्राय है ? 

उत्तर--इससे भगवानने यह दिखलाया 
| है कि मुझ भगवानूकी अध्यक्षता और 
प्रकृतिका कर्तृत्व--इन्हीं दोनोंके द्वारा 
चराचरसहित समस्त जगत्‌की उत्पत्ति, स्थिति 
। और संहार आदि समस्त क्रियाएँ हो रही हैं। 

प्रश्न--चौथे अध्यायके तेरहवें श्लोकमें 
ओर इस अध्यायके आठवें श्लोकमें भगवानने 


यह कहा है कि "मैं उन भूतोंको भिन्न-भिन्न 
स्वरूपॉमें रचता हूँ' और इस श्लोकमें यह 
कहते हैं कि “चराचर प्राणियॉके सहित समस्त 
जगत्को प्रकृति रचती है।' इन दोनों 
वर्णनोंका क्या अभिप्राय है ? 

उत्तर--जहाँ भगवानने अपनेको 
जगतका रचयिता बतलाया है वहाँ यह बात 
भी समझ लेनी चाहिये कि वस्तुतः भगवान्‌ 
स्वयं कुछ नहीं करते, वे अपनी शक्ति 
प्रकृतिको स्वीकार करके उसीके 
द्वारा जगत्की रचना करते हैं और जहाँ 
प्रकृतिको सृष्टि-रचनादि कार्य करनेवाली 
कहा गया है, वहाँ उसीके साथ यह बात भी 
समझ लेनी चाहिये कि भगवानकी 
अध्यक्षतामें उनसे सत्ता-स्फूर्ति पाकर 
ही प्रकृति सब कुछ करती है। जबतक 
उसे भगवानका सहारा नहीं मिलता 
तबतक वह जडप्रकृति कुछ भी नहीं कर 
सकती | इसीलिये आठवें श्लोकमें यह कहा 
है कि “मैं अपनी प्रकृतिको स्वीकार करके 
जगत्‌की रचना करता हूँ' और इस श्लोकमें 
यह कहते हैं कि “मेरी अध्यक्षतामें प्रकृति 
जगत्की रचना करती है।' वस्तुतः दो 
तरहकी युक्तियॉसे एक ही तत्व समझाया 
गया है। 


सम्ब्य--अपनी अतिज्ञाके अनुसार विज्ञानसहित ज्ञानका वर्णन करते हुए भगवानूने चौथेसे छठे स्लोकतक 
ग्रभावसहित सगुण-तिराकार खरूपका तत्व समझाया। फिर सातवेंसे दसवें ₹लोकतक सृष्टि-रचनादि समस्त 
कमोमें अपनी असङ्गता और निर्विकारता दिखलाकर उन कमोकी दिव्यताका तत्व बतलाया। अब अपने 
। सृगुण-साकार रूपका महत्त, उसकी भक्तिका प्रकार और उसके गुण ओर प्रभावका तत्व समझानेके लिये पहले 
। दो स्लोकोमें उसके प्रभावको न जाननेवाले असुर-अकृतिके मनुष्योकी निन्दा करते हैं-- 

अवजानन्ति मां मूढा मानुषीं तनुमाश्रितम्‌ । 
परं भावमजानन्तो मम भूतमहेश्वरम्‌॥ ११ ॥ 
मेरे परमभावको न जाननेवाले मूढ लोग मनुष्यका शरीर धारण करनेवाले 
मुझ सम्पूर्ण भूतोंके महान्‌ ईश्वरको तुच्छ समझते हैं अर्थात्‌ अपनी योगमायासे 
संसारके उद्धारके लिये मनुष्यरूपमें विचरते हुए मुझ परमेश्वरको साधारण मनुष्य 


मानते हैं॥ ११ ॥ 
प्रश्न—“परम' विशेषणके सहित 
“भावम्‌' पद किसका वाचक है और उसको 
न जानना क्या है? 
उत्तर--चौथेसे छठे श्लोकतक भगवानके 
जिस “सर्वव्यापकत्व' आदि प्रभावका वर्णन 
किया गया है, जिसको 'ऐश्वर योग' कहा 
है, तथा सातवें अध्यायके चौबीसवें श्लोकमें 
जिस 'परमभाव' को न जाननेकी बात कही 
है, भगवानके उस सर्वोत्तम प्रभावका ही 
वाचक यहाँ “परम' विशेषणके सहित  भावम्‌' 
पद है। सर्वाधार, सर्वव्यापी, सर्वशक्तिमान्‌ 
और सबके हर्ता-कर्ता परमेश्वर ही सब 
जीवोपर अनुग्रह करके सबको अपनी शरण 
प्रदान करने और घर्म-संस्थापन, भक्त-उद्धार 
आदि अनेकों लीला-कार्य करनेके लिये 
अपनी योगमायासे मनुष्यरूपमें अवतीर्ण हुए 
हैं (४।६,७,८) - इस रहस्यको न 
समझना और इसपर विश्वास न करना ही 
उस परम भावको न जानना है। 


प्रश्न-'मूढाः पद किस भ्रेणीके 
मनुष्योंको लक्ष्य करके कहा गया है और 
उनके द्वारा मनुष्य-शरीरधारी भूतमहेश्वर 
भगवानकी अवज्ञा करना क्या है? 

उत्तर--अगले श्लोकमें जिनको राक्षसों 
और असुरोकी प्रकृतिका आश्रय लेनेवाले 
कहा है, सातवें अध्यायके पंद्रहवें श्लोकमें 
जिनका वर्णन हुआ है और सोलहवें 
अध्यायके चौथे तथा सातवेंसे बीसवें 
श्लोकतक जिनके विविध लक्षण बतलाये 
गये हैं, ऐसे ही आसुरी सम्पदावाले मनुष्योंके 
लिये “मूढाः पदका प्रयोग हुआ है। 
भगवानके उपर्युक्त प्रभावको न जाननेके 
कारण ब्रह्मासे लेकर कीटपर्यन्त समस्त 


` ग्राणियोंके महान्‌ ईश्वर भगवानको अपने-जैसा 


ही एक साधारण मनुष्य मानना एवं इसी 
कारण उनकी आज्ञा आदिका पालन न 
करना तथा उनपर अनर्गल दोषारोपण 
करना-- यही उनकी अवज्ञा करना है * । 


मोघाशा मोघकर्माणो मोघज्ञाना विचेतसः । 
राक्षसीमासुरीं चैव प्रकृतिं मोहिनीं श्रिताः ॥ १२ ॥ 


SSS फल पक अप कक 3 233 अम नकल 
न पितामह भीष्मने दुर्योधनको भगवान्‌ श्रीकृष्णके सम्बन्धमें ब्रह्माजीका और देवताओंका एक संवाद 
सुनाया है, उससे श्रीकृष्णके प्रभावका पता लगता है। ब्रह्माजी देवताओंको सावधान करते हुए कहतें हैं-- ५ 
सब लोकोंके महान्‌ ईश्वर भगवान्‌ वासुदेव तुम सबके पूजनीय हैं। उन महान्‌ वीर्यवान्‌ शङ्ख-चक्र-गदाधारी . रे 

वे व्यर्थ आशा, व्यर्थ कर्म और व्यर्थ ज्ञानवाले विक्षिप्तचित्त अज्ञानीजन 
राक्षसी, आसुरी ओर मोहिनी प्रकृतिको ही धारण किये रहते हैं ॥१२॥ 


| प्रश्न-- मोघाशाः' पदका क्या अर्थ है? इसीलिये उनको 'मोघकर्माणः' कहा गया 
। उत्त--जिनकी आशाएँ (कामनाएँ) है। (१६।१७,२३; १७। २८) 
व्यर्थ हों, उनको “मोघाशा: कहते हैं। प्रश--'मोघज्ञानाः पदका क्या 
भगवानके प्रभावको न जाननेवाले आसुर अभिप्राय है? 
मनुष्य ऐसी निरर्थक आशा करते रहते उत्तर- जिनका ज्ञान व्यर्थ हो, तात्विक 
| हैं, जो कभी पूर्ण नहीं होतीं (१६।१० अर्थसे शून्य हो और युक्तियुक्त न 
। से १२) इसीलिये उनको 'मोघाशाः हो (१८। २२), उनको "मोघज्ञाना:' 


कहते हैं। कहते हैं। भगवानके प्रभावको न 
प्रश्न-“मोघकर्माणः' पदका क्या जाननेवाले मनुष्य सांसारिक भोगोंको 
अभिप्राय है ? सत्य और सुखप्रद समझकर उन्हींके परायण 


उत्तर-जिनके यज्ञ, दान और तप रहते हैं। वे भ्रमबश समझते हैं कि इन 
आदिं समस्त कर्म व्यर्थ हो--शास्रोक्त फल भोगोंको भोगना ही परम सुख है, इससे 
देनेवाले न हों, उनको 'मोघकर्माणः' कहते बढ़कर और कुछ भी नहीं है (१६। ११) । 
हैं। भगवान्‌ और शास्रोपर विश्वास न इसी कारण वे सच्चे सुखकी प्राप्तिसे 
करनेवाले विषयी पामर लोग शासत्रविधिका वञ्चित रह जाते हैं। इसीलिये उन्हें 
| त्याग करके अश्रद्धापूर्वक जो मनमाने यज्ञादि “मोघज्ञानाः कहा है। ऐसे लोग अपनी 
कर्म करते हैं, उन कर्मोका उन्हें इस लोक ज्ञानशक्तिका दुरुपयोग करके उसे व्यर्थ 
या परलोकमें कुछ भी फल नहीं मिलता। ही नष्ट करते हैं। 


॥। 
: 
| 
ः 


वासुदेवको मनुष्य समझकर कभी उनकी अवज्ञा न करना। वे ही परम गुह्य, परम पद, परम ब्रह्म और 
परम यशःखरूप हैं। वे ही अक्षर हैं, अव्यक्त हैं, सनातन हैं, परम तेज हैं, परम सुखं हैं और परम 
£ सत्य हैं। देवता, इन्द्र और मनुष्य, किसीको भी उन अमितपराक्रमी प्रभु वासुदेवको मनुष्य मानकर उनका 
| अनादर नहीं करना चाहिये। जो मूढमति लोग उन हृषीकेशको मनुष्य बतलाते हैं, वे नराधम हैं। जो 
॥ मनुष्य इन महात्मा योगेश्वरको मनुष्य देहधारी मानकर इनका अनादर करते हैं और जो इन चराचरके आत्मा 
दु श्रीवत्सके चिह्ववाले महान्‌ तेजस्वी पझ्नाभ भगवानको नहीं पहचानते, वे तामसी प्रकृतिसे युक्त हैं। जो 
इन कौस्तुभ किरीटधारी और मित्रोको अभय करनेवाले भगवानका अपमान करता है, वह अत्यन्त भयानक 
नरकमें पड़ता है। 

एवं विदित्वा तत्त्वार्थं लोकानामीधरेश्वरः । 

ब्रासुदेवो नमस्कार्यः सर्वलोकैः सुरोत्तमाः॥ (महा भीष्म, ६६।२३) 


हे श्रेष्ठ देवताओं इस प्रकार उनके तात्त्विक स्वरूपको जानकर सब लोगोंको लोकोंके ईश्वरॉके | भी 
ईश्वर भगवान्‌ वासुदेवको प्रणाम करना चाहिये ।' द 

प्रश्न—'विचेतसः' पदका क्या अभिप्राय है ? 

उत्तर जिनका चित्त विक्षिप्त हो, संसारकी 
भिन्न-भिन्न वस्तुओंमें आसक्त रहनेके कारण स्थिर 
न रहता हो, उन्हें 'विचेतसः' कहते हैं। आसुरी 
प्रकृतिवाले मनुष्योंका मन प्रतिक्षण भाँति-भाँतिकी 
कल्पनाएँ करता रहता है (१६। १३ से १६) । 
इसलिये उन्हें 'विचेतसः' कहा गया है। 

प्रश्न--'राक्षसीम', 'आसुरीम्‌' और 
'मोहिनीम_--इन विशेषणोंके सहित 'प्रकृतिम्‌' 
पदका क्या भाव है? और उसको धारण किये 
रहना क्या है? 

उत्तर- राक्षसोंकी भाँति बिना ही कारण 
द्वेष करके जो दूसरोंके अनिष्ट करनेका और 
उन्हें कष्ट पहुँचानेका स्वभाव है, उसे “राक्षसी 
प्रकृति! कहते हैं। काम और लोभके वश 
होकर अपना स्वार्थ सिद्ध करनेके लिये दूसरोंको 


क्लेश पहुँचाने और उनके खत्वहरण करनेका 
जो स्वभाव है, उसे 'आसुरी प्रकृति' कहते हैं। 
और प्रमाद या मोहके कारण किसी भी प्राणीको 
दुःख पहुँचानेका जो खभाव है उसे 'मोहिनी , 
प्रकृति कहते हैं। ऐसे दुष्ट स्वभावका त्याग 
करनेके लिये चेष्टा न करना वरं उसीको उत्तम 
समझकर पकड़े रहना ही 'उसे धारण करना' 
है। भगवानके प्रभावको न जाननेवाले मनुष्य 
प्रायः ऐसा ही करते हैं, इसीलिये उनको उक्त 
प्रकृतियोंके आश्रित बतलाया है। 

प्रश्नयहाँ “एवः के प्रयोगसे क्या 
तात्पर्य है? 

उत्तर--'एव' से यह भाव दिखलाया 
गया है कि वे ऐसे आसुर स्वभावके ही 
आश्रित रहते हैं, दैवी प्रकृतिका आश्रय कभी 
नहीं लेते। 


सम्बन्ध--भगवान्‌का प्रभाव न जाननेवाले आसुरी प्रकृतिके मनुव्योंकी निदा करके अब सगुणरूपकी 
भक्तिका तत्व समझानेके लिये भगवान्‌के प्रभावको जानमेवाले, दैवी प्रकृतिके आश्रित, उच्च श्रेणीके अनन्य 


भक्तोके लक्षण बतलाते हैं-- 


महात्मानस्तु मां पार्थ दैवीं प्रकृतिमाश्रिताः । 
भजन्त्यनन्यमनसो ज्ञात्वा भूतादिमव्ययम्‌ ॥ १३ ॥ 


परंतु हे कुन्तीपुत्र ! दैवी प्रकृतिके आश्रित महात्माजन मुझको सब भूतोंका 
सनातन कारण और नाशरहित अक्षरस्वरूप जानकर अनन्यमनसे युक्त होकर 


निरन्तर भजते हैं॥ १३ ॥ 

प्रश्न-यहाँ 'तु' के प्रयोगका क्या 
अभिप्राय है ? 

उत्तर--ग्यारहवें और बारहवें श्‍्लोकोंमें 
जिन निम्न श्रेणीके मूढ और आसुर मनुष्योंका 
वर्णन किया गया है, उनसे सर्वथा विलक्षण 
उच्च श्रेणीके पुरुषॉका इस श्लोकमें वर्णन 
है--यही भाव दिंखलानेके लिये “तु' का 


प्रयोग किया गया हैं। 

प्रश्न--दैवीम्‌ विशेषणके सहित 
“प्रकृतिम्‌ पद किसका वाचक है ओर 
'उसके आश्रित होना' क्या है? 


उत्तर देव अर्थात्‌ भगवानसे सम्बन्ध दद | 
रखनेवाले और उनकी प्राप्ति करा देनेवाले | 


जो सात्तिक गुण और आचरण हैं, सोलहचें त 

अध्यायमें पहलेसे तीसरे श्लोकतक जिनका 
अभय आदि छब्बीस नामोंसे वर्णन किया गया 
है, उन सबका वाचक यहाँ 'दैवीम्' इस 
विशेषणके साथ 'प्रकृतिम्' पद है। उनको 
भलीभाति धारण कर लेना ही (दैवी प्रकृतिके 
आश्रित होना' है। 

प्रश्न--“महात्मानः' पदका प्रयोग किस 
श्रेणीके पुरुषोंके लिये किया गया है? 

उत्त--जिनका आत्मा महान्‌ हो, उन्हे 
“महात्मा कहते हैं। महान्‌ आत्मा वही है जो 
अपने महान्‌ लक्ष्य भगवानकी प्राप्तिके लिये 
सब प्रकारसे भगवानकी ओर लग गया है; 
अतएव यहाँ 'महात्मानः' पदकां प्रयोग उन 
निष्काम अनन्यप्रेमी भगवद्भक्तोके लिये किया 
गया है, जो भगवक्रेममें सदा सराबोर रहते हैं 
और भगवत्राप्तिके सर्वथा योग्य हैं। 

प्रश्नयहाँ 'माम्‌' पद भगवान्के किस 


रूपका वाचक है तथा उनको 'सब भूतोंका 


आदि' और 'अविनाशी' समझना क्या है? 
उत्तर--माम्‌! पद्‌ यहाँ भगवानके सगुण 
पुरुषोत्तमरूपका वाचक है। उस सगुण परमेश्वरसे 
ही शारीर, इन्द्रिय, मन, बुद्धि, भोगसामग्री और 
सम्पूर्ण लोकोंके सहित समस्त चराचर प्राणियोंकी 


उत्पत्ति, पालन और संहार होता है (७।६; 
९। १८; १०।२, ४, ५, ६, ८)--इस तत्त्वको 
सम्यक्‌ प्रकारसे समझ लेना ही भगवान्को 'सब 
भूतोंका आदि' समझना है। और वे भगवान्‌ 
अजन्मा तथा अविनाशी हैं, केवल लोगोंपर 
अनुग्रह करनेके लिये ही लीलासे मनुष्य आदि 
रूपमें प्रकट और अन्तर्धान होते हैं; उन्हींको 
अक्षर, अविनाशी परब्रह्म परमात्मा कहते हैं, 
और समस्त भूतोंका नाश होनेपर भी भगवानका 
नाश नहीं होता (८।२०)--इस बातको 
यथार्थतः समझना ही “भगवानको अविनाशी 
समझना' है। 

प्रश्न--अनन्यमनसः' पद किस अवस्थामें 
पहुँचे हुए भक्तोंका वाचक है और वे भगवानको 
कैसे भजते हैं? ' 

उत्त--जिनका मन भगवानके सिवा अन्य 
किसी भी वस्तुमें नहीं रमता और क्षणमात्रका 
भी भगवानका वियोग जिनको असह्य प्रतीत 
होता है, ऐसे भगवानके अनन्यप्रेमी भक्तोंका 
वाचक यहाँ 'अनन्यमनसः' पद है। ऐसे भक्त 
अगले -श्लोकमें तथा दसवें अध्यायके नवें 
श्लोकमें बतलाये हुए प्रकारसे निरन्तर भगवानको 
भजते रहते हैं। | 


सम्ब्ध-अब पूर्वश्लोकमें वर्णित भगवत्मेमी भक्तोके भजनका प्रकार बतलाते हैं-- 
सततं कीर्तयन्तो मां यतन्तश्च दृढव्रताः । 
नमस्यन्तश्च मां भवत्या नित्ययुक्ता उपासते ॥ १४ ॥. 


वे दृढ निश्चयवाले भक्तजन निरन्तर मेरे नाम और गुणोंका कीर्तन करते 
हुए तथा मेरी प्राप्तिके लिये यत्न करते हुए ओर मुझको बार-बार प्रणाम 
करते हुए सदा मेरे ध्यानमें युक्त होकर अनन्य प्रेमसे मेरी उपासना करते हैं ॥ १४ ॥ 


म्न दृढव्रता:' पदका क्या अभिप्राय है ? 


उत्तर- जिनका व्रत या निश्चय दुढ होता 

है, उनको 'दृढव्रताः' कहते हैं। भगवानके 
प्रेमी भक्तोंका निश्चय, उनकी श्रद्धा, उनके 
विचार और नियम--सभी अत्यन्त दृढ 
होते हैं। बड़ी-से-बड़ी विपत्तियों और प्रबल 
विघ्रॉके समूह भी उन्हें अपने साधन और 
विचारसे विचलित नहीं कर सकते | इसीलिंये 
उनको 'दुढ्व्रताः' (दुढ निश्चयवाले) कहा 
गया है। 

प्रश्न--'सततम्‌' पदका क्या अभिप्राय 
है ? इसका सम्बन्ध केवल 'कीर्तयन्तः' के 
साथ है या 'यतन्तः' और 'नमस्यन्तः' के 
साथ भी है? 

उत्त---'सततम' पद यहाँ 'नित्य- 
निरन्तर' समयका वाचक है। और इसका 
खास सम्बन्ध उपासनाके साथ है। 
कीर्तन-नमस्कारादि सब उपासनाके ही अङ्ग 
होनेके कारण प्रकारान्तरसें उन सबके साथ 
भी इसका सम्बन्ध है। अभिप्राय यह है 
कि भगवानके प्रेमी भक्त कभी कीर्तन करते 
हुए, कभी नमस्कार करते हुए, कभी सेवा 
आदि प्रयत्न करते हुए तथा सदा-सर्वदा 
भगवानका चिन्तन करते हुए निरन्तर उनकी 
उपासना करते रहते हैं। 

प्रश्--भगवानका कीर्तन करना 
क्या है? 

उत्तर कथा, व्याख्यान आदिके द्वारा 
भक्तोंके सामने भगवानके गुण, प्रभाव, 
महिमा और चरित्र आदिका वर्णन करना; 
अकेले अथवा दूसरे बहुत-से लोगोंके साथ 
मिलकर, भगवानको अपने सम्मुख समझते 
हुए राम, कुष्ण, गोविन्द, हरि, नारायण, 
वासुदेव, केशव, माधव, शिव आदि उनके 


पवित्र नामोंका जप अथवा उच्चस्वरसे 
कीर्तन करना; भगवानके गुण, प्रभाव और 
चरित्र आदिका श्रद्धा एवं प्रेमपूर्वक, 
धीरे-धीरे या जोरसे, खड़े या बैठे, 
वाद्य-नृत्यके साथ अथवा बिना वाद्य- 
नृत्यके, गायन करना और दिव्य स्तोत्र 
तथा सुन्दर पदोंके द्वारा भगवानकी 
स्तुति-प्रार्थथा करना आदि भगवन्नाम- 
गुणगान सम्बन्धी सभी चेष्टाएँ कीर्तनके 
अन्तर्गत हैं। 

प्रश्न “यतन्तः? पदका क्या अभिप्राय 
है? 

उत्तर--भगवानूकी पूजा करना, 
सबको भगवानका स्वरूप समझकर उनकी 
सेवा करना: और भगवानके भक्तोंद्वारा 
भगवानके गुण, प्रभाव और चरित्र आदिका 
श्रवण करना आदि भगवानकी भक्तिके जिन 
अङ्गोंका अन्य पदोंसे कथन नहीं किया गया 
है, उन सबको उत्साह और तत्परताके 
साथ, करते रहना 'यतन्तः' पदसे समझ 
लेना चाहिये। 

प्रश्न-भगवानकोी बार-बार प्रणाम 
करना क्या है? 

उत्तर--भगवानके मन्दिराँमै जाकर 
श्रद्धा-भक्तिपूर्वक अर्चा-विग्रहरूप भगवानको 
साष्टाङ्ग प्रणाम करना; अपने घरमें भगवानकी 
प्रतिमा या चित्रपटको, भगवानके नामोंको, 
भगवानके चरण और चरण-पादुकाओको, 
भगवानके तत्त्व, रहस्य, प्रेम, प्रभाव और 


उनकी मधुर लीलाओंका जिनमें वर्णन. हर है 


हो--ऐसे सब अन्थोंको एवं सबको | ह 
भगवानका स्वरूप समझकर या सबके 

हृदयमें भगवान्‌ विसजित हैं--ऐसा जानकर 
सम्पूर्ण प्राणियांको यथायोग्य विनयपूर्वक 
श्रद्धाभक्तिके साथ गदगद होकर मन, वाणी 
और शारीरके द्वारा नमस्कार करना--यही 
भगवानको प्रणाम करना' है। 
प्रश्न- नित्ययुक्ताः' पदका क्या भाव है ? 
उत्तर -जो चलते-फिरते, उठते-बैठते, 
सोते-जागते और सब कुछ करते समय 


` तथा एकान्तमें ध्यान करते समय नित्य- 


निरन्तर भगवानका चिन्तन करते रहते हैं, 
उन्हें “नित्ययुक्ताः कहते हैं। 

प्रश्न-—-*भक्त्या' पदका क्या अभिप्राय 
है और उसके द्वारा भगवान्‌की उपासना 
करना क्या है? 

उत्तर- श्रद्धायुक्त अनन्य प्रेमका नाम 
भक्ति है। इसलिये श्रद्धा और अनन्य प्रेमके 
साथ उपर्युक्त साधनोंको निरन्तर करते रहना 
ही भक्तिद्वारा भगवानकी उपासना करना है । 


सम्बध- भगवानूके गुण, प्रभाव आदिको जाननेवाले अनन्यप्रेमी भक्तोके भजनका प्रकार बतलाकर अब 
भगवान्‌ उनसे भिन्न श्रेणीके उपासकोंकी उपासनाका प्रकार बतलाते हैं-- 
ज्ञानयज्ञेन चाप्यन्ये यज़न्तो मामुपासते 
एकत्वेन पृथक्त्वेन बहुधा विश्वतोमुखम्‌॥ १५ ॥ 
दूसरे ज्ञानयोगी मुझ निर्गुण-निराकार ब्रह्मका ज्ञानयज्ञके द्वारा अभिन्नभावसे 
पूजन करते हुए भी मेरी उपासना करते हैं, और दूसरे मनुष्य बहुत प्रकारसे 
स्थित मुझ विरादस्वरूप परमेश्वरको पृथक्‌ भावसे उपासना करते हैं॥ १५॥ 


प्रश्न“अन्ये' पदका प्रयोग किस 
अभिप्रायसे किया गया है? 

उत्तर- यहाँ 'अन्ये' पदका प्रयोग 
ज्ञानयोगियोंको पूर्वोक्त भक्तोंकी श्रेणीसे पृथक्‌ 
करनेके लिये किया गया है। अभिप्राय यह 
है कि पूर्वोक्त भक्तोंसे भिन्न जो ज्ञानयोगी 
हैं, वे आगे नतलाये हुए प्रकारसे उपासना 
किया करते हैं। 


प्रश्नयहाँ 'माम' पदका अर्थ 
निर्गुण-निराकार ब्रह्म क्यों किया 
गाया है ? 


उत्तर--ज्ञानयज्ञसे निर्गुण-निराकार ब्रह्मकी 


. ही उपासना होती है; यहाँ 'माम्‌' पदका 


प्रयोग करके भगवानने सच्चिदानन्दघन निर्गुण 
ब्रह्मे साथ अपनी अभिन्नताका प्रतिपादन 

किया है। इसी कारण 'माम'का अर्थ 
निर्गुण-निराकार ब्रह्म किया गग्रा है। 

प्रश्न ज्ञानयज्ञका क्या स्वरूप है? 
और उसके द्वारा एकत्वभावसे “माम्‌, पदके, 
लक्ष्य निर्गुण ब्रह्मका पूजन करते हुए, उसकी 
उपासना करना क्या है। 

उत्तर--तीसरे अध्यायके तीसरे श्लोकमें 
जिस 'ज्ञानयोग'का वर्णन है, यहाँ भी 
'ज्ञानयज्ञ'का वही स्वरूप है। उसके अनुसार 
शरीर, इन्द्रिय और मनद्वारा होनेवाले समस्त 
कमोमिं, मायामय गुण ही गुणोंमें बरत रहे 
हैं--ऐसा समझकर कर्तापनके अभिमानसे 
रहित रहना; सम्पूर्ण दुश्यवर्गको मृगतृष्णाके 
जलके सदुश या ख़प्रके संसारके समान 
अनित्य समझना; तथा एक सच्चिदानन्दघन 

निगुर्ण-निराकार परब्रह्म परमात्माके अतिरिक्त 
अन्य किसीकी भी सत्ता न मानकर निरन्तर 
उसीका श्रवण, मनन और निंदिध्यासन करते 
हुए उस सच्चिदानन्दघन ब्रह्ममें नित्य 
अभिन्नभावसे स्थित रहनेका अभ्यास करते 
रहना--यही ज्ञानयज्ञके द्वारा पूजन करते 
हुए उसकी उपासना करना है। 

प्रश्न-- च'के प्रयोगका क्या भाव है ? 

उत्तर--उपर्युक्त ज्ञानयज्ञके द्वारा पूजन 
करते हुए उपासना करनेवाले भिन्न श्रेणीके 
उपासकोंको पृथक्‌ करनेके लिये ही यहाँ 
“च'का प्रयोग किया गया है। 

प्रश्न—बहुत प्रकारसे स्थित भगवानके 


विराट्स्वरूपकी पृथग्भावसे उपासना करना 
क्या है? 

उत्तर--समस्त विश्व उस भगवानसे 
ही उत्पन्न हुआ है और भगवान्‌ ही इसमें 
व्याप्त हैं। अतः भगवान्‌ स्वयं ही विश्वरूपमें 
स्थित हैं। इसलिये चन्द्र, सूर्य, अग्नि, इन्द्र 
और वरुण आदि विभिन्न देवता तथा और 
भी समस्त प्राणी भगवानके ही स्वरूप हैं 
ऐसा समझकर जो उन सबकी अपने 
कर्मोद्वारा यथायोग्य निष्कामभावसे सेवा-पूजा 
करना है (१८।४६), यही “बहुत प्रकारसे 
स्थित भगवानके विराट्स्वरूपकी पृथग्भावसे 
उपासना करना' है। 


सम्ब्य--समस्त विश्वकी उपासना भगवान्‌की ही उपासना कैसे है-यह स्पष्ट समझानेके लिये अब 
चार शलोकोद्रारा भगवान्‌ इस बातका प्रतिपादन करते हैं कि समस्त जगत्‌ मेरा ही खरूप है 


अहं क्रतुरहं यज्ञः स्वधाहमहमोषधम्‌। 


मन्त्रोऽऊहमहमेवाज्यमहमर्निरहं 
क्रतु मैं हूँ, यज्ञ मैं हूँ, स्वधा मैं हूँ, ओषधि मैं हूँ, मन्त्र मैं हूँ, घृत में - 


हुतम्‌॥ १६ ॥ 


हूँ, अग्नि मैं हुँ, और हवनरूप क्रिया भी मैं ही हूँ॥ १६॥ 


प्रश्न--इस श्लोकका क्या भाव है ? 
उत्तर--इस शलोकमें भगवानने यह 


जितनी भी वनस्पतियाँ. अन्न तथा रोगनाशक 
जड़ी-बूटियाँ हैं, वे सब भी मैं हूँ। जिन 


दिखलाया है कि देवताओं और पितरोंके मन्त्रोके द्वारा ये सब कर्म सम्पन्न होते हैं 
उद्देश्यसे किये जानेवाले जितने भी श्रौत-स्मा्त और जिनका विभिन्न व्यक्तियोंद्रार विभिन्न 
कर्म और उनके साधन हैं, सब मैं ही भावोंसे जप किया जाता है, वे सब मन्त्र 
हूँ। श्रौत कर्मको 'क्रतु' कहते हैं। भी मैं हूँ। यज्ञके लिये जिन घृतादि 
पञ्जमहायज्ञादि स्मार्त कर्म 'यज्ञ' कहलाते सामग्रियोंकी आवश्यकता होती है, वे सब 
हैं और पितरोंके निमित्त प्रदान किया जाने- हवि भी में हूँ; गार्हपत्य आहवनीय और 


बाला अन्न “खधा' कहलाता है। भगवान्‌ दक्षिणाग्नि आदि सभी प्रकारके अग्नि भी | 


कहते हैं कि ये 'क्रतु', 'यज्ञ' और 'खधा' मैं हूँ और जिससे यज्ञकर्म सम्पन्न होता है, _ 


मैं ही हूँ। एवं इन कर्मोके लिये प्रयोजनीय वह हवनक्रिया भी मैं ही हूँ। अभिप्राय 

यह कि यज्ञ, श्राद्ध आदि शास्त्रीय शुभकर्ममें है और 'एव'का प्रयोग करके इसीकी 
प्रयोजनीय समस्त वस्तुएँ, तत्सम्बन्धी मन्त्र, पुष्टि की गयी है कि भगवानके सिवा 
जिसमें यज्ञादि किये जाते हैं, वे अधिष्ठान अन्य कुछ भी नहीं है; इस प्रकार 
तथा मन, वाणी, शरीरसे होनेवाली तद्विषयक विभिन्न रूपोमें दीखनेवाले सब कुछ 
समस्त चेष्टाएँ--ये सब भगवानके ही स्वरूप भगवान्‌ ही हैं, भगवानका तत्व न 
हैं। इसी बातको सिद्ध करनेके लिये प्रत्येकके समझनेके कारण ही सब वस्तुएँ उनसे 
साथ “अहम! पदका प्रयोग किया गया पृथक्‌ दीखती हैं। 
पिताहमस्य जगतो माता धाता पितामहः । 
वेह पवित्रमोंकार ऋक्साम यजुरेव च ॥ १७॥ 
इस सम्पूर्ण जगतका धाता अर्थात्‌ धारण करनेवाला एवं कर्मोके फलको 
देनेवाला, पिता, माता, पितामह, जाननेयोग्य, पवित्र, ओङ्कार तथा ऋग्वेद, 
सामवेद और यजुर्वेद भी मैं ही हूँ॥ १७॥ 
प्रश्न अस्प' विशेषणके सहित और यहाँ भगवानका अपनेको 'वेद्य' 
“जगतः' पद्‌ किसका वाचक है तथा कहनेका कया अभिप्राय है? 
| भगवान्‌ उसके पिता, माता, धाता और उत्तर--जाननेयोग्य वस्तुको 'वेद्य' कहते 
| पितामह कैसे हैं ? « हैं। समस्त वेदोंके द्वारा जाननेयोग्य परमतत्त्व 
उत्त--यहाँ 'जगतः' पद चराचर एकमात्र भगवान्‌ ही हैं (१५। १५), इसलिये 
प्राणियोंके सहित समस्त विश्वका वाचक है। भगवानने अपनेको 'वेद्य' कहा है। 
यह समस्त विश्व भगवानसे ही उत्पन्न हुआ ्रश्न--'पवित्र' शब्दका क्या अर्थ है ? 
है, भगवान्‌ ही इसके महाकारण हैं। और भगवानका अपनेको पवित्र कहनेका 
इसलिये  भगवानने अपनेको इसका क्या अभिप्राय है ? 
पिता-माता कहा है। भगवान्‌ अपने एक उत्तर -जो खर्य विशुद्ध हो और सहज ` 
अंशमें इस समस्त जगत्को धारण किये हुए ही दूसरोके पापोंका नाश करके उन्हें भी 
है (२०।४२) एवं वे ही सब प्रकारके विशुद्ध बना दे, उसे “पवित्र” कहते हैं। 
कर्मफलोंका यथायोग्य विधान करते हैं, भगवान्‌ परम पवित्र हैं और भगवानके 
इसलिये उन्होंने अपनेको इसका 'घाता' कहा दर्शन, भाषण और स्मरणसे मनुष्य परम 
है और जिन ब्रह्मा आदि प्रजापतियोंसे पवित्र हो जाते हैं। इसके अतिरिक्त जगतमें 
सृष्टिकी रचना होती है उनको भी उत्पन्न जप, तप, व्रत, तीर्थ आदि जितने भी पवित्र 
करनेवाले भगवान्‌ ही हैं; इसीलिये उन्होंने करनेवाले पदार्थ हैं, वे सब भगवानके ही 
अपनेको इसका “पितामह' बतलाया है। स्वरूप हैं तथा उनमें जो पवित्र > F 
प्रश्न--'वेद्यम' पद्‌ किसका वाचक है शक्ति है वह भी भगवानको ही हे- आ 

यही भाव दिखलानेके लिये भगवानने 
अपनेको 'पवित्र' कहा है। 

प्रश्न-'ओङ्कारर किसे कहते हैं 
और यहाँ भगवानने अपनेको ओङ्कार क्यों 
बतलाया है? 

उत्तर--३%' भगवानका नाम है, 
इसीको प्रणव भी कहते हैं। आठवें अध्यायके 
तेरहवें श्लोकमें इसे ब्रह्म बतलाया है तथा 
इसीका उच्चारण करनेके लिये कहा गया 
है। यहाँ नाम तथा नामीका अभेद प्रतिपादन 
करनेके लिये ही भगवानने अपनेको ओङ्कार 
बतलाया है। 

प्रश्न-'ऋक्‌', 'साम' और “यजुः 
ये तीनों पद किनके लिये आये हैं और 
भगवानका इनको अपना स्वरूप बतलानेमें 


क्या अभिप्राय है? 

उत्तर ये तीनों पद तीनों वेदोंके 
वाचक हैं। वेदोंका प्राकट्य भगवानसे हुआ 
है तथा सारे वेदोंसे भगवानका ज्ञान होता 
है, इसलिये सब वेदॉको भगवानने अपना 
स्वरूप बतलाया है। 

प्रश्न-यहाँ 'च' और 'एवःके प्रयोगका 
क्या अभिप्राय है? 

उत्तर--च' अव्ययसे इस श्लोकमें 
वर्णित समस्त पदार्थोका समाहार किया गया 
है और 'एव'से भगवानके सिवा अन्य 
चस्तुमात्रकी सत्ताका निराकरण किया गया 
है। अभिप्राय यह है कि इस श्लोकमें 
वर्णित सभी पदार्थ भगवानके ही स्वरूप 
हैं, उनसे भिन्न कोई भी वस्तु नहीं है। 


गतिर्भर्ता प्रभुः साक्षी निवासः शरणं सुहत्‌ । 
प्रभवः प्रलयः स्थानं निधानं बीजमव्ययम्‌॥ १८ ॥ 


प्राप्त होने योग्य परम धाम, भरण-पोषण करनेवाला, सबका स्वामी, 
शुभाशुभका देखनेवाला, सबका वासस्थान, शरण लेनेयोम्य, प्रत्युपकार न 
चाहकर हित करनेवाला, सबकी उत्पत्ति-प्रलयका हेतु, स्थितिका आधार, निधान 
और अविनाशी कारण भी मैं ही हूँ॥ १८ ॥ 


प्रश्न—'गतिः' पदका क्या अभिप्राय 


है? 


` उत्तर --पालन-पोषण करनेवालेको 
'भर्ता' कहते हैं। सम्पूर्ण जगतका रक्षण 


उत्तर-प्राप्त करनेकी वस्तुका नाम और पालन करनेवाले भगवान्‌ ही हें, 
“गति' है। सबसे बढ़कर प्राप्त करनेकी इसीलिये उन्होंने अपनेको 'भर्ता' कहा है। 


वस्तु एकमात्र भगवान्‌ ही हैं, इसीलिये 


प्रश्न प्रभुः पदका क्या अभिप्राय 


उन्होंने अपनेको 'गति' कहा है। “परा है? 


गति’, परमा गति', “अविनाशी पद, आदि 


नाम भी इसीके हैं। 
प्रश्न भर्ता? पदका क्या अभिप्राय है ? 


गीग्तणवि० ला १ ७ 

उत्तर--शासन करनेवाला स्वामी 'प्रभु' 


कहलाता है। भगवान्‌ ही सबके एकमात्र 
परम प्रभु हैं। ये ईश्वरोके महान्‌ इश्वर, | 


। 
१ 
| | 
। 
| 
। 
{ 
| 
| 
१ 
| 

RRRRRRRRRRRKKRRKKRRRRKKKKKKKKKKKKRRRRRRKKKKKKRRRRRKKKKKKKKRKRRRRKKKK kk 


देवताओंके परम दैवत, पतियेंके परम पति, 
समस्त भुवनोंके स्वामी और परम पूज्य 
पस्मदेंच हैं (श्वेताश्वतर उ० ६।७); तथा 
सूर्य, अग्नि, इन्द्र, वायु और मृत्यु आदि 
सब इन्हींके भयसे अपनी-अपनी मर्यादामें 


` स्थित हैं (कठ० उ० २।३। ३); । इसलिये 


भगवानने अपनेको 'प्रभु' कहा है। 

प्रश्न—'साक्षी' पदका क्या अभिप्राय 
है? 

उत्तर--भगवान्‌ समस्त लोकोंको, 
सब जीवोंको और उनके शुभाशुभ समस्त 
कर्मोको जानने और देखनेवाले हैं। भूत, 
वर्तमान और भविष्यमें कहीं भी, किसी भी 
प्रकारका ऐसा कोई भी कर्म नहीं है, जिसे 
भगवान्‌ न देखते हों; उनके जैसा सर्वज्ञ 
अन्य कोई भी नहीं है, वे सर्वज्ञताकी सीमा 
हैं। इसलिये उन्होंने अपनेको साक्षी' 
कहा है। 

प्रश्न--निवासः' पदका क्या अर्थ है ? 

उत्तर--रहनेके स्थानका नाम 'निवास' 
है। उठते-बैठते, सोते-जागते, चलते-फिरते, 
जन्मते-मरते, समस्त जीव सदा-सर्वदा और 
सर्वथा केवल भगवानमें ही निवास करते 
हैं, इसलिये भगवानते अपनेको 'निवास' 
कहा है। 

प्रश्न--*शरणम्‌' पदका क्या अभिप्राय 
है? 

उत्तर--जिसकी शरण ली जाय उसे 
“शरणम' कहते हैं। भगवानके समान 
शरणागतवत्सल, प्रणतपाल और शरणागतके 
दुःखोंका नाश करनेवाला अन्य कोई भी 
नहीं है । वाल्मीकीय रामायणमें कहा है-- 

सकृदेव प्रपन्नाय तवास्मीति च याचते। 
अभयं सर्वभूतेभ्यो ददाम्येतदत्रतं मम ॥ 
(६।१८।३३) 

अर्थात्‌ “एक बार भी "मैं तेरा हूँ' यों 
कहकर मेरी शरणमें आये हुए और मुझसे 
अभय चाहनेवालेको मैं सभी भूतोंसे अभय 
कर देता हूँ, यह मेरा व्रत है।' इसीलिये 
भगवानने अपनेको “शरण' कहा है। 

प्रश्न-'सुहृत्‌' पदका क्या अभिप्राय 
है? 

उत्तर--प्रत्युपकार न चाहकर बिना ही 
किसी कारणके स्वाभाविक ही हित चाहने 
एवं हित करनेवाले दयालु और प्रेमी 
पुरुषको 'सुहृत्‌' कहते हैं। भगवान्‌ समस्त 
प्राणियोके बिना ही कारण उपकार 
करनेवाले परम हितैषी और सबके साथ 
अतिशय प्रेम करनेवाले परम बन्धु हैं, 
इसलिये उन्होंने अपनेको “सुहत्‌' कहा है। 
पाँचवें अध्यायके अन्तमें भी भगवानने 
कहा है कि “मुझे समस्त प्राणियोंका सुहृद्‌ 
जानकर मनुष्य परमशान्तिको प्राप्त हो जाता 
है (५। २९) ।' 

प्रश्न 'प्रभवः', प्रलय” और 
“स्थानम इन तीनों पदोंका क्या अभिप्राय 
है? 

उत्तर--समस्त जगत्‌की उपत्तिके 
कारणको “प्रभव', स्थितिके आधारको “स्थान 
और प्रलयके कारणको 'प्रलय' कहते हैं। 
इस सम्पूर्ण जगत्‌की उत्पत्ति, स्थिति और 
प्रलय भगवानके ही संकल्पमात्रसे होते हैं; 
इसलिये उन्होने अपनेको 'प्रभव', “प्रलय 
और 'स्थान' कहा है। 


क नवाँ अध्याय + 


५१५ 

प्रश्न निधानम्‌' पदका क्या अभिप्राय 
है? . 

उत्तर--जिसमें कोई वस्तु बहुत दिनोंके 
लिये रखी जाती हो, उसे “निधान' कहते 
हैं। महाप्रलयमें समस्त प्राणियोके सहित 
अव्यक्त प्रकृति भगवानके ही किसी एक 
अंशमें धरोहरकी भाँति बहुत समयतक 
अक्रिय-अवस्थामें स्थित रहती है, इसलिये 
भगवानने अपनेको 'निधान' कहा है। 

प्रश्न—'अव्ययम्‌' विशेषणके सहित 
'बीजम्‌' पदका क्या अभिप्राय है? 

उत्तर जिसका कभी नाश न हो उसे 
'अव्यय' कहते हैं। भगवान्‌ समस्त चणाचर 
भूतप्राणियोंके अविनाशी कारण हैं। सबकी 
उत्पत्ति उन्हींसे होती है, वे ही सबके परम 
आधार हैं। इसीसे उनको 'अव्यय बीज' 
कहा है.। सातवें अध्यायके दसवें श्लोकमें 
उन्हींको “सनातन बीज' और दसवें अध्यायके 


उनतालीसवें श्लोकमें 'सब भूतोंका बीज! 
बतलाया गया है। 

प्रश--इस शलोकमें भगवानने एक 
बार भी “अहम्‌' पदका प्रयोग नहीं किया, 
इसका क्या कारण है? 

उत्तर--अन्य श्लोकोमें आये हुए क्रतु, 
यज्ञ, स्वधा, औषध, मन्त्र, घृत, ऋकू, 
यजु आदि नहुत-से शाब्द ऐसे हैं, जो 


` स्वभावतः ही भगवान्से भिन्न वस्तुओंके 


वाचक हैं। अतएव उन वस्तुओंको अपना 


रूप बतलानेके लिये भगवानने उनके साथ. 


'अहम्‌' पदका प्रयोग किया है। परेतु 
इस श्लोकमें जितने भी शब्द आये हें, 
सब-के-सब भगवानके विशेषण हैं; इसके 
अतिरिक्त पिछले श्लोकमें आये हुए 'अहम' 
के साथ इस श्लोकका अन्वय होता है। 
इसलिये इसमें 'अहम्‌' पदके प्रयोगकी 
आवश्यकता नहीं है। 


तपाम्यहमहं वर्ष निगृहणाम्युत्सृजामि च । 


अमृतं चैव मृत्युश्च सदसच्चाहमर्जुन ॥ १९ ॥ 
मैं ही सूर्यरूपसे तपता हूँ, वर्षाका आकर्षण करता हुँ और उसे बरसाता 
हूँ। हे अर्जुन ! मैं ही अमृत ओर मृत्यु हूँ ओर सत-असत भी में ही हुँ॥ १९ ॥ 


प्रश्नमैं ही . सूर्यरूपसे तपता 
हूँ, तथा वर्षाको आकर्षित करता और 
बरसाता हूँ--इस कथनका क्या अभिप्राय 
है? 

उत्तः --इस कथनसे भगवानने यह 
भाव दिखलाया है कि अपनी किरणोंद्वारा 
समस्त जगत्को उष्णता और प्रकाश 
प्रदान करनेवाला तथा समुद्र आदि स्थानोंसे 


जलको उठाकर रोक रखनेवाला तथा उसे 

लोकहितार्थ मेघोंके द्वारा यथासमय यथा- 

योग्य वितरण करनेवाला सूर्य भी मेरा ही 

स्वरूप है ? 

अश्च-- अमृतम्‌' पदका क्या अभिप्राय 
2 


उत्तर--जिसके पान कर लेनेपर मनुष्य 


मृत्युके वश न होकर अमर हो जाता है, | 

उसे अमृत कहते हैं। देवलोकके जिस 
अमृतकी बात कही जाती है उस अमृतके 
पानसे यद्यपि देवताओंका मरण मृत्युलोकके 
जीवोंके समान नहीं होता, इनसे अत्यन्त 
विलक्षण होता है, परंतु यह बात नहीं कि 
उसके पानसे नाश ही न हो। ऐसे परम 
अमृत तो एक भगवान्‌ ही हैं, जिनकी 
प्राप्ति हो जानेपर मनुष्य सदाके लिये मृत्युके 
पाशसे मुक्त हो जाता है। इसीलिये भगवानने 


अपनेको 'अमृत' कहा है और इसीलिये | 


मुक्तिको भी 'अमृत' कहते हैं। 

प्रश्न- “मृत्यु” पद किसका वाचक है 
और भगवानका उसे अपना स्वरूप बतलानेका 
क्या अभिप्राय है? 

उत्त---सबका नाश करनेवाले 
'काल'को “मृत्यु' कहते हैं। सृष्टि-लीलाके 
सुचारुरूपसे चलते रहनेमें सर्ग और संहार 
दोनोंकी ही परम आवश्यकता है और ये 
दोनों ही कार्य लीलामय भगवान्‌ करते हैं; 


वे ही यथासमय लोकोंका संहार करनेके 
लिये महाकालरूप धारण किये रहते हैं। 
भगवानने स्वयं कहा है कि "मैं लोकोंको 
क्षय करनेके लिये बढ़ा हुआ महाकाल हूँ 
(११।३२) | .इसीलिये भगवान्ने 'मृत्यु’ 
को अपना स्वरूप बतलाया है। 
प्रश्न--“सत्‌' और 'असत्‌' पदै किनके 
वाचक हैं और उनको अपना स्वरूप 
बतलानेका क्या अभिप्राय है ? 
उत्तर--जिसका कभी अभाव नहीं 
होता, उस अविनाशी आत्माको 'सत्‌' 
कहते हैं और नाशवान्‌ अनित्य 
सस्तुमात्रका नाम 'असत्‌' है। इन्हीं 
दोनोंको पंद्रहवें अध्यायमें 'अक्षर' और 
'क्षर' पुरुषके नामसे कहा गया है। ये 
दोनों ही भगवानकी 'परा' और 'अपरा' 
प्रकृति हैं और वे प्रकृतियाँ भगवानूसे 
अभिन्न हैं, इसलिये भगवानने सत्‌ और 
असत्‌को अपना स्वरूप कहा है। _ 


सम्बन्ध-तेरहवेसे पंद्हवें श्लोकतक अपने सगुण-निर्गुण और विराट्‌ रूपकी उपासनाओंका वर्णन. करके 


` पूतपापाः' इन तीनों पदोंका क्या अर्थ है 


भगवानूने उन्नीसवें श्लोकतक समस्त विश्वको अपना स्वरूप बतलाया। समस्त विश्व मेरा ही स्वरूप होनेके 
कारण इच्रादि अन्य देवोंकी उपासना भी प्रकारान्तरसे मेरी ही उपासना है, परंतु ऐसा न जानकर 
फलासक्तिपूर्वक पृथक्‌-पृथक्‌ भावसे उपासना करनेवालोको मेरी प्राप्ति न होकर विनाशी फल ही मिलता 


` है। इसी बातको दिखलानेके लिये अब दो श्लोकोंमें भगवान्‌ उस उपासनाका फलसहित वर्णन करते हैं-- 


त्रैविद्या मां सोमपाः पूतपापा यज्ञैरिष्ट्वा स्वर्गतिं प्रार्थयन्ते । 

ते पुण्यमासाद्य सुरेन्द्रलोकमश्चन्ति दिव्यान्दिवि देवभोगान्‌॥ २० ॥ 

तीनों वेदोॉमें विधान किये हुए सकामकर्मोको करनेवाले, सोमरसको 
पीनेवाले, पापरहिंत पुरुष मुझको यज्ञोंके द्वारा पूजकर स्वर्गकी प्राप्ति चाहते 
हैं; वे पुरुष अपने पुण्योंके फलरूप स्वर्गलोकको प्राप्त होकर स्तर्गमें दिव्य 
देवताओके भोगोंको भोगते हैं॥ २० ॥ 

प्रश्न--त्रैविद्याः', 'सोमपाः' और तथा ये किस श्रेणीके मनुष्योंके विशेषण हैं ? 
उत्तर-ऋक्‌, यजु और साम-- इन 

तीनों वेदोंको 'वेदत्रयी' अथवा त्रिविद्या 
कहते हैं। इन तीनों वेदोंमें वर्णित नाना 
प्रकारके यज्ञोंकी विधि और उनके फलमें 
श्रद्धा-प्रेम रखनेवाले एवं उसके अनुसार 
सकाम कर्म करनेवाले मनुष्योंको त्रैविद्य” 
कहते हैं। यज्ञॉमें सोमलताके रसपानकी जो 
विधि बतलायी गयी है, उस विधिसे 
सोमलताके रसपान करनेवालोंको “सोमपा' 
कहते हैं। उपर्युक्त वेदोक्त कर्मोका विधिपूर्वक 
अनुष्ठान करनेसे जिनके स्वर्गप्राप्तिमें 
प्रतिबन्धकरूप पाप नष्ट हो गये हैं, उनको 
'पूतपाप' कहते हैं। ये तीनों विशेषण ऐसी 
श्रेणीके मनुष्योंके लिये हैं, जो भगवानकी 
सर्वरूपतासे अनभिज्ञ हैं और वेदोक्त 
कर्मकाण्डपर प्रेम और श्रद्धा रखकर 
पापकमॉसे बचते हुए सकामभावसे यज्ञादि 
कर्मोका विधिपूर्वक अनुष्ठान किया करते हैं। 

प्रश्न--'पूतपापाः' से यदि यह अर्थ 
मान लिया जाय कि जिनके समस्त पाप 
सर्वथा धुल गये हैं, वे “पूतपाप' हैं, तो 
क्या हानि है? 

उत्तर--अगले श्लोकमें पुण्योंका क्षय 
होनेपर उनका पुनः मृत्युलोकमें लौट आना 
बतलाया गया है। यदि उनके सभी पाप 
सर्वथा नष्ट हो गये होते तो पुण्यकमॉके 
क्षय होनेपर उसी क्षण उनकी मुक्ति हो 
जानी चाहिये थी। जब पाप-पुण्य दोनोंहीका 
अभाव - हो गया, तो फिर जन्ममें कोई 
कारण ही नहीं रह गया; ऐसी अवस्थामें 
पुनरागमनका प्रश्न ही नहीं उठना चाहिये 
था। परंतु उनका पुनरागमन होता है 
इसलिये जैसा अर्थ किया गया है, वही 

ठीक है। 

प्रश्न—यहाँ 'माम” पद किनका वाचक 
है और उनको यज्ञद्रारा पूजना क्या है ? 

उत्तर-यहाँ 'माम्‌' पद भगवानके 
अङ्गभूत इन्द्रादि देवताओंका वाचक है. 
शासतर-विधिके अनुसार श्रद्धापूर्वक यज्ञ और 
पूजा आदिके द्वारा भिन्न-भिन्न देवताओंका 
पूजन करना ही 'मुझको यञ्ञोद्वारा पूजना' 
है। यहाँ भगवानके इस कथनका यह भाव 
है कि इन्द्रादि देव मेरे ही अङ्गभूत होनेसे 
उनका पूजन भी प्रकारान्तरसे मेरा ही पूजन 
है। किंतु अज्ञाननश सकाम मनुष्य इस 
तत्वको नहीं समझते; इसलिये उनको मेरी 
प्राप्ति नहीं होती। 

प्रश्न--स्वर्गतिम्‌' पद किसका वाचक 
है ? उसके लिये प्रार्थना करना क्या है ? 

उत्तर--स्वर्गकी प्राप्तिको 'स्वर्गति' कहते 
हैं। उपर्युक्त वेदविहित कर्मोद्वारा देवताओंका 
पूजन करके उनसे स्वर्गप्राप्तिकी याचना 
करना ही उसके लिये प्रार्थना करना है। 

प्रश्न-पुण्यम्‌' विशेषणके सहित 
“सुरेन्द्रलोकम्‌ पद किस लोकको लक्ष्य 
करके कहा गया हैं और वहाँ 'देबताओंके 
दिव्य भोगोंका भोगना' क्या है? 

उत्तर--यज्ञादि पुण्यकमेकि फलरूपमें 
प्राप्त होनेवाले इन्द्रलोकसे लेकर 
ब्रह्मलोकपर्यन्त जितने भी लोक हैं, उन 
सबको लक्ष्य करके यहाँ 'पुण्यम्‌' _ 
विशेषणके सहित “सुरेन्द्रलोकम्‌ पदका 
प्रयोग किया गया है। अतः 'सुरेन्द्रलोकम' 
पद इन्द्रलोकका वाचक होते हुए भी उसे 
उपर्युक्त सभी लोकोंका वाचक समझना. 

चाहिये। अपने-अपने पुण्यकर्मानुसार विलक्षण देव-भोगोंका मन और इन्द्रियोद्वारा 
उन लोकोंमें जाकर--जो मनुष्यलोकमे भोग करना ही 'देवताओंके दिव्य भोगोंको 
नहीं मिल सकते, ऐसे तेजोमय और भोगना' है। 

ते तं भुक्त्वा स्वर्गलोकं विशालं क्षीणे पुण्ये मर्त्यलोकं विशन्ति 

एवं त्रयीधर्ममनुप्रपन्ना गतागतं कामकामा लभन्ते॥ २१॥ 

वे उस विशाल स्वर्गलोकको भोगकर पुण्य क्षीण होनेपर मृत्युलोकको प्राप्त 

होते हैं। इस प्रकार स्वर्गके साधनरूप तीनों वेदोंमें कहे हुए सकामकर्मका आश्रय 
'लेनेवाले और भोगोंकी कामनावाले पुरुष बार-बार आवागमनको प्राप्त होते हैं, 
अर्थात्‌ पुण्यके प्रभावसे स्वर्गमें जाते हैं और पुण्य क्षीण होनेपर मृत्युलोकमें 


आते हैं ॥ २१ ॥ 
प्रश्न—स्वर्गलोकको विशाल कहनेका 


कया अभिप्राय है ? 
उत्तर-स्वर्गादि लोकोंके विस्तारका, 
वहाँकी भोग्यवस्तुओंका, भोगप्रकारोंका, 


भोग्यवस्तुओंकी सुखरूपताका और भोगने- 
योग्य शारीरिक तथा मानसिक शक्ति और 
परमायु आदि सभीका विविध प्रकारका 
परिमाण मृत्युलोककी अपेक्षा कहीं विशद 
और महान्‌ है। इसीलिये उसको 'विशाल' 
कहा गया है। 


प्रश्न-पुण्योंका क्षय होना ओर 
मृत्युलोकको प्राप्त होना क्या है ? 
उत्तर जिन पुण्यकर्मोका फल 


भोगनेके लिये जीवको स्र्गलोककी प्राप्ति 
होती है, उन पुण्यकमोकि फलका भोग 
समाप्त हो जाना ही “उनका क्षय हो जाना' 
है; और उस स्वर्गविषयक पुण्यफलकी 
समाप्ति होते ही दूसरे बचे हुए पुण्य-पापोंका 
भोग करनेके लिये पुनः मृत्युलोकमें गिराया 
जाना ही 'मृत्युलोकको प्राप्त होना” है। 
प्रश्न--त्रयीधर्मम्‌' पद्‌ किस धर्मका 


वाचक है और उसका आश्रय लेना क्या है ? 

उत्तर--ऋक्‌, यजुः, साम--इन तीनों 
वेदोंमें जो स्वर्गकी प्राप्तिके उपायभूत धर्म 
बतलाये गये हैं, उनका वाचक 'त्रयीधर्मम्‌' 
पद है। स्वर्गप्राप्तिके साधनरूप उन धर्मोका 


यथाविधि पालन करना और स्वर्ग-सुखको ही . 


सबसे बढ़कर प्राप्त करनेयोग्य वस्तु -मानना 
“त्रयीधर्म' का आश्रय लेना है। 

भगवानके स्वरूप-तत्त्वको न जाननेवाले 
सकाम मनुष्य अनन्यचित्तसे भगवानको शरण 
ग्रहण नहीं करते, भोगकामनाके वशमें होकर 
उपर्युक्त धर्मका आश्रय लेते हैं। इसी कारण 
उनके कर्मोका फल अनित्य होता है और 
इसीलिये उन्हें फिर मर्त्यलोकमें लौटना 
पड़ता है। कितु जो पुरुष स्वर्गसुख प्रदान 
करनेवाले इन धर्मोका आश्रय छोड़कर 
एकमात्र भगवानके ही शरणागत हो जाते हैं, 
वे साक्षात्‌ भगवानको प्राप्त करके सब 
बन्धनोंसे सर्वथा छूट जाते हैं। इसलिये उन 
कृतकृत्य पुरुषोंका फिरसे जगतमें जन्म 
नहीं होता। : 

प्रश्न-कामकामाः' पदका क्या अर्थ हुआ है। यह उपर्युक्त स्वर्गप्राप्तिके साधनरूप 
है? यह किन पुरुषोंका विशेषण है तथा वेदविहित सकामकर्म और उपासनाका 
` 'गतागत' (आवागमन) को प्राप्त होना अनुष्ठान करनेवाले मनुष्योंका विशेषण है, 


क्या है? 

उत्तर--'काम' सांसारिक भोगोंका नाम 
है, और उन भोगोंकी कामना करनेवाले 
मनुष्योंक लिये “कामकामाः' पदका प्रयोग 


और ऐसे मनुष्योंका जो अपने कर्मोका फल 
भोगनेके लिये बार-बार नीचे और उँचे 
लोकोंमें भटकते रहना है, वही “गतागत? 
को प्राप्त होना है। 


सम्बय-पहले दो श्लोकोर्में यज्ञद्वार देवताओका पूजन करनेवाले सकामी मृनुष्योके देवपूजनक्रा फल 
आवागमन बतलाकर अब भगवान्‌ उनसे भिन्न अपने अनन्य प्रेमी निष्काम भक्तोकी उपासनाका फल 


उनका योगक्षेम वहन करना बतलाते हैं-- 


अनन्याश्चिन्तयन्तो मां ये जनाः पर्युपासते । 
तेषां नित्याभियुक्तानां योगक्षेमं वहाम्यहम्‌ ॥ २२ ॥ 
जो अनन्यभ्रेमी भक्तजन मुझ परमेश्वरको निरन्तर चिन्तन करते हुए 


निष्कामभावसे भजते हैं, उन नित्य-निरन्तर मेरा चिन्तन करनेवाले पुरुषोंका 
योगक्षेम मैं स्वयं प्राप्त कर देता हूँ॥ २२ ॥ 


प्रश्न—'अनन्याः' पद कैसे भक्तोंका 
विशेषण है ? 

उत्तर जिनका संसारके समस्त भोगोंसे 
प्रेम हटकर केवलमात्र भगवानमें ही अटल 
और अचल प्रेम हो गया है, भगवानका 
वियोग जिनके लिये असह्य है, जिनका 
भगवानसे भिन्न दूसरा कोई भी उपास्यदेव 
नहीं है और जो भगवानको ही परम 
आश्रय, परम गति और परम प्रेमास्पद 
मानते हैं--ऐसे अनन्यप्रेमी एकनिष्ठ भक्तोंका 
विशेषण “अनन्याः' पद है। 

प्रश्गयहाँ 'माम्‌' पद किनका वाचक है 
और उनका 'चिन्तन करते हुए निष्क्रामभावसे 
भजन करना? क्या है ? 

उत्तर--यहाँ 'माम्‌' पद सगुण भगवान्‌ 
पुरुषोत्तमका वाचक है। उनके गुण, प्रभाव, 

तत्तत और रहस्यको समझकर, चलते-फिरते, 
उठते-बैठते, सोते-जागते और एकान्तमें साधन 
करते, सब समय निरन्तर अविच्छिन्नरूपसे 
उनका चिन्तन करते हुए, उन्हींकी आज्ञानुसार 
निष्कामभावसे उन्हींकी प्रसन्नताके लिये चेष्टा 
करते रहना यही उनका “चिन्तन करते हुए भजन 
करना' है। 

प्रश्न—नित्य-निरन्तर चिन्तन करनेवाले 
भक्तोंका योगक्षेम वहन करना क्या है ? 

उत्तर-अप्राप्तकी प्राप्तिका नाम “योगः 
और प्राप्तकी रक्षाका नाम 'क्षेम' है। अतः 
भगवानकी प्राप्तिके लिये जो साधन उन्हें 
प्राप्त है, सब प्रकारके विघ्न-बाधाओंसे 
बचाकर उसकी रक्षा करना और जिस 
साधनकी कमी है, उसकी पूर्ति करके ख्ये | 
अपनी प्राप्ति करा देना--यही उन प्रेमी | 


' माताको ही जानता 


५२० * गीता-तत्त्वविवेचनी टीका * 

भक्तोंका योगक्षेम चलाना है। भक्त प्रह्लादका 
जीवन इसका सुन्दर उदाहरण है। 
हिरण्यकशिपुद्ारा उसके साधनमें बड़े-बड़े 
विन्न उपस्थित किये जानेपर भी सब प्रकारसे 
भगवानने उसकी रक्षा करके अन्तमें उसे 
अपनी प्राप्ति करवा दी। 

प्रश्न--भगवान्‌ साधनसम्बन्धी 
योगक्षेमका वहन करते हैं--यह तो ठीक 
ही है, परंतु क्या जीवननिर्वाहोपयोगी लौकिक 
योगक्षेमका भी वे वहन करते हैं? 

उत्तर--जब सम्पूर्ण विश्वके छोटे-बड़े 
अनन्त जीवोंका भरण-पोषण भगवान्‌ ही 
करते हैं; कोई भजता है या नहीं--इस 
बातकी परवा न करके जब स्वाभाविक ही 
परम सुहृद्भावसे समस्त विश्वके योगक्षेमका 
सारा भार भगवानने उठा रखा है, तब 
अनन्य भक्तका जीवनभार वे उठा 
लें-इसमें तो कहना ही क्या है? बात 
यह है कि जो अनन्य भक्त नित्य-निरन्तर 
केवल भगवानके चिन्तनमें ही लगे रहते हैं, 
भगवानको छोड़कर दूसरे किसी भी 
विषयकी कुछ भी परवा नहीं करते-- ऐसे 
नित्याभियुक्त भक्तोंकी सारी देख-भाल 
भगवान्‌ ही करते हैं। 

जैसे मातृपरायण छोटा शिशु केवल 
है, उसकी 
कोन-कौन-सी ऐसी वस्तुएँ हैं जिनकी रक्षा 
होनी चाहिये और उसे कब किन-किन 
वस्तुओंकी आवश्यकता होगी, इस बातकी 
वह कभी कोई चिन्ता नहीं करता; माता ही 
यह ध्यान रखती है कि इसकी 


कौन-कौन-सी वस्तुएँ सँभालकर रखनी 


चाहिये, माता ही यह विचार करती है कि 
इसके लिये कब किस वस्तुकी आवश्यकता 
होगी और माता ही उन-उन वस्तुओंकी रक्षा 
करती है, तथा ठीक समयपर उसके लिये 
आवश्यक वस्तुओंका प्रबन्ध करती है। इसी 
प्रकार नित्याभियुक्त अनन्य भक्तके जीवनमें 
लौकिक या पारमार्थिक किस-किस वस्तुकी 
रक्षा आवश्यक है, और किस-किसकी प्राप्ति 
आवश्यक है, इसका निश्चय भी भगवान्‌. 
करते हैं और उन-उन प्राप्त वस्तुओंकी रक्षा 
तथा अप्राप्तकी प्राप्ति भी भगवान्‌ “ही करा 
देते हैं। 

जो मातृपरायण बालक माताकी 
देख-रेखमें होता है, माता जैसे उस बच्चेका 
बुद्धिकी ओर ध्यान न देकर उसका जिसमें 
वास्तविक हित होता है|. वही करती 
है--उससे भी बहुत बढ़कर भगवान्‌ भी 
अपने भक्तका जिसमें यथार्थ हित होता है, 
वही करते हैं। ऐसे भक्तोंके लिये कब किस 
चस्तुकी आवश्यकता होगी और किन-किन 
नस्तुओंकी रक्षा आवश्यक है, इसका निश्चय 
भगवान्‌ ही करते हैं और भगवानका निश्चय 
कल्याणसे ओतप्रोत होता है और भगवान्‌ ही 
रक्षा तथा प्राप्तिका भार वहन करते हैं। 
लौकिक-पास्मार्थिकका कोई प्रश्न ही नहीं है 
तथा न अमुक वस्तुकी प्राप्ति-आप्राप्तिका प्रश्न 
है। जिन वस्तुओंके प्राप्त होनेमें या रहनेमें 
मनुष्य भगवानको भूलकर विषय भोगोंमें 
फँस जाता है, जिनसे वस्तुतः उसके 
योगक्षेमकी हानि होती है, उनका प्राप्त न 
होना और न रहना ही सच्चे योगश्षेमकी 
प्राप्ति है; तथा जिन वस्तुओंके न होनेसे, 

जिनकी रक्षा न होनेसे भगवानकी स्मृतिमें 
बाधा पहुँचती है और इसलिये उसका 
वास्तविक कल्याणके साथ योग होनेमें तथा 
कल्याणकी रक्षा होनेमें बाधा उपस्थित होती 
है, उनके प्राप्त होने और सुरक्षित रहनेमें 
ही सच्चा योगक्षेम है। 

अनन्य नित्याभियुक्त भक्तके वास्तविक 
कल्याणका और सच्चे योगक्षेमका भार भगवान्‌ 
वहन करते हैं--इसका तात्पर्य यही है कि 
उसका कल्याणके साथ योग किन वस्तुओंकी 
प्राप्तिमें और किनके संरक्षणमें है, इस बातपर 
लक्ष्य रखते हुए भगवान्‌ ही स्वयं उनकी 
' प्राप्ति कराते हैं और भगवान्‌ ही उनकी रक्षा 
करते हैं, चाहे वे लौकिक हों या साधन 
सम्बन्धी । इससे यह निश्चय समझना 
चाहिये कि जो पुरुष भगवानके ही परायण 
होकर अनन्यचित्तसे उनका प्रेमपूर्वक 


निरन्तर चिन्तन करते हुए ही सब कार्य 
करते हैं, अन्य किसी भी विषयकी कामना, 
अपेक्षा और चिन्ता -नहीं करते, उनके 
जीवननिर्वाहका सारा भार भी भगवानपर 
रहता है; वे ही सर्वशक्तिमान्‌, सर्वज्ञ, 
सर्वदशीं, परम सुहृद्‌ भगवान्‌ अपने भक्तका 
सब प्रकारका योगक्षेम चलाते हैं; इसलिये 
उसमें कभी भूल नहीं होती और उसका 
विपरीत परिणाम नहीं हो सकता । भगवानका 
चलाया हुआ 'योगक्षेम' नहुत ही सुख, 
शान्ति, प्रेम और आनन्द देनेवाला होता है 
और भक्तको बहुत शीघ्र भगवानके प्रत्यक्ष 
साक्षात्‌ करानेमें परम सहायक होता है। 
इसीलिये यहाँ योगका अर्थ-- 
भगवत्स्वरूपकी प्राप्ति और क्षेमका 
अर्थ--उस भगवत्प्राप्तके लिये किये 
जानेवाले साधनोंकी रक्षा किया गया है। 


सम्बथ-पूर्वश्लोकोमें भगवान्‌ने समस्त विश्वको अपना स्वरूप बताया फिर यज्ञोद्रा की जानेवाली 
देवपूजाको प्रकारान्तरसे अपनी ही पूजा बताकर उसका फल आवागमनके चक्रमे पड़ना और अपने अनन्य 
` भक्तकी उपासनाका फल उसे अपनी प्राप्ति करा देना कैसे बताया? इसपर कहते है - 
येऽप्यन्यदेवता भक्ता यजन्ते श्रद्धयान्विताः । 
तेऽपि मामेव कोन्तेय यजन्त्यविधिपूर्वकम्‌॥ २३ ॥ 
हे अर्जुन ! यद्यपि श्रद्धासे युक्त जो सकाम भक्त दूसरे देवताओंको पूजते 
हैं, वे भी मुझको ही पूजते हैं; किंतु उनका वह पूजन अविधिपूर्वक अर्थात्‌ 


अज्ञानपूर्वक है॥ २३ ॥ 
प्रश्न श्रद्धयान्विताः'का क्या अभिप्राय 
है? तथा यहाँ इस विशेषणका प्रयोग 
किसलिये किया गया है? 
उत्तरवेद-शास्त्रोंमें वर्णित ` देवता, 
उनकी उपासना और स्वर्गादिकी प्राप्तिरूप 
उसके फलपर जिनका आदरपूर्वक दृढ़ 


विश्वास हो, उनको यहाँ “श्रद्धयान्विताः? कहा 
गया है और इस विशेषणका प्रयोग करके यह 
भाव दिखलाया गया है कि जो बिना श्रद्धाके 
दम्भपूर्वक यज्ञादि कर्मोद्वारा देवताओंका पूजन 
करते हैं, वे इस श्रेणीमें नहीं आ सकते; 
उनकी गणना तो आसुरी प्रकृतिमें है। 

अ्श्च--ऐसे मनुष्योंका अन्य देवताओंकी 
पूजा करना क्या है? और वह भगवानकी 
“अविधिपूर्वक पूजा' क्यों है? 

उत्तर--जिस कामनाकी सिद्धिके लिये 
जिस देवताकी पूजाका शास्त्रमें विधान है, 
उस देवताकी शास्त्रोक्त यज्ञादि कर्मोद्वारा 
श्रद्धापूर्वक पूजा करना “अन्य देवताओंकी 
पूजा करना' है । समस्त देवता भी भगवानके 
ही अङ्गभूत हैं, भगवान्‌ ही सबके स्वामी 
हैं और वस्तुतः भगवान्‌ ही उनके रूपमें 
प्रकट हैं--इस तत्त्वको न जानकर उन 
देवताओंको भगवान्‌से भिन्न समझकर सकाम 
भावसे जो उनकी पूजा करना है, यही 
भगवानकी “अविधिपूर्वक' पूजा है। 

प्रश्नअन्य देवताओंकी पूजाके द्वारा 
भगवान्‌की विधिपूर्वक पूजा किस प्रकार 
की जा सकती है और उसका फल क्या है ? 

उत्तर--अन्य देवता भी भगवानके ही 
अङ्गभूत होनेके कारण सब भगवानके ही 
स्वरूप हैं, ऐसा समझकर भगवानकी प्राप्तिके 
लिये निष्कामभावसे उन देवताओंकी शास्त्रोक्त 
प्रकारसे श्रद्धापूर्वक पूजा करना, उन 
देवताओंकी . पूजाके द्वारा भगवानकी 
“विधिपूर्वक पूजा करना' है; और इसका 
फल भी भगवानकी ही प्राप्ति है। 


राजा रन्तिदेवने अतिथि एवं 
अभ्यागतोंको भगवानका स्वरूप संमझकर 
स्वयं भूखका कष्ट सहन करके अन्नदानद्वारा 
निष्कामभावसे भगवानकी पूजा की थी। 
इसके फलस्वरूप उनको भगवानकी प्राप्ति 
हो गयी। इसी प्रकार कोई भी मनुष्य जो 
देवता, गुरु, ब्राह्मण, माता-पिता, अतिथि, 
अभ्यागत आदि समस्त प्राणियोंको भगवानका 
स्वरूप समझकर भगवानकी प्रसन्नताके लिये 
उन्हींकी आज्ञाके अनुसार उन सबकी सेवा 
आदिका कार्य करता है, उसकी वह सेवा 
विधिपूर्वक भगवान्‌की सेवा होती है और 
उसका फल भगवानकी प्राप्ति ही होता है । 
इस तत्त्वको समझे बिना जो सकामबुद्धिसे 
श्रद्धा-प्रेमपूर्वक अन्य देवताओंकी यथायोग्य 
सेवा-पूजा आदि की जाती है, ब्रह सेवा-पूजा 
भी यद्यपि होती तो है भगवान्‌की ही, 
क्योंकि भगवान्‌ ही सब यज्ञोंके भोक्ता और 
सबके महेश्वर हैं और भगवान्‌ ही सर्वरूप 
हैं, तथापि भावकी न्यूनताके कारण वह 
भगवान्‌की विधिपूर्वक सेवा नहीं समझी 
जाती । इसीलिये उसका फल भी भगवत्‌- 
प्राप्ति न होकर स्वर्ग-प्राप्ति ही होता है। . 
भगवत्स्वरूप की अनभिज्ञताके कारण फलमें . 
इतना महान्‌ भेद हो जाता है। 


सम्ब्ध-अन्य देवताओके पूजन करनेवालोंकी पूजा भगवानूकी विधिपूर्वक पूजा नहीं है, यह कहकर 
अब वैसी पूजा करनेवाले मनुष्य भगवद्माप्तिरूप फलसे वञ्चित क्यो रहते हें इसका स्पष्टरूपसे निरूपण करते हैं-- 
अहं हि सर्वयज्ञानां भोक्ता च प्रभुरेव च। 
न तु मामभिजानन्ति तत्त्वेनातश्च्यवन्ति ते॥ २४ ॥ 
क्योंकि सम्पूर्ण यज्ञोंका भोक्ता और स्वामी भी थैं ही हूँ; परंतु वे मुझ परमेश्वरको 


। तत््वसे नहीं जानते, इसीसे गिरते हैं अर्थात्‌ पुनर्जन्मको प्राप्त होते हैं॥ २४ ॥ 

प्रश्न--भगवान्‌ ही सब यज्ञोंके भोक्ता 
और प्रभु कैसे हैं? 

उत्तर--यह सारा विश्व भगवानका ही 
विराट्ूप होनेके कारण भिन्न-भिन्न 
यज्ञ-पूजादि कमेकि भोक्तारूपमें माने जानेवाले 
जितने भी देवता हैं, सब भगवानके ही 
अङ्ग हैं, तथा भगवान्‌ ही उन सबके 
आत्मा हैं (१० । २०) । अतः उन देवताओंके 
रूपमें भगवान्‌ ही समस्त यज्ञादि कमॉके 
भोक्ता हैं। भगवान्‌ ही अपनी योगशक्तिके 
द्वारा सम्पूर्ण जगत्की उत्पत्ति, स्थिति और 
प्रलय करते हुए सबको यथायोग्य नियममें 


चलाते हैं; वे ही इन्द्र, वरुण, यमराज, 
* प्रजापति आदि जितने भी लोकपाल और 


देवतागण हैं--उन सबके नियन्ता हैं; 


इसलिये वही सबके प्रभु अर्थात्‌ महेश्वर 


हैं (५।२९) । 

प्रश्न-यहाँ 'तु'का क्या अभिप्राय है ? 

उत्तर--'तु' यहाँ 'परंतु' के अर्थमें 
है। अभिप्राय यह है कि ऐसा होते हुए 
भी वे भगवानके प्रभावको नहीं जानते, 
यह उनकी कैसी अज्ञता है। 

प्रश्न--यहाँ 'ते” पद किन मनुष्योंको 


लक्ष्य करता है, तथा उनका भगवानको 
तत्त्वसे नहीं जानना क्या है? 

उत्तर--यहाँ 'ते' पद पूर्वश्लोकमें वर्णित 
प्रकारसे अन्य देवताओंकी पूजाद्वारा 
अविधिपूर्वक भगवानकी -पूजा करनेवाले 
सकाम मनुष्यांको लक्ष्य करता है तथा 
सोलहवेंसे उन्नीसवें श्लोकतक भगवानके 
गुण, प्रभावसहित जिस स्वरूपका वर्णन 
हुआ है, उसको न जाननेके कारण भगवानको 
सब यज्ञोंके भोक्ता और समस्त लोकोंके 
महान्‌ ईश्वर न समझना--यही उनको तत्त्वसे 
न जानना है। 

प्रश्न अतः’ पदका क्या अभिप्राय 
है और उसके साथ 'च्यवन्ति' क्रियाका 
प्रयोग करके क्या भाव दिखलाया गया है ? 

उत्त---'अतः पद हेतुवाचक है। 
इसके साथ 'च्यवन्ति' क्रियाके प्रयोगका 
यहाँ यह अभिप्राय है कि इसी कारण 
अर्थात्‌ भगवानको तत्त्वसे न जाननेके कारण 
ही वे मनुष्य भगवत्प्राप्तिूप अत्यन्त उत्तम 
फलसे वञ्चित रहकर स्वर्गप्राप्तिरूप अल्प 
फलके भागी होते हैं और आवागमनके 
चक्करमें पड़े रहते हैं। 


सम्बन्ध-भगवान्‌के भक्त आवागमनको प्राप्त नहीं होते ओर अन्य देवताओके उपासक आवागमनको 
प्राप्त होते हैं. इसका क्या कारण है? इस जिज्ञासापर उपास्यके खरूप ओर उपासकके भावसे उपासनाके 


फलमें भेद होनेका नियम बतलाते हैं-- 


यान्ति देवव्रता देवान्पितृन्यान्ति पितृव्रताः । 
भूतानि यान्ति भूतेज्या यान्ति मद्याजिनोऽपि माम्‌ २५॥ 
देवताओंको पूजनेवाले देवताओंको ग्राप्त होते हैं, पितरोंको पूजनेवाले 
पितरोंको प्राप्त होते हैं, भूतोंको पूजनेवाले भूतोंको प्राप्त होते हैं ओर मेरा 


पूजन करनेवाले भक्त मुझको ही प्राप्त होते हैं । इसीलिये मेरे भक्तोंका पुनर्जन्म _ | 4 


नहीं होता ॥ २५ ॥ 

प्रश्न 'देवव्रताः' पद किन मनुष्योंका 
वाचक है ? और उनका देवोंको प्राप्त होना 
क्या है? 

उत्तर--देवताओंकी पूजा करना, उनकी 
पूजाके लिये बतलाये हुए नियमोंका पालन 
करना, उनके निमित्त यज्ञादिका अनुष्ठान करना, 
उनके मन्त्रका जप करना और उनके निमित्त 
ब्राह्मण-भोजन कराना--इत्यादि सभी बातें 
'देताओंके व्रत' हैं। इनका पालन करनेवाले 
मनुष्योंका वाचक (देवव्रता पद है। ऐसे 
मनुष्योंकी अपनी उपासनाके फलस्वरूप जो 
उन देवताओंके लोकोंकी, उनके सदृश भोगोंकी 
अथवा उनके-जैसे रूपकी प्राप्ति होती है, 
वही देवोंको प्राप्त होना है। 

प्रशन-तीसरे अध्यायके ग्यारहवें 
श्लोकमें, चौथे अध्यायके पचीसवें श्लोकमें 
तो देवपूजनको कल्याणमें हेतु बतलाया है और 
यहाँ( २०,२१,२४ में) उसका फल अनित्य 
स्वर्गकी प्राप्ति एवं आवागमनके चक्करमें पड़ना 
बतलाते हैं; इसका क्या कारण है? 

उत्तर--तीसरे और चौथे अध्यायोंमें 
निष्कामभावसे देवपूजन करनेका विषय है; 
इस कारण उसका फल परम कल्याण बतलाया 
गया है; क्योंकि निष्कामभावसे की हुई देवपूजा 
अन्तःकरणकी शुद्धिमें हेतु होनेसे उसका फल 
परम कल्याण ही होता है। किंतु यहाँ 
सकामभावसे की जानेवाली देवपूजाका प्रकरण 
है। अतः इसका फल उन देवताओंकी 
प्राप्तितक ही बतलाया जा सकता है। वे 
अधिक-से-अधिक उन उपास्य देवताओंकी 
आयुपर्यन्त स्वर्गादि लोकोंमें रह सकते हैं। 
अतएव उनका पुनरागमन निश्चित है। 


प्रश्न-- पितूत्रता पद किन मनुष्योंका 
वाचक है और उनका पितरोंको प्राप्त होना 
क्या है? 

उत्तर-पितरोंक लिये यथाविधि 
श्राद्ध-तर्पण करना, उनके निमित्त ब्राह्मणोंको 
भोजन कराना, हवन: करना, जप करना, 
पाठ-पूजा करना तथा उनके लिये शास्रमें 
बतलाये हुए व्रत और नियमोंका भलीभाँति 
पालन करना आदि पितरोंके ब्रत हैं और 
इन सबके पालन करनेवालोंका वाचक 
“पितृव्रताः? पद है। जो मनुष्य सकामभावसे 
इन व्रतोंका पालन करते हैं, वे मरनेके 
बाद पितृलोकमें जाते हैं और वहाँ जाकर 
उन पितरॉके-जैसे स्वरूपको प्राप्त करके 
उनके-जैसे भोग भोगते हैं। यही पितरोंको 
प्राप्त होना है। ये भी अधिक-से-अधिक 
दिव्य पितरोंकी आयुपर्यन्त ही वहाँ रह 
सकते हैं। अन्तमें इनका भी पुनरागमन 
होता है। 

यहाँ देव और पितरोंकी पूजाका निषेध 
नहीं समझना चाहिये। देव-पितृ-पूजा 
तो यथाविधि अपने-अपने वर्णाश्रमके 
अधिकारानुसार सबको अवश्य ही करनी 
चाहिये; परंतु वह पूजा यदि सकामभावसे 
होती है तो अपना अधिक-से-अधिक फल 
देकर नष्ट हो जाती है, और यदि कर्तव्यबुद्धिसे 
भगवत्‌-आज्ञा मानकर या भगवत्‌-पूजा 
समझकर की जाती है तो वह भगवत्‌--प्राप्तिूप 
महान्‌ फलमें कारण होती है। इसलिये 
यहाँ समझना चाहिये कि देव-पितृकर्म तो 
अवश्य ही करें; परंतु उनमें निष्क्रामभाव 
लानेका प्रयल करें। 

प्रश्न भूतेज्याः पद किन मनुष्योंका 
वाचक है और उनका भूतोंको प्राप्त होना 
क्या है? 

उत्तरं--जो प्रेत और भूतगणोंकी पूजा 
करते हैं, उनकी पूजाके नियमोंका पालन करते 
हैं, उनके लिये हवन या दान आदि जो 
भी कुछ करते हैं, उनका वाचक “भूतेज्याः' पद 
है। ऐसे मनुष्योंका जो उन-उन भूत-प्रेतादिके 
समान रूप-भोग आदिको प्राप्त होना है, 
वही उनको प्राप्त होना है। भूतप्रेतॉंकी पूजा 
तामसी है तथा अनिष्टफल देनेवाली है, 
इसलिये उसको नहीं करना चाहिये। 

प्रश्न--यहाँ 'मद्याजिनः' पद किनका 
वाचक है और उनका भगवानको प्राप्त 
होना क्या है? 

उत्तर--जो पुरुष भगवानके सगुण 
निराकार अथवा साकार--किसी भी रूपका 
सेवन-पूजन और भजन-ध्यान आदि करते 


हैं, समस्त कर्म उनके अर्पण करते हैं, 
उनके नामका जप करते हैं, गुणानुबाद 
सुनते और गाते हैं और इसी प्रकार 
भगवानकी भक्ति-विषयक विविध भाँतिके 
साधन करते हैं, उनका वाचक यहाँ 
'मद्याजिनः' पद है। और उनका भगवानके 
दिव्य लोकमें जाना, भगवानके समीप रहना, 
उनके ही जैसे दिव्य रूपको प्राप्त होना 
अथवा उनमें लीन हो जाना--यही 
भगवानको प्राप्त होना है। 
प्रश्न-इस वाक्यमें 'अपि' 
प्रयोगका क्या भाव है? 
उत्तर--अपि' पदसे भगवानने यह 
भाव दिखलाया है कि मेरे निराकार, साकार, 
किसी भी रूपकी निष्कामभावसे उपासना 
करनेवाला मुझको प्राप्त होता है--इसमें 
तो कहना ही क्या है, किंतु सकामभावसे 
उपासना करनेवाला भी मुझे प्राप्त होता है। 


पदके 


सम्बन्ध--भगवान्‌की भक्तिका भगवताप्तिूप महान्‌ फल होनेपर भी उसके साधनमें कोई कठिनता नहीं 
है, बल्कि उसका साधन बहुत ही सुगम है-यही बात दिखलानेके लिये भगवान्‌ कहते हैं-- 


पत्रं पुष्पं फलं तोयं यो मे भक्त्या प्रयच्छति 


तदहं 


भक्त्युपहतमश्नामि 


प्रयतात्मनः ॥ २६ ॥ 


जो कोई भक्त मेरे लिये प्रेमसे पत्र, पुष्प, फल, जल आदि अर्पण करता 
है, उस शुद्धबुद्धि निष्काम प्रेमी भक्तका प्रेमपूर्वक अर्पण किया हुआ बह 
पत्र-पुष्पादि मैं सगुणरूपसे प्रकट होकर घ्रीतिसहित खाता हूँ॥ २६॥ 


प्रश्ग-'यः' पदके प्रयोगका क्या भाव है ? 

उत्तर--इससे भगवानने यह भाव दिखलाया 
है कि किसी भी वर्ण, आश्रम और जातिका 
कोई भी मनुष्य पत्र, पुष्प, फल, जल आदि 
मेरे अर्पण कर सकता है। बल, रूप, धन, 

आयु, जाति, गुण और विद्या आदिके कारण 
मेरी किसीमें भेदबुद्धि नहीं है; अवश्य ही अर्पण 
करनेवालेका भाव विदुर और शबरी आदिकी 
भांति सर्वथा शुद्ध और प्रेमपूर्ण होना चाहिये । ८ 

प्रश्न-पूजाकी अनेक सामग्रियोंमेंसे केबल र. 

पत्र, पुष्प, फल और जलके ही नाम 
लेनेका क्या अभिप्राय है ? और इन सबका 
भक्तिपूर्वक भगवानको अर्पण करना क्या है ? 

उत्त--यहाँ पत्र, पुष्प, फलः और 
जलका नाम लेकर यह भाव दिखलाया 
गया है कि जो वस्तु साधारण मनुष्योंको 
बिना किसी परिश्रम, हिंसा और व्ययके 
अनायास मिल सकती है--ऐसी कोई भी 
वस्तु भगवानके अर्पण की जा सकती है। 
भगवान्‌ पूर्णकाम होनेके कारण वस्तुके भूखे 
नहीं हैं, उनको तो केवल प्रेमकी ही 
आवश्यकता है। 'मुझ-जैसे साधारण-से- 
साधारण मनुष्यद्वारा अर्पण की हुई 
छोटी-से-छोटी वस्तु भी भगवान्‌ सहर्ष 


` स्वीकार कर लेते हैं, यह उनकी कैसी 


महत्ता हे!” इस भावसे भावित होकर 
प्रेमविह्वल चित्तसे किसी भी वस्तुको भगवानके 
समर्पण करना, उसे भक्तिपूर्वक भगवानके 
अर्पण करना है। 

प्रश्न-'प्रयतात्मनः' पदका क्या 
अर्थ है? और इसके प्रयोगका क्या 
अभिप्राय है ? 

उत्तर--जिसका अन्तःकरण शुद्ध हो, 
उसे 'प्रयतात्मा' कहते हैं। इसका प्रयोग 
करके भगवानने यह भाव दिंखलाया है 
कि यदि अर्पण करनेवालेका भाव शुद्ध न 
हो तो बाहरसे चाहे जितने शिष्टाचारके 
साथ, चाहे जितनी उत्तम-से-उत्तम सामग्री 
मुझे अर्पण की जाय, मैं उसे कभी स्वीकार 
नहीं करता। मैंने दुर्योधनका निमन्त्रण 


अस्वीकार करके भाव शुद्ध होनेके कारण 
'विदुरके घरपर जाकर प्रेमपूर्वक भोजन किया, 

सुदामाके चिउरोंका बड़ी रुचिके साथ भोग 
लगाया, द्रौपदीकी बटलोईमें बचे हुए 
'पत्तेंको खाकर विश्वको तृप्त कर दिया, 
गजेन्द्रद्वारा अर्पण किये हुए 'पुष्प'को 
स्वयं वहाँ पहुँचकर स्वीकार किया, 
शबरीकी कुटियापर जाकर उसके दिये हुए 
“फलो'का भोग लगाया और रन्तिदेवके 
'जल'को स्वीकार करके उसे -कृतार्थ किया । 
इसी प्रकार प्रत्येक भक्तकी प्रेमपूर्वक 
अर्पण की हुई वस्तुको मैं सहर्ष स्वीकार 
करता हूँ। 

इन भक्तोंका विशेषतः इस प्रसङ्गसे 
सम्बन्ध रखनेवाली घटनाओंका संक्षिप्त 
विवरण क्रमशः इस प्रकार है-- 

विदुर 

बारह वर्षका वनवास और एक वर्षका 
अज्ञातवास पूरा करके जब पाण्डवोने 
दुर्योधनसे अपने राज्यकी माँग की, तब 
दुर्योधनने राज्य देनेसे साफ इनकार कर 
दिया। इसपर पाण्डवोंकी ओरसे स्वयं 
भगवान्‌ श्रीकृष्ण दूत बनकर कौरवोंके यहाँ 
गये। बाहरी शिष्टाचार दिखलानेके लिये 
दुर्योधनने उनके स्वागतकी बडी तैयारी की 
थी । जन भोजनके लिये कहा, तब भगवानने 
अस्वीकार कर दिया। दुर्योधनके कारण 
पूछनेपर भगवान्ने कहा--'भोजन दो 
प्रकारसे किया जाता है। या तो जहाँ प्रेम हो, 
वहाँ जो कुछ भी मिले, बड़े आनन्दसे खाया 
जाता है। या जब भूखके मारे प्राण जाते हों 
तब चाहे जहाँ, चाहे जिस भावसे जो कुछ 
मिले उसीसे उदरपूर्ति करनी पड़ती है। 
यहाँ दोनों ही बातें नहीं हैं। प्रेम तो 

आपमें है ही नहीं, और भूखों मैं नहीं 
मरता * । इतना कहकर भगवान्‌ बिना ही 
बुलाये भक्त विदुरजीके घर चल दिये । 
पितामह भीष्म, द्रोणाचार्य, कृपाचार्य, बाह्लीक 
आदि बड़े-बूढ़े लोगोंने विदुरके घर जाकर 
श्रीकृष्णसे अपने-अपने घर चलनेके लिये 
भी अनुरोध किया; परन्तु भगवान्‌ किसीके 
यहाँ नहीं गये और उन्होंने विदुरजीके घरपर 
ही उनके अत्यन्त प्रेमसे दिये हुए पदार्थोका 
भोग लगाकर उन्हें कृतार्थ किया। (महा० 
उद्योग ९१) 'दुयोंधनकी मेवा त्यागी, साग 
विदुर घर खायो' प्रसिद्ध ही है । 
सुदामा 

सुदामाजी भगवान्‌ श्रीकृष्णचन्द्रके 
बाल्यकालके सखा थे। दोनों उज्जैनमें 
सान्दीपनिजी महाराजके घर एक साथ ही 
पढ़े थे। सुदामा वेदवेत्ता, विषयोंसे विरक्त, 
शान्त और जितेन्द्रिय थे। विद्या पढ़ चुकनेपर 
दोनों सखा अपने-अपने घर चले गये । 

सुदामा बड़े ही “गरीब थे। एक समय 
ऐसा हुआ कि लगातार कई दिनोंतक इस 
ब्राह्मणपरिवारको अन्नके दर्शन नहीं हुए। 
भूखके मारे बेचारी त्राह्मणीका मुख सूख 
गया, बच्चोंकी दशा देखकर उसकी छाती 
भर आयी। वह जानती थी कि द्वारकाधीश 
भगवान्‌ श्रीकृष्णचन्द्र मेरे स्वामीके सखा हैं। 
उसने डरसे काँपते-काँपते पतिको सब हालत 
सुनाकर द्वारका जानेके लिये अनुरोध किया। 
वह पतिके निष्कामभावको भी जानती थी, 


न सम्प्रीतिभोज्यान्यन्ञानि आपद्भोज्यानि वा पुनः 

इससे उसने कहा--'प्रभो ! मैं जानती हूँ 
कि आपको धनकी रत्तीभर 'भी चाह नहीं 
है, परेतु धन बिना गृहस्थीका निर्वाह होना 
बड़ा कठिन है। अतएव मेरी समझसे 
आपका अपने प्रिय मित्रके पास जाना ही 
आवश्यक और उचित है।' 

सुदामाने सोचा कि ब्राह्मणी दुःखोंसे 
घबड़ाकर धनके लिये मुझे वहाँ भेजना 
चाहती है। उन्हें इस कार्यके लिये मिंत्रके 
घर जानेमें बड़ा संकोच हुआ। वे कहने 
लगे--*“पगली ! क्या तू धनके लिये मुझे 
वहाँ भेजती है ? क्या ब्राह्मण कभी धनकी 
इच्छा किया करते हैं? अपना तो काम 
भगवानका भजन ही करना है । भूख 
लगनेपर भीख माँग ही सकते हैं।' 

ब्राह्मणीने कहा--यह तो ठीक है, परंतु 
यहाँ भीख भी तो नसीब नहीं होती। मेरे फटे 
चिथड़े और भूखसे छटपटाते बच्चोंके मुँहकी 
ओर तो देखिये ! मुझे धन नहीं चाहिये। मैं 
नहीं कहती कि आप उनके पास जाकर राज्य 
या लक्ष्मी मांगें । अपनी इस दीन दशामें एक 
बार वहाँ जाकर आप उनसे मिल तो आइये ।' 
सुदामाने जानेमें बहुत आनाकानी की; परंतु 
अन्तमें यह विचारकर कि चलो इसी बहाने ' 
श्रीकृष्णचन्द्रके दुर्लभ दर्शनका परम लाभ 
होगा। सुदामाने जानेका निश्चय कर लिया । 
परंतु खाली हाथों कैसे जायें ? उन्होंने स्त्रीसे 
कहा--'हे कल्याणि ! यदि कुछ भेंट देने 
योग्य सामग्री घरमें हो तो लाओ ।' पतिकी 


।न च सम्प्रीयसे राजन्न चैवापद्गता वयम्‌॥ | 
(महा० उद्योगः ९१। २५) ट 

बात तो ठीक थी, परंतु वह बेचारी क्या 
देती ? घरमें अन्नकी कनी भी तो नहीं 
थी। ब्राह्मणी चुप हो गयी। परंतु आखिर 
यह सोचकर कि कुछ दिये बिना सुदामा 
जायँगे नहीं, वह बड़े संकोचसे पड़ोसिनके 
पास गयी। आशा तो नहीं थी, परंतु 
पड़ोसिनने दया करके चार मुट्ठी चिउरे उसे 
दे दिये। ब्राह्मणीने उनको एक मैले-कुचैले 
फटे चिथड़ेमें बाँधकर श्रीकृष्णकी भेंटके 
लिये पतिको दे दिया। 

सुदामाजी द्वारका पहुँचे। पूछते-पूछते 
भगवानके महलोंके दरवाजेपर गये। यहाँपर 
कविवर नरोत्तमजीने बड़ा सुन्दर वर्णन 
किया है। वे लिखते हैं, द्वारपाल 
सुदामाजीको आदरसे वहीं बैठाकर संवाद 
देने प्रभुके पास गया और वहाँ जाकर 


उसने कहा-- 
सीस पगा न झगा तन पै प्रभु ! 
जाने को आहि, बसै केहि गामा । 
धोती फटी-सी, लटी दुपटी, 
अरु पायै उपानह की नहिं सामा ॥ 
द्वार खड़ो द्विज दुर्बल, देखि 
रह्यो चकि सो बसुधा अभिरामा । 
पूछत दीनदयाल को धाम, 
बतावत आपनो नाम सुदामा ॥ 


भगवान्‌ 'सुदामा' शब्द सुनते ही सारी 
सुध-बुध भूल गये और हड़्बड़ाकर उठे। 
मुकुट वहीं रह गया, पीताम्बर कहीं गिर पड़ा, 
पादुका भी नहीं पहन पाये और दौड़े द्वारपर ! 
भगवानने दूरसे ही सुदामाका बुरा हाल 


देखकर कहा 
ऐसे बिहाल बिवाइन सों, 
पग कंटक जाल गड पुनि जोये। 
हाय ! महादुख पाये सखा ! तुम 
आये इतै न, किते दिन खोये॥ 


साक्षात्‌ लक्ष्मीका 


देखि सुदामा की दीन दसा, 
कसना करिके करुनानिधि रोये। 
पानी परात को हाथ छुयो नहिं, 
नैनन के जल सों पग धोये॥ 
: (नरोत्तम कवि) 


परातका पानी छूनेकी भी आवश्यकता 
नहीं हुई । सरकारने अपने आँसुओंकी 
धारासे ही सुदामाके पद पखार डाले और 
उन्हें छातीसे चिपटा लिया । तदनन्तर भगवान्‌ 
उन्हें आदरसहित महलमें ले गये और 
वहाँ अपने दिव्य पलंगपर बैठाया, तथा 
स्वयं अपने हाथोसे पूजनकी सामग्रीका 
संग्रह कर, अपने ही हाथॉसे उनके 
चरणोंको धोकर, उस जलको स्वयं त्रिलोक 
पावन होते हुए भी अपने मस्तकपर 
धारण किया । 

तदनन्तर भगवान्ने प्रिय मित्रके 
शरीरमें दिव्य गन्धयुक्त चन्दन, अगर 
कुङ्कुम लगाया और सुगन्धित धूप, दीप 
आदिसे पूजन करके उन्हें दिव्य भोजन 
कराया । पान-सुपारी दी। ब्राह्मण सुदामाका 
शरीर अत्यन्त मलिन और क्षीण था। 
देहभरमें स्थान-स्थानपर नसें निकली हुई 
थीं। वे एक फटा-पुराना कपड़ा पहने हुए 
थे। परंतु भगवानके प्रिय सखा होनेके नाते 
अवतार रुक्मिणीजी 
अपनी सखी देवियोंसहित रलदण्डयुक्त 
व्यजन-चामर हाथॉमें लिये परम दरिद्र 
भिक्षुक ब्राह्मणकी बड़ी चावसे सेवा-पूजा 
करने लगीं । भगवान्‌ श्रीकृष्ण सुदामाका 
हाथ अपने हाथमें लेकर लड़कपनकी 
मनोहर बातें करने लगे । 

कुछ देरके बाद भगवानूने प्रिय 

मित्रकी ओर प्रेमपूर्ण दृष्टिसे देखते हुए 
हँसकर कहा कि “भाई ! तुम मेरे लिये 
कुछ भेंट भी लाये हो ? भक्तोंकी प्रेमपूर्वक 
दी हुई जरा-सी वस्तुको भी मैं बहुत मानता 
हूँ, क्योंकि मैं प्रेमका भूखा हूँ । अभक्तके 
द्वारा दी हुई अपार सामग्री भी मुझे सन्तुष्ट 
नहीं कर सकती ।' 
पत्रं पुष्पं फलं तोयं यो मे भक्त्या प्रयच्छति । 
तदहं भक्त्युपहतमश्षामि प्रयतात्मनः ॥ 
(श्रीमद्धागवत १०।८१।४) 
भगवानके इतना कहनेपर भी सुदामा 
चिउरोंकी पोटली भगवानको नहीं दे सके । 
भगवानकी अतुल राजसम्पत्ति और 
वैभव देखकर उन्हें चिउरा देनेमें सुदामाको 
बड़ी लज्जा हुई । 
तब सब प्राणियोंके अन्तरकी बात 
जाननेवाले हरिने ब्राह्मणके आनेका कारण 


समझकर विचार किया कि “यह मेरा 


निष्काम भक्त और प्रिय सखा है । इसने 
धनको कामनासे पहले भी कभी मेरा 
भजन नहीं किया और न अब भी इसे 
किसी तरहकी कामना है । परंतु यह अपनी 
पतिव्रता पत्नीकी प्रार्थनासे मेरे पास आया 
है, अतएव इसे मैं वह (भोग और 
मोक्षरूप) सम्पत्ति दूँगा, जो देवताओंको भी 
दुर्लभ है ।' 

यों विचार कर भगवानने “यह क्या 
है ?' कहकर जल्दीसे सुदामाके . बगलमें 
दबी हुई चिउरॉकी पोटली जबरदस्ती खींच 
ली । पुराना फटा कपंड़ा था, पोटली खुल 
गयी और चिउरे चारों ओर बिखर गये । 

भगवान्‌ बड़े प्रेमसे कहने लगे-- 
नन्वेतदुपनीतं मे परमग्रीणनं सखे। 
तर्पयन्त्यङ्ग मां विश्वमेते पृथुकतण्डुलाः ॥ 
(श्रीमद्धागतत १० | ८१ । ९) 
'हे सखे ! आपके द्वारा लाया हुआ यह 
चिउरोंका उपहार मुझको अत्यन्त प्रसन्न 
करनेवाला है। ये चिउरे मुझको और (मेरे 
साथ ही) समस्त विश्वको तृप्त कर देंगे ।' 
यों कहकर भगवान्‌ उन बिखरे हुए चिउरोंको 
बीन-बीनकर उन्हें चबाने लगे । भक्तके 
प्रेमपूर्वक लाये हुए उपहारका इस प्रकार भोग 
लगाकर भगवानने अपने अतुलनीय प्रेमका 
परिचय दिया । 
कुछ दिन बड़े आनन्दपूर्वक वहाँ रहकर 
सुदामा अपने घर लौटे । इधर घरका 
रूपान्तर हो गया था । भगवानकी लीलासे 
टूटी मड़ैया खर्णमहलके रूपमें परिणत हो 
चुकी थी । सुदामाने भगवानकी लीला 
समझकर उसे स्वीकार किया । उन्होंने 
मन-ही-मन कहा--'धन्य है ! मेरे सखा ऐसे 
हैं कि याचकको बिना बताये गुप्तरूपसे सब 
कुछ देकर उसका मनोरथ पूर्ण करते हैं । 
परंतु मुझे धन नहीं चाहिये, मेरी तो बार-बार 
यही प्रार्थना है कि जन्मजन्मान्तरमें वही 
श्रीकृष्ण मेरे सुहृद, सखा तथा मित्र हों और 
मैं उनका अनन्य भक्त रहूँ । मैं इस 
सम्पत्तिको नहीं चाहता, मुझको तो प्रत्येक 
जन्ममें उन सर्वगुणसम्पन्न भगवानकी विशुद्ध 
भक्ति और उनके भक्तांका पवित्र संग 
मिलता रहे । वे दया करके ही धन नहीं | 
दिया करते, क्योंकि धनके गर्वसे धनवानौका | 

अधःपतन हो जाता है । इसलिये वे अपने 
अदूरदर्शी भक्तको सम्पत्ति, राज्य और ऐश्वर्य 
नहीं देते ।' 

सुदामा आजीवन अनासक्तभावसे घस्में 
रहे और उन्होंने अपना सब समय भगवानके 
भजनमें ही बिताया । 

द्रौपदी 

पाण्डव वनमें रहकर अपने दुःखके 
दिन काट रहे थे, परंतु दुर्योधनकी खलमण्डली 
अपनी दुष्टताके कारण उनके विनाशकी ही 
बात सोच रही थी । दुर्योधनने एक बार 
दुर्वासा मुनिको प्रसन्न करके उनसे यह वर 
माँगा कि-- हमारे धर्मात्मा बड़े भाई महात्मा 


युधिष्ठिर अपने भाइयों सहित वनमें रहते 


हैं । एक दिन आप' अपने दस हजार 
शिष्योंसहित उनके यहाँ भी जाकर अतिथि 
होइये । परंतु इतनी प्रार्थना है कि वहाँ 
सब लोगोंके भोजन “कर चुकनेपर जब 


' यशस्विनी द्रौपदी खा-पीकर सुखसे आराम 


कर रही हो, उसी समय जाइयेगा ।' 
दुर्योधनने दुष्टमण्डलीकी सलाहसे यह सोचा 
कि ट्रौपदीके खा चुकनेपर उस दिनके लिये 
सूर्यके दिये हुए पात्रसे .अन्न मिलेगा नहीं, 
इससे कोपन-स्वभाव दुर्वासा पाण्डवॉंको शाप 


* देकर भस्म कर डालेंगे और इस प्रकार 


सहज ही अपना काम सध जायगा । सरल 
हृदय दुर्वासा दुर्योधनके इस कपटको नहीं 
समझे, इसलिये वे उसकी बात मानकर 
पाण्डवोके यहाँ काम्यकवनमें जा पहुँचे । 


। पाण्डव द्रौपदी-सहित-भोजनादि कायसे निवृत्त 


होकर सुखसे बैठे वार्तालाप कर रहे थे । 


SN SS Me Seiad हरे 5s: 


इतनेहीमें दस हजार शिष्योंसहित दुर्वासाजी 
वहाँ जा पहुँचे । युधिष्ठिरने, भाइयोंसहित 
उठकर ऋषिका स्वागत-सत्कार किया और 
भोजनके लिये प्रार्थना की। दुर्वासाजीने 
प्रार्थना स्वीकार की और वे नहाने के लिये 
नदीतीरपर चले गये । इधर द्रौपदीको बड़ी 
चिन्ता हुई । परंतु इस विपत्तिसे प्रियबन्धु 
श्रीकृष्णके सिवा उनकी प्यारी: कृष्णाको 
और कौन बचाता? उसने भगवानका 
स्मरण करते हुए कहा--'हे कृष्ण! हे 
गोपाल! हे अश॑ंरण-शरण! हे 
शरणागतवत्सल ! अब इस विपत्तिसे तुम्हीं 
बचाओ'-- 
दुःशासनादहं पूर्वं सभायां मोचिता यथा । 


तथैव संकटादस्मान्मामुःदर्तुमिहाईसि ॥ 
(महा० वन° २६३। १६) 
“तुमने पहले कौरवोंकी राज सभामें जैसे 


दुष्ट दुःशासनके हाथसे मुझे छुड़ाया था, वैसे 
ही तुम्हें इस विपत्तिसे भी मुझे उबारना 
चाहिये इस समय भगवान्‌ द्रारकामें 
रुक्र्मिणीजीके पास . महलमें थे । ब्रौपदीकी 
स्तुति सुनते ही उसे संकटमें जान भक्तवत्सल 
भगवान्‌ रुक्मिणीको त्यागकर बड़ी ही 
तीव्रगतिसे द्रोपदीकी ओर दौड़े ! अचिन्त्यगति 
परमेश्वरको आते क्या देर लगती? वे 
तुरंत ब्रौपदीके पास आ पहुँचे । द्रौपदीक़े 
मानो प्राण आ गये! उसने प्रणाम करके 
सारी विपत्ति भगवानको कह सुनायी ।. 
भगवान्ने कहा--'यह सब बात पीछे 
करना । मुझे बड़ी भूख लगी है; मुझे शीघ्र 
कुछ खाने को दो ।' द्रौपदीने कहा-- 

“भगवन्‌ ! खानेके फेरमें पड़कर तो मैंने 
तुम्हें याद ही किया है। मैं भोजन कर 
चुकी हूँ, अब उस पात्रमें कुछ भी नहीं 
है।' भगवान्‌ बड़े विनोदी हैं, कहने लगे-- 
कृष्णे न नर्मकालोऽयं क्षुच्छरमेणातुरे मयि । 
शीघ्रं गच्छ मम स्थालीमानयित्वा प्रदर्शय ॥ 
(महा वन० २६३।२३) 
'हे द्रौपदी ! इस समय मैं भूख और 
रास्तेकी थकावटसे व्याकुल हो रहा हूँ; यह 
मेरे साथ विनोदका समय नहीं है। जल्दी 
जाओ और सूर्यका दिया हुआ बर्तन लाकर 
मुझे दिखलाओ ।' 
बेचारी द्रौपदी क्या करती? पात्र 
लाकर सामने रख दिया। भगवानने 
तीक्ष्णदृष्टिसे देखा और एक सागका पत्ता 
ढूँढ़ निकाला। भगवान्‌ बोले--'तुम कह 
रही थी न कि कुछ भी नहीं है, इस पत्तेसे 
तो त्रिभुवनतृप्त हो जायगा।' यज्ञभोक्ता 
भगवान्ने (पत्ता उठाया और मुँहमें 
डालकर कहा-- 
विश्वात्मा प्रीयतां देवस्तुष्टश्चास्त्विति यज्ञभुक्‌ । 
(महा वनः २६३।२५) 
इस पत्तेसे सारे विश्वके आत्मा 
यज्ञभोक्ता भगवान्‌ तृप्त हो जायँ। साथ ही 
सहदेवसे कहा कि--'जाओ ऋषियोंको 
भोजनके लिये बुला लाओ।' उधर 
नदीतटपरं दूसरा ही गुल खिल रहा था, 
सन्ध्या करते-करते ही ऋषियोंके पेट फूल 
गये और डकारें आने लगी थीं। शिष्योंने 
` दुर्वासासे कहा- “महाराज! हमारा तो 
गलेतक पेट भर गया है, वहाँ जाकर हम 
खायँगे क्या ?' दुर्वासाकी भी यही दशा 

थी, वे बोले--'भैया ! भगोः यहाँसे 
जल्दी ! ये. पाण्डव बड़े ही धर्मात्मा, 
विद्वान्‌ और सदाचारी हैं तथा भगवान्‌ 
श्रीकृष्णके अनन्य भक्त हैं, वे चाहें तो हमें 
वैसे ही भस्म कर सकते हैं जैसे रूईके 
ढेर को आग! मैं अभी अम्बरींषवाली 
घटना भूला नहीं हूँ, श्रीकृष्णके 
शरणागतोंसे मुझे बड़ा भारी डर लगता 
है।' दुर्वासाके ये वचन सुन शिष्यमण्डली 
यत्र-तत्र भाग गयी । सहदेवको कहीं कोई 
न मिला। 
अब भगवान्ने पाण्डवॉसे और 
द्रौपदीसे कहा--'लो अब तो मुझे द्वारका 
जाने दो। तुमलोग धर्मात्मा हो, जो कोई 
निरन्तर धर्म करनेवाले हैं उन्हें कभी दुःख 
नहीं होता'-- 
धर्मनित्यास्तु ये केचिन्न ते सीदन्ति कर्हिचित्‌ 
(महार वन० २६३ ।४४) 
राजराज 
गजराज त्रिकूट पर्वतपर रहता था। 
एक दिन वह गरमीसे व्याकुल होकर 
अनेकों बड़े-बड़े हाथियों ओर हथिनियोंके 
साथ वरुणदेवके ऋतुमान्‌ नामक बगीचेमें 
अत्यन्त विस्तृत सुन्दर सरोवरके तटपर 
पहुँचा। तदनन्तर वह सरोवरके अंदर घुस 
गया और अमृततुल्य जल पीकर हथिनियों 
और उनके छोटे-छोटे बच्चोंके साथ खेलने 
लगा। उस सरोवरमें एक महान्‌ बलवान्‌ 
आह रहता था। गहने गजराजका पैर पकड़ 
लिया। गजराजने अपना सारा बल लगाकर 


उससे पैर छुड़ानेकी चेष्टा की, परंतु 5 


वह न छुड़ा सका। इधर ग्राह उसे जलके 


~ 

अंदर खींचने लगा। साथके "हाथी और 
हथिनियाँ सूँड़-से-सूँड़ मिलाकर गजराजको 
बचानेके लिये बाहर खींचने लगे, परन्तु 
उनकी एक भी नहीं चली। बहुत समयतक 
यह लड़ाई चलती रही। अन्तमें वह कातर 
होकर भगवानकी शरण हो गया। उसने 
कहा-- 
यः कश्चनेशो बलिनोऽन्तकोरगात्‌ 
प्रचण्डवेगादभिधावतो भुशम्‌ । 
आतं प्रपन्नं परिपाति यद्धया-.. 
्मृत्युः प्रधावत्यरणं तमीमहि॥ 
(श्रीमद्भागवत ८।२।३३) 
“जो बहुत तेजीके साथ इधर-उधर 
दौड़ते हुए इस प्रचण्ड वेगवाले महाबली 
कराल कालरूपी सर्पके भयसे भीत होकर 
| शरणमें आये हुए प्राणीकी रक्षा करता है, 
’ तथा जिसके भयसे मृत्यु भी [प्राणियोंको 
i मारनेके लिये] इतस्ततः दौड़ता रहता है-- 
| ऐसा जो कोई ईश्वर है, उसकी हम शरण 
| जाते हैं।' 
| फिर गजराजने मन-ही-मन भगवानकी 
ig बड़ी ही सुन्दर स्तुति की; भगवानने भक्तकी 


| | बचानेके लिये अधीर हो उठे । यहाँ एक 
| कविकी बड़ी ही सुन्दर उक्ति है-- 
f+ पर्यङ्कं विसूजन्‌गणानगणयन्‌ भूषामणिं विस्मर- 
चचु्तानोऽपि गदागदेति निगदन्‌ पद्मामनालोकयन्‌। 
निर्गच्छन्नपरिच्छदं खगपति चारोहमाणोऽवतु 
आहम्रस्तमतङ्गपुङ्गवसमुखद्राराय नारायणः ॥। 
“ाहके चंगुलमें फँसे हुए गजराजको 
बचानेके लिये पलंगको छोड़ते हुए, पार्षदोकी 
` परवा न करते हुए, कौस्तुभमणिको भुलाकर, 


पुकार सुनी और सुनते ही वे भक्तको- 


उठते-उठंते ही “गदा', “गदाः इस प्रकार 
पुकारते हुए, लक्ष्मीजीको भी न देखते हुए 
और गरुड़जीपर बिना कुछ बिछाये नंगी 
पीठ ही चढ़कर जानेवाले भगवान्‌ नारायण 
हमारी रक्षा करें।' 

गरुड़की पीठपर चढ़कर भगवान्‌ वहाँ 
जा पहुँचे। गजेन्द्रने आकाशमें गरुड़पर 
स्थित भगवानके दर्शन किये और सूँड़से 
एक कमलका “पुष्प' ऊपरको उठाकर अत्यन्त 
कष्टसे आर्त्तस्वरसे कहा-- हे नारायण, हे 
सबके गुरु ! आपको नमस्कार है।' 

भगवानने भक्तके प्रेमपूर्वक दिये हुए 
कमलके पुष्पको स्वीकार किया। अपने 
सुदर्शन चक्रसे ग्राहका सिर काटकर गजेन्द्रको 
महान्‌ संकटसे छुड़ाया। 

शबरी 

शबरी भीलनी थी। हीन जातिकी 
थी। परंतु थी भगवानकी परम भक्त। 
उसने अपने जीवनका बहुत-सा अंश 
दण्डकारण्यमें छिप-छिपकर ऋषियोंकी सेवा 
करनेमें बिताया था। जिधरसे ऋषि स्नान 
करने जाते, उस रास्तेको झाड़ना, कॅकरीली 
जमीनपर बालू बिछाना, जंगलसे 
काट-कारकर ईधन लाकर उनके आश्रमोंमें 
रख देना--यही उसका काम था। मतङ्ग 
मुनिने उसपर कृपा की। भगवानके नामका 
उपदेश किया और ब्रह्मलोक जाते समय 
वे उससे कह गये कि “भगवान्‌ राम तेरी 
कुटियापर पधारेंगे। उनके दर्शनसे ही तू 
कृतार्थ हो जायगी। तबतक यहीं रहकर 
भजन कर।' 

शबरीको भजनकी लगन लग गयी और 

उसका जीवन रामकी बाट जोहनेमें ही 
बीतने लगा । ज्यों-ज्यों दिन बीतने लगे, 
त्यॉ-ही-त्यों शबरीकी उत्कण्ठा बढ़ने लगी । 
यह सोचकर कि--अब प्रभु पधारते ही 
होंगे, कहीं प्रभुके पैरमें काँटा न गड जाय, 
वह जल्दी-जल्दी जाकर दूरतक रास्ता बुहार 
आती । पानी छिड़कती । आँगनको गोबरसे 
लीपती और भगवानके विराजनेके लिये 
मिट्टी-गोबरकी सुन्दर चौकी बनाकर रखती । 
जंगलमें जा-जाकर चाख-चाखकर जिस 
पेड़के फल मीठे होते, तोड़-तोड़कर लाती 
और दोनोंमें भरकर रखती । दिन-पर-दिंन 
बीतने लगे । उसका रोजका यही काम 
था । न मालूम वह दिनमें कितनी बार 
रास्ता बुहारती, कितनी बार चौका लगाती 
और चौकी बनाती तथा फल चुन-चुनकर 
लाती । आखिर भगवान्‌ उसकी कुटियापर 
पधारे । शबरी कृतकृत्य हो गयी! 


श्रीरामचरितमानसमें गोसाईंजी लिखते हैं-- 
सबरी देखि राम गृह आए. मुनि के बचन समुझि जिय भाए॥ 
सरसिज लोचन बाहु बिसाला। जटा मुकुट सिर उर बनमाला ॥ 
स्याम गौर सुंदर दोउ भाई।सबरी परी चरन लपटाई॥ 
प्रेम मगन मुख बचन न आवा। पुनि पुनि पद सरोज सिर नावा ॥ 
शबरी आनन्दसागरमें डूब गयी । प्रेमके 
आवेशमें उसकी वाणी रुक गयी और वह 


बार-बार भगवान्के पावन चरणकमलोंमें 


मस्तक टेक-टेककर प्रणाम करने लगी ।. 


फिर उसने भगवानका पूजन किया । फल 
सामने रखे । भगवानने उसकी भक्तिकी 
बड़ाई करते हुए उसकी पूजा स्वीकार की 
और उसके दिये हुए प्रेमभरे फलोंका भोग 


# यह इतिहास श्रीरामचरितमानस आदि गन्थोंसे लिया गया है । 

लगाकर उसे कृतार्थ कर दिया! उसके 
फलोंमें भगवानको कितना अपूर्व स्वाद 
मिला, इसका वर्णन करते हुए 
श्रीतुलसीदासजी कहते हैं-- 

घर, गुरुगृह, प्रिय-सदन, सासुरे भई जब जहैं पहुनाई । 
तब तहँँ कहि सबरी के फलनि की रुचि माधुरी न पाई ॥ 


रन्तिदेव 

महाराज रन्तिदेव संकृतिनामक राजाके 
पुत्र थे । ये बड़े ही प्रतापी और दयालु थे । 
रन्तिदेवने गरीबोंको दुखी देखकर अपना 
सर्वस्व दान कर डाला । इसके बाद वे किसी 
तरह कठिनतासे अपना निर्वाह करने लगे । 
पर उन्हें जो कुछ मिलता था, उसे स्वयं भूखे 
रहनेपर भी वे गरीबोंको बाँट दिया करते थे । 
इस प्रकार राजा सर्वथा निर्धन होकर सपरिवार 
अत्यन्त कष्ट सहने लगे। 

एक समय पूरे अड़तालीस दिनतक 
राजाको भोजनकी कोन कहे, जल भी पीनेको 
नहीं मिला । भूख-प्याससे पीड़ित बलहीन 
राजाका शरीर काँपने लगा । अन्तमें उनचासवें 
दिन प्रातःकाल राजाको घी, खीर, हलवा और 


“जल मिला। अड़तालीस दिनके लगातार. 


अनशनसे राजा परिवारसहित बड़े ही दुर्बल हो 
गये थे । सबके शरीर काँप रहे थे । 
रन्तिदेव भोजन करना ही चाहते थे कि 
एक ब्राह्मण अतिथि आ गया । करोड़ 
रुपयोंमेंसे नामके लिये लाख रुपये दान 
करना बड़ा सहज है, परंतु भूखे पेट अन्नदान 
करना बड़ा कठिन कार्य है । पर सर्वत्र . 
हरिको व्याप्त देखनेवाले भक्त रन्तिदिने | 


पेश . 


| 
| 

वह अन्न आदरसे श्रद्धापूर्वक ब्राह्मणरूप 
अतिथिनारायणको बाँट दिया। ब्राह्मणदेवता 
भोजन करके तृप्त होकर चले गये। 

उसके बाद राजा बचा हुआ अन्न 
परिवारको बाँटकर खाना ही चाहते थे कि 
एक शूद्र अतिथिने पदार्पण किया। राजाने 
भगवान्‌ श्रीहरिका स्मरण करते हुए बचा 
हुआ कुछ अन्न उस दरिट्रनारायणकी भेंट 
कर दिया। इतनेमें ही कई कुत्तोंको साथ 
लिये एक और मनुष्य अतिथि होकर वहाँ 
आया और कहने लगा--'राजन्‌! मेरे ये 
कुत्ते और मैं भूखा हूँ, भोजन दीजिये।' 

हरिभक्त राजाने उसका भी सत्कार 
किया और आदरपूर्वक बचा हुआ सारा 
अन्न कुत्तोसहित उस अतिथि भगवानके 
समर्पण कर उसे प्रणाम किया। 


अब, एक मनुष्यकी प्यास बुझ सके-- _ 


केवल इतना-सा जल बच रहा था। राजा 
उसको पीना ही चाहते थे कि अकस्मात्‌ 
एक चाण्डालने आकर दीनस्वरसे 
कहा- “महाराज ! मैं बहुत ही थका हुआ 
हूँ, मुझ अपवित्र नीचको पीनेके लियेः 
थोड़ा-सा जल दीजिये ।' 

चाण्डालके दीनवचन सुनकर ओर उसे 
थका हुआ जानकर राजाको बड़ी दया 
आयीं और उन्होंने ये अमृतमय वचन कहे-- 
न कामयेऽहं गतिमीश्वरात्परामष्टरद्धयुक्तामपुनर्भवं वा। 
आति प्रपद्येखिलदेहभाजामन्तःस्थितो येन भवन्त्यदुःखाः ॥ 
क्षत्तदश्रमो गात्रपरिश्रमश्च दैन्यं क्लमः शोकविषादमोहाः । 
सर्वे निवृत्ताः कृपणस्य जन्तो्जिजीविषोजीवजलापंणान्ने n 
(श्रीमद्भागवत ९।२१। १२-१३) 
“मैं पस्मात्मासे अणिमा आदि आठ 

सिद्धियोंसे युक्त उत्तम गति या मुक्ति नहीं 
चाहता; मैं केवल यही चाहता हूँ कि मैं ही 
सब प्राणियोके अन्तःकरणमें स्थित होकर 
उनका दुःख भोग करूँ, जिससे वे लोग 
दुःखरहित हो जासँ।' 

इस मनुष्यके प्राण जल बिना निकल रहे 
हैं, यह प्राणरक्षाके लिये मुझसे दीन होकर 
जल माँग रहा है 'जीनेकी इच्छावाले इस दीन 
प्राणीको यह जीवनरूप जल अर्पण करनेसे 
मेरी भूख, प्यास, थकावट, शारीरिक कष्ट, 
दीनता, क्लान्ति, शोक, विषाद और मोह 
आदि सब मिट गये।' 

इतना कहकर स्वाभाविक दयालु राजा 


रन्तिदेवने स्वयं प्यासके मारे मृतप्राय रहनेपर : 


भी उस चाण्डालको वह जल आदर और 


'प्रसन्नतापूर्वक दे दिया। 


फलकी कामना कहूनेवालोंको फल 
देनेवाले त्रिभुवननाथ भगवान्‌ ब्रह्मा, विष्णु 
और महेश ही महाराज रन्तिदेवकी परीक्षा 
लेनेके लिये मायाके द्वारा ब्राह्मणादि रूप 


घरकर आये थे। राजाका धैर्य और उसकी ' 


भक्ति देखकर वे परम प्रसन्न हो गये और 
उन्होंने अपना-अपना यथार्थ रूप धारणकर 
राजाको दर्शन दिया। राजाने तीनों देवोंका 
एक ही साथ प्रत्यक्ष दर्शन कर उन्हें प्रणाम 
किया और उनके कहनेपर भी कोई वर नहीं 
माँगा । क्योंकि राजाने आसक्ति और कामना 
त्याग कर अपना मन केवल भगवान्‌ 
वासुदेवमें लगा रखा था। यों परमात्माके 
अनन्य भक्त रन्तिदेवने अपना चित्त पूर्णरूपसे 
केवल ईश्वरमे लगा दिया और परमात्माके 
साथ तन्मय हो जानेके कारण त्रिगुणमयी 

माया उनके सामनेसे स्वप्रके समान लीन 
हो गयी ! रन्तिदेवके परिवारके अन्य सब 
लोग भी उनके संगके प्रभावसे नारायणपरायण 
होकर योगियोंकी परम गतिको प्राप्त हुए । 
प्रश्न--'भक्त्युपहृतम्‌'का क्या अर्थ है ? 
और उसके प्रयोगका क्या अभिप्राय है ?- 
उत्तर--उपर्युक्त पत्र, पुष्प आदि कोई भी 
वस्तु जो प्रेमपूर्वक समर्पण की जाती है, उसे 
“भक्त्यपहत' कहते हैं। इसके प्रयोगसे 
भगवानने यह भाव दिखलाया है कि बिना 
प्रेमके दी हुई वस्तुको मैं स्वीकार नहीं करता | 
और जहाँ प्रेम होता है तथा जिसको मुझे वस्तु 
अर्पण करनेमें और मेरेद्वारा उसके स्वीकार हो 
जानेमें सच्चा आनन्द होता है, वहाँ उस 
भक्तके द्वारा अर्पण किये जानेपर स्वीकार 
कर लेनेकी बात ही कौन-सी है ? पुण्यमयी 


त्रजगोपिकाओंके घरोंकी तरह उन भक्तोके 
घरोंमें घुस-घुसकर मैं उनकी सामग्रियोंका 
भोग लगा जाता हूँ । वस्तुतः मैं प्रेमका 
भूखा हूँ, वस्तुओंका नहीं ! 

प्रश्न अहम्‌" और 'अशभ्नामिः का 
क्या भाव है? | 

उत्तर-इनके प्रयोगसे भगवानने यह 
भाव दिखलाया है कि इस प्रकार शुद्ध 
भावसे प्रेमपूर्वक समर्पण की हुई वस्तुओंको 
मैं स्वयं उस भक्तके सम्मुख प्रत्यक्ष प्रकट 
होकर खा लेता हूँ अर्थात्‌ जब मनुष्यादिके 
रूपमें अवतीर्ण होकर संसारमें विचरता हूँ, 
तब तो उस रूपमें वहाँ पहुँचकर और 
अन्य समयमें उस भक्तके इच्छानुसार रूपमें 
प्रकट होकर उसकी दी हुई वस्तुका भोग 
लगाकर उसे कृतार्थ कर देता हूँ। 


सम्बन्ध- यदि ऐसी ही बात हे तो मुझे क्या करना चाहिये, इस जिज्ञासापर भगवान्‌ अर्जुनको उसका कर्तव्य 


बतलाते हैं-- 


यत्करोषि यदश्नासि यज्जुहोषि ददासि यत्‌। 
यत्तपस्यसि कौन्तेय तत्कुरुष्व मदर्पणम्‌॥ २७॥ 


हे अर्जुन ! तू जो कर्म करता है, जो खाता है, जो हवन करता है, जो दान 
` देता है और जो तप करता है, वह सब मेरे अर्पण कर ॥ २७॥ 


प्रश्न—'यत्‌' पदके साथ-साथ 
“करोषि', अश्नासि’, 'जुहोषि', ददासि’ और 
“तपस्यसि'-- इन पाँच क्रियाओंके प्रयोगका 


यहाँ क्या अभिप्राय है ? 


उत्तर--इससे भगवानने सब प्रकारके | 


कर्तव्य-कर्मोका समाहार किया है। अभिप्राय 
यह है कि यज्ञ, दान और तपके अतिरिक्त 
जीविकानिर्वाह आदिके लिये किये जानेवाले 

वर्ण, आश्रम और लोकव्यवहारके कर्म तथा 
भगवानका भजन, ध्यान आदि जितने भी 
शास्त्रीय कर्म हैं, उन सबका समावेश 
'यत्करोषि'में, शरीर-पालनके निमित्त किये. 
जानेवाले खानपान आदि कमका 


'यदश्नासि'में, पूजन और हवन सम्बन्धी : ) 
समस्त कर्मोका 'यज्नुहोषि'में, सेवा और | 


दानसम्बन्धी समस्त कर्मोका 'यदददासि'में और | 


५३६ * गीता-तत्त्वविवेचनी टीका * 

और संमय तथा तप सम्बन्धी समस्त 
कर्मोका समावेश “यत्तपस्यसि'में किया गया 
है(१७। १४-१७) । 

प्रश्न-उपर्युक्त समस्त कर्मोको 
भगवानके अर्पण करना किसे कहते हैं? 

उत्तर--साधारण मनुष्यकी उन कर्मोमें 
ममता और आसक्ति होती है तथा वह 
उनमें फलकी कामना रखता है। अतएव 
समस्त कमॉमें ममता, आसक्ति और फलकी 
इच्छाका त्याग कर देना और -यह समझना 
कि समस्त जगत्‌ भगवानका है, मेरे मन, 
“बुद्धि, शरीर तथा इन्द्रिय भी भगवानके हैं 
और मैं स्वयं भी भगवानका हूँ, इसलिये 
मेरे द्वारा जो कुछ भी यज्ञादि कर्म किये 
जाते हैं, वे सब भगवानके ही हैं। 
कठपुतलीको नचानेवाले सूत्रधारकी भाँति 
भगवान्‌ ही मुझसे यह सब कुछ करवा 


रहे हैं और वे ही सब रूपॉमें इन सबके 
भोक्ता भी हैं; मैं तो केवल निमित्तमात्र 
हूँ--ऐसा समझकर जो भगवानके आज्ञानुसार 


भगवानकी ही प्रसन्नताके लिये निष्कामभावसे | 


उपर्युक्त कर्मोका करना है, यही उन कर्मोको 
भगवानके अर्पण करना है। 

प्रश्न--पहले किसी दूसरे उद्देश्यसे किये 
हुए कर्मको पीछेसे भगवानको अर्पण करना, 
कर्म करते-करते बीचमें ही भगवानके अर्पण 
कर देना, कर्म समाप्त होनेके साथ-साथ 
भगवानके अर्पण कर देना अथवा कर्मोका फल 
ही भगवानके अर्पण करना-- इस प्रकारका 
अर्पण, वास्तवमें अर्पण करना है या नहीं ? 

उत्तर--इस प्रकारसे करना भी 
भगवानके ही अर्पण करना है। पहले इसी 
प्रकार होता है। ऐसा करते-करते ही उपर्युक्त 
प्रकारसे पूर्णतया भगवदर्पण होता है। 


सम्ब्य-इस प्रकार समस्त कमोको आपके अर्पण करनेसे क्या होगा, इस जिज्ञासापर कहते हैं-- 
शुभाशुभफलैरेवं मोक्ष्यसे कर्मबन्धनैः 
संन्यासयोगयुक्तात्मा विमुक्तो मामुपैष्यसि ॥ २८ ॥ 
इस प्रकार, जिसमें समस्त कर्म मुझ भगवानके अर्पण होते हैं--ऐसे 
संन्यासयोगसे युक्त चित्तवाला तू शुभाशुभ फलरूप कर्मबन्धनसे मुक्त हो जायगा 
ओर उनसे मुक्त होकर मुझको ही प्राप्त होगा ॥ २८ ॥ 


प्रश-- एवम! पदके सहित 
“संन्यासयोगयुक्तात्मा' का क्या अभिप्राय है ? 

उत्तर--एवम' पदके प्रयोगका यह भाव है 
कि यहाँ 'संन्यासयोग' पद सांख्ययोग अर्थात्‌ 
ज्ञानयोगका वाचक नहीं है, किंतु पूर्वश्लोकके 
अनुसार समस्त कर्मोको भगवानके अर्पण कर 
देना ही यहाँ “संन्यासयोग' है। इसलिये ऐसे 
संन्यासयोगसे जिसका आत्मा युक्त हो, जिसके 


मन और बुद्धिमें पूर्वश्लोके कथनानुंसार 
समस्त कर्म भगवान्के अर्पण करनेका भाव 
सुदृढ़ हो गया हो, उसे “संन्यासयोगयुक्तात्मा' 
समझना चाहिये । 

प्रश्न-शुभाशुभफलरूप कर्मबन्धनसे मुक्त 
होना क्या है ओर उनसे मुक्त होकर भगवानको 
प्राप्त होना क्या है ? 

उत्तर भिन्न-भिन्न शुभाशुभ कर्मेकि अनुसार 

स्वर्ग, नरक और पशु-पक्षी एवं मनुष्यादि 
लोकोंके अंदर नाना प्रकारकी योनियोंमें जन्म 
लेना तथा सुख-दुःखोंका भोग करना यही 
शुभाशुभ फल है, इसीको कर्मबन्धन कहते हैं; 
क्योंकि कर्मोका फल भोगना ही कर्मबन्धनमें 
पड़ना है । उपर्युक्त प्रकारसे समस्त कर्म 
भगवानके अर्पण कर देनेवाला मनुष्य 
कर्मफलरूप पुनर्जन्मसे और सुख-दुःखोंके 
भोगसे मुक्त हो जाता है, यही शुभाशुभ 
फलरूप कर्मबन्धनसे मुक्त हो जाना है । 
मरनेके बाद भगवानके परमधाममें पहुँच 
जाना या इसी जन्ममें भगवानको प्रत्यक्ष 
प्राप्त कर लेना ही उस कर्मबन्धनसे मुक्त 
होकर भगवानको प्राप्त होना है । 
प्रश्नपूर्वश्लोकके कथनानुसार 
भगवदर्पण कर्म करनेवाला मनुष्य अशुभकर्म 
तो करता ही नहीं, फिर अशुभके फलसे 
छूटनेकी बात यहाँ कैसे कही गयी ? 
उत्तर --इस प्रकारके साधनमें लगनेसे 
पहले, पूर्वके अनेक जन्मोंमें और इस 
जन्ममें भी उसके द्वारा जितने अशुभ कर्म 
हुए हैं एवं “सर्वारम्भा हि दोषेण 
धूमेनाग्निरिवावृताः' के अनुसार विहित कर्मोंके 


करनेमें जो आनुषङ्गिक दोष बन जाते 
हैं-उन सबसे भी कर्मोको भगवदर्षण 
करनेवाला साधक मुक्त हो जाता है । यही 
भाव दिखलानेकें लिये शुभ और अशुभ 
दोनों प्रकारके कर्मफलोंसे मुक्त होनेकी बात 
कही गयी है । 

प्रश्न-शुभ कर्मोका फल बन्धनकारक 
क्यों बतलाया गया ? 

उत्तर--पूर्वश्लोकंके कथनानुसार जन 
समस्त शुभ कर्म भगवानके अर्पण हो जाते 
हैं, तब तो उनका फल भगकग्राप्ति ही 
होता है । परंतु सकामभावसे किंये हुए 
शुभकर्म इस लोक और परलोकमें भोगरूप 
फल देनेवाले होते हैं । जिन कमो का 
फल भोगप्राप्ति है, वे पुनर्जन्ममें डालनेवाले 
और भोगेच्छा तथा आसक्तिसे भी बाँधनेवाले 
होते हैं । इसलिये उनके फलको बन्धनकारक 
बतलाना ठीक ही है । परंतु इससे यह नहीं 
समझना चाहिये कि शुभ कर्म त्याज्य हैं । 
शुभ कर्म तो करने ही चाहिये, परंतु उनका 
कोई फल न चाहकर उन्हें भगवदर्पण करते 
रहना चाहिये । ऐसा करनेपर उनका फल 
बन्धनकारक न होकर भगवत्प्राप्ति ही होगा । 


सम्बन्ध-उपर्युक्त ्रकारसे भगवानुकी भक्ति करनेवालेको भगवान्‌की प्राप्ति होती है, दूसरोको नहीं 
होती-इस कथनसे भगवान्मे विषमताके दोषकी आशङ्का हो सकती है । अतएव उसका निवारण करते 


हुए भगवान्‌ कहते है 


समोऽहं सर्वभूतेषु न मे द्वेष्योऽस्ति न प्रियः 
ये भजन्ति तु मां भक्त्या मयि ते तेषु चाप्यहम्‌॥ २९ ॥ 


मैं सब भूतोंमें समभावसे व्यापक हूँ न कोई मेरा अप्रिय है और न प्रिय 
है; परन्तु जो भक्त मुझको प्रेमसे भजते हैं, वे मुझमें हैं ओर में भी उनमें _ 


प्रत्यक्ष प्रकट हुँ॥ २९ ॥ 

प्रश्न—'मैं सब भूतोंमें सम हूँ' तथा 
“मेरा कोई अप्रिय या प्रिय नहीं है'-- 
इस कथनका क्या अभिप्राय है? 

उत्तर--इस कथनसे भगवानने यह 
भाव दिखलाया है कि मैं ब्रह्मासे लेकर 


स्तम्बपर्यन्त समस्त प्राणियोंमें अन्तर्यामीरूपसे _ 


समानभावसे व्याप्त हूँ । अतएव मेरा -सबमें 
समभाव है, किसीमें भी मेरा राग-द्वेष नहीं 
है। इसलिये वास्तवमें मेरा कोई भी अप्रिय 
या प्रिय नहीं है । 

प्रश्न-भक्तिसे भगवानको भजना क्या 
है तथा 'वे मुझमें हैं और मैं भी उनमें प्रत्यक्ष 
प्रकट हूँ', इस कथनका क्या अभिप्राय है ? 

उत्त--भगवानके साकार या 
निराकार-किसी भी रूपका श्रद्धा और 
प्रेमपूर्वक निरन्तर चिन्तन करना; उनके नाम, 
गुण, प्रभाव, महिमा और लीला-चरित्रोंका 
श्रवण, मनन और कीर्तन करना; उनको 
नमस्कार करना; पत्र, पुष्प आदि यथेष्ट 
सामग्रियोके द्वारा उनकी प्रेमपूर्वक पूजा 
करना और अपने समस्त कर्म उनके समर्पण 
करना आदि सभी क्रियाओंका नाम भक्तिपूर्वक 
भगवानको भजना है । 

जो पुरुष इस प्रकार भगवानको भजते 
हैं, भगवान्‌ भी उनको वैसे ही .भजते हैं। 
वे जैसे भगवानको नहीं भूलते, वैसे ही 
भगवान्‌ भी उनको नहीं भूल सकते--यही 
भाव दिखलानेके लिये भगवानने उनको 
अपनेमें बतलाया है । और उन भक्तोंका 


विशुद्ध अन्तःकरण भगवत्रेमसे परिपूर्ण हो 
जाता है, इससे उनके हृदयमें भगवान्‌ 
सदा-सर्वदा प्रत्यक्ष दीखने लगते हैं । यही 
भाव दिखलानेके लिये भगवानने अपनेको 
उनमें बतलाया है । 

अभिप्राय यह है कि इसी अध्यायके 
चौथे और पाँचवें श्लोकोंके अनुसार 
भगवानका निराकार रूप समस्त चराचर 
प्राणियोमें व्याप्त और समस्त चराचर प्राणी 
उनमें सदा स्थित होनेपर भी भगवानका 
अपने भक्तोंको अपने हृदयमें विशेषरूपसे 
धारण करना और उनके हृदयमें स्यं 
प्रत्यक्षरूपसे निवास करना भक्तोंकी भक्तिके 
कारण ही होता है । इसीसे भगवानने 
दुर्बासाजीसे कहा है-- 
साधवो हृदयं मह्यं साधूनां हृदयं त्वहम्‌ । 
मदन्यत्ते न जानन्ति नाहं तेभ्यो मनागपि ॥ 

(श्रीमद्भागवत ९ ।४ । ६८) 

“साधु (भक्त) मेरे हृदय हैं और मैं 
उनका हृदय हूँ । वे मेरे सिवा और किसीको 
नहीं जानते तथा मैं उनको छोड़कर और 
किसीको किञ्चित्‌ भी नहीं जानता । 

जैसे समभावसे सब जगह प्रकाश 
देनेवाला सूर्य दर्पण आदि स्वच्छ पदार्थोमें 
प्रतिविम्बित होता है, काष्ठादिमें नहीं होता, 
तथापि उसमें विषमता नहीं है, वैसे ही 
भगवान्‌ भी भक्तोंको मिलते हैं, दूसरोंको 
नहीं मिलते--इसमें उनकी विषमता नहीं 
है, यह तो भक्तिकी ही महिमा है । 


सम्ब्थ-भगवान्‌ भजन करनेवालोंमे अपना समभाव प्रदर्शित करते हुए अब अगले दो श्लोकोमें 


` दुराचारो भी शाश्वत शात्ति प्राप्त होनेकी घोषणा करके अपनी भक्तिको विशेष महिमा दिखलाते हैं-- 

अपि चेत्सुदुराचारो भजते मामनन्यभाक्‌ । 
साधुरेव स मन्तव्यः सम्यग्व्यवसितो हि सः ॥ ३०॥ 


यदि कोई अतिशय दुराचारी भी अनन्यभावसे मेरा भक्त होकर मुझको 
भजता है तो वह साधु ही माननेयोग्य है; क्योंकि वह यथार्थ निश्चयवाला है , 
अर्थात्‌ उसने भलीभाँति निश्चय कर लिया है कि परमेश्वरके भजनके समान 


अन्य कुछ भी नहीं है॥ ३०॥ 

प्रश्न'अपि'का प्रयोग 
अभिप्रायसे किया गया है? 

उत्तर--'अपि'के द्वारा भगवानने अपने 
समभावका प्रतिपादन किया है । अभिप्राय 
यह है कि सदाचारी और साधारण पापियोंका 
मेरा भजन करनेसे उद्धार हो जाय--इसमें 
तो कहना ही क्या हैं, भजनसे अतिशय 
दुराचारीका भी उद्धार हो सकता है । 

प्रश्न-“चेत्‌' अव्ययका प्रयोग यहाँ 
क्यों किया गया ? 

उत्तर--चेत्‌' अव्यय “यदि'के अर्थमें 
है । इसका प्रयोग करके भगवानने यह 
भाव दिखलाया है कि प्रायः दुराचारी 
मनुष्योंकी विषयोंमें और पापोंमें आसक्तिं 
रहनेके कारण वे मुझमें प्रेम करके मेरा 
भजन नहीं करते । तथापि किसी पूर्व शुभ 
संस्कारकी जागृति, भगवद्धावमय वातावरण, 
शासत्रके अध्ययन और महात्मा पुरुषोंके 
सत्संगसे मेरे गुण, प्रभाव, महत्त्व और 
रहस्यका श्रवण करनेसे यदि कदाचित्‌ दुराचारी 
मनुष्यकी मुझमें श्रद्धा-भक्ति हो जाय और 
वह मेरा भजन करने लगे तो उसका भी 
उद्धार हो जाता है । 

प्रश्न-'सुदुराचारः' पद कैसे मनुष्योंका 
वाचक है और उसका “अनन्यभाक्‌' होकर 


किस 


भगवानको भजना क्या है? 

उत्तर जिनके आचरण अत्यन्त दूषित 
हों, खान-पान और चाल-चलन भ्रष्ट हों, 
अपने स्वभाव, आसक्ति और बुरी आदतसे 
विवश होनेके कारण जो दुराचारोंका त्याग 
न कर सकते हों, ऐसे मनुष्योंका वाचक 
यहाँ “सुदुराचारः? पद है । ऐसे मनुष्योंका 
जो भगवानके गुण, प्रभाव आदिके सुनने 
और पढ़नेसे या अन्य किसी कारणसे 
भगवानको सर्वोत्तम समझ लेना और एकमात्र 
भगवानका ही आश्रय लेकर अतिशय 
श्रद्धा-प्रेमपूर्वक उन्हींको अपना इष्टदेव मान 
लेना है--यही उनका 'अनन्यभाक्‌' होना 
है । इस प्रकार भगवानका भक्त बनकर 
जो उनके स्वरूपका चिन्तन करना, नाम, 
गुण, महिमा और प्रभावका “श्रवण, मनन 
और कीर्तन करना, उनको नमस्कार करना, 
पत्र-पुष्प आदि यथेष्ट वस्तु उनके अर्पण 
करके उनका पूजन करना तथा अपने किये 
हए शुभ कर्मोको भगवानके समर्पण करना 
है--यही अनन्यभाक्‌ होकर भगवानका 
भजन करना है । 

प्रश्ष—एऐसे मनुष्यको 'साधु' -समझनेके 


लिये कहकर उसे जो यथार्थ निश्चयवाला | 


बतलाया है, इसमें भगवानका क्या अभिप्रायहै ? | द 

- उत्तर-इससे भगवान्‌ यह दिखलाते 
हैं कि मेरा भक्त यदि दुराचारोंके सर्वथा 
त्यागकी इच्छा और चेष्टा करनेपर भी 
स्वभाव और अभ्यासकी विवशतासे किसी 
दुराचारका पूर्णतया त्याग न कर सकता 
हो, तो भी उसे दुष्ट न समझकर साधु 
ही समझना चाहिये । क्योंकि उसने जो 
यह दुढ़ निश्चयं कर लिया है कि “भगवान्‌ 
पतितपावन, सबके सुहृद, सर्वशक्तिमान्‌, 
परम दयालु, सर्वज्ञछ, सबके स्वामी और 
सर्वोत्तम हैं एवं उनका भजन करना ही 
मनुष्य-जीवनका परम कर्तव्य है; इससे 
समस्त पापों और पापवासनाओंका समूल 
नाश होकर भगवत्कृपासे मुझको अपने आप 
ही भगवत्माप्ति हो जायगी ।' यह बहुत 
ही उत्तम और यथार्थ निश्चय है । जिसका 
ऐसा निश्चय है, वह मेरा भक्त है; और 
मेरी भक्तिके प्रतापसे वह शीघ्र ही पूर्ण 
धर्मात्मा हो जायगा । अतएव उसे पापी 
या दुष्ट न मानकर साधु ही मानना उचित है । 

प्रश्न-सातवें अध्यायके पंद्रहवें 
इ्लोकमें तो भगवानने कहा है कि 'दुष्कृती 
(दुराचारी) मनुष्य मुझे नहीं भजते' और 
यहाँ दुराचारीके भजनका फल बतलाते हैं । 
इस प्रकार भगवानके वचनोंमें विरोध-सा 
प्रतीत होता है, इसका क्या समाधान है ? 

उत्तर वहाँ जिन दुराचारियोंका वर्णन 


किया गया है, वे केवल पाप ही नहीं 
करते । उनका न तो भगवानमें विश्वास है, 
न वे भगवानको जानते हैं और न पाप-कमॉसे 
बचना ही चाहते हैं । इसीलिये उन नास्तिक 
और मूढ़ पुरुषॉके लिये “माययापहतज्ञानाः?, 
“नराधमाः' और ‘आसुरं भावमाश्रिताः’ इत्यादि 
विशेषण दिये गये हैं परंतु यहाँ जिनका 
वर्णन है, इनसे पाप तो बनते हैं पर ये 
उन पापॉसे छूटनेके लिये व्यग्र हैं । इनकी 
भगवानके गुण, प्रभाव, स्वरूप और नाममें 
भक्ति है तथा इन्होंने दृढ़ विश्वासके साथ 
यह निश्चय कर लिया है कि “एकमात्र 
पतितपावन परम दयालु परमेश्वर ही सबकी 
अपेक्षा परम श्रेष्ठ हैं । वे ही हमारे परम 
इष्टदेव हैं, उनका भजन करना ही 
मनुष्यजीवनका परम कर्तव्य है । उन्हींकी 
कुपासे हमारे पापोंका समूल नाश हो जायगा 
और हमको उनकी सहज ही प्राप्ति हो 
जायगी ।' इसीलिये इनको “सम्यगव्यवसितः' 
और “अनन्यभाक्‌? भक्त बतलाया गया है । 
अतएव इनके द्वारा भजन होना स्वाभाविक 
ही है। और नास्तिकोंका भगवानमें 
विश्वास नहीं होता, इसलिये उनके 
द्वारा भजन होना सम्भव नहीं है । अतएव 
भगवान्के दोनों वचनोंमें कोई विरोध 
नहीं है। 
कथन ठीक हैं । 


क्षिप्रं भवति धर्मात्मा शश्चच्छान्तिं निगच्छति । 
कोन्तेय प्रति जानीहि न मे भक्तः प्रणश्यति ॥ ३१ ॥ 


वह शीघ्र ही धर्मात्मा हो जाता है और सदा रहनेबाली परम शान्तिको 
श्राप्त होता है । हे अर्जुन ! तू निश्चयपूर्वक सत्य जान कि मेरा भक्त नष्ट नहीं 


होता ॥ ३१॥ 

प्रश्न--उपर्युक्त प्रकारसे भगवानका 
भजन करनेवाले भक्तका शीघ्र ही धर्मात्मा 


बन जाना क्या है? तथा “शश्वत्‌ शान्ति' 
को प्राप्त होना क्या है? 

उत्तर-इसी जन्ममें बहुत ही शीघ्र 
सब प्रकारके दुर्गुण और दुराचारॉसे रहित 
होकर सोलहवें अध्यायके पहले, दूसरे और 
' तीसरे श्लोकोंमें वर्णित दैवी सम्पदासे युक्त 
हो जाना अर्थात्‌ भगवानकी प्राप्तिका पात्र 
बन जाना ही शीघ्र धर्मात्मा बन जाना है । 
और जो सदा रहनेवाली शान्ति है, जिसकी 
एक बार प्राप्ति हो जानेपर फिर कभी 
अभाव नहीं होता, जिसे नैष्ठिकी शान्ति 
(५ । १२), निर्वाणपरमा शान्ति (६ । १५) 
और परमा शान्ति (१८ । ६२) कहते हैं, 
परमेश्वरकी प्राप्तिरूप उस शान्तिको प्राप्त 
हो जाना ही “शश्चत्‌ शान्ति’ को प्राप्त होना है । 

प्रश्न--प्रति जानीहि’ पदका क्या अर्थ 
है और इसके प्रयोगका यहाँ क्या अभिप्राय 
है ? 

उत्तर--'प्रति' उपसर्गके सहित ज्ञा’ 
धातुसे बना हुआ “प्रति जानीहि’ पद है । 
इसका अर्थ 'प्रतिज्ञा करो' या 'दुढ़ निश्चय 
करो' होता है। यहाँ इसके प्रयोगसे 
भगवानने यह भाव दिखलाया है कि 
अर्जुन! मैंने जो तुम्हें अपनी भक्तिका 
और भक्तका यह महत्त्व बतलाया है, उसमें 
तुम्हें किञ्चिन्मात्र भी संशय न रखकर उसे 
सर्वथा सत्य समझना और दुढ़तापूर्वक धारण 
कर लेना चाहिये ।' 

प्रश्न—'मेरा भक्त नष्ट नहीं होता' इस 
कथनका क्या अभिप्राय है ? 

उत्तर--यहाँ “प्र उपसर्गके सहित 
“नश्यति' क्रियाका भावार्थ पतन होना है । 
अतः यहाँ भगवानके कहनेका यह अभिप्राय 
है कि मेरे भक्तका क्रमशः उत्थान ही होता 
रहता है, पतन नहीं होता । अर्थात्‌ बह 
न तो अपनी स्थितिसे कभी गिरता है और 
न उसको नीच योनि या नरकादिकी प्राप्तिरूप 
दुर्गतिकी ही प्राप्ति होती है; वह पूर्व 
कथनके अनुसार क्रमशः दुर्गुण ढुराचारोंसे 
सर्वथा रहित होकर शीघ्र ही धर्मात्मा बन 
जाता है और पस्मशान्तिको प्राप्त हो 
जाता है । 

प्रश्भ—एऐसे किसी भक्तका उदाहरण 
भी चि? | 


बिल्वमङ्गल 


उत्तर--अनेकों उदाहरण हैं। अभी 
हालका उदाहरण भक्तिरसपूर्ण “श्रीकृष्णकर्णा- 
मृत' काव्यके रचयिता श्रीबिल्वमङ्गलजीका 
है । दक्षिणके कृष्णवेणी नदीके तटपर 
एक ग्राममें रामदासनामक भक्त ब्राह्मण 
निवास करते थे, बिल्वमङ्गल उन्हींके 
पुत्र थे । पढ़े-लिखे थे; शान्त, शिष्ट, 
साधुस्वभाव थे; परंतु पिताके मरनेपर 
कुसङ्गमें पड़कर ये अत्यन्त ही दुराचारी 
हो गये। वेश्याके यहाँ पड़े रहना 
और दिन-रात पापकर्ममें रत रहना ही 
इनका काम हो गया । चिन्तामणिनामक 
एक वेश्यापर ये अनुरक्त थे । वेश्या नदीके 


` उस पार रहती थी । पिताका श्राद्ध था, 


इसलिये ये दिनमें उसके, घर नहीं जा | 
सके । तन घरमें था, पर मन वहाँ लगा | 

था । श्राद्धका काम समाप्त होते-होते शाम 
हो गयी । ये जानेको तैयार हुए । लोगोने 
कहा, आज:पिताका श्राद्ध है, मत जाओ । 
परंतु उनकी कोन सुनता? दौड़े नदी 
तटपर पहुँचे । तूफान आ गया। मूसलधार 
पानी बरसने लगा । केवटोंने डरकर नावोंको 
किनारे बाँधकर पेड़ोंका आश्रय लिया । 
बड़ी भयावनी रात हो गयी । इन्होंने 
केवटोंको समझाया, लालच दिया; परंतु 
जान देनेको कौन तैयार होता ? इनकी तो 
'लगन ही दूसरी थी । कुछ भी आगा-पीछा 
न सोचकर ये नदीमें कूद पड़े । किसी 
सन्रीकी सड़ी लाश नही जा रही थी, अधेरेमें 
कुछ सूझता तो था ही नहीं । फिर ये तो 
उस समय कामान्ध थे । इन्होंने समझा, 
लकड़ी है और उसे पकड़ लिया । न 
मुर्देका ख्याल, न दुर्गन्धका; दैवयोगसे पार 
पहुँच गये और दौड़कर चिन्तामणिके घर 
पहुँचे । घरका दरवाजा बंद था, पर इनकी 
छटपटाहट तो अजीब थी । इन्होंने दीवाल 
फाँदकर अंदर जाना चाहा । हाथ बढ़ाया । 
एक रेशमका-सा कोमल रस्सा हाथ लग 
गया, वह था काला नाग सर्प; फन 
दीवालपर था, नीचेकी ओर लटक रहा 
था । ये उसकी पूँछ पकड़कर ऊपर चढ़ 
गये । भगवान्‌की लीला थी, साँपने इन्हें 
काटा नहीं । इन्होंने जाकर चिन्तामणिको 
जगाया । वह: इन्हें देखते ही सहमी-सी 
रह गयी । उसने कहा- “तुम इस भयावनी 
रातमें नदीपार होकर बंद घरमें कैसे आये ?' 
बिल्वमङ्गलने काठपर चढ़कर नदी पार होने 


। और रस्सेकी सहायतासे दीवालपर चढ्नेकी 


कथा सुनायी! वृष्टि थम चुकी थी । 
चिन्तामणि दीपक हाथमें लेकर बाहर आयी, 
देखती है तो दीवालपर भयानक काला 
नाग लटक रहा है और नदीके तीरपर 
सड़ा मुर्दा पड़ा है । बिल्वमङ्गलने भी देखा 
और -देखते ही वे काँप उठे। चिन्तामणिने 
भर्त्सना करके कहा कि तू ब्राह्मण है? 
अरे ! आज तेरे पिताका श्राद्ध था, परंतु 
एक हाड़-माँसकी पुतलीपर तू इतना आसक्त 
हो गया कि अपने सारे धर्म-कर्मको तिलाञ्जलि 
देकर इस डरावनी रातमें मुर्दे और साँपकी 
सहायतासे यहाँ दौड़ा आया! तू आज 
जिसे परम सुन्दर समझकर इस तरह पागल 
हो रहा है, उसकी भी एक दिन तो वही 
दशा होनेवाली है जो तेरे आँखोंके सामने 
इस सड़े मुर्देकी है! धिक्कार है तेरी इस 
नीच वृत्तिको ! अरे ! यदि तू इसी प्रकार 
उस मनमोहन श्यामसुन्दरपर आसक्त होता-- 
यदि उससे मिलनेके लिये यों छटपटाकर 
दौड़ता तो अबतक उसको पाकर अवश्य 
ही कृतार्थ हो चुका होता ! 

वेश्याके उपदेशने जादूका काम किया । 
बिल्वमङ्गलकी हृदयतन्त्री नवीन सुरोंसे बज 
उठी । विवेककी आग धधकने लगी, उसने 
उसके कल्मषको जला दिया । अन्तःकरणकी 
शुद्धि होते ही भगवत्-प्रेमका समुद्र 
उमड़ा और उनकी आँखोंसे अश्रुओंकी 
अजस्र-धारा बहने लगी । बिल्वमङ्गलने 
चिन्तामणिके चरण पकड़ लिये और कहा 
कि “माता ! तूने आज मुझको विवेकटुष्टि 
देकर कृतार्थ कर दिया ।' मन-ही-मन 
चिन्तामणिको गुरु मानकर प्रणाम किया । 

इसके बाद रातभर चिन्तामणि उनको भगवान्‌ 
श्रीकृष्णकी लीला गा-गा कर सुनाती रही । 
बिल्वमङ्गलपर उसका बड़ा ही प्रभाव पड़ा । 
वे प्रातःकाल होते ही जगच्चिन्तामणि 
श्रीकृष्णके पवित्र चिन्तनमें निमग्न होकर 
उन्मत्तकी भाँति चिन्तामणिके घरसे निकल 
पड़े । बिल्वमङ्गलके जीवन-नाटकका परदा 
बदल गया । बिल्वमङ्गल कृष्णवेणी नदीके 
तटपर रहनेवाले महात्मा सोमगिरिके पास 
गये और उनसे गोपाल-मन्त्राजकी दीक्षा 
पाकर भजनमें लग गये । वे भगवानका 
नाम-कीर्तन करते हुए विचरण करने लगे । 
मनमें भगवानके दर्शनकी लालसा जाग 
उठी; परंतु अभी दुराचारी स्वभावका सर्वथा 
नाश नहीं हुआ था । बुरे अभ्याससे विवश 
होकर उनका मन फिर एक युवतीकी ओर 
लगा । बिल्वमङ्गल उसके घरके दरवाजेपर 
जा बैठे । घरके मालिकने बाहर आकर 
देखा कि एक मलिनमुख ब्राह्मण बाहर 
बैठा है । उसने कारण पूछा । बिल्वमङ्गलने 
'कपट छोड़कर सारी घटना सुना दी और 
कहा कि 'मैं एक बार उस युवतीको प्राण 
भरकर देख लेना चाहता हूँ, तुम उसे 
यहाँ बुलवा दो ।' युवती उसी सेठकी 
धर्मपली थी । सेठने सोचा कि इसमें हानि 
ही क्या है, यदि उसके देखनेसे ही इसकी 
तृप्ति होती हो तो अच्छी बात है। 
साधु-स्वभाव सेठ अपनी पत्नीको बुलानेके 
लिये अंदर गया । इधर बिल्वमङ्गलके 
मन-समुद्रमें तरह-तरहकी तरङ्गोंका तूफान 
उठने लगा । 

बिल्वमङ्गल भगवानके भक्त बन चुके 

थे, उनका पतन कैसे होता ? दीनवत्सल 
भगवान्ने आज्ञानान्ध बिल्वमङ्गलको 
विवेकचक्षु प्रदान किये; उनको अपनी 
अवस्थाका यथार्थ भान हो गया, हृदय 
शोकसे भर गया और न मालूम क्या 
सोचकर उन्होंने पासके बेलके पेड़से दो 
काँटे तोड़ लिये । इतनेमें ही सेठकी धर्मपली 
वहाँ आ पहुँची, बिल्वमङ्गलने उसे फिर 
देखा और मन-ही-मन अपनेको धिक्कार 
देकर कहने लगे कि “अभागी आंँखें' ! 
यदि तुम न होती तो आज मेरा इतना 
पतन क्यों होता? इतना कहकर 
बिल्वमङ्गलने, चाहे यह उनकी कमजोरी हो 
या और कुछ, उस समय उन चञ्चलनेत्रोंको 
दण्ड देना ही उचित समझा और तत्काल 
उन दोनों काटोंको दोनों आँखोंमें भोक 
लिया ! आँखोंसे रुधिरकी धार बहने लगी ! 
बिल्वमङ्गल हँसते और नाचते हुए तुमुल 
हरिध्वनिसे आकाशको गुँजाने लगे । सेठको 
और उनकी पल्लीको बड़ा दुःख हुआ, परंतु 
वे बेचारे निरुपाय थे । बिल्वमङ्गलका बचा 
खुचा चित्त-मल भी आज सार नष्ट हो 
गया और अब तो चे उस अनाथके नाथको . 
अति शीघ्र पानेके लिये अत्यन्त ही व्याकुल 
हो उठे । 

परम प्रियतम श्रीकृष्णके वियोगकी 


दारुण व्यथासे उनकी फूटी आँखोंने चौबीसों 


घंटे आँसुओंकी झड़ी लगा दी । न भूखका 
पता है न प्यासका, न सोनेका ज्ञान है 


और न जागनेका ! 'कृष्ण-कृष्ण' की पुकारसे _ द 
दिशाओंको गाँजाते हुए बिल्वमङ्गल | 


जंगल-जंगल और गाँव-गाँवमें घूम रहे हैं । | ल 


फट 


* गीता-तत्त्वविवेचनी टीका * 

जिस दीनबन्धुके लिये जानबूझकर आँखें 
फोडी, जिस प्रियतमको पानेके लिये 
एऐश-आरामपर लात मारी, वह मिलनेमें 
इतना - बिलम्ब करे--यह भला किसीसे 
कैसे सहन हो? ऐसी दशामें प्रेममय 
श्रीकृष्ण कैसे निश्चिन्त रह सकते हैं ? एक 
छोटे-से गोप-बालकके वेशमें भगवान्‌ 
बिल्वमङ्गलके पास आकर अपनी मुनिमन- 
मोहिनी मधुर वाणीसे बोले, “सूरदासजी ! 
आपको बड़ी भूख लगी होगी । मैं कुछ 
मिठाई लाया हूँ, जल भी लाया हूँ; आप 
इसे ग्रहण कीजिये ।' बिल्वमङ्गलके प्राण 
तो बालकके उस मधुर स्वरसे ही मोहे जा 
चुके थे, उसके हाथका दुर्लभ प्रसाद पाकर 
तो उनका हृदय हर्षके हिलोरोसे उछल 
उठा ! बिल्वमङ्गलने बालकसे पूछा, “भैया ! 
तुम्हारा घर कहाँ है? तुम्हारा नाम क्या 
है? तुम क्या किया करते हो ?' 

बालकने कहा 'मेरा घर पास ही है । 
मेरा कोई खास नाम नहीं; जो मुझे 
जिस नामसे पुकारता है, मैं उसीसे 
बोलता हूँ, गायें चशया करता हूँ। 
मुझसे जो प्रेम करते हैं मैं भी उनसे 
प्रेम करता हूँ ।' बिल्वमङ्गल बालककी 
मधुर वाणी सुनकर विमुग्ध हो गये । 
बालक जाते-जाते कह गया कि मैं रोज 
आकर आपको भोजन करवा जाया 
करूँगा ।' निल्वमङ्गलने कहा, “बड़ी अच्छी 
बात है, तुम रोज आया करो ।' बालक 
चला गया और बिल्वमङ्गलका मन भी 
साथ लेता गया । बालक रोज आकर 
भोजन करा जाता । 


बिल्वमङ्गलने यह तो नहीं समझा कि 
मैने जिसके लिये फकीरीका बाना लिया 
और आँखोंमें काँटे चुभाये, यह बालक 
वही है; परंतु उस गोप बालकने उनके 
हृदयपर इतना अधिकार अवश्य जमा लिया 
कि उनको दूसरी बातका सुनना भी असह्य 
हो उठा ! एकदिन बिल्वमङ्गल मन-ही-मन 
विचार करने लगे कि “सारी आफतें छोड़कर 
यहाँतक आया, यहाँ यह नयी आफत 
लग गयी । स्न्रीके मोहसे छूटा तो इस 
बालकके मोहमें फँस गया' । यों सोच ही 
रहे थे कि वह रसिक बालक उनके पास 
आ बैठा और अपनी दीवाना बना देनेवाली 
वाणीसे बोला, “बाबाजी ! चुपचाप क्या 
सोचते हो ? वृन्दावन चलोगे ?' वृन्दावनका 
नाम सुनते ही बिल्वमङ्गलका हृदय हरा 
हो गया, परंतु अपनी असमर्थता प्रकट 
करते हुए बोले कि “भैया! मैं अंधा, 
वुन्दावन कैसे जाऊँ ?” बालकने कहा, “यह 
लो मेरी लाठी, मैं इसे पकड़े-पकड़े तुम्हारे 
साथ चलता हूँ ।' बिल्वमङ्गलका चेहरा 
खिल उठा, लाठी पकड़कर भगवान्‌ भक्तके 
आगे-आगे चलने लगे । धन्य दयालुता ! 
भक्तकी लाठी पकड़कर मार्ग दिखाते हैं । 
थोड़ी-सी देरमें बालकने कहा, लो ! 
वृन्दावन आ गया, अब मैं जाता हूँ । 
बिल्वमङ्गलने बालकका हाथ पकड़ लिया । 
हाथका स्पर्श होते ही सारे शरीरमें बिजली-सी 
दौड़ गयी, सात्त्विक प्रकाशसे सारे द्वार 
प्रकाशित हो उठे; बिल्वमङ्गलने दिव्यदृष्टि 
पायी और उन्होंने देखा कि बालकके रूपमें 
साक्षात्‌ मेरे श्यामसुन्दर ही हैं। 

बिल्वमङ्गलका शरीर पुलकित हो. गया, 
आँखोंसे प्रेमके आँसुओंकी अनवरत धारा 
बहने लगी । भगवानका हाथ उन्होने और 
भी जोरसे पकड़ लिया और कहा कि 
अब पहचान लिया है, बहुत दिनोंके बाद 
पकड़ सका हूँ । प्रभो ! अब नहीं छोड़नेका ! 
भगवानने कहा, 'छोड़ते हो कि नही?” 
बिल्वमङ्गलने कहा, “नहीं, कभी नहीं, 
त्रिकालमें भी नहीं ।' . 

भगवानने जोरसे झटका देकर हाथ 
छुड़ा लिया । भला, जिसके बलसे बलान्विता 
होकर मायाने सारे जगत्को पददलित कर 
रखा है, उसके बलके सामने बेचारे अंधे 
बिल्वमङ्गल क्या कर सकते थे ? पर उन्होंने 
एक ऐसी डोरीसे उनको बाँध लिया था 
कि जिससे छूटकर जाना उनके लिये बड़ी 
टेढ़ी बात थी । हाथ छुड़ाते ही बिल्वमङ्गलने 
कहा--'जाते हो? पर स्मरण रखो !' 
हस्तमुत्क्षिप्य यातोऽसि बलात्कृष्ण किमद्धुतम्‌। 
हदयाद्यदि निर्यासि पौरुषं गणयामि ते॥ 

'हे कृष्ण ! तुम बलपूर्वक मुझसे हाथ 
छुड़ाकर जाते हो इसमें क्या आश्चर्य है? 
मैं तुम्हारी वीरता तो तब समझ जब तुम 
मेरे हृदयसे निकलकर जाओ । ' 

बिल्वमङ्गल अत्यन्त दुराचारी थे, भक्त 


बने और पतनका कारण सामने आनेपर 
भी बच गये तथा अन्तमें भगवानको प्राप्त 
करके कृतार्थ हो गये । वृन्दावन जाते 
समय इन्होंने रास्तेमें भावावेशके समय जिन 
मधुर पद्योंकी रचना की है उन्हींका नाम 
“श्रीकृष्णकर्णामृत' है । उसके पहले ही 
इ्लोकमें चिन्तामणिको गुरु बताकर उनकी 
वन्दना की है-- 
चिन्तामणिर्जयति सोमगिरिर्गुरुर्मे 
शिक्षागुरुश्च भगवाञ्छिखिपिच्छमौलिः । 
* यत्पादकल्पतरुपल्लवशेरब्ररेषु 
 _ लीलास्वयंबररसं लभते जयश्रीः ॥ 
'मेरे मोहको दूर करनेवाली चिन्तामणि 
वेश्या और दीक्षागुरु सोमगिरिकी जय हो ! 
तथा सिरपर मयूरपिच्छ धारण करनेवाले 
मेरे शिक्षागुरु भगवान्‌ श्रीकृष्णकी जय हो ! 
जिनके चरणरूपी कल्पवृक्षके पत्तोंके शिखरोंमें 
विजयलक्ष्मी लीलासे स्वयंवरसुखका लाभ 
करती है (अर्थात्‌ भक्तोंकी इच्छाको पूर्ण 
करनेवाले जिनके चरणोंमें विजयलक्ष्मी सदा 
अपनी इच्छासे निवास करती है) !' 
श्रीशुकदेवजीकी भाँति श्रीबिल्वमङ्गलजी 
ने भी भगवान्‌ श्रीकृष्णकी मधुमयी लीलाका 
आस्वादन किया था, इसीसे इनका एक 
नाम 'लीलाशुक' भी है । 


सम्बन्ध-इस प्रकार सदाचारिता और दुराचारिताके कारण होनेवाली विषमताका अपनेमें अभाव दिखलाकर 
अब दो स्लोकोमें भगवान्‌ अच्छी-बुरी जातिके कारण होनेवाली विषमताका अपनेमें अभाव दिखलाते हुए 
शरणागतिरूप भक्तिका महत्व प्रतिपादन करके अर्जुनको भजन करेकी आज्ञा देते हे 
मां हि पार्थ व्यपाश्रित्य येऽपि स्युः पापयोनयः । 


स्त्रियो वैश्यास्तथा शूद्रास्तेऽपि यान्ति परां गतिम्‌॥ ३२ ॥ 


गीभ्तणवि०--१८ 

हे अर्जुन ! स्त्री, वैश्य, शूद्र तथा पापयोनि-चाण्डालादि जो कोई भी 
हों, वे भी मेरी शरण होकर परमगतिको ही प्राप्त होते हैं॥ ३२॥ 


प्रश्न-“पापयोनयः' पद यहाँ किसका 
वाचक है ? 

उत्तर-_पूर्वजन्मोके पापॉके कारण 
चाण्डालादि योनियोंमें उत्पन्न प्राणियोंको 
'पापयोनि' माना गया है। इनके सिवा 
शास्त्रोके अनुसार हूण, भील, खस, यवन 
आदि म्लेच्छ जातिके मनुष्य भी 'पापयोनि' 
ही माने जाते हैं। यहाँ “पापयोनि' पद इन्हीं 
सबका वाचक है। भगवानकी भक्तिके लिये 
किसी जाति या वर्णके लिये कोई रुकावट नहीं 
है। वहाँ तो शुद्ध प्रेमकी आवश्यकता 
है।* ऐसी जातियोंमें प्राचीन और अर्वाचीन 
कालमें भगवानके अनेकों ऐसे महान्‌ भक्त 
हो चुके हैं, जिन्होंने अपनी भक्तिके प्रतापसे 
भगवानको प्राप्त किया था। इनमें 
निषादजातीय गुह आदिके नाम तो अत्यन्त 
प्रसिद्ध हैं। 

निषादराज गुह 

निषादजातीय गुह भृङ्गवेरपुरमें भीलोंके 
राजा थे। ये भगवानके बड़े ही भक्त थे। 
भगवान्‌ श्रीरघुनाथजी जब श्रीसीताजी और 
लक्ष्मणजीसहित वन पधारे, तब उन्होंने इनका 
आतिथ्य स्वीकार किया था। भगवान्‌ इनको 
अपना सखा मानते थे। इसीसे भरतजीने 
इनको अपने हृदयसे लगा लिया था-- 


करत दंडवत देखि तेहि भरत लीन्ह उर लाइ। 
मनहुँ लखन सन भेंट भइ प्रेमु न हदयँ समाइ ॥ 
प्रश्न-यदि “पापयोनयः' पदको स्त्री, 
वैश्य और शूद्रोंका विशेषण मान लिया 
जाय तो क्या हानि है? 
उत्तर--वैश्योंकी गणना द्विजॉमें की गयी 
है। उनको वेद पढ़नेका और यज्ञादि वैदिक 
कर्मोके करनेका शार्में पूर्ण अधिकार दिया 
गया है। अतः द्विज होनेके कारण वैश्योंको 
“पापयोनि' कहना नहीं बन सकता। इसके 
अतिरिक्त छान्दोग्योपनिषदमें जहाँ जीवोंकी 
कर्मानुरूप गतिका वर्णन है, यह स्पष्ट कहा 
गया है कि -- 
तद्य इह रमणीयचरणा अभ्याशो ह यत्ते 
रमणीयां योनिमापद्येरन्‌ ब्राह्मणयोनिं वा 
क्षत्रिययोनिं वा वैश्ययोनिं वाथ य इह कपूयचरणा 
अभ्याशो ह यत्ते कपूयां योनिमापद्येरञश्चयोनि 
वा सूकरयोनिं वा चाण्डालयोनिं वा ॥ 
(अध्याय ५ खण्ड १० मं० ७) 
'उन जीवोंमें जो इस लोकमें रमणीय 
आचरणवाले अर्थात्‌ पुण्यात्मा होते हैं, वे 
शीघ्र ही उत्तमयोनि- ब्राह्मणयोनि, 
क्षत्रिययोनि अथवा वैश्ययोनिको प्राप्त 
करते हैं और जो इस संसारमें कपूय 
(अधम) आचरणवाले अर्थात्‌ पापकर्मा होते 


* (१) नास्ति तेषु जातिविद्यारूपकुलधनक्रियादिभेदः । 


(नारदभक्तिसृत्र ७२) 


भक्तोमें जाति, विद्या, रूप, कुल, धन और क्रियादिका भेद नहीं है। 
(२) आनिन्द्ययोन्यधिक्रियते पारम्प्यात्‌ सामान्यवत्‌। (शाण्डिल्यभक्तिसूत्र ७८) 
शास्रपरम्परासे अहिंसादि सामान्य धमॉकी भाँति भक्तिमें भी चाण्डालादि सभी निन्द्य योनितकके मनुष्योंका अधिकार है । 


(३) भक्त्याहमेकया ग्राह्यः श्रद्धयाऽऽत्मा प्रियः सताम्‌। 
भक्तिः पुनाति मन्निष्ठा श्वपाकानपि सम्भवात्‌ ॥ 


(श्रीमद्भागवत ११ । १४।२१) 

हैं, वे अधर्म योनि अर्थात्‌ कुत्तेकी, 
सूकरकी या चाण्डालकी योनिको प्राप्त 


. करते हैं।' 


इससे यह सिद्ध है कि वैश्यांकी गणना 
“पापयोनि' में नहीं की जा सकती। अब 
रही स्त्रियोंकी बात--सो ब्राह्मण, क्षत्रिय 
और, वैश्योंकी स्न्रियोंका अपने पतियोंके 
साथ यज्ञादि वैदिक कमोमें अधिकार माना 
गया है। इस कारणसे उनको भी पापयोनि 
कहना नहीं बन सकता । सबसे बंड़ी अड्चन 
तो यह पड़ेगी कि भगवानकी ' भक्तिसे 
चाण्डाल आदिको भी परमगति मिलनेकी 
बात, जो कि सर्वशास्त्रसम्मत है और जो 
भक्तिके महत्त्वको प्रकट करती है, * वह 
कैसे रहेगी, अतएव “पापयोनयः' पद स्त्री, 
वैश्य और शूद्रोंका विशेषण न मानकर 
शूद्रोंकी अपेक्षा भी हीनजातिके मनुष्योंका 
वाचक है--ऐसा मानना ही ठीक प्रतीत 


होता है। 


स्त्री, वैश्य और शूद्रोमें भी अनेक 


भक्त हुए हैं, संकेतमात्र बतलानेके लिये - 


यहाँ यज्ञपली, समाधि और सञ्जयकी 
चर्चाकी जाती है-- 
यज्ञपत्नी 

वृन्दावनमें कुछ ब्राह्मण यज्ञ 'कर 
रहे थे। भगवान्‌ श्रीकृष्णकी अनुमतिसे 
उनके सखाओंने जाकर उनसे अन्न माँगा । 
याज्ञिक ऋषियोंने उनको फटकार कर 
निकाल दिया। तब वे इनकी पलियोँके 
पास गये; वे श्रीकृष्णका नाम सुनते ही 
प्रसन्न हो गयीं और भोजन सामग्री 
लेकर श्रीकृष्णके समीप गयीं । एक ब्राह्मणने 
अपनी पलीको नहीं जाने दिया, जबरदस्ती 
पकड़कर बंद कर दिया। उसका प्रेम 
इतना उमड़ा कि वह भगवानके सुने हुए 
रूपका ध्यान करती हुई देह छोड़कर सबसे 
पहले श्रीकृष्णको प्राप्त हो गयी (श्रीमद्भागवत 
१०।२३) । 


'हे उद्धव ! संतोंका परमप्रिय “आत्मा” रूप मैं एकमात्र श्रद्धाभक्तिसे ही वशीभूत होता हूँ। मेरी भक्ति 


जन्मतः चाण्डालॉको भी पवित्र कर देती है।' 
२ किरातहूणान्ध्पुलिन्दपुल्कसा 


आभीरकङ्का यवनाः खसादयः | 


येऽन्ये च पापा यदुपाश्रयाश्रयाः शुद्ध्यन्ति तस्मै प्रभविष्णवे नमः ॥ (श्रीमद्भागवत २।४। १८) 


“जिनके आश्रित भक्तांका आश्रय लेकर किरात, हूण, आन्ध्र, पुलिन्द, पुल्कस, आभीर, कंक, यवन 
और खस आदिं अधम जातिके लोग तथा इनके सिवा और भी बड़े-से-बड़े पापी मनुष्य शुद्ध हो जाते 


हैं, उन जगत्प्रभु भगवान्‌ विष्णुको नमस्कार है।' 


व्याधस्याचरणं धरुवस्य च वयो विद्या गजेन्द्रस्य का 
का जातिर्विदुरस्य यादवपतेरुग्रस्य किं पौरुषम्‌। 
कुब्जायाः कमनीयरूपमधिकं किं तत्सुदाम्नो धनं 
भक्त्या तुष्यति केवलं न च गुणैर्भक्तिप्रियो माधवः ॥ 

'व्याधका कोन-सा (अच्छा) आचरण था? धुवकी आयु ही क्या थी? गजेन्द्रके पास कौन-सी 
विद्या थी? विदुरकी कौन-सी उत्तम जाति थी? यादवपति उम्रसेनका कौन-सा पुरुषार्थ था? कुब्जाका 
ऐसा क्या विशेष सुन्दर रूप था? सुदामाके पास कौन-सा घन था? माधव तो केवल भक्तिसे ही सन्तुष्ट 
होते हैं, गुणॉसे नहीं; क्योंकि उन्हें भक्ति ही प्रिय है।' 

समाधि 

समाधि द्रुमिणनामक धनी वैश्यके पुत्र 
थे। इनको इनके स्त्री-पुत्रॉंने धनके लोभसे 
घरसे निकाल दिया था। ये वनमें चले 
गये, वहाँ सुरथनामक राजासे इनकी भेंट 
हुई। वे भी मन्त्रियो, सेनापतियों और 
स्वजनोंसे ही धोखा खाकर वनमें भाग आये 
थे। दोनॉकी एक-सी ही दशा थी। आखिर 
दोनेनि ही सच्चिदानन्दमयी भगवतीकी शरण 
ली और वे दोनों विषयोंकी आसक्तिका 
त्याग करके भगवतीकी आराधना करने 
लगे। तीन वर्ष आराधना करनेपर उन्हें 
भगवतीने दर्शन दिये और वर माँगनेको 
कहा । राजा सुरथके मनमें भोग-वासना शेष 
थी, इससे उन्होंने भोगोंकी याचना की। 
परंतु समाधिका मन वैराग्ययुक्त था, वे 
संसारकी क्षणभङ्गुरता और दुःखरूपताको 
जान चुके थे; अतएव उन्होंने भगवत्तत्त्वके 
ज्ञानकी याचना की। भगवतीकी कृपासे 
उनका आज्ञान नष्ट हो गया और उनको 
भगवत्‌-तत्त्वके ज्ञानकी प्राप्ति हो गयी 
(मार्कण्डेयपुराण १८ । ९३; ब्रह्मवैवर्तपुराण 
प्रग्द२ । ६३) । 

सञ्जय 

सञ्जय गावल्गणनामक सूतके पुत्र थे। 
ये बड़े शान्त, शिष्ट, ज्ञानविज्ञानसम्पन्न, 
सदाचारी, निर्भय, सत्यवादी, जितेन्द्रिय, 
धर्मात्मा, स्पष्टभाषी और श्रीकृष्णके परम 
भक्त तथा उनको तत््वसे जाननेवाले थे। 
अर्जुनके साथ सञ्जयकी लड़कपनसे मित्रता 
थी, इसीसे अर्जुनके अन्तःपुरमें सञ्जयको 
चाहे जब प्रवेश करनेका अधिकार प्राप्त था। 


जिस समय सञ्जय कौरवोंकी ओरसे 
पाण्डवोंके यहाँ गये, उस समय अर्जुन 
अन्तःपुरमें थे; वहीं भगवान्‌ श्रीकृष्ण और 
देवी द्रौपदी तथा सत्यभामा थीं। सञ्जयने 
वापस लौरकर वहाँका बड़ा सुन्दर स्पष्ट 
वर्णन किया है(महा० उद्योग ५९) । 

महाभारत-युद्धमें भगवान्‌ वेदव्यासजीने 
इनको दिव्यदुष्टि दी थी, जिसके प्रभावसे 
इन्होंने धुतराष्ट्रको युद्धका सारा हाल 
सुनाया था। 

महर्षि व्यास, सञ्जय, विदुर और 
भीष्म आदि कुछ ही ऐसे महानुभाव थे, 
जो भगवान्‌ श्रीकृष्णके यथार्थ स्वरूपको 
पहचानते थे। धृतराष्ट्रे पूछनेपर सञ्जयने 
कहा था कि 'मैं खी-पुत्रादिके मोहमें 
पड़कर अविद्याका” सेबन नहीं करता, मैं 
भगवानके अर्पण किये बिना वृथा धर्मका 
आचरण नहीं करता, मैं शुद्धभाव और 
भक्तियोगके द्वारा ही जनार्दन श्रीकृष्णके 
स्वरूपको यथार्थ जानता हूँ।' भगवानका 
स्वरूप और पराक्रम बतलाते हुए सञ्जयने 
कहा--'उदारहदय श्रीवासुदेवके चक्रका 
मध्यभाग पाँच हाथ विस्तारवाला है, परंतु 
भगवानके इच्छानुकूल वह चाहे जितना 
बड़ा हो सकता है। वह तेजःपुझसे 
प्रकाशित चक्र सबके सारासार बलकी थाह 
लेनेके लिये बना है। वह कौरवोंका 
संहारक . और पाण्डबोंका प्रियतम है। 
महाबलवान्‌ श्रीकृष्णने लीलासे ही भयानक 
राक्षस नरकासुर, शम्बरासुर और अभिमानी 
क॑स-शिशुपालका वध कर दिया; परम 
ऐश्वर्यवान्‌ सुन्दर-श्रेष्ठ श्रीकृष्ण मनके - 

संकल्पसे ही पृथ्वी, अन्तरिक्ष और स्वर्गको 
अपने वशमें कर सकते हैं "77" एक 
ओर सारा जगत्‌ हो और दूसरी ओर 
अकेले श्रीकृष्ण हों तो साररूपमें वही 
उस सबसे अधिक ठहरेंगे। वे अपनी 
इच्छामात्रसे ही जगत्को भस्म कर सकते 
हैं परंतु उनको भस्म करनेमें सारा विश्व 
भी समर्थ नहीं है। . 
यतः सत्यं यतो धमो यतो ह्रीरार्जवं यतः । 
ततो भवति गोविन्दो यतः कृष्णस्ततो जयः ॥ 
(महा° उद्योग ६८।९) 
जहाँ सत्य है, जहाँ धर्म है, जहाँ 
ईश्वरविरोधी कार्यमें लज्जा है और जहाँ 
इदयकी सरलता होती है, वहीं श्रीकृष्ण 
रहते हैं, और जहाँ श्रीकृष्ण रहते हैं, वहीं 
निःसन्देह विजय है। सर्वभूतात्मा पुरुषोत्तम 
श्रीकृष्ण लीलासे पृथ्वी, अन्तरिक्ष और 
स्वर्गका सञ्चालन किया करते हैं; वे श्रीकृष्ण 
सब लोगोंको मोहित करते हुए-से पाण्डवोंका 
बहाना करके तुम्हारे अधर्मी मूर्ख-पुत्रोंको 
भस्म करना चाहते हैं। भगवान्‌ श्रीकृष्ण 
अपने प्रभावसे काल-चक्र, जगत्‌-चक्र और 
युग-चक्रको सदा घुमाया करते हैं। मैं यह 
सत्य कहता हूँ कि भगवान्‌ श्रीकृष्ण ही 
काल, मृत्यु और स्थावर-जङ्गमरूप जगतके 
एकमात्र अधीश्वर हैं। जैसे किसान अपने 
ही बोये हुए खेतको (पक जानेपर) काट 
लेता है, उसी प्रकार महायोगेश्वर श्रीकृष्ण 
समस्त जगत्के पालनकर्ता होनेपर भी स्वयं 
उसका संहाररूप कर्म भी करते हैं।. वे 
अपनी महामायाके प्रभावसे सबको मोहित 
करते हैं परंतु जो मनुष्य उनकी शरण ग्रहण 


कर लेते हैं, वे मायासे कभी मोहको 
प्राप्त नहीं होते 
ये तमेव प्रपद्यन्ते न ते मुह्यन्ति मानवाः । 
(महा० उद्योगः ६८। १५) 

फिर इन्होंने भगवान्‌ श्रीकृष्णके नाम 
और उनके बड़े सुन्दर अर्थ धुतराष्ट्रको 
सुनाये। सञ्जयने भी महाभारत-युद्धके 
न होने देनेकी बहुत चेष्टा की, परंतु वे 
उसे रोक नहीं सके। धृतराष्ट्र जब वन 
जाने लगे तो सञ्जय भी उन्हींके साथ | 
चले गये। 

प्रश्न-यहाँ दो बार 'अपि'के प्रयोगका 
क्या भाव है? 

उत्तर--यहाँ “अपि'का दो बार प्रयोग 
करके भगवानने ऊँची-नीची जातिके कारण 
होनेबाली विषमताका अपनेमें सर्वथा 
अभाव दिखलाया है। भगवानके कथनका 
यहाँ यह अभिप्राय प्रतीत होता है कि 
ब्राह्मण और क्षत्रियोंकी अपेक्षा हीन समझे 
जानेवाले स्त्री, वैश्य और शूद्र एवं उनसे 
भी हीन समझे जानेवाले चाण्डाल आदि 
कोई भी हों, मेरी उनमें भेदबुद्धि नहीं 
है। मेरी शरण होकर जो कोई भी 
मुझको भजते हैं उन्हींको परमगति मिल 
जाती है। 

प्रश्न--यहाँ 'भगवानकी शरण होना' 
क्या है? 

उत्तर--भगवानपर पूर्ण विश्वास करके 
चौतीसवें श्लोकके कथनानुसार प्रेमपूर्वक 
सब प्रकारसे भगवानकी शरण हो जाना 
अर्थात्‌ उनके प्रत्येक विधानमें सदा सन्तुष्ट 


रहना, उनके नाम, रूप, गुण, लीला आदिका | 

निरन्तर श्रवण, कीर्तन और चिन्तन करते 
रहना, उन्हींको अपनी गति, भर्ता, प्रभु 
आदि मानना, श्रद्धा-भक्तिपूर्वक उनका पूजन 
करना, उन्हें नमस्कार करना, उनकी आज्ञाका 
पालन करना और समस्त कर्म उन्हींके 
समर्पण कर देना आदि भगवानकी शरण 
होना है। 


प्रश्न-इस प्रकार भगवानकी शरण 


हो जानेवाले भक्तोंका “परम गति'को प्राप्त 
होना क्या है? 

उत्तर--साक्षात्‌ परमेश्वरको प्राप्त हो 
जाना ही परम गतिको प्राप्त होना है। 
अभिप्राय यह है कि उपर्युक्त प्रकारसे 
भगवानकी शरण ग्रहण करनेवाले स्त्री-पुरुष 
किसी भी जातिके क्यों न हों, उनको 
भगवानकी प्राप्ति हो जाती है। 


कि पुनब्राह्मणाः पुण्या भक्ता राजर्षयस्तथा । 
अनित्यमसुखं लोकमिमं प्राप्य भजस्व साम्‌ ॥ ३३ ॥ 


फिर इसमें तो कहना ही क्या है, जो पुण्यशील ब्राह्मण तथा राजर्षि 
भक्तजन मेरी शरण होकर परम गतिको प्राप्त होते हैं । इसलिये तू सुखरहित 
और क्षणभङ्घ्र इस मनुष्यशरीरको प्राप्त होकर निरन्तर मेरा ही भजन कर ॥ ३३ ॥ 


प्रश्न--/किम! और 'पुनः'के प्रयोगका क्या 
अभिप्राय है ? 

उत्तर--'किम' और 'पुनः'का प्रयोग करके 
भगवान्ने यह भाव दिखलाया है कि जब 
उपर्युक्त अत्यन्त दुराचारी (९ । ३०) और चाण्डाल 
आदि नीच जातिके मनुष्य भी (९।३२), मेरा 
भजन करके परम गतिको प्राप्त हो जाते हैं, 
तब फिर जिनके आचार-व्यनहार और वर्ण 
अत्यन्त उत्तम हैं, ऐसे मेरे भक्त पुण्यशील 
ब्राहमण और राजर्षिलोग मेरी शरण होकर 
परमगतिको प्राप्त हो जायँ--इसमें तो कहना 
ही क्या है! 

प्रश्न--'पुण्या.' पदका क्या अर्थ है और 
यह विशेषण ब्राह्मणोका है या ब्राह्मण ओर 
राजर्षि--दोनोंका ? 

उत्त---जिनका स्वभाव और आचरण पवित्र 
और उत्तम हो, उनको 'पुण्य' (पवित्र) कहते 
हैं। यह विशेषण ब्राह्मणोंका है; क्योंकि जो 


राजा होकर ऋषियोके-जैसे शुद्ध भाव और 
उत्तम आचरणोंवाले हों, उन्हींको “राजर्षि' कहते 
हैं। अतः उनके साथ 'पुण्याः' विशेषण देनेकी 
आवश्यकता नहीं है। 

प्र्न'भक्ताःः पदका सम्बन्ध किसके 
साथ है? 

उत्तर--'भक्ताः' पदका सम्बन्ध ब्राह्मण और 
राजर्षि दोनोंके ही साथ है, क्योंकि यहाँ भक्तिके 
ही कारण उनको परम गतिकी प्राप्ति बतलायी 
गयी है। ; 

ब्राह्मणों और राजर्षियोंमें तो अगणित भक्त 
हुए हैं। इनकी महिमाका दिग्दर्शन कराने मात्रके 
लिये यहाँ महर्षि सुतीक्ष्ण और राजर्षि अम्बरीषकी 
चर्चा की जाती है। 

सुतीक्ष्ण 

महर्षि सुतीक्ष्ण दण्डकारण्यमें रहते थे, ये 
अगस्त्यजीके शिष्य थे। ये बड़े तपस्वी, तेजस्वी 
और भक्त थे। इन्होंने दुष्पण्यनामक एक वैश्यका, 

जो अपने पापोंके कारण पिशाच हो गया 
था, उद्धार किया था (स्कन्द ब्रह्मश २२) । 
ये भगवान्‌ श्रीरामजीके अनन्यभक्त थे। जब 
इन्होंने सुना कि भगवान्‌ श्रीरघुनाथजी 
जगज्जननी श्रीजानकीजी सहित इधर ही 
पधार रहे हैं, तो इनके आनन्दकी सीमा 
न रही। ये भाँति-भाँतिके मनोरथ करते 
हुए. सामने चले। प्रेममें बेसुध हो गये। 
मैं कौन हूँ, कहाँ जा रहा हूँ, यह कौन 
दिशा है, रास्ता है कि नहीं, सब भूल 
गये। कभी पीछे घूमकर फिर आगे चलने 
लगते, कभी प्रभुके गुण गा-गाकर नाचने 
लगते। भगवान्‌ श्रीरघुनाथजी पेड़की आड़में 
छिपकर भक्तकी भ्रेमोन्माद-दशाको देख 
रहे थे। मुनिका अत्यन्त प्रेम देखकर 
भवभयहारी भगवान्‌ मुनिके हृदयमें प्रकट 
हो गये। हृदयमें भगवानके दर्शन पाकर 
सुतीक्ष्णजी रास्तेके बीचमै ही अचल होकर 


बैठ गये। हर्षके मारे उनका शरीर पुलकित 


हो गया। तब श्रीरधुनाथजी उनके पास 
आकर उनकी प्रेमदशा देखकर बहुत ही 
प्रसन्न हुए। 

श्रीरघुनाथजीने मुनिको बहुत प्रकारसे 
जगाया; परंतु मुनि नहीं जागे। उन्हें प्रभुके 
ध्यानका सुख प्राप्त हो रहा था। जब 
श्रीरामजीने अपना वह रूप हृदयसे हटा 
लिया, तब व्याकुल होकर उठे। आँखें 
खोलते ही उन्होंने अपने सामने श्रीसीताजी 
और लक्ष्मणजीसहित श्यामसुन्दर सुखधाम 
श्रीरमजीको देखा। तपस्याका फल 
प्राप्त हो गया। वे धन्य हो गये। 
(श्रीणमचरितमानस-अरण्यकाण्ड) 


अम्बरीष 

राजर्षि अम्बरीष वैवस्वत मनुके पौत्र 
महाराज नाभागके प्रतापी पुत्र थे । ये चक्रवर्ती 
सम्राट्‌ थे। परन्तु वे इस बातको जानते थे कि 
यह सारा ऐश्वर्य स्वम्नमें देखे हुए पद्रार्थोकी 
भाँति असत्‌ है, इसलिये उन्होंने अपना सारा 
जीवन परमात्माके चरणोंमें अर्पण कर दिया 
था। उनकी समस्त इन्द्रिया मनसहित 
सदा-सर्वदा भगवानकी सेवामें ही लगी 
रहती थीं। 

एक समय राजाने रानी समेत श्रीकृष्णकी 
प्रीतिके लिये एक वर्षकी एकादशियोंके त्रतका 
नियम लिया। अन्तिम एकादशीके दूसरे दिन 
विधिवत्‌ भगवानको पूजा की गयी। राजा 
पारण करना ही चाहते थे कि ऋषि दुर्वासा 
अपने शिष्योंसहित पधारे । राजाने सब प्रकारसे 
दुर्वासाजीका सत्कार कर उनसे भोजन करनेके 
लिये प्रार्थना की ऋषिने भोजन करना स्वीकार 
किया और वे मध्याह्वका नित्यकर्म करनेके 
लिये यमुनाजीके तटपर चले गये। द्वादशी 
केवल एक ही घड़ी बाकी थी । द्वादशीमें पारण 
न होनेसे व्रत-भङ्ग होता है । राजाने ब्राह्मणोंसे 
व्यवस्था लेकर श्रीहरि के चरणोदकसे पारण 
कर लिया और भोजन करानेके लिये 
दुर्वासाजीकी बाट देखने लगे। दुर्वासाजी - 
अपनी नित्य क्रियाओंसे निवृत्त होकर 
राजमन्दिरमें लौटे और अपने तपोबलसे 
राजाके पारण कर लेनेकी बात जानकर अत्यन्त 
क्रोधसे त्यौरी चढ़ाकर अपराधीकी तरह हाथ 
जोड़े सामने खड़े हुए राजासे कहने 


लगे अहो ! इस धनमदसे अन्ध अधम | 


राजाकी धृष्टता और धर्मके निराद्रको र 

तो देखो! अब यह विष्णुका भक्त नहीं 
है। यह तो अपनेको ही ईश्वर मानता है। 
मुझ अतिथिको निमन्त्रण देकर इसने मुझे 
भोजन कराये बिना ही स्वयं भोजन कर 
लिया! इसे अभी इसका फल चखाता 
हूँ ।' यों कहकर दुर्वासाजीने मस्तकसे एक 
जटा उखाड़कर जोरसे उसे पृथ्वीपर पटका, 
जिससे तत्काल कालाग्निके समान 
कृत्यानामक एक भयानक राक्षसी प्रकट हो 
गयी और वह अपने चरणोंकी चोटसे 


पृथ्वीको कँपाती हुई तलवार हाथमें लिये. 


राजाकी ओर झपटी | परंतु भगवानपर दुढ़ 
भरोसा रखनेवाले अम्बरीष ज्यों-के-त्यों वहाँ 
खड़े रहे, वे न पीछे हटे और नं उन्हें 
किसी प्रकारका भय ही हुआ। जो समस्त 
संसारमें परमात्माको व्यापक समझता है वह 
किससे क्यों डरे और कैसे डरे? 
कृत्या अम्बरीषतक पहुँच ही नहीं पायी 
थी कि भगवानके सुदर्शनचक्रने कृत्याको 
उसी क्षण ऐसे भस्म कर दिया जैसे प्रचण्ड 
दावानल कुपित सर्पको भस्म कर डालता 
है। अब सुदर्शन ऋषि दुर्वासाकी खबर 
लेनेके लिये उनके पीछे चला। दुर्वासा बड़े 
घबड़ाये और प्राण लेकर भागे। चक्र उनके 
` पीछे-पीछे चला। दुर्वासा दसौं दिशाओं 
और चौदहों भुवनोंमें भटके। परंतु कहीं 
भी उन्हें ठहरनेको ठौर नहीं मिली । किसीने 
भी उन्हें आश्रय और अभयदान नहीं दिया। 
अन्तमें बेचारे वैकुण्ठमें गये और भगवान्‌ 
श्रीविष्णुके चरणोंमें पड़कर गिड़गिड़ाते हुए 
: बोले--'हे प्रभो ! मैंने आपके प्रभावको 
न जानकर आपके भक्तका अपमान किया 


है, मुझे इस अपराधसे छुड़ाइये। आपके 
नामकीर्तनमात्रसे ही नरकके जीव भी नरकके 
कष्टॉसे छूट जाते हैं, अतएव मेरा अपराध 
क्षमा कीजिये ।' 
भगवान्ने कहा-- 

हे ब्राह्मण ! मैं भक्तके अधीन हूँ, 
स्वतन्त्र नहीं हूँ। मुझे भक्तजन बड़े प्रिय 
हैं, मेरे हृदयपर उनका पूर्ण अधिकार है। 
जिन्होंने मुझको ही अपनी परमगति माना 
है उन अपने परमभक्त सत्पुरुषोंके सामने 
मैं अपने आत्मा और सम्पूर्ण श्री (या 
अपनी लक्ष्मी) को भी कुछ नहीं समझता। 
जो... भक्त .:(मेरे लिये) स्त्री, पुत्र, घर, . 
परिवार, धन, प्राण, इस लोक और परलोक 
सबको त्याग कर केवल: मेरा ही आश्रय 
लिये रहते हैं, उन्हें मैं कैसे छोड़ सकता 
हुँ? जैसे पतिव्रता स्री अपने शुद्ध प्रेमसे 
श्रेष्ठ पतिको वशमें कर लेती है उसी प्रकार 
मुझमें चित्त लगानेवाले सर्वत्र समदर्शी 
भक्तजन भी अपनी शुद्ध भक्तिसे मुझे अपने 
वशमें कर लेते हैं। काल पाकर नष्ट 
होनेवाले स्वर्गादि लोकोंकी तो गिनती ही 
क्या है, मेरी सेवा करनेपर उन्हें जो चार 
प्रकारकी (सालोक्य, सामीप्य, सारूप्य और 
सायुज्य) मुक्ति मिलती है, उसे भी वे 
ग्रहण नहीं करते! मेरे प्रेमके सामने वे 
सबको तुच्छ समझते हैं।' 

अन्तमें भगवानने कहा--'तुम्हें अपनी 
रक्षा करनी हो तो हे ब्रह्मन्‌! तुम्हारा 
कल्याण हो, तुम उसी महाभाग राजा 
अम्बरीषके समीप जाओ और उससे क्षमा 
माँगो; तभी तुमको शान्ति मिलेगी। 

भगवानकी आज्ञा पाकर दुर्वासाजी 
लौट चले। 

इधर भक्तशिरोमणि अम्बरीषकी विचित्र 
अवस्था थी। जबसे दुर्वासाजीके पीछे चक्र 
चला था तभीसे राजर्षि अम्बरीष ऋषिके 
सन्तापसे सन्तप्त हो रहे थे। अम्बरीषजीने 
मनमें सोचा, ब्राह्मण भूखे गये हैं और मेरे 
ही कारण उन्हें मृत्युभयसे त्रस्त होकर इतना 
दौड़ना पड़ रहा है; इस अवस्थामें मुझे 
भोजन करनेका क्या अधिकार है? यों 
विचारकर राजाने उसी क्षणसे अन्न त्याग 
दिया ओर वे केवल जल पीकर रहने लगे। 
दुर्वासाजीके लौटकर आनेमें पूरा एक वर्ष 
बीत गया, परंतु अम्बरीषजीका व्रत 
नहीं टला। 

दुर्वासाजीने आते ही राजाके चरण 
पकड़ लिये। राजाको बड़ा संकोच हुआ। 
उन्होंने बड़ी विनयके साथ सुदर्शनकी स्तुति 
करते हुए कहा, “यदि मेरे मनमें दुर्वासाजीके 
प्रति जरा भी द्वेष न हो और सब प्राणियोंके 
आत्मा श्रीभगवान्‌ मुझपर प्रसन्न हों तो आप 
शान्त हो जायँ और ऋषिको संकटसे मुक्त 
करें !' सुदर्शन शान्त हो गया। दुर्वासाजी 
भयरूपी अग्निसे जल रहे थे, अब वे 
स्वस्थ हुए और उनके चेहरेपर हर्ष और 
कृतज्ञताके चिह्न स्पष्टरूपसे प्रकट हो 
गये! (श्रीमद्भागवत, नवम स्कन्ध, 
अध्याय ४-५) 

प्रशअ---इस सुखरहित और क्षणभङ्गुर 
शरीरको पाकर तू मेरा ही भजन कर--इस 
कथनका क्या अभिप्राय है ? 


उत्तर--मनुष्यदेह बहुत ही दुर्लभ है। . 


यह बड़े पुण्यबलसे और खास करके 
भगवानकी कृपासे मिलता है और मिलता है 
केवल भगवत्प्राप्तिके लिये ही। इस शरीरको 
पाकर जो भगवत्प्राप्तिके लिये साधन करता 
है, उसीका मनुष्यजीवन सफल होता है। जो 
इसमें सुख खोजता है, वह तो असली 


लाभसे वञ्चित ही रह जाता है। क्योंकि यह : 


सर्वथा सुखरहित है, इसमें कहीं सुखका 
लेश भी नहीं है। जिन विषयभोगोंके 
सम्बन्धको मनुष्य सुखरूप समझता है, वह 
बार-बार जन्म-मृत्युके चक्करमें डालनेवाला 
होनेके कारण वस्तुतः दुःखरूप ही है। 
अतएव इसको सुखरूप न समझकर यह 
जिस उद्देश्यकी सिद्धिक लिये मिला है, उस 
उद्देश्यको शीघ्र-से-शीघ्र प्राप्त कर लेना 
चाहिये। क्योंकि यह शरीर क्षणभङ्ुर है; 
पता नहीं, किस क्षण इसका नाश हो जाय ! 
इसलिये सावधान हो जाना चाहिये। न इसे 
सुखरूप समझकर विषयोंमें फँसना चाहिये 
और न इसे नित्य समझकर भजनमें देर ही 
करनी चाहिये। कदाचित्‌ अपनी 
असावधानीमें यह व्यर्थ ही नष्ट हो गया तो 
फिर सिवा पछतानेके और कुछ भी उपाय 
हाथमें नहीं रह जायगा। श्रुति कहती है-- 
इह चेदवेदीदथ सत्यमस्ति न चेदिहावेदीन्महती 
विनष्टिः । 
(केनोपनिषद्‌ २। ५) 
“यदि इस मनुष्यजन्ममें परमात्माको जान 
लिया तब तो ठीक है और यदि उसे इस 
जन्ममें नहीं जाना तब तो बड़ी भारी हानि है ।' 
इसीलिये भगवान्‌ कहते हैं कि ऐसे 


शरीरको पाकर नित्य-निरन्तर मेरा भजन ही | 

करो। क्षणभर भी मुझे मत भूलो। 
प्रश्न--'माम” पद किसका वाचक है 
तथा उसको भजना क्या है और भजनके 
लिये आज्ञा देनेमें क्या हेतु है? 
उत्तर “माम पद यहाँ सगुण 
परमेश्वरका वाचक है, और अगले श्लोकमें 
बतलायी हुई विधिसे भगवानके परायण हो 


जाना अर्थात्‌ अपने मन, बुद्धि, इन्द्रिय और 
शरीर आदिको भगवानके ही समर्पण कर 
देना उनका भजन करना है। और भजनसे 
ही भगवानकी प्राप्ति शीघ्र होती है तथा 
भगवत्माप्तिमें ही मनुष्यजीवनके उद्देश्यकी 
सफलता है, इसी हेतुसे भजन करनेके लिये 
कहा गया है। 


सबख पिछले उलोकोमें भगवानूने अपने भजनका महत्व दिखलाया और अन्तमें अर्जुनको भजन 
करनेके लिये कहा। अतएव अब भगवान्‌ अपने भजनका अर्थात्‌ शरणागतिका प्रकार बतलाते हुए 


अध्यावकी समाप्ति करते है 


मन्मना भव मद्भक्तो मद्याजी मां नमस्कुरु । 
मामेवैष्यसि युक्त्वैवमात्मानं मत्परायणः ॥ ३४ ॥ 


मुझमें मनवाला हो, मेरा भक्त बन, मेरा पूजन करनेवाला हो, मुझको 
प्रणाम कर। इस प्रकार आत्माको मुझमें नियुक्त करके मेरे परायण होकर तू 


मुझको ही प्राप्त होगा ॥ ३४ ॥ 


प्रश्न=भगवानमें मनवाला होना 
क्या है? 

उत्त---भगवान्‌ ही सर्वशक्तिमान्‌, 
सर्वज्ञ, सर्वलोकमहेश्वर, सर्वातीत, सर्वमय, 
निर्मुण-सगुण, निराकार-साकार, सौन्दर्य, 
माधुर्य और ऐश्वर्यक समुद्र और परम 
प्रेमस्वरूप हैं--इस प्रकार भगवानके गुण, 
प्रभाव, तत्व और रहस्यका यथार्थ परिचय 
हो जानेसे जब साधकको यह निश्चय हो 
जाता है कि एकमात्र भगवान्‌ ही हमारे परम 
प्रेमास्पद हैं, तब जगत्की किसी भी वस्तुमें 


उसकी जरा भी रमणीय-बुद्धि नहीं रह 


जाती। ऐसी अवस्थामें संसारके किसी 
दुर्लभ-से-दुर्लभ भोगमें भी उसके लिये 
कोई आकर्षण नहीं रहता। जब इस 


प्रकारकी स्थिति हो जाती है, तब स्वाभाविक 
ही इस लोक और परलोकको समस्त. 
वस्तुओंसे उसका मन सर्वथा हट जाता है 
और वह अनन्य तथा परम प्रेम और 
श्रद्धाके साथ निरन्तर भगवानका ही चिन्तन 
करता रहता है। भगवानका यह प्रेमपूर्ण 
चिन्तन ही उसके प्राणोंका आधार होता है, 
वह क्षणमात्रकी भी उनकी विस्मृतिको सहन 
नहीं कर सकता। जिसकी ऐसी स्थिति हो 
जाती है, उसीको भगवानमें मनवाला 
कहते हैं। 

प्रश्न--भगवानका भक्त होना क्या है ? 

उत्तर--भगवान्‌ ही पस्मगति हैं, वे 
ही एकमा भर्ता और स्वामी हैं, वे ही 
परम आश्रय और परम आत्मीय संरक्षक हैं, 


०००. Vasishtha Tripathi Collection. Digitized by eGangotri 


+ नवाँ अध्याय * ५५५ 
अज जज उ हे है है और हर हर और १७2७ और ४४७ ७०१ ३४ 2७ और ७३ 2( 22 ३ डे हद 92 2 डर और ३ एफ और 3४ 30 22०१ ११ 2 2१ 2१ 2१ अर 2 22१ 2१ 2१ 2१ 2१३१ ४१3 एए 3 उद 


ऐसा मानकर उन्हीपर निर्भर हो जाना, उनके 
प्रत्येक विधानमें सदा ही सन्तुष्ट रहना, 
उन्हींकी आज्ञाका अनुसरण करना, भगवानके 
नाम, रूप, गुण, प्रभाव, लीला आदिके 
श्रवण, कीर्तन, स्मरण आदिमें अपने मन, 
बुद्धि और इन्द्रियोंको निमग्न रखना और 
उन्हींकी प्रीतिके लिये प्रत्येक कार्य 
करना--इसीका नाम भगवानका भक्त 
बनना है। 

प्रश्न--भगवान्‌का पूजन करना क्या है ? 

उत्तर-भगवानके मन्दिरॉमें जाकर 
उनके मङ्गलमय विग्रहका यथाविधि पूजन 
करना, सुविधानुसार अपने-अपने घरांमें 
इष्टरूप भगवानकी मूर्ति स्थापित करके 
उसका विधिपूर्वक श्रद्धा और प्रेमके साथ 
पूजन करना, अपने हृदयमें या अन्तरिक्षमें 
अपने सामने भगवानकी मानसिक मूर्ति 
स्थापित करके उसकी मानस-पूजा करना, 
उनके वचनोंका, उनकी लीलाभूमिका और 
चित्रपट आदिका आदर-सत्कार करना, उनकी 
सेवाके कायॉमें अपनेको संलग्न रखना, 
निष्कामभावसे यज्ञादिके अनुष्ठानके द्वारा 
भगवान्‌की पूजा करना, माता-पिता, ब्राह्मण, 
साधु-महात्मा और गुरुजनोंको तथा अन्य 
समस्त प्राणियोंको भगवानका ही स्वरूप 
समझकर या अन्तर्यामीरूपसे भगवान्‌ सबमें 
व्याप्त हैं, ऐसा जानकर सबका यथायोग्य 
पूजन, आदर-सत्कार करना और तन-मन 
धनसे सबको यथायोग्य सुख पहुँचानेकी 
तथा सबका हित करनेकी यथार्थ चेष्टा 
करना--ये सभी क्रियाएँ भगवानकी पूजा 
ही कहलाती हैं। 

परश्न--“माम्‌' पद किसका वाचक है 
और उसको नमस्कार करना क्या हैं? 

प्रश्न-जिन परमेश्वरके सगुण, निर्गुण, 
निराकार, साकार आदि अनेक रूप हैं। 
जो विष्णुरूपसे सबका पालन करते हैं, 
ब्रह्माूपसे सबकी रचना करते हैं और 
रुद्ररूपसे सबका संहार करते हैं; जो भगवान्‌ 
युग-युगमें मत्स्य, कच्छप, वाराह, नृसिंह, 
श्रीराम, श्रीकृष्ण आदि दिव्य रूपोंमें अवतीर्ण 
होकर जगत्में विचित्र लीलाएँ. करते हैं; 
जो भक्तोंकी इच्छाके अनुसार विभिन्न रूपोंमें 
प्रकट होकर उनको अपनी शरण प्रदान 
करते हैं-उन समस्त जगतके कर्ता, हर्ता, 
विधाता, सर्वाधार, सर्वशक्तिमान्‌, सर्वव्यापी, 
सर्वज्ञ, सर्वसुहृद्‌, सर्वगुणसम्पन्न, परम 
पुरुषोत्तम, समग्र भगवानका वाचक यहाँ 
“माम्‌' पद है। 

उनके साकार या निराकार रूपको, 
उनकी मूर्तिको, चित्रपरको, उनके चरण, 
चरणपादुका या चरणचिह्वोंको, उनके तत्त्व, 
रहस्य, प्रेम, प्रभाव और उनकी मधुर 
लीलाओंका व्याख्यान करनेवाले सत 
शास्त्रोंको, माता-पिता, ब्राह्मण, गुरु, साधु-संत 
और महापुरुषोॉंको तथा विश्वके समस्त 
प्राणियाँको उन्हींका स्वरूप समझकर या 
अन्तर्यामीरूपसे उनको सबमें व्याप्त जानकर 
श्रद्धा-भक्तिसहित, मन, वाणी और शरीरके 
द्वारा यथायोग्य प्रणाम करना--यही 
भगवानको नमस्कार करना है। 

अश्च-- आत्मानम्‌' पद किसका वाचक 
है और उसे उपर्युक्त प्रकारसे भगवानमें 
युक्त करना क्या है? 

उत्तर--मन, बुद्धि और इन्द्रियोंक सहित 
शरीरका वाचक यहाँ 'आत्मा' पद है; तथा 
इन सबको उपर्युक्त प्रकारसे भगवानमें लगा 
देना ही आत्माको उसमें युक्त करना है । 

प्रश्नू--भगवानके परायण होना क्या 
है? 

उत्तर- इस प्रकार सब कुछ भगवानको 
समर्पण कर देना और भगवानको ही परम 
प्राप्य, परम गति, परम आश्रय और अपना 
सर्वस्व समझना, भगवानके परायण होना है । 

प्रश्न--“एव' के प्रयोगका क्या अभिप्राय 


है तथा भगवानको प्राप्त होना क्या है? 

उत्तर --'एव' पद अवधारणके अर्थ- 
में है। अभिप्राय यह है कि उपर्युक्त प्रकारसे 
साधन करके तुम मुझको ही प्राप्त. होओगे, 
इसमें कुछ भी संशय नहीं है। तथा इसी 


मनुष्यशरीरमें ही भगवानका प्रत्यक्ष साक्षात्कार 


हो जाना, भगवानको तत््तसे जानकर उनमें 
प्रवेश कर जाना अथवा भगवानके दिव्य 
लोकमें जाना, उनके समीप रहना अथवा 
उनके जैसे रूप आदिको प्राप्त कर लेना--ये 
सभी भगवत्माप्ति ही हैं। 


— वो 
32 तत्सदिति श्रीमद्भगवद्गीतासूपनिषत्सु ब्रह्मविद्यायां योगशास्रे श्रीकृष्णार्जुनसंवादे 
राजविद्याराजगुह्ययोगो नाम नवमोऽध्यायः ॥ ९ ॥, , . . 


कि 

पनन 5 


3» श्रीपरमात्मने नमः | 


दशमोऽध्यायः 


इस अध्यायमें प्रधानरूपसे भगवान्‌की विभूतियोंका ही वर्णन है, इसलिये 
अध्यायका नाम इस अध्यायका नाम 'विभूतियोग' रखा गया है । न 
इस अध्यायके पहले श्लोकमें भगवान्‌ने पुनः परम श्रेष्ठ उपदेश प्रदान “ 
| अध्यायका संक्षेप करनेकी प्रतिज्ञा करके उसे सुननेके लिये अर्जुनसे अनुरोध किया है । न्यु कर 
| [ दूसरे और तीसरेमें “योग' शब्दवाच्य अपने प्रभावका वर्णन करके उसके | 
। जाननेका फल बतलाया है । चौथेसे छठेतक विभूतियोंका संक्षेपमें वर्णन करके सातवेंमें 
अपनी विभूति और योगको तत्त्वसे जाननेका फल बतलाया है । आठवें और नवेमें 
अपने बुद्धिमान्‌ अनन्य प्रेमी भक्तोके भजनका प्रकार बतलाकर दसवें और ग्यारहवेंमें | 
उसके फलका वर्णन किया है । तदनन्तर बारहवेंसे पन्द्रहवेंतक अर्जुने भगवानकी 
स्तुति करके सोलहवेंसे अठारहवेंतक विभूतियॉंका और योगशक्तिका पुनः विस्तारपूर्वक _ 
वर्णन करनेके लिये भगवानसे प्रार्थना की है । उन्नीसवेंमें भगवानने अपनी विभूतियोंके 
विस्तारको अनन्त बतलाकर' प्रधान-प्रधान विभूतियोंका वर्णन करनेकी प्रतिज्ञा करके . 
` बीसवेंसे उनतालीसवेंतक उनका वर्णन किया है । चालीसवेंमें अपनी दिव्यविभूतियोके . 
विस्तारको अनन्त बतलाकर इस प्रकरणकी समाप्ति की है । तदनन्तर इकतालीसवें 
और बयालीसवें श्लोकोंमें 'योग” शब्दवाच्य अपने प्रभावका वर्णन करके अध्यायका | 
उपसंहार किया है । जु 
सम्ब्ध-सातवें अध्यायसे लेकर नवें अध्यायतक विज्ञानसहित ज्ञानका जो वर्णन किया गया उसके बहुत 
गम्भीर हो जानेके कारण अब पुनः उसी विषयको दूसरे प्रकारसे भलीभाँति समझानेके लिये दसवें 
अध्यायका आरम्भ किया जाता है । यहाँ पहले श्लोकमें भगवान्‌ पूर्वोक्त विषयका ही पुनः वर्णन करनेकी | 
प्रतिज्ञा करते हैं-- [ 


श्रीभगवानुवाच 
भूय एव महाबाहो शृणु मे परमं वचः। 
| यत्तेऽहं प्रीयमाणाय वक्ष्यामि हितकाम्यया ॥ १ ॥ 


श्रीभगवान्‌ बोले-हे महाबाहो ! फिर भी मेरे परम रहस्य और प्रभ 
वचनको सुन, जिसे “मैं तुझ अतिशय प्रेम रखनेवालेके लिये हितको 
कहुँगा ॥ १ ॥ है 

प्रश्र—'भूयः' और “एवं पदका क्या या 'फिर' होता है और 'एव' पद यहाँ 
अभिप्राय है? अपि'के अर्थमें आया है । इनका : 


हि उत्तर भयः पदका १: करके भगवान्‌ यह भाव दिखला रहे 
| र दद SEER र 

कि सातवेंसे नवें अध्यायतक मैंने जिस 
विषयका प्रतिपादन किया है, उसी विषयको 
अब प्रकारान्तरसे फिर भी कह रहा हूँ? 

प्रश्न परम वचन'का क्या भाव 
है ? और उसे पुनः सुननेके लिये कहनेका 
क्या अभिप्राय है? 

उत्तर--जो उपदेश परम पुरुष 
परमात्माके परम गोपनीय गुण, प्रभाव और 
तत्त्वका रहस्य खोलनेवाला हो और जिससे 
उन परमेश्वरकी प्राप्ति हो, उसे 'परम वचन' 


. कहते हैं। अतएव इस अध्यायमें भगवानने 


अपने गुण, प्रभाव और तत्त्वका रहस्य 
समझानेके लिये जो उपदेश दिया है, वही 
“परम वचन' है ओर उसे फिरसे सुननेके 
लिये कहकर भगवानने यह भाव दिखलाया 
है कि मेरी भक्तिका तत्त्व अत्यन्त ही गहन 
है; अतः उसे बार-बार सुनना परम आवश्यक 
समझकर, बडी सावधानीके साथ श्रद्धा 
ओर प्रेमपूर्वक सुनना चाहिये। 


प्रश्न--प्रीयमाणाय' विशेषणका और ५ 


“हितकाम्यया' पदका प्रयोग करके भगवानने 
क्या भाव दिखलाया है? 


|| 


उत्तर--'प्रीयमाणाय” विशेषणका प्रयोग | 


करके भगवानने यह दिखलाया है कि हे 
अर्जुन ! तुम्हारा मुझमें अतिशय प्रेम है 

मेरे वचनोंको तुम अमृततुल्य समझकर 
अत्यन्त श्रद्धा और प्रेमके साथ सुनते हो, ( 


इसीलिये मैं किसी प्रकारका संकोच न: 
करके बिना पूछे भी तुम्हारे सामने अपने | 
परम गोपनीय गुण, प्रभाव और तत्वका | 
रहस्य बार-बार खोल रहा हूँ। यह तुम्हारे | 
पदके प्रयोगसे यह भाव दिखलाया है कि | 
तुम्हारे प्रेमने मेरे स्वभावमें तुम्हारी हितकामना | 


प्रेमका ही फल है। तथा 'हितकाम्यया' 


भर रखी है; इसलिये मैं जो कुछ भी कह 
रहा हूँ, स्वाभाविक ही वे ही बातें कह 


रहा हूँ, जो केवल तुम्हारे हित-ही-हितसे 


भरी हैं। 


सम्ब्य--पहले लोकमें भगवानूने जिस विषयपर कहनेकी प्रतिज्ञा की है; उसका वर्णन आरम्भ करते 


हुए वे पहले पाँच सलोकोमें योगशब्दवाच्य प्रभावका और अपनी विभूतिका संक्षिप्त वर्णन करते हैं- | 


न मे विदुः सुरगणाः प्रभवं न महर्षयः । 
अहमादिर्हि देवानां महर्षीणां च सर्वशः ॥ २॥ 
मेरी उत्पत्तिको अर्थात्‌ लीलासे प्रकट होनेको न देवतालोग जानते हैं और 
न महर्षिजन ही जानते हैं, क्योंकि मैं सब प्रकारसे देवताओंका और महर्षियोंका 


भी आदिकारण हूँ॥ २॥ 

प्रश्न यहाँ प्रभवम्‌' पदका क्या अर्थ 
है और उसे समस्त. देवसमुदाय और 
महर्षिजन भी नहीं जानते, इस कथनका 
क्या अभिप्राय -है ? 
` उत्तर भगवानका अपने अतुलनीय 


प्रभावसे जगतका सृजन, पालन और संहार 
करनेके लिये ब्रह्मा, विष्णु और रुद्रके रूपमें; 
दुष्टोके विनाश, भक्तोंके परित्राण, धर्मके 
संस्थापन तथा नाना प्रकारकी चित्र-विचित्र 
लीलाओंके द्वारा जगतके प्राणियोंके उद्धारके 

। लिये श्रीराम, श्रीकृष्ण, श्रीमत्स्य, श्रीकच्छप 


| आदि दिव्य अवतारोंके रूपमें; भक्तोंको 


दर्शन देकर उन्हें कृतार्थ करनेके लिये उनके 


। इच्छानुरूप नाना रूपोंमें तथा लीलावैचित्र्यकी 
| अनन्त धारा प्रवाहित करनेके लिये समस्त 

। विश्वके रूपमें जो प्रकट होना है--उसीका 
' चाचक यहाँ 'प्रभवम्‌' पद है । उसे देवसमुदाय 
' और महर्षिलोग नहीं जानते, इस कथनसे 


भगवानने यह भाव दिखलाया है कि मैं 
किस-किस समय किन-किन रूपॉंमें 


" किन-किन हेतुओंसे किस प्रकार प्रकट होता 


9-4 


हुँ--इसके रहस्यको साधारण मनुष्योंकी तो 
बात ही क्या है, अतीन्द्रिय विषयोंको 
समझनेमें समर्थ देवता और महर्षिलोग भी 


यथार्थरूपसे नहीं जानते। 


प्रश्न—यहाँ 'सुरगणाः” पद किनका 
वाचक है और 'महषर्यः'से किन-किन 


महर्षियोंकी समझना चाहिये ? 

उत्तर-- सुरगणा: पद एकादश रुद्र, 
आठ वसु, बारह आदित्य, प्रजापति, उनचास 
मरुद्गण, अश्विनीकुमार और इन्द्र आदि 
जितने भी शास्त्रीय देवताओंके समुदाय 
हैं--उन सबका वाचक है। तथा 'महर्षयः” 
पदसे यहाँ सप्त महर्षियोंको समझना चाहिये । 

प्रश्न-देवताओंका और महर्षियोंका मैं 
सब प्रकारसे आदि हूँ, इस कथनका यहाँ 
क्या अभिप्राय है ? 

उत्त---इस कथनसे भगवानने यह 
भाव दिखलाया है कि जिन देवता और 
महर्षियोंसे इस सारे जगत्‌की उत्पत्ति हुई है, वे 
सब मुझसे ही उत्पन्न हुए हैं; उनका निमित्त 
और उपादान कारण मैं ही हूँ और उनमें 
जो विद्या, बुद्धि, शक्ति, तेज आदि प्रभाव 
हैं-- वे सब भी उन्हें मुझसे ही मिलते हैं । 


यो मामजमनादिं च वेत्ति लोकमहेश्वरम्‌। 
असंमूढः स मर्त्येषु सर्वपापैः प्रमुच्यते॥ ३ ॥ 
जो मुझको अजन्मा अर्थात्‌ वास्तवमें जन्मरहित, अनादि और लोकोंका 
महान्‌ ईश्वर तत्त्वसे जानता है, वह मनुष्योंमें ज्ञानवान्‌, पुरुष सम्पूर्ण पापॉसे मुक्त 


हो जाता है॥ ३॥ 


प्र्न—भगवानको अजन्मा, अनादि साथ ठीक-ठीक समझ लेना तथा इसमें 


और लोकोंका महेश्वर जानना क्या है? 


जरा भी सन्देह न करना-- यही “भगवानको 


उत्तर--भगवान्‌ अपनी योगमायासे अजन्मा जानना' है। तथा भगवान्‌ हीं 


नाना रूपोंमें प्रकट होते हुए भी अजन्मा सबके आदि अर्थात्‌ महाकारण हैं, उनका 
हैं (४।६), अन्य जीवोंकी भाँति उनका आदि कोई नहीं है; वे नित्य हैं तथा सदासे 
जन्म नहीं होता, वे अपने भक्तॉंको सुख हैं, अन्य पदार्थोकी भाँति उनका किसी 
देने और धर्मकी स्थापना करनेके लिये कालविशेषसे आरम्भ नहीं हुआ है--इस 
केवल जन्मधारणकी लीला किया करते बातको श्रद्धा और विश्वासके साथ ठीक-ठीक 
हैं-इस बातको श्रद्धा और विश्वासके समझ लेना--'भगवानकों अनादि जानना! | 

* गीता-तत्त्वविवेचनी टीका * 

कि सातवेंसे नवें अध्यायतक मैंने जिस 
विषयका प्रतिपादन किया है, उसी विषयको 
अब प्रकारान्तरसे फिर भी कह रहा हूँ? 

प्रश--- परम वचन'का क्या भाव 
है? और उसे पुनः सुननेके लिये कहनेका 
क्या अभिप्राय है? 

उत्तर जो उपदेश परम पुरुष 
पस्मात्माके परम गोपनीय गुण, प्रभाव और 
तत्वका रहस्य खोलनेवाला हो और जिससे 
उन पस्मेश्वरकी प्राप्ति हो, उसे 'परम वचन' 
कहते हैं। अतएव इस अध्यायमें भगवान्ने 
अपने गुण, प्रभाव और तत्तका रहस्य 
समझानेके लिये जो उपदेश दिया है, वही 
“परम बचन’ है और उसे फिरसे सुननेके 
लिये कहकर भगवानने यह भाव दिखलाया 
है कि मेरी भक्तिका तत्त्व अत्यन्त ही गहन 
है; अतः उसे बार-बार सुनना परम आवश्यक 
समझकर, बड़ी सावधानीके साथ श्रद्धा 
और प्रेमपूर्वक सुनना चाहिये । 


सम्ब्य--पहले स्लोकमें भगवान्‌ने जिस विषयपर कहनेकी प्रतिज्ञा की है; उसका वर्णन आरम्भ करते 


प्रश्न--'प्रीयमाणाय' विशेषणका और | 
“हितकाम्यया' पदका प्रयोग करके भगवानने ' 


क्या भाव दिखलाया है? 
उत्तर--'प्रीयमाणाय” विशेषणका प्रयोग 
करके भगवानने यह दिखलाया है कि हे 
अर्जुन ! तुम्हारा मुझमें अतिशय प्रेम है, 
मेरे वचनोंको तुम अमृततुल्य समझकर 
अत्यन्त श्रद्धा और प्रेमके साथ सुनते हो; 


इसीलिये मैं किसी प्रकारका संकोच न: 


करके बिना पूछे भी तुम्हारे सामने अपने 
परम गोपनीय गुण, प्रभाव और तत्त्वका 


रहस्य बार-बार खोल रहा हूँ। यह तुम्हारे |: 
प्रेमका ही फल है। तथा 'हितकाम्यया' || 
पदके प्रयोगसे यह भाव दिखलाया है कि | 


तुम्हारे प्रेमने मेरे स्वभावमें तुम्हारी हितकामना | 
भर रखी है; इसलिये मैं जो कुछ भी कह | 


रहा हूँ, स्वाभाविक ही वे ही बातें कह 
रहा हूँ, जो केवल तुम्हारे हित-ही-हितसे 
भरी हैं। 


हुए वे पहले पाँच स्लोकोमें योगशब्दवाच्य प्रभावका और अपनी विभूतिका संक्षिप्त वर्णन करते हैं-- 
न मे विदुः सुरगणाः प्रभवं न महर्षयः । 
अहमादिर्हि देवानां महषीणां च सर्वशः ॥ २॥ 


मेरी उत्पत्तिको अर्थात्‌ लीलासे प्रकट होनेको न देवतालोग जानते हैं और 
न महर्षिजन ही जानते हैं, क्योंकि मैं सब प्रकारसे देवताओंका और महर्षियोंका 


भी आदिकारण हूँ॥ २॥ 

प्रश्न-यहाँ प्रभवम्‌' पदका क्या अर्थ 
है और उसे समस्त. देवसमुदाय और 
महर्षिजज भी नहीं जानते, इस कथनका 
क्या अभिप्राय -है ? 


कः, निक अपने अतुलनीय लीलाओकै द्वारा जगत्के प्राणियोंके उद्धाके . | 


cco. Vasishtha Tripathi Collection. Digitized by eGangotri 


प्रभावसे जगतका सृजन, पालन और संहार 
करनेके लिये ब्रह्मा, विष्णु और रुद्रके रूपमें; 
दुष्टोके विनाश, भक्तोंके परित्राण, धर्मके 
संस्थापन तथा नाना प्रकारकी चित्र-विचित्र 


* दसवाँ अध्याय * ००५९ 

लिये श्रीराम, श्रीकृष्ण, श्रीमत्स्य, श्रीकच्छप 
आदि दिव्य अवतारोके रूपमे; भक्तोंको 
दर्शन देकर उन्हें कृतार्थ करनेके लिये उनके 
इच्छानुरूप नाना रूपोंमें तथा लीलावैचित्र्यकी 
अनन्त धारा प्रवाहित करनेके लिये समस्त 
विश्वके रूपमें जो प्रकट होना है--उसीका 
वाचक यहाँ “प्रभवम्‌' पद है । उसे देवसमुदाय 
और महर्षिलोग नहीं जानते, इस कथनसे 
भगवान्ने यह भाव दिखलाया है कि मैं 
किस-किस समय किन-किन रूपोमें 
किन-किन हेतुओंसे किस प्रकार प्रकट होता 
हूँ--इसके रहस्यको साधारण मनुष्योंकी तो 
बात ही क्या है, अतीन्द्रिय विषयोंको 
समझनेमें समर्थ देवता और महर्षिलोग भी 


यथार्थरूपसे नहीं जानते । 


प्रश्न-यहाँ “सुरगणाः' पद किनका 
वाचक है और 'महषर्यः'से किन-किन 


महर्षियोंको समझना चाहिये ? 

उत्तर --'सुरगणाः' पद्‌ एकादश रुद्र, 
आठ वसु, बारह आदित्य, प्रजापति, उनचास 
मरुद्गण, अश्विनीकुमार और इन्द्र आदि 
जितने भी शास्त्रीय देवताओंके समुदाय 
हैं--उन सबका वाचक है। तथा “महर्षयः' 
पदसे यहाँ सप्त महर्षियाको समझना चाहिये । 

प्रश्न--देबताओंका और महर्षियोंका मैं 
सब प्रकारसे आदि हूँ, इस कथनका यहाँ 
क्या अभिप्राय है ? 

उत्तर-इस कथनसे भगवानने यह 
भाव दिखलाया है कि जिन देवता और 
महर्षियोंसे इस सारे जगत्की उत्पत्ति हुई है, वे 
सब मुझसे ही उत्पन्न हुए हैं; उनका निमित्त 
और उपादान कारण मैं ही हूँ और उनमें 
जो विद्या, बुद्धि, शक्ति, तेज आदि प्रभाव 
हैं-- वे सब भी उन्हें मुझसे ही मिलते हैं। 


यो मामजमनादिं च वेत्ति लोकमहेश्वरम्‌ । 
असंमूढः स मर्त्येषु सर्वपापैः प्रमुच्यते ॥ ३॥ 
जो मुझको अजन्मा अर्थात्‌ वास्तवमें जन्मरहित, अनादि और लोकोंका 
महान्‌ ईश्वर तत्त्वसे जानता है, बह मनुष्योंमें ज्ञानवान्‌ पुरुष सम्पूर्ण पापॉसे मुक्त 


हो जाता है॥ ३॥ 


प्रश्न--भगवान्‌को अजन्मा, अनादि 
और लोकोंका महेश्वर जानना क्या है? 

उत्तर--भगवान्‌ अपनी योगमायासे 
नाना रूपॉमें प्रकट होते हुए भी अजन्मा 
हैं (४।६), अन्य जीवोंकी भाँति उनका 
जन्म नहीं होता, वे अपने भक्तोंको सुख 
देने और धर्मकी स्थापना करनेके लिये 
केवल जन्मधारणकी लीला किया करते 
हैं-इस बातको श्रद्धा और विश्वासके 

साथ ठीक-ठीक समझ लेना तथा इसमें 
जरा भी सन्देह न करना-- यही भगवानको | 
अजन्मा जानना' है। तथा भगवान्‌ ही. 
सबके आदि अर्थात्‌ महाकारण हैं, उनका 
आदि कोई नहीं है; वे नित्य हैं तथा सदासे | 
हैं, अन्य पदार्थोकी भाँति उनका किसी 
कालविशेषसे आरम्भ नहीं हुआ है-इस | 
बातको श्रद्धा और विश्वासके साथ ठीक-ठीक 
समझ लेना--'भगवानको अनादि जानना 


` ७४० 


» गीता-तत्वविवेचनी टीका * 

है। एवं जितने भी ईश्वर्कोटिमें गिने जानेवाले 
इन्द्र, वरुण, यम, प्रजापति आदि लोकपाल 
हैं--भगवान्‌ उन सबके महान्‌ ईश्वर हैं; 
वे ही सबके नियन्ता, प्रेरक, कर्ता, हर्ता 
सब प्रकारसे सबका भरण-पोषण और 
संरक्षण -करनेवाले सर्वशक्तिमान्‌ परमेश्वर 
हैं--इस. बातको श्रद्धापूर्वक संशयरहित 
ठीक-ठीक समझ लेना, “भगवानको लोकोंका 
महान्‌ ईश्वर जानना' है। 

प्रश्न--ऐसे पुरुषको 'मनुष्योंमें असम्मूढ 
बतलाकर जो यह कहा गया है कि “वह 
सम्पूर्ण पापोंसे मुक्त हो जाता है', इसका 
क्या अभिप्राय है ? 

उत्तर--भगवानको उपर्युक्त प्रकारसे 
अजन्मा, अनादि और लोकमहेश्वर जाननेका 
'फल दिखलानेके लिये ऐसा कहा गया है। 


ड 


अभिप्राय यह है कि जगतके सब मनुष्योमें 
जो पुरुष उपर्युक्त प्रकारसे भगवानके 
प्रभावको ठीक-ठीक जानता है, वही 
वास्तवमें भगवानको जानता है और जो 
भगवान्को जानता है, वही 'असम्मूढ' है 
शेष तो सब सम्मूढ ही हैं। और 
भगवानके तत्त्वको भलीभाँति समझ लेता 
वह स्वाभाविक ही अपने 
मनुष्य-जीबनके अमूल्य समयको सब 
प्रकारसे निरन्तर भगवानके भजनमें ही 
लगाता है (१५। १९), विषयी लोगोंकी 
भाँति भोगोंको सुखके हेतु समझकर उनमें 
फँसा नहीं रहता। इसलिये .बह इस जन्म 
और पूर्वजन्मोके सब प्रकारके पापोंसे 
सर्वथा मुक्त होकर सहज ही परमात्माको 
प्राप्त हो जाता है। 


बुद्धिज्ञानमसंमोहः क्षमा सत्यं दमः शमः । 
सुखं दुःखं भवोऽभावो भयं चाभयमेव च ॥ ४॥ 
अहिंसा समता तुष्टिस्तपो दानं यशोऽयशः । 
भवन्ति भावा भूतानां मत्त एव पृथग्विधाः ॥ ५॥ 
निश्चय करनेकी शक्ति, यथार्थ ज्ञान, असम्मूढता, क्षमा, सत्य, इन्द्रियोंका 


वशमें करना, मनका निग्रह तथा सुख-दुःख, 


उत्पत्ति-प्रलय और भय-अभय तथा 


अहिंसा, समता, सन्तोष, तप, दान, कीर्ति ओर अपकीर्ति-ऐसे ये प्राणियोंके 
नाना प्रकारके भाव मुझसे ही होते हैं॥ ४-५॥ 


प्रश्न--बुद्धि', ज्ञानः और 'असम्मोह'--- कहते हैं। 


' ये तीनों शब्द भिन्न-भिन्न किन भावोंके 
वाचक हैं ? 


किसी भी पदार्थको यथार्थ जान लेना 
ज्ञान' है; यहाँ 'ज्ञान' शब्द साधारण ज्ञानसे . 


- उत्तर--कर्तव्य-अकर्तव्य, ग्रह्म-अग्राह्य लेकर: भगवानके स्वरूपज्ञानतंक 
ज्ञानतक सभी 
और भले-बुरे आदिका निर्णय करके निश्चय प्रकारके ज्ञानका वाचक है। 


करनेवाली जो वृत्ति है, उसे 'बुद्धि' 


भोगासक्त मनुष्योंको नित्य और सुखप्रद 

प्रतीत होनेवाले समस्त सांसारिक भोगोंकी 
अनित्य, क्षणिक और दुःखमूलक समझकर 
उनमें मोहित न होना--यही 'असम्मोह' है । 
प्रश्र—'क्षमा' और 'सत्य' किसके 
वाचक हैं? 
उत्तर-_बुरा चाहना, बुरा करना, धनादि 
हर लेना, अपमान करना, आघात पहुँचाना, 
कड़ी जबान कहना या गाली देना, निन्दा 
या चुगली करना, आग लगाना, विष देना, 
मार डालना ओर प्रत्यक्ष या अप्रत्यक्षमें 
क्षति पहुँचाना आदि जितने भी अपराध हैं, 
इनमेंसे एक या अधिक किसी प्रकारका 
भी अपराध करनेवाला कोई भी प्राणी 
क्‍यों न हो, अपनेमें बदला लेनेका पूरा 
सामर्थ्य रहनेपर भी उससे उस अपराधका 
किसी प्रकार भी बदला लेनेकी इच्छाका 
सर्वथा त्याग कर देना और उस अपराधके 
कारण उसे इस लोक या परलोकमें कोई 
भी दण्ड न मिले---ऐसा भाव होना 'क्षमा' है। 
इन्द्रिय .और अन्तःकरणद्वारा जो 
बात जिस रूपमें देखी, सुनी और अनुभव 
की गयी हो, ठीक उसी रूपमें दूसरेको 
समझानेके उद्देश्यसे हितकर प्रिय शब्दोंमें 
उसको प्रकट करना 'सत्य' है। 
प्रश्न—'दम' और “शम' शब्द किसके 
वाचक हैं ? 


उत्तरविषयोंकी ओर दौड्नेवाली 


इन्द्रियोंकी उनसे रोककर अपने अधीन बना 
लेना- उन्है मनमानी न करने देना 'दम' 
कहलाता है। और मनको भलीभाँति संयत 
करके उसे अपने अधीन बना लेनेको 'शम' 
कहते हैं। 

प्रश्न-'सुख' और 'दुःख'का क्या 
अर्थ है ? 

उत्तर प्रिय (अनुकूल) वस्तुके 
संयोगसे और अप्रिय (प्रतिकूल) के वियोगसे 
होनेवाले सब प्रकारके सुखोंका वाचक यहाँ 
“सुख' है। इसी प्रकार प्रियके वियोगसे और 
अप्रियके संयोगसे होनेवाले आधिभौतिक, 
आधिदैविक और आध्यात्मिक सब 
प्रकारके दुःखोंका वाचक यहाँ दुःख शब्द है ? 

प्रशअ---'भव' और “अभाव' तथा “भयः 
और 'अभय' शब्दोंका क्या अर्थ है ? 

उत्तरसर्गकालमें समस्त चसचर 
जगतका उत्पन्न होना 'भव' है, प्रलयकालमें 
उसका लीन हो जाना 'अभाव' है। किसी 
प्रकारकी हानि या मृत्युके कारणको देखकर 
अन्तःकरणमें उत्पन्न होनेवाले भावका नाम 
'भय' है और सर्वत्र एक परमेश्वरको व्याप्त 
समझ लेनेसे अथवा अन्य किसी कारणसे 
भयका जो सर्वथा अभाव हो जाना है वह 
“अभय है। 

प्रश्न अहिंसा’, 'समता' 
'तुष्टि'की परिभाषा क्या है? 


+ मनुष्य, पशु, पक्षी, कीट, पतंग आदि प्राणियोंके निमित्तसे प्राप्त होनेवाले कष्ठोंको 'आधिभौतिक | 
अनावृष्टि, अतिवृष्टि, भूकम्प, वज्रपात और अकाल आदि दैवी प्रकोपसे होनेवाले कष्टोंको आधिदैविक और 


शरीर, इन्द्रिय तथा अन्तःकरणमें किसी प्रकारके रोगसे होनेवाले कष्टोंको 'आध्यात्मिक' दुःख कहते हैं। 

उत्तर किसी भी प्राणीको किसी भी 
समय किसी भी प्रकारसे मन, वाणी या 
शारीरके द्वारा जरा भी कष्ट न पहुँचानेके 
भावको 'अहिंसा' कहते हैं। 
सुख-दुःख, लाभ-हानि, जय-पराजय, 
निन्दा-स्तुति, मान-अपमान, मित्र-शत्रु आदि 
जितने भी क्रिया, पदार्थ और घटना आदि 
विषमताके हेतु माने जाते हैं, उन सबमें 
निरन्तर राग-द्रेषरहित समबुद्धि रहनेके भावको 
“समता' कहते हैं। 
जो कुछ भी प्राप्त हो जाय, उसे 
प्रारब्धका भोग या भगवानका विधान 
समझकर सदा सन्तुष्ट रहनेके भावको 'ुष्टि' 
कहते हैं। 
प्रश्भ-तप, दान, यश और अयश--. 
इन चारॉका अलग-अलग अर्थ क्या है ? 
उत्तर--स्वधर्म-पालनके लिये कष्ट 
सहन करना “तप' है, अपने स्वत्वको दूसरोंके 
हितके लिये वितरण करना “दान' है, जगतमें 
कीर्ति होना 'यश' है और अपकीर्तिका नाम 
'अयश' है। 
ग्रश्न---प्राणियोंक नाना प्रकारके भाव 
मुझसे ही होते हैं, इस कथनका क्या 
अभिप्राय है ? 
उत्तर --इसं कथनसे भगवानने यह 
' भाव दिखलाया है कि विभिन्न 


उनकी प्रकृतिके अनुसार उपर्युक्त प्रकारके 
जितने भी विभिन्न भाव होते हैं, वे सब 
मुझसे ही होते हैं, अर्थात्‌ वे सब मेरी ही 
सहायता, शक्ति और सत्तासे होते हैं। 
प्रश्न-यहाँ इन दो श्लोकोंमें सुख, 
भव, अभय और यश--इन चार ही भावोंके 
विरोधी 'भाव दुःख, अभाव, भय और 
अपयशका वर्णन किया गया है। क्षमा, 
सत्य, दम और अहिंसा आदि भावोंके 
विरोधी भावोंका वर्णन क्यों नहीं किया गया ? 
उत्तर--दुःख, अभाव, भय और 
अपयश आदि भाव जीवोंको प्रारब्धका भोग 
करानेके लिये उत्पन्न होते हैं; इसलिये इन 
सबका उद्धव कर्मफलदाता और जगतके 
नियन्त्रणकर्ता भगवानसे होना ठीक ही है। 
परंतु क्षमा, सत्य, दम और अहिंसा आदिके 
विरोधी क्रोध, असत्य, इन्द्रियोंका दासत्व 
और हिंसा आदि दुर्गुण और दुराचार 


भगवान्स नहीं उत्पन्न होते। वरं गीतामें | 


ही दूसरे स्थानोंमें इन दुर्गुण-दुणचारोंकी 
उत्पत्तिका मूल कारण-- आज्ञानजनित 'काम' 
बतलाया गया है (३।३७) और इन्हें 
मूलसहित त्याग देनेकी प्रेरणा की गयी है। 
इसलिये सत्य आदि सदगुण और सदाचारोंके 
विरोधी भावोंका वर्णन यहाँ नहीं किया 
गया है। 


महर्षयः सप्त पूर्वे चत्वारो मनवस्तथा । 
मद्भावा मानसा जाता येषां लोक इमाः प्रजाः ॥ ६ ॥ 


सात महर्षिजन, चार उनसे भी पूर्वमें होनेवाले सनकादि तथा स्वायम्भुव 
आदि चौदह मनु-ये मुझमें भाववाले सब-के-सब मेरे संकल्पसे उत्पन्न हुए 


० ॥ हैं, जिनकी संसारमें यह सम्पूर्ण प्रजा है॥ ६ ॥ 

प्रश्न-सप्त महर्षियोके क्या लक्षण 
हैं? और वे कौन-कौन हैं? 
उत्तर--सम्तर्षियोके लक्षण बतलाते हुए 
कहा गया है-- 
एतान्‌ भावानधीयाना ये चैत ऋषयो मताः । 
सप्तैते सप्तभिश्चैव गुणैः सप्तर्षयः स्मृताः ॥ 
दीर्घायुषो मन्त्रकृत ईश्वरा दिव्यचक्षुषः । 
वृद्धाः प्रत्यक्षधर्माणो गोत्रप्रवर्तकाश्च ये ॥ 
(वायुपुराण ६१ । ९३-९४) 
“तथा देवर्षियों* के इन (उपर्युक्त) 
भावोंका जो अध्ययन (स्मरण) करनेवाले 
हैं, वे ऋषि माने गये हैं; इन ऋहषियोंमें 
जो दीर्घायु, मन्त्रकर्ता, ऐश्वर्यवान्‌, 
दिव्य-दृष्टियुक्त, गुण-विद्या और आयुमें वृद्ध 
धर्मका प्रत्यक्ष (साक्षात्कार) करनेवाले और 
गोत्र चलानेवाले हैं--ऐसे सातों गुणोंसे 
युक्त सात ऋषियोंको ही सप्तर्षि कहते हैं ।' 
इन्हींसे प्रजाका विस्तार होता है और धर्मकी 
व्यवस्था चलती है ।† 
ये सप्तर्षि प्रत्येक मन्वन्तरमें भिन्न-भिन्न 
होते हैं । यहाँ जिन सप्तर्षियोंका वर्णन है, 


उनको भगवानने “महर्षि कहा है और उन्हें 
संकल्पसे उत्पन्न बतलाया है । इसलिये 
यहाँ उन्हींका लक्ष्य है जो ऋषियॉसे भी 
उच्च स्तरके हैं । ऐसे सप्तर्षियोंका उल्लेख 
महाभारत-शान्तिपर्वमें मिलता है; इनके लिये 
साक्षात्‌ परम पुरुष परमेश्वरने देवताओंसहित 
ब्रह्माजीसे कहा है-- 
मरीचिरङ्गिराश्चात्रिः पुलस्त्यः पुलहः क्रतुः । 
चसिष्ठ इति सप्तैते मानसा निर्मिता हि ते ॥ 
एते वेदविदो मुख्या वेदाचार्याश्च कल्पिताः । 
अवृत्तिधर्मिणश्रेव प्राजापत्ये च कल्पिताः ॥ 
(महार शान्ति० ३४० । ६९-७०) 
“मरीचि, अङ्गिरा, अत्रि, पुलस्त्य, पुलह, 
क्रतु और वसिष्ठ--ये सातों महर्षि तुम्हारे 
(ब्रह्माजीके) द्वारा ही अपने मनसे रचे हुए 
हैं । ये सातो वेदके ज्ञाता हैं, इनको मैंने 
मुख्य वेदाचार्य बनाया है । ये प्रवृत्तिमार्गका 
संचालन करनेवाले हैं और (मेरे ही द्वारा) 
प्रजापतिके कर्ममें नियुक्त किये गये हैं ।' 
इस कल्पके सर्वप्रथम स्वायम्भुव मन्वन्तरके 
सप्तर्षि यही हैं (हरिवंश ७।८,९) । 


नदेवर्षियोंक लक्षण इसी अध्यायके १२-१३बें श्लोकॉकी रीकामें देखिये । 
सप्तर्षि प्रवृत्तिमार्गी होते हैं, इनके विचारोंका और जीवनका वर्णन इस प्रकार है-- 
के स नित्यं शालिनो गृहमेधिनः । तुल्यै्व्यवहरन्ति स्म॒ अदुष्टैः कर्महेतुभिः ॥ 


अम्रम्यैर्वर्तयन्ति सम रसैश्चैव 


स्वयंकृतैः । कुटुम्बिनः ऋद्धिमन्तो  बाह्यान्तरनिवासिनः ॥ 


कृतादिषु युगाख्येषु सर्वेष्वेव पुनः पुनः । वर्णाश्रमव्यवस्थाने क्रियते प्रथमं तु वै॥ 


(वायुपुराण ६१ । ९५-९७) 


ये महर्षि पढ़ना-पढ़ाना, यज्ञ करना-कराना, दान देना-लेना--इन छः कर्माको सदा करनेवाले, 


ब्रह्मचारियोंको पढ़ानेके लिये घरोंमें गुरुकुल रखनेवाले तथा प्रजाकी उत्पत्तिके लिये ही जी और अग्निका ग्रहा 
करनेवाले होते हैं । कर्मजन्य अदुष्टकी दुष्टिसे (अर्थात्‌ वर्ण आदिमे) जो समान हैं, उन्हीके साथ ये व्यबहार 
करते हैं और अपने ही द्वारा रचित अनिन्द्य भोग्य-पदार्थेसि निर्वाह करते हैं । ये बाल-बच्चेवाले, गोधन आदि | 


सम्पत्तिवाले तथा लोकोके बाहर तथा भीतर निवास करनेवाले हैं । सत्य आदि सभी युगेकि आरम्भमे पहले-पहल | 


ये ही सब महर्षिगण बार-बार वर्णाश्रमधर्मकी व्यवस्था किया करते हैं । 

अतएव यहाँ सप्तर्षियांसे इन्हींका ग्रहण क्या आपत्ति है? 


करना चाहिये ।% उत्तर--इन विश्वामित्र आदि सप्त 
प्रश्न--यहाँ सप्त महर्षियोंसे इस वर्तमान महर्षियोंमें अत्रि और वसिष्ठके अतिरिक्त 
मन्वन्तरके विश्वामित्र, जमदग्नि, अन्य पाँच न तो भगवानके ही मानस पुत्र 


भरद्वाज, गौतम, अत्रि, वसिष्ठ और हैं और न ब्रह्मके ही। अतएव यहाँ इनको 
कश्यप--इन सातोंको मान लिया जाय तो न मानकर उन्हींको मानना ठीक है। 


SH 7?) रा” 

%ये सातों ही अत्यन्त तेजस्वी, और बुद्धिमान्‌ प्रजापति हैं। प्रजाकी उत्पत्ति करनेवाले होनेके कारण 
इनको 'सप्त ब्रह्मा कहा गया है (महाभारत, शान्तिपर्व २०८ । ३,४,५) । इनका संक्षिप्त चरित्र इस प्रकार है-- 

(९) मरीचि--ये भगवानके अंशांशावतार माने जाते हैं। इनके कई पलियाँ हैं, जिनमें प्रधान 
दक्ष-प्रजापतिकी पुत्री सम्भूति और धर्मनामक ब्राह्मणकी कन्या धर्मन्रता हैं। इनकी सन्ततिका बड़ा विस्तार 
है। महर्षि कश्यप इन्हीके पुत्र हैं। ब्रह्माजीने इनको पद्मपुराणका कुछ अंश सुनाया था। प्रायः सभी 
पुराणोंमें, महाभारतमें और वेदोंमें भी इनके प्रसङ्गमें बहुत कुछ कहा गया है। ब्रह्माजीने सबसे पहले 
ब्रह्मपुराण इन्हींको दिया था। ये सदा-सर्वदा सृष्टिकी उत्पत्ति और उसके पालनके कार्यमें लगे रहते हैं। इनकी 
विस्तृत कथा वायुपुराण, स्कन्दपुराण, अग्निपुराण, पद्मपुराण, मार्कण्डेयपुराण, विष्णुपुराण और महाभारत आदिमें है । 

(२) अङ्गिरा--ये बड़े ही तेजस्वी महर्षि हैं। इनके कई पलियाँ हैं, जिनमें प्रधानतया तीन हैं; 
उनमेंसे मरीचिकी कन्या सुरूपासे बृहस्पतिका, कर्दम ऋषिकी कन्या स्वराट्से गौतम-वामदेवादि पाँच पुत्रोंका 
और मनुकी पुत्री पथ्यासे विष्णु आदि तीन पुत्रोंका जन्म हुआ (वायुपुराण अ० ६५) तथा अग्निकी कन्या 
आत्रेयीसे आङ्गिरसनामक पुत्रोंकी उत्पत्ति हुई (ब्रह्मपुराण) | किसी-किसी ग्रन्थमें माना गया है कि बृहस्पतिका 
जन्म इनकी शुभानामक पलीसे हुआ था। (महाभारत) 

(३) अत्रि—ये दक्षिण दिशाकी ओर रहते हैं। प्रसिद्ध पतिव्रता अनसूयाजी इन्हींकी धर्मपली हैं। 
अनसूयाजी भगवान्‌ कपिलदेवकी बहिन और कर्दम-देवहूतिकी कन्या हैं। भगवान्‌ श्रीरामचन्द्रजीने वनवासके 
समय इनका आतिथ्य स्वीकार किया था। अनसूयाजीने जगज्जननी सीताजीको भाँति-भांतिके गहने-कपड़े 
और सतीधर्मका महान्‌ उपदेश दिया था। 


ब्रह्मवादियोमें श्रेष्ठ महर्षि अत्रिको जब ब्रह्माजीने प्रजाविस्तारके लिये आज्ञा दी, तब अत्रिजी अपनी 
पल्ली अनसूयाजीसहित ऋक्षनामक पर्वतपर जाकर तप करने लगे। ये दोनों भगवानके बड़े ही भक्त हैं। 
इन्होने घोर तप किया और तपके फलस्वरूप चाहा भगवानका प्रत्यक्ष दर्शन! ये जगत्पति भगवानके 
डारणापन्न होकर उनका अखण्ड चिन्तन करने लगे। इनके मस्तकसे योगाग्नि निकलने लगी, जिससे तीनों 
लोक जलने लगे। तब इनके तपसे प्रसन्न होकर ब्रह्मा, विष्णु और शङ्कर -तीनो इन्हें बर देनेके लिये 
अकट हुए। भगवानके तीनों खरूपोके दर्शन करके मुनि अपनी पत्नीसहित कृतार्थ हो गये और गदगद 
होकर भगवानकी स्तुति करने लगे। भगवानने इन्हें वर माँगनेको कहा। ब्रह्माजीकी सृष्टि रचनेकी आज्ञा 
थी, इसलिये अत्रिने कहा--'मैने पुत्रके लिये भगवानकी आराधना की थी और उनके दर्शन चाहे थे, 
आप तीनों पधार गये। आपलोगॉंकी तो कोई कल्पना भी नहीं कर सकता। मुझपर यह कृपा कैसे हुई, 
ह ण ही बतलाइये।' अत्रिके वचन सुनकर तीनों मुसकुरा दिये और बोले- ““त्रहान्‌ ! तुम्हारा संकल्प सत्य 
 _है। तुम जिनका ध्यान करते हो, हम तीनों वे ही हैं--एकके ही तीन स्वरूप हें। हम तीनोके अंशसे 

` तुम्हारे तीन पुत्र होंगे। तुम तो कृतार्थरूप हो ही।' इतना कहकर भगवानके तीनों स्वरूप अन्तर्धान हो गये । तीनेनि 

अश्न चत्वारः पूर्वे' से किनको लेना उत्तर--सबसे पहले होनेवाले सनक, 
चाहिये ? सनन्दन, सनातन और सनत्कुमार--इन 


उनके यहाँ अवतार धारण किया। भगवान्‌ विष्णुके अंशसे दत्तत्रेय, ब्रह्मके अंशसे चन्द्रमा और शिवजीके 
अंशसे दुर्वासाजी हुए। भक्तिका यही प्रताप है। जिनकी ध्यानमें भी कल्पना नहीं हो सकती; वे ही बच्चे 
बनकर गोदमें खेलने लगे। (वाल्मीकीय रामायण वनकाण्ड और श्रीमद्भागवत, स्कन्ध ४) 

(४) पुलस्य--ये बड़े ही धर्मपरायण, तपस्वी और तेजस्वी हैं। योगविद्याके बहुत बड़े आचार्य 
और पारदर्शी हैं। पराशरजी जब राक्षसोंका नाश करनेके लिये एक बड़ा यज्ञ कर रहे थे, तब व्रसिष्ठको 
सलाहसे. पुलस्त्यने उनसे यज्ञ बंद करनेके लिये कहा। पराशरजीने पुलस्त्यकी बात मानकर यज्ञ रोक दिया। 
इससे प्रसन्न होकर महर्षि पुलस्त्यने ऐसा आशीर्वाद दिया, जिससे पराशरको समस्त शास्त्रका ज्ञान हो गया । 

इनकी सन्ध्या, प्रतीची, प्रीति और हविर्भू नामक पलियाँ हैं--जिनसे कई पुत्र हुए। दत्तोलि अथवा 
अगस्य और प्रसिद्ध ऋषि निदाघ इन्हीके पुत्र हैं। विश्रवा भी इन्हीँके पुत्र हैं--जिनसे कुबेर, रावण, 
कुम्भकर्ण और विभीषणका जन्म हुआ था। पुराणोंमें और महाभारतमें जगह-जगह इनकी चर्चा आयी है। 
इनकी कथा विष्णुपुराण, ब्रह्मवैवर्तपुराण, कूर्मपुराण, श्रीमद्भागवत, वायुपुराण और महाभारत-उद्योगपर्वमें 
विस्तारसे है। 

(५) पुलह--ये बड़े ऐश्वर्यवान्‌ और ज्ञानी महर्षि हैं। इन्होंने महर्षि सनन्दनसे ईश्वरीय ज्ञानकी शिक्षा 
प्राप्त की थी और वह ज्ञान गौतमको सिखाया था। इनके दक्षप्रजापतिकी कन्या क्षमा और कर्दम ऋषिकी 
पुत्री गतिसे अनेकों सन्तान हुईं। कूर्मपुराण, विष्णपुराण, श्रीमद्धागवतमें इनकी कथा है। 

(६) क्रतु--ये भी बड़े ही तेजस्वी महर्षि हैं। इन्होंने कर्दम ऋषिकी कन्या क्रिया और दक्षपुत्री 
सन्नतिसे विवाह किया था। इनके साठ हजार बालखिल्य नामक ऋषियोंने जन्म लिया। ये ऋषि भगवान्‌ 
सूर्यके रथके सामने उनकी ओर मुँह करके स्तुति करते हुए चलते हैं। पुराणोंमें इनकी कथाएँ कई जगह आयी हैं। 

(श्रीमद्धागवत-चतुर्थस्कन्ध; विष्णुपुराण-प्रथम अंश) 

(७) वसिष्ठ--महर्षि वसिष्ठका तप, तेज, क्षमा और धर्म विश्वविदित हैं। इनकी उत्पत्तिके संबंधमें 
पुराणोंमें कई प्रकारके वर्णन मिलते हैं, जो कल्पभेदकी दुष्टिसे सभी ठीक हैं। वसिष्ठजीकी पल्रीका नाम 
अरुन्धती है। ये बड़ी ही साध्वी और पतित्रताओमें अग्रगण्य हैं। वसिष्ठ सूर्यवंशके कुलपुरोहित थे। मर्यादा 
थुरुषोत्तम भगवान्‌ श्रीरामके दर्शन और सत्संगके लोभसे ही इन्होंने सूर्यवंशी राजाओंकी पुरोहिती स्वीकार 
की और सूर्यवंशके हितके लिये ये लगातार चेष्टा करते रहे। भगवान्‌ श्रीरामको शिष्यरूपमें पाकर इन्होने 
अपने जीवनको कृतकृत्य समझा। 

कहा जाता है कि “तपस्या बड़ी है या सत्संग ?' इस विषयपर एक बार विश्वामित्रजीसे इनका मतभेद 
हो गया। वसिष्ठजी कहते थे कि सत्संग बड़ा है और विश्वामित्रजी तपको बड़ा बतलाते थे। अन्तमें दोनों 
पञ्चायत करानेके लिये शेषजीके पास पहुँचे। इनके विवादके कारणको सुनकर शेषभगवान्ने कहा कि 
“भगवन्‌! आप देख रहे हैं कि मेरे सिरपर सारी पृथ्वीका भार है। आप दोनोंमें कोई महात्मा थोड़ी देके | 
लिये इस भारको उठा लें तो मैं सोच-समझकर आपका झगड़ा निपटा दूँ।' विश्वामित्रजीको अपने तपका बड़ा 
भरोसा था; उन्होने दस हजार वर्षकी तपस्याका फल देकर पृथ्वीको उठाना चाहा, परंतु उठा न सके। | 
पृथ्वी काँपने लगी। तब वसिष्ठजी ने अपने सत्सङ्गका आधे क्षणका फल देकर पृथ्वीको सहज ही उठा 
लिया और बहुत देरतक उसे लिये खड़े रहे। विश्वामित्रजीने शेषभगवानसे पूछा कि “इतनी देर हो गयी, 
आपने निर्णय क्यों नहीं सुनाया?” तब उन्होंने हसकर कहा 'ऋषिंवर ! निर्णय तो अपने आप ही हो 
गया। जब आधे क्षणके सत्संगकी भी बराबरी दस हजार वर्षके तपसे नहीं हो सकती, तब आप 
सोच लीजिये कि दोनोमें कौन बड़ा है।' सत्संगकी महिमा जानकर दोनों ही ऋषि असन्न होकर लौट आये । 

चारोंको लेना चाहिये। ये भी भगव्रानके ही 


उत्तर--सनकादि सबको ज्ञान प्रदान 


स्वरूप हैं और ब्रह्माजीके तप करनेपर सेच्छासे करनेवाले निवृत्ति धर्मके प्रवर्तक आचार्य हैं। 


प्रकट हुए हैं। ब्रह्माजीने स्वयं कहा है-- 
तप्तं तपो विविधलोकसिसृक्षया मे 
आदौ सनात्स्वतपसः स चतुःसनोऽभूत्‌ 
जन वविन्मिहातातरध 
सम्यग्‌ जगाद मुनयो यदचक्षतात्मन्‌॥ 
(श्रीमद्भागवत २।७।५) 

“मैने विविध प्रकारके लोकोंको उत्पन्न 
करनेकी इच्छासे जो सबसे पहले तप किया, 
उस मेरी अखण्डित तपस्यासे ही भगवान्‌ 
स्वयं सनक, सनन्दन, सनातन और 
सनत्कुमार--इन चार “सन' नामवाले रूपोंमें 
प्रकर हुए और पूर्वकल्पमें प्रलयकालके समय 
जो आत्मतत्त्वके ज्ञानका प्रचार इस संसारमें 
नष्ट हो गया था, उसका इन्होंने भलीभाँति 
उपदेश किया, जिससे उन मुनियोंने अपने 
हृदयमें आत्मतत्त्वका साक्षात्कार किया।' 

प्रश्नइसी श्लोकमें कहा है-- “जिनकी 
सब लोकोंमें यह प्रजा है', परंतु “चत्वारः 
पूर्वे का अर्थ सनकादि महर्षि मान लेनेसे 
इसमें विरोध आता है; क्योंकि सनकादिकी 
तो कोई प्रजा नहीं है? 


अतएव उनकी शिक्षा ग्रहण करनेवाले सभी 
लोग शिष्यके सम्बन्धसे उनकी प्रजा ही माने जा 
सकते हैं। अतएव इसमें कोई विरोध नहीं है। 

प्रश्न- मनवः' पद किनका वाचक है ? 

उत्तर--ब्रह्माके एक दिनमें चौदह मनु होते 
हैं, प्रत्येक मनुके अधिकारकालको 'मन्वन्तर' 
कहते हैं। इकहत्तर चतुर्युगीसे कुछ अधिक 
कालका एक मन्वन्तर होता है। मानवी 
वर्षगणनाके हिसाबसे एक मन्वन्तर तीस करोड़ 
सड़सठ लाख बीस हजार वर्षसे और 
दिव्य-वर्षगणनाके हिसाबसे आठ लाख बावन 
हजार वर्षसे कुछ अधिक कालका होता है 
(विष्णुपुराण १।३) ।£ प्रत्येक मन्वन्तरमें 
धर्मकी व्यवस्था और ' लोक-रक्षणके लिये 
भिन्न-भिन्न सप्तर्षि होते हैं । एक मन्वन्तरके बीत 
जानेपर जब मनु बदल जाते हैं, तब उन्हींके साथ 
सप्तर्षि, देवता, इन्द्र और मनुपुत्र भी बदल जाते 
हैं। वर्तमान कल्पके मनुओके नाम ये हैं-- 
स्वायम्भुव, स्वारोचिष, उत्तम, तामस, रैवत, 
चाक्षुष, वैवस्वत, सावर्णि, दक्षसावर्णि, 
ब्रह्मसावर्णि, धर्मसावर्णि, रुद्रसावर्णि, देवसावर्णि 


वसिष्ठजी वसुसम्पन्न अर्थात्‌ अणिमादि सिद्धयोसे युक्त और गृहवासियोंमें सर्वश्रेष्ठ हैं, इसीलिये इनका नाम 'वसिष्ठ' 


पड़ा था। काम, क्रोध, लोभ, मोह आदि शत्रु इनके आश्रमके समीप भी नहीं आ सकते थे। सौ ते 
विश्वामित्रके प्रति, अपनेमे पूरा सामर्थ्य होनेपर भी क्रोध न करके इन्होंने उनका जरा भी अनिष्ट जम 
प्रसन्न होकर वसिष्ठजीको  ब्राह्मणोंका आधिपत्य प्रदान किया था। सनातनधर्मके मर्मको यथार्थरूपसे जाननेवालोंमें 
वसिष्ठजीका नाम सर्वप्रथम लिया जाने योग्य है। इनके जीवनकी विस्तृत घटनाएँ रामायण, महाभारत, देवीभागवत 
विष्णुपुराण, मत्स्यपुराण, वायुपुराण, शिवपुराण, लिङ्गपुराण आदि ग्रन्थोमे हैं। 

*# सूर्यसिद्धान्तमें मन्वन्तर आद्रिका जो वर्णन है, उसके अनुसार इस प्रकार समझना चाहिये 
सौरमानसे ४३,२०,००० वर्षकी अथवा देवमानसे १२,००० वर्षकी एक चतु्युगी होती है। इसीको महायुग कहते 


_ हैं। ऐसे इकहत्तर युगोंका एक मन्वन्तर होता है । प्रत्येक मन्वन्तरके अन्मे सत्ययुगे मानकी अर्थात्‌ १७,२८,००० वर्षकी 


सन्ध्या होती है। मन्वन्तर बीतनेपर जब सन्ध्या होती है, तब सारी पृथ्वी जलमें डून जाती है। प्रत्येक कल्पमें (ब्रह्मके 

और इन्द्रसावर्णि। * चौदह मनुओंका 
एक कल्प बीत जानेपर सब मनु भी बदल 
जाते हैं। 

प्रश्रइन सप्त महर्षि आदिके साथ 
'मद्धावाः' विशेषण देनेका क्या अभिप्राय है ? 

उत्त--ये सभी भगवानमें श्रद्धा और 
प्रेम रखनेवाले हैं, यही भाव दिखलानेके 
लिये इनके लिये “मद्भावाः यह विशेषण 
दिया गया है। 

प्रशभ--सप्तर्षियोंकी और सनकादिकी 


उत्पत्ति तो ब्रह्माजीके मनसे ही मानी गयी 
है। यहाँ भगवानने उनको अपने मनसे उत्पन्न 
कैसे कहा ? 

उत्त--इनकी जो ब्रह्माजीसे उत्पत्ति 
होती है, वह वस्तुतः भगवान्‌से ही होती 
है; क्योंकि स्यं भगवानृही जगत्की स्चनाके 
लिये ब्रह्माका रूप धारण करते हैं। 
अतएव ब्रह्माके मनसे उत्पन्न होनेवालोंको 
भगवान्‌ “अपने मनसे उत्पन्न होनेवाले' 
कहें तो इसमें भी कोई विरोधकी बात नहीं है । 


सम्ब्ध--इस प्रकार दूसरे और तीसरे श्लोकोद्रार जो भगवान्‌के योग (प्रभाव)का और चौथेसे छठेतक 
उनकी विभूतियोंका वर्णन किया गया, उसे जाननेका फल अगले श्लोकमें बतलाया जाता है-- 


एक दिनमें) चौदह मन्वन्तर अपनी-अपनी सम्ध्याओंके मानके सहित होते हैं। इसके सिवा कल्पके आरम्भकालमें भी 
एक सत्ययुगके मानकालकी सन्ध्या होती है। इस प्रकार एक कल्पके चौदह मनुओंमें ७१ चतुर्युगीके अतिरिक्त . 
सत्ययुगके मानकी १५ सथ्थ्याएँ होती हैं। ७१ महायुगोंके मानसे १४ मनुओंमें ९९४ महायुग होते हें और सत्ययुगके 
मानकी १५ सन्ध्याओंका काल पूण ६ महायुगोंके समान हो जाता है। दोनोंका योग मिलानेपर पूरे एक हजार महायुग 
या दिव्ययुग बीत जाते हैं। 

इस हिसाबसे निम्नलिखित अंकोके द्वारा इसको समझिये-- 


सौरमान या मानव वर्ष देवमान या दिव्य वर्ष 
एक चतुर्युगी (महायुग या दिव्ययुग) ४३,२०,००० १२,००० 
इकहत्तर चतुर्युगी ३०,६७,२०,००० ८,५२,००० 
कल्पकी सन्धि १७,२८,००० ४,८०० 
मन्वन्तरकी चौदह सन्ध्या २,४१,९२,००० ६७,२०० 
सन्धिसहित एक मन्वन्तर ३०,८४,४८,००० ८,५६,८०० 
चौदह सन्ध्यासहित चौदह मन्वन्तर ४,३१,८२,७२,००० १,१९,९५,२०० 
कल्पकी सन्धिसहित चौदह मन्वन्तर या एक कल्प ४,३२,००,००,००० १,२०,००,००० 


ब्रह्माजीका दिन ही कल्प है, इतनी ही बड़ी उनकी रात्रि है। इस अहोरात्रके मानसे ब्रह्माजीकी परमायु एक सौ 
वर्ष है। इसे 'पर' कहते हैं। इस समय ब्रह्माजी अपनी आयुका आधा भाग अर्थात्‌ एक पराद्ध बिताकर दूसरे 
पराद्धमे चल रहे हैं। यह उनके ५१वें वर्षका प्रथम दिन या कल्प है। वर्तमान कल्पके आरभसे अबतक 
आदि छः मन्वन्तर अपनी-अपनी सन्ध्याओसहित बीत चुके हैं, कल्पकी सरध्यासमेत सात सश्ध्याएँ बीत चुकी हैं। 
वर्तमान सातवें वैवखत मन्वन्तरके २७ चतुर्युग बीत चुके हें। इस समय अट्ठाईसवें चतुर्युगके कलियुगका सन्ध्याकाल 
चल रहा है। (सूर्यसिद्धान्त, मध्यमाधिकार, श्लोक १५ से २४ देखिये) 


इस २०४५ वि° तक कलियुगके ५०८९ वर्ष बीते हैं। कलियुगके आरम्भमें ३६,००० वर्ष सन््याकालका मान होता है। 


हिसाबसे अभी कलियुगकी सम्ध्याके ही ३०,९११ सौर वर्ष बीतने बाकी हैं। 


* श्रीमद्भागवतके आठवें स्कन्धके पहले, पाँचवें ओर तेरहवें अध्यायमें इनका विस्तारसे वर्णन पढ़ना चाहिये | 
विभिन्न पुराणोंमें इनके नामभेद मिलते हैं। यहाँ ये नाम श्रीमद्धागवतके अनुसार दिये गये है। | 

एतां विभूतिं योगं च मम यो वेत्ति तत्त्वतः । 

सोऽविकम्पेन योगेन युज्यते नात्र संशयः ॥ ७ ॥ 
जो पुरुष मेरी इस परमैश्चर्यरूप विभूतिको और योगशक्तिको तत्त्वसे जानता 
_ है, वह निश्चल भक्तियोगसे युक्त हो जाता है--इसमें कुछ भी संशय नहीं है॥ ७॥ 


प्रश्न—यहाँ “एताम्‌' विशेषणके सहित 

“विभूतिम' पद किसका वाचक है और 
“योगम्‌ पदसे क्या कहा गया है तथा इन 

दोनोंको तत्त्वसे जानना क्या है? 

उत्तर-पिछले तीनों श्लोकोंमें भगवानने 
जिन बुद्धि आदि भावोंको और महर्षि 
आदिको अपनेसे उत्पन्न बतलाया है तथा 

सातवें अध्यायमें 'जलमें मैं रस हूँ. (७। ८) 
एवं नवें अध्यायमें 'क्रतु मैं हूँ', “यज्ञ मैं 
हुँ' (९। १६) इत्यादि वाक्योंसे जिन-जिन 
पदार्थाका, भावोंका और देवता आदिका 
वर्णन किया है--उन सबका वाचक यहाँ 
'एताम! विशेषणके सहित 'विभूतिम्‌' पद है । 

' भ्गवानकी जो अलौकिक शक्ति है, 
जिसे देवता और महर्षिगण भी पूर्णरूपसे 
नहीं जानते (१०।२,३); जिसके कारण 
स्वयं सात्तिक, राजस और तामस भावोंके 
अभिन्न-निमित्तोपादान कारण होनेपर भी 
भगवान्‌ सदा उनसे न्यारे बने रहते हैं और 
यह कहा जाता है कि “न तो वे भाव 
भगवानमें हैं और न भगवान्‌ ही उनमें हैं' 
(७। १२); जिस शक्तिसे सम्पूर्ण जगत्की 
उत्पत्ति, स्थिति और संहार आदि समस्त 
कर्म करते हुए भगवान्‌ सम्पूर्ण जगतको 
नियममें चलाते हैं; जिसके कारण वे समस्त . 

। ' लोकोके महान, ईश्वर, समस्त भूतोके सुहृद, 

[. समस्त यज्ञादिके भोक्ता, सर्वाधार और 


सर्वशक्तिमान्‌ हैं; जिस शक्तिसे भगवान्‌ इस 
समस्त जगतको अपने एक अंशमें धारण 
किये हुए हैं (१०।४२) और युग-युगमें 
अपने इच्छानुसार विभिन्न कार्योके लिये 
अनेक रूप धारण करते हैं तथा सब कुछ 
करते हुए भी समस्त कमॉसे, सम्पूर्ण जगतसे 
एवं जन्मादि समस्त विकारोंसे सर्वथा निर्लेप 
रहते हैं और नवम अध्यायके पाँचवें श्‍्लोकमें 
जिसको 'ऐश्वर योग' कहा गया है--उस 
अद्भुत शक्ति (प्रभाव)का वाचक यहाँ 
योगम्‌? पद है। 

इस प्रकार समस्त जगत्‌ भगवान्‌की 
ही रचना है और सब उन्हीके एक अंशमें 
स्थित हैं। इसलिये जगत्में जो भी वस्तु 


शाक्तिसम्पन्न प्रतीत हो, जहाँ भी कुछ | 


विशेषता दिंखलायी दे, उसे-अथवा 
समस्त जगतको ही भगवानको विभूति 
अर्थात्‌ उन्हींका स्वरूप समझना एवं उपर्युक्त 
प्रकारसे भगवानको समस्त जगतके 
कर्ता-हर्ता, सर्वशक्तिमान्‌, सर्वेश्वर, सर्वाधार, 
परम दयालु, सबके सुहृद्‌ और सर्वान्तर्यामी 
मानना--यही 'भगवानकी विभूति और 
योगको तत्त्वसे जानना' है। 
प्रश्न--अविकम्पेनः विशेषणके सहित 
'योगेन' पद किसका वाचक है और उससे 
युक्त हो जाना क्या है? 
उत्तर--भगवानकी जो अनन्यभक्ति है 

(११।५५),' जिसे ‘अव्यभिचारिणी भक्तिः अध्यायके नवें श्लोकोंमें जिसका स्वरूप 
(१३। १०) और 'अव्यभिचारी भक्तियोग' बतलाया गया है-उस 'अविचल 
(१४।२६) भी कहते हैं; सातवें भक्तियोग'का वाचक यहाँ “अविकम्पेन! 
अध्यायके पहले श्लोकमें जिसे “योग' के विशेषणके सहित “योगेन पद है और 
नामसे पुकारा गया है और नवम अध्यायके उसमें संलग्न रहना ही उससे युक्त हो 


तेरहवें, चौदहवें तथा चौंतीसवें और इसी 


जाना है। 


सम्बन्ध--भगवान्‌के प्रभाव ओर विभूतियोके ज्ञानका फल अविचल भक्तियोगकी आप्ति बतलायी गयी, अब 
दो श्लोकोंमें उस भक्तियोगकी प्राप्तिका क्रम बतलाते हैं-- 
अहं सर्वस्य प्रभवो मत्तः सर्व प्रवर्तते। 
इति मत्वा भजन्ते मां बुधा भावसमन्विताः ॥ ८ ॥ 
मैं वासुदेव ही सम्पूर्ण जगतकी उत्पत्तिका कारण हूँ और मुझसे ही सब जगत्‌ 
चेष्टा करता है--इस प्रकार समझकर श्रद्धा और भक्तिसे युक्त बुद्धिमान भक्तजन 
मुझ परमेश्वरको ही निरन्तर भजते हैं॥ ८ ॥ 


प्रश्न-भगवानको सम्पूर्ण जगतका 
'प्रभव' समझना क्या है ? 

उत्तर--सम्पूर्ण जगत्‌ भगवानसे 
ही उत्पन्न है, अतः भगवान्‌ ही समस्त 
जगत्के उपादान और निमित्त कारण हैं; 
इसलिये भगवान्‌ ही सर्वोत्तम हैं, यह 
समझना भगवानको समस्त जगत्का प्रभव 
समझना है। 

प्रश्न—सम्पूर्ण जगत्‌ भगवानसे ही चेष्टा 
करता है --यह समझना कया है ? 

उत्तर--भगवानके ही योगबलसे यह 
सृष्टिचक्र चल रहा है; उन्हींकी शासन-शक्तिसे 
सूर्य, चन्द्रमा, तारागण और पृथ्वी आदि 
नियमपूर्वक घूम रहे हैं; उन्हींके शासनसे 
समस्त प्राणी अपने-अपने कर्मानुसार 
- अच्छी-बुरी योनियोंमें जन्म धारण करके 
अपने-अपने कर्मोका फल भोग रहे है--इस 
प्रकारसे भगवानको सबका नियन्ता और 


प्रवर्तक समझना ही “सम्पूर्ण जगत्‌ भगवानसे 
चेष्टा करता है' यह समझना है। 

प्रश्न भावसमन्विताः विशेषणके 
सहित 'बुधाः' पद कैसे भक्तोंका वाचक है ? 

उत्तर जो भगवानके अतिशय प्रेमसे 
युक्त हैं, भगवानमें जिनकी अरल श्रद्धा है, जो 
भगवानके गुण और प्रभावको भलीभाँति 
विश्वासपूर्वक समझते हैं-भगवानके उन 
बुद्धिमान्‌ भक्तोंका वाचक *भावसमन्विताः' 
विशेषणके सहित 'बुधाः' पद है। 

प्रश्न- उपर्युक्त प्रकारसे समझकर 
भगवानको भजना क्या है ? 

उत्तर- उपर्युक्त प्रकारसे भगवानको 
सम्पूर्ण जगतका कर्ता, हर्ता और प्रवर्तक 
समझकर अगले श्लोकमें कहे हुए प्रकारसे 
अतिशय श्रद्धा और प्रेमपूर्वक मन, बुद्धि और 


समस्त इनदरयो्रार निरन्तर भगवानका स्मरण | 
और सेवन करना ही भगवानको भजना है। | 

मच्चित्ता मद्गतप्राणा बोधयन्तः परस्परम्‌। 
कथयन्तश्च मां नित्यं तुष्यन्ति च रमन्ति च॥ ९ ॥ 
निरन्तर मुझमें मन लगानेवाले और मुझमें ही प्राणोंको अर्पण करनेवाले 
भक्तजन मेरी भक्तिकी चर्चाके द्वार आपसमें मेरे प्रभावको जनाते हुए तथा 
गुण और प्रभावसहित मेरा कथन करते हुए ही निरन्तर सन्तुष्ट होते हैं और 


मुझ वासुदेवमें ही निरन्तर रमण करते 


प्रश्न--'मच्चित्ताः' का क्या अभिप्राय है ? 

उत्तर-भगवान्‌को ही अपना परम प्रेमी, 

परम सुहृद, परम आत्मीय, परम गति और 

परम प्रिय समझनेके कारण जिनका चित्त 

अनन्यभावसे भगवानमें लगा हुआ है 

(८ । १४;९ । २२); भगवानके सिवा किसी 

भी वस्तुमें जिनकी प्रीति, आसक्ति या 

रमणीय बुद्धि नहीं है; जो सदा-सर्वदा ही 

भगवानके नाम, गुण, प्रभाव, लीला और 

स्वरूपका चिन्तन करते रहते हैं और जो 

शास्रविधिके अनुसार कर्म करते हुए 

उठते-बैठते, सोते-जागते, चलते-फिरते, 

खाते-पीते, व्यवहारकालमें और ध्यानकालमें 

कभी क्षणमात्र भी भगवानको नहीं भूलते, 

ऐसे नित्य-निरन्तर चिन्तन करनेवाले भक्तोंके 

( लिये ही यहाँ भगवानने 'मच्चित्ताः विशेषणका 
. प्रयोग किया है। 

। प्रश्न-“मद्गतप्राणाः'का क्या भाव है ? 

उत्तर--जिनका जीवन और इन्द्रियोंकी 

समस्त चेष्टाएँ केवल भगवानके ही लिये 

हैं; जिनको क्षणमात्रका भी भगवानका वियोग 

असह्य है; जो भगवानके लिये ही प्राण 

; धारण करते हैं; खाना-पीना, चलना-फिरना, 

। सोना-जागना आदि जितनी भी चेष्टाएँ हैं, 

ह न्‌ सबमें जिनका अपना कुछ भी प्रयोजन 


हैं॥९॥ 


नहीं रह गया है--जो सब कुछ भगवानके 
लिये ही करते हैं, उनके लिये भगवानने 
“मद्गतप्राणाः' का प्रयोग किया है। 

प्रश्न--'परस्परे बोधयन्तःका क्या 
भाव है? 

उत्तर--भगवानमें श्रद्धा-भक्ति रखनेवाले 
प्रेमी भक्तॉंका जो अपने-अपने अनुभवके 
अनुसार भगवानके गुण, प्रभाव, तत्त्व, 
लीला, माहात्य और रहस्यको परस्पर 
नाना प्रकारकी युक्तियोंसे समझानेकी चेष्टा 
करना है, यही परस्पर भगवानका बोध 
कराना है। 


प्रश्न--भगवानका कथन करना 
क्या है? 
उत्तर-श्रद्धा-भक्तिपूर्वक भगवानके 


नाम, गुण, प्रभाव, लीला और स्वरूपका 
कीर्तन और गायन करना तथा कथा- 
व्याख्यानादिद्वारा लोगोंमें प्रचार करना और 
उनकी स्तुति करना आदि सब भगवानका 
कथन करना है। 

प्रश्न--उपर्युक्त प्रकारसे सब कुछ करते 
हए नित्य सन्तुष्ट रहना क्या है? 

उत्तर- प्रत्येक क्रिया करते हुए निरन्तर 
परम आनन्दका अनुभव करना ही “नित्य 
सन्तुष्ट रहना’ है। इस प्रकार सन्तुष्ट 

रहनेवाले भक्तकी शान्ति, आनन्द और 
सन्तोषका कारण केवल भगवानके नाम, 
गुण, प्रभाव, लीला और स्वरूप आदिका 
श्रवण, मनन और कीर्तन तथा पठन-पाठन 
आदि ही होता है। सांसारिक वस्तुओंसे 
उसके आनन्द और सन्तोषका कुछ भी 
सम्बन्ध नहीं रहता। 

प्रश्न—उपर्युक्त प्रकारसे सब कुछ करते 
हुए भगवानमें निरन्तर रमण करना क्या है ? 

उत्तर --भगवानके नाम, गुण, प्रभाव, 


लीला, स्वरूप, तत्व और रहस्यका यथायोग्य 
श्रवण, मनन और कीर्तन करते हुए एवं 
उनकी रुचि, आज्ञा और संकेतके अनुसार 
केवल उनमें प्रेम होनेके लिये ही प्रत्येक 
क्रिया करते हुए, मनके द्वारा उनको 
सदा-सर्वदा प्रत्यक्षवत्‌ अपने पास समझकर 
निरन्तर प्रेमपूर्वक उनके दर्शन, स्पर्श और 
उनके साथ वार्तालाप आदि क्रीडा करते 
रहना--यही भगवानमें निरन्तर रमण 
करना है। 


सम्ब्ध-3पर्युक्त प्रकारसे भजन करनेवाले भक्तोके प्रति भगवान्‌ क्या करते है अगले दो स्लोकोमें 


यह बतलाते हैं-- 


तेषां सततयुक्तानां भजतां प्रीतिपूर्वकम्‌ । 
ददामि बुद्धियोगं तं येन मामुपयान्ति ते॥ १० ॥ 


उन निरन्तर मेरे ध्यान आदिमें लगे हुए और प्रेमपूर्वक भजनेवाले भक्तोंको 
मैं बह तत्त्वज्ञानरूप योग देता हूँ, जिससे वे मुझको ही प्राप्त होते हैं॥ १० ॥ 


प्रश्न--तिषाम्‌' पद किंनका वाचक है ? 

उत्तर-पूर्वके दो श्लोकोंमें 'बुघाः' 
और “मच्चित्ताः आदि पदोंसे जिन भक्तोंका 
वर्णन किया गया है, उन्हीं निष्काम अनन्यभ्रेमी 
भक्तॉंका वाचक यहाँ 'तेषाम्‌' पद है। 

प्रश्न सततयुक्तानाम्‌ का 
अभिप्राय है ? 

उत्तर-पूर्वश्लोकमें “मच्चित्ताः', 
“मद्गतप्राणाः', “परस्परे मां बोधयन्तः’ और 
'कथयन्तः*से जो बातें कही गयी हैं, उन सबका 
समाहार 'सततयुक्तानाम' पदमें किया गया है। 

प्रश्न-'परीतिपूर्वकं भजताम्‌'का क्या 


क्या 


अभिप्राय है ? 

उत्तर--पपूर्वश्लोकमें नित्य तुष्यन्ति च 
रमन्ति च'में जो बात कही गयी है उसका 
समाहार यहाँ 'प्रीतिपूर्वक भजताम'में किया 
गया है। अभिप्राय यह है कि पूर्वश्लोकमें 
भगवानके जिन भक्तोंका वर्णन हुआ है, वे 
भोगोंकी कामनाके लिये भगवानको 
भजनेवाले नहीं हैं, किंतु किसी प्रकारका भी 
फल न चाहकर केवल निष्काम अनन्य 
प्रेमभावपूर्वक ही भगवानका, उस श्लोकमें 
हे हुए प्रकारसे, निरन्तर भजन करनेवाले 

न 


सन नाकपूष्ठं न च पारमेष्ठ्यं न सार्वभौमं न रसाधिपत्यम्‌। न योगसिद्धीरपुनर्भवं वा समञ्जस त्वा विरहय्य काङ्क्षे ॥ 


हे 

हे, सर्वसदगुणयुक्त ! आपको त्याग कर न तो मैं खर्गम सबसे ऊँचे लोकका निवास चाहता हूँ, न ब्रह्माका पद चाहता 
` हूँ. न समस्त पृथ्वीका राज्य, न पाताललोकका आधिपत्य, न योगको सिद्धि अधिक क्या मुक्ति भी नहीं चाहता 

प्रश्न- ऐसे भक्तोंको भगवान्‌ जो सहित सगुण निराकार और साकार तत्त्वको 


बुद्धियोग प्रदान करते हैं--वह क्या है 
और उससे भगवानको प्राप्त हो जाना क्या है ? 

उत्त--भगवानका जो भक्तोके 
अन्तःकरणमें अपने प्रभाव और महत्त्वादिके 
रहस्यसहित निर्गुण-निराकार तत्त्वको तथा 
लीला, रहस्य, महत्त्व और प्रभाव आदिके 


तेषामेवानुकम्पार्थमहमज्ञानजं 


यथार्थरूपसे समझनेकी शक्ति प्रदान करना 


'है--वही 'बुद्धियोगका प्रदान करना' है। 


इसीको भगवानने सातवें और नवें अध्यायमें 
विज्ञानसहित ज्ञान कहा है और इस बुद्धियोगके 
द्वारा भगवानको प्रत्यक्ष कर लेना ही 
भगवानको प्राप्त हो जाना है। 

तमः । 


नाशयाम्यात्मभावस्थो ज्ञानदीपेन भास्वता ॥ ११ ॥ 
हे अर्जुन ! उनके ऊपर अनुग्रह करनेके लिये उनके अन्तःकरणमें स्थित 
हुआ मैं स्वयं ही उनके अज्ञानजनित अन्धकारको प्रकाशमय तत्त्वज्ञानरूप 
दीपकके द्वारा नष्ट कर देता हूँ॥ ११॥ 


प्रश्नउन भक्तोंपर अनुग्रह करनेके 
लिये मैं स्त्रयं ही उनके आज्ञानजनित 
अन्धकारका नाश कर देता हूँ, इस कथनका 
क्या अभिप्राय है ? 

उत्त---इस कथनसे भगवान्ने यह 
भाव दिखलाया है कि अपने भक्तोंपर 
अनुग्रह करनेके लिये मैं स्वयं ही उनके 
अज्ञानजनित अन्धकारका नाश कर देता हूँ, 
इसके लिये उनको कोई दूसरा साधन नहीं 
करना पड़ता । 

प्रश्न--'आज्ञानजम्‌' विशेषणके सहित 
“तम? पद किसका वाचक है और उसे 
में उनके आत्मभावमें स्थित हुआ नाश 
करता हूँ, भगवान्के इस कथनका क्या 
अभिप्राय है ? 

उत्तर -अनादिसिद्ध आज्ञानसे उत्पन्न 
जो आवरणशक्ति है--जिसके कारण मनुष्य 


 भगवानके गुण, प्रभाव और स्वरूपको 


यथार्थ नहीं जानता--उसका वाचक यहाँ 


'अज्ञानजम्‌' विशेषणके सहित 'तमः' पद 
है। 'उसे मैं भक्तके,..आत्मभावमें स्थित 
हुआ नाश करता हूँ' इस कथनसे भगवानने 
भक्तिकी महिमा और अंपेनेमें;,विषमताके 
दोषका अभाव दिखलाया है। भगवानके 
कथनका अभिप्राय यह है कि मैं सबके 
हृदयदेशमें अन्तर्यामीरूपसे सदा-सर्वदा स्थित 
रहता हूँ, तो भी लोग मुझे अपनेमें स्थित 
नहीं मानते; इसी कारण मैं उनका अज्ञानजनित 
अन्धकार नाश नहीं कर सकता। परंतु मेरे 
प्रेमी भक्त मुझे अपना अन्तर्यामी समझते 
हुए पूर्वश्लोकॉमें कहे हुए प्रकारसे निरन्तर 
मेण भजन करते हैं, इस कारण उनके 
आज्ञानजनित अन्धकारका मैं सहज ही नाश 
कर देता हूँ। 

प्रश्न भास्वता’ विशेषणके सहित 
'ज्ञानदीपेन' पद किसका वाचक है और 
उसके द्वारा “अज्ञानजनित अन्धकारका नाश 
करना' क्या है? 

न कै है कै मै है है हर हर है है है है हज हर हर हर है है है है है है है हर + है /ै /ै कै है है है है है #ै है है है कै है है है है है है कै कै कै औ औ औ। 


उत्तर--पूर्वश्लोकमें जिसे बुद्धियोग 
कहा गया है; जिसके द्वारा प्रभाव और 
महिमा आदिके सहित निर्गुण-निराकार तत्त्वका 
तथा लीला, रहस्य, महत्व और प्रभाव 
आदिके सहित सगुण-निराकार और 
साकारतत्त्वका स्वरूप भलीभाँति जाना जाता 
है; जिसे सातवें और नवें अध्यायमें विज्ञान 
सहित ज्ञानके नामसे कहा है--ऐसे संशय, 
विपर्यय आदि दोषोंसे रहित “दिव्य बोध'का 
वाचक यहाँ 'भास्वता' विशेषणके सहित 


आवरण-दोषका सर्वथा अभाव कर देना ही 
'अज्ञानजनित अन्धकारका नाश करना? है । 
प्रश्न--इस ज्ञानदीप (बुद्धियोग) के 
द्वारा पहले अज्ञानका नाश होता है या 
भगवानकी प्राप्ति होती है? 
उत्तर--ज्ञानदीप'के द्वारा यद्यपि 
आज्ञानका नाश और भगवानकी प्राप्ति 
दोनों एक ही साथ हो जाते हैं, तथापि 
यदि पूर्वापरका विभाग किया जाय तो यही 
समझना चाहिये कि पहले अज्ञानका नाश 


ज्ञानदीपेन' पद है। उसके द्वारा भक्तोंके होता है और फिर उसी क्षण भगवानकी 
अन्तःकरणमें भगवत्तत्त्वज्ञानके प्रतिबन्धक प्राप्ति भी हो जाती है। 
सम्क्ध--सातवें अध्यायके पहले श्लोकमें अपने समग्ररूपका ज्ञान करनेवाले जिस विषयको सुननेके 
लिये भगवानने अर्जुनको आज्ञा दी थी तथा दूसरे सलोकमें जिस विज्ञानसहित ज्ञानको पूर्णतया कहनेकी . 
प्रतिज्ञा की थी-उसका वर्णन भगवानूने सातवें अध्यायमें किया। उसके बाद आठवें अध्यायमें अर्जुवके 
सात ग्रश्नोका उत्तर देते हुए भी भगवानूने उसी विषयका स्पष्टीकरण किया: किंतु वहाँ कहनेकी शैली 
दूसरी रही, इसलिये नवम अध्यायके आरम्भमें पुनः विज्ञानसहित ज्ञानका वर्णन करनेकी प्रतिज्ञा करके उसी 
विषयको अङ्गअत्यङ्घोसहित भलीभाँति समझाया। तदनन्तर दूसरे शब्दोमें पुचः उसका स्पष्टीकरण करनेके 
लिये दसवें अध्यायके पहले श्लोकमें उसी विषयको पुनः कहनेकी प्रतिज्ञा की और पाँच शलोकॉरद्रारा 
अपनी योगशक्ति और विभूतियोंका वर्णन करके सातवें स्लोकमें उनके जाननेका फल अविचल भक्तियोगकी 
प्राप्त बतलायी। फिर आठवें और नवें स्लोकोमें भक्तियोगके द्वारा भगवान्‌के भजनमें लगे हुए भक्तोके 
भाव और आचरणका वर्णन किया ओर दसवें तथा ग्यारहवेमें उसका फल अज्ञानजनित अन्धकारका नाश 
और भगवान्‌की राणि करा देनेवाले बुद्धियोगकी प्राप्ति बतलाकर उस विषयका उपसंहार कर दिया। 
इसपर भगवान्‌की विभूति और योगको कत्वे जानना भगवत्माप्तिमें परम सहायक है, यह बात समझकर 
अब सात श्लोकोमें अर्जुन पहले भगवान्की स्तुति करके भगवान्‌से उनकी योगशक्ति और विभूतियोका 
विस्तारसहित वर्णन करनेके लिये प्रार्थना करते हैं-- 
अर्जुन उवाच 

परं ब्रह्म परं धाम पवित्रं परमं भवान्‌। 

पुरुषं शाश्वतं दिव्यमादिदेवमजं विभुम्‌॥ १२ ॥ 

आहुस्त्वामृषयः सर्वे देवर्षिनारिदस्तथा । 

असितो देवलो व्यासः स्वयं चैव ब्रवीषि मे ॥ १३ ॥ 

अर्जुन बोले--आप परम ब्रह्म, परम धाम और परम पवित्र हैं, क्योंकि 
आपको सब ऋषिगण सनातन, दिव्य पुरुष एवं देवोंका भी आदिदेव, अजन्मा 
और सर्वव्यापी कहते हैं। बैसे ही देवर्षि नारद तथा असित और देवल ऋषि 


तथा महर्षि व्यास भी कहते हैं और स्वयं आप भी मेरे प्रति कहते हैं ॥ १२-१३ ॥ 


प्रशअ--'आप “परम ब्रह्म', परम धाम' 
और “परम पवित्र' हैं--अर्जुनके इस कथनका 
क्या अभिप्राय है? 

उत्तर- इस कथनसे अर्जुनने यह भाव 
दिखलाया है कि जिस निर्गुण परमात्माको 
“परम ब्रह्मत कहते हैं वे आपके ही स्वरूप 
हैं तथा आपका जो नित्यधाम है वह भी 
सच्चिदानन्दमय दिव्य और आपसे अभिन्न 
होनेके कारण आपका ही स्वरूप है तथा 
आपके नाम, गुण, प्रभाव, लीला और 
स्वरूपॉके श्रवण, मनन और कीर्तन आदिं 
सबको सर्वथा परम पवित्र करनेवाले हैं; 
इसलिये आप “परम पवित्र' हैं। 

प्रश्न “सर्वे विशेषणके सहित 
“ऋषयः? पद किन ऋषियोंका वाचक है 


एवं वे आपको 'सनातन दिव्य पुरुष, 


“आदिदेव', 'विभु' और 'अजन्मा' कहते . 


हैं--इस कथनका क्या अभिप्राय है? 

उत्तर- “सर्वे विशेषणके सहित 
“ऋषयः'* पद यहाँ मार्कण्डेय, अङ्गिरा 
आदि समस्त ऋषियोंका वाचक है और 
अपनी मान्यताके समर्थनमें अर्जुन उनके 
कथनका प्रमाण दे रहे हैं। अभिप्राय यह 
है कि वे लोग आपको सनातन- नित्य 
एकरस रहनेवाले, क्षयविनाशरहित, 
दिव्य--स्वतः प्रकाश और ज्ञानस्वरूप, सबके 
आदिदेव तथा अजन्मा--उत्पत्तिूप विकारसे 
रहित और सर्वव्यापी बतलाते हैं। अतः आप 
“परम ब्रह्म', “परम घाम' और “परम पतवित्र' 
हैं--- इसमें कुछ भी सन्देह नहीं है।| 


के ऋषीत्येष गतौ धातुः श्रुतौ सत्ये तपस्यथ। एतत्‌ सन्नियतं यस्मिन्‌ ब्रह्मणा स ऋषिः स्मृतः ॥ 


गत्यर्थादृषतेर्धातोर्नामनिर्वत्तिरादितः 


` । यस्मादेष स्वयम्भूतस्तस्माच्च ऋषिता स्मृता॥ 


(वायुपुराण ५९।७९, ८१) 


'ऋष! घातु गमन (ज्ञान), श्रवण, सत्य और तप इन अर्थेमें प्रयुक्त होता है। ये सब बातें जिसके अंदर 
' एक साथ निश्चित रूपसे हों, उसीका नाम, ब्रह्माने ऋषि' रखा है। गत्यर्थक “ऋष्‌' धातुसे ही ऋषि’ शब्दकी निष्पत्ति 
हुई है और आदि कालमें चूँकि यह ऋषिवर्ग खयं उतपन्न होता है, इसीलिये इसकी ऋषि' संज्ञा है।' . 


परम सत्यवादी धर्ममूर्ति पितामह भीष्मजीने दुर्योधनको भगवान्‌ श्रीकृष्णका प्रभाव बतलाते हुए कहा है-- 
“भगवान्‌ वासुदेव सब देवताओके देवता और सबसे श्रेष्ठ हैं; ये ही धर्म हैं; धर्मज्ञ हैं, वरद हैं, सब कामनाओंको 


पूर्ण करनेवाले हैं और ये ही कर्ता, कर्म और खयंप्रभु हैं। भूत, भविष्यत्‌, वर्तमान, सन्ध्या, दिद्ञाएँ, 

सब नियमोंको इन्हीं जनार्दनने रचा है। इन महात्मा अविनाशी प्रभुने ऋषि, तप और 2 
प्रजापतिको रचा। सब प्राणियोके अग्रज संकर्षणको भी इन्होंने ही रचा। लोक जिनको 'अनन्त' कहते हैं और जिन्होंने 

` पहाड़ॉंसमेत सारी पृथ्वीको धारण कर रखा है, वे शेषनाग भी इन्हसे उतन्न हैं; ये ही वाराह, नृसिंह और वामनका 

र अवतार धारण करनेवाले हैं; ये ही सबके माता-पिता हैं, इनसे श्रेष्ठ और कोई भी नहीं है; ये ही केशव परम तेजरूप हैं और 

प्रश्नदेवर्षिके क्या लक्षण हैं और 
ऐसे देवर्षि कौन-कौन हैं ? 
उत्तर--देवर्षिके लक्षण ये हैं 
देवलोकम्रतिष्ठाश्च ज्ञेया देवर्षयः शुभाः ॥ 
देवर्षयस्तथान्ये च तेषां वक्ष्यामि लक्षणम्‌। 
भूतभव्यभवज्ज्ञान सत्याभिव्याहतं तथा॥ 
सम्बुद्धास्तु स्वयं ये तु सम्बद्धा ये च वै स्वयम्‌ । 
तपसेह प्रसिद्धा ये गर्भे यैश्च प्रणोदितम्‌॥ 
मन्त्रव्याहारिणो ये च ऐश्वर्यात सर्वगाश्च ये। 
इत्येते ऋषिभिर्युक्ता देवह्विजनृपास्तु ये॥ 
(वायुपुराण ६१। ८८, ९०, ९१, ९२) 
'जिनका देवलोकमें निवास है, उन्हें 
शुभ देवर्षि समझना चाहिये। इनके सिवा 
वैसे ही जो दूसरे और भी देवर्षि हैं, उनके 
लक्षण कहता हूँ। भूत, भविष्यत्‌ और 
वर्तमानका ज्ञान होना तथा सब प्रकारसे 
सत्य बोलना-_देवर्षिका लक्षण है। जो 
स्वयं भलीभाँति ज्ञानको प्राप्त हैं तथा जो 
स्वयं अपनी इच्छासे ही संसारसे सम्बद्ध 
हैं, जो अपनी तपस्याके कारण इस संसारमें 
विख्यात हैं, जिन्होंने (प्रह्मादादिको) गर्भमें 
ही उषदेश दिया है, जो मन्त्रोंके वक्ता हैं 
और जो ऐश्वर्य (सिद्धियो) के बलसे सर्वत्र 
सब लोकोंमें बिना किसी बाधाके जा-आ 
सकते हैं और जो सदा ऋषियोंसे घिरे रहते 


हैं, वे देवता, ब्राह्मण और राजा--ये सभी 
देवर्षि हैं ।' 
देवर्षि अनेकों हैं, जिनमेंसे कुछके नाम ये हैं-- 
देवर्षी शर्मपुत्रो तु नरनारायणावुभौ । 
बालखिल्याः क्रतोः पुत्राः कर्दमः पुलहस्य तु ॥ 
पर्वतो नारदश्चैव कश्यपस्यात्मजावुभौ । 
ऋषन्ति देवान. यस्मात्ते तस्माद्देवर्षयः स्मृताः ॥ 
(वायुपुराण ६१ । ८३,८४, ८५) 
'धर्मके दोनों पुत्र नर और नारायण, 
क्रतुके पुत्र बालखिल्य ऋषि, पुलहके पुत्र 
कर्दम, पर्वत और नारद तथा कश्यपके दोनों 
ब्रह्मवादी पुत्र असित और वत्सर--ये चूँकि 
देवताओंको अधीन रख सकते हैं, इसलिये 
इन्हें देवर्षि’ कहते हैं।' 
प्रश्नदेवर्षि नारद, असित, देवल 
और व्यास कौन हैं ? अर्जुनने खास तौरसे 
इन्हीके नाम क्यों गिनाये और इन्होंने भगवान्‌ 
श्रीकृष्णकी महिमामें क्या कहा था? 
उत्तर--देवर्षि नारद, असित, देवल 
और व्यास ये चारों ही भगवानके यथार्थ 
तत्त्वके जाननेवाले, उनके महान्‌ प्रेमी भक्त 
और परम ज्ञानी महर्षि हैं।* ये अपने 
कालके बहुत ही सम्मान्य तथा महान्‌ 
सत्यवादी महापुरुष माने जाते हैं, इसीसे 
इनके नाम खास तौरपर गिनाये गये हैं 


अाारसत्र्साकान्यााामा्याककन्यामकरच्का्ल्ख्रारू््च व मम पितततातततताता 
सब लोगोके पितामह हैं, मुनिगण इन्हें हृषीकेश कहते हैं, ये ही आचार्य, पितर और गुरु हैं। ये श्रीकृष्ण जिसपर 
प्रसन्न होते हैं, उसे अक्षय लोककी प्राप्ति होती है। भय प्राप्त होनेपर जो इन भगवान्‌ केशवके शरण जाता है 


और इनकी स्तुति करता है, वह मनुष्य परम सुखको प्राप्त होता है।' 'जो लोग भगवान्‌ श्रीकृष्णकी शरणमें चले 


जाते हैं, वे कभी मोहको नहीं प्राप्त होते। महान्‌ भय (संकट) में डूबे हुए लोगोंकी भी भगवान्‌ जनार्दन नित्य | हु 


रक्षा करते हैं।' 


ये च कृष्णं प्रपद्यन्ते ते न मुह्यन्ति मानवाः । भये महति मग्नो्च पाति नित्य जनार्दनः ॥ 


परम प्रेमी और अध्वरेता ब्रह्मचारी हैं। भक्तिके तो ये प्रधान आचार्य हैं। संसारपर इनक 

| (महाः भीष्मः ६७। ४) | 
नारद कई हुए हैं परंतु ये देवर्षि नारद एक ही हैं। इनको भगवानका 'मन' कहा गया है। ये परम तत्त्वज्ञ, 


५७६ * गीता-तत्त्वविवेचनी टीका * 

और भगवानकी महिमा तो ये नित्य ही करना। महाभारतमें भी इनके तथा अन्यान्य 
गाया करते हैं। इनके जीवनका प्रधान कार्य ऋषि-महर्षियोके भगवान्‌की महिमा गानेके 
है भगवानकी महिमाका ही विस्तार कई प्रसङ्ग आये हैं। भगवान्‌ श्रीकृष्णके 


MS FE VERS SHS 7 ति मन तत कत त -_- 
अमित उपकार है। प्रह्द, धुव, अम्बरीष आदि महान्‌ भक्तोंको इन्हीने भत्तिमार्गमें प्रवृत्त किया और 


श्रीमद्भागवत तथा वाल्मीकीय रामायण-जैसे दो अनूठे ग्रन्थ भी संसारको इन्हींकी कुपासे प्राप्त हुए। 
शुकदेव-जैसे महान्‌ ज्ञानीको भी इन्होने उपदेश दिया। 

ये पूर्वजन्ममें दासीपुत्र थे। इनकी माता महर्षियोके जूँे बर्तन माँजा करती थीं । जब ये पाँच ही वर्षके थे, इनकी 
माताकी अकस्मात्‌ मृत्यु हो गयी । तब ये सब प्रकारके सांसारिक बन्धनोसे मुक्त होकर जंगलकी ओर निकल पड़े। 
वहाँ जाकर ये एक वृक्षके नीचे बैठकर भगवानके स्वरूपका ध्यान करने लगे । ध्यान करते-करते इनकी वृत्तियाँ एकाग्र 
हो गयीं और इनके हृदयमें भगवान्‌ प्रकट हो गये। परंतु थोड़ी देरके लिये इन्हें अपने मनमोहन रूपकी 
झलक दिखलाकर भगवान्‌ तुरंत अन्तर्धान हो गये। अब तो ये बहुत छटपटाये और मनको - पुनः स्थिर 
करके भगवानका ध्यान करने लगे। किंतु भगवानका वह रूप उन्हें फिर न दीख पड़ा। इतनेहीमें 
आकाशवाणी हुई कि हे दासीपुत्र! इस जन्ममें फिर तुम्हें मेरा दर्शन न होगा। इस शरीरको त्याग कर 
मेरे पार्षदरूपमें तुम मुझे पुनः प्राप्त करोगे।' भगवानके इन वाक्योंको सुनकर इन्हें बड़ी सान्त्वना हुई और 


ये मृत्युकी बाट जोहते हुए निःसंग होकर पृथ्वीपर विचरने लगे। समय आनेपर इन्होने अपने पाञ्चभौतिक ` 


शरीरको त्याग दिया। कल्पके अन्तमें भगवानके प्राणोंें प्रविष्ट हो गये और. फिर दूसरे कल्पमें ये दिव्य 

विग्रह धारणकर ब्रह्माजीके मानसपुत्रके रूपमें पुनः अवतीर्ण हुए और तबसे ये अखण्ड ब्रह्मचर्य व्रतको 

धारणकर वीणा बजाते हुए भगवानके गुणोंको गाते रहते हैं (श्रीमद्धागवत, स्कन्ध १ आ० ६)। 
महाभारत सभापर्वके पाँचवें अध्यायमें कहा है-- 

“देवर्षि नारदजी वेद और उपनिषदोके मर्मज्ञ, देवगणोंसे पूजित, इतिहास-पुराणोके विशेषज्ञ, अतीत कल्पोंकी 
बातोंको जाननेवाले, न्याय और धर्मके तत्त्वज्ञ, शिक्षा, कल्प, व्याकरण, आयुर्वेदादिके जाननेवालोमे श्रेष्ठ, परस्पर-विरुद्ध 
विविध विधि-वाक्यॉकी एकवाक्यता करनेमें प्रवीण, प्रभावशाली वक्ता, नीतिज्ञ, मेधावी, स्मरणशील, ज्ञानी, कवि, 
भले-बुरेको पृथक्‌-पृथक्‌ पहचाननेमें चतुर, समस्त प्रमाणोंद्रारा वस्तुतत्त्वका निर्णय करनेमें समर्थ, .न्यायके वाक्योंके 
गुण-दोषोंको जाननेवाले, बृहस्पतिजी जैसे विद्वानोंकी शङ्काओंका समाधान करनेमें समर्थ, धर्म, अर्थ, काम और मोक्षके 
तत्त्वको यथार्थरूपमें जाननेवाले, सारे ब्रह्माण्डमें और त्रिलोकीमें इधर-उधर, ऊपर-नीचे जो कुछ होता है--सबको 
योगबलसे प्रत्यक्ष देखनेवाले, सांख्य और योगके विभागको जाननेवाले, देव-दैत्योंको वैराग्यका उपदेश करनेमें चतुर, 
सन्धि-विग्रहके तत्त्वको जाननेवाले, कर्तव्य-अकर्तव्यका विभाग करनेमें दक्ष, षाड्गुण्य-प्रयोगके विषयमें अनुपम, 
सकल शाख्रोमें प्रवीण, युद्धविद्यामें निपुण, संगीत-विशारद और भगवानके भक्त, विद्या और गुणोंके भण्डार, सदाचारके 
आधार, सबके हितकारी और सर्वत्र गतिवाले हैं।' उपनिषद्‌, पुराण और इतिहास इनकी पवित्र गाथाओसे भरे हैं। 

x x x x 
महर्षि असित और देवल पिता-पुत्र हैं । इनके सम्बन्धमेंकूर्मपुराणमें वर्णन मिलता है-- 
एतानुत्पाद्य पुत्रांस्तु प्रजासन्तानकारणात्‌। कश्यपः पुत्रकामस्तु चचार सुमहत्तपः॥ 
तस्यैचं तपतोऽत्यर्थं प्रदुर्भूतौ सुताविमौ । चत्सरश्चासितश्चैव तावुभौ ब्रह्मवादिनौ ॥ 
असितस्यैकपर्णायां ब्रह्मिष्ठः समपद्यत । नाम्ना वै देवलः पुत्रो योगाचायों महातपाः ॥ 
(कूर्मपुराण १९। १, २, ५) 
कश्यप मुनि ग्रजाविस्तारके हेतुसे इन पुत्रको उत्पन्न करके फिर पुत्र-प्राप्तिकी कामनासे महान्‌ तप करने लगे । उनके 
इस प्रकार उग्र तप करनेसे ये 'वत्सर' और “असित' नामके दो पुत्र हुए। वे दोनों ही ब्रह्मवादी (ब्रह्मवेत्ता एवं ब्रह्मका 
= थे। 'असित' के उनकी पत्नी एकपर्णाके गर्भसे महातपस्वी योगाचार्य 'देवल' नामके वेदनिष्णात पुत्र 
| 
ये दोनों ऋग्वेदके मन्रद्रष्टा ऋषि हैं। देवल ऋषिने भगवान्‌ शिवकी आराधना करके सिद्धि प्राप्त की थी। 

* दसवाँ अध्याय * ५७७ 

सम्बन्धमें किस ऋषिने क्या कहा था, इसका ही कहते हैं, यह बात नहीं है; स्वयं आप 
संक्षेपसे भीष्पपर्वमें ही पितामह भीष्मने भी मुझसे अपने अतुलनीय प्रभावकी बातें 
वर्णन किया है।% इस समय भी कह रहे हैं (४।६ से ९ 
अश्ष-आप स्वयं भी मुझसे कह रहे तक; ५। २९; ७।७ से १२ तक; ९।४ 
हैं-इस कथनका क्या अभिप्राय है? से ११और १६से १९ तक; तथा १०।२, 
उत्तर--इस कथनसे अर्जुन यह भाव ३, ८)। अतः मैं जो आपको साक्षात्‌ 
दिखलाते हैं कि केवल उपर्युक्त क्रषिलोग परमेश्वर समझता हूँ, यह ठीक ही है। 


ये दोनों बड़े ही प्रवीण और प्राचीन महर्षि हैं अत्यूषनामक वसुके भी देवल ऋषिनामक पुत्र थे (हरिवंश० ३ ।४४) । 
x 


x x x 

श्रीवेदव्यासजी भगवानके अंशावतार माने जाते हैं। इनका जन्म द्वीपमें हुआ था, इससे इनका द्वैपायन' नाम 
पड़ा; शरीर श्यामवर्ण है, इससे ये 'कृष्णद्वैपायन' कहलाये और वेदोके विभाग करनेसे लोग इन्हें 'वेदव्यास' कहने 
लगे। ये महामुनि पराशरजीके पुत्र हैं। इनकी माताका नाम सत्यवती था। ये जन्मते ही तप करनेके लिये वनमें 
चले गये थे। ये भगवत्तत्तके पूर्ण ज्ञाता और अद्वितीय महाकवि हैं। ये ज्ञाने असीम और अगाध समुद्र हैं, 
विद्वत्ताकी पराकाष्ठा और कवित्वकी सीमा हैं। व्यासके हृदय और वाणीका विकास ही समस्त जगत्के ज्ञानका प्रकाश 
एवं अवलम्बन है। 

ब्रह्मसूत्रकी रचना भगवान्‌ व्यासने ही की। महाभारत-सदुश अलौकिक अन्थका प्रणयन भगवान्‌ व्यासने किया। 
अठारह पुराण और अनेक उपपुराण भगवान्‌ व्यासने बनाये। भारतका इतिहास इस बात का साक्षी है। आज सारा 
संसार व्यासके ज्ञानप्रसादसे अपने-अपने कर्तव्यका मार्ग खोज रहा है। 

प्रत्येक द्वापरयुगमे वेदोंका विभाग करनेवाले भिन्न-भिन्न व्यास होते हैं। इसी वैवखत मन्वन्तर ये पराशरपुत्र 
श्रीकृष्णद्वैपायन आटटाईसवें वेदव्यास हैं। इन्होने अपने प्रधान शिष्य पैलको ऋग्वेद, वैशम्पायनको यजुर्वेद, जैमिनिको 
सामवेद और सुमन्तुको अथर्ववेद पढ़ाया एवं सूतजातीय महान्‌ बुद्धिमान्‌ रोमहर्षण महामुनिको इतिहास और पुराण पढ़ाये। 

% देवर्षि नारदने कहा--“भगवान्‌ श्रीकृष्ण समस्त लोकोंको उत्पन्न करनेवाले और समस्त भावोंको जाननेवाले 
हैं तथा साध्योके और देवताओके ईश्वरोके भी ईश्वर हैं।' 

मार्कण्डेय मुनिने कहा--“श्रीकृष्ण यज्ञॉके यज्ञ, तपोंके तप और भूत-भविष्यत्‌-वर्तमानरूप हैं।' 

भृगुने कहा--'ये देवताओके देवता और परम पुरातन विष्णु हैं।' 

व्यासने कहा--'ये इन्द्रको इन्द्रत्व देनेवाले देवताओके परम देवता हैं।' 

अङ्गिराने कहा--“ये सब प्राणियोंकी रचना करनेवाले हैं।' 

सनत्कुमार आदिने कहा--'इनके मस्तकसे आकाश और भुजाओसे पृथ्वी व्याप्त है, तीनों लोक इनके पेटमें हैं; 
ये सनातन पुरुष हैं; तपसे अन्तःकरणकी शुद्धि होनेपर ही साधक इन्हें जान सकते हैं। आत्मदर्शनसे तृप्त ऋषिगणोमें 
भी ये परमोत्तम माने जाते हैं और युद्धसे पीठ दिखानेवाले उदार राजर्षियोंके भी ये ही परम गति हे (महा? भीष्म ६८) 

महाभारत, वनपर्वके बारहवें अध्यायमें भक्तिमती द्रौपदीका वचन है-- 

असित और देवल ऋषिने कहा है- “श्रीकृष्ण ही प्रजाकी पूर्व सृष्टिमें प्रजापति और सब लोकोंके एकमात्र रचयिता हैं ।' 

परशुरामजीने कहा है--'ये ही विष्णु हैं, इन्हें कोई जीत नहीं सकता; ये ही यज्ञ हैं, यज्ञ करनेवाले हैं और 
यज्ञके द्वारा यजनीय हैं।' 

नारदजीने कहा है--'ये साध्यदेवोके और समस्त कल्याणोंके ईधरोंके भी ईश्वर हैं।' 

सर्वमेतदूतं मन्ये यन्मां 


वदसि केशव। 


न हि ते भगवन्व्यक्तिं विदुर्देवा न दानवाः ॥ १४ ॥ 
हे केशव ! जो कुछ भी मेरे प्रति आप कहते हैं, इस सबको मैं सत्य 
मानता हूँ। हे भगवन्‌! आपके लीलामय स्वरूपको न तो दानव जानते हैं 


और न देवता ही॥ १४॥ 

प्रश्न--यहाँ 'केशव' सम्बोधनका क्या 
अभिप्राय है ? 

उत्तर--ब्रह्मा, विष्णु और महेश--इन 
तीनों शक्तियोंको क्रमशः 'क' “अ' और 
'ईश' (केश) कहते हैं और ये तीनों 
जिसके वपु यानी स्वरूप हों, उसे 'केशव' 
कहते हैं। अतः यहाँ अर्जुन श्रीकृष्णको 
केशव कहकर यह भाव दिखलाते हैं कि 
आप समस्त जगत्की उत्पत्ति, पालन और 
संहार आदि करनेवाले साक्षात्‌ परमेश्वर हैं, 
इसमें मुझे कुछ भी सन्देह नहीं है। 

प्रश्न-यहाँ 'एतत्‌' और 'यत्‌' पद 
भगवानके किस कथनका संकेत करते हैं 
और उस सबको सत्य मानना क्या है? 

उत्तर--सातवें अध्यायके आरम्भसे लेकर 
इस अध्यायके ग्यारहवें श्लोकतक भगवानने जो 
अपने गुण, प्रभाव, स्वरूप, महिमा, रहस्य 


और ऐश्वर्य आदिकी बातें कही हैं, जिनसे 
श्रीकृष्णका अपनेको साक्षात्‌ परमेश्वर स्वीकार 
करना सिद्ध होता है--उन समस्त वचनोंका 
सङ्केत करनेवाले 'एतत्‌' और 'यत्‌' पद हैं; तथा 
भगवान्‌ श्रीकृष्णको समस्त जगतके हर्ता, कर्ता, 
सर्वाधार, सर्वव्यापी, सर्वशक्तिमान्‌, सबके 
आदि, सबके नियन्ता, सर्वान्तर्यामी, देवोंके भी 
देव, सच्चिदानन्दघन, साक्षात्‌ पूर्णब्रह्म परमात्मा 
समझना और उनके उपदेशको सत्य मानना तथा 
उसमें किञ्जिन्मात्र भी सन्देह न करना उन सब 
वचनोंको सत्य मानना है। 
प्रश्न—'भगवन्‌' सम्बोधनका क्या 
अभिप्राय है ? 
उत्तर--विष्णुपुराणमें कहा है-- 
ऐश्वर्यस्य समग्रस्य धर्मस्य यशसः श्रियः । 
ज्ञानवैराग्ययोश्चैव षण्णां भग इतीरणा ॥ 
(६।५।७४) 


जैसे बालक अपने इच्छानुसार खिलौनोंसे खेला करता है, वैसे ही श्रीकृष्ण भी ब्रह्मा, शिव और इन्द्रादि 


देवताओंको लेकर खेला करते हैं।' 


इसके अतिरिक्त महाभारतमें भगवान्‌ व्यासने कहा है--'सौराष्ट्रदेशमें द्वारका नामकी एक पवित्र नगरी है, उसमें 


साक्षात्‌ पुराणपुरुषोत्तम मधुसूदन भगवान्‌ विराजते हैं। वे स्वयं सनातनधर्मकी मूर्ति हैं। वेदज्ञ ब्राहमण और आलज्ञानी . 


पुरुष महात्मा श्रीकृष्णको साक्षात्‌ 'सनातनधर्म' बतलाते हैं। भगवान्‌ गोविन्द पवित्रोंमें परम पवित्र, पुण्योमें परम पुण्य 

और मङ्गलॉके परम मङ्गल हैं। वे कमलनयन भगवान्‌ श्रीकृष्ण तीनों लोकोमे सनातन देवोके देव हैं। वे ही मधुसूदन 

अक्षर, क्षर क्षेत्रज्ञ, परमेश्वर और अचिन्तमूर्ति हैं।' (महा० वन» ८।२४ से २७) 

ड डाल देवर्षि नारदने धर्मराज युधिष्ठिसे कहा है-- हे राजन्‌! मनुष्योमें तुम लोग बड़े ही भाग्यवान्‌ 
| हि पवित्र करनेवाले मुनिगण तुम्हारे महलोमें पधारते हैं और मानवचिद्वधारी साक्षात्‌ परब्रह्म गूढरूपसे 

यहाँ हैं। अहा! महात्मालोग जिस कैवल्य निर्वाण सुखके अनुभवको खोजा करते हैं, ये श्रीकृष्ण वही परम 


ब्रह्म हैं। ये तुम्हारे प्रिय, 


a सुहृद, मामाके लड़के, ने नल आलम 
= और कौन है?' (७।१५।७५-७६)। | पूज्य, पथप्रदर्शक एवं गुरु हँ; तब बताओ तुम्हारे समान भाग्यशाली 

“सम्पूर्ण ऐश्वर्य, सम्पूर्ण धर्म, सम्पूर्ण 
यश, सम्पूर्ण श्री, सम्पूर्ण ज्ञान और सम्पूर्ण 
वैराग्य--इन छहोंका नाम 'भग' है। ये 


` सब जिसमें हों, उसे भगवान्‌ कहते हैं! 


वहीं यह भी कहा है-- 
उत्पत्ति प्रलयं चैव भूतानामागतिं गतिम्‌ । 
वेत्ति विद्यामविद्यां च स वाच्यो भगवानिति ॥ 
(६ । ५।७८) 
“उत्पत्ति और प्रलयको, भूतोंके आने 
और जानेको तथा विद्या और अविद्याको 
जो जानता है, उसे 'भगवान' कहना चाहिये ।' 
अतएव यहाँ अर्जुन श्रीकृष्णको “भगवन्‌! 
सम्बोधन देकर यह भाव दिखलाते हैं कि 
आप सर्वैश्वर्यसम्पन्न और सर्वज्ञ, साक्षात्‌. 
परमेश्वर हैं-इसमें कुछ भी सन्देह नहीं है । 
प्रश्न-यहाँ 'व्यक्तिम पद किसका 
वांचक है तथा उसे देवता और दानव नहीं 
जानते--इस कथनका क्या अभिप्राय है ? 


स्वयमेवात्मनात्मानं वेत्थ 
भूतभावन भूतेश 


उत्तर--जगत्की उत्पत्ति, स्थिति और 
संहार करनेके लिये, धर्मकी स्थापना और 
भक्तोंको दर्शन देकर उनका उद्धार करनेके 
लिये, देवताओंका संरक्षण और राक्षसोंका 
संहार करनेके लिये एवं अन्यान्य कारणोंसे 
जो भगवान्‌ भिन्न-भिन्न लीलामय स्वरूप 
धारण करते हैं, उन सबका वाचक यहाँ 
'व्यक्तिम्‌' पद है। उनको देवता और दानव 
नहीं जानते--यह कहकर अर्जुनने यह भाव 
दिखलाया है कि मायासे नाना रूप धारण 
करनेकी शक्ति रखनेवाले दानवलोग तथा 
इन्द्रियातीत विषयोंका प्रत्यक्ष करनेवाले 
देवतालोग भी आपके उन दिव्य लीलामय 
रूपॉको, उनके धारण करनेकी दिव्य 
शक्ति और युक्तिको, उनके निमित्तको 
और उनकी लीलाओंके रहस्यको नहीं जान 
सकते; फिर साधारण मनुष्याकी तो बात 
ही क्या है? 


त्वं पुरुषोत्तम । 


देवदेव . जगत्पते॥ १५॥ 


हे भूतोंको उत्पन्न करनेवाले ! हे भूतोंके ईश्वर ! हे देवोंके देव ! हे जगतके 
स्वामी ! हे पुरुषोत्तम ! आप स्वयं ही अपनेसे अपनेको जानते हैं॥ १५ ॥ 


प्रश्न भूतभावन', “भूतेश', 'देवदेव', 
'जगत्पते' और 'पुरुषोत्तम'--इन पाँच 
सम्बोधनोंका क्या अर्थ है और यहाँ एक 
ही साथ पाँच सम्बोधनोंके प्रयोगका क्या 
अभिप्राय है? 

उत्तर -जो समस्त प्राणियोंको उत्पन्न 
करता है, उसे 'भूतभावन' कहते हैं; जो 
समस्त प्राणियोंको नियममें चलानेवाला सबका 
शासक हो--उसे 'भूतेश' कहते हैं; जो 

देवॉका भी पूजनीय देव हो, उसे 'देवदेव' 
कहते हैं; समस्त जगत्के पालन करनेवाले 
स्वामीको “जगत्पति' कहते हैं तथा जो क्षर 
और अक्षर दोनोंसे उत्तम हो उसे 'पुरुषोत्तम' 
कहते हैं। यहाँ अर्जुनने इन पाँचों सम्बोधनोंका 
प्रयोग करके यह भाव दिखलाया है कि 
आप समस्त जगत्को उत्पन्न करनेवाले, 
सबके नियन्ता, सबके पूजनीय, सबका . 
पालन-पोषण करनेवाले तथा 'अपरा' और 


है 
श 
छ /: 
५ 
र 


E 

“परा' प्रकृतिनामक जो क्षर और अक्षरपुरुष 
हैं, उनसे उत्तम साक्षात्‌ पुरुषोत्तम भगवान्‌ हैं। 
प्रश्न--आप स्वयं ही अपनेसे अपनेको 
जानते हैं, इस कथनका क्या अभिप्राय है ? 
उत्तर--इस कथनसे अर्जुनने यह भाव 
दिखलाया है कि आप समस्त जगतके 
आदि हैं; आपके गुण, प्रभाव, लीला, 
माहात्य और रूप आदि अपरिमित हैं--इस 
कारण आपके गुण, प्रभाव, लीला, माहात्म्य, 
रहस्य और स्वरूप आदिको कोई भी दूसरा 


वक्तुमर्हस्यशेषेण दिव्या 


पुरुष पूर्णतया नहीं जान सकता, स्वर्यं 
आपही अपने प्रभाव आदिको जानते हैं। 
और आपका यह जानना भी उस प्रकारका 
नहीं है, जिस प्रकार मनुष्य अपनी 
बुद्धि-शक्तिके द्वार शास्त्रादिकी सहायतासे 
अपनेसे भिन्न किसी दूसरी वस्तुके 
स्वरूपको जानते हैं। आप स्वयं ज्ञानस्वरूप 
हैं, अतः अपनेही द्वारा अपनेको जानते 
हैं। आपमें ज्ञाता, ज्ञान और ज्ञेयका 
कोई भेद नहीं है। 

ह्यात्मविभूतयः । 


याभिर्विभूतिभिलॉकानिमांस्त्वं व्याप्य तिष्ठसि ॥ १६॥ - 
इसलिये आप ही उन अपनी दिव्य विभूतियोंको सम्पूर्णतासे कहनेमें समर्थ + 
हैं, जिन विभूतियोंके द्वारा आप इन सब लोकोंको व्याप्त करके स्थित हैं ॥ १६ ॥ 


प्रश्न-- दिव्या: विशेषणके सहित 
'आत्मविभूतयः' पद्‌ किन विभूतियोंका वाचक 
है और उनको आप ही पूर्णतया कहनेमें 
समर्थ हैं--- इस कथनका क्या भाव है ? 

उत्तर-पसँमस्त लोकोंमें जो पदार्थ तेज, 
बल, विद्या, ऐश्वर्य, गुण और शक्ति आदिसे 
सम्पन्न हैं, उन सबका वाचक यहाँ 'दिव्याः' 
विशेषणके सहित “आत्मविभूतयः? पद है। 
तथा उनको पूर्णतया आप ही कहनेमें समर्थ 
हैं, इस कथनका यह अभिप्राय है कि वे सब 
विभूतियाँ आपकी हैं--इसलिये एवं आपके 
सिवा दूसरा कोई इनको पूर्णतया जानता 
ही नहीं-इसलिये भी आपके अतिरिक्त 


दूसरा कोई भी व्यक्ति उनका पूर्णतया वर्णन 
नहीं कर सकता; अतएव कुपया आप ही 
उनका वर्णन कीजिये । 
प्रश्न--जिन विभूतियोंद्वारा आप इन 
समस्त लोकोंको व्याप्त किये हुए स्थित 
हैं-इस कथनका क्या अभिप्राय है? 
उत्तर--इस कथनसे अर्जुनने यह भाव 
दिखलाया है कि मैं केवल इसी लोकमें 
स्थित आपकी दिव्य विभूतियोंका वर्णन नहीं 
सुनना चाहता; मैं आपकी उन समस्त 
विभिन्न विभूतियोंका पूरा वर्णन सुनना चाहता 
हूँ, जिनसे विभिन्न रूपॉमें आप स्तर्गादि 
समस्त लोकोंमें परिपूर्ण हो रहे हैं। 


कथं विद्यामहं योगिंस्त्वां सदा परिचिन्तयन्‌ । 


केषु केषु च भावेषु चिन्त्योऽसि भगवन्मया ॥ १७॥ 
हे योगेश्वर ! मैं किस प्रकार निरन्तर चिन्तन करता हुआ आपको जानूँ और हे 


i म न * आप किन-किन भावोंमें मेरे द्वारा चिन्तन करने योग्य हैं ॥ ९७॥ 

श्लोकमें दद सन 
मश्न--इस श्लोकमें अर्जुनके प्रश्नका (२) जड-चेतन जितने भी चराचर पदार्थ 


क्या अभिप्राय है? 

उत्तर--अर्जुनने इसमें भगवानसे दो 
बातें पूछी हैं-- 

(१) श्रद्धा और प्रेमके साथ निरन्तर 
आपका चिन्तन करता रहूँ और गुण, प्रभाव 
तथा तत्त्वे सहित आपको भलीभाँति जान 
सकूँ-ऐसा कोई उपाय बतलाइये। 


हैं, उनमें मैं किन-किनको आपका स्वरूप, 
समझकर उनमें चित्त लगाऊँ--इसकी 
व्याख्या कीजिये। अभिप्राय यह है कि 
किन-किन पदार्थोमें किस प्रकारसे निरन्तर 
चिन्तन करके सहज ही भगवानके गुण, 
प्रभाव, तत्व और रहस्यको समझा जा सकता 
है---इसके सम्बन्धमें अर्जुन पूछ रहे हैं। 


विस्तरेणात्मनो योगं विभूतिं च जनार्दन । 
भूयः कथय तृप्तिहिं शृण्वतो नास्ति मेऽमृतम्‌ ॥ १८ ॥ 
हे जनार्दन ! आपनी योगाशक्तिको और विभूतिको फिर भी विस्तारपूर्वक 
कहिये, क्योंकि आपके अमृतमय वचनोंको सुनते हुए मेरी तृप्ति नहीं होती 
अर्थात्‌ सुनेकी उत्कण्ठा बनी ही रहती है॥ १८ ॥ 


Ss 


अश्च--यहाँ 'जनार्दन' सम्बोधनका क्या 
अभिप्राय है ? 

उत्तर -सभी मनुष्य अपनी-अपनी 
इच्छित वस्तुओंके लिये जिससे याचना करें, 
उसे 'जनार्दन' कहते हैं। यहाँ अर्जुन 
भगवानको जनार्दन नामसे पुकारकर यह 
भाव दिखलाते हैं कि आपसे सभी मनुष्य 
अपनी इष्ट-वस्तुओंको चाहते हैं और आप 
सबको सब कुछ देनेमें समर्थ हैं; अतएव 
मैं भी आपसे जो कुछ प्रार्थना करता हूँ, 
कृपा करके उसे भी पूर्ण कीजिये। 

अश्व--यहाँ “योगम' और 'विभूतिम्‌' 
पद किनके वाचक हैं? तथा उन दोनोंको 
फिरसे विस्तारपूर्वक कहनेके लिये प्रार्थना 
करनेका क्या अभिप्राय है ? 

उत्तर--जिस अपनी ईश्वरीय शक्तिके 
द्वारा भगवान्‌ स्वयं इस जगत्के रूपमें प्रकट 
होकर अनेक रूपोंमें विस्तृत होते हैं, उस 

शक्तिका नाम 'योग' है और उन विभिन्न 
रूपोंके विस्तारका नाम 'विभूति' है। इसी 
अध्यायके सातवें श्‍्लोकमें भगवानने इन 
दोनों शब्दोंका प्रयोग किया है, वहाँ इनका 
अर्थ विस्तारपूर्वक लिखा जा चुका है। उस 
श्लोकमें इन दोनोंको तत्त्वसे जानेका फल 
अविचल भक्तियोगकी प्राप्ति होना बतलाया 
गया है। अतएव आर्जुन इन 'विभूति' और 
“योग” दोनोंका रहस्य भलीभाँति जाननेकी 
इच्छासे बार-बार विस्तारपूर्वक वर्णन करनेके 
लिये भगवानसे प्रार्थना करते हैं। 
म्रश्न--यहाँ अर्जुनके इस कथनका क्या 
अभिप्राय है कि “आपके अमृतमय वचनोंको 
सुनते-सुनते मेरी तृप्ति ही नहीं होती ?' 


उत्तर--इससे अर्जुन यह भाव दिखलाते | 


हैं कि आपके वचनोंमें ऐसी माधुरी भरी है, ह 
उनसे आनन्दकी वह सुधाधारा बह रही है, | = 
जिसका पान करते-करते मन कभी अधाता ही | 


५८२ * गीता-तत्त्वविवेचनी टीका * 

RRR KKK kk कै है KK KK KK KKK Kk Kk है ै है है KKK KK KK KR FR KK र है हे KKK KR है है मै KKK AAAAAAAAE 
नहीं । इस दिव्य अमृतका जितना ही पान किया यह मत सोचिये कि “अमुक बात तो कही 
जाता है, उतनी ही उसकी प्यास बढ़ती जा जा चुकी है, अथवा बहुत कुछ कहा जा 
रही है। मन करता है कि यह अमीरस चुका है, अब और क्या कहें।' बस, दया 
निरन्तर ही पीता रहूँ। अतएव भगवन्‌! करके यह दिव्य अमृत बरसाते ही रहिये । 


सब्ब्ध--अजुनके द्वारा योग और विभूतियोका विस्तारपूर्वक पूर्णरूपसे वर्णन करनेके लिये आर्थना की जानेपर 
भगवान्‌ पहले अपने विस्तारकी अनन्ता बतलाकर प्रधानतासे अपनी विभूतियोका वर्णन करनेकी प्रतिज्ञा करते हैं-- 
श्रीभगवानुवाच 


हन्त ते कथयिष्यामि दिव्या ह्यात्मविभूतयः । 
प्राधान्यतः कुरुश्रेष्ठ नास्त्यन्तो विस्तरस्य मे ॥ १९ ॥ 
श्रीभगवरान्‌ बोले- हे कुरुश्रेष्ठ! अब मैं जो मेरी दिव्य विभूतियाँ हैं, 
उनको तेरे लिये प्रधानतासे कहुँगा; क्योंकि मेरे विस्तारका अन्त नहीं है ॥ १९ ॥ 


प्रश्न--कुरुश्रेष्ठः सम्बोधनका क्या भाव 
है? 

उत्तर- अर्जुनको {कुरुश्रेष्' नामसे 
सम्बोधित करके भगवान्‌ यह भाव दिखलाते 
हैं कि तुम कुरुकुलमें सर्वश्रेष्ठ हो, 
इसलिये मेरी विभूतियोंका वर्णन सुननेके 
अधिकारी हो। 

प्रश्न--दिव्याः विशेषणके सहित 
'आत्मविभूतयः' पदका क्या अर्थ है और उन 
सबको अब प्रधानतासे कहूँगा--इस 
कथनका क्या अभिप्राय है ? 

उत्त---जब सारा जगत्‌ भगवानका 
स्वरूप है, तब साधारणतया तो सभी वस्तुएँ 
उन्हींकी विभूति हैं; परंतु वे सब-के-सब दिव्य 
विभूति नहीं हैं | दिव्य विभूति उन्हीं वस्तुओं या 
प्राणियोंको समझना चाहिये, जिनमें भगवानके 
तेज, बल, विद्या, ऐश्वर्य, कान्ति और शक्ति 


आदिका विशेष विकास हो। भगवान्‌ यहाँ 
ऐसी ही विभूतियोके लिये कहते हैं कि मेरी 
ऐसी विभूतियाँ अनन्त हैं, अतएव सबका तो 
पूरा वर्णन हो ही नहीं सक़॒ता। उनमेंसे ओ 


प्रधान-प्रधान हैं, यहाँ मैं उन्हींका 
वर्णन करूँगा । 
प्रश्न- मेरै विस्तारका अन्त नहीं 


है--इस कथनका क्या अभिप्राय है ? 

उत्त--इससे भगवान्‌ अर्जुनके 
अठारहवें श्लोकमें कही हुई उस बातका 
उत्तर दे रहे हैं, जिसमें अर्जुनने विस्तार 
पूर्वक (पूर्णरूपसे) विभूतियोंका वर्णन 
करनेके लिये प्रार्थना की थी। भगवान्‌ 
कहते हैं कि मेरी सारी विभूतियोंका तो 
वर्ण हो ही नहीं सकता; मेरी जो 
प्रधान-प्रधान विभूतियाँ हैं, उनका भी पूरा 
वर्णन सम्भव नहीं है।& 


RR कम त मक... | 


र विश्वमे अनन्त पदार्थों, भावों और विभिन्नजातीय ग्राणियोंका विस्तार है। इन सबका यथाविधि तियतत्रण ' FE 

* दसवाँ अध्याय » ५८३ 

सम्ब्ध--अब अपनी भतिज्ञाके अनुसार भगवान्‌ बीसवेंसे उनतालीसवें क्‍्लोकतक पहले अपनी विभूतियोका 
वर्णन करते हैं। 


अहमात्मा गुडाकेश सर्वभूताशयस्थितः । 
अहमादिश्च मध्यं च भूतानामन्त एव च॥ २० ॥ 


हे अर्जुन ! मैं सब भूतोंके हदयमें स्थित सबका आत्मा हूँ तथा सम्पूर्ण 
भूतोंका आदि, मध्य और अन्त भी मैं ही हूँ॥ २० ॥ 


म्रश्न--'गुडाकेश' सम्बोधनका क्या उपदेशको धारण करके अज्ञाननिद्राको भी 
अभिप्राय है ? जीत सकते हो। न 
उत्त-- गुडाका' निद्राको कहते हैं। प्श्न---सर्वभूताशयस्थित:ःः विशेषणके 
उसके स्बामीको “गुडाकेश' कहते हैं। भगवान्‌ सहित 'आत्मा' पद किसका वाचक है और 
अर्जुनको “गुडाकेश' नामसे सम्बोधित करके वह 'आत्मा' मैं हुँ, इस कथनका क्या 
यह भाव दिखलाते हैं कि तुम निद्रापर अभिप्राय है? 
विजय प्राप्त कर चुके हो। अतएव मेरे उत्तर--समस्त प्राणियोंके हृदयमें स्थित 


और सञ्चालन केके लिये जगत्सष्टा भगवानके अटल नियमके दरस विभि जय एम गाय जेर उसे जगत्स्रष्टा भगवानके अटल नियमके द्वारा विभिन्न जातीय पदार्थों, भावों और जीवक - 
विभिन्न समष्टि-विभाग कर दिये गये हैं और उन सबका ठीक नियमानुसार सृजन, पालन तथा संहारका कार्य चलता 
रहे--इसके लिये प्रत्येक समष्टि-विभागके अधिकारी नियुक्त हैं। रुद्र, वसु, आदित्य, इन्द्र, साध्य, विश्वेदेव, मरुत्‌, 
पितृदेव, मनु और सप्तर्षि आदि इन्हीं अधिकारियॉकी विभिन्न संज्ञाएँ हैं। इनके मूर्त और अमूर्त दोनों ही रूप माने 
गये हैं। ये सभी भगवानकी विभूतियाँ हैं। 

सर्वे च देवा मनवः समस्ताः सप्तर्षयो ये मनुसूनवश्च। इन्द्रश्च योऽयं त्रिदशेशभूतो विष्णोरशेषास्तु विभूतयस्ताः ।। 

(विष्णुपुराण ३। १। ४६) 

'सभी देवता, समस्त मनु, सप्तर्षि तथा जो मनुके पुत्र और ये देवताओंके अधिपति इन्द्र है ये सभी भगवान्‌ 
विष्णुकी ही विभूतियाँ हैं।' 

इनके अतिरिक्त, सृष्टि-सञ्चालनार्थ प्रजाके समष्टि-विभागेमिंसे यथायोग्य निर्वाचन कर लिया जाता है। इस सारे 
निर्वाचनमें प्रधानतया उन्हींको लिया जाता है, जिनमें भगवानके तेज, शक्ति, विद्या, ज्ञान और बल आदिका विशेष 
विकास हो। इसीलिये भगवानने इन सबको भी अपनी विभूति बतलाया है। 

वायुपुराणके सत्तरवें अध्यायमें वर्णन आता है कि “महर्षि कश्यपके द्वारा जब प्रजाकी सृष्टि हो गयी, तब 
श्रजापतिने विभिन्न जातीय प्रजाओमेंसे जो सबसे श्रेष्ठ और तेजखी थे, उनको चुनकर उन-उन जातियोंकी प्रजाका 
नियन्त्रण करनेके लिये उन्हें उनका राजा बना दिया। चन्द्रमाको नक्षत्र-प्रह आदिका, बृहस्पतिको आङ्गिरसोंका, 
शुक्राचार्यको भार्गवोंका, विष्णुको आदित्योंका, पावकको वसुओका, दक्षको प्रजापतियोंका, प्रह्वादको दैत्योंका, इन्द्रको 
मरुतोका, नारायणको साध्योंका, शङ्करको रुद्रोका, वरुणको जलोंका, कुबेरको यक्ष-राक्षसादिका, शूलपाणिको भूत-पिशाचोंका, 
सागरको नदियोंका, चित्ररथको गोका, उच्चेःभ्रवाको घोड़ोंका, सिंहको पशुओंका, साँइको चोपायोंका, गरुड्को 
पक्षियोंका, शेषको डसनेवालोंका, वासुकिको नागोंका, तक्षककों दूसरी जातिके सपाँ और नागोंका, हिमवानकों पर्वतोंका, 
विप्रचित्तिको दानवोंका, वैवस्वतको पितरोंका, पर्जन्यको सागर, नदी और मेघोंका, कामदेवको अप्सराओंका, संवत्सरो | 
ऋतु और मासादिका, सुधामाको पूर्वका, केतुमानको पश्चिमका और वैवखत मनुको सब मनुष्योंका राजा बनाया। इन्ही 


सब अधिकारियोंद्यरा समस्त जगतका सञ्चालन और पालन हो रहा है।' यहाँ इस अध्यायमें जो विभूतिवर्णन है, | द 


वह बहुत अंशमें इसीसे मिलता-जुलता है। 

५८४ * गीता-तत्त्वविवेचनी टीका * 


RkkkkhkkkkkkkkkkhkkkkhkkkkkkkkRKRRRRRRRKRRRRRRKRRRRRRRRARAAARRRRRRRARR 


जो चेतन' है, जिसको परा 'प्रकृति' और 'क्षेत्रज्ञ' उत्त--चराचर समस्त देहधारी 
भी कहते हैं (७। ५:१३ । १), उसीका वाचक प्राणियोंका वाचक यहाँ “भूतानाम्‌ पद है। क्‍ 
यहाँ 'सर्वभूताशयस्थितः” विशेषणके सहित समस्त प्राणियोंका सृजन, पालन और संहार ५ , 
'आत्मा' पद है । बह भगवान्‌का ही अंश होनेके भगवानसे ही होता है। सब प्राणी भगवान्से, | 
कारण (१५।७) वस्तुतः भगवत्स्वरूप ही है ही उत्पन्न होते हैं; उन्हींमें स्थित हैं और | | 
(१३ । २) । इसीलिये भगवानले कहा है कि प्रलयकालमें भी उन्हीमै लीन होते हैं; 
“वह आत्मा मैं हूँ।' भगवान्‌ ही सबके मूल कारण और आधार | 
प्रश्न-'भूतानाम' पद किसका वाचक हैं--यही भाव दिखलानेके लिये भगवानने 
है और उनका आदि, मध्य और अन्त मैं अपनेको उन सबका आदि, मध्य और अन्त | | 
हूँ--इस कथनका क्या अभिप्राय है? बतलाया है। 5 


आदित्यानामहं विष्णुज्योतिषां रविरंशुमान्‌ । 
मरीचिर्मरुतामस्मि नक्षत्राणामहं शशी ॥ २१ ॥ 


|) 
) मैं अदितिके बारह पुत्रोमें विष्णु और ज्योतियोंमें किरणोंबाला सूर्य हूँ तथा मैं ' \ 
उनचास वायुदेवताओंका तेज और नक्षत्रोंका अधिपति चन्द्रमा हूँ॥ २५॥ “* 


प्रश्न-यहाँ “आदित्य' शब्द किनका इनमें जो विष्णु हैं, वे इन सबके राजा 
वाचक है और उनमें “विष्णु' मैं हूँ--इस हैं; और अन्य सबसे श्रेष्ठ हैं। इसीलिये 
कथनका क्या अभिप्राय है ? भगवानने विष्णुको अपना स्वरूप बतलाया 
उत्तर--अदितिके धाता, मित्र, अर्यमा, है। 
शक्र, वरुण, अंश, भग, विवस्वान, पूषा, प्रश्न--ज्योतियोंमें किरणोंवाला सूर्य मैं 
सविता, त्वष्टा और विष्णु नामक बारह हुँ-इस कथनका क्या अभिप्राय है? 
पुत्रोंको द्वादश आदित्य कहते हैं।† उत्तर-सूर्य, चन्द्रमा, तारे, बिजली 


` *उनचास मरुतोके नाम ये हैं-सत्त्वज्योति, आदित्य, सत्यज्योति, तिर्यगज्योति, सज्योति, ज्योतिष्मान्‌, हरित, 
ऋतजित्‌, सत्यजित्‌, सुषेण, सेनजित्‌, सत्यमित्र, अभिमित्र, हरिमित्र, कृत, सत्य, ध्रुव, धर्ता, विधर्ता, विधारय, ध्वान्त, धुनि, | 
उग्र, भीम, अभियु, साक्षिप, ईदुक्‌, अन्यादुक्‌, यादृक्‌, प्रतिकृत, ऋक्‌, समिति, संरम्भ, ईदृक्ष, पुरुष, अन्यादुक्ष, चेतस, | 
समिता, समिदृक्ष, अतिदक्ष, मरुति, सरत, देव, दिश, यजुः, अनुदुक्‌, साम, मानुष और विश्‌ (वायुपुराण ६७।१२३ से | 
१३०) । गरुडपुराण तथा अन्यान्य पुराणों कुछ नामभेद पाये जाते हैं। परंतु 'मरीचि' नाम कहीं भी नहीं मिला है। इसीलिये 
“मरीचि' को मरुत्‌ न मानकर po तेज या किरणें माना गया है। | 
दक्षकन्या मरुत्वतीसे उत्पन्न भी मरुद्गण कहते हैं (हरिवंश) । भिन्न-भिन्न - | 
विभिन्न प्रकारसे इनकी उत्पत्तिके वर्णन पुराणोंमें मिलते हैं। gt Saas 
"| घाता मित्रोर्यमा शक्रो वरुणस्लंश एव च।भगो विवस्वान्‌ पूषा च सविता दशमस्तथा ॥ 
एकादशस्तथा त्वष्टा द्वादशो विष्णुरुच्यते। जघन्यजस्तु सर्वेषामादित्यानां गुणाधिकः ॥ 


(महा° आदि? ६५। १५-१६) 

और अग्नि आदि जितने भी प्रकाशमान पदार्थ 
हैं-उन सबमें सूर्य प्रधान हैं; इसलिये 
भगवान्‌ने समस्त ज्योतियोंमें सूर्यको अपना 
स्वरूप बतलाया है । 

प्रश्न'वायुदेवताओंका “मरीचिः 
शब्दवाच्य तेज मैं हूँ” इस कथनका क्या 
अभिप्राय है ? 

उत्तर--दितिपुत्र उनचास मरुद्गण दिति 


नहीं हो सकता था।* इसलिये उनके 
इस तेजको भगवानने अपना स्वरूप बतलाया 
है। 

प्रश्न--नक्षत्रोंका अधिपति चन्द्रमा 
मैं हूँ” इस कथनका क्या अभिप्राय है ? 

उत्तर--अश्विनी, भरणी और कृत्तिका 
आदि जो सत्ताईस नक्षत्र हैं, उन सबके स्वामी 
और सम्पूर्ण तारा-मण्डलके राजा होनेसे चन्द्रमा 


देवीके भगवदध्यानरूप ब्रतके तेजसे उत्पन्न हैं। भगवानकी प्रधान विभूति हैं। इसलिये यहाँ 
उस तेजके ही कारण इनका गर्भमें विनाश उनको भगवानूने अपना स्वरूप बतलाया है । 


वेदानां सामवेदोऽस्मि देवानामस्मि वासवः । 
इन्द्रियाणां मनश्चास्मि भूतानामस्मि चेतना ॥ २२ ॥ 


मैं वेदोमें सामवेद हूँ, देवोंमें इन्द्र हूँ, इच्ध्रियोंमें मन हुँ और भूतप्राणियोंकी 
चेतना अर्थात्‌ जीवनी शक्ति हूँ॥ २२॥ ` 


मश्न--'वेदोंमें सामवेद मैं हूँ', इस 
कथनका क्या अभिप्राय है? 


उत्त--ऋक्‌, यजुः साम और 
अथर्व--इन चारों वेदोंमें सामवेद अत्यन्त 


* कश्यपजीकी पत्री दितिके बहुत से पुत्रॉके नष्ट हो जानेपर उसने अपने पति कश्यपजीको अपनी सेवासे 
प्रसन्न किया। उसकी सम्यक्‌ आराधनासे सन्तुष्ट हो तपस्वियोंमे श्रेष्ठ कश्यपजीने उसे वर देकर सन्तुष्ट किया। 
उस समय उसने इन्द्रके वध करनेमें समर्थ एक अति तेजस्वी पुत्रका वर माँगा। मुनिश्रेष्ठ कश्यपजीने उसे 
अभीष्ट वर दिया और उस अति उम्र वरको देते हुए वे उससे बोले--'यदि तुम नित्य भगवानके ध्यानमें 
तत्पर रहकर अपने गर्भको पवित्रता और संयमके साथ सौ वर्षतक धारण कर सकोगी तो तुम्हारा पुत्र इन्द्रको 
मारनेवाला होगा।' उस गर्भको अपने वधका कारण जान देवराज इन्द्र भी विनयपूर्वक दितिकी सेवा करनेके 
लिये आ गये। उसकी पवित्रतामें कभी बाधा हो तो हम कुछ कर सकें, इसी प्रतीक्षामे इन्द्र वहाँ हर 
समय उपस्थित रहने लगे। अत्तमें सौ वर्षमै जब कुछ दिन ही कम रहे थे तब एक दिन दिति बिना 
ही चरणशुद्धि किये अपने बिछौनेपर लेट गयी। उसी समय निद्राने उसे घेर लिया। तब इन्द्र मौका पाकर 
हाथमें,वञ्र लेकर उसकी कोखमें प्रवेश कर गये और उन्होने उस महागर्भके सात टुकड़े कर डाले। इस 
प्रकार वज्रसे पीड़ित होनेसे वह गर्भ जोर-जोरसे रोने लगा। इच्धने उससे पुनः-पुनः कहा कि 'मत रो।' 
किंतु जब वह गर्भ सात भागोंमें विभक्त होकर भी न मरा तो इन्द्रने अत्यन्त कुपित हो फिर एक-एकके सात-सात 
डुकड़े कर डाले। इस प्रकार एकसे उनचास होकर भी वे जीवित ही रहे। तब इन्द्रने जान लिया ये मरेंगे 
नहीं। वे ही अति वेगवान्‌ मरुत्‌ नामक देवता हुए। इन्द्रने जो उनसे कहा था कि 'मा रोदीः” (मत रो), _ 


इसलिये चे मरुत्‌ कहलाये (विष्णुपुराण, प्रथम अंश, अध्याय २१)। - अ | 

मधुर संगीतमय तथा पस्मेश्वरको अत्यन्त 
रमणीय स्तुतियोंसे युक्त है; अतः वेदोंमें 
उसकी प्रधानता है। इसलिये भगवानने 
उसको अपना स्वरूप बतलाया है। 

प्रश्न-'देवोमें मैं इन्द्र हूँ, इस कथनका 
क्या अभिप्राय है? 

उत्तर--सूर्य, चन्द्रमा, अग्नि, वायु 
आदि जितने भी देवता हैं, उन सबके 
शासक और राजा होनेके कारण इन्द्र सबमें 
प्रधान हैं, अतः उनको भगवानने अपना 
स्वरूप बतलाया है। 

प्रश्न--'इन्द्रियोंमें मैं मन हूँ” इस 
कथनका क्या अभिप्राय है? 

उत्तर- चक्षु, श्रोत्र, त्वचा, रसना, घाण, 
वाकू, हाथ, पैर, उपस्थ और गुदा तथा 
मन- इन ग्यारह इन्द्रियोमें मन अन्य दसौं 


इन्द्रियोंका स्वामी, प्रेरक, उन सबसे सूक्ष्म 
और श्रेष्ठ होनेके कारण सबमें प्रधान है। 
इसलिये उसको भगवानने अपना स्वरूप 
बतलाया है। 

प्रश्न--'भूतप्राणियोंकी चेतना मैं हूँ' 
इस कथनका क्या अभिप्राय है? 

उत्तर--समस्त  प्राणियोंकी जो 
ज्ञान-शक्ति है, जिसके द्वारा उनको 
दुःख-सुखका और समस्त पदार्थोका अनुभव 
होता है, जो अन्तःकरणकी वृत्तिविशेष है। 
तेरहवें अध्यायके छठे श्लोकमें जिसकी 
गणना क्षेत्रके विकारोंमें की गयी है, उस 
ज्ञानशक्तिका नाम 'चेतना' है। यह प्राणियोंके 
समस्त अनुभवोंकी हेतुभूता प्रधान शक्ति 
है, इसलिये इसको भगवानने अपना स्वरूप 
बतलाया है। 


रुद्राणां शंकरश्चास्मि वित्तेशो यक्षरक्षसाम्‌। 


वसूनां पावकश्चास्मि मेरुः 


शिखरिणामहम्‌. २३ ॥ 


मैं एकादश रुद्रोमें शङ्कर हूँ और यक्ष तथा राक्षसोंमें धनका स्वामी कुबेर 
हूँ । मैं आठ वसुओंमें अग्नि हूँ और शिखरवाले पर्वतोंमें सुमेरु पर्वत हुँ॥ २३ ॥ 


प्रश्न--एकादश रुद्र कोन हैं और 
उनमें शङ्करको अपना रूप बतलानेका क्या 
अभिप्राय है? - 

उत्तर-हर, बहुरूप, त्र्यम्बक, 
अपराजित, वृषाकपि, शम्भु, कपर्दी, रैवत, 
मृगव्याध, शर्व और कपाली* ये ग्यारह 


रुद्र कहलाते हैं। इनमें शम्भु अर्थात्‌ शङ्कर 
सबके अधीश्वर (राजा) हैं, तथा कल्याणप्रदाता 
ओर कल्याणस्वरूप हैं । इसलिये उन्हें भगवानने 
अपना स्वरूप कहा है। 


प्रश्न--यक्ष-राक्षसोंमें धनपति कुबेरको 


अपना स्वरूप बतलानेका क्या अभिप्राय है ? 


#हरथ बहुरूपश्च त्र्म्बकथापराजितः | वृषाकपिश्च शम्भुश्च कपर्दी रैवतस्तथा ॥ 

(हरिवंश ० १।३। ५१, ५२) 

उत्तर-कुबेर* यक्ष-राक्षसोके राजा 
तथा उनमें श्रेष्ठ हैं और धनाध्यक्षके 
पदपर आरूढ़ प्रसिद्ध लोकपाल हैं, 
इसलिये भगवानने उनको अपना स्वरूप 
बतलाया है। 

अ्रश--आठ वसु कौन-से हैं और 
उनमें पावक (अग्नि) को अपना स्वरूप 
बतलानेका क्या अभिप्राय है ? 

उत्तर--धर, ध्रुव, सोम, अहः, अनिल, 
अनल, प्रत्यूष और प्रभास--इन आठोंको 
वसु कहते हैं।| इनमें आनल (अग्नि) 
वसुओंके राजा हैं और देवताओंको हवि 


पहुँचानेवाले हैं । इसके अतिरिक्त वे भगवानके 
मुख भी माने जाते हैं। इसीलिये अग्नि 
(पावक) को भगवान्ने अपना स्वरूप 
बतलाया है। 

प्रश्र-शिखरवालोंमें मेरु मैं हूँ, इस 
कथनका क्या अभिप्राय है? 

उत्तर---सुमेरु पर्वत नक्षत्र और द्वीपोंका 
केन्द्र तथा सुवर्ण और रलोंका भण्डार माना 
जाता है; उसके शिखर अन्य पर्वतोंकी 
अपेक्षा ऊँचे हैं। इस प्रकार शिखरवाले 
पर्वतोमें प्रधान होनेसे सुमेरुको भगवानने 
अपना स्वरूप बतलाया है। 


पुरोधसां च मुख्य मां विद्धि पार्थ बृहस्पतिम्‌ । 


सेनानीनामहं स्कन्दः सरसामस्मि सागरः ॥ २४ ॥ 


पुरोहितोंमें मुखिया बृहस्पति मुझको जान । हे पार्थ ! मैं सेनापतियोंमें स्कन्द 
और जलाशयोंमें समुद्र हूँ॥ २४ ॥ 


अश्च--बृहस्पतिको अपना स्वरूप सर्वश्रेष्ठ हैं तथा संसारके समस्त पुरोहितोंमे 
बतलानेका क्या अभिप्राय है? मुख्य और आङ्गिरसोके राजा माने गये हैं। 

उत्तर-बृहस्पतिः देवराज इन्द्रके गुर, इसलिये भगवानने उनको अपना स्वरूप 
देवताओंके कुलपुरोहित और विद्या-बुद्धिमें कहा है। 


ये पुलस्त्य ऋषिके पौत्र हैं और विश्रवाके औरस पुत्र हैं । भरद्राज-कन्या देववर्णिनीके गर्भसे इनका जन्म 

हुआ था। इनके दीर्घकालतक कठोर तप करनेपर ब्रह्माजीने प्रसन्न होकर इनसे वर माँगनेको कहा। तब इन्होंने 
विश्वके धनरक्षक होनेकी इच्छा प्रकट की। इसपर ब्रह्माजीने कहा कि “मैं भी चौथे लोकपालकी नियुक्ति करना चाहता 
हूँ, अतएव इन्द्र, यम और वरुणकी भाँति तुम भी इस पदको ग्रहण करो।' उन्होंने ही इनको पुष्पकविमान दिया। 
तबसे ये ही धनाध्यक्ष हैं। इनकी विमाता कैकसीसे रावण-कुम्भकर्णादिका जन्म हुआ था (बाल्मीकिरा० उत्तरकाण्ड 
स० ३) । नलकूबर और मणिग्रीब, जो नारद मुनिके शापसे जुड़े हुए अर्जुनके वृक्ष हो गये थे और जिनका भगवान्‌ 
श्रीकृष्णने उद्धार किया था, कुबेरके ही पुत्र थे (श्रीमद्भागवत १० । १०) । 

धरो ध्रुवश्च सोमश्च अहश्चैवानिलोऽनलः । प्रत्यूषश्च प्रभासश्च वसवोष्टौ प्रकीर्तिताः ॥( महा° आदि० ६६ । १८) 

ये महर्षि अङ्गिराके बड़े ही प्रतापी पुत्र हैं। खारोचिष मन्वन्तरमें बृहस्पति सप्तर्षियोंमें प्रधान थे (हरिवंशः 
७। १२, मत्स्यपुराण ९।८)। ये बड़े भारी विद्वान्‌ हैं। वामन-अवतारमें भगवानले साङ्गोपाङ्ग वेद, षढ्शास्र, स्मृति, 
आगम आदि सब इन्हीसे सीखे थे (बृहद्धर्मपुराण मध्य" १६।६९से ७३) । इन्हीके पुत्र कचने शुक्राचार्यके यहाँ 
रहकर सञ्जीवनी-विद्या सीखी थी। ये देवराज इन्रके पुरोहितका काम करते हैं। इन्होने समय-समयपर इन्द्रको जो | 
दिव्य उपदेश दिये है, उनका मनन करनेसे मनुष्यका कल्याण हो सकता है। महाभारत शान्ति और अनुशासनपर्वमे 
इनके उपदेशॉंकी कथाएँ पढ़नी चाहिये। के 


600. Vasishtha Tripathi Collection. Digitized by eGangoftri 


७८८ * गीता-तत्त्वविवेचनी टीका * 


॥ 2.0. 2.0. 2.2. 2.2, ३, 2. 9. 2. 2. 2. 2. 2. १ 2. 2. 2. 2 2. 2. 2. १. 2, 2. 2, 2, 2, जद 2, 2. 2. 2. १ 2,222. १ १. 2. 2.2. 2. 22, 02. मम मम न वि 402 2 2 2 2 22 2 2 2222 2 2१७६ ७१ 2८१ 68,828, 8.8, 8,8,8 8.8. पद शर उ उ और जज 


प्रश्--स्कन्द कौन हैं और सेनापतियोमै अपना स्वरूप बतलाया है। 
इनको भगवानने अपना स्वरूप क्यों प्रश्न--जलाशयोंमें समुद्रको अपना 
बतलाया ? स्वरूप बतलानेका क्या भाव है? 

उत्तर--स्कन्दका दूसरा नाम कार्तिकेय उत्तर--पृथ्वीमें जितने भी जलाशय 
है। इनके छः मुख और बारह हाथ हैं। हैं, उन सबमें समुद्र! बड़ा और सबका 
ये महादेवजीके पुत्र और देवताओके राजा माना जाता है; अतः समुद्रकी प्रधानता 
सेनापति हैं। संसारके समस्त सेनापितयोंमें है। इसलिये समस्त जलाशयोंमें समुद्रको 
ये प्रधान हैं, इसीलिये भगवानने इनको भगवानने अपना स्वरूप बतलाया है। 


महर्षीणां भृगुरहं गिरामस्म्येकमक्षरम्‌। 
यज्ञानां जपयज्ञोऽस्मि स्थावराणां हिमालयः ॥ २५ ॥ 


मैं महर्षियोंमें भृगु और शब्दोंमें एक अक्षर अर्थात्‌ ओङ्कार हूँ। सब 
प्रकारके यज्ञोमें जपयज्ञ और स्थिर रहनेवालोंमें हिमालय पहाड़ हूँ॥ २५ ॥ 


प्रश्न--महर्षि कौन-कौन हैं? और जो अपरिमेय हो) और जो सर्वत्र व्याप्त 
उनके क्या लक्षण हैं? होते हुए भी सामने (प्रत्यक्ष) हो, वही 
उत्तर--महर्षि बहुतसे हैं, उनके लक्षण महान्‌ है। जो बुद्धिके पार पहुँचे हुए 
ओर उनमेंसे प्रधान दसके नाम ये हैं-- (भगवत्प्राप्त) विज्ञजन गुणोंके द्वारा उस 
ईश्वराः स्वयमुद्धूता मानसा ब्रह्मणः सुताः। महान्‌ (परमेश्वर) का सब ओरसे अवलम्बन 
यस्मान्न हन्यते मानैर्महान्‌ परिगतः पुरः ॥ करते हैं, वे इसी कारण (“महान्तम्‌ ऋषन्ति 
यस्मादूषन्ति ये धीरा महान्तं सर्वतो गुणैः। इति महर्षयः इस व्युत्पत्तिके अनुसार) 
तस्मान्महर्षयः प्रोक्ता बुद्धेः परमदर्शिनः॥ महर्षि कहलाते हैँ। भृगु, मरीचि, अत्रि, 
भूगुर्मरीचिरत्रिश्च अङ्गिराः पुलहः क्रतुः। अङ्गिरा, पुलह, क्रतु, मनु, दक्ष, वसिष्ठ 
मनुर्दक्षो वसिष्ठश्च पुलस्त्यश्चेति ते दश॥ और पुलस्त्य--ये दस महर्षि हैं। ये सब 
ब्रह्मणो मानसा ह्येत उद्धूताः स्वयमीश्वराः!  ब्रह्माके मनसे स्वयं उत्पन्न हुए हैं और 
अ्रवर्तत ऋषेर्यस्मान्‌ महांस्तस्मान्महर्षयः॥ ऐश्वर्यवान्‌ हैं। चूँकि ऋषि (ब्रह्माजी) से 
(वायुपुराण ५९।८२-८३, ८९-९०) इन ऋषियोके रूपमें स्वयं महान्‌ (परमेश्वर) 

ब्रह्माके ये मानस पुत्र ऐश्वर्यवान्‌ ही प्रकट हुए, इसलिये ये महर्षि कहलाये ।' 
(सिद्धियोंसे सम्पन्न) एवं स्वयं उत्पन्न हैं। प्रश्न--महर्षियोंमें 'भृगु' को अपना 

परिमाणसे जिसका हनन न हो (अर्थात्‌ स्वरूप बतलानेक़ा क्या अभिप्राय है? 


*कहीं-कहीं इन्हें आग्निके तेजसे तथा दक्षकन्या खाहाके द्वारा उत्पन्न माना गया है (महाभारत वनपर्व २२३) 


इनके सम्बन्धमें महाभारत और .पुराणोमें बड़ी ही विचित्र-विचित्र कथाएँ मिलती हैं। 
| 'समुद्र' से यहाँ 'समष्टि समुद्र' समझना चाहिये। 

उत्तर--महर्षियोंमें भुगुजी * मुख्य हैं। 
ये भगवानके भक्त, ज्ञानी और बड़े तेजस्वी 
हैं; इसीलिये इनको भगवानने अपना स्वरूप 
बतलाया है। 

प्रश्न—गिराम्‌' पदका क्या अर्थ 
है, 'एकम्‌ अक्षरम्‌' से क्या लेना चाहिये 
और उसे भगवानका रूप बतलानेका क्या 
अभिप्राय है? 

उत्तर--किसी अर्थका बोध करानेवाले 
शब्दको 'गीः' (वाणी) कहते हैं और 
ओङ्कार (प्रणव) को “एक अक्षर' कहते 
हैं (८। १३) । जितने भी अर्थबोधक शब्द 
हैं, उन सबमें प्रणवकी प्रधानता है, क्योंकि 
'प्रणव' भगवानका नाम है (१७। २३) | 
प्रणवके जपसे भगवानकी प्राप्ति होती है। 
नाम और नामीमें अभेद माना गया है। 
इसलिये भगवानने “प्रणव'को अपना स्वरूप 
बतलाया है। 

प्रश्न--समस्त यज्ञोमें जपयज्ञको अपना 


स्वरूप बतलानेका क्या अभिप्राय हे? 

उत्तर--जपयज्ञमें हिंसाका सर्वथा | 
अभाव है और जपयज्ञ भगवानका प्रत्यक्ष | 
करानेवाला है। मनुस्मृतिमें भी जपयज्ञकी 
बहुत प्रशंसा की गयी है। | इसलिये 
समस्त यज्ञोंमें जपयज्ञकी प्रधानता है, यह 
भाव दिखलानेके लिये भगवानने जपयज्ञको 
अपना स्वरूप बतलाया है। 

प्रश्न—स्थावरोमें हिमालयको अपना 
स्वरूप बतलानेका क्या भाव है? 

उत्तर--स्थिर रहनेवालोंको स्थावर 
कहते हैं। जितने भी पहाड़ हैं, सब अचल 
होनेके -कारण स्थावर हैं। उनमें हिमालय 
सर्वोत्तम है। वह परम पवित्र तपोभूमि 
है और मुक्तिमें सहायक है। भगवान्‌ 
नर-नारायण वहीं तपस्या कर चुके हैं। साथ 
ही, हिमालय सब पर्वतोंका राजा भी है। 
इसलिये उसको भगवानने अपना स्वरूप 
बतलाया है। 


अश्वत्थः सर्ववृक्षाणां देवर्षीणां च नारदः । 


गन्धर्वाणां चित्ररथः सिद्धानां कपिलो मुनिः ॥ २६ ॥ 


*बरह्माजीके मानसपुत्रोमे भृगु एक प्रधान हैं। स्वायम्भुव और चाक्षुष आदि कई मन्न्तरोमें ये सप्त्षियोमे 
रह चुके हैं। इसके वंशजोंमें बहुतसे ऋषि, मन्त्रप्रणेता और गोत्रप्रवर्तक हुए हैं। महर्षियोमें इनका बड़ा भारी प्रभाव 
है, इन्होंने दक्षकन्या ख्यातिसे विवाह किया था। उनसे धाता-विधाता नामके दो पुत्र और श्री नामकी एक कन्या हुई 
थी। यही श्री भगवान्‌ नारायणकी पत्री हुई। च्यवन ऋषि भी इन्हीके पुत्र थे। इनके ज्योतिष्मान, सुकृति, हविष्मान्‌, 
तपोधृति, निरुत्सुक और अतिबाहु नामक पुत्र विभिन्न मन्वन्तरोंमें सप्तर्षियोंमें प्रधान रह चुके हैं। ये महान्‌ मन्त्रप्रणेता 


महर्षि हैं। विष्णुभगवानके वक्षःस्थलपर लात मारकर इन्होंने ही उनकी सात्विक क्षमाकी परीक्षा ली थी। आज भी 


विष्णु भगवान्‌ इस भगुलताके चिह्को अपने हृदयपर धारण किये हुए हैं। भृगु, पुलस्त्य, पुलह, क्रतु; अङ्गिरा, 
मरीचि, दक्ष, अत्रि ओर वसिष्ठ--ये प्रजा-सृष्टि करनेवाले होनेसे 'नो ब्रह्मा' माने गये हैं। प्रायः सभी पुराणोमें | 
भूगुजीकी चर्चा भरी है (इनकी कथाका विस्तार हरिवंश, मत्स्यपुराण, शिवपुराण, ब्रह्माप्डपुराण, देवीभागवत, मार्कण्डेयपुराण. | 
पद्मपुराण, वायुपुराण, महाभारत और श्रीमद्भागवतमें है) । 
विधियज्ञाजपयज्ञो विशिष्टो दशभिर्गुणैः । उपांशुः स्याच्छतगुणः साह्रो मानसः स्मृतः ॥(मनु० २। ८५) 
'विधि-यज्ञसे जपयज्ञ दसगुना, उपांशुजप सौगुना और मानसजप हजारगुना श्रेष्ठ कहा गया है।' 

मैं सब वृक्षोँमँ पीपलका वृक्ष, देवर्षियोंमें नारद मुनि, गन्धवॉमें चित्ररथ 


ओर सिद्धोंमें कपिल मुनि हूँ॥ २६ ॥ 

प्रश्न-वृक्षोंमें पीपलके वृक्षको अपना 
स्वरूप बतलानेका क्या अभिप्राय है? 

उत्तर--पीपलका वृक्ष * समस्त 
वनस्पतियोंमें राजा और पूजनीय माना गया 
है। इसलिये भगवानने उसको अपना स्वरूप 
बतलाया है। 

प्रश्न-_देवर्षि किनको कहते हैं और 
उनमें नारदको अपना स्वरूप बतलानेका 
क्या अभिप्राय है ? 

उत्तर--देवर्षिके लक्षण बारहवें, तेरहवें 
इलोकोंकी टीकामें दिये गये हैं, उन्हें वहाँ 
पढ़ना चाहिये। ऐसे देवर्षियोंमें नारदजी 
सबसे श्रेष्ठ हैं। साथ ही वे भगवानके 
परम अनन्य भक्त, महान्‌ ज्ञानी और निपुण 
मन्त्रद्रष्टा हैं। इसीलिये नारदजीको भगवानने 
अपना स्वरूप बतलाया है। नारदजीके 
सम्बन्धमें भी बारहवें, तेरहवें श्लोकोंकी 
टिप्पणीमें देखना चाहिये । 


शि 


प्रश्न- चित्ररथ गन्धर्वको अपना स्वरूप 
बतलानेका क्या अभिप्राय है ? 

उत्तर--गन्धर्व एक देवयोनिविशेष है; 
ये देवलोकमें गान, वाद्य और नाट्याभिनय 
किया करते हैं। स्वर्गमें ये सबसे सुन्दर 
और अत्यन्त रूपवान्‌ माने जाते हैं। 
“गुह्मक-लोक'से से ऊपर और 
'विद्याधर-लोकसे नीचे इनका 'गन्धर्व-लोक' 
है। देवता और पितरोंकी भाँति गन्धर्व भी 
दो प्रकारके होते हैं--मर्त्य और दिव्य। 
जो मनुष्य मरकर पुण्यबलसे गन्धर्व-लोकको 
प्राप्त होते हैं, वे “मर्त्य हैं और जो कल्पके 
आरम्भसे ही गन्धर्व हैं, उन्हें “दिव्य' कहते 
हैं। दिव्य गन्धर्वोकी दो श्रेणियाँ हैं- 
“मौनेय' और “प्राधेय' । महर्षि कश्यपकी 
दो पल्रियोंके नाम थे--मुनि और प्राधा। 
इन्हींसे अधिकांश अप्सराओं और गन्धर्वोकी 
उत्पत्ति हुई । भीमसेन, उग्रसेन, सुपर्ण, वरुण, 


*पुराणोमें अश्वत्थका बड़ा माहात्य मिलता है। स्कन्दपुराणमें है-- 


मूले विष्णुः स्थितो नित्यं 


नारायणस्तु 


स्कन्धे केशव एव च। 


शाखासु पत्रेषु भगवान्‌ हरिः॥ 
फलेऽच्युतो न सन्देहः 


सर्वदेवैः समन्वितः ॥ 


स॒ एव विष्णुम एव मूर्तो महात्मभिः सेवितपुण्यमूलः। 


यस्याश्रयः पापसहस्नहन्ता 


भवेन्नृणां 


कामदुघो गुणाढ्यः॥ 


(स्कन्द नागर २४७।४१, ४२, ४४) 


'पीपलकी जड़में विष्णु, तनेमें केशव, शाखाओंमें नारायण, पत्तोमें भगवान्‌" हरि और फलमें सब देवताओंसे 
युक्त अच्युत सदा निवास करते हैं--इसमें कुछ भी सन्देह नहीं है। यह वृक्ष मूर्तिमान्‌ श्रीविष्णुखरूप है; महात्मा 


पुरुष इस वृक्षके पुण्यमय मूलकी सेवा करते हैं। इसका 


पापोंका नाश करनेवाला है।' 


गुणोंसे युक्त और कामनादायक आश्रय मनुष्योके हजारों 


इसके अतिरिक्त वैद्यक-अन्थॉमें भी अश्वत्थकी बडी महिमा है--इसके पत्ते, फल, छाल, सभी रोगनाशक हैं। 


रक्तविकार, कफ, वात, पित्त, दाह, वमन, शोथ, अरुचि, विषदोष, खाँसी, विषम-ज्चर, हिचकी 
ह „ दाह, वमन, शाथ, ) ॥ ॥ -ज्वर, , उरःक्षत, नासारोग, 
. विसं कृमि, कुष्ठ, तवचा-त्रण, अग्निदग्धत्रण, वागी आदि अनेक रोगोंमें इसका उपयोग होता है। ब 

गोपति, धुतराष्ट्र, सूर्यवर्चा, सत्यवाक्‌, 
अर्कपर्ण, प्रयुत, भीम, चित्ररथ, शालिशिरा, 
पर्जन्य, कलि और नारद--ये सोलह 
देव-गन्धर्व “मुनि’ से उत्पन्न होनेके कारण 
'मौनेय' कहलाये। और सिद्ध, पूर्ण, नहँ, 
पूर्णायु, ब्रह्मचारी, रतिगुण, सुपर्ण, विश्वावसु, 
सुचन्द्र, भानु, अतिबाहु, हाहा, हूहू और 
तुम्बुरु--ये चौदह 'प्राधा' से उत्पन्न होनेके 
कारण 'प्राधेय' कहलाये (महाभारत आदिपर्व 
६५) । इनमें हाहा, हूहू, विश्वावसु, तुम्बुरु 
और चित्ररथ आदि प्रधान हैं। और इनमें 
भी चित्ररथ सबके अधिपति माने जाते हैं। 
चित्ररथ दिव्य संगीत-विद्याके पारदर्शी और 
अत्यन्त ही निपुण हैं। इसीसे भगवानने 
इनको अपना स्वरूप बतलाया है। इनकी 
कथाएँ अग्निपुराण, मार्कण्डेयपुराण, 
महाभारत-आदिपर्व, वायुपुराण आदिमें हैं। 
प्रसिद्ध किसको कहते हैं और 
उन सबमें कपिल मुनिको अपना स्वरूप 
बतलानेका क्या अभिप्राय है? 
उत्तर--जो सर्व प्रकारकी स्थूल और 
सूक्ष्म जगत्की सिद्धियोंको प्राप्त हों तथा 
शर्म, ज्ञान, ऐश्वर्य और वैराग्य आदि श्रेष्ठ 


गुणोंसे पूर्णतया सम्पन्न हों, उनको सिद्ध 
कहते हैं। ऐसे हजारों सिद्ध हैं, जिनमें 
भगवान्‌ कपिल सर्वप्रधान हैं। भगवान्‌ 
कपिल साक्षात्‌ ईश्वरके अवतार हैं। महायोगी 
कर्दममुनिकी पत्री देवहुतिको ज्ञान प्रदान 
करनेके लिये इन्होंने उन्हींके गर्भसे अवतार 
लिया था। इनके प्राकट्यके समय स्वयं 
ब्रह्माजीने आश्रममें आकर श्रीदेवहूतिजीसे 
कहा था-- 
अयं सिद्धगणाधीशः सांख्याचार्यैः सुसम्मतः । 
लोके कपिल इत्याख्यां गन्ता ते क्कीर्तिवर्धनः ॥ 
(श्रीमद्भागवत ३।२४। १९) 

“ये सिद्धगणोंके अधीश्वर और सांख्यके 
आचार्योद्रार पूजित होकर तुम्हारी कीर्तिको 
बढ़ावेंगे और लोकमें 'कपिल' नामसे 
प्रसिद्ध होंगे।' 

ये स्वभावसे ही नित्य ज्ञान, ऐश्वर्य, 
धर्म और वैराग्य आदि गुणोंसे सम्पन्न हैं। 
इनको बराबरी करनेवाला भी दूसरा कोई 
सिद्ध नहीं है, फिर इनसे बढ़कर तो कोई 
हो ही कैसे सकता है ? इसीलिये भगवानले 
समस्त सिद्धोँमें कपिल मुनिको अपना स्वरूप 
बतलाया है 


उच्चैःश्रवसमश्वानां विद्धि माममृतोद्भवम्‌ । 
ऐरावतं गजेन्द्राणां नराणां च नराधिपम्‌॥ २७॥ 


घोड़ोंमें अमृतके साथ उत्पन्न होनेवाला उच्चैःश्रवा नामक घोड़ा, श्रेष्ठ 
हाथियोंमें ऐरावत नामक हाथी और मनुष्योमें राजा मुझको जान ॥ २७॥ 


प्रश्न--छेड़ोंमें उच्चैःश्रवा घोड़ेको अपना साथ हुई थी। अतः यह चौदह रलोमें _ 
स्वरूप बतलानेका क्या अभिप्राय है? गिना जाता है और समस्त घोड़ोंका राजा. का 
उत्तर-उच्चैःश्रवाकी उत्पत्ति अमृतके समझा जाता है। इसीलिये इसको भगवानले | 
लिये समुद्रका मन्थन करते समय अमृतके अपना स्वरूप बतलाया है। 2 

प्रश्न--गजेन्द्रोंमें ऐरावत नामक हाथीको 
अपना स्वरूप बतलानेका क्या अभिप्राय है ? 
उत्तर- बहुतसे हाथियोंमें जो श्रेष्ठ हो, 
उसे गजेन्द्र कहते हैं। ऐसे गजेन्द्रोमे भी 
ऐरावत हाथी, जो इन्द्रका वाहन है, सर्वश्रेष्ठ 
और “गज' जातिका राजा माना गया है। 
इसकी उत्पत्ति भी उच्चैःश्रवा घोड़ेकी भाँति 
समुद्रमन्‍्थनसे ही हुई थी । इसलिये इसको 
भगवानने अपना स्वरूप बतलाया है। 
प्रश्न--मनुष्योंमें राजाको अपना स्वरूप 
कहनेका क्या अभिप्राय है ? 
उत्त--शाख्रोक्त लक्षणोंसे युक्त 
धर्मपरायण राजा अपनी प्रजाको पापोंसे 
हटाकर धर्में प्रवृत्त करता है और सबकी 
रक्षा करता है, इस कारण अन्य मनुष्योंसे 


राजा श्रेष्ठ माना गया है। ऐसे राजामें 
भगवानकी शक्ति साधारण मनुष्योंकी अपेक्षा 
अधिक रहती है। इसीलिये भगवानने राजाको 
अपना स्वरूप कहा है। . 

प्रश्न—साधारण राजाओंको न लेकर 
यहाँ यदि प्रत्येक मन्वन्तरमें होनेवाले मनुओंको 
लें, जो अपने-अपने समयके मनुष्योंके 
अधिपति होते हैं, तो क्या आपत्ति है? 
इस मन्वन्तरके लिये -प्रजापतिने वैवस्वत 
मनुको मनुष्योंका अधिपति बनाया था, यह 
कथा प्रसिद्ध है। 

मनुष्याणामधिपतिं चक्रे वैवस्वतं मनुम्‌। 
(वायुपुराण ७० । १८) 

उत्तर--कोई आपत्ति'नहीं है। वैवस्वत 

मनुको भी 'नराधिप' माना जा सकता है । 


आयुधानामहं वज्रं धेनूनामस्मि कामधुक्‌ । 
प्रजनश्चास्मि कन्दर्पः सर्पाणामस्मि वासुकिः ॥ २८ ॥ 


मैं शस्त्रोंमें वज्र और गौओमें कामधेनु हूँ । शास्त्रोक्त रीतिसे सन्तानकी 
उत्पत्तिक्का हेतु कामदेव हूँ, और सपॉमें सर्पराज वासुकि हूँ॥ २८॥ 


प्रश्न- शस्रोंमे वज्रको अपना स्वरूप 
बतलानेका क्या अभिप्राय है ? 

- उत्तर जितने भी शास्त्र हैं, उन सबमें 
वज्र अत्यन्त श्रेष्ठ है; क्योंकि वज्रमें दधीचि 
ऋषिके तपका तथाः साक्षात्‌ भगवानका तेज 
विराजमान है और उसे अमोघ माना गया 
है (श्रीमद्भागवत ६।११।१९-२०), 
इसलिये वज्रको भगवान्ने अपना स्वरूप 
बतलाया है। 

अश्च--दूध देनेवाली गायोंमें कामधेनुको 
अपना स्वरूप बतलानेका क्या अभिप्राय है ? 
उत्तर--कामधेनु समस्त गौओंमें श्रेष्ठ 


दिव्य गौ है, यह देवता तथा मनुष्य सभीकी 
समस्त कामनाओंको पूर्ण करनेवाली है और 
इसकी उत्पत्ति भी समुद्रमन्थनसे हुई है; 
इसलिये भगवानने इसको अपना स्वरूप 
बतलाया है। 

प्रश्न--कन्दर्पके साथ “प्रजनः? विशेषण 
देनेका क्या अभिप्राय है? 

उत्तर --कन्दर्प' शब्द क्रामदेवका 
वाचक है। इसके साथ 'प्रजनः' विशेषण 
देकर भगवानने यह भाव दिखलाया है कि 
जो धर्मानुकूल सन्तानोत्पत्तिके लिये उपयोगी 
है, वही 'काम' मेरी विभूति है। यही भाव 

सातवें अध्यायके ग्यारहवें श्लोकमें 
भी--कामके साथ 'धर्माविरुद्धः' विशेषण 
देकर दिखलाया गया है। अभिप्राय यह 
है कि इन्द्रियाराम मनुष्योंके द्वारा विषयसुखके 
लिये उपभोगमें आनेवाला काम निकृष्ट है, 
वह धर्मानुकूल नहीं है; परंतु शास्रविधिके 
अनुसार सन्तानकी उत्पत्तिके लिये इन्द्रियजयी 
पुरुषोंके द्वारा प्रयुक्त होनेवाला काम ही 


धर्मानुकूल होनेसे श्रेष्ठ है। अतः उसको 
भगवानकी विभूतियोंमें गिना गया है। 

प्रश्न--सपेमिँ वासुकिको अपना स्वरूप 
बतलानेका क्या अभिप्राय है ? 

उत्तर--वासुकि समस्त सरपोके राजा 
और भगवानके भक्त होनेके कारण सपॉमें 
रेष्ठ माने गये हैं, इसलिये उनको भगवानने 
अपना स्वरूप बतलाया है। 


अनन्तश्चास्मि नागानां वरुणो यादसामहम्‌ । 
पितृणामर्यमा चास्मि यमः संयमतामहम्‌॥ २९ ॥ 


मैं नागोंमें शेषनाग और जलचरोंका अधिपति वरुणदेवता हूँ और पितरोंमें 
अर्यमा नामक पितर तथा शासन करनेवालोंमें यमराज में हूँ॥ २९ ॥ 


प्रश्न—नागोंमें शेषनागको अपना स्वरूप 
बतलानेका क्या अभिप्राय है ? 

उत्तर--शेषनाग समस्त .नागोंके राजा 
और हजार फणोंसे युक्त हैं, तथा भगवानकी 
शय्या बनकर और नित्य उनकी सेवामें 
लगे रहकर उन्हें सुख पहुँचानेवाले, उनके 
परम अनन्य भक्त और बहुत बार भगवानके 
साथ-साथ अवतार लेकर उनकी लीलामें 
सम्मिलित रहनेवाले हैं, तथा इनकी उत्पत्ति 
भी भगवानसे ही मानी गयी है* इसलिये 
भगवानने उनको अपना स्वरूप बतलाया है । 

प्रश्ू---जलचरोंके अधिपति वरुणको 


%शेषं 


अपना स्वरूप बतलानेका क्या अभिप्राय 
है? 

उत्तर--वरुण समस्त जलचरोंके ओर 
जलदेवताओके अधिपति, लोकपाल, देवता 
और भगवानके भक्त होनेके कारण सबमें 
श्रेष्ठ माने गये हैं। इसलिये उनको भगवान्‌ने 
अपना स्वरूप बतलाया है। 

प्रश्न--पितरोंमै अर्यमाको अपना स्वरूप 
बतलानेका क्या अभिप्राय है ? 

उत्तर--कव्यवाह, अनल, सोम, यम, 
अर्यमा, अगिनिश्चात्त और बहिषदू--ये सात 
पितृगण हैं।| इनमें अर्यमानामक 


चाकल्पयद्देवमनन्तं विश्वरूपिणम्‌। 


यो घारयति भूतानि घरां चेमां सपर्वताम्‌॥(महा® भीष्म ६७। १३) 2 
इन परमदेवने विश्वरूप अनन्त नामक देवखरूप शेषनागको उत्पन्न किया, जो पर्वतोंके सहित इस सारी पृथ्वीको | 


तथा भूतमात्रको धारण किये हुए हैं। 


†कव्यवाहोऽनलः सोमो यमश्चैवार्यमा तथा। 


अग्निष्वात्ता 

बर्हिषदख्रयश्चान्त्या न 
'कही-कहीं इनके नाम इस प्रकार मिलते हैं-सुकाल, आङ्गिरस, सुखधा, सोमपा, वैराज, अग्निष्वा् और 
बहिषद्‌ (हरिवंश, पूर्व अ° १८) । मन्वन्तरभेदसे नामका यह भेद सम्भव है। 


हयमूर्तयः ॥ (शिवपुराण, धर्म» ६३।२) 


५९४ * गीता-तत्त्वविवेचनी टीका * 

पितर समस्त पितरोंमें प्रधान होनेसे उनमें भी नियमन करनेवाले अधिकारी हैं, यमराज 
श्रेष्ठ माने गये हैं। इसलिये उनको भगवानने उन सबमें बढ़कर हैं। इनके सभी दण्ड, 
अपना स्वरूप बतलाया है। न्याय और धर्मसे युक्त, हितपूर्ण और 
प्रश्न--नियमन करनेवालोंमें यमको पापनाशक होते हैं। ये भगवानके ज्ञानी भक्त 
अपना स्वरूप बतलानेका क्या अभिप्राय है और लोकपाल भी हैं। इसीलिये भगवानने 
उत्तर--मर्त्य और देव-जगत्में, जितने इनको अपना स्वरूप बतलाया है।* 
प्रह्वादश्वास्मि दैत्यानां कालः कलयतामहम्‌ । 
मृगाणां च मूगेनद्रोऽहं वैनतेयश्च पक्षिणाम्‌ ॥ ३० ॥ 
मैं दैत्योंमें प्रहाद और गणना करनेवालोंका समय हूँ तथा पशुओंमें मृगराज 
सिंह और पक्षियोंमें मैं गरुड हूँ॥ ३०॥ 
प्रश्न--दैत्योंमें प्रहदादको अपना स्वरूप हैं। उन सबमें प्रह्लाद उत्तम माने 
बतलानेका क्या अभिप्राय है? गये हैं; क्योकि वे सर्वसदगुणसम्पन्न, 
उत्तर--दितिके वंशजोंको दैत्य कहते परम धर्मात्मा और भगवानके परम 


. _+यमराजके दरबारमें न किसी के साथ किसीके कारणसे कोई पक्षपात हो होता है और न किसी प्रकारको 
सिफारिश, रिश्वत या खुशामद ही चलती है। इनके नियम इतने कठोर हैं कि उनमें जरा भी रियायतके लिये 
गुंजाइश नहीं है, इसीलिये ये “नियमन करनेवालोंमें सबसे बढ़कर' माने जाते हैं। इन्द्र, अग्नि, नि्ऋति, बरुण, 
वायु, कुबेर, ईशान, ब्रह्मा, अनन्त और यम--ये दस दिक्पाल हैं (बुहद्र्मपुराण, उत्तर» ९) । ये समष्टिजगत्को 
सब दिशाओके संरक्षक हैं। 

कहते हैं कि पुण्यात्मा जीवको ये यमराज स्वाभाविक ही सौम्यमूर्ति दीखते हैं और पापियोंको अत्यन्त 
लाल नेत्र, विकराल दाढ़, बिजली-सी लपलपाती हुई जीभ और ऊपरको उठे हुए भयानक बालोंसे युक्त अत्यन्त 
भयानक काली आकृतिवाले तथा हाथमें कालदण्ड उठाये हुए दिखलायी देते हैं (स्कन्दपुराण काशीखण्ड 
पूर्व, ८।५५, ५६) । 

ये «परम ज्ञानी हैं। नचिकेताको इन्होने आत्मतत्त्वका ज्ञान दिया था । कठोपनिषद्‌, महाभारत-अनुशासन-पर्व 
और वाराहपुराणमें नचिकेताकी कथा मिलती है। साथ ही ये बड़े ही भगवद्भक्त हैं। श्रीमद्भागवत, छठे 
स्कन्धके तीसरे अध्यायमें, विष्णुपुराण, तृतीय अंशके सातवें अध्यायमें और स्कन्दपुराण, काशीखण्ड पूवार्धके 
आठवें अध्यायमें इन्होने अपने दूतोके सामने जो भगवानकी और भगवन्नामकी महिमा गायी है, वह अवश्य 
ही पढ़ने योग्य है। 

परंतु इनको भी छकानेवाले पुरुष कभी-कभी हो जाते हैं। स्कन्दपुराणमें कथा आती है कि कीर्तिमान्‌ 
नामक एक चक्रवर्ती भक्त राजा थे। उनके सदुपदेशसे समस्त प्रजा सदाचार और भक्तिसे पूर्ण हो गयी। 
उनके पुण्यफलसे इनके यहाँ जो पहलेके जीव थे, उन सबकी सद्गति होने लगी और वर्तमानमें मरनेवाले 
सब लोग परम गतिको प्राप्त होने लगे। इससे नये जीवॉका इनके यहाँ जाना ही बंद हो गया। इस 

गया ! तब इन्होने जाकर ब्रह्माजीसे कहा, उन्होंने इनको श्रीविष्णुभगवानके पास 
ड ET कहा, 'जबतक ये धर्मात्मा भक्त कीर्तिमान्‌ राजा जीवित हैं, तबतक तो ऐसा ही 
होगा; परंतु संसारमें ऐसा सदा चलता नहीं !' (स्कन्दपुराण, विष्णु» वैः ११।१२।१३) 

* दसवाँ अध्याय + 


५९५ 

श्रद्धालु, निष्काम, अनन्यप्रेमी भक्त हैं तथा 
दैत्योंके राजा हैं। इसलिये भगवानने उनको 
अपना स्वरूप बतलाया है। 

प्रश्नयहाँ 'काल' शब्द किसका 
वाचक है? और उसे अपना स्वरूप 
बतलानेका क्या अभिप्राय है? 

उत्तर--यहाँ 'काल' शब्द क्षण, घड़ी, 
दिन, पक्ष, मास आदि नामॉसे कहे जानेवालें 
समयका वाचक है। यह गणितविद्याके 
जाननेवालोंका गणनाका आधार है । इसलिये 
कालको भगवानने अपना स्वरूप बतलाया है । 

प्रश्न-सिंह तो हिंसक पशु है, 
इसकी गणना भगवानने अपनी विभूतियोंमे 


- पवनः पवतामस्मि रामः 


कैसे की? 

उत्तर सिंह सब पशुओंका राजा माना 
गया है । वह सबसे बलवान्‌, तेजस्वी, शूरवीर 
और साहसी होता है। इसलिये भगवानने 
सिंहको अपनी विभूतियोंमें गिना है । 

प्रश्न--पक्षियोंमें गरुडको आपना स्वरूप 
बतलानेका क्या अभिप्राय है ? 

उत्तर--विनताके पुत्र गरुडजी पक्षियोंके 
राजा और उन सबसे बड़े होनेके कारण 
पक्षियोंमें श्रेष्ठ माने गये हैं। साथ ही ये 
भगवानके वाहन, उनके परम भक्त और 
अत्यन्त पराक्रमी हैं। इसलिये गरुडको 
भगवानने अपना स्वरूप बतलाया है । 


शस्त्रभृतामहम्‌। 


झषाणां मकरश्चास्मि स्रोतसामस्मि जाह्वी ॥ ३१ ॥ 
मैं पवित्र करनेवालोंमें वायु और शस्त्रधारियोंमें श्रीराम हूँ तथा मछलियोंमें मगर 
हूँ और नदियोंमें श्रीभागीरथी गङ्गाजी हूँ॥ ३१ ॥ 


प्रश्न-“पवताम्‌' पदका अर्थ यदि 
वेगवान्‌ मान लिया जाय तो क्या आपत्ति है ? 

उत्तर यद्यपि व्याकरणकी दृष्टिसे 
'वेगवान्‌' अर्थ नहीं बनता परंतु टीकाकारोंने 
यह अर्थ भी माना है। इसलिये कोई मानें तों 
मान भी सकते हैं। वायु वेगवानोंमें (तीव्र 
गतिसे चलनेवालोंमें) भी सर्वश्रेष्ठ माना गया 
है और पवित्र करनेवालोंमें. भी। अतः दोनों 
प्रकारसे ही वायुकी श्रेष्ठता हँ। 

प्रश्नयहाँ 'राम' शब्द किसका वाचक 
है और उनको अपना स्वरूप बतलानेका क्या 
अभिप्राय है ? 

उत्तर-- राम' शब्द दशरथपुत्र भगवान्‌ 
श्रीरामचन्द्रजीका वाचक है। उनको अपना 

स्वरूप बतलांकर भगवान्ने यह भाव 
दिखलाया हैं कि भिन्न-भिन्न युगोंमें भिन्न-भिन्न 
प्रकारकी लीला करनेके लिये मैं ही भिन्न-भिन्न 
रूप धारण करता हूँ। श्रीराममें और मुझमें 
कोई अन्तर नहीं है, स्वयं मैं ही श्रीरामरूपमें 
अवतीर्ण होता हूँ। 

प्रश्नमछलियोमें मगरको अपनी 
विभूति बतलानेका क्या अभिप्राय है ? 

उत्तः -जितने प्रकारकी मछलियाँ होती | 
हैं उन सबमें मगर बहुत बड़ा और बलवान्‌ | 


होता है; इसी विशेषताके कारण मछलियोंमें . 


मगरको भगवानले अपनी विभूति बतलाया है। | 
प्रश्न-नदियोंमें जाही (गङ्गा)को | 
अपना स्वरूप बतलानेका क्या अभिप्राय है ?. 


५९६ * गीता-तत्त्वविवेचनी टीका * 

उत्तर --जाहूवी अर्थात्‌ श्रीभागीरथी एक बार भगवान्‌ विष्णु स्वयं ही द्रवरूप होकर 
रङ्गाजी समस्त नदियोंमें परमश्रेष्ठ हैं; ये बहने लगे थे और ब्रह्माजीके कमण्डलुमें 
श्रीभगवानके चरणोदकसे उत्पन्न, परम पवित्र जाकर गङ्गाूप हो गये थे। इस प्रकार 
हैं।* पुराण और इतिहासोंमें इनका बड़ा साक्षात्‌ ब्रह्मद्रव होनेके कारण भी गङ्गाजीका 
भारी माहात्य्य बतलाया गया है। अत्यन्त माहात्य है।| इसीलिये भगवानने 

इसके अतिरिक्त यह बात भी है कि गङ्गाको अपना स्वरूप बतलाया है। 

सर्गाणामादिरन्तश्च॒ मध्यं चैवाहमर्जुन । 
अध्यात्मविद्या विद्यानां वादः प्रवदतामहम्‌॥ ३२ ॥ 

हे अर्जुन ! सृष्टियोंका आदि और अन्त तथा मध्य भी मैं ही हूँ मैं 
विद्याओंमें अध्यात्मविद्या अर्थात्‌ ब्रह्मविद्या और परस्पर विवाद करनेवालोंका 
तत्त्वनिर्णयके लिये किया जानेवाला वाद हुँ॥ ३२ ॥ 

प्रश्न--बीसवें श्लोकमें भगवानूने सृष्टिका वाचक है। 
अपनेको भूतोंका आदि, मध्य और अन्त प्रश्न--समस्त विद्याओमें अध्यात्म- 
बतलाया है; यहाँ फिर सर्गोका आदि, मध्य विद्याको अपना स्वरूप नतलानेका क्या 
और अन्त बतलाते हैं । इसमें क्या पुनरुक्तिका अभिप्राय है? 
दोष नहीं आता? उत्तर अध्यात्मविद्या या ब्रह्मविद्या उस 

उत्तर--पुनरुक्तिका दोष नहीं है; क्योंकि विद्याको कहते हैं जिसका आत्मासे सम्बन्ध 
वहाँ 'भूत' शब्द चेतन प्राणियोंका वाचक है, जो आत्मतत्त्वका प्रकाश करती है और 
है और यहाँ “सर्ग' शब्द जड-चेतन समस्त जिसके प्रभावसे अनायास ही ब्रह्मका 
वस्तुओं और समस्त लोकोंके सहित सम्पूर्ण साक्षात्कार हो जाता है। संसारमें ज्ञात 


*धातुः कमण्डलुजलं तदुरुक्रमस्य पादावनेजनपवित्रतया नरेन्द्र । 
खर्धन्यभून्रभसि सा पतती निमाष्टि लोकत्रयं भगवतो विशदेव कीर्तिः ॥ 
(श्रीमद्भागवत ८।२१।४) 
है राजन्‌! वह ब्रह्माजीके कमण्डलुका जल, भगवानके चरणोंको धोनेसे पवित्रतम होकर खर्ग-गङ्गा (मन्दाकिनी) 
हो गया। वह गङ्गा भगवानकी निर्मल कीर्तिके समान आकाशसे पृथ्वीपर गिरकर अबतक तीनों लोकोंको पवित्र कर रही हैं।' 
न ह्ेतत्पसमाश्चय॑ संर्धुन्या यदिहोदितम्‌ 
अनन्तचरणाम्भोजप्रसूताया भवच्छिदः ॥ 
Me मनो यस्मिञ्छ्रद्धया मुनयोऽमलाः । 
यरं दुस्त्यजं हित्वा सद्यो यातास्तदात्मताम्‌ ॥ (श्रीमद्भागवत ९।९।१४- 
जिन अनन्त भगवान्के चरण-कमलोंमे श्रद्धापूर्वक भलीभांति चित्तको लगाकर निर्मलहृदय सल म 
 दु्यज त्रिगुणोंके प्रपञ्चको त्याग कर उनके स्वरूप बन गये हैं, उन्हीं चरण-कमलोंसे उत्पन्न हुई, भव-बन्धनको 
ठ काटनेवाली भगवती गङ्गाजीका जो माहाल्य यहाँ बतलाया गया है, इसमें कोई बड़े आश्चर्यकी बात नहीं है।' 
र ॥॥ | जगजननी महेश्वरी दक्षकन्या सतीके देह त्याग करनेपर जब भगवान्‌ शिव तप करने लगे, तब देवताओंने 

या आज्ञात जितनी भी विद्याएँ हैं, सभी 
इस ब्रह्मविद्यासे निकृष्ट हैं; क्योकि उनसे 
आज्ञानका बन्धन टूटता नहीं, बल्कि और 
भी दुढ होता है । परंतु इस ब्रह्मविद्यासे 
आज्ञानकी गाँठ सदाके लिये खुल जाती है 
और परमात्माके स्वरूपका यथार्थ साक्षात्कार 
हो जाता है। इसीसे यह सबसे श्रेष्ठ है 
और इसीलिये भगवानने इसको अपना 
स्वरूप बतलाया है। 

प्रश्न----वाद'को विभूतियोंमें बतलानेका 
क्या अभिप्राय है? 

उत्तर--शाखार्थके तीन स्वरूप होते 
हैँ--जल्प, वितण्डा और वाद। 
उचित-अनुचितका विचार छोड़कर अपने 
पक्षके मण्डन और दूसरेके पक्षका खण्डन 


अक्षराणामकारोउस्मि इन्द्रः 


करनेके लिये जो विवाद किया जाता 
है, उसे 'जल्प' कहते हैं; केवल 
दूसरे पक्षका खण्डन करनेके लिये 
किये जानेवाले विवादको 'वितण्डा' 
कहते हैं और जो तत्त्वनिर्णयके उद्देश्यसे 
शुद्ध नीयतसे किया जाता है, उसे 
“वाद' कहते हैं। “जल्प' और 'वरितण्डा'से 
द्वेष, क्रोध, हिंसा और अभिमानादि 
दोषॉकी उत्पत्ति होती है; और 
'वाद'से सत्यके निर्णयमें और कल्याण- 
साधनमें सहायता प्राप्त होती है। 
'जल्प' और वितण्डा” त्याज्य हैं तथा 
“वादः आवश्यकता होनेपर ग्राह्य है। 
इसी विशेषताके कारण भगवानने “वाद्‌' को 
अपनी विभूति बतलाया है। 


सामासिकस्य च। 


अहमेवाक्षयः कालो धाताहं विश्वतोमुखः ॥ ३३ ॥ 


जगन्माताकी स्तुति की। महेश्वरी प्रकट हुई। देवताओंने पुनः शङ्करजीको वरण करनेके लिये उनसे प्रार्थना की। देवीने 
कहा--'मैं दो रूपोंमें सुमेरुकन्या मेनकाके गर्भसे शैलराज हिमालयके घर प्रकट होऊँगी।' तदनन्तर वे पहले राङ्गारूपमें 
प्रकट हुई। देवता उनकी स्तुति करते हुए उन्हें देवलोकमें ले गये। वहाँ वे मूर्तिमती हो शङ्करजीके साथ दिव्य 


'कैलासधामको पधार गयीं और ब्रह्माजीकी प्रार्थनापर अन्तर्धानांशसे अर्थात्‌ निराकाररूपसे उनके कमण्डलुमें स्थित हो 


गयीं (अन्तर्धानांशभागेन स्थिता ब्रह्मकमण्डलो) । ब्रह्माजी कमण्डलुमें उन्हें ब्रह्मलोक ले गये। तदनन्तर एक बार 
भगवान्‌ शङ्करजी गङ्गाजीसहित वैकुण्ठमें पधारे। वहाँ भगवान्‌ विष्णुके अनुरोध करनेपर उन्होने गान किया। वे जो 

रागिनी गाते, वही मूर्तिमती होकर प्रकट हो जाती। वे “श्री' रागिनी गाने लगे, तब वह भी प्रकट हो गयीं। उस 
रागिनीसे मुग्ध होकर रसमय भगवान्‌ नारायण खयं रसरूप होकर बह गये। ब्र्माजीने सोचा- “त्रहासे उत्पन्न संगीत 

ब्रह्ममय है और खयं ब्रह्म हरि भी इस समय द्रवीभूत हो गये हैं; अतएव ब्रह्ममयी गङ्गाजी इन्हें संवरण कर लें 
यह विचारकर उन्होने ब्रह्मद्रसे कमण्डलुका स्पर्श कराया। स्पर्श होते ही सारा जल गङ्गाजीमें मिल गया और 
निराकारा गङ्गाजी जलमयी हो गयीं। ब्रह्माजी फिर ब्रह्मलोकमें चले गये। इसके बाद जब भगवान्‌ विष्णुने 
वामन-अवतारमें अपने सात्तिक पादसे समस्त चुलोकको नाप लिया, तब ब्रह्माजीने कमण्डलुके उसी जलसे 
भगवच्चरणको स्नान कराया। कमण्डलुका जल प्रदान करते ही वह चरण वहीं स्थिर हो गया और भगवानके 
अन्तर्धान होनेपर भी उनका दिव्यचरण वहीं खर्ग-गङ्गाके साथ रह गया । उसीसे उत्पन्न गङ्गाजीको महान्‌ तप करके 
भगीरथजी अपने पूर्वपुरुषोंका उद्धार करनेके लिये इस लोकमें लाये। यहाँ भी श्रीशङ्करजीने ही उनको मस्तकमें धारण 
किया। गङ्गाजीके माहात्यकी यह बड़ी ही सुन्दर, उपदेशप्रद ओर विचित्र कथा विस्तारपूर्वक बृहद्धर्मपुराण मध्य 
खण्डके बारहवें अध्यायसे अट्टाईसवें अध्यायतक पढ़नी चाहिये। 

मैं अक्षरोंमें अकार हूँ. और समासोंमें इन्नामक समास हूँ। अक्षय काल 
अर्थात्‌ कालका भी महाकाल तथा सब ओर मुखवाला, विरादस्वरूप, सबका 
धारण-पोषण करनेवाला भी मैं ही हूँ॥ ३३ ॥ 


प्रश्न- -अक्षरोँमै अकारको अपना स्वरूप 
बतलानेका क्या अभिप्राय है ? 

उत्तर--स्वर और व्यञ्जन आदि जितने 
भी अक्षर हैं, उन सबमें अकार सबका 
आदि है और वही सबमें व्याप्त है। श्रुतिमें 
भी कहा है-- 
“अकारो चै सर्वावाक्‌' (ऐतरेय ब्रा० पू० ३ । ६) । 

“समस्त वाणी अकार है।' इन कारणोंसे 
अकार सब वणोंमें श्रेष्ठ है, इसीलिये 
भगवानने उसको अपना स्वरूप बतलाया है। 

प्रश्न--सब प्रकारके समासोंमें इन्द्र 
समासको अपनी विभूति बतलानेका क्या 
अभिप्राय है ? ह 

उत्तर- द्वन्द्व समासमें दोनों पदोंके 
अर्थकी प्रधानता* होनेके कारण, वह अन्य 
समासोसे श्रेष्ठ है; इसलिये भगवानने उसको 
अपनी विभूतियोमें गिना है। 


. प्रश्न—तीसवें श्लोकमें जिस 'काल'को 
भगवानने अपना स्वरूप बतलाया है, उसमें 
और इस श्लोकमें बतलाये हुए “काल'में क्या 
भेद है? 

उत्तर--तीसवें श्लोकमें जिस 'काल'का 
वर्णन है, वह कल्प, युग, वर्ष, अयन, मास, 
दिन, घड़ी और क्षण आदिके नामसे कहे 
जानेवाले 'समय'का वाचक है। वह 
प्रकृतिका कार्य है, महाप्रलयमें वह नहीं 
रहता । इसीलिये वह 'अक्षय' नहीं है। और 
इस श्लोकमें जिस 'काल'का वर्णन है, वह 
सनातन, शाश्वत, अनादि, अनन्त और नित्य 
परब्रह्म परमात्माका साक्षात्‌ स्वरूप है, 
इसीलिये इसके साथ 'अक्षय'*विशेषण दिया 
गया है। अतएव तीसवें श्लोकमें वर्णित 
'काल'से इसमें बहुत अन्तर है। वह 
प्रकृतिका कार्य है और यह प्रकृतिसे 


नसंस्कृत-व्याकरणके अनुसार समास चार हैं--१ अव्ययीभाव, २ तत्पुरुष, ३ बहुब्रीहि और 


f 
i, 


४ इन्दर । कर्मधारय और द्विगु--ये दोनों तत्पुरुषके ही अन्तर्गत हैं। अव्ययीभाव समासके पूर्व और उत्तर--इन 
दो पदोमेंसे पूर्व पदके अर्थकी प्रधानता होती है। जैसे अधिहरि- यहाँ अव्ययीभाव समास है; इसका अर्थ 
हे--हरौ अर्थात्‌ हरिमें; सप्तमी विभक्ति ही 'अधि' शब्दका अर्थ है और यही व्यक्त करना यहाँ अभीष्ट है। 
तत्पुरुष समासमें उत्तरपदके अर्थकी प्रधानता होती है; जैसे--“सीतापतिं वन्दे', इस बाक्यके अन्तर्गत 'सीतापति' 
 शान्दमें तत्पुरुष समास है। इस वाक्यका अर्थ है--सीताके पति श्रीरामचन्द्रजीको प्रणाम करता हूँ। यहाँ सीता 
और पति- इन दो पदोंमेंसे 'पति' पदके अर्थकी ही प्रधानता है; क्योंकि 'सीतापति' शब्दसे 'श्रीराम'का ही बोध 
होता है। बहुत्रीहि समासमें अन्य पदके अर्थकी प्रधानता होती है; जैसे 'पीताम्बरः' यहाँ बहुब्रीहि समास है। 
इसका अर्थ है--जिसके पीले वस्न हों, वह व्यक्ति। यहाँ पूर्वपद है 'पीत' और उत्तरपद है 'अम्बर' । इनमेंसे 
किसी भी पदके अर्थकी प्रधानता नहीं है, इनके द्वारा जो 'अन्य व्यक्ति! (भगवान्‌) रूप अर्थ व्यक्त होता है 
उसकी प्रधानता है। इन्द्र समासमें दोनों ही पदोके अर्थकी प्रधानता रहती है--जैसे “रामलक्ष्मणौ पश्य'--राम 


और लक्ष्मणको देखो। यहाँ राम और लक्ष्मण--दोनोंको ही देखना व्यक्त होता है; अतः दोनों पदोंके अर्थकी 


प्रधानता है। 

सर्वथा अतीत है» | 
प्रश्न--सब ओर मुखवाला धाता अर्थात्‌ 


साथ अपनी एकता 


दिखलायी है। 
अभिप्राय यह है कि जो सबका धारण-पोषण 


सबका धारण-पोषण करनेवाला मैं हूँ, इस करनेवाला सर्वव्यापी विश्वरूप परमेश्वर 


कथनका क्या अभिप्राय है ? 


है, वह मैं ही हुँ; मुझसे भिन्न वह कोई 


उत्तर--इस कथनसे भगवानने विराट्के दूसरा नहीं है। 


मृत्युः 


सर्वहरश्राहमुद्भवश्च 


भविष्यताम्‌ । 


कीर्ति: श्रीर्वाक्च नारीणां स्मृतिर्मेधा धृतिः क्षमा ॥ ३४ ॥ | 
मैं सबका नाश करनेवाला मृत्यु और उत्पन्न होनेवालोंका उत्पत्ति हेतु हुँ 


तथा स्त्रियोंमें कीर्ति, श्री, वाकू, स्मृति, 


प्रश्न--सबका नाश करनेवाले मृत्युको 
अपना स्वरूप बतलानेका क्या अभिप्राय है ? 
उत्तर--भगवान्‌ ही मृत्युरूप होकर 
सबका संहार करते हैं। इसलिये यहाँ 
भगवानने मृत्युको अपना स्वरूप बतलाया 
है। नवम अध्यायके उन्नीसवें श्लोकमें भी 
कहा है कि “मृत्यु और अमृत मैं ही हूँ।' 
प्रश्न-अपनेको उत्पन्न होनेवालोंका 
उत्पत्ति हेतु बतलानेका क्या अभिप्राय है ? 
उत्तर--जिस प्रकार मृत्युरूप होकर 
भगवान्‌ सबका नाश करते हैं अर्थात्‌ उनका 
शरीरसे वियोग कराते हैं, उसी प्रकार 
भगवान्‌ ही उनका पुनः दूसरे शरीरोंसे 
सम्बन्ध कराके उन्हें उत्पन्न करते हैं--यही 


'भाव दिखलानेके लिये भगवानने अपने को 


मेधा, धृति और क्षमा हूँ॥ ३४॥ 
उत्पन्न होनेवालोंका उत्पत्तिहेतु बतलाया है । 

प्रश्न--कीर्ति, श्री, वाकू, स्मृति, मेधा, 
धृति और क्षमा ये सातों कौन हैं और 
इनको अपनी विभूति बतलानेका क्या 
अभिप्राय है ? 

उत्तर--स्वायम्भुव मनुकी कन्या प्रसूति 
प्रजापति दक्षको ब्याही थीं, उनसे चौबीस 
कन्याएँ, हुई। कीर्ति, मेधा, धृति, स्मृति 
और क्षमा उन्हींमेंसे हैं। इनमें कीर्ति, मेधा 
और धृतिका विवाह धर्मसे हुआ; स्मृतिका 
अङ्गिरासे और क्षमा महर्षि पुलहको ब्याही 
गयीं। महर्षि भृगुकी कन्याका नाम श्री 
है, जो दक्षकन्या ख्यातिके गर्भसे उत्पन्न 
हुई थीं। इनका पाणिग्रहण भगवान्‌ विष्णुने 


किया और वाक्‌ ब्रह्माजीकी कन्या थीं। | 


कालके तीन भेद हैं-- 
१--'समय' वाचक काल। 


२--'प्रकृति' रूप काल । महाप्रलयके बाद जितने समयतक प्रकृतिकी साम्यावस्था रहती है, वही प्रकृतिरूपी काल है। 


३--नित्य शाश्वत विज्ञानानन्दधन परमात्मा । 


समयवाचक स्थूल कालकी अपेक्षा तो बुद्धकी समझमें न आनेवाला प्रकृतिरूप काल सूक्ष्म और पर है; और 
इस प्रकृतिरूप कालसे भी परमात्मारूप काल अप्यन्त सूक्ष्म, परातिपर और परम श्रेष्ठ है। वस्तुतः परमात्मा देश-कालसे 


सर्वथा रहित है; परंतु जहाँ प्रकृति और उसके कार्यरूप संसारका वर्णन किया जाता है, वहाँ सबको सत्ता 


देनेवाले होनेके कारण उन सबके अधिष्ठानरूप विज्ञानानन्दघन परमात्मा ही वास्तविक “काल हैं। ये ही 'अक्षय' काल हैं। 

इन सातोंके नाम जिन गुणोंका निर्देश खियोमे श्रेष्ठ मानी गयी हैं। 
करते हैं--ये सातों उन विभिन्न गुणोंकी इसीलिये भगवानने इनको अपनी विभूति 
अधिष्ठातृदेवता हैं तथा संसारकी समस्त बतलाया है। 
बृहत्साम तथा साम्नां गायत्री छन्दसामहम्‌ । 
मासानां मार्गशीषोऽहमृतूनां कुसुमाकरः ॥ ३५ ॥ 
तथा गायन करनेयोग्य .श्रुतियोंमें मैं बृहत्साम और छन्दोंमें गायत्री छन्द हूँ 
तथा महीनोंमें मार्गशीर्ष और ऋतुओंमें वसन्त मैं हूँ॥ ३५ ॥ 
प्रश्नसामवेदको तो भगवानने पहले प्रश्नछन्दोंमें गायत्री छन्दको अपना 
ही अपना खरूप बतला दिया है स्वरूप बतलानेका वया अभिप्राय है? 
(१०। २२), फिर यहाँ “बृहत्साम' को उत्तर-वेदोंकी जितनी भी छन्दोबद्ध 
अपना स्वरूप बतलानेका क्या अभिप्राय है? ऋचाएँ, हैं, उन सबमें गायत्रीकी ही 
उत्तर--सामवेदके 'स्थन्तरर आदि प्रधानता है। श्रुति, स्मृति, इतिहास और 
सामोंमें बहत्‌ साम* (“बृहत्‌’ नामक साम) पुराण आदि शाख्त्रोमें जगह-जगह गायत्रीकी 
प्रधान होनेके कारण सबमें श्रेष्ठ है, इसी महिमा भरी है।† गायत्रीकी इस श्रेष्ठताके 


० 


कारण यहाँ 'बृहत्‌साम्‌' को अपना स्वरूप कारण ही भगवानने उसको अपना स्वरूप 
बतलाया है। बतलाया है। 


१सामवेदमें 'बृहत्साम' एक गति-विशेष है। इसके द्वारा परमेश्वरकी इन्द्ररूपमें स्तुत्तिं की गयी है। 
“अतिरात्र' यागमें यही पृष्ठस्तोत्र है 
† गायत्रीकी महिमाका निम्नाङ्कित वचनोंद्रार किञ्चित्‌ दिग्दर्शन कराया जाता है-- 
“गायत्री छन्दर्सां मातेति ।' (नारायणोपनिषद्‌ ३४) 
“गायत्री समस्त वेदोंकी माता है।' 
सर्ववेदसारभूता गायत्र्यास्तु समर्चना। 
ब्रह्मादयोऽपि सन्ध्यायां तां ध्यायन्ति जपन्ति च॥ (देवी भागवत ११ । १६। १५) 
“गायत्रीकी उपासना समस्त वेदोंकी सारभूत है, ब्रह्मा आदि देवता भी : 
सन्ध्याकालमें गायत्रीका ध्यान और जप करते हैं।' 
गायत्र्युपासना नित्या सर्ववेदः समीरिता। 
यया बिना त्वधःपातो ब्राह्मणस्यास्ति सर्वथा॥ (देवीभागवत १२।८।८९) 
'गायत्रीकी उपासनाको समस्त वेदोने नित्य (अनिवार्य) कहा है। इस गायत्रीकी उपासनाके बिना 
ब्राह्मणका तो सब तरहसे अधःपतन है ही।' 
अभीष्टं लोकमाम्रोति प्रा्चुयात्‌ काममीप्सितम्‌। 
गायत्री वेदजननी गायत्री पापनाशिनी ॥ 
गायत्र्याः परमं नास्ति दिवि चेह च पावनम्‌। 
दत्रणश्रा देवी पततां नरकार्णवे॥ (शङ्खसमृति १२।२४-२५) 

प्रश्न-महीनोंमें मार्गशीर्षकी अपना विशेषताएँ. हैं, इसलिये भगवानने इसको 
स्वरूप बतलानेका क्या अभिप्राय है? अपना स्वरूप बतलाया है। 


उत्तर--महाभारतकालमें महीनोंकी प्रश्ू-ऋतुओंमें वसन्त ऋतुको अपना 
गणना मार्गशीर्षसे ही आरम्भ होती थी स्वरूप बतलानेका क्या अभिप्राय हैं? 
(महा० अनुशासन" १०६ और १०९) । उत्तर--वसन्त सब ऋतुओंमें श्रेष्ठ और 


अतः यह सब मासोंमें प्रथम मास है, सबका राजा है। इसमें बिना ही जलके 
तथा इस मासमें किये हुए ब्रत-उपवासोंका सब वनस्पतियाँ हरी-भरी और नवीन पत्रों 
शास्त्रोंमें महान्‌ फल बतलाया गया है ।* नये तथा पुष्पोंसे समन्वित हो जाती हैं। इसमें 
अन्नकी इष्टि (यज्ञ) का भी इसी महीनेमें न अधिक गरमी रहती है और न सरदी। 
विधान है। वाल्मीकीयरामायणमें इसे इस ऋतुमें प्रायः सभी प्राणियाँको आनन्द 
संवत्सरका भूषण बतलाया गया है। इस होता है। इसीलिये भगवानने इसको अपना 
प्रकार अन्यान्य मासोंकी अपेक्षा इसमें कई स्वरूप बतलाया है। 

दूतं छलयतामस्मि तेजस्तेजस्विनामहम्‌। 

जयोऽस्मि व्यवसायोऽस्मि सत्त्वं सत्त्ववतामहम्‌ ॥ ३६ ॥ 

मैं छल करनेवालोंमें जूआ और प्रभावशाली पुरुषोंका प्रभाव हूँ। में 

जीतनेवालोंका विजय हूँ, निश्चय करनेवालोंका निश्चय और सात्त्विक पुरुषोंका 
सात्त्विक भाव हूँ॥ ३६॥ 


i UT 7 5 IS MS SESE अमर 
'(गायत्रीकी उपासना करनेवाला द्विज) अपने अभीष्ट लोकको पा जाता है, मनोवाज्छित भोग प्राप्त कर 
लेता है। गायत्री समस्त वेदोंकी जननी और सम्पूर्ण पापोंको नष्ट करनेवाली हैं। खर्गलोकमें तथा पृथ्वीपर गायत्रीसे 
बढ़कर पवित्र करनेवाली दूसरी कोई वस्तु नहीं है। गायत्री देवी नरकसमुद्रमे गिरनेवालॉको हाथका सहारा देकर बचा 
लेनेवाली हैं।' 
गायत्र्यास्तु परे नास्ति शोधनं पापकर्मणाम्‌। 
महाव्याहृतिसंयुक्तां प्रणवेन च संजपेत्‌॥ (संवर्तस्मृति २१८) 
“गायत्रीसे बढ़कर पापकमॉका शोधक (प्रायश्चित) दूसरा कुछ भी नहीं है। प्रणव (कार) सहित तीन 
महाव्याहृतियोंसे युक्त गायत्री मन्त्रका जप करना चाहिये।' 
नास्ति गङ्गासमं तीर्थं न देवः केशवात्परः। 
गायत्र्यास्तु परं जप्ये न भूतं न भविष्यति॥ (बृहद्योगियाज्ञवल्क्य १०। १०) . 
'गङ्गाजीके समान तीर्थ नहीं है, श्रीविष्णुभगवान्से बढ़कर देवता नहीं है और गायत्रीसे बढ़कर जपनेयोग्य मन्त्र | 
न हुआ, न होगा।' क 
केशुक्ले मार्गशिरे पक्षे योषिद्ध्तुरनुज्ञया । आरभेत व्रतमिदै सार्वकामिकमादितः ॥ क 
(श्रीमद्धागवत ६।१९।२) 
“पहले-पहल मार्गशीर्षके शुक्लपक्षमे जी अपने पतिकी आज्ञासे सब कामनाओके देनेवाले इस पुसवन-ब्रतका द 
आरम्भ करे।' क 

अरश्न- घधूत अर्थात्‌ जूआ तो बहुत 
बुरी चीज है और शाखस्त्रोमें इसका बड़ा 
निषेध है, इसको भगवानने अपना स्वरूप 
क्यों बतलाया ? और यदि भगवानका ही 
स्वरूप है तो फिर इसके खेलनेमें क्या 
आपत्ति है? | 
उत्तर--संसारमें उत्तम, मध्यम और 
नीच--जितने भी जीव और पदार्थ हैं, 
सभीमें भगवान्‌ व्याप्त हैं और भगवानकी 
ही सत्ता-स्फूर्तिसे सब चेष्टा करते हैं। ऐसा 
एक भी पदार्थ नहीं है जो भगवानकी सत्ता 
और शक्तिसे रहित हो। ऐसे सब प्रकारके 
सात्त्विक, राजस और तामस जीवों एवं 
पदार्थोमें जो विशेष गुण, विशेष प्रभाव 
और विशेष चमत्कारसे युक्त है, उसीमें 
भगवानकी सत्ता और शक्तिका विशेष विकास 
है। इसी दृष्टिसे यहाँ भगवानूने बहुत ही 
संक्षेपमें देवता, दैत्य, मनुष्य, पशु, पक्षी 
और सर्प आदि चेतन; तथा वज्र, इन्द्रिय, 
मन, समुद्र आदि जड पदार्थोके साथ-साथ 
जय, निश्चय, तेज, नीति, ज्ञान आदि भावोंका 
भी वर्णन किया है। थोड़ेमें सबका वर्णन 
हो जाय, इसीसे प्रधान-प्रधान समष्टि 
विभागोंके नाम बतलाये हैं। अभिप्राय यह 
है कि जिस-जिस व्यक्ति, पदार्थ, क्रिया या 
भावका मनसे चिन्तन होने लगे उस-उसमें 
मेरा ही चिन्तन करना चाहिये । इसीसे छल 
करनेवालोमें जूएको भगवानूने अपना स्वरूप 
बताया है। उसे उत्तम बतलाकर उसमें 
वृत्त करनेके उद्देश्यसे नहीं। 


ह केन उपनिषद्मे एक गाथा है एक सन सद दलक्ाणणफणणजण जा आजा 
 की। देवोंकी कीर्ति और महिमा 


_ 


भगवानने तो महान्‌ क्रूर और हिंसक 
सिंह और मगरको एवं सहज ही विनाश 
करनेवाले अग्निको तथा सर्वसंहारकारी 
मृत्युको भी अपना स्वरूप बतलाया है। 
उसका अभिप्राय यह थोड़े ही है कि कोई 
भी मनुष्य जाकर सिंह या मगरके साथ 
खेले, आगमें कूद पड़े अथवा जान-बूझकर 
मृत्युके मुँहमें घुस जाय। इनके करनेमें जो 
आपत्ति है वही आपत्ति जूआ खेलनेमें है । 

प्रश्न प्रभावः, विजय', निश्चय’, 
और 'सा्त्विकभाव'को अपना स्वरूप 
बतलानेका क्या अभिप्राय है? 

उत्तर--ये चारों ही गुण भगवत्पराप्तिमें 
सहायक हैं, इसलिये भगवानने इनको 
अपना स्वरूप बतलाया है। इन चारोंको 
अपना स्वरूप बतलाकर भगवानने यह 
भाव भी दिखलाया है कि तेजस्वी 
प्राणियॉमें जो तेज या प्रभाव है, वह 
वास्तवमें मेरा ही है। जो मनुष्य उसे 
अपनी शक्ति समझकर अभिमान करता है, 
वह भूल करता है। इसी प्रकार विजय 
प्राप्त करनेवालोंका विजय, निश्चय 
करनेवालोंका निश्चय और सात्त्विक पुरुषोंका 
सात्विक भाव--ये सब गुण भी मेरे ही 
हैं। इनके निमित्ते अभिमान करना भी 
बड़ी भारी मूर्खता है।# इसके अतिरिक्त 
इस कथनमें यह भाव भी है कि 
जिन-जिनमें उपर्युक्त गुण हों, उनमें 
भगवानके तेजकी अधिकता समझकर 
उनको श्रेष्ठ मानना चाहिये । 


एक गाथा है--एक समय ख्र्गके देवताओंने परमात्माके प्रतापसे असुरोंपर विजय प्राप्त 
हिमा सब तरफ़ छा गयी। विजयोन्मत् देवता भगवान्को भूलकर कहने 

वृष्णीनां वासुदेवोऽस्मि पाण्डवानां धनंजयः । 
मुनीनामप्यहं व्यासः कवीनामुशना कविः ॥ ३७ ॥ 


EE 0060 0 क 
लगे कि 'हमारी ही जय हुई है। हमने अपने पराक्रम और बुद्धिबलसे दैत्योंका दलन किया है, इसीलिये लोग 
हमारी पूजा करते हैं और हमारे विजय गीत गाते हैं।' देवताओंके अभिमानका नाश कर उनका उपकार करनेके 
लिये परमात्मा ब्रह्मे अपनी लीलासे एक ऐसा अद्भुत रूप प्रकट किया, जिसे देखकर देवताऑकी बुद्धि चक्कर 
खा गयी। देवताओनि इस यक्षरूपधारी अद्भुत पुरुषका पता लगानेके लिये अपने अगुआ अग्निदेवसे कहा कि हे 
जातवेदस्‌! हम सबमें आप सवपिक्षया अधिक तेजस्वी हैं, आप इनका पता लगाइये कि ये यक्षरूपधारी वास्तवमें 
कौन हैं ?' आग्निने कहा- “ठीक है, मैं पता लगाकर आता हूँ।' यों कहकर आग्नि वहाँ गये, परंतु उसके समीप 
पहुँचते ही तेजसे ऐसे चकरा गये कि बोलनेतकका साहस न हुआ। अन्तमें उस यक्षरूपी ब्रह्मने अग्निसे पूछा कि 
“तू कौन है ?' आग्निने कहा--'मेर नाम प्रसिद्ध है, मुझे अग्नि कहते हें और जातवेदस्‌ भी कहते हैं ।' ब्रह्मने 
फिर पूछा--“यह सब तो ठीक है; परंतु हे अग्निदेव ! तुझमें किस प्रकारका सामर्थ्य है, तू क्या कर सकता है?! 
अग्निने कहा--'हे यक्ष? इस पृथ्वी और अन्तरिक्षमै जो कुछ भी स्थावर-जङ्गम पदार्थ हैं, उन सबको मैं जलाकर 
भस्म कर सकता हूँ।' ; 

ब्रहाने उसके सामने एक सूखे घासका तिनका डालकर कहा कि “ इस तृणको तू जला दे !' अग्निदेवत 
अपने पूरे वेगसे तूणको जलानेके लिये सर्वप्रकारसे यल करने लगे, परंतु तृणको नहीँ जला सके। लज्जासे उनका 
मस्तक नीचा हो गया और अन्तमें यक्षसे बिना कुछ कहे ही अग्निदेवता अपना-सा मुँह लिये देवताओके पास 
लौट आये और वोले कि 'मैं तो इस बातका पता नहीं लगा सका कि यह यक्ष कौन है?' , 

इसके बाद वायुदेव यक्षके पास गये; परंतु उनकी भी अग्निकी-सी दशा हो गयी, वे बोल नहीं सके। यक्ष 
ने पूछा--“तू कौन है ?' वायुने कहा--ैं वायु हूँ, मेरा नाम और गुण प्रसिद्ध है-मैं गमनक्रिया करनेवाला और 
पृथ्वीकी गन्धको वहन करनेवाला हूँ। अन्तरिक्षमें गमन करनेवाला होनेके कारण मुझे मातरिंधा भी कहते हैं। यक्षने 
कहा--'तुझमें क्या सामर्थ्य है ?' वायुने कहा--इस पृथ्वी और अन्तरिक्षमें जो कुछ भी पदार्थ हैं, उन सबको में 
ग्रहण कर सकता हूँ (उड़ा ले सकता हूँ) ।' ब्रह्मने वायुके सम्मुख भी वही सूखा तिनका रख दिया ओर कहा--'इस 
तिनकेको उड़ा दे।' वायुने अपना सारा बल लगा, दिया, परंतु तिनका हिलातक नहीं। यह देखकर वायुदेव बड़े 
लज्जित हुए और तुरंत ही देवताओंके पास आकर उन्होंने कहा--'हे देवगण ! पता नहीं यह यक्ष कौन है; में तो 
कुछ भी नहीं जान सका।' 

अब इन्द्र यक्षके समीप गये। देवराजको अभिमानमें भरा देखकर यक्षरूपी ब्रह्म वहाँसे अन्तर्धान हो गये। 
इन्द्रका अभिमान चूर्ण करनेके लिये उनसे बाततक नहीं की। इतनेमें उन्होंने देखा कि अन्तरिक्षमें अत्यन्त शोभायुक्त 
और सब प्रकारके उत्तमोत्तम अलङ्कारोसे विभूषित हिमवान्की कन्या भगवती पार्वती उमा खड़ी हैं। इन्द्रने विनयभाव- 
से उनसे पूछा- 

माता] अभी जो यक्ष हमें दर्शन देकर अन्तर्धान हो गये, वे कौन थे ?' उमाने कहा--'वे यक्ष असिद्ध ब्रह्म 
थे। हे इन्द्र! इन ब्रह्मने ही असुरोंको पराजित किया है, तुमलोग तो केवल निमित्तमात्र हो; ब्रह्मको विजयसे ही 
तुमलोगोंकी महिमा बढ़ी है और इसीसे तुम्हरी पूजा भी होती है। तुम जो अपनी विजय और अपनी महिमा मानते 


हो, वह सब तुम्हारा मिथ्या अभिमान है; इसे त्याग करो और यह समझो कि जो कुछ होता है सो केवल उस 
ब्रह्माकी सत्तासे ही होता है।' | 

वृष्णिवंशियोंमें वासुदेव अर्थात्‌ मैं स्वयं तेरा सखा, पाण्डवोंसें धनञ्जय 


अर्थात्‌ तू, मुनियोमें वेदव्यास और 
हूँ॥ ३७॥ 

मरश्न--वृष्णिवंशियोंमें वासुदेव मैं ही हूँ, 
इस कथनका क्या अभिप्राय है? 

उत्तर --इस कथनसे भगवानने अवतार 
और अवतारीकी एकता दिंखलायी है । कहनेका 
भाव यह है कि मैं अजन्मा, अविनाशी, सब 
भूतोंका महेश्वर, सर्वशक्तिमान्‌, पूर्णब्रह्म पुरुषोत्तम 
ही यहाँ वसुदेवके पुत्रके रूपमें लीलासे प्रकट 
हुआ हूँ (४।६) | अतएव जो मनुष्य मुझे 
साधारण मनुष्य समझते हैं वे भारी भूल 
करते हैं। 

ग्रश्न--पपाण्डवोंमें अर्जुनको अपना स्वरूप 
बतलानेका क्या अभिप्राय है, क्योंकि पाँचों 
पाण्डवोंमें तो धर्मराज युधिष्ठिर ही सबसे बड़े 
तथा भगवानके भक्त और धर्मात्मा थे? 

उत्त--निःसन्देह युधिष्ठिर पाण्डवोंमें 
सबसे बड़े, धर्मात्मा और भगवानके परम 
भक्त थे, तो भी अर्जुन ही सब पाण्डवोंमें 
श्रेष्ठ माने गये हैं। इसका कारण यह है कि 
नर-नारायणअवतारमें अर्जुन नररूपसे भगवान्‌के 
साथ रह चुके हैं। इसके अतिरिक्त वे 
भगवानके परम प्रिय सखा और उनके 


*भगवान्‌ने खयं कहा है-- 


कवियोंमें शुक्राचार्य कवि भी में ही 


अनन्य प्रेमी भक्त हैं। इसलिये अर्जुनको 
भगवानने अपना स्वरूप बतलाया है।* 
प्रश्नमुनियोमें व्यासको अपना स्वरूप 
बतलानेका क्या अभिप्राय है? 
उत्तर--भगवानके स्वरूपका और वेदादि 
शास्तरोंका मनन करनेवालेको 'मुनि' कहते हैं। 
भगवान्‌ वेदव्यास समस्त वेदोंका भलीभाँति 
चिन्तन करके उनका विभाग करनेवाले, 
महाभारत, पुराण आदि अनेक शास्तरोंके रचयिता, 
भगवान्के अंशावतार और सर्वसद्गुणसम्पन्न 
हैं। अतएव मुनिमण्डलमें उनकी प्रधानता 
होनेके कारण भगवानने उन्हें अपना स्वरूप 
बतलाया है। 
प्रश्न-कवियोंमें शुक्राचार्यको अपना 
स्वरूप बतलानेका क्या अभिप्राय है? 
उत्तर--जो पण्डित और बुद्धिमान्‌ हो, 
उसे कवि कहते हैं। शुक्राचार्यजी भार्गवोंके 
अधिपति, सब विद्याओंमें विशारद, संजीवनी 
विद्याके जाननेवाले और कवियोंमें प्रधान 
हैं इसलिये इनको भगवानने अपना स्वरूप 
बतलाया है।† 


नरस्त्वमसि दु्ध्ष॑ हरिर्नारायणो ह्यहम्‌। काले लोकमिमं प्राप्तौ नरनारायणावृषी ॥ 
अनन्यः पार्थ मत्तस्त्वं त्वत्तश्चाहं तथै च । नावयोरन्तरं शक्यं वेदितुं भरतर्षभ॥ 


(महा ० वन ० १२।४६-४७) 


है दु अर्जुन ! तू भगवान्‌ नर है और मैं सवयं हरिनारायण हूँ। हम दोनों एक समय नर और नारायण ऋषिं होकर इस 
लोकमें आये थे। इसलिये हे अर्जुन ! तू मुझसे अलग नहीं है और उसी प्रकार मै तुझसे अलग नहीं हूँ। हे भरतश्रेष्ठ | हम 
दोनोमें कुछ भी अन्तर है, यह किसीके जाननेमें नहीं आ सकता ।' 


महर्षि भूगुके च्यवन आदि सात पुत्रेमे शुक्र प्रधान हैं। इन्होंने भगवान्‌ शङ्करकी आराधना करके सञ्जीवनी विद्या और 


जरामरणरहित वञ्रके समान दृढ़ शरीर प्राप्त किया था। भगवान्‌ शङ्करके प्रसादसे ही योगविद्यामें निपुण होकर इन्होंने 

दण्डो दमयतामस्मि नीतिरस्मि जिगीषताम्‌। 
मौनं चैवास्मि गुह्यानां ज्ञानं ज्ञानवतामहम्‌ ३८ ॥ 


मैं दमन करनेवालोंका दण्ड अर्थात्‌ दमन करनेकी शक्ति हूँ, जीतनेको 
इच्छावालोंकी नीति हूँ , गुप्त रखनेयोग्य भावोंका रक्षक मौन हूँ और ज्ञानवानोंका 


तत्त्वज्ञान मैं ही हूँ॥ ३८ ॥ 

प्रश्नदमन करनेवालोंके दण्डको 
अपना स्वरूप बतलानेका क्या अभिप्राय है ?, 

उत्तर दण्ड (दमन करनेकी शक्ति) 
धर्मका त्याग करके अधर्ममें प्रवृत्त उच्छङ्खल 
मनुष्योंको पापाचारसे रोककर सत्कर्ममें प्रवृत्त 
करता है। मनुष्योके मन और इन्द्रिय आदि 
भी इस दमन-शक्तिके द्वारा ही वशमें होकर 
भगवानकी प्राप्तिमें सहायक बन सकते हैं। 
दमन-शक्तिसे समस्त प्राणी अपने-अपने 
अधिकार का पालन करते हैं। इसलिये 
जो भी देवता, राजा और शासक आदि 
न्यायपूर्वक दमन करनेवाले हैं, उन सबकी 
उस दमन शरिःको भगवानने अपना स्वरूप 
बतलाया है। 

प्रश्न--विजय चाहनेवालोंकी नीतिको 
अपना स्वरूप बतलानेका क्या अभिप्राय है ? 

उत्तर--'नीति' शब्द यहाँ न्यायका 
वाचक है। न्यायसे ही मनुष्यकी सच्ची 
विजय होती है। जिस राज्यमें नीति नहीं 
रहती, अनीतिका बर्ताव होने लगता है, 
वह राज्य भी शीघ्र नष्ट हो जाता है। 
अतएव नीति अर्थात्‌ न्याय विजयका प्रधान 


योगाचार्यकी पदवी प्राप्त की थी । ये दैल्योंके पुरोहित हैं । 'काव्य', 'कवि' और 'उशना' इन्हींके नामान्तरहैं । पितरोंकी मानसी कन्या गोसे 


उपाय है। इसलिये विजय चाहनेवालोंको 
नीतिको भगवानने अपना स्वरूप बतलाया है । 

प्रश्न--मौनको अपना स्वरूप बतलानेका 
क्या भाव है? 

उत्तर--जितने भी गुप्त रखनेयोग्य भाव 
हैं, वे मौनसे (न बोलनेसे) ही गुप्त रह 
सकते हैं। बोलना बंद किये बिना उनका 
गुप्त रखा जाना कठिन है। इस प्रकार 
गोपनीय भावोंके रक्षक मौनकी प्रधानता 
होनेसे मौनको भगवानने अपना स्वरूप 
बतलाया है। 

प्रश्न--यहाँ “ज्ञानवताम्‌, पद्‌ किन 
ज्ञानियोंका वाचक है ? और उनके ज्ञानको 
अपना स्वरूप बतलानेका क्या भाव है? | 

उत्तर ज्ञानवताम्‌ पद्‌ परबत्रह्म 
परमात्माके स्वरूपका साक्षात्‌ कर लेनेवाले 
यथार्थं ज्ञानियोंका वाचक है। उनका 
ज्ञान ही सर्वोत्तम ज्ञान है। इसलिये 
उसको भगवान्ने परमात्माका स्वरूप 
बतलाया है। तेरहवें अध्यायके सत्रहें _ 
श्लोकमें भी भगवानने अपनेको ज्ञानखरूप 
बतलाया है। कह 


इनका विवाह हुआ था । षण्ड-अमर्क नामक दो पुत्र, जो प्रह्मादके गुरु थे, इन्हींसे उसन्न हुए थे। ये अनेकों अत्यन्त गुप्त और दुर्लभ 


मन्त्रोंके ज्ञाता, अनेकों विद्याओकि पारदर्शी, महान्‌ बुद्धिमान्‌ और परम नीतिनिपुण हैं । इनकी 'शुक्रनीति' प्रसिद्ध है । बृहस्पतिपुत्रकचने 
इन्हींसे सञ्जीवनी विद्या सीखी थी । इनकी महाभारत, श्रीमद्भागवत, वायुपुराण, ब्रह्मपुराण, मस्यपुराण और स्कन्दपुराण आदिमें 


विचित्र और शिक्षाप्रद कथाएँ हैं । 

यच्चापि सर्वभूतानां बीजं तदहमर्जुन । 
न तदस्ति विना यत्स्यान्मया भूतं चराचरम्‌॥ ३९ ॥ 
ओर हे अर्जुन ! जो सब भूतोंकीं उत्पत्तिका कारण है, वह भी मैं ही 
हूँ; क्योंकि ऐसा चर और अचर कोई भी भूत नहीं है, जो मुझसे रहित हो ॥ ३९ ॥ 


प्रश्न--समस्त चराचर प्राणियोंका बीज 
क्या है ? और उसे अपना स्वरूप बतलानेका 
क्या अभिप्राय है? 

उत्तर--भगवान्‌ ही समस्त चराचर 
भूतप्राणियोके परम आधार हैं और उन्हींसे 
सबकी उत्पत्ति होती है। अतएव वे ही 
सबके बीज या महान्‌ कारण हैं। इसीसे 
सातवें अध्यायके दसवें श्लोकमें उन्हें सब 
भूतोंका “सनातन बीज' और नवम अध्यायके 
अठारहवें श्लोकमें “अविनाशी बीज' बतलाया ` 
गया है। इसीलिये भगवानने उसको यहाँ 
अपना स्वरूप बतलाया है। 

प्रश्न--ऐसा कोई भी चर या अचर 
प्राणी नहीं है, जो मुझसे रहित हो--इस 


कथनका क्या अभिप्राय है? 

उत्त---इससे भगवान्ने अपनी 
सर्वव्यापकता और सर्वरूपता दिखलायी 
है। अभिप्राय यह है कि चर या अचर 
जितने भी प्राणी हैं उन सबमें मैं 
व्याप्त हूँ; कोई भी प्राणी मुझसे रहित 
नहीं है। अतएव समस्त प्राणियोंको 
मेरा स्वरूप समझकर ओर मुझे उनमें 
व्याप्त समझकर जहाँ भी तुम्हारा 
मन जाय वहीं तुम मेरा चिन्तन करते 
रहो। इस प्रकार अर्जुनके उस प्रश्नका 
कि 'आपको किन-किन भावोंमें चिन्तन 
काना चाहिये ?' (१०। १७) भी इससे 
उत्तर हो जाता है। 


सम्ब्य--उन्नीसवें रलोकमें भगवानूने अपनी दिव्य विभूतियोंको अनन्त बतलाकर प्रधानतासे उनका वर्णन 
करनेकी प्रतिज्ञा की थी, उसके अनुसार बीसवेंसे उनतालीसवें श्लोकतक उनका वर्णन किया। अब पुनः अपनी 
दिव्य विभूतियोंकी अनन्तता दिखलाते हुए उनका उपसंहार करते हैं 
नान्तोऽस्ति मम दिव्यानां विभूतीनां परंतप । 
एष तूद्देशतः प्रोक्तो विभूतेर्विस्तरो मया ॥ ४० ॥ 


हे परंतप ! मेरी दिव्य विभूतियोंका अन्त नहीं है, मैंने अपनी विभूतियोंका यह 
विस्तार तो तेरे लिये एकदेशसे अर्थात्‌ संक्षेपसे कहा है ॥ ४० ॥ 


प्रश्न- मेरी दिव्य विभूतियोंका अन्त 
नहीं है, इस कथनका क्या अभिप्राय है ? 
उत्तर इससे भगवान्ने यह भाव 


हैं, उनकी भी सीमा नहीं है। जैसे जल और | 


पृथ्वीकै परमाणुओंकी गणना नहीं की जा 
सकती, उसी प्रकार मेरी विभूतियोंकी भी 


दिखलाया है कि मेरी साधारण विभूतियोंकी गणना नहीं हो सकती। चें इतनी हैं कि न तो 


तो बात ही क्या है; जो दिव्य विभूतियाँ कोई भी उन्हें जान सकता है और 

न उनका वर्णन ही कर सकता है। अनन्त 
ब्रह्माण्डोंमें मेरी अनन्त विभूतियाँ हैं, उनका 
कोई भी पार नहीं पा सकता । 
प्रश्न-पह विभूतियोंका विस्तार मैंने 
एकदेशसे अर्थात्‌ संक्षेपसे कहा है, इस 
कथनका क्या अभिप्राय है? 
उत्तर--इस कथनसे भगवानने यह 


भाव दिखलाया है कि मैंने अपनी 
दिव्य विभूतियोंका जो कुछ भी 
विस्तार तुम्हें बतलाया है, वह उन 
दिव्य विभूतियोके एकदेश (अंशमात्र) 
का ही वर्णन है और पूरा वर्णन तो 
अत्यन्त ही कठिन है। अतएत अब मैं 
इस वर्णनका यहीं उपसंहार करता हूँ। 


सम्बन्य--अठारहवें श्लोकमें अर्जुनने भगवान्‌से उनकी विभूति ओर योगशक्तिका वर्णन करनेकी प्रार्थना 
की थी, उसके अनुसार भगवान्‌ अपनी दिव्य विभूतियोंका वर्णन समाप्त करके अब संक्षेपमें अपनी योग 


शक्तिका वर्णन करते हैं-- 


यद्यद्विभूतिमत्सत्त्वं श्रीमदूर्जितमेव वा। 


तत्तदेवावगच्छ त्वं मम 


तेजोंऽशसंभवम्‌ ॥ ४१ ॥ 


जो-जो भी विभूतियुक्त अर्थात्‌ ऐश्वर्ययुक्त, कान्तियुक्त ओर शक्तियुक्त वस्तु 


है, उस-उसको तू मेरे तेजके अंशकी 

प्रश्न यत्‌ यत्‌' तथा विभूतिमत्‌', 
'श्रीमत्‌' और 'ऊर्जितम्‌' विशेषणोंके सहित 
“सत्त्वम्‌' पद किसका वाचक है और उसको 
भगवानके तेजके अंशकी अभिव्यक्ति समझना 
क्या है? 

उत्तर--जो भी प्राणी या कोई जड वस्तु 
ऐश्वर्यसम्पन्न, शोभा और कान्ति आदि गुणोंसे 
सम्पन्न एवं बल, तेज, पराक्रम या अन्य 
किसी प्रकारकी शक्तिसे युक्त हैं, उन सबका 
वाचक यहाँ उपर्युक्त विशेषणों सहित 'सत्त्वम्‌' 
पद है और जिसमें उपर्युक्त ऐश्वर्य, शोभा, 
शक्ति, बल और तेज आदि सब-के-सब या 
उनमेंसे कोई एक भी प्रतीत होता हो, उस 
प्रत्येक प्राणी और प्रत्येक वस्तुको भगवानके 
तेजका अंश समझना ही उसको भगवानके 


ही अभिव्यक्ति जान ॥ ४१ ॥ 
तेजके अंशकी अभिव्यक्ति समझना है। 
अभिप्राय यह है कि जिस प्रकार 
बिजलीकी शक्तिसे कहीं रोशनी हो रही 
है, कहीं पंखे चल रहे हैं, कहीं जल 
निकल रहा है, कहीं रेडियोमें दूर-दूरके 
गाने सुनायी पड़ रहे हैं--इस प्रकार 
भिन्न-भिन्न अनेकों स्थानोंमें और भी बहुत 
कार्य हो रहे हैं परेतु यह निश्चय है कि 
जहाँ-जहाँ ये कार्य होते हैं, वहाँ-वहाँ 
बिजलीका ही प्रभाव कार्य कर रहा है, 
वस्तुतः वह बिजलीके ही अंशकी अभिव्यक्ति 
है। उसी प्रकार जिस प्राणी या वस्तुमें जो 
भी किसी तरहकी विशेषता दिखलायी पड़ती 
है, उसमें भगवानके ही तेजके अंशकी _ 
अभिव्यक्ति समझनी चाहिये । Te 


सम्ब्य-इस प्रकार मुख्य-मुख्य वस्तुओं अपनी योगशक्तिरूपी तेजके अंशकी अभिव्यक्तिका वर्णन | 


करके अब भगवान्‌ यह बतला रहे हैं कि समस्त जगत्‌ मेरी योगशक्तिके एक अंसे ही धारण किया हुआ है-- 

आथवा बहुनैतेन कि ज्ञातेन तवार्जुन । 
विष्टभ्याहमिदं कृत्स्नमेकांशेन स्थितो जगत्‌ ॥ ४२ ॥ 
अथवा हे अर्जुन ! इस बहुत जाननेसे तेरा क्या प्रयोजन. है। में इस सम्पूर्ण 
जगतको आपनी योगंशक्तिके एक अंशमात्रसे धारण करके स्थित हूँ॥ ४२ ॥ 


प्रश्भयहाँ 'अथवा' शब्दके प्रयोगका 
क्या भाव है? 
उत्तर अथवा' शब्द पक्षान्तरका 
बोधक, है । नीसवेंसे उनतालीसवें श्लोकतक 
भगवानने अपनी प्रधान-प्रधान विभूतियोंका 
वर्णन करके और इकतालीसवें श्लोकमें 
: अपने तेजकी अभिव्यक्तिके स्थानोंको 
बतलाकर जो बात समझायी है, उससे भी 
भिन्न अपने विशेष प्रभावकी बात 
अब कहते हैं--यही भाव दिखलानेके 
लिये यहाँ “अथवा' शब्दका प्रयोग किया 
गया है। 
ग्रश्न--इस बहुत जाननेसे तेरा क्या 
प्रयोजन है ? इस कथनका क्या अभिप्राय है ? 
उत्तर -इस कथनसे भगवानने यह 
भाव दिखलाया है कि तुम्हारे पूछनेपर मैंने 
प्रधान-प्रधान विभूतियोंका वर्णन तो कर 
दिया, कितु इतना ही जानना यथेष्ट नहीं 
है। सार-बात यह है जो मैं अब तुम्हें 


बतला रहा हुँ, इसको तुम अच्छी प्रकार 
समझ लो; फिर सब कुछ अपने-आप ही 
समझमें आ जायगा, उसंके बाद तुम्हारे 
लिये कुछ भी जानना शेष नहीं रहेगा। 
प्रश--'इदम' और कृत्स्नम्‌' 
विशेषणोंके सहित 'जगत्‌' पद किसका 
वाचक है? और उसको भगवानकी 
योगशक्तिके एक अंशसे धारण किया हुआ 
बतलानेका क्या अभिप्राय है? 
उत्तर--यहाँ 'इदम्‌' और कृत्स्नम्‌' 
विशेषणोके संहित 'जगत्‌' पद मन, इन्द्रिय 
और शरीरसहित समस्त चराचर प्राणी तथा 
भोगसामग्री, भोगस्थान और समस्त लोकोंके 
सहित ब्रह्माण्डका वाचक है। यह ब्रह्माण्ड 
भगवानके किसी एक अंशमें उन्हींकी 
योगशक्तिसे धारण किया हुआ है, यही 
भाव दिखलानेके लिये भगवानने इस जगत्के 
सम्पूर्ण विस्तारको अपनी योगशक्तिके एक 
अंशसे धारण किया हुआ बतलाया है। 


विभूतियोगो नाम दशमोऽध्यायः ॥ १०॥ 

तर?" 


भगवान विष्ण 


Rr मगर 
एकादशोऽध्यायः 


| इस अध्यायमें अर्जुनके ग्रार्था करनेपर भगवानूने उनको आपने विश्वरूपके 
| प्रायका नाम दर्शन करवाये हैं। अध्यायके अधिकांशमें केवल .विधरूपका | 
| और उसके स्तवनका ही प्रकरण है, इसलिये इस अध्यायका नाम 
। श्वरूपदर्शनयोग' रखा गया है। ह 
` इस अध्यायमें पहलेसे चौथे श्लोकतक अर्जुनने भगवान्‌की और उनके... 

प्रायका संक्षेप उपदेशकी प्रशंसा करके विश्वरूपके दर्शन करानेके लिये भगवानूसे 
प्रार्था की है। पाँचवेंसे आठवेंतक भवान्ने अपने अंदर देवता, 

ष्य पशु, पक्षी आदि समस्त चराचर प्राणियों तथा अनेकों आश्चर्यप्रद दुश्योंसहित 
) र्ण जगत्‌को देखनेकी आज्ञा देकर अन्तमेँ दिव्यदृष्टि प्रदान करनेकी बात कही है। 
| पें सञ्जयने भगवान्के द्वारा अर्जुनको विश्वरूप दिखलानेकी बात कहकर, दसवेंसे 
इवेंतक अर्जुनको कैसा रूप दिखलायी दिया--इसका वर्णन किया है। चौदहवेंमें 
| । रूपको देखकर अर्जुनके विस्मित और हर्षित होकर श्रद्धाके साथ भगवानको प्रणाम 
' ' करके नोलनेकी बात कही है। तदनन्तर पंद्रहवेंसे इकतीसवेंतक अर्जुने विश्वरूपका 
! ' स्तवन, उसके प्रभावका वर्णन और उसमें दिखलायी देनेवाले दुस्योंका वर्णन करके 
| ` अन्तमें भगवान्‌से अपना वास्तविक परिचय देनेके लिये प्रार्थना की है। बत्तीसवेंसे 
। चौतीसवेतक भगवानूने अपनेको लोकोका नाश करनेवाला 'काल' तथा भीव्म-द्रोणादि 
` समस्त वीरोको पहले ही अपने द्वारा मारे हुए बतलाकर अर्जुनको उत्साहित करते हुए 
निमित्तमात्र बनकर युद्ध करनेकी आज्ञा दी है। इसके बाद पैंतीसवेंमें भगवानके वचन 

' सुनकर आश्चर्यं और भयमें निमग्न अर्जुनके बोलनेका प्रकार बताकर छत्तीसवेंसे 
छियालीसरवेतक भगवान्‌की स्तुति उनको नमस्कार, उनसे क्षमा-याचना और दिव्य 
भूजरूपका दर्शन करानेके लिये प्रार्थथा करनेका वर्णन है। सैंत्रालीसवें और 
ड़तालीसवेंमें भगवान्ने अपने विश्वरूपकी महिमा और उसके दर्शनकी दुर्लभता . 
त्रलाकर उनचासवेंमें अर्जुनको आश्वासन देते हुए चतुर्भुज्रूप देखनेकी आज्ञा दी Er 
“ पचासवेमें चतुर्भुजरूपके दर्शन कराकर फिर मनुष्यरूप होनेका सञ्जयने वर्णन क्रिया | 
इक्यावनवेंमें आर्जुनने भगवानका सौम्य मानवरूप देखकर सचेत और अकृतिगत 

गै बात कही है। तदनन्तर बावनवें और तिरपनवेमें भगवानूने अपने चतुर्भुजरूपके | 

को दुर्लभ बतलाकर .चौवनवेंमें अनन्य भक्तिके द्वारा उस रूपका दर्शन, ज्ञान और | 
होना सुलभ बतलाया है। फिर पचपनवेंमें अनन्यभक्तिका स्वरूप और 
'बतलाकर अध्यायका उपसंहार किया है। 


६१० 


» गीता-तत्त्वविवेचनी टीका * 


2922 0 है है है और 7 और और है हे है हर है मर है है हर 2 कै है 9 2 भे मर है कर भि कं मे भै त शर जे 2 2 2 मै है 22 22 तै हे उ शर शर हर जै कै तै है शर जै हर हे जै रै मै शि हम 


समबन्य--दसवें अध्यायके सातवें श्लोकतक भगवान्‌ने अपने विभूति तथा योगशक्तिका और उनके 
जाननेके माहात्यका संक्षेपमे वर्णन करके ग्यारहवें शलोकतक भक्तियोग और उसके फलका निरूपण किया। 
इसपर बारहवेंसे अठारहवें श्लोकतक अर्जुने भगवान्‌की खुति करके उनसे दिव्य विभूतियोका और 
योगशक्तिका विस्तृत वर्णन करनेके लिये प्रार्थना की। तब भगवानूने चालीसवें शलोकतक अपनी विभूतियोंका 
वर्णन समाप्त करके अत्तमें योगशक्तिका प्रभाव बतलाते हुए समस्त ब्रह्माण्डको अपने एक अंशमें धारण 
किया हुआ कहकर अध्यायका उपसंहार किया। इस प्रसंगको सुनकर अर्जुनके मनमें उस महान्‌ स्वरूपको 
(जिसके एक अंशमें समस्त विश्व स्थित है) प्रत्यक्ष देखनेकी इच्छा उत्पन्न हो गयी। इसीलिये इस 
ग्याहवें अध्यायके आरम्भमे पहले चार स्लोकोंमें भगवानकी और उनके उपदेशकी प्रशंसा करते हुए 


अर्जुन उनसे विश्वरूपका दर्शन करानेके लिये प्रार्थना करते हैं- 
अर्जुन उवाच 
मदनुग्रहाय परमं गुह्यमध्यात्मसंज्ञितम्‌ 


यत्त्वयोक्तं वचस्तेन मोहोऽयं विगतो मम॥ १॥ 
अर्जुन बोले--मुझपर अनुग्रह करनेके लिये आपने जो परम गोपनीय 


अध्यात्मविषयक वचन अर्थात्‌ उपदेश 


गया है॥ १॥ 

प्रश्न--“मदनुग्रहाय' पदके प्रयोगका 
क्या अभिप्राय है ? 

उत्त--दसवें अध्यायके प्रारम्भमें 
प्रेम-समुद्र भगवानने “अर्जुन ! तुम्हारा मुझमें 
अत्यन्त प्रेम है, इसीसे मैं ये सब बातें 
तुम्हरे हितके लिये कह रहा हूँ' ऐसा 
कहकर अपना जो अलौकिक प्रभाव सुनाया, 
उसे सुनकर अर्जुनके हृदयमें कृतज्ञता, सुख 
और प्रेमकी तरङ्गं उछलने लगीं। उन्होंने 
सोचा, 'अहा! इन सर्वलोकमहेश्वर 


भगवानकी मुझ तुच्छपर कितनी कृपा है,' 


जो ये मुझ क्षुद्रको अपना प्रेमी मान रहे 
हैं ओर मेरे सामने अपने महत्त्वकी कैसी-कैसी 
गोपनीय बातें खुले शब्दोंमें प्रकट करते 
a ही जा रहे हैं।' अब तो उन्हें महर्षियोंकी 

कही हुई बातोंका स्मरण हो आया और 


Po 

कहा, उससे मेरा यह अज्ञान नष्ट हो 


उन्होने परम विश्वासके साथ: भगवानका 
गुणगान करते हुए पुनः योगशक्ति और 
विभूतियोंका विस्तार सुनानेके लिये प्रेमभरी 
प्रार्थना की--भगवानने प्रार्थना सुनी और 
अपनी विभूतियों तथा योगका संक्षिप्त वर्णन 
सुनाया । अर्जुनके हृदयपर भगवत्कृपाको 
मुहर लग गयी। वे भगवत्कृपाके अपूर्व 
दर्शन कर आनन्दमुग्ध हो गये। 

साधकको जबतक अपने पुरुषार्थ, 
साधन या अपनी योग्यताका स्मरण होता 
है तबतक वह भगवत्कृपाके परमलाभसे | 
वंचित-सा ही रहता है। भगवत्कृपाके _ 
प्रभावसे वह सहज ही साधनके उच्च स्तरपर | 
नहीं चढ़ सकता। परंतु जब उसे 
भगवत्कृपासे ही भगवत्कृपाका भान होत 
है और वह प्रत्यक्षवत्‌ यह समझ 

है कि जो कुछ हो रहा है, सब भगवानके 
अनुग्रहसे ही हो रहा है, तब उसका हृदय 
कृतज्ञतासे भर जाता है और वह पुकार 
उठता है “ओहो, भगवन्‌! मैं किसी भी 
योग्य नहीं हूँ। मैं तो सर्वथा अनधिकारी 
हूँ। यह सब तो आपके अनुग्रहकी ही 
लीला है।' ऐसे ही कृतज्ञतापूर्ण हृदयसे 
अर्जुन कह रहे हैं कि भगवन्‌! आपने 
जो कुछ भी महत्त्व और प्रभावकी बातें 
सुनायी हैं, मैं इसका पात्र नहीं हूँ। आपने 
अनुग्रह करनेके लिये ही यह परम गोपनीय 
अपना रहस्य मुझको सुनाया है । 'मदनुग्रहाय' 
पदके प्रयोगका यही अभिप्राय है। 

प्रश्न परमम्‌', 'गुह्यम्‌', “अध्यात्म- 
संज्ञितम'--इन तीन विशेषणोंके सहित 
'वचः' पद भगवानके कौन-से उपदेशका 
सूचक है तथा इन विशेषणोंका क्या 
भाव है? 

उत्तर--दसवें अध्यायके पहले श्लोकमें 
जिन परम वचनोंको भगवानने पुनः 
कहनेकी प्रतिज्ञा की है और उस 
प्रतिज्ञाक अनुसार ग्यारहवें श्लोकतक 
जो भगवानका उपदेश है एवं उसके 
बाद अर्जुनके पूछनेपर पुनः बीसवेंसे 
बयालीसवें श्लोकतक भगवानने जो अपनी 
विभूतियोंका और योगशक्तिका परिचय 
दिया है तथा सातवेंसे नवें अध्यायतक 


` विज्ञानसहित ज्ञानके कहनेकी प्रतिज्ञा करके 


भगवानने जो अपने गुण, प्रभाव, ऐश्वर्य 


और स्वरूपका तत्त और रहस्य समझाया 
है--उस सभी उपदेशका वाचक यहाँ 
'परमम्‌', गुह्यम्‌' और “अध्यात्मसंज्ञितम!'-- 
इन तीनों विशेषणोंके सहित 'वचः' पद है । 

जिन-जिन प्रकरणोंमें भगवानने अपने 
गुण, प्रभाव और तत्वका निरूपण करके 
अर्जुनको अपनी शरणमें आनेके लिये प्रेरणा 
की है और स्पष्टरूपसे यह बतलाया है 
कि मैं श्रीकृष्ण जो तुम्हारे सामने विराजित 
हूँ, वही समस्त जगतका कर्ता, हर्ता, निर्गुण, 
सगुण, निराकार, साकार, मायातीत, 
सर्वशक्तिमान्‌, सर्वाधार परमेश्वर हूँ। उन 
प्रकरणोंको भगवानूने स्वयं “परम गुह्य' 
बतलाया है। अतएव यहाँ उन्हीं विशेषणोंका 
अनुवाद करके अर्जुन यह भाव दिखलाते 
हैं कि आपका यह उपदेश अवश्य ही 
परम गोपनीय है। 

प्रश्न-यहाँ अयम्‌' विशेषणके सहित 
'मोहः' पद अर्जुनके किस मोहका वाचक 
है और उपर्युक्त उपदेशके द्वारा उसका नाश 
हो जाना क्या है? 

उत्तर--अर्जुन जो भगवानके गुण, 
प्रभाव, ऐश्वर्य ओर स्वरूपको पूर्णरूपसे 
नहीं जानते थे--यही उनका मोह था। 
अब उपर्युक्त उपदेशके द्वारा भगवानके 
गुण, प्रभाव, ऐश्वर्य, रहस्य और स्वरूपको 
कुछ समझकर वे जो यह जान गये हैं 
कि श्रीकृष्ण ही साक्षात्‌ परमेश्वर हैं--यही 
उनके मोहका नष्ट होना है। 


भवाप्ययो हि भूतानां श्रुतो विस्तरशो मया 


त्वत्तः कमलपत्राक्ष माहात्यमपि चाव्ययम्‌॥ २ ॥ 

क्योंकि हे कमलनेत्र ! मैंने आपसे भूतोंकी उत्पत्ति और प्रलय विस्तारपूर्वक 
सुने हैं तथा आपकी अविनाशी महिमा भी सुनी है॥ २॥ 


प्रश्न मैने आपसे भूतोंकी उत्पत्ति और 
प्रलय विस्तारपूर्वक सुने हैं, इस कथनका 
क्या भाव है? 

उत्तर--इससे अर्जुनने यह भाव दिखलाया 
है कि आपसे ही समस्त चराचर प्राणियोंकी 
उत्पत्ति होती है, आप ही उनका पालन करते 
हैं और वे सन आपमें ही लीन होते हैं--यह 
बात मैंने आपके मुखसे (सातवें अध्यायसे 
लेकर दसवें अध्यायतक) विस्तारके साथ 
बार-बार सुनी है। 

प्रश्न -तथा आपकी अविनाशी महिमा 
भी सुनी है, इस कथनका क्या अभिप्राय है ? 

उत्तर--इससे अर्जुने यह भाव दिखलाया 
है कि केवल भूतोंकी उत्पत्ति और प्रलयकी 

एवमेतद्यथात्थ 


त्वमात्मानं 
द्रष्टुमिच्छामि ते रूपमैश्वरं 


ही बात आपसे सुनी हो, ऐसी बात नहीं है; 
आपकी जो अविनाशी महिमा है, अर्थात्‌ 
आप समस्त विश्वका सृजन, पालन और 
संहार आदि करते हुए भी वास्तवमें अकर्ता 
हैं, सबका नियमन करते हुए भी उदासीन 
हैं, सर्वव्यापी होते हुए भी उन-उन वस्तुओंके 
गुण-दोषसे सर्वथा निर्लिप्त हैं, शुभाशुभ 
कर्मोका सुख-दुखरूप फल देते हुए भी 
निर्दयता और विषमताके दोषसे रहित हैं 
प्रकृति, काल और समस्त लोकपालोंके रूपमें 
प्रकट होकर सबका नियमन करनेवाले 
सर्वशक्तिमान्‌ भगवान्‌ हैं--इस प्रकारके 
माहात्यको भी उन-उन प्रकरणोंमें बार-बार 
सुना है। 

परमेश्वर । 


पुरुषोत्तम ॥ ३ ॥ 


हे परमेश्वर ! आप अपनेको जैसा कहते हैं, यह ठीक ऐसा ही है; परंतु 
हे पुरुषोत्तम ! आपके ज्ञान, ऐश्वर्य, शक्ति, बल, वीर्य और तेजसे युक्त 
ऐश्वर-रूपको मैं प्रत्यक्ष देखना चाहता हूँ॥ ३॥ 

प्रश्न- “परमेश्वर और '“पुरुषोत्तम'--इन मेरी इच्छा पूर्ण कीजिये। 


दोनों सम्बोधनोंका क्या अभिप्राय है? 


प्रश्न--आप अपनेको जैसा कहते हैं, यह 


उत्त--परमेश्वर' सम्बोधनसे अर्जुन यह ठीक ऐसा ही है--इस कथनका क्या भाव है ? 


भाव दिखलाते हैं कि आप ईश्वरॉके भी महान्‌ 


उत्तर -इस कथनसे अर्जुनने यह भाव 


ईश्वर हें और सर्वसमर्थ हैं; अतएव मैं आपके दिखलाया है कि अपने गुण, प्रभाव, तत्त और 
जिस ऐश्वर-स्वरूपके दर्शन करना चाहता हूँ, ऐश्वर्यका वर्णन करते हुए आपने अपने विषयमें जो 
उसके दर्शन आप सहज ही करा सकते हैं। कुछ कहा है---वह पूर्णरूपसे यथार्थ है, उसमें मुझे 
तथा पुरुषोत्तम सम्बोधनसे यह भाव दिखलाते किञ्चिन्मात्र भी शड्ढा नहीं है । 

हें कि आप क्षर और अक्षर दोनोंसे उत्तम अश्ष-- ऐश्वरम्‌' विशेषणके सहित 'रूपम्‌' 
साक्षात्‌ भगवान्‌ हैं। अतएवं मुझपर दया करके पद किस रूपका वाचक है और- उसे देखना 

चाहता हुँ--इस कथनका क्या अभिप्राय है ? 

उत्तर--असीम और अनन्त ज्ञान, शक्ति, 
बल, वीर्य और तेज आदि ईश्वरीय गुण 
और प्रभाव जिसमें प्रत्यक्ष दिखलायी देते 
हों तथा सारा विश्व जिसके एक अंशमें 
हो, ऐसे रूपका वाचक यहाँ 'ऐश्वरम्‌' 
विशेषणके सहित 'रूपम्‌' पद है। और 
'उसे मैं देखना चाहता हूँ' इस कथनसे 
अर्जुने यह भाव दिखलाया है कि ऐसा 
अद्भुत रूप मैने कभी नहीं देखा; आपके 
मुखसे उसका वर्णन सुनकर (१०।४२) 
उसे देखनेकी मेरे मनमें अत्यन्त उत्कट 
इच्छा उत्पन्न हो गयी है, उस रूपके दर्शन 
करके मैं कृतकृत्य हो जाऊँगा--मैं ऐसा 
मानता हूँ। 

अश्च--यदि अर्जुनको भगवानके 
कथनमें पूर्ण विश्वास था, किसी तरहकी 
शङ्का थी ही नहीं, तो फिर उन्होंने वैसा 
रूप देखनेकी इच्छा ही प्रकट क्यों की ? 


उत्तर जैसे किसी सत्यवादीके पास 
पारस, चिन्तामणिः या अन्य कोई अद्भुत 
वस्तु हो और उसके बतलानेपर 
सुननेवाले मनुष्यको यह पूर्ण विश्वास 
भी हो जाय कि इनके पास अमुक 
वस्तु अवश्य है, इसमें कुछ भी 
संदेह नहीं है; तथापि वह अद्भुत 
वस्तु पहले कभी देखी हुई न होनेके कारण 
यदि उसके मनमें उसे देखनेकी उत्कट 
इच्छा हो जाय और वह उसे प्रकट कर 
दे तो इससे विश्वासमें कमी होनेकी कौन-सी 
बात है? इसी प्रकार, भगवानके उस 
अलौकिक स्वरूपको अर्जुनने पहले कभी 
नहीं देखा था, इसलिये उसे देखनेकी उनके 
मनमें इच्छा जाग्रत्‌ हो गयी और उसको 
उन्होंने प्रकर कर दिया तो इसमें उनका 
विश्वास कम था--यह नहीं समझा जा 
सकता । बल्कि विश्वास था तभी तो देखनेकी 
इच्छा प्रकट की। 


मन्यसे यदि तच्छक्यं मया द्रष्टुमिति प्रभो । 
योगेश्वर ततो मे त्वं दर्शयात्मानमव्ययम्‌॥ ४॥ 


हे प्रभो ! यदि मेरेद्वारा आपका वह रूप देखा जाना शक्य है--ऐसा 
आप मानते हैं, तो हे योगेश्वर ! उस अविनाशी स्वरूपका मुझे दर्शन कराइये ॥ ४ ॥ 


प्रश्न---'प्रभो' और 'योगेश्वर--इन दो 
सम्बोधनोंका क्या अभिप्राय है? 
 उत्तर--प्रभो' सम्बोधनसे अर्जुने यह 
भाव दिखलाया है कि आप सबकी उत्पत्ति, 
स्थिति और प्रलय तथा अन्तर्यामीरूपसे शासन 
करनेवाले होनेके कारण सर्वसमर्थ हैं। इसलिये 
यदि मैं आपके उस रूपके दर्शनका सुयोग्य 


अधिकारी नहीं हूँ, तो आप कृपापूर्वक अपने 
सामर्थ्यसे मुझे सुयोग्य अधिकारी बना सकते 
हैं। तथा “योगेश्वर विशेषण देकर यह भाव 
दिखलाया है कि आप सम्पूर्ण योगोंके स्वामी 
हैं। अतएव यदि आप चाहें तो मुझको अपना 
वह रूप अनायास ही दिखला सकते हैं। जब 


साधारण योगी भी अनेक प्रकारसे अपना ऐश्च्य | उ 

दिखला सकता है, तब आपकी तो बात 
ही क्या है? 
प्रश्न--“यदि मेरेद्वारा आपका वह रूप 
देखा जा सकता है, ऐसा आप मानते हें, 
तो वह मुझे दिखलाइये' इस कथनका क्या 
अभिप्राय है ? 
उत्तर -इस कथनसे अर्जुनने यह भाव 
दिखलाया है कि आपका जो प्रभाव मैं 
आपके श्रीमुखसे सुन चुका हूँ, वह वस्तुतः 
वैसा ही है। इसमें जरा भी सन्देह नहीं 
है। और यह भी ठीक है कि आपने यदि 
उस खरूपके दर्शन मुझको नहीं कराये तो 
उससे यह सिद्ध नहीं हो जायगा कि दर्शन 


करानेका आप योगेश्वरेश्वरमें सामर्थ्य नहीं है 
और न किसी भी अंशमें मेरा विश्वास ही कम 
होगा। परन्तु इतना अवश्य है कि मेरे मनमें 
आपके उस रूपके दर्शनकी लालसा अत्यन्त 
प्रबल है । आप अन्तर्यामी हैं, देख लें--जान 
लें कि मेरी वह लालसा सच्ची और उत्कट है 
या नहीं । यदि आप उस लालसाको सच्ची पाते 
हैं तब तो प्रभो ! मैं उस स्वरूपके दर्शनका 
अधिकारी हो जाता हूँ। क्योंकि आप तो 
भक्त-वाञ्छाकल्पतरु हैं, उसके मनकी इच्छा 
ही देखते हैं, अन्य योग्यताको नहीं देखते । 
इसलिये यदि उचित समझें तो कृपा करके 
अपने उस स्वरूपके दर्शन मुझे कराइये । 


सम्बध-परम श्रद्धालु और परम प्रेमी अर्जुनके इस प्रकार प्रार्थना करनेपर तीन श्लोकोंमें भगवान्‌ अपने 
विश्वरूपका वर्णन करते हुए उसे देखनेके लिये अर्जुनको आज्ञा देते हैं-- 
श्रीभगवानुवाच 
पश्य मे पार्थ रूपाणि शतशोऽथ सहस्त्रशः । 
नानाविधानि दिव्यानि नानावर्णाकृतीनि च॥ ५॥ 


श्रीभगवान्‌ बोले- हे पार्थ ! अब तू मेरे सैकड़ों-हजारों नाना प्रकारके और 
नाना वर्ण तथा नाना आकृतिवाले अलौकिक रूपोंको देख ॥ ५ ॥ 


प्रश्नयहाँ “शतशः' और 'सहस्रशः' 
इन संख्यावाचक दो पदोंके प्रयोग करनेका क्या 
भाव है ? 

उत्तर-इनका प्रयोग करके भगवानने 
अपने रूपॉकी असंख्यता प्रकट की है। 
भगवान्के कथनका अभिप्राय यह है कि इस 
मेरे विश्वरूपमें एक ही जगह तुम असंख्य 
रूपोंको देखो । 
प्रश्ग--“नानाविधानि'का क्या भाव है? 

उत्तर--'नानाविधानि' पद बहुत-से 
भेदोंका बोधक है। इसका प्रयोग करके 
भगवानने विश्वरूपमें दीखनेवाले रूपोंके 
जातिगत भेदकी अनेकता प्रकट की है-- 
अर्थात्‌ देव, मनुष्य और तिर्यक्‌ आदि 


समस्त चराचर जीवोंके नाना भेदोंको 
अपनेमें देखनेके लिये कहा है। 
प्रश्न नानावर्णाकृतीनि'का क्या 


अभिप्राय है ? 

उत्तर--'वर्ण' शब्द लाल, पीले काले बनावट भी नाना प्रकारकी है, यह भी तुम देखो । 
आदि विभिन्न रंगोंका और 'आकृति' शब्द प्रश्न--दिव्यानि'का क्या अभिप्राय है ? 
अङ्गोंकी बनावटका वाचक है। जिन रूपोंके उत्त---अलोकिक और आश्चर्यजनक 
वर्ण और उनके अङ्गोंकी बनावट पृथक्‌-पृथक्‌ वस्तुको दिव्य कहते हैं। 'दिव्यानि' पदका 
अनेकों प्रकारकी हों, उनको 'नानावर्णाकृति' प्रयोग करके भगवानने यह भाव दिखलाया 
कहते हैं। उन्हींके लिये “नानावर्णाकृतीनि'का है कि मेरे शरीरमें दीखनेवाले ये भिन्न-भिन्न 
प्रयोग हुआ है। अतएव इस पदका प्रयोग प्रकारके असंख्य रूप सब-के-सब दिव्य 
करके भगवानने यह भाव दिखलाया है कि हैं--मेरी अद्भुत योगशक्तिके द्वारा रचित 
इन रूपोंके वर्ण और उनके अङ्गोंकी होनेसे अलौकिक और आश्चर्यजनक हैं। 

पश्यादित्यान्वसून्रद्रानश्चिनो मरुतस्तथा । 
बहुन्यदृष्टपूर्वाणि पश्याश्चर्याणि भारत॥ ६॥ 

हे भरतवंशी अर्जुन ! मुझमें आदित्योंको अर्थात्‌ अदितिके द्वादश पुत्रोंको, 
आठ वसुओंको, एकादश रुद्रोंको, दोनों अश्विनीकुमारोंको और उनचास 
मरुद्गणोंको देख। तथा और भी बहुत-से पहले न देखे हुए आश्चर्यमय रूपोंको 
देख ॥ ६॥ 

प्रश्नआदित्यों,  वसुओं, रुद्रो, यहाँ उसका विस्तार नहीं किया गया है। 
अश्चिनीकुमारों और मरुद्गणोंको देखनेके लिये अश्विनीकुमार दोनों भाई देव-वैद्य हैं।* 
कहनेका क्या अभिप्राय है? प्रश्न—'अदृष्टपूर्वाणि' और “बहूनि' इन 

उत्तर--उपर्युक्त सभी शब्द प्रधान-प्रधान दोनों विशेषणोंके सहित “आश्चर्याणि' पदका 
देवताओंके वाचक हैं। इनका नाम लेकर क्या अर्थ है और उनको देखनेके लिये 
भगवान्ने सभी देवताओंको अपने विराट्‌ कहनेका क्या अभिप्राय है ? 
रूपमें देखनेके लिये अर्जुनको आज्ञा दी है। उत्तर-जो दृश्य पहले कभी देखे हुए 
इनमेंसे आदित्य और मरुद्गणोंकी व्याख्या न हों, उन्हें 'अदृष्टपूर्व' कहते हैं। जो अद्भुत 
दसवें अध्यायके इक्कीसवें श्लोकमें तथा वसु अर्थात्‌ देखनेमात्रसे “आश्चर्य' उत्पन्न करनेवाले 
और रुद्रोंकी तेईसवेंमें की जा चुकी है। इसलिये हों, उन्हें 'आश्चर्य' (आश्चर्यजनक) कहते हैं। 


* ये दोनों सूर्यकी पली संज्ञासे उत्पन्न माने जाते हैं (विष्णुपुराण ३।२।७, अग्निपुराण २७३।४) । 
कहीं इनको कश्यपके औरस पुत्र और अदिंतिके गर्भसे उत्पन्न (वाल्मीकीयरामायण अरण्य» १४। १४) तथा 
कहीं ब्रह्माके कानोंसे उत्पन्न भी माना गया है (वायुपुराण ६५। ५७) । कल्पभेदसे सभी वर्णन यथार्थ हैं। 
इन्होंनें दध्यङ्मुनिसे ज्ञान प्राप्त किया था। (ऋग्वेद १।१७। ११६। १२; देवीभागवत ७।३६) राजा 


` शर्यातिकी पुत्री एवं च्यवनमुनिकी पत्नी सुकन्यापर प्रसन्न होकर इन्होने वृद्ध और अन्य च्यवनको नेत्र और 


नवयौवन प्रदान किया था (देवीभागवत ७।४,५) । महाभारत, पुराण और रामायणमें इनकी कथाएँ अनेक | 
जगह आती हैं। ु 

3 कक कक के के कर नै है हर शर शर र हर हे 2 तै है कै है है है है हर तर कै कै है है है है रै है है है र मे है है मै मे मै २ मम मम र तर मम मी मै मे मै मै मे मे i 
“बहूनि' विशेषण अधिक संख्याका बोधक दिखालाया है कि जिन वस्तुओंको तुमने 
है। ऐसे बहुत-से पहले किसीके द्वारा या अन्य किसीने आजतक कभी नहीं 
भी न देखे हुए आश्चर्यजनक रूपॉको देखा है, उन सबको भी तुम मेरे इस 


देखनेके लिये कहकर भगवानने यह भाव 


विराट्‌ रूपमें देखो । 


इहैकस्थं जगत्कृत्स्रं पश्या सचराचरम्‌। 
मम देहे गुडाकेश यच्चान्यदद्ष्टरमिच्छसि॥ ७॥ 


हे अर्जुन ! अब इस मेरे शरीरमें 


एक जगह स्थित चराचरसहित सम्पूर्ण 


जगतको देख तथा और भी जो कुछ देखना चाहता हो सो देख ॥ ७॥ 


प्रश्न-'गुडाकेश' सम्बोधनका क्या 
अभिप्राय है ? 
 उत्तर-यहाँ अर्जुनको 'गुडाकेश' नामसे 
सम्बोधित करके भगवान्‌ यह भाव दिखलाते 
हैं कि तुम निद्राके स्वामी हो, अतः सावधान 
होकर मेरे रूपको भलीभाँति देखो ताकि किसी 
प्रकारका संशय या भ्रम न रह जाय। 

प्रश्न अद्य’ पदका क्या अभिप्राय 
है ? 

उत्तर 'अद्य' पद यहाँ 'अब'का 
वाचक है। इससे भगवान्ने यह भाव 
दिखलाया है कि तुमने मेरे जिस रूपके 
दर्शन क़रनेकी इच्छा प्रकट की है, 
उसे दिखलानेमें जरा भी विलम्ब नहीं कर 
रहा हूँ, इच्छा प्रकट करते ही मैं अभी 
दिखला रहा हूँ। 

प्रश्न-“सचराचरम्‌' और “कृत्स्नम' 
विशेषणोंके सहित 'जगत्‌' पद किसका 
वाचक है तथा “इह' और 'एकस्थम्‌' पदका 
प्रयोग करके भगवानने अपने कौन-से 
शरीरमें और किस जगह समस्त जगतको 
देखनेके लिए कहा है? 

उत्तर पशु, पक्षी, कीट, पतङ्ग और 

देव, मनुष्य आदि चलने-फिरनेवाले 
प्राणियोंको 'चर' कहते हैं; तथा पहाड़, वृक्ष 
आदि एक जगह स्थिर रहनेवालोंको 'अचर' 
कहते हैं। ऐसे समस्त प्राणियोंके तथा 
उनके शरीर इन्द्रियम भोगस्थान और 
भोगसामग्रियॉंके सहित समस्त ब्रह्माण्डका 
वाचक यहाँ 'कृत्स्नम' और 'सचराचरम्‌' इन 
दोनों विशेषणॉके सहित “जगत्‌' पद है। 
'इह' पद 'देहे'का विशेषण है। इसके 
साथ 'एकस्थम्‌' पदका प्रयोग करके 
भगवानने अर्जुनको यह भाव दिखलाया है 
कि मेरा यह शरीर जो कि सारथीके रूपमें 
तुम्हारे सामने रथपर विराजित है, इसी 
शरीरके एक अंशमें तुम समस्त जगत्को 
स्थित देखो। अर्जुनको भगवानने दसवें 
अध्यायके अन्तिम श्लोकमें जो यह बात 
कही थी कि मैं इस समस्त जगतको एक 
अंशमें धारण किये स्थित हूँ, उसी बातको 
यहाँ उन्हें प्रत्यक्ष दिखला रहे हैं। 
प्रश--और भी जो कुछ तू देखना | 
चाहता है, सो देख--इस कथनका क्या 
भाव है ? डर 
उत्तर--इस कथनसे भगवानने यह | 


+ ग्यारहवाँ अध्याय » ६१७ 

भाव दिखलाया है कि इस वर्तमान सम्पूर्ण अथवा जो कुछ भी भूत, भविष्य और 
जगतको देखनेके अतिरिक्त और भी मेरै वर्तमानकी घटनाएँ. देखनेकी तुम्हारी इच्छा 
गुण, प्रभाव आदिके द्योतक कोई दृश्य, हो, उन सबको तुम इस समय मेरे शरीरके 


१, 2, 2. 2 १ १. १. १2, 2.2 


अपने और दूसरोंके जय-पराजयके दृश्य 


एक अंशमें प्रत्यक्ष देख सकते हो। 


सम्ब्ध-इस प्रकार तीन श्लोकोमें बार-बार अपना अद्धुत रूप देखनेके लिये आज्ञा देनेपर भी जब 
अर्जुन भगवानके रूपको नहीं देख सके तब उसके न देख सकनेके कारणको जाननेवाले अन्तर्यामी 
भगवान्‌ अर्जुनको दिव्यदृष्टि देनेकी इच्छा करके कहने लगे-- 
न तु मां शक्यसे द्रष्टुमनेनैव स्वचक्षुषा । 
` दिव्यं ददामि ते चक्षुः पश्य मे योगमैश्वरम्‌ ८ ॥ 


परन्तु मुझको तू इन अपने प्राकृत नेत्रोंद्वारा देखनेमें निःसन्देह समर्थ नहीं 
है; इसीसे मैं तुझे दिव्य अर्थात्‌ अलौकिक चक्षु देता हूँ; उससे तू मेरी ईश्वरीय 


योगशक्तिको देख ॥ ८॥ 


० 


प्रश्न—यहाँ 'तु' पदके साथ-साथ यह 
कहनेका क्या अभिप्राय है कि तू मुझे इन 
अपने (साधारण) नेत्रोद्वारा नहीं देख सकता ? 
उत्त---इससे भगवानने यह भाव 
दिखलाया है कि तुम मेरे अद्भुत योगशक्तिसे 
युक्त  दिव्यस्वरूपके दर्शन करना चाहते हो, 
यह तो बड़े आनन्दकी बात है और में भी 
तुम्हें अपना वह रूप दिखलानेके लिये तैयार 
हूँ। परन्तु भाई ! इन साधारण नेत्रोद्वारा मेरा 
वह अलौक्रिक रूप देखा नहीं जा सकता, 
उसको देखनेके लिये जिस शक्तिकी 
आवश्यकता है, वह तुम्हारे पास नहीं है । 
प्रश्न--भगवान्ने जो अर्जुनको दिव्य 
दृष्टि दी थी, वह दिव्य दृष्टि क्या थी? 
उत्तर--भगवानने अर्जुनको विश्वरूपका 
दर्शन करनेके लिये अपने योगबलसे एक 
प्रकारकी योगशक्ति प्रदान की थी, जिसके 
प्रभावसे अर्जुनमें अलौकिक सामर्थ्यका 
प्रादुर्भाव हो गया--उस दिव्य रूपको देख 

सकनेकी योग्यता प्राप्त हो गयी। इसी 
योगशक्तिका नाम दिव्य दृष्टि है । ऐसी ही दिव्य 
दृष्टि श्रीवेदव्यासजीने सञ्जयको भी दी थी। 

प्रश्न-गदि यह मान लिया जाय कि 
भगवानने अर्जुनको ऐसा ज्ञान दिया कि जिससे 
अर्जुन इस समस्त विश्वको भगवानका स्वरूप 
मानने लगे और उस ज्ञानका नाम ही यहाँ दिव्य 
दृष्टि है, तो क्या हानि है ? 

उत्तर--यहाँके प्रसङ्गको पढ़कर यह 
नहीं माना जा सकता कि ज्ञानके द्वारा अर्जुनका 
इस दुश्य-जगत्को भगवद्रूप समझ लेना ही 
'विश्वरूपदर्शन' था और वह ज्ञान ही 'दिव्य 
टृष्टि' थी। समस्त विश्वको ज्ञानके द्वारा 
भगवानके एक अंशमें देखनेके लिये तो 
अर्जुनको दसवें अध्यायके अन्तमें ही कहा 
जा चुका था और उसको उन्होंने स्वीकार 
भी कर लिया था। इस प्रकार स्वीकार | 
कर लेनेके बाद भी अर्जुन जब भगवानसे बल 
वीर्य, शक्ति और तेजसे युक्त उनके ईश्वरीय 


६१८ 

स्वरूपको प्रत्यक्ष देखनेकी इच्छा करते हैं 
और भगवान्‌ भी अपने श्रीकृष्णरूपके अन्दर 
ही एक ही जगह समस्त विश्वको दिखला रहे 
हैं, तब यह कैसे माना जा सकता है कि 
वह ज्ञानद्वारा समझा जानेवाला रूप था ? 
. इसके अतिरिक्त भगवानने जो 
विश्वरूपका वर्णन किया है, उससे भी यह 
सिद्ध होता है कि अर्जुन भगवानके जिस 
रूपमें समस्त ब्रह्माण्डके दृश्य और भविष्यमें 
होनेवाली युद्धसम्बन्धी घटनाओको और उनके 
परिणामको देख रहे थे, वह रूप उनके 
सामने था; इससे यही मानना पड़ता है 
कि जिस विश्वमें अर्जुन अपनेको खड़े देख 
रहे थे, वह विश्व भगवानके शरीरमें दिखलायी 
देनेवाले विश्वसे भिन्न था। ऐसा न होता 
. तो उस विराट्‌ रूपके द्वारा दृश्य जगतके 
स्वर्गलोकसे लेकर पृथ्वीतकके आकाशको 
और सब दिशाओंको व्याप्त देखना सम्भव 
ही न था। भगवानके उस भयानक रूपको 
देखकर अर्जुनको आश्चर्य, मोह, भय, सन्ताप 
ओर दिग्भ्रमादि भी हो रहे थे; इससे भी 
यही बात सिद्ध होती है कि भगचानने 
उपदेश देकर ज्ञानके द्वारा इस दृश्य-जगत्‌को 
अपना स्वरूप समझा दिया हो, ऐसी बात 
नहीं थी। ऐसा होता तो अर्जुनको भय, 
सन्ताप, मोह और दिग्भ्रमादि होनेका कोई 
कारण नहीं रह जाता। 

प्रश्न-यह मान लिया जाय तो क्या 
आपत्ति है कि जैसे आजकल रेडियो आदि 
यन्त्रद्रारा दूर देशके शब्द सुने तथा 


/ ८ दृश्य देखे जा सकते हैं, वैसे ही भगवानने उन्हें 


कोई ऐसा यन्त्र दे दिया हो जिससे वे 
एक ही जगह खड़े समस्त विश्वको बिना 
किसी बाधाके देख सके हों और उस 
यन्त्रको ही दिव्य दृष्टि कहा गया हो ? 

उत्तर- रेडियो आदि यन्लोद्वारा एक 
कालमें एक जगह दूर देशके वे ही शब्द 
और दृश्य सुने और देखे जा सकते हैं, 


जो एकदेशीय हों और उस समय वर्तमान ` ||. 
हों। उनसे एक ही यन्त्रसे एक ही कालमें | | ' 
एक ही जगह सब देशोंकी घटनाएँ नहीं . 


देखी-सुनी जा सकतीं। न उनसे लोगोंके 
मनकी बातें प्रत्यक्ष देखी जा सकती हैं 
और न भविष्यमें होनेवाली घटनाओंके दृश्य 
ही। इसके अतिरिक्त यहाँके प्रसङ्गमें ऐसी 
कोई बात नहीं है जिससे यह सिद्ध हो 
सके कि अर्जुनने किसी यन्त्रद्वारा भगवानके 
विश्वरूपको देखा था। अतएव ऐसा मानना 
सर्वथा युक्तिविरुद्ध है। हाँ, रेडियो आदि 
यन्त्रोंके आविष्कारसे आजकलके अविश्वासी 
लोगोंको किसी सीमातक समझाया जा 
सकता है कि जब रेडियो आदि भौतिक 
यन्त्रोद्वारा दूर देशकी घटनाएँ सुनी-देखी जा 
सकती हैं, तब भगवानकी प्रदान की हुई 
योगशक्तिद्ठारा उनके विश्वरूपका देखा जाना 
कौन बड़ी बात है? अवश्य ही यहाँ यह 
भी ध्यान रखना चाहिये कि यह भगवानका 
कोई ऐसा मायामय मनोयोग नहीं था जिसके 
प्रभावसे अर्जुन बिना ही हुए ऐसी 
घटनाओंको स्वप्नके दृश्योंकी भाँति देख रहे 
थे। अर्जुन जिस स्वरूपको देख रहे थे, 
वह प्रत्यक्ष सत्य था और उसके देखनेका 


७00. Vasishtha Tripathi Collection. Digitized by eGangotri 


» ग्यारहवाँ अध्याय * ` 


६१९ 


RARRRKKKKRRRRRRRKRARAAAKKKKKKRKRRRKKKKARKKKAKKKRKRKKKKAKKRKKKKKKKKKKKKKK 


एकमात्र साधन था--भगवत्कृपासे मिली 
हुई योगशक्तिरूप दिव्य दृष्टि ! 
प्रश्न--'ऐश्वरम' विशेषणके सहित 
'योगम्‌' पद किसका वाचक है और उसे 
देखनेके लिये कहनेका क्या अभिप्राय है ? 
उत्तर-_अर्जुनको जिस रूपके दर्शन 
हुए थे, वह दिव्य था। भगवानने अपनी 
अद्भुत योगशक्तिसे ही प्रकट करके उसे 
अर्जुनको दिखलाया था। अतः उसके 


देखनेसे ही भगवानकी अद्भुत योगशक्तिके 
दर्शन आप ही हो जाते हैं। इसीलिये यहाँ 
'ऐश्वरम्‌' विशेषणके सहित “योगम पद 
भगवान्‌की अद्भुत योगशक्तिके सहित उसके 
द्वारा प्रकट किये हुए भगवानके विराट्‌ 
स्वरूपका वाचक है; और उसे देखनेके 
लिये कहकर भगवानने अर्जुनको अपने 
विराट्‌ स्वरूपके दर्शनद्वारा योगशक्तिको 
देखनेके लिये कहा है। 


सम्ब्थ-अर्जुनको दिव्य दृष्टि देकर भगवानूने जिस प्रकारका अपना दिव्य विराट्‌ स्वरूप दिखलाया 
था, अब पाँच श्लोकोद्रारा सञ्जय उसका वर्णन करते हैं-- 
सञ्जय उवाच 
एवमुक्त्वा ततो राजन्महायोगेश्वरो हरिः । 
दर्शयामास पार्थाय परमं रूपमैश्वरम्‌॥ ९॥ 
सञ्जय बोले--हे राजन्‌! महायोगेश्वर ओर सब पापोंके नाश करनेवाले 
भगवानने इस प्रकार कहकर उसके पश्चात्‌ अर्जुनको परम ऐश्वर्ययुक्त दिव्य 


स्वरूप दिखलाया ॥ ९॥ 

प्रश्न—यहाँ सञ्जयने भगवानके लिये 
“महायोगेश्वरः? और हरिः’ इन दो विशेषणोंका 
प्रयोग करके क्या भाव दिखलाया है! 

उत्तर--जो महान्‌ यानी बड़े-से-बड़े 
योगेश्वर हों उनको 'महायोगेश्वर' तथा सब 
पापों और दुःखोंके हरण करनेवालेको “हरि ' 
कहते हैं। इन दोनों विशेषणोंका प्रयोग करके 
सञ्जयने भगवानक़ी अद्भुत शक्ति-सामर्थ्यकी 
ओर लक्ष्य कराते हुए धृतराष्ट्रको सावधान 
किया है। उनके कथनका भाव यह है कि 
श्रीकृष्ण कोई साधारण मनुष्य नहीं हैं, वे 
बड़े-से-बड़े योगेश्वर ओर सब पापों तथा 
दुःखोंके नाश करनेवाले साक्षात्‌ परमेश्वर हैं। 
उन्होंने अर्जुनको अपना जो दिव्य विश्वरूप 


दिखलाया था, जिसका वर्णन करके मैं अभी 
आपको सुनाऊँगा, वह रूप बड़े-से-बड़े योगी 
भी नहीं दिखला सकते; उसे तो एकमात्र 
स्वयं परमेश्वर ही दिखला सकते हैं। 

प्रशू---रूपम'के साथ 'पस्मम्‌' और 
'ऐश्वरम्‌' इन दोनों विशेषणोंके प्रयोगका क्या 
अभिप्राय है ? । 

उत्त--जो पदार्थ शुद्ध, श्रेष्ठ और 
अलौकिक हो, उसकी विशेषताका द्योतक 
“परम' विशेषण है और जिसमें ईश्वरके गुण, 
प्रभाव एवं तेज दिखलायी देते हों तथा जो 
ईश्वरकी दिव्य योगशक्तिसे सम्पन्न हो, उसे 
'ऐश्वर कहते हैं। भगवानने अपना जो विराट्‌ 


स्वरूप अर्जुनको दिखलाया था, वह अलौकिक, 

दिव्य, सर्वश्रेष्ठ और तेजोमय था, 
साधारण जगत्की भाँति पाञ्चभौतिक 
पदाथोसे बना हुआ नहीं था; भगवानने 


समझानेके लिये ही अपनी अद्भुत 
योगशक्तिके द्वारा उस रूपको प्रकट करके 
दिखलाया था । इन्हीं भावोंको प्रकट करनेके लिये 


अपने परम प्रिय भक्त अर्जुनपर सञ्जयनेरूपम्‌' पदके साथइन दोनों विशेषणोंका 
अनुग्रह करके अपना अद्भुत प्रभाव उसको प्रयोग किया है । 
अनेकवक्त्रनयनमनेकाद्धुतदर्शनम्‌ । 
अनेकदिव्याभरणं दिव्यानेकोद्यतायुधम्‌॥ १० ॥ 
दिव्यमाल्याम्बरधरं दिव्यगन्धानुलेपनम्‌ । 
सर्वाश्चर्यमयं देवमनन्तं विश्वतोमुखम्‌॥ ११ ॥ 


अनेक मुख और नेत्रॉसे युक्त, अनेक अद्भुत दर्शनोंवाले, बहुत-से दिव्य 
भूषणोंसे युक्त और बहुत-से दिव्य शस्त्रोंको हाथोंमें उठाये हुए, दिव्य माला और 
वस्त्रोंको धारण किये हुए और दिव्य गन्धका सारे शरीरमें लेप किये हुए, सब 
प्रकारके आश्चयोसे युक्त, सीमारहित और सब ओर मुख किये हुए विरादस्वरूप 
परमदेव परमेश्वरको अर्जुनने देखा ॥ १०-१९ ॥ 


प्रश्न अनेकवक्त्रनयनम्‌'का क्या अर्थ 
है? । 
उत्तर- जिसके नाना प्रकारके असंख्य 
मुख ओर आँखें हों, उस रूपको 
'अनेकवक्त्रनयन' कहते हैं। अर्जुनने 
भगवानका जो रूप देखा, उसके प्रधान नेत्र तो 
चन्द्रमा और सूर्य बतलाये गये हैं 
(११ । १९); परन्तु उसके अन्दर दिखलायी 
देनेवाले और भी असंख्य विभिन्न मुख और 
नेत्र थे, इसीसे भगवानको अनेक मुखों और 
नयनोंसे युक्त बतलाया गया है। 
प्रश्न--"अनेकाद्धुतदर्शनम्‌'का क्या अर्थ है ? 
उत्तर--जो दृश्य पहले कभी न देखे हुए 
हों, जिनका ढंग विचित्र ओर आश्चर्यजनक हो, 
उनको “अद्भुत दर्शन' कहते हैं। जिस रूपमें 
एसे असंख्य अद्भुत दर्शन हों, उसे 
ओ  नेकाद्धुतदर्शन' कहते हैं। भगवानके उस 


विराट्‌ रूपमें अर्जुनने ऐसे असंख्य अलौकिक 
विचित्र दृश्य देखे थे, इसी कारण उनके लिये 
यह विशेषण दिया गया है। 

प्रश्---' अनेकदिव्याभरणम्‌'का क्या अर्थ 
है? 

उत्तर--आभरण गहनोंको कहते हैं। जो 
गहने लोकिक गहनोंसे विलक्षण, तेजोमय और 
अलौकिक हों--उन्हें 'दिव्य' कहते हैं। तथा 
जो रूप ऐसे असंख्य दिव्य आभूषणोंसे 
विभूषित हो, उसे 'अनेकदिव्याभरण' कहते हैं। 
भगवानका जो रूप अर्जुनने देखा था, वह नाना 
प्रकारके असंख्य तेजोमय दिव्य आभूषणोंसे 
युक्त था; इस कारण भगवानके साथ यह 
विशेषण दिया गया है। 
क ग्रश्न-“दिव्यानेकोद्यतायुधम्‌'का क्या अर्थ 

2 
उत्त जिनसे युद्ध किया जाय, उन 

शखस्त्रोंका नाम “आयुध' है। और जो आयुध 
अलौकिक तथा तेजोमय हों उनको 'दिव्य' 
कहते हैं--जैसे भगवान्‌ विष्णुके चक्र, गदा 
और धनुष आदि हैं। इस प्रकारके असंख्य 
दिव्य शस्त्र भगवान्ने अपने हाथोंमें उठा 
रखे थे, इसलिये उन्हें 'दिव्यानेकोद्यतायुध' 
कहा है। 

प्रश्न—-'दिव्यमाल्याम्बरधरम्‌'का 
अर्थ है? त 

उत्तर-जिसने बहुत उत्तम तेजोमय 
अलौकिक मालाएँ और वस्जोंको धारण कर 
रखा हो, उसे 'दिव्यमाल्याम्बरधर' कहते 
हैं। विश्वरूप भगवानने अपने गलेमें बहुत-सी 


क्या 


सुन्दर-सुन्दर तेजोमय अलौकिक मालाएँ ` 


धारण कर रखी थीं तथा वे अनेक प्रकारके 
बहुत ही उत्तम तेजोमय अलौकिक वचस्त्रोंसे 
सुसज्जित थे, इसलिये उनके साथ यह 
विशेषण दिया गया है। 

प्रश्न दिव्यगन्धानुलेपनम्‌'का 
अर्थ है? 

उत्तर चन्दन आदि जो लौकिक गन्ध 
हैं, उनसे विलक्षण अलौकिक गन्धको “दिव्य 
गन्ध' कहते हैं। ऐसे दिव्यगन्धका अनुभव 
प्राकृत इन्द्रियोंसे न होकर दिव्य इन्द्रियोंद्वारा 
ही किया जा सकता है; जिसके समस्त 
आङ्गोंमें इस प्रकारका अत्यन्त मनोहर दिव्यगन्ध 
लगा हो, उसको 'दिव्यगन्धानुलेपन' कहते हैं। 


क्या 


प्रश्न-~सर्वाश्चर्यमयम'का क्या अर्थ है । 

उत्तर -भगवानके उस विराट्रूपमें 
उपर्युक्त प्रकारसे मुख, नेत्र, आभूषण, शस्त्र, 
माला, वस्र और गन्ध आदि सभी 
आश्चर्यजनक थे; इसलिये उन्हें “सर्वाश्चर्यमय' 
कहा गया है। 

प्रश्न—“अनन्तम्‌'का क्या अभिप्राय है ? 

उत्तर-जिसका कहीं अन्त, किसी 
ओर भी ओर-छोर न हो, उसे 'अनन्त' 
कहते हैं । अर्जुनने भगवानके जिस विश्वरूपके 
दर्शन किये, वह इतना लम्बा-चौड़ा था 
जिसका कहीं भी अन्त न था; इसलिये 
उसको 'अनन्त' कहा है। 

प्रश्न विश्वतोमुखम्‌'का क्या अभिप्राय 
है? 

उत्तर -जिसके मुख सब दिशाओंमें 
हों, उसे 'विश्चतोमुख' कहते हैं। भगवानके 
विराट्रूपमें दिखलायी देनेवाले असंख्य मुख 
समस्त विश्वमें सब ओर थे, इसलिये उन्हें 
‘विश्वतोमुखः कहा है। 

प्रश्---'देवम' पदका क्या अर्थ है 
ओर इसके प्रयोगका क्या अभिप्राय है। 

उत्तर--जो प्रकाशमय और पूज्य हों, 
उन्हें देव कहते हैं। यहाँ 'देवम' पदका 
प्रयोग करके सञ्जयने यह भाव दिखलाया 
है कि परम तेजोमय भगवान्‌ श्रीकृष्णको 
अर्जुनने उपर्युक्त विशेषणोंसे युक्त देखा। 


सम्बन्य- उपर्युक्त विराट्‌ स्वरूप प्रमदेव परमेश्वरका प्रकाश कैसा था, अब उसका वर्णन क्रिया 


जाता है-- 


दिवि सूर्यसहस्रस्य भवेद्युगपदुस्थिता । 
यदि भाः सदूशी सा स्याद्भासस्तस्य महात्मनः ॥ १२ ॥ 

आकाशमें हजार सूयोकि एक साथ उदय होनेसे उत्पन्न जो प्रकाश हो, 
वह भी उस विश्वरूप परमात्माके प्रकाशके सदृश कदाचित्‌ ही हो॥ १२ ॥ 

प्रश्न--भगवान्‌के प्रकाशके साथ हजार प्रकार हजार सूर्य यदि एक साथ आकाशमें 
सूयोके प्रकाशका सादृश्य बतानेका क्या उदय हो जायँ तो उनका प्रकाश भी उस 
अभिप्राय है? विराट्स्वरूप भगवानके प्रकाशकी समानता 

उत्तर--इसके द्वारा विराट्खरूप नहीं कर सकता। इसका कारण यह है 
भगवानके दिव्य प्रकाशको निरुपम बतलाया कि सूर्योका प्रकाश अनित्य, भौतिक और 
गया है। अभिप्राय यह है कि जिस प्रकार सीमित है; परन्तु विराट्स्वरूप भगवानका 
हजारों तारे एक साथ उदय होकर भी प्रकाश नित्य, दिव्य, अलौकिक और 
सूर्यकी समानता नहीं कर सकते, उसी अपरिमित है। 

सम्ब्य-भगवानूके उस प्रकाशमय अद्भुत खरूपमें अर्जुनने सारे विश्वको किस प्रकार देख, अब यह 
बतलाया जाता है-- 

तत्रैकस्थं जगत्कृत्स्नं प्रविभक्तमनेकधा । 
अपश्यद्देवदेवस्य शरीरे पाण्डवस्तदा ॥ १३॥ 

पाण्डुपुत्र अर्जुनने उस समय अनेक प्रकारसे विभक्त अर्थात्‌ पृथक्‌-पृथक्‌ 
सम्पूर्ण जगतको देवोंके देव श्रीकृष्णभगवानके उस शरीरमें एक . जगह 
स्थित देखा ॥ १३ ॥ 

प्रश्न--पहाँ 'तदा' पद किस समयका वृक्ष आदि भोक्तृवर्ग, पृथ्वी, अन्तरिक्ष 
वाचक है? स्वर्ग और पाताल आदि भोग्यस्थान एवं 

उत्तर--जिस समय भगवानने अर्जुनको उनके भोगनेयोग्य असंख्य सामग्रियोंके 
दिव्यदृष्टि देकर अपनी असाधारण योगशक्तिके भेदसे विभक्त--इस समस्त ब्रह्माण्डको 
सहित विराटरूप देखनेके लिये आज्ञा दी अर्जुनने भगवानके शरीरके एक देशमें 
(११।८), उसी समयका वाचक यहाँ देखा, अर्थात्‌ इसके किसी एक अंशको 
“तदा' पद है। देखा हो या इसके समस्त भेदोंको 

प्रश्न--जगत्‌' पदके साथ 'अनेकधा विभिन्नभावसे पृथक्‌-पृथक्‌ न देखकर 
प्रविभक्तम्‌ और “कृत्स्नम' विशेषण देकर मिले-जुले हुए देखा हो--ऐसी बात 
क्या भाव दिखलाया गया है? नहीं है, समस्त विस्तारको ज्यों-का-त्यों 

उत्तर--इन विशेषणोंका प्रयोग करके पृथक्‌-पृथक्‌ देखा। । 
यहाँ यह भाव दिखलाया गया है कि ग्रश्न--'एकस्थम'के प्रयोगका क्या 
देवता-मनुष्य, पशु-पक्षी, कीट-पतड़ और भाव है? 

उत्तर--दसवें अध्यायके अन्तमें भगवानने उत्तर--तत्र” पद पूर्वके वर्णनसे सम्बन्ध 
जो यह बात कही थी कि इस सम्पूर्ण रखता है और यहाँ यह देवोकि देव भगवानके 
जगत्को मैं एक अंशमें धारण किये हुए स्थित शरीरका विशेषण है। इसका प्रयोग करके 
हूँ, उसीको यहाँ अर्जुनने प्रत्यक्ष देखा। इसी यह भाव दिखलाया गया है कि देवताओंके 
बातको स्पष्ट करनेके लिये 'एकस्थम्‌' अर्थात्‌ भी देवता, सर्वश्रेष्ठ, ब्रह्मादि देवताओंके 


“एक देशमें स्थित' पदका प्रयोग किया गया है। 
ग्रश्न-तत्र' पद किसका विशेषण हे 
और इसके प्रयोगका क्या अभिप्राय है? 


भी पूज्य भगवान्‌ श्रीकृष्णके उपर्युक्त रूपमें 
पाण्डुपुत्र अर्जुनने समस्त जगत्को एक जगह 
स्थित देखा। 


सम्ब्ध-इस प्रकार अर्जुनद्वार भगवानका विराट्रूप देखे जानेके पश्चात्‌ क्या हुआ, इस जिज्ञासापर 


कहते हैं-- 


ततः स विस्मयाविष्टो हृष्टरोमा धनञ्जयः । 
प्रणम्य शिरसा देवं कृताञ्जलिरभाषत॥ १४॥ 


उसके अनन्तर वह आश्चर्यसे चकित ओर पुलकितशरीर अर्जुन प्रकाशमय | 
विश्वरूप परमात्माको श्रद्धा-भक्तिसहित सिरसे प्रणाम करके हाथ जोड़कर 


बोला ॥ १४॥ 

प्रश्न--ततः' पदका क्या अभिप्राय है ? 

उत्तर ततः' पद 'तत्पश्चात्‌'का वाचक 
है। इसका प्रयोग करके यह भाव दिखलाया 
गया है कि अर्जुनने जब भगवानके उपर्युक्त 
अद्भुत प्रभावशाली रूपके दर्शन किये, तब 
उनमें इस प्रकारका परिवर्तन हो गया। 

प्रश्न घनञ्जयः'के साथ 'विस्मयाविष्टः' 
और €ृष्टरोमा' इन दो विशेषणोंके प्रयोगका 
क्या अभिप्राय है ? 

उत्तर--बहुत-से राजाओंपर विजय प्राप्त 
करके अर्जुनने धनसंग्रह किया था, इसलिये 
उनका एक नाम 'धनञ्जय' हो गया था। 
यहाँ उस धनञ्जयः” पदके साथ-साथ 
“विस्मयाविष्ट” और (हृष्टरोमा इन दोनों 
विशेषणोंका प्रयोग करके अर्जुनके हर्ष और 
आश्चर्यकी अधिकता दिखलायी गयी है। 

अभिप्राय यह है कि भगवानके उस रूपको 
देखकर अर्जुनको इतना महान्‌ हर्ष और 
आश्चर्य हुआ, जिसके कारण उसी क्षण उनका 
समस्त शरीर पुलकित हो गया। उन्होंने इससे 
पूर्व भगवानका ऐसा ऐश्वर्यपूर्ण स्वरूप कभी 
नहीं देखा था; इसलिये इस अलोकिक रूपको 
देखते ही उनके हृदयपटपर सहसा भगवानके 
अपरिमित प्रभावका कुछ अंश अङ्कित हो 
गया, भगवानका कुछ प्रभाव उनकी समझमें 
आया। इससे उनके हर्ष और आश्चर्यकी सीमा 
न रही। 

प्रश्न--दिवम्‌' पद किसका वाचक है 
तथा *शिरसा प्रणम्य' और 'कृताञ्जलिः' का 
क्या भाव है? | 

उत्तर--यहाँ 'देवम्‌' पद्‌ भगवानके 
तेजोमय विराट्खरूपका वाचक है। और 

"शिरसा प्रणम्य' तथा 'कृताञ्जलिः' इन दोनों 
पदोंका प्रयोग करके यह भाव दिखलाया 
गया है कि अर्जुनने जब भगवानका ऐसा 
अनन्त आश्चर्यमय दुश्योसे युक्त परम प्रकाशमय 
और असीम ऐश्वर्यसमन्वित महान्‌ स्वरूप देखा 
तब उससे वे इतने प्रभावित हुए कि उनके 
मनमें जो पूर्वजीवनकी मित्रताका एक भाव 
था, वह सहसा विलुप्त सा हो गया; भगवानकी 


महिमाके सामने वे अपनेको अत्यन्त तुच्छ 
समझने लगे। भगवानके प्रति उनके हृदयमें 
अत्यन्त पूज्यभाव जाग्रत्‌ हो गया और उस 
पूज्यभावके प्रवाहने निजलीकी तरह गति 
उत्पन्न करके उनके मस्तकको उसी क्षण 
भगवानके चरणोंमें टिका दिया और वे हाथ 
जोड़कर बड़े ही विनम्रभावसे श्रद्धाभक्तिपूर्वक 
भगवानका स्तवन करने लगे। 


सम्ब्ध--उपर्यु्त प्रकारसे हर्ष और आश्च्यसे चकित अर्जुन अब भगवानुके विश्वरूपमें दीख पड़नेवाले 
दुश्योंका वर्णन करते हुए उस विश्वरूपका स्तवन करते हैं-- 
अर्जुन उवाच 

पश्यामि देवांस्तव देव देहे सर्वास्तथा भूतविशेषसंघान्‌ । 

ब्रह्माणमीशं कमलासनस्थमृषींश्च सर्वानुरगांश्च दिव्यान्‌॥ १५॥ 

अर्जुन बोले-हे देव ! मैं आपके शरीरमें सम्पूर्ण देवोंको तथा अनेक 

भूतोंके समुदायोंको, कमलके आसनपर विराजित ब्रह्माको, महादेवको और 

सम्पूर्ण ऋषियोंको तथा दिव्य सर्पोको देखता हूँ॥ १५॥ 


प्रश्न-यहाँ 'देव' सम्बोधनका क्या 
अभिप्राय है ? 

उत्तर--भगवानके तेजोमय अद्भुत रूपको 
देखकर अर्जुनका भगवानमें जो श्रद्धा-भक्तियुक्त 
अत्यन्त पूज्यभाव हो गया था, उसीको 
दिखलानेके लिये यहाँ 'देव' सम्बोधनका 
प्रयोग किया गया है। 

प्रश्भ-“तव देहे'का क्या अभिप्राय है ? 

उत्तर--इन दोनों पदोंका प्रयोग करके 
अर्जुनने यह भाव दिखलाया है कि आपका 
जो शरीर मेरे सामने उपस्थित है, उसीके 
अन्दर मैं इन सबको देख रहा हूँ। 

प्रश्न--जब अर्जुनने यह बात कह दी 
कि मैं आपके शरीरमें समस्त चराचर प्राणियोंके 
विभिन्न समुदायोंको देख रहा हूँ, तब समस्त 
देवॉको देख रहा हूँ--यह अलग कहनेकी 


क्या आवश्यकता रह गयी ? 

उत्तर-जगत्के समस्त प्राणियोंमें देवता 
सबसे श्रेष्ठ माने जाते हैं, इसीलिये उनका 
नाम अलग लिया है। 

प्रश्न-त्रह्मा और शिव तो देवोंके अंदर 
आ ही गये, फिर उनके नाम अलग क्यों 
लिये गये और ब्रह्माके साथ 'कमलासनस्थम्‌' 
विशेषण क्यों दिया गया ? 

उत्तर--ब्रह्मा और शिव देवॉके भी देव 
हैं तथा ईश्वरकोटिमें हैं, इसलिये उनके नाम 
अलग लिये .गये हैं। एवं ब्रह्माके साथ 
'कमलासनस्थम्‌' विशेषण देकर अर्जुनने यह 
भाव दिखलाया है कि मैं भगवान्‌ विष्णुकी 
नाभिसे निकले हुए कमलपर विसजित ब्रह्माको 
देख रहा हूँ अर्थात्‌ उन्हीके साथ आपके 
विष्णुरूपको भी आपके शरीरमें देख रहा हूँ। 

प्रशन-समस्त ऋषियोंको और दिव्य 
सर्पोको अलग बतलानेका क्या अभिप्राय है ? 

उत्तर--मनुष्यलोकके अंदर सब 
प्राणियोमे क्रषियोंको और पाताललोकमें 
वासुकि आदि दिव्य सर्पोको श्रेष्ठ माना गया 
है। इसीलिये उनको अलग बतलाया है। 


यहाँ स्वर्ग, मर्त्य और पाताल 
तीनों लोकोंके प्रधान-प्रधान व्यक्तियोंके 
समुदायकी गणना करके अर्जुनने यह 
भाव दिखलाया है कि मैं त्रिभुवनात्मक 
समस्त विश्वको आपके शरीरमें देख 
रहा हूँ। 


अनेकबाहृदरवक्त्रनेत्रै पश्यामि त्वां सर्वतोऽनन्तरूपम्‌। 


नान्तं न मध्यं न पुनस्तवादिं पश्यामि विश्वेश्वर विश्वरूप ॥ १६ ॥ 


हे सम्पूर्ण विश्वके स्वामिन्‌! आपको अनेक भुजा, पेट, मुख और नेत्रॉसे युक्त 
तथा सब ओरसे अनन्त रूपोंवाला देखता हूँ। हे विश्वरूप ! मैं आपके न अन्तको 
देखता हूँ, न मध्यको और न आदिको ही ॥ १६॥ 


प्रश्न--'विश्वेश्व”* और विश्वरूप’ इन 
दोनों सम्बोधनोंका क्या अभिप्राय है? 

उत्त--इन दोनों सम्बोधनोंका प्रयोग 
करके अर्जुनने यह भाव दिखलाया है कि आप 
ही इस समस्त विश्वके कर्ता, हर्ता और सबको 
अपने-अपने कार्योमें नियुक्त करनेवाले सबके 
अधीश्वर हैं और यह समस्त विश्व वस्तुतः 
आपका ही स्वरूप है, आप ही इसके निमित्त 
और उपादान कारण हैं। 

प्रश्भ—'अनेकबाहूदरवकत्ननेत्रम्‌का क्या 
अर्थ है ? 

उत्तर-इससे अर्जुनने यह दिखलाया है 
कि आपको इस समय मैं जिस रूपमें देख रहा 
हूँ, उसके भुजा, पेट, मुख और नेत्र 
असंख्य हैं; उनकी कोई किसी भी प्रकारसे 
गणना नहीं कर सकता। 

प्रश्न-'सर्वतः अनन्तरूपम्‌'का क्या भाव 
है? 

उत्त--इससे अर्जुने यह भाव 
दिखलाया है कि आपको इस समय मैं सब ओरसे 

अनेक प्रकारके पृथक्‌-पृथक्‌ अगणित रूपोंसे 
युक्त देख रहा हूँ, अर्थात्‌ आपके इस एक 
ही शरीरमें मुझे बहुत-से भिन्न-भिन्न 
अनन्तरूप चारों ओर फैले हुए दीख रहे हैं। 

प्रश्नआपके आदि, मध्य और 
अन्तको नहीं देख रहा हूँ--इस कथनका 
क्या अभिप्राय है ? 

उत्तर -इस कथनसे अर्जुनने यह भाव 
दिखलाया है कि आपके इस विराट्रूपका 
मैं कहीं भी आदि और अन्त नहीं देख 
रहा हुँ, अर्थात्‌ मुझे यह नहीं मालूम हो 
रहा है कि यह कहाँसे कहाँतक फैला हुआ 
है। और इस प्रकार आदि-अन्तका पता न 
लगनेके कारण मैं यह भी नहीं समझ रहा 
हूँ कि इसका बीच कहाँ है; इसलिये मैं _ 
आपके मध्यको भी नहीं देख रहा हूँ। मुझे 
तो आगे-पीछे, दाहिने-बायें और 


ऊपर-नीचे- सब ओरसे आप सीमारहित | 


दिखलायी पड़ रहे हैं। किसी ओरसे भी | 
आपकी कोई सीमा नहीं दीखती। ह 

किरीटिनं गदिनं चक्रिणं च तेजोराशिं सर्वतो दीप्तिमन्तम्‌। 
पश्यामि त्वां दुर्निरीक्ष्यं समन्ताहीप्तानलार्कद्युतिमप्रमेयम्‌॥ १७ ॥ 


आपको मैं मुकुटयुक्त, गदायुक्त और चक्रयुक्त तथा सब ओरसे प्रकाशमान तेजके 
पुञ्ज, प्रज्वलित अग्नि और सूर्यके सदृश ज्योतियुक्त, कठिनतासे देखे जानेयोग्य और सब 


ओरसे अप्रमेय स्वरूप देखता हूँ॥ १७ ॥ 

ग्रश्न-—-'किरीटिनम्‌', 'गदिनम्‌' और 
“चक्रिणम'का क्या अभिप्राय है? 

उत्तर जिसके सिरपर किरीट अर्थात्‌ 
अत्यन्त शोभा और तेजसे युक्त मुकुट विराजित 
हो, उसे 'किरीटी' कहते हैं; जिसके हाथमें 
“गदा' हो, उसे 'गदी' कहते हैं और जिसके 
पास 'चक्र' हो उसे 'चक्री' कहते हैं। इन 
तीनों पदोका प्रयोग करके अर्जुनने यह भाव 
दिखलाया है कि मैं आपके इस अद्भुत 
रूपमें भी आपको महान्‌ तेजोमय मुकुट 
धारण किये तथा हाथोंमें गदा और चक्र 
लिये हुए ही देख रहा. हूँ। 

प्रश्न--“सर्वतः दीप्तिमन्तम्‌ ओर 
'तिजोराशिम'का क्या अभिप्राय है ? 

उत्तर--जिसका दिव्य प्रकाश ऊपर-नीचे, 
' बाहर-भीतर एवं सब दिशाओंमें फैला हुआ 
हो--उसे 'सर्वतो दीप्तिमान' कहते हैं। तथा 
प्रकाशके समूहको 'तेजोराशि' कहते हैं। इन 
दोनों पदोंका प्रयोग करके अर्जुनने यह भाव 
दिखलाया है कि आपका यह विराट्रूप 
मुझको मूर्तिमान्‌ तेजपुञ्ज तथा सब ओरसे 
परम प्रकाशयुक्त दिखलायी दे रहा है। 
. ग्रश्न--सर्वती दीप्तिमन्तम्‌ ओर 
“तेजोराशिम' यह विशेषण दे चुकनेके बाद 
` उसी भावके द्योतक “दीप्तानलार्क-द्युतिम्‌' पदके 
` प्रयोगकी क्या आवश्यकता है? 


उत्तर--भगवान्‌का वह विराट्रूप परम 
प्रकाशयुक्त और मूर्तिमान्‌ तेजपुञ्ज, कैसे था, 
अग्नि और सूर्यकी उपमा देकर इसी बातका 
ठीक-ठीक अनुमान करा देनेके लिये 
'दीप्तानलार्कदुतिम्‌' पदका प्रयोग किया गया 
है। अर्जुन इससे यह. भाव दिखला रहे हैं 
कि जैसे प्रज्वलित अग्नि और प्रकाशपुञ् 
सूर्य प्रकाशमान तेजकी राशि हैं, वैसे ही 
आपका यह विराट्सरूप उनसे भी असंख्यगुना 
अधिक प्रकाशमान तेजपुञ्ञ है । अर्थात्‌ अग्नि 
और सूर्यका वह तेज तो किसी एक ही 
देशमें दिखलायी पड़ता है, परन्तु आपका तो 
यह विराट्‌ शरीर सभी ओरसे उनसे भी 
अनन्तगुना अधिक तेजोमय दीख रहा है। 

प्रश्नदु्निरीक्ष्यम्‌'का क्या भाव है? 
और यदि भगवानका वह रूप दुर्निरीक्ष्य था, 
तो अर्जुन क़्ैसे उसको देख रहे थे? 

उत्तर अत्यन्त अद्भुत प्रकाशसे युक्त 


"होनेके कारण प्राकृत नेत्र उस रूपके सामने 


खुले नहीं रह सकते। अतएव सर्वसाधारणके 
लिये उसको [दुर्निरीक्ष्यः बतलाया गया है। 
अर्जुनको तो भगवान्ने उस रूपको देखनेके 
लिये ही दिव्य दृष्टि दी थी और उसीके द्वारा 
वे उसको देख रहे थे। इस कारण दूसरोंके 
लिये हुर्निरीक्ष्य होनेपर भी उनके लिये वैसी 
बात नहीं थी। | 

प्रश्--“समन्तात्‌ अप्रमेयम्‌'का - क्या है, उसे “समन्तात्‌ अप्रमेय” कहते हैं। इसका 


अभिप्राय है ? 

उत्त--जो मापा न जा सके या किसी 
भी उपायसे जिसकी सीमा न जानी जा सके, 
वह 'अप्रमेय' है। जो सब ओरसे अप्रमेय 


प्रयोग करके अर्जुनने यह भाव दिखलाया है 
कि आपके गुण, प्रभाव, शक्ति और स्वरूपको 
कोई भी प्राणी किसी भी उपायसे पूर्णतया 
नहीं जान सकता। 


त्वमक्षरं परमं वेदितव्यं त्वमस्य विश्वस्य परं निधानम्‌ 
त्वमव्ययः शाश्वतधर्मगोप्ता सनातनस्त्वं पुरुषो मतो मे ॥ १८॥ 


आप ही जाननेयोग्य परम अक्षर अर्थात्‌ परब्रह्म परमात्मा हैं, आप ही 
इस जगतके परम आश्रय हैं, आप ही अनादि धर्मके रक्षक हैं ओर आप ही 
अविनाशी सनातन पुरुष हैं। ऐसा मेरा मत है॥ १८ ॥ 


प्रश्न-'वेदितव्यम्‌' और 'परमम्‌' 
विशेषणके सहित 'अक्षस्म् पद किसका 
वाचक है और उसका कया भाव है? 

उत्तर जिस जाननेयोग्य परमतत्त्वको 
मुमुक्षु पुरुष जाननेकी इच्छा करते हैं, जिसके 
जाननेके लिये जिज्ञासु साधक नाना 
प्रकारके साधन करते हैं, आठवें अध्यायके 
तीसरे श्लोकमें जिस परम अक्षरको ब्रह्म 
बतलाया गया है--उसी परम तत्त्वस्वरूप 
सच्चिदानन्दधन निर्गुण निराकार परब्रह्म 
परमात्माका वाचक यहाँ 'वेदितव्यम्‌' और 
'परमम्‌' विशेषणोके सहित 'अक्षरम्‌' पद है; 
और इससे अर्जुने यह भाव दिखलाया है 
कि आपका विराट्रूप देखकर मुझे यह 
दृढ़ निश्चय हो गया कि वह परब्रह्म परमात्मा 
निर्गुण ब्रह्म भी आप ही हैं। 

प्रश्न--निधानम्‌' पदका क्या अर्थ है 
और भगवानको इस जगतका परम निधान 
बतलानेका क्या अभिप्राय है? 

उत्तर जिस स्थानमें कोई वस्तु रखी 
जाय, वह उस वस्तुका निधान अथवा 
आधार(आश्रय) कहलाता है। यहाँ अर्जुनने 

भगवानको इस जगतका निधान कहकर यह 
भाव दिखलाया है कि कारण और कार्यके 
सहित यह सम्पूर्ण जगत्‌ आपमें ही स्थित 
है, आपने ही इसे धारण कर रखा है; 
अतएव आप ही इसके आश्रय हैं। 

प्रश्न—“शाश्चतधर्म' किसका वाचक है 
और भगवानको उसके “गोप्ता' बतलानेका 
क्या अभिप्राय है ? 

उत्तर--जो सदासे चला आता हो और 
सदा रहनेवाला हो. उस सनातन (वैदिक) 
धर्मको 'शाश्चतधर्म' कहते हैं। भगवान्‌ 
बार-बार अवतार लेकर उसी धर्मको रक्षा 
करते हैं, इसलिये भगवानको अर्जुनने 
“शाश्चतधर्मगोप्ता' कहा है। 

प्रश्न-“अव्ययः और 'सनातन 
विशेषणोंक सहित 'पुरुष' शब्दके प्रयोगका 
क्या अभिप्राय है ? ई 


उत्तर-जिसका कभी नाश न हो, उसे | : 


“अव्यय' कहते हैं; तथा जो सदासे हो और 


सदा एकरस बना रहे, उसे 'सनातन' कहते हैं। | 5 
इन दोनों विशेषणोंके सहित पुरुष शब्दका न 


प्रयोग करके अर्जुनने यह बतलाया है कि 


हि ७ 2: “व 
हू AEA 

जिनका कभी नाश नही होता--ऐसे समस्त 
` जगतके हर्ता, कर्ता, सर्वशक्तिमान्‌, सम्पूर्ण 


अनादिमध्यान्तमनन्तवीर्यमनन्तबाहुं 


विकारोंसे रहित, सनातन परम पुरुष साक्षात्‌ 
परमेश्वर आप ही हैं। 


शशिसूर्यनेत्रम्‌ । 


पश्यामि त्वां दीप्तहुताशवकत्रं स्वतेजसा विश्वमिदं तपन्तम्‌ १९ ॥ 

आपको आदि, अन्त और मध्यसे रहित, अनन्त सामर्थ्यसे युक्त, अनन्त 
भुजावाले, चन्द्र-सूर्यरूप नेत्रोंवाले, प्रज्वलित अग्निरूप मुखवाले और अपने 
तेजसे इस जगतको संतप्त करते हुए देखता हूँ॥ १९ ॥ 


प्रश्न-सोलहवें श्लोकमें अर्जुनने यह 
कहा था कि मैं आपके आदि, मध्य और 
अन्तको नहीं देख रहा हूँ; फिर यहाँ इस 
कथनसे कि 'मैं आपको आदि, मध्य और 
अन्तसे रहित देख रहा हूँ” पुनरुक्तिका-सा 
दोष प्रतीत होता है। अतः इसका क्या 
भाव है? 
उत्तर वहाँ अर्जुनने भगवानके विराट्‌ 
रूपको असीम बतलाया है और यहाँ उसे 
उत्पत्ति आदि छः विकारोसे रहित नित्य 
बतलाया है। इसलिये पुनरुक्तिका दोष नहीं 
है। इसका अर्थ इस प्रकार समझना चाहिये 
कि आदि' शब्द उत्पत्तिका, 'मध्य' उत्पत्ति 
और विनाशके बीचमें होनेवाले स्थिति, 
वृद्धि, क्षय ओर परिणाम- इन चारों 
भावविकारॉका और “अन्त' शब्द विनाशरूप 
विकारका वाचक है। ये तीनों जिसमें न 
हों, उसे “अनादिमध्यान्त' कहते हैं। अतएव 
यहाँ अर्जुनके इस कथनका यह भाव है 
कि में आपको उत्पत्ति आदि छः भावविकारोंसे 
सर्वथा रहित देख रहा हूँ। 
अश्न अनन्तवीर्यम्‌'का क्या भाव है । 
| उत्तर-वीर्य' शब्द सामर्थ्य, बल, 
तेज और शक्ति आदिका वाचक है। 


जिसके वीर्यका अन्त न हो, उसे 'अनन्तवीर्य' 
कहते हैं। यहाँ अर्जुनने भगवानको 
“अनन्तवीर्यः कहकर यह भाव दिखलाया 
है कि आपके बल, वीर्य, सामर्थ्य और 
तेजकी कोई भी सीमा नहीं है। 

प्रश्न--अनन्तबाहुम्‌' का क्या भाव है ? 

उत्तर जिसकी भुजाओंका पार न हो, 
उसे 'अनन्तबाहु' कहते हैं। इससे अर्जुनने 
यह भाव दिंखलाया है कि आपके इस 
विराट्‌ रूपमें मैं जिस ओर देखता हूँ उसी 
ओर मुझे अगणित भुजाएँ दिखलायी दे 
रही हैं। 

प्रश्न-—'शशिसूर्यनेत्रम्‌'का क्या अर्थ 
है? 

उत्त--इससे अर्जुनने यह भाव 
दिखलाया है कि चन्द्रमा और सूर्यको मैं 
आपके दोनों नेत्रोंके स्थानमें देख रहा हूँ। 
अभिप्राय यह है कि आपके इस विराट्‌- 
स्वरूपमें मुझे सब ओर आपके असंख्य 
मुख दिखलायी दे रहे हैं; उनमें जो आपका 
प्रधान मुख है, उस मुखपर नेत्रोंके स्थानमें 
मैं चन्द्रमा और सूर्यको देख रहा हूँ। 

अश्च-- दीप्तहुताशवक्त्रम्'का क्या 
भाव है ? 

उत्तर-- हुताश' अग्निका नाम है तथा तेज और प्रकाशसे युक्त देख रहा हूँ। | 
प्रज्वलित अग्निको 'दीप्तहुताश' कहते हैं; प्रश्न'अपने तेजसे जगत्को संतप्त | 
और जिसका मुख उस प्रज्वलित अग्निके करते हुए देखता हूँ,” इसका क्या अभिप्राय है ? 
सदृश प्रकाशमान और तेजपूर्ण हो, उसे उत्त--इससे अर्जुनने यह बतलाया है 
'दीप्तहुताशवक्त्र' कहते हैं। इससे अर्जुनने कि मुझे ऐसा दिखलायी दे रहा है, मानो 
यह भाव दिखलाया है कि आपके प्रधान आप अपने तेजसे इसी सारे विश्वको--जिसमें 
मुखको मैं सब ओरसे प्रज्वलित अग्निकी भाँति मैं खड़ा हूँ--संतप्त कर रहे हैं। 

द्यावापृथिव्योरिंदमन्तरं हि व्याप्तं त्वयैकेन दिशश्च सर्वाः । 

दृष्ट्वाद्भुतं रूपमुग्रं तवेदं लोकत्रयं प्रव्यथितं महात्मन्‌॥ २० ॥ 

हे महात्मन्‌ ! यह स्वर्ग ओर पृथ्वीके बीचका सम्पूर्ण आकाश तथा सब 
दिशाएँ एक आपसे ही परिपूर्ण हैं; तथा आपके इस अलौकिक और भयङ्कर 
रूपको देखकर तीनों लोक अति व्यथाको प्राप्त हो रहे हैं॥ २०॥ 

प्रश्--इस श्लोकका कया तात्पर्य है? दीखता, जहाँ आपका यह स्वरूप न हो। 

उत्तर--'महात्मन' सम्बोधनसे साथ ही मैं यह देख रहा हूँ कि आपका 
भगवानको समस्त विश्वके महान्‌ आत्मा यह अद्भुत और अत्यन्त उग्र रूप इतना 
बतलाकर अर्जुन यह कह रहे हैं कि भयानक है कि खर्ग, मर्त॑ ओर 
आपका यह विराट्‌ रूप इतना विस्तृत है अन्तरिक्ष--इन तीनों लोकोंके जीव इसे 
कि स्वर्ग और पृथ्वीके बीचका यह सम्पूर्ण देखकर भयके मारे अत्यन्त ही त्रस्त--पीडित 
आकाश और सभी दिशाएँ उससे व्याप्त हो रहे हैं। उनकी दशा अत्यन्त ही शोचनीय 
हो रही हैं। ऐसा कोई स्थान मुझे नहीं हो गयी है। 
अमी हि त्वां सुरसङ्घा विशन्ति केचिद्धीताः प्राञ्जलयो गृणन्ति । 
स्वस्तीत्युक्त्वा महर्षिसिद्धसङ्काः स्तुवन्ति त्वां स्तुतिभिः पुष्कलाभिः ॥ २१ ॥ 

वे ही देवताओंके समूह आपमें प्रवेश करते हैं ओर कुछ भयभीत होकर 
हाथ जोड़े आपके नाम ओर गुणोंका उच्चारण करते हैं तथा महर्षि और 
सिद्धोंके समुदाय “कल्याण हो' ऐसा कहकर उत्तम-उत्तम स्तोत्रोंड्ारा आपकी 
स्तुति करते हैं॥ २१ ॥ [ 

्रश्न—-'सुरसङ्घाः'के साथ 'अमी' विशेषण दिखलाया है कि मैं जब स्वर्गलोक . 
देकर 'वे ही आपमें प्रवेश कर रहे है' यह गया था, तब वहाँ जिन-जिन देवसमुदायोंको . 
कहनेका क्या अभिप्राय है ? मैने देखा था--मैं आज देख रहा हूँ 

उत्तर--“सुरसङ्घाः' पदके साथ परोक्षवाची कि वे ही आपके इस विराट्‌ रूपमें प्रबेश 
'अमी' विशेषण देकर अर्जुनने यह भाव कर रहे हैं। 

प्रश्न--कितने ही भयभीत होकर हाथ 
जोड़े आपके नाम और गुणोंका उच्चारण कर 
रहे हैं-इस कथनका क्या भाव है? 

उत्तर इससे अर्जुनने यह भाव दिखलाया 
है कि बहुतसे देवताओंको भगवानके उम्र 
रूपमें प्रवेश करते देखकर शेष बचे हुए 
देवता अपनी बहुत देरतक बचे रहनेकी 
सम्भावना न जानकर डरके मारे हाथ जोड़कर 
आपके नाम और गुणोंका बखान करते हुए 
आपको प्रसन्न करनेकी चेष्टा कर रहे हैं। 

प्रश्न'महर्षिसिद्धसङ्घाःः किनका वाचक 
है और वे 'सबका कल्याण हो' ऐसा कहकर 
पुष्कल स्तोत्रोद्वारा आपकी स्तुति करते हैं, 
इस कथनका क्या अभिप्राय है? 


उत्त--मरीचि, अङ्गिरा, भृगु आदि 
महर्षियोंक और ज्ञाताज्ञात सिद्धजनोंके जितने 
भी विभिन्न समुदाय हैं-उन सभीका वाचक 
यहाँ 'महर्षिसिद्धसङ्घा पद है। वे “सबका 
कल्याण हो' ऐसा कहकर पुष्कल स्तोत्रोंद्वारा 
आपकी स्तुति करते हैं-इस कथनसे 
अर्जुनने यह भाव दिखलाया है कि आपके 
तत्वका यथार्थ रहस्य जाननेवाले होनेके 
कारण वे आपके इस उग्र रूपको देखकर 
भयभीत नहीं हो रहे हैं; वरं समस्त जगत्के 
कल्याणके लिये प्रार्थना करते हुए अनेकों 
प्रकारके सुन्दर भावमय स्तोत्रोंद्वारा श्रद्धा और 
प्रेमपूर्वक आपका स्तवन कर रहे हैं-ऐसा 
मैं देख रहा हूँ। 


रुद्रादित्या वसवो ये च साध्या विश्वेऽश्विनो मरुतश्चोष्मपाश्च । 
गनथर्वयक्षासुरसिद्धसङ्घा वीक्षन्ते त्वां विस्मिताश्चैव सर्वे ॥ २२॥ 
जो ग्यारह रुद्र और बारह आदित्य तथा आठ वसु, साध्यगण, विश्वेदेव, 


अश्विनीकुमार तथा मरुद्गण और पितरोंका समुदाय तथा गन्धर्व, यक्ष, राक्षस 
और सिद्धोके समुदाय हैं--वे सब ही विस्मित होकर आपको देखते हैं॥ २२ ॥ 


प्रश्न-'रुद्राः', 'आदित्याः, 'वसवः', 
'साध्याः?, विश्वे, 'अश्विनो’' ओर 'मरुतः'-- 
ये सब अलग-अलग किन-किन देवताओंके 
वाचक हैं? 

उत्तर--ग्यारह रुद्र, बारह आदित्य, 
आठ वसु और उनचास मरुत्‌--इन चार प्रकारके 
देवताओंके समूहोंका वर्णन तो दसवें अध्यायके 


इक्कीसवें और तेईसवें श्लोकोंकी व्याख्या और 
उसकी टिंप्पणीमें तथा अश्रिनीकुमारोंका 
ग्यारहवें अध्यायके छठे श्लोककी टिप्पणीमें 
किया जा चुका है--वहाँ देखना चाहिये । मन, 
अनुमन्ता, प्राण, नर, यान, चित्ति, हय, नय, 
हंस, नारायण, प्रभव और विभु--ये बारह 
साध्यदेवता हैं* । और क्रतु, दक्ष, 


*.मनोऽनुमन्ता प्राणश्च नरो यानश्च वीर्यवान्‌॥ 


चित्तियो नयश्चैव 


हंसो नारायणस्तथा । 


प्रभवोऽथ विभुश्चैव साध्या द्वादश जज्ञिरे॥ 


(वायुपुराण ६६। १५-१६) ४ 


धर्मकी पल्ली दक्षकन्या साध्यासे इन बारह साध्यदेवताओंकी उत्पत्ति हुई थी। स्कन्दपुराणमें इनके इस प्रकार 


। नामान्तर मिलते हैँ--मन, अनुमन्ता, प्राण, नर, अपान, 
(स्कन्दपुराण प्रभासखण्ड २१ । १७;१८) मन्वन्तर-भेदसे सब ठीक है। 


भक्ति, भय, अनघ, हंस, नारायण, विभु और प्रभु। 

श्रव, सत्य, काल, काम, धुनि, कुरुवान्‌, 
प्रभवान्‌ और रोचमान--ये दस विश्वेदेव हैं ।* 
आदित्य और रुद्र आदि देवताओके आठ 
गण (समुदाय) हैं, उन्हींमेंसे साध्य और 
विश्वेदेव भी दो विभिन्न गण हैं(ब्रह्माण्डपुराण 
७१।२)। 
प्रश्न—“ऊष्मपाः' पद किनका वाचक है ? 
उत्तर --जो ऊष्म (गरम) अन्न खाते 
हों, उनको 'ऊष्मपाः' कहते हैं। मनुस्मृतिके 
तीसरे अध्यायके दो सौ सैतीसवें श्लोकमें 
कहा है कि पितरलोग गरम अन्न ही खाते 
हें। अतएव यहाँ 'ऊष्मपाः' पद पितरोंके 
समुदाय का वाचक समझना चाहिये । 
प्रश्न गन्धर्वयक्षासुरसिद्धसङ्घाः' यह पद 
किन-किन समुदायोंका वाचक है ? 
उत्तर--कश्यपजीकी पल्ली मुनि और 
प्राधासे तथा अरिष्टासे गन्धर्वोकी उत्पत्ति मानी 
गयी है, ये राग-रागिनियोंके ज्ञानमें निपुण हैं 
और देवलोककी वाद्य-नृत्यकलामें कुशल समझे 
जाते हैं । यक्षोंकी उत्पत्ति महर्षि कश्यपकी खसा 


नामक पल्लीसे मानी गयी है। भगवान्‌ शङ्करके 
गणोंमें भी यक्षलोग हैं। इन यक्षोंके और 
उत्तम राक्षसोंके राजा कुबेर माने जाते हैं। 
देवताओंके विरोधी दैत्य, दानव और राक्षसोंको 
असुर कहते हैं। कश्यपजीकी स्त्री 'दितिसे' 
उत्पन्न होनेवाले 'दैत्यः और 'दनु' से उत्पन्न 
होनेवाले “दानव' कहलाते हैं। राक्षसोंकी 
उत्पत्ति विभिन्न प्रकारसे हुई है। कपिल आदि 
सिद्धजनोंको 'सिद्ध' कहते हैं। इन सबके 
विभिन्न अनेकों समुदायोंका वाचक यहाँ 
'गन्धर्वयक्षासुरसिद्धसङ्घाः' पद है। 

श्वे सब विस्मित होकर 
आपको देख रहे हैं, इस कथनका क्या 
अभिप्राय है ? 

उत्तर--इस कथनसे अर्जुनने यह भाव 
दिखलाया है कि उपर्युक्त सभी देवता, पितर, 
गन्धर्व, यक्ष, असुर और सिद्धोंके भिन्न-भिन्न 
समुदाय आश्चर्यचकित होकर आपके इस 
अद्भुत रूपकी ओर देख रहे हैं--ऐसा मुझे , 
दिखलायी देता है। 


रूपं महत्ते बहुवक्त्रनेत्रं महाबाहो ट 


बहूदरं बहुदंष्ट्राकरालं दृष्ट्वा लोका 


॥ २३ ॥ 


हे महाबाहो ! आपके बहुत मुख ओर नेत्रोंवाले, बहुत हाथ, जङ्घा ओर 
पैरोंवाले, बहुत उद्रोंबाले और बहुत-सी दाढ़ोंके कारण अत्यन्त विकराल महान्‌ 
रूपको देखकर सब लोग व्याकुल हो रहे हैं तथा मैं भी व्याकुल हो रहा हूँ॥ २३ ॥ 


%* विश्वेदेवास्तु विश्वाया जज्ञिरे दश विश्रुताः । 
क्रतुर्दक्षः श्रवः सत्यः कालः कामो धुनिस्तथा। 
कुरुवान्‌ प्रभवाँश्चैव रोचमानश्च ते दश॥ 


(वायुपुराण ६६।३१-३२) 


धर्मकी पत्नी दक्षकन्या विश्वासे इन दस विश्वेदेवोंकी उत्पत्ति हुई थी। कुछ पुराणोमें मन्वन्तर भेदसे 


इनके भी नामान्तर मिलते हैं। 


य पितरोंके नाम दसवें अध्यायके उनतीसवें श्लोककी व्याख्यामें बतलाये जा चुके हैं। 

प्रश---सोलहवें श्लोकमें अर्जुनने यह 
कह दिया था कि मैं आपके विराट्‌ रूपको 
अनेक भुजाओं, उदरों, मुखों और नेत्रोंसे 
युक्त देख रहा हूँ; फिर इस श्लोकमें पुनः 
उसीके लिये “बहुवक्त्रनेत्रम', 'बहुबाहूरुपादम्‌' 
और “बहूदरम' विशेषण देनेकी क्या 
आवश्यकता है? 

उत्तर--सोलहवें श्लोकमें अर्जुनने केवल 

उस रूपको देखनेकी ही बात कही थी और 
यहाँ उसे देखकर अन्य लोकोंके और स्वयं 
अपने व्याकुल हो जानेकी बात कह रहे हें, 

इसी कारण उस रूपका पुनः वर्णन किया है । 


नभःस्पृशं 


प्रश्नतीनों लोकोके व्यथित होनेकी 
बात भी बीसवें श्लोकमें कह दी गयी थी फिर 
इस श्लोकमें पुनः कहनेका क्या अभिप्राय है ? 

उत्तर-बीसवें श्लोकमें विराट्‌ रूपके 
असीम विस्तार (लंबाई-चौड़ाई) और उसकी 
उग्रताको देखकर केवल तीनों लोकोंके ही 
व्याकुल होनेकी बात कही गयी है और इस 
श्लोकमें अर्जुन उसको अनेक हाथ, पैर, 
जङ्घा, मुख, नेत्र, पेटसे युक्त और बहुत-से 
दाढ़ोंके कारण अत्यन्त विकराल देखकर अपने 
व्याकुल होनेकी भी बात कह रहे हैं; इसलिये 
पुनरुक्तिका दोष नहीं है। 


दीप्तमनेकवर्ण व्यात्ताननं दीप्तविशालनेत्रम्‌ । 


दुष्ट्वा हि त्वा प्रव्यथितान्तरात्मा धृतिं न विन्दामि शमं च विष्णो ॥ २४ ॥ 
क्योंकि हे विष्णो ! आकाशको स्पर्श करनेवाले, देदीप्यमान, अनेक वणॉसे 
युक्त तथा फैलाये हए मुख ओर प्रकाशमान विशाल नेत्रोंसे युक्त आपको 
देखकर भयभीत अन्तःकरणवाला मैं धीरज और शान्ति नहीं पाता हूँ ॥ २४ ॥ 


प्रश्न--यहाँ 'विष्णु' सम्बोधनका क्या 
अभिप्राय है ? 

उत्तर भगवानको विष्णु नामसे सम्बोधित 
करके अर्जुन यह दिखलाते हैं कि आप 
साक्षात्‌ विष्णु ही पृथ्वीका भार उतारनेके लिये 
कृष्णरूपमें प्रकट हुए है। अतः आप मेरी 
व्याकुलताको दूर करनेके लिये इस विश्वरूपका 
संवरण करके विष्णुरूपसे प्रकट हो जाइये। 

प्रश्न-बीसवें श्लोकमें स्वर्ग और पृथ्वीके 
बीचका आकाश भगवानसे व्याप्त बतलाकर 
उसकी सीमारहित लंबाईका वर्णन कर ही 
चुके थे, फिर यहाँ 'नभःस्पृशम्‌' विशेषण 


 देनेकी आवश्यकता क्यों हुई ? 


उत्तर-बीसवें श्लोकमें विराट्‌ रूपकी 


लंबाई-चौड़ाईका वर्णन करके तीनों लोकोंके 
व्याकुल होनेकी बात कही गयी है; और इस 
श्लोकमें उसकी असीम लंबाईको देखकर 
अर्जुनने अपनी व्याकुलताका तथा धैर्य और 
शान्तिके नाशका वर्णन किया है; इस कारण यहाँ 
'नभःस्पृशम्‌' विशेषणका प्रयोग किया गया है ? 

प्रश्न-सतरहवें श्लोकमें 'दीप्तिमन्तम्‌' 
विशेषण दिया ही गया था, फिर यहाँ 'दीप्तम' 
विशेषण देनेकी क्या आवश्यकता थी ? 

उत्तर वहाँ केवल भगवानके रूपको 
देखनेकी ही बात कही गयी थी और यहाँ 
उसे देखकर धैर्य और शान्तिके भङ्ग होनेकी 
बात कही गयी है। इसीलिये उस. रूपकं 
पुनः वर्णन किया गया है। 

प्रश्न-अर्जुनने अपने व्याकुल होनेकी भलीभाँति प्रकट करनेके लिये वे पुनः 
बात भी तेईसवें श्लोकमें कह दी थी, फिर कहते हैं कि मैं केवल व्याकुल ही नहीं 
इस श्लोकमें 'प्रव्यथितान्तरात्मा' विशेषण हो रहा हूँ, आपके फैलाये हुए मुखों और 


देकर क्या भाव दिखलाया है? 
उत्तर--वहाँ केवल व्याकुल होनेकी 
बात ही कही थी। यहाँ अपनी स्थितिको 


प्रज्वलित नेत्रोंसे युक्त इस विकराल रूपको 
देखकर मेरी धीरता और शान्ति भी जाती 
रही है। 


देष्राकरालानि च ते मुखानि दृष्द्रैव कालानलसन्निभानि । 

दिशो न जाने न लभे च शर्म प्रसीद देवेश जगन्निवास ॥ २५॥ 

दाढोंके कारण विकराल और प्रलयकालकी अग्निके समान प्रज्वलित 
आपके मुखोंको देखकर मैं दिशाओंको नहीं जानता हूँ और सुख भी नहीं 
पाता हूँ। इसलिये हे देवेश ! हे जगन्निवास ! आप प्रसन्न हों ॥ २५॥ 


प्रश्नतेईसवें शलोकमें भगवानके 
विराट्रूपका विशेषण 'बहुदंष्टाकरालम्‌' दे ही 
दिया था, फिर यहाँ पुनः उनके मुखोंका 
विशेषण दष्ट्राकरालानि' देनेको क्या 
आवश्यकता है ? 

उत्तर--वहाँ उस रूपको देखकर अर्जुनने 
अपने व्याकुल होनेकी बात कही थी और 
. यहाँ दिग्भ्रम और सुखके अभावकी बात 
विशेषरूपसे कह रहे हैं; इसलिये उसी 
विशेषणका पुनः मुखोंके साथ प्रयोग किया 
गया है। 

प्रश्न--'देवेश' और 'जगन्निवास'-इन 
दो सम्बोधनोंका प्रयोग करके भगवानसे प्रसन्न 
होनेके लिये प्रार्थना करनेका क्या अभिप्राय है ? 

उत्तर--'देवेश' और 'जगन्निवासः इन 
दोनों सम्बोधनोंका प्रयोग करके अर्जुन यह भाव 


अमी च त्वां धूतराष्टरसय पुत्राः सर्वे सहेवावनिपालसङ्घैः । र 
भीष्मो द्रोणः सूतपुत्रस्तथासौ सहास्मदीयैरपि योधमुख्यैः ॥ २६॥ 
वक्त्राणि ते त्वरमाणा विशन्ति दंष्ट्राकरालानि भयानकानि । ध्य 
केचिद्विलग्ना दशनान्तरेषु संदृश्यन्ते चार्णितेरुत्तमाड़ैः ॥ २७॥ | 

दिखलाते हैं कि आप समस्त देवताओंके 
स्वामी, सर्वव्यापी और सम्पूर्ण जगत्‌के परमाधार 
हैं--इस बातको तो मैंने पहलेसे ही सुन रखा 
था; और मेरा विश्वास भी था कि आप ऐसे 
ही हैं। आज मैंने आपका वह विराट्स्वरूप 
प्रत्यक्ष देख लिया। अब तो आपके 'देवेश' 
और 'जगन्निवास' होनेमें कोई सन्देह ही नहीं 
रह गया। और प्रसन्न होनेके लिये प्रार्थना 
करनेका यह भाव है कि “प्रभो! आपका 
प्रभाव तो मैंने प्रत्यक्ष देख ही लिया। परन्तु 
आपके इस विराट्‌ रूपको देखकर मेरी बड़ी ही 
शोचनीय दशा हो रही है; मेरे सुख, शान्ति 
और धैर्यका नाश हो गया है; यहाँतक कि 
मुझे दिशाओंका भी ज्ञान नहीं रह गया है। 
अतएव दया करके अब आप अपने इस 
विराट्‌ स्वरूपको शीघ्र समेट लीजिये ।' 


2 ज्दै 

वे सभी धृतराष्ट्रे पुत्र राजाओंके समुदायसहित आपमें प्रवेश कर रहे हैं 
ओर भीष्मपितामह, द्रोणाचार्य तथा वह कर्ण और हमारे पक्षके भी प्रधान 
योद्धाओंके सहित सब-के-सब आपके दाढ़ोंक कारण विकराल भयानक मुखोंमें 
बड़े वेगसे दौड़ते हए प्रवेश कर रहे हैं और कई एक चूर्ण हुए सिरोंसहित 
आपके दाँतोंके बीचमें लगे हुए दीख रहे हैं॥ २६-२७ ॥ 


प्रश्न-- धुतराष्ट्रस्य' पुत्राः, के साथ 'अमी', 
“सर्वे' और 'एव' इन पदोके प्रयोगका क्या 
अभिप्राय है ? 

उत्तर--'अमी'से यह भाव दिखलाया है 
कि धुताष्ट्रके पुत्र जिन दुर्योधनादिको मैं 
अभी-अभी अपने सामने युद्धके लिये तैयार 
खड़े देख रहा था, उन्हींको अब मैं आपमें 
प्रवेश होकर नष्ट होते देख रहा हूँ। तथा 
सर्वे! और 'एन' से यह भाव दिखलाया है 
कि वे दुर्योधनादि सारे-के-सारे ही आपके 
अंदर प्रवेश कर रहे हैं; उन एक सौमेंसे 
एक भी बचा हो, ऐसी बात नहीं है। 

प्रश्न-*अवनिपालसङ्घः' और 'सह' 
पदका क्या अभिप्राय है? 

उत्तर---अवनिपाल' शब्द राजाओंका 
वाचक है और ऐसे राजाओंके बहुत-से समूहोंका 
वाचक “अवनिपालसङ्घै' पद है। उसका और 
'सह' पदका प्रयोग करके अर्जुनने यह 
दिखलाया है कि केवल धूतराष्ट्रपुत्रोंको ही 
मैं आपके अंदर प्रविष्ट होते नहीं देख रहा 
हूँ; उन्हीके साथ मैं उन सब राजाओंके समूहोंको 
भी आपके अंदर प्रवेश करते देख रहा हूँ, 
जो दुर्योधनकी सहायता करनेके लिये आये थे। 

प्रश्नू-भीष्म ओर द्रोणके नाम अलग 
'गिनानेका क्या अभिप्राय है? 

उत्तर-पितामह भीष्म और गुरु द्रोण 
 कोरवसेनाके सर्वप्रधान महान्‌ योद्धा थे। 
 अर्जुनके मतमें इनका परास्त होना या मारा 


जाना बहुत ही कठिन था। यहाँ उन दोनोंके 
नाम लेकर अर्जुन यह कह रहे हैं कि 
'भगवन्‌! दूसरोके लिये तो कहना ही क्या 
है; मैं देख रहा हूँ भीष्म और द्रोणसरीखे 
महान्‌ योद्धा भी आपके भयानक विकराल 
मुखोंमें प्रवेश कर रहे हैं।' 

प्रश्--सूतपुत्रके साथ 'असौ' विशेषण 
देकर क्या भाव दिखलाया है? 

उत्तर--वीरवर कर्णसे अर्जुनकी 
स्वाभाविक प्रतिद्वन्द्रित थी। इसलिये उनके 
नामके साथ 'असौ' विशेषणका प्रयोग करके 
अर्जुन यह भाव दिखलाते हैं कि अपनी 
शूरवीरताके दर्पमें जो कर्ण सबको तुच्छ 
समझते थे, वे भी आज आपके विकराल 
मुखोंमें पड़कर नष्ट हो रहे हैं। 

प्रश्न—'अपि' पदके प्रयोगका क्या भाव 
है तथा 'सह' पदका प्रयोग करके 'अस्मदीयैः' 


एवं “योधमुख्यैः, इन दोनों पदोंसे क्या बात ` 


कही गयी है? 

उत्त--अपि' तथा प्रश्रमें आये हुए 
अन्यान्य पदोंका प्रयोग करके अर्जुनने यह भाव 
दिखलाया है कि केवल शत्रु पक्षके वीर ही 
आपके अंदर नहीं प्रवेश कर रहे हैं; हमारे 
पक्षके जो मुख्य-मुख्य वीर योद्धा हैं, शत्रुपक्षके 
वीरोंक साथ-साथ उन सबको भी मैं आपके 
विकराल मुखोंमें प्रवेश करते देख रहा हूँ। 

प्रश्न त्वरमाणाः' पद किनका विशेषण है 
और इसके प्रयोगका क्या भाव है तथा 'मुखानि' के 

साथ दंष्टाकरालानि' और '“भयानकानि' 
विशेषण देकर क्या भाव दिखलाया है? 

उत्तर-- त्वस्माणाः पूर्व श्लोकमें वर्णित 
दोनों पक्षोके सभी योद्धाओंका विशेषण है। 
“दंष्टाकरालानि' उन मुखोंका विशेषण है जो 
बड़ी-बड़ी भयानक दाढ़ोंके कारण बहुत 
विकराल आकृतिके हों; और 'भयानकानि"का 
अर्थ है--जो देखने मात्रसे भय उपन्न 
करनेवाले हों। यहाँ इन पदोंका प्रयोग 
करके अर्जुनने यह भाव दिखलाया है कि 
पिछले श्लोकमें वर्णित दोनों पक्षके सभी 
योद्धाओको मैं बड़े वेगके साथ दौड़- 
दौड़कर आपके बड़ी-बड़ी दाढ़ोंक कारण 
विकराल और भयानक मुखोंमें प्रवेश 


करते देख रहा हूँ, अर्थात्‌ मुझे यह प्रत्यक्ष 
दीख रहा है कि सभी वीर चारों ओरसे 
बड़े वेगके साथ दौड़-दौड़कर आपके भयङ्कर 
मुखोंमें प्रविष्ट होकर नष्ट हो रहे हैं। 

प्रश्न—कितने ही चूर्णित मस्तकोंसहित 
आपके दाँतॉंमें फँसे हुए दीखते हैं, इस 
कथनका क्या अभिप्राय है ? 

उत्तर इससे अर्जुने यह भाव 
दिखलाया है कि उन सबको केवल आपके 
मुखोंमें प्रविष्ट होते ही नहीं देख रहा हूँ; 
उनमेंसे कितनॉको ऐसी बुरी दशामें भी देख 
रहा हूँ कि उनके मस्तक चूर्ण हो गये हैं 
और वे बुरी तरहसे आपके दाँतोंमें फँसे 
हुए हैं। 


सम्बध--दोनों सेनाओके योद्धाओंको अर्जुन किस प्रकार भगवान्‌के विकराल मुखोंमें प्रविष्ट होते देख 
रहे हैं अब दो श्लोकोंमें उसका पहले नदियोंके जलके दृषान्तसे और तदनन्तर पतङ्गोके दृष्टान्तसे स्पष्टीकरण 


कर रहे है 


यथा नदीनां बहवोऽम्बुवेगाः समुद्रमेवाभिमुखा द्रवन्ति। 
तथा तवामी नरलोकवीरा विशन्ति वक्त्राण्यभिविज्वलन्ति॥ २८॥ 


जैसे नदियोंके बहुत-से जलके प्रवाह स्वाभाविक ही समुद्रके ही सम्मुख 
दौड़ते हैं अर्थात्‌ समुद्रमें प्रवेश करते हैं, बैसे ही वे नरलोकके वीर भी आपके 
प्रज्वलित मुखोंमें प्रवेश कर रहे हैं॥ २८ ॥ 


प्रश्न-इस श्लोकमें नदियोंके समुद्रमें 
प्रवेश करनेका दृष्टान्त देकर प्रवेश होनेवालोके 
लिये 'नरलोकवीराः' विशेषण किस अभिप्रायसे 
दिया गया है तथा मुखोंके साथ “अभिविज्वलन्ति 
विशेषण देनेका क्या अभिप्राय है ? 

उत्तर--इस श्लोकमें उन भीष्म-द्रोणादि 
श्रेष्ठ शूरवीर पुरुषोंक प्रवेश केका वर्णन 
किया गया है, जो भगवानकी प्राप्तिके लिये साधन 
कर रहे थे तथा जिनको बिना ही इच्छाके 

युद्धम प्रवृत्त होना पड़ा था ओर जो युद्धमें मरकर 
भगवानको प्राप्त करनेवाले थे। इसी हेतुसे 
उनके लिये 'नरलोकवीराः' विशेषण दिया गया. 
है। वे भौतिक युद्धमें जैसे महान्‌ वीर थे वैसे 
ही भगवद्माप्तिकि साधनरूप आध्यात्मिक 
युद्धमें भी काम आदि शत्रुओंके साथ बड़ी 
वीरतासे लड़नेवाले थे । उनके प्रबेशमें नदी और 


समुद्रका दृष्टान्त देकर अर्जुने यह भाब | 


दिखलाया है कि जैसे नदियोंके जल स्वाभाविक. 3 


६३६ * गीता-तत््वविवेचनी टीका * 

ही समुद्रकी ओर दौड़ते हैं और अन्तमें भरा रहता है; और नदियोंका जल 
आपने नाम-रूपको त्यागकर समुद्र ही उसमें प्रवेश करके उसके साथ एकत्वको 
बन जाते हैं, वैसे ही ये शूरवीर भक्तजन प्राप्त हो जाता है, वैसे ही आपके सब 
भी आपकी ओर मुख करके दौड़ रहे हैं मुख भी सन ओरसे अत्यन्त ज्योतिर्मय हैं 
और आपके अन्दर अभिन्रभावसे प्रवेश और उनमें प्रवेश करनेवाले शूरवीर 
कर रहे हैं। भक्तजन भी आपके मुखोंकी महान्‌ 

यहाँ मुखोके साथ 'अभिविज्चलन्ति' ज्योतिमें अपने बाह्यरूपको जलाकर स्वयं 
विशेषण देकर यह भाव दिखलाया गया ज्योतिर्मय होकर आपमें एकताको प्राप्त हो 
है कि जैसे समुद्रमें सब ओरसे जल-ही-जल रहे हैं। 


यथा प्रदीप्तं ज्वलनं पतङ्गा विशन्ति नाशाय समृद्धवेगाः । 
तथैव नाशाय विशन्ति लोकास्तवापि वक्त्राणि समृद्धवेगाः ॥ २९ ॥ 


जैसे पतङ्ग मोहवश नष्ट होनेके लिये प्रज्वलित अग्निमें अतिवेगसे दौड़ते हुए 
) प्रवेश करते हैं, वैसे ही ये सब लोग भी अपने नाशके लिये आपके मुखोंमें 


अत्िवेगसे दौड़ते हुए प्रवेश कर रहे हैं॥ २९ ॥ 


प्रश्न- इस श्लोकमें प्रज्वलित अग्नि इसीलिये प्रज्वलित अग्नि और पतङ्गोंका दृष्टान्त 
और पतङ्गोका दृष्टान्त देकर भगवानके मुखोंमें देकर अर्जुनने यह भाव दिखलाया है कि जैसे 
सब लोकोंके प्रवेश करनेकी बात कहनेका मोहमें पड़े हुए पतङ्ग नष्ट होनेके लिये ही 
क्या अभिप्राय है ? इच्छापूर्वक बड़े वेगसे उड़-उड़कर अग्निमें 
उत्तर--इस श्लोकमें पिछले श्लोकमें प्रवेश करते हैं, वैसे ही ये सब लोग भी आपके 
बतलाये हुए भक्तोसे भिन्न उन समस्त साधारण प्रभावको न जाननेके कारण मोहमें पड़े हुए हैं 
लोगोंके प्रवेशका वर्णन किया गया है, जो और अपना नाश करनेके लिये ही पतङ्गोंकी भाँति 
इच्छापूर्वक युद्ध करनेके लिये आये थे; दौड़-दौड़कर आपके मुखोंमें प्रविष्ट हो रहे हैं । 
सम्ब्च- दोनों सेनाओके लोगोके प्रवेशका दृष्टादवार वर्णन करके अब उन लोगोंको भगवान्‌ किस प्रकार 
नष्ट कर रहे है, इसका वर्णन किया जाता है-- 


लेलिह्यसे ग्रसमानः समन्ताल्लोकान्समग्रान्वदनैर्ज्वलद्भिः । 
तेजोभिरापूर्य जगत्समग्रं भासस्तवोग्राः प्रतपन्ति विष्णो ॥ ३० ॥ 
आप उन सम्पूर्ण लोकोंको प्रज्वलित मुखोंद्ारा आस करते हुए सब ओरसे 


_ बार-बार चाट रहे हैं, हे विष्णो ! आपका उम्र प्रकाश सम्पूर्ण जगतको तेजके द्वारा 
` परिपूर्ण करके तपा रहा है॥ ३० ॥ 

अश्व--इस श्लोकका क्या भाव है? आप समस्त लोकोंको निगल रहे हैं और 
उत्तर--भगवान्के महान्‌ उग्र रूपको इतनेपर भी अतृप्तभावसे बार-बार आपनी 
देखकर यहाँ भयभीत अर्जुन उस अत्यन्त जीभ लपलपा रहे हैं। तथा आपके 
भयानक रूपका वर्णन करते हुए कह रहे अत्यन्त उग्र प्रकाशके भयानक तेजसे 
हैं कि जिनसे अग्निकी भयानक लपडटें सारा जगत्‌ अत्यन्त सन्तप्त हो रहा 
निकल रही हैं, अपने उन विकराल मुखोसे है। 
सम्बन्ध“ अर्जुनने तीसरे और चोथे श्लोकोमें भगवान्से अपने ऐश्वर्यमय रूपका दर्शन करानेके लिये 
प्रार्था की थी, उसीके अनुसार भगवानूने अपना विश्वरूप अर्जुनको दिखलाया; परन्तु भगवान्‌के इस 
भयानक उग्र रूपको देखकर अर्जुन बहुत डर गये और उनके मनमें इस बातके जाननेकी इच्छा उत्पन्न 
हो गयी कि ये श्रीकृष्ण वसतुतः कौन हैं? तथा इस महान्‌ उग्र स्वरूपके द्वारा अब ये क्या करना 
चाहते हैं? इसीलिये वे भगवानूसे पूछ रहे है 
आख्याहि मे को भवानुग्ररूपो नमोऽस्तु ते देववर प्रसीद । 
विज्ञातुमिच्छामि भवन्तमाद्यं न हि प्रजानामि तव प्रवृत्तिम्‌॥ ३१ ॥ 
मुझे बतलाइये कि आप उग्ररूपवाले कोन हैं ? हे देवोंमें श्रेष्ठ ! आपको 
नमस्कार हो । आप प्रसन्न होइये। आदिपुरुष आपको मैं विशेषरूपसे जानना चाहता 


हूँ, क्योंकि मैं आपकी प्रवृत्तिको नहीं जानता ॥ ३१ ॥ 


प्रश्न_अर्जुन यह तो जानते ही थे कि 
भगवान्‌ श्रीकुष्ण ही अपनी योग-शक्तिसे मुझे 
यह अपना विश्वरूप दिखला रहे हैं, फिर उन्होने 
यह कैसे पूछा कि आप उग्ररूपधारी कौन हैं ? 
` उत्तर_अर्जुन इतना तो जानते थे कि यह 
उग्ररूप श्रीकृष्णका ही है; परन्तु इस भयङ्कर 
रूपको देखकर उनके मनमें यह जाननेकी इच्छा 
हो गयी कि ये श्रीकृष्ण वस्तुतः हैं कौन, जो इस 
प्रकारका भयङ्कर रूप भी धारण कर सकते 
हैं। इसीलिये उन्होने यह भी कहा है कि 
आप आदिपुरुषको मैं विशेषरूपसे जानना 


चाहता हूँ। 

प्रश्न--'देववरर सम्बोधन देकर 
भगवानको नमस्कार करनेका और प्रसन्न होनेके 
लिये कहनेका क्या अभिप्राय है ? 


उत्तर --जो देवताओंमें सर्वश्रष्ठ हो उसे 
'देबवर' कहते हैं। अतः भगवानको 'देववर' 
नामसे सम्बोधित करके अर्जुन उनके ईश्वरत्वको 
व्यक्त करके उनको नमस्कार कर रहे हैं, तथा 
उनके भयानक रूपको देखकर अर्जुन भयभीत 
हो गये थे। अतः उनसे प्रसन्न होनेकी प्रार्थना 
कर रहे हैं। 

प्रश्न-आपकी प्रवृत्तिको मैं नहीं जानता, 
इस कथनका क्या अभिप्राय है ? 


उत्तर--इससे अर्जुने यह भाव दिखलाया | 


है कि यह इतना भयङ्कर रूप--जिसमें | 52 
कौरवपक्षके और हमारे प्रायः सभी योद्धा प्रत्यक्ष 

रहस्यको मैं नहीं जानता। अतएव अब आप 


कृपा करके इसी रहस्यको खोलकर बतलाइये । 


सम्बध--इस प्रकार अर्जुनके पूछनेपर भगवान्‌ अपने उग्ररूप धारण करनेका कारण बतलाते हुए प्श्रानुसार 


उत्तर देते हैं-- 


श्रीभगवानुवाच 

कालोऽस्मि लोकक्षयकृत््रवृद्धो लोकान्‌ समाहर्तुमिह प्रवृत्तः । 

ऋतेऽपि त्वां न भविष्यन्ति सर्वे येऽवस्थिताः प्रत्यनीकेषु योधाः ॥ ३२ ॥ 

_ श्रीभगवान्‌ बोले--में लोकोंका नाश करनेवाला बढ़ा हुआ महाकाल हुँ। इस 
समय इन लोकोंको नष्ट करनेके लिये प्रवृत्त हुआ हुँ। इसलिये जो प्रतिपक्षियोंक्ी 
सेनामें स्थित योद्धा लोग हैं वे सब तेरे बिना भी नहीं रहेंगे अर्थात्‌ तेरे युद्ध न 
करनेपर भी इन सबका नाश हो जायगा ॥ ३२ ॥ 


प्रश्र-मैं लोकोंका नाश करनेवाला 
बढ़ा हुआ काल हूँ, इस कथनका क्या 
अभिप्राय है ? 

उत्तर --इस कथनसे भगवानने अर्जुनके 
पहले प्रश्नका उत्तर दिया है, जिसमें अर्जुने यह 
जानना चाहा था कि आप कोन हैं। भगवानके 
कथनका अभिप्राय यह है कि मैं सम्पूर्ण 
जगतका सृजन, पालन और संहार करनेवाला 
साक्षात्‌ परमेश्वर हूँ। अतएव इस समय मुझको 
तुम इन सबका संहार करनेवाला साक्षात्‌ 
काल समझो। 

अश्ष--इस समय मैं इन लोकोंको नष्ट 
करनेके लिये प्रवृत्त हुआ हूँ, इस कथनका क्या 
अभिप्राय है ? 

उत्त---इस कथनसे भगवानूने अर्जुनके 
उस प्रश्नका उत्तर दिया है, जिसमें अर्जुने यह 
कहा था कि "मैं आपकी प्रवृत्तिको नहीं 
जानता'। भगवानके कथनका अभिप्राय यह है 
कि इस समय मेरी सारी चेष्टाएँ इन सब 
- लोगोंका नाश करनेके लिये ही हो रही हैं, यही 
बात समझानेके लिये मैने इस विराट्‌ 


रूपके अंदर तुझको सबके नाशका भयङ्कर 
दृश्य दिखलाया है। 

प्रश्न—जो प्रतिपक्षियोकी सेनामें उपस्थित 
योद्धा लोग हैं, वे तेरे बिना भी नहीं रहेंगे, इस 
कथनका क्या अभिप्राय है ? 

उत्तर इस कथनसे भगवानने यह 
दिखलाया है कि गुरु, ताऊ, चाचे, मामे और 
भाई आदि आत्मीय स्वजनोंको युद्धके लिये 
तैयार देखकर तुम्हारे मनमें जो कायरताका भाव 
आ गया है और उसके कारण तुम जो युद्धसे 
हटना चाहते हो--यह उचित नहीं है; क्योंकि 
यदि तुम युद्ध करके इनको न भी मारोगे तब 
भी ये बचेंगे नहीं। इनका तो मरण ही निश्चित 
है। जब मैं स्वयं इनका नाश करनेके लिये 
प्रवृत्त हूँ, तब ऐसा कोई भी उपाय नहीं है 
जिससे इनकी रक्षा हो सके। इसलिये तुमको 
युद्धसे हटना नहीं चाहिये; तुम्हारे लिये तो मेरी 
आज्ञाके अनुसार युद्धमें प्रवृत्त होना ही 
हितकर है। 

अश्च--अर्जुनने तो भगवानके विराट्‌ 
रूपमें अपने और शत्रुपक्षके सभी योद्धाओंको 

मरते देखा था, फिर भगवानने यहाँ केवल 
कौरवपक्षके योद्धाओंकी बात कैसे कही ? 
उत्तर-अपने पक्षके योद्धागणोंका 
अर्जुनके द्वारा मारा जाना सम्भव नहीं है, 
अतएव “तुम न मारोगे तो भी वे तो मरेंगे 
ही' ऐसा कथन उनके लिये नहीं बन 
सकता। इसीलिये भगवान्ने यहाँ केवल 


कौरवपक्षके वीरॉके विषयमें कहा है। इसके 
सिवा अर्जुनको उत्साहित करनेके लिये भी 
भगवानके द्वारा ऐसा कहा जाना युक्तिसंगत 
है। भगवान्‌ मानो यह समझा रहे हैं कि 
शत्रुपक्षके जितने भी योद्धा हैं वे सब एक 
तरहसे मरे ही हुए हैं; उन्हें मारनेमें तुम्हें 
कोई परिश्रम नहीं करना पड़ेगा | 


सम्ब्य-इस प्रकार अर्जुनके प्रश्नका उत्तर देकर अब भगवान्‌ दो श्लोकोद्रार युद्ध करनेमें सब प्रकारसे 
लाभ दिखलाकर अर्जुनको युद्धके लिये उत्साहित करते हुए आज्ञा देते हैं-- 
तस्मात्त्वमुत्तिष्ठ यशो लभस्व जित्वा शत्रून्‌ भुङ्क्ष्व राज्यं समृद्धम्‌। 
मयैवैते निहताः पूर्वमेव निमित्तमात्रं भव सव्यसाचिन्‌॥ ३३ ॥ 
अतएव तू उठ ! यश प्राप्त कर ओर शन्नुओंको जीतकर धन-धान्यसे 
सम्पन्न राज्यको भोग। ये सब शूरवीर पहलेहीसे मेरे ही द्वारा मारे हुए हैं। हे 
सव्यसाचिन्‌! तू तो केवल निमित्तमात्र बन जा ॥ ३३ ॥ 


प्रश्न—यहाँ 'तस्मात्‌' पदके सहित 
'उत्तिष्ठ' क्रियाका प्रयोग करके क्या भाव 
दिखलाया गया है ? 

उत्तर-'तस्मात्‌'के साथ उत्तिष्ठ' 
क्रियाका प्रयोग करके भगवानने यह भाव 
दिखलाया है कि जब तुम्हारे युद्ध न करनेपर भी 
ये सब नहीं बचेंगे, निःसंदेह मरेंगे ही, तब तुम्हारे 
लिये युद्ध करना ही सब प्रकारसे लाभप्रद है। 
अतएव तुम किसी प्रकारसे भी युद्धसे हटो मत, 
उत्साहके साथ खड़े हो जाओ। . 

प्रश्नयश-लाभ करने और शत्रुओंको 
जीतकर समृद्ध राज्य भोगनेके लिये कहनेका 
क्या अभिप्राय है ? 

उत्तर--इससे भगवानूने यह भाव 
दिखलाया है कि इस युद्धमें तुम्हारी विजय 
निश्चित है; अतएव शत्रुको जीतकर 
धन-धान्यसे सम्पन्न महान्‌ राज्यका उपभोग 

करो और दुर्लभ यश प्राप्त करो, इस अवसरको 
हाथसे न जाने दो। 

प्रश्न—“सव्यसाचिन्‌' नामसे सम्बोधित 
करके यह कहनेका क्या अभिप्राय है कि ये 
पहलेसे ही मेरे द्वारा मारे हुए हैं, तुम तो केवल 
निमित्तमात्र बन जाओ ? 

उत्तर- जो बायें हाथसे भी बाण चला 
सकता हो, उसे “सव्यसाची” कहते हैं। यहाँ 
अर्जुनको 'सव्यसाची' नामसे सम्बोधित करके 
और निमित्तमात्र बननेके लिये कहकर भगवानने 
यह भाव दिखलाया है कि तुम तो दोनों ही 


हाथोंसे बाण चलानेमें अत्यन्त निपुण हो, तुम्हरे _ 
लिये इन शूरवीरोंपर विजय प्राप्त करना कौन-सी . 


बड़ी बात है। फिर इन सबको तो वस्तुतः तुम्हें | 
मारना ही क्या पड़ेगा, तुमने प्रत्यक्ष देख ही लिया | 
कि सब-के-सन मेरेद्वारा पहलेहीसे मारे हुए हैं । | 
तुम्हारा तो सिर्फ नामभर होगा । अतएव अब 


६४० 


* गीता-तत्त्वविवेचनी टीका * 


52.2... 8.88. 8, 8, 8, 8, है 8, 88.8, 2 2, 8, 8, 8, 8, 6 2 20 9 2 2 2 2३ 2 2 2 ३ 2 9 2 ४ 2 2१2 0१३३ 20१ ०३६ 9०६० ३१२ 0१०८ ३०१ ७६2९ ७८०९ हन त न ति न 00 2 00 कै हि है 000 है है है 2. 2. 2. 2. 2. 2. 2, 2. 2. 2, 2. 2. 2. 2. 2. 2. एम 2. मर मै 2. 2. 2. 2. 2. 2. 2. परे मै है मै पे मै पे पर 2. 2. 2, 2. जे 


इन्हें मारनेमै जरा भी हिचको मत। मार 
तो मैंने रखा ही है, तुम तो केवल 
निमित्तमात्र बन जाओ। 

निमित्तमात्र बननेके लिये कहनेका एक 
भाव यह भी है कि इन्हें मारनेपर तुम्हें 
किसी प्रकारका पाप होगा, इसकी भी 
सम्भावना नहीं है; क्योकि तुम तो क्षात्रधर्मके 


अनुसार कर्तव्यरूपसे प्राप्त युद्धमें इन्हें 
मारनेमें एक निमित्तभर बनते हो। इससे 
पापकी बात तो दूर रही, तुम्हारे द्वारा उलटा 
क्षात्रधर्मका पालन होगा। अतएव तुम्हें 
अपने मनमें किसी प्रकारका संशय न 
रखकर, अहंकार और ममतासे रहित होकर 
उत्साहपूर्वक युद्धमें ही प्रवृत्त होना चाहिये । 


द्रोणं च भीष्मं च जयद्रथं च कर्ण तथान्यानपि योधवीरान्‌ । 
मया हतांस्त्वं जहि मा व्यथिष्ठा युध्यस्व जेतासि रणे सपत्रान्‌॥ ३४ ॥ 
द्रोणाचार्य ओर भीष्मपितामह तथा जयद्रथ और कर्ण तथा और भी 
बहुत-से-मेरे द्वारा मारे हुए शूरवीर योद्धाओंको तू मार। भय मत कर। निस्सन्देह 
तू युद्धमें वैरियोंको जीतेगा। इसलिये सुद्ध कर ॥ ३४ ॥ 


प्रश्नद्रोण , भीष्म, जयद्रथ और 
कर्ण इन चारोंके अलग-अलग नाम 
लेनेका क्या अभिप्राय है; तथा 'अन्यान्‌' 
विशेषणके सहित “योधवीरान्‌' पदसे किनका 
लक्ष्य कराया गया है; ओर इन सबको 
अपनेद्वारा मारे हुए बतलाकर मारनेके लिये 
कहनेका क्या तात्पर्य है ? 

उत्तर--द्रोणाचार्य धनुर्वेद तथा अन्यान्य 
शस्रास्रप्रयोगकी विद्यामें अत्यन्त पारङ्गत और 
युद्धकलामें परम निपुण थे। यह बात प्रसिद्ध 
थी कि जबतक उनके हाथमें शस्त्र रहेगा, 
तबतक उन्हें कोई भी मार नहीं सकेगा । इस 
कारण अर्जुन उन्हें अजेय समझते थे; और 
साथ ही गुरु होनेके कारण अर्जुन उनको 


मारना पाप भी मानते थे। भीष्मपिताभहकी 
शूरता जगत्प्रसिद्ध थी। परशुराम-सरीखे 
अजेय वीरको भी उन्होंने छका दिया था। 
साथ ही पिता शान्तनुका उन्हें यह वरदान 
था कि उनकी बिना इच्छाके मुत्यु भी उन्हें 
नहीं मार सकेगी। इन सब कारणोंसे 
अर्जुनकी यह धारणा थी कि पितामह 
भीष्मपर विजय प्राप्त करना सहज कार्य 
नहीं है, इसीके साथ-साथ वे पितामहका 
अपने हाथों वध करना पाप भी समझते 
थे। उन्होंने कई बार कहा भी है, मैं इन्हें 
नहीं मारना चाहता । 

जयद्रथ* स्वयं बड़े वीर थे और भगवान्‌ 
शङ्करके भक्त होनेके कारण उनसे दुर्लभ 


mi त त म त पा त मम जनम क मिट बह 

# जयद्रथ सिन्धुदेशके राजा वृद्धक्षत्रके पुत्र थे। इनका धृतराष्ट्रकी एकमात्र कन्या दुःशलाके साथ विवाह हुआ 
था । पाण्डवोके वनवासके समय एक बार उनकी अनुपस्थितिमें ये द्रौपदीको हर ले गये थे । भीमसेन आदिने लोटकर जब 
यह बात सुनी तब उन लोगोने इनके पीछे जाकर द्रौपदीको छुड़ाया और इन्हे पकड़ लिया था। फिर युधिष्ठिरके अनुरोध 
करनेपर सिर मूँड़ुकर छोड़ दिया था। कुरुक्षेत्रके युद्धमें जब अर्जुन संसप्तकोके साथ युद्ध करनेमें लगे थे, इन्होंने 
 चक्रव्यूहके द्वारपर युधिष्ठिर, भीम, नकुल, सहदेव--चारोंको शिवजीके वरदानसे रोक लिया, जिससे वे अभिमन्युकी 
_ सहायताके लिये अंदर नहीं जा सके और कई महारथियोंसे घेरे जाकर अभिमन्यु मारे गये । इसपर अर्जुनने यह प्रतिज्ञा 

वरदान पाकर अत्यन्त दुर्जय हो गये थे। 
फिर दुर्योधनकी बहिन दुःशलाके स्वामी 
होनेसे ये पाण्डवॉके बहनोई भी लगते थे। 
स्वाभाविक ही सौजन्य और आत्मीयताके 
कारण अर्जुन उन्हें भी मारनेमें हिचकते थे । 

कर्णको भी अर्जुन किसी प्रकार भी 
अपनेसे कम वीर नहीं मानते थे। संसारभरमें 
प्रसिद्ध था कि अर्जुनके योग्य प्रतिद्वन्द्वी 
कर्ण ही हैं। ये स्वयं बड़े ही वीर थे और 
परशुरामजीके द्वारा दुर्लभ शस्तरविद्याका इन्होंने 
अध्ययन किया था। 

इसीलिये इन चारोंके पृथक्‌-पृथक्‌ नाम 
लेकर और 'अन्यान्‌' विशेषणके साथ 
'योधवीरान्‌' पदसे इनके अतिरिक्त भगदत्त, 
भूरिश्रवा और शल्यप्रभृति जिन-जिन 
योद्धाओंको अर्जुन बहुत बड़े वीर समझते 
थे और जिनपर विजय प्राप्त करना आसान 
नहीं समझते थे, उन सबका लक्ष्य कराते 
हुए उन सबको अपनेद्वारा मारे हुए बतलाकर 
और उन्हें मारनेके लिये आज्ञा देकर भगवानने 
यह भाव दिखलाया है कि तुमको किसीपर 
भी विजय प्राप्त करनेमें किसी प्रकारका 
भी सन्देह नहीं करना चाहिये। ये सभी 
मेरेद्वारा मारे हुए हैं। साथ ही इस 
बातका भी लक्ष्य करा दिया है कि तुम जो इन 


गुरुजनोंको मारनेमें पापकी आशङ्का करते 
थे, वह भी ठीक नहीं है। क्योंकि 
क्षत्रियधर्मानुसार इन्हें मारनेके जो तुम 
निमित्त बनोगे, इसमें तुम्हें कोई भी पाप 
नहीं होगा वरं धर्मका ही पालन होगा। 
अतएव उठो और इनपर विजय प्राप्त 
करो । 

"प्रश्नमा व्यथिष्ठाः'का क्या भाव है ? 

उत्तर -इससे भगवानने अर्जुनको 
आश्वासन दिया है कि मेरे उग्ररूपको देखकर 
तुम जो इतने भयभीत और व्यथित हो 
रहे हो, यह ठीक नहीं है। मैं तुम्हारा प्रिय 
वही कृष्ण हूँ। इसलिये तुम न तो जण 
भी भय करो और न सन्तप्त ही होओ। 

अ्श्न--झुद्धमें शत्रुओंको तू निःसन्देह 
जीतेगा, इसलिये युद्ध कर--इस कथनका 
क्या अभिप्राय है? 

उत्तर- अर्जुनके मनमें जो इस बातकी 
शङ्का थी कि न जाने युद्धमें हम जीतेंगे 
या हमारे ये शत्रु ही हमको जीतेंगे(२ । ६), 
उस शङ्काको दूर करनेके लिये भगवाननें 
ऐसा कहा है। भगवानके कथनका अभिप्राय 
यह है कि युद्धमें निश्चय ही तुम्हारी विजय 
होगी, इसलिये तुम्हें उत्साहपूर्वक युद्ध 
करना चाहिये। 


सम्ब्ध-इस प्रकार भगवान्‌के मुखसे सब बातें सुननेके बाद अर्जुनकी कैसी परिस्थिति हुई ओर उन्होने 


क्या किया--इस जिज्ञासापर संजय कहते हैं-- 


की कि कल सूर्य-अस्त होनेसे पहले-पहले जयद्रथको न मार दूँगा तो मैं अम्निमें प्रवेश करके प्राण त्याग कर टूँगा। 


कौरवपक्षीय वीरोंने जयद्र्थको बचानेकी बहुत चेष्टा की; परन्तु भगवान्‌ श्रीकृष्णके प्रभावसे उनकी सारी चे्टाएँ व्यर्थ 
हो गयीं, और अर्जुनने सूर्यास्तसे पहले ही उनका सिर धड़से अलग कर दिया। जयद्र्थको एक वरदान था कि 


जो तुम्हारा कटा सिर जमीनपर गिरावेगा, उसके सिरके उसी क्षण सौ टुकड़े हो जायंगे। इसीलिये भक्तवत्सल 


भगवान्‌की आज्ञा पाकर अर्जुनने जयद्रथके कटे सिरको ऊपर-ही-ऊपर बाणोंके द्वारा ले जाकर समन्तपञ्चक तोर्थपर 


बैठे हए जयद्रथके पिता वृद्धक्षत्रकी गोदमें डाल दिया और उनके द्वारा जमीनपर गिरते ही उनके सिरके सौ टुकड़े हो गये । 


. ीऱ्तःवि०-२१ 


(महाभारत, द्रोणपर्व) 

संजय उवाच 
एतच्छुत्वा वचनं केशवस्य कृताञ्जलिर्वेपमानः किरीटी । 
नमस्कृत्वा भूय एवाह कृष्णं सगद्गदं भीतभीतः प्रणम्य ॥ ३५ ॥ 
संजय बोले--केशव भगवानके इस वचनको सुनकर मुकुटधारी आर्जुन 
हाथ जोड़कर काँपता हुआ नमस्कार करके, फिर भी अत्यन्त भयभीत होकर 
प्रणाम करके भगवान्‌ श्रीकृष्णके प्रति गद्गद वाणीसे बोला ॥ ३५॥ 


प्रश्न--भगवान्के वचनोंको सुनकर 
अर्जुनके भयभीत और कम्पित होनेके वर्णनका 
क्या भाव है? 

उत्तर--इससे संजयने यह भाव दिखलाया 
है कि श्रीकृष्णके उस घोर रूपको देखकर 
अर्जुन इतने व्याकुल हो गये कि भगवानके 
इस प्रकार आश्वासन देनेपर भी उनका डर 
दूर नहीं हुआ; इसलिये वे डरके मारे काँपते 
हुए ही भगवान्से उस रूपका संवरण करनेके 
लिये प्रार्थना करने लगे। 

प्रश्नअर्जुनका नाम 'किरीटी' क्यों 
पड़ा था? 

उत्तर _अर्जुनके मस्तकपर देवराज इन्द्रका 
दिया हुआ सूर्यके समान प्रकाशमय दिव्य 
मुकुट सदा रहता था, इसीसे उनका एक नाम 
'किरीटी'* पड़ गया था। 

ग्रश्न--'कृताञ्जलिः' विशेषण देकर पुनः 
उसी अर्थके वाचक 'नमस्कृत्वा' और 'प्रणम्य' 
इन दो पदोंके प्रयोगका क्या भाव है? 

उत्तर-कृताञ्जलिः' विशेषण देकर और 
उक्त दोनों पदोंका प्रयोग करके संजयने यह भाव 
दिखलाया है कि भगवानके अनन्त ऐश्वर्यमय 


स्वरूपको देखकर उस स्वरूपके प्रति अर्जुनकी 
बड़ी सम्मान्य दृष्टि हो गयी थी और वे डरे 
हुए थे ही। इसीसे वे हाथ जोड़े हुए बार-बार 
भगवानको नमस्कार और प्रणाम करते हुए 
उनकी स्तुति करने लगे। 

प्रश्-- भूयः' पदका क्या अभिप्राय है ? 

उत्तर--'भूयः'से यह दिखलाया है कि 
जैसे अर्जुनने पहले भगवानकी रति की थी, 


भगवान्के वचनोंको सुननेके+!बाद वे पुनः 


उसी प्रकार भगवानकी स्तुति करने लगे। 
प्रश्न--सगद्गदम' पदका क्या अर्थ है 
और यह किसका विशेषण है? तथा यहाँ 
इसका प्रयोग किस अभिप्रायसे किया गया है ? 
उत्तर--सगद्गदम' पद क्रियाविशेषण है 
और अर्जुनके बोलनेका ढंग समझानेके लिये 
ही इसका प्रयोग किया गया है। अभिप्राय 
यह है कि अर्जुन जब भगवानकी स्तुति करने 
लगे तब आश्चर्य और भयके कारण उनका 
हृदय पानी-पानी हो गया, नेत्रॉंमें जल भर 
आया, कण्ठ रुक गये और इसी कारण 
उनकी वाणी गद्गद हो गयी। फलतः उनका 
उच्चारण अस्पष्ट और करुणापूर्ण हो गया। 


#पुरा शक्रेण मे दत्तं युध्यतो दानवर्षभैः । किरीटं मूर्ति सूर्याभं तेनाहुर्मां किरीटिनम्‌॥ 


(महा० विराट ४४। १७) 


विराटपुत्र उत्तरकुमारसे अर्जुन कहते हैं--पूर्वकालमें जिस समय मैंने बड़े भारी वीर दानवोंसे युद्ध किया 
था, उस समय इच्धने प्रसन्न होकर सूर्यके समान प्रकाशयुक्त किरीट मेरे मस्तकपर पहना दिया था; इसीसे लोग 


f मुझे 'किरीटी' कहते हैं | 

सम्ब्य-अब छत्तीसवेंसे छियालीसवें स्लोकतक अर्जुनद्वार किये हुए भगवान्‌के स्तवन, नमस्कार ओर 
क्षमायाचनासहित प्रार्थाका वर्णन है, उसमें प्रथम स्थाने' पदका प्रयोग करके जगत्‌के हर्षित होने आदिका 


औचित्य बतलाते हैं-- 


अर्जुन उवाच 
स्थाने हषीकेश तव प्रकीर्त्या जगत््रहष्यत्यनुरज्यते च। 
रक्षांसि भीतानि दिशो द्रवन्ति सर्वे नमस्यन्ति च सिद्धसंघाः ॥ ३६ ॥ 
अर्जुन बोले- हे अन्तर्यामिन्‌! यह योग्य ही है कि आपके नाम, गुण 
और प्रभावके कीर्तनसे जगत. अति हर्षित हो रहा है और अनुरागको भी प्राप्त 
हो रहा है तथा भयभीत राक्षसलोग दिशाओंमें भाग रहे हैं और सब सिद्धगणोंके 


समुदाय नमस्कार कर रहे हैं॥ ३६॥ 


प्रश्न--'स्थाने' पदका क्या अभिप्राय है ? 

उत्तर--'स्थाने' अव्यय है और इसका 
औचित्यके अर्थमें प्रयोग हुआ है। अभिप्राय 
यह है कि आपके कीर्तनादिसे जो जगत्‌ 
हर्षित हो रहा है और प्रेम कर रहा है, साथ 
ही राक्षसगण आपके अद्भुत रूप और 
प्रभावको देखकर डरके मारे इधर-उधर भाग 
रहे हैं एवं सिद्धोके सब-के-सब समुदाय 
आपको बार-बार नमस्कार कर रहे हैं--यह 
सब उचित ही है, ऐसा होना ही चाहिये; 


क्योंकि आप साक्षात्‌ परमेश्वर हैं। 


प्रश्नयहाँ “प्रकीर्त्या' पदका क्या अर्थ 
है; तथा उससे जगत्‌ हर्षित हो रहा हैं और 
अनुराग कर रहा है--इस कथनका क्या 
अभिप्राय है ? 

उत्तर--'कीर्ति’ शब्द यहाँ कीर्तनका 
वाचक है। उसके साथ 'प्र' उपसर्गका प्रयोग 
करके उच्चस्वरसे कीर्तन करनेका भाव प्रकट 
किया गया है । अभिप्राय यह है कि आपके नाम 
रूप, गुण, प्रभाव और माहाल्यके उच्च स्वरसे 

कीर्तनद्वार यह चराचरात्मक समस्त जगत्‌ 
अत्यन्त प्रसन्न हो रहा है और सभी प्राणी प्रेममें 
विहल हो रहे हैं। 

प्रश्न--भगवानके विराट्रूपको केवल 
अर्जुन ही देख रहे थे या सारा जगत्‌? यदि 
सारा जगत्‌ नहीं देख रहा था तो सबके हर्षित 
होनेकी, अनुराग करनेकी और राक्षसोंके 
भागनेकी एवं सिद्धोके नमस्कार करनेको बात 
अर्जुने कैसे कही ? 

उत्तर--भगवानके द्वारा प्रदान की हुई 
दिव्य दृष्टिसे केवल अर्जुन ही देख रहे थे, सारा 
जगत्‌ नहीं । जगतका हर्षित और अनुरक्त होना, 
राक्षसोंका डरकर भागना और सिद्धोंका 
नमस्कार करना--ये सब उस विराट्‌ रूपके ही 
अङ्ग हैं। अभिप्राय यह है कि यह. वर्णन 
अर्जुनको दिखलायी देनेवाले विराट्रूपका ही 
है, बाहरी जगतका नहीं। उनको भगवानका 
जो विराट्रूप दीखता था, उसीके अंदर ये 
सब दृश्य दिखलायी पड़ रहे थे। इसीसँ 
अर्जुने ऐसा कहा है। कः 

सम्बन्ध- पूर्व श्लोकमें जो स्थाने' पदका प्रयोग करके सिद्धसमुदायोका नमस्कार आदि करना उचित, 
बतलाया गया था, अब चार श्लोकोमें भगवान्‌के प्रभावका वर्णन करके उसी बातको सिद्ध करते हुए 


अर्जुनके बार-बार नमस्कार करनेका भाव दिखलाते है- 
कस्माच्च ते न नमेरन्महात्मन्‌ गरीयसे ब्रह्मणोऽप्यादिकत्रे । 
अनन्त देवेश जगन्निवास त्वमक्षरं सदसत्तत्परं यत्‌॥ ३७॥ 


हे महात्मन्‌ ! ब्रह्माके भी आदिकर्ता और सबसे बड़े आपके लिये ये कैसे 
नमस्कार न करें; क्योंकि हे अनन्त ! हे देवेश ! हे जगन्निवास ! जो सत, 
असत्‌ और उनसे परे अक्षर अर्थात्‌ सच्चिदानन्दघन ब्रह्म है, बह आप ही हैं ॥ ३७ ॥ 


प्रश्न-“महात्मन्‌', ‘अनन्त’, 'देवेश' और 
'जगन्निवास'--इन चार सम्बोधनोंका प्रयोग 
करके अर्जुनने क्या भाव दिखलाया है? 

उत्तर-इनका प्रयोग करके अर्जुन 
नमस्कार आदि क्रियाओंका औचित्य सिद्ध 
कर रहे हैं। अभिप्राय यह है कि आप 
समस्त चराचर प्राणियोके महान्‌ आत्मा हैं 
अन्तरहित हैं--आपके रूप, गुण और प्रभाव 
आदिकी सीमा नहीं है; आप देवताओंके भी 
खामी हैं और समस्त जगत्के एकमात्र 
परमाधार हैं। यह सारा जगत्‌ आपमें ही 
स्थित है तथा आपः इसमें व्याप्त हैं। अतएव 
इन सबका आपको नमस्कार आदि करना 
सब प्रकारसे उचित ही है। 

प्रश्न--“गरीयसे' और “ब्रह्मणोऽप्यादिकत्रे' 
का क्या भाव है? 

उत्त--इन दोनों पदोंका प्रयोग भी 
नमस्कार आदिका औचित्य सिद्ध करनेके 
उद्देश्यसे ही किया गया है । अभिप्राय यह है कि 


आप सबसे बड़े और श्रेष्ठतम हैं; जगत्‌की तो 
बात ही क्या है, समस्त जगत्की रचना 
करनेवाले ब्रह्माीके भी आदि रचयिता आपही 
हैं। अतएव सबके परम पूज्य और परम श्रेष्ठ 
होनेके कारण इन सबका आपको नमस्कारादिः 
करना उचित ही है। 

प्रश्न--जो 'सत्‌', “असत्‌' और उससे 
परे 'अक्षर' है-वह आप ही हैं, इस 
कथनका क्या भाव है? 

उत्त---जिसका कभी अभाव नहीं होता, 
उस अविनाशी आत्माको “सत्‌' और नाशवान्‌. 
अनित्य सस्तुमात्रको 'असत्‌' कहते हैं; इन्हींको 
सातवें अध्यायमें परा और अपरा प्रकृति तथा 


पंद्रहवें अध्यायमें अक्षर और क्षर पुरुष कहा. 


गया है। इनसे परे परम अक्षर सच्चिदानन्दघन 


परमात्मतत्त्र है। अर्जुन अपने नमस्कारादिके 


औचित्यको सिद्ध करते हुए कह रहे हैं कि यह 
सब आपका ही स्वरूप है।- अतएव आपको 
नमस्कार आदि करना सब प्रकारसे उचित है। 


त्वमादिदेवः पुरुषः पुराणस्त्वमस्य विश्वस्य परं निधानम्‌ । 
वेत्तासि वेद्यं च परं च धाम त्वया ततं विश्वमनन्तरूप ॥ ३८॥ 

आप आदिदेव और सनातन पुरुष हैं, आप इस जगतके परम आश्रय 
ओर जाननेवाले तथा जाननेयोग्य और परम धाम हैं । हे अनन्तरूप ! आपसे 
यह सब जगत्‌ व्याप्त अर्थात्‌ परिपूर्ण है॥ ३८॥ 


प्रश्नआप आदिदेव और सनातन पुरुष 
हैं, इस कथनका क्या भाव है? 

उत्तर--इससे भगवानकी स्तुति करते 
हुए अर्जुनने यह बतलाया है कि आप समस्त 
देवॉके भी आदिदेव हैं और सदासे और सदा 
ही रहनेवाले सनातन नित्य पुरुष परमात्मा हैं । 

प्रश्न--आप इस जगत्के परम आश्रय 
हैं, इस कथनका क्या भाव है? 

उत्तर--इससे अर्जुनने यह भाव दिखलाया 
है कि यह सारा जगत्‌ प्रलयकालमें आपमें 
ही लीन होता है और सदा आपके ही किसी 
एक अंशमें रहता है; इसलिये आप ही इसके 
परम आश्रय हैं । 

प्रश्न-'वेत्ता' पदका क्या अभिप्राय है ? 

उत्तर--इससे अर्जुने यह भाव दिखलाया 
है कि आप इस भूत, वर्तमान और भविष्य 
समस्त जगत्को यथार्थ तथा पूर्णरूपसे 


जाननेवाले, सबके नित्य द्रष्टा हैं; इसलिये आप ' 


सर्वज्ञ हैं, आपके सदृश सर्वज्ञ कोई नहीं है । 
प्रश्न--विद्यम्‌' पदका क्या भाव है ?' 
उत्तर वेद्यम’ पदसे अर्जुनने यह भाव 

दिखलाया है कि जो जाननेके योग्य है, जिसको 


जानना मनुष्यजन्मका परम उद्देश्य है, तेरहवें 
अध्यायमें बारहवेंसे सतरहवें श्लोकतक जिस 
ज्ञेय तत्वका वर्णन किया गया है--वे साक्षात्‌ 
परब्रह्म पस्मेश्वर आप ही हैं । 

प्रश्न-'परम्‌' विशेषणके सहित 'धाम' 
पदका क्या अभिप्राय है ? 

उत्त--इससे अर्जुने यह भाव 
दिखलाया है कि जो मुक्त पुरुषोंकी परम गति 
है, जिसे प्राप्त होकर मनुष्य वापस नहीं लौटता; 
वह साक्षात्‌ परम धाम आप ही हैं । 
प्रश्न—'अनन्तरूप' सम्बोधनका क्या 
भाव है ? 

उत्तर जिसके स्वरूप अनन्त अर्थात्‌ 
असंख्य हों, उसे 'अनन्तरूप' कहते हैं । अतएव 
इस नामसे सम्बोधित करके अर्जुनने यह भाव 
दिखलाया है कि आपके रूप असीम ओर 
अगणित हैं, उनका पार कोई पा ही नहीं सकता । 
प्रश्न--यह समस्त जगत्‌ आपसे व्याप्त है, 
इस कथनका क्या अभिप्राय है ? 

उत्तर--इससे अर्जुनने यह भाव दिखलाया 
है कि सारे विश्वके प्रत्येक परमाणुमें आप व्याप्त 
हैं, इसका कोई भी स्थान आपसे रहित नहीं है । 


वायुर्यमोऽग्निर्वरुणः शशाङ्कः प्रजापतिस्त्वं प्रपितामहश्च । 
नमो नमस्तेऽस्तु सहस्रकृत्वः पुनश्च भूयोऽपि नमो नमस्ते ॥ ३९ ॥ 


आप वायु, यमराज, अग्नि, वरुण, चन्द्रमा, प्रजाके स्वामी ब्रह्मा और ब्रह्माके 


भी पिता हैं । आपके लिये हजारों बार नमस्कार ! नमस्कार हो !! आपके लिये | र | 
फिर भी बार-बार नमस्कार ! नमस्कार !! ॥ ३९ ॥ 


प्रश्न वायु, यमराज, अग्नि, वरुण, 

यह कहनेका क्या भाव है? और उन ब्रह्माको भी उत्पन्न करनेवाले आप 

उत्तर--इस कथनसे अर्जुनने यह भाव हैं; इसलिये आप सबके प्रपितामह हैं। 
दिखलाया है कि जिनके नाम मैंने गिनाये इसलिये भी आपको नमस्कार करना सर्वथा 


हैं, इनके सहित जितने भी नमस्कार करने उचित ही है। 

योग्य देवता हैं--वे सब आपके ही स्वरूप प्रश्न-'सहस्रकृत्वः' पदके सहित 
हैं। अतः आप ही सब प्रकारसे सबके बार-बार 'नमः' पदके प्रयोगका क्या भाव है ? 
द्वारा नमस्कार करनेके योग्य हैं। उत्तर सहस्रकृत्वः पदके सहित 


बार-बार “नमः पदका प्रयोग करके यह 
भाव दिखलाया गया है कि अर्जुन भगवानके 
प्रति सम्मान और अपने भयके कारण 
हजारों बार नमस्कार करते-करते अघाते 
करनेवाले कश्यप, दक्षप्रजापति तथा सप्तर्षि ही नहीं हैं, वे उनको नमस्कार ही करना 
आदिके पिता होनेसे ब्रह्मा सबके पितामह हैं चाहते हैं। 
' जमः पुरस्तादथ पृष्ठतस्ते नमोऽस्तु ते सर्वत एव सर्व। 
अनन्तवीर्यामितविक्रमस्त्वं सर्वं समाप्रोषि ततोऽसि सर्व: ॥ ४० ॥ 
हे अनन्त सामर्थ्यवाले ! आपके लिये आगेसे ओर पीछेसे भी नमस्कार ! 
हे सर्वात्मन्‌! आपके लिये सब ओरसे ही नमस्क्रार हो। क्योंकि अनन्त 
पराक्रमशाली आप सब संसारको व्याप्त किये हुए हैं, इससे आप ही 
सर्वरूप हैं ॥ ४०॥ 


प्रश्न--आप “प्रपितामह” अर्थात्‌ ब्रह्माके 
भी पिता हैं, इस कथनका क्या अभिप्राय है ?. 
उत्तर-इस कथनसे अर्जुनने यह 
दिखलाया है कि समस्त जगत्को उत्पन्न 


प्रश्न--'सर्व' सम्बोधनका प्रयोग करके भाव है? 
आगे-पीछे और सब ओरसे नमस्कार करनेका उत्तर--इस विशेषणका प्रयोग करके 
क्या भाव है? अर्जुनने यह भाव दिखलाया है कि साधारण 


उत्तर-- सर्व” नामसे सम्बोधित करके मनुष्योंकी भाँति आपका विक्रम परिमित 


अर्जुनने यह भाव दिखलाया है कि आप 
सबके आत्मा, सर्वव्यापी और सर्वरूप हैं; 
इसलिये मैं आपको आगे-पीछे, ऊपर-नीचे, 
दाहिने-बायें-सभी ओरसे नमस्कार करता 
हूँ। क्योंकि ऐसा कोई स्थान है ही नहीं, 
जहाँ आप न हों। अतएव सर्वत्र स्थित 
आपको मैं सब ओरसे प्रणाम करता हूँ । 

प्रश्न अमितविक्रमः' का क्या 


नहीं है, आप अपरिमित पराक्रमशाली हैं। 
अर्थात्‌ आप जिस प्रकारसे शस्रादिके 
प्रयोगकी लीला कर सकते हैं, वैसे प्रयोगका 
कोई अनुमान भी नहीँ कर सकता। 

अश्च---आप सब संसारको व्याप्त किये 
हुए हैं, इससे आप सर्वरूप हैं--इस 
कथनका क्या अभिप्राय है? 

उत्तर अर्जुन पहले 'सर्व' नामसे 

भगवानको सम्बोधित कर चुके हैं । अब जगह या वस्तु नहीं है, जहाँ और जिसमें 
इस कथनसे उनकी सर्वताको सिद्ध करते आप न हों । अतएव सब कुछ आप ही 
हैं । अभिप्राय यह है कि आपने इस हैं। वास्तवमै आपसे पृथक्‌ जगत्‌ 
सम्पूर्ण जगतको व्याप्त कर रखा है । विश्वमै कोई वस्तु ही नहीं है, यही मेरा निश्चय 
क्षुद्रसे भी क्षुद्रतम अणुमात्र भी ऐसी कोई है । 

सम्बय-इस प्रकार भगवानकी सुति और प्रणाम करके अब भगवानूके गुण, रहस्य और माहाल्यको यथार्थ 
न जाननेके कारण वाणी और क्रियाद्वारा किये गये अपराधको क्षमा करनेके लिये दो श्लोकोमें भगवानूसे अर्जुन 
प्रार्थना करते हैं-- 

सखेति मत्वा प्रसभं यदुक्तं हे कृष्ण हे यादव हे सखेति । 

अजानता महिमानं तवेदं मया प्रमादात्प्रणयेन वापि ॥ ४१ ॥ 

यच्चावहासार्थमसत्कृतोऽसि विहारशय्यासनभोजनेषु । 

एकोऽथवाप्यच्युत तत्समक्षं तत्क्षामये त्वामहमप्रमेयम्‌॥ ४२ ॥ 

आपके इस प्रभावको न जानते हुए, आप मेरे सखा हैं ऐसा मानकर प्रेमसे 
अथवा प्रमादसे भी मैंने 'हे कृष्ण !', 'हे यादव !', हे सखे !' इस प्रकार जो कुछ 
बिना सोचे-समझे हठात कहा है; ओर हे अच्युत ! आप जो मेरे द्वारा विनोदके लिये 
विहार, शय्या, आसन और भोजनादिमें अकेले अथवा उन सखाओंके सामने भी 
अपमानित किये गये हैं-वह सब अपराध अप्रमेय स्वरूप अर्थात्‌ अचिन्त्य 
प्रभाववाले आपसे मैं क्षमा करवाता हूँ॥ ४९-४२ ॥ 


प्रश्न—*इदम्‌' विशेषणके सहित माहात्य मैंने अभी प्रत्यक्ष देखा है, उसे यथार्थ 


“महिमानम्‌' पदका क्या भाव है? 

उत्तर _विराट्सरूपका दर्शन करते समय 
अर्जुनने जो भगवानके अतुलनीय तथा अप्रमेय 
ऐश्वर्य, गौरव, गुण और प्रभावको प्रत्यक्ष 
देखा--उसीको लक्ष्य करके “महिमानम्‌' पदके 
साथ “इदम्‌ विशेषण दिया गया है । 

प्रश्न—'मया'के साथ 'अजानता' 
विशेषण देनेका क्या भाव है ? 

उत्त---अजानता' पद यहाँ हेतुगर्भ 
विशेषण है । 'मया'के साथ इसका प्रयोग 
करनेका यह अभिप्राय है कि आपका जो 


न जाननेके कारण ही मैंने आपके साथ 
अनुचित व्यवहार किया है । अतएव अनजानमें 
किये हुए मेरे अपरांधोंको आप अवश्य ही 
क्षमा कर दें । 
प्रश्न--सखा इति मत्वा', 'प्रणयेनः और 
प्रमादात्‌’ इन पदोंके प्रयोगका क्या भाव है? . 
उत्तर--इससे अर्जुने यह भाव दिखलाया | 


है कि आपकी अप्रतिम और अपार महिमाको न | 


जाननेके कारण ही मैंने आपको अपनी 
बराबरीका मित्र मान रखा था । और इसीलिये | 
मैंने बातचीतमें कभी आपके महान्‌ गौरव 

और सर्वपूज्य महत्त्वका ख्याल नहीं रखा। 
अतः प्रेम या प्रमादसे मेरेद्वारा निश्चय ही 
बड़ी भूल हुई। बड़े-से-बड़े देवता और 
महर्षिगण जिन आपके चरणोंकी वन्दना 
करना अपना सौभाग्य समझते हैं, मैंने उन 
आपके साथ बराबरीका बर्ताव किया । अब 
आप इसके लिये अपनी दयालुतासे मुझको 
क्षमा प्रदान कीजिये। 

प्रश्न--प्रसभम्‌' पदका प्रयोग करके 
“हे कृष्ण', 'हे यादव', हे सखे' इन पदोंके 
प्रयोगका क्या भाव है? 

उत्तर अर्जुन प्रेम या प्रमादवश जिन 
अपराधोंका अपने द्वारा होना मानते हें, 
यहाँ इन पदोंका प्रयोग करके वे उन्हींका 
स्पष्टीकरण कर रहे हैं। वे कहते हैं कि 
“प्रभो ! कहाँ आप और कहाँ मैं! मैं 
इतना मूढ़मति हो गया कि आप परम 
पूजनीय परमेश्वरको मैं अपना मित्र ही मानता 
रहा और किसी भी आदरसूचक विशेषणका 
प्रयोग न करके सदा बिना सोचे-समझे 
“कृष्ण, “यादव' और 'सखे' आदि कहकर 
आपको तिरस्कारपूर्वक पुकारता रहा। मेरे 
इन अपराधोंको आप क्षमा कीजिये।' 

प्रश्न-'अच्युतः सम्बोधनका 
भाव है? 

उत्तर--अपने महत्व और स्वरूपसे 
जिसका कभी पतन न हो, उसे “अच्युत' 
कहते हैं। यहाँ भगवानको “अच्युत' नामसे 
सम्बोधित करके अर्जुन यह भाव दिखला 
रहे हैं कि मैंने अपने व्यवहार-बर्तावद्वारा 
आपका जो अपमान किया है, अवश्य ही 
चह मेरा बड़ा अपराध है; किन्तु भगवन्‌! 


क्या 


मेरे ऐसे व्यवहारोंसे वस्तुतः आपकी कोई 
हानि नहीं हो सकती। संसारमें ऐसी कोई 
भी क्रिया नहीं हो सकती, जो आपको 
अपनी महिमासे जरा भी डिगा सके। 
किसीकी सामर्थ्य नहीं, जों आपका कोई 
अपमान कर सके। क्योंकि आप सदा ही 
अच्युत हैं ! 

प्रश्ू--यत”ः और 'च'के प्रयोगका 
क्या भाव है? 

उत्त--पिछले श्लोकमें अर्जुनने जिन 
अपराधोंका स्पष्टीकरण किया है, इस श्लोकमें 
वे उनसे भिन्न अपने व्यवहारद्वारा होनेवाले 
दूसरे अपराधोंका वर्णन कर रहे हैं--यह 
भाव दिखलानेके लिये पुनः “यत्‌'का और 
पिछले श्लोकमें वर्णित अपराधोंके साथ 
इस श्लोकमें बतलाये हुए समस्त अपराधोंका 
समाहार करनेके लिये 'च'का प्रयोग किया 
गया है। 

प्रश्न-- अवहासार्थम्‌'का क्या भाव है ? 

उत्तर--प्रेम, प्रमाद और विनोद--इन 
तीन कारणोंसे मनुष्य व्यवहारमें किसीके 
मानापमानका खयाल नहीं रखता, प्रेममें 
नियम नहीं रहता, प्रमादमें भूल होती है 
और विनोदमें वाणीकी यथार्थताका सुरक्षित 
रहना कठिन हो जाता है। क़िसी सम्मान्य 
पुरुषके अपमानमें ये तीनों कारण मिलकर 
भी हेतु हो सकते हैं और पृथक्‌-पृथक्‌ 
भी। इनमेंसे प्रेम और "प्रमाद इन 
कारणोंके विषयमें पिछले श्लोकमें अर्जुन 
कह चुके हैं। यहाँ 'अबहासार्थम्‌' पदसे 
तीसरे कारण “हँसी-मजाक' का लक्ष्य करा 
रहे हैं। 

प्रश्न विहारशय्यासनभोजनेषु', “एकः? 
और 'तत्समक्षम' इन पदोका प्रयोग करके 
'असत्कृतोऽसि' कहनेका क्या अभिप्राय है। 

उत्तर--इनके द्वारा अर्जुन उन अवसरोंका 
वर्णन कर रहे हैं; जिनमें वे अपने द्वारा 
भगवानका अपमान होना मानते हैं। वे कहते 
हैं कि एक साथ चलते-फिरते, बिछौनेपर 
सोते, ऊँचे-नीचे या बराबरीके आसनोंपर बैठते 
और खाते-पीते समय मेरेद्वारा आपका जो 
बार-बार अनादर किया गया है*ँ --फिर 
वह चाहे एकान्तमें किया गया हो या सब 
लोगोंके सामने--मैं अब उसको बड़ा अपराध 
मानता हूँ और ऐसे प्रत्येक अपराधके लिये 
आपसे क्षमा चाहता हूँ। 

प्रश्र-*तत्‌' पद किसका वाचक है 
तथा 'त्वाम्‌'के साथ 'अप्रमेयम्‌' विशेषण 
देकर 'क्षामये' क्रियाके प्रयोगका क्या भाव है ? 

उत्तर -'तत्‌' पद यहाँ इकतालीसवें 
और बयालीसवें श्लोकोंमें जिन अपराधोंका 
अर्जुनने वर्णन किया है, वैसे समस्त 
अपराधोंका वाचक है; तथा 'त्वाम' पदके 
साथ 'अप्रमेयम' विशेषण देकर 'क्षामये' 


क्रियाका प्रयोग करके अर्जुनने भगवान्से उन 
समस्त अपराधोंको क्षमा करनेके लिये प्रार्थना 
की है। अर्जुन कह रहे हैं कि प्रभो ! आपका 
स्वरूप और महत्त्व अचिन्त्य है। उसको 
पूर्णरूपसे तो कोई भी नहीं जान सकता। 
किसीको उसका थोड़ा-बहुत ज्ञान होता है तो 
वह आपकी कृपासे ही होता है। यह आपके 
परम अनुग्रहका ही फल है कि मैं--जो पहले 
आपके प्रभावको नहीं जानता था; और 
इसीलिये आपका अनादर किया करता 
था--अब आपके प्रभावको कुछ-कुछ जान 
सका हूँ। अवश्य ही ऐसी बात नहीं है कि मैंने 
आपका सारा प्रभाव जान लिया है; सारा 
जाननेकी बात तो दूर रही-में तो अभी उतना भी 
नहीं समझ पाया हुँ, जितना आपकी दया मुझे 
समझा देना चाहती है। परन्तु जो कुछ समझा 
हूँ, उसीसे मुझे यह भलीभाँति मालूम हो गया 
है कि आप सर्वशक्तिमान्‌ साक्षात्‌ परमेश्वर हैं। 
मैंने जो आपको अपनी बराबरीका मित्र मानकर 
आपसे जैसा बर्ताव किया, उसे में अपराध 
मानता हूँ; और ऐसे समस्त अपराधोंके लिये मैं 
आपसे क्षमा चाहता हूँ। 


सम्ब्थ-इस प्रकार अपराध क्षमा करनेके लिये प्रार्थना करके अब दो स्लोकोमें अर्जुन भगवानके प्रभावका 
वर्णन करते हुए अपराध क्षमा करनेकी योग्यताका प्रतिपादन करके भगवानूसे प्रसन्न होनेके लिये पुनः प्रार्थना करते 


है— 


क श्रीमद्भागवतमें अर्जुनके वचन हैं-- 


शय्यासनाटनविकत्थनभोजनादिष्वैक्याद्‌ वयस्य ऋतवानिति विप्रलब्धः ॥ 

सख्युः सखेव पितृवत्तनयस्य सर्वं सेहे महान्‌ महितया कुमतेरधं मे॥ १.2; 

८ (१।१५। १९) 
भगवान्‌ श्रीकृष्णके साथ सोने, बैठने, घूमने, बातचीत करने और भोजनादि करनेमें मेरा-उनका ऐसा सहज भाव हो गया | 

था कि मैं कभी-कभी हे मित्र ! तुम बड़े सच बोलनेवाले हो !' ऐसा कहकर आक्षेप भी करता था; परन्तु वे महात्मा प्रभु | 

अपने बड़प्पनके अनुसार मुझ कुबुद्धिके उन समस्त अपराधोंको वैसे ही सहते रहते थे, जैसे मित्र अपने मित्रके अपराधको 

या पिता अपने पुत्रके अपराधको सहा करता है। Fr 

पितासि लोकस्य चराचरस्य त्वमस्य पूज्यश्च गुरुर्गरीयान्‌। 
न त्वत्समोऽस्त्यभ्यधिकः कुतोऽन्यो लोकत्रयेऽप्यप्रतिमत्रभाव ॥ ४३ ॥ 


आप इस चराचर जगतके पिता ओर सबसे बड़े गुरु एवं अति पूजनीय 
हैं, हे अनुपम प्रभावबाले ! तीनों लोकोंमें आपके समान भी दूसरा कोई नहीं 
है, फिर अधिक तो कैसे हो सकता है॥ ४३ ॥ 


प्रश्न--आप इस चराचर जगत्के पिता, 
बड़े-से-बड़े गुरु और पूज्य हैं-इस कथनका 
क्या अभिप्राय है ? 

उत्तर--इस कथनसे अर्जुनने अपराध 
क्षमा करनेके औचित्यका प्रतिपादन किया 
है। वे कहते हैं-भगवन्‌ ! यह सारा जगत्‌ 
आपहीसे उत्पन्न है, अतएव आप ही इसके 
पिता हैं; संसारमें जितने भी बड़े-बड़े देवता, 
महर्षि और अन्यान्य समर्थ पुरुष हैँ--उन 
सबमें सबकी अपेक्षा बड़े ब्रह्माजी हें; 
क्योंकि सबसे पहले उन्हींका प्रादुर्भाव होता 
है; ओर वे ही आपके नित्य ज्ञानके द्वारा 
सबको यथायोग्य शिक्षा देते हैं। परन्तु हे 
प्रभो ! वे ब्रह्माजी भी आपहीसे उत्पन्न होते 
हें और उनको वह ज्ञान भी आपहीसे 
मिलता है। अतएव हे सर्वेश्वर ! सबसे 
बड़े, सब बड़ोॉंसे बड़े और सबके एकमात्र 
महान्‌ गुरु आप ही हैं। समस्त जगत्‌ जिन 
देवताओंकी और महर्षियोंकी पूजा करता है 
उन देवताओंके और महर्षियोंके भी परम 
पूज्य तथा नित्य वन्दनीय ब्रह्मा आदि देवता 
ओर वसिष्ठादि महर्षि यदि क्षणभरके लिये 
आपके प्रत्यक्ष पूजन या स्तवनका सुअवसर 


पा जाते हैं तो अपनेको महान्‌ भाग्यवान्‌. 
समझते हैं। अतएव सब पूजनीयोंके भी परम 
पूजनीय आप ही हैं, इसलिये मुझ क्षुद्रके 
अपराधोंको क्षमा करना आपके लिये सभी 
प्रकारसे उचित है। | 

प्रश्न अप्रतिमप्रभावः सम्बोधनके 
साथ "तीनों लोकोमें आपके समान भी 
दूसरा कोई नहीं है तो फिर अधिक कैसे 
हो सकता है? इस कथनका क्या अभिप्राय 
है ? 

उत्तर जिसके प्रभावकी कोई तुलना न 
हो, उसे अप्रतिमप्रभाव” कहते हैं। इसका 
प्रयोग करके आगे कहे हुए वाक्यसे अर्जुनने 
यह भाव दिखलाया है कि विश्व-ब्रह्माण्डमें 
ऐसा कोई भी नहीं है, जिसकी आपके 
अचित्त्यानन्त महान्‌ गुणोंसे, ऐश्वर्यसे ओर 
महत्त्वसे तुलना हो सके। आपके समान तो 
बस, आप ही हैं। और जब आपके समान 
भी दूसरा कोई नहीं है, तब आपसे बढ़कर 
कोई है--ऐसी तो कल्पना भी नहीँ हो 
सकती | ऐसी स्थितिमें, हे दयामय ! आप 
यदि मेरे अपराधोंको क्षमा न करेंगे तो 
कोन करेगा ? 


तस्मात्मणम्य प्रणिधाय कायं प्रसादये त्वामहमीशमीड्यम्‌ । 


हे पितेव पुत्रस्य सखेव सख्युः प्रियः प्रियायाहसि देव सोहुम्‌ ॥ ४४ ॥ 

अतएव हे प्रभो ! में शरीरको भलीभाँति चरणोंमें निवेदित कर, प्रणाम 
करके, स्तुति करनेयोग्य आप ईश्वरको प्रसन्न होनेके लिये प्रार्थना करता हूँ। 
हे देव ! पिता जैसे पुत्रके, सखा जैसे सखाके ओर पति जैसे प्रियतमा पत्नीके 
अपराध सहन करते हैं-वैसे ही आप भी मेरे अपराधको सहन करने 


योग्य हैं ॥ ४४ ॥ 

प्रश्न-'“तस्मात्‌' पदके प्रयोगका क्या 
भाव है? 

उत्तर--पिछले श्लोकमें जो भगवानके 
महामहिम गुणोंका वर्णन किया गया है, उन 
गुणोंको भगवानके प्रसन्न होनेमें हेतु 
बतलानेके लिये 'तस्मात्‌' पदका प्रयोग किया 
है। अभिप्राय यह है कि आप इस प्रकारके 
महत्त्व और प्रभावसे युक्त हैं अतएव मुझ 
जैसे दीन शरणागतपर दया करके प्रसन्न होना 
तो, मैं समझता हूँ आपका खभाव ही है। 
इसीलिये मैं साहस करके आपसे विनयपूर्वक 
यह प्रार्थना करता हूँ कि आप मुझपर प्रसन्न 
होइये। 

प्रश्न-'त्वाम' पदके साथ ईशम्‌' और 
'इड्यम्‌' विशेषण देकर “मैं शरीरको चरणोंमें 
निवेदित करके, प्रणाम करके, आपसे प्रसन्न 
होनेके लिये प्रार्थना करता हूँ” इस कथनसे 
क्या भाव दिंखलाया है? 

उत्तर -जो सबका नियमन करनेवाले 
स्वामी हों, उन्हें 'ईश” कहते हैं और जो 
स्तुतिके योग्य हों, उन्हें 'ईड्य' कहते हैं। इन 
दोनों विशेषणोंका प्रयोग करके अर्जुन यह 
भाव दिखलाते हैं कि हे प्रभो ! इस समस्त 


जगत्का नियमन्‌ करनेवाले--यहाँतक 


कि इन्द्र, आदित्य, वरुण, कुबेर और 
यमराज आदि लोकनियन्ता देवताओको भी 


CCO. Vasishtha Tripathi Collection. Digitized by eGangotri 


अपने नियममें रखनेवाले आप सबके 
एकमात्र महेश्वर हैं। और आपके गुणगौरव 
तथा महत्त्वका इतना विस्तार है कि सारा 
जगत्‌ सदा-सर्वदा आपका स्तवन करता रहे 
तब भी उसका पार नहीं पा सकता; इसलिये 
आप ही वस्तुतः स्तुतिके योग्य हैं। मुझमें न 
तो इतना ज्ञान है और न वाणीमें ही बल है 
कि जिससे मैं स्तवन करके आपको प्रसन्न 
कर सकूँ. । मैं अबोध भला आपका क्या 
स्तवन करूँ ? मैं आपका प्रभाव बतलानेमें 
जो कुछ भी कहूँगा, वह वास्तवमें आपके 
प्रभावकी छायाको भी न छू सकेगा; इसलिये 
वह आपके प्रभावको घटानेवाला ही होगा। 
अतः मैं तो बस, इस शरीरको ही लकड़ीकी 
भाँति आपके चरणप्रान्तमें लुटाकर--समस्त 
अङ्गोंके द्वारा आपको प्रणाम करके आपको 
चरणधूलिके प्रसादसे ही आपकी प्रसन्नता 
प्राप्त करना चाहता हूँ। आप कृपा करके मेरे 
सब अपराधोंको भुला दीजिये और मुझ 
दीनपर प्रसन्न हो जाइये। 
प्रश्भ¬पिता-पुत्रकी, मित्र-मित्रकी और 
पति-पल्लीकी उपमा देकर अपराध क्षमा 
करनेंकी योग्यता सिद्ध करनेका क्या 
भाव है ? 
उत्तर--इकतालीसवें और बयालीसवें . 
श्लोकोंमें बतलाया जा चुका है कि प्रमाद, 

: विनोद और प्रेम--इन तीन कारणोंसे पिता क्षमा करता है, 


हँसी-मजाकमें 


' मनुष्योद्वारा किसीका अपराध बनता है। यहाँ किये हुए मित्रके अपराधोंको मित्र 
अर्जुन उपर्युक्त तीनों उपमा देकर भगवानसे सहता है और प्रेमवश किये हुए प्रियतमा 
यह प्रार्थना करते हैं कि तीनों ही हेतुओंसे पल्लीके अपराधोंको पति क्षमा करता है-- . 
_ बने हुए मेरे अपराध आपको सहन करने वैसे ही मेरे तीनों ही कारणोंसे बने 
चाहिये। अभिप्राय यह है कि जैसे आज्ञानमें हुए समस्त अपराधोंको आप क्षमा 
प्रमादवश किये हुए पुत्रके अपराधोंको कीजिये। 

सम्बन्य-इस प्रकार भगवानूसे अपने अपराधोके लिये क्षमा-याचना करके अब अर्जुन दो श्लोकोमें भगवान्‌से 
चतुर्भुजरूपका दर्शन कानके लिये आर्थ करते हैं- | 

अदृष्टपूर्वं हषितोऽस्मि दृष्ट्वा भयेन च प्रव्यथितं मनो मे । 

तदेव मे दर्शय देवरूपं प्रसीद देवेश जगन्निवास ॥ ४५॥ 

मैं पहले न देखे हुए आपके इस आश्चर्यमय रूपको देखकर हर्षित हो 
रहा हूँ और मेरा मन भयसे अति व्याकुल भी हो रहा है, इसलिये आप 
उस अपने चतुर्भुज विष्णुरूपको ही मुझे दिखलाइये ! हे देवेश! हे 


जगन्निवास ! प्रसन्न होइये ॥ ४७ ॥ 
प्रश्न---अदृष्टपूर्वम'का क्या भाव है 
और उसे देखकर हर्षित होनेकी और साथ 
ही भयसे व्याकुल होनेकी बात' कह कर 
अर्जुनने क्या भाव दिंखलाया है? 
उत्तर -जो रूप पहले कभी न देखा 
आ , हो उस आश्चर्यजनक रूपको 
"अदृष्टपूर्वं कहते हैं। अतएव यहाँ 
अर्जुनके कथनका भाव यह है कि आपके 
इस अलौकिक रूपमें जब मैं आपके गुण, 
प्रभाव और ऐश्वर्यकी ओर देखकर विचार 
करता हूँ तब तो मुझे बड़ा भारी हर्ष होता 
है कि “अहो! मैं बड़ा ही सौभाग्यशाली 
हूँ, जो साक्षात्‌ परमेश्वरकी मुझ तुच्छपर 
“इतनी अनन्त दया और ऐसा अनोखा प्रेम 


है कि जिससे वे कृपा करके मुझको 


` अपना यह अलौकिक रूप दिखला रहे हैं, 


परन्तु इसीके साथ जब आपकी भयावनी 
विकराल मूर्तिकी ओर मेरी दृष्टि जाती है 
तब मेरा मन भयसे काँप उठता है और 
मैं अत्यन्त व्याकुल हो जाता हूँ। 

अर्जुनका यह कथन सहेतुक है। 
अभिप्राय यह है कि इसीलिये मैं आपसे 
विनीत प्रार्थना करता हूँ कि आप 
अपने इस रूपको शीघ्र संवरण कर 
लीजिये। 

प्रश्र--'एव' पदके सहित 'तत्‌' 
पदका प्रयोग करके देवरूप दिखलानेके 
र प्रार्थना करनेका क्या अभिप्राय 

2 

उत्तर --तत्‌' पद परोक्षवाची है। 
साथ ही यह उस वस्तुका भी वाचक है, 
जो पहले देखी हुई हो किन्तु अब 

प्रत्यक्ष न हो; तथा 'एव” पद उससे भिन्न 
"रूपका निराकरण करता है । अतएव अर्जुनके 
कथनका अभिप्राय यह होता है कि आपका 
जो वैकुण्ठधाममें निवास करनेवाला देवरूप 
अर्थात्‌ विष्णुरूप है, मुझको उसी 
चतुर्भुजरूपके दर्शन करवाइये। केवल 
“तत्त'का प्रयोग होनेसे तो यह बात भी 
मानी जा सकती थी कि भगवानका जो 
मनुष्यावतारका रूप है, उसीको दिखलानेके 
लिये अर्जुन प्रार्थना कर रहे हैं; किन्तु 
रूपके साथ 'देव' पद रहनेसे वह स्पष्ट 
ही मानुषरूपसे भिन्न देवसम्बन्धी रूपका 
वाचक हो जाता है 
प्रश्न—'देवेशः और 
सम्बोधनका क्या भाव है? 


जगन्निवास’ 


उत्तर--जो देवताओके भी स्वामी हों, 
उन्हें 'देवेश' कहते हैं तथा जो जगतके 
आधार और सर्वव्यापी हाँ उन्हें 
'जगन्निवास' कहते हैं। इन दोनों 
सम्बोधनोंका प्रयोग करके अर्जुने . यह 
भाव दिखलाया है कि आप समस्त देवोके . 
स्वामी साक्षात्‌ सर्वाधार सर्वव्यापी परमेश्वर 


हैं, अतः आप ही उस अपने देवरूपको : 


प्रकट कर सकते हैं। 
प्रश्भ'प्रसीद' पदका क्या भाव है ? 
उत्तर- “प्रसीदः पदसे अर्जुन 
भगवानको प्रसन्न होनेके लिये कहते हैं। 
अभिप्राय यह है कि आप शीघ्र ही इस 
विकराल रूपको समेटकर मुझे अपना 
चतुर्भुज स्वरूप दिखलानेकी कृपा कीजिये। 


. किरीटिनं गदिनं चक्रहस्तमिच्छामि ततां द्रष्टुमहं तथैव । 
तेनैव रूपेण चतुर्भुजेन सहस्रबाहो भव विश्वमूर्ते ॥ ४६ ॥ 


मैं वैसे ही आपको मुकुट धारण किये हुए तथा गदा ओर चक्र हाथमें लिये 
हुए देखना चाहता हूँ, इसलिये हे विश्वस्वरूप ! हे सहस्रबाहो ! आप उसी 


चतुर्भुजरूपसे प्रकट होइये ॥ ४६ ॥ 


प्रश्न--तथा'के साथ 'एव'के प्रयोगका चक्रादि हैं; इसी अभिप्रायसे 'तथा'के साथ 


. क्या अभिप्राय है ? 
उत्तर--महाभारत-युद्धमें 


भगवानने 


'एव'पद का प्रयोग हुआ है। 
प्रश्नतेन एव' पदोसे क्या अभिप्राय - 


शस्र-ग्रहण न करनेकी प्रतिज्ञा की थी और है? 


अर्जुनके रथपर वे अपने हाथोंमें चाबुक और 


उत्तर _पूर्वश्लोकमें आये हुए “तत्‌ 


घोड़ोंकी लगाम थामे विराजमान थे। परन्तु देवरूपम्‌ एव' को लक्ष्य करके ही अर्जुन 
इस .समय अर्जुन भगवानके इस द्विभुज कहते हैं कि आप वही चतुर्भुजरूप हो 


- रूपको देखनेसे पहले उस चतुर्भुज रूपको जाइये। यहाँ 'एवं पदसे यह भी ध्वनित : 
' देखना चाहते हैं, जिसके हाथोंमें गदा और होता है कि अर्जुन प्रायः सदा भगवानके 

द्विभुज रूपका ही दर्शन करते थे, परंतु 
यहाँ 'चतुर्भुजरूप' को ही देखना 
चाहते हैं। 


प्रश्न--चतुर्भुज रूप श्रीकृष्णके लिये 


कहा गया है या देवरूप कहनेसे श्रीविष्णुके 
लिये ? 

उत्तर--श्रीविष्णुके लिये कहा गया है, 
इसमें निम्नलिखित कई हेतु हैं 

(१) यदि चतुर्भुज रूप श्रीकृष्णका 
स्वाभाविक रूप होता तो फिर 'गदिनम्‌' 
और 'चक्रहस्तम्‌' कहनेकी कोई 
आवश्यकता न थी, क्योंकि अर्जुन उस 
रूपको सदा देखते ही थे। वरं 'चतुर्भुज' 
कहना भी निष्प्रयोजन था; अर्जुनका इतना 
ही कहना पर्याप्त होता कि मैं अभी कुछ 
देर पहले जो रूप देख रहा था, वही 
दिखलाइये । ॥ 

(२) पिछले श्लोकमें 'देवरूपम' पद 
आया है, जो आगे इक्यावनवें श्लोकमें 
आये हुए 'मानुषरूपम्‌'से सर्वथा विलक्षण 
अर्थ रखता है; इससे भी सिद्ध है कि 
देवरूपसे श्रीविष्णुका ही कथन किया 
गया है। 

(३) आगे पचासवें श्लोकमें 
आये हुए “स्कं रूपम'के साथ “भूयः 
और 'सोम्यवपु के साथ 'पुनः' पद 
आनेसे भी यहाँ पहले चतुर्भुज और फिर 
द्विभुज मानुषरूप दिखलाया जाना सिद्ध 
होता है। 


(४) आगे बावनवें श्लोकमें 


` सुदुर्दर्शम्‌' पदसे यह दिखलाया गया है 


कि यह रूप अत्यन्त दुर्लभ है और फिर 
कहा गया है कि देवता भी इस रूपको 
देखनेकी नित्य आकांक्षा करते हैं। यदि 
श्रीकृष्णका चतुर्भुज रूप स्वाभाविक था, 
तब तो वह रूप मनुष्योंको भी दीखता था; 
फिर देवता उसकी सदा आकांक्षा क्यों 
करने लगे? यदि यह कहा जाय कि 
विश्वरूपके लिये ऐसा कहा गया है तो ऐसे 
घोर विश्वरूपकी देवताओंको कल्पना भी 
क्यों होने लगी, जिसकी दाढ़ोंमें 
भीष्म-द्रोणादि चूर्ण हो रहे हैं। अतएव यही 
प्रतीत होता है कि देवतागण वैकुण्ठवासी 
श्रीविष्णुरूपके दर्शनकी ही आकांक्षा 
करते हैं। प 
(५) विराट्‌ स्वरूप ८ महिमा 
अड़तालीसवें श्लोकमें “न वेदयज्ञाध्ययनैः” 
इत्यादिके द्वारा गायी गयी, फिर तिरपनवें 
श्लोकमें “नाहं वेदैर्न तपसा’ आदिमें पुनः 
वैसी ही बात आती है। यदि दोनों जगह 
एक ही विराट्‌ रूपकी महिमा है तो इसमें 
पुनरुक्तिदोष आता है; इससे भी सिद्ध है 
कि मानुषरूप दिखलानेके पहले भगवानने 
अर्जुनको चतुर्भुज देवरूप दिखलाया; और 
उसीकी महिमामें तिरपनवाँ श्‍लोक 
कहा गया। 

(६) इसी अध्यायके चोबीसवें और 
तीसवें श्लोकमें अर्जुनने 'विष्णो' पदसे 
भगवानको सम्बोधित भी किया है। इससे 
भी उनके विष्णुूप देखनेकी आकांक्षा 
प्रतीत होती है। 

इन हेतुओंसे यही सिद्ध होता है कि 

यहाँ अर्जुन भगवान्‌ श्रीकृष्णसे चतुर्भुज 


विष्णुरूप दिखलानेके लिये प्रार्थना कर रहे हैं ` 


प्रश्न-“सहस्रबाहो' और 'विश्वमूर्ते 
सम्बोधन देकर चतुर्भुज होनेके लिये कहनेका 


क्या अभिप्राय है? 


उत्तर- अर्जुनको भगवान्‌ जो हजारों 
हाथोवाले विराट्स्वरूपसे दर्शन दे रहे हैं, 
उस रूपको समेटकर चतुर्भुजरूप होनेके 
लिये अर्जुन इन नामॉसे सम्बोधन करके 
भगवानसे प्रार्थना कर रहे हैं। 


सम्बय--अर्ुनकी ग्रार्थापर अब अगले दो स्लोकोमें भगवान्‌ अपने विश्वरूपकी महिमा और दुर्लभताका 
वर्णन करते हुए उनचासवें स्लोकमें अर्जुनको आश्वासन देकर चतुर्भजरूप देखनेके लिये कहते है 


श्रीभगवानुवाच 
मया प्रसन्नेन तवार्जुनेदं रूपं परं दर्शितमात्मयोगात्‌। 
तेजोमयं विश्वमनन्तमाद्यं यन्मे त्वदन्येन न दृष्टपूर्वम्‌ ॥ ४७ ॥ 
श्रीभगवान. बोले--हे अर्जुन ! अनुग्रहपूर्वक मैंने अपनी योगशक्तिके प्रभावसे 


यह मेरा परम तेजोमय, सबका आदि और सीमारहित विराद्‌ रूप तुझको 
दिखलाया है, जिसे तेरे अतिरिक्त दूसरे किसीने पहले नहीं देखा था ॥ ४७ ॥ 


प्रश्न—'मया'के साथ 'प्रसन्नेन' विशेषण 
देनेका क्या अभिप्राय है? 

उत्तर --इससे भगवान्ने यह भाव 
दिखलाया है कि तुम्हारी भक्ति और 
प्रार्थनासे प्रसन्न होकर तुमपर दया करके 
अपना गुण, प्रभाव और तत्त्व समझानेके 
लिये मैने तुमको यह अलौकिक रूप 
दिखलाया है। ऐसी स्थितिमें तुम्हें भय, 
दुःख और मोह होनेका कोई कारण ही नहीं 
था; फिर तुम इस प्रकार भयसे व्याकुल 
क्यों हो रहे हो? 

प्रश्न आत्मयोगात'का क्या भाव है ? 

उत्तर--इससे भगवानने यह भाव 
दिखलाया है कि मेरे इस विराट्‌ रूपके 
दर्शन सब समय और सबको नहीं हो 
सकते। जिस समय॑ मैं अपनी योगशक्तिसे 

इसके दर्शन कराता हूँ, उसी समय होते हैं। 
वह भी उसीको होते हैं, जिसको दिव्य दृष्टि 
प्राप्त हो; दूसरेको नहीं। अतएव इस 
रूपका दर्शन प्राप्त करना बड़े सौभाग्यकी 
बात है। 

प्रश्न--'रूपम्‌'के साथ 'इदम', “परम्‌, 
"तेजोमयम्‌, 'आद्यम्‌', 'अनन्तम्‌' और 
“विश्वम्‌' विशेषण देनेका क्या भाव है? 

उत्तर इन विशेषणोंके प्रयोगसे 
भगवान्‌ अपने अलौकिक और अद्भुत 
विराट्खरूपका महत्त्व अर्जुनको समझा रहे 
हैं। वे कहते हैं कि मेरा यह रूप अत्यन्त 
उत्कृष्ट और दिव्य है, असीम और दिव्य 
प्रकाशका पुञ्ज है, सबको उत्पन्न करनेवाला 
सबका आदि है, असीम रूपसे विस्तृत है, 
किसी ओरसे भी इसका कहीं ओर-छोर 


६५६ 

नहीं मिलता। तुम जो कुछ देख रहे हो, 


विराट्‌ रूपॉके दर्शन कराये थे, उनमें 


यह पूर्ण नहीं है। यह तो मेरे उस महान्‌ और अर्जुनको दीखनेवाले इस विराट्रूपमें 


रूपका अंशमात्र है। 

प्रश्न--मेरा यह रूप “तेरे सिवा दूसरेके 
द्वारा पहले नहीं देखा गया' भगवान्ने इस 
प्रकार कैसे कहा, जबकि वे इससे पहले 
यशोदा माताको अपने मुखमें और भीष्मादि 
वीरॉको कौरवोंकी सभामें अपने विराट्स्वरूपके 
दर्शन करा चुके हैं? 

उत्तर-यशोदा माताको अपने मुखें 
और भीष्मादि वीरोंको कोरवोंकी सभामें जिन 


बहुत अन्तर है। तीनोंके भिन्न-भिन्न 
वर्णन हैं। अर्जुनको भगवानने जिस रूपके 
दर्शन कराये, उसमें भीष्म और द्रोण 
आदि शूरवीर भगवानके प्रज्वलित मुखोंमें 
प्रवेश करते दीख पड़ते थे। ऐसा विराट्‌ 
रूप .भगवान्ने पहले कभी किसीको 
नहीं दिखलाया था। अतएव भगवानके 
कथनमें किसी प्रकारकी भी असङ्गति 
नहीं 


न वेदयज्ञाध्ययनेर्न दानैर्न च क्रियाभिर्न तपोभिरुग्रैः । 


एवंरूपः शक्य अहं नृलोके द्रष्टं त्वदन्येन कुरुप्रवीर ४८॥ 
हे अर्जुन ! मनुष्यलोकमें इस प्रकार विश्वरूपवाला मैं न वेद और यज्ञोंके 
अध्ययनसे, न दानसे, न क्रियाओंसे और न उम्र तपोंसे ही तेरे अतिरिक्त दूसरेके 


द्वारा देखा जा सकता हूँ॥ ४८॥ 

प्रश्न वेदयज्ञाध्ययनैः दानैः? 
'क्रियाभिः' और 'उग्रःतपोभिः'-इन पदोंका 
एवं इनसे भगवानूके विराट्‌ रूपका देखा जाना 
शकय नहीं है--इस कथनका क्या अभिप्राय 
है? 

उत्तर--वेदवेत्ता अधिकारी आचार्यके 
द्वारा अङ्ग-उपाङ्गोंसहित वेदोंको पढ़कर उन्हें 
भलीभाँति समझ लेनेका नाम 'वेदाध्ययन' है । 
यज्ञक्रियामें सुनिपुण याज्ञिक पुरुषोंकी सेवामें 
रहकर उनके द्वारा यज्ञविधियोंको पढ़ना और 
उन्हींकी अध्यक्षतामें विधिवत्‌ किये जानेवाले 
यज्ञोंको प्रत्यक्ष देखकर यज्ञसम्बन्धी समस्त 
क्रियाओंको भलीभाँति जान लेना 'यज्ञका 
अध्ययन' हे। 

धन, सम्पत्ति, अन्न, जल, विद्या, गौ, 
` पृथ्वी आदि किसी भी अपने स्वत्वकी वस्तुका 


दूसरोंके सुख और हितके लिये प्रसन्न हृदयसे 
जो उन्हें यथायोग्य दे देना है--इसका नाम 
'दान' है। 

श्रौतस्मार्त यज्ञादिका अनुष्ठान और 
अपने वर्णाश्रमधर्मका पालन करनेके लिये 
किये जानेवाले समस्त शास्रविहित कर्मोको 
'क्रिया' कहते हैं। 

कृच्छू-चान्द्रायणादि त्रत, विभिन्न प्रकारके 
कठोर नियमोंका पालन , मन और इन्द्रियोंका 
विवेक और बलपूर्वक दमन तथा धर्मके लिये 
शारीरिक या मानसिक कठिन क्लेशोंका 
सहन, अथवा शासतरविधिके अनुसार की 
जानेवाली अन्य विभिन्न प्रकारकी 
तपस्याएँ- इन्ही सबका नाम 'उग्रतप' है। 

इन सब साधनोंके द्वारा भी अपने 
विराट्‌ स्वरूपके दर्शनको असम्भव बतलाकर 

भगवान्‌ उस रूपको महत्ता प्रकट करते 
हुए यह कह रहे हैं कि इस प्रकारके महान्‌ 
प्रयलोंसे भी जिसके दर्शन नहीं हो सकते, 
उसी रूपको तुम मेरी प्रसन्नता और कृपाके 
प्रसादसे प्रत्यक्ष देख रहे हो--यह तुम्हारा 
महान्‌ सौभाग्य है। इस समय तुम्हें जो 
भय, दुःख और मोह हो रहा है--यह 
उचित नहीं है। 

प्रश्नविराटू रूपके दर्शनको अर्जुनके 
अतिरिक्त दूसरोंक लिये अशक्य बतलाते 
समय 'नृलोके' पदका प्रयोग करनेका क्या 
भाव है? क्या दूसरे लोकोमें इसके दर्शन 
अशक्य नहीं हैं? 

उत्तर--वेद-यज्ञादिके अध्ययन, दान, 
तप तथा अन्यान्य विभिन्न प्रकारकी 
क्रियाओंका अधिकार मनुष्यलोकमें ही है। 
और मनुष्यशरीरमें ही जीव भिन्न-भिन्न प्रकारके 
नवीन कर्म करके भाँति-भाँतिके अधिकार 

प्राप्त करता है। अन्यान्य सब लोक तो 
प्रधानतया भोग-स्थान ही हैं। मनुष्यलोकके 
इसी महत्वको समझानेके लिये यहाँ 
'नुलोके' पदका प्रयोग किया गया है। 
अभिप्राय यह है कि जब मनुष्यलोकमें भी 
उपर्युक्त साधनोंद्रारा दूसरा कोई मेरे इस . 
रूपको नहीं देख सकता, तब अन्यान्य 
लोकोंमें और बिना किसी साधनके कोई 
नहीं देख सकता--इसमें तो कहना ही 
क्या है? 

प्रश्न--'कुरुप्रवीर' सम्बोधनका क्या 
भाव है? 

उत्तर--इसका प्रयोग करके भगवानने 
यह भाव दिखलाया है कि तुम कोरखोंमें श्रेष्ठ 
वीरपुरुष हो, तुम्हारे-जैसे वीरपुरुषके 
लिये इस प्रकार भयभीत होना शोभा 
नहीं दे सकता; इसलिये भी तुम्हें भय 
नहीं करना चाहिये। 


मा ते व्यथा मा च विमूढभावो दुष्ट्वा रूपं घोरमीदूङ्ममेदम्‌। 


व्यपेतभीः प्रीतमनाः पुनस्त्वं तदेव मे रूपमिदं प्रपश्य ॥ ४९ ॥ 


मेरे इस प्रकारके इस विकराल रूपको देखकर तुझको व्याकुलता नहीं होनी 
चाहिये और मूढभाव भी नहीं होना चाहिये। तू भयरहित ओर प्रीतियुक्त मनवाला 
होकर उसी मेरे इस शङ्ख-चक्र-गदा-पद्मयुक्त चतुर्भुज रूपको फिर देख ॥ ४९ ॥ 


प्रश्न—मेरे इस विकराल रूपको देखकर मूढभावका होना कदापि उचित न था। 
तुझको व्याकुलता और मूढभाव नहीं होना तथापि जब इसे देखकर तुम्हें व्यथा तथा 
चाहिये, इस कथनका क्या अभिप्राय है? मोह हो रहा है और तुम चाहते हो कि में 
उत्त---इस कथनसे भगवान्ने यह अब इस खरूपको संवरण कर लूँ, तब 
भाव दिखलाया है कि मैंने जो प्रसन्न होकर तुम्हारे इच्छानुसार तुम्हे सुखी करनेके लिये 


तुम्हें इस परम दुर्लभ विराट्‌ स्वरूपके दर्शन अब मैं इस रूपको तुम्हारे सामनेसे | ३ 


कराये हैं, इससे तुम्हारे अंदर व्याकुलता और छिपा लेता हूँ; तुम मोहित ओर डरके मारे 

व्यथित न होओ। 

प्रश्न-'त्वम्‌'के साथ व्यपेतभीः? 
ओर "प्रीतमनाः विशेषण देनेका क्या 
अभिप्राय है ? 


उत्तर--त्वम'के साथ 'व्यपेतभीः' और 
“प्रीतमनाः' विशेषण देकर भगवानने यह 
भाव दिखलाया है कि जिस रूपसे तुम्हें 
भय और व्याकुलता हो रही थी, उसको 
संवरण करके अब मैं तुम्हारे इच्छित चतुर्भुज 
रूपमें प्रकट होता हूँ; इसलिये तुम भयरहित 
और प्रसन्ननमन हो जाओ। 

प्रश्न--'रूपम'के साथ “तत्‌! और 
“इद्म्‌ विशेषण देनेका क्या अभिप्राय है? 
तथा 'पुनः' पदका प्रयोग करके उस रूपको 
देखनेके लिये कहनेका क्या भाव है? 

उत्तर --“तत्‌' और “इदम्‌ विशेषण 
देकर यह भाव दिखलाया है कि जिस 


चतुर्भुज देवरूपके दर्शन मैंने तुमको पहले 
कराये थे एवं अभी जिसके दर्शनके 
लिये तुम प्रार्था कर रहे हो, 
अब तुम उसी रूपको देखो; यह वही रूप 
अब तुम्हारे सामने है। अभिप्राय यह है 
कि अब तुम्हारे सामनेसे वह विश्वरूप 
हट गया है और उसके बदले चतुर्भुजरूप 
प्रकट हो गया है, अतएव अब तुम निर्भय 
होकर प्रसन्न मनसे मेरे इस चतुर्भुजरूपके 
दर्शन करो। 

“पुनः? पदके प्रयोगसे यहाँ यह प्रतीत 
होता है कि भगवानने अर्जुनको अपने 
चतुर्भुज रूपके दर्शन पहले भी कराये थे, 
पैंतालीसवें और छियालीसवें श्लोकोंमें की 
हुई अर्जुनकी प्रार्थनामें “तत्‌ एव’ और 
“तेन एव' पदोंके प्रयोगसे भी यही भाव 
स्पष्ट होता है। 


सम्बन्य- इस प्रकार चतुर्भूजरूपका दर्शन करनेके लिये अर्जुनको आज्ञा देकर भगवानूने क्या किया, 


अब सञ्जय धृतराष्ट्रसे वही कहते हैं-- 


सञ्जय उवाच 
इत्यर्जुनं वासुदेवस्तथोक्त्वा स्वकं रूपं दर्शयामास भूयः । 
आश्वासयामास च भीतमेनं भूत्वा पुनः सोम्यवपुर्महात्मा॥ ५० ॥ 
सञ्जय बोले--वासुदेव भगवानने अर्जुनके प्रति इस प्रकार कहकर फिर 
वैसे ही अपने चतुर्भुज रूपको दिखलाया और फिर महात्मा श्रीकृष्णने सौम्यमूर्ति 
होकर इस भयभीत अर्जुनको धीरज दिया ॥ ५० ॥ 


प्रश्न--'वासुदेवः' पदका क्या अभिप्राय 
है? 

उत्तर- भगवान्‌ श्रीकृष्ण महाराज 
वसुदेवजीके पुत्ररूपमें प्रकट हुए हैं और 
आत्मरूपसे सबमें निवास करते हैं। इसलिये 
उनका नाम वासुदेव है। 


प्रश्न-'रूपम्‌'के साथ 'स्वकम्‌' 
विशेषण लगानेका और 'दर्शयामास' क्रियाके 
प्रयोगका क्या अभिप्राय है? 

उत्तर-'स्वकं रूपम'का अर्थ है अपना 
निजी रूप। वैसे तो विश्वरूप भी भगवान्‌ 
श्रीकृणका ही है और वह भी उनका 

स्वकीय ही है तथा भगवान्‌ जिस मानुषरूपमें नरलीलाके लिये प्रकट किये हुए 


सबके सामने प्रकट रहते थे--वह 


. श्रीकृष्णरूप भी उनका स्वकीय ही है, किन्तु 


यहाँ 'रूपम्‌'के साथ 'स्वकम्‌’ विशेषण 
देनेका अभिप्राय उक्त दोनॉसे भिन्न 
किसी तीसरे ही रूपका लक्ष्य करानेके 
लिये होना चाहिये। क्योंकि विश्वरूप 
तो अर्जुनके सामने प्रस्तुत था ही, उसे 
देखकर तो वे भयभीत हो रहे थे; अतएव 
उसे दिखलानेकी तो यहाँ कल्पना भी नहीं 
की जा सकती । और मानुषरूपके लिये 
यह कहनेकी आवश्यकता नहीं रहती कि 
उसे भगवानने दिखलाया (दर्शयामास); 
क्योंकि विश्वरूपको हटा लेनेके बाद 
भगवानका जो स्वाभाविक मनुष्यावतारका 
रूप है, वह तो ज्यों-का-त्यों अर्जुनके सामने 
रहता ही, उसमें दिखलानेकी क्या बात थी, 
उसे तो अर्जुन स्वयं ही देख लेते। अतएव 
यहाँ “स्वकम्‌' विशेषण और 'दर्शयामास' 
क्रियाके प्रयोगसे यही भाव प्रतीत होता है कि 


सबके सम्मुख रहनेवाले मानुषरूपसे और 
अपनी योगशक्तिसे प्रकट करके दिखलाये 
हुए विश्वरूपसे भिन्न जो नित्य वैकुण्ठधाममें 
निवास करनेवाला भगवानका दिव्य चतुर्भुज 
निजीरूप है-उसीको देखनेके लिये अर्जुने 
प्रार्थना की थी और वही रूप भगवानने 
उनको दिखलाया । 

प्रथा महात्मा" पदका और 
“सौम्यवपुः' होकर भयभीत अर्जुनको धीरज 
दिया, इस कथनका क्या अभिप्राय है? 

उत्तर--जिनका आत्मा अर्थात्‌ स्वरूप 
महान्‌ हो, उन्हें महात्मा कहते हैं। भगवान्‌ 
श्रीकृष्ण सबके आत्मरूप हैं, इसलिये वे 
महात्मा हैं। कहनेका अभिप्राय यह है कि 
अर्जुनको अपने चतुर्भुज रूपका दर्शन 
करानेके पश्चात्‌ महात्मा श्रीकृष्णने “सौम्यवपुः 
अर्थात्‌ परम शान्त श्यामसुन्दर मानुषरूपसे 
युक्त होकर भयसे व्याकुल हुए अर्जुनको 
धैर्य दिया। 


सम्बन्ध-इस प्रकार भगवान्‌ श्रीकृष्णने अपने विश्वरूपको संवरण करके, चतुर्भुज रूपके दर्शन देनेके 
पश्चात्‌ जब स्वाभाविक मानुषरूपसे युक्त होकर अर्जुनको आश्वासन दिया, तब अर्जुन सावधान होकर कहने लगे-- 
अर्जुन उवाच 
दृष्ट्रेदै मानुषं रूपं तव सोम्यं जनार्दन । 
इदानीमस्मि संवृत्तः सचेताः प्रकृतिं गतः ॥ ५१ ॥ 
अर्जुन बोले--हे जनार्दन ! आपके इस अति शान्त मनुष्यरूपको देखकर अब में 
स्थिरचित्त हो गया हूँ और अपनी स्वाभाविक स्थितिको ग्राप्त हो गया हूँ॥ ५१ ॥ 


प्रश्ू--'रूपम्‌' के साथ 'सौम्यम्‌' और वह बहुत ही मधुर, सुन्दर और शान्त था; 


“मानुषम्‌' विशेषण देनेका क्या अभिप्राय है? तथा पिछले श्लोकमें जो भगवानके सौम्यवपु 
उत्तर--भगवान्‌का जो मानुषरूप था हो जानेकी बात कही गयी है, वह भी | ह डु 

मानुषरूपको लक्ष्य करके ही कही गयी है--इसी है। अभिप्राय यह है कि आपके इस 
बातको स्पष्ट करनेके लिये यहाँ 'रूपम्‌'के साथ श्यामसुन्दर मधुर मानुषरूपको देखकर अब में 
सौम्यम' और 'मानुषम' इन दोनों विशेषणोंका स्थिरचित्त हो गया हूँ, अर्थात्‌ मेरा मोह, भ्रम 


प्रयोग किया गया है। 


प्रश्न--'सचेताः संवृत्त और “प्रकृति गतः' 


का क्या भाव है? 


उत्तर--भगवानके विराट्‌ रूपको देखकर अनेक 


और भय दूर हो गया और मैं अपनी 
वास्तविक स्थितिको प्राप्त हो गया हूँ। अर्थात्‌ 
भय और व्याकुलता एवं कम्प आदि जो 
प्रकारके विकार मेरे मन, 


अर्जुनके मनमें भय, व्यथा और मोह आदि इन्द्रिय और शरीरमें उत्पन्न हो गये 
विकार उत्पन्न हो गये थे--उन सबका अभाव थे--उन सबके दूर हो जानेसे अब मैं पूर्ववत्‌ 


इन पदोंके प्रयोगसे दिखलाया 


गया स्वस्थ हो गया हूँ। 


सम्बन्य- इस प्रकार अर्जुतके वचन सुनकर अब भगवान्‌ दो स्लोकोद्रारा अपने चतुर्भूज देवरूपके दर्शनको 


दुर्लभता और उसकी महिमाका वर्णन करते है- 


श्रीभगवानुवाच 


सुदुर्दर्शमिदं रूपं 


दृष्टवानसि यन्मम। 


देवा अप्यस्य रूपस्य नित्यं दर्शनकाङ्क्षिणः ॥ ५२ ॥ 


` श्रीभगवान बोले--मेरा जो चतुर्भुज रूप तुमने देखा है, यह सुदुर्दर्श है अर्थात्‌ 
इसके दर्शन बड़े ही दुर्लभ हैं। देवता भी सदा इस रूपके दर्शनकी आकाङ्क्षा करते , 


रहते हैं॥ ५२॥ 


प्रश्न-~रूपम्‌' के साथ “सुदुर्दर्शम' 
और “इदम्‌ विशेषण देनेका क्या अभिप्राय 
है? 

उत्तर सुदुर्दर्शम्‌, विशेषण देकर 
भगवानने अपने चतुर्भुज दिव्यरूपके दर्शनकी 
दुर्लभता और उसकी महत्ता दिखलायी है । 
तथा 'इदम्‌' पद निकटवर्ती वस्तुका निर्देश 
करनेवाला होनेसे इसके द्वारा विश्वरूपके 
पश्चात्‌ दिखलाये जानेवाले चतुर्भुज रूपका 
सङ्केत किया गया है। अभिप्राय यह है कि 
मेरे जिस चतुर्भुज, मायातीत, दिव्य गुणोंसे 
युक्त नित्यरूंपके तुमने दर्शन किये 


हैं, उस रूपके दर्शन बड़े ही दुर्लभ हैं; इसके | 
दर्शन उसीको हो सकते हैं, जो मेरा अनन्य 
भक्त होता है और जिसपर मेरी कृपाका पूर्ण 
प्रकाश हो जाता है। 

प्रश्नदेवतालोग भी सदा इस रूपका 
दर्शन करनेकी इच्छा रखते हैं, इस कथनका 
क्या अभिप्राय है ? तथा इस वाक्यमें “अपि' 
पदके प्रयोगका क्या भाव है? 

. उत्तर--इस कथनसे भी भगवानने 
अपने चतुर्भुज रूपके दर्शनकी दुर्लभता और 
उसकी महत्ता ही प्रकट की है। तथा 
“अपि' पदके प्रयोगसे यह भाव दिखलाया 

है. कि जब देवतालोग भी सदा इसके नहीं पाते, तो फिर मनुष्योंकी तो बात ही 


देखनेकी इच्छा रखते हैं, किन्तु सब देख 


क्या है? 


नाहं वेदैर्न तपसा न दानेन न चेज्यया । 
शक्य एवंविधो द्रष्टं दृष्टवानसि मां यथा ॥ ५३ ॥ 


जिस प्रकार तुमने मुझको देखा है--इस प्रकार चतुर्भुजरूपबाला मैं न 
वेदोंसे, न तपसे , न दानसे, और न यज्ञसे ही देखा जा सकता हूँ॥ ५३ ॥ 


प्रश्ननवम अध्यायके सत्ताईसवें और 
अड्डाईसवें श्लोकोंमें यह कहा गया :है 
कि तुम जो कुछ यज्ञ करते हो, दान देते 
हो और तप करते हो--सब मेरे अर्पण 
कर दो; ऐसा करनेसे तुम सब कमॉसे 
मुक्त हो जाओगे और मुझे प्राप्त हो 
जाओगे। तथा सतरहवें अध्यायके पचीसवें 


, श्लोकमें यह बात कही गयी है कि मोक्षकी 


इच्छावाले पुरुषोंद्राग यज्ञ, दान और 
तपरूप क्रियाएँ फलकी इच्छा छोड़कर की 
जाती हैं; इससे यह भाव निकलता है कि 
यज्ञ, दान और तप मुक्तिमें और भगवानकी 
प्राप्तिमें अवश्य ही हेतु हैं। किन्तु इस 


_ श्लोकमेँ भगवानने यह. बात कही है कि 


मेरे चतुर्भुज रूपके दर्शन न तो वेदके 
अध्ययनाध्यापनसे ही हो सकते हैं और न 
तप, दान और यज्ञसे ही। अतएव इस 
विरोधका समाधान क्या है? 
उत्तर--इसमें कोई विरोधकी बात नहीं 
है, क्योकि कर्मोको भगवानके अर्पण करना 
अनन्य भक्तिका एक अङ्ग है। पचपनवें 
श्लोकमें अनन्य भक्तिका वर्णन करते हुए 
भगवानने खयं “मत्कर्मकृत्‌ (मेरे लिये कर्म 
करनेवाला) पदका प्रयोग किया है और 


चौवनवें श्‍्लोकमें यह स्पष्ट घोषणा की है 
कि अनन्यभक्तिके द्वारा मेरे इस स्वरूपको 
देखना, जानना और प्राप्त करना सम्भव 
है। अतएव यहाँ यह समझना चाहिये कि . 
निष्कामभावसे भगवदर्थ और भगवदर्पण- 
बुद्धि किये हुए यज्ञ, दान और 
तप आदि कर्म भक्तिके अङ्ग होनेके कारण 
भगवानकी प्राप्तिमें हेतु हैं--सकामभावसे 
किये जानेपर नहीं। अभिप्राय यह है कि 
उपर्युक्त यज्ञादि क्रियाएँ भगवानका दर्शन 
करानेमें स्वभावसे समर्थ नहीं हैं। भगवानके 
दर्शन तो प्रेमपूर्वक भगवानके शरण होकर 
निष्कामभावसे कर्म करनेपर भगवत्कृपासे 
ही होते हैं। 

प्रश्न—यहाँ “एवंविधः? और 'मां यथा 
दृष्टवानसि’ के प्रयोगसे यदि यह बात मान 
ली जाय कि भगवानने जो अपना विश्वरूप 
अर्जुनको दिखलाया था, उसीके विषयमें में 
वेदोंद्वार नहीं देखा जा सकता आदि बातें 
भगवानने कहीं हैं, तो क्या हानि है? 

उत्तर--विश्वरूपकी महिमामें प्रायः इन्हीं 
पदका प्रयोग अड़तालीसवें श्लोकमें हो 
चुका है; इस श्लोकको पुनः उसी विश्वरूपकी 


महिमा मान लेनेसे पुनरुक्तिका दोष आता है। | हः 

इसके अतिरिक्त, उस विश्वरूपके लिये तो और इसके देखनेके लिये अगले श्लोकमें 
भगवानने कहा है कि यह तुम्हारे अतिरिक्त उपाय भी बतलाते हैं। इसलिये जैसा माना 


दूसरे किसीके द्वारा नहीं देखा जा सकता; 


गया है, वही ठीक है। 


सम्ब्थ-यदि उपर्युक्त उपायोसे आपके दर्शन नहीं हो सकते तो किस उपायसे हो सकते हैं, ऐसी 


जिज्ञासा होनेपर भगवान्‌ कहते हैं-- 


भक्त्या त्वनन्यया शक्य अहमेवंविधोऽर्जुन । 
ज्ञातुं द्रष्टुं च तत्त्वेन प्रवेष्टुं च परंतप ॥ ५४॥ 


परन्तु हे परंतप अर्जुन ! अनन्य शक्तिके द्वारा इस प्रकार चतुर्भुज रूपवाला 
मैं प्रत्यक्ष देखनेके लिये, तत्त्वसे जाननेके लिये तथा प्रवेश करनेके लिये 
अर्थात्‌ एकीभावसे प्राप्त होनेके लिये भी शक्य हूँ॥ ५४॥ 


प्रश्नजिसके द्वारा भगवानका दिव्य 
चतुर्भुज रूप देखा जा सकता है, जाना 
जा सकता है और उसमें प्रवेश किया जा 
सकता है--वह अनन्य भक्ति क्या है? 
उत्तर--भगवानमें ही अनन्य प्रेम हो 
' जाना तथा अपने मन, इन्द्रिय और शरीर 
एवं धन, जन आदि सर्वस्वको भगवानका 
` समझकर भगवानके लिये भगवानको ही 
सेवामें सदाके लिये लगा देना--यही 
अनन्य भक्ति है, इसका वर्णन अगले 
श्लोकमें अनन्य भक्तके लक्षणोंमें विस्तार- 
- पूर्वक किया गया है। 
प्रश्न-सांख्ययोगके द्वारा भी तो 
परमात्माको प्राप्त होना बतलाया गया है, 


फिर यहाँ केवल अनन्य भक्तिको ही 
भगवानके देखे जाने आदिमें हेतु. क्योंकर 
बतलाया गया है? 

उत्तर--सांख्ययोगके द्वारा निर्गुण ब्रह्मकी 
प्राप्ति बतलायी गयी है; और वह सर्वथा 
सत्य है। परन्तु सांख्ययोगके द्वारा 
सगुण-साकार भगवानके दिव्य चतुर्भुज रूपके 
भी दर्शन हो जायें, ऐसा नहीं कहा जा 
सकता। क्योंकि सांख्ययोगके द्वारा 
साकाररूपमें दर्शन देनेके लिये भगवान्‌ 
बाध्य नहीं हैं। यहाँ प्रकरण भी सगुण 
भगवानके दर्शनका ही है। अतएव यहाँ 
केवल अनन्य भक्तिको ही भगवद्दर्शन आदिमें 
हेतु बतलाना उचित ही है। 


सम्ब्य--अनन्य भक्तिके द्वारा भगवानको देखना, जानना और एकीभावसे प्राप्त करना सुलभ बतलाया 
जानेके कारण अनन्यभाक्तिका खरूप जाननेकी आकाङ्क्षा होनेपर अब अनन्य भक्तके लक्षणोंका वर्णन 


किया जाता है-- 


मत्कर्मकृन्मत्परमो मद्भक्तः सङ्गवर्जितः । 


निर्बैरः सर्वभूतेषु यः स मामेति पाण्डव ॥ ५७ ॥ 

* ग्यारहवाँ अध्याय * 

६६३ 


पक कक KCK है है हज हे र हे हे KKK KKK KK KKK KCK है है कै  # औै कै KKK KK KKK KR, 


BRR जज कै जज जैज RR है है RRR RRR KKK + 
हे अर्जुन ! जो पुरुष केवल मेरे ही लिये सम्पूर्ण कर्तव्यकमॉको करनेवाला 

है, मेरे परायण है, मेरा भक्त है, आसक्तिरहित है और सम्पूर्ण भूतप्राणियॉमें 

वैरभावसे रहित है--वह अनन्यभक्तियुक्त पुरुष मुझको ही प्राप्त होता है ॥ ५५ ॥ 


प्रश्न--- 'मत्कर्मकृत्‌'का क्या भाव है ? 

उत्त--जो मनुष्य स्वार्थ, ममता. और 
आसक्तिको छोड़कर, सब कुछ भगवानका 
समझकर, अपनेको केवल निमित्तमात्र मानता 
हुआ यज्ञ, दान, तप और खान-पान, 
व्यवहार आदि समस्त शाख्रविहित 
कर्तव्यकर्मोको निष्कामभावसे भगवानकी 
ही प्रसन्नताके लिये भगवानकी आज्ञानुसार 
करता है--वह 'मत्कर्मकृत्‌' अर्थात्‌ 
भगवानके लिये भगवानके कर्माको 
करनेवाला है। 

प्रश्न—'“मत्परमः' का क्या भाव है ? 

उत्तर --जो भगवानको ही परम 
आश्रय,परमगति, एकमात्र शरण लेने योग्य, 
सर्वोत्तम, सर्वाधार, सर्वशक्तिमान्‌, सबके 
सुहृद, परम आत्मीय और अपने सर्वस्व 
समझता है तथा उनके किये हुए प्रत्येक 
विधानमें सदा सुप्रसन्न रहता है--वह 
'मत्परमः' अर्थात्‌ भगवानके परायण है। 

प्रश्न“मद्भक्तः'का क्या भाव है? 

उत्तर--भगवानमें अनन्यप्रेम हो जानेके 
कारण जो भगवानमें ही तन्मय होकर 
नित्य-निरन्तर भगवानके नाम, रूप, गुण, 
प्रभाव और लीला आदिका श्रवण, कीर्तन 
और मनन आदि करता रहता है; इनके 
बिना जिसे क्षणभर भी चैन नहीं पड़ती; 
और जो भगवानके दर्शनके लिये अत्यन्त 
उत्कण्ठाके साथ निरन्तर लालायित रहता 

है---वह “मद्भक्तः' अर्थात्‌ भगवानका भक्त 
है। 

प्रश्न-'सङ्गवर्जितः? का क्या भाव है ? 

उत्तर--शरीर, स्त्री, पुत्र, घर, धन, 
कुटुम्ब तथा मान-बड़ाई आदि जितने भी 
इस लोक और परलोकके भोग्य पदार्थ 
हैं---उन सम्पूर्ण जड-चेतन पदार्थोमें जिसकी 
किञ्चिन्मात्र भी आसक्ति नहीं रह गयी है; 
भगवानको छोड़कर जिसका किसीमें भी 
प्रेम नहीं है--वह “सङ्गवर्जितः' अर्थात्‌ 
आसक्तिरहित है। 

प्रश्न—-'सर्वभूतेषु निर्वैरः’ का क्या भाव 
है? 

उत्तर--समस्त प्राणियोंको भगवानका 
ही स्वरूप समझने, अथवा सबमें एकमात्र 
भगवानको व्याप्त समझनेके कारण किसीके 
द्वारा कितना भी विपरीत व्यवहार किया 
जानेपर भी जिसके मनमें विकार नहीं 
होता; तथा जिसका किसी भी प्राणीमें 
किञ्चिन्मात्र भी द्वेष या वैरभाव नहीं रह 
गया है--वह “सर्वभूतेषु निर्वैरः अर्थात्‌ 
समस्त प्राणियोंमें वैरभावसे रहित है। 

प्रश्न-'यः' और 'सः' किसके वाचक 
हैं और 'वह मुझको ही प्राप्त होता है' 
इस कथनका क्या भाव है? 


उत्तर--यः' और 'सः' पद उपर्युक्त 


लक्षणोंवाले भगवानके अनन्य भक्तके वाचक . 


हैं और वह मुझको ही प्राप्त होता 


“A 


CRT AN 

है-इस कथनका भाव चौवनवें श्लोकके जाना है। अभिप्राय यह है कि 
अनुसार सगुण भगवानके प्रत्यक्ष दर्शन उपर्युक्त: लक्षणोंसे युक्त जो भगवानका 
कर लेना, उनको भलीभाति तत्त्वे अनन्यभक्त है, वह भगवानको प्राप्त हो 
जान लेना और उनमें प्रवेश कर जाता है। 
ॐ तत्सदिति श्रीमद्‌भगवद्गीतासूपनिषत्सु ब्रह्मविद्यायां योगशा्रे श्रीकृष्णार्जुनसंवादे 
विश्वरूपदर्शनयोगो नामैकादशोऽध्यायः ॥ ११ ॥ 


F 

ॐ श्रीपरमात्मने नमः 


दशोऽध्यायः 
'इस बारहवें अध्यायमें अनेक प्रकारके साधनोंसहित भगवानकी 
अध्यायका नाम भक्तिका वर्णन करके भगवद्भक्तोके लक्षण बतलाये गये हैं। 
इसका उपक्रम और उपसंहार भगवान्‌की भक्तिमें ही हुआ है। केवल 
तीन स्लोकोंमें ज्ञानके साधनका वर्णन है, वह भी भगवद्भक्ति और ज्ञानयोगकी परस्पर 
तुलना करनेके लिये ही है; अतएव इस अध्यायका नाम 'भक्तियोग' रखा गया है। 
इस अध्यायके पहले श्लोकमें सगुण-साकार और निर्गुण-नियाकारके 
अध्यायका संक्षेप उपासकोमें कोन श्रेष्ठ है, यह जाननेके लिये अर्जुनका प्रश्न है। 
दूसरेमें अर्जुनके प्रश्नका उत्तर देते हुए भगवानूने सगुण-साकारके 
उपासकोको युक्ततम (श्रेष्ठ) बतलाया है। तीसरे-चौथेमें निर्गुण-नियाकार परमात्माके 
विशेषणोका वर्णन करके उसकी उपासनाका फल भी भगवत्माप्ति बतलाया है और 
पाँचवेंमें देहाभिमानी मनुष्योके लिये निराकारकी उपासना कठिन नतलायी है। छठे और 
सातवेंमें भगवान्‌ने यह बतलाया है कि सब कमॉको मुझमें अर्पण करके अनन्यभावसे 
निरन्तर मुझ सगुण परमेश्वरका चिन्तन करनेवाले भक्तोंका उद्धार स्वयं मैं करता हूँ। 
आठवेंमें भगवानूने अर्जुनको मन-बुद्धि अपनेमें अर्पण करनेके लिये-आज्ञा दी है और 
उसका फल अपनी प्राप्ति बतलाया है। तदनन्तर नवेंसे ग्यारहवेंतक उपर्युक्त साधन 
न कर सकनेपर अभ्यासयोगका साधन करनेके लिये, उसमें भी असमर्थ .होनेपर भगवदर्थ 
कर्म करनेके लिये और उसमें भी असमर्थ होनेपर समस्त कमोका फलत्याग करनेके 
लिये क्रमशः कहा है। बारहवेंमें कर्मफलत्यागको सर्वश्रेष्ठ बतलाकर उसका फल तत्काल 
ही शात्तिकी प्राप्ति होना बतलाया है। तत्पश्चात्‌ तेरहवेंसे उन्नीसवेंतक भगवानूने आपने 
प्रिय ज्ञानी महात्मा भक्तोके लक्षण बतलाये हैं ओर नीसवेंमें उन ज्ञानी महात्मा भक्तोके 
लक्षणोंको आदर्श मानकर श्रद्धापूर्वक वैसा ही साधन करनेवाले भक्तोंको अत्यन्त प्रिय 
बतलाया है। 
सम्ब्थ-दूसरे अध्यायसे लेकर छठे अध्यायतक भगवानूने जगह-जगह निर्गुण ब्रहाकी और संगुण-साकार' 
परमेश्वरकी उपासनाकी प्रशंसा की है। सातवें अध्यायसे ग्यारहवें अध्यायतक तो विशेषरूपसे सगुण-साकार 
भगवान्‌की उपासनाका महत्त दिखलाया है। इसीके साथ पांचवें अध्यायमें सतरहवेसे छन्बीसवें स्लोकतक 
छठे अध्यायमें चौबीसवेसे उनतीसवेतक आठवें अध्यायमें ग्यारहवेंसे तेरहवेतक तथा इसके सिवा ओर 


भी कितनी ही जगह निर्गुण-विराकारकी उपासनाका महत्त भी दिखलाया है । आखिर ग्यारहवें अध्यायके _ 


अत्तमें सगुण-साकार भगवान्‌की अनन्य भक्तिका फल भगवत्माप्ति बतलाकर भन्कर्मकृत्‌' से आरम्भ ; 


होनेवाले इस अन्तिम श्लोकमें सगुण-साकार खरूप भगवान्‌के भक्तकी विशेषरूपसे बड़ाई की। इसपर श्र 


अर्जुवके मनमें यह जिज्ञासा हुई कि निर्गुण-तिराकार अह्यकी और सगुण-साकार भगवानकी उपासना 

करनेवाले दोनों प्रकारके उपासकोमें उत्तम उपासक कौन है, इसी जिज्ञासाके अनुसार अर्जुन पूछ रहे हैं-- 
अर्जुन उवाच 
एवं सततयुक्ता ये भक्तास्त्वां पर्युपासते । 
- ये चाप्यक्षरमव्यक्तं तेषां के योगवित्तमाः ॥ १ ॥ 

अर्जुन बोले--जो अनन्यप्रेमी भक्तजन पूर्वोक्त प्रकारसे निरन्तर आपके 
अजन-ध्यानमें लगे रहकर आप सगुणरूप परमेश्वरको ओर दूसरे जो केवल 
अविनाशी सच्चिदानन्दघन निराकार ब्रह्मको ही अतिश्रेष्ठ भावसे भजते हैं--उन 
दोनों प्रकारके उपासकोंमें अति उत्तम योगवेत्ता कौन हैं? ॥ १ ॥ 


प्रश्न--'एवम्‌' पदका क्या अभिप्राय 
है? 

उत्तर--'एवम' पदसे अर्जुने पिछले 
अध्यायके पचपनवें श्लोकमें बतलाये हुए 
अनन्य भक्तिके प्रकारका निर्देश किया है । 

प्रश्न—-'त्वाम्‌' पद यहाँ किसका वाचक 
है और निरन्तर भजन-ध्यानमें लगे रहकर 
उसकी श्रेष्ठ उपासना करना क्या है? 

उत्तर-- त्वाम! पद यद्यपि यहाँ भगवान्‌ 
श्रीकृष्णका वाचक है, तथापि भिन्न-भिन्न 
अवतारोमें भगवानने जितने सगुण रूप 
धारण किये हैं एवं दिव्य धाममें जो 
भगवानका सगुण रूप विराजमान्‌ है--जिसे 
अपनी-अपनी मान्यताके अनुसार लोग अनेकों 
रूपों और नामोंसे बतलाते हैं--यहाँ 'त्बाम्‌' 
पदको उन सभीका वाचक मानना चाहिये; 
क्योंकि वे सभी भगवान्‌ श्रीकृष्णंसे अभिन्न 
हैं। उन सगुण भगवानका निरन्तर चिन्तन 
करते हुए परम श्रद्धा और प्रेमपूर्वक 
निष्कामभावसे जो समस्त इन्द्रियोंको उनकी 
सेवामें लगा देना है, यही निरन्तर 


भ्रजन-ध्यानमें लगे रहकर उनकी श्रेष्ठ उपासना 
सम्बस--इस प्रकार अर्जुनके पुछनेपर उसके उत्तरमे भगवान्‌ सगुण-साकारके उपासकोको उत्तम बतलाते है= 

करना है। 

प्रश्न अक्षरम्‌' विशेषणके सहित 
'अव्यक्तम' पद यहाँ किसका वाचक है ? 

उत्तर --'अक्षरम' विशेषणके सहित 
‘अव्यक्तम्‌, पद यहाँ निर्गुण-निराकार 
सच्चिदानन्दघन ब्रह्मका वाचक है। यद्यपि 
जीवात्माको भी अक्षर और अव्यक्त कहा 
जा सकता है, पर अर्जुनके प्रश्नका अभिप्राय 
उसकी उपासनासे नहीं है; क्योंकि उसके 
उपासकका सगुण भगवानके उपासकसे उत्तम 
होना सम्भव नहीं है और पूर्व प्रसङ्गमें 
कहीं उसकी उपासनाका भगवानने विधान 
भी नहीं किया है। 
` प्रश्न-उन दोनों प्रकारके _उपासकोंमे 
उत्तम योगवेत्ता कौन हैं ?--इस वाक्यका 
क्या भाव है? 

उत्तर--इस वाक्यसे अर्जुनने यह पूछा 
है कि यद्यपि उपर्युक्त प्रकारसे उपासना 
करनेवाले दोनों ही श्रेष्ठ हैं--इसमें कोई 
सन्देह नहीं है, तथापि उन दोनोंकी परस्पर 
तुलना करनेपर दोनों प्रकारके उपासकॉमेंसे 
कौन-से उत्तम हैं--यह बतलाइये । 


५०५५८ 

Wefan ७८ अर 

* बारहवाँ अध्याय * 


६६७ 


NARRRARRKRARRRARRAKRAARKKKKNKRRRAAARRKKKRRRRRARKKRRRKAAKKKKRKKKKKKKKKKKKKKNN 


श्रीभगवानुवाच 
मय्यावेश्य मनो ये मां नित्ययुक्ता उपासते । 
श्रद्धया परयोपेतास्ते मे युक्ततमा मताः ॥ २॥ 


श्रीभगवान्‌ बोले-मुझमें मनको एकाग्र करके निरन्तर मेरे भजन-ध्यानमें 
लगे हुए जो भक्तजन अतिशय श्रेष्ठ श्रद्धासे युक्त होकर मुझ सगुणरूप परमेश्वरको 
भजते हैं, वे मुझको योगियोंमें अति उत्तम योगी मान्य हैं॥ २॥ 


प्रश---भगवानमें मनको एकाग्र करके 
निरन्तर उन्हींके भजन-ध्यानमें लगे रहकर 
उनकी उपासना करना क्या है? 

उत्तर--गोपियोंकी भाँति* समस्त कर्म 
करते समय परम प्रेमास्पद, सर्वशक्तिमान्‌, 
सर्वान्तर्यामी, सम्पूर्ण गुणोंके समुद्र भगवानमें 
मनको तन्मय करके उनके गुण, प्रभाव 
और स्वरूपका सदा-सर्वदा प्रेमपूर्वक चिन्तन 
करते रहना ही मनको एकाग्र करके निरन्तर 
उनके ध्यानमें स्थित रहते हुए उनकी उपासना 
करना है। 

प्रश्नअतिशय श्रेष्ठ श्रद्धाका क्या 
स्वरूप है ? और उससे युक्त होना क्या है ? 


उत्तर भगवान्‌की सत्तामें, उनके 
अवतारोंमें, वचनोंमें, उनकी शक्तिमें, उनके 
गुण, प्रभाव, लीला और ऐश्वर्य आदिमें 
अत्यन्त सम्मानपूर्वक जो प्रत्यक्षसे भी बढ़कर 
विश्वास है--वही अतिशय श्रद्धा है और भक्त 
प्रह्मदकी भाँति सब प्रकारसे भगवानपर निर्भर 
हो जाना ही उपर्युक्त श्रद्धासे युक्त होना है । 

प्रश्न--वि मुझे उत्तम योगवेत्ता मान्य 
हैं” इसका क्या भाव है? 

उत्तर-इस वाक्यसे भगवान्ने यह 
भाव दिंखलाया है कि दोनों प्रकारके 
उपासकोंमें जो मुझ सगुण परमेश्वरके उपासक 
हैं, उन्हींको मैं उत्तम योगवेत्ता मानता हूँ। 


सम्बन्ध--पूर्व स्लोकमें सगुण-साकार परमेश्वरके उपासकोको उत्तम योगवेत्ा बतलाया, इसपर यह जिज्ञासा 


` हो सकती है कि तो क्या निर्गुण-निशकार बरहमके उपासक उत्तम योगवेत्ता नहीं हैं ? इसपर कहते हैं-- 
ये त्वक्षरंमनिर्देश्यमव्यक्त 


पर्युपासते । 


सर्वत्रगमचिन्त्यं च कूटस्थमचलं ध्रुवम्‌॥ ३ ॥ 


न्या 


दोहनेऽवहनने मथनोपलेपप्रेङेङ्खनार्भरुदितोक्षणमार्जनादौ । 


गायन्ति चैनमनुरक्तधियोऽश्रुकण्ठ्यो घन्या व्रजखिय उरुक्रमचित्तयानाः ॥ 


(ओमद्धागवत १०।४४। १५) 


“जो गौओंका दूध दुहते समय, धान आदि कूटते समय, दही बिलोते समय, आँगन लोपते समय, बालकोंको पालनेमें 
झुलाते समय, रोते हुए बच्चोंको लोरी देते समय, घरेमें जल छिड़कते समय और झाडू देने आदि कमाँको करते समय, 


्रेमपूर्ण चितरी आँखेमि आँसू भरकर गदगद वाणीसे श्रीकृणका गान किया करती है- इस अकार सदा श्रोकृषमे हो चित | 


लगाये रखनेवाली वे व्रजवासिनी गोपरमणियाँ धन्य हैं।' 

६६८ * गीता-तत्त्वविवेचनी टीका * 

संनियम्येन्द्रियग्रामं सर्वत्र समबुद्धयः । 
ते प्राघ्रुवन्ति मामेव सर्वभूतहिते रताः॥ ४॥ 
परन्तु जो पुरुष इन्द्रियोंके समुदायको भली प्रकार त्रशमें करके मन-बुद्धिसे 
परे सर्वव्यापी, अकथनीय स्वरूप और सदा एकरस रहनेवाले, नित्य, अचल, 


निराकार, अविनाशी सच्चिदानन्दघन ब्रह्मको निरन्तर एकीभावसे ध्यान करते 
हुए भजते हैं, चे सम्पूर्ण भूतोंके हितमें रत और सबमें समान भाववाले योगी 


मुझको ही प्राप्त होते हैं॥ ३-४॥ 
प्रश्न--'अचित्त्यम्‌' का क्या अर्थ है ? 
उत्तर--जो मन-बुद्धिका विषय न हो, 
उसे “अचिन्त्यः कहते हैं। 
प्रश्न--'सर्वत्रगम' का क्या अर्थ है ? 
उत्तर--जो आकाशकी भाँति सर्वव्यापी 
हो--कोई भी जगह जिससे खाली न हो, 
उसे “सर्वत्रग' कहते हैं। 

प्रश्न-- अनिर्देश्यम्‌' का क्या अर्थ है ? 

उत्तर-जिंसका निर्देश नहीं किया जा 
सकता हो--किसी भी युक्ति या उपमासे 
जिसका स्वरूप समझाया या बतलाया 
नहीं जा सकता हो, उसे 'अनिर्देश्य' 
कहते हैं। 

प्रश्न-'कूटस्थम्‌' का क्या अर्थ है ? 

उत्तर--जिसका कभी किसी भी 
कारणसे परिवर्तन न हो, जो सदा एक-सा 
रहे, उसे 'कूटस्थ' कहते हैं। 

प्रश्न--धुवम्‌' का क्या अर्थ है? 

उत्त--जो नित्य और निश्चित 


हो- जिसकी सत्तामें किसी प्रकारका संशय: 


न हो और जिसका कभी अभाव न हो, 
उसे 'ध्रुव” कहते हैं। 
प्रश्न--'अचलम्‌' का क्या अर्थ है ? 
उत्त---जो हलन-चलनकी क्रियासे 

सर्वथा रहित हो उसे 'अचल' कहते हैं। 

प्रश्न—'अव्यक्तम्‌' का क्या अर्थ है ? 

उत्तर--जो किसी भी इन्द्रियका विषय 
न हो अर्थात्‌ जो इन्द्रियोंद्रारा जाननेमें न 
आ सके, जिसका कोई रूप या आकृति 
न हो, उसे 'अव्यक्त' कहते हैं। 

प्रश्न—“अक्षरम्‌' का क्या अर्थ है? 

उत्तर-जिसका कभी किसी भी 
कारणसे विनाश न हो, उसे 'अक्षर' कहते हैं । 

प्रश---इन सब विशेषणोंके प्रयोगका : 
क्या भाव है? और उस ब्रह्मकी श्रेष्ठ 
उपासना करना क्या है? 

उत्तर- उपर्युक्त विशेषणोंसे निर्गुण- 
निराकार ब्रह्मके स्वरूपका प्रतिपादन किया 
गया है; इस प्रकार उस परब्रह्मका उपर्युक्त 
स्वरूप समझकर अभिन्न भावसे निरन्तर 
ध्यान करते रहना ही उसको उत्तम उपासना 
करना है। | 

` प्रश्न---सर्वभूतहिते रता का क्या 

भाव है ? 

उत्तर-- सर्वभूतहिते रताः'से यह भाव 
दिखलाया है कि जिस प्रकार अविवेकी 
मनुष्य अपने हितमें रत रहता है, उसी 
प्रकार उन निर्गुण-उपासकोका सम्पूर्ण _ 


{i 

प्राणियोमें आत्मभाव हो जानेके कारण वे 
समान भावसे सबके हितमें रत रहते हैं। 

प्रश्न—'सर्वत्र समबुद्धयः' का क्या 
भाव है'? 

उत्तर इससे यह भाव दिखलाया है 
कि उपर्युक्त प्रकारसे निर्गुण-निराकार ब्रह्मकी 
उपासना करनेवालॉकी कहीं भेदबुद्धि नहीं 
रहती। समस्त जगत्में एक ब्रह्मसे भिन्न 
किसीकी सत्ता न रहनेके कारण उनकी सब 
जगह समबुद्धि हो जाती है। 

प्रश्नचे मुझे ही प्राप्त होते हैं--इस 


कथनका क्या भाव है? 


उत्त---इस कथनसे भगवानने ब्रह्मको 
अपनेसे अभिन्न बतलाया है। अभिप्राय यह 
है कि उपर्युक्त उपासनाका फल जो निर्गुण 


. ब्रह्मकी प्राप्ति है, वह मेरी ही प्राप्ति है; 


क्योंकि. ब्रह्म मुझसे भिन्न नहीं है और मैं 


` ब्रह्मसेः भिन्न नहीं हूँ। वह ब्रह्म मैं ही 


हूँ, यही भाव भगवानने चौदहवें अध्यायके 
सत्ताईसवें श्लोकमें “ब्रह्मणो हिं प्रतिष्ठाहम्‌' 
अर्थात्‌ मैं ब्रह्मकी प्रतिष्ठा हूँ, इस कथनसे 
दिंखलाया है। 


प्रश्न--जब दोनोंको ही परमेश्वरकी प्राप्ति - 


होती है, तब फिर दूसरे श्लोकमें सगुण- 
उपासकोंको श्रेष्ठ बतलानेका क्या भाव है ? 

उत्तर--ग्यारहवें अध्यायमें -भगवानने | 
कहा है कि अनन्य भक्तिके द्वारा मनुष्य 
मुझे देख सकता है, तत््तसे जान सकता 
है और प्राप्त कर सकता है। (११। ५४) 
इससे मालूम होता है कि परमात्माको तत्त्वसे 
जानना और प्राप्त होना--ये दोनों तो निर्गुण 
उपासकके लिये भी समान ही है; परन्तु 
निर्गुण-उपासकोंको सगुण रूपमें दर्शन देनेके 
लिये भगवान्‌ बाध्य नहीं है; और. 
सगुण-उपासकको भगवानके दर्शन भी होते 
हैं--यही उसकी विशेषता है। 


सम्ब्ध-इस प्रकार निर्गुण-उपासना और उसके फलका प्रतिपादन करनेके पश्चात्‌ अब देहाभिमानियोंके 
लिये अव्यक्त गतिकी प्राप्तिको कठिन बतलाते हैं-- 
क्लेशोऽधिकतरस्तेषामव्यक्तासक्तचेतसाम्‌ । 


अव्यक्ता 


गतिर्दुःखं देहवद्भिरवाप्यते ॥ ५॥ 


उन सच्चिदानन्दघन निराकार ब्रह्ममें आसक्त चित्तवाले पुरुषोंके साधनमें _ 
परिश्रम विशेष है, क्योंकि देहाभिमानियोंके द्वारा अव्यक्तविषयक गति दुःखपूर्वक 


प्राप्त क्ली जाती है॥ ५॥ 
प्रश्न--'तेषाम्‌ पदके सहित 

'अव्यक्तासक्तचेतसाम्‌' पद किनका वाचक 

है ? और उनको परिश्रम अधिक है, इस 


कथनका क्या भाव है? 
उत्तर-पूर्व ` श्लोकोमें जिन 


` निर्गुण-उपासकोका वर्णन है, जिनका मन 

निर्गुण-निराकार सच्चिदानन्दघन ब्रह्ममें ही 


आसक्त है-उनका वाचक यहाँ 'तेषाम्‌' 
के सहित 'अव्यक्तासक्तचेतसाम' पद्‌ है। 


उनको परिश्रम अधिक -है, यह कहकर | | 


भगवानने यह भाव दिखलाया है कि निर्गुण 
ब्रह्मका तत्व बड़ा ही गहन है; जिसकी 


६७० 


* गीता-तत्त्वविवेचनी टीका * 


990९ जद है 2 20 2 है है है हर 7 2 2६00 2९) 2 2 2 2९ 2 2९0१ 2 2८ 2 28 2९2९ 2९2 2९2१ 20१ 2६:४१ 2 2९7९ 9९ ८४१ 2 2१ 2 2१2 3९2९ पर 2 ४१7९ पर जे शर शर शर पर शर हे हे और मै हर 


बुद्धि शुद्ध, स्थिर और सूक्ष्म होती है, 
जिसका शरीरमें अभिमान नहीं होता वही 
उसे समझ सकता है, साधारण मनुष्योंकी 
समझमें यह नहीं आता। इसलिये 
निर्मुण-उपासनाके साधनके आरम्भकालमें 
परिश्रम अधिक होता है। 

प्रश्न-देहाभिमानियोंके द्वारा अव्यक्त- 
विषयक गति दुःखपूर्वक प्राप्त की जाती 
है--इस कथनका क्या भाव है? 

उच्चर- उपर्युक्त कथनसे भगवानने 
पूर्वाद्धमे बतलाये हुए. परिश्रमका हेतु 
दिखलाया है। अभिप्राय यह है कि देहमें 

अभिमान रहते निर्गुण ब्रह्मका तत्त्व समझमें 

आना बहुत कठिन है। इसलिये जिनका 
शरीरमें अभिमान है उनको वैसी स्थिति 
बड़े परिश्रमसे प्राप्त होती है। 

प्रश---यहाँ तो अव्यक्तकी उपासनामें 
अधिकतर परिश्रम बतलाया है और नवें 
अध्यायके दूसरे श्लोकमें 'कर्तुम्‌', सुसुखम्‌ 
पदोंसे ज्ञान-विज्ञानको सुगम बतलाकर चोथे, 
पाँचवें और छठे श्लोकोंमें अव्यक्तका ही 
वर्णन किया है; अतः दोनों जगहके वर्णनमें 
जो विरोध-सा प्रतीत होता है, इसका क्या 
समाधान है ? 

उत्तर--विरोध नहीं है, क्योंकि नवें 
अध्यायमें ज्ञानः और 'विज्ञान' शब्द सगुण 
भगवानके गुण, प्रभाव और तत्त्वसे विशेष 
सम्बन्ध रखते हैं; अतः वहाँ सगुण निराकारकी 


उपासनाको ही करनेमें सुगम बतलाया है। 
वहाँ चौथे श्लोकमें आया हुआ “अव्यक्त' 
शब्द सगुण-निराकारका वाचक है, इसीलिये 
उसे समस्त भूतोंको धारण-पोषण करनेवाला, 
सबमें व्याप्त और वास्तवमें असङ्ग होते हुए भी 
सबकी उत्पत्ति आदि करनेवाला बतलाया है। 
प्रश्नछठे अध्यायके चौबीसवेंसे 
सत्ताईसवें श्लोकतक निर्गुण उपासनाका 
प्रकार बतलाकर अट्ठाईसवें श्लोकमें उस 
प्रकारका साधन करते-करते सुखपूर्वक 
परमात्मप्राप्ति रूप अत्यन्तानन्दका लाभ होना 
बतलाया है, उसकी संगति कैसे बैठेगी ? 
उत्तर--वहाँका वर्णन, जिसके समस्त 
पाप तथा रजोगुण और तमोगुण शान्त हो 
गये हैं, जो “ब्रह्मभूत' हो गया है अर्थात्‌ जो 
ब्रह्ममें अभिन्न भावसे स्थित हो गया 
है--ऐसे पुरुषके लिये है, देहाभिमानियोंके 
लिये नहीं। अतः उसको सुखपूर्वक ब्रह्मकी 
प्राप्ति बतलाना उचित ही है। 
प्रश्न—क्या निर्गुण-उपासकोंको . ही 
साधन-कालमें अधिक परिश्रम होता है, 
सगुण-उपासकोंको नहीं होता? 
उत्तर--सगुण उपासकोंको नहीं होता । 
क्योंकि एक तो सगुणकी उपासना सुगम है, 
दूसरे वे भगवानपर ही निर्भर रहते हैं; 
इसलिये स्वयं भगवान्‌ उनकी सब प्रकारसे 
सहायता करते हैं। ऐसी अवस्थामें उनको 
परिश्रम कैसे हो ? 


सम्बध-इस प्रकार तिर्गुण-तिराकार ब्रह्मकी उपासनासे देहाभिमातियोके लिये परमालाकी प्राणि कठिन 
बतलानेके उपरान्त अब दो स्लोकांद्वार सगुण परमेश्वरकी उपासनासे परमेश्वरकी आणि शीप्र और अनायास होनेकी 


बात कहते हैं-- 

ये तु सर्वाणि कर्माणि मयि संन्यस्य मत्पराः । 


अनन्येनेव योगेन मां 
परन्तु जो मेरे परायण रहनेवाले 


ध्यायन्त उपासते ॥ ६॥ 
भक्तजन सम्पूर्ण कर्मोको मुझमें अर्पण 


करके मुझ सगुणरूप परमेश्वरको ही अनन्य भक्तियोगसे निरन्तर चिन्तन करते 


हुए भजते हैं॥ ६॥ 


प्रश्न---'तु' पदका यहाँ क्या अभिप्राय है ? 

उत्तर--तु' पद यहाँ निर्गुण-उपासकोंकी 
अपेक्षा सगुण उपासकोंकी विलक्षणता 
दिखलानेके लिये है। 

प्रश्ग—भगवानके परायण होना क्या है ? 

उत्तर--भगवानपर निर्भर होकर भाँति- 
भाँतिके दुःखोंकी प्राप्ति होनेपर भी भक्त 
प्रह्वादकी भाँति निर्भय और निर्विकार रहना; 
उन दुःखोंको भगवानका भेजा हुआ पुरस्कार 
समझकर सुखरूप ही समझना तथा भगवानको 
ही परम प्रेमी, परमगति, परम सुहृद्‌ और 
सब प्रकारसे शरण लेनेयोग्य समझकर 
अपने-आपको भगवानके समर्पण कर 
देना--यही भगवान्के परायण होना है। 

प्रश्न-सम्पूर्ण कर्मोको भगवान्के समर्पण 
करना क्या है? 

उत्तर--कर्मोके करनेमें अपनेको पराधीन 
समझकर भगवानकी आज्ञा और संकेतके 


, अनुसार कठपुतलीकी भाँति समस्त कर्म करते 


रहना; उन कमोमें न तो ममता और आसक्ति 
रखना, और न उनके फलसे किसी प्रकारका 
सम्बन्ध रखना; शाख्रानुकूल प्रत्येक क्रियामें 
ऐसा ही भाव रखना कि मैं तो केवल 


तेषामहं समुद्धर्ता 


भवामि नचिरात्पार्थ मय्यावेशितचेतसाम्‌॥ ७॥ 

निमित्तमात्र हुँ, मेरी कुछ भी करनेकी शक्ति नहीं 
है, भगवान्‌ ही अपने इच्छानुसार मुझसे समस्त 
कर्म करवा रहे हैं-यही समस्त कमॉका 
भगवानके समर्पण करना है। 

प्रश--अनन्य भक्तियोग क्या है? और 
उसके द्वारा भगवानका चिन्तन करते हुए 
उनकी उपासना करना क्या है? 

उत्त--एक परमेश्वरके सिवा मेरा कोई 
नहीं है, वे ही मेरे सर्वस्व हैं--ऐसा समझकर 
जो भगवानमें स्वार्थरहित तथा अत्यन्त श्रद्धासे 
युक्त अनन्य प्रेम करना है--जिस प्रेममें 
स्वार्थ, अभिमान और व्यभिचारका जरा भी 
दोष नहीं है; जो सर्वथा पूर्ण और अटल 
है; जिसका किञ्चित्‌ अंश भी भगवानसे भिन्न 
वस्तुमें नहीं है और जिसके कारण क्षणमात्रकी 
भी भगवानकी विस्मृति असह्य हो जाती 
है--उस अनन्य प्रेमको “अनन्य भक्तियोग” 
कहते हैं। और ऐसे भक्तियोगद्वारा निरन्तर 
भगवानका चिन्तन करते हुए, जो उनके गुण, 
प्रभाव और लीलाओंका श्रवण, कीर्तन, उनके 
नामोंका उच्चारण और जप आदि करना 
है--यही अनन्य भक्तियोगके द्वारा भगवानका 
चिन्तन करते हुए उनकी उपासना करना है। 


मृत्युसंसारसागरात्‌ । 

हे अर्जुन ! उन मुझमें चित्त लगानेवाले प्रेमी भक्तोंका मैं शीघ्र ही मृत्युरूप 
संसार-समुद्रसे उद्धार करनेवाला होता हूँ।॥। ७ ॥ 


प्रशभ---तेषाम पदके सहित 
“मय्यावेशितचेतसाम्‌' पद किनका वाचक है ? 
उत्तर-पिछले श्लोकमें मन-बुद्धिको 
सदाके लिये भगवानमें लगा देनेवाले जिन 
अनन्यप्रेमी सगुण-उपासकोंका वर्णन आया 
है, उन्हीं प्रेमी भक्तोंका वाचक यहाँ 'तेषाम्‌ 
के सहित 'मय्यावेशितचेतसाम' पद है। 
प्रश्न--'मृत्युरूप संसार-सागर' क्या 
है ? और उससे भगवानका उपर्युक्त भक्तको 
शीघ्र ही उद्धार कर देना क्या है? 
उत्तर--इस संसारमें सभी कुछ मृत्युमय 
है; इसमें पैदा होनेवाली एक भी चीज 
ऐसी नहीं है, जो कभी क्षणभरके लिये 
भी मृत्युके थपेड़ॉंसे बचती हो। और जैसे 
समुद्रमें असंख्य लहरें उठती रहती हैं, वैसे 
ही इस अपार संसार-सागरमें अनवरत 
जन्म-मृत्युरूपी तरङ्गं उठा करती हैं। समुद्रकी 
'लहरोंकी गणना चाहे हो जाय; पर जबतक 
परमेश्वरी प्राप्ति नहीं होती, तबतक जीवको 


कितनी बार जन्मना और मरना 
पड़ेगा--इसकी गणना नहीं हो सकती। 
इसीलिये इसको 'मृत्युूप संसार-सागर' 
कहते हैं । 

उपर्युक्त प्रकारसे मन-बुद्धिको भगवानमें 
लगाकर जो भक्त निरन्तर भगवानकी उपासना 
करते हैं, उनको भगवान्‌ तत्काल ही 
जन्म-मृत्युसे सदाके लिये छुड़ाकर यहीं 
अपनी प्राप्ति करा देते हैं अथवा मरनेके 
बाद अपने परम धाममें ले जाते हैं--यहाँतक 
कि जैसे केवट किसीको नौकामें बैठाकर 
नदीसे पार कर देता है, वैसे ही भक्तिरूपी 
नौकापर स्थित भक्तके लिये भगवान्‌ स्वयं 
केवट बनकर उसकी समस्त कठिनाइयों 
और विपत्तियोंको दूर करके बहुत शीघ्र 
उसे भीषण संसारसमुद्रके उस पार अपने 
परमधाममें ले जाते हैं। यही भगवानका 
अपने उपर्युक्त भक्तको मृत्युरूप संसारसे 
पार कर देना है। 


सम्ब्य- इस प्रकार पूर्व स्लोकोमें निर्गुण-उपासनाकी अपेक्षा सगुण-उपासनाकी सुगमताका प्रतिपादन 
किया गया। इसलिये अब भगवान्‌ अर्जुनको उसी प्रकार मन, बुद्धि लगाकर सगुण-उपासना करनेकी 


आज्ञ देते हैं-- 


मय्येव मन आधत्स्व मयि बुद्धिं निवेशय ।. 
निवसिष्यसि मय्येव अत ऊर्ध्वं न संशयः ॥ ८॥ 


मुझमें मनको लगा और मुझमें ही बुद्धिको लगा; इसके उपरान्त तू मुझमें 
ही निवास करेगा, इसमें कुछ भी संशय नहीं है ॥ ८ ॥ 


प्रश्न-बुद्धि और मनको भगवानमें व्याप्त करके सबके हृदयमें स्थित हैं और 


लगाना किसे कहते हैं? 


जो दयालुता, सर्वज्ञता, सुशीलता तथा 


उत्तर--जो सम्पूर्ण चराचर संसारको सुहृदता आदि अनन्त गुणोंके समुद्र हैं-उन | 

परम. दिव्य, प्रेममय और आनन्दमय, 
सर्वशक्तिमान्‌, सर्वोत्तम, शरण लेनेके योग्य 
परमेश्वरके गुण, प्रभाव और लीलाके तत्त्व 
तथा रहस्यको भलीभाँति समझकर उनका 
सदा-सर्वदा और सर्वत्र अटल निश्चय 
रखना--यही बुद्धिको भगवानमें लगाना है । 
तथा इस प्रकार अपने परम प्रेमास्पद 
पुरुषोत्तम भगवान्‌के अतिरिक्त अन्य समस्त 
विषयोंसे आसक्तिको सर्वथा हटाकर मनको 
केवल उन्हींमें तन्मय कर देना और 
नित्य-निरन्तर उपर्युक्त प्रकारसे उनका 
चिन्तन करते रहना--यही मनको भगवानमें 
लगाना है। 

इस प्रकार जो अपने मन-बुद्धिको 
भगवानमें लगा देता है, वह शीघ्र ही 
भगवानको प्राप्त हो जाता है। 

प्रश्न-भगवानमें मन-बुद्धि लगानेपर 
यदि मनुष्यको निश्चय ही भगवानकी प्राप्ति 
हो जाती है, तो फिर सब लोग भगवानमें 
मन-बुद्धि क्‍यों नहीं लगाते ? 

उत्तर गुण, प्रभाव और लीलाके तत्त्व 
और रहस्यको न जाननेके कारण भगवान्‌में 


श्रद्धा-प्रेम नहीं होता और आज्ञानजनित 
आसक्तिके कारण सांसारिक विषयका चिन्तन 
होता रहता है। संसारमें अधिकांश लोगोंकी 
यही स्थिति है, इसीसे सब लोग भगवानमें 
मन-बुद्धि नहीं लगाते। 

प्रश्न-जिंस आज्ञानजनित आसक्तिसे 
लोगोंमें सांसारिक भोगोंके चिन्तनकी बुरी 
आदत पड़ रही है, उसके छूटनेका क्या 
उपाय है ? 

उत्तर --भगवानके गुण, प्रभाव और 
लीलाके तत्त और रहस्यको जानने और 
माननेसे यह आदत छूट सकती है। 

प्रश्न भगवान्‌के गुण, प्रभात, लीलाके 
तत्त्व और रहस्यका ज्ञान कैसे हो सकता है ? 

उत्तर--भगवानके गुण, प्रभाव और 
लीलाके तत्व और रहस्यको जाननेवाले 
महापुरुषोंका संग, उनके गुण और 
आचरणोंका अनुकरण तथा भोग, आलस्य 
और प्रमादको छोड़कर उनके बतलाये 
हुए मार्गका विश्वासपूर्वक तत्परताके 
साथ अनुसरण करनेसे उनका ज्ञान हो 
सकता है। 


S = ANS ० ~ ७. ७ _ आफ्ने > मनः क्र लगा छि 
सम्ब्ध-वहां यह जिज्ञासा हो सकती हैं कि यदि में उपर्ुक्त अ्रकारसे आफ्ने मन-खुद्धि न लगा सकूँ 


तो मुझे क्या करना चाहिये। इसपर कहते हैं-- 


अथ चित्तं समाधातुं न शक्रोषि मयि स्थिरम्‌ । 
अभ्यासयोगेन ततो मामिच्छाप्तुं धनंजय ॥ ९ ॥ 
यदि तू मनको मुझमें अचल स्थापन करनेके लिये समर्थ नहीं है तो हे 
अर्जुन ! अभ्यासरूप योगके द्वारा मुझको प्राप्त होनेके लिये इच्छा कर ॥ ९ ॥ 


श्र४---इस श्लोकका क्या भाव है ? 


रहे हैं। संसारमें सब सघको प्रकृति 


उत्तर--भगवान्‌. अर्जुनको निमित्त एक-सी नहीं होती, इसी कारण सबके लिये 


बनाकर समस्त जगतके हितार्थ उपदेश कर एक साधन उपयोगी नहीं हो सकता। 


गीश्तरलरिर- ४ 

* गीता-तत््वविवेचनी टीका * 

विभिन्न प्रकृतिके मनुष्योंके लिये भिन्न-भिन्न 
प्रकारके साधन ही उपयुक्त होते हैं। अतएव 
भगवान्‌ इस श्लोकमें कहते हैं कि यदि 
तुम उपर्युक्त प्रकारसे मुझमें मन और बुद्धिके 
स्थिर स्थापन करनेमें अपनेको असमर्थ 
समझते हो, तो तुम्हें अभ्यासयोगके द्वारा 
मेरी प्राप्तिकी इच्छा करनी चाहिये। 

प्रश्न- अभ्यासयोग किसे कहते हैं 
और उसके द्वारा भगवत्राप्तिके लिये इच्छा 
करना क्या है? 

उत्तः -भगवानकी प्राप्तिके लिये 
भगवानमें नाना प्रकारकी युक्तियोंसे चित्तको 
स्थापन करनेका जो बार-बार प्रयल किया 
जाता है, उसे 'अभ्यासयोग' कहते हैं। 
भगवानके जिस नाम, रूप, गुण और लीला 
आदिमें साधककी श्रद्धा और प्रेम हो--उसीमें 
केवल भगवत्प्राप्तिके उद्देश्यसे ही बार-बार 
मन लगानेके लिये प्रयत्न करना अभ्यासयोगके 
द्वारा भगवानको प्राप्त करनेकी इच्छा 
करना है। 

भगवानमें मन लगानेके साधन शार्म्रोंमें 
अनेकों प्रकारके बतलाये गये हैं, उनमेंसे 
निम्नलिखित कतिपय साधन सर्वसाधारणके 
लिये विशेष उपयोगी प्रतीत होते हैं 

(१) सूर्यके सामने आंखें मूँदनेपर 
मनके द्वारा सर्वत्र समभावसे जो एक 
प्रकाशका पुञ्ज प्रतीत होता है, उससे भी 
हजारों गुना अधिक प्रकाशका पुझ 
भगवत्स्वरूपमें है--इस प्रकार मनसे निश्चय 
करके पस्मात्माके उस तेजोमय ज्योतिःस्वरूपमें 
चित्त लगानेके लिये बार-बार चेष्टा करना । 


CCO. Vasishtha Tripathi Collection. Digitized by eGangotri 


(२) जैसे दियासलाईमें अग्नि व्यापक 
है वैसे ही भगवान्‌ सर्वत्र व्यापक हैं यह 
समझकर जहाँ-जहाँ मन जाय वहाँ-वहाँ ही 
गुण और प्रभावसहित सर्वशक्तिमान्‌ परम 
प्रेमास्पद पस्मेश्वरके स्वरूपका प्रेमपूर्वक 
पुनः-पुनः चिन्तन करते रहना । 

(३) जहाँ-जहाँ मन जाय, वहाँ-वहाँसे 
उसे हटाकर भगवान्‌ विष्णु, शिव, राम 
और कृष्ण आदि जो भी अपने इष्टदेव 
हों--उनकी मानसिक या धातु आदिसे 
निर्मित मूर्तिमें अथवा चित्रपरमें या उनके 
नाम-जपमें श्रद्धा और प्रेमके साथ पुनः-पुनः 
मन लगानेका प्रयत्न करना। 

(४) भ्रमरके गुंजारकी तरह एकतार 
ओङ्कारकी ध्वनि करते हुए उस ध्वनिमें 
पर्मेश्वरके स्वरूपका पुनः-पुनः चिन्तन 
करना । 

(५) स्वाभाविक 
साथ-साथ भगवानके 
नित्य-निरन्तर होता 
प्रयल करना । 

(६) परमात्माके नाम, रूप, गुण, 
चरित्र और प्रभावके रहस्यको जाननेके लिये 
तद्विषयक शास्त्रोंका पुनः-पुनः अभ्यास करना । 

(७) चौथे अध्यायके उनतीसवें 
श्लोकके अनुसार प्राणायामका अभ्यास 
करना । 

इनमेंसे कोई-सा भी अभ्यास यदिं 
श्रद्धा और विश्वास तथा लगनके साथ 
किया जाय तो क्रमशः सम्पूर्ण पापों और 
विघ्रोंका नाश होकर अन्तमें भगवत््राप्ति 


श्वास-प्रश्रासके 
नामका जप 


रहे--इसके लिये . 


ह 


* बारहवाँ अध्याय * ६७५ 

हो जाती है। इसलिये बड़े उत्साह और तो कठिनं समझकर, ऊबकर या आलस्यके 
तत्परताके साथ अभ्यास करना चाहिये। वश होकर न तो अपने अभ्यासको छोड़ना 
साधकोंकी स्थिति, अधिकार तथा साधनकी ही चाहिये और न उसमें किसी प्रकार 
गतिके तारतम्यसे फलकी प्राप्तिमें देर-सबेर कमी ही आने देनी चाहिये। बल्कि उसे 


हो सकती है। अतएव शीघ्र फल न मिले 


बढ़ाते रहना चाहिये। 


सम्ब्थ-यहाँ यह जिज्ञासा होती है कि यदि इस प्रकार अभ्यासयोग भी मैं न कर सकूँ तो मुझे 


क्या करना चाहिये। इसपर कहते हैं 


अभ्यासेऽप्यसमर्थोऽसि मत्कर्मपरमो भव। 
मदर्थमपि कर्माणि कुर्वन्सिद्धिमवाप्स्यसि॥ १० ॥ | 
यदि तू उपर्युक्त अभ्यासमें भी असमर्थ है तो केवल मेरे लिये कर्म : 
करनेके ही परायण हो जा। इस प्रकार मेरे निमित्त कमोंको करता हुआ भै 
मेरी प्राप्तिरूप सिद्धिको ही प्राप्त होगा ॥ १० ॥ 


अ--यदि तू अभ्यासमें भी असमर्थ 
है--इस कथनका क्या भाव है? 

उत्तर--इससे भगवानूने यह भाव 
दिखलाया है कि यद्यपि तुम्हारे लिये 
वस्तुतः मन लगाना या उपर्युक्त प्रकारसे 
“अभ्यासयोग'के द्वारा मेरी प्राप्ति करना कोई 
कठिन बात नहीं है, तथापि यदि तुम 
अपनेको इसमें असमर्थ मानते हो तो कोई 
बात नहीं; मैं तुम्हें तीसरा उपाय बतलाता 


हूँ। स्वभाव-भेदसे भिन्न-भिन्न साधकोंके 


लिये भिन्न-भिन्न प्रकारके साधन ही उपयोगी 
हुआ करते हैं। 

प्रश्न—'मत्कर्म' शब्द कौन-से कमका 
वाचक है और उनके परायण होना क्या है ? 

उत्तर--यहाँ 'मत्कर्म' शब्द उन कर्मोका 
वाचक है जो केवल भगवानके लिये ही 
होते हैं या भगवत्‌-सेवा-पूजाविषयक होते 
हैं; तथा जिन कमॉमें अपना जरा भी स्वार्थ, 
ममत्व और आसक्ति आदिका सम्बन्ध नहीं 

होता । ग्यारहवें अध्यायके अन्तिम श्लोकमें 
भी 'मत्कर्मकृत्‌’ पदमें “मत्कर्म' शब्द आया 
है, वहाँ भी इसकी व्याख्या की गयी है । 

एकमात्र भगवानको ही अपना परम 
आश्रय और परम गति मानना और केवल 
उन्हींकी प्रसन्नताके लिये परम श्रद्धा और 
अनन्य प्रेमके साथ मन, वाणी और शरीरसे 
उनको सेवा-पूजा आदि तथा यज्ञ, दान 
और तप आदि शासत्रविहित कर्माको अपना 
कर्तव्य समझकर निरन्तर करते रहना- यही 
उन कर्मेकि परायण होना है। 

प्रश्नमेरे लिये कर्म करता हुआ भी 
मेरी प्राप्तिूप सिद्धिको प्राप्त हो 
जायगा--इस वाक्यका क्या अभिप्राय है ? 

उत्तर--इससे भगवान्ने यह भाव 
दिखलाया है कि इस प्रकार कर्मोका करना 
भी मेरी प्राप्तिका एक स्वतन्ल और सुगम 


साधन है। जैसे भजन-ध्यानरूपी साधन | १ 
करनेवालोंको मेरी प्राप्ति होती है, वैसे ही... 
क 


| "| 
॥ 
| 
| | 
| 
| 
| 

मेरे लिये कर्म करनेबालोंको भी मैं प्राप्त करना पूर्वोक्त साधनोंकी अपेक्षा किसी 
हो सकता हूँ। अतएव मेरे लिये कर्म अंशमें भी निम्न श्रेणीका साधन नहीं है। 
सम्ब्ध-यहाँ अर्जुनको यह जिज्ञासा हो सकती है कि यदि उपर्युक्त प्रकारसे आपके लिये मैं कर्म 
भी न कर सकूँ तो मुझे क्या करना चाहिये। इसपर कहते है 
अथैतदप्यशक्तोऽसि कर्तु मद्योगमाश्रितः । 
सर्वकर्मफलत्यागं ततः कुरु यतात्मवान्‌ ॥ ११ ॥ 
यदि मेरी प्राप्तिूप योगके आश्रित होकर उपर्युक्त साधनको करनेमें भी 
तू असमर्थ है तो मन-बुद्धि आदिपर विजय प्राप्त करनेवाला होकर सब कमोकि 


फलका त्याग कर ॥ ११॥ 

प्रश्न- “यदि मेरी प्राप्तिूप योगके 
आश्रित होकर उपर्युक्त साधन करेनेमें 
भी तू असमर्थ है'--इस वाक्यका क्या 

अभिप्राय है ? 

उत्तर--इस वाक्यसे भगवानने यह 
भाव दिखलाया है कि वास्तवमें उपर्युक्त 
प्रकारसे भक्तियुक्त कर्मयोगका साधन करना 
तुम्हारे लिये कठिन नहीं, सुगम है। तथापि 
यदि तुम उसे कठिन मानते हो तो मैं तुम्हें 
अब एक अन्य प्रकारका साधन बतलाता हूँ । 

प्रश्न--यतात्मवान! किसको कहते हैं 
और अर्जुनको 'यतात्मवान्‌' होनेके लिये 
कहनेका क्या अभिप्राय है? 

उत्तर--'आत्मा' शब्द मन, बुद्धि और 
इन्द्रियोके सहित शरीरका वाचक है; अतः 
जिसने मन, बुद्धि और इन्द्रियोंके सहित 
शरीरपर विजय प्राप्त कर ली हो, उसे 
“यतात्मवान' कहते हैं। मन और इन्द्रिय 
आदि यदि वशमें नहीं होते तो वे मनुष्यको 
बलात्कारसे भोगोंमें फँसा देते हैं और ऐसा 
होनेपर समस्त कमॉके फलरूप भोगोंकी 


कामना और आसक्तिंका त्याग नहीं हो 


सकता । अतएव “सर्वकर्मफलत्याग' के 
साधनमें आत्मसंयमकी परम आवश्यकता 
समझकर यहाँ अर्जुनको “यतात्मवान्‌' बननेके 
लिये कहा गया है। 

प्रश्नछठेसे लेकर दसवें श्लोकतक 
बतलायें हुए साधनोंमें “यतात्मवान्‌' होनेके 
लिये न कहनेका क्या अभिप्राय 

उत्तर छठे, सातवें और आठवें 

श्लोकोंमें अनन्य भक्तियोगके साधकोंका 
वर्णन है; वैसे अनन्यप्रेमी भक्तोंका संसारके 
भोगोंमें प्रेम न रहनेके कारण उनके मन 
बुद्धि आदि स्वाभाविक ही संसारसे विरक्त 
रहकर भगवानमें लगे रहते हैं। इस कारण 
उन श्लोकोंमें यतात्मवान्‌ होनेके लिये नहीं 
कहा गया। 

नवें श्लोकमें “अभ्यासयोग' बतलाया 
गया है और भगवानमें मन-बुखि लगानेके 
लिये जितने भी साधन हैं, सभी अभ्यासयोगके 
अन्तर्गत आ जाते हैं--इस कारणसे वहाँ 
“यतात्मवान्‌? होनेके लिये अलग कहनेकी 
आवश्यकता नहीं है। और दसवें श्लोकमें 
भक्तियुक्त कर्मयोगका वर्णन है, उसमें 

भगवानका आश्रय है और साधकके समस्त 
कर्म भी भगवदर्थ ही होते हैं। अतएव 
उसमें भी 'यतात्मवान्‌' होनेके लिये अलग 
कहना' ` प्रयोजनीय नहीं है। परन्तु इस 
श्लोकमें जो '“सर्वकर्मफलत्याग' रूप 
कर्मयोगका साधन बतलाया गया है, इसमें 
मन-बुद्धिको वशमें रखे बिना काम नहीं 
चल सकता; क्योंकि वर्णाश्रमोचित समस्त 
व्यावहारिक कर्म करते हुए यदि मन, बुद्धि 
और इन्द्रियाँ वशमें न-हों तो उनकी भोगोंमें 
ममता, आसक्ति और कामना हो जाना 
बहुत ही सहज है और ऐसा होनेपर 
'सर्वकर्मफलत्याग' रूप साधन बन नहीं 
सकता । इसीलिये यहाँ “यतात्मवान्‌' पदका 
प्रयोग करके मन-बुद्धि आदिको वशमें 
रखनेके लिये विशेष सावधान किया गया है। 

प्रश्न—-'सर्वकर्म' शब्द यहाँ किन 


कर्मोका वाचक है और उनका फलत्याग 


करना क्या है? 

उत्तर--यज्ञ, दान, तप, सेवा और 
वर्णाश्रमानुसार जीविका तथा शरीरनिर्वाहके 
लिये किये जानेवाले शाखसम्मत सभी 
कर्मोका वाचक यहाँ 'सर्वकर्म' शब्द है; 
उन कर्मोको यथायोग्य करते हुए, इस लोक 
और परलोकके भोगोंकी प्राप्तिूपं जो उनका 
फल है--उसमें ममता, आसक्ति और 


` कामनाका सर्वथा त्याग कर देना ही 


सर्वकर्मोका फलत्याग करना है। 

यहाँ यह स्मरण रखना चाहिये कि 
झूठ, कपट, व्यभिचार, हिंसा और चोरी 
आदि निषिद्ध कर्म 'सर्वकर्म' में सम्मिलित 
नहीं है। भोगोमें आसक्ति और उनंकी 

कामना होनेके कारण ही ऐसे पापकर्म होते 
हैं और उनके फलस्वरूप मनुष्यका सब 
तरहसे पतन हो जाता है। इसीलिये उनका 
स्वरूपसे ही सर्वथा त्याग कर देना बतलाया 
गया है और जब वैसे कर्मोका ही सर्वथा 
निषेध है, तब उनके फलत्यागका तो प्रसङ्ग 
ही कैसे आ सकता है? 
प्रश्न--भगवान्ने पहले मन-बुद्धिको 
अपनेमें लगानेके लिये कहा, फिर अभ्यासयोग 
बतलाया, तदनन्तर मदर्थ कर्मके लिये कहा 
और अन्तमें सर्वकर्मफलत्यागके लिये आज्ञा 
दी और एकमें असमर्थ होनेपर दूसरेका 
आचरण करनेके लिये कहा; भगवानका 
इस प्रकारका यह कथन फलभेदकी दुष्टिसे 
है अथवा एककी अपेक्षा दूसरेको सुगम 
बतलानेके लिये है या अधिकारिभेदसे है ? 
उत्त---न तो फलभेदकी दृष्टिसे है, 
क्योंकि सभीका एक ही फल भगवत्प्राप्ति 
है; और न एककी अपेक्षा दूसरेको सुगम 
ही बतलानेके लिये है, क्योंकि उपर्युक्त 
साधन एक दूसरेकी अपेक्षा उत्तरोत्तर सुगम 
नहीं है। जो साधन एकके लिये सुगम है, 
वही दूसरेके लिये कठिन हो सकता है। 
इस विचारसे यह समझमें आता है कि 
इन चारों साधनोंका वर्णन केवल, 
अधिकारिभेदसे ही किया गया है। 
प्रश्न-इन चारों साधनोंमेंसे कौन-सा 
साधन कैसे मनुष्यके लिये उपयोगी है? 
उत्तर--जिस पुरुषमें सगुण भगवानके 


प्रेमको प्रधानता है, जिसकी भगवानमें र 


स्वाभाविक श्रद्धा है, उनके गुण, प्रभाव 
और रहस्यकी बातें तथा उनकी लीलाका 

वर्णन जिसको स्वभावसे ही प्रिय 
लगता है--ऐसे पुरुषके लिये आठवें 
श्लोकमें बतलाया हुआ साधन सुगम और 
उपयोगी है। ३ 
जिस पुरुषका भगवानमें स्वाभाविक 
प्रेम तो नहीं है, किन्तु श्रद्धा होनेके कारण 
| जो हठपूर्वक साधन करके भगवानमें मन 
। लगाना चाहता है--ऐसी प्रकृतिवाले पुरुषके 
लिये नवें श्लोकमें बतलाया हुआ साधन 
| सुगम और उपयोगी है। 
| जिस पुरुषकी सगुण परमेश्वरमें श्रद्धा 
है तथा यज्ञ, दान, तप आदि कर्मोमें 
जिसका स्वाभाविक प्रेम है और भगवानकी 
प्रतिमादिकी सेवा-पूजा करनेमें जिसकी 
श्रद्धा है--ऐसे पुरुषके लिये दसवें 
॥ श्लोकमें बतलाया हुआ साधन सुगम और 
उपयोगी है। 
और जिस पुरुषका सगुण-साकार 
। भगवानमें स्वाभाविक -प्रेम और श्रद्धा नहीं 
| 


है, जो ईश्वरके स्वरूपको केवल सर्वव्यापी 
निराकार मानता है, व्यावहारिक और 
लोकहितके कर्म करनेमें ही जिसका 
| स्वाभाविक प्रेम है तथा कमेंमें श्रद्धा और 
॥ रुचि अधिक होनेके कारण जिसका मन 
| नवें श्लोकमें बतलाये हुए अभ्यासयोगमें 
भी नहीं लगता--ऐसे पुरुषके लिये इस 
श्लोकमें बतलाया हुआ साधन सुगम और 
उपयोगी है। 
प्रश्न--छठे शलोकके कथनानुसार 
समस्त कर्मोको भगवानमें अर्पण करना, 
ह दसवें श्लोकके कथनानुसार भगवानके लिये 
 भगवानके कर्मोको करना तथा इस श्लोकके 


कथनानुसार समस्त कमॉके फलका त्याग 
करना--इन तीनों प्रकारके साधनोंमें क्या 
भेद है? तीनोंका फल अलग-अलग है 
या एक ? 

उत्तर--समस्त कर्माको भगवानमें अर्पण 
करना, भगवानके लिये समस्त कर्म करना 
और सब कमोके फलका त्याग करना--ये 
तीनों ही 'कर्मयोग' हैं; और तीनोंका ही 
फल पस्मेश्वरकी प्राप्ति है, अतएव फलमें 
किसी प्रकारका भेद नहीं है। केवल 
साधकोंकी भावना और उनके साधनकी 
प्रणालीके भेदसे इनंका भेद किया गया 
है। समस्त कर्मोको भगवानमें अर्पण करना 
और भगवानके लिये समस्त कर्म करना--इन 
दोनॉमें तो भक्तिकी प्रधानता है; 
सर्वकर्मफलत्यागमें केवल फल-त्यागकी 
प्रधानता है। यही इनका मुख्य भेद है। 

सर्वकर्म भगवानके अर्पण कर देनेवाला 
पुरुष समझता है कि मैं भगवानके हाथकी 
कठपुतली हूँ, मुझमें कुछ भी करनेकी 
सामर्थ्य नहीं है; मेरे मन, बुद्धि और 
इन्द्रियादि जो कुछ हैं--सब भगवानके हैं 
और भगवान्‌ ही इनसे अपने इच्छानुसार 
समस्त कर्म करवाते हैं, उन कमॉसे और 
उनके फलसे मेरा कुछ भी सम्बन्ध नहीं 
है। इस प्रकारके भावसे उस साधकका 
कमोमिं और उनके फलमें किञ्जिन्मात्र भी 
रागद्वेष नहीं रहता; उसे जो कुछ भी 
भ्ारब्धानुसार सुख-दुःखोंके भोग प्राप्त होते 
हैं, उन सबको वह भगवानका प्रसाद 
समझकर सदा ही प्रसन्न रहता है। अतएव 
उसका सबमें समभाव होकर उसे शीघ्र ही 

भगवान्‌की प्राप्ति हो जाती है। 

भगवदर्थ कर्म करनेवाला मनुष्य पूर्वोक्त 
साधककी भाँति यह नहीं समझता कि "मैं 
कुछ नहीं करता हूँ और भगवान्‌ ही मुझसे 
सब कुछ करवा लेते हैँ।' वह यह समझता 
है कि भगवान्‌ मेरे परम पूज्य, परमं प्रेमी 
और परम सुहृद्‌ हैं; उनकी सेवा करना 
और उनकी आज्ञाका पालन करना ही मेरा 
परम कर्तव्य है। अतएव वह भगवानको 
समस्त जगतमें व्याप्त समझकर उनकी 
सेवाके उद्देश्यसे शाखद्वारा प्राप्त उनकी 
आज्ञाके अनुसार यज्ञ, दान और तप, 
वर्णाश्रमके अनुकूल आजीविका और 
शरीरनिर्वाहके समस्त कर्म तथा भगवानकी 
पूजा-सेवादिके कर्मोमे लगा रहता है। उसकी 
प्रत्येक क्रिया भगवानकी आज्ञानुसार और 
भगवान्‌की ही सेवाके उद्देश्यसे होती है 
(११ । ५०), अतः उन समस्त क्रियाओं 
और उनके फलोंमें उसकी आसक्ति और 
कामनाका अभाव होकर उसे शीघ्र ही 
भगवानकी प्राप्ति हो जाती है। 

केवल 'सर्वकर्मोके फलका त्याग' 


करनेवाला पुरुष न तो यह समझता है कि 
मुझसे भगवान्‌ कर्म करवाते हैं और न 
यही समझता है कि मैं भगवानके लिये 
समस्त कर्म करता हूँ। वह यह समझता 
है कि कर्म करनेमें ही मनुष्यका अधिकार 
है, उसके फलमें नहीं, (२।४७ से ५१ 
तक) अतः किसी प्रकारका फल न चाहकर 
यज्ञ, दान, तप, सेवा तथा वर्णाश्रमके 
अनुसार जीविका और शरीरनिर्वाहके 
खान-पान आदिं समस्त शास्रविहित कर्माको 
करना ही मेरा कर्तव्य है। अतएव वह 
समस्त कमोके फलरूप इस लोक और 
परलोकके भोगोंमें ममता, आसक्ति और 
कामनाका सर्वथा त्याग कर देता है 
(१८।९); इससे उसमें राग, द्वेषका सर्वथा 
अभाव होकर उसे शीघ्र ही परमात्माकी 
प्राप्ति हो जाती है। 

इस प्रकार तीनोंके ही साधनका 
भगवत्प्ाप्तिप एक फल होनेपर भी 
साधकोंकी मान्यता और साधनप्रणालीमें भेद 
होनेके कारण तीन तरहके साधन 
अलग-अलग बतलाये गये हैं। 


सम्ब्ध--छठे श्लोकसे आठवेंतक अनन्य ध्यानका फलसहित वर्णन करके नवेंसे ग्यारहवें स्लोकतक 
एक प्रकारके साधनमें असमर्थ होनेपर दूसरा साधन बतलाते हुए अन्तमें सर्वकर्मफलत्याग' रूप साधनका 
वर्णन किया गया, इससे यह शंका हो सकती है कि कर्मफलत्याग” रूप साधन पूर्वोक्त अन्य साधनोकी 


बतलाया जाता है-- 


श्रेयो हि ज्ञानमभ्यासाज्ज्ञानाद्ध्यानं विशिष्यते । 


ध्यानात्कर्मफलत्यागस्त्यागाच्छान्तिरनन्तरम्‌ 


॥ १२ ॥ 


मर्मको न जानकर किये हुए अभ्याससे ज्ञान श्रेष्ठ है, ज्ञानसे मुझ परमेश्वरके . हा 


स्वरूपका ध्यान श्रेष्ठ है और ध्यानसे भी सब कर्मोके फलका त्याग श्रेष्ठ हैः 

क्योंकि त्यागसे तत्काल ही परम शान्ति होती है॥ १२ ॥ 


प्रश “यहाँ “अभ्यास' शब्द" किसका 
वाचक है और 'ज्ञान' शब्द किसका ? 
तथा अभ्यासकी अपेक्षा ज्ञानको श्रेष्ठ 
बतलानेका क्या अभिप्राय है ? 

उत्तर--यहाँ 'अभ्यास' शब्द नवें 
श्लोकमें बतलाये हुए अभ्यासयोगमेंसे केवल 
अभ्यासमात्रका 
सकामभावसे प्राणायाम) मनोनिग्रह, 
स्तोत्र-पाठ, वेदाध्ययन, भगवन्नाम-जप 
आदिके लिये बार-बार की जानेवाली ऐसी 
चेष्टाओका नाम यहाँ 'अभ्यास' है, जिनमें 
न तो विवेकज्ञान है, न ध्यान है और न 
कर्म फलका त्याग ही है। अभिप्राय यह 
है कि नवें श्लोकमें जो योग यानी निष्कामभाव 
और विवेकज्ञानका फल भगवत्प्राप्तिकी इच्छा 
है, वह इसमें नहीं है; क्योंकि ये दोनों 
जिसके अन्तर्गत हों, ऐसे अभ्यासके साथ 
ज्ञानकी तुलना करना और उसकी अपेक्षा 
अभ्यासरहित ज्ञानको श्रेष्ठ बतलाना नहीं 
बन सकता । 

इसी प्रकार यहाँ 'ज्ञान शब्द भी 
सत्सङ्ग और शाखसे उत्पन्न उस विवेक- 
ज्ञानका वाचक है जिसके द्वारा मनुष्य आत्मा 
और परमात्माके स्वरूपको तथा भगवानके 
गुण, प्रभाव, लीला आदिको समझता है 
एवं संसार और भोगोंकी अनित्यता आदि 
अन्य आध्यात्मिक बातोंको भी समझता है 
परन्तु जिसके साथ न तो अभ्यास है, न 
ध्यान है और न कर्मफलकी इच्छाका त्याग 
ही है। क्योंकि ये सब जिसके अन्तर्गत 


हों उस ज्ञानके साथ अभ्यास, ध्यान और 


कर्मफलके त्यागका तुलनात्मक विवेचन करना 
और उसकी अपेक्षा ध्यानको तथा कर्मफलके 
त्यागको श्रेष्ठ बतलाना नहीं बन सकता। 
उपर्युक्त अभ्यास और ज्ञान दोनों ही 
अपने-अपने स्थानपर भगवत्प्राप्तिमें सहायक 
हैं; श्रद्धा-भक्ति और निष्कामभावके सम्बन्धसे 


वाचक है अर्थात्‌ दोनोके द्वारा ही मनुष्य परमात्माको प्राप्त 


कर सकता है। तथापि दोनोंकी परस्पर 
तुलना की जानेपर अभ्यासकी अपेक्षा ज्ञान 
ही श्रेष्ठ सिद्ध होता है। विवेकहीन अभ्यास 
भगवत्-प्राप्तिमें उतना सहायक नहीं हो 
सकता, जितना कि अभ्यासहीन विवेकज्ञान 
सहायक हो सकता है; क्योंकि वह 
भगवत्म्राप्तिकी इच्छाका हेतु है। यही बात 
दिखलानेके लिये यहाँ अभ्यासकी अपेक्षा 
ज्ञानको श्रेष्ठ बतलाया है। 
प्रश्नयहाँ "ध्यानः शब्द किसका 
वाचक है और उसे ज्ञानकी अपेक्षा श्रेष्ठ 
बतलानेका क्या अभिप्राय है? 
उत्तर--यहाँ 'ध्यान' शब्द भी छठेसे 
आठवें श्लोकतक बतलाये हुए ध्यानयोगमेंसे 
केवल ध्यानमात्रका वाचक है अर्थात्‌ 
उपास्यदेब मानकर सकामभावसे केवल 
मन-बुद्धिको भगवानके साकार या निराकार 
किसी भी स्वरूपमें स्थिर कर देनेका वाचक 
है। इसमें न तो पूर्वोक्त विवेकज्ञान है और 
न भोगोंकी कामनाका त्यागरूप निष्कामभाव 
ही है। अभिप्राय यह है कि उस ध्यानयोगमें 
जो समस्त कर्मोका भगवानके समर्पण कर 
देना, भगवानको ही परम प्राप्य समझना 
और अनन्य प्रेमसे भगवानका ध्यान 

करना--ये सब भाव भी सम्मिलित हैं, वे 
इसमें नहीं हैं। क्योंकि भगवानको सर्वश्रेष्ठ 
समझकर अनन्य प्रेमपूर्वक निष्कामभावसे 
किया जानेवाला जो ध्यानयोग है उसमें 
विवेकज्ञान और कर्मफलके त्यागका अन्तर्भाव 
है। अतः उसके साथ विवेकज्ञानकी तुलना 
करना और उसकी अपेक्षा कर्मफलके त्यागको 
श्रेष्ठ बतलाना नहीं बन सकता। 

पहले प्रश्नके उत्तरमें बतलाया हुआ 
विवेकज्ञान और उपर्युक्त ध्यान--दोनों ही 
श्रद्धा-प्रम और निष्कामभावके सम्बन्धसे. 
परमात्माकी प्राप्ति करा देनेवाले हैं, इसलिये 
दोनों ही भगवानकी प्राप्तिमें सहायक हैं। 
परन्तु दोनोंकी परस्पर तुलना करनेपर ध्यान 
और अभ्याससे रहित ज्ञानकी अपेक्षा 
विवेकरहित ध्यान ही श्रेष्ठ सिद्ध होता है; 
क्योंकि बिना ध्यान और अभ्यासके केवल 
विवेकज्ञान भगवानकी प्राप्तिमें उतना सहायक 
नहीं हो सकता, जितना बिना विवेकज्ञानके 


केवल ध्यान हो सकता है । ध्यानद्वारा चित्त. 


स्थिर होनेपर चित्तकी मलिनता और 
चञ्चलताका नाश होता है; परन्तु केवल 


जानकारीसे वैसा नहीं होता। यही भाव 


दिखलानेके लिये ज्ञानसे ध्यानको श्रेष्ठ 
बतलाया गया है। 
प्रश्—'कर्मफलत्याग' किसका वाचक 


है और उसे ध्यानसे शरेष्ठ बतलानेका क्या 


अभिप्राय है ? 

उत्तर--ग्यारहबें शलोकमें जो 
'सर्वकर्मफलत्याग'का स्वरूप बतलाया गया 
है, उसीका वाचक 'कर्मफलत्याग' है । दूसरे 
प्रश्ने उत्तरमें बतलाया हुआ ध्यान 


भी परमात्माकी प्राप्तिमें सहायक है; परन्तु 
जबतक मनुष्यकी कामना और आसक्तिका 
नाश नहीं हो जाता, तबतक उसे परमात्माकी 
प्राप्ति सहज ही नहीं हो सकती। अतः 
फलासक्तिके त्यागसे रहित ध्यान पस्मात्माकी 
प्राप्तिमें उतना लाभप्रद नहीं हो सकता, 
जितना कि बिना ध्यानके भी समस्त कममिँ 
फल और आसक्तिका त्याग हो सकता है । 
प्रश्न—त्यागसे तत्काल शान्ति मिल 
जाती है, इस कथनका क्या भाव है? 
उत्तर --इस कथनसे भगवानने यह 
भाव दिखलाया है कि कर्मफलरूप इस लोक 
और परलोकके समस्त भोगोंमें ममता, 
आसक्ति और कामनाका सर्वथा त्याग होनेसे 
मनुष्यको तत्काल ही परमेश्वरकी प्राप्ति हो 
जाती है; फिर विलम्बका कोई भी कारण नहीं 
रह जाता । क्योकि विषयासक्ति ही मनुष्यको 
बाँधनेवाली है, इसका नाश होनेके बाद 
भगवान्‌ उससे छिपे नहीं रह सकते। 
` इस श्लोकमें अभ्यासयोग, ज्ञानयोग, 
ध्यानयोग और कर्मयोगका तुलनात्मक 
विवेचन नहीं है; क्योंकि उन सभी साधनोंमें 
कर्मफलरूप भोगोंकी आसक्तिका त्यागरूप 
निष्कामभाव अन्तर्गत है। अतः उनका 
तुलनात्मक विवेचन नहीं हो सकता। यहाँ 
तो कर्मफलके त्यागका महत्व दिखलानेके 
लिये अभ्यास, ज्ञान और ध्यानरूप साधन, 
जो कि संसारके झंझटॉंसे अलग रहकर 
किये जाते हैं और क्रियाकी दृष्टिसे एकको 
अपेक्षा दूसरा क्रमसे सात्त्विक और निवृत्तिपरक 


होनेके नाते श्रेष्ठ भी हैं, उनको अपेक्षा 
कर्मफलके त्यागको भावकी प्रधानताके | 

कारण श्रेष्ठ बतलाया गया है। अभिप्राय 
यह है कि आध्यात्मिक उन्नतिमें क्रियाकी 
अपेक्षा भावका ही अधिक महत्त्व है। 
वर्ण-आश्रमके अनुसार यज्ञ, दान, युद्ध, 
वाणिज्य, सेवा आदि तथा शरीर-निर्वाहकी 
क्रिया; प्राणायाम, स्तोत्र-पाठ, वेद-पाठ, 
नाम-जप आदि अभ्यासकी क्रिया; सत्सङ्ग 
और शास्त्रॉंके द्वारा आध्यात्मिक बातोंको 
जाननेके लिये ज्ञानविषयक क्रिया और मनको 


स्थिर करनेके लिये ध्यानविषयक क्रिया--ये 
उत्तरोत्तर श्रेष्ठ होनेपर भी उनमेंसे वही श्रेष्ठ है 
जिसके साथ कर्मफलका त्यागरूप वैराग्य है; 
क्योंकि संसारमें वैरा्य और भगवानमें 
अनन्यप्रेमसे ही भगवानकी प्राप्ति होती है, 
अन्यथा नहीं। अतः कर्मफलका त्याग ही 
श्रेष्ठ है; फिर चाहे वह किसी भी शास्त्रसम्मत 
क्रियाके साथ क्यों न रहे, वही क्रिया दीखनेमें 
साधारण होनेपर भी सर्वश्रेष्ठ हो जाती है। 


सम्ब्थ-उपर्युक्त उलोकांमें भगवान्‌की ग्राप्तिके लिये भक्तिके अङ्गभूत अलग-अलग साधन बतलाकर 
उनका फल परमेश्वरकी प्रावि बतलाया गया, अतएव भगवानको ग्राप्त हुए प्रेमी भक्तोके लक्षण जाननेकी 
इच्छा होनेपर अब सात श्लोकोमें भगवता ज्ञानी भक्तोके लक्षण बतलाये जाते हैं-- 


अद्वेष्टा सर्वभूतानां मैत्रः करुण एव च। 
निर्ममो निरहंकारः समदुःखसुखः क्षमी ॥ १३ ॥ 
संतुष्टः सततं योगी यतात्मा दूढनिश्चयः । 
मस्यर्पितमनोबुद्धियों मद्भक्तः स मे प्रियः॥ १४॥ 
जो पुरुष सब भूतोंमें द्रेषभावसे रहित, स्वार्थरहित, सबका प्रेमी और 


हेतु रहित दयालु है तथा ममतासे रहित, अहङ्कारसे रहित, 


सुख-दुःखोंकी प्राप्तिमें 


सम और क्षमावान्‌ है अर्थात्‌ अपराध करनेवालेको भी अभय देनेवाला है 


तथा जो योगी निरन्तर संतुष्ट है, मन-इन्द्रियोंसहित शरीरको वशमें किये हुए 
है और मुझमें दृढ़ निश्चयवाला है-वह मुझमें अर्पण किये हुए मन-बुद्धिवाला 
मेरा भक्त मुझको प्रिय है॥ १३-१४ ॥ 
अ्श्न--“सर्वभूतानाम्‌ पद किससे हेतुरहित "मैत्री! और 'दया' भी है। 
सम्बन्ध रखता है? प्रश्न--सिद्ध पुरुषका तो सबमें समभाव 
उत्तर _प्रधानरूपसे तो इसका सम्बन्ध हो जाता है, फिर उसमें मैत्री और करुणाके 


' अद्रेष्टाके साथ है, किन्तु अनुवृत्तिसे यह विशेष भाव कैसे रह सकते हैं? 


“त्रः: और 'करुणः' के साथ भी सम्बद्ध उत्तर--भक्तिके साधकमें आरभसे ही 
है। भाव यह है कि समस्त भूतोंके प्रति मैत्री और दयाके भाव व्रिशेषरूपसे रहते 
उसमें केवल द्रेषका अभाव ही नहीं है, हैं, इसलिये सिद्धावस्थामें भी उसके स्वभाव 


बल्कि उनके प्रति उसमें स्वाभाविक ही और व्यवहारमें वे सहज ही पाये जाते 

हैं। इसके अतिरिक्त जैसे भगवानमें हेतुरहित 
अपार दया और प्रेम आदि रहते हैं, 
वैसे ही उनके सिद्ध भक्तमें भी इनका 
रहना उचित ही है। 

पश्न निर्ममः? और “निरहड्डारःः--इन 
दोनों लक्षणोंका क्या अभिप्राय है? 

उत्त---इन लक्षणॉसे यहाँ यह भाव 
दिखलाया गया है कि भगवानके ज्ञानी 
भक्तका सर्वत्र समभाव होता है, अतएव 
न तो उसकी किसीमें ममता रहती है और 
न उसका अपने शरीरमें अहङ्कार ही रहता 
है; तथापि बिना ही किसी प्रयोजनके वह 
समस्त भूतोंसे प्रेम रखता है और सबपर दया 
करता है। यही उसकी महत्ता है। भगवानका 
साधक भक्त भी दया और प्रेम तो कर सकता 
है, पर उसमें ममता और अहङ्कारका सर्वथा 
अभाव नहीं होता। 

प्रश्न-—-'समदुःखसुखः' इस पदमें आये 
हुए 'सुख-दुःख' शब्द हर्ष-शोकके वाचक हैं 
या अन्य किसीके और उनमें सम रहना 
क्या है? 
` उत्तर--यहाँ 'सुख-दुःख' हर्ष-शोकके 
वाचक नहीं हैं, किन्तु उनके हेतुओंके वाचक 
हैं तथा इनसे उत्पन्न होनेवाले विकारोंका 
नाम हर्ष-शोक है। आज्ञानी मनुष्योंकी सुखमें 
आसक्ति होती है, इस कारण सुखकी 
प्राप्तिमें उनको हर्ष होता है और दुःखमें 
उनका द्वेष होता है, इसलिये उसकी प्राप्तिमे 
उनको शोक होता है; पर ज्ञानी भक्तका 
सुख और दुःखमें समभाव हो जानेके कारण 
किसी भी अवस्थामै उसके अन्तःकरणमें 
हर्ष, शोक आदि विकार नहीं होते। श्रृतिमें 

भी कहा है--'हर्षशोको जहाति' | 
(कठोपनिषद्‌ १।२। १२), अर्थात्‌ ज्ञानी 
पुरुष हर्ष-शोकोंको सर्वथा त्याग देता है।' 
प्रारब्ध-भोगके अनुसार शरीरमें रोग हो 
जानेपर उनको पीड़ारूप दुःखका तो बोध 
होता है और शरीर स्वस्थ रहनेसे उसमें 
पीड़ाके अभावका बोधरूप सुख भी होता 
है, किन्तु रागद्वेषका अभाव होनेके कारण 
हर्ष और शोक उन्हें नहीं होते। इसी तरह 
किसी भी अनुकूल और प्रतिकूल पदार्थ 
या घटनाके संयोग-वियोगमें किसी प्रकारसे 
भी उनको हर्ष-शोक नहीं होते। यही उनका 
सुख-दुःखमें सम रहना है। 
प्रश्न क्षमावान्‌' किसे कहते हैं और ज्ञानी 

भक्तोंको क्षमावान्‌ क्यों बतलाया गया है ? 

उत्तर अपना अपकार करनेवालेको 
किसी प्रकारका दण्ड देनेकी इच्छा न रखकर 
उसे अभय देनेवालेको 'क्षमावान' कहते हैं । 
भगवानके ज्ञानी भक्तोमें क्षमाभाव भी असीम 
रहता है । उनकी सबमें भगवदबुद्धि हो जानेके 
कारण वे किसी भी घटनाको वास्तवमें किसीका 
अपराध ही नहीं समझते, अतएव वे अपना 
अपराध करनेवालेको भी बदलेमें किसी 
प्रकारका दण्ड नहीं देना चाहते। यही भाव 
दिखलानेके लिये उनको 'क्षमावान' बतलाया 
गया है। क्षमाकी व्याख्या दसवें अध्यायके 
चौथे श्लोकमें विस्तारसे की गयी है। 

प्रश्भ—यहाँ “योगी' पद किसका वाचक 
है और उसका निरन्तर सन्तुष्ट रहना क्या है ? 

उत्तर--भक्तियोगके द्वारा भगवानको 
प्राप्त हुए ज्ञानी भक्तका वाचक यहाँ 'योगी' 


पद है; ऐसा भक्त परमानन्दके अक्षय और | र 

' अनन्त भण्डार श्रीभगवानको प्रत्यक्ष कर लेता 


है, इस कारण व्रह सदा ही सन्तुष्ट रहता 
है। उसे किसी समय, किसी भी अवस्थामें, 
संसारी किसी भी वंस्तुके अभावमें 
असन्तोषका अनुभव नहीं होता । वह पूर्णकाम 
हो जाता है; अतएव संसारकी किसी भी 
घटनासे उसके सन्तोषका अभाव नहीं होता । 
यही उसका निरन्तर सन्तुष्ट रहना है। 
संसारी मनुष्योंको जो सन्तोष होता है, 
वह क्षणिक होता है; जिस कामनाकी पूर्तिसे 
उनको सन्तोष होता है, उसकी कमी होते 
ही पुनः असन्तोष उत्पन्न हो जाता है। 
इसीलिये वे सदा सन्तुष्ट नहीं रह सकते । 
प्रश्न-'यतात्मा'का क्या अर्थ है, 
इसका प्रयोग किसलिये किया गया है? 
उत्तः जिसका मन और इन्द्रियोंके 
सहित शरीर जीता हुआ हो, उसे 'यतात्मा' 
कहते हैं। भगवानके ज्ञानी भक्तोंका मन 
और इन्द्रियॉसहित शरीर सदा ही उनके 


` वशमें रहता है। वे कभी मन और इन्द्रियोंके 


वशमें नहीं हो सकते, इसीसे उनमें किसी 
प्रकारके दुर्गुण और दुराचारकी सम्भावना 
नहीं होती। यही भाव दिखलानेके लिये 
इसका प्रयोग किया गया है। 


प्रश्न--दुढनिश्चयः' पद किसका 


वाचक है? 

उत्तर- जिसने बुद्धिके द्वारा परमेश्वरके 
स्वरूपका भलीभाँति निश्चय कर लिया है; 
जिसे सर्वत्र भगवानका प्रत्यक्ष अनुभव होता 
है तथा जिसकी बुद्धि गुण, कर्म और 
दुःख आदिके कारण परमात्माके स्वरूपसे 
कभी किसी प्रकार विचलित नहीं हो सकती, 
उसको 'दृढनिश्चय' कहते हैं। 

प्रश्न-भगवानमें मन-बुद्धिका अर्पण 
करना क्या है? 

उत्तर--नित्य-निरन्तर मनसे भगवानके 


' स्वरूपका चिन्तन और बुद्धिसे उसका निश्चय 


करते-करते मन और बुद्धिका भगवानके 
स्वरूपमें सदाके लिये तन्मय हो जाना ही 
उनको 'भगवानमें अर्पण करना' है। 
प्रश्न—वह मेरा भक्त मुझे प्रिय है--इस 
कथनका क्या तात्पर्य है? 
उत्तर--जिसका भगवानमें अहैतुक और 
अनन्य प्रेम है; जिसकी भगवानके स्वरूपमें 
अटल स्थिति है; जिसका कभी भगवानसे 
वियोग नहीं होता; जिसके मन-बुद्धि 
भगवानके अर्पित हैं; भगवान्‌ ही जिसके 
जीवन, धन, घ्राण एवं सर्वस्व हैं; जो 
भगवानके ही हाथकी कठपुतली है- ऐसे 
ज्ञानी भक्तको भगवान्‌ अपना प्रिय बतलाते हैं । 


यस्मान्नोद्विजते लोको लोकान्नोद्विजते च यः । 
हर्षामर्षभयोद्वेगर्मुक्तो यः स च मे प्रियः ॥ १५:॥ 
जिससे कोई भी जीव उद्वेगको प्राप्त नहीं होता और जो स्वयं भी किसी जीवसे 


भक्त मुझको प्रिय है ॥ १५॥ 
प्रश--जिससे कोई भी जीव उद्वेगको 


` उद्देगको प्राप्त नहीं होता; तथा जो हर्ष, अमर्ष, भय और उद्देगादिसे रहित है--वह 


प्राप्त नहीं होंता--इसका क्या अभिप्राय है ? 

भक्त जान-बूझकर किसीको उद्विग्न नहीं 
करता या उससे किसीको उद्वेग (क्षोभ) 
होता ही नहीं ? 

उत्तर-सर्वत्र भगवद्बुद्धि होनेके कारण 
भक्त जान-बूझकर तो किसीको दुःख, सन्ताप, 
भय और क्षोभ पहुँचा ही नहीं सकता 
बल्कि उसके द्वारा तो स्वाभाविक ही सबकी 
सेवा और परमहित ही होते हैं। अतएव 
उसको ओरसे किसीको कभी उद्वेग नहीं 
होना चाहिये। यदि भूलसे किसीको उद्वेग 
होता है तो उसमें उसके अपने अज्ञानजनित 
राग, द्वेष और ईर्ष्यादि दोष ही प्रधान कारण 
हैं, भगवद्भक्त नहीं। क्योंकि जो दया और 
प्रेमकी मूर्ति है एवं दूसरोंका हित करना 
ही जिसका स्वभाव है--वह परम दयालु 
प्रेमी भगवत्प्राप्त भक्त तो किसीके उद्ठेगका 
कारण हो ही नहीं सकता। 

प्रश---भक्तको दूसरे किसी प्राणीसे 
उद्वेग क्यों नहीं होता ? उसे कोई भी प्राणी 
दुःख देते ही नहीं या दुःखके हेतु प्राप्त 
होनेपर भी उसे उद्वेग (क्षोभ) नहीं होता ? 

उत्तर भगवानको प्राप्त ज्ञानी भक्तका 
सबमें समभाव हो जाता है; इस कारण 
वह जान-बूझकर अपनी ओरसे ऐसा कोई 
भी कार्य नहीं करता, जिससे उसके साथ 
किसीका द्वेष हो। अतएव दूसरे लोग भी 
प्रायः उसे दुःख पहुँचानेवाली कोई चेष्टा 
नहीं करते। तथापि सर्वथा यह बात नहीं 
कही जा सकती कि दूसरे कोई प्राणी 
उसकी शारीरिक या मानसिक पीड़ाके कारण 
बन ही नहीं सकते। इसलिये यही समझना 
चाहिये कि ज्ञानी भक्तको भी प्रारब्धके 

अनुसार परेच्छासे दुःखके निमित्त तो प्राप्त 


हो सकते हैं, परन्तु उसमें राग-द्रेषका सर्वथा | ; 


अभाव हो जानेके कारण बड़े-से-बड़े दुःखकी 
प्राप्तिमें भी वह विचलित नहीं होता 
(६।२२), इसीलिये ज्ञानी भक्तको किसी 
भी प्राणीसे उद्वेग नहीं होता। 

प्रश्न--भक्तको उद्वेग नहीं होता, यह 
बात इस श्लोकके पूर्वाद्धमें कह दी गयी; 
फिर उत्तराद्धमें पुनः उद्वेगसे मुक्त होनेके 
लिये कहनेका क्या अभिप्राय है ? 

उत्तर-पूर्वाद्वमें केवल दूसरे प्राणीसे 
उसे उद्वेग नहीं होता, इतना ही कहा गया 
है। इससे परेच्छाजनित उद्देगकी निवृत्ति तो 
हुई; किन्तु अनिच्छा और खेच्छासे प्राप्त 
घटना और पदार्थमें भी तो मनुष्यको उद्देग 
होता है, इसलिये उत्तरारद्धमें पुनः उद्वेगसे 
मुक्त होनेकी बात कहकर भगवान्‌ यह 
सिद्ध कर रहे हैं कि भक्तको कभी किसी 
प्रकार भी उद्वेग नहीं होता। 

प्रश्न--हर्ष और उद्देगसे मुक्त कहनेसे 
भी भक्तकी निर्विकारता सिद्ध हो ही जाती 
है, फिर अमर्ष और भयसे मुक्त होनेकी 
बात क्यों कही गयी ? 

उत्तर--हर्ष और उद्देगसे मुक्त कह 
देनेसे निर्विकारता तो सिद्ध हो जाती है, 
पर समस्त विकारोंका अत्यन्त अभाव स्पष्ट 
नहीं होता! अतः भक्तमें सम्पूर्ण विकारोंका 
अत्यन्त अभाव होता है, इस बातको विशेष 
स्पष्ट करमेके लिये अमर्ष और भयका भी 
अभाव बतलाया. गया। यथ 

अभिप्राय यह है कि वास्तवमें मनुष्यको . 
अपने अभिलषित मान, बड़ाई और धन. 


Ht Ag I TE ete है 


६८६ * गीता-तत्त्वविवेचनी टीका * 


१०9, 9.22.2. 2.2. 2, 0,022 0 2 2, 0 2 0 8 22208 8 0, 0022 822 8 2, 8, 8.2, 8, 2,222. , £.2.१. ४, 22... १ 8, 88. 2 22. 8 ३ ३ 8.8, / 


आदि वस्तुओंकी प्राप्ति होनेपर जिस तरह 
हर्ष होता है, उसी तरह अपने ही समान 
या अंपनेसे अधिक दूसरोंको भी उन 
चस्तुओंकी प्राप्ति होते देखकर प्रसन्नता होनी 
चाहिये; किन्तु प्रायः ऐसा न होकर अज्ञानके 
कारण लोगोंको उलटा अमर्ष होता है, और 
यह अमर्ष विवेकशील पुरुषोंके चित्तमें भी 
देखा जाता है। वैसे ही इच्छा, नीति और 
धर्मके विरुद्ध पदार्थोकी प्राप्ति होनेपर 
उद्वेग तथा नीति और धर्मके अनुकूल भी 


दुःखप्रद पदार्थोकी प्राप्ति होनेपर या उसकी 
आशङ्कासे भय होता देखा जाता है । दूसरोंकी 
तो बात ही क्या, मृत्युका भय तो विवेकियोंको 
भी होता है। किन्तु भगवानके ज्ञानी भक्तकी 
सर्वत्र भगवद्‌-बुद्धि हो जाती है और वह 
सम्पूर्ण क्रियाओंको भगवानकी लीला समझता 
है; इस कारण ज्ञानी भक्तको न अमर्ष 
होता है, न उद्वेग होता है और न भय 
ही होता है--यह भाव दिखलानेके लिये ऐसा 
कहा गया है। 


अनपेक्षः शुचिर्दक्ष उदासीनो गतव्यथः । 
सर्वारम्भपरित्यागी यो मद्भक्तः स मे प्रियः ॥ १६ ॥ 


जो पुरुष आकाङक्षासे रहित, बाहर-भीतरसे शुद्ध, चतुर, पक्षपातसे रहित 
और दुःखोंसे छूटा हुआ है--वह सब आरम्भोंका त्यागी मेरा भक्त मुझको 


प्रिय हे॥ १६॥ 

प्रश्न--'आकाङ्क्षासे रहित’ कहनेका 
क्या अभिप्राय है ? 

उत्तर--परमात्माको प्राप्त भक्तका किसी 
भी वस्तुसे किञ्जित्‌ भी प्रयोजन नहीं रहता; 
अतएव उसे किसी तरहकी किञ्चिन्मात्र भी 
इच्छा, स्पृहा अथवा वासना नहीं रहती । वह 
पूर्णकाम हो जाता है। यह भाव दिखलानेके 
लिये उसे आकांक्षासे रहित कहा है। 

प्रश्न--इच्छा या आवश्यकताके बिना तो 
मनुष्यसे किसी प्रकारकी भी क्रिया नहीं हो 
सकती और क्रियाके बिना जीवन निर्वाह सम्भव 
नहीं, फिर ऐसे भक्तका जीवन कैसे चलता है ? 

उत्तर--बिना इच्छा ओर आवश्यकताके 
भी प्रारब्धसे क्रिया हो सकती है, अतएव 


उसका जीवन प्रारब्धसे चलता है । अभिप्राय 
। यह है कि उसके मन, वाणी और शारीरसे 

प्रारब्धके अनुसार सम्पूर्ण क्रियाएँ, बिना किसी 
इच्छा, स्पृहा और सङ्कल्पके स्वाभाविक ही होती 
रहती हैं (४। १९); अतः उसके जीवन 
निर्वाहमें किसी तरहकी अड्चन नहीं पड़ती । 

प्रश्नभगवानका भक्त बाहर-भीतरसे 
शुद्ध होता है; उसकी इस शुद्धिका क्या स्वरूप 
है? 

उत्तर--भगवानके भक्तमें पवित्रताकी 
पराकाष्ठा होती है। उसके मन, बुद्धि, 
इन्द्रिय, उनके आचरण और शरीर आदि इतने 
पवित्र हो जाते हैं कि उसके साथ वार्तालाप 
होनेपर तो कहना ही क्या है--उसके दर्शन 
और स्पर्शमात्रसे ही दूसरे लोग पवित्र हो जाते 
हैं। ऐसा भक्त जहाँ निवास करता है वह स्थान 
पवित्र हो जाता है और उसके सङ्गसे 


' वहाँका वायुमण्डल, जल, स्थल आदि सब 


सत] 

पवित्र हो जाते हैं। 

प्रश्न—'दक्ष' शब्दका क्या भाव है ? 

उत्तर जिस उद्देश्यकी सफलताके लिये 
मनुष्यशरीरकी प्राप्ति हुई है, उस उद्देश्यको 
पूण कर लेना ही यथार्थ चतुरता है। 
अनन्यभक्तिके द्वारा परम प्रेमी; सबके सुहृद्‌ 
सर्वेश्वर परमेश्वरको प्राप्त कर लेना ही 
मनुष्यजन्मके प्रधान उद्देश्यको प्राप्त कर 
लेना है। ज्ञानी भक्त भगवानको प्राप्त है, 
यह भाव दिखलानेके लिये उसको 'चतुर' 
कहा गया है। 

प्रश्न-पक्षपातसे रहित होना क्या है ? 

उत्तर--न्यायालयमें साक्षी देते समय 
अथवा पंच या न्यायकर्ताकी हैसियतसे 
किसीके झगड़ेका फैसला करते समय या 
इस प्रकारका दूसरा कोई मौका आनेपर 
अपने किसी कुटुम्बी, सम्बन्धी या मित्र 
आदिके लिहाजसे या द्वेषसे, अथवा अन्य 
किसी कारणसे भी झूठी गवाही देना, 
न्यायविरुद्ध फैसला देना या अन्य किसी 
प्रकारसे किसीको अनुचित लाभ-हानि 
पहुँचानेकी चेष्टा करना पक्षपात है। इससे 
रहित होना ही पक्षपातसे रहित होना है। 

प्रश्न--भगवानूका भक्त सब प्रकारके 
दुःखोंसे रहित होता है, इस कथनका क्या 
अभिप्राय है ? 

उत्तर मूल श्लोकमें “गतव्यथः' पद 
है। इससे भगवानका यही अभिप्राय प्रतीत 
होता है कि किसी भी प्रकारके दुःख-हेतुके 


यो न हृष्यति न द्वेष्टि न शोचति न काङ्क्षति । 
शुभाशुभपरित्यागी भक्तिमान्यः स मे प्रियः ॥ १७ ॥ 

प्राप्त होनेपर भी वह उससे दुखी नहीं 
होता, अर्थात्‌ उसके अन्तःकरणमें किसी 
तरहकी चिन्ता, दुःख या शोक नहीं होता। 
भाव यह है कि शारीरमें रोग आदिका 
होना, स्त्री-पुत्र आदिका वियोग होना और 
धन-गृह आदिकी हानि होना- इत्यादि 
दुःखके हेतु तो प्रारब्धके अनुसार उसे प्राप्त 
होते हैं, परन्तु इन सबके होते हुए भी 
उसके अन्तःकरणमें किसी प्रकारका विकार 
नहीं होता। 

प्रश्न—-सर्वारम्भपरित्यागी' का क्या भाव 
है? 

उत्तर--संसारमें जो कुछ भी हो रहा 
है--सब भगवानकी लीला है, सब उनकी 
मायाशक्तिका खेल है; वे जिससे जब जैसा 
करवाना चाहते हैं, वैसा ही करवा लेते 
हैं। मनुष्य मिथ्या ही ऐसा अभिमान कर 
लेता है कि अमुक कर्म मैं करता हूँ, मेरी 
ऐसी सामर्थ्य है, इत्यादि। पर भगवानका . 
भक्त इस रहस्यको भलीभाँति समझ लेता 
है, इससे वह सदा भगवानके हाथकी 
कठपुतली बना रहता है। भगवान्‌ उसको 
जब जैसा नचाते हैं, वह प्रसन्नतापूर्वक वैसे 
ही नाचता है। अपना तनिक भी अभिमान 
नहीं रखता और अपनी ओरसे कुछ भी 
नहीं करता, इसलिये वह लोकदुष्टिमें सब 
कुछ करता हुआ भी वास्तवमें कर्तापनके 
अभिमानसे रहित होनेके कारण 
“सर्वारमभपरित्यागी' ही है। 

जो न कभी हर्षित होता है, न 
कामना करता है तथा जो शुभ ओर 
भक्तियुक्त पुरुष मुझको प्रिय है॥ १७ 


प्रश्न--कभी हर्षित न होना क्या है? 
और इस लक्षणसे क्या भाव दिखलाया 
गया है? 

उत्तर- इष्टवस्तुकी प्राप्तिमें और 
अनिष्टके वियोगमें प्राणियोंको हर्ष हुआ 
करता है; अतः किसी भी वस्तुके 
संयोग-वियोगसे अन्तःकरणमें हर्षका विकार 
न होना ही कभी हर्षित न होना है। ज्ञानी 
भक्तमें हर्षरूप विकारका सर्वथा अभाव 
दिखलानेके लिये यहाँ इस लक्षणका वर्णन 
किया गया है। अभिप्राय यह है कि भक्तके 
लिये सर्वशक्तिमान्‌, सर्वाधार, परम दयालु 
भगवान्‌ ही परम प्रिय वस्तु हैं ओर वह 
उन्हें सदाके लिये प्राप्त है। अतएव वह 
सदा-सर्वदा परमानन्दमें स्थित रहता है। 
संसारको किसी वस्तुमें उसका किञ्चिन्मात्र 
भी राग-द्रेष नहीं होता। इस कारण 
लोकदुष्टिसे होनेवाले किसी प्रिय वस्तुके 
संयोगसे या अप्रिये वियोगसे उसके 
अन्तःकरणमें कभी किञ्जिन्मात्र भी हर्षका 
विकार नहीं होता। 

प्रश्न---भगवानका भक्त द्वेष नहीं करता, 
यह कहनेका क्या अभिप्राय है ? 

उत्त--भगवानका भक्त सम्पूर्ण 
जगत्को भगवानका स्वरूप समझता है, 
इसलिये उसका किसी भी सस्तु वा प्राणीमें 
कभी किसी भी कारणसे द्वेष नहीं हो 
सकता । उसके अन्तःकरणमें द्रेषभावका 


सदाके लिये सर्वथा अभाव हो जाता है । 


द्वेष करता है, न शोक करता है, न 
अशुभ सम्पूर्ण कर्मोका त्यागी है--वह 
॥ 


प्रश्न-भगवानका भक्त कभी शोक 
नहीं करता, इसका क्या भाव है? 

उत्तर--हर्षकी भाँति ही उसमें शोकका 
विकार भी नहीं होता। अनिष्ट वस्तुकी 
प्राप्तिमें और इष्टके वियोगमें प्राणियोंको 
शोक हुआ करता है । भगवद्भक्तको लीलामय 
परमदयालु पस्मेश्वरकी दयासे भरे हुए किसी 
भी विधानमें कभी प्रतिकूलता प्रतीत ही 
नहीं होती। भगवानकी लीलाका रहस्य 
समझनेके कारण वह हर समय उनके 
परमानन्दस्वरूपके अनुभवमें मग्न रहता है। 
अतः उसे शोक कैसे हो सकता है? 

एक बात और भी है--सर्वव्यापी, 
सर्वाधार भगवान्‌ ही उसके लिये सर्वोत्तम 
परम प्रिय वस्तु हैं और उनके साथ उसका 
कभी वियोग होता नहीं, तथा सांसारिक 
वस्तुओकी उत्पत्ति-विनाशमें उसका कुछ 
बनता-बिगड़ता नहीं। इस कारण भी 
लोकदुष्टिसे होनेवाले प्रिय वस्तुओंके वियोगसे 
या अप्रियके संयोगसे उसे किसी प्रकारका 
शोक नहीं हो सकता। 

प्रश्नभगवानका भक्त कभी किसी 
वस्तुकी भी आकाङ्क्षा क्यों नहीं करता ? 

उत्तर-मनुष्यके मनमें जिन इष्ट 
नस्तुओके अभावका अनुभव होता है, वह 
उन्हीं वस्तुओंकी आकाङ्क्षा करता है। 
भगवानके भक्तको साक्षात्‌ भगवानकी प्राप्ति 
हो जानेके कारण वह सदाके लिये परमानन्द 
और परम शान्तिमें स्थित होकर पूर्णकाम 

हो. जाता है, उसके मनमें कभी किसी 
वस्तुके अभावका अनुभव होता ही नहीं, 
उसकी सम्पूर्ण आवश्यकताएँ नष्ट हो जाती 
हैं, वह अचल-प्रतिष्ठामें स्थित हो जाता 
है; इसलिये उसके अन्तःकरणमें सांसारिक 
वस्तुओंकी आकाङ्क्षा होनेका कोई कारण 
ही नहीं रह जाता। 

प्रश्न-यहाँ “शुभाशुभ' शब्द किन 
कर्मोका वाचक है और भगवानके भक्तको 
उनका परित्यागी कहनेका क्या अभिप्राय है ? 

उत्तर--यज्ञ, दान, तप और वर्णाश्रमके 
अनुसार जीविका तथा शरीरनिर्वौहके लिये 
किये जानेवाले शास्त्रविहित कर्मोका वाचक 


यहाँ “शुभ' शब्द है; और झूठ, कपट, 
चोरी, हिंसा, व्यभिचार आदिं पापकर्मका 
वाचक 'अशुभ' शब्द है। भगवानका ज्ञानी 
भक्त इन दोनों प्रकारके कर्मोका त्यागी होता 
है; क्योंकि उसके शरीर, इन्द्रिय और मनके 
द्वारा किये जानेवाले समस्त शुभ कर्माको 
वह भगवानके समर्पण कर देता हैं। उनमें 
उसकी किञ्जिन्मात्र भी ममता, आसक्ति या 
फलेच्छा नहीं रहती; इसीलिये ऐसे कर्म 
कर्म ही नहीं माने जाते (४।२०) और . 
राग-द्रेषका अभाव हो जानेके कारण पापकर्म 
उसके द्वारा होते ही नहीं, इसलिये उसे 
“शुभाशुभका परित्यागी' कहा गया है। 


समः शत्रौ च मित्रे च तथा मानापमानयोः ॥ 
शीतोष्णसुखदुःखेषु समः सङ्गविवर्जितः ॥ १८ ॥ 
जो शत्नु-मित्रमें और मान-अपमानमें सम है तथा सरदी, रारमी ओर 
सुख-दुःखादि इन्द्रॉमें सम है और आसक्तिसे रहित है ॥ १८ ॥ 


प्रश्न-भगवानका भक्त तो किसी भी 
प्राणीसे द्वेष नहीं करता, फिर उसका कोई 
शत्रु कैसे हो सकता है? ऐसी अवस्थामें 
वह शत्रु-मित्रमें सम है, यह कहनेका क्या 
अभिप्राय है ? 

उत्तर--अवश्य ही भक्तकी दुष्टिमें 
उसका कोई शत्रु-मित्र नहीं होता, तो भी 
लोग अपनी-अपनी भावनाके अनुसार 
मूर्खतावश भक्तके द्वारा अपना अनिष्ट होता 
हुआ समझकर या उसका स्वभाव अपने 
अनुकूल न दीखनेके कारण अथवा ईर्ष्यावश 
उसमें शत्रुभावका भी आरोप कर लेते हैं; 
ऐसे ही दूसरे लोग अपनी भावनाके अनुसार 
उसमें मित्रभावका आरोप कर लेते हैं। 

परन्तु सम्पूर्ण जगतमें सर्वत्र भगवानके दर्शन 


“करनेवाले भक्तका सबमें समभाव ही रहता 


है। उसकी दुष्टिमें शत्रु-मित्रका किञ्चित्‌ भी 
भेद नहीं रहता, वह. तो सदा-सर्वदा सबके 
साथ परम प्रेमका ही व्यवहार करता रहता 
है। सबको भगवानका स्वरूप समझकर 
समभावसे सबकी सेवा करना ही उसका 
स्वभाव बन जाता है। जैसे वृक्ष अपनेको 
काटनेवाले और जल सींचनेवाले दोनोंकी 
ही छाया, फल और फूल आदिके द्वारा 
सेवा करनेमें किसी प्रकारका भेद नहीं 
करता--वैसे ही भक्तमें भी किसी तरहका 
भेदभाव नहीं रहता। भक्तका समत्व वुक्षकी | 
अपेक्षा भी अधिक महत्त्वका होता है। | 

उसकी दृष्टिमें परमेश्वरसे भिन्न कुछ भी न 
रहनेके कारण उसमें भेदभावकी आशंका 
ही नहीं रहती। इसलिये उसे शत्रु-मित्रमें 
सम कहा गया है। 
प्रश्न--मान-अपमान, शीत-उष्ण और 
सुख-दुःख आदि इन्द्रॉमें सम कहनेका क्या 
अभिप्राय है ? 
उत्तर--मान-अपमान, सरदी-गरमी, 
सुख-दुःख आदि अनुकूल और प्रतिकूल 
द्वन्द्वका मन, इन्द्रिय और शरीरके साथ 
सम्बन्ध होनेसे उनका अनुभव होते हुए भी 
भगवद्भक्तके अन्तःकरणमें राग-द्वेष या 
हर्ष-शोक आदि किसी तरहका किञ्जिन्मात्र 
भी विकार नहीं होता। वह सदा सम रहता 
है। न अनुकूलको चाहता है और न 
प्रतिकूलसे द्वेष ही करता है। कभी किसी 
भी अवस्थामें वह अपनी स्थितिसे जरा भी 
विचलित नहीं होता। सर्वत्र भगवद्दर्शन 
होनेके कारण उसके अन्तःकरणसे विषमताका 
सर्वथा अभाव हो जाता है। इसी अभिप्रायसे 
उसे इन सबमें सम रहनेवाला कहा गया है । 
प्रश्न सङ्गविवर्जितः'का अर्थ 
संसारके संसर्गसे रहित होना मान लिया 
जाय तो क्या हानि है? 
उत्तर--संसारमें मनुष्यकी जो आसक्ति 
(स्नेह) है, वही समस्त अनर्थोका मूल है; 
बाहरसे मनुष्य संसारका संसर्ग छोड़ भी 


दे, किन्तु मनमें आसक्ति बनी रहे तो ऐसे 


त्यागसे विशेष लाभ नहीं हो सकता। 


पक्षान्तरमें मनकी आसक्ति नष्ट हो चुकनेपर 
बाहरसे राजा जनक आदिकी तरह सबसे 
ममता और आसक्तिरहित संसर्ग रहनेपर भी 
कोई हानि नहीं है। ऐसा आसक्तिका त्यागी 
ही वस्तुतः सच्चा “सङ्गविवर्जितः है। दूसरे 
अध्यायके सत्तावनवें श्लोकमें भी यही बात 
कही गयी है। अतः 'सङ्गविवर्जितः'का 
जो अर्थ किया गया है, वही ठीक मालूम 
होता है। 

प्रश्न—तेरहवें श्लोकमें भगवानने सम्पूर्ण 
प्राणियांमें भक्तका मित्रभाव होना बतलाया 
और यहाँ सबमें आसक्तिरहित होनेके लिये 
कहते हैं। इन दोनों बातोंमें विरोध-सा 
प्रतीत होता है । इसका कया समाधान है ? 

उत्तर--इसमें विरोध कुछ भी नहीं 
है। भगवद्भक्तका जो सब प्राणियोंमें मित्र 
भाव होता है--वह आसक्तिरहित, निर्दोष 
और विशुद्ध होता है। सांसारिक मनुष्योंका 
प्रेम आसक्तिके सम्बन्धसे होता है, इसीलिये 
यहाँ स्थूलदुष्टिसे विरोध-सा प्रतीत होता है; 
वास्तवमें विरोध नहीं है। मैत्री सद्गुण है 
और यह भगवानमें भी रहती है, किन्तु 
आसक्ति दुर्गुण है और समस्त अवगुणोंका 
मूल होनेके कारण त्याज्य है; वह भगवद्धक्तोंमें 
कैसे रह सकती है? 


तुल्यनिन्दास्तुतिमौनी संतुष्टो येन केनचित्‌। 
अनिकेतः स्थिरमतिर्भक्तिमान्मे प्रियो नरः॥ १९ ॥ 
जो निन्दा-स्तुतिको समान समझनेवाला, मननशील और जिस किसी 


। | ड अकारसे भी शरीरका निर्वाह होनेमें सदा ही सन्तुष्ट है और रहनेके स्थानमें 

ममता और आसक्तिसे रहित है--वह स्थिरबुद्धि भक्तिमान्‌ पुरुष मुझको प्रिय _ Es 


है॥ १९॥ 
प्रश्न--भगवानके भक्तका 
स्तुतिको समान समझना क्या है ? 
उत्तर--भगवानके भक्तका अपने नाम 
और शरीरमें किञ्जिन्मात्र भी अभिमान या 
ममत्व नहीं रहता। इसलिये न तो उसको 
स्तुतिसे हर्ष होता है और न निन्दासे किसी 
प्रकारका शोक ही होता है। उसका दोनोंमें 
ही समभाव रहता हैं। सर्वत्र भगवद्बुद्ध 
हो जानेके कारण स्तुति करनेवालों और 
निन्दा करनेवालोंमें भी उसकी जरा भी 
भेदबुद्धि नहीं होती। यही उसका 
निन्दा-स्तुतिको समान समझना है। 
प्रश्न—'मौनी' पद न बोलनेवालेका 
वाचक प्रसिद्ध है, अतः यहाँ उसका अर्थ 
मननशील क्यों किया गया ? 
उत्तर--मनुष्य केवल वाणीसे ही नहीं 
बोलता, मनसे भी बोलता रहता है। 
विषयोंका अनवरत चिन्तन ही मनका निरन्तर 
बोलना है। भक्तका चित्त भगवानमें इतना 
संलग्न हो जाता है कि उसमें भगवानके 
सिवा दूसरेकी स्मृति ही नहीं होती, वह 
सदा-सर्वदा भगवानके ही मननमें लगा रहता 
है; यही वास्तविक मौन है। बोलना बंद 
कर दिया जाय और मनसे विषयोंका चिन्तन 
होता रहे--ऐसा मौन बाह्य मौन है। मनको 
निर्विषय करने तथा वाणीको परिशुद्ध और 
संयत बनानेके उद्देश्यसे किया जानेवाला 
बाह्य मौन भी लाभदायक होता है। परन्तु 
यहाँ भगवानके प्रिय भक्तके लक्षणोंका वर्णन 
है, उसकी वाणी तो स्वाभाविक ही परिशुद्ध 


निन्दा- 

और संयत है। इससे ऐसा नहीं कहा जा 
सकता कि उसमें केवल वाणीका ही मान 
है। बल्कि उस भक्तकी वाणीसे तों प्रायः _ 
निरन्तर भगवानके नाम और गुणींका कीर्तन 

ही हुआ करता है, जिससे जगतका परम 

उपकार होता है। इसके सिवा भगवान्‌ 

अपनी भक्तिका प्रचार भी भक्तोद्वारा ही 
कराया करते हैं। अतः वाणीसे मौन रहनेवाला 
भगवानका प्रिय भक्त होता है और बोलनेवाला 
नहीं होता, ऐसी कल्पना नहीं की जा 
सकती। अठारहवें अध्यायके अड़सठवें 
और उनहत्तरवें श्लोकोंमें भगवानने गीताके 
प्रचार करनेवालेको अपना सबसे प्रियकार्य 
करनेवाला कहा है, यह महत्कार्य वाणीके 
मौनीसे नहीँ हो सकता। इसके सिवा 
सतरहवें अध्यायके सोलहवें श्लाकमें 
मानसिक तपके लक्षणोंमें भी 'मोन' शब्द 
आया है। यदि भगंवानको 'मौन' शब्दका 
अर्थ वाणीका मौन अभीष्ट होता, तो वे 
उसे वाणीके तपके प्रसङ्गमें कहते; परन्तु 
ऐसा नहीं किया, इससे भी यही सिद्ध है 
कि मुनिभावका नाम ही मौन है; और यह 
मुनिभाव जिसमें होता है, वही मौनी या 
मननशील है। वाणीका मौन मनुष्य हठसे 
भी कर सकता है, इससे यह कोई विशेष 
महत््तकी बात भी नहीं है; इससे यहाँ 
'मौन' शब्दका अर्थ वाणीका मौन न 
मानकर मनकी मननशीलता ही मानना उचित 
है। वाणीका संयम तो इसके अन्तर्गत आप 
ही आ जाता है। 


५९२ 

प्रश्न--येन केनचित्‌ संतुष्टः'का यहाँ 
क्या अभिप्राय है ? क्या भगवानके भक्तको 
शारीरनिर्वाहके लिये किसी तरहकी चेष्टा नहीं 
करनी चाहिये--अपने-आप जो कुछ मिल 
जाय, उसीमें सन्तुष्ट रहना चाहिये ? 

उत्त--जो भक्त अनन्यभावसे 
` भगवानके चिन्तनमें लगा रहता है, दूसरे 
किसी भावका जिसके चित्तमें स्फुरण ही 
नहीं होता--उसके द्वारा शरीर-निर्वाहके 
लिये किसी चेष्टाका न होना और उसके 
लौकिक योगक्षेमका भी भगवानके द्वारा ही 
वहन किया जाना सर्वथा सिद्ध और सुसङ्गत 
ही है; परंतु यहाँ “येन केनचित्‌ 
सन्तुष्टः'से निष्कामभावसे वर्णाश्रमानुकूल 
शरीर-निर्वाहके उपयुक्त न्यायसङ्गत चेष्टा 
करनेका निषेध नहीं है। ऐसी चेष्टा करनेपर 
प्रारब्धके अनुसार जो कुछ भी प्राप्त हो 
जाता है, भक्त उसीमें सन्तुष्ट रहता है। 
“येन केनचित्‌ सन्तुष्टःःका यही भाव है। 
वस्तुतः भगवानके ` भक्तका सांसारिक 
वस्तुओके प्राप्त होने और नष्ट हो जानेसे 
कोई सम्बन्ध नहीं रहता। वह तो अपने 
परम इष्ट भगवानको पाकर सदा ही सन्तुष्ट 
रहता है। अतः यहाँ “येन केनचित्‌. सन्तुष्टः’ 
का यही अभिप्राय मालूम होता है कि 
बाहरी वस्तुओके आने-जानेसे उसकी तुष्टिमें 
किसी प्रकारका अन्तर नहीं पड़ता। 
प्रारब्धानुसार सुख-दुःखादिके हेतुभूत जो 
कुछ भी पदार्थ उसे प्राप्त होते हैं, वह 
उन्हीमें सन्तुष्ट रहता है। 

प्रश्न-- अनिकेतः' पदका क्या अर्थ 
मानना चाहिये ? 


उत्तर--जिसके अपना घर न हो, उसको 
अनिकेत' कहते हैं। भगवानके जो संन्यासी 
ज्ञानी भक्त गृहस्थ-आश्रमको छोड्कर 
पूर्णूपसे मकान आदिका त्याग कर चुके 
हैं, जिनको किसी भी स्थान-विशेषमें आसक्ति, 
ममता अथवा किसी प्रकारका स्वत्व नहीं 
है वे तो 'अनिकेत' हैं ही; उनके सिवा 
जो अपना सर्वस्व भगवानके अर्पण करके 
सर्वथा अकिञ्चन बन चुके हैं; जिनके 
घर-द्वार, शरीर, विद्या-बुद्धि आदि सभी 
कुछ भगवानके हो चुके हैं--फिर वे चाहे 
ब्रह्मचारी हों या गृहस्थ, अथवा वानप्रस्थ 
हों, वे भी 'अनिकेत' ही हैं। जैसे शरीरमें 
अहंता, ममता और आसक्ति न होनेपर 
शरीर रहते हुए भी ज्ञानीको विदेह कहा 
जाता है--वैसे ही जिसकी घसमें 
ममता और आसक्ति नहीं, है, वह घसमें 
रहते हुए भी बिना घरवाला “अनिकेत' ही है । 
प्रश्न--भक्तको "स्थिरबुद्धिः कहनेका 
क्या अभिप्राय है? 
उत्तर--भक्तको भगवानके प्रत्यक्ष दर्शन 
हो जानेके कारण उसके सम्पूर्ण संशय समूल 
नष्ट हो जाते हैं, भगवानमें उसका दृढ़ 
विश्वास हो जाता है। उसका निश्चय अटल 
ओर निश्चल होता है। अतः वह साधारण 
मनुष्योंकी भाँति काम, क्रोध, लोभ, मोह 
या भय आदि विकारोंके वशमें होकर धर्मसे 
या भगवानके स्वरूपसे कभी विचलित नहीं 
होता | इसीलिये उसे स्थिरबुद्धि कहा गया है। 
'स्थिरबुद्धि शब्दका विशेष अभिप्राय 
समझनेके लिये दूसरे अध्यायके पचपनवेंसे 
बहत्तरवें शलोकतककी व्याख्या देखनी चाहिये । 

प्रश्न-ततेरहवें श्लोकसे उन्नीसवेंतक 
सात श्लोकोंमें भगवानने अपने प्रिय भक्तोंका 
लक्षण बतलाते हुए 'जो मेरा भक्त है, वह 
मुझे प्रिय है', 'जो ऐसा भक्तिमान्‌ पुरुष 
है, वह मुझे प्रिय है', 'ऐसा पुरुष मुझे 
प्रिय है'--इस प्रकार पृथक्‌-पृथक्‌ पाँच 
बार कहा है, इसका क्या भाव है? 

उत्त--उपर्युक्त सभी लक्षण 
भगवद्भक्तोके हैं और सभी शा्त्ानुकूल 
और श्रेष्ठ हैं, परन्तु स्वभाव आदिके भेदसे 
भक्तोके भी गुण और आचरणोंमें थोड़ा-बहुत 
अन्तर रह जाना स्वाभाविक है। सबमें सभी 
लक्षण एक-से नहीं मिलते। इतना अवश्य 
है कि समता और शान्ति सभीमें होती हैं 
तथा राग-द्वेष और हर्ष-शोक आदि विकार 
किसीमें भी नहीं रहते। इसीलिये इन 
श्लोकोंमें पुनरुक्ति पायी जाती है। विचार 
कर देखिये तो इन पाँचों विभागोंमें कहीं 
भावसे और कहीं शब्दोंसे राग-द्वेष और 


हर्ष-शोकका अभाव सभीमें मिलता है। . 


पहले विभागमें 'अद्रेष्टा'से द्रेषका, 
"निर्ममः'से रागका और 'समदुःखसुखः'से 
हर्ष-शोकका अभाव बतलाया गया है। 
दूसरेमें हर्ष, अमर्ष, भय और उद्रेगका 
अभाव बतलाया है; इससे राग-द्रेष और 
हर्ष-शोकका अभाव अपने-आप सिद्ध हो 
जाता है। तीसरेमें “अनपेक्षः'से रागका, 
'उदासीनः'से द्रेषका और 'गतव्यथः'से 
हर्ष-शोकका अभाव बतलाया है। चौथेमें 
“न काङ्क्षति'से रागका, “न द्टष्टि'से द्वेष 
न शोचित'से 
हर्ष-शोकका अभाव बतलाया है। इसी 

प्रकार पाँचवें विभागमें “सङ्गविवर्जितः' तथा _ 


'सन्तुष्टः'से राग-द्वेषका और “शीतोष्ण- 
सुखदुःखेषु समः'से हर्ष-शोकका अभाव 
दिखलाया है। 'सन्तुष्टः' पद भी इस 
प्रकरणमें दो बार आया है। इससे 
सिद्ध है कि राग-द्रेष तथा हर्ष-शोकादि 
विकारोंका अभाव और समता तथा शान्ति 
तो सभीमें आवश्यक हैं । अन्यान्य लक्षणोंमें 
स्वभावभेदसे कुछ भेद भी रह सकता है। 
इसी भेदके कारण भगवानने भिन्न-भिन्न 
श्रेणियोंमें विभक्त करके भक्तोंके लक्षणोंको 
यहाँ पाँच बार पृथक्‌-पृथक्‌ बतलाया है; 
इनमेंसे किसी एक विभागके अनुसार भी 
सब लक्षण जिसमें पूर्ण हों, बही भगवानका 
प्रिय भक्त है। 

प्रश्नये लक्षण सिद्ध पुरुषके हैं, या 
साधकके ? 

उत्तर-विचार करमेपर ऐसा प्रतीत 
होता है कि यहाँ ये लक्षण साधकके नहीं, 
प्रत्युत भक्तियोगके द्वारा भगवानको प्राप्त 
हुए सिद्ध पुरुषके ही हैं; क्योकि प्रथम तो 
भगवत्पराप्तिके उपाय और फल बतलानेके 
बाद इन लक्षणोंका वर्णन आया है। इसके 
अतिरिक्त चौदहवें अध्यायके बाईसवेंसे 
पचीसवें श्लोकतक भगवानने गुणातीत 
तत्त्वदर्शी महात्माके जो लक्षण बतलाये हें, 
उनसे ये मिलते-जुलते-से हैं; अतः वे 
साधकके लक्षण नहीं हो सकते। 

प्रशथ--इन सबको 'भक्तियोगके द्वारा | 
भगवानको प्राप्त हुए पुरुषके लक्षण 
बतलानेमें क्या हेतु है? म 

उत्तर--इस अध्यायमें भक्तियोगका | 


६९४ * गीता-तत्वविवेचनी टीका * 


RARKRKKRKKKKAKAKRRRKRKKRKKRKKKKKKRKRRRRKKKKRKRKKKKRRRNRRKRKKRRRRKRKKKKKRKK 
वर्णन है, इसीसे इसका नाम भी 'भक्तियोग' काम-क्रोघ आदि आज्ञानजनित विकारोंका 
रखा गया है । अर्जुनका प्रश्न और भगवानका अभाव तथा समता और परम शान्ति--ये 
उत्तर भी उपासनाविषयक ही है, तथा लक्षण तो सभीमें समानभावसे पाये जाते 
भगवानने 'यो मद्भक्तः स मे प्रियः', “भक्तिमान्‌, हैं; किन्तु मैत्री और करुणा, ये भक्तिमार्गसे 


यः स॒ मे प्रियः' इत्यादि वाक्योंकी आवृत्ति 
भी इंसीलिये की है। अतः यहाँ यही 
समझना चाहिये कि जिन लोगोंने 
भक्तिमार्गद्वारा परम सिद्धि प्राप्त की है, ये 
सब उन्हींके लक्षण हैं। 

प्रश्नकर्मयोग, भक्तियोग अथवा 
ज्ञानयोग आदि किसी भी मार्गसे परम 
सिद्धिको प्राप्त कर लेनेके पश्चात्‌ भी क्या 
उन सिद्ध पुरुषोंमें कोई अन्तर रहता है ? 

उत्तर उनकी वास्तविक स्थितिमें या 
प्राप्त किये हुए परम तत्त्वमें तो कोई अन्तर 
नहीं रहता; किन्तु स्वभावकी भिन्नताके कारण 
आचरणोंमें कुछ भेद रह सकता है। “सदृशं 
चेष्टते स्वस्याः प्रकृतेर्ज्ञानवानपि' (३।३३) 
इस कथनसे भी यही सिद्ध होता है कि 
सब ज्ञानवानॉके आचरण और स्वभावमें 
ज्ञानोत्तरकालमें भी भेद रहता है। 

अहंता, ममता और राग-द्वेष, हर्ष-शोक, 


भगवानको प्राप्त हुए महापुरुषमें विशेषरूपसे 
रहते हैं। संसार, शरीर और कर्मामें 
उपरामता--यह ज्ञानमार्गसे परम पदको 
प्राप्त महात्माओंमें विशेषरूपसे रहती 
है। इसी प्रकार मन और इन्द्रियोंको 
संयममें रखते हुए अनासक्त भावसे कर्मोमें 
तत्पर रहना, यह लक्षण विशेषरूपसे 
कर्मयोगके द्वारा भगवानको प्राप्त हुए पुरुषोंमें 
रहता है। 

दूसरे अध्यायके पचपनवेंसे बहत्तरवें 
श्लोकतक कितने ही श्लोकोंमें कर्मयोगके 
द्वारा भगवानको प्राप्त हुए पुरुषके तथा 
चौदहवें अध्यायके बाईसवेंसे पचीसवें 
श्लोकतक ज्ञानयोगके द्वारा परमात्माको प्राप्त 
हुए गुणातीत पुरुषके लक्षण बतलाये गये 
हैं। और यहाँ तेरहवेंसे उन्नीसवें श्लोकतक 
भक्तियोगके द्वारा भगवानको प्राप्त हुए 
पुरुषके लक्षण हैं। 


सम्बंध-परमात्माको प्राप्त हुए सिद्ध भक्तोके लक्षण बतलाकर अब उन लक्षणोंको आदर्श मानकर 
बड़े प्रयत्रके साथ उनका भलीभाँति सेवन करनेवाले, परम श्रद्धालु, शरणागत भक्तोकी प्रशंसा करनेके 
लिये, उनको अपना अत्यन्त प्रिय बतलाकर भगवान्‌ इस अध्यायका उपसंहार करते हैं- 


ये तु धर्म्यामृतमिदं यथोक्तं पर्युपासते । 
श्रहधाना मत्परमा भक्तास्तेऽतीव मे प्रियाः ॥ २० ॥ 
परन्तु जो श्रद्धायुक्त पुरुष मेरे परायण होकर इस ऊपर कहे हुए धर्ममय 


अमृतको निष्काम प्रेम भावसे सेवन 
प्रिय हैं॥ २० ॥ 


करते हैं, वे भक्त मुझको अतिशय 


७00. Vasishtha Tripathi Collection. Digitized by eGangotri 


* बारहवाँ अध्याय * ६९५ 
उ जे जि 8, 8 जै उ 8. 8.8, 8, 8, 0 उ उ ६ एप फे 2222 एट ऐर 2027020 १22४ 929 १११ 90 20 22 2 20 20 90 2 2 2१ ११ 309४ 90 ७ ४. 9१ 20 2 2१ 2 2 20 ६, 2४ 9१ 70 2१ 077३ 7 टि 


प्रश---यहाँ “तु' पदके प्रयोगका क्या 
उद्देश्य है ? 

उत्तर-तेरहवेंसे लेकर उन्नीसवें 
श्लोकतक भगवानको प्राप्त सिद्ध भक्तोंके 
लक्षणोंका वर्णन है और इस श्लोकमें उन 
उत्तम साधक भक्तोंकी प्रशंसा की गयी है, 
जो इन सिंद्धोंसे भिन्न हैं और सिद्ध भक्तोंके 
इन लक्षणोंको आदर्श मानकर उनका सेवन 
करते हैं। यही भेद दिखलानेके लिये 'तु' 
पदका प्रयोग किया गया है। 

प्रश्न- श्रद्धायुक्त भगवत्परायण पुरुष 
किसे कहते हैं ? 


उत्तर--सर्वव्यापी, सर्वशक्तिमान्‌ 


, भगवानके अवतारोंमें, वचनोंमें एवं उनके 


गुण, प्रभाव ऐश्वर्य और चरित्रादिमें जो 
प्रत्यक्षे सदुश सम्मानपूर्वक विश्वास रखता 
हो--वह श्रद्धावान्‌ है। परम प्रेमी और परम 
दयालु भगवानको ही परम गति, परम 
आश्रय एवं अपने प्राणोंक आधार, सर्वस्व 
मानकर उन्हींपर निर्भर और उनके किये हुए 
विधानमें प्रसन्न रहनेवालेको भगवत्परायण 
पुरुष कहते हैं। 

प्रश्न--उपर्युक्त सात श्लोकोंमें वर्णित 
भगवद्भक्तोके लक्षणोंको यहाँ धर्ममय 
अमृतके नामसे कहनेका क्या अभिप्राय है ? 

उत्तर--भगवद्धक्तोंक उपर्युक्त लक्षण 
ही वस्तुतः मानवधर्मका सच्चा स्वरूप है। 
इन्हींके पालनमें मनुष्य-जन्मकी सार्थकता है, 


. क्योंकि इनके पालनसे साधक सदाके लिये 


मृत्युके पंजेसे छूट जाता है और उसे 
अमृतस्वरूप भगवानूकी प्राप्ति हो जाती है। 
इसी भावको स्पष्ट समझानेके लिये यहाँ इस 

लक्षण-समुदायका नाम “धर्ममय अमृत' रखा 
गया है। 
प्रश्न-यहाँ 
अभिप्राय है ? 
उत्तर--भलीभाँति तत्पर होकर निष्काम 
प्रेमभावसे इन उपर्युक्त लक्षणोंका श्रद्धापूर्वक 
सदा-सर्वदा सेवन करना, यही “पर्युपासते'का 
अभिप्राय है ? 
प्रश्न-पहले सात श्लोकॉमें 
भगवत्प्राप्त सिद्ध भक्तोंके लक्षणोंका वर्णन 
करते हुए उनको तो भगवान्ने अपना प्रिय 
भक्त' बतलाया और इस श्लोकमें जो सिद्ध 
नहीं हैं, परन्तु इन लक्षणॉकी उपासना 
करनेवाले साधक भक्त हैं--उनको 
“अतिशय प्रिय' कहा, इसमें क्या रहस्य है ? 
उत्तर जिन सिद्ध भक्तोंको भगवानको 
प्राप्ति हो चुकी है, उनमें तो उपर्युक्त 
लक्षण स्वाभाविक ही रहते हैं और भगवानके 
साथ उनका नित्य तादात्म्य-सम्बन्ध 
हो जाता है। इसलिये उनमें इन गुणोंका होना 
कोई बहुत बड़ी बात नहीं है। परंतु जिन 
एकनिष्ठ साधक भक्तोंको भगवानके प्रत्यक्ष 
दर्शन नहीं हुए हैं, तो भी वे भगवानपर 
विश्वास करके परम श्रद्धाके साथ, तन, मन, 
धन, सर्वस्व भगवानके अर्पण करके उन्हींके 
परायण हो जाते हैं तथा भगवानके दर्शनोंके 
लिये निरन्तर उन्हींका निष्कामभावसे 
प्रेमपूर्वक चिन्तन करते रहते हैं और सतत 
चेष्ठा करके उपर्युक्त लक्षणोंके अनुसार ही 
अपना जीवन बिताना चाहते हैं-बिना 
प्रत्यक्ष दर्शन हुए भी केवल विश्वासपर उनका . 
इतना निर्भर हो जाना विशेष महत्त्वकी बात 


“पर्युपासते'का क्या 

है। इसीलिये भगवानको वे विशेष प्रिय रहते हैं--ऐसी .भगवानकी मान्यता है; 
होते हैं। ऐसे प्रेमी भक्तोंको भगवान्‌ अपना अतएव भगवानका उन्हें सिद्ध भक्तोंकी 
नित्य सङ्ग प्रदान करके जबतक सन्तुष्ट नहीं अपेक्षा भी “अतिशय प्रिय” कहना उचित 
कर देते, तबतक वे उनके ऋणी ही बने ही है। 
39 तत्सदिति श्रीमद्भगवद्गीतासूपनिषत्सु ब्रह्मविद्यायां योगशास्ने श्रीकृष्णार्जुनसंवादे 
भक्तियोगो नाम द्वादशोऽध्यायः ॥ १२॥ 

ॐ श्रीपरमात्मने नमः 


त्रयोदशोऽध्यायः 

क्षेत्र (शरीर) और क्षेत्रज्ञ (आत्मा) परस्पर अत्यन्त विलक्षण हैं । 
अध्यायका नाम केवल अज्ञानसे ही इन दोनोंकी एकता-सी हो रही है । क्षेत्र जड़, 

विकारी, क्षणिक और नाशवान्‌ है; एवं कषेत्रज्ञ चेतन, ज्ञानस्वरूप, निर्विकार 
नित्य और अविनाशी है । इस अध्यायमें क्षेत्र और क्षेतरज्ञ' दोनोके स्वरूपका' उपर्युक्त 
प्रकारसे विभाग किया गया है । इसलिये इसका नाम क्षेतकषेतरज्ञविभागयोग' रखा 
गया है । 

इस अध्यायके पहले श्लोकमें क्षेत्र (शरीर) और क्षेत्रज्ञ (आत्मा) 
अध्यायका संक्षेप का लक्षण बतलाया गया है, दूसरेमें परमात्माके साथ आत्माकी एकताका 

प्रतिपादन करके क्षेत्र-क्षेत्रज्ञके ज्ञानको ही ज्ञान बताया गया है । तीसरेमें 
विकारसहित क्षेत्रके स्वरूप और स्वभाव आदिका एवं प्रभावसहित क्षेतरज्ञके स्वरूपा 
वर्णन करनेकी प्रतिज्ञा करके चौथेमें ऋषि, वेद और ब्रहमसूत्रका प्रमाण देते हुए पांचवें 
और छठेमें विकारोंसहित क्षेत्रका स्वरूप बतलाया गया है । सातवेंसे ग्यारहवेंतक 
तत्त्वज्ञानकी प्राप्तिमें साधन होनेके कारण जिनका नाम ज्ञान रखा गया है, ऐसे 
'अमानित्व' आदि बीस सात्तिक भावों और आचरणोका वर्णन किया गया है । तदनत्तर 
बारहवेंसे सतरहवेंतक ज्ञानके द्वारा जाननेयोग्य परमात्माके स्वरूपका वर्णन करके 
अठारहवेमें अबतकके प्रतिपादित विषयका नाम बतलाकर इस प्रकरणको जाननेका फल 
परमात्माके स्वरूपकी आप्ति बतलाया गया है । इसके बाद श्रकृति' और पुरुषके चामसे | 
प्रकरण आरम्भ करके उन्नीसवेंसे इक्कीसवेंतक प्रकृतिके स्वरूप और कार्यका तथा क्षेत्रज्ञे | 
सरूपका वर्णन किया गया है । बाईसवेंमें परमात्मा और आत्माकी एकताका अतिपादन 
करके तेईसवेमें गुणोके सहित प्रकृतिको और पुरुषको जाननेका फल बतलाकर चौबीसवें | 
और पचीसवेंमें परमात्म-साक्षात्कारके विभिन्न उपायोका वर्णन किया गया है । छब्बीसवेम | Fe 
क्षेत्र-क्षेत्रञ्के संयोगसे समस्त चराचर आणियोंकी उत्पत्ति बतलाकर सत्ताईसवेंसे तीसवेतक | 


NOTA ryt 20202 
| 4000 ‘dr YALA, AN AIAN 


परमात्मा समभावसे स्थित अविनाशी और अकर्ता हैं तथा जितने भी कर्म होते हैं सब 


प्रकृतिके द्वारा ही किये जाते हैं तथा सब कुछ परमात्मतत्वसे ही विस्तृत और जते ६ 
स्थित हैं? इस अकार समझनेका महत्व और साथ ही उसका फल भी बतलाया गमा 
है । इकतीसवेसे .तैतीसवेतक आत्माके प्रभावको समझाते हुए उसके अकर्तापनका ॐ जोर 
निर्लेपताका दुष्ठान्तोद्वारा निरूपण करके अत्तमें चोतीसवे श्लोकमें क्षेत्र और क्षेत्रज्ञके 
विभागको जाननेका फल परमात्माकी राप्ति बतलाकर अध्यायका उपसंहारं किय 
गया है । कर अ 

सम्ब आरहवे अध्यायके आरम्भमें अर्जुनने सगुण और निर्गुणके उपासकोकी ` 

किया था, उसका उत्तर देते हुए भगवानूने दूसरे श्लोकमें संक्षेपमें सगुण उपासकोकी शरेषठताका प्रतिपादन करके 
तीसरेसे पाँचवें श्लोकतक निर्गुण उपासनाका स्वरूप, उसका फल ओर देहाभिमानियोके लिये उसके अनुद्ठानमें 
कठिनताका निरूपण किया। तदनन्तर छठेसे बीसवें श्लोकतक सगुण उपासनाका महत्व, फल, प्रकार और 
भगवद्धक्तोके लक्षणोंका वर्णन करते-करते ही अध्यायकी समाप्ति हो गयी; निर्गुणका तत्व, महिमा और उसकी 
प्राप्तिके साधनोको विस्तारपूर्वक नहीं समझाया गया। अतएव निर्गुण-निशाकारका तत्व अर्थात्‌ ज्ञानयोगका विषय 
भलीभाँति समझानेके लिये तेरहवें अध्यायका आरम्भ किया जाता है। इसमें पहले भगवान्‌ क्षेत्र (शरीर) तथा 


क्षेत्र (आत्मा) के लक्षण बतलाते हैं-- 


श्रीभगवानुवाच 


इदं शरीरं 


कौन्तेय क्षेत्रमित्यभिधीयते । 


एतद्यो वेत्ति तं प्राहुः क्षेत्रज्ञ इति तद्विदः ॥ १ ॥ 
श्रीभगवान बोले- हे अर्जुन ! यह शरीर “क्षेत्र” इस नामसे कहा जाता है; 
और इसको जो जानता है, उसको क््ेत्रज्ञ' इस नामसे उनके तत्त्वको जाननेवाले 


ज्ञानीजन कहते हैं ॥ १ ॥ 
प्रश्न---'शरीरम'के साथ 'इदम्‌' पदके 
प्रयोगका वया अभिप्राय है और शरीरको क्षेत्र 
क्यों कहते हैं ? ४ 
उत्तर--'शरीरम'के साथ 'इदम' 
पदका प्रयोग करके यह भाव दिखलाया है 
कि यह आत्माके द्वारा देखा और जाना जाता 
है, इसलिये यह दृश्य है और द्रष्टारूप 
आत्मासे सर्वथा भिन्न है। तथा जैसे खेतमें 
बोये हुए बीजोंका उनके अनुरूप फल 
समयपर प्रकट होता है, वैसे ही इस शरीरमें 
बोये हुए कर्म-संस्काररूप बीजोंका फल भी 
समयपर प्रकट होता रहता है। इसलिये इसे 


क्षेत्र" कहते हैं। इसके अतिरिक्त इसका 
` प्रतिक्षण क्षय होता रहता है, इसलिये भी इसे 
क्षेत्र कहते हैं और इसीलिये पंद्रहवें अध्यायमें 
इसको 'क्षर' पुरुष कहा गया है । इस क्षेत्रका 
' स्वरूप इस अध्यायके पाँचवें श्लोकमें 
_ संक्षेपमें बतलाया गया है। 

प्रश्न--इस (क्षेत्र) को जो जानता है, 
उसे क्षेत्रज्ञ कहते हैं, इस कथनका क्या 
भाव है ? 

उत्तर--इससे भगवान्‌ने अन्तरात्मा 
रष्टाका लक्ष्य करवाया है। मन, बुद्धि, 
इन्द्रिय, महाभूत और इन्द्रियोंक विषय आदि 
जितना भी ज्ञेय (जाननेमें आनेवाला) 
दुश्यवर्ग है-सब जड, विनाशी, 
परिवर्तनशील है। चेतन आत्मा उस जड 
दुश्यवर्गसे सर्वथा विलक्षण है। यह उसका 
ज्ञाता है, उसमें अनुस्यूत है और उसका 
अधिपति है। इसीलिये इसे &क्षेत्रज्ञ कहते 
हैं। इसी ज्ञाता चेतन आत्माको सातवें 
अध्यायमें “पराप्रकृति' (७। ५), आठवेमें 
“अध्यात्म! (८। ३) ओर पंद्रहवें अध्यायमें 
“अक्षर पुरुष' (१५। १६) कहा गया है। 
यह आत्मतत््त बड़ा ही गहन है, इसीसे 
भगवानने भिन्न-भिन्न प्रकरणोंके द्वारा कहीं 


+ तेरहवाँ अध्याय * ६९९ 
KKK KKK KK KKK है कै कै KKK kk Kk KKK KKK RRR KKK KKH NKR RRR जति लै उजिर जै जै जै र लज नै हज शर जै त लै शिल 


स्त्रीवाचक, कहीं नपुसकवाचक और कहीं "क्षेत्र" और क्षेत्रज्ञ' दोनोंका अहण होता 
पुरुषवाचक नामसे इसका वर्णन किया है। है। उन दोनों (क्षेत्र और क्षेत्रज्ञ) को 
वास्तवमें आत्मा विकारोंसे सर्वथा रहित, जो यथार्थरूपमें भलीभाँति जानते हैं, वे 
अलिङ्ग, नित्य, निर्विकार एवं चेतन तद्विदः’ हैं। कहनेका अभिप्राय यह है कि 
ज्ञानस्वरूप है। तत्त्ववेत्ता महात्माजन यह बात कहते हैं, 


प्रश्न--'तद्विदः” का क्या भाव है? 
उत्तर--इस पदमें “तत' शब्दके द्वारा 


अतएव इसमें किसी भी शङ्काके लिये 
अवकाश नहीं है। 


समब्ध-इस प्रकार क्षेत्र और क्षेत्रके लक्षण बतलाकर अब कषेत्रज्ञ और परमालाकी एकता करते हुए ज्ञानके 


लक्षणका निरूपण करते हैं-- 


क्षेत्रज्ञं चापि मां विद्धि सर्वक्षेत्रेषु भारत। 


क्षेत्रक्षेत्रज्ञयोज्ञानं यत्तज्ज्ञानं 


मतं मम॥२॥ 


हे अर्जुन ! तू सब क्षेत्रोमें कषेत्रज्ञ अर्थात्‌ जीवात्मा भी मुझे ही जान। ओर 
क्षेत्र-क्षेत्रज्का अर्थात्‌ विकारसहित प्रकृतिका और पुरुषका जो तत्त्वसे जानना है, 


वह ज्ञान है--ऐसा मेरा मत है॥ २ ॥ 

प्रश्न--सब क्षेत्रोंमें क्षेत्रज्ञः (जीवात्मा) 
भी मुझे ही जान, इस कथनका क्या 
अभिप्राय है ? 

उत्तर--इससे 'आत्मा' और “पस्मात्मा' 
की एकताका प्रतिपादन किया गया है। 
आत्मा और परमात्मामें वस्तुतः कुछ भी 
भेद नहीं है, प्रकृतिके संगसे भेद-सा प्रतीत 
होता है; इसीलिये दूसरे अध्यायके 
चौबीसवें और पचीसवें श्लोकोंमें आत्माके 
स्वरूपका वर्णन करते हुए जिन शब्दोंका 
प्रयोग किया है, बारहवें अध्यायके तीसरे 
श्लोकमै निर्गुण-निराकार परमाल्माके 
लक्षणोंका वर्णन करते समय भी प्रायः 
उन्हीं शब्दोंका प्रयोग किया गया है। 
भगवानके कथनका अभिप्राय यह है कि 
समस्त क्षेत्रॉमे जो चेतन आत्मा क्षेत्रज्ञ है, 
वह मेरा ही अंश (१५।७) होनेके कारण 


वस्तुतः मुझसे भिन्न नहीं है; मैं परमात्मा ही 
जीवात्माके रूपमें विभिन्न प्रकारसे प्रतीत 
होता हूँ--इस बातको तुम भलीभाँति 
समझ लो। 

प्रश्न—यदि यहाँ ऐसा अर्थ मान लिया 
जाय कि समस्त क्षेत्रोंमें यानी शरीरोंमें तुम 
क्षेत्रज्ञ (जीवात्मा) को और मुझको भी स्थित 
जानो तो क्या हानि है? 

उत्तर--भक्तिप्रधान प्रकरण होता तो 
ऐसा आर्थ भी माना जा सकता था; किन्तु 


यहाँ प्रकरण ज्ञानप्रधान है, इस भकरणमें आ 
भक्तिका वर्णन ज्ञानके साधनके रूपमे आया 
है--इसलिये यहाँ भक्तिका स्थान गौण माना 


गया है। अतएव यहाँ अद्वेतपरक व्याख्या ही 
ठीक प्रतीत होती है। 


७०० 

कथनका क्या अभिप्राय है? 


उत्तर--इससे यह भाव दिखलाया 
गया है कि क्षेत्र' उत्पत्ति-विनाश-धर्मवाला, 


जड, अनित्य, ज्ञेय (जाननेमें आनेवाला) 


और क्षणिक है; इसके विपरीत 'क्षेत्रज्ञ' 
(आत्मा) नित्य, चेतन, ज्ञाता, निर्विकार, 


शुद्ध और सदा एक-सा रहनेवाला है। 
अतएव दोनों परस्पर अत्यन्त विलक्षण हैं, 
आज्ञानसे ही दोनोंकी एकता-सी प्रतीत होती 
है--इस बातको तत््वसे समझ लेना ही 
वास्तविक ज्ञान है। यह मेरा मत है। इसमें 
किसी तरहका संशय या भ्रम नहीं है। 


सम्बध-क्षेत्र और क्षेत्रज्ञका पूर्ण ज्ञान हो जानेपर संसार-भ्रमका नाश हो जाता है और परमात्माकी 
आप्ति होती है, अतएव क्षेत्र” और क्षेत्रज्ञ के खरूप आदिको भलीभाँते विभागपूर्वक समझानेके लिये भगवान्‌ 


कहते हैं-- 


तकक्षत्रं यच्च यादृक्च यद्विकारि यतश्च. यत्‌। 
स च यो यत्प्रभावश्च तत्समासेन मे शृणु ॥ ३ ॥ 
वह क्षेत्र जो ओर जैसा है तथा जिन विकारोंवाला है, और जिस कारणसे 
जो हुआ है; तथा वह क्षेत्रज्ञ भी जो और जिस प्रभाववाला है- वह सब 


संक्षेपमें मुझसे सुन ॥ ३॥ 

प्रश्न क्षेत्रम्‌’ के. साथ'“तत्‌' विशेषण 
देनेका क्या भाव है, तथा 'यत्‌'. पदसे 
भगावानने क्षेत्रके विषयमें किस बातके 


स्पष्टीकरणका संकेत किया है और वह किस 
श्लोकमें किया है? 

उत्तर-- क्षेत्रम[ के "साथः पत्‌ 
विशेषण देकर यह भाव: दिखाया है कि 
जिस शरीररूप क्षेत्रके लक्षण पहले 
 श्लोकमें बतलाये गये हैं, उसीका 
स्पष्टीकरण करनेकी बात इस श्लोकमें कही 


जाती है; तथा 'यत्‌' पदसे भगवानूने 
क्षेत्रका स्वरूप बतलानेका संकेत किया है 
और इसी अध्यायके पाँचवें श्लोकमें उसे 
. बतलाया गया है। 

प्रश्न--'यादुक्‌' पदसे क्षेत्रके विषयमें 
क्या कहनेका संकेत किया गया है और वह 
कहाँ कहा गया है? 


उत्तर--'यादुकू' पदसे क्षेत्रका स्वभाव 
बतलानेका संकेत किया है और उसका _ 
वर्णन छन्बीसवें और सत्ताईसवें श्लोकोंमें 
समस्त भूतोंको उत्पत्ति-विनाशशील 
बतलाकर किया है। 

प्रश्न--“यद्विकारि' पदसे क्षेत्रके विषयमें 
क्या कहनेका संकेत किया है और उसे किस 
श्लोकमें कहा है? 

उत्तर--“यद्विकारि' पदसे क्षेत्रके 
विकारोंका वर्णन करनेका संकेत किया गया 
है और उनका वर्णन छठे श्लोकमें किया है। 

प्रश्न--'यतः च यत्‌’ इन पदोंसे क्षेत्रके 
विषयमें क्या कहनेका संकेत किया है और 
वह. कहाँ कहा गया है? - 

उच्चर- जिन पदार्थोके समुदायका नाम 
क्षेत्र” है उनमेंसे कोन पदार्थ किससे उत्पन्न 
हुआ है--यह बतलानेका संकेत 'यतः 

च यत्‌' पदोंसे किया है और उसका वर्णन 
उन्नीसवें श्लोकके उत्तयारद्ध तथा बीसवेंके 
पूर्वार्दमें किया गया है। 

प्रश्न--'-स:” पद किसका वाचक है 
तथा “यः पदसे उसके विषयमें भगवानने 
क्या कहनेका संकेत किया है एवं कहाँ कहा 
गया है? 

उत्तर--'सः” पद "क्षेत्रज्ञ' का वाचक है 
तथा “यः' पदसे उसका स्वरूप बतलानेका 
संकेत किया गया है। और आगे चलकर 
उसके प्रकृतिस्थ एवं वास्तविक दोनों 
स्वरूपॉका वर्णन किया गया है--जैसे 
उन्नीसवें श्लोकमें उसे “अनादि' बीसकेंमें 
'सुख-दुःखोंका भोक्ता' एवं इक्कीसवेंमे 


'अच्छी-बुरी योनियोंमें जन्मग्रहण करणनेवाला' 
बतलाकर तो प्रकृतिस्थ पुरुषका स्वरूप 
बतलाया गया है और बाईसवें तथा 
सत्ताईसवेंसे तीसवेंतक परमात्माके साथ 
एकता करके उसके वास्तविक स्वरूपका 
निरूपण किया गया है। 

प्रश्न'यत्प्रभावः' पदसे क््ेत्रज्ञके 
विषयमें क्या कहनेका संकेत किया 
गया है और वह किन श्लोकॉमें कहा 
गया है ? 

उत्तर--'यत्प्रभावः' से क्षेत्रज्ञका प्रभाव 
बतलानेके लिये संकेत किया गया है और 
उसे इकतीसवेंसे तैंतीसवें श्लोकतक बतलाया 
गया है। 


सम्ब्थ-तीसरे सलोकमें क्षेत्र' और 'क्ेज्ञ' के जिस तावको संक्षेपे सुननेके लिये भगवानने अर्जुनसे कहा 
है--अब उसके विषयमें ऋषि, वेद और ब्रह्मसूत्रकी उक्तिका प्रमाण देकर भगवान्‌ ऋषि, वेद और ब्रहासूत्रको 


आदर देते हैं-- 


३ 


अःषिभिर्बहुधा गीतं छन्दोभिर्विविधैः पृथक्‌ । 


ब्रह्मसूत्रपदैश्चैव 


हेतुमद्धिर्विनिश्चितेः ॥ ४ ॥ 


यह क्षेत्र और क्षेत्रज्ञका तत्त्व ऋषियोंद्वारा बहुत प्रकारसे कहा गया है और 
विविध वेदमन्त्नोंद्ारा भी विभागपूर्वक कहा गया है, तथा भलीभाँति निश्चय किये 
हुए युक्तियुक्त ब्रह्मसूत्रके पदोंद्ारा भी कहा गया है॥ ४॥ 

प्रश्न--'ऋषियोंद्वारा बहुत प्रकारसे कहा थोड़े शब्दोंमें भगवान्‌ कहते हैं। 


गया है' इस कथनका क्या अभिप्राय है ? 


प्रश्न-'विविधैःः विशेषणके सहित 


उत्तर--इस कथनका यह भाव है कि 'छन्दोभिः' पद किसका वाचक है, तथा 
मन्त्रोके द्रष्टा एवं शास्र और स्मृतियोके इनके द्वारा (वह तत्त्व) पृथक्‌ कहा गया 
रचयिता ऋषिगणोंने "क्षेत्र" और क्षेत्रज्ञ॑के है--इस कथनका क्या अभिप्राय है ? , 


स्वरूपको और उनसे सम्बन्ध रखनेवाली 
सभी बातोंको अपने-अपने अन्थोंमें और 
पुराण इतिहासोंमें बहुत प्रकारसे वर्णन करके 
विस्तारपूर्वक समझाया है; उन्हींका सार बहुत 

उत्त-विविधै” विशेषणके सहित 
“छन्दोभिः पद ऋक्‌, यजुः, साम और | 


अथर्व इन चारों वेदॉके 'संहिता' और | 
'ब्राह्मण' दोनों ही भागोंका वाचक है; समस्त 

उपनिषद्‌ और भिन्न-भिन्न शाखाओंको भी 'विनिश्चित' कहते हैं; तथा जो पद युक्तियुक्त 
इसीके अन्तर्गत समझ लेना चाहिये। इन हों, अर्थात्‌ जिनमें विभिन्न युक्तियोंके द्वारा 
सबके द्वारा (वह तत्त्व) पृथक्‌ कहा गया सिद्धान्तका निर्णय किया गया हो--उनको 
है, इस कथनका यह अभिप्राय है कि जो 'हेतुमत्' कहते हैं। अतः इन दोनों 
सिद्धान्त क्षेत्र और क्षेत्रज्ञके विषयमें भगवान्‌ विशेषणोंक सहित यहाँ 'ब्रह्मसूत्रपदैः' पद 
यहाँ संक्षेपसे प्रकट कर रहे हैं, उसीका वेदान्तदर्शन'के जो “अथातो ब्रह्मजिज्ञासा' 
विस्तारसहित विभागपूर्वक व्वर्णण उनमें आदि सूत्ररूप पद हैं, उन्हींका वाचक प्रतीत 
जगह-जगह अनेकों प्रकारसे किया गया है। होता है; क्योंकि उपर्युक्त सब लक्षण उनमें 

प्रश्न- विनिश्चितै” और “हेतुमद्भिः ठीक-ठीक मिलते हैं। यहाँ इस कथनका 
विशेषणोंके सहित '“ब्रह्मसूत्रपदी पद किन यह भाव है कि श्रुति-स्मृति आदिमें वर्णित 
पदोंका वाचक है और इस कथनका क्या जो क्षेत्र और क्षेत्रज्ञका तत्त्व ब्रह्मसूत्रके 
अभिप्राय है ? पदोंद्वारा युक्तिपूर्वक समझाया गया है, 

उत्तर--जो पद भलीभाँति निश्चय किये उसका निचोड़ भी भगवान्‌ यहाँ संक्षेपमें 
हुए हों और सर्वथा असन्दिग्ध हों, उनको कह रहे हैं। 


सम्ब्थ-इस प्रकार ऋषि, वेद और ब्रहासूत्रका प्रमाण देकर अब भगवान्‌ तीसरे स्लोकमें 'यत्‌' पदसे 
कहे हुए क्षेत्र का और 'द्विकारिं' पदसे कहे हुए उसके विकारोका अगले दो श्लोकों वर्णन करते हैं-- 
महाभूतान्यहंकारो बुद्धिरव्यक्तमेव च। 
इन्द्रियाणि दशैकं च पञ्च चेन्द्रियगोचराः ॥ ५॥ * 
पाँच महाभूत, अहङ्कार, बुद्धि और मूल प्रकृति भी; तथा दस इन्द्रियां, 


'एक मन और पाँच इन्द्रियोके विषय अर्थात्‌ शब्द, स्पर्श, रूप, रस और 
गन्ध ॥ ५॥ 


*इसीसे मिलता-जुलता वर्णन सांख्यकारिका और योगदर्शनमें भी आता है। जैसे-- 


मूलप्रकृतिरविकृतिर्महदाद्याः प्रकृतिविकृतयः सप्त। 

षोडशकस्तु विकारो न प्रकृतिर्नः विकृतिः पुरुषः॥ (सांख्यकारिका ३) 
अर्थात्‌ एक मूल प्रकृति है, वह किसीकी विकृति (विकार) नहीं है। महत्त्व, अहङ्कार और पञ्चतन्मात्राएँ (शब्द, 
स्पर्श, रूप, रस और गन्ध तन्मात्रा) ये सात प्रकृति-विकृति हैं, अर्थात्‌ ये सातौँ पञ्चभूतादिके कारण होनेसे 'प्रकृति' भी 
हैं और मूल प्रकृतिके कार्य होनेसे 'विकृति' भी हैं। पश्चज्ञानेन््रिय, पञ्चकर्मेन्द्रिय और मन--ये ग्यारह इन्द्रिय और 
'पञ्जमहाभूत--ये सोलह केवल विकृति (विकार) हैं, वे किसीकी प्रकृति अर्थात्‌ कारण नहीं हैं। इनमें ग्यारह इन्द्रिय 
तो अहङ्कारके तथा पञ्चस्थूल महाभूत पञ्चतन्मात्राओके कार्य हैं; किन्तु पुरुष न किसीका कारण है और न किसीका कार्य 
है, वह सर्वथा असङ्ग है। 

प्रश्न महाभूतानि' 
वाचक है? 

उत्तर--स्थूल” भूतोंके और शब्दादि 
विषयोंके कारणरूप जो पञ्चतन्मात्राएँ यानी 
सूक्ष्मपञ्चमहाभूत हैं--सातवें अध्यायमें 
जिनका 'भूमिः', 'आपः', 'अनलः', “वायुः' 
और 'खम्‌' के नामसे वर्णन हुआ है--उन्हीं 
पाँचोंका वाचक यहाँ “महाभूतानि' पद है। 

प्रश्न—'अहंकारःः' पद्‌ किसका 
वाचक है? 

उत्तर--यह “समष्टि अन्तःकरणका एक 
भेद है। अहङ्कार ही पञ्चतन्मात्राओं, मन 
और समस्त इन्द्रियोंका कारण है तथा 
महत्त्वका कार्य है; इसीको 'अहंभाव' भी 
कहते हैं। यहाँ 'अहंकारः' पद उसीका 
वाचक है। 

प्रश्न-'बुद्धिः' पद यहाँ किसका 
वाचक है? [ 

उत्तर--जिसे “महत्तत््ः (महान्‌) और 
“समष्टि बुद्धि भी कहते हैं, जो समष्टि 
अन्तःकरणका एक भेद है, निश्चय ही 
जिसका स्वरूप है-उसका वाचक यहाँ 
बुद्धि पद है। 

प्रश्भ—'अव्यक्तम्‌ पद 
वाचक है? 

उत्त--जो महत्त्व आदि समस्त 


पद किसका 


किसका 


पदार्थोंकी कारणरूपा मूल प्रकृति है, 
सांख्यशा्रमें जिसको 'प्रधान' कहते हैं, 
भगवानने चौदहवें अध्यायमें जिसको 
'महदनब्नह्मः कहा है तथा इस अध्यायके 
उन्नीसवें श्लोकमें जिसको “प्रकृति नाम 
दिया गया है--उसका वाचक यहाँ 
“अव्यक्तम्‌' पद है। 

प्रश्न--दस इन्द्रियाँ कौन-कौन-सी हैं ? 

उत्तर--वाकू, पाणि (हाथ), पाद 
(पैर), उपस्थ और गुदा-ये पाँच 
कर्मेन्द्रियाँ हैं तथा श्रोत्र, त्वचा, चक्षु, रसना 
और 'घ्राण--ये पाँच ज्ञानेन्द्रियाँ हैं। ये 
सब मिलकर दस इन्द्रियाँ हैं। इन सबका 
कारण अहंकार है। 

प्रश्न--एकम' पद किसका वाचक है ? 

उत्तर--समष्टि अन्तःकरणकी जो मनन 
करनेवाली शक्ति विशेष है, सङ्कल्प- 


विकल्प ही जिसका स्वरूप है--उस मनका ' 


वाचक 'एकम्‌' पद है; यह भी अहङ्कारका 
कार्य है। 

प्रश्न— पञ्च इन्द्रियगोचराः’ इन पदोंका 
क्या अर्थ है? 

उत्त--शब्द, स्पर्श, रूप, रस और 
गन्ध--जो कि पाँचों ज्ञानेन्द्रियोंके स्थूल 


विषय हैं, उन्हींका वाचक यहाँ 'पञ्च . 


इन्द्रियगोचराः' पद है। 


इच्छा द्वेषः सुखं दुःखं संघातश्चेतना धृतिः । 


'एततक्षत्र 


समासेन 


सविकारमुदाहृतम्‌ ॥६॥ 

योगदर्शनमें कहा है--'विशेषाविशेषलिङ्गमात्रालिङ्गानि गुणपर्वाण।' (२। १९) विशेष यानी पञचजञनेनद्रिय, पञ्चकमेन्द्रि, एक 
मन और पञ्च स्थूल भूत; अविशेष यानी अहंकार और पञ्चतम्ात्राएँ; लिङ्गमात्र यानी महत्त्व और अलिङ्ग यानी मूल प्रकृति-ये | 
चौबीस तत्व गुणोंकीं अवस्थाविशेष हैं; इन्हींको 'दृश्य' कहते हैं। 
योगदर्शनमें जिसको 'दृश्य' कहा है, उसीको गीतामें 'क्षेत्र कहा गया है। 

तथा इच्छा, द्वेष, सुख, दुःख, स्थूल देहका पिण्ड, चेतना और धृति--इस प्रकार 
विकारोंके सहित यह क्षेत्र संक्षेपमें कहा गया है ॥ ६॥ 


प्रश्न--इच्छा' पद किसका वाचक है ? 
उत्तर जिन पदार्थको मनुष्य सुखके 
हेतु और दुःखनाशक समझता है, उनको 
प्राप्त करनेकी जो आसक्तियुक्त कामना 
है---जिसके वासना, तृष्णा, आशा, “लालसा 
और स्पृहा आदि अनेकों भेद हैँ-उसीका 
वाचक यहाँ इच्छा" पद है। यह 
अन्तःकरणका विकार है, इसलिये क्षेत्रके 
विकारोंमें इसकी गणना की गयी है। 
प्रश्न--द्विष' किसे कहते हैं ? 
उत्तर जिन पदार्थोको मनुष्य दुःखमें 
हेतु या सुखमें बाधक समझता है, उनमें जो 
विरोध-बुद्धि होती है--उसका नाम द्वेष है। 
इसके स्थूल रूप वैर, ईर्ष्या, घृणा और क्रोध 
आदि हैं। यह भी अन्तःकरणका विकार है, 
अतः इसकी गणना भी क्षेत्रके विकारोंमें की 
गयी है। 
प्रश्न--सुख' क्या वस्तु है ? 
उत्त---अनुकूलकी प्राप्ति और 
प्रतिकूलको निवृत्तिसे अन्तःकरणमें जो 
_प्रसन्नताकी वृत्ति होती है, उसका नाम सुख 
है। अन्तःकरणका विकार होनेके कारण 
इसकी गणना भी क्षेत्रके विकारोंमें की 
गयी है। . 
प्रश्न दुःखम्‌, पद किसका वाचक 
है? ु 
उत्तर--प्रतिकूलकी प्राप्ति और 
अनुकूलके विनाशसे जो अन्तःकरणमें 
व्याकुलता होती है, जिसे व्यथा भी कहते 
 हैं--उसका वाचक यहाँ 'दुःखम्‌' पद है। 


यह भी अन्तःकरणका विकार है, इसलिये 
इसकी गणना भी क्षेत्रके विकारोंमें की 
गयी है। 

प्रश्न--सङ्घातः' पदका क्या अर्थ है ? 

` उत्तर--पञ्चभूतोसे बना हुआ जो यह 

स्थूल शरीरका पिण्ड है, मृत्यु होनेके बाद 
सूक्ष्म शरीरके निकल जानेपर भी जो सबके 
सामने पड़ा रहता है--उस स्थूल शरीरका 
नाम सङ्घात है। उपर्युक्त पञ्चभूतोंका विकार 
होनेके कारण इसकी गणना भी क्षेत्रके 
विकारोंमें की गयी है। 

प्रश्न--चेतना' पद किसका वाचक है ? 

उत्तर-_अन्तःकरणमें जो ज्ञान-शक्ति है, 
जिसके द्वार सुख-दुःख और समस्त 
पदार्थोका अनुभव करते हैं, जिसे दसवें 
अध्यायके बाईसवें श्लोकमें 'चेतना' कहा 
गया है--उसीका वाचक यहाँ “चेतना' पद 
है। यह भी अन्तःकरणकी वृत्तिविशेष है, 
अतएव इसकी भी गणना क्षेत्रके विकारोंमें 
की गयी है। 

प्रश्न--'धृतिः' पद किसका वाचक 
है? 

उत्तर--अठारहवें अध्यायके तैंतीसवें, 
चौंतीसवें और पैंतीसबें श्लोकोंमें जिस धारण- 
शक्तिके सात्त्विक, राजस और तामस--तीन 
भेद किये गये हैं, जिसके सात्विक अंशको 
सोलहवें अध्यायके तीसरे श्लोकमें दैवी 
सम्पदाके अन्तर्गत 'धुति' के नामसे गिनाया 
गया है--उसीका वाचक यहाँ “धृतिः' पद 
है। अन्तःकरणका . विकार होनेसे इसकी 

गणना भी क्षेत्रके विकारोंमें की गयी है। 

प्रश्चन--बह विकारोंक सहित क्षेत्र 
संक्षेपसे कहा गया--इस कथनका क्या भाव 
है? 


उत्तर--इस कथनका यह भाव है कि 


यहाँतक विकारोंसहित क्षेत्रका संक्षेपसे वर्णन 
हो गया, अर्थात्‌ पाँचवें श्लोकमें क्षेत्रका 
स्वरूप संक्षेपमें बतला दिया गया और छठेमें 
उसके विकारोंका वर्णन संक्षेपमँ कर 
दिया गया। 


सम्बन्ध- इस प्रकार क्षेत्रके खरूप और उसके विकारोका वर्णन करनेके बाद अब जो दूसरे श्लोकमें यह 
बात कही थी कि क्षेत्र ओर क्षेत्रजञका जो ज्ञान है, वही मेरे मतसे ज्ञान है--उस ज्ञानको प्राप्त करनेके साधनोंका 
ज्ञन' के ही नामसे पाँच श₹लोकोद्वारा वर्णन करते हैं-- 


अंमानित्वमदम्भित्वमहिंसा 


क्षान्तिरार्जवम्‌ । 


आचार्योपासनं शोचं स्थैर्यमात्मविनिग्रहः ॥ ७ ॥ 
्रेष्ठताके अभिमानका अभाव, दम्भाचरणका अभाव, किसी भी प्राणीको 


किसी प्रकार भी न सताना, 


क्षमाभाव, मन-वाणी आदिकी सरलता, 


श्रद्धा-भक्तिसहित गुरुकी सेवा, बाहर-भीतरकी शुद्धि, अन्तःकरणकी स्थिरता ओर 


मन-इन्द्रियोंसहित शरीरका निग्रह ॥ ७॥ 


प्रश्न अमानित्वम्‌' का क्या अभिप्राय 
है? 

उत्तर--अपनेको श्रेष्ठ, सम्मान्य, पूज्य 
या बहुत बड़ा समझना एवं मान-बड़ाई, 
प्रतिष्ठा-पूजा आदिकी इच्छा करना; अथवा 
बिना ही इच्छा किये इन सबके प्राप्त 
होनेपर प्रसन्न होना--यह मानित्व है। इन 
सबका न होना ही 'अमानित्व' है। जिसमें 
'अमानित्व' पूर्णरूपसे आ जाता है--उसका 
मान, बड़ाई, प्रतिष्ठा और पूजा आदिकी 
प्राप्तिमें प्रसन्न होना तो दूर रहा; उलटी 
उसकी इन सबसे विरक्ति और उपरति हो 
जाती है। 

प्रश---'अदम्भित्वम' का क्या अभिप्राय 
है? 

उत्त--मान, बड़ाई, प्रतिष्ठा और 
गीम्तणवि०-२३ 

पूजाके लिये, धनादिके लोभसे या किसीको 
ठगने आदिके अभिप्रायसे अपनेको धर्मात्मा, 
दानशील, भगवद्भक्त, ज्ञानी या महात्मा 
विख्यात करना और बिना ही हुए धर्मपालन, 
उदारता, दातापन, भक्ति, योगसाधना, 
त्रत-उपवासादिका अथवा अन्य किसी भी 
प्रकारके गुणका ढोंग करना--दम्भित्व है। 
इसके सर्वथा अभावका नाम 'अदम्भित्व' 
है। जिस साधकमें “अदम्भित्व' पूर्णरूपसे 
आ जाता है, वह मान-बड़ाईकी जरा भी 
इच्छा न रहनेके कारण अपने सच्चे धार्मिक 
भावोंको, सद्गुणोंको अथवा 
आचरणोंको भी दूसरोंके सामने प्रकट करनेमें 
सङ्कोच करता है--फिर बिना हुए गुणोंको 
अपनेमें दिखलाना तो उसमें बन ही कैसे 
सकता है। 


भक्तिके ` 


७०६ 

प्रश्न अहिंसा' का क्या अभिप्राय 
है ? [ 
उत्तर--किसी भी प्राणीको मन, वाणी 
या शरीरसे किसी प्रकार भी कभी कष्ट 
देना--मनसे किसीका बुरा चाहना; वाणीसे 
किसीको गाली. देना, कठोर वचन कहना, 
किसीकी निन्दा करना या अन्य किसी 
` प्रकारके दुःखदायक और अहितकारक बचन 
कह देना; शरीरसे किसीको मारना, कष्ट 
पहुँचाना या किसी प्रकारसे भी हानि पहुँचाना 
आदि जो हिंसाके भाव हैं--इन सबके 
. सर्वथा अभावका नाम 'अहिंसा' है। जिस 
साधकमें “अहिंसा' का भाव पूर्णतया आ 
जाता है, उसका किसीमें भी वैरभाव या द्वेष 
नहीं रहता; इसलिये न तो किसी भी प्राणीका 
उसके द्वारा कभी अहित ही होता है, न 
उसके द्वारा किसीको परिणाममें दुःख होता 
है और न वह किसीके लिये वस्तुतः 
भयदायक ही होता है। महर्षि पतञ्जलिने तो 
यहाँतक कहा है कि उसके पास रहनेवाले 
हिंसक प्राणियोंतकमें परस्परका स्वाभाविक 
वैरभाव भी नहीं रहता।* 
प्रश्न क्षान्तिः का क्या अभिप्राय 
है? 
उत्तर-- क्षान्ति’ क्षमाभावको कहते है। 
अपना अपराध करनेवालेके लिये किसी 
प्रकार भी दण्ड देनेका भाव मनमें न रखना, 
उससे बदला लेनेकी अथवा अपराधके 
बदले उसे इस लोक या परलोकमें दण्ड 
मिले--ऐसी इच्छा न रखना और उसके 


अपराधोंको वस्तुतः अपराध ही न मानकर 
उन्हें सर्वथा भुला देना 'क्षमाभाव' है। 
दसवें अध्यायके चौथे श्लोकमें इसकी कुछ 
विस्तारसे व्याख्या की गयी है। 
प्रश्न—'आर्जवम्‌' का क्या भाव है ? 
उत्त--मन, वाणी और शरीरकी 
सरलताका नाम 'आर्जव' है । जिस साधकमें 
यह भाव पूर्णरूपसे आ जाता है, वह सबके 
साथ सरलताका व्यवहार करता है; उसमें 
कुटिलताका सर्वथा अभाव हो जाता है। 
अर्थात्‌ उसके व्यवहारमें दाव-पेंच, कपट या 
टेढ़ापन जरा भी नहीं रहता; वह बाहर और 
भीतरसे सदा समान और सरल रहता है। 
प्रश्न आचायॉपासनम्‌'का क्या 
भाव है? ०: 
उत्तर--विद्या और सदुपदेश देनेवाले | 
गुरुका नाम “आचार्य' है। ऐसे गुरुके पास 
रहकर श्रद्धा-भक्तिपूर्वक मन, वाणी और 
शरीरके द्वारा सब प्रकारसे उनको सुख 
पहुँचानेकी चेष्टा करना, नमस्कार करना, 
उनकी आज्ञाओंका पालन करना और उनके 
अनुकूल आचरण करना आदि 
'आचार्योपासन' यानी गुरु-सेवा है। 
प्रश्न--शौचम्‌' पदका क्या अर्थ है ? 
उत्तर--'शौच' शुद्धिको कहते हैं। 
सत्यतापूर्वक शुद्ध व्यवहारसे द्रव्यको शुद्धि 
होती है, उस द्रव्यसे उपार्जित अन्नसे आहारकी 
शुद्धि होती है। यथायोग्य शुद्ध बर्तावसे 
आचरणोंकी शुद्धि होती है और जल-मिट्टी 
आदिके द्वारा प्रक्षालनादि क्रियासे शरीरकी 


+ अहिंसाप्रतिष्ठायां तत्सन्निधौ वैरत्यागः ।' (योगदर्शन २।३५) 

शुद्धि होती है। यह सब बाहरकी शुद्धि है। 
राग-द्रेष और छल-कपट आदिं विकारोंका 
नाश होकर अन्तःकरणका स्वच्छ हो जाना 
भीतरकी शुद्धि है। दोनों ही प्रकारकी 
शुद्धियोंका नाम “शौच' है। 

प्रश्न--स्थैर्य' का क्या अभिप्राय है ? 

उत्तर -स्थिरभावको “स्थैर्य' कहते हैं। 
अर्थात्‌ बड़े-से-बड़े कष्ट, विपत्ति, भय या 
दुःखके आ पड़नेपर भी विचलित न होना; 
एवं काम, क्रोध, भय या लोभ आदिसे 
किसी प्रकार भी अपने धर्म और कर्तव्यसे 
जरा भी न डिगना; तथा मन और बुद्धिमें 
किसी तरहकी चञ्चलताका न रहना 


इन्द्रियार्थेषु वैराग्यमनहंकार 
जन्ममृत्युजराव्याधिदुःखदोषानुदर्शनम्‌ 


“स्थैर्य है। 

प्रश्न आत्मविनिग्रहः का क्या 
अभिप्राय है ? 

उत्तर--यहाँ “आत्मा' पद अन्तःकरण 
और इ्द्रियोंके सहित शरीरका वाचक 
है। अतः इन सबको भलीभाँति अपने 
वशमें कर लेना 'आत्मविनिग्रह' है। जिस 
साधकमें आत्मविनिग्रहका भाव पूर्णतया 
आ जाता है--उसके मन, बुद्धि और 
इन्द्रिय उसके आज्ञाकारी अनुचर हो जाते 
हैं; वे फिर उसको विषयोंमें नहीं फँसा 
सकते, निरन्तर उसके इच्छानुसार साधनमें 
ही लगे रहते हैं। र “ 
एव च। 


॥८॥ 


इस लोक और परलोकके सम्पूर्ण भोगोंमें आसक्तिका अभाव ओर 
अहङ्कारका भी अभाव; जन्म, मृत्यु, जरा और रोग आदिमें दुःख ओर दोषोंका 


बार-बार विचार करना ॥ ८ ॥ 

प्रश्न-- इन्द्रियार्थेषु वैराग्यम' का क्या 
भाव है? 

उत्त---इस लोक और परलोकके 
जितने भी शब्द, स्पर्श, रूप, रस और 


* गन्धरूप विषय-पदार्थ हैं---अन्तःकरण और 
४. इन्द्रियोंद्रारा जिनका भोग किया जाता है ओर - 


अज्ञानके कारण जिनको मनुष्य सुखके हेतु 
समझता है, किन्तु वास्तवमें जो दुःखके 
कारण हैं--उन सबमें प्रीतिका सर्वथा 
अभाव हो जाना 'इन्द्रियार्थेषु वैराग्यम' यानी 


इन्द्रियोंक विषयोंमें वैराग्य होना है. 
प्रश्--अनहङ्कार' किसको कहते हैं ? 
उत्त--मन, बुद्धि, इन्द्रिय और 


शरीर--इन सबमें जो 'अहम' बुद्धि हो रही 
है- अर्थात्‌ अज्ञानके कारण जो इन अनात्म 
वस्तुओंमें आत्मबुद्धि हो रही है--इस 
देहाभिमानका सर्वथा अभाव हो जाना 
“अनहङ्कार' कहलाता है। 

प्रश्न-जन्म, मृत्यु, जरा ओर व्याधिमें 
दुःख और दोषोंका बार-बार देखना क्या है ? 

उत्तर--जन्मका कष्ट सहज नहीं है; 
पहले तो असहाय जीवको माताके गर्भमें 
लंबे समयतक भाँति-भाँतिके क्लेश होते है, 
फिर जन्मके समय योनिद्वारसे निकलनेमें 
असह्य यन्त्रणा भोगनी पड़ती हे। नाना 


प्रकारकी योनियोंमें बार-बार जन्म ग्रहण 

करनेमें ये जन्म-दुख होते हैं । मृत्युकालमें 
भी महान्‌ कष्ट होता है। जिस शरीर और 
घरमें आजीवन ममता रही, उसे बलात्कारसे 
छोड़कर जाना पड़ता है। मरणसमयके 
निराश नेत्रोको और शारीरिक पीड़ाको 
देखकर उस समयकी यन्त्रणाका बहुत कुछ 
अनुमान लगाया जा सकता है। बुढ़ापेकी 
यन्त्रणा भी कम नहीं होती; इन्द्रियाँ शिथिल 
और शक्तिहीन हो जाती हैं, शरीर जर्जर हो 
जाता है, मनमें नित्य लालसाकी तरङ्ग 
उछलती रहती हैं, असहाय अवस्था हो 
जाती है। ऐसी अवस्थामें जो कष्ट होता है, 
वह बड़ा ही भयानक होता है। इसी प्रकार 
बीमारीकी पीड़ा भी बड़ी दुःखदायिनी होती 
है। शरीर क्षीण हो गया, नाना प्रकारके 
असह्य कष्ट हो रहे हैं, दूसरोंकी अधीनता 
है। निरुपाय स्थिति है। यही सब जन्म, 
मृत्यु, जरा और व्याधिके दुःख हैं। 
इन दुःखोंको बार-बार स्मरण करना 


असक्तिरनभिष्ङ्गः 


और इनपर विचार करना ही इनमें दुःखोंको 
देखना है। ` 

जीवोंको ये जन्म, मृत्यु, जरा, व्याधि 
प्राप्त होते  हैं--पापोॉके परिणामस्वरूप; 
अतएव ये चारों ही दोषमय हैं। इसीका 
बार-बार विचार करना इनमें दोषोंको देखना 
है। ह | 

यों तो एक चेतन आत्माको छोड़कर 
वस्तुतः संसारमें ऐसी कोई भी वस्तु नहीं है, 
जिसमें ये चारों दोष न हों। जड मकान एक 
दिन बनता है, यह उसका जन्म हुआ; कहींसे 
टूट-फूट जाता है, यह व्याधि हुई; मरम्मत 
करायी, इलाज हुआ; पुराना हो जाता है, 
बुढ़ापा आ गया; अब मरम्मत नहीं हो 
सकती । फिर जीर्ण होकर गिर जाता है, मृत्यु 
हो गयी। छोटी-बड़ी सभी चीजोंकी यही 
अवस्था है। इस प्रकार जगतकी प्रत्येक 
वस्तुको ही जन्म, मृत्यु, जरा तथा व्याधिमय 
देख-देखकर इनसे वैराग्य करना चाहिये। 


'पुत्रदारगृहादिषु । 


नित्यं च समचित्तत्वमिष्टानिष्टोपपत्तिषु ॥ ९ ॥ 


पुत्र, स्त्री, घर ओर धन आदिमें आसक्तिका अभाव; ममताका न होना तथा 
“प्रिय ओर अप्रियकी प्राप्तिमें सदा ही चित्तका सम रहना ॥ ९ ॥ 


प्रश्न-आठवें श्लोकमें जो इन्द्रियोंके 

अर्थोमें वैराग्य कहा है--उसीके अन्तर्गत 

पुत्र, स्त्री, घर और धन आदिमें आसक्तिका 

- अभाव आ ही जाता है; यहाँ उसी बातको 
फिरसे कहनेका क्या अभिप्राय है ? 

उत्तर--ख्री, पुत्र, गृह, शरीर और धन 

आदि पदार्थोके साथ मनुष्यका विशेष सम्बन्ध 

होनेके कारण प्रायः इनमें उसकी विशेष 


आसक्ति होती है। इन्द्रियोंक शब्दादि 
साधारण विषयोंमें वैराग्य होनेपर भी इनमें 
गुप्तभावसे आसक्ति रह जाया करती है, 
इसीलिये इनमें आसक्तिका सर्वथा अभाव हो 
जानेकी बात व्रिशेषरूपसे पृथक्‌ कही 
गयी है। 

मश्न--'अनभिष्वङ्ग' का अर्थ 
अहङ्कारका अभाव न लेकर ममताका अभाव 

क्यों लिया गया ? 

उत्तर--अहङ्कारके अभावकी बात पूर्व 
श्लोकके “अनहङ्कारः' पदमें स्पष्टतः आ चुकी 
है, इसीलिये यहाँ 'अनभिष्वङ्ग' का अर्थ 
'ममताका अभाव' किया गया है। ममत्वके 
कारण ही मनुष्यका स्त्री, पुत्रादिसे घनिष्ठ 
सम्बन्ध हो जाता है। उससे उनके सुख-दुःख 
और लाभ-हानिसे वह स्वयं सुखी-दुखी होता 
रहता है। ममताके अभावसे ही इसका 
अभाव हो सकता है, इसलिये यहाँ इसका 
अर्थ ममताका अभाव ही ठीक मालूम 
होता है। 

प्रश---इष्ट और अनिष्टकी उपपत्ति क्या 
है ? और उसमें समचित्तता किसे कहते हैं ? 


उत्तर अनुकूल व्यक्ति, क्रिया, 
घटना और पदार्थोका संयोग और प्रतिकूलका 
वियोग सबको इष्ट' है। इसी प्रकार 
अनुकूलका वियोग और प्रतिकूलका 
संयोग 'अमिष्ट' है। इन इष्ट और 
'अनिष्ट'के साथ सम्बन्ध होनेपर 
हर्ष-शोकादिका न होना अर्थात्‌ अंनुकूलके 
संयोग और प्रतिकूलके वियोगसे चित्तमें हर्ष 


-आदि न होना; तथा प्रतिकूलेके संयोग और 


अनुकूलके, वियोगसे किसी प्रकारके शोक, 
भय और क्रोध आदिका न होना--सदा 
ही निर्विकार, एकरस, सम रहना--इसको 
इष्ट और अनिष्टकी उपपत्तिमें समचित्तता’ 
कहते हैं । 


मयि चानन्ययोगेन भक्तिरव्यभिचारिणी । 


विविक्तदेशसेवित्वमरतिर्जनसंसदि 


॥ १० ॥ 


मुझ परमेश्वरमें अनन्य योगके द्वारा अव्यभिचारिणी भक्ति तथा एकान्त 


न होना ॥ १० ॥ 

प्रश्न अनन्य योग” क्या है ओर 
उसके द्वारा भगवानमें “अव्यभिचारिणी भक्ति' 
करना किसे कहते हैं ? 

उत्तर--भगवान्‌ ही सर्वश्रेष्ठ हैं और वे 
ही हमारे स्वामी, शरण ग्रहण करनेयोग्य, 
परमगति, परम आश्रय, माता-पिता, 
भाई-बन्धु, परम हितकारी, . परम आत्मीय 
और सर्वस्व हैं; उनको छोड़कर हमारा अन्य 
कोई भी नहीं है--इस भावसे जो भगवानके 
साथ अनन्य सम्बन्ध है, उसका नाम 
'अनन्य-योग' है। तथा इस प्रकारके 
सम्बन्धसे केवल भगवानमें ही अटल और 

ओर शुद्ध देशमें रहनेका स्वभाव और विषयासक्त मनुष्योके समुदायमें प्रेमका 


पूर्ण विशुद्ध प्रेम करके निरन्तर भगवानका ही 
भजन, ध्यान करते रहना ही अनन्ययोगके 
द्वारा भगवानमें अव्यभिचारिणी भक्ति 
करना है। 

इस प्रकारकी भक्ति करनेवाले मनुष्यमें 


न तो स्वार्थ और अभिमानका लेंश रहता है , 


और न संसारकी किसी भी चस्तुमें उसका 
ममत्व ही रह जाता है। संसारके साथ उसका 


भगवानके सम्बन्धसे ही सम्बन्ध रहता है, 5 


किसीसे भी किसी प्रकारका स्वतन्लु. सम्बन्ध 


नहीं रहता। वह सब कुछ भगनानका ही | 
समझता है तथा श्रद्धा और प्रेमके साथ 

निष्कामभावसे निरन्तर भगवानका ही चिन्तन 
करता रहता है। उसकी जो भी क्रिया होती 
है, सन भगवानके लिये ही होती है। 

प्रश्न--'विविक्तदेश' कैसे स्थानको 
समझना चाहिये और उसका सेवन करना 
क्या है? 


उत्तर--जहाँ किसी प्रकारका शोर-गुलः 


या भीड़भाड़ न हो; जहाँ दूसरा कोई न रहता 
हो, जहाँ रहनेमें किसीको भी आपत्ति या 
क्षोभ न हो, जहाँ किसी प्रकारकी गंदगी न 
हो, जहाँ काँटे-कंकड़ और कूड़ा-कर्कट न 
हों, जहाँका प्राकृतिक दृश्य सुन्दर हो, जल, 
वायु और वातावरण निर्मल और पवित्र हों, 
किसी प्रकारकी बीमारी न हो, हिंसक 
प्राणियॉका और हिंसाका अभाव हो और 
जहाँ स्वाभाविक ही सात्त्विकताके परमाणु 


भरे हों--ऐसे देवालय, तपोभूमि, गङ्गा 
आदि पवित्र नदियोके तर और पवित्र वन, 
गिरि-गुहा आदि निर्जन एकान्त और शुद्ध 
देशको 'विविक्तदेश' कहते हैं; तथा ज्ञानको 
प्राप्त करनेकी साधनाके लिये ऐसे स्थानमें 
निवास करना ही उसका सेवन करना है। 
प्रश्न जनसंसदि' किसको कहते हैं ? 
और उसमें प्रेम न करना क्या है? 
- उत्तर--यहाँ 'जनसंसदि'’ पद “प्रमादी' 
और 'विषयासक्त' सांसारिक मनुष्योंके 
समुदायका वाचक है। ऐसे लोगोंके सङ्गको 
साधनमें सब प्रकारसे बाधक समझकर उससे 
विरक्त रहना ही उनमें प्रेम नहीं करना है । संत, 
महात्मा और साधक पुरुषोंका सङ्ग तो साधनमें 
सहायक होता है; अतः उनके समुदायका 
वाचक यहाँ “जनसंसदि' नहीं समझना चाहिये । 


अध्यात्मज्ञाननित्यत्वं ˆ तत्त्वज्ञानार्थदर्शनम्‌ । 
एतज्ज्ञानमिति प्रोक्तमज्ञानं यदतोऽन्यथा ॥ ११ ॥ 


अध्यात्मज्ञानमें नित्य स्थिति और तत्त्वज्ञानके अर्थरूप परमात्माको ही 
देखना--यह सब ज्ञान है, और जो इससे विपरीत है, वह अज्ञान है--ऐसा 


कहा है॥ १९॥ र 


प्रश्न--'अध्यात्मज्ञान' किसको कहते हैं 
और उसमें नित्य स्थित रहना क्या है ? 

उत्तर आत्मा नित्य, चेतन, निर्विकार 
ओर अविनाशी है; उससे भिन्न-जो नाशवान, 
जड, विकारी और परिवर्तनशील वस्तुएँ 
प्रतीत होती हैं--वे सब अनात्मा हैं, 
आत्माका उनसे कुछ भी सम्बन्ध नहीं 
है-शासत्र और आचार्यके उपदेशसे इस 


` , प्रकार आत्मतत्त्वको भलीभाँति समझ लेना ही 
'अध्यात्मज्ञा' है ओर बुद्धिमें ठीक वैसा 


ही दृढ़ निश्चय करके मनसे उस आत्मतत्त्वका 
नित्य-निरन्तर मनन करते रहना 
'अध्यात्मज्ञानमें नित्य स्थित रहना' है। 
प्रश्न-तत्त्वज्ञानका अर्थ क्या है और 
उसका दर्शन करना क्या है ? 
उत्तर-तत्त्वज्ञानका अर्थ है- 


सच्चिदानन्दघन पूर्ण ब्रह्म परमात्मा; क्योंकि 


तत्त्वज्ञानसे उन्हींकी प्राप्ति होती है। उन 
सच्चिदानन्दघन गुणातीत परमात्माका सर्वत्र 
समभावसे नित्य-निरन्तर ध्यान करते 

रहना ही उस अर्थका दर्शन करना है। 
प्रश्न-यह सब ज्ञान है--इस 
कथनका क्या अभिप्राय है ? 
उत्त---अमानित्म' से लेकर 
'तत्त्वज्ञानार्थदर्शनम्‌' तक जिनका वर्णन 
किया गया है, वे सभी ज्ञानप्राप्तिके साधन 
हैं; इसलिये उनका नाम भी ज्ञान? रखा 
गया है। अभिप्राय यह है कि दूसरे 
श्लोकमें भगवानने जो यह बात कही है कि 
क्षेत्र और क्षेत्रज्ञका जो ज्ञान है, वही मेरे 
मतसे ज्ञान है--इस कथनसे कोई ऐसा न 
समझ ले कि शरीरका नाम क्षेत्र' है और 
इसके अंदर रहनेवाले ज्ञाता आत्माका नाम 
कषेत्रज्ञ' है, यह बात हमने समझ ही ली; 
बस, हमें ज्ञान प्राप्त हो गया किन्तु 
वास्तवमें सच्चा ज्ञान वही है जो उपर्युक्त 
बीस साधनोंके द्वारा क्षेत्र-क्षेत्रज्ञके स्वरूपको 
यथार्थरूपसे जान लेनेपर होता है। इसी 
बातको समझानेके लिये यहाँ इन साधनोंको 
'ज्ञान'के नामसे कहा गया है। अतएव 
ज्ञानीमें उपर्युक्त गुणोंका समावेश पहलेसे ही 
होना आवश्यक है। परन्तु यह आवश्यक 


नहीं हैं कि ये सभी. गुण सभी साधकोमें 
एक ही समयमें हों। अवश्य ही, इनमें. 
जो 'अमानित्व' अदम्भित् आदि बहुत- 
से-सबके उपयोगी गुण हैं--वे तो 
सबमें रहते ही हैं। इनके अतिरिक्त, 
‘अव्यभिचारिणी भक्ति’, 'एकान्तदेशसेवित्वः, 
“अध्यात्मज्ञाननित्यत्व', †तत्त्वज्ञानार्थदर्शन' “ 
इत्यादिमें अपनी-अपनी साधन-शैलीके 
अनुसार विकल्प भी हो सकता है। 

प्रश्न—जो इससे विपरीत है, वह - 
अज्ञान है--इस कथनका क्या अभिप्राय 
है? 

उत्तर--इस कथनसे यह भाव दिखलाया 
गया है कि उपर्युक्त अमानित्वादि गुणोंसे 
विपरीत जो मान-बड़ाईकी कामना, दम्भ, हिसा, 
क्रोध, कपट, कुटिलता, द्रोह, अपवित्रता, 
अस्थिरता, लोलुपता, आसक्ति, अहंता, ममता, 
विषमता, अश्रद्धा और कुसंग आदि दोष 
हैं--वे सभी जन्म-मृत्युके हेतुभूत अज्ञानको 
बढ़ानेवाले और जीवका पतन करनेवाले हैं, 
इसलिये ये सब आज्ञान ही हैं; अतएव उन 
सबका सर्वथा त्याग करना चाहिये । 


सम्बन्ध--इस प्रकार ज्ञानके साधनोंका 'ज्ञान' के नामसे वर्णन सुननेपर यह जिज्ञासा हो सकती है कि इन 
साथनोद्वारा प्राप्त ज्ञान! से जानगेयोग्य वसतु क्या है और उसे जान लेनेसे क्या होता है? उसका उत्तर देनेके 
लिये भगवान्‌ अब जाननेके योग्य वस्तुके स्वरूपका वर्णन करनेकी प्रतिज्ञा करते हुए उसके जाननेका फल 
अमृततवकी ग्राप्ति' बतलाकर छः स्लोकोमें जाननेके योग्य परमात्माके रूपका वर्णन करते हैं 


ज्ञेयं यत्तत्मवक्ष्यामि यज्ज्ञात्वामृतमश्नुते । 


अनादिमत्परं ब्रह्म न 


सत्तन्नासदुच्यते ॥ १२ ॥ ` 


जो जाननेयोग्य है तथा जिसको जानकर मनुष्य परमानन्दको प्राप्त होता 


है, उसको भलीभाँति कहुँगा। वह अनादिवाला परमब्रह्म न सत्‌ ही कहा जाता ड 


है, न आसत्‌ ही॥ १२ ॥ 

प्रशभ---जिसका वर्णन करनेकी 


भगवानने प्रतिज्ञा की है, वह 'ज्ञेयम' पद यहाँ 


किसका वाचक है? 
उत्तर--यहाँ ज्ञेयम्‌' पद 
सच्चिदानन्दघन निर्गुण और सगुण ब्रह्मका 
वाचक है, क्योंकि इसी प्रकरणमें स्वयं 
` भगवानने ही उसको निर्गुण और गुणोंका 

भोक्ता बताया है । 
प्रश्न--उस ज्ञेयको जाननेसे जिसकी 
प्राप्ति होती है, वह “अमृत' क्या है? 

उत्तर --“अमृत' पद यहाँ पस्मानन्द- 
स्वरूप परमात्माका वाचक है । अभिप्राय यह 
है कि जाननेके योग्य परब्रह्म परमात्माके ज्ञानसे 
मनुष्य सदाके लिये जन्म-मरणरूप 
संसारबन्धनसे मुक्त होकर परमानन्दस्वरूप 
परब्रह्मको प्राप्त हो जाता है इसीको परमगति 


और परमपदकी प्राप्ति भी कहते हैं । 
प्रश्न अनादिमत्‌' पदका क्या 
अभिप्राय है ? 


उत्तर -इसी अध्यायके उन्नीसवें 
श्लोकमें भगवानने प्रकृति और जीवात्माको 
अनादि बतलाया है । इन दोनोंका स्वामी 
. होनेके कारण परब्रह्म पुरुषोत्तमको अनादिमत्‌. 
अर्थात्‌ अनादिवाला कहते हैं । 
प्रश्न--पसम्‌' विशेषणके सहित 'ब्रह्म 


` पदका क्या अर्थ है? 


उत्तर-यहाँ “परम्‌' विशेषणके सहित 
ब्रह्म पदका प्रयोग, वह ज्ञेय तत्त्व ही 
निर्गुण, निराकार सच्चिदानन्दघन परब्रह्म 
परमात्मा है, यह बतलानेके उद्देश्यसे 
किया गयां है । ब्रह्म पद वेद, ब्रह्मा 
और प्रकृतिका भी वाचक हो सकता है 


अतएव ज्ञेयतत््वका स्वरूप उनसे विलक्षण 
है, यह बतलानेके लिये ब्रह्म पदके साथ 
“परम्‌' विशेषण दिया गया है । 

प्रश्न-उस परब्रह्म परमात्माको 
“सत्‌ और ‘असत्‌? क्यों नहीं कहा 
जा सकता ? 

उत्तर जो वस्तु प्रमाणोंद्वारा सिद्ध की 
जाती है, उसे 'सत्‌' कहते हैं । स्वतः प्रमाण 
नित्य अविनाशी परमात्मा किसी भी 
प्रमाणद्वारा सिद्ध नहीं किया जा सकता; 
क्योंकि परमात्मासे ही सबकी सिद्धि होती है, 
परमात्मातक किसी भी प्रमाणकी पहुँच नहीं 
है । श्रुतिने भी कहा है कि 'उस 
जाननेवालेको कैसे जाना जा सकता है ।' 
वह प्रमाणोंद्वारा जाननेमें आनेवाली 
वस्तुओंसे अत्यन्त विलक्षण है, इसलिये 
परमात्माको “सत्‌' नहीं कहा जा सकता । 
तथा जिस वस्तुका वास्तवमें अस्तित्व नहीं 
होता, उसे “असत्‌' कहते हैं, किन्तु परब्रह्म 
परमात्माका अस्तित्व नहीं है,- ऐसी. बात नहीं 
है । बह अवश्य है, और वह है--इसीसे 
अन्य सबका होना भी सिद्ध होता है; अतः 
उसे 'असत्‌' भी नहीं कहा जा सकता । 
इसीलिये परमात्मा 'सत्‌' और 'असत्‌' 
दोनॉसे ही परे है । 

प्रश्न-ननम्‌ अध्यायके उन्नीसवें 
श्लोकमें तो भगवानने कहा है कि “सत्‌' भी 
मैं हूँ और 'असत्‌' भी मैं हूँ और यहाँ यह 
कहते हैं कि उस जाननेयोग्य परमात्माको न 
“सत्‌' कहा जा सकता है और न “असत्‌? । 
अतः इस विरोधका क्या समाधान. है ? 

उत्तर--वस्तुतः कोई विरोध ही नहीं है; 

क्योंकि जहाँ परमात्माके स्वरूपका वर्णन 
विधिमुखसे किया जाता है, वहाँ इस प्रकार 
समझाया जाता है कि जो कुछ भी है--सब 
ब्रह्म ही है; और जहाँ निषेधमुखसे वर्णन 
होता है--वहाँ ऐसा कहा जाता है कि वह 
“ऐसा भी नहीं है, ऐसा भी नहीं है', किन्तु 
है अवश्य। अतएव वहाँ विधिमुखसे वर्णन 
है । इसलिये भगवानका यह कहना कि 'सत्‌' 
भी मैं हूँ और 'असत' भी मैं हूँ, उचित ही 
है। किन्तु वास्तवमें उस परब्रह्म पस्मात्माका 
स्वरूप वाणीके द्वारा न तो विधिमुखसे 
बतलाया जा सकता है और न निषेधमुखसे 
ही। उसके विषयमें जो कुछ भी कहा जाता 
है, सब केवल शाखाचन्द्रन्यायसे उसे 


लक्ष्य करानेके लिये ही है, उसके साक्षात्‌ 
स्वरूपका वर्णन वाणीद्वारा हो ही नहीं 
सकता। श्रुति भी कहती है--“यतो वाचों 
निवर्तन्ते अप्राप्य मनसा सह' (तैत्तिरीय उ० 
२ । ९) अर्थात्‌ 'मनके सहित वाणी जिसे न 
पाकर वापस लौट आती है (वह ब्रह्म है) ' । 
इसी बातको स्पष्ट करनेके लिये यहाँ 
भगवानने निषेधमुखसे कहा है कि वह न 
'सत्‌' कहा जाता है और न “असत्‌' ही कहा 
जाता है। अर्थात्‌ मैं जिस ज्ञेयवस्तुका वर्णन 
करना चाहता हूँ, उसका वास्तविक स्वरूप तो 
मन, वाणीका अविषय है; अतः उसका जो 
कुछ भी वर्णन किया जायगा, उसे उसका 
तटस्थ लक्षण ही समझना चाहिये। 


सम्बन्ध-इस प्रकार ज्ञेयतत्के वर्णनकी प्रतिज्ञा करके उस तत्का संक्षेपमें वर्णन किया गया; परन्तु वह ज्ञेय 
तत्व बड़ा गहन है। अतः साधकोको उसका ज्ञान करानेके लिये सर्वव्यापकत्वादि लक्षणोके द्वारा उसीका पुनः 


विस्तारपूर्वक वर्णन करते हैं-- 


सर्वतःपाणिपादं तत्सर्वतोऽक्षिशिरोमुखम्‌। 
सर्वतःश्रुतिमल्लोके सर्वमावृत्य तिष्ठति॥ १३॥ ˆ 


वह सब .ओर हाथ-पैरवाला, सब ओर नेत्र, सिर ओर मुखवाला तथा | 
सब ओर कानवाला है । क्योंकि वह संसारमें सबको व्याप्त करके स्थित 


है॥ १३ ॥ 


प्रश--वह सब ओर हाथ-पैरवाला 
है, इस कथनका क्या अभिप्राय है? 

उत्तर--इस कथनसे यह भाव 
दिखलाया गया है कि वह परब्रह्म परमात्मा 
सब ओर हाथवाला है। उसे कोई भी 
वस्तु कहींसे भी समर्पण की जाय, वह 


क्ष्यह श्लोक श्वेताश्वतरोपनिषदमें अक्षरशः आया है (३। १६) । 

वहाँसे उसे ग्रहण करनेमें समर्थ है। इसी 
तरह. वह सब जगह पैरवाला है। कोई भी 
भक्त कहींसे उसके चरणोंमें प्रणामादि करते 
हैं, बह वहीं उसे स्वीकार कर लेता है; 
क्योंकि वह सर्वशक्तिमान्‌ होनेके कारण सभी 
जगह सब इन्द्रियॉंका काम कर सकता 


७१४ 

है, उसकी हस्तेन्द्रिका काम करनेवाली 
' ' ग्रहण-शक्ति और पादेन्द्रियका काम 
| . करनेवाली चलन-शक्ति सर्वत्र व्याप्त है। 
प्रशअ---सब ओर नेत्र, सिर और 
मुखवाला है--इस कथनका क्या भाव है ? 
उत्तर-इस कथनसे भी उस 
ज्ञेयतत्वकी सर्वव्यापकताका .ही भाव 
दिखलाया गया है। अभिप्राय यह है कि वह 
सब जगह आँखवाला है। ऐसा कोई भी 
स्थान नहीं है, जहाँ वह न देखता हो; 
इसीलिये उससे कुछ भी छिपा नहीं है। वह 
: सब जगह सिरवाला है। जहाँ कहीं भी 
. भक्तलोग उसका सत्कार करनेके उददेश्यसे 
पुष्प आदि उसके मस्तकपर चढ़ाते हैं, वे सब 
ठीक उसपर चढ़ते हैं; कोई भी स्थान ऐसा 
नहीं है, जहाँ भगवानका मस्तक न हो। वह 
सब जगह मुखवाला है। उसके भक्त जहाँ 
भी उसको खानेकी वस्तु समर्पण करते हैं, 
हः वह वहीं उस वस्तुको स्वीकार कर सकता है; 
f ऐसी कोई भी जगह नहीं है, जहाँ उसका 
मुख न हो अर्थात्‌ वह ज्ञेयस्वरूप परमात्मा 
सबका साक्षी, सब कुछ देखनेवाला तथा 
सबकी पूजा और भोग स्वीकार करनेकी 


। 
| 
। 
| 
| 
| 


उसके स्वरूपकी अलॉकिकताका निरूपण करते है- 
सर्वेन्द्रियगुणाभासं 


bream ec १ पए सरल फल :ए xo 
Ie 


शक्तिवाला है। 

प्रश्न-—-वह सब ओर कानवाला है, इस 
कथनका क्या अभिप्राय है ? 

उत्तर इससे भी ज्ञेयस्वरूप परमात्माकी 
सर्वव्यापकताका ही वर्णन किया गया है। 
अभिप्राय यह है कि वह परमात्मा सब 
जगह सुननेकी शक्तिवाला है। जहाँ कहीं 
भी उसके भक्त उसकी स्तुति करते हैं या 
उससे प्रार्थना अथवा याचना करते हैं, उन 
सबको वह भलीभाँति सुनता है। 

प्रश्न—संसारमें वह सबको व्याप्त 
करके स्थित है, इस कथनका क्या अभिप्राय 
है? | 
उत्तर-इस कथनसे भी उस 
ज्ञेयतत्तकी सर्वव्यापकताका ही समग्रतासे 
प्रतिपादन किया गया है। अभिप्राय यह है 
कि आकाश जिस प्रकार वायु, अग्नि, जल 
और पृथ्वीका कारण होनेसे उनको व्याप्त 
किये हुए स्थित है--उसी प्रकार वह 
ज्ञेयस्वरूप परमात्मा भी इस चराचर 
जीवसमूहसहित समस्त जगतका कारण 
होनेसे सबको व्याप्त किये हुए स्थित है, 
अतः सन कुछ उसीसे परिपूर्ण है । 


~ - सम्बय-ज्ञेयसवरूप परमात्माको सब ओरसे हाथ, पैर आदि समस्त इच्रियोंकी शक्तिवाला बतलानेके बाद अब 


सर्वेन्द्रियविवर्जितम्‌। 
असक्तं सर्वभृच्चैव निर्गुणं गुणभोक्तृ च॥ १४॥ 
वह सम्पूर्ण इन्द्रियोके विषयोंको जाननेवाला है, परन्तु वास्तवमें सब इन्द्रियोंसे 


| रहित है, तथा आसक्तिरहित होनेपर भी सबका धारण-पोषण करनेवाला और 
| निर्गुण होनेपर भी गुणोंकों भोगनेवाला है॥ १४ ॥ 

प्रश---वह परमात्मा सब इन्द्रियोंके 
विषयोंको जाननेवाला है परन्तु वास्तवमें सब 
इन्द्रियोंसे रहित है, इस कथनका क्या 
अभिप्राय है ? 

उत्तर-इस कथनसे यह दिखलाया 
गया है कि उस ज्ञेयस्वरूप परमात्माका सगुण 
रूप भी बहुत ही अद्भुत और अलौकिक है । 
अभिप्राय यह है कि तेरहवें श्लोकमें जो 
उसको सब जगह हाथ-पैरवाला और अन्य 
सब इन्द्रियोवाला बतलाया गया है, उससे 
यह बात नहीं समझनी चाहिये कि वह ज्ञेय 


परमात्मा अन्य जीवोंकी भाँति हाथ-पैर आदि 


इन्द्रियोवाला है; वह इस प्रकारकी इन्द्रियोंसे 
सर्वथा रहित होते हुए भी सब जगह उन-उन 
इन्द्रियोंके विषयोंको ग्रहण करनेमें समर्थ 
है। इसलिये उसको सब जगह' सब 
इन्द्रियोंवाला और सब इन्द्रियोंसे रहित कहा 


“गया है। 


श्रुतिमें भी कहा है-- 
अहीता । 
पश्यत्यचक्षुः स शृणोत्यकर्णः ॥ 

4 श (श्वेताश्वतरोपनिषद्‌ ३।१९) 
अर्थात्‌ “वह परमात्मा बिना पैर-हाथके 
ही वेगसे चलता और ग्रहण करता है, 
तथा बिना नेत्रॉके देखता और बिना कानोंके 
ही सुनता है।' अतएव उसका स्वरूप 
अलौकिक है, इस वर्णनमें यही बात 


. समझायी गयी है। 


“बहिरन्तश्च भूतानामचरं 


प्रश्न--वह आसक्तिरहित होनेपर भी 
सबका धारण-पोषण करनेवाला है, इस 
कथनका क्या अभिप्राय है ? 

उत्तर--इस कथनसे यह भाव 
दिखलाया गया है कि जैसे संसासमें 
माता-पिता आदि आसक्तिके वश होकर 
अपने परिवारका धारण-पोषण करते हैं, वह 
परब्रह्म परमात्मा उस प्रकारसे धारण-पोषण 
करनेवाला नहीं है। वह बिना ही आसक्तिके 
सबका धारण-पोषण करता है। इसीलिये 
भगवानको सब प्राणियोंका सुहृद्‌ अर्थात्‌ 
बिना ही कारण हित करनेवाला कहा गया है 
(५। २९) । अभिप्राय यह है क़ि वह 
ज्ञेयस्वरूप सर्वव्यापी परमात्मा वास्तवमें 
आसक्तिके दोषसे सर्वथारहित है तो भी 
प्रकृतिके सम्बन्धसे सबका धारण-पोषण 
करनेवाला है, यही उसकी अलौकिकता है । 

प्रश---वह गुणोंसे अतीत होनेपर भी 


गुणोंको भोगनेवोला है, इस कथनका क्या | 


अभिप्राय है ? 

उत्तर -इससे भी उस परमात्माकी 
अलौकिकताका ही प्रतिपादन किया गया हे। 
अभिप्राय यह है कि वह परमात्मा सब 
गुणोंका भोक्ता होते हुए भी अन्य जीवॉकी 
भाँति प्रकृतिके गुणोंसे लिप्त नहीं है। वह 
वास्तवमें गुणोंसे सर्वथा अतीत है, तो भी 
प्रकृतिके सम्बन्धसे समस्त गुणोंका भोक्ता है। 
यही उसकी अलौकिकता है। 


चरमेब च। 


सूश्षमत्वात्तदविज्ञेयं दूरस्थं चान्तिके च तत्‌॥ १५॥ 


वह चराचर सब भूतोके बाहर-भीतर परिपूर्ण है, ओर चर-अचररूप भी 

वही है। और वह सूक्ष्म होनेसे अविज्ञेय है तथा अति समीपमें और दूरमें भी स्थित 


वही है ॥ १५॥ 


प्रश--वह ज्ञेयस्वरूप परमात्मा सब 
भूतोंके बाहर-भीतर परिपूर्ण कैसे है ? 

उत्तर--जिस प्रकार समुद्रमें पड़े हुए 
बरफके ढेलोंके बाहर ओर भीतर सब जगह 
जल-ही-जल व्याप्त है, इसी प्रकार समस्त 
चराचर भूतोंके बाहर-भीतर वह ज्ञेयस्वरूप 
परमात्मा परिपूर्ण है। 

प्रश्न--चर और अचर भी वही है, इस 
कथनका क्या भाव है ? 

उत्तर पहले वाक्यमें यह बात कही 
गयी है कि वह परमात्मा चराचर भूतोंके बाहर 
ओर भीतर भी है; इससे कोई यह बात न समझ 
ले कि चराचर भूत उससे भिन्न होंगे। इसीको 
स्पष्ट करनेके लिये कहते हैं कि चराचर भूत भी 
वही है । अर्थात्‌ जैसे बरफके बाहर-भीतर भी 
जल है और स्वयं बरफ भी वस्तुतः जल ही 
है--जलसे भिन्न कोई दूसरा पदार्थ नहीं है, 
उसी प्रकार यह समस्त चराचर जगत्‌ उस 
पस्मात्माका ही स्वरूप है, उससे भिन्न नहीं है । 

प्रश्न--वह सूक्ष्म होनेसे अविज्ञेय है 
इस कथनका क्या अभिप्राय है ? 

उत्तर-उस ज्ञेयको सर्वरूप बतला 


देनेसे यह शंका होती है कि यदि सब कुछ ` 
वही है तो फिर सब कोई उसको जानते क्यों . 
नहीं ? इसपर कहते हैं कि जैसे सूर्यकी 
किरणोंमें स्थित परमाणुरूप जल साधारण 


मनुष्योंके जाननेमें नहीं आता--उनके लिये : 


वह दुर्विज्ञेय है, उसी प्रकार वह सर्वव्यापी 
परब्रह्म परमात्मा भी उस परमाणुरूप जलकी 
अपेक्षा भी अत्यन्त सूक्ष्म होनेके कारण 
साधारण मनुष्योंके जाननेमें नहीं आता, 
इसलिये वह अविज्ञेय है। 

प्रश्र~वह अति समीपमें है और दूरमें 
भी स्थित है, यह कैसे ? 

उत्तर--सम्पूर्ण जगत्में और इसके 
बाहर ऐसी कोई भी जगह नहीं है जहाँ 
परमात्मा न हों। इसलिये वह अत्यन्त 
समीपमें भी है और दूरमें भी है; क्योंकि 
जिसको मनुष्य दूर और समीप मानता है, उन 
सभी स्थानोंमें वह विज्ञानानन्दघन परमात्मा 
सदा ही परिपूर्ण है। इसलिये इस तत्त्वको 
समझनेवाले श्रद्धालु मनुष्योंके लिये वह 
परमात्मा अत्यन्त समीप है और अश्रद्धालुके 
लिये अत्यन्त दूर है। 


अविभक्तं च भूतेषु विभक्तमिव च स्थितम्‌। 


भूतभर्तृ च तज्जेयं ग्रसिष्णु प्रभविष्णु च ॥ १६ ॥ 
वह परमात्मा विभागरहित एक रूपसे आकाशके सदुश परिपूर्ण होनेपर 


—_—_— dD Mle MNS 73) tr MMM Cn की 
१ श्रुतिमे भी कहा है--तदेजति तन्नैजति तहूरे तद्वन्तिके । तदन्तरस्य सर्वस्य तदु सर्वस्यास्य बाह्यतः॥' (ईशोपनिषद्‌ 
५) अर्थात्‌ वह चलता है और नहीं भी चलता है, वह दूर भी है और समीप भी है। वह इस सम्पूर्ण जगत्के भीतर 


भी है और इन सबके बाहर भी है। 

भी चराचर सम्पूर्ण भूतोंमें विभक्त-सा स्थित प्रतीत होता है। तथा वह जाननेयोग्य 
परमात्मा विष्णुरूपसे भूतोंको धारण-पोषण करनेवाला और रुद्ररूपसे संहार 
करनेवाला तथा ब्रह्मारूपसे सबको उत्पन्न करनेवाला है॥ १६॥ 


प्रश्न—'अविभक्त होनेपर भी सब 
प्राणियोंमें विभक्त-सा स्थित है' इस वाक्यका 
क्या अभिप्राय है ? 

उत्तर--इस वाक्यसे उस जाननेयोग्य 
परमात्माके एकत्वका प्रतिपादन किया गया 
है। अभिप्राय यह है कि जैसे महाकाश 
वास्तवमें विभागरहित है तो भी भिन्न-भिन्न 
घड़ोंके सम्बन्धसे विभक्त-सा प्रतीत होता 
है--वैसे ही परमात्मा वास्तवमें विभागरहित 
है, तो भी समस्त चराचर प्राणियोंमें 
क्षेत्रजरूपसे पृथक्‌-पृथकूके सदुश स्थित 
प्रतीत होता है। किन्तु यह भिन्नता केवल 
प्रतीतिमात्र ही है, वास्तवमें वह परमात्मा एक 
है और वह सर्वत्र परिपूर्ण है। 

प्रश्न— भूतभर्तृ, 'ग्रसिष्णु' 


और 


“प्रभविष्णु'--इन पदोका क्या अर्थ है और 
इनके प्रयोगका यहाँ क्या अभिप्राय है ? 

उत्तर--समस्त प्राणियोके धारण-पोषण 
करनेवालेको 'भूतभर्तृ' कहते हैं; सम्पूर्ण . 
जगत्के संहार करनेवालेको 'ग्रसिष्णु' कहते- 
हैं और सबकी उत्पत्ति करनेवालेको 
“प्रभविष्णु' कहते हैं । इन तीनों पदोंका प्रयोग 
करके यहाँ यह भाव दिखलाया गया है कि 
वह सर्वशक्तिमान्‌ ज्ञेयस्वरूप परमात्मा सम्पूर्ण 
चराचर जगतकी उत्पत्ति, स्थिति और संहार 
करनेवाला है। वही ब्रह्मारूपसे*इस जगत्को 
उत्पन्न करता है, वही विष्णुूपसे इसका 
पालन करता है और वही रुद्ररूपसे इसका 
संहार करता है। अर्थात्‌ वह परमात्मा ही 
ब्रह्मा, विष्णु और शिव है। 


ज्योतिषामपि तज्ज्योतिस्तमसः परमुच्यते । ` 
ज्ञानं ज्ञेयं ज्ञानगम्यं हदि सर्वस्य विष्ठितम्‌ ॥ १७ ॥ 
बह परब्रह्म ज्योतियोंका भी ज्योति एवं मायासे अत्यन्त परे कहा जाता है। वह 
परमात्मा बोधस्वरूप, जाननेके योग्य एवं तत्तवज्ञानसे प्राप्त करनेयोरय है ओर सबके 


* हृदयमें विशेषरूपसे स्थित है ॥ १७॥ 
प्रश्नवह परब्रह्म ज्योतियोंका भी 
ज्योति कैसे है ? 
उत्तर चन्द्रमा, सूर्य, विद्युत, तारे 


है। तथा उन सबमें जितनी प्रकाशन शक्ति ' 
है, वह भी उसी परब्रह्म परमात्माका एक 
अंशमात्र. है। इसीलिये वह समस्त 


आदि जितनी भी बाह्य ज्योतियाँ हैं; बुद्धि, ज्योतियोंका भी ज्योति अर्थात्‌ सबको प्रकाश 
मन और इन्द्रिया आदि जितनी आध्यात्मिक प्रदान करनेवाला, सबका प्रकाशक है। 
ज्योतियाँ हैं; तथा विभिन्न लोकों और उसका प्रकाशक दूसरा कोई नहीं है। 

वस्तुओकि अधिष्ठातृदेवतारूप जो देवज्योतियाँ श्रुतिमें भी कहा है- न तत्र सूयो 
है--उन सभीका प्रकाशक वह परमात्मा भाति न चन्द्रतारके नेमा विद्युतो भात्ति | 

कुतोऽयमग्निः । तमेन भान्तमनुभाति सै तस्य 
भासा सर्वमिदं विभाति॥' 


उत्तर--उसे पुनः ज्ञेयः कहकर यह 


(कठोपनिषद्‌ भाव दिखलाया गया है कि जिस ज्ञेयका 


२ । २ । १७ श्वेताश्वतर उ° ६। १४) अर्थात्‌ बारहवें श्लोकमें प्रकरण आरम्भ किया गया 


“वहाँ न सूर्य प्रकाश करता है, न चन्द्रमा और 
न तारागण ही। न वहाँ यह बिजली प्रकाश 
करती है, फिर इस अग्निकी तो बात ही क्या 
है। उसीके प्रकाशित होनेसे ये सब 
प्रकाशमान होते हैं और उसीके प्रकाशसे यह 
समस्त जगत्‌ प्रकाशित होता है।' गीतामें भी 
पंद्रहवें अध्यायके बारहवें श्लोकमें कहा गया 
है कि 'जो तेज सूर्यमें स्थित होकर समस्त 
जगत्को प्रकाशित करता है और जो तेज 
चन्द्रमा तथा अग्निमें स्थित है, उस तेजको तू 
मेरा ही तेज समझ।' 

प्रश्न--यहाँ 'तमः पद किसका 
वाचक है और उस परमात्माको उससे “पर' 
बतलानेका क्या अभिप्राय है ? 

उत्तर यहाँ 'तम;ः' पद अन्धकार 
ओर आज्ञानका वाचक है; और वह परमात्मा 
स्वयंज्योति तथा ज्ञानस्वरूप है; अन्धकार और 
आज्ञान उसके निकट नहीं रह सकते, इसलिये 
उसे तमसे अत्यन्त परे-इनसे सर्वथा 
रहित--बतलाया गया है। 

प्रश्न--यहाँ ज्ञानम पद किसका 
वाचक है और इसके प्रयोगका क्या 
भाव है? 

उत्तर -यहाँ 'ज्ञानम्‌' पद परमात्माके 
स्वरूपका वाचक है। इसके प्रयोगका यह 
अभिप्राय है कि वह परमात्मा चेतन, 
बोधस्वरूप है। 

प्रश्न-उसे यहाँ पुनः “ज्ञेयः कहनेका 
क्या अभिप्राय है ? 


है उस परमात्माका ज्ञान प्राप्त कर लेना ही 
इस संसारमें मनुष्यशरीरका परम कर्तव्य है, 
इस संसारमें जाननेके योग्य एकमात्र 
परमात्मा ही है। अतएव उसका तत्त्व 
जाननेके लिये सभीको .पूर्णरूपसे उद्योग 
करना चाहिये, अपने अमूल्य जीवनको 
सांसारिक भोगोंमें लगाकर नष्ट नहीं कर 
डालना चाहिये । 

प्रश्न-उसे “ज्ञानगम्यम्‌, कहनेका क्या 
अभिप्राय है? 

उत्तर--ज्ञेयम' पदसे उसे जानना 
आवश्यक बतलाया गया । इसपर यह प्रश्न 
हो सकता है कि उसे कैसे जानना 
चाहिये। इसलिये कहते हैं कि वह 
ज्ञानगम्य है अर्थात्‌ पूर्वोक्त अमानित्वादि 
ज्ञानसाधनोंके द्वारा प्राप्त तत्त्वज्ञानसे वह 
जाना जाता है। अतएव उन साधनोंद्वारा 
तत्त्वज्ञानको प्राप्त करके उस परमात्माको 
जानना चाहिये । 

प्रश्नपूर्व श्लोकोंमें उस परमात्माको 


सर्वत्र व्याप्त बतलाया गया है, फिर यहाँ 


हृदि सर्वस्य विष्ठितम्‌'--इस कथनसे केवल 
सबके हृदयमें स्थित बतलानेका क्या 
अभिप्राय है ? 

उत्तर वह परमात्मा सब जगह 
समानभावसे परिपूर्ण होते हुए भी, हृदयमें 
उसकी विशेष अभिव्यक्ति है। जैसे सूर्यका 
प्रकाश सब जगह समानरूपसे विस्तृत 
रहनेपर भी दर्पण आदिमें उसके प्रतिबिम्बकी 

विशेष अभिव्यक्ति होती है एवं सूर्यमुखी हृदय उस परमात्माकी उपलब्धिका स्थान है । 
शीशेमें उसका तेज प्रत्यक्ष प्रकट होकर ज्ञानीके हृदयमें तो वह प्रत्यक्ष ही प्रकट है। 
अग्नि उत्पन्न कर देता है, अन्य पदार्थोमें उस यही बात समझानेके लिये उसको सबके 
प्रकारकी अभिव्यक्ति नहीं होती, उसी प्रकार हृदयमें विशेषरूपसे स्थित बतलाया गया है। 


सम्ब्थ--इस प्रकार क्षेत्र, ज्ञान और ज्ञेयके खरूपका संक्षेपमें वर्णन करके अब इस प्रकरणको जाननेका फल 


बतलाते हैं। 


इति क्षेत्रं तथा ज्ञानं ज्ञेयं चोक्तं समासतः । 


मद्भक्त एतद्विज्ञाय 


मद्भावायोपपद्यते ॥ १८ ॥ 


इस प्रकार क्षेत्र तथा ज्ञान ओर जाननेयोग्य परमात्माका स्वरूप संक्षेपसे कहा 
'गया। मेरा भक्त इसको तत्त्वसे जानकर मेरे स्वरूपको प्राप्त होता है॥ १८ ॥ 


प्रश्न-यहाँतक क्षेत्र, ज्ञान और ज्ञेयका 
स्वरूप किन-किन श्लोकोंमें कहा गया है ? 

उत्तर--पाँचवें और छठे श्लोकॉमें 
विकारोसहित क्षेत्रके स्वरूपका वर्णन किया 
गया है। सातवेंसे ग्यारहवें श्लोकतक ज्ञानके 
` नामसे ज्ञानके बीस साधनोंका और बारहवेंसे 
सतरहवेंतक ज्ञेय अर्थात्‌ जाननेयोग्य 
परमात्माके स्वरूपका वर्णन किया गया है। 

प्रश्न-“मद्भक्तः' पदके प्रयोगका क्या 
अभिप्राय है तथा उस क्षेत्र, ज्ञान और ज्ञेयको 
जानना क्या है एवं भगवद्भावको प्राप्त होना 
क्या है? 

उच्तर-मद्धक्तः' पद यहाँ भगवानका 
भजन, ध्यान, आज्ञापालन और पूजन तथा 


सेवा आदि भक्ति करनेवाले भगवद्धक्तका 
वाचक है। इसका प्रयोग करके. भगवानने 
यह भाव दिखलाया है कि इस ज्ञानमार्गमें 
भी मेरी शरण ग्रहण करके चलनेवाला 
साधक सहजहीमें परम पदको प्राप्त कर 
सकता है। : 
यहाँ क्षेत्रको प्रकृतिका कार्य, जड, 
विकारी, अनित्य और नाशवान्‌ समझना, 
ज्ञानके साधनोंको भलीभाँति धारण करना 
और उनके द्वारा भगवानके निर्गुण, सगुण 
रूपको भलीभाँति समझ लेना--यही क्षेत्र, 
ज्ञान और ज्ञेयको जानना है। तथा उस 
ज्ञेयस्वरूप परमात्माको प्राप्त हो जाना ही 
भगवद्धावको प्राप्त हो जाना है। 


सम्ब्ध-तीसरे श्लोकमें भगवान्ने क्षेत्रके विषय्में चार बातें ओर क्षेत्रञके विषयमें दो बातें संक्षेपमें 


' सुननेके लिये अर्जुनसे कहा था, फिर विषय आरम्भ करते ही क्षेत्रके खरूपका और उसके विकारोका . 

वर्णन करनेके उपरान्त क्षेत्र और क्षेतरज्ञके तत्वको भलीभाँति जाननेके उपायभूत साधनोंका ओर जाननेके . 
योग्य परमात्मके रूपका वर्णन प्रसङ्ववश किया गया। इससे क्षेत्रके विषयमें उसके खभावका र 
. किस कारणसे कौन कार्य उत्पन्न होता है, इस विषयका तथा ग्रभावसहित क्षेत्रके खरूपका भी वर्ण नही 

हुआ। अतः अब उन सबका वर्णन करनेके लिये भगवान्‌ पुनः प्रकृति और पुरुषके नामसे प्रकरण आरम्भ करते 


हैं। इसमें पहले प्रकृति-पुरुषकी अनादिताका प्रतिपादन करते हुए समस्त गुण और विकारोको प्रकृतिजन्य 


बतलाते हैं-- 


प्रकृतिं पुरुषं चेव विद्ध्यनादी उभावपि । 
विकारांश्च गुणांश्चैव विद्धि प्रकृतिसंभवान्‌॥ १९॥ 


“प्रकृति और पुरुष, इन दोनोंको ही तू अनादि जान । और राग-द्वेषादि विकारोंको | 


तथा त्रिगुणात्मक सम्पूर्ण पदार्थोको भी प्रकृतिसे ही उत्पन्न जान ॥ १९ ॥ 


प्रश---इस श्लोकमें 'प्रकृति' शब्द 
किसका वाचक है तथा सातवें अध्यायके 
चौथे ओर पाँचवें श्लोकोंमें जिसका वर्णन 
“अपराप्रकृति' के नामसे हुआ है तथा इसी 
अध्यायके पाँचवें श्लोकमें जो क्षेत्रका स्वरूप 
बतलाया गया है, उनमें ओर इस प्रकृतिमें 
क्या भेद है? 

उत्तर--यहाँ प्रकृति" शब्द ईश्वरकी 
अनादिसिद्ध मूल प्रकृतिका वाचक है। 
चौदहवें अध्यायमें इसीको महद्ब्रह्मके नामसे 
कहा गया है। सातवें अध्यायके चौथे और 
पाँचवें श्लोकोंमें अपरा प्रकृतिके नामसे और 
इसी अध्यायके पाँचवें श्लोकमें क्षेत्रके नामसे 
भी इसीका वर्णन है। भेद इतना ही है कि 
वहाँ उसके कार्य--मन, बुद्धि अहङ्कार और 
पञ्चमहाभूतादिके सहित मूल प्रकृतिका 
वर्णन है और यहाँ केवल 'मूल प्रकृति'का 
वर्णन है। 

मश्न--भ्रकृति' ओर पपुरुष'--इन 
दोनोंको अनादि जाननेके लिये कहनेका तथा 
“च' और 'एव'--इन दोनों पदोके प्रयोगका 
यहाँ क्या अभिप्राय है ? 

उत्तर--अकृति और पुरुष--इन दोनोंकी 


' अनादिता समान है, इस बातको जाननेके 


लिये अर्थात्‌ इस लक्षणमें दोनोंकी एकता 
करनेके लिये 'च' और 'एव'--इन दोनों 
पदोंका प्रयोग किया गया है। तथा दोनोंको 
अनादि समझनेके लिये कहनेका यह 
अभिप्राय है कि जीवका जीवत्व अर्थात्‌. 
प्रकुतिके साथ उसका सम्बन्ध किसी हेतुसे 
होनेवाला--आगन्तुक नहीं है, यह अनादि- 
सिद्धू है और इसी प्रकार ईश्वरकी शक्ति यह 
प्रकृति भी अनादिसिद्ध है--ऐसा समझना 
चाहिये। | 
प्रश्न-यहाँ 'विकारान्‌' पद किनक्रा 
और “गुणान्‌? पद किनका वाचक है तथा इन 
दोनोंको प्रकृतिसे उत्पन्न समझनेके लिमे 
कहनेका क्या अभिप्राय है ? | 
उत्तर--इसी अध्यायके छठे श्लोकमें 
जिन इच्छा-द्वेष, सुख-दुःख आदि विकारोंका 
वर्णन किया गया है---उन सबका वाचक 
यहाँ 'विकारान्‌' पद है तथा सत्त्व, रज और 
तम--इन तीनों गुणोंका ओर इनसे उत्पन्न 
समस्त जड पदार्थोका वाचक “गुणान' पद 
है। इन दोनोंको प्रकृतिसे उत्पन्न समझनेके 
लिये कहकर भगवानने यह भाव दिखलाया 
है कि सत्त, रज और तम--इन तीनों 
गुणोंका नाम प्रकृति नहीं है; प्रकृति 

अनादि है। तीनों गुण सृष्टिके आदिमें 
उससे उत्पन्न होते हैं (भागवत २।५।२२ 
तथा ११। २४। ५) । इसी बातको स्पष्ट 
¦ करनेके लिये भगवानने चौदहवें अध्यायके 
पाँचवें श्लोकमें सत्त, रज और तम--इस 
प्रकार तीनों गुणोंका नाम देकर तीनोंको 
प्रकृतिसम्भव बतलाया है। इसके सिवा 
तीसरे अध्यायके पाँचवें श्लोकमें और 
अठारहवें अध्यायके चालीसवें श्‍्लोकमे तथा 


इसी अध्यायके इक्कीसवें श्लोकमें भी गुर्णोको 
प्रकृतिजन्य बतलाया है। तीसरे अध्यायके 
सत्ताईसवें और उनतीसवें श्लोकोंमें भी 
गुणोंका वर्णन प्रकृतिके कार्यरूपमें हुआ है। 
इसलिये सत्त्व रज और तम- इन तीनों 
गुणोंको उनके कार्यसहित प्रकृतिसे उत्पन्न 
समझना चाहिये तथा इसी तरह समस्त 
विकारोंको भी प्रकृतिसे उत्पन्न समझना 
चाहिये । 


सम्ब्थ-तीसरे शलोकमें, जिससे जो उत्पन्न हुआ है, यह बात सुननेके लिये कहा गया था, उसका वर्णन 
पूर्व श्लोकके उत्तरद्धमें कुछ किया गया। अब उसीकी कुछ बात इस श्लोकके पूर्वाद्में कहते हुए इसके 
उततराद्धमें और इक्कीसवें श्लोकमें प्रकृतिमें स्थित पुरुषके स्वरूपका वर्णन किया जाता है 


कार्यकरणकर्तृत्वे हेतुः 


प्रकृतिरुच्यते । 


पुरुष: सुखदुःखानां भोक्तृत्वे हेतुरुच्यते ॥ २० ॥ 
कार्य और करणको उत्पन्न करनेमें हेतु प्रकृति कही जाती है और जीवात्मा 
सुख-दुःखोंके भोक्तापनमें अर्थात्‌ भोगनेमें हेतु कहा जाता है ॥ २० ॥ 


| प्रश्न-'कार्यः और 'करण' शब्द 
किन-किन तत्त्वोके वाचक हैं और उनके 
कर्तृत्वमें प्रकृतिको हेतु बतलानेका क्या 
अभिप्राय है ? 
उत्तर -आकाश, वायु, अग्नि, जल 
और पृथ्वी--ये पाँचों सुक्ष्म महाभूत; तथा 
शब्द, स्पर्श, रूप, रस और गन्ध--ये पाँचों 
इन्द्रियोके विषय; इन दसोंका वाचक यहाँ 
'कार्य' शब्द है । बुद्धि, अहङ्कार और मन-- 
ये तीनों अन्तःकरण; श्रोत्र, त्वचा, नेत्र, 
रसना और घाण--ये पांचों ज्ञानेन्द्रियाँ एवं 
वाक्‌, हस्त, पाद, उपस्थ और गुदा--ये 
पाँचों कर्मेन्द्रियाँ; इन तेरहका वाचक यहाँ 
'करण' शब्द है। ये तेईस तत्त्व प्रकृतिसे ही 
उत्पन्न होते हैं, प्रकृति ही इनका उपादान 

कारण है; इसलिये प्रकृतिको इनके उत्पन्न 
करनेमें हेतु बतलाया गया है। 
प्रश्न--इन तेईसमें एककी दूसरेसे किस 
प्रकार उत्पत्ति मानी जाती है ? 
उत्तर--अकृतिसे महत्तत्त्व, महत्तत्त्वसे 
अहङ्कार, अहङ्कारसे पाँच सूक्ष्म महाभूत, मन 
और दस इन्द्रियाँ तथा पाँच सूक्ष्म महाभूतोंसे 
पाँचों इन्द्रियोंके शब्दादि पाँचों स्थूल 
विषयोंकी उत्पत्ति मानी जाती है। 
सांख्यकारिकामें भी कहा है-- 
प्रकृतेर्महांस्ततोऽहङ्कारस्तस्माद्गणश्च षोडशकः । 
तस्मादपि षोडशकात्‌ पञ्चभ्यः पञ्च भूतानि॥ 
(सांख्यकारिका २२) 
अर्थात्‌ 'प्रकृतिसे महत्तत्त (समष्टि 
बुद्धि) की यानी बुद्धितत्वकी, उससे | 2. | 


७२२ 

अहङ्काकी और अहङ्कारसे पाँच तन्मातराएँ, 
एक 'मन और दस इन्द्रियाँ--इन सोलहके 
समुदायकी उत्पत्ति हुई तथा उन सोलहमेंसे 
पाँच तन्मत्राओंसे पाँच स्थूल भूतोंकी उत्पत्ति 
हुई।' गीताके वर्णनमें पाँच तन्मात्राओंकी 
जगह पाँच सूक्ष्म महाभूतोंका नाम आया है 
| और पाँच स्थूल भूतोके स्थानमें पाँच 
| इन्द्रियोके विषयोंका नाम आया है, इतना ही 


भेद है। 
प्रश्नकहीं-कहीं 'कार्यकरण'के 
स्थानमें 'कार्यकारण' पाठ भी देखनेमें 


आता है। वैसा पाठ माननेसे 'कार्य' और 
'कारण' शब्दको किन-किन तत्त्वोका वाचक 
मानना चाहिये ? - 

उत्तर -“कार्य' और "कारण? पाठ 
माननेसे पाँच ज्ञानेन्द्रियाँ, पाँच कर्मेन्द्रियाँ, एक 
मन और पाँच इत्ट्रियोंके विषय--इन 
सोलहका वाचक 'कार्य' शब्दको समझना 
चाहिये; क्योंकि ये सब दूसरोंके कार्य हैं, 
किन्तु स्वयं किसीके कारण नहीँ हैं। तथा 
बुद्धि, अहङ्कार और पाँच सूक्ष्म महाभूतोंका 
वाचक 'कारण' शब्दको समझना चाहिये। 
क्योकि बुद्धि. अहङ्कारका कारण है; अहङ्कार 
मन, इन्द्रिय और सूक्ष्म पाँच महाभूतोंका 
कारण है तथा सूक्ष्म पाँच महाभूत पाँचों 
| इन्द्रियोके विषयोंके कारण हैं। 


कारणं 


गुणसङ्गोऽस्य 


कारण है॥ २१॥ 


प्रश्न--अन्तःकरणके बुद्धि, अहङ्कार, 
चित्त और मन--ऐसे चार भेद अन्य शास्रोमें 
माने गये हैं; फिर भगवानने यहाँ तीनका ही 
वर्णन कैसे किया ? 

उत्तर--भगवान्‌ चित्त और मनको भिन्न 
तत्त्व नहीं मानते, एक ही तत्त्वके दो नाम 
मानते हैं। सांख्य और योगशास्त्र भी ऐसा ही 
मानते हैं। इसलिये अन्तःकरणके चार भेद न 
करके तीन भेद किये गये हैं। 

प्रश्न-'पुरुष' शब्द चेतन आत्माका 
वाचक है और आत्माको निर्लेप तथा शुद्ध 
माना गया है; फिर यहाँ पुरुषको 
सुख-दुःखोंके भोक्तापनमें कारण कैसे कहा 
गया है? 

उत्त--प्रकृति जड है, उसमें 
भोक्तापनकी सम्भावना नहीं है. और पुरुष 
असङ्ग है, इसलिये उसमें भी वास्तवमें 
भोक्तापन नहीं है। प्रकृतिके सङ्गसे ही पुरुषमें 
भोक्तापनकी प्रतीति-सी होती है और यह 
प्रकृति-पुरुषका सङ्ग अनादि है, इसलिये यहाँ 
पुरुषको सुख-दुःखोंके भोक्तापनमें हेतु यानी 
निमित्त माना गया है। इसी बातको स्पष्ट 
करनेके लिये अगले श्लोकमें कह भी दिया 
है कि 'प्रकृतिमें स्थित पुरुष ही प्रकृतिजनित 
गुणॉको भोगता है।' अतएव प्रकृतिसे मुक्त 
पुरुषमें भोक्तापनकी गन्धमात्र भी नहीं है। 


पुरुषः प्रकृतिस्थो हि भुङ्क्ते प्रकृतिजान्गुणान्‌। 


सदसद्योनिजन्मसु ॥ २१ ॥ 


प्रकृतिमें स्थित ही पुरुष प्रकृतिसे उत्पन्न त्रिगुणात्मक पदार्थोको भोगता है 
और इन गुणोंका सङ्ग ही इस जीवात्माके अच्छी-बुरी योनियोंमें जन्म लेनेका 

प्रश्न--यहाँ 'प्रकृतिजान्‌' विशेषणके 
सहित “गुणान? पद किसका वाचक है तथा 
'पुरुषः'के साथ 'प्रकृतिस्थः' विशेषण देकर 
उसे उन गुणोंका भोक्ता बतलानेका क्या 
अभिप्राय है ? 

उत्तर-प्रकृतिजनित सत्त्व, रज और 
तम--ये तीनों गुण तथा इनके कार्य शब्द, 
स्पर्श, रूप, रस और गन्धरूप जितने भी 
सांसारिक पदार्थ हैं--उन सबका वाचक 
यहाँ “प्रकृतिजान्‌? विशेषणके सहित “गुणान्‌' 
पद है। तथा 'पुरुषः'के साथ 'प्रकृतिस्थः' 


` विशेषण देकर उसे उन गुणोंका भोक्ता 


बतलानेका यह अभिप्राय है कि प्रकृतिसे 
बने हुए स्थूल, सूक्ष्म और कारण--इन 
तीनों शरीरोंमेंसे किसी भी शरीरके साथ 
जबतक इस जीवात्मांका सम्बन्ध रहता है, 
तबतक वह प्रकृतिमें स्थित (प्रकृतिस्थ) 
कहलाता है अतएव जबतक आत्माका 
प्रकृतिके साथ सम्बन्ध रहता है, तभीतक 


- वह प्रकृतिजनित गुणोंका भोक्ता है। 


प्रकृतिसे सम्बन्ध छूट जानेके बाद उसमें 
भोक्तापन नहीं है, क्योंकि वास्तवमें पुरुषका 
स्वरूप नित्य असङ्ग ही है। 
प्रश्न सदसद्योनि' शब्द किन 
योनियोंका वाचक है और गुणोंका सङ्ग क्या 
है, एवं वह इस जीवात्माके सदसद्योनियोंमें 
जन्म लेनेका कारण कैसे है? 
` उत्तर--'सदसद्योनि' शब्द यहाँ 
अच्छी और बुरी योनियोंका वाचक हैं। 
अभिप्राय यह है कि मनुष्यसे लेकर उससे 
ऊँची जितनी भी देवादि योनियाँ हैं, सब सत्‌ 
योनियाँ हैं और मनुष्यसे नीची जितनी भी 

पशु, पक्षी, वृक्ष और लता आदि योनियाँ 
हैं वे असत्‌ हैं। सत्त, रज और तम- इन 
तीनों गुणोंक साथ जो जीवका अनादिसिद्ध 
सम्बन्ध है एवं उनके कार्यरूप सांसारिक 
पदार्थोमें जो आसक्ति है, वही गुणोंका सङ्ग 
है; जिस मनुष्यकी जिस गुणमें या उसके 
कार्यरूप पदार्थमें आसक्ति होगी, उसकी 
वैसी ही वासना 'होगी और उसीके अनुसार 
उसे पुनर्जन्म प्राप्त होगा। इसीलिये यहाँ 
अच्छी-बुरी योनियाँकी प्राप्तिमें गुणोंके 
सङ्गको कारण बतलाया गया है। 
प्रश्न-चौथे अध्यायके तेरहवें श्लोकमें 
तो भगवानने यह कहा' है कि गुण और 
कमॉके अनुसार चारों वर्णोकी रचना मेरेद्वारा 
की गयी है, आठवें अध्यायके छठे श्लोकमें 
यह बात कही है कि अन्तकालमें मनुष्य 
जिस-जिस भावका स्मरण करता हुआ जाता 
है, उसीको प्राप्त होता है; एवं यहाँ यह 
कहते हैं कि अच्छी-बुरी योनियोंकी प्राप्तिमें 
कारण गुणोंका सङ्ग है। इन तीनोंका समन्वय 
कैसे किया जा सकता है? 
उत्तर--तीनोंमें वस्तुतः असामञ्जस्यकी 
कोई भी बात नहीं है। विचार करके 
देखनेसे तीनोंमें ही प्रकारान्तरसे गुणोंके 
सङ्गको अच्छी-बुरी योनियोंकी प्राप्तिमें हेतु 
बतलाया गया है। १--भगवान्‌ चारों 
वर्णोकी रचना उनके गुण-कर्मानुसार ही 
करते हैं। इसमें उन जीवोंके गुंणॉका सङ्ग 
स्वाभाविक ही हेतु हो गया। २--मनुष्य 
जैसा कर्म और सङ्ग करता है, उसीके 


अनुसार उसकी तीनों गुणोंमेंसे किसी एकमें > 


विशेष आसक्ति होती है और उन कमोंकै 

संस्कार बनते हैं; तथा जैसे संस्कार होते हैं, 


भी मूलमें गुणोंका सङ्ग ही हेतु है। ३--इस 


वैसी ही अन्तकालमें स्मृति होती है और श्लोकमें तो स्पष्ट ही गुणोके सङ्गको हेतु 
स्मृतिके अनुसार ही उसको अच्छी-बुरी बतलाया गया है। अतएव तीनोंमें एक ही 
योनियोंकी प्राप्ति होती है। अतएव इसमें बात कही गयी है। 

सम्बय--इस प्रकार प्रकृतिस्थ पुरुषके स्वरूपका वर्णन करनेके बाद अब जीवाला और परमात्माकी एकता 
करते हुए आत्माके गुणातीत स्वरूपका वर्णन करते हैं-- 


उपद्रष्टानुमन्ता च भर्ता 


भोक्ता महेश्वरः । 


परमात्मेति चाप्युक्तो देहेऽस्मिन्पुरुषः परः ॥ २२ ॥ 


।! इस देहमें स्थित यह आत्मा वास्तवमें परमात्मा ही है । वही साक्षी होनेसे उपद्रष्टा 

|, ओर यथार्थ सम्मति देनेवाला होनेसे अनुमन्ता, सबका धारण-पोषण करनेवाला 
होनेसे भर्ता, जीवरूपसे भोक्ता, ब्रह्मा आदिका भी स्वामी होनेसे महेश्वर ओर शुद्ध 
सच्चिदानन्दघन होनेसे परमात्मा--ऐसा कहा गया है॥ २२ ॥ 


प्रश्नइस देहमें स्थित यह आत्मा 
वास्तवमें परमात्मा ही है, इस कथनका क्या 
अभिप्राय है ? 
उत्तर इस कथनसे क्षेत्रज्ञके गुणातीत 
स्वरूपका निर्देश किया गया है। अभिप्राय 
यह है कि प्रकृतिजनित शरीरोंकी उपाधिसे जो 
चेतन आत्मा अज्ञानके कारण जीवभावको 
प्राप्त-सा प्रतीत होता है वह क्षेत्रज्ञ वास्तवमें 
` इस प्रकृतिसे सर्वथा अतीत परमात्मा ही है; 
क्योंकि उस परब्रह्म परमात्मामें और क्षेत्रज्ञमें 
वस्तुतः किसी प्रकारका भेद नहीं है, केवल 
शरीररूप उपाधिसे ही भेदकी प्रतीति हो 
रही है। . 
प्रश्र वह आत्मा ही उपद्रष्टा, 
अनुमन्ता, भर्ता, भोक्ता, महेश्वर और परमात्मा 
भी कहा गया है-इस कथनका क्या 
अभिप्राय है ? 
i [ उत्त इस कथनसे इस बातका 
 , प्रतिपादन किया गया है कि भिन्न-भिन्न 


| 

निमित्तोंसे एक ही परब्रह्म परमात्मा भिन्न-भिन्न 
नामोंसे पुकारा जाता है। वस्तुदृष्टिसे ब्रह्ममें 
किसी प्रकारका भेद नहीं है। अभिप्राय यह 
है कि सच्चिदानन्दघन परब्रह्म ही 
अन्तर्यामीरूपसे सबके शुभाशुभ कर्मोका 
निरीक्षण करनेवाला है, इसलिये उसे 
'उपद्रष्टा' कहते हैं। वही अन्तर्यामीरूपसे 
सम्मति चाहनेवालेको उचित अनुमति देता है, 
इसलिये उसे 'अनुमन्ता' कहते हैं। वही 
विष्णुरूपसे समस्त जगत्का रक्षण और 
पालन करता है, इसलिये उसे 'भर्ता' कहते 
हैं। बही देवताओंके रूपमें समस्त यज्ञोंकी 
हविको और समस्त घ्राणियोके रूपमें समस्त 
भोगोंको भोगता है, इसलिये उसे “भोक्ता' 
कहते हैं; बही समस्त लोकपाल और ब्रह्मादि 
ईश्वरॉका भी नियमन करनेवाला महान्‌ ईश्वर 
है, इसलिये उसे 'महेश्वर' कहते हैं और 
वस्तुतः वह सदा ही सब गुणोंसे सर्वथा 
अतीत है इसलिये उसे “परमात्मा' कहते हैं। 

इस प्रकार वह एक ही परब्रह्म “परमात्मा' 


भिन्न-भिन्न निमित्तोंसे भिन्न-भिन्न नामोंद्वारा 


पुकार जाता है, वस्तुतः उसमें किसी 
प्रकारका भेद नहीं है। 


साबन्य- इस प्रकार गुणोके सहित प्रकृतिके और पुरुषके स्वरूपका वर्णन करनेके बाद अब उनको यथार्थ 


जानगेका फल बतलाते है - 


य एवं वेत्ति पुरुषं प्रकृति च गुणैः सह। ` 
सर्वथा वर्तमानोऽपि न स भूयोऽभिजायते ॥ २३ ॥ 
इस प्रकार पुरुषको और गुणोंके सहित प्रकृतिको जो मनुष्य तत्त्वसे जानता, 


प्रश्न--पूर्वोक्त प्रकारसे पुरुषको और 
गुणोंक सहित प्रकृतिको तत्त्वसे जानना 
क्या है? 

उत्तर--इस अध्यायमें जिस प्रकार 
पुरुषके स्वरूप और प्रभावका वर्णन किया 
गया है, उसके अनुसार उसे भलीभाँति समझ 
लेना अर्थात्‌ जितने भी पृथक्‌-पृथक्‌ 
क्ेत्रज्ञोंकी प्रतीति होती है--सब उस एक 
परब्रह्म परमात्माके ही अभिन्न स्वरूप हैं; 
प्रकृतिके सङ्गसे उनमें भिन्नता-सी प्रतीत होती 
है, वस्तुतः कोई भेद नहीं है और वह 
परमात्मा नित्य, शुद्ध, बुद्ध, मुक्तं और 
अविनाशी तथा प्रकृतिसे सर्वथा अतीत 
है---इस बातको संशयरहित यथार्थ समझ 


लेना एवं एकीभावसे उस सच्चिदानन्दघनमें “अपि 


नित्य स्थित हो जाना ही “पुरुषको तत्त्वसे 
जानना' है । तीनों गुण प्रकृतिसे उत्पन्न हैं, यह 
समस्त विश्व प्रकृतिका ही पसारा है और वह 
नाशवान्‌, जड, क्षणभङ्गुर और अनित्य 
है--इस रहस्यको समझ लेना ही “गुणोंके 
सहित प्रकृतिको तत्त्वसे जानना' है। 
प्रभ-- सर्वथा वर्तमान: के साथ 

` है, वह सब प्रकारसे कर्तव्य कर्म करता हुआ भी फिर नहीं जन्मता ॥ २३॥ | 


'अपि' पदका प्रयोग करके क्या भाव 
दिखलाया है। 
उत्तर--यहाँ 'सर्वथा वर्तमानः? के साथ | 

'अपि' पदका प्रयोग करके यह भाव . 
दिखलाया है कि जो उपर्युक्त प्रकारसे पुरुषको 
और गुणोंके सहित प्रकृतिको जानता 
है--वह ब्राह्मण, क्षत्रिय, वैश्य, शूद्र 
किसी भी वर्णमें एवं ब्रह्मचर्यादि किसी 
भी आश्रममें रहता हुआ तथा उन-उन 
वर्णाश्रमोंके लिये शास्त्रमें विधान किये हुए. 
समस्त कर्माको यथायोग्य करता हुआ भी 
वास्तवमें कुछ भी नहीं करता इसलिये 
पुनर्जन्मको नहीं प्राप्त होता। 

प्रश्न-—यहाँ “सर्वथा वर्तमानः? के साथ 
' पदके प्रयोगसे यदि यह भाव मान 
लिया जाय कि नह निषिद्ध कर्म करता हुआ 
भी पुनर्जन्मको नहीं प्राप्त होता, तो क्या 
हानि है? १ 
उत्तर--आत्मतत्त्वको जाननेवाले ज्ञानीमें . 
काम-क्रोधादि दोषोंका सर्वथा अभाव हो 
जानेके कारण (५।२६) उसके द्वारा 
निषिद्ध कर्मका बनना सम्भव नहीं है। 

इसीलिये उसके आचरण संसासमें प्रमाणरूप 
माने जाते हैं (३।२९)। अतएव यहाँ 
“सर्वथा वर्तमानः'के साथ अपि’ पदके 
प्रयोगका ऐसा अर्थ मानना उचित नहीं है, 
क्योंकि पापोंमें मनुष्यकी प्रवृत्ति काम-क्रोधादि 
अवगुणोंके कारण ही होती है; अर्जुनके 
पूर्छनेपर भगवाननें तीसरे अध्यायके सैंतीसवें 
श्लोकमें इस बातको स्पष्टरूपसे कह भी 
दिया है। 
प्रश्-इस प्रकार प्रकृति और पुरुषके 


उत्तर--प्रकृति और पुरुषके तत्त्वको 
जान लेनेके' साथ ही पुरुषका प्रकृतिसे 
सम्बन्ध टूट जाता है; क्योंकि प्रकृति और 
पुरुषका संयोग स्वप्नवत्‌, अवास्तविक 
और केवल आज्ञानजनित माना गया है। 
जबतक प्रकृति और पुरुषका पूर्ण ज्ञान 
नहीं होता तभीतक पुरुषका प्रकृतिसे 
और उसके गुणोंसे सम्बन्ध रहता है 
और तभीतक उसका बार-बार नाना | 
योनियोंमें जन्म होता है (१३।२१)। 


तत्वको जाननेवाला पुनर्जन्मको क्यों नहीं अतएव इनका तत्त्व जान लेनेके बाद 
प्राप्त होता ? पुनर्जन्म नहीं होता। 
सम्बन्य- इस प्रकार गुणोके सहित प्रकृति और पुरुषके ज्ञानका महत्त सुनकर यह इच्छा हो सकती है कि 
ऐसा ज्ञान कैसे होता है। इसलिये अब दो श्लोकोद्वारा भिन्न-भिन्न अधिकारियोके लिये तत्वज्ञानके भिन्न-भिन्न 
साधनोका प्रतिपादन करते हैं-- 
ध्यानेनात्मनि पश्यन्ति केचिदात्मानमात्मना । 
अन्ये सांख्येन योगेन कर्मयोगेन चापरे ॥ २४ ॥ 
उस परमात्माको कितने ही मनुष्य तो शुद्ध हुई सूक्ष्म बुद्धिसे ध्यानके द्वारा 
हदयमें देखते हैं; अन्य कितने ही ज्ञानयोगके द्वारा और दूसरे कितने ही कर्मयोगके 
द्वारा देखते हैं अर्थात प्राप्त करते हैं॥ २४॥ 
प्रश्न यहाँ “ध्यानः शब्द किसका हो जाती है और उस विशुद्ध सूकष्मबुद्धिसे जो 
वाचक है और उसके द्वारा आत्मासे आत्मामें हृदयमें सच्चिदानन्दघन परब्रह्म परमात्माका 
आत्माको देखना क्या है? साक्षात्कार किया जाता है, वही ध्यानद्वारा 
उत्त -छठे अध्यायके ग्यारह, बारह आत्मासे आत्मामें आत्माको देखना है। 
और तेरहवें श्लोकमें बतलायी हुई विधिके प्रश्न -यहाँ जिस ध्यानके द्वारा 
अनुसार शुद्ध और एकान्त स्थानमें उपयुक्त सच्चिदानन्दघन ब्रह्मकी प्राप्ति बतलायी गयी 
आसनपर निश्चल भावसे बैठकर, इन्द्रियोंको है--वह ध्यान सगुण परमेश्वरका है या 
विषयोंसे हराकर, मनको वशमें करके तथा निर्गुणन्रह्मका, .साकारका है या निराकारका ? _ 
एक परमात्माके सिवा दृश्यमात्रको भूलकर तथा यह ध्यान भेदभावसे किया जाता है या 
निरन्तर परमात्माका चिन्तन करना ध्यान है। अभेदभावसे एवं . इसके फलस्वरूप 
इस प्रकार ध्यान करते रहनेसे बुद्धि शुद्ध सच्चिदानन्दघन ब्रह्मकी प्राप्ति भेदभावसे 

होती है या अभेदभावसे ? 


उत्तर--यहाँ बाईसवें श्लोकमें परमात्मा 
और आत्माके अभेदका प्रतिपादन किया 
गया है एवं उसीके अनुसार पुरुषके स्वरूप 
ज्ञानरूप फलकी प्राप्तिके विभिन्न साधनोंका 
वर्णन है; इसलिये यहाँ प्रसङ्गानुसार 
निर्गुणनिराकार ब्रह्मे अभेदध्यानका ही वर्णन 
है और उसका फल अभिन्नभावसे ही 
परमात्माकी प्राप्ति बतलाया गया है परन्तु 
भेदभावसे सगुण-निराकाका और 
सगुंण-साकारका ध्यान करनेवाले साधक 
भी यदि इस प्रकारका फल चाहते हों तो 
उनको भी अभेदभावसे निर्गुण-निराकार 
सच्चिदानन्दघन ब्रह्मकी प्राप्ति हो सकती है। 

प्रश्न—'सांख्येन' और 'योगेन'--ये 
दोनों पद भिन्न-भिन्न दो साधनोंक वाचक 
हैं या एक ही साधनके विशेष्य-विशेषण 
हैं? यदि एक ही साधनके वाचक हैं तो 
किस साधनके वाचक हैं और उसके द्वारा 
आत्माको देखना क्या है? 

उत्तर--यहाँ “सांख्येन' और “योगेन'-- 
ये दोनों पद सांख्ययोगके वाचक हैं। इसका 
वर्णन दूंसरे अध्यायके ग्यारहवेंसे तीसवें 
श्लोकतक विस्तारपूर्वक किया गया है। 
इसके अतिरिक्त इसका वर्णन पांचवें 
अध्यायके आठवें, नवें और तेरहवें श्लोकोंमें 
तथा चौदहवें अध्यायके उन्नीसवें श्लोकमें 
एवं और भी जहाँ-जहाँ उसका प्रकरण 
आया है, किया गया है। अभिप्राय यह 
है कि सम्पूर्ण पदार्थ मृगतृष्णाके जल अथवा 
स्वम्रकी सृष्टिके सदुश मायामात्र हैं; इसलिये 

प्रकृतिके कार्यरूप समस्त गुण ही गुणोंमें 
बरत रहे हैं--ऐसा समझकर मन, इन्द्रिय 
और शरीरद्वार होनेवाले समस्त कमोंमें 
कर्तापनके अभिमानसे रहित हो जाना तथा 
सर्वव्यापी सच्चिदानन्दघन परमात्मामें 
एकीभावेसे नित्य स्थित रहते हुए एक 
सच्चिदानन्दघन परमात्माके सिवा अन्य 
किसीकी भी भिन्न-सत्ता न समझना--यह 
'साँख्ययोग' नामक साधन है और इसके 
द्वारा जो आत्मा और परमात्माके अभेदका 
प्रत्यक्ष होकर सच्चिदानन्दघन ब्रह्मका अभिन्न 
भावसे प्राप्त हो जाना है, वही सांख्ययोगके 
द्वारा आत्माको आत्मामें देखना है। 

सांख्ययोगका यह साधन साधन- 
चतुष्टयसम्पन्न अधिकारीके द्वारा ही सुगमतासे 
किया जा सकता है? 

प्रश्न-साधन चतुष्टय क्या है? 

उत्तर--इसमें विवेक, वैराग्य, षट्सम्पत्ति 
और मुमुक्षुत्व--ये चार साधन होते हैं। 
इन चार साधनोंमें पहला साधन है-- 

९. विवेक 

सत्‌-असत्‌ और नित्य-अनित्य वस्तुके 
विवेचनका नाम विवेक है। विवेक इनका 
भलीभाँति पृथक्करण कर देता है। विवेकका 
अर्थ है तत्तका यथार्थ अनुभव करना। सब 
अवस्थाओंमें और प्रत्येक वस्तुमें प्रतिक्षण 
आत्मा और अनात्माका विश्लेषण करते-करते 
यह विवेकसिद्धि प्राप्त होती है। 'विवेक'का 


यथार्थं उदय हो जानेपर सत्‌ और असत्‌ | ड 
एवं नित्य और अनित्य वस्तुका... 


क्षीर-नीर-विवेककी भांति प्रत्यक्ष अनुभव होने 


छः विभाग ये हैं-- 

लगता है । इसके बाद दूसरा साधन है-- 
२. वैराग्य 


विवेकके द्वारा सत्‌-असत्‌ और 
नित्य-अनित्यका पृथक्करण हो जानेपर असत्‌ 


. और अनित्यसे सहज ही राग हट जाता 


है, इसीका नाम 'वैराग्य' है। मनमें भोगोंकी 
अभिलाषाएँ बनी हुई हैं और ऊपरसे संसारसे 
द्वेष और घृणा कर रहे हैं इसका नाम 
'वैराग्य” नहीं है। वैराग्यमें रागका सर्वथा 
अभाव है, वैणाग्य यथार्थमें आभ्यन्तरिक 
अनासक्तिका नाम है। जिनको सच्चा वैराग्य 
प्राप्त होता है, उन पुरुषोके चित्तमें 
ब्रह्मलोकतकके समस्त भोगोंमें तृष्णा और 
आसक्तिका अत्यन्त अभाव हो जाता है। 
वे असत्‌ और अनित्यसे हटकर अखण्ड 
रूपसे सत्‌ और नित्यमें लगे रहते हैं। 
यही वैराग्य है। जबतक ऐसा वैराग्य न 
हो, तबतक समझना चाहिये कि विवेकमें 
त्रुटि रह गयी है। विवेककी पूर्णता होनेपर 
"वैराग्य अवश्यम्भावी है। 
३. षट्सम्पत्ति 

इन विवेक और वैराग्यके फलस्वरूप 
साधकको छः विभागोंवाली एक परमसम्पत्ति 
मिलती है, वह पूरी न मिले तबतक यह 
समझना चाहिये कि विवेक और वैराग्यमें 
कसर ही है। क्योकि विवेक और वैराग्यसे 
भलीभाँति सम्पन्न हो जानेपर साधकको इस 
सम्पत्तिका प्राप्त होना सहज है। इस 
सम्पत्तिका नाम है 'षट्सम्पत्ति' और इसके 


९-शम । र 
मनका पूर्णरूपसे निगृहीत, निश्चल और 
शान्त हो जाना ही 'शम' है। विवेक और 
वैराग्यकी प्राप्ति होनेपर मन स्वाभाविक ही 
निश्चल और शान्त हो जाता है। 


२-दम 

इन्द्रियोंका पूर्णरूपसे निगृहीत और 
विषयोंके रसास्वादसे रहित हो जाना 'दम' है । 
३-उपरति 

विषयोंसे चित्तका उपरत हो जाना ही 
उपरति है। जब मन और इन्द्रियोंको विषयोंमें 
रसानुभूति नहीं होगी, तब स्वाभाविक ही 
साधककी उनसे उपरति हो जायगी। यह 
उपरति भोगमात्रसे--केवल बाहरसे ही नहीं, 
भीतरसे--होनी चाहिये। भोगसंकल्पकी 
प्रेरणासे ब्रहालोकतकके दुर्लभ भोगोंकी ओर. 
भी कभी वृत्ति ही न जाय, इसका नाम 
उपरति है। 
४-तितिक्षा 

द्वन्द्वको सहन करनेका नाम तितिक्षा 
है। यद्यपि सरदी-गरमी, सुख-दुःख, 
मान-अपमान आदिका सहन करना भी 
'तितिक्षा' ही है; परन्तु विवेक, वैराग्य और 
शम, दम, उपरतिके अनन्तर प्राप्त होनेवाली 
तितिक्षा तो इससे कुछ विलक्षण ही होनी 
चाहिये। संसारमें न तो द्वन्द्वका नाश ही 
हो सकता है और न कोई इनसे सर्वथा 
बच ही सकता है। किसी भी तरह इनको 
सह लेना भी उत्तम ही है; परन्तु सर्वोत्तम 
तो है--न्द्र-जगत्से ऊपर उठकर, साक्षी 

होकर द्वन्द्वोको देखना। यही वास्तविक 
तितिक्षा है। ऐसा होनेपर फिर सरदी-गरमी 
और मानापमान उसको विचलित नहीं 
कर सकते। 


ण्न्श्रद्धा 

आत्मसत्तामें प्रत्यक्षकी भाँति अखण्ड 
विश्वासका नाम ही श्रद्धा है। पहले शास्त्र, 
गुरु और साधन आदिमें श्रद्धा होती है; 
उससे आत्मश्रद्धा बढ़ती है। परन्तु जबतक 
आत्मस्वरूपमें पूर्ण श्रद्धा नहीं होती, तबतक 
एकमात्र निष्कल, निरञ्जन, निराकार, निर्गुण 
ब्रह्माको लक्ष्य बनाकर उसमें बुद्धिकी स्थिति 
नहीं हो सकती। 
६-समाधान 

मन और बुद्धिका परमात्मामें पूर्णतया 
समाहित हो जाना--जैसे अर्जुनको गुरु 
द्रोणके सामने परीक्षा देते समय वृक्षपर 
रखे हुए नकली पक्षीका केवल गला ही 
देख पड़ता था, वैसे. ही मन और बुद्धिको 
निरन्तर एकमात्र लक्ष्यवस्तु ब्रह्मके ही दर्शन 
होते रहना--यही समाधान है। 

४. मुमुक्षुत्व 

इस प्रकार जब विवेक, वैराग्य और 
षट्सम्पत्तिकी प्राप्ति हो जाती है, तब साधक 
स्वाभाविक ही अविद्याके बन्धनसे सर्वथा मुक्त 
होना चाहता है और वह सब ओरसे चित्त 
हटाकर किसी ओर भी न ताककर एकमात्र 
परमात्माकी ओर ही दोड़ता है। उसका यह 
अत्यन्त वेगसे दौड़ना अर्थात्‌ तीव्र साधन ही 


अन्ये त्वेवमजानन्तः श्रुत्वान्येभ्य उपासते । 
तेऽपि चातितरन्त्येव मृत्यु श्रुतिपरायणाः॥ २५॥ 

उसकी परमात्माको पानेकी तीव्रतम लालसाका 
परिचय देता है। “यही मुमुक्षुत्व है। 

प्रश्न—यहाँ 'कर्मयोग' शब्द किस 
साधनका वाचक है और उसके द्वारा आत्मामें 
आत्माको देखना क्या है? 

उत्तर--जिस साधनका दूसरे अध्यायमें 
चालीसवें श्लोकसे उक्त अध्यायकी 
समाप्तिपर्यन्त फलसहित वर्णन किया गया है 
उसका वाचक यहाँ 'कर्मयोग' है। अर्थात्‌ 
आसक्ति और कर्मफलका सर्वथा त्याग करके 
सिद्धि और असिद्धिमें समत्व रखते हुए 
शास्त्रानुसार निष्कामभावसे अपने-अपने वर्ण 
और आश्रमके अनुसार सब प्रकारके विहित 
कर्मोका अनुष्ठान करना कर्मयोग है और 
इसके द्वारा जो सच्न्निदानन्दन परब्रह्म 
परमात्माको अभिन्नभावसे प्राप्त हो जाना 
है, वही कर्मयोगके द्वारा आत्मामें आत्माको 
देखना है। ' 

प्रश्नकर्मयोगके साधनमें साधक 
अपनेको परमात्मासे भिन्न समझता है, इसलिये 
उसको भिन्नभावसे ही ब्रह्मकी प्राप्ति होनी 
चाहिये; यहाँ अभेदभावसे ब्रह्मकी प्राप्ति कैसे 
बतलायी गयी ? 

उत्तर --साधनकालमें भेदभाव रहनेपर भी. 
जो साधक फलमें अभेद मानता है, उसको 
अभेदभावसे ही ब्रह्मकी प्राप्ति होती है; ओर यहाँ 
किन-किन साधनोंद्वार अभेदभावसे ब्रह्मका ज्ञान 
हो सकता है, यही बतलानेका प्रसङ्ग है। 


इसीलिये यहाँ कर्मयोगके द्वारा भी अभिन्नभावसे | ड ु 


परब्रह्म परमात्माकी प्राप्ति बतलायी गयी है। 

` परन्तु इनसे दूसरे अर्थात्‌ जो मन्दबुद्धिवाले पुरुष हैं, वे इस प्रकार न 
जानते हुए दूसरोंसे अर्थात्‌ तत्त्वके जाननेवाले पुरुषोंसे सुनकर ही तदनुसार 
उपासना करते हैं ओर वे श्रवणपरायण पुरुष भी मृत्युरूप संसारसागरको 


निःसन्देह तर जाते हैं॥ २५ ॥ 


£) 


प्रश्न--यहाँ “तु' पदके प्रयोगका क्या 
भाव है? 

उत्तर--'तु' पद यहाँ इस बातका 
द्योतक है कि अब पूर्वोक्त साधकोंसे 
विलक्षण दूसरे साधकोंका वर्णन किया जाता 
है। अभिप्राय यह है कि जो लोग पूर्वोक्त 
साधनॉको भलीभाँति नहीं समझ पाते, उनका 
उद्धार कैसे हो सकता है? इसका उत्तर 
इस श्लोकमें दिया गया है। 

प्र्न—'एवम्‌ अजानन्तः’ विशेषणके 
सहित 'अन्ये' पद किनका वाचक है और 
उनका दूसरॉसे सुनकर उपासना करना 
क्या है? 

उच्चर- बुद्धिकी मन्दताके कारण जो 
लोग पूर्वोक्त ध्यानयोग, सांख्ययोग और 
कर्मयोग--इनमेंसे किसी भी साधनको 


“ भलीभाँति नहीं समझ पाते, ऐसे साधकोंका 


वाचक यहाँ 'एवम्‌ अजानन्तः' विशेषणके 
सहित “अन्ये' पद है। 
जबालाके पुत्र सत्यकाम ब्रह्मको 


पूरी करके मैं लौटूँगा।' वे उन्हें तृण और 
जलकी अधिकतावाले निरापद वनमें ले 
गये और पूरी एक हजार होनेपर लौटे। 
फल यह हुआ कि लौटते समय रास्तेमें 
ही उनको ब्रह्मज्ञान प्राप्त हो गया । (छान्दोग्य 
उ० ४।४।९) इसी प्रकारके तत्त्वके 
जाननेवाले ज्ञानी पुरुषोंका आदेश प्राप्त 
करके अत्यन्त श्रद्धा और प्रेमके साथ जो 


उसके अनुसार आचरण करना है, वही- 


दूसरॉसे सुनकर उपासना करना है। 

प्रश्न श्रुतिपरायणाः' विशेषणका क्या 
भाव, है? तथा “अपि” पेदेके प्रयोगका 
यहाँ क्या भाव है? 

उत्तर--जो सुननेके परायण होते हैं 
अर्थात्‌ जैसा सुनते हैं, उसीके अनुसार 
साधन करनेमें श्रद्धा और प्रेमके -साथ 
तत्परतासे लग जाते हैं-उनको 
“श्रुतिपरायणाः' कहते हैं। अपि’ पदका 
प्रयोग करके यहाँ यह भाव दिखलाया गया 
है कि जब इस प्रकारके अल्प बुद्धिवाले 


जाननेकी इच्छासे गौतमगोत्रीय महर्षि पुरुष दूसरोंसे सुनकर भी उपासना करके 
हारिद्रुमतके पास गये। वहाँ बातचीत होनेपर मृत्युसे तर जाते हैं--इसमें किसी प्रकारका 


` गुरुने चार सौ अत्यन्त कृश और दुर्बल सन्देह नहीं है, तब फिर जो साधक पूर्वोक्त 
गौएँ अलग करके उनसे कहा- हे सौम्य ! तीन प्रकारके साधनोंमेंसे किसी प्रकारका | 


तू इन गौओके पीछे-पीछे जा।' गुरुकी एक साधन करते हैं--उनके तरनेमें तो 
आज्ञानुसार अत्यन्त श्रद्धा, उत्साह और कहना ही क्या है। 
हर्षके साथ उन्हें वनकी ओर ले जाते हुए प्रश्न-यहाँ “मृत्युम्‌ पद किसका 


; १ ` सत्यकामने कहा--- इनकी संख्या एक हजार वाचक है और “अति' उपसर्गके सहित 

'तरन्ति' क्रियाके प्रयोगका क्या भाव है? लिये सच्चिदानन्दघन परब्रह्म परमात्माको 

उत्तर यहाँ 'मृत्युम पद बार-बार प्राप्त हो जाते हैं; फिर उनका पुनर्जन्म नहीं 
जन्ममृत्युरूप संसारका वाचक है और “अति' होता। अभिप्राय यह है कि तेईसवें श्लोकमें 
उपसर्गे सहित 'तरन्ति' क्रियाका प्रयोग जो बात “न स भूयोऽभिजायते’ से और 


_ करके यह भाव दिखलाया गया है कि उपर्युक्त क्रौबीसवेंमें जो बात “आत्मनि आत्मानं 


प्रकारसे साधन करनेवाले पुरुष जन्म-मृत्युरूप पश्यन्ति'से कही है, वही बात यहाँ “मृत्युम्‌ 
दुःखमय संसार-समुद्रसे पार होकर सदाके अतितरन्ति'से कही गयी है। 

सम्ब्-इस प्रकार परमात्मसम्बन्धी ततवज्ञानके भिन्न-भिन्न साथनोंका प्रतिपादन करके अब तीसरे श्लोकमें 
जो 'यादुकू' पदसे क्षेत्रके स्वभावको सुननेके लिये कहा था, उसके अनुसार भगवान्‌ दो स्लोकोद्राा उस 
क्षेत्रको उत्पत्ति-विनाशशील बतलाकर उसके खभावका वर्णन करते हुए आल्माके यथार्थ तत्वको जाननेवालेकी 


प्रशंसा करते हैं-- 


यावत्संजायते किंचित्सत्त्वं स्थावरजङ्गमम्‌ । 


क्षेत्रक्षेत्रज्ञसंयोगात्तद्विद्धि 


भरतर्षभ ॥ २६ ॥ 


हे अर्जुन ! जितने भी स्थावर-जङ्गम प्राणी उत्पन्न होते हैं, उन सबको तू 
क्षेत्र ओर क्षेत्रज्ञके संयोगसे ही उत्पन्न जान ॥ २६ ॥ 


प्रश- “यावत्‌, 'किञ्चित् और 


_ स्थावरजङ्गमम्‌-इन तीनों विशेषणोंका क्या 
अभिप्राय है तथा इन तीनों विशेषणोंसे 


युक्त 'सत्त्म' पद किसका वाचक है? 
" उत्तर--'यावत्‌' और 'किञ्जित्‌'-ये 
दोनों पद चराचर जीवोंकी सम्पूर्णताके 
बोधक हैं। देव, मनुष्य, पशु, पक्षी 
आदि चलने-फिरनेवाले प्राणियोंको 'जङ्गम 
कहते हैं और वृक्ष, लता, पहाड़ आदि 
स्थिर रहनेवाले प्राणियोंको 'स्थावर कहते 
हैं। अतएव इन तीनों -विशेषणॉसे युक्त 
'सत्त्वम्‌' पद समस्त चराचर प्राणिसमुदायका 
वाचक है। 

प्रश्न-- क्षेत्र” और “क्षेत्रज्ञ शब्द यहाँ 
किसके वाचक हैं और इन दोनोंका संयोग 
तथा उससे: समस्त प्राणिसमुदायका उत्पन्न 

होना क्या है? 

उत्तर--इस अध्यायके पाँचवें श्लोकमें 
जिन चौबीस तत्त्वोंके समुदायको क्षेत्रका 
स्वरूप बतलाया गया है, सातवें अध्यायके 
चौथे-पाँचवें श्लोकोंमें जिसको “अपर प्रकृति' 
कहा गया है--वही क्षेत्र है और उसको 
जो जाननेवाला है, सातवें अध्यायके पाँचवें 
श्लोकमें जिसको “परा प्रकृति' कहा गया 
है--वह चेतन तत्त्व ही क्ेत्रज्ञ' है। उसका 
यानी 'प्रकृतिस्थ' पुरुषका जो प्रकृतिसे बने 
हुए भिन्न-भिन्न सूक्ष्म और स्थूल शरीरोके 
साथ सम्बन्ध होना है, वही क्षेत्र तथा 


क्षेत्रज्ञा संयोग है और इसके होते ही _ 


जो भिन्न-भिन्न योनियोँद्वारा भिन्न-भिन्न 


आकृतियोंमें प्राणियोंका प्रकट होना है-वही | हर 


उनका उत्पन्न होना है। 


७३२ 

सर्म सर्वेषु भूतेषु तिष्ठन्तं परमेश्वरम्‌। । 
विनश्यत्स्वविनश्यन्तं यः पश्यति स॒ पश्यति ॥ २७ ॥ 
जो पुरुष नष्ट होते हुए सब चराचर भूतोंमें परमेश्वरको नाशरहित और 
समभावसे स्थित देखता है वही यथार्थ देखता है॥ २७ ॥ 


प्रश्न--'विनश्यत्सु' और 'सर्वेषु--इने 
दोनों विशेषणॉके सहित “भूतेषु' पद किनका 
| वाचक है और उनके साथ इन दोनों 
| विशेषणोंका प्रयोग करके क्या भाव दिखलाया 
। गया है? 
उत्तर-बार-बार जन्म लेने और 
मरनेवाले जितने भी प्राणी हैं, भिन्न-भिन्न 
सूक्ष्म ओर स्थूल शरीरोंके संयोग-वियोगसे 
जिनका जन्मना और मरना माना जाता है, 
उन सबका वाचक यहाँ 'विनश्यत्सु' और 
'सर्वेषु' इन द्रोनों विशेषणोंके सहित “भूतेषु' 
पद है। समस्त प्राणियोंका ग्रहण करनेके 
लिये उसके साथ 'सर्वेषु! और शरीरोंके 
सम्बन्धसे उनको विनाशशील बतलानेके 
लिये 'विनश्यत्सु' विशेषण दिया गया है। 
यहाँ यह ध्यानमें रखना चाहिये कि विनाश 
' होना शरीरका धर्म है आत्माका नहीं । आत्मतत्त्व 
४ नित्य और अविनाशी है तथा वह शरीरोंके भेदसे 
हे भिन्न-भिन्न प्रतीत होनेवाले समस्त 
प्राणिसमुदायमें वस्तुतः एक ही है । यही बात इस 
श्लोकमें दिखलायी गयी है । 
प्रश्न—यहाँ 'परमेश्वरम' पद किसका 
वाचक है तथा उपर्युक्त समस्त भूतोंमें उसे 
नाशरहित ओर समभावसे स्थित देखना क्या 
है? 
उत्तर--यहाँ 'परमेश्वरम्‌' पद प्रकृतिसे 
. सर्वथा अतीत उस निर्विकार चेतनतत्त्वका 
' वाचक है, जिसका वर्णन क्षेत्रज्ञ॑के साथ 


PESO >> प>-4 ~ 


एकता करते हुएं इसी अध्यायके बाईसवें 
श्लोकमें उपद्रष्टा, अनुमन्ता, भर्ता, भोक्ता, 
महेश्वर और परमात्माके नामसे किया गया 
है। यह परम पुरुष यद्यपि वस्तुतः शुद्ध 
सच्चिदानन्दघन है और प्रकृतिसे सर्वथा 
अतीत है, तो भी प्रकृतिके संगसे इसको 
क्षेत्रज्ञ और प्रकृतिजन्य गुणोंका भोक्ता कहा 
जाता है। अतः समस्त प्राणियोंके जितने भी 
शरीर हैं, जिनके सम्बन्धसे वे विनाशशील 
कहे जाते हैं, उन समस्त शरीरोंमें उनके 
वास्तविक स्वरूपभूत एक ही अविनाशी 
निर्विकार चेतनतत्त्तको , जो" विनाशशील 
बादलोंमें आकाशकी ze स्थित 
और नित्य देखना है--वही उस “परमेश्वरको 
समस्त घ्राणियॉमें विनाशरहित और समभावसे 
स्थित देखना' है। 

प्रश्न-यहाँ 'जो देखता है वही यथार्थ 
देखता है” इस वाक्यसे क्या भाव दिखलाया 


गया है ? 
उत्तर- इस श्लोकमें आत्मतत्त्वको जन्म 
और मृत्यु आदि समस्त विकारोंसे 


रहित--निर्विकार एवं सम बतलाया गया 
है। अतएव इस वाक्यसे यह भाव दिखलाया 
गया है कि जो इस नित्य चेतन एक 
आत्मतत्त्वको इस प्रकार निर्विकार, अविनाशी 
और असङ्गरूपसे. सर्वत्र समभावसे स्थित 
देखता है--वही यथार्थ देखता है। जो इसे 
शरीरोके सङ्गसे जन्म-मरणशील और 

सुखी-दुखी समझते हैं, उनका देखना यथार्थ देखना 


नहीं है; अतएव वे देखते हुए भी नहीं देखते | 


सम्बन्ध“ उपर्युक्त श्लोकमें यह कहा गया है कि उस परमेश्वरको जो सब भुतोमें नाशरहित और समभावसे 
स्थित देखता है, वही ठीक देखता है; इस कथनकी सार्थकता दिखलाते हुए उसका फल परमगतिकी आततिं 


बतलाते है— 


समं पश्यन्हि सर्वत्र समवस्थितमीश्वरम्‌ । 
न हिनस्त्यात्मनात्मानं ततो याति परां गतिम्‌ २८ ॥ 


क्योकि जो पुरुष सबमें समभावसे स्थित परमेश्वरको समान देखता हुआ 
अपनेद्वारा अपनेको नष्ट नहीं करता, इससे वह परम गतिको प्राप्त होता है ॥ २८ ॥ 


प्रश्न—यहाँ हि’ पद किस अर्थमें है 
और इसके प्रयोगका क्या भाव है? 

उत्तर--यहाँ 'हि' पद हेतु-_अर्थमें है। 
इसका प्रयोग करके यह भाव दिखलाया गया 
है कि समभावसे देखनेवाला अपना नाश 
नहीं करता और परम गतिको प्राप्त हो 
जाता है। इसलिये उसका देखना ही यथार्थ 
देखना है। 

प्रश्नसर्वत्र समभावसे स्थित 
परमेश्वरको सम देखना क्या है और इस 
प्रकार देखनेवाला अपनेद्वार अपनेको नष्ट 


: नहीं करता, इस कथनका क्या अभिप्राय है ? 


उत्तर--एक ही सच्चिदानन्दघन परमात्मा 
सर्वत्र समभावसे स्थित है, आज्ञानके कारण ही 
भिन्न-भिन्न शरीरोंमें उसकी भिन्नता प्रतीत होती 
है--वस्तुतः उसमें किसी प्रकारका भेद नहीं 
है--इस तत्त्वको भलीभाँति समझकर प्रत्यक्ष 
कर लेना ही “सर्वत्र समभावसे स्थित 
परमेश्वरको सम देखना' है। जो इस तत्त्वको 
नहीं जानते, उनका देखना सम देखना नहीं है। 
क्योंकि ` उनकी सबमें विषमबुद्धि होती 
है; वे किसीको आपना प्रिय, हितैषी और 
किसीकोः अप्रिय तथा अहित करनेवाला 


समझते हैं एवं अपने-आपको दूसरोंसे भिन्न, 
एकदेशीय मानते हैं । अतएव वे शरीरोंके जन्म 
और मरणको अपना जन्म और मरण माननेके 
कारण बार-बार नाना योनियोमें जन्म लेकर 
मरते रहते हैं, यही उनका अपनेद्वार अपनेको 
नष्ट करना है; परन्तु जो पुरुष उपर्युक्त प्रकारसे 
एक ही परमेश्वरको समभावसे स्थित देखता है, 
वह न तो अपनेको उस परमेश्वरसे भिन्न 
समझता है और न इन शरीरोंसे अपना कोई 
सम्बन्ध ही मानता है। इसलिये बह शरीरोंके 
विनाशसे अपना विनाश नहीं देखता ओर 
इसीलिये वह अपनेद्वाण अपनेको नष्ट नहीं 
करता। अभिप्राय यह है कि उसकी स्थिति 
सर्वज्ञ, अविनाशी, सच्चिदानन्दधन परब्रह्म 
परमात्मामें अभिन्नभावसे हो जाती है; अतएव 
वह सदाके लिये जन्म-मरणसे छूट जाता है। 

प्रश्न—*ततः' पदका प्रयोग किस 
अर्थमें हुआ है और इसका प्रयोग करके 
परमगतिको प्राप्त होनेकी बात कहनेका क्या 
भाव है ? 

उत्तर --ततः' पद भी हेतुबोधक है। 
इसका प्रयोग करके परमगतिकी प्राप्ति 


बतलानेका यह भाव है कि सर्वत्र समभावसे | 

स्थित सच्चिदानन्द्घन ब्रह्ममें अभिन्नभावसे 
स्थित रहनेवाला वह पुरुष अपनेद्वारा अपना 
विनाश नहीं करता, इस कारण वह सदाके लिये 
जन्म-मृत्युसे छूटकर परमगतिको प्राप्त हो जाता 


है । जो परम पदके नामसे कहा है, जिसको प्राप्त 
करके पुनः लौटना नहीं पड़ता और जो समस्त 
साधनोंका अन्तिम फल है---उसको प्राप्त होना 
ही यहाँ 'परमगतिको प्राप्त होना' है। 


सम्बध- इस. प्रकार नित्य विज्ञानानन्दघन आत्मतत्तको सर्वत्र समभावसे देखनेका महत्व और फल बतलाकर' 
अब अगले श्लोकमें उसे अकर्ता देखनेवालेकी महिमा कहते हैं-- 


प्रकृत्यैव च कर्माणि क्रियमाणानि सर्वशः । 
यः पश्यति तथात्मानमकर्तारं स पश्यति ॥ २९ ॥ 


और जो पुरुष सम्पूर्ण कर्मोको सब प्रकारसे प्रकृतिके द्वारा ही किये जाते हुए 
देखता है और आत्माको अकर्ता देखता है, वही यथार्थ देखता है॥ २९॥ 


प्रश्न—तीसरे अध्यायके सत्ताईसवें, 
अट्टाईसवें और चौदहवें अध्यायके उन्नीसवें 


- एलोकोंमें समस्त कर्मोको गुणोंद्वारा किये जाते 


हुए बतलाया गया है तथा पाँचवें अध्यायके 
आठवें, नवें श्लोकोंमें सब इन्द्रियोंका 
इन्द्रियोंके विषयोंमें बरतना कहा गया है; और 
यहाँ सब कमोंको प्रकृतिद्वारा किये जाते हुए 
देखनेको कहते हैं। इस प्रकार तीन तरहके 
वर्णनका क्या अभिप्राय है ? 


उत्तर--सत्व, रज और तम--ये तीनों 
गुण प्रकृतिके ही कार्य हैं; तथा समस्त 
इन्द्रियाँ और मन, बुद्धि आदि एवं इन्द्रियोंके 
विषय--ये सब भी गुणोंके ही विस्तार हैं। 
अतएव इन्द्रियोंका इच्द्रियॉंके विषयोंमें 
बरतना, गुणोंका गुणोंमें बरतना और गुणोंद्वारा 
समस्त कर्मोको किये जाते हुए बतलाना भी 
सब कर्माको प्रकृतिद्वारा ही किये जाते हुए 
बतलाना है। इस प्रकार सब जगह वस्तुतः 
एक ही बात कही गयी है; इसमें किसी 


प्रकारका भेद नहीं है। सभी जगहोंके 
कथनका अभिप्राय आत्मामें कर्तापनका 
अभाव दिखलाना है। 

प्रश्नआत्माको अकर्ता देखना क्या है 
और जो ऐसा देखता है, वही यथार्थ देखता 
है--इस कथनका क्या अभिप्राय है ? 

उत्तर--आत्मा नित्य, शुद्ध, बुद्ध, मुक्त 
और सब प्रकारके विकारोंसे रहित है; 
प्रकृतिसे उसका कुछ भी सम्बन्ध नहीं है। 
अतएव वह न किसी भी कर्मका कर्ता है 
और न कमोके फलका भोक्ता ही है--इस 


बातका अपरोक्षभावसे अनुभव कर लेना ` . | 


“आत्माको अकर्ता समझना' है। तथा जो 
ऐसा देखता है, बही यथार्थ देखता है-इस 
कथनसे उसकी महिमा प्रकट की गयी है। 


- अभिप्राय यह है कि जो आत्माको मन, बुद्धि 


और शरीरके सम्बन्धसे समस्त कर्मोका 
कर्ता-भोक्ता समझते हैं उनका देखना भ्रमयुक्त 
होनेसे गलत है। 

सम्ब्ध-इस प्रकार आत्माको अकर्ता समझनेकी महिमा बतलाकर अब उसके एकलदर्शनका 


भूतपृथग्भावमेकस्थमनुपश्यति । 
तत एव च विस्तारं ब्रह्म संपद्यते तदा ॥ ३० ॥ 
जिस क्षण यह पुरुष भूतोके पृथक्‌-पृथक्‌ भावको एक परमात्मामें 
स्थित तथा उस परमात्मासे ही सम्पूर्ण भूतोंका विस्तार देखता है, उर्स 
वह सच्चिदानन्दघन व्रह्मको प्राप्त हो जाता है॥ ३०॥ 


बतलाते हैं-- 
यदा 


प्रश्न—'भूतपृथग्भावम्‌' पद किसका 
वाचक है और उसे एकमें स्थित और उसी 
एकसे सबका विस्तार देखना क्या है? 

उत्तर--जिन चराचर समस्त प्राणियोंकी 
उत्पत्ति क्षेत्र और क्षेत्रज्ञके संयोगसे बतलायी 
गयी है (१३।२६) तथा जिन समस्त 
भूतोंमें परमेश्वरको समभावसे देखनेके लिये 
कहा गया है (१३।२७), उन समस्त 
घ्राणियोंके नानात्वका वाचक यहाँ 
'भूतपृथग्भावम्‌' पद है। तथा जैसे स्वम्नसे 
जगा हुआ मनुष्य स्वप्रकालमें दिखलायी 
देनेबाले समस्त प्राणियोंके नानात्वको 
अपने-आपमें ही देखता है और यह भी 
समझता है कि उन सबका विस्तार मुझसे ही 
हुआ था; वस्तुतः प्रकी सृष्टिमें मुझसे भिन्न 
कुछ भी नहीं था, एक मैं ही अपने आपको 
अनेक रूपमें देख रहा था--इसी प्रकार 
जो समस्त प्राणियोंको केवल एक पस्मात्मामें 


सम्ब्थ-इस प्रकार आत्माको सब प्राणियोमें. समभावसे स्थित, निर्विकार और अकर्ता बतलाया जानेपर 
यह शङ्क होती है कि समस्त शरीरोमे रहता हुआ भी आत्मा उनके दोषोंसे निर्लिप्त और अक्ता 
रह सकता है; इस शङ्काका निवारण करनेके लिये अब भगवानू--तीसरे स्लोकमें जो 'यत्मभावश्च' 
क्षेज्ञका प्रभाव सुननेका सङ्केत किया गया था, उसके अनुसार--तौन सलोकोद्वारा आलाके प्रभाव 


वर्णन करते हैं-- 


| 
Dt 


ही स्थित और उसीसे सबका देखत 
है, वही ठीक देखता है और इस : 
देखना ही सबको एकमें स्थित और उसी 
एकसे सबका विस्तार देखना है । 

प्रश्न—यहाँ 'यदा” और 'तदा? पदके 
प्रयोगका क्या भाव है तथा ब्रह्मको प्राप्त 
होना क्या है? 

उत्त---'यदा” और 'तदा' पद काल | 
वाचक अव्यय हैं। इनका प्रयोग करके | 
यह भाव दिखलाया है कि मनुष्यको जिस | 
क्षण ऐसा ज्ञान हो जाता है, उसी क्षण 
वह ब्रह्मको प्राप्त हो जाता है यानी ब्रह्म 
ही हो जाता है। इसमें जरा भी विलम्ब 
नहीं होता। इस प्रकार जो सच्चिदानन्दधन | 
ब्रहाके साथ अभिन्नताको प्राप्त हो जाना | 
है--उसीको परम गतिकी प्राप्ति, मोक्षकी . 
प्राप्ति, आत्यन्तिक सुखकी प्राप्ति और परम 
शान्तिकी प्राप्ति भी कहते हैं। 

अनादित्वान्निर्गुणत्वात्परमात्मायमव्ययः । 
शरीरस्थोऽपि कौन्तेय न करोति न लिप्यते ॥ ३१ ॥ 


हे आर्जुन ! अनादि होनेसे और निर्गुण होनेसे यह अविनाशी परमात्मा 
शरीरमें स्थित होनेपर भी वास्तवमें न तो कुछ करता है और न लिप्त ही . 


होता है॥ ३१ ॥ 
प्रश्न—“अनादित्वात्' और 'निर्गुणत्वात्‌' 
- इन दोनों पदोंका क्या अर्थ है और इन 
दोनोंका प्रयोग करके यहाँ क्या भाव दिखलाया 
गया है ? 
उत्तर जिसका कोई आदि यानी कारण 
न हो एवं जिसकी किसी भी कालमें नयी 
उत्पत्ति न हुई हो और जो सदासे ही हो--उसे 
“अनादि' कहते हैं । प्रकृति और उसके गुणोंसे 
जो सर्वथा अतीत हो, गुणोंसे और गुणोंके 
कार्यसे जिसका किसी कालमें और किसी भी 
अवस्थामें वास्तविक सम्बन्ध न हो--उसे 
“निर्गुण' कहते हैं । अतएव यहाँ “अनादित्वात्‌' 
और 'निर्गुणत्वात्‌--इन दोनों पदोंका प्रयोग 
करके यह दिखलाया गया है कि जिसका 
प्रकरण चल रहा है, वह आत्मा “अनादि' और 
"निर्गुण' है; इसलिये वह अकर्ता, ` निर्लिप्त 
और अव्यय है- जन्म, मृत्यु आदि छः 
विकारोंसे सर्वथा अतीत है। | 
प्रश्न-यहाँ “परमात्मा'के साथ 'अयम्‌' 
विशेषण देनेका क्या अभिप्राय है ? 

. उत्तर अयम्‌' पद जिसका प्रकरण 
पहलेसे चला आ रहा है उसका निर्देश करता 
है। अतएव यहाँ “परमात्मा' शब्दके साथ 
“अयम्‌' विशेषण देकर यह भाव दिखलाया 
गया है कि सत्ताईसवें श्लोकमें जिसको 

 “परमेश्वर', अट्टाईसवेंमें 'ईश्वर', 


उनतीसवेंमें 'आत्मा' और तीसवेंमें जिसको 
“ब्रह्म” कहा गया है---उसीको यहाँ “परमात्मा' 
बतलाया गया है। अर्थात्‌ इन सबकी 
अभिन्नता--एकता दिखलानेके लिये यहाँ 
“अयम्‌' पदका प्रयोग किया गया है। 

प्रश्न--सत्ताईसवें श्लोकमें परमेश्वर, 
अट्ठाईसवेंमें ईश्वर, उनतीसवेंमें आत्मा, 
तीसवेंमें ब्रह्म और इसमें परमात्मा--इस 
प्रकार एक ही तत्त्वके बतलानेके लिये इन 
श्लोकोंमें भिन्न-भिन्न नामोंका प्रयोग 
क्यों किया? 

उत्तर-तीसरे श्लोकमें ' भगवानने 


“अर्जुनको ध्षेत्रज्ञःका स्वरूप और प्रभाव . 


बतलानेका संकेत किया था। उसके अनुसार 
परब्रह्म परमात्माके साथ क्षेत्रज्ञकी अभिन्नता 
दिखलाकर उसके वास्तविक स्वरूपका 
निरूपण करनेके लिये यहाँ परमात्माके वाचक 
भिन्न-भिन्न नामोंका सहेतुक प्रयोग किया 
गया है। 

प्रश्न--शरीरमेँ स्थित होनेपर भी आत्मा 
कर्ता क्यों नहीं होता ? और उससे लिप्त कैसे 
नहीं होता? . 

उत्तर--वास्तवमें प्रकृतिके गुणोंसे और 
उनके ही विस्ताररूप बुद्धि, मन, इन्द्रिय और 
शरीरसे आत्माका कुछ भी सम्बन्ध नहीं है; वह 
गुणॉसे सर्वथा अतीत है। जैसे आकाश 


0७00. Vasishtha Tripathi Collection. Digitized by eGangotri 


| 
| 
| 
| 


तेरहवाँ 
* तेरहवाँ अध्याय * ७३७ 
Kk KRRRRRRRAKARRRRKKKRRRAKKRRAAKKRRARKKRRRKKKRRKKRKKKRRKRRKRRKRRKRRRRKKNKK 


बादलोंमें स्थित होनेपर भी उनका कर्ता और शरीरोंसे लिप्त भी नहीं होता। इस 
नहीं बनता और उनसे लिप्त नहीं होता बातको भगवान्‌ स्वयं अगले दो श्लोकोमें 


वैसे ही आत्मा कर्मका कर्ता नहीं बनता। 


दुष्टान्तद्वारा समझाते हैं। 


सम्ब्ध-शरीरमें स्थित होनेपर भी आत्मा क्यों नहीं लिप्त होता? इसपर कहते हैं-- 
यथा सर्वगतं सोक्ष्म्यादाकाशं नोपलिप्यते । 
सर्वत्रावस्थितो देहे तथात्मा नोपलिप्यते ॥ ३२ ॥ 


जिस प्रकार सर्वत्र व्याप्त आकाश सूक्ष्म होनेके कारण लिप्त नहीं होता, 
वैसे ही देहमें सर्वत्र स्थित आत्मा निर्गुण होनेके कारण देहके गुणॉसे लिप्त 


नहीं होता ॥ ३२ ॥ 


प्रश्-नइस श्लोकमें आकाशका दृष्टान्त होते हुए भी उनके गुण-दोषॉसे किसी तरह 


देकर क्या बात समझायी गयी है? 

उत्तर-आकाशके दुष्टान्तसे आत्मामें 
निलेपता सिद्ध की गयी- है। अभिप्राय यह 
है कि जैसे आकाश--वायु, अग्नि, जल 
और पुथ्वीमें सब जगह समभावसे व्याप्त 


` भी लिप्त नहीं होता--वैसे ही आत्मा भी 


इस शरीरमें सब जगह व्याप्त होते हुए भी 
अत्यन्त सूक्ष्म और गुणोंसे सर्वथा अतीत 
होनेके कारण बुद्धि, मन, इन्द्रिय और शरीरके 
गुण-दोषॉसे जरा भी लिपायमान नहीं होता । 


सम्बन्ध- शरीरमें स्थित होनेपर भी आत्मा कर्ता क्यों नहीं है? इसपर कहते हैं-- 
' यथा प्रकाशयत्येकः कृत्स्नं लोकमिमं रविः । 
क्षेत्रं क्षेत्री तथा कृत्स्नं प्रकाशयति भारत ॥ ३३ ॥ 


हे अर्जुन ! जिस प्रकार एक ही सूर्य इस सम्पूर्ण ब्रह्माण्डको प्रकाशित 
करता है, उसी प्रकार एक ही आत्मा सम्पूर्ण क्षेत्रको प्रकाशित करता है ॥ ३३ ॥ 


प्रश्न-इस श्लोकमें रवि (सूर्य) का 
दृष्टान्त देकर क्या बात समझायी गयी है 
और 'रविः' पदके साथ एकः? विशेषण 
देनेका क्या अभिप्राय है ? 

उत्तर--यहाँ रवि (सूर्य) का दृष्टान्त 
देकर आत्मामें अकर्तापनकी और 'रविः 
पदके साथ 'एकः' विशेषण देकर आत्माके 
अद्वैतभावकी सिद्धि की गयी है। अभिप्राय 
यह है कि जिस प्रकार एक ही सूर्य सम्पूर्ण 


गीण्तवि०--२४ 

ब्रह्माण्डको प्रकाशित करता है, उसी प्रकार 


एक ही आत्मा समस्त क्षेत्रको--यानी पाँचवें | 


और छठे श्लोकोमें विकारसहित क्षेत्रके 
नामसे जिसके स्वरूपका वर्णन किया गया 
है, उस समस्त जड़बर्गको प्रकाशित करता 


है, सबको सत्ता-स्फूर्ति देता है। तथा | 


भिन्न-भिन्न अन्तःकरणोंके सम्बन्धसे भिन्न-भिन्न 
शरीरोमें उसका भिन्न-भिन्न प्राकट्य होता-सा 


देखा जाता है; ऐसा होनेपर भी वह आत्मा | 


१] नः Se pes 


७३८ 


क गीता-तत्त्वविवेचनी टीका * 


NRRRRRRKRRRKKKKRRRRRRRRKAKKKKKKRRRRKRKKKKRRKAKKRRAKKRRKRKKKARKKRRRKKKRKRKKKK 


सूर्यकी भाँति न तो उनके कर्माको करनेवाला 
और न करवानेवाला ही होता है, तथा न 
द्वैतभाव या वैषम्यादि दोषोंसे ही युक्त होता 


है। वह अविनाशी आत्मा प्रत्येक अवस्थामें 
सदा-सर्वदा शुद्ध, विज्ञानस्वरूप, अकर्ता, 
निर्विकार, सम और निरञ्जन ही रहता है। 


सम्बन्य--तीसरे श्लोकमें जिन छः बातोंको कहनेका भगवानूने सङ्केत किया था. उनका वर्णन करके 
अब इस अध्यायमें वर्णित समस्त उपदेशको भलीभाँति समझनेका फल परनह्य परमात्माकी प्राप्ति बतलाते 


हुए अध्यायका उपसंहार करते हैं-- 


क्षेत्रक्षेत्रज्ञयोरेवमन्तर 


ज्ञानचक्षुषा । 


भूतप्रकृतिमोक्षं च ये विदुर्यान्ति ते परम्‌ ॥ ३४ ॥ 
इस प्रकार क्षेत्र और क्षेत्रज्ञके भेदको तथा कार्यसहित प्रकृतिसे मुक्त 
होनेको जो पुरुष ज्ञान-नेत्रोद्वारा तत्त्वसे जानते हैं, वे महात्माजन परम ब्रहम 


परमात्माको प्राप्त होते हैं॥ ३४ ॥ 

प्रश्न--ज्ञानचक्षुप' पदका क्या 
अभिप्राय है तथा ज्ञानचक्षुके द्वारा क्षेत्र और 
क्षेत्रज्ञे भेदको जानना क्या है? 

उत्तर दूसरे श्लोकमें भगवानने 
जिसको अपने मतसे 'ज्ञान' कहा है और 
पाँचवें अध्यायके सोलहवें श्लोकमें जिसको 
आज्ञानका नाश करनेमें कारण बतलाया है, 
जिसकी प्राप्ति अमानित्वादि साधनोंसे होती 
है, यहाँ 'ज्ञानचक्षुषा' पद उसी 'तत्त्वज्ञान'का 
वाचक है। 

उस ज्ञानके द्वारा जो भलीभाँति तत्त्वसे 
यह समझ लेना है कि महाभूतादि चौबीस 


. तत्त्ोके समुदायरूप समष्टरिशरीरका नाम क््षेत्र' 


है; वह जाननेमें आनेवाला, परिवर्तनशील, 
विनाशी, विकारी, जड, परिणामी और अनित्य 
है; तथा “क्षेत्रज्ञ उसका ज्ञाता (जाननेवाला), 
चेतन, निर्विकार, अकर्ता, नित्य, अविनाशी, 
असङ्ग, शुद्ध, ज्ञानरूप और एक है। 
* इस प्रकार दोनोंमें विलक्षणता होनेके कारण 


हे .. क्षेत्रज्ञ क्षेत्रसे सर्वथा भिन्न है। जो उसकी. 

क्षेत्र, साथ एकता प्रतीत होती है वह 
आज्ञानमूलक है। वास्तवमेंक्षेत्रज्ञका उससे 
कुछ भी सम्बन्ध नहीं है। यही ज्ञानचक्षुके 
द्वारा क्षेत्र' और क्षेत्रज्ञके भेदको 
जानना है। 

प्रश्न-'भूतप्रकृतिमोक्षम्‌ का क्या 
अभिप्राय है और उसको ज्ञानचक्षुके द्वारा 
जानना क्या है? 

उत्तर--्यहाँ “भूतः शब्द प्रकृतिके 
कार्यरूप समस्त दृश्यवर्गका और 'प्रकृति' 
उसके कारणका वाचक है। 

अतः कार्यसहित प्रकृतिसे सर्वथा मुक्त 
हो जाना ही भूतप्रकृतिमोक्ष है । तथा उपर्युक्त 
प्रकारे क्षेत्र और ्षेत्रज्ञके भेदको जाननेके 
साथ-साथ जो क्षेत्रज्ञका प्रकृतिसे अलग 
होकर अपने वास्तविक परमात्मस्वरूपमें 
अभिन्न भावसे प्रतिष्ठित हो जाना है यही 
कार्यसहित प्रकृतिसे मुक्त हो जानेको 
जानना है। । 
अभिप्राय यह है कि जैसे स्वन्में | 


+ तेरहवाँ अध्याय * ७३९ 

मनुष्यको किसी निमित्तसे अपनी जाग्रत्‌ 


अवस्थाकी स्मृति हो जानेसे यह मालूम हो 
जाता है कि यह स्वप्न है अतः अपने 
असली शरीरमें जग जाना ही इसके दुःखोंसे 
छूटनेका उपाय है । इस भावका उदय होते 
ही वह जग उठता है वैसे ही ज्ञानयोगीका 
क्षेत्र और ्षेत्रज्ञकी विलक्षणताको समझकर 
साथ-ही-साथ जो यह समझ लेना है कि 
अज्ञानवश क्षेत्रको सच्ची वस्तु समझनेके 
कारण ही इसके साथ मेरा सम्बन्ध-सा हो 
रहा था । अतः वास्तविक सच्चिदानन्दघन 


परमात्मस्वरूपमें स्थित हो जाना ही इससे | 
मुक्त होना है यही उसका कार्यसहित प्रकृतिसे | 


मुक्त होनेको जानना है । 

प्रश्नजो इनको जानते हैं वे 
परमात्माको प्राप्त हो जाते हैं इसका क्या 
भाव है ? - 

उत्त---इससे यह भाव दिखलाया 
गया है कि उपर्युक्त तत्त्वज्ञान होनेके साथ 
आज्ञानसहित समस्त दुश्यका अभाव हो 
जाता है और तत्काल ही उनको परन्रह्म 
परमात्माकी प्राप्ति हो जाती है । 


Fens —— 
32 तत्सदिति श्रीमद्भगवद्गीतासूपनिषत्सु ब्रह्मविद्यायां योगशास्ने शरीकृष्ार्जुनसंवादे 
क्षेत्रक्षेज्ञविभागयोगो नाम त्रयोदशोऽध्यायः ॥ १३॥ 

 अध्यायका उपसंहार किया है। 


३% श्रीपरमात्मने नमः 


चतुर्दशोऽध्यायः 

इस अध्यायमें सत्त्व रज और तम- इन तीनों गुणोंके स्वरूपका, 
अध्यायका नाम उनके कार्य कारण और शक्तिका; तथा वे किस प्रकार किस 

अवस्थामें जीवात्माको कैसे बन्धनमें डालते हैं और किस प्रकार 
इनसे छूटकर मनुष्य परम पदको प्राप्त हो सकता है; तथा इन तीनों गुणोंसे अतीत 
होकर परमात्माको प्राप्त मनुष्यके क्या लक्षण हैं?--इन्हीं त्रिगुण-सम्बन्धी बातोंका 
विवेचन किया गया है। पहले साधनकालमें रज और तमका त्याग करके सत्त्वगुणको 
ग्रहण करना और अन्तमेँ सभी गुणोसे सर्वथा सम्बन्ध त्याग देना चाहिये, इसको 
समझानेके लिये उन तीनों गुणोंका विभागपूर्वक वर्णन किया गया है। इसलिये इस 
अध्यायका नाम 'गुणत्रयविभागयोग' रखा गया है। 

इस अध्यायके पहले और दूसरेश्लोकोमें आगे कहे जानेवाले ज्ञानकी 
अध्यायका संक्षेप महिमा और उसके कहनेकी प्रतिज्ञा की गयी है। तीसरे और 

चौथेमें प्रकृति और पुरुषके सम्बन्धसे सब प्राणियोकी उत्पत्तिका प्रकार 
-बतलाकर पाँचवेंमें सत्त, रज और तम- इन तीनों गुणोंको जीवात्माके बन्धनमें हेतु बतलाया 
है। छठेसे आठवेंतक सत्त आदि तीनों गुणोंका स्वरूप और उनके द्वारा जीवात्माके बाँधे 
जानेका प्रकार क्रमसे बतलाया गया है। नवममें जीवात्माको कोन गुण किसमें लगाता 
है--इसका संकेत करके तथा दसवेमें दूसरे दो गुणॉको दबाकर किसी एक गुणके बढ़नेका 
अकार बतलाते हुए ग्यारहवेंसे तेरहवेंतक बढ़े हुए सत्त, रज और तम- इन तीनों गुणोके 
क्रमसे लक्षण बतलाये गये हैं। चौदहवें और पंद्रहवेंमें तीनों गुणोंमेंसे प्रत्येक गुणकी 
वृद्धिके समय मरनेवालेकी गतिका निरूपण करके सोलहवेंमें सात्विक, राजस और 
तामस--तीनों प्रकारके कर्मोका उनके अनुरूप फल बतलाया गया है। सतरहवेंमें ज्ञानकी 


उत्पततिमें सत्त्वगुणको, लोभकी उत्पत्तिमें रजोगुणको तथा प्रमाद, मोह और अज्ञानकी उत्पत्तिमें ' 


तमोगुणको हेतु बतलाकर अठारहवेंमें तीनों गुणोंमेंसे प्रत्येकमें स्थित जीवात्माकी उन गुणोंके 
अनुरूप ही गति बतलायी गयी है। उन्नीसवें और बीसवेंमें समस्तं कर्मोको गुणोके द्वारा 
किये जाते हुए और आत्माको सब गुणोंसे अतीत एवं अकर्ता देखनेका तथा तीनों गुणोंसे 
अतीत होनेका फल बतलाया गया है। इक्कीसवेंमें अर्जुने गुणातीत पुरुषके लक्षण, आचरण 
और गुणातीत होनेके लिये उपाय पूछा है; इसके उत्तरमें बाईसवेंसे पचीसवेंतक भगवानने 
गुणातीतके लक्षण और आचरणोका एवं छन्बीसवेंमें गुणोंसे अतीत होनेके उपायका और 
उसके फलका वर्णन किया है। तदनन्तर अन्तिम सत्ताईसवें .र्लोकमें ब्रह्म, अमृत, अव्यय 
आदि सब भगवानूके ही स्वरूप होनेसे अपनेको (भगवानको) इन सबकी प्रतिष्ठा बतलाकर 

` * चोदहवाँ अध्याय * ७४९ 

सम्बन्-तेरहवे अध्यावमें क्षेत्र और क्षेत्रज्ञके लक्षणोंका निर्देश करके उन दोनोके ज्ञानको ही ज्ञान 
बतलाया और उसके अनुसार क्षेत्रके खरूपु. सभाव, विकार और उसके तत््ोंकी उत्पत्तिके क्रम आदि 
तथा क्षेज्ञके खरूप और उसके प्रभावका वर्णन किया। वहाँ उन्नीसवें श्लोकसे प्रकृति-पुरुषके नामसे 
अकरण आरम्भ करके गुणोंको प्रकृतिजन्य बतलाया और इकीसवें श्लोकमें यह बात भी कही कि पुरुषके 
बार-बार अच्छी-बुरी योतियोमें जन्म होनेमें गुणोका सङ्ग ही हेतु है। गुणोके भिन्न-भिन्न स्वरूप क्या हुँ 
ये जीवात्माको कैसे शरीरमें बाधते हुँ किस गुणके सङ्गसे किस योतिमें जन्म होता है, गुणोंसे छूटनेके 
उपाय क्या हैं. गुणोसे छूटे हुए पुरुषोके लक्षण तथा आचरण कैसे होते हैं--ये सब बातें जाननेकी 
स्वाभाविक ही इच्छा होती है; अतएव इसी विषयका स्पष्टीकरण करनेके लिये इस चौदहवें अध्यायका : 
आरम्भ किया गया है। तेरहवें अध्यायमें वर्णित ज्ञानको ही स्पष्ट करके चौदहवें अध्यायमें विस्तारपूर्वक 
समझाना है इसलिये पहले भगवान्‌ दो ज्लोकोमें उस ज्ञानका महत्व बतलाकर उसके पुनः वर्णनकी 
प्रतिज्ञा करते हैं-- 


श्रीभगवानुवाच 
परं भूयः प्रवक्ष्यामि ज्ञानानां ज्ञानमुत्तमम्‌ । 
_ अज्ज्ञात्वा मुनयः सर्वे परां सिद्धिमितो गताः ॥ १॥ . 

श्रीभगवान्‌ बोले--ज्ञानोंमें भी अति उत्तम उस परम ज्ञानको मैं फिर 
कहुँगा, जिसको जानकर सब मुनिजन इस संसारसे मुक्त होकर परम सिद्धिको 
प्राप्त हो गये हैं॥ १॥ 

प्रश्ू-यहाँ 'ज्ञानानाम् पद किन जीवात्माको प्रकृतिके बन्धनसे छुड़ाकर सदाके 
ज्ञानोंका वाचक है और उनमेंसे यहाँ भगवान्‌ लिये मुक्त कर देनेवाला है, इसलिये उस 


. किस ज्ञानके वर्णनकी प्रतिज्ञ करते हैं; तथा ज्ञानको अन्यान्य ज्ञानोंकी अपेक्षा उत्तम और 


उस ज्ञानको अन्य ज्ञानोंकी अपेक्षा उत्तम पर (अत्यन्त उत्कृष्ट) बतलाया गया है। 


और पर क्यों बतलाते हैं? 
उत्तर-श्रुति-स्मृति-पुराणादिमें विभिन्न 
विषयोंको समझानेके लिये जो नाना प्रकारके 
नहुत-से उपदेश हैं, उन सभीका वाचक 
यहाँ “ज्ञानानाम्' पद है। उनमेंसे प्रकृति 
और पुरुषके स्वरूपका विवेचन करके पुरुषके 
वास्तविक स्वरूपको प्रत्यक्ष करा देनेवाला 
जो तत्त्वज्ञान है, यहाँ भगवान्‌ उसी ज्ञानका 
वर्णन करनेकी प्रतिज्ञा करते हैं। वह ज्ञान 
परमात्माके स्वरूपको प्रत्यक्ष करनेवाला और 

प्रश्न-यहाँ 'भूयः' पदके प्रयोगका 
क्या भाव है? 

उत्तर भूयः पदका प्रयोग करके 
यह भाव दिखलाया गया है कि इस ज्ञानका 
निरूपण तो पहले भी किया जा चुका हे, 
परंतु अत्यन्त. ही गहन और दुर्विज्ञेय 
होनेके कारण समझमें आना कठिन दै; अतः 
भलीभांति समझानेके लिये प्रकारान्तरसे पुनः 
उसीका वर्णन किया जाता है। २ 

प्रश्न--यहाँ मुनयः पद किनका वाचक. 


अधि? . ४७४ Tt Ud 

* गीता-तत्त्वविवेचनी टीका * 

है और वे लोग इस ज्ञानको समझकर जिसको 
प्राप्त हो चुके हैं, वह “परम सिद्धि! क्या है ? 
उत्तर--यहाँ 'मुनयः’ पद ज्ञानयोगके 
साधनद्वारा परमगतिको प्राप्त ज्ञानियोंका 
वाचक है; तथा जिसको 'परब्रह्मकी प्राप्ति’ 
कहते हैं- जिस्‌का वर्णन “परम शान्ति, 
“आत्यन्तिक सुख' और 'अपुनरावृत्ति आदि 
अनेक नामोंसे किया गया है, जहाँ जाकर 
फिर कोई वापस नहीं लौटता--यहाँ 


मुनिजनोंद्रारा प्राप्त की जानेवाली परम 
सिद्धि भी वही है। 
प्रश्न-'इतः? पद किसका वाचक है 
और इसके प्रयोगका क्या अभिप्राय है? 
- उत्तर--इतः पद संसार' का वाचक 
है। इसका प्रयोग करके यह दिखलाया 
गया है कि उन मुनियोंका इस महान्‌ 
दुःखमय मृत्युरूप संसारसे सदाके लिये 
सम्बन्ध छूट गया है। 


इदै ज्ञानमुपाश्रित्य मम साधर्म्यमागताः । 
सर्गेऽपि नोपजायन्ते प्रलये न व्यथन्ति च॥ २॥ 


इस ज्ञानको आश्रय करके अर्थात्‌ धारण करके मेरे स्वरूपको प्राप्त 
हुए पुरुष सृष्टिके आदिमें पुनः उत्पन्न नहीं होते और प्रलयकालमें भी व्याकुल 


नहीं होते ॥ २॥ 

प्रश्न—ज्ञानम'के साथ 'इदम्‌' 
विशेषणके प्रयोगका क्या भाव है? और 
उस ज्ञानका आश्रय लेना क्या है? 

उत्तर--जिसका वर्णन तेरहवें अध्यायमें 
किया जा चुका है और इस चौदहवें 
अध्यायमें भी किया जाता है, उसी ज्ञानकी यह 
महिमा है--इसी बातको स्पष्ट करनेके लिये 
'ज्ञानम्‌' पदके साथ “इदम विशेषणका 
प्रयोग किया गया है। तथा इस प्रकरणमें 
वर्णित ज्ञानके अनुसार प्रकृति और पुरुषके 
स्वरूपको समझकर गुणोंके सहित प्रकृतिसे 
सर्वथा अतीत हो जाना और निर्गुण-निराकार 
सच्चिदानन्द परमात्माके स्वरूपमें अभिन्नभावसे 
स्थित रहना ही इस ज्ञानका आश्रय लेना है । 

प्रश्न यहाँ भगवानके साधर्म्यको प्राप्त 
होना क्या है? 


उत्तर पिछले एलोकमै “परां 


सिद्धिं गताः'से जो बात कही गयी है, इस 
इ्लोकमें “मम साधर्म्यमागताः'से भी वही 
कही गयी है। अभिप्राय यह है कि 
भगवानके निर्गुणरूपको अभेदभावसे प्राप्त 
हो जाना ही भगवानके साधर्म्यको प्राप्त 
होना है। 

प्रश्न-भगवत्माप्त पुरुष सृष्टिके 
आदिमें पुनः उत्पन्न नहीं होते और 
प्रलयकालमें भी व्याकुल नहीं होते--इसका 


. क्या अभिप्राय है? 


उत्तर--इससे भगवानने यह दिखलाया 
है कि इन अध्यायोंमें बतलाये हुए ज्ञानका 
आश्रय लेकर तदनुसार साधन करके जो 
पुरुष परब्रह्म परमात्माके स्वरूपको अभेद- 
भावसे प्राप्त हो चुके हैं, वे मुक्त पुरुष 
न तो महासर्गके आदिमें पुनः उत्पन्न होते 
हैं और न प्रलयकालमें पीडित ही होते हैं। 

* चौदहवाँ अध्याय * ७४३ 

वस्तुतः सृष्टिके सर्ग और प्रलयसे उनका गुणोंसे सर्वथा अतीत होते हैं; इसलिये 
कोई सम्बन्ध ही नहीं रह जाता। क्योंकि उनका पुनरागमन नहीं हो सकता। और 
-अच्छी-बुरी योनियोंमें जन्म होनेका प्रधान जब उत्पत्ति नहीं है, तब विनाशका तो 


कारण है गुणोंका सङ्ग और मुक्त पुरुष 


कोई प्रश्न ही नहीं उठता। 


सम्बथ-इस प्रकार ज्ञानको फिरसे कहनेकी प्रतिज्ञा करके और उसके महत्वका निरूपण करके अब भगवान्‌ 
उस ज्ञानका वर्णन आरम्भ करते हुए दो स्लोकोमे प्रकृति और पुरुषसे समस्त जगतूकी उत्पत्ति बतलाते हैं-- 
मम योनिर्महद्ब्रहा तस्मिन्गर्भं दधाम्यहम्‌। 
संभवः सर्वभूतानां ततो भवति भारत ॥ ३ ॥ | 
हे अर्जुन ! मेरी महत-ब्रह्मरूप मूल प्रकृति सम्पूर्ण भूतोंकी योनि है अर्थात्‌ 
गर्भाधानका स्थान है ओर मैं उस योनिमें चेतन-समुदायरूप गर्भको स्थापन करता 
हूँ। उस जड-चेतनके संयोगसे सब भूतोंकी उत्पत्ति होती है ॥ ३॥ 


प्रश्ू---'महत्‌” विशेषणके सहित 'ब्रह्म' 
पद किसका वाचक है तथा उसे “मम 
कहनेका और 'योनिः' नाम देनेका क्या 
अभिप्राय है ? 

उत्तर--समस्त्‌ जगत्‌की कारणरूपा जो 
मूल प्रकृति है, जिसे 'अव्यक्त' और “प्रधान' 
भी कहते हैं, उस प्रकृतिका वाचक 'महत्‌' 
विशेषणके सहित ब्रह्म पद है। इसकी 
व्याख्या नवें अध्यायके सातवें श्लोकपर की 
जा चुकी है। उसे 'मम' (मेरी) कहकर 
भगवानने यह भाव दिखलाया है कि मेरे साथ 
इसका अनादि सम्बन्ध है । 'योनिः' उपादान- 
कारण और गर्भाधानके आधारको कहते हैं। 
यहाँ उसे “योनि' नाम देकर भगवानने यह भाव 
दिखलाया है कि समस्त प्राणियोंके विभिन्न 
शरीरॉका यही उपादान-कारण है और यही 
गर्भाधानका आधार है। 

प्रश्न—यहाँ “गर्भम्‌' पद किसका वाचक 
है और उसको उस महदन्ह्मरूप प्रकृतिमें 
स्थापन करना क्या है ? 

उत्तर--सातवें अध्यायमें जिसे “परा 
प्रकृति' कहा है, उसी चेतन समूहका वाचक 
यहाँ “गर्भम' पद है । और महाप्रलयके समय 
अपने-अपने संस्कारोके सहित परमेश्वरमें स्थित 
जीवसमुदायको जो महासर्गके आदिमे 
प्रकृतिके साथ विशेष सम्बन्ध कर देना है, वही 
उस चेतनसमुदायका गर्भको प्रकृतिरूप योनिमें 
स्थापन करना है। 

प्रश्~ततः' पद किसका वाचक है 
और “सर्वभूतानाम' पद्‌ किनका वाचक है तथा 
उनकी उत्पत्ति क्या है ? 

उत्तर--'ततः' पद्‌ यहाँ भगवानट्वारा 
किये जानेवाले उस जड और चेतनके 
संयोगका और “सर्वभूतानाम्‌' पद अपने-अपने 
कर्म-संस्कारोंक अनुसार देव, मनुष्य, पशु, 
पक्षी आदि विभिन्न शरीरोंमें उत्पन्न होनेवाले 
प्राणियोंका वाचक है। उपर्युक्त जडचेतनके 


संयोगसे जो भिन्न-भिन्न आकृतियोंमें सब | 


प्राणियोका सूक्ष्मरूपसे प्रकट होना है, वही 
उनकी उत्पत्ति है। महासर्गके आदिमें उपर्युक्त 

संयोगसे पहले-पहल हिरण्यगर्भकी और तदनन्तर अन्यान्य भूतोंकी उत्पत्ति होती है । 
सर्वयोनिषु कोन्तेय मूर्तयः सम्भवन्ति याः। 
तासां ब्रह्म महद्योनिरहं बीजप्रदः पिता ॥ ४॥ 
हे आर्जुन ! नाना प्रकारकी सब योनियोंमें जितनी मूर्तियाँ अर्थात्‌ शरीरधारी 
प्राणी उत्पन्न होते हैं, प्रकृति तो उन सबकी गर्भ धारण करनेवाली माता है 
और मैं बीजको स्थापन करनेवाला पिता हुँ॥ ४ ॥ 
प्रश्न-यहाँ “मूर्तयः' पद किनका करनेवाला पिता हूँ और महद्ब्रह्म योनि 
वाचक है और समस्त योनियॉमें उनका माता है--इस कथनका क्या अभिप्राय 
उत्पन्न होना क्या है? है? 
उत्तर -'मूर्तयः' पद देव, मनुष्य, उत्तर-इससे भगवान्ने यह 
राक्षस, पशु और पक्षी आदि नाना प्रकारके दिखलाया है कि उन सब मूर्तियोके जो 
| भिन्न-भिन्न वर्ण और आकृतिवाले शरीरोंसे सूक्ष्म-स्थूल शरीर हैं, वे सब प्रकृतिके 
| युक्त समस्त प्राणियोंका वाचक है; और उन अंशसे बने हुए हैं और उन सबमें जो 
देव, मनुष्य, पशु, पक्षी आदि योनियोमे चेतन आत्मा है, वह मेरा अंश है। उन 
उन प्राणियोंका स्थूलरूपसे जन्म ग्रहण दोनॉके सम्बन्धसे समस्त मूर्तियाँ अर्थात्‌ 
करना ही उनका उत्पन्न होना है। शरीरधारी प्राणी प्रकट होते हैं, अतएव 
प्रश्न उन सब मूर्तियोंका मैं बीज प्रदान प्रकृति उनकी माता है और मैं पिता हूँ। 
सम्बन्य-वेरहर्वें अध्यायके इक्कीसवें श्लोकमैं जो यह बात कही थी कि गुणोके सङ्गसे ही इस जीवका 
` अच्छी-बुरी योतियोमें. जन्म होता है। उसके अनुसार जीवोंका नाना परकारकी योनियोमें जन्म लेनेकी बात तो चौथे 
स्लोकतक कही गयी किन्तु वहाँ गुणोंकी कोई बात नहीं आयी। इसलिये अब वे गुण क्या हैं? उनका सङ्ग 
क्या है? किस गुणके सङ्गसे अच्छी योतिमें और किस गुणके सङ्गसे बुरी योतिमें जन्म होता है ?--इन सब 
बातोंको स्पष्ट करनेके लिये इस प्रकरणका आरम्भ करते हुए भगवान्‌ अब पाँचवेंसे आठवें स्लोकतक पहले 
उन तीनों गुणोंकी अकृतिसे उत्पत्ति और उनके विभिन्न नाम बतलाकर फिर उनके खरूप और उनके द्वारा 
| जीवात्माके बन्धन-अकारका क्रमशः पृथक्‌-पृथक्‌ वर्णन करते है 
सत्त्वं रजस्तम इति गुणाः प्रकृतिसंभवाः । 
निबश्नन्ति महाबाहो देहे देहिनमव्ययम्‌॥ ५॥ 
9 हे अर्जुन ! सत्त्वगुण, रजोगुण और तमोगुण--ये प्रकृतिसे उत्पन्न तीनों गुण 
अविनाशी जीवात्माको शरीरमें बाँधते हैं ॥ ५ ॥ 
क प्रश्न --'सत्त्वम्‌', 'रजः', 'तमः'--इन 'प्रकृतिसम्भव' कहनेका क्या भाव है? 
तीनों पदोके प्रयोगका और गुणोंको उत्तर--गुणोंके भेद, नाम और संख्या 

बतलानेके लिये यहाँ “सत्त्वम्‌', “रज: और 
“तमः'--इन पदोंका प्रयोग किया गया है। 
अभिप्राय यह है कि गुण तीन हैं; सत्त्व, 
रज और तम उनके नाम हैं; और तीनों 
परस्पर भिन्न हैं। इनको 'प्रकृतिसम्भव' 
कहनेका यह अभिप्राय है कि ये तीनों गुण 
प्रकृतिके कार्य हैं एवं समस्त जड पदार्थ 
इन्हीं तीनोंका विस्तार है। 

प्रश्न—'देहिनम्‌' पदके प्रयोगका और 
उसे अव्यय कहनेका क्या भाव है तथा उन 
तीनों गुणोंका इसको शरीरमें बाँधना क्या है ? 

उत्तर--'देहिनम्‌' पदका प्रयोग करके 
भगवानने यह भाव दिखलाया है कि जिसका 
शरीरमें अभिमान है, उसीपर इन गुणोंका 


प्रभाव पड़ता है; और उसे 'अव्यय' कहकर 
यह दिखलाया है कि वास्तवमें स्वरूपसे 
वह सब प्रकारके विकारोसे. रहित और 
अविनाशी है, अतएव उसका बन्धन हो 
ही नहीं सकता। अनादिसिद्ध आज्ञानके 
कारण उसने बन्धन मान रखा है। इन 
तीनों गुणोंका जो अपने अनुरूप भोगोंमें 
और शरीरोंमें इसका ममत्व, आसक्ति और 
अभिमान उत्पन्न कर देना है--यहीं उन 
तीनों गुणोंका उसको शरीसमें बाँध देना है। 
अभिप्राय यह है कि जीवात्माका तीनों 
गुणोंसे उत्पन्न शरीरोंमें ओर उनसे सम्बन्ध 
रखनेवाले पदार्थोमें जो अभिमान, आसक्ति 
और ममत्व है--वही बन्धन है। 


सम्ब्ध-अब सत्वगुणका स्वरूप और उसके द्वारा जीवात्माके बाँधे जानेका प्रकार बतलाते हैं-- 
तत्र सत्त्वं निर्मलत्वा्मरकाशकमनामयम्‌। 
सुखसङ्गेन बध्चाति ज्ञानसङ्गेन चानघ ॥ ६॥ 
हे निष्याप ! उन तीनों गुणोंमें सत्त्वगुण तो निर्मल होनेके कारण प्रकाश 


करनेवाला और विकाररहित है, वह सुखके सम्बन्धसे और ज्ञानके सम्बन्धसे 
अर्थात्‌ उसके अभिमानसे बाँधता है॥ ६॥ 


प्रश्न-'निर्मलत्वात्‌' पदके प्रयोगका 
तथा सत्त्वगुणको प्रकाशक और अनामय 
बतलानेका क्या अभिप्राय है? 

उत्तर--सत्त्वगुणका स्वरूप सर्वथा 
निर्मल है, उसमें किसी भी प्रकारका कोई दोष 
नहीं है; इसी कारण वह प्रकाशक और 
अनामय है । उससे अन्तःकरण और इन्द्रियोमें 
प्रकाशकी वृद्धि होती है; एवं दुःख, विक्षेप, 
दुर्गुण और दुराचारोंका नाश होकर शान्तिकी 
प्राप्ति होती है। जब सत्त्वगुण बढ़ता है तब 
मनुष्यके मनकी चञ्चलता अपने-आप ही 

नष्ट हो जाती है और वह संसारसे विरक्त 
और उपरत होकर सच्विदानन्दघन परमात्माके 
ध्यानमें मग्न हो जाता है। साथ ही उसके 
चित्त और समस्त इन्द्रियोमें दुःख तथा 
आलस्यका अभाव होकर चेतन-शक्तिकी 
वृद्धि हो जाती है। 'निर्मलत्वात्' पद 


सत्त्वगुणके इन्हीं गुणोंका बोधक है और. 2 र 
सत्त्वगुणका यह स्वरूप बतलानेके लिये ही | 


उसे 'प्रकाशक' और 'अनामय' बतलाया 
गया है। | 
प्रशभ--उस सत्त्वगुणका इस जीवात्माको 


७४८६ 

सुख और ज्ञानके सङ्गसे बाँधना क्या है ? 


उत्तर --सुख' शब्द यहाँ अठारहवें 
अध्यायके छत्तीसवें और सैंतीसवें श्लोकोंमे 
जिसके लक्षण बतलाये गये हैं, उस 
“सात्त्विक सुख'का वाचक है। उस सुखकी 
प्राप्तिके समय जो “मैं सुखी हूँ” इस प्रकार 
अभिमान होकर जीवात्माका उस सुखके 
साथ सम्बन्ध हो जाता है, वह उस साधनके 
मार्गमें अग्रसर होनेसे रोक देता है और 
जीवन्मुक्त अवस्थाकी प्राप्तिसे वञ्चित रख 
देता है, अतः यही सत्त्वगुणका सुखके 
सङ्गसे जीवात्माको बाँधना है। 

'ज्ञान' बोधशक्तिका नाम है; उसके 


प्रकट होनेपर जो उसमें “मैं ज्ञानी हूँ', ऐसा 
अभिमान हो जाता है वह उसे गुणातीत 
अवस्थासे वञ्चित रख देता है, अतः यही 
सत्त्वगुणका जीवात्माको ज्ञानके सङ्गसे 
बाँधना है। 

प्रश्न अनघ' 
अभिप्राय है ? 

उत्तर--अघ' पापको कहते हैं । जिसमें 
पापोंका सर्वथा अभाव हो, उसे 'अनघ' 
कहते हैं। यहाँ अर्जुनको “अनघ' नामसे 
सम्बोधित करके भगवान्‌ यह दिखलाते हैं 
कि तुममें स्वभावसे ही पापोंका अभाव है, 
अतएव तुम्हें बन्धनका डर नहीं है। 


सम्बोधनका क्या 


सम्बन्य-अब रजोगुणका स्वरूप और उसके द्वारा जीवात्माको बाँधे जानेका प्रकार बतलाते हैं- . 
रजो रागात्मकं विद्धि तृष्णासङ्गसमुद्भवम्‌। 
तन्निबश्नाति कौन्तेय कर्मसङ्गेन देहिनम्‌॥ ७॥ 


हे अर्जुन ! रागरूप रजोगुणको कामना और आसक्तिसे उत्पन्न जान। वह 
इस जीवात्माको कमोके ओर उनके फलके सम्बन्धसे बाँधता है॥ ७॥ 


प्रश्न-रजोगुणको 'रागात्मक' कहनेका 
क्या. अभिप्राय है ? 

उत्तर-रजोगुण स्वयं ही राग यानी 
आसक्तिके रूपमें प्रकट होता है। 'राग' 
रजोगुणका स्थूल स्वरूप है, इसलिये यहाँ 
रजोगुणको “रागात्मक' समझनेके लिये कहा 
गया है। 

प्रश्न-जयहाँ रजोगुणको 'कामना' और 
“आसक्ति'से उत्पन्न कैसे बतलाया गया, 
क्योंकि कामना तो .स्वयं रजोगुणसे ही 
उत्पन्न होती है (३।३७; १४। १२), 


अतएव रजोगुणको उमका कार्य माना 
जाय या कारण ? 


उत्तर--कामना और आसक्तिसे रजोगुण 
बढ्ता है तथा रजोगुणसे कामना और 
आसक्ति बढ़ती है। इनका परस्पर बीज 
और वृक्षकी भाँति अन्योन्याश्रय सम्बन्ध 
है। इनमें रजोगुण बीजस्थानीय और कामना, 
आसक्ति आदि वृक्षस्थानीय हैं। बीज 
वृक्षसे ही उत्पन्न होता है, तथापि वृक्षका 
कारण भी बीज ही है। इसी बातको स्पष्ट 
करनेके लिये कहीं रजोगुणसे कामनादिंकी 
उत्पत्ति और कहीं कामनादिसे रजोगुणकी 
उत्पत्ति बतलायी गयी है। 
'तष्णासङ्गसमुद्भवम्‌' पदके भी दोनों ही 
अर्थ बनते हैं। तृष्णा (कामना) और सङ्ग 

(आसक्ति) से जिसका सम्यक्‌ उद्धव हो-- 
उसका नाम रजोगुण माना जाय, तब तो 
रजोगुण उनका कार्य ठहरता है; तथा तृष्णा 
और सङ्गका सम्यक्‌ उद्धव हो जिससे, 
उसका नाम रजोगुण माननेसे रजोगुण 
उनका कारण ठहरता है। बीज-वृक्षके 
न्यायसे दोनों ही बातें ठीक हैं, अतएव 
इसके दोनों. ही अर्थ बन सकते हैं। 
प्रश--कर्मोका सङ्ग क्या है? 
और उसके द्वारा रजोगुणका जीवात्माको 


बाँधना क्या है? 

उत्तर--'इन सब कर्मोको में करता 
हुँ' कमोंमें कर्तापनके इस अभिमानपूर्वक 
'मुझे इसका अमुक फल मिलेगा” ऐसा 
मानकर कमोके और उनके. फलोंके साथ 
अपना सम्बन्ध स्थापित कर लेनेका नाम 
कर्मसङ्ग' है; इसके द्वारा रजोगुणका जो 
इस जीवात्माको जन्म-मृत्युरूप संसारमै 
फँसाये रखना है, वही उसका कर्मसङ्गके 
द्वारा जीवात्माको बाँधना हे। 


सम्ब्य--अब तमोगुणका खरूप और उसके द्वारा जीवांमाके बाँधे जानेका प्रकार बतलाते हैं-- 
तमस्त्वज्ञानजं विद्धि मोहनं सर्वदेहिनाम्‌। 


प्रमादालस्यनिद्राभिस्तन्निबध्नाति 


भारत ॥ ८॥ 


हे अर्जुन ! सब देहाभिमानियोंको मोहित करनेवाले तमोगुणको तो अज्ञानसे 
उत्पन्न जान। वह इस जीवात्माको प्रमाद, आलस्य ओर निद्राके द्वारा बाँधता 


है॥८॥ 

प्रश्न--तमोगुणका समस्त देहाभिमानियोंको 
मोहित करना क्या है ? 

उत्तर-अन्तःकरण ओर  इच्द्रियोमें 
ज्ञानशक्तिका अभाव करके उनमें मोह उत्पन्न 
कर देना ही तमोगुणका सब देहाभिमानियोंको 
मोहित करना है। जिनका अन्तःकरण और 
इन्द्रियोंक साथ सम्बन्ध है तथा जिनकी 
शरीरमें अहंता या ममता है- वे सभी 
प्राणी निद्रादिकि समय अन्तःकरण और 
इन्द्रियोंमें मोह उत्पन्न होनेसे अपनेको मोहित 
मानते हैं। किन्तु जिनका अन्तःकरण और 
इन्द्रियोके सहित शरीरमें अभिमान नहीं रहा 
है, ऐसे जीवन्मुक्त उनसे अपना कोई सम्बन्ध 
नहीं मानते; इसलिये यहाँ तमोगुणको “समस्त 
देहाभिमानियोंको मोहित करनेवाला' कहा है। 

प्रश्न--तमोगुणको आज्ञानसे उत्पन्न 
बतलानेका क्या अभिप्राय है? सतरहवें 
श्लोकमें तो अज्ञानकी उत्पत्ति तमोगुणसे 
बतलायी है ? 

उत्तर--तमोगुणसे अज्ञान बढ़ता है और 
आज्ञानसे तमोगुण बढ़ता है। इन दोनोंमें भी 
बीज और वृक्षकी भाँति अन्योन्याश्रय सम्बन्ध 
है, अज्ञान बीजस्थानीय है और तमोगुण 
वृक्षस्थानीय है। इसलिये कहीं तमोगुणसे 
अज्ञानकी और कहीं आज्ञानसे तमोगुणकी 
उत्पत्ति बतलायी गयी है।' 

प्रश्न"प्रमाद, 'आलस्य' और 
'निद्रा'---इन तीनों शब्दोंका क्या अर्थ है और 
इनके द्वारा तमोगुणका जीवात्माको बाँधना 
क्या है ? rE 


७४८ 


* गीता-तत्त्वविवेचनी टीका * 

उत्तर अन्तःकरण और इन्द्रियोंकी 'निद्रा' है। इन सबके द्वारा जो तमोगुणका 
व्यर्थचेष्टाका एवं शास्त्रविहित कर्तव्यपालनमें इस जीवात्माको मुक्तिके .साधनसे वञ्चित 
अवहेलनाका नाम प्रमाद है। कर्तव्य-कमोमिं रखकर जन्म-मृत्युरूप संसारमें फँसाये रखना 
आप्रवृत्तिरूप निरुद्यमताका नाम आलस्य है। है--यही उसका प्रमाद, आलस्य और 
तन्द्रा, स्वप्र और सुषुप्ति--इन सबका नाम निद्राके द्वारा जीवात्माको बाँधना है। 
सम्बन्ध- इस प्रकार सत्त रज और तम- इन तीनों गुणोके खरूपका और उनके द्वारा जीवात्माके बाँधे 
जानेका प्रकार बतलाकर अब उन तीन गुणोंका स्वाभाविक व्यापार बतलाते हैं-- 
सत्त्वं सुखे संजयति रजः कर्मणि भारत। 
ज्ञानमावृत्य तु तमः प्रमादे संजयत्युत ॥ ९ ॥ 
हे अर्जुन ! सत्त्वगुण सुखमें लगाता है और रजोगुण कर्ममें। तथा तमोगुण 
तो ज्ञानको ढककर प्रमादमें भी लगाता है॥ ९॥ 


प्रश्न“सुख' शब्द यहाँ कौन-से 
सुखका वाचक है और सत्त्वगुणका इस 
मनुष्यको उसमें लगाना क्या है? 

उत्तर--'सुख' शब्द यहाँ सात्त्विक 
सुखका वाचक है (१८। ३६, ३७) और 
सत्त्वगुणका जो इस मनुष्यको सांसारिक भोगों 
और चेष्टाओंसे तथा प्रमाद, आलस्य और 
निद्रासे हटाकर आत्मचिन्तन आदिके द्वारा 


सात्त्विक सुखसे संयुक्त कर देना है--यही 


उसको सुखमें लगाना है। 

प्रश--- कर्म! शब्द यहाँ कोन-से 
कर्मोका वाचक है और रजोगुणका इस 
मनुष्यको उनमें लगाना क्या है? . 

उत्तर-- कर्म' शब्द यहाँ (इस लोक 
और परलोकके भोगरूप फल देनेवाले) 
शासत्रविंहित सकामकर्मोका वाचक है। नाना 
प्रकारके भोगोंकी इच्छा उत्पन्न करके उनकी 
प्राप्तिके लिये उन कमॉमें मनुष्यको प्रवृत्त कर 
देना ही रजोगुणका मनुष्यको उन कमोंमें 
लगाना है। - 


प्रश्न—तमोगुणका इस मनुष्यके ज्ञानको 
आच्छादित करना और उसे प्रमादमें लगा देना 
क्या है ? तथा इन वाक्योंमें “तू और 'उत' इन 
दो अव्ययपदोंके प्रयोगका क्या अभिप्राय है ? 

उत्तर--जब तमोगुण बढ़ता है, तब 
वह कभी तो मनुष्यकी कर्तव्य-अकर्तव्यका 
निर्णय करनेवाली विवेकशक्तिको नष्ट कर 
देता है और कभी अन्तःकरण और इन्द्रियोंकी 
चेतनाको नष्ट करके निद्राकी वृत्ति उत्पन्न कर 
देता. है। यही उसका मनुष्यके ज्ञानको 
आच्छादित करना है। और कर्तव्यपालनमें 
अवहेलना कराके व्यर्थ चेष्टाओंमें नियुक्त 
कर देना “प्रमाद'में लगाना है। 

इस वाक्यमें “तू? अव्ययके प्रयोगसे यह 
भाव दिखलाया है कि तमोगुण केवल 
ज्ञानको आवृत करके ही पिण्ड नहीं छोड़ता, 
दूसरी क्रिया भी करता है; और 'उत!के 
प्रयोगसे यह दिखलाया है कि यह जैसे 
ज्ञानको आच्छादित करके प्रमादमें लगाता है, 
वैसे ही निद्रा और आलस्यमें भी लगाता है। 

अभिप्राय यह है कि जब यह 
विवेक-ज्ञानको आवृत करता है, तब तो 
प्रमादमें लगाता है एवं जब अन्तःकरण 


ओर इन्द्रियोकी चेतनशक्तिरूप ज्ञानको क्षीण 
और आवृत करता है तब आलस्य और 
निद्रामें लगाता है। 


सम्बय-सत्व आदि तीनों गुण जिस समय अपने-अपने कार्यमें जीवको नियुक्त करते हैं. उस समय वे ऐसे 
करनेमें किस प्रकार समर्थ होते हैं--यह बात अगले श्लोकमें बतलाते हैं-- 


रजस्तमश्चाभिभूय सत्त्वं 


रजः सत्त्वं तमश्चैव तमः 


भवति भारत। 
सत्त्वं रजस्तथा ॥ १० ॥ 


हे अर्जुन ! रजोगुण और तमोगुणको दबाकर सत्त्वगुण, सत्त्वुण ओर 
तमोगुणको दबाकर रजोगुण, वैसे ही सत्त्वगुण और रजोगुणको दबाकर तमोगुण 


होता है अर्थात्‌ बढ़ता है॥ १० ॥ * 


प्रश्नरजोगुण और तमोगुणको 
दबाकर सत्त्वगुणका बढ़ना क्या है? 

उत्त--जिस समय रजोगुण और 
तमोगुणकी प्रवृत्तिको रोककर सत्त्वगुण अपना 
कार्य आरम्भ करता है, उस समय शरीर, 
इन्द्रिय और अन्तःकरणमें प्रकाश, विवेक 
और वैराग्य आदिके बढ़ जानेसे वे अत्यन्त 
शान्त और सुखमय हो जाते हैं। अतः उस 
समय रजोगुणके कार्य लोभ, प्रवृत्ति और 
भोग-वासनादि तथा तमोगुणके कार्य निद्रा, 
आलस्य और प्रमाद आदिका प्रादुर्भाव नहीं 
हो सकता। इस प्रकार दोनों गुणोंको दबाकर 
जो सत्त्वगुणका ज्ञान, प्रकाश और सुख 
आदिको उत्पन्न कर देना है, यही रजोगुण 
और तमोगुणको दबाकर सत्त्वगुणका बढ़ 


जाना है। 

प्रश्न सत्त्वगुण और तमोगुणको 
दबाकर रजोगुणका बढ़ना क्या है ? 

उत्त---जिस समय सत्त्तुण और 
तमोगुणकी प्रवृत्तिको रोककर रजोगुण अपना 
कार्य आरम्भ करता है, उस समय शरीर, 
इन्द्रिय और अन्तःकरणमें चञ्चलता, अशान्ति, 
लोभ, भोगवासना और नाना प्रकारके कर्मोमें 
प्रवृत्त होनेकी उत्कट इच्छा उत्पन्न हो जाती 
है। इस कारण उस समय सत्त्वगुणके कार्य 
प्रकाश, विवेकशक्ति, शान्ति आदिका भी 
अभाव-सा हो जाता है। तमोगुणके कार्य 
निद्रा, प्रमाद और आलस्य आदि भी दब जाते 
हैं। यही सत्त्वुण और तमोगुणको दबाकर 
रजोगुणका बढ़ जाना है। 


#गुणोंकी वृद्धिमें निम्नलिखित दस हेतु श्रीमद्धागवतमें बताये हैं-- 
आगमोऽपः प्रजा देशः कालः कर्म च जन्म च। ध्यानं मन्त्रोऽथ संस्कारो दशैते गुणहेतवः ॥ 


(११।१३।४) 


शास्र, जल, सन्तान, देश, काल, कर्म, योनि, चिन्तन, मन्त्र और संस्कार यै दस गुणोके हेतु हैं अर्थात्‌ गुणोंको 


` बढ़ानेवाले हैं। अभिप्राय यह है कि उपर्युक्त पदार्थ जिस गुणसे युक्त होते हैं, उनका संग उसी गुणको बढ़ा देता है। 

- . कार्य आरम्भ कर सकते हैं। ` 

* गीता-तत्त्वविवेचनी टीका * 

प्रश्न -सत््तगुण और रजोगुणको 
दबाकर तमोगुणका बढ़ना क्या है? 

उत्तर जिस समय सत्त्वगुण और 
रुजोगुणकी प्रवृत्तिको रोककर तमोगुण अपना 
कार्य आरम्भ करता है, उस समय शरीर, 
इन्द्रियाँ और अन्तःकरणमें मोह आदि बढ़ 
जाते हैं और प्रमादमें प्रवृत्ति हो जाती है, 


वृत्तियाँ विवेकशून्य हो जाती हैं। अतः 
सत्त्वगुणकें कार्य प्रकाश और ज्ञानका एवं 
रजोगुणके कार्य कर्मोकी प्रवृत्ति और भोगोंको 
भोगनेकी इच्छा आदिका अभाव-सा हो 
जाता है; ये सब प्रकंट नहीं हो पाते। 
यही सत्त्वगुण और रजोगुणको दबाकर 
तमोगुणका बढ़ना है। 


सम्ब्ध-इस प्रकार अन्य दो गुणोको दबाकर प्रत्येक गुणके बढ़नेकी बात कही गयी। अब प्रत्येक 
गुणकी वृद्धिके लक्षण जाननेकी इच्छा होनेपर सत्तगुणकी वृद्धिके लक्षण पहले बतलाये जाते हैं-- 


सर्वद्वारेषु देहेऽस्मिन्प्रकाश 


उपजायते । 


ज्ञानं यदा तदा विद्याद्विवृद्धं सत्त्वमित्युत ॥ ११ ॥ 


जिस समय इस देहमें तथा अन्तःकरण और इन्द्रियोंमें चेतनता और 
विवेकशक्ति उत्पन्न होती है, उस समय ऐसा जानना चाहिये कि सत्त्वगुण बढ़ा 


है॥ ११॥ 

प्रश्न-“यदा' और *तदा' इन काल- 
वाचक पदोंका तथा 'विद्यात्‌' क्रियाके 
प्रयोगका क्या भाव है? 

उत्तर--इनका तथा विद्यात्‌' क्रियाका 
प्रयोग करके भगवानने यह भाव दिखलाया 
है कि जिस समय इस श्लोकमें बतलाये 
हुए लक्षणोंका प्रादुर्भाव और उनकी वृद्धि 
हो, उस समय सत्वगुणकी वृद्धि समझनी 
चाहिये और उस समय मनुष्यको सावधान 
होकर अपना मन भजन-ध्यानमें लगानेकी 


चेष्टा करनी चाहिये; तभी सत्त्वगुणकी प्रवृत्ति _ 


अधिक समय ठहर सकती है; अन्यथा 
उसकी अवहेलना कर देनेसे शीघ्र ही 
तमोगुण या रजोगुण उसे दबाकर अपना 


प्रश्न--“देहे'के साथ “अस्मिन्‌' पदका 
प्रयोग करनेका क्या अभिप्राय है? 
उत्तर--'अस्मिन्‌' पदका प्रयोग करके 
भगवान्ने मनुष्य-शरीरकी विशेषताका 
प्रतिपादन किया है । अभिप्राय यह है कि इस 
श्लोकमें बतलायी हुई सत्त्वगुणको वृद्धिका 
अवसर मनुष्य-शरीरमें ही मिल सकता है 
और इसी शरीरमें सत्त्वगुणकी सहायता पाकर 
मनुष्य मुक्ति लाभ कर सकता है, दूसरी 
योनियोमें ऐसा अधिकार नहीं है। 
प्रश्न-शरीर, इन्द्रिय और अन्तःकरणमें 
प्रकाश और ज्ञानका उत्पन्न होना क्या है ? 
उत्तर--शरीरमें चेतनता, हंलकापन 
तथा इन्द्रिय और अन्तःकरणमें निर्मलता और | ३ 
चेतनाकी अधिकता हो जाना ही प्रकाशका 

उत्पन्न होना है। एवं सत्य-असत्य तथा समय अपने-आप ही संसारमेँ वैराग्य होकर 
कर्तव्य-अकर्तव्यका निर्णय करनेवाली मनमें उपरति और सुख-शान्तिकी बाढ़-सी 
विवेकशक्तिका जाग्रत्‌ हो जाना 'ज्ञानका आ जाती है; तथा राग-द्वेष, दुःख-शोक, 
उत्पन्न होना है। जिस समय प्रकाश और चिन्ता, भय, चञ्चलता, निद्रा, आलस्य और 
ज्ञान--इन दोनोंका प्रादुर्भाव होता है, उस प्रमाद आदिका अभाव-सा हो जाता है। 


सम्ब्य- इस प्रकार सत्तगुणकी वृद्धिके लक्षणोंका वर्णन करके अब रजोगुणकी वृद्धिके लक्षण 


बतलाते हैं-- 


लोभः प्रवृत्तिरारम्भः कर्मणामशमः स्पृहा 
रजस्येतानि जायन्ते विवृद्धे भरतर्षभ॥ १२ ॥ 


हे अर्जुन ! रजोगुणके बढ़नेपर लोभ, प्रवृत्ति, स्वार्थबुद्धिसे कर्मोका सकामभावसे 
आरम्भ, अशान्ति और विषयभोगोंकी लालसा--ये सब उत्पन्न होते हैं ॥ १२ ॥ 


प्रश्न'लोभ', प्रवृत्ति, 'कर्मोका 
आरम्भ, “अशान्ति और 'स्पृहा'---इन 
सबका स्वरूप क्या है और रजोगुणकी 
वृद्धिके समय इनका उत्पन्न होना क्या है ? 

उत्त--धनकी लालसाका नाम लोभ 
है, जिसके कारण मनुष्य प्रतिक्षण धनकी 
वृद्धिके उपाय सोचता रहता है। धनके 
व्यय करनेका समुचित अवसर प्राप्त होनेपर 
भी उसका त्याग नहीं करता एवं धन- 
उपार्जनके समय कर्तव्य, अकर्तव्यका विवेचन 
छोड़कर दूसरेके स्वत्वपर भी अधिकार 
जमानेकी इच्छा या चेष्टा करने लगता है। 
नाना प्रकारके कर्म करनेके लिये मानसिक 
भावोंका जाग्रत्‌ होना 'प्रवृत्ति है। उन 
कर्मोको सकामभावसे करने लगना उनका 
“आरम्भ है। मनकी चञ्चलताका नाम 
'अशान्ति' है; और किसी भी प्रकारके 
सांसारिक पदार्थको अपने लिये आवश्यक 

मानना (स्पृहा है। 

रजोगुणके बढ़ जानेपर जब मनुष्यके 
अन्तःकरणमें सत्त्वगुणके कार्य प्रकाश, 
विवेकशक्ति और शान्ति आदि एवं तमोगुणके 
कार्य निद्रा और आलस्य आदि दोनों ही 
प्रकारके भाव दब जाते हैं, तब उसे नाना 
प्रकारके भोगोंकी आवश्यकता प्रतीत होने 
लग जाती है, उसके अन्तःकरणमें लोभ 
बढ़ जाता है, धनसंग्रहकी विशेष इच्छा 
उत्पन्न हो जाती है, नाना प्रकारके कर्म 
करनेके लिये मनमें नये-नये भाव उठने 
लगते हैं, मन चञ्चल हो जाता है, फिर 


उन भावके अनुसार क्रियाका भी आरम्भ. 


हो जाता है। इस प्रकार रजोगुणकी वृद्धिके 


समय इन लोभ आदि भावोंका प्रादुर्भाव 2 


होना ही उनका उत्पन्न हो जाना है। 


प्रश्न यहाँ “भरतर्षभ' सम्बोधन देनेका 


क्या अभिप्राय है ? 


Pr है || 
PRC io wh Nfs, 

उत्तर--जो भरतवंशियोंमें उत्तम हो, यह दिखलाते हैं कि तुम भरतवंशियोंमे 


उसे भरतर्षभ कहते हैं। यहाँ अर्जुनको श्रेष्ठ हो। तुम्हारे अंदर रजोगुणके कार्यरूप 
“भरतर्षभः नामसे सम्बोधित करके भगवान्‌ ये लोभादि नहीं हैं। 


सम्बन्य- इस प्रकार बढ़े हुए रजोगुणके लक्षणोंका वर्णग करके अब तमोगुणकी वृद्धिके लक्षण 


बतलाये जाते हैं-- 


अप्रकाशोऽप्रवृत्तिश्च प्रमादो मोह एव च। 
तमस्येतानि जायन्ते विवृद्धे कुरुनन्दन ॥ १३ ॥ 
हे अर्जुन ! तमोगुणके बढ़नेपर अन्तःकरण और इतन्द्रियोंमें अप्रकाश, 
कर्तव्य-कमॉमें अप्रवृत्ति ओर प्रमाद अर्थात्‌ व्यर्थ चेष्ठा और निद्रादि अन्तःकरणकी 
मोहिनी वृत्तियाँ--ये सब ही उत्पन्न होते हैं॥ १३ ॥ 


प्रश्भअप्रकाश, अप्रवृत्ति, प्रमाद और 
मोह--इन सबका पृथक्‌-पृथक्‌ स्वरूप क्या 
है; तथा तमोगुणकी वृद्ध्कि समय इनका 
उत्पन्न होना क्या है? 

उत्तः इन्द्रिय और अन्तःकरणकी 
दीप्तिका नाम प्रकाश है और उसके विरुद्ध 
इन्द्रिय और अन्तःकरणमें दीप्तिके अभावका 
नाम 'अप्रकाश' है। इससे सत्त्वगुणके अन्य 
भावोंका भी अभाव समझ लेना चाहिये। 
बारहवें श्लोकमें कहे हुए रजोगुणके कार्य 
्रवृत्तिके निरोधी भावका अर्थात्‌ किसी भी 
कर्तव्यकर्मके आरम्भ करनेकी इच्छाके 
अभावका नाम 'अप्रवृत्ति' है। इससे 
रजोगुणके अन्य कार्योका भी अभाव समझ 
लेना चाहिये। शाख्रविहित कर्मोकी 
अवहेलनाका और व्यर्थ चेष्टाका नाम 'प्रमाद' 
है। विवेकशक्तिकी विरोधिनी मोहिनी वृत्तिका 
और निद्राका नाम 'मोह' है। 
जिस समय तमोगुण बढ़ता है, उस 


समय मनुष्यके इन्द्रिय और अन्तःकरणमें 
दीप्तिका अभाव हो जाता है; यही 
'अप्रकाश'का उत्पन्न होना है। कोई भी 
कर्म अच्छा नहीं लगता, केवल पड़े रहकर 
ही समय बितानेकी इच्छा होती है; यह 
'अप्रवृत्तिःका उत्पन्न होना है। शरीर और 
इन्द्रियोंद्वारा व्यर्थ चेष्टा करते रहना और 
कर्तव्यकर्ममें अवहेलना करना, यह 'प्रमाद' 
का उत्पन्न होना है। मनका मोहित हो 
जाना; किसी बातकी स्मृति न रहना; 
तन्द्र, स्वप्न या सुषुप्ति-अवस्थाका 
प्राप्त हो जाना; विवेकशक्तिका अभाव हो 
जाना; किसी विषयको समझनेकी शक्तिका 
न रहना-- यही सब 'मोह'का उत्पन्न होना 
है। ये सब लक्षण तमोगुणकी वृद्धिके 
समय उत्पन्न होते हैं; अतएव इनमेंसे 
कोई-सा भी लक्षण अपनेमें देखा जाय, तब 
मनुष्यको समझना चाहिये कि तमोगुण 
बढ़ा हुआ है। 

फि 4. पित ओं 


चोदहवाँ 

अध्याय रू ७५३ 

सम्बन्ध- इस प्रकार तीनों गुणोंकी वृद्धिके भिन्न-भिन्न लक्षण बतलाकर अब दो स्लोकोमें उन गुणमेंसे 
किस गुणकी वृद्धिके समय मरकर मनुष्य किस गतिको आप्त होता हे, यह बतलाया जाता है_ 


यदा सते प्रवृद्धे तु प्रलयं याति देहभृत्‌। 


तदोत्तमविदां 


लोकानमलाग्रतिपद्यते ॥ १४ ॥ 


जब यह मनुष्य सत्त्वगुणको वृद्धिमें मृत्युको प्राप्त होता है, तब तो उत्तम 
कर्म करनेवालोंके निर्मल दिव्य स्वर्गादि लोकोंको प्राप्त होता है॥ १४ ॥ 


प्रश---/यदा' और 'तदा'--इन 
कालवाची अव्यय पदोंका प्रयोग करके क्या 
भाव दिखलाया गया है तथा सत्त्वगुणकी 
वृद्धिमें मुत्युको प्राप्त होना क्या है? 

उत्तर--'यदा' और “तदा'--इन 
कालवाची अव्यय पदोंका प्रयोग करके यह 
दिखलाया गया है कि इस प्रकरणमें ऐसे 
मनुष्यकी गतिका निरूपण किया जाता है, 
जिसकी स्वाभाविक स्थिति दूसरे गुणोंमें होते 
हुए भी सात्तिक गुणकी वृद्धिमें मृत्यु हो 
जाती है। ऐसे मनुष्यमें जिस समय पूर्व 
संस्कार आदि किसी कारणसे सत्त्वगुण बढ़ 
जाता है---अर्थात्‌ जिस समय ग्यारहवें 
श्लोकके वर्णनानुसार उसके समस्त शरीर, 
इन्द्रिय और अन्तःकरणमें “प्रकाशः और 
'ज्ञान' उत्पन्न हो जाता है--उस समय 
स्थूल शरीरसे मन, इन्द्रिय और प्राणोंके 
सहित जीवात्माका सम्बन्ध-विच्छेद हो जाना 
ही सत्त्वगुणकी वृद्धिमें मुत्युको प्राप्त होना है । 

प्रश्न--देहभृत्‌' पदके प्रयोगका क्या 
भाव है? , 

उत्तर--देहभृत्‌' पदका प्रयोग करके 
यह भाव दिखलाया गया है कि जो देहधारी 


रजसि प्रलयं गत्वा कर्मसङ्गिषु जायते । 
तथा प्रलीनस्तमसि मूढयोनिषु जायते ॥ १५॥ 

हैं, जिनकी शरीरमें अहंता और ममता है 
उन्हींकी पुनर्जन्मरूप भिन्न-भिन्न गतियाँ होती 
हैं; जिनका शरीरमें अभिमान नहीं है, ऐसे 
जीवन्मुक्त महात्माओंका आवागमन नहीं 
होता। 

प्रश्न—'लोकान्‌'के साथ 'अमलान्‌' 
विशेषण देनेका तथा 'उत्तमविदाम्‌' पदके 
प्रयोगका क्या भाव है? 

उत्तर--“लोकान्‌' पदके साथ 
“अमलान्‌' विशेषण देकर यह भाव 
दिखलाया गया है कि सत्त्वगुणकी वृद्धिमें 


.मरनेवालोंको जिन लोकोंकी प्राप्ति होती है, 


उन लोकोंमें मल अर्थात्‌ किसी प्रकारका 
दोष या क्लेश नहीं है; वे दिव्य प्रकाशमय, 
शुद्ध और सात्त्विक हैं। यहाँ 'उत्तमविदाम्‌' 
पदमें उत्तमशब्दसे शासत्रविहित कर्म और 
उपासनाका लक्ष्य है। उनको जाननेवाले 
यांनी निष्कामभावसे करनेवाले मनुष्य 
'उत्तमवित्' कहलाते हैं। वे उक्त 
कर्मोपासनाके प्रभावसे जिन लोकोंको प्राप्त 
करते हैं, सत्वगुणकी वृद्धिमें मरनेवाला 
सत्त्वगुणके सम्बन्धसे उन्हीं लोकोंको प्राप्त 
कर लेता है। 

रजोगुणके बढ़नेपर मृत्युको प्राप्त होकर कर्मोकी आसक्तिवाले मनुष्योंमे 
उत्पन्न होता है; तथा तमोगुणके बढ्नेपर मरा हुआ मनुष्य कीट, पशु आदि 


मूढयोनियोंमें उत्पन्न होता है॥ १५॥ 
प्रश्न--रजोगुणकी वृद्धिमें मृत्युको प्राप्त 
होना क्या है; तथा 'कर्मसङ्गिषु' पदका क्या 
अर्थ है ? और उनमें जन्म लेना क्या है ? 
उत्तर जिस समय रजोगुण बढ़ा होता 
है अर्थात्‌ बारहवें श्लोकके अनुसार लोभ, 
प्रवृत्ति आदि राजसी भाव बढ़े हुए होते 
हैं-उस समय जो स्थूल शरीरसे मन, 
इन्द्रिय और प्राणोंक सहित जीवात्माका 
सम्बन्ध-विच्छेद हो जाना है--वही 
रजोगुणकी वृद्धिमें मृत्युको प्राप्त होना है। 
कर्म और उनके फलोंमें जिनकी आसक्ति है, 
उन मनुष्याको 'कर्मसङ्गी' कहते हैं; इसलिये 
मनुष्ययोनिको प्राप्त होना ही कर्मसङ्गियोमे 


जन्म लेना है। 

प्रश्न—तमोगुणकी वुद्धिमें मरना तथा 
मूढयोनिमें उत्पन्न होना क्या है? 

उत्तर जिस समयमें तमोगुण बढ़ा हो 
अर्थात्‌ तेरहवें श्लोकके अनुसार 'अप्रकाश', 
'अप्रवृत्ति' और “प्रमाद, आदि तामसभाव 
बढ़े हुए हों--उस समय जो स्थूल शरीरसे 
मन, इन्द्रियों और प्राणोंक सहित जीवात्माका 
सम्बन्ध-विच्छेद हो जाना है, वही तमोगुणकी 
वृद्धिमें मृत्युको प्राप्त होना है; और 
कोट-पतङ्ग, पशु-पक्षी, वृक्ष-लता आदि जो 
तामसी योनियाँ हैं-उनमें जन्म लेना ही 
मूढयोनियोंमें उत्पन्न होना है। 


सम्ब सतु रज और तम- इन तीनों गुणोकी वृद्धिमें मरनेके भिन्न-भिन्न फल बतलाये गये: इससे 
यह जावनेकी इच्छा होती है कि इस प्रकार कभी किसी गुणकी और कभी किसी गुणकी वृद्धि क्यों होती 


है? इसपर कहते है 


कर्मणः सुकृतस्याहुः सात्त्विकं निर्मलं फलम्‌। 
रजसस्तु फलं दुःखमज्ञानं तमसः फलम्‌॥ १६॥ 
श्रेष्ठ कर्मका तो सात्त्विक अर्थात्‌ सुख, ज्ञान और वैराग्यादि निर्मल फल कहा 
है; राजस कर्मका फल दुःख एवं तामस कर्मका फल अज्ञान कहा है॥ १६॥ 
अश्च-- सुकृतस्य/ विशेषणके सहित संस्कारोसे अन्तःकरणमें जो ज्ञान-वैराग्यादि 
'कर्मणः' पद्‌ कौन-से कर्मोका वाचक है; निर्मल भावोंका बार-बार प्रादुर्भाव होता रहता 
तथा उनका सात्त्विक और निर्मल फल क्या है और मरनेके बाद जो दुःख और दोषोंसे 


है? 


रहित दिव्य प्रकाशमय लोकोंकी प्राप्ति 


उत्तर--जो शास्रविहित कर्तव्य-कर्म होती है, वही उनका “सात्विक और निर्मल 
निष्कामभावसे किये जाते हैं, उन सात्तिक फल' है। 


E वाचक यहाँ 'सुकृतस्य' विशेषणके 


Ee सहित 'कर्मणः' पद है। ऐसे कर्मेकि उनका फल दुःख क्या है? 

प्रश्न-राजस कर्म कौन-से हैं? ओर 


* चोदहवाँ अध्याय * ` ७५५ 


RAKKRRAKAKKKKKKKKKKKKKKK SSS FSRRRRRRRRRRRKKAKARRKRKKKARARARRRKRKKKKRRRKAKRKAKKKKKKARRRKKKAKKKKKKKRKKKKK 


उत्तर जो कर्म भोगोंकी प्राप्तिके 
लिये अहङ्कारपूर्वक बहुत परिश्रमके साथ 
किये जाते हैं (१८।२४), वे राजस हैं। 
ऐसे कर्मेके करते समय तो परिश्रमरूप 


दुःख होता ही है, परन्तु उसके बाद भी 


वे दुःख ही देते रहते हैं। उनके संस्कारोंसे 
अन्तःकरणमें बार-बार भोग, कामना, लोभ 
और प्रवृत्ति आदि राजसभाव स्फुरित होते 
हैं-जिनसे मन विक्षिप्त होकर अशान्ति 
और दुःखॉसे भर जाता है। उन कमेकि 
फलस्वरूप जो भोग प्राप्त होते हैं, वे भी 
आज्ञानसे सुखरूप दीखनेपर भी वस्तुतः 
दुःखरूप ही होते हैं। और फल भोगनेके 
लिये जो बार-बार जन्म-मरणके चक्रमें 
पड़े रहना पड़ता है, वह तो महान्‌ 
दुःख है ही। इस प्रकार उनका जो कुछ 
भी फल मिलता है, सब दुःखरूप ही 
होता है। 

प्रश---तामस कर्म कौन-से हैं और 
उनका फल अज्ञान क्या है? 

उत्तर-जो कर्म बिना सोचे-समझे 
मूर्खतावश किये जाते हैं और जिनमें हिंसा 
आदि दोष भरे रहते हैं (१८।२५), वे 
"तामस' हैं। उनके संस्कारोंसे अन्तःकरणमें 
मोह बढ़ता है और मरनेके बाद जिन 
योनियोमें तमोगुणकी अधिकता है- ऐसी 
जडयोनियोंकी प्राप्ति होती है; वही उसका 
फल 'अज्ञान' है। 

प्रश्नयहाँ गुणोके फलका वर्णन 


संम्बंध-ग्यारहवें. बारहवें और तेरहवें सलोकोमें सत रज और तमोगुणकी वृद्धिके लक्षणोंका क्रमसे | लक 
वन किया गया; फिर सत्तादि गुणोंकी वृद्धिमें मरनेका पृथक्‌ प॒थक्‌ फल बतलाया गया। इसपर यह | 

करनेका प्रसङ्ग था, बीचमें कमेकि फलकी 
बात क्यों कही गयी ? यह अप्रासङ्गिक-सा 
प्रतीत होता है। 

उत्त--ऐसी बात नहीं है; क्योंकि 
पिछले श्लोकोंमें प्रत्येक गुणकी वृद्धिमें 
मरनेका भिन्न-भिन्न फल बतलाया गया है, 
अतः गुणोंकी वृद्धिके कारणरूप कर्म 
संस्कारॉंका विषय भी अवश्य आना 
चाहिये; इसीलिये कर्मोकी बात कही गयी 
है। अभिप्राय यह है कि सात्त्विक, राजस 
और तामस--तीनों प्रकारके कर्म संस्कार 
प्रत्येक मनुष्यके अन्तःकरणमें सञ्चित रहते 
हैं; उनमेंसे जिस समय जैसे संस्कारोंका 
प्रादुर्भाव होता है, वैसे ही सात्त्विक आदि 
भाव बढ़ते हैं और उन्हींके अनुसार नवीन 
कर्म होते हैं। कर्मोसे संस्कार, संस्कारोंसे 
सात्त्विकादि गुणोंकी वृद्धि और वैसे ही 
स्मृति, स्मृतिके अनुसार पुनर्जन्म और पुनः 
कर्मोका आरम्भ-इस प्रकार यह चक्र 
चलता रहता है। इसमें अन्तकालीन 
सात्विक आदि भावोंके फलकी जो 
विशेषता पिछले श्लोकोंमें दिखलायी गयी 
है, बह भी प्रायः पूर्वकृत सात्त्विक, राजस 
और तामस कमॉके सम्बन्धसे ही होती 
है--इसी भावको दिखलानेके लिये यह 
श्लोक कहा गया है, अतएव अप्रासङ्गिक 
नहीं है; क्योंकि गुण और कर्म दोनोंके 


समबन्धसे ही अच्छी-बुरी योनियोंकी प्राप्ति 


होती है (४। १३) 


७५६ * गीता-तत्त्वविवेचनी टीका * 


RRRRRRRRKKRRR KR RR RRRRRRRRRRRKKKKKKKKRRKKKKKRRRKRKKRRRRRRKKKRRRRRKKKKRKW 
जाननेकी इच्छा होती है कि 'ज्ञान' आदिकी उत्पत्तिको सत्त आदि गुणोंकी वृद्धिके लक्षण क्यों माना गया ? 
अतएव कार्यको उत्पत्तिसे कारणकी सत्ताको जान लेनेके लिये ज्ञान आदिकी उत्पत्तिमें सत्त आदि गुणोंको 
कारण बतलाते हैं-- । 
सत्त्वात्संजायते ज्ञानं रजसो लोभ एव च। 
प्रमादमोहौ तमसो भवतोऽज्ञानमेव च॥ १७॥ 
सत्त्वगुणसे ज्ञान उत्पन्न होता है ओर रजोगुणसे निस्सन्देह लोभ; तथा 
| तमोगुणसे प्रमाद और मोह उत्पन्न होते हैं और अज्ञान भी होता है॥ १७॥ 
। प्रश्न--सत्त्वगुणसे ज्ञान उत्पन्न होता है, आसक्ति, कामना, स्तार्थपूर्वक कर्मोका 
इस कथनका क्या भाव है? आरम्भ आदि सभी राजसभावोंकी उत्पत्ति 
उत्तर--यहाँ ज्ञान शब्द उपलक्षण- रजोगुणसे होती है। 


मात्र है। अतएव इस कथनसे यह समझना 
चाहिये कि ज्ञान, प्रकाश और सुख, शान्ति 
आदि सभी सात्त्विक भावोंकी उत्पत्ति 
सत्त्वगुणसे होती है। 

प्रश्न--रजोगुणसे लोभ उत्पन्न होता है, 
इस कथनका क्या अभिप्राय है? 

उत्तर--लोभ' शब्दका प्रयोग भी 
यहाँ उपलक्षणमात्र ही है। इस कथनसे भी 
यही समझना चाहिये कि लोभ, प्रवृत्ति, 


प्रश्न--प्रमाद, मोह और आज्ञानकी 
उत्पत्ति तमोगुणसे बतलाकर इस वाक्यमें 
'एव' पदके प्रयोग करनेका क्या भाव है? 

उत्तर--'एव' पदका प्रयोग करके यह 
भाव दिखलाया है कि तमोगुणसे प्रमाद, 
मोह और आज्ञान तो उत्पन्न होते ही हैं; 
इनके सिवा निद्रा, आलस्य, अप्रकाश, 
अप्रवृत्ति आदि जितने तामसभाव हैं--वे 
सब भी तमोगुणसे ही उत्पन्न होते हैं। 


सम्ब्ध-सत्तवादि तीनों गुणोके कार्य ज्ञान आदिका वर्णन करके अब सत्चगुणमेँ स्थिति कराने और रज 
तथा तमोगुणका त्याग करानेके लिये तीनों गुणोमें स्थित पुरुषोकी भिन्न-भिन्न गतियोका ग्रतिपादन करते हैं 
ऊर्ध्वं गच्छन्ति सत्त्वस्था मध्ये तिष्ठन्ति राजसाः । 
जघन्यगुणवृत्तिस्था अधो गच्छन्ति तामसाः ॥ १८ ॥ 
सत्त्वगुणमें स्थित पुरुष स्वर्गादि उच्च लोकोंको जाते हैं, रजोगुणमें स्थित 
राजस पुरुष -मध्यमें अर्थात्‌ मनुष्यलोकमें ही रहते हैं और तमोगुणके कार्यरूप 
निद्रा, प्रमाद और आलस्यादिमें स्थित तामस पुरुष अधोगतिको अर्थात्‌ कीट, 
पशु आदि नीच योनियोंको तथा नरकोंको प्राप्त होते हैं॥ १८ ॥* 


प्रश्न--'ऊर्ध्वम' पद किस स्थानका 


वाचक है और सत्त्वगुणमें स्थित पुरुषोंका 


महाभारत, अश्वमेधपर्वके उनतालीसवें अध्यायका दसवाँ श्लोक भी इसीसे मिलता-जुलता है। 

उसमें जाना क्या है? 

उत्त--मनुष्यलोकसे ऊपर जितने भी 
लोक हैं--चोदहवें श्लोकमें जिनका वर्णन 
'उत्तमविदाम्‌' और 'अमलान!--इन दो पदोंके 
सहित 'लोकान्‌' पदसे किया गया है तथा छठे 
अध्यायके इकतालीसवें श्लोकमें जो पुण्यकर्म 
करनेवालोंके लोक माने गये हैं--उन्हींका 
वाचक यहाँ 'ऊर्ध्वम' पद है और सात्तिक 
पुरुषका जो मरनेके बाद उन लोकोंको प्राप्त हो 
जाना है, यही उनमें जाना है। 

प्रश्न—'मध्ये' पद किस स्थानका वाचक 
है और उसमें राजस पुरुषॉका रहना क्या है ? 

उत्तर--'मध्ये' पद मनुष्यलोकका 
वाचक है और राजस मनुष्योंका जो मरनेके 
बाद दूसरे लोकोंमें न जाकर पुनः इसी 
लोकमें मनुष्यजन्म पा लेना है, यही उनका 
'मध्य' में रहना है। 

प्रश्न--“जघन्यगुण' और उसकी “वृत्ति' 
क्या है एवं उसमें स्थित होना तथा तामस 
मनुष्योंका अधोगतिको प्राप्त होना क्या है ? 

उत्तर-- जघन्य' शब्दका अर्थ नीच या 
निन्द्य होता है। अतः 'जघन्यगुण' तमोगुणका 
वाचक है तथा उसके कार्य प्रमाद, मोह, 
आज्ञान, अप्रकाश, अप्रवृत्ति और निद्रा 
आदि. उसकी वृत्तियाँ हैं; एवं इन सबमें 
लगे रहना ही “उनमें स्थित होना' है। इन 
वृत्तियोंमें लगे रहनेवाले मनुष्योंको “तामस' 
कहते हैं। उन तामस मनुष्योंका जो मनुष्य 
शरीरसे वियोग होनेके बाद कीट, पतङ्ग, 
पशु, पक्षी और वृक्ष आदि नीच योनियोंमें 
जन्म लेना एवं रौरव, कुम्भीपाक आदि 
नरकोंमें जाकर यमयातनाके घोर कष्टको 

भोगना. है--यही उनका अधोगतिको प्राप्त 
होना है। 
प्रश्न--तीनों गुणोॉंकी  वृद्धिमें 
मरनेवालेका प्रायः इसी प्रकार भिन्न-भिन्न 
फल चौदहवें और पंद्रहनें श्लोकोंमें बतलाया 
ही गया था, फिर उसी बातको यहाँ पुनः क्यों 
कहा गया ? 
उत्तर उन श्लोकोंमें “यदा' और 
'तदा'--इन कालवाची अव्ययोका प्रयोग है; 
अतएव दूसरे गुणॉमें स्वाभाविक स्थितिके 
होते हुए भी मरणकालमें जिस गुणकी वृद्धिमें 
मृत्यु होती है, उसीके अनुसार गतिका 
परिवर्तन हो जाता है--यही भाव दिखलानेके 
लिये वहाँ भिन्न-भिन्न गतियाँ बतलायी गयी 
हैं और यहाँ जिनकी स्वाभाविक स्थायी स्थिति 
सत्त्वादि गुणोंमें है, उनकी गतिके भेदका 
वर्णन किया गया है। अतएव पुनरुक्तिका 
दोष नहीं है। 
प्रश्नपंद्रहवें श्लोकमें तो तमोगुणमें 
मरनेका फल केवल मूढयोनियोंमें ही जन्म 
लेना ब्रतलाया गया है, यहाँ तामसी पुरुषॉकी 
गतिके वर्णनमें 'अधः' पदके अर्थमें 
नरकादिकी प्राप्ति भी कैसे मानी गयी है ? 
उत्तर--वहाँ उन साखिक और राजस 
मनुष्योंकी गतिका वर्णन है, जो अन्त समयमे 
तमोगुणकी वृद्धिमें मरते हैं। इसलिये 
'अधः' पदका प्रयोग न करके 'मूढयोनिषु' 
पदका प्रयोग किया गया है; क्योंकि ऐसे 


पुरुषोंका उस गुणके सङ्गसे ऐसा जन्म होता | 


है, जैसा कि सत्त्वगुणमें स्थित राजर्षि भरतको : 
हरिणकी योनि मिलनेकी कथा आती है। 
किन्तु जो सदा ही तमोगुणके कार्योमें स्थित | र 

रहनेवाले तामस मनुष्य हैं, उनको नरकादिकी वे तामस स्वभाववाले मनुष्य आसुरी 
प्राप्ति भी हो सकती है। सोलहवें अध्यायके योनियोंको प्राप्त होकर फिर उससे भी नीची 
जीसवें श्लोकमें भगवानने कहा भी है कि गतिको प्राप्त होते हैं। 
सम्बध-तेरहवें अध्यायके इक्कीसवें श्लोकमें जो यह बात कही थी कि गुणोंका सङ्ग ही इस मनुष्यके 
अच्छी-बुरी योनियोंकी ग्राप्तिरूप पुनर्जमका कारण है; उसीके अनुसार इस अध्यायमें पाँचवेंसे अठारहवें 
श्लोकतक गुणोके खरूप तथा गुणोकै कार्यद्वारा बँधे हुए मनुष्योकी गति आदिका विस्तारपूर्वक प्रतिपादन 
किया गया। इस वर्णनसे यह बात समझायी गवी कि मनुष्यको पहले तम और रजोगुणका त्याग करके 
सत्तगुणमें अपनी स्थिति करनी चाहिये: और उसके बाद सत्तगुणका भी त्याग करके गुणातीत हो जाना 
चाहिये। अतएव गुणातीत होनेके उपाय और गुणातीत अवस्थाका फल अगले दो स्लोकोंद्रार बतलाया 


जाता है-- 


नान्यं गुणेभ्यः कर्तारं यदा द्रष्टानुपश्यति । 
गुणेभ्यश्च परं वेत्ति मद्भावं सोऽधिगच्छति ॥ १९ ॥ 
जिस समय द्रष्टा तीनों गुणोंके अतिरिक्त अन्य किसीको कर्ता नहीं देखता और 
तीनों गुणोंसे अत्यन्त परे सच्चिदानन्दघन स्वरूप मुझ परमात्माको तत्त्वसे जानता है, 
उस समय वह मेरे स्वरूपको प्राप्त होता है॥ १९ ॥ 


` प्रश्नकालवाची 'यदा' अव्ययका 
और द्रष्टा' शब्दका प्रयोग करके यहाँ क्या 
भाव दिखलाया गया है? 

उत्तर-इन दोनोंका प्रयोग करके यह 
दिखलाया गया है कि मनुष्यकी स्वाभाविक 
स्थितिसे विलक्षण स्थितिका वर्णन इस 
इलोकमें किया गया है । अभिप्राय यह है कि 
मनुष्य स्वाभाविक तो अपनेको शरीरधारी 
समझकर कर्ता और भोक्ता बना रहता 
है--वह अपनेको समस्त कर्म और उनके 
'फलसे सम्बन्धरहित, उदासीन द्रष्टा नहीं 
समझता; परन्तु जिस समय शास्त्र और 
आचार्यके उपदेशद्वारा विवेक प्राप्त करके वह 
अपनेको द्रष्टा समझने लग जाता है, उस 
समयका वर्णन यहाँ किया जाता है। 

प्रश्न गुणोंसे अतिरिक्त अन्य किसीको 


कर्ता नहीं देखना क्या है? 
उत्तर--इन्द्रिय, अन्तःकरण और प्राण 
आदिकी श्रवण, दर्शन, खान-पान, 


'चिन्तन-मनन, शयन, आसन और व्यवहार 
आदिं सभी स्वाभाविक चेष्टाओंके होते 
समय सदा-सर्वदा अपनेको निर्गुण-निसकार 
सच्चिदानन्दघन ब्रह्ममें अभिन्नभावसे स्थित 
देखते हुए जो ऐसे समझना है कि गुणोंके 
अतिरिक्त अन्य कोई कर्ता नहीं है; गुणोंके 
कार्य इन्द्रिय, मन, बुद्धि और प्राण आदि ही 
गुणोंके कार्यरूप इन्द्रियादिके विषयोंमें बस्त 
रहे हैं (५।८,९); अतः गुण ही गुणोमें 
बरत रहे हैं (३। २८); मेरा इनसे कुछ भी 
सम्बन्ध नहीं है--यही गुणोंसे अतिरिक्त 
अन्य किसीको कर्ता न देखना है। 
प्रश्न--तीनों गुणोंसे अत्यन्त पर कौन है 

और उसे तत्वसे जानना क्या है? 
उत्त--तीनों गुणोंसे अत्यन्त पर यानी 
सम्बन्धरहित सच्चिदानन्दघन पूर्णब्रह्म परमात्मा 
है और उसे तीनों गुणोंसे सम्बन्धरहित और 
अपनेको उस निर्गुण-निराकार ब्रह्मसे अभिन्न 
समझते हुए उस एकमात्र सच्चिदानन्दघन ब्रह्मसे 
भिन्न किसी भी सत्ताको न देखना- सर्वत्र 


और सदा-सर्वदा केवल परमात्माको ही देखना 
उसे तत्त्वसे जानना है। 
प्रश्न—एऐसी स्थितिके अनन्तर मद्भाव 
अर्थात्‌ भगवद्धावको प्राप्त होना क्या है ? 
उत्तर--ऐसी स्थितिके बाद जो सच्चिदा- 
नन्दघन ब्रह्मी अभिन्नभावसे साक्षात्‌ प्राप्ति हो 
जाती है वही भगवद्धावको प्राप्त होना है। 


गुणानेतानतीत्य त्रीन्देही देहसमुद्भवान्‌ । 


जन्ममृत्युजरादुःखै्िमुक्तोऽमृतमशनुते 


॥ २० ॥ 


यह पुरुष शरीरकी उत्पत्तिके कारणरूप इन तीनों गुणोंको उल्लङ्घन करके 
जन्म, मृत्यु, वृद्धावस्था और सब प्रकारके दुःखोंसे मुक्त हुआ परमानन्दको प्राप्त 


होता है ॥ २० ॥ 


00 


प्रश्न—यहाँ 'देही' पदके प्रयोगका क्या 
भाव है? 
उत्तर--इससे यह भाव दिखलाया है कि 
जो पहले अपनेको देहमें स्थित समझता था, 
वही गुणातीत होनेपर अमृतको--ब्रह्मको प्राप्त 
हो जाता है। 
प्रश्न---गुणान' पदके साथ एतान्‌, 
देहसमुद्भवान' ओर त्रीन्‌--इन विशेषणोंके 
प्रयोगका क्या भाव है? और गुणोंसे अतीत 
होना क्या है? 
उत्तर--'एतान'के प्रयोगसे यह बात 
दिखलायी गयी है कि इस अध्यायमें जिन 
गुणोंका स्वरूप बतलाया गया है और जो इस 
जीवात्माको शरीरमें बाँधनेवाले हैं, उन्हींसे 
अतीत होनेकी बात यहाँ कही जाती है। 
देहसमुद्धवान' विशेषण देकर यह दिखलाया है 
कि बुद्धि, अहङ्कार और मन तथा पाँच 
ज्ञानेन्द्रिय, पाँच कर्मेन्द्रिय, पाँच महाभूत ओर 
पाँच इन्द्रियोंके विषय--इन तेईस तत्त्वोंका 

पिण्डरूप यह स्थूल शरीर प्रकृतिजन्य 
गुणोंका ही कार्य है; अतएव इससे अपना 
सम्बन्ध मानना ही गुणोंसे लिप्त होना है। 
एवं 'त्रीन' विशेषण देकर यह दिखलाया है कि 
इन गुणोंके तीन भेद हैं और तीनोंसे सम्बन्ध 
छूटनेपर ही मुक्ति होती है। रज और तमका 
सम्बन्ध छूटनेके बाद यदि सत्त्वगुणसे सम्बन्ध 
बना रहे तो वह भी मुक्तिमें बाधक होकर 
पुनर्जन्मका कारण बन सकता है; अतएव 
उसका सम्बन्ध भी त्याग कर देना चाहिये। 
आत्मा वास्तवमें असङ्ग है, गुणोंके साथ 
उसका कुछ भी सम्बन्ध नहीँ है; तथापि 


जो अनादिसिद्ध अज्ञानसे इनके साथ सम्बन्ध. 


माना हुआ है, उस सम्बन्धको ज्ञानके द्वारा 
तोड़ देना और अपनेको निर्गुण-निसकार 
सच्चिदानन्दघन ब्रह्मसे अभिन्न और गुणोंसे 


सर्वथा सम्बन्धरहित समझ लेना अर्थात्‌ . | 


प्रत्यक्षकी भाँति अनुभव कर लेना ही गुणोंसे 
अतीत हो जाना है। . 


| 
| 
2 

प्रश्न--जन्म, मृत्यु, जरा और दुःखोंसे लोकदृष्टिसे शरीरमें रहते हुए भी वस्तुतः 
विमुक्त होना क्या है और उसके बाद शरीरके धर्म जन्म, मृत्यु और जरा आदिसे 
अमृतको अनुभव करना क्या है? सदा-सर्वदा मुक्त ही हैं। अतः तत्त्वज्ञानके 
उत्तर--जन्म और मरण तथा बाल, द्वारा शरीरसे सर्वथा सम्बन्धरहित हो जाना ही 
युवा और वृद्ध-अवस्था- शरीरकी होती है; जन्म, मृत्यु, जरा और दुःखोंसे सर्वथा मुक्त 
एवं आधि और व्याधि आदि सब प्रकारके हो जाना है। इसके अनन्तर जो अमृतस्वरूप 
दुःख भी इन्द्रिय मन और प्राण आदिके सच्चिदानन्दघन ब्रह्मको अभिन्नभावसे प्रत्यक्ष 
सङ्घातरूप शरीरमें ही व्याप्त रहते हैं। कर लेना है, जिसे उन्नीसवें श्लोकमें 
अतएव जिनका शरीरके साथ किञ्जिन्मात्र भी भगवद्धावकी प्राप्तके नामसे कहा गया 
वास्तविक सम्बन्ध नहीं रहता, ऐसे पुरुष है--वही यहाँ “अमृत'का अनुभव करना है। 
सब्ब्ध-इस प्रकार जीवन-अवस्थामें ही तीनों गुणोंसे अतीत होकर मनुष्य अमृतको प्राप्त हो जाता 
है--इस रहस्ययुक्त बातको सुनकर गुणातीत पुरुषके लक्षण, आचरण और गुणातीत बननेके उपाय जाननेकी 
इच्छासे अर्जुन पूछते हैं-- 
अर्जुन उवाच 


कैर्लिङ्गसत्रीन्गुणानेतानतीतो भवति प्रभो । 
किमाचारः कथं चेतांस्त्रीन्गुणानतिवर्तते ॥ २१ ॥ 
अर्जुन बोले--इन तीनों गुणोंसे अतीत पुरुष किन-किन लक्षणोंसे युक्त होता 
है और किस प्रकारके आचरणोंवाला होता है; तथा हे प्रभो ! मनुष्य किस उपायसे 
इन तीनों गुणोंसे अतीत होता है॥ २१ ॥ 
प्रश्न--“गुणान्‌' पदके साथ 'एतान' हैं--जो गुणातीत पुरुषोंमें स्वाभाविक होते हं 
और त्रीन' इन पदोंका बार-बार प्रयोग करके और साधकोंके लिये सेवन करनेयोग्य 
क्या भाव दिखलाया है ? आदर्श हैं। 
उत्तर--इससे यह भाव दिखलाया है प्रभ्न--“किन आचरणोंवाला होता है' 
कि जिन तीनों गुणॉका विस्तारपूर्वक वर्णन इस वाक्यसे क्या पूछा है ? 
इस अध्यायमें हो चुका है, उन्हीं तीनों उत्तर--इससे यह पूछा है कि गुणातीत 
गुणोंसे अतीत होनेके विषयमें अर्जुन पूछ पुरुषका व्यवहार कैसा होता है? अर्थात्‌ 
रहे हैं। गुणातीत पुरुष किसके साथ कैसा बर्ताव 
प्रश्नू---वह किन-किन लक्षणोंसे युक्त करता है और उसका रहन-सहन कैसा होता 
होता है' इस वाक्यसे अर्जुनने क्या पूछा है? है? इत्यादि बातें जाननेके लिये यह प्रश्न 
उत्तर-इस वाक्यसे अर्जुने किया है। 
शास्त्रदष्टिसे गुणातीत पुरुषके लक्षण पूछे प्रश्न-'प्रभो' सम्बोधनका क्या भाव है ? 

उच्तर--भगवान्‌ श्रीकृष्णको श्रभो' 
कहकर अर्जुनने यह भाव दिखलाया है 
कि आप सम्पूर्ण जगत्के स्वामी, कर्ता, 
हर्ता और सर्वसमर्थ परमेश्वर हैँ--अतएव 
आप ही इस विषयको पूर्णतया समझा 
सकते हैं और इसीलिये मैं आपसे पूछ 
रहा हूँ। 

प्रश्न-“मनुष्य इन तीनों गुणोंसे अतीत 


कैसे होता है ? इस वाक्यसे क्या पूछा है ? 

उत्तर-इससे अर्जुनने 'गुणातीत' 
बननेका उपाय पूछा है । अभिप्राय यह हैं कि 
आपने जो गुणातीत होनेका उपाय पहले 
उन्नीसवें श्लोकमें बतलाया है-उसकी 
अपेक्षा भी सरल ऐसा कौन-सा उपाय है, 
जिसके द्वारा मनुष्य शीघ्र ही अनायास इनः 
तीनों गुणोंसे पार हो सके। 


सम्ब्थ-इस प्रकार अर्जुनके पूछनेपर भगवान्‌ उनके अश्रमं 'लक्षण' और 'आचरण' विषयक दो प्रश्नोका 


उत्तर चार श्लोकोद्वारा देते हैं-- 


श्रीभगवानुवाच 
प्रकाशं च प्रवृत्तिं च मोहमेव च पाण्डव । 
न द्वेष्टि संप्रवृत्तानि न निवृत्तानि काङ्क्षति ॥ २२ ॥ 
श्रीभगवान्‌ बोले-हे अर्जुन ! जो पुरुष सत्त्वगुणके कार्यरूप प्रकाशको 
और रजोगुणके कार्यरूप प्रवृत्तिको तथा तमोगुणके कार्यरूप मोहको भी न तो 
प्रवृत्त होनेपर उनसे द्वेष करता है और न निवृत्त होनेपर उनकी आकाङ्क्षा 


करता है॥ २२॥ 

प्रश्न--प्रकाशम्‌' पदका क्या अर्थ है 
तथा यहाँ सत्त्वगुणके कारयॉमेंसे केवल 
“प्रकाश'के ही प्रादुर्भाव और तिरोभावमें द्वेष 
और आकाङ्क्षा न करनेके लिये क्यों कहा ? 

उत्तर--शरीर, इन्द्रिय और अन्तःकरणमें 
आलस्य और जडताका- अभाव होकर जो 
हलकापन, निर्मलता और चेतनता आ जाती 
है--उसका नाम 'प्रकाश' हैं। गुणातीत 
पुरुषके आंदर ज्ञान, शान्ति और आनन्द 
नित्य रहते हैं; उनका कभी अभाव होता ही 
नहीं। इसीलिये यहाँ सत्त्वगुणके कार्योभे 
केवल प्रकाशकी बात कही है। अभिप्राय 
यह है कि सत्त्वगुणकी प्रकाश-वृत्तिका 
उसके शरीर, इन्द्रिय और अन्तःकरणमें यदि 

अपने-आप प्रादुर्भाव हो जाता है तो वह 
उससे द्वेष नहीं करता और जब तिरोभाव हो 
जाता है तो पुनः उसके आगमनकी इच्छा 
नहीं करता; उसके प्रादुर्भाव और तिरोभावमें 
सदा ही उसकी एक-सी स्थिति रहती है। 
प्रश्न-- प्रवृत्तिम्‌ पदका क्या अभिप्राय 
है? और यहाँ रजोगुणके कार्योमेंसे केवल 
प्रवृत्तिके ही प्रादुर्भाव और तिरोभानमें द्वेष 
और इच्छाका अभाव दिखलानेका- क्या 
भाव है ? ह 
उत्तर--नाना प्रकारके कर्म करनेको 
स्फुरणाका नाम अवृत्ति है। इसके सिवा जो . 
काम, लोभ, स्पृहा और आसक्ति आदि | 
रजोगुणके कार्य हैं--वे गुणातीत पुरुषमें 


f 
| क 
४ 
। 


॥ I रर -कै 


कौ 


७६२ 


* गीता-तत्त्वविवेचनी टीका * 

नहीं होते। कर्मोका आरम्भ गुणातीतके 
शरीर-इन्द्रियोंद्रार भी होता है, वह 'प्रवृत्ति' 


के अन्तर्गत ही आ जाता है; अतएव यहाँ 


रजोगुणके कार्योमेंसे केवल "प्रवृत्ति'में ही 
राग-द्वेषका अभाव दिखलाया गया है। 
अभिप्रांय यह है कि जब गुणातीत पुरुषके 
मनमें किसी कर्मका आरम्भ करनेके लिये 
स्फुरणा होती है या शरीरादिद्वारा उसका 
आरम्भ होता है तो वह उससे द्वेष नहीं करता 
और जब ऐसा नहीं होता, उस समय वह 
उसको चाहता भी नहीं। किसी भी स्फुरणा 
और क्रियाके प्रादुर्भाव और तिरोभावमें सदा 
ही उसकी एक-सी ही स्थिति रहती है। 

प्रश्न--मोहम्‌' पदका क्या अभिप्राय 
है और यहाँ तमोगुणके कार्योमेसे केबल 
'मोह'के ही प्रादुर्भाव और तिरोभावमें द्वेष 
ओर आकाङ्क्षाका अभाव दिखलानेका क्या 
भाव है ? 

उत्तर- अन्तःकरणकी जो मोहिनी वृत्ति 


है--जिससे मनुष्यको तन्द्रा, स्वप्न और 
सुषुप्ति आदि अवस्थाएँ प्राप्त होती हैं तथा 
शरीर, इन्द्रिय और अन्तःकरणमें सत्त्वगुणके 
कार्य प्रकाशका अभाव-सा हो जाता 
है--उसका नाम 'मोह' है। इसके सिवा जो 
अज्ञान और प्रमाद आदि तमोगुणके कार्य हैं, 
उनका गुणातीतमें. अभाव हो जाता है; क्योंकि 
आज्ञान तो ज्ञानके पास आ नहीं सकता और 
प्रमाद बिना कर्ताके करे कौन ? इसलिये यहाँ 
तमोगुणके कार्यमें केवल 'मोह'के प्रादुर्भाव 
और तिरोभावमें राग-द्रेषका अभाव 
दिखलाया गया है । अभिप्राय यह है कि जब 
गुणातीत पुरुषके शरीरमें तन्द्रा, स्वप्न या निद्रा 
आदि तमोगुणकी वृत्तियाँ व्याप्त होती हैं तो 
गुणातीत उनसे द्वेष नहीं करता; और जब वे 
निवृत्त हो जाती हैं, तब वह उनके 
पुनरागमनकी इच्छा नहीं करता । दोनों 
अवस्थाओंमें ही उसकी स्थिति सदा एक-सी 
रहती है। 


उदासीनवदासीनो गुणैयो न विचाल्यते । 
गुणा वर्तन्त इत्येव योऽवतिष्ठति नेङ्गते॥ २३ ॥ 
जो साक्षीके सदृश स्थित हुआ गुणोके द्वारा विचलित नहीं किया जा 
सकता और गुण ही गुणोंमें बरतते हैं--ऐसा समझता हुआ जो सच्चिदानन्दधन 
परमात्मामें एकीभावसे स्थित रहता है एवं उस स्थितिसे कभी विचलित नहीं 


होता ॥ २३ ॥ 
` अ्रश्न--उदासीन' किसको कहते हैं 
ओर “उसके सदुश स्थित रहना' क्या है? 
उत्तर- जिस घटना या वस्तुसे जिस 
मनुष्यका किसी भी प्रकारसे कोई सम्बन्ध 
नहीं होता, उससे जो सर्वथा उपरत रहता 


ड  है-उसे 'उदासीन' कहते हैं। गुणातीत 


पुरुषका तीनों गुणॉसे और उनके कार्यरूप 
शरीर, इन्द्रिय और अन्तःकरण एवं समस्त 
पदार्थो और घटनाओंसे किसी प्रकारका 
सम्बन्ध न रहनेके कारण वह उदासीनके 
सदुश स्थित दीखता है, परन्तु वास्तवमें वह 
स्थिति भी उसकी औपचारिक ही है। उससे 

भी उसका कोई सम्बन्ध नहीं रहता। यह 
भाव दिखानेके लिये उदासीनके सदृश स्थित 
रहना कहा गया है। 

प्रश्न—गुणोंके द्वारा विचलित न किया 
जाना क्या है? 

उत्त--जिन जीवोंका . गुणोंक साथ 
सम्बन्ध है, उनको ये तीनों गुण उनकी इच्छा 
न होते हुए भी. बलात्कारसे नाना प्रकारके 
कमेंमिं और उनके फलभोगोंमें लगा देते हैं 
एवं उनको सुखी-दुखी बनाकर विक्षेप उत्पन्न 
कर देते हैं तथा अनेकों योनियोंमें भटकाते 
रहते हैं; परन्तु जिसका इन गुणोंसे सम्बन्ध 
नहीं रहता, उसपर इन गुणोंका कोई प्रभाव 
नहीं रह जाता । गुणोंके कार्यरूप शरीर, 
इन्द्रिय और अन्तःकरणकी अवस्थाओंका 
परिवर्तन तथा नाना प्रकारके सांसारिक 
पदार्थोका संयोग-वियोग होते रहनेपर भी वह 
अपनी स्थितिमें सदा निर्विकार एकरस रहता 
है; यही उसका गुणोंद्वारा विचलित नहीं किया 
जाना है। 

प्रश्न--गुण ही गुणोंमें बरतते हैं, यह 
समझना और यह समझकर “स्थित रहना' 
क्या है? १ 

उत्त--तीसरे अध्यायके अट्ठाईसवेँ 
श्लोकमें “गुणा गुणेषु वर्तन्त इति मत्वा न 
सज्जते'से जो बात कही गयी है, यही 
बात "गुणा वर्तन्त इत्येव'से कही गयी 


है। अभिप्राय यह है कि इन्द्रिय, मन, बुद्धि 
और प्राण आदि समस्त करण और शब्दादि 
सब विषय--ये सभी गुणोंके ही विस्तार 
हैं; अतएव इन्द्रिय, मन और बुद्धि आदिका 
जो अपने-अपने विषयोंमें विचरना है 
वह गुणोंका ही गुणोंमें बरतना है, आत्माका 
इनसे कुछ भी सम्बन्ध नहीं है। आत्मा | 
नित्य, चेतन, सर्वथा असङ्ग, सदा एकरस | 
सच्तिदानन्दस्वरूप है--ऐसा समझकर 
निर्गुण-निराकार सच्चिदानन्दघन पूर्णन्रह्म 
परमात्मामें जो अभिन्नभावसे सदाके लिये 
नित्य स्थित हो जाना है, वही गुण ही गुणोंमें 
बर्त रहे हैं, यह समझकर परमात्मामें “स्थित 
रहना? है। 

प्रश्न--“न इङ्गते क्रियाका प्रयोग करके 
क्या भाव दिखलाया गया है? 

उत्तर--'न इङ्गते’ क्रियाका अर्थ है 
भहेलता नहीं', अतएव इसका प्रयोग करके 
यह भाव दिखलाया गया है कि गुणातीत 
पुरुषको गुण विचलित नहीं कर सकते, 
इतनी ही बात नहीं है; वह स्वयं भी 
अपनी स्थितिंसे कभी किसी भी कालमें 
विचलित नहीं होता; क्योंकि सच्चिदानन्दघन 
परब्रह्म परमात्मामें अभिन्नभावसे स्थित हो 
जानेके अनन्तर जीवकी भिन्न सत्ता ही नहीं 
रह जाती, तब कौन विचलित हो और 
कैसे हो ? 


समदुःखसुखः स्वस्थः समलोष्टाश्मकाञ्चनः । 
तुल्यप्रियाप्रियो धीरस्तुल्यनिन्दात्मसंस्तुतिः ॥ २४ ॥ 


जो निरन्तर आत्मभावमें स्थित, दुःख-सुखको समान समझनेवाला, मिट्टी, 

रत रर टोका: 

पत्थर और स्वर्णमें समान भाववाला, ज्ञानी, प्रिय तथा अप्रियको एक-सा 
माननेवाला और अपनी निन्दा-स्तुतिमें भी समान भाववाला है ॥ २४ ॥ 


प्रश्न'स्वस्थः' पदका प्रयोग करके 


क्या भाव दिखलाया गया है और 
सुख-दुःखको समान समझना क्या है ? 

, उत्तर--अपने वास्तविक स्वरूपमें 
स्थित रहनेवालेको स्वस्थ कहते हैं। ऐसा 
स्वस्थ पुरुष ही सुख-दुःखमें सम रह सकता 
है, यह भाव दिखलानेके लिये यहाँ 
“स्वस्थः? पदका प्रयोग किया गया है। 
अभिप्राय यह है कि साधारण मनुष्योंकी 
स्थिति प्रकृतिके कार्यरूप स्थूल, सूक्ष्म और 
कारण- इन तीन प्रकारके शरीरोंमेंसे किसी 
एकमें रहती ही है; अतः वे स्वस्थ' नहीं 
हैं, किन्तु 'प्रकृतिस्थ' हैं। और ऐसे पुरुष 
ही प्रकृतिके गुणोंको भोगनेवाले हैं 
(१३।२१), इसलिये वे सुख-दुःखमें सम 
नहीं हो सकते। गुणातीत पुरुषका प्रकृति 
और उसके कार्यसे कुछ भी सम्बन्ध नहीं 
रहता; अतएव वह 'स्वस्थ' है--अपने 
सच्चिदानन्द स्वरूपमें स्थित है। इसलिये 
शरीर, इन्द्रिय और अन्तःकरणमें सुख और 
दुःखोंका प्रादुर्भाव और तिरोभाव होते 
रहनेपर भी गुणातीत पुरुषका उनसे कुछ भी 


सम्बन्ध न रहनेके कारण वह उनके द्वारा . 


सुखी-दुखी नहीं होता; उसकी स्थिति सदा 
सम ही रहती है। यही उसका 
सुख-दुःखको समान समझना है। 
प्रश्न-लोष्ट, अश्म और कांञ्चन--इन 
तीनों शब्दोंका भिन्न-भिन्न अर्थ क्या है ? एवं 
इन तीनोंमें समभाव क्या है? 
उत्तर गोबर और मिट्टीको मिलाकर 


जो कच्चे घरोंमें लेप किया जाता है, उसमेंसे 
बचे हुए पिण्डको या लोहेके मैलको “लोष्ट' 
कहते हैं। अशम पत्थरका नाम है और 
काञ्जन नाम सुवर्णका है। इन तीनोंमें जो 
राह्म और त्याज्य-बुद्धिका न होना है, वही 
समभाव है । इनमें समताका वर्णन करके यह 
भाव दिखलाया है कि संसारके जितने भी 
पदार्थ हैं--जिनको लोग उत्तम, मध्यम और 
नीच श्रेणीके समझते हैं--उन सबमें 


_गुणातीतकी समता होती है, उसकी दृष्टिमें 


सभी पदार्थ मृगतृष्णाके जलकी भाँति मायिक 
होनेके कारण किसी भी वस्तुमें उसकी 
भेदबुद्धि नहीं होती । 

प्रश्न-'धीरः' पदका क्या भाव है? 

उत्तर- ज्ञानी यानी स्थितप्रज्ञ पुरुषको 
“धीर' कहते हैं। गुणातीत पुरुष बड़े-से-बड़े 
सुख-दुःखोंकी प्राप्तिमें भी अपनी स्थितिसे _ 
विचलित नहीं होता (६। २१,२२); अतएव 
उसकी बुद्धि सदा ही स्थिर रहती है। 

प्रश्न- प्रिय और 'अप्रिय' शब्द 
किसके वाचक हैं और इनमें सम रहना 
वयां हैः? 5 हज: 
उत्तर--जो पदार्थ शरीर, इन्द्रिय, मन 
और बुद्धे अनुकूल हो तथा उनका पोषक, 
सहायक एवं शान्ति प्रदान करनेवाला हो, 
वह लोकदुष्टिसे “प्रि कहलाता है; और 
जो पदार्थ उनके प्रतिकूल हो, उनका 
क्षयकारक, विरोधी एवं ताप पहुँचानेवाला 
हो, वह लोकदुष्टिसे “अप्रिय' माना जाता 
है। ऐसे अनेक प्रकारके पदा्थॉसे और 

प्राणियोंसे शरीर, इन्द्रिय और अन्तःकरणका 
सम्बन्ध होनेपर भी जो किसीमें भेदबुद्धिका न 
होना है--यही 'उनमें सम रहना' है। 
गुणातीत पुरुषका अन्तःकरण और 
इन्द्रिश्रोके सहित शरीरसे किसी प्रकारका 
सम्बन्ध न रहनेके कारण उनसे सम्बन्ध 
रखनेवाले किसी भी पदार्थमें उसका भेदभाव 
नहीं होता। अभिप्राय यह है कि साधारण 
मनुष्योंको प्रिय वस्तुके संयोगमें और 
अप्रियके वियोगमें राग और हर्ष तथा 
अप्रियके संयोगमें और प्रियके वियोगमें द्वेष 
और शोक होते हैं; किन्तु गुणातीतमें ऐसा 
नहीं होता; वह सदा-सर्वदा राग-द्रेष और 
हर्ष-शोकसे सर्वथा अतीत रहता है। 


मानापमानयोस्तुल्यस्तुल्यो 


प्रश्न—निन्दा और स्तुति किसको कहते 
हैं तथा उनक़ो तुल्य समझना क्या है ? 

उत्तर--किसीके सच्चे या झूठे दोषोंका 
वर्णन करना निन्दा है और गुणॉका बखान 
करना स्तुति है; इन दोनोंका सम्बन्ध 
अधिकतर नामसे और कुछ शरीरसे है। 
गुणातीत पुरुषका “शरीर” और उसके “नाम'से 
किञ्िन्मात्र भी सम्बन्ध न रहनेके कारण उसे 
निन्दा या स्तुतिके कारण शोक या हर्ष कुछ 
भी नहीं होता; न तो निन्दा करनेवालेपर उसे 
क्रोध होता है और न स्तुति करनेवालेपर वह 
प्रसन्न ही होता है। उसका सदा-सर्वदा 
एक-सा ही भाव रहता है, यही उसका उन 
दोनोंमें सम रहना है। 


मित्रारिपक्षयोः । 


सर्वारम्भपरित्यागी गुणातीतः स उच्यते॥ २५॥ 


जो मान और अपमानमें सम है, मित्र ओर वैरीके पक्षमें भी सम है 
एवं सम्पूर्ण आरम्भोंमें कर्तापनके अभिमानसे रहित है, वह पुरुष गुणातीत कहा 


जाता है॥ २५॥ 


प्रश्नमान और अपमानमें सम रहना 
क्या है? 

उत्तर--मान और अपमानका सम्बन्ध 
अधिकतर शरीरसे है। अतः जिनका 
शरीरमें अभिमान है, वे संसारी मनुष्य 
मानमें राग और अपमानमें द्वेष करते हैं; 
इससे उनको मानमें हर्ष और अपमानमें 
शोक होता है तथा वे मान करनेवालेके 
साथ प्रेम और अपमान करनेवालेसे वैर 
भी करते हैं। परन्तु “गुणातीत' पुरुषका 
शरीरसे कुछ भी सम्बन्ध न रहनेके कारण 

न तो शरीरका मान होनेसे उसे हर्ष होता है 
और न अपमान होनेसे शोक ही होता है। 
उसकी दुष्टिमें जिसका मानापमान होता है, 
जिसके द्वारा होता है एवं जो मान-अपमान- 
रूप कार्य है--ये सभी मायिक और स्वप्नवत्‌ 
हैं; अतएव मान-अपमानसे उसमें किञ्जिन्मात्र 
भी राग-द्रेष और हर्ष-शोक नहीं होते। 
यही उसका मान ओर अपमानमें सम 
रहना है। पर रोक 
प्रश्न- मित्र ओर वैरीके पक्षमें सम 
रहना क्या है ? 

उत्तर--यद्यपि गुणातीत पुरुषका अपनी 
ओरसे किसी भी प्राणीमें मित्र या शत्रुभाव 
नहीं होता, इसलिये उसकी दृष्टिमें कोई मित्र 
अथवा वैरी नहीं है; तथापि लोग अपनी 
भावनाके अनुसार उसमें मित्र और 
शत्रुभावकी कल्पना कर लेते हैं। 

उसीकी अपेक्षासे भगवानका यह कथन 
है कि वह मित्र और शत्रुके पक्षोंमें सम 
रहता हैं। अभिप्राय यह है कि जैसे संसारी 
मनुष्य अपने साथ मित्रता रखनेवालोंसे, 
उनके सम्बन्धी एवं हिंतैषियोंसे आत्मीयता 
और प्रीति करते हैं तथा उनके पक्षमें अपने 
स्वत्वका त्याग करके उनकी सहायता 
करते हैं; और अपने साथ वैर रखनेवालोंसे 
तथा उनके सम्बन्धी और हितैषियोंसे 
द्वेष रखते हैं, उनका बुरा करनेकी इच्छा 
रखते हैं एवं उनका अहित करनेमें अपनी 
शक्तिका व्यय करते हैं--गुणातीत इस प्रकार 
नहीं करता। वह दोनों पक्षवालोंमें समभाव 
रखता है, उसके द्वारा बिना राग-द्रेषके 
ही समभावसे सबके हितकी चेष्टा हुआ 
करती है, वह किसीका भी बुरा नहीं करता 
और उसकी किसीमें भी भेदबुद्धि नहीं 
होती । यही उसका मित्र और वैरीके पक्षोंमें 
सम रहना है। 

प्रश्न सर्वारम्भपरित्यागी'का क्या 
भाव है ? 


उत्तर--आरम्भ' शब्द यहाँ क्रिया- 
मात्रका वाचक है; अतएव गुणातीत पुरुषके 
शरीर, इन्द्रिय मन और बुद्धिसे जो 
कुछ भी शाखानुकूल क्रियाएँ प्रारब्धानुसार 
लोकसंग्रहके लिये अर्थात्‌ लोगोंको 
जुरे मार्गसे हटाकर अच्छे मार्गपर 
लगानेके उद्देश्युसे हुआ करती हैं-- 
उन सबका वह किसी अंशमें भी कर्ता 
नहीं बनता। यही भाव दिखलानेके लिये 
उसे 'सर्वारम्भपरित्यागी' अर्थात्‌ “सम्पूर्ण 
क्रियाओंका पूर्णरूपसे त्याग करनेवाला' 
कहा है। 

प्रश्न--वह गुणातीत कहा जाता है' 
इस वाक्यका क्या भाव है? 

उत्तर--इस वाक्यसे अर्जुनके प्रश्नोंमेंसे 
दो प्रश्नोंके उत्तरका उपसंहार किया 
गया है । अभिप्राय यह है कि बाईसवें, 
तेईसवें, चौबीसवें और पचीसवें श्लोकोंमें 
जिन लक्षणोंका वर्णन किया गया है--उन 
सब लक्षणोंसे जो युक्त है, उसे लोग 
“गुणातीतः कहते हैं। यही गुणातीत 
पुरुषकी पहचानके चिह्न हैं और यही 
उसका आचार-व्यवहार है। अतएव जबतक 
अन्तःकरणमें राग-द्वेष, विषमता, हर्ष-शोक, 
अविद्या और अभिमानका लेशमात्र भी रहे, 
तबतक समझना चाहिये कि अभी गुणातीत- 
अवस्था नहीं प्राप्त हुई है। 


सम्बन्थ-इस प्रकार अर्जुनके दो ग्रश्नोका उत्तर देकर अब गुणातीत बननेके उपायविषयक तीसरे 
प्रश्नका उत्तर दिया जाता है । यद्यपि उन्नीसवें श्लोकमें भगवानूने गुणातीत बननेका उपाय अपनेको अकर्ता 
समज्ञकर निर्गुण-नियकार सच्चिदानन्दघन बहामें नित्य-िरन्तर स्थित रहना बतला दिया था एवं उपर्युक्त 
चार स्लोकोें गुणातीतके जिन लक्षण ओर आचरणोंका वर्णन किया गया है--उनको आदर्श मानकर 


। धारण करनेका अभ्यास भी गुणातीत बनेका उपाय माना जाता है; किन्तु अर्जुनने इन उपायोसे भिन्न 

दूसरा कोई सरल उपाय जाननेकी इच्छासे प्रश्न किया था, इसलिये प्रश्नके अनुकूल भगवान्‌ दूसरा सरल 


उपाय बतलाते हैं-- 


मां च योऽव्यभिचारेण भक्तियोगेन सेवते । 
स गुणान्समतीत्यैतान्ब्रह्मभूयाय कल्पते॥ २६ ॥ 


जो पुरुष अव्यभिचारी भक्तियोगके द्वारा मुझको निरन्तर भजता है, वह भी 
इन तीनों गुणोंको भलीभाँति लाँघकर सच्चिदानन्दघन ब्रह्मको प्राप्त होनेके लिये 


योग्य बन जाता है॥ २६॥ 

प्रश-- अव्यभिचारी भक्तियोग' किसको 
कहते हैं और उसके द्वारा भगवानको निरन्तर 
भजना क्या है? 

उत्तर--केवलमात्र एक परमेश्वर ही 
सर्वश्रेष्ठ हैं; वे ही हमारे स्वामी, शरण लेने 
योग्य, परम गति और परम आश्रय तथा 
माता-पिता, भाई-बन्धु, परम हितकारी और 
सर्वस्व हैं; उनके अतिरिक्त हमारा और कोई 
नहीं है--ऐसा समझकर उनमें जो 
स्वार्थरहित अतिशय श्रद्धापूर्वक अनन्यप्रेम 
है अर्थात्‌ जिस प्रेममें स्वार्थ, अभिमान और 
व्यभिचारका जरा भी दोष न हो; जो सर्वथा 
और सर्वदा पूर्ण और अटल रहे; जिसका 
तनिक-सा अंश भी भगवानसे भिन्न वस्तुके 
प्रति न हो और जिसके कारण क्षणमात्रकी 
भी भगवानकी विस्मृति असह्य हो 
जाय-उस अनन्य प्रेमका नाम 
‘अव्यभिचारी भक्तियोग' है। 

ऐसे भक्तियोगके द्वारा जो निरन्तर 
भगवानके गुण, प्रभाव और लीलाओंका 
श्रवण-कीर्तन-मनन, उनके नामोंका उच्चारण 
जप तथा उनके स्वरूपका चिन्तन आदि 
करते रहना है एवं मन, बुद्धि और शरीर 
आदिको तथा समस्त पदार्थोको भगवानका 

ही समझकर निष्कामभावसे अपनेको केवल 
निमित्तमात्र समझते हुए उनकी आज्ञानुसार 
उन्हीँकी सेवारूपमें समस्त क्रियाओंको उन्हींके 
लिये करते रहना है--यही अव्यभिचारी 
भक्तियोगके द्वारा भगवानको निरन्तर भजना है । 
प्रश्न माम्‌’ पद यहाँ किसका वाचक 
है? 
उत्तर--'माम्‌' पद यहाँ सर्वशक्तिमान्‌, 
सर्वान्तर्यामी, सर्वव्यापी, सर्वाधार, समस्त 
जगत्के हर्ता-कर्ता, परम दयालु, सबके सुहृद, 
परम प्रेमी सगुण परमेश्वरका वाचक है। 
प्रश्न--'गुणान्‌' पदके साथ 'एतान्‌' 
पदके प्रयोगका क्या अभिप्राय है और उपर्युक्त 
पुरुषका उन गुणोंसे अतीत होना क्या है ? 
उत्तर गुणान्‌' पदके साथ 'एतान्‌' 
विशेषण देकर यह दिखलाया गया है कि इस 
अध्यायमें जिन तीनों गुणोंका विषय चल रहा 
है, उन्हींका वाचक यहाँ “गुणान! पद्‌ है तथा 
इन तीनों गुणोंसे और उनके कार्यरूप शरीर, 
इन्द्रिय, मन और बुद्धिसे एवं समस्त सांसारिक क 
पदार्थोसे किञ्चिन्मात्र भी सम्बन्ध न रहना, उन 
गुणोंसे अतीत होना है । ह 
प्रश्न—'बरह्मप्रप्तिके योग्य बन जाता है” 
इस वाक्यका क्या भाव है ? 


७६८ 

उत्तर--इससे यह दिखलाया गया है जिसको पा लेनेके बाद कुछ भी पाना बाकी 
कि उपर्युक्त प्रकारसे गुणातीत होनेके साथ नहीं रहता, उसको अभिन्नभावसे प्राप्त 
ही मनुष्य ब्रह्ममावको अर्थात्‌ जो करतेके योग्य बन जाता है और तत्काल ही 


निर्गुण-निराकार सच्चिदानन्दघन पूर्णब्रह्म है, 


उसे ब्रह्मकी प्राप्ति हो जाती है। 


सम्बन्य- उपर्युक्त श्लोकमें सगुण परमेश्वरकी उपासनाका फल निर्गुण-निराकार ब्रह्मकी प्राप्ति बतलाया गया 
तथा उन्नीसवें श्लोकमें गुणातीव-अवस्थाका फल भगवद्भावकी प्राप्ति एवं बीसवें श्लोकमें 'अमत'की प्राप्ति 
बतलाया गया । अतएव फलमें विषमताकी शङ्खाका निराकरण करनेके लिये सबकी एकताका प्रतिपादन करते 


हुए इस अध्यायका उपसंहार करते हैं-- 


ब्रह्मणो हि प्रतिष्ठाहममृतस्याव्ययस्य च। 
शाश्वतस्य च धर्मस्य सुखस्यैकान्तिकस्य च ॥ २७॥ 


ह क्योकि उस अविनाशी परब्रह्मका और अमृतका तथा नित्यधर्मका और 
अखण्ड एकरस आनन्दका आश्रय मैं हूँ॥ २७॥ 


प्रश्न ब्रह्मणः' पदके साथ 
'अव्ययस्य' विशेषण देनेका क्या अभिप्राय. है 
और उस ब्रह्मकी प्रतिष्ठा मैं हूँ, इस कथनका 
क्या अभिप्राय है ? 

उत्तर--ब्रह्मणः' पदके साथ 
"अव्ययस्य विशेषण देकर यह भाव 
दिखलाया गया है कि यहाँ 'ब्रह्म' पद 
प्रकृतिका वाचक नहीं है, किन्तु 
निर्गुण-निराकार परमात्माका वाचक है 
और उसकी प्रतिष्ठा मैं हूँ, इस कथनका 
यहाँ यह अभिप्राय है कि वह ब्रह्म मुझ 
सगुण परमेश्वरसे भिन्न नहीं है; और मैं 
उससे भिन्न नहीं हूँ । चास्तवमें मैं और 
ब्रह्म दो वस्तु नहीं हैं, एक ही तत्त्व हैं। 
अतएव पिछले श्लोकमें जो ब्रह्मकी प्राप्ति 
बतलायी गयी है, वह मेरी ही प्राप्ति है। 
क्योंकि वास्तवमें एक परब्रह्म परमात्माके 
ही अधिकारी-भेदसे उपासनाके लिये 
भिन्न-भिन्न रूप बतलाये गये हैं । उनमेंसे 


परमात्माका जो मायातीत, अचिन्त्य, मन- 
वाणीका अविषय निर्गुण स्वरूप है वह तो 
एक ही है, परन्तु सगुणरूपके साकार और 
निराकार ऐसे दो भेद हैं। जिस स्वरूपसे यह 
सारा जगत्‌ व्याप्त है; जो सबका आश्रय है, 
अपनी अचिन्त्य शक्तिसे सबका 
धारण-पोषण करता है, वह तो भगवानका 
सगुण अव्यक्त यानी निराकार रूप है। 
श्रीशिव, श्रीविष्णु एवं श्रीराम, श्रीकृष्ण आदि 
भगवानके साकाररूप हैं तथा यह सारा 
जगत्‌ भगवानका विराट्‌ स्वरूप है। 

प्रश्न अमृतस्य' पद किसका वाचक 
है और 'अमृतकी प्रतिष्ठा मैं हूँ” इस 
कथनका क्या अभिप्राय है? 

उत्र अमृतस्य' पद भी जिसको 
पाकर मनुष्य अमर हो जाता है, अर्थात्‌ 
जन्म-मृत्युरूप संसारसे सदाके लिये छूट 
जाता है-उस ब्रह्मका ही वाचक है । उसकी 
प्रतिष्ठा अपनेको बतलाकर भगवानने यह 

दिखलाया है कि वह अमृत भी मैं ही हूँ, 
अतएव इस अध्यायके बीसवें श्लोकमें और 
तेरहवें अध्यायके बारहवें श्लोकमें जो 
'अमृत'की प्राप्ति बतलायी गयी है, वह मेरी 
ही प्राप्ति है। 

प्रश्न शाश्वतस्य' विशेषणके सहित 
'धर्मस्य' पद किसका वाचक है और 
भगवानका अपनेको ऐसे धर्मकी प्रतिष्ठा 
बतलानेका क्या अभिप्राय है? 

उत्त--जो नित्यधर्म है, बारहवें 
अध्यायके अन्तिम श्लोकमें जिस धर्मको 
'धर्म्यामृत' नाम दिया गया है तथा इस 
प्रकरणमें जो गुणातीतके लक्षणोंके नामसे 
वर्णित हुआ है-उसका वाचक यहाँ 
“शाश्वतस्य' विशेषणके सहित 'धर्मस्य' पद 
है । ऐसे धर्मकी प्रतिष्ठा अपनेको बतलाकर 
भगवानने यह भाव दिखलाया है कि वह 
मेरी प्राप्तिमें हेतु होनेके कारण मेण ही 


स्वरूप है; क्योंकि इस धर्मका आचरण 
करनेवाला किसी अन्य फलको न पाकर 
मुझको ही प्राप्त होता है। 

प्रश्न ऐकान्तिकस्य' विशेषणके सहित 


“सुखस्य' पद किसका वाचक है और उसकी 


प्रतिष्ठा अपनेको नतलानेका क्या अभिप्राय है । 

उत्तर--पाँचवें अध्यायके इक्कीसवें 
श्लोकमें जो “अक्षय सुख'के नामसे, छठे 
अध्यायके इक्कीसवें श्लोकमें, “आत्यन्तिक' 
सुखके नामसे और अट्ठाईसवें श्लोकमें 
“अत्यन्त सुख'के नामसे कहा गया 
है---उसी नित्य परमानन्दका वाचक यहाँ 
'ऐकान्तिकस्य' विशेषणके सहित “सुखस्य” 
पद है। उसकी प्रतिष्ठा अपनेको बतलाकर 
भगवानने यह भाव दिखलाया है कि वह 
नित्य परमानन्द मेरा ही स्वरूप है, मुझसे भिन्न 
कोई अन्य वस्तु नहीं है; अतः उसकी प्राप्ति 
मेरी ही प्राप्ति है। 


—— <b 
ॐ तत्सदिति श्रीमद्भगवद्गीतासूपनिषत्सु ब्रह्मविद्यायां योगशास्ने श्रीकृष्णार्जुनसंवादे 
गुणत्रयविभागयोगो नाम चतुर्दशोऽध्यायः ॥ १४॥ 

` पञ्चदशोऽध्यायः 
इस अध्यायमें सम्पूर्ण जगत्के कर्ता-हर्ता “सर्वशक्तिमान्‌, सबके नियन्ता, 
अध्यायका नाम सर्वव्यापी, अन्तर्यामी, परम दयालु, सबके सुहृद्‌, सर्वाधार, शरण लेनेयोग्य, 
सगुण परमेश्वर पुरुषोत्तम भगवानके गुण, प्रभाव और स्वरूपका वर्णन 
किया गया है । एवं क्षर पुरुष (क्षेत्र), अक्षर पुरुष (क्षेत्रज्ञ और पुरुषोत्त 
(परमेश्वर) इन तीनोंका वर्णन करके, क्षर और अक्षरसे भगवान्‌ किस प्रकार उत्तम हैं, . 
वे किसलिये पुरुषोत्तम” कहलाते हैं. उनको पुरुषोत्तम जाननेका क्या माहात्य है और 
किस प्रकार उनको प्राप्त किया जा सकता है- इत्यादि विषय भलीभाँति समझाये गये 
हैं। इसी कारण इस अध्यायका नाम “पुरुषोत्तमयोग” रखा गया है। 
इस अध्यायके पहले और दूसरेमें अश्वत्थ वृक्षके रूपकसे संसारका 
अध्यायका संक्षेप वर्णन किया गया है; तीसरेमें संसार-वृक्षके आदि, अन्त और प्रतिष्ठाकी 
अनुपलब्धि बतलाकर दुढ़ वेराग्यरूप शस्त्रद्वारा उसे काटनेकी प्रेरणा 
करते हुए चौथेमें परमपदस्वरूप परमेश्वरको प्राप्त करनेके लिये उसी आदिपुरुषकी शरण 
रहण करनेके लिये कहा है। पाँचवेंमें उस परमपदको ग्राप्त होनेवाले पुरुषोके लक्षण 
बतलाकर छठेमें उस परमपदको परम प्रकाशमय और अपुनरावृत्तिशील बतलाया है। 
तदनन्तर सातवेंसे ग्यारहवेंतक जीवका स्वरूप, मन और इन्रियोके सहित उसके एक 
शारीरसे दूसरे शरीरमें जानेका प्रकार शरीरमें रहकर इन्द्रिय और मनकी सहायतासे 
विषयोके उपभोग करनेकी बात और प्रत्येक अवस्थामें स्थित उस जीवात्माको ज्ञानी ही 
जान सकता है, मलिन अन्तःकरणवाला पुरुष किसी प्रकार भी नहीं जान सकता- इत्यादि 
विषयोका वर्णन किया गया है। बारहवेंमें समस्त जगतको प्रकाशित करनेवाले सूर्य 
और चन्त्रमादिमेँ स्थित तेजको भगवानका ही तेज बतलाकर तेरहवें और चौदहवेंमें 
भगवान्को पृथ्वीमें प्रवेश करके समस्त प्राणियोके धारण करनेवाले, चन्द्ररूपसे सबके 
पोषण करनेवाले तथा वै्वानररूपसे सब प्रकारके अन्नको पचानेवाले बतलाया है । 
और पंदरहवेमें सबके हृदयमें स्थित, सबकी स्मृति आदिके कारण, समस्त वेदोद्वारा 
जाननेयोग्यु, वेदोको जाननेवाले और वेदान्तके कर्ता बतलाया गया है । सोलहतेंमें 
समस्त भूतोंको क्षर तथा कूटस्थ आत्माको अक्षर पुरुष बतलाकर सतरहवेंमें उनसे भिन्न 
सर्वव्यापी, सबका धारण-पोषण करनेवाले, अविनाशी परमात्माको पुरुषोत्तम बतलाया 
गया है । अठारहवेंमें पुरुषोत्तमत्वकी प्रसिद्धिके हेतुका प्रतिपादन करके उन्नीसवेंमें भगवान्‌ 
श्रीकृष्णको पुरुषोत्तम समझनेवालेकी महिमा एवं बीसवेंमें उपर्युक्त गुह्यतम विषयके ज्ञानकी 


' महिमा कहकर अध्यायका उपसंहार किया गया है। 


` सबब्य--चौदहवे अध्ययमें परचिवेते अठारहवें उलोकतक तीनों गुणोके खरूपु उनके कार्य एवं उनकी f | 

बन्धनकारिताका ओर बँधे हुए मनुष्योकी उत्तम, मध्यम ओर अधम गति आदिका विस्तारपूर्वक वर्णन करके 
उन्नीसवें और बीसवें शलोकोर्में उन गुणोंसे अतीत होनेका उपाय और फल बलाया गया। उसके बाद 
अर्के पूछनेपर बाईसवेंसे पचसे एलोकतक गुणातीत परके लक्षणों और आचरणोका वर्णन करके ब्बीसवे 
श्लोकमें सगुण परमेश्वरके अव्यभिचारी भक्तियोगको गुणोसे अतीत होकर ब्रहमप्राप्तिके लिये योग्य बनेका 
सरल उपाय बतलाया गया, अतएव भगवानूमें अव्यभिचारी भक्तियोगरूप अनन्यप्रेम उत्पन्न करानेके उददेश्यसे 
अब उस सगुण परमेश्वर पुरुषोत्तम भगवान्‌के गुण, प्रभाव और खरूपका एवं गुणोंसे अतीत होनेमें प्रधान 
साधन वैराग्य और भगवत्‌-शरणागतिका वर्णन करनेके लिये पंद्रहवें अध्यायका आरम्भ किया जाता है। 
यहाँ पहले संसारमें वैराग्य उत्पन्न करानेके उद्देश्यसे तीन स्लोकां्वारा संसारका वर्णन वृक्षके रूपमे करते ज 
हुए वेशग्बरूप शखद्वार उसका छेदन करनेके लिये कहते है- है 357. 
श्रीभगवानुवाच 
ऊर्ध्वमूलमध:शाखमश्रत्थं प्राहरव्ययम्‌ । 
छन्दांसि यस्य पर्णानि यस्तं वेद स वेदवित्‌॥ १ ॥ र 
श्रीभगवान्‌ बोले--आदिपुरुष परमेश्वररूप मूलवाले ओर ब्रह्मारूप मुख्य 
शाखावाले जिस संसाररूप पीपलके वृक्षको अविनाशी कहते हैं; तथा वेद 
जिसके पत्ते कहे गये हैं--उस संसाररूप वृक्षको जो पुरुष मूलसहित तत्त्वसे | 
जानता है, वह वेदके तात्पर्यको जाननेवाला है॥ १॥ 


प्रश्न---यहाँ “अश्चत्थ' शब्दके प्रयोगका कहे जाते हैं । यह संसारवृक्ष उन्हीं मायापति RS छ 


और इस संसाररूप वृक्षको 'ऊर्ध्वमूल' 
कहनेका क्या अभिप्राय है? 
उत्तर--'अश्वत्थ' पीपलके वृक्षको कहते 
हैं। समस्त वृक्षोंमें पीपलका वृक्ष उत्तम 
माना गया है। इसलिये उसके रूपकसे 
संसारका वर्णन करनेके लिये यहाँ 'अश्वत्थ'का 
प्रयोग किया गया है। 'मूल' शब्द कारणका 
वाचक है। इसं संसारवृक्षकी उत्पत्ति और 
इसका विस्तार आदिपुरुष नारायणसे ही हुआ 
है, यह बात चौथे श्लोकमें और अन्यत्र 
` भी स्थान-स्थानपर कही गयी है। वे आदिपुरुष 
द ` परमेश्वर नित्य, अनन्त और सबके आधार 


। | हैं एवं सगुणरूपसे सबसे ऊपर नित्यधाममें 


| । निवास करते हैं, इसलिये 'ऊर्ध्व 


सर्वशक्तिमान्‌ परमेश्वरसे उत्पन्न हुआ है, 
इसलिये इसको 'ऊर्ध्वमूल' अर्थात्‌ ऊपरकी 
ओर मूलवाला कहते हैं । अभिप्राय यह है कि 
अन्य साधारण वृक्षोंका मूल तो नीचे पृथ्वीकै. ड 
अंदर रहा करता है, पर इस संसारवुक्षका 
मूल ऊपर है---यह बड़ी अलौकिक बात है। _ 

भ्रश्न--इस संसासवृक्षको नीचेकी ओर 
शाखावाला कहनेका क्या अभिप्राय है ? 

उत्तर --संसारवुक्षकी उत्पत्तिके समय 
सबसे पहले ब्रह्माका उद्भव होता है, इ 


निकले td 

ब्रह्मा उन आदिपुरुष नारायणसे ही उत्पन्न 
होते हैं और उन्हींके शासनमें रहते 
हैं-इसलिये इस संसारवुक्षको 'नीचेकी 
ओर शाखावाला' कहा है। 
प्रश्न अव्ययम्‌' और 'प्राहुः'--इनं 
दो पदोके प्रयोगका क्या भाव है? 
उत्तर--इन दोनों पदोंका प्रयोग करके 
भगवानने यह भाव दिंखलाया है कि यद्यपि 
यह संसारवृक्ष परिवर्तनशील होनेके कारण 
नाशवान्‌, अनित्य और क्षणभङ्गुर है तो भी 
इसका प्रवाह अनादिकालसे चला आता है, 
इसके प्रवाहका अन्त भी देखनेमें नहीं आता; 
इसलिये इसको अव्यय अर्थात्‌ अविनाशी 
कहते हैं। क्योंकि इसका मूल सर्वशक्तिमान्‌. 
परमेश्वर नित्य अविनाशी हैं किन्तु वास्तवमें 
यह संसारवृक्ष अविनाशी नहीं है। यदि यह 
अव्यय होता तो न तो अगले तीसरे श्लोकमें 
यह कहा जाता कि इसका जैसा स्वरूप 
बतलाया गया है, वैसा उपंलब्ध नहीं होता 
और न इसको वैराग्यरूप दृढ़ शख्रके द्वारा 
छेदन करनेके लिये ही कहना बनता। 
` अ्श्च--वेदोंको इस संसारवुक्षके पत्ते 
बतलानेका क्या अभिप्राय है? 
उत्तर--पत्ते वृक्षकी शाखासे उत्पन्न एवं 
वृक्षकी रक्षा और वृद्धि करनेवाले होते हैं। 
वेद भी इस संसाररूप वृक्षकी मुख्य शाखारूप 


ब्रह्मासे प्रकट हुए हैं और वेदविहित क्मॉसे 
ही संसारकी वृद्धि और रक्षा होती है, 
इसलिये वेदोंको पत्तोंका स्थान दिया गया है। 

प्रश्न--जो उस संसारवृक्षको जानता 
है, वह वेदोंको जानता है--इस कथनका 
क्या अभिप्राय है? 

उत्तर--इससे यह भाव दिखलाया 
गया है कि जो मनुष्य मूलसहित इस 
संसारवृक्षको इस प्रकार तत्त्वसे जानता है 
कि सर्वशक्तिमान्‌ परमेश्वरकी मायासे उत्पन्न 
यह संसारवृक्षकी भाँति उत्पत्तिविनाशशील 
और क्षणिक है, अतएव इसकी चमक- 
दमकमें न फँसकर इसको उत्पन्न करनेवाले 
मायापति पस्मेश्वःकी शरणमें जाना चाहिये 
और ऐसा समझकर संसारसे विरक्त और 
उपरत होकर जो भगवान्‌की शरण ग्रहण 
कर लेता है--वही वास्तवमें वेदोंको 
जाननेवाला है; क्योंकि पंद्रहवें श्लोकमें सब 
वेदोंके द्वारा जाननेयोग्य भगवानको ही 
बतलाया है। जो संसारवृक्षका यह स्वरूप 
जान लेता है, वह इससे उपरत होकर 
भगवानकी शरण ग्रहण करता है और 
भगवानकी शरणमें ही सम्पूर्ण वेदोंका तात्पर्य 
है--इस अभिप्रायसे कहा गया है कि 
जो संसारवृक्षको जानता है, वह वेदोंको 
जानता है। 


अधश्चोर्ध्वं प्रसृतास्तस्य शाखा गुणप्रवृद्धा विषयप्रवालाः । 
अधश्च मूलान्यनुसंततानि कर्मानुबन्धीनि मनुष्यलोके ॥ २ ॥ 


उस संसारवृक्षकी तीनों गुणॉरूप जलके द्वारा बढ़ी हुई एवं विषयभोगरूप 
कोपलोवाली देव, मनुष्य और तिर्यक्‌ आदि योनिरूप शाखाएँ नीचे ओर ऊपर 


सर्वत्र फैली हुई हैं तथा मनुष्यलोकमें कमेकि अनुसार बाँधनेवाली अहंता, ममता । 

और वासनारूप जड़ें भी नीचे और ऊपर सभी लोक्रोमें व्याप्त हो रही हैं ॥ २ ॥ 


प्रश---इन शाखाओंको गुणोंके द्वारा 
बढ़ी हुई कहनेका और विषयोंको कॉपल 
बतलानेका क्या अभिप्राय है? 

उत्तर -अच्छी और बुरी योनियोंकी 
प्राप्ति गुणोके सङ्गसे होती है (१३।२१) 
एवं समस्त लोक और प्राणियोंके शरीर 
तीनों गुणोंक ही परिणाम हैं, यह भाव 
समझानेके लिये उन शाखाओंको गुणोंके 
द्वारा बढ़ी हुई कहा गया है और उन 
शाखाओंमें ही शब्द, स्पर्श, रूप, रस और 
गन्ध--ये पाँचों विषय रहते हैं; इसीलिये 
उनको कोंपल बतलाया गया है। 

प्रश्न-इस संसारवृक्षकी बहुत-सी 
शाखाएँ क्या हैं तथा उनका नीचे-ऊपर 
सब जगह फैलना क्या है? 

उत्तर--ब्रह्मतोकसे लेकर पाताल- 
पर्यन्त जितने भी लोक और उनमें निवास 
करनेवाली योनियाँ हैं, वे ही सब इस 
संसारवृक्षकी बहुत-सी शाखाएँ हैं और 
उनका नीचे पातालपर्यन्त एवं ऊपर 
ब्रह्मलोकपर्यन्त सर्वत्र विस्तृत होना ही सब 
जगह फैलना है। 


प्रश्न--'मूलानि' पद किनका वाचक 
है तथा उनको नीचे और ऊपर सभी 
लोकोंमें व्याप्त बतलानेका क्या अभिप्राय है 
और वे मनुष्यलोकमें कर्मेके अनुसार 
बाँधनेवाले कैसे हैं ? 

उत्तर--'मूलानि' पद यहाँ अविद्या- 
मूलक 'अहंता', 'ममता' और “वासना'का 
वाचक है। ये तीनों ब्रह्मलोकसे लेकर 
पातालपर्यन्त समस्त लोकोमें निवास 
करनेवाले आवागमनशील प्राणियोंके 
अन्तःकरणमें व्याप्त हो रही हैं, इसलिये 
इनको सर्वत्र व्याप्त बतलाया गया है तथा 
मनुष्य-शरीरमें कर्म करनेका अधिकार है 
एवं मनुष्य-शरीरके द्वारा अहंता, ममता 
और वासनापूर्वक किये हुए कर्म बन्धनके 
हेतु माने गये हैं; इसीलिये ये मूल 
मनुष्यलोकमें कर्मानुसार बाँधनेवाले 
हैं। दूसरी सभी योनियाँ भोग-योनियाँ 
हैं, उनमें कर्मोका अधिकार नहीं है; 
अतः वहाँ अहंता, ममता और वासनारूप 
मूल होनेपर भी वे कर्मानुसार बाँधनेवाले 
नहीं बनते। 


न रूपमस्येह तथोपलभ्यते नान्तो न चादिर्न च संप्रतिष्ठा । 
अश्वत्थमेनं सुविरूढमूलमसङ्घशसत्रेण दृढेन छित्त्वा ॥ ३ ॥ 
इस संसारवृक्षका स्वरूप जैसा कहा है वैसा यहाँ विचार-कालमें नहीं 
पाया जाता। क्‍योंकि न तो इसका आदि है, न अन्त है तथा न इसकी अच्छी 


प्रकारसे स्थिति ही है। इसलिये इस अहंता, ममता ओर वासनारूप अति दढ र 


मूलोंवाले संसाररूप पीपलके वृक्षको दृढ़ वैराग्यरूप शस्त्रद्वारा काटकर-- ॥ ३ ॥ 


प्रश्न--इस संसारवुक्षका रूप जैसा 
कहा गया है, वैसा यहाँ नहीं पाया 

जाता--इस वाक्यका क्या भाव है? 
उत्तः--इससे. भगवान्ने यह भाव. 

[ दिखलाया है कि इस संसारवृक्षका जैसा 
| स्वरूप शास्त्रोंमें वर्णन किया गया है एवं 
। जैसा देखने और सुननेमें आता है, यथार्थ 
विचार करनेपर और तत्त्व-ज्ञान होनेपर वैसा 
॥ उपलब्ध नहीं होता; क्योंकि विचारके समय भी 
| वह नाशवान्‌ और क्षणभङ्गुर प्रतीत होता है 
| तथा तत्त्वज्ञान होनेके साथ तो उसका सदाके 
| लिये सम्बन्ध ही छूट जाता है। तत्त्वज्ञानीके 
लिये वह रह ही नहीं जाता। इसीलिये 
सोलहवें श्लोकमें उसका वर्णन क्षर पुरुषके 
नामसे किया गया है। 

प्रश्र-इसका आदि, अन्त और स्थिति 
नहीं है---इस कथनका क्या अभिप्राय है ? 

उत्तर-इस कथनसे संसार-वृक्षको 
अनिर्वचंनीय बतलाया है । कहनेका अभिप्राय 
यह है कि यह संसार कल्पके आदिमें उत्पन्न 
होकर कल्पके अन्तमें लीन हो जाता है, इस 
प्रकार आदि-अन्त प्रसिद्ध होनेपर भी इस 
बातका पता नहीं है कि इसकी यह प्रकट होने 
और लय होनेकी परम्परा कबसे आरम्भ हुई 
और कबतक चलती रहेगी । स्थितिकालमें भी 
यह निरन्तर परिवर्तित होता रहता है; जो रूप 
पहले क्षणमें है, वह दूसरे क्षणमें नहीं रहता । 
इस प्रकार इस संसारवृक्षका आदि, अन्त और 
स्थिति--तीनों ही उपलब्ध नहीं होते । 

म्र्भ-इस संसारको “सुविरूढमूल” 
कहनेका क्या अभिप्राय है तथा असङ्ग-शास्र 
क्या है और उसके द्वारा संसार-वृक्षको छेदन 


करना क्या है ? : 

उत्तर--इस संसारवृक्षके जो अविद्या- 
मूलक अहंता, ममता और वासनारूप मूल 
हैं—वे अनादिकालसे पुष्ट होते रहनेके 
कारण अत्यन्त दुढ़ हो गये हैं; अतएव जबतक 
उन जड़ोंको काट न डाला जाय, तबतक इस 
संसार-वृक्षका उच्छेद नहीं हो सकता । वृक्षकी 
भाँति ऊपरसे काट डालनेपर भी अर्थात्‌ बाहरी 
सम्बन्धका त्याग कर देनेपर भी अहंता, ममता ' 
और वासनाका जबतक त्याग नहीं होता, 
तबतक संसार-वृक्षका उच्छेद नहीं हो 
स़कता--यही भाव दिखलानेके लिये तथा उन 
जड़ोंका उच्छेद करना बड़ा ही दुष्कर है, यह 
दिखलानेके लिये भी उस वृक्षको अति दुढ़ 
मूलोंसे युक्त बतलाया गया है। विवेकद्रारा 
समस्त संसारको नाशवान्‌ और क्षणिक 
समझकर इस लोक और परलोकके स्त्री-पुत्र, 
धन, मकान तथा मान, बड़ाई, प्रतिष्ठा और स्वर्ग 
आदि समस्त भोगोंमें सुख, प्रीति और 
रमणीयताका न भासना--उनमें आसक्तिका 
सर्वथा अभाव हो जाना ही दृढ़ वैराग्य है, 
उसीका नाम यहाँ 'असङ्ग-शस्त्र' है। इस 
असङ्ग-शस्तरद्वारा जो चराचर समस्त संसारके 
चिन्तनका त्याग कर देना--उससे उपरत हो 
जाना एवं अहंता, ममता और वासनारूप 
मूलका उच्छेद कर देना है--यही 
संसार-वृक्षका दुढ वैराग्यरूप शस्त्रके द्वारा 
समूल उच्छेद करना है । 


सम्बय- इस अकार वेराग्यरूप शाद्व संसारका छेदन करके क्या करना चाहिये, अब इसे बतेलाते हैं-- 
ततः पदं तत्परिमार्गितव्यं यस्मिन्गता न निवर्तन्ति भूयः । 
तमेव चाद्यं पुरुषं प्रपद्ये यतः प्रवृत्तिः प्रसृता पुराणी ॥ ४ ॥ 

उसके पश्चात्‌ उस परम पदरूप परमेश्वरको भलीभाँति रब्रोजना चाहिये, 
जिसमें गये हुए पुरुष फिर लौटकर संसारमें नहीं आते और जिस परमेश्वरसे 
इस पुरातन संसार-वृक्षकी प्रवृत्ति विस्तारको प्राप्त हुई है, उसी आदिपुरुष 
नारायणके मैं शरण हुँ--इस प्रकार दृढ़ निश्चय करके उस परमेश्वरका मनन 


और निदिध्यासन करना चाहिये ॥ ४॥ 

प्रश्नवह परम पद क्या है और 
उसको खोजना क्या है? 

उत्तर--इस अध्यायके पहले श्लोकमें 
जिसे 'ऊर्ध्व' कहा गया है, चौदहवें अध्यायके 
छब्बीसवें श्लोकमें जो 'माम” पदसे और 
सत्ताईसवें श्लोकंमें “अहम्‌' पदसे कहा गया 
है एवं अन्यान्य स्थलोंमें जिसको कहीं परम 
पद्‌, कहीं अव्यय पद और कहीं परम 
गति तथा कहीं परम धामके नामसे भी 
कहा है--उसीको यहाँ परमपदके नामसे 
कहते हैं। उस सर्वशक्तिमान्‌, सर्वाधार 
परमेश्वरको प्राप्त करनेकी इच्छासे जो बार-बार 
उनके गुण और प्रभावके सहित स्वरूपका 
मनन और निदिध्यासनद्वारा अनुसन्धान करते 
रहना है--यही उस परमपदको खोजना है। 
अभिप्राय यह है कि तीसरे श्लोकमें बतलाये 
हुए विधानके अनुसार विवेकपूर्वक वैराग्यद्वारा 
संसारसे सर्वथा उपरत होकर मनुष्यको उस 
परमपदस्वरूप परमेश्वरकी प्राप्तिक लिये 
मनन, निदिध्यासनद्वारा उसका अनुसन्धान 
करना चाहिये। 

प्रश्न-जिसमें गये हुए मनुष्य फिर 
संसारमें नहीं लोटते--इस कथनका क्या 
अभिप्राय है ? 

उत्तर--इससे भगवान्ने यह भाव 
दिखलाया है कि पिछले वाक्योंमें जिस 
परमपदका अनुसन्धान करनेके लिये कहा 

गया है, वह परमपद मैं ही हूँ। अभिप्राय यह 
है कि जिस सर्वशक्तिमान, सर्वाधार, सबका 
धारण-पोषण करनेवाले पुरुषोत्तमको प्राप्त 
होनेके बाद मनुष्य वापस नहीं लोटते--उसी 
परमेश्वरको यहाँ “परमपद'के नामसे कहा 
गया है। यही बात आठवें अध्यायके 
इक्कीसवें श्लोकमें भी समझायी गयी है। 

प्रश्न-जिससे इस पुराणी प्रवृत्तिका 
विस्तार हुआ है' इस वाक्यका क्या 
अभिप्राय है ? 

उत्तर--इससे यह भाव दिखलाया गया 
है कि जिस आदिपुरुष परमेश्वरसे इस 
संसार-वृक्षकी अनादि परम्परा चली आती है 
और जिससे यह उत्पन्न होकर विस्तारको प्राप्त 


“हुआ है, उसीकी शरण ग्रहण करनेसे सदाके 


लिये इस संसार-वुक्षका सम्बन्ध छूटकर 
आदिपुरुष परमात्माकी प्राप्ति हो सकती है। 

प्रश्ू----तम! और ‘आद्यम'--इन दोनों 
पदोके सहित 'पुरुषम' पद किसका वाचक है 
और “प्रपद्ये' क्रियाका प्रयोग करके यहाँ क्या 
भाव दिखलाया गया है ? 

उत्त----तम' और 'आद्यम'--इन ` 
दोनों पदोके सहित 'पुरुषम' पद उसी 
पुरुषोत्तम भगवानका वाचक है, जिसका 
वर्णन पहले “तत्‌' और “पदम्‌'से किया गया 
है एवं जिसकी मायाशक्तिसे इस चिरकालीन 
संसार-वृक्षकी उत्पत्ति और विस्तृति बतलायी. 


७७६ » गीता-तत्त्वविवेचनी टीका * 


KKRRKKKKKKRKRRKRRRRKKRRKRKKRKRRKRRKKKKRRRRRRRRRRRRRRRRIITT Te —————्ि् KRRARRKRRKRKKRRKRKKKRRRARRKK KKRKKRRRKKKARRKRRAKK 


गयी है। 'प्रपद्ये' क्रियाका अर्थ होता है 'मैं विश्वास करके उसीके भरोसेपर उपर्युक्त प्रकारसे 


उसकी शरणमें हूँ। अतएव इसका प्रयोग उसका अनुसन्धान करते रहना चाहिये । 


करके भगवानने यह दिखलाया है कि 


प्रश्न- “एव' अव्ययके प्रयोगका क्या 


उस परमपदस्वरूप परमेश्वरका अनुसन्धान भाव है? 


उसीका आश्रय ग्रहण करके करना चाहिये। 


उत्तर- “एव' अव्ययका प्रयोग करके 


अभिप्राय यह है कि अपने अंदर जरा भी यह भाव दिखलाया है कि उसकी प्राप्तिके 
अभिमान न आने देकर और सब प्रकारसे लिये एकमात्र उस परमेश्वरकी ही शरणमें 
अनन्य आश्रयपूर्वक एक परमेश्वरपर ही पूर्ण जाना चाहिये। 


म्ब अब उपर्युक्त प्रकारसे आदिपुरुष परमपदखरूप परमेश्वरकी शरण होकर उसको ग्राप्त हो जानेवाले 


पुरुषोके लक्षण बतलाये जाते है- 


निर्मानमोहा जितसङ्गदोषा अध्यात्मनित्या विनिवृत्तकामाः । 

इ्रैविमुक्ताः सुखदुः खसंतञर्गच्छन्त्यमूढाः पदमव्ययं तत्‌॥ ५॥ 

जिनका मान और मोह नष्ट हो गया है, जिन्होंने आसक्तिरूप दोषको जीत 
लिया है, जिनकी परमात्माके स्वरूपमें नित्य स्थिति है और जिनकी कामनाएँ, 


पूर्णरूपसे नष्ट हो गयी हैं--वे सुख-दुःख नामक इन्होंसे विमुक्त ज्ञानीजन उस 
अविनाशी परमपदको प्राप्त होते हैं॥ ५॥ 


प्रश्न--निर्मानमोहाः'का क्या अभिप्राय 
है? 

उत्तर--'मान' शब्दसे यहाँ मान, बड़ाई 
और प्रतिष्ठाका बोध होता है और 'मोह' 
शब्द अविवेक, विपर्ययज्ञान और भ्रम आदि 
तमोगुणके भावोंका वाचक है। इन दोनोंसे 
जो रहित हैँ- अर्थात्‌ जो जाति, गुण, 
ऐश्वर्य और विद्या आदिके सम्बन्धसे अपने 
अंदर तनिक भी बड़प्पनकी भावना नहीं 
करते एवं जिनका मान, बड़ाई या प्रतिष्ठासे 
तथा अविवेक और भ्रम आदि तमोगुणके 
भावॉसे लेशमात्र भी सम्बन्ध नहीं रह 
गया है-ऐसे पुरुषोंको 'निर्मानमोहाः' 


प्रश्न-- जितसङ्गदोषाः'का क्या भाव 
है ? 

उत्तर--'सड्र” शब्द यहाँ आसक्तिका 
वाचक है। इस आसक्तिरूप दोषको जिन्होंने 
सदाके लिये जीत लिया है, जिनकी इस 
लोक और परलोकके भोगोंमें जरा भी 
आसक्ति नहीं रह गयी है, विषयोंके साथ 
सम्बन्ध होनेपर भी जिनके अन्तःकरणमें 
किसी प्रकारका विकार नहीं हो सकता--ऐसे 
पुरुषोंको 'जितसङ्गदोषाः' कहते हैं। 

प्रश्न--'अध्यात्मनित्याः'का क्या भाव 
है? 

उत्त---अध्यात्म' शब्द यहाँ परमात्माके 
स्वरूपका वाचक है। अतएव परमात्माके 

स्वरूपमें जिनकी नित्य स्थिति हो गयी है, 
जिनका क्षणमात्रके लिये भी परमात्मासे 
वियोग नहीं होता और जिनकी स्थिति सदा 
अटल बनी रहती है--एऐसे' पुरुषॉको 
'अध्यात्मनित्याः' कहते हैं। 

प्रश्न विनिवृत्तकामाः'का क्या 
भाव है? 

उच्तर--काम' शब्द यहाँ सब प्रकारकी 
इच्छा, तृष्णा, अपेक्षा, वासना और स्पुहा आदि 
न्यूनाधिक भेदोंसे वर्ण की जानेवाली 
मनोवृत्तिरूप कामनाका वाचक है। अतएव 
जिनकी सब प्रकारकी कामनाएँ सर्वथा नष्ट हो 
गयी हैं, जिनमें इच्छा, कामना, तृष्णा या 
वासना आदि लेशमात्र भी नहीं रह गयी 
हैं--ऐसे पुरुषोंको 'विनिवृत्तकामाः' कहते हैं । 

प्रश्न--सुख-दुःखसंज्ञक द्वन्द्व क्या हैं ? 
और उनसे विमुक्त होना क्या है ? 

उत्तर--शीत-उष्ण, प्रिय-अप्रिय, 
मान-अपमान, स्तुति-निन्दा इत्यादि इन्द्रोंको 
सुख और दुःखमें हेतु होनेसे सुख-दुःखसंज्ञक 
कहा गया है। इन सबसे किञ्चिन्मात्र भी 
सम्बन्ध न रखना अर्थात्‌ किसी भी द्वन्द्वके 
संयोग-वियोगमें जरा भी राग-द्वेष, हर्ष- 


शोकादि विकारका न होना ही उन इन्द्रोंसे 
सर्वथा मुक्त होना है। इसलिये ऐसे पुरुषोंको 
सुख-दुःखनामक द्वन्द्वोंसे विमुक्त कहते हैं। 
प्रश्न—*अमूढाः' पदका क्या भाव है ? 
उत्तर--अमूढा:” पद्‌ जिनमें मूढता या 
अज्ञानका सर्वथा अभाव हो, उन ज्ञानी 
महात्माओंका वाचक है । उपर्युक्त समस्त 
विशेषणोंका यही विशेष्य है। इसका प्रयोग 
करके भगवानने यह दिंखलाया है कि 
“निर्मानमोहाः आदि समस्त गुणोंसे युक्त 
जो ज्ञानीजन हैं, वे ही परमपदको प्राप्त 
होते हैं। 
प्रश्न-वह अविनाशी परम पद क्या है 
और उसको प्राप्त होना क्या है ? 
उत्त--चौथे श्लोकमें जिस पदका 
अनुसन्धान करनेके लिये और जिस आदि- 
पुरुषके शरण होनेके लिये कहा गया 
है--उसी सर्वशक्तिमान, सर्वाधार परमेश्वरका 
वाचक अविनाशी परम पद है। तथा उस 
परमेश्वरको मायासे विस्तारको प्राप्त हुए इस 
संसारवृक्षसे सर्वथा अतीत होकर उस 
पस्मपदस्वरूप परमेश्वरको पा लेना ही अव्यय 
पदको प्राप्त होना है 


सम्ब्थ--उपर्यक्त लक्षणोवाले पुरुष जिसे ग्राप्त करते हैँ वह अविनाशी पद कैसा है ? ऐसी जिज्ञासा होनेपर 


उस परमेश्चरके स्वरूपभूत परमपदकी महिमा कहते हैं 


न तद्धासयते सूर्यो न शशाङ्को न पावकः ।* 
यद्गत्वा न निवर्तन्ते तद्धाम परमं मम ॥ ६॥ . 


_ अश्रुतिमें भी कहा है-- 


न तत्र सूयो भाति न चत््रतारकं नेमा विद्युतो भान्ति कुतोऽयमग्निः । 
तमेव भान्तमनुभाति सर्वं तस्य भासा सर्वमिदं विभाति॥ 
अर्थात्‌ “उस पूर्णब्रह्म परमात्माको न सूर्य ही प्रकाशित कर सकता है, न चन्द्रमा, न तारागण और | 

जिस परमपदको प्राप्त होकर मनुष्य लोटकर संसारमें नहीं आते, उस 
स्वयंप्रकाश परमपदको न सूर्य प्रकाशित कर सकता है, न चन्द्रमा और न 
अग्नि ही; वही मेरा परमधाम है॥ ६॥ 


प्रश---जिसको पाकर मनुष्य वापस नहीं 


` लौटते, वह मेरा परम धाम है--इस कथनका 


क्या अभिप्राय है ? 

उत्तर--इस कथनसे भगवानने यह भाव 

दिखलाया है कि मेरा जो नित्यधाम है, वह 
सच्चिदानन्दमय, दिव्य, चेतन और मेरा ही 
स्वरूप होनेके कारण वास्तवमें मुझसे अभिन्न 
ही है। अतः यहाँ “परम धाम' शब्द मेरे नित्य 
धाम तथा मेरे स्वरूप और भाव आदि सभीका 
वाचक है । अभिप्राय यह है कि जहाँ पहुँचनेके 
बाद इस संसारसे कभी किसी भी कालमें और 
किसी भी अवस्थामें पुनः सम्बन्ध नहीं हो 
सकता, वही मेरा परम धाम अर्थात्‌ मायातीत 
धाम है और वही मेरा स्वरूप है। इसीको 
अव्यक्त, अक्षर ओर परमगति भी कहते हैं 
(८।२१) । इसीका वर्णन करती हुई श्रुति 
कहती है-- 

(यत्र न सूर्यस्तपति यत्र न वायुर्वाति 
यत्र न चन्द्रमा भाति यत्र न नक्षत्राणि भान्ति 
यत्र नाग्निर्दहति यत्र न मृत्युः प्रविशति यत्र 
न दुःखानि प्रविशन्ति सदानन्दं परमानन्दं 
शान्तं शाश्वतं सदाशिवं ब्रह्मादिवन्दितं 
योगिध्येयं परं पदं यत्र गत्वा न निवर्तन्ते 
योगिनः ।' 

(बुहज्जाबाल उ° ८।६) 


'जहाँ सूर्य नहीं तपता, जहाँ वायु नहीं 
बहता, जहाँ चन्द्रमा नहीं प्रकाशित होता, 
जहाँ तारे नहीं चमकते, जहाँ अग्नि नहीं 
जलाता, जहाँ मृत्यु नहीं प्रवेश करती, जहाँ 
दुःख नहीं प्रवेश करते और जहाँ जाकर 
योगी लौटते नहीं--वह सदानन्द, परमानन्द, 
शान्त, सनातन सदा कल्याणस्वरूप, ब्रह्मादि 
देवताओंके द्वारा वन्दित, योगियोंका ध्येय 
परम पद है।' 

प्रश्न-यहाँ “तत्‌” पद किसका वाचक 
है तथा उसको सूर्य, चन्द्रमा और अग्नि 
प्रकाशित नहीं कर सकते--इस कथनका 
क्या अभिप्राय है? 

उत्तर--तत्‌' पद यहाँ उसी 
अविनाशी पदके नामसे कहे जानेवाले 
पूर्णब्रह्म पुरुषोत्तमका वाचक है; 
तथा सूर्य, चन्द्रमा और अग्नि उसे 
प्रकाशित नहीं कर सकते--इस कथनसे 
उसकी अप्रमेयता, अचिन्त्यता और 
अनिर्वचनीयताका निर्देश किया गया है। 
अभिप्राय यह है कि समस्त संसारको 
प्रकाशित करनेवाले सूर्य, चन्द्रमा और 
अग्नि एवं ये जिनके देवता हैं--वे 
चक्षु, मन और वाणी कोई भी उस 
परम पदको प्रकाशित नहीं कर सकते। 


0 छ mn डा NM MS 
न यह बिजली ही उसे प्रकाशित कर सकती है। जब ये सूर्यादि भी उसे प्रकाशित नहीं कर सकते, तब इस 
लौकिक अग्निकी तो बात ही क्या है? क्योकि ये सब उसीके प्रकाशित होनेपर उसके पीछे-पीछे प्रकाशित होते 
हैं और उसके प्रकाशसे ही यह सब कुछ प्रकाशित होता है।' 

इससे यह भी समझ लेना चाहिये कि इनके 
अतिरिक्त और भी जितने प्रकाशक तत्त्व माने 
गये हैं, उनमेंसे भी कोई या सब मिलकर भी 
उंस परम पदको प्रकाशित करनेमें समर्थ नहीं 
हैं; क्योकि ये सब उसीके प्रकाशसे--उसीकी 
सत्ता-स्फूर्तिके किसी अंशसे स्वयं प्रकाशित 
होते हैं (१५। १२) । यही सर्वथा युक्तियुक्त 
भी है, अपने प्रकाशकको कोई कैसे प्रकाशित 
कर सकते हैं, जिन नेत्र, वाणी या मन आदि 
किसीकी वहाँ पहुँच भी नहीं है, वे 


उसका वर्णन कैसे कर सकते हैं। श्रुतिमें 
भी कहा है-- 
यतो वाचो निवर्तन्ते अप्राप्य मनसा सह। 
(न्ह्मोपनिषद्‌) 
'जहाँसे मनके सहित वाणी उसे प्राप्त 
किये बिना ही लौट आती है, नह पूर्णब्रह्म 
पस्मात्मा है।' अतएव वह अविनाशी पद 
वाणी और मन आदिसे अत्यन्त ही अतीत 
है; उसका स्वरूप किसी प्रकार भी बतलाया 
या समझाया नहीं जा सकता। 


सम्बय--पहलेसे तीसरे ्लोकतक संसारवृक्षके नामसे क्षर पुरुषका वर्णन किया, उसमें जीवरूप अक्षर पुरुषके 
बन्धनका हेतु उसके द्वारा मनुष्ययोतिमें अहंता, ममता ओर आसक्तिपूर्वक किये हुए कोको बताया तथा उस 
बन्धनसे छूटनेका उपाय सृष्टिकर्ता आदि पुरुषकी शरण ग्रहण करना बताया। इसपर यह जिज्ञासा होती है कि 
उपर्युक्त प्रकारसे बंधे हुए जीवका क्या स्वरूप है? ओर उसका वास्तविक खरूप क्या है ? उसे कोन कैसे जानता 
है? अतः इन सब बातोंका स्पष्टीकरण करनेके लिये पहले जीवका खरूप बतलाते हैं-- 
ममैवांशो जीवलोके जीवभूतः सनातनः । 


मनःषष्ठानीन्द्रियाणि प्रकृतिस्थानि कर्षति॥ ७॥ 
` इस देहमें यह सनातन जीवात्मा मेरा ही अंश है और वही इन प्रकृतिमें स्थित मन और 


पाँचों इन्द्रयोंको आकर्षण करता है॥ ७॥ 


प्रश्न--जीवलोके' पद किसका वाचक 
है तथा उसमें स्थित जीवात्माको भगवानने 
अपना सनातन अंश बतलाकर क्या भाव 
दिखलाया है ? 

उत्तर--'जीवलोके' पद यहाँ जीवात्माके 
निवासस्थान “शरीर'का वाचक है। स्थूल 
सूक्ष्म और कारण- इन तीनों प्रकारके 
शरीरोंका इसमें अन्तर्भाव है। इनमें स्थित 
जीवात्माको सनातन और अपना अंश 
बतलाकर भगवानने यह भाव दिखलाया है 
कि कारण-शरीरॉमें स्थित जीवसमुदायका 

सूक्ष्म और स्थूल शरीरोंके साथ सम्बन्ध 
करके मैं ही इस संसारकी उत्पत्ति, स्थिति 
और पालन करनेवाला हूँ (१४। ३, ४), 
इसलिये मैं सबका परम पिता हूँ। अतः 
जैसे पिताका अंश पुत्र होता है, वैसे 
ही जीवसमुदाय मेरा अंश है तथा स्वरूपसे 
भी जैसे मैं चेतन हूँ, वैसे ही जीवसमुदाय 
भी चेतन है, इसलिये यह मेरा अंश है, 
क्योंकि जो स्वयं चेतन है, वह किसी 
चेतनका ही अंश हो सकता है, जडका | 
नहीं। बास्तवमें अंशीसे अंश भिन्न नहीं | र ब 


७८० * गीता-तत्त्वविवेचनी टीका * 

होता। मेरी भाँति जीवसमुदाय भी अनादि और 
नित्य है, इसलिये यह सनातन है और मुझसे 
भिन्न नहीं है। 
इसके सिवा यहाँ अद्वैतसिद्धान्तके 
अनुसार तो यही भाव ठीक है कि जिस प्रकार 
सर्वत्र समभावसे स्थित विभागरहित महाकाश 
घड़े ओर मकान आदिके सम्बन्धसे विभक्त-सा 
प्रतीत होने लगता है और उन घड़े आदिमें 
स्थित आकाश महाकाशका अंश माना जाता 
है--उसी प्रकार यद्यपि मैं विभागरहित 
समभावसे सर्वत्र व्याप्त हुँ, तो भी भिन्न-भिन्न 
शरीरोंके सम्बन्धसे पृथक्‌-पृथक्‌ विभक्त-सा 
प्रतीत होता हूँ (१३ । १६) और उन शरीरोमें 
स्थित जीव मेरा अंश माना जाता है। यह 
भाव दिखलानेके लिये जीवात्माको भगवानने 
अपना अंश बतलाया है। 
प्रश्न--एव” पदके प्रयोगका क्या 
भाव है ? 
उत्तर-- एव” पदका प्रयोग करके 
भगवानने यह दिखलाया है कि उपर्युक्त 
प्रकारसे यह जीवात्मा मेरा ही अंश है, अतः 
स्वरूपतः मुझसे भिन्न नहीं है। 
ग्रश्न---इन्द्रियाण' पदके साथ 
प्रकृतिस्थानि' विशेषण देनेका क्या अभिप्राय 
है और उनकी संख्या मनके सहित छः 
बतलानेका क्या अभिप्राय है, क्योंकि मनके 
सहित इन्द्रियाँ तो ग्यारह (१३ । ५) मानी 
गयी हैं ? 
उत्तर- इन्द्रियाँ प्रकृतिका कार्य हैं और 
प्रकृतिका कार्यरूप शरीर ही उनका आधार 


है; यह भाव दिखलानेके लिये उनके साथ 
“प्रकृतिस्थानि' विशेषण दिया गया है; तथा 
पाँच ज्ञानेन्द्रिय और एक मन--इन छहोंकी ही 
सब विषयोंका अनुभव करेनेमें प्रधानता है, 
कर्मेन्द्रियांका कार्य भी बिना ज्ञानेन्द्रियोंके नहीं 
चलता; इसलिये यहाँ मनके सहित इन्द्रियोंकी 
संख्या छः बतलायी गयी है। अतएव पाँच 


कर्मेन्द्रियोंका इनमें अन्तर्भाव समझ लेना . 


चाहिये । 

प्रश्--जीवात्माका इन मनसहित छः 
इन्द्रियोंको आकर्षित करना क्या है? जब 
जीवात्मा शरीरसे निकलता है, तब वह 
कर्मेन्द्रिय, प्राण और बुद्धिको भी साथ ले 


जाता है--ऐसा शास्त्रॉंमें कहा है; फिर यहाँ : 


इन छःको ही आकर्षण करनेकी बात कैसे 
कही गयी ? 

उत्तर --जब जीवात्मा एक शरीरसे दूसरे 
शरीरमें जाता है, तब पहले शरीरमें-से 
मनसहित इन्द्रियोंको आकर्षित करके साथ ले 
जाता है; यही इस जीवात्माका मनसहित 
इन्द्रियांको आकर्षित करना है। विषयोंको 
अनुभव करनेमें मन ओर पांचों ज्ञानेन्द्रियोंकी 
प्रधानता होनेसे इन छहोंको आकर्षित करना 
बतलाया गया है। यहाँ 'मन' शब्द 
अन्तःकरणका वाचक है, अतः बुद्धि उसीमें 
आ जाती है। और जीवात्मा जब मनसहित 
इन्द्रियोंको आकर्षित करता है, तब प्राणोंके 
द्वारा ही आकर्षित करता है, अतः पाँच 
कर्मेन्द्रिय और पाँच प्राणोंको भी इन्हींके साथ 
समझ लेना चाहिये । 


सम्कय--यह जीवात्मा मनसहित छः इन्रियोको किस समय किस प्रकार और किसलिये आकर्षित करता है तथा 


। वे मनसहित छः इद्रियाँ कौन-कौन हैं--ऐसी जिज्ञासा होनेपर अब दो शलोकोंमें इसका उत्तर दिया जाता है-- 

शरीरं 


यदवाप्रोति यच्चाष्युत्क्रामतीश्वरः । 


गृहीत्वैतानि संयाति वायुर्गन्धानिवाशयात्‌॥ ८ ॥ 


वायु गन्धके स्थानसे गन्धको जैसे अहण करके ले जाता है, वैसे ही 
देहादिका स्वामी जीवात्मा भी जिस शरीरका त्याग करता है, उससे इन 
मनसहित इन्द्रियोंको ग्रहण करके फिर जिस शरीरको ग्राप्त होता है, उसमें 


जाता है॥ ८॥ 


प्रश्न—यहाँ “आशयात्‌’ पद किसका 
वाचक है तथा गन्ध और वायुके दृष्टान्तकी 
चरितार्थता किस प्रकार है? 

उत्तर--“आशयात्‌' पद यहाँ जिन-जिन 
वस्तुओंमें गन्ध रहती है--उन पुष्प, चन्दन, 
केसर और कस्तूरी आदि वस्तुओंका वाचक 
है। उन वस्तुओंमेंसे गन्धको ले जानेकी 
भाँति मनसहित इन्द्रियोंको ले जानेके दृष्टान्तमें 
'‘आशय' यानी आधारके स्थानमें स्थूलशरीर 
है और गन्धके स्थानमें सूक्ष्मशरीर है, 
क्योंकि पुष्पादि गन्धयुक्त पदार्थोका सुक्ष्म 
अंश ही गन्ध होता है। यहाँ वायुस्थानमें 
जीवात्मा है। जैसे वायु गन्धको एक स्थानसे 
उड़ाकर ले जाता है और दूसरे स्थानमें 
स्थापित कर देता है--उसी प्रकार जीवात्मा 
भी इन्द्रिय मन, बुद्धि और' प्राणोंके 
समुदायरूप सूक्ष्मशरीरको एक स्थूलशरीरसे 
निकालकर दूसरे स्थूलशरीरमें स्थापन कर 
देता है। 

प्रश्न--यहाँ 'एतानि' पद किनका वाचक 
है और जीवात्माको ईश्वर कहनेका क्या 
अभिप्राय है ? 

उत्तर--'एतानि' पद्‌ उपर्युक्त मनसहित 
पाँच ज्ञानेन्द्रियॉंका वाचक है। मन 

अन्तःकरणका उपलक्षण होनेसे बुद्धिका उसमें 
अन्तर्भाव है और पाँच कर्मेन्द्रियाँ और पाँच 
प्राणोंका अन्तर्भाव ज्ञानेन्द्रियोमें है, अतः यहाँ 
“एतानि' पद इन सतरह तत्त्वोंके समुदायरूप 
सूक्ष्मशरीरका बोधक है। जीवात्माको ईश्वर 
कहकर भगवानने यह भाव दिखलाया है 
कि यह इन मन-बुद्धिके सहित समस्त 
इन्द्रियोंका शासक और स्वामी है, इसीलिये 
इनको आकर्षित करनेमें समर्थ है। 

प्रश्न-“यत्‌' पदका दो बार प्रयोग 
करके 'उत्क्रामति' और “अवाप्रोति' इन दो 
क्रियाओंसे क्या भाव दिखलाया गया है ? 

उत्तर एक 'यत्‌' पद जिसको यह 
जीव त्याग देता है, उस शरीरका वाचक 
है और दूसरा 'यत्‌' जिसको यह ग्रहण 
करता है, उस शरीरका वाचक है--यही 
भाव दिखलानेके लिये “यत्‌' पदका दो 
बार प्रयोग करके “उत्क्रामति' और 'अवाप्नोति' 
इन दो क्रियाओंका प्रयोग किया गया है। 
शरीरका त्याग करना 'उत्क्रामति'का और 
नवीन शरीरका ग्रहण करना “अवाप्नोति? 
क्रियाका अर्थ है। 


प्रश्--आत्माका खरूप तो दूसरे | ज 


अध्यायके चौबीसवें श्लोकमें अचल माना 

गया है, फिर यहाँ 'संयाति' क्रियाका प्रयोग 
करके उसके एक शरीरसे दूसरे शरीरमें 
जानेकी बात कैसे कही गयी? 

उत्तर यद्यपि जीवात्मा परमात्माका ही 
अंश होनेके कारण वस्तुतः नित्य और 
अचल है, उसका कहीं आना-जाना नहीं 
बन सकता--तथापि सूक्ष्मशरीरके साथ 


इसका सम्बन्ध होनेके कारण सूक्ष्मशरीरके 
द्वारा एक स्थूलशरीरसे दूसरे स्थूलशरीरमें 
जीवात्माका जाना-सा प्रतीत होता है; इसलिये 
यहाँ 'संयाति' क्रियाका प्रयोग करके 
जीवात्माका एक शरीरसे दूसरे शरीरमें जाना 
बतलाया गया है। दूसरे अध्यायके बाईसवें 
श्लोकमें भी यही बात कही गयी है। 


श्रोत्रं चक्षुः स्पर्शनं च रसनं घ्राणमेव च। 


अधिष्ठाय मनश्चायं 


विषयानुपसेवते ॥ ९ ॥ 


यह जीवात्मा श्रोत्र, चक्षु ओर त्वचाको तथा रसना, घाण और मनको 
आश्रय करके अर्थात्‌ इन सबके सहारेसे ही विषयोंका सेवन करता है ॥ ९ ॥ 


प्रश्नजीवात्माका श्रोत्र, त्वचा, चक्षु, 
रसना ओर प्राण--इन पाँचों इन्द्रियोंके 
सहित मनको आश्रय बनाना क्या है? और 
इनके सहारेसे ही जीवात्मा विषयोंका सेवन 
करता है, इस कथनका क्या अभिप्राय है ? 

उत्तर--जीवात्माका अन्तःकरण और 
इच्द्रियेंके साथ अपना सम्बन्ध मान लेना 
ही उनको आश्रय बनाना है। जीवात्मा इनके 
सहारेसे ही विषयोंका सेवन करता है, 
इस कथनका यह भाव है कि वास्तवमें 
आत्मा न तो कर्मोका कर्ता है और न 


उनके फलस्वरूप विषय एवं सुख-दुःखादिका 
भोक्ता ही; किंतु प्रकृति और उसके कार्योके 
साथ जो उसका अज्ञानजनित अनादि सम्बन्ध 
है, उसके कारण वह कर्ता-भोक्ता :बना 
हुआ है। तेरहवें अध्यायके इक्कीसवें श्लोकमें 
भी कहा है कि प्रकृतिस्थ पुरुष ही प्रकृतिजन्य 
गुणोंको भोगता है। श्रुतिमें भी कहा है-- 
“आत्मेन्द्रियमनोयुक्ते भोक्तेत्याहुर्मनीषिणः ।' 
(कठोपनिषद्‌ १।३।४) अर्थात्‌ “मन, 
बुद्धि और इन्द्रियोंसे युक्त आत्माको ही 
ज्ञानीजन भोक्ता--ऐसा कहते हैं।' 


सम्ब्य-जीवालाको तीनों गुणोसे सम्बद्ध एक शरीरकों छोड़कर दूसरे शरीरमें जानेवाला और शरीरमें 
रहकर विषयोका सेवन करनेवाला कहा गया। अतएव यह जिज्ञासा होती है कि ऐसे आत्माको कौन 
केसे जानता है और कौन नहीं जानता? इसपर दो श्लोकोंमें भगवान्‌ कहते है 


उत्क्रामन्तं स्थितं वापि भुञ्जानं वा गुणान्वितम्‌ । 
विमूढा नानुपश्यन्ति पश्यन्ति ज्ञानचक्षुषः ॥ १० ॥ 
शरीरको छोड़कर जाते हुएको अथवा शरीरमें स्थित हुएको अथवा विषयोंको 


2260 हाते हुएको इस प्रकार तीनों गुणोंसे युक्त हुएको भी अज्ञानीजन नहीं जानते, 
केवल ज्ञानरूप नेत्रोंवाले विवेकशील ज्ञानी ही तत्त्वसे जानते हैं॥ १० ॥ 

प्रश्न--'गुणान्वितम्‌' पद किसका 
वाचक है तथा 'अपि'का प्रयोग करके 
उसके शरीर छोड़कर जाते, शारीरमें स्थित 
रहते और विषयोंको भोगते रहनेपर भी 
आज्ञानीजन उसको नहीं जानते--इस कथनका 
क्या अभिप्राय है? 

उत्तर--“गुणान्वितम' पद यहाँ गुणोंसे 
सम्बन्ध रखनेवाले प्रकृतिस्थ पुरुष 
(जीवात्मा)का वाचक है, अतएव “अपि' 
का प्रयोग करके यह भाव दिखलाया है 
कि यद्यपि वह सबके सामने ही शरीर 
छोड़कर चला जाता है और सबके सामने 
ही शरीरमें स्थित रहता है, तथा विषयोंका 
उपभोग करता है, तो भी आज्ञानीलोग उसके 
यथार्थ स्वरूपको नहीं समझते । फिर समस्त 


क्रियाओंसे रहित गुणातीत रूपमें स्थित 
आत्माको तो वे समझ ही कैसे सकते हैं । 

` प्रश्न--उसको ज्ञानरूप नेत्रॉसे युक्त 
विवेकशील ज्ञानी ही तत्त्वसे जानते हैं, इस 
कथनका क्या अभिप्राय है ? 

उत्तर--इस कथनसे यह दिखलाया 
है कि जिन पुरुषोंको विवेकज्ञानरूप नेत्र 
प्राप्त हो चुके हैं, ऐसे विवेकशील ज्ञानी 
उस आत्माके यथार्थ स्वरूपको गुणोंके साथ 
उसका सम्बन्ध रहते हुए भी जानते हैं अर्थात्‌ 
शरीर छोड़कर जाते समय, शरीरमें रहते 
समय और विषयोंका उपभोग करते समय 
हरेक अवस्थामें ही वह आत्मा वास्तवमें 
प्रकृतिसे सर्वथा अतीत, शुद्ध, बोधस्वरूप 
और असङ्ग ही है--ऐसा समझते हैं। 


यतन्तो योगिनश्चैनं पश्यन्त्यात्मन्यवस्थितम्‌ । 
यतन्तोऽप्यकृतात्मानो नैनं पश्यन्त्यचेतसः ॥ ११ ॥ 


यत्न करनेवाले योगीजन भी अपने हदयमें स्थित इस आत्माको तत्त्वसे 
जानते हैं; किंतु जिन्होंने अपने अन्तःकरणको शुद्ध नहीं किया है, ऐसे अज्ञानीजन 
तो यत्र करते रहनेपर भी इस आत्माको नहीं जानते ॥ ११ ॥ 


प्रश्न-'यल्ल करनेवाले योगीजन' कौन 
हैं और उनका अपने हृदयमें स्थित इस 
आत्माको तत््से जानना' क्या है? 

उत्तर--जिनका अन्तःकरण शुद्ध है 
और अपने वशमे है, पूर्वश्लोकमें जिन 
विवेकशील ज्ञानियोंक लिये आत्माको 
जाननेकी बात कही है तथा जो आत्मस्वरूपको 
जाननेके लिये निरन्तर श्रवण, मनन और 
निदिध्यासनादि प्रय करते रहते हैं--ऐसे 
उच्चकोटिके साधक ही “यल करनेवाले 
योगीजन' हैं तथा जिस जीवात्माका प्रकरण 

चल रहा है ओर जो शरीरके सम्बन्धसे 
हृदयमें स्थित कहा जाता है, उसके 
नित्य-शुद्ध-विज्ञानानन्दमय वास्तविक स्वरूप- 
को यथार्थ जान लेना है--यही उनका 
“इस आत्माको तत्त्वसे जानना” है। 
प्रश्न--“अकृतात्मानः' और “अचेतसः 
पद कैसे मनुष्योके वाचक हैं और वे प्रयत्न 


करते हुए भी इस आत्माको नहीं जानते, _ - ु रि 


इस कथनका क्या अभिप्राय हे? हि 
उत्तर--जिनका अन्तःकरण शुद्ध नहीँ _ 
है अर्थात्‌ न तो निष्काम कर्म आदिके 

द्वारा जिनके अन्तःकरणका मल सर्वथा धुल ज्ञाननेत्रोंसे युक्त विवेकशील ज्ञानी जानते हैं; | 
गाया हैं, एवं न जिन्होंने भक्ति आदिके एवं इस श्लोकमें यह बात कही गयी कि 

द्वारा चित्तको स्थिर करनेका ही कभी समुचित 
अभ्यास किया है--ऐसे मलिन और विक्षिप्त 
अन्तःकरणवाले पुरुषोंको 'अकृतात्मा' कहते 
हैं। और जिनके अन्तःकरणमें बोधशक्ति 
नहीं है, उन मूढ मनुष्योंको 'अचेतसः' 
कहते हैं। अतएव 'अकृतात्मानः' और 
“अचेतसः पद मल, विक्षेप और 
आवरण--इन तीनों दोषॉसे युक्त 
अन्तःकरणवाले राजस, तामस मनुष्योंके 
वाचक हैं। ऐसे मनुष्य यत्र करते हुए भी 
आत्माको नहीं जानते, इस कथनसे यह 
दिखलाया गया है कि ऐसे मनुष्य अपने 
अन्तःकरणको शुद्ध बनानेकी चेष्टा न करके 
यदि केवल उस आत्माको जाननेके लिये 
शास्त्रालोचनरूप प्रयल करते रहें तो भी 
उसके तत्त्वको नहीं समझ सकते। 
प्रश्न--दसवें श्लोकमें यह बात कही 
गयी कि उस आत्माको मूढ नहीं जानते, 


यल्ल करनेवाले योगी उसे जानते हैं, अशुद्ध 
अन्तःकरणवाले अज्ञानी नहीं जानते। इन 
दोनों वर्णनोंमें क्या भेद है? 

.उत्तर--दसवें श्लोकमें 'विमूढाः' पद 
साधारण आज्ञानी मनुष्योंका वाचक है 
और ज्ञानचक्षुषः पद विवेकशील 
ज्ञानियोंका वाचक है एवं इस श्लोकमें 
भी 'योगिनः' पद उन्हीं विवेकशील 
सात्त्विक उच्चकोटिके साधकोंका वाचक 
है और 'अचेतसः' पद राजस-तामस 
मनुष्योंका वाचक है । अतएव दसवें श्‍्लोकमें 
जो आत्माके स्वरूपके जानने और 
न जाननेकी बात कही गयी है, उसीको 
स्पष्ट करनेके लिये इस श्लोकमें यह कहा 
है कि वे विवेकशील तो प्रयल करनेसे 
जानते हैं और आज्ञानीलोग यत्र करनेपर 
भी नहीं जानते। अतः इसमें कोई भेदकी 
बात नहीं है। 


सम्कथ--छठे उलोकपर दो शङ्कएँ होती है-पहली यह कि सबके प्रकाशक सूर्य, चन्द्रमा और अगि 
आदि तेजोमय पदार्थ परमात्माको क्यों नहीं प्रकाशित कर सकते और दूसरी यह कि परमधामको प्राप्त 
होनेके बाद पुरुष वापस क्यों नहीं लौटते ? इनमेंसे दूसरी शाङ्खके उततरमें सातवें स्लोकमें जीवालाको 
परमेश्वरका सनातन अंश बतलाकर ग्यारहवें स्लोकतक उसके स्वरूप, स्वभाव और व्यवहारका वर्णन करते 
हुए उसका यथार्थ खरूप जाननेवालोंकी महिमा कही गयी। अब पहली शृङ्काका उत्तर देनेके लिये भगवान्‌ 
बारहवेपे पं_्रहवें शलोकतक गुण, प्रभाव और ऐेश्षर्यसहित अपने खरूपका वर्णन करते हैं-- 
यदादित्यगतं तेजो जगद्भासयतेऽखिलम्‌। 
यच्चन्द्रमसि यच्चाग्नौ तत्तेजो विद्धि मामकम्‌ ॥ १२ ॥ 
सूर्यमें स्थित जो तेज सम्पूर्ण जगतको प्रकाशित करता है तथा जो तेज 


म्र्न-'आदित्यगतम्‌' विशेषणके सहित 


` चन्धमामें है और जो अग्निमें है--उसको तू मेरा ही तेज जान ॥ १२ ॥ 


तिज: पद किसका वाचक है और वह 

» पंद्रहवाँ अध्याय * 


७८५ 

समस्त जगत्को प्रकाशित करता है, इस 
कथनका क्या अभिप्राय है? 
उत्त---सूर्यमण्डलमें जो एक महान्‌ 
ज्योति है, उसका वाचक यहाँ 'आदित्यगतम्‌' 
विशेषणके सहित “तेजः' पद है; और वह 
समस्त जगत्को प्रकाशित करता है, यह 
कहकर भगवानने यह भाव दिखलाया है 
कि स्थूल संसारकी समस्त वस्तुओंको एक 
सूर्यका तेज ही प्रकाशित करता है। 
प्रश्नचन्द्रमामें और अग्निमें स्थित 
तेज किसका वाचक है और उन तीनोंमें 
स्थित तेजको तू मेरा ही तेज समझ, इस 
कथनका क्या अभिप्राय है? 
'उत्तर--चन्द्रमामें जो ज्योत्स्ना है, 
उसका वाचक चन्द्रस्थ तेज है एवं अग्निमें 
जो प्रकाश है, उसका वाचक अग्निस्थ 


तेज है। इस प्रकार सूर्य, चन्द्रमा और 
अग्निमें स्थित समस्त तेजको अपना तेज 
बतलाकर भगवानने यह भाव दिखलाया 
है कि उन तीनोंमें और वे जिनके देवता 
हैं--ऐसे नेत्र, मन और वाणीमें वस्तुको 
प्रकाशित करनेकी जो कुछ भी शक्ति 
है--वह मेरे ही तेजका एक अंश है। 
जब कि इन तीनोंमें स्थित तेज भी मेरे 
ही तेजका अंश है, तब जो इन तीनोंके 
सम्बन्धसे तेजयुक्त कहे जानेवाले 
अन्यान्य पदार्थ हैं--उन सबका तेज 
मेरा ही तेज है, इसमें तो कहना ही 
क्या है। इसीलिये छठे श्लोकमें 
भगवानने कहा है कि सूर्य, चन्द्रमा और 
अग्नि--ये सब मेरे स्वरूपको प्रकाशित 
करनेमें समर्थ नहीं हैं। 


गामाविश्य च भूतानि धारयाम्यहमोजसा । 
पुष्णामि चोषधीः सर्वाः सोमो भूत्वा रसात्मकः ॥ १३ ॥ 
और मैं ही पृथ्वीमें प्रवेश करके अपनी शक्तिसे सब भूतोंको धारण 
करता हुँ और रसस्वरूप अर्थात्‌ अमृतमय चन्द्रमा होकर सम्पूर्ण ओषधियोंको 
अर्थात्‌ वनस्पतियोंको पुष्ट करता हूँ॥ १३ ॥ 


प्रश्नमैं ही पृथ्वीमें प्रविष्ट होकर 
अपनी शक्तिसे समस्त भूतोंको धारण करता 
हूँ, इस कथनका क्या भाव है? 

उत्तर--इस कथनसे भगवान्‌ पृथ्वीको 
उपलक्षण बनाकर विश्वव्यापिनी धारणशक्तिको 
अपना अंश बतलाते हैं। अभिप्राय यह है 
कि इस पृथ्वीम जो भूतको 
धारण करनेकी शक्ति प्रतीत होती 
है तथा इसी प्रकार और किसीमें जो धारण 


` करनेकी शक्ति है--वह वास्तवमें उसकी 

नहीं, मेरी ही शक्तिका एक अंश है। 
अतएव मैं स्वयं ही आत्मरूपसे पृथ्वीमें 
प्रविष्ट होकर अपने बलसे समस्त प्राणियोंको 
धारण करता हूँ। 

प्रश्न—'रसात्मकः' विशेषणके सहित 
'सोमः” पद किसका वाचक है और इस 
विशेषणके प्रयोगका क्या भाव है? 

उत्तर--रस ही जिसका स्वरूप हो, | 
उसे रसात्मक कहते हैं, अतएव 'रसात्मकः' | 
विशेषणके सहित “सोम” पद चन्द्रमाका | 


७८६ 


* गीता-तत्वविवेचनी टीका * 

वाचक है। और यहाँ 'सोमः'के साथ 
“रसात्मकः विशेषण देकर यह भाव 
दिखलाया गया है कि चन्द्रमाका स्वरूप 
रसमय--अमृतमय है तथा वह सबको 
रस प्रदान करनेवाला है। 

प्रश्न—“ओषधीः' पद किसका वाचक 
है और 'मैं ही चन्द्रमा बनकर समस्त 
ओषधियोंको पुष्ट करता हूँ इस कथनका 
क्या अभिप्राय है ? 

उत्तर “ओषधीः? पद पत्र, पुष्प और 
फल आदि समस्त अङ्ग-प्रत्यङ्गोंके सहित 


वृक्ष, लता और तृण आदि जिनके भेद 
हैं--ऐसी समस्त वनस्पतियोंका वाचक 
है। तथा मैं ही चन्द्रमा बनकर 
समस्त ओषधियोंका पोषण करता हूँ' 
इससे भगवानने यह दिखलाया है कि 
जिस . प्रकार चन्द्रमामें प्रकाशनशक्ति 
मेरे ही प्रकाशका अंश है, उसी प्रकार जो 
उसमें पोषण करनेकी शक्ति है--वह भी 
मेरी ही शक्तिका एक अंश है; अतएव मैं 
ही चन्द्रमाके रूपमें प्रकट होकर सबका 
पोषण करता हूँ। 


अहं वैश्वानरो भूत्वा प्राणिनां देहमाश्रितः । 
प्राणापानसमायुक्तः पचाम्यन्नं चतुर्विधम्‌॥ १४ ॥ 
मैं ही सब प्राणियोंके शरीरमें स्थित रहनेवाला घ्राण और अपानसे संयुक्त 


वैश्वानर अग्निरूप होकर चार प्रकारके 

प्रश्न--यहाँ “प्राणिनां देहमाश्रितः’ 
विशेषणके सहित 'वैश्वानरः' पद किसका . 
वाचक है ओर मैं प्राण और अपानसे 
संयुक्त वैश्वानर बनकर चार प्रकारके अन्नको 
पचाता हूँ, भगवानके इस कथनका क्या 
अभिप्राय है ? 

उत्तरः -जिसके कारण सबके शरीरमें 
गरमी रहती है और अन्नका पाक होता है, 
समस्त प्राणियोके शरीरमें निवास करनेवाले 
उस अग्निका वाचक यहाँ प्राणिनां 
देहमाश्रितः? व्रिशेषणके सहित 'वैश्वानरः' पद 
हे। तथा भगवानने 'मैं ही प्राण और 
अपानसे संयुक्त वैश्वानर अग्निं होकर चार 


` म्रकारके अन्नको पचाता हूँ” इस कथनसे 


० | हु सम्ब्य- इस प्रकार दसवें अध्यायके इकतालीसवें एलोकके भावानुसार सम्पूर्ण प्रकाशवशक्ति; धारणशक्ति, 

अन्नको पचाता हूँ॥ १४॥ 


यह भाव दिखलाया है कि जिस प्रकार 
अग्निकी प्रकाशनशक्ति मेरे ही तेजका अंश है, 
उसी प्रकार उसका जो उष्णत्व है अर्थात्‌ 
उसकी जो पाचन, दीपन करनेकी शक्ति है-- 
वह भी मेरी ही शक्तिका अंश है। अतएव 
मैं ही प्राण और अपानसे संयुक्त प्राणियोंके 
शरीरमें निवास करनेवाले वैश्वानर अग्निके 
रूपमें भक्ष्य, भोज्य, लेह्य और चोष्य 
पदार्थोको अर्थात्‌ दाँतॉसे चबाकर खाये 
जानेवाले रोटी, भात आदि; निगलकर खाये 
जानेवाले रबड़ी, दूध, पानी आदि; चाटकर 
खाये जानेवाले शहद, चटनी आदि और 
चूसकर खाये जानेवाले ऊख आदि--ऐसे 
चार प्रकारके भोजनको पचाता हूँ। 


(4 “ड 
* पद्रहवा अध्याय « ७८७ 

जैसे पंखा चलाकर वायुका विस्तार करनेमें बत्ती जलाकर प्रकाश फैलानेमें चक्की घुमानेमु जल आदिको 
गरम करनेमें तथा रेडियो आदिके द्वारा शब्दका प्राकट्य करनेमें एक ही बिजलीकी शक्तिका अंश सब 
कार्य करता है, वैसे ही सूर्य॒ चन्रमा और अग्नि आदिके द्वारा सबको प्रकाशित करेमें पृथ्वी आदिके 
द्वार सबको धारण करनेमें. चन्रमाके द्वारा सबका पोषण करनेमें तथा वैद्वानरके द्वारा अत्रको पचानेमे 
मेरी ही शक्तिका एक अंश सब कुछ करता है--यह बात कहकर अब भगवान्‌ अपने सर्वात्तयामिला 


और सर्वज्ञ आदि गुणोसे युक्त खरूपका वर्णन करते हुए सब प्रकारसे जाननेयोग्य अपनेको बतलाते है - 
सर्वस्य चाहं हृदि संनिविष्टो मत्तः स्मृतिज्ञानमपोहनं च। 
वेदैश्र॒ सर्वैरहमेब वेद्यो वेदान्तकृद्वेदविदेव चाहम्‌॥ १५॥ 
मैं ही सब प्राणियोंके हृदयमें अन्तर्यामीरूपसे स्थित हूँ तथा मुझसे ही 


स्मृति, ज्ञान और अपोहन होता है और सब वेदोंद्वरा मैं ही जाननेके योग्य हूँ 
तथा वेदान्तका कर्ता और वेदोंको जाननेवाला भी मैं ही हूँ॥ १५ ॥ 


अश्न-मैं सबके हृदयमें स्थित हूँ---इस 
कथनका क्या अभिप्राय है? 

उत्तर -इससे भगवानने यह भाव 
दिखलाया है कि यद्यपि मैं सर्वत्र समभावसे 
परिपूर्ण हूँ, फिर भी सबके हृदयमें अन्तर्यामी- 
रूपसे मेरी विशेष स्थिति है, अतएव हृदय 
मेरी उपलब्धिका विशेष स्थान है। इसीलिये 
मैं सबके हृदयमें स्थित हूँ” ऐसा कहा 
जाता है (१३।१७; १८।६१); क्योंकि 
जिनका अन्तःकरण शुद्ध और स्वच्छ होता 
है, उनके हृदयमें मेरा प्रत्यक्ष दर्शन 
होता है। 

प्रश्न-'स्मृति', ज्ञानः और “अपोहन' 
शब्दोंका अर्थ क्या है? और ये तीनों 
` मुझसे ही होते हैं, यह कहकर भगवानने 
क्या भाव दिखलाया है? 

उत्तर -पहले देखी-सुनी या किसी 
प्रकार भी अनुभव की हुई वस्तु या 
घटनादिके स्मरणका नाम 'स्मृति' है। किसी 
भी वस्तुको यथार्थ जान लेनेकी शक्तिका 

नाम 'ज्ञान' है। तथा संशय, विपर्यय आदि 
वितर्क-जालका वाचक 'ऊहन' है और 
उसके दूर होनेका नाम “अपोहन' है। ये 
तीनों मुझसे ही होते हैं, यह कहकर 
भगवानने यह भाव दिखलाया है कि सबके 
हृदयमें स्थित मैं अन्तर्यामी परमेश्वर ही सब 
प्राणियोंके कर्मानुसार उपर्युक्त स्मृति, ज्ञान 
और अपोहन आदि भावोंको उनके 
अन्तःकरणमें उत्पन्न करता हूँ। 
प्रश्नसमस्त वेदोँद्वारा जाननेके योग्य 
मैं ही हूँ--इस कथनका क्या भाव है? 
उत्तर -इससे भगवानने यह भाव 
दिखलाया है कि मैं सर्वशक्तिमान्‌ परमेश्वर 
ही समस्त वेदोंका विधेय हूँ। अर्थात्‌ 
उनमें कर्मकाण्ड, उपासनाकाण्ड और 
ज्ञानकाण्डात्मक जितने भी वर्णन हैं--उन 
सबका अन्तिम लक्ष्य संसारमै वैराग्य उत्पन्न 
करके सब प्रकारके अधिकारियोंको मेरा ही 


ज्ञान करा देना है। अतएव उनके द्वार जो | 


मनुष्य मेरे स्वरूपका ज्ञान प्राप्त करते 

हैं; वे ही त्रेदोके अर्थको ठीक समझते वेदविषयक शङ्काओका समाधान करके एक 
हैं। इसके विपरीत जो लोग सांसारिक परमात्मामें सबके समन्वयका नाम 'वेदान्त' 
भोगोंमें फँसे रहते हैं, वे उनके अर्थको है । उसका कर्ता अपनेको बतलाकर भगवानने 
ठीक नहीं समझते। हह यह भाव दिखलाया है कि वेदोंमें प्रतीत 
प्रश्न- विदान्त' शब्द यहाँ किसका होनेवाले विरोधोंका वास्तविक समन्वय करके 
वाचक है एवं भगवान्ने अपनेको उसका मनुष्यको शान्ति प्रदान करनेवाला मैं ही हूँ 
कर्ता एवं समस्त वेदोंका ज्ञाता बतलाकर तथा वेदोंका ज्ञाता भी मैं ही हूँ, इससे 
क्या भाव दिखलाया है? यह भाव दिखलाया है कि उनके यथार्थ 
उत्तर--वेदोंके तात्पर्यनिर्णयका अर्थात्‌ तात्पर्यको मैं ही जानता हूँ। 
सम्बय--पहलेसे छठे स्लोकतक वृक्षरूपसे संसारका, दृढ़ वैराग्यके द्वारा उसके छेदनका, परमेश्वरकी 
शरणमे जानेका, परमात्माको ग्राप्त होनेवाले पुरुषोके लक्षणोंका ओर परमधामस्वरूप परमेश्वरकी महिमाका 
वर्ण करते हुए अश्वत्थ वृक्षरूप क्षर पुरुषका प्रकरण पूरा किया गया। तदनन्तर सातवें श्लोकसे 'जीव' 
शब्दवाच्य उपासक अक्षर पुरुषका प्रकरण आरम्भ करके उसके स्वरूपु शक्ति, खभाव और व्यवहारका 
वर्णन करके एवं उसे जाननेवालोंकी महिमा कहते हुए ग्यारहवें श्लोकतक उस प्रकरणको पूरा किया। 
फिर बारहवें श्लोकसे उपास्यदेव 'पुरुषोत्तम' का प्रकरण आरम्भ करके पंद्रहवेंतक उसके गुण, प्रभाव और 
खरूपका वर्णन करते हुए उस प्रकरणको भी पूरा किया। अब अध्यावकी समाप्तितक पूर्वोक्त तीनों 
प्रकरणोंका सार संक्षेपमे बतलानेके लिये अगले स्लोकमें क्षर और अक्षर पुरुषका खरूप बतलाते हैं-- 
द्वाविमौ पुरुषो लोके क्षरश्चाक्षर एव च। 
क्षरः सर्वाणि भूतानि कूटस्थोऽक्षर उच्यते ॥ १६ ॥ 
इस संसारमें नाशवान्‌ और अव्रिनाशी भी, ये दो प्रकारके पुरुष हैं। 
इनमें सम्पूर्ण भूतप्राणियोके शरीर तो नाशवान और जीवात्मा अविनाशी कहा 
जाता है॥ १६॥ 
प्रश्न--_इमौ' और 'द्वौ--इन दोनों '“द्वौ'--इन दोनों पदोंका प्रयोग किया गया 
सर्वनाम पदोके सहित 'पुरुषौ' पद किन है। जिन दोनों तत्त्वोंका वर्णन सातवें 
दो पुरुषॉका वाचक है तथा एकको क्षर अध्यायमें “अपरा' और 'परा' प्रकृतिके 
और दूसरेको अक्षर कहनेका क्या अभिप्राय नामसे (७।४, ५), आठवें अध्यायमें 
है? 'अधिभूत' और 'अध्यात्म'के नामसे 
उत्त--जिनका प्रसङ्ग इस अध्यायमें (८।४, ३), तेरहवें अध्यायमें 'क्षेत्र" और 


चल रहा है, उन्हींमेंसे दो. तत्त्वोंका वर्णन 'क्षेत्रज्ञके नामसे (१३। १) और इस 


ओ। यहाँ 'क्षर' और 'अक्षर' नामसे किया जाता अध्यायमें पहले 'अश्वत्थ' और 'जीव'के 
ता है- यह भाव दिखलानेके लिये 'इमौ' और नामसे किया गया है- उन्ही दोनों तत्त्वोंका जै र 

वाचक 'पुरुषौ' पद है। उनमेंसे एकको 
“क्षर और दूसरेको 'अक्षर' कहकर भगवानने 
यह भाव दिखलाया है कि दोनों परस्पर 
अत्यन्त विलक्षण हैं। 

प्रश्च---'सर्वाणि भूतानि’ और 'कूरस्थः' 
पद किनके वाचक हैं तथा वे क्षर और 
अक्षर कैसे हैं? 

उत्तर--'भूतानि' पद यहाँ समस्त 
जीवोंके स्थूल, सूक्ष्म ओर कारण--तीनों 
प्रकारके शरीरोंका वाचक है। इन्हींको तेरहवें 
अध्यायके पहले श्लोकमें क्षेत्र'के नामसे 
कहकर पाँचवें श्लोकमें उसका स्वरूप 
बतलाया है। उस वर्णनसे समस्त जडवर्गका 


वाचक यहाँ सर्वाणि’ विशेषणके सहित 
'भूतानि’' पद हो जाता है। यह तत्त्व 
नाशवान्‌ और अनित्य है। दूसरे अध्यायमें 
अन्तवन्त इमे देहाः (२।१८) और 
आठवें अध्यायमें “अधिभूतं क्षरो 
भावः' (८।४) से यही बात कही 
गयी हैं। 'कूटस्थ शब्द. यहाँ 
समस्त शरीरामें रहनेवाले आत्माका वाचक 
है। यह सदा एक-सा रहता है, इसमें 
परिवर्तन नहीं होता; इसलिये इसे “कूटस्थ' 
कहते हैं। और इसका कभी किसी अवस्थामें 
क्षय, नाश या अभाव नहीं होता; इसलिये 
यह अक्षर है। 


सम्बध--इस प्रकार क्षर और अक्षर पुरुषका स्वरूप बतलाकर अब उन दोनोसे श्रेष्ठ पुरुषोत्तम भगवानके 
स्रूपका और पुरुषोत्तम होनेके कारणका वर्णन दो श्लोकोमें करते हैं-- 


उत्तमः पुरुषस्त्वन्यः 


परमात्मेत्युदाहतः । 


यो लोकत्रयमाविश्य बिभर्त्यव्यय ईश्वरः ॥ १७॥ 


इन दोनोंसे उत्तम पुरुष तो अन्य ही है, जो तीनों लोकोंमें प्रवेश करके 
सबका धारण-पोषण करता है एबं अविनाशी परमेश्वर ओर परमात्मा-इस 


प्रकार कहा गया है॥ १७॥ 

प्रश्न उत्तमः पुरुष: किसका वाचक 
है तथा 'तु' और 'अन्यः'--इन दोनों 
पदोंका क्या भाव है? 

उत्तर-- उत्तम: पुरुष: नित्य, शुद्ध, 
बुद्ध, मुक्त, सर्व-शक्तिमान्‌, परम दयालु, 
सर्वगुणसम्पन्न पुरुषोत्तम भगवानका वाचक 
है तथा 'तु' और “अन्य'--इन दोनोंके 
द्वारा पूर्वोक्त 'क्षर' पुरुष ओर “अक्षर' पुरुषसे 
भगवानूकी विलक्षणताका प्रतिपादन किया 
गया है। अभिप्राय यह है कि उत्तम पुरुष 
उन पूर्वोक्त दोनों पुरुषोंसे भिन्न और 

अत्यन्त श्रेष्ठ है। 
प्रश्-जो तीनों लोकोंमें प्रवेश करके 
सबका धारण-पोषण करता है, इस कथनका 
क्या अभिप्राय है? 
उत्तर-इस कथनसे पुरुषोत्तमके 
लक्षणका निरूपण किया गया है। अभिप्राय 
यह है कि जो सर्वाधार, सर्वव्यापी परमेश्वर 
समस्त जगत्में प्रविष्ट होकर 'पुरुष' नामसे 
वर्णित 'क्ष” और 'अक्षर' दोनों तत्त्वोंका 
धारण और समस्त प्राणियोंका पालन करता... 
है--वही उन दोनोंसे भिन्न और उत्तम | 

“पुरुषोत्तम' है। 
` प्रश्न-जो अव्यय, ईश्वर और 
परमात्मा कहा गया है--इस कथनका क्या 
अभिप्राय है? 

उत्तर--इससे भी उस “पुरुषोत्तम' का 
ही लक्षण बतलाया गया है। अभिप्राय 
यह है कि जो तीनों लोकोमें प्रविष्ट रहकर 
उनके नाश होनेपर भी कभी नष्ट नहीं 
होता, सदा ही निर्विकार, एकरस रहता है; 
तथा जो क्षर और अक्षर- इन दोनोंका 
नियामक और स्वामी तथा सर्वशक्तिमान्‌ 


इश्वर है एवं जो गुणातीत, शुद्ध और सबका 
आत्मा है--वही परमात्मा “पुरुषोत्तम' है। 
क्षर, अक्षर और ईश्वर--इन तीनों 
तत्त्वोंका वर्णन श्वेताश्वतरोपनिषदमें इस प्रकार 
आया है-- 
क्षरं प्रधानममृताक्षरं हरः क्षरात्मानावीशते देव एकः । 
(१। १०) 
“प्रधान यानी प्रकृतिका नाम क्षर है और 
उसके भोक्ता अविनाशी आत्माका नाम अक्षर 
है। प्रकृति और आत्मा- इन दोनोंका शासन 
एक देव (पुरुषोत्तम) करता है । 


यस्मात्क्षरमतीतो5हमक्षरादपि चोत्तमः । 
अतोऽस्मि लोके वेदे च प्रथितः पुरुषोत्तमः ॥ १८ ॥ 


क्योकि मैं नाशवान्‌ जडवर्ग-क्षेत्रसे लो सर्वथा अतीत हुँ और अविनाशी 
जीवात्मासे भी उत्तम हूँ, इसलिये लोकमें और वेदमें भी पुरुषोत्तम. नामसे 


प्रसिद्ध हूँ ॥ १८ ॥ 
प्रशथ---यहाँ 'अहम्‌' पदके प्रयोगका 
क्या भाव है? 
उत्तर--'अहम'का प्रयोग करके 
भगवानने उपर्युक्त लक्षणोंसे युक्त पुरुषोत्तम 
स्वयं मैं ही हूँ, इस प्रकार अर्जुनके सामने 
अपने परम रहस्यका उद्घाटन किया है। 
प्रश्न--भगवानने अपनेको क्षरसे अतीत 
ओर अक्षरसे भी उत्तम बतलाकर क्या भाव 
दिखलाया है? 
उत्तर-- क्षए पुरुषसे अतीत बतलाकर 
भगवानने यह दिखलाया है कि मैं क्षर 
पुरुषसे सर्वथा सम्बन्धरहित और अत्यन्त 
विलक्षण हूँ---अर्थात्‌ जो तेरहवें अध्यायमें 


शरीर और क्षेत्रके नामसे कहा गया है, 
. उस तीनों गुणोंके समुदायरूप समस्त 

विनाशशील जडवर्गसे मैं सर्वथा निर्लिप्त 
हूँ। अक्षरसे अपनेको उत्तम बतलाकर यह 
भाव दिखलाया है कि क्षर पुरुषकी भाँति 
अक्षरसे मैं अतीत तो नहीं हूँ, क्योंकि वह मेरा 
ही अंश होनेके कारण अविनाशी और चेतन 
है; किंतु उससे मैं उत्तम अवश्य हुँ, क्योंकि वह 
'प्रकृतिस्थ' है और मैं प्रकृतिसे पर अर्थात्‌ 
गुणोंसे सर्वथा अतीत हूँ। अतः वह अल्पञ्च 
है, मैं सर्वज्ञ हूँ; वह नियम्य है, में 
नियामक हूँ; वह मेरा उपासक है, मैं उसका 
स्वामी उपास्यदेव हुँ और वह 
अल्पशक्तिसम्पन्न है और मैं सर्वशक्तिमान्‌ 
हूँ, अतएव उसकी अपेक्षा मैं सब प्रकारसे 
उत्तम हूँ। 

- प्रश्न-'यस्मात्‌' और 'अतः'-इन 


| 

हेतुवाचक पदोंका प्रयोग करके मैं लोक 
और वेदमें “पुरुषोत्तम” नामसे प्रसिद्ध हूँ, 
यह कहनेका क्या भाव है? 
उत्तर--'यस्मात्' और “अतः'- इन 
हेतुवाचक पदोंका प्रयोग करके अपनेको 
लोक और वेदमें पुरुषोत्तमनामसे प्रसिद्ध 


बतलाते हुए भगवानने अपने पुरुषोत्तमत्वको 
सिद्ध किया है। अभिप्राय यह है कि 
उपर्युक्त कारणोंसे मैं क्षरसे अतीत और 
अक्षरसे उत्तम हूँ; इसलिये सम्पूर्ण जगत्में 
एवं वेद-शास््रोमें मैं पुरुषोत्तम नामसे प्रसिद्ध 
हूँ, अर्थात्‌ सब मुझे पुरुषोत्तम ही कहते हैं । 


सम्ब्य--अब ऊपर कहे हुए प्रकारसे भगवानको पुरुषोत्तम समझनेवाले पुरुषकी महिमा और लक्षण 


बतलाते हैं-- 


यो मामेवमसंमूढो जानाति पुरुषोत्तमम्‌ 
स सर्वविद्भजति मां सर्वभावेन भारत॥ १९॥ 


हे भारत ! जो ज्ञानी पुरुष मुझको इस प्रकार तत्त्वसे पुरुषोत्तम जानता 
है, वह सर्वज्ञ पुरुष सब प्रकारसे निरन्तर मुझ वासुदेव परमेश्वरको ही भजता 


है॥ १९ ॥ 

प्रश्न---यहाँ “एवम्‌' का क्या भाव है ? 

उत्तर--'एवम्‌' अव्यय यहाँ ऊपरके 
दो श्लोकोंमें किये हुए वर्णनका निर्देश 
करता है। 

प्रश्न—“माम्‌' किसका वाचक है और 
उसको 'पुरुषोत्तम' जानना क्या है? 

उत्तर--'माम्‌' पद यहाँ सर्वशक्तिमान्‌, 
सर्वाधार, समस्त जगतका सुजन, पालन 
और संहार आदि करनेवाले, सबके परम 
` सुहृद्‌, सबके एकमात्र नियन्ता, सर्वगुणसम्पन्न 
परम दयालु, परम प्रेमी, सर्वान्तर्यामी, 
सर्वव्यापी, परमेश्वरका वाचक है और वे 
ही उपर्युक्त दो श्लोकोंमें वर्णित प्रकारसे 
क्षर और अक्षर दोनों पुरुषॉंसे उत्तम गुणातीत 
और सर्वगुणसम्पन्न साकार-निसकार, 
व्यक्ताव्यक्तस्वरूप परम पुरुष पुरुषोत्तम 
हैं--ऐसा श्रद्धापूर्वक पूर्णरूपसे मान लेना 
ही उनको “पुरुषोत्तम' जानना है। 

प्रश्न~'असम्मूढः' पदका क्या भाव है ? 

उत्तर --जिसका ज्ञान संशय, विपर्यय 
आदि दोषोंसे शून्य हो; जिसमें मोहका जरा 
भी अंश न हो-उसे “असम्मूढ' कहते 
हैं। अतएव यहाँ 'असम्मूढः'का प्रयोग 
करके भगवानने यह भाव दिखलाया है 
कि जो मनुष्य मुझे साधारण मनुष्य न 
मानकर साक्षात्‌ सर्वशक्तिमान्‌ परमेश्वर 
पुरुषोत्तम समझता है, उसका जानना ही 
यथार्थ जानना है। 

प्रश्न---सर्वविद'का क्या भाव है ? 

उत्तर -जो सम्पूर्ण जाननेयोग्य 
वस्तुओंको भलीभाति जानता हो उसे 
'सर्वविद' कहते हैं। इस अध्यायमें क्षर, 
अक्षर और पुरुषोत्तम--इस प्रकार तीन 


भागोंमें विभक्त करके समस्त पदार्थोका वर्णन ह 
किया गया है। अतएव जो क्षर और अक्षर. 
दोनोंके यथार्थ स्वरूपको समझकर उनसे . के 


७९२ * गीता-तत्त्वविवेचनी टीका * 

भी अत्यन्त उत्तम पुरुषोत्तमके तत्वको जानता 
है, वही “सर्वविद' है- अर्थात्‌ समस्त 
पदार्थोकी यथार्थ समझनेवाला है; इसीलिये 
उसको 'सर्वविद” कहा है। 
प्रश्न--भगवानको पुरुषोत्तम जाननेवाले 
पुरुषका उनको सर्वभावसे भजना क्या है 
तथा 'वह मुझे सर्वभावसे भजता है' इस 
कथनका क्या उद्देश्य है? 
उत्तर--भगवान्‌को पुरुषोत्तम्‌ 
समझनेवाले पुरुषका जो समस्त जगत्से 
प्रेम हटाकर केवलमात्र परम प्रेमास्पद 
एक परमेश्वरमें ही पूर्ण प्रेम करना एवं 
बुद्धिसे भगवानके गुण, प्रभाव, तत्त्व, रहस्य, 
लीला, स्वरूप और महिमापर पूर्ण विश्वास 
करना; उनके नाम, गुण, प्रभाव, चरित्र 
और स्वरूप आदिका श्रद्धा और प्रेमपूर्वक 


मनसे चिन्तन करना, कानोसे श्रवण करना, 
वाणीसे कीर्तन करना, नेत्रोंसे दर्शन करना 
एवं उनकी आज्ञाके अनुसार सब कुछ 
उनका समझकर तथा सबमें उनको व्याप्त 
समझकर कर्तव्य-कर्मोद्वारा सबको सुख 
पहुँचाते हुए उनकी सेवा आदि 
करना-यही भगवानको सब प्रकारसे 


भजना है। तथा “वह सर्वभावसे मुझे 


भजता है' इस वाक्यका प्रयोग यहाँ 
भगवानको 'पुरुषोत्तम' जाननेवाले पुरुषकी 
पहचान बतलानेके उद्देश्यसे किया गया 
है। अभिप्राय यह है कि जो भगवानको 
क्षसे अतीत और अक्षरसे उत्तम समझ 
लेता है, वह केवल भगवानको ही 
उपर्युक्त प्रकारसे निरन्तर भजता है--यही 
उसकी पहचान है। 


सम्ब्य- दस प्रकार भगवानको पुरुषोत्तम जाननेवाले पुरुषकी महिमाका वर्णन करके अब इस अध्यायमें वर्णित 
विषयको गुह्यतम बतलाकर उसे जाननेका फल वर्णन काते हुए इस अध्यायका उपसंहार काते है 
इति गुह्यतमं शास्त्रमिदमुक्तं मयानघ । 
एतद्बुद्ध्वा बुद्धिमान्स्यात्कृतकृत्यश्च भारत ॥ २० ॥ 
हे निष्पाप अर्जुन ! इस प्रकार यह अति रहस्ययुक्त गोपनीय शास्त्र मेरे द्वारा कहा 
गया, इसको तत्त्वसे जानकर मनुष्य ज्ञानवान्‌ और' कृतार्थ हो जाता है॥ २० ॥ 


प्रश्न अनघ' सम्बोधनका क्या 
अभिप्राय है ? 
उत्तर -अघ' नाम पापका है। 


जिसमें पाप न हो, उसे “अनघ' कहते हैं। 
भगवानने अर्जुनको यहाँ “अनघ' नामसे 
सम्बोधित करके यह भाव दिखलाया है कि 
तुम्हरे अंदर पाप नहीं है, तुम्हारा 
अन्तःकरण शुद्ध और निर्मल है, अतः 


` तुम मेरे इस गुह्यतम उपदेशक्रो सुननेके 

और धारण करनेके पात्र हो। 
प्रश्न--इति' और 'इदम्‌' पदके 
संहित “शास्त्रम पद यहाँ इस अध्यायका 
वाचक है या समस्त गीताका ? 
उत्तर--'इति' और 'इदम्‌'के सहित 
“शास्त्रम्‌, पद यहाँ इस पंद्रहवें अध्यायका 
वाचक है; 'इदम्‌'से इस अध्यायका और 
इति'से उसकी समाप्तिका निर्देश किया 
गया है एवं उसे आदर देनेके लिये उसका 


क पंद्रहवाँ अध्याय» 


७९३ 

नाम “शास्त्रः रखा गया है। 

प्रश्ग-इस उपदेशको गुह्यतम 
बतलानेका और "मेरे द्वारा कहा गया' इस 
कथनका क्या अभिप्राय है? 

उत्तर-इसे गुह्यतम बतलाकर 
भगवानने यह भाव दिखलाया है कि इस 
अध्यायमें मुझ सगुण परमेश्वरके गुण, प्रभाव, 
तत्व और रहस्यकी बात प्रधानतासे कही 
गयी है; इसलिये यह अतिशय गुप्त रखने 
योग्य है। मैं हर किसीके सामने इस 
प्रकारसे अपने गुण, प्रभाव, तत्त्व और 
ऐश्वर्यको प्रकट नहीं करता; अतएव तुम्हें 
भी अपात्रके सामने इस रहस्यको नहीं कहना 
चाहिये। तथा “यह मेरेद्वारा कहा गया” 
ऐसा कहकर भगवानने यह दिखलाया है 
कि यह मुझ सर्वशक्तिमान्‌ सर्वज्ञ परमेश्वरद्वारा 


उपदिष्ट है, अतः यह समस्त वेद और 
शास्त्रोंका परम सार है। 

प्रश्र-इस शास्त्रको तत्त्तसे जानना 
क्या है तथा जाननेवालेका बुद्धिमान्‌ हो 
जाना और कृतकृत्य हो जाना क्या है? 

उत्तर--इस अध्यायमें वर्णित भगवानके 
गुण, प्रभाव, तत्व और स्वरूप आदिको 
भलीभाँति समझकर भगवान्को पूर्वोक्त 
प्रकारसे साक्षात्‌ पुरुषोत्तम समझ लेना ही 
इस शास्त्रको तत्त्से जानना है। तथा उसे 
जाननेवालेका जो उस पुरुषोत्तम भगवान्को 
अपरोक्षभावसे प्राप्त कर लेना है, यही 
उसका बुद्धिमान्‌ अर्थात्‌ ज्ञानवान्‌ हो जाना 
है; और समस्त कर्तव्योंको पूर्ण कर 
चुकना--सबके फलको प्राप्त हो जाना ही 
कृतकृत्य हो जाना है। 


—— ED — 
३४ तत्सदिति श्रीमद्भगवद्गीतासूपतिषत्सु ब्रह्मविद्यायां योगशास्रे श्रीकृषणार्जुतसंवादे 
पुरुषोत्तमयोगो नाम पञ्चदशोऽध्यायः ॥ १५ ॥ 

3» श्रीपरमात्मने नमः 


षोडशोऽध्यायः 


इस सोलहवें अध्यायमें देवशब्दवाच्य परमेश्वरसे सम्बन्ध रखनेवाले 
अध्यायका नाम तथा उनको प्राप्त करा देनेवाले सद्गुणो और सदाचारोंका, उन्हें 
Es जानकर धारण करनेके लिये दैवीसम्पद्के नामसे और असुरोके- जैसे दुर्गुण 
और दुराचारोंका, उन्हें जानकर त्याग करनेके लिये आसुरीसम्पद्के नामसे विभागपूर्वक 
k विस्तृत वर्णन किया गया है। इसलिये इस अध्यायका नाम 'दैवासुरसम्पद्विभागयोग' 
[हि रखा गया है। 
Es इस अध्यायके पहलेसे तीसरेतक दैवीसम्पद्को प्राप्त पुरुषके 
- अध्यायका संक्षेप लक्षणोंका विस्तारपूर्वक वर्णन करके चौथेमें आसुरीसम्पद्का 
bE: संक्षेपमें निरूपण किया गया है। पाँचवेंमें दैवीसम्पद्का फल 
मुक्ति तथा आसुरीका फल बन्धन बतलाते हुए अर्जुनको दैवीसम्पद्से युक्त बतलाकर 
। आश्वासन दिया गया है। छठेमें पुनः दैव और आसुर--इन दो सर्गोका संकेत करके 
| आसुर सर्गको विस्तारपूर्वक सुननेके लिये कहा गया है। तदनन्तर सातवेंसे नीसवेंतक 
पुर अकतिवाले मनुष्योंके दुर्भाव, दुर्गुण और दुराचारका तथा उन लोगोंकी दुर्गतिका 
वर्णन किया गया है। इक्कीसवेमें आसुरीसम्पदाके प्रधान काम, क्रोध और लोभको 
` नरकके द्वार बतलाकर बाईसवेंमें उनसे छूटे हुए साधकको निष्कामभावसे दैवी सम्पदाके 
साधनोंद्रार परमगतिकी प्राप्ति दिखलायी है। तेईसवेंमें शासतरविधिका त्याग करके 
इच्छाठुसार कर्म करनेवालोंकी निन्दा करके चौबीसवें श्लोकमें शास्राछुकूल कर्म करनेकी 
' प्रेरणा करते हुए अध्यायका उपसंहार किया गया है। 
। सम्ब्य-सातवेँ अध्यावके पद्रहवें श्लोकमें तथा नवें अध्यायके ग्याहहवें और बारहवें सलोकोमें भगवानने 
हा था कि आसुरी ओर राक्षसी प्रकृतिको धारण करनेवाले मूढ मेरा भजन नहीं करते, वर॑ मेरा 
तिरस्कार करते हैं। तथा नवें अध्यायके तेरहवें और चौदहवें श्लोकोमें कहा कि दैवी प्रकृतिसे युक्त 
हा्माजन मुझे सब भूतोका आदि और अविनाशी समझकर अनन्य प्रेमके साथ सब प्रकारसे निरन्तर 
भजन करते हैं।' परंतु दूसरा असङ्ग चलता रहनेके कारण वहाँ दैवी प्रकृति और आसुरी प्रकृतिके 
 तलक्षणोका वर्णन नहीं किया जा सका। फिर पंद्रहवें अध्यायके उन्नीसवें उलोकमे भगवान्‌ने कहा कि जो 
। जानी महाला मुझे पुरुषेत्तम' जानते हुँ वे सब प्रकारसे मेरा भजन करते है।' इसपर स्वाभाविक ही 
वाको पुरुषोत्तम जानकर सर्वभावसे उनका भजन करनेवाले दैवी प्रकृतियुक्त महात्मा पुरमोके और 
छा भजन न करनेवाले आसुरी प्कृतियुक्त अज्ञानी मनुष्योके क्या-क्या लक्षण हैं ?--यह जाननेकी 
इच्छा होती हैं। अतएव अब भगवान्‌ दोनोकै लक्षण और खभावका विश्तारपूर्वक वर्णन करनेके लिगे 

सोलहवाँ अध्याय आरम्भ करते हैं। इसमें पहले तीन स्लोकोंद्राय दैवी-सम्पद्से युक्त सात्तिक पुरुषोके 
स्वाभाविक लक्षणोंका विस्तारपूर्वक वर्णन किया जाता है-- 
श्रीभगवानुवाच 


अभयं 


सत्त्वसंशुद्धज्ञनयोगव्यवस्थितिः । 


दानं दमश्च यज्ञश्च स्वाध्यायस्तप आर्जवम्‌॥ १ ॥ 
श्रीभगवान्‌ बोले भयका सर्वथा अभाव, अन्तःकरणकी पूर्ण निर्मलता, 
तत्त्वज्ञानके लिये ध्यानयोगमें निरन्तर दृढ स्थिति और सात्त्विक दान, इन्द्रियोंका 
दमन, भगवान, देवता और गुरुजनोंकी पूजा तथा अग्निहोत्र आदि उत्तम कर्मोका 
आचरण एवं वेद-शास्त्रोंका पठन-पाठन तथा भगवानके नाम और गुणोंका 
कीर्तन, स्वधर्मपालनके लिये कष्टसहन और शरीर तथा इन्द्रियोंके सहित 


अन्तःकरणकी सरलता, ॥ १ ॥ 


प्रश---'अभय' किसको कहते हैं ? . 


उत्तर--इष्टके वियोग और अनिष्टके 
संयोगकी आशङ्कासे मनमें जो कायरतापूर्ण 
विकार होता है, उसका नाम भय है--जैसे 
प्रतिष्ठाके नाशका भय, अपमानका भय, 
निन्दाका भय, रोगका भय, राजदण्डका भय, 
भूत-प्रतका भय और मरणका भय आंदि। 
इन सबके सर्वथा अभावका नाम 'अभय' है। 

प्रश्न-“सत्त्वसंशुद्धि' क्या है? 

उत्तर-'सत्त्व' अन्तःकरणको कहते हैं। 
अन्तःकरणमै जो राग-द्वेष, हर्ष-शोक, 
ममत्व-अहंकार और मोह-मत्सर आदि विकार 
और नाना प्रकारके कलुषित पापमय भाव 
रहते हैं--उनका सर्वथा अभाव होकर 
अन्तःकरणका पूर्णरूपसे निर्मल, परिशुद्ध हो 
जाना-- यही “सत्वसंशुद्धि' (अन्तःकरणकी 
सम्यक्‌ शुद्धि) है। 

प्रश्न ज्ञानयोगव्यवस्थिति' 
कहते हैँ? 


किसको 


उत्तर--परमात्माके स्वरूपको यथार्थ- 
रूपसे जान लेनेका नाम 'ज्ञान' है; ओर 
उसकी प्राप्तिके लिये जो परमात्माके ध्यानमें 
निरन्तर स्थित रहना है, उसे “ज्ञानयोग- 
व्यवस्थिति' कहते हैं। _ 

प्रश्न--'दानम्‌' पदका क्या भाव है ? 

उत्तर--कर्तव्य समझकर देश, काल | 
और पात्रका विचार करके निष्कामभावसे 
जो अन्न, वस्त्र, विद्या और औषधादि 


वस्तुओंका वितरण करना है--उसका नाम र 


“दान' है (१७।२०) । 
प्रश्र'दमः? पदका क्या भाव है? 
उत्तर- इन्द्रियोको विषयोंकी ओरसे 

करना आदि सब यज्ञ हैं। 
प्रश्न---'स्वाध्याय' किसको कहते हैं ? 
उत्तर--वेदका अध्ययन करना; जिनमें 
विवेक-वैराग्यका तथा भगवानके गुण, प्रभाव, 
तत्त्व, स्वरूप एवं उनकी दिव्य लीलाओंका 
वर्णन हो--उन शास्त्र, इतिहास और पुराण 
आदिका पठन-पाठन करना एवं भगवानके 
नाम और गुणोंका कीर्तन करना आदि सभी 


लिये कष्ट सहन करके जो अन्तःकरण और 
इन्द्रियोंको तपाना है, उसीका नाम यहाँ 
“तप: पद है। सतरहवें अध्यायमें जिस 
शारीरिक, वाचिक और मानसिक . तपका 
निरूपण है--यहाँ “तपः' पदसे उसका 
निर्देश नहीं है; क्योंकि उसमें अहिंसा, सत्य, 
शौच, स्वाध्याय और आर्जव आदि जिन 
लक्षणोंका तपके अङ्गरूपमें निरूपण हुआ 


| 
। 
|: 
पु 
ः 


है- यहाँ उनका अलग वर्णन किया गया है । 
प्रश्न--'तपः! प्रश--'आर्जव' किसको कहते हैं? 
वाचक है? उत्तर--शरीर, इन्द्रिय और अन्तःकरण- 
उत्तर- अपने धर्मका पालन करनेके की सरलताको “आर्जव' कहते हैं। 
अहिंसा सत्यमक्रोधस्त्यागः शान्तिरपैशुनम्‌ । 
दया भूतेष्वलोलुप्त्वं मार्दवं ह्वीरचापलम्‌॥ २ ॥ 
मन, वाणी और शरीरसे किसी प्रकार भी किसीको कष्ट न देना, यथार्थ 
और प्रिर भाषण, अपना अपकार करनेवालेपर भी क्रोधका न होना, कमॉमें 
कर्तापनके अभिमानका त्याग, अन्तःकरणकी उपरति अर्थात्‌ चित्तकी चञ्जचलताका 
अभाव, किसीकी भी निन्दादि न करना, सब भूतप्राणियोंमें हेतुरहित दया, 
इन्द्रियोंका विषयोंके साथ संयोग होनेपर भी उनमें आसक्तिका न होना, 
कोमलता, लोक और शासतरसे विरुद्ध आचरणमें लज्जा और व्यर्थ चेष्टाओंका 
अभाव, ॥ २॥ . 


प्रश्नू---अहिंसा' किसे कहते हैं? किसीको न तो गाली देना, न कठोर वचन 

उत्तर--किसी भी प्राणीको कभी कहीं कहना और न किसी प्रकारके हानिकारक 
भी लोभ, मोह या क्रोधपूर्वक अधिकमात्रामें, वचन ही कहना तथा शरीरसे न किसीको 
मध्यमात्रामें या थोड़ा-सा भी किसी प्रकारका मारना, न कष्ट पहुँचाना और न किसी 
कष्ट स्वयं देना, दूसरेसे दिलवाना या प्रकारकी हानि ही पहुँचाना आदि--ये सभी 
कोई किसीको कष्ट देता हो तो उसका अहिंसाके भेद हैं। 
अनुमोदन करना हर हालतमें हिंसा है। प्रश्न-“सत्य' -किसको कहते हैं? 
इस प्रकारकी हिंसाका किसी भी निमित्तसे उत्तः इन्द्रियों और अन्तःकरणसे जैसा 
मन, वाणी, शरीरद्वारा न करना- अर्थात्‌ कुछ देखा, सुना और अनुभव किया गया 


स्वाध्याय हैं। 


पद यहाँ किसका 


मनसे किसीका बुरा न चाहना; वाणीसे हो--दूसरोंको ठीक वैसा ही समझानेके 

लिये कपट छोड़कर जो यथासम्भव प्रिय और 
हितकर वाणीका उच्चारण किया जाता 


है--उसे 'सत्य' कहते हैं। 


प्रश्न--अक्रोधः” पदका क्या भाव है ? 

उत्तर--स्वभावदोषसे अथवा किसीके 
द्वारा अपमान, अपकार, निन्दा या मनके 
प्रतिकूल कार्य किये जानेपर, दुर्वचन सुनकर 
अथवा किसीका अनीतियुक्त कार्य देखकर 
मनमें जो एक द्वेषपूर्ण उत्तेजनामयी वृत्ति उत्पन्न 
होती है--यह भीतरका क्रोध है, इसके बाद 
जो शरीर और मनमें जलन, मुखपर विकार 
और नेत्रॉमें लाली उत्पन्न हो जाती है--यह 
बढ़े हुए क्रोधका स्वरूप है। उन जलने और 
जलानेवाली दोनों प्रकारकी वृत्तियोंका नाम 
'क्रोध' है। इन वृत्तियोंका सर्वथा अभाव ही 
अक्रोध है। 

प्रश्न—'त्याग' किसको कहते हैं ? 

उत्तर--केवल गुण ही गुणोंमें बरत रहे 
हैं, मेरा इन कमोसि कुछ भी सम्बन्ध नहीं 
है--ऐसा मानकर, अथवा मैं तो भगवानके 
हाथकी कठपुतलीमात्र हूँ, भगवान्‌ ही अपनी 
इच्छानुसार मेरे मन, वाणी और शरीरसे सब 
कर्म करवा रहे हैं, मुझमें न तो अपने-आप 
कुछ करनेकी शक्ति है और न मैं कुछ करता ही 
हूँ--ऐसा मानकर कर्तृत्व-अभिमानका त्याग 
करना ही त्याग है। या कर्तव्यकर्म करते हुए 
उनमें ममता, आसक्ति, फल और स्वार्थका 
सर्वथा त्याग करना भी त्याग है, एवं 
आत्सोन्नतिमें विरोधी वस्तु, भाव और 
क्रियामात्रके त्यागका नाम भी त्याग कहा जा 
सकता है। 

प्रश्न--'शान्ति' किसको कहते हैं ? 

उत्तर--संसारके चिन्तनका सर्वथा अभाव 
हो जानेपर विक्षेपरहित अन्तःकरणमें जो 
सात्त्विक प्रसन्नता होती है, यहाँ उसका नाम 
शान्ति’ है। 

प्रश्न-'अपैशुन' किसको कहते हैं ? 

उत्तर-दूसरेके दोष 'देखना या उन्हे 
लोगोंमें प्रकट करना, अथवा किसीकी निन्दा 
या चुगली करना पिशुनता है; इसके सर्वथा 
अभावका नाम “अपैशुन' है। 

प्रश्न--सब प्राणियोंपर दया करना क्या है ? 

उत्तर--किसी भी प्राणीको दुखी देखकर 
उसके दुःखको जिस-किसी प्रकारसे किसी 
भी स्वार्थकी' कल्पना किये बिना ही निवारण 
करनेका और सब प्रकारसे उसे सुखी 
बनानेका जो भाव है, उसे “दया' कहते 
हैं। दूसरोंको कष्ट नहीं पहुँचाना “अहिंसा” 
है और उनको सुख पहुँचानेका भाव “दया' 
है। यही अहिंसा और दयाका भेद है। 

प्रश्न--'अलोलुप्त्व' किसको कहते हैं ? 

उत्तर- इन्द्रिय और विषयोंका संयोग 
होनेपर उनमें आसक्ति होना तथा दूसरॉको 
विषयभोग करते देखकर उन विषयोंकी प्राप्तिके 
लिये मनका ललचा उठना “लोलुपता' है; 
इसके सर्वथा अभावका नाम 'अलोलुप्त्व' है । 

प्रश्न- “मार्दव' क्या है? 

उत्तर- अन्तःकरण, वाणी और व्यनहारमें 
जो कठोरताका सर्वथा अभाव होकर उनका 
अतिशय कोमल हो जाना है, उसीको 
“मार्दव? कहते हैं। 

प्रश्ू--ही' किसको कहते हैं? 

उत्तर--वेद, शार और लोक- 


व्यवहारके विरुद्ध आचरण न करनेका 


® 

निश्चय होनेके कारण उनके विरुद्ध आचरणोंमें 
जो सङ्कोच होता है, उसे 'ही' यानी लज्जा 
कहते हैं। 
प्रश्न—“अचापल' क्या है ? 
उत्तर--हाथ-पैर आदिको हिलाना, 


तिनके तोड़ना, जमीन कुरेदना, बेमतलब 
बकते रहना, बेसिर-पैरकी बातें सोचना आदि 
हाथ-पैर, वाणी और मनकी व्यर्थ चेष्टाओंका 
नाम चपलता है । इसीको प्रमाद भी कहते हैं । 
इसके सर्वथा अभावको “अचापल' कहते हैं । 


तेजः क्षमा धृतिः शोचमद्रोहो नातिमानिता । 


भवन्ति संपदं 


दैवीमभिजातस्य भारत ॥ ३॥ 


तेज, क्षमा, धैर्य, बाहरकी शुद्धि एवं किसीमें भी शन्नुभावका न होना 
और अपनेमें पूज्यताके अभिमानका अभाव--ये सब तो हे अर्जुन ! दैवी 
सम्पदाको लेकर उत्पन्न हुए पुरुषके लक्षण हैं॥ ३ ॥ 


प्रश्--तिज' किसको कहते हैं ? 

उच्चर- श्रेष्ठ पुरुषोकी उस शक्ति- 
विशेषका नाम तेज है, जिसके कारण उनके 
सामने विषयासक्त और नीच प्रकृतिवाले 
मनुष्य भी प्रायः अन्यायाचरणसे रुककर 
उनके कथनानुसार श्रेष्ठ कमॉमें प्रवृत्त हो 
जाते हैं। [ 

प्रश्न—'क्षमा' किस भावका नाम है ? 

उत्त---अपना अपराध करनेवालेको 
किसी -प्रकार भी दण्ड देने-दिलानेका भाव 
न रखना, किसी प्रकार भी उससे बदला 
लेनेकी इच्छा न रखना, उसके अपराधोंको 
अपराध ही न मानना और उन्हें सर्वथा 
भुला देना 'क्षमा' है। अक्रोधमें तो केवल 
क्रोधका अभावमात्र ही बतलाया गया है, 


परंतु क्षमामें अपराधका न्यायोचित दण्ड -" 


देनेकी इच्छाका भी त्याग है। यही अक्रोध 


. और क्षमाका परस्पर भेद है। 


' अश्च--'धृति' किसको ,कहते हैं? 
उत्तर--भारी-से-भारी आपत्ति, भय या 


दुःख उपस्थित होनेपर भी विचलित न 
होना; काम, क्रोध, भय या लोभसे किसी 


प्रकार भी अपने धर्म और कर्तव्यसे विमुख - 


न होना 'धृति' है । इसीको धैर्य कहते हैं । 
प्रश्र—*शौच' किसको कहते हैं? 
उत्तर--सत्यतापूर्वक पवित्र व्यवहारसे 

द्रव्यकी शुद्धि होती है, उस द्रव्यसे प्राप्त किये 

हुए अन्नसे आहारकी शुद्धि होती है, यथा- 
योग्य बर्तावसे आचरणोंकी शुद्धि होती है 
और जल-मृत्तिकादिद्वार प्रक्षालनादि क्रियासे 
शरीरकी शुद्धि होती है। इन सबको बाह्य 
शौच अर्थात्‌ बाहरकी शुद्धि कहते हैं। 
इसीको यहाँ “शौच'के नामसे कहा गया 


है। भीतरकी शुद्धि “सत्त्संशुद्धि'के नामसे 


पहले श्लोकमें अलग कही.जा चुकी है। ' 
प्रश्न-'अद्रोह'का क्या भाव है? 
उत्तर अपने साथ शत्रुताका व्यवहार 


करनेवाले प्राणियोके प्रति भी जरा भी 


द्वेष या शत्रुताका भाव न होना, 'आद्रोह' 
कहलाता है। 


७00. Vasishtha Tripathi Collection. Digitized by eGangotri 


मं 


सोलहवाँ अध्याय » ७९९ 


88.88. 8.8. 8, 8.8... 8, 8, 8 , 8. ॥ 8 है. १. १. 8, 8, 8, 8,888, 88 8 2 2 22 2 मा या पु 


प्रध-- न अतिमानिता'का क्या भाव है ? 
उत्तर--अपनेको श्रेष्ठ, बड़ा या पूज्य 
समझना एवं मान, बडाई, प्रतिष्ठा और पूजा 
आदिकी विशेष इच्छा करना तथा बिना इच्छा 
भी इन सबके प्राप्त होनेपर विशेष प्रसन्न 
होना--ये अतिमानिताके लक्षण हैं । इन सबके 
सर्वथा अभावका नाम “न अतिमानिता” है । 
प्रश्ग—'दैवीसम्पद्‌' किसको कहते हैं ? 
उत्तर--'देव” भगवानका नाम है । 
इसलिये उनसे सम्बन्ध रखनेवाले उनकी 
प्राप्तिके पाधनरूप सद्गुण और सदाचारोंके 
समुदायको दैवीसम्पद्‌ कहते हैं। दैवी प्रकृति 


भी इसीका नाम है। 

प्श्ये सब दैवीसम्पत्से युक्त 
पुरुषके लक्षण हैं--इस कथनका क्या 
अभिप्राय है ? 

उत्त--इसका यह अभिप्राय है कि 
इस अध्यायके पहले श्लोकसे लेकर इस 
श्लोकके पूर्वार्द्धतक ढाई श्लोकोंमें छब्बीस 
लक्षणोके रूपमें उस दैवीसम्पद्ूप सद्गुण 
और सदाचारका ही वर्णन किया गया है। 
अतः ये सब लक्षण जिसमें स्वभावसे विद्यमान 
हों अथवा जिसने साधनद्वारा प्राप्त कर लिये हों, 
वही पुरुष दैवीसम्पतसे युक्त है । 


सम्ब्ध--इस अकार धारण करनेके योग्य दैवीसम्पत्से युक्त पुरुषके लक्षणोका वर्णन करके अब त्याग करने 


. योग्य आसुरीसम्पतृसे युक्त पुरुषके लक्षण संक्षेप्रमें कहे जाते हैं-- 


दम्भो दर्पोऽभिमानश्च क्रोधः पारुष्यमेव च। 
आज्ञानं चाभिजातस्य पार्थ संपदमासुरीम्‌ ॥ ४ ॥ 


हे पार्थ ! दम्भ, घमण्ड और अभिमान तथा क्रोध, कठोरता और अज्ञान 
भी_ये सब आसुरी-सम्पदाको लेकर उत्पन्न हुए पुरुषके लक्षण हैं ॥ ४॥ 


प्रश्न-'दम्भ' किसको कहते हैं? 
उत्तर--मान, बड़ाई, पूजा और प्रतिष्ठाके 
लिये, धनादिके लोभसे या किसीको ठगनेके 
अभिप्रायसे अपनेको धर्मात्मा, भगवद्भक्त, 
ज्ञानी या महात्मा प्रसिद्ध करना अथवा 
दिखाऊ धर्मपालनका, दानीपनका,` भक्तिका, 
व्रत-उपवास आदिका, योगसाधनका और 
जिस-किसी भी रूपमें रहनेसे अपना काम 
सधता हो, उसीका ढोंग रचना 'दम्भ' है। 
प्रश्न-'दर्प' किसको कहते हैं? 
उत्तर--विद्या, धन, कुटुम्ब, जाति, 
अवस्था, बल और ऐश्वर्य आदिके सम्बन्धसे 
जो मनमें घमण्ड होता है--जिसके कारण 

मनुष्य दूसरोंको तुच्छ समझकर उनकी 
अवहेलना करता है, उसका नाम “दर्प' है। 
प्रश्नअभिमान’ क्या है? 
उत्तर--अपनेको श्रेष्ठ, बड़ा या पूज्य 
समझना, मान, बड़ाई, प्रतिष्ठा और पूजा 
आदिकी इच्छा रखना एवं इन सबके प्राप्त 
होनेपर प्रसन्न होना 'अभिमान' है। 
प्रश्—'क्रोघ' किसको कहते हैं? | 
उत्तर-बुरी आदतके अथवा क्रोधी 
मनुष्योंके सङ्गके कारण या किसीके द्वारा 


अपना तिरस्कार, अपकार या निन्दा किये दे के 
जानेपर, मनके विरुद्ध कार्य होनेपर, किसीके 


द्वारा दुर्वचन सुनकर या किसीका अन्याय 

देखकर- इत्यादि किसी भी कारणसे 
अन्तःकरणमें जो द्वेषयुक्त उत्तेजना हो 
जाती है--जिसके कारण मनुष्यके मनमें 
प्रतिहिसाके भाव जाग्रत्‌ हो उठते हैं 
नेत्रॉंमे लाली आ जाती है, होठ फड़कने 
लगते हैं, मुखकी आकृति भयानक हो जाती 
है, बुद्धि मारी जाती है और कर्तव्यका 
विवेक नहीं रह जाता- इत्यादि किसी 
प्रकारकी भी “उत्तेजित वृत्ति का नाम 
'क्रोध' है। 
प्रश्न-'पारुष्य' किसका नाम है? 
उत्तर--कोमलताके अत्यन्त अभावका 
या कठोरताका नाम 'पारुष्य' है। किसीको 
गाली देना, कटुबचन कहना, ताने मारना 
आदि वाणीकी कठोरता है, विनयका अभाव 
शरीरकी कठोरता है तथां क्षमा और दयाके 
विरुद्ध प्रतिहिंसा और क्रूरताके भावको मनकी 
कठोरता कहते हैं। 
प्रश्न- अज्ञान. पद यहाँ किसका 
वाचक है.? 


उत्तर--सत्य-असत्य और धर्म-अधर्म 
आदिको यथार्थ न समझना या उनके 
सम्बन्धमें विपरीत निश्चय कर लेना ही यहाँ 
“अज्ञान है। 
प्रश्न आसुरीसम्पद्‌' किसको 
कहते हैं और ये सब आसुरीसम्पत्से युक्त 
पुरुषके लक्षण हैं-इस कथनका क्या 
अभिप्राय है ? 
उत्त--भगवानकी सत्ताको न 
माननेवाले उनके विरोधी नास्तिक मनुष्योंको 
“असुर' कहते हैं। ऐसे लोगोंमें जो दुर्गुण 
और दुराचारोंका समुदाय रहता है, उसे 
आसुरीसम्पद्‌ कहते हैं। ये सब आसुरी- 
सम्पत्से युक्त पुरुषके लक्षण हैं, इस कथनसे 
भगवानने यह भाव दिखलाया है कि इस 
श्लोकमें दुर्गुण और दुराचारोंकी समुदायरूप 
आसुरीसम्पद्‌ संक्षेपमें बतलायी गयी है। 
अतः ये सब या इनमेंसे कोई भी लक्षण 
जिसमें विद्यमान हो, उसे आसुरीसम्पदासे 
युक्त समझना चाहिये। 


सम्ब इस प्रकार दैवी-सम्पत्‌ और आउुरी-सम्पतूसे युक्त पुरुषोके लक्षणोंका वर्णन करके अब भगवान्‌ 
दोनों सम्दाओका फल बतलाते हुए अर्जुनको दैवी-सम्पदासे युक्त बतलाकर आश्वासन देते हैं- 


दैवी 


संपद्विमोक्षाय निबन्धायासुरी मता। 


मा शुचः संपदं दैवीमभिजातोऽसि पाण्डव ॥ ५॥ 
दैवी-सम्पदा मुक्तिके लिये और आसुरी-सम्पदा बाँधनेके लिये मानी गयी है। 


इसलिये हे अर्जुन ! तू शोक मत कर, 
हुआ है॥ ५॥ 
` अश्र- दैवी-सम्पदा मुक्तिके लिये मानी 
गयी है--इस कथनका क्या भाव है? 
उत्तर इस कथनसे भगवानने यह 


5 ह भाव दिखलाया है कि पहले श्लोकसे 

क्योंकि तू दैवी-सम्पदाको लेकर उत्पन्न 


लेकर तीसरे श्लोकतक सात्त्विक गुण और 
आचरणोके समुदायरूप जिस दैवी- 
सम्पदाका वर्णन किया गया है, वह मनुष्यको 
संसारबन्धनसे सदाके लिये सर्वथा मुक्त 

करके सच्चिदानन्दघन परमेश्वरसे मिला 
देनेवाली है--ऐसा वेद, शास्त्र और महात्मा 
सभी मानते हैं । 

प्रश्न-आसुरी-सम्पदा बन्धनके लिये 
मानी गयी है--इस कथनका क्या भाव है ? 

उत्तर -इस कथनसे भगवानने यह 
भाव दिखलाया है कि दुर्गुण और 
दुराचार-रूप जो रजोमिश्रित तमोगुणप्रधान 
भावोंका समुदाय है, वही आसुरी-सम्पदा 
है--जिसका वर्णन चौथे श्लोकमें संक्षेपसे 
किया गया है। वह मनुष्यको सब प्रकारसे 
संसारमें फँसानेवाली और अधोगतिमें ले 
जानेवाली है। वेद, शास्त्र और महात्मा 


सभी इस बातको मानते हैं। 

प्रश्रअर्जुनको यह कहकर कि 
'तू दैवी-सम्पद्राको लेकर उत्पन्न हुआ है, 
अतः शोक मत कर' क्या भाव दिखलाया 
गया है? 

उत्तर--इससे भगवानने अर्जुनको 
आश्वासन देते हुए यह कहा है कि तुम 
स्वभावसे ही दैवी-सम्पदाको लेकर उत्पन्न हुए 
हो, दैवी-सम्पदाके सभी लक्षण तुम्हारे अंदर 
विद्यमान हैं। और दैवी-सम्पदा संसारसे मुक्त 
करनेवाली है, अतः तुम्हारा कल्याण होनेमें 
किसी प्रकारका भी संदेह नहीं है। अतएव 
तुम्हें शोक नहीं करना चाहिये। 


सम्ब्ध--इस अध्यायके प्रारम्भमें और इसके पूर्व भी दैवी-सम्पदाका विस्तारसे वर्णन किया गया, परंतु 
आसुरी-सम्पदाका वर्णन अबतक बहुत संक्षेपसे ही हुआ। अतएव आसुरी प्रकृतिवाले मनुष्योके खभाव ओर 
आचार-व्यवहारका विस्तारपूर्वक वर्णन करनेके लिये अब भगवान्‌ उसकी प्रस्तावना करते है 
दवै भूतसगौ लोकेऽस्मिन्दैव आसुर एव च। 
दैवो विस्तरशः प्रोक्त आसुरं पार्थ मे शृणु ॥ ६ ॥ 
हे अर्जुन ! इस लोकमें भूतोंकी सृष्टि यानी मनुष्य समुदाय दो ही प्रकारका 
है, एक तो दैवी प्रकृतिवाला और दूसरा आसुरी प्रकृतिवाला। उनमेंसे दैवी 
प्रकृतिवाला तो विस्तारपूर्वक कहा गया, अब तू आसुरी प्रकृतिवाले मनुष्य- 
समुदायको भी विस्तारपूर्वक मुझसे सुन ॥ ६ ॥ 


प्रश्न-- भूतसर्गौ' पदका अर्थ 'मनुष्य- 
समुदाय' कैसे किया गया ? 

उत्त--'सर्गः सृष्टिको कहते हें, 
भूतोंकी सृष्टिको भूतसर्ग कहते हैं। यहाँ 
“अस्मिनूलोके'से मनुष्यलोकका संकेत किया 
गया है तथा इस अध्यायमें मनुष्योंके लक्षण 
बतलाये गये हैं, इसी कारण यहाँ “भूतसगौ 
पदका अर्थ 'मनुष्यसमुदाय' किया गया है । 

प्रश्नमनुष्यसमुदायको दो प्रकारका 

गीभ्तगवि० २६ 

बतलाकर उसके साथ 'एव' पदके प्रयोग 
करनेका क्या भाव है ? 

उत्तर इससे यह भाव दिखलाया गया 
है कि मनुष्यसमुदायके अनेक भेद होते हुए 
भी प्रधानतया उसके दो ही विभाग हैं, 
क्योंकि सब भेद इन दोमें आ जाते हैं। 

प्रश्नएक दैवी प्रकृतिबाला और 
दूसरा आसुरी प्रकृतिवाला-इस कथनका 
क्या भाव है? 

उत्त--इस कथनसे दो प्रकारके 
समुदायोंको स्पष्ट करते हुए यह बतलाया 
गया है कि मनुष्योंके उन दो समुदायोंमेंसे जो 
सात्त्विक है, वह तो दैवी प्रकृतिवाला है; और 
जो रजोमिश्रित तमःप्रधान है, वह आसुरी 
प्रकृतिवाला है। 'राक्षसी' और 'मोहिनी' 
प्रकृतिवाले मनुष्योंको यहाँ आसुरी प्रकृतिवाले 
समुदायके अन्तर्गत ही समझना चाहिये । 

प्रश्न- “दैवी प्रकृतिवाला मनुष्यसमुदाय 
विस्तारपूर्वक कहा गया, अब आसुरी 
प्रकृतिवालेको भी सुन- इस वाक्यका क्या 


भाव है? 

उत्तर--इससे यह दिखलाया है कि 
कि इस अध्यायके पहलेसे तीसरे श्लोकतक 
और अन्य अध्यायोंमें भी दैवी प्रकृतिवाले 
मनुष्यसमुदायके स्वभाव, आचरण और 
व्यवहार आदिका वर्णन. तो विस्तारपूर्वक 
किया जा चुका; किंतु आसुरी प्रकृतिवाले 
मनुष्योंके स्वभाव, आचरण और व्यवहारका 
वर्णन संक्षेपमें ही हुआ है, अतः अब 
त्याग करनेके उद्देश्से तुम उसे भी 
विस्तारपूर्वक सुनो । 


सम्ब्ध-इस प्रकार आसुरी प्रकृतिवाले मनुष्यसमुदायके लक्षण सुननेके लिये अर्जुनको सावधान करके अब 


भगवान्‌ उनका वर्णन करते हैं-- 


प्रवृत्तिं च निवृत्तिं च जना न विदुरासुराः । 
न शौचं नापि चाचारो न सत्यं तेषु विद्यते ॥ ७ ॥ 


आसुर स्वभाववाले मनुष्य प्रवृत्ति और निवृत्ति--इन दोनोंको ही नहीं जानते । 
इसलिये उनमें न तो बाहर-भीतरकी शुद्धि है, न श्रेष्ठ आचरण है और न सत्यभाषण 


ही है॥ ७॥ 


प्रश्नआसुर-स्वभाववाले मनुष्य प्रवृत्ति 
और निवृत्तिको नहीं जानते, इसका क्या 
अभिप्राय है ? 
उच्चर-जिंस कर्मके आचरणसे 
इस लोक और परलोकमें मनुष्यका यथार्थ 
कल्याण होता है, वही कर्तव्य है। मनुष्यको 
उसीमें प्रवृत्त होना चाहिये। और जिस 
कर्मके आचरणसे अकल्याण होता है, 
वह अकर्तव्य है, उससे निवृत्त होना 
चाहिये । भगवानने यहाँ यह भाव दिखलाया 
. है कि आसुर-स्वभाववाले मनुष्य इस 
= कर्तव्य-अकर्तव्य-सम्बन्थी प्रवृत्ति और 


निवृत्तिको बिल्कुल नहीं समझते, इसलिये 
जो कुछ उनके मनमें आता है, वही करने 
लगते हैं । 
` प्रश्न-उनमें शौच, आचार और सत्य 
नहीं है, इस कथनका क्या अभिप्राय है ? 
उत्तर--शौच' कहते हैं बाहर और 
भीतरकी पवित्रताको, जिसका विस्तृत विवेचन 
तेरहवें अध्यायके सातवें श्लोककी टीकामें 
किया गया है; “आचार' कहते हैं उन उत्तम 
क्रियाओंको, जिनसे ऐसी पवित्रता सम्पन्न 
होती है; और 'सत्य' कहते हैं निष्कपट 
हितकर यथार्थ भाषणको, जिसका विवेचन 

इसी अध्यायके दूसरे श्लोककी टीकामें 
किया जा चुका है। अतः उपर्युक्त कथनसे 
यह भाव दिखलाया गया है कि आसुर- 
स्वभाववाले मनुष्योमें इन तीनोंमेंसे एक 
भी नहीं होता; वरं इनसे विपरीत उनमें 
अपवित्रता, दुराचार और मिथ्याभाषण 


होता है। 


प्रश्न--इस श्लोकके उत्तरारद्धमें भगवानने 
तीन बार 'न' का और फिर 'अपि' का 
प्रयोग करके क्या भाव दिखलाया है? 

उत्तर--यह दिखलाया है कि आसुर- 
स्वभाववालोंमें केवल अपवित्रता ही नहीं, 
उनमें सदाचार भी नहीं होता और सत्यभाषण 
भी नहीं होता। 


सम्बन्य--आसुर-स्वभाववालोमें विवेक, शौच और सदाचार आदिका अभाव बतलाकर अब उनके , 


नास्तिकभावका वर्णन करते हैं-- 
असत्यमप्रतिष्ठं 
अपरस्परसंभूतं 


ते 


जगदाहुरनीश्वरम्‌ । 


किमन्यत्कामहैतुकम्‌॥ ८ ॥ 


वे आसुरी प्रकृतिवाले मनुष्य कहा करते हैं कि जगत्‌ आश्रयरहित, सर्वथा 
असत्य और बिना ईश्वरके, अपने-आप केवल स्त्री-पुरुषके संयोगासे उत्पन्न है, 
अतएव केवल काम ही इसका कारण है। इसके सिवा और क्या है? ॥ ८ ॥ 


प्रश्न--इस श्लोकका क्या भाव है? 
उत्तर-इस श्लोकमे आसुरी 
प्रकृतिवाले मनुष्योंकी मनगढ़ंत कल्पनाका 
वर्णन किया गया है। वे लोग ऐसा मानते हैं 
कि न तो इस चराचर जगतका भगवान्‌. या 
कोई धर्माधर्म ही आधार है तथा न इस 
जगत्की कोई नित्य सत्ता है। अर्थात्‌ न तो 


जन्मसे पहले या मरनेके बाद किसी भी 
जीवका अस्तित्व है एवं न कोई इसका 
रचयिता, नियामक और शासक ईश्वर ही है। 
यह चराचर जगत्‌ केवल ख्री-पुरुषके 
संयोगसे ही उत्पन्न हुआ है। अतएव केवल 
काम ही इसका कारण है, इसके सिवा इसका 
और कोई प्रयोजन नहीं है। 


सम्बन्य--एऐसे नास्तिक सिद्धान्तके माननेवालोंके खभाव ओर आचरण केसे होते हैं ? इस जिज्ञासापर अब 
भगवान्‌ अगले चार श्लोकोमें उनके लक्षणोंका वर्णन करते हैं-- 


एतां 
प्रभवन्त्युग्रकर्माणः 


दृष्टिमवष्टभ्य नष्टात्मानो5ल्पबुद्धयः । 
क्षयाय जगतोऽहिताः ॥ ९ ॥ 


इस मिथ्या ज्ञानको अवलम्बन करके--जिनका स्वभाव नष्ट हो गया है तथा 
जिनकी बुद्धि मन्द है, वे सबका अपकार करनेवाले क्रूरकर्मी मनुष्य केवल जगतके 


नाशके लिये ही समर्थ होते हैं ॥ ९॥ 


प्रश्न—“इस मिथ्या ज्ञानको अवलम्बन 


करके'--इस वाक्यांशसे क्या तात्पर्य है? 


उत्तर--आसुर-स्वभाववाले मनुष्योंके ` । है | 
सारे कार्य इस नास्तिकवादके सिद्धान्तको. 

दृष्टिमें रखकर ही होते हैं, यही दिखलानेके 
लिये ऐसा कहा गया है। 
प्रश्न- उन्हैँ 'नष्टात्मान:', 'अल्पबुद्धयः', 
'अहिताः' और 'उम्रकर्माणः' कहनेका क्या 
अभिप्राय है? 
उत्तर--इससे यह दिखलाया गया है 
कि नास्तिक सिद्धान्तवाले मनुष्य आत्माकी 
सत्ता नहीं मानते, वे केवल देहवादी या 
भौतिकवादी ही होते हैं; इससे उनका 
स्वभाव भ्रष्ट हो जाता है, उनकी किसी भी 
सत्कार्यके करनेमें प्रवृत्ति नहीं होती । उनकी 
बुद्धि भी अत्यन्त मन्द होती है; वे जो कुछ 
निश्चय करते हैं, सब केवल भोग-सुखकी 
दृष्टिसे ही करते हैं। उनका मन निरन्तर 
सबका अहित करनेकी बात ही सोचा करता 


है, इससे वे अपना भी अहित ही करते 
हैं। तथा मन, वाणी, शरीरसे चराचर 
जीवको डराने, दुःख देने और उनका नाश 
करनेवाले बड़े-बड़े भयानक कर्म ही करते 
रहते हैं। 

प्रश---वे जगतका क्षय करनेके 
लिये ही समर्थ होते हैं इस वाक्यका क्या 
भाव है? 

उत्तर--उपर्युक्त प्रकारके लोग अपने 
जीवनमें बुद्धि, मन, वाणी और शरीरसे जो 
कुछ भी कर्म करते हैं---सब चराचर प्राणि- 
जगतको कष्ट पहुँचाने या मार डालनेके लिये 
ही करते हैं। इसीलिये ऐसा कहा गया है कि 
उनका सामर्थ्य जगत्‌का विनाश करनेके लिये 
ही होता है। 


४ काममाश्रित्य दुष्पूरं दम्भमानमदान्रिताः । 
मोहादगृहीत्वासदयाहान्प्रवर्तन्ते5शुचिव्रताः ॥ १० ॥ 
वे दम्भ, मान और मदसे युक्त मनुष्य किसी प्रकार भी पूर्ण न होनेवाली 
कामनाओंका आश्रय लेकर, अज्ञानसे मिथ्या सिद्धान्तोंको ग्रहण करके और भ्रष्ट 
आचरणोंको धारण करके संसारमें विचरते हैं ॥ १० ॥ 


प्रश--- दम्भमानमदान्विताःसे क्या 
भाव है? हर 

उत्तर--मान, धन, पूजन, प्रतिष्ठा 
आदि स्वार्थसाधनके लिये जहाँ जैसा बननेमें 
श्रेष्ठता दिखलायी पड़ती हो, वास्तवमें न 
होते हुए भी वैसा होनेका भाव दिखलाना 


«दम्भ है। अपनेमें सम्मान्य या पूज्य होनेका 


अभिमान रखना 'मान' है और रूप, गुण, 


जाति, ऐश्वर्य, विद्या, पद, धन, सन्तान 


आदिके नशेमें चूर रहना “मद' है। आसुरी- 
स्वभाववाले मनुष्य 


इन दम्भ, मान 

और मदसे युक्त होते हैं। इसीसे उन्हें ऐसा 
"कहा गया है। 

प्रश्न-दुष्पूरम्‌' विशेषणके सहित 
“कामम्‌' पद किसका वाचक है और उसका 
आश्रय लेना क्या है? 

उत्त--संसारके भिन्न-भिन्न भोगोंको 
प्राप्त करनेकी' जो इच्छा है, जिसकी 
पूर्ति किसी भी प्रकारसे नहीं हो सकती, 
ऐसी कामनाओंका वाचक यहाँ 'दुष्पूरम' 
विशेषणके सहित “कामम्‌' पंद है और ऐसी 
कामनाओंको पूर्ण करनेके लिये मनमें 

दृढ़ संकल्प रखना ही उनका आश्रय 
लेना है। 

प्रश्न--आज्ञानसे मिथ्या सिंद्धान्तोंको 
अहण करना क्या है? 

उत्तर-_अज्ञानके वशमें होकर जो 
नाना प्रकारके शास्त्रविरुद्ध सिंद्धान्तोंकी 
कल्पना करके उनको हठपूर्वक धारण 
किये रहना है, यही उनको आज्ञानसे ग्रहण 
करना है। 


प्रश्न अशुचिव्रताः का 


भाव है ? 

उत्तर--इससे यह भाव दिखलाया है 
कि उनके खान-पान, रहन-सहन, बोल- 
चाल, व्यवसाय-वाणिज्य, देन-लेन और 
बर्ताव-व्यनहार आदिके सभी नियम शास्त्र- 
विरुद्ध भ्रष्ट होते हैं। 

प्रश्न- प्रवर्तन्ते' से क्या अभिप्राय है ? 

उत्तर--इससे यह भाव दिंखलाया है 


कि वे लोग आज्ञानवश उपर्युक्त भ्रष्टाचारॉसे 
क्या युक्त होकर संसारमें इच्छानुसार बरतते हैं। 


चिन्तामपरिमेयां च प्रलयान्तामुपाश्रिताः 
कामोपभोगपरमा एतावदिति निश्चिताः ॥ ११ ॥ 


तथा वे मृत्युपर्यन्त रहनेवाली असंख्य चिन्ताओंका आश्रय लेनेवाले, 
विषयभोगोंके भोगनेमें तत्पर रहनेवाले ओर "इतना ही सुख है' इस प्रकार 


माननेवाले होते हैं॥ ११ ॥ 


प्रश्न—उनको मृत्युपर्यन्त रहनेवाली 
असंख्य चिन्ताओंका आश्रय लेनेवाले 
बतानेका क्या अभिप्राय है ? 

उत्तर इससे यह दिखलाया गया 
है कि वे आसुरख्रभाववाले मनुष्य भोग- 
सुखके लिये इस प्रकारकी असंख्य 
चिन्ताओंका आश्रय किये रहते हैं, जिनका 
जीवनभर भी अन्त नहीं होता, जो मृत्युके 
शेष क्षणतक बनी रहती हैं और इतनी अपार 
होती हैं कि कहीं उनकी गणना या सीमा 
नहीं होती । 


आशापाशशतेर्बद्धाः 


ईहन्ते 


प्रश्न--विषयोंके भोगमें परायण होनेका 
तथा 'इतना ही सुख है' ऐसा माननेका क्या 
अभिप्राय है ? 

उत्तर--इससे यह भाव दिखलाया 
है कि विषयभोगकी सामग्रियोंका संग्रह 
करना और उन्हें भोगते रहना--बस, यही 
उनके जीवनका लक्ष्य होता है। अतएव 
उनका जीवन इसीके परायण होता है, 
उनका यह निश्चय होता है कि 'बस, जो कुछ 
सुख है सो यह भोगोंका भोग कर लेना 
ही है।' 


कामक्रोधपरायणाः । 
कामभोगार्थमन्यायेनार्थसंचयान्‌॥ १२ ॥ ` 

विषय-भोगोंके लिये अन्यायपूर्वक धनादि पदार्थोको संग्रह करनेकी चेष्टा करते 


रहते हैं। ॥ १२॥ 
प्रश्न-उनको आशाकी सैकड़ों 
फाँसियाँसे बधे हुए कहनेका क्या अभिप्राय 
है? 
उत्तर--आसुर-स्वभाववाले मनुष्योंके 
मनमें कामोपभोगकी नाना प्रकारकी कल्पनाएँ 
उठा करती हैं और उन कल्पनाओंकी पूर्तिके 
लिये वे भाँति-भाँतिकी सैकड़ों आशाएँ 
लगाये रहते हैं। उनका मन कभी किसी 
विषयकी आशामें लटकता है, कभी किसीमें 
खिंचता है और कभी किसीमें अटकता है; 
इस प्रकार आशाओंके बन्धनसे वे कभी 
छूटते ही नहीं। इसीसे सैकड़ों आशाओंकी 
फाँसियोसे बँधे हुए कहा गया है। 
प्रश्न-- कामक्रोधपरायणाः' का क्या 
भाव है? 
उत्तर--उन आशाओंकी पूर्तिके लिये 
वे भगवानका या किसी देवता, सत्कर्म 


और सद्विचारका आश्रय नहीं लेते, केवल 
काम-क्रोधका ही अवलम्बन करते हैं। 
इसलिये उनको काम-क्रोधके परायण कहा 
गया है। 

प्रश---विषय-भोगोंके लिये अन्याय- 
पूर्वक धनादिके संग्रहकी चेष्टा करना 
क्या है? 

उत्तर--विषय-भोगोंके उद्देश्यसे जो 
काम-क्रोधका अवलम्बन करके अन्यायपूर्वक 
अर्थात्‌ चोरी, ठगी, डाका, झूठ, कपट, 
छल, दम्भ, मार-पीट, कूटनीति, जूआ, 
धोखेबाजी, विष-प्रयोग, झूठे मुकदमे 
और भय-प्रदान आदि शास्त्रविरुद्ध उपायोंके 
द्वारा दूसरोंके धनादिको हरण करनेकी 
चेष्टा करना है--यही विषय-भोगोंके 
लिये अन्यायसे अर्थसञ्चय करनेका प्रयल 
करना है। 


सम्बन्य-पिछले चार सलोकोमें आसुर-खभाववाले मनुष्योके लक्षण और आचरण बतलाकर अब अगले चार 
श्लोकोमें उनके 'अहंता, भमता' और 'मोह' युक्त सुङ्कल्योका निरूपण करते हुए उनकी दुर्गतिका वर्णन 


करते हैं-- 


इदमद्य मया लब्धमिमं प्राप्ये मनोरथम्‌ । 
इदमस्तीदमपि मे भविष्यति पुनर्धनम्‌॥ १३ ॥ 
वे सोचा करते हैं कि मैंने आज यह प्राप्त कर लिया है और अब इस 


मनोरथको प्राप्त कर लूँगा। मेरे पास 
हो जायगा ॥ १३ ॥ 


प्रश्न-इस श्लोकका क्या अभिप्राय 
है? 

उत्तर--'मनोरथ' शब्द यहाँ स्त्री, पुत्र, 
धन, जमीन, मकान ओर मान-बड़ाई आदि 


यह इतना धन है ओर फिर भी यह 


सभी मनोवाञ्छित पदार्थोके चिन्तनका वाचक 
है; अतएव इस श्लोकमें यह भाव दिखलाया 
गया है कि आसुर-खभाववाले पुरुष 
अहङ्कारपूर्वक नानाप्रकारके विचार करते 

रहते हैं। वे सोचते हैं कि अमुक अभीष्ट 
वस्तु तो मैंने अपने पुरुषार्थसे प्राप्त कर ली 
है और अमुक मनोवाञ्छित वस्तुको 


मैं अपने पुरुषार्थसे प्राप्त कर लूँगा। मेरे पास 
यह इतना धन और ऐश्वर्य तो पहलेसे है ही 
और फिर इतना और हो जायगा। 


असौ मया हतः शमत्रुहनिष्ये चापरानपि । 
इश्वरोऽहमहं भोगी सिद्धोऽहं बलवान्सुखी ॥ १४ ॥ 
वह शत्रु मेरे द्वारा मारा गया और उन दूसरे शन्रुओंको भी मैं मार डालूँगा । 
मैं ईश्वर हूँ, ऐश्वर्यको भोगनेवाला हूँ। मैं सब सिद्धियोंसे युक्त हूँ और बलवान्‌ तथा 


सुखी हूँ॥ १४ ॥ 


प्रश्न--वह शत्रु मेरेद्वारा मारा गया और 
उन दूसरे शत्रुओंको भी मैं मार 
डालँगा--इस कथनका क्या अभिप्राय है ? 

उत्तर कामोपभोगको ही परम पुरुषार्थ 
माननेवाले आसुर-स्वभावके मनुष्य काम- 
क्रोधपरायण होते हैं। ईश्वर, धर्म और 
कर्मफलमें उनका जरा भी विश्वास नहीं 
होता। इसलिये वे अहङ्कारसे उन्मत्त होकर 
समझते हैं कि 'जगतमें ऐसा कौन है, जो 
हमारे मार्गमें बाधा दे सके या हमारे साथ 
विरोध करके जीवित रह सके ?' इसलिये 
वे क्रोधमें भरकर घमण्डके साथ क्रूर 
वाणीसे कहा करते हैं कि “वह जो इतना 
बड़ा बलवान्‌ और जगत्प्रसिद्ध प्रभावशाली 
पुरुष था, हमसे वैर रखनेके कारण 
देखते-ही-देखते हमारे द्वारा यमपुरी पहुँचा 
दिया गया; इतना ही नहीं, जो कोई दूसरे 
हमसे विरोध करते हैं या करेंगे, वे भी 
चाहे जितने ही बलवान्‌ क्यों न हों, उनको 
भी हम अनायास ही मार डालेंगे।' 

प्रश्—मैं ईश्वर, भोगी, सिद्ध, 
बलवान्‌ और सुखी हूँ--इस वाक्यका क्या 
भाव है? 

उत्तर--इससे यह भाव दिखलाया 
गया है कि अहङ्कारके साथ ही वे मानमें 
भी चूर रहते हैं, इससे ऐसा समझते हैं 
कि 'संसारमें हमसे बड़ा और है ही कोन; 
हम जिसे चाहें, मार दें, बचा दें, जिसकी 
चाहें जड़ उखाड़ दें या रोप दें।' अतः 
बड़े गर्वके साथ कहते हैं--'ओरे ! हम 
सर्वथा स्वतन्त्र हैं, सब कुछ हमारे ही 
हाथोंमें तो है; हमारे सिवा दूसरा कोन 
ऐश्वर्यवान्‌ है, सारे ऐश्वयेकि स्वामी हमीं तो 
हैं। सारे ईश्वरॉंके ईश्वर परम पुरुष भी तो 
हम ही हैं। सबको हमारी ही पूजा करनी 
चाहिये। हम केवल ऐश्वर्यके स्वामी ही 
नहीं, समस्त ऐश्वर्यका भोग भी करते हैं। 
हमने अपने जीवनमें कभी विफलताका 
अनुभव किया ही नहीं; हमने जहाँ हाथ 
डाला, वहीं सफलताने हमारा अनुगमन 
किया। हम सदा सफलजीवन हैं, परम 
सिद्ध हैं, भविष्य में होनेवाली घटना हमें 
पहलेसे ही मालूम हो जाती है। हम सब 
कुछ जानते हैं, कोई बात हमसे छिपी नहीं 
है। इतना ही नहीं, हम बड़े बलवान्‌ हैं; | 
हमारे मनोबल या शारीरिक बलका इतना | 

प्रभाव है कि जो कोई उसका सहारा लेगा, वही 
उस बलसे जगत्‌पर विजय पा लेगा । इन्हीं सब 


कारणोंसे हम परम सुखी हैं; संसारके सारे सुख 
सदा हमारी सेवा करते हैं और करते रहेंगे ।' 


आढ्योऽभिजनवानस्मि कोऽन्योऽस्ति सदूशो मया 


यक्ष्ये दास्यामि मोदिष्य इत्यज्ञानविमोहिताः ॥ १५॥ 
अनेकचित्तविभ्रान्ता मोहजालसमावृताः 
प्रसक्ताः कामभोगेषु पतन्ति नरकेऽशुचौ ॥ १६ ॥ 


मैं बड़ा धनी और बड़े कुटुम्बवाला हूँ। मेरे समान दूसरा कौन है? 
मैं यज्ञ करूँगा, दान दूँगा और आमोद-प्रमोद करूँगा। इस प्रकार आज्ञानसे 
मोहित रहनेबाले तथा अनेक प्रकारसे भ्रमित चित्तवाले मोहरूप जालसे 
समावृत और विषयभोगोंमें अत्यन्त आसक्त आसुरलोग महान्‌ अपवित्र नरकमें 


गिरते हैं॥ १५-१६॥ 

प्रश्न—मैं बड़ा धनी और. बड़े 
कुटुम्बवाला हूँ, मेरे समान दूसरा कौन है ? 
इस कथनका क्या तात्पर्य है ? 

उत्तर-इससे आसुरी प्रकृतिवाले 
मनुष्योके धन और कुटुम्बसम्बन्थी घमण्डका 
स्पष्टीकरण किया गया है। अभिप्राय यह है 
कि वे आसुर-स्वभाववाले पुरुष अहङ्कारसे 
कहते हैं कि हमारे धनका और हमारे 
कुटुम्बी, मित्र, बान्धव, सहयोगी, अनुयायी 
और साथियोंका पार ही नहीं है। हमारी एक 
आवाजसे असंख्यों मनुष्य हमारा अनुगमन 
करनेको तैयार हैं। इस प्रकार धनबल और 
जनबलमें हमारे समान दूसरा कोई भी 
नहीं है । 

प्रश्न--मैं यज्ञ करूँगा, दान दूँगा--इस 
कथनका क्या तात्पर्य है ? 

उत्तर-इससे उनका यज्ञ और 
` दानसम्बन्धी मिथ्या अभिमान दिखलाया गया 
है । अभिप्राय यह है कि आसुर-स्वभाववाले 


मनुष्य वास्तवमें न तो सात्त्विक यज्ञ या दान 
करते हैं और न करना चाहते ही हैं। केवल 
दूसरॉपर रोब जमानेके लिये यज्ञ और दानका 
ढोंग रचकर अपने घमण्डको व्यक्त करते 
हुए कहा करते हैं कि 'हम अमुक यज्ञ 
करेंगे, बड़ा भारी दान देंगे। हमारे समान 
दान देनेवाला और यज्ञ करनेवाला दूसरा 
कौन है ?' 

प्रश्नमैं आमोद-प्रमोद करूँगा--इस 
कथनका क्या भाव है? 

उत्तर--इससे उनका सुखसम्बन्धी 
मिथ्या अभिमान दिखलाया गया है। वे 
आसुर-स्रभाववाले लोग भाँति-भांतिको डींग 
हाँकते हुए, गर्वमें फूलकर कहा करते हैं कि 
“आहा ! फिर कैसी मौज होगी; हम आनन्दमें 
मग्न हो रहेंगे, मजे उड़ायेंगे।' 

प्रश्न- इति आज्ञानविमोहिताः'का क्या 
अभिप्राय है ? 

उत्तर--इससे भगवान्‌ यह भाव 

दिखलाते हैं कि वे आसुर-स्रभाववाले 
लोग तेरहवें श्लोकसे लेकर यहाँतक बतलाये 
हुए अहङ्काररूप आज्ञानसे अत्यन्त मोहित 
रहते हैं। 

प्रश्न—_'अनेकचित्तविश्रान्ताः'का 
भाव है? 

उत्तर-इससे यह भाव दिखलाया गया 
है कि आसुर-स्रभाववाले मनुष्योंका चित्त 
अनेकों विषयोंमें विविध प्रकारसे विश्रान्त 
रहता है। वे किसी भी विषयपर स्थिर नहीं 
रहते, भटकते ही रहते हैं। 

प्रश्न—'मोहजालसमावृताः'का 
भाव है ? 

उत्तर--इसका भाव यह है कि जैसे 
मछली जालमें फँसकर घिरी रहती है, वैसे 
ही आसुर-स्वभाववाले मनुष्य अविवेकरूपी 
मोह-मायाके जालमें फँसकर उससे घिरे 
रहते हैं। 


क्या 


क्या 


प्रश्न--'कामभोगेषु प्रसक्ताः'का क्या 
भाव है ? 

उत्तर--इससे यह भाव दिखलाया गया 
है कि वे आसुरी प्रकृतिवाले मनुष्य 
विषयोपभोगको ही जीवनका एकमात्र ध्येय 
मानते हैं, इसलिये उसीमें विशेषरूपसे 
आसक्त रहते हैं । 

प्रश्--वि अपवित्र नरकमें गिरते हैं' 
इस कथनका क्या भाव है ? 

उत्तर--इससे उन आसुर-स्वभाववाले 
मनुष्यांकी दुर्गतिका वर्णन किया गया है। 
अभिप्राय यह है कि उपर्युक्त प्रकारकी 
स्थितिवाले मनुष्य कामोपभोगके लिये 
भाँति-भाँतिके पाप करते हैं और उनका फल 
भोगनेके लिये उन्हें विष्ठा, मूत्र, रुधिर, 
पीन आदि गंदी वस्तुओंसे भरे दुःखदायक 
कुम्भीपाक, रौरवादि घोर नरकोंमें गिरना 
पड़ता है। 


सम्ब्य-पंद्रहवें रलोकमें भगवानूने कहा था कि वे लोग 'यज्ञ करूँगा' ऐसा कहते हैं अतः अगले श्लोकमें 


उनके यज्ञका खरूप बतलाया जाता है-- 


आत्मसंभाविताः स्तब्धा धनमानमदान्विताः । 


यजन्ते नामयज्ञैस्ते दम्भेनाविधिपूर्वकम्‌॥ १७ ॥ 
वे अपने-आपको ही श्रेष्ठ माननेवाले घमण्डी पुरुष धन ओर मानके मदसे 
युक्त होकर केवल नाममात्रके यज्ञोंद्वारा पाखण्डसे शास्त्रविधि रहित यजन 


करते हैं॥ १७ ॥ 
प्श्न-आत्मसम्भाविताःः ` ,किन्‍हें 
कहते हैं ? 


. १". उत्त--जो अपने ही मनसे अपने- 


प्रश्न—'स्तब्धाः'का क्या अर्थ है ? 
उत्तर--जो घमण्डके कारण किसीके 
साथ यहाँतक कि पूजनीयोंके प्रति भी 


आपको सब बातोंमें सर्वश्रेष्ठ, सम्मान्य, उच्च विनयका व्यवहार नहीं करते, वे 'स्तब्ध' हैं । 


और पूज्य मानते हैं-वे “आत्मसम्भावितः 
हैं। 

उत्तर--जो धन और मानके मदसे उन्मत्त 
रहते हैं, उन्हें 'धनमानमदान्वित' कहते हैं । 

प्रश्ू-केवल नाममात्रके यज्ञोंद्वारा 
पाखण्डसे शास्त्रविधिरहित यजन करते 
हैं--इस वाक्यका क्या अभिप्राय है ? 

उत्तर--इससे यह भाव दिखलाया गया 
है कि उपर्युक्त लक्षणोंवाले आसुर-स्वभावके 
मनुष्य जो यज्ञ करते हैं, वह विधिसे रहित, 


केवल नाममात्रका यज्ञ होता है। वे लोग 
बिना श्रद्धाके केवल पाखण्डसे लोगोंको 
दिखलानेके लिये ही ऐसे यज्ञ किया करते 

' हैं; उनके ये यज्ञ तामस होते हैं और 
इसीसे 'अधोगच्छन्ति तामसाः’ के अनुसार 
वे नरकोंमें गिरते हैं। तामस यज्ञकी पूरी 
व्याख्या सतरहवें अध्यायके तेरहवें श्लोकमें 
देखनी चाहिये । 


सम्बन्ध- इस प्रकार आसुर-स्वभाववाले मनुष्योके यज्ञका स्वरूप बतलाकर अब उनकी दुर्गतिके कारणरूप 


भावका वर्ण करते है 


अहंकारं बलं दर्ष कामं क्रोधं च संश्रिताः 


मामात्मपरदेहेषु 


प्रद्विषन्तोऽभ्यसूयकाः ॥ १८ ॥ 


वे अहङ्कार, बल, घमण्ड, कामना ओर क्रोधादिके परायण ओर दूसरोंकी 
निन्दा करनेवाले पुरुष अपने और दूसरोंके शरीरमें स्थित मुझ अन्तर्यामीसे द्वेष 


करनेवाले होते हैं॥ १८ ॥ 


प्रश्न-- अहङ्कार, बल, दर्प, काम और 
्रोधके परायण' का क्या तात्पर्य है ? 

उत्तर--इससे यह दिखलाया गया है 
कि वे आसुर-स्वरभाववाले मनुष्य अहङ्कारका 
अवलम्बन करके कहते हैं कि “हम ही ईश्वर 
हैं, सब भोगोंको भोगनेवाले हैं, सिद्ध हैं, 
बलवान्‌ हैं और सुखी हैं। ऐसा कौन-सा 
कार्य है, जिसे हम न कर सकें।' अपने 
बलका आश्रय लेकर वे दूसरोसे वैर करते 
हें, उन्हें धमकाने, मारने-पीटने और 
विपत्तिग्रस्त करनेमें प्रवृत्त होते हैं। वे 
अपने बलके सामने किसीको कुछ समझते 
ही नहीं। दर्पका आश्रय लेकर वे यह 
डींग हाँका करते हैं कि हम बड़े धनी 
और बड़े कुटुम्बवाले हैं। हमारे समान 
दूसरा है ही कोन। कामका आश्रय लेकर 
वे नाना प्रकारके दुराचार किया कंरते हैं 


और क्रोधके परायण होकर वे कहते हैं 
कि जो भी हमारे प्रतिकूल कार्य करेगा या 
हमारा अनिष्ट करेगा, हम उसीको मार 
डालेंगे। इस प्रकार केवल अहङ्कार, बल, 
दर्प" काम और क्रोधका आश्रय लेकर 
उन्हींके बलपर वे भाँति-भांतिकी कल्पना- 
जल्पना किया करते हैं और जो कुछ भी 
कार्य करते हैं, सब इन्हीं दोषोंकी प्रेरणासे 
और इन्हींपर अवलम्बन करके करते हैं। 
ईश्वर, धर्म या शास्त्र आदि किसीका भी 
आश्रय नहीं लेते। 

प्रश्नइसमें 'च' अव्यय क्यों 
आया है? 

उत्तर--च'से यह भाव दिखलाया 
गया है कि ये आसुर-स्रभाववाले मनुष्य 
केवल अहङ्कार बल, दर्प, काम और 
क्रोधके ही आश्रित नहीं हैं; दम्भ, लोभ, 

मोह आदि और भी अनेको दोषोंको धारण 
किये रहते हैं। 

प्रश्न अभ्यसूयकाः'का क्या 
है? 

उत्तर--दूसरोंके दोष देखना, देखकर 
उनको निन्दा करना, उनके गुणोंका खण्डन 
करना और गुणोंमें दोषारोपण करना असूया 
है। आसुर-स्वभाववाले पुरुष ऐसा ही करते 


भाव 


पस्मेश्वरके साथ द्वेष करनेवाले कहनेका 
क्या अभिप्राय है ? 
उत्तर-इससे भगवानने : यह भाव 

दिखलाया है कि आसुरी प्रकृतिवाले मनुष्य 
जो दूसरॉसे वैर बाँधकर उनको नाना 
प्रकारसे कष्ट पहुँचानेकी चेष्टा करते हैं और 
स्वयं भी कष्ट भोगते हैं, वह उनका मेरे 
ही साथ द्वेष करना है; क्योकि उनके और 


हैं। औरोंकी तो बात ही क्या, वे भगवान्‌ दूसरोंके--सभीके अंदर अन्तर्यामीरूपसे मैं 


और संत पुरुषॉमें भी दोष देखते हैं--यही 
भाव दिखलानेके लिये उन्हें 'अभ्यसूयक' 
कहा गया है। 

प्रश्न--आसुरी प्रकृतिवाले मनुष्योंको 
“अपने और दूसरोंके शरीरमें स्थित अन्तर्यामी 


परमेश्वर स्थित हूँ। किसीसे विरोध या द्वेष 
करना, किसीका अहित करना और 
किसीको दुःख पहुँचाना अपने और 
दूसरोंके शरीरमें स्थित मुझ परमेश्वरसे ही 
द्वेष करना है। 


सम्बऱ्य--इस प्रकार सातवेंसे अठारहवें शलोकतक आसुरी खभाववालोकै दुर्गुण और दुराचार आदिका वर्णन 
करके अब उन दुर्गुण-दुराचारोमें त्याज्य-बुद्धि करानेके लिये अगले दो श्लोकोमें भगवान्‌ वैसे लोगोंकी घोर निन्दा 


करते हुए उनकी दुर्गतिका वर्णन करते हैं-- 


तानहं द्विषतः ङ्कूरान्संसारेषु नराधमान्‌. 


क्षिपाम्यजस्रमशुभानासुरीष्वेव 


योनिषु ॥ १९ ॥ 


उन द्वेष करनेवाले पापाचारी ओर क्रूरकर्मी नराधमोंको मैं संसारमें बार-बार 


आसुरी योनियोंमें ही डालता हुँ॥ १९ ॥ 


प्रश्ग— द्विषतः’, “अशुभान, क्रूरान्‌', 
और 'नराधमान्‌'-इन चार व्रिशेषणोंके 
सहित 'तान्‌' पद किनका वाचक है तथा इन 
विशेषणोंका क्या अभिप्राय है ? 

उत्तर- उपर्युक्त विशेषणोंक सहित 
“तान पद पिछले श्लोकोंमें' . जिनका 
विस्तारपूर्वक वर्णन किया गया है, उन 
आसुरी प्रकृतिवाले मनुष्योंका बोधक है। 
उनकी दुर्गतिमें उनके दुर्गुण और दुराचार 
ही कारण हैं, यही भाव दिखलानेके लिये 

उपर्युक्त विशेषणोंका प्रयोग किया गया है। 
अभिप्राय यह है कि वे लोग सबके साथ द्वेष 
करनेवाले, नाना प्रकारके अशुभ आचरण 
करके समाजको भ्रष्ट करनेवाले, निर्दयता- 
पूर्वक नहुत-से कठोर कर्म करनेवाले और 
बिना ही कारण दूसरोंका बुरा करनेवाले | 
अधम श्रेणीके मनुष्य होते हैं। इसी कारण 
मैं उनको बार-बार नीच योनियोंमें डालता हूँ ०७ 
प्रशअ--यहाँ आसुरी योनिसे कौन-सी | ड 
योनियोंका निर्देश है? ह 

उत्तर- सिंह, बाघ, सर्प, बिच्छू, सूअर, 
कुत्ते और कौए आदि जितने भी पशु, पक्षी, 
कीट, पतङ्ग हैं--ये सभी आसुरी योनियाँ हैं । 

प्रश्ू----अजसत्रम' और 'एव' पदसे क्या 
तात्पर्य है ? 

उत्तर अजखम्‌'से यह बतलाया 


गया है कि वे निरन्तर हजारों-लाखों बार 
आसुरी योनिमें गिराये जाते हैं और 'एव' इस 
बातको बतलाता है कि वे लोग देव, पितर 
या मनुष्यकी योनिको न पाकर निश्चय ही 

पशु-पक्षी आदि नीच योनियोंको ही प्राप्त 
होते हैं । 


आसुरीं योनिमापन्ना मूढा जन्मनि जन्मनि । 
मामप्राप्यैव कौन्तेय ततो यान्त्यधमां गतिम्‌ ॥ २० ॥ 
हे अर्जुन ! वे मूढ मुझको न प्राप्त होकर जन्म-जन्ममें आसुरी योनिको प्राप्त 
होते हैं, फिर उससे भी अति नीच गतिको ही प्राप्त होते हैं अर्थात्‌ घोर नरकोंमें 


पड़ते हैं॥ २०॥ ` 
ग्रश्न- उपर्युक्त आसुर-स्वभाववाले मूढ 
पुरुषोंको भगवत्प्राप्तिकी तो बात ही क्या, 
जब ऊँची गति भी नहीं मिलती, केवल 
आसुरी योनि ही मिलती है, तब भगवानने 
'माम्‌ अप्राप्य, “मुझको न पाकर' यह 
कैसे कहा ? 
उत्तर--मनुष्ययोनिमें जीवको भगवत्प्राप्ति- 
का अधिकार है। इस अधिकारको प्राप्त 
होकर भी जो मनुष्य इस बातको भूलकर 
देव-स्वभावरूप भगकग्राप्तिके मार्गको 
छोड़कर आसुर-ख्रभावका अवलम्बन करते 
हैं, वे मनुष्य-शरीरका सुअवसर पाकर भी 
भगवानको नहीं पा सकते--यही भाव 
दिखलानेके लिये ऐसा कहा गया है। यहाँ 
दयामय भगवान्‌ मानो जीवकी इस दशापर 
तरस खाते हुए यह चेतावनी देते हैं कि 
मनुष्य-शरीर पाकर आसुर-स्वभावका 


अवलम्बन करके मेरी प्राप्तिूप जन्मसिद्ध 
अधिकारसे वञ्चित मत होओ। 

प्रश्न-वे जन्म-जन्ममें आसुरी योनिको 
प्राप्त होते हैं--ऐसा कहनेका क्या 
तात्पर्य है? 

उत्तर ऐसा कहकर भगवान्‌ यह 
दिखलाते हैं कि हजारों-लाखों बार वे आसुरी 
योनिमें ही जन्म लेते हैं, उन्हें ऊँची योनि 
नहीं मिलती । 

प्रश्नउससे. भी अति अधम गतिको 
ही प्राप्त होते हैं--इससे क्या अभिप्राय है ? 

उत्तर--इससे यह भाव दिखलाया है 
कि वे आसुर-स्वभाववाले मनुष्य हजारों- 
लाखों बार आसुरी योनिमें जन्म लेकर फिर 
उससे भी नीच, महान्‌ यातनामय कुम्भीपाक, 
महारौरव, तामिस्न और अन्धतामिस्र आदि 
घोर नरकोंमें पड़ते हैं। 


सब्ब्य--आसुर-खभाववाले मनुष्योको लगातार आसुरी योतियोके ओर घोर नरकोके प्राप्त होनेकी बात सुनकर 
यह जिज्ञासा हो सकती है कि उनके लिये इस दुर्गतिसे बचकर परमगतिको ग्राप्त करनेका क्या उपाय है ? इसपर 
अब दो उलोकांमें समस्त दुर्गतियोके प्रधान कारणरूप आसुरी सम्पत्तिके त्रिविध दोषोके त्याग करनेकी बात कहते 


` हुए भगवान्‌ परमगतिकी आणिका उपाय बतलाते हैं-- 

त्रिविधं नरकस्येदं दारं नाशनमात्मनः । 
कामः क्रोधस्तथा लोभस्तस्मादेतत्त्रयं त्यजेत्‌॥ २१ ॥ 
काम, क्रोध तथा लोभ--ये तीन प्रकारके नरकके द्वार आत्माका नाश 
करनेवाले अर्थात्‌ उसको अधोगतिमें ले जानेवाले हैं। अतएव इन तीनोंको त्याग 


देना चाहिये ॥ २१ ॥ 

प्रश्नकाम, क्रोध और लोभको 
नरकके द्वार क्यों बतलाया गया ? 

उत्तर- -ख्नी, पुत्र आदि समस्त भोगोंकी 
कामनाका नाम 'काम' है; इस कामनाके 
वशीभूत होकर ही मनुष्य चोरी, व्यभिचार 
और अभक्ष्य-भोजनादि नाना प्रकारके पाप 
करते हैं। मनके विपरीत होनेपर जो 
उत्तेजनामय वृत्ति उत्पन्न होती है, उसका नाम 
'क्रोध' है; क्रोधके आवेशमें मनुष्य 
हिंसा-प्रतिहिंसा आदि भाँति-भाँतिके पाप 
करते हैं। धनादि विषयोंकी अत्यन्त बढ़ी हुई 
'लालसाको “लोभ'. कहते हैं। लोभी मनुष्य 
उचित अवसरपर धनका त्याग नहीं करते एवं 
अनुचितरूपसे भी उपार्जन और संग्रह करनेमें 
लगे रहते हैं; इसके कारण उनके द्वारा झूठ, 
कपट, चोरी और विश्वासघात आदि बड़े-बड़े 
पाप बन जाते हैं। पापोंका फल तामिस्र और 
अन्धतामिस्र आदि नरकोंकी प्राप्ति है, 
इसीलिये इन तीनोंको नरकके द्वार बतलाया 
गया है। 

प्रश---काम, क्रोध और लोभको 
आत्माका नाश करनेवाले क्यों कहा गया ? 

उत्तर --'आत्मा' शब्दसे यहाँ जीवात्माका 
निर्देश है। परंतु जीवात्माका नाश कभी 
होता नहीं, अतएव यहाँ आत्माके नाशका 


एतैर्विमुक्तः 

नाशका अर्थ है, जीवकी अधोगति। मनुष्य 


जबसे काम, क्रोध, लोभके वशमें होते हैं, * 


तभीसे वें अपने विचार, आचरण और 
भावॉमें गिरने लगते हैं। काम, क्रोध और 
लोभके कारण उनसे ऐसे कर्म होते हैं, 
जिनसे उनका शारीरिक पतन हो जाता है, 
मन बुरे विचारॉसे भर जाता है, बुद्धि 
बिगड़ जाती है, क्रियाएँ सब दूषित हो 
जाती हैं और इसके फलस्वरूप उनका 
वर्तमान जीवन सुख, शान्ति और 
पवित्रतासे रहित होकर दुःखमय बन जाता 
है तथा मरनेके बाद उनको आसुरी 
योनियोंकी और नरकोंकी प्राप्ति होती है। 
इसीलिये इन त्रिविध दोषोंको 'आत्माका 
नाश करनेवाले' बतलाया गया है? 

प्रश्न--इसलिये इन तीनोंको त्याग 
देना चाहिये-इस कथनका क्या भाव 
है? 

उत्तर--इससे भगवान्‌ यह दिखलाते 
हैं कि जब यह निर्णय हो गया कि 
सारे अनर्थोके मूलभूत मोहजनित काम, 
क्रोश और लोभ ही समस्त अधोगतिके 
कारण हैं, तब इन्हें महान्‌ विषके समान 
जानकर इनका तुरेत ही पूर्णरूपसे त्याग कर 
देना चाहिये। 


कौन्तेय तमोद्वारैस्रिभिर्नरः ॥ 
आचरत्यात्मनः श्रेयस्ततो याति परां गतिम्‌॥ २२ ॥ 


८१४ 

है अर्जुन ! इन तीनों नरकके द्वारोंसे मुक्त पुरुष अपने कल्याणका आचरण 
करता है, इससे वह परमगतिको जाता है अर्थात्‌ मुझको प्राप्त हो जाता 


है ॥ २२ ॥ 
प्रश्न--'एतैः' और “त्रिभिः--इन दोनों 
पदोंके सहित “तमोद्वारैः' पद किनका वाचक 
है और इनसे विमुक्त मनुष्यको 'नर' कहनेका 
क्या अभिप्राय है ? 
उत्तर--पिछले श्लोकमें जिन काम, क्रोध 

और लोभको नरकके त्रिविध द्वार बतलाया गया 
है, उन्हींका वाचक यहाँ 'एतैः' और 'त्रिभि 
पदोंके सहित 'तमोद्वारैः' पद है। तामिस्र और 
अन्धतामिस्रादि नरक अन्धकारमय होते हैं, 
अज्ञानरूपी अन्धकारसे उत्पन्न दुराचार और 
दुर्गुणोके फलस्वरूप उनकी प्राप्ति होती है, उनमें 
रहकर जीवोंको मोह और दुःखरूप तमसे ही 
घिरे रहना पड़ता है; इसीसे उनको “तम' कहा 
जाता है। काम, क्रोध और लोभ--ये तीनों 
उनके द्वार अर्थात्‌ कारण हैं, इसलिये उनको 
तमोद्वार कहा गया है । इन तीनों नरकके द्वारोंसे 
जो विमुक्त है--सर्वथा छूटा हुआ है, वही 
मनुष्य अपने कल्याणका साधन कर सकता है । 
और मनुष्यदेह पाकर जो इस प्रकार कल्याणका 
साधन करता है, वही वास्तवमें 'नर' (मनुष्य) 


है। यह भाव दिंखलानेके लिये उसे 'नर' 
कहा गया है। 

प्रश्नअपने कल्याणका 
करना क्या है ? 

उत्तर--काम, क्रोध और लोभके वश 
हुए मनुष्य अपना पतन करते हैं और इनसे 
छूटे हुए मनुष्य अपने कल्याणके लिये 
आचरण करते हैं; अतः काम, क्रोध और 
लोभका त्याग करके शास्तरप्रतिपादित सद्गुण 
और सदाचाररूप दैवीसम्पदाका निष्काम- 
भावसे सेवन करना ही कल्याणके लिये 
आचरण करना है। 

प्रश्--इससे वह परमगतिको जाता है' 
इस कथनका क्या भाव है' ? 

उत्तर इस वाक्यसे भगवान्‌ यह भाव 
दिखलाते हैं कि उपर्युक्त प्रकारसे काम, 
क्रोध और लोभके  विस्ताररूप आसुरी- 
सम्पदासे भलीभाँति छूटकर निष्कामभावसे 
दैबीसम्पदाका सेवन करनेसे मनुष्य परमगतिको 
अर्थात्‌ परमात्माको प्राप्त होता है। 


आचरण 


सम्बय-जो उपर्युक्त दैवीसम्पदाका आचरण न करके अपनी मान्यताके अनुसार कर्म करता है वह परमगतिको 


ग्राप्त होता है या नहीं ? इसपर कहते हैं-- 


यः शास्त्रविधिमुत्सृज्य वर्तते कामकारतः 
न स सिद्धिमवाप्रोति न सुखं न परां गतिम्‌॥ २३ ॥ 


जो पुरुष शास्त्रविधिको त्यागकर अपनी इच्छासे मनमाना आचरण करता है, 


द वह न सिद्धिको प्राप्त होता है, न परमगतिको और न सुखको ही ॥ २३ ॥ 

* सोलहवाँ अध्याय * 

प्रश्--शास्रविधिको त्यागकर अपनी 
इच्छासे मनमाना आचरण करना क्या है ? 

उत्तर--वेद और वेदोंके आधारपर 
रचित स्मृति, पुराण, इतिहासादि सभीका नाम 
शास्त्र है। आसुरीसम्पदाके आचार-व्यवहार 
आदिके त्यागा और दैवीसम्पदारूप 
कल्याणकारी गुण-आचरणोंके सेवनका ज्ञान 
इन शास्रोंसे ही होता है। इन कर्तव्य और 
अकर्तव्यका ज्ञान करानेवाले शास्रोके 
विधानकी अवहेलना करके अपनी बुद्धिसे 
अच्छा समझकर जो मनमाने तौरपर मान- 
बड़ाई-प्रतिष्ठा आदि किसीकी भी इच्छा- 
विशेषको लेकर आचरण करना है, यही 
शासत्रविधिको त्यागकर मनमाना आचरण 
करना है। 

प्रश्न--इस प्रकार आचरण करनेवाला 
सिद्धि, सुख और परमगतिको नहीं प्राप्त 


'होता--इस कथनका क्या अभिप्राय है ? 

उत्तर-इससे यह भाव दिखलाया 
गया है कि जो मनुष्य शास्रविधिका त्याग 
करता है, उसके कर्म यदि शास्त्रनिषिद्ध 
अर्थात्‌ पाप होते हैं तो वे दुर्गतिके कारण 
होते हैं; अतएव उनकी तो यहाँ बात ही 
नहीं है। परंतु यदि अपनी बुद्धिसे अच्छा 
समझकर भी किसी प्रकारकी कामनासे 
प्रेरित होकर कर्म करता है तो भी उनके 
मनमाने तौरपर किये जानेके कारण तथा 
शासत्रकी अवहेलना करनेके कारण उनसे 
कर्ताको कोई भी फल नहीं मिलता अर्थात्‌ 
परमगति नहीं मिलती--इसमें तो कहना 
ही क्या है, लौकिक अणिमादि सिद्धि 
और ््वर्गप्राप्तिप सिद्धि भी नहीं 
मिलती एवं संसारमें सात्त्विक सुख भी 
नहीं मिलता। 


सम्बन्ध--शास्रविधिको त्यागकर किये जानेवाले मनमागे कर्म निष्फल होते हैं. यह बात सुनकर यह जिज्ञासा 
हो सकती है कि ऐसी स्थितिमें क्या करना चाहिये ? इसपर कहते हैं-- 
तस्माच्छास्रं प्रमाणं ते कार्याकार्यव्यवस्थितो 
ज्ञात्वा शास्त्रविधानोक्तं कर्म कर्तुमिहाहसि ॥ २४ ॥ 
इससे तेरे लिये इस कर्तव्य और अकर्तव्यकी व्यवस्थामें शास्त्र ही प्रमाण है। 
ऐसा जानकर तू शासत्रविधिसे नियत कर्म ही करनेयोग्य है ॥ २४ ॥ 


प्रश्न--इस कर्तव्य और अकर्तव्यकी 
व्यवस्थामें शास्र ही प्रमाण है-इस 
कथनका क्या अभिप्राय है? 

उत्तर--इससे यह भाव दिखलाया गया 
है कि क्या करना चाहिये और क्या नहीं 
करना चाहिये--इसकी व्यवस्था श्रुति 
वेदमूलक स्मृति और पुराण-इतिहासादि 
शास्त्रोंसे प्राप्त होती है। अतएव इस 

विषयमे मनुष्यको मनमाना आचरण न करके 
शास्त्रोंको ही प्रमाण मानना चाहिये। अर्थात्‌ 
इन शाखस्त्रोमें जिन कमॉके करनेका विधान है, 
उनको करना चाहिये और जिनका निषेध है, 
उन्हें नहीं करना चाहिये। 

प्रश्न--ऐसा जानकर तू शास्त्रविधिसे 
नियत कर्म ही करनेयोग्य है--इस कथनका 
क्या भाव है? 


८१६ * गीता-तत्त्वविवेचनी टीका + 


FARKRRRRRRARKKRRRKKRKRRRRARKRRKRRAKKKKKKRRKRRKRAKRARRRKRKKRKKKKRRKRRKRKKK 

उत्तर-इससे यह भाव दिखलाया है शासत्रविहित शुभ कर्मोका आचरण 
कि इस प्रकार शास्त्रोंकी प्रमाण मानकर भी निष्कामभावसे ही करना चाहिये, 
तुम्हें शास्त्रोमें बतलाये हुए कर्तव्यकर्मोका क्योंकि शाख््रोमें निष्कामभावसे किये हुए 
ही विधिपूर्वक आचरण करना चाहिये, शुभ कर्मोको ही भगवत्प्राप्तिमें हेतु 
निषिद्ध कर्मोका कभी नहीं। तथा उन बतलाया है। 


---+६६७00७2३*+--- 
3% तत्सदिति श्रीमद्भगवद्गीतासूपनिषत्सु ब्रह्मविद्यायां योगशास्रे श्रीकृष्णार्जुनसंवादे 
दैवासुरसम्पद्विभागयोगो नाम षोडशोऽध्यायः ॥ १६॥ 

सप्तदशोऽध्यायः F 

इस सतरहवें अध्यायके आरम्भमें अर्जुनने श्रद्धायुक्त पुरुषोकी निडा पूली . 

अध्यायका नाम है, उसके उत्तरमें भगवानूने तीन प्रकारकी श्रद्धा बतलाकर श्रद्धाके अनुसार . 
ही पुरुषका स्वरूप बतलाया है। फिर पूजा, यज्ञ, तप आदिमें श्रद्धाको . | 

सम्बन्ध दिखलाते हुए अन्तिम श्लोकमें श्रद्धारहित पुरुषॉके कर्मोको असत्‌ बतलाया गया | 
है। इस प्रकार इस अध्यायमें त्रिविध श्रद्धाकी विभागपूर्वक व्याख्या होनेसे इसका नाम | 
श्रद्धात्रयविभागयोग' रखा गया है। ! 
इस अध्यायके प्रथम श्लोकमें अर्जुनने भगवान्‌से शास्रविधिका त्याग 

अध्यायका संक्षेप करके श्रद्धापूर्वक यजन करनेवालोकी निष्ठा पूछी है, इसके उत्तरमें ! 


भगवानके द्वारा दूसरेमेँ गुणोके अनुसार त्रिविध स्वाभाविक श्रद्धाका वर्णन । 
किया गया है; तीसरेमेंश्रद्धाके अनुसार ही पुरुषका स्वरूप बतलाया गया है; चौथेमें | 
सात्त्विक, राजस और तामस श्रद्धायुक्त पुरुषोके द्वारा क्रमशः देव, यक्ष, राक्षस और ' 
भूत-प्रेतोके पूजे जानेकी बात कही गयी है; पाचवे और छठेमें शास्रविरुद्ध घोर तप । 
करनेवालोंकी निन्दा की गयी है; सातवेंमें आहार, यज्ञ, तप और दानके भेद सुननेके लिये | 
अर्जुनको आज्ञा दी गयी है; आठवें, नवें और दसवें श्लोकोमें क्रमशः सात्तिक राजस | 
और तामस आहारका वर्णन किया गया है। ग्यारहवें, बारहवें और तेरहवेंमें' क्रमशः | 
साख्चिक, राजस और तामस यज्ञके लक्षण बतलाये गये हैं। चौदहकें, पं्हवें ओर 
सोलहवेंमें क्रमशः शारीरिक, वाचिक और मानसिक तपके स्वरूपका कथन करके 
सतरहवेंमें सात्विक तपके लक्षण बतलाये गये हैं तथा अठारहवें ओर उन्नीसवेंमें क्रमशः 
राजस और तामस तपके लक्षणोंका वर्णन किया गया है। बीसवें, इकीसवें ओर बाईसवेंसम हे । 
क्रमशः सात्त्विक, राजस और तामस दानके लक्षणोंकी व्याख्या की गयी है। तेईसवेंमें < | 
तत्सत्‌'की महिमा बतलायी गयी है। चौबीसवेमें "के ्रयोगकी, पंचीसवेमें तत्‌ शब्दके 
प्रयोगकी और छन्नीसवें तथा सत्ताईसवेंमें 'सत्‌' शब्दके प्रयोगकी व्याख्या की गयी है | 
एवं अन्तके अड्डाईसवें श्लोकमें बिना श्रद्धाके किये हुए यज्ञ, दान तप आदि कमको | 
इस लोक और परलोकमें सर्वथा निष्फल और आसत्‌ बतलाकर अध्यायका उपसंहार किया 
गया है। : : हि. द अ 
ही आसुर-सभाववाले पुरुषोको नरकोभेँ गिरानेकी बात कही और यह बतलाया कि व a काम्‌ 
आसुरी सम्पदाके प्रधान अवगुण हैं और ये तीनों ही नरकोके द्वार हैं इनका त्याग हल 
लिये साधन करता है, वह परमगतिको आपत होता है। इसके अनतर वह कहा कि. 

करके, मनमाने ढंगसे अपनी समझसे जिसको अच्छा कर्म समझता है, वही करता है, उसे अपने उन कर्मोका 
फल नहीं मिलता, सिद्धिके लिये किये गये कर्मसे सिद्धि नहीं मिलती; सुखके लिये किये गये कर्मसे सुख 
नहीं मिलता और परमगति तो मिलती ही नहीं। अतएव करने और न करने योग्य कर्मोकी व्यवस्था देनेवाले 
शास््रोके विधानके अनुसार ही हे निष्कामभावसे कर्म करने चाहिये। इससे अर्जुनके मनमें यह जिज्ञासा उत्पन्न 
हुई कि जो लोग शास्रविधिको छोड़कर मनमाने कर्म करते हुँ उनके कर्म व्यर्थ होते हैं--यह तो ठीक ही 
है। परंतु ऐसे लोग भी तो हो सकते हैं जो शात्रविधिका तो न जाननेके कारण अथवा अन्य किसी कारणसे 
त्याग कर बैठते हुँ परंतु यज्ञ पूजादि शुभ कर्म श्रद्धापूर्वक करते हैं उनकी क्या स्थिति होती है? इस 
जिज्ञासाको व्यक्त करते हुए अर्जुन भगवानूसे पूछते हैं-- 
अर्जुन उवाच 
ये शास्तरविधिमुत्सृज्य यजन्ते श्रद्धयान्विताः 
तेषां निष्ठा तु का कृष्ण सत्त्वमाहो रजस्तमः ॥ १ ॥ 
अर्जुन बोले--हे कृष्ण ! जो मनुष्य शास्त्रविधिको त्यागकर श्रद्धासे युक्त हुए 
देवादिका पूजन करते हैं, उनकी स्थिति फिर कौन-सी है ? सात्त्विव्की है अथवा 
राजसी किंबा तामसी ? ॥ १॥ ` 


प्रश्न शास्रविधिके त्यागकी बात इन लोगोंको परिस्थिति और वातावरणकी 
सोलहवें अध्यायके तेईसवें श्लोकमें भी प्रतिकूलतासे, अवकाशके अभावसे अथिवा 
कही जा चुकी है और यहाँ भी कहते हैं। परिश्रम तथा अध्ययन आदिकी कमीसे 


इन दोनोंका एक ही भाव है या इनमें कुछ 
अन्तर है ? 
उत्तर -अवश्य अन्तर है। वहाँ 


अवहेलना करके शास्त्रविधिके त्यागका वर्णन 


है और यहाँ न जाननेके कारण होनेवाले 
'शासत्रविधिके त्यागका है। उनको शास्त्रकी 


परवा ही नहीं है; वे अपने मनमें जिस 
कर्मको अच्छा समझते हैं, वही करते हैं। 


£5 


ु र | हु इसीसे वहाँ “वर्तते कामकारतः' कहा गया 
. हैं| परंतु यहाँ 'यजन्ते श्रद्धयान्विता” कहा है, ही उसकी स्थिति है। अतएव उसीका नाम 


अतः इन लोगोंमें श्रद्धा है। जहाँ श्रद्धा 


होती है, वहाँ अवहेलना नहीं हो सकती । 

शासत्रविधिका ज्ञान नहीं होता और इस 
अज्ञताके कारण ही इनके द्वारा उसका त्याग 
होता है। 

प्रश्न-निष्ठा' शब्दका क्या भाव है ? 

उत्तर--निष्ठा' शब्द यहाँ स्थितिका 
वाचक है। क्योंकि तीसरे श्लोकमें इसका 
उत्तर देते हुए भगवान्ने कहा है कि 
यह पुरुष श्रद्धामय है; जिसकी जैसी 
श्रद्धा है, वैसा ही वह पुरुष है अर्थात्‌ वैसी 


‘निष्ठा’ है। 


प्रभ्न-- उनकी निष्ठा सात्त्विकी है अथर्वी 


१ [ 
छः 


| 


* सतरहवाँ अध्याय + 

राजसी या तामसी ?' यह पूछनेका क्या 
भाव है? 

उत्तर--सोलहवें अध्यायके छठे 
श्लोकमें भगवानने दैवी प्रकृतिवाले और 


आसुरी ` प्रकृतिवाले--इन दो प्रकारके 


मनुष्योंका वर्णन किया । इनमें दैवी प्रकृतिवाले 
लोग शास्त्रविहित कर्मोका निष्कामभावसे 
आचरण करते हैं, इसीसे वे मोक्षको प्राप्त 
होते हैं। आसुर-स्वरभाववालोंमें जो तामस 
लोग पापकर्मोका आचरण करते हैं, वे 
तो नीच योनियोंको या नरकोंको प्राप्त 
होते हैं और तमोमिश्रित राजस लोग, जो 
शास्त्रविधिको त्यागकर मनमाने अच्छे कर्म 
करते हैं, उनको अच्छे कर्मोका कोई फल 
नहीं मिलता, किंतु पापकर्मका फल तो 
उन्हें भी भोगना ही पड़ता है। इस वर्णनसे 
दैबी और आसुरी प्रकृतिवाले मनुष्योंकी 
उपर्युक्त बातें तो अर्जुनकी समझमें आ 
गयीं; परंतु न जाननेके कारण शास्त्र- 
विधिका त्याग करनेपर भी जो श्रद्धाके 
साथ पूजन आदि करनेवाले हैं, वे कैसे 
स्वभाववाले हैं-दैव स्वभाववाले या आसुर 
स्वभाववाले ? इसका स्पष्टीकरण नहीं 
हुआ। अतः उसीको समझनेके लिये 
अर्जुनका यह प्रश्न है कि ऐसे लोगोंकी 
स्थिति सात्त्विकी है अथवा राजसी या 
तामसी ? अर्थात्‌ वे दैवीसम्पदावाले हैं या 
आसुरीसम्पदावाले ? 

प्रश्न--ऊपरके विवेचनसे. यह पता 
लगता है कि संसारमें पाँच प्रकारके मनुष्य 
हो सकते हैं-- 

(१) जो शास्त्रविधिका पालन भी 

करते हैं और जिनमें श्रद्धा भी है। 

(२) जो शास्त्रविधिका तो किसी 
अंशमें पालन करते हैं, परंतु जिनमें श्रद्धा 
नहीं है। 

(३) जिनमें श्रद्धा तो है, परंतु जो 
शास्त्रविधिका पालन नहीं कर पाते। 

(४) जो शास्त्रविधिका पालन भी 
नहीं करते और जिनमें श्रद्धा भी नहीं है । 

(५) जो अवहेलनासे शास्त्रविधिका 
त्याग करते हैं। 

इन पाँचोंका क्या स्वरूप है, इनकी 
क्या गति होती है तथा इनका वर्णन 
गीताके कोन-से श्लोकोंमें प्रधानतया 
आया है? 

उत्तर--(१) जिनमें श्रद्धा भी है और 
जो शासत्रविधिका पालन भी करते हैं, 
ऐसे पुरुष दो प्रकारके हैं-एक तो 
निष्कामभावसे कर्मोका आचरण करनेवाले 
और दूसरे सकामभावसे कर्मोका आचरण 
करनेवाले। निष्कामभावसे आचरण | 
करनेवाले दैवीसम्पदायुक्त सात्त्विक पुरुष 
मोक्षको प्राप्त होते हैं; इनका वर्णन 
प्रधानतया सोलहवें अध्यायके पहले तीन 
श्लोकोमें तथा इस अध्यायके ग्यारहवें, 
चौद्हवेंसे सतरहवें ओर बीसवें श्लोकोंमें 
है। सकामभावसे आचरण करनेवाले सत्त्व 
मिश्रित राजस पुरुष सिद्धि, सुख तथा 
स्वर्गादि लोकोंको प्राप्त होते हैं; इनका वर्ण | 
दूसरे अध्यायके बयालीसवें, तैतालीसचें 
और चोवालीसवेंमें, चौथे अध्यायके बारहचे 
श्लोकमें, सातवेंके बीसवें, इक्कीसत्रें 
ओर बाईसवेंमें ओर नवें अध्यायक्ते. 

बीसवें, इक्कीसंवें और तेईसवें श्लोकोंमें है । 
(२) जो लोग शास्त्रविधिका किसी 
अंशमें पालन करते हुए यज्ञ, दान, तप 
आदि कर्म तो करते हैं, परंतु जिनमें श्रद्धा 
नहीं होती--उन पुरुषोंके कर्म असत्‌ 
(निष्फल) होते हैं; उन्हें इस लोक और 
परलोकमें उन कमॉसे कोई भी लाभ नहीं 
होता। इनका वर्णन इस अध्यायके 
अट्टाईसवें श्लोकमें किया गया है: 

(३) जो लोग अआज्ञताके कारण 
शासतविधिका तो त्याग करते हैं, परंतु जिनमें 
श्रद्धा है--ऐसे पुरुष श्रद्धाके भेदसे सात्त्विक 
भी होते हैं और राजस तथा तामस भी। 
इनकी गति भी इनके स्वरूपके अनुसार ही 
होती है। इनका वर्णन इस अध्यायके दूसरे, 
तीसरे तथा चौथे श्लोकोंमें किया गया है। 

(४) जो लोग न तो शास्त्रको मानते 
हैं और न जिनमें श्रद्धा ही है; इससे जो 
काम, क्रोध और लोभके वश होकर अपना 
पापमय जीवन बिताते हैं--वे आसुरी- 
सम्पदावाले लोग नरकोंमें गिरते हैं तथा नीच 
योनियोंको प्राप्त होते हैं। उनका वर्णन 
सातवें अध्यायके पंद्रहवें श्लोकमें, 


नवेंके बारहवेंमें, सोलहवें अध्यायके सातवेंसे 
लेकर नीसवेंतकमें और इस अध्यायके पाँचवें, 
छठे एवं तेरहवें श्लोकोंमें है। 

(५) जो लोग अवहेलनासे शास्रविधिका 
त्याग करते हैं और अपनी समझसे 
उन्हें जो अच्छा लगता है, वही करते 
हैं--उन यथेच्छाचारी पुरुषोंमें जिनके कर्म 
शास्त्रनिषिद्ध होते हैं, उन तामस पुरुषोंको 
तो नरकादि दुर्गतिकी प्राप्ति होती है---जिनका 
वर्णन चौथे प्रश्नके उत्तरमें आ चुका है। 
और जिनके कर्म अच्छे होते हैं, उन 
रजःप्रधानं तामस पुरुषोंको शास्त्रविधिका 
त्याग कर देनेके कारण कोई भी फल नहीं 
मिलता । इसका वर्णन सोलहवें अध्यायके 
तेईसवें श्लोकमें किया गया है। ध्यान रहे 
कि इनके द्वारा जो पापकर्म किये जाते हैं 
उनका फल--तिर्यक्‌-योनियोंकी प्राप्ति और 
नरकोंकी प्राप्ति--अवश्य होता है। 

इन पाँचों प्रश्नोंके उत्तरमें प्रमाणस्वरूप 
जिन श्लोकोंका संकेत किया गया है, उनके 
अतिरिक्त अन्यान्य श्लोकोंमें भी इनका वर्णन 
है; परंतु यहाँ उन सबका उल्लेख नहीं 
किया गया है। 


सम्ब्थ--अर्जुनके प्रश्नको सुनकर भगवान्‌ अब अगले दो स्लोकोमें उसका संक्षेपसे उत्तर देते है- 
श्रीभगवानुवाच 
त्रिविधा भवति श्रद्धा देहिनां सा स्वभावजा । 
सात्त्विकी राजसी चैव तामसी चेति तां शृणु ॥ २॥ 


उ श्रीभगवान्‌ बोले--मनुष्योंकी वह शास्त्रीय संस्कारोंसे रहित केवल स्वभावसे 
उत्पन्न श्रद्धा सात्तिकी और राजसी तथा तामसी--ऐसे तीनों प्रकारकी ही होती 


 है। उसको तू मुझसे सुन ॥ २ ॥ 

अश्च--दिहिनाम' पद किन मनुष्योके 
लिये प्रयुक्त हुआ है ? 

उत्तर -जिनका देहमें स्वाभाविक 
अभिमान है, ऐसे साधारण मनुष्योके लिये 
प्रयुक्त हुआ है। 

प्रश---'-सा' और 'स्वभावजा' ये पद्‌ 
कैसी श्रद्धाके वाचक हैं ? 

उत्तर--सा' एवं 'स्वभावजा' पद 
शास्त्रविधिका त्याग करके श्रद्धापूर्वक यज्ञादि 
कर्म करनेवाले मनुष्योंमें रहनेवाली श्रद्धाके 
वाचक हैं। वह श्रद्धा शास्रसे उत्पन्न नहीं है, 
स्वभावसे है। इसलिये उसे 'खभावजा' 


कहते हैं । जो श्रद्धा शाखके श्रवण-पठनादिसे 
होती है, उसे “शास्जजा' कहते हैं और जो 
पूर्वजन्मोंके तथा इस जन्मके कर्मेकि 
संस्कारानुसार स्वाभाविक होती है, वह 
'स्वभावजा' कहलाती है। 

प्रश्न--सात्त्विको, राजसी, तामसी 
और त्रिविधाके साथ 'इति'के प्रयोगका क्या 
भाव है ? 

उत्तर इनके साथ 'इति' पदका प्रयोग 
करके भगवान्‌ यह दिखलाते हैं कि यह श्रद्धा 
सात्त्विकी, राजसी और तामसी- इस प्रकार 
तीन ही तरहकी होती है। 


सत्त्वानुरूपा सर्वस्य श्रद्धा भवति भारत। 
श्रद्धामयोऽयं पुरुषो यो यच्छ्रद्धः स एव सः ॥ ३ ॥ 
हे भारत ! सभी मनुष्योंकी श्रद्धा उनके अन्तःकरणके अनुरूप होती है। 
यह पुरुष श्रद्धामय है, इसलिये जो पुरुष जैसी श्रद्धावाला है वह स्वयं भी 


वही है॥ ३॥ 

प्रश्न-सभी मनुष्योंसे यहाँ क्या 
तात्पर्य है ? 

उत्तर--पिछले श्लोकमे जिन 
देहाभिमानी मनुष्योंक लिये 'देहिनाम पद 
आया है, उन्हींके लिये 'सर्वस्य' पद आया 
है। अर्थात्‌ यहाँ देहाभिमानी साधारण 
मनुष्योके सम्बन्धमें कहा जा रहा है। क्योंकि 
इसी श्लोकमें आगे यह कहा गया है कि 
जिसकी जैसी श्रद्धा है, वह खर्य भी वैसा 
ही है। यह कथन देहाभिमानी जीवके लिये 
ही लागू हो सकता है, गुणातीत ज्ञानीके 
लिये नहीं। 


प्रश्न--पिछले श्लोकमें श्रद्धाको 


“स्वभावजा'--स्वभावसे उत्पन्न बतलाया 
गया है और यहाँ “सत्त्वानुरूपा' अन्तःकरणके 
अनुरूप कहा गया है-इसका क्या 
अभिप्राय है ? 

उत्तर-मनुष्य सात्त्विक, राजस, 
तामस--जैसे कर्म करता है, वैसा ही उसका 
स्वभाव बनता है। और स्वभाव अन्तःकरणमें 
रहता है; अतः वह जैसे स्वभाववाला है, 


वैसे ही अन्तःकरणवाला माना जाता है। 


इसलिये उसे चाहे 'स्वभावसे उत्पन्नः कहा 
जाय चाहे 'अन्तःकरणके अनुरूप' बात एक 
ही है। 


्रश्न-पुरुषको तो 'परः यानी | हु 

गुणोंसे सर्वथा अतीत बतलाया गया 
(१३ । २२), फिर यहाँ उसे '“श्रद्धामय' 
कहनेका क्या अभिप्राय है? 
उत्तर--पुरुषका वास्तविक स्वरूप 
तो गुणातीत ही है; परन्तु यहाँ उस पुरुषकी 
बात है, जो प्रकृतिमें स्थित है ओर प्रकृतिसे 
उत्पन्न तीनों गुणोंसे सम्बद्ध है। क्योंकि 
गुणजन्य भेद 'प्रकृतिस्थ पुरुष' में ही सम्भव 
है। जो गुणोंसे परे है, उसमें तो गुणोंके 


भेदकी कल्पना ही नहीं हो सकती। यहाँ 
भगवान्‌ यह बतलाते हैं कि जिसकी 
अन्तःकरणके अनुरूप जैसी सात्तिकी, राजसी 
या तामसी श्रद्धा होती है--वैसी ही उस 
पुरुषकी निष्ठा या स्थिति होती है। अर्थात्‌ 
जिसकी जैसी श्रद्धा है, वही उसका स्वरूप 
है। इससे भगवानने श्रद्धा, निष्ठा और 
स्वरूपकी एकता करते हुए “उनकी कौन-सी 
निष्ठा है' अर्जुनके इस प्रश्नका उत्तर दिया है। 


सम्ब्ध-अद्धाके अनुसार मनुष्यॉकी निष्ठाका खरूप बतलाया गया; इससे यह जाननेकी इच्छा हो सकती है 
कि ऐसे मनुष्योकी पहचान कैसे हो कि कौन किस निठ्ठावाला है। इसपर भगवान्‌ कहते हैं-- 
यजन्ते सात्त्विका देवान्यक्षरक्षांसि राजसाः । 
प्रतान्भूतगणांश्चान्ये यजन्ते तामसा जनाः ॥ ४॥ 
सात्त्विक पुरुष देवोंको पूजते हैं, राजस पुरुष यक्ष ओर राक्षसोंको तथा अन्य 
जो तामस मनुष्य हैं, वे प्रेत ओर भूतगणोंको पूजते हैं।॥ ४॥ 


प्रश्न---सात्तिक पुरुष देवोंको पूजते हैं, 
इसका क्या अभिप्राय है ? 

उत्तर--कार्य देखकर कारणकी 'पहंचान 
होती है--इस न्यायके अनुसार जबर देवता 
सात्त्विक हैं तो उनकी पूजा करनेवाले भी 
सात्त्विक ही होंगे; ओर 'जैसे देव बैसे ही 
उनके पुजारी'' इस लोकोक्तिके अनुसार यह 
बतलाते हैं कि देवताओंको पूजनेवाले मनुष्य 
- सात्विक हैं--सात्तिकी निष्ठावाले हैं। 
देवताओऑसे यहाँ सूर्य, चन्द्र, अग्नि, वायु, 
इन्द्र, वरुण, यम, अश्विनीकुमार और विश्वेदेव 
आदि शास्रोक्त देव समझने चाहिये । 
६ यहाँ देवपूजनरूप क्रिया सात्त्विक 
- होनेके कारण उसे करनेवालोंको सात्त्विक 
बताया है; परन्तु पूर्ण सात्तिक तो वही है, जो 


सात्त्विक क्रियाको निष्कामभावसे करता है। 
प्रश्न--राजसपुरुष यक्ष-राक्षसोंको 
(पूजते हैं) --इससे क्या तात्पर्य है? 
उत्त--जैसे देवताओंको पूजनेवाले 
सात्विक पुरुष हैं, उसी न्यायसे 
यक्ष-राक्षसोंको पूजनेवाले राजस हैँ--राजसी 
निष्ठावाले हैं, यह पहचान करनेके लिये ऐसा 
कहा है। यक्षसे कुबेरादि और राक्षसोंसे 
राहुकेतु आदि समझना चाहिये। 
प्रश्न--तामस मनुष्य प्रेत और 
भूतगणोंको पूजते हैं--इसका क्या तात्पर्य 
है? 
उत्तर--इससे भी यही बात कही गयी है 
कि भूत, प्रेत, पिशाचोंको पूजनेवाले तामसी 
निष्ठावाले हैं। मरनेके बाद जो पाप-कर्मवश 

भूत-प्रेतादिके वायुप्रधान देहको प्राप्त होते हैं, 
वे भूत-प्रेत कहलाते हैं। 
प्रश्न--इन लोगोंकी गति कैसी होती है ? 
उत्तर--जैसा इष्ट वैसी गति' प्रसिद्ध 
ही है। देवताओंको पूजनेवाले देवगतिको 


प्राप्त होते हैं, यक्ष-राक्षसोंको पूजनेवाले . 


यक्ष-राक्षसोंकी गतिको और भूत-प्रेतोंको 
पूजनेवाले उन्हीके-जैसे रूप, गुण और स्थिति 
आदिको पाते हैं। नवें अध्यायके पचीसवें 
श्लोकमें भगवानने “यान्ति देवव्रता देवान्‌', 
"भूतानि यान्ति भूतेज्याः आदिसे यही 
सिद्धान्त बतलाया है। 


सम्ब्य--न जाननेके कारण शास्रविधिका त्याग करके त्रिविध स्वाभाविक श्रद्धाके साथ यजन करनेवालोका 
वर्णन किया गया, परनु शास्रविधिका त्याग करनेवाले अश्रद्धालु मनुष्योकै विषयमें कुछ नहीं कहा गया, अतः 
यह जिज्ञासा उत्पन्न हुई कि जिनमें श्रद्धा भी नहीं है और जो शाख्रविधिको भी नहीं मानते और घोर तप आदि 
कर्म करते हैं. वे किस श्रेणीमें हैं? इसपर अगले दो स्लोकोमें भगवान्‌ कहते हैं-- 


अशास्त्रविहितं घोरं तप्यन्ते ये तपो जनाः। 


दम्भाहंकारसंयुक्ताः 


कामरागबलान्विताः ॥ ५ ॥ 


जो मनुष्य शास्त्रविधिसे रहित केवल मनःकल्पित घोर तपको तपते हैं तथा 
दम्भ और अहङ्कारसे युक्त एवं कामना, आसक्ति और बलके अभिमानसे भी 


युक्त हैं॥ ५॥ 


प्रश्न--शास्रविधिसे रहित और घोर तप 
कैसे तपको कहते हैं ? 

उत्तर जिस तपके करनेका शास्त्रोमें 
विधान नहीं है, जिसमें शासत्रविधिका पालन 
नहीं किया जाता, जिसमें नाना प्रकारके 
आडम्बरोंस शरीर और इन्द्रियोंको कष्ट 
पहुँचाया जाता है और जिसका स्वरूप बड़ा 
भयानक होता है--ऐसे तपको शास्त्रविधिसे 
रहित घोर तप कहते हैं। 

प्रश्न--इस . प्रकार तप करनेवाले 
मनुष्योंको दम्भ और अहङ्कारसे युक्त 
बतलानेका क्या अभिप्राय है ? 

उत्तर --इस प्रकारके शाखविरुद्ध 
भयानक तप करनेवाले मनुष्योंमें श्रद्धा नहीं 
होती। वे लोगोंको ठगनेके लिये और उनपर 

रोब जमानेके लिये पाखण्ड रचते हैं तथा 
सदा अहङ्कारसे फूले रहते हैं। इसीसे उन्हें 
दम्भ और अहङ्कारसे युक्त कहा गया है। 

प्रश्न—ऐसे मनुष्योंको कामना, .आसक्ति 
और बलके अभिमानसे युक्त कहनेका क्या 
अभिप्राय है ? 


उत्तर- उनकी भोगोंमें अत्यन्त आसक्ति | 


होती है, इससे उनके चित्तमें निरन्तर उन्हीं 
भोगोंकी कामना बढ़ती रहती है। वे समझते 
हैं कि हम जो कुछ चाहेंगे, वही प्राप्त कर 


लेंगे; हमारे अन्दर अपार बल है, हमारे | 


बलके सामने किसकी शक्ति है जो हमारे न 
कार्यमें बाधा दे सके। इसी अभिप्रायसे उन्हें 


कामना, आसक्ति और बलके अभिमानसे | 


युक्त कहा गया है। 


Pe 

कर्शयन्तः शरीरस्थं 


भूतग्राममचेतसः । 


मां चैवान्तःशरीरस्थं तान्वद्ध्यासुरनिश्चयान्‌॥ ६ ॥ 
जो शरीररूपसे स्थित भूतसमुदायको और अन्तःकरणमें स्थित मुझ परमात्माको 
भी कुश करनेवाले हैं, उन अज्ञानियोंको तू आसुर-स्वभाववाले जान ॥ ६ ॥ 


प्रश्न--शरीररूपसे स्थित भूतसमुदायका 
क्या अर्थ है? 

उत्तर--पञ्च महाभूत, मन, बुद्धि, 
अहङ्कार, दस इन्द्रियाँ और पाँच इन्द्रियोंके 
विषय--इन तेईस तत्त्वोंके समूहका नाम 
“भूतसमुदाय' है। इसका वर्णन तेरहवें 
अध्यायके पाँचवें श्लोकमें क्षेत्रके नामसे आ 
चुका है। 

प्रश्भ-वे लोग भूतसमुदायको और 
अन्तःकरणमें स्थित मुझ परमात्माको भी 
कृश करनेवाले होते हैं, इस कथनका क्या 
भाव है ? 

उत्तर शाखत्र्से विपरीत मनमानां 
घोर तप करनेवाले मनुष्य नाना प्रकारके 
भयानक आचरणोंसे उपर्युक्त भूतसमुदायको 
यानी शरीरको क्षीण और दुर्बल करते हैं, 
इतना ही नहीं है; वे अपने घोर आचरणोंसे 
अन्तःकरणमें स्थित परमात्माको भी क्लेश 
पहुँचाते हैं। क्‍योंकि सबके हृदयमें 


आत्मरूपसे परमात्मा स्थित हैं। अतः स्वयं 
अपने आत्माको या किसीके भी आत्माको 
दुःख पहुँचाना परमात्माको ही दुःख पहुँचाना 
है। इसलिये उन्हें भूतसमुदायको और 


परमात्माको क्लेश पहुँचानेवाले कहा 
गया है। 

प्रश्न—'अचेतसः' पदका क्या 
अर्थ है? . 


उत्तर--शास्त्रके प्रतिकूल आचरण 
करनेवाले, बोधशक्तिसे रहित, आवरणदोष- 
युक्त मूढ मनुष्योंका वाचक अचेतसः 
पद है। 

प्रश्न-एऐसे मनुष्योंको आसुर- 
निश्चयवाले कहनेका क्या अभिप्राय है ? 

उत्तर--उपर्युक्त शास्त्रविधिसे रहित घोर 
तामस तप करनेवाले, दम्भी और घमण्डी 
मनुष्य सोलहवें अध्यायमें वर्णित आसुरी- 
सम्पदावाले ही हैं, यही भाव दिखलानेके लिये 
उनको 'आसुर-निश्चयवाले' कहा गया है। 


सम्बन्य-त्रिविध स्वाभाविक श्रद्धावालोके तथा घोर तप करनेवाले लोगोके लक्षण बतलाकर अब भगवान्‌ 
सात्विका अहण ओर राजस-तामसका त्याग कराेके उद्देश्यसे सात्तिक-राजस-तामस आहार. यज्ञ तप और 


दानके भेद सुननेके लिये अर्जुनको आज्ञा देते हैं-- 


आहारस्त्वपि सर्वस्य त्रिविधो भवति प्रियः । 

यज्ञस्तपस्तथा दानं तेषां भेदमिमं शृणु ॥ ७॥ 
भोजन भी सबको अपनी-अपनी प्रकृतिके अनुसार तीन प्रकारका प्रिय होता 
 है। और वैसे ही यज्ञ, तप और दान भी तीन-तीन प्रकारके होते हैं। उनके इस 


पृथक्‌-पृथक्‌ भेदको तू मुझसे सुन ॥ ७ ॥ 

प्रशभ---'अपि” पदका क्या भाव है? 

उत्तर अपि' पदसे भगवान्‌ यह 
दिखलाते हैं कि जैसे श्रद्धा और यजन 
सात्तिक, राजस और तामस-भेदसे तीन 
प्रकारके होते हैं, वैसे ही आहार भी तीन 
प्रकारके होते हैं। 

प्रश्न--'सर्वस्य' पदका क्या अर्थ है ? 

उत्तर--'सर्वस्य' पद यहाँ मनुष्यमात्रका 
वाचक है, क्योंकि आहार सभी मनुष्य करते 
हैं और यह प्रकरण भी मनुष्योंका ही है। 

प्रश्न--आहारादिके सम्बन्धमें अर्जुने 
कुछ भी नहीं पूछा था, फिर बिना ही पूछे 
भगवानने आहारादिकी बात क्यों कही ? 

उत्तर--मनुष्य जैसा आहार करता है, 
वैसा ही उसका अन्तःकरण बनता है और 
अन्तःकरणके अनुरूप ही श्रद्धा भी होती है। 
आहार शुद्ध होगा तो उसके परिणामस्वरूप 
अन्तःकरण भी शुद्ध होगा ।'आहारशुद्धौ 
सत्त्वशुद्धिः, (छान्दोग्य उ० ७। २६।२) । 
अन्तःकरणकी शुद्धिसे ही विचार, भाव, 


श्रद्धादि गुण और क्रियाएँ शुद्ध होंगी। 
अतएव इस प्रसङ्गमें आहारका विवेचन 
आवश्यक है । दूसरे, यजन अर्थात्‌ देवादिका 
पूजन सब लोग नहीं करते; परन्तु आहार तो 
सभी करते हैं। जैसे जो जिस गुणवाले 
देवता, यक्षराक्षस या भूत-प्रेतोंकी पूजा 
करता है--वह उसीके अनुसार सात्त्विक, 
राजस और तामस गुणवाला समझा जाता है; 
वैसे ही सात्त्विक, राजस ओर तामस 
आहारोंमें जो आहार जिसको प्रिय होता है, 
वह उसी गुणवाला होता है। इसी भावको 
लेकर श्लोकमें प्रिय” पद देकर विशेष 
लक्ष्य कराया गया है। अतः आहारकी दृष्टिसे 
भी उसकी पहचान हो सकती है। इसीलिये 
भगवानने यहाँ आहारके तीन भेद बतलाये 
हैं तथा सात्त्विक आहारका ग्रहण करानेके 
लिये और राजस-तामसका त्याग करानेके 
लिये भी इसके तीन भेद बतलाये हैं। यही 
बात यज्ञ, दान और तपके विषयमें भी समझ 
लेनी चाहिये । 


सम्बन्ध--पूर्वशलोकमें भगवान्‌ने आहार, यज्ञ, तप और दानके भेद सुननेकी आज्ञा की हैं: उसीके अनुसार 
इस श्लोकमें ग्रहण करनेयोग्य साल्लिक आहारका वर्णन करते हैं-- 
आयुःसत्त्बलारोग्यसुखप्रीतिविवर्धनाः । 
रस्याः स्तिग्धाः स्थिरा हृद्या आहाराः सात्त्विकप्रियाः ॥ ८ ॥ 
आयु, बुद्धि, बल, आरोग्य, सुख और ग्रीतिको बढ़ानेवाले, रसयुक्त, चिकने 
और स्थिर रहनेवाले तथा स्वभावसे ही मनको प्रिय--ऐसे आहार अर्थात भोजन 
करनेके पदार्थ सात्त्विक पुरुषको प्रिय होते हैं॥ ८ ॥ 


प्रश्न--आयु, बुद्धि, बल, आरोग्य, 
सुख और प्रीतिका बढ़ना क्या है और उनको 
बढ़ानेवाले आहार कौन-से हैं ? 

उत्त---(१) आयुका अर्थ है उन्नया 
जीवन, जीवनकी अवधिका बढ़ जाना 


आयुका बढ़ना है। 

(२) सत्त्वका अर्थ है बुद्धि। बुद्धिका 
निर्मल, तीक्ष्ण एवं यथार्थ तथा सूक्ष्मदर्शिनी 
होना ही सत्त्वका बढ़ना है। 

(२) बलका अर्थ -है सत्कार्यमें 
सफलता दिलानेवाली मानसिक और 
शारीरिक शक्ति। इस आन्तर एवं बाह्य 
शक्तिका बढ़ना ही बलका बढ़ना है। 

(४) मानसिक और शारीरिक रोगोंका 
नष्ट होना ही आरोग्यका बढ़ना है। 

(५) हदयमें सन्तोष, सात्त्विक प्रसन्नता 
और पुष्टिका होना और मुखादि शरीरके 
अङ्गोपर शुद्ध भावजनित आनन्दके चिह्नोंका 
प्रकट होना सुख है; इनकी वृद्धि सुखका 
बढ़ना है। 

(६) चित्तवृत्तिका प्रेमभावसम्पन्न हो 
जाना ओर शरीरमें प्रीतिकर चिह्वोंका प्रकट 
होना ही प्रीतिका बढ़ना है। 

उपर्युक्त आयु, बुद्धि और बल आदिको 
बढ़ानेवाले जो दूध, घी, शाक, फल, चीनी, 
गेहूँ, जो, चना, मूँग और चावल आदि 
सात्त्विक आहार हैं--उन सबको समझानेके 
लिये आहारका यह लक्षण किया गया है ? 

प्रश्नवे आहार कैसे होते हैं? 

उत्तर --रस्याः', 'स्निग्धाः', स्थिराः, 
और '“हद्याः--इन पदोंसे भगवानने यही 
बात समझायी है। 

(१) दूध, चीनी आदि रसयुक्त 


पदार्थोको “रस्याः' कहते हैँ। 

(२) मक्खन, . घी तथा सात्त्विक 
पदार्थासे निकाले हुए तैल आदि स्त्रेहयुक्त 
पदार्थोको “स्निग्धाः कहते हैं। 

(३) जिन पदार्थोका सार बहुत 
कालतक शरीरमें स्थिर रह सकता है, ऐसे ओज 
उत्पन्न करनेवाले पदार्थोको “स्थिराः कहते हैं । 

(४) जो गंदे और अपवित्र नहीं हैं तथा 
देखते ही मनमें सात्त्विक रुचि उत्पन्न करनेवाले 
हैं, ऐसे पदार्थोको “हद्याः' कहते हैं । 

प्रश्न“आहाराः'से क्या तात्पर्य है ? 

उत्तर भक्ष्य, भोज्य, लेह्य और 
चोष्य--इन चार प्रकारके खानेयोग्य 
पदार्थोको आहार कहते हैं। इसकी व्याख्या 
पंद्रहवें अध्यायके चौदहवें श्लोकमें देखनी 
चाहिये। वहाँ चतुर्विध अन्नके नामसे इसका 
वर्णन हुआ है। 

प्रश्न--भगवानने पूर्वके श्लोकमें 
आहारके तीन भेद सुननेको कहा था, परन्तु 
यहाँ 'सात्त्विकप्रियाःःसे आहार करनेवाले 
'पुरुषोंकी बात कैसे कही ? 

उत्तर--जो पुरुष जिस गुणवाला है, 
उसको उसी गुणवाला आहार प्रिय होता है। 
अतएव पुरुषॉकी बात कहनेसे आहारकी बात 
आप ही आ गयी। मनुष्यकी भोजनविषयक 
प्रियताके सम्बन्धसे उसकी पहचान बतानेके 
उद्देश्यसे ऐसा प्रयोग किया गया है। 


सम्ब्ध-अहण करनेयोग्य सात्तिक पुरुषोके आहारका वर्णन करके अब अगले दो श्लोकोमें त्याग करनेयोग्य 
राजस और तामस पुरुषोके आहारका वर्णन करते हैं-- 


कद्वम्ललवणात्युष्णतीक्ष्णरूक्षविदाहिनः । 


आहारा राजसस्येष्टा दुःखशोकामयप्रदाः ॥ ९ ॥ 
कड़वे, खट्टे, लवणयुक्त, बहुत गरम, तीखे, रूखे, दाहकारक और दुःख, 

चिन्ता तथा रोगोंको उत्पन्न करनेवाले आहार अर्थात्‌ भोजन करनेके पदार्थ राजस 


पुरुषको प्रिय होते हैं॥ ९ ॥ 

प्रभ--कड्वे, खट्टे, लवणयुक्त; बहुत 
गरम, तीखे, रूखे ओर दाहकारक कैसे 
आहारको कहते हैं? 

उत्तर नीम, करेला आदि पदार्थ 
कड़वे हैं, कुछ लोग काली मिर्च आदि चरपरे 
पदार्थोको कड़वे मानते हैं। किंतु इस वर्णनमें 
तीक्ष्ण शब्द अलग आया है, कटु रसका 
उसमें अन्तर्भाव हो जाता है, इसलिये यहाँ 
'कटु' शब्दका तिक्त अर्थ मानकर उसका 
अर्थ 'कड़वा' किया गया है। इमली आदिं 
खट्टे हैं, क्षार तथा विविध भाँतिक नमक 
नमकीन हैं, बहुत गरम-गरम वस्तुएँ अति 
उष्ण हैं, लाल मिर्च आदि तीखे हैं, भाड़में 
भूजे हुए अन्नादि रूखे हैं और राई आदि 
पदार्थ दाहकारक हैं। 

प्रश्न-'दुःखशोकामयप्रदाः'का क्या 
भाव है ? 

उत्तर--खानेके समय गले आदिमें जो 


तकलीफ होती है तथा जीभ, तालू आदिका 
जलना, दाँतॉंका आम जाना, चबानेमें 
दिक्कत होना, आँखों और नाकोंमें पानी आ 
जाना, हिचकी आना आदि जो कष्ट होते 
हैं--उन्हें 'दुःख' कहते हैं। खानेके बाद 
जो पश्चात्ताप होता है, उसे “शोक' कहते हैं 
और खानेसे जो रोग उत्पन्न होते हैं, उन्हें 
'आमय' कहते हैं। उपर्युक्त कड़वे, खट्टे 
आदि पदार्थोके खानेसे ये दुःख, शोक 
और रोग उत्पन्न होते हैं। इसलिये इन्हे 
'दुःखशोकामयप्रदाः' कहा है । अतएव इनका 
त्याग करना उचित है। 

प्रश्नये राजस पुरुषको प्रिय हैं, इस 
कथनका क्या भाव है ? 

उत्त--इससे यह भाव दिखलाया है 
कि उपर्युक्त आहार राजस है; अतः जिनको 
इस प्रकारका आहार प्रिय यानी रुचिकर है, 
उनको रजोगुणी समझना चाहिये। 


यातयामं गतरसं पूति पर्युषितं च यत्‌। 
उच्छिष्टमपि चामेध्यं भोजनं तामसप्रियम्‌॥ १० ॥ 


जो भोजन अधपका, रसरहित, दुर्गन्धयुक्त, बासी और उच्छिष्ट है तथा जो 
अपवित्र भी है वह भोजन तामस पुरुषको प्रिय होता है ॥ १० ॥ 


प्रश्न--“याम' प्रहरको कहते हैं, अतएव 
यातयामम्‌'का अर्थ जिस भोजनको तैयार 
हुए एक प्रहर बीत चुका हो ऐसा न मानकर 
अधपका क्यों माना गया? और अधपका 
भोजन कैसे भोजनको कहते हैं ? 

उत्तर--इसी श्लोकमें पर्युषितम्‌ या 

बासी अन्नको तामस बतलाया गया 
है। 'यातयामम्‌'का अर्थ एक प्रहर पहलेका 
बना भोजन मान लेनेसे 'बासी' भोजनको 
तामस बतलानेकी कोई सार्थकता नहीं रह 


जाती; क्योकि जब एक ही प्रहर पहले _ 
बना हुआ भोजन भी तामस है, तब एक. 


८२८ * गीता-तत्वविवेचनी टीका * 

रात पहले बने भोजनका तामस होना तो यों 
ही सिद्ध हो जाता है, उसे अलग तामस 
बतलानेकी क्या आवश्यकता है। यह 
सोचकर यहाँ “यातयामम'का अर्थ “अधपका' 
किया गया है। 
अधपका उन फलों अथवा उन खाद्य 
पदार्थांको समझना चाहिये जो पूरी तरहसे 
पके न हों, अथवा जिनके सिद्ध होनेमें 
(सीझनेमें) कमी रह गयी हो। 
प्रश---गतरसम' पद कैसे भोजनका 
वाचक है ? 
उत्तर--अग्नि आदिके संयोगसे, हवासे 
अथवा मौसिम बीत जाने आदिके कारणोंसे 
जिन रसयुक्त पदार्थोका रस सूख गया हो 
(जैसे संतरे, ऊख आदिका रस सूख जाया 
करता है)--उनको “गतरस' कहते हैं। 
प्रश्न-'पूति' पद किस प्रकारके 
भोजनका वाचक है ? 
उत्तर--खानेकी जो वस्तुएँ स्वभावसे ही 
दुर्गन्धयुक्त हों (जैसे प्याज, लहसुन आदि) 
अथवा जिनमें किसी क्रियासे दुर्गन्ध उत्पन्न कर 
दी गयी हो, उन वस्तुओंको 'पूति' कहते हैं। 
प्रश्न--'पर्युषितम्‌' पद कैसे भोजनका 
वाचक है ? 
उत्तर--पहले दिनके बनाये हुए 
भोजनको “पर्युषित्‌' या नासी कहते हैं। रात 
बीत जानेसे ऐसे खाद्य पदाथोमें विकृति 
उत्पन्न हो जाती है और उनके खानेसे नाना 


' प्रकारके रोग उत्पन्नं होते हैं। उन फलोंको 


भी बासी समझना चाहिये, जिनमें पेड्से 
तोड़े बहुत समय बीत जानेके कारण विकार 
उत्पन्न हो गया हो। 


प्रश्न 'उच्छिष्ट' 

वाचक है? 

उत्तर अपने या दूसरेके भोजन कर 
लेनेपर बची हुई जूठी चीजोंको 'उच्छिष्ट' 
कहते हैं। 

प्रश्न—'अमेध्यम्‌' पद कैसे भोजनका 
वाचक है ? 

उत्तर--मांस, अण्डे आदि हिंसामय और 
शराब-ताड़ी आदि निषिद्ध मादक वस्तुएँ--जो 
स्वभावसे ही अपवित्र हैं अथवा जिनमें किसी 
प्रकारके सङ्गदोषसे, किसी अपवित्र वस्तु, 
स्थान, पात्र या व्यक्तिके संयोगसे या अन्याय 
और अधर्मसे उपार्जित असत्‌ धनके द्वारा प्राप्त 
होनेके कारण अपवित्रता आ गयी हो--उन 
सब वस्तुओंको “अमेध्य' कहते हैं। ऐसे पदार्थ 
देव-पूजनमें भी निषिद्ध माने गये हैं । 

प्रश्न-“च' और “अपि' इन अव्ययोंका 
प्रयोग करके क्या भाव दिखलाया गया है ? 

उत्तर इनके प्रयोगसे यह भाव 
दिखलाया गया है कि जिन वस्तुआंमें उपर्युक्त 
दोष थोड़े या अधिक हों, वे सब वस्तुएँ. तो 
तामस हैं ही; उनके सिवा गाँजा, भाँग, 


कैसे भोजनका 


अफीम, तम्बाकू, सिगरेट-बीड़ी, अर्क, 


आसव और अपवित्र दवाइयाँ आदि तमोगुण 
उत्पन्न करनेवाली जितनी भी खान-पानकी 
वस्तुएँ हैं--सभी तामस हैं। 
प्रश्न--ऐसा भोजन तामस पुरुषोंको प्रिय 

होता है--इस कथनका क्या अभिप्राय है ? 

उत्त इससे भगवानने यह दिखलाया है 
कि उपर्युक्त लक्षणोसे युक्त भोजन तामस है और 
तामस प्रकृतिवाले मनुष्य ऐसे ही भोजनको 
पसंद किया करते हैं, यही उनकी पहचान है । 

सम्बन्ध- इस प्रकार भोजनके तीन भेद बतलाकर अब 

करनेयोग्य सात्विक यज्ञके लक्षण बतलाते है 


८२९ 


यज्ञके तीन भेद बतलाये जाते हँ उनमें पहले 


अफलाकाङ्क्षिभिर्यज्ञो विधिदृष्टो य इज्यते । 
यष्टव्यमेवेति मनः समाधाय स सात्तिकः ॥ ११॥ 


जो शास्त्रविधिसे नियत, यज्ञ करना ही कर्तव्य है--इस प्रकार मनको समाधान 
करके, फल न चाहनेवाले पुरुषोंद्वारा किया जाता है, वह सात्त्विक है ॥ ११ ॥ 


प्रश्न-'विधिदुष्टः' पदका क्या अर्थ है 
और यहाँ इस विशेषणके प्रयोगका क्या 
अभिप्राय है ? 

उत्तर--'विधिदृष्टः'से भगवान्ने यह 
दिखलाया है कि श्रौत और स्मार्त यज्ञोमेंसे 
जिस वर्ण या आश्रमके लिये शास्रोमें जिस 
यज्ञका कर्तव्यरूपसे विधान किया गया है, वह 
शास्त्रविहित यज्ञ ही सात्त्विक है। शास्त्रके 
विपरीत मनमाना यज्ञ सात्त्विक नहीं है। 

प्रश्न-यहाँ 'यज्ञः' पद किसका 
वाचक है ? 

उत्तर -देवता आदिके उद्देश्यसे 
घृतादिके द्वारा अग्निमें हवन करना या अन्य 
किसी प्रकारसे किसी भी वस्तुका समर्पण 
करके किसीकी यथायोग्य पूजा करना 'यज्ञ' 
कहलाता है। 

प्रश्न--करना ही कर्तव्य है--इस प्रकार 
मनका समाधान करके किये हुए यज्ञको 
सात्त्विक बतलानेका क्या अभिप्राय है ? 

उत्तर---यदि 'फलकी इच्छा हीन हो तो 


फिर कर्म करनेकी आवश्यकता ही क्या है, 


ऐसी शङ्का हो जानेपर मनुष्यकी यजञमें प्रवृत्ति 
ही नहीं हो सकती; अतएब 'करना ही कर्तव्य 
है” इस प्रकार मनका समाधान करके किये 
जानेवाले यज्ञको सात्तिक बतलाकर भगवानते 

यह भाव प्रकट किया है कि अपने-अपने 
वर्णाश्रमके अनुसार जिस यज्ञका जिसके लिये 
शास्त्रोमें विधान है, उसको अवश्य करना 
चाहिये । ऐसे शास्त्रविहित कर्तव्यरूप यज्ञका न 
करना भगवानके आदेशका उल्लङ्घन करना 
है--इस प्रकार यज्ञ करनेके लिये मनमें दृढ़ 
निश्चय करके निष्कामभावसे जो यज्ञ किया 
जाता है, वही यज्ञ सात्त्विक होता है। 
प्रश्न-'अफलाकाङ्क्षिभिः' पद कैसे 
कर्ताका वाचक है और उनके द्वारा किये हुए 
यज्ञको सात्तिक बतलानेका क्या भाव है ? 
उत्त--यज्ञ करनेवाले जो पुरुष उस 
यज्ञसे स्त्री, पुत्र, धन, मकान, मान, बड़ाई, 
प्रतिष्ठा, विजय या स्वर्ग आदिकी प्राप्ति एवं 
किसी प्रकारके अनिष्टकी निवृत्तिूप इस लोक 
या परलोकके किसी प्रकारके सुखभोग या 
दुःखनिवृत्तिको जरा भी इच्छा नहीं 
करते-उनका वाचक 'अफलाकाङ्क्षिभिः' 
पद है (६। १) । उनके द्वारा किये हुए 
यज्ञको सात्विक बतलाकर यहाँ यह भाव 
दिखलाया गया है किं फलकी इच्छासे किया 
हुआ यज्ञ विधिपूर्वक किया जानेपर भी 
पूर्ण सात्त्विक नहीं -हो सकता; सात्तिक 


भावकी पूर्णताके लिये फलेच्छाका त्याग _ ठ 


परमावश्यक है । 


८३० 


* गीता-तत्त्वविवेचनी टीका * 

सम्बन्ध--अब राजस यज्ञके लक्षण बतलाते हैं-- 


अभिसंधाय तु फलं दम्भार्थमपि चैव यत्‌। 
इज्यते भरतश्रेष्ठ तं यज्ञं विद्धि राजसम्‌॥ १२ ॥ 
परंतु हे अर्जुन ! केवल दम्भाचरणके लिये अथवा फलको भी दृष्टिमें रखकर 
जो यज्ञ किया जाता है, उस यज्ञको तू राजस जान ॥ १२ ॥ 


प्रश्न--'तु' अव्ययका प्रयोग किसलिये 
किया गया है? 

उत्तर--सात्त्विक यज्ञसे इसका भेद 
दिखलानेके लिये “तु' अव्ययका प्रयोग किया 
गया है। 

प्रश्नदम्भके लिये यज्ञ करना 
क्या है? 

उत्तर--यज्ञ-कर्ममें आस्था न होनेपर 
भी जगतमें अपनेको “यज्ञनिष्ठ' प्रसिद्ध 
करनेके उद्देश्यसे जो यज्ञ किया जाता है, उसे 
दम्भके लिये यज्ञ करना कहते हैं। 

` ग्रश्चन-फलका उद्देश्य रखकर यज्ञ 
करना क्या है? 

उत्तर-स्न्री, पुत्र, धन, मकान, मान, 


बड़ाई, प्रतिष्ठा, विजय और स्वर्गादिकी 
प्राप्तिप इस लोक और परलोकके 
सुख-भोगोंक लिये या किसी प्रकारके 
अनिष्टकी निवृत्तिके लिये जो यज्ञ करना है-- 
वह फल-प्राप्तिके उद्देश्यसे यज्ञ करना है। 
प्रश्न'एव', 'अपि' और 'च'--इन 
अव्ययोंके प्रयोगका क्या भाव है? 
उत्तर--इनके प्रयोगसे भगवानूने यह 
दिखलाया है कि जो यज्ञ किसी फलप्राप्तिके 
उद्देश्यसे किया गया है, वह शास्त्रविहित और 
श्रद्धापूर्वक किया हुआ होनेपर भी राजस है 
एवं जो दम्भपूर्वक किया जाता है वह भी 
राजस है; फिर जिसमें ये दोनों दोष हों उसके 
'राजस' होनेमें तो कहना ही क्या है ? 


सम्बध-अब तामस यज्ञके लक्षण बतलाये जाते हैं जो कि सर्वथा त्याज्य है - 


विधिहीनमसृष्टान्न 


मन्त्रहीनमदक्षिणम्‌ । 


श्रद्धाविरहितं यज्ञं तामसं परिचक्षते॥ १३॥ 


शास्त्रविधिसे हीन, अन्नदानसे रहित, बिना मन्त्रोंके, बिना दक्षिणाके और बिना 
श्रद्धाके किये जानेवाले यज्ञको तामस यज्ञ कहते हैं॥ १३ ॥ 


प्रश्न--'विधिहीनम्‌' पद कैसे यज्ञका 
वाचक है? 
उत्तर जो यज्ञ शास्रविहित न हो या 
जिसके सम्पादनमें शास्रविधिकी कमी हो, 
अथवा जो शास्त्रोक्त विधानकी अवहेलना 
करके मनमाने ढंगसे किया गया हो, उसे 
'विधिहीन' कहते हैं । 


प्रश्न—'असृष्टान्नम्‌' पद कैसे यज्ञका 
वाचक है? 
` उत्तर- जिस यज्ञमें ब्राह्मण-भोजन या 
अन्नदान आदिके रूपमें अन्नका त्याग नहीं 
किया गया हो, उसे “असृष्टान्न' कहते हैं। 
अश्च--मन्त्रहीनम' पद कैसे यज्ञका 
बोधक है ? 

उत्तर --जो यज्ञ शास्त्रोक्त मन्ल्लॉसे रहित 
हो, जिसमें मन्त्त प्रयोग हुए ही न हों या 
विधिवत्‌ न हुए हों, अथवा अवहेलनासे 
त्रुटि रह गयी हो--उस यज्ञको “मन्त्रहीन' 
कहते हैं । 

प्रश-- अदक्षिणम्‌' पद कैसे यज्ञका 
वाचक है? 

उत्तर जिस यज्ञमें यज्ञ करानेवालोंको 


एवं अन्यान्य ब्राह्मण-समुदायको दक्षिणा न 
दी गयी हो, उसे 'अदक्षिण' कहते हैं। 

प्रश्न--'श्रद्धाविरहित' कौन-सा 
यज्ञ है? 

उत्तर--जो यज्ञ बिना श्रद्धाके केवल 
मान, मद , मोह, दम्भ और अहृड्जार आदिकी 
प्रेरणासे किया जाता है--उसे 'श्रद्धाविरहित' 
कहते हैं। 


सम्बं्ध-इस प्रकार तीन तरहके यज्ञोंका लक्षण बतलाकर, अब तपके लक्षणोंका प्रकरण आरम्भ करते हुए 
चार शलोकोद्वारा सात्विक तपका लक्षण बतलानेके लिये पहले शारीरिक तपके खरूपका वर्णन करते हैं-- 


देवद्विजगुरुप्राज्ञपूजनं 


शौचमार्जवम्‌ 


ब्रह्मचर्यमहिंसा च शारीरं तप उच्यते ॥ १४ ॥ 
देवता, ब्राह्मण, गुरु और ज्ञानीजनोंका पूजन, पवित्रता, सरलता, ब्रह्मचर्य और 
अहिंसा--यह शरीरसम्बन्धी तप कहा जाता है ॥ ५४ ॥ 


प्रश्न--दिव', 'द्विज', “गुरु और 
'प्राज्ञ'--ये शब्द किन-किनके वाचक हैं 
और उनका “पूजन करना' क्या है ? 

उत्तर--ब्रह्मा, महादेव, सूर्य, चन्द्रमा, 
दुर्गा, अग्नि, वरुण, यम, इन्द्र आदि जितने 
भी शास्त्रोक्त देवता हैं--शास्त्रोंमें जिनके 
पूजनका विधान है--उन सबका वाचक 
यहाँ 'देव' शब्द है। 'द्विज' शब्द ब्राह्मण, 
क्षत्रिय और वैश्य--इन तीनों वर्णोका वाचक 


` होनेपर भी यहाँ केवल ब्राह्मणोंहीके लिये 


प्रयुक्त है। क्योंकि शास्त्रानुसार ब्राह्मण ही 
सबके पूज्य हैं। “गुरु” शब्द यहाँ माता, 
पिता, आचार्य, वृद्ध एवं अपनेसे जो वर्ण, 
आश्रम ओर आयु आदिमें किसी प्रकार भी 
बड़े हों उन सबका वाचक है। तथा 'प्राज्ञ' 
शब्द यहाँ परमेश्वरके स्वरूपको भलीभाँति 
जाननेवाले महात्मा ज्ञानी पुरुषोंका वाचक है । 

इन सबका यथायोग्य आदर-सत्कार करना; 
इनको नमस्कार करना; दण्डवत्‌-प्रणाम 
करना; इनके चरण धोना; इन्हें चन्दन, पुष्प, 
धूप, दीप, नैवेद्य आदि समर्पण करना; इनकी 
यथायोग्य सेवा आदि करना और इन्हें सुख 
पहुँचानेकी उचित चेष्टा करना आदि इनका 
पूजन करना है। 

प्रश्न—*शौचम्‌' पद यहाँ किस शौचका 
वाचक है ? 

उत्तर--'शोचमः पद यहाँ केवल 
शारीरिक शौचका वाचक है। क्योंकि 
वाणीकी शुद्धिका वर्णन पंद्रहवें श्लोकमे और 
मनकी शुद्धिका वर्णन सोलहवें श्लोकमें 
अलग किया गया है। जल-मृत्तिकादिके द्वारा 
शरीरको स्वच्छ और पवित्र रखना एवं 
शरीरसम्बन्धी समस्त चेष्टाओंका पवित्र होना | 
ही 'शौच' है (१६। ३) । र 


< 

* गीता-तत्त्वविवेचनी टीका » 

प्रश्न--'आर्जवम' पद यहाँ किसका 
वाचक है? 

उत्तर--'आर्जवम' पद सीधेपनका 
वाचक है। यहाँ शारीरिक तपके निरूपणमें 
इसका वर्णन किया गया है, अतएव यह 
शरीरकी अकड़ और एँठ आदि वक्रताके 
त्यागका और शारीरिक सरलताका वाचक 
है। 

प्रश्न- -ब्रह्मचर्यम्‌' का क्या भाव है ? 

उत्त--यहाँ “ब्रह्मचर्यम्‌, पद शरीर- 
सम्बन्धी सब प्रकारके मैथुनोंके त्याग और 
भलीभाँति वीर्य धारण करनेका बोधक है । 


प्रथ---'अहिंसा' पद किसका वाचक है ? 

उत्तर--शरीरद्वारा किसी भी प्राणीको 
किसी भी प्रकारसे कभी जरा भी कष्ट न 
पहुँचानेका नाम ही यहाँ अहिसा' है । 

प्रश्न-इन सबको “शारीरिक तप! 
कहनेका क्या अभिप्राय है ? 

उत्तर-उपर्युक्त क्रियाओंमें शरीरकी 
प्रधानता है अर्थात्‌ इनसे शरीरका विशेष 
सम्बन्ध है और ये इन्द्रियोंके सहित शरीरको 
उसके समस्त दोषोंका नाश करके पवित्र बना 
देनेवाली हैं, इसलिये इन सबको “शारीरिक तप' 
कहते हैं । 


सम्बध-अब वाणी सम्बन्धी तपका स्वरूप बतलाते हैं-- 
आनुद्रेगकरं वाक्यं सत्यं प्रियहितं च यत्‌। 
स्वाध्यायाभ्यसनं चेव वाङ्मयं तप उच्यते ॥ १५ ॥ 


जो उद्देग न करनेवाला, प्रिय और हितकारक एवं यथार्थ भाषण है तथा जो 
वेद-शास्त्रोंके पठनका एवं परमेश्वरके नाम-जपका अभ्यास है--वही वाणी सम्बन्धी 


तप कहा जाता है॥ १५॥ - 
प्रश्न--'अनुद्रेगकरम्‌', 'सत्यम' और 
“प्रियहितम्‌'-इन विशेषणोंका क्या अर्थ है 
ओर 'वाक्यमं' पदके साथ इनके प्रयोगका 
तथा 'च' अव्ययका क्या भाव है? 
उत्तर--जो वचन किसीके भी मनमें 
जरा भी उद्वेग उत्पन्न करनेवाले न हों तथा 
निन्दा या चुगली आदि दोषोंसे सर्वथा रहित 
हों-उन्हें 'अनुद्वेगकर' कहते हैं। जैसा, 
देखा, सुना और अनुभव किया हो, ठीक 
वैसा-का-वैसा ही भाव दूसरेको समझानेके 
लिये जो यथार्थ वचन बोले जायँ--उनको 


` “स॒त्यः कहते हैं। जो सुननेवालोंको प्रिय 


लगते हों तथा कटुता, रूखापन, तीखापन, 


ताना और अपमानके भाव आदि दोषोंसे सर्वथा 
रहित हों--ऐसे प्रेमयुक्त मीठे, सरल और शान्त 
वचनोंको “प्रिर कहते हैं। तथा जिनसे 
परिणाममें सबका हित होता हो; जो हिंसा, द्वेष, 
डाह, वैरसे सर्वथा शून्य हों और प्रेम, दया तथा 
मङ्गलसे भरे हों--उनको 'हित' कहते हैं। 
'वाक्यम्‌' पदके साथ 'च' का प्रयोग 
करके भगवानने यह भाव दिखलाया है कि 
जिस वाक्यमें अनुद्रेगकारिता, सत्यता, प्रियता, 
हितकारिता--इन सभी गुणोंका समावेश हो 
एवं जो शास्त्रवर्णित वाणीसम्बन्धी सब 
प्रकारके दोषोंसे रहित हो--उसी वाक्यके 
उच्चारणको वाचिक तप माना जा सकता है; 

जिसमें इन दोषोंका कुछ भी समावेश हो या 
उपर्युक्त गुणोमेंसे किसी गुणका अभाव हो, 
वह वाक्य साङ्गोपाङ्गवाचिक (वाणीसम्बन्धी) 
तप नहीं है। 

प्रश्न स्वाध्यायाभ्यसनम्‌'का 
अभिप्राय है ? 

उत्तर--यथाधिकार वेद, वेदाङ्ग, स्मृति, 
पुराण और स्तोत्रादिका पाठ करना; भगवानके 
गुण, प्रभाव और नामोंका उच्चारण करना 


क्या 


तथा भगवानकी स्तुति आदि करना- सभी 
'स्वाध्यायाभ्यसनम” पदसे गृहीत होते हैं। 

प्रश्न--इन सबको वाचिक तप कहनेका 
क्या अभिप्राय है ? 

उत्तर उपर्युक्त सभी गुण वाणीसे 
सम्बन्ध रखनेवाले और वाणीके समस्त 
दोषोंको नाश करके अन्तःकरणके सहित उसे 
पवित्र बना देनेवाले हैं, इसलिये इनको 
वाणीसम्बन्धी तप बतलाया गया है। 


सम्बथ--अब मनसम्बन्धी तपका स्वरूप बतलाते हैं-- 
मनःप्रसादः सौम्यत्वं मोनमात्मविनिग्रहः । 


भावसंशुद्धिरित्येतत्तपो 


मानसमुच्यते ॥ १६ ॥ 


मनकी प्रसन्नता, शान्तभाव, भगवच्चिन्तन करनेका स्वभाव, मनका निग्रह 
और अन्तःकरणके भावोंकी भलीभाँति पवित्रता--इस प्रकार यह मनसम्बन्धी तप 


कहा जाता है॥ १६॥ 
प्रश्न--'मनःप्रसादः' का क्या भाव है ? 
उत्तर मनकी निर्मलता और प्रसन्नताको 

'मनःप्रसाद' कहते हैं, अर्थात विषाद-भय, 

चिन्ताशोक, व्याकुलता-उद्रिग्नता आदि 

दोषोंसे रहित होकर मनका विशुद्ध होना 
तथा प्रसन्नता, हर्ष और बोधशक्तिसे युक्त 
हो जाना ही “मनका प्रसाद' है। 

प्रश्न--'सौम्यत्वम' किसको कहते हैं ? 
 उत्तररूक्षता, डाह,. हिंसा, 
प्रतिहिंसा, क्रूरता, निर्दयता आदि तापकारक 
दोषॉसे सर्वथा शून्य होकर मनका 
सदा-सर्वदा शान्त और शीतल बने रहना 
ही 'सोम्यत्व' है। 

प्रश्न--'मौनम्‌' पदका क्या भाव है? 

उत्तर-मनका निरन्तर भगवानके गुण, 
प्रभाव, तत्त्व, स्वरूप, लीला और नाम 
गीभ्तःविश_२७ 

आदिके चिन्तनमें या ब्रह्मविचारमें लगे रहना 
ही 'मौन' है। 

प्रश--'आत्मविनिग्रह' क्या है ? 

उत्तर-_अन्तःकरणकी चञ्चलताका 
सर्वथा नाश होकर उसका स्थिर तथा अच्छी 
प्रकार अपने वशमें हो जाना ही 
‘आत्मविनिग्रहः है। | 

प्रशभ-- भावसंशुद्धिः किसे कहते हैं ? 

उत्तरअन्तःकरणमें राग-द्रेष, काम- 
क्रोध, लोभ-मोह, मद-मत्सर, ईर्ष्या-वैर, 
घृणा-तिरस्कार, असूया-आसहिष्णुता, प्रमाद, 
व्यर्थ विचार, इष्टविरोध और अनिष्टचिन्तन 
आदि दुर्भावोंका सर्वथा नष्ट हो जाना और | 
इनके विरोधी दया, क्षमा, प्रेम, विनय आदि | 
समस्त सद्भावोंका सदा विकसित रहना | 
भावसंशुद्धिः है । 

प्रश्न--इन सब गुणोंको मानस रखनेवाले और मनको समस्त दोषोंसे रहित 
(मन-सम्बन्धी) तप कहनेका क्या अभिप्राय करके परम पवित्र बना देनेवाले हैं; 


है? 


इसलिये इनको मानस-तप बतलाया 


उत्त--ये सभी गुण मनसे सम्बन्ध गया है। 
सम्ब्ध--अब सात्विक तपके लक्षण बतलाते हैं-- 
श्रद्धया परया तप्तं तपस्तत्त्रिविधं नरैः । 
अफलाकाङक्षिभिर्युक्तेः सात्त्विकं परिचक्षते ॥ १७ ॥ 
फलको न चाहनेवाले योगी पुरुषोंद्वारा परम श्रद्धासे किये हुए उस पूर्वोक्त तीन 
प्रकारके तपको सात्विक कहते हैं॥ १७ ॥ 


प्रश्न'नरैःः पदके साथ 'अफला- 


काङ्क्षिभिः और युक्तैः इन दोनों 
विशेषणोंका प्रयोग करके क्या भाव 
दिखलाया है ? 


उत्तर -जो मनुष्य इस लोक या 
परलोकके किसी प्रकारके भी सुखभोग 
अथवा दुःखकी निवृत्तिरप फलको, कभी 
किसी भी कारणसे किञ्जिन्मात्र भी कामना 
नहीं करता, उसे “अफलाकाङ्क्षी' कहते 
हैं; और जिसके मन, बुद्धि और इन्द्रिय 
अनासक्त, निगृहीत तथा शुद्ध होनेके 
कारण, कभी किसी भी प्रकारके भोगके 
सम्बन्धसे विचलित नहीं हो सकते, जिसमें 
आसक्तिका सर्वथा अभाव हो गया है, उसे 
“युक्त' कहते हैं। अतः इनका प्रयोग करके 
निष्कामभावको आवश्यकता सिद्ध करते हुए 
भगवानने यह भाव दिखलाया है कि उपर्युक्त 
तीन प्रकारका तप जब ऐसे निष्काम 
पुरुषोंद्रारा किया जाता है तभी वह पूर्ण 


सात्त्विक होता है। 


 अ्श्न-परम श्रद्धा’ कैसी श्रद्धाको 
कहते हैं ओर उसके साथ तीन प्रकारके 

तपका करना क्या है? 

उत्तर--शास्त्रॉमें उपर्युक्त तपका जो 
कुछ भी महत्त्व, प्रभाव और स्वरूप बतलाया 
गया है--उसपर प्रत्यक्षसे भी बढ़कर 
सम्मानपूर्वक पूर्ण विश्वास होना “परमश्रद्धा' है 
और ऐसी श्रद्धासे युक्त होकर बड़े-से-बड़े 
विघ्नो या कष्टोंकी कुछ भी परवा न करके 
सदा अविचलित रहते हुए अत्यन्त आदर 
और उत्साहपूर्वक उपर्युक्त तपका आचरण 
करते रहना ही उसे परम श्रद्धासे करना है। 

प्रश्न- 'तपः' पदके साथ 'तत' और 
'त्रिविधम'--इन विशेषणोंके प्रयोगका क्या 
भाव है ? 

उत्तर--इनका प्रयोग करके भगवानने 
यह भाव दिखलाया है कि शरीर, वाणी और 
मन-सम्बन्थी उपर्युक्त तप ही सात्त्विक हो 
सकते हैं। इनसे भिन्न जो अन्य प्रकास्के 
कायिक, वाचिक और मानसिक तप हैं- 
जिनका इसी अध्यायके पाँचवें श्लोकमें 
“अशास्नविहितम्‌' और 'घोरम्‌' विशेषण 
लगाकर निरूपण किया गया है--वे तप 
सात्त्विक नहीं होते। साथ ही यह भी 

दिखलाया है कि चौदहवें, पंद्रहवें और 
सोलहवें श्लोकोंमें जिन कायिक, वाचिक 
और मानसिक तपोंका स्वरूप बतलाया गया 


है--वे खरूपसे तो सात्त्विक हैं; परन्तु वे 
पूर्ण सात्तिक तब होते हैं, जब इस श्लोकमें 
बतलाये हुए भावसे किये जाते हैं। 


सम्ब्ध-अब राजस तपके लक्षण बतलाये जाते है- ` 
सत्कारमानपूजार्थ तपो दम्भेन चेव यत्‌। 
क्रियते तदिह प्रोक्तं राजसं चलमध्रुवम्‌ १८ ॥ 


जो तप सत्कार, मान और पूजाके लिये तथा अन्य किसी स्वार्थके लिये भी 
स्वभावसे या पाखण्डसे किया जाता है, वह अनिश्चित एवं क्षणिक फलवाला तप 


यहाँ राजस कहा गया है॥ १८ ॥ 

प्रश्न-यहाँ “तपः'के साथ “यत्‌' पदका 
प्रयोग करनेका क्या अभिप्राय है ? 

उत्तर--यहाँ 'तपः'के साथ 'यत्‌' 
पदका प्रयोग करके भगवान्ने यह भाव 
दिखलाया है कि शास्त्रोंमें जितने भी व्रत, 
उपवास और संयम आदि तपॉके वर्णन 
हैं--वे सभी तप यदि सत्कार, मान और 
पूजादिके लिये किये जाते हैं, तो राजस 
तपकी श्रेणीमें आ जाते हैं। 

प्रश्न—सत्कार, मान और पूजाके लिये 
“तपः करना क्या है? तथा 'च' और “एव' 
के प्रयोगका क्या भाव है? 

उत्तर--तपकी प्रसिद्धिसे जो इस प्रकार 
जगत्में बड़ाई होती है कि यह मनुष्य बड़ा 
भारी तपस्वी है, इसकी बराबरी कौन कर 
सकता है, यह बड़ा श्रेष्ठ है आदि--उसका 


-नाम “सत्कार' है। किसीको तपस्वी समझकर 


उसका स्वागत करना, उसके सामने खड़े 


. हो जाना, प्रणाम करना, मानपत्र देना या 
अन्य किसी क्रियासे उसका आदर करना 


“मान' है। तथा उसकी आरती उतारना, पैर 
धोना, पत्र-पुष्पादि षोडशोपचास्से पूजा 

करना, उसकी आज्ञाका पालन करना-- 
इन सबका नाम “पूजा' है। | 

इन सबके लिये जो लौकिक या 
शास्त्रीय तपका आचरण किया जाता 
है--वही सत्कार, मान और पूजाके लिये 
तप करना है तथा 'च' और 'एव' का प्रयोग 
करके यह भाव दिखाया है कि इसके सिवा 
अन्य किसी स्ार्थकी सिद्धिके लिये किया 
जानेवाला तप भी राजस है। 

प्रश्न-दम्भसे “तप” करना क्या है? 

उत्तर--तपमें वस्तुतः आस्था न होनेपर 
भी लोगोंको धोखा देकर किसी प्रकारका 
स्वार्थ सिद्ध करनेके लिये तपस्वीका-सा स्वाँग 
रचकर जो किसी लौकिक या शास्त्रीय तपका 
बाहरसे दिखाने भरके लिये आचरण किया 
जाता है, उसे दम्भसे तप करना कहते हैं। 

प्रश्न- खार्थसिद्धिके लिये किया 
जानेवाला जो तप दग्भपूर्वक किया जाता है, 
वही 'राजस' माना जाता है या केवल 
स्वार्थके सम्बन्धसे ही राजस हो जाता है ? 

उत्तर--केवल स्वार्थके सम्बन्धसे ही 
राजस हो जाता है; फिर दम्भ भी साथमें 

हो, उसके लिये तो कहना ही क्या है। 
प्रश्न--राजस तपको 'अध्रुन' और 

“चल? कहनेका क्या अभिप्राय है? 
उत्तर--जिस फलकी प्राप्तिके लिये 

उसका अनुष्ठान किया जाता है, उसका 


प्राप्त होना या न होना निश्चित नहीं है; 
इसलिये उसे “अघ्रुव' कहा है और जो कुछ 
फल मिंलता है, वह भी सदा नहीं रहता, 
उसका निश्चय ही नाश हो जाता है-- 
इसलिये उसे 'चल' कहा है। 


सम्बध--अब तामस तपके लक्षण बतलाते हैं. जो कि सर्वथा त्याज्य है 
मूढग़ाहेणात्मनो यत्पीडया क्रियते तपः। 


परस्योत्सादनार्थं वा 


तत्तामसमुदाहृतम्‌ ॥ १९ ॥ 
जो तप मूढतापूर्वक हठसे, मन, वाणी और शरीरकी पीड़ाके सहित ` 


अथवा दूसरेका अनिष्ट करनेके लिये किया जाता है--वह तप तामस कहा 


गया है॥ १९॥ 

प्रश्न-यहाँ 'तपः' के साथ “यत्‌' पदके 
प्रयोगका क्या अभिप्राय है ? 

उत्तर जिस तपका वर्णन इसी 
अध्यायके पाँचवें और छठे श्लोकोंमें किया 
गया है; जो अशास्त्रीय, मनःकल्पित, घोर 
और स्वभावसे ही तामस है; जिसमें दम्भकी 
प्रेरणासे या आज्ञानसे पैरोंको पेड़की डालीमें 
बाँधकर सिर नीचा करके लटकना, लोहेके 
काँटोंपर बैठना तथा इसी प्रकारकी अन्यान्य 
घोर क्रियाएँ करके बुरी भावनासे कष्ट सहन 
किया जाता है--यहाँ “तामस तप' के 
नामसे उसीका निर्देश है, यही भाव 
दिखलानेके लिये 'तपः'के साथ 'यत्‌' 
पदका प्रयोग किया गया है। 

प्रश्न--“मूढग़ाह' किसको कहते हैं और 
उसके द्वारा तप करना क्या है? 

उत्तर--तपके वास्तविक लक्षणोंको न 


समझकर जिस किसी भी क्रियाको तप 


मानकर उसे करनेका जो हठ या दुराग्रह है. 
उसे 'मूढग्राह' कहते हैं। और ऐसे 


आग्रहसे किसी शारीरिक, वाचिक या 
मानसिक कष्ट सहन करनेकी तामसी क्रियाको 
तप समझकर करना ही मूढतापूर्ण आग्रहसे 
तप करना है। 

प्रश्नआत्मसम्बन्धी पीड़ाके सहित तप 
करना क्या है? 

उत्त--यहाँ आत्मा शब्द मन, वाणी 
और शरीर--इन सभीका वाचक है और इन 
सबसे सम्बन्ध रखनेवाला जो कष्ट है, उसीको 
'आत्मसम्बन्धी पीड़ा' कहते हैं, अतएव मन, 
वाणी और शरीर--इन सबको या इनमेंसे 
किसी एकको अनुचित कष्ट पहुँचाकर जो 
अशास्त्रीय तप किया जाता है, उसीको 
आत्मसम्बन्धी पीड़ाके सहित तप करना 
कहते हैं । 

प्रश्न—दूसरोंका अनिष्ट करनेके लिये 
तप करना क्या है? 

उत्तर--दूसरोंकी सम्पत्तिका हरण करने, 
उसका नाश करने, उनके वंशका उच्छेद 
करने अथवा उनका किसी प्रकार कुछ 

भी अनिष्ट करनेके लिये जो अपने मन, वाणी 
और शरीरको ताप पहुँचाना है--वही 
दूसरोंका अनिष्ट करनेके लिये तप करना है। 


उत्तर- “वा' अव्ययका प्रयोग करके 
भगवानने यह भाव दिखलाया है कि जो 


तप उपर्युक्त लक्षणोंमेंसे किसी एक 


प्रश्न यहाँ 'वा' अव्ययके प्रयोगका लक्षणसे भी युक्त है, वह भी तामस 


क्या भाव है? 


ही है। 


सम्ब्य--तीन प्रकारके तापोका लक्षण करके अब दानके तीन भेद बतलानेके लिये पहले सात्विक दानके 


लक्षण कहते हैं-- 


दातव्यमिति यहाानं 


दीयतेऽनुपकारिणे । 


देशे काले च पात्रे च तद्दानं सात्त्विकं स्मृतम्‌ २० ॥ 
दान देना ही कर्तव्य है-एऐसे भावसे जो दान देश तथा काल और पात्रके 
प्राप्त होनेपर उपकार न करनेवालेके प्रति दिया जाता है, वह दान सात्त्विक 


कहा गया है॥ २०॥ 


प्रश्न--यहाँ इति' अव्ययके सहित जिस वस्तुकी आवश्यकता हो, उस वस्तुके 


'दातव्यम्‌’ पदके प्रयोगका क्या भाव है? 


दानद्वारा सबको यथायोग्य सुख पहुँचानेके 


उत्तर--इनका प्रयोग करके भगवान्‌ लिये वही योग्य देश और काल है। 


सत्त्वगुणकी पूर्णतामें निष्कामभावकी 
प्रधानताका प्रतिपादन करते हुए यह 
दिखलाते हैं कि वर्ण, आश्रम, अवस्था और 
परिस्थितिके अनुसार शास्त्रतिहित दान 
करना--अपने स्वत्वको यथाशक्ति दूसरोंके 
हितमें लगाना मनुष्यका परम कर्तव्य है । यदि 
वह ऐसा नहीं करता तो मनुष्यत्वसे गिरता है 
. और भगवानके कल्याणमय आदेशका 
अनादर करता है। अतः जो दान केवल इस 
कर्तव्य-बुद्धिसे ही दिया जाता है, जिसमें इस 
लोक और परलोकके किसी भी फलकी जरा 
भी अपेक्षा नहीं होती-वही दान पूर्ण 
सात्त्विक है। 

प्रश्न-यहाँ 'देश और 'काल' शब्द 
किस देश-कालके वाचक हैं ? 

उत्तर --जिस देश ओर जिस कालमें 

जैसे--जिस देशमें, जिस समय दुर्भिक्ष या 
सूखा पड़ा हो, अन्न और जलका दान 
करनेके लिये वही देश और वही समय योग्य 
देशकाल है--चाहे वह तीर्थस्थल या 
पर्वकाल न हो, इसके अतिरिक्त साधारण 
अवस्थामें कुरुक्षेत्र, हरिद्वार, मथुरा, काशी, 
प्रयाग, नैमिषारण्य आदि तीर्थस्थान और 
अहण, पूर्णिमा, अमावास्या, संक्रान्ति, 
एकादशी आदि पुण्यकाल- जो दानके लिये 
शास्रोमे प्रशस्त मान्ने गये हैं--वे तो योग्य 
देश-काल हैं ही। इन्हीं सबके वाचक 'देश' 
और 'काल' शब्द हैं। 

प्रश्ग~पात्र' शब्द किसका वाचक है ? 

उत्तर--जिसके पास जहाँ 


और उसी समय उस चस्तुके दानका पात्र है। | 


समय जिस वस्तुका अभाव हो, वह नहीं. 

जैसे--भूखे, प्यासे, नंगे, दरिद्र, रोगी, आर्त, 
अनाथ और भयभीत प्राणी अन्न, जल, वस्न, 
निर्वाहयोग्य धन, औषध, आश्वासन, आश्रय 
और अभयदानके पात्र हैं। आर्त प्राणियोंकी 
पात्रतामें जाति, देश और कालका कोई बन्धन 
नहीं है। उनकी आतुरदशा ही पात्रताकी 
पहचान है । इनके सिवा जो श्रेष्ठ आचरणोंवाले 
विद्वान, ब्राह्मण, उत्तम ब्रह्मचारी, वानप्रस्थ और 
` संन्यासी तथा सेवाव्रती लोग हैं--जिनको 
जिस वस्तुका दान. देना शार््रमें कर्तव्य 
बतलाया गया है--वे तो अपने-अपने 
अधिकारके अनुसार यथाशक्ति धन आदि 
सभी आवश्यक वस्तुओंके दानपात्र हैं ही। 
प्रश्न--यहाँ “अनुपकारिणे पदका 
प्रयोग किस उद्देश्यसे किया गया है? क्या 
अपना उपकार करनेवालोंको कुछ देना 
अनुचित या राजस दान है? 
उत्तर--जिसका अपने ऊपर उपकार है, 
उसकी सेवा करना तथा यथासाध्य उसे सुख 
पहुँचानेका प्रयास करना तो मनुष्यका कर्तव्य 
ही .है। कर्तव्य ही नहीं, अच्छे मनुष्य 
उपकारीकी सेवा किये बिना रह ही नहीं 
सकते। वे जानते हैं कि सच्चे उपकारका 
बदला चुकाने जाना तो उसका तिरस्कार 
करना है, क्योंकि सच्चे उपकारका बदला 
तो कोई चुका नहीं सकता; इसलिये वे 
केवल आत्मसन्तोषके लिये उसकी सेवा 
करते हैं और जितनी करते हैं उतने ही 


सम्बख--अब राजस दानके लक्षण बतलाते हैं- 


उनकी दुष्टिमें थोड़ी ही जँचती है। वे तो 
कृतज्ञतासे दबे रहते हैं। श्रीरामचरितमानसमें 
भगवान्‌. श्रीरामभक्त हनूमानसे कहते हैं-- 

सुनु कपि तोहि समान उपकारी । 

नहिं कोउ सुर नर मुनि तनु धारी ॥ 

प्रति .उपकार करौं का तोरा। 

सनमुख होइ न सकत मन मोरा॥ 

श्रीमद्भागवतमें भगवान्‌ श्रीकृष्ण 
अपनेको श्रीगोपीजनोंका ऋणी घोषित करते 
हैं। ऐसी अवस्थामें उपकार करनेवालोंको 
कुछ देना अनुचित या राजस कदापि नहीं हो 
सकता; परन्तु वह 'दानकी' श्रेणीमें नहीं है। 
वह तो कृतज्ञता प्रकाशकी एक स्वाभाविक 
चेष्टा होती है। उसे जो लोग -दान समझते 
हैं, वे वस्तुतः उपकारीका तिरस्कार करते हैं 
और जो लोग उपकारीकी सेवा नहीं करना 
चाहते, वे तो कृतघ्रकी `शरेणीमें: हैं; अतएव 
अपना उपकार करनेवालेकी तो सेवा करनी 
ही चाहिये । 
यहाँ अनुपकारीको दान देनेकी बात 

कहकर भगवान्‌ यह भाव दिखलाते हैं कि 
दान देनेवाला दानके पात्रसे बदलेमें किसी 
प्रकारके जरा भी उपकार पानेकी इच्छा न 
रखे। जिससे किसी भी प्रकारका अपना 
स्वार्थका सम्बन्ध मनमें नहीं है, उस मनुष्यंको 
जो दान दिया जाता है--वही सात्त्विक है। 
इससे वस्तुतः दाताकी स्वार्थबुद्धिका ही निषेध 
किया गया है। 


यत्तु प्रत्युपकारार्थं फलमुद्दिश्य वा पुनः 


दीयते च परिक्लिष्टं तद्दानं राजसं स्मृतम्‌॥ २१ ॥ 

किन्तु जो दान क्लेशपूर्वक तथा प्रत्युपकारके प्रयोजनसे अथवा फलको दृष्टिमें 


रखकर फ़िर दिया जाता है, वह 

प्रश्न--तु'का क्या अभिप्राय है ? 

उत्त--यहाँ 'तु'का प्रयोग सात्त्विक 
दानसे राजस दानका भेद दिखलानेके लिये 
किया गया है? 

प्रश्न--क्लेशपूर्वक दान देना क्या है ? 

उत्तर--किसीके धरना देने, हठ करने 
या भय दिखलाने अथवा प्रतिष्ठित और 
प्रभावशाली पुरुषोंक कुछ दबाव डालनेपर 
बिना ही इच्छाके मनमें विषाद और दुःखका 
अनुभव करते हुए निरुपाय होकर जो दान 
दिया जाता है, वह क्लेशपूर्वक दान देना है । 

प्रश्न—प्रत्युपकारके लिये दान देना क्या 
है? 

उत्तर--जो मनुष्य बराबर अपने काममें 
आता है या आगे चलकर जिससे अपना 
कोई छोटा या बड़ा काम निकालनेकी 
सम्भावना या आशा है, ऐसे व्यक्तिको दान 
देना वस्तुतः सच्चा दान नहीं है; वह तो 
बदला पानेके लिये दिया हुआ बयाना-सा 
है। जिस प्रकार आजकल सोमवती 
अमावास्या--जैसे पर्वोपर अथवा अन्य 
किसी निमित्तसे दानका संकल्प करके 
ऐसे ब्राह्मणोंको दिया जाता है, जो अपने या 
अपने सगे-सम्बन्धी अथवा मित्रोंके काममें 
आते हैं तथा जिनसे भविष्यमें काम 
करवानेकी आशा है या ऐसी संस्थाओंको या 
संस्थाओंके सञ्चालकोंको दिया जाता है, 
जिनसे बदलेमें कई तरहके स्वार्थ-साधनकी 
सम्भावना होती है--यही प्रत्युपकारके 
उद्देश्यसे दान देना है। 

दान राजस कहा गया है॥ २१॥ 
प्रश्न-फलके उद्देश्यसे दान देना 
क्या है? 

उत्तर--मान, बड़ाई, प्रतिष्ठा और 
स्वर्गादि इस लोक और परलोकके भोगोंकी 
प्राप्तिकि लिये या रोग आदिकी निवृत्तिके 
लिये जो किसी वस्तुका दान किसी व्यक्ति या 
संस्थाको दिया जाता है, वह फलके उद्देश्यसे 
दान देना है। कुछ लोग तो एक ही दानसे 
एक ही साथ कई लाभ उठाना चाहते 
हैं। जैसे-- 

(क) जिसको दान दिया गया है, वह 
उपकार मानेगा और समयपर अच्छे-बुरे 
कामोंमें अपना पक्ष लेगा। 

(ख) ख्याति होगी, जिससे प्रतिष्ठा 
बढ़ेगी और सम्मान मिलेगा । 

(ग) अखबारोंमें नाम छपनेसे लीग 
बहुत धनी आदमी समझेंगे और इससे 
व्यापारमें भी कई तरहकी सहूलियतें होंगी 
और अधिक-से-अधिक धन कमाया 
जा सकेगा । 

(घ) अच्छी प्रसिद्धि होनेसे लड़के- 
लड़कियोंके सम्बन्ध भी बड़े घरानेमें हो 
सकेंगे, जिनसे कई तरहके स्वार्थ सधेंगे। 

(ङ) शासत्रके अनुसार परलोकमें 
दानका कई गुना उत्तम-से-उत्तम फल तो 
प्राप्त होगा ही। र 

इस प्रकारको भावनाओंसे मनुष्य दानके 
महत्त्वको बहुत ही कम कर देते हैं। 


प्रश्--वा', “पुनः' और 'च'-इन | ; 


तीनों अव्ययोंके प्रयोगका क्या भाव है? | 


८४० 

उत्तर--इन तीनोंका प्रयोग करके यहाँ 
यह भाव दिखलाया गया है कि उपर्युक्त 


सम्ब्ध--अब तामस दानके लक्षण बतलाते हैं-- 
यद्दानमपात्रेभ्यश्व दीयते। 
तत्तामसमुदाहृतम्‌ ॥ २२ ॥ 


अदेशकाले 


असत्कृतमवज्ञातं 


तीनों प्रकारोंमेंसे किसी भी एक प्रकारसे दिया 
हुआ दान राजस हो जाता है। 


जो दान बिना सत्कारके अथवा तिरस्कारपूर्वक अयोग्य देश-कालमें और 
कुपात्रके प्रति दिया जाता है, वह दान तामस कहा गया है॥ २२ ॥ 


प्रश्नबिना सत्कार किये दिये 
जानेवाले दानका क्या स्वरूप है? 

उत्त--दान लेनेके लिये आये हुए 
अधिकारी पुरुषका आदर न करके अर्थात्‌ 
यथायोग्य अभिवादन, . कुशल-प्रश्न, 
प्रियभाषण और आसन आदिद्वारा सम्मान न 
करके जो रूखाईसे दान दिया जाता है--वह 
बिना सत्कारके दिया जानेवाला दान है। 

प्रश्नतिरस्कारपूर्वक दिया जानेवाला 
दान कौन-सा है ? 

उत्तर--पाँच बात सुनाकर, कड़वा 
बोलकर, धमकाकर, फिर न आनेकी कड़ी 
हिदायत देकर, दिल्लगी उड़ाकर अथवा अन्य 
किसी भी प्रकारसे वचन, शरीर या सङ्केतके द्वारा 
अपमानित करके जो दान दिया जाता है--वह 
तिरस्कारपूर्वक दिया जानेवाला दान है । 

ग्रश्न-दानके लिये अयोग्य देश-काल 
कौन-से हैं और उनमें दिया हुआ दान तामस 
क्यों है? 

उत्तर--जो देश और काल दानके लिये 
उपयुक्त नहीं हैं अर्थात्‌ जिस देश-कालमें 
` दान देना आवश्यक नहीं है अथवा जहाँ दान 
देना शास्तरमें निषेध किया है (जैसे 


देशमै गौका दान देना, ग्रहणके समय 
कन्या-दान देना आदि) वे देश और काल 
दानके लिये अयोग्य हैं और उनमें दिया हुआ 
दान दाताको नरकका भागी बनाता है। 
इसलिये वह तामस है। 

प्रश्नदानके लिये अपात्र कौन हैं और 
उनको दान देना तामस क्यों है? 

उत्तर--जिन ममुष्योंकी दान देनेकी 
आवशकता नहीं है तथा जिनको दान देनेका . 
शाखमेँ निषेध है, (जैसे धर्मध्वजी, पाखण्डी, 
कपटवेषधारी, हिंसा करनेवाला, दूसरोकी 
निन्दा करनेवाला, दूसरोंकी जीविका छेदन 
करके अपने स्वार्थसाधनमें तत्पर, बनावटी 
विनय दिखानेवाला, मद्य-मांस आदि अभक्ष्य 
वस्तुओंको भक्षण करनेवाला, चोरी, 
व्यभिचार आदि नीच कर्म करनेवाला, ठग, 
जुआरी और नास्तिक आदि) वे सब दानके 
लिये अपात्र हैं तथा उनको दिया हुआ दान 
व्यर्थ और दाताको नरकमें ले जानेवाला होता 
है; इसलिये वह तामस है । यहाँ भूखे, प्यासे, 
नंगे और रोगी आर्त मनुष्यांको अन्न, जल, 
वस्त्र और ओषधि आदि देनेका कोई निषेध 
नहीं समझना चाहिये । 

सम्ब्थ-इस प्रकार सात्विक यज्ञ तप और दान आदिको सम्पादन करनेयोग्य बतलावेके उद्देश्यसे 
और राजस तामसको त्याज्य बतलानेके उद्देश्यसे उन सबके तीन-तीन भेद किये गये। अब वे सात्विक 
यज्ञ दान और तप उपादेय क्यों हैं; भगवानूसे उनका क्या सम्बन्ध है तथा उन सात्विक यज्ञ तप 
और दानोमें जो अङ्ग-वेगुण्य हो जाय, उसकी पूर्ति किस प्रकार होती है--यह सब बतलागेके लिये 


अगला प्रकरण आरम्भ किया जाता है-- 


३% तत्सदिति निर्देशो ब्रह्मणस्त्रिविधः स्मृतः । 
ब्राह्मणास्तेन वेदाश्च यज्ञाश्च विहिताः पुरा ॥ २३ ॥ 


३%, तत, सत--ऐसे यह तीन प्रकारका सच्चिदानन्दघन व्रह्वाका नाम कहा है; 
उसीसे सृष्टिके आदिकालमें ब्राह्मण और वेद तथा यज्ञादि रचे गये ॥ २३ ॥ 


प्रशअ--ब्रह्म अर्थात्‌ सर्वशक्तिमान्‌ 
परमेश्वरके बहुतसे नाम हैं, फिर यहाँ 
केवल उनके तीन ही नामोंका वर्णन क्यों 
किया गया ? 

उत्तर--परमात्माके “३% “तत्‌' 
और 'सत्‌'--ये तीनों नाम वेदोंमें प्रधान माने 
गये हैं तथा यज्ञ, तप, दान आदि शुभ 
कमॉसे इन नामोंका विशेष सम्बन्ध है। 
इसलिये यहाँ इन तीन नामोंका ही वर्णन 
किया गया है। 

प्रश्न तेन' पदसे यहाँ उपर्युक्त तीनों 
नामोंका ग्रहण है या जिस परमेश्वरके ये तीनों 
नाम हैं उसका ? 

उत्तर--जिस परमात्माके ये तीनों नाम 
हैं उसीका वाचक यहाँ 'तेन' पद है। 

प्रश्न--तीसरे अध्यायमें तो यज्ञसहित 
सम्पूर्ण प्रजाकी उत्पत्ति प्रजापति ब्रह्मासे 
बतलायी गयी है (३। १०) और यहाँ 
ब्राह्मण आदिकी उत्पत्ति परमात्माके द्वारा 
बतलायी जाती है, इसका क्या अभिप्राय है ? 

उत्तर-प्रजापति . ब्रह्माकी उत्पत्ति 
परमात्मासे हुई है और प्रजापतिसे समस्त 

ब्राह्मण, वेद और यज्ञादि उत्पन्न हुए हैं-- 
इसलिये कहीं इनका परमेश्वरसे उत्पन्न होना 
बतलाया गया है और कहीं प्रजापतिसे; 
किन्तु बात एक ही है। 

प्रश्न-ब्राह्मण, वेद और यज्ञ--इन 
तीनॉसे किन-किनको लेना चाहिये? तथा 
“पुरा' पद किस समयका वाचक है ? 

उत्तर--'ब्राह्मण' शब्द ब्राह्मण आदि 
समस्त प्रजाका, 'वेद' चारों वेदोंका, 'सज्ञ' 
शब्द यज्ञ, तप, दान आदि समस्त 
शास्त्रविहित कर्तव्य-कर्मोका तथा “पुरा' पद 
सृष्टिके आदिकालका वाचक है। 

ग्रश्न-परमेश्चणके उपर्युक्त तीन नामोंको 
दिखलाकर फिर परमेश्वरसे सृष्टिके 
आदिकालमें ब्राह्मण आदिकी उत्पत्ति हुई, इस 
कथनका क्या अभिप्राय है ? 

उत्तर-इससे यहाँ यह अभिप्राय 
समझना चाहिये कि जिस परमात्मासे समस्त 
कर्ता, कर्म और कर्म-विधिकी उत्पत्ति हुई है, उस 
भगवानके वाचक '3»', “तत्‌' और 'सत'--ये 
तीनों नाम हैं, अतः इनके उच्चारण आदिसे उन 
सबके अङ्ग-वैगुण्यकी पूर्ति हो जाती है 

अतएव प्रत्येक कामके आर्भमें परमेश्वरके 


नामोंका उच्चारण करना परम आवश्यक है। 


सम्बन्-परमेश्चरके उपर्युक्त 3 तत्‌ और सत्‌- इन तीन नामोंका यज्ञ, दान, तप आदिके साथ क्या सम्बन्ध 
है? ऐसी जिज्ञासा होनेपर पहले '३४'के प्रयोगकी बात कहते हैं-- 


तस्मादोमित्युदाहत्य 


यज्ञदानतपः क्रियाः । 


प्रवर्तन्ते विधानोक्ताः सततं व्रह्मवादिनाम्‌॥ २४ ॥ 
इसलिये वेदमन्त्रोंका उच्चारण करनेवाले श्रेष्ठ पुरुषोंको शास्त्रविधिसे नियत 


यज्ञ, दान और तपरूप क्रियाएँ सदा ३% 


ही आरम्भ होती हें॥ २४ ॥ 
प्रश्न--हेतुवाचक तस्मात्‌’ पदका 
प्रयोग करके यहाँ वेदवादियोंकी शास्त्रविहित 
यज्ञादि क्रियाएं सदा ओङ्कारका उच्चारण 
करके ही आरम्भ की जाती हैं--यह कहनेका 
क्या अभिप्राय है ? 
उत्तर-इससे भगवान्ने प्रधानतया 


नामकी महिमा दिखलायी है। उनका यहाँ 


यह भाव है कि जिस परमेश्वरसे इन यज्ञादि 
कर्मोकी उत्पत्ति हुई है, उसका नाम होनेके 
कारण ओङ्कारके उच्चारणसे समस्त कर्मोका 
अङ्गवैगुण्य दूर हो जाता है तथा वे पवित्र 


' इस परमात्माके नामको उच्चारण करके 


` और कल्याणप्रद हो जाते हैं। यह भगवानके 


नामकी अपार महिमा है। इसीलिये वेदवादी 
अर्थात्‌ वेदोक्त मन्त्रोंके उच्चारणपूर्वक 
यज्ञादि कर्म करनेके अधिकारी विद्वान्‌, 
ब्राह्मण, क्षत्रिय ओर वैश्योंके यज्ञ, दान, 
तप आदि समस्त शास्त्रविहित शुभ कर्म 
सदा ओङ्कारके उच्चारणपूर्वक ही होते हैं। वे 
कभी किसी कालमें कोई भी शुभ कर्म 
भगवानके पवित्र नाम ओजङ्कारका उच्चारण 
किये बिना नहीं करते। अतएव सबको ऐसा 
ही करना चाहिये। 


सम्बन्ध- इस प्रकार ३*कार के प्रयोगकी बात कहकर अब परमेश्वरके 'तत्‌' नामके प्रयोगका वर्णन करते हैं-- - 


तदित्यनभिसंधाय 


फलं 


यज्ञतपःक्रियाः । 


दानक्रियाश्च विविधाः क्रियन्ते मोक्षकाङ्क्षिभिः ॥ २५॥ 
तत्‌ अर्थात्‌ 'तत” नामसे कहे जानेवाले परमात्माका ही यह सब है-इस 
भावसे फलको न चाहकर नाना प्रकारकी यज्ञ, तपरूप क्रियाएँ तथा दानरूप 
क्रियाएँ कल्याणकी इच्छावाले पुरुषोंद्वारा की जाती हैं॥ २५ ॥ 


प्रश्न--इति'के सहितं 'तत्‌' प्रदका 
यहाँ क्या अभिप्राय है? : 

उत्तर- तत्‌ पद परमेश्वरका नाम है । 
उसके स्मरणका उद्देश्य समझानेके लिये यहाँ 


गया है। अभिप्राय यह है कि कल्याणकामी 
मनुष्य प्रत्येक क्रिया करते समय भगवानके 
“तत” इस नामका स्मरण करते हुए, 'जिस 
परमेश्वरसे इस समस्त जगत्‌की उत्पत्ति 


 6इतिके संहित उसका प्रयोग किया हुई है, उसीका सब कुछ है और उसीकी 

* सतरहवाँ अध्याय * 

` वस्तुओंसे उसकी आज्ञानुसार उसीके लिये 
मेरेद्वारा यज्ञादि क्रिया की जाती है; अतः मैं 
केवल ` निमित्तमात्र हुँ'--इस भावसे 
अहंता-ममताका सर्वथा त्याग कर देते हैं। 

प्रश्न—मोक्षको चाहनेवाले साधकोंद्वारा 
किये जानेवाले कर्म फलको न चाहकर किये 
जाते हैं, इस कथनका क्या अभिप्राय है ? 

उत्तर--मोक्षकामी साधकोंद्रारा सब 
कर्म फलको न चाहकर किये जाते हैं--यह 
कहकर भगवानने यह भाव दिखलाया है 
कि जो विहित कर्म करनेवाले साधारण 


वेदवादी हैं, वे फलकी इच्छा या 
अहंता-ममताका त्याग नहीं करते; किन्तु 
जो कल्याणकामी मनुष्य हैं, जिनको 
परमेश्वरकी प्राप्तिके सिवा अन्य किसी 
चस्तुकी आवश्यकता नहीँ है--वे समस्त 
कर्म अहंता, ममता, आसक्ति और 
'फल-कामनाका सर्वथा त्याग करके केवल 
परमेश्वरे ही लिये उनके आज्ञानुसार 
किया करते हैं। इससे भगवानने 
'फलकामनाके त्यागा महत्त्व दिखलाया 


है। 


सम्ब्थ--इस प्रकार 'तत्‌' नामके प्रयोगकी बात कहकर अब परमेश्वरके सत्‌" नामके प्रयोगकी बात दो 


सलोकोमें कही जाती है 


सद्भावे साधुभावे च सदित्येतत्मयुज्यते । 
प्रशस्ते कर्मणि तथा सच्छब्दः पार्थ युज्यते ॥ २६ ॥ 


“सत'--इस प्रकार यह परमात्माका नाम सत्यभावमें ओर श्रेष्ठभावमें प्रयोग 
किया जाता है तथा हे पार्थ ! उत्तम कर्में भी 'सत' शब्दका प्रयोग किया जाता 


है॥ २६॥ 


प्रश्न सद्भाव” यहाँ किसका वाचक 
है ? उसमें परमात्माके “सत्‌' नामका प्रयोग 
क्यों किया जाता है? 


श्रेष्ठभाव है, उसका वाचक यहाँ “साधु 
भाव' है। वह परमेश्वरकी प्राप्तिका हेतु है, 
इसलिये उसमें परमेश्वरके 'सत्‌' नामका 


उत्तर--'सद्भाव' नित्य भावका अर्थात्‌ प्रयोग किया जाता है अर्थात्‌ उसे “सद्भावः 


जिसका अस्तित्व सदा रहता है, उस 
अविनाशी तत्तका वाचक है और वही 
परमेश्वरका स्वरूप है। इसलिये उसे “सत्‌' 
नामसे कहा जाता है। 

प्रश्र साधुभावः किस भावका 
वाचक है और उसमें पसमात्माके 'सत्‌' 
नामका प्रयोग क्यों किया जाता है ? 

उत्तर- अन्तःकरणका जो शुद्ध और 

कहा जाता है। 

प्रश्न-- प्रशस्त कर्म' कौन-सा कर्म है 
और उसमें “सत्‌' शब्दका प्रयोग क्यों किया 
जाता है? 

उत्तर--जो शास्त्रविहित करनेयोग्य 
शुभकर्म है, वही प्रशस्त- श्रेष्ठ कर्म है 


और वह निष्कामभावसे किये जानेपर 8 


परमात्माकी प्राप्तिका हेतु है; इसलिये उसमें | 

परमात्माके 'सत्‌' नामका प्रयोग किया जाता 


है, अर्थात्‌ उसे 'सत्‌ कर्म' कहा जाता है। 


यज्ञे तपसि दाने च स्थितिः सदिति चोच्यते । 
कर्म चैव तदर्थीयं सदित्येवाभिधीयते ॥ २७ ॥ 


तथा यज्ञ, तप और दानमें जो स्थिति है, वह भी 'सत' इस प्रकार कही 
जाती है ओर उस परमात्माके लिये किया हुआ कर्म निश्चयपूर्वक सत--ऐसे 


कहा जाता है॥ २७॥ 

प्रश्नयज्ञञ, तप और दानसे यहाँ 
कौन-से यज्ञ, तप और दानका ग्रहण है 
तथा “स्थिति’' शब्द किस भावका वाचक 
है और वह सत्‌ है, यह कहनेका क्या 
अभिप्राय है ? 

उत्तर यज्ञ, तप ओर दानसे यहाँ 
सात्त्विक यज्ञ, तप और दानका निर्देश किया 
गया है तथा उनमें जो श्रद्धा और प्रेमपूर्वक 
आस्तिक बुद्धि है, जिसे निष्ठा भी कहते हैं, 
उसका वाचक यहाँ 'स्थिति' शब्द है; ऐसी 
स्थिति पस्मेश्वरकी प्राप्तिमें हेतु है, इसलिये 
उसे 'सत्‌' कहते हैं। 

प्रश्न--'तदर्थीयम्‌' विशेषणके सहित 
'कर्म' पद किस कर्मका वाचक है और उसे 
'*सत्‌' कहनेका क्या अभिप्राय है? 

उत्तर--जो कोई भी कर्म: केवल 


भगवान्‌की आज्ञानुसार उन्हींके लिये किया 
जाता है, जिसमें कर्ताका जरा भी स्वार्थ नहीं 
रहता--उसका वाचक यहाँ 'तदर्थीयम्‌' 
विशेषणके सहित 'कर्म' पद है। ऐसा कर्म 
कर्ताके अन्तःकरणको शुद्ध बनाकर उसे 
परमेश्वरकी प्राप्ति करा देता है, इसलिये उसे 
सत्‌ कहते हैं। 

प्रश्न-'एव'का प्रयोग करके क्या भाव 
दिखलाया गया है ? 

उत्तर--'एव'का प्रयोग करके यह भाव 
दिखलाया गया है कि ऐसा कर्म 'सत्‌ है; 
इसमें तनिक भी संशय नहीं है। साथ ही यह 
भाव भी दिखलाया है कि ऐसा कर्म ही 
वास्तवमें 'सत्‌' है, अन्य सब कमाँके फल 
अनित्य होनेके कारण उनको 'सत्‌ नहीं कहा 
जा सकता । 


सम्बन्य- इस प्रकार श्रद्धापूर्वक किये हुए शाख्रविहित यज्ञ, तपु दान आदि कमोका महत्व बतलाया गया; 
उसे सुनकर यह जिज्ञासा होती है कि जो शास्रविहित यज्ञादि कर्म बिना श्रद्धाके किये जाते हैं, उनका क्या फल 
होता है? इसपर भगवान्‌ इस अध्यायका उपसंहार करते हुए कहते हैं-- 
अश्रद्धया हुतं दत्तं तपस्तप्तं कृतं च यत्‌। 
असदित्युच्यते पार्थ न च तत्रेत्य नो इह॥ २८॥ 
हे अर्जुन ! बिना श्रद्धाके किया हुआ हवन, दिया हुआ दान एवं तपा 
हुआ तप और जो कुछ भी किया हुआ शुभ कर्म है--वह समस्त 
“असत'-इस प्रकार कहा जाता है; इसलिये वह न तो इस लोकमें 


लाभदायक है और न मरनेके बाद ही॥ २८॥ 

॥ 

प्रश्नबिना श्रद्धाके किये हुए हवन, 
दान और तपको तथा दूसरे समस्त 
शास्त्रविहित कर्मोको 'असत्‌' कहनेका यहाँ 
क्या अभिप्राय है और वे इस लोक. और 
परलोकमें लाभप्रद नहीं हैं, इस कथनका क्या 
अभिप्राय है ? 

उत्तर--हवन, दान और तप तथा 
अन्यान्य शुभ कर्म श्रद्धापूर्वक किये जानेपर 
ही अन्तःकरणकी शुद्धिमें और इस लोक या 
परलोकके फल देनेमें समर्थ होते हैं। बिना 
श्रद्धाके किये हुए शुभ कर्म व्यर्थ हैं, इसीसे 
उनको 'असत्‌' और “वे इस लोक या 
परलोकमें कहीं भी लाभप्रद नहीं हैं'--ऐसा 
कहा है। 

प्रश्न—'यत'के सहित 'कृतम्‌' पदका 
अर्थ यदि निषिद्ध कर्म भी मान लिया जाय 
तो क्या हानि है? 

उत्तर--निषिद्ध कर्मोके करनेमें श्रद्धाकी 


आवश्यकता नहीं है और उनका फल भी 
श्रद्धापर निर्भर नहीं है। उनको करते भी वे 
ही मनुष्य हैं, जिनकी शास्त्र, महापुरुष और 
ईश्वरमें पूर्ण श्रद्धा नहीं होती तथा पापकर्मोका 
फल मिलनेका जिनको विश्वास नहीं होता; 
तथापि उनका दुःखरूप फल उन्हें अवश्य ही 
मिलता है। अतएव यहाँ “यत्कृतम'से 
पाप-कर्मोका ग्रहण नहीं है । इसके सिवा यज्ञ, 
दान और तपरूप शुभ क्रियाओंके साथ-साथ 
आये हुए “यत्कृतम्‌, पद उसी जातिकी 
क्रियाके वाचक हो सकते हैं। अतः जो_यह 
बात कही गयी है कि वे कर्म इस लोक या 
परलोकमें कहीं भी लाभप्रद नहीं होते--सो 
यह कहना भी पापकमॉके उपयुक्त नहीं होता, 
क्योंकि वे सर्वथा दुःखके हेतु होनेके कारण 
उनके लाभप्रद होनेकी कोई सम्भावना ही नहीं 
है। अतएव यहाँ बिना श्रद्धाके किये हुए शुभ 
कर्मोका ही प्रसङ्ग है, अशुभ कर्मोका नहीं । 


“०-० ८2०८-०० 


3४ तत्सदिति श्रीमद्धगवद्गीतासूपनिषत्सु ब्रह्मविद्यायां योगशास्रे श्रीकृष्णार्जुनसंवादे 
शरद्धात्रयविभागयोगो नाम सप्तदशोऽध्यायः ॥ १७॥ 

३ श्रीपरमात्मने नमः 


अष्टादशोऽध्यायः 


जन्म-मरणरूप संसारके बन्धनसे सदाके लिये छूटकर परमानन्दस्वरूप 
अध्यायका नाम परमात्माको प्राप्त कर लेनेका नाम मोक्ष है; इस अध्यायमें पूर्वोक्त समस्त | 
अध्यायोंका सार संग्रह करके मोक्षके उपायभूत सांख्ययोगका 
संन्यासके नामसे और कर्मयोगका त्यागके नामसे अङ्ग-प्रत्यङ्गोंसहित वर्णन किया गया 
है, इसलिये तथा साक्षात्‌ मोक्षरूप परमेश्वरमें सर्व कर्मोका संन्यास यानी त्याग करनेके 
लिये कहकर उपदेशका उपसंहार किया गया है (१८।६६), इसलिये भी इस 
अध्यायका नाम '“मोक्षसंन्यासयोग' रखा गया है । 
इस अध्यायके पहले स्लोकमें अर्जुनने संन्यास ओर त्यागका 
अध्यायका संक्षेप तत्त जाननेकी इच्छा प्रकट की है; दूसरे और तीसरेमें भगवानूने 
इस विषयमे दूसरे विद्वानोंकी मान्यताका वर्णन किया है; 
चौथे और पाँचवेंमें अर्जुनको त्यागके विषयमें अपना निश्चय सुननेके लिये कहकर 
कर्तव्यकमोको स्वरूपसे न त्यागनेका औचित्य सिद्ध किया है; तथा छठेमें त्यागके 
सम्बन्धमें अपना निश्चित मत बतलाया है और उसे अन्य मतोंकी अपेक्षा उत्तम कहा 
है। तदनन्तर सातवें आठवें और नवेंमें, क्रमशः तामस, राजस और सात्तिक त्यागके 
लक्षण बतलाकर दसवें और ग्यारहवेंमें सात्विक त्यागीके लक्षणोंका वर्णन: किया है। 
बारहवेंमें त्यागी पुरुषोके महत्त्वका प्रतिपादन करके त्यागके प्रसङ्गका उपसंहार किया 
है। तत्पश्चात्‌ पंद्रहवेंतक अर्जुनको सांख्य (संन्यास) का विषय सुननेके लिये कहकर 


सांख्य-सिद्धान्तके अनुसार कर्मोकी सिद्धिमें अधिष्ठानादि पाँच हेतुओका वर्णन किया है : | 


ओर सोलहवेंमें शुद्ध आत्माको कर्ता समझनेवालेकी निन्दा करके सतरहवेंमें कर्तापनके 
अभिमानसे रहित होकर कर्म करनेवालेकी प्रशंसा की है। अठारहवेंमें कर्म-प्रेरणा और 
कर्म-संग्रहका स्वरूप बतलाकर उन्नीसवेंमें ज्ञान, कर्म और कतकि त्रिविध भेद बतलानेकी 
प्रस्तावना करते हुए बीसवेंसे अड्डाईसवेंतक क्रमशः उनके सात्विक, राजस और तामस 
भेदोंका वर्णन किया है। उनतीसवेंमें बुद्धि और धृतिके त्रिविध भेदोंको बतलानेकी 
प्रस्तावना करके तीसवेंसे पैंतीसवेंतक क्रमशः उनके सात्विक, राजस ओर तामस भेदोका 
वर्णन किया है। छत्तीसवेंसे उनतालीसवेंतक सुखके सात्विक, राजस और तामस--तीन 
भेद बतलाकर चालीसवें श्लोकमें गुणोंके प्रसङ्गका उपसंहार करते हुए समस्त जगतको 
त्रिगुएमय बतलाया है। उसके बाद इकतालीसवेंमें चारों वणोके स्वाभाविक कर्मोका 
प्रसङ्ग आरम्भ करके बयालीसवेंमें ब्राह्मणोके, तैंतालीसवेमें क्षत्रियोके और चौवालौसवेंमें 
. वैश्यो तथा शूद्रोके स्वाभाविक कर्मोका वर्णन किया है। पैंतालीसवेंमें अपने-अपने 

- वर्णधर्मे पालनसे परम सिद्धिको प्राप्त करनेकी बात कहकर छियालीसवेंमें उसकी 


विधि नवलायी है, फिर सैतालीसवें और अड़तालीसवेंमें स्वधर्मकी प्रशांसा 


` करते हुए उसके त्यागका निषेध किया है। तदनन्तर उनचासवें श्लोकसे पुनः संन्यासयोगका 

प्रसङ्ग आरम्भ करते हुए संन्याससे परम सिद्धिकी प्राप्ति बतलाकर पचासवेंमें ज्ञानकी परानिष्ठाके 
वर्णन करनेकी प्रतिज्ञा की है और इक्यावनर्वेसे पचपनवेंतक फलसहित ज्ञाननिष्ठाका वर्णन किया 
है। फिर छप्पनवेंसे अद्डावनवेंतक भक्तिप्रधान कर्मयोगका महत्व और फल दिखलाकर 
अर्जुनको उसीका आचरण करनेके लिये आज्ञा दी है और उसे न माननेसे हानि बतायी है तथा 
उनसठवें और साठवेंमें अकृतिकी प्रबलताके कारण स्वाभाविक कमोंके त्यागमें सामर्थ्यका 
अभाव बतलाकर इकसठवें और बासठवेंमें परमेश्वरको सबके नियन्ता, सर्वान्तर्यामी बतलाकर 
सब प्रकारसे उनकी शरण होनेके लिये आज्ञा दी है। तिरसठवेंमें उस विषयका उपसंहार करते 
हुए अर्जुनको सारी बातोंका विचार करके इच्छानुसार करनेके लिये कहकर चाँसठवेंमें पुनः 
समस्त गीताके साररूप सर्वगुह्यतम रहस्यको सुननेके लिये आज्ञा दी है। तथा पैंसठवें और 
छाछठवेंमें अनन्यशरणागतिरूप सर्वगुह्यतम उपदेशका फलसहित वर्णन करते हुए भगवानूने 
अर्जुनको अपनी शरणमें आनेके लिये आज्ञा देकर गीताके उपदेशका उपसंहार किया है। 
तदनन्तर सड़सठवेंमें चतुर्विध अनधिकारियोके प्रति गीताका उपदेश न देनेकी बात कहकर 
अड़सठवें और उनहत्तरवेंमें अधिकारियोंमें गीताप्रचारका, सत्तरवेंमें गीताके अध्ययनका और 
इकहत्तरवेंमें केवल श्रद्धापूर्वक श्रवणका माहात्य बतलाया है। नहत्तरवेंमें भगवानने अर्जुनसे 
एकाग्रताके साथ गीता सुननेकी और मोहनाश होनेकी बात पूछी है, तिहत्तरवेंमें अर्जुनने अपने 
मोहनाश तथा स्मृति पाकर संशयरहित हो जानेकी बात कहकर भगवानकी आज्ञाका पालन 
करना स्वीकार किया है। उसके बाद चौहत्तरवेंसे सतहत्तरवेंतक सञ्जयने श्रीकृष्ण और.अर्जुनके 
संवादरूप गीताशास्रके उपदेशकी महिमाका बखान करके उसकी और भगवानके विराट्‌ रूपकी 
स्मृतिसे अपने बार-बार विस्मित और हर्षित होनेकी बात कही है और अठहत्तरवें श्लोकमें 
भगवान्‌ श्रीकृष्ण और अर्जुन जिस पक्षमें हैं, उसकी विजय आदि निश्चित है- ऐसी घोषणा 
करके अध्यायका उपसंहार किया है। 

सम्बन्ध दूसरे अध्यायके ग्यारहवें स्लोकसे गीताके उपदेशका आरम्भ हुआ। वहाँसे आरम्भ करके तीसवें 
श्लोकतक भगवानूने ज्ञानयोगका उपदेश दिया ओर प्रसङ्गवश क्षात्रधर्मकी दृष्टिसे युद्ध करनेकी कर्तव्यताका प्रतिपादन 
करके उनतालीसवैं श्लोकसे लेकर अध्यायकी समाप्तिपर्यत्त कर्मयोगका उपदेश दिया, उसके बाद तीसरे अध्यायसे 
सतरहवें अध्यायतक कहीं ज्ञानयोगकी दृष्टिसे ओर कहीं कर्मयोगकी दृष्टिसे परमात्माकी प्राप्तिके बहुतसे साधन 
बतलाये । उन सबको सुननेके अनन्तर अब अर्जुन इस अठारहवें अध्यायमें समस्त अध्यायोके उपदेशका सार 
जाननेके उद्देश्यसे भगवान्‌के सामने संन्यास यानी ज्ञानयोगका ओर त्याग यानी फलासक्तिके त्यागरूप कर्मयोगका 
तत्व भलीभाँति अलग-अलग जाननेकी इच्छा प्रकट करते हैं-- 

अर्जुन उवाच 


संन्यासस्य महाबाहो तत्त्वमिच्छामि वेदितुम्‌। 
त्यागस्य च हषीकेश पृथक्केशिनिषूदन ॥ १ ॥ 


अर्जुन बोले हे महाबाहो ! हे अन्तर्यामिन्‌ ! हे वासुदेव ! में संन्यास और र 


त्यागके तत्वको पृथक्‌-पृथक्‌ जानना चाहता हूँ॥ १ ॥ 

* गीता-तत्वविवेचनी टीका * 


RRRRRRRKRKKKKKRKRKKRAAKKARKNK oo J र RRRRRRRRRRRRKRKRNRKARNRARKARKKKRRRRKRRKRKRKRKKKKRKKK RARRRRRRRKKRRARRRKKKRRRKRARKAKKKKKKAKKK 


प्रश्न--यहाँ *महाबाहो', 'हषीकेश' और 
'केशिनिषूदन' इन तीन सम्बोधनोंके प्रयोगका 
क्या भाव है? 

उत्तर--इन सम्बोधनोंसे अर्जुनने यह 
भाव दिखलाया है कि आप सर्वशक्तिमान्‌, 
सर्वान्तर्यामी और समस्त दोषोंके नाश 
करनेवाले साक्षात्‌ परमेश्वर हैं। अतः में 
आपसे जो कुछ जानना चाहता हूँ, उसे 
आप भलीभाँति जानते हैं। इसलिये मेरी 
प्रार्थथापर ध्यान देकर आप उस विषयको 
मुझे इस प्रकार समझाइये जिससे मैं उसे 
पूर्णरूपसे यथार्थ समझ सकूँ और मेरी 
सारी शङ्काओंका सर्वथा नाश हो जाय। 

प्रश्न मैं संन्यासके और त्यागके 
तत्वको पृथक्‌-पृथक्‌ जानना चाहता हूँ, 
इस कथनसे अर्जुनका क्या अभिप्राय है ? 

उत्तर उपर्युक्त कथनसे अर्जुनने यह 
भाव प्रकट किया है कि संन्यास (ज्ञानयोग) - 
का क्या स्वरूप है, उसमें कौन-कौनसे भाव 
और कर्म सहायक एवं कौन-कौनसे बाधक 
हैं, उपासनासहित सांख्ययोगका और केवल 
सांख्ययोगका साधन किस प्रकार किया 
जाता है; इसी प्रकार त्याग (फलासक्तिके 
त्यागरूप कर्मयोग) का क्या स्वरूप है; केवल 
कर्मयोगका साधन किस प्रकार होता है, 
क्या करना इसके लिये उपयोगी है और 
क्या करना इसमें बाधक है; भक्तिमिश्रित 
कर्मयोग कोन-सा है; भक्तिप्रधान कर्मयोग 
कौन-सा है तथा लौकिक और शास्त्रीय 
` कर्म करते हुए भक्तिमिश्रित एवं भक्तिप्रधान 
 कर्मयोगका साधन किस प्रकार किया जाता 


है--इन सब बातोंको भी मैं भलीभाँति 
जानना चाहता हूँ। इसके सिवा इन दोनों 
साधनोंके मैं पृथक्‌-पृथक्‌ लक्षण एवं स्वरूप 
भी जानना चाहता हूँ। आप कृपा करके 
मुझे इन दोनोंको इस प्रकार अलग-अलग 
करके समझाइये जिससे एकमें दूसरेका 
मिश्रण न हो सके और दोनोंका भेद 
भलीभाँति मेरी समझमें आ जाय। 

प्रश्नउपर्युक्त प्रकारसे संन्यास और 
त्यागा तत्त्व समझानेके लिये भगवानूने 
किन-किन श्लोकोंमें कोन-कौन-सी बात 
कही है? 

उत्तर-इस अध्यायके तेरहवेंसे 
सतरहवें श्लोकतक संन्यास (ज्ञानयोग) का 
स्वरूप बतलाया है। उन्नीसवेंसे चालीसवें 
श्लोकतक जो सात्त्विक भाव और कर्म 
बतलाये हैं, वे इसके साधनमें उपयोगी हैं; 
और राजस, तामस इसके विरोधी हैं। 
पचासवेंसे पचपनवेंतक उपासनासहित 
सांख्ययोगकी विधि और फल बतलाया है 
तथा सतरहवें श्लोकमें केवल सांख्ययोगका 
साधन करनेका प्रकार बतलाया है। 

इसी प्रकार छठे श्लोकमें (फलासक्तिके 
त्यागरूप) कर्मयोगका स्वरूप बतलाया है। 
नवें श्लोकमें सात्त्विक त्यागके नामसे केवल 
कर्मयोगके साधनकी प्रणाली बतलायी है। 
सैतालीसवें और अड़तालीसवें श्लोकोंमें 
स्वधर्मके पालनको इस साधनमें उपयोगी 
बतलाया है और सातवें तथा आठवें 
श्लोकोंमें वर्णित तामस, राजस त्यागको । र 
इसमें बाधक बतलाया है। पैंतालीसवें और | 

छियालीसवें श्लोकोंमें भक्तिमिश्रित कर्मयोगका करते हुए भक्तिमिश्रित कर्मयोगके साधन 
और छप्पनवेंसे छाछठवें श्लोकतक करनेकी रीति बतलायी है ओर सत्तावनवें 
भक्तिप्रधान कर्मयोगका वर्णन है । छियालीसवें श्लोकमें भगवानने भक्तिप्रधान कर्मयोगके 


श्लोकमें लौकिक और शास्रीय समस्त कर्म 


साधन करनेकी रीति बतलायी है। 


सम्ब्थ-इस प्रकार अर्जुनके पूछनेपर भगवान्‌ अपना निश्चय प्रकट करनेके पहले संन्यास और त्यागके 
विषयमें दो श्लोकोद्वारा अन्य विद्वानोके भिन्न-भिन्न मत बतलाते हैं-- 
श्रीभगवानुवाच 
काम्यानां कर्मणां न्यासं संन्यासं कवयो विदुः । 
सर्वकर्मफलत्यागं प्राहुस्त्यागं विचक्षणाः ॥ २ ॥ 
श्रीभगवान्‌ बोले--कितने ही पण्डितजन तो काम्यकमोके त्यागको संन्यास 
समझते हैं तथा दूसरे विचारकुशल पुरुष सब कमोके फलके त्यागको त्याग 


कहते हैं॥ २॥ 

प्रश्न—-'काम्यकर्म? किन कर्मोका नाम 
है तथा कितने ही पण्डितजन उनके त्यागको 
“संन्यासः समझते हैं, इस कथनका क्या 
भाव है? 

उत्तर-रस्री, पुत्र, धन और स्वर्गादि 
प्रिय वस्तुओंकी प्राप्तिके लिये और 
रोग-सङ्कटादि अप्रियकी निवृत्तिके लिये यज्ञ, 
दान, तप और उपासना आदि जिन शुभ 
कर्मोका शास्त्रोमें विधान किया गया है 
अर्थात्‌ जिन कमॉके विधानमें यह बात 
कही गयी है कि यदि अमुक फलकी 
इच्छा हो तो मनुष्यको यह कर्म करना 
चाहिये, किन्तु उक्त फलकी इच्छा न होनेपर 
उसके न करनेसे कोई हानि नहीं है- ऐसे 
शुभ कर्मोका नाम काम्यकर्म है। 

'कितने ही पण्डितजन काम्यकर्मोके 
त्यागको संन्यास समझते हैँ' इस कथनसे 
भगवानने यह भाव दिखलाया है कि कितने 
ही विद्वानोंके मतमें उपर्युक्त कर्मोका स्वरूपसे 

त्याग कर देना ही संन्यास है। उनके मतमें 
संन्यासी वे ही हैं जो काम्यकर्मोका अनुष्ठान 
न करके, केवल नित्य और नैमित्तिक 
कर्तव्य-कर्मोका ही विधिवत्‌ अनुष्ठान किया 
करते हैं । 

प्रश्न--'सर्वकर्म' शब्द किन कर्मोका 
वाचक है और उनके फलका त्याग क्या 
है? तथा कई विचार-कुशल पुरुष सब 
कर्मेकि फलत्यागको त्याग कहते हैं, इस 
कथनका क्या अभिप्राय है ? 

उत्तर--ईश्वरकी भक्ति, देवताओंका 
पूजन, माता-पितादि गुरुजनोंकी सेवा, यज्ञ, 
दान और तप तथा वर्णाश्रमके अनुसार 
जीविकाके कर्म ओर शरीरसम्बन्धी खान-पान 
इत्यादि जितने भी शास्त्रविहित कर्तव्यकर्म 
हैं-अर्थात्‌ जिस वर्ण और जिस आश्रममें 


स्थित मनुष्यके लिये जिन कर्मोको शास्त्रने . 2 
कर्तव्य बतलाया है तथा जिनके न करनेसे . 
नीति, धर्म और कर्मकी परम्परामें बाधा | 


(AC) 

आती. है--उन समस्त कर्मोका वाचक यहाँ 
'सर्वकर्म' शब्द है.। और इनके अनुष्ठानसे 
प्राप्त होनेवाले स्त्री, पुत्र, धन, मान, बड़ाई, 
प्रतिष्ठा और स्वर्गसुख आदि जितने भी इस 
लोक और परलोकके भोग हैं--उन सबकी 
कामनाका सर्वथा त्याग कर देना, किसी 
भी कर्मके साथ किसी प्रकारके फलका 
सम्बन्ध न जोड़ना उपर्युक्त समस्त कोके 
फलका त्याग करना है। 


“कई विचारकुशल पुरुष “समस्त 
कर्मफलके त्यागको ही त्याग कहते हैं' इस 
वाक्यसे भगवानने यह भाव दिखलाया है कि 
नित्य और अनित्य वस्तुका विवेचन करके 
निश्चय कर लेनेवाले पुरुष उपर्युक्त प्रकारसे 
समस्त कमॉके फलका त्याग करके केवल 
कर्तव्य-कर्मोका अनुष्ठान करते रहनेको ही 
त्याग समझते हैं, अतएव वे इस प्रकारके 
भावसे समस्त कर्तव्यकर्म किया करते हैं। 


त्याज्यं दोषवदित्येके कर्म प्राहुर्मनीषिणः । 
यज्ञदानतपःकर्म न त्याज्यमिति चापरे॥ ३॥ 


कई एक विद्वान्‌ ऐसा कहते हैं कि कर्मात्र दोषयुक्त हैं, इसलिये त्यागनेके 
योग्य हैं ओर दूसरे विद्वान्‌ यह कहते हैं कि यज्ञ, दान और तपरूप कर्म 


त्यागनेयोग्य नहीं है॥ ३॥ 


प्रश्नकई एक विद्वान्‌ कहते हैं कि 
कर्मात्र दोषयुक्त हैं, इसलिये त्यारानेके 
योग्य हैं--इस वाक्यका क्या भाव है? 
उत्तर -इस वाक्यसे यह भाव 
दिखलाया गया है कि आरम्भ (क्रिया) 
म्ात्रमें ही कुछ-न-कुछ पापका सम्बन्ध 
हो जाता है, अतः विहित कर्म भी सर्वथा 
निर्दोष नहीं हैं। इसी भावको लेकर भगवानने 
भी आगे चलकर कहा है--'सर्वारम्भा हि 
दोषेण धूमेनाग्निरिवावृताः' (१८।४८) 
“आरम्भ किये जानेवाले सभी कर्म धूएँसे 
 अग्निके समान दोषसे युक्त होते हैं।” 
इसलिये कितने ही विद्वानोंका कहना 
है किं कल्याण चाहनेवाले मनुष्यको 
नित्य, नैमित्तिक और काम्य आदि सभी 
'कर्मोका स्वरूपसे त्याग कर देना चाहिये 


अर्थात्‌ संन्यास-आश्रम ग्रहण कर लेना 
चाहिये। । 
प्रश्न--दूसरे विद्वान्‌ यह कहते हैं कि 
यज्ञ, दान और तपरूप कर्म त्यागनेयोग्य 
नहीं है--इस वाक्यका क्या तात्पर्य है? 
उत्त---इससे यह भाव दिखलाया 
गया है कि बहुतसे विद्वानोंके मतमें यज्ञ, 
दान और तपरूप कर्म वास्तवमें दोषयुक्त 
नहीं हैं। वे मानते हैं कि उन कमेके 
निमित्त किये जानेवाले आरम्भमे जिन 
अवश्यम्भावी हिंसादि पापोंका होना देखा 
जाता है, वे वास्तवमें पाप नहीं हैं; बल्कि 
शास्त्रोंके द्वारा विहित होनेके कारण यज्ञ, 
दान और तपरूप कर्म उलटे मनुष्यको 
पवित्र करनेवाले हैं। इसलिये कल्याण 
चाहनेवाले मनुष्यको निषिद्ध कर्मोका ही 

त्याग करना चाहिये, शास्रविहित कर्तव्य 


कर्मोका त्याग नहीं करना चाहिये। 


सम्ब्थ-इस प्रकार संन्यास ओर त्यागके विषयोमेँ विद्वानोके भिन्न-भिन्न मत बतलाकर अब भगवान्‌ 
त्यागके विषयमें अपना निश्चय बतलाना आरम्भ करते हैं- 
निश्चयं शृणु मे तत्र त्यागे भरतसत्तम। 
त्यागो हि पुरुषव्याघ्र त्रिविधः संप्रकीर्तितः ॥ ४ ॥ 
हे पुरुषश्रेष्ठ अर्जुन ! संन्यास और त्याग, इन दोनोंमेंसे पहले त्यागके 
विषयमें तू मेरा निश्चय सुन। क्योंकि त्याग सात्विक, राजस और तामस भेदसे 


तीन प्रकारका कहा गया है॥ ४॥ 

प्रश्न--यहाँ 'भरतसत्तम' और 
“पुरुषव्याघ्रः इन दोनों विशेषणोंका क्या 
भाव है? 

उत्तर--जो भरतवंशियोंमें अत्यन्त श्रेष्ठ 
हो, उसे 'भरतसत्तम' कहते हैं और जो 
पुरुषॉमें सिंहके समान वीर हो, उसे 
“पुरुषव्याघ्र' कहते हैं। इन दोनों सम्बोधनोंका 
प्रयोग करके भगवान्‌ यह भाव दिखला 
रहे हैं कि तुम भरतवंशियोंमें उत्तम और 
वीर पुरुष हो, अतः आगे बतलाये जानेवाले 
तीन प्रकारके त्यागोंमेंसे तामस और राजस 
त्याग न करके सात्त्विक त्यागरूप कर्मयोगका 
अनुष्ठान करनेमें समर्थ हो। 

प्रश्न--'तत्र' शब्दका क्या अर्थ है 
और उसके प्रयोगका यहाँ क्या भाव है ? 

उत्तर--तत्र'का अर्थ है उपर्युक्त दोनों 
विषयोंमें अर्थात्‌ 'त्याग' और “संन्यास' में। 
इसके प्रयोगका यहाँ यह भाव है कि 
अर्जुनने भगवानसे संन्यास और त्याग-इन 
दोनोंका तत्व बतलानेके लिये प्रार्थना को 
थी, 'उन दोनोंमेंसे यहाँ पहले भगवान्‌ 
केवल त्यागका तत्त्व समझाना आरम्भ करते 
हैं। अर्जुनने दोनोंका तत्व अलग-अलग 

बतलानेके लिये कहा था ओर भगवानने 
उसका कोई प्रतिवाद न करके त्यागका ही 
विषय बतलानेका सङ्केत किया है; इससे 
यही बात मालूम होती है कि 'संन्यास'का 
प्रकरण भगवान्‌ आगे कहेंगे। 
प्रश्न--त्यागके विषयमें तू मेरा निश्चय 
सुन, इस कथनका क्या भाव है? 
उत्तर--इससे भगवानने यह भाव 
दिखलाया है कि तुमने जिन दो बातोंको 
जाननेकी इच्छा प्रकट की थी, उनके विषयमें 
अबतक मैंने दूसरोंक मत बतलाये। अब 
मैं तुम्हे अपने मतके अनुसार उन दोनोंमेंसे 
त्यागका तत्व भलीभाँति बतलाना आरम्भ 
करता हुँ, अतएव तुम सावधान होकर उसे 
सुनो । 
प्रश्न-त्याग ( सात्त्विक, राजस और 
तामस-भेदसे) तीन प्रकारका बतलाया गया 
है, इस कथनका क्या भाव है? 
उत्तर--इससे भगवानने शास्त्रको आदर 


देनेके लिये अपने मतको शास्त्रसम्मत 


बतलाया है । अभिप्राय यह है कि शास्त्रोमें 


त्यागके तीन भेद माने गये हैं, उनको मैं 


तुम्हें भलीभाँति बतलाऊँगा । 


ee Se ह 2 

के 


सम्बन्ध-इस प्रकार त्यागका तत्व सुननेके लिये अर्जुनको सावधान करके अब भगवान्‌ उस त्यागका 
स्वरूप बतलानेके लिये पहले दो श्लोकोमें शा्रविहित शुभ कर्मोको करनेके विषयमें अपना निश्चय 


बतलाते हैं-- 


यज्ञदानतपःकर्म न त्याज्यं कार्यमेव तत्‌। 
यज्ञो दानं तपश्चैव पावनानि मनीषिणाम्‌॥ ५॥ 


यज्ञ, दान और तपरूप कर्म त्याग करनेके योग्य नहीं है, बल्कि वह तो 
अवश्य कर्तव्य है, क्योंकि यज्ञ, दान ओर तप- ये तीनों ही कर्म बुद्धिमान 


पुरुषोंको पवित्र करनेवाले हैं॥ ५ ॥ 


प्रश्नयज्ञ, दान और तपरूप कर्म 
त्यागनेके योग्य नहीँ है, बल्कि वह अवश्य 
कर्तव्य है--इस कथनका क्या भाव है ? 
आओ उत्तर--इस कथनसे भगवानने शास्र- 
विहित कर्मोकी अवश्यकर्तव्यताका प्रतिपादन 
किया है। अभिप्राय यह है कि शारस्त्रोमें 
अपने-अपने वर्ण और आश्रमके अनुसार 
जिसके लिये जिस कर्मका विधान है-- 
जिसको जिस समय जिस प्रकार यज्ञ करनेके 
लिये, दान देनेके लिये और तप करनेके 
लिये कहा गया है--उसे उसका त्याग नहीं 
करना चाहिये, यानी शास्त्र-आज्ञाकी 
अवहेलना नहीं करनी चाहिये; क्योंकि इस 
प्रकारके त्यागसे किसी प्रकारका लाभ होना 
तो दूर रहा, उलटा प्रत्यवाय होता है। 
इसलिये इन कर्मोका अनुष्ठान मनुष्यको 
अवश्य करना चाहिये। इनका अनुष्ठान 
'किस भावसे करना चाहिये, यह बात अगले 
श्लोकमें बतलायी गयी है। 


प्रश्न—'मनीषिणाम' पद किन मनुष्योंका 
वाचक है तथा यज्ञ, दान और तप--ये 
सभी कर्म उनको पवित्र करनेवाले हैं, इस 
कथनका क्या भाव है? 

उत्तर _वर्णाश्रमके अनुसार जिसके 
लिये जो कर्म कर्तव्यरूपमें बतलाये गये हैं, 
उन शास्रविहित कर्मोका शास्रविधिके अनुसार 
अङ्ग-उपाङ्गोंसहित निष्कामभावसे. भलीभाँति 
अनुष्ठान करनेवाले बुद्धिमान्‌ मुमुक्षु पुरुषोंका 
वाचक यहाँ “मनीषिणाम्‌' पद है। उनके द्वारा 
किये जानेवाले यज्ञ, दान और तपरूप सभी 
कर्म बन्धनकारक नहीं हैं बल्कि उनके अन्तः- 
करणको पवित्र करनेवाले होते हैं; अतएव 
मनुष्यको निष्कामभावसे यज्ञ, दान और 
तपरूप कर्मोका अनुष्ठान अवश्य करना 
चाहिये--यह भाव दिंखलानेके लिये यहाँ 
यह बात कही गयी है कि यज्ञ, दान और 
तपरूप कर्म मनीषी पुरुषोंको पवित्र करनेवाले 
हैं। 


एतान्यपि तु कर्माणि सङ्गं त्यक्त्वा फलानि च । 
कर्तव्यानीति मे पार्थ निश्चितं मतमुत्तमम्‌॥ ६ ॥ 

इसलिये हे पार्थ ! इन यज्ञ, दान और तपरूप कर्मोको तथा और भी 
सम्पूर्ण कर्तव्यकमोंको आसक्ति ओर फलोंका त्याग करके अवश्य करना 
चाहिये; यह मेरा निश्चय किया हुआ उत्तम मत है॥ ६॥ 


प्रश--- एतानि! पद किन कर्मोका 
वाचक है तथा यहाँ “तु' और 'अपि'--इन 
अव्यय पदोंके प्रयोगका क्या भाव है? 

उत्तर-- एतानि' पद यहाँ उपर्युक्त यज्ञ, 
दान और तपरूप कर्मोका वाचक है। उसके 
साथ 'तु' और 'अपि'--इन दोनों अव्यय- 
पदोंका प्रयोग करके उनके सिवा माता-पितादि 
गुरुजनोंकी सेवा, वर्णाश्रमानुसार 
जीविका-निर्वाहके कर्म और शरीरसम्बन्धी 
खान-पान आदि जितने भी शास्त्रविहित 
कर्तव्यकर्म हैं--उन सबका समाहार किया 
गया है। 

प्रश्न--इन सब कर्माको आसक्ति और 
फलका त्याग करके करना चाहिये, इस 
कथनका क्या अभिप्राय है? 

उत्त---इस कथनसे भगवानने यह 
भाव दिखलाया है कि शाख्विहित 
कर्तव्यकर्मोका अनुष्ठान, उनमें ममता और 
आसक्तिका सर्वथा त्याग करके तथा उनसे 
प्राप्त होनेवाले इस लोक और परलोकके 
भोगरूप फलमें भी आसक्ति और कामनाका 
सर्वथा त्याग करके करना चाहिये। इससे 
यह भाव भी समझ लेना चाहिये कि मुमुक्षु 
पुरुषको काम्य कर्म और निषिद्ध कमका 
आचरण नहीं करना चाहिये। 

प्रश्न-जयह मेरा निश्चय किया हुआ 
उत्तम मत है--इस कथनका क्या भाव है 
तथा पहले जो विद्वानोंके मत बतलाये थे, 


CCO. Vasishtha Tripathi Collection. Digitized by eGangotri र 


उनकी अपेक्षा भगवानके मतमें क्या विशेषता 
है? 

उत्तर-यह मेरा निश्चय किया हुआ 
उत्तम मत है--इस कथनसे भगवानने यह 
भाव दिखलाया है कि मेरे मतसे इसीका 
नाम त्याग है; क्‍योंकि इस प्रकार कर्म 


करनेवाला मनुष्य समस्त कर्मबन्धनोंसे मुक्त 


होकर परमपदको प्राप्त हो जाता है, कर्मोसे 
उसका कुछ भी सम्बन्ध नहीं रहता। 
ऊपर विद्वानोके मतानुसार जो त्याग 
और संन्यासके लक्षण बतलाये गये हैं, वे 
पूर्ण नहीं हैं। क्योंकि केवल काम्य कर्मोका 
स्वरूपसे त्याग कर देनेपर भी अन्य निंत्य- 
नैमित्तिक कर्मोमे और उनके फलमें 
मनुष्यकी ममता, आसक्ति और कामना 
रहनेसे वे बन्धनके हेतु बन जाते हैं। सब 
कमॉके फलकी इच्छाका त्याग कर देनेपर 
भी उन कमोमें ममता और आसक्ति रह 
जानेसे वे बन्धनकारक हो सकते हैं। 
अहंता, ममता, आसक्ति और कामनाका 
त्याग किये बिना यदि समस्त कर्माको 
दोषयुक्त समझकर कर्तव्यकमाँका भी 


स्वरूपसे त्याग कर दिया जाय तो मनुष्य. _ 


कर्मबन्धनसे मुक्त नहीं हो सकता; क्योंकि 


ऐसा करनेपर वह विहित कर्मके त्यागरूप | 


प्रत्यवायका भागी होता है। इसी प्रकार 


यज्ञ, दान और तपरूप कर्मोको करते 

फलकी कामनाका त्याग न किया जाय तो और फलका त्याग कर देना ही पूर्ण त्याग 
वे बन्धनके हेतु बन जाते हैं। इसलिये है। इसके करनेसे कर्मबन्धनका सर्वथा नाश 
उन विद्वानोंके बतलाये हुए लक्षणॉंचाले हो जाता है; क्‍योंकि कर्म स्वरूपतः 
संन्यास और त्यागसे मनुष्य कर्मबन्धनसे बन्धनकारक नहीं हैं; उनके साथ ममता, 
सर्वथा मुक्त नहीं हो सकता। भगवानके आसक्ति और फलका सम्बन्ध ही बन्धनकारक 
कथनानुसार समस्त कमोमिं ममता, आसक्ति है। यही भगवानके मतमें विशेषता है। 
सम्बन्-इस प्रकार अपना सुनिश्चित मत बतलाकर अब भगवान्‌ शास्रोमें कहे हुए तामस, राजस और 
सात्विक इन तीन प्रकारके त्यागोमें सात्विक त्याग ही वास्तविक त्याग है और वही कर्तव्य है; दूसरे दोनों 


त्याग वास्तविक त्याग नहीं हँ अतः वे करनेयोग्य नहीं हैं-यह बात समझानेके लिये तथा अपने मतकी 
शास्रोंके साथ एकवाक्यता दिखलानेके लिये तीन स्लोकांमें क्रमसे तीन प्रकारके त्यागोके लक्षण बतलाते 
हुए पहले निकृष्ट कोटिके तामस त्यागके लक्षण बतलाते हैं-- 
नियतस्य तु संन्यासः कर्मणो नोपपद्यते । 
मोहात्तस्य परित्यागस्तामसः परिकीर्तितः ॥ ७ ॥ 
(निषिद्ध और काम्य कर्मोका तो स्वरूपसे त्याग करना उचित ही है) 


परन्तु नियत कर्मका स्वरूपसे त्याग उचित नहीं है। इसलिये मोहके कारण 
उसका त्याग कर देना तामस त्याग कहा गया है॥ ७॥ - 


` प्रश्न-नियतस्य' विशेषणके सहित 
'कर्मणः' पद किस कर्मका वाचक है और 

` उसका स्वरूपसे त्याग उचित क्यों नहीं है ? 
उत्तर वर्ण, आश्रम, स्वभाव और 
परिस्थितिकी अपेक्षासे जिस मनुष्यके लिये 
यज्ञ, दान, तप, अध्ययन-अध्यापन, उपदेश, 
युद्ध, प्रजापालन, पशुपालन, कृषि, व्यापार, 
सेवा और खान-पान आदि जो-जो कर्म 
शास्रोंमें अवश्यकर्तव्य बतलाये गये हैं, 
उसके लिये वे नियत कर्म हैं। ऐसे कर्मोंका 
स्वरूपसे त्याग करनेवाला मनुष्य अपने 
कर्तव्यका पालन न करनेके कारण पापका 
- भागी होता है; क्योंकि इससे कर्मोकी परम्परा 
। ट्रूट जाती है और समस्त जगत्में विप्लव 
हो जाता है (३।२३-२४) । इसलिये 


नियत कर्मोका स्वरूपसे त्याग उचित नहीं है । 

प्रश्नमोहके कारण उसका त्याग कर 
देना तामस त्याग है; इस कथनका क्या 
भाव है ? 

उत्तर-इस कथनसे यह भाव 
दिखलाया गया है कि जो कोई भी अपने 
वर्ण, आश्रम, स्वभाव और परिस्थितिके 
अनुसार शास्त्र्में विधान किये हुए 
कर्तव्यकर्मके त्यागको भूलसे मुक्तिका हेतु 
समझकर वैसा त्याग करता है--उसका 
वह त्याग मोहपूर्वक होनेके कारण तामस 
त्याग है; क्योंकि मोहकी उत्पत्ति तमोगुणसे 
बतलायी गयी है (१४। १३, १७) । तथा 
तामसी मनुष्योंकी अधोगति बतलायी है 
(१४ | १८) । इसलिये उपर्युक्त त्याग ऐसा 

त्याग नहीं है; जिसके करनेसे मनुष्य 
-कर्मबन्धनसे मुक्त हो जाता है। यह तो 


प्रत्यवायका हेतु होनेसे उलटा अधोगतिको 
ले जानेवाला है। 


सम्ब्ध-तामस त्यागका निरूपण करके अब राजस त्यागके लक्षण बतलाते हैं-- 
दुःखमित्येव यत्कर्म कायक्लेशभयात््यजेत्‌। 
स कृत्वा राजसं त्यागं नेव त्यागफलं लभेत्‌ ॥ ८ ॥ 
जो कुछ कर्म है बह सब दुःखरूप ही है--ऐसा समझकर यदि कोई 
शारीरिक 'क्लेशके भयसे कर्तव्य-कर्मोका त्याग कर दे, तो वह ऐसा राजस 
त्याग करके त्यागके फलको किसी प्रकार भी नहीं पाता ॥ ८ ॥ 


प्रश्न—'यत्‌' पदके सहित 'कर्म' पद 
किन कर्मोका वाचक है और उनको दुःखरूप 
समझकर शारीरिक क्लेशके भयसे उनका 
त्याग करना क्या है? 

उत्तर--सातवें श्लोककी व्याख्यामें कहे 
हुए सभी शास्त्रविहित कर्तव्यकर्मोका वाचक 
यहाँ “यत्‌’ पदके सहित 'कर्म' पद है। 
उन कमोके अनुष्ठानमे मन, इन्द्रिय और 
शरीरको परिश्रम होता है; अनेक प्रकारके 
विन्न उपस्थित होते हैं; बहुत-सी सामग्री 
एकत्र करनी पड़ती है; शरीरके आरामका 
त्याग करना पड़ता है; व्रत, उपवास आदि 
करके कष्ट सहन करना पड़ता है और 
बहुतसे भिन्न-भिन्न नियमोंका पालन करना 
पड़ता है--इस कारण समस्त कर्मोको 
दुःखरूप समझकर मन, इन्द्रिय और शरीरके 
परिश्रमसे बचनेके लिये तथा आराम करनेकी 
इच्छासे जो यज्ञ, दान और तप आदि 
शासत्रविहित कर्मोका त्याग करना है--यही 
उनको दुःखरूप समझकर शारीरिक क्लेशके 
भयसे उनका त्याग करना है। 


प्रश्न--वह ऐसा राजस त्याग करके 
त्यागके फलको नहीं पाता--इस वाक्यका 
क्या भाव है? 4 

उत्तर--इसका यह भाव है कि इस 
प्रकारकी भावनासे विहित कर्मोका त्याग 
करके जो संन्यास लेना है, वह राजस 
त्याग है; क्योंकि मन, इन्द्रिय और शरीरके 
आराममें आसक्तिका होना रजोगुणका कार्य 


है। अतएव ऐसा त्याग करनेवाला मनुष्य , 


वास्तविक त्यागका फल जो कि समस्त 
कर्मबन्धनॉसे छूटकर परमात्माको पा लेना 
है, उसे नहीं पाता; क्योंकि जबतक मनुष्यकी 
मन, इन्द्रिय और शरीरमें ममता और 
आसक्ति रहती है--तबतक वह किसी 
प्रकार भी कर्मबन्धनसे मुक्त नहीं हो सकता । 
अतः यह राजस त्याग नाममात्रका ही त्याग. 
है, सच्चा त्याग नहीं है। इसलिये कल्याण 
चाहनेवाले साधकोंको ऐसा त्याग नहीं करना 
चाहिये । इस प्रकारके त्यागसे त्यागा फल 
प्राप्त होना तो दूर रहा, उलटा विहित 
कर्मेकि न करनेका पाप लग सकता है। 


सम्ब्य--अब उत्तम श्रेणीके सात्विक त्यागके लक्षण बतलाये जाते हैं-- 


कार्यमित्येव यत्कर्म नियतं क्रियतेऽर्जुन । 
सङ्गं त्यक्त्वा फलं चैव स त्यागः सात्त्विको मतः ॥ ९ ॥ 

अर्जुन ! जो शास्त्रविहित कर्म करना कर्तव्य है--इसी भावसे आसक्ति 
और फलका त्याग करके किया जाता है-वही सात्त्विक त्याग माना गया 


है॥९॥ 

प्रश्न--यहाँ “नियतम्‌' विशेषणके सहित 
“कर्म! पद्‌ किन कर्मोका वाचक है तथा 
उनको कर्तव्य समझकर आसक्ति और 
फलका त्याग करके करना क्या है? 

उत्तर--वर्ण, आश्रम, स्वभाव और 
परिस्थितिकी अपेक्षासे जिस मनुष्यके लिये 
जो-जो कर्म शास्त्रमें अवश्यकर्तव्य बतलांये 
गये हैं--जिनकी व्याख्या छठे श्लोकमें की 
गयी है--उन समस्त कर्मोका वाचक यहाँ 
'नियतम्‌' विशेषणके सहित 'कर्म' पद है; 
अतः इससे यह बात भी समझ लेनी 
चाहिये कि निषिद्ध और काम्य कर्म नियत 
कमोमें नहीं है। उपर्युक्त नियत कर्म मनुष्यको 
अवश्य करने चाहिये, इनको न करना 
भगवानकी आज्ञाका उल्लङ्घन करना है--इस 
भावसे भावित होकर उन कमॉमिं और उनके 
'फलरूप इस लोक और परलोकके समस्त 
भोगोंमें ममता, आसक्ति और कामनाका 
सर्वथा त्याग करके उत्साहपूर्वक विधिवत्‌ 
उनको करते रहना--यही उनको कर्तव्य 
समझकर आसक्ति ओर फलका त्याग करके 
करना है। 


प्रश्न--इस प्रकारके कर्मानुष्ठानको 
सात्त्विक त्याग कहनेका क्या अभिप्राय है ? 
क्योंकि यह तो कर्मोका त्याग नहीं है, 
बल्कि कर्मोका करना है? 

उत्तर--इस कर्मानुष्ठानरूप कर्मयोगको 
सात्तिक त्याग कहकर भगवानने यह भाव 
दिखलाया है कि शास्त्रविहित अवश्य 
कर्तव्यकर्मोका स्वरूपसे त्याग न करके उनमें 
और उनके फलस्वरूप सम्पूर्ण पदार्थोमें 
आसक्ति और कामनाका सर्वथा त्याग कर 
देना ही मेरे मतसे सच्चा त्याग है; कर्मेकि 
फलरूप इस लोक और परलोकके भोगोंमें 
आसक्ति और कामनाका त्याग न करके 
किसी भी भावसे प्रेरित होकर विहित कर्मोका 
स्वरूपसे त्याग कर बैठना सच्चा त्याग नहीं 
है। क्‍योंकि त्यागका परिणाम कमॉसे सर्वथा 
सम्बन्धविच्छेद होना चाहिये; और यह 
परिणाम ममता, आसक्ति और कामनाके 
त्यागसे ही हो सकता है--केवल स्वरूपसे 
कर्मोका त्याग करनेसे नहीं। अतएव कर्मोमें 
आसक्ति और फलेच्छाका त्याग ही सात्त्विक 
त्याग है। 


सम्बन्य- उपर्युक्त प्रकारसे सात्तिक त्याग करनेवाले पुरुषका निषिद्ध और काम्य कर्मोको खरूपसे छोड़नेमें 
और कर्तव्यकमोकि करनेमें कैसा भाव रहता है. इस जिज्ञासापर सात्तिक त्यागी पुरुषकी अन्तिम स्थितिके 


लक्षण बतलाते हैं-- 


न द्वेष्ट्यकुशलं कर्म कुशले नानुषजते। 
त्यागी सत्त्वसमाविष्टो मेधावी छिन्नसंशयः ॥ १० ॥ 

जो मनुष्य अकुशल कर्मसे तो द्वेष नहीं करता और कुशल कर्ममें आसक्त 
नहीं होता--वह शुद्ध सत्त्वगुणसे युक्त पुरुष संशयरहित, बुद्धिमान्‌ और सच्चा 


त्यागी है॥ १० ॥ 

प्रश्र अकुशलम्‌' विशेषणके सहित 
'कर्म' पद किन कर्मोका वाचक है और 
सात्त्विक त्यागी पुरुष उनसे द्वेष नहीं करता, 
इस कथनका क्या भाव है? 

उत्तर --'अकुशलम्‌' विशेषणके सहित 
'कर्म' पद यहाँ शास्त्रद्वारा निषेध किये हुए 
पापकर्मोका और काम्य कर्मोका वाचक है; 
क्योंकि पापकर्म तो मनुष्यको नाना प्रकारकी 
नीच योनियोमें और नरकमें गिरनेवाले 
हैं एवं काम्य कर्म भी फलभोगके लिये 
पुनर्जन्म देनेवाले हैं। इस प्रकार दोनों ही 
बन्धनके हेतु होनेसे अकुशल कहलाते 
हैं। सात्विक त्यागी उनसे द्वेष नहीं 
करता--इस कथनका यहाँ यह भाव है 
कि सात्त्विक त्यागीमें राग-द्वेषका सर्वथा 
अभाव हो जानेके कारण वह जो निषिद्ध 
और काम्य कर्मोका त्याग करता है, वह 
द्वेषबुद्धिसे नहीं करता; किन्तु अकुशल 
कर्मोका त्याग करना मनुष्यका कर्तव्य है, 
इस भावसे लोकसंग्रहके लिये उनका त्याग 
करता है। 

प्रश्न-'कुशले' पद किन कर्मॉका 
वाचक है और सात्त्विक त्यागी उनमें 
आसक्त नहीं होता, इस कथनका क्या 
भाव है ? 

उत्तर--'कुशले' पद यहाँ शास्त्रविहिंत 
नित्य-नैमित्तिक यज्ञ, दान और तप आदि 


शुभ कर्मोका और वर्णाश्रमानुकूल समस्त 
कर्तव्यकर्मोका वाचक है। निष्कामभावसे 
किये हुए उपर्युक्त कर्म मनुष्यके पूर्वकृत 
सञ्चित पापोंका नाश करके उसे कर्मबन्धनसे 
छुड़ा देनेमें समर्थ हैं, इसलिये ये कुशल 
कहलाते हैं। सात्त्विक त्यागी उन कुशल 
कर्मोमें आसक्त नहीं होता--इस कथनसे 
यह भाव दिखलाया गया है कि वह जो 
उपर्युक्त शुभ कर्मोका विधिवत्‌ अनुष्ठान 
करता है, वह आसक्तिपूर्वक नहीं करता; 
किन्तु शासतरचिंहित कर्मोका करना मनुष्यका 
कर्तव्य है--इस भावसे ममता, आसक्ति 
और फलेच्छा छोड़कर लोकसंग्रहके लिये 
उनका अनुष्ठान करता है। 

प्रश्न-खह शुद्ध सत्त्वगुणसे युक्त पुरुष 
संशयरहित, बुद्धिमान्‌ और सच्चा त्यागी 
है--इस कथनका क्या भाव है? 

उत्तर-इस कथनसे यह भाव 
दिखलाया गया है कि इस प्रकार राग-द्वेषसे 
रहित होकर केवल कर्तव्यबुद्ध्से कर्मोका 
ग्रहण और त्याग करनेवाला शुद्ध सत्त्वगुणसे 
युक्त पुरुष संशयरहित है, यानी उसने 
भलीभाँति निश्चय कर लिया है कि यह 
कर्मयोगरूप सात्त्विक त्याग ही कर्मबन्धनसे 
छूटकर परमपदको प्राप्त कर लेनेका पूर्ण 
साधन है। इसीलिये वह बुद्धिमान्‌ है और 
वही सच्चा त्यागी है। 


सम्बय--उपर्युक्त स्लोकमें सात्विक त्यागीको यानी विष्कामभावसे कर्तव्यकर्मका अनुष्ठान करनेवाले 
कर्मयोगीको सच्चा त्यागी बतलाया। इसपर यह शङ्का होती है कि तिषिद्ध और काम्य कमोकी भांति 


अन्य समस्त कर्मोका खरूपसे त्याग कर देनेवाला मनुष्य भी तो सच्चा त्यागी हो सकता है, फिर केवल | 
निष्कामभावसे कर्म करनेवालेको ही सच्चा त्यागी क्यों कहा गया। इसलिये कहते हैं-- ह 

न हि देहभृता शक्यं त्यक्तुं कर्माण्यशेषतः । 
यस्तु कर्मफलत्यागी स त्यागीत्यभिधीयते ११ ॥ 


क्योंकि शरीरधारी किसी भी मनुष्यके द्वारा सम्पूर्णतासे सब कर्मोका त्याग 
किया जाना शक्य नहीं है; इसलिये जो कर्मफलका त्यागी है, वही त्यागी 


है--यह कहा जाता है॥ ११ ॥ 
प्रश्नयहाँ देहभृता’ पद किसका 
' वाचक है और उसके द्वारा सम्पूर्णतासे सब 
कर्मोका त्याग किया जाना शकय नहीं है, 
इस कथनका क्या भाव है? 
उत्तर जिनके द्वारा देहका धारण-पोषण 
-किया जाता है, ऐसे समस्त मनुष्य-समुदायका 
वाचक यहाँ 'देहभृता' पद है। अतः 
शरीरधारी किसी भी मनुष्यके लिये सम्पूर्णतासे 
सब कर्मोका त्याग कर देना शक्य नहीं 
है, इस कथनसे यह भाव दिखलाया गया 
है कि कोई भी देहधारी मनुष्य बिना कर्म 
किये रह नहीं सकता (३।५); क्योंकि 
बिना कर्म किये शरीरका निर्वाह ही नहीं 
हो सकता (३।८) इसलिये मनुष्य किसी 
भी आश्रममें क्यों न रहता हो--जबतक 
वह जीवित रहेगा तबतक उसे अपनी 
परिस्थितिके अनुसार खाना-पीना, सोना- 
बैठना, चलना-फिरना और बोलना आदि 
कुछ-न-कुछ कर्म तो करना ही पड़ेगा। 
अतएव सम्पूर्णासे सब कर्मोका स्वरूपसे 
_त्याग किया जाना सम्भव नहीं है। 
प्रश्न—'कर्मफलत्यागी' पद किस 
मनुष्यका वाचक है और जो कर्मफलका 


त्यागी है, वही त्यागी है, इस कथनका 
क्या भाव है? 

उत्तर--कर्म और उनके फलमे ममता, 
आसक्ति और कामनाका त्याग करके 
शास्रविहित कर्तव्यकर्मोका अनुष्ठान करनेवाले 
कर्मयोगीका वाचक यहाँ 'कर्मफलत्यागी' 
पद है। अतः जो कर्मफलका त्यागी है, 
वही त्यागी है--इस कथनसे यहाँ यह 
भाव दिखलाया गया है कि मनुष्यमात्रको 
कुछ-न-कुछ कर्म करने ही पड़ते हैं, बिना ._ 
कर्म किये कोई रह ही नहीं सकता; इसलिये 
जो निषिद्ध और काम्य कर्मोका सर्वथा 
त्याग करके यथावश्यक शाख्विहित 
कर्तव्यकर्मोका अनुष्ठान करता रहता है तथा 
उन कमॉमें और उनके फलमें ममता, 
आसक्ति और कामनाका सर्वथा त्याग कर 
देता है--वही सच्चा त्यागी है। 

ऊपरसे इन्द्रियोंकी क्रियाओंका संयम 
करके मनसे विषयोंका चिन्तन करनेवाला 
मनुष्य त्यागी नहीं है तथा अहंता, ममता 
और आसक्तिके रहते हुए शास्त्रविहित यज्ञ, 
दान और तप आदि कर्तव्यकर्मोका स्वरूपसे 
त्याग कर देनेवाला भी त्यागी नहीं है। 


सम्क्य-पूर्वश्लोकमें यह बात कही गयी कि जो कर्मफलका त्यागी है, वही त्यागी है।' इसपर यह 


। शङ्का हो सकती है कि कमोका फल न चाहनेपर भी किये हुए कर्म अपना फल दिये बिना नष्ट नहीं 


हो सकते- जैपे बोया हुआ बीज समयपर अपने-आप वृक्षको उत्पन्न कर देता है, वैसे ही किये हुए 


। क्मोका फल भी किसीनकिसी जन्मे सबको अवश्य भोगना पड़ता हैः इसलिये केवल कर्मफले 
यगय मनुष्य लागी यानी कर्म हए कैसे हे सकता है विके लिये कहते है 


* अठारहवाँ अध्याय » ८५९ 

अनिष्टमिष्टं मिश्रं च त्रिविधं कर्मणः फलम्‌। 
भवत्यत्यागिनां प्रेत्य न तु संन्यासिनां क्वचित्‌ ॥ १२ ॥ 
कर्मफलका त्याग न करनेवाले मनुष्योंके कर्मोका तो अच्छा, बुरा और 
मिला हुआ--एऐसे तीन प्रकारका फल मरनेके पश्चात्‌ अवश्य होता है; किन्तु 
कर्मफलका त्याग कर देनेवाले मनुष्योंके कर्मोका फल किसी कालमें भी नहीं 


होता ॥ १२ ॥ 

प्रश्न अत्यागिनाम पद्‌ किन 
मनुष्योंका वाचक है तथा उनके कर्मोका 
अच्छा, बुरा और मिला हुआ--तीन प्रकारका 
फल क्या है; और वह मरनेके पश्चात्‌ 
अवश्य होता है--इस कथनका क्या 
भाव है? | 

उत्तर-जिन्हॉने अपने द्वारा किये 
जानेवाले कमेमिं और उनके फलमें ममता, 
आसक्ति और कामनाका त्याग नहीं किया 
है; जो आसक्ति और फलेच्छापूर्वक सब 
प्रकारके कर्म करनेवाले हैं--एऐसे सर्वसाधारण 
प्राकृत मनुष्योंका वाचक यहाँ 'अत्यागिनाम' 
पद है। 

उनके द्वारा किये हुए शुभ कर्मका 
जो स्वर्गादिकी प्राप्ति या अन्य किसी प्रकारके 
सांसारिक इष्ट भोगोंकी प्राप्तिूप फल है, 
वह अच्छा फल है; तथा उनके द्वारा किये 
हुए पाप-कमॉका जो पशु, पक्षी, कीट, 
पतङ्ग और वृक्ष आदि तिर्यक्‌ योनियोंकी 
प्राप्ति या नरकोंकी प्राप्ति अथवा. अन्य 
किसी प्रकारके दुःखोंकी प्राप्तिप फल 
है-वह बुरा फल है। इसी प्रकार जो 
मनुष्यादि योनियोंमें उत्पन्न होकर कभी इष्ट 
भोगोंको प्राप्त होना और कभी अनिष्ट 
भोगोंको प्राप्त होना है, वह मिश्रित फल 

है । यही उनके कर्मोका तीन प्रकारका फल है । 
यह तीन प्रकारका फल उन लोगोंको 
मरनेके बाद अवश्य प्राप्त होता है--इस 
कथनसे यहाँ यह भाव दिखलाया गया है 
कि उन पुरुषोंके कर्म अपना फल भुगताये 
बिना नष्ट नहीं हो सकते, जन्म-जन्मान्तरोंमे 
शुभाशुभ फल देते रहते हैं, इसीलिये ऐसे 
मनुष्य संसास्चक्रमें घूमते रहते हैं। 
प्रश्नयहाँ प्रेत्यः पदसे यह बात 
कही गयी है कि उनके कर्मोका फल 


मरनेके बाद होता है; तो क्या जीते हुए | 


उनके कमॉका फल नहीं होता ? 

उत्तर वर्तमान जन्ममें मनुष्य प्रायः 
पूर्वकृत कर्मोंसे बने हुए प्रारब्धका ही भोग 
करता है, नवीन कर्मोका फल वर्तमान 


जन्ममें बहुत ही कम भोगा जाता है; | 


इसलिये एक मनुष्ययोनिमें किये हुए 


कर्मोका फल अनेक योनियोंमें अवश्य 


-भोगना पड़ता है--यह भाव समझानेके 
लिये यहाँ श्रेत्य पदका प्रयोग 
करके मरनेके बाद फल भोगनेकी बात 
कही गयी है। 

प्रश्न—“तु' अव्ययका क्या भाव है? 


उत्त--कर्मफलका त्याग न | 


करनेवालोंकी अपेक्षा कर्मफलका त्याग 

* गीता-तत्त्वविवेचनी टीका * 


करनेवाले पुरुषोंकी अत्यन्त श्रेष्ठता और 
विलक्षणता प्रकट करनेके लिये यहाँ 'तु' 
अव्ययका प्रयोग किया गया है। 
प्रश्न संन्यासिनाम्‌ पद किन 
मनुष्योंका वाचक है और उनके कर्मोका 
फल कभी नहीं होता, इस कथनका क्या 
भाव है? 
उत्तर- कर्मेमै और उनके फलमें 
ममता, आसक्ति और कामनाका जिन्होंने 
सर्वथा त्याग कर दिया है; दसवें श्लोकमें 
त्यागीके नामसे जिनके लक्षण बतलाये गये 
हैं; छठे अध्यायके पहले श्लोकमें जिनके 
लिये 'संन्यासी' और 'योगी' दोनों पदोंका 
प्रयोग किया गया है तथा दूसरे अध्यायके 
इक्यावनवें श्लोकमें जिनको अनामय पदकी 
प्राप्तिका होना बतलाया गया है--एऐसे 


कर्मयोगियोंका वाचक यहाँ 'संन्यासिनाम्‌' 
पद है। 

अतः संन्यासियोंके कर्मोका फल कभी 
नहीं होता--इस कथनसे यह भाव दिखलाया 
गया है कि इस प्रकार कर्मफलका त्याग 
कर देनेवाले त्यागी मनुष्य जितने कर्म करते 
हैं वे भूने हुए बीजकी भाँति होते हैं, उनमें 
फल उत्पन्न करनेकी शक्ति नहीं होती; तथा 
इस प्रकार यज्ञार्थ किये जानेवाले निष्काम 
कमेसे पूर्वसञ्चित समस्त शुभाशुभ कर्मोका 
भी नाश हो जाता है (४।२३)। इस 
कारण उनके इस जन्ममें या जन्मान्तरोंमें 
किये हुए किसी भी कर्मका किसी प्रकार- 
का भी फल किसी भी अवस्थामें, जीते 
हुए या मरनेके बाद कभी नहीं होता; वे 
कर्मबन्धनसे सर्वथा मुक्त हो जाते हैं। 


सम्ब्-पहले श्लोकमें अर्जुनने संन्यास और त्यागका तत्व अलग-अलग जाननेकी इच्छा प्रकट की 


थी। उसका उत्तर देते हुए भगवानूने दूसरे और तीसरे श्लोकोंमें इस विषयपर विद्वानोके भिन्न-भिन्न मत 
बतलाकर अपने मतके अनुसार चोथे उ्लोकसे बारहवें श्लोकतक त्यागका यानी कर्मयोगका तत्व भलीभाँति 
समझाया; अब संत्यासका यानी सांख्ययोगका तत्व समझानेके लिये पहले सांख्य-सिद्धात्तके अनुसार कर्मोकी 
सिद्धिमें पाँच हेतु बतलाते हैं-- 
पञ्चैतानि महाबाहो कारणानि निबोध मे। 
सांख्ये कृतान्ते प्रोक्तानि सिद्धये सर्वकर्मणाम्‌॥ १३ ॥ 
हे महाबाहो ! सम्पूर्ण कर्मोकी सिद्धिके ये पाँच हेतु कर्मोका अन्त 
करनेके लिये उपाय बतलानेवाले सांख्य-शास्त्रमें कहे गये हैं, उनको तू मुझसे 
भलीभाँति जान ॥ १३ ॥ 
अश्च--'सर्वकर्मणाम' पद यहाँ किन हो जाना यानी उसका बन जाना ही उसकी 
कर्मोका वाचक है ओर उनकी सिद्धि क्या है ? सिद्धि है। 
उत्तर--'सर्वकर्मणाम्‌' पद यहाँ प्रश्न-'कुतात्ते' 
 ास्रविहित और निषिद्ध, सभी प्रकारके 'सांख्ये' पद किसका वाचक है तथा उसमें 
 कर्मोका वाचक है तथा किसी कर्मका पूर्ण “सम्पूर्ण कमोकी सिद्धिके ये पाँच हेतु 

विशेषणके सहित 


~या * ६ 


* अठारहवाँ अध्याय » ८६१ 

बतलाये गये हैं, उनको तू मुझसे जान' 
इस कथनका क्या भाव है? 
उत्तर--'कृत' नाम कर्मका है; अतः 
जिस शासतरमें उनके समाप्त करनेका उपाय 
बतलाया गया हो, उसका नाम 'कृतान्त' 
है । 'सांख्य'का अर्थ ज्ञान है (सम्यक्‌ ख्यायते 
ज्ञायते परमात्माऽनेनेति सांख्यं तत्त्वज्ञानम्‌) । 
अतएव जिस शास्तरमें तत्त्वज्ञानके साधनरूप 
ज्ञानयोगका प्रतिपादन किया गया हो, उसको 
सांख्य कहते हैं। इसलिये यहाँ 'कृतान्ते' 
विशेषणके सहित 'सांख्ये' पद उस शास्त्रका 
वाचक मालूम होता है, जिसमें ज्ञानयोगका 
भलीभाँति प्रतिपादन किया गया हो और 
उसके अनुसार समस्त कर्माको प्रकृतिद्वारा 


किये हुए एवं आत्माको सर्वथा अकर्ता 
समझकर कर्मोका अभाव करनेकी रीति 
बतलायी गयी हो। 

इसीलिये यहाँ सम्पूर्ण कर्मोकी सिद्धिके 
ये पाँच हेतु सांख्य-सिद्धान्तमें बतलाये गये 
हैं, उनको तू मुझसे भलीभांति जान--इस 
कथनसे भगवानूने यह भाव दिंखलाया है 
कि आत्माका अकर्तत्व सिद्ध करनेके 
लिये उपर्युक्त ज्ञानयोगका प्रतिपादन 
करनेवाले शास्रमें समस्त कर्मोकी 
सिद्ध्कि जो पाँच हेतु बतलाये गये 
हैं--जिन पाँचोंके सम्बन्धसे समस्त कर्म 
बनते हैं, उनको मैं तुझे बतलाता हूँ; तू 
सावधान होकर सुन। 


सम्बन्ध--अब उन पाँच हेतुओके नाम बतलाये जाते हैं-- 
अधिष्ठानं तथा कर्ता करणं च पृथग्विधम्‌ । 
विविधाश्च पृथक्चेष्टा दैवं चैवात्र पञ्जमम्‌॥ १४ ॥ 


इस विषयमे अर्थात्‌ कर्मोकी सिद्धिमें अधिष्ठान और कर्ता तथा भिन्न-भिन्न 
प्रकारके करण एवं नाना प्रकारकी अलग-अलग चेष्टाएँ और वैसे ही पाँचवाँ 


हेतु दैव है॥ १४ ॥ 

प्रश्न--अधिष्ठानम्‌' पद यहाँ किसका 
वाचक है? 

उत्तर--'अधिष्ठानम' पद यहाँ मुख्यतासे 
करण और क्रियाके आधाररूप शरीरका 
वाचक है; किन्तु गौणरूपसे यज्ञादि कमोंमें 
तद्विषयक क्रियाके आधाररूप भूमि आदिका 
वाचक भी माना जा सकता है। 


प्रश्न 'कर्ता' पद यहाँ किसका 
_ वाचक है? 
उत्तर यहाँ “कर्ता. पद प्रकृतिस्थ 


पुरुषका वाचक है । इसीको तेरहवें अध्यायके 

इक्कीसवें श्लोकमें भोक्ता बतलाया गया है 
और तीसरे अध्यायके सत्ताईसवें श्लोकमें 
'अहङ्कार-विमूढात्मा' कहा गया है। 
प्रश्न-'पृथग्विधम्‌' विशेषणके सहित 
'करणम्‌' पद किसका वाचक है? 
उत्त---मन, बुद्धि और अहङ्कार 


भीतरके करण हैं तथा पाँच ज्ञनेन्द्रियाँ और | 


पाँच कर्मेन्द्रियाँ-ये दस बाहरके करण हें; 


इनके सिवा और भी जो-जो खुवा आदिं | १ 
उपकरण यज्ञादि कर्मोके करनेमें सहायक _ 


होते हैं, वे सब बाह्य करणके अन्तर्गत 


SESS ANS TE ESN PT 

हैं। इसी प्रकार भिन्न-भिन्न कर्मेकि करनेमें 
जितने भी भिन्न-भिन्न द्वार अथवा सहायक 
हैं, उन सबका वाचक यहाँ “पृथग्विधम्‌' 
विशेषणके सहित “करणम्‌' पद है। 

प्रश्न-'विविधाःः और 'पृथक्‌'- 
इन दोनों पदोंके सहित चेष्टा किसका 
` वाचक है? 

ह उत्तर--एक स्थानसे दूसरे स्थानमें गमन 
करना, हाथ-पैर आदिं आङ्गोंका सञ्चालन, 
श्वासोंका आना-जाना, अङ्गोंको सिकोड़ना- 
फैलाना, आँखोंको खोलना और मूँदना, 
मनमें सङ्कल्प-विकल्पोंका होना आदि जितनी 
भी हलचलरूप चेष्टाएँ हैं--उन नाना 
प्रकारकी भिन्न-भिन्न समस्त चेष्टाओंका 
वाचक यहाँ “विविधाः' और 'पृथक्‌'--इन 

शरीरवाङ्मनोभिर्यत्कर्म 


* गीता-तत्त्वविवेचनी टीका * 


दोनों पदोंके सहित चेष्टा: पद है। 

प्रश्न--यहाँ दैनम्‌’ पद किसका वाचक 
है और उसके साथ 'पञ्चमम्‌' पदके प्रयोगका 
क्या भाव है? 

उत्तर--पूर्वकृत शुभाशुभकमोकि 
संस्कारका वाचक यहाँ 'दैवम' पद है, 
प्रारब्ध भी इसीके अन्तर्गत है। बहुत 
लोग इसे 'अदुष्ट' भी कहते हैं। इसके 
साथ “पञ्चमम्‌ पदका प्रयोग करके 'पञ्च' 
संख्याकी पूर्ति दिंखलायी गयी है। 
अभिप्राय यह है कि पूर्वश्लोकमें जो 
पाँच हेतुओंके सुननेके लिये कहा 
गया था, उनमेंसे चार हेतु तो दैवके 
पहले अलग बतलाये गये हैं और पाँचवाँ 
हेतु यह दैव है। 
प्रारभते नरः। 


न्याय्यं वा विपरीतं वा पञ्चैते तस्य हेतवः ॥ १५॥ 


` मनुष्य मन, वाणी और शरीरसे शास्त्रानुकूल अथवा विपरीत जो कुछ 
भी कर्म करता है--उसके ये पाचों कारण हैं॥ १५ ॥ 


प्रश्न-'नरः' पद यहाँ किसका वाचक 
है और इसके प्रयोगका क्या भाव है? 

उत्तर--नरः' पद यहाँ मनुष्यका वाचक 
है। इसका प्रयोग करके यह भाव दिखलाया 
है कि मनुष्यशरीरमें ही जीव पुण्य और 
पापरूप नवीन-कर्म कर सकता है। अन्य 
सब भोगयोनियाँ हैं; उनमें पूर्वकृत कर्मोका 
फल भोगा जाता है, नवीन कर्म करनेका 
अधिकार नहीं है। 

अश्र-- शरीरवाङ्मनोभिः? पदमें शरीर’ 
 शब्दसे किसका, 'वाक्‌'से किसका. और 
 '“मनस'से किसका ग्रहण होता है? 


तथा यहाँ इस पदके प्रयोगका क्या भाव है ? 

उत्तर- उपर्युक्त पदमें “शरीर' शब्दसे 
वाणीके सिवा समस्त इन्द्रियोंके सहित स्थूल 
शरीरको लेना चाहिये, “वाक्‌' शब्दका अर्थ 
वाणी समझना चाहिये और 'मनस्‌' शान्दसे 
समस्त अन्तःकरणको लेना चाहिये। मनुष्य 
जितने भी पुण्य-पापरूप कर्म करता है उन 
सबको शास्रकारेनि कायिक, वाचिक और 
मानसिक--इस प्रकार तीन भेदोंमें “विभक्त 
किया है। अतः यहाँ इस पदका प्रयोग 
करके समस्त शुभाशुभ कर्माका समाहार 
किया गया है। 

प्रश्न--न्याय्यम्‌' पद किस कर्मका 
वाचक है? 

उत्तर- वर्ण, आश्रम, प्रकृति और 
परिस्थितिके भेदसे जिसके लिये जो कर्म 
कर्तव्य माने गये हैं--उन न्यायपूर्वक किये 
'जानेवाले यज्ञ, दान, तप, विद्याध्ययन, युद्ध, 
कृषि, गोरक्षा, व्यापार, सेवा आदि समस्त 


शास्त्रविहित कमेकि समुदायका वाचक यहाँ 
` 'न्याय्यम' पद है। 


प्रश्न--विपरीतमर पद किस कर्मका 


वाचंक है? 


उत्तर--वर्ण, आश्रम, प्रकृति और 
परिस्थितिके भेदसे जिसके -लिये जिन कर्मेकि 
करनेका शास्रोमे निषेध किया गया है तथा 
जो कर्म, नीति और धर्मके प्रतिकूल हैं--ऐसे 
असत्यभाषण, चोरी, व्यभिचार, हिंसा, 
मद्यपान, अभक्ष्य-भक्षण आदि समस्त 
पापकमॉका वाचक यहाँ 'विपरीतम्‌' पद है। 


प्रश्न—'यत्‌' पदके सहित 'कर्म' पद 
किसका वाचक है और उसके ये पाँचों 
कारण हैं---इस कथनका क्या अभिप्राय है ? 

उत्तर--यत्‌' पदके सहित 'कर्म' पद 
यहाँ मन, वाणी और शरीरद्वारा किये 
जानेवाले जितने भी पुण्य और पापरूप 
कर्म हैं--जिनका इस जन्म तथा जन्मान्तरंमें 
जीवको फल भोगना पड़ता है--उन समस्त 
कर्मोका वाचक है। तथा 'उसके ये पाँचौं 
कारण हैँ'--इस वाक्यसे यह भाव दिखलाया 
है कि इन पाँचोंके संयोग बिना कोई भी 
कर्म नहीं बन सकता; जितने भी शुभाशुभ 
कर्म होते हैं, इन पाँचोंके संयोगसे 
ही होते हैं। इनमेंसे किसी एकके न 
रहनेसे कर्म नहीं बन सकता। इसीलिये 


बिना कर्तापनके किया जानेवाला कर्म 


वास्तवमें कर्म नहीं है, यह बात सतरहवें 
इ्लोकमें कही गयी है। 


सम्ब्थ-इस प्रकार सांख्ययोगके सिद्धात्तसे समस्त कमोकी सिद्विके अधिष्ठानादि पाँच कारणोका विरूपण - 
करके अब, वास्तवमें आलाका कमोसे कोई सम्बन्ध नहीं है, आत्मा सर्वथा शुद्ध, निर्विकार और अकर्ता 
है--यह बात समझानेके लिये पहले आत्माको कर्ता माननेवालेकी निन्दा करते हैं-- 
तत्रैवं सति कर्तारमात्मानं केवलं तु यः। 


पश्यत्यकृतबुद्धित्वान्न स पश्यति दुर्मतिः ॥ १६॥ 


परन्तु ऐसा होनेपर भी जो मनुष्य अशुद्धबुद्धि होनेके कारण उस विषयमे 
यानी कमोके होनेमें केवल--शुद्धस्वरूप आत्माको कर्ता समझता है, बह मलिन 
बुद्धिचाला अज्ञानी यथार्थ नहीं समझता ॥ १६ ॥ 


प्रश्नयहाँ 'एवम'के सहितः “सतिः 
पदका क्या भाव है? 
. ° उत्तर--एवम'के सहित 'सति' पदका 
प्रयोग करके यह भाव दिखलाया गया है 
कि समस्त कमोकि होनेमें उपर्युक्त अधिष्ठानादि 

ही कारण हैं, आत्माका उन कमॉसे वास्तवमें 
कुछ भी सम्बन्ध नहीं है; इसलिये आत्माको 


कर्ता मानना किसी प्रकार भी सम्भव नही | 
है। तो भी लोग मूर्खतावश अपनेको 


कर्मोका कर्ता मान लेते हैं, यह कितने 


८६४ 


* गीता-तत्त्वविवेचनी टीका + 


न जैज जज हक है जप ४ +(/+++ 


आश्चर्यकी बात है! ु 
ति प्रश्न अकृतबुद्धित्वात[का क्या भाव 
? 
उत्त--सत्सज्॒ और सत्‌-शास्रोके 
अभ्यासद्वारा तथा विवेक, विचार ओर 
शम-दमादि आध्यात्मिक साथनोंद्वारा जिसकी 
बुद्धि शुद्ध की हुई नहीं है--ऐसे 
प्राकृत अज्ञानी मनुष्यको 'अकृतबुद्धि' कहते 
हैं। अतः यहाँ 'अकृतबुद्धित्वात्' पदका 
प्रयोग करके आत्माको कर्ता माननेका हेतु 
बतलाया गया है। अभिप्राय यह है कि 
वास्तवमें आत्माका कर्मोसे कुछ भी 
सम्बन्ध न होनेपर भी बुद्धिमें विवेकशक्ति 
न रहनेके कारण अज्ञानवश मनुष्य आत्माको 
कर्ता मान बैठता है। 
प्रश्न आत्मानम्‌' पदके साथ 
'केवलम्‌' विशेषणके प्रयोगका क्या भाव है ? 
_उत्तर-- केवलम्‌' विशेषणके प्रयोगसे 
आत्माके यथार्थ स्वरूपका लक्षण किया 
गया है। अभिप्राय यह है कि आत्माका 
यथार्थ स्वरूप 'केवल' यानी सर्वथा शुद्ध; 
निर्विकार और असङ्ग है। श्रुतियोमें भी 
कहा है कि 'असङ्गो ह्ययं पुरुषः' 
(बृहदारण्यक उ° ४।३। १५-१६) “यह 
आत्मा वास्तवमें सर्वथा असङ्ग है।' अतः 
असङ्ग आत्माका कमेकि साथ सम्बन्ध 
जोड़कर उसे कर्मॉका कर्ता मानना अत्यन्त 
विपरीत है। 
अश्च--सः के साथ (दुर्मतिः? विशेषण 
देकर 'यहः कहनेका क्या अभिप्राय है कि 
ह यथार्थ नहीं समझता ? 
 उत्तर- उपर्युक्त प्रकारसे आत्माको कर्ता 


समंझनेवाले मनुष्यकी बुद्धि दूषित है, उसमें 
आत्मस्वरूपको यथार्थ समझनेकी शक्ति नहीं 
है--यह भाव दिखलानेके लिये यहाँ 
'दुर्मतिः' विशेषणका प्रयोग किया गया है। 
तथा वह यथार्थ नहीं जानता--इस कथनसे 
यह भाव दिखलाया है कि जो तेरहवें 
अध्यायके उनतीसवें श्लोकके कथनानुसार 
समस्त कर्मोको प्रकृतिका ही खेल समझता 
है और आत्माको सर्वथा अकर्ता समझता 
है, वही यथार्थ समझता है; उससे विपरीत 
आत्माको कर्ता समझनेवाला मनुष्य अज्ञान 
और अहङ्कारसे मोहित है (३।२७), 
इसलिये उसका समझना ठीक नहीं 
है--गलत है। 

प्रश---चौदहवें श्लोकमें कमॉके बननेमें 
जो पाँच हेतु बतलाये गये हैं--उनमें 
अधिष्ठानादि चार हेतु तो प्रकृतिजनित ही 
हैं, परन्तु 'कर्ता' रूप पाँचवाँ हेतु 'प्रकृतिस्थ' 
पुरुषको माना गया है; और यहाँ यह बात 
कही जाती है कि आत्मा कर्ता नहीं है, 
सङ्गरहित है। इसका क्या अभिप्राय है? 

उत्तर -इस विषयमै यह समझना 
चाहिये कि वास्तवमें आत्मा नित्य, शुद्ध, 
बुद्ध, निर्विकार और सर्वथा असङ्ग है; 
प्रकृतिसे, प्रकृतिजनित पदार्थोसे या कमॉसे 
उसका कुछ भी सम्बन्ध नहीं है। किन्तु 
अनादिसिद्ध अविद्याके कारण असङ्ग 
आत्माका ही इस प्रकृतिके साथ सम्बन्ध-सा 
हो रहा है; अतः वह प्रकृतिद्वारा सम्पादित 
क्रियाओंमें मिथ्या अभिमान करके स्वयं उन 
कमॉका कर्ता बन जाता है। इस प्रकार 
कर्ता बने हुए पुरुषका नाम॑ ही “प्रकृतिस्थ 

पुरुष' है; वह उन प्रकृतिद्वारा सम्पन्न हुई 
क्रियाओंका कर्ता बनता है, तभी उनकी 
'कर्म' संज्ञा होती है और वे कर्म फल 
देनेवाले बन जाते हैं । इसीलिये उस प्रकृतिस्थ 
पुरुषको अच्छी-बुरी योनियोंमें जन्म धारण 
करके उन कर्मोका फल भोगना पड़ता है 
(१३।२१) । इसलिये चौदहवें श्लोकमें 
कर्मोकी सिद्धिके पाँच हेतुओंमें एक हेतु 
जो 'कर्ता' माना गया है, वह प्रकृतिमें 


स्थित पुरुष है और यहाँ आत्माके केवल 
यानी सङ्गरहित, शुद्ध स्वरूपका वर्णन है, 
अतः उसको अकर्ता बतलाकर उसके यथार्थ 
स्वरूपका लक्षण किया गया है। जो आत्माके 
यथार्थ स्वरूपको समझ लेता है, उसके 
कमोमिं कर्ता’ रूप पाँचवाँ हेतु नहीं रहता। 
इसी कारण उसके कर्मोकी कर्म संज्ञा नहीं 
रहती । यही बात अगले श्लोकमें समझायी 
गयी है। 


सम्बन्य--आत्मा सर्वथा शुद्ध, निर्विकार और अकर्ता है--यह बात समझानेके लिये आत्माको कर्ता 
माननेवालेकी निन्दा करके अब आलमाके यथार्थ स्वरूपको समझकर उसे अकर्ता समझनेवालेकी सुति करते हैं-- 
यस्य नाहंकृतो भावो बुद्धिर्यस्य न लिप्यते । 
हत्वापि स इमाँल्लोकान्न हन्ति न निबध्यते ॥ १७ ॥ 
जिस पुरुषके अन्तःकरणमें 'मैं कर्ता हूँ' ऐसा भाव नहीं है तथा जिसकी 


बुद्धि सांसारिक पदार्थोमें ओर कमोमिं 


लिपायमान नहीं होती, वह पुरुष इन 


सब लोकोंको मारकर भी वास्तवमें न तो मारता है और न पापसे बँधता है ॥ १७ ॥ 


प्रश्न—यहाँ 'यस्य' पद्‌ किसका वाचक 
है तथा "मैं कर्ता हूँ इस भावका न 
होना क्या है? 

-उत्तर--यहाँ 'यस्य पद समस्त 
कर्मोको प्रकृतिका खेल समझनेवाले 
सांख्ययोगीका वाचक है। ऐसे पुरुषमें जो 
देहाभिमान न रहनेके कारण कर्तापनका 


` सर्वथा अभाब हो जाना है--यानी मन, 


इन्द्रियों और शरीरद्वारा की जानेवाली 
समस्त क्रियाओंमें “अमुक कर्म मैंने 
किया है, यह मेरा कर्तव्य है', इस 
प्रकारके भावका लेशमात्र भी न रहना: 
है--यही “मैं कर्ता हूँ' इस भावका न 
होना है। |. 

प्र्न-बुद्धिका लिपायमान न होना 


` गीप्तञ्वि-२८ ` 

क्या है? 

उत्तर--कर्मोमे और उनके फलरूप 
स्त्री, पुत्र, 'धन, मकान, मान, बड़ाई, _ 
स्वर्गसुख आदि इस लोक और परलोकके 
समस्त पदार्थोमें ममता, आसक्ति और 
कामनाका अभाव हो जाना; किसी भी 
कर्मसे या उसके फलसे अपना किसी 
प्रकारका भी सम्बन्ध न समझना तथा उन 
सबको स्वृप्रके कर्म और भोगोंकी भाँति 
क्षणिक, नाशवान्‌ और कल्पित समझ 
लेनेके कारण अन्तःकरणमें उनके 
संस्कारोंका संगृहीत न होना--यही बुद्धका 
लिपायमान न होना है। 


प्रश्न-वह पुरुष इन सब लोकोंको | 


मारकर भी वासतवमें न तो मारता है और ; 


८६६ 

न पापसे बँधता है, इस कथनका क्या 
भाव है? 
उत्तर--इससे यह भाव दिखलाया 
गया है कि उपर्युक्त प्रकारसे आत्मस्वरूपको 
भलीभाँति जान लेनेके कारण जिसका 
अज्ञानजनित अहंभाव सर्वथा नष्ट हो गया 
है; मन, बुद्धि, इन्द्रियां और शरीरमें 
अहंता-ममताका सर्वथा अभाव हो जानेके 
कारण उनके द्वारा होनेवाले कमॉसे या उनके 
'फलसे जिसका किञ्जिन्मात्र भी सम्बन्ध नहीं 
रहा है-उस पुरुषके मन, बुद्धि और 
इन्द्रियोद्वारा जो लोकसंग्रहार्थ प्रारब्धानुसार 
कर्म किये जाते हैं वे सब शास्तरानुकूल और 
सबका हित करनेवाले ही होते हैं; क्योंकि 
अहंता, ममता, आसक्ति और स्तार्थबुद्धिका 
. अभाव हो जानेके बाद पापकमोके 
 आचरणका कोई कारण नहीं रहं जाता। 
अतः जैसे अग्नि, वायुं और जल आदिके 
द्वारा प्रारब्धवश किसी प्राणीकी मृत्यु 
हो जाय तो वे अग्नि, वायु आदि न तो 
वास्तवमें उस प्राणीको मारनेवाले हैं और न 
वे उस कर्मसे बँधते ही हैं--उसी प्रकार 
उपर्युक्त महापुरुष लोकदुष्टिसे स्वधर्मपालन 
करते समय यज्ञ, दान और तप आदि शुभ 
कर्मोको करके उनका कर्ता नहीं बनता 
और उनके फलसे नहीं बँधता, इसमें तो 
कहना ही क्या है। किन्तु क्षात्रधर्म-जैसे-- 


किसी कारणसे योग्यता प्राप्त हो जानेपर 
समस्त प्राणियोंका संहाररूप--क्रूर कर्म 
करके भी उसका वह कर्ता नहीं बनता 
और उसके फलसे भी नहीं बँधता। 
अर्थात्‌ लोकदृष्टिसे समस्त कर्म करता हुआ 
भी वह उन कमॉसे सर्वथा बन्धनरहित ही 
रहता है। 

अभिप्राय यह है कि जैसे भगवान्‌ 
सम्पूर्ण जगत्की उत्पत्ति, पालन और संहार 
आदि कार्य करते हुए भी वास्तवमें उनके 
कर्ता नहीं है (४। १३) और उन कमॉसे 
उनका कोई सम्बन्ध नहीं है (४। १४; 
९।९)--उसी प्रकार सांख्ययोगीका भी 
उसके मन, बुद्धि और इन्द्रियोंद्रार होनेवाले 
समस्त कमॉसे कुछ भी सम्बन्ध नहीं रहता । 
यह बात अवश्य है कि उसका अन्तःकरण 
अत्यन्त शुद्ध तथा अहंता, ममता, आसक्ति 
और स्तार्थबुद्धिसे रहित हो जानेके कारण 
उसके मन, बुद्धि और इन्द्रियोद्वाणा राग- 
द्वेष और अज्ञानमूलक चोरी, व्यभिचार, 
मिथ्याभाषण, हिंसा, कपट, दम्भ आदि 
पापकर्म नहीं होते; उसकी समस्त क्रियाएँ, 
वर्णाश्रम और परिस्थितिके अनुसार 
शास्रानुकूल ही हुआ करती हैं। इसमें भी 
उसे किसी प्रकारका प्रयल नहीं करना 
पड़ता, उसका स्वभाव ही ऐसा बन 
जाता है। 


सम्बध इस प्रकार संन्यास (ज्ञानयोग) का तत्व समझानेके लिये आलाके अकतापिनका प्रतिपादन करके 
अब उसके अनुसार कर्मके अङ्ग-परत्यङ्गोंको भलीभाँति समझानेके लिये कर्म-प्रेणा और कर्मसंग्रहका प्रतिपादन 
करते हैं-- 


ज्ञानं ज्ञेयं परिज्ञाता त्रिविधा कर्मचोदना । 
करणं कर्म कर्तेति त्रिविधः कर्मसंग्रहः ॥ १८ ॥ 

ज्ञाता, ज्ञान और ज्ञेय--यह तीन प्रकारकी कर्म-प्रेणा है ओर कर्ता, 
करण तथा क्रिया-यह तीन प्रकारका कर्म-संग्रह है॥ १८ ॥ 


प्रश्न- ज्ञाता, ज्ञान और ज्ञेय--ये तीनों 
पद अलग-अलग किन-किन तत्त्वोंके वाचक 
हैं तथा यह तीन प्रकारकी कर्म-प्रेरणा है, 
इस कथनका क्या भाव है? 

उत्तर किसी भी पदार्थके स्वरूपका 
निश्चय करनेवालेको “ज्ञाता' कहते हैं; वह 
जिस वृत्तिके द्वारा वस्तुके स्वरूपका निश्चय 
करता है, उसका नाम 'ज्ञान' है और जिस 
वस्तुके स्वरूपका निश्चय करता है उसका 
नाम “ज्ञेय' है । “यह तीन प्रकारकी कर्म-प्रेरणा 
है'-इस कथनसे यह भाव दिखलाया 
गया है कि इन तीनोंके संयोगसे ही मनुष्यकी 
कर्ममें प्रवृत्ति होती है अर्थात्‌ इन तीनोंका 
सम्बन्ध ही मनुष्यको कर्ममें प्रवृत्त करनेवाला 
है । क्योंकि जब अधिकारी मनुष्य ज्ञान- 
वृत्तिद्वारा यह निश्चय कर लेता है कि 
अमुक-अमुक वस्तुओंद्वारा अमुक प्रकारसे 
अमुक कर्म मुझे करना है, तभी उसकी 
उस कर्ममें प्रवृत्ति होती है । 

प्रश्नकर्ता, करण और कर्म--ये 
तीनों पद अलग-अलग किन-किन तत्त्वोके 
वाचक हैं तथा यह तीन प्रकारका कर्मसंग्रह 


है, इस कथनका क्या भाव है? 
उत्तर--देखना, सुनना, समझना, स्मरण 

करना, खाना, पीना आदि समस्त क्रियाओंको 

करनेवाले प्रकृतिस्थ पुरुषको 'कर्ता' कहते 


-हैं; उसके जिन मन, बुद्धि और इन्द्रियोंके 


द्वारा उपर्युक्त समस्त क्रियाएँ को जाती 

हैं-उनका वाचक 'करण' पद है और 

उपर्युक्त समस्त क्रियाओंका वाचक यहाँ 

'कर्म' पद है । “यह तीन प्रकारका कर्म- 

संग्रह है'---इस कथनसे यह भाव दिखलाया 

गया है कि इन तीनोंके संयोगसे ही कर्मका 

संग्रह होता है; क्योंकि जब मनुष्य स्वयं 

कर्ता बनकर अपने मन, बुद्धि और... | 
इन्द्रियद्टरा क्रिया करके किसी. ' 
कर्मको करता है--तभी कर्म, बनता है, . 
इसके बिना कोई भी. कर्म नहीं बन सकता । 

चौदहवें श्लोकमें जो कर्मकी सिद्धिके 

अधिष्ठानादि पाँच हेतु बतलाये गये हैं 
उनमेंसे अधिष्ठान और दैवको छोड़कर शेष 
तीनोंको कर्म-संग्रह नाम दिया गया है; 

क्योंकि उन पाँचोंमें भी उपर्युक्त तीन हेतु 
ही मुख्य हैं । 


सम्ब्ध-इस प्रकार . सांख्ययोगके सिद्धान्तसे कर्म-चोदना (कर्म्णा) ओर कर्म-संग्रहका निरूपण 
करके अब तत्वजञानमें सहायक सात्विक भावको ग्रहण करानेके लिये ओर उसके विरोधी राजस, तामस 
भावोंका त्याग करानेके लिये उपर्युक्त कर्म-प्रेणा और कर्म-संग्रहके नामसे बतलाये हुए ज्ञान आदिमेसे 
ज्ञान, कर्म और कतकि सात्विक, राजस और ताम्‌स- इस प्रकार त्रिविध भेद क्रमसे बतलानेकी प्रस्तावना . 


करते हैं-- 


ज्ञानं कर्म च कर्ता च त्रिधैव गुणभेदतः । 
प्रोच्यते गुणसंख्याने यथावच्छृणु तान्यपि ॥ १९ ॥ 

गुणोंकी संख्या करनेवाले शास््रमें ज्ञान और कर्म तथा कर्त्ता गुणोंके 
भेदसे तीन-तीन प्रकारके ही कहे गये हैं, उनको भी तू मुझसे भलीभाँति सुन ॥ १९ ॥ 


प्रश्न-- गुणसंख्याने' पद किसका 
वाचक है तथा उसमें गुणोंके भेदसे तीन-तीन 
प्रकारके बतलाये हुए ज्ञान, कर्म और 
कर्ताको सुननेके लिये कहनेका क्या अभिप्राय 
है? 

उत्त--जिस शास्त्रमें सत्व, रज और 
तम--इन तीनों गुणोंके सम्बन्धसे समस्त 
पदार्थोके भिन्न-भिन्न भेदोंकी गणना की गयी 
हो, ऐसे शास्त्रका वाचक “गुणसंख्याने' पद 
है । अतः उसमें बतलाये हुए गुणोंके भेदसे 


' तीन-तीन प्रकारके ज्ञान, कर्म और कर्ता- 


को सुननेके लिये कहकर भगवान्ने उस 


शास्त्रको इस विषयमें आदर दिया 
है और कहे जानेवाले उपदेशको 
ध्यानपूर्वक सुननेके लिये अर्जुनको 
सावधान किया है । 

ध्यान रहे कि ज्ञाता और कर्ता 
अलग-अलग नहीं हैं, इस कारण भगवानूने 
ज्ञाताके भेद अलग नहीं बतलाये हैं तथा 
करणके भेद बुद्धिके और धृतिके नामसे 
एवं ज्ञेयके भेद सुखके नामसे आगे 
बतलायेंगे । इस कारण यहाँ पूर्वोक्त छः 
पदार्थॉमेंसे तीनके ही भेद पहले बतलानेका 
सङ्केत किया है । 


सम्बन्ध-_पूर्वश्लोकमें जो ज्ञान, कर्म और कतकि सात्विक, राजस ओर तामस भेद क्रमशः बतलानेकी 
प्रस्तावना की थी--उसके अनुसार पहले सात्तिक ज्ञानके लक्षण बतलाते हैं-- 


सर्वभूतेषु येनेकं 


भावमव्ययमीक्षते । 


अविभक्तं विभक्तेषु तज्ज्ञानं विद्धि सात्तिकम्‌॥ २० ॥ 
जिस ज्ञानसे मनुष्य पृथक्‌-पृथक्‌ सब भूतोंमें एक अविनाशी परमात्मभाव- 
को विभागरहित समभावसे स्थित देखता है, उस ज्ञानको तो तू सात्त्विक 


जान ॥ २० ॥ 

प्रश्न—'येन' पद यहाँ किसका वाचक 
है तथा उसके द्वारा पृथक्‌-पृथक्‌ भूतोंमें 
एक अविनांशी परमात्मभावको विभागरहित 
देखना क्या है? 

उत्तर--येन' पद यहाँ सांख्ययोगके 
साधनसे होनेबाले उस अनुभवका वाचक 
है, जिसका वर्णन छठे अध्यायके उनतीसवें 
इलोकमें और तेरहवें अध्यायके सत्ताईसवें 


 इलोकमें किया गया है । तथा जिस प्रकार 
 आकाश-तत्त्वको जाननेवाला मनुष्य घडा 


मकान, गुफा, स्वर्ग, पाताल और समस्त 
नस्तुओंके सहित सम्पूर्ण ब्रह्माण्डमें, एक ही 
आकाश-तत्त्तको देखता है--वैसे ही 
लोकदुष्टिसे भिन्न-भिन्न प्रतीत होनेवाले समस्त 
चराचर प्राणियोॉमें उस अनुभवके द्वारा जो 
एक अद्वितीय अविनाशी, निर्विकार ज्ञानस्वरूप 
परमात्मभावको विभागरहित समभावसे व्याप्त 
देखना है- अर्थात्‌ लोकदुष्टिसे भिन्न-भिन्न 
प्रतीत होनेवाले समस्त प्राणियोंको और 
स्वयं अपनेको एक अविनाशी परमात्मासे 

अभिन्न समझना है--यही पृथक्‌-पृथक्‌ भाव दिखलाया है कि जो ऐसा यथार्थ अनुभव 
भूतोंमें एक अविनाशी परमात्मभावको है, वही वास्तवमें सात्त्विक ज्ञान यानी सच्चा ज्ञान 


विभागरहित देखना है। 


है । अतः कल्याणकामी मनुष्यको इसे ही प्राप्त 


प्रश्न-उस ज्ञानको तू सात्त्विक करनेकी चेष्टा करनी चाहिये । इसके अतिरिक्त 


जान--इस कथनका क्या भाव है? 
उत्त--इस कथनसे भगवानने यह 


सम्ब्ध--अब राजस ज्ञानके लक्षण बतलाते है- 


जितने भी सांसारिक ज्ञान हैं--वे नाममात्रके ही 


ज्ञान हैं--वास्तविक ज्ञान नहीं हैं । 


पृथक्त्वेन तु यज्ज्ञानं नानाभावान्पृथग्विधान्‌। 


वेत्ति सर्वेषु भूतेषु तज्ज्ञानं 


विद्धि राजसम्‌॥ २१ ॥ 


किन्तु जो ज्ञान अर्थात्‌ जिस ज्ञानके द्वारा मनुष्य सम्पूर्ण भूतोंमें भिन्न-भिन्न 


प्रकारके नाना भावोंको अलग-अलग 
जान ॥ २९॥ 


श्र—सम्पूर्ण भूतोंमें भिन्न-भिन्न 
प्रकारके नाना भावोंको अलग-अलग जानना 
क्या है? 

उत्तर--कीट, पतङ्ग, पशु, पक्षी, 
मनुष्य, राक्षस और देवता आदि जितने भी 
प्राणी हैं-उन सबमें आत्माको उनके 
शरीरोंकी आकृतिके भेदसे और स्वभावके 
भेदसे भिन्न-भिन्न प्रकारके अनेक और 
अलग-अलग समझना--अर्थात्‌ यह 
समझना कि प्रत्येक शरीरमें आत्मा 
अलग-अलग है और वे बहुत हैं तथा सब 
परस्पर विलक्षण हैं--यही सम्पूर्ण भूतोंमें 
भिन्न-भिन्न प्रकारके नाना भावको अलग- 
अलग देखना है। 

प्रश्न--उस ज्ञानको तू राजस जान-- 

सम्ब्य--अब तामस ज्ञानका लक्षण बतलाते हे 


यत्तु कृत्स्नवदेकस्मिन्कार्ये सक्तमहेतुकम्‌। 


जानता है, उस ज्ञानको तू राजस 


इस कथनका क्या भाव है? 

उत्तर-इससे भगवान्ने यह भाव 
दिलाया है कि उपर्युक्त प्रकारका जो 
अनुभव है, वह राजस ज्ञान है- अर्थात्‌ 
नाममात्रका ही ज्ञान है, वास्तविक ज्ञान नहीं 
है। अभिप्राय यह है कि जिस प्रकार 
आकाशके तत्वको न जाननेवाला मनुष्य 
भिन्न-भिन्न घट, मठ आदिंमें अलग-अलग 
परिच्छिन्न आकाश समझता है और उसमें 
स्थित सुगन्ध-दुर्गन्धादिसे उसका सम्बन्ध 
मानकर एकसे दूसरेको विलक्षण समझता है; 
किन्तु उसका यह समझना भ्रम है। उसी 
प्रकार आत्म-तत्वको न जाननेके कारण 


समस्त प्राणियोके शरीरोंमें अलग-अलग | 


और अनेक आत्मा समझना भी भ्रममात्र है । 


अतत्त्वार्थवदल्पं च _ तत्तामसमुदाहृतम्‌ २२ ॥ न 

* गीता-तत्त्वविवेचनी टीका * 


FRAO पे है हक है हक हे है के KR KKK RK KKK हे है है KKK RRR ह है है है KKK ४ है हर है KKK है है है जे KK KK 
परन्तु जो ज्ञान एक कार्यरूप शरीरमें ही सम्पूर्णके सदुश आसक्त है; तथा 
जो बिना युक्तिवाला, तात्तिक अर्थसे रहित और तुच्छ है--वह तामस कहा 


गया है॥ २२ ॥ 

प्रश्न--'तु' पदका यहाँ क्या भाव है ? 

उत्तर--पूर्वोक्त सात्त्विक ज्ञानसे और 
राजस ज्ञानसे भी इस ज्ञानको अत्यन्त निकृष्ट 
दिखलानेके लिये यहाँ 'तु' अव्ययका प्रयोग 
किया गया है । 

प्रश्न--जो ज्ञान एक कार्यरूप शरीरमें 
ही सम्पूर्णकी भाँति आसक्त है-इस कथनका 
क्या भाव है? 

उत्त---इस कथनसे तामस ज्ञानका 
प्रधान लक्षण बतलाया गया है । अभिप्राय 
यह है कि जिस विपरीत ज्ञानके द्वारा 
मनुष्य प्रकृतिके कार्यरूप शरीरको ही 
अपना स्वरूप समझ लेता है और ऐसा 
समझकर उस क्षणभङ्गर नाशवान्‌ शरीरमें 


उत्तर-इससे यह भाव दिखलाया 
गया है कि इस प्रकारकी समझ विवेकशील 
मनुष्यमें नहीं होती, थोड़ा भी समझनेवाला 
मनुष्य विचार करनेसे जड शरीरके और 
चेतन आत्माके भेदको समझ लेता है; अतः 
जहाँ युक्ति और विवेक है, वहाँ ऐसा ज्ञान 
नहीं रह सकता । 

प्रश---इस ज्ञानको तात्त्विक अर्थसे 
रहित और अल्प बतलानेका वया भाव है ? 

उत्तर--इसे तात्त्विक अर्थसे रहित और 
अल्प बतलाकर यह भाव दिखलाया है 
कि इस ज्ञानके द्वारा जो बात समझी जाती 
है, वह यथार्थ नहीं है अर्थात्‌ यह वस्तुके 
स्वरूपको यथार्थ समझानेवाला ज्ञान नहीं 


सर्वस्वकी भाँति आसक्त रहता है- अर्थात्‌ है, विपर्यय-ज्ञान है और बहुत तुच्छ है; 


उसके सुखसे सुखी एवं उसके दुःखसे 
दुखी होता है तथा उसके नाशसे ही 
सर्वनाश मानता है, आत्माको उससे भिन्न 
य़ा सर्वव्यापी नहीं समझता--वह ज्ञान 
वास्तवमें ज्ञान नहीं है । इसलिये भगवानने 
इस श्लोकमें “ज्ञान' पदका प्रयोग भी नहीं 
किया है, क्योंकि यह विपरीत ज्ञान वास्तवमें 
अज्ञान ही है । 


इसीलिये यह त्याज्य है । 

प्रश्न--वह ज्ञान तामस कहा गया 
है---इस कथनका क्या भाव है? 

उत्तर--इस कथनसे यह भाव दिखलाया 
गया है कि उपर्युक्त लक्षणोंवाला जो 
विपर्यय-ज्ञान है, वह तामस है- अर्थात्‌ 
अत्यन्त तमोगुणी मनुष्योंकी समझ है; उन 
लोगोंकी समझ ऐसी ही हुआ करती है, 


अश्च--इस ज्ञानको 'अहैतुकम्‌' यानी क्योंकि तमोगुणका कार्य अज्ञान बतलाया 
बिना युक्तिवाला बतलानेका क्या भाव है? गया है। 
सम्बध-अब सात्विक कर्मके लक्षण बतलाते है 
नियतं सङ्गरहितमरागद्वेषतः कृतम्‌। 


| अफलप्रेप्सुना 


कर्म चत्तत्सात्त्विकमुच्यते ॥ २३ ॥ 

जो कर्म शास्त्रविधिसे नियत किया हुआ ओर कर्तापनके अभिमानसे रहित 
हो तथा फल न चाहनेवाले पुरुषद्वारा बिना राग-द्वेषके किया गया हो--वह 


सात्त्विक कहा जाता है॥ २३ ॥ 
प्रश्न---नियतम”ः विशेषणके सहित 


कर्म” पंद्‌ यहाँ किन कर्मोका वाचक है तथा 


'नियतम्‌' विशेषणके प्रयोगका क्या भाव है ? 
उत्त--वर्ण, आश्रम, प्रकृति और 
परिस्थितिकी अपेक्षासे जिस मनुष्यके लिये 


जो कर्म अवश्यकर्तव्य बतलाये गये : 


है--उन शास्त्रविहित यज्ञ, दान, तप तथा 
जीविकाके और शरीरनिर्वाहके सभी श्रेष्ठ 
कर्मोका वाचक यहाँ 'नियतम्‌' विशेषणके 
सहित 'कर्म' पद है; तथा 'नियतम' 
विशेषणका प्रयोग करके यह भाव 
दिखलाया गया है कि केवल शास्त्रनिहित 
नित्य-नैमित्तिक आदि कर्तव्यकर्म ही सात्त्विक 
हो सकते हैं, काम्य कर्म और निषिद्ध कर्म 
सात्विक नहीं हो सकते। 

प्रश्न-'सङ्गरहितम्‌' विशेषणका क्या 
अभिप्राय है ? 

उत्तर--यहाँ . “सङ्ग? नाम आसक्तिका 
नहीं है, क्योंकि आसक्तिका अभाव 
‘अरागद्वेषतः’ पदसे अलग बतलाया गया 
है। इसलिये यहाँ जो कमॉमें कर्तापनका 
अभिमान करके उन कमॉसे अपना सम्बन्ध 
जोड़ लेना है, उसका नाम (सङ्ग: समझना 
चाहिये; और जिन कमॉमें ऐसा सङ्ग नहीं है, 
अर्थात्‌ जो बिना कर्तापनके और बिना 
देहाभिमानके किये हुए हैं--उन कर्मको 
सङ्गरहित कर्म समझना चाहिये। इसीलिये 
“सङ्गरहितम्‌' विशेषणसे यह भाव दिखलाया 
गया है कि उपर्युक्त शास्त्रविहित कर्म भी 

“सङ्गरहित' होनेसे ही सात्त्विक होते हैं, नहीं 
तो उनकी 'सात्तिक' संज्ञा नहीं होती। 
प्रश्न--अफलल्रेप्सुना पद किसका 
वाचक है और ऐसे पुरुषद्वारा बिना राग-द्वेषके 
किया हुआ कर्म कैसे कर्मको कहते हैं ? 
उत्तर--कर्मेके फलरूप इस लोक 
और परलोकके जितने भी भोग हें, उनमें 
ममता और आसक्तिका अभाव हो जानेके 
कारण जिसको किञ्चिन्मात्र भी उन भोगोंकी 
आकाङ्क्षा नहीं रही है, जो किसी भी 
कर्मसे अपना कोई भी स्वार्थ सिद्ध करना 
नहीं चाहता, जो अपने लिये किसी भी वस्तुकी 
आवश्यकता नहीं समझता--ऐसे स्वार्थः 
बुद्धिरहित पुरुषका वाचक “अफलप्रेप्सुना' 
पद है। ऐसे पुरुषद्ठाण किये जानेवाले जिन 
कर्मोमि कर्ता की आसक्ति ओर द्वेष नहीं 
है, अर्थात्‌ जिनका अनुष्ठान राग-ड्वेषके बिना 
केवल लोकसंग्रहके लिये किया जाता 


है--उन कर्मोको बिना राग-द्रेषके किया | 


हुआ 'कर्म' कहते हैं। 
प्रश्--उस कर्मको सात्त्विक कहते 
हैं--इस कथनका क्या अभिप्राय है ? 
उत्तर--उस कर्मको सात्त्विक कहते 
हैं-इस कथनसै यह भाव दिखलाया गया 


RON 


है कि जिस कर्ममें उपर्युक्त समस्त लक्षण | क 
पूर्णरूपसे पाये जाते हों, वही कर्म पूर्ण 
साच्विक है। यदि उपर्युक्त भावोंमेंस किसी 


भावकी कमी हो, तो उसकी सात्त्विकतामें | 


उतनी कमी समझनी चाहिये। इसके रि 


Se Mt पा 


८७२ * गीता-तत्त्वविवेचनी टीका * 


इससे यह भाव भी समझना चाहिये 
कि सत्त्गगुणसे और सात्तिक कर्मसे ही ज्ञान 
उत्पन्न होता है; अतः परमात्माके तत्त्वको 
जाननेकी इच्छावाले मनुष्यांको उपर्युक्त 
सात्त्विक कर्माका ही आचरण करना चाहिये, 
राजस-तामस कमॉका आचरण करके 
कर्मबन्धनमें नहीं पड़ना चाहिये। 
प्रश्न--इस श्लोकमें बतलाये हुए 


` सात्त्विक कर्ममें और नवें श्लोकमें बतलाये 


: हुए सात्त्विक त्यागमें क्या भेद है? 
उत्तर--इस ` श्लोकमें सांख्यनिष्ठाकी 
दृष्टिसे सात्त्विक कर्मके लक्षण किये गये हैं, 
इस कारण “सङ्गरहितम्‌ पदसे उनमें कर्तापन- 
सम्ब्ध--अब राजस कर्मके लक्षण बतलाते हैं-- 


के अभिमानका और “अरागद्वेषतः? पद्से 
राग-द्वेषका भी अभाव दिखलाया गया 
है। किन्तु नवें श्‍्लोकमें कर्मयोगकी दृष्टिसे 
किये जानेवाले कमॉमें आसक्ति और 
फलेच्छाके त्यागका नाम ही सात्त्विक त्याग 
बतलाया गया है; इस कारण वहाँ 
कर्तापनके अभावकी बात नहीं कही गयी 
है, बल्कि कर्तव्य बुद्धिसे कर्मोको करनेके 
लिये कहा है। यही इन दोनोंका भेद है। 
दोनोंका ही फल तत्त्वज्ञानके द्वारा 
परमात्माकी प्राप्ति है; इस कारण इनमें 
वास्तंवमें भेद नहीं है, केवल अनुष्ठानके 
प्रकारका भेद है। 


यत्तु कामेप्सुना कर्म साहंकारेण वा पुनः। 


क्रियते बहुलायासं 


तद्राजसमुदाहृतम्‌ ॥ २४ ॥ 


परन्तु जो कर्म बहुत परिश्रमसे युक्त होता है तथा भोगोंको चाहनेवाले 
पुरुषद्ारा या अहङ्कारयुक्त पुरुषद्दार किया जाता है, वह कर्म राजस कहा 


गया है ॥ २४॥ 
प्रश्न--'बहुलायासम' विशेषणके 
सहित 'कर्म' पद किन कर्मोका वाचक है तथा 
इस विशेषणके प्रयोगका यहाँ क्या भाव है ? 
उत्तर जिन कमॉमें नाना प्रकारकी 
नहुत-सी क्रियाओंका विधान है तथा शरीरमें 


` अहङ्कार रहनेके कारण जिन कर्मोको मनुष्य 


भाररूप समझकर बड़े परिश्रम ओर दुःखके 
साथ पूर्ण करता है, ऐसे काम्य कर्मों 


' और व्यावहारिक कमॉका वाचक यहाँ 


'बहुलायासम्‌' विशेषणके सहित 'कर्म' पद 


 है। इस विशेषणका प्रयोग करके सात्त्विक 
कर्मे राजस कर्मका भेद स्पष्ट किया 

गया हैं। अभिप्राय यह है कि सात्त्विक 
कमेकि कर्ताका शरीरमें अहङ्कार नहीं होता 


और कर्मोमें कर्तापन नहीं होता; अतः उसे 


किसी भी क्रियाके करनेमें किसी प्रकारके 
परिश्रम या क्लेशका बोध नहीं होता। 
इसलिये उसके कर्म आयासयुक्त नहीं हैं। 
किन्तु राजस कर्मके कर्ताका शरीरमें अहङ्कार 
होनेके कारण वह शरीरके परिश्रम और 
दुःखोंसे स्वयं दुखी होता है। इस कारण उसे 
प्रत्येक क्रियामें परिश्रमका बोध होता है। 
इसके सिवा सात्त्विक कमॉके कर्ताद्वारा केवल 
शाखदृष्टिस या लोकदृष्टिसे कर्तव्यरूपमें 


७ 

प्राप्त हुए कर्म ही किये जाते हैं; अतः उसके 
द्वारा कर्मोका विस्तार नहीं होता; किन्तु राजस 
कर्मका कर्ता आसक्ति और कामनासे प्रेरित 
होकर प्रतिदिन नये-नये कर्मोका आरम्भ 
करता रहता है, इससे उसके कर्मोका बहुत 
विस्तार हो जाता है। इस कारण भी 
'बहुलायासम्‌' विशेषणका प्रयोग करके 
बहुत परिंश्रमवाले .कर्मोको राजस बतलाया 
गया है। 

प्रश्न-'कामेप्सुना' पद कैसे पुरुषका 
वाचक है? 

उत्तर--इन्द्रियोंके भोगोंमें ममता और 
आसक्ति रहनेके कारण जो निरन्तर नाना 
प्रकारके भोगोंकी कामना करता रहता है 
तथा जो कुछ क्रिया करता है--स्त्री, पुत्र, 
धन, मकान, मान, बड़ाई, प्रतिष्ठा आदि इस 
लोक और परलोकके भोगोंके लिये ही 
करता है--एऐसे स्वार्थपरायण पुरुषका वाचक 
यहाँ “कामेप्सुना' पद है। 

प्रश्न-“वा' पदके प्रयोगका क्या 
भाव है ? 

उत्तर--'वा' पदका प्रयोग करके यह 
भाव दिंखलाया गया है कि जो कर्म 
भोगोंकी प्राप्तिके लिये किये जाते हैं, वे भी 
राजस हैं और जिनमें भोगोंकी इच्छा नहीं 
है, किन्तु जो अहङ्कारपूर्वक किये जाते 


सम्बन्य--अब तामस कर्मके लक्षण बतलाते हैं-- 


हैं--वे भी राजस हैं। अभिप्राय यह है कि | 


जिस पुरुषमें भोगोंकी कामना और अहङ्कार 
दोनों हैं, उसके द्वारा किये हुए कर्म राजस 
हैं-इसमें तो कहना ही क्या है; किन्तु 
इनमेंसे किसी एक दोषसे युक्त पुरुषद्वारा 
किये हुए कर्म भी राजस ही हैं। 

प्रश--'साहड्डारेण” पद कैसे मनुष्यका 
वाचक है? 

उत्तर जिस मनुष्यका शरीसमें 
अभिमान है और जो प्रत्येक कर्म 
अहङ्कारपूर्वक करता है तथा मैं अमुक 
कर्मका करनेवाला हूँ, मेरे समान दूसरा 
कौन है; मैं यह कर सकता हूँ, वह कर 
सकता हूँ--इस प्रकारके भाव मनमें 
रखनेवाला और वाणीद्वारा इस तरहकी. बातें 
करनेवाला है, उसका वाचक यहाँ 
“साहकारेण' पद है। 

अरश्नवह कर्म राजस कहा गया 
है--इस कथनका क्या भाव है? 


पन 


उत्तर--इससे यह भाव दिखलाया गया _ 


है कि उपर्युक्त भावोंसे किया. जानेवाला कर्म 
राजस है और राजस कर्मका फल दुःख 
बतलाया गया है (१४। १६) तथा रजोगुण 
कमेकि सङ्गसे मनुष्यको बाँधनेवाला है 
(१४ | ७); अतः मुक्ति चाहनेवाले मनुष्यको 
ऐसे कर्म नहीं करने चाहिये। ४ 


अनुबन्धं क्षयं हिंसामनवेक्ष्य च पोरुषम्‌। 
-` मोहादारभ्यते कर्म तत्तत्तामसमुच्यते॥ २५ ॥ 


जो कर्म परिणाम, हानि, हिंसा ओर सामर्थ्यको न विचारकर केवल अज्ञानसे 
आरम्भ किया जाता है-वह तामस कहा जाता है॥ २५ ॥ 

प्रश्न--परिणाम, हानि, हिंसा और 
सामर्थ्यका विचार करना क्या है और इनका 
विचार बिना किये केवल मोहसे कर्मका 
आरम्भ करना क्या है? 
उत्तर किसी भी कर्मका आरम्भ 
करनेसे पहले अंपनी बुद्धिसे विचार करके जो 
यह सोच लेना 'है कि अमुक कर्म करनेसे 
उसका भावी परिणाम अमुक प्रकारसे सुखकी 
प्राप्ति या अमुक प्रकारसे दुःखकी प्राप्ति 
होगा, यह, . उसके अनुबन्धका यानी 
परिणामका विचार करना है। तथा जो यह 
सोचना है कि अमुक कर्ममें इतना धन व्यय. 
कंरना पड़ेगा, इतने बलका प्रयोग करना 
पड़ेगा, इतना समय लगेगा, अमुक अंशमें 
धर्मकी हानि होगी और अमुक-अमुक 
प्रकारकी दूसरी हानियाँ होंगी--यह क्षयका 
यानी हानिका विचार करना है। और जो यह 
सोचना है कि अमुक कर्मके करनेसे अमुक 
मनुष्यांको या अन्य प्राणियोंको अमुक 
प्रकारसे इतना कष्ट पहुँचेगा, अमुक 
मनुष्योंका या अन्य प्राणियोंका जीवन नष्ट 
होगा--यह हिंसाका विचार करना है। इसी 
तरह जो यह सोचना है कि अमुक कर्म 
करनेके लिये इतने सामर्थ्यकी आवश्यकता 


है, अतः इसे पूरा करनेकी सामर्थ्य हममें 
है या नहीं--यह पौरुषका यानी सामर्थ्यका 
विचार करना है। इस तरह परिणाम, हानि, 
हिंसा और पौरुष--इन चारोंका या 
चारोमेंसे किसी एकका विचार किये बिना 
ही 'जो कुछ होगा सो देखा जायेगा' इस 
प्रकार दुःसाहस करके जो आज्ञतासे किसी 
कर्मका आरम्भ कर देना है-यही 
परिणाम, हानि, हिंसा और पौरुषका विचार 
न करके केवल मोहसे कर्मका आरम्भ 
करना है। 

प्रश्न—वह कर्म तामस कहा जाता 
है-इस कथनका क्या भाव है? 

उत्तर-इस कथनसे यह भाव 
दिखलाया . गया है कि इस प्रकार बिना 
सोचे-समझे जिस कर्मका आरम्भ किया 
जाता है, वह कर्म तमोगुणके कार्य मोहसे 
आरम्भ किया हुआ होनेके कारण तामस कहा 
जाता है। तामस कर्मका फल अज्ञान यानी 
सूकर, कूकर, वृक्ष आदि ज्ञानरहित 
योनियोंकी प्राप्ति या नरकोंकी प्राप्ति बतलाया 
गया है (१४। १८); अतः कल्याण 
चाहमेवाले मनुष्योंको कभी ऐसा कर्म नहीं 
करना चाहिये । 


सम्ब्य--अब सात्तिक कतकि लक्षण बतलाते है 


मुक्तसङ्कोऽनहंवादी 


धृत्युत्साहसमन्वितः । 


सिद्धयसिद्धयोरनिर्विकारः कर्ता सात्त्विक उच्यते ॥ २६ ॥ 


जो कर्ता संगरहित, अहङ्कारके वचन न बोलनेवाला, धैर्य ओर उत्साहसे युक्त 
तथा कार्यके सिद्ध होने और न होनेमें 'हर्ष-शोकरादि विकारोंसे रहित है--वह 


` सात्त्विक कहा जाता है॥ २६॥ 

हैं ? 

प्रश्न--'मुक्तसङ्ग' कैसे मनुष्यको कहते 


उत्तर--जिस मनुष्यका कमोसे और 
उनके फलरूप समस्त भोगोंसे किञ्चिन्मात्र भी 
सम्बन्ध नहीं रहा है--अर्थात्‌ मन, इन्द्रिय 
और शरीरद्रारा जो कुछ भी कर्म किये जाते हैं 
उनमें और 'उनके फलरूप मान, बड़ाई, 
प्रतिष्ठा, सन्नी, पुत्र, धन, मकान आदिं इस लोक 
और परलोकके समस्त भोगोंमें जिसकी 
किञ्चिन्मात्र भी ममता, आसक्ति और कामना 
नहीं रही है--ऐसे मनुष्यको “मुक्तसङ्ग' 
कहते हैं । 

प्रश्न'अनहंवादी' का क्या भाव है ? 

उत्त--मन, बुद्धि, इन्द्रियां और 
शरीर--इन अनात्मपदार्थेमें आत्मबुद्धि न 
रहनेके कारण जो किसी भी कर्ममें कर्तापनका 
अभिमान नहीं करता तथा इसी कारण जो 
आसुरी प्रकृतिवालोंकी भाँति, मैंने अमुक 
मनोरथ सिद्ध कर लिया है, अमुकको और 


बाधाओंके उपस्थित होनेपर भी विचलित न 
होना 'धृति' है। और कर्म-सम्पादनमें 
सफलता न प्राप्त होनेपर या ऐसा समझकर 
कि यदि मुझे फलकी इच्छा नहीं है तो कर्म 
करनेकी क्या आवश्यकता है--किसी भी 
कर्मसे न उकताना, किन्तु जैसे कोई सफलता 
प्राप्त कर चुकनेवाला औरे कर्मफलको 
चाहनेवाला मनुष्य करता है, उसी प्रकार 
श्रद्धापूर्वक उसे करनेके लिये उत्सुक रहना 
'उत्साह' है। इन दोनों गुणॉसे युक्त पुरुष 
बड़े-से-बड़ा विघ्न उपस्थित होनेपर भी अपने 
कर्तव्यका त्याग नहीं करता, बल्कि अत्यन्त 
उत्साहपूर्वक समस्त कठिनाइयोंको पार करता 
हुआ अपने कर्तव्यमें डटा रहता है। ये ही 
उसके लक्षण हैं। 

प्रश्न---सिद्धयसिद्धयो: निर्विकारः' यह 
विशेषण कैसे मनुष्यका वाचक है ? 

उत्तर साधारण मनुष्यांकी जिस 
कर्ममें आसक्ति होती है और जिस कर्मको 


सिद्ध कर लूँगा; मैं ईश्वर हूँ, भोगी हूँ, बलवान्‌ वे अपने इष्ट फलका साधन समझते हैं, 


हूँ, सुखी हूँ; मेरे समान दूसरा कौन है; मैं यज्ञ 
करूँगा, दान दूँगा (१६। १३,१४,१५) 
इत्यादि अहङ्कारके वचन कहनेवाला नहीं है, 
किन्तु सरलभावसे अभिमानशून्य वचन 
बोलनेवाला है--एऐसे मनुष्यको “अनहंवादी' 
कहते हैं। 

प्रश्न—-'धृत्युत्साहसमन्वितः' पदमें 
'धृति' और 'उत्साह' शब्द किन भावोंके 
वाचक हैं और इन दोनॉंसे युक्त पुरुषके क्या 
लक्षण हैं ? 

उत्तर--शास्रविहित स्वधर्मपालनरूप 


किसी भी कर्मके करनेमें बड़ीसे बड़ी विश्न- 

उसके पूर्ण हो जानेसे उनके मनमें बड़ा 
भारी हर्ष होता है और किसी प्रकारका विश्च 
उपस्थित होकर उसके अधूरा रह जानेपर 
उनको बड़ा भारी कष्ट होता है; इसी तरह 
उनके अन्तःकरणमें कर्मकी सिद्धि-असिद्धिके | 
सम्बन्धसे और भी बहुत प्रकारके विकार होते 


हैं। अतः अहंता, ममता, आसक्ति और 


फलेच्छा न रहनेके कारण जो मनुष्य नतो | 
किसी भी कर्मके पूर्ण होनेमें हर्षित होता _ 
है और न उसमें विश्न उपस्थित होनेपर 

शोक ही करता है; तथां इसी तरह जिसमें 
अन्य किसी प्रकारका भी कोई विकार 

होता, जो हरेक अवस्थामें सदा-सर्वदा सम भावोंका समावेश है, वही पूर्ण सात्त्विक है 
रहता है--ऐसे समतायुक्त पुरुषका वाचक और जिसमें जिस भावकी कमी है, उतनी 


“सिद्ध्यसिद्ध्योः निर्विकार:' यह विशेषण है। 


प्रश्नू-वह कर्ता सात्त्विक कहा जाता 


है--इस कथनका क्या भाव है? 
उत्तर--इससे यह भाव दिखलाया 
गया है कि जिस कर्तामें उपर्युक्त समस्त 


सम्ब्य--अब राजस कतकि लक्षण बतलाते हैं-- 


ही उसकी सात्तिकतामें कमी है। इस 
प्रकारका सात्त्विक भाव पस्मात्माके 
तत्त्वज्ञानको प्रकट करनेवाला है, इसलिये 
मुक्ति चाहनेवाले मनुष्यको सात्त्विक कर्ता ही 
बनना चाहिये। 


रागी कर्मफलप्रेप्सुलुंब्यो हिंसात्मकोऽशुचिः । 
हर्षशोकान्वितः कर्ता राजसः परिकीर्तितः ॥ २७॥ 


जो कर्ता आसक्तिसे युक्त, कमोकि फलको चाहनेवाला और लोभी है तथा 
दूसरोंको कष्ट देनेके स्वभाववाला, अशुद्धाचारी ओर हर्ष-शोकसे लिप्त है--वह 


राजस कहा गया है॥ २७॥ 
प्रश्—'रागी' पद कैसे मनुष्यका 
वाचक है? 
उत्तर--जिस मनुष्यकी कर्मोमें और 


` उनके फलरूप इस लोक और परलोकके 


भोगोंमें ममता और आसक्ति है- अर्थात्‌ जो 
कुछ क्रिया करता है, उसमें और उसके 
'फलमें जो आसक्त रहता है--ऐसे मनुष्यको 
रागी' कहते हैं। 
प्रश्न--'कर्मफलप्रेप्सुः 
मनुष्यका वाचक है ? 
उत्तर --जो कर्मोके फलरूप स्त्री, पुत्र 
धन, मकान, मान, बड़ाई, प्रतिष्ठा आदि इस 
लोक और परलोकके माना प्रकारके भोगोंकी 


पद कैसे 


` इच्छा करता रहता है तथा जो कुछ कर्म 
करता है, उन भोगोंकी प्राप्तिके लिये ही 


. करता है--ऐसे खार्थपरायण पुरुषका वाचक 


'कर्मफलम्रप्सुः' पद है। 
। म ल॒ब्ध/ पद कैसे मनुष्यका 


वाचक है? 

उत्त--धनादि . पदार्थमें. आसक्ति 
रहनेके कारण जो न्यायसे प्राप्त अवसरपर 
भी अपनी शक्तिके अनुरूप धनका व्यय 


नहीं करता तथा न्याय-अन्यायका विचार न . 


करके सदा धनसंग्रहकी लालसा रखता है, 
यहाँतक कि दूसरोंके स्वत्वको हड़पनेकी भी 


इच्छा रखता है और वैसी ही चेष्टा करता 


है--ऐसे लोभी मनुष्यका वाचक “लुब्धः' 
पद है। | 

प्रश्न हिंसात्मकः? पद कैसे मनुष्यका 
वाचक है ? 

उत्तर -जिस किसी भी प्रकारसे 
दूसरोंको कष्ट पहुँचाना ही जिसका स्वभाव है, 
जो अपनी . अभिलाषोकी पूर्तिक लिये 
राग-द्रेषपूर्वक कर्म करते समय दूसरोंके 
कष्टकी किञ्चिन्मात्र भी परवा न करके अपने 


आराम तथा भोगके लिये दूसरोंको . 

' कष्ट देता रहता है--ऐसे हिंसापरायण 


मनुष्यका वाचक यहाँ “हिंसात्मकः” पद है। 

प्रश्न—'अशुचिः' पद कैसे मनुष्यका 
वाचक है? 

उत्तर--जिसमें शौचाचार और 
सदाचारका अभाव है अर्थात्‌ जो न तो 
शासतरविधिके अनुसार जल-मृत्तिकादिसे शरीर 
और वस्नादिको शुद्ध रखता है और न 
यथायोग्य बर्ताव करके अपने आचरणोंको ही 
शुद्ध रखता है, किन्तु भोगोंमें आसक्त होकर 
नाना प्रकारके भोगोंकी प्राप्तिक लिये 
शौचाचार और सदाचारका त्याग कर देता 
है--ऐसे मनुष्यका वाचक यहाँ “अशुचिः' 
पद है। 

प्रश्न-- हर्षशोकान्वितः' 
मनुष्यका वाचक है ? 

उत्तर--प्रत्येक क्रियामें और उसके 


पद कैसे 


सम्ब्य--अब तामस कतकि लक्षण बतलाते हैं-- 


फलमेँ राग-द्वेष रहनेके कारण हरेक कर्म 
करते समय तथा हरेक घटनामें जो कभी 
हर्षित होता है ओर कभी शोक करता 
है--इस प्रकार जिसके अन्तःकरणमें हर्ष 
और शोक होते रहते हैं, ऐसे मनुष्यका 
वाचक यहाँ 'हर्षशोकान्वितः' पद है। 

` प्रश्नवह कर्ता राजस कहा गया 
है--इस कथनका क्या भाव है? 

उत्तर--इस कथनसे यह भाव 
दिखलाया गया है कि जो मनुष्य उपर्युक्त 
समस्त भावोंसे या उनमेंसे कितने ही भावोंसे 
युक्त होकर क्रिया करनेवाला है, वह 'राजस 
कर्ता' है। 'राजस कर्ता बार-बार नाना 
योनियोंमें जन्मता और मरता रहता है, वह 
संसारचक्रसे मुक्त नहीं होता। इसलिये मुक्ति 
चाहनेवाले मनुष्यको 'राजस कर्ता' नहीं बनना 
चाहिये। 


अयुक्तः प्राकृतः स्तब्धः शठो नैष्कृतिकोऽलसः । 
विषादी दीर्घसूत्री च कर्ता तामस उच्यते॥ २८ ॥ 


जो कर्ता अयुक्त, शिक्षासे रहित, घमंडी, धूर्त और दूसरोंकी जीविकाका नाश 
करनेवाला तथा शोक करनेवाला, आलसी और दीर्घसूत्री है--वह तामस कहा 


जाता है॥ २८ ॥ 
प्रश्न—'अयुक्तः' पद कैसे मनुष्यका 


' वाचक है? 


वाचक है? 
उत्तर--जिसको किसी प्रकारकी 


उत्तर--जिसके मन और इन्द्रियां वशमें सुशिक्षा नहीं मिली है, जिसका स्वभाव 


किये हुए नहीं हैं, बल्कि जो स्वयं उनके बालकके समान है, जिसको अपने कर्तव्यका 
वशीभूत हो रहा है तथा जिसमें श्रद्धा और कुछ भी ज्ञान नहीं है (१६।७), जिसके 
आस्तिकताका अभाव है--ऐसे पुरुषका अन्तःकरण और इन्द्रियोंका सुधार नहीं हुआ 
वाचक 'अयुक्तः' पद है। 

प्रश्न--'प्राकृ:” पद कैसे मनुष्यका वाचक 'प्राकृतः' पद्‌ है। 

है--ऐसे संस्काररहित स्वाभाविक मूर्खका ८ हे 


८७८ 


* गीता-तत्त्वविवेचनी टीका * 


NRRRRRAKRRKRKKKRKKK RXRRRKK न रट कै शर जै ै मै जै कै कै कैफ कै रि रै कै र जे रै है रै र है रै कै र र हर है मै # मै जै हे र शर र है है है मै हे. 


प्रश्न--स्तब्धः' पद कैसे मनुष्यका 
वाचक है? 
उत्तर--जिसका स्वभाव अत्यन्त कठोर 
है, जिसमें विनयका अत्यन्त अभाव है, 
जो सदा ही घमंडमें चूर रहता है--अपने 
सामने दूसरोंको कुछ भी नहीं समझता 
>5ऐसे घमंडी मनुष्यका वाचक 'स्तब्धः' 
पद है। 
प्रश्न-- शठः” पद किसका वांचक है ? 
उत्तर--जो दूसरोंको ठगनेवाला वञ्चक 
है, द्वेषको छिपाये रखकर गुप्तभावसे दूसरोंका 
अपकार करनेवाला है, मन-ही-मन दूसरोंका 
अनिष्ट करनेके लिये दाव-पेंच सोचता रहता 
है--ऐसे धूर्त मनुष्यका वाचक “शठः 
पद है। 
प्रश्न--नैष्कृतिकः' पद कैसे मनुष्यका 
वाचक है? 
उत्त--जो नाना प्रकारसे दूसरोंकी 
जीविकाका नाश करनेवाला है, दूसरोंकी 
वृत्तिमें बाधा डालना ही जिसका स्वभाव 
है-ऐसे मनुष्यका वाचक 'ैष्कृतिकः' 
पद्‌ है। 
प्रश्न'अलसः' पद कैसे मनुष्यका 
वाचक है? 
उत्तर -जिसकां रात-दिन पड़े रहनेका 
स्वभाव है, किसी भी शास्त्रीय या व्यावहारिक 
कर्तव्य-कर्ममें उसकी प्रवृत्ति और उत्साह 
नहीं होते, जिसके अन्तःकरण और इन्द्रियोमें 
आलस्य भरा रहता है--ऐसे आलसी 
* मनुष्यका वाचक “अलसः पद है। 


। 
॥ 
| 
| 
| 


सम्ब्य- इस प्रकार कतज्ञानमें सहायक सात्तिक भावको ग्रहण करानेके लिये और उसके विरोधी 
` ग्रजस-तामस भावोका त्याग करानेके लिये कर्म ग्रेरणा और कर्मसं्रहमेसे ज्ञान, कर्म और कतकि सात्तिक आदि 


F 

प्रश्न-—-'विषादी' किसको कहते हैं? 

उत्तर--जो रात-दिन शोक करता रहता 
है, जिसकी चिन्ताओंका कभी अन्त नहीं 
आता (१६।११)--एऐसे चिन्तापरायण 
पुरुषको 'विषादी' कहते हैं। 

प्रश्न—-'दीर्घसूत्री' किसको कहते 
हैं? 

उत्तर--जो किसी कार्यका आरम्भ करके 
बहुत कालतक उसे पूरा नहीं करता--आज 
कर लेंगे, कल कर लेंगे, इस प्रकार विचार 
करते-करते एक रोजमें हो जानेवाले कार्यके 
लिये बहुत समय निकाल देता है और 
फिर भी उसे पूरा नहीं कर पाता--ऐसे 
शिथिल प्रकृतिवाले मनुष्यको 'दीर्घसूत्री' 
कहते हैं। 

प्रशभ---वह कर्ता तामस कहा जाता 
है, इस कथनका क्या भाव है? 

उत्तर-इससे यह भाव दिखलाया 
गया है कि उपर्युक्त विशेषणोंमें बतलाये 
हुए सभी अवगुण तमोगुणके कार्य हैं; 
अतः जिस पुरुषमें उपर्युक्त समस्त लक्षण 
घटते हों या उनमेंसे कितने ही लक्षण 
घटते हों उसे तामस कर्ता समझना चाहिये । 
तामसी मनुष्योंकी अधोगति होती है 
(१४। १८); वे नाना प्रकार की पशु, 
पक्षी, कीट, पतङ्ग आदि नीच योनियोंमे 
उत्पन्न होते हैँ- (१४। १५) --अतः 
कल्याण चाहनेवाले मनुष्यको अपनेमें तामसी 
कर्ताके लक्षणॉंका कोई भी अंश न रहने 
देना चाहिये । 


* अठारहवाँ अध्याय * 

तीन-तीन भेद क्रमसे बतलाकर अब बुद्धि और तिके सात्विक, राजस, और तामस--इस प्रकार विविध 


भेद क्रमशः बतलानेकी प्रस्तावना करते हैं-- 


बुद्धेभेंदं धृतेश्चैव गुणतस्त्रिविधं शृणु । 


प्रोच्यमानमशेषेण 


पृथक्त्वेन 


धनंजय ॥ २९ ॥ 


. हे धनंजय! अब तू बुद्धका और धृतिका भी गुणोंके अनुसार तीन 
प्रकारका भेद मेरे द्वारा सम्पूर्णतासे विभागपूर्वक कहा जानेवाला सुन ॥ २९ ॥ 


प्रश्न--इस श्लोकमें “बुद्धि और घृति’ 
शब्द किन तत्त्वोके वाचक हैं तथा उनके 
गुणोके अनुसार तीन-तीन प्रकारके भेद 
सम्पूर्णतासे विभागपूर्वक सुननेके लिये 
कहनेका क्या भाव है? 

उत्तर-'बुद्धि' शब्द यहाँ निश्चय 
करनेकी शक्तिविशेषका वाचक है, इसे 
अन्तःकरण भी कहते हैं। बीसवें, इक्कीसवें 
और बाईसवें श्लोकोंमें जिस ज्ञानके तीन 
भेद बतलाये गये हैं, वह बुद्धिसे उत्पन्न 
होनेवाला ज्ञान यानी बुद्धिकी वृत्तिविशेष है 
और यह बुद्धि उसका कारण है। अठारहवें 
श्लोकमें 'ज्ञान' शब्द कर्म-प्रेरणाके अन्तर्गत 
आया है और बुद्धिका ग्रहण 'करण' के 
नामसे कर्म-संग्रहमें किया गया है। यही 
: ज्ञानका और बुद्धिका भेद है। यहाँ 
कर्म-संग्रहमें वर्णित करणोंके सात्त्विक 
राजस-तामस भेदोंको भलीभाँति समझानेके 
लिये प्रधान 'करण' बुद्धिके तीन॑ भेद 
बतलाये जाते हैं। . ह 

'धृति' शब्द धारण करनेकी शक्ति- 
विशेषका वाचक है; यह भी बुद्धिकी ही 
वृत्ति है। मनुष्य किसी भी क्रिया या भावको 


इसी शक्तिके द्वारा दृढतापूर्वक 
धारण करता है। इस कारण वह 'करण'- 
के ही अन्तर्गत है। छब्बीसवें श्लोकमें 
सात्विक कतकि लक्षणोमें धृति 
शब्दका प्रयोग हुआ है, इससे यह 
समझनेकी गुंजाइश हो जाती है कि 'धृति' 
केवल सात्तिक ही- होती है; किन्तु 
ऐसी बात नहीं है, इसके भी तीन भेद 
होते हैं--यही बात समझानेके लिये इस 
प्रकरणमें “धृति' के तीन भेद बतलाये 
गये हैं। 

यहाँ गुणोंके अनुसार बुद्धि और धृतिके 
तीन-तीन भेद सम्पूर्णतासे विभागपूर्वक 
सुननेके लिये कहकर भगवानने यह भाव 
दिखलाया है कि में तुम्हें बुद्धितत््वके 
और धृतितत्त्वके लक्षण--जो सत्त्व, रज और 


तम इन तीनों गुणोंके सम्बन्धसे तीन प्रकारके 


होते हैं-पूर्णूपसे और अलग-अलग 
बतलाता हूँ। अतः सात्तिक बुद्धि और 
सात्विक धृतिको धारण करनेके लिये तथा 
राजस-तामसका त्याग करनेके लिये तुम 
इन 
सावधानीके साथ सुनो। 


सम्ब्ध-पूर्वश्लोकमें जो बुद्धि और धृतिके सात्विक राजस ओर तामस तीन-तीन भेद क्रमशः बतलानेकी 


प्रस्तावना की है. उसके अनुसार पहले सात्तिक बुद्धिके लक्षण बतलाते है 

दोनों तत््वोंके समस्त लक्षणोंको . 

प्रवृत्ति च निवृत्तिं च कार्याकार्ये भयाभये। 
बन्धं मोक्षं च या वेत्ति बुद्धिः सा पार्थ सात्त्विकी ॥ ३०॥ 


हे पार्थ ! जो बुद्धि प्रवृत्तिमार्ग और निवृत्तिमार्गको, कर्तव्य और अकर्तव्यको 
भय और अभयको तथा बन्धन और मोक्षको यथार्थ जानती है--वह बुद्धि 


सात्त्विकी है॥ ३०॥ 

ग्रश्न--प्रवृत्तिमार्ग' किस मार्गको कहते 
हैं और उसको यथार्थ जानना क्या है? 

उत्तर--गृहस्थ-वानप्रस्थादि आश्रमोंमें 
रहकर ममता, आसक्ति, अहङ्कार और 
फलेच्छाका त्याग करके परमात्माकी प्राप्तिके 
लिये उसकी उपासनाका तथा शास्त्रविहित 
यज्ञ, दान और तप आदि शुभ कर्मोका 
अपने वर्णाश्रम धर्मके अनुसार जीविकाके 
कर्मोका और शरीर-सम्बन्धी खान-पान आदि 
कर्मोका निष्कामभावसे आचरणरूप जो 
परमात्माको प्राप्त करनेका मार्ग है--बह 
प्रवृत्तिमार्गे है। और राजा जनक, अम्बरीष 
महर्षि वसिष्ठ और याज्ञवल्क्य आदिकी भाँति 
उसे ठीक-ठीक संमझकर उसके अनुसार 
चलना ही उसको यथार्थ जानना है। 

प्रश्न--निवृत्तिमार्' किसको कहते हैं 
ओर उसे यथार्थ -जानना क्या है? 

उत्तर --समस्त कर्मोका और भोगोंका 
बाहर-भीतरसे सर्वथा त्याग करके, संन्यास- 
आश्रममें रहकर परमात्माकी प्राप्तिके लिये 
सब प्रकारकी सांसारिक झंझटोंसे विरक्त 
होकर अहंता, ममता और आसक्तिके 
त्यागपूर्वक शम, दम, तितिक्षा आदि साधनोंके 
सहित निरन्तर श्रवण, मनन, निदिध्यासन 
करना या केवल भगवानके भजन, स्मरण 


कीर्तन आदिमें ही लगे रहना--इंस प्रकार 

जो परमात्माको प्राप्त करनेका मार्ग है, 
उसका नाम निवृत्तिमार्ग है । और श्रीसनकादि, 
नारदजी, ऋषभदेवजी और शुकदेवजीकी 
भाँति उसे ठीक-ठीक समझकर उसके 
अनुसार चलना ही उसको यथार्थ जानना है । 
प्रश्न-'कर्तव्य' क्या है और 'अकर्तव्य' 
क्या है? तथा इन दोनोंको यथार्थ जानना 
क्या है? 
उत्त--वर्ण, आश्रम, प्रकृति और 
परिस्थितिकी तथा देश-कालकी अपेक्षासे 
जिसके लिये जिंस समय जो कर्म करना 
उचित है--वही उसके लिये कर्तव्य है, 
और जिस समय जिसके लिये जिस कर्मका 
त्याग उचित है, वही उसके लिये अकर्तव्य 
है। इन दोनोंको भली-भाँति समझ 
लेना--अर्थात्‌ किसी भी कार्यके सामने 
आनेपर यह मेरे लिये कर्तव्य है या 
अकर्तव्य, इस बातका यथार्थ निर्णय कर 
लेना ही कर्तव्य और अकर्तव्यको यथार्थ 
जानना है। 
प्रश---'भय” किसको 'और “अभय 
किसको कहते हैं ? तथा इन दोनोंको यथार्थ 
जानना क्या है? | 
उत्तर॑-किसी दुःखप्रद वस्तुके या 
घटनाके उपस्थित हो जानेपर या उसकी 
सम्भावना होनेसे मनुष्यके अन्तःकरणमें 


» अठारहवाँ अध्याय % 


८८१ 

जो एक आकुलताभरी कम्पवृत्ति होती है, 
.उसे भय कहते हैं और इससे विपरीत जो 
भयके अभावकी वृत्ति है, उसे 'अभय' 
कहते हैं। इन दोनोंके तत्त्वको जान लेना 
अर्थात्‌ भय क्या है और अभय क्या है 
तथा किन-किन कारणॉंसे मनुष्यको भय 
होता है और किस प्रकार उसकी निवृत्ति 
होकर “अभय' अवस्था प्राप्त हो सकती 
है; इस विषयको भलीभाँति समझकर निर्भय 
हो जाना ही भय और अभय--इन दोनोंको 
यथार्थ जानना है। 

प्रश्न-बन्धन और मोक्ष क्या है? 

उत्तर --शुभाशुभ कमोकि सम्बन्धसे जो 
जीवको अनादिकालसे निरन्तर परवश होकर 
जन्म-मृत्युके चक्रमे भटकना पड़ रहा है, 
यही बन्धन है; और सत्सङ्गके प्रभावसे 
कर्मयोग, भक्तियोग तथा ज्ञानयोगादि 
साधनोंमेंसे किसी साधनके द्वारा भगवत्कृपासे 
समस्त शुभाशुभ कर्मबन्धनोंका कट जाना 
और जीवका भगवानको प्राप्त हो जाना ही 
मोक्ष है। 

प्रश्न--बन्धन और मोक्षको यथार्थ 
जानना क्या है? 


उत्तर- बन्धन क्या है, किस कारणसे 
इस जीवका बन्धन है और किन-किन 
कारणोंसे पुनः इसका बन्धन दृढ़ हो जाता 


है-इन सन्‌. बातोंको भलीभाँति समझ. , 
लेना बन्धनको यथार्थ जानना है और उस | 
बन्धनसे मुक्त होना क्या है तथा किन-किन . 


उपायॉसे .किस प्रकार मनुष्य बन्धनसे मुक्त 


हो सकता है इन संब बातोंको ठीक-ठीक,. : 


जान लेना ही मोक्षको यथार्थ जानना है । 

प्रश्नवह बुद्धि सात्त्विकी 'है, इस 
कथनका क्या भाव है? 

उत्तरः -इससे यह भाव दिखलाया 
गया है कि जो बुद्धि उपर्युक्त बातोंका 
ठीक-ठीक़ निर्णय कर सकती है, इनमेंसे 
किसी भी विषयका निर्णय करनेमें न तो 
उससे भूल होती है और न संशय ही 
रहता है--जब जिस बातका निर्णय करनेकी 
जरूरत पड़ती है, तब उसका यथार्थ निर्णय 
कर लेती है--वह बुद्धि सात्त्विकी है। 
सात्त्विकी बुद्धि मनुष्यको संसार-बन्धनसे 
छुड़ाकर परमपदकी प्राप्ति करानेवाली होती 
है, अतः कल्याण चाहनेवाले मनुष्यको 
अपनी बुद्धि सात्त्विकी बना लेनी चाहिये । 


सम्ब्थ-अब राजसी बुद्धिके लक्षण बतंलाते हैं-- 
यया धर्ममधर्मं च कार्य चाकार्यमेव च। 
अयथावत्प्रजानाति बुद्धिः सा पार्थ राजसी ॥ ३१ ॥ 


हे पार्थ ! मनुष्य जिस बुद्धिके द्वारा धर्म ओर अधर्मको तथा कर्तव्य और 


अकर्तव्यको भी यथार्थ नहीं जानता, वह बुद्धि राजसी है॥ ३१ ॥ 


अश्च-- धर्म! किसको कहते हैं और 
अधर्म' किसको कहते हैं तथा इन दोनोंको 


यथार्थ न जानना क्या है? 


उत्तर- अहिंसा, सत्य, दया, शान्ति, 

ब्रह्मचर्य, शम, दम, तितिक्षा तथा यज्ञ, 
दान, तप एवं अध्ययन, अध्यापन, 
प्रजापालन, कृषि, पशुपालन. और सेवा 
आदि जितने भी वर्णाश्रमके अनुसार 
शास्त्रविहित शुभकर्म हैं--जिन आचरणोंका 
फल शास्तरॉंमें इस लोक और परलोकके 
सुख-भोग बतलाया गया है--तथा जो 
दूसरोके हितके कर्म हैं, उन सबका नाम 
धर्म है एवं झूठ, कपट, चोरी, व्यभिचार 


हिंसा, दम्भ, अभक्ष्य-भक्षण आदि जितने 
भी पापकर्म हैं--जिनका फल शास्तरोमे 
दुःख बतलाया है--उन सबका नाम अधर्म 
है.। किस समय किस परिस्थितिमें कौन-सा 
कर्म धर्म है और कोन-सा कर्म अधर्म 
है--इसका ठीक-ठीक निर्णय करनेमें 
बुद्धिका कुण्ठित हो जाना, या संशययुक्त 
हो जाना आदि उन दोनोंका यथार्थ न 
जानना है। 


मी OE MNS ८ 
¥शाख्रोमें धर्मकी बड़ी महिमा है। बृहद्र्मपुराणमें कहा है-- 
इस विश्वकी रक्षा करनेवाले वृषभरूप धर्मके चार पैर माने गये हैं। सत्ययुगमें चारों पैर पूरे रहते हैं; त्रेतामें 


तीन, द्वापरमे दो और कलियुगमें एक ही पैर रह जाता 


है। 


धर्मके चार पैर हैं--सत्य, दया, शान्ति और अहिंसा। 


सत्यं दया तथा शान्तिरहिंसा चेति कीर्तिता । धर्मस्यावयवास्तात चत्वारः पूर्णतां गताः॥ 


इनमें सत्यके बारह भेद हैं-- 


अमिथ्यावचनं सत्यं स्वीकारप्रतिपालनम्‌ । प्रियवाक्यं गुरोः सेवा दुढं चैव व्रतं कृतम्‌॥ 
आस्तिक्यं साधुसङ्गश्च पितुर्मातुः प्रियङ्करः । शुचित्वं द्विविधं चैव हवीरसञ्चय एव च॥ 
"झूठ न बोलना, स्वीकार किये हुएका पालन करना, प्रिय वचन बोलना, गुरुकी सेवा करना, निंयमोंका 


अपरिग्रह ।' 
दयाके छः प्रकार हैं--- 


` दुढ़तासे पालन. करना, आस्तिकता, साधुसङ्ग, माता-पिताका प्रियकार्य, बाह्यशौच-आन्तरशौच, लज्जा 


“परोपकारो दाने च सर्वदा स्मितभाषणम्‌। विनयो न्यूनताभावस्वीकारः समतामतिः ॥ 
“परोपकार, दान, सदा हँसते हुए बोलना, विनय, अपनेको छोटा समझना और समनत्वबुद्धि | 


शान्तिके तीस लक्षण हैं-- 


अनसूयाल्पसन्तोष इन्द्रियाणां च संयमः। असङ्गमो मौनमेवं देवपूजाविधौ मतिः॥ 
अकुतश्चिद्धयत्वं च गाम्भीर्यं स्थिरचित्तता। अरूक्षभावः सर्वत्र निःस्पृहत्वं दूढा मतिः॥ 
विवर्जनं ह्मकार्याणां समः “पूजापमानयोः । श्लाघा परगुणेऽस्तेयं ब्रह्मचर्यं धृतिः क्षमा ॥ 
आतिथ्यं च जपो होमस्तीर्थसेवाऽऽर्यसेवनम्‌। अमत्सरो बन्धमोक्षज्ञानं संन्यासभावना॥ 


` सहिष्णुता सुदुःखेषु अकार्पण्यममूर्खता। 


जप, होम, तीर्थसेवा, श्रेष्ठ पुरुषोंकी सेवा, मत्सरहीनता, 
ष्णुता, कृपणताका अभाव और मूर्खताका अभाव ।' 

कार्योका त्याग, मानापमानमें समता, दूसरेके गुणमें श्लाघा, चोरीका अभाव, ब्रह्मचर्य, धैर्य, क्षमा, अतिथिसत्कार . 

प्रश्न—'कार्य' किसका नाम है और 
'अकार्य' किसका ? तथा घर्म-अधर्ममें और 
कर्तव्य-अकर्तव्यमें क्या भेद है एवं कर्तव्य 
और अकर्तव्यको यथार्थ न जानना क्या है ? 

उत्तर वर्ण, आश्रम, प्रकृति, परिस्थिति 
तथा देश और कालकी अपेक्षासे जिस 
मनुष्यके . लिये जो शास्त्रविहित करनेयोग्य 
कर्म है--वह कार्य (कर्तव्य) है और 
जिसके लिये शाख्रमें जिस कर्मको न 
करनेयोग्य-निषिद्ध बतलाया है, बल्कि 
जिसका न करना ही उचित है--वह अकार्य 
(अकर्तव्य) है। शास्त्ननिषिद्ध पापकर्म तो 
सबके लिये अकार्य हैं ही, किन्तु शास्त्रविहित 
शुभकमोमें भी किसीके लिये कोई कर्म 
कार्य होता है और किसीके लिये कोई 
अकार्य। जैसे शूद्रके लिये सेवा करना 
कार्य है और यज्ञ, वेदाध्ययन आदि करना 
अकार्य है; संन्यासीके लिये विवेक, वैराग्य, 
शम, दमादिका साधन कार्य है और 
यज्ञ-दानादिका आचरण अकार्य है; ब्राह्मणके 
लिये यज्ञ करना-कराना, दान देना-लेना, 
वेद पढ़ना-पढ़ाना कार्य है और नौकरी 


करना अकार्य है; वैश्यके लिये कृषि, 
गोरक्षा और वाणिज्यादि कार्य है और दान 
लेना अकार्य है। इसी तरह स्वर्गादिकी 
कामनावाले मनुष्यके लिये काम्य-कर्म कार्य 
हैं और मुमुक्षके लिये अकार्य हैं; विरक्त 
ब्राह्मणके लिये संन्यास ग्रहण करना कार्य 
है और भोगासक्तके लिये अकार्य है । इससे 
यह सिद्ध है कि शाख्त्र॑विहित धर्म होनेसे 
ही वह सबके लिये कर्तव्य नहीं हो जाता। 
इस प्रकार धर्म कार्य भी हो सकता है 
और अकार्य भी। यही धर्म-अधर्म और 
कार्य-अकार्यका भेद है। किसी भी कर्मके 
करनेका या त्यागनेका अवसर आनेपर 
“अमुक कर्म मेरे लिये कर्तव्य है या 
अकर्तव्य, मुझे कोन-सा कर्म किस प्रकार 
करना चाहिये और कौन-सा नहीं करना 
चाहिये---इसका ठीक-ठीक निर्णय करनेमें 
जो बुद्धका किंकर्तव्यविमूढ हो जाना या 
संशययुक्त हो जाना है--यही कर्तव्य और 
अकर्तव्यको यथार्थ म जानना है। 

प्रश्न¬वह बुद्धि राजसी है, इस 
कथनका क्या अभिप्राय है? 


अहिंसाके सात भाव हैं-- 
अहिंसा 


'त्वासनजयः 


परपीडाविवर्जनम्‌। 


श्रद्धा चातिथ्यसेवा च शान्तरूपप्रदर्शनम्‌॥ 
आत्मीयता च सर्वत्र आत्मबुद्धिः परात्मसु। 
'आसनजय, दूसरेको मन-वाणी-शरीरसे दुःख न पहुँचाना, श्रद्धा, अतिथिसत्कार, शान्तभावका प्रदर्शन, 


सर्वत्र आत्मीयता और दूसरेमें भी आत्मनुद्धि। 


यह धर्म है। इस धर्मका थोड़ा-सा भी आचरण परम लाभदायक और इससे विपरीत आचरण महान्‌ 


हानिकारक है 


यथा स्वल्पमधम हि जनयेत्‌ तु महाभयम्‌। स्वल्पमप्यस्य धर्मस्य त्रायते महतो भयात्‌॥ 


बृहद्धर्मपुराण, पूर्वखण्ड १।४७ ) | 


जैसे थोड़े-से अघर्मका आचरण महान्‌ भयको उत्पन्न करनेवाला होता है, वैसे ही थोड़ा-सा भी इस 


धर्मका आचरण महान्‌ भयसे रक्षा करता है। 


इस चतुष्पाद्‌ धर्मके साथ-साथ ही अपने-अपने वर्णाश्रमानुसार धर्मोका आचरण करना 

उत्तर--इस कथनसे यह भाव दिखलाया 
गया है कि जिस बुद्धिसे मनुष्य धर्म-अधर्मका 
और कर्तव्य-अकर्तव्यका ठीक-ठीक निर्णय 
नहीं कर सकता, जो बुद्धि इसी प्रकार अन्यान्य 
बातोंका भी ठीक-ठीक निर्णय करनेमेँ समर्थ 
नहीं होती---वह रजोगुणके सम्बन्धसे विवेकमें 
अप्रतिष्ठित, विक्षिप्त और अस्थिर रहती 
सम्ब्ध--अब तामसी बुद्धिके लक्षण बतलाते हैं-- 


तामसी है ॥ ३२ ॥ 
प्रश्न-अधर्मको धर्म मानना क्या 
है और धर्मको अधर्म मानना क्या 
है? 
उत्तर- ईश्वरनिन्दा, देवनिन्दा, शास्त्र- 
विरोध, माता-पिता-गुरु आदिका अपमान, 
वर्णाश्रमधर्मके प्रतिकूल आचरण, असन्तोष, 
दम्भ, कपट, व्यभिचार, असत्यभाषण, 
` परपीडन, अभक्ष्यमोजन, यथेच्छाचार और 
पर-सत्त्वापहरण आदि निषिद्ध पापकर्मोको धर्म 
मान लेना और धृति, क्षमा, मनोनिग्रह, 
| अस्तेय, शौच, इन्द्रियनिग्रह, धी, विद्या, सत्य, 
अक्रोध, ईश्वरपूजन, देवोपासना, शास्त्रसेवन, 
. _ वर्णाश्रमधर्मानुसार आचरण, माता-पिता आदि 
गुरुजनॉंकी आज्ञाका पालन, सरलता, 
` ब्रह्मचर्य, सात्विक भोजन, अहिंसा और 
परोपकार आदि शास्रविहित पुण्यकर्मोको 
अधर्म मानना--यही अधर्मको धर्म और 


TT सं TNE A Wt: ps NSEC जल लिकिब 


है; इसी कारण वह राजसी है। राजस भावका 
फल दुःख बतलाया गया है; अतएव 
कल्याणकामी पुरुषोंको सत्सङ्ग, सदग्रन्थोंके 
अध्ययन और सद्विचारोंके पोषणद्वारा बुद्धिमें 
स्थित राजस भावोंका त्याग करके सात्त्विक 
भावोंको उत्पन्न करने और बढ़ानेकी चेष्टा 
करनी चाहिये । 


अधर्म धर्ममिति या मन्यते तमसावृता । 
सर्वार्थान्विपरीतांश्च बुद्धिः सा पार्थ तामसी ॥ ३२ ॥ 


हे अर्जुन ! जो तमोगुणसे घिरी हुई बुद्धि अधर्मको भी “यह धर्म है' ऐसा मान 
लेती है तथा इसी प्रकार अन्य सम्पूर्ण पदार्थोको भी विपरीत मान लेती है, वह बुद्धि 


धर्मको अधर्म मानना है। 

प्रश्न-अन्य सब पदार्थको विपरीत 
मान लेना क्या है ? 

उत्तर--अधर्मको धर्म मान लेनेकी भाँति 
ही अकर्तव्यको कर्तव्य, दुःखको सुख, 
अनित्यको नित्य, अशुद्धको शुद्ध और हानिको 
लाभ मान लेना आदि जितना भी विपरीत ज्ञान 
है--वह सब अन्य पदार्थोको विपरीत मान 
लेनेके अन्तर्गत है। 

प्रभ--वह बुद्धि तामसी है, इस 
कथनका क्या भाव है? 

उत्तर -इस कथनसे यह भाव 
दिखलाया गया है कि तमोगुणसे ढकी 
रहनेके कारण जिस बुद्धिकी विवेकशक्ति 
सर्वथा लुप्त-सी हो गयी है, इसी कारण 
जिसके द्वारा प्रत्येक विषयमें बिलकुल उलटा _ 
निश्चय होता है--वह बुद्धि तामसी है। 4 |: 

ऐसी बुद्धि मनुष्यको अधोगतिमें ले जानेवाली 
है; इसलिये कल्याण चाहनेवाले मनुष्योंको 


इस प्रकारकी विपरीत बुद्धिका सर्वथा त्याग 
कर देना चाहिये। 


सम्ब्ध-अब सात्तिकी धृतिके लक्षण बतलाते हैं-- 


धृत्या यया 


धारयते मनःप्राणेन्द्रियक्रियाः । 


योगेनाव्यभिचारिण्या धृतिः सा पार्थ सात्त्विकी ॥ ३३ ॥ 


हे पार्थ! जिस अव्यभिचारिणी धारणशक्तिसे मनुष्य ध्यानयोगके द्वारा 
मन, प्राण और इन्द्रियोंकी क्रियाओंको धारण करता है, वह धृति सात्त्विव्ही 


है ॥ ३३॥ 

प्रश--यहाँ “अव्यभिचारिण्या' विशेषण- 
के सहित 'धृत्या' पद किसका वाचक है? 
और उससे ध्यानयोगके द्वारा मन, प्राण और 
इन्द्रियोकी क्रियाओंको धारण करना 
क्या है? 

उत्तर--किसी भी क्रिया, भाव या 
वृत्तिको धारण करनेकी- उसे दृढतापूर्वक 
स्थिर रखनेकी जो शक्तिविशेष है, जिसके 
द्वारा धारण की हुई कोई भी क्रिया, भावना 
या वृत्ति विचलित नहीं होती, प्रत्युत 
चिरकालतक स्थिर रहती है, उस शक्तिका 
नाम 'धृति' है; परन्तु इसके द्वारा मनुष्य 
जबतक भिन्न-भिन्न उद्देश्योंसे, नाना विषयोंको 
धारण करता रहता है, तबतक इसका 
व्यभिचार दोष नष्ट नहीं होता; जब इसके 
द्वारा मनुष्य अपना एक अटल उद्देश्य स्थिर 
कर लेता है, उस समय यह “अव्यभिचारिणी' 
हो जाती है । सात्त्विक धृतिका एक ही उद्देश्य 
होता है--परमात्माको प्राप्त करना। इसी 


: कारण उसे 'अव्यभिचारिणी' कहते हैं। इस 
प्रकारकीः धारणशक्तिका 


वाचक यहाँ 


“अव्यभिचारिण्या' विशेषणके सहित 


*धृत्या' पद है। ऐसी धारणशक्तिसे जो 

परमात्माको प्राप्त करनेके लिये ध्यानयोगद्वारा 
मन, प्राण और इन्द्रियोंकी क्रियाओंको 
अटलरूपंसे परमात्मामें रोके रखना है--यही 
उपर्युक्त धृतिसे ध्यानयोगके द्वारा मन, प्राण 
और इन्द्र्योंकी क्रियाओंको धारण करना है । 

प्रश---वह धृति सात्तिकी है, इस 
कथनका क्या भाव है? 

उत्तर इससे यह भाव दिखलाया गया 
है कि जो धृति परमात्माकी प्राप्तिरूप एक ही 
उद्देश्यमे सदा स्थिर रहती है, जो अपने 
लक्ष्यसे कभी विचलित नहीं होती, जिसके 
भिन्न-भिन्न उद्देश्य नहीं हैं तथा जिसके द्वारा 
मनुष्य परमात्माकी प्राप्तिके लिये मन और 
इन्द्रिय आदिको परमात्मामें लगाये रखता है 
और किसी भी कारणसे उनको विषयोंमें 
आसक्त और चञ्चल न होने देकर 
सदा-सर्वदा अपने वशमें रखता है--ऐसी 
धृति सात्त्विक है। इस प्रकारकी धारणशक्ति 
मनुष्यको शीघ्र ही परमात्माकी प्राप्ति 
करानेवाली होती है। अतएव कल्याण | 
चाहनेवाले पुरुषको चाहिये कि वह अपनी . 
धारणशक्तिको इस प्रकार सात्त्विक बनानेकी . 
चेष्टा करे। 

सम्ब्ध--अब राजसं धृतिके लक्षण बतलाते है 
यया तु धर्मकामार्थान्धृत्या 


धारयतेऽर्जुन । 


प्रसङ्गेन फलाकाङ्क्षी धृतिः सा पार्थ राजसी ॥ ३४ ॥ 


परन्तु हे पृथापुत्र अर्जुन ! फलकी इच्छावाला मनुष्य जिस धारणशक्तिके 
द्वारा अत्यन्त आसक्तिसे धर्म, अर्थ और कामोंको धारण करता है, बह 


धारणशक्ति राजसी है ॥ ३४॥ 

प्रश्न-'फलाकाङ्क्षी' पद कैसे 
मनुष्यका वाचक है तथा ऐसे मनुष्यका 
धारणशक्तिके द्वारा अत्यन्त आसक्तिसे धर्म, 
अर्थ और काम- इन तीनोंको धारण करना 
क्या है? 

उत्तर --“फलाकाङ्क्षी' पद कर्मोंके 
फलरूप इस लोक और परलोकके विभिन्न 
प्रकारके भोगोंकी इच्छा करनेवाले सकाम 
मनुष्यका वाचक है । ऐसे मनुष्यका जो अपनी 
धारणशक्तिके द्वारा अत्यन्त आसक्तिपूर्वक 
धर्मका पालन करना है--यही उसका धृतिके 
द्वारा धर्मको धारण करना है एवं जो धनादि 
पदार्थोको और उनसे सिद्ध होनेवाले भोगोंको 
ही जीवनका लक्ष्य बनाकर अत्यन्त आसक्तिके 
कारण दुढ़तापूर्वक उनको पकड़े रखना 
है--यही उसका धृतिके द्वारा अर्थ और 


कामोंको धारण करना है। 

प्रश्न—वह धारणशक्ति राजसी है, इस 
कथनका क्या भाव है? 

उत्तरइस कथनसे यह भाव 
दिखलाया गया है कि जिस धृतिके द्वारा 
मनुष्य मोक्षके साधनोंकी ओर कुछ भी 
ध्यान न देकर केवल उपर्युक्त प्रकारसे धर्म, 
अर्थ और काम- इन तीनोंको ही धारण 
किये रहता है, वह “धृति' रजोगुणसे सम्बन्ध 
रखनेवाली होनेके कारण राजसी है; क्योंकि 
आसक्ति और कामना--ये सब रजोगुणके 
ही कार्य हैं। इस प्रकारकी धृति मनुष्यको 
कर्मोद्वारा बाँधनेवाली है; अतएव 
कल्याणकामी मनुष्यको चाहिये कि अपनी 
धारणशक्तिको राजसी न होने देकर सात्त्विकी 
बनानेकी चेष्टा करे। 


` सम्ब्य--अब तामसी धृतिका लक्षण बतलांते हैं-- 
यया स्वप्नं भयं शोकं विषादं मदमेव च। 
न विमुञ्जति दुर्मेधा धृतिः सा पार्थ तामसी ॥ ३५॥ 


हे पार्थ ! दुष्ट बुद्धिवाला मनुष्य जिस धारणशक्तिके द्वारा निद्रा, भय, 
चिन्ता और दुःखको तथा उन्मत्तताको भीं नहीं छोड़ता अर्थात्‌ धारण किये 


प्रश्न--दुर्मेधा पद कैसे मनुष्यका 


` वाचक है तथा यहाँ इसके प्रयोगका क्या 


i ३ 

' रहता है--वह धारणशक्ति तामसी हे ॥ ३७ ॥ 


भाव है? 
उत्त--जिसकी बुद्धि अत्यन्त मनँ 


SSRN राम 

और मलिन हो, जिसके अन्तःकरणमें दूसरोंका 
अनिष्ट करने आदिके भाव भरे रहते हों--ऐसे 
दुष्टबुद्धि मनुष्यका वाचक दुर्मेधाः’ पद है; 
इसका प्रयोग करके यह भाव दिखलाया 
गया है कि ऐसे मनुष्योंमें तामसी “धृति' 
हुआ करती है। 

प्रश्न—स्वप्र, भय, शोक, विषाद और 
मद--ये शब्द अलग-अलग किन-किन 
भावोंके वाचक हैं तथा धृतिके द्वारा इनको 
न छोड़ना अर्थात्‌ धारण किये रहना क्या है ? 

उत्तर--निद्रा और तन्द्रा आदि जो मन 
और इन्द्रियोंको तमसाच्छन्न, बाह्य क्रियासे 
रहित और मूढ़ बनानेवाले भाव हैं--उन 
सबका नाम स्वप्र है; धन आदि पदाथेकि 
नाशकी, मृत्युकी, दुःखप्राप्तिकी, सुखके 
नाशकी अथवा इसी तरह अन्य किसी 
प्रकारके इष्टके नाश और अनिष्ट-प्राप्तिकी 
आशङ्कसे अन्तःकरणमें जो एक आकुलता 
और घबड़ाहटभरी वृत्ति होती है--उसका 
नाम भय है; मनमें होनेवाली नाना प्रकारकी 
दुश्चिन्ताओंका नाम शोक है; उसके द्वारा 
जो इन्द्रियोमें सन्ताप हो जाता है, उसे 


विषाद कहते हैं; यह शोकका ही स्थूल 
भाव है। तथा जो धन, जन और बल 
आदिके कारण होनेवाली--विवेक, भविष्यके 
विचार और दूरदर्शितासे रहित--उन्मत्तवृत्ति 
है, उसे मद कहते हैं; इसीका नाम गर्व, 
घमंड और उन्मत्ता भी है। इन सबको 
तथा प्रमाद आदि अन्यान्य तामस भावोंको 
जो अन्तःकरणसे दूर हटानेकी चेष्टा न करके 
इन्हींमें डूबे रहना है, यही धृतिके द्वारा 
इनको न छोड़ना अर्थात्‌ धारण किये रहना है । 

प्रश्न-वह धारणशक्ति तामसी है, इस 
कथनका क्या भाव है? 

उत्तर-इससे यह भाव दिखलाया 
गया है कि त्याग करनेयोग्य उपर्युक्त तामस 
भावोंको जिस धृतिके कारण मनुष्य छोड़ 
नहीं सकता, अर्थात्‌ जिस धारणशक्तिके 
कारण उपर्युक्त भाव मनुष्यके अन्तःकरणमें 
स्वभावसे ही धारण किये हुए रहते हैं--वह 
धृति तामसी है। यह धृति सर्वथा अनर्थमें 
हेतु है, अतएव कल्याणकामी मनुष्यको 
इसका तुरंत और सर्वतोभावसे त्याग कर 
देना चाहिये । 


सम्ब्ध-इस अकार सात्तिकी बुद्धि और धृतिका अहण तथा राजसी-तामसीका त्याग करानेके लिये 


बुद्धि और थृतिके सात्तिक आदि तीन-तीन भेद क्रमसे बतलाकर अबु जिसके लिये मनुष्य समस्त कर्म : 
करता है उस सुखके भी सात्तिक राजस ओर तामस- इस प्रकार तीन भेद क्रमसे बतलाना आरभ | 


करते हुए पहले सात्विक सुखके लक्षणोका निरूपण करते है 
सुखं त्विदानीं त्रिविधं शुणु मे भरतर्षभ । 


अम्यासाद्रमते यत्र दुःखान्तं च निगच्छति ॥ ३६ ॥ 
यत्तदग्रे विषमिव परिणामेऽमृतोपमम्‌ । 
तत्सुखं सात्त्विकं प्रोक्तमात्मबुद्धिप्रसादजम्‌॥ ३७॥ 

हे भरतश्रेष्ठ ! अब तीन प्रकारके सुखको भी तू मुझसे सुन । जिस सुखमें 
साधक मनुष्य भजन, ध्यान और सेवादिके अभ्याससे रमण करता है और 
जिससे दुःखोंके अन्तको प्राप्त हो जाता है ॥ ३६ '॥ जो ऐसा सुख है, वह 
आरम्भकालमें यद्यपि विषके तुल्य प्रतीत होता है, परन्तु परिणाममें अमृतके 


तुल्य है; इसलिये वह परमात्मविषयक बुद्धिके प्रसादसे उत्पन्न होनेवाला सुख 


सात्त्विक कहा गया है॥ ३७॥ 


न प्रश्--अब तीम प्रकारके सुखको भी 
. तू मुझसे सुन, इस कथनका क्या भाव है ? 
उत्त--इससे भगवानने यह भाव 
दिखलाया है कि जिस प्रकार मैंने ज्ञान, 
कर्म, कर्ता, बुद्धि और धृतिके सात्त्विक, 
राजस और तामस भेद बतलाये हैं, उसी 
प्रकार सात्त्विक सुखको प्राप्त करानेके लिये 
और राजस-तामसका त्याग करानेके लिये 
अब तुम्हें सुखके भी तीन भेद बतलाता 
' हुँ; उनको तुम सावधानीके साथ सुनो। 
प्रश्न--यत्र' पद किस सुखका वाचक 
है तथा अभ्याससे रमण करता है, इस 
कथनका क्या भाव है? 
उत्तर जो सुख प्रशान्त मनवाले 
योगीको मिलता है (६।२७), उसी उत्तम 
सुखका वाचक यहाँ “यत्र' पद है। मनुष्यको 
इस सुखका अनुभव तभी होता है, जब 
वह इस लोक और परलोकके समस्त भोग- 
सुखोंको क्षणिक समझकर उन सबसे आसक्ति 
हराकर निरन्तर परमात्मस्वरूपके चिन्तनका 
अभ्यास करता है (५।२१); बिना साधनके 
. इसका अनुभव नहीं हो सकतां--यही भाव 


 अभ्याससे रमण करता है' यह लक्षण किया 


प्रश्न--जिससे दुःखोंके अन्तको प्राप्त 
हो जाता है, इस कथनका क्या भाव है ? 

उत्तर--इससे यह दिखलाया गया है 
कि जिस सुखमें रमण करनेवाला मनुष्य 
आध्यात्मिक, आधिदैविक और आधिभौतिक 
--सब प्रकारके दुःखोंके सम्बन्धसे सदाके 
लिये छूट जाता है; जिस सुखके अनुभवका 
फल निरतिशय सुखस्वरूप सच्चिदानन्दघन 
परब्रह्मपरमात्माकी प्राप्ति बतलाया गया 
है(५।२१, २४; ६। २८) --वही सात्त्विक 
सुख है। 

प्रश्नयहाँ 'अग्रे' पद किस समयका 
वाचक है और सात्त्विक सुखका विषके 
तुल्य प्रतीत होना क्या है? 

उत्त--जिस समय मनुष्य सात्त्विक 
सुखकी महिमा सुनकर उसको प्राप्त करनेकी 
इच्छासे उसकी प्राप्तिके उपायभूत विवेक, 
वैराग्य शम, दम और तितिक्षा आदि 
साधनोंमें लगता है--उस समयका वाचक 
यहाँ 'अग्रे' पद है। उस समय जिस प्रकार 
बालक अपने घरवालोंसे विद्याकी महिमा 
सुनकर विद्याभ्यासकी चेष्टा करता है, पर 
उसके महत्त्वका यथार्थ अनुभव न होनेके 
कारण आरम्भकालमें अभ्यास करते समय 


उसे खेल-कूदको छोड़कर विद्याभ्यासमें 

८८९ 


लगे रहना अत्यन्त कष्टप्रद और कठिन , 


प्रतीत होता है, उसी प्रकार सात्त्विक सुखके 
लिये अभ्यास करनेवाले मनुष्यको भी 
विषयोंका त्याग करके संयमपूर्वक, विवेक, 
वैराग्य शम, दम और तितिक्षा आदि 
साधनोंमें लगे रहना अत्यन्त श्रमपूर्ण और 
कष्टप्रद प्रतीत होता है; यही आरम्भकालमें 
सात्त्विक सुखंका विषके तुल्य प्रतीत होना है । 
अश्च--वह सुख परिणाममें अमृतके 
तुल्य है--इस कथनका क्या भाव है? 
उत्तर--इससे यह दिखलाया गया है कि 
जब सात्त्विक सुखकी प्राप्तिके लिये साधन 
करते-करते साधकको उस ध्यानजनित 
सुखका अनुभव होने लगता है, तब उसे 
वह अमृतके तुल्य प्रतीत होता है; उस 
समय उसके सामने संसारके समस्त भोग-सुख 
तुच्छ, नगण्य और दुःखरूप प्रतीत होने 
लगते हैं । 
सम्बन्य--अब राजस सुखके लक्षण बतलाते हैं 


प्रश्न-वह परमात्मनिषयक बुद्धिके 
प्रसादसे होनेवाला सुख सात्त्विक कहा गया 
है, इस कथनका क्या भाव है? 

उत्तर उपर्युक्त प्रकारसे अभ्यास 
करते-करते निरन्तर परमात्माका ध्यान 
करनेके फलस्वरूप अन्तःकरणके स्वच्छ 
होनेपर इस सुखका अनुभव होता है, 
इसीलिये इस सुखको परमात्मबुद्धिके प्रसादसे 
उत्पन्न होनेवाला बतलाया गया है । और 
वह सुख सात्तिक है--इस कथनसे यह 
भाव दिखलाया गया है कि यही सुख 
उत्तम सुख है, राजस और तामस सुख 
वास्तवमें सुख ही नहीं हैं। वे तो 
नाममात्रके ही सुख हैं, परिणाममें दुःखरूप 
ही हैं; अतएव अपना कल्याण चाहनेवाले 
पुरुषको राजस-तामस सुखोंमें न फँसकर 
निरन्तर सात्त्विक सुखमें ही रमण करना 
चाहिये । 


विषयेन्रियसंयोगाद्यत्तदग्रेऽमृतोपमम्‌ 


परिणामे विषमिव तत्सुखं 


राजसं स्पृतम्‌ ३८॥ 


जो सुख विषय और इन्द्रियोंक संयोगसे होता है, वह पहले--भोगकालमें 
अमृतके तुल्य प्रतीत होनेपर भी परिणाममें विषके तुल्य है; इसलिये वह सुख 


राजस कहा गया है॥ ३८॥ 


प्रश्ग--'अग्रे' पद किस समयका वाचक 
है तथा उस समय इन्द्रिय ओर विषयोंके 
संयोगसे उत्पन्न होनेवाले सुखका अमृतके 
` तुल्य प्रतीत होना क्या है? 
उत्तर--जिस समय राजस सुखकी 

द्वारा किसी विषयसेवनका आरम्भ करता है 


उस समयका वाचक यहाँ 'अम्रे' पद है। | 
इस सुखकी उत्पत्ति इन्द्रिय और विषयोंके _ 


संयोगसे होती है--इसका अभिप्राय यह | 
है कि जबतक मनुष्य मनसहित इन्द्रियोद्वारा 
न करता है, तः 

उसे उस सुखका अनुभव होता है और 
आसक्तिके कारण वह उसे अत्यन्त प्रिय 
मालूम होता है; उस समय वह उसके 
सामने किसी भी अदृष्ट सुखको कोई चीज 
नहीं समझता। यही उस सुखका भोगकालमें 
अमृतके तुल्य प्रतीत होना है। 
 प्रश्न--राजस सुख परिणाममें विषके 
तुल्य है, इस कथनका क्या भाव है? 
उत्तर--इससे यह भाव दिखलाया 
गया है कि इस राजस सुख-भोगका परिणाम 
विषकी भाँति दुःखप्रद है; यह राजस सुख 
प्रतीतिमात्रका ही सुख है, वस्तुतः सुख 
नहीं है। अभिप्राय यह है कि मन और 
इन्द्रियोंदराग आसक्तिपूर्वक सुखबुद्धिसे 
विषयोंका सेवन करनेसे उनके संस्कार 
अन्तःकरणमें जम जाते हैं, जिनके कारण 
मनुष्य पुनः उन्हीं विषय-भोगोंकी प्राप्तिकी 
इच्छा करता है और उसके लिये आसक्तिवश 
अनेक प्रकारके पापकर्म कर बैठता 
है तथा उन पापकर्मोका फल भोगनेके लिये 
उसे कीट, पतङ्ग, पशु, पक्षी आदि 
नीच योनियोंमें जन्म लेना पड़ता है तथा 
यन्त्रणामय नरकोमें पड़कर भीषण दुःख 
भोगने पड़ते हैं। 
विषयोॉमें आसक्ति बढ़ जानेसे पुनः 
उनकी प्राप्ति न होनेपर अभावके दुःखका 
 अन्नुभव होता है तथा उनसे वियोग होते 
. समय भी अत्यन्त दुःख होता है। दूसरोंके 
. पास, अपनेसे अधिक सुख-सम्पत्ति देखकर 
इष्यसि जलन होती है; तथा भोगके अनन्तर 
` शारीरमें बल, वीर्य, बुद्धि, तेज और शक्तिके 


हाससे और थकावटसे भी महान्‌ कष्टका 
अनुभव होता है। इसी प्रकार और भी 
बहुत-से दुःखप्रद परिणाम होते हैं। इसलिये 
विषय और इन्द्रियोके संयोगसे होनेवाला 
यह क्षणिक सुख यद्यपि वस्तुतः सब प्रकारसे 
दुःखरूप ही है, तथापि जैसे रोगी मनुष्य 
आसक्तिके कारण स्वादके लोभसे परिणामका 
विचार न करके कुपथ्यका सेवन करता है 
और परिणाममें रोग बढ़ जानेसे दुखी होता 
है या मृत्यु हो जाती है; अथवा जैसे 
पतङ्ग नेत्रोके विषय रूपमें आसक्त होनेके 
कारण प्रयत्नपूर्वक सुखबुद्धिसे दीपककी लौके 
साथ टरकरानेमें सुख मानता है किन्तु 
परिणाममें जलकर कष्ट-भोग करता है और 
मर जाता है--उसी प्रकार विषयासक्त मनुष्य 
भी मूर्खता और आसक्तिवश परिणामका 
विचार न करके सुख-बुद्धिसे विषयोंका 
सेवन करता है और परिणाममें अनेकों 
प्रकारसे भाँति-भाँतिके भीषण दुःख 
भोगता है। 

प्रश्न-वह सुख राजस कहा गया है, 
इस कथनका क्या भाव है? 

उत्त--इससे यह भाव दिखलाया 
गया है कि उपर्युक्त लक्षणोंवाला जो 
प्रतीतिमात्रका क्षणिक सुख है, वह 
विषयासक्तिसे ही सुखरूप प्रतीत होता है 
और आसक्ति रजोगुणका स्वरूप है 
अतः वह राजस है और आसक्तिके द्वारा 
मनुष्यको बाँधनेवाला है (१४ । ७) । इसलिये 
कल्याण -चाहनेवालेको ऐसे सुखमें नहीं 
फँसना चाहिये । 

* अठारहवाँ अध्याय * 


८९१ 

सम्ब्य--अब तामस सुखका लक्षण बतलाते हैं-- 
क 
यदग्रे चानुबन्धे च सुखं मोहनमात्मनः । 


निद्रालस्यप्रमादोत्थं 


तत्तामसमुदाहतम्‌॥ ३९ ॥ 


जो सुख भोगकालमें तथा परिणाममें भी आत्माको मोहित करनेवाला 
है--वह निद्रा, आलस्य और प्रमादसे उत्पन्न सुख तामस कहा गया है ॥ ३९ ॥ 


प्रश्न--निद्रा, आलस्य और प्रमादजनित 
सुख कोनसा है और वह भोगकालमें 
तथा परिणाममें आत्माको मोहित करनेवाला 
कैसे है? 

उत्तर- निद्राक्‌ समय मन और 
इन्द्रियोंकी क्रिया बंद हो जानेके कारण 
थकावटसे होनेवाले दुःखका अभाव होनेसे 
तथा मन और इन्द्रियोंको विश्राम मिलनेसे 
जो सुखकी प्रतीति होती है, उसे निद्राजनित 
सुख क्रहते हैं। वह सुख जितनी देरतक 
निद्रा रहती है उतनी ही देरतक रहता है, 
निरन्तर नहीं रहता--इस कारण क्षणिक 
है। इसके अतिरिक्त उस समय मन, बुद्धि 
और इन्द्रियोमें प्रकाशका अभाव हो जाता 
है, किसी भी वस्तुका अनुभव करनेकी 
शक्ति नहीं रहती। इस कारण वह सुख 
भोग-कालमें आत्माको यानी अन्तःकरण 
और इन्द्रियोंको तथा इनके अभिमानी पुरुषको 
मोहित करनेवाला है। और इस सुखकी 
आसक्तिके कारण परिणाममें मनुष्यको 
आज्ञानमय वृक्ष, पहाड़ आदि जड़ योनियोंमें 
"जन्म ग्रहण करना पड़ता है, अतएव यह 
परिणाममें भी आत्माको मोहित करनेवाला है । 

इसी तरह समस्त क्रियाओंका त्याग 
करके पड़े रहनेके समय जो मन, इन्द्रिय 
और शरीरके परिश्रमका त्याग कर देनेसे 

आरामकी प्रतीति होती है, बह आलस्यजनित 
सुख है। नह भी निद्राजनित सुखकी भाँति 
मन, इन्द्रियोंमें ज्ञानके प्रकाशका अभाव 
करके भोगकालमें उन सबको मोहित 
करनेवाला है तथा मोह और आसक्तिके 
कारण जड़ योनियोंमें गिरानेवाला होनेसे 
परिणाममें भी मोहित करनेवाला है। 

मन बहलानेके लिये आसक्तिवश को 
जानेवाली व्यर्थ क्रियाओंका और अज्ञानवश 
कर्तव्य-कर्मोकी अवहेलना करके उनके त्याग 
कर देनेका नाम प्रमाद है। व्यर्थ क्रियाओंके 
करनेमें मनकी प्रसन्नताके कारण और 
कर्तव्यका त्याग करनेमें परिश्रमसे बचनेके 
कारण मूर्खतावश जो सुखकी प्रतीति होती 
है, वह प्रमादजनित सुख है। जिस समय 
मनुष्य क्रिसी प्रकार मन बहलानेकी व्यर्थ 
क्रियामें संलग्न हो जाता है, उस समय 
उसे कर्तव्य-अकर्तव्यका कुछ भी ज्ञान नहीं 
रहता, उसकी विवेकशक्ति मोहसे ढक जाती 
है। और विवेकशक्तिके आच्छादित हो 
जानेसे ही कर्तव्यकी अवहेलना होती है। 
इस कारण यह प्रमादजनित सुख भोगकालमें 
आत्माको मोहित करनेवाला है। और उपर्युक्त 


व्यर्थ कमेमिं अज्ञान और. आसक्तिवश | 


होनेवाले झूठ, कपट, हिंसा आदि पापकर्मोका 
और कर्तव्य-कमोके त्यागका फल भोगनेके | 


८९२ 


* गीता-तत्त्वविवेचनी टीका * 


RARKRKKKKRRKKKRRRKKAKRARRRRRKKKKKKKRKRRRARAKKKRRRRRRRRRRRRRRRRRRRRRRRK पे मै 


लिये ऐसा करनेवालोंको सूकर-कूकर आदि 
नीच योनियोंकी और नरकोंकी प्राप्ति होती 
है; इससे यह परिणाममें भी आत्माको 
मोहित करनेवाला है। 
` 'प्रश्न--वह सुख तामस है, इस कथनका 
क्या भाव है? 
उत्तर--इससे यह भाव दिखलाया 
गया है कि निद्रा, प्रमा और आलस्य--ये 


तीनों ही तमोगुणके कार्य हैं (१४। १७); 
अतएव इनसे उत्पन्न होनेवाला सुख तामस 
सुख है। और इन निद्रा, आलस्य और 
प्रमाद आदिमें सुखबुद्धि करवाकर ही यह 
तमोगुण मनुष्यको बाँधता है (१४।८), 
इसलिये कल्याण चाहनेवाले मनुष्यको इस 
क्षणिक, मोहकारक और प्रतीतिमात्रके तामस 
सुखमें नहीं फँसना चाहिये। 


सम्बध-इस प्रकार अठारहवें श्लोकसे वर्णित मुख्य-मुख्य पदाथोके सात्तिक राजस और तामस--ऐसे 
तीन-तीन भेद बतलाकर अब इस प्रकरणका उपसंहार करते हुए भगवान्‌ सृष्टिके समस्त पदा्थोको तीनों 


गुणोसे युक्त बतलाते हैं-- 


न तदस्ति पृथिव्यां वा दिवि देवेषु वा पुनः । 
सत्त्वं प्रकृतिजैर्मुक्तं यदेभिः स्यात्त्रिभिर्गुणैः ॥ ४० ॥ 
पृथ्वीमें या आकाशमें अथवा देवताओमें तथा इनके सिवा और कहीं भी 
ऐसा कोई भी सत्त्व नहीं है, जो प्रकृतिसे उत्पन्न इन तीनों गुणोंसे रहित हो ॥ ४० ॥ 


प्रश्न--यहाँ “पृथिव्याम्‌', 'दिवि' और 
दिवेषु' पद अलग-अलग किन-किनके वाचक 
हैं तथा “पुनः पदके प्रयोगका क्या भाव. है ? 

उत्तर--'पृथिव्यान्‌' पद्‌ पृथ्वीलोकका, 
उसके अंदरक्रे समस्त पातालादि लोकोंका 
और उन लोकोंमें स्थित समस्त स्थावर-जङ्गम 
प्राणियों तथा पदार्थोका वाचक है। 'दिवि' 
पद्‌ पृथ्वीसे ऊपर अन्तरिक्षलोकका तथा 
उसमें स्थित समस्त प्राणियों और पदार्थोका 
वाचक है। एवं 'देवेषु' पद समस्त 
` देवताओऑका और उनके भिन्न-भिन्न समस्त 
लोकॉका तथा उनसे सम्बन्ध रखनेवाले 


बु. समस्त पदार्थोका वाचक है । इनके सिवा और 


भी समस्त सृष्टिमें जो कुछ भी वस्तु या जो 
कोई प्राणी हैं, उन. सबका ग्रहण करनेके लिये 

“पुनः” पदका प्रयोग किया गया है। 
प्रश्न--'सत्त्वम' पद किसका वाचक है 


' और ऐसा कोई भी सत्त्व नहीं है जो प्रकृतिसे 


उत्पन्न इन तीनों गुणॉसे रहित हो, इस . 
कथनका क्या भाव है। 

उत्तर--'सत्त्म्‌' पद यहाँ वस्तुमात्रका 
यानी सब प्रकारके प्राणियोंका और समस्त 
पदार्थोका वाचक है तथा “ऐसा कोई भी 
सत्त्व नहीं है जो' प्रकृतिसे उत्पन्न इन तीनों 
गुणोंसे रहित हो’ इस कथनसे यह भाव 
दिखलाया गया है कि सम्पूर्ण पदार्थ 
प्रकृतिजनित सत्त्व, रज और तम- इन तीनों 
गुणोके कार्य हैं तथा प्रकृतिजनित गुणोंके 
सम्बन्धसे ही प्राणियोका नाना योनियोंमें जन्म ५ | 
होता है (१३।२१)। इसलिये पृथ्वी | 


* अठारहवाँ अध्याय * 


८९३ 


RRKRAKRRRRRRKKARRRKARRRKKKAARRKKAKRRKKKRRKKRKKAKKKKKKKRKRKKARRKKAKKKRAKKKARRKK 


लोक, अन्तरिक्षलोक तथा देवलोकके एवं 
अन्य सब लोकोंके प्राणियों एवं पदार्थोमें 
कोई भी पदार्थ या प्राणी ऐसा नहीं है, 
जो इन तीनों गुणोंसे रहित व अतीत हो। 
क्योंकि समस्त जडवर्ग तो गुणोंका कार्य 
होनेसे गुणमय है ही; और समस्त प्राणियोंका 
उन गुणोंसे और गुणोंके कार्यरूप पदार्थॉसे 
सम्बन्ध है, इससे ये सब भी तीनों गुणोंसे 
युक्त ही हैं। 

प्रश्न—सृष्टिके अंदर गुणातीत पुरुष 
भी तो हैं, फिर यह बात कैसे कही कि 
कोई भी प्राणी गुणोंसे रहित नहीं है? 

उत्तर--यद्यपि लोकदुष्टिसे गुणातीत 
पुरुष सृष्टिके अंदर हैं, परन्तु वास्तवमें उनकी 


दृष्टिमें न तो सृष्टि है और न सृष्टिके या 
शरीरके अंदर उनकी स्थिति ही है; वे तो 
परमात्मामें ही अभिन्नभावसे नित्य स्थित हैं। 
अतः परमात्मस्वरूप ही हैं। अतएव उनकी 
गणना साधारण प्राणियॉमें नहीं की जा 
सकती। उनके मन, बुद्धि और इन्द्रिय 
आदिके संघातरूप शरीरको--जो कि सबके 
प्रत्यक्ष है--लेकर यदि उन्हें प्राणी कहा 
जाय तो आपत्ति नहीं है; क्योंकि वह संघात 
तो गुणोंका ही कार्य है, अतएव उसे गुणोंसे 
अतीत कैसे कहा जा सकता है। इसलिये 
यह कहनेमें कुछ भी आपत्ति नहीं है कि 
सृष्टिके अंदर कोई भी प्राणी या पदार्थ 
तीनों गुणॉसे रहित नहीं है। 


सम्बन्ध-इस अध्यायके पहले श्लोकमें अर्जुनने संन्यास और त्यागका तत्व अलग-अलग जाननेकी 


इच्छा प्रकट की थी, अतः दोनॉका तत्त्व समझानेके लिये पहले इस विषयपर विद्वानोंकी सम्मति बतलाकर 
चौथेसे बारहवें श्लोकतक भगवानूने अपने मतके अनुसार त्याग और त्यागीके लक्षण बतलाये। तदनन्तर 
तेरहवेसे सतरहवें श्लोकतक संन्यास (सांख्य) के स्वरूपका निरूपण करके संन्यासमें सहायक सत्तगुणका 
ग्रहण और उसके विरोधी रज एवं तमका त्याग करानेके उद्देश्यसे अठारहवेंसे चालीसवें श्लोकतक गुणोके 
अनुसार ज्ञानु, कर्म और कर्ता आदि मुख्य-मुख्य पदाथोके भेद समझाये और अन्तमें समस्त सृष्टिको 
गुणाँसे युक्त बतलाकर उस विषयका उपसंहार किया। 

वहाँ त्यागका स्वरूप बतलाते समय भगवानूने यह बात कही थी कि नियत कर्मका खरूपसे त्याग 
उचित नहीं है (१८।७) अपितु नियत कमॉको आसक्ति और फलके त्यागपूर्वक करते रहना ही वास्तविक 
त्याग है (१८।९), किन्तु वहाँ यह बात नहीं बतलायी कि किसके लिये कौन-सा कर्म तियत है। 
अतएव अब संक्षेपमे नियत कमॉका खरूपु त्यागके नामसे वर्णित कर्मयोगमें भक्तिका सहयोग और 
उसका फल परम सिद्धिकी प्राप्ति बतलानेके लिये पुनः उसी त्यागरूप कर्मयोगका प्रकरण आरम्भ करते 
हुए ब्राह्मण, क्षत्रिय, वैश्य और शूद्रोके स्वाभाविक तियत कर्म बतलानेकी अस्तावना करते हे | 


ब्राह्मणक्षत्रियविशां शूद्राणां च परंतप। 
कर्माणि प्रविभक्तानि स्वभावप्रभवैर्गुणैः ॥ ४१ ॥ . 


हे परंतप ! ब्राह्मण, क्षत्रिय और वैश्योंके तथा शाट्रोंके कर्म सवभावे ॐ 
उत्पन्न गुणोके द्वारा विभक्त किये गये हैं॥ ४१ ॥ 


000. Vasishtha Tripathi Collection, Digitized by eGangotri 8 


८९४ * गीता-तत्त्वविवेचनी टीका * 


॥, १, 2 9.9. २, १ है, 9. 9, है, है, है, १, 2. १, १ 2, 8, १, १, १ ४, 8, 8, है, 2, १ १, है, है. है, १, १, 2. 2. 2. है, 2, 2.0, 2, 2. 8,828 2.8 0.88 88. 88 0 न 00,009, रे 7 0, 4, 2, 2. 2. 0, 0, 2. 2, 2. 2. 2.2. 2. 2. १. १. १. १. १. 2. १. 2. 2.0 


प्रश्न---ब्राह्मणक्षत्रियविशाम' इस पदमें 
ब्राह्मण, 
शब्दोंका समास करनेका तथा 'शूद्राणाम्‌' 
पदसे शूद्रोंकी अलग करके कहनेका क्या 
अभिप्राय है। 
उत्तर--ब्राह्मण, क्षत्रिय और व्रैश्य~-ये 
तीनों ही द्विज हैं । तीनोंका ही यज्ञोपव्रीतधारेण- 
पूर्वक वेदाध्ययनमें और यज्ञादि वैदिक 
कर्मोमें अधिकार है; इसी हेतुसे ब्राह्मण, 
क्षत्रिय और वैश्य--इन तीनों शब्दोंका 
समास किया गया है। शूद्र द्विज नहीं हैं, 
अतएव उनका यज्ञोपवीतधारणमें तथा 
वेदाध्ययनमें और यज्ञादि वैदिक कमोंमें 
अधिकार नहीं है--यह भाव दिखलानेकेः 
लिये 'शूद्राणाम' पदसे उनको अलग कहा 
गया है। 
प्रश्न--“गुणैः' पदके साथ 
“स्वभावप्रभवैः विशेषण देनेका क्या भाव 
है और उन गुणोंके द्वारा उपर्युक्त चारों 
वर्णोके कर्मोका विभाग किया गया है, इस 
कथनका क्या अभिप्राय है? 
उत्तर-प्राणियोंके जन्म-जन्मान्तरोंमें 
किये हुए क्मोके जो संस्कार हैं, उनका 
नाम स्वभाव है; उस स्वभावके अनुरूप ही 
प्राणियॉके अन्तःकरणमें सत्त्व, रज और 


क्षत्रिय और वैश्य--इन तीन 


तम-=इन तीनों गुणोंकी वृत्तियाँ उत्पन्न होती 
हैं, यह भाव दिखलानेके लिये “गुणैः' पदके 
साथ 'स्वभावप्रभवैः विशेषण दिया गया 
है। तथा 'गुणोंके द्वारा चारों वर्णोके कर्मोका 


:ःविभाग किया गया है, इस कथनका यह 


भाव है कि उन गुणवृत्तियोंके अनुसार ही 
ब्राह्मण आदि वणोमें मनुष्य उत्पन्न होते हैं; 
इस कारण उन गुणोंकी अपेक्षासे ही शास्त्रमें 
चारों वर्णोके कर्मोका विभाग किया गया 
है। जिसके स्वभावमें केवल सत्त्वगुण अधिक 
होता है, वह ब्राह्मण होता है; इस कारण 
उसके स्वाभाविक कर्म शम-दमादि बतलाये 
गये हैं । जिसके स्वभावमें सत्त्वमिश्रित रजोगुण 
अधिक होता है, वह क्षत्रिय होता है; इस 
कारण उसके स्वाभाविक कर्म शूरवीरता, 
तेज आदि बतलाये गये हैं । जिसके स्वभावमें 
तमोमिश्रित रजोगुण अधिक होता है, वह 
वैश्य होता है; इसलिये. उसके स्वाभाविक 
कर्म कृषि, गोरक्षा आदि बतलाये गये हैं। 
और जिसके स्वभावमें रजोमिश्रित तमोगुण 
प्रधान होता है, वह शूद्र होता है; इस 
कारण उसका स्वाभाविक कर्म तीनों वर्णोकी 
सेवा करना बतलाया गया है। यही बात 
चौथे अध्यायके तेरहवें श्लोककी व्याख्यामें 
विस्तारपूर्वक समझायी गयी है। 


सम्ब्ध-पूर्वश्लोकमें की हुई प्रसावनाके अनुसार पहले ब्राह्मणके खाभाविक कर्म बतलाते हैं-- 
शमो दमस्तपः शोचं क्षान्तिरार्जवमेव च 
' ज्ञानं विज्ञानमास्तिक्यं त्रह्मकर्म स्वभावजम्‌॥ ४२ ॥ 
अन्तःकरणका निग्रह करना; इन्द्रियोंका दमन करना; धर्मपालनके लिये 


इच्धिय और शरीरको सरल रखना; 


। कष्ट सहना; बाहर-भीतरसे शुद्ध रहना, दूसरोंके अपराधोंको क्षमा करना; मन, | 
द्र शास्त्र, ईश्वर ओर परलोक आदिमें श्रद्धा | 

रखना; वेद शास्त्रोंका अध्ययन-अध्यापन करना और परमात्माके तत्तका अनुभव 
करना--ये सब-के-सब ही ब्राह्मणके स्वाभाविक कर्म हैं॥ ४२ ॥ 


प्रश्न-“शम' किसको कहते हैं? 

उत्तर -अन्तःकरणको अपने : वशमें 
करके उसे विक्षेपरहित-शान्त बना लेना 
तथा सांसारिक विषयोंके चिन्तनका त्याग 
कर देना “शम” है। 

प्रश्न-'दम' किसको कहते हैं? 

उत्तर समस्त इन्द्रियोंको वशमें कर 
लेना तथा वशमें की हुई इन्द्रियोंको बाह्य 
विषयोंसे हटाकर परमात्माकी प्राप्तिके 
साधनोंमें लगाना 'दम' है। 

प्रश्न—'तप'का यहाँ क्या अर्थ समझना 
चाहिये ? 

उत्तर-स्वधर्मपालनके लिये कष्ट सहन 
करना--अर्थात्‌ अहिंसादि महात्रतोंका पालन 
करना, भोग-सामग्रियोंका त्याग करके 
सादगीसे रहना, एकादशी आदि व्रत-उपवास 
करना और वनमें निवास करना--ये सब 
“तप'के अन्तर्गत हैं । | 

प्रश्न*शौच' किसको कहते हैं? 

उत्तर -सोलहवें अध्यायके तीसरे 
श्लोकमें 'शौच'की व्याख्यामें बाहरकी 


शुद्धि बतलायी गयी है और पहले श्लोकमें 
सत्त्वशुद्धकि नामसे अन्तःकरणकी शुद्धि 
बतलायी गयी है; उन दोनोंका नाम यहाँ 
“शौच' है। तेरहवें अध्यायके सातवें श्लोकमें 
भी इसी शुद्धिका वर्णन है। अभिप्राय यह 
है कि मन, इन्द्रिय और शरीरको तथा 
उनके द्वारा की जानेवाली क्रियाओंको पवित्र 
रखना, उनमें किसी प्रकारकी अशुद्धिको 
प्रवेश न होने देना ही 'शोच' है। 

प्रश्न— क्षान्तिः किसको कहते 
हैं? 

उत्त--दूसरोंके द्वारा किये हुए 
अपराधोंको क्षमा कर देनेका नाम क्षान्ति 
है; दसवें अध्यायके चोथे श्लोककी व्याख्यामें 
क्षमाके नामसे और तेरहवें अध्यायके 
सातवें श्लोककी व्याख्यामें क्षान्तिके 
नामसे इस भावको भली-भाँति समझाया 
गया है।* । 

` प्रश-- आर्जवम्‌' क्या है? 

उत्तर--मन, इन्द्रिय और शरीरको सरल 
रखना अर्थात्‌ मनमें किसी प्रकारका दुराग्रह 


जा जिन सो या या SS 


#एक बार गाधिपुत्र महाराज विश्वामित्र महर्षि वसिष्ठके आश्रममें जा पहुँचे। उनके साथ बहुत बड़ी 
सेना थी। नन्दिनी नामक कामधेनु गौके प्रसादसे वसिष्ठजीने सेनासमेत राजाको भाँति-भाँतिक भोजन कराये 
और रत्न तथा वस्राभूषण दिये। विश्वामित्रका मन गौके लिये ललचा गया और उन्होंने वसिष्ठसे गोको 
माँगा। वसिष्ठने कहा--इस गौको मैंने देवता, अतिथि, पितृगण ओर यज्ञके लिये रख छोड़ा है; अतः 
इसे मैं नहीं दे सकता। विश्वामित्रको अपने जनबल और शख्रबलका गर्व था, उन्होंने जबरदस्ती नन्दिनीको 


ले जाना चाहा। नन्दिनीने रोते हुए कहा--'भगवन्‌ ! विश्वामित्रके निर्दयी सिपाही मुझे बड़ी क्रूरताके साथ | 


कोड़ों और डप्डोंसे मार रहें है, आप इनके इस अत्याचारकी उपेक्षा कैसे कर रहे हैं ?' वसिष्ठजीने कहा-- 
क्षत्रियाणां बलं तेजो ब्राह्मणानां क्षमा बलम्‌। 
क्षमा मां भजते यस्माद्गम्यतां यदि रोचते॥ (महाञ आदिः १७५। २८) 

प्रश्न—- ब्राह्मणक्षत्रियविशाम्‌' इस पदमें 
ब्राह्मण, 
शब्दोंका समास करनेका तथा 'शूद्राणाम्‌' 
पदसे शूद्रोंकी अलग करके कहनेका क्या 
अभिप्राय है। 
उत्तर--ब्राह्मण, क्षत्रिय और वैश्य--ये 
तीनों हीःद्विज हैं । तीनोंका ही यज्ञोपद्रीतधाॉरण- 
पूर्वक वेदाध्ययनमें और यज्ञादि वैदिक 
कमॉमें अधिकार है; इसी हेतुसे ब्राह्मण, 
क्षत्रिय और वैश्य--इन तीनों शब्दोंका 
समास किया गया है। शूद्र द्विज नहीं हैं, 
अतएव उनका यज्ञोपवीतधारणमें तथा 
चेदाध्ययनमें और यज्ञादि वैदिक कमोंमें 
अधिकार नहीं है--यह भाव दिखलानेके 
लिये 'शूद्राणाम' पदसे उनको अलग कहा 
गया है। 
प्रश्न-'गुणैः' पदके साथ 
“खभावप्रभवैः' विशेषण देनेका क्या भाव 
है और उन गुणोंके द्वारा उपर्युक्त चारों 
वर्णोके कर्मोका विभाग किया गया है, इस 
कथनका क्या अभिप्राय है? 
उत्तर--प्राणियॉके जन्म-जन्मान्तरोंमें 
किये हुए कमोके जो संस्कार हैं, उनका 
नाम स्वभाव है; उस स्वभावके अनुरूप ही 
प्राणियोंके अन्तःकरणमें सत्त्व रज और 


क्षत्रिय और वैश्य--इन तीन 


तम--इन तीनों गुणोंकी वृत्तियाँ उत्पन्न होती 
हैं, यह भाव दिखलानेके लिये “गुणैः' पदके 
साथ “स्वभावप्रभवैः विशेषण दिया गया 
है। तथा 'गुणोंके द्वारा चारों वर्णोके कर्मोका 


::विभाग किया गया है, इस कथनका यह 


भाव है कि उन गुणवृत्तियोके अनुसार ही 
ब्राह्मण आदि वणॉमें मनुष्य उत्पन्न होते हैं; 
इस कारण उन गुणोंकी अपेक्षासे ही शास्त्रमें 
चारों वर्णोके कर्मोका विभाग किया गया 
है । जिसके स्वभावमें केवल सत्त्वगुण अधिक 
होता है, वह ब्राह्मण होता है; इस कारण 
उसके स्वाभाविक कर्म शम-दमादि बतलाये 
गये हैं । जिसके स्त्रभावमें सत्त्वमिश्रित रजोगुण 
अधिक होता है, वह क्षत्रिय होता है; इस 
कारण उसके स्वाभाविक कर्म शूरवीरता, 
तेज आदि बतलाये गये हैं । जिसके स्वभावमें 
तमोमिश्रित रजोगुण अधिक होता है, वह 
वैश्य होता है; इसलिये उसके स्वाभाविक 
कर्म कृषि, गोरक्षा आदि नतलाये गये हैं। 
और जिसके स्वभावमें रजोमिश्रित तमोगुण 
प्रधान होता है, वह शूद्र होता है; इस 
कारण उसका स्वाभाविक कर्म तीनों वर्णोकी 
सेवा करना बतलाया गया है। यही बात 
चौथे अध्यायके तेरहवें श्लोककी व्याख्यामें 
विस्तारपूर्वक समझायी गयी है। 


सम्बथ-पूर्वश्लोकमें की हुई प्रस्तावनाके अनुसार पहले ब्राह्मणके स्वाभाविक कर्म बतलाते हैं-- 


शमो दमस्तपः शौच क्षान्तिरार्जवमेव च 
' ज्ञानं विज्ञानमास्तिक्यं त्रह्मकर्म स्वभावजम्‌॥ ४२ ॥ 


अन्तःकरणका निग्रह करना; इन्द्रियोंका दमन करना; धर्मपालनके लिये 
कष्ट सहना; बाहर-भीतरसे शुद्ध रहना, दूसरोंके अपराधोंको क्षमा करना; मन, 
इन्द्रिय और शरीरको सरल रखना; वेद, शास्त्र, ईश्वर और परलोक आदिमें श्रद्धा 

रखना; वेद शास्त्रोंका अध्ययन-अध्यापन करना और परमात्माके तत्त्वका अनुभव 
करना--ये सब-के-सब ही ब्राह्मणके स्वाभाविक कर्म हैं॥ ४२ ॥ 


प्रश्--शम' किसको कहते हैं? 

उत्तर--अन्तःकरणको अपने -वशमें 
करके उसे विक्षेपरहित-शान्त बना लेना 
तथा सांसारिक विषयोंके चिन्तनका त्याग 
कर देना 'शम' है। 

प्रश्न'दम' किसको कहते हैं? 

उत्तर--समस्त इन्द्रियोंको वशमें कर 
लेना तथा वशमें की हुई इन्द्रियोंको बाह्य 
विषयोंसे हटाकर परमात्माकी प्राप्तिके 
साधनोंमें लगाना 'दम' है। 

प्रश्न—'तप'का यहाँ क्या अर्थ समझना 
चाहिये ? 

उत्तर--स्वधर्मपालनके लिये कष्ट सहन 
करना-_अर्थात्‌ अहिंसादि महात्रतोंका पालन 
करना, भोग-सामग्रियोंका त्याग करके 
सादगीसे रहना, एकादशी आदि ब्रत-उपवास 
करना और वनमें निवास करना-ये सब 
“तप'के अन्तर्गत हैं। 

प्रश---'शोच' किसको कहते हैं? 

उत्तर-सोलहवें अध्यायके तीसरे 
श्लोकमें “शौच'की व्याख्यामें बाहरकी 


शुद्धि बतलायी गयी है और पहले श्लोकमें 
सत्त्वशुद्धिके नामसे अन्तःकरणकी शुद्धि 
बतलायी गयी है; उन दोनोंका नाम यहाँ 
“शौच' है। तेरहवें अध्यायके सातवें श्लोकमें 
भी इसी शुद्धिका वर्णन है। अभिप्राय यह 
है कि मन, इन्द्रिय और शरीरको तथा 
उनके द्वारा की जानेवाली क्रियाओंको पवित्र 
रखना, उनमें किसी प्रकारकी अशुद्धिको 
प्रवेश न होने देना ही “शौच' है। 

प्रश्-- क्षान्ति किसको कहते 
हैं ? 

उत्तर--दूसरोके द्वारा किये हुए 
अपराधोंको क्षमा कर देनेका नाम क्षान्ति 
है; दसवें अध्यायके चौथे श्लोककी व्याख्यामें 
क्षमाके नामसे ओर तेरहवें अध्यायके 
सातवें श्लोककी व्याख्यामें क्षान्तिके 
नामसे इस भावको भली-भाँति समझाया 
गया है।*। 

' अश्च--'आर्जवम्‌' क्या है? 

उत्तर--मन, इन्द्रिय ओर शरीरको सरल 
रखना अर्थात्‌ मनमें किसी प्रकारका दुराग्रह 


ला रि 


+*एक बार गाधिपुत्र महाराज विश्वामित्र महर्षि वसिष्ठके आश्रममें जा पहुँचे। उनके साथ बहुत बडी 
सेना थी। नन्दिनी नामक कामधेनु गौके प्रसादसे वसिष्ठजीने सेनासमेत राजाको भाँति-भाँतिक भोजन कराये 
और रल तथा वस्राभूषण दिये। विश्वामित्रका मन गौके लिये ललचा गया और उन्होंने वसिष्ठसे गौको 
माँगा। वसिष्ठने कहा--इस गौको मैंने देवता, अतिथि, पितृगण और यज्ञके लिये रख छोड़ा है; अतः 


इसे मैं नहीं दे सकता। विश्वामित्रको अपने जनबल और शख्बबलका गर्व था, उन्होंने जबरदस्ती नन्दिनीको | 
ले जाना चाहा। नन्दिनीने रोते हुए कहा--'भगवन्‌ ! विश्वामित्रके निर्दयी सिपाही मुझे बड़ी क्रूरताके साथ | 
कोड़ों और डण्डोंसे मार रहें हैं, आप इनके इस अत्याचारकी उपेक्षा कैसे कर रहे हैं ?' वसिष्ठजीने कहा-- र 
क्षत्रियाणां बलं तेजो ब्राह्मणानां क्षमा बलम्‌। 
क्षमा मां भजते यस्माद्गम्यतां यदि रोचते॥ (महाः आदि १७५। २८) 

ओर ऐंठ नहीं रखना; जैसा मनका भाव 
हो, वैसा ही इन्द्र्योंद्रार प्रकट करना; इसके 
अतिरिक्त शरीरमें भी किसी प्रकारकी एँठ 
नहीं रखना--यह सब आर्जवके अन्तर्गत है । 
प्रश्न आस्तिक्यम्‌ पदका क्या 
अर्थ है ? 
उत्तर--आस्तिक्यम्‌ पद आस्तिकताका 
वाचक है। वेद, शास्त्र, ईश्वर और 
परलोक--इन सबकी सत्तामें पूर्ण विश्वास 
रखना; वेद-शास्त्रोंके और महात्माओंके 
वचनोंको यथार्थ मानना और धर्मपालनमें 
दुढ़ विश्वास रखना--ये सब आस्तिकताके 
लक्षण हैं। 
प्रश्न--'ज्ञान किसको कहते हैं? 
उत्तर--वेद-शास्त्रोंके श्रद्धापूर्वक 
अध्ययन-अध्यापन करनेका और उनमें वर्णित 
उपदेशको भली-भाँति समझनेका नाम यहाँ 
ज्ञान' है। 


प्रश्--विज्ञानम' - पद किसका 
वाचक है? 

उत्तर--वेद-शाख्रोंमें बतलाये हुए और 
महापुरुषोंसे सुने हुए साधनोंद्वारा परमात्माके 
स्वरूपका साक्षात्कार कर लेनेका नाम यहाँ 
“विज्ञान' है। 

प्रश्न- प्ये सब ब्राह्मणके स्वाभाविक 
कर्म हैं, इस कथनका क्या भाव है? 

उत्तर--इससे यह भाव दिखलाया 
गया है कि ब्राह्मणमें केवल- सत्ृगुणकी 
प्रधानता होती है, इस कारण उपर्युक्त कर्पोमें 
उसकी स्वाभाविक प्रवृत्ति होती” है; उसका 
स्वभाव उपर्युक्त कमेकि अनुकूल होता है, 
इस कारण उपर्युक्त कर्मोके करनेमें उसे किसी 
प्रकारकी कठिनता नहीं होती। इन कर्मोमें 
बहुत-से सामान्य धर्मोका भी वर्णन हुआ 
है। इससे यह समझना चाहिये कि क्षत्रिय 
आदि अन्य वर्णेकि वे स्वाभाविक कर्म तो 


5, i. ss St कम. कक न 

'्षत्रियॉका बल तेज है और ब्राह्मणोंका बल क्षमा। मैं क्षमाको नहीं छोड़ सकता, तुम्हारी इच्छा हो 
तो चली जाओ।' नन्दिनी बोली--'यदि आप त्याग न करें तो बलपूर्वक मुझको कोई भी नहीं ले जा 
सकता |” नसिष्ठने कहा--'मैं त्याग नहीं करता, तुम रह सकती हो तो रह जाओ।' 

इसपर नन्दिनीने रौद्र रूप धारण किया, उसकी पूँछसे आग बरसने लगी; इसके बाद उसकी पूँछसे 
अनेकों म्लेच्छ जातियाँ उत्पन्न हुई। विश्वामित्रकी सेनाके छक्के छूट गये। नन्दिनीकी सेनाने विश्वामित्रके एक 
भी सिपाहीको नहीं मारा, वे सब डरके मारे भाग गये। विश्वामित्रको अपनी रक्षा करनेवाला कोई भी 
नहीं दीख पड़ा। तब उन्हें बड़ा आश्चर्य हुआ और उन्होनें कहा-- 

धिग्बलं क्षत्रियबलं ब्रह्मतेजोबलं बलम्‌।(महा° आदि० १७५ | ४४) 


'क्षत्रियक बलको धिक्कार है, असलमें ब्राह्मण-तेजका बल ही बल है।' इसके बाद शापवश राक्षस 


हुए राजा कल्माषपादने विश्वामित्रकी प्रेरणासे वसिष्ठके सभी पुत्रोंको मार डाला, तो भी वसिष्ठने उनसे बदला 


लेनेकी चेष्टा न की। 


वाल्मीकिरामायणमें आता है कि तदनन्तर विश्वामित्र राज्य छोड़कर महान्‌ तप करने लगे और हजारों 
वर्षके उग्र तपके प्रतापसे क्रमशः राजर्षि और महर्षिके पदको प्राप्त करके अन्तमें ब्रह्मर्षि हुए। देवताओंके 
अनुरोधसे क्षमाशील महर्षि वसिष्ठने भी उनको 'ब्रह्मर्ष मान लिया। अन्तमें- 
विश्वामित्रोऽपि धर्मात्मा लब्ध्वा ब्राह्मण्यमुत्तमम्‌। पूजयामास ब्रह्मर्षिं वसिष्ठं जपतां वरम्‌॥ 


(वाल्मीकीय रामायण १।६७५।२७) 


“धर्मात्मा विश्चामित्रने भी उत्तम ब्राह्मणपद पाकर मन्त्र-जप करनेवालोंमें श्रेष्ठ ब्रह्मर्षि श्रीवसिष्ठजीकी पूजा की ।' 

नहीं हैं; परन्तु परमात्माकी प्राप्तिमें सबका 
अधिकार है, अतएव उनके लिये वे 
प्रयलसाध्य कर्तव्य-कर्म हैं। 
प्रश्न-मनुस्मृतिमें तो ब्राह्मणके 
कर्म स्वयं अध्ययन करना और दूसरोंको 
अध्ययन कराना, स्वयं यज्ञ करना और 
दूसरोंको यज्ञ कराना तथा स्वयं दान लेना 
और दूसरोंको दान देना--इस प्रकार छः 
बतलाये गये हैं; ओर यहाँ शम, दम 
आदि प्रायः सामान्य, धर्मोको ही ब्राह्मणोंके 


कर्म बतलाया गया है। इसका क्या अभिप्राय 
है? 

उत्तर--यहाँ बतलाये हुए कर्म केवल 
सात्त्विक हैं; इस कारण ब्राह्मणके स्वभावसे 
इनका विशेष सम्बन्ध है; इसीलिये ब्राह्मणके 
स्वाभाविक कर्मेमि इनकी ही गणना की 
गयी है, अधिक विस्तार नहीं किया गया। 
इनके सिवा जो मनुस्मृति आदिमें अधिक 
बतलाये गये हैं, उनको भी इनके साथ 
समझ लेना चाहिये। 


सम्ब्ध--इस प्रकार बराह्मणोके स्वाभाविक कर्म बतलाकर अब क्षत्रियोके स्वाभाविक कर्म बतलाते हैं-- 
शौर्यं तेजो धृतिदाक्ष्यं युद्धे चाप्यपलायनम्‌। | 
दानमीश्वरभावश्च क्षात्रं कर्म स्वभावजम्‌ ॥ ४३ ॥ 
शूरवीरता, तेज, धैर्य, चतुरता ओर युद्धमें न भागना, दान देना और 
स्वामिभाव-ये सब-के-सब ही क्षत्रियके स्वाभाविक कर्म हैं॥ ४३ ॥ 


प्रश्न--- शूरवीरता' किसको कहते हैं ? उत्साहित रहना और युद्धके समय साहसपूर्वक 

उत्तर--बड़े-से-बड़े बलवान्‌ शत्रुका गम्भीरतासे लड़ते रहना 'शूरवीरता' है। 
न्याययुक्त सामना करनेमें भय न करना भीष्मपितामहका जीवन इसका ज्वलंत 
तथा न्याययुक्त युद्ध करनेके लिये सदा ही उदाहरण है) † 


के अध्यापनमध्ययनं यजनं याजनं तथा। दानं प्रतिग्रहं चैव ब्राह्मणानामकल्पयत्‌॥ 
(मनुस्मृति १।८८) 
गी बालब्रह्मचारी पितामह भीष्ममें क्षत्रियोचित सब गुण प्रकट थे। उन्होने प्रसिद्ध क्षत्रियशत्रु भगवान्‌ 
परशुरामजीसे शस््रविद्या सीखी थी। जिस समय परशुरामजीने काशिराजकी कन्या अम्बासे विवाह कर लेनेके 
लिये भीष्मपर बहुत दबाव डाला, उस समय उन्होंने बड़ी नम्नतासे अपने सत्यकी रक्षाके लिये ऐसा करनेसे 
बिल्कुल इन्कार कर दिया; परन्तु जब परशुरामजी किसी तरह न माने और बहुत धमकाने लगे, तब 
उन्होंने साफ कह दिया-- 
न भयान्नापयनुक्रोशान्नार्थलोभान्न काम्यया । क्षात्रं धर्ममहं .जह्यामिति मे व्रतमाहितम्‌॥ 
यच्चापि- कत्थसे राम बहुशः परिवस्सरे । निर्जिताः क्षत्रिया लोके मयैकेनेति तच्छृणु ॥ 
न तदा जातवान्‌ भीष्मः क्षत्रियो वापि मद्विधः । पश्चाज्जातानि तेजांसि तृणेषु ज्वलितं त्वया ॥ 
व्यपनेष्यामि ते दर्षं युद्धे राम न संशयः। (महा० उद्योग ० १७८) 
“भय, दया, धनके लोभ और कामनासे मैं कभी क्षात्र-धर्मका त्याग नहीं कर सकता--यह मेरा 


धारण किया हुआ ब्रत है। हे परशुरामजी ! आप जो लोगोंके सामने बड़ी डींग हाँका करते हैं कि मैने | 


बहुत वर्षोतक अकेले ही क्षत्रियोंका अनेकों बार (इक्कीस बार) संहार किया है तो उसके लिये भी सुनिये--उस 

प्रश्न--तिज' किसका नाम है? दूसरे लोग न्यायके और उसके प्रतिकूल 
उत्तर--जिस शक्तिके प्रभावसे मनुष्य व्यवहार करनेमें डरते रहते हैं, उस शक्तिका 

दूसरोंका दबाव मानकर किसी. भी नाम तेज है। इसीको प्रताप और प्रभाव 

कर्तव्यपालनसे कभी विमुख नहीं होता; और भी कहते हैं। 


समय भीष्म या भीष्मके समान कोई क्षत्रिय पैदा नहीं हुआ था। आपने तिनकोंपर ही अपना प्रताप 
दिखाया है! क्षत्रियोंमें तेजस्वी तो पीछेसे प्रकट हुए हैं। हे परशुरामजी ! इस समय युद्धमें मैं आपके 
घमंडको निःसन्देह चूर्ण कर दूँगा।' 

परशुरामजी कुपित हो गये। युद्ध छिड़ गया और लगातार तेईस दिनोंतक भयानक युद्ध होता रहा, 
परन्तु परशुरामजी भीष्मको परास्त न कर सके। आखिर नारद आदि देवर्षियोके और भीष्मजननी श्रीगङ्गाजीके 
प्रकट होकर बीचमें पड़नेपर तथा परशुरामजीके धनुष छोड़ देनेपर ही युद्ध समाप्त हुआ। भीष्मने न तो 
रणसे पीठ दिखायी और न पहले शख्त्रको ही छोड़ा (महा ० उद्योग १८५) 

महाभारतके अठारह दिनोके संग्राममे दस दिनोंतक अकेले भीष्मजीने कौरवपक्षके सेनापतित्वके पदको 
सुशोभित किया। शेष आठ दिनॉमें कई सेनापति बदले। 

भगवान्‌ श्रीकृष्णने महाभारत युद्धमें शस्त्र ग्रहण न करनेकी प्रतिज्ञा की थी। कहते हैं कि भीष्मने 
किसी कारणवश प्रण कर लिया कि मैं भगवानको शत्र ग्रहण करवा दूँगा। महाभारतमें यह कथा इस 
रूपमें न होनेपर भी सूरदासने भीषमप्रतिज्ञाका बड़ा ही सुन्दर वर्णन किया हैं-- 

आज जो हरिहि न सस्तन गहाऊँ। 
तौ लाजौ गंगा जननी को, सांतनु सुत न कहाऊँ॥ 

स्यंदन खंडि महारथ खंडौं, कपिध्वज सहित डुलाऊँ। इती न करौं सपथ मोहि हरि की, क्षत्रिय गतिहि न पाउँ ॥ 
पांडवदल सनमुख ह्वै धाऊँ, सरिता रुधिर बहाऊँ। सूरदास रनभूमि विजय बिन, जियत न पीठ दिखाउँ ॥ 

जो कुछ भी हो; महाभारतमें लिखा है--युद्धारम्भके तीसरे दिन भीष्मपितामहने जब बड़ा ही प्रचण्ड 
संग्राम किया तब भगवानने कुपित होकर घोड़ोंकी रास हाथसे छोड़ दी और सूर्यके समान प्रभायुक्त अपने 
चक्रको हाथमें लेकर उसे घुमाते हुए रथसे कूद पड़े। श्रीकृष्णको चक्र हाथमें लिये हुए देखकर सब 
लोग ऊँचे स्वरसे हाहाकार करने लगे। भगवान्‌ प्रलयकालकी अग्निके समान भीष्मकी ओर बड़े वेगसे 
दौड़े। श्रीकृष्णको चक्र लिये अपनी ओर आते देखकर महात्मा भीष्म तनिक भी नहीं डरे और अविचलितभावसे 
अपने धनुषकी डोरीको बजाते हुए कहने लगे--'हे देवदेव ! हे जगन्नवास ! हे माधव ! हे चक्रपाणि ! 
पधारिये। मैं आपको प्रणाम करता हूँ। हे सबको शरण देनेवाले ! मुझे बलपूर्वक इस श्रेष्ठ रथसे नीचे 
गिरा दीजिये। हे श्रीकृष्ण! आज आपके हाथसे मारे जानेपर मेरा इस लोक और परलोकमें बड़ा कल्याण 
होगा! हे यदुनाथ! आप स्वयं मुझे मारने दौड़े, इससे मेरा गौरव तीनों लोकोंमें बढ़ गया ।' अर्जुनने 
दौड़कर पीछेसे भगवानके पैर पकड़ लिये और किसी तरह उन्हें 'लौटाया (महां भीष्म» ५९) । 

नवें दिनकी बात है, भगवानने देखा--भीष्मने पाण्डवसेनामें प्रलय-सा मचा रखा है। भगवान्‌ 
घोड़ोंकी रास छोड़कर कोड़ा हाथमें लिये फिर भीष्मकी ओर दौड़े। भगवानके तेजसे पग-पगपर मानो 
पृथ्वी फटने लगी। कौरवपक्षके वीर घबड़ा उठे और भीष्म मरे! भीष्म मरे! कहकर चिल्लाने लगे। 
हाथीपर झपटते हुए सिंहकी भाँति भगवानको अपनी ओर आते देखकर भीष्म तनिक भी विचलित न 
हुए- और उन्होने धनुष खींचकर कहा-- ड 
एह्येहि पुण्रीकाक्ष देवदेव नमोऽस्तु ते। मामद्य सात्तवतश्रेष्ठ पातयस्व महाहवे॥ 
त्वया हि देव संग्रामे हतस्यापि ममानघ। श्रेय एव परे कृष्ण लोके भवति सर्वतः ॥ 
सम्भावितोऽस्मि गोविन्द त्रैलोक्येनाद्य संयुगे । प्रहरख यथेष्टं वै दासोऽस्मि तव चानघ ॥ 

(महा० भीष्म» १०६। ६४-६६) 

प्रश्न-- धैर्य किसको कहते हैं? विचलित न होकर न्यायानुकूलं कर्तव्यपालनमें 

उत्तर--बड़े-से-बड़ा सङ्कट उपस्थित संलग्न रहना--इसीका नाम &धैर्य' है। 
हो जानेपर--युद्धस्थलमें शरीरपर भारी-से- प्रश्न--'चतुरता' क्या है? 
भारी चोट लग जानेपर, अपने पुत्र-पोत्रादिके उत्तर--परस्पर झगडा करनेवालोंका 
मर जानेपर, सर्वस्वका नाश हो जानेपर, न्याय करनेमें, अपने कर्तव्यका निर्णय ओर 
या इसी तरह अन्य किसी प्रकारकी पालन करनेमें, युद्ध करनेमें तथा मित्र, वैरी 
भारी-से-भारी विपत्ति आ पड़नेपर भी व्याकुल और मध्यस्थोंक साथ यथायोग्य व्यवहार 
न होना और अपने कर्तव्यपालनसे कभी करने आदिमें जो कुशलता है, उसीका नाम 


हि पुण्डरीकाक्ष ! हे देवदेव! आपको नमस्कार है। हे यादवश्रेष्ठ! आइये, आइये, आज इस 
महायुद्धमें मेरा वध करके मुझे वीरगति दीजिये। हे अनघ! हे देवदेव श्रीकृष्ण ! आज आपके हाथसे 
मरनेपर मेरा लोकमें सर्वथा कल्याण हो जायगा। हे गोविन्द ! युद्धमें आपके इस व्यवहारद्वारा आज में 
त्रिभुवनसे सम्मानित हो गया । हे निष्पाप ! मैं आपका दास हूँ, आप मुझपर जी भरकर प्रहार कीजिये !' 

अर्जुनने दौड़कर भगवानके हाथ पकड़ लिये, पर भगवान्‌ रुके नहीं और उन्हें घसीरते हुए आगे 
बढ़े । अन्तमें अर्जुनके प्रतिज्ञाकी याद दिलाने और सत्यकी शपथ खाकर भीष्मको मारनेकी प्रतिज्ञा करनेपर 
भगवान्‌ लौटे । 
दस दिन महायुद्ध करनेपर जब भीष्म मृत्युकी बात सोच रहे थे, तब आकाशमें स्थित ऋषियों और 

वसुओने भीष्मसे कहा--'हे तात! तुम जो सोच रहे हो वही हमें पसंद है।' इसके बाद शिखण्डीके 
सामने बाण न चलानेके कारण बालन्रह्मचारी भीष्म अर्जुनके बाणॉसे बिधकर शर-शय्यापर गिर पड़े। गिरते 
समय भीष्मने सूर्यको दक्षिणायनमें देखा, इसलिये उन्होंने प्राणत्याग नहीं किया। गङ्गाजीने महर्षियोंको 
हंसरूपमें उनके पास भेजा। भीष्मने कहा कि 'मैं उत्तरायण सूर्य आनेतक जीवित रहुँगा और उपयुक्त 
समयपर ही प्राण त्याग करूँगा।' भीष्मके शरीरमें दो अंगुल भी. ऐसी जगह न बची थी जहाँ अर्जुनके 
बाण न बिंध गये हों (महा भीष्म ११९) । सिर्फ उनका सिर नीचे लटक रहा था। उन्होंने तकिया 
माँगा। दुर्योधन आदि बढ़िया कोमल तकिये लेकर दौड़े आये। भीष्मने हसकर कहा--'वीरो ! ये तकिये 
वीरशय्याके योग्य नहीं हैं। ' अन्तमें अर्जुनसे कहा--'बेटा ! मेरे योग्य तकिया दो !' आर्जुनने तीन बाण 
उनके मस्तकके नीचे इस प्रकार मारे कि सिर ऊँचा उठ गया और वे बाण तकियेका काम देने लगे 
इसपर भीष्म बड़े प्रसन्न हुए और कहा-- 

एवमेव महाबाहो धर्मेषु परितिष्ठता । स्वप्तव्यं क्षत्रियेणाजौ शरतल्पगतेन वै ॥ (महा° भीष्मः १२० । ४९) 

हि महाबाहो ! क्षात्रधर्ममें दुढ़तापूर्वक स्थित रहनेवाले क्षत्रियोंको रणाङ्गणमें प्राणत्याग करते समय 
शर-शय्यापर इसी प्रकार सोना चाहिये ।' 

भीष्मजी बाणॉसे घायल शर-शय्यापर पड़े थे। यह देखकर बाण निकालनेवाले कुशल शखवैद्य 
बुलाये गये। इसपर भीष्मजीने कहा कि मुझको तो क्षत्रियोंकी परमगति मिल चुकी है, अब इन चिकित्सकोकी 
क्या आवश्यकता है ? (महा? भीष्म १२०) । ; 

घावके कारण भीष्मको बड़ी पीड़ा हो रही थी। उन्होंने ठण्डा पानी माँगा । लोग घड़ोंमें ठण्डा 
पानी ले लेकर दौडे। भीष्मने कहा 'मैं शर-शय्यापर लेट रहा हूँ और उत्तरायणकी बाट देख रहा हूँ। 


आप मेरे लिये यह क्या ले आये ?' अन्तमें अर्जुनको बुलाकर कहा--'बेटा ! मेरा मुंह सूख रहा है। | [ 


तुम समर्थ हो, पानी पिलाओ !' अर्जुनने रथपर सवार होकर गाण्डीवपर प्रत्यञ्चा चढ़ायी और भीोष्मक्र . 
दाहिनी ओर पृश्बीमें पार्जन्या् मारा। उसी क्षण वहाँसे अमृतके समान सुगन्धित और उत्तम जलकी धारा 
निकली और भीष्मके मुँहमें गिरने लगी । भीष्पजी उस जलको पीकर तृप्त हो गये (महा० भीष्म» १२१) | 

चतुरता' है। परवा न करके युद्धमें डटे रहना ही “युद्धमें 
५ प्रश्नयुद्धमें न भागना किसको न भागना है। इसी धर्मको ध्यानमें रखते 
हे कहते हैं? हुए वीर बालक अभिमन्युने छः महारथियोंसे 


“१ उत्तर- युद्ध करते समय भारी-से-भारी अकेले युद्ध करके प्राण दे दिये, किन्तु 
| सङ्कट आ पड़नेपर भी पीठ न दिखलाना, राख्न नहीं छोड़े (महा० द्रोण» ४९।२२) 
i हर हालतमें न्यायपूर्वक सामना करके अपनी आधुनिक कालमें भी राजस्थानके इतिहासमें 
| शक्तिका प्रयोग करते रहना और प्राणोंकी ऐसे अनेकों उदाहरण मिलते हैं जिनमें 


a मा आनक पास गये सन 
bt महाभारत युद्ध समाप्त हो जानेके बाद युधिष्ठर श्रीकृष्ण महाराजको साथ लेकर भीष्मके पास गये। सब 
३ बड़े-बड़े ब्रह्मवेत्ता ऋषि-मुनि वहाँ उपस्थित थे। भीष्मने भगवानको देखकर प्रणाम और स्तवन किया। 
। श्रीकृष्णने भीष्मसे कहा कि उत्तरायण आनेमें अभी देर है; इतनेमें आपने धर्मशा्रका जो ज्ञान सम्पादन 
किया है, वह युधिष्ठिरको सुनाकर इनके शोकको दूर कीजिये ।' भीष्मने कहा--'प्रभो ! मेरा शरीर बाणोंके 
घावोंसे व्याकुल हो रहा है, मन-बुद्धि चञ्चल है, बोलनेकी शक्ति नहीं है, बार-बार मूर्च्छा. आती है, 
` क्रेबल आपकी कृपासे अबतक जीं रहा हूँ; फिर आप जगदगुरुके सामने मैं शिष्य यदि कुछ कहूँ तो 
वह भी अव्रिनय ही है। मुझसे बोला नहीं जाता, क्षमा करें।' प्रेमसे छलकती हुई आँखोंसे भगवान्‌ 
गद्गद होकर बोले- “भीष्म ! तुम्हारी ग्लानि, मूर्च्छा, दाह, व्यथा, क्षुधावलेश और मोह--सब मेरी कृपासे 
अभी नष्ट हो जायेंगे; तुम्हारे अन्तःकरणमें सब प्रकारके ज्ञानकी स्फुरणा होगी; तुम्हारी बुद्धि निश्चयात्मिका 
` हो जायगी; तुम्हारा मन नित्य सत्त्वगुणमें स्थिर हो जायगा; तुम धर्म या जिस किसी भी विद्याका चिन्तन 
| करोगे, उसीको तुम्हारी बुद्धि बताने लगेगी।' श्रीकृष्णने फिर कहा कि "मैं स्वयं इसीलिये उपदेश न करके 


ह तुमसे करवाता हूँ जिससे मेरे भक्तकी कीर्ति और यश बढ़े !' भगवत्रसादसे भीष्मके शरीरकी सारी वेदनाएँ 
४ | उसी समय नष्ट हो गयीं, उनका अन्तःकरण सावधान और बुद्धि सर्वथा जाग्रत्‌ हो गयी। ब्रह्मचर्य, 
E| अनुभव, ज्ञान और भगवद्धक्तिके प्रतापसे अगाध ज्ञानी भीष्म जिस प्रकार दस दिनोंतक रणमें तरुण 


F उत्साहसे झुमे थे, उसी प्रकारके उत्साहसे युधिष्ठिरको धर्मे सब अङ्गोंका पूरी तरह उपदेश दिया और 
उनके शोक-सन्तप्त हृदयको शान्त कर दिया (महा० शान्ति" और अनुशासनपर्व) । 

आट्ठावन दिन शर-शय्यापर रहनेके बाद सूर्यके उत्तरायण होनेपर भीष्मने प्राणत्यागका निश्चय किया 
और उन्होंने भगवान्‌ श्रीकृष्णसे कहा- हे भगवन्‌! हे देवदेवेश ! हे सुरासुरोंके द्वारा वन्दित ! हे त्रिविक्रम ! 
हे शंख-चक्रगदाधारी | मैं आपको प्रणाम करता हूँ। हे वासुदेव ! हिरण्यात्मा, परम पुरुष, सविता, विराट्‌, 
जीवरूप, अणुरूप परमात्मा और सनातन आप ही हैं। हे पुण्डरीकाक्ष ! हे पुरुषोत्तम ! आप मेरा उद्धार 
कीजिये। हे श्रीकृष्ण ! हे वैकुण्ठ ! हे पुरुषोत्तम ! अब मुझे जानेके लिये आज्ञा दीजिये ! मैंने मन्दबुद्धि 
दुर्योधनको बहुत समझाया था-> 

यतः कृष्णस्ततो धों यतो धर्मस्ततो जयः। 

“जहाँ श्रीकृष्ण हैं, वहीं धर्म है और जहाँ धर्म है, वहीं विजय है', परन्तु उस मूर्खने मेरी बात नहीं 
मानी। मैं आपको पहचानता हूँ, आप ही पुराणपुरुष हैं। आप नारायण ही अवतीर्ण हुए हैं। 
स मां त्वमनुजानीहि कृष्ण मोक्ष्ये कलेवरम्‌ । त्वयाहं समनुज्ञातो गच्छेयं परमां गतिम्‌ (महा° अनुः १६७। ४ ५) 

"हे श्रीकृष्ण ! आप मुझे आज्ञा दीजिये कि मैं शरीर त्याग करू। आपकी आज्ञासे शरीर त्यागकर 
मैं परम गतिको प्राप्त करूँगा !' 

 भगवान्ते आज्ञा दी, तन भीष्मने योगके द्वारा वायुको रोककर क्रमशः प्राणोंको ऊपर चढ़ाना आरम्भ 


३ ०००. Vasishtha Tripathi Collection. Digitized by eGangotri 
eR 78 द्‌ 5 रे र छै 


प्राणवायु जिस अङ्गको छोड़कर ऊपर चढ़ता था; उस अङ्गके बाण उसी क्षण निकल जाते ओर हु 


£} 
क अठारहवां अध्याय * ९०१ 

वीर राजपूतोंने युद्धमें हार जानेपर भी शत्रुको 
पीठ नहीं दिखायी और अकेले सैकड़ों-हजारों 
सैनिकोंसे जूझकर प्राण दे दिये। 

प्रश्न-दान देना क्या है? 

उत्तर अपने स्वत्वको उदारतापूर्वक 
यथावश्यक योग्य पात्रोको देते रहना दान 
देना है (१७। २०) । 

प्रश्नः ईश्वरभाव' किसको कहते हैं ? 

उत्तर-शासनके द्वारा लोगोंको 
अन्यायाचरणसे रोककर सदाचारमें प्रवृत्त 
करना, दुराचारियोंको दण्ड देना, लोगोंसे 
अपनी आज्ञाका न्याययुक्त पालन करवाना 
तथा समस्त प्रजाका हित सोचकर 
निःस्वार्थभावसे प्रेमपूर्वक पुत्रकी भाँति उसकी 
रक्षा और पालन-पोषण करना--यह 
ईश्वरभाव है। 

प्रश्न—ये सब क्त्रियोके स्वाभाविक 
कर्म हैं, इस कथनका क्या भाव है? 

उत्तर--इससे यह भाव दिखलाया है 
कि क्षत्रियोंके स्वभावमें सत्त्वमिश्रित रजोगुणकी 
प्रधानता होती है; इस कारण उपर्युक्त कमॉमें 
उनकी स्वाभाविक प्रवृत्ति होती है, इनका 
पालन करनेमें उन्हें किसी प्रकारकी कठिनाई 


नहीं होती । इन कमॉमें भी जो धृति, दान 
आदि सामान्य धर्म हैं, उनमें सबका अधिकार 
होनेके कारण वे अन्य वर्णवालोंके लिये 
अधर्म या परधर्म नहीं हैं, किन्तु ये उनके 
स्वाभाविक कर्म नहीं हैं, इसी कारण ये 
उनके लिये प्रयल्रसाध्य हैं। 

प्रश्न--मनुस्मृतिमें तो प्रजाकी रक्षा 
करना, दान देना, यज्ञ करना, वेदोंका 
अध्ययन करना और विषयोंमें आसक्त न 
होना--ये क्षत्रियोंके कर्म संक्षेपसे बतलाये 
गये हैं * और यहाँ प्रायः दूसरे ही बतलाये 
गये हैं; इसका क्या अभिप्राय हे? 

उत्तर--यहाँ क्षत्रियोंके स्वभावसे विशेष 
सम्बन्ध रखनेवाले कर्मोका वर्णन है; अतः 
मनुस्मृतिमें बतलाये हुए कमॉमेंसे क्षत्रियोंके 
स्वभावसे विशेष सम्बन्ध रखनेवाले प्रजापालन 
और दान--इन दो कर्माको तो यहाँ ले 
लिया गया है, किन्तु उनके अन्य 
कर्तव्य-कर्मोका यहाँ विस्तारपूर्वक वर्णन नहीं 
किया गया। इसलिये इनके सिवा जो 
अन्यान्य कर्म क्षत्रियोंक लिये दूसरी जगह 
कर्तव्य बतलाये गये हैं उनको भी इनके 
साथ ही समझ लेना चाहिये। 


सम्बन्ध-इस प्रकार क्षंत्रियोके खाभाविक कर्मोका वर्णन करके अब वैश्य और शूद्रोके स्वाभाविक कर्म 


बतलाते हैं-- 


कृषिगौरक्ष्यवाणिज्यं वैश्यकर्म स्वभावजम्‌ । 
परिचर्यात्मकं कर्म शूद्रस्यापि स्वभावजम्‌॥ ४४ ॥ 


खेती, गोपालन और क्रय-विक्रयरूप सत्य व्यवहार-ये वैश्यके स्वाभाविक | दु 


कर्म हैं । तथा सब वर्णोकी सेवा करना शूद्वका भी स्वाभाविक कर्म है ॥ ४४ ॥ 


घाव भर जाते थे। क्षणभरमें भीष्मजीके शरीरसे सब बाण निकल गये, शरीरपर एक भी घाव न रहा ओर प्राण 


ब्रह्मस्थ्रको भेदकर ऊपर चले गये । लोगोंने देखा, ब्रह्मस्थ्से निकला हुआ तेज देखते-देखते आकाशमें विलीन हो गया। _ 
*प्रजानां रक्षणं दानमिज्याध्ययनमेव च। विषयघ्नप्रसक्तिश्न क्षत्रियस्य समासतः॥ (मनुस्मृति १ ।८९) 

प्रश्न--'कृषि' यानी खेती करना 
क्या है? 

उत्तर--न्यायानुकूल जमीनमें बीज 
बोकर गेहूँ, जौ, चने, मूँग, धान, मक्की, 
उड़द, हल्दी, धनियाँ आदि समस्त खाद्य 
पदार्थोंको, कपास और नाना प्रकारकी 
ओषधियोंको और इसी प्रकार देवता, मनुष्य 
और पशु आदिके उपयोगमें आनेवाली अन्य 
पवित्र वस्तुओंको उत्पन्न करनेका नाम 'कृषि 
यानी खेती करना है। 

प्रश्न--गोरक्ष्य यानी 
किसको कहते हैं? 

उत्तर नन्द आदि 'गोपॉकी' भाँति 
गौओंको अपने घरमें रखना; उनको जंगलमें 
चराना, घरमें भी यथावश्यक चारा देना, 
जल पिलाना तथा व्याध आदि हिंसक 
जीवोंसे उनको बचाना; उनसे दूध, दही, 
घृत आदि पदार्थोको उत्पन्न करके उन 
पदाथॉसे लोगोंकी आवश्यकताओंको पूर्ण 
करना और उसके परिवर्तनमें प्राप्त धनसे 
अपनी गृहस्थीके सहित उन गौओंका 
भलीभाँति न्यायपूर्वक निर्वाह करना “गौरक्ष्य' 
यानी गोपालन है। पशुओंमें “गो' प्रधान 
है तथा मनुष्यमात्रके लिये सबसे अधिक 
उपकारी पशु भी 'गौ' ही है; इसलिये 
भगवानने यहाँ “पशुपालनम्‌' पदका प्रयोग 
न करके उसके बदलेमें “गौरक्ष्' पदका 
प्रयोग किया है। अतएव यह समझना 
चाहिये :कि मनुष्यके उपयोगी भैंस, उँट, 


“गोपालन' 


घोड़े और हाथी आदि अन्यान्य पशुओंका 
पालन करना भी वैश्योंका कर्म है; अवश्य 
ही गोपालन उन सबकी अपेक्षा अधिक 
महत्त्वपूर्ण कर्तव्य है। 

प्रश्नवाणिज्य यानी क्रय-विक्रयरूप 
सत्य व्यवहार क्या है? 

उत्तर--मनुष्योंके और देवता, पशु, 
पक्षी आदि अन्य समस्त प्राणियोंके उपयोगमें 
आनेवाली समस्त पवित्र वस्तुओंको 
धर्मानुकूल खरीदना और बेचना तथा 
आवश्यकतानुसार उनको एक स्थानसे दूसरे 
स्थानमें पहुँचाकर लोगोंकी आवश्यकताओंको 
पूर्ण करना वाणिज्य यानी क्रय-विक्रयरूप 
व्यबहार है । वाणिज्य करते समय वस्तुओंके 
खरीदने-बेचनेमें तौल-नाप और गिनती 
आदिसे कम दे देना या अधिक ले लेना; 
वस्तुको बदलकर या एक वस्तुमें दूसरी वस्तु 
मिलाकर अच्छीके बदले खराब दे देना या 
खराबके बदले अच्छी ले लेना; नफा, आढ़त 
और दलाली आदि ठहराकर उससे अधिक 
लेना या कम देना; इसी तरह किसी भी 
व्यापारमें झूठ, कपट, चोरी और जबरदस्तीका 
या अन्य किसी प्रकारके अन्यायका प्रयोग 
करके दूसरोंके स्रत्वको हड़प लेना--ये सब 
वाणिज्यके दोष हैं । इन सब दोषॉसे रहित जो 
सत्य और न्याययुक्त पवित्र वस्तुओंका 
खरीदना और बेचना है, वही क्रय-विक्रयरूप 
सत्य व्यवहार है। तुलाधारने इस व्यवहारसे 
ही सिद्धि प्राप्त की थी। * 


„क 


` #काशीमें तुलाधार नामके एक वैश्य व्यापारी थे। वे महान्‌ तपस्वी और धर्मात्मा थे। न्याय और सत्यका 
आश्रय लेकर क्रय-विक्रयरूप व्यापार करते थे। 

प्रश्न—ये वैश्योंके स्वाभाविक कर्म हैं, 
इस कथनका क्या भाव है? 

उत्तर--इससे यह दिखलाया गया है 
कि वैश्यके स्वभावमें तमोमिश्रित रजोगुण 
प्रधान होता है, इस कारण उसकी उपर्युक्त 
कर्मोमे स्वाभाविक प्रवृत्ति हो जाती है। 
उसका स्वभाव उपर्युक्त कमेकि अनुकूल 
होता है, अतएव इनके करनेमें उसे किसी 
प्रकारकी कठिनता नहीं मालूम होती। 

प्रश्न--मनुस्मृतिमें तो उपर्युक्त कमोके 
सिवा यज्ञ, अध्ययन और दान तथा ब्याज 
लेना--ये चार कर्म वैश्यके लिये अधिक 
बतलाये गये हैं;* यहाँ उनका वर्णन क्यों 
नहीं किया गया ? 

उत्त--यहाँ वैश्यके स्वभावसे विशेष 
सम्बन्ध रखनेवाले कर्मका वर्णन है; यज्ञादि 
शुभकर्म द्विजमात्रके कर्म हैं, अतः उनको 
उसके स्वाभाविक कमेमिं नहीं बतलाया है 
और ब्याज लेना वैश्यके कमॉमें अन्य 
कर्मोकी अपेक्षा नीचा माना गया है, इस 
कारण उसकी भी स्वाभाविक कमोमें गणना 
नहीं की गयी है । इनके सिवा शम-दमादि और 


भी जो मुक्तिके साधन हैं, उनमें सबका 
अधिकार होनेके कारण वे वैश्यके स्वधर्मसे 
अलग नहीं हैं; किन्तु उनमें चैश्यकी 
स्वाभाविक प्रवृत्ति नहीं होती, इस कारण 
उसके स्वाभाविक कमेमिं उनकी गणना नहीं 
की गयी है। 

प्रश्न--'परिचर्यात्मकम्‌' यानी सब 
वर्णोकी सेवा करना किसको कहते हैं ? 

उत्तर उपर्युक्त द्विजाति वर्णोकी अर्थात्‌ 
ब्राह्मण, क्षत्रिय और वैश्योंकी दासवृत्तिसे 
रहना; उनकी आज्ञाओंका पालन करना; 
घरमें जल भर देना, स्नान करा देना, उनके 
जीवन-निर्वाहके कार्योमें सुविधा कर देना, 
दैनिक कार्यमें यथायोग्य सहायता करना, 
उनके प्रशुओंका पालन करना, उनकी 
वस्तुओंको सम्हालकर रखना, कपड़े साफ 
करना, क्षौरकर्म करना अदि जितने भी 
सेवाके कार्य हैं, उन सनको करके उनको 
सन्तुष्ट रखना; अथवा सबके काममें आनेवाली 
वस्तुओंको कारीगरीके द्वारा तैयार करके उन 
वस्तुओऑसे उनकी सेवा करके अपनी जीविका 
चलाना--ये सब “परिचर्यात्मकम' यानी 


जाजलि नामक एक ब्राह्मण समुद्रतटपर कठिन तपस्या करते थे। उनकी जटाओंमें चिड़ियोंने 

घोंसले बना लिये थे; इससे उनको अपनी तपस्यापर गर्व हो गया। तब आकाशवाणी हुई कि है जाजलि! | 
तुम तुलाधारके समान धार्मिक नहीं हो, वे तुम्हारी भाँति गर्व नहीं करते।' जाजलि काशी आये और | 
उन्होने देखा--'तुलाधार फल, मूल, मसाले, घी आदि बेच रहे हैं। तुलाधारने स्वागत, सत्कार और 
प्रणाम करके जाजलिसे कहा--'आपने समुद्रके किनारे बड़ी तपस्या की है। आपके सिरकी जटाओमें 
चिड़ियोने बच्चे पैदा कर दिये, इससे आपको गर्व हो गया और अब आप आकाशवाणी सुनकर यहाँ 
पधारे हैं, बतालाइये, मैं आपकी क्या सेवा कूँ।' तुलाधारका ऐसा ज्ञान देखकर जाजलिको बड़ा आश्चर्य | 
हुआ। जाजलिने तुलाधारसे पूछा, तब उन्होंने धर्मका बहुत ही सुन्दर निरूपण किया। जाजलिने तुलाधारके 
मुखसे धर्मका रहस्य सुनकर बडी शान्ति प्राप्त की। महाभारत, शान्तिपर्वमें २६१से २६४ अध्यायतक ` 
यह सुन्दर कथा है। 

*पशूनों रक्षणे दानमिज्याध्ययनमेव च । वणिक्पथं कुसीदं च वैश्यस्य कृषिमेव च ॥ (मनुस्मृति १ । ९०) 

सब वर्णोकी सेवा करनारूप कर्मके अन्तर्गत 


हैं। 
प्रश्न--यह शूद्रका भी स्वाभाविक कर्म 
है, इस कथनका क्या भाव है तथा यहाँ 
'अपि' पदका प्रयोग किसलिये किया 
गया है? 
उत्तर-शूद्रके स्वभावमें रजोमिश्रित 
तमोगुण प्रधान होता है, इस कारण उपर्युक्त 
सेवाके कायोमें उसकी स्वाभाविक प्रवृत्ति 
हो जाती है। ये कर्म उसके स्वभावके 
अनुकूल पड़ते हैं, अतएव इनके करनेमें 


उसे किसी प्रकारकी कठिनताका बोध नहीं 
होता। यहाँ “अपि'का प्रयोग करके भगवानूने 
यह भाव दिखलाया है कि जैसे दूसरे 
वर्णेकि लिये उनके अनुरूप अन्य कर्म 
स्वाभाविक हैं; इसी तरह शूद्रके लिये भी 
सेवारूप कर्म स्वाभाविक है; साथ ही यह 
भाव भी दिखलाया है कि शूद्रका केवल 
एक सेवारूप कर्म ही कर्तव्य है# और 
वही उसके लिये स्वाभाविक है, अतएव 
उसके लिये इसका पालन करना बहुत ही 


सरल है। † 


%एकमेव तु शूद्वस्य प्रभुः कर्म समादिशत्‌ । एतेषामेव वर्णानां शुश्रूषामनसूयया ॥ (मनुस्मृति १।९१) 

'भगवानने शूद्रका केबलं एक ही कर्म बतलाया है कि दोषदृष्टि छोड़कर पूर्वोक्त द्विज वर्णवालोंकी सेवा 
करना ।' 

Tt आजकल ऐसी बात कही जाती है कि वर्णविभाग उच्च वर्णके अधिकारारूढ़ लोगोंकी स्वार्थपूर्ण 
रचना है, परन्तु ध्यान देनेपर पता लगता है कि समाज-शरीरकी सुव्यवस्थाके लिये वर्णधर्म नहुत ही 
आवश्यक है और यह मनुष्यकी रचना है भी नहीं। वर्णधर्म भगवानके द्वारा रचित है। स्वयं भगवानने 
कहा है--'चातुर्वर्ण्यं मया सृष्टं गुणकर्मविभागशः।' (४। १३) 


| हैं। भारतके दिव्य दृष्टि प्राप्त त्रिकालज्ञ महर्षियोनि भगवानके द्वारा निर्मित इस सत्यको प्रत्यक्षरूपसे प्राप्त 
| किया और इसी सत्यपर समाजका निर्माण करके उसे सुव्यवस्थित, शान्ति, शीलमय, सुखी, कर्मप्रवण, 
४ खार्थदृष्टिशून्य कल्याणप्रद और सुरक्षित बना दिया। सामाजिक सुव्यवस्थाके लिये मनुष्योके चार विभागकी 
| सभी देशों और सभी कालोंमें आवश्यकता हुई है और सभीमें चार विभाग रहे और रहते भी हैं। परन्तु 
¦ इस ऋषियोंके देशमें वे जिस सुव्यवस्थितरूपसे रहे,, वैसे कहीं नहीं रहे। 
¥ 


जीवन-पद्धतिमें कोई बाधा उपस्थित हो, वहाँ प्रयलके द्वारा उस बाधाको दूर करनेके लिये, कर्मप्रवाहके भैवरको 
मिरानेके लिये, उलझनोंको सुलझानेके लिये और धर्मसंकट उपस्थित होनेपर समुचित व्यवस्था देनेके लिये परिष्कृत 
और निर्मल मस्तिष्ककी आवश्यकता है। धर्मकी और धर्ममें स्थित समाजकी भौतिक आक्रमणोसे रक्षा करनेके लिये 
बाहुबलकी आवश्यकता है। मस्तिष्क ,और ाहुका यथायोग्य रीतिसे पोषण करनेके लिये धनकी और अन्नकी 
आवश्यकता है । और उपर्युक्त कर्मोको यथायोग्य सम्पन्न करानेके लिये शारीरिक परिश्रमकी आवश्यकता है । 
इसीलिये समाज--शरीरका मस्तिष्क ब्राह्मण है, बाहु क्षत्रिय है, ऊरु वैश्य है और चरण शूद्र है। 
चारों एक ही समाजशरीरके चार आवश्यक अङ्ग हैँ और एक दूसरेकी सहायतापर सुरक्षित और जीवित 
हैं। घृणा या अपमानकी तो बात ही क्या है, इनमेंसे किसीकी तनिक भी अवहेलना नहीं की जा सकती । 
न इनमें नीच-ऊँचकी ही कल्पना है! अपने-अपने स्थान और कार्यके अनुसार चारों ही बड़े हैं। ब्राह्मण 
' ज्ञानबलसे, क्षत्रिय बाहुबलसे, वैश्य धनबलसे और शूद्र जनबल या श्रमबलसे बड़ा है। और चारोंकी ही 
` उपयोगिता है। इनकी उत्पत्ति भी एक ही भगवानके शरीरसे हुई है--ब्राह्मणकी उत्पत्ति भगवानके 

(गुण और कर्मेकि विभागसे चारों वर्ण (ब्राह्मण, क्षत्रिय, वैश्य और शूद्व) मेरे ही द्वारा रचे हुए ` 


समाजमें धर्मकी स्थापना और रक्षाके लिये और समाज-जीवनको सुखी बनाये रखनेके लिये, जहाँ समाजकी 


* अठारहवाँ अध्याय * ९०५ 

सम्ब्थ-इस प्रकार चारो वणोके खाभाविक कर्मोका वर्णन करके अब भक्तियुक्त कर्मयोगका स्वरूप 
ओर फल बतलानेके लिये, उन कमका किस प्रकार आचरण करनेसे मनुष्य अनायास परम 
आप्त कर लेता है-यह बात दो श्लोकोंमें बतलाते हैं-- 
स्वे स्वे कर्मण्यभिरतः संसिद्धिं लभते नरः । 


स्वकर्मनिरतः सिद्धिं यथा विन्दति तच्छुणु ॥ ४५॥ 
अपने-अपने स्वाभाविक कमोमें तत्परतासे लगा हुआ मनुष्य भगवत्प्राप्तिूप 
परम सिद्धिको प्राप्त हो जाता है। अपने स्वाभाविक कर्ममें लगा हुआ 
मनुष्य जिस प्रकारसे कर्म करके परम सिद्धिको प्राप्त होता है, उस विधिको 

तू सुन ॥ ४५॥ इ 


श्रीमुखसे, क्षत्रिय की बाहुसे, वैश्यकी ऊरुसे और शूद्रकी चरणोंसे हुई है। : 
ब्राह्मणोऽस्य मुखमासीद्‌ बाहू राजन्यः कृतः । ऊरु तदस्य यद्‌ वैश्यःपद्भ्यां शूद्रो अजायत ॥ (ऋग्वेद सं० १० । ९० | १२) 

परन्तु इनका यह अपना-अपना बल न तो खार्थसिद्धिके लिये है और न किसी दूसरेको दबाकर स्वयं ऊँचा 
बननेके लिये ही है। समाज-शरीरके आवश्यक अङ्गोंके रूपमें इनका योग्यतानुसार कर्मविभाग है। और यह हे केवल 
धर्मके पालने-पलवानेके लिये ही। ऊँच-नींचका भाव न होकर यथायोग्य कर्म विभाग होनेकेऽकारण ही चारों वर्णामे 
एक शक्ति सामञ्जस्य रहता है। कोई भी किसीकी न अवहेलना कर सकता है, न किसीके न्याय्य अधिकारपर आघात 
कर सकता है। इस कर्मविभाग और कर्माधिकारके सुदृढ़ आधारपर रचित यह वर्णधर्म ऐसा सुव्यवस्थित है कि 
इसमें शक्ति-सामझस्य अपने-आप ही रहता है। खयं भगवान्ने और धर्मनिर्माता ऋषियोंने प्रत्येक वर्णके कर्मोका 
अलग-अलग स्पष्ट निर्देश करके तो सबको अपने-अपने धर्मका निर्विघ्न पालन करनेके लिये और भी सुविधा कर 
दी है और स्वकर्मका पूरा पालन होनेसे शक्ति-सामञ्जस्यमें कभी बाधा आ ही नहीं सकती। 

यूरोप आदि देशोंमें स्वाभाविक ही मनुष्य-समाजके चार विभाग रहनेपर भी निर्दिष्ट नियम न होनेके कारण 
शक्ति-सामञ्जस्य नहीं है। इसीसे कभी ज्ञानबल सैनिक बलको दबाता है और कभी जनबल धनबलको परास्त करता 
है। भारतीय वर्णविभागमें ऐसा न होकर सबके लिये पृथक्‌-प॒थक्‌ कर्म निर्दिष्ट हैं। 
. ऋषिसेवित वर्णधर्ममें ब्राह्मणका पद सबसे ऊँचा है, वह समाजके धर्मका निर्माता है, उसीकी बनायी हुई विधिको 
सब मानते हैं। वह सबका गुरु और पथप्रदर्शक है; परन्तु वह धन संग्रह नहीं करता, न दण्ड ही देता है, न 
भोग-विलासमें ही रुचि रखता है। सार्थ तो मानो उसके जीवनमें है ही नहीं। धनैश्वर्य और पद गौरवको धूलके 
समान समझकर वह फल-मूलोपर निर्वाह करता हुआ सपरिवार शहरसे दूर बनमें रहता है। दिन-रात तपस्या, 
धर्मसाधनं और जञनार्जनमें लगा रहता है और अपने शम, दम, तितिक्षा, क्षमा आदिसे समन्वित महान्‌ तपोबलके 
प्रभावसे दुर्लभ ज्ञाननेत्र प्राप्त करता है और उस ज्ञानकी दिव्य ज्योतिसे सत्यका दर्शन कर उस सत्यको बिना किसी 
सार्थके सदाचारपरायण, साधु-खाभाव पुरुषोंके द्वारा समाजमें वितरण कर देता है। बदलेमें कुछ भी चाहता नहाँ। 
समाज अपनी इच्छासे जो कुछ दे देता है या भिक्षासे जो कुछ मिल जाता है, उसीपर वह बड़ी साद्गीसे अपनी 
जीवनयात्रा चलाता है। उसके जीवनका यही धर्ममय आदुर्श है। 


क्षत्रिय सबपर शासन करता है। अपराधीको दण्ड और सदाचारोको पुरस्कार देता हे। दण्डबलसे दुषटोंको सिर 


नहीं उठाने देता और धर्मकी तथा समाजकी दुराचारियों, चोरों, डाकुओं और शत्नुओसे रक्षा करता है। क्षत्रिय दण्ड दता है, परतु 
कानूनको रचना खयं नहीं करता । बाह्मणके ब्रनाये हुए कानूनके अनुसार ही बह आचरण करता है । ब्राह्मणरचित कानूनके अनुसार 

ही वह प्रजासे कर वसूल करता है और उसी कानूनेके अनुसार भ्रजाहितके लिये व्यवस्थापूर्वक उसे व्यय कर देता है। कानूनकी 
रचना ब्राह्मण करता है और धनका भंडार वैश्यके पास है । क्षत्रिय तो केवल विधिके अनुसार व्यवस्थापक और संरक्षकमात्र है 


0७00. Vasishtha Tripathi Collection. Digitized by eGangotri 


९०६ * गीता-तत्त्वविवेचनी टीका * 

प्रश्न--इस वाक्यमें “खरे' पदका दो गया है? तथा “संसिद्धिम्‌ पद किस 
बार प्रयोग करके क्या भाव दिखलाया सिद्धिका वाचक है? 


OD RR SNS Fx 
धनका मूल वाणिज्य, पशु और अन्न सब वैश्यके हाथमें है। वैश्य धन उपार्जन करता है और उसको बढ़ाता 
है, किन्तु अपने लिये नहीं। वह ब्राह्मणके ज्ञान और क्षत्रियके बलसे संरक्षित होकर धनको सब वरणोके हितमें उसी 
विधानके अनुसारं व्यय करता है। न शासनपर उसका कोई अधिकार है और न उसे उसकी आवश्यकता ही है। 
क्योंकि ब्राह्मण और क्षत्रिय उसके वाणिज्यमें कभी कोई हस्तक्षेप नहीं करते, स्ार्थवश उसका धन कभी नहीं लेते, 
चरं उसकी रक्षा करते हैं और ज्ञानबल और बाहुबलसे ऐसी सुव्यवस्था करते हैं कि जिससे वह अपना व्यापार 
सुचारुरूपसे निर्विन्न चला सकता है। इससे उसके मनमें कोई असंतोष नहीं है। और वह प्रसन्नताके साथ ब्राह्मण 
i और क्षत्रियका प्राधान्य मानकर चलता है और मानना आवश्यक भी समझता है, क्योकि इसीमें उसका हित है। 
वह खुशीसे राजाको कर देता है, ब्राह्मणकी सेवा करता है और विधिवत्‌ आदरपूर्वक शूद्रको भरपूर अन्न-वस्नदि देता है। 
| अब रहा शुद्र, शूद्र स्वाभाविक ही जनसंख्यामें अधिक है। शूद्रमें शारीरिक शक्ति प्रबल है, परन्तु मानसिक 
शक्ति कुछ कम है। अतएव शारीरिक श्रम ही उसके हिससेमें रखा गया है। और समाजके लिये शारीरिक शक्तिकी 
बड़ी आवश्यकता भी है। परन्तु इसकी शारीरिक शक्तिका मूल्य किसीसे कम नहीं है। शूद्रके जनबलके ऊपर ही 
तीनों वर्णोकी प्रतिष्ठा है। यही आधार है। पैरके बलपर ही शरीर चलता है। अतएव शूद्रको तीनों वर्ण अपना 
प्रिय अङ्ग मानते हैं। उसके श्रमके बदलेमें वैश्य प्रचुर धन देता है, क्षत्रिय उसके धन-जनकी रक्षा करता है ओर 
ब्रामण उसको धर्मका, भगवत्प्राप्तिका मार्ग दिखलाता है। न तो खार्थसिद्धिके लिये कोई वर्ण शूद्रकी वृत्ति हरण 
करता है, न खार्थवश उसे कर्म-पारिश्रमिक देता है और न उसे अपनेसे नीचा मानकर किसी प्रकारका दुर्व्यवहार 
ही करता है। सब यही समझते हैं कि सब अपना-अपना खत्व ही पाते हैं, कोई किसीपर उपकार नहीं करता। 


॥ परन्तु सभी एक दूसरेकी सहायता करते हैं और सब अपनी उन्नतिके साथ उसकी उन्नति करते हैं और उसकी 
kf उन्नतिमें अपनी उन्नति और अवनतिमें अपनी अवनति मानते हैं। ऐसी अवस्थामें जनबलयुक्त शूद्र सन्तुष्ट रहता है, 
if चारोंमें कोई किसीसे ठगा नहीं जाता, कोई किसीसे अपमानित नहीं होता। 

iE एक ही घरके चार भाइयोंकी तरह एक ही घरकी सम्मिलित उन्नतिके लिये चारों भाई प्रसन्नता और योग्यताके 


ह अनुसार बाँटे हुए अपने-अपने पृथक्‌-पृथक्‌ आवश्यक कर्तव्यपालनमें लगे रहते हैं। यों चारों वर्ण परस्पर त्राह्माण 
धर्मस्थापनके द्वारा, क्षत्रिय बाहुबलके द्वारा, वैश्य धनबलके द्वारा, और शूद्र शारीरिक श्रमबलके द्वारा एक-दूसरेका 
। हित करते हुए समाजकी शक्ति बढ़ाते हैं। न तो सब एक-सा कर्म करना चाहते हैं और न अलग-अलग कर्म 


| 

| करनेमें कोई ऊँच-नीच भाव ही मनमें लाते हैं। इसीसे उनका शक्ति-सामझस्य रहता है और धर्म उत्तरोत्तर बलवान्‌ 
i ओर पुष्ट होता है। यह है वर्णधर्मका स्वरूप | 

i इस प्रकार गुण और कर्मके विभागसे ही वर्णविभाग बनता है। परन्तु इसका अर्थ यह नहीँ कि मनमाने कर्मसे 
fF वर्ण बदल जाता है। वर्णका मूल जन्म है और कर्म उसके स्वरूपकी रक्षामें प्रधान कारण है। इस प्रकार जन्म 


और कर्म दोनों ही वर्णमें आवश्यक हैं। केवल कर्मसे वर्णको माननेवाले वस्तुतः वर्णको मानते ही नहीं। वर्ण यदि 
कर्मपर ही माना जाय तब तो एक दिनमें एक ही मनुष्यको न मालूम कितनी बार वर्ण बदलना पड़ेगा। फिर तो 
समाजमें कोई शृङ्खला या नियम ही नहीं रहेगा। सर्वथा अव्यवस्था फैल जायगी। परन्तु भारतीय वर्णधर्ममें ऐसी 
बात नहीँ है। यदि केवल कर्मसे वर्ण माना जाता तो युद्धके समय ब्राहमणोचित कर्म करनेको तैयार हुए अर्जुनको 
गीतामें भगवान्‌ क्षत्रियधर्मका उपदेश न करते। मनुष्यके पूर्वकृत शुभाशुभ कमोके अनुसार ही उसका विभिन्न वमे 
जन्म हुआ करता है। जिसका जिस वर्णमें जन्म होता है, उसको उसी वर्णके निर्दिष्ट कमॉका आचरण करना चाहिये। 
क्योंकि वही उसका खधर्म है। और खधर्मका पालन करते-करते मर जाना भगवान्‌ श्रीकृष्णे कल्याणकारक बतलाया 
' है। स्वघर्मे निधनं श्रेयः।' साथ ही परधर्मको 'भयावह' भी बतलाया है । यह ठीक ही है; क्योंकि सब वर्णोके 
स्वधर्म पालनसे ही सामाजिक शक्ति-सामञ्जस्य रहता है और तभी समाज-धर्मकी रक्षा और उन्नति होती है। खधर्मका 
त्याग और परधर्मका ग्रहण व्यक्ति और समाज दोनोके लिये ही हानिकर है। खेदकी बात है, विभिन्न कारणोंसे 
आर्यजातिकी यह वर्ण-व्यवस्था इस समय शिथिल हो चली है। ३ज कोई भी वर्ण अपने धर्मपर आरूढ्‌ नहीं है 
मनमाने आचरण करनेपर उतर रहे हैं और इसका कुफल भी प्रत्यक्ष ही दिखायी दे रहा है। 

उत्तर--यहाँ 'स्वे” पदका दो बार प्रयोग 
करके भगवानने यह दिखलाया है कि जिस 
मनुष्यका जो स्वाभाविक कर्म है उसीका 
अनुष्ठान करनेसे उसे परमपदकी प्राप्ति हो 
जाती है। अर्थात्‌ ब्राह्मणको अपने शम-दमादि 
कमॉसे, क्षत्रियको शूरवीरता, प्रजापालन और 
दानादि कर्मोसे और वैश्यको कृषि आदि 
कमॉसे जो फल मिलता है, वही शूद्रको 
सेवाके कर्मोसे मिल जाता है। इसलिये 
जिसका जो स्वाभाविक कर्म है, उसके लिये 
वही परम कल्याणप्रद है; कल्याणके लिये 
एक वर्णको दूसरे वर्णके क्मोके ग्रहण 
करनेकी जरूरत नहीं है। 

“संसिद्धिम पद यहाँ अन्तःकरणको 
शुद्धिरूप सिद्धिका या स्वर्गप्राप्तिका अथवा 
अणिमादि सिद्धियोंका वाचक नहीं है; यह 
उस परम सिद्धिका वाचक है, जिसे 
परमात्माकी प्राप्ति, परमगतिकी प्राप्ति, शाश्वत 
पदकी प्राप्ति, परमपदकी प्राप्ति और निर्वाण 
ब्रह्मकी प्राप्ति कहते हैं। इसके सिवा 
ब्राह्मणके स्वाभाविक कर्मोमें ज्ञान और विज्ञान 
भी हैं, अतः उनका फल परम गतिके 
सिवा दूसरा मानना बन भी नहीं सकता । 

अ--यहाँ 'नरः' पद किसका वाचक 
है और उसका प्रयोग करके “अपने-अपने 
कर्ममें लगा हुआ मनुष्य परम सिद्धिको 
प्राप्त हो जाता है' यह कहनेका क्या भाव है ? 


प्रत्येक वर्णके प्रत्येक मनुष्यका वाचक है; 
अतएव इसका प्रयोग करके “अपने-अपने 
कमोंमें लगा हुआ मनुष्य परम सिद्धिको 
प्राप्त हो जाता है'--इस कथनसे 
मनुष्यमात्रका मोक्ष-प्राप्तिमें अधिकार 
दिखलाया गया है। साथ ही यह भाव 
भी दिखलाया गया है कि परमात्माकी 
प्राप्तिके लिये कर्तव्यकर्मोका स्वरूपसे त्याग 
करनेकी आवश्यकता नहीं है, परमात्माको 
लक्ष्य बनाकर सदा-सर्वदा वर्णाश्रमोचित 
कर्म करते-करते ही मनुष्य परमात्माको प्राप्त 
हो सकता है (१८.। ५६) । 

प्रश्न--अपने स्वाभाविक कमेमिं लगा 
हुआ मनुष्य जिस प्रकारसे कर्म करता हुआ 
परम सिद्धिको प्राप्त होता है, उस विधिको 
तू सुन--इस वाक्यका क्या भाव है? 

उत्तर-पूर्वाद्वमें यह बात कही गयी 
कि अपने-अपने कर्मोमे लगा हुआ मनुष्य 
परम सिद्धिको पा लेता है; इसपर यह 
शङ्का होती है कि कर्म तो मनुष्यको 
बाँधनेवाले हैं, उनमें तत्परतासे लगा हुआ 
मनुष्य परम सिद्धिको कैसे पाता है। अतः 
उसका समाधान करनेके लिये भगवानने 
यह वाक्य कहा हैं। अभिप्राय यह है कि 
उन कमॉमें लगे रहकर परमपदको प्राप्त 
कर लेनेका उपाय मैं तुम्हें अगले श्लोकमें 


स्पष्ट बतलाता हूँ, तुम सावधानीके साथ | 


उत्तर--यहाँ “नरः पद चारों वर्णोमेंसे उसे सुनो। 


यतः प्रवृत्तिर्भूतानां येन सर्वमिदं ततम्‌। 
स्वकर्मणा तमभ्यर्च्य सिद्धि विन्दति मानवः ॥ ४६ ॥ 
जिस परमेश्वरसे सम्पूर्ण घ्राणियोंकी उत्पत्ति हुई है ओर जिससे यह स 

जगत्‌ व्याप्त है, उस परमेश्वरकी अपने स्वाभाविक कर्मोद्दारा पूजा करके मनुष्य 
परमसिद्धिको प्राप्त हो जाता है॥ ४६ ॥ 


प्रश्न--जिस परमेश्वरसे सम्पूर्ण प्राणियों- 
की उत्पत्ति हुई है और जिससे यह 
समस्त जगत्‌ व्याप्त है, इस कथनका क्या 
भाव है? 

उत्तर--अपने-अपने कर्मोद्वारा भगवान्‌- 
की पूजा करनेकी विधि बतलानेके लिये 
पहले इस कथनके द्वारा भगवानके गुण, 
प्रभाव और शक्तिके सहित उनके सर्वव्यापी 
स्वरूपका लक्ष्य कराया गया है। अभिप्राय 
यह है कि मनुष्यको अपने प्रत्येक कर्तव्य- 
कर्मका पालन करते समय इस बातका 
ध्यान रहना चाहिये कि सम्पूर्ण चराचर 
प्राणियोंक सहित यह समस्त विश्व भगवानसे 
ही उत्पन्न हुआ. है और भगवानसे ही व्याप्त 
है, अर्थात्‌ भगवान्‌ ही अपनी योगमायासे 
जगत्‌के रूपमें प्रकट हुए हैं। इसलिये यह 
जगत्‌ उन्हींका स्वरूप है। यह समस्त विश्व 
भगवान्‌से किस प्रकार व्याप्त है, यह बात 
नवें अध्यायके चोथे श्लोककी व्याख्यामें 
समझायी गयी है। 

प्रश्न--अपने स्वाभाविक कर्मोद्वारा उस 
परमेश्वरकी पूजा करना क्या है? 

उत्तर- भगवान्‌ इस जगत्की उत्पत्ति, 
स्थिति और संहार करनेवाले, सर्वशक्तिमान्‌, 
सर्वाधार, सबके प्रेरक, सबके आत्मा, 


` सर्वान्तर्यामी और सर्वव्यापी हैं; यह सारा 


जगत्‌ उन्हींकी रचना है और वे स्वयं ही 


. अपनी योगमायासे जगत्के रूपमें प्रकट 
` हुए हैं, अतएव यह सम्पूर्ण जगत्‌ भगवानका 


मेरे शरीर, इन्द्रिय, मन, बुद्धि तथा 


मेरे द्वारा जो कुछ भी यज्ञ, दान आदि 
स्ववर्णोचित कर्म किये जाते हैं--वे सब 
भी भगवानके हैं और मैं स्वयं भी भगवानका 
ही हूँ; समस्त देवताओंके एवं अन्य प्राणियोंके 
आत्मा होनेके कारण वे ही समस्त कमेकि 
भोक्ता हैं (५।२९)--परम श्रद्धा और 
विश्वासके साथ इस प्रकार समझकर समस्त 
कमॉमें ममता, आसक्ति और फलेच्छाका 
सर्वथा त्याग करके भगवानके आज्ञानुसार 
उन्हींकी प्रसन्नताके लिये अपने स्वाभाविक 
कर्मोद्वारा जो समस्त जगत्की सेवा करना 
है-अर्थात्‌ समस्त प्राणियोंको सुख 
पहुँचानेके लिये उपर्युक्त प्रकारसे स्वार्थका 
त्याग करके जो अपने कर्तेव्यका पालन 
करना है, यही अपने स्वाभाविक कर्मोद्वारा 
परमेश्वरकी पूजा करना है। 

प्रश्न--उपर्युक्त प्रकारसे अपने कर्मोद्वारा 
भगवान्‌की पूजा करके मनुष्य परमसिद्धिको 
प्राप्त हो जाता है, इस कथनका क्या भाव है ? 

उत्तर -इस कथनसे यह भाव 
दिखलाया गया है कि प्रत्येक मनुष्य, चाहे 
वह किसी भी वर्ण या आश्रममें स्थित हो, 
अपने कमॉसे भगवानकी पूजा करके 
परमसिद्धिरूप परमात्माको प्राप्त कर सकता 
है; परमात्माको प्राप्त करनेमें सबका समान 
अधिकार है । अपने शम, दम, आदि कमॉको 
उपर्युक्त प्रकारसे भगवानके समर्पण करके 
उनके द्वारा भगवानकी पूजा करनेवाला 
ब्राह्मण जिस पदको प्राप्त होता है, अपने 
शूरवीरता आदि कमोके द्वारा भगवानकी 

पूजा करनेवाला क्षत्रिय भी उसी पदको प्राप्त 
होता है; उसी प्रकार अपने कृषि आदि 
कर्मोद्वारा भगवानकी पूजा करनेवाला वैश्य 
तथा अपने सेवा-सम्बन्धी कर्मोद्वारा भगवान्‌की 


होता है। अतएव कर्मबन्धनसे छूटकर 
परमात्माको प्राप्त करनेका यह बहुत ही 
सुगम मार्ग है। इसलिये मनुष्यको उपर्युक्त 
भावसे अपने कर्तव्य-पालनद्वारा परमेश्वरकी 


पूजा करनेवाला शूद्र भी उसी परमपदको प्राप्त पूजा करनेका अभ्यास करना चाहिये। 
सम्ब्ध-पूर्वश्लोकमें यह बात कही गयी कि मनुष्य अपने स्वाभाविक कमाद्वारा परमेश्वरकी पूजा करके 
परमसिद्धिको पा लेता है; इसपर यह शङ्का होती है कि यदि कोई क्षत्रिय अपने युद्धादि क्रूर कर्मोको 
न करके ब्राह्मणोंकी भाँति अध्यापनादि शान्तिमय कर्मों अपना निर्वाह करके परमात्माकों प्राप्त करनेकी 
चेष्टा करे या इसी तरह कोई वैश्य या शूद्र अपने कर्मोको उच्च वर्णोके कमोसे हीन समझकर उनका 
त्याग कर दे ओर अपनेसे ऊँचे वर्णकी वृत्तिसे अपना निर्वाह करके परमात्माको प्राप्त करनेका प्रयत्न करे 


तो उचित है या नहीं 2 इसपर दूसरेके धर्मकी अपेक्षा खधर्मको श्रेष्ठ बतलाकर उसके त्यागका निषेध करते हैं-- 
श्रेयान्धर्मो विगुणः परधर्मास्खनुष्ठितात्‌ । 
स्वभावनियतं कर्म कुर्वन्नाप्नोति किल्बिषम्‌ ॥| ४७ ॥ 


अच्छी प्रकार आचरण किये हुए दूसरेके धर्मसे गुणरहित भी अपना धर्म 
श्रेष्ठ है, क्योंकि स्वभावसे नियत किये हुए स्वधर्मरूप कर्मको करता हुआ 


. मनुष्य पापको नहीं प्राप्त होता ॥ ४७॥ 


प्रश्न—-'स्वनुष्ठितात्' विशेषणके सहित 
“परधर्मात्‌ पद किसका वाचक है और 
उससे गुणरहित स्वधर्मको श्रेष्ठ बतलानेका 
क्या अभिप्राय है? 

उत्तर जिस धर्मका अनुष्ठान साङ्गोपाङ्ग 
` किया जाय, उसको 'सु-अनुष्ठित' कहते हैं। 
परन्तु इस श्लोकमें स्वधर्मके साथ विगुण 
विशेषण दिया गया है, अतः परधर्मके 
साथ गुण-सम्पन्न विशेषणका अध्याहार करके 
यहाँ यह भाव समझना चाहिये कि जो कर्म 
गुणयुक्त हॉ और जिनका अनुष्ठान भी 
पूर्णतया किया गया हो, किन्तु वे अनुष्ठान 
करनेवालेके लिये विहित न हों, दूसरोंके लिये 
ही विहित हों--वैसे कर्मोका वाचक यहाँ 
स्वनुष्ठितात्‌' विशेषणके सहित 'परधर्मात्‌' 

पद हैं। वैश्य और क्षत्रिय आदिकी अपेक्षा 
ब्राह्मणके विशेष धर्मोमें अहिंसादि सद्गुणोंकी 
अधिकता है, गृहस्थकी अपेक्षा संन्यास- 
आश्रमके धर्मोमें सदगुणोंकी बहुलता है, 
इसी प्रकार शूद्रकी अपेक्षा वैश्य और 
क्षत्रियके कर्म गुणयुक्त हैं, अतएव उपर्युक्त 
उस परधर्मकी अपेक्षा गुणरहित स्वधर्मको 
श्रेष्ठ बतलाकर यह भाव दिखलाया गया 
है कि जैसे देखनेमें कुरूप और गुणरहित 
होनेपर भी खीके लिये अपने पतिका सेवन 
करना ही कल्याणप्रद है--उसी प्रकार 
देखनेमें गुणॉसे हीन होनेपर भी तथा उसके | 
अनुष्ठानमें अङ्गवैगुण्य हो जानेपर भी जिसके 
लिये जो कर्म विहित है, वही उसके लिये 
कल्याणप्रद है। 

प्रश्न--स्वधर्मः' पद किसका वाचक 
है? 

उत्तर--वर्ण, आश्रम, स्वभाव और 
परिस्थितिकी अपेक्षासे जिस मनुष्यके लिये 
जो कर्म विहित है, उसके लिये वही स्वधर्म 
है। अभिप्राय यह है कि झूठ, कपट, 
चोरी, हिंसा, ठगी, व्यभिचार आदि निषिद्ध 
कर्म तो किसीके भी स्वधर्म नहीं हैं, ओर 
काम्यकर्म भी किसीके लिये अवश्यकर्तव्य 
नहीं हैं। इस कारण उनकी गणना यहाँ 
किसीके स्वधमॉमें नहीं है। इनको छोड़कर 
जिस वर्ण और आश्रमके जो विशेष धर्म 
बतलाये गये हैं, जिनमें एक-से दूसरे 
वर्ण-आश्रमवालोंका अधिकार नहीं है--वे 
तो उन-उन वर्ण आश्रमवालोंके अलग-अलग 
स्रधर्म हैं और जिन कर्मोमें द्विजमात्रका 
अधिकार बतलाया गया है, वे वेदाध्ययन 
ओर यज्ञादि कर्म द्विंजोके लिये स्वधर्म हैं। 
तथा जिनमें सभी वर्णाश्रमोंके स्त्री-पुरुषोंका 
अधिकार है, वे ईश्वर-भक्ति, सत्यभाषण 
माता-पिताकी सेवा, इन्द्रियोंका संयम 
ब्रह्मचर्यपालन और विनय आदि सामान्य 
धर्म सबके स्वधर्म हैं। 

प्रश्न--'स्वधर्मः'के साथ 'विगुणः 
विशेषण देनेका क्या अभिप्राय है ? 

उत्तर-- विगुणः' पद गुणॉकी कमीका 
द्योतक है। क्षत्रियका स्वधर्म युद्ध करना 
और दुष्टोंको दण्ड देना आदि है; उसमें 
अहिंसा ओर शान्ति आदि गुणोंकी कमी 
मालूम होती है। इसी तरह वैश्यके 'कृषि 


आदि कमॉमें भी हिंसा आदि दोषोंकी 
बहुलता है, इस कारण ब्राह्मणोंके शान्तिमय 
कमॉकी अपेक्षा वे भी विगुण यानी गुण 
हीन हैं एवं शूद्रोंके कर्म तो वैश्यों और 
क्षत्रियोंकी अपेक्षा भी निम्न श्रेणीके हैं। 
इसके सिवा उन कमॉके पालनमें किसी 
अङ्गका छूट जाना भी गुणकी कमी है। 
उपर्युक्त प्रकारसे स्वधर्ममें गुणोंकी कमी 
रहनेपर भी वह परधर्मकी अपेक्षा श्रेष्ठ है, 
यही भाव दिखलानेके लिये “स्वधर्मः' के 
साथ 'विगुणः' विशेषण दिया गया है। 
प्रश्न-- स्वभावनियतम्‌' विशेषणके 
सहित 'कर्म' पद किसका वाचक है और 
उसको करता हुआ मनुष्य पापको नहीं 
प्राप्त होता, इस कथनका क्या अभिप्राय है ? 
उत्तर--जिस वर्ण और आश्रममें स्थित 
मनुष्यके लिये उसके स्वभावके अनुसार जो 
कर्म शाखद्वारा विहित हैं, वे ही उसके 
लिये 'स्वभावनियत' कर्म हैं। अतः उपर्युक्त 
स्वधर्मका ही वाचक यहाँ 'स्वभावनियतम्‌ 
विशेषणके सहित 'कर्म' पद है । उन कर्मोको 
करता हुआ मनुष्य पापको नहीं प्राप्त 
होता--इस कथनका यहाँ यह भाव हैकि 
उन कर्मोका न्यायपूर्वक आचरण करते समय 
उनमें जो आनुषङ्गिक हिंसादि पाप बन जाते 
हैं, वे उसको नहीं लगते, और दूसरेका 
धर्म पालन करनेसे उसमें हिंसादि दोष कम 
होनेपर भी परवृत्तिच्छेदन आदि पाप लगते 
हैं। इसलिये गुणरहित होनेपर भी स्वधर्म 
गुणयुक्त परधर्मकी अपेक्षा श्रेष्ठ है। 


सहजं कर्म कोन्तेय सदोषमपि न त्यजेत्‌। 
सर्वारम्भा हि दोषेण धूमेनाग्निरिवावृताः ॥ ४८ ॥ 

अतएव हे कुन्तीपुत्र ! दोषयुक्त होनेपर भी सहज कर्मको नहीं त्यागना | 
चाहिये, क्योंकि धूएँसे अग्निकी भाँति सभी कर्म किसी-न-किसी दोषसे 


युक्त हें॥ ४८॥ 

प्रश्र'सहजम्‌' विशेषणके सहित 
“कर्म पद किन कर्मोका वाचक है तथा 
दोषयुक्त होनेपर भी सहज कर्माको नहीं 
त्यागना चाहिये, इस कथनका क्या भाव है ? 

उत्तर--वर्ण, आश्रम, स्वभाव और 
परिस्थितिकी अपेक्षासे जिसके लिये जो कर्म 
बतलाये गये हैं, उसके लिये वे ही सहजकर्म 
हैं। अतएव इस अध्यायमें जिन कर्मोका 
वर्णन स्वधर्म, स्वकर्म, नियतकर्म, स्वभाव- 
नियतकर्म और स्वभावज कर्मके नामसे हुआ 
है, उन्हींका वाचक यहाँ “सहजम्‌' विशेषणके 
सहित 'कर्म? पद है। 

दोषयुक्त होनेपर भी सहज कर्मको नहीं 
त्यागना चाहिये-इस वाक्यसे यह भाव 
दिखलाया गया है कि जो स्वाभाविक कर्म 
श्रेष्ठ गुणोंसे युक्त हों, उनका त्याग न करना 
चाहिये--इसमें तो कहना ही क्या है; पर 
जिनमें साधारणतः हिंसादि दोषोंका मिश्रण 
दीखता हो वे भी शास्त्रविहित एवं न्यायोचित 
होनेके कारण दोषयुक्त दीखनेपर भी वास्तवमें 
दोषयुक्त नहीं हैं। इसलिये उन कर्मोका भी 
त्याग नहीं करना चाहिये, अर्थात्‌ उनका 
आचरण करना चाहिये; क्योंकि उनके करनेसे 
मनुष्य पापका भागी नहीं होता बल्कि 
उल्टा उनका त्याग करनेसे पापका भागी 
हो सकता है। 

प्रश्न—'हि' अव्ययका प्रयोग करके 
सभी कर्मोको धूएँसे अग्निकी भाँति दोषसे 
युक्त बतलानेका क्या अभिप्राय है ? 

उत्तर--'हि' पद यहाँ हेतुके अर्थमें है, 
इसका प्रयोग करके समस्त कर्माको धूएँसे 
अग्निकी भाँति दोषसे युक्त बतलानेका यहाँ 
यह अभिप्राय है कि जिस प्रकार धूएँसे अग्नि 
ओतप्रोत रहती है, धूआँ अग्निंसे सर्वथा 
अलग नहीं हो सकता--उसी प्रकार 
आरम्भमात्र दोषसे ओतप्रोत हैं, क्रियामात्रमें 
किसी-न-किसी प्रकारसे किसी-न-किसी 
प्राणीकी हिंसा हो ही जाती है, क्योंकि 
संन्यास-आश्रममें भी शौच, स्नान और 
भिक्षाटनादि कर्मद्वारा किसी-न-किसी अंशमें 
प्राणियोंकी हिंसा होती ही है ओर ब्राह्मणके 
यज्ञादि कमॉमें भी आरम्भकी बहुलता होनेसे 
क्षुद्र प्राणियोंकी: हिंसा होती है। इसलिये 
किसी भी वर्ण-आश्रमके कर्म साधारण 
दृष्टिसे सर्वथा दोषरंहित नहीं हैं और कर्म 
किये बिना कोई रह नहीं सकता (३।५); 
इस कारण स्वधर्मका त्याग कर देनेपर भी 
कुछ-न-कुछ कर्म तो मनुष्यको करना ही 
पड़ेगा तथा वह जो कुछ करेगा, वही 
दोषयुक्त होगा। इसीलिये अमुक कर्म नीचा 
है या दोषयुक्त है--ऐसा समझकर मनुष्यको 
स्वधर्मका त्याग नहीं करना चाहिये; 
बल्कि उसमें ममता, आसक्ति और 


फलेच्छारूप दोषोंका त्याग करके उनका 
न्याययुक्त आचरण करना चाहिये। ऐसा 


करनेसे मनुष्यका अन्तःकरण शुद्ध होकर 
उसे शीघ्र ही परमात्माकी प्राप्ति हो 
जाती है। 


९१२ * गीता-तत्वविवेचनी टीका * 

सम्ब्ध--अर्जुनकी जिज्ञासाके अनुसार त्याग और संन्यासके तत्वको समझानेके लिये भगवान्ने चौथेसे 
बारहवें श्लोकतक त्यागका विषय कहा और तेरहवेंसे चालीसवें श्लोकतक संन्यास यानी सांख्यका निरूपण 
किया। फिर इकतालीसवें श्लोकसे यहाँतक कर्मयोगरूप त्यागका तत्व समझानेके लिये स्वाभाविक कमोका 
सरूप और उनकी अवश्यकर्तव्यताका निर्देश करके तथा कर्मयोगमें भक्तिका सहयोग दिखलाकर उसका 
फल भगवल्रापि बतलाया। किन्तु वहाँ संत्यासके प्रकरणमें यह बात नहीं कही गयी कि संन्यासका क्या 
फल होता है और कर्मों कतापिनका आभिमान त्यागकर उप्रासनाके सहित सांख्ययोगका .किस प्रकार 
साधन करना चाहिये? अतः यहाँ उप्रासनाके सहित विवेक और वेशग्यपूर्वक एकान्तमें रहकर साधन 


प्रश्न-'सर्वत्र असक्तबुद्धिः' 'विगत- 
स्पृहः और जजितात्मा--इन तीनों 
विशेषणॉका अलग-अलग क्या अर्थ है 
और यहाँ इनका प्रयोग किसलिये किया 
गया है ? 

उत्त---अन्तःकरण और इन्द्रियोंके 
सहित शरीरमें, उनके द्वारा किये जानेवाले 
कर्मेमि तथा समस्त भोगोंमें और चराचर 
प्राणियोंक सहित समस्त जगतमें जिसकी 
आसक्तिका सर्वथा अभाव हो गया है, 
जिसके मन, बुद्धिकी कहीं किञ्चिन्मात्र भी 
संलग्नता नहीं रहती है--वह सर्वत्र 
“असक्तबुद्धिः है। जिसकी स्पृहाका 
सर्वथा अभाव हो गया है, जिसको किसी 
भी सांसारिक वस्तुकी किञ्चिन्मात्र भी परवा 
नहीं रही है, उसे “विगतस्पृहः कहते हैं 
और जिसका इन्द्रियोके सहित अन्तःकरण 
अपने वशमें किया हुआ है, उसे 'जितात्मा 
कहते हैं। यहाँ संन्यासयोगके अधिकारीक़ा 


करनेकी विधि और उसका फल बतलागेके लिये पुनः सांख्ययोगका प्रकरण आरम्भ करते हैं-- 
असक्तबुद्धिः सर्वत्र जितात्मा विगतस्पृहः । 
नैष्कर्म्यसिद्धिं परमां संन्यासेनाधिगच्छति॥ ४९ ॥ 


सर्वत्र आसक्तिरहित बुद्धिवाला, स्पृहारहित और जीते हुए अन्तःकरणवाला 
पुरुष सांख्ययोराके द्वारा उस परम नैष्कर्म्यसिद्धिको प्राप्त होता है॥ ४९ ॥ 


निरूपण करनेके लिये इन तीनों विशेषणोंका 
प्रयोग किया गया है। अभिप्राय यह है 
कि जो उपर्युक्त तीनों गुणोंसे सम्पन्न 
होता है, वही मनुष्य सांख्ययोगके द्वारा 


परमात्माके यथार्थ ज्ञानकी प्राप्ति 
कर सकता है। 
प्रश्न- यहाँ 'संन्यासेन' पद किस 


साधनका वाचक है और 'परमाम्‌' विशेषणके 
सहित 'नैष्कर्म्यसिद्धिम्‌' पद किस सिद्धिका 
वाचक है तथा संन्यासके द्वारा उसे प्राप्त 
होना क्या है? 

उत्तर--'संन्यासेन' पद यहाँ ज्ञानयोगका 
वाचक है, इसीको सांख्ययोग भी कहते 
हैं। इसका स्वरूप भगवानने इक्यावनवेंसे 
तिरपनवें श्लोकतक बतलाया है। इस 
सांधनका फल जो कि कर्मबन्धनसे सर्वथा 
छूटकर सच्चिदानन्दघन निर्विकार परमात्माके 
यथार्थ ज्ञानको प्राप्त हो जाना है, 


उसका वाचक यहाँ 'परमाम्‌' विशेषणके . । 

सहित "“नैष्कर्म्यसिद्धिम' पद है तथा उपर्युक्त 


ज्ञानको प्राप्त कर लेना है, वह संन्यासके 


सांख्ययोगके द्वारा जो परमात्माके यथार्थ द्वारा इस सिद्धिको प्राप्त होना है। 
सम्ब्थ--उपर्युक्त श्लोकमें यह बात कही गयी कि संन्यासके द्वारा मनुष्य परम नेष्कर्म्यसिद्धिको ग्राप्त 
होता है; इसपर यह जिज्ञासा होती है कि उस संन्यास (सांख्ययोग) का क्या खरूप है ओर उसके 
द्वारा मनुष्य किस क्रमसे सिद्धिको आप्त होकर ब्रह्मको ग्राप्त होता है? अतः इन सब बातोंको बतलानेकी 
प्रस्तावना करते हुए भगवान्‌ अर्जुनको सुननेके लिये सावधान करते हैं- 
सिद्धि प्राप्तो यथा ब्रह्म तथाप्रोति निबोध मे । 


समासेनैव कौन्तेय निष्ठा ज्ञानस्य या परा ॥ ७० ॥ 


जो कि ज्ञानयोगकी परानिष्ठा है, 


उस नैष्कर्म्य सिन्धिको जिस प्रकारसे 


प्राप्त होकर मनुष्य ब्रह्माको प्राप्त होता है, उस प्रकारको हे कुन्तीपुत्र ! तू 


संक्षेपमें ही मुझसे समझ ॥ ५० ॥ 


प्रश्न- परा' विशेषणके सहित यहाँ 


'निष्ठा' पद किसका वाचक है? 

उत्तर--जो ज्ञानयोगकी अन्तिम स्थिति 
है, जिसको पराभक्ति और तत्त्वज्ञान भी 
कहते हैं, जो समस्त साधनोंकी अवधि है, 
उसका वाचक यहाँ “परा' विशेषणके सहित 
"निष्ठा' पद है । ज्ञानयोगके साधनसमुदायको 
ज्ञाननिष्ठा कहते हैं और उन साधनोंके 
फलरूप तत्त्वज्ञानको ज्ञानकी परानिष्ठा' 
कहते हैं । 

प्रश्न-यहाँ सिद्धिम पद किसका 
वाचक है? 

उत्तर--जो पूर्वश्लोकमें नैष्कर्म्य सिद्धिके 
नामसे कही गयी है। यहाँ जो ज्ञानकी परा 
निष्ठा बतायी गयी है तथा चौवनवें श्‍्लोकमें 
जिसका परा भक्तिके नामसे वर्णन आया 
है उसीका वाचक यहाँ सिद्धिम पद है। 

प्रश्न“यथा' पदका क्या 
है? 


उत्तर--शुद्ध अन्तःकरणवाला अधिकारी 


अर्थ 

पुरुष जिस विधिसे ज्ञानकी परा निष्ठाको 
प्राप्त होकर परब्रह्म परमात्माको प्राप्त होता 
है, उस विधिका अर्थात्‌ अङ्गःप्रत्यङ्गोंसहित | 
ज्ञानयोगके प्रकारका वाचक यहाँ यथा! 
पद है। 

प्रश्न- उपर्युक्त सिद्धिको प्राप्त हुए 
पुरुषको ब्रह्मकी प्राप्ति कब होती है? 

उत्तर- सिद्धि प्राप्त होनेके बाद ब्रह्मकी 
प्राप्तिमें विलम्ब नहीं होता, उसी क्षण प्राप्ति 
हो जाती है। 

प्रश्न--- ब्रह्म पद किसका वाचक है 
और उसको प्राप्त होना क्या है? 

उत्तर--नित्य- निर्विकार, निर्गुण- 
निराकार, सच्चिदानन्दघन, पूर्णब्रह्म परमात्माका 
वाचक यहाँ “ब्रह्म” पद है और तत्त्वज्ञानके | 
द्वारा पचपनवें श्लोकके वर्णनानुसार | 
अभिन्नभावसे उसमें प्रविष्ट हो जाना ही | 
उसको प्राप्त होना है। 5 

प्रशू--'तथा' पद किसका वाचक है 
और उसे तू मुझसे संक्षेपमें जान, इस 

कथनका क्या भाव हे? गया है कि उसका विस्तारपूर्वक वर्णन 
उत्तर--“यथा' पदसे विधिका लक्ष्य नहीं करके बह विषय में तुम्हें संक्षेपमें 
कराया गया है, उसीका वाचक यहाँ 'तथा' ही बतलाऊँगा। इसलिये सावधानीके 
पद है। एवं उसे तू मुझसे संक्षेपमें ही साथ उसे सुनो, नहीं तो उसे समझ 
जान--इस कथनसे यह भाव दिखलाया नहीं सकोगे। 
सम्बन्ध पूर्वश्लोकमे की हुई प्रस्तावनाके अनुसार अब तीन श्लोकोर्में अङ्ग-पत्यङ्गोके सहित ज्ञनयोगका 
वर्णन करते हैं-- | 
बुद्धया विशुद्धया युक्तो धृत्यात्मानं नियम्य च। 
शब्दादीन्विषयांस्त्यक्त्वा रागद्वेषौ व्युदस्य च॥ ५१॥ 
विविक्तसेवी लघ्वाशी यतवाक्कायमानसः । 
ध्यानयोगपरो नित्यं वैराग्यं समुपाश्रितः ॥ ५२॥ 
अहङ्कारं बलं दर्पं कामं क्रोधं परिग्रहम्‌ । 
विमुच्य निर्ममः शान्तो ब्रह्मभूयाय कल्पते ॥ ५३ ॥ 
विशुद्ध बुद्धिसे युक्त तथा हल्का, सात्त्विक ओर नियमित भोजन करनेवाला, 
शब्दादि विषयोंका त्याग करके एकान्त ओर शुद्ध देशका सेबन करनेवाला, 
सात्त्विक धारणशक्तिके द्वारा अन्तःकरण ओर इन्द्रियोंका संयम करके मन, 
वाणी और शरीरको बशमें कर लेनेवाला, राग-द्रेषको सर्वथा नष्ट करके 
भलीभाँति दृढ़ वैराग्यका आश्रय लेनेवाला तथां अहङ्कार, बल, घमंड, काम, 
क्रोध और परिग्रहका त्याग करके निरन्तर ध्यानयोगके परायण रहनेवाला 
ममतारहित और शान्तियुक्त पुरुष सच्चिदानन्द ब्रहामें अभिन्नभावसे स्थित होनेका 
पात्र होता है॥ ५१९-५३ ॥ 
प्र्न विशुद्ध बुद्धि" किसे कहते हैं हजम हो जानेवाले सात्त्विक पदार्थोका 
और उससे युक्त होना क्या है? (१७। ८) तथा अपनी प्रकृति, आवश्यकता 
ट उत्तर-पूर्वार्जित पापके संस्कारोंसे और शक्तिके अनुरूप नियमित और परिमित 
स अन्तःकरणको विशुद्ध बुद्धि कहते भोजनः करता है--ऐसे युक्त आहारके 
' और जिसका अन्तःकरण इस प्रकार करनेवाले (६। १७) पुरुषको 'लघ्वाशी' 
शुद्ध हो गया हो, वह विशुद्ध बुद्धिसे युक्त कहते हैं। 
 कहलाताहै। .. प्रश्न--शब्द आदि विषयोंका त्याग 
 प्रश्न--लध्वाशी' किसको कहते हैं? करके एकान्त और शुद्ध देशका सेवन 
` उत्तर--जो साधनके उपयुक्त अनायास करना क्या है? 

उत्तर समस्त इन्द्रियोके जितने भी 
सांसारिक भोग हैं, उन सबका त्याग करके 
अर्थात्‌ उनको भोगनेमें अपने जीवनका 
अमूल्य समय न लगाकर- निरन्तर साधन 
करनेके लिये, जहाँका वायुमण्डल पवित्र 
हो, जहाँ बहुत लोगोंका आना-जाना न हो, 
जो स्वभावसे ही एकान्त और स्वच्छ हो 
या झाड़-बुहारकर और धोकर जिसे स्वच्छ 
बना लिया गया हो--ऐसे नदीतट, देवालय, 
वन और पहाड़की गुफा आदि स्थानोंमें 
निवास करना ही शब्दादि विषयोंका त्याग 
करके एकान्त और शुद्ध देशका सेवन 
करना है। 

प्रश्न—सात्तिक धारणशक्तिके द्वारा 
अन्तःकरण और इन्द्रियोंका संयम करना 
क्या है तथा ऐसा करके मन, वाणी और 
शरीरको वशमें कर लेना क्या है? 

उत्तर इसी अध्यायके तैंतीसवें 
श्लोकमें जिसके लक्षण बतलाये गये हैं, 
उस अटल धारणशतक्तिके द्वारा शुद्ध आग्रहसे 
अन्तःकरणको सांसारिक विषयोंके चिन्तनसे 
रहित बनाकर इन्द्रियोको सांसारिक भोगोंमें 
प्रवृत्त न होने देना ही सात्त्विक धारणासे 
अन्तःकरण और इन्द्रियोंका संयम करना है 
और इस प्रकारके संयमसे जो मन, इन्द्रिय 
और शरीरको अपने अधीन बना लेना 
है--उनमें इच्छाचारिताका और बुद्धिके 
विचलित करनेकी शक्तिका अभाव कर देना 
है--यही मन, वाणी और शरीरको बशमें 
कर लेना है। 

प्रश्नराग और द्वेष--इन दोनोंका 
सर्वथा नाश करके भलीभाँति वैराग्यका 


त्याग कर देना घमंडका त्याग कर 

आश्रय लेना क्या है? 

उत्तर--इन्द्रियोके प्रत्येक भोगमें राग 
और द्वेष--ये दोनों छिपे रहते हैं, ये 
साधकके महान्‌ शत्रु हैं (३ । ३४) । अतएव 
इस लोक या परलोकके किसी भी भोगमें, 
किसी भी प्राणीमें तथा किसी भी पदार्थ, 
क्रिया अथवा घटनामें किञ्चिन्मात्र भी 
आसक्ति या द्वेष न रहने देना राग-द्वेषका 
सर्वथा नाश कर देना है; और इस प्रकार 
राग-द्वेषका नाश करके जो निःस्पृहभावसे 
निरन्तर वैराग्यमें मग्न रहना है, यही 
राग-द्रेषका नाश करके भलीभाँति वैराग्यका 
आश्रय लेना है। 

प्रश्न—अहङ्कारर बल, घमंड, काम, 
क्रोध और परिग्रहका त्याग करना तथा इन 
सबका त्याग करके निरन्तर ध्यानयोगके 
परायण रहना क्या है? 

उच्तर--शरीर, इन््रियों और 
अन्तःकरणमें जो आत्मबुद्धि है--उसका 
नाम अहङ्कार है; इसीके कारण मनुष्य मन, 
बुद्धि और शरीरद्वारा किये जानेवाले कर्मोमें 
अपनेको कर्ता मान लेता है। अतएव इस 
देहाभिमानका सर्वथा त्याग कर देना 
अहङ्कारका त्याग कर देना है। अन्यायपूर्वक 
बलात्कारसे जो दूसरोंपर प्रभुत्व जमानेका 
साहस है, उसका नाम 'बल' है; इस 
प्रकारके दुःसाहसका सर्वथा त्याग कर देना 


बलका त्याग कर देना है। धन, जन, | 


विद्या, जाति और शारीरिक शक्ति आदिके 
कारण होनेवाला जो गर्व है-उसका नाम 
दर्प यानी घमंड है; इस भावका 

है। इस लोक और परलोकके: भोगोंको 
प्राप्त करनेकी इच्छाका नाम “काम! है, 
इसका सर्वथा त्याग कर देना कामका त्याग 
कर देना है। अपने मनके प्रतिकूल 
आचरण करनेवालेपर और नीतिविरुद्ध 
व्यबहार करनेवालेपर जो अन्तःकरणमें 
उत्तेजनाका भाव उत्पन्न होता है--जिसके 
कारण मनुष्यके नेत्र लाल हो जाते हैं, होंठ 
'फड़कने लगते हैं, हृदयमें जलन होने 
लगती है और मुख विकृत हो जाता 
है--उसका नाम क्रोध है; इसका सर्वथा: 
त्याग कर देना, किसी भी अवस्थामें ऐसे 
भावको उत्पन्न न होने देना क्रोधका त्याग 
कर देना है। सांसारिक भोगोंकी सामग्रीका 
नाम 'परिग्रह' है, अतएव उन सबका 
सर्वथा परित्याग कर देना ही मुख्यतया 
परिग्रहका त्याग है परन्तु प्रकारान्तरसे 
सांसारिक भोगोंको भोगनेके उद्देश्यसे किसी 
भी वस्तुका संग्रह न करना भी परिग्रहका 
त्याग कर देना ही है। 
इस प्रकार इन सबका त्याग करके 
पूर्वोक्त प्रकारसे सात्विक धृतिके द्वारा 
मन--इन्द्रियोंकी क्रियाओंको रोककर समस्त 
स्फुरणाओऑंका सर्वथा अभाव करके, 
नित्य-निरन्तर सच्चिदानन्दघन ब्रह्मका 
अभिन्नभावसे चिन्तन करना (६। २५) तथा 
- उठते-बैठते, सोते-जागते एवं शौच-स््रान, 
खान-पान आदि आवश्यक क्रिया करते 
समय भी नित्य-निरन्तर परमात्माके स्वरूपका 
चिन्तन करते रहना एवं उसीको सबसे 
बढ़कर परम कर्तव्य समझना ध्यानयोगके 


प्रश्न—“ममतासे रहित होना'-व्रया है ? 

उत्तरः -मन और इन्द्रियोंके सहित 
शरीरमें, समस्त प्राणियोंमें, कमॉमें, समस्त 
भोगोंमें एवं जाति, कुल, देश, वर्ण और 
आश्रममें ममताका सर्वथा त्याग कर देना; 
किसी भी वस्तु, क्रिया या प्राणीमें “अमुक 
पदार्थ या प्राणी मेरा है और अमुक पराया 
है? इस प्रकारके भेदभावको न रहने देना 
'ममतासे रहित होना' है। 

प्रश्न--“शान्तः' पद कैसे मनुष्यका 
वाचक है? 

उत्तर--उपर्युक्त साधनोंके कारण जिसके 
अन्तःकरणमें विक्षेपका सर्वथा अभाव हो 
गया है और इसीसे जिसका अन्तःकरण 
अटल शान्ति और शुद्ध सात्त्विक प्रसन्नतासे 
व्याप्त रहता है--'शान्तः” पद ऐसे उपरत 
मनुष्यका वाचक है। 

प्रश्न--उपर्युक्त विशेषणोंका वर्णन करके 
ऐसा पुरुष सच्चिदानन्द्घन ब्रह्ममें 
अभिन्नभावसे स्थित होनेका पात्र होता 
है--यह कहनेका क्या भाव है? .. 

उत्तर-इससे यह भाव दिंखलाया 
गया है कि उपर्युक्त प्रकारसे साधन करनेवाला 
मनुष्य इन साधनोंसे सम्पन्न होनेपर ब्रह्मभावको 
पराप्त होनेका अधिकारी बन जाता है और 
तत्काल ही ब्रह्मभावको प्राप्त हो जाता है, 
अर्थात्‌ उसकी दुष्टिमें आत्मा और परमात्माका 
भेदभाव सर्वथा नष्ट होकर "मैं ही 
सच्चिदानन्दघन ब्रह्म हूँ' ऐसी दृढ़ स्थिति 
हो जाती है। उस समय वह समस्त जगतमें 
अपनेको स्थित और समस्त जगत्को अपनेमें 
कल्पित देखता है (६। २९) । 

सम्ब्ध- इस प्रकार अङ्ग्रत्यङ्गोंसहित संन्यासका यानी सांख्ययोगका स्वरूप बतलाकर अब उस साधनद्वारा 
्रह्मभावको प्राप्त हुए योगीके लक्षण और उसे ज्ञानयोगकी परानिष्ठारूप परा भक्तिका प्राप्त होना बतलाते हैं-- 
ब्रह्मभूतः प्रसन्नात्मा न शोचति न काङ्क्षति । 
समः सर्वेषु भूतेषु मद्भक्तिं लभते पराम्‌॥ ७४ ॥ 


फिर वह सच्चिदानन्दघन ब्रह्ममें एकीभावसे स्थित, प्रसन्न मनवाला 
योगी न तो किसीके लिये शोक करता है और न किसीकी आकाङ्क्षा ही 
करता है। ऐसा समस्त प्राणियोंमें समभाववाला योगी मेरी परा भक्तिको प्राप्त 


हो जाता है॥ ५४॥ 

प्रश्न—-'ब्रह्मभूतः' पद किस स्थितिवाले 
योगीका वाचक है ? 

उत्तर--जो सच्िदानन्दन ब्रह्ममें 
अभिन्नभावसे स्थित हो जाता है; जिसकी 
ृष्टिमें एक सच्चिदानन्दघन ब्रह्मसे भिन्न 
किसी भी वस्तुकी सत्ता नहीं रहती; अह 
ब्रह्मास्मि'-मैं ब्रह्म हुँ (बृहदारण्यक उ? 
१।४। १०), “सोऽहमस्मि'-वह ब्रह्म ही 
मैं हूँ, आदि महावाक्यॉके अनुसार जिसकी 
परमात्मामें अभिन्नभावसे नित्य अटल स्थिति 
हो जाती है,--ऐसे सांख्ययोगीका वाचक 
यहाँ “ब्रह्मभूतः पद है। पाँचवें अध्यायके 
चौबीसवें श्लोकमें और छठे अध्यायके 
सत्ताईसवें श्लोकमें भी इस स्थितिवाले 
योगीको 'ब्रह्मभूत' क़हा है? 

प्रश्न-— प्रसन्नात्मा पदका 
भाव है? ४: 

उत्तर--जिसका मन पवित्र, स्वच्छ 
और शान्त हो तथा निरन्तर शुद्ध प्रसन्न 
रहता हो--उसे 'प्रसन्नात्मा' कहते हैं; इस 
विशेषणका प्रयोग करके यह भाव दिखलाया 
है कि ब्रह्मभावको प्राप्त हुए पुरुषकी दृष्टिमें 


क्या 


एक सच्चिदानन्दघन ब्रह्मसे भिन्न किसी भी. 

वस्तुकी सत्ता न रहनेके कारण उसका मन 
निरन्तर प्रसन्न रहता है, कभी किसी भी 
कारणसे क्षुब्ध नहीं होता। 
प्रश्नन्रह्मभूत योगी न तो शोक 
करता है और न आकाङ्क्षा ही करता है, 
इस कथनका क्या अभिप्राय है? 
उत्तर--इस कथनसे ब्रह्मभूत योगीका 
लक्षण किया गया है। अभिप्राय यह है 
कि ब्रह्मभूत योगीकी सर्वत्र त्रहाबुद्धि हो 
जानेके कारण संसारकी किसी भी सस्तुमें 
उसकी भिन्न प्रतीति, रमणीय-बुद्धि और 
ममता नहीं रहती । अतएव शरीरादिके साथ 
किसीका संयोग-वियोग होनेमें उसका कुछ 
भी बनता-बिगड़ता नहीं। इस कारण वह 
किसी भी हालतमें किसी भी कारणसे 
किञ्जिन्मात्र भी चिन्ता या शोक नहीं करता। 
और वह पूर्णकाम हो जाता है, क्योंकि 
किसी भी वस्तुमें उसकी ब्रह्मसे भिन्न 
दृष्टि नहीं रहती, इस कारण वह कुछ भी 
नहीं चाहता । 
अश्न--सर्वेषु भूतेषु समः इस 
व्रिशेषणका क्या भाव है? 
उत्तर -इस विशेषणसे उस 

योगीका समस्त प्राणियोंमें समभाव दिखलाया 
गया है। अभिप्राय यह है कि वह किसी 
भी प्राणीको अपनेसे भिन्न नहीं समझता--इस 
कारण उसका किसीमें भी विषमभाव नहीं 
रहता, सबमें समभाव हो जाता है; यही 
भाव छठे अध्यायके उनतीसवें श्लोकमें 
“सर्वत्र समदर्शनः' पदसे दिखलाया गया है । 


प्रश्न--'पराम' विशेषणके सहित यहाँ 


“मद्भक्तिम्' पद किसका वाचक है? 

उत्तर--जो ज्ञानयोगका फल है, जिसको 
ज्ञानकी परानिष्ठा और तत्त्वज्ञान भी कहते 
हैं, उसका वाचक यहाँ “पराम्‌' विशेषणके 
सहित 'मद्भक्तिम्‌'. पद है; क्योंकि वह 
परमात्माके यथार्थ स्वरूपका साक्षात्‌ कराकर 
उनमें अभिन्नभावसे प्रविष्ट करा 
देता है। 


सम्बद्ध इस प्रकार ब्रहाभूत योगीको परा भक्तिकी आणि बतलाकर अब उसका फल बतलाते है 
भक्त्या मामभिजानाति यावान्यश्चास्मि तत्त्वतः । 
ततो मां तत्त्वतो ज्ञात्वा विशते तदनन्तरम्‌ ॥ ५५ ॥ 
उस परा भक्तिके द्वारा वह मुझ परमात्माको, मैं जो हूँ और जितना हूँ 
ठीक वैसा-का-वैसा तत्त्वसे जान लेता है; तथा उस भक्तिसे मुझको तत्त्वसे 
जानकर तत्काल ही मुझमें प्रविष्ट हो जाता है॥ ५५॥ 


प्रश्न--'भक्त्या' पद यहाँ किसका 
वाचक है? 

उत्तर पूर्वके श्लोकमें जिसका 'परा' 
विशेषणके सहित “मद्भक्तिम्‌ पदसे और 
पचासवें श्लोकमें ज्ञानकी परानिष्ठाके नामसे 
वर्णन क्रिया गया है, उसी तत्त्वज्ञानका 
वाचक यहाँ 'भक्त्या' पद है । यही ज्ञानयोग 
भक्तियोग, कर्मयोग और ध्यानयोग आदि 
समस्त साधनोंका फल है; इसके द्वारा ही 
सब साधकोंको पस्मात्माके यथार्थ स्वरूपका 
ज्ञान होकर उनकी प्राप्ति होती है। इस 
प्रकार समस्त साधनोके फलकी एकता 
करनेके लिये ही यहाँ ज्ञानयोगके प्रकरणमें 
“भक्त्या' पदका प्रयोग किया गया है। 

प्रश्--इस भक्तिके द्वारा योगी मुझको, 


मैं जो हूँ और जितना हूँ, ठीक वैसा-का-वैसा 
 तत्त्वसे जान लेता है--इस कथनका 

क्या भाव है? 

उत्तर -इससे यह भाव दिखलाया है 
कि इस परा भक्तिरूप तत्त्वज्ञानकी प्राप्ति 
होनेके साथ ही वह योगी उस तत्त्वज्ञानके 
द्वारा मेरे यथार्थ रूपको जान लेता है; मेण 
निर्भुण निराकार रूप क्या है, और 
सगुण-निराकार और सगुण-साकार रूप क्या 
है, मैं निराकार से साकार कैसे होता हूँ 
और पुनः साकारसे निराकार कैसे होता 
हुँ- इत्यादि कुछ भी जानना उसके लिये 
शेष नहीं रहता। अतएव फिर उसकी दृष्टिमें 
किसी प्रकारका भेदभाव नहीं रहता। इस 
प्रकार ज्ञानयोगके साधनसे प्राप्त .होनेवाले 
निर्गुण-निराकार ब्रह्मके साथ सगुण ब्रह्मकी 
एकता दिंखलानेके लिये यहाँ ज्ञानयोगाके 
प्रकरणमें भगवानने ब्रह्मके स्थानमें “माम 
पदका प्रयोग किया है। 


* अठारहवाँ अध्याय * 


९१९ 

प्रश---'ततः” पदका क्या अर्थ है? 
उत्त---ततः:' पद हेतु वाचक है। 
. परमात्माके स्वरूपका ज्ञान होनेके साथ ही 
परमात्माकी प्राप्ति हो जाती है--उसमें कालका 
व्यवधान नहीं होता, इस कारण यहाँ “तत 
पदका अर्थ पश्चात्‌ नहीं किया गया है। अतः 
जिसका प्रकरण हो उसी हेतुका वाचक “ततः' 
पद होता है; तथा यहाँ 'ज्ञात्वा' पदके साथ 
उसके हेतुका अनुवाद करनेकी आवश्यकता 
भी थी--इस कारण “ततः' पदका अर्थ 
पूर्वार्द्धमे वर्णित “परा भक्ति' समझना चाहिये । 
प्रश्न-यहाँ 'तदनन्तरम्‌' पदका अर्थ 
तत्काल कैसे किया गया ? ज्ञात्वा' पदके 
साथ 'तदनन्तरम्‌' पदका प्रयोग किया गया है, 
इससे तो 'विशते' क्रियाका यह भाव लेना 
चाहिये कि पहले मनुष्य भगवानके स्वरूपको 
यथार्थ जानता है और उसके बाद उसमें 


प्रविष्ट होता है। 

उत्तर--ऐसी बात नहीं है; किन्तु ज्ञात्वा' 
पदसे जो कालके व्यवधानकी आशङ्का होती 
थी, उसे दूर करनेके लिये ही यहाँ तदनन्तरम 


१ पदका प्रयोग किया गया है । अभिप्राय यह है 


कि भगवानके तत्त्वज्ञान और उनकी प्राप्तिमें 
अन्तर यानी व्यवधान नहीं होता, भगवानके 
स्वरूपको यथार्थ जानना और उनमें प्रविष्ट 
होना--दोनों एक साथ होते हैं। भगवान्‌ 
सबके आत्मरूप होनेसे वास्तवमें किंसीको 
अप्राप्त नहीं हैं, अतः उनके यथार्थ स्वरूपका 
ज्ञान होनेके साथ ही उनकी प्राप्ति हो जाती है। 
इसलिये यह भाव समझानेके लिये ही यहाँ 
“तदनन्तरम्‌' पदका अर्थ 'तत्काल' किया गया 
है; क्योंकि कालान्तरका बोध तो 'ज्ञात्वा' पदसे 
ही हो जाता है, उसके लिये “तदनन्तरम्‌' पदके 
प्रयोगकी आवश्यकता नहीं थी। 


सम्क्य--इस प्रकार अर्जुनकी जिज्ञासाके अनुसार त्यागका यानी कर्मयोगका और संन्यासका यागी सांख्ययोगका 


तत्व अलग-अलग समझाकर यहाँतक उस प्रकरणको समाप्त कर दिया; किन्तु इस वर्णनमें भगवानूने यह बात नहीं 
कही कि दोनो तुम्हारे लिये अमुक साधन कर्तव्य है अतएव अर्जुनको भक्तिप्रधान कर्मयोग अहण करानेके 
उद्देश्यसे अब भक्तिप्रधान कर्मयोगकी महिमा कहते हैं-- 
सर्वकर्माण्यपि सदा कुर्वाणो मद्व्यपाश्रयः । 
मत््रसादादवाप्रोति शाश्वतं पदमव्ययम्‌ ॥ ५६ ॥ 
मेरे परायण हुआ कर्मयोगी तो सम्पूर्ण कर्मोको सदा करता हुआ भी मेरी कृपासे 
सनातन अविनाशी परमपदको प्राप्त हो जाता है ॥ ५६ ॥ 
प्रश्न-'मद्व्यपाश्रयः' पद किसका जानेवाले समस्त कर्मोको और उनके फलको 
वाचक है ? भगवान्के समर्पण करके उन सबसे ममता, | 
उत्तर--समस्त कर्मोका और उनके आसक्ति और कामना हटाकर भगवानके ही . 


फलरूप समस्त भोगोंका आश्रय त्यागकर जो परायण हो गया है, भगवानको ही अपना पम | 


भगवानके ही आश्रित हो गया है; जो अपने प्राप्य, परम प्रिय, परम हितैषी, परमाधार और 
मन-इन्द्रियोंसहित शरीरको, उसके द्वारा किये सर्वस्व समझकर जो भगवानके विधानमें सदैव 

प्रसन्न रहता है--किसी भी सांसारिक वस्तुके 
संयोग-वियोगमें और किसी भी घटनामें कभी 
हर्ष-शोक नहीं करता, सदा भगवानपर ही 
निर्भर रहता है तथा जो कुछ भी कर्म करता है, 
भगवानके आज्ञानुसारं उन्हीँकी प्रसन्नताके 
लिये, अपनेको केवल निमित्तमात्र समझकर, 
उन्हींकी प्रेरणा और शक्तिसे, जैसे भगवान्‌ 
कराते हैं बैसे ही करता है, एवं अपनेको 
सर्वथा भगवानके अधीन समझता है--ऐसे 


अक्तिप्रधान कर्मयोगीका वाचक यहाँ 
'मदव्यपाश्रयः' पद है । 

प्रश्न- “सर्वकर्माण' पद यहाँ किन 
कर्मोका वाचक है ? 


उत्तर--अपने वर्ण और आश्रमके 
अनुसार जितने भी शास्रविहित कर्तव्यकर्म 
हैं--जिनका वर्णन पहले 'नियतं कर्म' और 
'स्वभावजं कर्म' के नामसे किया गया है तथा 
जो भगवानकी आज्ञा और प्रेरणाके अनुकूल 
हैं--उन समस्त कर्मोका वाचक यहाँ 
सर्वकर्माणि पद है। 

प्रश---यहाँ 'अपि' अव्ययके प्रयोगका 
क्या भाव है? 

उत्तर-- अपि' अव्ययका प्रयोग करके 
यहाँ भक्तिप्रधान कर्मयोगीकी महिमा की गयी 
है ओर कर्मयोगकी सुगमता दिखलायी गयी 
है। अभिप्राय यह है कि सांख्ययोगी समस्त 
परिग्रहका और समस्त भोगोंका त्याग करके 
एकान्त देशमें निरन्तर परमात्माके ध्यानका 
साधन करता हुआ जिस परमात्माको प्राप्त 
' करता है, भगवदाश्रयी कर्मयोगी स्ववर्णा- 
 श्रमौचित समस्त कर्मोको सदा करता हुआ 


भी उसी परमात्माको प्राप्त हो जाता है; दोनोंके 
फलमें किसी प्रकारका भेद नहीं होता । 

प्रश्न--शाश्चतम और 'अव्ययम्‌' 
विशेषणोके सहित 'पदम्‌' पद किसका 
वाचक है और भक्तिप्रधान कर्मयोगीका 
भगवानकी कृपासे उसको प्राप्त हो 
जाना क्या है? 

उत्तर--जो सदासे है और सदा रहता है, 
जिसका कभी अभाव नहीं होता--उस 
सच्चिदानन्दघन, पूर्णब्रह्म, सर्वशक्तिमान्‌, 
सर्वाधार परमेश्वरका वाचक यहाँ उपर्युक्त 
विशेषणोंके सहित 'पदम्‌' पद है। वही परम 
प्राप्य है, यह भाव दिखलानेके लिये उसे 
“पद'के नामसे कहा गया है। पैंतालीसवें 
श्लोकमें जिसे “संसिद्धि'की प्राप्ति, 
छियालीसवेंमें 'सिद्धि' की प्राप्ति और पचपनवें 
इ्लोकमें 'माम्‌' पदवाच्य परमेश्वरकी प्राप्ति 
कहा गया है, उसीको यहाँ “शाश्वतम्‌, और 
अव्ययम्‌' वरिशेषणोंके सहित 'पदम्‌' पदवाच्य 
भगवानकी प्राप्ति कहा गया है । अभिप्राय यह 
है कि भिन्न-भिन्न नामोंसे' एक ही तत्त्वका वर्णन 
किया गया है। उपर्युक्त भक्तिप्रधान 
कर्मयोगीके भावसे भावित और प्रसन्न होकर, 
उसपर अतिशय अनुग्रह करके भगवान्‌ स्वयं 
ही उसे परा भक्तिरूप बुद्धियोग प्रदान कर देते 
हैं(१०।१०); उस बुद्धियोगके द्वारा 
भगवानके यथार्थ स्वरूपको जानकर जो उस 
भक्तका भगवानमें तन्मय हो जाना है-- 
सच्चिदानन्दघन परमेश्वरमें प्रविष्ट हो जाना 
है--यही उसका उपर्युक्त पस्मपदको प्राप्त हो 
जाना है। 


` स्बन्य-इस अकार भक्तिग्रधान कर्मयोगीकी महिमाका वर्णन करके अब अर्जुनको वैसा बननेके | | 

र 


अध्याय * ९२१ 


RRR RR RR Hh HK हर हर NHR HR RRR HR KKK RK KKK KR KK KKK RRR KK RRR KK KK RRR KKK KKK ARK ह._ 


लिये आज्ञा देते है- 


चेतसा सर्वकर्माणि मयि संन्यस्य मत्परः । 
बुद्धियोगमुपाश्रित्य मच्चित्तः सततं भव ॥ ५७॥ 


सब कर्माको मनसे मुझमें अर्पण करके तथा समबुद्धिरूप योगको अवलम्बन 
करके मेरे परायण और निरन्तर मुझमें चित्तवाला हो ॥ ५७ ॥ 


प्रश्न--समस्त कर्मोको मनसे भगवानमें 
अर्पण करना क्या है? ` 

उत्त--अपने मन, इन्द्रिय और 
शरीरको उनके द्वारा किये जानेवाले कर्मोको 
और संसारकी समस्त वस्तुओंको भगवानकी 
समझकर उन सबमें ममता, आसक्ति और 
कामनाका सर्वथा त्याग कर देना तथा मुझमें 
कुछ भी करनेकी शक्ति नहीं है, भगवान्‌ ही 
सब प्रकारकी शक्ति प्रदान करके मेरेद्वारा 
अपने इच्छानुसार समस्त कर्म करवाते हैं, मैं 
कुछ भी नहीं करता--ऐसा समझकर 
भगवानके आज्ञानुसार उन्हींके लिये, उन्हींकी 
प्रेरणासे, जैसे करावें वैसे ही, निमित्तमात्र 
बनकर समस्त कर्माको कठपुतलीकी भाँति 
करते रहना--यही समस्त कर्मोको मनसे 
भगवानमें अर्पण कर देना है। 

प्रश्न बुद्धियोगम्‌' पद किसका वाचक 
है और उसका अवलम्बन करना क्या है ? 

उत्तर सिद्धि और असिङ्धिमें, सुख 
, और दुःखमें, हानि और लाभमें, इसी प्रकार 

संसारके समस्त पदार्थोमें और प्राणियोमें जो 

समबुद्धि है--उसका वाचक 'बुद्ध्योगम्‌' 
पद है। इसलिये जो कुछ भी होता है 
सब भगवानकी ही इच्छा - और इशारेसे 
होता है--ऐसा समझकर समस्त वस्तुओंमें 
समस्त प्राणियोंमें और समस्त घटनाओंमें 

राग-द्वेष, हर्ष-शोकादि विषय भावॉसे रहित 
होकर सदा-सर्वदा समभावसे युक्त रहना 


ही उपर्युक्त बुद्धियोगका अवलम्बन करना है । 
प्रश्भभगवानके परायण होना 
क्या है? 


उत्तर--भगवान्‌को ही अपना परम 
प्राप्य, परम गति, परम हितैषी, परम प्रिय 
और परमाधार मानना, उनके विधानमें सदा 
ही सन्तुष्ट रहना और उनकी प्राप्तिके 
साधनोंमें तत्पर रहना भगवानके परायण 
होना है। 

प्रश्न- निरन्तर भगवानमें चित्तवाला 
होना क्या है? 

उत्तर--मन-बुद्धिको अटल भावसे 
भगवानमें लगा देना; भगवानके सिवा अन्य 
किसीमें किञ्जिन्मात्र भी प्रेमका सम्बन्ध न 
रखकर अनन्य भ्रेमपूर्वक निरन्तर भगवानका 
ही चिन्तन करते रहना; क्षणमात्रके लिये 
भी भगवानकी विस्मृतिका असह्य हो जाना; 
उठते-बैठते, चलते-फिरते, खाते-पीते, 
सोते-जागते और समस्त कर्म करते समय 


भी नित्य-निरन्तर मनसे भगवानके दर्शन 


करते रहना--यही निरन्तर भगवानमें 


चित्तवाला होना है। नवें अध्यायके अन्तिम | 


इ्लोकमें और यहाँ पैंसठवें श्लोकमें “मन्मना 
भव' से भी यही बात कही गयी है। | 


९२२ 


* गीता-तत्त्वविवेचनी टीका * 


०४,208 ०8» 8.8, 0.8, 8, १, 9.0. 8. 8.8, 8. 8, 8, 8, 8, 8, है है 8, 8, 6, 0, 0 है है है है है, है है है. है है है है है, है, 8, , १.2. १. १. ४, 2, 0. 2.0. 2.2, ॥. 22. 2.2. 2. है. 88.8 है है. 


`` सम्ब्थ-इस प्रकार भगवान्‌ अर्जुनको भक्तिप्रधान कर्मयोगी बननेकी आज्ञा देकर अब उस आज्ञाके पालन 
करनेका फल बतलाते हुए उसे न माननेमें बहुत बड़ी हानि दिखलाते है" 
मच्चित्तः सर्वदुर्गाणि मत्मसादात्तरिष्यसि । 
अथ चेत्त्वमहङ्कारान्न श्रोष्यसि विनङ्क्ष्यसि ॥ ५८ ॥ 
उपर्युक्त प्रकारसे मुझमें चित्तवाला होकर तू मेरी कृपासे समस्त सङ्कटोंको 
अनायास ही पार कर जायगा और यदि अहङ्कारके कारण मेरे वचनोंको न सुनेगा 
तो नष्ट हो जायगा अर्थात्‌ परमार्थसे भ्रष्ट हो जायगा ॥ ५८॥ 


` ग्रश्न--मुझमें चित्तवाला होकर तू मेरी 
कुपासे समस्त सङ्कटोंको अनायास ही पार 
कर जायगा, इस कथनका क्या भाव है? 
उत्तर--इस वाक्यसे भगवानने यह 
दिखलाया है कि पूर्व श्लोकमें कहे हुए 
प्रकारसे समस्त कर्म मुझमें अर्पण करके और 
मेरे परायण होकर निरन्तर मुझमें मन लगा 
देनेके बाद तुम्हें और कुछ भी नहीं करना 
पड़ेगा, मेरी दयाके प्रभावसे अनायास ही 
तुम्हरे इस लोक और परलोकके समस्त 
दुःख टल जायेगे, तुम सब प्रकारके दुर्गुण 
और दुराचारॉसे रहित होकर सदाके लिये 
जन्म-मरणरूप महान्‌ सङ्कटसे मुक्त हो 
जाओगे और मुझ नित्य आनन्दघन 
पस्मेश्वरको प्राप्त कर लोगे। 
म््न-'अथ' और 'चेत्‌' इन दोनों 
अव्ययोका क्या भाव है और 'अहङ्कारके 
कारण मेरे वचनोंको न सुनेगा तो नष्ट हो 
जायगा'--इस कथनका क्या अभिप्राय है ? 
उत्तर--'अथ' पक्षान्तरका बोधक है 
और 'चेत्‌' “यदि' के अर्थमें प्रयुक्त हुआ 
। है। इन दोनों अव्ययोके सहित उपर्युक्त 
 वाक्यसे भगवानने यह भाव दिखलाया है 
कि तुम मेरे भक्त और प्रिय सखा हो, इस 


कारण अवश्य ही मेरी आज्ञाका पालन करोगे; 
तथापि तुम्हें सावधान करनेके लिये मैं बतला 
देता हूँ कि जिस प्रकार मेरी आज्ञाका पालन 
करनेसे महान्‌ लाभ होता है, उसी प्रकार उसके 
त्यागसे महती हानि भी होती है । इसलिये यदि 
तुम अहङ्कारके वशमें होकर अर्थात्‌ अपनेको 
बुद्धिमान्‌ या समर्थ समझकर मेरे वचनोंको न 
सुनोगे-मेरी आज्ञाका पालन न करके अपनी 
मनमानी करोगे तो तुम नष्ट हो जाओगे; फिर 
तुम्हें इस लोकमें या परलोकमें कहीं भी 
वास्तविक सुख और शान्ति नहीं मिलेगी और 
तुम अपने कर्तव्यसे भ्रष्ट होकर वर्तमान 
स्थितिसे गिर जाओगे । 

प्रश्न—भगवान्‌ अर्जुनसे पहले यह कह 
चुके हैं कि तुम मेरे भक्त हो (४। ३) और 
यह भी कह आये हैं कि 'न मे भक्तः 
प्रणश्यति’ अर्थात्‌ मेरे भक्तका कभी पतन नहीं 
होता (९।३१) और यहाँ यह कहते हैं कि 
तुम नष्ट हो जाओगे अर्थात्‌ तुम्हारा पतन हो 
जायगा; इस विरोधका क्या समाधान है ? 

उत्तर--भगवानने स्वयं ही उपर्युक्त 
वाक्यमें 'चेत्‌' पदका प्रयोग करके इस 
विरोधका समाधान कर दिया है। अभिप्राय 


यह है कि भगवानके भक्तका कभी पतन नहीं | 

* अठारहवाँ अध्याय * ९२३ 
RR RRR है कै कह है है है RHR है है कै RR है कै है KR RRR KR KR त मे मम मम 


होता, यह धुव सत्य है और यह भी सत्य है कि भी यदि अहङ्कारके वशमें होकर वे भगवानकी 
अर्जुन भगवानके परम भक्त हैं; इसलिये वे आज्ञाकी अवहेलना कर दें तो फिर भगवानके 
भगवानकी बात न सुनें, उनकी आज्ञाका पालन भक्त नहीं समझे जा सकते, इसलिये फिर 


न करें--यह हो ही नहीं सकता; किन्तु इतनेपर 


उनका पतन होना भी युक्तिसङ्गत ही है। 


सम्बन्ध -पूर्वर्लोकमे जो अहङ्कावश भगवान्‌की आज्ञाको न माननेसे नष्ट हो जानेकी बात कही है, उसीकी 
पुष्टि कनेके लिये अब भगवान्‌ दो शलोकोंद्राए अर्जुनकी मान्यतामे दोष दिखलाते हैं 
यदहङ्कारमाश्रित्य न योत्स्य इति मन्यसे । 
मिथ्यैष व्यवसायस्ते प्रकृतिस्त्वां नियोक्ष्यति ॥ ५९ ॥ 
जो तू अहङ्कारका आश्रय लेकर यह मान रहा है कि 'मैं युद्ध नहीं 
करूँगा', तेरा यह निश्चय मिथ्या है, क्योंकि तेरा स्वभाव तुझे जबरदस्ती युद्धमें 


लगा देगा ॥ ५९ ॥ 

प्रश्न--जो तू अहङ्कारका आश्रय लेकर 
यह मान रहा है कि मैं युद्ध नहीं करूँगा, इस 
वाक्यका क्या अभिप्राय है ? 

उत्त--पहले भगवानके द्वारा युद्ध 
करनेकी आज्ञा दी जानेपर (२।३) जो 
अर्जुनने भगवान्से यह कहा था कि न 
योल्ये--मैं युद्ध नहीं करूंगा (२। ९), 
उसी बातको स्मरण कराते हुए भगवानने यहाँ 
उपर्युक्त वाक्य कहा है। अभिप्राय यह है कि 
तुम जो यह मानते हो कि मैं युद्ध नहीं 
करूँगा', तुम्हारा यह मानना केवल 
अङङ्कारमात्र है; युद्ध न करना तुम्हारे हाथकी 
बात नहीं है। अतएव इस प्रकार अज्ञानजनित 
अहङ्कारके वशीभूत होकर अपनेको पण्डित, 
समर्थ और खतन्त समझना एज्र उसके 
बलपर यह निश्चय कर लेना कि अमुक कार्य 
मैं इस प्रकार सिद्ध कर लूँगा और अमुक 
कार्य नहीं करूँगा, बहुत ही अनुचित है। 

प्रश्न- तेरा यह निश्चय मिथ्या है, इस 
कथनका क्या भाव है? 

उत्तर--इस कथनसे भगवानने यह 
दिखलाया है कि तुम्हारी यह मान्यता टिक न 
सकेगी; अर्थात्‌ तुम बिना युद्ध किये रह न 
सकोगे; क्योंकि तुम स्वतन्त्र नहीं हो, प्रकृतिके 
अधीन हो। 

प्रश्न-यहाँ “प्रकृतिः पद किसका 
वाचक है और तेरी प्रकृति तुझे जनर्दस्ती 
युद्धमें लगा देगी, इस कथनका क्या 
भाव है? ` 

उत्तर--जन्म-जन्मान्तरमें किये हुए 
कमेकि संस्कार जो वर्तमानं जन्ममें 
स्वभावरूपसे प्रादुर्भूत हुए हैं, उनके 
समुदायका वाचक यहाँ 'प्रकृतिः पद्‌ है; 
इसीको स्वभाव भी कहते हैं। इस स्वभावके 
अनुसार ही मनुष्यका भिन्न-भिन्न कर्मेकि 
अधिकारी समुदायमें जन्म होता है और उस 
स्वभावके अनुसार ही भिन्न-भिन्न मनुष्योकी ._ 
भिन्न-भिन्न कर्मोमें प्रवृत्ति हुआ करती है। 
अतएव यहाँ उपर्युक्त वाक्यसे भगवानने 
यह दिखलाया है कि जिस स्वभावके कारण 

* गीता-तत्त्वविवेचनी टीका * 


तुम्हारा क्षत्रियकुलमें जन्म हुआ है, वह 
स्वभाव तुम्हारी इच्छा न रहनेपर भी तुमको 
जनर्दस्ती युद्धमें प्रवृत्त करा देगा। योग्यता 
प्राप्त होनेपर वीरतापूर्वक युद्ध करना, युद्धसे 
डरना या भागना नहीं--यह तुम्हारा सहज 
कर्म है; अतएव तुम इसे किये बिना रह 


नहीं सकोगे, तुमको युद्ध अवश्य करना 
पड़ेगा। यहाँ क्षत्रियके नाते अर्जुनको 
युद्धके विषयमें जो बात कही है, वही 
बात अन्य वर्णवालोंको अपने-अपने 
स्वाभाविक कमोके विषयमें समझ लेनी 
चाहिये । 


स्वभावजेन कोन्तेय निबद्धः स्वेन कर्मणा । 
कर्तु नेच्छसि यन्मोहात्करिष्यस्यवशोऽपि तत्‌ ॥ ६० ॥ 


हे कुन्तीपुत्र ! जिस कर्मको तू मोहके कारण करना नहीं चाहता, उसको भी 
अपने पूर्वकृत स्वाभाविक कर्मसे बँधा हुआ परवश होकर करेगा ॥ ६० ॥ 


प्रश्न-'कोन्तेय' 
भाव है? 

उत्तर--अर्जुनकी माता कुन्ती बड़ी वीर 
महिला थी, उसने स्वयं श्रीकृष्णके हाथ 
सँदेशा भेजते समय पाण्डवोंको युद्धके लिये 
उत्साहित किया था। अतः भगवान्‌ यहाँ 
अर्जुनको 'कोन्तेय' नामसे सम्बोधित करके 
यह भाव दिखलाते हैं कि तुम वीर माताके 
पुत्र हो, स्वयं भी शूरवीर हो, इसलिये तुमसे 
युद्ध किये बिना नहीं रहा जायगा। 

प्रश्र जिस कर्मको तू मोहके 
कारण करना नहीं चाहता, इस कथनका क्या 
भाव है? 

उत्तर --इससे भगवानने यह दिखलाया 
है कि तुम क्षत्रिय हो, युद्ध करना तुम्हारा 


सम्बोधनका क्या 


` स्वाभाविक धर्म है; अतएव वह तुम्हारे 


लिये पापकर्म नहीं है। इसलिये उसे न 


 करनेकी इच्छा करना किसी प्रकार भी उचित 


नहीं है। इसपर भी जो तुम न्यायसे प्राप्त 

हो, इसमें केवलमात्र तुम्हारा अविवेक ही 
हेतु है; दूसरा कोई युक्तियुक्त कारण नहीं है। 

प्रश्न-उसको भी तू अपने स्वाभाविक 
कर्मोसे बधा हुआ परवश होकर करेगा, इस 
कथनका क्या भाव है? 

उत्तर--इससे भगवान्ने यह भाव 
दिखलाया है कि युद्ध करना तुम्हारा 
स्वाभाविक कर्म है--इस कारण तुम उससे 
बंधे हुए हो अर्थात्‌ उससे तुम्हारा घनिष्ठ 
सम्बन्ध है। इसलिये तुम्हारी इच्छा न रहनेपर 
भी वह तुमको नलात्कारसे अपनी ओर 
आकर्षित कर लेगा और तुम्हें अपने 
स्व॒भावके वशमें होकर उसे करना ही 


पड़ेगा। इसलिये यदि मेरी आज्ञाके अनुसार - 


अर्थात्‌ सत्तावनवें श्लोकमें नतलायी हुई 
विधिके अनुसार उसे करोगे तो कर्मबन्धनसे 
मुक्त होकर मुझे प्राप्त हो जाओगे, नहीं तो 
राग-द्वेषके जालमें फँसकर जन्म-मृत्युरूप 
संसारसागरमें गोते लगाते रहोगे। 


os — 


LS MR el डर 


जिस प्रकार नदीके प्रवाहमें बहता | 

हुआ मनुष्य उस प्रवाहका सामना करके 
नदीके पार नहीं जा सकता वरं अपना नाश 
कर लेता है; और जो किसी नौका या 
काठका आश्रय लेकर या तैरनेकी कलासे 
जलके ऊपर तैरता रहकर उस प्रबाहके 
अनुकूल चलता है, वह किनारे लगकर 
उसको पार कर जाता है; उसी प्रकार 
प्रकृतिके प्रवाहमें पड़ा हुआ जो मनुष्य 
प्रकृतिका सामना करता है, यानी हठसे 


कर्तव्य-कमॉका त्याग कर देता है, वह 
प्रकृतिसे पार नहीं हो सकता वरं उसमें 
अधिक फँसता जाता है; और जो परमेश्वरका 
या कर्मयोगका आश्रय लेकर या ज्ञानमार्गके 
अनुसार अपनेको प्रकृतिसे ऊपर उठाकर 
प्रकृतिके अनुकूल कर्म करता रहता है, 
वह कर्मबन्धनसे मुक्त होकर प्रकृतिके पार्‌ 
चला जाता है अर्थात्‌ परमात्माको प्राप्त हो 
जाता है। 


सम्ब्ध-पूर्वश्लोकोमें कर्म करनेमें मनुष्यको स्वभावके अधीन बतलाया गया; इसपर यह शङ्का हो सकती 
है कि प्रकृति या खभाव जड है, वह किसीको अपने वशमें कैसे कर सकता है? इसलिये भगवान्‌ 


कहते है 
ईश्वरः 


सर्वभूतानां हृद्देशेऽर्जुन तिष्ठति । 


भ्रामयन्सर्वभूतानि यन्त्रारूढानि मायया ॥ ६१ ॥ 


हे अर्जुन ! शरीर-रूप यन्त्रमें आरूढ़ हुए सम्पूर्ण प्राणियोंको अन्तर्यामी 
परमेश्वर अपनी मायासे उनके कर्मेकि अनुसार भ्रमण कराता हुआ सब प्राणियोंके 


हदयमें स्थित है ॥ ६१ ॥ 


प्रश्न—यहाँ शरीरको यन्त्रका रूपक 
देनेका क्या अभिप्राय -है और ईश्वरको समस्त 
प्राणियोके हदयमें स्थित बतलानेका क्या 
भाव है ? 

उत्तर--यहाँ शरीरको यन्त्रका रूपक 
देकर भगवानने यह भाव दिखलाया है कि 
जैसे रेलगाड़ी आदि किन्हीं यन्त्रोंपर बैठा 
हुआ मनुष्य स्वयं नहीं चलता, तो भी 
रेलगाड़ी आदि यन्त्रके चंलनेसे उसका चलना 
हो जाता है--उसी प्रकार यद्यपि आत्मा 
निश्चल है, उसका किसी भी क्रियासे 
` वास्तवमें कुछ भी सम्बन्ध नहीं है, तो भी 
अनादिसिद्ध आज्ञानके कारण उसका शरीरसे 

सम्बन्ध होनेसे उस शरीरकी क्रिया उसकी 
क्रिया मानी जाती है। 

ईश्वरको सब भूतोंके हृदयमें स्थित 
बतलाकर यह भाव दिखलाया है कि यन्त्रको 
चलानेवाला प्रेरक जैसे स्वयं भी उस यन्त्तमें 
रहता है, उसी प्रकार ईश्वर भी समस्त 
प्राणियोंके अन्तःकरणमें स्थित है और उनके 
हृदयमें स्थित रहते हुए ही उनके कर्मानुसार , 


उनको भ्रमण कराते रहते हैं। इसलिये ईश्वरे | 


किसी भी विधानमें जणा भी भूल नहीं हो 
सकती; क्योंकि वे सर्वशक्तिमान्‌, सर्वव्यापी. 
सर्वज्ञ परमेश्वर उनके समस्त क 

भलीभाँति जानते हैं। . 


९२६ 


प्रश्न-“ यन्त्रारूढानि’ विशेषणके सहित 
“भूतानि' पद किनका वाचक है और 
भगवानका उनको अपनी मायासे भ्रमण 
कराना क्या है? 

उत्तर --शरीररूप यन्त्रमें स्थित समस्त 
प्राणियोंका वाचक यहाँ 'यन्त्रारूढानि' 
विशेषणके सहित 'भूतानि' पद है तथा उन 
सबको उनके पूर्वार्जित कर्म-संस्कारोके 
अनुसार फल भुगतानेके लिये बार-बार नाना 
योनियोंमें उत्पन्न करना तथा भिन्न-भिन्न 
` पदार्थोसे, क्रियाओसे और प्राणियॉसे उनका 
संयोग-वियोग कराना और उनके स्वभाव 
(प्रकृति) के अनुसार उन्हें पुनः चेष्टा करनेमें 
लगाना--यही भगवानका उन प्राणियोंको 
अपनी मायाद्वारा भ्रमण कराना है। 

प्रश्न-कर्म 'करनेमें और न करनेमें 
मनुष्य स्वतन्त्र है या परतन्त्र ? यदि परतन्त्र 
है तो किस रूपमें है तथा किसके परतन्त्र 
हैं--प्रकृतिके या स्वभावके अथवा ईश्वरके ? 
क्योंकि कहीं तो मनुष्यका कमेमिं अधिकार 
बतलाकर (२।४७) उसे स्वतन्त्र, कहीं 
प्रकृतिके अधीन (३।३३) और कहीं 
ईश्वरके अधीन बतलाया है (१०।८)। 
इस अध्यायमें भी उनसठवें और साठवें 
श्लोकमें प्रकृतिके और स्वभावके अधीन 
बतलाया है तथा इस श्लोकमें ईश्वरके 
अधीन बतलाया है, इसलिये इसका 
स्पष्टीकरण होना चाहिये। 

उत्तर कर्म करने और न करनेमें 


मनुष्य परत्र है, इसीलिये यह कहा गया 


है कि कोई भी प्राणी क्षणमात्र भी बिना 
कर्म किये नहीं रह सकता (३।५)। 


* गीता-तत्त्वविवेचनी टीका * 


मनुष्यका जो कर्म करनेमें अधिकार बतलाया. 
गया है, उसका अभिप्राय भी उसको स्वतन्त्र 
बतलाना नहीं है, बल्कि परतन्त्र बतलाना ही 
है; क्योंकि उससे कमोकि त्यागमें अशक्यता 
सूचित की गयी है। अब रह गया यह प्रश्न 
कि मनुष्य किसके अधीन होकर कार्य करता 
है, तो इसके सम्बन्धमें यह बात है कि 
मनुष्यको प्रकृतिके अधीन ` बतलाना, 
स्वभावके अधीन बतलाना और ईश्वरके 
अधीन बतलाना--ये तीनों बातें एक ही हैं। 
क्योंकि स्वभाव और प्रकृति तो पर्यायवाची 
शब्द हैं और ईश्वर स्वयं निरपेक्षभावसे 
अर्थात्‌ सर्वथा निर्लिप्त रहते हुए ही उन 
जीवोंकी प्रकृतिके अनुरूप अपनी 
मायाशक्तिके द्वारा उनको कर्मोमें नियुक्त करते 
हैं, इसलिये ईश्वरके अधीन बतलाना प्रकृतिके 
ही अधीन बतलाना है। दूसरे पक्षमें ईश्वर ही 
प्रकृतिके स्वामी और प्रेरक हैं, इस कारण 
प्रकृतिके अधीन बतलाना भी ईश्वरके ही. 
अधीन बतलाना है। 

रही यह बात कि यदि मनुष्य सर्वथा ही 
परतन्त्र है तो फिर उसके उद्धार होनेका 
क्या उपाय है और उसके लिये कर्तव्य 
अकर्तव्यका विधान करनेवाले शास्त्रोंकी 
क्या आवश्यकता है ? इसका उत्तर यह है 
कि कर्तव्य-अकर्तव्यका विधान करनेवाले 
शास्त्र मनुष्यको उसके स्वाभाविक कमॉसे 
हटानेके लिये या उससे स्वभावविरुद्ध कर्म 
करवानेके लिये नहीं हैं, किन्तु उन कर्मोके 
करनेमें जो राग-द्रेषके वशमें होकर वह 
अन्याय कर लेता है--उस अन्यायका त्याग 
कराकर उसे न्यायपूर्वक कर्तव्यकमॉमें 

लगानेके लिये है । इसलिये मनुष्य कर्म करनेमें शरण ग्रहण कर ले और रागदनद्वेषादि 
स्वभावके परतन्त्र होते हुए भी उस स्वभावका विकारोंका त्याग करके शास्रविधिके अनुसार 
सुधार करनेमें परतन्त्र नहीं है । अतएव यदि वह न्यायपूर्वक अपने स्वाभाविक कर्मोकों 
शास्त्र और महापुरुषोंके उपदेशसे सचेत होकर निष्कामभावसे करता हुआ अपना जीवन 
प्रकृतिके प्रेरक सर्वशक्तिमान्‌ परमेश्वरकी बिताने लगे तो उसका उद्धार हो सकता है। 

सम्ब्ध--उपर्युक्त श्लोकमें यह बात सिद्ध की गयी कि मनुष्य कर्मोका खरूपसे त्याग करनेमें स्वतन्त्र नहीं 
है, उसे अपने खभावके वश होकर स्वाभाविक कर्मों प्रवृत्त होना ही पड़ता है, क्योंकि सर्वशक्तिमान्‌ सर्वान्तयमी 
परमेश्वर खयं सब प्राणियोके हृदयमें स्थित होकर उनकी प्रकृतिके अनुसार उनको भ्रमण कराते हैं और उनकी 
प्रेरणाका प्रतिवाद करना मनुष्यके लिये अशक्य है। इसपर यह प्रश्न उठता है कि यदि ऐसी ही बात है तो फिर 
कर्मबन्धनसे छूटकर परम शान्तिलाभ करनेके लिये मनुष्यको क्या करना चाहिये ? इसपर भगवान्‌ अर्जुनको उसका 
कर्तव्य बतलाते हुए कहते हैं-- 


तमेव शरणं गच्छ सर्वभावेन भारत। 
तत्प्रसादात्परां शान्तिं स्थानं प्राप्स्यसि शाश्वतम्‌॥ ६२॥ 


हे भारत ! तू सब प्रकारसे उस परमेश्वरकी ही शरणमें जा। उस परमात्माको 
कृपासे ही तू परम शान्तिको तथा सनातन परम धामको प्राप्त होगा ॥ ६२ ॥ 


प्रश्न--तम' पद किसका वाचक है 
और सब प्रकारसे उसकी शरणमें जाना 
क्या है? 

उत्तर--जिन सर्वशक्तिमान्‌, सर्वाधार, 
सबके प्रेरक, सर्वान्तर्यामी, सर्वव्यापी, 
परमेश्वरको पूर्वश्लोकमें समस्त प्राणियोके 
हृदयमें स्थित बतलाया गया है, उन्हींका 
वाचक यहाँ 'तम्‌' पद है और अपने मन, 
बुद्धि, इन्द्रियोंको, प्राणोंको और समस्त धन, 
जन आदिको उनके समर्पण करके उन्हींपर 
निर्भर हो जाना सब प्रकारसे उस परमेश्वरकी 
शरणमें चले जाना है। 

अर्थात्‌ भगवानके गुण, प्रभाव, तत्त्व 
और स्वरूपका श्रद्धापूर्वक निश्चय करके 
भगवानको ही परम प्राप्य, परम गति, परम 

आश्रय और सर्वस्व समझना तथा उनको 
अपना स्वामी, भर्ता, प्रेरक, रक्षक और परम 
हितैषी समझकर सब प्रकारसे उनपर निर्भर 
और निर्भय हो जाना एवं सब कुछ 
भगवानका समझकर और भगवानको 
सर्वव्यापी जानकर समस्त कमोमें ममता, 
अभिमान, आसक्ति और कामनाका त्याग 
करके भगवानकी आज्ञानुसार अपने कर्मद्वारा 
समस्त प्राणियोके हृदयमें स्थित परमेश्वरकी 
सेवा करना; जो कुछ भी दुःख-सुखके भोग 
प्राप्त हों, उनको भगवानका भेजा हुआ 
पुरस्कार समझकर सदा ही सन्तुष्ट रहना; | 
भगवान्के किसी भी विधानमें कभी | 

किञ्चिन्मात्र भी असन्तुष्ट न होना; मान, बड़ाई 
और प्रतिष्ठाका त्याग करके भगवानके 

सिवा किसी भी सांसारिक वस्तुमें ममता 
और आसक्ति न रखना; अतिशय श्रद्धा और 
अनन्य प्रेमपूर्वक भगवान्के नाम, गुण, 
प्रभाव, लीला, तत्व और स्वरूपका 
नित्य-निरन्तर श्रवण, चिन्तन और कथन 
करते रहना--ये सभी भाव तथा क्रियाएँ. 
सब प्रकारसे परमेश्वरकी शरण ग्रहण करनेके 
अन्तर्गत हैं। 
प्रश्न—परमेश्वकी दयासे परम 
शान्तिको और सनातन परम धामको प्राप्त 
होना क्या है? 
उत्तर--उपर्युक्त प्रकारसे भगवानको 


शरण ग्रहण करनेवाले भक्तपर परम 
दयालु, : परम' सुहृद, सर्वशक्तिमान्‌ 
परमेश्वरकी अपार दयाका स्त्रोत बहने 
लगता है-जो उसके समस्त दुःखों और 
बन्धनोंको सदाके लिये बहा ले जाता है। 
इस प्रकार भक्तका जो समस्त दुःखोंसे 
और समस्त बन्धनोसे छूटकर सदाके लिये 
परमानन्दसे युक्त हो जाना और 
सच्चिदानन्दघन पूर्णब्रह्म सनातन परमेश्वरको 
प्राप्त हो जाना है, यही परमेश्वरकी कृपासे 
परम शान्तिको और सनातन परम धामको 
प्राप्त हो जाना है। 


सम्कय--इस प्रकार अर्जुनको अन्तर्यामी परमेश्वरकी शरण ग्रहण करनेके लिये आज्ञा देकर अब भगवान्‌ 


उक्त उपदेशका उपसंहार करते हुए कहते है- 


इति ते ज्ञानमाख्यातं गुह्यादगुह्यतरं मया । 
विमृश्यैतदशेषेण यथेच्छसि तथा कुरु॥ ६३ ॥ 
इस प्रकार यह गोपनीयसे भी अति गोपनीय ज्ञान मैंने तुझसे कह दिया । 


अब तू इस रहस्ययुक्त ज्ञानको पूर्णतया भलीभाँति विचारकर, 


ही कर ॥ ६३ ॥ 
प्रश्न—'इति’' पदका यहाँ क्या 
भाव है? 


उत्तर 'इति' पद यहाँ उपदेशकी 
समाप्तिका बोधक है तथा दूसरे अध्यायके 
ग्यारहवें श्लोकसे लेकर यहाँतक भगवानने 
जो कुछ कहा है, उस सबका लक्ष्य 
करानेवाला है। 

प्रश्न--'ज्ञानम्‌' पद यहाँ किस ज्ञानका 
वाचक है और उसके साथ 'गुह्यात्‌ गुह्यतरम' 
विशेषण देकर क्या भाव दिखलाया है ? 


| ... उत्त--भगवानने दूसरे अध्यायके . 
ग्यारहवें श्लोकसे आरम्भ करके यहाँतक 

जैसे चाहता है वैसे 


अर्जुनको अपने गुण, प्रभाव, तत्त और 


-स्वरूपका रहस्य भलीभाँति समझानेके लिये 


जितनी बातें कही हैं--उस समस्त उपदेशका 
वाचक यहाँ 'ज्ञानम' पद है; वह 
सारा-का-सारा उपदेश भगवानका प्रत्यक्ष 
ज्ञान करानेवाला है, इसलिये उसका नाम 
ज्ञान रक्खा गया है। संसारमें और शार्तरोमें 
जितने भी गुप्त रखनेयोग्य रहस्यके विषय 
माने गये हैं--उन सबमें भगवानके गुण, 
प्रभाव और स्वरूपका यथार्थ ज्ञान करा 
देनेवाला उपदेश. सबसे बढ़कर गुप्त 
रखनेयोग्य माना गया है; इसलिये . इस 


| 
। 
| 
| 
| 


क अठारहवाँ अध्याय * 

उपदेशका महत्त्व समझानेके लिये और यह 


बात समझानेके लिये कि अनधिकारीके 
सामने इन बातोंको प्रकट नहीं करना चाहिये, 
यहाँ ज्ञानम्‌' पदके साथ “गुह्यात्‌ गुह्यतरम्‌ 
विशेषण दिया गया है। 

प्रश्न—'मया', 'ते' और 'आख्य़ातम्‌' 
इन पदोंका क्या भाव है? 

उत्तर--'मया' पदसे भगवानने यह 
भाव दिखलाया है कि मुझ परमेश्वरके गुण, 
प्रभाव और स्वरूपका तत्त्व जितना और जैसा 
मैं कह सकता हूँ वैसा दूसरा कोई नहीं कह 
सकता; इसलिये यह मेरे द्वार कहा हुआ 
ज्ञान बहुत ही महत्त्वकी वस्तु है। तथा 'ते' 
पदसे यह भाव दिंखलाया है कि तुम्हें इसका 
अधिकारी समझकर तुम्हारे हितके लिये मैंने 
यह उपदेश सुनाया है और 'आस्य़ातम्‌' 
पदसे यह भाव दिखलाया है कि मुझे जो 
कुछ कहना था वह सब मैं कह चुका, अब 
और कुछ कहना बाकी नहीं रहा है। 

प्रश्न-इस रहस्ययुक्त ज्ञानको पूर्णतया 
भलीभाँति विचारकर जैसे चाहता है वैसे ही 
कर, इस कथनका क्या भाव है? . 

उत्तर--दूसरे अध्यायके ग्यारहवें 
श्लोकसे उपदेश आरम्भ करके भगवानने 
अर्जुनको सांख्ययोग ओर कर्मयोग, इन दोनों 
ही साधनोंके अनुसार स्वधर्मरूप युद्ध करना 
जगह-जगह (२। १८, २७; ३।३०; 
८।७; ११। ३४) कर्तव्य बतलाया तथा 


अपनी शरण ग्रहण करनेके लिये कहा । इसके 
बाद अठारहवें अध्यायमें उसकी जिज्ञासाके 
अनुसार संन्यास और त्याग (योग) का तत्त्व 
भलीभाँति समझानेके अनन्तर पुनः छप्पनवें 
और सत्तावनवें श्लोकोंमें भक्तिप्रधान 
कर्मयोगकी महिमाका वर्णन करके अर्जुनको 
अपनी शरणमें आनेके लिये कहा । इतनेपर भी 
अर्जुनकी ओरसे कोई स्वीकृतिकी बात नहीं 


-कहे जानेपर भगवानने पुनः उस आज्ञाके 


पालन करनेका महान्‌ फल दिखलाया और 
उसे न माननेसे बहुत बड़ी हानि भी बतलायी | 
इसपर भी कोई उत्तर न मिलनेसे पुनः अर्जुनको 
सावधान करनेके लिये परमेश्वरको सबका 
प्रे और सबके हृदयमें स्थित बतलाकर 
उसकी शरण ग्रहण करनेके लिये कहा। 
इतनेपर. भी जब अर्जुने कुछ नहीं कहा तब 
इस श्लोकके पूर्वाद्वमें उपदेशका उपसंहार 
करके एवं कहे हुए उपदेशका महत्त्व 
दिखलाकर इस वाक्यसे पुनः उसपर विचार 
करनेके लिये अर्जुनको सावधान करते हुए 
अन्तमें यह कहा कि “यथेच्छसि तथा कुरु’ 
अर्थात्‌ उपर्युक्त प्रकारसे विचार करनेके 
उपरान्त तुम जैसा ठीक समझो वैसा ही करो। 
अभिप्राय यह है कि मैंने जो कर्मयोग, 
ज्ञानयोग और भक्तियोग आदि बहुत प्रकारके 
साधन बतलाये हैं, उनमेंसे तुम्हें जो साधन 
अच्छा मालूम पड़े उसीका पालन करो अथवा 
और जो कुछ तुम ठीक समझो वही करो। 


सम्बध-इस अकार अर्जुनको सारे उपदेशपर विचार करके अपना कर्तव्य निर्धारित करनेके लिये कहे जानेर 
भी जब अजजुनने कुछ भी उत्तर नहीं दिया और वे अपनेको अनधिकारी तथा कर्तव्य निश्चय करेमें असमर्थ 


समझकर खिन्नचित्त और चकितसे हो गये, तब सबके हृदयकी बात जाननेवाले अन्तर्यामी भगवान्‌ खयं ही 
अर्जुनपर दया करके उसे समस्त गीताके उपदेशका सार बतलानेका विचार करके कहने लगे 


३० 

सर्वगुह्यतमं भूयः शृणु 


मे परमं वचः। 


इष्टोऽसि मे दृढमिति ततो वक्ष्यामि ते हितम्‌॥ ६४ ॥ 


सम्पूर्ण गोपनीयॉसे अति गोपनीय मेरे परम रहस्ययुक्त वचनको तू फिर 
भी सुन। तू मेरा अतिशय प्रिय है, इससे यह परम हितकारक वचन मैं तुझसे 


कहुँगा ॥ ६४ ॥ 

प्रश्न--वचः' के साथ 'सर्वगुह्यतमम्‌' 
और “परममः इन दोनों विशेषणोके 
प्रयोगका क्या भाव है? 

उत्तर--भगवानने यहाँतक अर्जुनको 
जितनी बातें कहीं, वे सभी बातें गुप्त 
रखनेयोग्य हैं; अतः उनको भगवानूने 
जगह-जगह “परम गुह्य' और “उत्तम रहस्य' 
नाम दिया है। उस समस्त उपदेशमें भी 
जहाँ भगवानने खास अपने गुण, प्रभाव, 
स्वरूप, महिमा और ऐश्वर्यको प्रकट करके 
यानी मैं ही स्वयं सर्वव्यापी, सर्वाधार, 
सर्वशक्तिमान, साक्षात्‌ सगुण-निर्गुण 
परमेश्वर हूँ--इस प्रकार कहकर अर्जुनको 
अपना भजन करनेके लिये और अपनी 
शरणमें आनेके लिये कहा है, वे वचन 
अश्चिक-से-अधिक गुप्त रखनेयोग्य हैं। 
इसीलिये भगवानूने नवें अध्यायके पहले 
श्लोकमें 'गुह्यतमम' और दूसरेमें 
“राजगुह्यम्‌ विशेषणका प्रयोग किया है; 
क्योंकि उस अध्यायमें भगवानने अपने 
गुण, प्रभाव, स्वरूप, रहस्य और ऐश्वर्यका 
भलीभांति वर्णन करके अर्जुनको स्पष्ट 
शब्दोंमें अपना भजन करनेके लिये और 
अपनी शारणमें आनेके लिये कहा है। 


पे इसी तरह दसवें अध्यायमें पुनः उसी 


प्रकार अपनी 


शरणागतिका विषय 


आरम्भ करते समय पहले श्लोकमें 'वचः' 
के साथ 'परमम!' विशेषण दिया है। 
अतएव यहाँ भगवान्‌ 'वचः' पदके साथ 
'सर्वगुह्मतमम” और “परमम्‌'विशेषण देकर 
यह भाव दिखलाते हैं कि मेरे कहे हुए 
उपदेशमें भी जो अत्यन्त गुप्त रखनेयोग्य 
सबसे अधिक महत्त्वकी बात है, वह मैं 
तुम्हें अगले दो श्लोकोंमें कहुँगा । 

प्रश्न--उस उपदेशको पुनः « सुननेके 
लिये कहनेका क्या भाव है? 

उत्त--उसे पुनः सुननेके , लिये 
कहकर यह भाव दिखलाया गया है कि 
अब जो बात मैं तुम्हें बतलाना चाहता हूँ, 
उसे पहले भी कह चुका हूँ (९।३४; 
१२।६-७; १८।५६-५७); किन्तु तुम उसे 
विशेषरूपसे धारण नहीं कर सके, अतएव 
उस अत्यन्त महत्त्के उपदेशको समस्त 
उपदेशमेंसे अलग करके मैं तुम्हें फिर 
बतलाता हूँ। तुम उसे साबधानीके साथ 
सुनकर धारण करो। 


प्रश्न--दुढम्‌' के सहित इष्टः' पदसे 


क्या भाव दिखलाया है? 
उत्तर--तिरसठवें श्लोकमें भगवानने 
अर्जुनको अपने कर्तव्यका निश्चय करनेके 
लिये स्वतन्ल विचार करनेको कह दिया, 
उसका भार उन्होंने अपने ऊपर नहीं रखा; 

९३१ 


इस बातको सुनकर अर्जुनके मनमें उदासी छा 
गयी, वे सोचने लगे कि भगवान्‌ ऐसा क्यों 
कह रहे हैं; क्या मेरा भगवानपर विश्वास नहीं 
है, क्या मैं इनका भक्त और प्रेमी नहीं हूँ। 
अतः 'दुढम्‌' और इष्टः' इन दोनों पदोंसे 
भगवान्‌ अर्जुनका शोक दूर करनेके लिये 
उन्हें उत्साहित करते हुए यह भाव दिखलाते 
हैं कि तुम मेरे अत्यन्त प्रिय हो, तुम्हारा और 
मेरा प्रेमका सम्बन्ध अटल है; अतः तुम 
किसी तरहका शोक मत करो। 
प्रश्न—“ततः? अव्ययके प्रयोगका तथा 


. मैं तुझसे “परम हितकी बात कहुँगा, इस 


कथनका क्या भाव है? 

उत्तर--“ततः? पद यहाँ हेतुवाचक है, 
इसका प्रयोग करके और अर्जुनको उसके 
हितका वचन कहनेकी प्रतिज्ञा करके 
भगवानने यह भाव दिखलाया है कि तुम मेरे 
घनिष्ठ प्रेमी हो; इसीलिये मैं तुमसे किसी 
प्रकारका छिपाव न रखकर गुप्तसे भी अति 
गुप्त बात तुम्हारे हितके लिये, तुम्हारे सामने 
प्रकट करूँगा और मैं जो कुछ भी कहूँगा, 
वह तुम्हारे लिये अत्यन्त हिंतकी बात होगी। 


संग्ब्ध-पूर्वश्लोकमें जिस सर्वगुह्यतम बातको कहनेकी भगवानूने प्रतिज्ञा की, उसे अब कहते हैं-- 
मन्मना. भव मद्भक्तो मद्याजी मां नमस्कुरु । 
मामेवैष्यसि सत्यं ते प्रतिजाने प्रियोऽसि मे ॥ ६७५ ॥ 
हे अर्जुन ! तू मुझमें मनवाला हो, मेरा भक्त बन, मेरा पूजन करनेवाला हो 
और मुझको प्रणाम कर। ऐसा करनेसे तू मुझे ही प्राप्त होगा, यह मैं तुझसे सत्य 
प्रतिज्ञा करता हूँ; क्योंकि तू मेरा अत्यन्त प्रिय है ॥ ६५ ॥ 


प्रश्न--भगवानमें मनवाला होना 
क्या है? 
उच्तर--भगवानूको सर्वशक्तिमान्‌, 


सर्वाधार, सर्वज्ञ, सर्वान्तर्यामी, सर्वव्यापी, 
सर्वेश्वर तथा अतिशय सौन्दर्य, माधुर्य और 
ऐश्वर्य आदि गुणोंके समुद्र समझकर अनन्य 
प्रेमपूर्वक निश्चलभावसे मनको भगवानमें 
लगा देना, क्षणमात्र भी भगवानकी 
विस्मृतिको न सह सकना 'भगवानमें 
मनवाला' होना है। इसकी विशेष व्याख्या 
नवें अध्यायके अन्तिम श्लोकमें की गयी है। 

. प्रश्नभगवान्‌का भक्त बनना क्या 
है? 


उत्तर--भगवान्‌को ही एकमात्र अपना 

भर्ता, स्वामी, संरक्षक, पस्मगति और परम 
आश्रय समझकर सर्वथा उनके अधीन हो 
जाना, किञ्जिन्मात्र भी अपनी स्वतन्त्रता न 
रखना, सब प्रकारसे उनपर निर्भर रहना, 
उनके प्रत्येक विधानमें सदा ही सन्तुष्ट रहना 
और उनकी आज्ञाका सदा पालन करना तथां 
उनमें अतिशय श्रद्धापूर्वक अनन्य प्रेम करना 
“भगवानका भक्त बनना' है। 
प्रश्न—भगवान्‌का पूजन करना क्या 
है? ३ 
उत्तर--नवें अध्यायके छन्बीसवें 
श्लोकके वर्णनानुसार पत्र-पुष्पादिसे श्रद्धाभक्ति कर 
और प्रेमपूर्वक भगवानके विग्रहका पूजन 
करना; मनसे भगवानका आवाहन करके उनकी | 


AP re nomen कै क 7 me means a. 


९३२ 

“मानसिक पूजा करना; उनके वचनोंका, उनकी 


लीलाभूमिका और उनके विग्रहका सब 
प्रकारसे आदर-सम्मान करना तथा सबमें 
भगवानको व्याप्त समझकर या समस्त 
घ्राणियोंको भगवानका स्वरूप समझकर उनकी 
यथायोग्य सेवा-पूजा, आदर-सत्कार करना 
आदि सब भगवानकी पूजा करनेके अन्तर्गत 
हैं। इसका वर्णन नवें अध्यायके छब्बीसवेंसे 
अट्ठाईसवें श्लोकतककी व्याख्यामें तथा 
चौंतीसवें श्लोककी व्याख्यामें देखना चाहिये । 
प्रश्ू--माम” पद किसका वाचक है 

और उनको नमस्कार करना क्या है ? 
उत्तर जिन परमेश्वरके सगुण-निर्गुण, 
मिराकार-साकार आदि अनेक रूप हैं; जो 
अर्जुनके सामने श्रीकृष्णरूपमें प्रकट होकर 
गीताका उपदेश सुना रहे हैं; जिन्होंने रामरूपमें 
प्रकट होकर संसारमें धर्मकी मर्यादाका स्थापन 
किया और नूसिंहरूप धारण करके भक्त 
प्रह्मदका उद्धार किया--उन्हीं सर्वशक्तिमान्‌, 
सर्वगुणसम्पन्न, अन्तर्यामी, परमाधार, समग्र 


. पुरुषोत्तम भगवानका वाचक यहाँ “माम' 


पद है। 

उनके किसी भी रूपको, चित्रको, 
तचरणचिह्णोंको या चरणपादुकाओंको तथा 
उनके गुण, प्रभाव और तत्वका वर्णन 
करनेवाले शास्तरोंको साष्टांग प्रणाम करना या 
समस्त प्राणियोमें उनको व्याप्त या समस्त 
प्राणियांको भगवानका स्वरूप समझकर 
सबको प्रणाम करना "भगवानको नमस्कार 
करना' है । इसका भी विस्तार नवें अध्यायके 


क अन्तिम श्लोकमें देखना चाहिये। 


प्रश्न--ऐसा करनेसे तू मुझे ही प्राप्त 
होगा, इस कथनका क्या भाव है? 

उत्तर--इससे भगवानने यह भाव 
दिखलाया है कि उपर्युक्त प्रकारसे साधन 
करनेके उपरान्त तू अवश्य ही मुझ 
सच्चिदानन्दघन सर्वशक्तिमान्‌ परमेश्वरको प्राप्त 
हो जायगा, इसमें कुछ भी संशय नहीं है। 
भगवानको प्राप्त होना क्या है, यह बात भी 
नवें अध्यायके अन्तिम श्लोककी व्यांख्यामें 
बतलायी गयी है। 

प्रश्न—मैं तुझसे सत्य प्रतिज्ञा करता हुँ, 
इसका क्या भाव है? 

उत्तर- अर्जुन भगवानके प्रिय भक्त 
और सखा थे, अतएव उनपर प्रेम और दया 
करके उनका अपने ऊपर अतिशय दुढ़ 
विश्वास करानेके लिये और अर्जुनके निमित्तसे 
अन्य अधिकारी मनुष्योंका विश्वास दृढ़ 
करानेके लिये भगवानने उपर्युक्त वाक्य कहा 
है। अभिप्राय यह है कि उपर्युक्त प्रकारसे 
साधन करनेवाला भक्त मुझे प्राप्त हो जाता है, 
इस बातपर दुढ़ विश्वास करके मनुष्यको 
वैसा बननेके लिये अधिकसे अधिक चेष्टा 
करनी चाहिये । 

'प्रश्न---तू मेरा प्रिय है, इस कथनका क्या 
भाव है ? 

उत्तर--इस कथनसे प्रेममय भगवानने 
उपर्युक्त प्रतिज्ञा करनेका हेतु बतलाया 
है। अभिप्राय यह है कि तुम मुझको बहुत ही 
प्यारे हो; तुम्हारे प्रति मेरा जो प्रेम है, उस 
प्रेमसे ही बाध्य होकर तुम्हारा विश्वास दृढ़ 


करानेके लिये मैं तुमसे यह प्रतिज्ञा करता | 

हूँ; नहीं तो इस प्रकार प्रतिज्ञा करनेकी मुझे एक-एकसे भी हो जाती है ? 

कोई आवश्यकता नहीं थी।* उत्तर--जिसमें चारों साधन पूर्णरूपसे 
प्रश्-नइस श्लोकमें भगवानने जो चार होते हैं, उसको भगवानकी प्राप्ति हो जाय-- 

साधन बतलाये हैं, उन चारोंके करनेसे ही इसमें तो कहना ही क्या है; परन्तु इनमेंसे 

भगवानकी प्राप्ति होती है या इनमेंसे एक-एक साधनसे भी भगवानकी प्राप्ति हो 


न जिन महात्मा अर्जुनके लिये भगवानने स्वयं अपने श्रीमुखसे गीताका दिव्य उपदेश किया, उनकी 

महिमाका कौन वर्णन कर सकता है। महाभारत, उद्योगपर्वमें कहा है 
एष नारायणः कृष्णः फाल्गुनश्च नरः स्मृतः । नारायणो नरश्चैव सत्त्वमेकं द्विधा कृतम्‌॥ (४९ । २०) 

“ये श्रीकृष्ण साक्षात्‌ नारायण हैं और अर्जुन नर कहे गये हैं; ये नारायण और नर दो रूपोंमें प्रकट एक 
ही सत्त्व हैं।' : 

यहाँ संक्षेपमें यह दिखलाना है कि अर्जुनके प्रति भगवानका कितना प्रेम था। इसीसे पता लग जायगा कि 
अर्जुन भगवानूसे कितना प्रेम करते थे। 

वनविहार, जलविहार, राजदरबार, यज्ञानुष्ठान आदिमें भी भगवान्‌ श्रीकृष्ण प्रायः अर्जुनके साथ रहते थे। 
उनका परस्पर इतना मेल था कि अन्तःपुरतकमें पवित्र और विशुद्ध प्रेमके सङ्कोचरहित दृश्य देखे जाते थे। सञ्जयने 
पाण्डवोंके यहाँसे लौटकर धुतराष्ट्रसे कहा था--'श्रीकृष्ण-अर्जुनका मैंने विलक्षण प्रेम देखा है; मैं उन दोनोंसे 
बातें करनेके लिये बड़े ही विनीत भावसे उनके अन्तःपुरमें गया ! मैंने जाकर देखा वे दोनों महात्मा उत्तम 
चस्नाभूषणोसे भूषित होकर महामूल्यवान्‌ आसनॉपर विराजमान थे ! अर्जुनकी गोदमें श्रीकृष्णके चरण थे और 
द्रौपदी तथा सत्यभामाकी गोदमें अर्जुनके दोनों पैर थे ! मुझे देखकर अर्जुने अपने पैरके नीचेका सोनेका पीढ़ा 
सरकाकर मुझे बैठनेको कहा, मैं अदबके साथ उसे छूकर नीचे ही बैठ गया।' 

बनमें भगवान्‌ श्रीकृष्णं पाण्डवोंसे मिलने गये और वहाँ बातचीतके सिलसिलेमें उन्होंने अर्जुनसे कहा-- 

ममैव त्वं तवैवाहं ये मदीयास्तवैव ते।यस्त्वां द्वेष्टि स मां द्वेष्टि यस्त्वामनु स मामनु॥ 

(महा° वन° १२।४५) 

हे अर्जुन ! तुम मेरे हो और मैं तुम्हारा हूँ। जो मेरे हैं, वे तुम्हारे ही हैं। अर्थात्‌ जो कुछ मेरा है, उसपर 
तुम्हार अधिकार है। जो तुमसे शत्रुता रखता है, वह मेरा शत्रु है और जो तुम्हारा अनुवर्ती (साथ देनेवाला) 
है, वह मेरा भी है। 

भीष्मको पाण्डवसेनाका संहार करते जब नौ दिन बीत गये, तब रात्रिके समय युधिष्ठिरने बहुत ही चिन्तित 
होकर भगवान्से कहा-- हे श्रीकृष्ण | भीष्मसे हमारा लड़ना वैसा ही है जैसा जलती हुई आगकी ज्योतिपर 
पतङ्गोंका मरनेके लिये टूट पड़ना। आप कहिये अब क्या करें । ' इसपर भगवान्‌ श्रीकृष्णने युधिष्ठिरको आश्चासन 
देते हुए कहा--“आप चिन्ता न करें, मुझे आज्ञा दें तो मैं भीष्मको मार डालूँ। आप निश्चय मानिये कि आर्जुन 
भीष्मको मार देंगे।' फिर अर्जुनके साथ अपने प्रेमका सम्बन्ध जताते हुए भगवानने कहा-- 

तव भ्राता मम सखा सम्बन्धी शिष्य एव च। मांसान्युत्कृत्य दास्यामि फाल्गुनार्थे महीपते॥ 

एष चापि नरव्याधो मत्कृते जीवितं त्यजेत्‌।एष नः समयस्तात तारयेम परस्पस्म्‌॥ 


(महा * भीन २०७ (०३ ७ ७ | 


हे राजन्‌! आपके भाई अर्जुन मेरे मित्र हैं, सम्बन्धी हैं, और शिष्य हैं। मैं अर्जुनके लिये अपने शरीरका 
मांसतक काटकर दे सकता हूँ। पुरुषसिंह अर्जुन भी मेरे लिये घाण दे सकते हैं। हे तात 

` सकती है। क्योंकि भगवानने स्वयं ही 
आठवें अध्यायके चौदहवें श्लोकमें केवल 
अनन्यचिन्तनसे अपनी प्राप्तिको सुलभ 
बतलाया है; सातवें अध्यायके तेईसवें और 
नवेंके पचीसवेंमें अपने भक्तको अपनी 
प्राप्ति बतलायी है और नवें अध्यायके 
छब्बीसवेंसे अदड्टाईसवेंतक एवे इस 


अध्यायके छियालीसवें श्लोकमें केवल 
पूजनसे अपनी प्राप्ति बतलायी है। यह 


बात अवश्य है कि उपर्युक्त एक-एक ' 


साधनको प्रधानरूपसे करनेवालेमें दूसरी 
सब बातें भी आनुषङ्गिकरूपसे रहती ही 
हैं और श्रद्धा-भक्तिका भाव तो सभीमें 
रहता है। 


| हम दोनों मित्रोंकी यह प्रतिज्ञा है कि परस्पर एक दूसरेको सङ्कटसे उबारें।' 
इससे पता लग सकता है कि भगवान्‌ श्रीकृष्णका अर्जुनके साथ कैसे विलक्षण प्रेमका सम्बन्ध था। 
इनद्रसे प्राप्त एक अमोघ शक्ति कर्णके पास थी। इन्द्रने कह दिया था कि इस शक्तिको तुम जिसपर 
छोड़ोगे, उसकी निश्चय ही मृत्यु हो जायगी। परन्तु इसका प्रयोग एक ही बार होगा ।' कर्णने वह शक्ति अर्जुनको 
मारनेके लिये रख छोड़ी थी। दुर्योधनादि उनसे बार-बार कहते कि “तुम शक्तिका प्रयोग करके अर्जुनको 
मार क्यों नहीं डालते ?' कर्ण अर्जुनको मारनेकी इच्छा भी करते, परन्तु सामने आते ही अर्जुनके रथपर 
सारथिरूपमें बैठे हुए भगवान्‌ श्रीकृष्ण कर्णपर ऐसी मोहिनी डालते कि जिससे वे शक्तिका प्रयोग करना 
भूल जाते। जब भीमपुत्र घटोत्कचने राक्षसी मायासे कौरवसेनाका भीषणरूपसे संहार किया, तब दुर्योधन 
आदि सब घबड़ा गये। सभीने कर्णको पुकारकर कहा--इन्द्रकी शक्तिका प्रयोगकर पहले इसे मारो, जिससे 
हमलोगोंके प्राण तो बचें। इस आधी रातके समय यदि यह राक्षस हम सबको मार ही डालेगा तब अर्जुनको 
मारनेके लिये रखी हुई शक्ति हमारे किस काम आवेगी ?' अतः कर्णको वह शक्ति घटोत्कचपर छोड़नी 
पड़ी और शक्तिके लगते ही घटोत्कच मर गया। घटोत्कचकी मृत्युसे सारा पाण्डन-परिवार दुखी हो गया, 
परन्तु भगवान्‌ श्रीकृष्ण बड़े प्रसन्न हुए और वे हर्षोन्मत्त-से होकर बार-बार अर्जुनको हृदयसे लगाने लगे। 
आगे चलकर उन्होंने सात्यकिसे कहा--'हे सात्यके ! युद्धके समय कर्णको मैं ही मोहित कर रख. था। 
इसीसे आजतक वह अर्जुनपर उस शक्तिका प्रयोग न कर सका। अर्जुनको मारनेमें समर्थ वह शक्ति जबतक 
कर्णके पास थी, तबतक मैं सदा चिन्तित रहता था। चिन्ताके मारे न मुझे रातको नींद आती थी और 
न चित्तमें कभी हर्ष ही होता था। आज उस अमोघ शक्तिको व्यर्थ हुई जानकर मैं. अर्जुनको कालके मुखसे 
बचा हुआ समझता हूँ। देखो--माता-पिता, तुमलोग, भाई-बन्धु और मेरे प्राण भी मुझे अर्जुनसे बढ़कर 
प्रिय नहीं हैं। मैं जिस प्रकार रणमें अर्जुनकी रक्षा करना आवश्यक समझता हूँ, उस प्रकार किसीकी नहीं 
समझता। तीनों लोकोंके राज्यकी अपेक्षा भी अधिक दुर्लभ कोई वस्तु हो तो उसे भी मैं अर्जुनको छोड़कर 
नहीं चाहता। इस समय अर्जुनका पुनर्जन्म-सा हो गया देखकर मुझे बड़ा भारी हर्ष हो रहा है।' 
त्रैलोक्यराज्याद्यत्किञ्चिद्भवेदन्यत्सुदुर्लभम्‌ । नेच्छेयं सात्वताहं तद्विना पार्थं धनञ्जयम्‌॥ 
अतः प्रहर्षः सुमहान्‌ युयुधानाद्य मेऽभवत्‌। मृतं प्रत्यागतमिव दुष्ट्वा पार्थं धनञ्जयम्‌॥ 
(महा० द्रोणः १८२ । ४४-४५) 
श्रीकृष्ण और अर्जुनको मैत्री इतनी प्रसिद्ध थी कि स्वयं दुर्योधनने भी एक बार ऐसा कहा था-- 
आत्मा हि कृष्णः पार्थस्य कृष्णस्यात्मा धनञ्जयः ॥ 
यद्‌ ब्रूयादर्जुनः कृष्णं सर्व कुर्यादसंशयम्‌। 
कृष्णो धनञ्जयस्यार्थे सर्गलोकमपि त्यजेत्‌॥ 
तथैव पार्थः कृष्णार्थे प्राणानपि परित्यजेत्‌। 
(महा ० सभा० ५२ | ३१-३३) 

सर्वधर्मान्परित्यज्य मामेके शरणं 


ब्रज । 


अहं त्वा सर्वपापेभ्यो मोक्षयिष्यामि मा शुचः ॥ ६६॥ 
सम्पूर्ण धर्मोको अर्थात्‌ सम्पूर्ण कर्तव्यकर्मोको मुझमें त्यागकर तू केवल एक 
मुझ सर्वशक्तिमान, सर्वाधार परमेश्वरकी ही शरणमें आ जा । मैं तुझे सम्पूर्ण पापॉसे 
मुक्त कर दूँगा, तू शोक मत कर ॥ ६६॥ 


प्रश्न—'सर्वधर्मान्‌, पद यहाँ किन 
धर्मोका वाचक है और उनका त्याग क्या है ? 
उत्तर-_वर्ण, आश्रम, स्वभाव और 
परिस्थितिके अनुसार जिस मनुष्यके लिये 
जो-जो कर्म कर्तव्य बतलाये गये हैं; बारहवें 


“सर्वधर्मान्‌ पद है। उन समस्त कमॉका 
जो उन दोनों श्लोकोंकी व्याख्यामें बतलाये 
हुए प्रकारसे भगवानमें समर्पण कर देना 
है, वही उनका 'त्याग' है। क्योंकि भगवान्‌ 
इस अध्यायमें त्यागा स्वरूप बतलाते 


अध्यायके छठे श्लोकमें “सर्वाणि' विशेषणके 
सहित 'कर्माणि' पदसे और इस अध्यायके 
सत्तावनवें श्लोकमें '“सर्वकर्माणि' पदसे 
जिनका वर्णन किया गया है--उन 
शास्त्रविहित समस्त कर्मोका वाचक यहाँ 


समय सातवें श्लोकमें स्पष्ट कह चुके हैं 
कि नियत कर्मोका स्वरूपसे त्याग करना 
न्यायसङ्गत नहीं है; इसलिये उनका जो 
मोहपूर्वक त्याग है, वह तामस त्याग है। 


अतः यहाँ 'परित्यज्य' पदसे समस्त कर्मोका 


'श्रीकृष्ण अर्जुनके आत्मा हैं और अर्जुन श्रीकृष्णके। अर्जुन श्रीकृष्णको जो कुछ भी करनेको कहें, श्रीकृष्ण 
बह सब कर सकते हैं, इसमें तनिक भी सन्देह नहीं है। श्रीकृष्ण अर्जुनके लिये दिव्यलोकका भी त्याग कर 
सकते हैं तथा इसी प्रकार अर्जुन भी श्रीकृष्णके लिये प्राणोंका परित्याग कर सकते हैं।' 

श्रीकृष्ण और अर्जुनकी आदर्श प्रीतिके और भी बहुतसे उदाहरण हैं। इसके लिये महाभारत और 
श्रीमद्‌भागवतके उन-उन स्थलोंको देखना चाहिये। 

अर्जुनके इस विलक्षण प्रेमका ही प्रभाव है, जिसके कारण भगवानको गुह्यादगुह्यतर ज्ञानकी अपेक्षा भी 
अत्यन्त गुह्य सर्वगुह्यतम अपने पुरुषोत्तमस्वरूपका रहस्य अर्जुनके सामने खोल देना पड़ा और इस प्रेमका ही 
प्रताप है कि परम धाममें भी अर्जुनको भगवानकी अत्यन्त दुर्लभ सेवाका ही सौभाग्य प्राप्त हुआ जिसके लिये 
बड़े-बड़े ब्रह्मवादी महापुरुष भी ललचाते रहते हैं। स्वर्गरोहणके अनन्तर धर्मराज युधिष्टिरने दिव्य देह धारण कर 
परम धाममें देखा-- 

ददर्श तत्र गोविन्दं ब्राह्मेण वपुषान्वितम्‌॥ 
दीप्यमानं स््रवपुषा दिव्यैरख्नैरुपस्थितम्‌। 
चक्रप्रभृतिभिधारैर्दिव्यैः पुरुषविग्रहैः ॥ 
उपास्यमानं वीरेण फाल्गुनेन सुवर्चसा। 
(महा ० स्वर्गा ० ४। २४) 


दिव्य शत्र और अन्यान्य घोर अस््न दिव्य पुरुष-शरीर धारण कर उनकी सेवा कर रहे हैं! महान्‌ तेजस्वी वीर 


अर्जुनके द्वारा भी भगवान्‌ सेवित हो रहे है।' यही 'परम फल ' है गीतातत्वके भलीभाँति सुनने, समझने और | के 
धारण करनेका। एवं अर्जुन-सरीखे इन्द्रियसंयमी, महान्‌ त्यागी, विचक्षण ज्ञानी--विशेषकर भगवानके परम प्रिय. 


सखा, सेवक और शिष्यको इस “परम फल' का प्राप्त होना सर्वथा उचित ही है। 

स्वरूपसे त्याग मानना नहीं बन सकता। 
इसके सिवा अर्जुनको भगवानने 
क्षात्रधर्मरूप युद्धका परित्याग न करनेके लिये 
एवं समस्त कमोंको भगवानके अर्पण करके 
युद्ध करनेके लिये जगह-जगह आज्ञा दी है 
(३।३०; ८।७; ११ । ३४) और समस्त 
गीताको भलीभाँति सुन लेनेके बाद इस 
अध्यायके तिहत्तरवें श्लोकमें स्वयं आर्जुनने 
भगवानको यह स्वीकृति देकर कि 'करिष्ये 
वचनं तव' (मैं आपकी आज्ञाका पालन 
करूँगा) फिर स्वधर्मरूप युद्ध ही किया है। 
इसलिये यहाँ समस्त कर्मोको भगवानमें 
समर्पण कर देना अर्थात्‌ सब कुछ 
भगवानका समझकर मन, इन्द्रिय और 
शरीरमें तथा उनके द्वारा किये जानेवाले 
कमॉमें और उनके फलरूप समस्त भोगोंमें 
ममता, आसक्ति, अभिमान और कामनाका 
सर्वथा त्याग कर देना और केवल भगवानके 
ही लिये भगवानकी आज्ञा और प्रेरणाके 
अनुसार, जैसे वे करवावें वैसे; कठपुतलीकी 
भाँति उनको करते रहना--यही यहाँ समस्त 
धर्मका परित्याग करना है, उनका स्वरूपसे 
त्याग करना नहीँ । 
. अश्च--इस प्रकार समस्त धर्मोका 
परित्याग करके उसके बांद केवल एकमात्र 
परमेश्वरकी शरणमें चले जाना क्या है? 
उत्तर--उपर्युक्त प्रकारसे समस्त कर्माको 
भरवानमें समर्पण करके बारहवें अध्यायके 
छठे श्लोकमें, नवें अध्यायके अन्तिम 
' श्लोकमें तथा इसी अध्यायके सत्ताबनवें 
- झ्लोकमें कहे हुए प्रकारसे भगवानको ही 
अपना परम प्राप्य, परम गति, परमाधार, परम 

प्रिय, परम हितैषी, परम सुहृद, परम आत्मीय 
तथा भर्ता, स्वामी, संरक्षक समझकर, 
उठते-बैठते, खाते-पीते, चलते-फिरते, 
सोते-जागते और हरेक प्रकारसे उनकी 
आज्ञाओंका पालन करते समय परम 
श्रद्धापूर्वक अनन्यप्रेमसे नित्य-निरन्तर उनका 
चिन्तन करते रहना और उनके विधानमें सदा 
ही सन्तुष्ट रहना एवं सब प्रकारसे केवलमात्र 
एक भगवानपर ही भक्त प्रह्नादकी भाँति 
निर्भर रहना एकमात्र परमेश्वरकी शरणमें चला 
जाना है। 

प्रश्न--मैं तुझे सब पापोंसे मुक्त कर 
दूँगा, इस कथनका क्या भाव है? 

उत्तर शुभाशुभ: कोका फलरूप जो 
कर्मबन्धन है--जिससे बँघा हुआ मनुष्य 
जन्म-जन्मान्तरसे नाना योनियोंमें घूम रहा है, 
उस कर्मबन्धनका वाचक यहाँ 'पाप' है और 
उस कर्मबन्धनसे मुक्त कर देना ही पापॉसे 
मुक्त कर देना है। इसलिये तीसरे अध्यायके 
इकतीसवें श्लोकमें “कर्मभिः मुच्यन्ते’ से, 
बारहवें अध्यायके सातवें श्लोकमें 
“मत्युसंसारसागरात्‌ समुद्धर्ता भवामि’ से और 
इस अध्यायके अट्ठावनवें श्लोकमें 
"मत्प्रसादात्‌ सर्वदुर्गाणि तरिष्यसि’ से जो बात 
कही गयी है--वही बात यहाँ “मैं तुझे सब 
पापोंसे मुक्त कर टूँगा', इस वाक्यसे कही 
गयी है। 

प्रश्न--'मा शुचः? अर्थात्‌ तू शोक मत 
कर, इस कथनका क्या भाव है ? 

उत्तर--इस कथनसे भगवानने अर्जुनको 
आश्वासन देते हुए गीताके उपदेशका उपसंहार । 
किया है। तथा दूसरे अध्यायके ग्यारहवें . 


» अठारहवाँ अध्याय * ९३७ 

श्लोकमें “अशोच्यान' पदसे जिस उपदेशका शरणागत होकर तुम कुछ भी चिन्ता न 
उपक्रम किया था, उसका 'मा शुचः' पदसे करो और शोकका सर्वथा त्याग करके सदा- 
उपसंहार करके यह दिखलाया है कि दूसरे सर्वदा मुझ परमेश्वरपर निर्भर हो रहो। यह 
अध्यायके सातवें श्लोकमें तुम मेरी शरणागति शोकका सर्वथा अभाव और भगवत्साक्षात्कार 


स्वीकार कर ही चुके हो, अब पूर्णरूपसे 


ही गीताका मुख्य तात्पर्य है । 


सम्ब्--इस प्रकार भगवान्‌ गीताके उपदेशका उपसंहार करके अब उस उपदेशके अध्यापन और अध्ययन 
आदिका माहाल्य बतलानेके लिये पहले अनधिकारीके लक्षण बतलाकर उसे गीताका उपदेश सुनानेका निषेध 


करते हैं-- 


इदं ते नातपस्काय नाभक्ताय कदाचन । 
न चाशुश्रूषवे वाच्यं न च मां योऽभ्यसूयति ॥ ६७ ॥ 
तुझे यह गीतारूप रहस्यम॑य उपदेश किसी भी कालमें नं तो तपरहित 


मनुष्यसे कहना चाहिये, न भक्तिरहिंतसे और न बिना सुननेकी इच्छावालेसे ही 
कहना चाहिये; तथा जो मुझमें दोषदुष्टि रखता है उससे तो कभी भी नहीं 


कहना चाहिये ॥ ६७ ॥ 

प्रश्न—'इदम्‌' पद यहाँ किसका वाचक 
है तथा यह तपरहित मनुष्यसे किसी भी 
कालमें नहीं कहना चाहिये, इस कथनका क्या 
भाव है ? 

उत्तर--दूसरे अध्यायके ग्यारहवें 
श्लोकसे लेकर उपर्युक्त श्लोकतक अर्जुनको 
अपने गुण, प्रभाव, रहस्य और स्वरूपका 
तत्व समझानेके लिये भगवानने जो उपदेश 
दिया है, उस समस्त उपदेशका वाचक 
यहाँ 'इदम्‌' पद है। इसके अधिकारीका 
निर्णय करनेके लिये भगवानने चार दोषोंसे 
युक्त मनुष्योंको यह उपदेश सुनानेकी मनाही 
की है। उनमेंसे उपर्युक्त वाक्यके द्वारा 
तपरहित मनुष्यको इसे सुनानेकी मनाही की 
गयी है। 

अभिप्राय यह है कि यह गीताशास्त्र 

बड़ा ही गुप्त रखनेयोग्य विषय है, तुम मेरे 
अतिशय प्रेमी भक्त और दैवीसम्पदासे युक्त 
हो, इसलिये इसका अधिकारी समझकर मेंने 
तुम्हारे हितके लिये तुम्हें यह उपदेश दिया 
है। अतः जो मनुष्य स्वधर्मपालनरूप तप 
करनेवाला न हो, भोगोंकी आसक्तिके कारण 
सांसारिक विषय-सुखके लोभसे अपने 
धर्मका त्याग करके पापकमोंमें « प्रवृत्त 
हो--ऐसे मनुष्यको मेरे गुण, प्रभाव और 
तत्त्वके वर्णनसे भरपूर यह गीताशास्त्र नहीं 
सुनाना चाहिये; क्योंकि वह इसको धारण 
नहीं कर सकेगा, इससे इस उपदेशका और 
साथ ही साथ मेरा भी अनादर होगा। 
प्रश्न-भक्तिरहित मनुष्यसे भी कभी 
नहीं कहना चाहिये; इस कथनका क्या | 
अभिप्राय है ? । 


९३८ 


* गीता-तत्त्वविवेचनी टीका * 


9 2.9. 2. 2. 9.9. १, १. 2. १, १, 2. 2. 2. १. 2. 2. १. 2. १, 2. १, १ 2, १, 2, 2 0.2 2.0. १ 2, 2 2, 2. १, 2, 2. 2, 2. १. १, 2. 2. 2 2. १. 0, 2. 2, 2. 2.2. 2.2. 2. 2.2, 2.2. १.2. और 0, 0,000 


उत्तर--इससे भक्तिरहित मनुष्यको 
उपर्युक्त उपदेश सुनानेकी मनाही की है। 
अभिप्राय यह है कि जिसका मुझ परमेश्वरमें 
विश्वास, प्रेम और पूज्य भाव नहीं है; और जो 
अपनेको ही सर्वेसर्वा समझनेवाला नास्तिक 


है--ऐसे मनुष्यको भी यह अत्यन्त गोपनीय 


गीताशास्त्न नहीं सुनाना चाहिये, क्योंकि वह 
इसे सुनकर इसके भावोंको न समझनेके कारण 
इसे धारण नहीं कर सकेगा । 

प्रश्न अशुश्रूषवे’ पद किसका वाचक 
है और उसे गीतोक्त उपदेश न सुनानेके लिये 
कहनेका क्या अभिप्राय है ? 

उत्तर -जिसकी गीताशास्त्रको सुननेकी 
इच्छा न हो, उसका वाचक यहाँ 'आशुश्रूषवे' 
पद है। उसे सुनानेकी मनाही करके 
भगवानने यह भाव दिखलाया है कि यदि 
कोई अपने धर्मका पालनरूप तप भी करता 
हो किन्तु गीताशास्रमें श्रद्धा और प्रेम न 
होनेके कारण वह उसे सुनना न चाहता हो, 
तो उसे भी यह परम गोपनीय शास्त्र नहीं 
सुनाना चाहिये; क्योंकि ऐसा मनुष्य उसको 
सुननेसे ऊब जाता है और उसे ग्रहण नहीं 
कर सकता, इससे मेरे उपदेशका और मेरा 
अनादर होता है। 

प्रश्न--जो मुझमें दोषदृष्टि रखता है, 
उसे तो कभी भी नहीं कहना चाहिये--इस 
कथनका क्या भाव है? 


उत्तर -इससे यह भाव दिखलाया. 


गया है. कि संसारका उद्धार करनेके लिये 
सगुणरूपसे प्रकट मुझ पर्मेश्वरमें जिसकी 
दोषदृष्टि है, जो मेरे गुणॉमें दोषारोपण 
करके मेरी निन्दा करनेवाला है--ऐसे 
मनुष्यको तो किसी भी हालतमें यह 
उपदेश नहीं सुनाना चाहिये; क्योंकि वह 
मेरे गुण, प्रभाव और ऐश्वर्यको न सह 
सकनेके कारण .इस उपदेशको सुनकर मेरी 
पहलेसे भी अधिक अवज्ञा करेगा, इससे 
अधिक पापका भागी होगा। 

प्रश्न-उपर्युक्त चारों दोष जिसमें हों, 
उसीको यह उपदेश नहीं कहना चाहिये या 
चारोंमेंसे जिसमें एक, दो या तीन दोष 
हों--उसको भी नहीं सुनाना चाहिये ? 

उत्तर--चारोंमेंसे एक भी दोष जिसमें 
नहीं है, वह तो इस उपदेशका पूरा 
अधिकारी है ही; इसके सिवा जिसमें 
स्वधर्मपालनरूप तपकी कमी हो, पर उसके 
बादके तीन दोष नहीं हों तो वह भी 
अधिकारी है तथा जो न तो तपस्वी हो और 
न भगवानका पूर्ण भक्त ही हो, परन्तु गीता 
सुनना चाहता हो तो वह भी किसी अंशमें 
अधिकारी है। किन्तु जो भगवानमें दोषदृष्टि 
रखता है--उनकी निन्दा करता है, वह तो 
सर्वथा अनधिकारी है; उसे तो कभी भी नहीं 
कहना चाहिये । 


सम्बन्ध- इस अकार गीतोक्त उपदेशके अनधिकारीके लक्षण बतलाकर अब भगवान्‌ दो श्लोकोब्ररा अपने 
भक्तोमे इस उपदेशके वर्णका फल ओर माहाल्य बतलाते हैं-- 


य इमं परमं गुह्यं मद्भक्तेष्वभिधास्यति । 


भक्ति मयि परां कृत्वा मामेवैष्यत्यसंशयः ॥ ६८ ॥ 

जो पुरुष मुझमें परम प्रेम करके इस परम रहस्ययुक्त गीताशास्त्रको मेरे 
भक्तोमें कहेगा, वह मुझको ही प्राप्त होगा--इसमें कोई सन्देह नहीं है ॥ ६८ ॥ 


प्रश---/इमम! पद किसका वाचक है 
तथा उसके साथ 'परमम' और 
'गुह्यम्‌'--इन दो विशेषणोंके प्रयोगका क्या 
भाव है ? 

उत्तर--'इमम्‌' पद यहाँ गीतोक्त समस्त 
उपदेशका वाचक है। उसके साथ “परमम्‌' 
और गुह्यम्‌’ विशेषण देकर भगवानने यह 
भाव दिखलाया है कि यह उपदेश मनुष्यको 
संसारबन्धनसे छुड़ाकर साक्षात्‌ मुझ 
परमेश्वरकी प्राप्ति करानेवाला होनेसे अत्यन्त 
ही श्रेष्ठ और गुप्त रखनेयोग्य है। 

प्रश्न—'मद्भक्तेषु' पद किनका वाचक 
है और इसका प्रयोग करके यहाँ क्या भाव 
दिखलाया गया है? 

उत्तर--जिनकी भगवानमें श्रद्धा है; जो 
भगवानको समस्त जगत्की उत्पत्ति, स्थिति 
और पालन करनेवाले, सर्वशक्तिमान्‌ और 
सर्वेश्वर समझकर उनमें प्रेम करते हैं; जिनके 
चित्तमें भगवानके गुण; प्रभाव, लीला और 
तत्त्वकी बातें सुननेकी उत्सुकता रहती है और 
सुनकर प्रसन्नता होती है--उनका वाचक 
यहाँ 'मद्भक्तेषु' पद है। इसका प्रयोग करके 


यहाँ गीताके अधिकारीका निर्णय किया गया: 


है। अभिप्राय यह है कि जो मेरा भक्त होता 
है, उसमें पूर्वश्लोकमें वर्णित चारों दोषोंका 
अभाव अपने आप हो जाता है। इसलिये जो 
मेरा भक्त है, वही इसका अधिकारी है तथा 
सभी मनुष्य--चाहे किसी भी वर्ण ओर 
जातिके क्यों न हों--मेरे भक्त बन सकते हैं 

(९।३२); अतः वर्ण और जाति आदिके 
कारण इसका कोई भी अनधिकारी नहीं है । 

प्रश्न--भगवानमें परम प्रेम करके 
भगवानके भक्तोंमें इस उपदेशका कथंन 
करना क्या है? 

उत्तर--स्वयं भगवानमें या उनके 
वचनोंमें अतिशय श्रद्धायुक्त होकर एवं 
भगवानके नाम, गुण, लीला, प्रभाव और 
स्वरूपकी स्मृतिसे उनके प्रेममें विह्दल होकर 
केवल भगवानकी प्रसन्नताके ही लिये 
निष्कामभावसे उपर्युक्त भगवद्भक्तॉंमें इस 
गीताशास्त्रका वर्णन करना अर्थात्‌ भगवानके 
भक्तोंको इसके मूल श्लोकोंका अध्ययन 
कराना, उनकी व्याख्या करके अर्थ समझाना, 
शुद्ध पाठ करवाना, उनके भावोंको 
भलीभाँति प्रकर करना और समझाना, 
श्रोताओंकी शङ्काओंका समाधान करके 
गीताके उपदेशको उनके हृदयमें जमा देना 
और गीताके उपदेशानुसार चलनेकी उनमें: 
दुढ़ भावना उत्पन्न कर देना आदि सभी 
क्रियाएँ, भगवानमें परम प्रेम करके भगवानके 
भक्तोंमें गीताका उपदेश कथन करनेके 
अन्तर्गत आ जाती हैं। 

प्रश्न वह मुझको ही प्राप्त 
होगा--इसमें कोई सन्देह नहीं है, इसे 
वाक्यका क्या भाव है? 

उत्त---इससे भगवान्ने यह भाव 


दिखलाया है कि इस प्रकार जो भक्त केवल र र 


मेरी भक्तिके ही उद्देश्यसे निष्कामभावसे | 

मेरे भावोंका अधिकारी पुरुषोंमें विस्तार करता है, 


ऐकान्तिक उपाय है; इसलिये मेरी प्राप्ति चाहने- 


वह मुझे प्राप्त होता है--इसमें किञ्जन्मात्र भी वाले अधिकारी भक्तोंको इस गीताशास्रके कथन 
सन्देह नहीं है- अर्थात्‌ यह मेरी प्राप्तिका तथा प्रचारका कार्य अवश्य करना चाहिये । 


न च तस्मान्मनुष्येषु कश्चिन्मे प्रियकृत्तमः । 
भविता न च मे तस्मादन्यः प्रियतरो भुवि ॥ ६९ ॥ 


उससे बढ़कर मेरा प्रिय कार्य करनेवाला मनुष्योंमें कोई भी नहीं है; तथा पृथ्वीभरमें 
उससे बढ़कर मेरा प्रिय दूसरा कोई भविष्यमें होगा भी नहीं ॥ ६९ ॥ 


प्रश्न--तस्मात्‌' पद यहाँ किसका वाचक है क्योंकि वह अपने स्वार्थको सर्वथा त्यागकर 


और उससे बढ़कर मेरा प्रिय कार्य करनेवाला 
मनुष्योमें कोई भी नहीं है, इस कथनका क्या 
भाव है ? 

उच्तर- “तस्मात्‌' पद यहाँ पूर्वश्लोकमें 
वर्णित, इस गीताशास्जरका भगवानके भक्तोंमें 
कथन करनेवाले, गीताशास्तरके मर्मज्ञ, श्रद्धालु 
और प्रेमी भगवद्भक्तका वाचक है। 'उससे 
बढ़कर मेरा प्रिय कार्य करनेवाला मनुष्योंमें कोई 
भी नहीं है।' इस वाक्यसे भगवानने यह भाव 
दिखलाया है कि यज्ञ, दान, तप, सेवा, पूजा और 
जप, ध्यान आदि जितने भी मेरे प्रिय कार्य 
हैं उन सबसे बढ़कर मेरे भावोंको मेरे भक्तोंमें 
विस्तार करना' मुझे प्रिय है; इस कार्यके बराबर 
मेरा प्रिय कार्य संसारमें कोई है ही नहीं । इस कारण 
जो मेरा प्रेमी भक्त मेरे भावोंका श्रद्धा-भक्तिपूर्वक 
मेरे भक्तोंमें विस्तार करता है, वही सबसे बढ़कर 
मेरा प्रिय है; उससे बढ़कर दूसरा कोई नहीं। 


केवल मेरा ही प्रिय कार्य करता है, इस कारण वह 
मुझे अत्यन्त प्रिय है । 

प्रश्नपृथ्वीभरमें उससे बढ़कर मेरा 
प्रिय दूसरा कोई भविष्यमें होगा भी नहीं, इस 
कथनका क्या भाव है ? 

उत्तर--इससे भगवानने यह घोषणा 
कर दी है कि केवल इस समय ही उससे बढ़कर 
मेरा कोई प्रिय नहीं है, यही बात नहीं है; किन्तु 
उससे बढ़कर मेरा प्यारा कोई हो सकेगा, यह भी 
सम्भव नहीं है । क्योंकि जब उसके कार्यसे बढ़कर 
दूसरा कोई मेरा प्रिय कार्य है ही नहीं, तब किसी भी 
साधनके द्वारा कोई भी मनुष्य मेरा उससे बढ़कर 
प्रिय कैसे हो सकता है ? इसलिये मेरी प्राप्तिके 


जितने भी साधन हैं, उन सबमें यह “भक्तिपूर्वक 


मेरे भक्तोंमें मेरे भावोंका विस्तार करनारूप' साधन 
सर्वोत्तम है--ऐसा समझकर मेरे भक्तोंको यह 
कार्य करना चाहिये । 


सम्बथ- इस प्रकार उपर्युक्त दो उलोकोें गीताशास्रका श्रद्धा- भक्तिपूर्वक भगवद्भक्तमें विस्तार करनेका फल और 
माहाल्य बतलाया; किन्नु सभी मनुष्य इस कार्यको नहीं कर सकते, इसका अधिकारी तो कोई विरला ही होता है। 
इसलिये अब गीताशास्रके अध्ययनका माहाल्य बतलाते हैं-- 


अध्येष्यते च य इमं धर्म्यं संवादमावयोः । 


ज्ञानयज्ञेन तेनाहमिष्टः स्यामिति मे मतिः ॥ ७० ॥ 

जो पुरुष इस धर्ममय हम दोनोंके संवादरूप गीताशास्त्रको पढ़ेगा, उसके द्वारा 
भी मैं ज्ञानयज्ञसे पूजित होऊँगा--ऐसा मेरा मत हे ।! ७० ॥ 


प्रश्न'आवयोः संवादम्‌' के सहित 
'इमम्‌' पद किसका वाचक है और 
उसके साथ “धर्म्यम' विशेषण देनेका क्या 
भाव है। 

उत्तर-_अर्जुन और भगवान्‌ 
श्रीकृष्णके प्रश्नोत्तरके रूपमें जो यह 
गीताशास्त्र है, जिसको अड्सठवें श्लोकमें 
“परम गुह्य' बतलाया गया है--उसीका 
वाचक यहाँ 'आवयोः संवादम्‌’ के सहित 
“इमम' पद है। इसके साथ 'धर्म्यम्‌' 
विशेषण देकर भगवान्ने यह भाव 
दिखलाया है कि यह साक्षात्‌ मुझ 
परमेश्वरके द्वारा कहा हुआ शास्त्र है; 
इस कारण इसमें जो कुछ उपदेश दिया 
गया है, वह सबका सब धर्मसे ओतप्रोत 
है, कोई भी बात धर्मसे विरुद्ध या व्यर्थ 
नहीं है। इसलिये इसमें बतलाये हुए 
उपदेशका पालन करना मनुष्यका परम 
कर्तव्य है। 

प्रश्न—गीताशासत्रका अध्ययन करना 
क्या है? 

उत्तर--गीताका मर्म जाननेवाले 
भगवानके भक्तोंसे इस गीताशास्रको पढ़ना, 
इसका नित्य पाठ करना, इसके अर्थका पाठ 
करना, अर्थपर विचार करना और इसके 
अर्थको जाननेवाले भक्तोंसे इसके अर्थको 
समझनेकी चेष्टा करना आदि सभी अभ्यास 
गीताशास्त्रका अध्ययन करनेके अन्तर्गत है । 


श्लोकोंका अर्थ बिना समझे इस 
गीताको पढ्ने: और उसका नित्य पाठ करनेकी 
अपेक्षा उसके अर्थको भी साथ-साथ पढ़ना 
और अर्थज्ञानके सहित उसका नित्य पाठ 
करना अधिक उत्तम है तथा उसके अर्थको 
समझकर पढ़ते या पाठ करते समय प्रेममें 
विहल होकर भावान्वित हो जाना उससे भी 
अधिक उत्तम है। 

प्रश्न--उसके द्वारा भी मैं ज्ञानयज्ञसे 
पूजित होऊँगा यह मेरा मत है--इस 
वाक्यका क्या भाव है? 

उत्तर--इससे भगवानने गीताशास्त्रके 
उपर्युक्त प्रकारसे अध्ययनका माहात्म्य 
बतलाया है। अभिप्राय यह है कि इस 
गीताशासत्रका अध्ययन करनेसे मनुष्यको मेरे 
सगुण-निर्गुण और साकार-निराकार तत्वका 
भलीभाँति यथार्थ ज्ञान हो जाता है । अतः जो 
कोई मनुष्य मेरा तत्व जाननेके लिये इस 
गीताशास्त्रका अध्ययन करेगा, मैं समझूँगा 
कि वह भी ज्ञानयज्ञके द्वारा मेरी पूजा 
करता है। यह ज्ञानयज्ञरूप साधन अन्य 
द्रव्यमय साधनोंकी अपेक्षा बहुत ही उत्तम 
माना गया है (४।३३); क्योंकि सभी 
साधनोंका अन्तिम फल भगवानके तत्त्वको 
भलीभाँति जान लेना है; और वह फल इस 
ज्ञानयज्ञसे अनायास ही मिल जाता हे, 
इसलिये कल्याणकामी मनुष्यको तत्परताके 
साथ गीताका अध्ययन करना चाहिये । 


सम्बन्ध--इसं प्रकार गीताशा्रके अध्ययनका माहात्य बतलाकर, अब जो उपर्युक्त प्रकारसे अध्ययन करनेमें 


असमर्थ हैं--ऐसे मनुव्योके लिये उसके श्रवणका फल बतलाते हैं-- 

. श्रद्धावाननसूयश्व शृणुयादपि . यो 


सोऽपि मुक्तः शुभाल्लोकाय्राप्रुयात्युण्यकर्मणाम्‌ ॥ ७१ ॥ [ 
जो मनुष्य श्रद्धायुक्त ओर दोषदृष्टिसे रहित होकर इस गीताशासत्रका श्रवण भी 
करेगा, वह भी पापॉसे मुक्त होकर उत्तम कर्म करनेवालोंके श्रेष्ठ लोकोंको 


प्राप्त होगा ॥ ७१ ॥ 

प्रश्न--यहाँ 'नरः' पदके प्रयोगका क्या 
भाव है? 

उत्तर--यहाँ 'नरः' पदका प्रयोग करके 


यह भाव दिंखलाया गया है कि जिसके अंदर 


इस गीताशास्तरको श्रद्धापूर्वक श्रवण करनेकी. 


भी रुचि नहीं है, वह तो मनुष्य कहलाने 
योग्य भीं नहीं है; क्योंकि उसका मनुष्यजन्म 
पाना व्यर्थ हो रहा है। इस कारण वह 
मनुष्यके रूपमें पशुके ही तुल्य है। 
प्रश्न--श्रद्धायुक्त और दोषदष्टिसे 


रहित होकर इस गीताशास्त्रका श्रवण करना 


क्या है? 

उत्तर--भगवानकी सत्तामें और उनके 
गुण-प्रभावमें विधास करके तथा. यह 
गीताशास्र साक्षात्‌ भगवानकी - ही वाणी है, 
इसमें जो कुछ भी कहा गया है सबका सब 
यथार्थ है--ऐसा निश्चयपूर्वक मानकर और 
उसके वक्तापर विश्वास करके प्रेम और 
रुचिके साथ गीताजीके मूल श्लोकोंके 
पाठका या उसके अर्थकी व्याख्याका श्रवण 
करना, यह .श्रद्धासे युक्त होकर गीताशास्त्रका 
श्रवण करना है। और उसका श्रवण करते 
समय भगवानपर या भगवानके वचनोंपर 
किसी प्रकारका दोषारोपण न करना एवं 


. गीताशाखकी किसी रूपमें भी अवज्ञा न 


 करना--यह दोषदृष्टिसे रहित होकर उसका 


. श्रवण करना है। 


प्रश्न--श्रृणुयात' के साथ “अपि!' 
पदके प्रयोगका क्या भाव है ? 

उत्तर--'शृणुयात्' के साथ 'अपि' 
पदका प्रयोग करके यह भाव दिखलाया गया 
है कि जो अड़सठवें श्लोकके वर्णनानुसार 
इस गीताशास्त्रका दूसरोंको अध्ययन कराता 
है तथा जो सत्तरवें श्लोकके कथनानुसार 
स्वयं अध्ययन करता है, उन्न लोगोंकी तो 
बात ही क्या है, पर जो इसका श्रद्धापूर्वक 
श्रवणमात्र भी कर पाता है, वह भी पापोंसे 
छूट जाता है। इसलिये जिससे इसका 
अध्यापन अथवा अध्ययन भी न बन 
सके, उसे इसका श्रवण तो अवश्य ही 
करना चाहिये। 

प्रश्न--श्रवण कस्नेवालेका पापोंसे मुक्त 
होकर उत्तम कर्म करनेवालोंके श्रेष्ठ लोकोंको 
प्राप्त होना क्या है तथा यहाँ 'सः'के साथ : 
'अपि' पदके प्रयोगका क्या भाव है? 

उत्तर-जन्म-जन्मान्तरोमें किये हुए जो 
पशु-पक्षी आदि नीच योनियोंके और नरककें 
हेतुभूत पापकर्म हैं, उन सबसे छूटकर जो 
इन्द्रलोकसे लेकर भगवानके परमधामपर्यन्त 
अपने-अपने प्रेम और श्रद्धाके अनुरूप 


भिन्न-भिन्न लोकोंमें निवास करना है--यही | | 


उनका पापॉसे मुक्त होकर पुण्यकर्म Fi 

करनेवालोकै श्रेष्ठ लोकोंको प्राप्त होना 
ही। के ४ 

“सः' के साथ “अपि' पदका प्रयोग 
करके यहाँ यह भाव दिखलाया गया 
है कि जो मनुष्य इसका अध्यापन और 
अध्ययन न कर सकनेके कारण उपर्युक्त 


९४३ 


प्रकारसे केवल श्रवणमात्र भी कर लेगा, 
वह भी पापोंके फलसे मुक्त हो 
जायगा--जिससे उसे पशु-पक्षी आदि 
योनियोंकी और नरकोंकी प्राप्ति न होगी; 
बल्कि वह उत्तम कर्म करनेवालोंके श्रेष्ठ 
लोकोंको प्राप्त करेगा। 


सम्बध--इस प्रकार गीताशास्रके कथन, पठन और श्रवणका माहाल्य बतलाकर अब भगवान्‌ स्वयं सब कुछ 
जानते हुए भी अर्जुनको सचेत करनेके लिये उससे उसकी स्थिति पूछते है 


कच्चिदेतच्छुत॑ पार्थ 'त्वयैकाग्रेण चेतसा । 


कच्चिदज्ञानसंमोहः 


प्रनष्टस्ते 


धनंजय ॥ ७२ ॥ 


हे पार्थ ! क्या इस (गीताशास्त्र) को तूने एकाग्रचित्तसे श्रवण किया ? और 
हे धनंजय ! क्या तेरा अज्ञानजनित मोह नष्ट हो गया ? ॥ ७२ ॥ 


प्रश्न--“एतत्‌’ पद यहाँ किसका वाचक 
है और “क्या इसको तूने एकाग्रचित्तसे श्रवण 
किया ?' इस प्रश्नका क्या भाव है? 

उत्तर-दूसरे अध्यायके ग्यारहवें 
श्लीकसे आरम्भ करके इस अध्यायके 
छाछठवें श्लोकपर्यन्त भगवानने जो दिव्य 
उपदेश दिया है, उस परम गोपनीय समस्त 
उपदेशका वाचक: यहाँ “एतत्‌' पद है। उस 
उपदेशका महत्त्व प्रकर करनेके लिये ही 
भगवानने यहाँ अर्जुनसे उपर्युक्त प्रश्न किया 
है। अभिप्राय यह है कि मेरा यह उपदेश 
बड़ा ही दुर्लभ है, मैं हरेक मनुष्यके सामने 
'मैं ही साक्षात्‌ परमेश्वर हुँ, तू मेरी ही 
शरणमें आ जा' इत्यादि बातें नहीं कह 
सकता; इसलिये तुमने मेरे उपदेशको 
भलीभाँति ध्यानपूर्वक सुन तो लिया है न? 
क्योंकि यदि कहीं तुमने उसपर ध्यान 
न दिया होगा तो तुमने निःसन्देह 
बड़ी भूल की है। 

प्रश्न--क्या तेर अज्ञानजनित मोह नष्ट 
हो गया ?--इस प्रश्नका क्या भाव है? 

उत्तर--इस प्रश्नसे भगवानने यह भाव 
दिखलाया है कि यदि तुमने उस उपदेशको 
भलीभाँति सुना है तो उसका फल भी 
अवश्य होना चाहिये। इसलिये तुम जिस 
मोहसे व्याप्त होकर धर्मके विषयमें अपनेको 
मूढचेता बतला रहे थे (२।७) तथा अपने 
स्वधर्मका पालन करनेमें पाप समझ रहे थे 
(१।३६) और समस्त कर्तव्यकर्मोका त्याग 
करके भिक्षाके अन्नसे जीवन बिताना श्रेष्ठ 
समझ रहे थे (२।५) एवं जिसके कारण 
तुम स्वजन-वधके भयसे व्याकुल हो रहे थे 
(१।४५०४७) और अपने कर्तव्यका 
निश्चय नहीं कर पाते थे (२। ६-७) -- 


तुम्हारा वह अज्ञानजनित मोह अब नष्ट म 
हो गया या नहीं? यदि मेरे उपदेशको | 
तुमने ध्यानपूर्वक सुना होगा तो अवश्य | 


ही तुम्हारा मोह नष्ट हो जाना चाहिये। | 


९४४ 


* गीता-तत्त्वविवेचनी टीका * 

और यदि तुम्हारा मोह नष्ट नहीं हुआ है, तो 
यही मानना पड़ेगा कि तुमने उस उपदेशको 
एकाग्रचित्तसे नहीं सुना । 

यहाँ भगवानके इन दोनों प्रश्नोंमें यह 
उपदेश भरा हुआ है कि मनुष्यको इस 
गीताशास्त्रका अध्ययन और श्रवण बड़ी 
सावधानीके साथ एकाग्रचित्तसे तत्पर 


होकर करना चाहिये और जबतक 
आज्ञानजनित मोहका सर्वथा नाश न हो 
जाय तबतक यह समझना चाहिये कि 
अभीतक मैं भगवानके उपदेशको यथार्थ 
नहीं समझ सका हूँ, अतः पुनः उसपर 
श्रद्धा और विवेकपूर्वक. विचार करना 
आवश्यक है। 


सम्बध--इस प्रकार भगवानके पूछनेपर अब अर्जुन भगवानूसे कृतज्ञता प्रकट करते हुए अपनी स्थितिका वर्णन 


करते हैं-- 


अर्जुन उवाच ह 
नष्टो मोहः स्मृतिर्लब्धा त्वत्प्रसादान्मयाच्युत । 
स्थितोऽस्मि गतसन्देहः करिष्ये वचनं तव ॥ ७३ ॥. 


अर्जुन बोले- हे अच्युत ! आपकी कृपासे मेरा मोह नष्ट हो गया ओर मैंने 
स्मृति प्राप्त कर ली है, अब मैं संशयरहित होकर स्थित हूँ, अतः आपकी आज्ञाका 


पालन करूँगा ॥ ७३ ॥ 

प्रश्न--यहाँ “अच्युत' सम्बोधनका क्या 
भाव है ? 

उत्तर -भगवान्‌को 'अच्युत'' नामसे 
सम्बोधित करके यहाँ अर्जुनने यह भाव 
दिखलाया है कि आप साक्षात्‌ निर्विकार 
परत्र, परमात्मा, सर्वशक्तिमान्‌, अविनाशी 
परमेश्वर हैं-इस बातको अब मैं भलीभाँति 
जान गया हूँ। 

प्रश्न--आपकी कृपासे मेरा मोह नष्ट हो 
गया, इस कथनका क्या भाव है? 

उत्तर--इससे अर्जुने कृतज्ञता प्रकट 
करते हुए भगवानके प्रश्नका उत्तर दिया 
ओ- है। अर्जुनके कहनेका अभिप्राय यह है 
कि आपने यह दिव्य उपदेश सुनाकर मुझपर 
बड़ी भारी दया की है, आपके उपदेशको 
सुननेसे मेरा आज्ञानजनित मोह सर्वथा नष्ट 


हो गया है अर्थात्‌ आपके गुण, प्रभाव, ऐश्वर्य 
और स्वरूपको यथार्थ न जाननेके कारण 
जिस मोहसे व्याप्त होकर मैं आपकी 
आज्ञाको माननेके लिये तैयार नहीं होता था 
(२।९) और बन्धु-बान्धवोंके विनाशका 
भय करके शोकसे व्याकुल हो रहा था 
(१।२८ से ४७ तक)--वह सब मोह 
अब सर्वथा नष्ट हो गया है। 

प्रश्न--मैंने स्मृति प्राप्त कर ली है, इस 
कथनका क्या भाव है? 

उत्तर --इससे अर्जुनने यह भाव 
दिखलाया है कि मेरा आज्ञानजनित मोह नष्ट 
हो जानेसे मेरे अन्तःकरणमें दिव्यज्ञानका 
प्रकाश हो गया है; इससे मुझे आपके 
गुण, प्रभाव, ऐश्वर्य और स्वरूपकी पूर्ण 
स्मृति प्राप्त हो गयी है और आपका समग्र 

रूप्‌ मेरे प्रत्यक्ष हो गया है--मुझे कुछ भी जानेके कारण मेरे अन्तःकरणमें चञ्चलताका 


अज्ञात नहीं रहा है। सर्वथा अभाव हो गया है? 
मश्न--मैं संशयरहित होकर स्थित हूँ? अर मैं आपकी आज्ञाका पालन 
इस: कथनका क्या भाव है? करूँगा', इस कथनका क्या भाव है ? 


उत्तर--इससे ' अर्जुनने यह भाव प्रकट उत्तर -इससे अर्जुने यह भाव 
किया है कि अब आपके गुण, प्रभाव, ऐश्वर्य दिखलाया है कि आपकी दयासे मैं कृतकृत्य 
और सगुण-निर्गुण, साकार-निराकार खरूपके हो गया हूँ, मेरे लिये अब कुछ भी कर्तव्य 
विषयमें तथा धर्म-अधर्म और कर्तव्य- शेष नहीं रहा; अतएव आपके कथनानुसार 
अकर्तव्य आदिके विषयमें मुझे किञ्चिन्मात्र लोकसंग्रहके लिये युद्धादि समस्त कर्म जैसे 
भी संशय नहीं रहा है। मेरे सब: संशय नष्ट आप करवावेंगे, निमित्तमात्र बनकर | 
हो गये हैं तथा समस्त संशयोंका नाश हो लीलारूपसे मैं वैसे ही करूँगा । 
सम्ब्-इस प्रकार धृतराष्ट्रे प्रश्नानुसार भगवान्‌ श्रीकृष्ण ओर अर्जुनके संवादरूप गीताशास्रका वर्णन करके 
अब उसका उपसंहार करते हुए सञ्जय दो उ्लोकोमें धृताष्ट्रके सामने गीताका महत्त प्रकट करते है 
सञ्जय उवाच 
इत्यहं वासुदेवस्य पार्थस्य च महात्मनः । 
संवादमिममश्रोषमद्भुतं रोमहर्षणम्‌॥ ७४॥ ` 
सञ्जय बोले--इस प्रकार मैंने श्रीवासुदेवके ओर महात्मा अर्जुनके इस. अदभुत 
रहस्ययुक्त, रोमाञ्जकारक संवादको सुना॥। ७४॥ 
प्रश---'इति' पदका क्या भाव है? साक्षात्‌ नर ऋषिके अवतार महात्मा अर्जुनके 
उत्त---'इति' पदसे यहाँ गीताके पूछनेपर सबके हृदयमें निवास करनेवाले 
उपदेशकी समाप्ति दिखलायी गयी है। सर्वव्यापी परमेश्वर श्रीकृष्णके द्वारा यह उपदेश 
प्रश्न-भगवानके “वासुदेवः नामका दिया गया है, इस कारण यह बड़े ही महत्त्वका 
प्रयोग करके और 'पार्थ'के साथ “महात्मा' है। दूसरा कोई भी शास्त्र इसकी बराबरी नहीं 
विशेषण देकर क्या भाव दिखलाया गया है? कर सकता, क्योंकि यह समस्त शास्त्रोंका सार 
उत्तर इससे सञ्जयने गीताका महत्त्व है।* [ 
प्रकट किया है। अभिप्राय यह है कि. प्रश्न--यहाँ “संवादम्' पदके साथ 


।॥गीता सुगीता कर्तव्या किमन्यैः शास्नसग्रहैः । या खये पदानाभस्य मुखपद्माद्विनिःसुता। 

(महा ० भीष्म ४३।१) | 

'गीताका ही सम्यक्‌ प्रकारसे श्रवण, कीर्तन, पठन-पाठन, मनन और धारण करना चाहिये, अन्य शाख्त्रके 
संग्रहसे क्या प्रयोजन है ? क्योंकि यह स्वयं पद्मनाभ भगवान्‌ विष्णुके मुखकमलसे निकली है। | 

“अद्भुतम' ओर 'रोमहर्षणम' विशेषण देनेका 
क्या भाव है? 
उत्तर--इन दोनों विशेषणोंका प्रयोग 
करके सञ्जयने यह भाव दिखलाया है कि यह 
महात्मा अर्जुनके पूछनेपर साक्षात्‌ परमेश्वरके 
द्वारा कहा हुआ उपदेश बड़ा ही अदभुत 
अर्थात्‌ आश्चर्यजनक और असाधारण है; 
इससे मनुष्यको भगवानके दिव्य अलौकिक 
गुण, प्रभाव और ऐश्वर्ययुक्त समग्ररूपका 
पूर्णज्ञान हो जाता है तथा मनुष्य इसे 


| व्यासप्रसादाच्छुतवानेतदगुह्यमहं 


जैसे-जैसे सुनता और समझता है 
वैसे-ही-वैसे हर्ष और आश्चर्ये कारण 
उसका शरीर पुलकित हो जाता है, उसके 
समस्त शरीरमें रोमाञ्च हो जाता है। 

प्रश्न-'अश्रौषम्‌' पदका 
भाव है ? 

उत्त--इससे सञ्जयने यह भाव 
दिखलाया है कि ऐसे अद्भुत आश्चर्यमय 
उपदेशको मैंने सुना, यह मेरे लिये बड़े ही 
सौभाग्यकी बात है। 


परम्‌। 


क्या 


| योगं योगेश्वरात्कृष्णात्साक्षात्कथयतः स्वयम्‌ ॥ ७५ ॥ 
श्रीव्यासजीकी कृपासे दिव्य दृष्टि पाकर मैंने इस परम गोपनीय योगको 
अर्जुनके प्रति कहते हुए स्वयं योगेश्वर भगवान्‌ श्रीकृष्णसे प्रत्यक्ष सुना है॥ ७५॥ 


प्रश्न व्यासप्रसादात्‌, पदका 
भाव है ? 

उत्तर--इससे सञ्जयने व्यासजीके प्रति 
कृतज्ञताका भाव प्रकट किया है। अभिप्राय 
यह है कि भगवान्‌ व्यासजीने दया करके जो 
मुझे दिव्य दृष्टि अर्थात्‌ दूर देशमें होनेवाली 
समस्त घरनाओंको देखने, सुनने और 
समझने आदिकी अद्भुत शक्ति प्रदान को 
है--उसीके कारण आज मुझे भगवानका 
यह दिव्य उपदेश सुननेके लिये मिला; नहीं 
तो मुझे ऐसा सुयोग कैसे मिलता ? 

प्रश्न--“एतत्‌' पद्‌ यहाँ किसका वाचक 
है तथा उसके साथ “परम्‌, “गुह्मम' और 
`  'योगम्‌'-इन तीनों विशेषणोके प्रयोगका 
क्या भाव है? 
उत्तर -एतत्‌' पद यहाँ श्रीकृष्ण और 

अर्जुनके संवादरूप इस गीताशास्त्रका 


क्या 


वाचक है, इसके साथ “परम्‌' विशेषण देकर 
यह भाव दिखलाया है कि यह अतिशय 
उत्तम है, “गुह्मम'. विशेषण देकर यह भाव 
दिखलाया है कि यह अत्यन्त गुप्त रखने 
योग्य है, अतः अनधिकारीके सामने इसका 
वर्णन नहीं करना चाहिये; तथा 'योगम्‌' 
विशेषण देकर यह भाव दिखलाया है कि 
भगवानूकी प्राप्तिके उपायभूत कर्मयोग, 
ज्ञानयोग, ध्यानयोग और भक्तियोग आदि 
साधनोंका इसमें भलीभाँति वर्णन किया गया 
है तथा वह स्वयं भी अर्थात्‌. श्रद्धापूर्वक 
इसका पाठ भी परमात्माकी प्राप्तिका साधन 
होनेसे योगरूप ही है। 

प्रश्नउपर्युक्त विशेषणॉसे युक्त इस 
उपदेशको मैंने अर्जुनके प्रति कहते हुए स्वयं 
योगेश्वर भगवान्‌ श्रीकृष्णसे प्रत्यक्ष सुना है, 
इस वाक्यका क्या भाव है ? 

उत्तर--इससे संझयने धृतराष्ट्रके प्रति किन्तु समस्त योगशक्तियाँके अध्यक्ष, 
यह भाव प्रकट किया है कि यह सर्वशक्तिमान्‌ स्वयं भगवान्‌ श्रीकृष्णके ही 
गीताशाख--जो मैंने आपको सुनाया मुखारविन्दसे उस समय जबकि वे उसे 
है--किसी दूसरेसे सुनी हुई बात नहीं है, अर्जुनसे कह रहे थे--मैंने प्रत्यक्ष सुना है ।. 


सम्ब्ध- इस प्रकार अतिदुर्लभ गीताशास्रके सुननेका महत्त प्रकट करके अब सञ्जय अपनी स्थितिका वर्णन 
करते हुए उस उपंदेशकी स्मृतिका महत्व प्रकट करते हैं-- 


राजन्संस्मृत्य संस्मृत्य संवादमिममद्भुतम्‌ । 
केशवार्जुनयोः पुण्यं हृष्यामि च मुहर्मुहुः ॥ ७६ ॥ 


हे राजन ! भगवान्‌ श्रीकृष्ण और अर्जुनके इस रहस्ययुक्त, कल्याणकारक ओर 
अद्भुत संवादको पुनः-पुनः स्मरण करके मैं बार-बार हर्षित. हो रहा हूँ।॥ ७६ ॥ 


प्रश्न—“पुण्यम्‌' और 'अदभुतम्‌'--इन 
दोनों वरिशेषणोंका क्या भाव है? 

उत्तर--'पुण्यम' और 'अद्धुतम्‌'--इन 
दोनों विशेषणोंका प्रयोग करके सझयने यह 
भाव दिखलाया है कि भगवान्‌ श्रीकृष्ण और 
अर्जुनका दिव्य संवादरूप यह गीताशास्त्र 
अध्ययन, अध्यापन, श्रवण, मनन ओर वर्णन 
आदि करनेवाले मनुष्यको परम पवित्र करके 
उसका सब प्रकारसे कल्याण करनेवाला तथा 
भगवानके आश्चर्यमय गुण, प्रभाव, ऐश्वर्य, 
तत्त्व रहस्य और स्वरूपको बतानेबाला है; 
अतः यह अत्यन्त ही पवित्र, दिव्य एवं 
अलीकिक है। 


प्रश्न-इसे पुनः-पुनः स्मरण करके मैं 
बार-बार हर्षित हो रहा हूँ---इस कथनका 
क्या भाव है? 

उत्तर--इससे सझयने अपनी स्थितिका 
वर्णन करके गीतोक्त उपदेशकी स्मृतिका 
महत्त्व प्रकट किया है । अभिप्राय यह है कि 
भगवान्‌द्वारा वर्णित इस उपदेशने मेरे हृदयको 
इतना आकर्षित कर लिया है कि अब मुझे 
दूसरी कोई बात ही अच्छी नहीं लगती, मेरे 
मनमें बार-बार उस उपदेशकी स्मृति हो रही 
है और उन भावोंके आवेशमें मैं असीम 
हर्षका अनुभव कर रहा हूँ, प्रेम और हर्षके 
कारण विह्वल हो रहा हूँ। 


सम्बन्य-इस प्रकार गीताशास्रकी स्मृतिका महत्त बतलाकर अब सञ्जय अपनी स्थितिका वर्णन करते हुए 
भगवान्‌के विराट्‌ खरूपकी स्मृतिका मह दिखलाते हैं-- 
तच्च संस्मृत्य संस्मृत्य रूपमद्यदेभुत॑ हरेः । 
विस्मयो मे महान्राजन्हष्यामि च पुनः पुनः ॥ ७७ ॥ 


हे राजन्‌ ! हरिके उस अत्यन्त विलक्षण रूपको भी पुनः-पुनः स्मरण क 
मेरे चिततमें महान्‌, आश्चर्य होता है और मैं बार-बार हर्षित हो रहा हूँ॥ ७७॥ .__ 

प्रश्न--भगवानके 'हरि' नामका क्या 
भाव है ? 

उत्तर--भगवान्‌ श्रीकृष्णके गुण, 
प्रभाव, लीला, ऐश्वर्य, महिमा, नाम और 
स्वरूपका श्रवण, मनन, कीर्तन, दर्शन और 
स्पर्श आदि करनेसे मनुष्यके समस्त पापोंका 
नाश हो जाता है; उनके साथ किसी प्रकारका 
भी सम्बन्ध हो जानेसे वे मनुष्यके समस्त 
पापोंको, आज्ञानको और दुःखको हरण कर 
लेते हैं तथा वे अपने भक्तोंके मनको 
चुरानेवाले हैं । इसलिये उन्हें “हरि' कहते हैं। 

प्रश्न*तत्‌' और “अति अद्भुतम' 
वरिशेषणोंके सहित रूपम्‌ पद भगवानके किस 
रूपका वाचक है? 

उत्तर-जिस अत्यन्त आश्चर्यमय दिव्य 
विश्वरूपका भगवानने अर्जुनको दर्शन कराया 
था और जिसके दर्शनका महत्त्व भगवानने 
ग्यारहबें अध्यायके सैंतालीसवें और 
अड़तालीसवें श्लोकोंमें स्वयं बतलाया है, 
उसी विराट्‌ स्वरूपका वाचक यहाँ “तत, और 
“अति अद्धुतम्‌' विशेषणोंके सहित 'रूपम्‌' 
पद है। 

प्रश्न--उस रूपको पुनः-पुनः स्मरण 


अध्यायका उपसंहार करते हैं-- 


मत है ॥ ७८॥ 


* गीता-तत्त्वविवेचनी टीका * 

करके मुझे महान्‌ आश्चर्य होता है--इस 
कथनका क्या भाव है? 

उत्तर--इससे सञ्जयने यह भाव 
दिखलाया है कि भगवानका वह रूप मेरे 
चित्तसे उतरता ही नहीं, उसे मैं बार-बार 
स्मरण करता रहता हूँ और मुझे बड़ा आश्चर्य 
हो रहा है कि भगवानके अतिशय दुर्लभ उस 
दिव्य रूपका दर्शन मुझे कैसे हो गया। मेरा 
तो ऐसा कुछ भी पुण्य नहीं था जिससे 
मुझे ऐसे रूपके दर्शन हो सकते। अहो ! 
इसमें केवलमात्र भगवानकी अहैतुकी दया 
ही कारण है। साथ ही उस रूपके अत्यन्त 
अद्भुत दृश्योंकी और घटनाओंको याद 
कर-करके भी मुझे बड़ा आश्चर्य होता 
है कि अहो! भगवानकी कैसी विचित्र 
योगशक्ति है। 

प्रश्न--मैं बार-बार हर्षित हो रहा 
हूँ--इस कथनका क्या भाव है? 

उत्तर--इससे यह भाव दिखलाया गया 
है कि मुझे केवल आश्चर्य ही नहीं होता है, 
उसे बार-बार याद करके मैं हर्ष और प्रेममें 
विहृल भी हो रहा हूँ; मेरे आनन्दका पाणवार 
नहीं है। 


सम्बध-इस प्रकार अपनी स्थितिका वर्णन करते हुए गीताके उपदेशकी और भगवान्‌के अद्भुत रूपकी 
स्मृतिका महत्त प्रकट करके, अब सञ्जय धृतराष्ट्रसे पाण्डवोंकी विजयकी निश्चित सम्भावना प्रकट करते हुए इस 


अत्र योगेश्वरः कृष्णो यत्र पार्थो धनुर्धरः । 
तत्र श्रीर्विजयो भूतिर्ध्रुवा 


हे राजन्‌! जहाँ योगेश्वर भगवान्‌ श्रीकृष्ण हैं और जहाँ गाण्डीव-धनुषधारी 
अर्जुन हैं, वहींपर श्री, विजय, विभूति और अचल नीति है--ऐसा मेरा 


नीतिर्मतिर्मम ॥ ७८ ॥ 

प्रश्न--श्रीकृष्णको योगेश्वर कहकर और 
अर्जुनको घनुर्ध कहकर इस श्लोकमें 
सञ्जयने क्या भाव दिखलाया है? 

उत्तर--धुतराष्ट्रके मनमें सन्धिकी इच्छा 
उत्पन्न करनेके उद्देश्यसे इस श्लोकमें सञ्जय 
उपर्युक्त विशेषणोंके द्वारा भगवान्‌ श्रीकृष्णका 
और अर्जुनका प्रभाव बतलाते हुए पाण्डवोंके 
विजयकी निश्चित सम्भावना प्रकट करते हैं। 
अभिप्राय यह है कि भगवान्‌ श्रीकृष्ण समस्त 
योगशक्तियोंके स्वामी हैं; वे अपनी 
योगशक्तिसे क्षणभरमें समस्त जगतकी 
उत्पत्ति, पालन और संहार कर सकते हैं; वे 
साक्षात्‌ नारायण भगवान्‌ श्रीकृष्ण जिस 
धर्मराज युधिष्ठिरके सहायक हैं, उसकी 
विजयमें क्या शङ्का है। 

इसके सिवा अर्जुन भी नर ऋषिके 


अवतार भगवानके प्रिय सखा ओर 
गाण्डीव-धनुषके धारण करनेवाले महान्‌ 
वीर पुरुष हैं; वे भी अपने भाई युधिष्ठिरकी . 
विजयके लिये कटिबद्ध हैं। अतः आज 
उस युधिष्ठिरकी बराबरी दूसरा कौन कर 
सकता है; क्योंकि जहाँ सूर्य रहता है, 
प्रकाश उसके साथ ही रहता है--उसी 
प्रकार जहाँ योगेश्वर भगवान्‌ श्रीकृष्ण और 
अर्जुन रहते हैं वहीं सम्पूर्ण शोभा, सारा, 
ऐश्वर्य और अटल न्याय (धर्म)--ये सब 
उनके साथ-साथ रहते हैं और जिस पक्षमें 
धर्म रहता है, उसीकी विजय होती है। 
अतः पाण्डवोंकी विजयमें किसी प्रकारकी 
शङ्का नहीं है। यदि अब भी तुम अपना 
कल्याण चाहते . हो तो अपने पुत्रोंको 
समझाकर पाण्डवोंसे सन्धि कर लो। 


तत्सदिति श्रीमद्धगवद्गीतासूपनिषत्सु ब्रह्मविद्यायां योगशास्रे श्रीकृष्णार्जुनसंवादे 


मोक्षसंन्यासयोगो नामाष्टादशोऽध्यायः ॥ १८ ॥ 

“श्रीमद्भगवद्गीता' आनन्दचिद्घन, डे चराचरवन्दित, पर्मपुरुषोत्तम, साक्षात्‌ भगवान्‌ 
श्रीकृष्णकी दिव्यवाणी है। यह अनन्त रहस्योंसे पूर्ण है। परम दयामय भगवान्‌ श्रीकृष्णकी कृपासे ही 
किसी अंशमें इसका रहस्य समझमें आ सकता है। जो पुरुष परम श्रद्धा और प्रेममयी विशुद्ध भक्तिसे 
अपने हृदयको भरकर भगवद्गीताका मनन करते हैं, वे ही भगवत्कृपाका प्रत्यक्ष अनुभव करके 
गीताके स्वरूपका किसी अंशमें झाँकी कर सकते हैं। अतएव अपना कल्याण चाहनेवाले नर-नारियोंको 
उचित है कि वे भक्तवर अर्जुनको आदर्श मानकर अपनेमें अर्जुनके-से दैवी गुणोंका अर्जन करते हुए 
श्रद्धा-भक्तिपूर्वक गीताका श्रवण, मनन और अध्ययन करें एवे भगवानके आज्ञानुसार यथायोग्य 
तत्परताके साथ साधनमें लग जायँ । जो पुरुष इस प्रकार करते हैं, उनके अन्तःकरणमें नित्य नये-नये 
` परमानन्ददायक अनुपम और दिव्य भावोंकी स्फुरणाएँ होती रहती हैं तथा वे सर्वथा शुद्धान्तःकरण 
होकर भगवानकी अलौकिक कृपा-सुधाका रसास्वाद करते हुए शीघ्र ही भगवानको ग्राप्त हो जाते हैं। 


क ० 

उ | 


श्रीपरमात्मने नमः 


महाभारतमें श्रीगीताजीका माहात्म्य 
गीता सुगीता कर्तव्या किमन्यैः शाखसंग्रहैः । 
या स्वयं पद्मनाभस्य मुखपद्माद्िनिःसृता ॥ । 
सर्वशार्रमयी गीता सर्वदेवमयो हरिः । 
सर्वतीर्थमयी गङ्गा सर्ववेदमयो मनुः ॥ 
गीता गङ्गा च गायत्री गोविन्देति हृदि स्थिते । 
चतुर्गकारसंयुक्ते पुनर्जन्म न विद्यते ॥ 
भारतामृतसर्वस्गीताया मथितस्य च। 
सारमुद्धृत्य कृष्णेन अर्जुनस्य मुखे हुतम्‌॥ 
| (महा, भीष्मः ४३ । १,२,३,५,) 
अन्य शास््रोके संग्रहकी क्या आवश्यकता है ? केवल गीताका ही भली प्रकारसे गान 
(पठन और मनन) करना चाहिये; क्योकि यह भगवान्‌ पद्मनाभ (विष्णु) के साक्षात्‌ 
मुखकमलसे प्रकट हुई है । गीता समस्त शाख्रमयी है, श्रीहरि सर्वदेवमय हैं, गङ्गाजी 
सर्वतीर्थमयी हैं और मनु सर्ववेदमय हैं । गीता, गङ्गा, गायत्री और गोविन्द--ये चार 
गकारसे युक्त नाम जिसके हृदयमें बसते हैं, उसका पुनर्जन्म नहीं होता । महाभारतरूपी 
अमृतके सर्वस्व गीताको मथकर और उसमेंसे सार निकालकर भगवान्‌. श्रीकृष्णने अर्जुनके 
मुखमें उसका हवन किया है । 


आरती 
जय भगवद्गीते, जय भगवद्गीते । | 
हरि-हिय-कमल-व्हारिणि, सुन्दर सुपुनीते ॥ जय°॥ । 
कर्म-सुमर्म-प्रकाशिनि, कामासक्तिहरा । | 
तत्त्वज्ञान-विकाशिनि, विद्या ब्रह्म परा ॥ जय” ॥ | 
निश्चल-भक्ति-विधायिनि, निर्मल मलहारी । 
शरण-रहस्य-प्रदायिनि, सब विधि सुखकारी ॥ जय°॥ | 
राग-द्वेष-विदारिणि, कारिणि मोद सदा। 
भव-भय-हारिणि, तारिणि ` परमानन्दप्रदा ॥ जय” ॥ 
आसुर भाव-विनाशिनि, नाशिनि तम-रजनी । 
दैवी सदगुणदायिनि, हरि-रसिका सजनी ॥ जय°॥ 
समता, त्याग सिखावनि, हरि-मुखकी बानी । 
सकल शास्त्रकी स्वामिनि, श्रुतियोंकी रानी ॥ जय” ॥ 
दया-सुधा नरसावनि मातु ! कृपा कीजै । 
हरि-पद-प्रेम दान कर अपनो कर लीजै ॥ जय” ॥ 

२६, ३८; ३- १६, ४३; ४- रे, 
९, १% ३२, ३२, ३५ ६-१% 
२८; ९-२१, २८, २४; ११-२, 
९; १२-१; १३-२३, २५ 

३३४; १५-१९; १८-१६ 
एवेरूपः ११-४८ 
एवंविधः ११-५३, ५४ 
एषः ३-१०, २७, ३७, 


४०; १०४०; ९१८-५९ 
एषा २-३९, ७२; ७- २४ 
एषाम्‌ १-४२ 
एष्यति 
एष्यसि CS 

ऐकान्तिकस्य 

ऐख्वरम्‌ ९-५; ११-३ 
ऐरावतम्‌ 


१२, १४ २८ १८, १८, २१, २२; ओजसा ो : र 5 SU 

पदानि अ° इलो० पदानि अप ज्लो० पदानि अप ज्ञः 
ह १५-१३ कर्णम्‌ ११-३४ कर्मफलहेतुः २--४७ 
ओम्‌, ८-१३ कर्णः १-८ कर्मफलम्‌ ५-१२; ६-१ 

१७-२३, २४ कर्तव्यम्‌ ३-२२ कर्मफलासङ्गम्‌ ४--२० 

ओंकारः ९-१७ [कर्तव्यानि १८-६ कर्मफले ४--१४ 
ओ कर्ता ३-२४, २७; १८-१४, कर्मबन्धनः ९ 

औषधम्‌ ३-१६ १८, १९, २६, २७, २८ कर्मनन्धम्‌ २ॐ३ 
कः कर्तारम्‌ ४-१३; कर्मबन्धनैः ९-२८ 

कच्चित्‌ ६-३८; १४-१९; १८-१६ कर्मभिः ३-३१; ४-१४ 

| १८-७२, ७२ कर्तुम्‌ १-४५; २-१७; कर्मयोगम्‌ ३००४ 

| लम्सललवणातणः ३-२०; ९-२; १२-११; कर्मयोगः रा २ 

| तीक्ष्णरूक्षविदाहिः १७-९ १६-२४; १८-६० कर्ययोगेन ३-३; १३--२४ 

कतरत्‌ ` २-६ कर्तृत्वम्‌ ५--१४ कर्मसङ्गिनाम्‌ ३28 

म १०-१८ कर्म २-४९; ३५ 6; ४८; कर्मसङ्गिषु १४--१५ 


व १६२9१ ९, १८ १९, १९, २४; ४--९, कर्मसङ्गेन १४-७ 
कथयन्तः ० ९८, १५, १६, १६, कर्मसमुद्भवः ३-- १४ 
कथयिष्यन्ति : २-२३४ १८, २१,. २३, ३३; कर्मसंग्रहः १८-१८ 
कथयिष्यामि १०-१९ ५ ११; ६-१, ३; ७-२९; कर्मसंज्ञितः CR 
कथम्‌ १ २७०, ३९; २-४, ८-१; १६-२४; १७-२७; कर्मसंन्यासात्‌ ५२ 
२१; ४-४; ८-२ के १८-३, ८, ९, १०, कर्मसु २-५०; ६-४, 
१०--१७; १८-०२१ १५, १८, १९, २३, २४; १७; ९-९ 
कदाचन २-४७; २५. ४३, ४४, ४७, ४८ कर्माणि २-४८; 
१८-६७ कर्मचोदना १८-१८ ३-२७, ३०; ४-१४, 
कदाचित्‌ २-२० कर्मजम्‌ २-५१ ४१; ५-१०, १४; ९-९; 
कपिध्वजः १-२० कर्मजा ४-१२ १२-६, २०; १३-२९; 
कपिलः १०-२६ कर्मजान्‌ ४-३२ १८--६,११, ४१ 
कमलपत्राक्ष ११-२ कर्मणः ३-१, ९; ४-१७, १७; कर्मानुबन्धीनि १५-२ 
MO | ११.०९९ २४-१६, `> १८-७, १२. कर्मिभ्यः ६-४६ | 
करणम्‌ १८-१४, १८ कर्मणा ३-२०; १८-६० कर्मेन्द्रियाणि 


करिष्यति ३-३३ कर्मणाम्‌ ३-४; ४-१२; कर्मेन्द्रियेः 
करिष्यसि ` २-३३; ५-१; २४-१२; १८-२ कर्शयन्तः 
१८-६० . कर्मणि २-४७; ३- १, २२, कर्षति 

करिष्ये. १८-७३ २३, २५; ४-१८, २०; १४-९; कलयताम्‌ 

. करुणः १२-१३ १७-२६; १८-४५ कलेवरम्‌ 
' करोति ४-२०; ५-१०; कर्मफलत्यागः १२- १२. कल्पक्षये 


६-१; १२- २३१ कर्मफलत्यागी १८- ११ कल्पते 
५-८ कर्मफलप्रेप्सुः १८-२७. १४-२६; 
९--२७ कर्मफलसंयोगम्‌ ५-१४ कल्पादौ 

९६५ 


पदानि अप श्लो० 
कल्याणकृत्‌ ६--४० 
कवयः ४--१६; १८--२ 
कविम्‌ दरै 
कविः १०--२७ 
कवीनाम्‌ १०--३७ 
कश्चन ३-१८ ६८८२; 

७२६; ८-२७ 


कश्चित्‌ २-१७, २९, २९; 
३-५, १८; ६-४०; ७- २, 


३; १८-६९ 

कश्मलम्‌ २-२ 
कस्मात्‌ ११-३७ 
कस्यचित्‌ ५१५ 
कम्‌ २-२१, २१ 
कन्दर्पः १०-२८ 
कः ८१; 
११-३१; १६-१५ 

का० 

का श्रे६द; २८२८, 
५४; १७- १ 

काङ्क्षति ५--३;१२--१७; 
१४--२२; १८--५४ 
काङ्क्षन्तः ४--१२ 
काङ्क्षितम्‌ १-३३ 
काङ्क्ष १-३२ 
कामकामाः ९-२१ 
कामकामी २-७० 
कामकारतः १६-२३ 
कामकारेण ५-१२ 
कामक्रोधपरायणाः १६-१२ 
कामक्रोधवियुक्तानाम्‌ ५-२६ 
कामक्रोधोद्भवम्‌ ५-२३ 
कामधुक्‌ १०-२८ 
कामभोगार्थम्‌. १६-१२ 
कामभोगेषु १६-१६ 
कामरागबलान्विताः १७५ 
कामरागविवर्जितम्‌ ७--११ 


पदानि अ° 
कामरूपम्‌ 
कामरूपेण 
कामसंकल्पवर्जिताः 
कामहेतुकम्‌ 
कामम्‌ 


कामः 
७-- ११; 
कामात्मानः 
कामात्‌ 
कामान्‌ 
६--२४; 
कामाः 
कामेप्सुना 
कामैः 
कामोपभोगपरमाः 
काम्यानाम्‌. 
कायक्लेशभयात्‌ 
कायशिरोग्रीवम्‌ 
कायम्‌ 

कायेन 

कारणम्‌ ६-३, ३; 
कारणानि 

कारयन्‌ 
कार्पण्यदोषोपहतस्वभावः 
कार्यकरणकर्तृत्वे 
कार्यते 
कार्यम्‌ 
६-१ १८-७ 
कार्याकार्यव्यस्थितो 
कार्याकायें 
कार्ये 
कालम्‌ 
कालः 


२-६२; 


कालानलसंनिभानि 
काले ८-२३; 


१ | १ ०, 


ए 


३-१७ s 


१ 0०7 ३ °, 


श्लो पदानि . अः श्लो० 
३--४३ कालेन ४--२, ३८ 
३--३९ कालेषु ८-७, २७ 
४-१९ काशिराजः १५ 
१६-८ काश्यः १-१७ 
१८; काम्‌ ६-३७ 
१८-५३ कि” 
३-३७; किम्‌ १--१, ३२, ३२, ३५ 
१६--२१ २>-३६, ५४, ५४, ५४; ३- १, 
२- ४२ ३३; ४--१६, १६; ८- १, १, 
२०६२ १, १, १; ९- ३२३; १०० र; 
७१; १६-८ 
७--२२ किमाचारः १४--२१ 
२--७० किचन ३--२२ 
१८-२४ किचित्‌ ४--२०; 
७- २० ५ ८; ६--२% 
१६--११ ७-७; १३--२६ 
१८-२ किरीटी ११-३५ 
१८-८ किरीटिनम्‌ ११-१७, ४६ 
६-१३ किल्बिषम्‌ ४--२१; 
११-२४८ १८--४७ 
५--११ की० 
१३--२१ कीर्तयन्तः ९-१४ 
१८-१३ कीर्तिम्‌ २-३३ 
५-१३ कीर्ति १०-३४ 
२—७ कु” 
१३--२० 
३-५ कुतः २-२, ६६. 
१९;, ४--३१; ११-४३ 
९, ३१ कुन्तिभोजः १५ 
१६-२४ कुन्तीपुत्रः १--१६ 
१८-३० कुरु Lt 
१८-२२ ` ४-१५ १२-११;१८-६३ 
८-२३ कुरुक्षेत्र १-९. 
३३; कुरुते ३-२१; : 
११-३२ कुरुनन्दन 
११-२५ ६-४३; 
९७-२० कुरुप्रवीर 

पदानि अ° श्लो० 
कुरुवृद्धः = १-२२ 
कुरुश्रष्ठ १०--१९ 
कुरुष्व ९-२७ 
कुरुसत्तम ४--३१ 
कुरून्‌ १-२५ 
कुर्यात्‌ ३-२५ 
कुर्याम्‌ | ३२४ 
कुर्वन्‌ ४-२१; ५-७, 
१३; १२-१०; १८-४७ 
कुर्वन्ति ३-२५ ५-११ 
कुर्वाणः १८-५६ 
कुलक्षयकृतम्‌ १-३८, ३९ 
कुलक्षय १-४० 
कुलघ्नानाम्‌ १-४२, ४३ 
कुलधर्माः १-४०, ४३ 
कुलस्य १-४२ 
कुलस्त्रिय १--४ १ 
कुलम्‌ 9-४० 
कुल ६-४२ 
कुशले १८-१० 
कुसुमाकर १०३५ 
कू” 
कूटस्थम्‌ १२-३ 
र कूटस्थः ६-८; १५-१६ 
कूर्म |; २--५८ 
कृ० 
कृतकृत्यः १५-२० 
- कृतनिश्चयः २-३७ 
कृतम्‌ ४--१५, १५, 
£ 2 १८- २२ 
११-१४, ३५ 
१८-१३ 


पदानि आ० श्लो पदानि अः श्ला 
कृत्स्नवत्‌ १८--२२ , १०, २३, २७, ३१; १३--१, 
कृत्स्नवित्‌ २२९ ३१; १४-४, ७; 
कृत्स्नस्य ७--६ १६-२०, २२; 
कृत्लम्‌ १०-४०; ३ ५०, ६० 
७--२९; ९--८, कान्तेयः १--२७ 
१०-४२; ११--७, १३; कौमारम्‌ २--१३ 
१३--३३, ३३ कौशलम्‌ २--५० 
कृपणाः २-४९ क्र० 
कृपया १- २८; २-१ रपुं ९-१८ 
कृपः १-८ क्रिश 
कृषिगौरक्ष्यवाणिज्यम्‌ १८-४४ क्रियते १७-१८, १९; 
कृष्ण १-२८, ३२, ४१; ५-१; १८९, २४ 
६-३४, ३७, ३९; क्रियन्ते १७-२५ 
११-४१; १७-१ क्रियमाणानि ३-२७; 
कृष्णम्‌ ११-३५ १३-२९ 
कृष्णः ८-२५४ १८-७८ क्रियाभिः ११-४८ 
कृष्णात्‌ १८-७५ क्रियाविशेषबहुलाम्‌ २-४३ 
00 क्र” 
के १२--१ क्रूरान्‌ १६--१९ 
केचित्‌ ११-२१, २७; क्रो० 
१३--२४ क्रोधम्‌ १६--१८; १८-५३ 
केन ३--३६ क्रोधः २--६२; 
केनचित्‌ १२-:१९ ३३७; १६-४, २१ 
केवलम्‌ ४--२१; १८--१६ क्रोधात्‌ 3२ 
केवलैः ७५--१ १ क्लें० 
केशव १-३१; २-५४; क्लेदयन्ति २-२३ 
३- १; १०--१४ क्लेशः १२०७५ 
केशवस्य ११--३५ कलै 
केशवार्जुनयोः १८-७६ क्लैब्यम्‌ २-३ 
केशिनिषूदन १८-१ क्वः 
केषु १०-१७, १७ क्वचित्‌ 
० क्ष० 
कि 2 ६ १४०९5 क्षणम्‌ 


२७, ६०; 

पदानि अ° श्लो० 
क्षयम्‌ १८--२५ 
क्षयाय १६--९ 
क्षरम्‌ १५--१८ 
क्षरः ८-४; १५--१६, १६ 
क्षा० 
क्षान्तिः १३-७; १८-४२ 
क्षामये ११-४२ 
क्षत्रम्‌ १८-४३ 
क्षिण 
क्षिपामि १६-१९ 
क्षिभ्रम्‌ ४-१२; ९-३१ 
क्षीर 
क्षीणकल्मषाः ५-२५ 
क्षीणे ९-२१ 
क्षु? 
क्षुद्रम्‌ २-३ 
चेश 
क्षेत्रक्षतरज्ञयोः १३-२, ४ 
क्षेत्रक्षेत्रजसंयोगात्‌ १३--२६ 

दध्मुः १-१८ 
दध्मौ १-१२, १५ 
दमयताम्‌ १०-३८ 
द्मः १०-४; 
१६-१३. १८-४२ 
दम्भमानमदान्विताः १६-१० 
दम्भः १६-४ 
दम्भार्थम्‌ १७-१२ 
दम्भाहकारसंयुक्ताः १७५ 
दम्भेन १६-१७; १७-१८ 
द्या १६-२ 
दर्पः १६-४ 

पदानि अः श्लो० 
दर्पम्‌ १६-१८; १८-५३ 
दर्शनकाङ्क्षिणः ११-५२ 
दर्शय ११-४, ४५ 
दर्शयामास २११-९, ५० 
दर्शितम्‌. ११-४७ 
दश १३--५ 
दशनान्तरेषु ११-२७ 
दहति २-२३ 
दंष्ट्राकरालानि ११-२५, २७ 
दा० 
दाक्ष्यम्‌ १८--४३ 
दातव्यम्‌ १७--२० 
दानक्रियाः १७- २७ 
दानवाः १०- १ 
दानम्‌ १०-५ १६-१; 
१७-७, २०, २०, २१, २२; 
१८-५, ४३ 
दाने १७-२७ 
दानेन ११-५३ 
दानेषु ८-२८ 
दानैः ११-४८ 
दास्यन्ते ३-१२ 
दास्यामि १६-१५ 
दिः 
दिवि ९-२०; 
११-१२; १८-४० 
दिव्यगन्धानुलेपनम्‌ ११--११ 
दिव्यमाल्याम्बरधरम्‌ ११--११ 
दिव्यम्‌ ४--९; ८-८, १० 
१०--१२; ११--८ 
दिव्यानाम्‌ १०-४० 
दिव्यानि ११-५ 
दिव्यानेकोद्यतायुधम्‌ ११ १० 
दिव्यान्‌ ९--२० ११०१५ 
दिव्याः १०--१६, १९ 
दिव्यो १-१४ 
दिशः ६-१३; ११-२०, 


ES 


पदानि अ° 

दी० 

दीपः 

दीप्तविशीलनेत्रम्‌ 

दीप्तहुताशवक्त्रम्‌ 

दीप्तम्‌ 

दीप्तानलार्कब्युतिम्‌ 

दीप्तिमन्तम्‌ - 

दीयते १७- २०, 

दीर्घसूत्री 
दु० 

दुरत्यया 

दुरासदम्‌ 

दुर्गतिम्‌ 

दुर्निग्रहम्‌ 

दुर्निरीक्ष्यम्‌ 

बुद्धः 

दुर्मतिः 

दुधाः 

दुर्योधनः 

दुर्लभतरम्‌ 

दुप्कृताम्‌ 

दुष्कृतिनः 

दुष्टासु 

दुष्पूरम्‌ 

दुष्पूरण 

दुष्प्रापः 

दुःखतरम्‌ 

दुःखयानयः 

दु:खशाकामयप्रदाः 

दुःखसेयोगवियोगम्‌ 

दुःखहा 

दुःखम्‌ 

१०-४; 

१४-१६; 

दुःखान्तम्‌ 

दुःखालयम्‌ 


५; 
१२५ 


श्लो० 
२५ ३६ . 


६-१९ 
११-२४ 
११-१९ 
११-२४ 
११-१७ 
2९ 2 
२१, २२ 
१८- २८ 


७- २४ 
३-४३ 
६-४० 
६-३५ 

११-१७ 
१-२३ 

१८-०१६ 

१८-३५ 

I 

पदानि अप श्लो० 
दुःखेन ६-२२ 
. दु:खेषु it 
दूः 
दूरस्थम्‌ १३-१५ 
दूरण २-४९ 
i दु? 
दुढनिश्चयः १२-- १४ 
दुढव्रताः ७- २८; ९-१४ 
दुढम्‌ ६- ३ १८-६४ 
दुढेन १५-३ 
दृष्टपूर्वम्‌ ११-४७ 
दृष्टवान्‌ ११-५२, ५३ 
दृष्टः २-१६ 
दृष्टिम्‌ १६--९ 
दुष्ट्वा १--२, २०, २८; २--५९; 


११- २०, २३, २४, २५ ४५, 


४९, ५१ 

दे० 
देव ११--१५, ४४ 
देवताः ४-१२ 
देवदत्तम्‌ १-१५ 
देवदेव १०--१५ 
देवदेवस्य ११--१३ 
देवद्विजगुरुप्रज्ञपूजनम्‌ १७--१४ 
देवभोगान्‌ ९--२० 
देवयजः ७-२३ 
देवर्षि १०-१३ 
देवर्षीणाम्‌ १०-२६ 
देवरूपम्‌ ११-४५ 
देवलः १०- १३ 
देववर ११--३१ 
देवव्रताः DR 
देवम्‌ ११-११, २४ 
देवानाम्‌ १०२, २२ 
३-११; ७- २३; 
२५ ११-१५ १७-४ 
३-१९ २१२; 


पदानि अ° श्लो० 
१०--१४; ११-५२ 
देवेश ११-२५, ३७, ४५ 
देवेषु १८-४० 
देशे ६-११; १७--२० 
देहभृता १८-११ 
देहभृताम्‌ e— 
देहभृत्‌ १४-- १४ 
देहवद्भिः १२५ 
देहसमुद्भवान्‌ १४-२० 
देहम्‌ ४-९; ८-१३; 

१५-१४ 
देहान्तरप्राप्तिः २-१३ 
देहाः २-१८ 
देहिनम्‌ ३-४०; १४-५, ७ 
देहिनाम्‌ १७-२ 
देहिनः २-१३, ५९ 
देही २-२२, ३०; 
५-१३; १४-२० 


देहे २-१२३, ३०; Cn, ४; 


११-७, १५६. १३-२२, ३२; 
१४--५,११ 
दैत्यानाम्‌ १०-३० 
दैवम्‌ ४- २५ १८-१४ 
दैवः १६-६, ६ 
दैवी ७-१४; - १६-५ 
दैवीम्‌ ९-१३; १६-३, ५ 
दोषवत्‌ १८-३ 
दोषम्‌ १-३८, ३९ 
दोषेण २८-४८ 
दोषैः १४३ 
छा” 
द्यावापृथिव्योः ११-२० 
द्यू? 
चूतम्‌ १०--३६ 
द्रक्ष्यसि ४-३५ 

पदानि अ° श्लो० 
द्रवन्ति ११-२८, ३६ 
द्रव्यमयात्‌ ४--३३ 
द्रव्ययज्ञाः ४--२८ 
द्रष्टा १४-१९ 
ष्ठम्‌ ११-३, ४, ७, ८, 
४६, ४८, ५३, ७४ 
दरु? 
द्रुपदपुत्रेण १-३ 
द्रुपदः १-४, १८ 
द्रो० 
द्रोणम्‌ २४; ११--३४ 
द्रोणः ११--२६ 
द्रौपदेयाः १--६, १८ 
ह 
इन्द्रमोहनिर्मुक्ताः ७--२८ 
इन्द्रमोहेन ७--२७ 
न्द्रः १०-३३ 
द्वन्द्वातीतः ४--२२ 
इन्द्रैः १५-५ 
द्वा० 
द्वारम्‌ १६--२१ 
द्वि 
द्विजोत्तम १-७ 
द्विविधा ३-३ 
द्विषतः क १६-१९ 
द्वेषः १३-६ 
द्रेष्टि २५७; ५-३; १२-१४ 
१४ २२; १८-१० 
द्वेष्यः ९-२९ 
द्वौ २५-१६४ १६-६ 
धनमानमदान्विताः १६-१७ 
धनम्‌ १६-१३ 
धनंजय २-४८, ४, 


४—४१; ७--७; ९% 


$ 


*,आकारादिवर्णानुक्रमः + 

पदानि अप श्लो० 
१२-९; १८-२९, ७२ 
धनंजयः १-१५ 
१०-३७; ११-९१४ 
धनानि १-३३ 
धनुर्धरः १८--७८ 
धनुः १--२० 
धर्मकामार्थान्‌ १८-३४ 
धर्मक्षेत्रे शर 
धर्मसंमूढचेताः २--७ 
धर्मसंस्थापनार्थाय ४-८ 
धर्मस्य २-४० ४--७; 
९-३; १४-२७ 
घर्मम्‌ २८-३१, ३२ 
धर्मात्मा ९--३१ 
धर्माविरुद्धः ७--११ 
धर्मे १-०४० 
धर्म्यम्‌ २-३३ ९-२ 
१८--७० 
धर्म्यात्‌ २--३१ 
धर्म्यामृतम्‌ १२--२० 
धा० 
धाता ९- १७; १०-३२ 
धातारम्‌ ८--९ 
धाम ८-२१; १००१२; 
११-३८; १५ ६ 
धारयत्रै १८-३३, र 
धारयन्‌ ५-९ ६-८१३ 
धारयामि १५ १२ 
धार्तराष्ट्रस्य १-२२३ 
` धार्तराष्ट्राणाम्‌ १--१९ 
धार्तराष्टानू १-२०, ३६, २७ 
धार्तराष्ट्रः १-४६; २-६ 
धार्यते ७-५ 
धी० 
धीमता रे 
धीमताम्‌ ६--४२ 
धीरम्‌ २-१५ 

पदानि अ° श्लो 
धीरः ` २-१३; १४-२४ 
धूः 
धूमः ८२५ 
धूमेन ३-३८; १८-४८ 
धृः 
धृतराष्ट्रस्य ११--२६ 
धृतराष्ट्र: १- १ 
धृतिगृहीतया ६--२५ 
धृतिम्‌ ११-२४ 
धृतिः १०-३४; १३-६; 
१६-३; १८-३३, ३४, 
३५, ४३ 
धृतेः १८-२९ 
धृत्या १८-३३, ३४, ५१ 
घृत्युत्साहसमन्वितः १८-२६ 
धृष्टकेतुः १५ 
धृष्टद्ुम्नः १-१७ 
धेः 
धेनूनाम्‌ र 
ध्या० 
ध्यानयोगपरः १८-५२ 
ध्यानम्‌ १२--१२ 
ध्यानात्‌ १२--१२ 
ध्यानेन १३-२४ 
ध्यायतः २०-६२ 
ध्यायन्तः १२--६ 
धु? 
ध्रम्‌ २-२९७; १२- २ 
ध्रुव २--२७ 
ध्रुवा १८--७८ 
न्‌० 


न १--३०,३१, २२, २२, २% 
३७, ३८, ३९; २ २, & ६, 
८, ९, ११, १२, १२, १२, १२, 
१२, १२, १३, १५ १६, १६, 
१७, १९, १९, १९, २०, २०, 
२०, २०, २२, २२, २३, २२, 


पदानि 

२% २६, 
३१, २२, 
» ०७, 
, ७२; 


अ° श्लो० 
२७, २९, ३०, ३१, 
३८, ४०, ४०, ४२, 
५७, ६६, ६६, ६६, 
३-४, ४, ५ ८, 
१७, १८, १८, १८, २२, 
२३, २४, २६, २८, २९, 
३४; ४--% ९, १४, १४, 
१४, २०, २१, २२, २२१, 
३५, ३८, ४०,४०, ४०, ४१; 
५-३, ३, ४, ७, ८, १०, 
१३, १३, १४, १४, १८४, १५, 
१५, २०, २०, २२; ६- १, १, 
२, ४, ४, ५ ११, ११, १६, 
१६, १६, १६, १९, २२ २२, 
२२, २५, ३०, ३०, ३३, ३८, 
३९, ४०, ४०, ४०; ७- र, ७, 
१२, १३, १५, २० २५ २६; 
८--% १० १६, २०, २१, २५; 
९-४, ७ ७ ९ र्‌, २९, 
२९, ३१; १०- २, २, ७, १४, 
१४, १८, १९, ३९, ४०; ११- ८, 
१६, १६, १६, २४, २५ २५, 
३२, २७, ४३, ४७, ४८, 
४८, ४८, ५३, ५३, ५३, 
; १२-८, ९, १७ १५, १७, 
१७, १७, १७; १३-१२, १२, 
२३, २८, ३१, ३१, २२, २२; 
१४-२, २, १९, रर, २२, २३, 
२३; १५ २, ३, ३, ३, ४, ६ 
६, ६, ६, १०, ११; १६-३, ` 
७, ७, ७, ७, २३, २२, 
२३; १७-२८; १८-३, ५ ७, 
८, १०, १०, ११, १२, १६, 


१७, १७, १७, १७, ३५ ४०, ली 


४७, ४८, पेड, पेड, ५८, ५९, 
६०, ६७, ६७, ६७, ६७, ६९, ६९. 
नकुल १ 


९७६ + श्रीमद्धगवदगीताश्लोकान्तर्गतपदानाम्‌-- * | 
RRR RAR RK है हि हर शर KKK KK KKK KRRKRRKKR RRR है है है 2 2 है हर है हे है है है है है है है है है डे है है कै है है डे है न तिज हे है KKK |) 
॥ ; 
पदानि आ० श्लो पदानि अप श्लो० पदानि अप श्लो० | | 


नचिरात्‌ १२-७ ना" ११--५२; १३--९; १८--५२ | 
नचिरेण ५-६ नागानाम्‌ १०-२९ नित्यः २-२०, २४ | 
नक्षत्राणाम्‌ १०-२१ नातिमानिता १६-३ नित्याभियुक्तानाम्‌ ९-२२ | 
नदीनाम्‌ - ११-२८ नानाभावान्‌ १८-२१ निद्रालस्यप्रमादोत्थम्‌ १८-३९ 

नभः १-१९ नानावर्णाकृतीनि ११-५ निधनम्‌ ३-३५ 

पुराणी १५-४ पूर्वै ४--१५, १५ प्रकृतेः ३--२७, २९, ३३; ९- ८ 
पुरातनः ४३ पृ० . प्रकृत्या ७-२०; १३-२९ 
पुरुजित्‌ १--५ पृच्छामि . २--७ प्रजनः १०- २८ 
पुरुषर्षभ २--१५ पृथक्‌ १--१८, १८; ५-४; प्रजहाति २- ०५५ 
पुरुषव्याप्र १८-४ ९१३-४; १८--१ १४ प्रजहि ३-४१ 
पुरुषस्य २-६० पृथक्त्वेन ९-१५; १८-२१, २९ प्रजानाति १८-३१ 
पुरुषम्‌ २-१५४ ८-८, १०; पृथग्विधम्‌ १८-१४ प्रजानामि ११-३१ 

१०-१२; पृथग्विधान्‌ १८-२१ प्रजापतिः ३-१० 
१३-१९, २३; १५-४ पृथग्विधाः १०-५ प्रजाः ११-३९; ३-१०, २४; 
पुरुषः२--२१; ३-४; पृथिवीपते ११८ हि १०-८६ 
८--४, रर; ११--१८, ३८; पृथिवीम्‌ १-१९ प्रज्ञा २-५७, ५८, ६१,६८ 
१३-२०, २१,२२; १५ १७; पृथिव्याम्‌ ७-९; १८-४० प्रज्ञावादान्‌. २-११ 

१७-३ पृष्ठतः ११-४० प्रज्ञाम्‌ २-६७ 
पुरुषाः ९-३ पौः प्रणम्य ११-१४, ३५, ढं 
पुरुषोत्तम ८१ पौण्ड्रम्‌ १-१५ प्रणयेन ११-४१ 
१०-१५ ११-३ पत्रान्‌ १-२६ प्रणवः ७--८ 
पुरुषोत्तमम्‌ १५--१९ पोत्राः १-३४ प्रणश्यति २-६३; ६-३०; 
पुरुषोत्तमः १५-१८ पौरुषम्‌ ७-८; १८-२५ ९-३१ 
पुरुषौ १५-१६ पौर्वदेहिकम्‌ ६-४३ प्रणश्यन्ति १ 
पुरे ५-१३ श्र प्रणश्यामि विक 
पुरोधसाम्‌ १०--२४ प्रकाशकम्‌. १४--६ प्रणिधाय 
पुष्कलाभिः ११-२१ प्रकाशयति ५-१६ प्राणिपातेन 
पुष्णामि १५-१३ १३-३३, ३३ प्रतपन्ति | 

* आकारादिवर्णानुक्रम: * 


॥. 9.0. 2. 2. 2. जे जुट हर जद जद हद हुए है है पर और जे है जैर जैर हर डे जैर एफ जैर है जैर फेज जद पर जैर पद एज है जद है एफ जर 2 2. 0,002. 7 है पे अं डे फेज है अर हर और हे डर हे और हए है पे RAK 


पदानि अ° श्लो० 
प्रतापवान्‌ १-१२ 
प्रति २-४, ४३; ९-३१ 
प्रतिजाने १८--६५ 
प्रतिपद्यते १४- २९ 
प्रतिष्ठा १४--२७ 

प्रतिष्ठाप्य ६--११ 

प्रतिष्ठितम्‌ ३--१५ 

. प्रतिष्ठिता २--५७, ५८, ६१, ६८, 
प्रत्यक्षावगमम्‌ ९-२ 

प्रत्यनीकेषु ११-३२ 

प्रत्यवायः २-४० 

प्रत्युपकारार्थम्‌ १७--२१ 

प्रथितः १५--१८ 

प्रदध्मतुः १-१४ 

प्रदिष्टम्‌ ८--२८ 

प्रदीप्तम्‌, ११-२९ 

प्रदुष्यन्ति १-४१ 

प्रद्विषन्तः १६-१८ 

प्रनष्टः १८--७२ 

प्रपद्यते ७--१९ 

प्रपद्ये १५-४ 

प्रपद्चति ४-११; ७-१४, 

१५ २० 

प्रपन्नम्‌ २--७ 

अपश्य ११-४९ 

प्रपश्यद्भिः १-३९ 

प्रपश्यामि २=८ 

प्रपितामहः ११-३९ 

प्रभवति ८—१९ 

प्रभवन्ति ८-१८; १६-९ 

अभवम्‌ १०-२ 

_ प्रभवः ७--६; ९--१८; 
१०--८ 

१३--१६ 

७--८ 

२--५४ 


५०१४ ९--१८, २४ 


पदानि अ° श्लो० 
प्रभो ११४; १४--२१ 
प्रमाणम्‌ ३-२१; १६-२४ 
प्रमाथि ६-२४ 
प्रमाथीनि २--६० 
प्रमादमोहो १४--१७ 
प्रमादः १४-१३ 
प्रमादात्‌ ११-४१ 
प्रमादालस्यनिद्राभिः १४--८ 
प्रमादे १४-९ 
प्रमुखे २-६ 
प्रमुच्यते ५-३; १०-३ 
प्रयच्छति ९-२६ 
प्रयतात्मनः ९- २६ 
प्रयलात्‌ ६-४५ 
प्रयाणकाले ७-३०; ८-२, १० 
प्रयाताः ८—२३, २४ 
प्रयाति ८--% १३ 
प्रयुक्तः ३-२३६ 
प्रयुज्यते १७-२६ 
प्रलपन्‌ ५—९ 
प्रलयम्‌ १४-१४, १५ 
प्रलयः ७-६; ९-१८ 
प्रलयान्ताम्‌ १६-११ 
प्रलये १४-२ 
प्रलीनः १४-१५ 
प्रलीयते ८--१९ 
प्रलीयन्ते ८--१८ 
प्रवक्ष्यामि ४--१६; ९- १; 

१३--१२; १४--१ 
प्रवक्ष्ये ८--११ 
प्रवदताम्‌ १०-३२ 
प्रवदन्ति २-४२; ५-४ 
प्रवर्तते ५-१४; १०-८ 
वर्तन्ते १६-१०; १७-२४ 
प्रवर्तितम्‌ ३-१६ 
प्रविभक्तम्‌, ११-१३ 
प्रविभक्तानि १८-४१ 

९८० 
पदानि अ° श्लो 
प्रविलीयते ४--२३ 
प्रविशन्ति २--७०, ७० 
प्रवृत्त ११-३२ 
प्रवृत्तिम्‌ ११-३१; १४-२२; 

१६-७; १८-३० 
प्रवृत्ति: १४--१२; 
१५-४; १८-४६ 
रवतत १-२० 
प्रवृद्धः ११-३२ 
प्रवृद्धे १४-१४ 
प्रवेष्टुम्‌ ११-५४ 
प्रव्यथितम्‌ ११-२०, ४५ 
प्रव्यथितान्तरात्मा ११-२४ 
प्रव्यथिताः ११-२३ 
प्रशस्ते . १७-२६ 
प्रशान्तमनसम्‌ ६-२७ 
प्रशान्तस्य ६--७ 
प्रशान्तात्मा ६-१४ 
प्रसक्ताः १६-१६ 
प्रसङ्गेन १८३४ 
प्रसन्नचेतसः २-६५ 
प्रसन्नात्मा १८५४ 
प्रसन्नेन ११-४७ 
प्रसभम्‌ २-६०; ११-४१ 
प्रसविष्यध्वम्‌ ३-१० 
प्रसादये ११-४४ 
प्रसादम्‌ २-६४ 
प्रसादे २-६५ 
प्रसिद्धयेत्‌ ३-८ 
प्रसीद ११-२५, ३१, ४५ 
प्रसृता १५ 
प्रसृताः १५२ 
्रहसन्‌ 
प्रहास्यसि 
प्रहृष्यति 
प्रहृष्येत्‌ 
अह्लादः 


* आकारादिवर्णानुक्रमः » ९८१: 
RRRRRRRRRAKAKKRRRKAKKKRRRRKKKRRRKARARRKRRARRRRRRKKRRKKRAKKRRRRRRNKKNRKN, 
पदानि अप श्लो पदानि अः श्लो० पदानि अः श्लो० 

प्रा १७, १९; १७--७; १८--६५ बखम्‌ १८-३० 
आकृतः १८-२८ प्रियाः १२-२० बन्धात्‌ ५-३ 
आरक्‌ ५-२३ प्रियायाः ११-४४ बरु: ६ ६ 
प्राञ्जलयः ११-२१ ` प्रीर बन्धून्‌ १-२७ 
प्राणकर्माणि ४-२७ प्रीतमनाः ११-४९ बभूव २-९ 
प्राणम्‌ ४--२९; ८--१०, १२ प्रीतिपूर्वकम्‌ १०-१० बलवताम्‌ ७-११ 
प्राणान्‌ १-३३; ` ४-३० प्रीतिः १-३६ बलवत्‌ ६-३४ 
प्राणापानगती ४-२९ प्रीयमाणाय १०-१ बलवान्‌ १६-९४ 
प्राणापानसमायुक्तः १५१४ प्रे बलम्‌ १--१०,. १०; ७-११; 
पराणापानौ ५-२७ प्रेतान्‌ १७_—४ १६-१८; १८-५३ 
प्राणायामपरायणाः ४-२९ प्रेत्य १७-२८; १८-१२ बलात्‌ ३-२३६ 
प्राणिनाम्‌ १५-१३४ प्रो” बहवः २-९; ४-१०; 
प्राण ४-२९ प्रोक्तवान्‌ ४-१ ४ ११-२८ 
प्राणेषु ४-३० प्रोक्तम्‌ ८-१; १३-११; बहिः ५-२७५ २१३-१५ 
प्राधान्यतः १०-१९ १७-१८; १८-३७ ढहुदेष्राकरालम्‌ ११-२३ 
प्राप्तः १८-५० प्रोक्तः. ४-३; ६-२३३ बहुधा ९-१५; २१३-४ 
प्राप्रुयात्‌ १८--७१ १०--४०; १६--६ बहुना १०-०४२ 
प्राग्नुवन्ति १२--४ प्रोक्ता ३-३ बहुबाहूरुपादम्‌ ११-२३ 
प्राप्य २५७, ७२; ५-२०, २०; प्रोक्तानि १८-१३ बहुमतः २--३५ 
६-४१; ८-२१, २५ श्रोच्यते १८-१९ बहुलायासम्‌ १८-२४ 

९-३३ प्रोच्यमानम्‌ १८-२९ बहुवक्तरनेत्रम्‌ ११-२३ 

प्राप्यते ५--५ प्रोतम्‌ ७-७ बहुविधाः ४-३२ 
प्राप्यसि २-३७; १८-६२ फ० बहुशाखा: २-३४ 
प्राप्स्ये १६-१३ फलहेतवः २-४९ बहूदरम्‌ ११-२३ 
प्रारभते १८-१५ फलम्‌ २-५१; ५-४; ७-२३; बहूनाम्‌ SNS 
प्रार्थयन्ते ९-२० ९-२६; २४-१६, १६, बहूनि ४-५ २११-६ 
प्राह — १६; १७- १२, २१, २७ बहून्‌ २--३६ 
ग्राहः ६-२ २१३-१ १८-०९, १२ खाः 
१५-१; १८-२, रे फलाकाङ्क्षी १८-उशह बाला: 982 

प्रि० फलानि १८--६ बाह्यस्पर्शेषु ५-२१ 
प्रियचिकीर्षवः १-२३ फले ५-१२ बाह्यान्‌ ५२७ 
प्रियकृत्तमः १८-६९ फलेषु २-२४७ बिर 
प्रियतरः १८-६९ ख बिभति 
प्रियहितम्‌ १७-१५ बत १-४५ बी? 
प्रियम्‌ ५-२० बद्धाः १६-१२ बीजप्रदः 
प्रियः ७-१७, १७; "९-२९; बच्नाति १४-६ बीजम्‌ 
११-४४; १२-१४, १५, १६, बध्यते [RR 

क श्रीमद्धगवदगीताश्लोकान्तर्गतपदानाम्‌-- * 

पदानि अ° श्लो० 
बु० 

बुद्धयः २-४१ 
बुद्धग्राह्मम्‌ ६-२१ 
बुद्धिनाशः २-६३ 
बुद्धिनाशात्‌ २-६३ 
बुद्धिभेदम्‌ ३--२६ 
बुद्धिमताम्‌ Sr 
बुद्धिमान्‌ ४-१८; १५-२० 
बुद्धियुक्तः २-५० 
बुद्धियुक्ताः २-५१ 
बुद्धियोगम्‌ १०--१०;१८--५७ 
बुद्धियोगात्‌ २-४९ 
बुद्धिसंयोगम्‌ लक 
बुद्धिम्‌ ३-२ १२००८ 


बुद्धि २-३९, ४१, ४४, ५२, 
५३, ६५, ६६; ३-१, ४०, ४२; 
७-४, १०; १०-४; १३-५ 
१८-१७, ३०, ३१, ३२ 
बुद्धेः ३-४९२, ४३; १८-२९ 


बुद्धौ २-४९ 
बुद्ध्या २-२३९ ५-११; 
६-२५ १८-५१ 
बुद्ध्वा ३-४३; १५-२० 
बुधः ७-१२ 
बुधाः ४-१९; १००-८ 
बु” 
बृहत्साम १०-३५ 
बृहस्पतिम्‌ १०२४ 
बोद्धव्यम्‌ ४-१७, १७, १७ 
बोधयन्तः १०-९ 


१-७ 
ब्रवीषि १०--१ ३ 
३-१५ १५ ४-२४, 


पदानि  . अ° . श्लो० 
१०-१२; १३-१२ २०; 
RE) OH VN 
ब्रह्मकर्म १८-४२ 
ब्रह्मकर्मसमाधिना ४२४ 


ब्रह्मचर्यम्‌ ८-११; १७- १४ 


ब्रह्मचारिव्रते ६-१४ 
ब्रह्मणः ४-३२; ६ २८; 
८--१७; ११-२७; 
१४-२७; १७-२३ 
ब्रह्मणा ४२४ 
ब्रह्मणि ५-१०, १९, २० 
ब्रह्मनिर्वाणम्‌ २-७२; ५-२४, 

२५, २६ 
ब्रह्मभूतम्‌ ६-२७ 
ब्रह्मभूतः ५-२४; १८-५४ 

ब्रह्मयोगयुक्तात्मा ५-२१ 
ब्रह्मवादिनाम्‌ १७-२४ 
ब्रह्मवित्‌ ५-२० 
ब्रह्मविदः ८—२४ 
ब्रह्मसंस्पर्शम्‌ ६-२८ 

ब्रह्माग्नौ ४-२४, २५ 
ब्रह्माणम्‌. ११-१५ 
ब्रह्मोद्धवम्‌ ३--१५ 
ब्रा० 
ब्राह्मणक्षत्रियविशाम्‌ १८-४१ 
ब्राह्मणस्य २--४६ 
ब्राह्मणाः ९--३३; 

भक्तिम्‌ १८--६८ 
भक्तिः १३-१० 


भक्त्या ८-१०, २२; ९-१४ 
२६, २९; ११-५४; १८-५५ 


भक्त्युपहतम्‌ ९-२६ 
भगवन्‌ १०-९१४, १७ 
भजताम्‌ १०१० 
भजति ६-३१; १५-१९ 
भजते ६-४७; ९-३० 
भजन्ति ९-१३, २९ 
भजन्ते ७-१६, २८; १०-८ 
भजस्व ९-३३ 
भजामि ४--११ 
भयम्‌ २०-४; १८-२३५ 
भयात्‌ २-३५ ४० 
भयानकानि ११--२७ 
भयाभये १८--३० 
भयावह: ३-२५ 
भयेन ११-४५ 
भरतर्षभ ३-४१; ७- ११, 
१६; ८-२३; १३-२६ 
१४-१२; १८-३६ 
भरतश्रेष्ठ १७-१२ 
भरतसत्तम १८-४ 
भर्ता ९-१८; १३-२२ 
भव २-४५; ६-४६; ८२% 
९-३४; ११-३३, ४६ 

भवान्‌ २-८; १०-१२; 

भवाप्ययौ ११-२ 
भवामि १२-७ 
भविता २-२०; १८-६९ 

भविष्यति १६-१३ 
भविष्यन्ति ११-३२ 

भावना २-६६ 
भावयत ३--११ 
भावयन्तः ३--११ 
भावयन्तु ३--११ 
भावसमन्विताः १०-८ 
भावसंशुद्धिः १७-१६ 
भावम्‌ ७-१५, २४; ८- 
९. ११; १८- २० 
भावः २१६; ८-४ 


२०; १८-१७ 

भाषा २--५४ भूतभावोद्भवकरः 
भासयते १५-६, १२ भूतभृत्‌ 
भासः ११-२२, ३० भूतमहेश्वरम्‌ १ 
भाखता १० भूतविशेषसंघान्‌ -१५ 
भाः ११--१२ भूतसगौ १६--६ 
ti: भूतस्थः ९-५ 
भिन्ना ७—४ भूतम्‌ १०-३९ 
भी० भूतादिम्‌ उने 
भीतभीतः ११--३५ भूतानि २--२८, ३०, 5 
भीतम्‌ ११-५० दर; ३-१४ देके 

भीमार्जुनसमाः १-४ २८-०४ 0३ ६ 
भीष्मद्रोणप्रमुखतः १-२५ भूतिः २८००0 
भीम्‌ १-११; २-४; भूतेज्याः त र 
११-३४ भूतेश १०-१५ 
भीष्मः १-८; ११-२६ भूतेषु ७-११; ८-२०; 
भीष्माभिरक्षितम्‌ १-०९० १२३-१६ २७ १६२; 
Fi १८-२१, ५४ 
भुक्त्वा ९२ भूता २7०२०, रेण हें 
भुङ्क्ते ३--१२ १३-२१ ३-३०५ ८-१९, a 
भुङ्क्ष्व ११-३३ ११-५०; १५-१३, ९४ | 
भुझते ३-१३ भूमिः लो 
भुञ्जानम्‌ १५--१० भूमौ ` 
भुञ्जीय २-५ भूयः २२०; ६-४३; ७ 
भुवि १८६९ १०-१, १८; 
झू० ५०; १३- २३; 
भूतगणान्‌ १७-०४ १५-४; 
भूतग्रामम्‌ ९--८:१७--६ ] 
भूतग्रामः ८-१९ 

पदानि अ° श्लो० 
भैक्ष्यम्‌ २--५ 

भोः 
भोक्ता ९-२४; १३-२२ 
भोक्तारम्‌ ५२९ 
भोक्तुम्‌ २-५ 
भोक्तृत्व १३-२० 
भोक्ष्यसे २-३७ 
| भोगान्‌ २-५ ३--१२ 
। भोगाः १-३३; ५-२२ 
| भोगी १६--१४ 
। भोगैश्चर्यगतिम्‌ २--४३ 
भोगैश्चर्यप्रसक्तानाम्‌ २---४४ 
भोगैः १-३२ 
भोजनम्‌ १७-१० 

० 
भ्रमति १-३० 

भ्रा० 
भ्रातृन्‌ १-२६ 
भ्रामयन्‌. १८-६१ 

श्रु 
भ्रुवोः ५-२७; ८-१० 

ग्र० 
मकरः १०--३१ 
मच्चित्तः ६-१४; १८--५७, ५८ 
मच्चित्ताः १०-९ 
मणिगणाः ७—७ 
र मतम्‌ ३-३१, ३२; 
॥ ७-१८; १३--२; १८-६ 
मतः ६-३२, ४६, ४७; 
११-१८; १८-९, 
मता ३१ १६--४ 
मताः १२-२ 
मतिः ६-३६; १८-७०, ७८ 
८२६ 
११-५५ 
१२-१० 
5 १०५, 

८; १५-१५ 
मत्परमः ११-५५ 
मत्परमाः १२-२० 
मत्परः २--६१; 
६-१४; १८-- ५७ 
मत्परायणः ९- ३ 
मत्पराः १२-६ 
मत्मसादात्‌ १८-५६, ५८ 
मत्वा ३-२८; १०-८; 
११-४१ 
मत्संस्थाम्‌ ६-१५ 
मत्स्थानि ९-४, ५ ६ 
मदनुग्रहाय ११--१ 
मदर्थम्‌ १२--१० 
मदर्थे १--९ 
मदर्पणम्‌ ९--२७ 
मदम्‌ १८- २५ 
मदाश्रयः ७--१ 
मद्गतप्राणाः १०--९ 
मद्गतेन ६४७ 
मद्भक्तः ९-३४; ११-५५ 
१२-१४, १६; 
१३-१८; १८-६५ 
मद्भक्ताः ७-२३ 
मद्भक्तिम्‌ १८-५४ 
मद्भक्तेषु १८-६८ 
मद्धावम्‌ ४--१०; 
८--% १४- १९ 
मद्भावाय १३--१८ 
मद्धावाः १०--६ 
मद्याजिनः ९--२५ 
मद्याजी ९-३४; १८--६५ 
मद्योगम्‌ १२-११ 
मद्व्यपाश्रयः १८-५६ 
मधुसूदन २१-३५ २-४; 
६-३३; ८-२ 
मधुसूदनः २--१ 

अ° श्लो० 
मध्यम्‌ १०--२०, ३२; ११--१६ 
मध्ये १--२१, २४; २--१०; 


८--१०; १४--१८ 
मनवः १०--६ 
मनवे ४--१ 
मनसा ३--६, ७; ५--११, १३; 

६-२४; ८--१० 
मनसः ३-४२ 
मनः १-३०; २-६०, ६७; 
३-४०, ४२; ५-१९; ६- १२, 


१४, २५, २६, ३४, ३५५ ७-४; 
८१२; १०२२; ११-४५ 
१२-२, ८; १५-९; १७- ११ 


मनःप्रसादः १७-१६ 
मनःप्राणेन्द्रियक्रियाः १८-३३ 
मनःषष्ठानि १५-७ 
मनीषिणः २-५१; १८-३ 
मनीषिणाम्‌ १८५ 
मनुष्यलोके १५-२ 
मनुष्याणाम्‌ १-४४; ७-३ 
मनुष्याः ३-२३; ४११ 
मनुष्येषु ४-१८; १८-६९ 
मनुः ४- १ 
मनोगतान्‌ २--५५ 
मनोरथम्‌ १६--१३ 
मन्तव्यः २ 0२७ 
मन्त्रहीनम्‌ १७० १३ 
मन्त्रः ९--१६ , 
मन्दान्‌ ३--२९ 
मन्मनाः ९-३४; १८७७५५ 
मन्मयाः . RN 
मन्यते २-१९; ३-२७ 
६-२२; १८-३२ 
मन्यन्ते . GR 
मन्यसे २-२६ 
११-४; १८-- ५६ 
मन्ये ६-३४; २१०-९ 


९८५ 

३--२३; ४--११; ७--१४, १७, 
२४; ८--२१; ९-% २१% 
१०--७, ४०, ४१; ११--१, ७, 
४९, ५२; १३---२; १४-२, ३; 
.१५--६, ७; १८--७८ 

मया १-२२; ३-३; ४-३, 
१३; ७- २२; ९-४, १०; 
१०--१७, ३९, ४०; ११- २, 
४, ३२) रे४, ४१, ४७, 
१५--२०; १६--१३, १४, १५ 
१८--६३, ७३ 

मयि ३---३०; ४-३५ ६-३०, 
३१; ७- १, ७, १२; ८-७; 

महात्मानः ८--१५ ९--१३ मानापमानयोः ६--७; १२--१८ 
महानुभावान्‌ २०५ १४--२५ 
महान्‌ ९-६; १८-७७ मानुषम्‌ ११-५९ 
महापाप्मा ३-३७ मानुषीम्‌ ९--११ 
महाबाहु: १--१८ मानुषे ४--१२ 
महाबाहो २--२६, ६८; ३--२८, मामकम्‌ १५--१२ 
४३; ५--३, ६; ६-३५, ३८; मामकाः १-5१ 
७-५५ १०--१; ११--२३; मामिकाम्‌ ९--७ 
१४५४ २१८-१, १३ मायया ७--१८७ १८-६१ 
महाभूतानि १३-५ माया ७—१४ 
महायोगेश्वरः ११-९ मायाम्‌ ७-१४ 
महारथः १-४, १७ मारुतः २-—२३ 
महारथाः १-६; २-३५ मार्गशीर्षः १०-३५ 
महाशङ्कम्‌ १-१५ मार्दवम्‌ १६-२ 
महाशनः ३-३७ मासानाम्‌ १०-२३५ 
९-२९; १२-२, ६, ७, ८, महिमानम्‌ ११-४१ माहाल्यम्‌ ११२३ 
८, ८, ९, १४ १३-१०; महीकृते १-३५ माम्‌ १-४७४ २-७; 
१८-५७, ६८ महीक्षिताम्‌ १-२५ ३% ४--९, १०, ११, १३, 
मरणात्‌ २--३४ महीपते १८-२१ १४० ३४) ५३२९; प 
मरीचिः १०--२१ महीम्‌ २--३७ ३१, ४७; ७--१, ३, १०, १३, 
मरुतः ११-:६, २२ महेश्वरः १३-२२ २१४, १५, १६, १८, १९, २३, 
मरुताम्‌ १०-२१ महेष्वासाः १-४ २४, २५ २६, २८, २९, ३०, 
मर्तैलोकम्‌ ९--२१ मंस्यन्ते २-३५ ३०; ८--% ७, ७, १३, १४, 
मत्यषु १०-३ मा० १५ १६; ९--३, ९, ११, १३, 
मलेन ३--३८ मा २३, ४७, ४७, ४७; १४, १४, १५, २०, २२, २२, 
महतः २-४० ११-२३४, ४९, ४९; १६-५५ २४, २५ २८, २९, ३०, ३२, 
महता | ४--२ १८--६६ ३३, ३४, ३४; १००३, ८, ९, 
महति १--१४. माता ९--१७ १०, १४, २४, २७; ११-८, 
महतीम्‌ १-३ मातुलान्‌ १-२६ ५३, ५०८ १२-२ ४, ६, ९; 
महत्‌ १-४५; ११-२३; मातुलाः १२२३४ २३२२ १४-०२७५ १५--१९, 
१४-३, ४ मात्रास्पर्शा २-९४ १९; १६--१८, २०; २ 
महर्षयः १०--२, ६ माधव १३७ १८-५५ ५५ ६७ ६० ६६ ` 
महर्षिसिद्धसंघाः ११-२१ माधवः १-१४ ६७, ६८ १ 
महर्षीणाम्‌ १०--२, २५ मानवः रे-१७ १८-४६ मिण 
महात्मनः ११-१२; १८-७४ मानवाः ३-३१ मित्रद्रोहे 
महात्मन्‌ ११-२०, , ३७ मानसम्‌ १७--१६ मित्रारिपक्षयो 
महात्मा ७--१९; ११--५० मानसाः १०-६ मित्र 


०००. Vasishtha Tripathi Collection. Digitized | ) 


SRR RMS Fed 


९८६ 


पदानि अ श्लो० 
मिथ्या १८-५९ 
मिथ्याचारः ३-4 
मिश्रम्‌ १८-१२ 
मु० 
मुक्तसङ्गः २- ९; १८- २६ 
मुक्तस्य ४--२३ 
मुक्तम्‌ १८-४० 
मुक्तः ५-२८ 
१२-१५; | १८-७१ 
मुक्त्वा ८--५ 
मुखम्‌ १--२९ 
मुखानि ११--२५ 
मुखे ४--३२ 
मुख्यम्‌ १०-२४ 
मुच्यत्ते ३--१३, ३१ 
मुनयः १४-१ 
मुनिः २-५६; ५-६, २८; 
१०-२६ 
मुनीनाम्‌ १०-३७ 
मुनेः २-६९ ६--३ 
मुमुक्षुभिः ४--१५ 
मुहर्मुहः १८--७६, 
मुह्यति २-१३; ८--२७ 
मुह्यन्ति ५—१५ 
मू” 
मूढग्राहेण १७--१९ 
मूढयोनिषु १४-१५ 
मूढः ७२५ 
मूढाः ७-१५५ ९-११; 
१६-२० 
मूर्तयः १४-४ 
मून्नि- ८--१२ 
मूलानि १५--२ 
मृ” 
हू मृगाणाम्‌ १०--३० 
कु मृगेन्द्र र १०-३० 
मृतस्य २-२७ 


पदानि अः श्लो० 
मृतम्‌ २-२६ 
मृत्युसंसारवर्त्मनि ९--३ 
मृत्युसंसारसागरात्‌ १२७ 
मृत्युम्‌ १३-२५ 
मृत्युः. २-२७ ९-१९; 
१०- २४ 

मे० 
मे १--२१, २९, ३०, ४६; 
२-७; ३--२, २२, ३१, ३२; 
४३, ५ ९, १८४; ५-१ 
६-३०, ३६, ३९, ४७; ७-४ 
५, १८; ९--५ २६, २९, ३१; 
१०-१, २, १३, १८, १९; 
११००४, ५ ८, १८, ३१, ४५ 
४५, ४७, ४९; १२-२, १४, 
१५, १६, १७, १९, २०; १३-३; 
१६-६, १३; १८-४, ६, १३, 
३६, ५०, ६४, ६४, ६५, 
६९, ६९, ७०, ७७ 
मेधाः . १०-३४ 
मेधावी १८-१० 
मेरः १०-२३ 

मै० 
मैत्रः १२--१३ 

मो" 
मोक्षकाङ्क्षिभिः १७--२५ 
मोक्षपरायणः Ce 
मोक्षयिष्यामि . १८-६६ 
मोक्षम्‌ १८-३० 
मोक्ष्यसे ४-१६; ९-१, २८ 
मोघकर्माणः ९- १२ 
मोघज्ञानाः ९- १२ 
मोघम्‌ ३--१६ 
मोघाशाः ९--१२ 
मोदिष्ये १६--१५ 
मोहकलिलम्‌ २-५२ 
मोहजालसमावृताः १६-१६ 


* श्रीमद्भगवद्गीताश्लोकान्तर्गतपदानाम्‌- * 


प॒दानि अप श्लो० 
मोहनम्‌ १४--८; १८--३९ 
मोहयसि ३-२ 
मोहम्‌ ४-३५; १४-२२ 
मोहः ११-१; १४-१३; 

१८७३ 
मोहात्‌ १६-१०; १८-७ 

२५ ६० 
मोहितम्‌ ७-१३ 
मोहिताः ४--१६ 
मोहिनीम्‌ ९--१२ 

सो० 
मौनम्‌ १०-३८; १७--१६ 
मौनी १२-१९ 
प्रियते २--२० 
य° 

यक्षरक्षसाम्‌ १०-२३ 
यक्षरक्षांसि १७--४ 
यक्ष्ये १६--१५ 
यच्छ्रद्धः १७-३ 
यजन्तः ९-१५ 
यजन्ति ९-२३ 
यजन्ते ४-१२; ९-२३; 
१६-१७; १७-९१, ४, ४ 
यजुः ९--१७ 
यज्ञक्षपितकल्मषाः ४--३० 
यज्ञतपसाम्‌ ५-२९ 
यज्ञतपःक्रियाः १७-२५ 
यज्ञदानतपःकर्म ` १८-३, ५ 


यज्ञदानतपःक्रियाः १७-२४ 
यज्ञभाविताः ३- १२ 
यज्ञविदः ४— ३० 
यज्ञशिष्टामृतभुजः ४-३१ 
यज्ञशिष्टाशिनः ३-१३ 
यज्ञम्‌ ४-२५ २५ 

१७- १२, १३ 


यज्ञ: ३--१४ ९--१६ १६-१ र : 


७00. Vasishtha Tripathi Collection. Digitized by eGangotri 


* आकारादिवर्णानुक्रम 


१,०99. 0.2. ३.१, ४ 8, है, है, 2, है, 2. 8. 2. 8, है. है, 8. है. है 82,888 88 है 0.0. 28 8 है है 8 8 8 8 0.0. 0.0. 2. 2.2, 8, 8, 4, 2. 2, 2, 2. 8, 2. 4, 8.2, 2. है, 8, 2.8, 2.8. 8, / 


पदानि अ० श्लो० 
. १७--७, ११; १८-- ५ 
यज्ञात्‌ ३-९४ ४--३३ 
यज्ञानाम्‌ १०--२५ 
यज्ञाय ४--२३ 
यज्ञार्थात्‌ ३-९ 
यज्ञाः ४-३२; १७- २२ 
यज्ञे ३-१५५ १७-२७ 
यज्ञेन ४२५ 
यज्ञेषु ८--२८ 
यज्ञैः ९-२० 
यतचित्तस्य ६-१९ 
यतचित्तात्मा ४-२१; ६-१० 
` गयतचित्तन्द्रियक्रियः ६-१२ 
यतचेतसाम्‌ ५-२६ 
यततः २-६० 
यतता ६-२६ 
यतताम्‌ ७३ 
यतति ७३ 
यतते ६-४३ 
यतवाक्कायमानसः १८५२ 
यतन्तः ९-१४; 
१५- ११, ११ 

यतन्ति ७--२९ 
यतमानः ६-४५ 
यतयः ४--२८; ८--११ 
'यतः ६--२६, २६; १२- २; 
१५-४; १८--४६ 

यतात्मवान्‌ १२--११ 
यतात्मा १२--१४ 
यतात्मानः ५-२५ 
यतीनाम्‌ ५-२६ 
यतेन्द्रियमनोबुद्धिः ५-२८ 


यत्‌ १-४५४ २-६, ७, ८, ६७, 
३-२१, २१, २१; ४-१६, २% 
५-१, ५ २१; ६-२१, ४९; 
७-२; ८-११, ११, १९, १०, 
२८; ९-१, २७, २७, २७, २७ 


CCO. Vasishtha Tripathi Collection. Digitized by eGang 


पदानि अ° श्लो 
२७; १०-१, १४, ३९, ३९, ४१, 
४१; ११-१, ७, ३७, ४१, ४२, 
४७, ५२; १३-२, ३, ३, ११, 
१२, १२; १४-१; १५ ६, ८ 
८, १२, १२, १२; १७-१०, १२, 
१५, १८, १९, २०, २१, २२, २८; 
१८- ८, ९, १५ २१, २२, २३, 
२४, २५ ३७, ३८, ३९, ४०, 
५९, ६० 

यठाभाव १३- २ 
यत्र ६--२०, २०, २१; ८-२३; 
१८-३६, ७८, ७८ 
यथा २---१३, २२; ३-२५ २८, 
३८; ४-११, ३७; ६-१९; 
७१; ९६; ११-२, २८ 
२९, ५३; १२-२०; १३-२२, 
३३; २१८-४५ ५०, ६३ 
यथाभागम्‌ १-११ 
यथावत्‌ १८--१९ 
यदा २-५२, ५३, ५५ ५८ 
४--७, ७; ६-४, 
१८; १३-३०; १४-११. 
१४, १९ 

यद्यपि १-३८ 
यदि १-४६; २-६ ३-२३; 
६-३२; ११-४, १२ 
यदुच्छया २-३२ 
यदुच्छालाभसंतुष्टः ४-२२ 
यद्वत्‌ सिह 
यद्विकारि १३-३ 
यन्त्रारूढानि १८-६१ 
यमः १०-२९; २११-३९ 
यया २३९; ७-% १८-२९ 
३३, ३४, ३५ 

यशः १०-५७ ११- रेरे 
यष्टव्यम्‌ १७-१२ 
यस्मात्‌ १२-१५५ १५-१८ 
यस्मिन्‌ ६-२२; १५-४ 


९८७ 
पदानि अ इ्लो० 
यस्य २-६१, ६८; ४-१९; 

८२३ १५% 

१८-१७, १७ . 
यस्याम्‌ २-६९ 
यम्‌ २--१% ७०; 


६-२, २२; <--5, & २१ 
यः २-१९, १९, २१, ५७, ७१; 
३-६, ७, १२, १६, १७, ४२; 
४९, १४, १८, १८; ५ २ ७ 
१०, २३, २४, २४, २८; ६- १: 
३०, ३१, ३२, ३३, ४७; ७-२९, 
२१; ८-५ ९, १३, १४, २०; 
९-२६; १०-३, ७; ११-५७ 
१२-१४, १७ १५, १६, १७, 
१७; १३- १, २, २३, २७, २६; 
१४--२३, २३, २६; १५ १, 
१७, १९; १६-२३; १७- २, 
११; १८-११, १६, ५५ ६७, 


६८, ७०, ७१ 
या० 

या २--६९; १८- २०, ३२, ५० 
यातयामम्‌ १७---१० 

याति ६-४५ ८--% ८, 

१२, २६; १३-२८ 
१४-१४; १६-२२ 
यादव ११-४१ 
यादसाम्‌ १०-२९ 
याठूकू १३-३ 

यान्‌ 

यान्ति ३-३ ४३% ` 
७-२३, २३, २७; ८२% ` 


९-७, २५, २५ २५, २५ ३२ 
१३-३४; १६-२० | 

-याभिः 

यावत्‌ १-२२; 

यावान्‌ २-४६ 


२०७ ह 


९८८ 


पदानि अप ज्लो० 


यास्यसि २-३५ ४-३५ 
याम्‌ २-४२; ७-२१, २१ 
याः १४-४ 
यु० 
युक्तचेतसः ७--३० 
युक्तचेष्टस्य ६-१७ 
युक्ततमः ६--४७ 
युक्ततमाः १२- २ 
युक्तस्वम्नावबोधस्य ६-१७ 


युक्तः २-३९ ६१; 
३-२६; ४-१८; ५-८, १२, 
२३; ६-८, १४, १८; 


७-२२; ८-१०; १८-५१ 
युक्तात्मा ७--१८ 
युक्ताहारविहारस्य ६--१७ 
युक्ते , १-१४ 
युक्तैः १७--१७ 
युक्त्वा ९--३४ 
युगपत्‌ ११--१२ 
युगसहरान्ताम्‌ ८--१७ 
युगे ४-८, ८ 
युज्यते १०-७; १७-२६ 
युज्यव २--३८, ५० 
युञ्जतः ६-१९ 
युञ्जन्‌ ६-१५, २८; ७- १ 
युञ्जीत ६--१० 
युञ्ज्यात्‌ . ६-१२ 
युद्धविशारदाः १-९ 
युद्धम्‌ २-३२ 
` युद्धात्‌ २-३१ 
युद्धाय २-३७, ३८ 
युद्धे १-२३, ३३; २८-४३ 
युधामन्युः १-६ 
इ ९-४ 
युधिष्ठिर. १--१६ 
' युध्य <--७ 


युध्य २-१८; ३--३०; 


पदानि अ° श्लो 


११-२४ 
युयुधानः १-४ 
युयुत्सवः उ 
युयुत्सुम्‌ १२८ 


ये 
ये १-७, २३; ३- १३, ३१, 
३२; ४-११; ५-२२; ७-१२, 
१२, १४, २९, ३०; ९-२२, २३, 
२९, ३२; ११-२२, ३२; 
१२-१, १, २, 
३, ६, २०; १३---३४; १७--१, ५ 
येन २--१७; ३--२; ४--३५ 


६-६ ८- २२; १०--१०; 
१२---१९; १८--२०, ४६ 
येषाम्‌ १-३३; २--३५ 
५-१६, १९; ७- २८; 
१०--६ 
यो० 

योक्तव्यः ६-२३ 
योगक्षेमम्‌ ९--२२ 
योगधारणाम्‌ ८--१२ 
योगबलेन ८--१० 
योगभ्रष्टः ६-४१ 

योगयज्ञाः ४--२८ 
योगयुक्तः ५--६, ७ ८--२७ 

योगसंज्ञितम्‌ ६-२३ 

योगसंसिद्धः * ४--३८ 

योगसेवया ‘६-२० 

योगात्‌ ६--३७ 

योगेश्वर ११-०४ 
योगेश्वरः १८--७८ 
योगेश्वरात्‌ १८--७५ 
योगैः ५-५ 
योत्स्यमानान्‌, १-२३ 
योस्यामि _ र: 
योत्ये २-९; १८--५९ 
योद्धव्यम्‌ १-२२ 
योद्धुकामान्‌ १-२२ 
योधमुख्यैः ११-२६ 
योधवीरान्‌ ११-३४ 
योधाः १ ११--३२ 
योनिषु १६- १९ 
योनिम्‌ १६--२० 

१०, १०, १०; १७-१ 
रजोगुणसमुद्भवः ३-३७ 
रणसमुद्यमे ए 
रणात्‌ २-३५ 
रणे १-४६; ११-३४ 
रताः ५-२५४ १२-४ 
रथम्‌ १-२१ 
रथोत्तमम्‌ १-२४ 
रथोपस्थे १--४७. 

रसवर्जम्‌ २--५९ 
रसः २-५९; ७--८ 

रा० 
राक्षसीम्‌ ९--१२ 
रागट्वेषवियुक्तैः २-६४ 
रागद्वेषौ ३--३४ १८-५१ 

राजन्‌ ११-९; १८-७६, ७७ 
राजर्षयः ४-२; ९-३३ 

रोमहर्षणम्‌ १८-७४ लोकः ३-९, २१; ४-३१, | 
रोमहर्षः १-२९ ४% ७-२५ रर रा i 
लः लोकात्‌ . १२-१५ _ 
लघ्वाशी १८--५२ लोकान्‌ ६-४१; १०-१६ 
लब्धम्‌ १६--१३ ११--३०, ३२; १४-- 
लब्ध्वा ४-३९ ६-२२ 
लब्धा १८-७३ लोका 


राजसम्‌ १७-१२, १८ २% 


CCO. Vasishtha Tripathi Collection. Digitized by eGangot i. | 


* श्रीमद्धगवद्गीताश्लोकान्तर्गतपदानाम्‌-- * 


न है है गए जे जए हर डर जे अर रह है फर और हक और है हर और ३०१2 ३2७2 ३०2 ००७० ७७३ मर है है मर हर एफ हर 7 हर हर जहर हे है जे औ है जि kk 


२९० 
पदानि अर श्लो० 
११- २३, २९ 
लोके २-५ ३-३; 
४--१२; ६-४२; 
१०-६; १३-१३; १५- १६, 
१८; १६-६ 
लोकेषु ३-२२ 

वक्तुम्‌ १०--१६ 

वक्ष्यामि ७-२; ८-२३; 

वचनम्‌ १-२; ११-३५; 

वचः २-१०; १०-१; 
११-१; १८-६४ 
"वज्रम्‌ १०-२८ 
वद्‌ . - ३-२ 
वदति २-२९ 
वदनैः . ११-३० 
वदन्ति ८—११ 
वदसि १०-१३४ 
वदिष्यन्ति २-३६ 
वयम्‌ १-३७, ४५४ २-१२ 
वर ८४ 
वरुणः १०--२९; ११--३९ 
वर्णसंकरकारकैः १-४३ 
वर्णसंकरः १-४१ 
वतते ५-३६५ ६-३१; 
१६-२३ 
वर्तत्ते ३-२८ ५-९ 
१४-२३ 
` वतमानः ६-३१; १३-२३ 
वर्तमानानि -७-२६ 
३--२२ 
६--६ 

वर्तेयम्‌ ३--२३ 
वर्म ३-२३ ४--११ 
वर्षम्‌ ९--१९ 
वशम्‌ ३-३४; ६--२६.. 
वशात्‌ ९--८: 
वशी ५-१३ 
वशे २-६१ 
वश्यात्मना ६-३६ 
वसवः ११-२२ 
वसूनाम्‌. १०-२३ 
वसून्‌ {RC 
वहामि ९-२२ 
वहिः ३-३८ 
वः ` ३-१०, ११, १२ 

वा १-२२; २--६, ६, .२०, 
२०, २६, ३७, ३७; ६- रर, 

११-४१; १५-१०, १०; 
१७-१९, २१; १८-१५ १५ 
२४, ४०, ४० 
वाकू १०-३४ 
लाव्यम्‌, 2२२ २-१५ 
१७--१५ 
वाक्येन ३--२ 
वाङ्मयम्‌ १७- १५ 
वाचम्‌ २--४२ 
वाच्यम्‌ १८--६७ 
वादः १०--३२ 
वादिनः २--४२ 
वायुः २--६७; ७--४; ९--६; 
११--३९; १५-८ 
वायोः ६-३४ 
वार्ष्णेय १-४१; ३-३६ 
'वासवः १०-२२ 
वासः १४४ 
वासांसि २-२२ 

वासुकिः -१०--२८ 

वासुदेवस्य १८--७४ 

वासुदेवः ७--१९; १०--३७; 
११--५० 

विकम्पितुम्‌ २-२३३ 

विकर्णः १८ 

विकर्मणः ४--१७ 

विकारान्‌ . -१३--१९. 

विक्रान्तः १--६ 

विगतकल्मषः * ६--२२८ 

विगतज्वरः ३-३० 

विगतभीः ६-१४ 

विगतस्पृहः २-५६; १८-४९ 

विगतः ११--१ 

विगतेच्छाभयक्रोधः ५--२८ 

विगुणः ३-३५ १८-४७ 

विचक्षणाः १८-२ 

विचालयेत्‌ “३--२९ 

विचाल्यते ६--२२ १४-२३ 

विचेतसः ९--१२ 

विजयम्‌ १-२रै 

विजयः १८-७८ 

विजानतः २-४६ 

वितताः 

वित्तेशः 

विदितात्मनाम्‌ 

विदित्वा २-२५ 

गीता गङ्गासे भी बढ़कर है। शाः 

गङ्गास्लानका फल मुक्ति बतलाया गया 
परन्तु गङ्गामें स्नान करनेवाला स्वयं मुत् 
सकता है, वह दूसरोंको तारनेका सा 
. नहीं रखता । किन्तु गीतारूपी गङ्गामें 
लगानेवाला स्वयं तो मुक्त होता ही है, 
दूसरोंको भी तारनेमें समर्थ हो जाता है । 
तो भगवानके चरणोंसे उत्पन्न हुई है 
गीता साक्षात्‌ भगवान्‌ नारार 
` मुखारविन्दसे निकली है । फिर गङ्गा त 
उसमें आकर स्ञान करता है उसीको 
करती है, परन्तु गीता तो अर-घरमें २ 
उन्हें मुक्तिका मार्ग दिखलातो है । इन्हे 
कारणोंसे गीताको गङ्गासे बढ़कर कहते 
. गीता गावत्रोसे भी बढ़कर 
गायत्री-जपसे मनुष्यकी मुक्ति होती है 
बात ठीक है; किन्तु गायत्री-जप करने 
भी स्वयं ही मुक्त होता है, पर गे 
अभ्यास करनेवाला तो तरन-तारन बन 
है। जब मुक्तिके दाता स्वये भगव 
उसके हो जाते. हैं, तब मुक्तिकी तो व 
कया है। मुक्ति उसकी चरणधूलिमें | 
“करती है। मुक्तिका तो वह सत्र खोट 
है। 

` गीताको हम स्ये भगवानसे भी: 
कहें तो कोई अत्युक्ति न होगी। भः 
स्वयं कहा है- ` 

गीताभ्रयेऽहे तिष्ठामि गीता भे चोत्तमं 


“में गीताके आश्चयमें रहता हूँ, गं 
श्रेष्ठ घर है। गीताके ज्ञानका सहारा त 
मै तीनों लोकोंका पालन करता हूँ।' 


